

RIG-VEDA-SANHITA,
THE
SACRED HYMNS OF THE BRAHMA
TOGETHER WITH THE
COMMENTARY OF SAYANACHARYA

EDITED BY
MAX MÜLLER, M. A.
CHRIST CHURCH, OXFORD.

VOLUME III.

PUBLISHED UNDER THE PATRONAGE OF
THE HONOURABLE THE EAST-INDIA-COMPANY.

LONDON,
WILLIAM H. ALLEN AND CO.,
BOOKSELLERS TO THE HONOURABLE THE EAST-INDIA-COMPANY,
7, LEADENHALL STREET.

1856.

Sāyana embodied in his Commentary—and though a work like that of the late M. Langlois, who actually published a complete translation of the Veda at a time when most scholars were content with deciphering a few lines, will always excite our admiration by the boldness, the perseverance, and the undoubted ingenuity which it displays—yet before the tribunal of a more severe scholarship such works could not be approved; and it begins to be recognised that the errors which they propagated have proved so mischievous as to outweigh the many right guesses which no doubt they contained.

It would have been equally wrong, however, to consider Sāyana's Commentary as an infallible authority with regard to the interpretation of the Veda. Sāyana gives the traditional, but not the original, sense of the Vaidik hymns. These hymns—originally popular songs, short prayers and thanksgivings, sometimes true, genuine, and even sublime, but frequently childish, vulgar, and obscure—were invested by the Brahmans with the character of an inspired revelation, and made the basis of a complete system of dogmatic theology. If therefore we wish to know how the Brahmans, from the time of the composition of the first Brāhmaṇa to the present day, understood and interpreted the hymns of their ancient Rishis, we ought to translate them in strict accordance with Sāyana's gloss. This is the object which Professor Wilson has always kept in view in his translation of the Veda; and for the history of religion, which in India, as elsewhere, represents the gradual corruption of simple truth into hierarchical dogmatism and philosophical hallucination, his work will always remain the most trustworthy guide. Nor could it be said, that the tradition of the Brahmans, which Sāyana embodied in his work, after the lapse of at least three thousand years, had changed the character of the whole of the Rig-veda. By far the greater part of these hymns is so simple and straightforward, that there can be no doubt that their original meaning was exactly the same as their traditional interpretation. But no religion, no poetry, no law, no language, can resist the wear and tear of thirty centuries; and in the Veda, as in other works, handed down to us from a very remote antiquity, the sharp edges of primitive ~~thought~~ thought, the delicate features of a young language, the fresh hue of unconscious poetry, have been washed away by the successive waves of what we call *tradition*, whether we look upon it as a principle of growth or decay. To restore the primitive outlines of the Vaidik period of thought will be a work of great

difficulty. * “We may collect all the passages where an obscure word occurs, we may compare them and look for a meaning which would be appropriate to all; but the difficulty lies in finding a sense which we can appropriate and transfer by analogy into our own language and thought. We must be able to translate our feelings and ideas into their language at the same time that we translate their poems and prayers into our own. We must not despair even where their words seem meaningless and their ideas barren or wild. What seems at first childish may at a happier moment disclose a sublime simplicity, and even in helpless expressions we may recognise aspirations after some high and noble idea. When the scholar has done his work, the poet and philosopher must take it up and finish it. I at the scholar collect, collate, sift, and reject—let him say what is possible or not according to the laws of the Vaidik language—let him study the commentaries, the Sūtras, the Bráhmanas, and even later works, in order to exhaust all the sources from which information can be derived. He must not despise the tradition of the Brahmans, even where their misconceptions and the causes of their misconceptions are palpable. To know what a passage cannot mean is frequently the key to its real meaning; and whatever reasons may be pleaded for declining a careful perusal of the traditional interpretations of Yáska or Sáyana, they can all be traced back to an ill-concealed ‘argumentum paupertatis.’ Not a corner in the Bráhmanas, the Sūtras, Yáska, and Sáyana should be left unexplored before we venture to propose a rendering of our own. Sáyana, though the most modern, is on the whole the most sober interpreter. Most of his etymological absurdities must be placed to Yáska’s account, and the optional renderings which he allows for metaphysical, theological, or ceremonial purposes, are mostly due to his regard for the Bráhmanas. These Bráhmanas, though nearest in time to the hymns of the Rig-veda, indulge in the most frivolous and ill-judged interpretations. When the ancient Rishi exclaims with a troubled heart, ‘Who is the greatest of the gods? Who shall first be praised by our songs?’—the author of the Bráhmana sees in the interrogative pronoun ‘Who’ some divine name, a place is allotted in the sacrificial-invocations to a god ‘Who,’ and hymns addressed to him are called ‘Whoish’ hymns. To make such misunderstandings possible, we must assume a considerable interval between the composition of the hymns and the Bráhmanas. As the authors of the Bráhmanas were blinded by theology, the

* See the Author’s Essay on the Veda and Zendavesta, page 13.

authors of the still later Niruktas were deceived by etymological fictions, and both conspired to mislead by their authority later and more sensible commentators, such as Sāyana. Where Sāyana has no authority to mislead him, his Commentary is at all events rational; but still his scholastic notions would never allow him to accept the free interpretation which a comparative study of these venerable documents forces upon the unprejudiced scholar. We must therefore discover ourselves the real vestiges of these ancient poets; and if we follow them cautiously, we shall find that with some effort we are still able to walk in their footsteps. We shall feel that we are brought face to face and mind to mind with men yet intelligible to us, after we have freed ourselves from our modern conceits. We shall not succeed always: words, verses, nay, whole hymns in the Rig-veda, will and must remain to us a dead letter. But where we can inspire those early relics of thought and devotion with new life, we shall have before us more real antiquity than in all the inscriptions of Egypt or Nineveh; not only old names and dates, and kingdoms and battles, but old thoughts, old hopes, old faith, and old errors, the old 'Man' altogether—old now, but then young and fresh, and simple and real in his prayers and in his praises."

How the Veda should be interpreted, and how Sāyana's Commentary should be made use of for that purpose, has lately been shown in a work by M. Ad. Regnier, "*Étude sur l'idiome des Védas et les origines de la Langue Sanscrite, Première Partie, Paris 1855.*" I may be allowed to quote from this excellent essay the following passage, which lays down with fairness and exactness the principles which ought to be followed by every student of the Veda. "Je joins au texte des hymnes celui du commentaire de Sāyana Áchárya, que je suivrai, dans son interprétation, partout où il me semblera que la logique et la grammaire le permettent; toutes les fois que j'adopterai un autre avis que le sien, j'en donnerai les raisons: d'abord pour bien établir le sens, parce que, dans une matière souvent aussi obscure, il faut toujours savoir d'abord l'avis des Indiens eux-mêmes; puis, parce que ces scolies nous donneront l'occasion de faire connaissance avec quelques-unes des habitudes les plus ordinaires d'interprétation des glossateurs. Tous ceux qui ont eu le bonheur de suivre le cours de M. Eugène Burnouf savent quelle importance il attachait à l'explication des commentaires. Le meilleur moyen, selon lui, d'assurer et de hâter les progrès et de se rompre aux difficultés de la langue, c'était de se familiariser de bonne

heure avec la méthode et le style des grammairiens, style souvent très-abstrait et où les procédés d'expression synthétique sont poussés fréquemment à l'excès."

Even if the author had not paid this tribute to the memory of E. Burnouf, the accuracy and painstaking minuteness of his work would have shown that he belonged to Burnouf's school; and it is pleasing to see how the spirit of that eminent scholar seems still to be alive in that brilliant senate of learning of which he once formed so illustrious a member, when we read that the French Academy has proposed as one of its last prizes—

"Un commentaire particulièrement exégétique et grammatical, soit sur une partie suivie, soit sur un choix d'hymnes du Rig-véda, où l'on aura soin d'exposer toujours et de discuter, s'il y a lieu, même quand on ne l'adoptera pas, l'opinion du commentateur Sáyana Áchárya."

Such a prize, while it gives a sanction to my work, for which I cannot sufficiently express my gratitude, will, it is to be hoped, act as an encouragement, and bring some of our young Sanskrit scholars toward that line of study which Burnouf pointed out to all of his pupils, as the most sure to lead to real and lasting results.

After what has been stated in the prefaces to the first and second volumes, have little to add with regard to the MSS. which I used for the third volume. There is one notice which I lately received from the Rev. Dr. Stevenson, the distinguished editor and translator of the Sāma-veda, and which I subjoin here in confirmation of my views on the local origin of the three families of the MSS. of Sáyana's Commentary.

"As I see you have formed a particular family of the two MSS. B 1. and B 2, I may as well mention to you all I have learnt of their history. B 1. was procured at Puna from a Wakil, who procured it from the family of the Guru of the late Peshwah; at least, so he said; and, as the family was poor, and no one else likely to have such a work, there is no reason to discredit his story. It is, as you will see, written by two different scribes, the greater part in what we at ~~Bombay~~ call Káyasthi lipi, the handwriting of Káyasthas from the province of Guzerat. The letters in this portion are very deep. The rest is written by a Deccaní Brahman in what we call the Dakshaní lipi, and not so deep as the other. This difference is discernible even in the Cave inscriptions in the old character.

"B 2. was copied for M. Burnouf from that MS. by a Puna Brahman, whom I got to transcribe it for him.

"I have also an imperfect copy of another MS. of the Bháshya. The whole of the 7th Ashtaka is wanting, and I have only two Adhyáya's of the 8th. If you would like to see them, I shall be happy to send them; and indeed the whole MS. is at your service. There is a complete copy of the Bháshya of the Rig-veda Sanhita in the library of the R. A. Society, Bombay branch. The first Ashtaka is copied from B 1, and would be of no use to you; but the rest was taken, I am told, at Mr. Elphinstone's expense, or at that of the Bombay government, and deposited in the library, from a copy belonging to Dr. Taylor, which was carried to England, as I understood, to be deposited in the library of the India-House. As, however, you take no notice of such a work there*, I must have been under a mistake about that. However, there is no mistake about Dr. Taylor's having had such a work, and the Bombay copy having been taken, sometime about 1820, from it, with the exception of the first Ashtaka, which was omitted, why I cannot say. The imperfect copy I have is partly taken from this, and partly made up of portions of a MS. received from the Wakil."

Another communication on the MSS. of Sáyaṇa's Commentary was kindly sent to me by my learned friend Mr. Fitz-Edward Hall, while yet at Benares. I had applied to him for help with regard to some extremely difficult passages in the fifth Ashtaka, and in the hope that some more fragments of the MS. mentioned in my preface to the second volume, p. xii, might still be discovered in India. He wrote to me, Benares, Jan. 15, 1855:

"I was much afraid that I should have to send off this letter without being able to furnish you with the means of perhaps supplying the lacunæ you have encountered in the fifth Ashtaka. In fact, but a few hours have elapsed since I was able to put together the extracts from MS. β, which I enclose. We have in the College library but one MS. of Sáyaṇa's Commentary on the R. V. It was copied in the Samvat year 1851, and is, as you will see under the heading of MS. α, of little value. Notwithstanding repeated enquiries, I was unable to get sight of any other MS. until β. was brought to me yesterday. ~~This MS. is~~ without date of transcription, and has no external indications of any antiquity. I think the passages from it, which I now send, fully justify me in ordering a

* Dr. Taylor's copy was not mentioned in the preface to the first volume, because it only begins with the third Ashtaka. It will be seen from my preface to the second volume, which Dr. Stevenson had not received, that I recognised this MS. as

one of the B. class, though, particularly in the later books, it has peculiar readings, and is sometimes evidently an abbreviation of the original text of the B. MSS.

copy to be made forthwith of the whole of the fifth Ashtaka* If you request it, I will have the remainder of the MS. copied; but, as there is a possibility that its character will differ in different Oglads, you had better send some test-passages by which to decide its value in the subsequent Ashtakas.

“As for the sheet which I send you, it has reference to the last passage or passages noted in the paper you sent. I was not sure what it was you required. Accordingly, if I have erred, it has been on the right side. The first copy was made from α , which I afterwards changed by interlineations and erasures to correspond to β . I shall be happy if I hear that I have been the instrument of rescuing your work from even a single imperfection.

“Are you acquainted with an abridgment of Sáyana's Commentary by Mudgala? The grammatical explanations are omitted altogether, and the remainder of the comment so abridged that the whole takes up about a fourth part the space of the original. Our copy professes to be taken in the Samvat year 147-. The last figure is unsupplied. Strange to say it does not break off in the fourth Adhyáya of the first Ashtaka, where all your MSS. of the A. and B. classes terminate; but it runs on to the words मितमहरत्, p. 538, l. 5. Afterwards there occurs the same appearance of suppliance by a later hand, to which you call attention; a peculiarity which I observed also in the MS. β . If this epitome may be trusted, the mutilated passage at the bottom of page 969 should run thus: युवं युवां यत्किंचनास्तम् निरतंसतम् ।†.

* This copy has since been received. It begins with the third Adhyáya of the fifth Ashtaka.

† This MS. has since been sent to the library of the East-India-House. It contains Ashtaka I, II, and III, and the last three Adhyáyas of Ashtaka IV. Some fragments of the first and seventh Ashtakas were presented to me by Mr. Fitz-Edward Hall. I subjoin the beginning of the first Ashtaka so far as it is legible, and without attempting to correct all mistakes.

श्रीगणेशाय नमः ।

ओं सच्चिदानन्दभूपाय नित्याय विमलाय च ।

प्रत्यक्षैतनरूपाय जगद्भूषायते नमः ॥

गणेशाय नमस्तुभ्यं निर्विघ्नकराय च ।

सरस्वत्यै नमस्तुभ्यं ज्ञानबोधे स्थिरा भव ॥

आलोच्य पूर्वभाष्यं च बहुचस्य संमतः (संमतः?) ।

महर्षे मन्मथानेन सुबोधेन समुद्धृतं ॥

नवनीतं यथा क्षीरात्सिक्तायाश्च कांश्चन ।

तथा समुद्धृतं सारं प्राणिनां बोधसिद्धये ॥

मौढ्यगत्येव च मुद्धलेन ह्यात्मानुभूतेन सुसंस्कृतेन ।

यथार्थभूतेन सुसाधकेन समुद्धृतं सारमिदं वरिष्ठं ॥

वेदार्थहीनस्य भारवाहकत्वं वेदाङ्गैर्निरुक्ते उक्तं । स्यात्तु-
रयं न विज्ञां योऽर्थज्ञं वेदमधीत्य वेदार्थो ज्ञातव्यः ।
तदुक्तं श्रौतस्मार्तकर्म कर्तव्यं फलत्यागकृतेन स्वशाखोक्तकर्मणा
चित्रशुद्धिर्भविष्यति । चित्रशुद्ध्या ह्यात्मज्ञानं भविष्यति ।
तस्मात्कारणाद्वेदार्थज्ञानमवश्यं साधितव्यं ॥ ऋग्वेदम्याश्व-
लायनी सांख्यायनी शाकला बाष्कला मांडूका चेति पञ्च
शाखाः । तत्र शाकलसंहितायां दश मंडलानि । तत्र प्रथमे
मंडले चतुर्विंशानुवाकाः । तत्र प्रथमानुवाके त्रीणि सूक्तानि ।
देवताछंदशीणां ऋग्यजुर्बोधाय प्रकाशितानि । तत्र अग्नि-
मील इति नवर्चं प्रथमं सूक्तं । विश्वमितपुत्रो मधुच्छंदनामक
ऋषिः । गायत्रं आग्नेयं ॥ ओं नमः श्रीगणपतये ॥ ओं

TO

COLONEL WILLIAM HENRY SYKES, CHAIRMAN,

ROSS DONNELLY MANGLES, ESQ., M.P., DEPUTY CHAIRMAN,

CHARLES MILLS, ESQ.,

LIEUTENANT-COLONEL JAMES OLIPHANT,

RUSSELL ELLICE, ESQ.,

WILLIAM JOSEPH EASTWICK, ESQ.,

WILLIAM BUTTERWORTH BAYLEY, ESQ.,

JOHN HARVEY ASTELL, ESQ.,

JOHN SHEPHERD, ESQ.,

HENRY THOBY PRINSEP, ESQ.,

MARTIN TUCKER SMITH, ESQ., M.P.,

JOHN POLLARD WILLOUGHBY, ESQ.,

SIR HENRY WILLOCK, K.L.S.,

SIR FREDERICK CURRIE, BART.,

SIR JAMES WEIR HOGG, BART., M.P.,

LIEUT.-COL. SIR H. C. RAWLINSON, K.C.B.,

ELLIOT MACNAGHTEN, ESQ.,

MAJOR-GEN. ROBERT JOHN HUSSEY VIVIAN,

DIRECTORS

OF

THE HONOURABLE THE EAST-INDIA-COMPANY,

THIS THIRD VOLUME

OF

THE RIG-VEDA-SANHITA

IS RESPECTFULLY AND GRATEFULLY DEDICATED

BY THEIR OBEDIENT SERVANT,

OXFORD, 1856.

MAX MÜLLER.

P R E F A C E

IN laying before the public the third volume of my edition of the Rig-veda and its Commentary by Sáyana Áchárya, it gives me much pleasure to acknowledge the increasing interest which of late years has been evinced by the most eminent scholars in England, in India; and on the continent, with regard to these ancient remnants of the sacred poetry of the Brahmans. Their importance for Sanskrit literature had been felt ever since Sir William Jones, Colebrooke, and F. Rosen informed us of their existence, and gave us the first specimens of their contents; and no one acquainted with the later literature of India, the epic poems, the law-books, the systems of philosophy, could fail to see that our knowledge of the historical growth of the Indian mind must remain incomplete until we had gained an insight into that period of literature which precedes Vyása and Valmíki, Manu and Jaimini, and to which the poets, the lawgivers, and philosophers of India point with common consent as the highest authority for their inspirations, their belief, and their institutions. Sanskrit literature without the Veda was like Greek literature without Homer, like Arabic literature without the Koran, like English without Shakespear.

But as the study of Sanskrit owes its permanent interest chiefly to the fact that the ancient language of India has been proved to be most intimately connected with the classical languages of Europe, and that in it has been found the key to the most secret archives of the history of language in general, the Veda would never have engaged the serious attention of a large class of scholars, if this ancient literary relic had not been found to shed the most unexpected light on the darkest periods in the history of the most prominent nations of antiquity. The religious traditions of the Persians or the Zoroastrians have been traced back to their source in the *Veda*. Many of the most obscure grammatical forms in the arrow-headed inscriptions of Darius and Xerxes have

been deciphered by means of the *Veda*. The mythology of Greece and Italy, nay of Germany and Iceland, has suddenly assumed a new aspect and an intelligible expression by being confronted with the poetical language of the *Veda*. Even civil institutions, local customs, and proverbial expressions, which we meet with in the later history of the Arian nations, have received an unexpected explanation in the simple poetry of the *Veda*. In this manner the *Veda*, though not yet known in its completeness, has assumed an importance which no other literary production of India could ever have claimed; and we may rest convinced, that as long as man cherishes the records of his family, in the widest sense of the word, these simple songs will maintain their place among the most valued annals of ancient history. There is one class of readers that may have been disappointed—men who study ancient literature less on account of its historical than its poetical value. Those who expected in the *Veda*, strains like the elaborate odes of Pindar, or the vague and misty exhalations of Ossian, will have found but very little answering their expectations. But the true historian values facts, ancient and genuine; and a corroded copper *As* of the Roman republic is of greater value to him than an imperial gold medal of the most exquisite workmanship. What Schelling says with regard to the deities of the later Hindu pantheon, such as they are represented to us in the *Mahábhárata*, the poems of Kalidása, and the *Puráṇas*, applies to all facts of history: “Hideous or not, they stand before us, and so require a rational explanation *”

But it has been a still greater pleasure to me, while engaged for so many years in preparing a critical edition, not only of the text of the *Rig-veda*, but also of its Commentary by Sáyana Áchárya, to observe how the conviction seems to be growing more and more general, that without this Commentary an accurate and scholarlike knowledge of the *Veda* could never have been obtained. There was at first much controversy as to the value of Sáyana, and as to the necessity of an edition, and particularly of a critical edition, of his Commentary. Now it seemed to me, that his strong and his weak points must have been so apparent to all who entered honestly into the study of Sáyana, that I hardly thought it incumbent on me to defend him against his enemies, or to save him from his friends. For though we all admired the quick perception and the brilliant divination displayed by some distinguished scholars in their attempts to guess the meaning of these ancient hymns without the help of that tradition which

* Schelling's *Philosophy of Mythology*, p. 24.

“ Did you ever hear of a Rig-bhāshya by Rāvaṇa? Sūrya Paṇḍit, in his Paramārtha-prabhā, a commentary on the Bhagavadgīta, professes to have seen it. I am also told, that a commentary by Rāvaṇa on one of the Śākhās of the Yajur-veda is still extant.

“ I have failed entirely in all attempts to trace the history of the MS. of Sāyaṇa, of which I sent you some fragments. But I have since procured a fragment of the eighth Aṣṭaka, very like it in outward appearance.”

In another letter, dated Ajmere, 24th May, 1856, the same distinguished scholar wrote to me :

“ It must be perplexing to be obliged to illuminate Sāyaṇa's text with stars. I am not going to say that the publication of this work was undertaken prematurely : but I am pretty well assured, from what I have observed, that there still lie hidden, in the libraries of rigid Brahmins, scores of hereditary copies of this Commentary; and it is scarcely unreasonable to suppose that, if procurable, they might supply your lacunæ.”

There is one more MS. which ought to be mentioned here. It belongs to the library of the East-India-House (No. 2612), and bears the title ऋग्वेदभाष्यवृष्टाकसंपूर्ण. It is, however, not the sixth, but the fifth Aṣṭaka of the Rig-veda. As it bears the date संवत् १६६३, it might have been expected to yield some help towards the restoration of Sāyaṇa's text; but on closer inspection it turned out an exact and literal reproduction of my own MS. Ca.

When I began this edition, I thought the whole of it would be completed in three or four volumes, and I now find that the first three volumes contain hardly more than half of the whole work. I must confess that I could have wished that the ancient poets of the Veda and their Indian commentators had been less diffuse; for though I believe that no edition of any author in Sanskrit or any other language, for which manuscripts had first to be copied, others to be collated, innumerable references to be verified, and an index to be made of every word, has ever been brought out so rapidly as this edition of the Rig-veda, yet I feel that ten years of my life are gone, and I know not whether I shall have sufficient time left to finish a work which I once undertook perhaps with too

अग्निमील इति । अग्निं देवं ईले स्तौमि । कीदृशमग्निं । अतिव्रजं । देवानां यज्ञेषु होतृनामकं अतिव्रजं अग्निरेव । पुनः यज्ञस्य पुरोहितं यज्ञस्य संबन्धिनि पूर्वभागे आहवनीयरूपे- कीदृशं । यज्ञघातम् । यागफलरूपाणां यज्ञानामतिशयेन श्रावस्थितं । पुनः कीदृशं । देवं । दानादिगुणयुक्तं होतारं श्रावस्थितम् ॥

much confidence. Yet even if I should not see the completion of this work, I should not be sorry for the time that I have spent on it; and nothing will ever induce me to change the principles which I have hitherto followed, and to give a hasty copy of a MS., instead of a critical edition of the text and commentary of the Rig-veda. I have had again for this volume the valuable assistance of my learned friend Dr. Aufrecht, and I sincerely regret that I shall no longer enjoy this advantage, as much of the correctness and accuracy of the last volumes was due to his conscientious cooperation, joined to the kind assistance which I have never failed to receive from my honoured friend Professor H. H. Wilson.

I have to express my deep obligation to the Court of Directors of the Honourable the East-India-Company, under the chairmanship of Colonel Sykes, and to the Board of Control, under the presidency of ~~the~~ Right Honourable Vernon Smith, for having sanctioned the continuation of this work, and granted funds necessary for its completion—an act of enlightened liberality, which will be applauded by all persons interested in the history of India and in the history of mankind, and by which one of the most important monuments of antiquity will be rescued from oblivion and restored in its integrity.

M. M.

OXFORD, June 5, 1856.

VARIETAS LECTIONIS.

Mandala IV.

Page 1. line 4. (IV. 1, 1.) वामदेवे B. sec. man. वामदेवे A. B. वामदेवस्य Ca. वामदेव C.: cf. Pán. IV. 2, 9.

P. 2. l. 5. (IV. 1, 1.) तत्तद्वेषेषु A. C. तत्तदेवं तत्तद्वेषेषु B.

P. 2. l. 21. (IV. 1, 2.) स्तोतृन् Ca. नृदेवान् A. देवान् B. स्तोतृदेवान् C.

P. 4. l. 24. (IV. 1, 5.) अत्यंतफलप्रदः A. B. अत्यंतमीप्सितफलप्रदः C.

P. 5. l. 1. (IV. 1, 5.) रातेर्यत्ययेन कानञ् A. B. रातेर्यङ्कुकि व्यत्ययेन शानच् C.

P. 6. l. 1. (IV. 1, 7.) स्वतेजसा परिवीतः परिवेष्टितः C. परिवीतः A. B.

P. 7. l. 4. (IV. 1, 9.) दामयित्वा A. B. दत्त्वा C.

P. 8. l. 14. (IV. 1, 12.) विपन्यै. The MSS. have विपन्यै, but Sáyaṇa must have read विपन्यै.

P. 11. l. 27. (IV. 1, 18.) पश्चा पृथदेशेषु C. पश्चा पृथग्देशेषु A. B.

P. 13. l. 5. (IV. 1, 20.) After जातवेदाः, Ca. जातान्येन विदंतीति वा जातवेदाः 1.

P. 16. l. 8. (IV. 2, 6.) स्वतवावधनवानिति तलवकार उक्तं C. स्वतवान् धनवित्तलावकार उक्तं A.; omitted in B. स्वतवान् has been repeated by conjecture.

P. 18. l. 12. (IV. 2, 9.) आहननं पापं B. A. C. omit पापं.

P. 18. l. 23. (IV. 2, 10.) असामस्तस्य C. असाम यस्य A. B. The readings of A 2, Colebrooke's MS., in verse 13, originally left out in Aa. (the MS. sent to me by Mr. Hall), seem to prove that A 2. is copied from Aa. See also IV. 4, 4.

P. 27. l. 25. (IV. 3, 6.) कल्पया ब्रूयाः A. C. कत्पापं कथा ब्रूयाः B.

P. 29. l. 21. (IV. 3, 9.) इति जाः प्रजास्ता जामर्येण निमित्तेन A. B. इति जाः प्रजास्तामर्येणामरण्यनिमित्तेन C.

P. 31. l. 3. (IV. 3, 12.) प्रोत्साह्यमानः B. C. प्रगृह्यमानः A.

P. 31. l. 12. (IV. 3, 13.) प्रातिवेश्यस्य inserted from C. जनैस्य B.

P. 32. l. 25. (IV. 3, 16.) निख्यानि नेयार्थानि गूढानि C. निख्या गूढानि B.; wanting in A.

P. 33. l. 27. (IV. 4, 1.) तपिष्ठैस्तप्तमैस्तपिष्ठतमैरिति वा A., and Nir. MS. Par., where तृप्तमै (तप्तमैः?) is given as a marginal note. Roth's edition has तपिष्ठैस्तप्तमैस्तृप्तमैः प्रपिष्ठतमैरिति वा 1. So has B., only तपिष्ठैः and तपिष्ठतमैः instead of तपिष्ठैः and तपिष्ठतमैः. C. has तपिष्ठैस्तृप्तमैस्तपिष्ठतमैरिति वा.

P. 35. l. 18. (IV. 4, 4.) अरातिरुद्धानं वा कुरुते deest in B.

P. 36. l. 3. (IV. 4, 5.) जामि जामिं बंधुं अबंधुशतृन् A. जामिजामिं बंधुशतृन् C. जामिं बंधुमजामिमबंधुं एतादृशान् शतृन् B.

P. 38. l. 12. (IV. 4, 9.) परिचरति A. B. परिचरत्येव स्रोता C.

P. 41. l. 8. (IV. 4, 14.) वा before वाजान् inserted by conjecture.

P. 41. l. 11. (IV. 4, 14.) प्रतिपादितं A. B. प्रार्थितं C.

P. 41. l. 21. (IV. 4, 15.) After परिचरेम, Ca. has भूते वा लिङ् । पर्यचराम ।

P. 42. l. 23. (IV. 5, 1.) सामर्थ्याद्विवरिति C. सामर्थ्याद्विवरिति A. B.

P. 43. l. 9. (IV. 5, 1.) किमिव—कूलमिव in A. B. C.; it seems to be a marginal note.

P. 43. l. 17. (IV. 15, 3.) प्रकारं C. प्रकारतरं A. B.

P. 43. l. 19. (IV. 15, 3.) नीयमानः C. स्थापितः B.; omitted in A.

P. 44. l. 15. (IV. 5, 4.) ये द्वेष्टाः conjecture. A. C. have द्वेष्टाः after स्थिराणि. B. omits it, but gives द्वेष्टृन् after जानतः.

P. 45. l. 24. (IV. 5, 7.) समानं सर्वेषामेकरूपं ॥ सर्वेषामेकरूपं समानं A. B. C.

P. 46. l. 5. (IV. 5, 7.) लुप्तोपममेतत् ॥ लुप्तोपमैतत् A. B. C.

P. 46. l. 7. (IV. 5, 7.) ज्योतिरादिभि C. ज्योतिरादिष्व A. B.

P. 46. l. 9. (IV. 5, 7.) आरूपितं देवैर्नमस्या A. आरूपितं आरोपितं देवैर्नमस्यं B. आरूपितं आरोपितं देवैरस्य C.

P. 48. l. 12. (IV. 5, 12.) दातव्यं C. तद्दातव्यं A. B.

P. 49. l. 1. (IV. 5, 13.) After पालयिष्यः, Ca. पत्नीस्थानीभ्या वा ।

P. 49. l. 9. (IV. 5, 14.) उक्थेन A. B. C. उक्थेन Ca.

P. 50. l. 9. (IV. 6, 1.) इत्यत्र प्रकृत्यंशोनुवादः कः Ca. इत्यत्र कृत्यंशोनुवाकः A. B. C.

P. 56. l. 11. (IV. 7, 3.) प्रभासकं वृद्धेः कर्तारं C. प्रारंभकं B. A. gives no explanation.

P. 58. l. 4. (IV. 7, 7.) स्थाने after धामनि inserted from C.

P. 59. l. 9. (IV. 7, 9.) यद्यं त्वां B. C. यद्यद्वा A.

P. 59. l. 10. (IV. 7, 9.) जननहेतुं ॥ जनकहेतुं A. C. हेतुकहेतुं B.

P. 63. l. 24. (IV. 9, 5.) ब्रह्मा वो ॥ ब्रह्मा त्वो A. B. ब्रह्मा यो C.

P. 63. l. 25. (IV. 9, 5.) वा before सदस्यो added from C.

P. 68. l. 10. (IV. 11, 1.) भद्रं भजवीयं C.; omitted in A. भद्रं मंगलं B.; cf. 10, 1.

P. 71. l. 9. (IV. 12, 1.) छंदः supplied. त्रैष्टुभं C. त्रैष्टुभो A. B.

P. 71. l. 18. (IV. 12, 1.) भावत्वेन Ca. लोषकेण A. तोषकेण B. C.

P. 72. l. 4. (IV. 12, 2.) यो after परिचरन् by conjecture. C. has स.

P. 74. l. 18. (IV. 13, 2.) मित्रोऽहरभिमानी added from C. B. has only मित्रो.

P. 75. l. 2. (IV. 13, 3.) अविस्मृतः B. C. अविस्मृतः A.; probably meant for अविस्मृतः.

P. 75. l. 10 (IV. 13, 4.) जगन्निर्वाहात्मकस्य रसस्यादानार्थं ॥ जगन्निर्वाहात्मकस्यादानार्थं A. C. जगन्निर्वाहात्मकस्य दानार्थं B. जगन्निर्वाहात्मकस्य रसस्यादानार्थं Ca.

P. 75. l. 12. (IV. 13, 4.) संवृण्वन् C. संवृण्वन् A. B.

P. 76. l. 2. (IV. 13, 5.) नाकेन समवेतः A. C. च्युतेन समवेतः B.

P. 78. l. 3. (IV. 15, 1.) अस्य after पराभ्यां A. B. C.

P. 78. l. 25. (IV. 15, 2.) पर्येति A. B. C. पट्याति Ait. Br.

- P. 79. l. 13. (IV. 15, 4.) सायहव्यो ॥ सत्येहव्यो C. स्यायहव्यो Ca. स्यायहव्यो B. श्यायहव्यो A.
 P. 79. l. 14. (IV. 15, 4.) अयीयजदिति ॥ यीयज इति C. यीयजत इति A. यीयजो यजे इति B.
 P. 79. l. 22. (IV. 15, 5.) एतेन यजमानस्य A. B. अनेन यजमानः C.
 P. 82. l. 3. (IV. 16, 2.) समीपे नाश्चान्मनुष्या यथा मुंचंति ॥ समीपे पश्चान्न मनुष्या यथा न्मुंचंति A.
 समीपे अश्चान्न मनुष्या यथा अश्चान्मुंचंति C. समीचेन मनुष्या यथा आश्चान्मुंचंति B.
 P. 83. l. 24. (IV. 16, 6.) पर्वतमपि मेघं वा । अश्मेति मेघनामैतत् ॥ पर्वतमिति मेघं वा । मेघनामैतत् A. C.
 पर्वतं मेघं पर्वतमितिः मेघनामैतत् B. पर्वतमपि मेघं वा Ca.
 P. 84. l. 10. (IV. 16, 7.) बभूव ॥ बभूव A. B. ऽभूः C.
 P. 85. l. 1. (IV. 16, 9.) इति नृमणः A. C. इति नृमणः B. It ought to be नृमणाः ।
 P. 89. l. 3. (IV. 16, 17.) अवोधि A. B. C.
 P. 91. l. 2. (IV. 17, 1.) त्वं महौ इति added by conjecture. The second Viniyoga is only given by C.
 P. 92. l. 18. (IV. 17, 4.) विनाशरहितं Ca. विनाशरहितं A. C. विद्युतिरहितं B.
 P. 98. l. 2. (IV. 17, 16.) From एवंभूतं to इत्यर्थः only in C. B. has. कोशमाधारभूतमिंद्रमवते
 रक्षणाथै नाच्यावियामः न तजामः भजेम इत्यर्थः.
 P. 101. l. 24. (IV. 18, 3.) अन्वव्रवीत् ॥ अनुव्रवीत् B. अनुव्रवीत् A. C.
 P. 103. l. 10. (IV. 18, 6.) प्रतिपादकोद्धृतेन A. B. C.
 P. 103. l. 24. (IV. 18, 7.) पापं after ब्रह्महत्यारूपं supplied by conjecture.
 P. 108. l. 5. (IV. 19, 2.) नदीः C. आपः तासां B.; omitted in A.
 P. 112. l. 21. (IV. 20, 2.) अभिलक्ष्यीकृत्य C. अभिलक्ष्य B. अभिमुखीकृत्य A.
 P. 113. l. 25. (IV. 20, 5.) इव after वीर्यरूप added from B. यो by conjecture.
 P. 114. l. 12. (IV. 20, 6.) नृष्टं निगतं A. B. C. नृष्टं निर्गतं Ca. The usual explanation would be नितरां प्राप्तं or व्याप्तं ।
 P. 114. l. 19. (IV. 20, 7.) वारयिता A. B. निवारयिता C.
 P. 119. l. 10. (IV. 21, 7.) सेवत इति यत् तत् B. C. सेवत इति यावत् A.
 P. 121. l. 15. (IV. 22, 1.) यद्धिरादिकं च ॥ यत् हविरादिकं च A. B. यच्च हविरादिकं च C.
 P. 125. l. 10. (IV. 22, 10.) उपमाहि देहि C. उपमाहि उपसंस्मि A. B.
 P. 126. l. 8. (IV. 23, 1.) कस्य after होमनिष्पादकस्य added by conjecture.
 P. 131. l. 2. (IV. 24, 1.) परमैश्वर्ययुक्तं ॥ परमैश्वर्यं A. B. C.
 P. 132. l. 10. (IV. 24, 4.) तदानीमेव नेमे केचन भाग्यवंतो C. तदानीमेवा तमे वा तमे क तं भाग्यवंतो A.
 तदानीमेव नेमे भाग्यवंतो B.
 P. 133. l. 3. (IV. 24, 6.) Ca. has after इत्या, सत्यमेव.
 P. 133. l. 5. (IV. 24, 6.) The Pada MSS. have in the text अविवेनन्. The Sanhitā MSS. S. 2. 3. have अविवेनं तमित्; S. 1. अविवेनन्तमित्. Sāyana read अविवेनं.
 P. 133. l. 16. (IV. 24, 7.) अन्नवद्वा A. अन्न भृष्टयववाची C. The whole passage is left out in B.
 P. 134. l. 10. (IV. 24, 9.) न विक्रीतस्वयं मया C. न विक्रीतवान्युरा A. B. न विक्रीतः स्वयं मया Ca.
 P. 134. l. 12. (IV. 24, 9.) वक्तुं B. वक्तुं A. क्रेतुः C.
 P. 134. l. 13. (IV. 24, 9.) चेकृतो ॥ चेकृतो C. चेकृतो A. Ca. चेकृतो B. Aa.

- P. 134. l. 13. (IV. 24, 9.) अथ मृत्यार्थमेतस्यामविचार्येव निर्णयः A. अथ मृत्यार्थमेतस्यामविचार्येव निश्चयः B. अथ मृत्यार्थमेतस्यात् विचार्येव तु निर्णयः Ca. °मेतस्यात् C.
- P. 134. l. 14. (IV. 24, 9.) इत्येवं C. अन्येव A. अन्येन B.
- P. 134. l. 17. (IV. 24, 9.) इत्ययं A. C. ईरितं B.
- P. 135. l. 2. (IV. 24, 10.) स्तुतिभिः । deest in A. B.
- P. 135. l. 24. (IV. 25, 1.) तर्पणाय ईद्रे । ईद्रे स्तौति C. अर्पणाय ईद्रे । स ईद्रेः A. अर्पणाय ईद्रे । याचते स ईद्रेः B.
- P. 137. l. 1. (IV. 25, 4.) धारयन् C. धारयत् A. B. : cf. Satap. I. 4, 2, 2.-5, 1, 8.
- P. 137. l. 14. (IV. 25, 5.) मनायुर्द्विविधस्तुतिकामश्च C. मनायुर्मनोयुक्तो यजमानः B.; omitted in A.
- P. 137. l. 15. (IV. 25, 5.) सुप्राचीः सुष्टु प्राविता । सुप्राचीः हविं सुष्टु प्रा यिता Aa. सुप्राचीः सुष्टु प्रायिता A. सुप्राचीः हविभिः सुष्टु प्रतर्पयिता C. सुप्राचीः सुष्टु प्रावयिता B.
- P. 139. l. 14. (IV. 26, 1.) वामदेवो भनुरभवं । A. C. वामदेवः ईद्रे वा मनुरभवं ।
- P. 139. l. 16. (IV. 26, 1.) आर्जुनेयं to अर्जुन्हेमेषाम्नि given from C.; omitted in A. B. places किंच आर्जुनेयमर्जुन्याः पुत्रं कुत्समहं नृपे प्रसाधयेऽहं कविः सर्वज्ञ उज्ञाना शुभ्र इति मा पश्यत after इत्युक्तं भवति.
- P. 140. l. 11. (IV. 26, 3.) चैरं अर्ध्वंसयं B. चैरं प्रेरयं C. चैरं यं A.
- P. 142. l. 21. (IV. 27, 1.) मामरक्षन्नित्यर्थः । अथाधुना इयेनः इयेनवन्त्यतोऽहं जवसा वेगेन निरदीयं । शरी-
रान्निरगमं । अनावरणमात्मानं जानन्निरगतोऽस्मीत्यर्थः । C. मामरक्षन्नित्यर्थः । अथानंतरं इयेनः सन् जवसा वेगेन
गर्भात् निरदीयं निर्गतवानस्मि । B. The whole explanation after मामरक्षन्नित्यर्थः omitted in A.
- P. 144. l. 14. (IV. 27, 5.) सोमराजस्य A. C. सोमस्य B.
- P. 145. l. 22. (IV. 28, 3.) सर्वा सर्वाणि A. C. शर्वा सर्वाणि B. Instead of शर्वा, Śāyana read सर्वा.
- P. 150. l. 22. (IV. 30, 7.) किमित्यतं A. C. ज्ञतं B.
- P. 159. l. 7. (IV. 31, 15.) Before अस्माकमुत्तमं, A. B. have तस्मा त्वं, Ca. स्मार्त्तं.
- P. 164. l. 7. (IV. 32, 19.) The commentary to this verse is only given in B. and Ca. A. has दश ते कलशानामित्युक्त्वा तन्ना.
- P. 165. l. 15. (IV. 32, 24.) यामेषु यज्ञेषु B. यामेषु गमनेषु Ca. यामेषु A.
- P. 167. l. 4. (IV. 33, 2.) From वेषेण to कर्मभिः taken from Ca. B. परिविही वेषणा परिचर्य
वेषणेन दंसनाभिः स्तुक्कर्मसामर्थ्येष्टारं etc. A. परिविही परिवेषणेन परिचर्य वेषणा वेषणेन व्याप्ता यद्दानंतराग्रवदे-
वानामिन्द्रादीनां etc.
- P. 167. l. 6. (IV. 33, 2.) युक्त्वा कर्त्वेति देवप्राप्तेर्कोर्कातत्वेन देवैरेकत्वादभावः । A. °त्वादिति भावः B.
युक्त्वा कर्त्वेति देवत्वप्राप्तेरुक्तोचत्वेन देवैरेकत्वादिति भावः । Ca.
- P. 167. l. 8. (IV. 33, 2.) मनयै चृतेन A. मनयै रतिकृते Ca.
- P. 167. l. 18. (IV. 33, 3.) चृषयः A. B. चृभवः Ca.
- P. 168. l. 2. (IV. 33, 4.) After अकुर्वन्ति यत्, Ca. adds किं मृताया गोस्वचांगसु ह्यह्य तस्या मांसं
समयोजयन्नित्यर्थः.
- P. 168. l. 13. (IV. 33, 5.) देवत्वप्राप्नुष्येन देवत्वेन तदा तेषु मध्ये एको ज्येष्ठः A. B. देवत्वप्राप्नुको
ज्येष्ठः Ca.
- P. 168. l. 15. (IV. 33, 5.) तद्वरो कनिष्ठो वाजः B. तत्कनिष्ठस्ततोऽपि कनीयान् Ca.; omitted in A.

- P. 175. l. 9. (IV. 34, 10.) वाजवतं बलवंतं B. वाजवतमन्नवंतं C. वाजवंतं A.
P. 175. l. 11. (IV. 34, 10.) दातुं Ca. दत्त B.. ददातु A. ददात C.
P. 175. l. 12. (IV. 34, 10.) रयिं after दत्त C. चुरिं A.; omitted in B.
P. 175. l. 19. (IV. 34, 11.) अपरक्ता A. B. अपगता C.
P. 175. l. 21. (IV. 34, 11.) After संमदय, तथा च मरुद्भिः संमदय should be added. B. has संमदय । मरुद्भिः राजभिः राजमानैः etc.
P. 177. l. 2. (IV. 35, 3.) From अथ सोऽग्निः to कुशलहस्ता यूयं from C. B. gives the following commentary: हे वाजाः सुहस्ताः. शोभनहस्तोपेताः चृभवो यूयं चमसं चतुर्धा व्यकृणोत व्यकुरु कृत्वा च हे सखे सखिभूताग्ने विशिष्येति अनुग्रहेण सोमपानंमित्यब्रवीत अवदत् अथ यूयं अमृतस्यामरणधर्मकस्य etc.
P. 179. l. 8. (IV. 36, 9.) सोमदानवंतं तृतीयं A. B. सोमदानवंतं यद्वृतीयं Ca.
P. 179. l. 10. (IV. 36, 9.) परिषेचनवंतं A. B. परिषक्तचवनंतं Ca.
P. 181. l. 24. (IV. 36, 6.) स्तुत्या युक्तो C. स्तुत्या A. स्तुत्यो B.
P. 184. l. 5. (IV. 37, 2.) दक्षायोत्साहाय C. दक्षाय बलाय B. दक्षायोद्धादाय A.
P. 188. l. 13. (IV. 38, 4.) After यजमानस्य, Ca. has आप इति देवताविशेषणं । अद्भ्यः संभूत इत्यर्थः ।
P. 189. l. 9. (IV. 38, 6.) Instead of शुभ्वा, Śāyana explains सुभ्वा.
P. 190. l. 10. (IV. 38, 9.) अभिभवित्रीं जूतिं पराभिभूतिमित्युभयं वा ॥ अभिभवित्रीं जूतिं पराभिभूतिं चेत्युक्तं यं वा A. अभिभवित्रीं चेत्युक्तं य B 1. (वे B.). अभिभवतीं जूतिं पराभिभूतिं चेत्युभयं वा Ca.
P. 191. l. 13. (IV. 39, 1.) वासं C. व्यासं A. Ca. वासं Aa. B.
P. 191. l. 13. (IV. 39, 1.) विवासयन्तीः A. B. Ca.
P. 191. l. 15. (IV. 39, 1.) After तासां, A. Ca. have ये (or ज्ञे). B. omits several words.
P. 191. l. 24. (IV. 39, 2.) तारकं यं A. Ca. तारयितारं B.
P. 192. l. 16. (IV. 39, 4.) यत्तदमन्महि ॥ तेदमन्महि A. Ca. यदमन्महि B.
P. 194. l. 11. (IV. 40, 2.) तुरख्यसत् । त्वरया सीदति added from B. इति तुरख्यसत् supplied by conjecture.
P. 194. l. 21. (IV. 40, 3.) वानुसृत्य ॥ वानुसृग A. चानुसृत C. वानु B.
P. 194. l. 24. (IV. 40, 3.) After इयेनस्येव, Ca. तस्य देवस्य.
P. 195. l. 7. (IV. 40, 4.) कक्षिप्रदेशे C. कक्षिप्रदेशे A. कुक्षिप्रदेशे B.: cf. Rv. I. 117, 22.
P. 195. l. 8. (IV. 40, 4.) त्वरयति गंतुं ॥ त्वरयति गंतुः C. त्वरयितु गंतु A. गन्तुं यंति B.
P. 195. l. 24. (IV. 40, 5.) चित्तरूपस्थितः C. चितरूपस्थितः A. चिंतनूपस्थितः B. हृदि स्थितः Ca.
P. 195. l. 26. (IV. 40, 5.) एकीकृतोपास्यः परमात्ममंत्रप्रतिपाद्यः C. • एकीकृतोपास्य परमात्ममंत्रप्रतिपाद्यः Aa. एकीकृतोपरस्परमंत्रप्रतिपाद्यः A. एकीकृतं परस्परपरमात्ममंत्रप्रतिपाद्यः B.
P. 196. l. 10. (IV. 40, 5.) यज्ञो ॥ यज्ञं A. B. C.
P. 197. l. 4. (IV. 41, 1.) हविष्मान् हविर्युक्तः etc. B. has हविष्मान् हविर्युक्तोऽमृतोऽमरणलक्षणेन अमृतः मरणरहितो होता न स्वर्गसाधनभूतोऽग्निरिव.
P. 197. l. 6. (IV. 41, 1.) उक्त उद्धितः C. उक्तं हिते A. उक्तः अभिहितेन B.
P. 198. l. 10. (IV. 41, 4.) After हिंसकः, A. C. have शत्रूणां. B. omits the whole passage.
P. 199. l. 1. (IV. 41, 6.) तनये तत्पुत्रे A. C. तनये पौत्रे B.
P. 199. l. 5. (IV. 41, 6.) परितक्ने ॥ परितनके A. B. C. परितक्ने गमने Ca.

- P. 199. l. 24. (IV. 41, 8.) सुदानू शोभनफलदातारौ added from B.
- P. 199. l. 25. (IV. 41, 8.) After कामयमानाः, A. has पंडये, B. पदमयः, C. पञ्चयेद्. Ca. omits it. पञ्चयो by conjecture, or पदातयो.
- P. 199. l. 25. (IV. 41, 8.) अवसे रक्षाय inserted in B. after पञ्चयो.
- P. 199. l. 27. (IV. 41, 8.) मनस ईश्वरा A. C. मनसा इषाः (i. e. मनस ईषाः) B.
- P. 200. l. 7. (IV. 41, 9.) धनिकं स्वामिनं C. अधिकं स्वामिनां A. B.
- P. 200. l. 15. (IV. 41, 10.) रथसमूह रूपस्य C. रथरूपस्य A. B.
- P. 200. l. 16. (IV. 41, 10.) त्मनात्मना स्वयमेवाप्रयत्नेन from C.
- P. 200. l. 17. (IV. 41, 10.) अवतं A. B. भवतं C.
- P. 200. l. 25. (IV. 41, 11.) Before वाजसातौ, B. has ततोऽस्तदीये.
- P. 201. l. 15. (IV. 42, 1.) क्षितिस्वर्गभेदेन ॥ क्षितिः स्वर्गभेदेन A. B. C.
- P. 202. l. 11. (IV. 42, 3.) From तेऽप्यहमेव to द्यावापृथिव्यौ supplied from Ca.; left out in A. B. has रजसी राजमाने रोदसी द्यावापृथिव्यौ धारयं च धृतवानस्मि । किंच विद्वान् त्वहं प्रजापतिरपि विश्वा सर्वाणि भुवनानि समैरयं । प्रेरयामि ॥.
- P. 202. l. 20. (IV. 42, 4.) चृतावा यज्ञवान् Ca.
- P. 202. l. 21. (IV. 42, 4.) मर्त्यमेव C. समर्थमेव A. B.
- P. 203. l. 6. (IV. 42, 5.) परेषामभिभाविबलोऽहं A. C. अन्येषामभिभावुकोऽहं B.
- P. 204. l. 1. (IV. 42, 7.) वृत्तानावृत्तान् B. वृत्तानच्छन्नान् A. C.
- P. 204. l. 2. (IV. 42, 7.) अस्म्यन् C. अस्मृतान् A. मेघान् अस्मृतान् B.
- P. 204. l. 8. (IV. 42, 8.) अराजकं हृष्टा राष्ट्रं पुरुकुत्सस्य लिप्सया B. यत्पाथराजकं Ca.
- P. 204. l. 9. (IV. 42, 8.) पुनः प्रोचुः A. C. प्रतिप्रोचुः B.
- P. 204. l. 24. (IV. 42, 9.) अग्नीणयत् C. अग्नीयति A. B.
- P. 205. l. 6. (IV. 42, 10.) युवां संभक्तारो वयं C. युवां सो वयं A. हविषां संभक्तारो वयं B.
- P. 205. l. 13. (IV. 43, 1.) प्रातरनुवाकाश्चिनश्चित्रयोराश्चिने C. प्रातरनुवाकाश्चिने क्तौ A. B.
- P. 205. l. 23. (IV. 43, 1.) श्रेष्येम आशयेम वा ॥ श्रेष्येम शयेम वा A. श्रेष्येम वा C. श्रेष्यमाशयम वा B. The last reading explains श्रेष्येम by आशयेम from अश्. But Sāyana seems to give two different etymologies of श्रेष्येम, either from श्रिप् or from श्रि.
- P. 206. l. 6. (IV. 43, 2.) मृलयेदस्मान् A. C. सुखयेदस्मान् B. Sāyana explains frequently मृद् by सुखयति.
- P. 207. l. 23. (IV. 43, 6.) वेतारो गंतारो Ca.
- P. 208. l. 10. (IV. 43, 7.) कर्तारं only in A.
- P. 208. l. 22. (IV. 44, 1.) गोः गवां Ca.
- P. 209. l. 7. (IV. 44, 2.) After विभेक्ष्यत्ययः । A. C. have समिधे, Ca. समधे.
- P. 209. l. 10. (IV. 44, 2.) वहंति वाहयंति Ca.
- P. 210. l. 11. (IV. 44, 5.) इच्छंती यजमानाः C. इच्छमानाः A. B.
- P. 211. l. 15. (IV. 45, 1.) Sāyana has omitted युज्यते; B. reads द्योतमानस्यादित्यस्य सानु युज्यते वि सान्वौ समुच्छ्रितप्रदेशे etc.
- P. 211. l. 17. (IV. 45, 1.) त्रिविधाः पृष्ठासोऽन्नानि । A. C. leave out पृष्ठासोऽन्नानि. B. gives the whole passage in this way: त्रिविधाः मिथुना त्रेधा विहितं यावत् इदमन्नमज्ञानं पृष्ठासः अन्नानि

सानं ख्यादयश्चेति हि श्रुतं । It seems that पृक्षाः.अन्नानि, as युज्यते before, was inserted in B. from the margin. तेषां विहितं वा इदमन्नमशनं पानं खादयश्चेति हि श्रुतं Ca. तेषां विहितं चात्र इदमन्नमशनं पानं खादयश्चेति हि श्रुतं A.

P. 213. l. 16. (IV. 45, 6.) ते वाहभिः A. B. C.

P. 213. l. 17. (IV. 45, 6.) ध्वंसयंतो inserted from Ca., which has after रश्मयः । तो वाहभिः प्रकाशाः प्रसिद्धौरवाहोभितावा द्विध्वतः कंपयंतो ध्वंसयाता वा तमांसि etc.

P. 220. l. 4. (IV. 49, 2.) वामास्ये चारुः शोभनः ॥ वामास्ये सोमः A. वामस्ये सोमः B 1. हे इंद्रा-बृहस्पती चारुः शोभनः B 4. sec. man. Ca. omits the whole passage.

P. 220. l. 12. (IV. 49, 3.) संबंधि ॥ संबंधिनं A. B. C. See Amara-kosha II. 2, 5.

P. 221. l. 21. (IV. 50, 1.) मंद्रजिह्वं मादनजिह्वं मोदनजिह्वं तं Ca. मंद्रजिह्वं तं A. C. मंद्रजिह्वं मंद्रा जिह्वा यस्यासौ मंद्रजिह्वः तं B.

P. 222. l. 3. (IV. 50, 2.) उपक्षिपंति A. C 2. उपाक्षिपंति B. उपक्षपयंति Ca.

P. 227. l. 25. (IV. 51, 3.) After विमये, Ca. अंधकारस्यांतर्मये.

P. 228. l. 9. (IV. 51, 4.) तौ द्वौ तत्रयेऽपि B. तै द्वौ तत्रयेऽपि A. यद्वौ तत्रयोऽपि Ca.

P. 229. l. 3. (IV. 51, 6.) अशोणी A. B. अजीणी Ca.

P. 229. l. 4. (IV. 51, 6.) यतः ॥ यथा A. B. C.

P. 229. l. 12. (IV. 51, 7.) ताः खलूपकारिण्यः Ca. ताः स्वरूपकारिण्यः A. °चारिण्यः B.

P. 229. l. 24. (IV. 51, 8.) देशादेकरूपादंतरिष्वात् Ca.

P. 229. l. 25. (IV. 51, 8.) ऋत्विग्विवादिकं Ca. ऋत्विग्वशदिकं A. ऋत्विगादिकं B.

P. 230. l. 2. (IV. 51, 8.) प्रसंगानुपकारिणाच्च A. B. प्रसरायकारकाणाच्च Ca.

P. 230. l. 9. (IV. 51, 9.) अहिंसितवर्णा taken from Ca.

P. 231. l. 3. (IV. 51, 11.) विभातीर्विविधभानाः Ca.

P. 232. l. 9. (IV. 52, 4.) वियुज्यमाना B. C. युज्यमाना A.

P. 232. l. 22. (IV. 52, 6.) अनु पश्चात् taken from Ca.; omitted in A. B. C 2. B. has अन्वव अनुरक्त sec. man.

P. 232. l. 24. (IV. 52, 7.) The Viniyoga is given in Ca. only.

P. 235. l. 11. (IV. 53, 5.) अंतरा छां न A. B. अंतरा छातं Ca. Yāska, Nir. II. 10. अंतरा छातं भवति ।

P. 235. l. 17. (IV. 53, 5.) तिस्रो दिव इन्द्रप्रजापतिसत्याख्यान् Ca. तिस्रोऽग्नेर्दिव इन्द्रप्रजापतिसत्याख्यान् A. तिस्रो दिवो अग्नेर्द्विप्रजापतिरित्याख्यान् B.

*P. 238. l. 2. (IV. 54, 3.) अनागसः अयापान् B.

P. 238. l. 12. (IV. 54, 4.) न प्रमीयेत् । न प्रहिंस्येत् A. B. न प्रमीयते । न प्रहिंस्येत् Ca.

P. 238. l. 13. (IV. 54, 4.) दैव्यस्येत्यधिकरणे ॥ दैव्यस्येति व्यधिकरणे A. B. C 2. दैव्यधिकरणे Ca.

P. 238. l. 16. (IV. 54, 4.) यत् यः ॥ यः B. यं । Ca: यी A.

P. 238. l. 17. (IV. 54, 4.) सुवति प्रेरयति B.

P. 239. l. 1. (IV. 54, 5.) गच्छंतस्त्वां A. C. गच्छंतः प्राणिनस्त्वया B.

P. 239. l. 24. (IV. 55, 1.) The whole passage from कश्च वरुता सं तो वारयिता is taken from Ca.

P. 240. l. 5. (IV. 55, 1.) समानाधिकरण इति सामान्याधिकरण्यात् A. C 2. समिधिकरण इति समानाधि-करणं यत् B. नामंतिते समानाधिकरणे (Pāṇ. VIII. 1, 73.) इत्यविद्यमानवस्त्वप्रतिषेधात् Ca.

- P. 268. l. 24. (V. 3, 3.) अगम्यं A. अचक्षुर्गम्यं C. गम्यं B.
 P. 269. l. 17. (V. 3, 5.) अतिथिवत्पूज्यो भवसि from Ca. भवसि B.; omitted in A. C.
 P. 271. l. 7. (V. 3, 9.) पुत्रस्थानीयः पुरुत्राता वा Ca.
 P. 272. l. 13. (V. 3, 12.) वसवे वासकाय C. वसवे वासका A. वसवे धनार्थं वासकाः B.
 P. 272. l. 13. (V. 3, 12.) अवाचि before उक्तवान् omitted by A. C.; B. puts it after
 आगोऽपरार्धं.
 P. 272. l. 26. (V. 4, 1.) वृत्त्यवृत्तिभ्यां A. वृत्त्यवृत्तिभ्यां B. C.: cf. Pāṇ. II. 1, 3.
 P. 274. l. 19. (V. 4, 5.) दुरोखे not explained in A. B. C.
 P. 275. l. 6. (V. 4, 6.) तर्पयसि पाहि A. B. C. तर्पयसि तर्हि?
 P. 275. l. 21. (V. 4, 8.) दिव्यादिषु A. B. क्षित्यादिषु C.
 P. 276. l. 18. (V. 4, 10.) त्वामन्नप्रदं मन्यमानो Ca.
 P. 276. l. 19. (V. 4, 10.) कीरिणाशब्देन A. B. C.
 P. 278. l. 7. (V. 5, 4.) The Sanhitās write, both here and X. 18, 10. ऊर्णवदाः.
 P. 280. l. 14. (V. 6, 1.) Áśvaláyana has between the two verses a third: सा ते यत्सो
 मनो यमत्.

- P. 283. l. 20. (V. 6, 9.) यचसि वा C. वसि वा A. सेवसि वा B.
 P. 284. l. 1. (V. 6, 10.) अनुषक्तं संबद्धं Ca.
 P. 284. l. 2. (V. 6, 10.) यज्ञे स्तुत्वा स्तुवंति after स्थापयन्ति Ca.
 P. 284. l. 3. (V. 6, 10.) निर्दिशन्ति। अनुयन्तु—यस्य भवन्ति (A. निर्दिशन्ति। अनुयन्तु वा अष्टा यस्य भवन्ति A.
 निर्दिशन्ति किंच अस्ते अस्मासु सुवीर्यं शोभनपुत्रादिकं उतापि च त्वत् आश्रय्यं आश्रयो अष्टा यस्य भवन्ति B.
 P. 285. l. 10. (V. 7, 3.) द्योतमानस्यान्नस्य A. B. द्योतमानस्या Ca. द्योतमानम्याग्नेः C.
 P. 285. l. 12. (V. 7, 3.) स्त्रीकरोति। A. B. स्त्रीकरोमि C.
 P. 286. l. 13. (V. 7, 6.) स्पृहणीयमग्निं A. B. C.
 P. 286. l. 14. (V. 7, 7.) व्याप्यर्थं A. C. व्याप्यार्थं B.
 P. 288. l. 2. (V. 7, 10.) अग्निजः after अतिरिक्ते: added in A. B. C.
 P. 289. l. 1. (V. 8, 2.) वृक्षाणां A. C. रक्षसां B.

From here B. gives only an extract of the commentary, leaving out all that does not belong materially to the explanation of the text, especially all grammatical rules and quotations from Yāska.

- P. 293. l. 9. (V. 9, 1.) शिष्टाः पञ्चम्यंतस्य च सूक्तस्येति परिभाषया अनुष्टुभः Ca.
 P. 293. l. 20. (V. 9, 1.) B. has only the last explanation: जातं वेदो धनं यमदत्तः
 जातवेदाः.
 P. 294. l. 11. (V. 9, 1.) मनिरत्नं to अर्थत्वात् left out in B. The whole grammatical
 explanation from हविष्मन्तः to the end of the verse is omitted in B.
 P. 295. l. 3. (V. 9, 2.) यजमानप्रभृतीनां Aa. यजमानस्य प्रभृतां Ca. यजमानप्रभृतां A. यजमानस्य B.
 P. 295. l. 26. (V. 9, 3.) After इत्याकारलोपः, Ca. adds नि धान्ये निह (उ० १. ८.) आम्नात्स्वत्वाच्चिदि-
 यनुवर्तते।.
 P. 299. l. 11. (V. 10, 1.) नस् व्यापनं यस्य तत्तथोक्तं ॥ नस् व्यापनं यस्य तथोक्तं A. C.
 P. 302. l. 25. (V. 10, 6.) बहुवचनत्वेऽलोपाभावः ॥ बहुवचनत्वे लोपाभावः A. Ca. बहुवचनान्नलो-

पाभावः C 2. : cf. Pāṇ. VI. 4, 136. and Rv. VI. 15, 6. It may be meant for बहुलवचनात्-लोपाभावः; cf. Pāṇ. III. 3, 1.

P. 305. l. 2. (V. 11, 2.) मध्योदात्तः ॥ अंतोदात्तः । A. Ca.

P. 308. l. 4. (V. 12, 3.) नवेदाः ज्ञाता भुवः भवेः C 2. नवेदाः भुवः Ca. नवेदाः भुवः भवेः A. नवेदाः भुवः न वेत्तासि B.

P. 308. l. 5. (V. 12, 3.) ऋतूनामृतुपा वसंतादीनां पालकः B.

P. 313. l. 25. (V. 15, 2.) ते यजमानाः ॥ ये यजमानाः A. B. Ca.

P. 315. l. 3. (V. 15, 6.) तायुरिति स्तेननाम । पदमिव आत्मीयं मार्गमिव गुहा गुहायां दधानः आत्मनः शत्रूणां प्रकाशं निदधानः A. in margine, and C 2. which leaves out आत्मनः; Ca. and Aa. omit the whole passage. तायुर्न तस्मिन् यथा गुहायां पदं द्रव्यं दधानः धारयन् रक्षति तद्वत् B.

P. 333. l. 16. (V. 25, 9.) अस्माकं बलमाचरंतं A. शत्रूणां शत्रुं B.; left out in Ca.

P. 341. l. 16. (V. 29, 1.) From संति to तेजांसि from B. संति रोचनं रोचना रोचमानानि वायुग्नि-सूर्यात्मकानि दिव्या दिव्यानि अंतरिक्षे भवानि तानि तेजांसि Ca.; left out in A.

P. 341. l. 18. (V. 29, 1.) शुद्धवला A. Ca. भृद्वला B.

P. 341. l. 26. (V. 29, 2.) ततो A. तथा B. तयोः Ca.

P. 342. l. 21. (V. 29, 4.) व्ययतेवी ॥ वेतेवी A. येतेवी Ca.

P. 343. l. 7. (V. 29, 5.) वहुपादयः A. Ca. अग्न्यादयः B.

P. 343. l. 11. (V. 29, 5.) स्वध्वपुत्रेण ॥ स्वभावे A. स्वभावेन Ca.

P. 347. l. 19. (V. 29, 15.) शूरतम वेदं हि निगमः A. Ca.; left out in B. [It is probable that before हि निगमः a quotation from the Veda was left out.]

P. 348. l. 14. (V. 30, 1.) शोभनस्वद्वारो Ca. शोभनाख्यद्वारो A. शोभनरथो यस्य etc. B.

P. 349. l. 11. (V. 30, 3.) विद्वान् before शृणवच्च added by conjecture. नः अस्मदीयानि यानि कर्माणि जुहोषः अनुष्ठितानि तानि विद्वान् जनः वेदं जानातु अविद्वान् जनः शृणवच्च शृणुयात् B.

P. 349. l. 22. (V. 30, 4.) वेधि गच्छसि B.

P. 350. l. 17. (V. 30, 6.) वदंति A. C चरंति B. Ca.

P. 356. l. 17. (V. 31, 5.) अभिषवपापाणाः Ca. B. अभिषवपापाणाः A.

P. 357. l. 14. (V. 31, 7.) युवतीः यवनाः A. यवनाः Ca.; left out in B. कषदान्?

P. 357. l. 15. (V. 31, 7.) समीपं वा ॥ समीप A. Ca.; left out in B.

P. 357. l. 22. (V. 31, 8.) पारे A. पार Ca. पारः B.; left out in C 2. Sáyana mistook पार in the Sanhitá for a locative.

P. 366. l. 17. (V. 33, 2.) अनु after प्रीति is left out in A. Ca.; B. puts it after प्र.

P. 366. l. 25. (V. 33, 3.) यत् । सुपो लोपः । ये Ca.

P. 367. l. 9. (V. 33, 4.) है इंद्र वृषा कामानां वर्षिकरुवं भूयैव चित्सूर्यं च स्व ओकसि स्वस्थाने चकर्थं कृतवानसि । किंच ते तव यद्यदा स्वभूतानि पुरु पुरुणि बहुस्युक्थोक्थानि शस्त्राणि सैति तदोर्वेरासु शस्योपेतासु भूमिषु मवे वृष्ट्युदकाय युध्यन् जलप्रतिबंधकात् ततश्चे संपादयसि समत्सु B. From संहरन् to वर्षिता सन् left out in Ca.

P. 367. l. 20. (V. 33, 5.) Instead of कीदृशा वयं, B. has ते सत्वा प्राणिनो वयं.

P. 368. l. 20. (V. 33, 7.) उक्कलक्षणेन ॥ सूक्कलक्षणेन A. Ca.; left out in B.

P. 369. l. 15. (V. 33, 9.) अश्वा दाने विनियुक्ता A. अश्वाः । विदथस्य वेदनसाधनस्य यज्ञस्य रातौ दाने विनियुक्ता B. Ca.

P. 370. l. 25. (V. 34, 2.) सहस्रभृष्टिं । Sáyana reads सहस्रभृष्टिः ।

P. 371. l. 1. (V. 34, 3.) See for this verse Yáska Nir. VI. 19.

P. 371. l. 24. (V. 34, 4.) पित्रादिवध ॥ पित्रादिधन A. पित्रादिवध Ca. B.

P. 373. l. 3. (V. 34, 7.) वणिज इव ॥ वणिजनिव A. वणिजं Ca.; left out in B.

P. 373. l. 6. (V. 34, 7.) पुरु पुरुणि ॥ पुरु पुरुणि A. पुरु पुरुणि महति Ca.; left out in B.

P. 373. l. 26. } (V. 34, 9.) अग्निवेशमुतं ॥ अग्निवेशमुतं A. Ca. अग्निवेशमुतं B.

P. 374. l. 1. } (V. 34, 9.) अग्निवेशमुतं ॥ अग्निवेशमुतं A. Ca. अग्निवेशमुतं B.

P. 375. l. 12. (V. 35, 3.) अद्य यज्ञं A. अस्मद्यज्ञं Ca.

P. 378. l. 16. (V. 36, 3.) स्तोषयति A. B. Ca.

P. 379. l. 7. (V. 36, 5.) दीप्यतेवा ॥ दीप्यते A. B. Ca.

P. 380. l. 20. (V. 37, 2.) पवेजनीः A. Ca. अवनेजनीः B.

P. 383. l. 2. (V. 38, 3.) मरुत्समूहः A. मरुत्सहः Ca. मरुत्संगः B.

P. 384. l. 15. (V. 39, 2.) द्युक्षमन्नं A. द्युक्षमन्नं वा Ca. द्युक्षं धनं B.

P. 387. l. 9. (V. 40, 4.) योऽस्ति C. Mill. अस्ति A. B. Ca.

P. 388. l. 15. (V. 40, 7.) तव स्वभूतं B. स्वभूतं A. Ca.

P. 388. l. 25. (V. 40, 8.) मामिहावतमितुपशिष्यन् only in B.

P. 389. l. 2. (V. 40, 8.) पूजयन्नमसा मन्त्रैः ॥ पूजयन्नमन्त्रैः A. Ca. पूजयन् मन्त्रैः C. पूजयन् नमनमा नमोन्त्रैः B. (भन्त्रैः ?)

P. 389. l. 4. (V. 40, 8.) स्वाश्रयमया A. Ca. The whole explanation left out in B.

P. 389. l. 8. (V. 40, 8.) अपनोद्य ॥ अपोद्य A. Ca.

P. 389. l. 17. (V. 40, 9.) Instead of निगतव्याख्येया, B. has यं सूर्यमार्यमासुः स्वर्भानुस्तमसाविध्यत आवृणोत् वै खलु. What follows is taken from B. अन्वविदन् इन्द्रार्पं सोमयागदेवतास्तुतिनमस्तारः (सोमयागे देव B.) । अनुक्रमेण ईपदीषत् (ईपत् only once in B.) तमो विरुध्य लज्जवंत इत्यर्थः ॥ A. Ca.

P. 390. l. 6. (V. 41, 1.) दे वा हविर्देवे च from B., which has देव हविर्दत्ति च.

P. 390. l. 8. (V. 41, 1.) प्रयच्छं A. C. प्रयच्छतं B.

P. 391. l. 1. (V. 41, 3.) धर्मिग्रहणं C. धर्मिणं A. Ca.

P. 391. l. 14. (V. 41, 4.) सोढा A. B. Ca. सोढा वा C. Mill.

P. 391. l. 16. (V. 41, 4.) समानगतिः from C.

P. 392. l. 1. (V. 41, 5.) स्तोताति Ca.

P. 392. l. 2. (V. 41, 5.) होता रवैः A. होता होताति रवैः B. Ca.

P. 392. l. 13. (V. 41, 6.) प्र देवं A. B. C.

P. 392. l. 15. (V. 41, 6.) स्तुत ॥ स्तुतिं A. B. Ca.

P. 392. l. 23. (V. 41, 7.) वंदनार्हैः चितयद्भिः चतयद्भिः अर्कैः अर्चनीयैः ऋषेः सुखकैः इतरे देवैः सह संतरिष्यात अविशेषेण सर्वप्रदेशात् च पुष्पं उपग्रैरे हविः उपग्रापयामि हे उक्तदेवते etc. B. This explanation of B. is referred to in A. and C. उपग्रापयामि अर्कै हविः A. Ca. omits all between उपग्रापयामि and हे उक्तदेवते.

P. 393. l. 21. (V. 41, 9.) पूरणवंतो A. C. पूरणवंतो B. Ca.

- P. 393. l. 26. (V. 41, 9.) अभिष्टौ अष्टौ अभितः एषणे B.
- P. 394. l. 6. (V. 41, 10.) पर्जन्यस्य A. पर्जन्यस्य वा C. Mill; left out in B. Ca.
- P. 394. l. 10. (V. 41, 10.) अग्निः किंच भूमोऽग्निरेतरि A. अग्निरेतरि B. Ca.
- P. 395. l. 19. (V. 41, 13.) परिहरन्नावयन्ति A. B. परिहरन्नावयन्ति Ca.
- P. 396. l. 1. (V. 41, 14.) अपसा deest in B.
- P. 398. l. 8. (V. 41, 19.) अथवा उर्वशी माध्यमिकी वाक् only in B. Ca.
- P. 398. l. 11. (V. 41, 19.) वा after उदकस्य by conjecture. Yāska has not तेजसो, but ज्योतिषो. Cf. MS. Paris. and E. I. H.
- P. 400. l. 5. (V. 42, 3.) हिरण्यानि A. Ca. सुवर्णानि B.
- P. 400. l. 12. (V. 42, 4.) अस्मभ्यं गा दापयसि A. अस्मान् गाः प्रापयसि B. Ca.
- P. 402. l. 23. (V. 42, 10.) आसुरं B. Ca. आसुकण A.
- P. 402. l. 25. (V. 42, 10.) पुनः पुनः प्रकृतिषु Ca.
- P. 403. l. 14. (V. 42, 11.) चारिष्य A. वा रिष्य Ca. वातिरिक्तस्य A. अतिरिक्तस्य Ca. The whole passage left out in C. Mill, B.
- P. 403. l. 25. (V. 42, 12.) दानमनसो वा A. दांतमनसो वा Ca. दांतमनसः B. C. (Mill) has a lacuna to verse 16.
- P. 404. l. 1. (V. 42, 12.) इन्द्रस्य A. रुद्रस्य B. Ca.
- P. 405. l. 8. (V. 42, 15.) रुद्रेण left out in Ca.
- P. 406. l. 22. (V. 43, 1.) तदर्थं only in A.
- P. 407. l. 9. (V. 43, 2.) सुहस्ता अभिमतदानेन शोभनहस्ताः Ca. सुहस्ता शोभनहस्ता B.; deest in A.
- P. 407. l. 16. (V. 43, 3.) चकृवांसः कृवीणाः A. चकृवांसः संपादकाः B. चकृवांसः Ca.
- P. 408. l. 7. (V. 43, 4.) स च अंशुः अध्वर्युः B.
- P. 409. l. 26. (V. 43, 8.) यातं A. C. गंतुं B.
- P. 410. l. 2. (V. 43, 8.) तस्माद्युवमायातमागच्छतं B. at the end.
- P. 410. l. 9. (V. 43, 9.) उक्तगुणकाय A. Ca. उक्तलक्षणाय B.
- P. 410. l. 9. (V. 43, 9.) नम इति वचनं A. Ca. Some words may be left out.
- P. 410. l. 24. (V. 43, 10.) अवयविन्या Ca. अवयव्या A.
- P. 411. l. 22. (V. 43, 12.) स यथा संतं A. स यथा स तं Ca.; left out in B.
- P. 411. l. 24. (V. 43, 12.) हिरण्यवर्णं हितरमणीयवर्णं Ca.
- P. 412. l. 8. (V. 43, 13.) ग्ना गंतीज्जीलास्ताभिर्युक्ता ओषधीर्वसानो निवासभूतः B.
- P. 412. l. 17. (V. 43, 14.) रास्वी A. B. C.
- P. 412. l. 19. (V. 43, 14.) अजन्ते A. भजन्ते B. Ca.
- P. 412. l. 19. (V. 43, 14.) अगमन् । आगमन् । भजन्ते । रातहव्या दत्तहविष्का आयवो मकुप्या यजमाना नमसा नमस्तारेणागमन् । हृष्टांतः । सुशेव्यं सुखाय हितं etc. B. Ca. omits all between the first वासाय and वासाय भजन्ति.
- P. 413. l. 4. (V. 43, 15.) पत्नीभिः B. Ca. दंपतीभिः A.
- P. 413. l. 6. (V. 43, 16.) B. gives instead of अवशिष्टं गतं the explanation, देवो देवः सर्वोऽपि देवो मह्यं मदर्थं सुहवो भूतु । स्वाह्वानो भवतु । नोऽस्मान्दुर्भेतौ या पृथिवी मा धातु । मा स्थापयतु ॥
- P. 413. l. 15. (V. 43, 17.) B. gives the same commentary as V. 42, 18.

- P. 414. l. 4. (V. 44, 1.) ऐंद्री च शुक्रमंथिनी A. शुक्रमंथिनी Ca.
P. 414. l. 5. (V. 44, 1.) भवति Ca. भवतः A.
P. 414. l. 6. (V. 44, 1.) सवनस्य A. Ca. मधुच्छुत Ca. मंथियत A.
P. 414. l. 8. (V. 44, 1.) इति च याज्या चेंद्री A. इति याज्या चेंद्री Ca.
P. 414. l. 12. (V. 44, 1.) लंभयितारं A. फलं भावयितारं Ca.; omitted in B.
P. 414. l. 15. (V. 44, 1.) इत्यंतरातमनः प्रैयः only in B. Ca.
P. 415. l. 10. (V. 44, 3.) सत्फलसाधनत्वात् A. सत्फलत्वात् B. Ca.
P. 415. l. 16. (V. 44, 3.) अरिष्टगमनत्वं A. इष्टगमनत्वं B. Ca.
P. 415. l. 25. (V. 44, 4.) यज्ञगमने A. गमने B.; left out in Ca.
P. 416. l. 1. (V. 44, 4.) नामकान्युदकानि A. उदकानि B.; left out in Ca.
P. 416. l. 4. (V. 44, 4.) वः पूरणः B. at the end of the verse.
P. 416. l. 11. (V. 44, 5.) कुत्सिताव्यवाशाश्चावतं B.
P. 416. l. 12. (V. 44, 5.) गृभान् गृह्णन् A. गृभान् B. गृभान् Ca.
P. 416. l. 25. (V. 44, 6.) एयिं from A.
P. 417. l. 22. (V. 44, 8.) भजते यज्ञते A.
P. 417. l. 23. (V. 44, 8.) गमनशीलस्य only in A.
P. 417. l. 24. (V. 44, 8.) विष्टं A. विशिष्टं Ca.
P. 417. l. 26. (V. 44, 8.) यादृशं कामं B.
P. 418. l. 10. (V. 44, 9.) अयगच्छति B. Ca. अभिगच्छति A.
P. 418. l. 24. (V. 44, 10.) रमणीयाभिः स्तुतिभिर्मनोरथैः स्मृ° B.
P. 419. l. 7. (V. 44, 11.) शीघ्रं पातृसंकाशं गता Ca. शीघ्रं यानृसंकाशं गता B. शीघ्रं मातृसंकाशं गता A.
P. 419. l. 8. (V. 44, 11.) कस्यपूरकश्च A. Ca. पूरकश्च B.
P. 419. l. 19. (V. 44, 12.) युष्माभिर्देवैः सहित B.
P. 419. l. 21. (V. 44, 12.) भवतीति A. भातीति B. Ca.
P. 420. l. 2. (V. 44, 13.) स च to धेनू left out in Ca. यो विश्वासां सर्वासां धियां स्तुतीनामृधः स्थानं देवसंघमुदंचनः सेवमानः स यजमानस्यावत्सारस्य मम सुतंभरो यागनिर्वाहक एतका क्षुधिः सत्यतिः सतां विद्व-मानानां फलानां पालयिता दाता भवतीत्यर्थः । धेनुः etc. B.
P. 420. l. 5. (V. 44, 13.) चास्य सामर्थ्यात् A. वा सामर्थ्यात् Ca. सामर्थ्यात् B.
P. 420. l. 5. (V. 44, 13.) संकीर्तयन् A. कीर्तयन् B. Ca.
P. 420. l. 6. (V. 44, 13.) सुतंभरस्तादृश इति A. सुतंभरस्यादृश इति Ca. सुतंभरस्तादृश इति B.
P. 420. l. 21. (V. 44, 15.) The Sanhitā MSS., S. 1. 2. 3, add after 15. the following verse, which does not exist in the Padas, is not counted in the Anukramanikā. and not explained by Sāyana:

जागर्धि त्वं भुवने जातवेदो जागर्धि यत्नं यजते हविष्मान् ।

इदं हविः अहर्धानो जुहोमि तेनं पासि गुह्यं नाम गोमर्षं ॥

S. Bodl. 439. परिशिष्टं । जागर्धि गोमर्षं । Not in 436.

P. 421. l. 7. (V. 45, 1.) अवेदयत् A. अवेदयः B. Ca.

P. 421. l. 7. (V. 45, 1.) मा इति संबंधः निगूढः A. Ca. मा इति संबंधः B.

- P. 421. l. 9. (V. 45, 1.) रखाणामुपरि भेदनाय आयाताः etc. B.
 P. 421. l. 11. (V. 45, 1.) स्वरणशीलः Ca. सरणशीलः A. रणशीलः B.
 P. 421. l. 21. (V. 45, 2.) व्युच्छंदनं A. व्युच्छेन B. Ca.
 P. 421. l. 25. (V. 45, 2.) स्थापिता रूपिता Ca.
 P. 421. l. 26. (V. 45, 2.) सूर्यस्याज्ञयेति A. सूर्यस्य ज्ञापयतीति B. Ca.
 P. 422. l. 16. (V. 45, 4.) यद्यवैकमेव पदं मध्ये व्यवधाश्छांदसः । A. अथ वैकमेव पदं मध्ये व्यवधानं
 छांदसं Ca.
 P. 423. l. 3. (V. 45, 5.) संभक्षणे B. Ca. संभक्तुं A.
 P. 423. l. 5. (V. 45, 5.) विवेकः A. विशेषः Ca.
 P. 423. l. 5. (V. 45, 5.) प्रांचः only in B.
 P. 423. l. 18. (V. 45, 6.) बहुफलाकांक्षी कक्षीवान् A. बहुफलाकांक्षावन् Ca. बहुकांक्षवान् B.
 P. 424. l. 4. (V. 45, 7.) अचरे A. अपरे Ca.
 P. 424. l. 6. (V. 45, 7.) वा from Ca.
 P. 424. l. 15. (V. 45, 8.) गवामावरकेऽंधकारेऽपवृते संति only in A.
 P. 425. l. 1. (V. 45, 9.) सन् श्येनः A.
 P. 425. l. 20. (V. 45, 11.) अपनिमित्तां Ca. अपां निमित्तां B.; left out in A.
 P. 425. l. 22. (V. 45, 11.) समनुतिष्ठंतः B. Ca. सर्वत्रमनुतिष्ठंतः A.
 P. 426. l. 9. (V. 46, 1.) सुज्ञः B. Ca.
 P. 426. l. 9. (V. 46, 1.) प्रतिष्ठतः left out in B. Ca.
 P. 426. l. 11. (V. 46, 1.) रक्षयित्री A. रक्षणमिच्छन्ती B.; left out in Ca.
 P. 426. l. 13. (V. 46, 1.) मम को भारीच्यते देवोच्यते Ca. मम को भारो च्येति तदेवेच्यते A.
 P. 430. l. 15. (V. 47, 1.) व्युच्छा दुहितुर्दिवः । The only passage where these words
 occur in the Rig-veda is I. 48, 1: but nothing is said there on the mutual relation
 of Dyaus and Ushas. A. has दुहितुर्दिवः.
 P. 430. l. 17. (V. 47, 1.) वोषसो A. Ca.
 P. 430. l. 17. (V. 47, 1.) द्युदुहितृत्वं Ca. दुहितृत्वं A.
 P. 430. l. 19. (V. 47, 1.) दृश्यते A. उपदिश्यते Ca.
 P. 431. l. 19. (V. 47, 3.) पूर्वस्य । अवयवलक्षणेय ॥ पूर्वस्यावलक्षणीयं । Ca. पूर्व वयवलक्षणेय । A.
 P. 432. l. 4. (V. 47, 4.) हविर्भिः स्तुतिभिश्च only in B. Ca.
 P. 432. l. 5. (V. 47, 4.) गमयंति A. स्वरसमियंति B. Ca.
 P. 432. l. 17. (V. 47, 5.) निर्वातुः only in A.
 P. 433. l. 13. (V. 47, 7.) गाधं स्थितिं B. Ca. गाधं स्तुतिं A. (Rv. I. 61, 11.)
 P. 434. l. 3. (V. 48, 1.) स्वं only in A.
 P. 434. l. 15. (V. 48, 2.) चितन्वति A. चिन्वति B. Ca.
 P. 434. l. 18. (V. 48, 2.) जगदन्नत A. जगदावृतं B. जगन्नदता Ca.
 P. 434. l. 18. (V. 48, 2.) वृत्तमुखीः B. Ca.
 P. 435. l. 2. (V. 48, 3.) आगत्यात्मा सामः A. आगत्या सोमः ॥ Ca. आगत्य सोमः B.
 P. 435. l. 17. (V. 48, 4.) कथयाम्यहं B. Ca. कथयेयं स्तोत्रं A.
 P. 437. l. 1. (V. 49, 2.) सविहः only in A.

- P. 437. l. 2. (V. 49, 2.) आयोर्मेनुष्याय A. . आयोर्मेनुष्यस्य B. Ca.
P. 437. l. 3. (V. 49, 2.) गतं A. Ca. . गतवन्तं B. . गमयन्तं ?
P. 437. l. 4. (V. 49, 2.) स्तोतुं A. B. Ca.
P. 437. l. 18. (V. 49, 3.) शोभनीयानि B. Ca. . शोभनानि A.
P. 438. l. 18. (V. 50, 1.) वैश्वदेवशत्रे वैश्वदेवस्येति Ca. . वैश्वदेवशत्रे आद्यस्तृचो वैश्वदेवे A.
P. 438. l. 19. (V. 50, 1.) The second Viniyoga given from A. has not been found in the 7th book of Áśvaláyana.
P. 438. l. 19. (V. 50, 1.) Ca. has a lacuna of some lines after द्वितीयस्तृचं
P. 439. l. 1. (V. 50, 1.) The beginning in B. is quite different: देवस्य द्योतमानस्य नेतुः प्रापकस्य सवितुः सख्यं वुरीत अतः वृणीत मतः विश्वमरणधर्मात्मकः सर्वे जनाः राये धनस्य etc.
P. 439. l. 2. (V. 50, 1.) ईशीत A. . ईशे B. Ca.
P. 439. l. 10. (V. 50, 2.) तेऽपि त्वदीयाः A. . तेऽपि मे मदीयाः सतु Ca. . तेऽपि मदीयाः संतु B.
P. 439. l. 13. (V. 50, 2.) उभये not in A.
P. 439. l. 24. (V. 50, 3.) प्रयच्छत from Ca.
P. 440. l. 21. (V. 51, 1.) समं ॥ यद् A. B. Ca.
P. 441. l. 22. (V. 51, 1.) अभिपवण° A. . अधिपवण° B. Ca.
P. 442. l. 10. (V. 51, 6.) ऐन्द्रवायवतृचं Ca. . ऐन्द्रवायस्तृचः A.
P. 442. l. 19. (V. 51, 6.) अन्नरूपान Ca. . अन्नरूपान्वा A. .
P. 445. l. 16. (V. 51, 14.) हे पथ्ये पंथाः पथ्या स्वस्ति देविः अंतरिक्षमार्गः तत्त A. . हे पथ्ये पथ्या स्वस्ति देविः पंथा अंतरिक्षमार्गः ॥ तत्त Ca. . हे पथ्ये देवं पंथा अंतरिक्षमार्गः तत्त B. . Cf. Nir. XI. 45 : पथ्यास्वस्तिः पंथा अंतरिक्षं तन्निवासात् ।
P. 445. l. 17. (V. 51, 14.) यथा अभिमुखी तादृशी etc. B. after °मानिनो देवी ।
P. 446. l. 5. (V. 51, 15.) प्रयासकोपेन ॥ प्रयासकोपेन A. Ca.
P. 446. l. 7. (V. 51, 15.) At the end of the hymn the Sanhitá MSS. give the following Khila; S. 1. and S. Colebr. in the margin, S. 2. in the text:
स्वस्ययनं तादृशमरिहनेभिं महद्भूतं वायसं देवतानां ।
असुप्रमिदंसखं समस्तु बृहद्यज्ञो नार्वमिवा रुहेन ॥ १ ॥
अंहोमुचममिरसं गयं च स्वस्त्यात्रियं मनसा च तादृशं ।
प्रयतपाणिः शरणं प्र पथ्ये स्वस्ति संवाधेभ्यभयं नो अस्तु ॥ २ ॥
P. 446. l. 20. (V. 52, 1.) अनुष्वधं प्रत्यहं हविले° B. . प्रतिहं विले° Ca. . प्रति हविले° A.
P. 446. l. 21. (V. 52, 1.) स्वथानु A. Ca. ; left out in B.
P. 447. l. 21. (V. 52, 4.) किं A. . किंच B. and Ca. by the same mistake.
P. 448. l. 25. (V. 52, 7.) वृजने वा चले योगे A. . वृजने चले Ca. ; left out in B. . Perhaps चले ये च.
P. 449. l. 10. (V. 52, 8.) उदकार्यं A. . उदयार्यं Ca.
P. 450. l. 11. (V. 52, 11.) पारवत् A. . पारवत् Ca. . पारवार B.
P. 450. l. 20. (V. 52, 12.) छंदसोऽभिस्तोताः B. Ca. . छंदोभिस्तोताः A.
P. 450. l. 20. (V. 52, 12.) स्तोताः A. . स्तुतौ विधिनाः B. ; not explained in Ca.

- P. 450. l. 21. (V. 52, 12.) यान्मरुतः A. Ca. ये मरुतः B.
- P. 451. l. 8. (V. 52, 13.) दर्शनीयां महतीहातो वा Ca., meant for दर्शनीया महान्तो वा.
- P. 451. l. 9. (V. 52, 13.) सर्वत्र विधातारः A. सर्वस्य वि० Ca. सर्ववि० B.
- P. 451. l. 10. (V. 52, 13.) अथ नमस्य रमय तिङ् उह्यन्तादनिघातः । उभयत्र सांहितिको दीर्घः ॥ Ca. after स्तुहि. As रमया has been explained as an adjective, this addition was probably a marginal gloss.
- P. 451. l. 17. (V. 52, 14.) तथा चाह सा गच्छेति शेषः । ऋषेरु० ॥ तथा ह वाह आगच्छति ऋषेः उ० Ca. तथा चाह अभिगच्छेति शेषः । उ० A. आगच्छति ऋषेः उ० B.
- P. 452. l. 2. (V. 52, 15.) यद्वा नेति संप्रत्यये । वहति देवानिति वक्ष्यमाणा स्तुतिः । तथा एषां एतान्देवान्मरुतोऽञ्च मन्वानः स्तुवन् अभिष्टुवन् इति Ca. after मनुते.
- P. 452. l. 3. (V. 52, 15.) मेधाविभिः प्रेरयितृभिः A.
- P. 452. l. 13. (V. 52, 16.) आस्थातयोः Ca. निघातयोः A.
- P. 453. l. 18. (V. 53, 1.) सुखेषु A. मखेषु B. Ca.
- P. 453. l. 18. (V. 53, 1.) पृषतीः B. पृषतः Ca. पृषतः A.
- P. 454. l. 1. (V. 53, 2.) आक्रोशध्वनिं Ca.
- P. 454. l. 2. (V. 53, 2.) कथा कथं यः पूर्वमिच्छति B.
- P. 454. l. 4. (V. 53, 2.) वृक्षतादीनि added in A. after अवतरेयुः.
- P. 454. l. 10. (V. 53, 3.) अनयात् A. Ca.; B. omits the whole passage.
- P. 454. l. 11. (V. 53, 3.) इत्थं लपन् मसमाहुः A. इत्थं मे मसं लपन्तमाहुः B. इत्थं मस्य लपन्तमाहुः Ca.
- P. 454. l. 13. (V. 53, 3.) अलेपाः A. Ca. अपापाः B.
- P. 454. l. 14. (V. 53, 3.) तथा स्थितान् B. Ca. यथास्थितान् A.
- P. 454. l. 25. (V. 53, 4.) धन्वसु निरुदकप्रदेशेषु B.
- P. 455. l. 9. (V. 53, 5.) युष्माकं एषान् A. युष्माकं युष्मान् B. युष्मान् Ca.
- P. 455. l. 9. (V. 53, 5.) मोदाय A. मदाय B. Ca.
- P. 455. l. 11. (V. 53, 5.) दीप्तिः A. B. Ca.
- P. 455. l. 11. (V. 53, 5.) वृष्ट्यां ॥ वृष्ट्याः A. B. C.
- P. 456. l. 6. (V. 53, 7.) निर्भिदंतो मेधात् B. Ca. वितरंतो A.
- P. 456. l. 7. (V. 53, 7.) नवप्रसूतिका A.
- P. 456. l. 9. (V. 53, 7.) नद्यो विमोकाय वर्तते विविधं etc. A.
- P. 456. l. 10. (V. 53, 7.) प्रतिनिवृत्य Ca. प्रतिवृत्य A.
- P. 456. l. 18. (V. 53, 8.) परावतो दूरदेशे तत्र तत्र सुलोकादौ A. परावतो दू तत्र तत्र दूरदेशादौ Ca.
- P. 457. l. 2. (V. 53, 9.) मा before निकृष्टं from B.
- P. 457. l. 12. (V. 53, 10.) B. has only the second explanation: हे मरुतः रथानां रहस्यशीलानां नव्यसीनां अजीर्णानां चः युष्माकं शर्थं येयामभिभावुकं त्वेयं दीर्घं तं मारुतं गर्णां स्तौमि । etc.
- P. 457. l. 22. (V. 53, 11.) विवक्षितं Ca. विवक्षित A. अविवक्षितगणो व्रातः inserted by Ca. in the commentary of the preceding verse, instead of अथ परोक्षकृतः.
- P. 459. l. 2. (V. 53, 14.) तत्सर्वं A. सर्वेषु B. Ca.
- P. 459. l. 12. (V. 53, 15.) एवं भवति A. एवं भवन्ति B. य एवं भवन्ति Ca.

- P. 461. l. 10. (V. 54, 3.) उद्धत° B. Ca. उद्धत° A.
P. 461. l. 20. (V. 54, 4.) रजांसि लोकान् B.
P. 461. l. 20. (V. 54, 4.) From हे भूतयः to हे मरुतः left out in Ca. The same lacuna seems to have existed in the MS. from which B. was copied, because B. gives quite a different explanation : अजान्मार्गीन् व्यजय हे भूतयः कंपयितारो मरुतः यूयं ई अस्मान नाह रिष्यथ न हिंसथ दृष्टांतः नावः यथा आश्रितानां रक्षंति तद्वत् ॥
P. 461. l. 21. (V. 54, 4.) विव्यजय ॥ विव्यथ A.
P. 462. l. 8. (V. 54, 5.) निहतवंतः A. निहितवंतः B. Ca.
P. 462. l. 15. (V. 54, 6.) वृष्टेः A. विविधं B.
P. 462. l. 15. (V. 54, 6.) In Ca. a lacuna from वृष्टेः to वृष्टो. Again B. has peculiar readings : हे वेधसः विविधं विधातारः मरुतः यत् अशीसं मेधं मोषय ताडयथ तत् शर्धः अभाजि अशोभत etc.
P. 462. l. 15. (V. 54, 6.) गणं A. G. Mill. चलं ?
P. 463. l. 14. (V. 54, 8.) तद्वंतो मरुतः संधात्मकस्य पदार्थे (स्य marg.) विशेषयितारः नरो नराकाशे नेतारो वा A. तद्वंतो मरुतः नरो संधात्मकस्य पदार्थस्य ग्रामजितः विशेषयितारः नरो नकारा नेतारो वा Ca. तद्वंतः मरुतः नरः संधात्मकस्य पदार्थस्य नेतारः ग्रामजितः विशेषयितारः मरुतः B.
P. 463. l. 15. (V. 54, 8.) अयं शब्दो A. नियुच्छब्दो Ca.
P. 463. l. 16. (V. 54, 8.) नर इव (for नरो यथा) A. Ca.; wanting in B.
P. 463. l. 17. (V. 54, 8.) दीप्ता A. दीप्तर B. Ca.
P. 463. l. 19. (V. 54, 8.) यद्वास्वरन् Ca. यदास्वरन् A.; wanting in B.
P. 464. l. 2. (V. 54, 9.) मरुत्सप्राय A. मरुत्परा B. Ca.
P. 464. l. 5. (V. 54, 9.) सुमतयः Ca. स्तुतयः A. मतयः B.
P. 464. l. 25. (V. 54, 11.) हाय ॥ आहारा A. B. C.
P. 464. l. 25. (V. 54, 11.) मधुरामुषा A. मधुरा B. Ca.
P. 465. l. 25. (V. 54, 13.) रसयंत A. B. Ca.
P. 466. l. 17. (V. 54, 15.) अभिततनाम विस्तारयाम B.
P. 467. l. 9. (V. 55, 1.) यद्वोदकं A. तद्वोदकं Ca. तद्वहेकं B.
P. 468. l. 19. (V. 55, 5.) समुद्रवर्णसाधनात् Ca. समुद्रवर्णसाधनात् A.
P. 469. l. 4. (V. 55, 6.) सांतीर्षी A. Ca.; wanting in B.
P. 469. l. 23. (V. 55, 8.) उच्चार्यते Ca. after उद्यते.
P. 470. l. 15. (V. 55, 10.) Ca. has a lacuna from वस्यो to गृणानाः, which in B. is filled up arbitrarily, as in other similar instances.
P. 472. l. 9. (V. 56, 4.) अश्वा इव after गावो न A. B. Ca.
P. 472. l. 21. (V. 56, 5.) पूर्वोहो A. पूर्वो B. Ca.
P. 474. l. 10. (V. 56, 9.) आवाहयति A. आह्वयति Ca.
P. 475. l. 1. (V. 57, 1.) उदकेच्छवे A. उदकोत्सवे B. Ca.
P. 475. l. 19. (V. 57, 3.) यदा after हे मरुतो A.
P. 475. l. 20. (V. 57, 3.) धनानि च भूतुष प्रापयथ B. धनानि चाय Ca. धनार्थं A.
P. 475. l. 21. (V. 57, 3.) अवनता भृशं शंसंतीत्यर्थः A. अवनता भृशं वंतीत्यर्थः Ca. अवनता भृशं संतीत्यर्थः C. Mill.

- P. 476. l. 8. (V. 57, 4.) सरूपाः A. सहशाः B. Ca.
P. 476. l. 18. (V. 57, 5.) शोभनजननाः A. शोभनजाताः B. शोभनजानाः Ca.
P. 477. l. 4. (V. 57, 6.) विपरिणतयः ॥ विपरिणेतयः A. Ca.
P. 477. l. 7. (V. 57, 6.) तथा चः तनूषु अथयवेषु विष्वा श्री सर्वा कांतिः पिपिशे आश्रिता B. In Ca. this passage and the beginning of the next verse are given only in the margin. B. has supplied the omission independently, as in V. 55, 9.
P. 477. l. 14. (V. 57, 7.) हे मरुतः गोमत् गोयुक्तं अश्ववत् अयुक्तं रथवत् रथोपेतं सुवीरं सुष्ट पुत्रोपेतं B. अश्वरूपेत्तं चंद्रवत् A. and Ca. in marg.
P. 477. l. 15. (V. 57, 7.) एकवचनं ॥ बहुवचनं A. व्यत्येन बहुवचनं । अथवा left out in Ca.
P. 478. l. 2. (V. 57, 8.) एतानि सर्वाणि संबोधनप्रथमांतानि पूर्वस्य पूर्वस्याविद्यमानत्वेनोदात्तानि Ca. after प्रभूतस्तुतयः.
P. 478. l. 14. (V. 58, 1.) गणावयवभूता A. गणावयवा Ca.; wanting in B.
P. 480. l. 23. (V. 58, 6.) सह मरुतो taken from Ca.
P. 482. l. 6. (V. 59, 1.) रज आ अंतरिक्ष । B. रज आ तदर्थं अंतरिक्ष A. Ca.
P. 482. l. 17. (V. 59, 2.) ज्ञायते ते ॥ ज्ञायते न A. Ca. ज्ञायते तेन B.
P. 482. l. 18. (V. 59, 2.) The explanation of अमात् is left out in A. Ca. अमात्स्वस्थानात् B. after हविर्भक्षणात्.
P. 482. l. 26. (V. 59, 3.) वृष्टेर्वि A. वृष्टेर्वि Ca. वृष्टे वि B.
P. 483. l. 11. (V. 59, 3.) स्तोत्राणि कं उदध्रवत् A. B. Ca.
P. 483. l. 21. (V. 59, 5.) From संबंधवः to स्नेहयुक्ता left out in B. and Ca.
P. 484. l. 21. (V. 59, 7.) भनतेः ॥ नभतेः A. Ca. See Nighaṇṭu III. 14. and Dhātupāṭha, s.v.
P. 485. l. 7. (V. 59, 8.) अदितिर्भूमिश्च निमातु from Ca.
P. 486. l. 7. (V. 60, 2.) प्रसिद्धासु वा Ca. after आंतासु.
P. 486. l. 20. (V. 60, 3.) सानु समुच्छ्रितः प्रदेशो रेजत । कंपते । B. सानु समुन्नितः प्रदेशः रेजसे कंपसे कंपते Ca. सानु समुच्छ्रितप्रदेशं रेजय कंपयय A.
P. 487. l. 8. (V. 60, 4.) महंसि तेजांसि B., taken from the following explanation.
P. 487. l. 25. (V. 60, 6.) हे अग्ने added by B., before हे मरुतः.
P. 487. l. 25. (V. 60, 6.) यूयं उत उत्कृष्टे उत्तमे चरमे दिवि A. यूयं उत उत्कृष्टे उत्तमे चरमे दिवि Ca. यूयं उत्तमे उत्कृष्टे दिवि B.
P. 488. l. 3. (V. 60, 6.) विज्ञाद्वि Ca.; the rest, which ought to follow on the next page, being left out. विज्ञात् वेत्य B. विज्ञात् विद्धि जानीहीति शेषः । Aa.
P. 488. l. 24. (V. 60, 8.) आयुभिरायुष्मद्भिः from B.
P. 489. l. 2. (V. 61, 1.) दार्भ्यः Anukramanī.
P. 489. l. 11. (V. 61, 1.) स्मृतां A. नृपं B. Ca.
P. 489. l. 12. (V. 61, 1.) प्रदास्यसि A. प्रदाम्यहं B. Ca.
P. 489. l. 23. (V. 61, 1.) मुदितात्मविद्भिः B. Ca. by the same mistake.
P. 489. l. 24. (V. 61, 1.) पश्चात्पुनर्गृहं गत्वा भूयो लभ्या गवां शतं । ततो A. पुरुमीह्मगृहं पश्चात् गत्वा पश्चात्पुनर्गृहं । गत्वा भूयो लभ्या गवां शतं दास्यो Ca. पुरुमीह्मगृहं पश्चात् गत्वा पश्चात्पुनर्गृहं गत्वा भूयो लभ्यं गवां शतं दार्भ्यो B.

- P. 489. l. 24. (V. 61, 1.) चाश्वोदितः A. चाश्वोदितः Ca. चारुचोदितः B. राज्या by conjecture.
- P. 490. l. 16. (V. 61, 3.) ताडयन्वर्तत इत्यर्थः by conjecture. ताडयन्वर्तत इत्यर्थः Ca. ताडयन्वर्तत इत्यर्थः A.
- P. 490. l. 17. (V. 61, 3.) वि विविच्य ॥ विवेच्य Ca. विविच्य A. वियमुः नियच्छति B.
- P. 490. l. 21. (V. 61, 4.) इतन Pada MS. P. 1. 2. इतन Sanhitá MS. S. 1. 2. 3.
- P. 490. l. 25. (V. 61, 4.) रुद्रपुत्रा B. Ca. रुद्रपत्निका A.
- P. 490. l. 25. (V. 61, 4.) ताम्रादयो यथा दीमाः from A.
- P. 490. l. 26. (V. 61, 4.) The explanation of परा इतन (इतन the Pada MSS.) is left out in A. Ca. अग्निनतपःऽग्निना तमाः यथा असप. तद्वत् परा तेन प्रदीमा भवथः । B.
- P. 491. l. 15. (V. 61, 6.) हे आत्मन् B. after अपि च.
- P. 491. l. 15. (V. 61, 6.) यद्वा उतेत्यमेवकारार्थे । स्त्रीषु सैव A. यद्वा उतो वेत्येवमेवकारार्थे स्त्रीषु एकैव Ca. ; not in B.
- P. 491. l. 18. (V. 61, 6.) देव येन ज्ञायते स्तुत्यादिना स देवतः । A. sec. man. देवत्वान्येन ज्ञायते etc. A. pr. man. and Ca. A sentence is left out, which should be तद्विपरीतो or तदन्योऽदेवतः । B. reads देवाः न ज्ञायते स्तुत्यादीनां (for स्तुत्यादिना येन) स अदेवतः ।
- P. 491. l. 24. (V. 61, 7.) तथा तृष्यंतं विजानाति is left out in Ca., therefore B. has a peculiar explanation : तृष्यंतं पिपासितं विजानाति.
- P. 492. l. 18. (V. 61, 9.) विप्राय, left out in A. Ca., is inserted in B. after प्रभृत्युहाय.
- P. 492. l. 20. (V. 61, 9.) वियेमतुः । विशेषेण पमयतुः etc. A.
- P. 493. l. 2. (V. 61, 10.) तं स्तुवे B. स्तुवत A. Ca.
- P. 493. l. 7. (V. 61, 11.) जनप्रसिद्धैः ॥ जनीप्रसिद्धैः A. प्रसिद्धैः Ca.
- P. 494. l. 23. (V. 61, 17.) The introductory verses are wanting in B.
- P. 494. l. 23. (V. 61, 17.) After रयवी, at the beginning of the third śloka, three leaves are wanting in Ca., which are supplied by others, written by a modern hand. The omission goes as far as अघ्रा व्याप- in V. 62, 7. These leaves are copied from an A. MS., which can be proved partly by the absence in this part of all various readings in A. and Ca., partly by the same mistakes occurring in both ; e. g. 62, 6. भवथेति A. Ca. भवथ इति B. अनेकावष्टभकं, हिरण्यरूपं etc.
- P. 495. l. 5. (V. 61, 17.) भगवन् A. C. भगवान् A. Ca.
- P. 496. l. 17. (V. 62, 1.) मत्वर्थे ॥ अन्वर्थे A. Ca. : cf. Rv. I. 118, 5.
- P. 496. l. 18. (V. 62, 1.) श्रेष्ठं एकं मुख्यं प्रशस्यं B.
- P. 497. l. 5. (V. 62, 2.) आवर्तनायोगात् ॥ आवर्तमानायोगात् A. Ca.
- P. 497. l. 12. (V. 62, 3.) ययोः सकाशात्तौ A. Ca. याभ्यां तौ B.
- P. 498. l. 12. (V. 62, 5.) आस्रबलौ A. Ca. आयस्रबलौ B.
- P. 498. l. 26. (V. 62, 6.) अनेकावष्टभकसंभोपेतं सौ A. Ca. अनेकसंभोपेतं सौ B.
- P. 499. l. 9. (V. 62, 7.) अयोविकारा A. Ca. हिरण्यविकारा B.
- P. 499. l. 11. (V. 62, 7.) विद्युत् सा च दिविभाजते A. विद्युत् सा च दिवि भाजते Ca. विद्युत् तद्वत् B.
- P. 499. l. 12. (V. 62, 7.) तिल्विले वा । वाशब्द इवार्थे । Ca.

P. 499. l. 14. (V. 62, 7.) निर्मिता स्थूणे यूपयद्विरवस्थितः । Ca. निर्मिता स्थूणे यूपयद्विरवस्थितं । A. निर्मिताययद्विः अवस्थितः B. स्थूणे might be a dual.

P. 499. l. 15. (V. 62, 7.) Instead of अधिगतैस्य, Sáyana explains अधि गतैस्य; B. only has गतैस्य गतै.

P. 499. l. 25. (V. 62, 8.) प्रजादिका B. प्राजादिकां Ca. प्राज्ञादिकां A.

P. 501. l. 6. (V. 63, 1.) अतस्सोदकस्य गोपी A. अतस्य यज्ञस्योदकस्य गोपी Ca. अतस्य गोपी यज्ञस्य रक्षितारौ B.

P. 502. l. 12. (V. 63, 4.) From उच्यते to -मन्तो दृष्टा left out in A. and Aa. The Mill MS. has no omission, which shows that in this part it was not copied directly from A. Colebrooke. That it is, however, a copy from an A. MS. is indicated by the fact that it has, like A., शत्रुमारकत्वात्, while B. Ca. read शत्रूणां मारकत्वात्.

P. 502. l. 14. (V. 63, 4.) त्वत्सृष्टौ आगच्छन्ति B.

P. 502. l. 20. (V. 63, 5.) उदकार्यं A. शुभकार्यार्थं B. Ca.

P. 502. l. 20. (V. 63, 5.) शोभनाद्यद्धारं A. शोभनाद्यं B. Ca.

P. 502. l. 23. (V. 63, 5.) तन्यवः वर्धयितारः ततस्ते मरुतो B. तन्यवस्ततस्ते मरुतो Ca.

P. 503. l. 16. (V. 63, 7.) A. has हे मित्रावरूणा युवां धर्मणा जगद्धारकेण विपश्चिता स्तुतेनेत्यर्थः । व्रता व्रतेन कर्मणा । अथवा विपश्चिता । स्तोतृनामेतत् । यजमानेन वृथा जगद्रक्षणस्य यजमानोऽपि कारणं । तत्कृतयाहुत्या वृष्ट्युत्पत्तेः । व्रता व्रतेन युवयोः कर्मणा असुरस्यः B. Ca. agree in हे मित्रावरूणा (मित्रावरूणौ added in B.) विपश्चिता प्राज्ञौ युवां धर्मणा जगद्धारकेण वृथादिलक्षणेन कर्मणा व्रता (व्रतेन Ca.) यज्ञादिकर्माणि रक्षेये पालयथः । असुरस्य etc.

P. 503. l. 17. (V. 63, 7.) यज्ञादिकर्माणि रक्षेये । पालयथः । added from B. Ca. After वृष्ट्युत्पत्तेः, A. repeats व्रता व्रतेन युवयोः कर्मणा.

P. 503. l. 19. (V. 63, 7.) रक्षेये इत्यर्थः A. विदीपय इत्यर्थः Ca. दीपयथः B.

P. 504. l. 8. (V. 64, 1.) अथायुवत्योच्यते A. अथायुवत्योच्यते Ca.; not in B. We might expect अथ संयुज्योच्यते.

P. 505. l. 14. (V. 64, 4.) B. and Ca. have स्पर्धमानाय instead of स्पर्धनाय A.

P. 506. l. 2. (V. 64, 6.) Both Padas read वरूणा; the Sanhitás वरूण; Sáyana वरूणा. The same occurs V. 66, 6, where मित्र in the Sanhitá; मित्रा in the Pada.

P. 506. l. 16. (V. 64, 7.) यज्ञे B. Ca. गृहे A. The explanation of अत्र by यज्ञ is very common.

P. 506. l. 19. (V. 64, 7.) अर्चनानसं विभ्रतौ अर्चनानसं अग्निं धारयन्तौ युवां B. at the end.

P. 507. l. 3. (V. 65, 1.) य स्तोता चिकेत जानाति स्तुतिं A. यस्तनोति स्तुतिं Ca. यस्तनोति स्तुतिं B.

P. 507. l. 4. (V. 65, 1.) देवता देवेषु स्तोतृमध्ये ॥ यद्वा देवेषु मध्ये A. देवता देवेषु मध्ये Ca. B.

P. 507. l. 5. (V. 65, 1.) यस्य ॥ यच्च A. B. Ca.

P. 507. l. 7. (V. 65, 1.) संभजते A. स लभते B. Ca.

P. 508. l. 6. (V. 65, 4.) अंहस्तोऽपि A. Ca. अंहसः पापिनोऽपि B.

P. 508. l. 7. (V. 65, 4.) हि is explained twice in A. B. Ca., only मित्रस्य हि is left out in Ca.

P. 509. l. 15. (V. 66, 1.) रातह्व्ये त्वमिति तस्यैवं A. रातह्व्यस्यैव Ca.

- P. 509. l. 16. (V. 66, 1.) आ आकार्य A. आह्याकार्य Ca. आह्य B.
P. 509. l. 18. (V. 66, 1.) वरुणाय from B.
P. 509. l. 26. (V. 66, 2.) असुरविधातिमत् हंतुमित्यर्थः । A. असुरविधातिमहन् हे Ca.
P. 510. l. 11. (V. 66, 3.) संबंधिभिः B. संबंधिनः A. Ca.
P. 511. l. 3. (V. 66, 5.) जयतेरपि भवति from Ca.
P. 511. l. 26. (V. 67, 1.) यद्वा यजतं मामृषिं क्षत्रमाशाये । अंतर्णीतित्यर्थः । आशयतं । व्यापयतमित्यर्थः । Ca.
after बहुवचनीकर्तव्यं.
P. 512. l. 22. (V. 67, 4.) उदकस्य कर्तारः B. Ca. उदकम्पृशत्वस्य कर्तारः A.
P. 513. l. 4. (V. 67, 4.) The MSS. of the Pada have मित्र, not मित्रा.
P. 513. l. 6. (V. 67, 5.) सर्वैः स्तूयमानः A. सर्वैः स्तुतः B. Ca.
P. 514. l. 7. (V. 68, 2.) स्तुत्या गायत B. Ca.
P. 514. l. 18. (V. 68, 4.) हविर्वा B. Ca. बहिर्वा A.
P. 514. l. 24. (V. 68, 5.) वृक्षार्था A. वर्षा B. Ca.
P. 515. l. 2. (V. 68, 5.) दानुमत्या दानवत्या दानुपूचिताया ॥ दानुमत्याः दानवत्याः दानमुचिताया A. दानु-
मत्याः । दानुपूचिताया । B. दानुमत्याः दानुमत्याः ॥ दानुपू चिताया । Ca.
P. 515. l. 18. (V. 69, 1.) अचिरतं A. अचिरंतनं असंततं Ca.
P. 515. l. 24. (V. 69, 2.) इरावतीः इरां क्षीरलक्षणां तद्वत्सो A. Ca. इरायती क्षीरपत्नः B.
P. 515. l. 25. (V. 69, 2.) From तथा सिंधवः to तथा त्वयः left out in Ca. तथा वां सिंधवः नद्यः
मधुमत् रसं दुदुहे दुहंति B.
P. 516. l. 2. (V. 69, 2.) पृथिव्यंतरिक्षस्थलोलोकानां from B. Ca.
P. 516. l. 20. (V. 69, 4.) पार्थिवस्य रजसो या यौ A. Ca. पार्थिवस्य भूलोकस्य B.
P. 517. l. 8. (V. 70, 1.) पुरोरपि बहु उरु बहुतरं A. Ca.; wanting in B. We should
expect पुरुरोऽपि बहुनोऽप्युरु बहुतरं.
P. 517. l. 17. (V. 70, 2.) रुद्रिः ॥ रुद्रिः A. रुचद्रिः Ca.
P. 517. l. 23. (V. 70, 3.) शोभनेन त्राणनेन A. शोभनेन Ca. शोभनपालकौ B.
P. 518. l. 6. (V. 70, 4.) समृद्धा वयं अन्यथा [वयं कस्य] चित् धनेन शरीरपोषं न कुर्म इत्यर्थः । तथा शोष
अतृचात्मकं etc. B. has समृद्धा वयं तथा शोषसा अन्यथा चित् धनेन मा शरीरपोषं न कुर्म तथा तनमा
अन्यात्मकेन धने शरीरपोषं मा न कुर्मः । समृद्धा वयं अन्यथा चित् धनेन शरीरपोषं न कुर्म इत्यर्थः तथा शोषसा
अपत्येन सहिता मा भुजेम A.
P. 518. l. 17. (V. 71, 1.) चरणीयं A. रमणीयं B. Ca.
P. 518. l. 19. (V. 71, 1.) निर्बर्हणौ हंतारौ शत्रूणां from Ca. बर्हणौ हंतारौ शत्रूणां B.
P. 518. l. 25. (V. 71, 2.) कल्लिः from B. Ca.
P. 519. l. 16. (V. 72, 1.) गतयोः after मित्रावरुणयोः Ca. in margine.
P. 521. l. 16. (V. 73, 3.) तेजोवत् A. तेजस्वत् B. Ca.: cf. Pāṇ. I. 4, 18, 2.
P. 521. l. 16. (V. 73, 3.) चक्रं after तेजोवत् repeated in A. B. Ca.
P. 521. l. 18. (V. 73, 3.) प्रातरादिसवनात् A., and Ca. sec. man. सवनानि B., and Ca.
pr. man.
P. 522. l. 2. (V. 73, 4.) पौरिण मा सु etc. A.
P. 522. l. 4. (V. 73, 4.) गमयथः । गमयथुः A. Ca. एयमथुः B.

- P. 522. l. 22. (V. 73, 6.) अतिरस्मत्पिता ऋषिः B. Ca. before सति ॥
- P. 522. l. 22. (V. 73, 6.) उल्लसते Aa. उल्लसते A. उल्लसत B. Ca.
- P. 522. l. 24. (V. 73, 6.) दहंतमग्निम° B. Ca. दहंत असु° A.
- P. 524. l. 10. (V. 73, 10.) रथानिव शिल्पी तद्वत्तद्धमे तानि संतु A. रथानिव शिल्पी तद्वत् तद्धाम Ca.
- by corrections. रथान् इव शिल्पी तानि शंतमा सुखतमानि संतुष्टा B.
- P. 524. l. 22. (V. 74, 1.) को भूमौ left out in A. कूस्थौ को भूमौ C. Mill.
- P. 524. l. 22. (V. 74, 1.) गृणुधः from B. Ca. and C. Mill.
- P. 524. l. 24. (V. 74, 1.) अथवा deest in A. and C. Mill.
- P. 525. l. 6. (V. 74, 2.) तिष्ठतः ॥ तिष्ठथः A. B. Ca.
- P. 525. l. 15. (V. 74, 3.) उल्लंघ्य यायः Ca. C. Mill. उल्लंघयथः A.
- P. 526. l. 3. (V. 74, 4.) प्रेरयथः B. C. Ca.; not in A.
- P. 526. l. 3. (V. 74, 4.) ईमिति पूरणः A. Ca. हि पूरणः B.
- P. 526. l. 4. (V. 74, 4.) गृभीततातये गृहीतताये Ca. (for °तातये).
- P. 526. l. 5. (V. 74, 4.) प्रबलं सिंहं B. C. Ca. qmitted in A.
- P. 526. l. 14. (V. 74, 5.) तदा B. Ca. तथा A.
- P. 526. l. 15. (V. 74, 5.) काममा कमनीयं रूपमृखे° A.
- P. 526. l. 22. (V. 74, 6.) वां इह संदर्शने B.
- P. 527. l. 7. (V. 74, 7.) From सद्यतो to को यजमानो from A.; कः अवद्रे वद्रे कः यजमानः यज्ञैः युवां वद्रे विप्रवाहसा विप्रस्य यजमानस्य अभिमत्तप्रापयितारौ युवां कः विप्रः वद्रे B.
- P. 527. l. 7. (V. 74, 7.) वहनीयौ by conjecture. वहनी A.
- P. 527. l. 8. (V. 74, 7.) वद्रे । यो यजमानो यज्ञैर्वद्रे अखंत° etc.
- P. 528. l. 1. (V. 74, 9.) मधुसंतौ सोमकामौ वा Ca.
- P. 528. l. 4. (V. 74, 9.) अभीशुभिः ।; cf. Rv. I. 104, 1. अभिशुभिर्दीयतं A.; deest in B. Ca.
- P. 528. l. 10. (V. 74, 10.) तत्र A. कुत्रचित्तत्रापि B. Ca.
- P. 529. l. 10. (V. 75, 2.) यथा before अहं from B. Ca.
- P. 529. l. 23. (V. 75, 3.) वाजिनधनौ A. Ca. अन्नधनौ B.
- P. 530. l. 6. (V. 75, 4.) हे वृषखवसू to वसूनां from Ca. हे वृषखवसू वर्षधनौ B.; left out in A.
- P. 530. l. 8. (V. 75, 4.) मृगो मृगयिता ययिर्गता B. Ca. मृगो मृगयिता left out in A.
- P. 530. l. 18. (V. 75, 5.) मायारहितं from B. Ca.
- P. 530. l. 18. (V. 75, 5.) पथि Ca. पंथि B. मयि A.
- P. 531. l. 19. (V. 75, 8.) अस्मिन्यज्ञे from B.
- P. 531. l. 20. (V. 75, 8.) उपप्राप्तं A. प्राप्तं B. Ca. Ca. has at the end भ प्राप्तौ इति धातुः । यद्वा अवस्योः समीपे भवंतं ।
- P. 532. l. 1. (V. 75, 9.) अग्निराहवनीयः ऋषिः ऋतौ काले भव B. Ca. after अधीयत.
- P. 532. l. 1. (V. 75, 9.) प्रकाशितद्विविरत्यर्थः । A. Ca. Cf. सुचक्षुः Böehtlingk, सुज्योतिः Benfey. चित्रशोचिः Rv. VI. 10, 3; but भद्रशोचे Rv. X. 45, 9.
- P. 532. l. 23. (V. 76, 1.) From स्वांगेः to वसतीवरीभिः taken from Ca. कं प्रति । पीपिवांसं आप्पायितं घर्षे क्षरदूयं etc. A. कं प्रति । पीपिवांसं स्वांगेः परिवृद्धं घर्षे प्रदीपयज्ञं B.

- P. 533. l. 6. (V. 76, 2.) हिंस्तां ॥ हिंस्तं A. Ca. B.
- P. 533. l. 7. (V. 76, 2.) गंतुतमौ युवां A. गंतुतमौ अश्वि- Ca. B.
- P. 533. l. 8. (V. 76, 2.) अन्नेन च after रक्षणेन B. Ca.
- P. 533. l. 8. (V. 76, 2.) आगंतुतमौ अवर्तिं प्रति A. आगंतुतमौ नाशयंताविति शेषः अथवा अवर्तिं प्रति Ca.
- आगंतुतमौ नाशयंताविति शेषः । प्रति द्वंद्विभू आगत्य वर्तिं अजीवनं दारिद्र्यं नाशयित्वा दाशुपे etc. B.
- P. 533. l. 11. (V. 76, 2.) भवतां । deest in A. B.
- P. 533. l. 17. (V. 76, 3.) तमाना A. तमाना Ca. after पंचदशधा.
- P. 533. l. 23. (V. 76, 3.) किं तर्हि B. Ca. तस्यावाहावा । A.
- P. 533. l. 25. (V. 76, 3.) इतरदेवानां सोमस्य घर्मस्य वा पानं Ca. इतरदेवानां सोमस्य पानं B. इतरदेवानां पानं A.
- P. 533. l. 25. (V. 76, 3.) नाततान न तनोति A. ततान तनोति Ca. आततान तनोति अश्विनर अश्विनां न विहायेति शेषः । तस्मादागच्छतं B.
- P. 534. l. 9. (V. 76, 4.) अषां ॥ अषः A. B. Ca.
- P. 535. l. 19. (V. 77, 2.) देवगामि नो A. देवगामि B. Ca.
- P. 535. l. 23. (V. 77, 2.) देवानां संभजनीय संभाव्यो A. देवानाभोक्तेति B. Ca.
- P. 536. l. 19. (V. 77, 4.) कर्म विर्वेष A. कर्मविर्वेष B. Ca.
- P. 536. l. 20. (V. 77, 4.) पालयेत् ॥ पालयत् A. B. Ca.
- P. 537. l. 4. (V. 78, 1.) The Anukramanī has besides, संज्ञाः पंच गर्भमाविरत्य उपनिषत् .
- P. 537. l. 7. (V. 78, 1.) The second Viniyoga is left out in Ca.
- P. 537. l. 17. (V. 78, 1.) तौ यथा after इव by conjecture.
- P. 537. l. 24. (V. 78, 2.) यवसं घासं Ca. B. यवसे घासाय A.
- P. 538. l. 17. (V. 78, 4.) रथेन तं रक्षितुं B. Ca. ; not in A. Ca. adds जयता before शंतमेन.
- P. 538. l. 20. (V. 78, 5.) अत्राद्भवति A. अत्र द्रुवति B. Ca.
- P. 538. l. 20. (V. 78, 5.) प्रक्षिप्य B. Ca. प्रक्षेप्य A.
- P. 538. l. 22. (V. 78, 5.) निर्ममिष्यति A. निर्ममिष्यति Ca. समुद्वाग्निर्मिमिष्यति B. निर्ममिष्यति MS. of the Nitimanjarī.
- P. 538. l. 23. (V. 78, 5.) कृशः B. Ca. शिशुः A.
- P. 538. l. 26. (V. 78, 5.) रमयित्वा A. रमित्वा B. Ca.
- P. 539. l. 7. (V. 78, 5.) प्रसवोद्भूत्याः A. प्रसोप्यमाणायाः B. Ca.
- P. 539. l. 7. (V. 78, 5.) पूङ् प्राणिप्रसवे लटि शतरि रूपं संज्ञापूर्वस्य विधेरनित्यत्वात् गुणाभावः Ca. after योनिरिव.
- P. 539. l. 16. (V. 78, 6.) The commentary is given according to A. B., with the exception that मम निर्गमार्थे appears only in B. Ca. has after सं आचक्षुः the words प्रविष्टे मयि निर्गते चाप्रविष्टशंकापनोदनार्थे अथचक्षुः विगमयतं मम निर्गमार्थे etc. The same addition is found in the margin of A. by a later hand. C. Mill does not contain it.
- P. 540. l. 8. (V. 78, 8.) यथा स्वयं समुद्रः तरंगैः कंपति एव एवं न्वं हे दशमास्य etc. B.
- P. 540. l. 10. (V. 78, 8.) जरयुजः ॥ जरयुक्तः A. जरयुक्तः Ca.
- P. 541. l. 5. (V. 79, 1.) संबोधयः प्रज्ञापयः B. Ca.
- P. 542. l. 21. (V. 79, 5.) फलं ॥ बलं A.

- P. 543. l. 3. (V. 79, 6.) स्तोत्रं left out in Ca. स्तुतिं प्रजावत्सु B.
- P. 544. l. 3. (V. 79, 9.) विभातं A. विवासं Ca. तमोविवासं B.
- P. 544. l. 11. (V. 79, 10.) क्लिप्तावत् हे यदित् एतावदेव A.
- P. 545. l. 1. (V. 80, 1.) च्युतावरी सत्यवती B.
- P. 546. l. 3. (V. 80, 4.) च्येनी भवति । विशेषेण श्वेता भवति A. च्येनी भवति Ca., with श्वेता भवति in marg. च्येनी प्रकाशवती भवति B.
- P. 546. l. 3. (V. 80, 4.) After प्रथममध्यमयोः we should expect स्थानयोः, as Rv. I. 71, 6. 114, 10.
- P. 546. l. 5. (V. 80, 4.) पंचानं मेरोः प्रांतदेशं अनुक्रमेण B. Ca. omits all from दिशि to मिनाति.
- P. 546. l. 7. (V. 80, 4.) अवगच्छंती च Ca. A.
- P. 546. l. 25. (V. 80, 6.) प्रेरयति विवृणोति Ca.
- P. 548. l. 18. (V. 81, 3.) शुभः शोभमानः सन् A. B. Ca.
- P. 550. l. 10. (V. 82, 2.) असुरादयो ॥ सुरादयो A. B. Ca.
- P. 550. l. 23. (V. 82, 4.) प्रजापशुगृहादिकं stood probably in the margin of the original Codex. A. inserts it after प्रेरय, while B. Ca. have it in the right place in the following verse.
- P. 551. l. 20. (V. 82, 7.) तं हि ॥ स हि A. Ca.
- P. 551. l. 20. (V. 82, 7.) सर्वात्मत्वात् A. सर्वात्मकत्वात् Ca.
- P. 553. l. 1. (V. 83, 1.) जरयिता A. Ca.
- P. 553. l. 10. (V. 83, 2.) A. Ca. begin with पर्जन्यस्तृपेराद्यंतविपरीतस्य. B. has अनागाः निष्पापः पर्जन्यः वृष्टान् हंति etc.
- P. 555. l. 2. (V. 83, 6.) अवाङ् B. अवाम् A. Ca.
- P. 556. l. 16. (V. 83, 10.) जलप्रदेशान् in A. before धन्वानि.
- P. 556. l. 17. (V. 83, 10.) जलवतः कृतवानसि B. Ca.; not in A.
- P. 556. l. 25. (V. 84, 1.) भूमिस्तोमे चैषा ॥ स्तोमे तेषा A. Ca.
- P. 557. l. 18. (V. 84, 2.) उद्धृतं A. उद्धतं Ca.
- P. 558. l. 3. (V. 84, 3.) यद्यस्याः ॥ यत् अस्याः A. यत् यस्मात् B. Ca.
- P. 558. l. 5. (V. 84, 3.) दिवो नीचैरंतरि A.
- P. 558. l. 7. (V. 84, 3.) At the end of the 29th Varga the Sanhitās give a Khila :
- वर्षेतु ते विभावरि दिवो अभस्य विद्युतः ।
रोहेतु सर्ववीजान्यव ब्रह्मद्विपो जहि ॥
- P. 558. l. 15. (V. 85, 1.) हे अत्रे B. Ca. हे अत्र A. (अत्र?)
- P. 558. l. 20. (V. 85, 1.) द्वितीयस्या तृतीयस्यां Ca.
- P. 559. l. 3. (V. 85, 2.) A very similar but not identical passage is to be found in the Śatapatha-Br. III. 3, 1, 7 (p. 253.)
- P. 559. l. 16. (V. 85, 3.) तद्धीयते ॥ तद्धीयते B. तद्धीयते A. Ca. Cf. Yāska.
- P. 559. l. 21. (V. 85, 3.) प्रसारयति A. Ca. B.
- P. 560. l. 6. (V. 85, 4.) समाच्छादयंति A. Ca. B.

- P. 561. l. 3. (V. 85, 6.) बह्वो नद्यः only in A.
 P. 561. l. 5. (V. 85, 6.) खोचितं न वरुणस्येति न वाच्यं तस्य वरुणादिरूपेणावस्थानात् Ca. खोदितं न वरुणवाच्यं तस्य वरुणादिरूपावस्थानात् A.
 P. 561. l. 13. (V. 85, 7.) ईरिणान्मननाच्च शास्ती A. इरिणान्मनना प्रशास्ती Ca.
 P. 561. l. 16. (V. 85, 7.) अशब्दं ॥ अशब्दं A. अशक्यं Ca. B.
 P. 561. l. 24. (V. 85, 8.) द्यूते यथा यद्विरिपुः B. A. द्यूते यथा अद्विरिपुः Ca. pr. man. द्यूते यद्विरिपुः Ca. sec. man.
 P. 561. l. 24. (V. 85, 8.) यदस्मासु ॥ तस्मासु Ca. pr. man. तपास्मासु Ca. sec. man. A.; deest in B.
 P. 562. l. 24. (V. 86, 2.) वा by conjecture.
 P. 563. l. 10. (V. 86, 3.) प्रतीयते । प्रतिगच्छतः ॥ प्रतिगच्छतः B. प्रतिपते प्रतिगच्छति Ca. भवति ईषते अभिगच्छति A.
 P. 564. l. 2. (V. 86, 5.) मर्तेव मनुष्याविव तो etc. A. मर्ताय मनुष्याविव तो Ca. ; B omits all. It seems that Sāyana took मर्ताय for मर्तेव, misled perhaps by the following अंगेय.
 P. 564. l. 15. (V. 86, 6.) रयिं धनं च Ca. B.; deest in A. It ought to be रयिं धनं गृणत्सु स्तुवत्सु ।
 P. 565. l. 1. (V. 87, 1.) वाचि नि° ॥ वाजिनि° A. Ca. वाक् नि B.
 P. 565. l. 2. (V. 87, 1.) विष्णवे व्याघ्रायेन्द्राय विष्णवे वा A., विष्णवे वा Ca.
 P. 565. l. 18. (V. 87, 2.) स्तौति from B. Ca. After स्तौति, Ca. has राजादिव्यवर्धितः ।
 P. 565. l. 23. (V. 87, 2.) वो यूयं प्रबलाः A. श्वो यूयं प्रबलाः Ca. ये च यूयं B.
 P. 566. l. 8. (V. 87, 3.) तान् शृण्वरे repeated in A, Ca. after स्तुतयान्. Perhaps intended for तं शृण्वरे.
 P. 566. l. 9. (V. 87, 3.) The explanation of इरी is omitted in A. नेष्ट आ । नेष्टं च चाल° A. Ca. has निवासे तिष्ठतां इरी इरिता प्रेरिता नेष्टे आ नेष्टे भवति च चाल° ; B. निवासं तिष्ठतां इरीता प्रेरिता नेष्टे अनीश्वरो कश्चन भवति चाल°. इरी does not occur again in the Rig-Veda.
 P. 569. l. 12. At the end of the 5th Maṇḍala, S. 1. 2. and Colebr., where however the leaf containing it is bound after the 6th Adhyāya, and no accents marked, give the following Paṛiśiṣṭa:

हिरण्यवर्णीः हिरिणी सुवर्णीरजतसंज्ञा ।
 चंद्रां हिरण्यमयी लक्ष्मी जातवेदो ममा वह ॥ १ ॥
 तां म आ वह जातवेदो लक्ष्मीमलपगामिनीं ।
 यस्यां हिरण्यं विंदेयं गामश्च पुरुषानहं ॥ २ ॥
 अश्वपूर्णा रथमध्यां हस्तिनादप्रमोदिनीं ।
 श्रियं देव्रीमुप ज्ञेये श्रीमीं देवीर्जुपतां ॥ ३ ॥
 कांसोस्मितां हिरण्यप्राकारामाद्रां^a ज्वलंती तृप्तां तर्पयंती ।
 पसेस्थितां पद्मवर्णीं तामिहोप ज्ञेये श्रियं ॥ ४ ॥

^a माद्रां S. 2.

चंदां प्रभासां यशसा ज्वलन्ती श्रियं लोके देवजुष्टामुदारां ।
तां पद्मनेमिं शरणं^b प्र पद्ये अलक्ष्मीं नश्यतां त्वां वृणोमि ॥ ५ ॥ १ ॥
आदित्यवर्णे तपसोऽधि जातो वनस्पतिस्तव वृक्षोऽथ विल्वः ।
तस्य फलानि तपसा नुदंतु माया अंतरायाश्च^c बाह्या अलक्ष्मीः ॥ ६ ॥
उपेतु मां देवसखः कीर्तिश्च मणिना सह ।
प्रादुर्भूतोऽसि^d राष्ट्रेऽस्मिन्कीर्तिं वृद्धिं ददातु मे ॥ ७ ॥
छुत्पिपासामला ज्येष्ठा अलक्ष्मीर्नीशयाम्यहं ।
अभूतिमसमृद्धिं च सर्वा निर्णुद मे गृहात् ॥ ८ ॥
गंधद्वाणं दुराधर्षी नित्यपुष्टां करीषिणीं ।
ईश्वरी सर्वभूतानां तामिहोप ह्वये श्रियं ॥ ९ ॥
मनसः काममाकूतिं वाचः सत्यमशीमहि ।
पशूनां रूपमन्यस्य^e मयि श्रीः श्रयतां यशः ॥ १० ॥ २ ॥
कर्दमेन प्रजा भूता मयि संभ्रम कर्दम ।
श्रियं वासय मे कुले^f मातरं पद्ममालिनीं ॥ ११ ॥
आपसजंतु^g स्निग्धानि चिज्जीत वस मे गृहे ।
नी च^h देवी मातरं श्रियं वासय मे कुले ॥ १२ ॥
आर्द्रा पुष्करिणीं पुष्टींⁱ सुवर्णीं हेममालिनीं^k ।
सूर्यी हिरण्यं लक्ष्मीं जातवेदो ममा वंह ॥ १३ ॥
आर्द्रा पुष्करिणीं^l यष्टीं^m पिङ्गलां पद्ममालिनीं ।
चंद्रां हिरण्यं लक्ष्मीं जातवेदो ममा वंह ॥ १४ ॥
तां म आ वंह जातवेदो लक्ष्मीमलपगाभिनींⁿ ।
यस्यां हिरण्यं प्रभूतिं^o गावो दास्योऽश्वान्विदेयं पुरुषानहं ॥ १५ ॥
यः शुचिः प्रयतो भूत्वा जुहुयाद्वाज्यमन्वहं ।
श्रियः पंचदशर्चं च श्रीकामः सततं जपेत् ॥ १६ ॥ ३ ॥
पद्मानने पद्म उरु^p पद्माक्षीं पद्मसंभवे ।
तन्मे भजसि पद्मास्त्रि येन सौख्यं लभाम्यहं ॥ १७ ॥ १ ॥
अश्वदायी^r गोदायी धनदायी महाधने ।
धनं मे जुषतां देवी^s सर्वकामांश्च देहि मे ॥ १८ ॥

^b शरणमहं प्र S. 2. 3.

^c मायांतरा^o S. 2. 3.

^d भूतो सु S. 2. ^o भूतोऽस्तु S. 3.

^e रूपमन्यस्य S. 3.

^f गृहे S. 1.

^g जंति S. 1.

आपः सजंतु S. 3.

^h नि च S. 1. 3.

ⁱ पुष्टिं S. 3.

^k पिङ्गलां पद्ममालिनीं S. 1.

^l यः करिणी S. 2. 3.

^m यष्टिं S. 3.

ⁿ नप S. 3.

^o प्रभूतिं S. 2.

^p ऊरु S. 3.

^q This verse is left out in S. 1.

^r दायै three times, S. 2.

^s देवि S. 3.

पुत्रपौत्रधनं धान्यं हृस्वश्चादिगवे रथं ।
 प्रजानां भवसी^t माता आयुष्मिन् करोतु मे^u ॥ १९ ॥ ४ ॥
 धनमग्निर्धनं वायुर्धनं सूर्यो धनं वसुः ।
 धनमिन्द्रो बृहस्पतिर्वरुण^x धनमश्रुते^y ॥ २० ॥
 वैनतेय सोमं पिब सोमं पिबतु वृत्रहा ।
 सोमं धनस्य सोमिनो मघं^z ददातु सोमिनः ॥ २१ ॥
 न क्रोधो न च मात्सर्यं^a न लोभो नांशुभा मतिः ।
 भवति कृतपुण्यानां भक्तानां श्रीसूक्तं जपेत् ॥ २२ ॥^b
 सरसिजनिलये सरोजहस्ते धवलतरुं शुभगंधमात्यशोभे ।
 भगवति हरिवल्लभे मनोज्ञे त्रिभुवनभूतिकरि प्रसीद मयं ॥ २३ ॥
 श्रीवचैस्त्वमायुष्यमारोग्यमारुहात्पयमानं^c महीयते ।
 धनं धान्यं^d पशुं बहुपुत्रलाभं गतसंयत्तरं दीर्यमायुः ॥ २४ ॥ ५ ॥

S. 3. adds after ver. 23. the following verses :

पद्मासने पद्मिनि पद्मपत्रे प्रसन्नप्रिये पद्मदलायताक्षि ।
 विश्वप्रिये विश्वमनोऽनुकूले त्वत्पादयज्ञं मयि संनिधास्य ॥
 विष्णुपत्नीं श्रमां देवी माधवी माधवप्रियां ।
 लक्ष्मीं प्रियसखीं देवीं नमाम्यच्युतवल्गवां ॥
 महालक्ष्मी च विसर्हेऽविष्णुपत्नी च धीमहि ।
 तन्नो लक्ष्मि प्रचोदयात् ॥
 आनन्दकर्म श्रीदशैकैत इव विश्रुतः ।
 क्षुरोगादिदारिद्र्यपापक्षुदप मृत्यवः ।
 रोगशोकमनस्तापा नश्यंतु सर्वदा ॥

Then follows verse 24.

On the margin of the same leaf S. 3. adds the following verses in red ink. The first three verses are addressed to Siva, and followed by two addressed to Vishnu. Kullúka, in his Commentary on Manu III. 233. explains विलसन्ति by श्रीसूक्तशिवसंकल्पादीनि; and it is not unlikely, therefore, that he knew the Srisukta as followed by some verses addressed to Siva.

विश्वेश्वर विरूपाक्ष विश्वरूप सदा शिव ।
 शरणं भव भूतेश करुणा कर शंकर ॥ १ ॥
 हर शंभो महादेव विश्वेशामरवल्लभ ।
 शिव शंकर सर्वात्मबीलकंठ नमोऽस्तु ते ॥ २ ॥

^t सि S. 3. ^u करोम्यहं S. 1. ^x वरुणं धनमुत्तुन S. 1. ^y धनमश्रुते S. 1.
^z मघं S. 3. मिहं S. 1. ^a मात्सर्यं S. 3. ^b S. 1. inserts here the verse पद्मानने, and then repeats ver. 16: यः शुचिः. ^c मारोग्यमाविधात्पयं S. 1. 3. ^d धान्यं धनं S.

मृत्युञ्जयाय रुद्राय नीलकण्ठाय शंभवे ।
 अमृतेशाय शर्वाय श्रीमहादेवाय ते नमः ॥ ३ ॥
 एतानि शिवनामानि यः पठेन्नियतः सकृत् ।
 नास्ति मृत्युभयं तस्य पापरोगादि किञ्चन ॥
 यज्ञेशाच्युत गोविन्द माधवान्त केशव ।
 कृष्ण विष्णो हृषीकेश वासुदेव नमोऽस्तु ते ॥ १ ॥
 कृष्णाय गोपिनाथाय चक्रिणे मुरवैरिणे ।
 अमृतेशाय गोपाय गोविंदाय नमो नमः ॥ २ ॥
 एतान्यनन्तनामानि मंडलांते (सदा) पठेत् ।

Maṇḍala VI.

Besides the MSS. hitherto used, I possess for the sixth Maṇḍala a copy which I took from the MS. in the Paris Library. This MS. belongs to the A. class, and where it has peculiar readings they are marked by P.

- P. 571. l. 7. (VI. 1, 2.) स्तुत्या A. स्तुत्यान Ca.
 P. 572. l. 11. (VI. 1, 5.) उभयास ॥ त्वां उभयास A. Ca. त्वा उभयास B.
 P. 573. l. 11. (VI. 1, 7.) दिवः स्वर्गमनयः A. दिवः । स्वर्गः ॥ अनयः Ca. दिवः स्वर्गः तं अनयः B.
 P. 573. l. 12. (VI. 1, 7.) गमय इति वा A. गमय इति Ca. गमयेति ?
 P. 575. l. 16. (VI. 1, 13.) स्वामीत्येषपदं A. भरतस्वामी वसुतायेतपदं Ca. वसुतेत्येतपदं may have been the original reading, unless Bharatasvāmi took the two words वसुता ते as one. In this case the reading ought to be वसुतात इत्येकपदं ।
 P. 575. l. 18. (VI. 1, 13.) B. Ca. have वसूनि त्वे त्वां.
 P. 580. l. 11. (VI. 2, 9.) अस्तीति ॥ अशीति Ca. वासीति A. अपीति शेषः B.
 P. 582. l. 11. (VI. 3, 2.) शान्तः B. आतः A. आत Ca.
 P. 583. l. 6. (VI. 3, 4.) स्पष्टं ॥ प्रष्टुं Ca. स्पष्टं A.
 P. 583. l. 11. (VI. 3, 4.) वनं A. धनं Ca.
 P. 583. l. 12. (VI. 3, 4.) मूर्ध्निभूतं सर्वं Ca.
 P. 584. l. 6. (VI. 3, 4.) ज्वालाः B.; deest in A. Ca.
 P. 584. l. 23. (VI. 3, 7.) दीप्तेन to गमनशीलेन from Ca.
 P. 585. l. 9. (VI. 3, 8.) सर्वं तीक्ष्णीकरोति Ca. after तनूकरोति; deest in A. B.
 P. 586. l. 11. (VI. 4, 2.) प्रबुद्धो ॥ प्रबुद्धो A. B. Ca.
 P. 586. l. 17. (VI. 4, 3.) उपमार्थस्य A. Ca. उपमानस्य Nirukta.
 P. 587. l. 5. (VI. 4, 4.) स्वभावत्वं एव A. स्वभावेनैव Ca.
 P. 587. l. 8. (VI. 4, 4.) निवस A. निवससि B. निवासेः Ca.
 P. 587. l. 15. (VI. 4, 5.) यष्टुभिः ॥ यष्टुभिः A. यज्वभिः B. Ca.
 P. 587. l. 20. (VI. 4, 5.) अरातीररातिरदाता ॥ अरातीः अरातिवदतो (वदातो pr. man.) A. अरातीः अरातिवदतो Ca. अरातीः अरातीर्भे° B.
 P. 587. l. 21. (VI. 4, 5.) आचक्षाणानां ॥ आचक्षाणां A. Ca.

- P. 588. l. 12. (VI. 4, 6.) दिग्भागात् ॥ दिग्नामात् A. Ca.
P. 589. l. 4. (VI. 4, 8.) वेपि गमनाय प्रापयः B. Ca.
P. 589. l. 7. (VI. 4, 8.) वीर्याज्जा° Ca. वीराज्जा A.
P. 590. l. 15. (VI. 5, 3.) विश्वांतरात्मना B. Ca. वैश्वात्मना A.
P. 591. l. 4. (VI. 5, 4.) तृप्तम A. तपस्वितम Ca. तपस्विन् B.: cf. Nir. VI. 12.
P. 592. l. 21. (VI. 6, 1.) उपसंतव्यं A. B. Ca.
P. 592. l. 22. (VI. 6, 1.) नवीयसा after नय्यसा Ca.
P. 594. l. 15. (VI. 6, 5.) After प्र पापतीति । प्रकर्षेण, Ca. leaves out all to the beginning of the next hymn. B. supplies this lacuna quite arbitrarily to verse 7, where it copies from A.: प्र पापतीति प्रकर्षेण पतति दृष्टांतः गोपुयुधः उदकनिमिज्जात् घातकोऽशनिर्न सशनिरिय सः यथा पतति तद्वत् अपि च दुर्वर्तुः दुहाहकञ्जालाभिर्वर्तमानस्य अग्नेः भीमः भयंकः स्वातिः दयः घनाग्निं दयंतं दहति दृष्टांतः शूरस्येव प्रसितिः यथा शूरस्य बाधकं शौर्यं प्राणिनां घातकं भवति तद्वत् ॥ ६ ॥ सा भानुनेति ॥ हे अग्ने स त्वं महः महानु पाथिवानि पृथिव्यां वर्तमानानि अयांसि व्यवहारार्थं इतस्ततः गच्छमानानि भूतानि ततश्च विस्तारय बाधकं वारयेत्यर्थः । अपि च तोदस्य तोदं प्राणिनामुपदयं घृष्टां भानुना घर्षेण तेजसा सा समंतात् बाधम् अपि सा प भया बलहिते सहोभिर्वैलेः हे वनुपः कृद्वाग्ने वनुष्यत् कोपं कुर्यन् स्पृधः सम्मत शङ्कन नि नृपे नितरां जय घातयेत्यर्थः ॥ ७ ॥
P. 594. l. 16. (VI. 6, 5.) सृजाना दाहोत्पाद्यमाना B.
P. 594. l. 18. (VI. 6, 5.) यथान्यैर्दुः सहं ॥ यथान्ये दुःमह A.
P. 596. l. 22. (VI. 7, 2.) That the MS. of Sáyana at Paris, which I copied for the sixth Mandala, belongs to the A. class can be clearly proved, for the first time, by VI. 7, 2. Here the Paris MS. reads (ग्रा)हयितारं गमयितारं: A. has हयितारं (in the margin ग्रा) गमयितारं; Ca. has ग्रहीतारं, and leaves out गमयितारं.
P. 599. l. 7. (VI. 8, 1.) The second Viniyoga is only in C. Mill and the Paris copy.
P. 600. l. 4. (VI. 8, 2.) व्रतानि कर्माणि B. व्रतानि व्रतानि कर्माणि C. Mill, A. P. व्रतानि व्रत-
कर्माणि Ca.
P. 600. l. 19. (VI. 8, 3.) शोषणार्थं B. शोषणार्थं Ca. A., C. Mill. P.
P. 601. l. 1. (VI. 8, 4.) मध्ये from B. Ca.
P. 602. l. 6. (VI. 8, 7.) हे इष्टे यष्ट्य B. Ca. इष्टे इष्ट्य A.
P. 602. l. 22. (VI. 9, 1.) रंजयंतौ ॥ रक्षयंतौ A. C. ईक्षयंतौ B.
P. 602. l. 23. (VI. 9, 1.) स्वप्रवृत्तिभिः from B. Ca.
P. 603. l. 13. (VI. 9, 2.) न विज्ञानामि यं पठं यज्ञलक्षणं from Ca.
P. 603. l. 24. (VI. 9, 2.) न च तत्कार्यं पठस्थानीयं प्रपञ्चं विज्ञानामि यं प्रपञ्चं समरे A: न च तत्कार्यं पठस्थानीयामपि विद्वदादीनि न विज्ञानामि न च तत्कार्यं पठस्थानीयं प्रपञ्चसमरे Ca.
P. 605. l. 22. (VI. 9, 5.) निर्विकल्पं A. निर्विकारं Ca.
P. 605. l. 22. (VI. 9, 5.) मनसो Vájasaneyi-Saṁhitā. मनो A. Ca.
P. 605. l. 23. (VI. 9, 5.) न केनचित् Ca. A. sec. man. न केचित् A. pr. man.
P. 611. l. 6. (VI. 11, 3.) After धनहेतुभूता, Ca. has धनं लभमाना वा धनगणं लभ्येति यत् ।
P. 612. l. 4. (VI. 11, 5.) आह्वित ॥ आह्वित A. आह्विता*Ca. आसाद्यते B.
P. 612. l. 4. (VI. 11, 5.) All is left out from सुष्ठु to अत्रायि in Ca. Consequently

B. contains an independent explanation of this passage: सुवृत्तिः शोभना स्तुतिः अन्यत्र स्तुयते पृथिव्याः सद्ने कस्मिंश्चित्पथा सन्न सन्ननि यजमानगृहे यज्ञः अत्रापि यजमाने आश्रितो भवति.

P. 613. l. 16. (VI. 12, 2.) हंते° A. हंगते° Ca.

P. 614. l. 15. (VI. 12, 4.) क्त्वा न आत्मीयेन कर्मणा च B. क्त्वा न क्तुना आत्मीयेन कर्मणा च Ca. क्त्वा न क्तुना कर्मणा च A.

P. 615. l. 11. (VI. 12, 6.) सर्वन् गतर° A., C. Mill, P. सर्वन् संतर° B. Ca. सर्वन्तर A. by correction.

P. 619. l. 13. (VI. 14, 3.) व्रतविरोधिनं यागविरोधिनं B. Ca.

P. 619. l. 21. (VI. 14, 4.) सतां B. Ca. सत्ये A.

P. 620. l. 6. (VI. 14, 5.) असंभक्तं तस्यैवासाधारणं B. Ca.

P. 630. l. 15. (VI. 16, 1.) यद्वा यज्ञानां Ca. यद्वा देवयज्ञानां A.

P. 632. l. 1. (VI. 16, 6.) मरणधर्मः A. मरणरहितः B. Ca.

P. 632. l. 11. (VI. 16, 8.) द्वारं A. Ca.

P. 634. l. 9. (VI. 16, 14.) अग्ने य उक्तुगुण तमु A: अग्ने य उक्तुः तमु Ca. अग्ने तमेव B.

P. 634. l. 15. (VI. 16, 15.) कश्चिद्वपिः गुण तमु तमेव त्वां अथर्वणः सोऽपि तमु तमेव त्वां A. pr. man. कश्चिद्वपिः स्तौति हे अग्ने तमु etc. A. by corrections: कश्चिद्वपिः स्तौति हे अग्ने तमु तमेव त्वां समीधे Ca. B.

P. 634. l. 15. (VI. 16, 15.) समीध A. साधु B. Ca.

P. 635. l. 2. (VI. 16, 16.) असुरैः A. Ca. अपरैः B.

P. 635. l. 3. (VI. 16, 16.) Ca. adds after शेषः the words यद्वा इत्या असुत दूरत एव इतरा असुर्या गिरः संतु ता असुरवन्नित्यर्थः ।.

P. 637. l. 16. (VI. 16, 25.) इच्छति ददातीत्यर्थः A. इच्छते ददामीत्यर्थः Ca. इच्छते ददासीत्यर्थः B.

P. 640. l. 15. (VI. 16, 35.) द्युलोकस्य A. B. द्युलोकस्यापि Ca.

P. 641. l. 8. (VI. 16, 38.) आश्रयणं सुखं वा Ca.

P. 641. l. 9. (VI. 16, 38.) धर्मात्माः संतमाश्चायामुगागच्छन्ति B. Ca. धर्मात्मास्तमुपागच्छन्ति A.

P. 646. l. 15. (VI. 17, 2.) तद्वान् गतसारमपि सोममपरित्यज्यत्यस्त्वं B. Ca.

P. 647. l. 1. (VI. 17, 3.) मदयतु A. मदयुक्तं करोतु B. Ca.

P. 647. l. 25. (VI. 17, 5.) अविचारितं from B. Ca.

P. 648. l. 6. (VI. 17, 6.) प्रज्ञया A. प्रकृत्या B. Ca.

P. 648. l. 8. (VI. 17, 6.) गोभ्यः । तादर्थ्यं चतुर्थी । Ca.

P. 649. l. 14. (VI. 17, 9.) °धुनास्मिन्काले त्वदीयाद्वज्रात्सस्यात्मीयान्मन्योः क्रोधाच्च भियसा भयेन द्विता द्विधा द्विः प्रकारेण कामेन मनसा च Ca. and B. pr. man. The reading of A., which has been adopted in the text, has been inserted by a later hand on the margin of B.

P. 650. l. 12. (VI. 17, 11.) आहवनीयाख्यानि ॥ आहवनीयाख्यानि A. Ca. आध° B.

P. 652. l. 16. (VI. 18, 1.) वातेवातं ॥ वातेवासं A. Ca.

P. 654. l. 1. (VI. 18, 4.) तुरतः अस्मान् हिंसतः B. Ca. तुरतः शत्रूणां हिंसन् A.

P. 654. l. 11. (VI. 18, 5.) स्तुत्यस्तोत्र° Ca. स्तोत्र° A.

P. 655. l. 17. (VI. 18, 8.) The Pada has च्यौन्याय; the Sanhitās and Commentary च्यौन्याय.

- P. 656. l. 9. (VI. 18, 9.) जहि Ca. B.; deest in A. वैधर्मी Ca. मतिर्कनी A.; deest in B.
- P. 656. l. 16. (VI. 18, 10.) यथाग्निः from B. तथाग्निः Ca.
- P. 656. l. 20. (VI. 18, 10.) अध्वनयत् युद्धे गर्जनलक्षणं शब्दं A. अध्वनयतामुद्देशलक्षणं गर्जनं Ca. अध्वनयत् उद्देशलक्षणं गर्जनं B.
- P. 657. l. 5. (VI. 18, 11.) बहुभिः बहुबलैः A. In Ca. all is left out after तृषिकानेभिः to आहूतं B. B. has बह्वैः यजमानैः हे पुरुषूत बहुभिः आहूतं.
- P. 657. l. 7. (VI. 18, 11.) सदेवो ॥ सदेवश्चित् A. Ca. सदेवः कश्चित् B.
- P. 659. l. 21. (VI. 19, 1.) अहिंसनीयः A. अहिंसितो यः B. Ca.
- P. 660. l. 6. (VI. 19, 2.) अवर्धयत A. वर्धते B. वर्धयते Ca.
- P. 660. l. 25. (VI. 19, 4.) अनवद्याः पापरहिताः A. अनवद्याः सयद्यरहिताः Ca. अनयद्यरहिताः B.
- P. 661. l. 9. (VI. 19, 5.) पथ्याः स्तोत्राणां हि रायो A. पथ्या तोषणाहितानि रायो Ca. पथ्या तोषणाहितानि रायो B.
- P. 665. l. 22. (VI. 20, 3.) पुरीषां A. असुरपुरीषां Ca. असुराणां पुरीषां B.
- P. 666. l. 6. (VI. 20, 4.) अवतेस्तर्पणार्थोऽब्दो णिर्हिवः Ca. after दशोणये.
- P. 666. l. 9. (VI. 20, 4.) Ca. has पद्यते दं रूपं after पलायंत.
- P. 666. l. 20. (VI. 20, 5.) सारथिसूताय Ca. सुताय B. सारथिभूताय A.
- P. 668. l. 4. (VI. 20, 8.) °वचनं ॥ °वचनं A. B. Ca.
- P. 669. l. 11. (VI. 20, 11.) शत्रुभिः B. शत्रूणां A. Ca.
- P. 669. l. 26. (VI. 20, 13.) सुन्वन्भी° S. 1. P. 2. सुन्वन्भी S. 2. सुन्वत् P. 1.
- P. 670. l. 7. (VI. 20, 13.) पक्तवान् ॥ वचनवान् A. B. Ca.
- P. 671. l. 16. (VI. 21, 3.) प्रवाशवत् from B. Ca.
- P. 673. l. 11. (VI. 21, 7.) स्थिरो A. B. Ca.
- P. 673. l. 21. (VI. 21, 8.) अभिकामने A. अभिकामचरे Ca.
- P. 674. l. 6. (VI. 21, 9.) पुरुषियं ॥ पुरंधियं A.; deest in B. Ca.: cf. Rv I. 114. 13.
- P. 676. l. 11. (VI. 22, 2.) The commentary to this verse is left out in A. Paris, C. Mill, and added at a later time in A. Colebr., apparently from Ca. The same happens in VI. 22, 9.
- P. 676. l. 25. (VI. 22, 3.) जराहानिसहितः A. जराहितः B. Ca.
- P. 678. l. 6. (VI. 22, 6.) अनेन B. Ca. अयानेन A., which omits अयानया before मायया.
- P. 679. l. 2. (VI. 22, 8.) A. reads अंतरिक्षा. B. Ca. and all the MSS. of the text have अंतरिक्षा.
- P. 679. l. 22. (VI. 22, 10.) संयतो ॥ संयति A. संयनी Ca.
- P. 680. l. 9. (VI. 22, 11.) अद्यागमस्य ॥ मद्यागमनस्य A. मद्यागद्विगिति गिति Ca.
- P. 680. l. 21. (VI. 23, 1.) महति added from B. Ca., which leave out बृहति.
- P. 681. l. 12. (VI. 23, 2.) अपारयः ॥ यपरयः A. pr. man. येरयः sec. man. चेरयः Ca.
- P. 683. l. 14. (VI. 23, 7.) अभिविश A. उपविश B. Ca.
- P. 683. l. 24. (VI. 23, 8.) प्राप्नुवन्तु ॥ left out in A. B. Ca.
- P. 683. l. 25. (VI. 23, 8.) प्राप्नुवन्तु after स्तोत्राणि B. Ca. आयम्याः आगच्छन्तु A.

P. 684. l. 16. (VI. 23, 10.) यः क्षयदीश्वरो B. य. इक्षतः । ईश्वर Ca. क्षय ईश्वरो A. All the MSS. of the text have क्षयत्.

P. 686. l. 2. (VI. 24, 3.) क्षतिरिच्यते B. Ca. प्ररिच्यते A.

P. 686. l. 11. (VI. 24, 4.) बहुकर्मन् A. बहुशक्तिन् B. Ca.

P. 686. l. 13. (VI. 24, 4.) यथा by conjecture.

P. 686. l. 14. (VI. 24, 4.) यत् नियतैः ॥ यत् नियतेः Ca. B. यस्य नियते A.

P. 686. l. 15. (VI. 24, 4.) सुदामन् सुष्ठु शङ्खान् बंधक B., proprio motu.

P. 687. l. 5. (VI. 24, 5.) मित्रादयोऽप्यत्र स्त्र A. मित्रादयोऽप्यस्त्र Ca.

P. 688. l. 11. (VI. 24, 8.) बहुगुणाः A. बहुगुणाः Ca.

P. 688. l. 12. (VI. 24, 8.) सुगमनाः A. sec. man. असुगमनाः pr. man. असुरागमनाः B. Ca.

P. 690. l. 13. (VI. 25, 3.) हीनानि A. दीनानि B. Ca.

P. 691. l. 23. (VI. 25, 6.) व्यचस्वतौ उद्योगवतौ B.

P. 693. l. 8. (VI. 25, 9.) ते गृणतः B. त्व त्वः ॥ गृणतः Ca. ते त्वत्तः गृणतः A.

P. 694. l. 8. (VI. 26, 2.) प्रतिभालयते Ca. प्रतिपालयत A.; deest in B.

P. 695. l. 12. (VI. 26, 5.) यत् is not explained in A. B. Ca.

P. 696. l. 21. (VI. 26, 8.) प्रतर्दनो Ca. प्रातर्दनो A. B.

P. 698. l. 16. (VI. 27, 4.) तस्य शेषः B. Ca.

P. 698. l. 18. (VI. 27, 4.) यत् before यस्मात् deest in A. Ca. इत् युष्मात् यस्मात् बलात् B.

P. 699. l. 5. (VI. 27, 5.) प्राग्भागे A. पूर्वभागे B. Ca.

P. 701. l. 4. (VI. 28, 1.) प्रजावतीः प्रजावत्यः संततिसहिताः पूर्वाः बह्व्यः इन्द्राय इन्द्रार्थे उभयः उभयः कालान् प्रति दुहानाः दोग्ध्रः स्युर्भवेयुः B. प्रजावतीः प्रजावत्यः संततिसहिताः स्युर्भवेयुः Ca. प्रजावतीः प्रजावदोहमाना भवेयुः A. pr. man. प्रजावतीः प्रजावत्यः सहिताः दो° A. in marg.

P. 701. l. 12. (VI. 28, 2.) अपि तु A. अपि च B. Ca.

P. 702. l. 11. (VI. 28, 4.) रेणोः B. Ca. रेणुकस्य रेणोः A.

P. 702. l. 14. (VI. 28, 4.) प्रदेश B. प्रवेश A. Ca.

P. 702. l. 21. (VI. 28, 5.) छदेरिदं रूपं Ca. after यच्छतु.

P. 702. l. 23. (VI. 28, 5.) संश्रयणत्वात् A. संस्क्रियमाणत्वात् B. Ca.

P. 703. l. 6. (VI. 28, 6.) स्नेहयथ after नेहयथ B. Ca.

P. 703. l. 6. (VI. 28, 6.) आप्यायनं B. Ca. आप्यायं A.

P. 703. l. 9. (VI. 28, 6.) यागपरिषत्सु A. गपरिषत्सु Ca. परिषत्सु B.

P. 703. l. 9. (VI. 28, 6.) सर्वैर्दीयत A. Ca. सर्वैर् दीयत B.

P. 703. l. 15. (VI. 28, 7.) भवतेति ॥ भवतीति A. B. Ca.

P. 703. l. 19. (VI. 28, 7.) ना परिवृज्याः and न परिहृतु A.

P. 705. l. 14. (VI. 29, 2.) व्यत्ययेन Ca. after हस्ते, and A. Colebr. in the margin.

P. 705. l. 15. (VI. 29, 2.) वर्तमाना etc. ॥ वर्तमानान् रातयः Ca. वर्तमानान् हिता रातयः A.

P. 705. l. 18. (VI. 29, 2.) अभिवर्षति ॥ अभिवर्षति A. अभिवर्षयति Ca.

P. 705. l. 20. (VI. 29, 2.) आयम्यन्ते A. आश्रीयन्ते Ca. आभिनिद्युः B.

P. 707. l. 16. (VI. 29, 6.) हिनस्तु A. हंतु B. Ca.

P. 710. l. 4. (VI. 31, 1.) पृष्ठस्य ॥ पृष्ठ्य A. Ca.

- P. 711. l. 9. (VI. 31, 3.) युध्यमानं B. Ca. after कुत्सेन.
 P. 713. l. 10. (VI. 32, 2.) वलेन स्थापितं पर्वतं A. बिलेन स्थापितं Ca. बिले स्थापितं B.
 P. 713. l. 13. (VI. 32, 2.) गृणानः स्तूयमानः is inserted in B. after संगिरोभिः.
 P. 713. l. 13. (VI. 32, 2.) बलस्य भृत्यैः A. बलवद्भिः Ca.; left out in B.
 P. 714. l. 9. (VI. 32, 4.) प्रजाभिः B. °वहवाभि A. यहवाभि Ca.
 P. 715. l. 20. (VI. 33, 2.) अस्तापयः after अज्ञापयः Ca.
 P. 716. l. 1. (VI. 33, 3.) तान्वक्ष्यमाणानुभयान् B. Ca.
 P. 716. l. 1. (VI. 33, 3.) द्विप्रकारान् after उभयविधान् Ca.
 P. 717. l. 1. (VI. 33, 5.) गोघतमाः is not explained in A. गवां सङ्कृतमाः B. गवां सङ्कृतमाः Ca.
 गवां संभक्तमा ?
 P. 718. l. 9. (VI. 34, 3.) भृशं खिद्यते A. ज्ञक्यते Ca.; deest in B.
 P. 718. l. 11. (VI. 34, 3.) वर्धयंत्यो from B.
 P. 719. l. 1. (VI. 34, 4.) Sáyana takes सं यत् as a participle from सं इ.
 P. 720. l. 8. (VI. 35, 2.) Ca. omits all from संश्लेषे; to संग्रामान्. B. gives a different explanation, नीयासे संहर त्वं आजीन्.
 P. 720. l. 21. (VI. 35, 3.) आत्सीति योजयेः B. Ca. आत्मना नियोजयेः A.
 P. 721. l. 3. (VI. 35, 4.) आह्लादयंतीः A. आह्लादिताः B. Ca.
 P. 722. l. 17 and 19. (VI. 36, 2.) वृजंति S. 1. S. 3. sec. man., Pada 2. वृजंति P. 1. S. 2. S. 3. pr. man.
 P. 724. l. 18. (VI. 37, 1.) ख सुषु वरणीयं A. B. Ca. सुषुवरीयं is the usual explanation.
 P. 724. l. 19. (VI. 37, 1.) गुह्यजातं B. Ca. जातं A.
 P. 725. l. 17. (VI. 37, 3.) पुरैव ॥ पुनैव A. The passage is left out in Ca. B. supplies the omission by कीदृशा लक्ष्याः वायोः विदस्येत् वायोर्गमनमति कामत् यथा तथा गच्छत ।.
 P. 726. l. 2. (VI. 37, 4.) विनाशयति from B. Ca.
 P. 729. l. 1. (VI. 39, 1.) सेव्यस्य from B. Ca.
 P. 731. l. 14. (VI. 40, 2.) Áśvaláyana gives the whole Páda (अस्य to इदं).
 P. 731. l. 23. (VI. 40, 2.) अयत् Ca. अयत् A. .
 P. 732. l. 6. (VI. 40, 3.) सम्यर्गिधनैः Ca. before दीप्ते.
 P. 732. l. 25. (VI. 40, 5.) पारणे A. Ca. पारये B. पारणे ?
 P. 735. l. 12. (VI. 41, 5.) प्रजासु from B.
 P. 736. l. 13. (VI. 42, 2.) अजिगीत्यर्थः । तद्भावसाधन ॥ अजिगीत्यर्थः । तद्भावसाधन्य । Ca. अजिगीत्यर्थाभावसाधन A. अजिगीत्यर्थाभावसाधन अजिगीत्यर्थः B.
 P. 736. l. 15. (VI. 42, 2.) अन्य आह A. अन्यथाह Ca.
 P. 738. l. 6. (VI. 43, 3.) Ca. gives as the beginning of this verse, अथ तृतीया । यस्य गा संतरिति ।; but this is followed by the commentary to the 4th verse: exactly the same occurs in B.
 P. 740. l. 12. (VI. 44, 4.) अनुग्राहकं A. अनुग्रहकं Ca.
 P. 741. l. 5. (VI. 44, 6.) विस्तार्यत A. B. विस्तार्य Ca.
 P. 741. l. 7. (VI. 44, 6.) यस्मिंश्चिदे ॥ यस्मिन् खेदे A. यस्मिंश्चिदे B. Ca.

P. 742. l. 4. (VI. 44, 8.) आत्मीयं B. आत्मीयं च A. आत्मीयं व Ca. From this verse B. gives again the complete commentary; agreeing, as formerly, more with A. than Ca. The Viniyogas, however, are omitted.

P. 749. l. 14. (VI. 44, 24.) हेतुगर्भवि° A. हेतुगर्भवि° B. गर्भहेतुर्वि° Ca.: cf. Sāyana VIII. 2, 5 and 7.

P. 749. l. 24. The Sanhitās contain at the end of the 44th hymn (Asht. IV. 7, 20.) the following Khila:

चक्षुश्च श्रोत्रं च मनश्च वाक् प्राणायानौ देह इदं शरीरं ।
 द्वौ प्रत्यंचावनुलोमौ विसर्गवितं तं मन्ये^a दशयन्मुत्सं ॥ १ ॥
 उरश्च पृष्ठश्च^b करौ च बाहू जथे चोरु उदरं शिरश्च ।
 रोमाणि^c मांसं रुधिरास्थिमज्जमेतच्छरीरं जलबुद्बुदोपमं ॥ २ ॥^d
 भुवौ ललाटे च तथा च कर्णौ हनू^e कपोलौ छुबकस्तथा^f च ।
 ओष्ठौ च दंताश्च तथैव जिह्वा मे तच्छरीरं मुखरत्नकोशं ॥ ३ ॥

P. 749. l. 26. (VI. 45, 1.) अतिनिवृत् A. Ca. अतिनिवृत् B. Ibidem, पादनिवृत् A. B. Ca. अतिनिवृत् B. Ca. °वृ° A. The Anukramanī has वृ°.

P. 751. l. 19. (VI. 45, 6.) अस्मभ्यं ॥ अस्मान् A. B. Ca.

P. 753. l. 14. (VI. 45, 13.) तंस ॥ तस्मात् A. तसाय B. तस Ca.: cf. Rv. VI. 18, 6.

P. 756. l. 6. (VI. 45, 23.) सीमयं ॥ सीमं A. सी B.; left out in Ca.

P. 757. l. 4. (VI. 45, 26.) मापयितुं A. Ca. नाशयितुं B.

P. 757. l. 26. (VI. 45, 29.) त्वां from B.

P. 758. l. 10. (VI. 45, 31.) Ca. has in the margin, written by a later hand, वृबुर्नाम राजर्षिः काष्ठद्वित् । A. Colebr. also has in the margin राजर्षिः, marked to be inserted after नाम. The Calcutta edition of Manu reads च्यु instead of वृबु; विजने instead of निजने; and महात्पाः instead of महायशाः.

P. 758. l. 13. (VI. 45, 31.) कूले Ca. A. कुले B. जातितो A. B. ज्ञानतो Ca.

P. 759. l. 1. (VI. 45, 33.) तत्त्वं ॥ तत् B. A. नूनं Ca.

P. 759. l. 4. (VI. 45, 33.) धनस्य वा A.; deest in Ca. धनस्य वादौ B.

P. 759. l. 24. (VI. 46, 1.) यत्नाश्चः ॥ यथाश्चः A. B. अश्चः Ca.

P. 762. l. 20. (VI. 46, 8.) राजनि A. B. जने Ca.

P. 763. l. 9. (VI. 46, 9.) शत्रुप्रेरितं ॥ सर्वप्रेरितं B. सर्वर्षिप्रेरितं B. प्रेरिशूच्यत् Ca.

P. 763. l. 19. (VI. 46, 10.) अंतमो अंतिमो Ca.

P. 764. l. 2. (VI. 46, 11.) यद्यदा before फलिनः A. B. Ca.

P. 764. l. 23. (VI. 46, 13.) महतो धनस्य from Ca.

P. 764. l. 24. (VI. 46, 13.) प्रेरयेः A. प्रेरयसि Ca.; wanting in B. Again, in the next

^a त्वं मन्ये all, except S. 3.

^b पृष्ठीश्च S. 2.

^c लोमानि S. 3.

^d In S. 3. the

order of these two verses is inverted.

^e हनुः S. 1.

^f चुबुकः S. 3.

verse B. has प्रेरये; corrected to प्रेरयसि, and the second time प्रेरयसि. A. has प्रेरयः and प्रेरयसि; Ca. प्रेरयसे and प्रेरयसि ।

P. 765. l. 12. (VI. 46, 14.) ग्रहीतव्ये A. गृहीते Ca. गृहीता गृहीते B.

P. 768. l. 19. (VI. 47, 6.) सर्वैर्द्वं हि A. B 1. सं च हि Ca. पुरयस्व त्वेदं हि.

P. 771. l. 11. (VI. 47, 12.) अभयरहितं A. Ca.; wanting in B.; probably to be corrected into °रहितत्वं ।

P. 772. l. 8. (VI. 47, 14.) अयगार्थान् ॥ अयगार्थान् A. B. Ca., and again अयगद्वयः A. B. Ca.

P. 773. l. 8. (VI. 47, 16.) पूर्वमपरं ॥ पूर्वं ॥ ॥ त इत्येवं B. पूर्वत इत्येवं A. पूर्वम इत्येवं Ca. पूर्वमपरं is taken from an old fragment of Sāyana's Commentary.

P. 773. l. 9. (VI. 47, 16.) वर्धमानानां from B.

P. 774. l. 4. (VI. 47, 18.) प्रतिनियतदर्शनाय A. नियत° Ca. प्रतिदर्शनाय B.

P. 775. l. 16. (VI. 47, 20.) नोस्मान् (नास्मात् A. Paris and C. Mill) अतः मापिष्यत् A. अस्मान् अतः ॥ कारणात् हे बृह° etc. Ca.; left out in B.

P. 775. l. 17. (VI. 47, 20.) प्रवेदयः Ca. प्रदेदय A. प्रचोदय B.

P. 778. l. 21. (VI. 47, 28.) शीघ्रगामी ॥ शीघ्रगामिनं A. B. Ca.

P. 779. l. 13. (VI. 47, 29.) यधकर्मणः A. Ca. शब्दकर्मणः B. and Roth's edition

P. 781. l. 3. (VI. 48, 1.) ययमध्यात्वा A. B. Ca. ययमध्या Anukramanī.

P. 781. l. 4. (VI. 48, 1.) तृतीयद्वा° ॥ तृतीया द्वादशका व्यहकेति A. तृतीयो द्वादशको सप्तकेति B तृतीयो द्वादशकेति Ca.

P. 785. l. 11. (VI. 48, 8.) कर्तारि ॥ कर्तारं A. B. Ca.

P. 786. l. 15. (VI. 48, 11.) यगाय B. यामाय A. Ca.

P. 788. l. 5. (VI. 48, 15.) पूषणं पोषकं from B.

P. 791. l. 8. (VI. 48, 22.) From सकृत् to सकृत् only in A. Colebr., and partly in B.

P. 791. l. 11. S. 1. has at the end of this hymn the following verse:

यस्तृतीयैरध्ययनं तदधीति स्तृणानि भवन्ते भव ।

वापीकूपतडागानां समुद्रं गच्छ स्वाहा ॥

सूक्तांते स्तृणान्यग्नी ॥

P. 795. l. 5. (VI. 49, 7.) A. Paris and C. Mill have a lacuna after धर्मिनुमज्ञा to वृष्ट्या तपये at the end of the 11th verse.

P. 795. l. 14. (VI. 49, 8.) वचस्या वचसा Ca.

P. 795. l. 26. (VI. 49, 9.) तत्प्रजायत B. तयत A. तय Ca.

P. 797. l. 1. (VI. 49, 11.) नभस्तलं Ca. नभस्थलं A. B.

P. 797. l. 2. (VI. 49, 11.) देशश्चित्तं A. देशश्चित्तः B. Ca.

P. 797. l. 10. (VI. 49, 12.) क्षिप्रगमनाय A. क्षिप्रगामिने B. Ca.

P. 800. l. 17. (VI. 50, 3.) महो महत् ॥ बृहन्नहत् A. Ca. मुहत् B.

P. 801. l. 25. (VI. 50, 6.) प्रदेयात् Ca. प्रदद्यात् B. B 1; left out in A.

P. 803. l. 12. (VI. 50, 10.) परिचरणकैः A. परिचरकैः Ca. परिचरकैः B.

P. 810. l. 12. (VI. 51, 11.) क्षाम निवासभूमिं Ca. क्षां ता निवास तादृशाः भूमिं B. क्षां भूमिं A

- P. 811. l. 21. (VI. 51, 14.) अदातारं A. B. आदातारं Ca.
P. 811. l. 22. (VI. 51, 14.) अदानपः B. आदानं A. Ca.
P. 813. l. 2. (VI. 52, 1.) यियक्षुरास ॥ इयक्षुरास B. इयक्षुराह Ca. इयक्षाह A.
P. 813. l. 16. (VI. 52, 2.) स्वस्याधि° ॥ स्वस्वाधि° A. स्वाधि° B. Ca.
P. 814. l. 3. (VI. 52, 3.) हृष्यमाणान् Ca. घृष्यमाणान् A. हुयमानान् B.
P. 815. l. 18. (VI. 52, 7.) निपणा भवत A. उपाविष्टा भवन्तु B. निपीदत उपविशत Ca.
P. 816. l. 20. (VI. 52, 12.) यथानुपूर्व्या A. B. Ca.
P. 817. l. 17. (VI. 52, 14.) चित्तेन ॥ चित्तेव A. B. वित्तेव Ca. चित्तैव ?
P. 818. l. 6. (VI. 52, 15.) माया before प्रज्ञानाम from B.
P. 824. l. 25. (VI. 55, 1.) Ca. has after संगच्छावहै the remark, यद्वा आवानितस्याद्याक्षरलोपे
वामिति भवति । आवां सचावहै इति संबंधः ॥
P. 826. l. 7. (VI. 55, 6.) निशुंभाः etc.: cf. Nir. VI. 3.
P. 827. l. 10. (VI. 56, 4.) स्तुतं A. B.
P. 827. l. 10. (VI. 56, 4.) यदुद्दिश्य Ca. यमुद्दिश्य A. यत् यमुद्दिश्य B. It was probably
यदुद्दिश्य.
P. 828. l. 2. (VI. 56, 6.) सर्वदा deest in B.
P. 829. l. 4. (VI. 57, 4.) इन्द्रः after यद्यदा A. B. Ca.
P. 829. l. 10. (VI. 57, 5.) इन्द्रस्य after देवस्य by conjecture. B. inserts it at the
beginning of the verse.
P. 829. l. 18. (VI. 57, 6.) यथा before आकर्षति by conjecture.
P. 829. l. 22. (VI. 58, 1.) वैश्वदेवस्य A. पौष्णस्य Ca.
P. 830. l. 8. (VI. 58, 1.) प्रकाशेन ॥ प्रकाशन Ca. प्रकाशे A. B.
P. 830. l. 10. (VI. 58, 1.) एकं after अन्यत् by conjecture. The passage is left out
in B. Ca.
P. 830. l. 15. (VI. 58, 1.) पूयन् after अन्नवन् from Ca.
P. 830. l. 17. (VI. 58, 1.) यज्ञियं ते अन्यद्यज्ञियं ते अन्यदिति वा A. Ca. यजतं ते अन्यद्यज्ञियं ते अन्यत्
B. and Roth's edition.
P. 830. l. 18. (VI. 58, 1.) कर्मणी A. B. Ca. कर्म Roth's edition.
P. 831. l. 15. (VI. 58, 3.) प्राहैपीत् ॥ प्राहौपीत् A. B. Ca., a common mistake of the
MSS., which must be corrected also in vol. I. p. 477. l. 20. and p. 919. l. 16.
P. 831. l. 17. (VI. 58, 3.) Sáyana mistook the voc. कृत for the nom. कृतः.
P. 832. l. 1. (VI. 58, 4.) अस्मिनो वरुणादयो Ca.
P. 833. l. 4. (VI. 59, 2.) श्रूयते Ca. स्तूयते A. B.
P. 833. l. 10. (VI. 59, 3.) संगतौ after समवेतौ from B. Ca.
P. 833. l. 22. (VI. 59, 4.) वाकं only in A., and struck out by a later hand in A. Colebr.
P. 833. l. 22. (VI. 59, 4.) जोयं after प्रीतिकरं repeated in A. B. Ca.
P. 833. l. 24. (VI. 59, 4.) भक्षयः Ca. भक्षयः B. भजयः A.
P. 833. l. 25. (VI. 59, 4.) The passage from Yáska is left out in B.; Ca. con-
cludes with सुतेष्वित्यादि.

- P. 834. l. 1. (VI. 59, 4.) तेष्टृतस्य वर्षयितातैः न A.; not in Roth's edition.
- P. 834. l. 1. (VI. 59, 4.) मोऽयं ॥ अथ योऽयं Roth's edition. जोषं A.
- P. 834. l. 12. (VI. 59, 5.) Some substantive is required after व्यापकानः it was probably दिवसान्.
- P. 836. l. 26. (VI. 60, 1.) वसुसमूहस्य from Ca. वासयितव्यस्य B.; deest in A.
- P. 841. l. 24. (VI. 61, 1.) The Rig-vidhāna reads द्विजः । नित्यं नयेत् ।
- P. 842. l. 23. (VI. 61, 2.) पारावीची A. पाराची Ca.; not in B., where the latter part of the verse is left out.
- P. 843. l. 13. (VI. 61, 4.) क्रियायां from B.
- P. 844. l. 19. (VI. 61, 9.) Ca. has चृतावरी उदकयती at the beginning of the verse, but omits from तथा to अतिनयतु. A. and B. read चृतावरीः, against the text.
- P. 844. l. 20. (VI. 61, 9.) छंदसीति Ca. छंदसः A. B.
- P. 844. l. 21. (VI. 61, 9.) अतिनयतु B. अभि नयतु A.
- B., as before, gives only an extract of the commentary from the beginning of the 5th Aṣṭaka. B₁, however, is more complete; and as the two MSS. begin to differ, the various readings of each have been noted, where they seemed to be of importance.
- P. 847. l. 17. (VI. 62, 1.) प्रसंतौ ॥ प्रसनयंतौ A. B. Ca. प्रनयंतौ B₁.
- P. 847. l. 18. (VI. 62, 1.) अश्वैरन्वितौ ॥ अश्विनौ (twice) अश्वैरन्वितौ A. Paris and C. Mill. अश्वैरश्विनौ A.; not in B₁. B₄. Ca.
- P. 847. l. 18. (VI. 62, 1.) अर्धनीयमंत्रसाध्येः A. मंत्रसाध्येः B. अग्रगीतमंत्र साध्येः Ca. B
- P. 848. l. 2. (VI. 62, 1.) तमोनियारणात् परियु० ॥ तमोनियारणात् पर्युयु० Ca. शान्ययुयु० A
- P. 849. l. 13. (VI. 62, 5.) शस्त्रैः B. Ca. शस्त्रेण B₁.
- P. 849. l. 16. (VI. 62, 5.) चलनशीलौ ॥ चलान् or चल्य Ca. चल A.; deest in B₄. यन्त्रान् or चलान् B₁.
- P. 851. l. 10. (VI. 62, 9.) मध्यम Ca. sec. man. उत्तम A. Ca. B₁.
- P. 851. l. 11. (VI. 62, 9.) ननु before मनुष्याणां A. and Ca. margin; not in A. Paris and C. Mill. न तु B₁. द्रोहायैर्मां Ca. B₁. द्रोहायैश्चमां A.
- P. 853. l. 6. (VI. 63, 2.) The words from रिषो to असदीयं, with the exception of गृहं before रिषो, which is given by conjecture, are taken from Ca. B₁ has the same as far as अंतरः; but omits the rest, तथा रक्षां.
- P. 853. l. 17. (VI. 63, 3.) नृष पृष नक्ष Ca. A. Paris and C. Mill. नृष नृष A. नक्ष पृष नक्ष नक्ष B₁.
- P. 854. l. 10. (VI. 63, 5.) अयितुं A. अय्ये Ca. अयोयै B. अयै B₁.
- P. 855. l. 1. (VI. 63, 6.) अन्वपतन् B₁. अनुपतन् A. B. Ca.
- P. 856. l. 6. (VI. 63, 9.) पुरुषावधानान्धान्वा Ca. B₁ and A. P. रथानधान्वा A.; left out in B₄.
- P. 856. l. 7. (VI. 63, 9.) अनुगुणाः A. Ca. B₁. अनुगुणान् B₄.
- P. 862. l. 13. (VI. 66, 1.) रूपं and विदुषि from A. Paris and C. Mill. वसुरुतं चिकितुमे लोले B₁.

- P. 863. l. 7. (VI. 66, 3.) सर्वज्ञाता ॥ सर्वज्ञाते A. Ca. B 1. B 4.
P. 863. l. 9. (VI. 66, 3.) भवनाय B 1. सवनाय A. Ca. B 4.
P. 864. l. 3. (VI. 66, 5.) उच्चारयंतः A. B. Ca. धारयंतः A. P. and C. Mill.
P. 865. l. 13. (VI. 66, 8.) दीप्तस्यापि A. P. and C. Mill. दीप्तस्यावा A. pr. man. दीप्तस्या A. sec. man. द्योत दीप्तस्य B 1. दीप्तस्यास्या Ca. दीप्तस्यास्य B 4.
P. 866. l. 1. (VI. 66, 9.) य ॥ इय A. Ca. इयात् A. P. and C. Mill. इम B 1.
P. 866. l. 2. (VI. 66, 9.) राजपुरुष ॥ राजः पुरुष A., A. P., C. Mill, Ca. B 1.; deest in B 4.
P. 866. l. 16. (VI. 66, 11.) भोजमानच्छृष्टिं । भोजमानायुधं B 4.
P. 868. l. 4. (VI. 67, 3.) वा after स्तूयमानौ A. Ca. B 1.
P. 868. l. 15. (VI. 67, 4.) प्रभूतौ B. प्रभूतांतौ A. Ca.
P. 870. l. 16. (VI. 67, 9.) यद्येयजंतो जनाः A. P., C. Mill. यद्ये यजः A. यद्य यजः Ca. यद्ये B 4. यत् ये यज B 1.
P. 870. l. 18. (VI. 67, 9.) न यज्ञयुक्ताः B 4. यज्ञयुक्ता न A. Ca. B 1.
P. 870. l. 19. (VI. 67, 9.) पुनर्तीति पुत्राः । न पुत्रा अपुत्रा इत्यर्थः । A. Paris.
P. 872. l. 11. (VI. 68, 2.) Four leaves are wanting in A. Colebrooke. The lacuna extends from this verse to VII. 1, 2. Consequently for this part A. is represented only by A. Paris and C. Mill.
P. 873. l. 14. (VI. 68, 4.) स्तुतिभिर्वैधैर्नृते B. Ca. स्तुत्या वर्धते वर्धयति A. P.; left out in C. Mill.
P. 874. l. 1. (VI. 68, 5.) प्राप्येत् A. P., C. Mill. प्राप्येत् Ca. B 4. प्रोप्येत् B 1.
P. 875. l. 13. (VI. 68, 9.) सन्नाजे आज्ञया राज्ञां शासकाय B. Ca. सन्नाजोश्चाज्ञां शंसकाय A. P., C. Mill.
P. 875. l. 16. (VI. 68, 9.) शोचिषा तेजसा युक्तः A. P., C. Mill. B. Ca., omitting this, have शोचिषा दीप्या after द्यावापृथिव्यौ.
P. 876. l. 12. (VI. 68, 11.) पात्रेषु B. Ca. पात्रे A. P., C. Mill.
P. 876. l. 18. (VI. 69, 1.) गाणगारिर्देवत° ॥ गाणगारे देवत° Ca. गाणगारिर्देवत° A. P., C. Mill. गाणगारिर्देवत° Ásvalāyana. गाणगारिर्देवता° B 1.
P. 877. l. 4. (VI. 69, 1.) कर्त्तव्यो left out in B. Ca.
P. 877. l. 4. (VI. 69, 1.) सेवेयां ॥ सेवयेयां A. P., C. Mill.; left out in B. Ca.
P. 878. l. 19. (VI. 69, 5.) विचक्रमाये not in B. Ca.
P. 879. l. 7. (VI. 69, 6.) सोमनिधानः ॥ सोमनिधानः A. P., C. Mill. सोमनिधानाः B 1.; deest in B 4. Ca.
P. 879. l. 13. (VI. 69, 7.) मध्वोऽस्य मदकरं सोमं सोमस्य सोमं A. P., C. Mill. अस्य सोमस्य इमं सोमं मध्वः मधुरं Ca. in marg. मध्वः मधुरस्य मधुरं अस्य सोमस्य इमं सोमं B 4. The whole passage omitted in B 1.
P. 880. l. 13. (VI. 70, 1.) The Sūtra is omitted in A. P., C. Mill, B 1. Ca. It stands in Ásvalāyana, Śrauta-Sūtra, IX. 5.: घृतवती भुवनानामभिध्रियेद् द्युभुभिर्वाजवद्भिः etc.
P. 881. l. 1. (VI. 70, 1.) धारणेन B. Ca. धारकेन A. P., C. Mill.
P. 881. l. 2. (VI. 70, 1.) बहुकार्ये वा भवतः B 1. Ca. बहुकार्येति भावः A. P., C. Mill.
P. 882. l. 14. (VI. 70, 4.) यागः प्रवर्तते A. P., C. Mill. यागाः प्रवर्तते B. Ca.

P. 882. l. 21. (VI. 70, 5.) उदकार्यकर्माणी Ca. B 4. उदकार्ये कर्माणी A. P., C. Mill. उदकार्ये कर्माणी B 1.

P. 883. l. 10. (VI. 70, 6.) विश्वशंभुवा सर्वस्य भावयिष्यी from B 4.

P. 883. l. 18. (VI. 71, 1.) इत्यनूत्रिष्ठेत् is wanting in Áśvaláyana MS.

P. 884. l. 4. (VI. 71, 1.) सवनाय सुवनाय etc. ॥ सवनाय सवनाय सवनाय दानाय वा A. P. सवनाय सवनाय दानाय वा C. Mill. सवनाय दानाय वा B 1. Ca. सवनाय दानाय B 4. It might have been सवनाय सुवनाय प्रेरणाय दानाय वा.

P. 884. l. 21. (VI. 71, 3.) सुखकारिभिः A. P. सुखकैः B. Ca.; left out in C. Mill.

P. 885. l. 2. (VI. 71, 3.) शत्रुः taken from B. Ca. नोऽस्माकं is repeated before माकि in A. P., C. Mill, Ca. B 1.

P. 886. l. 4. (VI. 71, 6.) किंच बहुत्या । Ca. A. B 1. किं बहुना B 4.

P. 886. l. 18. (VI. 72, 1.) अलभयतं च जनान् ॥ अलभयतं वा जनान् अलभयतं वा जनान् Ca. अलभयतं B 4. अलभयतं वा जनान् B 1.

P. 887. l. 1. (VI. 72, 2.) व्युच्छंती ॥ व्युच्छंती, व्युच्छं Ca. व्युच्छंती व्युच्छं B.

P. 888. l. 8. (VI. 72, 5.) शत्रुसैन्याभिभाषुकं from B 4.

P. 888. l. 15. (VI. 73, 1.) Some words are left out after इति, which are to be supplied in this manner: स्विष्टकृतोऽनुवाक्या । सूत्रितं च । बृहन्मतिः समप्रयत्नमृति. Cf. VII. 11. 2.

P. 889. l. 23. (VI. 73, 3.) संभक्तुकामः ॥ संभक्तुकामः A. P., C. Mill. संभक्तुमिच्छन् Ca. B 4. संभक्तुमिच्छन् B 1.

P. 891. l. 5. (VI. 74, 3.) शिथिलबंधं ॥ शिथिलं बंधं A. P., C. Mill. शिथिलबन्धं B 1. Ca.

P. 892. l. 3. (VI. 75, 1.) इषुस्तुतिरूपत्वात् etc. Ca. इषुस्तुतिरूपनिमित्तदेवताके A. P., C. Mill. इषुस्तुतिरूपत्वात् B 1.

P. 894. l. 1. (VI. 75, 4.) समनस्त्वेव from B. Ca. इव stands for यथा, otherwise we might write तजंती.

P. 894. l. 4. (VI. 75, 4.) चुर्यगिभ्यां निः Ca. चुर्यगिभ्यां विः A. P., C. Mill; omitted in B 1. The Sūtra is not to be found in the Unádi-sūtra, where चूर्णि and चग्नि are formed by a different rule.

P. 896. l. 24. (VI. 75, 10.) नेष्ट ॥ ना रिष्टा A. P., C. Mill. नाई B 4. ना इष्टिह Ca. B 1.

P. 897. l. 18. (VI. 75, 11.) शर्मे शरणं प्रयच्छंतु A. शर्मे यच्छंतु Ca. शर्मे यच्छंति B 1.

P. 897. l. 25. (VI. 75, 12.) दृढा from B. Ca.

P. 900. l. 8. (VI. 75, 18.) उरुतरं ॥ उरु तुभ्यं A. P., C. Mill, Ca. उरु B.

My copy of the Paris MS. terminates with the sixth Maṇḍala.

Maṇḍala. VII.

P. 901. l. 1. (VII. 1, 1.) The introduction and the commentary to the first verse are given from B 1. Ca. and C. Mill.

P. 901. l. 12. (VII. 1, 1.) Before प्रातरनुवाके, Ca. reads अविवाहनु. The whole passage omitted in C. Mill. Sáyana may have written अविवाक्येऽहनि, which, as I observed too late, is a reading supported by the authority of Dr. Stephenson's MS.

P. 902. l. 7. (VII. 1, 1.) आगम्यमतनवंतं वा ॥ आगम्य तनवंतं वा Ca. B 1. अगम्यमतनवंतं वा C. Mill. गम्यं B 4.

P. 902. l. 8. (VII. 1, 1.) हस्तप्रच्युता हस्तगत्या Ca. B 1. हस्ते च्युता हस्ते गत्या C. Mill. हस्तच्युता B 4.

P. 906. l. 11. (VII. 1, 13.) अप्रतिविषयात् A., C. Mill., C. Wilson. अप्रति° B. Ca.

P. 907. l. 6. (VII. 1, 15.) A. Ca. B 1. have सेदन्तिर्यो after प्रबोधकं. B 4. places समेद्धारं प्रबोधकं after स्तोताः.

P. 908. l. 6. (VII. 1, 18.) अनवरतः B 1. अनवरतः A. अनवरतः Ca. अनवरतः B 4. अनवरत C. Mill.

P. 909. l. 2. (VII. 1, 20.) अथवा B 1. यथा वा A. Ca.; deest in B.

P. 909. l. 3. (VII. 1, 20.) त्वं before त्वत्परि° by conjecture. See, however, VII. 3, 10. VII. 7, 7.

P. 909. l. 4. (VII. 1, 20.) अविनाश° B 1. A. Ca. अविनाशि° Yaska.

P. 909. l. 16. (VII. 1, 21.) मोपक्षीयत ॥ नोपक्षीयत A. मापक्षीयतां B 4. मोपक्षीयत Ca., C. Mill. मोपक्षीयते B 1.

P. 909. l. 25. (VII. 1, 22.) निग्रह° C. Mill, B. Ca. विग्रह° A.

P. 910. l. 10. (VII. 1, 23.) क्वास्ते B 4. कास्त A. Ca. B 1.

P. 911. l. 14. (VII. 2, 1.) पञ्चाविष्टाविदं ॥ साविष्टाविदं A. Ca. सोविष्टाविदं B 1.

P. 912. l. 2. (VII. 2, 1.) देशं is left out after समुच्छ्रितं in A. B. C.

P. 912. l. 10. (VII. 2, 2.) सौमिका हविःसंस्थादीनि च C. Mill, C. Wilson. सौमिकानि इतराणि च B 1. सौमिकानि च A. Ca. इतराणि सौमिकानि च B 4.

P. 913. l. 6. (VII. 2, 4.) पादै B 4. पादौ Ca. A. B 1.

P. 914. l. 1. (VII. 2, 6.) दिव्ये दिवि भवे मही मह्यौ from B.

P. 915. l. 2. (VII. 2, 9.) तुरीयं 1. This is the correct reading instead of तुरीयं, as printed by mistake in III. 4. 9. Devarājajavan explains तुरीयं by तूर्णे व्यामं शीलमस्य । शिनः । तूर्णैषि सत् तुरीयं । उदकमभिषेयं ।

P. 915. l. 17. (VII. 2, 10.) जननानि B 4. जानन् A. B 1. जनाना Ca. जनान् C. Mill, C. Wilson.

P. 916. l. 1. (VII. 2, 11.) अस्माकं ॥ अस्मान् A. B. C.

P. 917. l. 18. (VII. 3, 4.) खादति ॥ सादति A. Ca. सीदति B.

P. 918. l. 2. (VII. 3, 5.) आहवनीयायतने ॥ आहवनीयायते A. आहवनीयायेति Ca. आहवनीये C. Mill. आयतने B 4. आहवनीयायतनेये B 1.

P. 919. l. 8. (VII. 3, 8.) रक्षेः ॥ रक्ष A. B. Ca. रक्षाः C. Mill, C. Wilson.

P. 922. l. 7. (VII. 4, 5.) वनिमिश्र ॥ वनिनश्च A. B 1. Ca. वनिनिश्च C. Mill.

P. 922. l. 24. (VII. 4, 7.) प्रविष्टं to घनं from B 4. Ca.; deest in A. B 1.

P. 923. l. 23. (VII. 4, 9.) त्वत् to निपाहि from B 4.

P. 925. l. 2. (VII. 5, 2.) वा before वावृधानः by conjecture.

P. 925. l. 9. (VII. 5, 3.) असितवर्णाः ॥ असितवर्णः A. Ca. B.

P. 926. l. 7. (VII. 5, 5.) महान्तं A, B. Ca.; deest in C. Mill.

P. 926. l. 8. (VII. 5, 5.) हरणाद् after हस्तिः A. Ca.; deest in B.

- P. 926. l. 19. (VII. 5, 6.) असेवंत ॥ सेवंत A. B. Ca., C. Mill.
 P. 927. l. 6. (VII. 5, 7.) कामान् च ॥ कामान्वा A. Ca., C. Mill. B 1. कामान B 4.
 P. 927. l. 15. (VII. 5, 8.) इयमन्नं C. Mill, B 1. इयमन्नमिषं A. Ca.
 P. 929. l. 8. (VII. 6, 3.) वृथा कालस्य नेतृन् । A. Ca. वृथा कालस्योत्थेष्टम् B 4
 P. 929. l. 9. (VII. 6, 3.) अग्निः to चकार from C. Mill; deest in A. Ca. पूर्वः पुरातनः अग्निः
 अपरान् पुरुषान् अयज्यन् यागानर्हान् चकार B 4.
 P. 930. l. 19. (VII. 6, 7.) चांतरिक्षाणि ॥ चांतरि° A. B. Ca., C. Mill.
 P. 931. l. 2. (VII. 7, 1.) दश सूत्रेपूक्तो C. Mill. दशसूत्र उक्तो A. Ca. B 1.
 P. 932. l. 7. (VII. 7, 3.) इज्ञायां Ca. इज्ञायां B 4. इज्ञायां A.; deest in C. Mill.
 P. 933. l. 12. (VII. 7, 6.) विकल्पंत C. Mill, B 1. विलुप्यंत A. Ca.
 P. 933. l. 14. (VII. 7, 6.) मानुषाणां was most likely a mistake in the original MS. of
 Sáyana. There is no various reading in any MS., but what Sáyana intended to
 write was माषाणां ।
 P. 934. l. 18. (VII. 8, 2.) दीप्तिः B 1. दीप्तिः A. B. Ca. दीप्तिः C. Mill.
 P. 941. l. 5. (VII. 10, 5.) सूर्यस्य A. Ca., C. Mill, C. Wilson, B 1; left out in B 4.
 P. 943. l. 3. (VII. 11, 5.) किमर्थमि° ॥ किमिदं A. Ca., C. Mill, B 1.
 P. 944. l. 11. (VII. 12, 3.) वर्धति from C. Mill.
 P. 946. l. 6. (VII. 15, 1.) प्रायेण सर्वत्र Ca. A.; lacuna in C. Mill, B.
 P. 947. l. 6. (VII. 15, 1.) From पावकवंतो to सस्वय* from Ca., C. Mill.
 P. 947. l. 7. (VII. 15, 1.) भगिनो ॥ भगि Ca. भगता C. Mill.
 P. 948. l. 24. (VII. 15, 7.) कैल्याणस्तोत्रिकं । We should expect कल्याणस्तोत्रिकं. and this
 is the reading of one MS. in VII. 15, 8.
 P. 949. l. 25. (VII. 15, 11.) नोऽस्मभ्यं repeated after पाठात् in A. C. Ca. B 1; not in B 4.
 P. 950. l. 2. (VII. 15, 11.) °भागिनी C. Ca. - भागीनी A. भागि B 1.
 P. 952. l. 5. (VII. 16, 2.) वसिष्ठानां B 4. वसिष्ठा A. C. Ca. B 1.
 P. 953. l. 8. (VII. 16, 5.) कामयस्व ॥ कामय त्वं A. B. C. कामय च B 1.
 P. 953. l. 17. (VII. 16, 6.) यः before मुञ्चंस्ते by conjecture.
 P. 955. l. 13. (VII. 16, 11.) सोमेन पात्रं A. Ca. B. सोमपात्रं B 1. उत्तिच्यं seems to be
 taken by Sáyana in the sense of सिच्यं or पूर्यत.
 P. 955. l. 25. (VII. 17, 1.) सप्तापि C. Mill. सप्तदशापि A. Ca. सदा B 1.
 P. 956. l. 12. (VII. 17, 2.) यज्ञगृहस्य देव्यो वा A. Ca. B 1. यज्ञस्य गृहस्य देव्यो च C. यज्ञगृहस्य B
 P. 959. l. 22. (VII. 18, 5.) गाथाणि तलस्यर्थाणि B.
 P. 959. l. 23. (VII. 18, 5.) बोधमानं A. B. C. बोधमानं? cf. Rv. I. 100, 18.
 P. 960. l. 6. (VII. 18, 6.) न तु सनतः C. न तु समंत अन A. न तु सनु संत आश्रुत Ca. न तु
 सनतः B 1.
 P. 960. l. 9. (VII. 18, 6.) नियंत्रिता B. वयंत्रिता A. Ca. अवयंत्रिता B 1. इवयंत्रिता C.
 P. 960. l. 12. (VII. 18, 6.) मत्स्यजनपदा Ca. A. । मत्स्या इव जनपदा B 1.
 P. 960. l. 21. (VII. 18, 7.) तपोभिः अग्रवृद्धा A. Ca. B 1. तपोभिः वृद्धा C. तपोभिः प्रवृद्धा B.
 P. 961. l. 1. (VII. 18, 7.) अजगन् B. C. अजगत् B 1. अजगन् अजगत् Ca. अजगन् अजगन् A.

- P. 961. l. 12. (VII. 18, 8.) पालयमानः ॥ पालयमानः A. C. Ca. पलायमानः B 4. पालयमानाः B 1.
- P. 961. l. 19. (VII. 18, 9.) यथापूर्वं B. C. यथापूर्व्यं A. Ca.
- P. 961. l. 21. (VII. 18, 9.) न्यर्थमगतं B. न्यर्थं आगतं A. C. Ca. न्यर्थं आगतं B 1.
- P. 961. l. 24. (VII. 18, 9.) सुतोक्तान् ॥ सुतोक्तमानान् A. C. Ca. B 1. सुष्ठु अपत्यसंयुक्तान् B 4.
- P. 962. l. 9. (VII. 18, 10.) निमित्तार्थे B 1. निमित्तार्थे A. निमित्तार्थे Ca. निमित्त C.
- P. 962. l. 21. (VII. 18, 11.) युवाध्वर्युरिव etc. ॥ युवाध्वर्युरिव सन्नं यज्ञगृहे वह्निर्वस्मिन्नुद्धे शूर etc. A. Ca. B 1. अध्वर्युरिव स यथा सन्नं यज्ञगृहे वह्निः यस्मिन्नुद्धे शूर etc. B. यथाध्वर्युरिवा सन्नं यज्ञगृहे वह्निः यस्मिन्नुद्धे सपत्नान् नि शिशति नितरां लुनाति तस्मिन्नुद्धे शूर etc. C. Mill, C. Wilson.
- P. 964. l. 8. (VII. 18, 15.) बाध्यते B 1. बाध्यते A. B 4. C. Ca.
- P. 965. l. 5. (VII. 18, 17.) अस्मीन् ॥ अस्मीन् B. अस्मान् A. C. Ca. B 1.
- P. 965. l. 6. (VII. 18, 17.) वेद्यादेः कृत्यसूच्यै चाकरोद A. वेद्यादेः तस्य सूच्येवाकरोद Ca. वेद्यादेः कृत्यसूच्यै दे वाकरोद C. Mill. वेद्यादैः कृत्यं सूच्यैव करोद B 1.; deest in B 4. यूपादेः कृत्यं?
- P. 965. l. 8. (VII. 18, 17.) धनानि deest in A. B 1.
- P. 965. l. 16. (VII. 18, 18.) विंद । लभ (it would be better to read लभस्व) यो भेदः ॥ विंद लभ स्तुवतः etc. B. वद उभयोरभेदः A. Ca. वा उभयोरभेद C. विद उभयोरभेदाः B 1.
- P. 967. l. 6. (VII. 18, 21.) उपगच्छन्ति ॥ अपगच्छन्ति A. C. Ca. अवग^० B 1.
- P. 967. l. 13. (VII. 18, 22.) इंद्रं ॥ इंद्रः A. B. Ca. इंद्र C.
- P. 967. l. 16. (VII. 18, 22.) अतस्तेवता^० ॥ अतस्तेवता^० A. Ca. अतदेवता^० C. B 1.
- P. 967. l. 22. (VII. 18, 23.) प्रशस्तातिसर्जना अद्वादिदानांगयुक्ताः Ca. A. प्रशस्तातिसर्वजनअद्वादिदानांगयुक्ताः C. Mill. प्रशस्तातिसर्जनअधादिकनामांगयुक्ताः B 1.
- P. 971. l. 12. (VII. 19, 6.) त्वया दत्तानि A. B 1.
- P. 973. l. 3. (VII. 19, 10.) शिवः कल्याणः शूर B 4.
- P. 973. l. 11. (VII. 19, 11.) जत्या रक्षणेन after शरीरेण B 4.

ऋग्वेदसंहिता

सायणाचार्यविरचितमाधवीयवेदार्थप्रकाशनामकभाष्यसंहिता

शार्मण्यदेशोत्पन्नेनंगलगडदेशनिवासिना भट्टमोक्षमूलरेणं संशोधिता

श्रीमद्भारतवर्षाधिपतीनामनुमत्या च

उत्तररणाभिधाननगरे

विद्यामंदिरसंस्थानमुद्रायंचालये मुद्रिता

संवत् १९१३ वर्षे

॥ तृतीयऋक्चतुर्थीध्यायद्वादशवर्गादि पंचमाष्टकद्वितीयाध्यायपर्यंतं ॥

ओं

॥ श्रीगणेशाय नमः ॥

॥ अथ चतुर्थं मंडलं ॥

वामदेव्ये चतुर्थे मंडले पंचानुवाकाः । तत्र प्रथमेऽनुवाके दश सूक्तानि । तेषु त्वां ह्यग्ने सदमिदिति विंशत्युचं प्रथमं सूक्तं । अत्रेयमनुक्रमणिका । त्वां ह्यग्ने विंशतिरक्ष्यतिजगतीधृतय आद्या उपाद्याश्चतस्रो वारुण्यंश्च वेति । मंडलद्रष्टा वामदेव ऋषिः । प्रथमा चतुःषष्ट्यक्षराष्टिर्द्वितीया द्विपंचाशदक्षरातिजगती तृतीया द्विसप्तत्यक्षरा धृतिश्चतुर्थ्याद्या अनादेशपरिभाषया सप्तदश त्रिष्टुभः । कृत्स्नस्य सूक्तस्य मंडलादिष्वग्नेयमिति परिभाषयाग्निदेवता द्वितीयाद्यास्तिस्रो वरुण-देवत्या वा ॥ सूक्तविनियोगो लैंगिकः ॥ आद्याध्यायोपाकरणे मंडलादिहोमे विनियुक्ता ॥

॥ सैषा सूक्ते प्रथमा ॥

त्वां ह्यग्ने सदमिदं मन्यवो देवासो देवमरतिं न्येरिरे इति क्रत्वा न्येरिरे ।
अमर्त्यं यजत मर्त्येष्वग्ने देवमादेवं जनत प्रचेतसं विश्वमादेवं जनत प्रचेतसं ॥ १ ॥
त्वां हि अग्ने सदं इत् । सऽमन्यवः । देवासः । देवं । अरतिं । निऽएरिरे । इति ।
क्रत्वा । निऽएरिरे ।
अमर्त्यं । यजत । मर्त्येषु । आ । देवं । आऽदेवं । जनत । प्रऽचेतसं । विश्वं । आऽदेवं ।
जनत । प्रऽचेतसं ॥ १ ॥

वामदेवः स्तौति । हे अग्ने समन्यवः । मन्युः स्पर्धा । तथा सह वर्तमानाः । स्वसमानैः स्पर्धमाना इत्यर्थः । देवासो देवनशीला इन्द्रादयो देवा देवं द्योतमानमरतिं शीघ्रं गंतारं त्वां सदमिदं देव न्येरिरे हि । स्पर्धानिमित्ते युद्धे प्रेरयन्ति खलु । इतिशब्दो हेत्वर्थः । यस्माद्देवास्त्वां युद्धार्थं नितरां प्रेरयन्ति तस्माद्यजमानाः

ऋत्वा स्तुतिलक्षणेन कर्मणा न्येरिरे । यज्ञकर्मणि देवान्हविः प्रापयितुं देवानाह्वातुं च त्वां नितरां प्रेरयन्ति खलु । यजत यजनीय हे अग्ने अमर्त्य मरणधर्मरहितमा सर्वतो देवं द्योतमानं प्रचेतसं । प्रकृष्टं कर्मविषयं चेतो ज्ञानं यस्य तादृशं त्वां मर्त्येषु यागं कुर्वाणेषु मनुष्येष्वदेवमागंतारं जनत । देवा हविःश्रपणार्थमजनयन् । तथा प्रचेतसं कर्माभिज्ञमादेवं तत्तद्यज्ञेष्वगागंतारं त्वां विश्वं जनत । युगपन्नानादेशवर्तिषु यज्ञेषु यौगपद्येन हविरानयनार्थं व्याघ्रं देवा अकुर्वन् ॥ न्येरिरे । ईर गतौ । लिटि मंत्रत्वादास्य भवति । सहेति योगविभागात्समासः । हियोगादनिघातः । ऋत्वा । जसादिषु छंदसि वावचनमिति नादेशभावः । यणादेशः ॥

॥ अथ द्वितीया ॥

स भ्रातरं वरुणमग्र आ ववृत्स्व देवाँ अच्छा सुमती यज्ञवनसं ज्येष्ठं यज्ञवनसं ।

ऋतावानमादित्यं चर्षणीधृतं राजानं चर्षणीधृतं ॥ २ ॥

सः । भ्रातरं । वरुणं । अग्ने । आ । ववृत्स्व । देवान् । अच्छ । सुऽमाती । यज्ञऽवनसं । ज्येष्ठं । यज्ञऽवनसं ।

ऋतऽवानं । आदित्यं । चर्षणिऽधृतं । राजानं । चर्षणिऽधृतं ॥ २ ॥

हे अग्ने स तादृशस्त्वं भ्रातरमेकस्थानवासेन भ्रातरं वरुणं । वृणोत्युदकमिति वरुणः । तं देवं यज्ञवनसं यज्ञैर्वननीयैर्हविर्भिः संभजनीयं यज्ञवनसं च यज्ञस्य संभक्तारं ज्येष्ठमतिशयेन प्रशस्यमृतावानमपां स्वामितयोदकवंतं सत्यवंतं वा आदित्यमदितेः पुत्रं चर्षणीधृतं मनुष्याणामुदकप्रदानेन धारकं सुमती शोभनबुद्ध्या हेतुना चर्षणीधृतं चर्षणिभिर्विद्वद्भिर्धृतं राजानं राजतं एतादृशं वरुणं देवं देवान् देवनशीलान् स्तोतृनच्छाभ्याववृत्स्व । आवर्तय । अभिमुखीकुरु ॥ ववृत्स्व । वृतु वर्तने । लोटि बहुलं छंदसीति विकरणस्य झुः । निघातः । सुमती । मंचे वृषेत्यादिना क्तिन्नुदात्तः । सुपां सुलुगिति तृतीयायाः पूर्वसवर्णदीर्घः । एकादेशस्वरः । ज्येष्ठं । प्रशस्यस्येष्टनि ज्य चेति ज्यादेशः । निच्चादाद्युदात्तः । एकादेशस्वरः । यज्ञवनसं । वन षण् संभक्तौ । कर्मकर्तारि चासुन्प्रत्ययः । गतिकारकयोरपि पूर्वपदप्रकृतिस्वरत्वं चेति पूर्वपदस्वरः ॥

प्रवर्ग्येऽभिष्टव उत्तरस्मिन्पटले सखे सखायमित्येषा । सूचितं च । सखे सखायमभ्या ववृत्स्वोर्द्धं ऊ षु ण ऊतये । आ० ४. ९. । इति ॥

॥ सैषा सूक्ते तृतीया ॥

सखे सखायमभ्या ववृत्स्वाशुं न चक्रं रथ्येव रंहास्मभ्यं दस्म रंहा ।

अग्ने मृळीकं वरुणे सचा विदो मरुत्सु विश्वभानुषु ।

तोकाय तुजे शुशुचान शं कृध्यस्मभ्यं दस्म शं कृधि ॥ ३ ॥

सखे।सखायं।अभि।आ।ववृत्स्व।आशुं।न।चक्रं।रथ्याऽइव।रंहा।अस्मभ्यं।दस्म।रंहा।

अग्ने।मृळीकं।वरुणे।सचा।विदः।मरुत्सु।विश्वऽभानुषु।

तोकाय।तुजे।शुशुचान।शं।कृधि।अस्मभ्यं।दस्म।शं।कृधि ॥ ३ ॥

सखे सखिभूत दस्म दर्शनीय हे अग्ने त्वं तव सखायं वरुणमस्मभ्यमस्मदर्थ-
माववृत्स्व । अभिमुखीकुरु । तत्र दृष्टान्तः । रंहा रंहणे गमने साधुभूतौ रथ्येव
रथे योजितावश्चौ यथाशुं शीघ्रगंतु चक्रं लक्ष्यदेशं प्रत्यभिमुखीकुरुतस्तद्वत् । हे
अग्ने सचा तव सहाये वरुणे मृळीकं सुखकरं हविर्विदः । लब्धवानसि । तथा
विश्वभानुषु सर्वतो व्याप्ततेजस्केषु मरुत्सु सुखकरं लब्धवानसि । आग्निवारु-
णाग्निमारुतयोः कर्मणोरिष्टवानसीत्यर्थः । शुशुचान दीप्यमान हे अग्ने तोकाय ।
तुज्यते पीड्यतेऽनेन माता गर्भवासेनेति तोकं पुत्रः । तस्मै तुजे । गच्छत्यने-
नानृण्यं पितेति तुक् पौत्रः । तस्मै शं सुखं कृधि । कुरु । दस्म दर्शनीय हे अग्ने
अस्मभ्यं शं कृधि । सुखं कुरु ॥ रथ्येव । रथस्येमावित्यर्थे रथाद्यदिति यत् । सुपां
सुलुगिति सुपो डादेशः । रंहा । रंहशब्दात्तत्र साधुरिति यत्प्रत्ययः । यतोऽनाव
इत्याद्युदात्तत्वं ॥

त्वं नो अग्न इत्येतदारभ्येदं सूक्तमुत्तराणि सूक्तानि च प्रातरनुवाक आग्नेये
ऋतौ चैष्टुभे छंदस्याश्विनशस्त्रे च विनियुक्तानि । सूचितं च । त्वं नो अग्ने वरुणस्य
विद्वानित्येतत्प्रभृतीनि चत्वारि । आ० ४. १३. । इति ॥ अवभृथेष्ट्यां स्विष्टकृ-
दर्थेऽग्नीवरुणौ यष्ट्यौ । तत्र त्वं नो अग्न इति द्वे याज्यानुवाक्ये । सूचितं च ।
अग्नीवरुणौ स्विष्टकृदर्थे त्वं नो अग्ने वरुणस्य विद्वानिति द्वे । आ० ६. १३. ।
इति ॥ अस्त्रातो यद्यग्निहोत्रं जुहुयात्तदाग्निवारुणीष्टिः । तस्यामेते एव याज्या-
नुवाक्ये । त्वं नो अग्ने वरुणस्य विद्वान्त्वं नो अग्नेऽवमो भवोती । ऐ० ब्रा०
७. ९. । इति ॥

॥ सैषा मूक्ते चतुर्थी ॥

त्वं नो अग्ने वरुणस्य विद्वान्देवस्य हेळोऽव यासिसीष्टाः ।

यजिष्ठो वह्नितमः शोऽनुचानो विश्वा जेषांसि प्र मुमुग्ध्यस्मत् ॥ ४ ॥

त्वं । नः । अग्ने । वरुणस्य । विद्वान् । देवस्य । हेळः । अव । यासिसीष्टाः ।

यजिष्ठः । वह्निऽतमः । शोऽनुचानः । विश्वा । जेषांसि । प्र । मुमुग्धि । अस्मत् ॥ ४ ॥

हे अग्ने विद्वान् सर्वपुरुषार्थसाधनोपायज्ञस्त्वं देवस्य द्योतमानस्य वरुणस्य हेळः क्रोधान् नोऽस्मत्संबन्धिनो वरुणकर्तृकान्पाशयहणानवयासिसीष्टाः । अपनय । यजिष्ठो यष्टृतमो वह्नितमो हविषामतिशयेन वोढा शोऽनुचानोऽतिशयेन दीप्यमानस्त्वं विश्वा सर्वाणि जेषांसि पदपानि जेष्टृणि रजांसि वा अस्मदस्मत्तः प्र मुमुग्धि । प्रकर्षेण मोचय ॥ हेळः । हेड् अनादरे । क्तिप् । शसि रूपं । शसः सुप्तादनुदात्तत्वे धातुस्वरः । यासिसीष्टाः । यसेर्येतादाशीर्लिङ् । यासि सीयुडागमः । छंदस्युभयथेति लिङ् । सार्वधातुकत्वाखिलोपाभावः । अवपूर्वो यासिर्विनाशे वर्तते । मुमुग्धि । मुंचतेर्लोटि रूपं । बहुलं छंदसीति शपः षुः ॥

॥ अथ पंचमी ॥

स त्वं नो अग्नेऽवमो भवोती नेदिष्ठो अस्या उषसो व्युष्टौ ।

अव यस्त्व नो वरुणं रराणो वीहि मृळीकं सुहवो न एधि ॥ ५ ॥

सः । त्वं । नः । अग्ने । अवमः । भव । ऊती । नेदिष्ठः । अस्याः । उषसः । विऽउष्टौ ।

अव । यस्त्व । नः । वरुणं । रराणः । वीहि । मृळीकं । सुऽहवः । नः । एधि ॥ ५ ॥

हे अग्ने स तादृशस्त्वमूती ऊत्या रक्षणेन नोऽस्माकमवमोऽर्वाचीनः प्रत्यासन्नः सन् अस्या उषसो व्युष्टौ व्युच्छने प्रातःकालेऽग्निहोत्रादिकर्मसिद्ध्यर्थं नेदिष्ठो भव । अतिशयेन्नास्मदंतिकस्थो भव । यद्वा ऊत्या गमनेनास्माकमवमो रक्षको भव । किंच नोऽस्माकं वरुणं वरुणकृतं जलोदरादिरोगं आवरकं पापं वा अवयस्त्व । अवयज । विनाशयेत्यर्थः । रराणोऽस्मदन्ते हविषि रममाणः । यद्वा यजमानेभ्योऽत्यंतफलप्रदस्त्वं मृळीकं सुखकरमिदं हविर्वीहि । भक्षय । किंच नोऽस्माकं सुहवः शोभनाह्वानोप्रेत एधि । भव ॥ नेदिष्ठः । अंतिकशब्दादिष्टन्यंतिकवाढयोर्नेदसाधाविति नेद इत्यादेशः । निह्वादाद्युदात्तः । रराणः । रमतेः

कानचि मकारलोपश्चादसः । यद्वा रातेर्व्यत्ययेन कानच् । अभ्यस्तानामादिः ।
एंधि । अस्तेर्लोपि घुसोरेच्चावभ्यासलोपश्चेति ए इत्यादेशः । तस्यासिद्धत्वाद्बु-
द्ध्यो हेर्धिः । निघातः ॥

॥ इति तृतीयस्य चतुर्थे द्वादशो वर्गः ॥

॥ अथ षष्ठी ॥

अस्य श्रेष्ठा सुभगस्य संहदेवस्य चित्रतमा मर्त्येषु ।

शुचि घृतं न तप्त्रमध्यायाः स्यार्हा देवस्य मंहनेव धेनोः ॥ ६ ॥

अस्य । श्रेष्ठा । सुभगस्य । संहक् । देवस्य । चित्रतमा । मर्त्येषु ।

शुचि । घृतं । न । तप्त्रं । अध्यायाः । स्यार्हा । देवस्य । मंहनाऽइव । धेनोः ॥ ६ ॥

सुभगस्य सुष्ठु भजनीयस्याग्नेर्देवस्य श्रेष्ठातिशयेन प्रशस्या संहक् संहष्टिर्मर्त्येषु
चित्रतमातिशयेन चायनीया पूजनीया भवति । स्यार्हा सर्वैः स्पृहणीया भवति ।
तत्र दृष्टांतः । यथा देवस्य क्षीरं कामयमानस्य पुरुषस्याध्याया अहंतव्याया गोः
शुचि तेजोयुक्तं घृतं क्षरणयुक्तं तप्त्रं क्षीरं स्पृहणीयं भवति । तत्रैव दृष्टांतांतरं ।
यथा गां भिक्षमाणस्य मर्त्यस्य धेनोर्दोग्ध्रा गोर्महनेव । मंहतिदानकर्मा । दानं
यथा प्रियकरं भवति तद्वत् ॥ सुभगस्य । आद्युदात्तं द्यच्छंदसीत्युत्तरपदाद्युदात्तत्वं ।
स्यार्हा । ऋषात्वतो घञोऽंत उदात्तः । देवस्य । दीव्यतीति देवः । दीव्यतेः कांत्यर्थस्य
पचाद्यचि रूपं ॥

॥ अथ सप्तमी ॥

चिरस्य ता परमा संति सत्या स्यार्हा देवस्य जनिमान्यग्नेः ।

अनंते अंतः परिवीत आगाच्छुचिः शुक्रो अर्यो रोरुचानः ॥ ७ ॥

चिः । अस्य । ता । परमा । संति । सत्या । स्यार्हा । देवस्य । जनिमानि । अग्नेः ।

अनंते । अंतरिति । परिऽवीतः । आ । अगात् । शुचिः । शुक्रः । अर्यः । रोरुचानः ॥ ७ ॥

अग्नेरग्न्यभिमानिनोऽस्य देवस्य त्रिस्त्रीण्यग्निवायुसूर्यात्मना त्रीणि ता तानि
प्रसिद्धानि परमोत्तमानि सत्या यथार्थभूतानि जनिमानि जन्मानि स्यार्हा सर्वैः
स्पृहणीयानि संति । यद्वाग्नेरेव त्रीणि जन्मानि दिवस्पति प्रथमं जज्ञे अग्निः
। ऋग्वे० १०. ४५. १. इति त्रीणि जाना परि भूषंत्यस्य । ऋग्वे० १. ९५. ३. इत्येव-

मादिषु मंत्रेषु प्रसिद्धानि । अनन्तेऽपर्यन्ते नभस्यन्तर्मध्ये स्वतेजसा परिवीतः
परिवेष्टितः शुचिः सर्वस्य शोधकः शुक्रो दीप्तियुक्तोऽत एव रोरुचानो भृशं
दीप्यमानोऽर्यः स्वामी तादृशो देव आगात् । अस्मदीयं यज्ञं प्रत्यागच्छतु ॥ सत्या ।
शेष्ठं दसि बहुलमिति शेरुक् । परिवीतः । व्येज् संवरणे । कर्मणि क्तः । यजादि-
त्वात्संप्रसारणं । गतिरनन्तर इति गतेः प्रकृतिस्वरत्वं । अर्यः । ऋ गतौ । अर्यः
स्वामिवैश्ययोरिति यत्प्रत्ययांतो निपातितः । स्वामिन्यंतोदात्तत्वं वक्तव्यमित्यं-
तोदात्तत्वं ॥

॥ अथाष्टमी ॥

स दूतो विश्वेदभि वष्टि सद्मा होता हिरण्यरथो रंसुजिह्वः ।

रोहिदश्वो वपुथो विभावा सदा रखः पितुमतीव संसत् ॥ ८ ॥

सः । दूतः । विश्वा । इत् । अभि । वष्टि । सद्मा । होता । हिरण्यऽरथः । रंसुजिह्वः ।

रोहितऽश्वः । वपुथः । विभाऽवा । सदा । रखः । पितुमतीऽइव । संसत् ॥ ८ ॥

देवानां दूतो होता देवनामाहाता हिरण्यरथः सुवर्णमयरथोपेतो रंसुजिह्वो
रमणीयशोभनज्वालोपेतः स तादृशोऽग्निर्विश्वेत् सर्वाण्येव सद्म देवयजनस्था-
नान्यभिवष्टि । कामयते । पुनश्च कीदृशः । रोहिदश्वः । रोहितवर्णो अश्वो यस्य स
तथोक्तः । वपुथो वपुषि रूपे साधुर्विभावा कांतियुक्तोऽत एव सदा रखो रमणीयो
भवति । तत्र दृष्टान्तः । पितुमतीव संसत् । यथान्नादिवत्समृद्धं गृहं रमणीयं तद्वत् ॥
रंसुजिह्वः । रमतेरन्येभ्योऽपि दृश्यत इति विच् । बहुव्रीहौ पूर्वपदस्वरः । वपुथः ।
तत्र साधुरिति यत् । तित्स्वरितः । विभावा । छंदसीवनिपाविति वनिप् ॥

॥ अथ नवमी ॥

स चेतयन्मनुषो यज्ञबन्धुः प्र तं मह्या रश्नया नयन्ति ।

स क्षेत्यस्य दुर्यसु सार्धन्देवो मर्तस्य सधनित्वमाप ॥ ९ ॥

सः । चेतयत् । मनुषः । यज्ञऽबन्धुः । प्र । तं । मह्या । रश्नया । नयन्ति ।

सः । क्षेति । अस्य । दुर्यसु । सार्धन् । देवः । मर्तस्य । सधनिऽत्वं । आप ॥ ९ ॥

यज्ञबन्धुः । यज्ञेऽग्निहोत्रादौ बन्धनं विनियोजनं यस्य स तथोक्तः । सोऽग्निर्म-
नुषः कर्मणि प्रवृत्तान्सनुषान् चेतयत् । जानाति । मह्या महत्या रश्नया स्तुति-

रूपया रज्ज्वा युक्तं तं तादृशमग्निं प्रणयन्ति । उत्तरवेद्यादिष्वध्वर्युदयः प्रक्षिपन्ति ।
मर्तस्य मनुष्यस्यास्य यजमानस्य दुर्यासु गृहेषु साधन् अभीष्टानि साधयन्
सोऽग्निः क्षेति । वसति । स देवो द्योतमानोऽग्निः सधनित्वं यस्य गृहे निवसति
तेन धनिना साहित्यमाप । प्राप्नोति । प्रभूतं धनं यजमानाय दापयित्वा तेन
सहितोऽभवदित्यर्थः ॥ साधन् । राध साध संसिद्धौ । ण्यंतस्य शतरि रूपं ॥

॥ अथ दशमी ॥

स तू नो अग्निर्नयतु प्रजानन्नच्छा रत्नं देवभक्तं यदस्य ।

धिया यद्विश्वे अमृता अकृण्वन्द्यौष्पिता जनिता सत्यमुक्षन् ॥ १० ॥

सः । तु । नः । अग्निः । नयतु । प्रजानन् । अच्छ । रत्नं । देवभक्तं । यत् । अस्य ।

धिया । यत् । विश्वे । अमृताः । अकृण्वन् । द्यौः । पिता । जनिता । सत्यं । उक्षन् ॥ १० ॥

प्रजानन् सर्वे जानानः सोऽग्निर्देवभक्तं देवैर्देवनशीलैः स्तोतृभिः संभजनीयम-
स्याग्नेः संबन्धि यदुत्तमं रत्नं धनमस्ति तद्रत्नमच्छाभिमुख्येन तु क्षिप्रं नोऽस्मान्न-
यतु । प्रापयतु । अमृता मरणधर्मरहिता विश्वे सर्वे देवा धिया हविलक्षणेन
कर्मणा हेतुना यद्यमग्निमकृण्वन् हविषां प्रापयितारमकुर्वन् । यस्य चाग्नेद्यौः
पिता पालयित्री जनिता जनयित्री च । अग्ने दिवः सूनुरसि प्रचेताः । ऋग्वे०
३. २५. १. इति श्रवणात् । यद्वा द्यौर्देवनशील आदित्यः पिता जनयिता च ।
आदित्यादग्निरित्याम्नानात् । सत्यं यथार्थभूतं तमग्निमुक्षन् । घृताद्याहुतिभिरध्वर्यु-
दयः सिंचन्ति ॥ देवभक्तं । भज सेवायां । कर्मणि क्तः । तृतीया कर्मणीति पूर्वप-
दप्रकृतिस्वरः । उक्षन् । उक्ष सेचने । लङि रूपं । बहुलं छंदसीत्यडभावः ॥

॥ इति तृतीयस्य चतुर्थे त्रयोदशो वर्गः ॥

॥ अथैकादशी ॥

स जायत प्रथमः पस्त्यासु महो बुधे रजसो अस्य योनौ ।

अपादशीर्षा गुहमानो अंतायोयुवानो वृषभस्य नीळे ॥ ११ ॥

सः । जायत । प्रथमः । पस्त्यासु । महः । बुधे । रजसः । अस्य । योनौ ।

अपात् । अशीर्षा । गुहमानः । अंता । आऽयोयुवानः । वृषभस्य । नीळे ॥ ११ ॥

सोऽग्निः प्रथम आहवनीयादिरूपतया श्रेष्ठः सन् पस्त्यासु यजमानानां गृहेषु

जायत । आहुत्यधिकरणतया संपद्यते । तथा महो महतोऽस्य रजसोऽंतरिक्षस्य बुधे मूले पृथिव्यां तत्रापि योनावुत्तरवेद्यादिस्थाने संपद्यते । सोऽग्निरपात्पादवर्जितोऽशीर्षा शिरोवर्जितः । तदेवाह । अंताद्यंते पादशिरसी गुहमानो गृहमानः । अविज्ञेयपादशिरा इत्यर्थः । वृषभस्य वर्षणसमर्थस्य मेघस्य नीळे निलये नभस्यायोजुवानो धूमाकारेणात्मानमायोजयन्वर्तते । यद्वा यः प्रथमो वैद्युतोऽग्निः पस्त्यासु नदीषु बुधेऽंतरिक्षे महो महतो रजस उदकस्य तेजसो वा योनौ स्थाने च चरति । अपादशीर्षा पादशिरोवर्जितोऽन्तात्मनः पर्यंतप्रदेशान् स्वतेजसा गुहमान आच्छादयन् पुनश्चायोजुवानस्तानि तेजांसि स्वात्मनि मिश्रीकुर्वन्वृषभस्य नीळे स्थाने नभसि चरति सोऽग्निरधुना कर्मयोग्यतया जायत ॥ अपात् । पादस्य लोपोऽहस्यादिभ्य इत्यकारलोपः समासांतः । गुहमानः । गुह संवरणे । शविकरणी । शानचि रूपं । शानचो लसार्वधातुकस्वरे कृते प्रत्ययस्वरः । आयोजुवानः । यु मिश्रणे । यङ्कुकि शानचि रूपं । अभ्यस्तस्वरेणाद्युदात्तः ॥

॥ अथ द्वादशी ॥

प्र शर्धं आर्तं प्रथमं विपन्यं ऋतस्य योना वृषभस्य नीळे ।

स्पार्हो युवा वपुथो विभावा सप्त प्रियासोऽजनयंत वृष्णे ॥ १२ ॥

प्र । शर्धः । आर्तं । प्रथमं । विपन्या । ऋतस्य । योना । वृषभस्य । नीळे ।

स्पार्हः । युवा । वपुथः । विभावा । सप्त । प्रियासः । अजनयंत । वृष्णे ॥ १२ ॥

हे अग्ने विपन्या स्तुत्या युक्तमृतस्योदकस्य योनौ स्थाने वृषभस्य वर्षणसमर्थस्य मेघस्य नीळे कुलायभूतेऽंतरिक्षे वैद्युताग्निरूपेण त्वां वर्तमानं शर्धस्तेजः प्रथमं प्रार्त । प्रकर्षेण गच्छति । यश्चाग्निः स्पार्हः सर्वैः स्पृहणीयो युवा नित्यतरुणो वपुथः कमनीयो विभावा दीप्तिमान् तस्मै वृष्णेऽभिमतफलवर्षकाय प्रियासः प्रियाः सप्त होत्रका अजनयंत । स्तोत्रमकुर्वन् ॥ आर्तं । ऋ गतौ । लङि व्यत्ययेनात्मनेपदं । निघातः । विपन्या । पन चेत्यस्येन्द्रत्ययः । कृदिकारादक्तिन इति ङीष् । प्रत्ययस्वरेणांतोदात्तः । उदात्तयणो ह्रस्पूर्वादिति विभक्तेरुदात्तत्वं । विपन्यं ऋतस्येत्यत्र संहितायामिकोऽसवर्णे शाकल्यस्य ह्रस्वश्च । पा० ६. १. १२७. । इत्यनिकोऽपि ह्रस्वोऽनुनासिकश्च ॥

॥ अथ त्रयोदशी ॥

अस्माकमत्र पितरो मनुष्या अभि प्र सेदुर्धृतमाशुषाणाः ।

अश्मव्रजाः सुदुर्घा वव्रे अंतरुदुसा आजन्नुषसो हुवानाः ॥ १३ ॥

अस्माकं । अत्र । पितरः । मनुष्याः । अभि । प्र । सेदुः । चृतं । आशुषाणाः ।

अश्मव्रजाः । सुदुर्घाः । वव्रे । अंतः । उत् । उसाः । आजन् । उषसः । हुवानाः ॥ १३ ॥

अत्र लोके पूर्वे मनुष्या अस्माकं पितरोऽगिरस चृतं यज्ञमाशुषाणा अश्रु-
वानाः संतोऽभिप्रसेदुः । अग्निमभिलक्ष्य प्रजग्मुः । तेऽगिरसोऽग्निपरिचर्याव-
लादश्मव्रजाः पर्वतैः परिवृता वव्रे । वृणोत्याच्छादयतीति वव्रं पर्वतविलां-
तर्वर्ति तमः । तस्मिन्तर्मध्ये स्थिताः सुदुर्घाः सुष्ठु दोग्ध्रीरुसाः पणिभिरपहता
गा उदाजन् । तस्माद्विलान्निर्गमयन् । किं कुर्वतः । तमसो विध्वंसिनीरुषसो
देवीः प्रकाशार्थं हुवाना आह्वयंतः ॥ वव्रे । वृणोतेरौणादिकः कः । कृजादीनां
द्वे भवत इति द्विर्वचनं ॥

॥ अथ चतुर्दशी ॥

ते मर्मृजत दहवांसो अद्रिं तर्देषामन्ये अभितो वि. वोचन् ।

पश्वयंचासो अभि कारमर्चन्विदंत ज्योतिश्चकृपंत धीभिः ॥ १४ ॥

ते । मर्मृजत । दहऽवांसः । अद्रिं । तत् । एषां । अन्ये । अभितः । वि । वोचन् ।

पश्वऽयंचासः । अभि । कारं । अर्चन् । विदंत । ज्योतिः । चकृपंत । धीभिः ॥ १४ ॥

तेऽगिरसोऽद्रिं पणिभिरपहतानां गवां निरोधकं पर्वतं दहवांसो विदा-
रयंतः संतो मर्मृजत । अग्निं पर्यचरन् । एषामंगिरसां तत्तादृशं कर्मान्ये महर्षे-
योऽभितः सर्वत्र जगति वि वोचन् । विशेषेणाकथयन् । पश्वयंचासः पशुनिर्ग-
मनार्थानि यंचाण्युपाया येषां तेऽगिरसः कारमभिमतूष्य प्रयोजनस्य कर्तार-
मग्निमभ्यर्चन् । अस्तुवन् । ततस्तमोपहमादित्याख्यं ज्योतिर्विदंत । अलभंत ।
ततो धीभिर्बुद्धिभिश्चकृपंत । यज्ञानकुर्वन् ॥ मर्मृजत । मृजूष् शुद्धौ । यदुकि
लङि व्यत्ययेनात्मनेपदं । निघातः । चकृपंत । कृपू सामर्थ्यं । एयंतस्य लुङि
चङि सन्वद्भावाभावश्छांदसः ॥

॥ अथ पंचदशी ॥

ते ग॒व्य॒ता म॒न॒सा ह॒ध्रमु॒ब्यं गा ये॒मा॒नं परि॒ ष॒त॒म॒द्रिं ।

ह॒ळ्हं न॒रो व॒च॒सा दै॒व्येन॒ व्रजं गो॒म॒तमु॒शिजो वि व॒व्रुः ॥ १५ ॥

ते । ग॒व्य॒ता । म॒न॒सा । ह॒ध्रं । उ॒ब्यं । गाः । ये॒मा॒नं । परि॒ । सं॒तं । अ॒द्रिं ।

ह॒ळ्हं । न॒रः । व॒च॒सा । दै॒व्येन॒ । व्र॒जं । गोऽम॒तं । उ॒शिजः । वि । व॒व्रुरिति॑ व॒व्रुः ॥ १५ ॥

नरः कर्मणां नेतार उशिजोऽग्निं कामयमानास्तेऽगिरसो गव्यता गा इच्छता मनसा हध्रं गवां निर्गमनद्वारनिरोधकमुब्यं समुब्यं संहतं । यद्वा उभिः पूरणार्थः । गोभिः पूर्णं गा येमानं नियच्छतं परि सर्वतः संतं वर्तमानं हळ्हं हढं गोमतं गोभिर्युक्तं व्रजं गवां निवासस्थानमद्रिं पर्वतं दैव्येनाग्निविषयेण वचसा वेदात्मकेन स्तोत्रेण विवव्रुः । गोनिर्गमनार्थमुद्घाटितवतः ॥ उब्यं । उभ्रातिर्ह-तिना समानार्थः । यद्वा उन्म पूरणे । कर्मणि क्तः । येमानं । यमेः कानध्ये-त्वाभ्यासलोपौ । चित्त्वादंतोदात्तः । परिषंतमित्यत्र संहितायामुपसर्गप्रादुर्भ्याम-स्तिर्यच्पर इति षत्वं ॥

॥ इति तृतीयस्य चतुर्थे चतुर्दशे वर्गः ॥

॥ अथ षोडशी ॥

ते म॒न्वत॒ प्रथ॒मं ना॒म धे॒नोस्त्रिः स॒प्त मा॒तुः प॒र॒मा॒णि वि॒दन् ।

तज्जा॒न॒तीर॒भ्यनू॒षत॒ वा आ॒वि॒र्भु॒वद॒रुणी॒र्यश॒सा गोः ॥ १६ ॥

ते । म॒न्वत॒ । प्र॒थ॒मं । ना॒म । धे॒नोः । त्रिः । स॒प्त । मा॒तुः । प॒र॒मा॒णि । वि॒दन् ।

तत् । जा॒न॒तीः । अ॒भि । अ॒नू॒षत॒ । वाः । आ॒विः । भु॒वत् । अ॒रु॒णीः । य॒श॒सा । गोः ॥ १६ ॥

हे अग्ने ते स्तोत्रं कुर्वन्ना अगिरसो मातुर्जनन्या धेनोर्वाचः संबन्धि नाम स्तुतिसाधकं शब्दमात्रं प्रथमं पूर्वं मन्वत । अजानत । पश्चात्तस्या वाचः संबन्धीनि त्रिः सप्तैकविंशतिसंख्याकानि स्तुतिसाधनानि छंदांसि । तानि च गाय-त्र्यादीनि जगत्यंतानि सप्त । अतिजगत्यादीन्यतिधृत्यंतानि सप्त । कृतिप्रभृती-न्युकृतिपर्यंतानि सप्तेति । एवं त्रिः सप्त छंदांसि परमाणुत्तमानि विदन् । अलभंत । एवंविधच्छंदोयुक्तैर्मन्त्रैरग्निमस्तुवन्नित्यर्थः । तत्ततो जानतीः सर्वे जा-नाना वाः । वा इत्युषोनाम । उषसोऽभ्यनूषत । अस्तुवन् । ततो गोः सूर्यस्य

यशसा तेजसा सहारुणीररुणवर्णोषा आविर्भूवत् आविरभूत् । यद्वा तेऽंगिरसः
प्रथमं पुरातनं नाम एहि सुरभिं गुग्गुलुं गंधिनीति धेनोर्नामधेयं मन्वत ।
उच्चारयामासुः । मातुर्भूम्याः स्वभूतानि पणिभिरपहतानि त्रिः सप्त रत्नानि
विंदन् । उच्चरितं नाम जानंत्यो गावोऽभ्यनूषत । हंभारवलक्षणं शब्दमकुर्वन् ।
तदानीमुषाः प्रादुरभूदिति ॥ जानतीः । शतुरनुमो नद्यजादीति डीप उदात्तत्वं ।
अनूषत । णु स्तुतौ । लुङि रूपं । कुटादित्वादगुणः । अरुणीः । सोरलोपश्चादसो
गौरीर्मिमायेतिवत् ॥

॥ अथ सप्तदशी ॥

ने॒श॒त्त॒मो॒ दु॒धितं॒ रोच॑त॒ द्यौरु॒द्दे॒व्या उ॒षसो॑ भा॒नुर॑र्तं ।

आ सूर्यो॑ बृ॒ह॒तस्तिष्ठ॑द॒ज्जाँ ऋ॒जु म॑र्तेषु वृ॒जि॒ना च॒ पश्य॑न् ॥ १७ ॥

ने॒श॒त् । त॒मः । दु॒धितं॒ । रोच॑त॒ । द्यौः । उ॒त् । दे॒व्याः । उ॒षसः॑ । भा॒नुः । अ॒र्तं ।

आ । सूर्यः॑ । बृ॒ह॒तः । तिष्ठ॑त् । अ॒ज्जाँ । ऋ॒जु । म॑र्तेषु । वृ॒जि॒ना । च॒ । पश्य॑न् ॥ १७ ॥

तमो रात्रिकृतं ध्यातं दुधितं । दुधिः प्रेरणकर्मा । प्रातरग्निविहरणकाल उषसा
प्रेरितं सत् नेशत् । अनश्यत । ततो द्यौरंतरिक्षं रोचत । अदीप्यत । ततो देव्या
देवनशीलाया उषसो भानुः प्रभोदत । उद्गच्छति । अथ सूर्यो बृहतो मह-
तोऽज्ञानजरान्पर्वतान् गमनशीलान्शमीन्वातिष्ठत् । अध्यतिष्ठत् । किं कुर्वन् ।
मर्त्येषु मनुष्येषु विद्यमानमृजु सत्कर्म ऋजिनानृजून्यसत्कर्माणि च पश्यन् ।
अध्यतिष्ठदिति शेषः ॥ नेशत् । णश्च अदर्शने । लङि णशिमन्योरलिङ्येत्वं
वक्तव्यमित्येत्वं । शपः पित्वादनुदात्तत्वे धातुस्वरः । रोचत । रुच दीप्तौ । लङि
रूपं । वाक्यभेदादनिघातः ॥

॥ अथाष्टादशी ॥

आदि॒त्प॒श्चा बु॒बुधा॒ना व्य॑ख्यन्नादि॒द्रत्नं॑ धा॒रय॑न् द्यु॒र्भक्तं॑ ।

वि॒श्वे वि॒श्वा॒सु दु॒र्या॒सु दे॒वा मि॒त्रं धि॒ये व॑रुण स॒त्यम॑स्तु ॥ १८ ॥

आ॒त् । इ॒त् । प॒श्चा । बु॒बुधा॒नाः । वि॒ । व्य॑ख्यन् । आ॒त् । इ॒त् । रत्नं॑ । धा॒रय॑न् । द्यु॒र्भक्तं॑ ।

वि॒श्वे । वि॒श्वा॒सु । दु॒र्या॒सु । दे॒वाः । मि॒त्रं । धि॒ये । व॑रुण । स॒त्यं । अ॒स्तु ॥ १८ ॥

आदित्सूर्योदयादनंतरं बुबुधानाः पणिभिरपहता निरोधान्निर्गता गा जा-
नाना अंगिरसः पश्चा पृष्ठचदेशेषु व्यख्यन् । अशेषेण ता गा अपश्यन् । तथा-

दिदन्तरं द्युभक्तं दीप्प्रियुक्तं देवैः संभक्तं वा रत्नं पणिभिरपहतं धनं च धारयन्त ।
 अधारयन् । लब्धगोधनानामंगिरसां विश्वासु दुर्यासु सर्वेषु गृहेषु विश्वे यजनीयाः
 सर्वे देवा आजग्मुः । हे मित्र मित्रभूत हे वरुणोपद्रवाणां वारक हे अग्ने धिये
 कर्मणां कर्त्रे स्तोत्रे वा यजमानाय सत्यमस्तु । यदेतत्तवोपद्रववारणसामर्थ्यं
 तद्यथार्थभूतमस्तु ॥ पश्चा । पश्च पश्चा च छंदसीति निपातितः । ब्रुवुधानाः ।
 बुधेर्लिटि कानचि रूपं । निह्वादंतोदात्तः । द्युभक्तं । भज सेवायां । कर्मणि क्तः ।
 तृतीया कर्मणीति पूर्वपदप्रकृतिस्वरः ॥

॥ अथैकोनविंशी ॥

अच्छा वोचेय शुशुचानमग्निं होतारं विश्वभरसं यजिष्ठं ।

शुच्यूधो अतृणन्न गवामंधो न पूतं परिषिक्तमंशोः ॥ १९ ॥

अच्छ । वोचेय । शुशुचानं । अग्निं । होतारं । विश्वभरसं । यजिष्ठं ।

शुचि । ऊर्धः । अतृणत् । न । गवां । अंधः । न । पूतं । परिषिक्तं । अंशोः ॥ १९ ॥

हे अग्ने शुशुचानं भृशं दीपमानं होतारं देवानामाह्वातारं विश्वभरसमाहु-
 तिद्वारा वृष्टिप्रदानेन विश्वस्य पोषकं यजिष्ठं यष्टतममग्निं त्वामच्छाभिलक्ष्य
 वोचेय । स्तवानि । गवामूधः शुचि शुद्धं पयो नातृणत् । तवाहुत्यर्थं यजमानो
 न दोग्धि । अंशोः सोमलताखंडस्य संबन्धंधो रसाख्यमन्नं पूतं दशापवित्रेण
 शोधितं सत् न परिषिक्तं । गृहेषु न प्रक्षिप्तं । किंत्वेनेन यजमानेन केवलं
 स्तुतिरेव क्रियते ॥ वोचेय । ब्रूज आशीर्लिङि ब्रुवो वचिः । लिङ्माशिष्यङ् ।
 छंदस्युभयथेति सार्वधातुकत्वात्सीयुटः सलोपः । अतृणत् । उतृदिर् हिंसानादरयोः ।
 दोहनमेवोधोहिंसनं । परिषिक्तं । सिंचतेः कर्मणि क्तः । उपसर्गात्सुनोतीति
 संहितायां षत्वं । गतिरनंतर इति गतेः स्वरः ॥

॥ अथ विंशी ॥

विश्वेषामदितिर्यज्ञियानां विश्वेषामतिभिर्मनुषाणां ।

अग्निर्देवानामव आवृणानः सुमृळीको भवतु जातवेदाः ॥ २० ॥

विश्वेषां । अदितिः । यज्ञियानां । विश्वेषां । अतिथिः । मानुषाणां ।

अग्निः । देवानां । अवः । आवृणानः । सुमृळीकः । भवतु । जातवेदाः ॥ २० ॥

अयमग्निर्विश्वेषां सर्वेषां यज्ञियानां यज्ञार्हाणां देवानामदितिः । अदितिर्देवमाता । तद्देवानां पोषक इत्यर्थः । यद्वा विश्वेषां देवानामदितिर्भूस्थानीयः आधारभूत इति यावत् । अयं वा अग्निर्वैश्वानर इति श्रुतेः । तथायमग्निर्विश्वेषां मानुषाणामतिथिरतिथिवत्पूज्यो भवति । देवानां देवनशीलानां स्तोतृणामवोऽन्नं हविरावृणानः संभजन् जातवेदाः । जातं सर्वं वेत्तीति जातवेदाः । सोऽग्निस्तेषां स्तोतृणां सुमृच्छीकः सुखकरो भवतु ॥ अतिथिः । अत सातत्यगमने । ऋतयंजीत्यादिनेथिन्प्रत्ययः । निह्वादाद्युदात्तः । मानुषाणां । मनोरपत्यानीत्यर्थे मनोजातावज्यतौ षुकचेत्यप्प्रत्ययः । जिह्वादाद्युदात्तः ॥

॥ इति तृतीयस्य चतुर्थे पंचदशो वर्गः ॥

यो मर्त्येष्विति विंशत्यृचं द्वितीयं सूक्तं वामदेवस्यार्घं त्रैष्टुभमाग्नेयं । यो मर्त्येष्वित्यनुक्रमणिका ॥ अस्य सूक्तस्य प्रातरनुवाकाश्विनशास्त्रयौः पूर्वसूक्त एव विनियोग उक्तः ॥

॥ तत्र प्रथमा ॥

यो मर्त्येष्वमृतं ऋतावा देवो देवेष्वरतिर्निधायि ।

होता यजिष्ठो महा शुच्यै हव्यैरग्निर्मनुष ईर्यथै ॥ १ ॥

यः । मर्त्येषु । अमृतः । ऋतवा । देवः । देवेषु । अरतिः । निधायि ।

होता । यजिष्ठः । महा । शुच्यै । हव्यैः । अग्निः । मनुषः । ईर्यथै ॥ १ ॥

अमृतो मरणधर्मरहितो योऽग्निर्मर्त्येषु मनुष्येष्वृतावा सत्यवान्निधायि निहितः । यद्वा मर्त्येषु मनुष्यसंबन्धिषु वागादीद्रियेषु निहितः । अग्निर्वाग्भूत्वा मुखं प्राविशदिति श्रुतेः । देवो देवनशीलो योऽग्निरिन्द्रादिषु देवेष्वरतिरभिगन्ता शत्रूणां । यद्वा देवल्लोके गन्ता । निधायि निहितः स च होता देवानामाह्वाता यजिष्ठो यष्टुतमोऽग्निर्महा स्वकीयेन महता तेजसा शुच्यै दीपितुमुत्तरवेद्यां निहितः । किंच हव्यैर्हवनीयैराज्यपुरोडाशादिभिर्हविर्भिर्हनुभिर्मनुषो मनुष्यस्य यजमानस्येयथै स्वर्गं प्रति प्रेरणाय निहितः ॥ अरतिः । ऋ गतौ । वहिवस्यर्तिभ्यश्चिदित्यतिप्रत्ययः । चित्त्वादन्तोदात्तः । निधायि । दधातेः कर्मणि लुङि रूपं । परादिश्छंदसीत्युत्तरपदाद्युदात्तत्वं । शुच्यै । शुच दीप्तौ । तुमर्थे कथ्येप्रत्ययः । कित्त्वादगुणः । प्रत्ययस्वरः । ईर्यथै । ईर्यतेस्तुमर्थे शध्यैप्रत्ययः । शित्त्वेन सार्वधातुकत्वाखिलोपाभावः ॥

॥ अथ द्वितीया ॥

इह त्वं सूनो सहसो नो अद्य जातो जातो उभयाँ अंतरंगे ।

दूत ईयसे युयुजान ऋष्व ऋजुमुष्कान्वृषणः शुक्रांश्च ॥ २ ॥

इह त्वं । सूनो इति । सहसः । नः । अद्य । जातः । जातान् । उभयान् । अंतः । अंगे ।

दूतः । ईयसे । युयुजानः । ऋष्व । ऋजुऽमुष्कान् । वृषणः । शुक्रान् । च ॥ २ ॥

हे सहसः सूनो बलस्य पुत्राग्रे अद्यास्मिन्दिवसे नोऽस्मदीय इह कर्मणि जात आधानपवमानेष्टिभिः संस्कृतस्त्वं जातानुत्पन्नानुभयान्देवमनुष्ठानंतस्तेषां मध्ये दूतो हवींषि देवान्प्रापयितुमीयसे । गच्छसि । किं कुर्वन् । हे ऋष्व दर्शनीयाग्रे ऋजुमुष्कान् । मुष्कश्चेन मांसलोऽभिधीयते । ऋजवः प्रसाधकाः । ऋजवश्च ते मुष्काश्चेत्यृजुमुष्काः । तान्वृषणः रेतःसेचनसमर्थान् शुक्रान्दीप्यमानान्श्चांश्च युयुजानः स्वरथे योजयन्मीयसे । यद्वा ऋष्व महन्नग्रे युयुजानो हविर्वहने नियुज्यमानस्त्वं वृषणो हविःसेचनसमर्थान्यजमानान् दीप्तान्देवांश्चेयसे ॥ सूनो सहसः । परमपि छंदसीति सहसः परांगवद्भावात् द्वयोः सर्वानुदात्तत्वं । ईयसे । ईङ् गतौ । दिवादिः । निघातः । युयुजानः । युजेः वर्तमाने लिटि कानचि रूपं । ऋष्व । संहितायामृत्यक् इति प्रकृतिभावः । ऋजुमुष्कान् । समासस्वरः ॥

॥ अथ तृतीया ॥

अत्या वृधसू रोहिता घृतसू ऋतस्य मन्ये मनसा जविष्ठा ।

अंतरीयसे अरुषा युजानो युष्मांश्च देवान्विशं आ च मर्तान् ॥ ३ ॥

अत्या वृधसू इति वृधऽसू रोहिता घृतसू इति घृतऽसू ऋतस्य मन्ये मनसा जविष्ठा ।

अंतः । ईयसे । अरुषा । युजानः । युष्मान् । च । देवान् । विशः । आ । च । मर्तान् ॥ ३ ॥

हे अंगे ऋतस्य सत्यभूतस्य तव संबंधिनौ मनसा मनसोऽपि जविष्ठा वेगवत्तमौ वृधसू । वर्धयतीति वृधमन्नं । तत्क्षरन्ती । घृतसू । घृतमुदकं तत्स्रवन्ती रोहिता रोहितवर्णावत्याश्चौ मन्ये । स्तौमि । अरुषारोचमानौ तावश्चौ युजानो रथे युजानस्त्वं युष्मान् । देवेष्वग्रेरंतर्भावाद्यजनीयरूपेण कीर्तनं । युष्मान्यष्ट्यान्देवान् विशः परिचारकान्मर्त्यान्मनुष्ठानंतः । षष्ठ्यर्थे द्वितीया । तेषां मध्य आ समंतादीयसे । हविः स्वीकर्तुं यजमानान् गच्छसि । तद्धविः प्रदातुं देवान्

गच्छसि ॥ मन्ये । मन्यतिरर्चतिकर्मा । मनसा । सुपां सुलुगिति पंचम्या आकारः ।
युजानः । युजिर् योगे । युजिवुद्धिशेः किञ्चेत्याजच्प्रत्ययः । चित्त्वादंतोदात्तः ॥

॥ अथ चतुर्थी ॥

अ॒र्य॒म॒णं॑ व॒रु॒णं॑ मि॒त्र॒मे॒षा॒मि॒न्द्रा॒वि॒ष्णू॑ म॒रु॒तो॑ अ॒श्वि॒नो॒त ।

स्व॒श्वो॑ अ॒ग्ने॒ सु॒र॒थः॑ सु॒रा॒धा॒ ए॒दु॒ वह॑ सु॒ह॒वि॒षे॒ ज॒ना॒य ॥ ४ ॥

अ॒र्य॒म॒णं॑ । व॒रु॒णं॑ । मि॒त्रं॑ । ए॒षां॑ । इ॒न्द्रा॒वि॒ष्णू॑ इति । म॒रु॒तः॑ । अ॒श्वि॒ना॑ । उ॒त ।

सु॒ऽअ॒श्वः॑ । अ॒ग्ने॒ । सु॒ऽर॒थः॑ । सु॒ऽरा॒धाः॑ । आ॒ इत् । ऊं॒ इति॑ । व॒ह॒ । सु॒ऽह॒वि॒षे॑ । ज॒ना॒य ॥ ४ ॥

हे अग्ने स्वश्वः शोभनाश्वोपेतः सुरथः शोभनरथः सुराधाः शोभनधनोपेत-
स्वमेषां मर्त्यानां, मध्ये सुहविषे शोभनहविष्काय जनाय यजमानायार्यमादीनु-
तापि चाश्विनौ यष्टव्यान्देवानावहेदु । आह्वयैव ॥ इन्द्राविष्णू । ऋजेंद्रेत्यादिना
निपातनादिंद्रशब्द आद्युदात्तः । देवताद्वंद्वे चेत्युभयपदप्रकृतिस्वरत्वं । सुहविषे ।
नञ्सुभ्यामित्युत्तरपदांतोदात्तत्वं ॥

॥ अथ पंचमी ॥

गो॒माँ॑ अ॒ग्ने॒ऽवि॒माँ॑ अ॒श्वी॒ य॒ज्ञो॒ नृ॒वत्स॑खा॒ स॒द॒मि॒दं॑ प्र॒मृ॒थः॑ ।

इ॒ळा॒वाँ॑ ए॒षो॒ अ॒सुर॑ प्र॒जा॒वा॒न्दी॒र्घो॒ र॒यिः॑ पृ॒थु॒बु॒धः॑ स॒भा॒वा॒न् ॥ ५ ॥

गो॒ऽमाँ॑ । अ॒ग्ने॒ । अ॒वि॒ऽमाँ॑ । अ॒श्वी॒ । य॒ज्ञः॑ । नृ॒वत्॑ऽस॒खा । स॒दं॑ । इत् । अ॒प्र॒ऽमृ॒थः॑ ।

इ॒ळा॒ऽवा॒न् । ए॒षः॑ । अ॒सुर॑ । प्र॒जा॒ऽवा॒न् । दी॒र्घः॑ । र॒यिः॑ । पृ॒थु॒ऽबु॒धः॑ । स॒भा॒ऽवा॒न् ॥ ५ ॥

हे असुर बलवन्हे अग्ने मदीयोऽयं यज्ञो गोमान् गोभिस्तद्वानविमान् ।
अवयो मेषा अस्थ संति तद्वान् अश्वश्वोपेतश्चास्तु । नृवत्सखा । नरः कर्मणां
नेत्तारोऽध्वर्यादयस्तद्वन्तः सखायोऽनुष्ठातारो यजमाना यस्य स तथोक्तः । स॒द॒-
मि॒त्स॒दै॒वा॒प्र॒मृ॒थो॒ऽप्र॒धृ॒थश्चास्तु॑ । तथेळावान् । इळा हविल्लक्षणमन्नं तद्वान् । प्र॒जा॒-
वा॒न्पु॒त्र॒पौ॒त्रा॒दि॒यु॒क्तश्चास्तु॑ । दीर्घोऽविच्छिन्नानुष्ठानोपेतो रयिर्धनवान् । लु॒प्त॒म॒-
त्व॒र्थी॒यः॑ । पृथुबुधः । पृथूनि बहुलानि बुधानि धनादीनि कारणानि यस्य स तथोक्तः ।
स॒भा॒वा॒नु॒प॒द्र॒ष्टृ॒रूप॒स॒भा॒यु॒क्तश्चास्तु॑ ॥ नृवत्सखा । नरो येषां संतीति नृवत् । मतुप् ।
तस्य छांदसं वत्वं । ह्रस्वनुद्भ्यां मतुबिति मतुप उदात्तत्वं । बहुव्रीहौ पूर्वपदस्वरः ॥

॥ इति तृतीयस्य चतुर्थे षोडशो वर्गः ॥

॥ अथ षष्ठी ॥

यस्त्वं इध्मं जभरत्सिष्विदानो मूर्धानं वा ततपते त्वाया ।

भुवस्तस्य स्वतवाँः पायुरग्ने विश्वस्मात्सीमघायत उरुष्य ॥ ६ ॥

यः । ते । इध्मं । जभरत् । सिस्विदानः । मूर्धानं । वा । ततपते । त्वाऽया ।

भुवः । तस्य । स्वऽतवान् । पायुः । अग्ने । विश्वस्मात् । सी । अघऽयतः । उरुष्य ॥ ६ ॥

हे अग्ने ते त्वदर्थं यः पुमान् सिष्विदानः सिस्विदानः स्विद्यज्ञावः सन् इध्मं त्वत्समिधनार्थं काष्ठभारं जभरत् आहरति । यो वा त्वाया त्वत्कामनया मूर्धानं स्वमस्तकं ततपते काष्ठभारेण तापयति तस्य तादृशस्य पुंसः स्वतवान् । स्वतवान्धनवानिति तलवकार उक्तं । धनवान् भुवः । भवसि । पायुः पालयितासि । सीमेनं विश्वस्मादघायतोऽघं पापमिच्छतः पुरुषादुरुष्य । रक्ष ॥ जभरत् । हर-तेर्लुङि चङि रूपं । चङान्यतरस्यामिति चङ्पूर्वस्योदात्तत्वं । सिस्विदानः । जिष्विदा गात्रक्षरणे । कानचि रूपं । संहितायामादेशप्रत्यययोरिति धातुसकारस्य षत्वं । त्वाया । त्वामात्मन इच्छतीत्यर्थे क्यच् । प्रत्ययोत्तरपदयोश्चेति मपर्यंतस्य त्वादेशः । दकारस्य छांदसमात्वं । क्यजंताङ्गातोर्भावे अ प्रत्ययादित्यकारप्रत्ययः । मुपां सुलुगिति तृतीयाया आकारः । एकादेशस्वरः । भुवः । भवतेर्लेट्वाङागमे रूपं । भूसुवोस्तिङीति गुणप्रतिषेधः । आगमस्यानुदात्तत्वे धातुस्वरः । स्वतवाँः पायु-रित्यत्र संहितायां स्वतवान्पायौ । पा० ६. ३. ११. इति नकारस्य रुत्वं । अचानु-नासिकः पूर्वस्य तु वेत्याकारोऽनुनासिकः । रेफस्य विसर्जनीयः । कुप्वोः ५ क ५ पो चेति ५ प इत्यादेशः । अघायतः । अघमात्मन इच्छतीत्यर्थे मुपः क्यच् । अश्वा-घस्यादित्यात्वं । तदंताच्छतृप्रत्ययः । शतुरनुम इति विभक्तेरुदात्तत्वं । उरुष्य । उरुशब्दः कङ्गादिः । लोटि रूपं । निघातः ॥

॥ अथ सप्तमी ॥

यस्ते भरादन्नियते चिदन्नं निशिष्वन्मद्रमतिथिमुदीरत् ।

आ देवयुरिनधते दुरोणे तस्मिन्नयिध्रुवो अस्तु दास्वान् ॥ ७ ॥

यः । ते । भरात् । अन्नियते । चित् । अन्नं । निऽशिषत् । मद्रं । अतिथिं । उत्ऽईरत् ।

आ । देवऽयुः । इनधते । दुरोणे । तस्मिन् । रयिः । ध्रुवः । अस्तु । दास्वान् ॥ ७ ॥

हे अग्ने यः पुमानन्नियतेऽन्नमिच्छते ते तुभ्यं हविल्लक्षणं पुरोडाशादिकमन्नं भरात् दातुं विभृयात् । चिदिति चार्थे । यश्च मंदं मदकरं सोमं निशिषत् नितरां प्रयच्छति । यश्चातिथिमतिथिवत्पूज्यं त्वामुदीरत् उत्तरवेद्यां प्रणयति । आ अपि च यश्च देवयुर्देवत्वं कामयमानो दुरोणे स्वकीये गृहे इनधते त्वां समिद्धिः समिधते तस्मिन्नेतस्मिन्पुरुषे रयिः पुत्रो ध्रुव आस्तिक्यबुद्ध्या वैदिके मार्गे निश्चलोऽस्तु । तथा दास्वानौदार्योपेतश्चास्तु ॥ भरात् । डुभृज् धारणपोषणयोरित्यस्य लेट्याडागमे रूपं । यद्वृत्तयोगादनिघातः । अन्नियते । अन्नमात्मन इच्छन् । क्यच् । क्यचि चेतीत्वं । ह्रस्वश्चादसः । निशिषत् । शासु अनुशिष्टौ । लुङि सर्तिशास्यतिभ्यश्चेति च्लेरडादेशः । शास इदङ्हलोरिति । उदीरत् । ईर गतौ । लेटि व्यत्ययेन परस्मैपदं । अडागमः । आगमस्यानुदात्तत्वे धातुस्वरः । तिङि चोदात्तवतीति गतेर्निघातः । इनधते । जिङ्धी दीप्नौ । लटि व्यत्ययेन शप् । रुधादित्वात् अम् । आन्नलोप इति धातुनकारलोपः । किङन्परत्वाभावात् असो-रलोपभावः । यद्वृत्तयोगादनिघातः । अमः स्वरः । दास्वान् । दासृ दाने । संपदादिलक्षणो भावे क्तिप् । तदस्यास्तीति मतुप् । मादुपधाया इति वत् । प्रत्ययस्य पित्वादनुदात्तत्वे धातुस्वरः ॥

॥ अथाष्टमी ॥

यस्त्वा दोषा य उषसि प्रशंसात्प्रियं वा त्वा कृणवते हविष्मान् ।

अश्वो न स्वे दमे आ हेम्यावान्तमंहसः पीपरो दाश्वासं ॥ ८ ॥

यः । त्वा । दोषा । यः । उषसि । प्रशंसात् । प्रियं । वा । त्वा । कृणवते । हविष्मान् ।

अश्वः । न । स्वे । दमे । आ । हेम्याऽवान् । तं । अंहसः । पीपरः । दाश्वासं ॥ ८ ॥

हे अग्ने यः पुमान् दोषा दोषायां रात्रौ त्वां प्रशंसात् संस्तुयात् । यश्चोषसि प्रातःकाले त्वां प्रशंसेत् । हविष्मान् संभृतहविष्को यो क यजमानस्त्वा त्वां प्रियं हविर्भिः प्रीतं कृणवते कुर्यात् आ अथ दाश्वासं हविर्देवतं तं यजमानं स्वे दमे स्वकीये गृहे हेम्यावान् सुवर्णेनिर्मितकक्ष्यावानश्वो न अश्व इव संचरंस्त्वमंहसः पापरूपाहारिद्यात्पीपरः । पारं नय । तस्मै यजमानाय बहु धनं प्रयच्छेत्यर्थः ॥ दोषा । सप्तम्या आकारः । प्रशंसात् । शन्सु स्तुतौ । लेट्याडागमे रूपं । कृणवते । कृवि हिंसाकारणयोरित्यस्य लेटि धिन्विकृण्वोरच्चेत्युप्रत्ययः । लेटोऽडाटावित्य-

डागमः । यद्वृत्तयोगादनिघातः । प्रत्ययस्वरः । हेम्यावान् । हेमार्हति । छंदसि चेति यः । पीपरः । पृ पालनपूरणयोरित्यस्य ण्यंतस्य लुङि चङि रूपं । निघातः ॥

॥ अथ नवमी ॥

यस्तुभ्यमग्ने अमृताय दाशदुवस्त्वे कृणवते यतसुक् ।

न स राया शशमानो वि योषन्नैनमंहः परि वरदघायोः ॥ ९ ॥

यः । तुभ्यं । अग्ने । अमृताय । दाशत् । दुवः । त्वे इति । कृणवते । यतऽसुक् ।

न । सः । राया । शशमानः । वि । योषत् । न । एनं । अंहः । परि । वरत् । अघऽयोः ॥ ९ ॥

हे अग्ने यो यजमानोऽमृताय मरणधर्मरहिताय तुभ्यं दाशत् हवींषि प्रयच्छेत् । यतसुक् संयतसुक् यश्च यजमानस्त्वे त्वयि दुवः परिचर्या कृणवते करोति शशमानः स्तोत्रं कुर्वणः स यजमानो राया धनेन न वियोषत् । न पृथग्भवेत् । सदा धनयुक्तो भवेदित्यर्थः । अघायोः पापमिच्छतो हिंसकस्य संबंध्यंह आहननं पापमेनं यजमानं न परिवर्त्त । न परिवृणुयात् । न स्पृशेदित्यर्थः ॥ दाशत् । दाशु दाने । लेट्यडागमे रूपं । त्वे । सुपां सुलुगिति सप्तम्याः शे इत्यादेशः । कृणवते । यद्वृत्तयोगादनिघातः । योषत् । यु मिश्रणे । लेटि सिद्धुलमिति सिप् । अडागमः । निघातः । वरत् । वृज् वरणे । लेटि रूपं ॥

॥ अथ दशमी ॥

यस्य त्वमग्ने अध्वरं जुजोषो देवो मर्तस्य सुधितं रराणः ।

प्रीतेदसद्वोचा सा यविष्ठासाम यस्य विधतो वृधासः ॥ १० ॥

यस्य । त्वं । अग्ने । अध्वरं । जुजोषः । देवः । मर्तस्य । सुऽधितं । रराणः ।

प्रीता । इत् । असत् । होचा । सा । यविष्ठ । असाम । यस्य । विधतः । वृधासः ॥ १० ॥

हे अग्ने रराणो रमणाणो देवो दीप्यमानस्त्वं यस्य मर्तस्य मनुष्यस्य संबंधि सुधितं त्वदर्थं सुष्ठु निहितमध्वरमनुपहतं हविर्लक्षणमन्नं जुजोषः सेवसे हे यविष्ठ युवतम सा होचा स होता यजमानः प्रीतेदसत् । प्रीत एव भवेत् । असाम तस्य यजमानस्य संबंधिनो भवेम यस्य विधतोऽग्निपरिचर्या कुर्वतो यजमानस्य होचादयो वृधासो यज्ञस्य वर्धयितारो भवन्ति ॥ जुजोषः । जुषी प्रीतिसेवनयोरित्यस्य बहुलं छंदसीति श्लुः । अडागमः । अभ्यस्तस्वरः । सुधितं । दधातेर्नि-

छायां सुधितवसुधितेति निपातनात् ध्यादेशः । गतिरनंतर इति गतेः स्वरः ।
असाम । अस्तेर्लोढ्याडुत्तमस्य पिच्चेत्याडागमः । उत्तमस्य पिङ्गवादनुदात्तत्वे धा-
तुस्वरः । विधतः । विध विधाने । तुदादिः । शतुरनुम इति विभक्तेरुदात्तत्वं ॥

॥ इति तृतीयस्य चतुर्थे सप्तदशो वर्गः ॥

॥ अथैकादशी ॥

चि॒त्ति॒म॒चि॒त्तिं चि॒न॒व॒द्भि वि॒द्वान्पृ॒ष्ठे॒व वी॒ता वृ॒जि॒ना च॒ म॒र्ती॒न् ।

रा॒ये च॒ नः स्व॒प॒त्याय॑ दे॒व दि॒तिं च॒ रा॒स्वादि॑ति॒मु॒रुथ ॥ ११ ॥

चि॒त्तिं । अ॒चि॒त्तिं । चि॒न॒व॒त् । वि॒ । वि॒द्वान् । पृ॒ष्ठा ऽइ॒व । वी॒ता । वृ॒जि॒ना । च॒ । म॒र्ती॒न् ।

रा॒ये । च॒ । नः । सु॒ऽअ॒प॒त्याय॑ । दे॒व । दि॒तिं । च॒ । रा॒स्व । अ॒दि॒तिं । उ॒रुथ ॥ ११ ॥

विद्वान् प्राणिनां पुण्यपापरूपाणि कर्मणि जानानः सोऽग्निश्चित्तिं ज्ञातव्यं
पुण्यमचित्तिमनुपादेयत्वेनाचेतनीयं पापं । यद्वा चित्तिं ज्ञानमचित्तिमज्ञानं वि-
चिनवत् । विचिनोतु । पृथक्करोतु । तच्च दृष्टान्तः । पृष्ठेव । यथाश्वपालोऽश्वानां
वीता कांतानि वृजिना दुर्वहाणि च पृष्ठा पृष्ठानि ज्ञेयोपादेयत्वेन पृथक्करोति
तद्वत् । किंच मर्तीन्पुण्यकृतोऽपुण्यकृतश्च मनुष्यान् पृथक्करोतु । हे देवाग्ने स्वप-
त्याय शोभनपुत्रोपेताय राये धनाय नोऽस्मान् कुरु । दितिं दातारं च रास्व ।
देहि । अदितिं । पंचम्यर्थे द्वितीया । अदातुः सकाशादुरुथ । रक्ष ॥ चित्तिं ।
चित्ती संज्ञाने । स्त्रियां क्तिन् । निच्चादाद्युदात्तः । चिनवत् । चिनोतेर्लोढ्याडागमः ।
दितिं । दाण् दाने । कर्मणि क्तिच् । रास्व । रा दाने । लोटि व्यत्ययेनात्मनेपदं ।
चवायोगे प्रथमेति न निघातः ॥

॥ अथ द्वादशी ॥

के॒विं श॒शा॒सुः क॒वयो॑ऽद॒ब्धा नि॒धा॒रय॑न्तो॒ दुर्यो॑स्वा॒योः ।

अ॒त॒स्त्वं दृ॒श्याँ अ॒ग्न ए॒तान्प॒द्भिः प॒श्येर॒द्भुताँ अ॒र्य ए॒वैः ॥ १२ ॥

के॒विं । श॒शा॒सुः । क॒वयः॑ । अ॒द॒ब्धाः । नि॒ऽधा॒रय॑न्तः । दुर्यो॑सु । आ॒योः ।

अ॒तः । त्वं । दृ॒श्यान् । अ॒ग्ने । ए॒तान् । प॒ट् ऽभिः । प॒श्येः । अ॒द्भु॒तान् । अ॒र्यः । ए॒वैः ॥ १२ ॥

हे अग्ने आर्योर्मनुष्यस्य दुर्यसु गृहेष्वदब्धाः केनाप्यतिरस्कृता निधारयन्तो
निवसन्तः कवयः क्रांतदृशो देवाः कविं मेधाविनं त्वां शशासुः । होता भवेति

शशंसुः । अतः कारणादर्यो यज्ञस्य स्वांमी त्वं दृश्यान्दर्शनीयानद्भुतानाश्चर्यरूपो-
पेतानिन्द्रादीनेतान्देवानेवैर्गमनशीलैः पद्भिः पदिः स्वतेजोभिः पश्य । जानीयाः ॥
दृश्यान् । दृशिर् प्रेक्षणे । ऋदुपधाच्चाकूपिचृतेः । पा० ३. १. ११०. । इति कर्मणि
क्यप् । कित्वादगुणः । पित्वादनुदात्तत्वे धातुस्वरः ॥

॥ अथ त्रयोदशी ॥

त्वमग्ने वाघते सुप्रणीतिः सुतसोमाय विधते यविष्ठ ।

रत्नं भर शशमानाय घृष्वे पृथु श्रंद्रमवसे चर्षणिप्राः ॥ १३ ॥

त्वं । अग्ने । वाघते । सुऽप्रणीतिः । सुतऽसोमाय । विधते । यविष्ठ ।

रत्नं । भर । शशमानाय । घृष्वे । पृथु । चंद्रं । अवसे । चर्षणिऽप्राः ॥ १३ ॥

हे यविष्ठ युवतम घृष्वे दीप्तियुक्तं यज्ञा परेषां धर्मणशील हे अग्ने चर्षणिप्रा
अपेक्षितप्रदानेन मनुष्याणां कामपूरकः सुप्रणीतिः सुपूत्तरवेद्यां प्रणयनीयस्त्वं
सुतसोमाय विधते नव परिचरणं कुर्वते शशमानाय त्वां स्तुवते वाघते यज्ञ-
निर्वाहकाय यजमानाय पृथु प्रभूत चंद्रमाह्लादकारि रत्नमुत्तमं धनमवसे रक्ष-
णाय भर । आहर । प्रयच्छेत्यर्थः ॥ सुप्रणीतिः । शीञ् प्रापणे । कर्मणि क्तिन् ।
तादौ च निति कृतीत्यनंतरप्रशब्दस्योदात्तत्वं । पृथु श्रंद्रमित्यत्र संहितायां ह्रस्वाच्च-
दोत्तरपदे मञ्च इति सुडागमः । श्रुत्वेन शकारः ॥

॥ अथ चतुर्दशी ॥

अधा ह यज्ञयमग्ने त्वाया पद्भिर्हस्तेभिश्चकृमां तनूभिः ।

रथं न क्रंतो अपसा भुरिजोऽर्चतं येमुः सुध्यं आप्नुषाणाः ॥ १४ ॥

अध । ह । यत् । वयं । अग्ने । त्वाऽया । पद्ऽभिः । हस्तेभिः । चकृम । तनूभिः ।

रथं । न । क्रंतः । अपसा । भुरिजोः । अर्चतं । येमुः । सुऽध्यः । आप्नुषाणाः ॥ १४ ॥

हे अग्ने अध ह अथ खलु वयं त्वाया त्वं कामनया पद्भिः पदिर्हस्तेभिर्हस्तेस्तनू-
भिरन्यैश्चावयवैश्चकृम यत् यस्मात्कारणात्कर्मसिद्ध्यर्थं त्वामुपपादयामस्तस्मात्सुध्यः
सुकर्माणा आप्नुषाणाः कर्माणि व्याप्नुवंतस्तेऽगिरसं अर्चतं सत्यभृतं त्वां भुरिजोः ।
बिभृतः कर्मकरणसामर्थ्यं पदार्थान्वेति भुरिजौ बाहू । तयोरपसा मण्यनाख्येन
कर्मणा येमुः । उद्यच्छंति । तच्च दृष्टान्तः । रथं न । यथा क्रंतः कारवः शिल्पिनः

क्रामन्तोऽध्वगा वा हस्तयोयथा रथमुद्यच्छन्ति तद्वत् । यद्वा भुरिजोः । देवान्म-
नुष्यांश्च बिभृत इति भुरिजौ द्यावापृथिव्यौ । तयोर्मध्येऽपसा परिचरणकर्मणा
सत्यभूतं तमग्निं येमुः । उद्यच्छन्ति ॥ अध । संहितायां निपातस्य चेति दीर्घः । क्रंतः ।
करोतेः शतरि बहुलं छंदसीति विकरणस्य लुक् । प्रत्ययस्वरः । भुरिजोः । डुभृज्
धारणपोषणयोः । भृज उच्च । उ० २. ७१. । इतीजिप्रत्ययः । धातोर्कारो रपरः ।
प्रत्ययस्वरः ॥

॥ अथ षचदशी ॥

अधा मातुरुषसः सप्त विप्रा जायेमहि प्रथमा वेधसो नृन् ।

दिवस्पुत्रा अंगिरसो भवेमाद्रिं रुजेम धनिनं शुचंतः ॥ १५ ॥

अध । मातुः । उषसः । सप्त । विप्राः । जायेमहि । प्रथमाः । वेधसः । नृन् ।

दिवः । पुत्राः । अंगिरसः । भवेम । अद्रिं । रुजेम । धनिनं । शुचंतः ॥ १५ ॥

वामदेवोऽन्यैः षड्भिरंगिरोभिः सह ब्रूते । अधापि च मातुरुषसः सकाशात्सप्त
सप्तसंख्याका विप्राः प्राज्ञा वयं स्मः । प्रथमाः श्रेष्ठा वयं वेधसोऽग्नेः परिचार-
कानृन् वेधसो विधातृन् रश्मीन् वा जायेमहि । वयं जनयामः । दिवो द्योतमा-
नस्यादित्यस्य पुत्रा वयमंगिरसो भवेम । भूतिमंतः स्याम । शुचन्तो दीप्यमाना
वयं धनिनमुदकवंतमद्रिं मेघं रुजेम । वर्षार्थं भिद्याम । यद्वा धनिनं पणिनाम-
कासुरापहतगोधनयुक्तमद्रिं पर्वतं रुजेम । अंगिरसामादित्यपुत्रत्वमेवमाम्नायते ।
तस्य यद्रेतः प्रथममुददीप्यत तदसावादित्योऽभवदित्युपक्रम्य येऽगारा आसं-
स्तेऽंगिरसोऽभवन्निति ॥ जायेमहि । जनी प्रादुर्भावे । लिङि ज्ञाजनोर्जेति
जादेशः । वेधसः । डुधाज् धारणपोषणयोरित्यस्माद्विधाजो वेध च । उ० ४. २२४. ।
इत्यसिप्रत्ययः । धातोर्वेध इत्यादेशः । दिवस्पुत्रा इत्यत्र संहितायां षष्ठ्याः पति-
पुत्रेति विसर्जनीयस्य सत्त्वं । रुजेम । रुजो भंगे । अदादिः । लिङि रूपं ॥

॥ इति तृतीयस्य चतुर्थेऽष्टादशो वर्गः ॥

॥ अथ षोडशी ॥

अधा यथा नः पितरः परांसः प्रत्नासो अग्न चतृतामशुषाणाः ।

शुचीदयन्दीधितिमुक्थशासः क्षामा भिदन्तो अरुणीरप व्रन् ॥ १६ ॥

अध॑ । यथा॑ । नः॑ । पि॒तरः॑ । परा॑सः । प्र॒त्नासः॑ । अ॒ग्ने । ऋ॒तं । आ॒शु॒षा॒णाः ।
शुचि॑ । इत् । अ॒यन् । दी॒धि॒तिं । उ॒क्थ॑ऽश॒सः । क्षाम॑ । भि॒द॒न्तः । अ॒रु॒णीः । अप॑ । वन् ॥ १६ ॥

हे अग्ने अधापि च परासः श्रेष्ठाः प्रत्नासः पुराणा ऋतं सत्यभूतं यज्ञं यथा यथावदाशुषाणा अश्रुवाना नोऽस्माकं पितरोऽगिरसः शुचि दीप्तं स्थानमयन् । अगच्छन् । तथा दीधितिं तेजश्चागच्छन् । किंच उक्थशस उक्थानां शस्त्राणां शंसितारः क्षाम क्षयकारणं तमः पापं वा भिदन्तो विनाशयन्तोऽगिरसोऽरुणी-ररुणवर्णाः पणिभिरपहता गा उषसो वा अपवन् । अपावृणन् । प्रकाशितवन्त इत्यर्थः ॥ अयन् । इण् गतौ । लङीणो यस्मिन् यण् । व्यत्ययेनाडागमः । दीधितिं । दीधीङ् दीप्तिदेवनयोरित्यस्मात् क्तिनि ह्रस्वश्चादसः । निच्चादाद्युदात्तः । उक्थ-शसः । उक्थशब्द उपपदे शंसु स्तुतावित्यस्मान्मन्त्रे श्वेतवहोक्थशस्युरोडागो खिन्निति खिन् नकारलोपश्च निपातनादेव । पदकाले ह्रस्वश्चादसः । अरुणीः । गौरादिङीषन्तः । एकादेशस्वरः । वन् । वृणोतेर्लुङि मन्त्रे घसेत्यादिना च्लेर्लुक् । निघातः ॥

आययण आग्नेंद्रस्य हविषः सुकर्माण इति याज्या । सूचितं च । सुकर्माणः सुरुचो देवयन्तो विश्वे देवास्त आ गत । आ० २. ९. इति ॥

॥ सैषा सूक्ते सप्तदशी ॥

सु॒कर्मा॑णः सु॒रुचो॑ दे॒व॒यन्तो॑ऽयो न दे॒वा जनि॑मा॒ ध॒मन्तः॑ ।

शुच॑न्तो अ॒ग्निं व॑वृ॒धन्त॑ इ॒न्द्रं मूर्ध॑न् ग॒व्यं प॑रि॒षद॑न्तो अ॒ग्मन् ॥ १७ ॥

सु॒ऽकर्मा॑णः । सु॒ऽरुचः॑ । दे॒व॒ऽयन्तः॑ । अ॒यः । न । दे॒वाः । जनि॑म । ध॒मन्तः॑ ।

शुच॑न्तः । अ॒ग्निं । व॑वृ॒धन्तः॑ । इ॒न्द्रं । ऊ॒र्वं । ग॒व्यं । प॑रि॒ऽसद॑न्तः । अ॒ग्मन् ॥ १७ ॥

सुकर्माणः सुष्ठुनुष्ठितयागादिकर्माणः सुरुचः शोभनदीप्त्रयो देवयन्तो देवान् कामयमाना देवा देवनशीलाः स्तोतारो जनिम स्वकीयं मानुषं जन्म धमन्तो यागादिलक्षणेन कर्मणा निर्मलीकुर्वन्तः । तच्च दृष्टान्तः । अयो न । यथा कर्मारा अयो भस्त्रेण धमन्ति तद्वत् । तादृशा अग्निं शुचन्तो हविर्भिर्दीपयन्त इन्द्रं ववृधन्तः सोमेन स्तुत्या वा वर्धयन्तोऽगिरसः परिषदन्तः परितः सीदन्तः संत ऊर्वं महान्तं गव्यं गोसंघमग्मन् । प्राप्नुवन् ॥ सुकर्माणः । सोमनसीत्युत्तरपदाद्युदात्तत्वं । धमन्तः ।

ध्मा शब्दाग्निसंयोगयोः । शतरि पात्रादिना धमादेशः । शपः पित्रादनुदात्तत्वे
शतुर्लसार्वधातुकस्वरः । ववृधंतः । वृधु वर्धने । व्यत्ययेन परंस्मैपदं । शतरि शपः श्चुः ।
गव्यं । समूह इत्यर्थे खलगोरयादिति यः । अगमन् । गमेर्लुङि च्लेर्लुकि रूपं ॥

॥ अथाष्टादशी ॥

आ यूथेव क्षुमति पश्वो अख्यद्देवानां यज्जनिमांत्युय ।

मर्तीनां चिदुर्वशीरकृप्रन्वृधे चिदर्य उपरस्यायोः ॥ १८ ॥

आ । यूथाऽइव । क्षुऽमति । पश्वः । अख्यत् । देवानां । यत् । जनिम । अंति । उय ।

मर्तीनां । चित् । उर्वशीः । अकृप्रन् । वृधे । चित् । अर्यः । उपरस्य । आयोः ॥ १८ ॥

उय तेजस्विन्हे अग्ने देवानामंगिरसां संबन्धि यज्जनिम गोसंघमंति पर्वतस्य
समीप आख्यत् । आ समंतादिंद्रोऽपश्यत् । तत्र दृष्टांतः । यूथेव । यथा पश्वः
पशूनां गवां यूथानि क्षुमत्यन्नवत्याद्यगृहे वर्तमानानि पश्यंति जनास्तद्वत् ।
यद्वा हे अग्ने तव परिचारकोऽंगिरसो गणो देवानामिंद्रादीनां यज्जनिम योऽयं
जनोऽंति मदंतिके पश्वः पणिभिरपहतान्पशूनाख्यत् । समंतात्पश्यति । तत्र
दृष्टांतः । यथा क्षुमति शब्दं कुर्वाणे गवां यूथा यूथे पशून्पश्यंति तद्वत् । मर्तीनां
चिन्मनुष्याणामुर्वशीरुरुभ्यामश्रुवानाः । उर्वभ्यश्चुत ऊरुभ्यामश्रुत इति यास्कः
। नि० ५. १३. । प्रजा अकृप्रन् । ताभिरानीताभिर्गोभिः क्लृप्ताः समर्थो अभवन् ।
चिदपि च अर्यः स्वामी लब्धगोधन उपरस्योपस्य निषिक्तस्यापत्यस्य वृधे वर्ध-
नाय समर्थो भवति । तथायोर्मनुष्यस्य भृत्यादेश्च पोषणे समर्थो भवति ॥ यूथेव ।
शसः सप्तम्या वा डादेशः । क्षुमति । क्षुदित्यन्ननाम । यद्वा टुक्षु शब्दे । भावे क्तिप् ।
छांदसस्तकारलोपः । तदस्यास्तीति मतुप् । ह्रस्वनुङ्भ्यां मतुबिति मतुप उदात्तत्वं ।
अख्यत् । ख्या प्रकथने । लुङि च्लेरस्यतिवक्तिख्यातिभ्योऽङ्कित्यङादेशः । आतो
लोपः । जनिम । जनी प्रादुर्भावे । हजनिभ्यामिमनिन्नित्रीमनिन्प्रत्ययः । निच्चा-
दाद्युदात्तः । अकृप्रन् । कृप् सामर्थ्ये । लङि बहुलं छंदसीति विकरणस्य लुक् ।
रुडागमः ॥

॥ अथैकोनविंशी ॥

अकर्म ते स्वपसो अभूम ऋतमवसन्नुषसो विभातीः ।

अनूनमग्निं पुरुधा सुश्रुद्रं देवस्य मर्मजतश्चारु चक्षुः ॥ १९ ॥

अ॒कर्म॑ । ते । सु॒ऽअ॒प॒सः । अ॒भूम॑ । अ॒तं । अ॒व॒स॒न । उ॒प॒सः । वि॒भा॒तीः ।
अ॒नूनं॑ । अ॒ग्निं । पु॒रु॒धा । सु॒ऽच॒न्द्रं । दे॒वस्य॑ । म॒र्म॒ज॒तः । चा॒रु । च॒ष्टाः ॥ १९ ॥

हे अग्ने ते तव परिचरणमकर्म । कुर्मः । तेन कर्मणा स्वपसः गोभनकर्मा-
णोऽभूम । विभातीर्युच्छंत्य उषस ऋतं तेजोऽवसन । आच्छादयन्ति । धारयं-
तीत्यर्थः । तथा ता उषसोऽनूनं संपूर्णं पुरुधा बहुधा मुश्चंद्रं मुष्ठाद्वाटकारिणं
यद्वा सुहिरण्यमग्निं धारयन्ति । किंच देवस्य द्योतमानस्य तव चारु मनोहरं
चक्षुस्तेजो मर्मजतः परिचरन्तो वयं स्वपसोऽभूमेति पूर्वणान्वयः ॥ अकर्म ।
करोतेर्लुङि बहुलं छंदसीति विकरणस्य लुक् । मर्मजतः । मृजृष णुङ् । यङ्कि
रयिकौ च लुकीत्यभ्यासस्य रुगागमः । शतरि नाभ्यस्ताच्छतुरिति नुमभावेः ।
अभ्यस्तस्वरः ॥

॥ अर्थ विंशी ॥

ए॒ता ते॑ अ॒ग्न उ॒च॒था॒नि वे॒धोऽवो॑चा॒म क॒वये॑ ता जुष॒स्व ।
उ॒च्छो॑च॒स्व कृ॒णु॒हि व॒स्य॑सो नो म॒हो रा॒यः पु॒रु॒वार॒ प्र यं॑धि ॥ २० ॥
ए॒ता । ते॑ । अ॒ग्ने । उ॒च॒था॒नि । वे॒धः । अ॒वो॒चा॒म । क॒वये॑ । ता । जुष॒स्व ।
उ॒त् । शो॒च॒स्व । कृ॒णु॒हि । व॒स्य॑सः । नः । म॒हः । रा॒यः । पु॒रु॒ऽवा॒र । प्र । यं॑धि ॥ २० ॥

वेधो विधातर्हे अग्ने कवये मेधाविने ते तुभ्यमेतैतान्युचथान्युक्थानि शस्त्रा-
ण्यवोचाम । त्वं ता तानि जुषस्व । सेवस्व । किंच त्वमुच्छोचस्व । उद्दीप्यस्व ।
नोऽस्मान्वस्यसोऽतिशयेन धनयुक्तान् कृणुहि । कुरु । तदेवोच्यते । पुरुवार
पुरुभिर्बहुभिर्वरणीय महो रायो महद्वनं प्रयंधि । अस्मभ्यं प्रयच्छ ॥ अवोचाम ।
वच परिभाषणे । लुङि च्लेरडादेशः । पादादित्वादनिघातः । कृणुहि । कृवि हिंसा-
करणयोरित्यस्य लोटि रूपं । तिङ् उत्तरत्वादनिघातः । वस्यसः । वसुमच्छब्दा-
दीयसुनि विन्मतोर्लुङि मत्तुपो लुकि टिलोपे च कृत ईकारलोपश्छांदसः ।
यंधि । यमेर्लोर्लुङि बहुलं छंदसीति विकरणस्य लुक् । वा छंदसीति हेर्विकल्पेन
पित्वादङितश्चेति धिरादेशः ॥

॥ इति तृतीयस्य चतुर्थ एकोनविंशो वर्गः ॥

आ वो राजानमिति षोडशर्चं तृतीयं सूक्तं वामदेवस्यार्धं बिष्टुभमाग्नेयं । आ
वः षोडशेत्यनुक्रांतं ॥ प्रातरनुवाकाश्चिनशस्त्रयोर्विनियोग उक्तः ॥

॥ तत्र प्रथमा ॥

आ वो राजानमध्वरस्य रुद्रं होतारं सत्ययजं रोदस्योः ।

अग्निं पुरा तनयित्त्नोरचित्ताद्विरण्यरूपमवसे कृणुध्वं ॥ १ ॥

आ । वः । राजानं । अध्वरस्य । रुद्रं । होतारं । सत्ययजं । रोदस्योः ।

अग्निं । पुरा । तनयित्त्नोः । अचित्तात् । हिरण्यरूपं । अवसे । कृणुध्वं ॥ १ ॥

हे ऋत्विग्यजमाना अध्वरस्य यज्ञस्य राजानमधिपतिं होतारं देवानामाहू-
तारं रुद्रं रोदस्यमाणं द्रवतं शत्रून्रोदयतं वा । यद्वा एषा वा अग्नेस्तनूर्यदुद्र इति
रुद्रात्मकं रोदस्योर्द्यावापृथिव्योः सत्ययजं सत्यस्यान्नस्य दातारं । यद्वा सत्ययजं
सत्येन हविषा देवान्यजतं । यद्वा रोदस्योर्ब्याप्य वर्तमानं हिरण्यरूपं सुवर्णप्रभं ।
एवंविधमग्निं वो युष्माकमवसे रक्षणाय तनयित्त्नोः । तनयित्त्नुरग्निः स ह्याक-
स्मिकः । तत्सहशदचित्तात् । न विद्यते चित्तं यस्मिन् तदचित्तं । चित्तोपलक्षि-
तसर्वेन्द्रियोपसंहारो मरणमिति यावत् । तन्मरणात्पुरा प्रागेवा कृणुध्वं । यूयं
समन्ताद्विभिर्भिरग्निं भजध्वं ॥ रुद्रं । रोदयते रोदेर्षिलुक्च । उ० २. २३. । इति
रक्प्रत्ययः । तनयित्त्नोः । तनिः शब्दार्थः । चुरादिदंतः । स्तनिशुधिपुषिगमि-
मनिभ्यो णेरित्नुच् । उ० ३. २९. । इतीत्नुच्प्रत्ययः । चित्स्वरेणांतोदात्तः । सुपा सहे-
कादेश एकादेशस्वरः । कृणुध्वं । कृवि हिंसाकरणयोः । लोटि रूपं ॥

॥ अथ द्वितीया ॥

अयं योनिश्चकृमा यं वयं ते जायेव पत्य उशती सुवासाः ।

अर्वाचीनः परिवीतो नि षीदेमा उ ते स्वपाक प्रतीचीः ॥ २ ॥

अयं । योनिः । चकृम । यं । वयं । ते । जायाऽइव । पत्ये । उशती । सुऽवासाः ।

अर्वाचीनः । परिऽवीतः । नि । सीद् । इमाः । ऊं इति । ते । सुऽअपाक । प्रतीचीः ॥ २ ॥

हे अग्ने त्वदर्धं यमुत्तरवेदिलक्षणं प्रदेशं वयं चकृम कुर्मः अयं योनिस्तव
स्थानं भवति । तत्र दृष्टान्तः । जायेव । यथा पत्य उशती पतिं कामयमाना सुवासाः
शोभनवस्त्रोपेता जाया स्वात्मसमीपे तस्य स्थानं करोति तद्वत् । हे स्वपाक
स्वपस्क सुकर्मन्त्रे त्वं परिवीतो यष्ट्यदेवैस्तेजोभिर्वा परिवीतोऽर्वाचीनोऽस्म-
दभिमुखः सन् निषीद । उत्तरवेद्यामुपविश । तत्र स्थितस्य ते तवेमा ज्वालाः

स्तुतयो वा प्रतीचीस्त्वदभिमुखाः प्रवर्तन्ते ॥ चकृम । करोतेर्लिटि रूपं । वाक्य-
भेदान्निघाताभावः । अर्वाचीनः । विभाषांचेरदिगिति स्वः । परिवीतः । ध्येज्
संवरणे । कर्मणि निष्ठा । यजादित्वात्संप्रसारणं । गतिरनंतर इति गतेः स्वरः ॥

॥ अथ तृतीया ॥

आ॒शृ॒ण्व॒ते अ॒ह॒पि॒ताय॒ मन्म॑ नृ॒चक्ष॑से सु॒मृ॒ळी॒काय॑ वे॒धः ।

दे॒वाय॑ श॒स्ति॒म॒मृ॒ताय॑ शंस॒ यावे॑व सो॒ता मधु॑षु॒द्यमी॒ळे ॥ ३ ॥

आ॒ऽशृ॒ण्व॒ते । अ॒ह॒पि॒ताय॑ । मन्म॑ । नृ॒ऽचक्ष॑से । सु॒ऽमृ॒ळी॒काय॑ । वे॒धः ।

दे॒वाय॑ । श॒स्ति॑ । अ॒मृ॒ताय॑ । शंस॑ । या॒वाऽड॒व । सो॒ता । म॒धुऽमु॒त । यं । ई॒ळे ॥ ३ ॥

वेधः स्तोत्राणां कर्तृहे स्तोतराशृण्वते स्तोत्राकर्णनपरायाहृपितायाहृप्रायाप्र-
मत्ताय नृचक्षसे नृणां द्रष्ट्रे सुमृळीकाय सुसुखायामृताय मरणधर्मरहिताय देवाय
तस्मा अग्रये मन्म स्तोत्रं शस्तिं शस्त्रं च शंस । मधुषुन्मदकरस्य सोमस्य सोता ।
तत्र दृष्टान्तः । यावेव । यथा यावा सोमस्य सोता तद्वत् । सोमाभिषव कुर्वाणो
यजमानो यमग्निमीळे स्तौति तस्मै शंसेति समन्वयः । यद्वा मधुषुत्सोममु-
द्यजमानोऽग्निमीळे । स्तौति । तत्र दृष्टान्तः । यथा यावा सोमस्य सोता शब्दं
करोति । प्रैते वदंतु प्र वयं वदाम यावभ्यः । ऋग्वे० १०. ९४. १. इत्यत्र यावणां
कर्तृत्वं श्रुतमिति ॥ आशृण्वते । शतुरनुम इति विभक्तेरुदात्तत्वं । ईळे । ईड स्तुती ।
लटि लोपस्त आत्मनेपदेष्विति तलोपः । यद्वा लिटि तशब्दस्यैवादेशे कृते रूपं ॥

॥ अथ चतुर्थी ॥

त्वं चि॒न्त्रः॒ श॒म्यै॒ अ॒ग्रे अ॒स्या ऋ॒तस्य॑ बो॒ध्य॒तचि॒त्स्वा॒धीः ।

क॒दा तं॒ उ॒क्था॒ स॒ध॒माद्या॑नि क॒दा भ॑वंति स॒ख्या गृ॒हे ते॒ ॥ ४ ॥

त्वं । चि॒त् । नः । श॒म्यै॒ । अ॒ग्रे॒ । अ॒स्याः । ऋ॒तस्य॑ । बो॒धि॒ । ऋ॒तऽचि॒त् । सु॒ऽआ॒धीः ।

क॒दा । ते॒ । उ॒क्था॒ । स॒ध॒ऽमाद्या॑नि । क॒दा । भ॑वंति । स॒ख्या । गृ॒हे । ते॒ ॥ ४ ॥

हे अग्रे त्वं चिन्त्रमेव शम्यै । शमीशब्दः कर्मनाम । अस्याः शम्यै नोऽस्मात्सं-
बंधिनोऽस्य कर्मणो देवता भवसि । हे ऋतचिन् सत्यज्ञ हे अग्रे स्वाधीः सुकर्मा
सुध्यानो वा त्वमृतस्य बोधि । अस्मदीयं स्तोत्रं बुध्यस्व । ते तव सधमाद्यानि
सहमदनिमित्तान्युक्था शस्त्राणि कदा कस्मिन्काले भवंति । भविष्यन्ति । तथा-

स्मदीये गृहे ते त्वया सह सख्या सख्यानि कदा भविष्यन्ति ॥ सधमाद्यानि । माद-
यतेर्येतस्याचो यदिति यत् । सध मादस्थयोरिति सहस्य सधादेशः । भवन्ति ।
विभाषा कदाकर्होः । पा० ३. ३. ५. । इति भविष्यदर्थे लट् ॥

॥ अथ पंचमी ॥

कथा ह तद्वरुणाय त्वमग्ने कथा दिवे गर्हसे कन्न आगः ।

कथा मित्राय मीळहुषे पृथिव्यै ब्रवः कर्दर्यम्णे कन्नगाय ॥ ५ ॥

कथा । ह । तत् । वरुणाय । त्वं । अग्ने । कथा । दिवे । गर्हसे । कत् । नः । आगः ।

कथा । मित्राय । मीळहुषे । पृथिव्यै । ब्रवः । कत् । अर्क्यम्णे । कत् । भगाय ॥ ५ ॥

हे अग्ने त्वं तदस्मदीयं पापं वरुणाय कथा गर्हसे । केन हेतुना गर्हापूर्व-
मावेदयेः । हेति पूरणः । दिवे द्युलोकाय द्योतमानाय सूर्याय वा कथा कथं
तत्पापमावेदयेः । नोऽस्माकमागस्तत्पापं कत्किमस्ति । त्वत्परिचरणान्नास्तीत्यर्थः ।
तथा मीळहुषेऽभिमतफलसेक्ते मित्राय पृथिव्यै च कथा ब्रवः । कथमागो ब्रूयाः ।
अर्क्यम्णे देवाय भगायैतन्नामकाय च देवाय कत्कथं ब्रूयाः ॥ कथा । किंशब्दात्था
हेतौ च छंदसीति थाप्रत्ययः । प्राग्दिशो विभक्तिरिति विभक्तिसंज्ञायां किमः कः
। पा० ७. २. १०३. । इति कादेशः । मीळहुषे । मिह सेचने । कसौ दाश्वान् साह्वान्
मीढांश्चेति निपातितः । ब्रवः । ब्रूज् व्यक्तायां वाचि । लेटि लेटोऽडाटावित्य-
डागमः । पादादित्वादनित्यातः । आगमस्यानुदात्तत्वाद्वातुस्वरः ॥

॥ इति तृतीयस्य चतुर्थे विंशो वर्गः ॥

॥ अथ षष्ठी ॥

कडिष्यासु वृधंसानो अग्ने कवाताय प्रतवसे शुभंये ।

परिज्मने नासत्याय स्ते ब्रवः कर्दमे रुद्राय नृमे ॥ ६ ॥

कत् । धिष्यासु । वृधसानः । अग्ने । कत् । वाताय । प्रऽतवसे । शुभंये ।

परिऽज्मने । नासत्याय । स्ते । ब्रवः । कत् । अग्ने । रुद्राय । नृमे ॥ ६ ॥

हे अग्ने धिष्यास्वाग्नीध्रीयादिधिष्येषु वृधसानो घृताद्याहुतिभिर्वर्धमानस्त्वं
कत्कथं ब्रूयाः । प्रतवसे प्रकृष्टबलाय शुभंये शुभस्य प्रापयित्रे परिज्मने परितो
गंत्रे नासत्याय सत्यस्य नेत्रे । यद्वा न विद्यतेऽसत्यं यस्य तस्मै वाताय

वायवे । यद्वा नासत्यायेति वचनव्यत्ययः । नासत्याभ्यमश्विभ्यां । स्ते । स्तेति पृथिवीमाह । क्षियंति निवसंत्यस्यां प्राणिन इति । तस्यै स्ते पृथिव्यै च कत्कथं ब्रूयाः । हे अग्ने नृमे नृणां पापकृतां हंवे रुद्राय देवाय कत्कथमागो ब्रवः । ब्रूयाः ॥ वृधसानः । वृधु वर्धने । असानजित्यनुवृत्तावृजिवृधिमंदिसहिभ्यः किदित्यसानच्प्रत्ययः । चित्त्वादंतोदात्तः । शुभंये । या प्रापणे । विच् । तत्पुरुषे कृति बहुलमिति द्वितीयाया अप्यलुक् । कृत्स्वरः । स्ते । स्ति निवासगत्योः । अन्येभ्योऽपि दृश्यत इत्यधिकरणे डः । ततष्टाप् । चतुर्थ्येकवचन आतो धातो-रित्यत्रात इति योगविभागादाकारलोपः । नृमे । हन हिंसागत्योः । बहुलं छंदसीति क्तिप् ॥

॥ अथ सप्तमी ॥

कथा महे पुष्टिभराय पूष्णे कद्रुद्राय सुमखाय हविर्दे ।

कद्विष्णवे उरुगायाय रेतो ब्रवः कर्दमे शरवे बृहत्यै ॥ ७ ॥

कथा । महे । पुष्टिंऽभराय । पूष्णे । कत् । रुद्राय । सुऽमखाय । हविःऽदे ।

कत् । विष्णवे । उरुऽगार्याय । रेतः । ब्रवः । कत् । अग्ने । शरवे । बृहत्यै ॥ ७ ॥

हे अग्ने महे महते पुष्टिभराय पुष्टिधारकाय पूष्णे एतन्नामकाय देवाय कथा केन हेतुना पापं ब्रवीथाः । सुमखाय सुपूजनीयाय सुयज्ञाय वा हविर्देऽग्निरूपेण देवानां हविर्दात्रे । यद्वा स्विष्टकृत्वाङ्गविषो दात्रे । रुद्राय कत्कथं ब्रूयाः । तथोरुगायायोरुभिर्बहुभिर्गायमानाय । यद्वा प्रभूतकीर्तये विष्णवे रेतः क्षयहेतु पापं कत्कथं वदेः । शरवे । शृणाति पक्वा ओषधीरिति शरुः शरत्संवत्सरः । यद्वा हिंसिका निर्ऋतिः । बृहत्यै महत्यै शरदे निर्ऋत्यै वा कत्कथं पापं ब्रवः । ब्रूयाः ॥ पुष्टिभराय । दुभृज् धारणपोषणयोः । संज्ञायां भृतृवृजीत्यादिना खच् । अरुर्बिष-दजंतस्य मुमिति पूर्वपदस्य मुमागमः । चित्त्वादंतोदात्तः । समासे कृत्स्वरः । हविर्दे । अनुदात्तस्य च यचोदात्तलोप इति सुप् उदात्तत्वं । शरवे । शृ हिंसायां । शृस्वृत्तिर्हिचप्यसीत्यादिना उप्रत्ययः । निदित्यनुवृत्तेराद्युदात्तः ॥

॥ अथाष्टमी ॥

कथा शर्धाय मरुतामृताय कथा सूरे बृहते पृच्छ्यमानः ।

प्रति ब्रवोऽदितये तुराय साधा दिवो जातवेदश्चिकित्वान् ॥ ८ ॥

कथा । शर्धाय । मरुतां । ऋताय । कथा । सूर । बृहते । पृच्छ्यमानः ।
प्रति । ब्रवः । अदितये । तुराय । साध । दिवः । जातऽवेदः । चिकित्वान् ॥ ८ ॥

हे अग्ने ऋताय गंधे सत्यभूताय वा मरुतां शर्धाय बलभूताय गणाय कथा
केन हेतुना मदीयमागः प्रतिब्रूयाः । तेन पृच्छ्यमानः सन् तस्मै बृहते महते
सूरे सूर्याय कथा कथं वदेः । तथादितये देव्यै तुराय त्वरितगमनाय वायवे ।
अदितयेऽदीनाय तुराय वा । प्रतिब्रवः । मदीयमागः कथं प्रतिब्रूयाः । यस्मादेव
तस्मात् हे जातवेदोऽग्ने चिकित्वान् तत्सर्वं जानानस्त्वं दिवो दीप्तान्देवान् साध ।
साधय । गच्छ । यद्वा दिवो द्युलोकस्य यज्ञवहनलक्षणं कार्यं साध । कुरु ॥ सूरे ।
सर्वविधीनां छंदसि विकल्पितत्वात् डेर्यत्वाभावः । अतो गुण इति पररूपत्वं ।
पृच्छ्यमानः । प्रच्छ ज्ञीप्सायां । कर्मणि यक् । ग्रहिज्यादिना संप्रसारणं । शानचो
लसार्वधातुकानुदात्तत्वे यक्स्वरः । साध । राध साध संसिद्धौ । अंतर्भवितव्यर्थस्य
लोटि व्यत्ययेन शप् ॥

॥ अथ नवमी ॥

ऋतेन ऋतं नियतमीळ आ गोरा॒मा सचा॒ मधु॒मत्प॒क्वम॒ग्ने ।
कृ॒णा स॒ती रु॒शता॒ धा॒सिनै॒षा॒ जाम॒र्येण॒ पय॑सा पी॒पाय ॥ ९ ॥
ऋतेन । ऋतं । निऽयतं । ईळे । आ । गोः । आ॒मा । सचा॑ । मधु॒ऽमत् । प॒क्व । अग्ने॒ ।
कृ॒णा । स॒ती । रु॒शता॑ । धा॒सिना॑ । ए॒षा । जाम॒र्येण॑ । पय॑सा । पी॒पाय ॥ ९ ॥

हे अग्ने ऋतेन सत्यभूतेन यज्ञेन नियतमनुस्यूतमृतमुदकं गोर्धेनोः पर
एळे । आयाचे । सांनाय्यादिहविरर्थं गव्यं पयस्त्वां याच इत्यभिप्रायः । आमापक्वा
सा गौर्मधुमन्माधुर्बोपेतं पक्वं पयः सचा सह धारयति । कृणा कृणावर्णा सत्येषा
गौ रुशता श्वेतेन धासिना प्राणिनां धारकेण जामर्येण । जायंत इति जाः प्रजाः
ता जा अमर्येणामरणनिमित्तेन तेन पयसा पीपाय । प्रजाः प्याययति । तवैष
महिमा यद्रसान्परिणामयन्नेवं करोषि ॥ पीपाय । प्यायतेर्लोटे लिङ्गाङोश्चेति
पीभावः ॥

॥ अथ दशमी ॥

ऋतेन हि ष्मा वृषभश्चिद॒क्तः पु॒माँ अ॒ग्निः पय॑सा पृ॒ष्ठये॒न ।
अ॒स्पद॑मानो अ॒चर॑द्वयो॒धा वृ॒षा श्रु॒क् तदु॒हे पृ॒ष्ठि॒रू॒धः ॥ १० ॥

ऋतेन । हि । स्म । वृषभः । चित् । अक्तः । पुमान् । अग्निः । पयसा । पृष्ठेन ।
अस्पंदमानः । अचरत् । वयः । धाः । वृषा । शुक्रं । दुदुहे । पृश्निः । ऊधः ॥ १० ॥

वृषभोऽभिमत्तफलवर्षकः पुमान् श्रेष्ठः सोऽग्निर्ऋतेन सत्यभूतेन पृष्ठेन
धारकेण पयसाक्तः सिक्तो भवति । हि स्म चित् वयः पूरणाः । वयोधा अक्षदः
सोऽग्निरस्पंदमान एकत्रावस्थितः सन् एवाचरत् । सर्वत्र तेजसा चरति । तथा
वृषापां वर्षकः पृश्निः सूर्यः शुक्रं पय ऊधोऽंतरिक्षं मेघं वा दुदुहे । दोग्धि ॥
अक्तः । अञ्जू व्यक्तिप्रक्षरणगतिषु । कर्मणि निष्ठा । दुदुहे । द्विकर्मकोऽयं धातुः ।
ऊधः । अकथितं चेति कर्मसज्ञा ॥

॥ इति तृतीयस्य चतुर्थ एकविंशो वर्गः ॥

॥ अथैकादशी ॥

ऋतेनाद्रिं व्यसन्भिदंतः समंगिरसो नवंत गोभिः ।

शुनं नरः परि षदन्वुषासमाविः स्वरभवज्जाते अग्नौ ॥ ११ ॥

ऋतेन । अद्रिं । वि । असन् । भिदंतः । सं । अंगिरसः । नवंत । गोभिः ।

शुनं । नरः । परि । सदन् । उषसं । आविः । स्वरः । अभवत् । जाते । अग्नौ ॥ ११ ॥

अंगिरसो मेधातिथिप्रभृतय ऋतेन यज्ञेन हेतुना गवां निरोधकमद्रिं पर्वतं
भिदंतो विदारयंतः संतो व्यसन् । व्यक्षिपन् । ततस्ते गोभिः संनवंत । समगच्छन् ।
नरः कर्मणां नेतारस्ते शुनं सुखेनोषसं परि सदन् । परितः प्राप्नुवन् । ततः
स्वरः सूर्योऽप्याविरभवत् । सर्वमेतदग्नौ त्वयि जाते मंथनेन निष्पादिते सत्यभू-
दिति ॥ असन् । अस्यतेर्लुङि चुरस्यतिवक्तीत्यादिनाङादेशः । अनित्यमागमानु-
शासनमिति शुभभावः ॥

॥ अथ द्वादशी ॥

ऋतेन देवीरमृता अमृक्ता अर्णोभिरापो मधुमद्भिरग्ने ।

वाजी न सर्गेषु प्रस्तुभानः प्र सद्मित्सर्वितवे दधन्युः ॥ १२ ॥

ऋतेन । देवीः । अमृताः । अमृक्ताः । अर्णोऽभिः । आपः । मधुमत्ऽभिः । अग्ने ।

वाजी । न । सर्गेषु । प्रऽस्तुभानः । प्र । सद् । इत् । सर्वितवे । दधन्युः ॥ १२ ॥

हे अग्ने अमृता अमरणहेतव अमृक्ता रक्षःप्रभृतिभिरबाधिता मधुमद्भिर्मधु-

योपेतैरणोभिरुदकैर्युक्ता देवीर्देव्यो नद्य ऋतेन सत्येन यज्ञेन वा हेतुनाप आप्नव्याः
सत्यः सदमित्सदैव स्रवितवे स्रवणाय प्रदधन्युः । प्रगच्छन्ति । तत्र दृष्टान्तः । वाजी
न । यथा सर्गेषु प्रेरणेषु प्रस्तुभानः प्रोत्साह्यमानोऽश्वः प्रगच्छति तद्वत् ॥ आपः ।
आपू व्याप्तौ । आप्नोतेः क्विप् ह्रस्वश्चेति कर्मणि क्विप् । अप्रृन्नित्यादिना जसि
दीर्घः । प्रस्तुभानः । स्तोभतिरर्चतिकर्मा ॥

॥ अथ त्रयोदशी ॥

मा कस्य यक्षं सदमिहुरो गा मा वेशस्य प्रमिनतो मापेः ।

मा भ्रातुरग्रे अनृजोर्ऋणं वेमा सख्युर्दक्षं रिपोर्भुजेम ॥ १३ ॥

मा । कस्य । यक्षं । सदं । इत् । हुरः । गाः । मा । वेशस्य । प्रऽमिनतः । मा । आपेः ।

मा । भ्रातुः । अग्रे । अनृजोः । ऋणं । वेः । मा । सख्युः । दक्षं । रिपोः । भुजेम ॥ १३ ॥

हे अग्रे हुरोऽस्माकं हिंसकस्य कस्य कस्यचिदपि जंतोर्यक्षं यज्ञं सदमित्सदैव
मा गाः । कदाचिदपि मा गच्छ । प्रमिनतो हिंसकस्य वेशस्य प्रातिवेश्यस्य यज्ञं
मा गाः । तथापेर्मद्व्यतिरिक्तस्य बंधोर्यज्ञं मा गच्छ । तथानृजोः कुटिलचित्तस्य
भ्रातुर्ऋणमृणवद्देयं हविर्मा वेः । मा कामयेथाः । तथा वयमपि सख्युर्मित्रस्य
रिपोः शत्रोर्दत्तं भोगसमर्थं धनं मा भुजेम । मा भुंजीमहि । किंतु त्वया दत्तं धनं
भुंजीमहि ॥ हुरः । ह प्रसह्यकरणे । क्विप् । बहुलं छंदसीत्युत्वं । सावेकाच इति
विभक्तेरुदात्तत्वं । भुजेम । भुज पालनाभ्यवहारयोः । आशीर्लिङि व्यत्ययेन
परस्मैपदं । लिङ्गाशिथङित्यङ्प्रत्ययः ॥

॥ अथ चतुर्दशी ॥

रक्षा णो अग्रे तव रक्षणेभी रारक्षाणः सुमख प्रीणानः ।

प्रति स्फुर वि रुज वीळुहो जहि रक्षो महि चिद्वावृधानं ॥ १४ ॥

रक्ष । नः । अग्रे । तव । रक्षणेभिः । रारक्षाणः । सुऽमखे । प्रीणानः ।

प्रति । स्फुर । वि । रुज । वीळु । अंहः । जहि । रक्षः । महि । चित् । ववृधानं ॥ १४ ॥

सुमख सुयज्ञ सुधनेति वा हे अग्रे ररक्षाणो भृशमस्माकं रक्षिता प्रीणानं
हविर्भिः प्रीतस्त्वं तव रक्षणेभिस्त्वदीयैरवनैर्नोऽस्मान्नक्ष । पालय । प्रतिस्फुर
अस्मान्प्रतिदीपस्व । वीळु दृढमंहः पापं वि रुज । विशेषेण नाशय । किं

महि चिन्महदपि वावृधानं वर्धमानं वृद्धं वा वाधकं रक्षो जहि ॥ शः । नष्ट
धातुस्थोरुषभ्य इति संहितायां एत्वं । ररक्षाणः । रक्षोर्यदुकि चानणि रूपं ।
जहि । हन हिंसागत्योः । लोटि हंतेर्ज इति जटिणः । आभाच्छास्वीयस्यामिद-
त्वादतो हेरिति लुक् न भवति ॥

॥ अथ पंचदशी ॥

एभिर्भव सुमना अग्ने अर्केरिमान्स्पृश मन्मभिः शूर वाजान ।

उत ब्रह्माण्यंगिरो जुषस्व सं ते शस्तिर्देववाता जरेत ॥ १५ ॥

एभिः । भव । सुऽमनाः । अग्ने । अर्केः । इमान् । स्पृश । मन्मऽभिः । शूर । वाजान ।

उत । ब्रह्माणि । अंगिरः । जुषस्व । सं । ते । शस्तिः । देवऽवाता । जरेत ॥ १५ ॥

हे अग्ने एभिर्मदीयैरर्केरर्चनीयैः शस्त्रैः सुमनाः शोभनमनस्को भव । हे शूर
इमान्सदीयान्हविलक्षणान्वाजान्मन्मभिः स्तोत्रैः सह स्पृश । प्रतिगृहाण ।
उतापि च अंगिरः । अंगति हवींषि प्राप्नोतीत्यंगिरा अग्निः । यद्वा येऽगारा
आसंस्तेऽगिरसोऽभवन्निति ब्राह्मणं । तेषामंगिरसां कारणत्वादग्नेरंगिरस्त्वं । तत्का-
रणत्वे च मंचः । ये अंगिरस्तः सूनवस्ते अग्नेः परि जज्ञिरे । ऋग्वे० १०. ६२. ५. ।
इति । तादृश हे अग्ने ब्रह्माणि मंचान् जुषस्व । सेवस्व । देववाता । देवार्थं गता
देवान् स्तोतुं प्राप्तेत्यर्थः । तादृशी शस्तिः शंसनं ते त्वां संजरेत । संवर्धयतु ॥ स्पृश ।
स्पृश संस्पर्शने । तुदादिः । देववाता । वा गतिगंधनयोः । गत्यर्थाकर्मकेति कर्तरि
क्तः । देवः । पचाद्यजंतः । क्ते चेति चतुर्थ्यंतस्य पदस्य प्रकृतिस्वरः ॥

॥ अथ षोडशी ॥

एता विश्वा विदुषे तुभ्यं वेधो नीथान्यग्ने निरया वचांसि ।

निवचना कवये काव्यान्यशंसिषं मतिभिर्विप्र उक्थैः ॥ १६ ॥

एता । विश्वा । विदुषे । तुभ्यं । वेधः । नीथानि । अग्ने । निरया । वचांसि ।

निऽवचना । कवये । काव्यानि । अशंसिषं । मतिऽभिः । विप्रः । उक्थैः ॥ १६ ॥

वेधो विधातर्हे अग्ने विदुषे कर्मविषयज्ञानवते कवये क्रांतदर्शिने तुभ्यं
नीथानि फलप्रापकाणि निरया गूढानि निवचनानि नितरां वक्तव्यानि का-
व्यानि कविभिर्मधाविभिः कृतायेता विश्वेतानि सर्वाणि वचांसि वाक्यानि

मतिभिर्मननीयैः स्तोत्रैरुक्थैः शस्त्रैश्च सहितो विप्रः प्राज्ञोऽहमशंसिषं । अवोचं ।
तानि सेवस्वेत्यर्थः ॥

॥ इति तृतीयस्य चतुर्थे द्वाविंशो वर्गः ॥

कृणुष्वेति पंचदशर्चे चतुर्थे सूक्तं वामदेवस्यार्धे त्रैष्टुभं रक्षोहामिदेवताकं ।
कृणुष्व पंचोना राक्षोघ्नमित्यनुक्रमणिका ॥ प्रातरनुवाकाश्विनशस्त्रयोः सूक्तवि-
नियोगः ॥ प्रवर्ग्येऽभिष्टवे कृणुष्व पाज इत्याद्याः पंचर्चो विनियुक्ताः । सूचितं
च । कृणुष्व पाजः प्रसितिं न पृथ्वीमिति पंच । आ० ४. ६. इति ॥

॥ तत्र प्रथमा ॥

कृणुष्व पाजः प्रसितिं न पृथ्वी याहि राजेवामवाँ इमेन ।

तृष्वीमनु प्रसितिं दूणानोऽस्तासि विध्य रक्षसस्तपिष्टैः ॥ १ ॥

कृणुष्व । पाजः । प्रऽसितिं । न । पृथ्वी । याहि । राजाऽइव । अमऽवान् । इमेन ।

तृष्वी । अनु । प्रऽसितिं । दूणान् । अस्ता । असि । विध्य । रक्षसः । तपिष्टैः ॥ १ ॥

हे अग्ने पाजस्तेजःसंघं कृणुष्व । कुरुष्व । विस्तारय । तत्र दृष्टांतः । प्रसितिं
न । यथा मृगयुः पृथ्वीं विस्तीर्णा प्रसितिं । प्रकर्षेण सीयते बध्यत इति प्रसि-
तिर्वागुरा । तादृशी प्रसितिं पक्षियहणार्थं वनगहनेषु प्रसारयति तद्वत्त्वमपि
रक्षांसि हंतुं महद्बलमयतस्तनुष्व । इमेन गतभयेन तेजःसंघेन युक्तस्त्वं याहि ।
रक्षांसि हंतुं गच्छ । तत्र दृष्टांतः । राजेव । यथामवान् राजा । सह वर्तत इत्य-
मोऽमात्यः । तद्वान् । यद्वा अमोऽमनं रोगः । शत्रूणां कर्तव्ये रोगैस्तद्वान् ।
शत्रूणां रोगभूत इत्यर्थः । राजेभेन गजेन युक्तः सन् परबलं प्रतिगच्छति तद्वत् ।
किंच तृष्वी । तृष्वीति क्षिप्रनाम । क्षिप्रगामिनी प्रसितिं प्रकृष्टां सेनामनुदूणा-
नोऽनुगच्छन् । यद्वा तृष्वीमिति तृतीयार्थे द्वितीया । तृष्व्या क्षिप्रया प्रसित्या-
नुबद्धया संततया गत्या दूणानः परसेनां हिंसन् अस्ता शत्रूणां क्षेप्रासि । तपिष्टै-
स्तप्तमैस्तेजोभी रक्षसो राक्षसान्विध्य । ताडय ॥ अत्र निरुक्तं । कुरुष्व पाजः ।
पाजः पालनात् । प्रसितिमिव पृथ्वी । प्रसितिः प्रसयनात्तुर्वा जालं वा ।
याहि राजेवामात्यवानभ्यमनक्वन्स्ववान्वेरावता गणेन गतभयेन हस्तिनेति वा ।
तृष्व्यानु प्रसित्या दूणानः । तृष्वीति क्षिप्रनाम तरतेर्वा त्वरतेर्वा । अस्तासि
विध्य रक्षसस्तपिष्टैस्तप्तमैस्तपिष्टतमैरिति वा, नि० ६. १२. इति ॥ कृणुष्व ।

कृवि हिंसाकरणयोः । लोटि धिन्विकृण्वोरच्चेत्युप्रत्ययः । व्यत्ययेनात्मानेपदं ।
विकरणस्वरस्तु सति शिष्टोऽपि लमावधातुकस्वरं न बाधत इति लमाव-
धातुकस्वरः ॥

॥ अथ द्वितीया ॥

तव भ्रमासं आशुया पतंत्यनु स्पृश धृषता शोशुचानः ।

तपूंष्यमे जुह्वा पतंगानसंदितो वि सृज विष्वक्कुल्काः ॥ २ ॥

तव । भ्रमासः । आशुऽया । पतंति । अंनु । स्पृश । धृषता । शोशुचानः ।

तपूंषि । अग्ने । जुह्वा । पतंगान् । असंऽदितः । वि । सृज । विष्वक् । उल्काः ॥ २ ॥

हे अग्ने तव भ्रमासो भ्रम्यंत आशुया ग्रीष्मगतयो रश्मयः पतंति । सर्वतः
प्रसरंति । शोशुचानो भृशं दीप्यमानस्त्वं धृषताभिभवसमर्पेन तेनःसंधेन शश्वननु
क्रमेण स्पृश । दह । दहनोपायं दर्शयति । असंदितः पररनिरुद्धस्त्वं तपूंषि ताप-
कानि तेजांसि पतंगान् पतनशीलान्विस्फुलिंगानुल्काश्चेत्येतत्तितयं जुह्वा । ह्यं-
तेऽस्यामाहुतय इति जुहूर्ज्वाला । तया विष्वक् सर्वतो विसृज । प्रसारय ॥
आशुया । आशुशब्दाज्जसः सुपां सुलुगिति याजदेणः । चित्स्वरः । धृषता । धृष
प्रसहने । चुरादिराधृषीयः । व्यत्ययेन शः । शतुरनुम इति विभक्तेरुदात्तत्वं । जुह्वा ।
जुहोतेदीर्घश्चेति क्तिप् द्विर्वचनं दीर्घत्वं । उदात्तयणो हृत्पूर्वादिति विभक्तेरुदात्तत्वस्य
नोङ्धात्वोरिति प्रतिषेध उदात्तस्वरितयीर्यण इति स्वरितत्वं । असंदितः । दो
अवखंडने । कर्मणि निष्ठा । द्यतिस्यतीतीत्वं । नञा समासे तस्य स्वरः ॥

॥ अथ तृतीया ॥

प्रति स्पशो वि सृज तूर्णितमो भवा पायुर्विशो अस्या अदब्धः ।

यो नो दूरे अघशंसो यो अंत्यग्ने माकिष्टे व्यथिरा दधर्षीत् ॥ ३ ॥

प्रति । स्पशः । वि । सृज । तूर्णिऽतमः । भव । पायुः । विशः । अस्याः । अदब्धः ।

यः । नः । दूरे । अघऽशंसः । यः । अंति । अग्ने । माकिः । ते । व्यथिः । आ । दधर्षीत् ॥ ३ ॥

हे अग्ने तूर्णितमस्त्वरिततमस्त्वं स्पशः परबाधकान्शमीन् चारान्वा सत्यानृत-
विवेकार्थं वि सृज । शन्नूप्रति विशेषेण प्रेरय । अदब्धः केनाप्यहिंसितस्त्वमस्या-
स्वदीयाया विशोऽस्मदादिकायाः प्रजायाः पायुः पालको भव । कस्मात्तद्रक्षण-

मित्यपेक्षायामाह । नोऽस्माकं दूरे योऽघशंसः । अघं पापात्मकं शंसनमभिलाषः
कीर्तनं वा यस्य सोऽघशंसः । यश्चांघशंसोऽत्यस्माकं समीपे तिष्ठति तस्मादुभ-
यविधाच्छत्रोः पालको भव । किंच ते तत्संबन्धिनोऽस्मान्माकिर्न कश्चिदपि
व्यथिर्बाधको राक्षस आदधर्षीत् । आधर्षयतु । अस्माकं कश्चिदपि परिभवं मा
करोत्वित्यर्थः ॥ अंति । अंतिकस्य कादिलोप आद्युदात्तत्वं च । अग्रे । पादादि-
त्वात्षाष्टिकमाद्युदात्तत्वं । माकिष्ट इति संहितायां युष्मत्तत्तत्तत्तुःष्वंतःपादमिति
षत्वं । दधर्षीत् । धृष प्रसहने । लङि बहुलं छंदसीति शपः श्लुः । बहुलं छंदसीति
तिप ईडागमः । निघातः ॥

॥ अथ चतुर्थी ॥

उदग्ने तिष्ठ प्रत्या तनुष्व न्यमित्राँ ओषतात्तिग्महेते ।

यो नो अरातिं समिधान चक्रे नीचा त धक्ष्यतसं न शुष्कं ॥ ४ ॥

उत् । अग्ने । तिष्ठ । प्रति । आ । तनुष्व । नि । अमित्रान् । ओषतात् । तिग्मऽहेते ।

यः । नः । अरातिं । संऽइधान । चक्रे । नीचा । तं । धक्षि । अतसं । न । शुष्कं ॥ ४ ॥

तिग्महेते । तिग्मास्तीक्ष्णा हेतयो ज्वाला यस्य सं तथोक्तः । तादृश हे अग्ने
उत्तिष्ठ । रक्षोहननार्थमुद्यतो भव । शचून्प्रत्यातनुष्वं । ज्वालासंघं विस्तारय ।
तैस्तेजःसंघैरमित्रान् शचून्व्योषतात् । नितरां दह । हे समिधान समिद्धिदीप्यमा-
नाग्ने यः पुमान् नोऽस्माकमरातिं । भावग्रधाननिर्देशः । अरातित्वं शाचवं चक्रे
कुरुतेऽरातिमदानं वा कुरुते तं पुमांसं नीचा न्यग्भूतं धक्षि । दह । तत्र दृष्टांतः ।
अतसं न । यथा शुष्कमनार्द्रमतसं काष्ठं दहसि तद्वत् ॥ ओषतात् । उष दाहे ।
लोष्टि हेस्तुहोरिति तातडादेशः । धक्षि । दहेलोष्टि बहुलं छंदसीति शपो लुक् ।
हो ढ इति ढत्वं । भूभावः । षढोः कः सीति कत्वं । निघातः ॥

॥ अथ पंचमी ॥

ऊर्ध्वो भव प्रति विध्याध्यस्मदाविष्कृणुष्व दैव्यान्यग्ने ।

अवं स्थिरा तनुहि यातुजूनौ जामिमजामिं प्र मृणीहि शचून् ॥ ५ ॥

ऊर्ध्वः । भव । प्रति । विध्य । अधि । अस्मत् । आविः । कृणुष्व । दैव्यानि । अग्ने ।

अवं । स्थिरा । तनुहि । यातुऽजूनौ । जामिं । अजामिं । प्र । मृणीहि । शचून् ॥ ५ ॥

हे अग्ने ऊर्ध्वो भव । रक्षोहननार्थमुद्युक्तो भव । अस्मदस्मत्तोऽधि अधिकान्ना-

क्षसान् प्रति विध्य । प्रत्येकं ताडय । दैव्यानि तेजांसि चाविष्कुरुष्व । आविष्कुरु ।
 एतन्नयं विधाय यातुजूनां यातयितुं प्राणिनः क्लेशयितुं ये जवं कुर्वन्ति तेषां
 यातुधानानां स्थिरा दृढानि धनूंष्यवतनुहि । अवगतज्यानि कुरु । किंच जामि-
 मजामि बंधुमबंधुं शत्रून्प्रमृणीहि । प्रजहि । यद्वा जामिं यः पूर्वं प्रदत्तम् । अजामिं
 पूर्वमप्रदत्तं । एवंभूतान् शत्रून् जहि । प्रदत्तोऽयमित्यपेक्षां मा कृथाः ॥ आविष्कृ-
 णुष्वेत्यत्र संहितायामिदुदुपधस्य चाप्रत्ययस्य चेति षत्वं । तनुहि । तनोतेर्लो-
 ढ्युतश्च प्रत्ययाच्छंदसि वावचनमिति हेर्लुगभावः । यातुजूनां । जु गर्ता । क्लिब-
 चीत्यादिना क्लिप् । दीर्घः । अमि छांदसो नुम् । मृणीहि । मृडः प्राणत्यागे ।
 अंतर्भावितण्यर्थस्य लोटि बहुलं छंदसीति विकरणस्य आ । निघातः ॥

॥ इति तृतीयस्य चतुर्थे त्रयोविंशो वर्गः ॥

॥ अथ षष्ठी ॥

स ते जानाति सुमतिं यविष्ठ य ईवते ब्रह्मणे गातुर्मरत् ।

विश्वान्यस्मै सुदिनानि रायो द्युम्नान्यर्यो वि दुरो अभि द्यौत् ॥ ६ ॥

सः । ते । जानाति । सुऽमतिं । यविष्ठ । यः । ईवते । ब्रह्मणे । गातुं । ऐरत् ।

विश्वानि । अस्मै । सुऽदिनानि । रायः । द्युम्नानि । अर्यः । वि । दुरः । अभि । द्यौत् ॥ ६ ॥

यविष्ठ युवतम । यद्वा देवानां हवीषि मिश्रयितृतम हे अग्ने यः पुमानीवते
 गमनवते कल्याणहेतुभूतागमनाय ब्रह्मणे परिवृढाय तुभ्यं गातुं । गीयत उच्चार्यत
 इति गातुः स्तोत्रं । तदैरत् प्रेरयति स पुमान् ते तव सुमतिं कल्याणकरीमनु-
 ग्रहात्मिकां बुद्धिं जानाति । लभत इत्यर्थः । अस्मै स्तोत्रं कृतवते यजमानाय
 तदर्थं विश्वानि सुदिनानि शोभनानि दिनानि रायो धनानि द्युम्नानि द्युतिमन्ति
 रत्नकनकादीनि दुरो गृहानभि अभिलक्ष्यार्यो यज्ञानां स्वामी त्वं वि द्यौत् ।
 विशेषेण द्यौतस्व । केचिदत्र वाक्यभेदमंगीकुर्वन्ते । स्तोत्रं कृतवते यजमानाय
 विश्वानि सुदिनान्यभ्युदयकारीणि भवन्ति । रायः । रांति स्त्रीरादीनीति रायो
 गोधनानि । द्युम्नानि द्यौतमानानि कनकादीनि चास्मै भवन्ति । अर्यः कर्मणाम-
 नुष्ठाता स यजमानो दुरो गृहानभि वि द्यौत् । विशेषेण द्यौतते ॥ ईवते । ई गर्ता ।
 क्लिप् । तदस्यास्तीति मतुप् । छंदसीर इति मतुपो वत्वं । ऐरत् । ईर गर्ता ।
 यद्वृत्तयोगादनिघातः । अर्यः । ऋ गर्ता । अर्यः स्वामिवैश्ययोरिति यत्प्रत्ययांतो

निपातितः । स्वामिन्यंतोदात्तत्वं । द्यौत् । द्युत दौप्रौ । छांदसे लुङि द्युङो लुङीति परस्मैपदं । बहुलं छंदसीत्यडभावः ॥

॥ अथ सप्तमी ॥

सेदग्ने अस्तु सुभगः सुदानुर्यस्त्वा नित्येन हविषा य उक्थैः ।

पिप्रीषति स्व आयुषि दुरोणे विश्वेदस्मै सुदिना सासदिष्टिः ॥ ७ ॥

सः । इत् । अग्ने । अस्तु । सुऽभगः । सुऽदानुः । यः । त्वा । नित्येन । हविषा । यः । उक्थैः ।

पिप्रीषति । स्वे । आयुषि । दुरोणे । विश्वा । इत् । अस्मै । सुऽदिना । सा । असत् । इष्टिः ॥ ७ ॥

हे अग्ने यः पुमान् नित्येन यावज्जीवं संकल्पितेनाग्निहोत्रादिसाधनभूतेन हविषा त्वा त्वां पिप्रीषति प्रीणयितुमिच्छति । यश्चोक्थैः शस्त्रैः प्रीणयितुमिच्छति सेत् स एव पुमान् सुभगः शोभनधनः सौभाग्यवान्वा सुदानुः शोभनदानोपेतश्चास्तु । किंच दुरोणे दुरवने कृच्छ्रलभ्ये स्वे स्वकीय आयुषि शतवर्षाख्ये जीवने तिष्ठतु । अस्मै यजमानाय विश्वाः सर्वाणि सुदिना शोभनानि दिनानि भवन्तु । अस्य सेष्टिः स यज्ञोऽसत् । फलसाधनसमर्थो भवतु ॥ पिप्रीषति । प्रीज् तर्पणे । धातोः कर्मण इति सज् । असत् । अस्तेर्लेट्यडागमः । इष्टिः । मंत्रे वृषेत्यादिना क्तिन्नुदात्तः ॥

उखासंभरणीयेष्टावग्नेः क्षत्रभृतोऽर्चामि त इति याज्या । सूचितं च । अर्चामि ते सुमतिं घोषर्वागितीदंप्रभृतिकर्मणां । आ० ४. १. इति ॥

॥ सैषाष्टमी ॥

अर्चामि ते सुमतिं घोषर्वाक्सं ते वावाता जरतामियं गीः ।

स्वश्वास्त्वा सुरथा मर्जयेमास्मे क्षत्राणि धारयेरन्तु द्यून् ॥ ८ ॥

अर्चामि । ते । सुऽमतिं । घोषि । अर्वाक् । सं । ते । ववाता । जरता । इयं । गीः ।

सुऽअश्वाः । त्वा । सुऽरथाः । मर्जयेम । अस्मे इति । क्षत्राणि । धारयैः । अन्तु । द्यून् ॥ ८ ॥

हे अग्ने ते तव सुमतिमनुग्रहकरां शोभनां बुद्धिमर्चामि । पूजयामि । ववाता पुनः पुनस्त्वामभिगच्छंतीयमुच्यमाना गीर्वाग्घोषि घोषयुक्तं यथा भवति तथार्वाक् त्वदभिमुखं ते त्वां संजरतां । स्तौतु । वयमपि स्वश्वाः शोभनाश्चोपेताः सुरथाश्च । उपलक्षणमेतत् । पुत्रपौत्रादिभिः सेहिताः संतस्त्वां मर्जयेम । अलं-

कुर्याम । परिचरेमेति यावत् । त्वं तु अनु द्यून्वहमस्मे अस्मासु द्वात्रिंशं धनानि धारयेः । निधेहि ॥ घोषि । घुष शब्दने । आणादिक डन । निज्वादाद्युदात्तः । वावाता । वा गतिगन्धनयोरित्यस्य यद्गुणतस्य निहायां रूपं । मर्जयेम । मृजृष शौचालंकारयोः । एयंतस्य लिङि रूपं । वृद्धभावश्छांदसः ॥

॥ अथ नवमी ॥

इह त्वा भूर्या चरेदुप त्मन्दोषावस्तदीदिवांसमनु द्यून् ।

क्रीळंतस्त्वा सुमनसः सपेमाभि द्युम्ना तस्थिवांसो जनानां ॥ ९ ॥

इह । त्वा । भूरि । आ । चरेत् । उप । त्मन् । दोषा ऽवस्तः । दीदि ऽवांसं । अनु । द्यून् ।

क्रीळंतः । त्वा । सु ऽसुमनसः । सपेम । अभि । द्युम्ना । तस्थि ऽवांसः । जनानां ॥ ९ ॥

हे अग्ने इह रक्षोहननाख्ये कर्मणि यद्वास्मिंस्त्रोके पुरुषो दोषावस्ता राचा-
वहनि च दीदिवांसं दीपमानं त्वामनु द्यून्वहं त्मन् आत्मना स्वयमेवोप समीपे
भूरि भूयिष्ठं यथा भवति तथाचरेत् । परिचरति । तस्माद्वयमपि जनानां गच्छणां
द्युम्ना द्युम्नानि धनान्यभितस्थिवांसस्त्वत्प्रसादादात्मसात्कुर्वतो ऽत एव क्रीळंतः
स्वे स्वे गृहे पुत्रपौत्रादिभिः सह संक्रीडमानास्तथा सुमनसः शोभनमनस्काः
संतस्त्वां सपेम । परिचरेम । यद्वा दोषावस्तरिति संबुद्धिः । दोषाया रात्रिकृतस्य
तमसो वस्तराच्छादयितनिवारयितः ॥ त्मन् । आत्मन्शब्दस्य तृतीयायाः सुपां
सुलुगिति लुक् । मंचेष्वाद्यादेरात्मन इत्याकारलोपः । दोषावस्तः । द्वंद्वपक्षे
कार्तिकौजपादयश्चेति पूर्वपदप्रकृतिस्वरः । संबुद्धिपक्षे आमंचितस्य प्रादादित्वात्
षाष्टिकमाद्युदात्तत्वं । सपेम । षप समवाये । लिङि रूपं । निघातः ॥

॥ अथ दशमी ॥

यस्त्वा स्वश्वः सुहिरण्यो अग्न उपयाति वसुमता रथेन ।

तस्य चाता भवति तस्य सखा यस्त आतिथ्यमानुषगुजोषत् ॥ १० ॥

यः । त्वा । सु ऽअश्वः । सु ऽहिरण्यः । अग्ने । उप ऽयाति । वसु ऽमता । रथेन ।

तस्य । चाता । भवति । तस्य । सखा । यः । ते । आतिथ्यं । आनुषक् । गुजोषत् ॥ १० ॥

हे अग्ने यः पुमान् स्वश्वः शोभनाश्रोपेतः सुहिरण्यो यागयोग्यधनोपेतो
वसुमता व्रीह्यादिधनयुक्तेन रथेन सहितः सन् त्वामुपयाति परिचरणार्थं तव समीपं

गच्छति तस्य पुंसस्त्राता सर्वदुरितेभ्यो रक्षकौ भवसि । यश्च पुमान् ते तवाति-
थ्यमतिथियोग्यां पूजामानुषगनुक्रमेण जुजोषत् प्रापयति तस्य पुंसः सखा तदु-
चितफलप्रदानेनोपकर्ता भवसि ॥ उपयाति । संह सुपेत्यच योगविभागात्समासः ।
तिपः पित्वादनुदात्तत्वे धातुस्वरः । तिङि चोदात्तवतीति गतेर्निघातः । आतिथ्यं ।
अतिथिशब्दादतिथेर्ज्य इति ज्यप्रत्ययः । प्रत्ययस्वरः । जुजोषत् । जोषयतेर्लङि
बहुलं छंदसीति शपः श्चुः । छंदस्युभयथेति तिप आर्द्धधातुकत्वाखिलोपः ।
अभ्यस्तानामादिरित्याद्युदात्तः ॥

॥ इति तृतीयस्य चतुर्थे चतुर्विंशो वर्गः ॥

॥ अथैकादशी ॥

म॒हो रु॒जामि ब॒न्धुता वचो॑भिस्त्व॒न्मा पि॒तुर्गोत॑मादन्वि॒याय ।

त्वं नो॑ अस्य वच॑सश्चि॒किङ्घ्रि होत॑र्यविष्ट सु॒क्रतो द॑मू॒नाः ॥ ११ ॥

म॒हः । रु॒जामि । ब॒न्धुता । वचः॑ऽभिः । तत् । मा । पि॒तुः । गोत॑मात् । अ॒नु । इ॒या॒य ।

त्वं । नः । अ॒स्य । वच॑सः । चि॒किङ्घ्रि । होत॑रः । य॒विष्ट । सु॒क्रतो॒ इति॑ सु॒ऽक्रतो॒ । द॑मू॒नाः ॥ ११ ॥

हे होतर्देवानामाह्वातर्यविष्ट युवतम सुक्रतो शोभनप्रज्ञ हे अग्ने वचोभिस्त्व-
दुद्देशेन कृतैः स्तोत्रैः समुपजाता येयं बंधुता बंधुभावस्तया बंधुतया महो महतो
राक्षसानुजामि । भनज्मि । तत्तादृशं स्तोत्रात्मकं वचः पितुरुत्पादयितुर्गोतमादृषेः
सकाशान्मा वामदेवं मामन्विष्याय । दमूना दांतमना दानमना वा शचूणामु-
पक्षपयिता वा तादृशस्त्वं नोऽस्मदीयस्यास्य वचसः स्तोत्रात्मकमेतद्वाक्यं चि-
किङ्घ्रि । जानीहि ॥ चिकिङ्घ्रि । कित ज्ञाने । जुहोत्यादिकः । लोटि रूपं । होतः ।
पादादित्वात् षाष्टिकमाद्युदात्तत्वं । इतरयोस्तु नामंचिते समानाधिकरण इति प्रथ-
मस्याविद्यमानवज्रावनिषेधादपादादित्वेन निघातः ॥

॥ अथ द्वादशी ॥

अ॒स्व॒प्रज॑स्तर॒णयः सु॒शेवा॒ अत॑द्रा॒सोऽवृ॑का अ॒श्रमि॑ष्टाः ।

ते पा॒यवः स॒ध्वँचो नि॒षद्या॑ग्ने तव॑ नः पा॒त्वमू॒र ॥ १२ ॥

अ॒स्व॒प्रऽजः । त॒रण॑यः । सु॒ऽशे॒वाः । अत॑द्रा॒सः । अ॒वृ॒काः । अ॒श्रमि॑ष्टाः ।

ते । पा॒यवः । स॒ध्वँचः । नि॒ऽसद्य॑ । अ॒ग्ने । तव॑ । नः । पा॒तु । अ॒मूर॑ ॥ १२ ॥

अमूर अमूढ सर्वज्ञ । यद्वा अमूर अप्रतिहतगते हे अग्ने अस्वप्रजोऽस्वपंतः ।
जागरूका इति यावत् । तरणयः सततगमनस्वभावा आपद्गस्तारका वा मुग्धेवाः
सुसुखा अतंद्रासोऽतंद्रा अनलमाः सर्वदोद्युक्ता अवृका अहिंसका अश्रमिष्ठा
अश्रान्ततमाः सध्वंचः परस्परं संगताः पायवो रक्षाकास्ते तादृशास्तव रश्मयो
निषद्यास्मद्यज्ञे निषणा भूत्वा नोऽस्मान्पांतु । रक्षांतु ॥ अस्वप्रजः । स्वपितृपोर्न-
जिह्मप्रत्ययः । मध्येऽवग्रह्यादंसः । सध्वंचः । सहपूर्वादंचतेः कृप । महस्य
सधिरिति सहस्य सध्यादेशः । सध्यादेशस्यांतोदात्तत्वनिपातनाद्याणादेश उदात्तस्व-
रितयोरिति स्वरितत्वं । अमूर । मुह वैचित्ये । निष्ठायां ढकारस्य रेफ्यादंसः ।
यद्वा मूङ् बंधने । औणादिको रक् ॥

॥ अथ त्रयोदशी ॥

ये पायवो मामतेयं ते अग्ने पश्यंतो अंधं दुरितादरक्षन् ।

ररक्ष तान्सुकृतो विश्ववेदा दिप्संत इत् रिपवो नाह देभुः ॥ १३ ॥

ये । पायवः । मामतेयं । ते । अग्ने । पश्यंतः । अंधं । दुःऽइतात् । अरक्षन् ।

ररक्ष । तान् । सुऽकृतः । विश्वऽवेदाः । दिप्संतः । इत् । रिपवः । न । अह । देभुः ॥ १३ ॥

अत्रेयमैतिहासिकी कथा । उचथ्यस्य गर्भिणी ममतानामधेयां भार्या तदनुजो
बृहस्पतिरचक्रमत् । तस्यां रेत आर्धित्सुं तं बृहस्पतिं गर्भस्थं रेतोऽब्रवीत् ।
रेतोऽत्र मा सैक्षीरहमत्र वसामीति । एवमुक्तो बृहस्पतिर्निरुद्धेरतस्कः सन्
रेतोरूपं गर्भं शशाप । जात्यंधत्वरूपं दीर्घं तमः प्राप्नुहीति । ततस्तस्यां दीर्घतमा
अजनिष्ट । स चांध्यपरिहारायाधिं स्तुत्वा चक्षुरलभतेति । तदिदानीमाह । हे
अग्ने पायवो रक्षाकाः पश्यंतोऽंधोऽयमिति कृपाहृष्ट्या पश्यंतस्ते तव ये रश्मयो
मामतेयं ममतायाः पुत्रमंधं चक्षुर्हीनं दीर्घतमसं दुरितादांध्यलक्षणाच्छापादरक्षन्
चक्षुःप्रदानेनापालयन् विश्ववेदा विश्वप्रज्ञो भवान् सुकृतः शोभनचक्षुःप्रदाना-
दिकर्मकृतवतस्तान्नश्मीन्नरक्ष । आदरेण परिगृह्य पालयति । तेषां परियहसिद्धि-
रभिधीयते । दिप्संत इत् दंभितुं परिभवितुमिच्छंत एव रिपवः शत्रव एनं दीर्घ-
तमसं नाह देभुः । नैव परिभवन्ति खलु ॥ मामतेयं । ममताया अपत्यमित्यर्थे
स्त्रीभ्यो ढक् । दिप्संतः । दंभु दंभे । सनीवतर्धेत्यादिना इडभावः । दंभ इच्चेतीकारः ।
देभुः । अंधियंथिदंभिष्वंजीनामुपसंख्यानमिति लिटः कित्वादुपधालोपः ॥

॥ अथ चतुर्दशी ॥

त्वया वयं सधन्यस्त्वोतास्त्वव प्रणीत्यश्याम वाजान् ।

उभा शंसां सूदय सत्यतातेऽनुष्ठुया कृणुह्यह्याण ॥ १४ ॥

त्वया । वयं । सऽधन्यः । त्वाऽऊताः । तव । प्रऽनीती । अश्याम । वाजान् ।

उभा । शंसां । सूदय । सत्यऽताते । अनुष्ठुया । कृणुहि । अह्याण ॥ १४ ॥

अह्याण अलज्जितगमन । अह्याणोऽहीतयान इति यास्कः । तादृश हे अग्ने वयं स्तोतारस्त्वया सधन्यस्त्वत्प्रसादात्समानधनास्त्वोतास्त्वया रक्षिता वयं तव प्रणीती प्रणीत्या तव प्रेरणेनानुज्ञया वा वाजानन्वान्यश्याम । प्राप्नुयाम । हे सत्यताते । सत्यं तनोतीति वा सत्यं तायते यस्मिन्निति वा सत्यतातिः । हे सत्यताते शंसा पापानां शंसितारावुभावासंनविप्रकृष्टौ शंबू सूदय । जहि । अनुष्ठुयानुक्रमेण कृणुहि । अस्मिन्सूक्ते प्रतिपादितमर्थं कुरु ॥ सधन्यः । धनमेषामस्तीति छंदसीवनिपावितीप्रत्ययः । एरनेकाच इति यण् । उदात्तस्वरितयोरिति स्वरितत्वं । अनुष्ठुया । अपदुःसुषु स्थ इति विधीयमानः कुप्रत्ययो बहुलवचनादनुपूर्वस्यापि भवति । सुपां सुलुगिति तृतीयाया याजादेशः । अह्याण । ही लज्जायां । बहुलं छंदसीति शपः श्रुभावाभावः । अनित्यमागमशासनमिति मुगभावः ॥

॥ अथ पंचदशी ॥

अया ते अग्ने समिधा विधेम प्रति स्तोमं शस्यमानं गृभाय ।

दहाशसो रक्षसः पाह्यस्मान्दुहो निदो मित्रमहो अवद्यात् ॥ १५ ॥

अया । ते । अग्ने । संऽइधा । विधेम । प्रति । स्तोमं । शस्यमानं । गृभाय ।

दह । अशसः । रक्षसः । पाहि । अस्मान् । दुहः । निदः । मित्रऽमहः । अवद्यात् ॥ १५ ॥

हे अग्ने अयानया समिधा दीप्तया स्तुत्या विधेम स्मिचरेम । अस्माभिः शस्यमानमिमं स्तोमं स्तोत्रं प्रतिगृभाय । प्रतिगृहाण । अशसः । शसंति स्तुवंतीति शसः स्तोतारः । ते न भवंतीत्यशसो नृशंसाः । तान्रक्षसो दह । भस्मसात्कुरु । हे मित्रमहो मित्रैः पूजनीय हे अग्ने दुहो द्रोघुर्निदो निदकादवद्यात्प-
रिवादाच्चास्मान् पाहि । रक्ष ॥ गृभाय । यहेलोऽति छंदसि शायजपीति अः शायच् । ह्यहोर्भः । पाहि । वाक्यभेदादनिघातः । निदः । णिदि कुत्सायां । क्विप् ।

आगमानुशासनस्यानित्यत्वाच्चुमभावः । मावेकाच इति विभक्तेरुदात्तत्वं । अव-
द्यात् । अवद्यपरयेति यत् । सयतोश्चातदर्थे । पा० ६. २. १५६. । इत्यन्तोदात्तत्वं ।
मित्रमहो अवद्यादित्यत्र संहितायामव्यादवद्यादित्येकः प्रकृतिभावः ॥

॥ इति तृतीयस्य चतुर्थे पंचविंशो वर्गः ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुद्धभृपालसाम्प्रान्यधुरं-
धरेण सायणाचार्येण विरचिते माधवीये वेदार्थप्रकाशे ऋक्संहिताभाष्ये
तृतीयाष्टके चतुर्थोऽध्यायः समाप्तः ॥

॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वंदे विद्यातीर्थमहेश्वरं ॥

चतुर्थे मंडले प्रथमेऽनुवाके दश सूक्तानि । वैश्वानरायेति पंचदशर्चं पंचमं
सूक्तं वामदेवस्यार्घं चैष्टुभं वैश्वानराग्निदेवताकं । अचानुक्रमणिका । वैश्वानराय
वैश्वानरीयमिति ॥ विनियोगो लैंगिकः ॥

॥ तत्र प्रथमा ॥

वैश्वानराय मीळ्हुषे सजोषाः कथा दाशेमाग्रये बृहद्भाः ।

अनूनेन बृहता वक्षथेनोप स्तभायदुपमित्त रोधः ॥ १ ॥

वैश्वानराय । मीळ्हुषे । सजोषाः । कथा । दाशेम । अग्रये । बृहत् । भाः ।

अनूनेन । बृहता । वक्षथेन । उप । स्तभायत् । उपऽमित् । न । रोधः ॥ १ ॥

सजोषाः सजोषसः समानप्रीतियुक्ता वयमृत्विग्यजमाना वैश्वानराय विश्वा-
नरसंबन्धिन एतन्नामकाय मीळ्हुषेऽभिमतवृष्ट्यादिसेक्ते बृहद्बृहते महते भा भा-
समानायाग्रये देवाय कथा कथं केन प्रकारेण दाशेम । दद्याम । सामर्थ्याद्भविरिति

गम्यते । अथवा बृहद्वा इत्युत्तरत्र योज्यं । कथा दाशमेत्युक्तं । किं तत्राधिक्यमिति तदुच्यते । योऽग्निर्वृहन्महान्भा भासमानश्च सन् अनूनेनाविकलेन संपूर्णेन अत एव बृहता प्रभूतेन वक्षथेन वोढव्येन स्वशरीरेणोपस्तभायत् उपस्तभाति । सामर्थ्याद्भ्यामिति शेषः । द्युलोकं व्याप्नोतीत्यर्थः । तत्र दृष्टान्तः । उपमिन्न रोधः । उप समीपे मीयते क्षिप्यत इत्युपमित् स्थूणा । सा यथा तृणाच्छादनादिनिरोधकं वंशादिकमुपस्तभाति तद्वत् । यद्वा वक्षथेनोक्थलक्षणेन फलादिवाहकेन स्तोत्रेण सह द्युलोकमुपस्तभायत् ॥ स्तभायत् । स्तंभुः सौत्रो धातुः । लङि छंदसि शायज-पीति व्यत्ययेनाहावपि शायजादेशः । बहुलं छंदसीत्यडागमाभावः । किमिव । उपमिन्न रोधः । उप समीपे मीयत इत्युपमिदुदकं । कूलमिव ॥

॥ अथ द्वितीया ॥

मा निंदत य इमां मह्यं रातिं देवो ददौ मर्त्याय स्वधावान् ।

पाकाय गृत्सो अमृतो विचेता वैश्वानरो नृतमो यद्गो अग्निः ॥ २ ॥

मा । निंदत । यः । इमां । मह्यं । रातिं । देवः । ददौ । मर्त्याय । स्वधाऽवान् ।

पाकाय । गृत्सः । अमृतः । विऽचेताः । वैश्वानरः । नृऽतमः । यद्गो । अग्निः ॥ २ ॥

हे होत्रादयोऽमुं वैश्वानरमग्निं मा निंदत । निंदां मा कुरुत । स्तुतेत्यर्थः । यो देवो दीयमानोऽग्निः स्वधावानस्मद्वत्तेन हविलक्षणेनाच्चेन तद्वान् सन् मर्त्याय मरणधर्माय पाकाय परिपक्वप्रज्ञाय मह्यं यजमानायेमामिदानीं दीयमानप्रकारां रातिं धनं ददौ दत्तवान् । स विशेष्यते । गृत्सो मेधावी । मेधाविनामैतत् । अमृतोऽमरणस्वभावो विचेता विशिष्टप्रज्ञो वैश्वानरो विश्वैर्नरैराहवनीयादिरूपेण नीयमानो नृतमो नृत्तमः फलादीनां यद्गो महान् । महन्नामैतत् । अग्निरंगनादिगुणविशिष्टः । तादृशमग्निं स्तुतेति भावः ॥

॥ अथ तृतीया ॥

सामं द्विर्बर्हा महिं तिग्मभृष्टिः सहस्ररेता वृषभस्तुविष्मान् ।

पदं न गोरपगूळहं विविद्वानग्निर्मह्यं प्रेदुं वोचन्मनीषां ॥ ३ ॥

सामं । द्विऽबर्हाः । महिं । तिग्मऽभृष्टिः । सहस्रऽरेताः । वृषभः । तुविष्मान् ।

पदं । नागोः । अपऽगूळहं । विविद्वान् । अग्निः । मह्यं । प्राइत् । ऊं इति । वोचत् । मनीषां ॥ ३ ॥

द्विबर्हा द्वयोर्मध्यमोक्षमयोः स्थानयोः परिवृद्धस्तिग्मभृष्टिस्तीक्ष्णतंजाः सह-
स्रेता बहुविधहिरण्यरेतस्कः । रेतःगच्छः सारवाची । प्रभृतमारो वा । वृषभो
वर्षिता कामानां तुविष्मान्वहुधनं देहगोऽयमग्निरत्यंतगोपितं गोः पदं न नष्टाय
गोः पदमिवापगूळहमत्यंतरहस्यं । मनीषागच्छो ज्ञानवाची मन्त्रज्ञातव्यं वर्तते ।
मनीषां ज्ञातव्यं महि महत्पृज्यं सामास्मदभिमतं स्तोत्रं विविज्ज्ञान विगणेषण
ज्ञानन् प्रेदु वोचत् । प्रैव ब्रवीतु ॥

॥ अथ चतुर्थी ॥

प्र ताँ अग्निर्वभसस्तिग्मजंभस्तपिष्ठेन गोचिषा यः सुराधाः ।

प्र ये मिनन्ति वरुणस्य धामं प्रिया मित्रस्य चेततो ध्रुवाणि ॥ ४ ॥

प्र । तान् । अग्निः । वभसत् । तिग्मं ऽजंभः । तपिष्ठेन । गोचिषा । यः । सुऽराधाः ।

प्र । ये । मिनन्ति । वरुणस्य । धामं । प्रिया । मित्रस्य । चेततः । ध्रुवाणि ॥ ४ ॥

योऽग्निः सुराधाः शोभनधनः स तिग्मजंभस्तीक्ष्णदंष्ट्रः सन तपिष्ठेन गोचि-
षातिशयेन शत्रूणां तापकेन तेजसा तान्वस्यमाणान् द्वेष्टन्प्र वभसत । प्रकर्षण
भर्त्सयतु । दहत्वित्यर्थः ॥ भर्त्स भर्त्सेनदीप्तोः । लेटीतश्च लोप इतीकारलोपः ।
लेटोऽडाटावित्यडागमः ॥ तानित्युक्तं कानित्याह । ये द्वेष्टारश्चेततो जानतः ।
एतदुभयविशेषणं । मित्रस्य वरुणस्य च प्रिया प्रियाणि ध्रुवाणि स्थिराणि धाम
धामानि तेजःस्थानानि कर्माणि वा प्र मिनन्ति प्रकर्षणं द्विसन्ति ॥ मीन् हिं-
सायां । मीनातेर्निगम इति ह्रस्वत्वं । विकरणस्वरः ॥

॥ अथ पंचमी ॥

अभ्रातरो न योषणो व्यंतः पतिरिपो न जनयो दुरेवाः ।

पापासः संतो अनृता असत्या इदं पदमंजनता गभीरं ॥ ५ ॥

अभ्रातरः । न । योषणः । व्यंतः । पतिऽरिपः । न । जनयः । दुऽएवाः ।

पापासः । संतः । अनृताः । असत्याः । इदं । पदं । अंजनत । गभीरं ॥ ५ ॥

अभ्रातरो भ्रात्रादिबंधुरहिता योषणो न गतभर्तृका योषित इव ॥ वा षपूर्वस्य
निगम इति विकल्पनाद्दीर्घाभावः ॥ ता यथा भर्तृगृहात्पितृगृहं प्रत्यायन्ति तद्वद्व्यंतो
गच्छंतः । यज्ञादीनपहायामार्गे वर्तमाना इत्यर्थः । तथा पतिरिपो न जनयः

पतिङ्घेषिण्यः स्त्रिय इव दुरेवा दुष्टगतयो दुराचारा अत एव पापासः पापाः
संतोऽनृता मानससत्यरहिता असत्या वाचिकसत्यरहिता मनसा वाचाग्निमभ-
जमाना इदं पापिभिरनुभूयमानतया प्रसिद्धं गभीरमगाधं पदं नरकस्थानम-
जनत । अजनयंत । उत्पादयन्ति ॥ लङि जनेरंतर्भावितण्यर्थोऽन्यथेनैकवचनं ॥

॥ इति तृतीयस्य पंचमे प्रथमो वर्गः ॥

॥ अथ षष्ठी ॥

इदं मे अग्ने कियते पावकामिनते गुरुं भारं न मन्म ।

बृहद्दधाय धृषता गभीरं यद्दं पृष्ठं प्रयसा सप्रधातु ॥ ६ ॥

इदं । मे । अग्ने । कियते । पावक । अमिनते । गुरुं । भारं । न । मन्म ।

बृहत् । दधाय । धृषता । गभीरं । यद्दं । पृष्ठं । प्रयसा । सप्रधातु ॥ ६ ॥

हे पावक शोधकाग्ने कियतेऽत्यल्पाय गुरुं भारं न वोढुमशक्यं भारमिव ।
तं यथा धर्तुमसहमानः पातयति तद्वत्त्वदीयं कर्मामिनतेऽहिंसतेऽत्यजते मे
मह्यमिदं ज्ञातव्यत्वेन प्रसिद्धं बृहत्प्रभूतं मन्म मननीयं धनं दधाय । देहि । तदेव
विशेष्यते । धृषता शत्रूणां धर्षकेण प्रयसा । अन्ननामैतत् । अन्नेन युक्तं गभीरमन्यै-
रनवगाह्यं यद्दं महत्पृष्ठं स्पृष्टुं योग्यं सप्रधातु याम्यारण्यभेदेन सप्रप्रकारं । सप्र
याम्याः पशवः सप्पारण्या इति श्रुतेः । ईद्गन्धनं देहीत्यर्थः । गुरुं भारं न अन्य-
दीयं भारं यथान्यस्मै ददाति तद्वदस्माकं दातव्यं धनं देहीति वा योज्यं ॥

॥ अथ सप्तमी ॥

तमिच्छेऽव समना समानमभि क्रत्वा पुनती धीतिरश्याः ।

ससस्य चर्मन्धि चारु पृश्नेरये रूप आरुपितं जवारु ॥ ७ ॥

तं । इत् । नु । एव । समना । समानं । अभि । क्रत्वा । पुनती । धीतिः । अश्याः ।

ससस्यं । चर्मन् । अधि । चारु । पृश्नेः । अये । रूपः । आरुपितं । जवारु ॥ ७ ॥

अग्निविद्युदादित्यास्तयोऽपि मतभेदेन वैश्वानरशब्दाभिधेया इति यास्केनोक्त-
त्वादत्वादित्यात्मना वैश्वानरः स्तूयते । तमित्तमेव वैश्वानरं द्युस्थानं समानं सर्व-
षामेकरूपं समना सहशी तद्योग्या पुनत्यस्मान् शोधयित्री धीतिर्मतिरस्सदीया
स्तुतिः क्रत्वा तदुचितेन कर्मणा न्वेव क्षिप्रमेवाश्याः । अभिप्राप्नुयात् । भजेदित्यर्थः ॥

अश्रोतेर्लिङि बहुलं छंदसीति विकरणस्य लुक् । व्यत्ययेन परस्मैपदं मध्यमपुरुषत्वं च ॥ पूर्वच तच्छब्दश्रुतेर्यच्छब्दोऽध्याहार्यः । यस्य द्युस्थानस्य वैश्वानरस्य जवारु जवमानरोहि चारु दीपं मंडलं । जवारु जवमानरोहीति वा जरमाणरोहीति वेति यास्कः । नि० ६. १७. । अये पुरस्तात्पूर्वस्यां दिशि रूपः । आरोपयति स्वात्मनि सस्यादीनि रुविति भूमिरुच्यते । तस्याः सकाशात्सप्तस्य । लुप्रोपममेतत् । स्वपत इव निश्चलस्य पृष्ठेः । द्युनामैतत् स्वः पृथिरिति द्युलोकादित्ययोः साधारणनामसु पाठात् । ज्योतिरादिभिः स्पृश्यमानस्य द्युलोकस्याधि उपरि चर्मन् चर्मणे चरणाय ॥ चरेरौणादिको मनिन् । सुपां सुलुगिति चतुर्थ्या लुक् ॥ आरुपितमारोपितं देवैः । तमश्या इति पूर्वचान्वयः ॥

॥ अथाष्टमी ॥

प्रवाच्यं वचसः किं मे अस्य गुहां हितमुप निणिग्वदन्ति ।

यदुस्त्रियाणामप वारिव व्रन्पाति प्रियं रूपो अयं पदं वेः ॥ ८ ॥

प्रऽवाच्यं । वचसः । किं । मे । अस्य । गुहां । हितं । उप । निणिक् । वदन्ति ।

यत् । उस्त्रियाणां । अप । वाऽइव । व्रन् । पाति । प्रियं । रूपः । अयं । पदं । वेरिति वेः ॥ ८ ॥

मे मदीयस्यास्य वक्ष्यमाणस्य वचसो वाक्यस्य किं प्रवाच्यमस्ति । तथ्यमेवोच्यत इत्यर्थः । किं तद्वच इत्युच्यते । उस्त्रियाणां । गोनामैतत् । क्षीराद्युत्साविणीनां गवां संबन्धि यत्क्षीरं वारिवोदकमिव तद्यथा सेकेनाविष्कुर्वन्ति तथापन्न अपवृण्वन्ति दोग्धारो निणिक् । नितरां नेवेक्ति शोधयतीति निणिक् क्षीरमुच्यते । तादृक् क्षीरमनेन वैश्वानरेण गुहा गुहायामुपहितमुपनिहितं वदन्ति वेत्तारः । किंचायं वेर्ष्याप्राया रूपो भूम्याः प्रियं सर्वेषामाधारत्वेन प्रियभूतमयं श्रेष्ठं पदं स्थानं पाति । रक्षति ॥

॥ अथ नवमी ॥

इदमु त्यन्महिं महामनीकं यदुस्त्रिया सचन्त पूर्य गौः ।

ऋतस्य पदे अधि दीद्यानं गुहा रघुषट्रघुयद्विवेद ॥ ९ ॥

इदं । उं इति । त्यत् । महि । महान् । अनीकं । यत् । उस्त्रिया । सचन्त । पूर्य । गौः ।

ऋतस्य । पदे । अधि । दीद्यानं । गुहा । रघुऽस्यत् । रघुऽयत् । विवेद ॥ ९ ॥

इदमु इदमेव त्वत्प्रसिद्धं महि महत्पूज्यं महं महतां देवानामनीकं समूहरूपं
सूर्यमंडलं वैश्वानर एवेति शेषः । पूर्वं पूर्वकालीनं पूरकं वा यन्मंडलमुत्थिया
क्षीराद्युत्साविणी गौरग्निहोत्रार्थं सचत सेवते । ऋतस्योदकस्य पदे स्थानेऽत-
रिक्षेऽध्यधिकं । यद्वाधीति सप्तम्यर्थानुवादः । दीद्यानं द्योतमानं गुहा गुहायां
रघुयत् शीघ्रं स्यंदमानं रघुयत् शीघ्रं गच्छत्सूर्यमंडलं विवेद । वैश्वानरमेवेति
ज्ञातवानस्मि ॥

॥ अथ दंशमी ॥

अध द्युतानः पित्रोः सचासामनुत गुह्यं चारु पृश्नेः ।
मातुष्पदे परमे अंति षट्शोर्वृणः शोचिषः प्रयतस्य जिह्वा ॥ १० ॥
अध । द्युतानः । पित्रोः । सचा । आसा । अमनुत । गुह्यं । चारु । पृश्नेः ।
मातुः । पदे । परमे । अंति । सत् । गोः । वृणः । शोचिषः । प्रयतस्य । जिह्वा ॥ १० ॥

अध अथ द्युतानो दीप्यमानः पित्रोर्द्यावापृथिव्योः सचा सह मध्ये व्याप्तः
सन् पृश्नेर्गोः संबन्धि चारु रमणीयं गुह्यमूधसि निगूढं पय आसा स्वकीयेनास्ये-
नामनुत । पानायाबुध्यत । उक्तमेवार्थं विवृणोति । मातुः क्षीरादिनिर्मात्र्या गोः
परमे पद उक्तृष्टे स्थान ऊधोलक्षणेऽति सत् समीपे विद्यमानं क्षीरं वृणः
फलानां वर्षितुः शोचिषो दीप्तस्य प्रयतस्याहवनीयादिरूपेण नियतस्य वैश्वा-
नरस्य जिह्वा पातुमिच्छतीति शेषः ॥

॥ इति तृतीयस्य पंचमे द्वितीयो वर्गः ॥

॥ अथैकादशी ॥

ऋतं वोचे नमसा पृच्छ्यमानस्तवाशसा जातवेदो यदीदं ।
त्वमस्य क्षयसि यद्ध विश्वं दिवि यदु द्रविणं यत्पृथिव्यां ॥ ११ ॥
ऋतं । वोचे । नमसा । पृच्छ्यमानः । त्वं । आऽशसा । जातऽवैदः । यदि । इदं ।
त्वं । अस्य । क्षयसि । यत् । ह । विश्वं । दिवि । यत् । ऊं इति । द्रविणं । यत् । पृथिव्यां ॥ ११ ॥

अहं यजमानो नमसा नमस्कारेण सह पृच्छ्यमानोऽन्यैरनुयुज्यमानः सन्
ऋतं वोचे । सत्यं ब्रवीमि । किं तदित्युच्यते । हे जातवेदो जातानां वेदितर्जातप्रज्ञ
वाग्ने तवाशसा त्वत्स्तुत्या साधनेन यदीदं धनं लब्धमस्माभिः स्यात् अस्य धनस्य

त्वं क्षयसि । त्वमेवेश्वरो भवसि । तस्य धनस्य यज्ञादिद्वाराग्न्यर्थत्वादिति भावः ।
अत्यल्पमिदमुक्तं । यद्द विश्वं यत्खलु कृत्स्नं धनमस्ति तस्यापीगिषे । विश्वमिति
सामान्येन यदुक्तं तदेव विगदयति । दिवि द्युलोके यद् द्रविणं यदेव धनं यच्च
पृथिव्यां धनं तस्य सर्वस्य त्वमीश्वरो भवसि । यज्ञार्थं द्रव्यमुत्पन्नमिति स्मर-
णात् । अग्नियतिरेकेण यज्ञासंभवादिति भावः ॥

॥ अथ द्वादशी ॥

किं नो अस्य द्रविणं कइ रत्नं वि नो वोचो जातवेदश्चिकित्वान ।

गुहाध्वनः परमं यन्नो अस्य रेकु पदं न निदाना अगन्म ॥ १२ ॥

किं नः । अस्य । द्रविणं । कत् । ह । रत्नं । वि । नः । वोचः । जातऽवेदः । चिकित्वान ।

गुहा । अध्वनः । परमं । यत् । नः । अस्य । रेकु । पदं । न । निदानाः । अगन्म ॥ १२ ॥

पूर्वमंत्रेण यस्य धनस्याग्निस्वामित्वमुक्तमस्य धनस्य किं द्रविणं किं माधनभृतं
नोऽस्मभ्यं दातव्यं धनमस्ति । कइ रत्नं किं च रमणीयं हितकरं धनमस्ति ।
तद्वन्नं हे जातवेदो जातधनाग्रे चिकित्वांश्चेतनावानभिज्ञस्त्वं नोऽस्मभ्यं वि-
वोचः । विब्रूहि । यद्वा किं दातव्यं द्रविणमस्ति । अस्य द्रविणराशेः कइ रत्नमिति
योज्यं । अस्याध्वनो धनप्राप्तिमार्गस्य यद्गुहा गुहायां निहितं गूढं परममुत्कृष्टं प्राप्ति-
व्यमस्ति तदपि नोऽस्मभ्यं विवोचः । वयं रेकु रिक्तं पदं गंतव्यं स्थानं गुहादिकं
निदाना अन्यैर्निर्दिष्टमानाः ॥ कर्मणि कर्तृप्रत्ययः ॥ नागन्म । न प्राप्नुमः ॥

॥ अथ त्रयोदशी ॥

का मर्यादा वयुना कइ वाममच्छा गमेम रघवो न वाजं ।

कदा नो देवीरमृतस्य पत्नीः सूरौ वरेण ततनन्नुषासः ॥ १३ ॥

का । मर्यादा । वयुना । कत् । ह । वामं । अच्छ । गमेम । रघवः । न । वाजं ।

कदा । नः । देवीः । अमृतस्य । पत्नीः । सूरः । वरेण ॥ ततनन् । उषसः ॥ १३ ॥

का मर्यादा का प्राच्यादिव्यवस्था का च वयुना प्रज्ञानं पदार्थविषयं किं च
वामं वननीयं पदार्थजातं । एतत्सर्वमच्छ गमेम । अभिगच्छेम । तच्च दृष्टांतः ।
रघवो न वाजं । शीघ्रगामिनोऽश्वादयः संयाममिव तद्वत् । कदा कस्मिन्काले
नोऽस्माकं व्यवहाराय देवीर्देव्यो द्योतमाना अमृतस्यामरणधर्मस्यादित्यस्य पत्नीः

पत्न्यः पालयिष्यः सूरः प्रसविष्य उषसो वर्णेन प्रकाशेन ततनन् । विस्तारयेयुः ।
एवं सूर्यसंबन्धिन उषसः स्तुत्या सर्वात्मनो वैश्वानरस्य स्तुतिरवगंतव्या ॥ तनो-
तेर्लेटि बहुलं छंदसीति विकरणस्य श्रुः । द्विर्भावहलादिशेषौ ॥

॥ अथ चतुर्दशी ॥

अनिरेण वचसा फल्गवेन प्रतीत्येन कृधुनातृपासः ।

अथा ते अग्ने किमिहा वदंत्यनायुधास आसता सचंतां ॥ १४ ॥

अनिरेण । वचसा । फल्गवेन । प्रतीत्येन । कृधुना । अतृपासः ।

अथ । ते । अग्ने । किं । इह । वदन्ति । अनायुधासः । आसता । सचंतां ॥ १४ ॥

अनिरेण । इरान्नं । तद्रहितेन फल्गवेनोक्थेन प्रतीत्येन प्रतिगंत्येन ।
आरोह्येणेत्यर्थः । कृधुना ह्रस्वेन । कृध्विति ह्रस्वनाम कृधुको वमक इति तन्ना-
मसूक्तत्वात् । एवंविधेन वचसातृषासोऽतृप्ता जनाः । अथ अधुनेहास्मिन् लोके हे
अग्ने ते त्वां किं वदन्ति । निर्हविष्केण वचसा न किञ्चिन्नभ्यत इत्यर्थः । किंत्वना-
युधासः । आयुधशब्दः साधनं लक्षयति । हविरादिसाधनरहितास्तेऽसता दुःखेन
सचंतां । संगच्छंतां ॥

॥ अथ पंचदशी ॥

अस्य श्रिये समिधानस्य वृष्णो वसोरनीकं दम आ रुरोच ।

रुश्वसानः सुहशीक्रूरुपः क्षितिर्न राया पुरुवारो अद्यौत् ॥ १५ ॥

अस्य । श्रिये । संऽइधानस्य । वृष्णः । वसोः । अनीकं । दमे । आ । रुरोच ।

रुशत् । वसानः । सुहशीकऽरूपः । क्षितिः । न । राया । पुरुऽवारः । अद्यौत् ॥ १५ ॥

समिधानस्य समिध्यमानस्य । कर्मणि कर्तृप्रत्ययः । वृष्णो वर्षितुः फलस्य
वसोर्वासयितुरस्याग्नेरनीकं तेजःसंघो दमे यागगृह आ रुरोच । सर्वतो दीप्यते ।
किमर्थं । श्रिये श्रेयसे यजमानानां । सोऽग्नी रुशत् । वर्णनामैतत् । दीप्यं तेजो
वसान आच्छादयन् अत एव सुहशीकरूपः सुष्ठु दर्शनीयरूपः पुरुवारो बहुभिर्ऋ-
त्विग्भिर्यजमानैर्वरणीयः सन्नद्यौत् । द्योतते । किमिव । रायाश्वादिधनेन क्षितिर्न
राजादिरिव । क्षितिरिति मनुष्येणाम् ॥

॥ इति तृतीयस्य पंचमे तृतीयो वर्गः ॥

ऊर्ध्वं ऊ षु ण इत्येकादशर्चं षष्ठं सूक्तं वामदेवस्यार्पणं त्रैष्टुभमाग्नेयं । ऊर्ध्वं ऊ ष्वेकादशेत्यनुक्रांतं ॥ प्रातरनुवाकाश्विनशस्त्रयोराग्नेये ऋतौ त्रैष्टुभे छंदसीदं । सूचितं च । ऊर्ध्वं ऊ षु णः सप्तस्य यद्वियुतेति पंच । अ० ४. १३. । इति ॥

॥ तत्र प्रथमा ॥

ऊर्ध्वं ऊ षु णो अध्वरस्य होतरग्ने तिष्ठ देवताता यजीयान् ।

त्वं हि विश्वमभ्यसि मन्म प्र वेधसश्चित्तिरसि मनीषां ॥ १ ॥

ऊर्ध्वः । ऊं इति । सु । नः । अध्वरस्य । होतः । अग्ने । तिष्ठ । देवऽताता । यजीयान् ।

त्वं । हि । विश्वं । अभि । असि । मन्म । प्र । वेधसः । चित् । तिरसि । मनीषां ॥ १ ॥

हे अध्वरस्य होतर्यागसंबन्धिनां देवानामाह्वातः । यद्वा होतरित्यत्र प्रकृत्यंशोऽनुवादः । हे होमनिष्पादकाग्ने यजीयान्यष्टतमस्त्वं नोऽस्माकमूर्ध्वं ऊ षु तिष्ठ । उन्नत एव तिष्ठ । नित्यमुन्नतो भवतीत्यर्थः । कुचेति तदुच्यते । देवताता देवताता । देवास्तायंते विस्तीर्यन्तेऽचेति देवतातिर्यज्ञः । तांस्मिन् । त्वं हि त्वं खलु विश्वं सर्वं मन्म मननीयं शत्रूणां धनमभ्यसि । अभिभवसि । किंच वेधसश्चित् । चित्पूजायां । स्तोतुर्यजमानादेर्मनीषां मतिं स्तुतिं प्रतिरसि । प्रवर्धयसि । प्रपूर्वस्तिरतिवर्धनार्थः ॥

॥ अथ द्वितीया ॥

अमूरो होता न्यसादि विष्णुः प्रमिन्द्रो विदथेषु प्रचेताः ।

ऊर्ध्वं भानुं सवितेवाश्रेन्मेतेव धूमं स्तभायदुप द्यां ॥ २ ॥

अमूरः । होता । नि । असादि । विष्णुः । अग्निः । मन्द्रः । विदथेषु । प्रऽचेताः ।

ऊर्ध्वं । भानुं । सविताऽइव । अश्रेत् । मेताऽइव । धूमं । स्तभायत् । उप । द्यां ॥ २ ॥

अमूरोऽमूढः । प्रगल्भ इत्यर्थः । होता होमनिष्पादको मन्द्रो मदनीयो मादयिता वा प्रचेताः प्रकृष्टज्ञानोऽग्निर्देवो विष्णुत्वियूपासु प्रजासु मध्ये विदथेषु यागेषु निमित्तभूतेषु न्यसादि । नितरां स्थापितः । अथ तथाभूतोऽग्निर्भानुं दीप्तिं सवितेवोदितः सूर्य इवोर्ध्वमश्रेत् । ऊर्ध्वमुखमाश्रयति । किंच मेतेव स्थूणेव । सा यथा स्वाधिष्ठितं वंशादिकं स्तभाति तद्वदयमग्निर्धूमं स्वोन्धितं द्यामुप द्युलोकस्योपरि स्तभायत् । स्तभाति ॥

॥ अथ तृतीया ॥

यता सुजूर्णी रातिनी घृताची प्रदक्षिणिह्वतातिमुराणः ।

उदु स्वरुर्नवजा नाक्रः पश्वो अनक्ति सुधितः सुमेकः ॥ ३ ॥

यता । सुऽजूर्णिः । रातिनी । घृताची । प्रऽदक्षिणित् । देवऽतातिं । उराणः ।

उत् । ऊं इति । स्वरुः । नवऽजाः । न । अक्रः । पश्वः । अनक्ति । सुऽधितः । सुऽमेकः ॥ ३ ॥

यता संयता सुजूर्णिः शोभनजवा सुष्ठु जीर्णा पुराणी वा । घृताची । घृतमं-
चतीति घृताची जुहूः । रातिनी । रातिर्धनं । हविलक्षणधनवती । आज्यपूर्णा
भवतीत्यर्थः । देवतातिं यज्ञं तथोराण उरु कुर्वाणोऽध्वर्युरग्निर्वा प्रदक्षिणित् ।
प्रदक्षिणमेतीति प्रदक्षिणित् । प्रदक्षिणगसनो भवति ॥ अकारलोपश्छांदसः ॥
नवजा नवजातस्तदानीमेवोत्पादितः स्वरुर्न । यूपशंकलवाची स्वरुश्च यूपं लक्ष-
यति । चषालवंतः स्वरवः पृथिव्यां । ऋग्वे० ३. ८. १०. । इत्यादिषु स्वरुशब्देन
यूपाभिधानाच्च । नकारः समुच्चये । यूपोऽप्युदु । उपसर्गश्रुतेर्योग्यक्रियाध्याहारः ।
उन्नतो भवति । किंच अक्र आक्रमिता सुमेकः सुदीप्नः सुधितः स्वधितिरित्यर्थः ।
सोऽपि पश्वः पशूननक्ति । गच्छति । यद्वा सुधितः स्वरुवेवोदु उत्कृष्टः पश्वः
पशूननक्ति । स्वरुणा पशुमनक्तीति श्रुतेः ॥

॥ अथ चतुर्थी ॥

स्तीर्णे बर्हिषि समिधाने अग्नौ ऊर्ध्वो अध्वर्युर्जुजुषाणो अस्थात् ।

पर्यग्निः पशुपा न होता त्रिविष्टेति प्रदिव उराणः ॥ ४ ॥

स्तीर्णे । बर्हिषि । संऽइधाने । अग्नौ । ऊर्ध्वः । अध्वर्युः । जुजुषाणः । अस्थात् ।

परि । अग्निः । पशुऽपाः । न । होता । त्रिऽविष्टि । एति । प्रऽदिवः । उराणः ॥ ४ ॥

बर्हिषि वद्यां स्तीर्णे आस्तृते सत्यग्नावाहवनीयादिके समिधाने सम्यगिध्य-
माने सत्यध्वर्युरध्वरस्य नेता जुजुषाणो देवान्प्रीणयन् ऊर्ध्वोऽस्थात् । तिष्ठति । होता
होमनिष्पादकः प्रदिवः । पुराणनामैतत् । पुरातन उराणः स्वल्पमपि हविर्देव-
योग्यत्वसंपादनेनोरु कुर्वाणः । उराण उरु कुर्वाण इति निरुक्तं । यद्वै देवैर्जोष्यते
हविस्तज्जिरिमात्रं वर्धत इति श्रुतेरग्नेरुत्करणमुचितं । ईदृशोऽग्निः पशुपा न पशूनां
पालक इव पशून् त्रिविष्टि त्रिरावृत्य पर्येति । त्रिर्हि पर्यग्निः क्रियते ॥

॥ अथ पंचमी ॥

परि॒ त्मना॑ मि॒तद्रु॑रेति॒ होता॒ग्निर्म॑द्रो मधु॒वचा॑ ऋ॒तावा॑ ।

द्रव॑त्यस्य वा॒जिनो॑ न शोका॒ भय॑ते वि॒श्वा भुव॑ना यद॒भ्राट् ॥ ५ ॥

परि॒ त्मना॑ । मि॒तऽद्रुः । ए॒ति । हो॒ता । अ॒ग्निः । म॑द्रुः । मधु॒ऽवचाः । ऋ॒तऽवा॑ ।

द्रव॑न्ति । अ॒स्य । वा॒जिनः । न । शोकाः । भय॑ते । वि॒श्वा । भुव॑ना । यत् । अ॒भ्राट् ॥ ५ ॥

उक्तमेवार्थं स्पष्टयति । अयं होता होमनिष्पादकोऽग्निस्त्वनात्मना स्वरूपेणैव मितद्रुः परिमितगतिः सन् पर्येति । परितो गच्छति पशुं । कीदृशोऽयं । मद्रो मदनीयो मोदयिता वा मधुवचा मधुरवचन ऋतावा यज्ञवान् । वाजिनो हविष्मतोऽस्याग्नेः शोका न दीप्तयोऽपि । नशब्दोऽप्यर्थः । द्रवन्ति । गच्छन्ति परितः । यद्वा नकार उपसर्गार्थीयः । वाजिनो न अश्वा इव द्रवन्तीति योज्यं । यद्यस्मादयमभ्राट् भ्राजते तस्माद्विश्वा भुवना सर्वाणि भूतजातानि भयन्ते । भीतानि भवन्ति ॥

॥ इति तृतीयस्य पंचमे चतुर्थो वर्गः ॥

॥ अथ षष्ठी ॥

भ॒द्रा ते॑ अ॒ग्ने स्व॒नीक॑ सं॒हृ॒घोर॑स्य॒ सतो॑ वि॒षु॒णस्य॑ चा॒रुः ।

न यत्ने॑ शो॒चिस्त॑मसा॒ वर॑न्त॒ न ध्व॒स्मान॑स्त॒न्वी॒रेप॑ आ धुः ॥ ६ ॥

भ॒द्रा । ते॒ । अ॒ग्ने । सु॒ऽअ॒नी॒क । सं॒ऽहृ॒क् । घो॒र॒स्य । स॒तः । वि॒षु॒णस्य॑ । चा॒रुः ।

न । यत् । ते॒ । शो॒चिः । त॑मसा॒ वर॑न्त । न । ध्व॒स्मानः । त॒न्वि॒रेपः॑ । आ । धुरि॑ति धुः ॥ ६ ॥

हे स्वनीक शोभनज्वालाग्ने घोरस्य भीतिजनकस्यापि सतो विषुणस्य विष्वक् सर्वतो व्याप्तस्य ते तव चारु रमणीया भद्रा स्तुत्या कल्याणी वा मूर्तिः संहृक् संहृष्टिः । सम्यक् दृश्या भवतीतित्यर्थः । यद्यस्मान्ने शोचिदीप्तिं तमसांधकारेण न वरन्त वारयन्ति निशाः । यस्माच्च ध्वस्मानो ध्वंसका राक्षसादयस्ते तन्वि तव शरीरे रेपः पापं ध्वंसनादिरूपं नाधुः न दधति न कुर्वति । अतः संहगिति संबंधः ॥

॥ अथ सप्तमी ॥

न यस्य॒ सातु॑र्जनि॒तो रवा॑रि॒ न मा॒तरा॑पि॒तरा॑ नू चि॒दि॒ष्टौ ।

अ॒धा मि॒त्रो न॑ सु॒धितः॑ पाव॒की॒ऽग्नि॒दी॒दाय॑ मानु॒षीषु॑ वि॒क्षु ॥ ७ ॥

न । यस्य । सातुः । जनितोः । अवारि । न । मातरापितरा । नु । चित् । इष्टौ ।

अध । मित्रः । न । सुऽधितः । पावकः । अग्निः । दीदाय । मानुषीषु । विश्व ॥ ७ ॥

जनितोर्जनयितुर्वृष्ट्युत्पादकस्य यस्य वैश्वानरस्य सातुः सनिः पश्वादिलक्षणं दानं दीप्तिर्वा नावारि केनापि न वार्यते । किंच मातरापितरा मातापितरौ द्यावापृथिव्यौ यस्येष्टौ प्रेषणे नू चित् क्षिप्रमेव न प्रभवतः अधापि च मित्रो न सखेव सुधितः सुतृप्तः पावकः शोधकोऽग्निर्मानुषीषु मनोः संबन्धिनीषु विश्व प्रजासु दीदाय । दीप्यते ॥ दीपी दीप्तौ । पकारलोपश्छांदसः । व्यत्ययेन परस्मैपदं । लिट्यभ्यासस्य ह्रस्वे कृते तुजादित्वादीर्घत्वं ॥

॥ अथाष्टमी ॥

द्विर्धे पंच जीजनन्त्संवसानाः स्वसारो अग्निं मानुषीषु विश्व ।

उषर्बुधमथर्योऽन दंतं शुक्रं स्वासं परशुं न तिग्मं ॥ ८ ॥

द्विः । यं । पंच । जीजनन् । संऽवसानाः । स्वसारः । अग्निं । मानुषीषु । विश्व ।

उषःऽबुधं । अथर्यः । न । दंतं । शुक्रं । सुऽआसं । परशुं । न । तिग्मं ॥ ८ ॥

मानुषीषु मनोः संबन्धिनीषु विश्व प्रजासु संवसानाः संगच्छमाना द्विः पंच दश स्वसारोऽंगुलयो यमग्निं जीजनन् मथनेनोदपादयन् ॥ जनी प्रादुर्भावे । लुङि छांदसत्वादडभावः ॥ कीदृशं । अथर्यो न स्त्रिय इवोषर्बुधमुषसि बुध्यमानं दंतं हविषां भक्षकं शुक्रं रश्मिभिर्दीप्यमानं स्वासं शोभनास्यं तिग्मं तीक्ष्णं परशुं न परशुमिव रक्षसां हंतारमिति शेषः ॥

॥ अथ नवमी ॥

तव त्ये अग्ने हरितो घृतस्त्रा रोहितास ऋजुञ्चः स्वंचः ।

अरुषासो वृषण ऋजुमुष्का आ देवतातिमहंत दस्माः ॥ ९ ॥

तव । त्ये । अग्ने । हरितः । घृतऽस्त्राः । रोहितासः । ऋजुऽअंचः । सुऽअंचः ।

अरुषासः । वृषणः । ऋजुऽमुष्काः । आ । देवऽतातिं । अहंत । दस्माः ॥ ९ ॥

हे अग्ने त्ये ते प्रसिद्धास्तव हरितस्त्वत्संबन्धिनीऽश्वा देवतातिमस्मदीयं यागं प्रत्याहंत । ऋत्विग्भिराहूयन्ते ॥ लुङि लिपिसिचिह्नश्चेत्यङादेशः ॥ कीदृशाः । घृतस्त्रा घृतस्रुवो बलातिशयान्नासापुटादिस्थानेभ्य उदकं क्षरन्तो रोहितासो रो-

हिता लोहितवर्णा ऋज्वचः । ऋज्वकुटिलमंचंति गच्छंतीत्यृज्वचः सुष्ठु गच्छंतः ।
अरुधास आरोचमाना वृषणो युवानो वर्षितारो वा ॥ वा यपूर्वस्य निगम इति वि-
कल्पेन दीर्घविधानादत्र दीर्घाभावः ॥ ऋजुमुष्काः माधनमुष्का दस्मा दर्शनीयाः ॥

॥ अथ दशमी ॥

ये ह॒ त्ये ते॒ सह॒माना॒ अ॒यास॑स्त्वेषासो॑ अ॒ग्ने अ॒र्चय॑श्चर॑ति ।

श्ये॒नासो॑ न दु॒वस॑नासो॒ अर्थे॑ तु॒विष्व॑णसो॒ मारु॑तं न शर्धः ॥ १० ॥

ये । ह॒ । त्ये । ते॒ । सह॒मानाः । अ॒यासः । त्वे॒षासः । अ॒ग्ने । अ॒र्चयः । चर॑ति ।

श्ये॒नासः । न । दु॒वस॑नासः । अर्थे॑ । तु॒वि॒ऽस्व॒नसः॑ । मारु॑तं । न । शर्धः ॥ १० ॥

हे अग्ने ये ह खलु त्ये ते प्रसिद्धाः सहमानाः शत्रून्भिभवन्तोऽयासो गम-
नशीलास्त्वेषासो दीप्ता दुवसनासः परिचरणीयास्ते त्वदीया अर्चयो रगमयः
श्येनासो न अश्वा इवार्थं गंतव्यं चरन्ति । गच्छन्ति । कीदृशाः । मारुतं शर्धो न
मरुत्संबन्धी गण इव तुविष्वणसस्तुविस्वना अधिकध्वनयो भवन्ति ॥

॥ अथैकादशी ॥

अ॒कारि॒ ब्रह्म॑ स॒मिधान्॒ तुभ्यं॑ शं॒सात्यु॒क्त्यं यज॑ते॒ व्यू॒ धाः ।

हो॒तार॑म॒ग्निं म॒नुषो॒ नि षे॑दु॒र्नम॑स्यन्तं उ॒शिजः॑ शं॒समा॒योः ॥ ११ ॥

अ॒कारि॒ । ब्रह्म॑ । सं॒ऽइ॒धान् । तुभ्यं॑ । शं॒साति॑ । उ॒क्त्यं । यज॑ते । वि॒ । ऊं॒ इति॑ । धाः ।

हो॒तारं॑ । अ॒ग्निं । म॒नुषः॑ । नि॒ । से॒दुः । न॒म॒स्यन्तः॑ । उ॒शिजः॑ । शं॒सं । आ॒योः ॥ ११ ॥

हे समिधान समिध्यमानाग्ने तुभ्यं त्वदर्थं ब्रह्म स्तोत्रमकारि । अस्माभिः कृतं ।
होतोकथं शस्त्ररूपं स्तोत्रं शंसाति । शंसति ॥ शन्सुं स्तुतौ । लेटोऽडाटावित्य-
डागमः ॥ त्वां यजमानो यजते । अतः कारणादस्मभ्यं धनं वि धाः । विधेहि ॥
दधातेश्छांदसे लुङि बहुलं छंदसीत्यडभावः । उ इति पादपूरणः ॥ किंच आयोर्म-
नुषस्य शंसं शंसनीयं होतारं देवानामाह्वातारमग्निं त्वां नमस्यन्तः पूजयन्त उशिजः
पश्वादिलक्षणं धनं कामयमाना मनुषो मनुष्या ऋत्विजो निषेदुः । उपाविशन् ।
सेवन्त इत्यर्थः ॥

॥ इति तृतीयस्य पंचमे पंचमो वर्गः ॥

अयमिहेत्येकादशर्चं सप्तमं सूक्तं वामदेवस्यार्धमाग्नेयं । आद्या जगती द्विती-

याद्याः पंचानुष्टुभः शिष्टास्त्रिष्टुभः । तथा चानुक्रांतं । अयमिहादौ जगती पंचानुष्टुभ इति ॥ सूक्तविनियोगो लैंगिकः ॥ अग्निप्रणयनेऽयमिहेति वैश्यस्य प्रतिपत् । तथा च सूचितं । अयमिह प्रथमो धायि धातृभिरिति तु राजन्य-वैश्ययोराद्ये । आ० २. १७. । इति ॥

॥ तत्र प्रथमा ॥

अयमिह प्रथमो धायि धातृभिर्होता यजिष्ठो अध्वरेष्वीड्यः ।

यमप्रवानो भृगवो विरूचुर्वनेषु चित्रं विभ्वं विशेविशे ॥ १ ॥

अयं । इह । प्रथमः । धायि । धातृऽभिः । होता । यजिष्ठः । अध्वरेषु । ईड्यः ।

यं । अप्रवानः । भृगवः । विरूचुः । वनेषु । चित्रं । विभ्वं । विशेऽविशे ॥ १ ॥

धातृभिर्यज्ञार्थं कर्म कुर्वद्भिरध्वर्युभिरिहास्मिन्यज्ञे होता देवानामाह्वाता यजिष्ठोऽतिशयेन यष्टाध्वरेषु यागेष्वीड्य ऋत्विग्भिः स्तूयमानः प्रथमः सर्वेषां देवानां मुख्योऽयमाहवनीयादिस्थानेषु प्रत्यक्षेणोपलभ्यमानोऽग्निर्धायि । अधायि । निहितः ॥ दधातेः कर्मणि लुङ् । बहुलं छंदस्यमाङ्गौग इत्यङभावः । तिङ्ङितिङ् इति निघातः ॥ अयमग्निरित्युक्तं कोऽसावग्निरित्यत आह । अप्रवानो भृगुसंबन्धी कश्चिद्विषिः स चान्ये भृगवश्च वनेष्वरण्येषु चित्रं दावाग्निरूपेण बहुधा दर्शनीयं विशे विशे । वीप्सया सर्वजनव्याप्तिर्गृह्यते । सर्वस्या विशः प्रजाया विभ्वं विभु-मीश्वरं यं देवानां हविर्वाहकत्वेन प्रसिद्धमग्निं विरूचुः दीप्तिर्युक्तं कुर्वति स्म । यमिति यच्छब्दस्यायमितीदंशच्चेन संबंधः ॥

अग्ने कदा त इति प्रातरनुवाकाश्चिनशस्त्रयोराग्नेये क्रतावानुष्टुभे छंदस्यग्ने कदा त इत्याद्याः पञ्चर्चः । सूचितं च । अग्ने कदा त इति पञ्च । आ० ४. १३. । इति ॥

॥ तासां प्रथमा सूक्ते द्वितीया ॥

अग्ने कदा त आनुषग्भुवद्देवस्य चेतनं ।

अधा हि त्वा जगृभ्रिरे मर्तासो विष्ण्वीड्यं ॥ २ ॥

अग्ने । कदा । ते । आनुषक् । भुवत् । देवस्य । चेतनं ।

अध । हि । त्वा । जगृभ्रिरे । मर्तासः । विष्णु । ईड्यं ॥ २ ॥

हे अग्ने अधातः कारणाद्देवस्य द्योतमानस्य ते तव संबंधि चेतनं तेजः कदा-

नुषक् अनुषक्तं भुवत् । भवेत् ॥ लेट्छाडागमः । बहुलं छंदसीति विकरणस्य लुक् ।
भूसुवोस्तिङीति गुणप्रतिषेधः ॥ अतः कारणादित्युक्तं । कस्माद्देतोरित्युच्यते । हि
यस्मात्कारणान्मर्तासो मनुष्या विष्णु विद्भिः प्रजाभिरीक्यं त्वा त्वां जगृभिरं जगृ-
हिरे गृह्णति ॥ यहेर्धातोर्लिटि ह्यहोर्भ इति भत्वं । बहुलं छंदसीति रुडागमः ॥

॥ अथ तृतीया ॥

ऋतावानं विचेतसं पश्यंतो द्यामिव सृभिः ।

विश्वेषामध्वराणां हस्कर्तारं दमेदमे ॥ ३ ॥

ऋतऽवानं । विऽचेतसं । पश्यंतः । द्यांऽडं । सृऽभिः ।

विश्वेषां । अध्वराणां । हस्कर्तारं । दमेऽदमे ॥ ३ ॥

ऋतावानममायिनं विचेतसं विशिष्टज्ञानं सृभिर्नक्षत्रैः परिवृतं द्यामिव
विस्फुलिंगैः समेतं विश्वेषां सर्वेषामध्वराणां यज्ञानां हस्कर्तारं प्रभासकं वृद्धेः
कर्तारं वाग्निं पश्यंत ऋत्विगादयो दमे दमे सर्वस्मिन्यज्ञगृहे जगृभिर इति
पूर्वेण संबंधः ॥

॥ अथ चतुर्थी ॥

आशुं दूतं विवस्वतो विश्वा यश्चर्षणीरभि ।

आ जभुः केतुमायवो भृगवाणं विशेर्विशे ॥ ४ ॥

आशुं । दूतं । विवस्वतः । विश्वाः । यः । चर्षणीः । अभि ।

आ । जभुः । केतुं । आयवः । भृगवाणं । विशेऽविशे ॥ ४ ॥

योऽग्निर्विश्वाश्चर्षणीः सर्वाः प्रजा अभिभवति आयवो मनुष्याः । आयव
इति मनुष्यनाम आयवो यदव इति मनुष्यनामसु पाठात् । आशुं क्षिप्रगामिनं
विवस्वतो मनुष्यस्य यजमानस्य दूतं । विवस्वत इति मनुष्यनामेदं । केतुं
प्रज्ञापकं भृगवाणं भृगुवदाचरंतं । दीप्यमानमित्यर्थः ॥ सर्वप्रातिपदिकेभ्यः क्तिप्
वक्तव्य इति क्तिप् । तदंताल्लटो व्यत्ययेन शानच् । अदुपदेशाल्लसार्वधातुकानु-
दात्तत्वे प्राप्ते वृषादेराकृतिगणत्वादाद्युदात्तत्वं ॥ तमग्निं विशे विशे सर्वस्यै प्रजाया
आजभुः । आजहुः ॥ ह्यहोर्भ इति भत्वं ॥

॥ अथ पंचमी ॥

तमी॒ हो॒ता॒र॒मा॒नु॒ष॒क्चि॒क्त्वा॒सं॒ नि॒ षे॒दिरे॑ ।

र॒खं॒ पा॒व॒क॒शो॒चि॒षं॒ य॒जि॒ष्ठं॒ स॒प्र॒ धा॒र्म॒भिः ॥ ५ ॥

तं । ई॒ । हो॒ता॒रं॒ । आ॒नु॒ष॒क् । चि॒क्त्वा॒सं॒ । नि॒ । से॒दिरे॑ ।

र॒खं॒ । पा॒व॒क॒शो॒चि॒षं॒ । य॒जि॒ष्ठं॒ । स॒प्र॒ । धा॒र्म॒भिः ॥ ५ ॥

ऋत्विगादयो मनुष्या आनुषक् आनुपूर्व्येण होतारं देवानामाह्वातारं चिकित्वांसं जानन्तं ॥ कित ज्ञाने । लिटः कसुः । द्विर्भावहलादिशेषचुत्वदीर्घाः । प्रत्ययस्वरः ॥ तमी तमिममग्निं निषेदिरे । निषादयन्ति स्म । कीदृशं । रखं रमणीयं पावकशोचिषं शोधकदीप्तिं यजिष्ठं यष्टतमं सप्रभिर्धामभिस्तेजोभिर्युक्तं ॥

॥ इति तृतीयस्य पंचमे षष्ठो वर्गः ॥

॥ अथ षष्ठी ॥

तं श॒श्व॒ती॒षु॒ मा॒तृ॒षु॒ वन॒ आ॒ वी॒तं॒ अ॒श्रितं॑ ।

चि॒त्रं॒ सं॒तं॒ गु॒हा॒ हि॒तं॒ सु॒वेदं॑ कू॒चि॒द॒र्थि॒नं॑ ॥ ६ ॥

तं । श॒श्व॒ती॒षु॒ । मा॒तृ॒षु॒ । वे॒ने॒ । आ॒ । वी॒तं॒ । अ॒श्रितं॑ ।

चि॒त्रं॒ । सं॒तं॒ । गु॒हा॒ । हि॒तं॒ । सु॒वेदं॑ । कू॒चि॒त् । अ॒र्थि॒नं॑ ॥ ६ ॥

शश्वतीषु बह्वीषु मातृष्वप्सु । ताः सस्यादिनिर्मातृकत्वान्मातर इत्युच्यन्ते । वन आ वृक्षसमूहे च । आकारश्चार्थः । संतं विद्यमानं वीतं कान्तमश्रितं प्राणिभिर्दाहभयादसेवितं । दुरासदमित्यर्थः । चित्रं चायनीयं गुहा गुहायां हितं अनहितं सुवेदं सुविज्ञानं सुधनं वा कूचिदर्थिनं कापि हविष्यर्थिनं समिदाज्यपुरोडाशादिहविः स्वीकुर्वन्तं ॥ क्तेत्यत्र वकारस्य छांदसे संप्रसारणे परपूर्वत्वे च हल इति दीर्घत्वं ॥ एवंभूतमग्निं निषेदिरे इति पूर्वेण संबन्धः ॥

प्रातरनुवाकाश्चिनशस्वर्योस्त्रैष्टुभे छंदसि ससस्य यद्वियुतेत्याद्याः पंचर्चः । सूचितं च । ससस्य यद्वियुतेति पंच । आ० ४. १३. इति ॥

॥ सैषा सूक्ते सप्तमी ॥

स॒स॒स्य॒ यद्वि॒यु॒ता॒ स॒स्मि॒न्बू॒ध॒च॒त॒स्य॒ धा॒र्म॒न्त्र॒ण॒यंत॑ दे॒वाः ।

म॒हाँ अ॒ग्नि॒र्न॒म॒सा॒ रा॒त॒ह॒व्यो॒ वे॒र॒ध्व॒रा॒य॒ स॒द॒मि॒ह॒ता॒वा॑ ॥ ७ ॥

ससस्य । यत् । विऽयुता । सस्मिन् । ऊर्धन् । ऋतस्य । धामन् । रणयन्त । देवाः ।
महान् । अग्निः । नमसा । रातऽहव्यः । वेः । अध्वराय । सदै । इत । ऋतऽवा ॥ ७ ॥

यद्यमग्निं देवाः स्तोतारः ससस्य स्वप्नस्य वियुता वियुते वियोगे । उपसी-
त्यर्थः । ऋतस्योदकस्य धामन् धामनि स्थाने सस्मिन् सर्वस्मिन्नृधन्नृधनि यज्ञे
रणयन्त रमयन्ति । स्तोत्रैरिति शेषः । महान्प्रभूतो नमसा नमस्कारेण रातहव्यो
दत्तहविष्क ऋतावा सत्यवान् सोऽग्निः सदैमित्सदैवाध्वरायाध्वरं यजमानैः कृतं
यज्ञं ॥ सुपां सुपो भवन्तीति वक्तव्यमिति वचनादत्र द्वितीयार्थं चतुर्थी ॥ वेः ।
वेत्ति । जानाति । यद्वा देवा इन्द्रादयः ससस्य ऋत्विग्भिः सेव्यस्य यद्यस्याग्नेर्वियुता
विशिष्टे सस्मिन् भजनीय ऋतस्य सत्यस्य धामन् धामनि योनावूधन्नृधनि यज्ञे
रणयन्त रमयन्ते महान्प्रभूतो नमसा हविषा रातहव्यो दत्तहविष्क ऋतावा सत्य-
वान् सोऽग्निरध्वराय यज्ञार्थं सदैमित्सदैव वेः । गन्ता भवति । अध्वराय यज्ञं वेः
कामयते वा ॥

॥ अथाष्टमी ॥

वेरध्वरस्य दूत्यानि विद्वानुभे अन्ता रोदसी संचिकित्वान् ।
दूत ईयसे प्रदिव उराणो विदुष्टरो दिव आरोधनानि ॥ ८ ॥
वेः । अध्वरस्य । दूत्यानि । विद्वान् । उभे इति । अन्तरिति । रोदसी इति । संऽचिकित्वान् ।
दूतः । ईयसे । प्रऽदिवः । उराणः । विदुऽतरः । दिवः । आऽरोधनानि ॥ ८ ॥

हे अग्ने विद्वान् सर्वे जानानस्त्वमध्वरस्य यज्ञस्य संबंधीनि दूत्यानि दूतकर्माणि
वेः । वेत्ति कामयसे वा । यद्वा वेरिति यज्ञविशेषणं । वेर्यजमानस्याभीष्टफलज-
नकस्याध्वरस्य यागस्य संबंधीनि दूत्यानि दूतकर्माणि विद्वान् जानन् उभे रोदसी
उभयो रोदस्योर्द्धावापृथिव्योरन्तर्मध्ये स्थितमन्तरिक्षं संचिकित्वान् सम्यक् जानन्
प्रदिवः । पुराणनामेदं प्रत्नं प्रदिव इति पुराणनामसु पाठात् । उराणोऽत्यमपि
हविरू बहु कुर्वाणः । उराण उरु कुर्वाण इति यास्कनोक्तत्वात् । विदुष्टरो
विद्वत्तरो देवानां दूतस्त्वं दिवः स्वर्गस्थारोधनान्यारोहणानि । आरोहणार्हाणि
स्थानानीत्यर्थः । देवानां हवींषर्पयितुमीयसे । गच्छसि ॥

॥ अथ नवमी ॥

कृष्णं त एम रुशतः पुरो भाश्चरिष्णवर्चिर्वपुषामिदेकै ।

यदप्रवीता दधते ह गर्भं सद्यश्चिज्जातो भवसीदु दूतः ॥ ९ ॥

कृष्णं । ते । एम । रुशतः । पुरः । भाः । चरिष्णु । अर्चिः । वपुषां । इत् । एकै ।

यत् । अप्रवीता । दधते । ह । गर्भं । सद्यः । चित् । जातः । भवसि । इत् । ऊं इति । दूतः ॥ ९ ॥

हे अग्ने रुशतो रोचमानस्य ते तव संबन्धचैम । एमन्शब्देन गमनमार्ग उच्यते । एम वर्त्म कृष्णं कृष्णवर्णं भवति । भास्त्व संबन्धिनी दीप्तिः पुरः पुरस्ताद्भवति । चरिष्णु संचरणशीलमर्चिस्त्वदीयं तेजो वपुषां वपुष्मतां रूपवतां । तेजस्विनामित्यर्थः । एकमिन्मुख्यमेव भवति । यद्वा त्वामप्रवीता अनुपगता यजमाना गर्भं त्वज्जननहेतुमरणं दधते ह धारयन्ति खलु स त्वं सद्यश्चित्सद्य एव जात उत्पन्नः सन् दूतो भवसीदु । यजमानस्य दूतो भवस्येव ॥

॥ अथ दशमी ॥

सद्यो जातस्य दहशानमोजो यदस्य वातो अनुवाति शोचिः ।

वृणक्ति तिग्मामंतसेषु जिह्वां स्थिरा चिदन्ना दयते वि जंभैः ॥ १० ॥

सद्यः । जातस्य । दहशानं । ओजः । यत् । अस्य । वातः । अनुवाति । शोचिः ।

वृणक्ति । तिग्मां । अंतसेषु । जिह्वां । स्थिरा । चित् । अन्ना । दयते । वि । जंभैः ॥ १० ॥

सद्यो जातस्यारणिनिर्मथनादनंतरमेवोत्पन्नस्याग्नेरोजस्तेजो दहशानं । ऋत्विगादिभिर्दृश्यमानं भवतीति शेषः । वातो वायुर्यद्यदास्याग्नेः शोचिर्दीप्तिमनु लक्ष्मीकृत्य वाति गच्छति तदा सोऽयमग्निरतसेषु वृक्षसंघेषु तिग्मां तीक्ष्णां जिह्वां ज्वालां वृणक्ति । संयोजयति । स्थिरा चित् स्थिराण्यन्नान्नरूपाणि काष्ठादीनि जंभैस्तेजोभिर्विदयते । विखंडयति । भक्षयतीत्यर्थः ॥

॥ अथैकादशी ॥

तृषु यदन्ना तृषुणा ववक्ष तृषु दूतं कृणुते यद्दो अग्निः ।

वातस्य मेळिं संचते निजूर्वेन्नाशुं न वाजयते हिन्वे अर्वा ॥ ११ ॥

तृषु । यत् । अन्ना । तृषुणा । ववक्ष । तृषु । दूतं । कृणुते । यद्दो । अग्निः ।

वातस्य । मेळिं । संचते । निजूर्वेन् । आशुं । न । वाजयते । हिन्वे । अर्वा ॥ ११ ॥

यद्योऽग्निस्तृषु क्षिप्रमेवाच्चाच्चानि काष्ठादीनि तृषुणा क्षिप्रेण रश्मिसमृहेन ववक्ष वहति । दहतीत्यर्थः । यद्गो महान् सोऽग्निस्तृषुमात्मानं दूतं कृणुते । यजमानदूतं करोति । निजूर्वन् काष्ठानि विगेषेण दहन्नग्निर्वातस्य वायोर्मेळिं बलं सचते । सेवते । आशुं न । अश्वमादी यथाश्वं तथावा गमनगीलोऽग्निः स्वरश्मिं वाजयते । वाजिनं बलयन्तं करोति । हिन्वे । प्रेरयति च ॥

॥ इति तृतीयस्य पंचमे सप्तमो वर्गः ॥

दूतं व इत्यष्टर्चमष्टमं सूक्तं वामदेवस्यार्धं गायत्रीछंदस्कमग्निदेवताकं । तथा चानुक्रम्यते । दूतं वोऽष्टौ गायत्रं त्विति ॥ व्यूळ्हे दशरात्रे प्रथमे छंदोम इदं सूक्तं जातवेदस्यनिविडानीयं । तथा च सूचितं । दूतं व इत्याग्निमारुतं । आ० ८. ९. । इति ॥ इदमादिके द्वे सूक्ते प्रातरनुवाकस्याग्नेये ऋती गायत्रे छंदसि विनियुक्ते । सूचितं च । अग्ने पावक दूतं व इति सूक्ते । आ० ४. १३. । इति ॥

॥ तत्र प्रथमा ॥

दूतं वो विश्ववेदसं हव्यवाहममर्त्यं । यजिष्ठमृजसे गिरा ॥ १ ॥

दूतं । वः । विश्वऽवेदसं । हव्यऽवाहं । अमर्त्यं । यजिष्ठं । ऋजसे । गिरा ॥ १ ॥

हे अग्ने विश्ववेदसं । विश्वं समस्तं वेदो धनं यस्यासौ विश्ववेदाः । तं सर्वविदं वा हव्यवाहं देवेभ्यो हविषां वोढारममर्त्यममरणधर्माणं यजिष्ठमतिगयेन यष्टारं दूतं देवानां वस्त्वां गिरा स्तुतिरूपया वाचा ऋजसे । यजमानोऽहं प्रसाधयामि । वर्धयामीत्यर्थः । ऋजतिः प्रसाधनकमेति यास्कः ॥

॥ अथ द्वितीया ॥

स हि वेदा वसुधितिं महौ आरोधनं दिवः । स देवाँ एह वक्षति ॥ २ ॥

सः । हि । वेदा । वसुऽधितिं । महान् । आऽरोधनं । दिवः । सः । देवान् । आ । इह । वक्षति ॥ २ ॥

स हि प्रसिद्ध एवाग्निर्वसुधितिं यजमानाभीष्टफलरूपधनस्य दानं वेद । वेत्ति । महान् प्रभूतोऽग्निर्दिव आरोधनमारोहणं देवानां स्थानं वेत्ति । सोऽग्नि-रिहास्मिन्यज्ञे देवानिन्द्रादीनावक्षति । आवहतु ॥ बहेर्धातोर्लिङ्गर्थे लेडिति लेट् । तस्य तिप् । सिबहुलं लेटीति सिप् । लेडोऽडाटावित्यडागमश्च । हो ढ इति ढवं । ढत्वकत्वषत्वानि । तिङ्ङितिङ्, इति निघातः ॥

॥ अथ तृतीया ॥

स वेद देव आनमँ देवाँ ऋतायते दमे । दाति प्रियाणि चिद्वसु ॥३॥

सः । वेद । देवः । आऽनमँ । देवान् । ऋतऽयते । दमे । दाति । प्रियाणि । चित् । वसु ॥३॥

देवो द्योतमानः सोऽग्निरानमं यजमानादीनानमयितुं नमस्कारयितुं देवा-
निद्रादीन्वेद । क्रमेण वेत्ति । दमे यज्ञगृह ऋतायत ऋतं यज्ञमिच्छते यजमा-
नाय प्रियाणि चिदभीष्टान्यपि वसु वसूनि पश्वादीनि धनानि दाति । ददाति ।
प्रयच्छति ॥

॥ अथ चतुर्थी ॥

स होता सेदु दूत्यं चिकित्वाँ अंतरीयते । विद्वाँ आरोधनं दिवः ॥४॥

सः । होता । सः । इत् । ऊँ इति । दूत्यं । चिकित्वान् । अंतः । ईयते । विद्वान् । आऽरोधनं । दिवः ॥४॥

सोऽग्निर्होता देवानामाह्वाता भवति । सेदु स एवाग्निर्दूत्यं देवानां दूतकर्म
चिकित्वान् जानन् दिवः स्वर्गस्यारोधनमारोहणमारोहणार्हं देवानां स्थानं च
विद्वान् जानन् अंतर्द्वावापृथिव्योर्मध्य ईयते । गच्छति ॥ ईङ् गतौ । दिवादिभ्यः
श्यन् । तिङ्ङितिङ् इति निघातः ॥

॥ अथ पंचमी ॥

ते स्यामृ ये अग्नये ददागृह्यदातिभिः । ये ईं पुथंत इंधते ॥५॥

ते । स्यामृ । ये । अग्नये । ददागृः । ह्यदातिभिः । ये । ईं । पुथंतः । इंधते ॥५॥

ते तव यजमानाः स्याम । भूयाम । त इत्युक्तं क इत्युच्यते । ये यजमाना
अग्नये ह्यदातिभिर्हविर्दानैर्ददागृः प्रीतिं कुर्वन्ति । ईमेनमग्निं पुथंतो वर्धयंतो
ये यजमाना इंधन्ते समिद्धिर्दीप्तिर्युक्तं कुर्वन्ति ॥

॥ अथ षष्ठी ॥

ते राया ते सुवीर्यैः ससवांसो वि ऋग्विरे । ये अग्रा दधिरे दुवः ॥६॥

ते । राया । ते । सुऽवीर्यैः । ससऽवांसः । वि । ऋग्विरे । ये । अग्रा । दधिरे । दुवः ॥६॥

ये यजमाना अग्रायौ ॥ सुपां सुलुगित्याकारः ॥ दुवः परिचर्या दधिरे धारयन्ति ।
कुर्वन्तीत्यर्थः । ते ससवांसोऽग्निं संभंजमाना राया पश्वादिलक्षणेन धनेन विऋग्विरे ।
विश्रूयन्ते । प्रख्यायन्ते । ते सुवीर्यैः शोभनवीर्यैः पुत्रादिभिश्च विश्रूयन्ते ॥

॥ अथ सप्तमी ॥

अस्मे रायो दिवेदिवे सं चरंतु पुरुस्पृहः । अस्मे वाजास ईरतां ॥ ७ ॥

अस्मे इति । रायः । दिवेऽदिवे । सं । चरंतु । पुरुऽस्पृहः । अस्मे इति । वाजासः । ईरतां ॥ ७ ॥

पुरुस्पृह ऋत्विगादिभिरभिलष्यमाणा रायः पश्वादिधनान्यस्मे अस्मासु यज्ञ-
मानेषु दिवे दिवे प्रतिदिनं संचरंतु । प्रचरंत्यो भवंतु ॥ दिव्गन्तादुत्तरस्याः
सप्तम्याः सुपां सुलुगित्यादिना शेअदिङ् ऊडिदमित्यादिना च तस्योदात्तत्वं ।
नित्यवीप्सयोरिति द्विर्भावे सत्युत्तरभागस्यानुदात्तं चेत्यनुदात्तत्वं ॥ वाजासोऽन्नानि
चास्मे अस्मान्नीरतां । प्रेरयंतु ॥

॥ अथाष्टमी ॥

स विप्रश्चर्षणीनां शर्वसा मानुषाणां । अति क्षिप्रेव विध्यति ॥ ८ ॥

सः । विप्रः । चर्षणीनां । शर्वसा । मानुषाणां । अति । क्षिप्राऽइव । विध्यति ॥ ८ ॥

विप्रो मेधावी । विप्र इति मेधाविनाम विप्रो धीर इति तच्चासु पाठात् ।
सोऽग्निः शर्वसा बलेन । शर्व इति बलनाम पाजः शर्व इति तच्चासु पाठात् ।
मानुषाणां मनुसंबन्धिनां चर्षणीनां प्रजानां क्षिप्रेव क्षेप्याण्येव विनाशयितु-
मर्हाणि । दुरितानीति शेषः । अति विध्यति । अति विध्यतु । अतिशयेन नाशयतु ॥

॥ इति तृतीयस्य पंचमेऽष्टमो वर्गः ॥

अग्ने मृकेत्यष्टर्चं नवमं सूक्तं वामदेवस्यार्धं गायत्रीच्छंदस्कमग्निदेवताकं ।
अनुक्रांतं च । अग्ने मृकेति ॥ द्वितीये छंदोम इदं सूक्तं जातवेदस्यनिबिज्ञानीयं ।
सूचितं च । त्रीळं वः शर्धोऽग्ने मृकेत्याग्निमारुतं । आ० ८. १०. । इति ॥

॥ तत्र प्रथमा ॥

अग्ने मृळ महौ असि य ईमा देवयुं जनं । इयेष बहिरासदं ॥ १ ॥

अग्ने । मृळ । महान् । असि । यः । ई । आ । देवऽयुं । जनं । इयेष । बहिः । आऽसदं ॥ १ ॥

हे अग्ने मृळ । अस्मान् सुखय । स त्वं महानसि । प्रभूतो भवसि । यस्त्वमी-
मिमं देवयुं देवानां कामयितारं जनं यजमानं बहिर्देर्भेमासदं यज्ञ आसत्तुमा
इयेष आगच्छसि ॥

॥ अथ द्वितीया ॥

स मानुषीषु दूळभो विष्णु प्रावीरमर्त्यः । दूतो विश्वेषां भुवत् ॥ २ ॥

सः । मानुषीषु । दुः । दमः । विष्णु । प्रः । अवीः । अमर्त्यः । दूतः । विश्वेषां । भुवत् ॥ २ ॥

दूळभो दुर्दभो राक्षसादिना दुर्हितो मानुषीषु मनुसंबन्धिनीषु विष्णु प्रजासु प्रावीः प्रकर्षेण गन्तामर्त्योऽमरणधर्मा सोऽग्निर्विश्वेषां सर्वेषां देवानां दूतो भुवत् । भवतु ॥

॥ अथ तृतीया ॥

स सद्यः परिणीयते होता मन्द्रो दिविष्टिषु । उत पोता निषीदति ॥ ३ ॥

सः । सद्यः । परि । नीयते । होता । मन्द्रः । दिविष्टिषु । उत । पोता । नि । सीदति ॥ ३ ॥

सोऽग्निः सद्यः यज्ञगृहं परिणीयते । अंतिग्भिः परितो नीयते । नीयमानः सन् दिविष्टिषु यागेषु मन्द्रो मदनीयः स्तुत्यः सोऽग्निर्होता च भवति । उतापि च पोता सन्निषीदति । यज्ञगृह उपविशति ॥

॥ अथ चतुर्थी ॥

उत ग्रा अग्निरध्वर उतो गृहपतिर्दमे । उत ब्रह्मा निषीदति ॥ ४ ॥

उत । ग्राः । अग्निः । अध्वरे । उतो इति । गृहः । पतिः । दमे । उत । ब्रह्मा । नि । सीदति ॥ ४ ॥

उतापि चाग्निरध्वरे यागे ग्रा देवपत्नीर्यजति । यष्टा भवतीत्यर्थः । यद्वा ग्रा गच्छन्ध्वर्युर्भवति । उतो अपि च सोऽग्निर्दमे यज्ञगृहे गृहपतिर्यजमानश्च भवति । उतापि च ब्रह्मा ब्राह्मणाच्छंसी सन्निषीदति । उपविशति ॥

॥ अथ पंचमी ॥

वेषि ह्यध्वरीयतामुपवक्ता जनानां । हव्या च मानुषाणां ॥ ५ ॥

वेषि । हि । अध्वरिः । यतां । उपः । वक्ता । जनानां । हव्या । च । मानुषाणां ॥ ५ ॥

अध्वरीयतां यज्ञमिच्छतां मानुषाणां मनुसंबन्धिनां जनानां हव्या च हव्यानि हवींषि हे अग्ने वेषि हि । कामयसे खलु । उपवक्ताध्वर्युप्रभृतीनां सर्वेषां कर्मणा-मनुज्ञार्थं मां प्रणयेत्यादिरूपस्य वाक्यस्य वक्ता सन् ब्रह्मा चासि । ब्रह्मा वो वदति जातविद्यामिति श्रुतेः । उपवक्ता सर्वेषां कर्मणामवैकल्यार्थमुपद्रष्टा वा सदस्योऽसि । स हि सप्तदशः कर्मणामुपद्रष्टा भवतीत्यापस्तम्बेनोक्तत्वात् ॥

॥ अथ षष्ठी ॥

वेषीदस्य दूत्यं यस्य जुजोषो अध्वरं । हव्यं मर्तस्य वोळ्हवे ॥ ६ ॥

वेषि। इत्। ऊं इति। अस्य। दूत्यं। यस्य। जुजोषः। अध्वरं। हव्यं। मर्तस्य। वोळ्हवे ॥ ६ ॥

हे अग्ने त्वं मर्तस्य मनुष्यस्य यस्य यजमानस्याध्वरं यागं हव्यं हविर्वोळ्हवे वोढुं ॥ वहेर्धातोस्तुमर्थे सेसेनस इति तवेन्द्रत्ययः । त्रित्यादिनित्यमित्याद्यु-
दात्तत्वं ॥ जुजोषः सेवेयाः ॥ जुषी प्रीतिसेवनयोः । लेट् । बहुलं छंदसीति
शपः श्रुद्धिर्भावश्च । लेटोऽडाटावित्यडागमः ॥ अस्य यजमानस्य दूत्यं दूतकर्म
वेषीदु । कामयस एव ॥

॥ अथ सप्तमी ॥

अस्माकं जोषध्वरमस्माकं यज्ञमंगिरः । अस्माकं ऋणुधि हवं ॥ ७ ॥

अस्माकं। जोषि। अध्वरं। अस्माकं। यज्ञं। अंगिरः। अस्माकं। ऋणुधि। हवं ॥ ७ ॥

हे अंगिरोऽग्ने त्वमस्माकमध्वरमस्मदीयं यागं जोषि । जुषस्व । सेवस्व । अस्मा-
कमस्मदीयं यज्ञं यजनसाधनं हविश्च जुषस्व । अस्माकमस्मदीयं हवमाह्वानरूपं
स्तोत्रं च ऋणुधि । ऋणु ॥ ऋणोतेर्लोऽणमध्यमैकवचने सिप् । तस्य हिरादेशे श्रुवः श्रु
चेति धातोः श्रुप्रत्ययः श्रुभावश्च । श्रुः ऋणुपृकृवृभ्यश्छंदसीति हेर्धिरादेशः ॥

॥ अथाष्टमी ॥

परि ते दूळभो रथोऽस्माँ अश्नोतु विश्वतः । येन रक्षसि दाशुषः ॥ ८ ॥

परि। ते। दुःऽदर्भः। रथः। अस्मान्। अश्नोतु। विश्वतः। येन। रक्षसि। दाशुषः ॥ ८ ॥

हे अग्ने त्वं येन रथेन विश्वतो विश्वासु सर्वासु दिक्षु गच्छन् दाशुषो हविःप्रदा-
तृन्यजमानान्रक्षसि विघ्नेभ्यः पालयसि त्वदीयो दूळभो दुर्दभो दुर्हिंसः स रथोऽस्मा-
न्यजमानान् परि परितः सर्वतोऽश्नोतु । व्याप्नोतु ॥ अश्नोतेर्य्यत्ययेन परस्मैपदं ॥

॥ इति तृतीयस्य पंचमे नवमो वर्गः ॥

अग्ने तमद्येत्यष्टर्चं दशमं सूक्तं वामदेवस्यार्पमाणेयं । तथा चानुक्रमणिका ।
अग्ने तमद्य पदपांक्तं पंचमी महापदपंक्तिरंत्योष्णिक् चतुर्थी षष्ठ्युपांत्या वा
सप्तम्याः पंचकौ मुख्यौ तृतीयः सप्तको नवकश्चाष्टम्याः पंचकः पादश्चतुष्कः
सप्तकस्त्रैष्टुभश्चेति । इदं कृत्स्नमपि सूक्तं पदपंक्तिच्छंदस्कं पंचकाश्चत्वारः षट्षै-

कश्चतुर्थश्चतुष्को वा पदपंक्तिरित्युक्तलक्षणत्वात् । पंचमी तव स्वादिष्टेत्येषा महा-
पदपंक्तिः पंच पंचकाः षट्श्रैक इति लक्षणसंज्ञावात् । अंत्या शिवा नः सख्येत्ये-
षोष्णिक्छंदस्का । चतुर्थीषष्ठीसप्तम्य आभिष्टे अद्य घृतं न पूतं कृतं चिद्धि ष्मेत्ये-
तास्तिस्र उष्णिहः पदपंक्त्यो वा । अत्र सप्तम्यष्टम्योः पदपंक्त्युष्णिहोः परिभा-
षोक्तपादविच्छेदापवादाय प्रकारान्तरेण विच्छेदः कृतः ॥ दशमेऽहनीदं सूक्तमा-
ज्यशस्त्रं । सूचितं च । अग्ने तमद्याश्वं न स्तोमैरित्याज्यं । आ० ८. १०. । इति ॥
पिंडपितृयज्ञेऽग्ने तमद्येत्यनयाग्निं प्रत्यागच्छेत् । सूचितं च । अग्निं प्रत्येयादग्ने
तमद्याश्वं न स्तोमैः । आ० २. ७. । इति ॥ पौनराधेयिक्यां स्विष्टकृत्येषैव याज्या ।
सूचितं च । अग्ने तमद्याश्वं न स्तोमैरिति संयाज्ये । आ० २. ८. । इति ॥

॥ तत्र प्रथमा ॥

अग्ने तमद्याश्वं न स्तोमैः क्रतुं न भद्रं हृदिस्पृशं । ऋध्यामां त ओहैः ॥ १ ॥

अग्ने । तं । अद्य । अश्वं । न । स्तोमैः । क्रतुं । न । भद्रं । हृदिऽस्पृशं । ऋध्यामां । ते । ओहैः ॥ १ ॥

हे अग्ने अद्यास्मिन्नहनि वयमृत्विगादय ओहैरिंद्रादिप्रापकैः स्तोमैः स्तोत्रस-
मूहैस्तं प्रसिद्धं त्वामृध्याम । समर्धयामः । कीदृशं त्वां । अश्वं न वोढारमश्वमिव
तथा हविषो वाहकं क्रतुं न कर्तारमिव । उपकर्तारमित्यर्थः । तथा भद्रं भजनीयं
हृदिस्पृशं हृदयंगमं । अतिशयेन प्रियमित्यर्थः ॥

पौनराधेयिक्यामिष्टौ प्रधानस्याधा ह्यग्र इत्येषानुवाक्या । एभिर्नो अर्कैरिति
तस्यां स्विष्टकृतोऽनुवाक्या । आभिष्टे अद्येति प्रधानस्य याज्या । सूचितं च । अधा
ह्यग्ने क्रतोर्भद्रस्याभिष्टे अद्य गीर्भिर्गृणंत एभिर्नो अर्कैः । आ० २. ८. । इति ॥

॥ सैषा द्वितीया ॥

अधा ह्यग्ने क्रतोर्भद्रस्य दक्षस्य साधोः । रथीर्ऋतस्य बृहतो बभूथ ॥ २ ॥

अधा । हि । अग्ने । क्रतोः । भद्रस्य । दक्षस्य । साधोः । रथीः । ऋतस्य । बृहतः । बभूथ ॥ २ ॥

अधा हि इदानीमेव हे अग्ने त्वं क्रतोरस्मदीयस्य यागस्य रथीर्नता बभूथ ।
भवसि ॥ छंदसि लुङ्ङुङ्ङिट इति भवतेर्वर्तमानेऽर्थे लिटि सिपस्थल् । आर्द्धधा-
तुकस्येङ्गलादेरितीडागमे प्राप्ते बभूथाततंथेति निपातनादिडभावः ॥ कीदृशस्य
यागस्य । भद्रस्य भजनीयस्य दक्षस्य प्रवृद्धस्य साधोरभीष्टफलानां साधकस्य
ऋतस्य सत्यभूतस्य बृहतो महतः ॥

॥ अथ तृतीया ॥

एभिर्नो अकैर्भवा नो अवाङ् स्वर्णं ज्योतिः । अग्ने विश्वेभिः सुमना अनीकः ॥३॥
 एभिः । नः । अकैः । भव । नः । अवाङ् । स्वः । न । ज्योतिः । अग्ने । विश्वेभिः ।
 सुऽमना । अनीकैः ॥३॥

हे अग्ने ज्योतिर्ज्योतिष्मान् स्वर्णं सूर्य इव तथा विश्वेभिर्विश्वैः समस्तर-
 नीकैस्तेजोभिः सुमनाः शोभनमनस्कस्त्वं नोऽस्मदीयेरभिरैरर्करचनीयैः स्तोत्रि-
 नोऽस्माकमवाङ्भिमुखो भव ॥

॥ अथ चतुर्थी ॥

आभिष्टे अद्य गीर्भिर्गृणंतोऽग्ने दाशेम । प्र ते दिवो न स्तनयन्ति शुष्माः ॥४॥
 आभिःते । अद्या । गीः । ऽभिः । गृणंतः । अग्ने । दाशेम । प्रा । ते । दिवः । न । स्तनयन्ति । शुष्माः ॥४॥

अद्यास्मिन्दिवसे हे अग्ने आभिर्गीर्भिः स्तुतिरूपाभिर्वाग्भिर्गृणंतस्त्वां स्तुवंतो
 वयमृत्विगादयस्ते तुभ्यं दाशेम । हवींषि दद्याम । दिवो न सूर्यस्य रश्मय इव ते
 त्वदीयाः शुष्माः शोधका ज्वालाः प्र स्तनयन्ति । प्रकर्षणं शब्दायन्ते । यद्वा दिवो
 न मेघा इव त्वदीया ज्वालाः शब्दायन्ते ॥

॥ अथ पंचमी ॥

तव स्वादिष्टाग्ने संहृष्टिर्दिदा चिदहं इदा चिदक्तोः ।
 श्रिये रुक्मो न रोचत उपाके ॥५॥
 तव । स्वादिष्टा । अग्ने । संऽहृष्टिः । इदा । चित् । अहं । इदा । चित् । अक्तोः ।
 श्रिये । रुक्मः । न । रोचते । उपाके ॥५॥

हे अग्ने स्वादिष्टा स्वादुतमा प्रियतमा तव त्वदीया संहृष्टिर्दीप्तिरहं इदा चित्
 दिवसस्येदानीं चाक्तोरिदा चित् । अक्तुरिति राबिनाम शर्वर्यक्तुरुह्येति राबि-
 नामसु पाठात् । राचेरिदानीं च । अहोरात्र इत्यर्थः ॥ अंजू व्यक्तिसक्षणकांति-
 गतिष्वित्यस्माद्धातोः किञ्चेत्यौणादिकसूत्रेण तुप्रत्ययः । तस्य किञ्च्चावस्य तितु-
 चेतीदृप्रतिषेधः । अनदितामित्युपधानकारलोपः । चोः कुरिति कुत्वं ॥ रुक्मो
 नालंकार इव श्रिये पदार्थमाश्रयितुमुपाकेऽतिके । उपाक इत्यंतिकनाम आक
 उपाक इति तन्नामसु पाठात् । रोचते । राजते ॥

॥ अथ षष्ठी ॥

घृतं न पूतं तनूररेपाः शुचि हिरण्यं । तत्रै रक्मो न रोचत स्वधावः ॥ ६ ॥

घृतं । न । पूतं । तनूः । अरेपाः । शुचि । हिरण्यं । तत् । ते । रक्मः । न । रोचत । स्वधाऽवः ॥ ६ ॥

हे स्वधावः । स्वधाशब्दोऽन्नवाची । अन्नवन्नग्रे पूतं शोधितं घृतं नाज्यमिव तनूस्त्वदीया मूर्तिररेपाः पापरहिता भवति । शुचि शुद्धं हिरण्यं हितरमणीयं ते त्वदीयं तत्प्रसिद्धं तेजो रक्मो न भूषणमिव रोचत । रोचते । भासते ॥

॥ अथ सप्तमी ॥

कृतं चिद्धिष्मा सनेमि द्वेषोऽग्रं इनोषि मर्तात् । इत्था यजमानादृतावः ॥ ७ ॥

कृतं । चित् । हि । स्म । सनेमि । द्वेषः । अग्रं । इनोषि । मर्तात् । इत्था । यजमानात् ।

चतुऽवः ॥ ७ ॥

हे चतुतावः सत्यवन्नग्रे कृतं चित् यजमानेन कृतमपि सनेमि चिरंतनं । सनेमीति पुराणनाम सनेमि पूर्यमिति पुराणनामसु पाठात् । द्वेषः पापं मर्तान्मनुष्याद्यजमानादित्था सत्यं । इत्थेति सत्यनामैतत् अद्वैत्येति तन्नामसु पाठात् । इनोषि हि स्म । प्रेरयस्येव खलु । नाशयसीत्यर्थः ॥

॥ अथाष्टमी ॥

शिवा नः सख्यां संतु भ्रात्राग्ने देवेषु युष्मे ।

सा नो नाभिः सदेने सस्मिन्बुधन् ॥ ८ ॥

शिवा । नः । सख्या । संतु । भ्रात्रा । अग्ने । देवेषु । युष्मे इति ।

सा । नः । नाभिः । सदेने । सस्मिन् । बुधन् ॥ ८ ॥

हे अग्ने नोऽस्मदीयानि सख्या सख्यानि भ्रात्रा भ्रात्राणि भ्रातृसंबन्धीनि कर्माणि देवेषु द्योतमानेषु युष्मे युष्मोसु ॥ सुपां सुलुगिति सप्तमीबहुवचनस्य शेषादेशः ॥ शिवा शिवानि संतु । मंगलानि भवंतु । सा संखित्वा भ्रातृकर्मसंततिः सदेने देवानां स्थाने सस्मिन्बुधनि सर्वस्मिन्यज्ञे नोऽस्माकं नाभिर्बुधनं भवति ॥

॥ इति तृतीयस्य पंचमे दशमो वर्गः ॥

॥ इति चतुर्थे मंडले प्रथमोऽनुवाकः ॥

द्वितीयेऽनुवाक एकादश सूक्तानि । तत्र भद्रं त इति षट्च प्रथमं सूक्तं वाम-
देवस्यार्षे त्रिष्टुप्छंदस्कमग्निदेवताकं । भद्रं षडित्यनुक्रमणिका ॥ प्रातरनुवाकाश्चि-
नशस्त्रयोराग्नेये क्रतौ त्रैष्टुभे छंदसीदमादिके द्वे सूक्ते विनियुक्ते । तथा च सूचितं ।
भद्रं त अग्न इति सूक्ते । आ० ४. १३. । इति ॥

॥ तत्र प्रथमा ॥

भद्रं ते अग्ने सहसिन्वनीकमुपाक आ रोचते सूर्यस्य ।

रुशद्दृशे दृशे नक्तया चिदरूक्षितं दृश आ रूपे अन्नं ॥ १ ॥

भद्रं । ते । अग्ने । सहसिन् । अनीकं । उपाके । आ । रोचते । सूर्यस्य ।

रुशत् । दृशे । दृशे । नक्तया । चित् । अरूक्षितं । दृशे । आ । रूपे । अन्नं ॥ १ ॥

हे सहसिन् बलवन्त्रये ते त्वदीयं भद्रं भजनीयमनीकं तेजः सूर्यस्योपाके समी-
पभूते । दिवस इत्यर्थः । आ रोचते । समंताद्दीप्यते । रुशद्दोचमानं दृशे दर्शनीयं
तेजो नक्तया चिद्रात्रावपि दृशे । दृश्यते । आ इत्ययं शब्दश्चेत्यर्थं वर्तते । आ
किंच अरूक्षितं स्निग्धं दृशे दर्शनीयमन्नं पुरोडाशादिरूपं हवी रूपे रूपवति
त्वय्यृत्विगादिभिर्हुतं भवति ॥

॥ अथ द्वितीया ॥

वि षाह्यग्ने गृणते मनीषां खं वेपसा तुविजात स्तवानः ।

विश्वेभिर्यद्वावनः शुक्र देवैस्तन्नो रास्व सुमहो भूरि मन्म ॥ २ ॥

वि । साहि । अग्ने । गृणते । मनीषां । खं । वेपसा । तुविऽजात । स्तवानः ।

विश्वेभिः । यत् । ववनः । शुक्र । देवैः । तत् । नः । रास्व । सुऽमहः । भूरि । मन्म ॥ २ ॥

हे तुविजात मन्थनीयारणिद्वारा यज्ञादिकर्मसु बहुजन्मन्त्रये स्तवान ऋत्वि-
गादिभिः स्तूयमानस्त्वं वेपसा यज्ञादिकर्मणा । वेप इति कर्मनाम वेधो वेधो
विष्टीति कर्मनामसु पाठात् । मनीषां स्तुतिं गृणते कुर्वते यजमानाय खं यज-
मानप्राणस्य पुण्यलोकस्य द्वारं विषाहि । विष्य । विमुंचेत्यर्थः ॥ षोऽंतकर्मणी-
त्यस्माद्वातोर्लोहमध्यमपुरुषैकवचनं । सिप् । दिवादिभ्यः श्यन् । तस्य बहुलं
छंदसीति लुक् । आदेच उपदेशे शितीत्यात्वं । सेहिरादेशः । तिङ्ङितिङ् इति
निघातः ॥ हे शुक्र दीप्यमानाग्ने त्वं विश्वेभिर्विश्वैः सर्वैः ॥ बहुलं छंदसीति भिस्

ऐस्भावः ॥ देवैरिन्द्रादिभिः सह यत्पश्चादिधनं ववन्तो यजमानेभ्यः प्रयच्छेः ॥
वनन्तेर्लेट् । तस्य सिप इतश्च लोप इतीकारलोपः । बहुलं छंदसीति विकरणस्य
श्रुः । श्वाविति द्विर्वचनं । हलादिशेषः । लेटोऽडाटावित्यडागमः । यद्वृत्तान्नित्य-
मिति निघाताभावः ॥ हे सुमहः शोभनतेजस्काग्रो भूरि प्रभूतं मन्म मननीयं
तद्धनं नोऽस्मभ्यं रास्व । देहि ॥

महापितृयज्ञे स्विष्टकृतोऽग्निः कव्यवाहनो यष्टव्यः । तस्य द्वे अनुवाक्ये ।
तत्र त्वदग्रे काव्येति द्वितीयानुवाक्या । तथा च सूचितं । त्वदग्रे काव्या त्वन्मनीषाः
स प्रत्नथा सहसा जायमानः । आ० २. १९. । इति ॥

॥ सैषा सूक्ते तृतीया ॥

त्वदग्रे काव्या त्वन्मनीषास्त्वदुक्था जायन्ते राध्यानि ।

त्वदेति द्रविणं वीरपेशा इत्याधिये दाश्रुषे मर्त्याय ॥ ३ ॥

त्वत् । अग्रे । काव्या । त्वत् । मनीषाः । त्वत् । उक्था । जायन्ते । राध्यानि ।

त्वत् । एति । द्रविणं । वीरऽपेशः । इत्याऽधिये । दाश्रुषे । मर्त्याय ॥ ३ ॥

हे अग्रे काव्या काव्यानि हविर्वहनदेवतानयनादीन्यग्निसंबन्धीनि कर्माण्या-
ध्वर्यवाणि कर्माणि वा त्वद्भवतो जायन्ते । उत्पद्यन्ते । मनीषाः स्तुतिरूपा वाच-
स्त्वदेव जायन्ते । राध्यानि राड्मुं योग्यान्मुक्थोक्त्यानि शस्त्राणि त्वत्त्वतो जायन्ते ।
इत्याधिये । धीरिति कर्मनाम । इत्येति सत्यनामसु पाठात् सत्यकर्मणे दाश्रुषे
हवींषि दत्तवते मर्त्याय मनुष्याय यजमानाय वीरपेशः । पेश इति रूपनाम ।
इदं विक्रांतं रूपं । अत्र लिंगव्यत्ययेन वीरपेशा इति रूपं । द्रविणं पश्चादिधनं
त्वत्त्वत् एति । निर्गच्छति । उत्पद्यत इत्यर्थः ॥

॥ अथ चतुर्थी ॥

त्वद्वाजी वाजंभरो विहाया अभिष्टिकृज्जायते सत्यशुष्मः ।

त्वद्रयिर्देवजूतो मयोभुस्त्वदाश्रुज्जूवाँ अग्रे अर्वा ॥ ४ ॥

त्वत् । वाजी । वाजंऽभरः । विऽहायाः । अभिष्टिऽकृत् । जायते । सत्यऽशुष्मः ।

त्वत् । रयिः । देवऽजूतः । मयऽभुः । त्वत् । आश्रुः । जूजुऽवान् । अग्रे । अर्वा ॥ ४ ॥

हे अग्रे वाजी बलवान्वाजंभरो हविलक्षणान्नस्य वाहकः ॥ अग्रेर्वाजंभर

इत्येषा वैदिकी संज्ञा । संज्ञायां भृतृवृजीति वाजगच्छे कर्मण्युपपदे खचप्रत्ययः ।
 अरुर्विषदजंतस्येति मुमागमः । चित इत्यंतोदात्तत्वं ॥ विहाया महानभिष्टिकृ-
 द्यज्ञकृत् अभ्येषणकृद्वा । सत्यशुष्मः सत्यवलः पुत्रस्त्वत्त्वतो जायते । उत्पद्यते ।
 देवजूतो देवैः प्रेरितो मयोभुः सुखप्रदः । मय इति सुखनामृतत । रयिर्धनं
 त्वज्जायते । आप्शुः शीघ्रगामी । अप्रतिहतगमन इत्यर्थः । जृजुवान्वेगेन गच्छच्चर्वा-
 श्वस्त्वद्भवतो जायते ॥

॥ अथ पंचमी ॥

त्वामग्ने प्रथमं देवयंतो देवं मर्ता अमृत मंद्रजिह्वं ।

वेषोयुतमा विवासंति धीभिर्दमूनसं गृहपतिममूरं ॥ ५ ॥

त्वां । अग्ने । प्रथमं । देवऽयंतः । देवं । मर्ताः । अमृत । मंद्रऽजिह्वं ।

वेषऽयुतं । आ । विवासंति । धीभिः । दमूनसं । गृहऽपतिं । अमूरं ॥ ५ ॥

हे अमृत अमरणशीलाग्ने देवयंतो देवानिच्छंतो मर्त्या मनुष्या यजमानास्त्वां
 धीभिः स्तुतिभिः कर्मभिर्वा आ विवासंति । समंतात्परिचरंति । कीदृशं त्वां ।
 प्रथमं देवानामाद्यं देवं द्योतयानं मंद्रजिह्वं । देवानां मादयित्री जिह्वा यस्य तं ।
 वेषोयुतं वेषसां पापानां पृथक्कर्तारं दमूनसं रक्षसां दमनकरणभनसोपेतं । दमू-
 नःशब्दस्य कथमयमर्थ इति दमूना दममना वा दानमना वा दांतमना वापि
 वा दम इति गृहनाम तन्मनाः स्यादिति यास्केनोक्तत्वादिति ॥ दमु उपशमने ।
 दमेरूनसिरित्यौणादिक ऊनसिप्रत्ययः ॥ गृहपतिं गृहाणं पालयितारममूर-
 ममूढं । प्रगल्भमित्यर्थः ॥

स्वस्त्ययन्यामारे अस्मदिति स्वस्तिमतोऽग्नेर्योज्या । सूचितं च । आरे अस्मद-
 मतिमारे अंहः । आ० २. १०. । इति ॥

॥ अथ षष्ठी ॥

आरे अस्मदमतिमारे अंह आरे विश्वां दुर्मतिं यन्निपासि ।

दोषा शिवः सहसः सूनो अग्ने यं देव आ चित्सचसे स्वस्ति ॥ ६ ॥

आरे । अस्मत् । अमतिं । आरे । अंहः । आरे । विश्वां । दुःऽमतिं । यत् । निऽपासि ।

दोषा । शिवः । सहसः । सूनो इति । अग्ने । यं । देवः । आ । चित् । सचसे । स्वस्ति ॥ ६ ॥

हे सहसः सूनो बलस्य पुत्र । मथ्यमानोऽग्निर्मथनकारिणां हि बलेन जायत
इत्यग्नेर्बलपुत्रत्वं । हे अग्ने दोषा रात्रौ शिवः शिवकरो देवो द्योतमानस्त्वं यं
यानस्मान् स्वस्त्यविनाशाय आ सचसे परितः सेवसे । चिदिति पूरणः । यद्य-
स्मात्कारणान्निपासि यजमानान्नितरां पालयसि तेभ्योऽस्मदस्मत्तोऽमतिं पाप-
रूपामशनेच्छामारे दूरे कुरु । अशनाया वै पाप्मामतिरिति ब्राह्मणं । आरे
दूरेऽस्मत्तोऽहः पापं कुरु । आरे इति दूरनामैतत् । अस्मत्त आरे दूरे दुर्मतिं
दुर्मनस्त्वं कुरु ॥

॥ इति तृतीयस्य पंचम एकादशो वर्गः ॥

यस्त्वामग्र इति षडृचं द्वितीयं सूक्तं । वामदेव ऋषिः । चैष्टुभं छंदः । अग्निर्देवता ।
यस्त्वामित्यनुक्रांतं ॥ प्रातरनुवाकाश्चिनशस्त्रयोः पूर्वसूक्तेन सहोक्तो विनियोगः ॥

॥ तत्र प्रथमा ॥

यस्त्वामग्र इन्धते यत्सुक्लिस्ते अन्नं कृणवत्सस्मिन्नहन् ।

स सु द्युन्नैरभ्यस्तु प्रसक्षत्तव क्रत्वा जातवेदश्चिकित्वान् ॥ १ ॥

यः । त्वां । अग्ने । इन्धते । यत् । सुक् । चिः । ते । अन्नं । कृणवत् । सस्मिन् । अहन् ।

सः । सु । द्युन्नैः । अभि । अस्तु । प्रसक्षत् । तव । क्रत्वा । जातवेदः । चिकित्वान् ॥ १ ॥

हे अग्ने यत्सुक् सुचा संवद्धो यो यजमानस्त्वामिनधते दीप्रियुक्तं कुर्यात् ।
यः सस्मिन्नहन् सर्वस्मिन्नहनि ते तुभ्यं चिस्त्रिवारं सवनत्रयेऽन्नं हवितर्लक्षणमन्नं
कृणवत् कुर्यात् हे जातवेदो जातानां वेदितरग्ने तव तोषकेण क्रत्वेधनादिहेतुना
कर्मणा प्रसक्षत् प्रसहमानं त्वदीयं तेजश्चिकित्वान् जानन् स यजमानो द्युन्नैर्ध-
नैर्यशोभिर्वा सु अन्यंतमभ्यस्तु । शत्रूनभिभवतु ॥

॥ अथ द्वितीया ॥

इध्मं यस्ते जभरच्छश्रमाणो महो अग्ने अनीकमा संपर्यन् ।

स इधानः प्रति दोषामुषासं पुथन्नयिं संचते घ्नन्मित्रान् ॥ २ ॥

इध्मं । यः । ते । जभरत् । शश्रमाणः । महः । अग्ने । अनीकं । आ । संपर्यन् ।

सः । इधानः । प्रति । दोषां । उषसं । पुथन् । रयिं । संचते । घ्नन् । मित्रान् ॥ २ ॥

हे अग्ने यो यजमानस्ते तुभ्यमिध्मं होमसाधनं समिज्जातं जभरत् आहरेत् ॥

हज् हरणे । लिङ्गर्थे लेट् । तस्य तिप् इतश्च लोप इतीकारलोपः । बहुलं
 छंदसीति शपः श्चुः । द्विर्वचनादिकार्यं । लेटोऽडाटावित्यडागमः । हयहोर्भे इति
 भत्वं ॥ शश्रमाणा इध्माद्याहरणे श्राम्यन्महो महतस्तवानीकं । आकारश्चार्थः ।
 तेजश्च सपर्यन्परिचरन् यो यजमानो दोषां प्रति रात्रिं लक्ष्मीकृत्योपसं प्रत्यु-
 षःकालं च लक्ष्मीकृत्य । कालद्वयेऽपीत्यर्थः । इधान इंधानस्त्वां दीप्तिमुक्तं करोति
 पुथन् प्रजाभिः पशुभिश्च पुष्टः सन् स यजमानोऽभिचान् शत्रून् ग्रन्हिसन्नयिं
 धनं सचते । सेवते । सर्वदा पश्चादिधनंसमृद्धो भवतीत्यर्थः ॥

उत्सासंभरणीयेष्टावग्नेः क्षत्रभृतोऽनुवाक्या । तथा च सूचितं । अग्निरीशे
 बृहतः क्षत्रियस्यार्चामि ते सुमतिं घोषर्वाक् । अ० ४. १. इति ॥

॥ सिषा सूक्ते तृतीया ॥

अग्निरीशे बृहतः क्षत्रियस्याग्निर्वाजस्य परमस्य रायः ।

दधाति रत्नं विधत्ते यविष्ठो ब्यानुषङ्गर्थाय स्वधावान् ॥ ३ ॥

अग्निः । ईशे । बृहतः । क्षत्रियस्य । अग्निः । वाजस्य । परमस्य । रायः ।

दधाति । रत्नं । विधत्ते । यविष्ठः । वि । आनुषक् । मर्त्याय । स्वधाऽवान् ॥ ३ ॥

अग्निर्बृहतो महतः क्षत्रियस्य बलस्येशे । ईश्वरो भवति ॥ वर्तमानार्थे लिट् ॥
 किंच अग्निः परमस्योक्तृष्टस्य वाजस्यान्नस्य रायः पश्चादेर्धनस्य चेशे । यविष्ठो
 युवतमः स्वधावानन्नवान् तेजस्वी वाग्निर्विधत्ते परिचरते । विधतिः परिचरण-
 कर्मेति यास्कः । मर्त्याय मनुष्याय यजमानाय रत्नं रमणीयं धनमानुषक् अनुषक्तं
 विदधाति । करोति ॥

॥ अथ चतुर्थी ॥

यच्चिद्धि ते पुरुषत्रा यविष्ठाचिन्तिभिश्चकृमा कच्चिदागः ।

कृधी ष्व१स्माँ अदितेरनागान्व्येनाँसि शिश्रथो विष्वगग्ने ॥ ४ ॥

यत् । चित् । हि । ते । पुरुषऽत्रा । यविष्ठः । अचिन्तिऽभिः । चकृम । कत् । चित् । आगः ।

कृधि । सु । अस्मान् । अदितेः । अनागान् । वि । एनाँसि । शिश्रथः । विष्वक् । अग्ने ॥ ४ ॥

हे यविष्ठ युवतमाग्ने यच्चिद्धि यद्यपि खलु ते त्वदीयेषु पुरुषत्रा परिचारकेष्व-
 चिन्तिभिरज्ञानैः कच्चिदागः किंचिदपि पापं वयं चकृम तथापि हे अग्ने अस्मा-

नदितेभूमेरनागाननागसः पापरहितान् सु अत्यंतं कृधि । कुरु । हे अग्ने विष्वक् सर्वतो विद्यमानान्येनांस्यस्माभिः कृतानि पापानि विशिष्यथः । विशिष्यथ । शिथिलीकुरु ॥

॥ अथ पंचमी ॥

महश्चिदम् एनसो अभीक ऊर्वादेवानामुत मर्त्यानां ।

मा ते सखायः सदमिद्रिषाम यच्छा तोकाय तनयाय शं योः ॥ ५ ॥

महः । चित् । अग्ने । एनसः । अभीके । ऊर्वात् । देवानां । उत । मर्त्यानां ।

मा । ते । सखायः । सद । इत् । रिषाम । यच्छ । तोकाय । तनयाय । शं । योः ॥ ५ ॥

हे अग्ने देवानामिन्द्रादीनामुत अपि च मर्त्यानां मनुष्याणामभीकेऽतिके । अभीक इत्यंतिकनामैतत् । अस्माभिर्यत्पार्प कृतं महश्चिन्महतोऽपूर्वाद्भिस्तृतादस्मादेनसः पापात्ते त्वदीयाः सखायो मित्रभूताः स्तोतारो वयं सदमित्सर्वदैव मा रिषाम । मा हिंसिता भूम । हे अग्ने त्वं तोकाय पुत्राय तनयाय पौत्राय शं पापरूपोपद्रवाणां शान्तिं योः सुकृतोत्पादितं सुखं च यच्छ । देहि ॥

॥ अथ षष्ठी ॥

यथा ह त्यद्वसवो गौर्यं चित्पदि पिताममुंचता यजत्राः ।

एवो ष्वस्मन्मुंचता ब्यंहः प्र तार्यमे प्रतरं न आयुः ॥ ६ ॥

यथा । ह । त्यत् । वसवः । गौर्यं । चित् । पदि । सितां । अमुंचत । यजत्राः ।

एवो इति । सु । अस्मत् । मुंचत । वि । अंहः । प्र । तारि । अग्ने । प्रऽतरं । नः । आयुः ॥ ६ ॥

यजत्रा यजनीयाः पूजार्हा हे वसवो निवासयितारोऽग्नयो यूयं यथा ह यथैव त्यस्यां तां पदि पादे सितां बद्धां गौर्यं चित् गौरीः गामप्यमुंचत त्यक्तवन्तो भूयास्त एवो एवमेवास्मत्तोऽंहः पापं सु अत्यंतं विमुंचत । विमुक्तं कुरुत । बहुवचनं पूजार्थं । हे अग्ने त्वया प्रतरं प्रवृद्धं नोऽस्मदीयमायुः प्रतारि । प्रवृद्धं क्रियतां ॥

॥ इति तृतीयस्य पंचमे द्वादशो वर्गः ॥

प्रत्यग्निरिति पंचर्चं तृतीयं सूक्तं वामदेवस्यार्थं त्रैष्टुभमाग्नेयं तत्तन्मंचवर्णाभिधेयोषः प्रभृतिदैवतं वा । तथा चानुक्रांतं । प्रत्यग्निः पंच लिंगोक्तदैवतं त्वेक इति ॥ लैंगिको विनियोगः ॥

॥ तत्र प्रथमा ॥

प्रत्यग्निर्हृषसामयमख्यद्विभातीनां सुमना रत्नधेयं ।

यातमश्विना सुकृतो दुरोणमुत्सूर्यो ज्योतिषा देव एति ॥ १ ॥

प्रति । अग्निः । उषसां । अयं । अख्यत् । विऽभातीनां । सुऽमनाः । रत्नऽधेयं ।

यातं । अश्विना । सुऽकृतः । दुरोणं । उत् । सूर्यः । ज्योतिषा । देवः । एति ॥ १ ॥

सुमनाः शोभनमनस्कोऽग्निर्विभातीनां व्युच्छंतीनामुषसामुषोदेवतानां रत्नधेयं रत्नधानं । धनप्रकाशकमित्यर्थः । अयं प्रति पूर्वकालं लक्ष्यकृत्याख्यत । प्रवृद्धो भवति । हे अश्विनाश्विनौ युवां सुकृतो यजमानस्य दुरोणं गृहं । दुरोण इति गृहनाम दुरोणे दुर्या इति गृहनामसुं पाठात् । यातं । गच्छतं । सूर्यं ऋत्विगादीनां प्रेरको देवो ज्योतिषा स्वेन तेजसोदेति । उषःकाले प्रादुर्भवतीत्यर्थः ॥

॥ अथ द्वितीया ॥

ऊर्ध्वं भानुं सविता देवो अश्वेदृप्सं दविध्वद्विषो न सत्वा ।

अनु व्रतं वरुणो यन्ति मित्रो यत्सूर्यं दिव्यारोहयन्ति ॥ २ ॥

ऊर्ध्वं । भानुं । सविता । देवः । अश्वेत् । दृप्सं । दविध्वत् । गोऽडषः । न । सत्वा ।

अनु । व्रतं । वरुणः । यन्ति । मित्रः । यत् । सूर्यं । दिवि । आऽरोहयन्ति ॥ २ ॥

सविता प्रेरको देव ऊर्ध्वमुन्मुखं भानुमश्वेत् । आश्रयति । यद्यदा रश्मयः सूर्यं दिवि द्युलोक आरोहयन्ति आरोहणं कारयन्ति तदा वरुणो रात्र्यभिमानी देवो मित्रोऽहरभिमान्यन्ये देवाश्च व्रतं तत्संबन्धि कर्मानुयन्ति । अनुगच्छन्ति । अनुगमने दृष्टान्त उच्यते । दृप्सं पार्थिवं रजो दविध्वङ्मुन्वन् । विकिरन्वित्यर्थः । गविषो गा इच्छन् सत्वा न वृषभ इव तद्वत् ॥

॥ अथ तृतीया ॥

यं सीमकृण्वन्तमसे विपृचे ध्रुवक्षेमा अनवस्यन्तो अर्थं ।

तं सूर्यं हरितः सप्त यद्भीः स्पर्शं विश्वस्य जगतो वहन्ति ॥ ३ ॥

यं । सी । अकृण्वन् । तमसे । विऽपृचे । ध्रुवऽक्षेमाः । अनवऽस्यन्तः । अर्थं ।

तं । सूर्यं । हरितः । सप्त । यद्भीः । स्पर्शं । विश्वस्य । जगतः । वहन्ति ॥ ३ ॥

ध्रुवक्षेमाः स्थिरनिवासाः सृष्टिकर्तारो देवाः सी सर्वतस्तमसे तमसो विपृचे
पृथक्करणायार्थं जगत्क्षरणं कार्यमनवस्यंतोऽविमुंचतः कुर्वन्त एव यं सूर्यमकृण्वन् ।
असृजन्नित्यर्थः । यद्हीर्महत्यः सप्त सप्तसंख्याका हरितोऽश्वा विश्वस्य समस्तस्य
जगतः प्राणिसमूहस्य स्पशं प्रेरकत्वेन ज्ञातारं तं सूर्यं वहन्ति । धारयन्ति ॥

॥ अथ चतुर्थी ॥

वहिष्ठेभिर्विहरन्त्यासि तंतुमवव्ययन्नसितं देव वस्म ।

दविध्वतो रश्मयः सूर्यस्य चर्मैवावाधुस्तमो अप्स्वन्तः ॥ ४ ॥

वहिष्ठेभिः । विहरन् । यासि । तंतुं । अवव्ययन् । असितं । देव । वस्म ।

दविध्वतः । रश्मयः । सूर्यस्य । चर्मैव । अव । अधुः । तमः । अप्सु । अंतरिति ॥ ४ ॥

हे देव द्योतमान सूर्य त्वं जगन्निर्वाहात्मकस्य रसस्यादानार्थं तंतुं रश्मिसमूहं
विहरन्विस्तारयन् असितं कृष्णवर्णं वस्म नक्तंचराणां निवासभूतां रात्रिमवव्ययन्
अवाचीनं यथा भवति तथा संवृण्वन् । तिरस्कुर्वन्नित्यर्थः । वहिष्ठेभिर्वोढुमत्यंतं
शक्तैरश्वैर्यासि । गमनमार्गं गच्छसि । अस्यामृचि पूर्वाद्धे सूर्यस्य प्रत्यक्षमर्थं
प्रतिपाद्योत्तरार्द्धे परोक्षमर्थं प्रतिपादयितुमाह । दविध्वतो ध्रुव्वानाः सूर्यस्य
संबन्धिनो रश्मयः किरणा अप्स्वन्तरिक्षे । आप इत्यंतरिक्षिणाम आकाशमापः
पृथिवी तन्नामसु पाठात् । अंतर्मध्ये चर्मैव चर्मवन्स्थितं तमोऽंधकारमवाधुः ।
अवाचीनमदधुः । तिरस्कुर्वतीत्यर्थः ॥

॥ अथ पंचमी ॥

अनायतो अनिबद्धः कथायं न्यङ्मुक्तानोऽव पद्यते न ।

कया याति स्वधया को ददर्श दिवः स्कंभः समृतः पाति नाकं ॥ ५ ॥

अनायतः । अनिबद्धः । कथा । अयं । न्यङ् । उक्तानः । अव । पद्यते । न ।

कया । याति । स्वधया । कः । ददर्श । दिवः । स्कंभः । संऽमृतः । पाति । नाकं ॥ ५ ॥

आयतशब्दो दूरवाची । तद्विपरीतोऽनायत आसीनः सन्नयं प्रत्यक्षेणोपल-
भ्यमानो मंडलाभिमानो सूर्योऽनिबद्धः । केनापि बद्धो न क्रियते । अपि चायं
सूर्यो न्यङ्वाङ्मुखः सन् केनचित्कथा कथं नावपद्यते । न हिंस्यते । किंचायमुक्तान
ऊर्ध्वमुखत्वेन तिष्ठन् कथा स्वधया केन बलेन याति । गच्छति । स्वधाशब्दोऽन्न-

वाच्यत्र तत्कार्यं बलं लक्षयति । अपि च दिवो द्युलोकस्य स्तंभः स्तंभः समृतो नाकेन समवेतः सूर्यो नाकं स्वर्गं पाति । पालयति । को ददर्श । तच्चतः को पश्यति । न कोऽपि जानातीत्यर्थः ॥

॥ इति तृतीयस्य पंचमे त्रयोदशो वर्गः ॥

प्रत्यग्निरुषस इति पंचमं चतुर्थं सूक्तं वामदेवस्यार्थं त्रिष्टुभमाग्नेयं मां च वणि-
कदैवतं वा । तथा चानुक्रांतं । प्रत्यग्निरिति । लिंगोक्तदैवतं त्विति तु शब्दा-
दस्यापि सूक्तस्य लिंगोक्तदैवतत्वं ॥ विनियोगो लिंगिकः ॥

॥ तत्र प्रथमा ॥

प्रत्यग्निरुषसो जातवेदा अख्यदेवो रोचमाना महोभिः ।

आ नासत्योरुगाया रथेनेमं यज्ञमुप नो यातमच्छ ॥१॥

प्रति । अग्निः । उषसः । जातवेदाः । अख्यत् । देवः । रोचमानाः । महः । अभिः ।

आ । नासत्या । उरुगाया । रथेन । इमं । यज्ञं । उप । नः । यातं । अच्छ ॥१॥

देवो द्योतमानो जातवेदो जातधनोऽग्निर्महोभिस्तेजोभी रोचमाना दीप्य-
माना उषसः प्रत्युषसो लक्षीकृत्याख्यत् । प्रवृद्धो भवति । उरुगाया प्रभूतगमनौ
हे नासत्याश्विनौ रथेन नोऽस्मदीयमिमं यज्ञमच्छाभिमुखमुपयातं । उपगच्छतं ॥

॥ अथ द्वितीया ॥

ऊर्ध्वं केतुं सविता देवो अश्रेज्ज्योतिर्विश्वस्मै भुवनाय कृषन् ।

आप्रा द्यावापृथिवी अंतरिक्षं वि सूर्यो रश्मिभिश्चेकितानः ॥२॥

ऊर्ध्वं । केतुं । सविता । देवः । अश्रेत् । ज्योतिः । विश्वस्मै । भुवनाय । कृषन् ।

आ । आप्राः । द्यावापृथिवी इति । अंतरिक्षं । वि । सूर्यः । रश्मिभिः । चेकितानः ॥२॥

विश्वस्मै सर्वस्मै भुवनाय लोकाय ज्योतिस्तेजः कृषन् कुर्वन् सविता प्रेरको
देव ऊर्ध्वमुन्मुखं केतुं प्रकाशकं भानुमश्रेत् । आश्रयति । वि चेकितानः सर्वे वि-
शेषेण पश्यन् सूर्यो रश्मिभिः स्वकीयैः किरणैर्द्यावापृथिवी द्युलोकभूलोकाव-
तरिक्षं चाप्राः । समंतादपूरयत् ॥

॥ अथ तृतीया ॥

आवहंत्यरूणीज्योतिषागान्मही चित्रा रश्मिभिश्चेकिताना ।

प्रबोधयंती सुविताय देव्युषा ईयते सुयुजा रथेन ॥ ३ ॥

आऽवहंती । अरूणीः । ज्योतिषा । आ । अगात् । मही । चित्रा । रश्मिऽभिः । चेकिताना ।

प्रऽबोधयंती । सुविताय । देवी । उषाः । ईयते । सुऽयुजा । रथेन ॥ ३ ॥

आवहंती धनानि धारयंत्यरूणीररूणवर्णा । प्रथमैकवचने द्वितीयाबहुवचनं छांदसं । ज्योतिषा तेजसा युक्ता मही मंहती रश्मिभिः किरणैश्चित्रा दर्शनीया चेकिताना जानत्युषा आगात् । आगच्छत् । किंच प्रबोधयंती सुप्तान् प्रबुद्धान् कुर्वती देवी द्योतमानोषाः सुयुजा शोभनयुक्तेन रथेन सुविताय सुखप्राप्तय ईयते । गच्छति ॥

॥ अथ चतुर्थी ॥

आ वां वहिष्ठा इह ते वहंतु रथां अश्वस उषसो व्युष्टौ ।

इमे हि वां मधुपेयाय सोमा अस्मिन्यज्ञे वृषणा मादयेथां ॥ ४ ॥

आ । वां । वहिष्ठाः । इह । ते । वहंतु । रथाः । अश्वसः । उषसः । विऽउष्टौ ।

इमे । हि । वां । मधुऽपेयाय । सोमाः । अस्मिन् । यज्ञे । वृषणा । मादयेथां ॥ ४ ॥

हे अश्विनाविह यज्ञे वहिष्ठा वोढृतमास्ते प्रसिद्धा रथा रंहणा गंतारोऽश्वसोऽश्व वां युवामुषस उषोदेवताया व्युष्टौ व्युच्छन्नकाल आ वहंतु । समंतान्नयंतु । हि यस्मात्कारणात् हे वृषणा वृषणौ कामानां वर्षितारौ हे अश्विनाविमे सोमा वां युवां मधुपेयाय मधोः सोमस्य पानायास्मिन्यज्ञे मादयेथां । हर्षयेथां ॥

॥ अथ पंचमी ॥

अनायतो अनिबद्धः कथायं न्यङ्कुत्तानोऽव पद्यते न ।

कया याति स्वधया को ददर्श दिवः स्कंभः समृतः पाति नाकं ॥ ५ ॥

अनायतः । अनिऽबद्धः । कथा । अयं । न्यङ् । उत्तानः । अव । पद्यते । न ।

कया । याति । स्वधया । कः । ददर्श । दिवः । स्कंभः । संऽच्युतः । पाति । नाकं ॥ ५ ॥

इयमृक्पूर्वं व्याख्याता ॥

॥ इति तृतीयस्य पंचमे चतुर्दशो वर्गः ॥

अग्निर्होतेति दशर्चं पंचमं सूक्तं वामदेवस्यार्धं गायत्रं । अत्रेयमनुक्रमणिका ।
 अग्निर्होता दश गायत्रमृषिर्बोधदिति द्वाभ्यां सोमकं साहेदेयमभ्यवदत्पराभ्या-
 मश्विनावायुरयाचतेति । बोधद्यदिति बृचेन सोमकराजा स्तूयत एष वामिति
 बृचेनाश्विनौ शिष्टाभिः षड्भिरग्निः स्तूयते । अतस्ता एव देवताः ॥ सूक्तविनि-
 योऽङ्गो लैङ्गिकः ॥ पशोः पर्यग्निकरणेऽग्निर्होता न इत्याद्यस्तृचोऽनुवचनीयः ।
 तथा च सूचितं । अग्निर्होता न इति तृचं पर्यग्नयेऽन्वाह । आ० ३. २. । इति ॥
 प्रातरनुवाकेऽप्याग्नेये क्रतौ गायत्रे छंदस्याश्विनशस्त्रे चायं तृचो विनियुक्तः ।
 तथा च सूचितं । अग्निर्होता नो अध्वर इति तिस्रः । आ० ४. १३. । इति ॥

॥ तत्र प्रथमा ॥

अग्निर्होता नो अध्वरे वाजी सन्परिणीयते । देवो देवेषु यज्ञियः ॥ १ ॥

अग्निः । हाता । नः । अध्वरे । वाजी । सन् । परि । नीयते । देवः । देवेषु । यज्ञियः ॥ १ ॥

होता देवानामाह्वाता होमनिष्पादको काग्निर्नोऽस्मदीयेऽध्वरे यागे । वा-
 जीत्येतल्लुप्तोपमाकं । वाजीं शीघ्रगामी वोढाश्च इव तथा देवेभ्यो हविर्वाहकः
 सन् परिणीयते । परितः समन्तात्प्राप्यते । तथा ब्राह्मणं च भवति । वाजी
 सन्परिणीयत इति वाजिनमिव ह्येनं संतं परिणयन्ति । ऐ० ब्रा० २. ५. । इति । कीदृ-
 शोऽग्निः । देवेषु द्योतमानेष्विन्द्रादिमध्ये देवो द्योतमानो यज्ञियो यज्ञार्हः ॥

॥ अथ द्वितीया ॥

परि चिविष्ट्रध्वरं यात्यग्नी रथीरिव । आ देवेषु प्रयो दधत् ॥ २ ॥

परि । चि । वि । ष्टि । अध्वरं । याति । अग्निः । रथीः । इव । आ । देवेषु । प्रयः । दधत् ॥ २ ॥

देवेषु द्योतमानेष्विन्द्रादिषु । प्रय इत्यन्नामेदं । प्रयो यजमानैर्दत्तं हवीरूप-
 मन्नमा दधत् आ समन्ताद्वारयन्नग्निरंगनादिगुणविशिष्टोऽग्निस्त्रिविष्टि चिवारं ।
 सवनत्रयेऽपीत्यर्थः । परि परितः समन्तादध्वरं यजमानैः कृतं यागं याति ।
 गच्छति । परिगमने दृष्टान्तः । रथीरिव । रथवान्पुरुषो यथा शीघ्रं याति तद्वत् ।
 तथा च ब्राह्मणं । परि चिविष्ट्रध्वरं यात्यग्नी रथीरिवेत्येष हि रथीरिवाध्वरं
 पर्येति । ऐ० ब्रा० २. ५. । इति ॥

॥ अथ तृतीया ॥

परि वाजपतिः कविरग्निर्हव्यान्यक्रमीत् । दधद्रत्नानि दाशुषे ॥३॥

परि वाजऽपतिः । कविः । अग्निः । हव्यानि । अक्रमीत् । दधत् । रत्नानि । दाशुषे ॥३॥

वाजपतिर्वाजानामन्नानां पतिः पालकः । परि वाजपतिः कविरित्येष हि वाजानां पतिः । ऐ० ब्रा० २. ५. । इति ब्राह्मणं । कविः क्रांतदर्शी मेधावी वा दाशुषे हविर्देवते यजमानाय रत्नानि रमणीयानि धनानि दधत् प्रयच्छन्नग्निर्हव्यानि हवीषि पर्यक्रमीत् । परितः क्रामति । व्याप्नोति ॥

॥ अथ चतुर्थी ॥

अयं यः सृजये पुरो देववाते समिध्यते, द्युमाँ अमित्रदंभनः ॥४॥

अयं । यः । सृजये । पुरः । देवऽवाते । संऽइध्यते । द्युऽमान् । अमित्रंऽदंभनः ॥४॥

यः प्रसिद्धोऽयं प्रत्यक्षेणोपलभ्यमानोऽग्निर्देववाते देववातस्य पुत्रे सृजये । सृजयो नाम कश्चित्सोमयाजी । तस्मिन्निमित्तभूते मृति । तद्यागार्थमित्यर्थः । सृजयस्य यष्ट्वं तैत्तिरीया आमनन्ति । वासिष्ठो ह सात्यहव्यो देवभागं पप्रच्छ यत्सृजयान्बहुयाजिनोऽयीयजदिति । पुरः पूर्वस्यां दिशि स्थितायामुत्तरवेद्यां समिध्यते सम्यग्दीप्यते अमित्रदंभनः शत्रूणां हिंसकः सोऽग्निर्द्युमान् दीप्तिमान् भवतीति शेषः ॥

॥ अथ पंचमी ॥

अस्य घा वीर ईवतोऽग्नेरीशीत मर्त्यैः । तिग्मजंभस्य मीळहुषः ॥५॥

अस्य । घा । वीरः । ईवतः । अग्नेः । ईशीत । मर्त्यैः । तिग्मऽजंभस्य । मीळहुषः ॥५॥

वीरः स्तुतौ विक्रांतो मर्त्यो मरणधर्मा यजमानस्तिग्मजंभस्य तीक्ष्णतेजसो मीळहुषोऽभिलषितफलानां सेकुरीवतो गमनवतोऽस्याग्नेरीशीत । ईश्वरो भवेत् । घेति पादपूरणः । एतेन यजमान आत्माभीष्टफलं कारयितुं समर्थो भवतीत्यर्थः ॥

॥ इति तृतीयस्य पंचमे पंचदशो वर्गः ॥

॥ अथ षष्ठी ॥

तमर्वीतं न सानसिमरुषं न दिवः शिष्नुं । मर्मृज्यंते दिवेदिवे ॥६॥

तं । अर्वीतं । न । सानसिं । अरुषं । न । दिवः । शिष्नुं । मर्मृज्यंते । दिवेऽदिवे ॥६॥

यजमाना अर्वतं न शीघ्रगामिनमश्वमिव सानसिं संभजनीयं दिवः शिशुं न द्युलोकस्य पुत्रभूतं सूर्यमिवारुषमारोचमानं तमग्निं दिवे दिवे प्रतिदिनं मर्मृज्यंते । भृशं परिचरणं कुर्वन्ति ॥

॥ अथ सप्तमी ॥

बोधद्यन्मा हरिभ्यां कुमारः साहदेव्यः । अच्छा न हूत उदरं ॥ ७ ॥

बोधत् । यत् । मा । हरिऽभ्यां । कुमारः । साहऽदेव्यः । अच्छ । न । हूतः । उत । अरं ॥ ७ ॥

साहदेव्यः सहदेवनाम्नो राज्ञः पुत्रः कुमारः सोमकाभिधो राजा हरिभ्यामश्व-
भ्यामश्वौ दातुं मा मां यद्यदा बोधत् बोधयामासेमौ तवाश्वविति तदाहमच्छा-
भिमुख्येन कुमारेण हूतः सन् नोदरं । तावश्चावलब्ध्वा न निर्गतवानस्मि ॥

॥ अथाष्टमी ॥

उत त्या यजता हरीं कुमारात्साहदेव्यात् । प्रयता सद्य आ ददे ॥ ८ ॥

उत । त्या । यजता । हरी इति । कुमारात् । साहऽदेव्यात् । प्रऽयता । सद्यः । आ । ददे ॥ ८ ॥

उतापि च साहदेव्यात्सहदेवस्य पुत्रात्कुमारात्सोमकाद्राज्ञो यजता पूजनीयौ
प्रयता प्रयतौ त्या त्वौ तौ प्रसिद्धौ हरी अश्वौ सद्यो यस्मिन्दिने तेनाहूतस्तस्मिन्नेव
दिन आददे । आदत्तवानस्मि । मंत्रद्रष्टा ऋषिर्बोधदित्यृग्वयेन कुमारमश्वेप्सया-
भ्युपगम्याश्चावेतस्माल्लब्ध्वा प्रीतोऽभवदित्यर्थः ॥

॥ अथ नवमी ॥

एष वां देवावश्विना कुमारः साहदेव्यः । दीर्घायुरस्तु सोमकः ॥ ९ ॥

एषः । वां । देवौ । अश्विना । कुमारः । साहऽदेव्यः । दीर्घऽआयुः । अस्तु । सोमकः ॥ ९ ॥

देवौ द्योतमानौ हे अश्विनौ वां युवां तर्पकः साहदेव्यः सहदेवस्य पुत्रः कुमारः
सोमकः सोमकाभिधान एष राजा दीर्घायुरस्तु । शतायुष्को भवतु । एतमु हिव
प्रोचतुः पर्वतनारदौ सोमकायेत्यादिना सर्वे हिव महाराजा आसुः । ऐ० ब्रा० ७.
३४. । इत्यनेन ब्राह्मणेन सोमकस्य राजत्वं स्पष्टीकृतं ॥

॥ अथ दशमी ॥

तं युवं देवावश्विना कुमारं साहदेव्यं । दीर्घायुषं कृणोतन ॥ १० ॥

तं । युवं । देवौ । अश्विना । कुमारं । साहऽदेव्यं । दीर्घऽआयुषं । कृणोतन ॥ १० ॥

हे देवावश्विना द्योतमानावश्विनौ युवं युवां साहदेव्यं सहदेवस्य पुत्रं कुमारं सोमकाख्यं राजानं दीर्घायुषं शतायुष्कं कृनीतन । कुरुतं । अनेन इचेनास्य कुमारस्य दीर्घमायुरश्विनावृषिरयाचतेत्यर्थः ॥

॥ इति तृतीयस्य पंचमे षोडशे वर्गः ॥

आ सत्यो यात्वित्येकविंशत्यृचं षष्ठं सूक्तं चैष्टुभमैंद्रं । अचेयमनुक्रमणिका । आ सत्यः सैकेंद्रमिति । तच्चैंद्रमित्युक्तत्वादग्न्यधिकारो निवृत्त इत्यवगम्यते ॥ चतुर्विंशेऽहनि माध्यंदिनसवने मैत्रावरुणशस्त्र इदं द्वितीयमहीनसूक्तं । तथा च सूचितं । आ सत्यो यात्वित्यहीनसूक्तं द्वितीयं, मैत्रावरुणे । आ० ७. ५. । इति ॥ समूळहे दशरात्रे नवमेऽहनि निष्केवल्यशस्त्र इदं सूक्तं । तथा च सूचितं । आ सत्यो यात्वहं भुवं तत्त इन्द्रियमिति निष्केवल्यं । आ० ८. ७. । इति ॥

॥ तत्र प्रथमा ॥

आ सत्यो यातु मघवाँ ऋजीषी द्रवँत्वस्य हरय उप नः ।

तस्मा इदंधः सुषुमा सुदक्षमिहाभिपित्वं करते गृणानः ॥ १ ॥

आ । सत्यः । यातु । मघवान् । ऋजीषी । द्रवँतु । अस्य । हरयः । उप । नः ।

तस्मै । इत् । अंधः । सुषुम । सुदक्ष । इह । अभिऽपित्वं । करते । गृणानः ॥ १ ॥

ऋजीषी । ऋजीषशब्देन निष्पिष्टो विगतसारः सोमोऽभिधीयते । तद्वान् सत्यः सत्यवान्मघवान्धनवानिंद्रो नोऽस्माकमुप समीप आयातु । आगच्छतु । किंच अस्येंद्रस्य हरयोऽश्वा नोऽस्माकमुप समीपे द्रवँतु । आगच्छंतु । वयं यजमाना इहास्मिन्यज्ञे तस्मा इंद्राय सुदक्षं शोभनबलं । सारोपेतमित्यर्थः । इदिदं प्रत्यक्षेणोपलभ्यमानंमंधोऽन्नरूपं सोमं सुषुम । अभिषुतं कुर्याम । गृणानोऽस्माभिः स्तूयमान इंद्रोऽभिपित्वमस्मदभिमतप्राप्तिं करते । करोतु ॥

॥ अथ द्वितीया ॥

अव स्य शूरार्ध्वनो नांतेऽस्मिन्नो अद्य सर्वने मंदध्यै ।

शंसात्युक्थमुश्नेव वेधाश्चिकितुषे असुर्याय मन्म ॥ २ ॥

अव । स्य । शूर । अर्ध्वनः । न । अंते । अस्मिन् । नः । अद्य । सर्वने । मंदध्यै ।

शंसाति । उक्थं । उश्नाऽइव । वेधाः । चिकितुषे । असुर्याय । मन्म ॥ २ ॥

हे शूर शत्रूणामभिभवसमर्थेन्द्र अद्येदानीमस्मिन् सवने माध्यन्दिनाख्ये मंदर्घ्यत्वां सादयितुं नोऽस्मानवस्य । विमुंच । तच्च दृष्टांतः । अध्वनो गंतव्यस्य मार्गस्यांति समीपे नाश्चान्मनुष्या यथा मुंचन्ति तद्वत् । उशनेव काव्य इव वेधाः शंसिता यजमानो हे इन्द्र चिकितुषे सर्वं जानतेऽसुर्यायासुराणां हिंसकाय तुभ्यं मन्म मननीयमुक्थं शस्त्ररूपं स्तोत्रं शंसाति । शंसनं करोति ॥

॥ अथ तृतीया ॥

कविर्न निरण्यं विदथानि साधन्वृषा यत्सेकं विपिपानो अर्चात् ।

दिव इत्या जीजनत्सप्त कारूनहा चिच्चक्रुर्वयुना गृणंतः ॥३॥

कविः । न । निरण्यं । विदथानि । साधन् । वृषा । यत् । सेकं । विऽपिपानः । अर्चात् ।

दिवः । इत्या । जीजनत् । सप्त । कारून् । अहा । चित् । चक्रुः । वयुना । गृणंतः ॥३॥

कविर्मेधावी निरण्यं न । निरण्यमित्यंतर्हितनामितत् । अंतर्हितं गृढमर्थमिव विदथानि वेदनीयानि कार्यजातानि साधन् साधयन् वृषा कामानां वर्धितेन्द्रो यद्यदा सेकं सेचनीयं सोमं विपिपानोऽत्यर्थं पिबन् अर्चात् विशेषेणार्चति । सोमपाने श्रद्धां करोतीत्यर्थः । तदानीं दिवोऽमुष्माह्नोकादित्या सत्यमेव सप्त सप्तसंख्याकान् कारून् रश्मीन् जीजनत् । अजीजनत् । जनयति । गृणंतः स्तूयमाना रश्मयो वयुना वयुनानि मनुष्याणां ज्ञानान्यहा चित् दिवसेनापि चक्रुः । कृतवंतः ॥

॥ अथ चतुर्थी ॥

स्वर्ग्यवेदिं सुदृशीकमर्कर्महि ज्योतीं रुरुचुर्यज्ञं वस्तोः ।

अंधा तमांसि दुधिता विचक्षे नृभ्यश्चकार नृतमो अभिष्टौ ॥४॥

स्वः । यत् । वेदिं । सुऽदृशीकं । अर्कैः । महि । ज्योतिः । रुरुचुः । यत् । ह । वस्तोः ।

अंधा । तमांसि । दुधिता । विऽचक्षे । नृऽभ्यः । चकार । नृऽतमः । अभिष्टौ ॥४॥

यज्ञं यदा खलु महि महत्प्रभूतं ज्योतिस्तेजोरूपं यत्स्वर्यो द्युलोकोऽर्कं रश्मिभिः सुदृशीकं सुष्ठु दर्शनीयं वेदि अवेदि ज्ञायते तदानीं देवास्तस्मिन् स्वर्गं वस्तोर्निवासार्थं रुरुचुः । दीप्तियुक्ता बभूवुः । नृतमो नेतृतमः सूर्योऽभिष्टावभ्यागमने नृभ्यो नृणां विचक्षे विशेषेण दर्शनायांधांधकाररूपाणि निविडानि तमांसि दुधिता दुधितानि नाशितानि चकार । कृतवान् ॥

॥ अथ पंचमी ॥

ववक्ष इंद्रो अमितमृजीषु उभे आ पप्रौ रोदसी महित्वा ।

अतश्चिदस्य महिमा वि रेच्यभि यो विश्वा भुवना बभूव ॥ ५ ॥

ववक्षे । इंद्रः । अमितं । ऋजीषी । उभे इति । आ । पप्रौ । रोदसी इति । महिऽत्वा ।

अतः । चित् । अस्य । महिमा । वि । रेचि । अभि । यः । विश्वा । भुवना । बभूव ॥ ५ ॥

ऋजीषी । ऋजीषशब्देन निष्पिष्टो विगतसारः सोमोऽभिधीयते । तद्वानिंद्रः परमैश्वर्ययुक्तोऽमितमियत्तारहितं महिमानं ववक्षे । उवाह । किंच महित्वा महत्त्वेन स्वेन महिम्नोभे रोदसी उभे द्यावापृथिव्यावा पप्रौ । समंतादपूरयत् । य इंद्रो विश्वा भुवना सर्वाणि भुवनान्यभिवभूव तिरश्चकार अतश्चिदेभ्योऽपि विश्वेभ्यो भुवनेभ्योऽस्येन्द्रस्य महिमा विरेचि । अतिरिचि । अधिको बभूवेत्यर्थः ॥

॥ इति तृतीयस्य पंचमे सप्तदशो वर्गः ॥

॥ अथ षष्ठी ॥

विश्वानि शक्रो नर्याणि विद्वानपो रिरिच सखिभिर्निकामैः ।

अश्मानं चिद्ये बिभिदुर्वचोभिर्व्रजं गोमंतमुशिजो वि वव्रुः ॥ ६ ॥

विश्वानि । शक्रः । नर्याणि । विद्वान् । अपः । रिरिच । सखिऽभिः । निऽकामैः ।

अश्मानं । चित् । ये । बिभिदुः । वचःऽभिः । व्रजं । गोऽमंतं । उशिजः । वि ।

वव्रुरिति वव्रुः ॥ ६ ॥

विश्वानि समस्तानि नर्याणि मनुष्याणां हितानि वृष्ट्यादीनि कार्याणि विद्वान् जानन् शक्रः समर्थ इंद्रो निकामैर्निकामयमानेभ्यः सखिभिर्मित्रभूतेभ्यो मरुद्भिः । व्यत्ययेन चतुर्थ्यर्थे तृतीया । अपो वृष्टिलक्षणान्युदकानि रिरिच । रिक्ती-
चकार । इंद्रः सस्यादिफलसिद्धयर्थं मेघस्थान्युदकानि मरुद्भ्यो दत्तवानित्यर्थः । यद्वा निकामैर्निकामयमानैः सखिभिर्मरुद्भिः सहितः सन् अपो नभसः सकाशात् ।
अप इत्यंतरिक्षनामैतत् । अत्र विभक्तिव्यत्ययः । रिरिच । व्यतिरिक्तो बभूव । ये मरुतो वचोभिर्वायूपैर्ध्वनिभिरश्मानं चित् पर्वतमपि मेघं वा । अश्मेति मेघना-
मैतत् । बिभिदुः अभैत्सुः उशिजः कामयमानास्ते मरुतो गोमंतं गोभिरुपेतं
व्रजमंगिरसां संबंधि गोस्थानं विवव्रुः । आच्छादयामासुः ॥

॥ अथ सप्तमी ॥

अ॒पो वृ॒चं व॒त्रि॒वा॒सं॒ परा॑ह॒न्प्रा॒व॒त्ते॒ वज्रं॑ पृथि॒वी स॒चे॒ताः ।

प्रा॒णी॑सि॒ समु॒द्रि॒या॒ण्ये॒नोः॒ प॒ति॒र्भ॒व॒ञ्छ॒व॒सा॒ शूर॑ धृ॒ष्णो ॥ ७ ॥

अ॒पः । वृ॒चं । व॒त्रि॒वा॒सं । परा॑ । अ॒ह॒न् । प्र । आ॒व॒त् । ते । वज्रं॑ । पृथि॒वी । सऽ॒चे॒ताः ।

प्र । अ॒णी॑सि॒ । समु॒द्रि॒या॒णि । ऐ॒नोः । प॒तिः । भ॒वन् । श॒व॒सा । शूर॑ । धृ॒ष्णो॒ इति॑ ॥ ७ ॥

हे इंद्र प्रावत् राक्षसादिभ्यः प्रकर्षेण लोकान् पालयितु ते त्वदीयं वज्रमपो वृष्टिलक्षणान्युदकानि वत्रिवांसमावरकं वृचं मेघं पराहन् प्रकर्षेण प्रेरयति स्म । पृथिवी भूमिः सचेताश्चेतनावती । त्वया संगता बभूव । धृष्णो धर्षणशील हे शूर विक्रांतिंद्र त्वं शवसा बलेन पतिर्भवत् लोकानां पालकः सन् समुद्रियाणि समुद्रसंबन्धीन्यणीसि नभसि स्थितान्युदकानि प्रैणोः । प्रेरको बभूव ॥

॥ अथाष्टमी ॥

अ॒पो यद॑द्रि॒ पुरु॑हू॒त द॑र्द॒रः॒ वि॒भु॑व॒त्स॒र॒मा॒ पू॒र्णं॑ ते ।

स नो॑ ने॒ता वाज॑मा द॑र्षि॒ भूरि॑ गो॒त्रा रु॒ज॒चं॑ गि॒रोभि॑र्गृ॒णानः॑ ॥ ८ ॥

अ॒पः । यत् । अ॒द्रि॒ । पुरु॑हू॒त । द॑र्दः । आ॒विः । भु॒वत् । स॒र॒मा । पू॒र्णं॑ । ते ।

सः । नः । ने॒ता । वाजं॑ । आ । द॑र्षि॒ । भूरि॑ । गो॒त्रा । रु॒जन् । अंगि॑रऽभिः । गृ॒णानः॑ ॥ ८ ॥

हे पुरुहूत बहुभिराहूतेंद्र यद्यदापः प्रति वृष्टिलक्षणान्युदकानि लक्ष्मीकृत्याद्रिं मेघं दर्दः विदारितवानसि सरमा देवशुनी पूर्णं पुरा ते तुभ्यं षणिभिरपहृतं गोधनमाविर्भुवत् । प्रकाशयामास । अंगिरोभिर्ऋषिभिर्गृणानः स्तूयमानः सन् गोत्रा गोत्राण्यभ्राणि रुजन् नोऽस्मान् भूरिं प्रभूतं वाजमर्चं नेता प्रापयिता स त्वमादर्षि । आदरं कृतवानसि ॥

॥ अथ नवमी ॥

अ॒च्छा॑ क॒विं नृ॑म॒णो गा॒ अभि॑ष्टौ॒ स्व॒र्षा॒ता म॒घ॒व॒न्ना॒ध॒मा॒नं॑ ।

उ॒ति॒भि॒स्त्रि॑मि॒ष॒णो द्यु॒म॒ह॒तौ॒ नि मा॒या॒वा॒न॒ब्र॒ह्मा॒ द॒स्यु॒रर्त॑ ॥ ९ ॥

अ॒च्छ । क॒विं । नृ॑म॒नः । गाः । अभि॑ष्टौ । स्वः॑सा॒ता । म॒घ॒व॒न् । ना॒ध॒मा॒नं॑ ।

उ॒ति॒भिः॑ । तं । इ॒ष॒णः । द्यु॒म॒ह॒तौ॒ । नि । मा॒या॒वा॒न् । अ॒ब्र॒ह्मा॒ । द॒स्युः । अ॒र्त॑ ॥ ९ ॥

हे मधवन्धनवन्निद्र नृमणः । नृभिर्मनुष्यैर्मन्यत इति नृमणः । त्वं कविं मेधा-
विमं कुत्समच्छ गाः । अभ्यगाः । किञ्च स्वर्षाता । स्वर्धनं । तस्य सातौ दाने
निमित्तेऽभिष्टौ कवेरभिगमे सति नाधमानं युद्धार्थं त्वां याचमानं कुत्समूतिभिः
शत्रुकृतोपद्रवपरिहाररूपै रक्षणेिरिषणः । प्रेरितवानसि । मायावान् कपटवान-
ब्रह्मा । ऋत्विग्भिः क्रियमाणं सर्वं कर्मजातमनुज्ञारूपेण जानन् ऋत्विग्विशेषो
ब्रह्मशब्देनोच्यते । स न विद्यते यस्य सोऽब्रह्मा । वेदोक्तकर्मस्वास्तिक्यरहित
इत्यर्थः । दस्युः कुत्सस्य शत्रुर्द्युम्नहूतौ द्युम्नं धनं हूतिराह्वानं यस्यां युधि तस्यां न्यतं ।
विनष्टो बभूव । इंद्रः कुत्सेनाहूतः सन् तस्य शत्रुं हतवानित्यर्थः ॥

॥ अथ दशमी ॥

आ दस्युम्ना मनसा याह्यस्तं भुवत्ते कुत्सः सख्ये निकामः ।

स्वे योनौ नि षदतं सरूपा वि वां चिकित्सतं चिञ्च नारी ॥ १० ॥

आ । दस्युऽम्ना । मनसा । याहि । अस्तं । भुवत् । ते । कुत्सः । सख्ये । निऽकामः ।

स्वे । योनौ । नि । सदतं । सऽरूपा । वि । वां । चिकित्सत् । ऋतऽचित् । ह । नारी ॥ १० ॥

अत्र काचिदाख्यायिका श्रूयते । कथंरुनामकं कश्चिद्राजर्षिः । तस्य पुत्रः
कुत्साख्यो राजर्षिरासीत् । स च कदाचिच्छत्रुभिः सह युयुत्सुः संग्रामे स्वयमशक्तः
सन् शत्रूणां हननार्थमिन्द्रस्याह्वानं चकार । स चंद्रः कुत्सस्य गृहमागत्य तस्य
शत्रून् जघान । तदनंतरमतिप्रीत्या तयोः सख्यमभवत् । सख्यानंतरमिन्द्र एनमपि
स्वकीयं गृहं प्रापयाभास । तत्र शचींद्रं प्राप्नुमागता सती तौ समानरूपौ दृष्ट्वा-
यमिन्द्रोऽयं कुत्स इति विवेकाभावेन संशयं चकारेति । अनयाख्यायिकया प्रती-
यमानोऽर्थोऽत्र प्रतिपाद्यते । हे इंद्र दस्युम्ना शत्रूणां हंवा मनसा युक्तस्त्वमस्तं
कुत्सस्य गृहं । अस्तमिति गृहनामैतत् । आयाहि । आगाः ॥ लुङर्थे लोट् ॥
कुत्सश्च ते तव संबन्धिनि सख्ये निकामो नितरां कामयमानो भुवत् । अभवत् ।
ततस्तौ युवां स्वे योनौ स्वकीये स्थाने निषदतं । न्यसीदतं । उपविष्टावभूतं ।
ऋतचित्सत्यदर्शनी नारीद्रस्य भार्या शची सरूपा समानरूपौ वां युवां विचि-
कित्सत् । संशयं चकार ॥

॥ इति तृतीयस्य पंचमेऽष्टादशो वर्गः ॥

॥ अथैकादशी ॥

यासि कुत्सेन सरथमवस्युस्तोदो वातस्य हर्योरीगानः ।

ऋजा वाजं न गध्यं युयूषन्कविर्यदहन्पार्याय भूषात् ॥ ११ ॥

यासि । कुत्सेन । सऽरथं । अवस्युः । तोदः । वातस्य । हर्योः । ईगानः ।

ऋजा । वाजं । न । गध्यं । युयूषन् । कविः । यत् । अहन् । पार्याय । भूषात् ॥ ११ ॥

हे इन्द्र अवस्युः कुत्सस्य रक्षणमिच्छन् ॥ छंदसि क्वच परेच्छायामपि दृश्यते ॥ तोदस्तोदकः शत्रूणां हिंसको वातस्य वायुसदृशयोर्वेगवतोर्हयोः रश्मयोरीगान ईश्वरस्त्वं कुत्सेन कुत्साख्येन राजर्षिणा सरथं यासि । गच्छसि । गध्यं यात्यं । गध्यं गृह्णातेः । ऋजा वाजं न गध्यं युयूषन्नित्यपि निगमो भवतीति निरुक्तं । वाजं नान्नमिव ऋजा ऋजुगामिनावश्वौ युयूषन् स्वकीये रथे योजयन् कविः प्राज्ञः कुत्सो यद्यस्मिन्नहन्नहनि दिवसे पार्याय पारणाय आपन्नस्तरणाय भूषात् प्रभवते तस्मिन्नेव दिने कुत्सेन सरथं यासीति पूर्वोक्तं संबंधः ॥

॥ अथ द्वादशी ॥

कुत्साय शुष्णमशुषं नि बर्हीः प्रपित्वे अहः कुर्यवं सहस्रा ।

सद्यो दस्यून् प्र मृण कुत्सेन प्र सूरश्चक्रं बृहतादभीके ॥ १२ ॥

कुत्साय । शुष्णं । अशुषं । नि । बर्हीः । प्रऽपित्वे । अहः । कुर्यवं । सहस्रा ।

सद्यः । दस्यून् । प्र । मृण । कुत्सेन । प्र । सूरः । चक्रं । बृहतात् । अभीके ॥ १२ ॥

शुष्णं पिप्रुमित्यस्यामृचि । ऋग्वे० १. १०३. ८. । प्रतिपादितोऽर्थः कुत्सायेत्यनेन ऋग्वेदेन स्पष्टीक्रियते । हे इन्द्र त्वं कुत्साय कुत्सार्थमशुषं । शुषमिति सुखनामैतत् । तद्रहितं । अत्र दीर्घाभावः । शुष्णं शुष्णनामानमसुरं निबर्हीः । न्यबर्हीः । अवधीः । तथाहो दिवसस्य प्रपित्वे प्रक्रमे पूर्वाह्णे कुर्यवं कुर्यवनामानमसुरं च हतवानसि । तथा स त्वं सहस्रा सहस्रेण बहुभिः परिजनैः सह सद्यो यस्मिन् काले कुर्यवमवधीस्तस्मिन् काल एव कुत्सेन । कुत्स इति वज्रनामैतत् । कुत्स एव कुत्सं वज्रं । तेन दस्यून् शत्रून्प्रमृण । जहि ॥ भूतार्थे लोट् ॥ हतवानसि । तथा सूरः प्रेरकस्य सूर्यस्य चक्रमायुधमभीके समीपे संग्रामे वा प्र बृहतात् । प्रकर्षेण छिन्नवानसि ॥

॥ अथ त्रयोदशी ॥

त्वं पिप्रुं मृगयं शूश्रुवांसमृजिश्चने वैदधिनाय रंधीः ।

पंचाशत्कृणा नि वपः सहस्रात्कं न पुरो जरिमा वि दर्दे ॥ १३ ॥

त्वं । पिप्रुं । मृगयं । शूश्रुऽवांसं । ऋजिश्चने । वैदधिनाय । रंधीः ।

पंचाशत् । कृणा । नि । वपः । सहस्रा । अत्कं । न । पुरः । जरिमा । वि । दर्दरिति दर्दः ॥ १३ ॥

हे इंद्र त्वं पिप्रुं पिप्रुनामानमसुरं शूश्रुवांसं प्रवृद्धं मृगयं मृगयनामानमसुरं च हतवानसि । किंच स त्वं वैदधिनाय विदधिनः पुत्राय ऋजिश्चने ऋजिश्चनाम्ने राज्ञे रंधीः । वशमनयः । पंचाशत्पंचाशत्संख्याकानि सहस्रा सहस्राणि कृणा कृणवर्णानि रक्षांसि निवपः । न्यवपः । अवधीः । तथा स त्वं जरिमा जरात्कं न वयोविशेषं रूपमिव पुरः शंबरस्य नगराणि विदर्दः । विदारितवानसि ॥

॥ अथ चतुर्दशी ॥

सूर उपाके तन्वं दधानो वि यत्ते चेत्यमृतस्य वर्षः ।

मृगो न हस्ती तविषीमुषाणः सिंहो न भीम आयुधानि बिभ्रत् ॥ १४ ॥

सूरः । उपाके । तन्वं । दधानः । वि । यत् । ते । चेति । अमृतस्य । वर्षः ।

मृगः । न । हस्ती । तविषी । उषाणः । सिंहः । न । भीमः । आयुधानि । बिभ्रत् ॥ १४ ॥

हे इंद्र सूरः प्रेरकस्य सूर्यस्योपाके समीपे तन्वं त्वदीयं शरीरं यद्यदा दधानो धारकोऽभवः तदामृतस्य मरणरहितस्य ते त्वदीयं वर्षो रूपं विचेति । व्यचेति । हे इंद्र ज्ञातृभिर्विशेषेणाज्ञायत । सूर्यस्य समीपे सर्वाणि रूपाणि मलिनीभवन्ति न तथेन्द्रस्य रूपं किंतु सूर्यस्य समीपे इन्द्रस्य रूपं विशेषेण भासमानं बभूवेत्यर्थः । अपि च हे इंद्र हस्ती मृगो न गजविशेषो मृग इव तविषी परेषां बलमुषाणो दहन् आयुधानि वज्रादीनि शस्त्राणि बिभ्रद्विभ्राणस्त्वं सिंहो न सिंह इव भीमो भयंकरोऽभूः ॥

॥ अथ पंचदशी ॥

इंद्रं कामा वसूयंतो अगमन्स्वर्मीळहे न सर्वने चकानाः ।

अवस्यवः शशमानास उक्थैरोको न रखा सुदृशीव पुष्टिः ॥ १५ ॥

इंद्रं । कामाः । वसुऽयंतः । अगमन् । स्वःऽमीळहे । न । सवने । चकानाः ।
श्रवस्यवः । शशमानासः । उक्थैः । ओकः । न । रखा । मुहणीऽडव । पुष्टिः ॥ १५ ॥

कामा राक्षसादिभयनिवारणार्थमिंद्रं कामयमाना वसुयंतः पञ्चादिधन-
मिच्छंतः स्तोतार इंद्रं परमैश्वर्ययुक्तमगमन् । अगमन् । गच्छन्ति ॥ वर्तमानार्थे
छांदसो लुङ् ॥ कीदृशः स्तोतारः । स्वमीळहे न युद्ध इव सवने यज्ञे चकाना
याचमानाः श्रवस्यवोऽन्नकामा उक्थैः स्तोत्रैः शशमानासः शंसमानाः स्तुवंतः ।
तदा सोऽयमिंद्र ओको न स्तोतृणामावास इव भवति । रखा रमणीया मुहणीव
पुष्टिः शोभनदर्शना लक्ष्मीरिव भवति ॥

॥ इति तृतीयस्य पंचम एकोनविंशो वर्गः ॥

॥ अथ षोडशी ॥

तमिद्ध इंद्रं सुहवं हुवेम यस्ता चकार नर्या पुरुणि ।
यो मावते जरिचे गध्यं चिन्मसू वाजं भरति स्पार्हंराधाः ॥ १६ ॥
तं । इत् । वः । इंद्रं । सुऽहवं । हुवेम । यः । ता । चकार । नर्या । पुरुणि ।
यः । माऽवते । जरिचे । गध्यं । चित् । मसू । वाजं । भरति । स्पार्हंराधाः ॥ १६ ॥

य इंद्रो नर्या नर्याणि मनुष्यहितानि पुरुणि बहूनि ता तानि प्रसिद्धानि
कर्माणि चकार अकरोत् । किंच स्पार्हंराधाः स्पृहणीयधनो य इंद्रो मावते मत्स-
दृशाय जरिचे स्तोत्रे गध्यं चित् याख्यं संयोजनीयमपि वाजमन्त्रं मसू शीघ्रं भरति
आहरति वयं स्तोतारो हे यजमाना वो युष्मभ्यं तमिद्धमेवेन्द्रं सुहवं शोभनमा-
ह्वानं यथा भवति तथा हुवेम । आह्वयामः ॥

॥ अथ सप्तदशी ॥

तिग्मा यदंतरनिः पतति कस्मिंश्चिच्छूर मुहुके जनानां ।
घोरा यदर्यं समृतिर्भवात्यर्थं स्मा नस्तन्वो बोधि गोपाः ॥ १७ ॥
तिग्मा । यत् । अंतः । अशनिः । पतति । कस्मिन् । चित् । शूर । मुहुके । जनानां ।
घोरा । यत् । अर्यं । संऽकृतिः । भवति । अर्थं । स्मा । नः । तन्वः । बोधि । गोपाः ॥ १७ ॥
हे शूर विक्रांतेन्द्र यद्यदा कस्मिंश्चित्सर्वस्मिन्नपि जनानां मनुष्याणां मुहुके

मोहके युद्धेऽन्तरस्माकं मध्ये तिग्मा तीक्ष्णाशनिः पताति पतेत् । हे अर्य स्वा-
मिन्निद्र यद्यदास्माकं शत्रुभिः सह घोरा भीमरूपा समृतिर्युद्धं भवाति भवेत् अथ
तदानीं नोऽस्मदीयस्य तन्वः शरीरस्य गोपा रक्षको बोधि स्म । अबोधि ।
शत्रुभ्यः सकाशादस्मान् रक्षकत्वेन बुद्धवानसि खलु ॥

॥ अथाष्टादशी ॥

भुवोऽविता वामदेवस्य धीनां भुवः सखावृको वाजसातौ ।

त्वामनु प्रमतिमा जगन्मोरुशंसो जरित्रे विश्वध स्याः ॥ १८ ॥

भुवः । अविता । वामदेवस्य । धीनां । भुवः । सखा । अवृकः । वाजसातौ ।

त्वां । अनु । प्रमतिं । आ । जगन्म । उरुशंसः । जरित्रे । विश्वध । स्याः ॥ १८ ॥

हे इन्द्र त्वं वामदेवस्य वामदेवाख्यस्य मन्त्रद्रष्टुर्मम संबन्धिनीनां धीनां कर्मणा-
मविता रक्षिता भुवः । भव । अवृको हिंसारहितस्त्वं वाजसातौ युद्धे सखा
मम सुहृद्भुवः । भव । हे इन्द्र वयं प्रमतिं प्रकृष्टज्ञानं त्वामनु लक्ष्यकृत्याजगन्म ।
आगच्छाम । स त्वं विश्वध सर्वदा जरित्रे स्तोत्र उरुशंसो महता शंसनेन युक्तः
स्याः । भवेः ॥

॥ अथैकोनविंशी ॥

एभिर्नृभिर्निद्र त्वायुभिर्घ्वा मघवन्निर्मघवन्विश्व आजौ ।

द्यावो न द्युमैरभि संतो अर्यः क्षपो मदेम शरदश्च पूर्वीः ॥ १९ ॥

एभिः । नृभिः । इन्द्र । त्वायुभिः । त्वा । मघवत् । अभिः । मघवन् । विश्वे । आजौ ।

द्यावः । न । द्युमैः । अभि । संतः । अर्यः । क्षपः । मदेम । शरदः । च । पूर्वीः ॥ १९ ॥

हे मघवन्धनं वन्निद्र विश्वे विश्वस्मिन्नाजौ संग्रामे त्वायुभिः शत्रुजयार्थं त्वां
कामयमानैर्मघवन्निस्त्वदर्थं दीयमानहविलक्ष्णैर्धनैरुपेतैरेभिः प्रत्यक्षेणोपलभ्य-
मानैर्नृभिः पुत्रपौत्राद्यैः परिजनैः सहिता वयं यजमाना द्युमैर्धनैर्द्यावो न द्योत-
मानाः प्रकाशमाना धनिनो यथा तथार्योऽरीन् शत्रून् भिसंतोऽभिभवन्तः क्षपः
सर्वा रात्रीः पूर्वीर्बह्वीः शरदश्च संवत्सरांश्च मदेम । स्त्वाम । यजमानाः सर्वेषु
कालेषु स्तोत्रैरिन्द्रं हर्षयन्तीत्यर्थः ॥

॥ अथ विंशी ॥

एवेदिंदाय वृषभाय वृषणे ब्रह्माकर्म भृगवो न रथं ।

नू चिद्वथा नः सख्या वियोषदसन्न उयोऽविता तनूपाः ॥ २० ॥

एव । इत् । इंदाय । वृषभाय । वृषणे । ब्रह्म । अकर्म । भृगवः । न । रथं ।

नु । चित् । यथा । नः । सख्या । विऽयोषत् । असत् । नः । उयः । अविता । तनूपाः ॥ २० ॥

यथेन्द्रो नोऽस्मदीयानि सख्या सख्यानि कर्माणि नू चित् वियोषत् न पृथक्कुर्यात् उयस्तेजस्वी तनूपाः शरीराणां पालक इन्द्रो यथा नोऽस्मानविता रक्षितासत् स्यात् तथा वयं यजमाना एवेदेवमेवोक्तप्रकारेणंदाय वृषभाय कामानां वर्षिचे वृषणे नित्यतरुणाय ब्रह्म स्तोत्रमकर्म । अकुर्म । तच्च दृष्टान्तः । भृगवो दीप्तास्तृक्षाणो रथं न रथमिय तद्वत् । यजमानेभ्यो यथेन्द्रोऽभीप्सितफलप्रदो भवति तथेन्द्रं यजमाना स्तुवंतीत्यर्थः ॥

॥ अथैकविंशी ॥

नू द्रुत इन्द्र नू गृणान इषं जरिचे नद्योऽन पीपेः ।

अकारि ते हरिवो ब्रह्म नव्यं धिया स्याम रथ्यः सदासाः ॥ २१ ॥

नु । स्तुतः । इन्द्र । नु । गृणानः । इषं । जरिचे । नद्यः । न । पीपेरिति पीपेः ।

अकारि । ते । हरिऽवः । ब्रह्म । नव्यं । धिया । स्याम । रथ्यः । सदाऽसः ॥ २१ ॥

हे इन्द्र नु क्षिप्रं स्तुतः पूर्वैर्ऋषिभिः संस्तुतो नु क्षिप्रं गृणानोऽस्माभिः स्तूयमानश्च त्वमिषमन्नं जरिचे स्तोत्रे मह्यं नद्यो न अद्भिर्नदीरिव पीपेः । प्यायय । प्रवृद्धं कुरु । हे इन्द्र हरिवो हरिवन् हरिसंज्ञकाश्चोपेतेंद्र ते तुभ्यं नव्यं नवतरं ब्रह्म स्तोत्रमकारि । अस्माभिः क्रियते । रथ्यो रथवन्तो वयं धिया प्रज्ञारूपया स्तुत्या सदासास्त्वां सर्वदा भजमानास्त्वदर्थं हवीरूपस्यान्नस्य दातारो वा स्याम । भूयास्म ॥

॥ इति तृतीयस्य पंचमे विंशो वर्गः ॥

त्वं महाँ इन्द्र तुभ्यमित्येकविंशत्यृचं सप्तमं सूक्तं । अत्रेयमनुक्रमणिका । त्वं महाँ असिक्वामेकपदेति । असिक्वां यजमानो न होतेत्येकपदा विराट् शिष्टा विंशतिस्त्रिष्टुभः । इन्द्रो देवता ॥ समूळ्हे दशरात्रेऽष्टमेऽहनि निष्केवल्य इदं सूक्तं

विनियुक्तं । तथा च सूचितं । त्वं महौ इन्द्र तुभ्यमिति निष्केवल्यं । आ० ८. ७. ।
इति ॥ इन्द्रस्य वृचमस्त्वं महौ इति पशुपुरोदाशस्यानुवाक्या । सूचितं च । त्वं
महौ इन्द्र तुभ्यं ह स्थाः सचाहनं । आ० ३. ८. । इति ॥

॥ तत्र प्रथमा ॥

त्वं महौ इन्द्र तुभ्यं ह स्था अनु स्त्वं मंहना मन्यत द्यौः ।

त्वं वृचं शवसा जघन्वान्सृजः सिन्धूरहिना जयसानान् ॥ १ ॥

त्वं । महान् । इन्द्र । तुभ्यं । ह । स्थाः । अनु । स्त्वं । मंहना । मन्यत । द्यौः ।

त्वं । वृचं । शवसा । जघन्वान् । सृजः । सिन्धून् । अहिना । जयसानान् ॥ १ ॥

हे इन्द्र त्वं महान्प्रभूतो भवसि । स्थाः पृथिवी । स्था इति पृथिवीनामैतत् ।
मंहना महत्त्वेन युक्ता सती तुभ्यं ह त्वदर्थमेव स्त्वं त्वदीयं बलमनुमन्यत ।
अन्वमन्यत । अनुमतीचकार । द्यौश्च त्वदर्थं बलमन्वमन्यत । हे इन्द्र त्वं शवसा
त्वदीयेन बलेन वृचं लोकानामावरकं वृचनामकमसुरं जघन्वान् । हतवान् ।
किञ्च अहिना वृचेण जयसानान् जयहाणान् यस्तान् ॥ यसतेर्लिटः कानजादेशः ॥
सिन्धून् सृजः । असृजः । सृष्टवानसि ॥

॥ अथ द्वितीया ॥

तव त्विषो जनिमन्वेजत द्यौ रेजद्भूमिर्भियसा स्वस्य मन्योः ।

ऋघायंतं सुभ्रुवः पर्वतासु आर्दन्धन्वानि सरयंतं आपः ॥ २ ॥

तव । त्विषः । जनिमन् । रेजत । द्यौः । रेजत । भूमिः । भियसा । स्वस्य । मन्योः ।

ऋघायंतं । सुऽभ्रुवः । पर्वतासः । आर्दन् । धन्वानि । सरयंतं । आपः ॥ २ ॥

हे इन्द्र त्विषो दीप्यमानस्य तव त्वदीये जनिमन् जन्मनि सति द्यौरंतरिष्णं
स्वस्य त्वदीयान्मन्योः कोपात् । पञ्चम्यर्थे षष्ठी । भियसा जातभयेन रेजत ।
अरेजत । अकंपत । भूमिश्च रेजत । कंपमाना बभूव । सुभ्रो महान्तः पर्वतासः ।
पर्वता मेघाः । ऋघायंतं । सस्यादीनां वृष्टिप्रदानार्थं नियामकेन त्वयावध्यंत ।
तथा मेघा आर्दन् । प्राणिनां पिपासारूपां पीडामहिंसन् । तथा मेघा धन्वान्यु-
दकरहितान्देशानापोऽपः सरयंतं । गमयन्ति ॥

॥ अथ तृतीया ॥

भि॒न॒त्रि॒रिं श॒व॒सा॒ व॒ज्र॒मि॒ष्ण॒न्ना॒वि॒ष्कृ॒ण्वानः॒ स॒ह॒सा॒न॒ ओ॒जः ।

व॒धी॒द्वृ॒चं व॒ज्रे॒ण म॑द॒सा॒नः॒ सर॒न्ना॒पो ज॒व॒सा ह॒तवृ॑ष्णीः ॥ ३ ॥

भि॒न॒त् । गि॒रिं । श॒व॒सा । व॒ज्रं । उ॒ष्ण॒न् । आ॒विः ऽ कृ॒ण्वानः । स॒ह॒सा॒नः । ओ॒जः ।

व॒धी॒त् । वृ॒चं । व॒ज्रे॒ण । म॑द॒सा॒नः । सर॒न् । आ॒पः । ज॒व॒सा । ह॒त ऽ वृ॑ष्णीः ॥ ३ ॥

सहसानः शत्रूणामभिभवन्नोजस्तेज आविष्कृण्वान आविष्कुर्वन्निद्रो वज्र-
मिष्णन् वज्रं प्रेरयन् शवसा बलेन गिरिं पर्वतजातं भिनत् । अभिनत् । विभेद ।
किञ्च मंदसानः सोमेन मोदमान इन्द्रो वज्रेण वृचं वृचनामानममुरं वधीत् ।
अवधीत् । जघान । तत आपो वृत्रेणावृतान्युदकानि हतवृष्णीः । हतो वृषा
वृत्रो यासां ता हतवृष्णयः । ता वृत्रवधानंतरं निवारणरहिताः सत्यो जवसा
वेगेन सरन् । असरन् । अगच्छन् ॥

॥ अथ चतुर्थी ॥

सु॒वी॒र॒स्ते ज॒नि॒ता म॑न्य॒त द्यौ॒रि॒न्द्र॒स्य क॒र्ता स्व॒प॒स्त॒मो भू॒त् ।

य इ॑ ज॒जान॑ स्व॒र्यं सु॒व॒ज्र॒मन॑प॒च्युतं॑ स॒द॒सो न भू॒म ॥ ४ ॥

सु॒ऽवी॒रः । ते । ज॒नि॒ता । म॑न्य॒त । द्यौः । इ॒न्द्र॒स्य । क॒र्ता । स्व॒पः ऽ त॒मः । भू॒त् ।

यः । इ॑ । ज॒जान॑ । स्व॒र्यं । सु॒ऽव॒ज्रं । अ॒न॒प॒ऽच्यु॒तं । स॒द॒सः । न । भू॒म ॥ ४ ॥

हे इन्द्र यः प्रजापतिः स्वर्यमृत्विगादिभिः स्तुत्यं सुवज्रं शोभनवज्रोपेतं सदसः
स्वकीयात्स्वर्गाख्यात्स्थानादनपच्युतं विनाशरहितं च । नेति समुच्चयार्थे । भूम
भूम्ना महत्त्वेन युक्तमीमेनं त्वां जजान अजीजनत् ॥ जन जनन इति धातुः ॥
द्यौर्द्योतमानस्ते तव जनिता जनयिता स प्रजापतिः सुवीरः शोभनपुत्रवानह-
मस्मीति मन्यत । अमन्यत । किञ्च इन्द्रस्य कर्तेन्द्रस्य जनयिता प्रजापतिः स्वप-
स्तमोऽत्यंतं शोभनकर्माभूत् ॥

॥ अथ पंचमी ॥

य ए॒क इ॒क्ष्वा॒वर्य॑ति॒ प्र भू॒मा रा॒जा कृ॒ष्टी॒नां पु॒रु॒हू॒त इ॒न्द्रः ।

स॒त्य॒मे॒न॒मनु॑ वि॒श्वे म॑द॒न्ति रा॒तिं दे॒वस्य॑ गृ॒णतो॑ म॒घो॒नः ॥ ५ ॥

यः । एकः । इत् । च्यवयति । प्र । भूम । राजा । कृष्टीनां । पुरुऽहूतः । इंद्रः ।
सत्यं । एनं । अनु । विश्वे । मदन्ति । रातिं । देवस्य । गृणतः । मघोनः ॥ ५ ॥

कृष्टीनां सर्वासां प्रजानां राजा प्रभुः पुरुहूतो बहुभिराहूत एक इहेवानां मध्ये मुख्य एव य इन्द्रो भूम भूतं निष्पन्नं शत्रुभ्यो भयं प्र च्यावयति प्रकर्षेण नाशयति विश्वे सर्वे यजमाना मघोनो मघवतः । हवितर्लक्षणधनवत इत्यर्थः । देवस्येन्द्रसमाश्रयात् द्योतमानस्य गृणतः स्तुवतो रातिं बंधुमेनमिन्द्रमनु लक्षीकृत्य सत्यमेव मदन्ति । स्तुवंति ॥

॥ इति तृतीयस्य पंचम एकविंशो वर्गः ॥

॥ अथ षष्ठी ॥

स॒त्रा सोमा॑ अ॒भवन्न॑स्य॒ विश्वे॑ स॒त्रा मदा॑सो बृ॒हतो मदि॑ष्टाः ।
स॒त्राभ॑वो वसु॑पतिर्वसू॒नां द॒त्वे विश्वा॑ अधि॒था इंद्र॑ कृष्टीः ॥ ६ ॥
स॒त्रा । सोमाः॑ । अ॒भवन् । अस्य॑ । विश्वे॑ । स॒त्रा । मदा॑सः । बृ॒हतः । मदि॑ष्टाः ।
स॒त्रा । अ॒भवः॑ । वसु॑पतिः । वसू॒नां । द॒त्वे । विश्वाः॑ । अधि॒थाः । इंद्र॑ । कृष्टीः ॥ ६ ॥

विश्वे सर्वे सोमा अस्येन्द्रस्य सत्रा । सचेति सत्यनामैतत् । सत्यमेव प्रभूता अभवन् । किंच मदासो मदा मदकराः सोमा बृहतो महतोऽस्येन्द्रस्य मदिष्टा मादयितृत्तमाः सत्रा सत्यमेवाभवन् । हे इंद्र त्वं वसुपतिर्धनपतिः । न केवलं धनपतिः किंतु वसूनां सर्वेषां पश्चादीनां धनानां पतिः सत्रा सत्यमेवाभवः । भवसि । हे इंद्र त्वं दत्वे धने निमित्तभूते सति विश्वाः सर्वाः कृष्टीः स्तोत्रीः प्रजा अधिथाः । धारयसि ॥

॥ अथ सप्तमी ॥

त्वम॑ध प्रथ॒मं जा॑यमानोऽमे॒ विश्वा॑ अधि॒था इंद्र॑ कृष्टीः ।
त्वं प्र॒ति प्र॒वत॑ आ॒श्यान्महिं॑ वज्रे॒ण मघ॑वन्वि वृ॒श्चः ॥ ७ ॥
त्वं । अध॑ । प्रथ॒मं । जा॑यमानः । अ॒मे । विश्वाः॑ । अधि॒थाः । इंद्र॑ । कृष्टीः ।
त्वं । प्र॒ति । प्र॒वतः॑ । आ॒श्यान्महिं॑ । वज्रे॒ण । मघ॑वन् । वि । वृ॒श्चः ॥ ७ ॥

अध अपि च प्रथममेव जायमानस्त्वममे वृत्रनिमित्ते भये सति विश्वाः सर्वाः कृष्टीः प्रजा अधिथाः । रक्षकत्वेन धारयसि । हे मघवन्धनवन्निंद्र त्वं प्रति

प्रवतः प्रति प्रवणानुदकवती देशान् लक्ष्मीकृत्याशयानमपां निरोधकमहिं वृच-
नामानमसुरं वज्रेण विवृष्वः । छिन्नवानसि ॥

इंद्रस्य वृचघ्नः पशौ सचाहणमिति हविषोऽनुवाक्या । सूचितं च । सचाहणं
दाधृषिं तुममिंद्रं सहदानुं पुरुहूतं क्षियंतं । आ० ३. ८. । इति ॥

॥ सैषा सूक्तेऽष्टमी ॥

सचाहणं दाधृषिं तुममिंद्रं महामपारं वृषभं सुवज्रं ।

हंता यो वृचं सनिता वाजं दाता मघानि मघवा सुराधाः ॥ ८ ॥

सचाऽहनं । दाधृषिं । तुमं । इंद्रं । महं । अपारं । वृषभं । सुऽवज्रं ।

हंता । यः । वृचं । सनिता । उत । वाजं । दाता । मघानि । मघऽवा । सुऽराधाः ॥ ८ ॥

सचाहणं बहूनां शत्रूणां हंतारं दाधृषिमत्यंतं धर्षकं तुमं । तुमिः प्रेरणकर्मा ।
शत्रूणां प्रेरकं महं महान्तमपारमपरिमाणं । विनाशरहितमित्यर्थः । वृषभं
कामानां वर्षितारं सुवज्रं शोभनेन वज्रेणोपेतमिंद्रं । वयं स्तोतारः स्तुमेति शेषः ।
य इंद्रो वृचं वृचनामानमसुरं हंता हिंसिता भवति । उतापि च य इंद्रो वाजमन्नं
सनिता दाता भवति । सुराधाः शोभनधनयुक्तो यो मघवेन्द्रो मघानि धनानि
दाता भवति । तमिंद्रं स्तुमेति पूर्वेणान्वयः ॥ अत्र सर्वत्र तृनंतत्वाच्च लोकाण्येति
षष्ठीप्रतिषेधे सति द्वितीयैव भवति ॥

॥ अथ नवमी ॥

अयं वृत्श्चातयते समीचीर्य आजिषु मघवा श्रूख एकः ।

अयं वाजं भरति यं सनोत्यस्य प्रियासः सख्ये स्याम ॥ ९ ॥

अयं । वृत्तः । चातयते । संऽईचीः । यः । आजिषु । मघऽवा । श्रूखे । एकः ।

अयं । वाजं । भरति । यं । सनोति । अस्य । प्रियासः । सख्ये । स्याम ॥ ९ ॥

मघवा धनवान्य इंद्र आजिषु संयामेष्वेको मुख्य एव श्रूखे श्रूयते अयमिंद्रः
समीचीः संगता वृत्तः । वृत्तं व्याख्यादयति लोकानिति वृत्तः शत्रुसेनाः । ताश्च-
तयते । नाशयति । अयमिंद्रो यं वाजं यदन्नं सनोति यजमानाय ददाति तं वाजं
भरति । यजमानस्य तदन्नं दातुं विभर्ति । स्तोतारो वयमस्यैवंभूतस्येन्द्रस्य सख्ये
सखित्वे प्रियासः प्रियाः स्याम । भवेम ॥

॥ अथ दशमी ॥

अयं शृण्वे अध जयन्नुत मन्त्रयमुत प्र कृणुते युधा गाः ।

यदा सत्यं कृणुते मन्युमिन्द्रो विश्वं ह॒ळ्हं भयत एजदस्मात् ॥ १० ॥

अयं । शृण्वे । अध । जयन् । उत । मन् । अयं । उत । प्र । कृणुते । युधा । गाः ।

यदा । सत्यं । कृणुते । मन्युं । इन्द्रः । विश्वं । ह॒ळ्हं । भयते । एजत् । अस्मात् ॥ १० ॥

अधापि च अयमिन्द्रो जयन् शत्रून्विजयन् शृण्वे । श्रूयते । सर्वत्र प्रख्यातो भवति । उतापि च मन् शत्रून्हिंसन् सर्वत्र श्रूयते । उतापि च युधा युद्धेन गाः पशून्प्रकृणुते । शत्रुसकाशादाहरति । किञ्च इन्द्रो यदा मन्युं कोपं सत्यमेव कृणुते द्विषदर्थं करोति तदानीं हठं स्थिरं स्थावररूपमेजत्कंपमानं जंगमरूपं च विश्वं समस्तं जगदस्मादिन्द्राजयते । विभेति ॥

॥ इति तृतीयस्य पंचमे द्वाविंशो वर्गः ॥

॥ अथैकादशी ॥

समिन्द्रो गा अजयत्सं हिरण्या समश्रिया मघवा यो ह पूर्वीः ।

एभिर्नृभिर्नृतमो अस्य शकै रायो विभक्ता संभरश्च वस्वः ॥ ११ ॥

सं । इन्द्रः । गाः । अजयत् । सं । हिरण्या । सं । अश्रिया । मघऽवा । यः । ह । पूर्वीः ।

एभिः । नृऽभिः । नृऽतमः । अस्य । शकैः । रायः । विऽभक्ता । संऽभरः । च । वस्वः ॥ ११ ॥

यो ह यः खलु मघवा धनवानिन्द्रो गा असुराणां समजयत् सम्यक् जितवान् भवति । किञ्च हिरण्यानि हितरमणीयानि शत्रुसंबन्धीनि धनानि समजयत् । तथा अश्रियाश्रियानि शत्रुसंबन्धिनोऽश्वसमूहान् सम्यक् जयति स्म । तथा पूर्वीर्बिह्वीः शत्रुसेनाः समजयत् । इन्द्रः सर्वान् शत्रून् जित्वा सकलमपि पश्चादिधनमपहतवानित्यर्थः । शकैः सामर्थ्यैर्नृतमो नेतृतमः पश्चादीनामतिशयेन निर्वाहकः स इन्द्र एभिर्नृभिर्नेतृतभिः स्तोतृभिः स्तूतः सन् अस्य रायः पश्चादिरूपस्य धनस्य विभक्ता स्तोतृभ्यो विभागस्य कर्ता । दोता भवतीत्यर्थः । किञ्च वस्वो वसुनो धनस्य संभरश्च संभर्ता धारकश्च भवति ॥

॥ अथ द्वादशी ॥

कियत्स्विदिन्द्रो अध्येति मातुः कियत्पितुर्जनितुर्यो जजान ।

यो अस्य शुष्मं मुहुकैरियति वातो न जूतः स्तनयद्विरभिः ॥ १२ ॥

कियत् । स्वित् । इन्द्रः । अधि । एति । मातुः । कियत् । पितुः । जनितुः । यः । जजान ।

यः । अस्य । शुष्मं । मुहुकैः । इयति । वातः । न । जूतः । स्तनयत् । अभिः । अभिः ॥ १२ ॥

य इन्द्रो मातुर्जनन्या सकाशाक्तियत्स्विद्यावद्वलमध्येति अधिगच्छति । पितुः सकाशाक्तियद्यावद्वलमधिगच्छति । य इन्द्रो जनितुर्जनयितुर्यस्मात्प्रजापतेः सकाशादिदं दृश्यमानं जगज्जजान अजनयत् । य इन्द्रस्तस्मात्प्रजापतेः सकाशादस्य जगतः शुष्मं यावद्वलं मुहुकैर्मुहुर्मुहुरियति प्रेरयति स्तनयद्विर्गजद्विरभिमैर्धैर्जूतः प्रेरितो वातो न वायुरिव तथा स इन्द्रः स्तोतृभिर्जूतः प्रेरितो हविःप्रदानार्थमाहूतो भवति ॥

॥ अथ त्रयोदशी ॥

क्षियंतं त्वमक्षियंतं कृणोतीर्यति रेणुं मघवा समोहं ।

विभंजनुरशनिमाँ इव द्यौरुत स्तोतारं मघवा वसौ धात् ॥ १३ ॥

क्षियंतं । त्वं । अक्षियंतं । कृणोति । इयति । रेणुं । मघऽवा । संऽओहं ।

विऽभंजनुः । अशनिमान्ऽइव । द्यौः । उत । स्तोतारं । मघऽवा । वसौ । धात् ॥ १३ ॥

मघवा धनवानिन्द्रः क्षियंतं धनराहित्येन क्षीयमाणं त्वमेकं जनमक्षियंतं धनेनाक्षीयमाणं कृणोति । करोति । अकिंचनः कश्चित्पुरुष इन्द्रं स्तुत्वा धनसमृद्धौऽभवदित्यर्थः । अशनिमानशनिना युक्तो द्यौरिवांतरिक्षमिव विभंजनुः शबूणां विशेषेण भंजको मघवेन्द्रः समोहं समूहं रेणुं पापमियति । स्तोतुः सकाशात्प्रेरयति । उतापि च मघवा धनवानिन्द्रः स्तोतारं वसौ धने धात् । अधात् । निदधाति ॥

॥ अथ चतुर्दशी ॥

अयं चक्रमिषणत्सूर्यस्य न्येतं शं रीरमत्समृमाणं ।

आ कृणु ईं जुहुराणो जिघर्ति त्वचो बुधे रजसो अस्य योनौ ॥ १४ ॥

अयं । चक्रं । इषणत् । सूर्यस्य । नि । एतं । रीरमत् । ससृमाणं ।

आ । कृष्णः । ई । जुहुराणः । जिघर्ति । त्वचः । बुधे । रजसः । अस्य । योनौ ॥ १४ ॥

प्रेतं सूर्ये पस्पृधानमित्यर्द्धर्चे । ऋग्वे० १. ६१. १५. । पूर्वं काचिदाख्यायिका सूचिता । अत्राप्ययं चक्रमिति पूर्वार्द्धे सा सूच्यते । स्वश्वनामा कश्चिद्राजा । स च पुत्रार्थं सूर्यमुपास्ते । स च सूर्यः पुत्ररूपेण स्वयमेव तत्रोत्पन्नः सन् एतशाख्येन महर्षिणा सार्द्धं युद्धं चकार । तदानीं स ऋषिर्युद्धे जयार्थमिन्द्रं तुष्टाव । स इन्द्रस्तेन स्तूयमानः सन् स्वश्वपुत्रस्य सूर्यस्य संबन्धिनः संग्रामादेन मपालयदिति । अयमिन्द्रः सूर्यस्य चक्रमायुधमिषणत् । प्रैरयत् । ससृमाणं युद्धार्थं सरतं गच्छन्तमेतशनामानमृषिं निरीरमत् । न्यरीरमत् । निवारितवान् । जुहुराणः कुटिलं यथा भवति तथा संचरन् कृष्णः कृष्णवर्णो मेघस्त्वचस्तेजसो बुधे मूलभूते रजसोऽस्योदकस्य योनौ स्थानेऽंतरिक्षे स्थितमीमेनमिन्द्रमाजिघर्ति । आसिंचति । शत्रूणां प्रेरिताच्चक्रादेस्त्वत्तं ररक्षेत्यर्थः ॥

॥ अथ पंचदशी ॥

असिक्वां यजमानो न होता ॥ १५ ॥

असिक्वां । यजमानः । न । होता ॥ १५ ॥

एकपदेयमृक् पूर्वर्चा सह दृष्टान्तत्वेन संबध्यते । असिक्वां रात्रौ यजमानो न यजमान इव होता होतारमाह्वातारमग्निं । द्वितीयार्थे प्रथमा । सोमेनासिंचति तद्वन्मेघ इन्द्रमासिंचतीत्यर्थः ॥

॥ इति तृतीयस्य पंचमे त्रयोविंशो वर्गः ॥

॥ अथ षोडशी ॥

गव्यंत इन्द्रं सख्याय विप्रांश्चायंतो वृषणं वाजयंतः ।

जनीयंतो जनिदामक्षितोतिमा च्यावयामोऽवते न कोशं ॥ १६ ॥

गव्यंतः । इन्द्रं । सख्याय । विप्राः । अश्वऽयंतः । वृषणं । वाजयंतः ।

जनिऽयंतः । जनिऽदां । अक्षितऽजतिं । आ । च्यावयामः । अवते । न । कोशं ॥ १६ ॥

गव्यंतो गा इच्छंतोऽश्वयंतोऽश्वानिच्छंतो वाजयंतो वाजमन्नमिच्छंतो जनीयंतो जायाश्चेच्छंतो विप्रा मेधाविनः स्तोतारो वयं सख्यायेद्रसंबन्धिने सखित्वाय

वृषणं कामानां वर्धितारं जनिदां आयाप्रदमक्षितोतिमष्टीणरथां । सर्वदा रक्षा-
करमित्यर्थः । एवंभूतमिंद्रमाध्यावयामः । आगमयामः । तच्च दृष्टान्तः । अवते
कूपे । अवत इति कूपनाम अवतोऽवटः क्विविरिति कूपनामसु पाठात् । कोशं
न जलोद्धरणपात्रमिव । पुरुषा जलोद्धरणपात्रं जलेन पूरयितुं कूपे यथाध्या-
वयन्ति तथा वयमाध्यावयाम इत्यर्थः ॥

॥ अथ सप्तदशी ॥

चा॒ता नो॑ बो॒धि द॒दृश॑न आ॒पिर॑भि॒ख्या॒ता म॑र्दि॒ता सो॒म्याना॑ ।

सखा॑ पि॒ता पि॒तृ॒तमः॑ पि॒तृ॒णां क॑र्ते॒मु लो॒कमु॑ग॒ते व॑यो॒धाः ॥ १९ ॥

चा॒ता । नः॑ । बो॒धि । द॒दृश॑नः । आ॒पिः । अ॒भि॒ऽख्या॒ता । म॑र्दि॒ता । सो॒म्याना॑ ।

सखा॑ । पि॒ता । पि॒तृ॒ऽतमः॑ । पि॒तृ॒णां । क॑र्ते॒ । ईं । ऊं इति । लो॒कं । उ॒ग॒ते । व॑यो॒ऽधाः ॥ १९ ॥

हे इंद्र आपिराप्नो ददृशानः सर्वे पालकत्वेन पश्यन्स्त्वं नोऽस्माकं चाता रक्षको
बोधि । भव । किंच । अभिख्याताभिद्रष्टा मर्दिता सुखयिता सोम्यानां सोमार्हाणां
यजमानादीनां सखा प्रजापतिना समानख्यातिः पिता पालकः । केवलं पालको
न किंतु पितृणां पालकानां मध्ये पितृतमोऽतिशयेन पालकः कर्तेषु पितृणां
स्रष्टा च त्वं लोकं स्वर्गादिलोकमुगते कामयमानाय स्तोत्रे वयोधाः । वय इत्यन्न-
नामैतत् । अन्नप्रदो भव ॥

॥ अथाष्टादशी ॥

स॒खी॒यता॑म॒विता॑ बो॒धि सखा॑ गृ॒णान॑ इं॒द्र स्तु॒वते॑ वयो॑ धाः ।

व॒यं ह्या ते॑ च॒कृ॒मा स॒बाध॑ आ॒भिः श॒मी॑भिर्म॒हय॑त इं॒द्र ॥ १८ ॥

स॒खि॒ऽय॒तां । अ॒वि॒ता । बो॒धि । सखा॑ । गृ॒णानः॑ । इं॒द्र । स्तु॒वते॑ । व॒यः । धाः॑ ।

व॒यं । हि । आ । ते॑ । च॒कृ॒म । स॒ऽबाधः॑ । आ॒भिः । श॒मी॑भिः । म॒हय॑तः । इं॒द्र ॥ १८ ॥

हे इंद्र त्वं सखीयतां सखित्वमिच्छतामस्माकमविता रक्षिता बोधि । भव ।
तथा गृणानः स्तूयमानस्त्वं स्रष्टा भव । हे इंद्र स्तुवते स्तुतिं कुर्वते मह्यं वयोऽन्नं
धाः । अधाः । धेहि । हे इंद्र सबाधो बाधासहिता वयं हि वयं खलु ते त्वामा-
चकृम । आह्वयामः । किं कुर्वतः । आभिः प्रत्यक्षेणोपलभ्यमानैः शमीभिः स्तुति-
रूपैः कर्मभिर्महयन्तस्त्वां पूजयन्तः ॥

इंद्रस्य वृत्रघ्नः पुरोडाशस्य स्तुत इंद्र इति याज्या । सूचितं च । स्तुत इंद्रो मघवा यद्ध वृत्रैव वस्व इंद्रः सत्यः सम्राट् । आ० ३. ८. । इति ॥

॥ सैषा सूक्त एकोनविंशी ॥

स्तुत इंद्रो मघवा यद्ध वृत्रा भूरीण्येको अप्रतीनि हंति ।

अस्य प्रियो जरिता यस्य शर्मन्किर्देवा वारयंते न मर्ताः ॥ १९ ॥

स्तुतः । इंद्रः । मघऽवा । यत् । ह । वृत्रा । भूरीणि । एकः । अप्रतीनि । हंति ।

अस्य । प्रियः । जरिता । यस्य । शर्मन् । नकिः । देवाः । वारयंते । न । मर्ताः ॥ १९ ॥

यद्ध यदा खलु मघवा धनवानिंद्रः स्तुतोऽस्माभिः स्तुतो भवति तदेंद्र एकोऽसहाय एव भूरीणि बहून्यप्रतीन्यप्रतिगमनानि । अभिगमनयुक्तानीत्यर्थः । वृत्रा वृत्राणि शत्रून् हन्ति । हिनस्ति । यस्येन्द्रस्य शर्मन् शर्मण्याश्रये वर्तमानं स्तोतारं देवा न किर्वायंते निवारणं न कुर्वन्ति मर्ताश्च न निवारयन्ते निवारणं न कुर्वन्ति अस्येन्द्रस्य जरिता स्तोता प्रियो भवति ॥

आग्निमारुतशस्त्र एवा न इंद्र इति परिधानीया । सूचितं च । एवा न इंद्रो मघवा विरप्शीति परिदध्यात् । आ० ५. २०. । इति ॥

॥ सैषा सूक्ते विंशी ॥

एवा न इंद्रो मघवा विरप्शी करत्सत्या चर्षणीधृदन्वा ।

त्वं राजा जनुषां धेह्यस्मे अधि श्रवो माहिनं यज्जरिचे ॥ २० ॥

एव । नः । इंद्रः । मघऽवा । विऽरप्शी । करत् । सत्या । चर्षणिऽधृत् । अन्वा ।

त्वं । राजा । जनुषां । धेहि । अस्मे इति । अधि । श्रवः । माहिनं । यत् । जरिचे ॥ २० ॥

विरप्शी बहुविधशब्दवान् चर्षणीधृत् सर्वासां प्रजानां धारयितानवाप्रत्यृतः । केनापि प्रतिकुलेनाप्राप्त इत्यर्थः । मघवा धनवानिंद्र एवैवमस्माभिः स्तुतः सन् नोऽस्माकं सत्या सत्यरूपाण्यभिमतानि फलानि करत् । करोतु । हे इंद्र जनुषां जन्मवतां सर्वेषां राजा प्रभुस्त्वं माहिनं महिम्नोपेतो यच्छ्रवो यद्यशो जरिचे स्तोत्रे देयं तद्यशोऽस्मे अस्मास्वधि अधिकत्वेन धेहि ॥ एवा न इंद्रो मघवा विरप्शीत्यादि ब्राह्मणं । ऐ० ब्रा० ३. ३८. ॥

॥ अथैकविंशी ॥

नू षुत इन्द्र नू गृणान् इषं जरिचे नद्योऽन पीपेः ।

अकारि ते हरिवो ब्रह्म नव्यं धिया स्याम रथ्यः सदासाः ॥ २१ ॥

नु । स्तुतः । इन्द्र । नु । गृणानः । इषं । जरिचे । नद्यः । न । पीपेरिति पीपेः ।

अकारि । ते । हरिऽवः । ब्रह्म । नव्यं । धिया । स्याम । रथ्यः । सदाऽसाः ॥ २१ ॥

नू षुत इन्द्रेति व्याख्याता ॥

॥ इति तृतीयस्य पंचमे चतुर्विंशो वर्गः ॥

अयं पंथा इति त्रयोदशर्चमष्टमं सूक्तं चैष्टुभं । अत्रानुक्रमणिका । अयं पंथाः
सप्तोना संवाद इन्द्रादितिवामदेवानामिति । यस्य वाक्यं स ऋषिर्या तेनोच्यते
सा देवतेति परिभाषितत्वाद्देवतेति तत्र तत्र ज्ञातव्ये । अस्मिन् सूक्ते इन्द्रादितिवा-
मदेवसंवादरूपिणी काचिदाख्यायिका श्लोकरूपेण सूच्यते । गर्भस्थो ज्ञानसंपन्नो
वामदेवो महामुनिः । मतिं चक्रे न जायेयां योनिदेशात् मातृतः ॥ किंतु पार्श्व-
दितश्चेति ज्ञात्वा नु जननी त्विदं । दध्यौ शान्त्यै शची देवीमदितिं त्विन्द्रमातरं ॥
अदितिस्त्विन्द्रसहिता गर्भिणीभभ्यगाङ्गने । अदितीन्द्रवामदेवा संवादमथ चक्रिरे ॥
संवाद इति सूत्रेण कथा सैषात्र सूच्यते । नोक्तो वक्तृविशेषोऽत्र सुपदेशेष्व-
नुक्तिः ॥ अर्थतस्त्ववगंतव्यो वक्तृभेद इति स्थितिः । इन्द्रोऽदितिर्ऋषिश्चास्मिन्मिथः
सूक्ते समूचिरे ॥ गर्भे शयानं सुचिरं मातुर्गर्भादनिर्गतं । वामदेवं प्रति भूत आद्य-
यर्चा शतक्रतुः ॥ द्वितीयादिभिरर्द्धैर्ऋषिरत्राह पंचभिः । न ही न्वस्येति सप्त
स्युरर्द्धर्चा अदितेर्वचः ॥ ममच्चन त्वा युवतिरित्युचः पंच वै मुनेः । दौर्गत्यशान्ति-
मत्राह वामदेवस्तथात्यया ॥ एवमर्थाद्वक्तृभेद इति बह्वचशासनं । अर्थो विवे-
कस्पष्टत्वादुपदेशेषु नेरितः । ऋषिदैवतसिद्ध्यर्थं विवेकादर्थ ईरित इति ॥

॥ तत्र प्रथमा ॥

अयं पंथा अनुवित्तः पुराणो यतो देवा उदजायंत विश्वे ।

अतश्चिदा जनिषीष्ट प्रवृद्धो मा मातरममुया पत्नवे कः ॥ १ ॥

अयं । पंथाः । अनुऽवित्तः । पुराणः । यतः । देवाः । उत्ऽअजायंत । विश्वे ।

अतः । चित् । आ । जनिषीष्ट । प्रऽवृद्धः । मा । मातरं । अमुया । पत्नवे । करिति कः ॥ १ ॥

पुराणोऽनादिरयं प्रत्यक्षेणोपलभ्यमानः पंथा योनिनिर्गमनरूपो मार्गोऽनु
आनुपूर्व्येण वित्तः । सर्वैर्जायमानैर्लब्धः । यतो यस्माद्योनिमार्गाद्विश्वे सर्वे देवा
उदजायन्त उक्कर्षेणोत्पन्ना भवन्ति । तस्माद्योनिमार्गान्मनुष्या उत्पन्ना भवन्ति
किमु वक्तव्यं । अतश्चिदस्माद्योनिमार्गादेव प्रवृद्धो गर्भे प्रकर्षेण वृद्धिं गतो वा-
मदेव आ जनिषीष्ट । आ समन्ताज्जायतां । अमुयामूं मातरं पत्नवे पतनाय ।
मरणायेत्यर्थः । मा कः । मा करोतु ॥

॥ अथ द्वितीया ॥

नाहमतो निरया दुर्गहैतत्तिरश्चतां पार्श्वान्निर्गमाणि ।

बहूनि मे अकृता कर्त्तानि युध्यै त्वेन, सं त्वेन पृच्छै ॥२॥

न। अहं। अतः। निः। अय। दुःगहा। एतत्। तिरश्चतां। पार्श्वान्। निः। गमानि।

बहूनि। मे। अकृता। कर्त्तानि। युध्यै। त्वेन। सं। त्वेन। पृच्छै ॥२॥

वामदेव एवमुक्तवन्तमिदं प्रत्याह । अहमतो योनिमार्गान्न निरया । न निर-
याणि । न निर्गच्छानि । एतद्योनिनिर्गमरूपं वर्त्म दुर्गहा । दुर्यहं । दुःखेन ग्राह्यं ।
न प्राप्यं भवतीत्यर्थः । किंतु तिरश्चता तिरश्चीनात्पार्श्वान्निर्गमानि । निर्गच्छानि ।
योनिदेशादनिर्गतोऽहं पार्श्वे भित्त्वा निर्गच्छानीत्यर्थः । अन्यैरकृतमिदमेव न
केवलं मया क्रियते किन्त्यैरकृतानि बहूनि कर्माणि कर्त्तानि कर्तव्यानि संति ।
त्वेनैकेन सपत्नेन विवदमानेन सह युध्यै । युद्धं करवाणि । त्वेनैकेन बुभुत्सुना
संपृच्छै । सम्यक् पृच्छानि ॥

॥ अथ तृतीया ॥

परायती मातरमन्वचष्ट न नानु गान्यनु नू गमानि ।

त्वष्टुर्गृहे अपिबत्सोममिद्रं शतधन्यं चम्बोः सुतस्य ॥३॥

पराऽयती। मातरं। अनु। अचष्ट। न। न। अनु। गानि। अनु। नु। गमानि।

त्वष्टुः। गृहे। अपिबत्। सोमं। इन्द्रः। शतऽधन्यं। चम्बोः। सुतस्य ॥३॥

मयि गर्भे स्थिते सतींद्रो मदीयां मातरं परायती परेतां म्रियमाणामन्वचष्ट ।
अन्वब्रवीत् । एवमपीदानीं गर्भे स्थितोऽहं पुराणं पंथानं न नानुगानि । नानु-
गच्छानीति न । किंतु नु क्षिप्रमनुगमानि । अनुगच्छान्येव । वामदेवः स्वकीय-

मकृत्यकारित्वं परिहृत्येन्द्रस्याकृत्यकारित्वमुत्तरार्द्धेन प्रतिपादयति । इन्द्रश्चन्द्रोः
सोमाभिषवफलकयोः सुतस्य सोमं सुतवतोऽभिषुतवतस्त्वष्टुः संबंधिनि गृहेऽनु-
पहूतः सन् शतधन्यं बहुधनेन क्रीतं सोममपिबत् । बलात्कारेण सोमस्य पानं
कृतवान् । अयमर्थस्तैत्तिरीयैस्त्वष्टा हतपुत्रो वीद्रे सोममाहरदित्यनुवाके । तै० सं०
२. ४. १२. । महता प्रबंधेन प्रपंचितः ॥

॥ अथ चतुर्थी ॥

किं स ऋधक्कृणवद्यं सहस्रं मासो जभारं शरदश्च पूर्वीः ।

नही न्वस्य प्रतिमानमस्यंतर्जातेषूत ये जनिताः ॥ ४ ॥

किं । सः । ऋधक् । कृणवत् । यं । सहस्रं । मासः । जभारं । शरदः । च । पूर्वीः ।

नहि । नु । अस्य । प्रतिमान । अस्ति । अंतः । जातेषु । उत । ये । जनिताः ॥ ४ ॥

अदितिर्यमिंद्रं सहस्रं बहून्मासो मासान्पूर्वीर्बह्वीः शरदश्च संवत्सरांश्च जभारं
जभारं ॥ विभर्तेरिंद्रं रूपं ॥ गर्भे स्थित इन्द्रो बहुषु संवत्सरेष्वदितिं क्लेशितवा-
नित्यर्थः । एवंभूतः स इन्द्रः किं यत्किमपि । सर्वमपीत्यर्थः । ऋधक् विरुद्धं कर्म
कृणवत् । अकरोत् । इन्द्रस्याक्षेपमसहमानादितिरिंद्रमातापेन प्रति ब्रूते । हे
वामदेव जातेषूत्पन्नेष्वंतर्मध्येऽस्येन्द्रस्य प्रतिमानं न ह्यस्ति । न विद्यते खलु ।
नु इति पादपूरणार्थः । उतापि च ये देवादयो जनिता जनयितव्या जनयिष्य-
माणास्तेषु मध्येऽस्येन्द्रस्य प्रतिमानं नास्ति ॥

॥ अथ पंचमी ॥

अवद्यमिव मन्यमाना गुहाकरिंद्रं माता वीर्यिणा न्यूष्टं ।

अथोदस्थात्स्वयमत्कं वसान आ रोदसी अपृणाज्जायमानः ॥ ५ ॥

अवद्यं इव । मन्यमाना । गुहा । अकः । इंद्रं । माता । वीर्यिणा । निऽन्यूष्टं ।

अथ । उत । अस्थात् । स्वयं । अत्कं । वसानः । आ । रोदसी इति । अपृणात् ।

जायमानः ॥ ५ ॥

गुहा गुहायां गह्वररूपे सूतिकागृहे जातमिंद्रमवद्यमिव गर्हमिव मन्यमाना
जानती मातेन्द्रजनन्यदिति वीर्यिणा सामर्थ्येन न्यूष्टं नितरां प्राप्नमकः । अकरोत् ।
अथानंतरं जायमान उत्पद्यमान इन्द्रः स्वयमेवात्कं तेजो वसान आच्छादकः सन् ।

दधन इत्यर्थः । उदस्थात् । उत्कर्षेणातिष्ठत् । किंच रोदसी द्यावापृथिव्याव-
पृणात् । समन्तात्पूरयामास ॥

॥ इति तृतीयस्य पंचमे पंचविंशो वर्गः ॥

॥ अथ षष्ठी ॥

एता अर्षेत्यललाभवंतीः ऋतावरीरिव संक्रोशमानाः ।

एता वि पृच्छ किमिदं भनन्ति कमापो अद्रिं परिधिं रुजन्ति ॥ ६ ॥

एताः । अर्षेति । अललाऽभवंतीः । ऋतावरीऽइव । संऽक्रोशमानाः ।

एताः । वि । पृच्छ । किं । इदं । भनन्ति । कं । आपः । अद्रिं । परिऽधिं । रुजन्ति ॥ ६ ॥

अललाभवंतीरललेत्येवंरूपं शब्दं कुर्वत्य ऋतावरीरिवोदकवत्य एवैता
नद्यः संक्रोशमाना इन्द्रमहत्त्वप्रतिपादकोद्भूतेन हर्षेण बहुविधं शब्दायमानाः
सत्योऽर्षेति । गच्छन्ति । एवंभूता नद्य इदं किं भनन्ति श्रोत्रग्राह्यं शब्दायमानं
किं वदन्तीममर्थं हे ऋषे त्वमेता नदीर्वि पृच्छ । विशेषेण पृष्टवान् भव । एवं
संपृच्छ । विचारिते सत्येच्छब्दायमानमिन्द्रमाहात्म्यस्यैव वचनं भवतीत्यर्थः । किंच
आप उदकानि परिधिमावरकं कमद्रिं कं मेघं रुजन्ति । भजन्ति । आपः कमपि
मेघं न भजन्ति किंतु इन्द्रो मम पुत्र एवोदकावरकं मेघं भङ्क्तापः प्रवर्तयतीत्यर्थः ॥

॥ अथ सप्तमी ॥

किमु ष्विदस्मै निविदो भनन्तेन्द्रस्यावद्यं दिधिषन्त आपः ।

ममैतान्पुत्रो महता वधेन वृचं जघन्वाँ असृजद्वि सिंधून् ॥ ७ ॥

किं । ऊं इति । स्वित् । अस्मै । निऽविदः । भनन्त । इन्द्रस्य । अवद्यं । दिधिषन्ते । आपः ।

मम । एतान् । पुत्रः । महता । वधेन । वृचं । जघन्वान् । असृजत् । वि । सिंधून् ॥ ७ ॥

यदेन्द्रो वृचासुरं हतवान् तदा शाश्वती ब्रह्महत्यां प्राप्नुवानिति वामदेवस्या-
भिप्रायमुन्नीयादितिराह । निविदः । मरुत्वतीयशस्त्रे प्रयुज्यमानानि मरुत्तोत्रो
मरुद्गण इत्यादीनीन्द्रस्तुतिप्रतिपादकानि कानिचित्पदानि निविच्छब्देनोच्यन्ते ।
ता निविदोऽस्मा इमं वृचवधनिमित्तं ब्रह्महत्यारूपं पापं प्राप्नुवंतमिन्द्रं किमु
ष्वित् भनन्त । भनन्ति । किं वदन्तीति चेत् तर्हि पापरहितं मत्वा निविदः

स्तुवंति । कथमिन्द्रस्य पापरहितत्वं । उच्यते । आपः फेनरूपेणास्येन्द्रस्यावद्यं
ब्रह्महत्यादिरूपं पापं दिधिषन्ते । धारयन्ति । मम पुत्रो मदीयः पुत्र इन्द्रो महता
प्रभूतेन वधेन । वध इति वज्रनामैतत् । वज्रेण वृत्रं जघन्वान् । हतवान् । तत
एतान् सिंधूनुदकानि व्यमृजत् । विशेषेण स्वर्त्वेन सन्तु मृष्टवान् । इन्द्रेणोत्सृष्टा
आपस्तस्य पापं जगृहुरित्यर्थः ॥

॥ अथारष्टमी ॥

ममञ्चन त्वा युवतिः परास ममञ्चन त्वा कुषवा जगार ।

ममञ्चिदापः शिशवे ममृद्भुर्ममञ्चिदिन्द्रः सहस्रोदतिष्ठत् ॥ ८ ॥

ममत् । चन । त्वा । युवतिः । पराऽआस । ममत् । चन । त्वा । कुषवा । जगार ।

ममत् । चित् । आपः । शिशवे । ममृद्भुः । ममत् । चित् । इन्द्रः । सहसा । उत । अतिष्ठत् ॥ ८ ॥

सूक्तशेषेण ऋषिरिन्द्रं स्तौति । हे इन्द्र ममञ्चन माद्यन्त्येव । प्रमत्तैवेत्यर्थः ।
युवतिस्त्वदीया मातादितिस्त्वा त्वां परास । पराचिक्षेप । किञ्च कुषवानास्त्री
राक्षसी सा ममञ्चन प्रमत्तैव त्वा त्वां जगार । गिरति स्स । हे इन्द्र ममञ्चित्प्र-
माद्यन्त्य एवापः शिशवे जाताय तुभ्यं ममृद्भुः । मुखपाञ्चक्रुः । ममञ्चित् मा-
द्यन्त्येवेन्द्रः सहसा स्वेन वीर्येणोदतिष्ठत् । सूतिकागृहाद्राक्षसी बाधमानः सन्
उत्कर्षेण तस्थौ ॥

॥ अथ नवमी ॥

ममञ्चन ते मघवन्धंसो निविविध्वाँ अप हनू जघान् ।

अथा निविद्ध उत्तरो बभूवाञ्छिरो दासस्य सं पिणक्वधेन ॥ ९ ॥

ममत् । चन । ते । मघऽवन् । विऽअंसः । निऽविऽविध्वान् । अप । हनू इति । जघान् ।

अथ । निऽविऽद्धः । उत्तरो । बभूवान् । शिरो । दासस्य । सं । पिणक् । वधेन ॥ ९ ॥

हे मघवन्धनवचिन्द्र ममञ्चन प्रमाद्यन्त्येव धंसो नाम राक्षसो निविविध्वान्
प्रविध्यन् ते हनू त्वदीये हनू मुखपार्श्वे अपजघान् । अपहतवान् । अथ अथा-
नन्तरं हे इन्द्र निविद्धो राक्षसेन ताडितस्त्वमुत्तरो धंसादधिकबल्यो बभूवान् भूतः
सन् दासस्य स्त्रीणस्य धंसस्य शिरो वधेन वज्रेण संपिणक् । पिष्टवानसि ॥

॥ अथ दशमी ॥

गृष्टिः ससूव स्थविरं तवागामनाधृष्यं वृषभं तुममिन्द्रं ।

अरी॑ळ्हं वत्सं चरथाय माता स्वयं गातुं तन्वे इच्छमानं ॥१०॥

गृष्टिः । ससूव । स्थविरं । तवागां । अनाधृष्यं । वृषभं । तुमं । इन्द्रं ।

अरी॑ळ्हं । वत्सं । चरथाय । माता । स्वयं । गातुं । तन्वे । इच्छमानं ॥१०॥

गृष्टिः काचिज्जौर्वत्सं यथा ससूव सुषुवे तथा मातेन्द्रजनन्यदितिश्चरथाय स्वेच्छया संचरणयेन्द्रं ससूव । सुषुवे । कीदृशमिन्द्रं । स्थविरं वयसा प्रवृद्धं तवागां प्रवृद्धबलमनाधृष्यं शत्रुभिरनभिभाष्यं वृषभं सेचनसमर्थं तुमं प्रेरकमरी॑ळ्हं शत्रुभिरनभिभूतं स्वयं गातुमन्यनिरपेक्षगमनं तन्वे शरीरायेच्छमानमिच्छंतं ॥

॥ अथैकादशी ॥

उत माता महिषमन्वेनदमी त्वा जहति पुत्र देवाः ।

अथाब्रवीद्वृचमिन्द्रो हनिष्यन्सखे विष्णो वितरं वि क्रमस्व ॥११॥

उत । माता । महिषं । अनु । अन्वेनत् । अमी इति । त्वा । जहति । पुत्र । देवाः ।

अथ । अब्रवीत् । वृचं । इन्द्रः । हनिष्यन् । सखे । विष्णो इति । वितरं । वि । क्रमस्व ॥११॥

उतापिच हे मदीय पुत्रेन्द्र अमी वह्न्यादयो देवास्त्वा त्वां जहति त्यजन्ति इत्युक्तवतीन्द्रस्य मातादितिरिन्द्रं महिषं महातं । महिष इति महन्नामैतत् । अन्वेनत् । अयाचत । अथानंतरं हे विष्णो व्यापनशील हे सखे मित्रभूत हरे त्वं वृचं हनिष्यन् हंतुमिच्छन् वितरं विक्रमस्व । अतिपराक्रमी भवेतीन्द्रो विष्णुमब्रवीत् । उवाच ॥

॥ अथ द्वादशी ॥

कस्ते मातरं विधवामचक्रच्छयुं कस्त्वामजिघांसचरंतं ।

कस्ते देवो अधि माडीक आसीद्यत्प्राक्षिणाः पितरं पाद्गृह्य ॥१२॥

कः । ते । मातरं । विधवां । अचक्रत् । शयुं । कः । त्वां । अजिघांसत् । चरंतं ।

कः । ते । देवः । अधि । माडीके । आसीत् । यत् । प्रा । अक्षिणाः । पितरं । पाद्गृह्य ॥१२॥

हे इन्द्र यद्यस्मात्कारणान्पितुः सकाशाज्जनिष्यमाणाङ्गीतस्त्वं त्वदीयं पितरं

पादगृह्य पादेषु गृहीत्वा प्राक्षिणाः प्रकर्षणावधीः तस्मात्कारणात्ते त्वत्तोऽन्यः
 को देवो मातरं स्वकीयजननीं विधवां पितृवधेन पतिरहितामचक्रत् । अकरोत् ।
 कस्त्वत्तोऽन्यः शयुं शयानं चरंतं जायतं वा त्वामजिघांसत् । हंतुमिच्छत् । ते त्वत्तोऽन्यः
 को देवो माडीके प्रजानां सुखकरणेऽधि अधिक आसीत् । अयमर्थः ऋक्सामे
 वै देवेभ्य इत्यनुवाके यज्ञो दक्षिणामभ्यध्यायदित्यादिवाक्येन । तै० सं० ६.१.३.६. ।
 तैत्तिरीयकैर्बहुधा प्रपंचितः ॥

॥ अथ त्रयोदशी ॥

अवर्त्या ऋनं आंचाणि पेचे न देवेषु विविदे मर्दितारं ।

अपश्यं जायाममहीयमानामधा मे श्येनो मध्वा जभार ॥ १३ ॥

अवर्त्या । ऋनः । आंचाणि । पेचे । न । देवेषु । विविदे । मर्दितारं ।

अपश्यं । जायां । अमहीयमानां । अध । मे । श्येनः । मधु । आ । जभार ॥ १३ ॥

अनया वामदेवः स्वकीयं दारिद्र्यं सूचयन्निद्रस्योत्कर्षमाह । वामदेवोऽहम-
 वर्त्या जीवनोपायराहित्येन ऋनः ऋनकसंबन्धीन्यांचाणि पुरीतन्ति पेचे । अपचं ।
 देवेषु द्योतमानेषु वज्रादिषु सध्य इन्द्रादन्यं मर्दितारं सुखयितारं न विविदे । न
 लेभे । किंच जायां स्वकीयां भार्याममहीयमानामध्वाघनीयामपश्यं । अद्राक्षं ।
 अध अथानंतरं श्येनः श्येनवच्छीघ्रगामीद्रो मे मध्वं मधु मधुरोपेतमुदकमाज-
 भार । आजहार ॥

॥ इति तृतीयस्य पंचमे षड्विंशो वर्गः ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरं-
 धरेण सायणाचार्येण विरचिते माधवीये वेदार्थप्रकाशे ऋक्संहिताभाष्ये
 तृतीयाष्टके पंचमोऽध्यायः संपूर्णः ॥

॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।
निर्ममे तमहं वंदे विद्यातीर्थमहेश्वरं ॥

चतुर्थे मंडले द्वितीयानुवाकेऽष्टसूक्तानि व्याख्यातानि । एवा त्वामिंद्रेत्येका-
दशर्चं नवमं सूक्तं । तस्य मंडलादिपरिभाषया वामदेव ऋषिः । अनादेशपरि-
भाषया त्रिष्टुप् छंदः । इंद्रो देवता । तथा चानुक्रांतं । एवैकादशेति ॥ अग्निष्टोमे
माध्यंदिनसवने मैत्रावरुणशस्त्र इदं सूक्तं । सूच्यते हि । एवा त्वामिंद्रोश्चतु षु णः
सुमना उपाक इति याज्या । आ० ५. १६. । इति ॥ पृष्ठ्याभिप्लवषडहयोः प्रथ-
मेऽहनि मैत्रावरुणशस्त्रेऽहीनसूक्तं तत्स्थाने चीणि संपातसूक्तानि । तच्चेदं प्रथमं
सूक्तं । सूचितं च । एवा त्वामिंद्र यन्न इंद्रः । आ० ७. ५. । इति ॥

॥ तत्र प्रथमा ॥

ए॒वा त्वामि॑न्द्र वज्रि॒न्नच॒ विश्वे॑ दे॒वासः॒ सुह॒वास॒ ऊ॒माः ।

म॒हामु॒भे रोद॑सी वृ॒द्धमृ॒ष्वं निरे॒क्षमि॒दृण॑ते वृ॒च॒ह॒त्ये ॥ १ ॥

ए॒व । त्वां । इं॒द्र । वज्रि॒न् । अ॒च । विश्वे॑ । दे॒वासः । सु॒ऽह॒वासः । ऊ॒माः ।

म॒हां । उ॒भे इति॑ । रोद॑सी इति॑ । वृ॒द्धं । ऋ॒ष्वं निः । ए॒कं । इत् । वृ॒ण॑ते । वृ॒च॒ऽह॒त्ये ॥ १ ॥

अत्रास्मिन्यज्ञे वज्रिन् हे वज्रवन्निद्र सुहवासः सुहवाः शोभनाह्वाना ऊमा
रक्षका विश्वे देवासः सर्वे देवा उभे रोदसी द्यावापृथिव्यौ च एवैवमुक्तप्रकारेण
स्तूयमानं महान् महान्तं प्रभूतं वृद्धं गुणैः प्रवृद्धमृष्वं दर्शनीयं त्वामेकमिदेकमेव
वृचहत्ये वृचहननार्थं निर्वृणते । निःशेषेण संभजंते ॥

॥ अथ द्वितीया ॥

अ॒वा॒सृ॒जंत॒ जिब्र॑यो न दे॒वा भुवः॑ स॒म्रा॒ट्ति॑न्द्र स॒त्ययो॑निः ।

अ॒ह॒न्नि॒हिं परि॒श्या॒न॒म॒र्णः॒ प्र॒ वर्त॑नीर॒रदो॑ वि॒श्वधे॑नाः ॥ २ ॥

अ॒व । अ॒सृ॒जंत॒ । जिब्र॑यः । न । दे॒वाः । भुवः॑ । सं॒ऽरा॒ट् । इं॒द्र । स॒त्य॒ऽयो॑निः ।

अ॒ह॒न् । अ॒हिं । परि॒ऽश्या॒नं । अ॒र्णः । प्र॒ । वर्त॑नीः । अ॒र॒दः । वि॒श्व॒ऽधे॑नाः ॥ २ ॥

हे इन्द्र देवास्त्वां जिवयो न जीर्णाः प्रवृद्धाः पितरो यूनः पुत्रानिवावामृजंत ।
 असुरवधार्थं प्रैरयन् । ततो हे इन्द्र सत्ययोनिः सत्यनिवामस्त्वं सम्राट् सर्वेषां
 लोकानामधीश्वरो भुवः । अभवः । अणं उदकं लक्ष्मीकृत्य परिगमानं परितः
 समन्ताच्छयनं कुर्वतमहिं वृत्रासुरमहन । अवधीः । विश्वधेना विश्वस्य प्रीणयि-
 चीर्वर्तनीः सर्वत्र प्रवर्तिका नदीः प्रारदः । प्रकर्षेण विलेखनं कृतवानसि ।
 इन्द्रो वृत्रं हत्वा तेनावृतान्युदकानि प्रवाहरूपेण प्रवर्तयतीत्यर्थः ॥

॥ अथ तृतीया ॥

अतृणुवंतं वियतमबुध्यमबुध्यमानं सुषुपाणमिन्द्र ।

सप्त प्रति प्रवत आशयानमहिं वज्रेण वि रिणा अपर्वन् ॥ ३ ॥

अतृणुवंतं । विऽयतं । अबुध्यं । अबुध्यमानं । सुषुपानं । इन्द्र ।

सप्त । प्रति । प्रऽवतः । आऽशयानं । अहिं । वज्रेण । वि । रिणाः । अपर्वन् ॥ ३ ॥

हे इन्द्र त्वमतृणुवंतं भोगेष्वतृणुवंतं वियतं गिथिलांगमबुध्यं दुर्विज्ञानमबुध्य-
 मानं किमप्यजानंतं सुषुपाणं सुप्तं सप्त सर्पणस्वभावाः प्रवतोऽपः प्रत्याशयान-
 मावृत्य तिष्ठंतमहिं वृत्रमपर्वन् अपर्वणि पौर्णमास्यां वज्रेण विरिणाः । प्यरिणाः ।
 विशेषेण हतवानसि । पौर्णमास्यां वृत्रवधस्त्वष्टा हतपुत्र इत्यनुवाके प्रति वा एनं
 पौर्णमास आमावास्यायां थाययंतीति तैत्तिरीयेऽप्युक्तः । तै० सं० २. ५. २. ५. ॥

॥ अथ चतुर्थी ॥

अक्षोदयच्छवसा क्षामं बुध्मं वारुणं वातस्तविषीभिरिन्द्रः ।

हृळ्हा न्यौभ्रादुशमानं ओजोऽवाभिनत्कुम्भः पर्वतानां ॥ ४ ॥

अक्षोदयत् । शवसा । क्षामं । बुध्मं । वाः । न । वातः । तविषीभिः । इन्द्रः ।

हृळ्हा । नि । औभ्रात् । उशमानः । ओजः । अव । अभिनत् । कुम्भः । पर्वतानां ॥ ४ ॥

इन्द्रः परमैश्वर्ययुक्तः शवसा बलेन बुध्मन्तरिक्षं क्षाम क्षीणोदकमक्षोदयत् ।
 संपिपेष । तत्र दृष्टान्तः । त्रातो वायुस्तविषीभिर्बलैर्वानं उदकमिव तद्वत् ।
 किंच ओजो बलमुशमानः कामयमान इन्द्रो हृळ्हाणि हृढानि स्थिराण्यप्य-
 भ्राणि न्यौभ्रात् । अभ्रांक्षीत् । तथा पर्वतानां गिरीणां कुम्भः पक्षानवाभिनत् ।
 अत्यंतमभैसीत् ॥

॥ अथ पंचमी ॥

अभि प्र ददुर्जनयो न गर्भे रथा इव प्र ययुः साकमद्रयः ।

अतर्पयो विसृत उज्ज ऊर्मीन्त्वं वृताँ अरिणा इन्द्र सिंधून् ॥ ५ ॥

अभि । प्र । ददुः । जनयः । न । गर्भे । रथाः । इव । प्र । ययुः । साकं । अद्रयः ।

अतर्पयः । विऽसृतः । उज्जः । ऊर्मीन् । त्वं । वृतान् । अरिणाः । इन्द्र । सिंधून् ॥ ५ ॥

हे इन्द्र त्वामद्रयो मरुतो जनयो जनन्यो गर्भे न पुत्रमिवाभिप्रददुः । अभि-
जग्मुः । किंच रथा इव रहणशीला रथा यथा तथा वृत्रवधार्थं त्वया साकं प्र
ययुः । प्रकर्षेणायासिषुः । हे इन्द्र त्वं विसृतो विसरणशीला नदीरतर्पयः । अङ्गि-
रपूरयः । तथोर्मीन्निघानुजः । अवधीः । तथा त्वं वृतान्वृत्रेणावृतान् सिंधून्-
पोऽरिणाः । प्रैरयः ॥

॥ इति तृतीयस्य षष्ठे प्रथमो वर्गः ॥

॥ अथ षष्ठी ॥

त्वं महीमवनिं विश्वधेनां तुर्वीतये वय्याय क्षरंती ।

अरमयो नमसैजदणः सुतरणाँ अकृणोरिन्द्र सिंधून् ॥ ६ ॥

त्वं । मही । अवनिं । विश्वऽधेनां । तुर्वीतये । वय्याय । क्षरंती ।

अरमयः । नमसा । एजत् । अर्णः । सुऽतरणान् । अकृणोः । इन्द्र । सिंधून् ॥ ६ ॥

हे इन्द्र त्वं मही महती विश्वधेनां विश्वस्य प्रीणयित्री तुर्वीतये तुर्वीतिनाम्ने
राज्ञे वय्याय वय्यनाम्ने च क्षरंतीमभीष्टान् कामान्दुहंतीमवनिं भूमिं नमसान्नेनै-
जदेजता चलताणोऽर्णसोदकेन चारमयः । रमयसि । इन्द्रः पृथिवीमन्नोदकसमृद्धां
करोतीत्यर्थः । किंच हे इन्द्र त्वं सिंधून् जलानि सुतरणान् सुष्ठु तीर्णान्यकृणोः ।
अकार्षीः ॥

॥ अथ सप्तमी ॥

प्रायुवो नभन्वोऽन वक्त्रा ध्वसा अपिन्वद्युवतीऋतज्ञाः ।

धन्वान्यजाँ अपृणकृषाणाँ अधोगिन्द्रः स्तुर्योऽदंसुपत्नीः ॥ ७ ॥

प्र । अयुवः । नभन्वः । न । वक्त्राः । ध्वसाः । अपिन्वत् । युवतीः । ऋतऽज्ञाः ।

धन्वानि । अजान् । अपृणक् । कृषाणान् । अधोक् । इन्द्रः । स्तुर्यः । दंऽसुपत्नीः ॥ ७ ॥

इंद्रो नभन्वः शत्रूणां हिंसिका वक्त्रा न सेना इव ध्वसाः कृत्स्नानां ध्वंसिका युवतीरङ्गिर्मिश्रिता ऋतज्ञा ऋतस्यान्नस्य जनयित्रीरयुवः । अयुव इति नदीनामैतत् । अयगाभिनीर्नदीः प्रापिन्वत् । प्रकर्षणापूरयत् । तथा धन्वानि निर्जलानुन्नतान्देशांश्च वृष्ट्यापृणक् । अपूरयत् । तथाज्जान्मार्गस्य गंतृत् तृषाणान् पिपासया युक्तान् पुरुषानपृणक् । अपूरयत् । किंच इंद्रो दंसुपत्नीः । दमनपरा असुराः सुष्ठु पतयो यासां ताः स्तर्यः स्तरीर्निवृत्तप्रसवा गा अधोक् । अधुक्षत् । इंद्रो राक्षसकृतनिरोधदुःखाच्चिरुद्धप्रसवा अपि गा विमुच्य सप्रसवाश्चकारेत्यर्थः ॥

॥ अथाष्टमी ॥

पूर्वीरुषसः शरदश्च गूर्तो वृचं जघन्वाँ असृजद्वि सिंधून् ।

परिष्ठिता अतृणबद्धधानाः सीरा इन्द्रः सवितवे पृथिव्या ॥ ८ ॥

पूर्वीः । उषसः । शरदः । च । गूर्तोः । वृचं । जघन्वान् । असृजत् । वि । सिंधून् ।

परिऽस्थिताः । अतृणत् । बद्धधानाः । सीराः । इन्द्रः । सवितवे । पृथिव्या ॥ ८ ॥

वृचं वृचाख्यमसुरं जघन्वान्हतवानिंद्रो गूर्तोस्तमिस्रया गीर्णाः पूर्वीर्बह्वीरुषसः शरदश्च संवत्सरांश्च व्यसृजत् । विशेषेण ससर्ज । तथा सिंधून् वृचेणावृतान्युदकानि व्यसृजत् । किंच परिष्ठिता मेघेषु परितः स्थिता बद्धधाना वृचेण परितो बध्यमाना सीरा नदीः । सीरा इति नदीनामैतत् । पृथिव्या पृथिवीरूपेण मार्गेण सवितवे सवितुं गमनार्थमतृणत् । अविध्यत् ॥

॥ अथ नवमी ॥

वक्षीभिः पुत्रमयुवो अदानं निवेशनाद्धरिव आ जभर्थ ।

अंधो अख्यदहिमाददानो निर्भूदुखच्छित्समरंत पर्व ॥ ९ ॥

वक्षीभिः । पुत्रं । अयुवः । अदानं । निऽवेशनात् । हरिऽवः । आ । जभर्थ ।

वि । अंधः । अख्यत् । अहिं । आऽदानः । निः । भूत् । उखऽछित् । सं । अरंत । पर्व ॥ ९ ॥

हे हरिवो हरिसंज्ञाश्चोपेतंद्र त्वं वक्षीभिरुपजिह्विकाभिरदानमद्यमानमयुवः । अयू नाम काचित् । तस्याः पुत्रं निवेशनाद्धल्मीकाख्यात्स्थानादाजभर्थ । आहतवानसि । आददान इंद्रेणाह्रियमाणोऽयुवः पुत्रोऽंधः पूर्वमंधः सन् अहिं सर्पे व्यख्यत् । विशेषेणापश्यत् । ततो निर्भूत् । वल्मीकाभिर्गतोऽभूत् । उखच्छि-

इत्मीकाख्याया उखायाश्छेदकानि पर्व पर्वण्यस्य सर्वाण्यंगानां शिथिलानि
पर्वणि समरंत । समगच्छंत । उपजिह्विकाभिः शिथिलीकृतान्यमुवः पुत्रस्य
पर्वणीद्रेण समधीयंतेत्यर्थः ॥

॥ अथ दशमी ॥

प्र ते पूर्वाणि करणानि विप्राविद्वाँ आह विदुषे करांसि ।

यथायथा वृष्यानि स्वगूर्तापांसि राजन्नर्याविवेधीः ॥ १० ॥

प्र । ते । पूर्वाणि । करणानि । विप्र । आऽविद्वान् । आह । विदुषे । करांसि ।

यथाऽयथा । वृष्यानि । स्वऽगूर्ता । अपांसि । राजन् । नर्या । अविवेधीः ॥ १० ॥

हे राजन् राजमानेन्द्र वृष्यानि वर्षणयोग्यानि स्वगूर्ता स्वगूर्तानि स्वय-
मुद्गीर्णानि नर्या नर्याणि मनुष्यहितान्यपांसि त्वत्संबन्धीनि कर्माणि यथायथा-
विवेधीर्योः । अकाशीरिति यावत् । तथातथा हे विप्र प्राज्ञेन्द्र विदुषे विदुषः
सर्वे जानतस्ते त्वत्संबन्धीनि पूर्वाणि पुरातनानि करणानि कर्माण्याविद्वान् आस-
मंताज्जानन् वामदेवः करांसि त्वदीयानि कर्माणि प्र प्रकर्षेणाह । ब्रवीति ॥

॥ अथैकादशी ॥

नू द्रुत इन्द्र नू गृणान इषं जरिचे नद्योऽन पीपेः ।

अकारि ते हरिवो ब्रह्म नय्यं धिया स्याम रथ्यः सदासाः ॥ ११ ॥

नु । स्तुतः । इन्द्र । नु । गृणानः । इषं । जरिचे । नद्यः । न । पीपेरिति पीपेः ।

अकारि । ते । हरिऽवः । ब्रह्म । नय्यं । धिया । स्याम । रथ्यः । सदाऽसाः ॥ ११ ॥

हे इन्द्र नु क्षिप्रं स्तुतः पूर्वैर्ऋषिभिः संस्तुतो नु क्षिप्रं गृणानोऽस्माभिः स्तूय-
मानस्त्वमिषमन्नं जरिचे स्तोत्रे मह्यं नद्यो नाङ्गिर्नदीरिव पीपेः । ध्यायय ।
प्रवृद्धं कुरु । हे हरिवो हरिसंज्ञकाश्चोपेतेंद्र ते तुभ्यं नय्यं नवतरं ब्रह्म स्तोत्रम-
कारि । अस्माभिः क्रियते । रथ्यो रथवंतो वयं धिया प्रज्ञारूपया स्तुत्या सदा-
सास्त्वां सर्वदा भजमानास्त्वदर्थं हवीरूपस्यान्नस्य दातारो वा स्याम । भूयास्म ॥

॥ इति तृतीयस्य षष्ठे द्वितीयो वर्गः ॥

आ न इन्द्रेत्येकादशर्चं दशमं सूक्तं वामदेवस्यार्धं चैष्टुभमैन्द्रं । आ न इत्यनुक्त-
मणिका ॥ पृष्ठ्याभिप्लवषडहयोः प्रथमेऽहनि निष्केवल्य एतन्निविद्धानीयं ।

सूचितं च । आ न इन्द्र इति निष्केवल्यं । आ० ७. ५. । इति ॥ महाघतेऽप्येतत्सं-
पातसूक्तं । तथैव पंचमारण्यके सूचितं च । आ न इन्द्रो दूरादा न आसादिति
संपातः । ऐ० आ० ५. ६. । इति ॥

॥ तत्र प्रथमा ॥

आ न इन्द्रो दूरादा न आसादभिष्टिकृदवसे यासदुयः ।

ओजिष्ठेभिर्नृपतिर्वज्रवाहुः संगे समत्सु तुर्वणिः पृतन्यून् ॥ १ ॥

आ । नः । इन्द्रः । दूरात् । आ । नः । आसात् । अभिष्टिऽकृत् । अवसे । यासत् । उयः ।

ओजिष्ठेभिः । नृऽपतिः । वज्रऽवाहुः । संऽगे । समत्ऽसु । तुर्वणिः । पृतन्यून् ॥ १ ॥

अभिष्टिकृद्यजमानसंबन्धिनामभिष्टीनां कर्तोयस्तेजस्वीन्द्रो नोऽस्माकमवसे
रक्षणाय दूरादायासत् । आयातु । आगच्छतु । अपि च आसादासन्नादंतिकाद्य
नोऽस्माकमवसे रक्षणाययासत् । आयातु । कीदृशः । समत्सु संयामेषु संगे
शत्रुभिः संयोगे सति पृतन्यून् शत्रून् तुर्वणिर्हिसन् वज्रवाहुर्वज्रहस्तो नृपतिर्वृ-
ष्टिद्वारा नृणां मनुष्याणां पालक ओजिष्ठेभिरतिशयेन तेजस्विभिर्मरुद्भिर्युक्त
इति शेषः ॥

॥ अथ द्वितीया ॥

आ न इन्द्रो हरिर्भिर्यत्तच्छार्वाचीनोऽवसे राधसे च ।

तिष्ठाति वज्री मघवा विरष्णीमं यज्ञमनु नो वाजसातौ ॥ २ ॥

आ । नः । इन्द्रः । हरिऽभिः । यातु । अच्छ । अर्वाचीनः । अवसे । राधसे । च ।

तिष्ठाति । वज्री । मघऽवा । विऽरष्णी । इमं । यज्ञं । अनु । नः । वाजऽसातौ ॥ २ ॥

अर्वाचीनोऽस्मदभिमुख इन्द्रोऽवसेऽस्मदीयाय रक्षणाय सधसे च धनाय च
नोऽच्छास्मानभिलक्षीकृत्य हरिभिरश्वैः सहायातु । आगच्छतु । किंच वज्री वज्र-
वान्मघवा धनवान्विरष्णी महान् । विरष्णीति महन्नामसु पाठात् । अस्मदीयस्य
कर्मणो वृष्टिभिरसुरादिभिः सह नोऽस्माकं वाजसातौ युद्धे प्राप्ते सतीममस्मदीयं
यज्ञमनूद्दिश्य तिष्ठाति । तिष्ठतु ॥

॥ अथ तृतीया ॥

इमं यज्ञं त्वमस्माकमिन्द्र पुरो दधत्सनिथसि क्रतुं नः ।

श्वमीव वज्रिन्तनये धनानां त्वया वयमर्य आजिं जयेम ॥ ३ ॥

इ॒मं । य॒ज्ञं । त्वं । अ॒स्माकं । इ॒न्द्र । पु॒रः । द॒धत् । स॒न्नि॒ध॒सि । क्र॒तुं । नः ।

श्व॒घ्नीऽइ॒व । व॒ज्रिन् । स॒नये॑ । ध॒नानां॑ । त्वया॑ । व॒यं । अ॒र्यः । आ॒जिं । ज॒येम ॥ ३ ॥

हे इन्द्र त्वं नोऽस्मान्पुरो दधत् पुरस्कृतान् कुर्वन् अस्माकं क्रतुं क्रियमाण-
मिमं यज्ञं सन्निधसि । संभजिष्यसि । अपि च श्वघ्नीव मृगयुर्मृगानिव हे वज्रिन्
वज्रवन्निद्र त्वयार्योऽर्यः स्तोतारो वयं धनानां पश्चादिधनानां सनये लाभायाजिं
शत्रुसंबन्धिनं संग्रामं जयेम । संजीयास्म ॥

अग्निष्टोमे मध्यंदिनसवने मैत्रावरुणस्योश्नु षु ण इति शस्त्रयाज्या । सूचितं
च । उश्नु षु णः सुमना उपाक इति याज्या । आ० ५. १६. । इति ॥

॥ सैषा सूक्ते चतुर्थी ॥

उ॒श्नु षु णः॑ सु॒मना॑ उ॒पाके॑ सोम॒स्य नु॑ सु॒षुत॑स्य स्व॒धावः॑ ।

पा इ॒न्द्र प्र॑तिभृतस्य म॒ध्वः स॑म॒धसा॑ म॒मदः॑ पृ॒ष्ठचे॑न ॥ ४ ॥

उ॒श्न । ऊं॑ इति । सु । नः । सु॒मनाः । उ॒पाके॑ । सोम॒स्य । नु । सु॒षुत॑स्य । स्व॒धाऽवः॑ ।

पाः । इ॒न्द्र । प्र॑तिभृतस्य । म॒ध्वः । स॑ । अ॒धसा॑ । म॒मदः॑ । पृ॒ष्ठचे॑न ॥ ४ ॥

हे स्वधावोऽन्नवन्निद्र सुमनाः शोभनमनस्कस्त्वमुपाके समीपे नोऽस्मानुश्नु
सु अत्यंतं कामयमानः सन् सुषुतस्य सुष्ठुभिषुतं प्रतिभृतस्य संभृतं मध्वो मादकं
सोमस्य सोमं नु क्षिप्रमेव पाः । पिब । पृष्ठचेन । पृष्ठचश्चेन माध्यंदिनसवन्
उद्गातृभिरुन्नीयमानं स्तोत्रमुच्यते । तत्संबन्धिनांधसा पीतेन सोमेन संममदः ।
प्रहृष्टो भव ॥

॥ अथ पंचमी ॥

वि॒ यो र॑र॒प्शे॒ ऋ॒षिभि॑र्न॒वेभि॑र्वृ॒क्षो न॑ प॒क्कः॑ सृ॒ण्यो न॑ जेता ।

म॒र्यो न॑ योषा॒मभि॑ म॒न्यमा॑नोऽ॒च्छा वि॑व॒क्त्रि पुरु॑हूतंमि॒न्द्र ॥ ५ ॥

वि । यः । र॒र॒प्शे । ऋ॒षिऽभिः । न॒वेभिः । वृ॒क्षः । न । प॒क्कः । सृ॒ण्यः । न । जेता ।

म॒र्यः । न । योषा॑ । अ॒भि । म॒न्यमा॑नः । अ॒च्छ । वि॒व॒क्त्रि । पुरु॑हूतं । इ॒न्द्र ॥ ५ ॥

पक्कः पक्कफलो वृक्षो न वृक्ष इव । अत्र सृणिशब्दोऽंकुशवाची । तेनायुधमात्रं
लक्ष्यते । सृण्य आयुधकुशलो जेता न शत्रुविजयी वीरपुरुष इव यो नवेभिर्न-
वैर्नूतनैर्ऋषिभिर्वि ररप्शे विविधं स्तूयते स्तोताहं पुरुहूतं बहुभिराहूतं तमिन्द्र-

मच्छाभिलक्षीकृत्य विवक्षि । विशेषेण वध्मि । स्तूयामि । तच्च दृष्टान्तः । अभिमन्य-
मानो मदीयेयं योषिदित्यभिजानन्मर्या मर्या योषां न स्त्रीमिव तद्वत् ॥

॥ इति तृतीयस्य षष्ठे तृतीयो वर्गः ॥

॥ अथ षष्ठी ॥

गिरिर्न यः स्वतवाँ ऋष्व इन्द्रः सनादेव सहसे जात उयः ।

आदर्ता वज्रं स्थविरं न भीम उन्नेव कोशं वसुना नृष्टं ॥ ६ ॥

गिरिः । न । यः । स्वऽतवान् । ऋष्वः । इन्द्रः । सनात् । एव । सहसे । जातः । उयः ।

आऽदर्ता । वज्रं । स्थविरं । न । भीमः । उन्नाऽइव । कोशं । वसुना । निऽनृष्टं ॥ ६ ॥

गिरिर्न पर्वत इव स्वतवान् स्वयं प्रवृद्ध ऋष्वो महात् । ऋष्व इति
महत्त्वाम महत् ब्रह्म ऋष्व इति तन्नामसु पाठात् । उय औजस्वी य इन्द्रः सहसे
शचोरभिभवाय सनादेव चिरादेव जात उत्पन्नो भीमः शत्रूणां भयंकरः स इन्द्र
उन्नेव कोशमुदकेन जलपात्रमिव वसुना तेजसा नृष्टं निगतं स्थविरं बृहद्वज्रं
न वज्रं च । नेति चार्थे । आदर्ता । आहतवानासीत् ॥

॥ अथ सप्तमी ॥

न यस्य वर्ता जनुषा न्वस्ति न राधस आमरीता मघस्य ।

उड्वावृषाणस्तविषीव उयास्मभ्यं दद्धि पुरुहूत रायः ॥ ७ ॥

न । यस्य । वर्ता । जनुषा । नु । अस्ति । न । राधसः । आऽमरीता । मघस्य ।

उत्ऽववृषाणः । तविषीऽवः । उय । अस्मभ्यं । दद्धि । पुरुऽहूत । रायः ॥ ७ ॥

हे इन्द्र यस्य तव कश्चिज्जनुषा जन्मना स्वत एव नु सत्यं वर्ता वारयिता
नास्ति । राधसो यज्ञादिकर्मणां साधकस्य मघस्य त्वया दीयमानस्य धनस्याम-
रीता कश्चिदपि नाशयिता नास्ति हे तविषीवो बलवन्बुध तेजस्विन् हे पुरुहूत
बहुभिराहूतेन्द्र उड्वावृषाणोऽभीष्टान् कामान्वर्षकस्त्वं रायः पञ्चादिधनान्यस्मभ्यं
स्तोतृभ्यो दद्धि । देहि ॥

॥ अथाष्टमी ॥

ईक्षे राय क्षयस्य चर्षणीनामुत व्रजमपवर्तासि गोनां ।

शिश्नानरः समिधेषु प्रहावान्वस्वो राशिमभिनेतासि भूरि ॥ ८ ॥

ईक्षे। रायः। क्षयस्य। चर्षणीनां। उत। व्रजं। अपऽवर्ता। असि। गोनां।

शिक्षाऽनरः। संऽइथेषु। प्रहाऽवान्। वस्वः। राशिं। अभिऽनेता। असि। भूरि॥८॥

हे इंद्र त्वं चर्षणीनां प्रजानां रायो धनस्य क्षयस्य गृहस्य चेक्षे। ईक्षसे। उतापि च गोनां गवां व्रजं समूहमपवर्तापवारकोऽसि। निरोधकेभ्योऽसुरेभ्यो गवां मोचयिता भवसीत्यर्थः। किंच हे इंद्र शिक्षानरः शिक्षया नेता प्रज्ञानां शासकः समिथेषु युद्धेषु प्रहावान् प्रहरणवांस्त्वं भूरिं प्रभूतं वस्वो धनस्य राशिं समूहमभिनेतासि। प्रापयिता च भवसि ॥

॥ अथ नवमी ॥

कया तच्छृण्वे शच्या शचिष्ठो यया कृणोति मुहु का चिहृष्वः।

पुरु दाश्रुषे विचयिष्ठो अंहोऽथा दधाति द्रविणं जरित्रे ॥९॥

कया। तत्। शृण्वे। शच्या। शचिष्ठः। यया। कृणोति। मुहु। का। चित्। ऋष्वः।

पुरु। दाश्रुषे। विऽचयिष्ठः। अंहः। अथ। दधाति। द्रविणं। जरित्रे ॥९॥

शचिष्ठोऽतिशयेन प्राज्ञः। तदिति लिंगव्यत्ययः। तत् स इंद्रः कया शच्या कया प्रज्ञया। शचीति प्रज्ञानामैतत्। शृण्वे। श्रूयते। ऋष्वो महानिद्रो मुहु मुहुर्यया प्रज्ञया का चित् कानिचित्कर्मणि कृणोति। करोति। स इंद्रो दाश्रुषे हविर्दत्तवते यजमानाय पुरु भूयिष्ठमंहः पापं विचयिष्ठोऽतिशयेन नाशको भवति। अथापि च जरित्रे स्तोत्रे द्रविणं पश्वादिधनं दधाति। ददाति ॥

॥ अथ दशमी ॥

मा नो मधीरा भरा दद्धि तन्नः प्र दाश्रुषे दातवे भूरि यत्ने।

नय्ये देणो शस्ते अस्मिन्त उक्थे प्र ब्रवाम वयमिन्द्र स्तुवंतः ॥१०॥

मा। नः। मधीः। आ। भर। दद्धि। तत्। नः। प्र। दाश्रुषे। दातवे। भूरि। यत्। ते।

नय्ये। देणो। शस्ते। अस्मिन्। ते। उक्थे। प्र। ब्रवाम। वयं। इंद्र। स्तुवंतः ॥१०॥

हे इंद्र त्वं नोऽस्मान्मा मधीः। मा हिंसीः। किंतु त्वमाभर। पोषको भव। हे इंद्र ते त्वदीयं भूरि बहूपि यद्धनं दाश्रुषे हविर्दत्तवते यजमानाय दातवे दातुं। प्रभवतीति शेषः। नोऽस्मभ्यं तद्धनमाहत्य दद्धि। देहि। हे इंद्र त्वां स्तुवंतो वयम-

स्मिन्नुक्थेऽस्मिन्निष्केवत्याख्यशस्त्रे ते त्वदर्थं नथ्ये नूतने शस्त्रे प्रशस्त्रे देशे दातव्ये
हविषि निमित्तभूते सति प्र ब्रवाम । प्रकर्षेण त्वां वदाम ॥

॥ अथैकादशी ॥

नू हुत इन्द्र नू गृणान इषं जरिचे नद्योऽन पीपेः ।

अकारि ते हरिवो ब्रह्म नथ्यं धिया स्याम रथ्यः सदासाः ॥ ११ ॥

नु । स्तुतः । इन्द्र । नु । गृणानः । इषं । जरिचे । नद्यः । न । पीपेरिति पीपेः ।

अकारि । ते । हरिऽवः । ब्रह्म । नथ्यं । धिया । स्याम । रथ्यः । सदाऽसाः ॥ ११ ॥

पूर्वं व्याख्याता ॥

॥ इति तृतीयस्य षष्ठे चतुर्थो वर्गः ॥

आ यात्विन्द्र इत्येकादशर्चमेकादशं सूक्तं वामदेवस्यापि त्रिष्टुभमिन्द्रं । आ यात्वि-
त्यनुक्रांतं ॥ पृष्ठ्याभिस्तवषडहयोः प्रथमेऽहन्येतन्निविज्ञानीयं । सूचितं च । आ
यात्विन्द्रोऽवस इति मरुत्वतीयं । आ० ७. ५. । इति ॥

॥ तत्र प्रथमा ॥

आ यात्विन्द्रोऽवस उषं न इह स्तुतः सधमादस्तु शूरः ।

वावृधानस्तविषीर्यस्य पूर्वीद्यौर्न क्षत्रमभिभूति पुष्यात् ॥ १ ॥

आ । यातु । इन्द्रः । अवसे । उषं । नः । इह । स्तुतः । साधऽमात् । अस्तु । शूरः ।

ववृधानः । तविषीः । यस्य । पूर्वीः । द्यौः । न । क्षत्रं । अभिऽभूति । पुष्यात् ॥ १ ॥

स इन्द्रो नोऽस्माकमवसे रक्षणायोपायातु । उपागच्छतु । य इन्द्र इहास्मिन्यज्ञे
स्तुतः । शूरो विक्रांतो ववृधानः प्रवृद्धोऽयमिन्द्रः सधमादस्तु । अस्माभिः सह
माद्यन् भवतु । यस्येन्द्रस्य तविषीस्तविष्यो बलानि पूर्वीः पूर्वो बहूनि । संतीति
शेषः । यश्चेन्द्रो द्यौर्न द्योतमानः सूर्य इवाभिभूति परकीयं बलमभिभावुकं क्षत्रं
स्वकीयं बलं तेजो वा पुष्यात् पुष्यतु । स इन्द्र उपायात्विति पूर्वण संबंधः ॥

॥ अथ द्वितीया ॥

तस्येदिह स्तव्य वृष्यानि तुविद्युस्य तुविराधसो नृन् ।

यस्य क्रतुर्विद्व्योऽन सप्ताट् साह्यं तरुचो अभ्यस्ति कृषीः ॥ २ ॥

तस्य । इत् । इह । स्तवथ । वृषण्यानि । तुविऽद्युम्नस्य । तुविऽराधसः । नृन् ।
यस्य । क्रतुः । विदथ्यः । न । संऽराट् । स॒हान् । तरुचः । अ॒भि । अ॒स्ति । कृ॒ष्टीः ॥ २ ॥

तुविद्युम्नस्य बहुकीर्त्तस्तुविराधसो बहुधनस्य तस्येत्तस्येन्द्रस्यैव वृषण्यानि बल-
भूतान् नृन् नेतृन्मरुतो हे स्तोतारो यूयमिहास्मिन्यज्ञे स्तवथ । स्तुत । साहान् शत्रून्-
भिभावुकस्तरुचोऽस्मानापद्मस्तारको यस्येन्द्रस्य क्रतुः कर्म कृष्टीः शत्रुसंबन्धिनीः
प्रजा अभ्यस्ति अभिभवति । तत्र दृष्टान्तः । विदथ्यो न सम्राट् । विदथार्हो न यज्ञार्हः
सम्राट् सकललोकानामधिपतिरिव तद्वत् । तस्य वृषण्यानीति पूर्वेण संबंधः ॥

॥ अथ तृतीया ॥

आ या॒न्वि॒द्रो दि॒व आ पृ॒थि॒व्या म॒क्षु स॒मुद्रा॒दुत वा॒ पुरी॑षात् ।
स्वर्ण॑रा॒दव॑से नो म॒रुत्वा॑न्परा॒वतो वा॒ सदे॑ना॒हृत॑स्य ॥ ३ ॥
आ । या॒तु । इ॒न्द्रः । दि॒वः । आ । पृ॒थि॒व्याः । म॒क्षु । स॒मुद्रा॒त् । उ॒त । वा॒ । पुरी॑षात् ।
स्वःऽन॑रात् । अ॒वसे । नः । म॒रुत्वा॑न् । प॒राऽव॑तः । वा॒ । सदे॑नात् । अ॒हृत॑स्य ॥ ३ ॥

मरुत्वान्मरुद्भिः सहित इन्द्रो नोऽस्माकमवसे रक्षणाय दिवः स्वर्गलोकादा-
यातु । आगच्छतु । पृथिव्या भूलोकाच्च मक्षु शीघ्रमायातु । उत वा अथवा समुद्रादं-
तरिक्षलोकाच्चायातु । समुद्र इत्यन्तरिक्षनाम सगरः समुद्रोऽध्वरमिति तन्नामसु
पाठात् । अथवा पुरीषादुदकादायातु । पुरीषमित्युदकनाम मधु पुरीषं पिप्पल-
मिति तन्नामसु पाठात् । स्वर्णरात् स्वरादित्यो नरो नेता यस्य तस्माल्लोकाद्वा-
यातु । परावतो वा दूराद्वायातु । अहृतस्योदकस्य सदनात्स्थानान्मेघलोकाद्वायातु ॥

॥ अथ चतुर्थी ॥

स्थूर॑स्य रा॒यो बृ॒ह॒तो य ई॒शे त॒मु॒ ह॒वाम॑ वि॒दथे॒ष्विन्द्रं॑ ।
यो वा॒युना॑ ज॒यति॑ गो॒म॒तीषु॑ प्र धृ॒ष्णु॒या न॑यति॒ वस्यो॑ अ॒च्छ ॥ ४ ॥
स्थूर॑स्य । रा॒यः । बृ॒ह॒तः । यः । ई॒शे । तं । ऊं॒ इति॑ । स्त॒वाम् । वि॒दथे॑षु । इ॒न्द्रं ।
यः । वा॒युना॑ । ज॒यति॑ । गो॒म॒तीषु॑ । प्र । धृ॒ष्णु॒या । न॑यति । वस्यः । अ॒च्छ ॥ ४ ॥

य इन्द्रः स्थूरस्य स्थूलस्य बृहतो महतो रायो धनस्येशे ईष्टे विदथेषु यज्ञेषु ।
विदथ इति यज्ञनामैतत् । तमिन्द्रमु तमिन्द्रमेव वयं स्तोतारः स्तवाम । य इन्द्रो

वायुना प्राणरूपेण बलेन गोमतीषु सेनासु जयति शत्रुन्विजयते । धृष्णुया धृष्णुः प्रगल्भो य इन्द्रः स्तोतृन्वस्यो वसीयः श्रेष्ठं पञ्चादिधनमच्छाभि प्रणयति प्रापयति । तमेवेन्द्रं स्त्वामेति पूर्वेण संबंधः ॥

॥ अथ पंचमी ॥

उप॒ यो नमो॒ नम॑सि स्त॒भाय॑न्निर्यति॒ वाचं॑ ज॒नय॑न्यज॒र्ध्ने ।

ऋ॒ज॒सा॒नः पु॒रु॒वारं॑ उ॒क्थैरे॑न्द्रं कृ॒ण्वीत॑ स॒दने॑षु होता ॥ ५ ॥

उप॒ । यः । नमः॑ । नम॑सि । स्त॒भाय॑न् । इत्य॑ति । वाचं॑ । ज॒नय॑न् । यज॒र्ध्ने ।

ऋ॒ज॒सा॒नः । पु॒रु॒ऽवारः॑ । उ॒क्थैः । आ । इन्द्रं॑ । कृ॒ण्वीत॑ । स॒दने॑षु । होता ॥ ५ ॥

उपस्तभायन् लोकानुपस्तभयन् यजर्ध्ने यष्टुं वाचं गर्जितलक्षणां वाचं जनयन् प्रजनयन् ऋजसानः प्रसाध्यमानः । ऋजतिः प्रसाधनकर्मति यास्कः । उक्थैः शस्त्रलक्षणैः स्तोत्रैः पुरुवारो बहुभिः संभजनीयो य इन्द्रो नमसि । नम इत्यन्नामैतत् । यजमानैर्दत्ते हविषि नमो यजमानेभ्यो यज्ञादिसाधनमन्त्रमि-
र्यति प्रेरयति । इन्द्रो हविषा तृप्तः सन् वृष्टिद्वारान्नं प्रयच्छति तेन चान्नेन पुनर्यज्ञः प्रजायत इत्यर्थः । अस्मदीयो होता सदनेषु यज्ञगृहेषु तमिन्द्रमाकृण्वीत । अभिमुखीकरोतु ॥

॥ इति तृतीयस्य षष्ठे पंचमो वर्गः ॥

॥ अथ षष्ठी ॥

धि॒षा यदि॑ धि॒षण्य॑तः सर॒ण्यान्स॑द॒न्तो अ॒द्रि॒मौशि॑जस्य गोहे ।

आ दुरो॒षाः पा॒स्त्यस्य॑ होता॒ यो नो॑ म॒हान्सं॑वर॒णेषु॑ वह्निः ॥ ६ ॥

धि॒षा । यदि॑ । धि॒षण्य॑तः । सर॒ण्यान् । स॑द॒न्तः । अ॒द्रिं । औ॒शि॒जस्य॑ । गोहे ।

आ । दुरो॒षाः । पा॒स्त्यस्य॑ । होता॑ । यः । नः । म॒हान् । सं॑ऽवर॒णेषु॑ । वह्निः ॥ ६ ॥

धिषण्यन्तो धिषणामिन्द्रविषयां स्तुतिमिच्छन्त औशिजस्य । उशिजः कामय-
माना ऋत्विजः । तेषां संबंध्यौशिजो यजमानः । तस्य गोहे गृहे सदन्तो निषीदन्तो
जना अद्रिं । आहणाति शत्रूनिन्यद्रिरिन्द्रः । तमिन्द्रं धिषा स्तुत्या यदि यदा सर-
ण्यान् उपागच्छेयुः । तदा स इन्द्र आयातु । नोऽस्माकं संवरणेषु शत्रुसंबन्धिषु

निरोधेषु वह्निर्वोढा पास्त्यस्य पस्त्ये गृहे वसता यजमानेन होताह्वाता दुरोषा
दुस्तरंक्रोधो य इन्द्रो महान्प्रभूतो भवति । स आयात्विति ॥

॥ अथ सप्तमी ॥

स॒त्रा यदी॑ भा॒र्वर॒स्य वृ॒ष्णः॒ सिष॑क्ति॒ शुष्मः॑ स्तु॒वते॒ भरा॑य ।

गुहा॒ यदी॑मौ॒शिज॒स्य गो॒हे प्र॒ यद्धि॒ये प्रा॒यसे॒ मदा॑य ॥ ७ ॥

स॒त्रा । यत् । ई॒ । भा॒र्वर॒स्य । वृ॒ष्णः । सि॒सक्ति॑ । शुष्मः॑ । स्तु॒वते । भरा॑य ।

गुहा॑ । यत् । ई॒ । औ॒शिज॒स्य । गो॒हे । प्र । यत् । धि॒ये । प्र । अ॒यसे॑ । मदा॑य ॥ ७ ॥

भार्वरस्य । भर्वरो जगद्धर्ता प्रजापतिः । तस्य पुत्रो भार्वरः । तस्य वृष्णः
कामानां वर्षितुरिन्द्रस्य संबन्धी ईमेष शुष्मो बलं स्तुवते स्तोत्रं कुर्वतं यजमानं
सिषक्तिं सेवत इति यत्तत्सत्रा सत्यमेव । ईमेतद्वलमौशिजस्य यजमानस्य भराय
भर्तुं गुहा गुहायां गुहारूपे हृदये प्रभवतीति यत्तत्सत्यं । यजमानस्य गोहे गृहे
धिये कर्मणे प्रभवतीति यत्तत्सत्यं । अयसे गमनाय कामानां प्राप्त्रये मदाय हर्षाय
तत्र यद्वलं प्रभवति तत्सत्यं । इन्द्रस्य बलं यजमानं सर्वदा पालयतीत्यर्थः ॥

॥ अथाष्टमी ॥

वि॒ यद्वरा॑सि॒ पर्व॑तस्य वृ॒ण्वे प॒योभिर्जि॑न्वे अ॒पां जवा॑सि ।

वि॒दज्ञौ॒रस्य॑ गव॒यस्य॑ गो॒हे यदी॑ वाजा॒य सु॒ध्योऽ॒वह॑न्ति ॥ ८ ॥

वि । यत् । वरा॑सि । पर्व॑तस्य । वृ॒ण्वे । प॒यःऽभिः । जि॑न्वे । अ॒पां । जवा॑सि ।

वि॒दत् । गौ॒रस्य॑ । ग॒व॒यस्य॑ । गो॒हे । यदी॑ । वाजा॒य । सु॒ध्यः । वह॑न्ति ॥ ८ ॥

इन्द्रः पर्वतस्य भिघस्य वरांसि द्वाराणि विवृण्वे विवृतानि कृतवानिति यत् ।
अपामुदकानां जवांसि वेगान्पयोभिर्जलैर्जिन्वे प्यायतीति यत् । यदि यदा सुध्यः
शोभनकर्माणो यजमाना वाजायान्नाय वहन्ति इन्द्रं प्राप्नुवन्ति तदा गोहे गृहे
गौरस्य गौरमृगस्य गवयस्य गवयमृगस्य च विदत् तौ द्वौ प्रशू लभत इति यत् ।
तत्सर्वं सचेति पूर्वेण संबंधः ॥

अभ्युदयेष्टाविन्द्रस्य प्रदातुर्भद्रा ते हस्तेति याज्या । सूचितं च । दीर्घस्ते अस्त्वं-
कुशो भद्रा ते हस्ता सुकृतोत पाणी । आ० ३. १३. । इति ॥

॥ सैषा मृक्ते नवमी ॥

भद्रा ते हस्ता सुकृतोत पाणी प्रयंतारा स्तुवते राध इंद्र ।

का ते निषत्तिः किमु नो ममत्ति किं नोदुदु हर्षसे दातवा उ ॥ ९ ॥

भद्रा । ते । हस्ता । सुऽकृता । उत । पाणी इति । प्रऽयंतारा । स्तुवते । राधः । इन्द्र ।

का । ते । निऽसत्तिः । किं । उं इति । नो इति । ममत्ति । किं । न । उतऽउत ।

उं इति । हर्षसे । दातवा । उं इति ॥ ९ ॥

हे इन्द्र ते त्वदीयौ भद्रा भद्रौ कल्याणौ हस्ता हस्तौ सुकृता सुकृतौ शोभन-
कर्माणौ भवतः । उतापि च पाणी त्वदीयौ हस्तौ स्तुवते स्तोत्रे यजमानाय राधो
धनं प्रयंतारा प्रयंतारौ प्रदातारौ भवतः । हे इन्द्र ते त्वदीया निषत्तिर्निमदनं
स्थितिः का । त्वमस्मान् किमु किमर्थं नो ममत्ति । न मादयसि । किमुदुदु
किमर्थमेव दातवा अस्माकं धनं दातुं न हर्षसे । इष्टो न भवसि ॥

इन्द्रस्य वार्ष्णेयस्य पशावेवा वस्व इति हविषो याज्या । सूचितं च । एवा वस्व
इन्द्रः सत्यः सम्राड्वाग्वदंत्यविचेतनानि । आ० ३. १३. । इति ॥

॥ सैषा मृक्ते दशमी ॥

एवा वस्व इन्द्रः सत्यः सम्राडुता वृचं वरिवः पूरवे कः ।

पुरुष्टुत ऋत्वा नः शग्धि रायो भक्षीय तेऽवसो दैव्यस्य ॥ १० ॥

एव । वस्वः । इन्द्रः । सत्यः । संऽराट् । हंता । वृचं । वरिवः । पूरवे । करिर्ति कः ।

पुरुऽस्तुत । ऋत्वा । नः । शग्धि । रायः । भक्षीय । ते । अवसः । दैव्यस्य ॥ १० ॥

एवैवमुक्तप्रकारेण स्तूयमानः सत्यः सत्यवान्वस्वो धनस्य सम्राडीश्वरो वृचं
वृचनामानमसुरं हंता हिंसितेन्द्रः पूरवे मनुष्याय यजमानाय वरिवो धनं कः ।
करोति । ददातीत्यर्थः । ऋत्वा कर्मणा स्तुतिहेतुना हे पुरुष्टुत बहुभिर्यजमानैः
स्तुतेन्द्र त्वं नोऽस्मभ्यं रायो धनानि शग्धि । देहि । ते त्वया दीयमानस्य दैव्यस्य
देवसंबन्धिनाऽवसोऽघ्नस्य । कर्मणि षष्ठी । अन्नं भक्षीय । अहं भजेयं ॥

॥ अथैकादशी ॥

नू हुत इन्द्र नू गृणान इषं जरिचे नद्योऽन-पीपेः ।

अकारि ते हरिवो ब्रह्म नय्यं धिया स्याम रथ्यः सदासाः ॥ ११ ॥

नु । स्तुतः । इंद्र । नु । गृणानः । इषं । जरित्रे । नद्यः । न । पीपेरिति पीपेः ।
 अकारि । ते । हरिऽवः । ब्रह्म । नय्यं । धिया । स्याम । रथ्यः । सदाऽसाः ॥ ११ ॥
 पूर्वं व्याख्याता ॥

॥ इति तृतीयस्य षष्ठे षष्ठो वर्गः ॥

॥ इति चतुर्थे मंडले द्वितीयोऽनुवाकः ॥

तत्र तृतीयानुवाक एकादश सूक्तानि । तत्र यन्न इंद्र इत्येकादशर्चं प्रथमं सूक्तं
 वामदेवस्यार्धं त्रैष्टुभमैंद्रं । यन्न इत्यनुक्रमणिका ॥ पृष्ठ्याभिप्लवषडहयोः प्रथमेऽहनि
 माध्यंदिनसवने मैत्रावरुणशस्त्रे द्वितीयमिदं संपातसूक्तं । सूचितं च । एवा त्वामिंद्र
 यन्न इंद्रः । आ० ७. ५. । इति ॥

॥ तत्र प्रथमा ॥

यन्न इंद्रो जुजुषे यच्च वष्टि तन्नो महान्करति शुष्म्या चित् ।
 ब्रह्म सोमं मघवा सोममुक्था यो अश्मानं शवसा बिभ्रदेति ॥ १ ॥
 यत् । नः । इंद्रः । जुजुषे । यत् । च । वष्टि । तत् । नः । महान् । करति । शुष्मी । आ । चित् ।
 ब्रह्म । स्तोमं । मघऽवा । सोमं । उक्था । यः । अश्मानं । शवसा । बिभ्रत् । एति ॥ १ ॥

इंद्रो नोऽस्मदीयं यद्वविल्लक्षणान्नादिकं जुजुषे सेवते यद्वविरादिकं च वष्टि
 कामयते महान् प्रभूतः शुष्मी बलवानिंद्रः । चिदिति चार्थः । ब्रह्म चित् हविल्ल-
 क्षणपुरोडाशादिकमन्नं च स्तोमं स्तोत्रसमूहं च सोममभिषुतं सोमं चोक्थोक्थानि
 शस्त्राणि चेत्येवंभूतं तद्वह्नादिचतुष्टयमाकरति । आकरोतु । स्वीकरोतु । मघवा
 धनवान् । अश्मशब्दो वज्रवाची । अश्मानं वज्रं बिभ्रत् धारयन् शवसा बलेन
 युक्तो य इंद्र एति आगच्छति । स इंद्रः स्वीकरोत्विति पूर्वेण संबंधः ॥

॥ अथ द्वितीया ॥

वृषा वृषंधिं चतुरश्रिमस्यन्नुयो बाहुभ्यां नृतमः शचीवान् ।
 श्रिये परुष्णीमुषमाण ऊर्णी यस्याः पर्वणि सख्याय विव्ये ॥ २ ॥
 वृषा । वृषंधिं । चतुऽश्रिं । अस्यन् । उयः । बाहुऽभ्यां । नृऽतमः । शचीऽवान् ।
 श्रिये । परुष्णी । उषमाणः । ऊर्णी । यस्याः । पर्वणि । सख्याय । विव्ये ॥ २ ॥

वृषा कामानां वर्षिता वृषंधिं मेघभेदनद्वारेण वर्षं कुर्वतं चतुरश्रिं चतसृभि-
रश्रिभिर्धाराभिरुपेतं वज्रं बाहुभ्यामस्यन् शत्रुषु प्रक्षिपन् उय उद्धृण्वलो नृतमः
नेतृतमः शचीवान् कर्मवानिन्द्र ऊर्णामाच्छादिकां परुष्णीं पर्ववतीं नदीं श्रिय
आश्रयणार्थमुषमाणः सेवमानो भवति । यस्या नद्याः पर्वणि भिन्नान्देशान
सख्याय सखिकर्मणे विद्ये संवृतवान् ।

॥ अथ तृतीया ॥

यो देवो देवतमो जायमानो महो वाजेभिर्महद्भिश्च शुष्मैः ।

दधानो वज्रं बाह्णोरुशतं द्याममेन रेजयत्प्र भूम ॥३॥

यः । देवः । देवतमः । जायमानः । महः । वाजेभिः । महतऽभिः । च । शुष्मैः ।

दधानः । वज्रं । बाह्णोः । उशतं । द्यां । अमेन । रेजयत् । प्र । भूम ॥३॥

देवो दीप्यमानो देवतमो दातृतमो जायमान उत्पद्यमानो य इन्द्रो महो
महद्भिर्वाजेभिरक्षैर्महद्भिः शुष्मैर्वलैश्च । युक्तोऽभवदिति शेषः । स इन्द्रो बाह्णोर्ह-
स्तयोरुशतं कामयमानं वज्रं दधानो धारयन् अमेन बलेन द्यां द्युलोकं च
भूम भूलोकं च प्ररेजयत् । प्रर्कपयति स्म ॥

॥ अथ चतुर्थी ॥

विश्वा रोधांसि प्रवतश्च पूर्वीद्यौर्ऋष्वाज्जनिमन्वेजत क्षाः ।

आ मातरा भरति शुष्म्या गोर्नृवत्परिज्मन्नोनुवन्त वाताः ॥४॥

विश्वा । रोधांसि । प्रवतः । च । पूर्वीः । द्यौः । ऋष्वात् । जनिमन् । रेजत । क्षाः ।

आ । मातरा । भरति । शुष्मी । आ । गोः । नृवत् । परिज्मन् । नोनुवन्त । वाताः ॥४॥

विश्वा विश्वानि रोधांसि । रोधः शब्देनोन्नतप्रदेशा उच्यन्ते । उन्नतप्रदेशाः
पर्वताश्च पूर्वीः पूर्वो बहूनि प्रवतः प्रवणानि । समुद्राश्चेत्यर्थः । द्यौर्द्युलोकश्च
क्षाः पृथिवी च जनिमन्निन्द्रस्य जन्मनि सत्यृष्वान्महतोऽस्मादिन्द्राद्रेजत । अरेजन्त ।
अकंपन्त । किञ्च शुष्मी बलवानिन्द्रो गोर्गन्तुः सूर्यस्य मातरा मातरौ मातापितृभूतौ
द्यावापृथिव्यौ च । आ इति चार्थे । आभरति । आ समन्ताद्भिभर्ति । नृवन्मनुष्या इव
वाता इन्द्रेण प्रेरिता वायवश्च परिज्मन्तरिक्षे नोनुवन्त । शब्दायन्ते ॥

॥ अथ पंचमी ॥

ता तू तं इंद्र महतो महानि विश्वेष्वित्सर्वनेषु प्रवाच्या ।

यच्छूर धृष्णो धृषता दधृष्वानहिं वज्रेण शवसाविवेषीः ॥५॥

ता । तु । ते । इंद्र । महतः । महानि । विश्वेषु । इत् । सर्वनेषु । प्रवाच्या ।

यत् । शूर । धृष्णो इति । धृषता । दधृष्वान् । अहिं । वज्रेण । शवसा । अविवेषीः ॥५॥

हे इंद्र महतः प्रभूतस्य ते त्वदीयानि ता तानि कर्माणि तु क्षिप्रं महानि
महांति भवन्ति । विश्वेष्वित्सर्वेष्वेव सर्वनेषु प्रातःसवनादिकर्मसु त्वदीयानि
कर्माणि प्रवाच्या प्रवाच्यानि स्तोतृभिः प्रकर्षेण वक्तुं योग्यानि स्तुत्यानीति
यत् । हे धृष्णो प्रगल्भ हे शूर विक्रांतिंद्रं दधृष्वान्पालकत्वेन लोकान्धारयन्
शवसा बलेन युक्तस्त्वं धृषता धर्षकेण वज्रेणाहिं वृचमसुरमविवेषीः अवधीरिति
यत् । एतदादीनि कर्माणि महांतीति पूर्वेण संबंधः । अत्राविवेषीरिति वधकर्मा ॥

॥ इति तृतीयस्य षष्ठे सप्तमो वर्गः ॥

॥ अथ षष्ठी ॥

ता तू ते सत्या त्विनृम्णा विश्वा प्र धेनवः सिस्रते वृष्ण ऊधः ।

अधा ह त्ववृषमणो भियानाः प्र सिंधवो जवसा चक्रमंत ॥६॥

ता । तु । ते । सत्या । त्विनृम्णा । विश्वा । प्र । धेनवः । सिस्रते । वृष्णः । ऊधः ।

अध । ह । त्वत् । वृषमनः । भियानाः । प्र । सिंधवः । जवसा । चक्रमंत ॥६॥

हे त्विनृम्णाधिकबलेन्द्र ते त्वदीयानि विश्वा विश्वानि ता तानि कर्माणि
तु क्षिप्रं सत्या सत्यानि भवन्ति । हे इंद्र वृष्णः कामानां वर्षितुस्त्वत्तो भयाङ्गेनवो
गाव ऊधः स्वकीयादापीनात्प्र सिस्रते । प्रकर्षेण क्षीरं क्षरन्ति । अधापि च हे
वृषमनः कामानां वर्षणपरमनस्केन्द्र सिंधवो नद्यस्त्वत्त्वत्तो भियाना विभ्यत्यः
सत्यो जवसा वेगेन प्र चक्रमंत ह । प्रकर्षेण गच्छन्ति खलु ॥

॥ अथ सप्तमी ॥

अत्राह ते हरिवस्ता उ देवीरवोभिरिंद्र स्तवंत स्वसारः ।

यत्सीमनु प्र मुचो बद्धधाना दीर्घामनु प्रसितिं स्यंद्यधै ॥७॥

अत्र॑ अह॑ ते॒ हरि॑ऽवः॒ ताः॒ । ऊं॒ इति॑ । दे॒वीः । अवः॑ऽभिः । इन्द्र॑ । स्त॒वंत॒ । स्वसा॑रः ।

यत् । सी॒ । अनु॑ । प्र॒ । मुचः॑ । ब॒द्धा॒नाः । दी॒र्घाः । अनु॑ । प्र॒ऽसिति॑ । स्य॒न्द्य॒र्घ्ये ॥ ७ ॥

हे इन्द्र त्वं यद्यदा बद्धधाना वृत्तेण बध्यमानाः सीमनु एना नदीरुहिष्य दीर्घा-
मत्यधिकां प्रसितिं बंधनमनु स्यन्द्यर्घ्यं यथाकामं स्यंदितुं प्र मुचः प्रकर्षणा-
मोचयः हे हरिवो हरिवन्दिन्द्र अचाहाचैव मोचनवेलायां ता उ ताः प्रसिद्धा
एव देवीर्देव्यो द्योतमानाः स्वसारो नद्यः । अत्र स्वमृगश्चो नदीवाची । अवो-
भिस्त्वक्तृते रक्षणेस्ते त्वां स्तवंत । स्तावयन्ति । नदीपूरणादिभिः कर्मभिर्जना इन्द्रं
स्तुवंतीत्यर्थः ॥

॥ अथाष्टमी ॥

पि॒पी॒ठे अ॒ंशु॒र्मद्यो॒ न सि॒धुरा॒ त्वा॒ शमी॑ श॒शमा॒नस्य॑ श॒क्तिः ।

अ॒स्म॒द्य॒क् शृ॒णु॒चान॒स्य॑ य॒म्या॒ आ॒शु॒र्न र॒श्मिं॑ तु॒व्यो॒जसं॑ गोः ॥ ८ ॥

पि॒पी॒ठे । अ॒ंशुः । म॒द्यः । न॒ । सि॒धुः । आ॒ । त्वा॒ । शमी॑ । श॒शमा॒नस्य॑ । श॒क्तिः ।

अ॒स्म॒द्य॒क् । शृ॒णु॒चान॒स्य॑ । य॒म्याः । आ॒शुः । न॒ । र॒श्मिं॑ । तु॒वि॒ऽओ॒जसं॑ । गोः ॥ ८ ॥

हे इन्द्र मद्यो मादयितांशुः सोमः पिपीठे । अपीड्यात । अभ्यसूयतेत्यर्थः ।
नेति संप्रत्यर्थे । न इदानीं सिंधुः स्यन्दमानः सोमस्त्वा त्वामायम्याः । आयच्छतु ।
शृणुचानस्य दीप्यमानस्य शशमानस्य स्तुवतः संबन्धस्मद्यगस्मदभिमुखं शमी
शमनं शक्तिः स्तुतिकर्म चायच्छतु । तत्र दृष्टान्तः । आशुः शीघ्रगामी यन्ता गोर्गे-
तुरश्वस्य तुव्योजसं बहुबलं । दृढमित्यर्थः । रश्मिं न अश्वबंधनरज्जुमिव तद्वत् ॥

॥ अथ नवमी ॥

अ॒स्मे व॒र्षि॒ष्ठा कृ॒णु॒हि ज्ये॒ष्ठा नृ॒म्णानि॑ स॒त्रा स॒हुरे॒ सहांसि॑ ।

अ॒स्मभ्यं॑ वृ॒त्रा सु॒ह॒नानि॑ रं॒धि ज॒हि व॒ध॒र्वनु॒षो म॒र्यस्य॑ ॥ ९ ॥

अ॒स्मे इति॑ । व॒र्षि॒ष्ठा । कृ॒णु॒हि । ज्ये॒ष्ठा । नृ॒म्णानि॑ । स॒त्रा । स॒हुरे॒ । सहांसि॑ ।

अ॒स्मभ्यं॑ । वृ॒त्रा । सु॒ऽह॒नानि॑ । रं॒धि । ज॒हि । व॒धः । व॒नु॒षः । म॒र्यस्य॑ ॥ ९ ॥

हे सहुरे सहनशीलेन्द्र त्वं सत्रा सर्वदा सहांसि शत्रूनभिभावुकानि वर्षिष्ठा
वर्षिष्ठानि प्रवृद्धानि ज्येष्ठा ज्येष्ठानि प्रशस्तानि नृम्णानि बलान्यस्मे अस्मभ्यं

कृणुहि । कुरु । हे इंद्र त्वमस्मभ्यं सुहनानि शोभनवधानि वृत्रा वृत्राणि शत्रून्
रंधि । रंधय । वशं नय । किंच वनुषो हिंसकस्य मर्त्यस्य मरणधर्मणः शत्रोः
संबन्धि वधो हननसाधनमायुधं जहि । नाशय ॥

॥ अथ दशमी ॥

अस्माकमित्सु ऋणुहि त्वमिंद्रास्मभ्यं चित्राँ उप माहि वाजान् ।

अस्मभ्यं विश्वा इषणः पुरंधीरस्माकं सु मघवन्बोधि गोदाः ॥ १० ॥

अस्माकं । इत् । सु । ऋणुहि । त्वं । इंद्र । अस्मभ्यं । चित्रान् । उप । माहि । वाजान् ।

अस्मभ्यं । विश्वाः । इषणः । पुरंधीः । अस्माकं । सु । मघवन् । बोधि । गोऽदाः ॥ १० ॥

हे इंद्र त्वमस्माकमित् अस्मदीया एव स्तुतीः सु सुष्ठु ऋणुहि । तथा हे इंद्र
त्वं चित्रान् चायनीयानि वाजानन्नान्यस्मभ्यमुपमाहि । देहि । किंच अस्मभ्यं
विश्वाः सर्वाः पुरंधीर्बुद्धीरिषणः । प्रेरय । अपि च हे मघवन्धनवन्निद्र अस्माकं
गोदा गवां दाता सु सुष्ठु बोधि । भव ॥

॥ अथैकादशी ॥

नू षुत इंद्र नू गृणान इषं जरिचे नद्योऽन पीपेः ।

अकारि ते हरिवो ब्रह्म नयं धिया स्याम रथ्यः सदासाः ॥ ११ ॥

नु । स्तुतः । इंद्र । नु । गृणानः । इषं । जरिचे । नद्यः । न । पीपेरिति पीपेः ।

अकारि । ते । हरिऽवः । ब्रह्म । नयं । धिया । स्याम् । रथ्यः । सदाऽसाः ॥ ११ ॥

पूर्वं व्याख्याता ॥

॥ इति तृतीयस्य षष्ठेऽष्टमो वर्गः ॥

कथा महामित्येकादशर्चं द्वितीयं सूक्तं वामदेवस्यार्घं चैष्टुभमिंद्रं । ऋतस्य
हीत्याद्यास्तिस्र ऋतदेवताका वा । तथा चानुक्रांतं । कथोपांत्यास्तिस्र ऋतदेव्यो
वेति ॥ आभिष्वविकेऽहनि दशरात्रे प्रथमेऽहनि माध्यंदिनसवने मैत्रावरुण-
शस्त्रेऽहीनसूक्तस्य स्थान इदं तृतीयं संपातसूक्तं । सूचितं च । कथा महामिंद्रः
पूर्भिद्य एक इत् । आ० १. ५. । इति ॥ महाव्रते निष्केवल्य एतत् । तथैव पंचमा-
रण्यके शौनकेन सूचितं च । कथा महामवृधत्कस्य होतुरिति संपातः । ऐ० आ०
५. ८. । इति ॥

॥ तत्र प्रथमा ॥

कथा महामवृधत्कस्य होतुर्यज्ञं जुषाणो अभि सोममृधः ।

पिवन्नुशानो जुषमाणो अंधो ववक्ष ऋष्वः शुचते धनाय ॥ १ ॥

कथा । महं । अवृधत् । कस्य । होतुः । यज्ञं । जुषाणः । अभि । सोमं । ऊधः ।

पिवन् । उशानः । जुषमाणः । अंधः । ववक्षे । ऋष्वः । शुचते । धनाय ॥ १ ॥

महं महान्तं गुणैः प्रवृद्धमिदं कथा कथं केन प्रकारेणावृधत् । वर्धयेत् । अस्मत्प्रेरिता स्तुतिरिति शेषः । तस्य महिम्नोऽतिमहत्त्वादिति भावः । स एवेन्द्रो होतुर्होमनिष्पादकस्य कस्य यजमानस्य यज्ञं यागं जुषाणः प्रीयमानः सन् अभि । अभिगच्छेदिति शेषः । उपसर्गश्रुतेरुचितक्रियाध्याहारः । किंच ऊध उद्धतमतिप्रवृद्धं सोममंधः सोमलक्षणमन्नं पिवन्नास्वादयन् उशानस्तदेवान्नं कामयमानो जुषमाणः सेवमानश्च ऋष्वो महानिद्रः शुचते प्रदीप्ताय धनाय हिरण्यादिलक्षणाय । उक्तलक्षणं धनं कस्मै यजमानाय दातुं ववक्षे । वहति । पीतमेवान्नं जठरे धारयति । अनेन वाक्यद्वयेनेन्द्रस्याचिंत्यचरितत्वं ख्यापितं भवति ॥

॥ अथ द्वितीया ॥

को अस्य वीरः सधमादमाप समानंशं सुमतिभिः को अस्य ।

कदस्य चिबं चिकिते कदूती वृधे भुवच्छशमानस्य यज्योः ॥ २ ॥

कः । अस्य । वीरः । सधऽमादं । आप । सं । आनंशं । सुमतिऽभिः । कः । अस्य ।

कत् । अस्य । चिबं । चिकिते । कत् । ऊती । वृधे । भुवत् । शशमानस्य । यज्योः ॥ २ ॥

अस्येन्द्रस्य संबन्धिनं सधमादं । सह माद्यन्तीति सधमादः संयामः । तं । सह सोमपानं वा वीरः स्तोत्राणामभिवाणां वा वीरयिता कः पुमानाप । प्राप्नोति । कथास्येन्द्रस्य सुमतिभिः शोभनाभिरनुयहबुद्धिभिः समानंशं । संगच्छते । कत्कदा वास्येन्द्रस्य चिबं चायनीयं धनं चिकिते । प्रज्ञायते । तत्प्रदानसमयं न कोऽपि जानातीत्यर्थः । कत्कदा वा शशमानस्य स्तुवतो यज्योर्यष्टुर्यजमानस्य वृधे वर्धनायोती ऊत्या रक्षया भुवत् । भवेत् ॥

॥ अथ तृतीया ॥

कथा शृणोति हूयमानमिंद्रः कथा शृण्वन्नवसामस्य वेद ।

का अस्य पूर्वीरुपमातयो ह कथैनमाहुः पपुंरिं जरिचे ॥ ३ ॥

कथा । शृणोति । हूयमानं । इंद्रः । कथा । शृण्वन् । अवसां । अस्य । वेद ।

काः । अस्य । पूर्वीः । उपमातयः । ह । कथा । एनं । आहुः । पपुंरिं । जरिचे ॥ ३ ॥

इंद्रः परमैश्वर्ययुक्तो हूयमानमाह्वयंतं स्तोतारं कथा कथं शृणोति । स्तोत्राणि शृण्वन्नस्य स्तोतुः संबंधीन्यवसां रक्षणानि कथा कथं च वेद । वेत्ति । पूर्वीः पूरातनान्यस्येन्द्रस्य संबंधीन्युपमातयो दानानि का ह । कानि संतीति शेषः । तानि दानानि जरिचे स्तोतुः संबंधिनां कामानां पपुंरिं पूरयितारमेनमिंद्रं कथा कथं चाहुः । वदन्ति ॥

॥ अथ चतुर्थी ॥

कथा सबाधः शशमानो अस्य नशदभि द्रविणं दीध्यानः ।

देवो भुवन्नवेदा म चृतानां नमो जगृभ्वाँ अभि यज्जुजोषत् ॥ ४ ॥

कथा । सबाधः । शशमानः । अस्य । नशत् । अभि । द्रविणं । दीध्यानः ।

देवः । भुवत् । नवेदाः । मे । चृतानां । नमः । जगृभ्वान् । अभि । यत् । जुजोषत् ॥ ४ ॥

सबाधः सपत्नानां पीडासहितः शशमान इन्द्रविषयां स्तुतिं कुर्वन् दीध्यानः कर्मभिर्दीप्यमानो यजमानोऽस्येन्द्रस्य संबंधि द्रविणं पश्चादिधनं कथा कथमभिनशत् । अभिप्राप्नोति । नमो हविल्लक्षणमन्नं जगृभ्वान् गृहीतवानिंद्रो यद्यदाभिजुजोषत् मामभिसेवेत तदा देवो दीप्यमान इन्द्रो मे मदीयानामृतानां स्तोत्राणां नवेदा अतिशयेन ज्ञाता भुवत् । भवेत् । अत्र निपातस्थो नकारोऽतिशयवाची ॥

॥ अथ पंचमी ॥

कथा कदस्या उपसो व्युष्टौ देवो मर्तस्य सख्यं जुजोष ।

कथा कदस्य सख्यं सखिभ्यो ये अस्मिन्कामं सुयुजं ततसे ॥ ५ ॥

कथा । कत् । अस्याः । उपसः । विऽउष्टौ । देवः । मर्तस्य । सख्यं । जुजोष ।

कथा । कत् । अस्य । सख्यं । सखिभ्यः । ये । अस्मिन् । कामं । सुयुजं । ततसे ॥ ५ ॥

देवो द्योतमान उंटोऽस्या उपसो व्युष्टी प्रभाते मर्तस्य मर्त्यस्य मनुष्यस्य
स्तोतुः संबंधि सख्यं सखिकर्म कथा कथं केन प्रकॉरण कत्कटा जुजोष । भवेत् ।
ये स्तोतारोऽस्मिन्निदं मयुजं मष्टु प्रयुज्यमानं कामं कामनीयं इषिः स्तोत्रं च
ततसे वितेनिरे अस्येन्द्रस्य सख्यं सखिकर्म सखिभ्यः स्तोतृभ्यः कथा कथं
कत्कटाचित् । भवेदिति शेषः ॥

॥ इति तृतीयस्य षष्ठे नवमो वर्गः ॥

॥ अथ षष्ठी ॥

किमादमत्रं सख्यं सखिभ्यः कदा नु ते भ्रात्रं प्र ब्रवाम ।

श्रिये सुदृशो वपुर्स्य सर्गाः स्वर्णं चित्रतममिष आ गोः ॥ ६ ॥

किं । आत् । अमत्रं । सख्यं । सखिभ्यः । कदा । नु । ते । भ्रात्रं । प्र । ब्रवाम ।

श्रिये । सुदृशः । वपुः । अस्य । सर्गाः । स्वः । न । चित्रतमं । इष । आ । गोः ॥ ६ ॥

हे इन्द्र वयं यजमानास्ते त्वदीयममत्रं शत्रुनभिभावुकं सख्यं सखिकर्म सखिभ्यः
स्तोतृभ्यः किमात् किं स्वित् प्र ब्रवाम । प्रकर्षण वटम । ते त्वदीयं भ्रात्रं
भ्रातृकर्म च कदा नु कदा खलु प्र ब्रवाम । सुदृशः गोभनदर्शनस्यास्येन्द्रस्य
संबन्धिनः सर्गा उद्योगाः श्रिये सर्वेषां स्तोतृणां श्रेयसे । भवन्तीति शेषः । स्वर्णं
सूर्यो यथा दर्शनीयतमस्तथा गोर्गन्तुरिन्द्रस्य चित्रतमं दर्शनीयतमं वपुः शरी-
रमेषे । आ समन्तात्सर्वेरिष्यते ॥

॥ अथ सप्तमी ॥

दुहं जिघांसन्ध्वरसमनिद्रां तेतिक्ते तिग्मा तुजसे अनीका ।

ऋणा चिद्यत्र ऋण्यां न उग्रो दूरे अज्ञाता उपसो ववाधे ॥ ७ ॥

दुहं । जिघांसन् । ध्वरसं । अनिद्रां । तेतिक्ते । तिग्मा । तुजसे । अनीका ।

ऋणा । चित् । यत्र । ऋणाऽयाः । नः । उग्रः । दूरे । अज्ञाताः । उपसः । ववाधे ॥ ७ ॥

अयमिन्द्रो दुहं द्रोहं कुर्वन्ती ध्वरसं हिंसिकामनिद्रामिन्द्रमजानन्ती राक्षसी जि-
घांसन् हन्तुमिच्छन् तिग्मा तिग्मानि पूर्वमेव तीक्ष्णान्यनीकानीकान्यायुधानि
तुजसे तद्बधाय तेतिक्ते । अन्यर्थं तीक्ष्णीकरोति । यत्र यामूषः सु तदुपलक्षि-
तेष्वहःस्वृणा चित् ऋणान्यपि नोऽस्मान्बाधन्त इति शेषः । ता उपसश्चोय

उद्गूर्णबल ऋणया ऋणस्य हंतेंद्रः । यातिर्वधकर्मा । दूरेऽज्ञाता अननुभूताः
सतीर्वबाधे । अपीडयत् ॥

ऋतपेयनाभ्येकाहे मरुत्वतीयनिष्केवल्यशस्त्रयोर्निविज्ञानात्पुरस्तादतस्य ही-
त्येतदादिके द्वे ऋचौ क्रमेण शंसनीये । सूचितं च । ऋतस्य हि श्रुधः संति
पूर्वीरिति सूक्तमुखीये । आ० ९. ७. इति ॥

॥ सैषा सूक्तेऽष्टमी ॥

ऋतस्य हि श्रुधः संति पूर्वीर्ऋतस्य धीतिर्वृजिनानि हन्ति ।

ऋतस्य श्लोको बधिरा ततर्द कर्णा बुधानः श्रुचमान आयोः ॥ ८ ॥

ऋतस्य । हि । श्रुधः । संति । पूर्वीः । ऋतस्य । धीतिः । वृजिनानि । हन्ति ।

ऋतस्य । श्लोकः । बधिरा । ततर्द । कर्णा । बुधानः । श्रुचमानः । आयोः ॥ ८ ॥

अत्र ऋतशब्देनेन्द्रो वादित्यो वा सत्यं वा यज्ञो वोच्यते ॥ ऋतस्य ऋतदेवस्य
संबन्धिन्यः पूर्वीर्बह्व्यः श्रुध आपः संति हि । भवंति खलु । ऋतस्य ऋतदेवस्य
संबन्धिनी धीतिः प्रज्ञा तद्विषया स्तुतिर्वा वृजिनानि वर्जनीयानि पापानि हन्ति ।
हिनस्ति । ऋतस्य ऋतदेवस्य श्लोकः स्तुतिरूपा वागायोगैर्तुर्मनुष्यस्य संबन्धिनी
बधिरा बधिरौ कर्णा कर्णौ ततर्द । तृणत्ति । कीदृशः श्लोकः । बुधानो बुध्यमानः
श्रुचमानो दीप्यमानः ॥

॥ अथ नवमी ॥

ऋतस्य दृढा धरुणानि संति पुरुणि चंद्रा वपुषे वपूषि ।

ऋतेन दीर्घमिषणंत पृक्ष ऋतेन गाव ऋतमा विवेशुः ॥ ९ ॥

ऋतस्य । दृढा । धरुणानि । संति । पुरुणि । चंद्रा । वपुषे । वपूषि ।

ऋतेन । दीर्घ । इषणंत । पृक्षः । ऋतेन । गावः । ऋतं । आ । विवेशुः ॥ ९ ॥

वपुषे वपुष्मतः । षष्ठ्यर्थे चतुर्थी । ऋतस्य ऋतदेवस्य संबन्धिनी दृढा
दृढानि धरुणानि धारकाणि पुरुणि बहूनि चंद्रा चंद्राण्याह्लादकानि वपूषि
रूपाणि भन्ति । भवंति । ऋतेन ऋतदेवेन दीर्घमत्यधिकं पृक्षोऽन्नमिषणंत
स्त्रोतार इच्छन्ति । ऋतेन ऋतदेवेन गावो धेनव ऋतं यज्ञं दक्षिणात्वेनाविवेशुः
विशन्ति । यद्वा गावो रश्मय ऋतमुदकमाविवेशुः ॥

॥ अथ दशमी ॥

ऋतं येमान ऋतमिदं नोत्पृतस्य शुष्मस्तुरया उ गय्युः ।

ऋताय पृथ्वी बहुले गभीरे ऋताय धेनु परमे दहाते ॥ १० ॥

ऋतं । येमानः । ऋतं । उत । वनोति । ऋतस्य । शुष्मः । तुरऽयाः । उं इति । गय्युः ।

ऋताय । पृथ्वी इति । बहुले इति । गभीरे इति । ऋताय । धेनु इति । परमे इति ।

दुहाते इति ॥ १० ॥

ऋतमृतदेवं येमानो नियच्छन् स्तुतिभिर्वशीकुर्वन् स्तोता ऋतमित ऋतदे-
वमेव वनोति । संभजते । ऋतस्य ऋतदेवस्य संबन्धि शुष्मो बलं तुरयास्तुर्यं
गय्युः । उ इति चार्थः । जलकामश्च भवति । बहुले विस्तीर्णं गभीरे दूरवगाहे
पृथ्वी द्यावापृथिव्यावृताय ऋतदेवाय भवतः । धेनु प्रीणयिष्या परमे उत्कृष्टे
द्यावापृथिव्यावृताय ऋतदेवायैव दुहाते । गेहनं कुर्यात् ॥

॥ अथैकादशी ॥

नू द्रुत इन्द्र नू गृणान इषं जरिचे नद्योऽन पीपेः ।

अकारि ते हरिवो ब्रह्म नव्यं धिया स्याम रथ्यः सदासाः ॥ ११ ॥

नु । स्तुतः । इन्द्र । नु । गृणानः । इषं । जरिचे । नद्यः । न । पीपेरिति पीपेः ।

अकारि । ते । हरिऽवः । ब्रह्म । नव्यं । धिया । स्याम । रथ्यः । सदाऽसाः ॥ ११ ॥

पूर्वं व्याख्याता ॥

॥ इति तृतीयस्य षष्ठे दशमो वर्गः ॥

का सुष्टुतिरित्येकादशर्चं तृतीयं सूक्तं वामदेवस्यार्धमिन्द्रं । दशम्यनुष्टुप् शिष्टास्त्रिष्टुभः ।
तथा चानुक्रमणिका । का सुष्टुतिरुपांत्यानुष्टुबिति । विनियोगो लिंगिकः ॥

॥ तत्र प्रथमा ॥

का सुष्टुतिः शर्वसः सूनुमिन्द्रमर्वाचीनं राधसे आ ववर्तत ।

ददिहि वीरो गृणते वसूनि स गोपतिर्निषिधा नो जनासः ॥ १ ॥

का । सुऽस्तुतिः । शर्वसः । सूनुं । इन्द्रं । अर्वाचीनं । राधसे । आ । ववर्तत ।

ददिः । हि । वीरः । गृणते । वसूनि । सः । गोऽपतिः । निऽसिधा । नः । जनासः ॥ १ ॥

का कीदृशी सुष्टुतिः शवसः सूनुं बलस्य पुत्रं । अतिबलिनमित्यर्थः । अर्वा-
चीनमस्मदभिमुखमिंद्रं परमैश्वर्ययुक्तं राधसे धनायास्मभ्यं धनं दातुमाववर्तत् ।
आवर्तयेत् । हे जनासो जना यजमाना वीरौ विक्रांतो गोपतिः पश्चादिधनस्य
पालकः स इंद्रो निःषिधां निःषेडूणां शत्रूणां संबंधीनि वसूनि धनानि गृणते
गृणद्वाः स्तोतृभ्यो नोऽस्मभ्यं ददिहि । दाता खलु भवति ॥

॥ अथ द्वितीया ॥

स वृचह॒त्ये ह॒व्यः स ई॒ड्यः स सुष्टु॑त॒ इंद्रः स॒त्यरा॑धाः ।

स याम॒न्ना म॒घवा॒ मर्त्या॑य ब्रह्म॒ण्यते॒ सुष्व॑ये॒ वरि॑वो धात् ॥ २ ॥

सः । वृच॒ऽह॒त्ये । ह॒व्यः । सः । ई॒ड्यः । सः । सु॒ऽस्तु॑तः । इंद्रः । स॒त्यऽरा॑धाः ।

सः । याम॑न् । आ । म॒घऽवा॑ । मर्त्या॑य । ब्रह्म॒ण्य॒ते । सु॒स्व॒ये । वरि॑वः । धा॒त् ॥ २ ॥

स इंद्रो वृचहत्ये वृचाणां शत्रूणां हत्ये हनने निमित्तभूते सति यामन्युद्धे हव्य
आह्नातव्यो भवति । स इंद्र ईड्यः स्तुत्यो भवति । स इंद्रः सुष्टुतः सन् सत्यराधा
यजमानेभ्यो दातुं सत्यधनो भवति । मघवा धनवान् स इंद्रो ब्रह्मण्यते स्तोत्र-
मिच्छते सुष्वये सोमं सुन्वते मर्त्याय मनुष्याय यज्ञमानाय वरिवो धनं । वरिव
इति धननामैतत् । आधात् । आ समंताद्दाति ॥

॥ अथ तृतीया ॥

तमि॒न्नरो॒ वि ह्र॑यंते समी॒के रि॒रिक्का॑सस्त॒न्वः कृ॒ण्वत॒ चां ।

मि॒थो य॒त्याग॑मु॒भया॑सो अ॒ग्नम॒न्नर॑स्तो॒कस्य॒ तन॑यस्य सा॒तौ ॥ ३ ॥

तं । इत् । नरः । वि । ह्र॑यंते । सं॒ऽई॒के । रि॒रिक्का॑सः । त॒न्वः । कृ॒ण्वत॒ । चां ।

मि॒थः । यत् । त्या॒गं । उ॒भया॑सः । अ॒ग्नम॑न् । नरः । तो॒कस्य॑ । तन॑यस्य । सा॒तौ ॥ ३ ॥

नरो नेतारो मनुष्याः समीके युद्धे तमित्तमेवेंद्रं वि ह्रयंते । विविधमाह्वानं
कुर्वते । तन्वः स्वकीयानि शरीराणि रि॒रिक्का॑सस्तपसा रेचयंतो यजमानास्तमेवेंद्रं
चां चातारं कृण्वत । कृण्वते । कुर्वते । यद्यदा मिथः परंस्परं संगता उभयास
उभये यजमानाः स्तोतारश्च त्यागं त्यागकर्तारं दातारमिंद्रमग्नम् उपगच्छंति
तदा नर उभयविधमनुष्यास्तोकस्य पुत्रस्य तनयस्य पौत्रस्य च सातौ लाभे
निमित्तभूते सति तमेवेंद्रं चातारं कुर्वतीति संबंधः ॥

॥ अथ चतुर्थी ॥

ऋतूयंति स्तितयो योगं उयाशुषाणासो मिथो अर्णसातौ ।

सं यद्विशोऽववृचंत युध्मा आदिन्नेम इन्द्रयंते अभीके ॥ ४ ॥

ऋतुऽयंति । स्तितयः । योगे । उय । आशुषाणासः । मिथः । अर्णऽसातौ ।

सं । यत् । विशः । अववृचंत । युध्माः । आत् । इत् । नेमे । इन्द्रयंते । अभीके ॥ ४ ॥

हे उयोद्गूर्णवलेन्द्र आशुषाणासो व्याप्नुवन्तः स्तितयो मनुष्याः । स्तितय इति मनुष्यनामैतत् । अर्णसातौ सस्यादिफलसिद्धयर्थमुदकलाभे निमित्ते सति मिथः परस्परं योगे संबंधे सति ऋतूयंति । ऋतूनि कर्माणीच्छन्ति । यद्यदा युध्मा योधयिष्यो विशः प्रजा अभीके युद्धे । अभीक इति संयामनामैतत् । समववृचंत संवर्तन्ते परस्परं संगच्छन्ते आदित् तदाप्तीमेव नेमे केचन भाग्यवन्तो योधका इन्द्रयंते । युद्ध इन्द्रमिच्छन्ति ॥

॥ अथ पंचमी ॥

आदिङ् नेम इन्द्रियं यजंत आदिपक्तिः पुरोक्ताशं रिरिष्यात् ।

आदिस्सोमो वि पपृच्यादसुष्वीनादिज्जुजोष वृषभं यजध्वै ॥ ५ ॥

आत् । इत् । ह । नेमे । इन्द्रियं । यजन्ते । आत् । इत् । पक्तिः । पुरोक्ताशं । रिरिष्यात् ।

आत् । इत् । सोमः । वि । पपृच्यात् । असुस्वीन् । आत् । इत् । जुजोष । वृषभं । यजध्वै ॥ ५ ॥

आदित्तदानीमेव युद्धकाले नेमेऽन्ये योधा इन्द्रियं बलवन्तमिन्द्रं यजन्ते ह । पूजयन्ति खलु । कश्चिदादिदनंतरमेव पुरोक्ताशं पिष्टरूपं हविः पक्तिः पचन् रिरिष्यात् । इन्द्राय दद्यात् । आदिदनंतरमेव सोमोऽभिषुतसोमो यजमानोऽसुष्वीननभिषुतसोमान्यजमानान्विपपृच्यात् । धनैः पृथकुर्यात् । आदिदनंतरमेव कश्चिद्वृषभं कामानां वर्षितारमिन्द्रं यजध्वै यष्टुं जुजोष । सेवते ॥

॥ इति तृतीयस्य षष्ठ एकादशो वर्गः ॥

॥ अथ षष्ठी ॥

कृणोत्यस्मै वरिवो य इत्थेन्द्राय सोममुशन्ते सुनोति ।

सघ्रीचीनेन मनसाविवेनन्तमित्सखायं कृणुते समत्सु ॥ ६ ॥

कृणोति । अस्मै । वरिवः । यः । इत्या । इंद्राय । सोमं । उश्ते । सुनोति ।

सध्रीचीनेन । मनसा । अविऽवेनन् । तं । इत् । सखायं । कृणुते । समत्ऽसु ॥ ६ ॥

यो यजमानः सोममुश्ते कामयमानायेत्यामुत्र स्वर्गलोके स्थितायेन्द्राय सुनोति अभिषवं करोति इंद्रोऽप्यस्मै यजमानाय वरिवो धनं कृणोति । करोति । सध्रीचीनेन संगतेन मनसा प्रवणेन चित्तेनाविवेनं । वेनतिः कांति-कर्मा । विवेनो विगतेच्छः । तदन्योऽविवेनः । आत्मानं कामयमानं तमित्तमेव सुवन्तं यजमानं सखायं मित्रं समत्सु संग्रामेष्विन्द्रः कृणुते । करोति ॥

॥ अथ सप्तमी ॥

य इंद्राय सुनवत्सोममद्य पचात्पक्तीरुत भृज्जातिं धानाः ।

प्रति मनायोरुचथानि हर्यन्तस्मिन्दध्वृषणं शुष्ममिन्द्रः ॥ ७ ॥

यः । इंद्राय । सुनवत् । सोमं । अद्य । पचात् । पक्तीः । उत । भृज्जातिं । धानाः ।

प्रति । मनायोः । उचथानि । हर्यन् । तस्मिन् । दधत् । वृषणं । शुष्मं । इंद्रः ॥ ७ ॥

अद्यास्मिन्दिवसे यो यजमान इंद्राय परमैश्वर्ययुक्ताय देवाय सोमं सोमलक्ष-णमन्नं सुनवत् सुनुयात् अभिषवं कुर्यात् । तथा यः पक्तीः पक्तव्यांश्च पुरोडा-शदीन्पचात् पचेत् पचनं कुर्यात् । उतापि च यो धाना भर्जनयोग्यान्यवान् । अत्र भृष्टययवाची धानाशब्दस्तद्योग्यं यवमात्रं लक्षयति । भृज्जाति भृज्जेत् भर्जनं कुर्यात् इंद्रो मनायोः स्तुतिमिच्छतो यजमानस्योचथानि स्तोत्राणि प्रतिहर्यन् प्रतिकामयमानः सन् तस्मिन्यजमाने वृषणं कामानां वर्षणसमर्थं शुष्मं बलं दधत् । धारयति ॥

॥ अथाष्टमी ॥

यदा समर्थं व्यचेद्दधावा दीर्घं यदाजिमभ्यख्यदर्थः ।

अचिंक्रद्वृषणं पत्न्यच्छा दुरोण आ निशितं सोमसुभिः ॥ ८ ॥

यदा । सऽमर्थं । वि । अचेत् । ऋधावा । दीर्घं । यत् । आजिं । अभि । अख्यत् । अर्थः ।

अचिंक्रदत् । वृषणं । पत्नी । अच्छ । दुरोणे । आ । निऽशितं । सोमसुत्ऽभिः ॥ ८ ॥

यदा ऋधावा शत्रूणां हिंसकं इंद्रः समर्थं सह मर्तव्यं शत्रुं व्यचेत् व्यज्ञासीत् विशेषेण जानीयात् । यद्यदार्थः स्वामीन्द्रो दीर्घमत्यधिकमाजिं संग्राममभ्यख्यत्

अभिपश्येत् तदा तस्येन्द्रस्य पत्नी दुरोणे यज्ञगृहे सोममुद्भिः सोमवद्भिर्ऋत्विग्भिर्नि-
शितं तीक्ष्णीकृतं । सोमपानेनोत्साहवंतमित्यर्थः । वृषणं कामानां वर्षितारमिन्द्र-
मच्छाभि आचिक्रदत् । आक्रंदति । आह्वयते ॥

॥ अथ नवमी ॥

भूयसा वसुमचरत्कनीयोऽविक्रीतो अकानिषं पुनर्यन् ।

स भूयसा कनीयो नारिरेचीद्दीना दक्षा वि दुहन्ति प्र वाणं ॥ ९ ॥

भूयसा । वसुम् । अचरत् । कनीयः । अविक्रीतः । अकानिषं । पुनः । यन् ।

सः । भूयसा । कनीयः । न । नारिरेचीत् । दीनाः । दक्षाः । वि । दुहन्ति । प्र । वाणं ॥ ९ ॥

अत्र ऋग्वेदे संप्रदायविद्भिः पूर्वाचार्यैः केचित् श्लोकाः पठ्यन्ते । त एव
लिख्यन्ते ॥ अल्पं यः परिगृह्णाति मूल्यं परयेन भूयसा । स क्रेतारं पुनर्गच्छन्
विक्रीतस्त्वयं मया ॥ इति ब्रुवन्कामयते पुनर्मूल्यस्य पूरणं । स विक्रेता पुनर्मूल्यं
भूयसा न प्रपूरयेत् ॥ हीनं न लभते वस्त्रं यदा विक्रीतवान्पुरा । यथासमयमेव
स्यात्तयोर्न पुनरन्यथा ॥ अयं विक्रय एवेति समयश्चेत्कृतो भवेत् । अथ मूल्यार्थ-
मेतत्स्याद्विचार्यैव तु निर्णयः ॥ इत्येवं समयोऽकारि तदा मूल्यं प्रपूर्यते । तस्मा-
दादौ मया कार्यः समयोऽवेति चिंतयन् ॥ वामदेवो वशीकृत्य शक्रं स्तोत्रेण
भूयसा । विक्रीणन् समयं चक्र इन्द्रं क इममित्युचि ॥ अतश्च बृच एकार्थो भूयसा
वसुमित्ययमिति ॥ अयमर्थः प्रतिपाद्यते । कश्चिद्भूयसा भूसा परयेन द्रव्येण कनी-
योऽल्पतरं वस्त्रं वसु मूल्यं धनमचरत् । प्राप्नोति । पुनर्यन् क्रेतारं पुनर्गच्छन् स
विक्रेतायमर्थो मयाविक्रीत इति ब्रुवन्कानिषं । मूल्यपूर्तिं कामयते ॥ व्यत्यये-
नोत्तमपुरुषः ॥ स विक्रेता भूयसा धनेन कनीयोऽल्पतरं मूल्यं नारिरेचीत् । क्रेतुः
सकाशाच्च रिक्तीकरोति । न लभत इत्यर्थः । दीना असमर्था दक्षाः समर्थाश्च
वाणं वचनं विप्रदुहन्ति । यथोक्तं क्रयकाले तथैव लभन्ते ॥

॥ अथ दशमी ॥

क इमं दशभिर्ममेन्द्रं क्रीणाति धेनुभिः ।

यदा वृचाणि जंघनदधैर्न मे पुनर्ददत् ॥ १० ॥

कः । इमं । दशभिः । मम । इन्द्रं । क्रीणाति । धेनुभिः ।

यदा । वृचाणि । जंघनत् । अथ । एनं । मे । पुनः । ददत् ॥ १० ॥

मम मदीयमिमं स्वभूतमिंद्रं धेनुभिः प्रीणयित्रीभिर्देशभिर्देशसंख्याकाभिः
स्तुतिभिः कः क्रीणाति । क्रयं करोति । तदानीं हे क्रेतारो युष्माकं मध्य एवमपि
समयः क्रियते । यदायमिंद्रो वृत्राणि त्वदीयान् शत्रून् जंघनत् हन्यात् अथानं-
तरमेवैनमिंद्रं मे मह्यं पुनर्देदत् । पुनर्देद्यात् ॥

॥ अथैकादशी ॥

नू षुत इंद्रं नू गृणान् इषं जरित्रे नद्योऽन पीपेः ।

अकारि ते हरिवो ब्रह्म नय्यं धिया स्याम रथ्यः सदासाः ॥ ११ ॥

नु । स्तुतः । इंद्र । नु । गृणानः । इषं । जरित्रे । नद्यः । न । पीपेरिति पीपेः ।

अकारि । ते । हरिऽवः । ब्रह्म । नय्यं । धिया । स्याम । रथ्यः । सदाऽसाः ॥ ११ ॥

पूर्वं व्याख्याता ॥

॥ इति तृतीयस्य षष्ठे द्वादशी वर्गः ॥

को अद्येत्यष्टर्चं चतुर्थं सूक्तं वामदेवस्यार्घं त्रैष्टुभमिंद्रं । तथा चानुक्रांतं । को
अद्याष्टाविति ॥ दशरात्रे चतुर्थेऽहनि माध्यंदिने सुवने स्तोमवृद्धौ मैत्रावरुणशस्त्र
आरंभणीयाया उपरिष्ठादिदं सूक्तमावपनीयं च । सूचितं च । स्तोमे वर्धमाने
को अद्य नर्यः । आ० ७. १२. इति ॥

॥ तत्र प्रथमा ॥

को अद्य नर्यो देवकाम उशन्निंद्रस्य सख्यं जुजोष ।

को वा महेऽवसे पार्याय समिद्धे अग्नौ सुतसोमं ईद्रे ॥ १ ॥

कः । अद्य । नर्यः । देवऽकामः । उशन् । इंद्रस्य । सख्यं । जुजोष ।

कः । वा । महे । अवसे । पार्याय । संऽईद्धे । अग्नौ । सुतऽसोमः । ईद्रे ॥ १ ॥

अद्यास्मिन्दिवसे को नर्यो मनुष्यहितो देवकामो देवानिच्छन् उशन् काम-
यमान इंद्रस्य सख्यं सखित्वं जुजोष । सेवते । किंच सुतसोमोऽभिषुतसोमः
को वा यजमानोऽग्नौ समिद्धे प्रज्वलिते सति महे महते प्रवृद्धाय पार्याय
पारमर्हतेऽवसे तर्पणायेद्रे । इंद्रं स्तौति ॥

॥ अथ द्वितीया ॥

को नानाम॒ वच॑सा सो॒म्याय॑ मना॒युर्वो॑ भवति॒ वस्ते॑ उ॒स्राः ।

क इ॒न्द्रस्य॑ यु॒ज्यं कः॑ स॒खित्वं॑ को भ्रा॒चं व॑ष्टि क॒वये॑ क॒ ऊती॑ ॥ २ ॥

कः । न॒नाम॑ । वच॑सा । सो॒म्याय॑ । मना॒युः । वा । भ॒वति॑ । वस्ते॑ । उ॒स्राः ।

कः । इ॒न्द्रस्य॑ । यु॒ज्यं । कः । स॒खि॒ऽत्वं । कः । भ्रा॒चं । व॑ष्टि । क॒वये॑ । कः । ऊ॒ती ॥ २ ॥

को यजमानो वचसा वायूपया स्तुत्या सोम्याय सोमार्हायेन्द्राय ननाम । नमति । प्रह्रीभवति । को वेन्द्राय मनायुर्भवति । स्तुतिकामोऽस्ति । क उस्मा इन्द्रेण दत्ता गा वस्ते । आच्छादयति । धारयतीत्यर्थः । क इन्द्रस्य युज्यं साहाय्यं वष्टि । इच्छति । कः सखित्वं कः भ्राचं भ्रातृभावं वष्टि । इच्छति । कवये क्रांत-दर्शिन इन्द्रायोती ऊतये तर्पणाय । को गृवतीति शेषः ॥

॥ अथ तृतीया ॥

को दे॒वाना॒मवो॑ अ॒द्या वृ॑णीते॒ क आ॒दित्याँ॑ अ॒दितिं॑ ज्योति॒रीट्टे॑ ।

कस्या॒श्विना॒विन्द्रो॑ अ॒ग्निः सु॒तस्यां॑शोः पि॒बन्ति॑ मन॒सावि॒वेनं॑ ॥ ३ ॥

कः । दे॒वानां॑ । अ॒वः । अ॒द्य । वृ॑णीते । कः । आ॒दि॒त्यान् । अ॒दि॒तिं । ज्यो॒तिः । ई॒ट्टे ।

कस्य॑ । अ॒श्वि॒नौ । इ॒न्द्रः । अ॒ग्निः । सु॒तस्य॑ । अं॒शोः । पि॒बन्ति॑ । मन॒सा । अ॒वि॒ऽवेनं॑ ॥ ३ ॥

अद्यास्मिन्दिने को यजमानो देवानां द्योतमानानामिन्द्रादीनामवो रक्षणं वृणीते । प्रार्थयते । क आदित्यान् देवानदितिं देवमातरं च ज्योतिरुदकं चेष्टे । याचते । अश्विनावश्विदेवाविन्द्रश्चाग्निश्च मनसा स्तुत्या प्रीताः संतोऽविवेनमविगतकामं । यथाकाममित्यर्थः । कस्य यजमानस्य संबंधिनं सुतस्याभिषुतस्यांशोः सोमस्य । सोममित्यर्थः । पिबन्ति । पानं कुर्वन्ति ॥

॥ अथ चतुर्थी ॥

तस्मा॑ अ॒ग्निर्भा॒रतः॑ श॒र्म यंस॑ज्ज्योक्प॒श्यात्सूर्य॑मुच्च॒रन्तं॑ ।

य इ॒न्द्राय॑ सु॒नवा॒मेत्याह॑ नरे॒ नर्या॑य नृ॒तमा॑य नृ॒णां ॥ ४ ॥

तस्मै॑ । अ॒ग्निः । भा॒रतः॑ । श॒र्म । यंस॑त् । ज्योक् । प॒श्यात् । सू॒र्यं । उ॒त् च॒रन्तं॑ ।

यः । इ॒न्द्राय॑ । सु॒नवा॑म । इति॑ । आह॑ । नरे॑ । नर्या॑य । नृ॒ऽतमा॑य । नृ॒णां ॥ ४ ॥

भारतो हविषो भर्ताग्निः । प्राणो भूत्वा प्रजा धारयन् भारत इति वाजस-
नेयकं । अग्निस्तस्मै यजमानाय शर्म सुखं यंसत् । यच्छेत् । किंच अयमग्निर्ज्योक्
चिरकालमुच्चरन्तमुद्यन्तं सूर्यं पश्यात् । पश्येत् । यो यजमान इन्द्राय सुनवामेत्याह
इन्द्रार्थं सोमाभिषवं कुर्यामिति ब्रवीति । कीदृशयेन्द्राय । नरे नेत्रे नर्याय नरहि-
ताय नृणां नराणां नेतृणां मध्ये नृतमाय नेतृतमाय ॥

॥ अथ प्रंचमी ॥

न तं जि॒नन्ति॒ ब॒हवो॒ न द॒भ्रा उ॒र्वस्मा॒ अदि॒तिः श॒र्म यंसत् ।

प्रि॒यः सु॒कृत्प्रि॒य इ॒न्द्रे म॒नायुः प्रि॒यः सु॒प्रा॒वीः प्रि॒यो अ॒स्य सो॒मी ॥ ५ ॥

न । तं । जि॒नन्ति॒ । ब॒हवः॒ । न । द॒भ्राः । उ॒रु । अ॒स्मै । अदि॒तिः । श॒र्म । यंसत् ।

प्रि॒यः । सु॒कृत् । प्रि॒यः । इ॒न्द्रे । म॒नायुः । प्रि॒यः । सु॒प्रा॒ञ्च॒वीः । प्रि॒यः । अ॒स्य । सो॒मी ॥ ५ ॥

दभ्रा अल्पा बहवो न बहवोऽपि शत्रुजनास्तं यजमानं न जिनन्ति । न
हिंसन्तु । य इन्द्राय सुनवामेत्याह तमिति पूर्वेण संबंधः । अदितिरिन्द्रमातास्मै
यजमानायोरु विस्तीर्णं शर्म सुखं यंसत् । यच्छतु । किंच इन्द्र इन्द्राय सुकृत् शोभ-
नयागादीनां कर्ता यजमानो प्रियो भवति । मनायुरिन्द्रविषयस्तुतिकामश्चास्येन्द्रस्य
प्रियो भवति । सुप्रावीः सुष्ठु प्राविता सुष्ठु प्रगच्छन्नुपगच्छन्वा यजमानोऽस्येन्द्रस्य
प्रियो भवति । सोमी सोमवान्यजमानोऽस्येन्द्रस्य प्रियो भवति ॥

॥ इति तृतीयस्य षष्ठे त्रयोदशो वर्गः ॥

॥ अथ षष्ठी ॥

सु॒प्रा॒व्यः प्रा॒शुषा॒ठेष॒ वी॒रः सु॒ष्वेः प॒क्तिं कृ॑णुते के॒वले॒न्द्रः ।

नासु॒ष्वेरा॒पिर्न स॒खा न जा॒मिर्दु॒ष्प्रा॒व्योऽव॑हन्ते॒ दवा॑चः ॥ ६ ॥

सु॒प्रा॒ञ्च॒व्यः । प्रा॒शुषा॒ट् । ए॒षः । वी॒रः । सु॒ष्वेः । प॒क्तिं । कृ॑णुते । के॒वला । इ॒न्द्रः ।

न । अ॒सु॒ष्वेः । आ॒पिः । न । स॒खा । न । जा॒मिः । दुः॒प्र॒ञ्च॒व्यः । अ॒व॒हन्ता । इ॒त् । अ॒वा॑चः ॥ ६ ॥

प्राशुषाट् शत्रूणां प्रकर्षेण शीघ्रमभिभविता वीरो विक्रान्त एष इन्द्रः सुप्राव्यः
सुष्ठुपगच्छतो हविर्भिः सुष्ठु प्रतर्पयितुर्वा सुष्वेः सुन्वतो यजमानस्य संबंधिनी
केवला केवलामसाधारणां पक्तिं कृणुते । आत्मनः कुरुते । किंचेन्द्रोऽसुष्वेरसुन्वतो
यजमानस्यापिर्व्याप्नो न भवति । इन्द्रोऽयजमानस्य सखा न भवति । जामिर्बन्धुश्च

न भवति । अपि च दुष्प्राप्तो दुरुपगमनस्यावाचः स्तुतिरहितस्य पुरुषस्याव-
हन्तेत् हिंसितैव भवति ॥

॥ अथ सप्तमी ॥

न रेवता पणिना सख्यमिन्द्रोऽसुन्वता सुतपाः सं गृणीते ।

आस्य वेदः खिदति हन्ति नम्रं वि सुष्वये पक्तये केवलो भूत् ॥ ७ ॥

न । रेवता । पणिना । सख्यं । इन्द्रः । असुन्वता । सुतपाः । सं । गृणीते ।

आ । अस्य । वेदः । खिदति । हन्ति । नम्रं । वि । सुष्वये । पक्तये । केवलः । भूत् ॥ ७ ॥

सुतपा अभिषुतं सोमं पिबन्निन्द्रो रेवता धनवता पणिना वणिजा लुब्धेना-
सुन्वता सोमाभिषवमकुर्वतायजमानेन सह सख्यं सखित्वं न संगृणीते । न
संस्तौति । नानुमन्यत इत्यर्थः । किंच तस्यायजमानस्य नम्रं निरर्थकं वेदो
धनं ज्ञानं वा आखिदति । उद्धरति । हन्ते । हिनस्ति च । अपि च सुष्वये
सोमं सुन्वते पक्तये हवींषि पचते यजमानाय केवलोऽसाधारणः सन् विभूत् ।
विभवति ॥

॥ अथाष्टमी ॥

इन्द्रं परेऽवरे मध्यमास इन्द्रं यांतोऽवसितास इन्द्रं ।

इन्द्रं क्षियंत उत युध्यमाना इन्द्रं नरो वाजयंतो हवन्ते ॥ ८ ॥

इन्द्रं । परे । अवरे । मध्यमासः । इन्द्रं । यांतः । अवसितासः । इन्द्रं ।

इन्द्रं । क्षियंतः । उत । युध्यमानाः । इन्द्रं । नरः । वाजयंतः । हवन्ते ॥ ८ ॥

परः अकृष्टा अवरे निकृष्टाश्च जना इन्द्रं हवन्ते । आह्वयन्ति । मध्यमासो मध्य-
माश्वेन्द्रमेव हवन्ते । यांतः कार्यसिद्ध्यर्थं गच्छन्तो जना इन्द्रमेवाह्वयन्ति । अवसि-
तासो निविष्टाश्वेन्द्रमेवाह्वयन्ति । क्षियन्तो गृहे निवसन्तो जना इन्द्रमेव हवन्ते ।
उतापि च युध्यमाना युद्धं कुर्वाणा जना जयार्थमिन्द्रमेवाह्वयन्ति । वाजयन्तो
वाजमक्षमिच्छन्तो नरो नेतारो मनुष्या इन्द्रमेव हवन्ते ॥

॥ इति तृतीयस्य षष्ठे चतुर्दशे वर्गः ॥

अहं मनुरिति सप्तर्चं पंचमं सूक्तं वामदेवस्यार्षे । अचेयमनुक्रमणिका । अहं
मनुः सप्ताद्याभिस्त्रिसृभिरिन्द्रमिवात्मानमृषिस्तुष्टावेन्द्रो वात्मानं परा नवाष्टौ वा

श्येनस्तुतिरिति । अत्राहं मनुरित्याद्याभिस्तिमृभिरात्मानमिन्द्ररूपेण वामदेवः स्तुत-
वान् यद्वा इन्द्र एवात्मानं स्तुतवान् । अतो वामदेववाक्यपक्षे वामदेव ऋषि-
रिन्द्रो देवता । इन्द्रवाक्यपक्षे त्विन्द्र ऋषिः परमात्मा देवता । त्रिष्टुप् छंदः ।
अवशिष्टानां वामदेव ऋषिः । अवशिष्टाभिरुत्तरसूक्तेन च सुपर्णात्मना ब्रह्म
स्तूयते । अतस्तासां परब्रह्म देवता ॥ श्येननाम्न्येकाहे माध्यंदिनसवने मरुत्वती-
यशस्त इदं सूक्तं । सूचितं च । श्येनाजिराभ्यामभिचरन्यजेताहं मनुर्गर्भे नु सन्
। अ० ९. ७. इति ॥

॥ तत्र प्रथमा ॥

अहं मनु॑रभ॒वं सूर्य॑श्चाहं क॒क्षीवाँ ऋ॒षिरस्मि॑ वि॒प्रः ।

अहं॑ कु॒त्समार्जु॑ने॒यं न्यृ॒जेऽहं॑ क॒विरु॒शना॑ प॒श्यता॑ मा ॥ १ ॥

अहं॑ । मनुः॑ । अभ॒वं । सूर्यः॑ । च । अहं॑ । क॒क्षीवा॑न् । ऋ॒षिः । अस्मि॑ । वि॒प्रः ।

अहं॑ । कु॒त्स । आ॒र्जुने॒यं । नि । अ॒र्जु॒जे । अहं॑ । क॒विः । उ॒शना॑ । प॒श्यत॑ । मा ॥ १ ॥

इदमादिमंत्रचयेण गर्भे वसन्वामदेव उत्पन्नतत्त्वज्ञानः सन् सर्वात्म्यं स्वानुभवं
मन्वादिरूपेण प्रदर्शयन्नाह । अहं वामदेवो मनुर्भवं । सर्वस्य मंता प्रजापति-
रस्मि । अहमेव सूर्यश्च सर्वस्य प्रेरकः सविता चास्मि । विप्रो मेधावी कक्षीवान्
दीर्घतमसः पुत्र एतत्संज्ञक ऋषिरप्यहमेवास्मि । आर्जुनेयमर्जुन्याः पुत्रं कुत्समे-
तन्नामकमृषिं न्यृजे । नितरां प्रसाधयामि । कविः क्रांतदृश्युशनैतदाख्य ऋषि-
रहमेवास्मि । उक्तमुपलक्षणं । परमार्थदृष्ट्या कृत्स्नमप्यहमेवास्मीत्यर्थः । हे जना
मां सर्वात्माकं पश्यत । यूयमप्येवमेव स्वस्वरूपमनुभवतेत्युक्तं भवति ॥

॥ अथ द्वितीया ॥

अहं॑ भूमि॑मद॒दामा॑र्यायाहं वृ॒ष्टिं दा॒श्रुषे॑ म॒र्त्याय॑ ।

अहम॑पो अ॒नयं॑ वाव॒शाना॑ म॒म दे॒वासो॑ अनु॒ केत॑मायन् ॥ २ ॥

अहं॑ । भूमिं॑ । अ॒ददा॑ । आ॒र्याय॑ । अहं॑ । वृ॒ष्टिं । दा॒श्रुषे॑ । म॒र्त्याय॑ ।

अहं॑ । अपः॑ । अ॒नयं॑ । वाव॒शानाः॑ । म॒म । दे॒वासः॑ । अनु॑ । केत॑ । आ॒यन् ॥ २ ॥

अहं वामदेव इन्द्रो वा आर्याय मनवे भूमिं पृथ्वीमददां । दत्तवानस्मि । दाश्रुषे
हविर्दत्तवते मर्त्याय मनुष्याय यजमानाय वृष्टिं सस्याद्यभिवृद्धर्थं वृष्टिलक्षण-

मुदकमहमेवाददां । किंच अहं वावशानाः शब्दायमाना अप उदकान्यनयं ।
सर्वमपि प्रादेशमगमयं । देवासो वद्वादयो देवा मम केतं मदीयं संकल्प-
मन्वायन् । अनुयंति ॥

॥ अथ तृतीया ॥

अहं पुरो मंदसानो धैरं नव साकं नवतीः शंबरस्य ।

शततमं वेश्यं सर्वताता दिवोदासमतिथिग्वं यदावं ॥ ३ ॥

अहं । पुरः । मंदसानः । वि । ऐरं । नव । साकं । नवतीः । शंबरस्य ।

शतऽतमं । वेश्यं । सर्वऽताता । दिवऽदासं । अतिथिऽग्वं । यत् । आवं ॥ ३ ॥

अहं वामदेव इन्द्रो वा मंदसानः सोमेन माद्यन्व नवसंख्याका नवतीर्नव-
तिसंख्याकाश्च शंबरस्यैतन्नामकस्यासुरस्य संबंधीनि पुरः पुराणि साकं युगपदेव
धैरं । अध्वंसयं । शततमं शतसंख्यापूरणं पुरं वेश्यं दिवोदासनाम्ने प्रवेशार्हम-
करवं । सर्वताता सर्वतातौ यज्ञेऽतिथिग्वमतिथीनामभिगंतारं दिवोदासं दिवो-
दासनामकं राजर्षिं यदावं अपालयं । तदा पुरो धैरमिति पूर्वेण संबंधः ॥

॥ अथ चतुर्थी ॥

प्र सु ष विभ्यो मरुतो विरस्तु प्र श्येनः श्येनेभ्य आशुपत्वा ।

अचक्रया यत्स्वधया सुपर्णो हव्यं भरन्मनवे देवजुष्टं ॥ ४ ॥

प्र । सु । सः । विऽभ्यः । मरुतः । विः । अस्तु । प्र । श्येनः । श्येनेभ्यः । आशुऽपत्वा ।

अचक्रया । यत् । स्वधया । सुऽपर्णः । हव्यं । भरत् । मनवे । देवऽजुष्टं ॥ ४ ॥

अथैतदादिभिः श्येनः स्तूयते । हे मरुतो वेगेन मरुत्सदृशाः पक्षिणः स
प्रसिद्धः श्येनाख्यो विः पक्षी विभ्यः पक्षिभ्यो युष्मत्तः प्र सु अस्तु । बलेन
प्रकृष्टो भवतु । किंच श्येनेभ्यः शंसनीयगमनेभ्यः स्वसमानजातिभ्यः पक्षिभ्यः
सकाशादाशुपत्वाशुपतनः शीघ्रगामी श्येनः प्रकृष्टो भवतु । सुपर्णः शोभनपतनो
यद्यदा श्येनोऽचक्रया चक्रवर्जितया स्वधया रथेन देवजुष्टं देवैः सेवितं हव्यं
सोमलक्षणं हविर्मनवे प्रजापतये भरत् अहरत् द्युलोक्सकाशादाहृतवान् ।
अत्र स्वधाशब्दो रथवाच्यचक्रया स्वधया दर्तमानमित्यादौ । ऋग्वे० १०. २७.
१९. । दर्शनात् ॥

॥ अथ पंचमी ॥

भरद्वादि विरतो वेविजानः पथोरुणा मनोजवा असर्जि ।

तूयं ययौ मधुना सोम्येनोत श्रवो विविदे श्येनो अत्र ॥ ५ ॥

भरत् । यदि । विः । अतः । वेविजानः । पथा । उरुणा । मनःऽजवाः । असर्जि ।

तूयं । ययौ । मधुना । सोम्येन । उत । श्रवः । विविदे । श्येनः । अत्र ॥ ५ ॥

यदि यदा विः पक्षी श्येनोऽतोऽमुष्माद्युलोकाद्वेविजानः सोमकान् भीषयन्
भरत् अहरत् सोममाहृतवान् तदोरुणा विस्तीर्णेन पथांतरिक्षमार्गेण मनोजवा
मनोवडेगयुक्तः सन् असर्जि । संसृष्ट आसीत् । सोम्येन सोममयेन मधुनाच्चेन
सह तूयं क्षिप्रं ययौ । जगाम । उतापि च अत्रास्मिन् लोके श्येनः सुपर्णः
श्रवः सोमाहरणनिमित्तं यशो विविदे । लेभे ॥

॥ अथ षष्ठी ॥

ऋजीपी श्येनो ददमानो अंशुं परावतः शकुनो मद्रं मदं ।

सोमं भरद्वाहहाणो देवावादिबो अमुष्मादुत्तरादादाय ॥ ६ ॥

ऋजीपी । श्येनः । ददमानः । अंशुं । पराऽवतः । शकुनः । मद्रं । मदं ।

सोमं । भरत् । दहहाणः । देवऽवान् । दिवः । अमुष्मात् । उत्तरात् । आऽदाय ॥ ६ ॥

ऋजीप्युजुगामी परावतो दूरादंशुं सोमं ददमानो धारयन् श्येनः शंसनीय-
गमनो देवान्देवैः सहितः शकुनः पक्षी मद्रं मदनीयं स्तुत्यं मदं मदकरं सोम-
मुत्तरादुत्तरादमुष्मादिवो द्युलोकादादाय स्वीकृत्य दहहाणो हृदीभवन् भरत् ।
अहरत् ॥

॥ अथ सप्तमी ॥

आदाय श्येनो अभरत्सोमं सहस्रं सवाँ अयुतं च साकं ।

अत्रा पुरंधिरजहादरातीर्मेदे सोमस्य मूरा अमूरः ॥ ७ ॥

आऽदाय । श्येनः । अभरत् । सोमं । सहस्रं । सवान् । अयुतं । च । साकं ।

अत्र । पुरंऽधिः । अजहात् । अरातीः । मेदे । सोमस्य । मूराः । अमूरः ॥ ७ ॥

श्येनः शंसनीयगमनः पक्षी सवान् सवानां यज्ञानां सहस्रं सहस्रसंख्याक-

मयुतं चायुतसंख्याकं । अपरिमितसंख्याकमित्यर्थः । साकं सह सोमं सोमलक्ष-
णमन्नमादायादानं कृत्वाभरत् । अहरत् । आजहार । अचास्मिन् सोम आदृते
सति पुरंधिः पुरंधीर्बहुकर्माभूरोऽमृढः प्राज्ञ इन्द्रः सोमस्य संबन्धिनि मदे हर्षे
सति मूरा मूढा अरातीः शचूनजहात् । अत्यजत् । जघानेत्यर्थः ॥ अचारा-
तिशब्दः स्त्रीलिंगः ॥

॥ इति तृतीयस्य षष्ठे पंचदशो वर्गः ॥

गर्भे न्विति पंचर्चं षष्ठं सूक्तं वामदेवस्यार्घं त्रैष्टुभं । अंत्या शक्करी षट्पंचा-
शदक्षरा । श्येनो देवता । पूर्वसूक्तेऽष्टौ वेत्युक्तत्वादंत्याया इन्द्रो वा देवता । तथा
चानुक्रांतं । गर्भे नु पंचांत्या शक्करीति ॥ श्येने निष्केवल्यशस्त्र इदं सूक्तं । सूचं
तु पूर्वमुदाहृतं ॥

॥ तच्च प्रथमा ॥

गर्भे नु सन्नन्वेषामवेदमहं देवानां जनिमानि विश्वा ।

शतं मा पुर आर्यसीररक्षन्धं श्येनो जवसा निरदीयं ॥ १ ॥

गर्भे । नु । सन् । अन्तु । एषां । अवेदं । अहं । देवानां । जनिमानि । विश्वा ।

शतं । मा । पुरः । आर्यसीः । अरक्षन् । अंधं । श्येनः । जवसा । निः । अदीयं ॥ १ ॥

अचैष श्लोकः पठ्यते । श्येनभावं समास्थाय गर्भाद्योगेन निःसृतः । ऋषिर्गर्भे
शयानः सन् ब्रूते गर्भे नु सन्निति । गर्भे नु गर्भे एव सन् विद्यमानोऽहं वामदेव
एषामिन्द्रादीनां देवानां विश्वा विश्वानि सर्वाणि जनिमानि जन्मान्यन्ववेदं ।
आनुपूर्व्येणाज्ञासिषं । परमात्मनः सकाशात्सर्वे देवा जाता इत्यवेदिषमित्यर्थः ।
इतः पूर्वं शतं बहून्यायसीरयोमयान्यभेद्यानि पुरः शरीराणि मा मामरक्षन् ।
अपालयन् । यथाहं शरीराद्यतिरिक्तमात्मानं न जानीयां तथा मामरक्षन्नित्यर्थः ।
अधाधुना श्येनः श्येनवत्स्थितोऽहं जवसा वेगेन निरदीयं । शरीराच्चिरगमं ।
अनावरणमात्मानं जानन्निर्गतोऽस्मीत्यर्थः । पुरुषे ह वा अयमादित । ऐ० आ०
२. २५. । इति खंडे गर्भे एवैतच्छयानो वामदेव एवमुवाचेत्यादिनायमर्थः सम्यक्
प्रतिपादितः ॥

॥ अथ द्वितीया ॥

न घा स मामप जोषं जभाराभीमास त्वक्षसा वीर्येण ।

ईर्मा पुरंधिरजहादरातीरुत वाताँ अतरच्छूषुवानः ॥ २ ॥

न। घ। सः। मां। अप। जोषं। जभा॒र। अभि। ईं। आ॒स। त्वक्ष॑सा। वी॒र्ये॑ण।
ई॒र्मा। पु॒रं॑ऽधिः। अज॒हात्। अ॒रा॒तीः। उ॒त। वा॒ता॒न्। अ॒त॒र॒त्। शू॒शु॒वानः॑ ॥ २ ॥

स गर्भो मां वामदेवं जोषं पर्याप्तं न घ नैवापजभार। अवजहार। गर्भेऽपि
वसतो मे मोहो नाभूदित्यर्थः। अहं तु ईमिदं गर्भस्थं दुःखं त्वक्षसा तीक्ष्णेन वीर्येण
ज्ञानसामर्थ्येनाभ्यास। अभ्यभवं। ईर्मा सर्वस्य प्रेरकः पुरंधिः पुरां धारकः पर-
मात्मारातीर्गर्भसंश्रितान् शचूनजहात्। अजजत्। जघान। उतापि च शूशुवानो
वर्धमानः परिपूर्णः परमात्मा वातान् गर्भक्लेशकरान्वायूनतरत्। अतारीत् ॥

॥ अथ तृतीया ॥

अव॒ यच्छे॒नो अ॒स्व॒नी॒दध॒ द्योर्वि॑ यद्यदि॒ वातं॑ ऊ॒हुः पु॒रं॑धिं।
सृ॒जद्यद॑स्मा॒ अव॑ ह क्षि॒पज्ज्यां॑ कृ॒शानु॑रस्ता॒ मन॑सा भुर॒ण्यन् ॥ ३ ॥
अव॑। यत्। श्ये॒नः। अ॒स्व॒नी॒त्। अ॒धः। द्योः। वि॑। यत्। यदि॑। वा॒। अ॒तः। ऊ॒हुः। पु॒रं॑धिं।
सृ॒जत्। यत्। अ॒स्मै। अव॑। ह॒। क्षि॒पत्। ज्यां। कृ॒शानुः। अ॒स्ता। म॒न॑सा। भुर॒ण्यन् ॥ ३ ॥

अथ तदानीं सोमाहरणकाले यद्यदा श्येनो द्योर्द्युलोकादवास्वनीत् अवाङ्मुखं
शब्दमकरोत्। यदि वा यदा च। वेति चार्थे। यद्यं पुरंधिं सोममतोऽस्माच्छे-
नाद्बहुः सोमपाला विक्षिप्तवन्तः। यद्यदास्ता शराणां क्षेप्ता मनसा मनोवेगेन
भुरण्यन् गंतुमिच्छन् कृशानुरेतन्नामकः सोमपालो ज्यां धनुषः कोटौ मौर्वीं
क्षिपद्ब्रुवन् चिक्षेप खलु। अस्मै श्येनाय शरमवासृजत् त्यक्तवान्। तथा च ब्राह्मणं।
तस्या अनुविसृज्य कृशानुः सोमपालः सव्यस्य पदो नखमच्छिनदित्यादि। यदा
सोमपाला इत्यमित्थं चक्रुस्तदा श्येनः सोममाजहारेत्युचोत्तरया संबंधः ॥

॥ अथ चतुर्थी ॥

अ॒जि॒ष्य ई॒मि॒न्द्रा॒वतो॑ न भु॒ज्युं श्ये॒नो ज॒भा॒र वृ॒हतो॑ अ॒धि णोः॑।
अ॒तः प॑त॒त्पत॑त्यस्य प॒र्णम॑ध॒ याम॑नि प्र॒सि॒तस्य॑ त॒ड्वेः॑ ॥ ४ ॥
अ॒जि॒ष्यः। ईं। इ॒न्द्र॑ऽवतः। न। भु॒ज्युं। श्ये॒नः। ज॒भा॒र। वृ॒हतः॑। अ॒धि। णोः॑।
अ॒त॒रि॑ति। प॒त॒त्। प॒त॒त्वि। अ॒स्य। प॒र्णे। अ॒धः। याम॑नि। प्र॒सि॒तस्य॑। त॒त्। वे॒रि॒ति॒ वेः॑ ॥ ४ ॥

अजिष्य अजुगामी श्येन इन्द्रवत इन्द्रो रक्षको यस्य तस्माद्बृहतो महतोऽधि

उपरि स्त्रीः स्थिताद्युलोकादीमेनं सोमं जभार । आजहार । तत्र दृष्टान्तः । इन्द्रवतः ।
इन्द्रः समर्थः । तद्वतो देगाद्भुज्यं न भुज्युनामकं राजानं यथाश्विनावाजहनु-
स्तद्वत् । अथ तदानीं यामनि युद्धे प्रसितस्य कृणानोरस्त्वैर्वद्धस्य वेर्गतुरस्यांतर्मध्ये
स्थितं पतत्रि पतनशीलं तत्पर्णं पतत् । अपतत् ॥

॥ अथ पंचमी ॥

अथ श्वेतं कलशं गोभिरक्तमापिष्यानं मघवां शुक्रमंधः ।

अध्वर्युभिः प्रयतं मध्वो अयमिन्द्रो मदाय प्रति धत्पिबन्धै शूरो मदाय प्रति
धत्पिबन्धै ॥ ५ ॥

अथ । श्वेतं । कलशं । गोभिः । अक्तं । आपिष्यानं । मघवां । शुक्रं । अंधः ।

अध्वर्युभिः । प्रयतं । मध्वः । अयं । इन्द्रः । मदाय । प्रति । धत् । पिबन्धै । शूरः ।
मदाय । प्रति । धत् । पिबन्धै ॥ ५ ॥

अथाधुना शूरो विक्रांतो मघवा धनवानिन्द्रः श्वेतं शुभ्रं कलशं कलशे पात्रे
स्थितं गोभिर्गव्येन पयसाक्तं सिक्तमापिष्यान्माष्यायंतं शुक्रं सारोपेतमध्वर्युभिः
प्रयतं दत्तमंधः सोमलक्षणमन्नं मध्वो मधुरस्य सोमरसस्यायमये मदाय मदार्थं
पिबन्धै पातुं प्रतिधत् । प्रतिदधातु । पुनरुक्तिरादरार्था ॥

॥ इति तृतीयस्य षष्ठे षोडशो वर्गः ॥

त्वा युजेति पंचर्चं सप्तमं सूक्तं वामदेवस्यार्घं चैष्टुभमैन्द्रासोमदेवताकं । अनुक्रांतं
च । त्वा युजैन्द्रासोममिति । विनियोगो लैंगिकः ॥

॥ तत्र प्रथमा ॥

त्वा युजा तव तत्सोम सख्य इन्द्रो अपो मनवे ससुतस्कः ।

अहन्नहिमरिणात्सप्त सिंधूनपावृणोदपिहितेव खानि ॥ १ ॥

त्वा । युजा । तव । तत् । सोम । सख्ये । इन्द्रः । अपः । मनवे । ससुतः । करिति कः ।

अहन् । अहिं । अरिणात् । सप्त । सिंधून् । अपः । अवृणोत् । अपिहिताऽइव । खानि ॥ १ ॥

हे सोम तव त्वदीये तत्तस्मिन् सख्ये सखित्वे सति त्वा त्वया युजा सहायेनेन्द्रः
ससुतः सरणीला अपो वृष्टिलक्षणान्युदकानि मनवे मनुष्येभ्यः कः । अकरोत् ।

किंच अहिं वृचमसुरमहन् । हतवान् । सप्त सर्पणशीलाः सिंधूनपोऽरिणात् ।
प्रेरयत् । अपिहितेवापिहितानीव वृत्रेण तिरोहितानि, च । अत्रेवशब्दश्चार्थः ।
खानि स्रोतसां द्वाराण्यपावृणोत् । उद्धाटितवान् ॥

॥ अथ द्वितीया ॥

त्वा युजा नि खिदत्सूर्यस्येन्द्रश्चक्रं सहसा सद्य इंदो ।

अधि णुना बृहता वर्तमानं महो दुहो अप विश्वायु धायि ॥ २ ॥

त्वा । युजा । नि । खिदत् । सूर्यस्य । इन्द्रः । चक्रं । सहसा । सद्यः । इंदो इति ।

अधि । सुना । बृहता । वर्तमानं । महः । दुहः । अप । विश्वऽआयु । धायि ॥ २ ॥

हे इंदो सोम इन्द्रः सद्यः सपदि त्वा त्वया युजा सहायेन सूर्यस्य प्रेरकस्य
सवितुः संबंधिनः पूर्वं द्विचक्रस्य रथस्थैकं चक्रं सहसाभिभावुकेन बलेन नि-
खिदत् । आच्छिनत् । कीदृशं । अधि उपरि सुना स्थितेन बृहता महतांतरिक्षेण
वर्तमानं । किंच महो महतः प्रभूतंस्य दुहो द्रोग्धुः सूर्यस्य संबंधि विश्वायु सर्वतो
गंतु चक्रमपधायि । इन्द्रेणापहारि ॥

॥ अथ तृतीया ॥

अहन्निद्रो अदहदग्निरिंदो पुरा दस्यून्मध्यंदिनादभीके ।

दुर्गे दुरोणे ऋत्वा न यातां पुरु सहस्रा शर्वा नि बर्हीत् ॥ ३ ॥

अहन् । इन्द्रः । अदहत् । अग्निः । इंदो इति । पुरा । दस्यून् । मध्यंदिनात् । अभीके ।

दुःऽगे । दुरोणे । ऋत्वा । न । यातां । पुरु । सहस्रा । शर्वा । नि । बर्हीत् ॥ ३ ॥

हे इंदो सोम अभीके संग्रामे दस्यून् शत्रूनिद्रोऽहन् । अवधीत् । अग्निः
कांश्चिच्छत्रूनदहत् । ददाह । कीदृशाविद्राग्नी । मध्यंदिनान्मध्याह्नात्पुरा पुर-
स्तात्पूर्वाह्ने तव पानाल्लब्धबलाविति शेषः । यातां गच्छतामसुराणां पुरु पुरुणि
बहूनि सर्वा सर्वाणि निरवशेषाणि संहसा सहस्राण्यपरिमितानि निबर्हीत् ।
न्यबर्हीत् । इन्द्रोऽवधीत् । तत्र दृष्टान्तः । दुरोणे दरवने रक्षितुमशक्ये दुर्गे दुरवगाहे
देशे ऋत्वा न कर्मणा स्वकीयं कार्यमुद्दिश्य गच्छतः पथिकान्यथा धनलोलु-
पश्चोरो हन्ति तद्वत् ॥

॥ अथ चतुर्थी ॥

विश्वस्मात्सीमधमाँ इन्द्र दस्यून्विशो दासीरकृणोरप्रशस्ताः ।

अबाधेयाममृणतं नि शन्नून्विदेयामपचितिं वधचैः ॥४॥

विश्वस्मात् सी। अधमान्। इन्द्र। दस्यून्। विशः। दासीः। अकृणोः। अप्रशस्ताः।

अबाधेयां। अमृणतं। नि। शन्नून्। अविदेयां। अपचितिं। वधचैः ॥४॥

हे इन्द्र त्वं सीमेनान्दस्यून्विश्वस्मात्सर्वस्माद्गुणादधमान् हीनानकृणोः। अकरोः। किञ्च दासीः कर्महीना विशो मानुषीः प्रजा अप्रशस्ता गर्हिता अकृणोः। हे इन्द्रासोमौ युवां शन्नून्बाधेयां। न्यमृणतं। नितरां हिंसितवन्तौ। अपि च वधचैस्तेषां शन्नूणां प्रहारैरपचितिं पूजां जनेभ्योऽविदेयां। अलभेयां ॥

॥ अथ पंचमी ॥

एवा सत्यं मघवाना युवं तदिन्द्रश्च सोमोर्वमश्वं गोः ।

आर्दहतमपिहितान्यश्ना रिरिचथुः क्षाश्चित्तृदाना ॥५॥

एव। सत्यं। मघऽवाना। युवं। तत्। इन्द्रः। च। सोमः। ऊर्वं। अश्वं। गोः।

आ। अर्दहतं। अपिऽहितानि। अश्ना। रिरिचथुः। क्षाः। चित्। तृदाना ॥५॥

हे सोम त्वं चेन्द्रश्चेति युवामुभावूर्वं महान्तमश्वमश्वसमूहं गोर्गवां समूहं चार्दहतं। आदरयतं। अपिहितानि पणिभिराच्छादितानि गवां वृंदानि क्षाश्चित् पणीनां भूमीश्चाश्नाशनपरेण बलेन रिरिचथुः। रेचितवन्तौ। हे मघवानौ धनवन्ताविन्द्रासोमौ तृदाना शन्नूणां हिंसकौ युवं युवामेवैवमुक्तप्रकारेण यत्कृतवन्तौ तत्सर्वं सत्यमेव ॥

॥ इति तृतीयस्य षष्ठे सप्तदशो वर्गः ॥

आ नः स्तुत इति पंचचर्मष्टमं सूक्तं वामदेवस्यार्घं त्रैष्टुभमैन्द्रं। आ नः स्तुत इत्यनुक्रमणिका। विनियोगो लैंगिकः ॥

॥ तत्र प्रथमा ॥

आ नः स्तुत उप वाजेभिर्हृतीर्द्र याहि हरिभिर्मदसानः ।

तिरश्चिदर्यः सर्वना पुरुषाणां गूषेभिर्गृणानः सत्यराधाः ॥१॥

आ । नः । स्तुतः । उप । वाजैभिः । ऊती । इंद्र । याहि । हरिऽभिः । मंदसानः ।
तिरः । चित् । अर्यः । सर्वना । पुरुणि । आंगूषेभिः । गृणानः । सत्यऽराधाः ॥ १ ॥

हे इंद्र स्तुतस्त्वं वाजेभिर्वाजैरनैः सह तिरश्चित् प्राप्तानि । तिरः सत इति प्राप्तस्य । नि० ३. २०. । इति यास्कः । पुरुणि पूर्णानि सवना सवनानि नोऽस्मदीयान्यज्ञानुप प्रत्यूती ऊत्या नोऽस्माकं रक्षणार्थं हरिभिरश्वैरायाहि । आगच्छ । कीदृशः । मंदसानो मोदमानोऽर्यः स्वाम्यांगूषेभिः स्तोत्रैर्गृणानः स्तूयमानः सत्यराधाः सत्यधनः ॥

॥ अथ द्वितीया ॥

आ हि ष्मा याति नर्यश्चिकित्वान् हूयमानः सोतृभिरुप यज्ञं ।
स्वश्वो यो अभीरुर्मन्यमानः सुष्वानेभिर्मदति सं ह वीरैः ॥ २ ॥
आ । हि । स्म । याति । नर्यः । चिकित्वान् । हूयमानः । सोतृऽभिः । उप । यज्ञं ।
सुऽअश्वः । यः । अभीरुः । मन्यमानः । सुस्वानेभिः । मदति । सं । ह । वीरैः ॥ २ ॥

नर्यो नृभ्यो हितश्चिकित्वान् सर्वे जानन् सोतृभिः सोममभिषुखवज्रिर्ह्व-
त्विग्भिर्हूयमान आहूयमान इंद्रोऽस्मदीयं यज्ञमुप प्रति आयाति । आगच्छतु । हि
स्मेति पूरणौ । स्वश्वः शोभनाश्वोपेतोऽभीरुर्निर्भयशीलः सुस्वानेभिः सुन्वद्विर्य-
जमानैर्मन्यमानः स्तूयमानो य इंद्रो वीरैः शूरैर्मरुद्भिः सह संमदति ह सह
माद्यत्येव । स इंद्र आगच्छत्विति पूर्वेण संबंधः ॥

॥ अथ तृतीया ॥

श्रावयेदस्य कर्णा वाजयध्वे जुष्टामनु प्र दिशं मंदयध्वे ।
उड्वावृषाणो राधसे तुविष्मान्करन् इंद्रः सुतीर्थभयं च ॥ ३ ॥
श्रावय । इत् । अस्य । कर्णा । वाजयध्वे । जुष्टा । अनु । प्र । दिशं । मंदयध्वे ।
उत्ऽवृषाणः । राधसे । तुविष्मान् । करत् । नः । इंद्रः । सुतीर्था । अभयं । च ॥ ३ ॥

हे स्तोतस्त्वमस्येन्द्रस्य संबंधिनी कर्णा कर्णा वाजयध्वा इंद्रं बलिनं कर्तुं
जुष्टामनु दिशं सेवितासु सर्वासु दिक्षु प्र मंदयध्वे प्रकर्षेण इंद्रं मादयितुं च श्रावय ।
स्तीचाणि श्रावय । इदिति पूरणः । उड्वावृषाणः सोमेनोत्तिष्ठ्यमानस्तुविष्मान्ब-

लवानिंद्रो नोऽस्माकं राधसे धनार्थं सुतीर्था शोभनानि तीर्थान्यभयं च भयरा-
हित्यं च कर्त्तुं । करोतु ॥

॥ अथ चतुर्थी ॥

अच्छा यो गंता नार्धमानमूती इत्या विप्रं हवमानं गृणंतं ।

उप त्मनि दधानो धुर्याऽशून्सहस्राणि शतानि वज्रबाहुः ॥४॥

अच्छ । यः । गंता । नार्धमानं । ऊती । इत्या । विप्रं । हवमानं । गृणंतं ।

उप । त्मनि । दधानः । धुरि । आशून् । सहस्राणि । शतानि । वज्रऽबाहुः ॥४॥

वज्रबाहुर्वज्रहस्तो य इन्द्रस्मन्यात्मनि स्थितानात्मवश्यान् सहस्राणि सहस्रसं-
ख्याकान् शतानि शतसंख्याकानाशून् शीघ्रगामिनोऽश्वान्युरि रथवहनप्रदेश उप-
दधानः संस्थापयन्मूती रक्षणार्थं नार्धमानं याचमानं विप्रं मेधाविनं हवमानमा-
ह्वयंतमित्येत्यमनेन प्रकारेण गृणंतं स्तुवंतं यजमानमच्छाभिमुख्येन गंता गम-
नशीलो । भवतीति शेषः । स इन्द्रः सुतीर्थान्यभयं च करोत्विति पूर्वेण संबंधः ॥

॥ अथ पंचमी ॥

त्वोतासो मघवन्निद्र विप्रा वयं ते स्याम सूरयो गृणंतः ।

भेजानासो बृहद्विवस्य राय आकाय्यस्य दावने पुरुक्षोः ॥५॥

त्वाऽऊतासः । मघऽवन् । इन्द्र । विप्राः । वयं । ते । स्याम । सूरयः । गृणंतः ।

भेजानासः । बृहत्ऽदिवस्य । रायः । आऽकाय्यस्य । दावने । पुरुऽक्षोः ॥५॥

हे मघवन्मघवन्निद्र त्वोतासस्त्वया रक्षिता विप्रा मेधाविनो गृणंतस्त्वां स्तुवंतः
सूरयः स्तोतारो वयं बृहद्विवस्य महद्दीपेराकाय्यस्य आ समन्तात्स्तुत्यस्य पुरुक्षोर्ब-
ह्वस्य बहुकीर्त्तव्यं ते त्वदीयस्य रायो धनस्य दावने दाने निमित्ते सति भेजा-
नासस्त्वां भजमानाः स्याम । भवेम ॥

॥ इति तृतीयस्य षष्ठेऽष्टादशो वर्गः ॥

नकिरिंद्रेति चतुर्विंशत्तृचं नवमं सूक्तं वामदेवस्यार्थं गायत्रं । अष्टमी चतुर्विंशी
च द्वे अनुष्टुभौ । इन्द्रो देवता । दिवश्चिह्नेत्ययं तृचं उषोदेवताक इन्द्रदेवताकश्च ।
तथा चानुक्रांतं । नकिश्चतुर्विंशतिर्दिवश्चितृचं उषस्यश्च गायत्रं द्वाष्टम्यंत्ये चानुष्टु-

भाविति ॥ अतिरात्रे तृतीये पर्याये मैत्रावरुणशस्त्र उक्तमाव मरुं सूक्तं । तथा च सूचितं । नकिरिन्द्र त्वदुत्तर इत्युक्तमामुद्धरेत् । आ० ६. ४. इति ॥

॥ तत्र प्रथमा ॥

नकिरिन्द्र त्वदुत्तरो न ज्यायाँ अस्ति वृत्रहन् । नकिरेवा यथा त्वं ॥ १ ॥

नकिः । इन्द्र । त्वत् । उत्तरः । न । ज्यायान् । अस्ति । वृत्रहन् । नकिः । एवा । यथा । त्वं ॥ १ ॥

हे वृत्रहन्निन्द्र वृत्रस्य नाशकेन्द्र । लोक एकोऽपीति शेषः । त्वत्त्वत्त उत्तर उत्कृष्टतरो नकिरस्ति । न भवति । त्वत्तो ज्यायान् प्रशस्यतर एकोऽपि नास्ति । हे इन्द्र त्वं लोके यथा प्रसिद्धो भवसि तथाविध एकोऽपि नकिरेवास्ति । नैव भवति । कश्चिदपि लोक इन्द्रसदृशो नास्तीत्यर्थः ॥

॥ अथ द्वितीया ॥

सत्त्वा ते अनु कृष्टयो विश्वा चक्रेव वावृतुः । सत्त्वा महां असि श्रुतः ॥ २ ॥

सत्त्वा । ते । अनु । कृष्टयः । विश्वा । चक्राऽइव । ववृतुः । सत्त्वा । महान् । असि । श्रुतः ॥ २ ॥

हे इन्द्र कृष्टयः प्रजास्ते त्वामनु लक्ष्मीकृत्य सत्त्वा सत्यमेव ववृतुः । वर्तते । तत्र दृष्टान्तः । विश्वा विश्वानि व्याप्तानि चक्रेव चक्राणीव । यथा चक्रप्रणि शकटमनुवर्तते तद्वत् । हे इन्द्र महान्स्त्वं सत्त्वा सत्यमेव श्रुतो विश्रुतोऽसि । गुणैः प्रख्यातो भवसि ॥

॥ अथ तृतीया ॥

विश्वे चनेदना त्वा देवास इन्द्र युयुधुः । यदहा नक्तमातिरः ॥ ३ ॥

विश्वे । चन । इत् । अना । त्वा । देवासः । इन्द्र । युयुधुः । यत् । अहा । नक्तम् । आ । अतिरः ॥ ३ ॥

हे इन्द्र विश्वे चनेत्सर्व एव देवासोऽसुरान्विजिगीषवो देवा अना प्राणरूपेण बलेन त्वा त्वां सहायं लब्ध्वा युयुधुः । असुरैः सह युद्धं चक्रुः । यद्यस्मात्कारणादहा अहःसु नक्तं रात्रिषु चातिरः आ समन्तात् शत्रूनवधीः । अतः कारणाद्युयुधुरिति पूर्वेण संबंधः ॥

॥ अथ चतुर्थी ॥

यत्रोत बाधितेभ्यश्चक्रं कुत्साय युध्यते । मुषाय इन्द्र सूर्य ॥ ४ ॥

यत्र । उत । बाधितेभ्यः । चक्रं । कुत्साय । युध्यते । मुषायः । इन्द्र । सूर्य ॥ ४ ॥

यत्र यस्मिन्युद्ध उतापि च हे इन्द्र त्वं बाधितेभ्यः कुत्ससहायेभ्यो युध्यते युद्धं कुर्वते कुत्साय च सूर्ये सूर्यसंबन्धि चक्रं मुषायः अमुष्णाः । अपहतवानसीत्यर्थः । तस्मिन्युद्धे प्रावः शचीभिरेतशमिति परेण संबन्धः ॥

॥ अथ पंचमी ॥

यत्र देवाँ ऋघायतो विश्वाँ अयुध्य एक इत् । त्वमिन्द्र वनूरहन् ॥ ५ ॥

यत्र देवान् ऋघायतः । विश्वान् अयुध्यः । एकः । इत् । त्वं । इन्द्र । वनून् । अहन् ॥ ५ ॥

हे इन्द्र त्वमेक इदसहाय एव यत्र यस्मिन् संग्रामे देवानिन्द्रादीनृघायतो बाधमानान्विश्वान् सर्वान्नास्त्रसादीनयुध्यः युद्धमकरोः । तथा वनून् हिंसकानहन् अवधीः ॥

॥ इति तृतीयस्य षष्ठ एकोनविंशो वर्गः ॥

॥ अथ षष्ठी ॥

यत्रोत मर्त्याय कमरिणा इन्द्र सूर्ये । प्रावः शचीभिरेतशं ॥ ६ ॥

यत्र उत मर्त्याय । कं । अरिणाः । इन्द्र । सूर्ये । प्र । आवः । शचीभिः । एतशं ॥ ६ ॥

यत्र यस्मिन् संग्राम उतापि च हे इन्द्र त्वं मर्त्याय मनुष्यायैतशाख्याय ऋषये सूर्यमरिणाः अहिंसीः । कमिति पूरणः । तदानीं शचीभिर्युद्धकर्मभिरेतशमेतत्संज्ञकमृषिं प्रावः । प्रकर्षणारक्षः ॥

॥ अथ सप्तमी ॥

किमादुतासि वृत्रहन्मघवन्मन्युमत्तमः । अत्राह दानुमातिरः ॥ ७ ॥

किं । आत् । उत । असि । वृत्रहन् । मघवन् । मन्युमत् । तमः । अत्र । अह ।

दानुं । आ । अतिरः ॥ ७ ॥

हे वृत्रहन् वृत्राणामावरकाणां तमसां हंतर्मघवन्धनवन्निद्र त्वमादनंतरमेव उतापि च । किमिति प्रश्ने । मन्युमत्तमोऽसि । अत्यंतं क्रोधवान् भवसि । अत्रास्मिन्नंतरिक्षेऽहैव दानुं दनोः पुत्रं वृत्रमातिरः । आ समंतादहिंसीः ॥

॥ अथाष्टमी ॥

एतद्भेदुत वीर्यं॑ मि॒त्रं च॒कथ॑ पौ॒ंस्यं । स्त्रियं॑ यदु॒र्हणा॒युवं॑ व॒धीर्दु॒हितरं॑ दि॒वः ॥ ८ ॥
 एतत् । घ । इत् । उ॒त । वी॒र्यं॑ । इ॒न्द्रं । च॒कथ॑ । पौ॒ंस्यं॑ । स्त्रियं॑ । यत् । दुः॒ऽह॒ना॒युवं॑ ।
 व॒धीः । दु॒हितरं॑ । दि॒वः ॥ ८ ॥

हे इन्द्र उतापि च यद्यस्त्वमेतदुपलक्षितं पौंस्यं बलं वीर्यं सामर्थ्योपेतं चकथं कृतवानसि । घेदिति पूरणौ । किंच दुर्हणांयुवं दुष्टं हननमिच्छिंती दिवो दुहितरं द्युलोकसकाशादुत्पन्नां स्त्रियमुषसं वधीः अवधीः ॥

॥ अथ नवमी ॥

दि॒वश्चि॒ह्वा दु॒हितरं॑ म॒हान्म॑ही॒यमा॑नां । उ॒षास॑मि॒न्द्रं सं पि॑णक् ॥ ९ ॥
 दि॒वः । चि॒त् । घ । दु॒हितरं॑ । म॒हान् । म॒ही॒यमा॑नां । उ॒षसं॑ । इ॒न्द्रं । सं । पि॒णक् ॥ ९ ॥

हे इन्द्र महांस्त्वं दिवो दुहितरं द्युलोकस्य पुत्री महीयमानां पूज्यमानामुष-समुषोदेवी संपिणक् चिह्न । संपिष्टवानसि खलु ॥

॥ अथ दशमी ॥

अ॒पोषा॑ अ॒नसः॑ स॒रत्सं॑पि॒ष्टाद॑हं वि॒भ्युषी॑ । नि॒ यत्सी॑ शि॒श्रथ॑वृषा ॥ १० ॥
 अ॒प । उ॒षाः । अ॒नसः॑ । स॒रत् । सं॑ऽपि॒ष्टात् । अ॒हं । वि॒भ्युषी॑ । नि॒ । यत् । सी॒ ।
 शि॒श्रथ॑त् । वृषा ॥ १० ॥

वृषा कामानां वर्षितेन्द्रो यद्यदा सीमेतदुषःसंबन्धि शकटं निशिश्रथत् न्यवधीत् तदोषा उषोदेवता विभ्युषीद्रसकाशाङ्गीता सती संपिष्टादिन्द्रेण संचूर्णितादनसः शकटादपसरत् । अपजगाम । अहेति पूरणः ॥

॥ इति तृतीयस्य षष्ठे विंशो वर्गः ॥

॥ अथैकादशी ॥

एत॑द॒स्या अ॒नः श॒ये सु॑सं॒पिष्टं॑ वि॒पाश्या॑ । स॒सारं॑ सी॒ परा॑वतः ॥ ११ ॥
 एतत् । अ॒स्याः । अ॒नः । श॒ये । सु॑ऽसं॒पिष्टं॑ । वि॒पाशि॑ । आ । स॒सारं॑ । सी॒ । परा॑ऽवतः ॥ ११ ॥
 सु॑सं॒पिष्टमि॑न्द्रेण सुष्ठु संचूर्णितमस्या उषसः संबध्येतदनः शकटं विपाशि ।

विपाडाख्या नदी । तस्यां तत्तीर आशये । आ समन्ताच्छेते । अशेत । सीमियमुषो-
देवता शकटे भग्ने सति परावतो दूरदेशात्ससार । अपससार ॥

॥ अथ द्वादशी ॥

उ॒त सि॒धुं वि॒वा॒ल्यं वि॒त॒स्था॒नाम॒धि॒ क्ष॒मि॒ । परि॑ ष्ठा इ॒न्द्र मा॒यया॑ ॥ १२ ॥

उ॒त । सि॒धुं । वि॒ऽवा॒ल्यं । वि॒ऽत॒स्था॒नां । अ॒धि॒ । क्ष॒मि॒ । परि॑ । स्थाः । इ॒न्द्र । मा॒यया॑ ॥ १२ ॥

हे इन्द्र उतापि च विवाल्यां विगतवाल्यावस्थां संपूर्णजलां वितस्थानां
वितिष्ठमानां सिंधुं नदीमधि क्षमि क्षमायां मायया प्रज्ञया परिष्ठाः । पर्यस्थाः ।
सर्वतः स्थापनं कृतवानसि ॥

॥ अथ त्रयोदशी ॥

उ॒त शु॒ष्णस्य॑ धृ॒ष्णुया॑ प्र मृ॒क्षो अ॒भि वे॒दनं॑ । पुरो॑ यदस्य संपि॒णक् ॥ १३ ॥

उ॒त । शु॒ष्णस्य॑ । धृ॒ष्णु॒ऽया । प्र । मृ॒क्षः । अ॒भि । वे॒दनं॑ । पुरः॑ । यत् । अ॒स्य । सं॒ऽपि॒णक् ॥ १३ ॥

उतापि च हे इन्द्र धृष्णुया धर्षकस्त्वं शुष्णस्य शुष्णनाम्नोऽसुरस्य संबंधि वेदनं
वित्तमभि अभितः सर्वतः प्र मृक्षः । प्रकर्षणाबाधयाः । यद्यदास्य शुष्णस्य पुरः
पुराणि नाराणि संपिणक् संपिष्टवानसि । तदा प्र मृक्ष इति संबंधः ॥

॥ अथ चतुर्दशी ॥

उ॒त दा॒सं कौ॒लित॒रं बृ॒हतः॑ पर्व॒ताद॒धि॒ । अ॒वा॒हन्नि॒न्द्र शं॒बरं॑ ॥ १४ ॥

उ॒त । दा॒सं । कौ॒लि॒ऽत॒रं । बृ॒हतः॑ । पर्व॒तात् । अ॒धि॒ । अ॒व॒ । अ॒हन् । इ॒न्द्र । शं॒बरं॑ ॥ १४ ॥

उतापि च हे इन्द्र त्वं दासमुपक्षपयितारं कौलितरं कुलितरनाम्नोऽपत्यं शंबर-
मसुरं बृहतो महतः पर्वतादद्रेथ्यपरि अव अवाचीनं कृत्वाहन् । हतवानसि ॥

॥ अथ पंचदशी ॥

उ॒त दा॒सस्य॑ व॒र्चिनः॑ स॒हस्रा॑णि श॒ताव॑धीः । अ॒धि॒ पंच॑ प्र॒धीरि॑व ॥ १५ ॥

उ॒त । दा॒सस्य॑ । व॒र्चि॒नः॑ । स॒ह॒स्रा॑णि । श॒ता । अ॒व॒धीः । अ॒धि॒ । पंच॑ । प्र॒धीन्ऽइ॒व ॥ १५ ॥

उतापि च हे इन्द्र त्वं प्रधीनिव चक्रस्य परितः स्थितान् शंकूनिव हिंसकान्पंच
शता पंचशतानि पंचशतसंख्याकान् सहस्राणि सहस्रसंख्याकान्दासस्य लोका-

नामुपक्षपयितुर्वर्चिनो वर्चिनामकस्यासुरस्य संबन्धिनोऽनुचरान्पुरुषानध्यधिक-
मवधीः । हतवानसि ॥

॥ इति तृतीयस्य षष्ठ एकविंशो वर्गः ॥

॥ अथ षोडशी ॥

उ॒त त्वं पु॒त्रम॒युवः॒ परा॑वृ॒क्तं श॒तक्र॑तुः । उ॒क्थे॑ष्विन्द्र॒ आभ॑जत् ॥ १६ ॥

उ॒त । त्वं । पु॒त्रं । अ॒युवः । परा॑ऽवृ॒क्तं । श॒तऽक्र॑तुः । उ॒क्थे॑षु । इन्द्रः । आ । अ॒भ॒जत् ॥ १६ ॥

उतापि च शतक्रतुरिन्द्रस्य तं प्रसिद्धमयुव एतन्नाम्याः पुत्रं परावृक्तमेतन्ना-
मकमुक्थेषु स्तोत्रेष्वभजत् । भागिनं कृतवान् । अयमर्थो वम्नीभिः पुत्रमयुवः
। ऋग्वे० ४. १९. ९. । इत्यस्यामृचि प्रतिपादित इति ॥

॥ अथ सप्तदशी ॥

उ॒त त्या तु॒र्वशा॒यदू॒ अस्ना॒तारा॒ शची॑पतिः । इन्द्रो॑ वि॒द्वाँ अ॒पार॑यत् ॥ १७ ॥

उ॒त । त्या । तु॒र्वशा॒यदू॒ इति । अ॒स्ना॒तारा॒ । शची॑ऽपतिः । इन्द्रः । वि॒द्वान् । अ॒पा॒र॒यत् ॥ १७ ॥

उतापि च अस्नातारास्नातारौ ययातिशापादन्भिषिक्तौ त्या त्यौ तौ प्रसिद्धौ
तुर्वशायदू तुर्वशनामानं यदुनामकं च राजानौ शचीपतिः कर्मणां पालकः । यद्वा
शचीन्द्रस्य भार्या । तस्याः पतिर्भर्ता विद्वान् सकलमपि जानन्निन्द्रोऽपारयत् ।
अभिषेकार्हावकरोत् ॥

॥ अथाष्टादशी ॥

उ॒त त्या स॒द्य आ॒र्या स॒रयो॑रिन्द्र॒ पार॑तः । अ॒र्णाचि॒त्रर॑थावधीः ॥ १८ ॥

उ॒त । त्या । स॒द्यः । आ॒र्या । स॒रयोः । इन्द्रः । पार॑तः । अ॒र्णाचि॒त्रर॑था । अ॒व॒धीः ॥ १८ ॥

उतापि च सद्यः सपदि हे इन्द्र त्वं त्या त्यौ तावार्थ्यार्थ्यवार्यत्वाभिमानिनौ
संतावपि । इन्द्रविषयभक्तिश्रद्धारहितावित्यर्थः । सरयोः सरया नद्याः पारतः
पारे तीरे वसंतावर्णाचित्रथा अर्णनामकं चित्रथनामकं च राजानाववधीः ।
अहिंसीः ॥

॥ अथैकोनविंशी ॥

अ॒नु द्वा ज॒हिता॒ न॒योऽ॒धं श्रो॒णं च॑ वृ॒त्रह॑न् । न तत्रे॑ सु॒म्नम॑ष्टवे ॥ १९ ॥

अ॒नु । द्वा । ज॒हिता॒ । न॒यः । अ॒धं । श्रो॒णं । च । वृ॒त्र॒ह॒न् । न । तत् । ते । सु॒म्नं । अ॒ष्टवे ॥ १९ ॥

हे वृत्रहन् वृत्रस्य हिंसकेन्द्रं त्वं जहिता जहितौ सर्वेर्वधुभिस्त्यक्तावंधं चक्षुर्ही-
नमेकं श्रोणं च पंगुमपरं च डा एतौ द्वावनुनयः । अंधपंगुत्वपरिहारेणानुनीत-
वानसि । हे इंद्र ते त्वया दत्तं तत्सुखं सुखमष्टवे व्याप्नुं कोऽपि न प्रभवतीति शेषः ॥

॥ अथ विंशी ॥

शतमशमन्मयीनां पुरामिन्द्रो व्यास्यत् । दिवोदासाय दाप्नुषे ॥ २० ॥

शतं । अशमन्ऽमयीनां । पुरां । इंद्रः । वि । आस्यत् । दिवःऽदासाय । दाप्नुषे ॥ २० ॥

इन्द्रोऽशमन्मयीनां पाषाणैर्निर्मितानां पुरां शंबरस्य संबन्धिनां नगराणां शतं
शतसंख्याकं दिवोदासायैतन्नामकाय दाप्नुषे हविर्दत्तवते यजमानाय व्यास्यत् ।
व्यक्षिपत् ॥

॥ इति तृतीयस्य षष्ठे द्वाविंशो वर्गः ॥

॥ अथैकविंशी ॥

अस्वापयद्भीतये सहस्रां विंशतं हथैः । दासानामिन्द्रो मायया ॥ २१ ॥

अस्वापयत् । द्भीतये । सहस्रां । विंशतं । हथैः । दासानां । इंद्रः । मायया ॥ २१ ॥

इन्द्रो आयया स्वकीयया शक्त्या दासानां लोकानामुपक्षपयितृणां राक्ष-
सादीनां विंशतं विंशत्संख्याकानि सहस्रां सहस्राणि द्भीतये द्भीतिनामक-
स्यार्थाय हथैर्हननसाधनैरायुधैरस्वापयत् । अवधीत् ॥

॥ अथ द्वाविंशी ॥

स घेदुतासि वृत्रहन्समान् इंद्र गोपतिः । यस्ता विश्वानि चिच्युषे ॥ २२ ॥

सः । घ । इत् । उत । असि । वृत्रऽहन् । समानः । इंद्र । गोऽपतिः । यः । ता ।

विश्वानि । चिच्युषे ॥ २२ ॥

उतापि च हे इंद्र यस्त्वं ता तानि विश्वा विश्वानि समस्तान् शत्रून् चिच्युषे
प्राच्यावयः हे वृत्रहन् वृत्राणां शत्रूणां हिंसकेन्द्र गोपतिर्गवां पालकः स त्वं
समानः सर्वेषां यजमाच्चानां समः सन् प्रख्यातोऽसि । घेदिति पूरणौ ॥

॥ अथ त्रयोविंशी ॥

उत नूनं यदिन्द्रियं करिष्या इंद्र पौंस्यं । अद्या नकिष्टदा मिनत् ॥ २३ ॥

उत । नूनं । यत् । इंद्रियं । करिष्याः । इंद्र । पौंस्यं । अद्या । नकिः । तत् । आ । मिनत् ॥ २३ ॥

उतापि च हे इंद्र यत्पौंस्यं त्वदीयं बलमिन्द्रियं सामर्थ्योपेतं नूनं करिष्याः
कृतवानसि खलु अद्याद्यतनः कश्चित्तद्वलं नकिरामिनत् । न हिंस्यात् ॥

॥ अथ चतुर्विंशी ॥

वा॒मंवा॒मं त आ॒दुरे दे॒वो द॑दा॒त्वर्य॑मा ।

वा॒मं पू॒षा वा॒मं भ॒गो वा॒मं दे॒वः क॑रू॒ळती ॥ २४ ॥

वा॒मंऽवा॒मं । ते । आ॒ऽदुरे । दे॒वः । द॑दा॒तु । अ॒र्य॒मा ।

वा॒मं । पू॒षा । वा॒मं । भ॒गः । वा॒मं । दे॒वः । क॑रू॒ळती ॥ २४ ॥

हे आदुरे शत्रूणां दारयितरिंद्र ते तव वामं वामं यद्यद्वननीयं संभजनीयं
धनमस्ति लोके तद्वामं वस्वर्यमारीणां नियमयितैतन्नामको देवो ददातु ।
प्रयच्छतु । तथा करूळती कृतदंतः पूषा पोषको देवो वामं धनं ददातु ।
भगोऽपि धनं ददातु । अत्र करूळतीत्येतत्संनिहितत्वाद्भग इत्यनेन संबंधनीयं ।
अथवार्यमादीनां त्रयाणामपि विशेषणत्वेन भाष्यं । कथं पूष्णो विशेषणं स्या-
दिति साकांक्षत्वात् न । संनिध्याकांक्षयोः सद्भावेऽपि योग्यतामंतरेणान्वया-
योगात् । तस्मात्पूषा प्रपिष्टभागोऽदंतको हीत्वादिश्रुतिषु पूष्ण एवादंतकत्वेन
प्रसिद्धेर्व्यवहितस्यापि तस्यैव विशेषणत्वं युक्तं । वामं वननीयं अवतीत्यादि
निरुक्तं । ६. ३१. । अत्र द्रष्टव्यं ॥

॥ इति तृतीयस्य षष्ठे त्रयोविंशो वर्गः ॥

कया न इति पंचदशर्चं दशमं सूक्तं वामदेवस्यार्धमैंद्रं गायत्रं । अभी षु ण
इत्येषा पादनिवृत्ताम गायत्री त्रयः सप्तकाः पादनिवृद्धिर्दिति तल्लक्षणयुक्तत्वात् ।
तथा चानुक्रमणिका । कया पंचोनाभी षु पादनिवृद्धिर्दिति ॥ सूक्तविनियोगो
लैंगिकः । अग्निष्टोमे चातुर्विंशिकेऽहनि च माध्यंदिने सवने मैत्रावरुणस्य
कया न इत्याद्यस्तृचः स्तोत्रियः । सूचितं च । होत्रकाणां कया नश्चित्र आ भुवत्
। आ० ७. ४. । इति ॥ वरुणप्रघासेषु कायस्य हविषोऽनुवाक्या कया न इत्येषा ।
तथा सूचितं च । कया नश्चित्र आभुवद्विरण्यगर्भः समवर्तताये । आ० २. १७. । इति ॥

॥ तत्र प्रथमा ॥

कया॑ नश्चि॒त्र आ॑ भुव॒दूती स॒दावृ॑धः सखा॑ । कया॑ शचि॒ष्ठया॑ वृ॒ता ॥ १ ॥

कया॑ । नः । चि॒त्रः । आ॑ । भुव॒त् । उ॒ती । स॒दाऽवृ॑धः । सखा॑ । कया॑ । शचि॒ष्ठया॑ । वृ॒ता ॥ १ ॥

सदावृधः सदा वर्धमानश्चित्रश्चायनीयः पूजनीयः सखा मित्रभूत इन्द्रः कयोती
ऊत्या तर्पणेन नोऽस्मान्ना भुवत् । आभिमुख्येन भवेत् । शचिष्ठया प्रज्ञावत्तमया
प्रज्ञासहितमनुष्ठीयमानेन कया वृता केन वर्तनेन कर्मणा चाभिमुखो भवेत् ॥

॥ अथ द्वितीया ॥

कस्त्वा सत्यो मदानां मंहिष्ठो मत्सदंधसः । दृळ्हा चिदरुजे वसु ॥२॥

कः । त्वा । सत्यः । मदानां । मंहिष्ठः । मत्सत् । अंधसः । दृळ्हा । चित् । आऽरुजे । वसु ॥२॥

मंहिष्ठः पूजनीयः सत्यः सत्यभूतो मदानां मादयितृणां मध्ये को मदकरोऽंधसः
सोमस्य रसो दृळ्हा चित् दृढान्यपि वसु वसूनि शत्रूणां धनान्यारुज आ समं-
ताङ्गकुं हे इन्द्र त्वा त्वां मत्सत् । मादयेत् ॥

॥ अथ तृतीया ॥

अभी षु णः सखीनामविता जरितृणां । शतं भवास्यूतिभिः ॥३॥

अभि । सु । नः । सखीनां । अविता । जरितृणां । शतं । भवासि । ऊतिऽभिः ॥३॥

हे इन्द्र त्वं सखीनां समानख्यातीनां जरितृणां स्तोतृणामविता रक्षिता त्वं शतं
शतेन बह्वीभिरूतिभी रक्षाभिः सह नोऽस्माकं सु सुष्टुभिर्भवासि । अभिमुखो भव ॥

॥ अथ चतुर्थी ॥

अभी न आ ववृत्स्व चक्रं न वृत्तमर्वतः । नियुद्धिश्चर्षणीनां ॥४॥

अभि । नः । आ । ववृत्स्व । चक्रं । न । वृत्तं । अर्वतः । नियुत् । ऽभिः । चर्षणीनां ॥४॥

हे इन्द्र त्वं वृत्तं चक्रं न वर्तमानं चक्रमिवार्वत उपगंतृचोऽस्मान् चर्षणीना-
मस्मदीयानां मनुष्याणां नियुद्धिः स्तुतिभिरभ्याववृत्स्व । अभ्यावर्तस्व ॥

॥ अथ पंचमी ॥

प्रवता हि क्रतूनामा हा पदेव गच्छसि । अभक्षि सूर्ये सचा ॥५॥

प्रऽवता । हि । क्रतूनां । आ । ह । पदाऽइव । गच्छसि । अभक्षि । सूर्ये । सचा ॥५॥

हे इन्द्र त्वं क्रतूनां कर्मणां यजमानानां संबन्धिनः प्रवता प्रवतः प्रवणान्दे-
शान्पदेव पदानि स्वकीयानि स्थानानीवागच्छसि हि । आगतो भवसि खलु ।
हेति पूरणः । हे इन्द्र त्वामहं सूर्येण सचा सहाभक्षि । भजे ॥

॥ इति तृतीयस्य षष्ठे चतुर्विंशो वर्गः ॥

॥ अथ षष्ठी ॥

सं यत्त इन्द्र मन्यवः सं चक्राणि दधन्विरे । अध त्वे अध सूर्ये ॥ ६ ॥

सं। यत्। ते। इन्द्र। मन्यवः। सं। चक्राणि। दधन्विरे। अध। त्वे इति। अध। सूर्ये ॥ ६ ॥

हे इन्द्र ते त्वदर्थं मन्यवः स्तुतयो यद्यदा संदधन्विरे अस्माभिरनुमन्यन्ते । चक्राणि चक्रमणानि कर्माणि च संदधन्विरे अध तदानीं ताः स्तुतयस्तानि कर्माणि च त्वे त्वयि भवन्ति । अध तदनन्तरं सूर्ये च भवन्ति ॥

॥ अथ सप्तमी ॥

उत स्मा हि त्वामाहु रिन्मघवानं शचीपते । दातारमविदीधयुं ॥ ७ ॥

उत। स्म। हि। त्वां। आहुः। इत्। मघऽवानं। शचीऽपते। दातारं। अविऽदीधयुं ॥ ७ ॥

हे शचीपते कर्मपालकेन्द्र उतापि च मघवानं धनवंतं दातारं स्तोतृभ्योऽभीष्टप्रदं त्वा त्वामविदीधयुं । विदीधयुरदीप्यमानः । न विदीधयुरविदीधयुः । तं दीप्यमानमाहुः स्म । प्रवदन्ति खलु । हीदिति द्वयं पूरणार्थं ॥

॥ अथाष्टमी ॥

उत स्मा सद्य इत्परि शशमानाय सुन्वते । पुरु चिन्महसे वसु ॥ ८ ॥

उत। स्म। सद्यः। इत्। परि। शशमानाय। सुन्वते। पुरु। चित्। मंहसे। वसु ॥ ८ ॥

उतापि च हे इन्द्र त्वं सद्य इत्सद्य एव शशमानाय स्तुतिं कुर्वते । शशमानः शंसमान इति यास्केनोक्तत्वात् । सुन्वते सोमाभिषवं कुर्वते यजमानाय पुरु चित्पुरुणि बहून्यमि वसु वसूनि धनानि परि परितो मंहसे स्म । प्रयच्छसि खलु ॥

॥ अथ नवमी ॥

नहि ष्मा ते शतं चन राधो वरंत आमुरः । न च्यौत्नानि करिष्यतः ॥ ९ ॥

नहि। स्म। ते। शतं। चन। राधः। वरन्ते। आऽमुरः। न। च्यौत्नानि। करिष्यतः ॥ ९ ॥

हे इन्द्र आमुरो बाधका राक्षसादयस्ते त्वदीयं शतं चन शतपरिमितमपि राधो धनं नहि वरन्ते स्म । न वारयन्ति खलु । किंच शत्रूणां हिंसनं करिष्यतस्तव च्यौत्नानि बलानि न वारयन्ति ॥

॥ अथ दशमी ॥

अ॒स्माँ अ॒व॒न्तु ते श॒तम॒स्मान्सह॒स्र॒मृत॑यः । अ॒स्मान्वि॒श्वा अ॒भिष्ट॑यः ॥ १० ॥

अ॒स्मान् अ॒व॒न्तु ते श॒तं अ॒स्मान्सह॒स्रं उ॒तयः॑ । अ॒स्मान् वि॒श्वाः अ॒भिष्ट॑यः ॥ १० ॥

हे इंद्र ते त्वदीयाः शतं शतसंख्याका उतयो रक्षा अस्मानवन्तु । रक्षन्तु । सहस्रं सहस्रसंख्याकास्त्वदीया रक्षा अस्मानवन्तु । विश्वाः सर्वाण्यभीष्टयस्त्वदीयान्यभिगमनान्यस्मानवन्तु ॥

॥ इति तृतीयस्य षष्ठे पंचविंशो वर्गः ॥

॥ अथैकादशी ॥

अ॒स्माँ इ॒हा वृ॒णीष्व स॒ख्याय॑ स्व॒स्तये॑ । म॒हो रा॒ये दि॒वि॒त्म॒ते ॥ ११ ॥

अ॒स्मान् इ॒ह । वृ॒णीष्व । स॒ख्याय॑ । स्व॒स्तये॑ । म॒हः । रा॒ये । दि॒वि॒त्म॒ते ॥ ११ ॥

हे इंद्र त्वमिहास्मिन्यज्ञेऽस्मान्यजमानान् सख्याय सखिभावाय स्वस्तयेऽविनाशाय च महो महते दिवित्मते दीप्तिमते राये धनाय च वृणीष्व । संभजस्व ॥

॥ अथ द्वादशी ॥

अ॒स्माँ अ॒वि॒डि वि॒श्वहे॑न्द्र रा॒या परी॑णसा । अ॒स्मान्वि॒श्वाभि॑रु॒तिभिः॑ ॥ १२ ॥

अ॒स्मान् अ॒वि॒डि । वि॒श्वहा॑ । इं॒द्र । रा॒या । परी॑णसा । अ॒स्मान् वि॒श्वाभिः॑ ।
उ॒तिऽभिः॑ ॥ १२ ॥

हे इंद्र त्वं विश्वहा सर्वेष्वहःसु परीणसा महता राया धनेनास्मान्यजमानानविडि । रक्ष । किंच विश्वाभिः सर्वाभिरुतिभी रक्षाभिरस्मानविडि ॥

॥ अथ त्रयोदशी ॥

अ॒स्मभ्यं॑ ताँ अ॒पा वृ॒धि व्र॒जाँ अ॒स्तेव॑ गो॒म॒तः । न॒वाभि॑रि॒द्रो॒तिभिः॑ ॥ १३ ॥

अ॒स्मभ्यं॑ । ता॒न् । अ॒प॒ वृ॒धि । व्र॒जान् । अ॒स्ताऽइ॒व । गो॒म॒तः । न॒वाभिः॑ । इं॒द्र ।
उ॒तिऽभिः॑ ॥ १३ ॥

हे इंद्र त्वं नवाभिर्नूतनाभिरुतिभी रक्षाभिरस्तेव क्षेप्ता शूर इव गोमतो गोभिर्युक्तान् तान् प्रसिद्धान् व्रजान् गोनिवासान्सभ्यमपावृधि । उद्घाटय ॥

॥ अथ चतुर्दशी ॥

अस्माकं धृष्णुया रथो द्युमाँ इन्द्रानपच्युतः । गव्युरश्वयुरीयते ॥ १४ ॥

अस्माकं धृष्णुऽया । रथः । द्युऽमान् । इन्द्र । अनपऽच्युतः । गव्युः । अश्वऽयुः । इयते ॥ १४ ॥

हे इन्द्र धृष्णुया धृष्णुः शत्रूणां धर्षको द्युमान्दीप्तिमाननपच्युतो विनाशरहितो गव्युर्गोमानश्वयुरश्ववानस्माकमस्मात्संबन्धी रथ इयते । सर्वत्र गच्छतु । तेन रथेनास्मानक्षेत्यर्थः ॥

अस्माकमुत्तमं कृधीत्यनयादित्यं दृष्ट्वा रथादवरोहेत् । तथा च सूचितं । अस्माकमुत्तमं कृधीत्यादित्यमीक्षमाणो जपित्वावरोहेत् । गृ० सू० २. ६. । इति ॥

॥ सैषा पंचदशी ॥

अस्माकमुत्तमं कृधि श्रवो देवेषु सूर्य । वर्षिष्ठं द्यामिवोपरि ॥ १५ ॥

अस्माकं । उत्तमं । कृधि । श्रवः । देवेषु । सूर्य । वर्षिष्ठं । द्यांऽइव । उपरि ॥ १५ ॥

हे सूर्य सर्वस्य प्रेरकं हे आदित्य वा त्वं देवेषु द्योतमानेषु वह्न्यादिषु मध्येऽस्माकमस्मात्संबन्धि श्रवो यश उत्तममुत्कृष्टं कृधि । कुरु । तत्र दृष्टान्तः । वर्षिष्ठमतिशयेन प्रवृद्धं सेचनसमर्थं वा द्यामिव द्युलोकं यथा सर्वेषां लोकानामुपरि स्थितमुत्कृष्टमकरोस्तद्वत् ॥

॥ इति तृतीयस्य षष्ठे षड्विंशो वर्गः ॥

आ तू न इद्रेति चतुर्विंशत्युचमेकादशं सूक्तं वामदेवस्यार्षं गायत्रैमंद्रं । अंत्ये कनीनकेवेत्यादिके द्वे इन्द्रस्याश्वदेवताके । तथा चानुक्रांतं । आ तू नश्चतुर्विंशतिरंत्याभ्यामिन्द्राश्चौ स्तुताविति । गतो विनियोगः ॥

॥ तत्र प्रथमा ॥

आ तू न इन्द्र वृत्रहन् अस्माकमर्द्धमा गहि । महान्महीभिरुतिभिः ॥ १ ॥

आ । तु । नः । इन्द्र । वृत्रऽहन् । अस्माकं । अर्द्धं । आ । गहि । महान् । महीभिः । उतिऽभिः ॥ १ ॥

हे वृत्रहन् वृत्राणां शत्रूणां हिंसकं त्वं नोऽस्मान्प्रति तु क्षिप्रमागच्छ । हे इन्द्र महान्प्रभूतस्त्वं महीभिर्महतीभिरुतिभी रक्षाभिः सहास्माकमर्द्धं समीपमागहि । आगच्छ ॥

॥ अथ द्वितीया ॥

भृमिश्चिद्वासि तूतुजिरा चित्र चित्रिणीष्व। चित्रं कृणोष्युतये ॥२॥

भृमिः। चित्। घ। असि। तूतुजिः। आ। चित्र। चित्रिणीषु। आ। चित्रं। कृणोषि। ऊतये॥२॥

हे चित्र चायनीय पृजनीयेंद्र त्वं भृमिश्चित् भ्रमणशीलोऽपि तूतुजिर्घासि ।
अस्मदभीष्टप्रदाता च भवसि । आकारश्चार्थे । चित्रिणीषु चित्रकर्मयुक्तास्वस्मदू-
पासु प्रजासु चित्रं चायनीयं धनमूतये रक्षणाय आ कृणोषि । आ समंतात्क-
रोषि । धेति पूरणः ॥

॥ अथ तृतीया ॥

दभेभिश्चिच्छशीयांसं हंसि ब्राधंतमोजसा । सखिभिर्ये त्वे सचा ॥३॥

दभेभिः। चित्। शशीयांसं। हंसि। ब्राधंतं। ओजसा। सखिऽभिः। ये। त्वे इति। सचा॥३॥

हे इन्द्र त्वं दभेभिश्चिदल्पैरपि सखिभिर्यजमानैः सह शशीयांसं ॥ शश म्रुतगतौ ॥
उत्प्लवमानं ब्राधंतं महांतमपि शत्रुमोजसा बलेन हंसि । नाशयसि । ये यजमा-
नास्त्वे त्वयि सचा संगताः । तैरिति पूर्वेण संबंधः ॥

॥ अथ चतुर्थी ॥

वयमिद्र त्वे सचा वयं त्वाभि नोनुमः । अस्माँअस्माँ इदुदव ॥४॥

वयं। इन्द्र। त्वे इति। सचा। वयं। त्वा। अभि। नोनुमः। अस्मान्। अस्मान्। इत्। उत्। अ॒व॒॥४॥

हे इन्द्र वयं यजमानास्त्वे त्वयि सचा संगताः स्मः । वयं त्वा त्वामभि-
नोनुमः । अतिशयेनाभिष्टुमः । हे इन्द्र त्वमप्यस्मान्स्मानित् सर्वान्स्मानेवोदव ।
उत्कर्षेण रक्ष ॥

॥ अथ पंचमी ॥

स नश्चित्राभिरद्रिवोऽनवद्याभिरूतिभिः । अनाधृष्टाभिरा गहि ॥५॥

सः। नः। चित्राभिः। अद्रि॒वः। अ॒न॒व॒द्याभिः। ऊ॒तिऽभिः। अ॒ना॒धृ॒ष्टाभिः। आ। ग॒हि॒॥५॥

हे अद्रिवो वज्रवन्निद्र स त्वं चित्राभिश्चायनीयाभिरनवद्याभिरनिंदिताभिर-
नाधृष्टाभिः शत्रुभिरप्रधर्षितैरूतिभी रक्षणैः सहितो नोऽस्मानागहि । आगच्छ ॥

॥ इति तृतीयस्य षष्ठे सप्तविंशो वर्गः ॥

॥ अथ षष्ठी ॥

भूयामो षु त्वावतः सखाय इन्द्र गोमंतः । युजो वाजाय घृष्वये ॥ ६ ॥

भूयामो इति । सु । त्वाऽवतः । सखायः । इन्द्र । गोऽमंतः । युजः । वाजाय । घृष्वये ॥ ६ ॥

हे इन्द्र त्वावतस्त्वत्सहस्रस्य गोमतो गोभिर्युक्तस्य देवस्य संबन्धिनः सखायः स्तो-
तारो वयं घृष्वये महते वाजायान्नाय युजः संयुक्ताः सु सुष्ठु भूयामो । भवामैव ॥

॥ अथ सप्तमी ॥

त्वं ह्येक ईशिष इन्द्र वाजस्य गोमंतः । स नो यंधि महीमिषं ॥ ७ ॥

त्वं । हि । एकः । ईशिषे । इन्द्र । वाजस्य । गोऽमंतः । सः । नः । यंधि । मही । इषं ॥ ७ ॥

हे इन्द्र हि यस्मात्कारणात्त्वमेक एव गोमंतो गोभिर्युक्तस्य वाजस्यान्नस्येशिषे
प्रभवसि अतः कारणात्स त्वं नोऽस्मभ्यं मही महतीमिषमन्नं यंधि । प्रयच्छ ॥

॥ अथाष्टमी ॥

न त्वा वरंते अन्यथा यद्विस्सि स्तुतो मघं । स्तोतृभ्य इन्द्र गिर्वणः ॥ ८ ॥

न । त्वा । वरंते । अन्यथा । यत् । विस्सि । स्तुतः । मघं । स्तोतृभ्यः । इन्द्र । गिर्वणः ॥ ८ ॥

हे इन्द्र गिर्वणो गिरां संभक्तः स्तुतोऽस्माभिः संस्तुतो यद्यदा स्तोतृभ्योऽस्मभ्यं
मघं धनं विस्सि दातुमिच्छसि तदा त्वा त्वामन्यथा प्रकारान्तरेण न वरंते । न
निवारयन्ति । किंतु सर्वेऽप्यनुकूला एव भवन्ति ॥

॥ अथ नवमी ॥

अभि त्वा गोतमा गिरानूषत प्र दावने । इन्द्र वाजाय घृष्वये ॥ ९ ॥

अभि । त्वा । गोतमाः । गिरा । अनूषत । प्र । दावने । इन्द्र । वाजाय । घृष्वये ॥ ९ ॥

हे इन्द्र त्वा त्वामभि लक्ष्मीकृत्य गोतमा एतन्नामका ऋषयो गिरा स्तुतिरूपया
वाचा दावने धनदानार्थं प्रानूषत । प्रकर्षेण स्तुवंति । घृष्वये महते वाजा-
यान्नाय प्रस्तुवंति ॥

॥ अथ दशमी ॥

प्र ते वोचाम वीर्याया मंदसान् आरुजः । पुरो दासीरभीत्यं ॥ १० ॥

प्र । ते । वोचाम । वीर्या । याः । मंदसानः । आ । अरुजः । पुरः । दासीः । अभिऽइत्यं ॥ १० ॥

हे इन्द्र मंदसानः सोमेन मोदमानस्त्वं दासीः क्षेपुसुरस्य स्वभूता याः पुरो यानि नगराण्यभीत्याभिगम्यारुजः आ समन्तादभांक्षीः हे इन्द्र ते त्वदीयानि तत्र-
त्यानि वीर्या वीर्याणि वयं स्तोतारः प्र वोचाम । प्रकर्षेण वदाम ॥

॥ इति तृतीयस्य षष्ठेऽष्टाविंशो वर्गः ॥

॥ अथैकादशी ॥

ता ते गृणन्ति वेधसो यानि चर्क्य पौंस्या । सुतेष्विन्द्र गिर्वणः ॥ ११ ॥

ता । ते । गृणन्ति । वेधसः । यानि । चर्क्य । पौंस्या । सुतेषु । इन्द्र । गिर्वणः ॥ ११ ॥

हे इन्द्र गिर्वणो गिरां स्तुतिरूपाणां वाचां संभक्ता त्वं यानि पौंस्या पौंस्यानि बलानि चर्क्य कृतवानसि हे इन्द्र वेधसः प्राज्ञाः सुतेष्वभिषुतेषु सोमेषु ते त्वदी-
यानि ता तानि बलानि गृणन्ति । कीर्तयन्ति ॥

॥ अथ द्वादशी ॥

अवीवृधन्त गोतमा इन्द्र त्वे स्तोमवाहसः । एषु धा वीरवृधन्तः ॥ १२ ॥

अवीवृधन्त । गोतमाः । इन्द्र । त्वे इति । स्तोमऽवाहसः । आ । एषु । धाः । वीरऽवन्त । यशः ॥ १२ ॥

स्तोमवाहसः स्तोमानां स्तोत्राणां वोढारो गोतमा ऋषयो हे इन्द्र त्वे त्वाम-
वीवृधन्त । स्तोत्रैर्वर्धयन्ति । त्वमेषु गोतमेषु वीरवत्पुत्रपौत्रादियुक्तं यशोऽन्न-
माधाः । निधेहि ॥

॥ अथ त्रयोदशी ॥

यच्चिद्धि शश्वतामसीन्द्र साधारणस्त्वं । तं त्वा वयं हवामहे ॥ १३ ॥

यत् । चित् । हि । शश्वतां । असि । इन्द्र । साधारणः । त्वं । तं । त्वा । वयं । हवामहे ॥ १३ ॥

हे इन्द्र त्वं यच्चिद्धि यद्यपि खलु शश्वतां बहूनां सर्वेषां यजमानानां साधा-
रणोऽसि सामान्यो भवसि तथापि तमेव त्वा त्वां वयं स्तोतारो हवामहे ।
आह्वयामः ॥

॥ अथ चतुर्दशी ॥

अर्वाचीनो वसो भवास्मे सु मत्स्वाधंसः । सोमानामिन्द्र सोमपाः ॥ १४ ॥

अर्वाचीनः । वसो इति । भव । अस्मे इति । सु । मत्स्व । अधंसः । सोमानां । इन्द्र ।

सोमऽपाः ॥ १४ ॥

हे वसो यज्ञे निवासकेन्द्रं त्वमस्मे अस्मासु यजमानेष्वर्वाचीनोऽभिमुखो
भव । तथा हे सोमपाः सोमानां पातरिन्द्रं त्वं सोमानामंधसोऽन्नेन सु सुष्ठु
मत्स्व । माद्य ॥

॥ अथ पंचदशी ॥

अस्माकं त्वा मतीनामा स्तोमं इन्द्रं यच्छतु । अर्वागा वर्तया हरीं ॥ १५ ॥

अस्माकं त्वा । मतीनां । आ । स्तोमः । इन्द्रं । यच्छतु । अर्वाक् । आ । वर्तया । हरी इति ॥ १५ ॥

मतीनां स्तोतृणां ॥ मन्यतेः कर्तरि क्तिच् ॥ अस्माकं संबंधि स्तोमः स्तोत्रं हे
इन्द्रं त्वा त्वामायच्छतु । अस्मासु नियच्छतु । त्वमपि हरी त्वदीयावश्वावर्वागस्स-
दभिमुखं यथा भवति तथावर्तय । परिवर्तनं कुरु ॥

॥ अथ षोदशी ॥

पुरोळाशं च नो घसो जोषयासे गिरश्च नः । वधूयुरिव योषणां ॥ १६ ॥

पुरोळाशं । च । नः । घसः । जोषयासे । गिरः । च । नः । वधूयुः । इव । योषणां ॥ १६ ॥

हे इन्द्रं त्वं नोऽस्मदीयं पुरोळाशं च पुरोडाशरूपमन्नं घसः । अद्भि । तथा
नोऽस्मदीया गिरश्च स्तुतिरूपा वाचश्च जोषयासे । सेवस्व । तच्च दृष्टान्तः । वधू-
युरिव । स्त्रीकामो यथा योषणां स्त्रीणां गिरः सेवते तद्वत् ॥

॥ इति तृतीयस्य षष्ठ एकोनत्रिंशो वर्गः ॥

॥ अथ सप्तदशी ॥

सहस्रं व्यतीनां युक्तानामिन्द्रमीमहे । शतं सोमस्य खार्यः ॥ १७ ॥

सहस्रं । व्यतीनां । युक्तानां । इन्द्रं । ईमहे । शतं । सोमस्य । खार्यः ॥ १७ ॥

वयं स्तोतार इन्द्रं परमैश्वर्ययुक्तं युक्तानां शिक्षितानां व्यतीनां गमनवताम-
श्वानां सहस्रं सहस्रसंख्याकमीमहे । याचामहे । तथा सोमस्याभिषुतसोमस्य शतं
शतसंख्याकाः खार्यः खारीरीमहे । अत्र मानविशेषवाचिना खारीशब्देन द्रोण-
कलश उपलक्ष्यते । अपरिमितद्रोणकलशान् बहून्यज्ञान्याचामह इत्यर्थः ॥

॥ अथाष्टादशी ॥

सहस्रां ते शता वयं गवामा च्यावयामसि । अस्मत्वा राधं एतु ते ॥ १८ ॥

सहस्रां । ते । शता । वयं । गवां । आ । च्यावयामसि । अस्मत् । राधः । एतु । ते ॥ १८ ॥

हे इंद्र ते त्वदीयानि गवां सहस्रा सहस्रसंख्याकानि शता शतसंख्याकानि
चाच्यावयामसि । आच्यावयामः । अस्मदभिमुखं कुर्मः । तथास्मचास्मदीयं
राधो धनं ते त्वत्त एतु । आगच्छतु ॥

॥ अथैकोनविंशी ॥

दश ते कलशानां हिरण्यानामधीमहि । भूरिदा असि वृत्रहन् ॥ १९ ॥

दश ते । कलशानां । हिरण्यानां । अधीमहि । भूरिऽदाः । असि । वृत्रऽहन् ॥ १९ ॥

हे इंद्र ते त्वत्तः कलशानां कुंभानां । कुंभपरिमितानामिति यावत् । हिरण्यानां
हितरमणीयानां धनानां दश दशसंख्याकान्यधीमहि । धारयामः । हे वृत्रहन्वृ-
त्राणां शत्रूणां हिंसकेन्द्र त्वं भूरिदा असि । बहुप्रदो भवसि ॥

॥ अथ विंशी ॥

भूरिदा भूरि देहि नो मा दध्मं भूर्या भर । भूरि घेदिन्द्र दित्ससि ॥ २० ॥

भूरिऽदाः । भूरि । देहि । नः । मा । दध्मं । भूरि । आ । भर । भूरि । घ । इन्द्र । दित्ससि ॥ २० ॥

हे इंद्र भूरिदा बहुप्रदस्त्वं भूरि बहु धनं नोऽस्मभ्यं देहि । प्रयच्छ । किंतु
दध्ममस्य धनं मा प्रयच्छ । भूरि बहुलं धनमस्मभ्यमाभर । आहर । किंच भूरीत्
अदध्मेव धनं दित्ससि घ । अस्मभ्यं दातुमिच्छसि खलु ॥

॥ अथैकविंशी ॥

भूरिदा त्ससि श्रुतः पुरुचा शूर वृत्रहन् । आ नो भजस्व राधसि ॥ २१ ॥

भूरिऽदाः । हि । अत्सि । श्रुतः । पुरुऽचा । शूर । वृत्रऽहन् । आ । नः । भजस्व । राधसि ॥ २१ ॥

हे वृत्रहन्वृत्रस्य हिंसक शूर विक्त्रातिन्द्र भूरिदा बहुप्रदस्त्वं पुरुचा पुरुषु बहुषु
यजमानेषु श्रुतोऽसि हि । विख्यातो भवसि खलु । राधसि धने नोऽस्माना
भजस्व । आ समन्ताद्भागिनः कुरु ॥

॥ अथ द्वाविंशी ॥

प्र ते बभू विचक्षणं शंसामि गोषणो नपात् । माभ्यां गा अनु शिश्रयः ॥ २२ ॥

प्र । ते । बभू इति । विऽचक्षणं । शंसामि । गोऽसन्नः । नपात् । मा । आभ्यां । गाः ।

अनु । शिश्रयः ॥ २२ ॥

हे विचक्षणं प्राज्ञेन्द्र ते त्वदीयौ बभू बभुवर्णावश्चौ प्र शंसामि । प्रकर्षेण

स्तौमि । हे गोसनो गवां सनितर्हे नपात् न पातयितः स्तोतृनविनाशयितः ।
किंतु पालयितरित्यर्थः । हे इंद्र त्वमाभ्यां त्वदीयाभ्यामश्वभ्यां गा अनु अस्म-
दीया गा लक्ष्मीकृत्य मा शिश्रथः । विनष्टां मा कार्षीः । गावोऽश्वदर्शनाद्वि-
क्षिप्यन्ते । तन्मा भूदित्यर्थः ॥

॥ अथ त्रयोविंशी ॥

कनीनकेव विद्रधे नवे दुपदे अर्भके । बभू यामेषु शोभेते ॥ २३ ॥

कनीनकाऽइव । विद्रधे । नवे । दुऽपदे । अर्भके । बभू इति । यामेषु । शोभेते इति ॥ २३ ॥

विद्रधे विहृढे ब्यूढे नवे नवजातेऽर्भकेऽल्पके दुपदे दुमाख्यस्थाने स्थिते कनी-
नकेव कमनीये शालभंजिके इव हे इंद्र बभू बभ्रुवर्णौ त्वदीयावश्वौ यामेषु यज्ञेषु
शोभेते । कांतियुक्तौ भवतः । कनीनके कन्यके । कन्या कमनीया भवति क्वेयं नेत-
येति वा कमनेनानीयत इति वा कनतेर्वा स्यात्कांतिकर्मण इत्यादि निरुक्तं ॥

॥ अथ चतुर्विंशी ॥

अरं म उस्त्रयाम्णेऽरमुस्त्रयाम्णे । बभू यामेष्वसिधा ॥ २४ ॥

अरं । मे । उस्त्रऽयाम्णे । अरं । अनुस्त्रऽयाम्णे । बभू इति । यामेषु । असिधा ॥ २४ ॥

हे इंद्र असिधासिधावहिंसकौ बभू बभ्रुवर्णौ त्वदीयान्नश्वौ यामेषु गमनेषु
प्राप्तेषु सत्सूत्रियाम्णे । उस्त्राभ्यामनडुड्भ्यां युक्तेन रथेन यातीत्युस्त्रयामा । तस्मै मे
मह्यमरमलं पर्याप्तकारिणौ भवतां । अनुस्त्रयाम्णे पद्भ्यामेव गच्छते मह्यमरं
पर्याप्तकारिणौ भवतां ॥

॥ इति तृतीयस्य षष्ठे त्रिंशो वर्गः ॥

वेदार्थस्य प्रकाशेन तमो हार्दं निवारयन् ।

पुमर्थीश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरं-
धरेण सायणाचार्येण विरचिते माधवीये वेदार्थप्रकाशे ऋक्संहिताभाषे

तृतीयाष्टके षष्ठोऽध्यायः

॥ दशतय्याश्चतुर्थमंडले तृतीयानुवाकः ॥

॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।
निर्ममे तमहं वंदे विद्यातीर्थमहेश्वरं ॥

चतुर्थेऽनुवाके त्रयोदश सूक्तानि । तत्र प्र ऋभुभ्य इत्येकादशर्चं प्रथमं सूक्तं वामदेवस्यार्घं त्रैष्टुभं । तुह्यादिपरिभाषयेदमादिसूक्तपंचकमृभुदेवताकं । अत्रानुक्रमणिका । प्र ऋभुभ्य एकादशार्भवं वा इति ॥ व्यूढे दशरात्रे चतुर्थेऽहनि वैश्वदेवशस्त्र आर्भवनिविज्ञानीयमिदं । तथा च सूचितं । प्र ऋभुभ्यः प्र ऋभुभ्य इति वैश्वदेवं । आ० ८. ८. इति ॥

॥ तत्र प्रथमा ॥

प्र ऋभुभ्यो दूतमिव वाचमिथ उपस्तिरे श्वेतरी धेनुमीळे ।

ये वातजूतास्तरणिभिरेवैः परि द्यां सद्यो अपसो बभूवुः ॥ १ ॥

प्र । ऋभुभ्यः । दूतंऽइव । वाचं । इथे । उपऽस्तिरे । श्वेतरी । धेनुं । ईळे ।

ये । वातंऽजूताः । तरणिभ्यः । एवैः । परि । द्यां । सद्यः । अपसः । बभूवुः ॥ १ ॥

तत्र ऋभूणां पूर्वं मनुष्याणामेव सतां तपसा देवत्वप्राप्तिरार्भवं शंसत्यृभवो वै देवेभ्यः । ऐ० ब्रा० ३. ३०. इत्यत्र ब्राह्मणे स्पष्टमाज्ञाता । केचन ऋभवो नाम सूर्यरश्मय इत्याचक्षते । अहं यजमान ऋभुभ्य उरुभासमानेभ्य एतन्नामकेभ्यो देवेभ्यो वाचं स्तुतिरूपां प्रेषे । प्रेरयामि । किमिव । दूतमिव । यथा दूतं स्वकार्यं प्रति प्रेषयति तद्वत् । किंच उपस्तिरे सोमोपस्तरणाय श्वेतरी पयoyुक्तां श्वेततरां वा धेनुमीळे । याचाम्यृभून् । य ऋभवो वातजूता वातसमानमतयोऽपसो जगदुपकारिकर्माणाः संतस्तरणिभिस्तारकैरेवैर्गमनशीलैरश्वैर्धामंतरिक्षं सद्यस्तदानीमेव परिवभूवुः परिभवन्ति सर्वतो व्याप्नुवन्ति । अथ रश्मय एव ऋभव इत्युक्तत्वादादित्यं वा रश्मयः परितो व्याप्नुवन्ति ॥

॥ अथ द्वितीया ॥

यदारमक्रन्नुभवः पितृभ्यां परिविष्टी वेषणा दंसनाभिः ।

आदिह्वेवानामुप सख्यमायन्धीरासः पुष्टिमवहन्मनायै ॥ २ ॥

यदा । अरं । अक्रन् । ऋभवः । पितृभ्यां । परिऽविष्टी । वेषणा । दंसनाभिः ।
आत् । इत् । देवानां । उप । सख्यं । आयन् । धीरासः । पुष्टिं । अवहन् । मनायै ॥ २ ॥

यदा यस्मिन्काले ऋभवः पितृभ्यां मातापितृभ्यां परिविष्टी परिवेषणेन परिचर्यया वेषणा वेषणेन व्याप्ता । यद्वा वेषेण जरदूपयोर्युवत्वकरणेन दंसनाभिरन्यैश्चमसनिर्माणादिकर्मभिररमत्यर्थमक्रन् आदिदनंतरमेव देवानामिन्द्रादीनां सख्यं सखित्वं समानख्यातत्वं देवतात्वमुपायन् । आगमन् । युवशा कर्त्वा । ऋग्वे० १. १६१. ३. । इति देवत्वप्राप्तेरैकांतत्वेन देवैरुक्तत्वादिति भावः । किंच धीरासो धीरा बुद्धिमंतस्तेषां पुष्टिं गवादिविषयां मनाया ऋतेन यजमानायावहन् । वहन्ति । धारयन्ति । यद्वा 'सविषयां पुष्टिं मनायै मनसे प्रकृष्टमनस्कत्वायावहन् ॥

॥ अथ तृतीया ॥

पुनर्ये चक्रुः पितरा युवाना सना यूपेव जरणा शयाना ।

ते वाजो विभ्वा ऋभुरिंद्रवंतो मधुप्सरसो नोऽवन्तु यज्ञं ॥ ३ ॥

पुनः । ये । चक्रुः । पितरा । युवाना । सना । यूपाऽइव । जरणा । शयाना ।

ते । वाजः । विऽभ्वा । ऋभुः । इंद्रंऽवन्तः । मधुऽप्सरसः । नः । अक्वन्तु । यज्ञं ॥ ३ ॥

य ऋभवः पितरा मातापितरौ यूपेव छिन्नस्थायौ इव जरणा जीर्णौ शयानौ पुनः सना सदा युवाना युवानौ चक्रुः नित्यतरुणावकुर्वन् ते वाजो विभ्वा ऋभुश्च एतन्नामकास्त्रयः सुधन्वन आंगिरसस्य पुत्रा ऋषय इंद्रवंतोऽनुग्राहकेणेंद्रेण तद्वन्तो मधुप्सरसो मधुरस्य सोमरसस्य भक्षयितारो मनोहररूपा वा नोऽस्मदीयं यज्ञमवन्तु । रक्षन्तु गच्छन्तु वा ॥

॥ अथ चतुर्थी ॥

यत्संवत्समृभवो गामरक्षन्त्यत्संवत्समृभवो मा अपिंशन् ।

यत्संवत्समभरन्भासो अस्यास्ताभिः शमीभिरमृतत्वमाशुः ॥ ४ ॥

यत् । संऽवत्सं । ऋभवः । गां । अरक्षन् । यत् । संऽवत्सं । ऋभवः । माः । अपिंशन् ।

यत् । संऽवत्सं । अभरन् । भासः । अस्याः । ताभिः । शमीभिः । अमृतत्वं । आशुः ॥ ४ ॥

संवत्सं । संवसन्ति भूतान्यस्मिन्निति संवत्सः संवत्सरः । संवत्सरपर्यंतमृभवो गां

मृतामरक्षन्नपालयन् । स्वसामर्थ्यादिति यत् यदेतत्कर्मस्ति । तथा संवत्सं संवत्सरमृभवो मास्तस्या एव गोमांसमपिशन् अवयवानकुर्वन्निति यत् । किंच संवत्सं संवत्सरपर्यंतमस्या भासोऽभरन् दीप्रीरवयवशोभा अकुर्वन्निति यत् ताभिः शमीभिर्मृताया गोर्नवीकरणविषयैः कर्मभिरमृतत्वमाप्नुः । देवत्वं प्राप्ताः । धेनुः कर्त्तेति देवत्वप्राप्तिसाधनत्वेन देवैः प्रतिश्रुतत्वात् । यद्वाच संवत्समित्येतद्वत्सेन सहेति व्याख्येयं ॥

॥ अथ पंचमी ॥

ज्येष्ठ आह चमसा द्वा करेति कनीयान्नीन्कृण्वामेत्याह ।

कनिष्ठ आह चतुरस्करेति त्वष्ट ऋभवस्तर्पनयद्वचो वः ॥ ५ ॥

ज्येष्ठः । आह । चमसा । द्वा । कर । इति । कनीयान् । चीन् । कृण्वाम । इति । आह ।

कनिष्ठः । आह । चतुरः । कर । इति । त्वष्टा । ऋभवः । तत् । पनयत् । वचः । वः ॥ ५ ॥

एकं चमसं चतुरः कृणोतनं । ऋग्वे० १. १६१. २. । इति यदा देवदूतोऽग्निर्ऋ-
भूनाह देवत्वप्राप्त्युक्त्वेन तदा तेषु मध्ये देवत्वप्राप्त्युक्त एको ज्येष्ठ ऋभुरितिरावाह ।
किमिति उच्यते । चमसा द्वा करेति । एकमेव संतं द्वौ कृण्वामेति । कनीयान्
तदनंतरो विभ्वा चीन् कृण्वाम करवामेत्याह । तद्वरः कनिष्ठो वाजश्चतुरः कर
चतुर्धा करवामेत्याह । तदेव चतुष्करणरूपं हे ऋभवस्त्वष्टा युष्मद्गुरुः पनयत् ।
अस्तौत् । अंगीचकारेत्यर्थः ॥

॥ इति तृतीयस्य सप्तमे प्रथमो वर्गः ॥

॥ अथ षष्ठी ॥

सत्यमूचुर्नर एवा हि चक्रुरनु स्वधामृभवो जग्मुरेतां ।

विभ्राजमानांश्चमसाँ अहेवावेनत्त्वष्टा चतुरो ददृश्वान् ॥ ६ ॥

सत्यं । ऊचुः । नरः । एव । हि । चक्रुः । अनु । स्वधां । ऋभवः । जग्मुः । एतां ।

विभ्राजमानान् । चमसान् । अहाऽइव । अवेनत् । त्वष्टा । चतुरः । ददृश्वान् ॥ ६ ॥

नरो मनुष्यरूपा ऋभवः सत्यमूचुः । सत्यमेवाब्रुवन् । हि यस्मादेत एवैवं चक्रुः
चतुरोऽकुर्वन् । यथोक्तं तथैव कृतत्वादित्यभिप्रायः । अनु चतुर्धाकरणानंतरमेतां
तृतीयसवनगतां स्वधां सोमाख्यममृतमृभवो जग्मुः । एकं चमसं चतुरः कृणोतन
साकं देवैर्यज्ञियासो भविष्येति श्रुतत्वात् । अथ त्वष्टा देवो विभ्राजमानानहेवा-

हानीव दीप्यमानांश्चमसांश्चतुरो दहश्चान्दष्टवान् सन्नवेनत् । अकामयत् । अंगी-
चकारेत्यर्थः ॥

॥ अथ सप्तमी ॥

द्वादश द्यून् दगोह्यस्यातिथ्ये रणन् भवः ससंतः ।

सुक्षेत्राकृण्वन्ननयन्तं सिंधून् धन्वातिष्ठन्नोषधीर्निम्नमापः ॥ ७ ॥

द्वादश । द्यून् । यत् । अगोह्यस्य । आतिथ्ये । रणन् । ऋभवः । ससंतः ।

सुऽक्षेत्रा । अकृण्वन् । अनयन्तं । सिंधून् । धन्व । आ । अतिष्ठन् । ओषधीः ।

निम्नं । आपः ॥ ७ ॥

तत्र रश्मय एव ऋभव इत्युक्तत्वात्तदूपेण स्तूयन्ते । यद्यदा द्वादश द्यून् दिवसान् ।
आर्द्रादिद्वादशवृष्टिर्नक्षत्राणीत्यर्थः । अंगोह्यस्यांगोपस्यादित्यस्य गृह आतिथ्ये ।
अकस्मादागतोऽतिथिः । तदुचितं सत्काररूपं कर्मातिथ्यं । तदर्थं ससंतः स्वपंतः
सुखेन निवसंत ऋभवो रणन् रमन्ते । अगोह्यस्य यदसस्तना गृहे । ऋग्वे० १.
१६१. ११. । इत्युक्तं । तदानीं सुक्षेत्राकृण्वन् अकृष्टानि शून्यानि क्षेत्राणि वृष्ट्या
सस्यादिसमृद्धान्यकुर्वन् । सिंधून् दीरनयन्तं । प्रैरयन् । तस्मिन् काले ओषधी-
रोषधयो धन्व निरुदकस्थानमाश्रित्यातिष्ठन् । निम्नं नीचस्थानमापोऽतिष्ठन् ।
उद्धत्स्वस्मा अकृणोतना तृणं निवत्स्वप इत्युक्तं ॥

॥ अथाष्टमी ॥

रथं ये चक्रुः सुवृतं नरेष्ठां ये धेनुं विश्वजुवं विश्वरूपां ।

त आ तक्षन्तु भवो रयिं नः स्ववसः स्वपसः सुहस्ताः ॥ ८ ॥

रथं । ये । चक्रुः । सुऽवृतं । नरेऽस्थां । ये । धेनुं । विश्वऽजुवं । विश्वऽरूपां ।

ते । आ । तक्षन्तु । ऋभवः । रयिं । नः । सुऽअवसः । सुऽअपसः । सुऽहस्ताः ॥ ८ ॥

य ऋभवः सुवृतं सुचक्रं सुष्टु वर्तमानं वा नरेष्ठां नेतरि चक्रे वर्तमानं रथं
चक्रुः । ये च विश्वजुवं विश्वस्य प्रेरयित्री विश्वरूपां बहुरूपामेतन्नामिकां वा
धेनुं गां चक्रुः अकुर्वन् । बृहस्पतिर्विश्वरूपामुपाजत । ऋग्वे० १. १६१. ६. । इत्युक्तं ।
ते महांत ऋभवो नोऽस्माकं रयिं धनमा तक्षन्तु । सर्वतो निष्पादयन्तु । कीदृशास्त
ऋभवः । स्वपसः सुकर्माणः स्ववसः शोभनान्नोपेताः सुहस्ताः शोभनहस्ताः ॥

॥ अथ नवमी ॥

अपो ह्येषामजुषंत देवा अभि क्रत्वा मनसा दीध्यानाः ।

वाजो देवानामभवत्सुकर्मद्रस्य ऋभुक्षा वरुणस्य विभ्वा ॥ ९ ॥

अपः । हि । एषां । अजुषंत । देवाः । अभि । क्रत्वा । मनसा । दीध्यानाः ।

वाजः । देवानां । अभवत् । सुऽकर्मा । इन्द्रस्य । ऋभुक्षाः । वरुणस्य । विऽभ्वा ॥ ९ ॥

एषामृभूणामपोऽश्वरथनिर्माणादिरूपं कर्म देवा इन्द्रादयोऽजुषंत । असेवंत । इन्द्रो हरी युयुजे अश्विना रथमित्यादिमंत्रोक्तप्रकारेण स्वीकृतवंत इत्यर्थः । कीदृशास्ते । क्रत्वा वरप्रदानरूपेण कर्मणा मनसा गोभनेन चित्तेनानुग्रहयुक्तेनाभि-दीध्याना दीपमानाः । देवानामनुग्रहेण किं लब्धमित्याह । सुकर्मा गोभनव्यापारो वाजः कनीयान्देवानां सर्वेषां संबन्धभवत् । तथेन्द्रस्य संबन्धृभुक्षा ऋभुज्येष्ठः । विभ्वा मध्यमो वरुणस्य संबन्धभवत् ॥

॥ अथ दशमी ॥

ये हरी मेधयोक्था मदंत इन्द्राय चक्रुः सुयुजा ये अश्व्या ।

ते रायस्पोषं द्रविणान्यस्मे धत्त ऋभवः क्षेमयंतो न मित्रं ॥ १० ॥

ये । हरी इति । मेधया । उक्था । मदंतः । इन्द्राय । चक्रुः । सुऽयुजा । ये । अश्व्या ।

ते । रायः । पोषं । द्रविणानि । अस्मे इति । धत्त । ऋभवः । क्षेमऽयंतः । न । मित्रं ॥ १० ॥

य ऋभवो हरी अश्वौ मेधया प्रज्ञयोक्था उक्थैः स्तुतिभिर्मदंतो हर्षयंतश्चक्रुः । ये च तौ सुयुजा सुयुजौ सुयोजनावश्वाविन्द्रायेन्द्रार्थं चक्रुः अकुर्वन् हे ऋभवस्ते यूयं रायस्पोषं धनपुष्टिं द्रविणानि गवादिधनानि च सुखानि वास्मे अस्मासु धत्त । धारयत । किमिव । क्षेमयंतः क्षेममिच्छंतो मित्रं न मित्रमिव । अथ यद्यप्येक एव ऋभुनामा तत्संबन्धादितरेऽप्युभव उच्यंते प्राणभृच्यायेन ॥

॥ अथैकादशी ॥

इदाहः पीतिमुत वो मदं धुर्न ऋते आतस्य सख्याय देवाः ।

ते नूनमस्मे ऋभवो वसूनि तृतीयं अस्मिन्सर्वने दधात ॥ ११ ॥

इदा । अहः । पीतिं । उत । वः । मदं । धुः । न । ऋते । आतस्य । सख्याय । देवाः ।

ते । नूनं । अस्मे इति । ऋभवः । वसूनि । तृतीयं । अस्मिन् । सर्वने । दधात ॥ ११ ॥

इदेदानीं चमसादिनिर्माणानंतरमहः सुत्याहसंबन्धिनस्तृतीये सवने पीतिं सोमपानमुतापि च मदं तज्जनितं वो युष्माकं धुः । ददुर्देवाः । आंतस्य आंतात्तपो-युक्ताहते सख्याय सखित्वाय न भवंति देवाः । यत एते आंता अतो ददुरित्यर्थः । हे ऋभवस्ते महांतो यूयं नूनं निश्चयमस्मे अस्मास्वस्मिन् तृतीये सवने वसूनि धनानि दधात । धारयत ॥

॥ इति तृतीयस्य सप्तमे द्वितीयो वर्गः ॥

ऋभुर्विभ्वेकादशर्चं द्वितीयं सूक्तं वामदेवस्यार्धं चैष्टुभमार्भवं । ऋभुर्विभ्वे-नुक्रमणिका ॥ व्यूढे दशरात्रे पंचमेऽहनि वैश्वदेवशस्त्र आर्भवनिविज्ञानीयमिदं । ऋभुर्विभ्वा स्तुषे जनं । आ० ८. ८. । इति सूचितत्वात् ॥

॥ तत्र प्रथमा ॥

ऋभुर्विभ्वा वाज इन्द्रो नो अच्छेमं यज्ञं रत्नधेयोप यात ।

इदा हि वो धिषणा देव्यहामधाप्पीति सं मदा अगमता वः ॥ १ ॥

ऋभुः । विऽभ्वा । वाजः । इन्द्रः । नः । अच्छ । इमं । यज्ञं । रत्नऽधेया । उप । यात ।

इदा । हि । वः । धिषणा । देवी । अह्ना । अधात् । पीतिं । सं । मदाः । अगमत । वः ॥ १ ॥

ऋभुर्विभ्वा वाज इन्द्रश्चैते देवा नोऽस्मदीयमिमं यज्ञमच्छाभिमुखं रत्नधे-यास्मभ्यं रत्नधानायोपयात । उपगच्छत । ननु इन्द्रः सोमस्वामित्वादागच्छतु कथमेतेषां यज्ञप्राप्तिरिति चेत् । उच्यते । इदा हीदानीं खलु वो युष्माकं धिषणा वाक् देवी प्रजापतेः संबन्धिन्यह्नां सोमाभिषवसंबन्धिनां पीतिं सोमपानमधात् । स प्रजापतिरब्रवीत्सवितारं तवं वा इमेऽन्तेवासास्त्वमेवैभिः संपिबस्व । ऐ० ब्रा० ३. ३०. । इति ब्राह्मणं । यस्मादेवं तस्मान्मदाश्च वो युष्मान् समगमत । संगताः । यद्वा वो मदा देवैः संगताः ॥

॥ अथ द्वितीया ॥

विदानासो जन्मनो वाजरत्ना उत ऋतुभिर्ऋभवो मादयध्वं ।

सं वो मदा अगमत सं पुरंधिः सुवीरामस्मे रयिमेरयध्वं ॥ २ ॥

विदानासः । जन्मनः । वाजऽरत्नाः । उत । ऋतुऽभिः । ऋभवः । मादयध्वं ।

सं । वः । मदाः । अगमत । सं । पुरंऽधिः । सुवीरा । अस्मे इति । रयिं । आ । ईरयध्वं ॥ २ ॥

हे वाजरत्नाः सोमलक्षणेनाब्जेन राजमाना ऋभवो यूयं जन्मनो जननस्य देव-
त्वलक्षणस्य देवत्वप्राप्तिं विदानासो जानंतः । यद्वा विदानासः सोमप्राप्तिं जानंतो
जन्मनः पूर्वं मनुष्यजन्मवंतश्च संतः । उतगच्छश्चार्थं । ऋतुभिर्देवैः सह मादयध्वं । वो
युष्मान्मदाः सोमपानजनिताः समग्मत । संगताः । पुरंधिः स्तुतिरपि समग्मत ।
ते यूयमस्मे अस्माकं सुवीरां गोभनैर्वीररूपेतां रयिमेरयध्वं । प्रेरयत ॥

॥ अथ तृतीया ॥

अयं वो यज्ञ ऋभवोऽकारि यमा मनुष्वत्प्रदिवो दधिध्वे ।

प्र वोऽच्छा जुजुषाणासो अस्थुरभूत विश्वे अग्नियोत वाजाः ॥३॥

अयं । वः । यज्ञः । ऋभवः । अकारि । यं । आ । मनुष्वत् । प्रऽदिवः । दधिध्वे ।

प्र । वः । अच्छ । जुजुषाणासः । अस्थुः । अभूत । विश्वे । अग्निया । उत । वाजाः ॥३॥

हे ऋभवो वो युष्मदर्धमयं यज्ञोऽकारि । यं यज्ञं मनुष्वन्मनुष्यवत्प्रदिवः
प्रकर्षेण द्योतमानाः संत आदधिध्वे धारयत जठरे । तदर्थं वो युष्मानच्छाभि-
मुख्येन जुजुषाणासः सेवमानाः सोमाः प्रास्थुः । प्रतिष्ठंते । उतापि च धारयित्वा
च हे वाजा ऋभवो विश्वे यूयमग्नियाग्राही अन्नत्वसंपादिनो वा अभूत । भवथ ॥

॥ अथ चतुर्थी ॥

अभूदु वो विधते रत्नधेयमिदा नरो दाशुषे मर्त्याय ।

पिबत वाजा ऋभवो ददे वो महि तृतीयं सवनं मदाय ॥४॥

अभूत् । ऊं इति । वः । विधते । रत्नऽधेयं । इदा । नरः । दाशुषे । मर्त्याय ।

पिबत । वाजाः । ऋभवः । ददे । वः । महि । तृतीयं । सवनं । मदाय ॥४॥

हे नरो नेतार ऋभवो वो युष्माकमनुग्रहादिदेदानीं तृतीये सवने रत्नधेयं
दातव्यं रत्नं विधते । विधतिः परिचरणकर्मा । स्तुत्या परिचरते दाशुषे हविर्देवते
मर्त्याय यजमानाय मह्यमभूत् । भवतु । तदर्थं हे वाजा हे ऋभवः । एतद्वयं विभ्वना-
मकस्याप्युपलक्षणं । इतरापेक्षया प्रत्येकं बहुवचनं । यूयं पिबत । तदर्थं वो ददे ।
किं । महि महत्प्रभूतं तृतीयं सवनं । तत्संबन्धिनं सोममित्यर्थः । किमर्थं । मदाय
हर्षाय तृप्ते वा ॥

॥ अथ पंचमी ॥

आ वाजा यातोप न ऋभुक्षा महो नरो द्रविणसो गृणानाः ।

आ वः पीतयोऽभिपित्वे अहामिमा अस्तं नवस्व इव गमन् ॥ ५ ॥

आ । वाजाः । यात । उप । नः । ऋभुक्षाः । महः । नरः । द्रविणसः । गृणानाः ।

आ । वः । पीतयः । अभिऽपित्वे । अहामिमाः । अस्तं । नवस्वऽइव । गमन् ॥ ५ ॥

हे वाजा ऋभुक्षा नरो नेतारो यूयं न उपायात । किं कुर्वतः । महो महतो द्रविणसो धनस्य ॥ कर्मणि षष्ठ्यौ ॥ महत् द्रविणं गृणानाः स्तुवंतः । किंच अहामभिपित्वेऽभिपतने समाप्तौ । तृतीये सवन इत्यर्थः । वो युष्मानिमाः पीतयः पानान्यागमन् । आगच्छन्ति । तत्र दृष्टान्तः । अस्तं । गृह्णामैतत् । गृहं नवस्वो नवप्रसवा गाव इव ॥

॥ इति तृतीयस्य सप्तमे तृतीयो वर्गः ॥

॥ अथ षष्ठी ॥

आ नपातः श्वसो यातनोपेमं यज्ञं नमसा हूयमानाः ।

सजोषसः सूरयो यस्य च स्थ मध्वः पात रत्नधा इंद्रवंतः ॥ ६ ॥

आ । नपातः । श्वसः । यातनः । उप । इमं । यज्ञं । नमसा । हूयमानाः ।

सऽजोषसः । सूरयः । यस्य । च । स्थ । मध्वः । पात । रत्नऽधाः । इंद्रऽवंतः ॥ ६ ॥

हे श्वसो नपातो बलस्य न पातयितारस्तस्य पुत्रा वा । बलवंत इत्यर्थः । यूयं नमसा स्तोत्रेण हूयमाना आकारिताः संत इमं यज्ञमुपायातन । उपागच्छत । कीदृशा यूयं । सजोषस इंद्रेण सह प्रीताः सूरयो मेधाविनः । इंद्रस्य चैषां च कः प्रसंग इत्युच्यते । यस्य च स्थ । चेति प्रसिद्धौ । यस्येन्द्रस्य संबन्धिनो यूयं भवथ तदुचिताश्च निर्माणादित्यभिप्रायः । यस्मादेवं तस्मादिंद्रवंतः प्रीतेनेंद्रेण तद्वन्तो रत्नधा रमणीयधनानां दातारो यूयं मध्वो मधुरं सोमं पात । पिबत ॥

॥ अथ सप्तमी ॥

सजोषा इंद्रं वरुणेन सोमं सजोषाः प्राहि गिर्वणो मरुद्भिः ।

अयेपाभिर्ऋतुपाभिः सजोषा ग्रास्पत्नीभी रत्नधाभिः सजोषाः ॥ ७ ॥

स॒ऽजोषाः । इ॒न्द्र । वरु॑णेन । सोमं । स॒ऽजोषाः । पा॒हि । गि॒र्व॒णः । मरु॑त्ऽभिः ।
अ॒येऽपा॒भिः । ऋ॒तुऽपा॒भिः । स॒ऽजोषाः । ग्राःप॒त्नीभिः । र॒त्न॒ऽधाभिः । स॒ऽजोषाः ॥७॥

हे इन्द्र त्वं वरुणेन राज्यभिमानिदेवेन सजोषाः समानप्रीतिः सन् सोमं पाहि ।
पिव । हे गिर्वणो गीर्भिर्वननीय संभजनीयेन्द्र त्वं मरुद्भिः सजोषाः संगतः सन्
सोमं पाहि । पिव । किंच अयेपाभिः प्रथमपातृभिर्ऋतुपाभिर्ऋतुयाजदेवैश्च
ग्राःपत्नीभिः । स्त्रीणां पालयिष्यो ग्राःपत्न्यः । ताभिः । मेना ग्रा इति स्त्रीणा-
मिति निरुक्तं । रत्नधाभी रसणीयधनदातृभिर्ऋतुभिः सह पिव । यद्वैतत् ग्राःपत्नी-
भिरित्यस्य विगेषणं । ताभिर्वा सजोषाः सोमं पिव ॥

॥ अथाष्टमी ॥

स॒जोष॑स आ॒दित्यै॒र्मा॒दय॑ध्वं स॒जोष॑स ऋ॒भ॒वः प॑र्व॒तेभिः ।
स॒जोष॑सो दै॒व्ये॒ना स॒वि॒त्रा स॒जोष॑सः सि॒धु॒भी र॒त्न॒धेभिः ॥८॥
स॒ऽजोष॑सः । आ॒दि॒त्यैः । मा॒द॒य॒ध्वं । स॒ऽजोष॑सः । ऋ॒भ॒वः । प॑र्व॒तेभिः ।
स॒ऽजोष॑सः । दै॒व्ये॒न । स॒वि॒त्रा । स॒ऽजोष॑सः । सि॒धु॒ऽभिः । र॒त्न॒ऽधेभिः ॥८॥

हे ऋभव आदित्यैः सजोषसः संगता यूयं मादयध्वं । तथा पर्वतेभिः पर्ववद्भिः
पर्वण्यर्च्यमानैर्देवविशेषैः सजोषसो मादयध्वं । तथा च दैव्येन देवभ्यो हितेन
सवित्रा सजोषसो रत्नधेभी रत्नानां दातृभिः सिंधुभिः स्यंदनस्वभावैर्नद्यभिमा-
निदेवैश्च सजोषसो मादयध्वं ॥

॥ अथ नवमी ॥

ये अ॒श्विना॒ ये पि॒तरा॒ य ऊ॒ती धे॒नुं त॑त॒क्षुः ऋ॒भ॒वो ये अ॒श्वी ।
ये अ॒स॒त्रा य ऋ॒ध॒यो॒र्द॒सी ये वि॒भ्वो न॑रः स्व॒प॒त्यानि॑ च॒क्रुः ॥९॥
ये । अ॒श्विना॑ । ये । पि॒तरा॑ । ये । ऊ॒ती । धे॒नुं । त॑त॒क्षुः । ऋ॒भ॒वः । ये । अ॒श्वी ।
ये । अ॒स॒त्रा । ये । ऋ॒ध॒क् । रो॒द॒सी इति॑ । ये । वि॒भ्वः । न॑रः । सु॒ऽअ॒प॒त्यानि॑ । च॒क्रुः ॥९॥

य ऋभवोऽश्विनाश्विनावूती ऊत्या क्रियया रथनिर्माणरूपयाप्रीणयन् । ये
च पितरा पितरौ ततक्षुः तक्षणेन समपादयन् जीर्णं संतावूती ऊत्या युवानौ
चक्रुः । ये च धेनुं ततक्षुः मृतायाः पुनर्नवीकरणेन । ये चाश्वश्वौ ततक्षुः ।
निश्चर्मणो गामरिणीत धीतिभिर्या जरंता युवशा ता कृणोतनेत्याद्युक्तं । ये चांस-

चांसत्राणि कवचानि देवेभ्यश्चक्रुः । ये च रोदसी द्यावापृथिव्यावृधक् पृथक्चक्रुः ।
एवमुक्तप्रकारेण ये विभ्वो व्याप्ता ऋभवो नरो नेतारः स्वपत्यानि स्वपतनसाध-
नानि तत्प्राप्तिसाधनानि वा कर्माणि चक्रुः । तेऽयेपा इत्युत्तरत्र संबंधः ॥

॥ अथ दशमी ॥

ये गोमंतं वाजवंतं सुवीरं रयिं धत्थ वसुमंतं पुरुक्षुं ।

ते अयेपा ऋभवो मंदसाना अस्मे धत्त ये च रातिं गृणंति ॥ १० ॥

ये । गोऽमंतं । वाजऽवंतं । सुऽवीरं । रयिं । धत्थ । वसुऽमंतं । पुरुऽक्षुं ।

ते । अयेऽपाः । ऋभवः । मंदसानाः । अस्मे इति । धत्त । ये । च । रातिं । गृणंति ॥ १० ॥

हे ऋभवो ये यूयं गोमंतं गोसहितं वाजवंतमन्नवंतं सुवीरं शोभनपुत्रोपेतं
वसुमंतं निवासयोग्यगृहादिधनोपेतं पुरुक्षुं बह्वन्नं रयिं धनं धत्थ धारयथ मह्यं
दातुं हे ऋभवस्ते यूयमयेपाः प्रथमं पातारो मंदसाना माद्यंतः संतोऽस्मे अस्मभ्यं
धत्त । दत्त रयिं । ये च यूयं रातिं दानं दत्तं सोमं वा गृणंति स्तुवंति ते धत्त ।
यद्वा ये च रातिं गृणंति यजमानास्तेभ्योऽपि धत्त ॥

॥ अथैकादशी ॥

नापाभूत् न वोऽतीतृषामानिःशस्ता ऋभवो यज्ञे अस्मिन् ।

समिद्रेण मदथ सं मरुद्भिः सं राजभी रत्नधेयाय देवाः ॥ ११ ॥

न । अप । अभूत् । न । वः । अतीतृषाम । अग्निःऽशस्ताः । ऋभवः । यज्ञे । अस्मिन् ।

सं । इद्रेण । मदथ । सं । मरुत्ऽभिः । सं । राजऽभिः । रत्नऽधेयाय । देवाः ॥ ११ ॥

हे ऋभवो यूयं नापाभूत् । नापगच्छत । अपरक्ता न भवत । वयं च वो
युष्मान्नातीतृषाम । अत्यंतं तृषितान्मा करवाम । अतो हे ऋभवो देवा अग्निःशस्ता
अग्निदिताः संतोऽस्मिन्यज्ञ इद्रेण संमदथ । राजभी राजमानैरन्यैर्देवैः संमदथ ।
तृप्ता भवथ । किमर्थं । रत्नधेयाय रमणीयाय धनदानाय ॥

॥ इति तृतीयस्य सप्तमे चतुर्थो वर्गः ॥

इहोप यातेति नवर्चं तृतीयं सूक्तं वामदेवस्यार्धं चैष्टुभमार्भवं । इहोप नवेत्य-
नुक्रमणिका ॥ तृतीयसवने मैत्रावरुणस्येदमुन्नीयमानसूक्तं । सूचितं च । आ त्वा
वहन्वसावि देवमिहोप यातेत्यनुसवनं । आ० ५. ५. । इति ॥

॥ तत्र प्रथमा ॥

इ॒हो॒प॒ या॒त॒ श॒व॒सो॒ न॒पा॒तः॒ सौ॒ध॒न्व॒ना॒ ऋ॒भ॒वो॒ मा॒प॒ भू॒त ।
 अ॒स्मि॒न्हि॒ वः॒ स॒र्व॒ने॒ र॒त्न॒धे॒यं॒ ग॒मं॒त्वि॒द्र॒म॒नु॒ वो॒ म॒दा॒सः ॥ १ ॥
 इ॒ह । उ॒प॒ । या॒त॒ । श॒व॒सः॒ । न॒पा॒तः॒ । सौ॒ध॒न्व॒नाः॒ । ऋ॒भ॒वः॒ । मा॒ । अ॒प॒ । भू॒त॒ ।
 अ॒स्मि॒न् । हि॒ । वः॒ । स॒र्व॒ने॒ । र॒त्न॒धे॒यं॒ । ग॒मं॒तु॒ । इ॒द्रं॒ । अ॒नु॒ । वः॒ । म॒दा॒सः ॥ १ ॥

हे शवसो नपातो वलस्य पुत्रास्तस्य न पातयितारो वा हे सौधन्वनाः सुधन्वनः पुत्रा हे ऋभवो यूयमिहोपयात । अस्मिन् तृतीये सवन उपगच्छत । मापभूत । अपगता न भवत । अस्मिन् सवने रत्नधेयं रमणीयधनस्य दातारमिन्द्रमनु अनुसृत्य वो युष्मान्मदारो मदकराः सोमा गमंतु । गच्छंतु ॥ अन्विति क्रियया वा संबध्यते । इंद्रं युष्मांश्चान्वागच्छंतित्यर्थः । हि पूरणः ॥

॥ अथ द्वितीया ॥

आ॒ग॒न्मृ॒णामि॒ह॒ र॒त्न॒धे॒य॒म॒भू॒त्सो॒म॒स्य॒ सु॒षु॒त॒स्य॒ पी॒तिः॒ ।
 सु॒कृ॒त्य॒या॒ य॒त्स्व॒प॒स्य॒यां॒ च॒ ए॒कं॒ वि॒च॒क्रं॒ च॒म॒सं॒ च॒तु॒र्धा ॥ २ ॥
 आ॒ । अ॒ग॒न् । मृ॒ण॒ां । इ॒ह । र॒त्न॒धे॒यं॒ । अ॒भू॒त् । सो॒म॒स्य॒ । सु॒ऽसु॒त॒स्य॒ । पी॒तिः॒ ।
 सु॒ऽकृ॒त्य॒या॒ । य॒त् । सु॒ऽअ॒प॒स्य॒यां॒ । च॒ । ए॒कं॒ । वि॒ऽच॒क्रं॒ । च॒म॒सं॒ । च॒तु॒ऽधा ॥ २ ॥

ऋभूणां युष्माकमिह तृतीयसवने रत्नधेयं रत्नदानमागन् । आगच्छतु मखं । यद्वा युष्माकमेव सोमाख्यं रत्नमागन् । यस्मात्सोमस्य सुषुतस्य पीतिः पानमभूत् । प्रजापतिना लब्धमित्यर्थः । तदपि कुत इति चेत् । उच्यते । यद्यस्मात्सुकृत्यया शोभनहस्तव्यापारेण स्वपस्यया शोभनरथनिर्माणादिक्रमेच्छया चैकं संतं चमसं चतुर्धा विचक्र कृतवन्तः ॥

॥ अथ तृतीया ॥

अ॒कृ॒णो॒त॒ च॒म॒सं॒ च॒तु॒र्धा॒ स॒खे॒ वि॒ शि॒क्षे॒त्य॒ब्र॒वी॒त॒ ।
 अ॒थै॒त॒ वा॒जा॒ अ॒मृ॒त॒स्य॒ प॒ंथां॒ ग॒णं॒ दे॒वा॒नां॒मृ॒भ॒वः॒ सु॒ह॒स्ताः ॥ ३ ॥
 वि॒ । अ॒कृ॒णो॒त॒ । च॒म॒सं॒ । च॒तु॒ऽधा॒ । स॒खे॒ । वि॒ । शि॒क्ष॒ । इ॒ति॒ । अ॒ब्र॒वी॒त॒ ।
 अ॒थ॒ । ऐ॒त॒ । वा॒जाः॒ । अ॒मृ॒त॒स्य॒ । प॒ंथां॒ । ग॒णं॒ । दे॒वा॒नां॒ । ऋ॒भ॒वः॒ । सु॒ऽह॒स्ताः ॥ ३ ॥

हे ऋभवो यूयं चमसं चतुर्धा व्यकृणोत । व्यकुरुत । कृत्वा च हे सखे
हे सखिभूताग्ने विशिष्टानुगृहाण सोमपानमित्यब्रवीत । अवदत यूयं । अथ
सोऽग्निर्युष्मानवादीत् खलु । किमिति । हे वाजा ऋभवः सुहस्ताः कुशलहस्ता
यूयममृतस्यामरणधर्मकस्य स्वर्गस्य पंथां पंथानमैत । गच्छत । किं तदमृतमिति ।
देवानामिन्द्रादीनां गणं संघातमैत ॥

॥ अथ चतुर्थी ॥

किंमयः स्विच्चमस एष आस यं काव्येन चतुरो विचक्र ।

अथा सुनुध्वं सवनं मदाय पात ऋभवो मधुनः सोम्यस्य ॥४॥

किंऽमयः । स्वित् । चमसः । एषः । आस । यं । काव्येन । चतुरः । विऽचक्र ।

अथ । सुनुध्वं । सवनं । मदाय । पात । ऋभवः । मधुनः । सोम्यस्य ॥४॥

किंमयः स्वित् किमात्मक एष चमस आस । स्वित् प्रश्ने । यं चमसमेकं संतं
काव्येन कवीनां संबन्धिना कर्मणा कौशलेन चतुरो विचक्र कृतवन्तः । अथाधुना
सवनं । सूयत इति सवनः सोमः । तं मदाय हर्षाय सुनुध्वं हे ऋत्विजः । हे
ऋभवो यूयं च सोम्यस्य सोमसंबन्धिनं मधुनो मधुरं रसं पात । पिबन् ॥

॥ अथ पंचमी ॥

शच्याकर्त पितरा युवाना शच्याकर्त चमसं देवपानं ।

शच्या हरी धनुतरावतष्टेद्रवाहावृभवो वाजरत्नाः ॥५॥

शच्या । अकर्त । पितरा । युवाना । शच्या । अकर्त । चमसं । देवऽपानं ।

शच्या । हरी इति । धनुऽतरौ । अतष्ट । इंद्रऽवाहौ । ऋभवः । वाजऽरत्नाः ॥५॥

हे वाजरत्ना रमणीयसोमान्ना हे ऋभवो यूयं शच्यां कर्मणा पितरा माता-
पितरौ युवाना युवानावकर्त । अकुरुत । तथा शच्या चमसं देवपानं देवपा-
नार्हमकर्त । चतुर्धाकुरुतेत्यर्थः । शच्या हरी अतष्ट । तक्षणेन संपादितवन्तः ।
कीदृशौ हरी । धनुतरौ शीघ्रं गंतृतराविंद्रवाहाविंद्रवोढारौ ॥

॥ इति तृतीयस्य सप्तमे पंचमो वर्गः ॥

॥ अथ षष्ठी ॥

यो वः सुनोत्यभिपित्वे अहां तीव्रं वाजासः सर्वनं मदाय ।

तस्मै रयिमृभवः सर्ववीरमा तद्यात वृषणो मंदसानाः ॥ ६ ॥

यः । वः । सुनोति । अभिऽपित्वे । अहां । तीव्रं । वाजासः । सर्वनं । मदाय ।

तस्मै । रयिं । ऋभवः । सर्वऽवीरं । आ । तद्यात । वृषणः । मंदसानाः ॥ ६ ॥

हे ऋभवो वाजासोऽन्नवंतो वो युष्मभ्यं यो यजमानोऽहामभिपित्वेऽभिपतने । तृतीयसवन इत्यर्थः । तस्मिन् तीव्रं रसवत्तरं सवनं । मृयत इति सवनः सोमः । तं मदाय सुनोति तस्मै सर्ववीरं बहुपुत्रोपेतं रयिं धनं हे वृषणः फलवर्षितारो मंदसाना मोदमानाः संत आतद्यात । संपादयतेत्यर्थः ॥

॥ अथ सप्तमी ॥

प्रातः सुतमपिवो हर्यश्च माध्यंदिनं सर्वनं केवलं ते ।

समृभुभिः पिबस्व रत्नधेभिः सखी याँ इंद्रं चकृषे सुकृत्या ॥ ७ ॥

प्रातरिति । सुतं । अपिबः । हरिऽअश्च । माध्यंदिनं । सर्वनं । केवलं । ते ।

स । ऋभुऽभिः । पिबस्व । रत्नऽधेभिः । सखीन् । यान् । इंद्रं । चकृषे । सुऽकृत्या ॥ ७ ॥

हे हर्यश्च हरितवर्णाश्वोपेतेंद्र प्रातः प्रातःसवने सुतमभिषुतं सोममपिवः । पिबस्व । माध्यंदिनं सवनं केवलं ते । परं तवैव नान्येषां । सवनद्वयस्य पृथगभिधानात्तृतीयसवनं परिशिष्यते । तृतीयसवने रत्नधेभी रमणीयदानैर्ऋभुभिः संपिबस्व । हे इंद्रं यानृभून् सुकृत्या शोभनकर्मणा सखीन् चकृषे अकरोः ॥

॥ अथाष्टमी ॥

ये देवासो अभवता सुकृत्या श्येना इवेदधि दिवि निषेद ।

ते रत्नं धात शवसो नपातः सौधन्वना अभवतामृतासः ॥ ८ ॥

ये । देवासः । अभवत । सुऽकृत्या । श्येनाःऽइव । इत् । अधि । दिवि । निऽसेद ।

ते । रत्नं । धात । शवसः । नपातः । सौधन्वनाः । अभवत । अमृतासः ॥ ८ ॥

हे ऋभवो ये यूयं सुकृत्या शोभनकर्मणा देवासो देवा अभवत अभूत । श्येना इवेत् शंसनीयगतयो गृध्रविशेषा इव दिवि द्युलोकेऽधि निषेद अधिनिषणाः हे

श्वंसो नपातो बलवंतस्ते यूयं रत्नं धनं धात । प्रयच्छत । हे सौधन्वना अमृता-
सोऽमृता देवा अभवत ॥

॥ अथ नवमी ॥

यत्तृतीयं सर्वनं रत्नधेयमकृणुध्वं स्वपस्या सुहस्ताः ।

तहृभवः परिषिक्तं व एतत्सं मदेभिरिन्द्रियेभिः पिबध्वं ॥ ९ ॥

यत् । तृतीयं । सर्वनं । रत्नधेयं । अकृणुध्वं । सुऽअपस्या । सुऽहस्ताः ।

तत् । ऋभवः । परिऽसिक्तं । वः । एतत् । सं । मदेभिः । इन्द्रियेभिः । पिबध्वं ॥ ९ ॥

हे सुहस्ताः शोभनहस्ता ऋभवो रत्नधेयं रमणीयसोमदानवद्यत्तृतीयं सवन-
मकृणुध्वं प्रसाधितवन्तः स्वपस्या शोभनकर्मच्छया तदेतत्सवनं सवनगतं सोमद्रव्यं
परिषिक्तं परिषेचनवद्भो युष्माकं संबंधिभिर्मदेभिर्माद्यद्भिरिन्द्रियेभिरिन्द्रियैः संपि-
बध्वं । यद्यपि वदनमेव पानसाधनं तथापि चक्षुःश्रोत्रादीनामपि दर्शनश्रव-
णादिना तृप्तिस्त्रावात्पातृत्वमुपचर्यते ॥

॥ इति तृतीयस्य सप्तमे षष्ठो वर्गः ॥

अनश्चो जात इति नवर्चं चतुर्थं सूक्तमार्भवं । ऋषिर्वामदेवः । अंत्या-त्रिष्टुप्
शिष्टास्त्रिष्टुवंतपरिभाषया जगत्यः । अनश्चोऽंत्या त्रिष्टुबित्यनुक्रमणिका ॥ आभिप्त-
विके तृतीयेऽहनि वैश्वदेवश्च आर्भवनिविज्ञानीयमिदं । तथा च सूचितं । अनश्चो
जातः परावतो य इति वैश्वदेवं । आ० ७. ७. इति ॥

॥ तत्र प्रथमा ॥

अनश्चो जातो अनभीषुः कथ्योऽर्थस्त्रिचक्रः परि वर्तते रजः ।

महत्तद्वो देव्यस्य प्रवाचनं द्यामृभवः पृथिवी यच्च पुष्यथ ॥ १ ॥

अनश्चः । जातः । अनभीषुः । उक्थ्यः । रथः । त्रिऽचक्रः । परि । वर्तते । रजः ।

महत् । तत् । वः । देव्यस्य । प्रऽवाचनं । द्यां । ऋभवः । पृथिवी । यत् । च । पुष्यथ ॥ १ ॥

हे ऋभवोऽश्विनोः संबंधी युष्मद्वत्तो रथोऽनश्चो जातो वाहनाश्वनिरपेक्षः
संपन्नः । तथानभीषुः प्रग्रहरहित उक्थ्यः स्तुत्यस्त्रिचक्रश्चक्रत्रययुक्तः सन् रजोऽन्त-
रिक्षं परिवर्तते । परिभ्रमति । महत्प्रभूतं तद्रथनिर्माणाख्यं कर्म वो युष्माकं

देव्यस्य देवत्वस्य प्रवाचनं प्रवक्तुं प्रख्यापकं । यच्च येन कर्मणा ह्यं पृथिवी च पुष्यप पुष्टं कुरुष ॥

॥ अथ द्वितीया ॥

रथं ये चक्रुः सुवृतं सुचेतसोऽविह्वरंतं मनसस्परि ध्याया ।

तां ऊ न्वस्य सर्वनस्य पीतय आ वो वाजा ऋभवो वेदयामसि ॥२॥

रथं । ये । चक्रुः । सुऽवृतं । सुऽचेतसः । अविऽह्वरंतं । मनसः । परि । ध्याया ।

तान् । ऊं इति । नु । अस्य । सर्वनस्य । पीतये । आ । वः । वाजाः । ऋभवः । वेदयामसि ॥२॥

सुचेतसः शोभनचित्ता य ऋभवः सुवृतं सुवर्तनचक्रमविह्वरंतमकुटिलं रथं मनसः परि ध्याया मनसो ध्यानेनाप्रयत्नेन नु क्षिप्रं चक्रुः तान् । उशब्द एवार्थः । तानेवास्य सर्वनस्य पीतय एतं सोमं पातुं हे वाजा हे ऋभवो वो युष्मानावेदयामसि । आवेदयामः ॥

॥ अथ तृतीया ॥

तद्धो वाजा ऋभवः सुप्रवाचनं देवेषु विभ्वो अभवन्महित्वनं ।

जिघ्री यत्संतां पितरां सनाजुरा पुनर्युवाना चरथाय तक्षथ ॥३॥

तत् । वः । वाजाः । ऋभवः । सुऽप्रवाचनं । देवेषु । विऽभवः । अभवत् । मऽहिऽत्वनं ।

जिघ्री इति । यत् । संतां । पितरां । सनाऽजुरा । पुनः । युवाना । चरथाय । तक्षथ ॥३॥

हे वाजा ऋभवो हे विभ्वो विभवः । इतरापेक्षया परस्परं बहुवचनमित्युक्तं । वो युष्माकं तन्महित्वनं महत्त्वं माहात्म्यं देवेषु मध्ये सुप्रवाचनं प्रवाच्यमभवत् । तदित्युक्तं यदित्याह । जिघ्री वृद्धौ संतौ सनाजुरा सदा जीर्णौ संतौ पितरा पितरौ पुनर्युवाना नित्यतरुणौ चरथाय यथेच्छं संचरणाय तक्षथ । संपादिवंतः ॥

॥ अथ चतुर्थी ॥

एकं वि चक्र चमसं चतुर्वयं निश्चर्मणो गार्मरिणीत धीतिभिः ।

अथा देवेष्वमृतत्वमानश श्रुष्टी वाजा ऋभवस्तद्ध उक्थ्यं ॥४॥

एकं । वि । चक्र । चमसं । चतुऽवयं । निः । चर्मणः । गां । अरिणीत । धीतिभिः ।

अथ । देवेषु । अमृतत्वं । आनश । श्रुष्टी । वाजाः । ऋभवः । तत् । वः । उक्थ्यं ॥४॥

हे ऋभव एकं चमसमेकमेव संतं पानसाधनं चमसं चतुर्वयं । वयाः शाखाः ।
चतुःशाखं चतुरवयवं विचक्र । व्यकुरुत । तथा धीतिभिः कर्मभिश्चर्मणो नूतनां
गां निररिणीत । समस्कुरुत । निरित्येष समित्येतस्य स्थाने । अथ अतः कारणात्
देवेषु मध्येऽमृतत्वमानश । प्राप्नुत । हे वाजा हे ऋभवस्तत्तादृशं वो युष्माकं
कर्म । श्रुष्टीति क्षिप्रनामैतत् । क्षिप्रमुक्थ्यं स्तुत्यं भवति ॥

॥ अथ पंचमी ॥

ऋभुतो रयिः प्रथमश्रवस्तमो वाजश्रुतासो यमजीजनन् नरः ।

विभ्वतष्टो विदथेषु प्रवाच्यो यं देवासोऽवथा स विचर्षणिः ॥ ५ ॥

ऋभुतः । रयिः । प्रथमश्रवःऽतमः । वाजऽश्रुतासः । यं । अजीजनन् । नरः ।

विभ्वऽतष्टः । विदथेषु । प्रऽवाच्यः । यं । देवासः । अवथा । सः । विऽचर्षणिः ॥ ५ ॥

ऋभुत ऋभूणां सकाशात्प्रथमश्रवस्तमः प्रथमं मुख्यमतिशयितमन्नं यशो
वा यस्य धनस्य तद्रयिर्धनमस्माकं । भवत्विति शेषः । वाजश्रुतासो वाजैः सह
विख्याता नरो नेतार ऋभवो यं रयिमजीजनन् उत्पादितवन्तः । विभ्वतष्टो
विभ्वभिर्ऋभुभिस्तदृष्टस्तक्षणसंपन्नश्चमसोऽश्विनो रथो वा विदथेषु यज्ञेषु प्रवाच्यः ।
प्रकर्षेण स्तुत्यः । हे देवासो द्योतमाना यूयं यं रथं चमसं वावथ स्तुत्यं स विचर्ष-
णिर्विविधं द्रष्टा भवति । द्रष्टव्यो भवतीत्यर्थः ॥

॥ इति तृतीयस्य सप्तमे सप्तमो वर्गः ॥

॥ अथ षष्ठी ॥

स वाज्यर्वा स ऋषिर्वचस्यया स शूरो अस्ता पृतनासु दुष्टरः ।

स रायस्पोषं स सुवीर्यं दधे यं वाजो विभ्वाँ ऋभवो यमाविषुः ॥ ६ ॥

सः । वाजी । अर्वा । सः । ऋषिः । वचस्यया । सः । शूरः । अस्ता । पृतनासु । दुष्टरः ।

सः । रायः । पोषं । सः । सुवीर्यं । दधे । यं । वाजः । विऽभ्वाँ । ऋभवः । यं । अमाविषुः ॥ ६ ॥

स वाजी वेजनवान् बलवान् सन् अर्वारणकुशलो भवति । स ऋषिरतीन्द्रि-
यज्ञानी सन् वचस्यया स्तुत्या युक्तो भवति । स शूरो विक्रांतः सन् अस्ता क्षेप्रा
शत्रूणां भवति । स्वयं च पृतनासु संग्रामेषु दुष्टरो नाभिभाव्यो भवति । स एव
रायस्पोषं धनपुष्टिं दधे । धत्ते । स सुवीर्यं सुवीरत्वं दधे । धत्ते । यं मनुष्यं वाजो

विन्वा ऋभवश्चाविषुः अरक्षन् स एवमेवं भवतीति । अंत्यस्य बहुवचिर्देगस्त्वया-
णामृभुव्यवहारप्राचुर्याभिप्रायः ॥

॥ अथ सप्तमी ॥

श्रेष्ठं वः पेशो अधि धायि दर्शतं स्तोमो वाजा ऋभवस्तं जुजुएन ।

धीरांसो हि ष्ठा कवयो विपश्चितस्तान्व एना ब्रह्मणा वेदयामसि ॥ ७ ॥

श्रेष्ठं वः । पेशः । अधि । धायि । दर्शतं । स्तोमः । वाजाः । ऋभवः । तं । जुजुएन ।

धीरांसः । हि । स्थ । कवयः । विपः । चितः । तान् । वः । एना । ब्रह्मणा । आ । वेदयामसि ॥ ७ ॥

श्रेष्ठमत्युत्कृष्टमत एव दर्शतं दर्शनीयं वो युष्माकं पेशो रूपमधि धायि । अधि-
निहितं । अतस्तदुचितो यः स्तोमः स्तोत्रमस्मात्कृतमस्ति हे वाजा ऋभवस्तं
स्तोमं स्तोत्रं जुजुएन । सेवध्वं । ये यूयं धीरांसो हि धीमंतः प्रसिद्धाः कवयो
मेधाविनो विपश्चितो ज्ञानवन्तः स्थ तान्वो युष्मानेननेन ब्रह्मणा मन्त्रेण
शस्त्रात्मकेनावेदयामसि । अथवोक्तलक्षणा विपश्चितः स्तोतारो यान स्तुवन्तीति
शेषः । तान्ब्रह्मणावेदयामः । प्रज्ञापयामः ॥

॥ अथाष्टमी ॥

यूयमस्मभ्यं धिषणाभ्यस्परि विद्वांसो विश्वा नर्याणि भोजना ।

द्युमंतं वाजं वृषशुष्ममुत्तममा नो रयिमृभवस्तक्षता वयः ॥ ८ ॥

यूयं । अस्मभ्यं । धिषणाभ्यः । परि । विद्वांसः । विश्वा । नर्याणि । भोजना ।

द्युऽमंतं । वाजं । वृषऽशुष्मं । उत्तमं । आ । नः । रयिं । ऋभवः । तक्षता । आ । वयः ॥ ८ ॥

हे ऋभवो यूयमस्मभ्यं धिषणाभ्यस्परि स्तुतिभ्यो निमित्तभूताभ्यः ॥ परीति
पंचम्यर्थानुवादी ॥ यद्वा अस्मन्मतिभ्योऽधिकानि नर्याणि नृभ्यो हितानि विश्वा
सर्वाणि भोजना भोग्यानि विद्वांसो जानंतः संत आतक्षत । संपादयत । किंच
द्युमंतं दीप्तिमंतं हिरण्यादिरूपं वाजं बलवंतं वृषशुष्मं सेकृणां बलवतां शोष-
कमुत्तमं रयिं नोऽस्माकं वयोऽन्नं चातक्षत हे ऋभवः ॥

॥ अथ नवमी ॥

इह प्रजामिह रयिं रराणा इह श्रवो वीरवत्तक्षता नः ।

येन वयं चितयेमात्यन्यान्तं वाजं चित्रमृभवो ददा नः ॥ ९ ॥

इह । प्र॒ऽजां । इह । र॒यिं । ररा॑णाः । इह । अ॒वः । वी॒रऽव॑त् । त॒क्षत॑ । नः ।

येन॑ । व॒यं । चि॒तये॑म । अ॒ति । अ॒न्यान् । तं । वा॒जं । चि॒त्रं । ऋ॒भ॒वः । द॒द । नः ॥ ९ ॥

नोऽस्माकमिह यज्ञे रराणा रममाणाः प्रजां पुत्रपौत्रादिरूपां तक्षत । संपा-
दयत । इहैव यज्ञे रयिं च तक्षत । इहैव यज्ञे अवो यशो वीरवद्भीरुभृत्यादिभिरुपेतं
तक्षत । किंच वयं येन वाजेनान्यानस्मात्समानति चितयेम अतिक्रम्य ज्ञायेमहि
तं चित्रं चायनीयं वाजमन्नं हे ऋभवो नो दद । अस्मभ्यं दत्त ॥

॥ इति तृतीयस्य सप्तमेऽष्टमो वर्गः ॥

उप नो वाजा इत्यष्टर्चं पंचमं सूक्तं वामदेवस्यार्षमार्षं वैष्टुभं । पंचम्या-
द्याश्चतस्रोऽनुष्टुभः । तथा चानुक्रांतं । उप नोऽष्टौ चतुरनुष्टुवंतमिति ॥ ब्यूढे
दशरात्रे षष्ठेऽहनि वैश्वदेवशस्त्र आद्याश्चतस्रः श्रूत्याः । उप नो वाजा इति
त्रयोदशार्षं चतस्रश्च । आ० ८. ८. इति हि सूचितं ॥

॥ तत्र प्रथमा ॥

उप॑ नो वा॒जा अ॒ध्व॒र॒मृ॒भु॒क्षा दे॒वा या॒त प॒थिभि॑र्दे॒व॒यानैः॑ ।

यथा॑ य॒ज्ञं म॒नु॒षो वि॒श्वा॒ऽसु द॑धि॒ध्वे र॒खाः सु॑दि॒नेष्व॒ह्नां ॥ १ ॥

उप॑ । नः । वा॒जाः । अ॒ध्व॒रं । ऋ॒भु॒क्षाः । दे॒वाः । या॒त । प॒थि॑ऽभिः । दे॒वऽयानैः॑ ।

यथा॑ । य॒ज्ञं । म॒नु॒षः । वि॒श्व । आ॒सु । द॑धि॒ध्वे । र॒खाः । सु॑दि॒नेषु॑ । अ॒ह्नां ॥ १ ॥

हे वाजा हे ऋभुक्षा ऋभवो हे देवा नोऽध्वरं यागमुपयात । उपगच्छत ।
देवयानैर्देवैर्गतव्यैः पथिभिर्मार्गैः । यथा येन प्रकारेण मनुषो मनोः संबन्धिनीष्वासु
विश्व प्रजासु यजमानेषु मध्ये हे रखा रमणीया ऋभवोऽह्नां सुदिनेषु सुदिनत्व-
निमित्तेषु यज्ञमस्मदीयं दधिध्वे धारयथ । यथा येन प्रकारेण यज्ञमागत्य सुदिनत्वं
कुरुथ तथा यज्ञमायातेति ॥

॥ अथ द्वितीया ॥

ते वो॑ ह॒दे म॒न॒से सं॒तु य॒ज्ञा जु॒ष्टासो॑ अ॒द्य घृ॒तनि॑र्णिजो गुः ।

प्र वः॑ सु॒तासो॑ हर॒यंत॑ पू॒र्णाः ऋ॒त्वे द॒क्षाय॑ ह॒र्षय॑न्त पी॒ताः ॥ २ ॥

ते । वः । ह॒दे । म॒न॒से । सं॒तु । य॒ज्ञाः । जु॒ष्टा॑सः । अ॒द्य । घृ॒तऽनि॑र्णिजः । गुः ।

प्र । वः । सु॒ता॑सः । हर॒य॑न्त । पू॒र्णाः । ऋ॒त्वे । द॒क्षाय॑ । ह॒र्ष॑य॒न्त । पी॒ताः ॥ २ ॥

अद्यास्मिन्यागदिने त एते यज्ञा यागमाधनाः सोमा वो हृदे हृदयाय मनसे
तत्प्रीतये संतु । भवन्तु । अद्यास्मिन्दिने जुष्टासः पर्याप्ताः सोमा घृतनिर्णिजो
मिश्रणद्रव्येण दीप्तरूपा गुः । गच्छन्तु युष्मद्दृढयं । मुतासोऽभिपुताः सोमाश्चमसेषु
पूर्णा वो युष्मदर्थं प्रहरयन्त । प्रहियन्ते । यज्ञा हर्यन्तेः कान्तिकर्मण इदं रूपं ।
प्रकर्षेण वो युष्मान् कामयन्ते । क्रत्वे क्रतवे कर्मणे दक्षायोत्साहाय पीता
हर्षयन्त । हर्षयन्तु ॥

॥ अथ तृतीया ॥

अुदायं देवहितं यथा वः स्तोमो वाजा ऋभुक्षणो ददे वः ।
जुह्वे मनुष्वदुपरासु विक्षु युष्मे सचा बृहद्विवेषु सोमं ॥३॥
त्रिऽउदायं । देवऽहितं । यथा । वः । स्तोमः । वाजाः । ऋभुक्षणः । ददे । वः ।
जुह्वे । मनुष्वत् । उपरासु । विक्षु । युष्मे इति । सचा । बृहतऽदिवेषु । सोमं ॥३॥

अुदायं अुदयं सवनचयगमनोपेतं देवहितं सोमाख्यमन्नं देवेभ्यो हितं देवैर्वा
विहितं । तृतीयसवनस्थमित्यर्थः । तद्यथा वो युष्मान्ददे धारयति । हे वाजा हे
ऋभुक्षण ऋभवो यथा स्तोमः स्तोत्रं वो ददे धारयति उपरासु ॥ उप देवयजन-
समीपे रमन्त इत्युपराः ॥ तासु विक्षु प्रजासु बृहद्विवेषु प्रभूतदीप्तिषु देवेषु मध्ये
मनुष्वत् मनुरिव युष्मे युष्मदर्थं सचा सहानेक्यहेषु प्रस्थितं जुह्वे । जुहोमि सोमं ॥

॥ अथ चतुर्थी ॥

पीवोऽश्वाः शुचद्रथा हि भूतार्यः शिप्रा वाजिनः सुनिष्काः ।
इंद्रस्य सूनो शवसो नपातोऽनु वश्वेत्यग्नियं मदाय ॥४॥
पीवःऽअश्वाः । शुचत्ऽरथाः । हि । भूत । अर्यःऽशिप्राः । वाजिनः । सुऽनिष्काः ।
इंद्रस्य । सूनो इति । शवसः । नपातः । अनु । वः । चेति । अग्नियं । मदाय ॥४॥

हे वाजिन ऋभवः पीवोऽश्वाः । पीवानोऽश्वा येषां ते तादृशाः । तथा
शुचद्रथा दीप्तरथा अर्यः शिप्राः । शिप्रे हनू नासिके वा । अयोवत्सारभूतशिप्राः
सुनिष्काः शोभनधनाश्च भूत । भवत । हे इंद्रस्य सूनो सूनवः पुत्रवद्रक्षणीया हे
शवसो नपातो बलस्य पुत्रा बलिनो-को युष्मभ्यं मदायानुचेति । अन्वज्ञायि
देवेष्वग्नियमये भवं तृतीयसवनं ॥

॥ अथ पंचमी ॥

ऋभुमृभुक्षणे रयिं वाजे वाजिन्तमं युजं ।

इंद्रस्वंतं हवामहे सदासातममश्विनं ॥ ५ ॥

ऋभुं । ऋभुक्षणः । रयिं । वाजे । वाजिन्तमं । युजं ।

इंद्रस्वंतं । हवामहे । सदासातमं । अश्विनं ॥ ५ ॥

हे ऋभुक्षण ऋभव ऋभुमुरुभासमानं रयिं धनरूपं । तद्धेतुभूतत्वात् ताच्छब्दं ।
वाजे संग्रामे वाजिन्तममत्यंतबलवंतं युजं परस्परयोगोपेतमिंद्रस्वंतमिंद्रवंत-
मिंद्रियवंतं सदासातमं सर्वदा दातृतममश्विनमश्ववंतं भवतां गणं हवामहे ।
आह्वयामि ॥

॥ इति तृतीयस्य सप्तमे नवमो वर्गः ॥

॥ अथ षष्ठी ॥

सेहभवो यमवथ यूयमिंद्रश्च मर्त्यं ।

स धीभिरस्तु सनिता मेधसाता सो अर्वता ॥ ६ ॥

सः । इत् । ऋभवः । यं । अर्वथ । यूयं । इंद्रः । च । मर्त्यं ।

सः । धीभिः । अस्तु । सनिता । मेधसाता । सः । अर्वता ॥ ६ ॥

हे ऋभवो यूयमिंद्रश्च यं मर्त्यमवथ रक्षथ सेत्स एवास्तु । भवतु । नान्यः श्रेष्ठो
भवतीत्यर्थः । स एव धीभिः सनिता संभक्ता भवतु । मेधसाता मेधसातौ यज्ञे
स एवार्वातारणवताश्चेन युक्तो भवतु ॥

॥ अथ सप्तमी ॥

वि नो वाजा ऋभुक्षणः पथश्चितनं यष्टवे ।

अस्मभ्यं सूरयः स्तुता विश्वा आशास्तरीषणि ॥ ७ ॥

वि । नः । वाजाः । ऋभुक्षणः । पथः । चितनं । यष्टवे ।

अस्मभ्यं । सूरयः । स्तुताः । विश्वाः । आशाः । तरीषणि ॥ ७ ॥

हे वाजा हे ऋभुक्षण ऋभवो नोऽस्माकं पथो मार्गान् यष्टवे यष्टुं यज्ञमार्गान्वि-

चितन । विचेतयत । प्रज्ञापयतेत्यर्थः । अस्मभ्यं हे मूरयो मेधाविनो यूयं स्तुताः संतो विश्वा आशाः सर्वा दिशस्तरीषणि तरीतुसामर्थ्यं । वितरतेति शेषः ॥

॥ अथाष्टमी ॥

तं नो वाजा ऋभुक्षण इंद्र नासत्या रयिं ।

समश्वं चर्षणिभ्य आ पुरु शस्त मघत्तये ॥ ८ ॥

तं । नः । वाजाः । ऋभुक्षणः । इंद्र । नासत्या । रयिं ।

सं । अश्वं । चर्षणिभ्यः । आ । पुरु । शस्त । मघत्तये ॥ ८ ॥

अनया स्तुतिमुपसंहत्याभिमतमाशस्ते । हे वाजा हे ऋभुक्षण ऋभवो हे इंद्र हे नासत्याश्चिनौ ते यूयं नोऽस्मभ्यं चर्षणिभ्यो मनुषेभ्यः स्तोतृभ्यस्तं पुरु प्रभूतं रयिं धनमश्वं च पुरु प्रभूतं मघत्तये धनदानाय समाशस्त । सम्यगाशासनं कुरुत ॥

॥ इति तृतीयस्य सप्तमे दशमो वर्गः ॥

उतो हि वामिति दशर्चं षष्ठं सूक्तं । वामदेव ऋषिः । त्रिष्टुप् छंदः । दधिक्ता देवता । आद्या द्यावापृथिव्या । अत्रानुक्रमणिका । उतो हि दश दाधिकं हि द्याक्पृथिव्याद्येति । विनियोगो लैंगिकः ॥

॥ तत्र प्रथमा ॥

उतो हि वां दात्रा संति पूर्वा या पूरुभ्यस्त्वसदस्युर्नितोशे ।

क्षेत्रासां ददधुर्वरासां घनं दस्युभ्यो अभिभूतिमुयं ॥ १ ॥

उतो इति । हि । वां । दात्रा । संति । पूर्वा । या । पूरुभ्यः । त्वसदस्युः । निऽतोशे ।

क्षेत्रासां । ददधुः । उर्वरासां । घनं । दस्युभ्यः । अभिभूतिं । उयं ॥ १ ॥

उतो इति पूरणः । अस्या द्यावापृथिव्यत्वादत्र तच्चाचकशब्दाभावेऽपि ते एव संबोद्धव्ये । हे द्यावापृथिव्यौ वां युवाभ्यां सकाशाद्वाचा दानकर्त्रा पौरुकुप्तेन त्वसदस्युना लब्धानि पूर्वा पूर्वाणि पुरातनानि पूरकाणि वा धनानि संति । या यानि धनानि पूरुभ्योऽर्थिभ्यो मनुषेभ्यस्त्वसदस्यु राजा नितोशे न्यतोशत दत्तवान् । क्षेत्रासां । क्षेत्राणि सर्वा भूमीः सनोतीति क्षेत्रसा अश्वः । तं ददधुः । तथोर्वरासां । उर्वरा सर्वसस्याद्या भूः । तां सनोतीत्युर्वरासाः पुत्रः । तं ददधुः ।

घनं हननार्हमायुधं दस्युभ्यो दस्यूनां वधार्थं च ददथुः । कीदृशमायुधं । अभिभू-
तिमभिभवितारमुयमुद्रुणबलं । यद्वोत्तरार्द्धमेकं वाक्यं । दातव्यानि धनान्युक्त-
लक्षणं पुत्रं च ददथुः । दत्तवत्यौ स्थः । तानि मह्यमपि ददाथामित्यर्थः ॥

॥ अथ द्वितीया ॥

उत वाजिनं पुरुनिष्पिधानं दधिक्त्रामु ददथुर्विश्वकृष्टिं ।

ऋजिप्यं श्येनं प्रुषितप्सुमाशुं चर्कृत्यमर्यो नृपतिं न शूरं ॥ २ ॥

उत । वाजिनं । पुरुनिःऽसिधानं । दधिऽक्त्रां । ऊं इति । ददथुः । विश्वऽकृष्टिं ।

ऋजिप्यं । श्येनं । प्रुषितऽप्सुं । आशुं । चर्कृत्यं । अर्यः । नृऽपतिं । न । शूरं ॥ २ ॥

उतापि च वाजिनं गमनवंतं । अश्वरूपं वा देवं अग्नेरश्वरूपस्यैव दधिक्त्रा-
ख्यत्वात् । अग्नेस्तद्रूपत्वं ब्राह्मणे समाज्ञातं । तानग्निरश्वो भूत्वाभ्यद्रवदिति ।
पुरुनिष्पिधानं पुरुणां बहूनां शत्रूणां निष्पेक्षारं दधिक्त्रां । दधदन्यं धारयन्
क्त्रामतीति दधिक्त्राः । तमेतन्नामकं देवं । उः पूरणः । विश्वकृष्टिं । विश्वाः कृष्टयो
रक्षणीयाः सेवका वा मनुष्या यस्य तं । ऋजिप्यं । ऋज्वाप्नोति गच्छतीत्यृजिप्यः ।
तं श्येनं शंसनीयगमनं प्रुषितप्सुं दीप्तरूपमाशुं व्याप्तं शीघ्रगमनं वार्योऽरे-
श्चर्कृत्यं कर्तनशीलं शूरं नृपतिं न राजानमिव स्थितं देवं द्यावापृथिव्यौ ददथुः ।
धारयतः ॥

॥ अथ तृतीया ॥

यं सीमनु प्रवतेव द्रवंतं विश्वः पूरुर्मदति हर्षमाणः ।

पद्भिर्गृध्यंतं मेधयुं न शूरं रथतुरं वातमिव ध्रजंतं ॥ ३ ॥

यं । सी । अनु । प्रवताऽइव । द्रवंतं । विश्वः । पूरुः । मदति । हर्षमाणः ।

पद्ऽभिः । गृध्यंतं । मेधऽयुं । न । शूरं । रथऽतुरं । वातंऽइव । ध्रजंतं ॥ ३ ॥

यं दधिक्त्रां विश्वः पूरुः सर्वोऽपि मनुष्यो हर्षमाणो हृष्यन् हर्षयन्वा मदति
स्तौति । तं देवं द्यावापृथिव्यौ ददथुरिति संबंधः । स देवो विशेष्यते । सी सर्वतः
प्रवता प्रवणवता निम्नेन मार्गेणोदकमिवानुक्रमेण द्रवंतं गच्छंतं पद्भिः पादैर्गृ-
ध्यंतमभिकांक्षंतं दिशो लंघितुं । तत्र दृष्टांतः । मेधयुं न शूरं । संग्रामेच्छुं शूर-
मिव । यद्वा यज्ञक्रमणेच्छुमध्वर्यादिकमिव । रथतुरं रथेन गच्छंतं वातमिव ध्रजंतं

शीघ्रं वायुमिव । उक्तविशेषविशिष्टानुदकशृङ्खलायून्यथा सर्वो जनः स्तौति
तथा यं देवं स्तौति तं ददशुरित्यर्थः ॥

॥ अथ चतुर्थी ॥

यः स्मारुधानो गध्या समत्सु सनुतरश्चरति गोषु गच्छन् ।

आविर्ज्जीको विद्या निचिक्यतिरो अरतिं पर्याप आयोः ॥४॥

यः । स्म । आऽरुधानः । गध्या । समत्ऽसु । सनुऽतरः । चरति । गोषु । गच्छन् ।

आविऽज्जीकः । विद्या । निऽचिक्यत् । तिरः । अरतिं । परि । आपः । आयोः ॥४॥

यः स्म यः खलु देवो गध्या गध्यानि । गध्यतिर्मिश्रीभावकमेति निरुक्तं ।
मिश्रयितव्यानि फलानि समत्सु संयामेष्वारुधानः सर्वतो निरोधयन् सनुतरः
संभक्ततरो गोषु सर्वासु दिक्षु गोषु वा निमित्तभूतेषु गच्छन्नाविर्ज्जीक आविर्भू-
तसाधन आविर्भूतमुष्को वा विद्यानि ज्ञातव्यानि निचिक्यत् । पश्यतिकर्मतत् ।
जानन् अरतिमरणं दुःखमभिगन्तारमरिं वा परि सर्वतस्तिरश्चरति तिरस्क-
रोति । कस्यारतिमिति । आपो व्याप्तस्य स्तोतुरायोर्मनुष्यस्य यजमानस्य ॥

॥ अथ पंचमी ॥

उत स्मैनं वस्त्रमथिं न तायुमनु क्रोशन्ति क्षितयो भरेषु ।

नीचार्यमानं जसुरिं न श्येनं श्रवश्चाच्छा पशुमच्च यूथं ॥५॥

उत । स्म । एनं । वस्त्रऽमथिं । न । तायुं । अनु । क्रोशन्ति । क्षितयः । भरेषु ।

नीचा । अर्यमानं । जसुरिं । न । श्येनं । श्रवः । च । अच्छा । पशुऽमत् । च । यूथं ॥५॥

उत स्म अपि खल्वेनं दधिक्रां भरेषु संयामेषु वस्त्रमथिं तायुं न वस्त्रमथिनं
तस्करमिव । तं दृष्ट्वा क्षितयो मनुष्या यथा क्रोशन्ति तद्वद्वैरिणोऽनुक्रोशन्ति ।
किंच नीचा नीचैर्यमानं गच्छन्तं जसुरिं न श्येनं क्षुधितं श्येनं पक्षिनमिव ।
तं यथा दृष्ट्वा पक्षिणः पलायन्ते तद्वत् । श्रवोऽच्च कीर्त्तिं वा पशुमद्यूथं चाच्छा-
भिलक्ष्य गच्छन्तमेनमनुक्रोशन्तीति संबंधः । अपि स्मैनं वस्त्रमथिमिव वस्त्रमा-
थिनमित्यादिनिरुक्तमचानुसंधेयं । नि० ४. २४. ॥

॥ इति तृतीयस्य सप्तम एकादशो वर्गः ॥

॥ अथ षष्ठी ॥

उत स्मासु प्रथमः सरिषन्नि वेवेति श्रेणिभी रथानां ।

स्रजं कृण्वानो जन्यो न शुभ्वा रेणुं रेरिहत्किरणं ददृश्वान् ॥ ६ ॥

उत । स्म । आसु । प्रथमः । सरिषन् । नि । वेवेति । श्रेणिऽभिः । रथानां ।

स्रजं । कृण्वानः । जन्यः । न । शुभ्वा । रेणुं । रेरिहत् । किरणं । ददृश्वान् ॥ ६ ॥

उत स्म अपि च खल्वास्वसुरसेनासु सरिषन् सर्तुमिच्छन् प्रथमः प्रथम उत्कृ-
ष्टतमो मुख्यः सन् रथानां श्रेणिभी राजिभिर्युक्तः सन् निवेवेति । नितरां गच्छति ।
इतस्ततो धावति । क इवेति । उच्यते । स्रजं । सृज्यत उत्पाद्यते रूपमनयेति
स्रगलंकृतिः । तां कृण्वानो जन्यो न जनेभ्यो हितोऽथ इव शुभ्वा । सुष्ठु भवतीति
शुभ्वा शोभमानः । किरणमास्यगतं खलीनं ददृश्वान् दशन रेणुं स्वपादघात-
जनितं रेरिहत् । भृशं लेढि ॥

॥ अथ सप्तमी ॥

उत स्य वाजी सहुरिर्चृतावा शुश्रूषमाणस्तन्वा समर्ये ।

तुरं यतीषु तुरयन्वृजिषोऽधि भुवोः किरते रेणुमृजन् ॥ ७ ॥

उत । स्यः । वाजी । सहुरिः । चृताऽवा । शुश्रूषमाणः । तन्वा । सऽमर्ये ।

तुरं । यतीषु । तुरयन् । वृजिषः । अधि । भुवोः । किरते । रेणुं । मृजन् ॥ ७ ॥

उत अपि च स्य स उक्तलक्षणो वाजी वेजनवान् गमनवान् समर्ये समरणे
सहुरिः सहनशीलः शत्रूणामृतावान्नवान् तन्वा स्वावयवेन खुरादिना स्वतनुं शुश्रू-
षमाणस्तुरं यतीषु तुरगामिनीष्वसुरसेनासु तुरयन्वरयन् वृजिष्य वृजुगामी
रेणुं धूलिमृजन्प्रक्षाययन्तमेव रेणुं भुवोरध्युपरि किरते । विक्षिपति ॥

॥ अथाष्टमी ॥

उत स्मास्य तन्यतोरिव द्योर्चृघायतो अभियुजो भयंते ।

यदा सहस्रमभि धीमयोधीहुर्वर्तुः स्मा भवति भीमं चृजन् ॥ ८ ॥

उत । स्म । अस्य । तन्यतोऽइव । द्योः । चृघायतः । अभिऽयुजः । भयंते ।

यदा । सहस्रं । अभि । सी । अयोधीत् । दुऽवर्तुः । स्म । भवति । भीमः । चृजन् ॥ ८ ॥

उत स्म अपि च खलु' द्योर्दीप्यमानात्तन्यतोः गच्छयितुरगनेरिव ऋधायतो
हिंसतो ऽस्यास्मादधिक्रावाख्याद्देवादभियुजो ऽभियोक्तारो ऽसुरा भयंते । विभ्यति ।
किंचायं यदा सी सर्वतः सहस्रमभ्ययोधीत् संप्रहेरत् तदा ऋजन् प्रसाधयन्नात्मानं
भीमो भयहेतुर्दुर्वर्तुर्दुर्वारश्च भवति ॥

॥ अथ नवमी ॥

उत स्मास्य पनयंति जना जूतिं कृष्टिप्रो अभिभूतिमाशोः ।
उतेनमाहुः समिधे वियंतः परा दधिक्त्रा असरत्सहस्रैः ॥ ९ ॥
उत । स्म । अस्य । पनयंति । जनाः । जूतिं । कृष्टिऽप्रः । अभिऽभूतिं । आशोः ।
उत । एनं । आहुः । संऽइधे । विऽयंतः । परा । दधिऽक्त्राः । असरत् । सहस्रैः ॥ ९ ॥

उत स्म अपि च खल्वस्य दधिक्त्राव्णो ऽभिभूतिमभिभवित्री जूतिं पराभिभू-
तिमित्युभयं वा जनाः पनयंति । स्तुवंति । कीदृशस्यास्य । कृष्टिप्रः । कृष्टयो
मनुष्याः । तेषां पूरकस्याशोर्व्याप्तस्य वेगवतो वा । उतापि चैनं समिधे संयामे
वियंतो विविधं गच्छंतो जना अयं दधिक्त्रा देवः सहस्रैरनुचरैः परिवृतः परास-
रदिति अस्मान्विहायान्यान् हंतुं गत इत्याहुः । यद्वा । एनमेवमाहुः । वियंतः
शत्रवः परा । भवताति शेषः । दधिक्त्राः सहस्रैरसरत् गच्छतीति ॥

पवित्रेष्टावा दधिक्त्रा इति दधिक्त्राव्णो याज्या । तथा च सूचितं । दधिक्त्राव्णो
अकारिषमा दधिक्त्राः शवसा पंच कृष्टीः । आ० २. १०. । इति ॥

॥ सैषा दशमी ॥

आ दधिक्त्राः शवसा पंच कृष्टीः सूर्ये इव ज्योतिषापस्ततान ।
सहस्रसाः शतसा वाज्यर्वा पृणक्तु मध्वा समिमा वचांसि ॥ १० ॥
आ । दधिऽक्त्राः । शवसा । पंच । कृष्टीः । सूर्येऽइव । ज्योतिषा । अपः । ततान ।
सहस्रऽसाः । शतऽसाः । वाजी । अर्वा । पृणक्तु । मध्वा । सं । इमा । वचांसि ॥ १० ॥

यो दधिक्त्रा देवः शवसा बलेन पंच कृष्टीः पंच जनान् देवमनुष्यासुर-
रक्षः पितृसंज्ञकान्निषादपंचमान् चतुरो वर्णान्वा सूर्यो ज्योतिषा तेजसा यथा
जगदावृणोति तद्वदप उदकान्याततान आतनोति सहस्रसाः शतसाः शतानां

सहस्राणां च दाता वाजी वेजनवान्वारणकुशलः स देवो मध्वा मधुना मधुरेण
फलेनेमेमान्युक्तानि स्तुतिवचांसि संपृणक्तु । संयोजयतु ॥

॥ इति तृतीयस्य सप्तमे द्वादशो वर्गः ॥

आशुं दधिक्त्रामिति षट्चं सप्तमं सूक्तं । आदितः पंच विष्टुभः षष्ठ्यनुष्टुप् ।
ऋषिर्वामदेवः । पूर्वसूक्ते हीन्युक्तत्वादेतदपि दाधिक्रं । तथा चानुक्रांतं । आशुं
षठ्ठ्यानुष्टुबिति । सूक्तविनियोगो लैंगिकः ॥

॥ तत्र प्रथमा ॥

आशुं दधिक्त्रां तमु नु ष्ट्वाम दिवस्पृथिव्या उत चर्किराम ।

उच्छंतीर्मांमुषसः सूदयंत्वति विश्वानि दुरितानि पर्षन् ॥ १ ॥

आशुं । दधिऽक्त्रां । तं । ऊं इति । नु । स्त्वाम् । दिवः । पृथिव्याः । उत । चर्किराम् ।

उच्छंतीः । मां । उषसः । सूदयंतु । अति । विश्वानि । दुःऽइतानि । पर्षन् ॥ १ ॥

आशुं शीघ्रगामिनं तमु तमेव दधिक्त्रां देवं नु क्षिप्रं स्त्वाम् । उतापि च
दिवः पृथिव्याश्च सकाशादस्य घासं चर्किराम । विक्षिपाम् । उच्छंतीस्त्वमो विवा-
सयंतीरुषसो मां प्रति सूदयंतु । रक्षंतु फलानि । विश्वानि दुरिता दुरितान्य-
तिपर्षन् । अतिपारयंतु । अन्यदेवताकेषु मंत्रेष्वन्यदेवतास्तुतिस्तासां निपात-
भाक्त्वान्न विरुध्यते ॥

॥ अथ द्वितीया ॥

महश्चर्कर्म्यर्वतः क्रतुप्रा दधिक्त्राव्णः पुरुवारस्य वृष्णः ।

यं पूरुभ्यो दीदिवांसं नाग्निं ददथुर्मित्रावरुणा ततुरिं ॥ २ ॥

महः । चर्कर्मि । अर्वतः । क्रतुऽप्राः । दधिऽक्त्राव्णः । पुरुऽवारस्य । वृष्णः ।

यं । पूरुऽभ्यः । दीदिऽवांसं । न । अग्निं । ददथुः । मित्रावरुणा । ततुरिं ॥ २ ॥

क्रतुप्राः कर्मणां पूरकोऽहं महो महतोऽर्वतोऽरणवतः पुरुवारस्य बहुभिर्व-
रणीयस्य वृष्णो वर्षकस्य दधिक्त्राव्णः स्तुतिं चर्कर्मि । अत्यर्थं करोमि । हे मित्रा-
वरुणा मित्रावरुणौ युवां ततुरिं तारकं यं दीदिवांसं नाग्निं दीप्यमानमग्निमिव
स्थितं पूरुभ्यो मनुष्येभ्यस्तेषामुपकाराय ददथुः धारयथः ॥

॥ अथ तृतीया ॥

यो अश्वस्य दधि॒क्राव्णो॒ अ॒कारीत्स॒मि॒द्धे अ॒ग्रा उ॒षसो॒ व्यु॒ष्टौ ।
 अ॒ना॒गसं॒ तम॒दितिः॒ कृ॒णोतु॒ स मि॒त्रेण॒ वरु॒णेना॒ स॒जोषाः॒ ॥३॥
 यः । अश्वस्य । दधिऽक्राव्णः । अ॒कारीत् । संऽइ॒द्धे । अ॒ग्रा । उ॒षसं । विऽउ॒ष्टौ ।
 अ॒ना॒गसं । तं । अ॒दितिः । कृ॒णोतु॒ । सः । मि॒त्रेण॒ । वरु॒णेन॒ । सऽजो॒षाः ॥३॥

यो यजमानोऽश्वस्याश्वरूपस्य व्याघ्रस्य वा दधि॒क्राव्णः स्तु॒तिमु॒षसो व्यु॒ष्टौ
 प्रभाते सत्यग्रा समिद्धे सत्यकारीत् अ॒कार्षीत् मि॒त्रेण॒ वरु॒णेन॒ चा॒होरा॒त्राभि॒मा॒-
 नि॒देवा॒भ्यां स॒जोषाः॒ समान॒प्रीति॒रदि॒तिरं॒खंड॒नीयो॒ दधि॒क्रास्तं॒ यज॒मानम॒नागसं॒
 कृ॒णोतु॒ । करो॒तु ॥

॥ अथ चतुर्थी ॥

दधि॒क्राव्ण इ॒ष ऊ॒र्जो म॒हो यद॒म॒न्महि॒ म॒रुतां॒ नाम॒ भद्रं॒ ।
 स्व॒स्तये॒ वरु॒णं मि॒त्रम॒ग्निं ह॒वाम॒हे इ॒न्द्रं वज्र॑बाहुं ॥४॥
 दधिऽक्राव्णः । इ॒षः । ऊ॒र्जः । म॒हः । यत् । अ॒म॒न्महि॒ । म॒रुतां॒ । नाम॒ । भ॒द्रं ।
 स्व॒स्तये॒ । वरु॒णं । मि॒त्रं । अ॒ग्निं । ह॒वाम॒हे । इ॒न्द्रं । वज्रं॑ऽबाहुं ॥४॥

इषोऽन्नसाधकस्योर्जो बलसाधकस्य महो महतो दधि॒क्राव्णो द॒वस्य॒ म॒रुतां॒
 स्तो॒तॄणां॒ स्व॒भूतं॒ भद्रं॒ क॒ल्याणं॒ नाम॒ नाम॒रूपम॒स्ति यत्तद॒म॒न्महि॒ । स्तु॒मः । किं॒चा॒ण
 नि॒पात॒भाजो॒ वरु॒णादी॒श्च स्व॒स्तये॒ क्षेमा॒य ह॒वाम॒हे ॥

॥ अथ पंचमी ॥

इ॒न्द्रमि॒वेदु॒भये॒ वि ह॒यंत॒ उ॒दीरा॑णा य॒ज्ञमु॒पप्र॑यंतः ।
 दधि॒क्रासु॒ सू॒दनं॒ म॒र्त्याय॒ द॒दधु॑र्मि॒त्रावरु॑णा नो॒ अश्वं॒ ॥५॥
 इ॒न्द्रंऽइ॒व । इत् । उ॒भये॒ । वि । ह॒यंत॒ । उ॒त्ऽई॒रा॑णाः । य॒ज्ञं । उ॒पऽप्र॑यंतः ।
 दधिऽक्रां । ऊं इति । सू॒दनं॒ । म॒र्त्याय॒ । द॒दधुः॒ । मि॒त्रावरु॑णा । नः । अश्वं ॥५॥

इन्द्रमिवैनं दधि॒क्रासु॒दीरा॑णा यु॒द्धा॒योद्योग्यं॒ कुर्व॑तो य॒ज्ञमु॒पप्र॑यंतो य॒ज्ञमु॒पक्रम्य॑
 प्रवर्तमानाश्चोभये विह॒यंत॒ । आ॒ह॒यंत॒ । यं म॒र्त्याय॒ म॒र्त्यस्य॒ सू॒दनं॒ प्रेर॑कमश्वमश्वरूपं

दधिक्त्रां देवं हे मित्रावरुणा नोऽस्माकमर्थाय ददधुः धारयथः तं विह्वयन्ते । उभय इत्यत्र स्तोतृशंसितृभेदेन वोभयविधत्वमवगन्तव्यं ॥

दधिक्त्राव्णो अकारिषमिति षष्ठी पवित्रेष्ट्या अनुवाक्या । सूचितं च । दधिक्त्राव्णो अकारिषमा दधिक्त्राः शवसा पंच कृष्टीः । आ० २. १२. । इति ॥ दधिद्रप्स-भक्षणेऽप्येषा । दधिक्त्राव्णो अकारिषमित्याग्नीध्रीये दधिद्रप्सान् भक्षयन्ति । आ० ६. १२. । इति सूचितत्वात् ॥

॥ सैषा षष्ठी ॥

दधिक्त्राव्णो अकारिषं जिष्णोरश्वस्य वाजिनः ।

सुरभि नो मुखां करत्प्र ण आयूषि तारिषत् ॥ ६ ॥

दधिऽक्त्राव्णः । अकारिषं । जिष्णोः । अश्वस्य । वाजिनः ।

सुरभि । नः । मुखां । करत् । प्र । नः । आयूषि । तारिषत् ॥ ६ ॥

दधिक्त्राव्णो देवस्य स्तुतिमकारिषं । करवाणि । जिष्णोर्जयशीलस्याश्वस्य व्यापकस्य वाजिनो वेगवतः । स देवोऽस्माकं मुखा मुखानि चक्षुरादीन्द्रियाणि सुरभि सुरभीणि करत् । करोतु । नोऽस्मभ्यमायूषि प्रतारिषत् । प्रवर्धयतु । प्रपूर्वस्तिरतिवर्धनार्थः ॥

॥ इति तृतीयस्य सप्तमे त्रयोदशो वर्गः ॥

दधिक्त्राव्ण इदिति पंचर्चमष्टमं सूक्तं वामदेवस्यार्धं दाधिकं । आद्या त्रिष्टुप् शिष्टा जगत्यः । हंसः शुचिषदित्येषा सूर्यदेवताका । तथा चानुक्रमणिका । दधिक्त्राव्णः पंच चतस्रोऽन्त्या जगत्योऽन्त्या सौरीति । सूक्तविनियोगो लैंगिकः ॥

॥ तत्र प्रथमा ॥

दधिक्त्राव्ण इदु नु चर्किराम विश्वा इन्मामुषसः सूदयन्तु ।

अपामग्नेरुषसः सूर्यस्य बृहस्पतेरांगिरसस्य जिष्णोः ॥ १ ॥

दधिऽक्त्राव्णः । इत् । ऊं इति । नु । चर्किराम । विश्वाः । इत् । मां । उषसः । सूदयन्तु ।

अपां । अग्नेः । उषसः । सूर्यस्य । बृहस्पतेः । आंगिरसस्य । जिष्णोः ॥ १ ॥

दधिक्त्राव्ण इदु एतन्नामकस्य देवस्यैव स्तुतिं नु क्षिप्रं चर्किराम । भृशं करवाम । मां विश्वा इदुषसः सर्वा अपि ताः सूदयन्तु । कर्मसु प्रेरयन्तु । अहमप्य-

बादिदेवतानां स्तुतिं करवाणीति शेषः । तासामपि निपातभाक्तात् स्तुति-
रविरुद्धा ॥

॥ अथ द्वितीया ॥

सत्वा भरिषो गविषो दुवन्यसच्छ्रवस्यादिष उषसस्तुरण्यसत् ।

सत्यो द्रवो द्रवरः पतंगरो दधिक्त्रावेषमूर्जं स्वर्जनत् ॥ २ ॥

सत्वा । भरिषः । गोऽइषः । दुवन्यऽसत् । श्रवस्यात् । इषः । उषसः । तुरण्यऽसत् ।

सत्यः । द्रवः । द्रवरः । पतंगरः । दधिऽक्त्रावा । इषं । ऊर्जं । स्वः । जनत् ॥ २ ॥

सत्वा गन्ता भरिषो भरणकुशलो गविषो गवां प्रेरक एष्टा वा दुवन्यसत् ।
द्रवः परिचरणमिच्छन्तो दुवन्याः । तेषु सीदतीति दुवन्यसत् । इष इष्यमाणाया
उषसः संबन्धिनि काल इत्यर्थः । यद्वा इष एष्टा एषणीयो वा । श्रवस्यात् ।
श्रवस्येत् । अन्नमिच्छेत् । किंच तुरण्यसत् । त्वरया सीदतीति तुरण्यसत् । सत्यः
सत्सु तायमानो द्रवो गन्ता द्रवरः प्रकृष्टवेगवान् पतंगरः । पतनेनोत्प्लवनेन
पतनं पतंगः । तद्वान् पतंगरः । उक्तलक्षणो दधिक्त्रावा देव इषमन्नमूर्जं बलं स्वः
स्वर्गं च जनत् । जनयेत् । उत्पादयेत् ॥

॥ अथ तृतीया ॥

उत स्मास्य द्रवतस्तुरण्यतः पर्यं न वेरनु वाति प्रगर्धिनः ।

श्येनस्यैव ध्रजतो अंकसं परि दधिक्त्राव्णः सहोर्जा तरिचतः ॥ ३ ॥

उत । स्म । अस्य । द्रवतः । तुरण्यतः । पर्यं । न । वेः । अनु । वाति । प्रऽगर्धिनः ।

श्येनस्यऽइव । ध्रजतः । अंकसं । परि । दधिऽक्त्राव्णः । सह । ऊर्जा । तरिचतः ॥ ३ ॥

उत स्म अपि च खलु द्रवतो गच्छतस्तुरण्यतस्त्वरमाणस्य प्रगर्धिनः प्रकर्ष-
णाभिकांक्षतोऽस्य देवस्य गतिं वेर्गेतुः पक्षिणः पर्यं न गमनं पक्षं वानुसृत्य
यथा वात्यन्ये पक्षिणस्तदनुवाति सर्वो वेगवान् जनः । सर्वेषामपि शीघ्रगा-
मीत्यर्थः । किंच ध्रजतो गच्छतस्तरिचतस्तारयतोऽन्यान् ॥ अंतर्भावितण्यर्थोऽयं ॥
श्येनस्येवांकसं पादाधारमुरःप्रदेशं वा परि परित ऊर्जा बलेन निमित्तेनान्त्रार्थं
वा सहैकीभूय । संघेन गच्छन्तीति शेषः ॥

॥ अथ चतुर्थी ॥

उत स्य वा॒जी क्षि॒प॒णिं तुर॑ण्यति ग्री॒वायां॑ ब॒द्धो अ॒पि॒क॒क्षे आ॒स॒नि ।

ऋतुं॑ दधि॒क्रा अनु॑ संत॒वीत्वत्प॒थामं॑कांस्यन्वा॒पनी॑फणत् ॥ ४ ॥

उत । स्यः । वा॒जी । क्षि॒प॒णिं । तुर॑ण्यति । ग्री॒वायां॑ । ब॒द्धः । अ॒पि॒ऽक॒क्षे । आ॒स॒नि ।

ऋतुं॑ । दधि॒ऽक्राः । अनु॑ । सं॒त॒वीत्वत् । प॒थां । अं॑कांसि । अनु॑ । आ॒ऽपनी॑फणत् ॥ ४ ॥

उतापि च स्य स वाजी वेजनवानश्वरूपो देवो ग्रीवायां गरणसाधनायां कंठे बद्धोऽपिकक्षे कक्षप्रदेश आसन्यास्ये च बद्धः । बद्धपल्यंकस्योक्तेषु स्थानेषु पाशबंधाः संभवन्ति । एवं बद्धः क्षिपणिं क्षेपणमनु तुरण्यति । त्वरयति गंतुं । किंचायं दधिक्रा देवः ऋतुं कर्म प्रज्ञां वान्वनुसृत्य संतवीत्वत् प्रवृद्धबलवान् सन् पथां मार्गाणामंकांसि कुटिलान्यनुसृत्यापनीफणत् । सर्वतो भृशं गच्छति ॥ फणतेर्गत्यर्थस्य यङुकीदं रूपं ॥ अपि स वाजी वेजनवानित्यादिनिरुक्तमनुसंधेयं । नि० २. २८. ॥

दशरात्रे षष्ठेऽहनि तृतीयसवने मैत्रावरुणशस्त्रे हंसः शुचिषदित्येषा । आहूय दूरोहणं रोहेडंसः शुचिषदिति पच्छोऽर्द्धचर्चः । आ० ८. २. इति सूचं ॥ स्मार्त-विनियोगमाह शौनकः । हंसः शुचिषदित्यूचा शुचिरीक्षेद्दिवाकरं । अंतकाले जपन्नेति ब्रह्मणः सद्यः शाश्वतं । ऋग्वि० २. १३. इति ॥

॥ सैषा पंचमी ॥

हंसः शु॒चि॒ष॒ड्सु॒रंत॑रि॒क्ष॒स॒ड्योता॑ वेदि॒ष॒दति॑थिर्दुरो॒ण॒सत् ।

नृ॒ष॒ड्वर॑स॒दहत॑स॒ड्योम॑स॒द॒ज्जा गो॒जा ऋ॒त॒जा अ॒द्रि॒जा ऋ॒तं ॥ ५ ॥

हंसः । शु॒चि॒ऽसत् । व॒सुः । अंत॑रि॒क्ष॒ऽसत् । हो॒ता । वे॒दि॒ऽसत् । अति॑थिः । दुरो॒ण॒ऽसत् ।

नृ॒ऽसत् । व॒र॒ऽसत् । ऋ॒त॒ऽसत् । व्यो॒म॒ऽसत् । अ॒प्ऽजाः । गो॒ऽजाः । ऋ॒त॒ऽजाः ।

अ॒द्रि॒ऽजाः । ऋ॒तं ॥ ५ ॥

अनया सौर्यर्चा य एषोऽंतरादित्ये हिरण्यमयः पुरुषो दृश्यते हिरण्यश्मश्रु-रित्यादिश्रुत्युक्तो मंडलाभिमानो देवोऽस्ति यश्च सर्वप्राणिचित्तरूपस्थितः परमात्मा यच्च निरस्तसमस्तौपाधिकं परं ब्रह्म तत्सर्वमेकमेवेति प्रतिपाद्यते ॥ हंसः । हंतिर्गत्यर्थः । सर्वत्र सर्वदा गंता योऽहं सोऽसावित्यादिश्रुत्युक्तप्रकारेणैकीकृत्यो-

पास्यः परमात्ममंत्रप्रतिपाद्य आदित्यः । स च शुचौ दीप्ते द्युलोके सीदतीति शुचिषत् । अथ यदतः परो दिवो ज्योतिर्दीप्यत इत्यादिश्रुतेः । अनेन द्युस्थान आदित्यः प्रतिपादितः । स एव मध्यस्थानो वायुरित्याह । वसुः सर्वस्य वासयिता वायुः । स चांतरिक्षसदंतरिक्षसंचारी । अथ तस्यैव क्षितिस्थानवैदिकाग्निरूपतामाह । होता देवानामाह्वाता होमनिष्पादको वा वेदिष्वेद्यां गार्हपत्यादिरूपेण स्थितः । अतिथिरतिथिवत्सर्वदा पूज्योऽग्निः । दुरोणसत् । दुरोणं गृहनाम । तत्र पाकादिसाधनत्वेन स्थितः । अनेन लौकिकाग्न्यात्मकत्वमुक्तं । नृषत् । नृषु मनुष्येषु चैतन्यरूपेण सीदतीति नृषत् । अनेन परमात्मरूपत्वमुक्तं । पुनरप्यादित्यात्मतामाह । वरसत् । वरे वरणीये मंडले सीदतीति वरसदादित्यः । वरं वा एतत्सद्यनां यस्मिन्नेष आसन्नस्तपतीति हि श्रूयते । ऋतं सत्यं ब्रह्म यज्ञो वा । तत्र सीदतीत्यृतसदग्निः । व्योमांतरिक्षं । तत्र सीदतीति व्योमसद्वायुः । उदानीमादित्यतोच्यते । अज्जा उदकेषु जातः । उदकमध्ये खल्वयं जायते । गोजा गोषु रश्मिषु जातः । ऋतं सत्यं । सर्वेह्ययत्वेन सत्यजातः । न ह्यसाविंद्रादिवत्परोक्षो भवति । यज्ञोदकेषु वैद्युतरूपेण वाडवरूपेण वा जातः । अद्रिजा अद्रावुदयाचले जातः । एवं महानुभाव आदित्य ऋतं सत्यमवाध्यं सर्वाधिष्ठानं ब्रह्मतत्त्वं । तद्रूपो ह्यसावेव । आदित्यस्योक्तरूपत्वं हंसः शुचिषदित्येष वै हंसः शुचिषदित्यादिना ब्राह्मणे । ऐ० ब्रा० ४. २०. । समाप्तातं ॥

॥ इति तृतीयस्य सप्तमे चतुर्दशे वर्गः ॥

इंद्रा को वामित्येकादशर्चं नवमं सूक्तं वामदेवस्यार्घं चैष्टुभमिंद्रावरुणं । अत्रानुक्रमणिका । इंद्रा को वामेकादशैंद्रावरुणं त्विति ॥ अभिप्रविकेषूक्येषु तृतीयसवने मैत्रावरुणशस्त्रेषु स्तोमवृद्धावावापार्थमेतदादिसूक्तद्वयमिंद्रा को वामिति सूक्ते । आ० ७. ९. । इति सूचितत्वात् ॥

॥ तत्र प्रथमा ॥

इंद्रा को वां वरुणा सुम्रमाप स्तोमो हविष्माँ अमृतो न होता ।

यो वां हृदि क्रतुमाँ अस्मदुक्तः पस्पशैर्दिंद्रावरुणा नमस्वान् ॥ १ ॥

इंद्रा । कः । वां । वरुणा । सुम्रं । आप । स्तोमः । हविष्मान् । अमृतः । न । होता ।

यः । वां । हृदि । क्रतुऽमान् । अस्मत् । उक्तः । पस्पशैर् । इंद्रावरुणा । नमस्वान् ॥ १ ॥

हे इंद्रा हे वरुणा हे इंद्रावरुणौ । परस्परापेक्षया द्विवचनं । वां युवयोः सुखं सुखं कः स्तोमो हविष्मान् हविर्भिरुपेतः सोमाज्यादिप्रदेयद्रव्योपेतं कतमत् स्तोत्रं सुखमाप । फलकत्वेन प्राप्नुयादित्यर्थः । यद्वा हविष्मानित्येतदुत्तरत्र योज्यं । हविष्मान् हविर्युक्तोऽमृतोऽमरणलक्षणः स्वर्गसाधनो होताग्निरिव । स यथा तथायं स्तोमो हे इंद्रावरुणौ वां युवयोर्हृदि हृदये क्रतुमान्प्रज्ञोपेतोऽस्मदस्मत्सकाशादुक्त उदितो नमस्वान्हविष्मान्नमस्कारोपेतो वा पस्पशत् । स्पृशेत् । हृदयंगमो भवेत् । स क इति स्तोमप्रशंसा ॥

॥ अथ द्वितीया ॥

इंद्रा ह यो वरुणा चक्र आपी देवौ मर्तः सख्याय प्रयस्वान् ।

स हंति वृत्रा समिथेषु शत्रून्वोभिर्वा महद्भिः स प्र शृण्वे ॥२॥

इंद्रा । ह । यः । वरुणा । चक्रे । आपी इति । देवौ । मर्तः । सख्याय । प्रयस्वान् ।

सः । हंति । वृत्रा । संऽइथेषु । शत्रून् । अर्वाऽभिः । वा । महत्ऽभिः । सः । प्र । शृण्वे ॥२॥

इंद्रावरुणेंद्रावरुणौ देवौ यो मर्तो मरणधर्मो प्रयस्वान् हविल्लक्षणान्नवान् सन् सख्याय सखित्वायापी बंधूचक्रे करोति स मर्तो वृत्रा आवरकाणि पापानि हंति । तथा समिथेषु संग्रामेषु शत्रून् हंति । वाशब्दश्चार्थः । महद्भिरवोभी रक्षणेः स नरः प्र शृण्वे । प्रकृष्टं श्रूयते । विख्यातो भवति ॥

॥ अथ तृतीया ॥

इंद्रा ह रत्नं वरुणा धेष्टेत्या नृभ्यः शशमानेभ्यस्ता ।

यदी सखाया सख्याय सोमैः सुतेभिः सुप्रयसा मादयैते ॥३॥

इंद्रा । ह । रत्नं । वरुणा । धेष्टा । इत्या । नृऽभ्यः । शशमानेभ्यः । ता ।

यदि । सखाया । सख्याय । सोमैः । सुतेभिः । सुऽप्रयसा । मादयैते इति ॥३॥

हे इंद्रावरुणौ ता । हेति प्रसिद्धौ । तौ खलु देवावित्येत्यं नृभ्यो मनुष्येभ्यः शशमानेभ्यः शंसमानेभ्यः स्तोतृभ्योऽस्मभ्यं रत्नं रमणीयं धनं धेष्टा दातृत्वमौ । भवत इति शेषः । यदि सखाया परस्परं यजमानस्य वा सखिभूतौ सख्याय सखिकर्मणे सखित्वाय सुतेभिरभिषुतैः सोमैः सुप्रयसा शोभनसोमान्नवंतौ मादयैते तर्हि रत्नानां दातारौ भवतः ॥

॥ अथ चतुर्थी ॥

इन्द्रा युवं वरुणा दिद्युर्मस्मिन्नोजिष्ठमुया नि वधिष्टं वज्रं ।

यो नो दुरेवो वृकतिर्दभीतिस्तस्मिन्मिमाथामभिभूत्योजः ॥४॥

इन्द्रा । युवं । वरुणा । दिद्युं । अस्मिन् । ओजिष्ठं । उया । नि । वधिष्टं । वज्रं ।

यः । नः । दुः । एवः । वृकतिः । दभीतिः । तस्मिन् । मिमाथां । अभिभूतिः । ओजः ॥४॥

हे इन्द्रा इन्द्रौ वरुणा वरुणौ हे उया उयौ । अत्र सर्वत्र परस्परापेक्षया द्विवचनं प्र मित्रयोर्वरुणयोः । ऋग्वे० ७. ६६. १. इतिवत् । यद्वा छांदसत्वाद्भवहितस्याप्यानङ् । अस्मिन् शब्दौ दिद्युं दीप्तमोजिष्ठमतिशयेन तेजोवज्रजमायुधं निवधिष्टं । वधार्थं प्रेरयतमित्यर्थः । यः शत्रुर्नोऽस्माकं दुरेवो दुःप्रापो वृकतिरतिशयेनादाता दभीतिर्हिसकस्तस्मिन् शत्रावभिभूत्यभिभावुकमोजो बलं मिमाथां कुरुतमित्यर्थः ॥

॥ अथ पंचमी ॥

इन्द्रा युवं वरुणा भूतमस्या धियः प्रेतारा वृषभेवं धेनोः ।

सा नो दुहीयद्यवसेव गत्वी सहस्रधारा पयसा मही गौः ॥५॥

इन्द्रा । युवं । वरुणा । भूतं । अस्याः । धियः । प्रेतारा । वृषभाऽइव । धेनोः ।

सा । नः । दुहीयत् । यवसाऽइव । गत्वी । सहस्रऽधारा । पयसा । मही । गौः ॥५॥

हे इन्द्रावरुणा इन्द्रावरुणौ युवं युवामस्या धियः स्तुत्याः प्रेतारा प्रीणयितारौ भूतं । भवतं । वृषभा सेक्तारौ वृषभौ धेनोरिव । सा स्तुतिरूपा धेनुर्नोऽस्माकं दुहीयत् । दुह्येत् । कामान् पूरयेत् । यवसा तृणादिघासेन निमित्तेन गत्वी गत्वा पयसा सहस्रधारा मही महती गौरिव ॥

॥ इति तृतीयस्य सप्तमे पंचदशो वर्गः ॥

॥ अथ षष्ठी ॥

तोके हिते तनय उर्वरासु सूरौ दृशीके वृषणश्च पौंस्ये ।

इन्द्रा नो अत्र वरुणा स्यातामवोभिर्दस्मा परितक्म्यायां ॥६॥

तोके । हिते । तनये । उर्वरासु । सूरः । दृशीके । वृषणः । च । पौंस्ये ।

इन्द्रा । नः । अत्र । वरुणा । स्यातां । अवः । अभिः । दस्मा । परिऽतक्म्यायां ॥६॥

इन्द्रावरुणौ देवौ नो हिते तोके पुत्रे तनये तत्पुत्रे चोर्वरासु सस्याद्यासु भूमिषु निमित्तभूतासु सूरः प्रेरकस्य सूर्यस्य दृशीके चिरकालदर्शनाय । चिरजीवनायेत्यर्थः । तथा वृषणः सेक्तुर्मम पौंस्ये च पुंस्त्वाय च पुनरपि प्रजननसामर्थ्याय च दस्मा शत्रूणां हिंसकौ संतौ नोऽस्माकमवोभी रक्षणेः सह परितक्म्यायां परितक्ने निमित्तभूते सति । यद्वा रात्रिनामैतत् । रात्रौ हिंसकानां वधाय स्यातां । भवेतां ॥

॥ अथ सप्तमी ॥

युवामिद्वयसे पूर्याय परि प्रभूती गविषः स्वापी ।

वृणीमहे सख्याय प्रियाय शूरा मंहिष्ठा पितरेव शंभू ॥ ७ ॥

युवां । इत् । हि । अवसे । पूर्याय । परि । प्रभूती इति प्रभूती । गोऽइषः । स्वापी इति सुऽआपी ।

वृणीमहे । सख्याय । प्रियाय । शूरा । मंहिष्ठा । पितरांऽइव । शंभू इति शंभू ॥ ७ ॥

हे इन्द्रावरुणौ गविषो गा इच्छन्तो वयं युवामित् । हीति पादपूरणः । युवामेव पूर्याय पुरातनाय युवाभ्यां कृतायावसे रक्षणाय । वृणीमहे इति संबंधः । प्रभूती प्रभवन्तौ स्वापी शोभनबंधुभूतौ । आपिरिति बंधुः । यद्वा सुष्ठु व्यापनशीलौ शूरा विक्रांतौ मंहिष्ठातिशयेन पूज्यौ युवां सख्याय समानख्यानाय प्रियाय च परि वृणीमहे । परितः प्रार्थयामहे । शंभू सुखस्य भावयितारौ पितरेव पितरौ पुत्राय तद्वत् ॥

॥ अथाष्टमी ॥

ता वां धियोऽवसे वाजयन्तीराजिं न जग्मुर्यवयूः सुदानू ।

श्रिये न गाव उप सोममस्युरिंद्रं गिरो वरुणं मे मनीषाः ॥ ८ ॥

ताः । वां । धियः । अवसे । वाजयन्तीः । आजिं । न । जग्मुः । यवयूः । सुदानू इति सुदानू ।

श्रिये । न । गावः । उप । सोमं । अस्युः । इंद्रं । गिरः । वरुणं । मे । मनीषाः ॥ ८ ॥

सुदानू शोभनफलदातारौ हे देवौ वां युवां वाजयन्ती रत्नमिच्छन्त्यो धियः स्तुतयो जग्मुः । गच्छन्ति । युवयूर्युवां कामयमानाः पत्नय आजिं न संयाममिव । किंच श्रिये दध्यादिश्रयणाय गावः सोमं न सोममिवेन्द्रं वरुणं च मे मदीया मनीषा मनस ईश्वरा गिरः स्तुतय उपास्यः । तिष्ठन्ति । प्रीणयन्तीत्यर्थः ॥

॥ अथ नवमी ॥

इ॒मा इ॒द्रं वरु॑णं मे मनी॒षा अ॒गम॒न्नुप॒ द्रवि॑णमिच्छमा॒नाः ।

उपे॒मस्यु॒र्जो॒ष्टारं॑ इव॒ वस्वो॑ र॒घीरि॑व॒ अव॑सो भिक्ष॒माणाः ॥ ९ ॥

इ॒माः । इ॒द्रं । वरु॑णं । मे । मनी॒षाः । अ॒गम॑न् । उप॒ । द्रवि॑णं । इच्छ॒मा॒नाः ।

उप॒ । ई॒ । अ॒स्युः । जो॒ष्टारः ऽइव॑ । वस्वः । र॒घीः ऽइव॑ । अव॑सः । भिक्ष॒माणाः ॥ ९ ॥

इ॒द्रं वरु॑णं च मे मम मनी॒षाः स्तु॒तयो द्रवि॑णमिच्छमा॒नाः सत्य॑ उपा॒गम॑न् ।
उपगच्छ॑न्ति । जो॒ष्टारः से॒वका वस्वो॑ धनस्य ला॒भाय॑ धनिकं स्वामिनमिव ।
र॒घीरि॑व ल॒घ्य इव॑ अव॒सोऽन्न॒स्यान्नं॑ भिक्ष॒माणा ए॒नमि॑द्रं वरु॑णं चोपा॒स्युः ।
उपति॑ष्ठन्ते ॥

॥ अथ दशमी ॥

अ॒श्वस्य॑ त्मना॒ रथ्य॑स्य पु॒ष्टेर्नित्य॑स्य रा॒यः प॒तयः॑ स्याम ।

ता च॒क्रा॒णा ज॒तिभि॑र्नव्य॒सीभि॑रस्म॒न्ना रा॒यो नि॒युतः॑ सच॒न्तां ॥ १० ॥

अ॒श्वस्य॑ । त्मना॒ । रथ्य॑स्य । पु॒ष्टेः । नित्य॑स्य । रा॒यः । प॒तयः॑ । स्या॒म ।

ता । च॒क्रा॒णौ । ज॒तिऽभिः॑ । नव्य॒सीभिः॑ । अ॒स्मऽन्ना॑ । रा॒यः । नि॒युतः॑ । सच॒न्तां ॥ १० ॥

अ॒श्वस्या॑श्चसमूहस्य रथ्यस्य रथरूपस्य रथाहस्य वा पु॒ष्टेः पोष॑स्य नित्यस्या-
विचलितस्य रा॒यो धन॑स्य त्मनात्मना स्वयमेवाप्रयत्नेन प॒तयः॑ स्याम । ता तौ
दे॒वौ च॒क्रा॒णा च॒क्रम॑मा॒णौ ग॑न्तारौ । भव॒तमि॑ति शेषः । नव्य॒सीभि॑र्नूतनाभिरूतिभी
रक्षाभिरस्मन्नास्मासु नि॒युतोऽश्वा॑ रा॒यो धना॑नि च सच॒न्तां । से॒वन्तां ॥

॥ अथैकादशी ॥

आ नो॑ बृ॒हन्ता बृ॒हती॑भि॒रूती॑ इ॒द्रं या॒तं वरु॑ण॒ वाज॑सातौ ।

यद्दि॒द्यवः॑ पृ॒तना॑सु प्र॒क्री॒कान्त॑स्य॒ वां स्या॑म स॒नितारं॑ आ॒जेः ॥ ११ ॥

आ । नः । बृ॒हन्ता॑ । बृ॒हती॑भिः । ज॒ती । इ॒द्रं । या॒तं । वरु॑ण॒ । वाज॑ऽसातौ ।

यत् । दि॒द्यवः॑ । पृ॒तना॑सु । प्र॒ऽक्री॒कान् । तस्य॑ । वां । स्या॒म । स॒नितारः॑ । आ॒जेः ॥ ११ ॥

हे बृ॒हन्ता॑ म॒हांतौ॑ हे इ॒द्र हे वरु॑ण॒ बृ॒हती॑भिर्म॒हती॑भि॒रूती॑ ज॒तिभी॑ रक्षाभिः
सहा॒यातं॑ । आ॒गच्छ॑तं । वाज॑सातौ म॒यामे॑ऽन्नलाभनिमित्तभूते वा यद्यस्मिन्नाजौ

संग्रामे पृतनासु सेनासु दिद्यवः । आयुधनामैतत् । आयुधानि शत्रुसंबन्धीनि
प्रक्रीळान् प्रक्रीडन्ते तस्य तादृशस्याजेः सनितारः संभक्तारः स्याम । भवेम वां
युवयोरनुग्रहात् ॥

॥ इति तृतीयस्य सप्तमे षोडशो वर्गः ॥

मम द्वितेति दशर्चं दशमं सूक्तं । पुरुकुत्सस्य पुत्रस्त्रसदस्यू राजर्षिः । आद्यासु
षट्स्वात्मनः स्तुत्यत्वादात्मा देवता । अवशिष्टानां चतसृणामिन्द्रावरुणौ देवता ।
चिष्टुप् छंदः । अचानुक्रमणिका । मम द्विता दश त्रसदस्युः पौरुकुत्स्यः षडाद्या
आत्मस्तव इति । उक्तो विनियोगः पूर्वसूक्ते ॥

॥ तत्र प्रथमा ॥

मम द्विता राष्ट्रं क्षत्रियस्य विश्वायोर्विश्वे अमृता यथा नः ।

ऋतुं सचन्ते वरुणस्य देवा राजामि कृष्टेरुपमस्य वव्रेः ॥ १ ॥

मम । द्विता । राष्ट्रं । क्षत्रियस्य । विश्वऽआयोः । विश्वे । अमृताः । यथा । नः ।

ऋतुं । सचन्ते । वरुणस्य । देवाः । राजामि । कृष्टेः । उपमस्य । वव्रेः ॥ १ ॥

क्षत्रियस्य क्षत्रियजात्युत्पन्नस्य विश्वायोः कृत्स्नमनुयाधीशस्य । ममेत्यात्मनो
निर्देशः । द्विता क्षितिस्वर्गभेदेन द्वित्वापन्नं राष्ट्रं । मम त्रसदस्योर्विश्वे सर्वेऽमृता
देवा यथानोऽस्माकं भवन्ति तथा राष्ट्रं प्रजाश्चेत्यर्थः । वरुणस्य वारकस्य वरु-
णात्मनो वा कृष्टेर्मनुष्यस्य तद्वतो वा उपमस्य । अंतिकनामैतत् । सर्वेषामं-
तिकतमस्य वव्रेः । रूपनामैतत् । रूपवतो मम ऋतुं कर्म सचन्ते । सेवन्ते देवाः
सर्वेऽपि । अहं च राजामि । राजतिरैश्वर्यकर्मा । सर्वेश्वरो भवामि । यद्वा
उपमस्य वव्रेः कृष्टे राजामीति योज्यं ॥

॥ अथ द्वितीया ॥

अहं राजा वरुणो मह्यं तान्यसुर्याणि प्रथमा धारयन्त ।

ऋतुं सचन्ते वरुणस्य देवा राजामि कृष्टेरुपमस्य वव्रेः ॥ २ ॥

अहं । राजा । वरुणः । मह्यं । तानि । असुर्याणि । प्रथमा । धारयन्त ।

ऋतुं । सचन्ते । वरुणस्य । देवाः । राजामि । कृष्टेः । उपमस्य । वव्रेः ॥ २ ॥

अहमेव च राजा वरुणो भवामि । मह्यं मदर्थमेव प्रथमा मुख्यानि ता तानि
प्रसिद्धान्यसुर्याण्यसुरविधातकानि बलानि धारयन्त । अधारयन्देवाः । शिष्टं गतं ॥

॥ अथ तृतीया ॥

अहमिन्द्रो वरुणस्ते महित्वोर्वी गभीरे रजसी सुमेके ।

त्वष्टेव विश्वा भुवनानि विद्वान्समैरयं रोदसी धारयं च ॥३॥

अहं । इन्द्रः । वरुणः । ते इति । महिऽत्वा । उर्वी इति । गभीरे इति । रजसी इति ।

सुमेके इति सुऽमेके ।

त्वष्टाऽइव । विश्वा । भुवनानि । विद्वान् । सं । ऐरयं । रोदसी इति । धारयं । च ॥३॥

अहं असदस्युरिन्द्र इन्द्रोऽप्यस्मि । अहं वरुणश्च । ते महित्वा महित्वेनोर्वी
विस्तीर्णं गभीरे दुरवगाहे अवकाशवन्ती वा सुमेके सुरूपे रजसी द्यावापृथिव्यौ
ते अप्यहमेव । विद्वान् जानन्नहं त्वष्टेव प्रजापतिरिव विश्वा भुवनानि सर्वाणि
भूतानि समैरयं । संप्रैरयं । रोदसी द्यावापृथिव्यौ धारयं च । धृतवानस्मि ॥

॥ अथ चतुर्थी ॥

अहमपो अपिन्वमुक्षमाणा धारयं दिवं सदन-ऋतस्य ।

ऋतेन पुत्रो अदितेऋतावोत चिधातु प्रथयद्वि भूम ॥४॥

अहं । अपः । अपिन्वं । उक्षमाणाः । धारयं । दिवं । सदने । ऋतस्य ।

ऋतेन । पुत्रः । अदितेः । ऋतऽवा । उत । चिऽधातु । प्रथयत् । वि । भूम ॥४॥

अहमेवोक्षमाणाः संचितौरपोऽपिन्वं । असेचयं । तथा ऋतस्योदकस्या-
दित्यस्य वा सदने स्थाने निमित्ते सति दिवं द्युलोकं धारयं । यद्वोदकाधारे स्थाने
दिवमादित्यं धारयं । अहमेव ऋतेनोदकेन निमित्तेनादितेः पुत्र ऋतावाभूवं ।
उतापि च भूम व्याप्नमाकाशं चिधातु चिप्रकारं वि विशेषेण प्रथयत् । मदर्थमेव
क्षित्यादिलोकचयमकाशीन्परमेश्वरः ॥

॥ अथ पंचमी ॥

मां नरः स्वश्वा वाजयन्तो मां वृताः समरणे हवन्ते ।

कृणोम्याजिं मघवाहमिन्द्र इयमि रेणुमभिभूत्योजाः ॥५॥

मां । नरः । सुऽअश्वाः । वाजयंतः । मां । वृताः । संऽअरणे । हवन्ते ।

कृणोमि । आजिं । मघऽवा । अहं । इंद्रः । इयमि । रेणुं । अभिभूतिऽओजाः ॥ ५ ॥

मां मामेव स्वश्वाः शोभनाश्वा वाजयंतः संग्राममिच्छन्तो नरो नेतारो भटा अनुगच्छन्तीति शेषः । मामेव वृताः संतः समरणे संग्रामे हवन्ते । आह्वयन्ति युद्धार्थं । मघवा धनवानहमिन्द्रः सन्नाजिं कृणोमि । करोमि । अभिभूत्योजाः परेषामभिभाविवलोऽहं रेणुमियमि प्रेरयामि ॥

॥ इति तृतीयस्य सप्तमे सप्तदशो वर्गः ॥

॥ अथ षष्ठी ॥

अहं ता विश्वा चकरं नकिर्मा दैव्यं सहो वरते अप्रतीतं ।

यन्मा सोमासो ममदन्यदुक्थोभे भयेते रजसी अपारे ॥ ६ ॥

अहं । ता । विश्वा । चकरं । नकिः । मा । दैव्यं । सहः । वरते । अप्रतिऽइतं ।

यत् । मा । सोमासः । ममदन् । यत् । उक्था । उभे इति । भयेते इति । रजसी इति

अपारे इति ॥ ६ ॥

अहं वसदस्युक्ता तानि प्रसिद्धानि विश्वा सर्वाणि चकरं । अकार्षं । अप्रती-
तमप्रतिगतं मा मां दैव्यं सहो देवसंबन्धि सहो बलं नकिर्वरते । नैव वारयति ।
यद्यस्मात्सोमासः सोमा मा मां ममदन् अमदयन् यच्चोक्था शस्त्राण्यपि ममदन्
तस्मान्मत्तोऽपारे दूरपारे उभे रजसी द्यावापृथिव्यौ भयेते । चलतः ॥

॥ अथ सप्तमी ॥

विदुष्टे विश्वा भुवनानि तस्य ता प्र ब्रवीषि वरुणाय वेधः ।

त्वं वृत्राणि शृण्विषे जघन्वान्त्वं वृताँ अरिणा इंद्र सिंघून् ॥ ७ ॥

विदुः । ते । विश्वा । भुवनानि । तस्य । ता । प्र । ब्रवीषि । वरुणाय । वेधः ।

त्वं । वृत्राणि । शृण्विषे । जघन्वान् । त्वं । वृतान् । अरिणाः । इंद्र । सिंघून् ॥ ७ ॥

इतः परमिन्द्रावरुणयोः स्तुतिः । हे वरुण तस्य ते । कर्मणि षष्ठी । तं त्वां
विश्वा सर्वाणि ता तानि भुवनानि भूतजातानि विदुः । जानन्ति । हे वेधः ।
स्तोतृनामैतत् । हे स्तोतर्वरुणाय प्रब्रवीषि । वरुणं स्तौषि । हे इंद्र त्वं वृत्राणि

वैरिणो जघन्वान् हतवानिति शृण्विषे । श्रूयसे । किंच हे इन्द्र त्वं वृतानाच्छन्नान्
सिंधून् स्यंदनस्वभावानप्संधानरिणाः । अगमयः ॥

॥ अथाष्टमी ॥

अस्माकमत्र पितरस्त आमन्तस्र ऋषयो दौर्गहे बध्यमाने ।

त आर्यजंत चसदस्युमस्या इन्द्रं न वृचतुरमर्द्धदेवं ॥ ८ ॥

अस्माकं । अत्र । पितरः । ते । आसन् । सप्र । ऋषयः । दीः ऽगहे । बध्यमाने ।

ते । आ । अर्यजंत । चसदस्युं । अस्याः । इन्द्रं । न । वृचऽतुरं । अर्द्धऽदेवं ॥ ८ ॥

पुरुकुत्सस्य महिषी दौर्गहे बंधनस्थिते । पत्यावराजकं दृष्ट्वा राष्ट्रं पुत्रस्य
लिप्सया ॥ यहच्छया समायातान् सप्रपीन्पर्यपूजयत् । ते च प्रीताः पुनः प्रोचुर्य-
जेंद्रावरुणौ भृशं ॥ सा चेंद्रावरुणाविष्ट्वा चसदस्युमजीजनत् । इतिहासमिमं जा-
ननृषिर्ब्रूते ऋचाविह ॥ अथास्माकमत्रास्मिन्नराजके देशे ऽस्यां पृथिव्यां वा पितरः
पालयितार उत्पादकास्त आसन् । अभवन् । एते सप्रर्षयः प्रसिद्धा दौर्गहे दुर्गहस्य
पुत्रे पुरुकुत्से बध्यमाने दृढं पार्श्वेयस्मादस्या अस्यै पुरुकुत्सान्यै चसदस्युमायजंत
प्रादुरिंद्रावरुणयोरनुग्रहात् । कीदृशं तं । वृचतुरं वृचस्य शत्रोर्हतारमर्द्धदेवं देवा-
नामर्द्धं समीपे वर्तमानं । यद्वा देवानामर्द्धभूतमिंद्रं न इन्द्रमिव स्थितं पुत्रं
दत्तवंतः । यत्सर्वेषामर्द्धमिंद्रः प्रति तस्मादिंद्रो देवतानां भूयिष्ठभाक्तम इति
तैत्तिरीयकं ॥

॥ अथ नवमी ॥

पुरुकुत्सानी हि वामदाशह्व्येभिरिंद्रावरुणा नमोभिः ।

अथा राजानं चसदस्युमस्या वृचहणं ददथुर्द्धदेवं ॥ ९ ॥

पुरुऽकुत्सानी । हि । त्रां । अदाशत् । ह्व्येभिः । इन्द्रावरुणा । नमः ऽभिः ।

अथ । राजानं । चसदस्युं । अस्याः । वृचऽहणं । ददथुः । अर्द्धऽदेवं ॥ ९ ॥

हे इन्द्रावरुणौ पुरुकुत्सानी पुरुकुत्सस्य पत्नी ऋषिप्रेरिता वां युवामदाशङ्घि ।
अप्रीणयत् खलु । ह्व्येभिर्हविर्भिर्नमोभिः स्तुतिभिश्च । अथ राजानं चसदस्युं
वृचहणमर्द्धदेवमुक्तलक्षणं पुत्रमस्या अस्यै पुरुकुत्सान्यै ददथुः । दत्तवन्ताविति ॥

॥ अथ दशमी ॥

रा॒या व॒यं स॒स॒वांसो॑ म॒देम॒ ह॒व्येन॒ दे॒वा य॒व॒सेन॒ गावः॑ ।

तां धे॒नुमि॑न्द्रावरुणा यु॒वं नो॑ वि॒श्वाहा॑ ध॒त्तम॑न॒पस्फुरं॑ती ॥ १० ॥

रा॒या । व॒यं । स॒स॒वांसः॑ । म॒देम॒ । ह॒व्येन॒ । दे॒वाः । य॒व॒सेन॒ । गावः॑ ।

तां । धे॒नुं । इ॒न्द्राव॒रुणा॒ । यु॒वं । नः॑ । वि॒श्वाहा॑ । ध॒त्तं । अ॒न॒प॒स्फुरं॑ती ॥ १० ॥

राया धनेन मदेम ससवांसो युवां संभक्तारो वयं । हव्येन देवा मोदंतु यवसेन गावः । तां धेनुं प्रीणायित्री रयिं हे इंद्रावरुणौ विश्वाहा विश्वस्य हंतारौ युवं युवां नोऽस्माकं धत्तं । कीदृशी । अनपस्फुरंतीमनवहिंसितां । यद्वा विश्वा-
हेत्यव्ययं । सर्वदेत्यर्थः ॥

॥ इति तृतीयस्य सप्तमेऽष्टादशो वर्गः ॥

क उ अत्रादिति सप्तमर्चमेकादशं सूक्तं । सुहोत्रपुत्रौ पुरुमीळहाजमीळहावृषी ।
चिष्टुप् छंदः । अश्विनौ देवता । अत्रानुक्रमणिका । क उ अत्रात्सप्त पुरुमीळहा-
जमीळहौ सौहोत्रौ त्वाश्विनं हि ॥ प्रातरनुवाकाश्विनशस्त्रयोराश्विने क्रतौ चैष्टुभे
छंदसीदमादिके वे सूक्ते । धेनुः प्रत्नस्य क उ अत्रात् । आ० ४. १५. इति सूचितत्वात् ॥

॥ तत्र प्रथमा ॥

क उ अत्रात्कतमो यज्ञियानां वंदारु देवः कतमो जुषाते ।

कस्येमां देवीममृतेषु प्रेष्टां हृदि श्रेषाम सुष्टुतिं सुहव्यां ॥ १ ॥

कः । ऊं इति । अत्रात् । कतमः । यज्ञियानां । वंदारु । देवः । कतमः । जुषाते ।

कस्य । इमां । देवी । अमृतेषु । प्रेष्टां । हृदि । श्रेषाम् । सुऽस्तुतिं । सुऽहव्यां ॥ १ ॥

यज्ञियानां यज्ञार्हाणां देवानां मध्ये क उ देवः अत्रात् । शृणुयात्स्तुतिं । कतमो
देवो वंदारु वंदनशीलं स्तोत्रं । कतमो देवो जुषाते । सेवते । कस्य हृदीमां प्रेष्टां
प्रियतरां देवी द्योतमानां सुहव्यां शोभनान्नोपेतां शोभनैर्हविर्भिर्युक्तां वा सुष्टु-
तिममृतेषु श्रेषाम् । श्रेषयेम आश्रयेम वा । अश्विनावंतरेण स्तुतेः को देवः
स्वामी भवेदिति ॥

॥ अथ द्वितीया ॥

को मृ॒ळाति॒ कत॒म आ॒गमि॒ष्ठो दे॒वाना॑मु॒ कत॒मः शंभ॑विष्ठः ।

रथं॑ क॒माहु॑र्द॒वद॑श्चमा॒शुं यं सूर्य॑स्य दुहि॒तावृ॑णीत ॥२॥

कः । मृ॒ळाति॒ । क॒त॒मः । आ॒ऽगमि॒ष्ठः । दे॒वाना॑ । ऊं इति॑ । क॒त॒मः । शं॑ऽभविष्ठः ।

रथं॑ । कं । आ॒हुः । द॒वत्॑ऽअ॒श्वं । आ॒शुं । यं । सूर्य॑स्य । दुहि॒ता । अवृ॑णीत ॥२॥

को मृळाति । को देवो मृडाति । सुखयेदस्मान् । कतमो देव आगमिष्ठ आगं-
तृतमोऽस्मद्यज्ञं प्रति । देवानामु देवानां मध्ये कतमो देवः शंभविष्ठः सुखस्य
भावयितृतमः । एवमुक्तगुणविशिष्टः को भवेत् अश्विनावंतरेणेति भावः । कं
रथं द्रवदश्चमाशुमाहुः । ब्रुवते । यं रथं सूर्यस्य दुहिता सूर्यस्य पत्न्यवृणीत सम-
भजत् । तं कं रथं वेगवंतमाहुः ॥

॥ अथ तृतीया ॥

म॒क्षू हि॒ ष्मा ग॒च्छथ॒ ईव॑तो॒ द्यूनि॑न्द्रो न श॒क्तिं परि॑तक्म्यायां ।

दिव॑ आ॒जाता॒ दि॒व्या सु॑प॒र्णा क॒या श॑ची॒नां भ॒वथः॑ श॒चि॒ष्टा ॥३॥

म॒क्षू । हि॒ । स्म । ग॒च्छथः॑ । ईव॑तः । द्यून् । इंद्रः । न । श॒क्तिं । परि॑ऽतक्म्यायां ।

दिवः॑ । आ॒ऽजाता॑ । दि॒व्या । सु॑ऽप॒र्णा । क॒या । श॑ची॒नां । भ॒वथः॑ । श॒चि॒ष्टा ॥३॥

मक्षु शीघ्रं । हि स्मेति पूरणी । ईवतो गमनवत आगामिनो द्यून्दिवसान्
सुत्यासंबन्धिनः प्रतिगच्छथः । इंद्रः शक्तिं न स्वकीयां शक्तिं यथा परितक्म्यायां
राचावतीतायां प्रदर्शयतीति शेषः । सुत्याहन्युषःकाल इंद्रो यथा गच्छति तच्चद्यु-
वामपि गच्छतमित्यर्थः । दिवो द्युलोकादाजातागतौ दिव्या दिवि भवौ सुपर्णौ
शोभनगमनौ युवां शचीनां युष्मत्संबन्धिनां कर्मणां शक्तीर्ना वा मध्ये कया
शच्या शचिष्टा शक्तिमत्तरौ शोभनकर्मवन्तौ वा भवथः ॥

॥ अथ चतुर्थी ॥

का वाँ भू॒दुप॑मातिः॒ कया॑ न॒ आश्वि॑ना गमथो हूय॑माना ।

को वाँ म॒हश्चि॒त्यज॑सो अ॒भीक॑ उरु॒थतं॑ मा॒ध्वी द॒स्त्रा न॒ जती॑ ॥४॥

का । वाँ । भूत् । उप॑ऽमातिः । कया॑ । नः । आ । अ॒श्विना॑ । ग॒मथः॑ । हूय॑माना ।

कः । वाँ । म॒हः । चि॒त् । त्यज॑सः । अ॒भीक॑ । उरु॒थतं॑ । मा॒ध्वी इति॑ । द॒स्त्रा । नः । ज॒ती ॥४॥

वां युवयोः कोपमातिः । उप समीपे मातिर्मानं गुणानां परिच्छित्तिर्यस्यां
सा स्तुतिः का भूत् । भवेत् । कया स्तुत्या हूयमानावाहूयमानौ संतौ नोऽस्मा-
नागमथः । आगच्छथः । वां युवयोरभीक आसन्नप्रदेशे महश्चिन्महतस्यजसः ।
त्यज्यते परित्यज्यते सर्वैरिति त्यजः क्रोधः । तस्य सोढा को भवेत् । हे माध्वी
मधुरसस्योदकस्य स्रष्टारौ हे दत्ता शत्रूणामुपक्षपयितारावश्विनौ नोऽस्मानूती
ऊत्या रक्षयोरुत्थतं । रक्षाकर्मैतत् । रक्षतं ॥

॥ अथ पंचमी ॥

उरु वां रथः परि नक्षति द्यामा यत्समुद्रादभि वर्तते वां ।

मध्वा माध्वी मधु वां प्रुषायन्यत्सीं वां पृक्षो भुरजंत पक्वाः ॥ ५ ॥

उरु वां रथः । परि । नक्षति । द्यां । आ । यत् । समुद्रात् । अभि । वर्तते । वां ।

मध्वा । माध्वी इति । मधु । वां । प्रुषायन् । यत् । सीं । वां । पृक्षः । भुरजंत । पक्वाः ॥ ५ ॥

हे अश्विनौ वां रथो द्यां परि द्युलोकस्य परित उरु प्रभूतं नक्षति । गच्छति ।
यद्यस्मादा अर्वाक् समुद्रात्समुद्रवणसाधनादंतरिक्षाद्वां प्रति अभिवर्तते आभि-
मुख्येन गच्छति । हे माध्वी उक्तलक्षणौ मध्वा मधुरेण पयसा मधु मधुरं सोमरसं
प्रुषायन् । सिंचन्त्यध्वर्यवः । यद्यस्मात्सीं सर्वतो वां पृक्षो युवयोः सोमं पक्वाः पक्वा
यवा भुरजंत प्राप्नुवंति तस्मादभिवर्तते वामिति ॥

॥ अथ षष्ठी ॥

सिंधुर्हे वां रसया सिंचदश्वान्धृणा वयोऽरुषासः परि गमन् ।

तदू षु वामजिरं चेति यानं येन पती भवथः सूर्यायाः ॥ ६ ॥

सिंधुः । ह । वां । रसया । सिंचत् । अश्वान् । धृणा । वयः । अरुषासः । परि । गमन् ।

तत् । ऊं इति । सु । वां । अजिरं । चेति । यानं । येन । पती इति । भवथः । सूर्यायाः ॥ ६ ॥

वामश्वान् सिंधुः स्यंदमानो मेघ उदकं वा रसया रसेन सिंचत् । असेचयत् ।
धृणा दीप्ता वयः पक्षिसदृशा वेतारो वा अश्व आरुषास आरोचमानाः संतः
परि परितो गमन् । गच्छन्ति । वां यानं गमनसाधनं प्रसिद्धो रथोऽजिरं । क्षिप्र-
नामैतत् । सु सुष्ठु चेति । ज्ञायते । येन रथेन सूर्यायाः पती पालयितारौ वोढारौ
भवथः स रथश्चेतीति ॥

॥ अथ सप्तमी ॥

इहेह यद्वां समना पपृक्षे सेयमस्मे सुमतिवाजरत्ना ।

उरुष्यतं जरितारं युवं ह श्रितः कामो नासत्या युवद्रिक् ॥ ७ ॥

इहेऽइह । यत् । वां । समना । पपृक्षे । सा । इयं । अस्मे इति । सुऽमतिः । वाजऽरत्ना ।

उरुष्यतं । जरितारं । युवं । ह । श्रितः । कामः । नासत्या । युवद्रिक् ॥ ७ ॥

हे अश्विनौ यद्यस्मात् । यया वा सुमत्या । इहेहास्मिन्नेव यज्ञे समना समा-
नमनस्कौ । सदृशावित्यर्थः । तौ वां युवां सुमत्या पपृक्षे स्तुत्या संयोजयामि ।
सेयमिदानीं क्रियमाणा सुमतिः शोभनस्तुतिरस्मे अस्माकमेव फलवती भव-
त्विति शेषः । हे वाजरत्ना रमणीयाच्नौ । अन्नं वै वाज इति श्रुतेः । युवं युवां
जरितारं गरितारं स्तोतारं मामुरुष्यतं । रक्षतं । हे नासत्याश्विनौ कामोऽस्मदीयो
युवद्रिक् ह युवामेव गच्छन् श्रितः प्राप्तः ॥

॥ इति तृतीयस्य सप्तम एकोनविंशो वर्गः ॥

तं वां रथमिति सप्तचं द्वादशं सूक्तं । पुरुमीळाजमीळावेव ऋषी ।
त्रिष्टुप् छंदः । अश्विनौ देवता । तं वामित्यनुक्रांतं ॥ प्रातरनुवाकाश्विनशस्त्र-
योक्तो विनियोगः ॥

॥ तत्र प्रथमा ॥

तं वां रथं वयमद्या हुवेम पृथुजयमश्विना संगतिं गोः ।

यः सूर्यो वहति वंधुरायुर्गिर्वाहसं पुरुतमं वसूयुं ॥ १ ॥

तं । वां । रथं । वयं । अद्य । हुवेम । पृथुऽजयं । अश्विना । संऽगतिं । गोः ।

यः । सूर्यो । वहति । वंधुरऽयुः । गिर्वाहसं । पुरुऽतमं । वसुऽयुं ॥ १ ॥

हे अश्विनौ वां युवयो रथं स्तोतारोऽद्य स्तुत्याहनि हुवेम । आह्वयामः ।
कीदृशं तं । पृथुजयं प्रथितवेगं गोः संगतिं संगमयितारं । यो रथः सूर्यो वहति
धारयति वंधुरयुः । रथे निवासाधारभूतः काष्ठो वंधुरं तद्वान् । तं गिर्वाहसं
गिरां स्तुतीनां वोढारं पुरुतमं प्रभूततमं वसूयुं वसुमंतं ॥

॥ अथ द्वितीया ॥

युवं श्रियमश्विना देवता तां दिवो नपाता वनथः शचीभिः ।

युवोर्वपुर्भि पृक्षः सचन्ते वहन्ति यत्कुहासो रथे वां ॥२॥

युवं । श्रियं । अश्विना । देवता । तां । दिवः । नपाता । वनथः । शचीभिः ।

युवोः । वपुः । अभि । पृक्षः । सचन्ते । वहन्ति । यत् । कुहासः । रथे । वां ॥२॥

हे दिवो नपातादित्यस्य पुत्रस्थानीयौ द्युलोकस्य वा न पातयितारौ हे अश्विनौ युवं युवां देवता देवते ॥ विभक्तियत्ययः ॥ तां प्रसिद्धां श्रियं शचीभिः कर्मभिः शक्तिभिर्वा वनथः । संभजेथे । यद्वा वनतिर्दानार्थः । युवोर्युवयोर्वपुः शरीरं पृक्षोऽन्नानि सोमलक्षणान्यभिसचन्ते । यद्यदा रथे वां वहन्ति कुहासो महान्तोऽश्वाः । यद्वा स्तुतयो वां युवां रथे वहन्ति ॥

॥ अथ तृतीया ॥

को वामद्वा करते रातहव्य ऊतये वा सुतपेयाय वाकैः ।

ऋतस्य वा वनुषे पूर्याय नमो येमानो अश्विना ववर्तत् ॥३॥

कः । वां । अद्य । करते । रातऽहव्यः । ऊतये । वा । सुतऽपेयाय । वा । अकैः ।

ऋतस्य । वा । वनुषे । पूर्याय । नमः । येमानः । अश्विना । आ । ववर्तत् ॥३॥

को यजमानोऽद्य वां युवयोः करते कुर्यात् स्तुतिमर्कैर्मन्त्रै रातहव्यो दत्तसोम ऊतये वा रक्षणाय वा सुतपेयाय सोमपानाय वा । ऋतस्योदकस्य यज्ञस्य वा पूर्याय पुराणाय वनुषे संभजनाय हे अश्विना नमो येमानो नमस्कारं कुर्वाणः क आववर्तत् । आवर्तयेद्यज्ञं प्रति ॥

॥ अथ चतुर्थी ॥

हिरण्ययेन पुरुभू रथेनेमं यज्ञं नासत्याप यातं ।

पिबाथ इन्मधुनः सोम्यस्य दधथो रत्नं विधत्ते जनाय ॥४॥

हिरण्ययेन । पुरुभू इति पुरुऽभू । रथेन । इमं । यज्ञं । नासत्या । उप । यातं ।

पिबाथः । इत् । मधुनः । सोम्यस्य । दधथः । रत्नं । विधत्ते । जनाय ॥४॥

हे पुरुभू बहु भवन्तौ नासत्याविमं यज्ञं हिरण्ययेन रथेनोपयातं । सोम्यस्य

सोमसंबन्धिनो मधुनो मधुररसस्य ॥ कर्मणि षष्ठ्यौ ॥ सोमरसं पिवायः । पिबयः ।
विदधते परिचरते जनाय भक्ष्यं रत्नं रमणीयं धनं दधयः । धारययः ॥ दधतेर्दा-
नार्थस्य लेटि रूपं ॥

॥ अथ पंचमी ॥

आ नो यातं दिवो अच्छा पृथिव्या हिरण्ययेन सुवृता रथेन ।
मा वामन्ये नि यमन्देवयंतः सं यद्दे नाभिः पृथ्या वां ॥ ५ ॥
आ । नः । यातं । दिवः । अच्छ । पृथिव्याः । हिरण्ययेन । सुऽवृता । रथेन ।
मा । वां । अन्ये । नि । यमन् । देवऽयंतः । सं । यत् । दे । नाभिः । पृथ्या । वां ॥ ५ ॥

नोऽस्मानच्छाभि प्राप्तुं दिवो द्युलोकात्पृथिव्याः सकाशाद्वायातं । केन सा-
धनेन । हिरण्ययेन हितरमणीयेन सुवृता शोभनावर्तनेन रथेन । वां युवामन्ये
देवयंतो देवौ युवामिच्छंतो यजमाना मा नियमन् । नियमनं मा कुर्वन् ।
यद्यस्मात्पृथ्या पूर्वाह्णतरयष्टभ्यः पूर्वभाविनी नाभिर्वधिका स्तुतिः संदे संवधाति
तस्मादायातं ॥

॥ अथ षष्ठी ॥

नू नो रयिं पुरुवीरं बृहंतं दस्रा मिमाथामुभयेष्वस्मे ।
नरो यज्ञामश्विना स्तोममावन्तसधस्तुतिमाजमीळ्हासो अगमन् ॥ ६ ॥
नु । नः । रयिं । पुरुऽवीरं । बृहंतं । दस्रा । मिमाथां । उभयेषु । अस्मे इति ।
नरः । यत् । वां । अश्विना । स्तोमं । आवन् । सधऽस्तुतिं । आजऽमीळ्हासः । अगमन् ॥ ६ ॥

नू क्षिप्रं नोऽस्माकं रयिं धनं पुरुवीरं बहुपुत्रोपेतं बृहंतं महान्तं हे दस्राव-
श्विनौ मिमाथां । कुरुतं । उभयेषु पुरुमीळ्हाजमीळ्हेष्वस्मे अस्मासु यद्यदा
नरो नेतार ऋत्विजः पुरुमीळ्हासंबन्धिनो वां युवयोः स्तोमं स्तोचमावन् अगमन्
प्राप्ताः । तथा सधस्तुतिं सहस्तुतिमाजमीळ्हासोऽजमीळ्हासंबन्धिनोऽपि तैः
सहागमन् ॥

॥ अथ सप्तमी ॥

इहेह यज्ञां समना पंपृक्षे सेयमस्मे सुमतिर्वाजरत्ना ।
उरुथतं जरितारं युवं ह श्रितः कामो नासत्या युवद्रिक् ॥ ७ ॥

इहऽइह । यत् । वां । स॒म॒ना । प॒पृ॒क्षे । सा । इ॒यं । अ॒स्मे इति । सु॒ऽम॒तिः । वा॒जऽर॒त्ना ।
उ॒रु॒थ॒तं । ज॒रि॒तारं । यु॒वं । ह । श्रि॒तः । का॒र्मः । ना॒स॒त्या । यु॒व॒द्रिक् ॥ ७ ॥

इहेहेति गतं ॥

॥ इति तृतीयस्य सप्तमे विंशो वर्गः ॥

एष स्य भानुरिति सप्तर्चं त्रयोदशं सूक्तं । आदितः षट् जगत्यः सप्तमी त्रिष्टुप् ।
मंडलद्रष्टा वामदेव ऋषिः । अश्विनौ देवता । एष स्य त्रिष्टुवंतमिति ह्यनुक्रांतं ॥
प्रातरनुवाकाश्विनशस्त्रयोर्जागते छंदसीदं शस्यं । तथा च सूचितं । अबोध्यग्निर्ज्म
एष स्य भानुः । आ० ४. १५. । इति ॥

॥ तत्र प्रथमा ॥

ए॒ष स्य भानु॒रु॒दिय॒ति यु॒ज्यते॒ रथः॒ परि॒ज्मा दि॒वो अ॒स्य सान॑वि ।
पृ॒क्षासो॑ अ॒स्मिन्मि॒थुना॑ अधि॒ त्रयो॒ हति॑स्तुरी॒यो म॒धुनो॒ वि र॑प्शते ॥ १ ॥
ए॒षः । स्यः । भानुः । उ॒त् । इ॒य॒ति । यु॒ज्यते । रथः । परि॑ऽज्मा । दि॒वः । अ॒स्य । सान॑वि ।
पृ॒क्षासः । अ॒स्मिन् । मि॒थुनाः । अधि॑ । त्रयः । हतिः । तुरी॑यः । म॒धुनः । वि । र॑प्शते ॥ १ ॥

एष पुरतो दृश्यमानः स्य स भानुदीप्तिमानादित्य उदियति । ऊर्ध्वं गच्छति ।
पुरस्ताद्रथश्च युवयोः संबंधी परिज्मा परितो गतास्य दिवो द्योतमानस्यादित्यस्य
सानवि सानौ समुच्छ्रितप्रदेश उदियतीति वा रप्शत इति वा संबंधनीयं ।
अस्मिन्नथेऽधि उपरिभागे मिथुना मिथुनीभूतास्त्रयस्त्रिविधाः पृक्षासोऽन्नानि ।
त्रेधा विहितं चान्नं । इदमन्नमशनं पानं खादथेति हि श्रुतं । त्रिष्वपि पदार्थेषु
मिथुनशब्दस्त्रैत्त्रिरियेषु दृश्यते । माता पिता पुत्रस्तदेव तन्मिथुनमिति । हतिस्तु-
रीयः । रसद्रव्याधारः पदार्थश्चर्ममयो हतिरित्युच्यते । मधुनः सोमरसस्य संबंधी
मधुपूर्णश्चतुर्थो विरंप्शते । विविधं राजते ॥

॥ अथ द्वितीया ॥

उ॒र्धां पृ॒क्षासो॒ म॒धुम॑न्त ई॒रते॒ रथा॒ अ॒श्वी॒स उ॒षसो॒ व्यु॑ष्टिषु ।
अ॒पो॒र्णु॒वंत॒स्तम॒ आ॒ परी॑वृतं स्व॒र्णं शु॒क्रं त॒न्वंत॒ आ॒ रजः॑ ॥ २ ॥
उ॒त् । वां । पृ॒क्षासः । म॒धुऽम॑न्तः । ई॒रते॒ । रथाः । अ॒श्वी॒सः । उ॒षसः । वि॑ऽउ॒ष्टिषु ।
अ॒पऽऊ॒र्णु॒वंतः । त॒मः । आ॒ । परि॑ऽवृतं । स्वः । न । शु॒क्रं । त॒न्वंतः । आ॒ । रजः॑ ॥ २ ॥

पृष्ठासः पृष्ठास्त्रिविधाचवंतो मधुमंतः सोमरसोपेता अश्वसोऽश्वयुक्ता वां युवयो रथाः । यद्वा मधुमंतः पृष्ठा रथा अश्वसोऽश्व उषसो व्युष्टिषु व्युच्छनेषु सत्सूदीरते । उन्मुखं गच्छन्ति । किं कुर्वंतः । परीवृतं परितो व्याप्तं तम आ सर्वतोऽपोर्णुवंतोऽपाकुर्वंतः स्वर्न आदित्य इव शुक्रं दीप्तं रजस्तेजश्च तन्वंतः । आकारश्चार्थे । यद्वा रजोऽंतरिक्षं शुक्रं दीप्तं तन्वंतः ॥

॥ अथ तृतीया ॥

मध्वः पिवतं मधुपेभिरासभिरुत प्रियं मधुने युंजाथां रथं ।

आ वर्तन्ति मधुना जिव्वथस्पथो हतिं वहथे मधुमंतमश्विना ॥३॥

मध्वः । पिबतं । मधुऽपेभिः । आसऽभिः । उत । प्रियं । मधुने । युंजाथां । रथं ।

आ । वर्तन्ति । मधुना । जिव्वथः । पथः । हतिं । वहथे इति । मधुऽमंतं । अश्विना ॥३॥

.मध्वो मधुरं सोमरसं मधुपेभिः सोमपानाहिरासभिरास्यः पिवतं । उतापि च प्रियं रथं मधुने मधुलाभाय युंजाथां । अश्वैर्युक्तं कुरुतं । वर्तन्ति यजमानगृहमा गच्छतमिति शेषः । पथो गमनमार्गान्मधुना जिव्वथः । प्रीणयतं । यद्वैकं वाक्यं । पथो वर्तन्तिमाकाशं जिव्वथः । हतिं मधुमंतं हे अश्विना वहथे । धारयथः ॥

॥ अथ चतुर्थी ॥

हंसासो ये वां मधुमंतो असिधो हिरण्यपर्णा उहुव उषर्बुधः ।

उदप्रुतो मंदिनो मंदिनिस्पृशो मध्वो न मक्षः सर्वनानि गच्छथः ॥४॥

हंसासः । ये । वां । मधुऽमंतः । असिधः । हिरण्यऽपर्णाः । उहुवः । उषःऽबुधः ।

उदऽप्रुतः । मंदिनः । मंदिऽनिस्पृशः । मध्वः । न । मक्षः । सर्वनानि । गच्छथः ॥४॥

हंसासोऽध्वनि शीघ्रं गंतारो मधुमंतो माधुर्योपेता असिधोऽद्रोग्धारो हिरण्यपर्णा हितरमणीयपर्णा उहुवो वोढार उषर्बुध उषसि बुध्यमाना उदप्रुत उदक्तस्य स्त्रावयितारो मंदिनो हर्षयितारो मंदिनिस्पृशो मंदिनं सोमं स्पृशंतः । इत्थंलक्षणा अश्वे ये संति तैरश्वैर्मध्वो न मधुमिव मक्षो मक्षिकाः सर्वनान्यस्सदीयानि गच्छथः ॥

॥ अथ पंचमी ॥

स्वध्वरासो मधुमंतो अग्रयं उसा जरंते प्रति वस्तोरश्विना ।

यन्निक्तहस्तस्तरणिर्विचक्षणः सोमं सुषाव मधुमंतमद्रिभिः ॥५॥

सुऽअध्वरासः । मधुऽमंतः । अग्रयः । उसा । जरंते । प्रति । वस्तोः । अश्विना ।

यत् । निक्तऽहस्तः । तरणिः । विऽवक्षणः । सोमं । सुसाव । मधुऽमंतं । अद्रिऽभिः ॥५॥

स्वध्वरासः शोभनयागसाधना मधुमंतो होतव्यसोमवंतोऽग्रयो गार्हपत्यादय उसा सह निवसंतावश्विनौ प्रति वस्तोरन्वहमुषःकाले जरंते । स्तुवंति । यद्यदा निक्तहस्तः समंत्रेणोदकेन शोधितहस्तस्तरणिः कर्मणस्तारयिता विचक्षणो विविधं द्रष्टाध्वर्युः सोमं मधुमंतमद्रिभिर्यावभिः सुषाव अभिषुतवान् तदा तेऽग्रयः स्तुवंति । तस्मादागच्छतमित्यर्थः ॥

॥ अथ षष्ठी ॥

आकेनिपासो अहभिर्देविध्वतः स्वर्णं शुक्रं तन्वंत आ रजः ।

सूरश्चिदश्वान्युयुजान ईयते विश्वाँ अनु स्वधया चेतयस्पथः ॥६॥

आकेऽनिपासः । अहऽभिः । देविध्वतः । स्वः । न । शुक्रं । तन्वंतः । आ । रजः ।

सूरः । चित् । अश्वान् । युयुजानः । ईयते । विश्वान् । अनु । स्वधया । चेतयः । पथः ॥६॥

आकेनिपासः । आकेऽतिके निपतंतीत्याकेनिपा रश्मयः । ते चाहभिरहोभिर्देविध्वतः कंपयंतो ध्वंसयंतो वा तमांसि । स्वर्णं आदित्य इव शुक्रं दीप्तं रज आतन्वंतो भवन्त्यश्विनोरश्वाः । सूरश्चित्सूर्यश्चाश्वान्युयुजानो योजयन्नीयते । गच्छतिः हे अश्विनौ युवां विश्वान्पथ आगमनमार्गाननुक्रमेण स्वधयान्नेन सोमलक्षणेन चेतयः । चेतयथः । प्रज्ञापयथः ॥

॥ अथ सप्तमी ॥

प्र वामवोचमश्विना धियंधा रथः स्वश्वो अजरो यो अस्ति ।

येन सद्यः परि रजांसि याथो हविष्मंतं तरणिं भोजमच्छ ॥७॥

प्र । वां । अवोचं । अश्विना । धियंऽधा । रथः । सुऽअश्वः । अजरः । यः । अस्ति ।

येन । सद्यः । परि । रजांसि । याथः । हविष्मंतं । तरणिं । भोजं । अच्छ ॥७॥

धियंधाः कर्मणां धारकोऽहं हे अश्विना वां प्रवोचं । प्रववीमि । स्तौमि ।
स्वश्चोऽजरोऽजीर्णो नित्यनृतनोऽजरयिता वा रथो योऽस्ति । येन रथेन सद्यस्त-
दानीमेव रजांसि लोकान्परियाथः तेन रथेन हविष्मंतं सोमादिहविर्युक्तं तरणिं
तारकं शीघ्रगामिनं भोजं भोजयितारमस्मद्यागमच्छ प्राप्तुमागच्छतमिति शेषः ॥

॥ इति तृतीयस्य सप्तम एकोनविंशो वर्गः ॥

॥ इति चतुर्थे मंडले चतुर्थोऽनुवाकः ॥

पंचमेऽनुवाके त्रयोदश सूक्तानि । तत्रायं पिबेति सप्तमं प्रथमं सूक्तं वामदे-
वस्यार्षं गायत्रं । कृत्स्नमिंद्रवायुदेवताकमाद्या केवलवायव्या । तथा चानुक्रांतं ।
अयं वायव्याद्यिंद्रवायवं तु गायत्रमिति ॥ सूक्तविनियोगो लैंगिकः । आद्ये द्वे
ऐंद्रवायव्यहस्य याज्ये । तथा च सूचितं । अयं पिबा मधूनामिति याज्ये
अनवानं । आ० ५. ५. । इति ॥

॥ तत्र प्रथमा ॥

अयं पिबा मधूनां सुतं वायो दिविष्टिषु । त्वं हि पूर्वपा असि ॥ १ ॥

अयं । पिबा । मधूनां । सुतं । वायो इति । दिविष्टिषु । त्वं । हि । पूर्वपाः । असि ॥ १ ॥

हे वायो त्वमग्रमिंद्रादिभ्यः पूर्वं मधूनां मधुररसानां सोमानां संबन्धिनं सुत-
मभिषुतं रसं पिब । कुचेति तदुच्यते । दिविष्टिषु दिवः स्वर्गस्य प्रापकेषु यज्ञेषु
यज्ञास्माकं दिवः स्वर्गस्थेष्वेषु निमित्तेषु । त्वं हि त्वं खलु पूर्वपा असि । हिशब्दो
देव दधिषे पूर्वपेयं । ऋग्वे० ९. ९२. १. । इत्यादिमंत्रांतरप्रसिद्धिद्योतनार्थः । वायो-
रपानं देवा वै सोमस्य राज्ञोऽयपेयेन समपादयन्नहं प्रथमः पिबेयमित्यादि-
ब्राह्मणे । ऐ० ब्रा० २. २५. । स्पष्टमास्त्रातं । तत्र हि वायुराजिं प्रथमं धावित्वाय-
पानं लब्धवान् ॥

॥ अथ द्वितीया ॥

शतेना नो अभिष्टिभिर्नियुत्वाँ इंद्रसारथिः । वायो सुतस्य तृपतं ॥ २ ॥

शतेना । नः । अभिष्टिभिः । नियुत्वाँ । इंद्रसारथिः । वायो इति । सुतस्य । तृपतं ॥ २ ॥

हे वायो नियुत्वाँनियुद्भिस्तद्वान् इंद्रसारथिरिंद्रसहायः सन् त्वं शतेनापरिमि-
तैरभिष्टिभिरभित एषणीयैः कामैर्निमित्तभूतैरागच्छेति शेषः । आगत्य च सुतस्य
सुतमभिषुतं सोमं तृपतं । पिबतं त्वमिंद्रश्च । इंद्रस्य साहित्यं ब्राह्मण एवोक्तं ।

तत्तुरीयभागिन्द्रोऽभवत्त्रिभागवायुरिति तुरीये हैव संग्रहीतारो वदन्तेऽमुनैवानू-
काशेन यदद इन्द्रः सारथिरिव भूत्वोदजयत् । ऐ० ब्रा० २. २५. । इति वा ॥

॥ अथ तृतीया ॥

आ वां सहस्रं हरय इन्द्रवायू अभि प्रयः । वहंतु सोमपीतये ॥ ३ ॥

आ । वां । सहस्रं । हरयः । इन्द्रवायू इति । अभि । प्रयः । वहंतु । सोमऽपीतये ॥ ३ ॥

हे इन्द्रवायू वां युवां सहस्रं हरयः सहस्रसंख्याका अश्वः प्रयोऽन्नं प्रति त्वरयन्तः
सन्ति । अत्र हरिशब्दोऽश्वसामान्यवचनः । ते सोमपीतय आवहंतु ॥

॥ अथ चतुर्थी ॥

रथं हिरण्यवंधुरमिन्द्रवायू स्वध्वरं । आ हि स्थाथो दिविस्पृशं ॥ ४ ॥

रथं । हिरण्यऽवंधुरं । इन्द्रवायू इति । सुऽअध्वरं । आ । हि । स्थाथः । दिविऽस्पृशं ॥ ४ ॥

हे इन्द्रवायू हिरण्यवंधुरं हिरण्यमयनिवासाधारकाष्टोपेतं दिविस्पृशं द्युलोक-
स्पर्शिनं स्वध्वरं शोभनाध्वरवन्तं रथमास्थाथो हि । आस्थितौ खलु । यस्मादेवं
तस्मादागच्छतमित्यर्थः । स्वध्वरं प्रत्यास्थाथ इति वा व्याख्येयं ॥

रथेन पृथिव्यादिकस्तृचो दशरात्रे पंचमेऽहनि प्रउगशस्त्र ऐन्द्रवायवो द्वितीयः ।
सूचितं च । रथेन पृथुपाजसा बहवः सूरचक्षसः । आ० ७. १२. । इति ॥

॥ सैषा तृचे प्रथमा सूक्ते पंचमी ॥

रथेन पृथुपाजसा दाश्वांसमुप गच्छतं । इन्द्रवायू इहा गतं ॥ ५ ॥

रथेन । पृथुऽपाजसा । दाश्वांसं । उप । गच्छतं । इन्द्रवायू इति । इहा । आ । गतं ॥ ५ ॥

हे इन्द्रवायू पृथुपाजसा प्रभूतबलेन रथेन दाश्वांसं दातारं यजमानमुपगच्छतं ।
तदर्थमिहास्मिन्यज्ञ आगतं । आगच्छतं ॥

॥ अथ षष्ठी ॥

इन्द्रवायू अयं सुतस्तं देवेभिः सजोषसा । पिबतं दाशुषो गृहे ॥ ६ ॥

इन्द्रवायू इति । अयं । सुतः । तं । देवेभिः । सऽजोषसा । पिबतं । दाशुषः । गृहे ॥ ६ ॥

हे इन्द्रवायू अयं सोमः सुतोऽभिषुतः । तं सोमं देवेभिर्देवैः सजोषसा समा-
नप्रीतौ दाशुषो हविर्दातुर्गृहे यागशालायां पिबतं ॥

॥ अथ सप्तमी ॥

इह प्रयाणमस्तु वा॒मिन्द्र॑वायू वि॒मोच॑नं । इह वा॒ सोम॑पीतये ॥ ७ ॥

इह। प्र॒ऽयानं॑ । अ॒स्तु । वा॒ । इन्द्र॑वायू इति । वि॒ऽमोच॑नं । इह । वा॒ । सोम॑ऽपीतये ॥ ७ ॥

हे इन्द्रवायू वां युवयोरिहामिन्यज्ञे प्रयाणं गमनमस्तु । इहामिन्वेव यज्ञे वां सोमपीतये विमोचनमश्नानामस्तु । पर्यवसानत एकार्थत्वेऽप्यादरार्थत्वादविरोधः ॥

॥ इति तृतीयस्य सप्तमे द्वाविंशो वर्गः ॥

वायो शुक्र इति चतुर्ऋचं द्वितीयं सूक्तमानुष्टुभं वामदेवस्यार्धमेन्द्रवायवं । आद्या केवलवायव्या । अत्रानुक्रमणिका । वायो चतुष्कमाद्या वायव्यानुष्टुभं त्विति ॥ सूक्तविनियोगो लैंगिकः ॥ आद्या दशरात्रे चतुर्थेऽहनि प्रउगशस्त्रे वायव्यतृचे प्रथमा । वायो शुक्रो अयामि ते विहि होवा अवीताः । आ० ७. ११. इति सूचितं ॥

॥ तत्र प्रथमा ॥

वायो॑ शु॒क्रो अ॒यामि ते॒ मध्वो॑ अ॒यं दि॒विष्टि॑षु ।

आ या॒हि सोम॑पीतये स्पा॒र्हो दे॒व नि॒युत्व॑ता ॥ १ ॥

वायो॑ इति । शु॒क्रः । अ॒यामि॒ । ते॒ । मध्वः॑ । अ॒यं । दि॒विष्टि॑षु ।

आ । या॒हि॒ । सोम॑ऽपीतये । स्पा॒र्हः । दे॒व॒ । नि॒युत्व॑ता ॥ १ ॥

हे वायो ते तुभ्यं शुक्रो व्रतचर्यादिना दीप्तोऽहं मध्वो मधुरं सोमरसं ॥ कर्मणि षष्ठी ॥ अयमितरेभ्यः पूर्वमयामि । आययामि ॥ अयतिरंतर्भावितण्यर्थः ॥ किमर्थं । दिविष्टिषु दिवो द्युलोकस्थैषणेषु सत्सु हे देव वायो स्पर्हः स्पृहणीयस्त्वं नियुत्वता । नियुद्धायोः प्रतिनियुतोऽश्वः । तेन साधनेनायाहि सोमपीतये सोमपानाय ॥

इन्द्रश्चेत्यादिस्तृचो दशरात्रे चतुर्थेऽहन्येन्द्रवायवो द्वितीयः । सूचितं च । इन्द्रश्च वायवेषां सोमानामा चिकितान सुक्रतू । आ० ७. ११. इति ॥

॥ तत्र प्रथमा सूक्ते द्वितीया ॥

इन्द्र॑श्च वायवेषां॒ सोमा॑नां पी॒तिर्म॑ह्यः ।

युवां॑ हि यंती॒र्द्वो नि॒म्नमा॑पो न स॒ध्र्यक् ॥ २ ॥

इंद्रः । च । वा॒यो इति । ए॒षां । सो॒मा॒नां । पी॒तिं । अ॒र्ह॒थः ।
यु॒वां । हि । यं॒ति । इ॒न्द्र॒वः । नि॒म्नं । आ॒पः । न । स॒ध्म॒क् ॥ २ ॥

हे वायो त्वमिन्द्रश्चैषां गृहीतानां सोमानां पीतिं पानमर्हथः । युवां हि खल्विन्द्रवः सोमा यंति । प्राप्नुवन्ति । निम्नं खातप्रदेशमापो न सध्मक् उदकानि यथा सहैव गच्छन्ति तद्वत्सर्वे सोमा युवां हि यंति ॥

॥ अथ तृतीया ॥

वा॒य॒वि॒न्द्रश्च शु॒ष्मि॒णा सर॒थं श॒व॒स॒स्प॒ती ।
नि॒यु॒त्वं॒ता न ऊ॒त॒य॒ आ या॒तं सोम॑पीतये ॥ ३ ॥
वा॒यो इति । इ॒न्द्रः । च । शु॒ष्मि॒णा । स॒ऽर॒थं । श॒व॒सः । प॒ती इति ।
नि॒यु॒त्वं॒ता । नः । ऊ॒त॒ये । आ । या॒तं । सोम॑ऽपीतये ॥ ३ ॥

हे वायो त्वमिन्द्रश्च हे शवसस्पती बलस्य पती शुष्मिणा बलवन्तौ नियुत्वंता नियुत्संज्ञाश्चवन्तौ युवां सरथं समानमेव रथमारुह्येति शेषः । न ऊतये रक्षणाय सोमपीतये सोमपानायाचायातं । आगच्छतं । यद्वा सरथमधितिष्ठतमारुह्य चायातमिति च वाक्यद्वयं ॥

॥ अथ चतुर्थी ॥

या वां॒ संति॑ पुरु॒स्पृ॒हो नि॒यु॒तो दा॒शु॒षे न॒रा ।
अ॒स्मे ता य॑ज्ञ॒वा॒ह॒सेन्द्र॑वायू नि यच्छ॒तं ॥ ४ ॥
याः । वां । संति॑ । पुरु॒ऽस्पृ॒हः । नि॒ऽयु॒तः । दा॒शु॒षे । न॒रा ।
अ॒स्मे इति॑ । ताः । य॑ज्ञ॒ऽवा॒ह॒सा । इन्द्र॑वायू इति । नि । यच्छ॒तं ॥ ४ ॥

हे नरा नेतारौ हे यज्ञवाहसा यज्ञवाहकाविन्द्रवायूं याः पुरुस्पृहो बहुभिः स्पृहणीया नियुतो संति अस्मे अस्मभ्यं दाशुषे हविर्देत्तवते यजमानाय मदर्थं ता नियुतो नियच्छतं ॥

॥ इति तृतीयस्य सप्तमे त्रयोविंशो वर्गः ॥

विहि होत्रा इति पंचर्चे तृतीयं सूक्तं वामदेव्यं वायव्यं । अत्रानुक्रमणिका । विहि पंच वायव्यमिति ॥ सूक्तविनियोगो लैंगिकः ॥ आद्या दशरात्रे चतुर्थेऽहनि

प्रउगशस्त्रे वायव्यतृचस्य द्वितीया । तथा च मृचितं । विहि होवा अवीता वायो
गतं हरीणां । आ० ७. ११. । इति ॥

॥ सैषा प्रथमा ॥

विहि होवा अवीता विपो न रायो अर्यः ।

वायवा चंद्रेण रथेन याहि सुतस्य पीतये ॥ १ ॥

विहि । होवाः । अवीताः । विपः । न । रायः । अर्यः ।

वायो इति । आ । चंद्रेण । रथेन । याहि । सुतस्य । पीतये ॥ १ ॥

हे वायो विहि वीहि भक्षय होवा होममाधिकाः सोमाहुतीरवीता अन्यैः
पूर्वमभक्षिता विपो न शत्रूणां वेपयिता राजेव । किंचार्यः स्तोतुर्मम रायो
धनानि संपादयेति शेषः । हे वायो चंद्रेणाह्वादेकेन रथेनायाहि सुतस्य सोमस्य
पीतये पानाय ॥

॥ अथ द्वितीया ॥

निर्युवाणो अशस्तीनिर्युत्वा इंद्रसारथिः ।

वायवा चंद्रेण रथेन याहि सुतस्य पीतये ॥ २ ॥

निःस्युवानः । अशस्तीः । निर्युत्वान् । इंद्रसारथिः ।

वायो इति । आ । चंद्रेण । रथेन । याहि । सुतस्य । पीतये ॥ २ ॥

हे वायो त्वमशस्तीरभिशस्तीनिर्युवाणो निःशेषेण नियोजयन्निर्युत्वान्निर्युत्संज्ञ-
काश्चवानिंद्रसारथिरिंद्रसहायः सन् आयाहि ॥

॥ अथ तृतीया ॥

अनु कृष्णे वसुधिती येमाते विश्वपेशसा ।

वायवा चंद्रेण रथेन याहि सुतस्य पीतये ॥ ३ ॥

अनु । कृष्णे इति । वसुधिती इति वसुस्य धिती । येमाते इति । विश्वस्य पेशसा ।

वायो इति । आ । चंद्रेण । रथेन । याहि । सुतस्य । पीतये ॥ ३ ॥

कृष्णे कृष्णवर्णे वसुधिती वसूनां धात्र्यौ विश्वपेशसा विश्वरूपे द्यावापृथिव्यौ
त्वामनुयेमाते । अनुगच्छतः ॥

॥ अथ चतुर्थी ॥

वहंतु त्वा मनोयुजो युक्तासो नवतिर्नव ।

वायवा चंद्रेण रथेन याहि सुतस्य पीतये ॥ ४ ॥

वहंतु । त्वा । मनःऽयुजः । युक्तासः । नवतिः । नव ।

वायो इति । आ । चंद्रेण । रथेन । याहि । सुतस्य । पीतये ॥ ४ ॥

हे वायो त्वा त्वां मनोयुजो मनःसमानगतयो युक्तासः परस्परसंयुक्ता नव-
तिर्नव नवोत्तरनवतिसंख्याका अश्वा वहंतु । धारयंतु ॥

वायो शतमिति पंचमी पूर्वोक्त एव तृचे तृतीया । सूत्रं पूर्वमेवोक्तं ॥
तत्पाठस्तु ॥

वायो शतं हरीणां युवस्व पोष्याणां ।

उत वा ते सहस्रिणो रथ आ यातु पाजसा ॥ ५ ॥

वायो इति । शतं । हरीणां । युवस्व । पोष्याणां ।

उत । वा । ते । सहस्रिणः । रथः । आ । यातु । पाजसा ॥ ५ ॥

हे वायो त्वं पोष्याणां पोषणीयानां हरीणां शतं युवस्व । योजय रथे । उत
वा अथवा ते सहस्रिणः सहस्रसंख्यापूरका अश्वाः । तैर्युक्तो रथः पाजसा बले-
नायातु । आगच्छतु ॥

॥ इति तृतीयस्य सप्तमे चतुर्विंशो वर्गः ॥

इदं वामास्य इति षडृचं चतुर्थं सूक्तं वामदेवस्यार्धे गायत्रिमेन्द्राबार्हस्पत्यं । अत्रा-
नुक्रमणिका । इदं वां षष्ठैन्द्राबार्हस्पत्यं गायत्रिमिति । सूक्तविनियोगो लैंगिकः ॥

॥ तत्र प्रथमा ॥

इदं वामास्ये हविः प्रियमिन्द्राबृहस्पती । उक्थं मदश्च शस्यते ॥ १ ॥

इदं । वां । आस्ये । हविः । प्रियं । इन्द्राबृहस्पती इति । उक्थं । मदः । च । शस्यते ॥ १ ॥

हे इन्द्राबृहस्पती वामास्य इदं प्रियं हविः सोमरूपं प्रक्षिपामीति शेषः ।
उक्थं शस्त्रं च मदी मदजनकं शस्यते ॥

॥ अथ द्वितीया ॥

अयं वां परि पिच्यते सोम इन्द्रावृहस्पती । चारुर्मदाय पीतये ॥ २ ॥

अयं वां परि सिच्यते सोमः । इन्द्रावृहस्पती इति । चारुः । मदाय । पीतये ॥ २ ॥

हे इन्द्रावृहस्पती वामास्ये चारुः गोभनोऽयं सोमः परिपिच्यते । परितो दीयते । मदाय हर्षाय पीतये पानाय च ॥

ऐन्द्रावार्हस्पत्यायामिष्टौ प्रधानस्या न इन्द्रेति तृतीयानुवाक्योत्तरा याज्या । सूचितं च । आ न इन्द्रावृहस्पती अस्मे इन्द्रावृहस्पती । आ० २. ११. । इति ॥

॥ सैषा सूक्ते तृतीया ॥

आ न इन्द्रावृहस्पती गृहमिन्द्रंश्च गच्छतं । सोमपा सोमपीतये ॥ ३ ॥

आ नः । इन्द्रावृहस्पती इति । गृहं । इन्द्रः । च । गच्छतं । सोमऽपा । सोमऽपीतये ॥ ३ ॥

हे इन्द्रावृहस्पती । अथ विविच्योच्यते । हे वृहस्पते त्वं चन्द्रश्च सोमपा सोमपौ युवां सोमपीतये सोमपानाय नो गृहमस्मद्यागसंबंध्यागच्छतं ॥

॥ अथ चतुर्थी ॥

अस्मे इन्द्रावृहस्पती रयिं धत्तं शतग्विनं । अश्वं वतं सहस्रिणं ॥ ४ ॥

अस्मे इति । इन्द्रावृहस्पती इति । रयिं । धत्तं । शतऽग्विनं । अश्वऽवतं । सहस्रिणं ॥ ४ ॥

अस्या विनियोगः पूर्वमंत्रेण सहोक्तः । हे इन्द्रावृहस्पती अस्मे अस्मभ्यं रयिं धनं धत्तं । कीदृशं रयिं । शतग्विनं शतसंख्याकाभिर्गोभिर्युक्तमश्वं वतं मश्वं वतं सहस्रिणं सहस्रसंख्यायुक्तं ॥

॥ अथ पंचमी ॥

इन्द्रावृहस्पती वयं सुते गीर्भिर्हवामहे । अस्य सोमस्य पीतये ॥ ५ ॥

इन्द्रावृहस्पती इति । वयं । सुते । गीऽभिः । हवामहे । अस्य । सोमस्य । पीतये ॥ ५ ॥

सुते सोमेऽभिषुते गीर्भिः स्तुतिभिः । शिष्टं गतं ॥

॥ अथ षष्ठी ॥

सोममिन्द्रावृहस्पती पिबतं दाश्रुषो गृहे । मादयेथां तदोक्ता ॥ ६ ॥

सोम । इन्द्रावृहस्पती इति । पिबतं । दाश्रुषः । गृहे । मादयेथां । तत्ऽओक्ता ॥ ६ ॥

हे इन्द्रावृहस्पती युवां दाशुषो हविर्दातुर्यजमानस्य गृहे तदोकसा । तदेव यजमानगृहमोको निवासस्थानं ययोस्तौ । तादृशौ संतौ सोमं पिबतं । पीत्वा च मादयेथामिति ॥

॥ इति तृतीयस्य सप्तमे पंचविंशो वर्गः ॥

यस्तस्तंभेत्येकादशर्चं पंचमं सूक्तं वामदेवस्यार्धं त्रैष्टुभं । दशमी जगती । दश-
म्येकादश्याविन्द्रावृहस्पतिदेवताके शिष्टा नव बार्हस्पत्यः । अत्रानुक्रमणिका ।
यस्तस्तंभैकादश बार्हस्पत्यमंत्ये ऐंद्र्यौ चोपांत्या जगती ॥ आभिप्रविकेषूक्थेषु
तृतीयसवने ब्राह्मणाच्छंसिनः स्तोमवृद्धाविदं सूक्तमावापार्थं । तथा च सूचं ।
यस्तस्तंभ यो अद्रिभिन् । आ० ७. ९. । इति ॥ आद्ये बृहस्पतिसवने मरुत्वतीय-
निष्केवल्ययोः सूक्तमुखीये । सूचितं च । यस्तस्तंभ धुनेतय इति सूक्तमुखीये
। आ० ७. ९. । इति ॥

॥ तत्र प्रथमा ॥

यस्तस्तंभ सहसा वि ज्मो अंतान्बृहस्पतिस्त्रिषधस्थो रवेण ।

तं प्रत्नास ऋषयो दीध्यानाः पुरो विप्रा दधिरे मंद्रजिह्वं ॥ १ ॥

यः । तस्तंभ । सहसा । वि । ज्मः । अंतान् । बृहस्पतिः । त्रिऽसधस्थः । रवेण ।

तं । प्रत्नासः । ऋषयः । दीध्यानाः । पुरः । विप्राः । दधिरे । मंद्रजिह्वं ॥ १ ॥

यो बृहस्पतिर्वृहतो देवस्य यज्ञस्य वा पालयिता देवः सहसा बलेन ज्मः
पृथिव्या अंतान् । दश दिश इत्यर्थः । तान्वितस्तंभ विविधं स्तंभितवान् नियमि-
तवान् त्रिषधस्थस्त्रिषु स्थानेषु वर्तमानो रवेणैवं तिष्ठतेत्यनेन शब्देन तं देवं
प्रत्नासः पुराणा ऋषयोऽतीन्द्रियद्रष्टारो दीध्याना दीप्यमाना विप्रा मेधाविनो
यजमानादयः पुरो दधिरे । पुरस्तात्स्थापितवन्तः स्तुत्यादिना । मंद्रजिह्वं मादन-
जिह्वं मोदनजिह्वं ॥

॥ अथ द्वितीया ॥

धुनेतयः सुप्रकेतं मदंतो बृहस्पते अभि ये नस्ततसे ।

पृषंतं सुप्रमदब्धमूर्वं बृहस्पते रक्षतादस्य योनिं ॥ २ ॥

धुनऽइतयः । सुऽप्रकेतं । मदंतः । बृहस्पते । अभि । ये । नः । ततसे ।

पृषंतं । सुप्रं । अदब्धं । ऊर्वं । बृहस्पते । रक्षतात् । अस्य । योनिं ॥ २ ॥

हे बृहस्पते धुनेतयः । धुना शबृणां कंपयिषीतिर्गतिर्येषां ते । तादृगाः सुप्रकेतं
शोभनप्रज्ञं त्वां मदन्तो मादयन्तो नोऽस्मत्संबन्धिनो य ऋत्विजोऽभिततस्ते आत्मा-
नमुपक्षिपन्ति स्तुवंति वा अस्येषां योनिं कारणं यज्ञं यजमानं वा मां रक्षतात् ।
रक्ष । योनिर्विशेष्यते । पृषन्तं फलानि सिञ्चन्तं मृगं सर्पणस्वभावमदब्धमहिं-
सितमूर्वमुरुं ॥

बृहस्पते येत्यादिके द्वे बार्हस्पते षणौ वपापुरोडाशयोरनुवाक्ये । बृहस्पते या
परमा परावदिति द्वे । अ० ३. १. इति हि सूचितं ॥

॥ सैषा तृतीया ॥

बृहस्पते या परमा परावदत् आ तं ऋतस्पृणो नि षेदुः ।

तुभ्यं खाता अवता अद्रिदुग्धा मध्वः श्रोतंत्यभितो विरष्णं ॥ ३ ॥

बृहस्पते । या । परमा । पराऽवत् । अतः । आ । ते । ऋतऽस्पृणः । नि । षेदुः ।

तुभ्यं । खाताः । अवताः । अद्रिऽदुग्धाः । मध्वः । श्रोतन्ति । अभितः । विऽरष्णं ॥ ३ ॥

हे बृहस्पते या प्रसिद्धा परमोत्कृष्टा परावदत्यन्तं दूरभूता वसतिः स्वर्गा-
ख्यास्ति । यद्वा लिंगव्यत्ययः । परमं स्थानमस्ति । अतोऽस्माद्देशादा । आ
इत्यर्वागर्थे । अधस्तात्ते तव संबन्धिन ऋतस्पृणो यज्ञं स्पृशन्तोऽश्वा निषेदुः ।
निषणा भवन्ति । तुभ्यं खाता अवताः । लुप्तोपमेषा । यथा खाताः कूपा अभितः
श्रोतन्ति तद्वदद्रिदुग्धा यावभिरभिषुताः सोमा विरष्णं विशेषेण शब्देन स्तोत्रं
यथा भवति तथा मध्वो मधुररसं श्रोतन्ति । स्रवन्ति ॥

॥ अथ चतुर्थी ॥

बृहस्पतिः प्रथमं जायमानो महो ज्योतिषः परमे व्योमन् ।

सप्तास्यस्तुविजातो रवेण वि सप्तरश्मिरधमत्तमांसि ॥ ४ ॥

बृहस्पतिः । प्रथमं । जायमानः । महः । ज्योतिषः । परमे । विऽव्योमन् ।

सप्तरश्मिः । तुविऽजातः । रवेण । वि । सप्तरश्मिः । अधमत् । तमांसि ॥ ४ ॥

अयं बृहस्पतिर्मैत्राभिमानो देवो महो महतो ज्योतिषो दीप्तस्यादित्यस्य
परमे निरतिशये व्योमन् व्योमनि प्रथमं जायमानः प्रादुर्भवन् सप्तास्यः सप्तरश्मि-
दोमयमुखस्तुविजातो बहुप्रकारं संभूतो रवेण शब्देन सप्तरश्मिः सर्पणस्वभाव-

तेजोयुक्तस्तमांस्यधमत् । धमतिर्गतिकर्मेति निरुक्तं । विविधं गच्छति । नाश-
यतीत्यर्थः ॥

॥ अथ पंचमी ॥

स सुष्टुभा स ऋक्ता गणेन वलं रुरोज फलिगं रवेण ।

बृहस्पतिरुस्रिया हव्यसूदः कनिक्कदद्वावशतीरुदाजत् ॥ ५ ॥

सः । सुऽस्तुभा । सः । ऋक्ता । गणेन । वलं । रुरोज । फलिऽगं । रवेण ।

बृहस्पतिः । उस्रियाः । हव्यऽसूदः । कनिक्कदत् । वावशतीः । उत् । आजत् ॥ ५ ॥

स बृहस्पतिः सुष्टुभा शोभनस्तुतिमतर्क्ता दीप्तिमता गणेनांगिरसां रवेण
शब्देन च सह फलिगं ॥ जिफला विशरणे । फलिर्भेदः ॥ तेन गच्छतीति फलिगं ।
वलं वलनामानमसुरं रुरोज । बभञ्ज । द्वितीयः सशब्दः पूरणः । स एव देव
उस्रिया भोगानामुत्साविणीर्हव्यसूदः क्षीरादिहविःप्रेरिका वावशतीर्वावश्यमाना
गा कनिक्कदत् शब्दं कुर्वन्नुदाजत् । उद्घाटयति स्म ॥

॥ इति तृतीयस्य सप्तमे षड्विंशो वर्गः ॥

एवा पित्र इति बार्हस्पते प्रशौ हविषो याज्या । एवा पित्रे विश्वदेवाय
वृष्णे विश्वे अद्य मरुतो विश्व ऊती । आ० ३. ७. । इति सूचितत्वात् ॥ अग्निष्टोमे
वैश्वदेवशस्त्र एषैव धाय्या । तथा च सूत्रं । एवा पित्रे विश्वदेवाय वृष्णे आ नो
भद्राः क्रतवो यंतु विश्वतः । आ० ५. १८. । इति ॥

॥ सैषा षष्ठी ॥

एवा पित्रे विश्वदेवाय वृष्णे यज्ञैर्विधेम नमसा हविर्भिः ।

बृहस्पते सुप्रजा वीरवंतो वयं स्याम पतयो रयीणां ॥ ६ ॥

एव । पित्रे । विश्वऽदेवाय । वृष्णे । यज्ञैः । विधेम । नमसा । हविऽभिः ।

बृहस्पते । सुऽप्रजाः । वीरऽवंतः । वयं । स्याम । पतयः । रयीणां ॥ ६ ॥

पित्रे पालकाय विश्वदेवाय सर्वदेवतारूपाय । देवानां मंत्रप्रतिपाद्यत्वादस्य
च मंत्राभिमानित्वाद्द्वैश्वदेवत्वं । यद्वाच देवशब्दः स्तुत्यर्थः । सर्वैः स्तुत्याय वृष्णे
वर्षकाय बृहस्पतये देवायैवैवमुक्तप्रकारेण यज्ञैस्तत्साधनैर्हविर्भिराज्यचर्वादिल-
क्षणैर्नमसा स्तुत्या च विधेम । परिचरेम । हे बृहस्पते सुप्रजाः शोभनपुत्रा
वीरवंतो वीर्योपेता वयं रयीणां धनानां पतयः स्याम ॥

॥ अथ सप्तमी ॥

स इद्राजा प्रतिजन्यानि विश्वा शुष्मेण तस्यावभि वीर्येण ।

बृहस्पतिं यः सुभृतं विभर्ति वल्गूयति वंदते पूर्वभाजं ॥ १ ॥

सः । इत् । राजा । प्रतिऽजन्यानि । विश्वा । शुष्मेण । तस्थौ । अभि । वीर्येण ।

बृहस्पतिं । यः । सुऽभृतं । विभर्ति । वल्गूऽयति । वंदते । पूर्वऽभाजं ॥ १ ॥

इदमाद्युक्त्यं पुरोहितप्रशंसेति ब्राह्मणं । ऐ० ब्रा० ८. २६. । अथवा सूक्तस्य ऋग्वेदयवर्जितस्य बार्हस्पत्यत्वाद्बृहस्पतेरेव स्तुतिः । स इत्स एव राजा मूर्धाभिषिक्तोऽन्यो वा राजमानः प्रतिजन्यानि । जन्यं युद्धं प्रति बलानीत्यर्थः । प्रत्यर्थिजनपदानि वा तानि विश्वा सर्वाणि शुष्मेण बलेन वीर्येण शरीरसामर्थ्येन वाभि अभिगम्याक्रम्य तस्थौ । तिष्ठति । स इत्युक्तं क इत्याह । यो बृहस्पतिं बृहतां महतां पालयितारं देवमुक्तलक्षणं पुरोहितं वा सुभृतं सुष्ठु हविःस्तोत्रादिनाच्चाच्छादनादिना वा विभर्ति भरति । वल्गूयति स्तौति । वंदते नमस्करोति च पूर्वभाजमितरेभ्यः प्रथमसंभक्तारं कृत्वा । एवं यः करोति स एव तस्याविति ॥

॥ अथाष्टमी ॥

स इक्षेति सुधित ओकसि स्वे तस्मा इळा पिन्वते विश्वदानीं ।

तस्मै विशः स्वयमेवा नमंते यस्मिन्ब्रह्मा राजनि पूर्व एति ॥ ८ ॥

सः । इत् । क्षेति । सुऽधितः । ओकसि । स्वे । तस्मै । इळा । पिन्वते । विश्वऽदानीं ।

तस्मै । विशः । स्वयं । एव । नमंते । यस्मिन् । ब्रह्मा । राजनि । पूर्वः । एति ॥ ८ ॥

स इत्स एव क्षेति निवसति सुधितः सुष्ठु तृप्तः सन् स्वे स्वकीय एवोकसि सद्ने । स एव समृद्धो निर्बाधः सन् सुखेनास्ते । तस्मा इळा भूमिर्विश्वदानीं सर्वकालं पिन्वते । वर्धते फलैः । तस्मै विशः प्रजाः स्वयमेव नमंते । प्रणता भवंति । दंडनमंतरेण स्वयमेव दत्तकरा भवंति । यस्मिन् राजनि ब्रह्मा पूर्वः प्रथमं पूज्यः सन्नेति गच्छति । वर्तत इत्यर्थः ॥

॥ अथ नवमी ॥

अप्रतीतो जयति सं धनानि प्रतिजन्यानुत या सजन्या ।

अवस्यवे यो वरिवः कृणोति ब्रह्मणे राजा तमवंति देवाः ॥ ९ ॥

अप्रतिऽइतः । ज॒य॒ति॒ । सं । ध॒ना॒नि । प्र॒तिऽज॒न्या॒नि । उ॒त । या । सऽज॒न्या ।

अ॒व॒स्य॒वे । यः । व॒रि॒वः । कृ॒णो॒ति । ब्र॒ह्म॒णे । रा॒जा । तं । अ॒व॒न्ति॒ । दे॒वाः ॥ ९ ॥

स एवाप्रतीतोऽन्यैरप्रतिगतः सन् यानि धनानि प्रतिजन्यानि प्रतिस्पर्धिजनसंबंधीनि उतापि च सजन्या जनसंबंधीनि धनानि संजयति । यो राजावस्यवेऽवसीयसे धनरहिताय रक्षणमिच्छते ब्रह्मणे ब्राह्मणाय वा प्रीणनमिच्छते बृहस्पतये वा वरिवो धनं कृणोति करोति ददाति स उक्तप्रकारेण महान्भवति । तमेव देवा अवन्ति । रक्षन्ति ॥

इंद्रश्च सोममिति दशमी तृतीयसवने ब्राह्मणाच्छंसिनः प्रस्थितयाज्या । सूचितं च । इंद्रश्च सोमं पिबतं बृहस्पत आ वो वहंतु सप्तयो रघुष्यद । आ० ५. ५. । इति ॥ तत्पाठस्तु ॥

इंद्रश्च सोमं पिबतं बृहस्पतेऽस्मिन्यज्ञे मंदसाना वृषण्वसू ।

आ वां विशंत्विंदवः स्वाभुवोऽस्मे रयिं सर्ववीरं नि यच्छतं ॥ १० ॥

इंद्रः । च । सोमं । पि॒ब॒तं । बृ॒ह॒स्प॒ते । अ॒स्मिन् । य॒ज्ञे । म॒न्द॒सा॒ना । वृ॒ष॒ण्व॒सू इति वृषण्वसू ।

आ । वां । वि॒श॒न्तु । इ॒न्द॒वः । सु॒ऽआ॒भु॒वः । अ॒स्मे इति । र॒यिं । सर्व॑ऽवीरं । नि । य॒च्छ॒तं ॥ १० ॥

हे बृहस्पते त्वमिंद्रश्च सोमं पिबतं । कीदृशौ युवां । अस्मिन्यज्ञे मंदसाना ह्यंतौ वृषण्वसू वर्षितृधनौ । यजमानेभ्यो दीयमानधनावित्यर्थः । वां युवां स्वाभुवः सुष्ठु सर्वतो भवतः । कृत्स्नशरीरव्यापनसमर्था इत्यर्थः । तादृशा इंदवः सोमा विशन्तु । युवयोः शरीरं प्रविशन्तु । अस्मे अस्मभ्यं रयिं धनं सर्ववीरं सर्वपुत्राद्युपेतं नियच्छतं । दत्तं ॥

॥ अथैकादशी ॥

बृहस्पत इंद्र वर्धतं नः सचा सा वां सुमतिर्भूत्वस्मे ।

अ॒वि॒ष्टं धि॒यो जि॒गृतं पुरं॑धीर्ज॒ज्ञस्त॒म॒यो व॒नुषा॒मरा॑तीः ॥ ११ ॥

बृहस्पते । इंद्र । वर्ध॑तं । नः । स॒चा । सा । वां । सु॒ऽम॒तिः । भू॒तु । अ॒स्मे इति ।

अ॒वि॒ष्टं । धि॒यः । जि॒गृतं । पुरं॑ऽधीः । ज॒ज्ञस्तं । अ॒र्यः । व॒नुषां । अ॒रा॑तीः ॥ ११ ॥

हे बृहस्पते हे इंद्र युवां नोऽस्मान्वर्धतं । वर्धयतं । प्रवृद्धान्कुरुतं । सा सुमतिर्युवयोरनुग्रहबुद्धिरस्मे अस्मासु सचा सह भूतु । भवतु । धियः कर्माण्यविष्टं ।

रक्षतं । पारं नयतं । पुरंधीः पुरं शरीरं धीयते स्थाप्यते याभिर्मतिभिस्ताः
स्तुतीर्जिगृतं । प्रबुध्यतं । वनुषां संभक्तृणामस्माकमर्यो गंचीररातीः । शत्रूनित्यर्थः ।
जजस्तं । युध्यतं । क्षपयतमित्यर्थः ॥ छंदस्यरातिशब्दः स्त्रीलिंगः ॥ एवं स्तुतिं
निगमय्याभीष्टं प्रार्थितवान् ॥

॥ इति तृतीयस्य सप्तमे सप्तविंगो वर्गः ॥

वेदार्थस्य प्रकाशेन तमो हार्दं निवारयन् ।
पुमर्थाश्चतुरो देयाद्विद्यातीर्थमहेश्वरः ॥
श्रीमत्सायणमंचीणो दाशतय्यास्तृतीयके ।
अष्टके सप्तमाध्यायं व्याकाशीदितिपेशलं ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाखाज्यधुरं-
धरेण सायणाचार्येण विरचिते माधवीये वेदार्थप्रकाशे ऋक्संहिताभाषे
तृतीयाष्टके सप्तमोऽध्यायः समाप्तः ॥

॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।
निर्ममे तमहं वंदे विद्यातीर्थमहेश्वरं ॥

अथाष्टमं व्याख्यातुमारभते । इदमु त्पुनरुक्तं सूर्यं वामदेवस्यार्थं
चैष्टुभमुषोदेवताकं । इदमुषस्यं त्वित्यनुक्रांतं ॥ प्रातरनुवाक उषस्ये ऋतौ चैष्टुभे
छंदस्याश्विनशस्त्र इदं सूक्तं । सूचितं च । उषो वाजेनेदमु त्यत् । आ० ४. १४. । इति ॥

॥ तत्र प्रथमा ॥

इदमु त्पुनरुक्तं पुरस्ताज्ज्योतिस्तमसो वयुनावदस्थात् ।
नूनं दिवो दुहितरो विभातीर्गातुं कृणवन्नुषसो जनाय ॥ १ ॥
इदं । ऊं इति । त्यत् । पुरुऽतमं । पुरस्तात् । ज्योतिः । तमसः । वयुनऽवत् । अस्थात् ।
नूनं । दिवः । दुहितरः । विऽभातीः । गातुं । कृणवन् । उषसः । जनाय ॥ १ ॥

इदमु पुरतो दृश्यमानमिदं त्वत्तदस्माभिः स्तुत्यं सर्वप्रसिद्धं पुरतममत्यंतप्रभूतं
ज्योतिस्तेजो वयुनावत् ॥ वेतेः कांतिकर्मण इदं ॥ प्रकृष्टकांतिमत् । अथवा वयुन-
मिति प्रज्ञानाम । प्रज्ञोपेतं । सर्वस्य प्रज्ञापकमित्यर्थः । कीदृक् तेजः । पुरस्तात्
पूर्वस्यां दिशि तमसोऽधकारादस्यात् । उदतिष्ठत् । एवं सति नूनं सत्यं दिव
आदित्यस्य दुहितरो दुहितृस्थानीया विभातीर्विभानं कुर्वतीरुषसो जनाय यज-
मानानां गातुं गमनं गमनादिव्यापारसामर्थ्यं कृण्वन् । अकुर्वन् ॥

॥ अथ द्वितीया ॥

अस्थुरु चित्रा उषसः पुरस्तान्मिता इव स्वरवोऽध्वरेषु ।

यू व्रजस्य तमसो द्वारोच्छंतीरव्रज्जुचयः पावकाः ॥२॥

अस्थुः । ऊं इति । चित्राः । उषसः । पुरस्तात् । मिताः । इव । स्वरवः । अध्वरेषु ।

वि । ऊं इति । व्रजस्य । तमसः । द्वारा । उच्छंतीः । अव्रन् । शुचयः । पावकाः ॥२॥

चित्राश्चायनीया उषसः पुरस्तात्पूर्वस्यां दिश्यस्थुः । तिष्ठन्ति । व्याप्ता इत्यर्थः ।
तत्र दृष्टान्तः । अध्वरेषु मिताः खाताः स्वरवो यूपा इव । ते यथा वेद्याः पुरतो
भासन्ते तद्वत् । यद्यपि स्वरुशब्दो यूपच्छेदपतितप्रथमशकलवाचीयः प्रथमः
शकलः परापतेत्स्वरुः कार्य इत्युक्तत्वात् तथाप्यत्र मितशब्दश्रवणाच्चषालवंतः
स्वरव इत्यादौ तथा दर्शनाच्चात्र यूपवचनः । ता व्रजस्य वारकस्य तमसो द्वारा
द्वाराणि व्युच्छंतीः शुचयो दीप्ताः पावकाः शोधिका अव्रन् । व्यवृण्वन् ॥

॥ अथ तृतीया ॥

उच्छंतीरद्य चितयंत भोजान्नाधोदेयायोषसो मघोनीः ।

अचित्रे अंतः पण्यः ससंतवुध्यमानास्तमसो विमध्ये ॥३॥

उच्छंतीः । अद्य । चितयंत । भोजान् । राधः । देयाय । उषसः । मघोनीः ।

अचित्रे । अंतरिति । पण्यः । ससंतु । अबुध्यमानाः । तमसः । विमध्ये ॥३॥

अद्यास्मिन्दिन उच्छंतीस्तमो विवासयंत्यो मघोनीर्धनवत्य उषसो भोजान्
भोजयितृन्यजमानान् तेषां राधोदेयाय सोमादिधनदानाय चितयंत । प्रज्ञाप-
यन्ति । अचित्रेऽचायनीये तमसो विमध्ये । अत्यंतगाढांधकार इत्यर्थः । तत्र
पण्यो वणिज इवादातारोऽबुध्यमानाः ससंतु । स्वपंतु ॥

॥ अथ चतुर्थी ॥

कुवित्स देवीः सनयो नवो वा यामो वभूयादुपसो वो अद्य ।

येना नवग्वे अंगिरि दशग्वे सप्तास्ये रेवती रेवदृष ॥४॥

कुवित् । सः । देवीः । सनयः । नवः । वा । यामः । वभूयात् । उपसः । वः । अद्य ।

येन । नवऽग्वे । अंगिरि । दशऽग्वे । सप्तऽआस्ये । रेवतीः । रेवत । ऊष ॥४॥

हे देवीर्द्योतमाना उपसो वो युष्मान् सनयः पुराणो नवो वा यामो गमन-
साधनः स रथोऽद्यास्मिन्यागदिने कुविद्बहुवारं वभूयात् । भवेत् । गच्छेदित्यर्थः ।
येन रथेन हे रेवतीर्धनवत्यो यूयं नवग्वे दशग्वे सप्तास्ये सप्तच्छंदोयुक्तमुखेऽंगि-
रेऽंगिरोगणे । तौ हौ तच्च येऽपंगिरसस्तेषां गणे । तथान्यत्र नवग्वो नु दशग्वो
अंगिरस्तमः । ऋग्वे० १०. ६२. ६. । इति । रेवद्वनवद्यथा भवति तथोप विभातं
कृतवत्यः ॥ वसेर्युच्छनकर्मणो लिङ्गमध्यमबहुवचनस्येदं रूपं ॥

॥ अथ पंचमी ॥

यूयं हि देवीर्ऋतयुग्भिरश्वैः परिप्रयाथ भुवनानि सद्यः ।

प्रबोधयंतीरुषसः ससंतं द्विपाच्चतुष्पाच्चरथाय जीवं ॥५॥

यूयं । हि । देवीः । ऋतयुक्ऽभिः । अश्वैः । परिऽप्रयाथ । भुवनानि । सद्यः ।

प्रऽबोधयंतीः । उषसः । ससंतं । द्विऽपात् । चतुऽपात् । चरथाय । जीवं ॥५॥

हे देवीर्द्योतमाना उपसो यूयं हि खलु ऋतयुग्भिर्यज्ञगामिभिरश्वैर्भुवनानि
सद्यः परिप्रयाथ । परितः प्रकृष्टं गच्छथ । किं कुर्वत्यः । ससंतं स्वपंतं द्विपाच्च-
तुष्पान्मनुष्यगवादिलक्षणं जीवं चरथाय चरणाय गमनादिव्यवहाराय प्रबो-
धयंतीः प्रबोधयंत्यः सत्यः परिप्रयाथ ॥

॥ इति तृतीयस्याष्टमे प्रथमो वर्गः ॥

॥ अथ षष्ठी ॥

क्व स्विदासां कतमा पुराणी यया विधाना विदधुर्ऋभूणां ।

शुभं यच्छुभ्रा उषसश्चरन्ति न वि ज्ञायन्ते सदृशीरजुर्याः ॥६॥

क्व । स्वित् । आसां । कतमा । पुराणी । यया । विऽधाना । विऽदधुः । ऋभूणां ।

शुभं । यत् । शुभ्राः । उषसः । चरन्ति । न । वि । ज्ञायन्ते । सऽदृशीः । अजुर्याः ॥६॥

आसामुषसां मध्ये क्व स्विदभूदद्य कतमा पुराणी पुरातनी । यया ऋभूणां
संबंधीनि विधाना चमसादिनिर्माणानि विदधुः अकुर्वन्भूभवः । यद्याश्चोषसः
शुभ्रा दीप्ताः शुभं चरन्ति शोभां दीप्तिं कुर्वन्ति ता अजर्या अशीर्णा नित्यनूतना
न विज्ञायन्ते । यतः सदृशीः सदृश्यः सर्वेष्वपि दिवसेष्वेकरूपा अतोऽद्यतन्य
एता एताः पुराण्य इति न ज्ञायन्ते । उषासादृश्यं सदृशीरद्य सदृशीरिदु श्वः । ऋग्वे०
१. १२३. ८. । इत्यत्र प्रतिपादितं ॥

॥ अथ सप्तमी ॥

ता घा ता भद्रा उषसः पुरासुरभिष्टिद्युम्ना ऋतजातसत्याः ।

यास्वीजानः शशमान उक्थैः स्तुवज्जंसन्द्रविणं सद्य आप ॥ ७ ॥

ताः । घा । ताः । भद्राः । उषसः । पुरा । आसुः । अभिष्टिऽद्युम्नाः । ऋतजातऽसत्याः ।

यासु । ईजानः । शशमानः । उक्थैः । स्तुवन् । शंसन् । द्रविणं । सद्यः । आप ॥ ७ ॥

ता घ । घेति प्रसिद्धौ । ताः खलूपकारिण्यस्ता भद्राः कल्याण्यः स्तुत्या वा
उषसः पुरा पूर्वमासुः । अभवन् । अभिष्टिद्युम्नाः अभिगमनमात्रेण द्युम्नं धनं यासां
ताः । ऋतजातसत्याः । ऋतार्थं यज्ञार्थं जाताश्च ताः सत्याः सत्यफलाश्च तादृश्यः ।
यासूषः स्वीजानो यागं कुर्वाण उक्थैः शस्त्रैः शशमानः शंसमानः स्तुवन् सा-
मभिः स्तोत्रं निष्पादयन् शंसन् शस्त्राणि कुर्वन् द्रविणं धनं सद्य आप प्राप्नोति
ता भद्रा इति संबंधः ॥

॥ अथाष्टमी ॥

ता आ चरन्ति समना पुरस्तात्समानतः समना पप्रथानाः ।

ऋतस्य देवीः सदसो बुधाना गवां न सर्गा उषसो जरन्ते ॥ ८ ॥

ताः । आ । चरन्ति । समना । पुरस्तात् । समानतः । समना । पप्रथानाः ।

ऋतस्य । देवीः । सदसः । बुधानाः । गवां । न । सर्गाः । उषसः । जरन्ते ॥ ८ ॥

ता उषस आ सर्वतश्चरन्ति । समना सर्वतः समानाः पुरस्तात्पूर्वस्यां दिशि
समानतः समानाद्देशादंतरिक्षात्समना सर्वतः पप्रथानाः प्रथमाना ऋतस्य
यज्ञस्य सदसः सदः । तत्रत्यमृत्विग्धविरादिकमित्यर्थः । बुधाना बोधयन्त्यः ॥
अंतर्भावितण्यर्थोऽयं ॥ एवं महानुभावा उषसो जरन्ते । स्तूयन्ते । गवां सर्गा न

उदकानां सृष्टय इव । गवां सर्गा न रग्मयः । ऋग्वे० ४. ५२. ५. । इति हि श्रुतं ।
ता यथा सर्वत्र प्रसंगादुपकारत्वाच्च स्तूयन्ते तद्वत् ॥

॥ अथ नवमी ॥

ता इक्ष्वे३व सम॒ना समानीर॒मीतवर्णा उपस॑श्चरन्ति ।

गू॒हंतीर॒भ्वम॒सितं रु॒शद्भिः शु॒क्रास्त॒नृभिः शुच॑यो रु॒चानाः ॥ ९ ॥

ताः । इत् । नु । ए॒व । सम॒ना । समानीः । अमी॑तऽवर्णाः । उप॒सः । च॒रन्ति ।

गू॒हंतीः । अ॒भ्वं । अ॒सितं । रु॒शत् । ऽभिः । शु॒क्राः । त॒नृभिः । शुच॑यः । रु॒चानाः ॥ ९ ॥

ता एवोषसः । इदिति पूरणः । नु अद्य समना समानाः । एकधेत्यर्थः । समा-
नीरकरूपा अमीतवर्णा अहिंसितवर्णा अपरिमितवर्णा वा उपसश्चरन्ति सर्वतः ।
किं कुर्वन्त्यः । अ॒भ्वं । महन्ना॒र्मत॑न्त । अतिमहदसितं कृष्णं रूपं गूहंतीर्गोपयन्त्यो
रुशद्भी रोचमानैस्तनूभिः स्वशरीरैः शुक्रा दीप्ताः शुचयः शुद्धा रुचाना रोच-
माना रोचयन्त्यो वा ॥

॥ अथ दशमी ॥

र॒यिं दि॒वो दु॒हितरो वि॒भातीः प्र॒जावंतं य॒च्छता॒स्मासु॑ दे॒वीः ।

स्यो॒नादा वः प्र॒तिबु॒ध्यमा॒नाः सु॒वीर्य॑स्य प॒तयः स्याम ॥ १० ॥

र॒यिं । दि॒वः । दु॒हित॒रः । वि॒ऽभा॒तीः । प्र॒जाऽवं॑तं । य॒च्छ॒त । अ॒स्मासु॑ । दे॒वीः ।

स्यो॒नात् । आ । वः । प्र॒तिऽबु॒ध्य॒मा॒नाः । सु॒ऽवीर्य॑स्य । प॒तयः । स्या॒म ॥ १० ॥

हे दिवो दुहितरो द्योतमानस्यादित्यस्य दुहितृस्थानीया विभातीर्विभात्यो वि-
शेषेण भानं कुर्वन्त्योऽस्मासु प्रजावंतं रयिं पुत्राद्युपेतं धनं यच्छत । दत्त । हे
देवीर्देव्यः स्योनात्सुखान्निमित्तभूताद्वो युष्मान् प्रतिबुध्यमानाः प्रतिबोधयन्तो वयं
सुवीर्यस्य पतयः स्याम । पुत्रादिसहितस्य धनस्य पालका भवेम ॥

तद्वो दिव इति व्युष्टायां जपेत् ॥

॥ एकादशी ॥

तद्वो दिवो दुहितरो विभातीरुप॑ ब्रुव॑ उपसो य॒ज्ञकै॑तुः ।

वयं स्याम य॒ज्ञसो जने॑षु तद्यौश्च ध॒त्तां पृथि॒वी च दे॒वी ॥ ११ ॥

तत् । वः । दिवः । दुहितरः । विऽभातीः । उप । ब्रुवे । उषसः । यज्ञऽकेतुः ।

वयं । स्याम । यशसः । जनेषु । तत् । द्यौः । च । धत्तां । पृथिवी । च । देवी ॥ ११ ॥

हे दिवो दुहितरो हे उषसो विभातीर्वो युष्मान् तदुत्तरार्द्धप्रथमपादेन वक्ष्य-
माणं फलं यज्ञकेतुः । यज्ञ एव केतुः प्रज्ञापको यस्य तादृशोऽहमुप ब्रुवे । उपेत्य
ब्रवीमि । अथ बहुवदुच्यते । वयं स्तुवंतो जनेष्वस्मत्समानेषु मध्ये यशसः कीर्त्त-
रन्नस्य वा स्वामिनः स्याम । तद्यशो द्यौः पृथिवी च देवी धत्तां । धारयतां ॥

॥ इति तृतीयस्याष्टमे द्वितीयो वर्गः ॥

प्रति षेति सप्तर्चं सप्तमं सूक्तं गायत्रमुषोदेवताकं । प्रति षा सप्त गायत्रमि-
त्यनुक्रमणिका ॥ प्रातरनुवाक उषस्ये ऋतौ गायत्रच्छंदस्याश्विनशस्त्रे चेदं शस्यं
अथोषस्यः प्रति षा सूनरी । अ० ४. १४. । इति हि सूचितं ॥

॥ तत्र प्रथमा ॥

प्रति षा सूनरी जनी व्युच्छंती परि स्वसुः । दिवो अर्दशि दुहिता ॥ १ ॥

प्रति । स्या । सूनरी । जनी । विऽउच्छंती । परि । स्वसुः । दिवः । अर्दशि । दुहिता ॥ १ ॥

स्या सा संस्तूयमाना सूनरी सुष्ठु प्राणिनां नेत्री जनी जनयित्री फलानां
स्वसुः स्वसृष्ट्यानीयाया रात्रेः परि उपरिभागे रात्रिपर्यवसानकाले व्युच्छंती
तमो विवासयंती । स्वसा स्वसे ज्यायस्यै । ऋग्वे० १. १२४. ८. । इत्युक्तं । दिवो
द्योतमानस्यादित्यस्य दुहितोषाः प्रत्यदर्शि । प्रतिदृश्यते सर्वैः ॥

॥ अथ द्वितीया ॥

अश्वेव चित्रारूषी माता गवामृतावरी । सखाभूदश्विनोरूषाः ॥ २ ॥

अश्वोऽइव । चित्रा । अरूषी । माता । गवां । ऋतऽवरी । सखा । अभूत् । अश्विनोः ।

उषाः ॥ २ ॥

अश्वेव चित्रा चायनीयारूषी रोचमाना गवां रश्मीनां माता निर्मात्री
ऋतावरी यज्ञवत्युषा अश्विनोः सखा समानख्याना सह स्तूयमानाभूत् । भवति ।
अश्विनोरूषसा सह स्तूयमानत्वात्सखित्वं परस्परं ॥

॥ अथ तृतीया ॥

उ॒त स॒खा॒स्य॒स्वि॒नो॒रु॒त मा॒ता ग॒वा॒म॒मि । उ॒तो॒षो॒ व॒स्व ई॒शि॒षे ॥ ३ ॥

उ॒त। स॒खा। अ॒मि। अ॒श्वि॒नोः। उ॒त। मा॒ता। ग॒वा॒। अ॒मि। उ॒त। उ॒पः। व॒स्वैः। ई॒शि॒षे ॥ ३ ॥

उतापि चाश्विनोः सखामि । उतापि च गवां रश्मीनां मातामि । उतापि च हे उषो वस्वो धनस्येशिषे । ईश्वरा भवमि ॥

॥ अथ चतुर्थी ॥

या॒व॒य॒द्द्वे॒ष॒मं॒ त्वा चि॒कि॒त्वि॒त्सू॒नृ॒ता॒व॒रि । प्र॒ति॒ स्तो॒मै॒रभु॒त्स॒मि॒हि ॥ ४ ॥

य॒व॒य॒त् ऽद्वे॒ष॒सं॒ । त्वा । चि॒कि॒त्वि॒त् । सू॒नृ॒ता॒ ऽव॒रि॒ । प्र॒ति॒ । स्तो॒मैः॒ । अभु॒त्स॒मि॒हि ॥ ४ ॥

यावयद्द्वेषसं । यवयंतो वियुज्यमाना द्वेषांसि द्वेषारो यस्यास्तादृशी पृथक्क्रियंते द्वेषांस्यनयेति वा । रात्रौ हननायोद्युक्ता द्वेषिण उपःकाले हि पलायंते । तादृशी चिकित्वित् ज्ञापयंती त्वा त्वां सूनृतावरि । सूनृतेति वाङ्माम । तद्वति देवि स्तोमैः स्तुतिभिः प्रत्यभुत्समिहि । प्रतिबोधयामः । स्तुम इत्यर्थः ॥

॥ अथ पंचमी ॥

प्र॒ति॒ भ॒द्रा अ॒ह॒क्ष॒त॒ ग॒वा॒ स॒र्गा॒ न र॒श्म॒यः॒ । अ॒षा अ॒प्रा उ॒रु ज॒यः॒ ॥ ५ ॥

प्र॒ति॒। भ॒द्राः। अ॒ह॒क्ष॒त॒। ग॒वा॒। स॒र्गाः। न। र॒श्म॒यः। अ॒। उ॒षाः। अ॒प्राः। उ॒रु। ज॒यः॒ ॥ ५ ॥

भद्राः स्तुत्या रश्मयः प्रत्यहक्षत । प्रतिदृश्यंते । गवामुदकानां सर्गा न वर्षधारा इवेयमुषा उरु जयो महत्तेज आप्राः । आपूरयत् ॥

॥ अथ षष्ठी ॥

आ॒प॒प्रु॒षी॒ वि॒भा॒व॒रि॒ ब्या॒व॒ज्यो॒ति॒षा॒ त॒मः॒ । उ॒षो॒ अ॒नु॒ स्व॒धा॒म॒व ॥ ६ ॥

आ॒ऽप॒प्रु॒षी॒। वि॒भा॒ऽव॒रि॒। वि॒। आ॒वः॒। ज्यो॒ति॒षा॒। त॒मः॒। उ॒षः॒। अ॒नु॒। स्व॒धा॒। अ॒व॒ ॥ ६ ॥

हे विभावरि विभावत्युषस्त्वमापप्रुष्यापूरयंती तेजसा जगत् ज्योतिषा तेजसा तमोऽंधकारं व्यावः । व्यावृणोः । किंच अनु पश्चात् स्वधां हविलक्षणमन्नमव । रक्ष ॥

आ द्यां तनोषीत्येषा देवानां हविःषूषसोऽनुवाक्या । सूचितं च । आ द्यां तनोषि रश्मभिरावहंती पोष्या वार्याणि । आ० १. १६. । इति ॥

॥ सैषा सप्तमी ॥

आ द्यां तनोषि रश्मिभिरांतरिक्षमुरु प्रियं । उषः शुक्लेण शोचिषा ॥ ७ ॥

आ द्यां तनोषि रश्मिभिः । आ अंतरिक्षं उरु प्रियं उषः शुक्लेण शोचिषा ॥ ७ ॥

हे उषो रश्मिभिर्द्या दिवमातनोषि । उरु विस्तीर्णं प्रियमंतरिक्षं रश्मिभिरा-
तनोषि । शुक्लेण दीप्तेन शोचिषा प्रकाशेन युक्ता सत्येवं करोषि ॥

॥ इति तृतीयस्याष्टमे तृतीयो वर्गः ॥

तद्देवस्येति सप्तर्चमष्टमं सूक्तं वामदेवस्यार्धं जागतं सावित्रं । तथा चानु-
क्रम्यते । तद्देवस्य सावित्रं तु जागतमिति ॥ अभिप्लविके तृतीयेऽहनि वैश्वदे-
वशस्त्रे सावित्रनिविद्धानमिदं । तथा च सूचितं । तद्देवस्य घृतेन द्यावापृथिवी
इति तिस्रः । आ० ७. ७. इति ॥

॥ तत्र प्रथमा ॥

तद्देवस्य सवितुर्वार्यं महद्वृणीमहे असुरस्य प्रचेतसः ।

छर्दिरेनं दाशुषे यच्छति त्मना तन्नो महौ उदयान्देवो अक्तुभिः ॥ १ ॥

तत् । देवस्य । सवितुः । वार्यं । महत् । वृणीमहे । असुरस्य । प्रचेतसः ।

छर्दिः । येन । दाशुषे । यच्छति । त्मना । तत् । नः । महान् । उत् । अयान् । देवः ।

अक्तुभिः ॥ १ ॥

सवितुः प्रेरकस्य देवस्य वार्यं वरणीयं महत्पूज्यं तद्धनं वृणीमहे । प्रार्थयामः ।
असुरस्य । असुर्बलं । तद्धतः प्रचेतसः प्रकृष्टमतेः । देवस्येति संबंधः । येन धनेन
युक्तः सन् छर्दिः । गृहनामैतत् । गृहोपलक्षितं धनजातं दाशुषे हविर्दत्तवते
यजमानाय त्मनात्मनैव यच्छति तच्छर्दिर्महान्देवः सविताक्तुभी रात्रिभिः ।
एतदह्नामप्युपलक्षणं । सर्वैर्दिवसैः सर्वेषु दिवसेषु नोऽस्माकमुदयान् । उद्यच्छतु ।
करोत्वित्यर्थः । यद्वा छर्दिरिति तेजोनाम । तत्तेज उद्यच्छत्विति ॥

॥ अथ द्वितीया ॥

दिवो धर्ता भुवनस्य प्रजापतिः पिशंगं द्रापिं प्रति मुंचते कविः ।

विचक्षणः प्रथयन्नापूणन्नुर्वजीजनत्सविता सुस्रमुक्थ्यं ॥ २ ॥

दिवः । धर्ता । भुवनस्य । प्रजाऽपतिः । पिशंगं । द्रापिं । प्रति । मुंचते । कविः ।
विऽचक्षणः । प्रथयन् । आऽपृणन् । उरु । अजीजनत् । सविता । सुखं । उक्थ्यं ॥ २ ॥

दिवो द्युलोकस्य धर्ता धारकः । न केवलं दिव एव अपि तु भुवनस्य कृत्स्नस्यापि लोकस्य धर्ता प्रजापतिः प्रजानां प्रकाशवृष्ट्यादिना पालयिता कविः प्राज्ञो देवः पिशंगं द्रापिं हिरण्मयं कवचं प्रतिमुंचते । आच्छादयति प्रत्युदयं । विचक्षणो विविधं द्रष्टा स एव देवः प्रथयन् प्रख्यापयन् तेज आपृणन्नापूरयन् परित उरु प्रभूतं सुखं सुखमुक्थ्यं स्तुत्यमजीजनत् । उत्पादयति ॥

॥ अथ तृतीया ॥

आप्रा रजांसि दिव्यानि पार्थिवा श्लोकं देवः कृणुते स्वाय धर्मणे ।
प्र बाहू अस्माक्सविता सवीमनि निवेशयन् प्रसुवन्नक्तुभिर्जगत् ॥ ३ ॥
आ । अप्राः । रजांसि । दिव्यानि । पार्थिवा । श्लोकं । देवः । कृणुते । स्वाय । धर्मणे ।
प्र । बाहू इति । अस्माक् । सविता । सवीमनि । निऽवेशयन् । प्रऽसुवन् । अक्तुऽभिः ।
जगत् ॥ ३ ॥

अयं देवः सविता दिव्यानि द्युसंबन्धीनि पार्थिवा पार्थिवानि रजांसि लोकान् । तिस्रः खलु द्यावः पृथिव्यश्च । तिस्रो भूमीर्धारयन् चीरुत द्यून् । ऋग्वे० २. २७. ८. । इति हि श्रुतं । आप्राः । आपूरयति स्वाभिर्भाभिर्देवः । स्वाय धर्मणे स्वकीयाय धारणाय श्लोकं प्रशस्तिं कृणुते । करोति । सविता सवीमनि प्रसवेऽनुज्ञायां निमित्तायां बाहू स्वीयौ प्रास्माक् । प्रसृजति । प्रसारयतीत्यर्थः । किं कुर्वन् । अक्तुभिः कांतिभिर्जगन्निवेशयन् स्वस्वकार्ये स्थापयन् प्रसुवन् प्रेरयन् । अथवा अक्तुभिरिति रात्रिनाम । तदुपलक्षितैः सर्वैर्वासरैः सर्वेष्वपि दिनेष्वेवं करोतीत्यर्थः ॥

॥ अथ चतुर्थी ॥

अदाभ्यो भुवनानि प्रचाकशद्वृतानि देवः सविताभि रक्षते ।
प्रासाग्बाहू भुवनस्य प्रजाभ्यो धृतव्रतो महो अज्मस्य राजति ॥ ४ ॥
अदाभ्यः । भुवनानि । प्रऽचाकशत् । वृतानि । देवः । सविता । अभि । रक्षते ।
प्र । अस्माक् । बाहू इति । भुवनस्य । प्रऽजाभ्यः । धृतऽव्रतः । महः । अज्मस्य । राजति ॥ ४ ॥

सविता देवोऽदाभ्योऽन्यैरहिंसितः सन् भुवनानि प्रचाकशत् दीपयन् व्रतानि कर्माणि प्राणिनामभिरक्षते । भुवनस्य लोकस्य प्रजाभ्यस्तत्रत्याभ्यो बाहू स्वीयौ प्राप्ताक् । प्रसारयति । स्वस्वकर्मणेऽनुजानातीत्यर्थः । सर्वव्यापाराणां सूर्याधीनत्वात् । सविता वै प्रसवानामीश इति हि श्रुतिः । धृतव्रतो धृतकर्मा स तथा कुर्वन् महो महतोऽज्मस्य जगतो राजति । ईश्वरो भवति ॥

॥ अथ पंचमी ॥

चि॒रन्तरि॑क्षं सवि॒ता म॑हित्व॒ना ची॒ रजांसि॑ परि॒भूस्त्रीणि॑ रोच॒ना ।

ति॒स्रो दि॒वः पृ॒थि॒वीस्ति॒स्र इ॒न्वति॑ चि॒भिर्व्र॑तैर॒भि नो॑ रक्षति॒ त्मना॑ ॥५॥

चिः । अ॒न्तरि॑क्षं । स॒वि॒ता । म॒हिऽत्व॒ना । ची॒ । रजा॑ंसि । परि॒ऽभूः । ची॒णि । रोच॒ना ।

ति॒स्रः । दि॒वः । पृ॒थि॒वीः । ति॒स्रः । इ॒न्वति॑ । चि॒ऽभिः । व्र॑तैः । अ॒भि । नः । र॒क्षति॑ । त्म॒ना ॥५॥

अयं सविता चिस्त्रिभेदमन्तरिक्षं । अन्तरा क्षातं भवति जगदित्यन्तरिक्षं । परिभूः परिभविता सन् महित्वना महित्वेनेन्वति । व्याप्नोति । वायुविद्युद्वरुणाख्यास्त्रयो लोका अन्तरिक्षभेदाः स वायुलोकं स वरुणलोकमित्यादिश्रुतेः । ची रजांसि रंजनात्मकानि चीणि क्षित्यन्तरिक्षद्युलक्षणान् चीन् लोकानिन्वति । पूर्वमन्तरिक्षस्यैवावांतरभेद उक्त इह तु सामान्याकारेणेत्यपुनरुक्तिः । चीणि रोचना रोचनानि रोचमानानग्निवाय्वादित्यानुक्तस्थानत्रयस्वामित्वेनेन्वति । पूर्वमन्तरिक्षस्यैवावांतरभेद उक्तः । अथ द्युपृथिव्योरवांतरभेद उच्यते । तिस्रो दिव इन्द्रप्रजापति-सत्याख्यान् चीन् लोकानिन्वति । तथा तिस्रः पृथिवीरिन्वति । क्षित्यवांतरभेदान् लोकानिन्वति । एवं सर्वत्र व्याप्नो देवस्त्रिभिर्व्रतैः कर्मभिरुणवर्षहिमाख्यैर्नोऽस्मान् त्मनात्मनैव स्वीयानुग्रहबुद्धैवाभिरक्षति । अभिरक्षतु । परिपालयतु ॥

॥ अथ षष्ठी ॥

बृ॒हत्सु॑म्नः प्रस॒वी॒ता नि॒वेश॑नो जग॑तः स्था॒तु॒रु॒भय॑स्य॒ यो व॒शी ।

स नो॑ दे॒वः स॒वि॒ता श॒र्म य॒च्छ॒त्व॒स्मे क्ष॒याय॑ चि॒व॒रू॒थम॑हंसः ॥६॥

बृ॒हत्ऽसु॑म्नः । प्र॒ऽस॒वि॒ता । नि॒ऽवेश॑नः । जग॑तः । स्था॒तुः । उ॒भय॑स्य । यः । व॒शी ।

सः । नः । दे॒वः । स॒वि॒ता । श॒र्म । य॒च्छ॒तु । अ॒स्मे इति॑ । क्ष॒याय॑ । चि॒ऽव॒रू॒थं । अ॑हंसः ॥६॥

यो बृहत्सुखः प्रभूतधनः प्रभूतसुखो वा प्रसविता प्रकर्षणानुज्ञाता कर्मणां निवेशनः सर्वैर्गतव्यः । जगतो जंगमस्य स्थातुः स्थावरस्योभयस्य यो वशी स महान् सविता देवो नोऽस्माभ्यं शर्म सुखं यच्छतु । कीदृशं शर्म । चिवरूषं । चीणि वरूषानि गृहाणि स्थानानि क्षित्यादीनि यस्य तत्तादृशं । अस्मे अस्माक-
मंहसः पापस्य क्षयाय भवत्विति शेषः ॥

राजक्रय आगन्देव इत्येषानुवचनीया । सूत्रितं च । आगन्देव ऋतुभिर्वर्धतु क्षयमित्यर्धं च आरमेत् । आ० ४. ४. इति ॥

॥ सैषा सप्रमी ॥

आगन्देव ऋतुभिर्वर्धतु क्षयं दधातु नः सविता सुप्रजामिषं ।

स नः क्षपाभिरहंभिश्च जिन्वतु प्रजावंतं रयिमस्मे समिन्वतु ॥ ७ ॥

आ । अगन् । देवः । ऋतुऽभिः । वर्धतु । क्षयं । दधातु । नः । सविता । सुऽप्रजां । इषं ।

सः । नः । क्षपाभिः । अहंऽभिः । च । जिन्वतु । प्रजाऽवंतं । रयिं । अस्मे इति । सं । इन्वतु ॥ ७ ॥

देवः सविता ऋतुभिः सहागन् । आगच्छतु ॥ गमेर्लङि रूपं ॥ किंच क्षयं गृहं वर्धतु । वर्धयतु । नोऽस्माकं सुप्रजां शोभनपुत्राद्युपेतमिषमन्नं दधातु । ददातु । स एव नोऽस्मान् क्षपाभी रात्रिभिरहंभिश्च । सर्वेषु दिनेष्वित्यर्थः । जिन्वतु । प्रीणयतु धनानि । अस्मे अस्मासु प्रजावंतं रयिं समिन्वतु । व्याप्नोतु । प्रापयत्वित्यर्थः ॥

॥ इति तृतीयस्याष्टमे चतुर्थो वर्गः ॥

अभूदेव इति षट्च नवमं सूक्तं वामदेवस्यार्धं साविचं । अन्त्या त्रिष्टुप् शिष्टा-
स्त्रिष्टुवंतपरिभाषया जगत्यः । तथा चानुक्रमणिका । अभूदेवः षट् त्रिष्टुवंतमिति ॥
अग्निष्टोमे वैश्वदेवशस्त्रे साविचनिविज्ञानमिदं । तथा च सूचं । अभूदेव एकया च
दशभिश्च स्वभूते । आ० ५. १८. इति ॥ आद्या साविचग्रहस्यानुवाक्या । तथा च सूचं ।
साविचेण ग्रहेण चरन्त्यभूदेवः सविता वंद्यो नु नः । आ० ५. १८. इति ॥

॥ सैषा प्रथमा ॥

अभूदेवः सविता वंद्यो नु न इदानीमहं उपवाच्यो नृभिः ।

वि यो रत्ना भजति मानवेभ्यः श्रेष्ठं नो अत्र द्रविणं यथा दधत् ॥ १ ॥

अभूत् । देवः । सविता । वंद्यः । नु । नः । इदानीं । अहः । उपऽवाच्यः । नुऽभिः ।
वि । यः । रत्ना । भजति । मानवेभ्यः । श्रेष्ठं । नः । अत्र । द्रविणं । यथा । दधत् ॥ १ ॥

स सविता देवोऽभूत् । प्रादुरासीत् । अतो नु क्षिप्रमेव नोऽस्माकं वंद्यो
वंदनीयो भवति । इदानीं यागकालेऽहस्तृतीयसवने नृभिरस्मदीयैर्होतृभिरुप-
वाच्यः स्तुत्यो भवति । यो देवो मानवेभ्यो मनोरपत्येभ्यो यजमानेभ्यस्तेषामर्थाय
रत्ना रमणीयानि धनानि विभजति स देवः श्रेष्ठं प्रशस्यं द्रविणं गवादिलक्षणं
धनं नोऽस्मभ्यमत्रास्मिन्कर्मणि यथा दधत् । दद्यादित्यर्थः । तथा वंद्य उप-
वाच्यश्चाभूदिति ॥

॥ अथ द्वितीया ॥

देवेभ्यो हि प्रथमं यज्ञियेभ्योऽमृतत्वं सुवसिं भागमुत्तमं ।

आदिहामानं सवितर्युग्णेषुऽनूचीना जीविता मानुषेभ्यः ॥ २ ॥

देवेभ्यः । हि । प्रथमं । यज्ञियेभ्यः । अमृतत्वं । सुवसिं । भागं । उत्तमं ।

आत् । इत् । दामानं । सवितः । वि । युग्णेषु । अनूचीना । जीविता । मानुषेभ्यः ॥ २ ॥

प्रथमं देवेभ्यो हि । हिशब्दः प्रसिद्धौ । देवेभ्यो यज्ञियेभ्यो यज्ञार्हेभ्योऽमृतत्वं
तत्साधनमुत्तममुत्कृष्टतमं भागं सोमादिलक्षणं सुवसि । अनुजानासि । आदिद-
नंतरमेव दामानं हविषां दातारं हे सवितर्युग्णेषु । प्रकाशयसि । मानुषेभ्यो
यजमानेभ्यो जीविता जीवितान्यनूचीनानुक्रमयुक्तानि । पितृपुत्रपौत्रा इत्यनु-
क्रमः । ईदृशानि जीवितानि पश्चाद्व्युग्णेषु ॥

॥ अथ तृतीया ॥

अचिन्ती यच्चकृमा दैव्ये जने दीनैर्दक्षैः प्रभूती पुरुषत्वता ।

देवेषु च सवितर्मानुषेषु च त्वं नो अत्र सुवतादनागसः ॥ ३ ॥

अचिन्ती । यत् । चकृम । दैव्ये । जने । दीनैः । दक्षैः । प्रऽभूती । पुरुषत्वता ।

देवेषु । च । सवितः । मानुषेषु । च । त्वं । नः । अत्र । सुवतात् । अनागसः ॥ ३ ॥

हे सवितर्वयमचिन्ती अप्रज्ञया दैव्ये जने देवे त्वयि दीनैर्दुर्बलैः पुत्रादिभिर्ज्ञ-
त्विग्भिर्वा तथा दक्षैः प्रवृद्धैर्वा तैः प्रभूती प्रभूत्या । ऐश्वर्यमदेनेति यावत् । पुरुष-

त्वता पुरुषवत्तया च यदागच्छकृम । न केवलं त्वय्येव कृतमपि तु देवेष्वन्येषु
मानुषेषु चाज्ञानादिभिर्यच्चकृम नः कृतवतोऽस्मान् त्वमत्रास्मिन्कर्मण्यनागसः
सुवतात् । अनुजानीहि ॥

देवसुवां हविःषु सवितुः सत्यप्रसवस्य न प्रमिय इति याज्या । सूचितं च ।
न प्रमिये सवितुर्देव्यस्य तद्बृहस्पते प्रथमं । आ० ४. ११. । इति ॥

॥ सैषा चतुर्थी ॥

न प्रमिये सवितुर्देव्यस्य तद्यथा विश्वं भुवनं धारयिष्यति ।

यत्पृथिव्या वरिमन्ना स्वंगुरिर्वर्ष्मन्दिवः सुवति सत्यमस्य तत् ॥ ४ ॥

न । प्रमिये । सवितुः । देव्यस्य । तत् । यथा । विश्वं । भुवनं । धारयिष्यति ।

यत् । पृथिव्याः । वरिमन् । आ । सुऽअंगुरिः । वर्ष्मन् । दिवः । सुवति । सत्यं ।

अस्य । तत् ॥ ४ ॥

सवितुर्देव्यस्य देवस्य तत्कर्म न प्रमिये । न प्रमीयेत । न प्रहिंस्येत । हिंसाहे
न भवतीत्यर्थः ॥ कृत्यार्थे केन्प्रत्ययः ॥ यद्वा देव्यस्येत्यधिकरणे षष्ठी । सा च
कर्माणां । देव्यं कर्मण्यर्थः । कथमहिंस्यमित्यत आह । यथा विश्वं भुवनं धार-
यिष्यति धारयति । विश्वधारणरूपं यत्कर्मास्ति तन्न प्रमिये । तथा स्वंगुरिः
शोभनांगुल्युपलक्षितहस्तो यत् यः पृथिव्या वरिमन्ना । आकारंश्चार्थे । भूम्या
उरुत्वे च सुवति । तथा दिवो द्युलोकस्य वर्ष्मन्नुत्वे च सुवति अस्य देवस्य
तदुक्तं कर्म सत्यमबाध्यमिति ॥

॥ अथ पंचमी ॥

इंद्रज्येष्ठान्वृहद्भ्यः पर्वतेभ्यः क्षयौ एभ्यः सुवसि पस्त्यावतः ।

यथायथा पतयंतो वियेमिर एवैव तस्थुः सवितः सवायं ते ॥ ५ ॥

इंद्रऽज्येष्ठान् । वृहत्ऽभ्यः । पर्वतेभ्यः । क्षयान् । एभ्यः । सुवसि । पस्त्यऽवतः ।

यथाऽयथा । पतयंतः । विऽयेमिरे । एव । एव । तस्थुः । सवितरिति । सवायं । ते ॥ ५ ॥

हे सवितरिंद्रज्येष्ठान् । इंद्रः परमैश्वर्ययुक्तस्त्वमेवेंद्रो वा ज्येष्ठो ज्यायान् पूज्यो
येषां ते तादृशाः । तानस्मान्वृहद्भ्यो महद्भ्यः पर्वतेभ्योऽप्यधिकान् सुवसि । प्रेरयसि ।
किंच एभ्यो यजमानेभ्यः पस्त्यावतो गृहवतः क्षयान्निवासान् यामनगरादीन्

सुवसि । प्रेरयसि । यथा यथा पतयंतो गच्छंतस्त्वां वियेमिरे विनियम्यन्ते त्वया ते
तव सवायानुज्ञाया एवैवैवमेव नियमनमनतिक्रम्य तस्युः । तिष्ठन्ति ॥

॥ अथ षष्ठी ॥

ये ते चिरहन्त्सवितः सवासो दिवेदिवे सौभगमासुवन्ति ।

इंद्रो द्यावापृथिवी सिंधुरज्जिरादित्यैर्नो अदितिः शर्म यंसत् ॥ ६ ॥

ये । ते । चिः । अहन् । सवितरिति । सवासः । दिवेऽदिवे । सौभगं । आऽसुवन्ति ।

इंद्रः । द्यावापृथिवी इति । सिंधुः । अत्ऽभिः । आदित्यैः । नः । अदितिः । शर्म । यंसत् ॥ ६ ॥

ये यजमाना हे सवितस्ते त्वदर्थं सवासः सवाः सोमाः । द्वितीयार्थे प्रथमा ।
सोमान् । यद्वा सवासः सवनानि प्रातरादीनि प्रति चिरहन्त्रभिषुखन्ति । न
केवलमेकस्मिन्नेवाहनि सवनत्रयेषु अपि तु दिवे दिवे प्रतिदिनं सौभगं सौभा-
ग्यजनकमासुवन्ति अभिषुखन्ति तेभ्यो नोऽस्मभ्यमिन्द्रः शर्म यंसत् । यच्छतु ।
द्यावापृथिव्यौ चाज्जिर्विशिष्टा सिंधुः सिंध्वभिमानिदेवता चादित्यैः सहितादितिश्च
शर्म यंसत् । सावित्रे सूक्त इन्द्रादीनां निपातमुक्त्वा तेषां प्रार्थना न विरुध्यते ॥

॥ इति तृतीयस्याष्टमे पंचमो वर्गः ॥

को वस्त्रातेति दशर्चं दशमं सूक्तं वामदेवस्यार्धं विश्वदेवदेवताकं । अष्टम्या-
द्यास्तिस्रो गायत्र्यः शिष्टा अनादेशपरिभाषया त्रिष्टुभः । तथा चानुक्रम्यते । को
वो दश वैश्वदेवं त्रिगायत्र्यन्तं त्विति । विनियोगो लैंगिकः ॥

॥ तत्र प्रथमा ॥

को वस्त्राता वसवः को वरूता द्यावाभूमी अदिते चासीथां नः ।

सहीयसो वरुण मित्र मर्तात्को वोऽध्वरे वरिवो धाति देवाः ॥ १ ॥

कः । वः । चाता । वसवः । कः । वरूता । द्यावाभूमी इति । अदिते । चासीथां । नः ।

सहीयसः । वरुण । मित्र । मर्तात् । कः । वः । अध्वरे । वरिवः । धाति । देवाः ॥ १ ॥

हे वसवः सर्वस्य वासयितारो देवा वो युष्मान् कस्त्रातास्ति । यतो यूयं वस-
वोऽत इत्यभिप्रायः । कश्च वरूता संभक्तास्ति । यद्वा वो युष्माकं मध्ये कस्त्राता
रक्षको देवः कश्च वरूता वारयिता दुःखानां वरणीयो वा भवति । हे द्यावा-
भूमी नोऽस्मान् चासीथां । रक्षतं । हे अदिते अखंडनीये । एतदपि द्यावा-

भूम्योर्विशेषणं । संख्याव्यत्ययः । यदीदं पृथग्देवतामंत्रणं स्यात् तर्हि निघातो न स्यात् । आमंत्रितं पूर्वमविद्यमानवदिति पूर्वस्याविद्यमानवत्त्वेनास्यैव पादादि-
त्वात् । अदिते मित्रं वरुणोत् मृळ । ऋग्वे० २. २१. १४. । इति आदित्या रुद्रा वसवः
सुदानवः । ऋग्वे० १०. ६६. १२. । इतिवत् । तस्यैव विशेषणत्वे समानाधिकरण
इति सामानाधिकरण्यात् अग्रे पावक रोचिषा । ऋग्वे० ५. २६. १. । इतिवत् अस्य
निघातः सिध्यति । तस्मात् द्यावाभूमी इत्येतस्य विशेषणं । हे वरुण हे मित्र
युवां सहीयसो मर्तादभिभवितुर्मनुष्यात् नस्त्वामीषां । हे देवा वो युष्माकमध्वरे
यागे को वरिवो धनं धाति । ददाति । यद्वा वो युष्माकं मध्ये को वरिवो
धाति । धारयति ॥

॥ अथ द्वितीया ॥

प्र ये धामानि पूर्याण्यर्चान्वि यदुच्छान्वियोतारो अमूराः ।

विधातारो वि ते दधुरजंसा ऋतधीतयो रुरुचंत दस्माः ॥ २ ॥

प्र। ये। धामानि। पूर्याणि। अर्चान्। वि। यत्। उच्छान्। विऽयोतारः। अमूराः।

विऽधातारः। वि। ते। दधुः। अजंसाः। ऋतऽधीतयः। रुरुचंत। दस्माः ॥ २ ॥

ये देवाः पूर्याणि पुरातनानि धामानि स्थानानि वा प्राचीन् अर्चन्ति
प्रयच्छन्ति स्तोतृभ्यः । यत् ये च वियोतारो दुःखानाममिश्रयितारोऽमूरा अमूढा
व्युच्छान् व्युच्छन्ति तमो विवासयन्ति देवाः ते विधातारः फलानां कर्तारोऽजंसा
नित्या विदधुः । कुर्वन्त्यभिमतं । किंच ऋतधीतयः सत्यकर्माणो दस्मा दर्शनीयास्ते
रुरुचंत । रोचन्ते ॥

॥ अथ चतुर्थी ॥

प्र पस्त्याऽमदितिं सिंधुर्मकं स्वस्तिमीळि सख्याय देवी ।

उमे यथा नो अहनी निपात उषासानक्ता करतामदब्धे ॥ ३ ॥

प्र। पस्त्यां। अदितिं। सिंधुं। अर्कं। स्वस्तिं। ईळि। सख्याय। देवी।

उमे इति। यथा। नः। अहनी इति। निऽपातः। उषासानक्ता। करतां। अदब्धे इति ॥ ३ ॥

पस्त्यां सवैर्गतव्यामदितिमदीनां देवमातरं तां देवीं सिंधुं स्यंदनशीलां नद्य-
भिमानीदेवीं स्वस्तिं सुखनिवासामेतन्नमिकां देवीं सख्यायानुकूल्यायार्कैर्मन्त्रै-

रीळे । स्तौमि । उभे अहनी द्यावापृथिव्यौ यथा नोऽस्मान्निपातः नितरां पातः
तथा स्तौमि । उषासानक्ताहोरात्राभिमानिदेवते अदव्ये अदंभनीये करतां ।
अभिमतमिति शेषः ॥

॥ अथ चतुर्थी ॥

अ॒र्य॒मा वरु॑णश्चेति॒ पंथा॑मिष॒स्पतिः॑ सु॒वितं॑ गा॒तुम॒ग्निः ।

इ॒न्द्रा॒विष्णू॑ नृ॒वदु॒षु स्त॒वाना॑ श॒र्म नो॒ यंत॑म॒मव॒द्धरु॑थं ॥ ४ ॥

वि । अ॒र्य॒मा । वरु॑णः । चे॒ति॒ । पंथा॑ । इ॒षः । प॒तिः । सु॒वितं॑ । गा॒तुं । अ॒ग्निः ।

इ॒न्द्रा॒विष्णू॑ इति॒ । नृ॒ऽवत् । ऊं॒ इति॒ । सु॒ । स्त॒वाना॑ । श॒र्म । नः । यंतं॑ । अ॒मऽवत् । वरु॑थं ॥ ४ ॥

अ॒र्य॒मा दे॒वोऽस्मा॑कं पंथां यज्ञादिमार्गे विचेति । ज्ञापयति । तथा वरुणो
विचेति । इषोऽन्नस्य हविर्लक्षणस्य पतिः पालकोऽग्निः सुवितं सुखकरं गातुं
गमनं मार्गे वा स्वर्गादेर्विचेति । इन्द्राविष्णू सु सुष्टु स्तवाना स्तूयमानौ नृवन्म-
नुष्यवन्मनुष्योपेतं वरुथं वरणीयममवद्धलोपेतं शर्म गृहं सुखं वा नोऽस्माकं
यंतं । यच्छतं ॥

॥ अथ पंचमी ॥

आ पर्व॑तस्य म॒रुता॒मवा॑सि दे॒वस्य॑ चा॒तुर॑त्रि भ॒गस्य॑ ।

पा॒त्प॒तिर्ज॒न्यादं॑ह॒सो नो॒ मि॒त्रो मि॒त्रिया॑दु॒त् न उ॒रुथे॑त् ॥ ५ ॥

आ । पर्व॑तस्य । म॒रुता॑ । अ॒वा॒सि । दे॒वस्य॑ । चा॒तुः । अ॒त्रि । भ॒गस्य॑ ।

पा॒त् । प॒तिः । ज॒न्यात् । अं॒ह॒सः । नः । मि॒त्रः । मि॒त्रिया॑त् । उ॒त् । नः । उ॒रुथे॑त् ॥ ५ ॥

पर्वतस्येन्द्रसखस्यैतन्नामकस्य देवस्य मरुतां च चातू रक्षकस्य भगस्य देवस्य
चावांसि रक्षणान्यात्रि । आवृणे । किंच पतिर्वरुणो देवो जन्याज्जनसंबंधादंहसः
पापात् नोऽस्मान्पात् । पातु । रक्षतु । उतापि च मित्रश्च मित्रियात् मित्र-
भावेन न उरुथेत् । रक्षतु ॥

॥ इति तृतीयस्याष्टमे षष्ठो वर्गः ॥

॥ अथ षष्ठी ॥

नू रो॑दसी अ॒हिना॑ बु॒ध्येन॑ स्तु॒वीत॑ दे॒वी अ॒प्येभि॑रिष्टैः ।

स॒मु॒द्रं न॒ संच॑रणे स॒नि॒ष्यवो॑ घ॒र्मस्वर॑सो न॒द्योऽ॒अप॑ व्रन् ॥ ६ ॥

नु । रोदसी इति । अहिना । बुध्नेन । स्तुवीत । देवी इति । अप्येभिः । ईष्टे ।
समुद्रं । न । संऽचरणे । सनिषवः । घर्मऽस्वरसः । नद्यः । अप । घृन् ॥ ६ ॥

हे रोदसी द्यावापृथिव्यो युवामहिना बुध्नेनाहिवुध्न्नामकेन देवेन सह नु
क्षिप्रमप्येभिरापनीयैरिष्टैः कर्मनिमित्तभूतैः स्तुवीत । स्तुवे । सनिषवो धनानां
संभक्तुमिच्छन्तः संचरणे संचाराय समुद्रमध्यगमनाय समुद्रमिव । तं यथा स्तुवंति
तद्वत् । यस्मादेते देवा घर्मस्वरसो दीप्नध्वनयो नद्यो नदीरपघ्नन् अपवृण्वन्तीति
परोक्ष इव । अथवा ते देवा नदीरपवृण्वन्त्वित्यागीः । तस्मात् स्तुव इति संबंधः ॥

॥ अथ सप्तमी ॥

देवेर्नो देव्यदितिनि पातु देवस्त्राता चायतामप्रयुच्छन् ।
नहि मित्रस्य वरुणस्य धासिमर्हामसि प्रमियं सान्वयेः ॥ ७ ॥
देवः । नः । देवी । अदितिः । नि । पातु । देवः । चाता । चायतां । अप्रऽयुच्छन् ।
नहि । मित्रस्य । वरुणस्य । धासिं । अर्हामसि । प्रऽमियं । सानुं । अयेः ॥ ७ ॥

अदितिर्देव्यदीना देवमाता देवैरन्यैर्मित्रादिभिः सह नोऽस्मान्निपातु । पा-
लयतु । तथा चाता पालको देवः । इन्द्र इत्यर्थः । सोऽप्यप्रयुच्छन् अप्रमाद्यन्
चायतां । वयं च मित्रस्य वरुणस्याग्रेष्व सानुं समुच्छितं धासिमन्त्रं सीमादिलक्षणं
प्रमियं हिंसितुं नह्यर्हामसि । अर्हामः । समर्था भवामः । किंवनुष्ठानेन संवर्धि-
तुमर्हाम इत्यर्थः ॥

॥ अथाष्टमी ॥

अग्निरीशे वसव्यस्याग्निर्महः सौभगस्य । तान्यस्मभ्यं रासते ॥ ८ ॥
अग्निः । ईशे । वसव्यस्य । अग्निः । महः । सौभगस्य । तानि । अस्मभ्यं । रासते ॥ ८ ॥
अग्निर्देवो वसव्यस्य धनसमूहस्येशे । ईष्टे दातुं । तथाग्निर्महो महतः सौभगस्य
सुभगत्वस्यापीशे । अतस्तानि धनानि सौभाग्यं चास्मभ्यं रासते । ददातु ॥

॥ अथ नवमी ॥

उषो मघोन्या वह् सूनृते वार्या पुरु । अस्मभ्यं वाजिनीवति ॥ ९ ॥
उषः । मघोनि । आ । वह् । सूनृते । वार्या । पुरु । अस्मभ्यं । वाजिनीऽवति ॥ ९ ॥

हे उषो हे मघोनि धनवति हे सूनृते प्रियसत्वरूपवागभिमानिनि हे वाजि-
नीवत्यन्नवति देवि अस्मभ्यं वार्या वरणीयानि पुरु बहूनि धनान्यावह । प्रापय ॥

॥ अथ दशमी ॥

तत्सु नः सविता भगो वरुणो मित्रो अर्यमा । इन्द्रो नो राधसा गमत् ॥ १० ॥

तत्सु नः सविता भगः वरुणः मित्रः अर्यमा । इन्द्रः नः राधसा आ गमत् ॥ १० ॥

येन राधसा धनेन सह सविता भगो वरुणो मित्रोऽर्यमेन्द्रः प्रत्येकमागमत्
आगच्छन्ति यज्ञं तद्राधो धनं ते देवा नोऽस्मभ्यं सु सुष्ठु प्रयच्छन्त्विति शेषः ॥

॥ इति तृतीयस्याष्टमे सप्तमो वर्गः ॥

मही द्यावापृथिवी इति सप्तर्चमेकादशं सूक्तं वामदेवस्यार्घं द्यावापृथिव्यं ।
पूर्वत्र त्रिगायत्र्यन्तं त्वित्युक्तत्वात्पंचम्याद्यास्तिस्त्रो गायत्र्यः शिष्टास्त्रिष्टुभः । मही
सप्त द्यावापृथिव्यमित्यनुक्रमणिका ॥ व्यूढे दशरात्रे पंचमेऽहनि वैश्वदेवशस्त्र
आदितश्चतुर्ऋचं द्यावापृथिव्यनिविद्धानीयं । तथा च सूचितं । मही द्यावापृथिवी
इति चतस्र ऋभुर्विभ्वा । आ० ८. ८. । इति ॥

॥ तत्र प्रथमा ॥

मही द्यावापृथिवी इह ज्येष्ठे रुचा भवतां शुचयद्भिरैकैः ।

यत्सीं वरिष्ठे बृहती विमिन्वन्बुधोक्षा पप्रथानेभिरेवैः ॥ १ ॥

मही इति । द्यावापृथिवी इति । इह । ज्येष्ठे इति । रुचा । भवतां । शुचयत्ऽभिः । अकैः ।

यत्सीं । वरिष्ठे इति । बृहती इति । विमिन्वन् । रुवत् । हा । उक्षा । पप्रथानेभिः । एवैः ॥ १ ॥

इह यज्ञे मही महत्यौ ज्येष्ठे प्रशस्ये द्यावापृथिवी द्यावापृथिव्यौ रुचा दीप्ता
युक्ते शुचयद्भिर्दीपयद्भिरैकैर्मन्त्रैः सोमादिहविर्भिर्वा युक्ते भवतां । यत् यस्मात् सीं
सर्वतो वरिष्ठे उरुतरे बृहती महत्यौ द्यावापृथिव्यौ विमिन्वन् परिच्छिन्दन् स्था-
पयन् उक्षा सेक्ता पर्जन्यः पप्रथानेभिः प्रथमानैरेवैर्गमनशीलैर्मरुद्भिर्मैघैर्वा सह
रुवत् रौति शब्दं करोति । हेति पूरणः । तस्मादुचा भवतामिति संबंधः ॥

॥ अथ द्वितीया ॥

देवी देवेभिर्यजते यजत्रिर्मिनती तस्थतुरुक्षमाणे ।

ऋतावरी अदुहा देवपुत्रे यज्ञस्य नेत्री शुचयद्भिरैकैः ॥ २ ॥

दे॒वी इति॑ । दे॒वेभिः॑ । य॒ज॒ते इति॑ । य॒ज॒त्रैः॑ । अ॒मि॒न॒ती इति॑ । त॒स्थ॒तुः । उ॒ष्टा॒मा॒णे इति॑ ।
 ऋ॒त॒व॒री इत्य॑तऽव॒री । अ॒दु॒हा । दे॒व॒पु॒त्रे इति॑ दे॒वऽपु॒त्रे । य॒ज्ञ॒स्य॑ । ने॒त्री इति॑ ।
 शु॒च॒य॒त् ऽभिः॑ । अ॒कैः॑ ॥ २ ॥

देवी देव्यौ यजते यष्ट्ये अमिनती प्रजा अहिंमत्यावुष्टामाणे सिंचत्यावृतावरी
 ऋतवत्यावदुहाद्रोग्ध्यौ द्रोहमकुर्वत्या देवपुत्रे देवोत्पादिक्यौ यज्ञस्य नेत्री निर्वा-
 हयिष्यौ द्यावापृथिव्यौ देवेभिर्देवैर्यजत्रैर्यष्ट्यैः सहिते शुचयद्भिः शोचयद्भिरैकैर्म-
 चैर्हविर्भिर्वा युक्ते तस्थतुः । तिष्ठतः । स्यातामित्यर्थः ॥

॥ अथ तृतीया ॥

स इ॒त्स्व॒पा भु॒व॒ने॒ष्वा॒स॒ य इ॒मे द्या॒वा॒पृ॒थि॒वी ज॒जान॑ ।
 उ॒र्वी ग॒भी॒रे र॒ज॒सी सु॒मे॒के अ॒व॒ंशे धी॒रः श॒च्या॒ स॒मै॒रत् ॥ ३ ॥
 सः । इत् । सुऽअपाः । भुवनेषु । आस । यः । इमे इति । द्यावापृथिवी इति । जजान ।
 उर्वी इति । गभीरे इति । रजसी इति । सुमेके इति सुऽमेके । अवंशे । धीरः । शच्या ।
 सं । ऐरत् ॥ ३ ॥

स इत्स एव स्वपाः शोभनकर्मा सन् भुवनेष्वास । आस्ते । य इमे द्यावा-
 पृथिव्यौ जजान उत्पादितवान् । यश्च प्रजापतिरुर्वी उर्व्यां विस्तीर्णे गभीरे
 अविचले सुमेके शोभनरूपे अवंशे उत्पत्तिरहिते अनाधारे वांतरिक्षे धीरो
 धीमान् शच्या कुशलकर्मणा समैरत् सम्यक् प्रेरितवान् स एव स्वपा इति ॥

॥ अथ चतुर्थी ॥

नू रो॒द॒सी बृ॒ह॒द्भिर्नो॑ व॒रु॒थैः प॒त्नी॒व॒द्भिरि॒ष॒य॑ती स॒जोषाः॑ ।
 उ॒रु॒ची वि॒श्वे य॒ज॒ते नि पा॑तं धि॒या स्या॑म र॒थ्यः सदा॑साः ॥ ४ ॥
 नू । रोदसी इति । बृहत्ऽभिः । नः । वरुथैः । पत्नीवत्ऽभिः । इषयती इति । सऽजोषाः ।
 उरुची इति । विश्वे इति । यजते इति । नि पातं । धिया । स्याम । रथ्यः । सदाऽसाः ॥ ४ ॥

हे रोदसी द्यावापृथिव्यौ नु क्षिप्रं पत्नीवद्भिः पत्नीसहितैर्बृहद्भिर्महद्भिर्वरुथैर्गृ-
 हैर्धनैर्वा सहेषयती अस्माकमन्मिच्छन्त्यौ सजोषाः परस्परं संगते उरुची उर्वचने
 विश्वे व्याप्ते यजते यष्ट्ये सत्यौ नोऽस्मान् नि पातं । नितरां रक्षतं । धियेत्यादि गतं ॥

प्र वामित्यादिगायत्रस्तृचो व्यूढे दशरात्रे वैश्वदेवशस्त्रे द्यावापृथिव्यनिविद्धा-
नीयत्वेन प्रक्षेप्यः । तथा च सूत्रितं । प्र वां महि द्यवी इति तृचौ । आ० ८.११. । इति ॥

॥ तत्र तृचे प्रथमा सूक्ते पंचमी ॥

प्र वां महि द्यवी अभ्युपस्तुतिं भरामहे । शुची उप प्रशस्तये ॥ ५ ॥

प्र।वां।महि।द्यवी।इति।अभि।उपऽस्तुतिं।भरामहे।शुची।इति।उप।प्रऽशस्तये॥५॥

हे द्यावापृथिव्यौ द्यवी द्योतमाने वां युवाभ्यामुपस्तुतिं स्तोत्रं महि महत्प्र-
भूतमभिप्रभरामहे । प्रकर्षेण संपादयामः । शुची शुद्धे युवां प्रशस्तये प्रशंसितुमुप ।
उपसर्गश्रुतेरुचितक्रियाध्याहारः । उपगच्छाम इति शेषः ॥

॥ अथ षष्ठी ॥

पुनाने तन्वा मिथः स्वेन दक्षेण राजथः । ऊह्याथे सनाहतं ॥ ६ ॥

पुनाने इति।तन्वा।मिथः।स्वेन।दक्षेण।राजथः।ऊह्याथे इति।सनात्।ऋतं॥६॥

हे देव्यौ स्वकीयया तन्वा मूर्त्या स्वेन दक्षेण बलेन च मिथः प्रत्येकं पुनाने
शोधयंत्यौ यज्ञं यजमानं वा युवां राजथः । यद्वा तन्वा स्वस्वशरीरैकदेशेन मिथः
परस्परं पुनाने शोधयंत्यौ । द्यौः स्वीयेनासारेण भुवं सा च स्वकीयेन काश्येन
चंद्रमसि स्थितेन दिवमिति विवेकः । सनात्सदाकालमृतं यज्ञमूह्याथे । वहथः ॥

॥ अथ सप्तमी ॥

मही मित्रस्य साधयस्तरंती पिप्रती ऋतं । परि यज्ञं नि षेदथुः ॥ ७ ॥

मही इति।मित्रस्य।साधयः।तरंती इति।पिप्रती इति।ऋतं।परि।यज्ञं।

नि।सेदथुः॥७॥

मही महत्यौ द्यावापृथिव्यौ मित्रस्य मित्रभूतस्य स्तोतुरभिमतं साधयः । ऋत-
मन्नं तरंती तारयंत्यौ पिप्रती पूरयंत्यौ यज्ञं परि परितो निषेदथुः । आश्रयथः ॥

॥ इति तृतीयस्याष्टमेऽष्टमो वर्गः ॥

क्षेत्रस्य पतिनेत्यष्टर्चं द्वादशं सूक्तं वामदेवस्यार्घं । आद्याचतुर्थीषष्ठीसप्त-
म्योऽनुष्टुभः पंचमी पुरउष्णिक् । आद्यश्चेत्पुरउष्णिगिति हि तल्लक्षणं । शिष्टा-
स्तिस्त्रिष्टुभः । आद्यास्तिष्ठः क्षेत्रपतिदेवताकाश्चतुर्थी शुनाख्यदेवताका पंच-

म्यष्टम्यौ शुनासीरदेवताके षष्ठीमप्रम्यौ सीतादेवताके । तथा चानुक्रमणिका ।
 क्षेत्रस्याष्टौ तिस्रः क्षेत्रपत्याः शुनार्यका परा पुरउष्णिक् सांत्या च शुनासीरा-
 भ्यामुपांत्ये सीतार्ये ते अनुष्टुभावाद्या च चतुर्थी चेति ॥ क्षेत्रस्य कर्षणेऽनेन
 सूक्तेन प्रत्युचं जुहुयाज्जपेद्वा । तथा च सूचितं । क्षेत्रस्य पतिना वयमिति प्रत्युचं
 जुहुयाज्जपेद्वा । गृ० सू० २. १०. । इति ॥ अप्रोर्यामे होतुरतिरिक्तोक्थ्य आश्विन-
 शस्त्रादूर्ध्वं चत्वार्यतिरिक्तोक्थ्यानि । तत्राद्या परिधानीया । सूचितं च । क्षेत्रस्य
 पतिना वयमिति परिधानीया । आ० ९. ११. । इति ॥

॥ तत्र प्रथमा ॥

क्षेत्रस्य पतिना वयं हितेनैव जयामसि ।

गामश्च पोषयित्वा स नो मृळातीदृशे ॥ १ ॥

क्षेत्रस्य । पतिना । वयं । हितेनैव । जयामसि ।

गां । अश्च । पोषयित्वा । आ । सः । नः । मृळाति । ईदृशे ॥ १ ॥

वयं यजमानाः क्षेत्रस्य पतिना देवेन । रुद्रं क्षेत्रपतिं प्राहुः केचिदग्निम-
 थापरे । स्वतंत्र एव वा कश्चित्क्षेत्रस्य पतिरुच्यते ॥ हितेनैव । इवशब्द एवार्थे ।
 सर्वप्राणिहितेनैव तेन । अथवा मित्रेणैव । यथा सख्युः साहाय्ये सन् स्वकार्यं
 साधयति तद्वत् । जयामसि । जयामः क्षेत्रं । स देवो गामश्च च पोषयित्वा
 पोषयितृ गवाश्चलक्षणं धनमा हरत्विति शेषः । उपसर्गश्रुतेर्योग्यक्रियाध्याहारः ।
 स एव देवो नोऽस्मानीदृश उक्तलक्षणे धने दातव्ये सति मृळाति । सुखयति ।
 क्षेत्रस्य पतिनेत्यादिनिरुक्तं । १०. १५. । जानीयात् ॥

अप्पोर्यामे मैत्रावरुणस्यातिरिक्तोक्थ्ये परिधानीया । सूचितं च । क्षेत्रस्य पते
 मधुमंतमूर्मिमिति परिधानीया । आ० ९. ११. । इति ॥

॥ सैषा द्वितीया ॥

क्षेत्रस्य पते मधुमंतमूर्मि धेनुरिव पयो अस्मासु धुक्त्व ।

मधुश्चुतं घृतमिव सुपूतमृतस्य नः पतयो मृळयंतु ॥ २ ॥

क्षेत्रस्य । पते । मधुऽमंतं । ऊर्मि । धेनुऽइव । पयः । अस्मासु । धुक्त्व ।

मधुऽश्चुतं । घृतऽइव । सुऽपूतं । ऋतस्य । नः । पतयः । मृळयंतु ॥ २ ॥

हे स्नेहस्य पते त्वं मधुमंतं माधुर्योपेतमूर्मिं प्रवृद्धमुदकं धेनुः पय इव सा यथा दुग्धे तथास्मासु धुस्त्व । मधुश्चुतं मधुस्त्रावि सुपूतं घृतमिवेत्युपमा । तादृश-मुदकमित्यर्थः । ऋतस्य यज्ञस्योदकस्य वा पतयः स्वामिनो नोऽस्मान् मृळयंतु । सुखयंतु । यद्वा ऋतस्यैतत्कर्मणि षष्ठी । ऋतं मृळयंतु । प्रयच्छंतु । मृळतिरत्र दानकर्मा ॥

ब्राह्मणाच्छंसिनोऽतिरिक्तोक्त्ये परिधानीयैषा । मधुमतीरोषधीर्द्याव आप इति परिधानीया । आ० ९. ११. इति सूचितत्वात् ॥

॥ सैषा तृतीया ॥

मधुमतीरोषधीर्द्याव आपो मधुमान्नो भवत्वन्तरिक्षं ।

स्नेहस्य पतिर्मधुमान्नो अस्त्वरिष्यंतो अन्वेनं चरेम ॥ ३ ॥

मधुऽमतीः । ओषधीः । द्यावः । आपः । मधुऽमन् । नः । भवतु । अन्तरिक्षं ।

स्नेहस्य । पतिः । मधुऽमान् । नः । अस्तु । अरिष्यंतः । अनु । एनं । चरेम ॥ ३ ॥

ओषधीरोषध्यो व्रीहिप्रियंगवादयो नोऽस्मभ्यं मधुमतीर्मधुमत्यो भवन्तु । तथा द्यावः । तिस्रो दिव इत्युक्तत्वाद्बहुवचनं युक्तं । तथापोऽन्तरिक्षं च नो मधुमद्भवतु । किंच स्नेहस्य पतिरपि मधुमान्नोऽस्तु । अरिष्यंतोऽन्यैरहिंस्यंतो वयमेनं स्नेहप-तिमनु अनुसृत्य चरेम । संचरेम सुखेन ॥

॥ अथ चतुर्थी ॥

शुनं वाहाः शुनं नरः शुनं कृषतु लांगलं ।

शुनं वरचा बध्यन्तां शुनमष्ट्रामुदिंगय ॥ ४ ॥

शुनं । वाहाः । शुनं । नरः । शुनं । कृषतु । लांगलं ।

शुनं । वरचाः । बध्यन्तां । शुनं । अष्ट्रां । उत् । इंगय ॥ ४ ॥

वाहा बलीवर्दाः शुनं । सुखनामैतत् । सुखं यथा भवति तथा वहन्त्विति शेषः । तथा नरो नेतारो मनुष्याः कर्षकाः शुनं कुर्वन्तु । तथा लांगलमपि शुनं कृषतु । वरचा वरणेन चायमाणाः प्रग्रहाः शुनं बध्यन्तां । अष्ट्रां प्रतोदं शुनमु-दिंगय । प्रेरय । शुनाख्यो वायुंद्रयोरन्यतमः सुखकृद्देवः । तदनुग्रहादेतत्सर्वं भवत्विति तस्य श्रुतिसामान्येन स्तुतिः ॥

शुनासीरीये पर्वणि शुनासीरदेवताकस्य हविषोऽनुवाक्येषांत्या ऋक याज्या ।
सूचितं च । शुनासीराविमां वाचं जुपेथां शुनं नः फालाः । आ० २. २०. । इति ॥

॥ सैषा पंचमी ॥

शुनासीराविमां वाचं जुपेथां यद्विचि चक्रयुः पयः ।

तेनेमामुप सिंचतं ॥ ५ ॥

शुनासीरो । इमां । वाचं । जुपेथां । यत् । दिवि । चक्रयुः । पयः ।

तेन । इमां । उप । सिंचतं ॥ ५ ॥

द्युदेवः शुनदेवतेति शौनकः । अतः शुन इन्द्रः सीरो वायुः । शुनो वायुः शु
एत्यंतरिक्षे सीर आदित्यः सरणात् । नि० ९. ४०. । इति यास्कः । हे शुनासीरो
तौ युवामिमां वक्ष्यमाणां मदीयां वाचं जुपेथां । यत्पयो दिवि चक्रयुः तेनेमां
भूमिमुपसिंचतं ॥

॥ अथ षष्ठी ॥

अर्वाचीं सुभगे भव सीते वंदामहे त्वा ।

यथा नः सुभगासंसि यथा नः सुफलासंसि ॥ ६ ॥

अर्वाचीं । सुभगे । भव । सीते । वंदामहे । त्वा ।

यथा । नः । सुभगां । असंसि । यथा । नः । सुफलां । असंसि ॥ ६ ॥

हे सुभगे सीते त्वमर्वाच्यर्वागंचना भव । त्वा त्वां वंदामहे । स्तुवीमहि । यथा
नः सुभगासंसि शोभनधना भवसि यथा नः सुफलासंसि तथा वंदामहे ॥

॥ अथ सप्तमी ॥

इन्द्रः सीतां नि गृह्णातु तां पूषानु यच्छतु ।

सा नः पर्यस्वती दुहामुत्तरामुत्तरां समां ॥ ७ ॥

इन्द्रः । सीतां । नि । गृह्णातु । तां । पूषां । अनु । यच्छतु ।

सा । नः । पर्यस्वती । दुहां । उत्तरांऽउत्तरां । समां ॥ ७ ॥

इन्द्रो देवः सीतां सीताधारकाष्ठां निगृह्णातु । तां सीतां पूषा देवोऽनुयच्छतु ।

नियमयतु । सा द्यौः पयस्वत्युदकवती दुहां । दुह्यात् । कदेति तदुच्यते । उत्तरा-
मुत्तरां समामुत्तरमुत्तरं संवत्सरं ॥

अस्या अष्टम्या विनियोगः श्रुनासीराविमामित्यत्रोक्तः ॥

॥ अथाष्टमी ॥

श्रुनं नः फाला वि कृषंतु भूमिं श्रुनं कीनाशा अभि यंतु वाहैः ।

श्रुनं पर्जन्यो मधुना पयोभिः श्रुनासीरा श्रुनमस्मासु धत्तं ॥ ८ ॥

श्रुनं । नः । फालाः । वि । कृषंतु । भूमिं । श्रुनं । कीनाशाः । अभि । यंतु । वाहैः ।

श्रुनं । पर्जन्यः । मधुना । पयः । अभिः । श्रुनासीरा । श्रुनं । अस्मासु । धत्तं ॥ ८ ॥

नो भूमिं फाला भूमिविदारककाष्ठाः श्रुनं विकृषंतु । श्रुनं यथा भवति
तथा । कीनाशा बलीवर्दरक्षका वाहैर्बलीवर्दरभियंतु श्रुनं यथा भवति तथा ।
पर्जन्यो मधुना मधुरैः पयोभिरुदकैः सिंचतु । हे श्रुनासीरा इंद्रवायू वायुादित्यौ
वा श्रुनं सुखमस्मासु धत्तं । धारयतं ॥

॥ इति तृतीयस्याष्टमे नवमो वर्गः ॥

समुद्रादूर्मिरित्येकादशर्चं त्रयोदशं सूक्तं । अंत्या जगती शिष्टास्त्रिष्टुभः । अग्नि-
सूर्याङ्गो घृताक्षामन्यतमो देवता । वामदेव ऋषिः । अचानुक्रमणिका । समुद्रा-
दूर्मिरेकादशाग्नेयं जगत्वंतं सौर्यं वापं वा गव्यं वा घृतस्तुतिर्वेति ॥ विषुवतीदं
सूक्तमाज्यं । तथा च सूत्रं । समुद्रादूर्मिरित्याज्यं त्वं सुमेषं । आ० ८. ६. । इति ॥
ष्यूढे दशरात्रे सप्तमेऽहनीदमेव सूक्तमाज्यं । सूचितं च । अथ छंदोमाः समुद्रा-
दूर्मिरित्याज्यं । आ० ८. ९. । इति ॥

॥ तत्र प्रथमा ॥

समुद्रादूर्मिर्मधुमाँ उदारदुपांश्रुना सममृतत्वमानत् ।

घृतस्य नाम गुह्यं यदस्ति जिह्वा देवानाममृतस्य नाभिः ॥ १ ॥

समुद्रात् । ऊर्मिः । मधुऽमान् । उत् । आरत् । उप । अंश्रुना । सं । अमृतऽत्वं । आनत् ।

घृतस्य । नाम । गुह्यं । यत् । अस्ति । जिह्वा । देवानां । अमृतस्य । नाभिः ॥ १ ॥

संमोदंतेऽस्मिन्यजमाना इति वा समुद्रोऽग्निः पार्थिवः अथवा समुद्रवन्त्या-

योऽस्मादिति व्युत्पत्त्या वैद्युतोऽग्निः । तस्मादृर्मिरुर्मिवदपर्युपर्युद्धृतो मधुमान्मा-
धुर्योपेतफलसमूह उदारत् । उद्गच्छति । अथवा वैद्युतादृर्म्युत्पादको रस उदारत् ।
उद्भूतः । अथवा समुद्रात्समुद्रवणसाधनादादित्यादृर्मी रस उदकलक्षणा उदारत् ।
आदित्याज्जायते वृष्टिरिति श्रुतेः । यद्वा समुद्रादुक्तव्युत्पत्तेरंतरिक्षादृर्मिरुदकमु-
दारत् । अथवा समुद्रादुक्तलक्षणाद्भवामधसः सकाशादृर्मिरुज्ज्वलः क्षीररसः ।
एतद्भूतपक्षेऽपि समानं । यद्यपि घृतं क्षीराज्जायते तथापि तस्योधम उत्पत्तेरे-
वमुपचर्यते । शिष्टं वाक्यमग्न्यादिपंचमु पलोष्वपि समानं । अंशुना दीप्तांशेन
वामृतत्वं मोक्षमुपसमानत् । उपेति पूरणः । प्राप्नोति नरः । घृतस्य दीप्तस्य
क्षीरद्रव्यरूपस्य वा गुह्यं नाम गोपनीयं नमनसाधनं यदस्ति तद्वीमि । तद्दे-
वानां जिह्वास्वादजिह्वास्थानीयं भवति । तदेवामृतस्य नाभिर्वेधकं भवति ।
तदुभयं घृतस्य नामेत्यर्थः । एवं सर्वमंत्रेषु तत्तत्पश्यानुसरणं योज्यं ॥

॥ अथ द्वितीया ॥

वयं नाम प्र ब्रवामा घृतस्यास्मिन्यज्ञे धारयामा नमोभिः ।

उप ब्रह्मा ऋणवच्छस्यमानं चतुःशृंगोऽवमीद्वौर एतत् ॥ २ ॥

वयं । नाम । प्र । ब्रवाम । घृतस्य । अस्मिन् । यज्ञे । धारयाम । नमःऽभिः ।

उप । ब्रह्मा । ऋणवत् । शस्यमानं । चतुःऽशृंगः । अवमीत् । गौरः । एतत् ॥ २ ॥

वयं यजमाना घृतस्य नाम प्रब्रवाम । स्तवाम । अस्मिन्यज्ञे नमोभिर्नम-
स्कारैर्हविर्भिर्वा धारयाम च । ब्रह्मा परिवृढो देवः शस्यमानं स्तूयमानमिदमुप
ऋणवत् । ऋणुयात् । चतुःशृंगः । चत्वारि शृंगाणि वेदचतुष्टयरूपाणि यस्य
सः । आदित्याग्निपक्ष एवं । इतरेष्वपि यास्कोक्तव्युत्पत्त्या शृंगशब्दो व्याख्येयः ।
गौरोऽरुणवर्णस्तादृशो देव एतत्कर्म जगद्भावमीत् । उद्गिरति । निर्वहतीत्यर्थः ॥

॥ अथ तृतीया ॥

चत्वारि शृंगा वयो अस्य पादा द्वे शीर्षे सप्त हस्तासो अस्य ।

चिधा बद्धो वृषभो रोरवीति महो देवो मर्त्या आ विवेश ॥ ३ ॥

चत्वारि । शृंगा । वयः । अस्य । पादाः । द्वे इति । शीर्षे इति । सप्त । हस्तासः । अस्य ।

चिधा । बद्धः । वृषभः । रोरवीति । महः । देवः । मर्त्यान् । आ । विवेश ॥ ३ ॥

यद्यपि सूक्तस्याग्निसूर्यादिपंचदेवताकत्वात्पंचधायं मंत्रो व्याख्येयस्तथापि नि-
रुक्ताद्युक्तनीत्या यज्ञात्मकाग्नेः सूर्यस्य च प्रकाशकत्वेन तत्परतया व्याख्यायते । अस्य
यज्ञात्मकस्याग्नेश्चत्वारि श्रृंगं चत्वारो वेदाः श्रृंगस्थानीयाः । यद्यथापस्तवेन यज्ञं
व्याख्यास्यामः स त्रिभिर्वेदैर्विधीयते । परिभा० १.३. । इत्युक्तं तथाप्याथर्वणस्येतरा-
नपेक्षयैवैकाग्निसाध्यानां कृत्स्नकर्मणामभिधायकत्वात्तदपेक्षया चत्वारि श्रृंगेत्युक्तं ।
त्रयो अस्य पादाः सवनानि त्रीण्यस्य पादाः । प्रवृत्तिसाधनत्वात्पादा इत्युच्यन्ते ।
वे शीर्षे ब्रह्मौदनं प्रवर्ग्यश्च । इष्टिसोमप्राधान्येनेदमुक्तं । सप्त हस्तासः सप्त छंदांसि ।
हस्ता अनुष्ठानस्य मुख्यसाधनं । छंदांस्यपि देवताप्रीणनस्य मुख्यसाधनमिति
हस्तव्यवहारः । त्रिधा बद्धो मंत्रकल्पब्राह्मणैस्त्रिः प्रकारं बद्धः । बंधनमस्य तन्निष्पा-
द्यत्वं । वृषभः फलानां वर्षिता रोरवीति । भृशं शब्दायते । ऋग्यजुःसामोक्त्यैः
शस्त्रयागस्तुतिरूपैर्होत्राद्युत्पादितैर्ध्वनिभिरसौ रौति । एवं महो देवो मर्त्याना-
विवेश । मर्त्यैर्यजमानैर्निष्पाद्यत्वात्प्रवेश उपचर्यते ॥ अत्र यास्कश्चत्वारि श्रृंगेति
वेदा वा एत उक्ताः । नि० १३. ७. । इत्यादिना निरवोचत् । तदत्रानुसंधेयं ॥ अथ
सूर्यपक्षे व्याख्यायते । अस्यादित्यस्य चत्वारि श्रृंगाणि ऋतसो दिशः । एताः
अयणार्थत्वाच्छ्रृंगाणीत्युपचर्यन्ते । त्रयो अस्य पादाः । त्रयो वेदाः पादस्थानीया
भवन्ति गमनसाधनत्वात् । तथा ह्यग्निः पूर्वाह्णे दिवि देव ईयत इत्युपक्रम्य
वेदैरग्न्यस्त्रिभिरेति सूर्य इति हि वेदत्रयेण गतिराम्नाता । वे शीर्षे । अहश्च
रात्रिश्चेति वे शिरसी । सप्त हस्तासो अस्य । सप्त रश्मयः षड्विलक्षणा ऋतव
एकः साधारण इति वा सप्त हस्ता भवन्ति । त्रिधा बद्धस्त्रिषु स्थानेषु क्षित्या-
दिष्वग्न्याद्यात्मकत्वेन संबद्धः । ग्रीष्मवर्षाहेमन्ताख्यैस्त्रिभिस्त्रेधा बद्धो वा । वृषभो
वर्षिता रोरवीति । शब्दं करोति वृष्ट्यादिद्वारा । स महो महान् देवो मर्त्याना
विवेश तन्नियंतृतया । सूर्य आत्मा जगतस्तस्युषश्च । ऋग्वे० १. ११५. १. । इति हि
श्रुतं । एवं त्ववादिपक्षेऽपि योज्यं । शान्दिकास्तु शब्दब्रह्मपरतया चत्वारि श्रृंगेति
चत्वारि पदजातानि नामाख्याते चोपसर्गनिपाताश्चेत्यादिना व्याचक्षते । अपरे
त्वपरथा । तत्सर्वमत्र द्रष्टव्यं ॥

॥ अथ चतुर्थी ॥

त्रिधा हितं पणिभिर्गुह्यमग्निं गवि देवासो घृतमन्वविन्दन् ।

इन्द्र एकं सूर्य एकं जजान वेनादेकं स्वधया निष्टतक्षुः ॥४॥

त्रिधा । हितं । पणिऽभिः । गुह्यमानं । गर्वि । देवासः । घृतं । अन्नु । अविन्दन् ।
इंद्रः । एकं । सूर्यः । एकं । जजान । वेनात् । एकं । स्वधया । निः । ततस्तुः ॥ ४ ॥

पणिभिरसुरैर्गवि गोषु त्रिधा क्षीरदध्याज्यभेदेन त्रिप्रकारं हितं निहितं गुह्य-
मानं गोपितं घृतं दीपं रसरूपं वा द्रव्यं देवासो देवा अन्वविन्दन् । अलभन्त ।
तच्चंद्र एकं क्षीरं जजान । उदपादयत् । सूर्य एकं जजान । वेनात्कांतिमतोऽग्नेर्ग-
मनवतो वायोर्विकं घृतं स्वधयाच्चेन निमित्तेन द्रव्येण वा साधनेन निहतस्तुः ।
निरपादयन् देवाः ॥

॥ अथ पंचमी ॥

एता अर्षेति दद्यात्समुद्राच्छतव्रजा रिपुणा नावचक्षे ।
घृतस्य धारा अभि चाकशीमि हिरण्ययो वेतसो मध्ये आसां ॥ ५ ॥
एताः । अर्षेति । दद्यात् । समुद्रात् । शतऽव्रजाः । रिपुणा । न । अवऽचक्षे
घृतस्य । धाराः । अभि । चाकशीमि । हिरण्ययः । वेतसः । मध्ये । आसां ॥ ५ ॥

एता आपो घृतधारा वार्षेति । अधः पतन्ति । शतव्रजा अपरिमितगतयः सत्यो
दद्याद्भृदयंगमात्समुद्रादंतरिक्षाद्रिपुणा जलमोकप्रतिबंधकारिणा शत्रुणा वृत्रेण
नावचक्षे न अवदर्शनाय यथादृष्टं भवति तथार्षेति । ता घृतस्य धारा अभि-
चाकशीमि । अभिपश्यामि । कुत्रेति तदुच्यते । हिरण्ययो हिरण्यमयो वेतसोऽस्म-
भवोऽग्निर्वैद्युत आसामपां मध्ये वर्तत इति शेषः । अत्र घृतस्य धारा अभिचा-
कशीमीति । अनेन चरमपादेन होमाधारोऽग्निर्वैद्युतोऽग्निरादित्यो वीर्यः ॥

॥ इति तृतीयस्याष्टमे दशमो वर्गः ॥

॥ अथ षष्ठी ॥

सम्यक्स्रवंति सरितो न धेना अंतर्हृदा मनसा पूयमानाः ।
एते अर्षेत्तूर्मयो घृतस्य मृगा इव क्षिपणोरीर्षमाणाः ॥ ६ ॥
सम्यक् । स्रवंति । सरितः । न । धेनाः । अंतः । हृदा । मनसा । पूयमानाः ।
एते । अर्षेति । तूर्मयः । घृतस्य । मृगाः । इव । क्षिपणोः । रीर्षमाणाः ॥ ६ ॥

अस्याग्नेरुपरि सम्यक् स्रवंति क्षरन्ति घृतस्य धाराः । किमिव । सरितो न

धेनाः प्रीणयिष्यो नद्य इव । अंतर्हृदा मनसा हृदयमध्यगतेन चित्तेन । भाव-
नासचिवेनेति यावत् । तेन पूयमानाः शुद्धीकृताः । तदेवोच्यते । एते घृत-
स्योर्मयो रसा अर्षेति । गच्छन्ति । जुहाः सकाशादग्नेरुपरि पतन्ति । किमिव ।
क्षिपणोः क्षेपकाद्याधादीषमाणाः पलायमाना मृगा इव । ते यथा कक्षं प्रवि-
शन्ति तद्वत् । अनेन शैघ्रमुक्तं भवति ॥

॥ अथ सप्तमी ॥

सिंधोरिव प्राध्वने शूघनासो वातप्रमियः पतयन्ति यज्ञाः ।

घृतस्य धारां अरुषो न वाजी काष्ठा भिन्दन्मूर्मिभिः पिन्वमानः ॥ ७ ॥

सिंधोः ऽइव । प्रऽअध्वने । शूघनासः । वातऽप्रमियः । पतयन्ति । यज्ञाः ।

घृतस्य । धाराः । अरुषः । न । वाजी । काष्ठाः । भिन्दन् । मूर्मिभिः । पिन्वमानः ॥ ७ ॥

सिंधोः स्यन्दमानाया नद्याः सकाशादिवोदकानीव प्राध्वने प्रवणवति देशे
शूघनास आशुगन्धः । आशु इति च शु इति च क्षिप्रनामनी भवत इति निरुक्तं ।
वातप्रमियो वायुवत्प्रकृष्टवेगा यज्ञा महत्यो घृतस्य धाराः पतयन्ति । गच्छन्त्यग्नेरु-
परि । घृतमुदकमिति पक्षे सिंधोरिवेत्यत्रेव शब्दोऽनर्थकः । स्यन्दनसाधनादन्तरि-
क्षादुक्तलक्षणा घृतधारा उदकधाराः पतयन्ति । गच्छन्ति भूमौ । किंच घृतसंस्त्यायः
काष्ठा मर्यादाभूतान्परिधीन्भिन्दन्मूर्मिभी रसैः पिन्वमानो वर्धमानो भवति । उदक-
मिति पक्षे काष्ठाः क्रात्वा स्थिता दिशो भिन्दन्मूर्मिभिस्तरंगैः पिन्वमानो भवति ।
तत्र दृष्टान्तः । अरुषो न वाजी आरोचमानो गर्वेण गमनशीलोऽश्व इव । स
यथा भिन्दन्पिन्वमानश्च भवति तद्वत् ॥

॥ अथाष्टमी ॥

अभि प्रवन्त समनैव योषाः कल्याण्यः स्मर्यमानासो अग्निं ।

घृतस्य धाराः समिधो नसन्त ता जुषाणो हर्यति जातवेदाः ॥ ८ ॥

अभि । प्रवन्त । समनऽइव । योषाः । कल्याण्यः । स्मर्यमानासः । अग्निं ।

घृतस्य । धाराः । संऽइधः । नसन्त । ताः । जुषाणः । हर्यति । जातऽवेदाः ॥ ८ ॥

घृतस्य धारा अमुमग्निं समनेव समानमनस्का योषा योषितः पतिमिवाभि-
प्रवन्त । अभिनमयन्ति । निमग्नं कुर्वन्ति । कीदृश्यस्ताः । कल्याण्यो भद्ररूपाः

स्मयमानासो हसंत्यः । किंच ताः समिधः सम्यग्दीपयिष्यः सत्यो नसंत । व्याप्नु-
वंति । ता एव धारा जुषाणः प्रीममाणः सेवमानो वायं जातवेदा हर्यति ।
कामयते । घृतशष्टस्योदकमिति पक्षेऽग्निजातवेदः शष्टाभ्यां वैद्युतोऽग्निरादित्यो
वा गृह्यते । तं देवमुदकधारा अभिप्रवंत नसंत च । स ताश्च हर्यति ॥

॥ अथ नवमी ॥

कन्या इव वहतुमेतवा उ अंज्यंजाना अभि चाकगीमि ।

यच सोमः सूयते यच यज्ञो घृतस्य धारा अभि तत्पवंते ॥ ९ ॥

कन्याःऽइव । वहतुं । एतवै । ऊं इति । अंजि । अंजानाः । अभि । चाकगीमि ।

यच । सोमः । सूयते । यच । यज्ञः । घृतस्य । धाराः । अभि । तत् । पवंते ॥ ९ ॥

कन्या इवानूढा बालिका इव । ता यथा वहतुमुद्वाहं प्राप्नुमेतवा उ एतुं
पतिं गंतुमंज्यंजकमाभरणं तेजो वांजाना व्यंजयंत्यः । एवंकुर्वत्यः कन्या इव स्वभर्तृ-
भूतमाध्वरं वैद्युतं वाग्निमादित्यं वा वहतुमेतुमंजि व्यंजकं तदीयं रूपमंजाना
व्यंजयंतीर्घृतस्य धारा अभिचाकगीमि । अभिपश्यामि । घृतेनोदकेन च भौमस्य
वैद्युतस्य चाग्नेः प्रज्वलनं प्रसिद्धं । किंच ता धाराः सोमः सूयते यच यच वेतरो
यज्ञस्तायते तत्तं यज्ञमभिलक्ष्य पवंते । गच्छन्ति खलु ॥

॥ अथ दशमी ॥

अभ्यर्षत सुष्टुतिं गव्यंमाजिमस्मासु भद्रा द्रविणानि धत्त ।

इमं यज्ञं नयत देवता नो घृतस्य धारा मधुमत्पवंते ॥ १० ॥

अभि । अर्षत । सुऽस्तुतिं । गव्यं । आजिं । अस्मासु । भद्रा । द्रविणानि । धत्त ।

इमं । यज्ञं । नयत । देवता । नः । घृतस्य । धाराः । मधुऽमत् । पवंते ॥ १० ॥

हे मदीया ऋत्विजो गव्यं गोसमूहरूपं गोसंबन्धिनं वाजिं संघातमभ्यर्षत ।
अभिगच्छत । अभिगमयत वा सुष्टुतिं शोभनां स्तुतिं । अत्र गोशब्देनोद-
कानि गावो वोच्यन्ते । तत्संघातोऽभिप्रेतः । अस्मासु यजमानेषु भद्रा स्तुत्यानि
द्रविणानि धत्त । धारयत । स्तुत्या खलु फलं लप्स्यते । किंच नोऽस्मदीयमिमं
यज्ञं देवता अत्र यष्टव्यान्देवान्नयत । प्रापयत । घृतस्य धारा मधुमद्यथा तथा
पवंते । गच्छन्ति ॥

धामन् त इत्येषोत्तरसूक्तस्याद्या चाध्यायोत्सर्जनोपाकरणयोर्विनियुक्ते । धामन्
ते विश्वमिति प्रतीकमुक्त्वा तदन्ते वृचाः । आ० गृ० ३. ५. । इति सूचितत्वात् ॥

॥ सैषैकादशी ॥

धामन्ते विश्वं भुवनमधि श्रितमन्तः समुद्रे हृद्यं तरायुषि ।

अपामनीके समिथे य आभृतस्तमश्याम मधुमन्तं त ऊर्मि ॥ ११ ॥

धामन् । ते । विश्वं । भुवनं । अधि । श्रितं । अन्तरिति । समुद्रे । हृदि । अन्तः । आयुषि ।

अपां । अनीके । संऽइथे । यः । आऽभृतः । तं । अश्याम् । मधुऽमन्तं । ते । ऊर्मि ॥ ११ ॥

ते त्वदीये धामन्धामनि तेजःस्थाने विश्वं भुवनमधिश्रितं । अन्तः समुद्रे वड-
वाग्नित्वेन हृद्यन्तः सर्वप्राणिनां हृदये वैश्वानरत्वेनायुषन्ने सर्वप्राण्याहारत्वेन ।
यद्वा आयुषीत्येतद्विशेषणं । जठराग्निना खल्वायुर्धार्यते । अपामनीक उदकसं-
स्त्याये वैद्युताग्नित्वेन समिथे संग्रामे च शौर्याग्निरूपेण । एवं सर्वेषु स्थानेषु
वर्तमानं धाम । तस्मिन्धामनि य ऊर्मिर्धृतरूप उदकरूपो वा रस आभृतः स्था-
पितः ते त्वदीयं तं रसं मधुमन्तं माधुर्योपेतमश्याम । व्याप्नुयाम ॥

॥ इति तृतीयस्याष्टम एकादशो वर्गः ॥

इत्थं श्रीबुक्कभूपालसाम्राज्यैकधुरंधरः ।

विद्यातीर्थगुरोर्हृष्ट्या प्राप्तसार्वज्ञ्यवैभवः ॥

श्रीमत्सायणमन्त्रीशः सकलागमतत्त्ववित् ।

दाशतय्यां माधवीये वेदार्थस्य प्रकाशने ॥

चतुर्थे मंडले सम्यक् वामदेवेन वीक्षितं ।

अष्टैश्चैस्तु पंचाशत्सूक्तैः पंच शतैरपि ॥

एकोनया नवत्या च युक्तैर्मन्त्रैश्च संमितं ।

व्याकाशीत्सुखबोधार्थं पश्यतैतद्विमत्सराः ॥

॥ इति चतुर्थे मंडले समाप्तं ॥

॥ ऋग्वेदः ॥

॥ अथ पंचमं मंडलं ॥

यस्य निःश्वसितं वेदा यो वेदेभ्योऽखिलं जगत्
निर्ममे तमहं वंदे विद्यातीर्थमहेश्वरं ॥

आचेये पंचमे मंडले षडनुवाकाः । तत्र प्रथमेऽनुवाके चतुर्दश सूक्तानि ।
तत्राबोध्यग्निरिति द्वादशर्चं प्रथमं सूक्तं । अबोधि द्वादश
बुधगविष्टिराविति । पंचमे मंडलेऽनुक्तगोत्रमाचेयं विद्यादिति परिभाषितत्वा-
दाचेयौ बुधगविष्टिरावृषी । अनादेशपरिभाषया चिष्टुप् । मंडलादिपरिभाष-
याग्निर्देवता ॥ आग्नेये क्रतौ चिष्टुभे छंदस्याश्विनशस्त्रे चैतदादिचत्वारि सूक्तानि ।
तथा सूचितं च । अबोध्यग्निः समिधेति चत्वारि । आ० ४. १३. । इति ॥ अध्या-
योत्सर्जनोपाकरणयोर्धामन्ते विश्वमिति बृचत्वेन विनियोग उक्तः ॥

॥ तत्र प्रथमा ॥

अबोध्यग्निः समिधा जनानां प्रति धेनुमिवायतीमुषासं ।

यद्वा इव प्र वयामुज्जिहानाः प्र भानवः सिस्रते नाकमच्छ ॥ १ ॥

अबोधि । अग्निः । संऽइधा । जनानां । प्रति । धेनुंऽइव । आऽयती । उषसं ।

यद्वाऽइव । प्र । वयां । उत्ऽजिहानाः । प्र । भानवः । सिस्रते । नाकं । अच्छ ॥ १ ॥

अयमग्निर्जनानामध्वर्यादीनां समिधा समिद्भिरबोधि । प्रबुद्धोऽभूत् । धेनु-
मिव । अग्निहोचार्थधेनुं प्रति यथा प्रातर्बुध्यते तद्वदायतीमागच्छतीमुषसं प्रति ।
उषःकाल इत्यर्थः । अथ प्रबुद्धस्याग्नेर्भानवो ज्वाला यद्वा महांतो वयां शाखां
प्रोज्जिहानाः प्रोद्धमयंतो वृक्षा इव प्रोज्जिहानाः स्वाधिष्ठानं त्यजंतो नाकमंत-
रिक्षमच्छाभिमुख्येन प्रसिस्रते । प्रसरंति ॥

॥ अथ द्वितीया ॥

अबोधि होता यजथाय देवानूङ्घ्रौ अग्निः सुमनाः प्रातरस्थात् ।

समिद्धस्य रुशददर्शिं पाजो महान्देवस्तमसो निरमोचि ॥ २ ॥

अबोधि । होता । यजथाय । देवान् । ऊर्ध्वः । अग्निः । सुऽमनाः । प्रातः । अस्थात् ।
सं० ईद्वयस्य । रुशत् । अदर्शि । पाजः । महान् । देवः । तमसः । निः । अमोचि ॥ २ ॥

अयं होता होमनिष्पादकोऽग्निर्देवान्यष्टव्यान्यजथाय यष्टुमबोधि । बुध्यते ।
सोऽग्निः प्रातःकाले सुमनाः शोभनमनस्को यजमानानुग्रहबुद्धिः सन् ऊर्ध्वो
ऽस्थात् । उत्तिष्ठति । समिद्धस्यास्य रुशद्रोचमानं पाजो बलं ज्वालालक्षणमदर्शि ।
दृश्यते । अथ तथाभूतो महान्देवस्तमसोऽंधकारान्निरमोचि । निर्मुक्तोऽभूत् ॥

॥ अथ तृतीया ॥

यदी गणस्य रशनामजीगः शुचिरंक्ते शुचिभिर्गोभिरग्निः ।

आदक्षिणा युज्यते वाजयंत्युत्तानामूर्ध्वो अधयज्जुह्विभिः ॥ ३ ॥

यत् । ई । गणस्य । रशनां । अजीगरिति । शुचिः । अंक्ते । शुचिऽभिः । गोभिः । अग्निः ।

आत् । दक्षिणा । युज्यते । वाजऽयंती । उत्तानां । ऊर्ध्वः । अधयत् । जुह्विभिः ॥ ३ ॥

यद्यदेमयमग्निर्गणस्य (संधात्मकस्य जगतो) रशनां रज्जुशिव व्यापारप्रतिबंधकं
तमोऽजीगर्गिरिति गृह्णाति वा । समिद्धो भवतीत्यर्थः । तदा शुचिदीप्तोऽग्निः
शुचिभिर्गोभिर्दीप्तै रश्मिभिरंक्ते । व्यनक्ति विश्वं जगत् । आदनंतरमेव दक्षिणा
प्रवृद्धा वाजयंत्यन्मिच्छंत्याज्यधारा युज्यते । युक्ता भवति । अथवा दक्षिणा
प्रवृद्धाज्यधारा युज्यते । तां च धारामुत्तानामूर्ध्वतानामुपरि विस्तृतामूर्ध्व उन्नतः
सन् जुह्विभिरधयत् । पिबति ॥

॥ अथ चतुर्थी ॥

अग्निमच्छा देवयतां मनांसि चक्षूषीव सूर्ये सं चरन्ति ।

यदी सुवाते उषसा विरूपे श्वेतो वाजी जायते अग्रे अहां ॥ ४ ॥

अग्निं । अच्छ । देवऽयतां । मनांसि । चक्षूषिऽइव । सूर्ये । सं । चरन्ति ।

यत् । ई । सुवाते इति । उषसा । विरूपे इति विरूपे । श्वेतः । वाजी । जायते ।

अग्रे । अहां ॥ ४ ॥

अग्निं देवमच्छाभिमुख्येन देवयतां देवानात्मन इच्छतां यजमानानां मनांसि
संचरन्ति । देवा यष्टव्यास्तर्धं कदायं वर्धिष्यतीति ध्यायन्तीत्यर्थः । चक्षूषीव सर्वेषां
प्राणिनां यथा सूर्ये संचरन्ति तद्वत् । यद्यदेमेनमग्निमुषसा सह विरूपे आवापृ-

थिष्यी सुवाते जनयतः तदानीं श्वेतः प्रकृष्टवर्णोऽपितो वाजी वेजनवानग्निरहामय उदयकाले जायते । प्रवर्धत इत्यर्थः ॥

॥ अथ पंचमी ॥

जनिष्ट हि जेन्यो अये अहां हितो हितेष्वरूपो वनेषु ।

दमेदमे सप्र रत्ना दधानोऽग्निर्होता नि षसादा यजीयान् ॥ ५ ॥

जनिष्ट । हि । जेन्यः । अये । अहां । हितः । हितेषु । अरूपः । वनेषु ।

दमेऽदमे । सप्र । रत्ना । दधानः । अग्निः । होता । नि । षसाद् । यजीयान् ॥ ५ ॥

अयमग्निर्जेन्य उत्पादनीयोऽहामय उदयकाले जनिष्ट । प्रादुरभूत् । पश्चात् हितेषु वनेषु वनोत्पेषु काष्ठेष्वरूप आरोचमानः सन् हितः । स्थापितः । पश्चाद्दमे दमे तत्तद्यागगृहे सप्र रत्ना रमणीयाः सप्र ज्वाला दधानो धारयमाणः । अथवा यजमानेभ्यः सप्रविधानि रत्नानि दधानोऽग्निर्होता होमनिष्पादकः सन् यजीयान्यष्टव्यः सन् निषसाद् । निषसो भवति ॥

जीवति यजमाने मृत इति शब्दो यदि स्यात्तदानीं सुरभिर्मतीष्टिः कार्या । तथेयमनुवाक्या । सूचितं च । अग्निर्होता न्यसीदद्यजीयान्ताध्वीमर्कदेववीतिं नो अद्य । ऐ० ब्रा० ७. ९. । इति ॥

॥ सैषा षष्ठी ॥

अग्निर्होता न्यसीदद्यजीयानुपस्थे मातुः सुरभा उं लोके ।

युवः कविः पुरुनिःष्ठ ऋतावा धर्ता कृष्टीनामुत मध्य इहः ॥ ६ ॥

अग्निः । होता । नि । असीदत् । यजीयान् । उपऽस्थे । मातुः । सुरभौ । उं इति । लोके ।

युवा । कविः । पुरुनिःऽस्थः । ऋतऽवा । धर्ता । कृष्टीनां । उत । मध्ये । इहः ॥ ६ ॥

अयमग्निर्होता होमनिष्पादकः सन् यजीयान्यष्टव्यश्च सन् न्यसीदत् । निषसाद् । कुचेति तदुच्यते । मातुः सर्वस्य निर्मातुर्भूम्या उपस्थ उत्संगे तत्रापि सुरभावाज्यादिसौरभ्ययुक्ते लोके सर्वैर्द्रष्टव्ये स्थाने वेदिलक्षणे । उतापि च युवानित्यतरुणः सर्वत्र मिश्रितो वा कविर्मेधावी पुरुनिःष्ठो बहुस्थान ऋतावा यज्ञवान्धर्ता सर्वस्य धारक एवंभूतः सन् कृष्टीनामृत्विग्यजमानानां मध्य इहः समिहः सन् वर्तत इति शेषः ॥

॥ इति तृतीयस्याष्टमे द्वादशो वर्गः ॥

॥ अथ सप्तमी ॥

प्र णु त्वं विप्रमध्वरेषु साधुमग्निं होतारमीळते नमोभिः ।

आ यस्ततान् रोदसी ऋतेन नित्यं मृजंति वाजिनं घृतेन ॥ ७ ॥

प्र । नु । त्वं । विप्रं । अध्वरेषु । साधुं । अग्निं । होतारं । ईळते । नमः । ऽभिः ।

आ । यः । ततान् । रोदसी इति । ऋतेन । नित्यं । मृजंति । वाजिनं । घृतेन ॥ ७ ॥

त्वं तमग्निं नमोभिः स्तुतिभिर्नु क्षिप्रमीळते । स्तुवंति । कीदृशं तं । विप्रं मेधाविनमध्वरेषु साधुं फलसाधकं होतारं होमनिष्पादकं । यो देवो रोदसी द्यावापृथिव्यावृतेनोदकेनाततान विस्तारितवान् । अग्नौ प्रास्ताहुतेरादित्यद्वारा वृष्ट्युत्पादकत्वात् । अथवा ऋतेन सत्यभूतेन हविषा दिवं तथाभूतेन वृष्ट्यादि-फलेन भुवं चाततान । वाजिनमन्नवंतं देवं यजमाना नित्यं घृतेनोदकेनाज्येन वा मृजंति । परिचरन्ति ॥

॥ अथाष्टमी ॥

मार्जाल्यो मृज्यते स्वे दमूनाः कविप्रशस्तो अतिथिः शिवो नः ।

सहस्रशृंगो वृषभस्तदोजो विश्वाँ अग्ने सहसा प्रास्यन्यान् ॥ ८ ॥

मार्जाल्यः । मृज्यते । स्वे । दमूनाः । कविऽप्रशस्तः । अतिथिः । शिवः । नः ।

सहस्रऽशृंगः । वृषभः । तत्ऽओजाः । विश्वान् । अग्ने । सहसा । प्रा । असि । अन्यान् ॥ ८ ॥

मार्जाल्यः संमार्जनीयोऽयमग्निर्मृज्यते परिचर्यते स्वे स्वकीये स्थाने । कीदृशोऽयं । दमूना दानमना दांतमना वा कविप्रशस्तः कविभिर्मेधाविभिः प्रशस्तः प्रकर्षेण स्तुत्यो नोऽस्माकमतिथिरतिथिवत्पूज्यः शिवः सुखकरश्च । सहस्रशृंगोऽपरिमितञ्जालो वृषभो वर्षिता फलानां तदोजाः । यत्प्रसिद्धं बलं तेजो वास्ति तदेवौजो यस्य तादृशः । सर्वबलस्वरूप इत्यर्थः । अथ प्रत्यक्षवादः । हे अग्ने विश्वानन्यान् स्वयतिरिक्तान् सर्वान् सहसा बलेन प्रासि । प्रेति परेत्यर्थः । पराभवसि । व्याप्तुं वा प्रभवसि ॥

॥ अथ नवमी ॥

प्र सद्यो अग्ने अत्येथन्यानाविर्यस्मै चारुतमो बभूथ ।

ईळेत्यो वपुषो विभावा प्रियो विशामतिथिर्मानुषीणां ॥ ९ ॥

प्र । सद्यः । अग्ने । अति । एषि । अन्यान । आविः । यस्मै । चारुऽतमः । बभूष ।
ईळेन्यः । वपुषः । विभाऽवा । प्रियः । विशां । अतिथिः । मानुषीणां ॥ ९ ॥

हे अग्ने त्वं यज्ञमासाद्य सद्यस्तदानीमेवान्यान स्वसमानानत्येषि । अतिक्लामसि । यस्मै चारुतमः सत्त्वाविर्वभूष । किञ्च त्वमीळेन्यः स्तुत्यो वपुषो वपुष्करो दीप्तिकरो वा विभावा विशिष्टदीप्तिमान् प्रियः प्रियभूतो विशां सर्वेषां प्राणिनां तथातिथिः पूज्यो मानुषीणां प्रजानां भवसि ॥

॥ अथ दशमी ॥

तुभ्यं भरति क्षितयो यविष्ठ बलिमग्ने अतित ओत दूरात् ।
आ भंदिष्ठस्य सुमतिं चिकिद्दि बृहत्ते अग्ने महि शर्म भद्रं ॥ १० ॥
तुभ्यं । भरति । क्षितयः । यविष्ठ । बलिं । अग्ने । अतितः । आ । उत । दूरात् ।
आ । भंदिष्ठस्य । सुऽमतिं । चिकिद्दि । बृहत् । ते । अग्ने । महि । शर्म । भद्रं ॥ १० ॥

हे यविष्ठ युवतमाग्ने तुभ्यं क्षितयो मनुष्या भरति । संपादयन्ति । किं । बलिं पूजां हविल्लक्षणमंतितोऽंतिकादुतापि च दूरात् । आ इति चार्थे । किञ्च भंदिष्ठस्यातिशयेन स्तोतुः सुमतिं स्तुतिमाचिकिद्दि । आजानीहि । हे अग्ने ते तव शर्म सुखमस्मभ्यं दातव्यं बृहन्महद्भद्रं स्तुत्यं च ॥

॥ अथैकादशी ॥

आद्य रथं भानुमो भानुमंतमग्ने तिष्ठ यजतेभिः समंतं ।
विद्वान्पथीनामुर्वेऽन्तरिक्षमेह देवान्हविरद्याय वक्षि ॥ ११ ॥
आ । अद्य । रथं । भानुऽमः । भानुऽमंतं । अग्ने । तिष्ठ । यजतेभिः । संऽअंतं ।
विद्वान् । पथीनां । उरु । अंतरिक्षं । आ । इह । देवान् । हविःऽअद्याय । वक्षि ॥ ११ ॥

हे भानुमो दीप्तिमन्त्रग्ने अद्यास्मिन्यागादिने भानुमंतं दीप्तिमंतं समंतं समीचीनप्रांतोपेतं रथं यजतेभिर्यष्ट्यैर्देवैः सहातिष्ठ । आरोह । विद्वान्यष्ट्यदेवपरिज्ञानवांस्त्वं पथीनां देवयजनमार्गान्प्रति । द्वितीयार्थे षष्ठी । उर्वंतरिक्षं प्रभूतेऽन्तरिक्षे देवान्यष्ट्यान्हविरद्याय हविर्भक्षणयेहावक्षि । आवहसि ॥

॥ अथ द्वादशी ॥

अवोचाम कवये मेधाय वचो वंदारु वृषभाय वृष्णे ।

गविष्ठिरो नमसा स्तोममग्नौ दिवीव रुक्मं रुच्यंचमश्नेत् ॥ १२ ॥

अवोचाम । कवये । मेधाय । वचः । वंदारु । वृषभाय । वृष्णे ।

गविष्ठिरः । नमसा । स्तोमं । अग्नौ । दिविऽइव । रुक्मं । उरुऽव्यंचं । अश्नेत् ॥ १२ ॥

वयमात्रेयाः कवये मेधाविने मेधाय मेधाहाय वृषभाय वर्षकाय फलानां वृष्णे सेक्ते यूने वंदारु वंदनशीलं वचः स्तोत्रमवोचाम । अथ ऋषिरात्मानं परोक्षेणैव निर्दिश्य स्तुतिमुपसंहरति । गविष्ठिरोऽयमृषिर्नमसा नमस्कारेण हविषा वा युक्तं स्तोमं स्तोत्रमग्रावश्नेत् । अयति स्म । दिवि रुक्मं रोचमानमुरुच्यंचमुरुगमनमादित्यमिव ॥

॥ इति तृतीयस्याष्टमे त्रयोदशो वर्गः ॥

कुमारं मातेति द्वादशर्चं द्वितीयं सूक्तं । अत्रेः पुत्रः कुमार ऋषिर्जरनाम्नः पुत्रो वृशो वोभौ वाच ऋषी । कमेतं त्वं वि ज्योतिषेत्यनयोस्तु वृश एव नोभौ न कुमारः । अंत्या षट्पंचाशदक्षुरा शक्करी शिष्टास्त्रिष्टुभः । अग्निर्देवता । अत्रानुक्रमणिका । कुमारं कुमारो वृशो वा जार उभौ वा शक्येतं कं वीत्यृचोस्तु वृश एवेति ॥ प्रातरनुवाकाश्चिनशस्त्रयोरस्यापि सूक्तस्य विनियोग उक्तः पूर्वसूक्तेन सह ॥

॥ तत्र प्रथमा ॥

कुमारं माता युवतिः समुब्धं गुहां विभर्ति न ददाति पित्रे ।

अनीकमस्य न मिनज्जनासः पुरः पश्यन्ति निहितमरुतौ ॥ १ ॥

कुमारं । माता । युवतिः । संऽउब्धं । गुहां । विभर्ति । न । ददाति । पित्रे ।

अनीकं । अस्य । न । मिनत् । जनासः । पुरः । पश्यन्ति । निऽहितं । अरुतौ ॥ १ ॥

शाठ्यायनब्राह्मणोक्त इतिहास इहोच्यते । राजा चैवृष्ण इक्ष्वाकुस्यरुणोऽभवदस्य च ॥ पुरोहितो वृशो जार ऋषिरासीत्तदा खलु । संगृह्णन्ति रथान्नाज्ञां रक्षणाय पुरोहिताः ॥ चरुणस्य वृशो रश्मिं संजग्राह पुरोहितः । कुमारो वर्त्मनि त्रीडन्नथचक्रेण घातितः ॥ छिन्नः कुमारश्चक्रेण ममाराथ पुरोहितः । त्वं हंतास्येति

राजानं राजा चापि पुरोहितं ॥ त्वं हंतास्य कुमारस्य नाहमित्यब्रवीत्तदा । यतस्त्वं
 रथवेगस्य नियंतातस्त्वया हतः ॥ रथस्वामी यतो राजन् तस्मात्त्वं तस्य घातकः ।
 एवं विवदमानौ ताविष्ट्वाकून्प्रष्टुमागता ॥ तौ पप्रच्छतुरिष्ट्वाकून् केनासौ निहतो
 द्विजाः । तेऽब्रुवन्प्रथमतः हंतारं वृशसंज्ञकं ॥ स वृशो वार्णसाम्ना तं कुमारं
 समजीवयत् । एवमाख्याय तत्रैव पुनरन्यदुदीरितं ॥ यत इष्ट्वाकवो रागाहंता-
 रमृषिमब्रुवन् । तस्मात्तेषां गृहेष्वग्नेस्तेजो निर्गतमेषु च ॥ गृहे पाकादयो नासन्
 तत्कारणमचिंतयन् । वृशं कुमारहंतारं यदवोचाम तेन नः ॥ अपाक्रमद्धरो
 वह्नेराह्वयाम वृशं वयं । इति संचिंत्य तमृषिमाह्वयामासुरादरात् ॥ समागत्य ततः
 शीघ्रं तेषामग्नेर्हरो भवेत् । इति वार्णेन साम्नासावकामयत पूर्ववत् ॥ एवं गायन्
 स ऋषिर्ब्रह्महत्यां भार्याजातां च सदस्योर्नृपस्य । पिशाचवेषां हर आदाय चाग्नेर्गृ-
 हान्नीत्वा कशिपौ स्थापयंती ॥ दृष्ट्वा सम्यक् तद्धरस्तोषयित्वा साम्ना पश्चाद्योजया-
 मास चाग्निं । ततः सतेजाः संजातोऽभवत्पाकादिः पूर्ववत् ॥ एवं शाठ्यायने-
 नोक्तं तांडकोक्तमथोच्यते । वृशः पुरोधो अभवंन्नसदस्योर्महीपतेः ॥ स रथं धाव-
 यन्नाजा ब्राह्मणस्य कुमारकं । चिच्छेद रथचक्रेण प्रमादात्सोऽब्रवीद्वृशं ॥ पुरोहिते
 वर्तमाने त्वयि मां हन्ति रागता । एषा त्वयापनेतव्या ऋषिमित्यब्रवीन्नृपः ॥ स
 ऋषिर्वार्णसाम्ना तं कुमारमुदजीवयत् ॥

माता कुमारस्योत्पादयित्री युवतियौवनोपेता कुमारं पृथि संचरंतं समुब्धं
 चक्रेण हतं गुहा गुहायां बिभर्ति । धारयति । न ददाति पित्रे तस्य जनकाय । यद्वा
 माता सर्वस्य निर्मात्री पृथिवी समुब्धं सम्यक् निगूढं गुहा बिभर्ति । न ददाति
 पित्रे । अस्यानीकं रूपं भिन्नं हिंसितं जनासो जना न पश्यन्ति । किंतु अरताव-
 रमणे देशे निहितं स्थितं पुरः पुरोदेशे पश्यन्ति । अथवायं वृशेन पुनरुज्जीवितः
 कुमार आत्मानमपरोक्षतया वक्ति कथयति । जारो वा तं जीवयित्वा वक्ति । अथवा
 सूक्तस्याग्नेयत्वात्कुमार इत्यग्निरुच्यते । तं मातारणिर्युवतिर्मिश्रयंती समुब्धं निगूढं
 गुहायां बिभर्ति । पित्र उत्पादकाय यजमानाय न ददाति । अस्याग्नेर्मिन्नत् हिंसत्
 दाहकमनीकं तेजो जना न पश्यन्ति । किंतु अरतावरण्यां हितं पश्यन्ति ॥

॥ अथ द्वितीया ॥

कमेतं त्वं युवते कुमारं पेष्ठीं बिभर्षि महिषी जजान् ।

पूर्वीर्हि गर्भः श्रद्धो ववर्धापश्यं जातं यदसूत माता ॥ २ ॥

कं । एतं । त्वं । युवते । कुमारं । पेष्ठी । विभर्षि । महिषी । जजान ।

पूर्वीः । हि । गर्भः । शरदः । ववर्ध । अपश्यं । जातं । यत् । अमृतं । माता ॥ २ ॥

अत्राग्नेरुत्पाद्यमानत्वात्कुमारशब्देन व्यवहारः । हे युवते त्वं कमेतं कुमारं पेष्ठी हिंसिका पिशाचिका सती विभर्षि । एवं वृशाख्यो महर्षिः कशिपुनाच्छन्न-मग्नेर्हरो ब्रूते । त्वयानुत्पादितत्वाद्धारणमनुचितमित्यर्थः । महिषी महती पूजनी-यारण्येन जजान । अजनयत् । तदेवाह । गर्भः शिशोर्याहकोऽरण्याः संबन्धी गर्भो हि यस्मात्पूर्वीः शरदो गताननेकान् संवत्सरान्ववर्ध ववृधे । अहं च ततो जातमपश्यं । यद्यस्मान्मातारण्यिरमृत उदपादयत् । राजकुमारपक्षे हे युवते भूदेवि कमेतं कुमारं पेष्ठी सती विभर्षि । अवशिष्टं कुमारजननपरतया योज्यं । एव-मुत्तरत्रापि कुमारग्निहरसोः परत्वेन यथोचितं व्याख्येयं ॥

॥ अथ तृतीया ॥

हिरण्यदंतं शुचिवर्णमारात्क्षेचादपश्यमायुधा मिमानं ।

ददानो अस्मा अमृतं विपृक्त्वा किं मामनिद्राः कृणवन्नुक्थाः ॥ ३ ॥

हिरण्यदंतं । शुचिऽवर्णं । आरात् । क्षेचात् । अपश्यं । आयुधा । मिमानं ।

ददानः । अस्मै । अमृतं । विपृक्त्वा । किं । मां । अनिद्राः । कृणवन् । अनुक्थाः ॥ ३ ॥

हिरण्यदंतं हिरण्यसदृशदंतस्थानीयज्वालोपेतं शुचिवर्णं प्रदीप्तवर्णमायुधायु-धान्यायुधस्थानीयान् स्फुलिंगान् ज्वाला वा मिमानं निर्मिमाणमग्निमारात्स-मीपे क्षेचात् क्षेचे देशेऽपश्यं । पश्येयं । एवं वृशः कामयते । अहमस्मा अग्न-येऽमृतमविनाश्यमृतत्वसाधनं वा विपृक्त्वा सर्वतो व्याप्तं हविः स्तोत्रं वा ददानो दातास्मि । मामनिद्राः । इन्द्रः परमैश्वर्योऽग्निः । तद्रहिता अनिद्राः । इन्द्रमयजंत इत्यर्थः । अनुक्था अस्तुतय इन्द्रमस्तुवंतश्च किं कृणवन् । किं कुर्युः ॥

॥ अथ चतुर्थी ॥

क्षेचादपश्यं सनुतश्चरंतं सुमदूथं न पुरु शोभमानं ।

न ता अगृभ्रन् अजनिष्ट हि षः पलिङ्गीरिद्युवतयो भवन्ति ॥ ४ ॥

क्षेचात् । अपश्यं । सनुतरिति । चरंतं । सुऽमत् । दूथं । न । पुरु । शोभमानं ।

न । ताः । अगृभ्रन् । अजनिष्ट । हि । षः । पलिङ्गीः । इत् । युवतयः । भवन्ति ॥ ४ ॥

अहं वृश इदानीं स्नेहात् स्नेहे सनुतः । अंतर्हितनामैतत् । निगूढं चरंतम-
रण्यां यूथं न गवां समूहमिव सुमत्स्वयमेव पुरु बहु शोभमानमपश्यं । पश्यामि ।
पुरा हरसः पिशाच्याक्रमणकाले ता ज्वाला निर्वीर्या नागृभन् । नागृह्णन्त
नरः । इदानीं सोऽग्निरजनिष्ट हि । हरसा प्रादुरभूत्खलु । अत एव हेतोः पलिक्री-
रित्पलिक्रयः पलिता ज्वाला एवेदानीं युवतयो भवन्ति ॥

॥ अथ पंचमी ॥

के मे मर्यकं वि यवंत गोभिर्न येषां गोपा अरणश्चिदास ।

य ईं जगृभुरव ते सृजंताजाति पश्व उर्प नश्चिकित्वान् ॥ ५ ॥

के। मे। मर्यकं। वि। यवंत। गोभिः। न। येषां। गोपाः। अरणः। चित्। आसं।

ये। ईं। जगृभुः। अव। ते। सृजंतु। आ। अजाति। पश्वः। उर्प। नः। चिकित्वान् ॥ ५ ॥

के मे मदीयं मर्यकं मर्त्यसंघं राष्ट्रं गोभिः सह वियवंत । वियुक्तमकुर्वन् ।
गा भृत्यांश्च वियोजयन् । येषां गोपा अस्माकं गोपयितारणश्चिदभिगंता नास
बभूव सोऽयमग्निः । ये द्वेषिण ईमेनं जनसंघं राष्ट्रं जगृभुः गृह्णन्ति तेऽवसृजंतु ।
नश्यंतु । किंच चिकित्वान् चेतनावानस्सद्विषयज्ञानवानग्निर्नोऽस्माकं पश्वः पशू-
नुपाजाति । उपागच्छति ॥

॥ अथ षष्ठी ॥

वसां राजानं वसति जनानामरातयो नि दधुर्मर्त्येषु ।

ब्रह्माण्यचेरव तं सृजंतु निंदितारो निंदासो भवंतु ॥ ६ ॥

वसां। राजानं। वसतिं। जनानां। अरातयः। नि। दधुः। मर्त्येषु।

ब्रह्माणि। अचेः। अव। तं। सृजंतु। निंदितारः। निंदासः। भवंतु ॥ ६ ॥

वसां वसतां प्राणिनां राजानं स्वामिनं जनानां प्राणिनां वसतिमावासभूतं
अरुणमुक्तलक्षणमग्निं वारातयो निदधुः । अगोपयन् मर्त्येषु लोकेषु मध्ये ।
अचेरचिगोचस्य वृशस्य ब्रह्माणि मंत्राः स्तोत्राणि वा तं कुमारमग्निं वाव-
सृजंतु । अथवाचेरचिगोचस्य कुमारं ब्रह्माणि । यन्ना वृशस्य ब्रह्माण्यचेरचि-
गोचं । कर्मणि षष्ठी । तं कुमारमवसृजंतु । विसृजंतु । निंदितारोऽस्मिन्नि-
दका निंदासोऽस्माभिर्निंदा भवंतु । अचेर्ब्रह्माणीत्येतदुपजीव्य वृशमप्याचेयं

वदन्ति । आत्रेयः कुमार इति पक्षे स एव प्राणमयमात्मानमवसृजन्ति-
त्याशास्ते ॥

॥ इति तृतीयस्याष्टमे चतुर्दशो वर्गः ॥

अञःसव आहवनीयोपस्थाने शुनश्चिच्छेपमित्येषा । अग्निमाहवनीयमुपस्था-
पयांचकार शुनश्चिच्छेपं निदितं सहस्रात् । ऐ० ब्रा० ७. १७. । इति ब्राह्मणं ॥

॥ सैषा सप्तमी ॥

शुनश्चिच्छेपं निदितं सहस्राद्यूपादमुंचो अशमिष्ट हि षः ।

एवास्मदग्ने वि मुमुग्धि पाशान्होतश्चिकित्व इह तू निषद्य ॥ ७ ॥

शुनःऽशेषं । चित् । निऽदितं । सहस्रात् । यूपात् । अमुंचः । अशमिष्ट । हि । सः ।

एव । अस्मत् । अग्ने । वि । मुमुग्धि । पाशान् । होतृरिति । चिकित्वः । इह । तू । निऽसद्य ॥ ७ ॥

हे अग्ने निदितं नितरां बद्धं शुनःशेषमृषिं सहस्रादनेकरूपाद्यूपादमुंचः ।
अमोचयः । चिदिति पूरणः । शुनःशेषमिति पदस्य मध्ये पदांतरस्य संहितायां
व्यत्ययेनावस्थितिः । स ऋषिरशमिष्ट हि । शांतवान् खलु । यद्वा स हि यस्मा-
दशमिष्ट । स्तुतिकर्मैतत् । अस्तावीत् तस्मादमुंच इति संबंधः । एवैवमस्मदस्मत्तः
पाशान्विमुमुग्धि विमोचय हे होतर्हे चिकित्वश्चेतनावन्नमे इह तु वेद्यां निष-
द्यावस्थाय ॥

॥ अथाष्टमी ॥

हृणीयमानो अप हि मदयेः प्र मे देवानां व्रतपा उवाच ।

इंद्रो विद्वाँ अनु हि त्वा चक्ष तेनाहमग्ने अनुशिष्ट आगौम् ॥ ८ ॥

हृणीयमानः । अप । हि । मत् । ऐयैः । प्र । मे । देवानां । व्रतऽपाः । उवाच ।

इंद्रः । विद्वान् । अनु । हि । त्वा । चक्ष । तेन । अहं । अग्ने । अनुऽशिष्टः । आ । अगांश्च ॥ ८ ॥

हे अग्ने हृणीयमानः ऋध्यस्त्वं मत् मन्त्रोऽपैयेर्हि । अपागाः खलु ॥ ई गता-
वित्यस्मात् श्यन्विकरणाल्लङि मध्यमे छांदसे परस्मैपद आडागमे वृद्धौ व्यत्ययेन
श्यनोऽकारस्य एकारे च कृत् रूपं ॥ मे मह्यं देवानां व्रतपाः कर्मणः पालक
इंद्रः प्रोवाच हि । स एव विद्वान् त्वानुचक्ष । त्वां ददर्श । तेनानुशिष्टोऽहं
हे अग्ने त्वामागामिति । एवं वृश् आह ॥

॥ तच्च नवमी ॥

वि ज्योतिषा बृहता भात्यग्निराविर्विश्वानि कृणुते महित्वा ।

प्रादेवीर्मायाः संहते दुरेवाः शिशीति शृंगे रक्षसे विनिक्षे ॥९॥

वि । ज्योतिषा । बृहता । भाति । अग्निः । आविः । विश्वानि । कृणुते । महित्वा ।

प्र । अदेवीः । मायाः । संहते । दुःएवाः । शिशीति । शृंगे इति । रक्षसे । विनिक्षे ॥९॥

अयमग्निर्ज्योतिषा तेजसा बृहता महता वि भाति । विशेषेण दीप्यते । अथ तथाभूतः सन् महित्वा स्वमहत्त्वेन विश्वानि सर्वाणि पदार्थजातान्याविष्कृणुते । प्रकटीकरोति । एवं प्रवृद्धोऽग्निरदेवीरदेवनशीला आसुरीर्माया दुरेवा दुःखगमनाः प्रसहते । अभिभवति । किंच शिशीति तीक्ष्णीकरोति शृंगे शृंगानि । शृंगसह-शीर्हिंसिका वा ज्वालाः शिशीते । तीक्ष्णीकरोति । किमर्थं । रक्षसे विनिक्षे रक्षसो नाशाय । निश्चयति शृंगे रक्षसो विनिक्षणनाय । नि० ४. १८. । इति यास्कः ॥

॥ अथ दशमी ॥

उत स्वानासो दिवि षत्वग्नेस्तिग्मायुधा रक्षसे हंतवा उ ।

मदे चिदस्य प्र रुजंति भामा न वरंते परिवधो अदेवीः ॥१०॥

उत । स्वानासः । दिवि । संतु । अग्नेः । तिग्मऽआयुधाः । रक्षसे । हंतवै । उं इति ।

मदे । चित् । अस्य । प्र । रुजंति । भामाः । न । वरंते । परिऽबाधः । अदेवीः ॥१०॥

उतापिचाग्नेः स्वानासः शब्दं कुर्वाणा ज्वाला दिवि संतु । द्युलोके प्रादुर्भवन्तु । किमर्थं तिग्मायुधास्तीक्ष्णायुधस्थानीया ज्वालाः । रक्षसे हंतवा उ रक्षसो हन-नाय । उ इति पूरणः । मदे चित् हर्षे सत्यस्याग्नेर्भामाः क्रोधा दीप्तयो वा प्र रुजंति । प्रकर्षेण भगं गच्छन्ति पीडयन्ति वा रक्षांसि । परिवोधः परितो बाधिका अदेवीरदेवना आसुर्यः सेना न वरंते । न वारयन्त्येनं ॥

॥ अथैकादशी ॥

एतं ते स्तोमं तुविजात विप्रो रथं न धीरः स्वपा अतक्ष ।

यदीदमे प्रति त्वं देव हर्याः स्वर्वतीरप एना जयेम ॥११॥

एतं । ते । स्तोमं । तुविऽजात । विप्रः । रथं । न । धीरः । सुऽअपाः । अतक्ष ।

यदि । इत् । अग्ने । प्रति । त्वं । देव । हर्याः । स्वःऽवतीः । अपः । एन । जयेम ॥११॥

हे तुविजात बहुभावमापन्नाग्ने ते त्वदर्थमेतं स्तोममेतत्स्तोत्रं विप्रो मेधावी
स्तोतां रथं न रथमिव धीरः स्वपाः शोभनकर्माहमतक्षं । समपादयं । हे अग्ने
देव त्वं यदीदेनं स्तोमं प्रतिहर्याः प्रतिकामयेथाः तर्हि स्वर्वतीः स्वरणवतीर्याग्नि-
मतीरप एनैनेन जयेम । प्राप्नुयाम ॥

॥ अथ द्वादशी ॥

तुवि॒ग्री॒वो वृष॒भो वा॒वृधा॒नोऽश॒त्रु॒र्यः सम॑जाति॒ वेदः॑ ।
इती॒मम॒ग्निम॒मृता॑ अवोचन्ब॒र्हिष्म॑ते॒ मन॑वे॒ शर्म॑ यंसङ्घविष्म॑ते॒ मन॑वे॒ शर्म॑ यंसत् ॥१२॥
तुवि॒ऽग्री॒वः । वृष॒भः । व॒वृधा॒नः । अ॒श॒त्रु । अ॒र्यः । सं । अ॒जा॒ति । वेदः॑ ।
इति॑ । इ॒मं । अ॒ग्निं । अ॒मृताः॑ । अ॒वो॒चन् । ब॒र्हिष्म॑ते । मन॑वे । शर्म॑ । यंसत् ।
ह॒विष्म॑ते । मन॑वे । शर्म॑ । यंसत् ॥१२॥

तुविग्रीवो बहुज्वालः प्रभूतग्रीवो वा वृषभो वर्षिता कामानां ववृधानो
वर्धमानोऽग्निरर्योऽरेर्वेदो धनमशत्रुकंटकं समजाति । संयोजयति । इतीममर्थ-
मग्निममृता अन्ये देवा अवोचन् । यस्मादेवं तस्माद्बर्हिष्मते यागवते मनवे मनु-
ष्याय यजमानाय शर्म सुखं यंसत् । यच्छतु । हविष्मते च शर्म यंसत् ॥

॥ इति तृतीयस्याष्टमे पंचदशो वर्गः ॥

त्वमग्ने वरुण इति द्वादशर्चं तृतीयं सूक्तमाचेयस्य वसुश्रुतस्यार्धं त्रैष्टुभमाग्नेयं ।
त्वमग्ने वसुश्रुत इत्यनुक्रांतं ॥ प्रातरनुवाकाश्विनशस्त्रयोर्विनियोगोऽबोध्यग्नि-
रित्युक्तः ॥

॥ तत्र प्रथमा ॥

त्वम॒ग्ने वरु॑णो जाय॑से॒ यत्त्वं मि॒त्रो भ॑वसि॒ यत्समि॑द्धः ।
त्वे वि॒श्वे सह॑सस्पुत्र दे॒वास्त्वमि॑न्द्रो दा॒शुषे॑ म॒र्त्याय॑ ॥१॥
त्वं । अ॒ग्ने । वरु॑णः । जाय॑से । यत् । त्वं । मि॒त्रः । भ॑वसि॒ । यत् । संऽइ॑द्धः ।
त्वे इति॑ । वि॒श्वे । सह॑सः । पु॒त्र । दे॒वाः । त्वं । इ॒न्द्रः । दा॒शुषे॑ । म॒र्त्याय॑ ॥१॥

हे अग्ने त्वं वरुणस्तमसां वारको रात्र्यभिमानी देवोऽपि त्वमेव यद्यदा
जायसे । किंच त्वं मित्रोऽहर्भिमानी देवः प्रमीतेस्त्राता यद्यदा समिद्धः । त्वमुपन्न-
माचः सन् तमो निवारयसि प्रवृद्धः सन् हितकारी भवसीत्यर्थः । त्वे त्वयि विश्वे

सर्वेऽपि देवा वर्तते । त्वद्वत्तेन हविषा तेषां जीवनात् । ते देवा बिभ्यतोऽग्निं प्राविशन्निति हि श्रुतेः । हे सहस्रस्पुच बलेन मथ्यमानत्वात् । किंच त्वमिन्द्रः स्वामी दाशुषे हविर्दात्रे मर्त्याय यज्ञमानाय ॥

विवाहे चतुर्थ्यामाज्याहुतौ त्वमर्यमेत्येषा । सूचितं च । त्वमर्यमा भवसि यत्कनीनामिति विवाहे चतुर्थी । आ० गृ० १. ४. इति ॥

॥ सैषा द्वितीया ॥

त्वमर्यमा भवसि यत्कनीनां नाम स्वधावन्गुह्यं बिभर्षि ।

अंजंति मित्रं सुधितं न गोभिर्यदंपती समनसा कृणोषि ॥२॥

त्वं । अर्यमा । भवसि । यत् । कनीनां । नाम । स्वधाऽवन् । गुह्यं । बिभर्षि ।

अंजंति । मित्रं । सुधितं । नागोभिः । यत् । दंपती इति दंऽपती । सऽमनसा । कृणोषि ॥२॥

हे अग्ने त्वमर्यमा भवसि । सर्वेषां नियमितासि । यद्यदा कनीनां कन्यकानां संबध्यसि । किंच हे स्वधावन् हविर्लक्षणाच्चवन् गुह्यं गोपनीयं नाम बिभर्षि वैश्वानर इति तन्नाम । सुधितं सुष्ठु निहितं मित्रं न मित्रमिव गोभिः । विकारे प्रकृतिशब्दः । गोविकारैः क्षीरादिभिरंजंति । यद्यस्मादंपती जायापती समनसा समानमनस्कौ कृणोषि करोषि ॥

॥ अथ तृतीया ॥

तव श्रिये मरुतो मर्जयंत रुद्र यज्ञे जनिम चारु चित्रं ।

पदं यद्विष्णोरुपमं निधायि तेन पासि गुह्यं नाम गोनां ॥३॥

तव । श्रिये । मरुतः । मर्जयंत । रुद्र । यत् । ते । जनिम । चारु । चित्रं ।

पदं । यत् । विष्णोः । उपऽमं । निऽधायि । तेन । पासि । गुह्यं । नाम । गोनां ॥३॥

अनयाग्नेर्माध्यमिकी मूर्तिरुच्यते । हे अग्ने तव श्रिये श्रयणाय मरुतोऽपोऽंतरिक्ष्या मर्जयंत । मार्जयंति । हे रुद्र वृद्ध्या रुद्रवद्धर्धितरग्ने ते तव यज्जनिम जन्म वैद्युतलक्षणं चारु चरणीयं चित्रं चायनीयं च । तत्कथमिति चेदुच्यते । विष्णोर्थोपनशीलस्य देवस्योपमं गुह्यमगम्यं यत्पदं निधायि । अनेनांतरिक्षमुक्तं । उपमेयमिव विष्णोर्मध्यमं पदं तस्माच्चांतरिक्षं पश्यंतीति ब्राह्मणं । तेन गोनामुदकानां गुह्यं नाम नामानि पासि । रक्षसि ॥

॥ अथ चतुर्थी ॥

तव श्रिया सुहृशो देव देवाः पुरु दधाना अमृतं सपंत ।

होतारमग्निं मनुषो नि षेदुर्दशस्यंत उशिजः शंसमायोः ॥४॥

तव । श्रिया । सुऽहृशः । देव । देवाः । पुरु । दधानाः । अमृतं । सपंत ।

होतारं । अग्निं । मनुषः । नि । सेदुः । दशस्यंतः । उशिजः । शंसं । आयोः ॥४॥

हे देवाग्ने सुहृशस्तव श्रिया समृद्धा देवा इन्द्रादयः पुर्वत्यधिकं दधानास्त्वयि प्रीतिं धारयंतोऽमृतं सपंत । स्पृशंति । होतारं होमनिष्पादकमग्निं मनुषो मनुष्या निषेदुः । परिचरंत्युत्विजः । किं कुर्वतः । दशस्यंतो हविर्वितरंतः शंसं कलमु-
शिजः कामयमानस्यायोर्मनुषस्य यजमानस्यार्थं ॥

॥ अथ पंचमी ॥

न त्वज्जोता पूर्वो अग्ने यजीयान्न काव्यैः परो अस्ति स्वधावः ।

विशश्च यस्या अतिथिर्भवासि स यज्ञेन वनवद्देव मर्तान् ॥५॥

न । त्वत् । होता । पूर्वः । अग्ने । यजीयान् । न । काव्यैः । परः । अस्ति । स्वधाऽवः ।

विशः । च । यस्याः । अतिथिः । भवासि । सः । यज्ञेन । वनवत् । देव । मर्तान् ॥५॥

हे अग्ने त्वत्त्वज्जोऽन्यो नास्ति होता पूर्वः पूरकः पुराणो वा यजीयान्यष्टा वा । काव्यैः स्तोत्रैः स्तुत्यः परः परस्तात्परस्मिन्नपि काले नास्ति हे देव हे स्वधा-
वोऽन्नवन् यस्या विशः प्रजाया ऋत्विगूपाया अतिथिर्भवासि अतिथिवत्पूज्यो
भवसि । स यज्ञेन मर्तानस्मद्देष्टुन् वनवत् । वृश्चति । हिनस्ति । यद्वा मर्तान्परि-
चारकान्वनवत् । संभजेत् ॥

॥ अथ षष्ठी ॥

वयमग्ने वनुयाम त्वोता वसूयवो हविषा बुध्यमानाः ।

वयं समर्थे विदथेष्वह्ना वयं राया सहसस्पुत्र मर्तान् ॥६॥

वयं । अग्ने । वनुयाम । त्वाऽऊताः । वसुऽयवः । हविषा । बुध्यमानाः ।

वयं । सऽमर्थे । विदथेषु । अह्ना । वयं । राया । सहसः । पुत्र । मर्तान् ॥६॥

हे अग्ने वयं यजमानास्त्वोतास्त्वया रक्षिताः संतो वनुयाम । शत्रून्पीडयाम

संभजेमहि वा धनं । कीदृशा वयं । वसूयवो वसुकामा हविषा त्वां बुध्य-
माना बोधयंतो वयं समर्थे समरणे जयेम शत्रून्निति शेषः । विदग्धेषु यागेषु
प्राप्नुयाम बलं । यद्वा वनुयामेत्येतदनुषज्यते । अह्नां सर्वेष्वहःसु । किंच वयं हे सह-
सस्पुत्र बलस्य पुत्र पालक वाग्ने राया धनेन सह मर्त्यान्पुत्रभृत्यादीन् लभेमहि ॥

॥ इति तृतीयस्याष्टमे षोडशो वर्गः ॥

॥ अथ सप्तमी ॥

यो न आगो अभ्येनो भरात्यधीदधमघशंसे दधात ।

जही चिकित्वो अभिशस्तिमेतामग्ने यो नो मर्चयति ह्येन ॥ ७ ॥

यः । नः । आगः । अभि । एनः । भराति । अधि । इत् । अघं । अघऽशंसे । दधात ।

जहि । चिकित्वः । अभिऽशस्तिं । एतां । अग्ने । यः । नः । मर्चयति । ह्येन ॥ ७ ॥

यो मर्त्य आगोऽपराधमेनः पापं च नोऽस्मभ्यमभि भराति अभितः करोति
तस्मिन्नघशंसेऽघं पापमधिदधात । ददात्वग्निः । इदिति पूरणः । आगोऽपराधं यो
मह्यमिदं करोति तस्मा एवाग्निस्तत्करोत्वित्यर्थः । अथ प्रत्यक्षेणोच्यते । हे अग्ने
एतामभिशस्तिं जहि । उत्तरत्र यच्छब्दश्चवणात्तदानुगुण्येनैनमभिशंसकमिति व्या-
ख्येयं । योऽभिशस्ता नोऽस्मान्द्वयेनोक्तेनागसैनसा वा मर्चयति बाधते तमिति ॥

॥ अथाष्टमी ॥

त्वामस्या व्युषि देव पूर्वे दूतं कृण्वाना अयजंत हव्यैः ।

संस्थे यदग्न इयसे रयीणां देवो मर्तेर्वसुभिरिध्यमानः ॥ ८ ॥

त्वां । अस्याः । विऽउषि । देव । पूर्वे । दूतं । कृण्वानाः । अयजंत । हव्यैः ।

संऽस्थे । यत् । अग्ने । इयसे । रयीणां । देवः । मर्तेः । वसुऽभिः । इध्यमानः ॥ ८ ॥

हे अग्ने त्वामस्या रात्रेर्व्युषि । व्युष्टायामुषसीत्यर्थः । पूर्वे पुरातना यजमाना
दूतं देवानां प्रेरकं कृण्वानाः कुर्वाणा अयजंत हव्यैर्हविर्भिः साधनै रयीणां
हविलक्षणाणां संस्थे संस्थान आसादने सति हे अग्ने यद्यदेयसे गच्छसि देवो
द्योतमानो मर्तेर्मनुष्यैर्ऋत्विग्भिर्वसुभिर्वासकैरिध्यमानः समिध्यमानः सन् ॥

॥ अथ नवमी ॥

अवे स्पृधि पितरं योधि विद्वान्पुत्रो यस्ते सहसः सून ऊहे ।

कदा चिकित्वो अभि चक्षसे नोऽग्ने कदा ऋतचिद्यातयासे ॥ ९ ॥

अवे । स्पृधि । पितरं । योधि । विद्वान् । पुत्रः । यः । ते । सहसः । सूनो इति । ऊहे ।

कदा । चिकित्वः । अभि । चक्षसे । नः । अग्ने । कदा । ऋतऽचित् । यातयासे ॥ ९ ॥

हे सहसः सूनो बलस्य पुत्राग्ने त्वमवस्पृधि । पारय । योधि । पृथक्कुरु पापात् ।
यः पुत्रः पुत्रस्थानीयस्तव यो यजमानस्ते त्वां पितरं पालकं पितृभूतं विद्वान्
जानन् ऊहे वहति हविः तमेवं कुर्वित्यृषिरात्मानं परोक्षेणाह । हव्यवाळग्निरजरः
पिता नः । ऋग्वे० ५. ४. २. इति हि वक्ष्यति । यद्वा पितृपुत्रभावो व्यत्यस्तः । पितरं
पितृवद्रक्षकं यजमानमवस्पृधि योधि च यस्त्वं पुत्रः पुत्रवत्सदा रक्षणीयः । त्वं
पुत्रो भवसि यस्तेऽविधत् । ऋग्वे० २. १. ९. इति हि श्रुतिः । हे चिकित्वश्चेतना-
वन्नग्ने कदा नोऽस्मानभिचक्षसे । अभिपश्यसि । कदा च ऋतचिद्यज्ञस्योदकस्य
वा चेतयिता यातयासे । प्रेरयसि सन्मार्गेण ॥

॥ अथ दशमी ॥

भूरि नाम वंदमानो दधाति पिता वसो यदि तज्जोषयासे ।

कुविद्देवस्य सहसा चकानः सुम्नमग्निर्वनते वावृधानः ॥ १० ॥

भूरि । नाम । वंदमानः । दधाति । पिता । वसो इति । यदि । तत् । जोषयासे ।

कुवित् । देवस्य । सहसा । चकानः । सुम्नं । अग्निः । वनते । ववृधानः ॥ १० ॥

भूरि प्रभूतं नाम त्वदीयं नाम वंदमानः सन् दधाति । धारयति । सामर्थ्याद्भविः ।
अथवा नामकं हविः प्रभूतं धारयति दातुं । पिता पालकस्त्वं हे वसो वासकाग्ने
यदि तद्भविर्जोषयासे सेवसे । देवस्य व्यवहर्तुर्यजमानस्य कुविद्बहु हविः सहसा
बलेन युक्तः सन् चकानः कामयमानः । यद्वा कर्मणि षष्ठी । देवं यजमानं काम-
यमानोऽग्निर्ववृधानो वर्धमानो यजमानं वर्धयन्वा सुम्नं वनते । प्रयच्छति ॥

॥ अथैकादशी ॥

त्वमंग जरितारं यविष्ठ विश्वान्यग्ने दुरितातिं पर्षि ।

स्तेना अहश्चन्निपवो जनासोऽज्ञातकेता वृजिना अभूवन् ॥ ११ ॥

त्वं । अंग । जरितारं । यविष्ठ । विश्वानि । अग्ने । दुः । इता । अति । पर्षि ।
स्तेनाः । अदृथन् । रिपवः । जनासः । अज्ञातकेताः । वृजिनाः । अभूवन् ॥ ११ ॥

हे अंग स्वामिन्यविष्ठ युवतमाग्ने जरितारमनुग्रहीतुं विश्वानि दुरिता दुरि-
तान्यतिपर्षि । अतिपारयसि । स्तेनास्तस्करा अदृथन् । दृश्यन्ते । रिपवो जनासः
शत्रुभूता मनुष्या अज्ञातकेता अप्रज्ञातचिह्ना वृजिना अस्माभिर्वर्जिता अभूवन् ।
भवन्ति ॥

॥ अथ द्वादशी ॥

इमे यामासस्त्वद्रिगभूवन्वसवे वा तदिदागो अवाचि ।
नाहायमग्निर्भिशस्तये नो न रिषते वावृधानः परा दात् ॥ १२ ॥
इमे । यामासः । तद्रिक् । अभूवन् । वसवे । वा । तत् । इत् । आगः । अवाचि ।
न । अह । अयं । अग्निः । अभिशस्तये । नः । न । रिषते । ववृधानः । परा । दात् ॥ १२ ॥

इमे यामासो गन्तारः स्तोमास्त्वहक् त्वदभिमुखा अभूवन् । भवन्ति । वा अथवा
वसवे वासकाय तदागोऽपराधमाशासनरूपमवाचि । उक्तवानहमग्निं । इदं
देहीति याचनमेवापराधः । इदिति पूरणः । यद्वा तदिदं वक्ष्यमाणं शत्रुभिः कृत-
मागोऽवाचि । किंचायमग्निर्ववृधानः स्तुत्या वर्धमानः सन् नाह नैवाभिश्स्तये
निन्दकाय नोऽस्मान् परादात् । परादद्यात् । तथा रिषते हिंसकाय नैव परादात् ॥

॥ इति तृतीयस्याष्टमे सप्तदशो वर्गः ॥

त्वामग्न इत्येकादशर्चं चतुर्थं सूक्तमावेयस्य वसुश्रुतस्यार्घं वैष्टुभमाग्नेयं । अनु-
क्रांतं च । त्वामग्न एकादशेति ॥ प्रातरनुवाकाश्चिनशस्त्रयोर्विनियोगोऽबोध्यग्नि-
रित्यत्रोक्तः ॥

॥ तत्र प्रथमा ॥

त्वामग्ने वसुपतिं वसूनामभि प्र मंदे अध्वरेषु राजन् ।
त्वया वाजं वाजयंतो जयेमाभि याम पृत्सुतीर्मर्त्यानां ॥ १ ॥
त्वां । अग्ने । वसुऽपतिं । वसूनां । अभि । प्र । मंदे । अध्वरेषु । राजन् ।
त्वया । वाजं । वाजऽयंतः । जयेम । अभि । स्याम । पृत्सुतीः । मर्त्यानां ॥ १ ॥

हे अग्ने वसूनां वसुपतिं । वृत्त्यवृत्तिभ्यां वसूनां बाहुल्यं तत्स्वामित्वं चोक्तं ।

बहूनां धनानां स्वामिनं त्वामध्वरेषु यागेष्वभि प्रमंदे । आभिमुख्येन स्तौमि हे राजन् । किंच त्वयानुकूलेन वाजयंतोऽन्नमिच्छंतो वयं वाजं जयेम । किंच मर्त्यानां मरणधर्मकाणां पृत्सुतीः सेना अभिष्याम । अभिभवेम ॥

दर्शपूर्णमासे पत्नीसंयाजे गृहपतेर्याज्यैषा । सूचितं च । हव्यवाळग्निरजरः पिता न इति पत्नीसंयाजाः । आ० १. १०. । इति ॥ देवसुवां हविःष्वप्यग्नेरेषैव याज्या । सूचितं च । हव्यवाळग्निरजरः पिता नस्त्वं च सोम नो वशः । आ० ४. ११. । इति ॥

॥ सैषा द्वितीया ॥

हव्यवाळग्निरजरः पिता नो विभुर्विभावा सुदृशीको अस्मे ।

सुगार्हपत्याः समिषो दिदीह्यस्मद्यक् सं मिमीहि अवांसि ॥ २ ॥

हव्यऽवाट् । अग्निः । अजरः । पिता । नः । विऽभुः । विभाऽवा । सुऽदृशीकः । अस्मे इति ।

सुऽगार्हपत्याः । सं । इषः । दिदीहि । अस्मद्यक् । सं । मिमीहि । अवांसि ॥ २ ॥

अयं हव्यवाडग्निरजरोऽजीर्णः सन् नः पिता भवत्विति शेषः । किंच विभुर्वापः विभावा दीप्तिमान् सुदृशीकः शोभनदर्शनोऽस्मे अस्माकं भवतु । अथ प्रत्यक्षवादः । सुगार्हपत्याः शोभनंगार्हपत्ययुक्तानीषोऽन्नानि सं दिदीहि । सम्यक् प्रकाशय । ददस्व वा । अस्मद्यक् अस्मदभिमुखं अवांस्यन्नानि सं मिमीहि । सम्यक् प्रयच्छ ॥

॥ अथ तृतीया ॥

विशां क्व विशपतिं मानुषीणां शुचिं पावकं घृतपृष्ठमग्निं ।

होतारं विश्वविदं दधिध्वे स देवेषु वनते वार्याणि ॥ ३ ॥

विशां । क्वि । विशपतिं । मानुषीणां । शुचिं । पावकं । घृतऽपृष्ठं । अग्निं ।

नि । होतारं । विश्वऽविदं । दधिध्वे । सः । देवेषु । वनते । वार्याणि ॥ ३ ॥

मानुषीणां विशां विशपतिं सर्वासां मनुष्यरूपाणां प्रजानां पालकं स्वामिनं वा कविं मेधाविनं शुचिं शुद्धं दीप्तं वा पावकमन्येषां शोधकं घृतपृष्ठं प्रदीप्तपृष्ठोपलक्षितशरीरं । अथवा उपरितनभागाज्योपेतं होतारं होमनिष्पादकं विश्वविदं विश्वस्य वेत्तारमग्निं निदधिध्वे धारयथ हे ऋत्विजः । स देवो देवेषु मध्ये वार्याणि वरणीयानि धनानि वनते संभजतेऽस्मदर्थं । स्वयं वा वार्याणि हवीषि वनते ॥

॥ अथ चतुर्थी ॥

जुषस्वाय इळया सजोषा यतमानो रश्मिभिः सूर्यस्य ।

जुषस्व नः समिधं जातवेद आ च देवान्हविरद्याय वह्नि ॥४॥

जुषस्व । अग्ने । इळया । सजोषाः । यतमानः । रश्मिभिः । सूर्यस्य ।

जुषस्व । नः । संऽइधं । जातवेदः । आ । च । देवान् । हविः । अद्याय । वह्नि ॥४॥

हे अग्ने जुषस्व । सेवस्व स्तुतिं । इळया वेदिलक्षणया भूम्या वाचा वा सजोषाः समानप्रीतिः । तथा सूर्यस्य रश्मिभिर्यतमानः प्रयत्नमुपःकाले कुर्वन् । किंच हे जातवेदो जातस्य वेदितरग्ने नोऽस्मदीयां समिधं जुषस्व । सेवस्व । आवह च देवान्हविरद्याय हविरदनाय । आवाह्य वह्नि । वहसि तद्धविः ॥

अथ पवित्रेष्वां स्विष्टकृतोऽनुवाक्येषा । मूत्रितं च । जुष्टो दमूना अग्ने शर्ध महते सौभगायेति संयाज्ये । आ० २. १२. । इति ॥ मरुद्भ्यः पुरोडाशं सप्तकपालमित्यत्रापि स्विष्टकृतोऽनुवाक्या । अत्यासो न ये मरुतः स्वंचो जुष्टो दमूनाः । आ० २. १८. । इति ॥

॥ सैषा पंचमी ॥

जुष्टो दमूना अतिथिर्दुरोण इमं नो यज्ञमुप याहि विद्वान् ।

विश्वा अग्ने अभियुजो विहत्यां शत्रूयतामा भरा भोजनानि ॥५॥

जुष्टः । दमूनाः । अतिथिः । दुरोणे । इमं । नः । यज्ञं । उप । याहि । विद्वान् ।

विश्वाः । अग्ने । अभिऽयुजः । विऽहत्यां । शत्रुऽयतां । आ । भरा । भोजनानि ॥५॥

जुष्टः पर्याप्तो दमूना दानमना दांतमना वा अतिथिस्तद्धृष्येः सन् इमां नोऽस्मदीयं यज्ञमुपयाहि । उपगच्छ । विद्वान् जानन् हे अग्ने विश्वा अभियुजो सर्वानभियोक्तृन्विहत्यां शत्रूयतां तेषां भोजनान्यन्नानि धनान्याभर । आहर । अतिथिरभ्यतितो गृहान्भवतीत्यादिनिरुक्तं । नि० ४. ५. । द्रष्टव्यं ॥

॥ इति तृतीयस्याष्टमेऽष्टादशो वर्गः ॥

॥ अथ षष्ठी ॥

वधेन दस्युं प्र हि चातर्यस्व वयः कृण्वानस्तन्वेऽस्वायै ।

पिपेर्षि यत्सहसस्युव देवान्सी अग्ने पाहि नृतम वाजे अस्मान् ॥६॥

व॒धेन॑ । दस्यु॑ । प्र । हि । चा॒तय॑स्व । वयः॑ । कृ॒ण्वानः॑ । त॒न्वे । स्वा॒यै ।

पि॒प॑र्षि । यत् । स॒हसः॑ । पु॒त्र । दे॒वान् । सः । अ॒ग्ने । पा॒हि । नृ॒त॒म॒ । वा॒जे । अ॒स्मान् ॥ ६ ॥

हे अग्ने वधेनायुधेन दस्युमुपक्षपयितारं प्र हि चातयस्व । प्रणाशय । हीति पूरणः । वयः कृण्वानस्तन्वे शरीराय स्वायै स्वीयाय । अथवा स्वायै तन्वे यजमानादिरूपाय पुत्राय वयोऽन्नं कुर्वानः । यद्यस्मात् सहसस्पुत्राग्ने देवान्पिपर्षि तर्पयसि हे नृतम नेतृतमाग्ने स त्वं वाजे संग्रामेऽस्मान् पाहि । रक्ष ॥

॥ अथ सप्तमी ॥

व॒यं ते॑ अ॒ग्न उ॒क्थैर्वि॒धेम॑ व॒यं ह॒व्यैः पा॒वक॑ भद्र॒शो॒चे ।

अ॒स्मे र॒यिं वि॒श्ववा॑रं स॒मि॒न्वा॒स्मे वि॒श्वानि॑ द्रवि॒णानि॑ धेहि ॥ ७ ॥

व॒यं । ते॒ । अ॒ग्ने । उ॒क्थैः । वि॒धेम॑ । व॒यं । ह॒व्यैः । पा॒वक॑ । भद्र॒शो॒चे ।

अ॒स्मे इति॑ । र॒यिं । वि॒श्वऽवा॑रं । स॒ं । इ॒न्वा॒ । अ॒स्मे इति॑ । वि॒श्वानि॑ । द्रवि॒णानि॑ । धे॒हि ॥ ७ ॥

हे अग्ने ते त्वां वयमुक्थैः शस्त्रैर्विधेम । परिचरेम । वयं हव्यैर्हविर्भिर्विधेम । पावक शोधक भद्रशोचे कल्याणदीप्ते अस्मे अस्मभ्यं विश्ववारं विश्वैर्वरणीयं रयिं धनं समिन्व । प्रापय । अस्मे अस्मभ्यं विश्वानि द्रविणानि धेहि । स्थापय ॥

॥ अथाष्टमी ॥

अ॒स्माक॑म॒ग्ने अ॒ध्वरं॑ जुषस्व॒ सहसः॑ सू॒नो चि॒षध॑स्य ह॒व्यं ।

व॒यं दे॒वेषु॑ सु॒कृतः॑ स्याम॒ शर्म॑णा न॒स्त्रि॒वरू॑थेन पाहि ॥ ८ ॥

अ॒स्माक॑ । अ॒ग्ने । अ॒ध्वरं॑ । जुषस्व॒ । सहसः॑ । सू॒नो इति॑ । चि॒ऽस॒ध॒स्य॒ । ह॒व्यं ।

व॒यं । दे॒वेषु॑ । सु॒ऽकृतः॑ । स्याम॒ । शर्म॑णा । नः॒ । चि॒ऽव॒रू॒थेन॑ । पा॒हि ॥ ८ ॥

हे अग्ने अस्माकमध्वरं जुषस्व । सेवस्व । हे सहसः सूनो हे बलस्य पुत्र चिषधस्य त्रिषु दिव्यादिषु स्थानेषु स्थित हव्यं हविर्जुषस्व । यद्वा अध्वरं हविरिति योज्यं । अहिंसितं हविरित्यर्थः । वयं यजमाना देवेषु मध्ये सुकृतः शोभनापूर्वकर्तारः स्याम । भवेम । त्रिवरूथेन वाचिकादिभेदेन त्रिधा वरणीयेन शर्मणा सुखेन त्रिच्छदिष्केण गृहेण वा नः पाहि । रक्ष ॥

॥ अथ नवमी ॥

विश्वानि नो दुर्गहा जातवेदः सिंधुं न नावा दुरितातिं पर्षि ।

अग्ने अचिवत् नमसा गृणानोऽस्माकं बोध्यविता तनूनां ॥९॥

विश्वानि । नः । दुःगहा । जातवेदः । सिंधुं । न । नावा । दुःइता । अति । पर्षि ।

अग्ने । अचिवत् । नमसा । गृणानः । अस्माकं । बोधि । अविता । तनूनां ॥९॥

हे जातवेदो नोऽस्माकं दुर्गहा दुःखेन गात्रानि दुःखेन भोग्यानि विश्वानि दुरितान्यतिपर्षि । अतिपारय । सिंधुं न नावा नदी नाविको यथा तद्वत् । हे अग्ने अचिवत् अचेर्यथा तथा नोऽस्माकं नमसा स्तोत्रेण गृणानः स्तूयमानः सन् नोऽस्माकं तनूनामविता रक्षको बोधि । बुध्यस्व ॥

पुत्रकामेष्ट्यां यस्वेत्येषा प्रधानस्य याज्या । सूचितं च । यस्त्वा हृदा कीरिणा मन्यमानोऽग्निस्तुविश्ववस्तमं । आ० २. १०. । इति ॥

॥ सैषा दशमी ॥

यस्त्वा हृदा कीरिणा मन्यमानोऽमर्त्यं मर्त्यो जोहवीमि ।

जातवेदो यशो अस्मासु धेहि प्रजाभिरग्ने अमृतत्वमश्यां ॥१०॥

यः । त्वा । हृदा । कीरिणा । मन्यमानः । अमर्त्यं । मर्त्यः । जोहवीमि ।

जातवेदः । यशः । अस्मासु । धेहि । प्रजाभिः । अग्ने । अमृतत्वं । अश्यां ॥१०॥

यो मर्त्यो मरणधर्माहममर्त्यमनाशं त्वा त्वां कीरिणा स्तुत्यादिषु विक्षिप्तेन हृदा हृदयेन युक्तो मन्यमानः स्तुवन् जोहवीमि अत्यर्थमाह्वयामि । यद्वा स्तोतृ-वाचकेन कीरिणाशब्देन स्तुतिरूपलक्ष्यते । स्तुतियुक्तेन मनसा त्वां मन्यमानो जोहवीमि । हे जातवेदो यशो धनं प्रजां वास्मासु धेहि । प्रजाभिस्त्वहताभिर्हे अग्नेऽहममृतत्वं संतत्यविच्छेदलक्षणमश्यां । प्राप्नुयां । प्रजामनु प्रजायते तदु ते मर्त्यामृतमिति हि श्रुतिः ॥

तस्यामेव पुत्रकामेष्ट्यां यस्मै त्वमित्येषाग्नेः पुत्रवतोऽनुवाक्या । यस्मै त्वं सुकृते जातवेदो यस्त्वा हृदा कीरिणा मन्यमानः । आ० २. १०. । इति हि सूचितं ॥

॥ सैषैकादशी ॥

यस्मै त्वं सुकृते जातवेद उ लोकमग्ने कृणवः स्योनं ।

अश्विनं स पुत्रिणं वीरवंतं गोमंतं रयिं नशते स्वस्ति ॥ ११ ॥

यस्मै । त्वं । सुऽकृते । जातऽवेदः । उं इति । लोकं । अग्ने । कृणवः । स्योनं ।

अश्विनं । सः । पुत्रिणं । वीरऽवंतं । गोऽमंतं । रयिं । नशते । स्वस्ति ॥ ११ ॥

हे जातवेदोऽग्ने त्वं यस्मै सुकृते सुकर्मणे यजमानाय । उ इति पूरणः । लोकं स्योनं सुखकरं कृणवः अकरोः । यद्वा लोकमालोकेन स्योनं कृणवः । अनुग्रहेण कुर्वित्यर्थः । स यजमानोऽश्विनं बह्वश्वोपेतं पुत्रिणं बहुपुत्रोपेतं वीरवंतं वीरवीर्येण वोपेतं गोमंतं रयिं धनं नशते । प्राप्नोति । स्वस्त्यविनश्वरं ॥

॥ इति तृतीयस्याष्टम एकोनविंशो वर्गः ॥

सुसमिद्धायेत्येकादशर्चं पंचमं सूक्तमात्रेयस्य वसुश्रुतस्यार्धं गायत्रिमिध्माद्युक्त-देवताकं । आप्रमित्युक्तत्वात्तनूनपाद्वर्जितं । अनुक्रमं म० १. सू० १३. । सुसमिद्धायाप्रं गायत्रमित्यनुक्रमणिका । अचीणामिदमाप्रीसूक्तं । समिद्धो अद्येति वा सर्वेषां यथर्षि वा । आ० ३. २. । इत्युक्तत्वात् ॥

॥ तत्र प्रथमा ॥

सुसमिद्धाय शोचिषे घृतं तीव्रं जुहोतन । अग्नये जातवेदसे ॥ १ ॥

सुऽसमिद्धाय । शोचिषे । घृतं । तीव्रं । जुहोतन । अग्नये । जातऽवेदसे ॥ १ ॥

सुसमिद्धाय सुष्ठु समिद्धायैतन्नामकायामग्नये शोचिषे दीप्तिमते घृतमाज्यं तीव्रं प्रभूतं जुहोतन । अग्नयेऽङ्गनादिगुणयुक्ताय जातवेदसे जातधनाय ॥

॥ अथ द्वितीया ॥

नराशंसः सुषूदतीमं यज्ञमदाभ्यः । कविर्हि मधुहस्त्यः ॥ २ ॥

नराशंसः । सुसूदति । इमं । यज्ञं । अदाभ्यः । कविः । हि । मधुऽहस्त्यः ॥ २ ॥

नराशंसः नरैः शंसनीश्वरोऽयमग्निरिमं यज्ञमिदं हविर्वा सुषूदति । सुष्ठु प्रेरयति । स देवोऽदाभ्योऽहिंस्यः केनापि कविर्मेधावी मधुहस्त्यो मधुरहस्त्यः ॥

॥ अथ तृतीया ॥

ई॒ळि॒तो अ॒ग्रे आ॒ व॒हे॒द्रं चि॒त्रमि॒ह प्रि॒यं । सु॒खे रथे॑भि॒रु॒तये ॥३॥

ई॒ळि॒तः । अ॒ग्रे । आ॒ । व॒ह॒ । उ॒द्रं । चि॒त्रं । उ॒ह॒ । प्रि॒यं । सु॒खे । रथे॑भिः । उ॒तये ॥३॥

हे अग्रे ईळितः स्तुतः मन्त्रावहेन्द्रं चित्रं चायनीयं प्रियमिहास्मिन्यज्ञे सुखे रथेभी रथैरुतयेऽस्मददृष्टाय ॥

॥ अथ चतुर्थी ॥

ऊ॒र्ण॒म॒दा वि॒ प्रथ॑स्वा॒भ्य॒र्का अ॒नू॒प॒त । भ॒वा नः॑ शु॒भ सा॒तये ॥४॥

ऊ॒र्ण॒ऽम॒दाः । वि॒ । प्र॒थ॒स्व॒ । अ॒भि॒ । अ॒र्काः । अ॒नू॒प॒त॒ । भ॒व॒ । नः॑ । शु॒भ॒ । सा॒तये ॥४॥

हे ऊर्णमदा ऊर्णाकंचलवत् मृदु हे वहिर्विप्रथस्व । प्रथय । अर्काः स्तोतारोऽभ्यनूषत । स्तुवंति । हे शुभ दीप्त सातये धनाय तद्दानाय वा नोऽस्माकं भव ॥

॥ अथ पंचमी ॥

दे॒वीर्द्वि॒रो वि॒ श्रय॑ध्वं सु॒प्राय॑णा न॒ ऊ॒तये॑ । प्र॒प्र॒ य॒ज्ञं पृ॑णी॒तन ॥५॥

दे॒वीः । द्वि॒रः । वि॒ । श्र॒य॒ध्वं॒ । सु॒प्र॒ऽअ॒य॒नाः । नः॑ । ऊ॒तये॑ । प्र॒ऽप्र॒ । य॒ज्ञं । पृ॒णी॒त॒न॒ ॥५॥

हे द्वारो यज्ञस्य द्वाराभिमानिन्यो हे देवीर्देव्यो विश्रयध्वं । वियुक्ता भवत । सुप्रायणाः शोभनगमनसाधना नोऽस्माकमूतये रक्षायै यज्ञं यजमानं प्रप्र पृणीतन । पूरयत कामैर्यज्ञमेव वा फलैः ॥

॥ इति तृतीयस्याष्टमे विंशो वर्गः ॥

॥ अथ षष्ठी ॥

सु॒प्र॒ती॒के व॒यो॒वृ॒धा य॒ज्ञी ऋ॒तस्य॑ मा॒तरा॑ । दो॒षामु॒षास॑मीमहे ॥६॥

सु॒प्र॒ती॒के इति॑ सु॒ऽप्र॒ती॒के । व॒यः॑ ऽवृ॒धा । य॒ज्ञी इति॑ । ऋ॒तस्य॑ । मा॒तरा॑ । दो॒षां ।

उ॒षसं॑ । ई॒महे ॥६॥

हे अहो रात्रेश्चाभिमानिदेव्यो सुप्रतीके सुरूपे शोभनांगे वा वयोवृधान्नस्य वर्धयिष्यौ यज्ञी महत्यावृतस्य यज्ञस्योदकस्य वा स्नातरा निर्मात्र्यौ तयोर्मध्ये प्रत्येकं दोषां रात्रिदेवीमुषसमहर्देवीमीमहे । स्तुमः ॥

॥ अथ सप्तमी ॥

वातस्य पत्न्यन्नीक्रिता दैव्या होतारा मनुषः । इमं नो यज्ञमा गतं ॥ ७ ॥

वातस्य । पत्न्यन् । ईक्रिता । दैव्या । होतारा । मनुषः । इमं । नः । यज्ञं । आ । गतं ॥ ७ ॥

वातस्य पत्न्यन् । लुप्तोपमैषा । वायुगमनसदृशगमनार्थमीक्रितावस्माभिः स्तुतौ । यद्वा वातस्य पतनसाधनेऽन्तरिक्षे गच्छन्तौ दैव्या देवादग्रेरादित्याश्च समुद्भूतौ होतारा देवानामाह्वातारौ युवां मनुषो मनुष्यस्येमं नोऽस्माकं यज्ञमागतं । आगच्छतं । नो मनुषो यज्ञमिति व्यधिकरणे षष्ठ्यौ । अस्माकं यजमानस्य यज्ञमित्यर्थः ॥

॥ अथाष्टमी ॥

इळा सरस्वती मही तिस्रो देवीर्मयोभुवः । बर्हिः सीदंत्वस्त्रिधः ॥ ८ ॥

इळा । सरस्वती । मही । तिस्रः । देवीः । मयः । भुवः । बर्हिः । सीदंतु । अस्त्रिधः ॥ ८ ॥

इळा पृथिवी सरस्वती । सर उदकं । तस्मात्सरस्वान्वायुः । तस्य स्त्री सरस्वती । मही महती भारती भरतस्यादित्यस्य पत्नी । अत्र यद्यप्येषा नोक्ता तथापि सर्वत्र सहदृष्टत्वात्त्रिसंख्याश्रवणाच्च सा गृह्यते । अथवैताः क्षित्यन्तरिक्ष-द्व्यस्थाना वाग्देव्यः । एता मयोभुवः सुखस्य भावयित्र्योऽस्त्रिधोऽहिंसिकाः सत्यो बर्हिर्बर्हिषि सीदंतु । उपविशंतु ॥

॥ अथ नवमी ॥

शिवस्त्वष्टरिहा गंहि विभुः पोष उत त्मना । यज्ञेयज्ञे न उदथ ॥ ९ ॥

शिवः । त्वष्टः । इहा । आ । गंहि । विभुः । पोषे । उत । त्मना । यज्ञेयज्ञे । नः । उत । अथ ॥ ९ ॥

हे त्वष्टदेव शिवः सुखकरः सन्निहागंहि । अस्मद्यज्ञमागच्छ । विभुर्याप्रस्त्वं पोषे करणे । उतागत्य च त्मनात्मना स्वयमेव यज्ञेयज्ञे सर्वेषु यज्ञेषु नोऽस्मानुदव । उत्कृष्टं रक्ष ॥

अग्निहोत्र उत्तराहुतिस्कंदने यत्र वेत्थेत्यनया समिधमादध्यात् । सूचितं च । यत्र वेत्थ वनस्पत इत्युत्तरस्या आहुत्याः स्कंदने । आ० ३. ११. । इति ॥

॥ सैषा दशमी ॥

यत्र वेत्थ वनस्पते देवानां गुह्या नामानि । तत्र हव्यानि गामय ॥ १० ॥

यत्र । वेत्थ । वनस्पते । देवानां । गुह्या । नामानि । तत्र । हव्यानि । गमय ॥ १० ॥

हे वनस्पते यूपाभिमानिदेव यच्च यस्मिन् स्थाने वेत्स्य देवानां गुह्या गुह्यानि
नामानि नामकानि रूपाणि तच्च हव्यानि गमय । प्रापय ॥

॥ अर्थकादशी ॥

स्वाहा॒ग्नेये॒ वरु॑णाय॒ स्वाहे॑न्द्राय॒ मरु॑द्भ्यः । स्वाहा॑ दे॒वेभ्यो॑ ह॒विः ॥ ११ ॥

स्वाहा॑। अ॒ग्नेये॒। वरु॑णाय॒। स्वाहा॑। इ॒न्द्राय॒। मरु॑त्भ्यः॒। स्वाहा॑। दे॒वेभ्यः॑। ह॒विः ॥ ११ ॥

अग्न्यादि विश्वे देवाः । तेभ्यो देवेभ्य इदं हविः स्वाहा करोमीति शेषः ।
स्वाहुतं करोमीत्यर्थः । एवं स्वाहाकृतेः स्तुतिः ॥

॥ इति तृतीयस्याष्टम एकविंशो वर्गः ॥

अग्निं तं मन्ये इति दशचै षष्ठं सूक्तं वसुश्रुतस्यार्धमाग्नेयं पांक्तं । अग्निं तं दश
पांक्तमित्यनुक्रमणिका ॥ प्रातरनुवाक आग्नेये ऋतो पांक्ते छंदस्याश्विनशस्त्रे चेदं
सूक्तं । अग्निं तं मन्ये इति पांक्तं । आ० ४. १३. । इति हि सूचितं ॥ आश्वमेधिके
मध्यमेऽहनीदमेवाज्यशस्त्रं । सूचितं च । अग्निं तं मन्ये इत्याज्यं तस्यैकाहिकमुप-
रिष्टात् । आ० १०. १०. । इति ॥ आद्य आभिप्रविकेषूक्त्येषु मैत्रावरुणस्यानु-
पस्तृचः । सूचितं च । अग्निं तं मन्ये यो वसुराग्ने स्थूरं रयिं भर । आ० ७. ८. । इति ॥

॥ तत्र प्रथमा ॥

अग्निं तं मन्ये यो वसुरस्तं यं यंति धेनवः ।

अस्तमर्वंत आशवोऽस्तं नित्यासो वाजिन इषं स्तोतृभ्य आ भर ॥ १ ॥

अग्निं । तं । मन्ये । यः । वसुः । अस्तं । यं । यंति । धेनवः ।

अस्तं । अर्वंतः । आशवः । अस्तं । नित्यासः । वाजिनः । इषं । स्तोतृभ्यः । आ । भर ॥ १ ॥

तमग्निं मन्ये । स्तौमि । योऽग्निर्वसुर्वासकः । यमस्तं सर्वेषां गृहवदाश्रयभूतं
धेनवो यंति गच्छंति प्रीणयितुं । अस्तमुक्तलक्षणमर्वंतोऽरणवंतोऽश्वा आशवः
शीघ्रगामिनो यंति । तथा नित्यासो नित्यप्रवृत्तयो वाजिनो हविलक्षणाब्रवंतो
यजमाना यमस्तं यंति तं मन्ये । इषमन्नं स्तोतृभ्योऽस्मभ्यमाभराग्ने ॥

॥ अथ द्वितीया ॥

सो अग्निर्यो वसुर्गृणे सं यमायंति धेनवः ।

समर्वंतो रघुदुवः सं सुजातासः सूरय इषं स्तोतृभ्य आ भर ॥ २ ॥

सः । अग्निः । यः । वसुः । गृणे । सं । यं । आऽयंति । धेनवः ।

सं । अर्वेतः । रघुऽदुवः । सं । सुऽजातासः । सूरयः । इषं । स्तोतृऽभ्यः । आ । भर ॥ २ ॥

सोऽग्निः स खल्वग्निर्यो वसुर्वासको गृणे । स्तूयते । यं धेनवः समायंति होमार्थं । अर्वेतोऽश्वा रघुदुवो लघुगमनाः समायंति । सुजातासः सूरयो मेधा-
विनश्च समायंति स खल्वग्निरिति ॥

॥ अथ तृतीया ॥

अग्निर्हि वाजिनं विशे ददाति विश्वचर्षणिः ।

अग्नी राये स्वाभुवं स प्रीतो याति वार्यमिषं स्तोतृभ्य आ भर ॥ ३ ॥

अग्निः । हि । वाजिनं । विशे । ददाति । विश्वऽचर्षणिः ।

अग्निः । राये । सुऽआभुवं । सः । प्रीतः । याति । वार्यं । इषं । स्तोतृऽभ्यः । आ । भर ॥ ३ ॥

अग्निर्ह्ययमग्निः खलु विशे यजमानाय वाजिनमन्नवंतं पुत्रमश्वमन्नं वा ददाति । विश्वचर्षणिः । विश्वे चर्षणयो मनुष्या रक्षणीया अर्चका वा यस्य स तथोक्तः । यद्वा पश्यतिकर्मतत् । सर्वस्य द्रष्टाग्नी राये धनार्थिने । अथवा द्विती-
यार्थे चतुर्थी । धनं स्वाभुवं सुष्ठु सर्वत्र व्याप्तं वार्यं सर्वैर्वरणीयं प्रीतः सन् याति ।
यमयति । दातुं वा गच्छति । इषमित्यादि गतं ॥

आभिप्रायविकेषकृत्षु तृतीयसवने स्तोत्रियतृचस्या ते अग्न इधीमहीत्यादिके प्रथमाद्वितीये । सूचितं च भवति । आ ते अग्ने इधीमद्युभे सुश्रंद सर्पिष इति द्वे एका च । आ० १. ८. । इति ॥

॥ तत्र इदृचे प्रथमा सूक्ते चतुर्थी ॥

आ ते अग्न इधीमहि द्युमंतं देवाजरं ।

यद्वा स्या ते पनीयसी समिहीदयति द्यवीषं स्तोतृभ्य आ भर ॥ ४ ॥

आ । ते । अग्ने । इधीमहि । द्युऽमंतं । देव । अजरं ।

यत् । ह । स्या । ते । पनीयसी । संऽइत् । दीदयति । द्यवि । इषं । स्तोतृऽभ्यः । आ । भर ॥ ४ ॥

हे अग्ने देव द्युमंतं दीप्तिमंतमजरमजीर्णं ते त्वामा सर्वत इधीमहि । दीप-
यामः । यद्वा खलु स्या स ते तव पनीयसी स्तुत्या समिहीप्तिदीदयति दीप्यते
द्यवि द्युलोके ॥

॥ अथ पंचमी ॥

आ ते अग्नं ऋचा हविः शुक्रस्य गोचिपस्पते ।

सुश्वेदं दस्म विशपते हव्यं वाट् तुभ्यं हूयते इषं स्तोतृभ्य आ भर ॥ ५ ॥

आ । ते । अग्ने । ऋचा । हविः । शुक्रस्य । गोचिपः । पते ।

सुऽश्वेदं । दस्म । विशपते । हव्यंऽवाट् । तुभ्यं । हूयते । इषं । स्तोतृऽभ्यः । आ । भर ॥ ५ ॥

हे गोचिषो दीप्तेः पते स्वामिन्नग्ने शुक्रस्य दीप्स्य ते तुभ्यमृचा मंत्रेण सह हविर्हूयते । हे सुश्वेदं सुष्टाह्लादकं गोभनहिरण्यं वा हे दस्म शत्रूणामुपक्षपयितुं विशपते विशां प्रजानां पालकं हव्यं वाट् हविषो वोढः । इषमिति गतं ॥

॥ इति तृतीयस्याष्टमे द्वाविंशो वर्गः ॥

॥ अथ षष्ठी ॥

प्रो त्वे अग्नयोऽग्निषु विश्वं पुष्यंति वार्यं ।

ते हिंन्विरे त इन्विरे त इषण्यंत्यानुषगिषं स्तोतृभ्य आ भर ॥ ६ ॥

प्रो इति । त्वे । अग्नयः । अग्निषु । विश्वं । पुष्यंति । वार्यं ।

ते । हिंन्विरे । ते । इन्विरे । ते । इषण्यंति । आनुषक् । इषं । स्तोतृऽभ्यः । आ । भर ॥ ६ ॥

प्रो प्रैव पुष्यंति त्वे तेऽग्नयो धिष्ण्या अग्निषु गार्हपत्यादिषु । यद्वा लौकिका अग्नयस्तेजःपदार्थोऽग्निषु वैदिकेषु विश्वं सर्वं वार्यं वरणीयमपेक्षितं धनं पुष्यंति । तेऽग्नयो हिंन्विरे । प्रीणयंति । इन्विरे । व्याप्नुवंति च । त इषण्यंति । अन्नमिच्छंति । आनुषक् सर्ववानुषक्तं । तवाग्निसामान्याभिप्रायेणैकवचनं ॥

॥ अथ सप्तमी ॥

तव त्वे अग्ने अर्चयो महिं व्राधंत वाजिनः ।

ये पत्नभिः शफानां व्रजा भुरंत गोनामिषं स्तोतृभ्य आ भर ॥ ७ ॥

तव । त्वे । अग्ने । अर्चयः । महिं । व्राधंत । वाजिनः ।

ये । पत्नऽभिः । शफानां । व्रजा । भुरंत । गोनां । इषं । स्तोतृऽभ्यः । आ । भर ॥ ७ ॥

हे अग्ने तव त्वदीयास्त्ये तेऽर्चयो रश्मयो महिं महदत्यधिकं वाजिनोऽन्नवंतो वा व्राधंत । वर्धते । यद्वा लुप्तोपमा । वाजिनोऽश्वा इव । ये रश्मयः पत्नभिः

पतनैः शफानां गोनां व्रजा यूथानि भुरंत इच्छन्ति । आयता ज्वाला होमाय कांक्षन्त इत्यर्थः । ते वर्धन्ते ॥

॥ अथाष्टमी ॥

नवा नो अग्र आ भर स्तोतृभ्यः सुक्षितीरिषः ।

ते स्याम य आनृचुस्त्वादूतासो दमेदम इषं स्तोतृभ्य आ भर ॥ ८ ॥

नवाः । नः । अग्ने । आ । भर । स्तोतृभ्यः । सुऽक्षितीः । इषः ।

ते । स्याम । ये । आनृचुः । त्वाऽदूतासः । दमेऽदमे । इषं । स्तोतृभ्यः । आ । भर ॥ ८ ॥

हे अग्ने स्तोतृभ्यो नोऽस्मभ्यं नवाः स्तुत्या नूत्ना वा सुक्षितीः सुनिवासाः सुप्रजा वा इष उक्तलक्षणान्यन्नान्याभर । प्रयच्छ । ये वयं दमे दमे सर्वेषु याग-गृहेषु त्वामानृचुः अर्चयन्ति ते वयं त्वादूतासस्त्वां दूतं फलसूचकं लब्धवन्तः संतः स्याम । समृद्धा भूयास्म । दमे दमे स्यामेति वा योज्यं ॥

आभिन्नविकेषूक्थ्येषु तृतीयसवने वैकल्पिकस्तोत्रियतृच उभे सुश्रंद्रेत्येषा तृती-या । सूत्रमुक्तं ॥

॥ सैषा नवमी ॥

उभे सुश्रंद्र सर्पिषो दर्वी श्रीणीप्र आसनि ।

उतो न उत्पुपूर्या उक्थेषु शवसस्पत इषं स्तोतृभ्य आ भर ॥ ९ ॥

उभे इति । सुऽचंद्र । सर्पिषः । दर्वी इति । श्रीणीषे । आसनि ।

उतो इति । नः । उत् । पुपूर्याः । उक्थेषु । शवसः । पते । इषं । स्तोतृभ्यः । आ । भर ॥ ९ ॥

हे सुश्रंद्र शोभनाह्लादन शोभनहिरण्य वाग्ने उभे सर्पिषः पूर्णे दर्वी जुहूपभृ-तावासन्यास्ये श्रीणीषे । अयसि । पचसि वा । उतो अपि च नोऽस्मानुक्थेषु यागेषूत्पुपूर्याः । उत्पूरय फलैर्हे शवसस्पते बलस्य पालयितः ॥

॥ अथ दशमी ॥

एवाँ अग्निमजुर्यमुगीर्भिर्यज्ञेभिरानुषक् ।

दधदस्मे सुवीर्यमुत त्यदाश्वमिषं स्तोतृभ्य आ भर ॥ १० ॥

एव । अग्निं । अजुर्यमुः । गीऽभिः । यज्ञेभिः । आनुषक् ।

दधत् । अस्मे इति । सुऽवीर्यं । उत् । त्यत् । आश्वऽश्वं । इषं । स्तोतृभ्यः । आ । भर ॥ १० ॥

एवोक्तरीत्याग्निं गीर्भिः स्तुतिभिर्यज्ञेभिर्यज्ञैर्वा तत्साधनैर्हविर्भिर्वा आनुषग-
नुषक्तमजुः । गच्छन्ति । तथा कृत्वा यमुः । यमयन्ति । स्थापयन्ति । हविर्भिर्यज्ञ-
तीत्यर्थः । एवमात्रेयाः स्वान्परोक्षतया निर्दिशन्ति ॥ अजुर्यमुरित्यत्राख्यातमा-
ख्यातेन क्रियासातत्य इति समासः ॥ किञ्च अस्मे अस्मासु सुवीर्यं शोभनपुत्रा-
दिकमुतापि चाश्वश्वं । आश्वोऽश्वा यस्य भवन्ति स आश्वश्वः । तस्य भाव
आश्वश्वं । तदपि दधत् । धारयति ॥

॥ इति तृतीयस्याष्टमे त्रयोविंशो वर्गः ॥

सखायः सं व इति दशर्चं सप्तमं सूक्तं । आत्रेय इष ऋषिः । अंत्या पंक्तिः
शिष्टाः पंक्त्यंतपरिभाषयानुष्टुभः । तथा चानुक्रांतं । सखाय इषः पंक्त्यंतमिति ॥
प्रातरनुवाक आग्नेये क्रतावानुष्टुभे छंदस्याश्विनशस्त्रे चोत्तमावर्जमिदं सूक्तं । सूचितं
च । सखायः सं वस्त्वामग्ने हविष्मंत इति सूक्ते । अ० ४. १३. । इति ॥

॥ तत्र प्रथमा ॥

सखायः सं वः सम्यंचमिषं स्तोमं चाग्रये ।

वर्षिष्ठाय क्षितीनामूर्जो नष्ट्रे सहस्वते ॥१॥

सखायः । सं । वः । सम्यंचं । इषं । स्तोमं । च । अग्रये ।

वर्षिष्ठाय । क्षितीनां । ऊर्जः । नष्ट्रे । सहस्वते ॥१॥

हे सखायः सखिभूता ऋत्विजो वो यूयं संस्कुरुत । उपसर्गश्रुतेर्योग्यक्रिया-
ध्याहारः । किञ्च सम्यंचमिषमन्नं स्तोमं स्तोत्रं चाग्रये वर्षिष्ठायतिशयेन प्रवृद्धाय
क्षितीनां यजमानानामर्थाय वर्षिष्ठाय प्रवृद्धतमायूर्जो नष्ट्रे बलस्य न पातयित्रे
तत्पुत्राय वा सहस्वते बलवते संस्कुरुतेति ॥

॥ अथ द्वितीया ॥

कुत्रा चिद्यस्य समृतौ रखा नरो नृषदने ।

अर्हेतश्चिद्यमिधते संजनयन्ति जंतवः ॥२॥

कुत्र । चित् । यस्य । संऽऋतौ । रखाः । नरः । नृऽसदने ।

अर्हेतः । चित् । यं । इधते । संऽजनयन्ति । जंतवः ॥२॥

सोऽग्निः कुत्र चिद्वर्तत इति शेषः । कुत्रास्ते । यस्याग्नेः समृतौ संप्राप्तौ रखा

रममाणा नरो नेतार ऋत्विजः । नृषदने यागगृहेऽर्हंतश्चित् । चिदिति पूजायां ।
अर्हंतः पूज्याः पूजयंतो वा संतो यमिंधते दीपयन्ति । तदर्थं संजनयन्ति चारण्यां
जंतवः प्राणिनः । स कुचेति संबंधः ॥

॥ अथ तृतीया ॥

सं यदिषो वनामहे सं हव्या मानुषाणां ।

उत द्युम्नस्य शवसा ऋतस्य रश्मिमा ददे ॥ ३ ॥

सं । यत् । इषः । वनामहे । सं । हव्या । मानुषाणां ।

उत । द्युम्नस्य । शवसा । ऋतस्य । रश्मिं । आ । ददे ॥ ३ ॥

यद्यदेषोऽन्नानि संवनामहे संभजामहे । यदा च मानुषाणामस्माकं हव्या
हवीथग्निः संसेवते उत तदानीं द्युम्नस्य द्योतमानस्यान्नस्य शवसा बलेन सामर्थ्येन
ऋतस्योदकस्य ग्राहकं रश्मिमाददे । आदत्तेऽग्निः । फलजनकं तेजः स्वीकृतवा-
नित्यर्थः । यद्वा ऋतस्य यज्ञस्य रश्मिं रश्मिवद्ग्राहकं स्तवमाददे । स्वीकरोति ॥

॥ अथ चतुर्थी ॥

स स्मा कृणोति केतुमा नक्तं चिद्दूर आ सते ।

पावको यन्नस्पतीन् प्र स्मा मिनात्यजरः ॥ ४ ॥

सः । स्म । कृणोति । केतुं । आ । नक्तं । चित् । दूरे । आ । सते ।

पावकः । यत् । वनस्पतीन् । प्र । स्म । मिनाति । अजरः ॥ ४ ॥

स स्म स खल्वग्निः कृणोति करोति केतुं प्रज्ञानमा सर्वतः । कस्येत्युच्यते ।
चिदप्यर्थे । नक्तं चिद्रात्रावपि दूर आ सते । आ इति चार्थे । दूरेऽपि वर्तमानाय
मनुष्याय । कदा । यद्यदा पावकोऽयमग्निरजरोऽजीर्णोऽनभिभाव्यः सन् वनस्प-
तीनेधांसि प्र स्म मिनाति प्रकर्षेण दहति । स्मेति पूरणः ॥

॥ अथ पंचमी ॥

अव स्म यस्य वेषणे स्वेदं पथिषु जुहति ।

अभीमह स्वजेन्यं भूमां पृष्ठेव रुरुहुः ॥ ५ ॥

अ॒व । स्म । यस्य॑ । वे॒षणे॑ । स्वेदं॑ । प॒षिषु॑ । जु॒हति॑ ।

अ॒भि । ई॒ । अ॒ह । स्वऽजे॑न्यं । भूम॑ । पृ॒ष्ठाऽइ॑व । रु॒रुहुः॑ ॥ ५ ॥

यस्याग्नेर्वेषणे परिचर्यायां पषिषु होममार्गेषु रश्मिषु स्वेदं स्रवदाज्यमवा-
धोमुखं जुहृत्यध्वर्यवः तदानीमीमेनमग्निमभिरुरुहुरह । अभ्यारोहंत्येवाज्यधाराः ।
अह इति विनियहार्थीयः । स्वजेन्यं स्वोत्पन्नं भूम । बहु भवतीति भूमापत्यं ।
तत्पृष्ठेव पितुः पृष्ठदेशानिव । पुत्रा यथा पितुरंकमारोहन्ति तद्वत् ॥

॥ इति तृतीयस्याष्टमे चतुर्विंशो वर्गः ॥

॥ अथ षष्ठी ॥

यं म॒र्त्यैः पु॒रुस्पृ॑हं वि॒दद्वि॑श्वस्य॒ धाय॑से ।

प्र स्वा॒दनं॑ पि॒तूना॑मस्त॒ताति॑ चिदा॒यवे॑ ॥ ६ ॥

यं । म॒र्त्यैः । पु॒रुऽस्पृ॑हं । वि॒दत् । वि॒श्वस्य॑ । धाय॑से ।

प्र । स्वा॒दनं । पि॒तूनां॑ । अस्त॑ऽताति॑ । चि॒त् । आ॒यवे॑ ॥ ६ ॥

यमग्निं पुरुस्पृहं बहुभिः स्पृहणीयं विदत् वेत्ति मर्त्यो यजमानो विश्वस्य
धायसे सर्वस्य व्याप्त्यर्थं पितूनामन्नानां प्र स्वादनं प्रकर्षेण स्वादूकर्तारमस्तता-
तिमस्ते गुहे निवासकर्तारमायवेऽन्नार्थं यजमानार्थं वा ॥

॥ अथ सप्तमी ॥

स हि ष्मा॒ धन्वा॑क्षितं॒ दाता॒ न दा॑त्या प॒शुः ।

हि॒रि॑श्मश्रुः शुचि॑दन्भु॒रनि॑भृ॒ष्टत॑विषिः ॥ ७ ॥

सः । हि । स्म । धन्व॑ । आऽक्षितं॑ । दा॒ता । न । दा॒ति । आ । प॒शुः ।

हि॒रि॑ऽश्मश्रुः । शुचि॑ऽदन् । ऋ॒भुः । अ॒नि॑भृ॒ष्टऽत॑विषिः ॥ ७ ॥

स हि ष्मा स खल्वग्निर्धन्व निरुदकप्रदेशमाक्षितं तृणकाष्ठादिभिराक्षिप्रमा
दाति । सर्वतः खंडयति । दहतीत्यर्थः । दाता तृणादिखंडयिता पशुर्न पशुरिव ।
पशुर्यथा तृणजातं क्रमेण भक्षयति तद्वत् । हिरिश्मश्रुर्हिरण्यश्मश्रुः शुचिदन्
दीपदंतं ऋभुरू भवन् । महानित्यर्थः । अनिभृष्टतविषिरपीडितबलः ॥

॥ अथाष्टमी ॥

शुचिः षम यस्मा अत्रिवत्प्र स्वधितीव रीयते ।

सुषूरसूत माता क्राणा यदानशे भगं ॥ ८ ॥

शुचिः । स्म । यस्मै । अत्रिऽवत् । प्र । स्वधितिऽइव । रीयते ।

सुऽसूः । असूत । माता । क्राणा । यत् । आनशे । भगं ॥ ८ ॥

अयमग्निः शुचिः षम दीप्तः खलु । यस्मा अग्नयेऽत्रिवदत्रिरिव यजमानो हविर्दातुं प्ररीयते प्रगच्छति । यद्वा स्मेति पूरणः । शुचिर्यस्मै । प्रथमार्थे चतुर्थी । दीप्तो योऽत्रिवत् । अत्रि तृणमित्यत्रिः पशुः । स इव । स यथा तृणानि खादमानो गच्छति तद्वद्दहतीत्यर्थः । स्वधितिरिव परशुरिव छिन्दन् । सुषूः सुप्रसवा मातारणिरसूत क्राणा कुर्वाणं जगदुपकारकं । यद्यस्मात् य इति वा । योऽग्निर्भगमन्नमानशे अश्रुते ॥

॥ अथ नवमी ॥

आ यस्ते सर्पिरासुतेऽग्ने शमस्ति धायसे ।

एषु द्युम्नमुत श्रव आ चित्तं मर्त्येषु धाः ॥ ९ ॥

आ । यः । ते । सर्पिः । आसुते । अग्ने । शं । अस्ति । धायसे ।

आ । एषु । द्युम्नं । उत । श्रवः । आ । चित्तं । मर्त्येषु । धाः ॥ ९ ॥

हे सर्पिरासुते घृताख्यान्नाग्ने यस्त्वमा सर्वतो भवसि तादृशाय धायसे सर्वस्य धात्रे ते तुभ्यं शमस्ति सुखमस्ति स्तुतेः सकाशात् । तथा चेत् एषु मर्त्येषु स्तोतृष्वात्रेयेषु द्युम्नं यश आधाः । आधेहि । उतापि च श्रवोऽन्नमाधाः । चित्तं त्वदीयामनुग्रहबुद्धिमयाधाः ॥

॥ अथ दशमी ॥

इति चिन्मन्युमग्निजस्त्वादातमा पशुं ददे ।

आदग्ने अपृणतोऽत्रिः सासह्यादस्यूनिषः सासह्यानृन् ॥ १० ॥

इति । चित् । मन्युं । अग्निजः । त्वाऽदातं । आ । पशुं । ददे

आत् । अग्ने । अपृणतः । अत्रिः । ससह्यात् । दस्यून् । इषः । ससह्यात् । नृन् ॥ १० ॥

इति चित् इत्थं कृतप्रकारेण मन्युं मननसाधनं स्तोत्रमग्निजः । अधृतमन्यै-
रग्निव्यतिरिक्तैरधृत्य वा जनयिता ऋषिस्त्वादातं त्वया दातव्यं पशुमाददे । आदत्ते ।
आददीत वा । आदनंतरमेवाग्नेरपृणतोऽददतो दस्यूनचिस्तत्रोच इषः सासह्यात् ।
भृशमभिभवेत् । इष एष्टृन् विरोधिनः सासह्यात् । पुनरुक्तिरादरार्था ॥

॥ इति तृतीयस्याष्टमे पंचविंशो वर्गः ॥

त्वामग्न इति सप्रचर्मममं मूक्तमात्रेयस्येषस्यार्थं जागतमाग्नेयं । त्वामग्ने सप्र
जागतमित्यनुक्रमणिका ॥ प्रातरनुवाक आग्नेये क्रतौ जागते छंदस्याश्विनशस्त्रे चेदं
मूक्तं । तथा च सूचं । जनस्य गोपास्त्वामग्न ऋतायवः । आ० ४. १३. । इति ॥

॥ तत्र प्रथमा ॥

त्वामग्न ऋतायवः समीधिरे प्रत्नं प्रत्नासं ऊतये सहस्कृत ।
पुरुषं द्रं यजतं विश्वधायसं दमूनसं गृहपतिं वरेण्यं ॥ १ ॥
त्वां । अग्ने । ऋतऽयवः । सं । ईधिरे । प्रत्नं । प्रत्नासः । ऊतये । सहऽकृत ।
पुरुऽचंद्रं । यजतं । विश्वऽधायसं । दमूनसं । गृहऽपतिं । वरेण्यं ॥ १ ॥

हे सहस्कृत बलस्य कर्तारमे प्रत्नं पुरातनं त्वां प्रत्नासः पुरातना ऋतायवो
यज्ञकामा ऋषय ऊतये स्वरक्षणाय समीधिरे । सम्यग्दीपितवंतः । कीदृशं त्वां ।
पुरुषं द्रं बहुधनमतिशयेनाह्लादकं वा यजतं यष्टव्यं विश्वधायसं बह्वचं दमूनसं
दानमनसं गृहपतिं यजमानगृहस्य पालकं वरेण्यं वरणीयं ॥

॥ अथ द्वितीया ॥

त्वामग्ने अतिथिं पूर्वं विशः शोचिष्केशं गृहपतिं नि षेदिरे ।
बृहत्केतुं पुरुषं धनस्पृतं सुशर्मीणं स्ववसं जरद्विषं ॥ २ ॥
त्वां । अग्ने । अतिथिं । पूर्वं । विशः । शोचिऽकेशं । गृहऽपतिं । नि । षेदिरे ।
बृहत्ऽकेतुं । पुरुऽरूपं । धनऽस्पृतं । सुऽशर्मीणं । सुऽअवसं । जरत्ऽद्विषं ॥ २ ॥

हे अग्ने त्वां विशो यजमाना गृहपतिं गृहस्वामिनं निषेदिरे । गार्हपत्यरूपेण
स्थापितवंत इत्यर्थः । कीदृशं त्वां । अतिथिमतिथिक्त्वपूज्यं पूर्वं पुरातनं शोचिष्केशं
दीपज्वालं बृहत्केतुं प्रभूतप्रज्ञानं पुरुषमाहवनीयादिरूपेण बहुरूपं धनस्पृतं

धनानां स्पर्तारं सुशर्माणं शोभनसुखं स्ववसं सुरक्षणं जरद्विषं जरतां वृक्षाणां व्यापकं जीर्णोदकं वा ॥

अग्नीनां परस्परं संसर्गे विविचयेऽग्नये काचिदिष्टिः । तत्र त्वामग्ने मानुषीरिति याज्या । सूचितं च । त्वामग्ने मानुषीरीकृते विशोऽग्न आयाहि वीतये । ऐ० ब्रा० ७. ६. इति ॥

॥ सैषा तृतीया ॥

त्वामग्ने मानुषीरीकृते विशो होत्राविदं विविचिं रत्नधातमं ।

गुहा संतं सुभग विश्वदर्शतं तुविष्वणसं सुयजं घृतश्रियं ॥३॥

त्वां । अग्ने । मानुषीः । ईकृते । विशः । होत्राऽविदं । विविचिं । रत्नऽधातमं ।

गुहा । संतं । सुऽभग । विश्वऽदर्शतं । तुविऽस्वनसं । सुऽयजं । घृतऽश्रियं ॥३॥

हे अग्ने सुभग शोभनधन त्वां मानुषीर्विशो मानुषसंबन्धिन्यः सर्वाः प्रजा ईकृते । स्तुवंति । कीदृशं त्वां । होत्राविदं होमानां सप्तहोत्रकाणां वा वेत्तारं विविचिं विवेचकं सदसतोः रत्नधातमं रमणीयानां धनानां दातृतमं गुहा गुहायामरण्यां हृदयेषु वा संतं सर्वदा वर्तमानं विश्वदर्शतं सर्वैर्द्रष्टव्यं तुविष्वणसं प्रभूतध्वनिं सुयजं सुष्ठु यष्टारं घृतश्रियं घृतं श्रयंतं ॥

॥ अथ चतुर्थी ॥

त्वामग्ने धर्णसिं विश्वधा वयं गीर्भिर्गृणंतो नमसोऽप सेदिम ।

स नो जुषस्व समिधानो अंगिरो देवो मर्तस्य यशसा सुदीतिभिः ॥४॥

त्वां । अग्ने । धर्णसिं । विश्वधा । वयं । गीऽभिः । गृणंतः । नमसा । उप । सेदिम ।

सः । नः । जुषस्व । संऽद्धानः । अंगिरः । देवः । मर्तस्य । यशसा । सुदीतिऽभिः ॥४॥

हे अग्ने धर्णसिं सर्वस्य धारकं त्वां वयमात्रेया वा विश्वधा बहुप्रकारेण गीर्भिर्गृणंतः स्तुवंतो नमसा नमस्कारेणोपसेदिम । उपसन्ना भवेम । स त्वं नोऽस्मान् जुषस्व । सेवस्व धनादिभिः । समिधानः सम्यग्दीप्तो दीप्यमानोऽस्माभिर्हे अंगिरः सर्वत्र गंतरंगिरसः पुत्र वा देवो दीप्यमानस्त्वं मर्तस्य यजमानस्य यशसा सुदीतिभिर्ज्वालाभिः सह जुषस्व ॥

॥ अथ पंचमी ॥

त्वमग्ने पुरु॒रूपो॑ वि॒शेवि॑शे वयो॑ दधासि प्र॒त्नथा॑ पुरु॒ष्टुत॑ ।

पुरु॒ण्यन्ना॑ सह॒सा वि॑ रा॒जसि॑ त्वि॒षिः सा ते॑ ति॒त्विषा॑णस्य॒ नाधृ॑षे ॥५॥

त्वां । अग्ने॑ । पुरु॒ऽरूपः॑ । वि॒शेऽवि॑शे । वयः॑ । द॒धासि॑ । प्र॒त्नऽथा॑ । पुरु॒ऽस्तुत॑ ।

पुरु॒णि । अ॒न्ना । सह॒सा । वि॑ । रा॒जसि॑ । त्वि॒षिः । सा । ते॑ । ति॒त्विषा॑णस्य॒ । न । आ॒ऽधृषे॑ ॥५॥

हे अग्ने त्वं पुरु॒रूपः सन् वि॒शे वि॑शे सर्व॒स्मै यज॑मानाय प्र॒त्नथा॑ पुरा॒ण इव॑ वयो॒ऽन्नं दधा॑सि । धारयसि । हे पुरु॒ष्टुत बहु॑भिः स्तुत्य पुरु॒णि बहू॑न्यन्नानि चरुपु॒रोडा॑णादीनि सह॒सा बले॑न विराजसि । ई॒श्वरो भव॑सि स्वी॒कर्तुं । ति॒त्विषा॑णस्य दी॒प्तस्य॑ ते तव सा प्रसिद्धा त्वि॒षिर्दी॒प्तिर्ना॑धृषे । अन्यैरधृ॒ष्या भव॑ति ॥

॥ अथ षष्ठी ॥

त्वमग्ने समि॒धानं॑ यवि॒ष्ट्य दे॒वा दू॒तं च॑क्रिरे ह॒व्यवा॑हनं ।

उरु॒ज्यसं॑ घृतयो॒निःसाहु॑तं त्वे॒षं चक्षु॑र्दधिरे चोद॒यन्म॑ति ॥६॥

त्वां । अग्ने॑ । सं॒ऽइ॒धानं॑ । यवि॒ष्ट्य । दे॒वाः । दू॒तं । च॑क्रिरे । ह॒व्यऽवा॑हनं ।

उरु॒ऽज्यसं॑ । घृत॒ऽयोनिं॑ । आ॒ऽहु॑तं । त्वे॒षं । चक्षुः॑ । द॒धिरे॑ । चोद॒यत्ऽम॑ति ॥६॥

हे यवि॒ष्ट्य युव॑तमाग्ने समि॒धानं॑ सम्यगि॒ध्यमा॑नं त्वां ह॒व्यवा॑हनं ह॒विषां॑ वोढारं दू॒तं च॑क्रिरे । कृत॒वंतो दे॒वाः । च॒याणा॑मग्नीनां मध्ये ह॒व्यवा॑हनः खलु पूर्वं दे॒वैर्हवि॑र्वहनाय दू॒तः कृतः॑ । ह॒व्यवा॑हनो दे॒वाना॑मिति हि श्रुतिः । किंच उरु॒ज्यसं॑ प्रभू॒तवे॑गं घृतयो॒निं । घृतं॑ योनिः कारणं यस्य तं । आहु॑तं त्वां चोद॒यन्म॑ति । चोद॒यंती म॑तिर्यस्य तच्चोद॒यन्म॑ति । त्वे॒षं दी॒प्तं चक्षु॑रुक्तलक्षणं सर्वप्र॒काश॑कं चक्षुःस्थानीयं कृ॒त्वा दधि॑रे दे॒वा मनु॑ष्याश्च । म॒त्या हि चक्षु॑श्चोद्यते ॥

॥ अथ सप्तमी ॥

त्वमग्ने प्र॒दिव् आहु॑तं घृ॒तैः सु॒स्त्राय॑वः सु॒षमि॑धा॒ समी॑धिरे ।

स वा॒वृधा॑न ओष॒धीभि॑रु॒क्षितो॑ऽभि जया॑सि पा॒थि॒वा वि॑ तिष्ठसे ॥७॥

त्वां । अग्ने॑ । प्र॒ऽदिवः॑ । आ॒ऽहु॑तं । घृ॒तैः । सु॒स्त्रऽयवः॑ । सु॒ऽसमि॑धा । सं । ई॒धिरे॑ ।

सः । वा॒वृधा॑नः । ओष॒धीभिः॑ । उ॒क्षितः॑ । अ॒भि । जया॑सि । पा॒थि॒वा । वि॑ । तिष्ठ॒से ॥७॥

हे अग्ने घृतैराहुतं त्वां प्रदिवः पुरातनाः सुम्नायवः सुखमिच्छंतो यजमानाः
 सुषमिंधा शोभनेनेध्मेन समीधिरे । सम्यक् दीपितवंतः । स त्वं वावृधानो वर्ध-
 मान ओषधीभिरुक्षितः सिक्तो जयांस्यन्नानि पार्थिवा पार्थिवान्वृक्षान् । यज्ञा
 पार्थिवेति जयोविशेषणं । पार्थिवानि चरुपुरोडाशादिकान्यभि वितिष्ठसे ।
 अभिव्यज्य वर्तसे ॥

॥ इति तृतीयस्याष्टमे षड्विंशो वर्गः ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरं-
 धरेण सायणाचार्येण विरचिते माधवीये वेदार्थप्रकाशे ऋक्संहिताभाषे
 तृतीयाष्टकेऽष्टमोऽध्यायः समाप्तः ॥

॥ श्रीरस्तु ॥

॥ कल्याणं भूयात् ॥

ओं

॥ श्रीगणेशाय नमः ॥

वागीशाद्याः सुमनसः सर्वार्थानामुपक्रमे ।
यं नत्वा कृतकृत्याः स्युस्तं नमामि गजाननं ॥
यस्य निःश्वसितं वेदा यो वेदेभ्योऽखिलं जगत् ।
निर्ममे तमहं वंदे विद्यातीर्थमहेश्वरं ॥

पंचमे मंडले प्रथमेऽनुवाके पूर्वमष्टौ सूक्तानि व्याख्यातानि । त्वामग्ने हविष्मंत इति सप्तर्चं नवमं सूक्तमावेयस्य गयस्यार्घं । सप्तमीपंचम्यौ पंक्ती शिष्टा अनुष्टुभः । अग्निर्देवता । तथा चानुक्रम्यते । त्वामग्ने गयोऽत्यापंचम्यौ पंक्ती इति ॥ प्रातरनुवाक आश्विनशस्त्रे चैतदादिके द्वे सूक्ते शंसनीये । तथैव सूचितं । त्वामग्ने हविष्मंत इति सूक्ते । आ० ४. १३. इति ॥

॥ तच्चैषा प्रथमा ॥

त्वामग्ने हविष्मंतो देवं मर्तास ईळते ।

मन्ये त्वा जातवेदसं स हव्या वक्ष्यानुषक् ॥ १ ॥

त्वां । अग्ने । हविष्मंतः । देवं । मर्तासः । ईळते ।

मन्ये । त्वा । जातवेदसं । सः । हव्या । वक्षि । आनुषक् ॥ १ ॥

हे अग्ने त्वां देवं दीप्यमानं हविष्मंतो होमसाधनद्रव्यसमेता मर्तासो मर्त्या ईळते । स्तुवंति । अहं च जातवेदसं । जातमुत्पन्नं चराचरं भूतजातं वेत्तीति जातवेदाः । अथवा जातानि स्थावरजंगमात्मकान्येन विदुरिति जातवेदाः । यद्वा वेद इति धननाम । जातं सर्वं वेदो धनं यस्यासौ जातवेदाः । एवंविधं त्वा त्वां

मन्ये । स्तौमि । मनिरच स्तुत्यर्थे वर्तते धातूनामनेकार्षन्त्वात् । स त्वं हव्या हवन-
साधनानि हवीष्यानुषक् निरंतरतयानुषक्तं यथा तथा वक्षि । वहसि ॥ हविष्मन्तः ।
हविःशब्द औणादिकडसप्रत्ययांतत्वात्प्रत्ययस्वरेणांतोदात्तः । तदस्यास्तीति मतुप ।
पदसंज्ञाया अपवादत्वेन तस्मात्त्वर्थ इति भसंज्ञायां रुत्वाभावः । मतुपप्रसोर-
नुदात्तत्वात्प्रत्ययस्वर एव गिष्यते । देवं । अचप्रत्ययांतत्वाद्देवगण्योऽंतोदात्तः ।
मर्तासः । मृड् प्राणत्यागे । असिहसिमृडित्यादिना तन् । गुणः । मर्तः । जमेरमुक् ।
मर्तासः । निच्चादाद्युदात्तः । ईळते । ईड स्तुतो । अदादित्वाच्छपो लुक् । आत्म-
नेपदेष्वनतो ऋत्वं । अच डकारस्याध्येतृसंप्रदायप्राप्नो ऋकारः । लमावंधातुका-
नुदात्तत्वेन धातुस्वरे प्राप्न आष्टमिको निघातः । मन्ये । ग्यनो निच्चादाद्युदात्तत्वं ।
त्वा । युधि मिश्रणे । मदिक्प्रत्ययांतो युष्मच्छब्दः प्रत्ययस्वरेणांतोदात्तः । त्वमा-
वेकवचन इति मपर्यंतस्य त्वादेशः । द्वितीयायां च । पा० १. २. ८१. । इत्याकारः ।
एकादेश उदात्तेनोदात्त इत्येकादेशोऽप्युदात्त एव । त्वामी द्वितीयाया इति त्वादेशः ।
स्थानिवद्भावेनांतोदात्तत्वे प्राप्तेऽनुदात्तं सर्वमपादादावित्यनुदात्तत्वं । ज्ञातवेदसं ।
जनी प्रादुर्भावे । क्तः । श्रीदितो निष्ठायामितीदृप्रतिषेधः । जनसनखनां सन-
लोरित्यात्वं । प्रत्ययस्वरेणांतोदात्तः । वेदसगण्योऽप्यमुन्प्रत्ययांतत्वादाद्युदात्तः ।
कर्मधारयपक्षे समासांतोदात्तापवादत्वेन तत्पुरुषे तुन्यार्थेत्यादिना पूर्वपदप्रकृ-
तिस्वरे प्राप्ते कृदुत्तरपदप्रकृतिस्वरत्वं । तदपवादत्वेन गतिकारकयोरपि पूर्वपदप्रकृ-
तिस्वरत्वं चेति पूर्वपदप्रकृतिस्वरत्वं । बहुव्रीहिपक्षे बहुव्रीही प्रकृत्या पूर्वपद-
मिति । हव्या । हवमर्हतीत्यस्मिन्नर्थे य इत्यनुवर्तमाने छंदसि चेति यः । नपुंस-
क्त्वाच्छिरादेशः । शेषंछंदसि बहुलमिति लोपः । प्रत्ययलक्षणेन नुम् । दीर्घन-
लोपो । प्रत्ययस्वरेणांतोदात्तः । वक्षि । वह प्रापणे । सिप् । लुगनुवृत्तौ बहुलं
छंदसीति शपो लुक् । टत्वक्त्वषत्वानि । सिपः पित्त्वादनुदात्तत्वेन धातुस्वरेणा-
द्युदात्तत्वे प्राप्ते निघातः । आनुषक् । अनुपूर्वस्य घञ्जेः क्तिप् । नकारलोपः कुत्वं
च । धात्वादेः सकारस्योपसर्गात्सुनोतीत्यादिना षत्वं । दीर्घञ्छांदसः । कृदुत्तरपद-
प्रकृतिस्वरत्वं ॥

॥ अथ द्वितीया ॥

अग्निर्होता दास्वन्तः क्षयस्य वृक्तवर्हिषः ।

सं यज्ञासश्चरन्ति यं सं वाजासः श्रवस्यवः ॥ २ ॥

अग्निः । होता । दास्वतः । क्षयस्य । वृक्तवर्हिषः ।

सं । यज्ञासः । चरन्ति । यं । सं । वाजासः । अवस्यवः ॥ २ ॥

यमग्निं यज्ञासः सर्वे यज्ञाः संचरन्ति सहिता गच्छन्ति । अवस्यवो यजमानस्य प्रभूतां कीर्तिं संपादयन्तो वाजासो हवींषि यमग्निं संचरन्ति प्राप्नुवन्ति । एवं-
विशिष्टोऽग्निर्दास्वतो हविःप्रक्षेपणादिदानवतो वृक्तवर्हिषः । वृक्तानि लूनानि
बर्हीषि दर्भा येनासौ वृक्तवर्हिः । तस्य क्षयस्य । क्षियन्ति निवसन्त्यस्मिन् स्वर्ग-
साधनफलानीति क्षयः । तस्य यजमानस्य यागार्थं होता देवानामाह्वाता
भवति ॥ दास्वतः । दा दाने । असुन्प्रत्ययांतः । मतुपोऽदुपधात्वाद्धत्वं । धातुस्वरे-
णाद्युदात्त एव । क्षयस्य । क्षि निवासगत्योः । क्षयो निवास इत्याद्युदात्तत्वं ।
वृक्तवर्हिषः । वृजी वर्जने । वर्जनमचोपचाराच्छेदनं । निष्ठा । प्रत्ययस्वरेणां-
तोदात्तः । बहुव्रीहित्वात्पूर्वपदप्रकृतिस्वरत्वं । यज्ञासः । यज्ञशब्दो यजयाचेत्यादिना
नङ्प्रत्ययांतोऽतोदात्तः । चरन्ति । चर गतिभक्षणयोः । अदुपदेशल्लसार्वधातुका-
नुदात्तत्वं । यद्वृत्तान्नित्यमिति निघाताभावः । वाजासः । वजेर्घञ् । वाजः । कर्षात्त्व
इत्यंतोदात्तत्वं । छांदसत्वात् जित्यादिर्नित्यमित्याद्युदात्तः । अवस्यवः । छंदसि
परेच्छायामिति क्यच् । क्याच्छंदसीत्युप्रत्ययः । प्रत्ययस्वरेणांतोदात्तः ॥

॥ अथ तृतीया ॥

उत स्म यं शिष्टुं यथा नवं जनिष्टारणी ।

धर्तारं मानुषीणां विशामग्निं स्वध्वरं ॥ ३ ॥

उत । स्म । यं । शिष्टुं । यथा । नवं । जनिष्ट । अरणी इति ।

धर्तारं । मानुषीणां । विशां । अग्निं । सुऽअध्वरं ॥ ३ ॥

उत स्म अपि च मानुषीणां मनोजातानां विशां । विशन्ति प्रविशन्ति गर्भा-
शयमिति विशः प्रजाः । तासां धर्तारमाहारादिपाकद्वारेण शरीरधातूनां पोषकं
स्वध्वरं शोभनयज्ञं यमग्निमरणी द्वे अरणी नवं नूतनं शिष्टुं यथा अपत्यमिव
जनिष्ट अजनिष्ठातां । अरणी प्रजानां पोषणार्थं चैतमग्निमसृजतामित्यर्थः ॥ शिष्टुं ।
शो तनूकरणे । आदेचेत्यादिना आत्वं । शः कित्सन्वच्चेत्युप्रत्ययः सन्वद्भावश्च ।
द्विर्भावोऽभ्यासस्य ह्रस्वश्च । सन्यत इतीत्वं । आतो धातोरित्याकारलोपः । निष्ठा-
दाद्युदात्तः । यथा । यथेति पदांत इति सर्वानुदात्तः । जनिष्ट । जनी प्रादुर्भावे ।

लुङ् । छांदसत्वाच्चनव्यत्ययः । अरणी । ऋ गतौ । अर्तिसृभृधृम्यश्यवितृ-
भ्योऽनिरित्यनिप्रत्यय आद्युदात्तः । आभ्यामर्ति गच्छत्यग्निरित्यरणी । कथमपादा-
नार्थं औणादिकोऽनिः । ताभ्यामन्यत्रोणादयः । पा० ३. ४. ७५. । इति नियमाङ्गी-
मादित्वात्सिद्धं । मानुषीणां । मनोजातावज्यतौ षुक्चेत्यञ्प्रत्ययः षुगागमश्च ।
जित्यादिर्नित्यमित्याद्युदात्तत्वं । विशां । विश प्रवेशने । कर्तरि क्तिप् । सावेकाच
इति विभक्तेरुदात्तत्वं । स्वध्वरं । हिंसार्थस्य ध्वरतेः पचाद्यच् । न विद्यते ध्वरो
यागहिंसा यस्मिन्नित्यध्वरः । बहुव्रीहिस्वरापवादत्वेन नञ्सुभ्यामित्यन्तोदात्तः ॥

॥ अथ चतुर्थी ॥

उत स्म दुर्गृभीयसे पुत्रो न ह्यार्याणां ।

पुरु यो दग्धासि वनाग्ने पशुर्न यवसे ॥ ४ ॥

उत । स्म । दुःऽगृभीयसे । पुत्रः । न । ह्यार्याणां ।

पुरु । यः । दग्धा । असि । वना । अग्ने । पशुः । न । यवसे ॥ ४ ॥

उत स्म अपि च ह्यार्याणां कुटिलं गच्छतां सर्पाणां । यद्वा आस्कंदितादिग-
तिविशेषेण वक्रगमनानामश्वानां पुत्रो न पुत्र इव बालसर्प इव । अशिक्षित-
बालाश्च इव वा दुर्गृभीयसे । दुस्तेन गृह्यसे । हे अग्ने यस्त्वं पुरु बहूनि वना वनानि
दग्धासि दाहको भवसि । कथमिव । यवसे तृणे पशुर्न पशुरिव । अयमर्थः । अत्यं-
तक्षुधातः पशुस्तृणविषये विसृष्टः सन् यथा सर्वं भक्षयति तद्वदित्यर्थः ॥ दुर्गृ-
भीयसे । ग्रह उपादाने । यक् । ब्रुव ईडित्यनुवृत्तौ बहुलं छंदसीतीडागमः । ग्रहीत्या-
दिना संप्रसारणं । हयहोर्भृच्छंदसीति भकारः । निघातः । ह्यार्याणां । ऋ कौटिल्ये ।
ऋहलोर्यत् । आदिवृद्धिः । तित्स्वरितमिति स्वरितत्वं । पुरु । पृ पालनपूर-
णयोः । पृभित्यधिगृधिधृषिहशिभ्य इति कुप्रत्ययः । उदोष्ठ्यपूर्वस्येत्युत्वं । प्रत्यय-
स्वरेणांतोदात्तत्वं । असि । यद्वृत्तान्नित्यमिति न निघातः ॥

॥ अथ पंचमी ॥

अध स्म यस्यार्चयः सम्यक्संयंति धूमिनः ।

यदीमहं चितो दिव्युप ध्मातेव धर्मति शिशीति ध्मातरी यथा ॥ ५ ॥

अध । स्म । यस्य । अर्चयः । सम्यक् । संऽयंति । धूमिनः ।

यत् । ई । अहं । चितः । दिवि । उप । ध्माताऽइव । धर्मति । शिशीति । ध्मातरि । यथा ॥ ५ ॥

अथ स्म अपि च धूमिनो धूमवतो यस्याग्नेरर्चयोऽर्चीषि सम्यक् शोभनं संयंति सर्वतः प्राप्नुवंति चितस्त्रिषु स्थानेषु ततो व्याघ्रः त्रीणि स्थानानि वा-
तीत्य दिव्यंतरिक्षे यद्यदा ईमयमात्मानमुपधमति उपवर्धयति तदा ज्वालाः सर्वतो
निर्गच्छंतीत्यर्थः । कथमिव । ध्मातेव । कर्मारो यथा भस्त्रादिभिरग्निं संवर्धयति
तद्वत्स्वात्मानं वर्धयतीत्यर्थः । किंच ध्मातरि यथा । यथा ध्मातृसमीपे विद्यमा-
नोऽग्निस्तेन ध्मायमान आत्मानं शिशीते तीक्ष्णीकरोति तद्वत्स्वयमेव स्वात्मानं
तीक्ष्णीकरोतीत्यर्थः । अहेति पादपूरणः ॥ यंति । इण् गतौ । यच्छब्दयोगान्निघा-
ताभावः । धमति । ध्मा शब्दाग्निसंयोगयोः । पाघ्रादिना धमादेशः । पूर्ववन्नि-
घाताभावः । शिशीते । शो तनूकरणे । व्यत्ययेनात्मनेपदी । श्वावित्यनुवर्तमाने
बहुलं छंदसीति विकरणस्य श्रुः । आदेच उपदेशे शितीत्यात्वं । श्वाविति द्विर्व-
चनं । बहुलं छंदसीत्यभ्यासस्येत्वं । उभे अभ्यस्तसंज्ञायामांत ई हल्यघोरितीत्वं ।
तिङ् उत्तरत्वान्निघाताभावः ॥

॥ अथ षष्ठी ॥

तवाहमग्न ऊतिभिर्मित्रस्य च प्रशस्तिभिः ।

वेषोयुतो न दुरिता तुर्याम् मर्त्यानां ॥ ६ ॥

तव । अहं । अग्ने । ऊतिऽभिः । मित्रस्य । च । प्रशस्तिऽभिः ।

वेषऽयुतः । न । दुःऽइता । तुर्याम् । मर्त्यानां ॥ ६ ॥

हे अग्ने मित्रस्य सर्वेषां मित्रभूतस्य तवोतिभिर्युष्मत्कर्तृकरक्षणेयुष्मत्प्रशस्ति-
भिश्चास्सत्कृतैः स्तोत्रैश्च मर्त्यानां शत्रुभूतानां मनुष्याणां दुरिता दुरितानि तत्कर्तृ-
कानि पापसाधनकर्माणि वेषोयुतो न वेषयुक्तान् शत्रूनिव तुर्याम् । तरेयं । अय-
मर्थः । त्वद्रक्षणेस्त्वत्संबन्धिस्तुतिभिश्च बाह्याभ्यंतरशत्रून् तरेयमित्यर्थः ॥ ऊतिभिः ।
अव रक्षणे । क्तिन् । ज्वरत्वरसिन्धुविमवामुपधायाश्चेत्यूट् । ऊतियूतिसातिहेति-
कीर्तयश्चेत्यंतोदात्तो निपातितः । प्रशस्तिभिः । शन्सु स्तुतौ । क्तिन् । कृदुत्तरपदप्रकृ-
तिस्वरापवादत्वेन तादौ च निति कृत्यताविति गतेरुदात्तत्वं । वेषोयुतः । द्विष
अप्रीतौ । भावेऽसुप्रत्ययः । यु मिश्रणे । कर्तरि क्तिप् । तुक् । कृदुत्तरपदप्रकृतिस्वरत्वं ।
तुर्याम् । तृ प्रवनतरणयोः । प्रार्थनायां लिङ् । यासुट् । लिङः सलोपोऽनंत्यस्येति
सकारलोपः । बहुलं छंदसीति शपो लुक् । उदोष्ठ्यपूर्वस्य बहुलं छंदसीत्युत्वं ।
यासुडागमस्योदात्तत्वाच्चेष्टनिघातः । अपादादाविति प्रतिषेधान्निघाताभावः ॥

॥ अथ सप्तमी ॥

तं नो अग्ने अभी नरो रयिं सहस्व आ भर ।

स क्षेपयत्स पोषयद्भुवद्वाजस्य सातये उतधि पृत्सु नो वृधे ॥ ७ ॥

तं । नः । अग्ने । अभि । नरः । रयिं । सहस्वः । आ । भर ।

सः । क्षेपयत् । सः । पोषयत् । भुवत् । वाजस्य । सातये । उत । एधि । पृत्सु । नः । वृधे ॥ ७ ॥

हे अग्ने सहस्वो बलवन्नरो हविषां नेतारो नोऽस्माकं तं रयिं लोके प्रसिद्धं पश्वादिलक्षणं धनमभ्याभर । आभिमुख्येनाहर । पूर्वोक्तः सोऽग्निः क्षेपयत् । अस्मदीयान् शत्रून् क्षेपयतु । सोऽग्निः पोषयत् । अस्मान्पोषयतु । वाजस्यान्नस्य सातये लाभाय भुवत् । भवतु । उत अपि च हे अग्ने पृत्सु पृतनासु युद्धेषु नोऽस्माकं वृधे समृद्धय एधि । भव । संयामे शत्रुविजयार्थं स त्वं समृद्धिं कुर्वित्यर्थः ॥ सहस्वः । सह मर्षणे । असुन् । सहत्यनेन शत्रून्निति सहो बलं । मतुप् । मादुपधाया इति वत् । मतुवसो रुः संवुद्धौ छंदसीति रुत्वं । आभूमंचितस्य चेति निघातः । क्षेपयत् । क्षिप प्रेरणे । गिजंताल्लेट् । इतश्च लोपः । लेटोऽडाटावित्यडागमः । शप्गुणायादेशौ पररूपत्वं च । पोषयत् । पुष पुष्टौ । भुवत् । भू सत्तायां । भूसुवोस्तिडीति गुणप्रतिषेधः । उवङ् । एधि । अस भुवि । घृसोरेडावभ्यासलोपश्चेत्येत्वं । तस्यासिद्धत्वाद्भृलभ्यो हेधिरिति धिरादेशः । निघातः । पृत्सु । पदादिष्वित्यादिना पृतनाशब्दस्य पृदादेशः । सावेकाच्चादंतोदात्तत्वं ॥

॥ इति चतुर्थस्य प्रथमे प्रथमो वर्गः ॥

अग्र ओजिष्ठमिति सप्तर्चं दशमं सूक्तं । ऋथादि विनियोगश्च पूर्ववत् । चतुर्थीसप्तम्यौ पंक्ती । अग्र ओजिष्ठमंत्याचतुर्थ्यौ चेत्यनुक्रांत ॥

॥ तत्र प्रथमा ॥

अग्र ओजिष्ठमा भर द्युम्नमस्मभ्यमग्निगो ।

प्र नो राया परीणसा रत्ति वाजाय पंथा ॥ १ ॥

अग्ने । ओजिष्ठं । आ । भर । द्युम्नं । अस्मभ्यं । अग्निगो इत्यग्निऽगो ।

प्र । नः । राया । परीणसा । रत्ति । वाजाय । पंथा ॥ १ ॥

हे अग्ने ओजिष्ठं बलवत्तमं द्युम्नं । द्योतते कटकमुकुटादिरूपेण सर्वत्र प्रकाशत

इति द्युम्नं धनं । अस्मभ्यमाभर । आहर । हे अधिगो अधृतगमन । अधृतमप्र-
 तिहतं गमनं यस्येत्यधृता अनिवारिता गावो रश्मयो यस्येति वाधृतगुरधिगुः ।
 तस्य संबोधनं । नोऽस्मान् परीणसा परितो व्यापकेन राया धनेन प्रकर्षेण
 योजय । वाजायान्नलाभाय पंथां पंथानमन्नस्य मत्समीपप्राप्तिसाधनं मार्गं रस्ति ।
 विलिख । कुर्वित्यर्थः ॥ ओजिष्ठं । उञ्ज आर्जवे । उञ्जेर्वलोपश्चेत्यसुन् बलोपश्च ।
 गुणः । ओजः । तदस्यास्तीत्यर्थेऽस्मायामेधेत्यादिना विनिः । अतिशयन इतीष्टन् ।
 विन्मतोर्लुक् । टेरिति टिलोपः । निच्चादाद्युदात्तः । द्युम्नं । द्युत दीप्तावित्य-
 स्माद्धातोः सुन्नद्युम्ननिम्नेत्यादिना नक्प्रत्ययो मकारश्चांतादेशो निपात्यते । प्रत्यय-
 स्वरेणांतोदात्तः । अधिगो । अधृतशब्दस्य अध्यादेशः । गोशब्दस्योपसर्जनह्रस्वत्वं ।
 आमंचितस्य निघातः । परीणसा । णस कौटिल्येऽत्र व्याप्त्यर्थो धातूनामनेकार्थ-
 त्वात् । अस्मात्संपदादिलक्षणो भावे क्तिप् । परि प्राप्नं नस् व्यापनं यस्य तत्त-
 थोक्तं । उपसर्गादसमासेऽपीति णत्वं । अत्र प्रापणक्रियया युक्तस्य परेणसति
 प्रत्युपसर्गसंज्ञा नास्ति यत्क्रियायुक्तास्तं प्रति गत्युपसर्गसंज्ञाः । पा० १. ४. ६०. ३. ।
 इति न्यायात् । अतः कथं णत्वं । एवं तर्ह्युपसर्गाद्बहुलमिति वचनात् णसो णत्वं
 भविष्यति । निपातस्य चेति पूर्वपदस्य दीर्घः । बहुव्रीहौ प्रकृत्येति पूर्वपदप्रकृति-
 स्वरत्वं । रस्ति । रद विलेखने । भौवादिकः । बहुलं छंदसीति शपो लुक् । पादा-
 दित्वान्निघाताभावात् । पंथां । द्वितीयैकवचन इतोऽत् सर्वनामस्थान इत्यत् ।
 नकारलोपश्छांदसः । पथिमथोः सर्वनामस्थान इत्याद्युदात्तत्वं ॥

॥ अथ द्वितीया ॥

त्वं नो अग्ने अद्भुतं क्रत्वा दक्षस्य मंहना ।

त्वे असुर्यं मारुहत्क्राणा मित्रो न यज्ञियः ॥ २ ॥

त्वं । नः । अग्ने । अद्भुतं । क्रत्वा । दक्षस्य । मंहना ।

त्वे इति । असुर्यं । आ । अरुहत् । क्राणा । मित्रः । न । यज्ञियः ॥ २ ॥

हे अग्ने अद्भुत सामर्थ्यातिशयेन सर्वेषामाश्चर्यभूत त्वं नोऽस्माकं क्रत्वा कर्म-
 णास्मत्कृतेन यज्ञादिव्यापारेण प्रीतः सन् दक्षस्य बलस्य धनस्य वा मंहना मंहनं
 नाम दानं कुर्विति शेषः । यतः कारणत्वे त्वय्यसुर्यमसुरघ्नं बलमारुहत् आरूढं
 अतो मित्रो न सूर्य इव यज्ञियो यज्ञार्हस्त्वं क्राणा यज्ञघातकराक्षसापनोदन-

लक्षणानि कर्माणि कुर्वाणो भव ॥ अद्भुत । आमन्त्रितस्याद्युदात्तत्वं । ऋत्वा । डुकृञ्
करणे । कृञः कतुरिति कतुप्रत्ययः । ककारो गुणवृद्धिप्रतिषेधार्थः । यणादेशः ।
ऋतुः कर्म । तृतीयैकवचने जसादिषु वावचनमिति वचनान्नाभावाभावः । दक्षस्य ।
दक्ष गतिहिंसनयोः । दक्ष्यंते हिंस्यंतेऽनेन शचव इति दक्षं बलं । करणाधिकर-
णयोश्चेति घञ् । जित्वादाद्युदात्तः । मंहना । मंहतिर्दानकर्मा । सुपां सुलुगित्या-
कारादेशः । त्वे । सुपां सुलुगित्यादिना डेः शेषादेशः । सुवादेशत्वादनुदात्तः ।
त्वशब्दः प्रत्ययस्वरेणांतोदात्तः । एकादेश उदात्तेनोदात्त इत्येकादेशस्योदात्तत्वं ।
आरुहत् । रुहेर्धातोर्लुङि कृमृदरुहिभ्यश्छंदसीति च्चेरङादेशः । डित्वाद्गुणाभावः ।
क्राणा । डुकृञ् करणे । शानच् । बहुलं छंदसीति विकरणस्य लुक् । यणादेशः ।
सुपां सुलुगित्यात्वं । चित इत्यंतोदात्तः । यज्ञियः । यज्ञमर्हतीत्यस्मिन्नर्थं यज्ञत्विग्भ्यां
घञ्जाविति घः । प्रत्ययस्वरेणांतोदात्तः ॥

॥ अथ तृतीया ॥

त्वं नः अग्रे एषां गयं पुष्टिं च वर्धय ।

ये स्तोमेभिः प्र सूरयो नरो मघान्यान्शुः ॥ ३ ॥

त्वं । नः । अग्रे । एषां । गयं । पुष्टिं । च । वर्धय ।

ये । स्तोमेभिः । प्र । सूरयः । नरः । मघानि । आनशुः ॥ ३ ॥

हे अग्रे त्वमेषां नस्त्वत्स्तावकानामस्माकं गयं । गम्यते निवासायेति गयं गृहं
गीयते स्तूयत इति वा गयं धनं । पुष्टिं च गवादिविषयां पुष्टिं च वर्धय । प्रापय ।
वृद्धिं प्रापय । ये लोके प्रसिद्धाः सूरयो लब्धवर्णा नरः स्तोतारो मनुष्याः
स्तोमेभिः स्तोमैः स्तोत्रैर्मघानि मंहनीयानि गवादिधनानि यथा प्राणशुः प्राप्नुवन्
तद्वद्वयमपीत्यर्थः ॥ गयं । गृहपक्षे गमेरङ्गादयश्चेति यत्प्रत्ययांतो मकारलोपश्च
निपात्यते । धनपक्षे गा स्तुतौ । अस्माद्यत्प्रत्ययः । ह्रस्वत्वं । यतोऽनाव इत्या-
द्युदात्तत्वं । पुष्टिं । पुष पुष्टौ । स्त्रियां क्तिन् । छांदसत्वादंतोदात्तत्वं । स्तोमेभिः ।
पुञ् स्तुतौ । अर्तिस्तुमुहु इत्यादिना मन् । गुणः । जित्वादाद्युदात्तः । आनशुः ।
अशू व्याप्नौ । लिट् । द्विवचनं । हलादिशेषः । अत आदेरित्यात्वं । अश्रोतेश्चेति
नुडागमः । निघातः ॥

॥ अथ चतुर्थी ॥

ये अग्ने चंद्र ते गिरः शुभंत्यश्वराधसः ।

शुष्मेभिः शुष्मिणो नरो दिवश्चिद्येषां बृहत्सुकीर्त्तिर्बोधति त्मना ॥४॥

ये । अग्ने । चंद्र । ते । गिरः । शुभंति । अश्वराधसः ।

शुष्मेभिः । शुष्मिणः । नरः । दिवः । चित् । येषां । बृहत् । सुऽकीर्त्तिः । बोधति । त्मना ॥४॥

हे अग्ने चंद्र सर्वेषां प्राणिनामाह्लादकर ये नरस्ते गिरस्त्वत्संबन्धिस्तोचरूपा वाचः शुभंति शोभनाः कुर्वन्ति तेऽश्वराधसोऽश्वधना भवन्ति । एतेन समृद्धिरुपलभ्यते । किंच । शुष्मिणो बलवन्तः संतः शुष्मेभिः शुष्मैः स्वकीयैर्बलैः सत्त्वैः शत्रुशोषका भवन्ति । येषां त्वत्संबन्धिनं स्तवं कुर्वतां दिवश्चिदाकाशादपि बृहन्महती सुकीर्त्तिर्भवति । सर्वदिगंतरावर्तिनी कीर्त्तिर्भवतीत्यर्थः । एवंविधं त्वां गयस्त्मना आत्मना स्वयमेव बोधन्ति । बोधयति ॥ शुभंति । शुभ शुभ दीप्तौ । तुदादिः । पादादित्वान्निघाताभावः । लसार्वधातुकानुदात्तत्वे प्राप्ते सति शिष्टत्वाद्धिकरणस्वर एव । अश्वराधसः । अशू व्याप्तौ । अशूप्रुषीत्यादिना क्वन् । अश्रुते व्याप्त्यध्वानमित्यश्वः । निह्वादाद्युदात्तः । राध साध संसिद्धौ । असुन् । राधुवन्ति साधयन्त्यनेन धर्मादीनीति राधो धनं । बहुव्रीहित्वात्पूर्वपदप्रकृतिस्वरत्वं । बृहत् । बृह बृहि वृद्धौ । शतृ । डीपो लोपश्छांदसः । प्रत्ययस्वरः । बोधति । बुध अवगमने । एयंतात् शपि कृते तस्य छंदस्युभयथेति सार्वधातुकसंज्ञायां णिलोपः । यद्वृत्तान्नित्यमिति निघाताभावः । धातुस्वरेणाद्युदात्तः । त्मना । मंचेष्वाद्यादेरात्मन इत्याकारलोपः ॥

॥ अथ पंचमी ॥

तव ते अग्ने अर्चयो भ्राजंतो यन्ति धृष्णुया ।

परिज्मानो न विद्युतः स्वानो रथो न वाजयुः ॥५॥

तव । ते । अग्ने । अर्चयः । भ्राजंतः । यन्ति । धृष्णुऽया ।

परिऽज्मानः । न । विऽद्युतः । स्वानः । रथः । न । वाजऽयुः ॥५॥

हे अग्ने धृष्णुया धृष्णवोऽत्यंतप्रगल्भा भ्राजंतो दीप्यमानास्त्ये ते प्रसिद्धा अर्चयस्त्वदीया रश्मयो यन्ति । सर्वतो गच्छन्ति । कथमिव । परिज्मानः परितो

गन्धः सर्वतो व्याप्ता विद्युतो नाचिरप्रभा इव । अनेन प्रकाशतिशय उक्तः ।
 स्वानः शब्दायमानो रथो न रथ इव । अनेनार्चिषां स्वनाधिक्यमुक्तं । वाज-
 युर्न अन्नकाम इवान्नार्थं युद्धेषु शत्रुविजयाय यथा प्रवर्तते तद्वदित्यर्थः । अनेनाहु-
 तिविषयोऽभिलाष उक्तः ॥ यन्ति । इण् गतौ । धृष्णुया । जिधृषा प्रागल्भ्ये । चसि-
 गृधिधृषीत्यादिना क्लृप्त्ययः । आदितश्च । पा० १. २. १६. । इतीदृप्रतिषेधः । बहु-
 वचने सुपां सुलुगित्यादिना याजादेशः । चित इत्यंतोदात्तत्वं । परिज्मानः । अज
 व्रज गतौ । परिपूर्वाच्चातोरन्येभ्योऽपि दृश्यंत इति मनिन् । अकारलोपश्छांदसः ।
 निह्वादाद्युदात्तः । वाजयुः । वाजमात्मन इच्छतीति क्यच् । न छंदस्यपुत्रस्येती-
 त्वदीर्घयोः प्रतिषेधः । क्वाच्छंदसीत्युप्रत्ययः ॥

॥ अथ षष्ठी ॥

नू नो अग्र ऊतये सबाधसश्च रातये ।

अस्माकांसश्च सूरयो विश्वा आशास्तरिषणि ॥ ६ ॥

नु । नः । अग्ने । ऊतये । सऽबाधसः । च । रातये ।

अस्माकांसः । च । सूरयः । विश्वाः । आशाः । त्रिषणि ॥ ६ ॥

हे अग्ने नोऽस्माकं नु क्षिप्रमूतये रक्षायै भव । सबाधसश्च दारिद्र्यनिमित्त-
 बाधसहितस्य च रातये धनानां दानाय भव । किंच अस्माकासोऽस्माकाः पुत्र-
 मित्रादयः सूरयः स्तोतारो विश्वाः सर्वा आशा दिशस्तरिषणि । तासां तरणे
 क्षमा भवंतु । अथवा आशाः कामाः । अयमर्थः । स्वाभिलषितप्रशस्तसमस्त-
 वस्तुसंपादनं कुर्वित्यर्थः ॥ सबाधसः । बाधेरमुन् । बाधसा सह वर्तत इति
 सबाधाः । वोपसर्जनस्येति सहस्य सभावः । कृदुत्तरपदप्रकृतिस्वरत्वं । रातये ।
 रा दाने । क्तिन् । मंत्रे वृषेषपचमनविदभूवीरा उदात्त इत्यंतोदात्तः । अस्माकासः ।
 तस्मिन्नणि च युष्मास्माकावित्यणि कृतेऽस्माकादेशः । छांदसत्वादणो लोपः ।
 बहुवचनेऽसुगागमः । षष्ठीबहुवचने मध्योदात्तत्वेन दृष्टत्वात्तथाविधमादेशमत्रापि
 कृतवानाचार्यः । विश्वाः । विशेरणिषुषीत्यादिना क्लृप् । निह्वादाद्युदात्तः । त्रि-
 षणि । तृ प्रवनतरणयोः । कृतृभ्यामीषन् । उ० ४. २६. । इतीषन् । बहुलवच-
 नत्वेऽलोपाभावः । अंतोदात्तश्छांदसः ॥

॥ अथ सप्तमी ॥

त्वं नो अग्ने अंगिरः स्तुतः स्तवान् आ भर ।

होतृर्विभ्वासहं रयिं स्तोतृभ्यः स्तवसे च न उत्तैधि पृत्सु नो वृधे ॥७॥

त्वं । नः । अग्ने । अंगिरः । स्तुतः । स्तवानः । आ । भर ।

होतृः । विभ्वः सहं । रयिं । स्तोतृभ्यः । स्तवसे । च । नः । उत्तैधि । पृत्सु । नः । वृधे ॥७॥

हे अग्ने अंगिरः । कार्यकारणयोरभेदोपचारादंगिरसां प्रकृतिभूतोऽप्यग्निरंगिरा इत्युच्यते । हे अंगिरः पूर्वेः पुरातनैर्महर्षिभिः स्तुतः स्तवान् इदानीतनैश्च स्तूयमानस्त्वं विभ्वसहं महतामथभिभवितारं । अभिभवहेतुत्वादभिभवितृ धनमुच्यते । रयिं धनं नोऽस्माकमाभर । आहर । हे होतृर्देवानामाह्वातः स्तोतृभ्यो नोऽस्मभ्यं स्तवसे स्तोतुं सामर्थ्यं च प्रयच्छ । उत अपि च पृत्सु युद्धेषु नोऽस्माकं वृधे समृद्धय एधि । भव ॥ स्तवानः । षुज् स्तुतौ । शानचि कर्मणि व्यत्ययेन शप्प्रत्यय आद्युदात्तश्च । विभ्वासहं । संहितायां विभूनामिति षष्ठीबहुवचनस्य सुषामित्यादिना आकारादेशः । तत्पुरुषे कृति बहुलमिति षष्ठ्या अलुक् । पदकारास्तु विपूर्वाद्भवतेरगागमेऽन्येषामपि दृश्यत इति दीर्घत्वं च मत्वावग्रहं कुर्वन्ति । कृदुत्तरपदप्रकृतिस्वरत्वं । स्तवसे । षुज् स्तुतौ । तुमर्थेऽसेन्प्रत्ययः । निच्चादाद्युदात्तः ॥

॥ इति चतुर्थस्य प्रथमे द्वितीयो वर्गः ॥

जनस्य गोपा इति षडृचमेकादशं सूक्तमाच्येयस्य सुतंभरस्यार्धं जागतमाग्नेयं । तथा चानुक्रांतं । जनस्य षट् सुतंभरो जागतमिति ॥ प्रातरनुवाक आश्विनशस्त्रे चास्य सूक्तस्य विनियोगः । जनस्य गोपास्त्वामग्नं ऋतायवः । आ० ४. १३. । इति ॥

॥ तत्र प्रथमा ॥

जनस्य गोपा अजनिष्ट जागृविरग्निः सुदक्षः सुविताय नयसे ।

घृतप्रतीको बृहता दिविस्पृशा द्युमद्वि भाति भरतेभ्यः शुचिः ॥१॥

जनस्य । गोपाः । अजनिष्ट । जागृविः । अग्निः । सुदक्षः । सुविताय । नयसे ।

घृतऽप्रतीकः । बृहता । दिविऽस्पृशा । द्युमत् । वि । भाति । भरतेभ्यः । शुचिः ॥१॥

जनस्य गोपा गोपायिता रक्षिता जागृविर्जागरणशीलः सदा प्रबुद्धः सुदक्षः

सुबलः सवैः स्वाधनीयबलः सोऽग्निर्नव्यसे नवतराय सुविताय लोकानां
 कल्याणायाजनिष्ट । जातः । घृतप्रतीको घृतेन प्रज्वलितांगो बृहता महता
 दिविस्पृशाभंलिहेन तेजसा युक्तः शुचिः शुद्ध एवंविधोऽग्निर्भरतेभ्य ऋत्विग्भ्य-
 स्तदर्थं द्युमहीप्तिमद्यथा भवति तथा विभाति । प्रकाशते ॥ गोपाः । गुपू रक्षणे ।
 आयप्रत्ययः । गोपायतेः क्तिप् । परत्वादतो लोपः । अत्र परत्वादपृक्तलोपे कृते
 वर्णाश्रयत्वात् प्रत्ययलक्षणाभावेन यलोपो न स्यात् । लोपो व्योर्वलीति प्रथमं
 लोपयहणाज्ज्ञापकाद्यलोप एव भवति । लोपाजादेशस्य यलोपविधिं प्रति न
 स्थानिवद्भावः । प्रत्ययस्वरः । जागृविः । जागृ निद्राक्षये । जृशृस्तृजागृभ्यः क्विञ्चि
 क्तिन्प्रत्ययः । जायोऽविचिष्णल्ङित्स्विति प्रतिषेधाद्गुणाभावः । निच्चादाद्युदात्तः ।
 सुदक्षः । आद्युदात्तं अच् छंदसीत्युत्तरपदाद्युदात्तत्वं । सुविताय । तन्वादीनां छंदस्यु-
 पसंख्यानमिति सोरुवडादेशः । सूपमानात् क्त इत्युत्तरपदांतोदात्तत्वं । नव्यसे ।
 नवशब्दादातिशयनेऽर्थ ईयमुन्प्रत्ययः । ईकारलोपश्छांदसः । अतो लोपः ।
 आद्युदात्तः । दिविस्पृशा । इद्युभ्यां डेरुपसंख्यानमित्यलुक् । कृदुत्तरपदप्रकृति-
 स्वरत्वं । द्युमत् । ह्रस्वनुडभ्यां मतुविति ह्रस्वात्परस्य मतुपोऽंतोदात्तत्वं ॥

॥ अथ द्वितीया ॥

यज्ञस्य केतुं प्रथमं पुरोहितमग्निं नरस्त्रिषधस्थे समीधिरे ।

इंद्रेण देवैः सरथं स बर्हिषि सीदन्नि होता यजथाय सुक्रतुः ॥ २ ॥

यज्ञस्य । केतुं । प्रथमं । पुरःऽहितं । अग्निं । नरः । त्रिऽसधस्थे । सं । ईधिरे ।

इंद्रेण । देवैः । सऽरथं । सः । बर्हिषि । सीदत् । नि । होता । यजथाय । सुऽक्रतुः ॥ २ ॥

नर ऋत्विजो यज्ञस्य यागस्य केतुं प्रज्ञापकं पुरोहितं यजमानैः पुरस्कृतमिंद्रेण
 देवैश्च सरथं तेषां मान्यत्वात्समानरथमग्निं त्रिषधस्थे त्रिस्थाने विहारप्रदेशे प्रथमं
 समीधिरे । समैधत । सुक्रतुः शोभनकर्मा होता देवानामाह्वाता सोऽग्निर्बर्हिषि
 बर्हिर्युक्ते तस्मिन् स्थाने यजथाय यज्ञाय निषीदत् । प्रतिष्ठितोऽभवदिति यावत् ॥
 केतुं । कित ज्ञाने । औणादिक उप्रत्ययः । अंतोदात्तः । पुरोहितं । पुरोऽव्ययमिति
 गतिसंज्ञायां गतिरनंतर इति पूर्वपदप्रकृतिस्वरत्वं । त्रिषधस्थे । आहवनीयादि-
 लक्षणेन त्रिप्रकारेणग्निन सह तिष्ठतीति त्रिषधस्थः । कप्रत्ययः । सधमादस्थ-
 योऽछंदसीति सधादेशः । कृदुत्तरपदप्रकृतिस्वरत्वं । सीदत् । सदेः पाघ्रादिना

सीदादेशः । बहुलं छंदस्यमाङ्गोऽपीत्यडभावः । पादादित्वान्निघाताभावः ।
यजथाय । यजेरौणादिकोऽथप्रत्ययः । प्रत्ययस्वरेणांतोदात्तः ॥

॥ अथ तृतीया ॥

असंमृष्टो जायसे मात्रोः शुचिर्मंद्रः कविरुदतिष्ठो विवस्वतः ।

घृतेन त्वावर्धयन्नग्र आहुत धूमस्ते केतुरभवद्विवि श्रितः ॥ ३ ॥

असंमृष्टः । जायसे । मात्रोः । शुचिः । मंद्रः । कविः । उत् । अतिष्ठः । विवस्वतः ।

घृतेन । त्वा । अवर्धयन् । अग्ने । आहुत । धूमः । ते । केतुः । अभवत् । दिवि । श्रितः ॥ ३ ॥

हे अग्ने मात्रोररण्योः । स्वजनननिमित्तादरणी मातरावित्युच्येते । ताभ्या-
मसंमृष्टोऽबाधित एव जायसे । प्रादुर्भूतो भवसि । मंद्रः सर्वैः स्तुत्यः कविः क्रांतः
सर्वत्र व्याप्तः । अथवा मेधावी शुचिस्त्वं विवस्वतोऽग्निहोत्राद्यर्थं गृहे विशेषेण
वसतो यजमानादुदतिष्ठः । उदितोऽभवः । पूर्वं महर्षयस्त्वा त्वां घृतेनावर्धयन् ।
वृद्धिमनयन् । हे आहुत आहुतिभिर्हुत ते तव दिव्यंतरिक्षे श्रितो व्याप्तो धूमः
केतुः प्रज्ञापकोऽभवत् । अग्न्यनुमापकत्वाद्भूमस्य ॥ मात्रोः । उदात्तयणो हल्पूर्वा-
दिति विभक्तेरुदात्तत्वं । मंद्रः । मदिः स्तुतिमोदमदस्वप्नकांतगतिषु । अत्र स्तुत्यर्था-
दस्मात्स्फायितं चीत्यादिना रक् । अंतोदात्तः । कविः । क्रमेरिन् सर्वधातुभ्य
इतीन्द्रप्रत्ययः । बाहुलकत्वान्मकारस्य वत्वं रेफलोपश्च । व्यत्ययेनांतोदात्तत्वं । उद-
तिष्ठः । उत्पूर्वादूर्द्ध्वकर्मवाचिनस्तिष्ठतेरात्मनेपदाभावः । विवस्वतः । विपूर्वा-
द्वसतेः संपदादिलक्षणो भावे क्विप् । तदस्यास्तीति मतुप् । मादुपधायाश्चेति
वत्वं । मतुपोऽनुदात्तत्वाद्भातुस्वरः ॥

॥ अथ चतुर्थी ॥

अग्निर्नो यज्ञमुप वेतु साधुयामिं नरो वि भरंते गृहेगृहे ।

अग्निर्दूतो अभवद्व्यवाहनोऽग्निं वृणाना वृणते कविर्क्रतुं ॥ ४ ॥

अग्निः । नः । यज्ञं । उप । वेतु । साधुऽया । अग्निं । नरः । वि । भरंते । गृहेऽगृहे ।

अग्निः । दूतः । अभवत् । व्यवाहनः । अग्निं । वृणानाः । वृणते । कविऽक्रतुं ॥ ४ ॥

साधुया सर्वपुरुषार्थानां साधकोऽग्निर्नो यज्ञमस्मदीयं यागं प्रत्युपवेतु ।
आगच्छतु । नरो मनुष्या गृहे गृहेऽनुगृहमग्निं विभरंते । विहरंति । विहरणं

कया । नः । अग्ने । ऋतयन् । ऋतेन । भुवः । नवेदाः । उच्यस्य । नव्यः ।

वेद । मे । देवः । ऋतुऽपाः । ऋतूनां । न । अहं । पतिं । सनितुः । अस्य । रायः ॥ ३ ॥

हे अग्ने ऋतयन् सर्वप्राणिनां जीवनहेतुकमुदकं कुर्वन् कया केनाप्यृतेन सत्येन क्रियमाणेन कर्मणा न उच्यस्यास्मदीयस्य स्तोत्रस्य नवेदा ज्ञाता भुवः । भवेः । नव्यः स्तुत्य ऋतूनां ऋतूपाः । द्वितीय ऋतुशब्दोऽनुवादकः । देवो द्योतमानोऽग्निर्मे मां वेद । वेत्तु । सनितुर्भजमानस्यास्य मम रायः पश्चादिलक्षणस्य पतिं स्वामिनं तमग्निमहं न जानामि ॥ भुवः । भू सत्तायां । लिङ्गर्थे लेट्छाडागमः । उवडादेशः । नवेदाः । न न वेत्तीति वेत्तीत्यस्मिन्नर्थे वर्तते । कथमेतल्लभ्यते । निपातनात् । द्विनञ्पूर्वस्यामुन्प्रत्ययांतस्य वेदेरेकस्य नञो लोपोऽन्यस्य प्रकृतिभावश्च स्कंदस्वामिना निपातितः । पाणिनिना तु नभ्राज्पादिति सूत्रेण वेत्तीत्येतस्मिन्नर्थे निपातितः । अस्यार्थस्यानुपपन्नत्वात् स्कंदस्वामिपक्ष एवाश्रीयते ॥

॥ अथ चतुर्थी ॥

के ते अग्ने रिपवे बंधनासः के पायवः सनिषंत द्युमंतः ।

के धासिमग्ने अनृतस्य पांति क असंतो वचंसः संति गोपाः ॥ ४ ॥

के । ते । अग्ने । रिपवे । बंधनासः । के । पायवः । सनिषंत । द्युमंतः ।

के । धासिं । अग्ने । अनृतस्य । पांति । के । असंतः । वचंसः । संति । गोपाः ॥ ४ ॥

हे अग्ने ये रिपवे स्वकीयस्य शत्रोः बंधनासो बंधकाः स्युस्ते त्वत्संबन्धिनस्ते पुरुषाः के कीदृशाः । सामर्थ्यातिशयादेर्विधा इति केनापि ज्ञातुं न शक्यंत इत्यर्थः । ये पायवो जनानां रक्षितारो द्युमंतो दीप्तिमंतः सनिषंत दीनेभ्यो धनं प्रयच्छन्ति त्वदीयाः के कीदृशाः । येऽनृतस्यासत्यस्य धासिं धारकं जनं पांति रक्षन्ति ते त्वदीया जनाः के संति । न केऽपीत्यर्थः । येऽसतो दुष्टस्याभिशापादिलक्षणस्य वचसो गोपा गोपायितारो रक्षितारस्ते त्वदीयाः के संति । न केऽपीत्यर्थः । अथवा ये के जना रिपोर्वंधकाः । ये के पायवो रक्षितारः सनिषंत धनं प्रयच्छन्ति द्युमंतः । ये केऽनृतस्यासत्यस्य धासिं धारकं जनं पांति अनृतजनितपापात्परिहृत्य सन्मार्गप्रदानेन रक्षन्ति । ये केऽसतोऽभिशापादिलक्षणावचसो गोपा गोपायितारः संति ते सर्वे त्वदीयाः । त्वदुपासका इत्यर्थः ॥

॥ अथ पंचमी ॥

सखायस्ते विषुणा अग्रे एते शिवासः संतो अशिवा अभूवन् ।

अधूर्षत स्वयमेते वचोभिर्ऋजूयते वृजिनानि ब्रुवन्तः ॥ ५ ॥

सखायः । ते । विषुणाः । अग्रे । एते । शिवासः । संतः । अशिवाः । अभूवन् ।

अधूर्षत । स्वयं । एते । वचः ऽभिः । ऋजू ऽयते । वृजिनानि । ब्रुवन्तः ॥ ५ ॥

हे अग्रे तव सखायः स्तोतारो विषुणा विप्रकीर्णाः सर्वत्र व्याप्ता एते पूर्वम-
शिवाः परनिंदादिकुर्वाणास्त्वत्परिचर्यां त्यजन्तोऽभद्राः संत इदानीं त्वत्परिचर्यां
कुर्वन्तः शिवासः शिवा आढ्या अभूवन् । किंच य ऋजूयत ऋजू सम्यगाचरतेऽपि
मह्यं वचोभिरसाधूक्तिभिर्वृजिनानि कुटिलानि ब्रुवन्तस्त एते मम सपत्नाः स्वय-
मेवादधूर्षत । अहिंस्यन्त ॥ धूर्वतेहिंसाकर्मण इदं रूपं ॥

॥ अथ षष्ठी ॥

यस्ते अग्रे नमसा यज्ञमीदृ ऋतं स पात्यरुषस्य वृणः ।

तस्य क्षयः पृथुरा साधुरेतु प्रसर्षाणस्य नहुषस्य शेषः ॥ ६ ॥

यः । ते । अग्रे । नमसा । यज्ञः । ईदृ । ऋतं । सः । पाति । अरुषस्य । वृणः ।

तस्य । क्षयः । पृथुः । आ । साधुः । एतु । प्रऽसर्षाणस्य । नहुषस्य । शेषः ॥ ६ ॥

हे अग्रे यो मनुष्यो यज्ञं यजनीयं ते त्वां नमसा स्तोत्रेणेदृ स्तौति । यज्ञा ते
तुभ्यं यज्ञं यागं नमसान्नरूपेण हविषेदृ यजति ॥ अस्मिन् पक्षे यजेर्बहुलं
छंदसीति शपः श्रुः । श्वाविति द्विवचनं । बहुलं छंदसीति संप्रसारणं । सवर्ण-
दीर्घः । जकारस्य टकारः ॥ योऽरुषस्य रोचमानस्य वृणः कामानां वर्षितुरग्रेऋतं
स्तोत्रं पाति रक्षति तस्य यजमानस्य क्षयो गृहं पृथुर्विस्तीर्णं भवति । पश्चा-
दिलक्षणेर्धनैः संपूर्णं भवतीत्यर्थः । प्रसर्षाणस्य प्रकर्षेण परिचर्या गच्छतो
नहुषस्य मनुष्यस्य साधुः कामानां साधकः शेषः । शिष्यत इति शेषः । पुत्र
एतु । आगच्छतु । भवत्वित्यर्थः ॥

॥ इति चतुर्थस्य प्रथमे चतुर्थो वर्गः ॥

अर्चतस्वेति षडृचं त्रयोदशं मूक्तं सुतंभरस्यार्धं गायत्रमाग्नेयं । अनुक्रांतं
च । अर्चतो गायत्रं त्विति ॥ प्रातरनुवाक आग्नेयक्रतौ गायत्रछंदस्याश्विनशस्त्र

इदमादिके द्वे सूक्ते । सूचितं च । अर्चतस्वेति सूक्ते । आ० ४. १३. । इति ॥ आहव-
नीयोपस्थाने त्वमग्ने सप्रथा असीत्येका । सूचितं च । सं नः सृज सुमत्या वाज-
वत्या त्वमग्ने सप्रथा असीति च । आ० ३. १०. । इति ॥ अश्वमेधे पौष्णेष्टौ त्वमग्ने
सप्रथा इति प्रथमाज्यभागानुवाक्या । त्वमग्ने सप्रथा असि सोम यास्ते मयोभुव
इति सङ्गंतौ । आ० १०. ६. । इति ॥

॥ तत्र प्रथमा ॥

अर्चतस्त्वा हवामहे ऽर्चतः समिधीमहि । अग्ने अर्चत ऊतये ॥ १ ॥

अर्चतः । त्वा । हवामहे । अर्चतः । सं । इधीमहि । अग्ने । अर्चतः । ऊतये ॥ १ ॥

हे अग्ने त्वा त्वामर्चतः पूजयंतो वयं हवामहे । आह्वयामः । अर्चतः स्तुवंतो
वयमूतये रक्षणाय तर्पणाय वा त्वां समिधीमहि । समिद्धिः संदीपयामः । अर्चत
इति तृतीयं पदमादरातिशयार्थं ॥

॥ अथ द्वितीया ॥

अग्नेः स्तोमं मनामहे सिध्ममद्य दिविस्पृशः । देवस्य द्रविणस्यवः ॥ २ ॥

अग्नेः । स्तोमं । मनामहे । सिध्मं । अद्य । दिवि ऽस्पृशः । देवस्य । द्रविणस्यवः ॥ २ ॥

द्रविणस्यवो द्रविणं धनमिच्छंतो वयं दिविस्पृशः सूर्य आकाशं व्याप्नुवतो
देवस्य द्योतमानस्याग्नेः सिध्मं पुरुषार्थानां साधकं स्तोमं स्तोत्रमद्यास्मिन्नहनि
मनामहे । ब्रूमः ॥

॥ अथ तृतीया ॥

अग्निर्जुषत नो गिरो होता यो मानुषेष्ववा । स यक्षद्वैभ्यं जनं ॥ ३ ॥

अग्निः । जुषत । नः । गिरः । होता । यः । मानुषेषु । आ । सः । यक्षत् । द्वैभ्यं । जनं ॥ ३ ॥

होता देवानामाह्वाता योऽग्निर्मानुषेष्ववा वसति सोऽग्निर्नोऽस्माकं गिरः
स्तुतीर्जुषत । सेवतां । सोऽग्निर्द्वैभ्यं जनं देवसंबन्धिनं जनं यक्षत् । यजतु ॥

॥ अथ चतुर्थी ॥

त्वमग्ने सप्रथा असि जुष्टो होता वरेण्यः । त्वया यज्ञं वि तन्वते ॥ ४ ॥

त्वं । अग्ने । सप्रथाः । असि । जुष्टः । होता । वरेण्यः । त्वया । यज्ञं । वि । तन्वते ॥ ४ ॥

हे अग्ने जुष्टः सर्वदा प्रीतो वरेण्यः सर्वैर्वरेणीयो होता त्वं सप्रथाः सर्वतः

पृथुरसि । भवसि । तथाह यास्कः । सप्रथाः सर्वतः पृथुः । नि० ६. ७. । इति ।
किंच सर्वे यजमानास्त्वया साधनेन यज्ञं वितन्वते ॥

॥ अथ पंचमी ॥

त्वामग्ने वाजसातमं विप्रां वर्धति सुष्टुतं । स नो रास्व सुवीर्यं ॥ ५ ॥

त्वां । अग्ने । वाजऽसातमं । विप्राः । वर्धति । सुऽस्तुतं । सः । नः । रास्व । सुऽवीर्यं ॥ ५ ॥

हे अग्ने विप्रा मेधाविनः स्तोतारो वाजसातमं । वाजोऽन्नं । तद्दत्तं सुष्टुतं
पूर्वैर्महर्षिभिः सम्यक् स्तुतं तं त्वां वर्धति । स्तोत्रैर्वर्धयति । स त्वं नोऽस्मभ्यं
सुवीर्यं सर्वैः श्लाघनीयं बलं रास्व । देहि ॥

॥ अथ षष्ठी ॥

अग्ने नेमिराँ इव देवांस्त्वं परिभूरसि । आ राधश्चिचमृजसे ॥ ६ ॥

अग्ने । नेमिः । अरान्ऽइव । देवान् । त्वं । परिऽभूः । असि । आ । राधः । चिचं । चृजसे ॥ ६ ॥

हे अग्ने त्वं देवान् परिभूरसि । स्वतेजसा परिभवसि । कथमिव । नेमिः
प्रकाशमानश्चक्रस्य बाह्यो बलयोऽरानिव नाभावार्पितान् सूक्ष्मान् स्थासका-
निव । किंच त्वं चिचं नानाविधं राधः । साधयत्यनेन पुरुषार्थानिति राधो धनं ।
आ चृजसे । स्तोतृभ्यः प्रसाधय । धननामसु पाठाद्राधो धनमित्युक्तं ॥

॥ इति चतुर्थस्य प्रथमे पंचमो वर्गः ॥

अग्निं स्तोमेनेति षट्चं चतुर्दशं सूक्तं सुतंभरस्यार्धं गायत्रमाग्नेयं । अग्निं स्तो-
मेनेत्यनुक्रमणिका ॥ प्रातरनुवाकाश्विनशस्त्रयोः पूर्वसूक्तेन सहोक्तो विनियोगः ॥

॥ तत्र प्रथमा ॥

अग्निं स्तोमेन बोधय समिधानो अमर्त्यं । हव्या देवेषु नो दधत् ॥ १ ॥

अग्निं । स्तोमेन । बोधय । संऽइधानः । अमर्त्यं । हव्या । देवेषु । नः । दधत् ॥ १ ॥

हे स्तोतरमर्त्यमरणधर्माणमग्निं स्तोमेन स्तोत्रेण बोधय । स्वाभिलषितार्थ-
सिद्धये प्रबोधय । योऽग्निः समिधानः स्तोत्रैः सम्यक् प्रकाशमानः स नो हव्या-
स्सदीयानि हव्यानि हवींषि देवेषु दधत् । निदधातु ॥

॥ अथ द्वितीया ॥

तमध्वरेष्वीकृते देवं मर्ता अमर्त्यं । यजिष्ठं मानुषे जने ॥ २ ॥

तं । अध्वरेषु । ईकृते । देवं । मर्ताः । अमर्त्यं । यजिष्ठं । मानुषे । जने ॥ २ ॥

मर्ता मनुष्या देवं द्योतमानममर्त्यममरणधर्माणं मानुषे मनुष्याणां संबन्धिनि जने लोके यजिष्ठं यष्टतमं तमग्निमध्वरेषु सप्ततंतुष्वीकृते । स्तुवंति ॥

॥ अथ तृतीया ॥

तं हि शश्वंत ईकृते सूचा देवं घृतश्रुता । अग्निं हव्याय वोळ्हवे ॥ ३ ॥

तं । हि । शश्वंतः । ईकृते । सूचा । देवं । घृतश्रुता । अग्निं । हव्याय । वोळ्हवे ॥ ३ ॥

शश्वंतो बहवः स्तोतारस्तं देवमग्निमीकृते । स्तुवंति । कीदृशास्ते । घृतश्रुता घृतं क्षरन्त्या सूचा सहिताः । किमर्थं स्तुवंति । हव्याय हव्यवहनार्थं चरुपुरोडा-
शादिलक्षणं हविर्वोळ्वे वोळ्वं ॥

॥ अथ चतुर्थी ॥

अग्निर्जातो अरोचत मन्दस्यून् ज्योतिषा तमः । अविंदत्ता अपः स्वः ॥ ४ ॥

अग्निः । जातः । अरोचत । मन् । दस्यून् । ज्योतिषा । तमः । अविंदत् । गाः ।

अपः । स्वपरिति स्वः ॥ ४ ॥

जातोऽरण्योर्मथनेन प्रादुर्भूतोऽग्निर्दस्यून् यज्ञविघ्नकारिणः शत्रून् मन् हिंसन् ज्योतिषा स्वेन तेजसा तमो मन् अरोचत । अदीप्यत । किंच गा अप उदकानि स्वः सूर्यं चाविंदत् । अवेदयत् ॥

॥ अथ पंचमी ॥

अग्निमीकृत्यं कविं घृतपृष्ठं सपर्यत । वेतु मे शृणवद्वं ॥ ५ ॥

अग्निं । ईकृत्यं । कविं । घृतपृष्ठं । सपर्यत । वेतु । मे । शृणवत् । हवं ॥ ५ ॥

हे जना ईकृत्यं स्तुत्यं कविं क्रांतदर्शिनं घृतपृष्ठं दीप्नोपरिभागमग्निं सपर्यत । पूजयत । सोऽग्निमे हवं मदीयमाह्वानं वेतु । कामयतां । शृणवत् । शृणोतु च ॥

॥ अथ षष्ठी ॥

अग्निं घृतेन वावृधुः स्तोमेभिर्विश्वचर्षणिं । स्वाधीभिर्वचस्युभिः ॥ ६ ॥

अग्निं । घृतेन । वावृधुः । स्तोमेभिः । विश्वचर्षणिं । सुआधीभिः । वचस्युभिः ॥ ६ ॥

ऋत्विजो विश्वचर्षणिं विश्वस्य द्रष्टारं स्वाधीभिः शोभनाध्यानैर्वचस्युभिः स्तुति-
कामैर्देवैः समेतमग्निं धृतेन स्तोमेभिः स्तोमैः स्तोचैर्ववृधुः । अवर्धयन् ॥

॥ इति चतुर्थस्य प्रथमे षष्ठो वर्गः ॥

॥ इति पंचमे मंडले प्रथमोऽनुवाकः ॥

द्वितीयेऽनुवाके दश सूक्तानि । तत्र प्र वेधसे इति पंचर्चं प्रथमं सूक्तमांगिरसस्य
धरुणस्यार्घं चैष्टुभमाग्नेयं । अत्रानुक्रमणिका । प्र वेधसे पंचांगिरसो धरुण इति ॥
प्रातरनुवाक आग्नेये ऋतौ चैष्टुभे छंदस्याश्विनशस्त्रे चेदं सूक्तं । सूचितं च । प्र
वेधसे कवये त्वं नो अग्ने वरुणस्य विद्वान् । आ० ४. १३. इति ॥

॥ तत्रेयं प्रथमा ॥

प्र वेधसे कवये वेद्याय गिरं भरे यशसे पूर्व्याय ।

धृतप्रसन्नो असुरः सुशेवो रायो धर्ता धरुणो वस्वो अग्निः ॥ १ ॥

प्र । वेधसे । कवये । वेद्याय । गिरं । भरे । यशसे । पूर्व्याय ।

धृतऽप्रसन्नः । असुरः । सुऽशेवः । रायः । धर्ता । धरुणः । वस्वः । अग्निः ॥ १ ॥

योऽग्निर्धृतप्रसन्नो हवीरूपेण धृतेन प्रसन्नोऽसुरो बलवान् सुशेवः । शोभनं
शेवं सुखं यस्यासौ सुशेवः शेवमिति सुखनामसु पाठात् । रायो धनस्य धर्ता
पोषको धरुणो हविषां धारको वस्वो वासकोऽग्निर्भवति वेधसे विधात्रे कवये
क्रांतहशे वेद्याय स्तुत्याय । विदिरयं मनिना समानार्थो मनिश्च स्तुतिकर्मा । यशसे
यशश्चिने पूर्व्याय मुख्याय तस्मा अग्नये गिरं स्तुतिं प्रभरे । प्रणयामि ॥

॥ अथ द्वितीया ॥

ऋतेन ऋतं धरुणं धारयंत यज्ञस्य शके परमे व्योमन् ।

दिवो धर्मन्धरुणे सेदुषो नृञ्जातिरजाताँ अभि ये ननक्षुः ॥ २ ॥

ऋतेन । ऋतं । धरुणं । धारयंत । यज्ञस्य । शके । परमे । विऽओमन् ।

दिवः । धर्मन् । धरुणे । सेदुषः । नृन् । जातिः । अजातान् । अभि । ये । ननक्षुः ॥ २ ॥

ये यजमाना दिवो द्युलोकस्य धरुणे धारके धर्मन्यज्ञे सेदुष आसीनान् नृन-
जातान्देवान् जातिर्मनुष्यैर्ऋत्विग्भिरभिननक्षुः अभिप्राप्नुवंति ते यजमाना यज्ञस्य

धरुणं धारकमृतं सत्यरूपमग्निं शाके कर्मणि निमित्ते परम उत्कृष्टे व्योमन् स्थान
उत्तरवेद्यामृतेन स्तोत्रेण धारयन्त । धारयन्ति ॥

॥ अथ तृतीया ॥

अ॒हो॒यु॒व॒स्त॒न्व॒स्त॒न्व॒ते॒ वि॒ व॒यो॒ म॒ह॒द्दु॒ष्ट॒रं॑ पू॒र्या॒य॒ ।

स॒ सं॒व॒तो॒ न॒व॒जा॒त॒स्तु॒र्या॒त्सि॒हं॑ न॒ क्रु॒ड॒म॒भि॒तः॒ परि॑ षुः ॥३॥

अ॒हः॑ऽयु॒वः । त॒न्वः॑ । त॒न्व॒ते॒ । वि॒ । व॒यः॑ । म॒हत् । दु॒ष्ट॒रं॑ । पू॒र्या॒य॒ ।

सः । सं॒व॒तः॑ । न॒व॒ऽजा॒तः॑ । तु॒र्या॒त् । सि॒हं॑ । न॒ । क्रु॒डं॑ । अ॒भि॒तः॑ । परि॑ । स्थुः ॥३॥

ये यजमानाः पूर्याय मुख्यायास्मा अग्नये महदधिकं दुष्टरं राक्षसैर्दुःप्रापं
वयो हवीरूपमन्नं प्रयच्छन्ति ते यजमानास्तन्वः स्वास्तनूरंहोयुवोऽहसा वियो-
जिका वितन्वते । विस्तारयन्ति । नवजातः सोऽग्निः संवतः संगतान् शबून्
तुतुर्यात् । तरतु । किंचाभितः सर्वतो वर्तमानाः शचवो मां परिवर्जयित्वा स्थुः ।
तिष्ठेयुः । कथमिव । मृगाः क्रुडं सिंहं न सिंहमिव ॥

॥ अथ चतुर्थी ॥

मा॒ते॒व॒ य॒द्भ॒र॒से॒ प॒प्र॒था॒नो॒ ज॒नं॑ ज॒नं॒ धा॒य॒से॒ च॒क्ष॒से॒ च॒ ।

व॒यो॒व॒यो॒ ज॒र॒से॒ य॒द्द॒धा॒नः॒ परि॒ त्म॒ना॒ वि॒षु॒रूपो॒ जि॒गा॒सि ॥४॥

मा॒ता॑ऽइ॒व॒ । यत् । भ॒र॒से॒ । प॒प्र॒था॒नः॑ । ज॒नं॑ऽज॒नं॒ । धा॒य॒से॒ । च॒क्ष॒से॒ । च॒ ।

व॒यः॑ऽव॒यः॒ । ज॒र॒से॒ । यत् । द॒धा॒नः॑ । परि॑ । त्म॒ना॒ । वि॒षु॑ऽरूपः । जि॒गा॒सि ॥४॥

पप्रथानः सर्वत्र प्रथमानो यद्यस्त्वं मातेव जननीव जनं जनं सर्वं जनं भरसे
बिभर्षि । किंच धायसे धारणाय चक्षसे दर्शणाय च सर्वैः प्रार्थ्यसे । यद्यदा
दधानो धार्यमाणो भवसि तदा वयो वयः सर्वमन्नं जरसे । जरयसि । अपि च
विषुरूपो नानारूपः सन् त्मनात्मना परिजिगासि । सर्वभूतानि परिगच्छसि ॥

॥ अथ पंचमी ॥

वा॒जो॒ नु॒ ते॒ श॒र्व॒स॒स्पा॒त्वं॒तं॒मु॒रुं॒ दो॒र्घं॒ ध॒रु॒णं॒ दे॒व॒ रा॒यः॒ ।

प॒दं॒ न॒ ता॒यु॒र्गु॒हा॒ द॒धा॒नो॒ म॒हो॒ रा॒ये॒ चि॒त॒य॒न्न॒त्रि॒म॒स्यः॒ ॥५॥

वा॒जः॑ । नु॒ । ते॒ । श॒र्व॒सः॑ । पा॒तु॒ । अ॒तं॑ । उ॒रुं॑ । दो॒र्घं॑ । ध॒रु॒णं॑ । दे॒व॒ । रा॒यः॑ ।

प॒दं॑ । न॒ । ता॒युः॑ । गु॒हा॑ । द॒धा॒नः॑ । म॒हः॑ । रा॒ये॑ । चि॒त॒य॒न् । अ॒त्रि॑ । अ॒स्प॒रि॒त्य॒स्यः॒ ॥५॥

हे देव द्योतमानाग्ने उरुं पृथुं दोघं कामानां दोग्धारं रायो धनस्य धरुणं धारकं वाजो हविलक्ष्णमन्नं ते त्वदीयस्य शवसो बलस्यांतं समाग्निं संपूर्तिं नु अद्य पातु । रक्षतु । तायुर्न तत्करो यथा गुहायां पदं द्रव्यं दधानो धारयन् रक्षति तद्वत् महो महते राये धनाय धनलाभार्थं चितयन् सन्मार्गं प्रकाशयन् अचिमस्यः । अचिमृषिमप्रीणयः ॥ स्पृ प्रीणनपारणयोरिति धातुः ॥

॥ इति चतुर्थस्य प्रथमे सप्तमो वर्गः ॥

बृहद्वय इति पंचर्चं द्वितीयं सूक्तमात्रेयस्य पूरोरार्घं । अंत्या पंक्तिः शिष्टा अनुष्टुभः । अग्निर्देवता । तथा चानुक्रांतं । बृहत्पूरुः पंक्त्यंतं हीति ॥ प्रातरनुवाक आग्नेये ऋतावानुष्टुभे छंदस्याश्विनशस्त्रे चेदमादीनि दश सूक्तानि चतुर्थनवमवर्जितानि । आदितस्त्रिषु सूक्तेष्वंत्यामुद्धरेत् । तथा च सूचितं । बृहद्वय इति दशानां चतुर्थनवमे उद्धरेदुत्तमामुत्तमां चादितस्त्रयाणां । आ० ४. १३. इति ॥

॥ तत्रेयं प्रथमा ॥

बृहद्वयो हि भानवेऽर्चा देवायाग्रये ।

यं मित्रं न प्रशस्तिभिर्मर्तासो दधिरे पुरः ॥ १ ॥

बृहत् । वयः । हि । भानवे । अर्चं । देवाय । अग्रये ।

यं । मित्रं । न । प्रशस्तिभिः । मर्तासः । दधिरे । पुरः ॥ १ ॥

यज्ञे भानवे दीप्तिमतेऽग्रये बृहद्वयो हवीरूपमन्नं दीयते हि । अतस्त्वमपि देवाय द्योतमानायाग्रये वयोऽर्चं । प्रयच्छ । मर्तासो मनुष्या यमग्निं मित्रं न सखायमिव प्रशस्तिभिः प्रकृष्टाभिः स्तुतिभिः पुरो दधिरे पुरस्कुर्वन्ति ॥

॥ अथ द्वितीया ॥

स हि द्युभिर्जनानां होता दक्षस्य बाह्वोः ।

वि हव्यमग्निरानुषग्भगो न वारमृण्वति ॥ २ ॥

सः । हि । द्युभिः । जनानां । होता । दक्षस्य । बाह्वोः ।

वि । हव्यं । अग्निः । आनुषक् । भगः । न । वारं । मृण्वति ॥ २ ॥

योऽग्निर्हव्यं हविर्देवेष्वानुषक् देवेष्वनुषक्तं करोति बाह्वोर्भुजयोर्दक्षस्य बलस्य द्युभिर्द्युतिभिर्युक्तः सोऽग्निर्जनानां यजमानानां होता देवानामाह्वाता

भवति । भगो न सूर्य इव वारं वरणीयं धनं व्यृण्वति । विशेषेण प्रयच्छति मनुष्येषु ॥

॥ अथ तृतीया ॥

अस्य स्तोमे मघोनः सख्ये वृद्धशोचिषः ।

विश्वा यस्मिन्तुविष्वणि समर्ये शुष्ममादधुः ॥ ३ ॥

अस्य । स्तोमे । मघोनः । सख्ये । वृद्धऽशोचिषः ।

विश्वा । यस्मिन् । तुविऽस्वनि । सं । अर्ये । शुष्म । आऽदधुः ॥ ३ ॥

मघोनो मघवतो धनवतो वृद्धशोचिषः । वृद्धानि शोचीषि तेजांसि यस्यासौ वृद्धशोचिः । तस्यैवंविधस्याग्नेः स्तोमे स्तोत्रे सख्ये च स्याम । तुविष्वणि बहु-
शब्देऽर्ये स्वामिनि यस्मिन्नग्नौ विश्वा ॥ सुपां सुलुगिति डादेशः ॥ विश्वे सर्वे
ऋत्विजः शुष्मं बलं हविर्भिः स्तोत्रैश्च समादधुः सम्यगादधति ॥

॥ अथ चतुर्थी ॥

अथा ह्यग्ने एषां सुवीर्यस्य मंहना ।

तमिद्यहं न रोदसी परि श्रवो बभूवतुः ॥ ४ ॥

अथ । हि । अग्ने । एषां । सुऽवीर्यस्य । मंहना ।

तं । इत् । यहं । न । रोदसी इति । परि । श्रवः । बभूवतुः ॥ ४ ॥

हे अग्ने अथ अथैषामस्माकं यजमानानां सुवीर्यस्य सर्वैः स्पृहणीयस्य बलस्य
मंहना मंहनायै दानाय भव ॥ मंहतिर्दानकर्मा ॥ रोदसी द्यावापृथिव्यौ यहं न
महांतं सूर्यमिव श्रवः सर्वैः श्रवणीयं तमिन्नमग्निमेव परिबभूवतुः । परिगृह्णीतः ॥

॥ अथ पंचमी ॥

नू न एहि वार्यमग्ने गृणान आ भर ।

ये वयं ये च सूरयः स्वस्ति धामहे सचोतैधि पृत्सु नो वृधे ॥ ५ ॥

नू । नः । आ । इहि । वार्ये । अग्ने । गृणानः । आ । भर ।

ये । वयं । ये । च । सूरयः । स्वस्ति । धामहे । सचा । उत । एधि । पृत्सु । नः । वृधे ॥ ५ ॥

हे अग्ने गृणानः स्तूयमानः सन् नु क्षिप्रमेहि । यज्ञं प्रत्यागच्छ । आगत्य च

नोऽस्मभ्यं वार्यं वरणीयं धनमाभर । संपादय । ये वयं यजमाना ये च सूरयः
स्तोतारः सचा हविर्भिः सहिता उभे ये वयं स्वस्ति स्तोत्रं धामहे । कुर्मः । उत
अपि च पृतसु पृतनासु नोऽस्माकं वृधे समृद्धय एधि । भव ॥

॥ इति चतुर्थस्य प्रथमेऽष्टमो वर्गः ॥

आ यज्ञैरिति पंचर्चं तृतीयं सूक्तमात्रेयस्य पूरोरार्धमाग्नेयं । अंत्या पंक्तिः
शिष्टाः पंक्त्यंतपरिभाषयानुष्टुभः । आ यज्ञैरित्यनुक्रमणिका ॥ अंत्यावर्जं प्रातरनु-
वाकाश्विनशस्त्रयोर्वृहद्वय इत्यादिदशसूक्तमध्ये विनियोग उक्तः ॥

॥ तत्रेयं प्रथमा ॥

आ यज्ञैर्देव मर्त्ये इत्या तव्यांसमूतये ।

अग्निं कृते स्वध्वरे पूरुः ईळीतावसे ॥ १ ॥

आ । यज्ञैः । देव । मर्त्यैः । इत्या । तव्यांसं । ऊतये ।

अग्निं । कृते । सुऽअध्वरे । पूरुः । ईळीत । अवसे ॥ १ ॥

हे देव मर्त्यो मनुष्य ऋत्विगित्येत्यं तव्यांसं स्वतेजोभिः प्रवृद्धमग्निमूतये
तर्पणाय यज्ञैः स्तोत्रैराह्वयति । किंच पूरुर्मनुष्यः स्तोता कृते स्वध्वरे शोभने
क्रतौ तमग्निमवसे रक्षणायेळीत । स्तौति ॥

॥ अथ द्वितीया ॥

अस्य हि स्वयंशस्तर आसा विधर्मन्मन्यसे ।

तं नाकं चित्रशोचिषं मद्रं परो मनीषया ॥ २ ॥

अस्य । हि । स्वयंशऽतरः । आसा । विऽधर्मन् । मन्यसे ।

तं । नाकं । चित्रऽशोचिषं । मद्रं । परः । मनीषया ॥ २ ॥

हे विधर्मन् । विशिष्टो धर्मो यस्यासौ विधर्मा स्तोता । तस्य संबोधनं । हे
स्तोतः स्वयंशस्तरः सुयशसां मध्येऽतिशयेन सुयशास्त्वं मनीषया प्रकृष्टबुद्ध्या
साधनेन प्रसिद्धमस्यामुं ह्यग्निमासास्येन वाचा मन्यसे । स्तौषि । किंविशिष्ट-
मग्निं । नाकं सुखं । अकं दुःखं । न विद्यतेऽकं यस्य सः । तं चित्रशोचिषं चित्र-
तेजसं मद्रं स्तुत्यं परः परस्तात्स्थितं ॥

॥ अथ तृतीया ॥

अस्य वासा उ अर्चिषा य आयुक्त तुजा गिरा ।

दिवो न यस्य रेतसा बृहच्छोचैत्यर्चयः ॥ ३ ॥

अस्य । वै । असौ । ऊं इति । अर्चिषा । यः । आयुक्त । तुजा । गिरा ।

दिवः । न । यस्य । रेतसा । बृहत् । शोचैति । अर्चयः ॥ ३ ॥

योऽग्निस्तुजा जगद्रक्षणसमर्थेन बलेन गिरा स्तुत्यायुक्त संबद्धो भवति दिवो न द्योतमानस्यादित्यस्येव यस्याग्ने रेतसा प्रभया कृत्स्नं जगद्वाप्तं यस्याग्नेर्वृहद्बृहन्तोऽर्चयो दीप्यः शोचन्ति प्रकाशन्ते अस्य वै खल्वग्नेरर्चिषा प्रभयासावादित्योऽर्चिष्मान्भवति । उ इति पूरणः ॥

॥ अथ चतुर्थी ॥

अस्य क्रत्वा विचेतसो दस्मस्य वसु रथ आ ।

अधा विश्वासु हव्योऽग्निर्विष्णु प्र शंस्यते ॥ ४ ॥

अस्य । क्रत्वा । विऽचेतसः । दस्मस्य । वसु । रथे । आ ।

अध । विश्वासु । हव्यः । अग्निः । विष्णु । प्र । शंस्यते ॥ ४ ॥

विचेतसः सुमतय ऋत्विजोऽस्य दस्मस्य दर्शनीयस्यास्याग्नेः क्रत्वा कर्मणा यज्ञादिना वसु वसूनि धनानि रथ आ दधति । हव्यो यज्ञार्थमाह्नातव्यः सोऽग्निरध अथ उत्पत्त्यनंतरमेव विश्वासु सर्वासु विष्णु प्रजासु प्रशंस्यते । स्तूयते ॥

॥ अथ पंचमी ॥

नू न इद्धि वार्यमासा संचंत सूरयः ।

ऊर्जो नपादभिष्टये पाहि शग्धि स्वस्तये उत्तैधि पृत्सु नो वृधे ॥ ५ ॥

नू । नः । इत् । हि । वार्ये । आसा । संचंत । सूरयः ।

ऊर्जः । नपात् । अभिष्टये । पाहि । शग्धि । स्वस्तये । उत्त । ऐधि । पृत्सु । नः । वृधे ॥ ५ ॥

हे अग्ने नोऽस्मभ्यं वार्यं वरणीयं धनं नु क्षिप्रं यच्छ । इद्धीति पूरणौ । यतः सूरयः स्तोतारस्वन्नः सकाशादासास्येन स्तोत्रेण संचंत धनं लभन्ते । किंच हे ऊर्जो नपादन्नस्य न पातयितव्यं तस्य पुत्र वा अभीष्टयेऽभीच्छते मह्यमन्नं

प्रयच्छेति शेषः । पाहि । अस्मानापद्मो रक्ष । स्वस्तये क्षेमाय पश्चादिलक्षणस्य
धनस्य क्षेमार्थं शग्धि । त्वां याचे ॥ व्यत्ययेन मध्यमा ॥ शक्तो भवेति वा । हे
अग्ने उत अपि च पृत्सु पृतनासु नो वृधे समृद्धय एधि । भव ॥

॥ इति चतुर्थस्य प्रथमे नवमो वर्गः ॥

प्रातरग्निरिति पंचर्चं चतुर्थं सूक्तं । अत्रेयमनुक्रमणिका । प्रातर्मृक्तवाहा द्वित
इति । मृक्तवाहा इति विशेषणविशिष्ट आत्रेयो द्वित ऋषिः । पंक्त्यंतं हीति
हिशब्दादस्यापि सूक्तस्य पंचमी पंक्तिः । पंक्त्यंतपरिभाषया शिष्टा अनुष्टुभः ॥
उक्तो विनियोगः प्रातरनुवाकाश्चिनशस्त्रयोः ॥

॥ तत्रेयं प्रथमा ॥

प्रातरग्निः पुरुप्रियो विशः स्तवेतातिथिः ।

विश्वानि यो अमर्त्यो हव्या मर्तेषु रण्यति ॥ १ ॥

प्रातः । अग्निः । पुरुऽप्रियः । विशः । स्तवेत । अतिथिः ।

विश्वानि । यः । अमर्त्यः । हव्या । मर्तेषु । रण्यति ॥ १ ॥

पुरुप्रियो बहुप्रियो विशो यजमाने धनस्य निवेशकोऽतिथिः । यजमानानां
गृहान्प्रति तिथिष्वभ्येतीत्यतिथिः । तथाह यास्कः । अतिथिरभ्यतितो गृहान्भ-
वत्यभ्येति तिथिषु परकुलानीति वा परगृहाणीति वेति ॥ एवंविधोऽग्निः प्रातः
स्तवेत । स्तूयते । अमर्त्योऽमरणधर्मा योऽग्निर्मर्तेषु मनुष्येषु यजमानेषु स्थितानि
विश्वानि सर्वाणि हव्या हव्यानि हवींषि रण्यति कामयते ॥

॥ अथ द्वितीया ॥

द्विताय मृक्तवाहसे स्वस्य दक्षस्य मंहना ।

इदं स धत्त आनुषक्स्तोता चित्ते अमर्त्य ॥ २ ॥

द्विताय । मृक्तऽवाहसे । स्वस्य । दक्षस्य । मंहना ।

इदं । सः । धत्ते । आनुषक् । स्तोता । चित् । ते । अमर्त्य ॥ २ ॥

हे अग्ने द्विताय द्वितपुत्राय मृक्तवाहसे । मृक्तं श्रुद्धं हविर्देवेभ्यो वहति प्राप-
यतीति मृक्तवाहाः । तस्मै स्वस्यात्मीयस्य दक्षस्य बलस्य धनस्य वा मंहना

मंहनायै दानाय भव । हे अमर्त्य नित्याग्ने यतः कारणात्ते तुभ्यं स मृक्तवाहा
आनुषक् सर्वदानुषक्तमिदं सोमं धत्ते । धारयति । स्तोता चित् स्तोता च भवति ॥

॥ अथ तृतीया ॥

तं वो दीर्घायुशोचिषं गिरा हुवे मघोनां ।

अरिष्टो येषां रथो व्यश्वदावन्नीयते ॥ ३ ॥

तं । वः । दीर्घायुऽशोचिषं । गिरा । हुवे । मघोनां ।

अरिष्टः । येषां । रथः । वि । अश्वऽदावन् । ईयते ॥ ३ ॥

हे अग्ने दीर्घायुशोचिषं दीर्घगमनदीप्तिं तं वः । पूजायां बहुवचनं । त्वां
मघोनां धनिनां कृते गिरा स्तोत्रेण हुवे । आह्वयामि । हे अश्वदावन्नाश्वानां
दातर्येषां धनिनां रथो युद्धेष्वरिष्टः शत्रुभिरहिंसितो वीयते विगच्छतु ॥

॥ अथ चतुर्थी ॥

चित्रा वा येषु दीधितिरासन्नुक्था पांति ये ।

स्तीर्णं बर्हिः स्वर्णरे श्रवांसि दधिरे परि ॥ ४ ॥

चित्रा । वा । येषु । दीधितिः । आसन् । उक्था । पांति । ये ।

स्तीर्णं । बर्हिः । स्वऽनरे । श्रवांसि । दधिरे । परि ॥ ४ ॥

येष्वृत्विक्षु चित्रा नानाविधा दीधितिर्यज्ञविषया क्रिया भवति । ये आसन्नास्य
उक्थोक्थानि स्तोत्रानि पांति रक्षन्ति तैर्ऋत्विग्भिः स्तीर्णं स्तीर्णस्य बर्हिर्बर्हिषः
पर्युपरि श्रवांस्यन्नानि हवीषि स्वर्णरे । स्वः स्वर्गे नरं यजमानं नयतीति
स्वर्णरो यज्ञः । तस्मिन्निदधिरे । निधीयते ॥

॥ अथ पंचमी ॥

ये मे पंचाशतं ददुरश्वानां सधस्तुति ।

द्युमदग्ने महि श्रवो बृहत्कृधि मघोनां नृवदमृत नृणां ॥ ५ ॥

ये । मे । पंचाशतं । ददुः । अश्वानां । सधऽस्तुति ।

द्युऽमत् । अग्ने । महि । श्रवः । बृहत् । कृधि । मघोनां । नृऽवत् । अमृत । नृणां ॥ ५ ॥

ये मघवानो दातारो मे मद्यं सधस्तुति स्तुत्या सहितं त्वत्स्तोत्रसमनंतरमश्वानां

पंचाशतं ददुः हे अमृताग्ने त्वं तेषां मघोनां नृणां द्युमत् दीप्तिमन्महि महद्बृहत्प-
रिवृढं नृत्परिचारकमनुष्ययुक्तं अत्रोऽन्नं कृधि । कुरु । देहीत्यर्थः ॥

॥ इति चतुर्थस्य प्रथमे दशमो वर्गः ॥

अभ्यवस्था इति पंचर्चं पंचमं सूक्तं । अत्रेयमनुक्रमणिका । अभ्यवस्था
वत्रिर्गायत्र्यावनुष्टुभौ विराटरूपेति । आत्रेयो वत्रिर्ऋषिः । प्रथमाद्वितीये गा-
यत्र्यौ तृतीयाचतुर्थ्यावनुष्टुभौ पंचमी विराटरूपा एकादशिनस्तयोऽष्टकश्च वि-
राटरूपेत्युक्तलक्षणोपेतत्वात् ॥

॥ तत्रेयं प्रथमा ॥

अभ्यवस्थाः प्र जायंते प्र वत्रेर्वत्रिश्चिकेत । उपस्थे मातुर्वि चष्टे ॥१॥

अभि।अवऽस्थाः।प्र।जायंते।प्र।वत्रेः।वत्रिः।चिकेत।उपऽस्थे।मातुः।वि।चष्टे॥१॥

वत्रेर्ऋषेरभ्युत्तरोत्तरमवस्था अशोभना दशाः प्रजायंते । तादृशीर्वत्रिर्हविषां
संभक्ता सोऽग्निः प्रचिकेत । प्रजानीयात् । ज्ञात्वा चापनयत्विति भावः । योऽग्निर्मातुः
पृथिव्या उपस्थे समीपे स्थितं पदार्थजातं विचष्टे पश्यति ॥

॥ अथ द्वितीया ॥

जुहुरे वि चितयंतोऽनिमिषं नृम्णं पांति । आ दृळ्हां पुरं विविशुः ॥२॥

जुहुरे।वि।चितयंतः।अनिऽमिषं।नृम्णं।पांति।आ।दृळ्हां।पुरं।विविशुः॥२॥

ये विचितयंतस्तव प्रभावं जानंतो जनास्त्वा त्वामनिमिषं सर्वदा जुहुरे
यज्ञार्थं त्वामाह्वयन्ति आहूय च नृम्णं तव बलं हविर्भिः स्तोत्रैश्च पांति रक्षन्ति
ते दृळ्हां शत्रुभिः साधयितुमशक्यां पुरं पुरीमाविविशुः । प्रविशन्ति । शतं
पूर्भिः रायसीभिर्नि पाहि । ऋग्वे० ७. ३. ७. इति निगमः ॥

॥ अथ तृतीया ॥

आ श्वेत्त्रेयस्य जंतवो द्युमद्वर्धत कृष्टयः ।

निष्कयीवो बृहदुक्थ एना मध्वा न वाजयुः ॥३॥

आ । श्वेत्त्रेयस्य । जंतवः । द्युऽमत् । वर्धत । कृष्टयः ।

निष्कऽयीवः । बृहत्ऽउक्थः । एना । मध्वा । न । वाजऽयुः ॥३॥

जायंत इति जंतवः । कृष्टयो मनुष्या ऋत्विजो मध्वा न मधुनेव एनैनया

स्तुत्या । यद्वा नकारश्चार्थः । मधुना च श्वेचेयस्य । श्वित्रमंतरिक्षं । तत्र भवस्य
वैद्युतस्याग्नेर्द्युमहीप्तिमद्वलमावर्धत । अभिवर्धयन्ति । किंविधाः कृष्टयः । निष्क-
यीवो निष्केण सुवर्णेनालंकृतयीवाः । व्यत्ययेनैकवचनं । बृहदुक्त्यो बृहत्स्तोत्रा
वाजयुरन्नकामाः ॥

॥ अथ चतुर्थी ॥

प्रियं दुग्धं न काम्यमजामि जाम्योः सचा ।

घर्मो न वाजजठरोऽदब्धः शश्वतो दभः ॥ ४ ॥

प्रियं । दुग्धं । न । काम्यं । अजामि । जाम्योः । सचा ।

घर्मः । न । वाजऽजठरः । अदब्धः । शश्वतः । दभः ॥ ४ ॥

जाम्योर्घीवापृथिव्योः सचा सहायभूतोऽग्निर्दुग्धं न पय इव काम्यं कमनी-
यमजामि दोषरहितं प्रियमस्मदीयं स्तोत्रं शृणोतु । किंविधोऽग्निः । घर्मो न
प्रवर्ग्य इव वाजजठरः । वाजोऽन्नं जठरे यस्य सः । घर्मो यथा हव्येनाज्येन
पयसासिक्तो वाजजठरस्तद्वत् । हविर्जठर इत्यर्थः । अदब्धः शत्रुभिः स्वयमहिंसितः
शश्वतः शश्वतो नित्यो दभः शत्रूणां हिंसकः ॥

॥ अथ पंचमी ॥

क्रीळन्तो रश्म आ भुवः सं भस्मना वायुना वेविदानः ।

ता अस्य सन्धृषजो न तिग्माः सुसंशिता वक्ष्यो वक्षणेस्थाः ॥ ५ ॥

क्रीळन् । नः । रश्मे । आ । भुवः । सं । भस्मना । वायुना । वेविदानः ।

ताः । अस्य । सन् । धृषजः । न । तिग्माः । सुऽसंशिताः । वक्ष्यः । वक्षणेऽस्थाः ॥ ५ ॥

हे रश्मे रश्मिमन्त्रे क्रीळन् वनेषु क्रीडन् भस्मना स्वकार्येण भसितेन
वायुना प्रेरकेण मरुता च संवेविदानः सम्यक् ज्ञायमानस्त्वं नोऽस्माकमाभुवः ।
अभिमुखो भव । वक्षणेस्था वक्षणे वह्नौ स्थिता वक्ष्यः । हविर्वहन्तीति वक्ष्यो
ज्वालाः । सुसंशिताः सुतीक्ष्णा धृषजः शत्रूणां धर्षिकास्ता ज्वाला अस्य यज-
मानस्य मम न तिग्मा न तीक्ष्णाः सन् । संतु ॥ अस्तेर्लेटि रूपं ॥

॥ इति चतुर्थस्य प्रथम एकादशे वर्गः ॥

यमग्र इति चतुर्ध्वं षष्ठं सूक्तमचीणां प्रयस्वतामार्षमाग्नेयं । अंत्या पंक्तिः

शिष्टा अनुष्टुभः । तथा चानुक्रांतं । यमग्रे चतुष्कं प्रयस्वंतः पङ्क्त्यंतं हेति ॥
 प्रातरनुवाकाश्विनशस्त्रयोरुक्तो विनियोगः ॥ अत्रेश्वतुर्वीराख्येऽहीने द्विती-
 येऽहनीदं सूक्तमाज्यशस्त्रं । सूचितं च । यमग्रे वाजसातमेति द्वितीयेऽहन्याज्यं
 । आ० १०. २. । इति ॥

॥ तत्र प्रथमा ॥

यमग्रे वाजसातम त्वं चिन्मन्यसे रयिं ।

तं नो गीर्भिः श्रवाय्यं देवचा पनया युजं ॥ १ ॥

यं । अग्रे । वाजसातम । त्वं । चित् । मन्यसे । रयिं ।

तं । नः । गीःभिः । श्रवाय्यं । देवचा । पनय । युजं ॥ १ ॥

हे अग्रे हे वाजसातमात्यंतमन्नद त्वं यं रयिं धनमस्माभिर्दीयमानं हवीरूपं
 धनं मन्यसे बुध्यसे । चिदिति पादपूरणः । श्रवाय्यं श्रवणीयं शस्यं गीर्भिः
 स्तुतिभिर्युजं युक्तं नोऽस्मदीयं हविलैक्षणं धनं तं देवचा देवेषु पनय । प्रापयेत्यर्थः ॥

॥ अथ द्वितीया ॥

ये अग्रे नेरयंति ते वृद्धा उग्रस्य शवसः ।

अप द्वेषो अप हूरोऽन्यव्रतस्य सश्विरे ॥ २ ॥

ये । अग्रे । न । ईरयंति । ते । वृद्धाः । उग्रस्य । शवसः ।

अप । द्वेषः । अप । हूरः । अन्यऽव्रतस्य । सश्विरे ॥ २ ॥

हे अग्रे ये जना वृद्धाः पश्चादिलक्षणैर्धनैः समृद्धाः संतस्ते तुभ्यं नेरयंति
 हवींषि न प्रयच्छंति त उग्रस्याधिकेन शवसो बलेनानेन वापनीताः । बलान्न-
 हीना भवंतीत्यर्थः । किंचान्यव्रतस्यान्यद्वैदिकाद्विभक्तं व्रतं कर्म यस्य तस्यासुरस्य
 द्वेषस्त्वत्संबन्धिनं विरोधं हूरोऽतिहिंसां चापसश्विरे । आत्मानं प्रापयंति ॥

॥ अथ तृतीया ॥

होतारं त्वा वृणीमहेऽग्रे दक्षस्य सार्धनं ।

यज्ञेषु पूर्य गिरा प्रयस्वंतो हवामहे ॥ ३ ॥

होतारं । त्वा । वृणीमहे । अग्रे । दक्षस्य । सार्धनं ।

यज्ञेषु । पूर्य । गिरा । प्रयस्वंतः । हवामहे ॥ ३ ॥

हे अग्ने प्रयस्वन्तोऽन्नवन्त एतन्नामका वयं दक्षस्य बलस्य साधकं साधयितारं
त्वां होतारं देवानामाह्वातारं वृणीमहे । किञ्च यज्ञेषु पूर्वं मुख्यं त्वां गिरा स्तुति-
रूपया वाचा हवामहे । स्तुमः ॥

॥ अथ चतुर्थी ॥

इत्था यथा त ऊतये सहसावन्दिवेदिवे ।

राय ऋताय सुक्रतो गोभिः स्याम सधमादो वीरैः स्याम सधमादः ॥ ४ ॥

इत्था । यथा । ते । ऊतये । सहसाऽवन् । दिवेऽदिवे ।

राये । ऋताय । सुक्रतो इति सुऽक्रतो । गोभिः । स्याम । सधऽमादः । वीरैः ।

स्याम । सधऽमादः ॥ ४ ॥

हे सहसावन् बलवन् अग्ने दिवे दिवेऽन्वहं वयं ते तवोतये रक्षणाय यथा
स्याम तथेत्येत्यं कुरु । हे सुक्रतो राये धनाय ऋताय यज्ञाय च यथा स्याम
तथा कुरु । किञ्च वयं गोभिः सधमादः सह माद्यन्तः स्याम । वीरैः पुत्रैश्च
सधमादः सह माद्यन्तः स्याम । तथा कुरु ॥

॥ इति चतुर्थस्य प्रथमे द्वादशो वर्गः ॥

मनुष्वत्त्वेति चतुर्ऋचं सप्तमं सूक्तमात्रेयस्य सप्तस्यार्धं । मनुष्वत्सस इत्यनुक्र-
मणिका । पंक्त्यन्तं हेति पूर्वोक्तत्वादिदमादीनि त्रीणि सूक्तानि पंक्त्यन्तानि । शिष्टा
अनुष्टुभः । अग्निर्देवता ॥ प्रातरनुवाकाश्चिनशस्त्रयोरुक्तो विनियोगः ॥

॥ तत्रेयं प्रथमा ॥

मनुष्वत्त्वा नि धीमहि मनुष्वत्समिधीमहि ।

अग्ने मनुष्वदंगिरो देवान्देवयते यज ॥ १ ॥

मनुष्वत् । त्वा । नि । धीमहि । मनुष्वत् । सं । इधीमहि ।

अग्ने । मनुष्वत् । अंगिरः । देवान् । देवऽयते । यज ॥ १ ॥

हे अग्ने त्वा त्वां मनुष्वन्मनुरिव निधीमहि । मनुःशब्दो मनुपर्यायः ॥
नभोऽंगिरोमनुषां वत्युपसंख्यानमिति भसंज्ञायां रुत्वाभावः ॥ मनुष्वन्मनुरिव
त्वा समिधीमहि । समिद्भिः संदीपयामः । हे अंगिरोऽंगारात्मकाग्ने देवयते
देवकामाय यजमानाय मनुष्वन्मनवे मनोरपत्याय देवान् यज ॥

॥ अथ द्वितीया ॥

त्वं हि मानुषे जनेऽग्ने सुप्रीत इध्यसे ।

सुचस्त्वा यन्त्यानुषक्सुजात सर्पिरासुते ॥ २ ॥

त्वं । हि । मानुषे । जने । अग्ने । सुऽप्रीतः । इध्यसे ।

सुचः । त्वा । यन्ति । आनुषक् । सुऽजात । सर्पिः । आसुते ॥ २ ॥

हे अग्ने त्वं मानुषे जने मनुष्यलोके सुप्रीतः स्तोत्रैः सुष्ठु प्रीतः सन् इध्यसे । दीप्यसे । सुचो हविर्भिः संपूर्णा आनुषक् अनुषक्तं यथा भवति तथा त्वा त्वां यन्ति । प्राप्नुवन्ति । हे सुजात हे सर्पिरासुते घृतयुक्तान्नेति ॥

॥ अथ तृतीया ॥

त्वां विश्वे सजोषसो देवासो दूतमक्रत ।

सपर्येतस्त्वा कवे यज्ञेषु देवमीळते ॥ ३ ॥

त्वां । विश्वे । सऽजोषसः । देवासः । दूतं । अक्रत ।

सपर्येतः । त्वा । कवे । यज्ञेषु । देवं । ईळते ॥ ३ ॥

सजोषसः सह प्रीयमाणा विश्वे सर्वे देवासो देवास्त्वां दूतमक्रत । अकुर्वन् । अतः कारणात् हे कवे ज्ञातदर्शिन् देवं द्योतमानं त्वा त्वां सपर्येतः परिचरन्तो यजमाना यज्ञेष्वीळते । देवानाद्वातुं याचन्ते ॥

॥ अथ चतुर्थी ॥

देवं वो देवयज्ययाग्निमीळीत मर्त्यैः ।

समिद्धः शुक्र दीदिहृतस्य योनिमासदः ससस्य योनिमासदः ॥ ४ ॥

देवं । वः । देवऽयज्यया । अग्निं । ईळीत । मर्त्यैः ।

संऽइद्धः । शुक्र । दीदिहि । अतस्य । योनिं । आ । असदः । ससस्य । योनिं ।

आ । असदः ॥ ४ ॥

मर्त्यो मनुष्यः देवं द्योतमानमग्निमग्रयणं वस्त्वां देवयज्यया देवयज्यायै देव-
यागार्थमीळीत । स्तोतुमर्हति । हे शुक्र शोचिष्मन् समिद्धो हविर्भिः प्रवृद्धः सन्

दीदिहि । दीयस्व । ऋतस्य सत्यभूतस्य ससस्य ऋषेर्मम योनिं योनिकारणं स्वर्ग-
साधनं यज्ञस्थानमासदः । देवतारूपेणासीद । आदरातिशयद्योतनार्थं पुनर्वचनं ॥

॥ इति चतुर्थस्य प्रथमे त्रयोदशो वर्गः ॥

प्र विश्वसामन्निति चतुर्ऋचमष्टमं सूक्तं । आत्रेयो विश्वसामा ऋषिः । चतुर्थी
पंक्तिः शिष्टा अनुष्टुभः । अग्निर्देवता । तथा चानुक्रांतं । प्र विश्वसामन्विश्वसा-
मेति ॥ उक्तो विनियोगः प्रातरनुवाकाश्चिनश्स्त्रयोः ॥

॥ तत्रेयं प्रथमा ॥

प्र विश्वसामन्नचिवदर्चा पावकशोचिषे ।

यो अध्वरेष्वीद्भ्यो होता मंद्रतमो विशि ॥ १ ॥

प्र । विश्वऽसामन् । अत्रिऽवत् । अर्चं । पावकऽशोचिषे ।

यः । अध्वरेषु । ईद्भ्यः । होता । मद्रऽतमः । विशि ॥ १ ॥

हे विश्वसामन् । ऋषेः संबोधनमेतत् । त्वमत्रिवदत्रिरिव पावकशोचिषे
शोधकदीप्तये तस्मा अग्रये प्रार्चं । प्रगाय । योऽग्निरध्वरेष्वीद्भ्यः सर्वैर्यज्वभिः
स्तुत्यो होता देवानामाह्वाता विशि जने मंद्रतमः स्तुत्यतमः ॥

॥ अथ द्वितीया ॥

न्य॒ग्निं जा॒तवे॒दसं॒ दधा॑ता दे॒वमृ॒त्विजं॑ ।

प्र य॒ज्ञ ए॒त्वानु॒षग॒द्या दे॒वव्य॑चस्तमः ॥ २ ॥

नि । अ॒ग्निं । जा॒तऽवे॒दसं॑ । दधा॑त । दे॒वं । अ॒मृ॒त्विजं॑ ।

प्र । य॒ज्ञः । ए॒तु । आ॒नु॒षक् । अ॒द्य । दे॒वव्य॑चऽतमः ॥ २ ॥

हे यजमाना जातवेदसं जातप्रज्ञं जातधनं वा देवं द्योतमानमृत्विजमृतुयष्टा-
रमग्निं निदधात । निधत्त । किंच देवव्यचस्तमो देवानामाप्ततमो यज्ञो यज्ञ-
साधनमस्माभिर्दीयमानं हविरानुषक् अनुषक्तं यथा भवति तथाद्यास्मिन्नहनि
तमग्निं प्रैतु । गच्छतु ॥

॥ अथ तृतीया ॥

चि॒क्वि॒त्वि॒र्म्मन॑सं त्वा दे॒वं म॒र्ता॑स ऊ॒तये॑ ।

वैरे॒ण्यस्य॑ तेऽव॑स इ॒याना॑सो अमन्महि ॥ ३ ॥

चि॒कि॒त्वि॒त् ऽम॒न॒सं । त्वा । दे॒वं । म॒र्ता॒सः । ऊ॒तये॑ ।

वे॒रे॒ण्य॒स्य । ते । अ॒व॒सः । इ॒या॒ना॒सः । अ॒म॒न्म॒हि ॥ ३ ॥

हे अग्ने चिकित्विन्मनसं । चिकित्विज्ज्ञानन्मनो यस्यासौ चिकित्विन्मनाः । तं देवं त्वा त्वामियानास उपगच्छन्तो मर्तासो मनुष्या वयमूतये रक्षणार्थं वेरेण्यस्य संभजनीयस्य ते तवावसोऽवसे तर्पणायामन्महि । स्तुमः ॥

॥ अथ चतुर्थी ॥

अग्ने॑ चि॒कि॒द्व्य॑स्य न इ॒दं वचः॑ सहस्य ।

तं त्वा॑ सु॒शि॒प्र दंप॑ते स्तोमैर्व॒र्ध॒त्य॒त्रयो॑ गी॒र्भिः श्रु॑भंत्यत्रयः ॥ ४ ॥

अग्ने॑ । चि॒कि॒द्वि । अ॒स्य । नः । इ॒दं । वचः॑ । स॒ह॒स्य ।

तं । त्वा॑ । सु॒ऽशि॒प्र । दं॒ऽप॒ते । स्तो॒मैः । व॒र्ध॒ति । अ॒त्रयः । गीः॒ऽभिः । श्रु॑भंति । अ॒त्रयः ॥ ४ ॥

हे अग्ने हे सहस्य सहसो बलस्य पुत्र नोऽस्मदीयमस्येदं परिचरणमिदं वचः स्तोत्रं चिकिद्वि । जानीहि । हे सुशिप्र । शोभने शिप्रे हनू नासिके वा यस्यासौ सुशिप्रः । तस्य संबोधनं । सुशिप्र सुहनो दंपते गृहपते तं त्वामत्रयोऽत्रिपुत्राः स्तोमैः स्तोत्रैर्वर्धति । वर्धयन्ति । अत्रयो गीर्भिः श्रुभन्ति । अलंकुर्वन्ति ॥

॥ इति चतुर्थस्य प्रथमे चतुर्दशो वर्गः ॥

अग्ने सहंतमिति चतुर्चृचं नवमं सूक्तं । अत्रानुक्रमणिका । अग्ने द्युम्नो विश्व-चर्षणिरिति । द्युम्न ऋषिः । चतुर्थी पंक्तिः । आद्यास्तिस्रोऽनुष्टुभः । अग्निर्देवता ॥ प्रातरनुवाकाश्चिनशस्त्रयोर्दशसूक्तांतःपातित्वादुक्तो विनियोगः ॥

॥ तत्रेयं प्रथमा ॥

अग्ने॑ स॒हंत॒मा भ॑र द्यु॒म्नस्य॑ प्रा॒स॒हा र॒यिं ।

वि॒श्वा य॒श्च॒र्ष॒णीर॒भ्या॒ऽसा वा॒जे॒षु सा॒स॒हत् ॥ १ ॥

अग्ने॑ । स॒हंतं । आ । भ॒र । द्यु॒म्नस्य॑ । प्र॒ऽस॒हा । र॒यिं ।

वि॒श्वाः । यः । च॒र्ष॒णीः । अ॒भि । आ॒सा । वा॒जे॒षु । स॒स॒हत् ॥ १ ॥

हे अग्ने प्रासहा प्रकृष्टेन बलेन सहंतं शत्रूनभिभवन्तं रयिं पुत्रं द्युम्नस्य द्युम्नाय मम ऋषय आभर । आहर ॥ चतुर्थ्यर्थे षष्ठी ॥ एतदेव विवृणोति । यः पुत्र

आसास्येन स्तोत्रेण युक्तः सन् वाजेषु युद्धेष्वभि अभिमुख्येन गतान् विश्वाः
सर्वान् चर्षणीर्मनुष्यान् शत्रून् सासहत् अभिभवति ॥

॥ अथ द्वितीया ॥

तमग्ने पृतनाषहं रयिं सहस्व आ भर ।

त्वं हि सत्यो अद्भुतो दाता वाजस्य गोमतः ॥ २ ॥

तं । अग्ने । पृतनाऽसहं । रयिं । सहस्वः । आ । भर ।

त्वं । हि । सत्यः । अद्भुतः । दाता । वाजस्य । गोऽमतः ॥ २ ॥

हे अग्ने सहस्वो बलवन् पृतनासहं पृतनाः सेना अभिभवितारं रयिं पुत्रं
त्वमाभर । आहर । त्वं हि सत्यः सत्यभूतोऽद्भुतो महान् गोमतो गोभिर्युक्तस्य
वाजस्यान्नस्य दाता ॥

॥ अथ तृतीया ॥

विश्वे हि त्वां सजोषसो जनांसो वृक्तबर्हिषः ।

होतारं सन्नसु प्रियं व्यंति वार्या पुरु ॥ ३ ॥

विश्वे । हि । त्वा । सऽजोषसः । जनांसः । वृक्तऽबर्हिषः ।

होतारं । सन्नऽसु । प्रियं । व्यंति । वार्या । पुरु ॥ ३ ॥

हे अग्ने सजोषसः सह प्रीयमाणा वृक्तबर्हिषो लूनबर्हिषो विश्वे सर्वे जनांसो
जना ऋत्विजः सन्नसु यज्ञगृहेषु होतारं देवानामाह्वातारं प्रियं सर्वेषां प्रीतिकरं
त्वा त्वां पुरु पुरुणि बहूनि वार्या वरणीयानि धनानि व्यंति । याचंते ॥

॥ अथ चतुर्थी ॥

स हि ष्मा विश्वचर्षणिरभिमाति सहो दधे ।

अग्रं एषु क्षयेष्वा रेवन्नः शुक्र दीदिहि द्युमत्पावक दीदिहि ॥ ४ ॥

सः । हि । सः । विश्वऽचर्षणिः । अभिऽमाति । सहः । दधे ।

अग्ने । एषु । क्षयेषु । आ । रेवत् । नः । शुक्र । दीदिहि । द्युऽमत् । पावक । दीदिहि ॥ ४ ॥

हे अग्ने स लोकेषु प्रसिद्धो विश्वचर्षणिर्ऋषिरभिमाति शत्रूणां हिंसकं सहो
बलं दधे । धारयतु । हि ष्येति पूरणौ । हे शुक्र शोचिष्मन् त्वं नोऽस्मदीयेषु क्षयेषु

गृहेषु रेवत् धनयुक्तं यथा भवति तथा दीदिहि । दीप्यस्व । हे पावक पापानां
शोधकाग्रे त्वं द्युमदीप्नियुक्तं यशोयुक्तं च दीदिहि । दीप्यस्व ॥

॥ इति चतुर्थस्य प्रथमे पंचदशो वर्गः ॥

अग्ने त्वं न इति चतुर्ऋचं दशमं सूक्तं । अत्रानुक्रमणिका । अग्ने त्वं गौपायना
लौपायना वा बंधुः सुबंधुः श्रुतबंधुर्विप्रबंधुश्चैकर्चा द्वैपदमिति । विंशतिका
द्विपदा विराज इत्युक्तत्वाच्च । अग्निर्देवता ॥ महापितृयज्ञ आहवनीयं प्रति गच्छंत
ऋत्विज इदं सूक्तं जपेयुः । तथा च सूचितं । अथैनमभिसमायंति मा प्रगामाग्रे
त्वं न इति जपंतः । आ० २. १९. । इति ॥ दशरात्रे षष्ठेऽहनि तृतीयसवने मैत्रा-
वरुणस्याग्रे त्वमिति द्वे तं त्वा शोचिष्ठेत्येका । एवं मिलितो द्वैपदस्तृचः स्तोत्रियः ।
तथैव सूचितं । अग्ने त्वं नो अंतमोऽग्ने भव सुषमिधा । आ० ८. २. । इति ॥

॥ तत्रेमे प्रथमाद्वितीये ॥

अग्ने त्वं नो अंतम उत चाता शिवो भवा वरूथ्यः ।

वसुर्ऋग्विर्वसुश्च वा अच्छा नक्षि द्युमत्तमं रयिं दाः ॥ १ ॥ २ ॥

अग्ने । त्वं । नः । अंतमः । उत । चाता । शिवः । भव । वरूथ्यः ।

वसुः । अग्निः । वसुऽश्वाः । अच्छ । नक्षि । द्युमत्तमं । रयिं । दाः ॥ १ ॥ २ ॥

हे अग्ने वरूथ्यो वरणीयः संभजनीयः । यद्वा वरूथ्यैः परिधिभिर्वृतस्त्वं नोऽस्मा-
कमंतमोऽतिक्रमो भव । उतापि च चाता रक्षकः शिवः सुखकरश्च भव । वसुर्वा-
सकोऽग्निः सर्वेषामग्रणीर्वसुश्च वा व्याप्तान्नस्त्वमच्छाभिमुख्येन नक्षि । अस्मान्वा-
प्नुहि । द्युमत्तममतिशयेन दीप्तिमंतं रयिं पश्वादिलक्षणं धनं दाः । अस्मभ्यं देहि ॥

॥ अथ तृतीयाचतुर्थ्यौ ॥

स नो बोधि श्रुधी हवमुरुथा णो अघायतः समस्मात् ।

तं त्वा शोचिष्ठ दीदिवः सुम्नाय नूनमीमहे सखिभ्यः ॥ ३ ॥ ४ ॥

सः । नः । बोधि । श्रुधि । हव । उरुथ । नः । अघऽयतः । समस्मात् ।

तं । त्वा । शोचिष्ठ । दीदिऽवः । सुम्नाय । नूनं । ईमहे । सखिभ्यः ॥ ३ ॥ ४ ॥

हे अग्ने स त्वं नोऽस्मान् बोधि । बुध्यस्व । हवमस्मदीयमाह्वानं श्रुधि ।
शृणु । अघायतोऽघमिच्छतः समस्मात्सर्वस्माज्जनान्नोऽस्मानुरुथ । रक्ष । हे

शोचिष्ठातिशोचिष्मन् दीदिवः स्वतेजोभिर्दीप्ताग्ने तं त्वां सुम्नाय सुखाय । सुम्न-
मिति सुखनाम । तदर्थं सखिभ्यः समानख्यातिभ्यः पुत्रेभ्यस्तदर्थं च नूनमीमहे ।
याचामहे ॥

॥ इति चतुर्थस्य प्रथमे षोडशो वर्गः ॥

अच्छा वोऽग्निमिति नवर्चमेकादशं सूक्तं । अत्रानुक्रमणिका । अच्छा वो
नव वसूयव आनुष्टुभमिति । आत्रेया वसूयुनामान ऋषयः । अनुष्टुप् । मंडला-
दिपरिभाषयाग्निर्देवता ॥ प्रातरनुवाकाश्विनश्स्वयोरुक्तो विनियोगः ॥ प्रातःस-
वनेऽच्छावाक वदस्वेत्युक्तेऽच्छा वोऽग्निमवस इत्युचमनुब्रूयात् । तथा च सूचितं ।
अच्छा वोऽग्निमवस इत्युचमन्वाह । आ० ५. ७. इति ॥

॥ तत्रेयं प्रथमा ॥

अच्छा वो अग्निमवसे देवं गांसि स नो वसुः ।

रासत्पुत्र ऋषूणामृतावा पर्षति द्विषः ॥ १ ॥

अच्छ । वः । अग्निं । अवसे । देवं । गांसि । सः । नः । वसुः ।

रासत् । पुत्रः । ऋषूणां । ऋतऽवा । पर्षति । द्विषः ॥ १ ॥

हे वसूयवो वो यूयं देवमग्निमवसे रक्षणायाच्छा गांसि । अभिप्रगायत ।
वसुरग्निहोत्रार्थं यजमानानां गृहे वासयिता सोऽग्निर्नोऽस्मभ्यं रासत् । कामान्द-
दातु । ऋषूणामृषीणां पुत्रः । ऋषिभिर्मथनेन जनितत्वात्पुत्र इत्युपचर्यते । ऋतावा
ऋतावान् सत्यवानुदकवान्वा सोऽग्निर्द्विषोऽस्माकं शत्रून्पर्षति । पारयतु ॥

॥ अथ द्वितीया ॥

स हि सत्यो यं पूर्वे चिद्देवासश्चिद्यमीधिरे ।

होतारं मंद्रजिह्वमित्सुदीतिभिर्विभावसुं ॥ २ ॥

सः । हि । सत्यः । यं । पूर्वे । चित् । देवासः । चित् । यं । ईधिरे ।

होतारं । मंद्रजिह्वं । इत् । सुदीतिभिः । विभाऽवसुं ॥ २ ॥

पूर्वे चित्पूर्वे महर्षयो होतारं देवानामाह्वातारं मंद्रजिह्वं । हविषां प्रदानेन
देवानां मादयिषी जिह्वा यस्य सः । तं । यद्वा मोदनजिह्वं । तथाह यास्कः ।
मंद्रजिह्वं मंदनजिह्वं मोदनजिह्वमिति वा । नि० ६. २३. इति । सुदीतिभिः शोभ-

नदीभिर्भिर्युक्तं विभावसुं प्रभाधनं यमग्निमीधिरे समैंधत । देवासश्चिद्देवा अपि
यमग्निमीधिरे समैंधत । स ह्यग्निः सत्यो भवति । सत्यप्रतिश्रवो भवति ।
इदिति पूरणः ॥

॥ अथ तृतीया ॥

स नो धीती वरिष्ठया श्रेष्ठया च सुमत्या ।

अग्ने रायो दिदीहि नः सुवृक्तिभिर्वरेण्य ॥३॥

सः । नः । धीती । वरिष्ठया । श्रेष्ठया । च । सुऽमत्या ।

अग्ने । रायः । दिदीहि । नः । सुवृक्तिऽभिः । वरेण्य ॥३॥

सुवृक्तिभिः स्तुतिभिः स्तूयमान वरेण्य वरणीय हे अग्ने स त्वं वरिष्ठया
वरतमेन श्रेष्ठयातिशयेन प्रशस्येन नो धीती धीत्याऽऽसदीयेन परिचरणात्मकेन
कर्मणा सुमत्या च । सुमतिरिति शस्त्रमुच्यते । शस्त्रेण च प्रीतः सन् रायो धननि
नोऽऽसभ्यं दीदिहि । देहि ॥

॥ अथ चतुर्थी ॥

अग्निर्देवेषु राजत्यग्निर्मर्तेष्वविशन् ।

अग्निर्नो हव्यवाहनोऽग्निं धीभिः सपर्यत ॥४॥

अग्निः । देवेषु । राजति । अग्निः । मर्तेषु । आऽविशन् ।

अग्निः । नः । हव्यऽवाहनः । अग्निं । धीभिः । सपर्यत ॥४॥

योऽग्निर्देवेषु देवानां मध्ये राजति देवतारूपेण प्रकाशते । योऽग्निर्मर्तेषु
मनुष्येष्वविशन् आहवनीयादिरूपेण प्रविष्टो भवति । योऽग्निर्नोऽऽसाकं हव्य-
वाहनो भवति अऽसदीयेषु यज्ञेषु देवतार्थं हव्यानां वोढा भवति हे यजमाना-
स्तमग्निं धीभिः स्तुतिभिः सपर्यत । परिचरत ॥

पुत्रकामेष्ट्यामग्निस्तुविश्रवस्तममिति द्वे स्विष्टकृतो याज्यानुवाक्ये । सूचितं
च । अग्निस्तुविश्रवस्तममिति द्वे संयाज्ये । आ० २. १०. । इति ॥

॥ अथ पंचमी ॥

अग्निस्तुविश्रवस्तमं तुविब्रह्माणमुत्तमं ।

अतूतं श्रावयन्पतिं पुत्रं ददाति दाश्रुषे ॥५॥

अग्निः । तुविश्रवःऽतमं । तुविऽब्रह्माणं । उत्ऽतमं ।

अतूतं । अवयत्ऽपतिं । पुत्रं । ददाति । दाश्रुषे ॥ ५ ॥

अग्निस्तुविश्रवस्तममतिशयेन बह्वन्नं तुविब्रह्माणं बहुस्तोत्रमुत्तममुत्कृष्टमतूतं शत्रुभिरहिंसितं आवयत्पतिं । आवयति विश्रुतान् करोति पतीन् पालयितृन्पितृनिति स्वकर्मणा पितृणां प्रख्यापक इति आवयत्पतिः । तथाविधं पुत्रं दाश्रुषे हवींषि दत्तवते यजमानाय ददाति । ददातु ॥

॥ इति चतुर्थस्य प्रथमे सप्तदशो वर्गः ॥

॥ अथ षष्ठी ॥

अग्निर्ददाति सत्पतिं सासाह यो युधा नृभिः ।

अग्निरत्यं रघुष्यदं जेतारमपराजितं ॥ ६ ॥

अग्निः । ददाति । सत्ऽपतिं । सासाह । यः । युधा । नृऽभिः ।

अग्निः । अत्यं । रघुऽस्यदं । जेतारं । अपराऽजितं ॥ ६ ॥

यः पुत्रो युधा युद्धेन नृभिः परिजनैः सासाह शत्रूनभिभवति सत्पतिं सतां पालयितारं तथाविधं पुत्रमग्निर्ददाति । अस्मभ्यं ददातु । किंचामी रघुष्यदं । रघुर्लघुः स्यदो जवो यस्य तं । जेतारं शत्रूणामपराजितं शत्रुभिरत्यं । अतति सततं गच्छतीत्यन्योऽश्वः । तं ददातु ॥

अश्वमेधे पौष्ण्यामिष्टौ यद्वाहिष्ठमिति स्विष्टकृतो याज्या । सूचितं च । यद्वाहिष्ठं तदग्नये इति संयाज्ये । आ० १०. ६. इति ॥

॥ सैषा सप्तमी ॥

यद्वाहिष्ठं तदग्नये बृहदर्चं विभावसो ।

महिषीव त्वद्रयिस्त्वद्वाजा उदीरते ॥ ७ ॥

यत् । वाहिष्ठं । तत् । अग्नये । बृहत् । अर्चं । विभावसो इति विभाऽवसो ।

महिषीऽइव । त्वत् । रयिः । त्वत् । वाजाः । उत् । ईरते ॥ ७ ॥

वाहिष्ठं वोढृतमं यत्स्तोत्रं तदग्नये क्रियते । अतो हे विभावसो प्रभाधनाग्ने बृहद्बह्वन्नं धनं वार्चं । अस्मभ्यं प्रयच्छ । कथमस्यान्नधनप्रदातृत्वमित्यपेक्षायामाह ।

यतस्त्वत्तः सकाशान्महिषी महती रयिर्धनमुदीरते उद्गच्छति । वाजा अन्नानि च त्वत्त उदीरते उद्गच्छति । इवेति पूरणः ॥

॥ अथाष्टमी ॥

तव द्युमंतो अर्चयो ग्रावेवोच्यते बृहत् ।

उतो ते तन्यतुर्यथा स्वानो अर्तं त्मना दिवः ॥ ८ ॥

तव । द्युऽमंतः । अर्चयः । ग्रावाऽइव । उच्यते । बृहत् ।

उतो इति । ते । तन्यतुः । यथा । स्वानः । अर्तं । त्मना । दिवः ॥ ८ ॥

हे अग्ने तवार्चयो रश्मयो द्युमंतो दीप्तिमंतो भवन्ति । बृहन्महान् त्वं ग्रावे-
वाभिषवग्रावेवोच्यते । स्तूयसे । उतापि च त्मनात्मना दिवो द्योतमानस्य ते
तव स्वानः शब्दस्तन्यतुर्यथा मेघगर्जितमिवार्तं । उद्गच्छति ॥

॥ अथ नवमी ॥

एवाँ अग्निं वसूयवः सहसानं ववंदिम ।

स नो विश्वा अति द्विषः पर्षन्नावेव सुक्रतुः ॥ ९ ॥

एव । अग्निं । वसुऽयवः । सहसानं । ववंदिम ।

सः । नः । विश्वाः । अति । द्विषः । पर्षत् । नावाऽइव । सुऽक्रतुः ॥ ९ ॥

वसूयवो वसुकामा वयं सहसानमस्माकं बलमिवाचरन्तमग्निमेवमुक्तप्रकारेण
ववंदिम । स्तुमः । सुक्रतुः शोभनकर्मा सोऽग्निर्नोऽस्मान् विश्वा सर्वान् द्विषः
शत्रूनतिपर्षत् । अतिपारयतु । कथमिव । नावा साधनेन सिंधुमिव ॥

॥ इति चतुर्थस्य प्रथमेऽष्टादशो वर्गः ॥

अग्ने पावकेति नवर्चं द्वादशं सूक्तं । वसूयव ऋषयः । गायत्री छंदः । अग्निर्दे-
वता । तथा चानुक्रांतं । अग्ने गायत्रमिति ॥ प्रातरनुवाक आग्नेये क्रतौ गायत्रे
छंदस्याश्विनशस्त्रे चेदं सूक्तं । सूचितं च । अग्ने पावक दूतं व इति सूक्ते । आ० ४.
१३. । इति ॥ आधाने द्वितीयायामिष्टौ प्रथमस्य हविषोऽग्ने पावकेत्येषा याज्या ।
सूचितं च । स नः पावक दीदिवोऽग्ने पावक रोचिषा । आ० २. १. । इति ॥

॥ तत्रेयं प्रथमा ॥

अग्ने॑ पा॒व॒क॒ रो॒चि॒षा॑ म॒द्र॒या॑ दे॒व जि॒ह्वा॑ । आ दे॒वान् व॒क्षि॒ यक्षि॑ च ॥ १ ॥

अग्ने॑ । पा॒व॒क॒ । रो॒चि॒षा॑ । म॒द्र॒या॑ । दे॒व । जि॒ह्वा॑ । आ । दे॒वान् । व॒क्षि॒ । यक्षि॑ । च ॥ १ ॥

हे पावक शोधक रोचिषा स्वदीप्ता मद्रया देवानां मादयिष्या जिह्वा च हे देव द्योतमानाग्ने देवानावक्षि । यज्ञार्थमावह । यक्षि च । तान्यज ॥

॥ अथ द्वितीया ॥

तं त्वा॑ घृ॒त॒स्त्र॒वी॒म॒हे चि॒त्र॒भा॒नो स्व॒र्ह॒शं॑ । दे॒वाँ आ वी॒तये॑ वह ॥ २ ॥

तं । त्वा॑ । घृ॒त॒स्त्रो॒ इति॑ घृ॒त॒ऽस्त्रो॒ । ई॒म॒हे । चि॒त्र॒भा॒नो॒ इति॑ चि॒त्र॒ऽभा॒नो । स्वः॒ऽह॒शं॑ ।

दे॒वान् । आ । वी॒तये॑ । वह ॥ २ ॥

हे घृतस्त्रो घृतस्य प्रेरक । यद्वा घृतेन जनित । हे चित्रभानो । चित्रा नाना-विधा भानवो रश्मयो यस्यासौ चित्रभानुः । तस्य संबोधनं । स्वर्हशं सर्वद्रष्टारं तं त्वा त्वामीमहे । याचामहे । अतो वीतये हविषां भक्षणाय देवानावह ॥

॥ अथ तृतीया ॥

वी॒ति॒हो॒त्रं॑ त्वा क॒वे द्यु॒म॒न्तं॑ स॒मि॒धी॒म॒हि । अग्ने॑ बृ॒ह॒न्त॑म॒ध्वरे॑ ॥ ३ ॥

वी॒ति॒ऽहो॒त्रं॑ । त्वा । क॒वे । द्यु॒ऽम॒न्तं॑ । सं । इ॒धी॒म॒हि । अग्ने॑ । बृ॒ह॒न्तं॑ । अ॒ध्वरे॑ ॥ ३ ॥

हे कवे क्रांतदर्शिन्यग्ने वीतिहोत्रं क्रांतयज्ञं द्युमन्तं दीप्तिमन्तं बृहन्तं महान्तं त्वा त्वामध्वरे यज्ञे समिधीमहि । समिद्धिः संदीपयामः ॥

॥ अथ चतुर्थी ॥

अग्ने॑ वि॒श्वे॒भिरा॑ ग॒हि दे॒वेभि॑र्ह॒व्य॒दा॒तये॑ । हो॒तारं॑ त्वा वृ॒णीम॑हे ॥ ४ ॥

अग्ने॑ । वि॒श्वे॒भिः । आ । ग॒हि । दे॒वेभिः॑ । ह॒व्य॒ऽदा॒तये॑ । हो॒तारं॑ । त्वा । वृ॒णीम॑हे ॥ ४ ॥

हे अग्ने विश्वेभिः सर्वैर्देवेभिर्देवैः सह त्वं हव्यदातये हविषां दात्रे यजमानाय तदर्पमागहि । यज्ञं प्रत्यागच्छ । यतो होतारं देवानामाहूतारं त्वा त्वां वृणीमहे । प्रार्थयामहे ॥

॥ अथ पंचमी ॥

यजमानाय सुन्वत आग्ने सुवीर्यं वह । देवैरा संस्ति बर्हिषि ॥ ५ ॥

यजमानाय । सुन्वते । आ । अग्ने । सुवीर्यं । वह । देवैः । आ । संस्ति । बर्हिषि ॥ ५ ॥

हे अग्ने सुन्वतेऽभिषवं कुर्वते यजमानाय सुवीर्यं शोभनं बलमावह । प्रापय । किंच देवैः सह बर्हिषि यज्ञ आसस्ति । आसीदेति ॥

॥ इति चतुर्थस्य प्रथम एकोनविंशो वर्गः ॥

॥ अथ षष्ठी ॥

समिधानः सहस्रजिदग्ने धर्माणि पुथसि । देवानां दूत उक्थ्यः ॥ ६ ॥

संऽध्वानः । सहस्रजित् । अग्ने । धर्मानि । पुथसि । देवानां । दूतः । उक्थ्यः ॥ ६ ॥

हे सहस्रजित्सहस्रस्य जेतरग्ने समिधानो हविर्भिः समिध्यमान उक्थ्यः प्रश-
स्यस्त्वं देवानां दूतः सन् धर्माणि नः कर्माणि यज्ञादिक्रियाः पुथसि । पोषयसि ॥

॥ अथ सप्तमी ॥

न्यग्रिं जातवेदसं होत्रवाहं यविष्ठ्यं । दधाता देवमृत्विजं ॥ ७ ॥

नि । अग्रिं । जातवेदसं । होत्रवाहं । यविष्ठ्यं । दधात । देवं । ऋत्विजं ॥ ७ ॥

हे यजमाना जातवेदसं । जातानि भूतानि वेत्तीति जातवेदाः । तं होत्रवाहं
होत्रस्य यज्ञस्य वोढारं यविष्ठ्यं युवतमं देवं द्योतमानमृत्विजमृत्तौ यष्टारमग्रिं
निदधात । निधत्त ॥

॥ अथाष्टमी ॥

प्र यज्ञ एतानुषगद्या देव्यचस्तमः । स्तृणीत बर्हिरासदे ॥ ८ ॥

प्र । यज्ञः । एतु । आनुषक् । अद्य । देव्यचःस्तमः । स्तृणीत । बर्हिः । आसदे ॥ ८ ॥

अद्यास्मिन्नहनि देव्यचस्तमो देवैः प्रकाशमानैः स्तोतृभिर्थाप्रतमो यज्ञो
यज्ञसाधनं हविरानुषगनुषक्तं यथा भवति तथा प्रैतु । देवान् गच्छतु । हे ऋत्विज
आसदेऽग्नेरासदनार्थं बर्हिः स्तृणीत ॥

॥ अथ नवमी ॥

एदं मरुतो अश्विना मित्रः सीदंतु वरुणः । देवासः सर्वया विशा ॥ ९ ॥

आ । इदं । मरुतः । अश्विना । मित्रः । सीदंतु । वरुणः । देवासः । सर्वया । विशा ॥ ९ ॥

मरुतो मरुद्गणा अश्विनाश्विनौ देवानां भिषजौ मित्रः सूर्यो वरुणश्च देवास
एते सर्वे देवाः सर्वया विशा समस्तेन स्वीयेन परिजनेन सार्द्धमिदं बर्हिः
सीदंतु । आसीदंतु ॥

॥ इति चतुर्थस्य प्रथमे विंशो वर्गः ॥

अनस्वंतेति षडृचं त्रयोदशं सूक्तं । अत्रानुक्रमणिका । अनस्वंता षट् चैवृष्ण-
पौरुकुत्स्यौ द्वौ अरुणवसदस्यू राजानौ भारतश्चाश्वमेधोऽत्यास्तिस्रोऽनुष्टुभो ना-
त्मात्मने दद्यादिति सर्वास्वचिं केचिदंयेंद्राग्नीति । चैवृष्णस्य पुत्रस्त्र्यरुणः पुरु-
कुत्सस्य पुत्रस्त्वसदस्युर्भरतस्य पुत्रोऽश्वमेध एते त्रयोऽपि राजानः संभूयास्य
सूक्तस्य ऋषयः । यद्वात्रिरेव ऋषिः । आद्यास्तिस्रस्त्रिष्टुभश्चतुर्थ्याद्यास्तिस्रोऽनुष्टुभः ।
षष्ठीद्राग्निदेवत्या शिष्टाः पंचाग्रेय्यः ॥ विनियोगो लैंगिकः ॥

॥ तत्रेयं प्रथमा ॥

अनस्वंता सत्पतिर्मा महे मे गावा चेतिष्ठो असुरो मघोनः ।

चैवृष्णो अग्ने दशभिः सहस्रैर्वैश्वानर अरुणश्चिकेत ॥ १ ॥

अनस्वंता । सत्ऽपतिः । ममहे । मे । गावा । चेतिष्ठः । असुरः । मघोनः ।

चैवृष्णः । अग्ने । दशऽभिः । सहस्रैः । वैश्वानर । चिऽअरुणः । चिकेत ॥ १ ॥

अची राजर्षिणां दानमग्नेः पुरतोऽनेन सूक्तेनावर्णयत् । हे वैश्वानर विश्वेषां
नराणां नेतरग्ने सत्पतिः सतां साधूनां पालयिता चेतिष्ठो ज्ञातृतमोऽसुरो बल-
वान्मघोनो मघवा धनवान् ॥ प्रथमार्थे ङसि ॥ चैवृष्णस्त्रिवृष्णपुत्रस्त्र्यरुणस्त्र्यरुण
इति नाम राजर्षिरनस्वंतानस्वंतावनसा शकटेन संयुक्तौ गावा गावावनद्धाहौ
गवां हिरण्यादीनां दशभिः सहस्रैः सह मे मह्यं ममहे । ददौ ॥ महि दाने ॥ स
राजर्षिश्चिकेत । सर्वैर्जनैरनेन दानेन ज्ञायते ॥

॥ अथ द्वितीया ॥

यो मे शता च विंशतिं च गोनां हरीं च युक्ता सुधुरा ददाति ।

वैश्वानर सुष्टुतो वावृधानोऽग्ने यच्छ अरुणाय शर्म ॥ २ ॥

यः । मे । शता । च । विंशतिं । च । गोनां । हरीं इति । च । युक्ता । सुधुरा । ददाति ।

वैश्वानर । सुऽस्तुतः । ववृधानः । अग्ने । यच्छ । चिऽअरुणाय । शर्म ॥ २ ॥

यस्यरुणः शता च शतानि सुवर्णानां गोनां गवां विंशतिं च युक्ता रथेन युक्तौ सुधुरा सुधुरौ सुष्टु धुरं वहंतौ हरी अश्वौ च मे मह्यं ददाति अददात् हे वैश्वानराग्ने सुष्टुतोऽस्माभिः सम्यक्स्तुतो ववृधानो हविर्भिर्वर्धमानस्त्वं तस्मै अरुणाय शर्म सुखं यच्छ । प्रयच्छ ॥

॥ अथ तृतीया ॥

ए॒वा ते॑ अग्ने॒ सुम॒तिं च॑का॒नो न॒वि॒ष्टाय॑ न॒व॒मं च॒स॒द॒स्युः ।

यो मे॒ गिरं॑स्तुविजा॒तस्य॑ पूर्वीर्यु॒क्तेना॒भि अ॒रु॒णो गृ॒णाति॑ ॥ ३ ॥

ए॒व । ते॒ । अग्ने॒ । सु॒ऽम॒तिं । च॒का॒नः । न॒वि॒ष्टाय॑ । न॒व॒मं । च॒स॒द॒स्युः ।

यः । मे॒ । गिरं॑ । तु॒वि॒ऽजा॒तस्य॑ । पूर्वीः । यु॒क्तेन॑ । अ॒भि । त्रि॒ऽअ॒रु॒णः । गृ॒णाति॑ ॥ ३ ॥

यस्यरुणस्तुविजातस्य बहूपत्यस्य मे पूर्वीर्बह्वीर्गिरः स्तुतीः श्रुत्वा प्रीतः सन् युक्तेनाभियुक्तेन मनसाभिगृणाति इदं गृहाणेदं गृहाणेति तथा मां ब्रवीति एवैवं हे अग्ने नविष्टायात्यंतं स्तुत्याय ते तुभ्यं नवमं नवतमां सुमतिं स्तुतिं चकानः कामयमानस्त्वसदस्युरपीदं गृहाणेदं गृहाणेति मां प्रार्थितवान् ॥

॥ अथ चतुर्थी ॥

यो म॒ इति॑ प्र॒वोच॑त्यश्वमे॒धाय॑ सू॒रये॑ ।

द॒द॒ह॒चा स॒निं य॒ते द॒द॒न्मे॒धामृ॒ताय॑ते ॥ ४ ॥

यः । मे॒ । इति॑ । प्र॒ऽवोच॑ति । अश्व॑ऽमे॒धाय॑ । सू॒रये॑ ।

द॒द॒त् । अ॒ह॒चा । स॒निं । य॒ते । द॒द॒त् । मे॒धां । अ॒ह॒त॒ऽय॑ते ॥ ४ ॥

यो भिक्षमाणोऽर्थी सूरये प्रेरकाय धनानां दात्रे वास्मा अश्वमेधाय राजर्षये मे मह्यं देहीति प्रवोचति प्रब्रवीति । योऽश्वमेधं धनानि भिक्षत इत्यर्थः । अहचाग्नेः स्तोत्रेण सह यत् आत्मनः समीपं गच्छते तस्मा अर्थिनेऽश्वमेधः सनिं धनं ददत् । ददाति । हे अग्ने अहतायते यज्ञमिच्छते तस्मा अश्वमेधाय मेधां यज्ञविषयां प्रज्ञां ददत् । देहि ॥

॥ अथ पंचमी ॥

यस्य॑ मा॒ परु॒षाः श॒तमु॒द्वर्ष॑यंत्यु॒क्ष्णः ।

अश्व॑मेधस्य॒ दानाः॒ सोमा॑ इ॒व आ॒शिरः॑ ॥ ५ ॥

यस्य । मा । परुषाः । शतं । उत्ऽहर्षयंति । उक्षाणः ।

अश्वऽमेधस्य । दानाः । सोमाःऽइव । त्रिऽआशिरः ॥ ५ ॥

यस्य येनाश्वमेधस्याश्वमेधेन दाना दत्ताः परुषाः कामानां पूरकाः शतमुक्षाण उक्षाणो बलीवर्दा मा मामुद्धर्षयंति उत्कर्षेण हर्षयंति हे अग्ने त उक्षाणस्याशिरः । दधिसक्तुपयोरूपास्तिस्र आशिरोऽधिअपणसाधनभूता येषां ते आशिरः । सोमा इव तव प्रीणनाय भवन्तु ॥

॥ अथ षष्ठी ॥

इन्द्राग्नी शतदाव्यश्वमेधे सुवीर्यं ।

क्षत्रं धारयतं बृहद्वि सूर्यमिवाजरं ॥ ६ ॥

इन्द्राग्नी इति । शतदावि । अश्वऽमेधे । सुऽवीर्यं ।

क्षत्रं । धारयतं । बृहत् । दिवि । सूर्येऽइव । अजरं ॥ ६ ॥

हे इन्द्राग्नी शतदावि । शतमपरिमितमर्थिभ्यो धनं ददातीति शतदावा । तस्मिन्नश्वमेधे राजर्षौ सुवीर्यं शोभनवीर्यसहितं बृहन्महदजरं जरारहितं क्षत्रं धनं धारयतं । निधारयतं । कथमिव । दिव्यंतरिक्षे सूर्यमिव ॥

॥ इति चतुर्थस्य प्रथम एकविंशो वर्गः ॥

समिद्धो अग्निरिति षट्चं चतुर्दशं सूक्तं । अत्रेयमनुक्रमणिका । समिद्धो विश्ववारात्रेयी त्रिष्टुजगती त्रिष्टुबनुष्टुग्यायत्र्याविति । अत्रिगोत्रोत्पन्ना विश्ववारानामिकास्य सूक्तस्य ऋषिः । आद्यातृतीये त्रिष्टुभौ द्वितीया जगती चतुर्थ्यनुष्टुप् अंत्ये गायत्र्यौ । अग्निर्देवता ॥ सूक्तविनियोगो लैंगिकः ॥

॥ तत्र प्रथमा ॥

समिद्धो अग्निर्दिवि शोचिरश्वेत्यनुष्टुषसमुर्विया वि भाति ।

एति प्राचीं विश्ववारा नमोभिर्देवा ईळाना हविषा घृताचीं ॥ १ ॥

संऽइद्धः । अग्निः । दिवि । शोचिः । अश्वेत् । प्रत्यङ् । उषसं । उर्विया । वि । भाति ।

एति । प्राचीं । विश्वऽवारा । नमःऽभिः । देवान् । ईळाना । हविषा । घृताचीं ॥ १ ॥

समिद्धः सम्यग्दीप्तोऽग्निर्दिवि द्योतमानेऽंतरिक्षे शोचिस्तेजोऽश्वेत् । अयति ।

तथोषसं प्रत्यङ् उषसमभिमुखः सन् उर्वियोरु विस्तीर्णं विभाति । विशेषेण
भाजते । नमोभिः स्तोत्रैर्देवानिन्द्रादीनीळानां स्तुवती हविषा पुरोडाशादिल-
क्षणेन युक्तया घृताची घृतच्या सुचा सहिता विश्ववारा सर्वमपि पापरूपं शत्रुं
वारयिष्येतन्नामिका प्राची प्राङ्मुखी सत्येति । एवंभूतमग्निं प्रतिगच्छति ॥

॥ अथ द्वितीया ॥

समिध्यमानो अमृतस्य राजसि हविष्कृण्वंतं सचसे स्वस्तये ।

विश्वं स धत्ते द्रविणं यमिन्वस्यातिथ्यमग्ने नि च धत्त इत्पुरः ॥२॥

संऽइध्यमानः । अमृतस्य । राजसि । हविः । कृण्वंतं । सचसे । स्वस्तये ।

विश्वं । सः । धत्ते । द्रविणं । यं । इन्वसि । आतिथ्यं । अग्ने । नि । च । धत्ते । इत् । पुरः ॥२॥

हे अग्ने समिध्यमानः सम्यगिध्यमानस्त्वममृतस्योदकस्य राजसि । ईशिषे ।
तथा हविष्कृण्वंतं पुरोडाशादिहविष्कर्तारं यजमानं स्वस्तयेऽविनाशाय सचसे ।
सेवसे । किंच यं यजमानमिन्वसि गच्छसि स यजमानो विश्वं समस्तं द्रविणं
पश्वादिलक्षणं धनं धत्ते । धारयति । अपि च हे अग्ने आतिथ्यमतिथिरूपस्य
तव योग्यं हविः पुर इत् तव पुरस्तादेव निधत्ते च । स्थापयति च ॥

पवित्रेष्ट्यां स्विष्टकृतोऽग्ने शर्धेति याज्या । सूच्यते हि । जुष्टो दमूना अग्ने शर्धं
महते सौभगार्येति संयाज्ये । आ० २. १२. इति ॥ साकमेधेषु मरुद्भ्यः ऋदिभ्यः
पुरोडाशं सप्तकपालमित्यत्राप्येषैव स्विष्टकृतो याज्या । सूचितं च । जुष्टो दमूना
अग्ने शर्धं महते सौभगायेति संयाज्ये । आ० २. १८. इति ॥

॥ सैषा तृतीया ॥

अग्ने शर्धं महते सौभगाय तव द्युम्नान्युत्तमानि संतु ।

सं जास्पत्यं सुयममा कृणुष्व शत्रूयतामभि तिष्ठा महांसि ॥३॥

अग्ने । शर्धं । महते । सौभगाय । तव । द्युम्नानि । उत्तमानि । संतु ।

सं । जाऽस्पत्यं । सुऽयमं । आ । कृणुष्व । शत्रुऽयतां । अभि । तिष्ठ । महांसि ॥३॥

हे अग्ने त्वं महते प्रभूताय सौभगायास्माकं शोभनधनत्वाय शर्धं । शत्रून्
सहस्व । तथा तव संबंधीनि द्युम्नानि धनानि तेजांसि वा उत्तमान्युत्कृष्टानि
संतु । भवंतु । किंच हे अग्ने सं जास्पत्यं । जा जाया च पतिश्च जायापती । तयोः

कर्म जास्पत्यं । तत्सुयमं सुष्टु नियमनोपेतं । अन्योन्यसंश्लिष्टमित्यर्थः । समा-
कृणुष्व । सम्यक्कुरुष्व । अपि च शत्रूयतां शत्रुमात्मन इच्छतां सपत्नानां महांसि
तेजांस्यभितिष्ठ । आक्रमस्व ॥

॥ अथ चतुर्थी ॥

समिद्धस्य प्रमहसोऽग्ने वंदे तव श्रियं ।

वृषभो द्युम्नवाँ असि समध्वरेष्विध्यसे ॥ ४ ॥

संऽइद्धस्य । प्रऽमहसः । अग्ने । वंदे । तव । श्रियं ।

वृषभः । द्युम्नऽवान् । असि । सं । अध्वरेषु । इध्यसे ॥ ४ ॥

हे अग्ने समिद्धस्य प्रवृद्धस्य प्रमहसः प्रकृष्टतेजसस्तव संबंधिनीं श्रियं दीप्तिं
वंदे । अहं यजमानः स्तौमि । वृषभः कामानां वर्षिता त्वं द्युम्नवानसि । धन-
वान्भवसि । अध्वरेषु यज्ञेषु समिध्यसे । सम्यग्दीप्यसे ॥

दर्शपूर्णमासयोः समिद्धो अग्न आहुतेति द्वे सामिधेन्यौ । सूचितं च । समिद्धो
अग्न आहुतेति द्वे । आ० १. २. । इति ॥

॥ सैषा पंचमी ॥

समिद्धो अग्न आहुत देवान्यक्षि स्वध्वर । त्वं हि हव्यवाळसि ॥ ५ ॥

संऽइद्धः । अग्ने । आऽहुत । देवान् । यक्षि । सुऽअध्वर । त्वं । हि । हव्यऽवाट् । असि ॥ ५ ॥

हे आहुत यजमानैरा समंताद्भुत हे स्वध्वर शोभनयज्ञोपेत हे अग्ने समिद्धः
सम्यग्दीप्तत्वं देवान्द्योतमानानिन्द्रादीन्यक्षि । यजस्व । हि यस्मात्कारणात् हे अग्ने
त्वं हव्यवाडसि हव्यानां वोढा भवसि । अतः कारणाद्देवान्यजस्वेति संबंधः ॥

॥ अथ षष्ठी ॥

आ जुहोता दुवस्यताग्निं प्रयत्यध्वरे । वृणीध्वं हव्यवाहनं ॥ ६ ॥

आ । जुहोत । दुवस्यत । अग्निं । प्रऽयति । अध्वरे । वृणीध्वं । हव्यऽवाहनं ॥ ६ ॥

हे ऋत्विजो यूयमध्वरेऽस्मदीययागे प्रयति प्रवृत्ते सति हव्यवाहनं हविषां
वोढारमेतन्नामकमग्निमाजुहोत । आ समंताज्जुहोत । तथा दुवस्यत । परिचरत ।
वृणीध्वं संभजध्वं च हव्यवाहनं । हव्यवाहननामकस्यैवाग्नेर्देवतासंबंधो यजमा-
नैर्वरणीयत्वं च तैत्तिरीये स्पष्टमास्नातं । त्रयो वा अग्नयो हव्यवाहनो देवानां

कव्यवाहनः पितृणां सहरक्षा असुराणां । त एतर्ह्याशंसन्ते मां वरयिष्यते मा-
मिति, वृणीध्वं हव्यवाहनमित्याह य एव देवानां तं वृणीते । तै० स० २. ५. ९. इति ॥

॥ इति चतुर्थस्य प्रथमे द्वाविंशो वर्गः ॥

अर्यमेति पंचदशर्चं पंचदशं सूक्तं । अत्रानुक्रमणिका । अर्यमा पंचोना
गौरिवीतिः शाक्त्य ऐंद्रमुशना यदौशनसो वा पाद इति । शक्तिगोचोत्पन्नो गौरि-
वीतिर्नाम ऋषिः । अनुक्तत्वात्त्रिष्टुप् । इंद्रो देवता मंडलादिपरिभाषाया निवृत्तत्वात् ।
उशना यत्सहस्यैरिति पाद औशनस ऐंद्रो वा ॥ आभिष्वविके तृतीयेऽहनि मरु-
त्वतीय एतन्निविडानं । सूचितं च । तृतीयस्य अर्यमा यो जात एवेति मध्यंदिनः
। आ० ७. ७. इति ॥

॥ तत्र प्रथमा ॥

अर्यमा मनुषो देवताता ची रोचना दिव्या धारयंत ।

अर्चन्ति त्वा मरुतः पूतदक्षास्त्वमेषामृषिरिंद्रासि धीरः ॥ १ ॥

ची । अर्यमा । मनुषः । देवताता । ची । रोचना । दिव्या । धारयंत ।

अर्चन्ति । त्वा । मरुतः । पूतदक्षाः । त्वं । एषां । ऋषिः । इंद्र । असि । धीरः ॥ १ ॥

मनुषो मनोः संबन्धिनि देवताता देवतातौ यज्ञे ची चीण्यर्यमार्यमाणि यानि
तेजांसि संति । तथा ची चीणि रोचना रोचमानानि वायुग्निसूर्यात्मकानि दिव्या
दिव्यान्यंतरिक्षे भवानि तानि तेजांसि धारयंत । मरुतो धारयन्ति । पूतदक्षाः
शुद्धबला मरुतस्त्वा त्वामर्चन्ति । स्तुवंति । हे इंद्र धीरो धीमांस्त्वमेषां मरुता-
मृषिरसि । द्रष्टा भवसि ॥

॥ अथ द्वितीया ॥

अनु यदौ मरुतो मंदसानमार्चन्निंद्रं पपिवांसं सुतस्य ।

आदत्त वज्रमभि यदहिं हन्तपो यद्हीरसृजत्सर्तवा उ ॥ २ ॥

अनु । यत् । इं । मरुतः । मंदसानं । आर्चन् । इंद्रं । पपिदवांसं । सुतस्य ।

आ । आदत्त । वज्रं । अभि । यत् । अहिं । हन् । अपः । यद्हीः । असृजत् । सर्तवै । उं इति ॥ २ ॥

यद्यदा मरुतो मंदसानं तृप्यंतं सुतस्याभिषुतं सोमं पपिवांसं पीतवंतमीमे-
नमिंद्रमन्वार्चन् अन्वस्तुवन् तदेंद्रो वज्रमादत्त । आददौ । ततो यद्यदाहिं वृत्रम-

भिहन् अभ्यहन् अभिहतवान् तदा यद्हीर्महतीरपो वृचेण निरुद्धान्युदकानि
सर्तवै स्वरत्वेन सर्तुं गंतुमसृजत् । निरोधाच्चासुंचत् ॥

॥ अथ तृतीया ॥

उत ब्रह्माणो मरुतो मे अस्येन्द्रः सोमस्य सुषुतस्य पेयाः ।

तद्धि हव्यं मनुषे गा अविंददहन्निहि पपिवाँ इन्द्रो अस्य ॥३॥

उत । ब्रह्माणः । मरुतः । मे । अस्य । इन्द्रः । सोमस्य । सुऽसुतस्य । पेयाः ।

तत् । हि । हव्यं । मनुषे । गाः । अविंदत् । अहन् । अहिं । पपिऽवान् । इन्द्रः । अस्य ॥३॥

उतापि च हे ब्रह्माणो बृहंतो हे मरुतो यूयमिन्द्रश्च सुसुतस्य सुषुभिषुतस्य मे
मदीयस्यास्य सोमस्येमं सोमं ॥ द्वितीयार्थे षष्ठी ॥ पेयाः । पिवत ॥ पिबते-
राशीर्लिङि मध्यमबहुवचनस्यैकवचनं ॥ तद्धि तत्खलु हव्यं युष्माभिः पीतं
सोमात्मकं हविर्मनुषे मनुष्याय यजमानाय गा धेनूर्वृष्टिलक्षणान्युदकानि वा
अविंदत् । वेदयति । यजमानं गा लंभयतीत्यर्थः । किंचास्येमं सोमं पपिवान्
पीतवानिन्द्रोऽहिं वृत्रमहन् । अवधीत् ॥

॥ अथ चतुर्थी ॥

आद्रोदसी वितरं वि ष्कभायत्संविब्यानश्चिद्वियसे मृगं कः ।

जिगर्तिमिन्द्रो अपजर्गुराणः प्रति श्वसंतमव दानवं हन् ॥४॥

आत् । रोदसी इति । विऽतरं । वि । ष्कभायत् । संऽविब्यानः । चित् । भियसे । मृगं । करिति कः ।

जिगर्ति । इन्द्रः । अपऽजर्गुराणः । प्रति । श्वसंतं । अव । दानवं । हन्ति हन् ॥४॥

इन्द्रः परमैश्वर्ययुक्त आत्सोमपानानंतरं रोदसी द्यावापृथिव्यौ वितरमतिशयेन ॥
अमु च छंदसीति वेस्तरपि कृतेऽमुप्रत्ययः ॥ विष्कभायत् । व्यस्तभ्रात् । चलन-
रहिते अकरोत् । संविब्यानश्चित् संवृखानः संगच्छमानो वेन्द्रः ॥ व्ययतेर्वा संवर-
णकर्मणो वेतेर्वा गतिकर्मणो रूपं । चिदित्येवेत्यस्यार्थे वर्तते ॥ मृगं मृगवत्प-
लायमानं वृत्रं भियसे भयाय कः । अकाषीत् ॥ करोतेर्लुङि मंत्रे घसहरेत्या-
दिना च्लेर्लोपः । बहुलं छंदस्यमाङ्गोऽपीत्यडभावः ॥ इन्द्रो जिगर्ति गिरंत-
माच्छादयंतं श्वसंतं भयार्थं श्वासं कुर्वंतं दानवं दनोः पुत्रं वृत्रमपजर्गुराण
आच्छादनाद्विमोचयन् प्रति प्रतिगत्यावहन् । अवहतवान् ॥

॥ अथ पंचमी ॥

अध॒ क्रत्वा॑ मघव॒न्तुभ्य॑ दे॒वा अनु॑ विश्वे॑ अ॒ददुः सोम॒पेयं॑ ।

यत्सूर्य॑स्य ह॒रितः॑ प॒तंतीः॑ पु॒रः स॒तीरु॒परा॑ ए॒त॒शे कः॑ ॥५॥

अध॑ । क्रत्वा॑ । म॒घऽव॒न् । तुभ्य॑ । दे॒वाः । अनु॑ । विश्वे॑ । अ॒द॒दुः । सोम॒ऽपेयं॑ ।

यत् । सूर्य॑स्य । ह॒रितः॑ । प॒तंतीः॑ । पु॒रः । स॒तीः । उ॒पराः॑ । ए॒त॒शे । क॒रिति॑ कः ॥५॥

अधापि च हे मघवन् धनवन्निद्र क्रत्वा क्रतुना त्वदीयेन कर्मणा विश्वे सर्वे देवा द्योतमाना ब्रह्मादयस्तुभ्यं त्वदर्थं सोमपेयं सोमपानमनुददुः । आनुपूर्व्येण दत्तवन्तः । ततः प्रभृतीन्द्रो देवेभ्यः सर्वेभ्योऽधिकोऽभवदित्यर्थः । तथा च श्रूयते । स महान्भूत्वा देवता अब्रवीदुद्धारं म उद्धरतेत्यादि । हे इन्द्र यद्यस्त्वं पतंतीरागच्छंतीः पुरः सतीः पुरस्ताद्भवन्तीः सूर्यस्य संबन्धिनीर्हरितो वडवा उपरा उपरता मंदगतीरितश्च एतशाख्याय ऋषये कः अकाशीः । एतशो हि स्वश्चपुत्रेण सूर्येण सह स्पर्धामकरोदिति यावत् । तथा च निगमांतरे । प्रैतशं सूर्ये पस्पृधानं सौवश्ये सुष्विमावदिन्द्रः । ऋग्वे० १. ६१. १५. । इति ॥

॥ इति चतुर्थस्य प्रथमे त्रयोविंशो वर्गः ॥

॥ अथ षष्ठी ॥

न॒व॒ यद॑स्य न॒व॒तिं च॑ भो॒गान्सा॒कं व॒ज्रेण॑ म॒घवा॑ विवृ॒श्चत् ।

अ॒र्चंती॑र्द्रं म॒रुतः॑ स॒धस्ये॑ चैष्टु॒भेन॑ वच॒सा बा॒धत॑ द्यां ॥६॥

न॒व । यत् । अ॒स्य । न॒व॒तिं । च । भो॒गान् । सा॒कं । व॒ज्रेण॑ । म॒घऽवा॑ । वि॒ऽवृ॒श्चत् ।

अ॒र्चंति॑ । इ॒न्द्रं । म॒रुतः॑ । स॒धऽस्ये॑ । चै॒स्तु॒भेन॑ । वच॒सा । बा॒धत॑ । द्यां ॥६॥

यद्यदा मघवा धनवानिन्द्रः । अस्येत्यनेन शंबर उच्यते । अस्य शंबरस्य संबन्धीनि नव नवसंख्याकानि नवतिं च नवतिसंख्याकानि च भोगान्पुराणि । भोगानित्यंतोदात्तः पुरवचनः । साकं युगपदेव वज्रेण विवृश्चत् व्यवृश्चत् अभिनत् तदा मरुतः सधस्ये सहस्थाने युद्धे वा स्थितमिन्द्रं चैष्टुभेन त्रिष्टुप्छंदस्केन वचसा वायूपेण स्तोत्रेणार्चंति । अस्तुवन् । इन्द्र एवं स्तुतः सन् द्यां मरुद्भिः प्रयुज्यमानेन मंत्रेण दीप्तिं शंबराख्यमसुरं बाधत । अबाधत । पिपीडे ॥

॥ अथ सप्तमी ॥

सखा सख्ये अपचतूयमग्निरस्य क्रत्वा महिषा ची शतानि ।

ची साकमिन्द्रो मनुषः सरांसि सुतं पिबवृत्रहत्याय सोमं ॥७॥

सखा । सख्ये । अपचत् । तूयं । अग्निः । अस्य । क्रत्वा । महिषा । ची । शतानि ।

ची । साकं । इन्द्रः । मनुषः । सरांसि । सुतं । पिबत् । वृत्रहत्याय । सोमं ॥७॥

सखेन्द्रस्य मित्रभूतोऽग्निर्महिषा महिषाणां पशूनां ची चीणि शतानि शतसंख्याकानि सख्ये सख्युर्मित्रभूतस्यास्येन्द्रस्य क्रत्वा कर्मणा निमित्तभूतेन तूयं क्षिप्रमपचत् । पपाच । किंच इन्द्रः परमैश्वर्ययुक्तो मनुषो मनोः संबंधीनि ची चीणि सरांसि पात्राणि । अत्र सरःशब्देन पूतभृदाधवनीयद्रोणकलशसंज्ञानि पात्राण्युच्यन्ते । तेषु स्थितं सुतमभिषुतं सोमं साकं युगपदेव वृत्रहत्याय वृत्रहननाय पिबत् । अपिबत् । पपौ ॥

॥ अथाष्टमी ॥

ची यच्छता महिषाणामघो मास्वी सरांसि मघवा सोम्यापाः ।

कारं न विश्वे अहंत देवा भरमिन्द्राय यदहिं जघान ॥८॥

ची । यत् । शता । महिषाणां । अघः । माः । ची । सरांसि । मघवा । सोम्या । अपाः ।

कारं । न । विश्वे । अहंत । देवाः । भरं । इन्द्राय । यत् । अहिं । जघान ॥८॥

हे इन्द्र त्वं यद्यदा ची त्रयाणां शता शतसंख्याकानां महिषाणां पशूनां मा मांसान्यघः भक्षितवानसि ॥ घसेरत्नेर्वा रूपं ॥ यदा च मघवा धनवांस्त्वं सोम्या सोममयानि ची चीणि सरांसि पात्राण्यपाः पीतवानसि । यद्यदेन्द्रोऽहिं वृत्रं जघान हतवान् तदा विश्वे सर्वे देवा भरं सोमपानादिना पूर्णमिन्द्रायेंद्रं युद्धार्थमहंत । आह्वयंत । तत्र दृष्टान्तः । कारं न । स्वामिनः कर्मकरमिव तद्वत् ॥

उशनसः स्तोम उशना यत्सहस्यैरिति मरुत्वतीये सूक्तमुखीया । सूचितं च । उशनसः स्तोमेन गरगीर्णमिवात्मानं मन्यमानो यजेतोशना यत्सहस्यैरयातं । आ० ९. ५. । इति ॥

॥ तत्रैषा नवमी ॥

उशना यत्सहस्यैरयातं गृहमिन्द्र जूजुवानेभिरश्वैः ।

वन्वानो अत्र सरथं ययाथ कुत्सेन देवैरवनोर्ह शुष्णं ॥९॥

उ॒श॒ना । यत् । स॒ह॒स्यैः । अ॒या॒तं । गृ॒हं । इ॒न्द्र । जू॒जु॒वा॒नेभिः । अ॒श्वैः ।
व॒न्वा॒नः । अ॒त्र । स॒ऽरथं । य॒या॒य । कु॒त्से॒न । दे॒वैः । अ॒व॒नोः । ह । शृ॒ष्णं ॥ ९ ॥

यद्यदा हे इन्द्र त्वमुशना काव्यश्च सहस्यैरभिभवनशीलैर्जूजुवानेभिर्जूजुवा-
नैर्गच्छद्भिरश्वैः कुत्सस्य गृहमयातं अगच्छतं तदा हे इन्द्र त्वमत्रास्मिन्काले वन्वानः
शत्रून् हिंसन् कुत्सेन देवैश्च सह सरथं समानमेकं रथं ययाय । जगंथ । किंच
शृष्णमेतन्नामकमसुरमवनोर्ह । अहिंसीः खलु ॥

॥ अथ दशमी ॥

प्रा॒न्य॒च॒क्र॒म॒वृ॒हः । सूर्य॑स्य॒ कु॒त्सा॒या॒न्य॒द्वरि॑वो॒ या॒त॒वेऽकः॑ ।
अ॒ना॒सो॒ दस्यू॑र॒मृ॒णो॒ व॒धे॒न॒ नि॒ दुर्यो॑ण॒ आवृ॑ण॒द्मृ॒ध॒वा॒चः ॥ १० ॥
प्र । अ॒न्यत् । च॒क्रं । अ॒वृ॒हः । सूर्य॑स्य॒ कु॒त्सा॒य । अ॒न्यत् । वरि॑वः । या॒त॒वे । अ॒क॒रि॒त्य॒कः ।
अ॒ना॒सः । दस्यू॑न् । अ॒मृ॒णः । व॒धे॒न॒ । नि॒ । दुर्यो॑णे । अ॒वृ॒ण॒क् । मृ॒ध॒वा॒चः ॥ १० ॥

हे इन्द्र पूर्वं द्विचक्रस्य सूर्यस्यान्यदेकं चक्रं प्रावृहः । पृथक् चकर्थ । अन्यदेकं
चक्रं कुत्साय कुत्सस्य वरिवो धनं यातवे प्राप्तुमकः । अकाशीः । किंच अनास
आस्यरहितान् । आस्यशब्देन शब्दो लक्ष्यते । अशब्दान्मूकान् दस्यूनसुरान् वधे-
नायुधेन वज्रेणामृणः । अहिंसीः । दुर्योणे संयामे मृधवाचो हिंसितवागिन्द्रियान-
सुरान्यवृणक् । नितरां छिन्नवानसि । अमृणो न्यवृणगिति द्विरुक्तिरादरार्था ॥

॥ इति चतुर्थस्य प्रथमे चतुर्विंशो वर्गः ॥

॥ अथैकादशी ॥

स्तो॒मा॒स॒स्त्वा॒ गौ॒रि॒वी॒ते॒र॒व॒र्ध॒न्न॒रं॒ध॒यो॒ वैद॒धि॒ना॒य॒ पि॒प्पु॑ ।
आ॒ त्वा॒मृ॒जि॒श्वा॒ स॒ख्या॒य॒ च॒क्रे॒ प॒च॒न्प॒क्ती॒र॒पि॒बः॒ सोम॑मस्य ॥ ११ ॥
स्तो॒मा॒सः । त्वा॒ । गौ॒रि॒ऽवी॒तेः । अ॒व॒र्ध॒न् । अ॒रं॒ध॒यः । वैद॒धि॒ना॒य॒ । पि॒प्पु॑ ।
आ॒ । त्वा॒ । ऋ॒जि॒श्वा॒ । स॒ख्या॒य॒ । च॒क्रे॒ । प॒च॒न् । प॒क्तीः । अ॒पि॒बः । सोम॑ । अ॒स्य ॥ ११ ॥

हे इन्द्र गौरिवीतेरेतन्नामकस्य मंत्रद्वष्टुर्मम संबंधीनि स्तोमासः स्तोत्राणि त्वा
त्वामवर्धन् । वर्धयंतु । वैदधिनाय विदधिनः पुत्राय ऋजिश्चनाम्ने पिप्पुमेतन्नाम-
कमसुरमरंधयः । वशमनयः । हे इन्द्र ऋजिश्चनामा कश्चिद्विषिः सख्याय तव

सखित्वाय पक्तीः पक्तव्यानि पुरोडाशादीनि पचन् पाकं कुर्वन् त्वा त्वामा चक्रे ।
अभिमुखीचकार । किंच त्वमस्य ऋजिश्चनः संबन्धिनं सोममपिबः । अपाः ॥

दशपेयेऽहनि मरुत्वतीये शस्त्रे नवग्वास इति सूक्तमुखीया । सूचितं च ।
नवग्वासः सुतसोमास इन्द्रं सखा ह यत्र सखिभिर्नवग्वैरिति निविज्ञानयोराद्ये
। आ० ९. ३. । इति ॥

॥ तत्रैषा द्वादशी ॥

नवग्वासः सुतसोमास इन्द्रं दशग्वासो अभ्यर्च्यकैः ।

गव्यं चिदूर्वमपिधानवंतं तं चिन्नरः शशमाना अप्र व्रन् ॥ १२ ॥

नवऽग्वासः । सुतऽसोमासः । इन्द्रं । दशऽग्वासः । अभि । अर्चति । अकैः ।

गव्यं । चित् । ऊर्वं । अपिधानऽवंतं । तं । चित् । नरः । शशमानाः । अप्र । व्रन् ॥ १२ ॥

नवग्वासः । सत्रयागमनुतिष्ठन्तो ये नवभिर्मसैः समाप्य गतास्ते नवग्वाः ।
दशभिर्मसैः समाप्य ये गतास्ते दशग्वाः । एत उभयविधा अंगिरसः सुतसोमा-
सोऽभिषुतसोमाः संत इन्द्रमकैरर्चनीयैः स्तोत्रैरभ्यर्चन्ति । अभिष्टुवंति । तथा
शशमानाः स्तुवंतो नरो नेतारोऽंगिरसोऽपिधानवंतं वलेनासुरेणाच्छादितवंतं
तं चित् बहुषु प्रदेशेषु प्रसिद्धमपि गव्यं चित् गोसंबन्धिनमपूर्वं समूहमप व्रन् ।
अपावृण्वन् ॥

परिक्तीनाभ्येकाहे मरुत्वतीयनिष्केवल्ययोः सूक्तमुखीये कथो नु त इत्याद्ये द्वे
ऋचौ । सूचितं च । कथो नु ते परि चराणि विद्वानिति द्वे । आ० ९. ५. । इति ॥

॥ तत्रैषा त्रयोदशी ॥

कथो नु ते परि चराणि विद्वान्वीर्या मघवन्या चकर्थ ।

या चो नु नव्या कृणवः शविष्ठ प्रेदु ता ते विदथेषु ब्रवाम ॥ १३ ॥

कथो इति । नु । ते । परि । चराणि । विद्वान् । वीर्या । मघऽवन् । या । चकर्थ ।

या । चो इति । नु । नव्या । कृणवः । शविष्ठ । प्र । इत् । ऊं इति । ता । ते । विदथेषु ।

ब्रवाम ॥ १३ ॥

हे मघवन् धनवच्चिन्द्र त्वं या यानि वीर्या वीर्याणि चकर्थ चकृषे अहं तानि
वीर्याणि विद्वान् जानन् ते तुभ्यं कथो नु कथं नु परिचराणि । परिचर्यां कर-

वाणि । हे शविष्ठ बलवत्तमेन्द्र त्वं या चो यानि चैव नव्या नव्यानि नूतनानि वीर्याणि नु क्षिप्रं कृणवः कुर्याः ते त्वदीयानि ता तानि वीर्याणि विदधेषु यज्ञेषु मेदु ब्रवाम । प्रैव वदाम ॥

॥ अथ चतुर्दशी ॥

ए॒ता वि॒श्वा च॒कृ॒वाँ इ॒न्द्र भूर्य॑परीतो ज॒नुषा॑ वी॒र्ये॑ण ।

या चि॒न्नु व॒ज्रिन्कृ॒णवो॑ दधृ॒ष्वान्न ते॑ वर्ता॒ तवि॒था अ॒स्ति तस्याः॑ ॥ १४ ॥

ए॒ता । वि॒श्वा । च॒कृ॒ऽवान् । इ॒न्द्र । भूरि॑ । अ॒परि॑ऽइतः । ज॒नुषा॑ । वी॒र्ये॑ण ।

या । चि॒त् । नु । व॒ज्रिन् । कृ॒णवः । दधृ॒ष्वान् । न । ते । वर्ता॑ । तवि॒थाः । अ॒स्ति । तस्याः॑ ॥ १४ ॥

हे इन्द्र अपरीतः शत्रुभिरपरिगतस्त्वं जनुषा जननसिद्धेनात्मीयेन वीर्येण बलेन भूरि भूरीणि बहून्येतानि प्रत्यक्षेणोपलभ्यमानानि विश्वा विश्वानि व्याप्तानि भुवनजातानि चकृवान् । कृतवान् । हे वज्रिन् वज्रवन्निद्र दधृष्वान् सपत्नान्धर्षयंस्त्वं नु क्षिप्रं या चिद्धानि च विश्वानि कृणवः कुर्याः ते त्वदीयस्य तस्यास्तविथास्तस्य बलस्य वर्ता निवारयितां न कोऽप्यस्ति ॥

॥ अथ पंचदशी ॥

इ॒न्द्र ब्र॒ह्म क्रि॒यमा॑णा जुष॒स्व या ते॑ शविष्ठ॒ नव्या॑ अ॒कर्म॑ ।

वस्त्रे॑व भ॒द्रा सु॒कृता॑ वसू॒यू रथं॑ न धीरः॒ स्वपा॑ अत॒क्षं ॥ १५ ॥

इ॒न्द्र । ब्र॒ह्म । क्रि॒यमा॑णा । जुष॒स्व । या । ते । श॒विष्ठ॑ । न॒व्याः । अ॒कर्म॑ ।

वस्त्रा॑ऽइव । भ॒द्रा । सु॒ऽकृता॑ । व॒सुऽयुः । रथं॑ । न । धीरः॑ । सु॒ऽअपाः॑ । अत॒क्षं ॥ १५ ॥

हे शविष्ठ बलवत्तम श्रूतम वेन्द्र ते तुभ्यं या यानि स्तोत्राणि नव्या नूतना अद्यतना वयमकर्म अकुर्म हे इन्द्र त्वं क्रियमाणास्माभिः क्रियमाणानि ब्रह्म ब्रह्माणि तानि स्तोत्राणि जुषस्व । सेवस्व । धीरो धीमान् स्वपाः शोभनकर्मा वसूयुर्धनकामोऽहं वस्त्रेव वस्त्राणीव भद्रा भद्राणि भजनीयानि सुकृता सुष्ठु कृतानि स्तोत्राणि रथं न रथमिवातक्षं । अकरवं । स्तोत्राण्युपसंहारवद्ग्राह्याणीत्यभिप्रायेण वस्त्रनिदर्शनमुक्तं । रथदृष्टान्तस्वागमनसाधनत्वप्रतिपादनाय । स्तोत्राणि स्वीकृत्य मह्यं धनं प्रयच्छेत्यर्थः ॥

॥ इति चतुर्थस्य प्रथमे पंचविंशो वर्गः ॥

ऋ स्य वीर इति पंचदशर्चं षोडशं सूक्तं । अत्रानुक्रमणिका । ऋ स्य बभुर्ऋ-
णंचयोऽप्यत्र राजा स्तुत इति । बभुर्ऋषिः । अनुक्तवान्निष्ठुम् । इंद्रो देवता ।
ऋणंचयनामा राजापि क्वचित्सूयते । अतः सोऽपि देवता ॥ तीव्रसोमाख्य
एकाहे मरुत्वतीयशस्त्र इदं सूक्तं निविद्धानं । सूचितं च । तीव्रसोमेनान्नाद्यकामः
ऋ स्य वीरः । आ० ९. ७. इति ॥

॥ तत्र प्रथमा ॥

ऋ१ स्य वीरः को अपश्यदिंद्रं सुखरथमीर्यमानं हरिभ्यां ।

यो राया वज्री सुतसोममिच्छन्तदोको गन्तां पुरुहूत ऊती ॥१॥

ऋ । स्यः । वीरः । कः । अपश्यत् । इंद्रं । सुखरथं । ईर्यमानं । हरिभ्यां ।

यः । राया । वज्री । सुतऽसोमं । इच्छन् । तत् । ओकः । गन्तां । पुरुहूतः । ऊती ॥१॥

वज्री वज्रवान् पुरुहूतो बहुभिराहूतो य इंद्रो राया देयेन धनेन सह सुतसो-
ममिच्छन् अभिषुतसोमं यजमानमन्विच्छन् ऊती ऊत्यै रक्षायै तत्तस्य यजमा-
नस्यौको गृहं गन्तां आप्नो भवति वीरो विक्रांतः स्य स इंद्रः ऋ कुच विद्यते ।
सुखरथं शोभनाक्षद्वारो रथो यस्य स सुखरथः । सुष्ठु खनति लिखति भूमिमिति
वा सुखं । तादृग्रथं । सुहितं खेभ्यः खं पुनः खनतेरिति यास्कः । नि० ३. १३. ।
हरिभ्यां स्ववाहनाभ्यामश्वभ्यामीर्यमानं गच्छंतमिंद्रं कोऽपश्यत् । कश्च ददृशे ॥

॥ अथ द्वितीया ॥

अवाचचक्षं पदमस्य सस्वरूपं निधातुर्नवायमिच्छन् ।

अपृच्छमन्याँ उत ते मे आहुरिंद्रं नरो बुबुधाना अशेम ॥२॥

अव । अचचक्षं । पदं । अस्य । सस्वः । उयं । निऽधातुः । अनु । आयं । इच्छन् ।

अपृच्छं । अन्यान् । उत । ते । मे । आहुः । इंद्रं । नरः । बुबुधानाः । अशेम ॥२॥

अस्येन्द्रस्य पदं स्थानमवाचचक्षं । अहमवाद्राक्षं । कीदृशं । सस्वोऽंतर्हितमुय-
मुद्रुर्णं । किंच इच्छन्निंद्रमन्विच्छन्नहं निधातुः स्वस्थापयितुर्स्येन्द्रस्य पदमन्वायं ।
अन्वगमं । अन्यानुतान्यान्विदुषोऽपि मार्गं इंद्रमपृच्छं । पृष्ठवानस्मि । पृष्टास्ते
मे मह्यमिंद्रमाहुः । किमाहुरित्युच्यते । नरो यज्ञानां नेतारो बुबुधाना बुभुत्स-
माना वयमशेम । इंद्रं प्राप्नवंतः स्मः । यद्यपीन्द्रो विद्यते तथापि दुर्लभश्चेदनुप-

गंतव्य इति बुभुत्समानः स्वभावमपृच्छत् पृष्टैश्च सुलभ इत्युक्त इन्द्रप्राप्त्यर्थं सूक्तशेषमपश्यदित्यर्थः ॥

॥ अथ तृतीया ॥

प्र नु वयं सुते या ते कृतानीद्र ब्रवाम यानि नो जुजोषः ।

वेददविद्वान्मृणवच्च विद्वान्वहतेऽयं मघवा सर्वसेनः ॥३॥

प्र । नु । वयं । सुते । या । ते । कृतानि । इन्द्र । ब्रवाम । यानि । नः । जुजोषः ।

वेदत् । अविद्वान् । मृणवत् । च । विद्वान् । वहते । अयं । मघऽवा । सर्वऽसेनः ॥३॥

हे इन्द्र ते त्वदीयानि यानि कृतानि कर्माणि सन्ति नु अद्य वयं स्तोतारः सुते सोमेऽभिषुते सति तानि कर्माणि प्र ब्रवाम । प्रकर्षेण वदाम । त्वमपि नोऽस्मदर्थं यानि कर्माणि जुजोषः असेवथाः तानि कर्माण्यविद्वान् इतः पूर्वमजानन् जनो वेदत् । जानातु । विद्वान् मृणवच्च । मृणुयाच्च । यद्वा विद्वान् जानन् पुरुषः मृणवच्च । अजानन्तमपि जनं श्रावयेच्च । सर्वसेनः सर्वाभिः सेनाभिर्युक्तो मघवा धनवान् विद्वान् जानन्नयमिन्द्रो जानतश्च मृणवतश्च तान् जनान् प्रति वहते । अश्वैरुह्यते ॥ व्यत्ययेन कर्तृप्रत्ययः ॥ प्रापयति ॥

॥ अथ चतुर्थी ॥

स्थिरं मनश्चकृषे जात इन्द्र वेषीदिको युधये भूयसश्चित् ।

अशमानं चिच्छर्वसा दिद्युतो वि विदो गवामूर्वमुस्त्रियाणां ॥४॥

स्थिरं । मनः । चकृषे । जातः । इन्द्र । वेषि । इत् । एकः । युधये । भूयसः । चित् ।

अशमानं । चित् । शर्वसा । दिद्युतः । वि । विदः । गवां । ऊर्व । उस्त्रियाणां ॥४॥

हे इन्द्र जात उत्पन्नमात्र एव त्वं स्थिरं चलनरहितं मनश्चित्तं चकृषे । चकर्त्त । सर्वान् बलिष्ठान् जयेयमितीदृशं । तथा हे इन्द्र एक इदमहाय एव त्वं युधये युद्धाय भूयसश्चित् बहुतरान् राक्षसादीनपि वेषि । अवेः । अगमः । किञ्च अशमानं चित् गवामावरकं पर्वतमपि शर्वसा बलेन विदिद्युतः । व्यभिनः । किञ्च उस्त्रियाणां क्षीरमुत्सारयन्तीनां गवां धेनूनामूर्वं समूहं विदः । अवेदयः । अलंभयः ॥

॥ अथ पंचमी ॥

परो यत्नं परम आजनिष्ठाः परावति श्रुत्यं नाम बिभ्रत् ।

अतश्चिदिन्द्रादभयंत देवा विश्वा अपो अजयद्दासपत्नीः ॥५॥

परः । यत् । त्वं । परमः । आऽजनिष्ठाः । पराऽवति । श्रुत्यं । नाम । बिभ्रत् ।

अतः । चित् । इन्द्रात् । अभयंत । देवाः । विश्वाः । अपः । अजयत् । दासऽपत्नीः ॥५॥

यद्यदा हे इन्द्र परः परस्तादुपरिष्ठात्स्थितः परम उत्कृष्टतमस्त्वं परावति दूरे श्रुत्यं श्रवणीयं नाम नामधेयं बिभ्रत् धारयन्नाजनिष्ठाः आ समंतादजायथाः । शेषः परोक्षकृतः । अतश्चिदत आरभ्यैव देवा द्योतमाना अग्न्यादय इन्द्रादभयंत । बिभ्युः । विश्वा अपः सर्वाण्युदकानीन्द्रोऽजयत् । वशीचक्रे । कीदृशीः । दासपत्नीः । दासो वृचः पतिः पालयिता यासामपां ता इति ॥

॥ इति चतुर्थस्य प्रथमे षड्विंशो वर्गः ॥

॥ अथ षष्ठी ॥

तुभ्येदेते मरुतः सुशेवा अर्चन्त्यर्कं सुन्वंत्यंधः ।

अहिमोहानमप आशयानं प्र मायाभिर्मायिनं सस्रदिन्द्रः ॥६॥

तुभ्य । इत् । एते । मरुतः । सुऽशेवाः । अर्चन्ति । अर्कं । सुन्वंति । अंधः ।

अहिं । ओहानं । अपः । आऽशयानं । प्र । मायाभिः । मायिनं । सस्रत् । इन्द्रः ॥६॥

एते मरुतः । महद्रवन्ति वदन्तीति मरुतः स्तोतारः । सुशेवाः । शिवमिति सुखनामैतत् । शोभनमुखाः संतः । स्तोत्रेण शोभनं सुखमुत्पादयंत इत्यर्थः । हे इन्द्र तुभ्येतुभ्यमेवार्कमर्चनीयं स्तोत्रमर्चन्ति । स्तुवंति । कुर्वन्तीत्यर्थः । अंधः सोम-लक्षणमन्नं सुन्वंति । अभिषवं कुर्वन्ति । इन्द्रः परमैश्वर्ययुक्तो मायाभिः स्वकीयाभिः शक्तिभिरहिं वृचं प्रसस्रत् । अभ्यभवत् । कीदृशं । ओहानं देवान्बाधमानमप उदकान्याशयानमावृत्य शयनं कुर्वन्तं मायिनं कपटवन्तमिति ॥

॥ अथ सप्तमी ॥

वि षू मृधो जनुषा दानमिन्वन्नहन्गवा मघवन्संचकानः ।

अत्रा दासस्य नमुचेः शिरो यदवर्तयो मनवे गातुमिच्छन् ॥७॥

वि। सु। मृधः। जनुषा। दानं। इन्वन्। अहन्। गवा। मघऽवन्। संऽचकानः।
अचं। दासस्य। नमुचेः। शिरः। यत्। अवर्तयः। मनवे। गातुं। इच्छन् ॥ ७ ॥

हे मघवन्धनवन्निद्र संचकानोऽस्माभिः स्तूयमानस्त्वं ॥ संपूर्वः कायतिः शब्द-
कर्मा। तस्य लङर्थे लिटि रूपं ॥ दानं देवानां बाधकं वृत्रमसुरं गवा वज्रेणेन्वन्
प्रेरयन् हिंसन् जनुषा जन्मना मृधस्तदनुचरान्नाशसादीन् शत्रून् सु सुष्ठु व्यहन्।
विजघंथ। इन्द्रस्यासुरा जन्मारभ्य शत्रव इत्यर्थः। हे इन्द्र त्वमत्रास्मिन्युद्धे मनवे
नमुचिनापहतगोधनाय मह्यं गातुं सुखमिच्छन् अभिलषन् नमुचेरेतन्नामक-
स्योपक्षपयितुरसुरस्य संबंधि शिरः शीर्षं यद्यदावर्तयः अचूर्णयः तदा शत्रून्
विजघंथेति पूर्वेण संबंधः ॥

॥ अथाष्टमी ॥

युजं हि मामकृथा आदिदिन्द्र शिरो दासस्य नमुचेर्मथायन्।

अश्मानं चित्स्वर्यं वर्तमानं प्र चक्रियेव रोदसी मरुद्भ्यः ॥ ८ ॥

युजं। हि। मां। अकृथाः। आत्। इत्। इन्द्र। शिरः। दासस्य। नमुचेः। मथायन्।

अश्मानं। चित्। स्वर्यं। वर्तमानं। प्र। चक्रियाऽइव। रोदसी इति। मरुद्भ्यः ॥ ८ ॥

हे इन्द्र त्वं स्वर्यं स्वरेण सहितं वर्तमानं भ्रमंतमश्मानं चित् मेघमिव स्थितं
दासस्योपक्षपयितुर्नमुचेरसुरस्य शिरो मथायन् चूर्णयन् आदिदनंतरमेव मां युजं
सखायमकृथा हि। चकृषे खलु। तदानीं मरुद्भ्यस्त्वत्सहायेभ्यो रोदसी द्यावा-
पृथिव्यौ चक्रियेव चक्रे इव प्रास्तां ॥ उपसर्गश्रुतेर्योग्यक्रियाध्याहारः ॥

॥ अथ नवमी ॥

स्त्रियो हि दास आयुधानि चक्रे किं मां करन्नबला अस्य सेनाः।

अंतर्ह्यख्यदुभे अस्य धेने अथोप प्रैद्युधये दस्युमिन्द्रः ॥ ९ ॥

स्त्रियः। हि। दासः। आयुधानि। चक्रे। किं। मां। करन्। अवलाः। अस्य। सेनाः।

अंतः। हि। अख्यत्। उभे इति। अस्य। धेने इति। अथ। उप। प्र। ऐत्। युधये।

दस्युं। इन्द्रः ॥ ९ ॥

दास उपक्षपयिता नमुचिरसुरः स्त्रियः स्त्रीरायुधानि युद्धसाधनानि चक्रे हि।
कृतवान् खलु। इन्द्रेण सह योद्धुं प्रतिहितवानित्यर्थः। अस्यासुरस्य संबंधि-

न्योऽबलाः स्त्रीरूपाः सेना मा मां किं करन् किं कुर्युरिति मन्यमान इन्द्रस्तासां
मध्येऽस्यासुरस्य धेने प्रीणयिष्यौ सुरूपे उभे द्वे स्त्रियावंतरख्यद्वि । गृहमध्ये
निदधे खलु । अथानंतरमिन्द्रो दस्युं नमुचिं युधये युद्धायोपप्रेत् । उपप्रागच्छत् ॥

॥ अथ दशमी ॥

समञ्च गावोऽभितोऽनवंतेहेह वत्सैर्वियुता यदासन् ।

सं ता इन्द्रो असृजदस्य शकैर्यदी सोमासः सुषुता अमंदन् ॥ १० ॥

सं। अञ्च। गावः। अभितः। अनवंत। इहऽइह। वत्सैः। विऽयुताः। यत्। आसन्।

सं। ताः। इन्द्रः। असृजत्। अस्य। शकैः। यत्। ईं। सोमासः। सुऽसुताः। अमंदन् ॥ १० ॥

यदा गावो वत्सैर्वियुता आसन् वियुक्ता अभवन् अत्रास्मिन्कालेऽभितः
सर्वतो नमुचिनापहता गाव इहेह इह चेह च सर्वतः समनवंत । अत्यंतम-
गच्छन् । यद्यदा सुषुता बभूनाम्ना ऋषिणा सुषुभिषुताः सोमासः सोमा ईमेन-
मिन्द्रममंदन् अमादयन् तदेन्द्रः शकैः शक्तैर्मरुद्भिः सहास्य बभ्रोः संबन्धिनीर्नमु-
चिनापहतास्ता गाः समसृजत् । वत्सैः सह समयोजयत् ॥

॥ इति चतुर्थस्य प्रथमे सप्तविंशो वर्गः ॥

॥ अथैकादशी ॥

यदी सोमा बभूधूता अमंदन्नरोरवीवृषभः सादनेषु ।

पुरंदरः पपिवाँ इन्द्रो अस्य पुनर्गवामददादुस्त्रियाणां ॥ ११ ॥

यत्। ईं। सोमाः। बभूऽधूताः। अमंदन्। अरोरवीत्। वृषभः। सादनेषु।

पुरंऽदरः। पपिऽवान्। इन्द्रः। अस्य। पुनः। गवाँ। अददात्। उस्त्रियाणां ॥ ११ ॥

यद्यदा बभूधूता बभूणाभिषुताः सोमा ईमेनमिन्द्रममंदन् अमादयन् तदा
वृषभः कामानां वर्षितेन्द्रः सादनेषु युद्धेष्वरोरवीत् । अत्यर्थं शब्दमकरोत् । पुरंदरः
पुरां दारयितास्येमं सोमं पपिवान् पीतवानिन्द्रः पुनरुस्त्रियाणां क्षीरमुत्सावि-
शीर्गवां गा अददात् । बभ्रवे ददौ ॥

॥ अथ द्वादशी ॥

भद्रमिदं रुशमा अग्ने अक्रन्गवां चत्वारि ददतः सहस्रा ।

ऋणंचयस्य प्रयता मघानि प्रत्ययभीष्म नृत्तमस्य नृणां ॥ १२ ॥

भद्रं । इदं । रुशमाः । अग्ने । अक्रन् । गवां । चत्वारि । ददतः । सहस्रा ।

ऋणं चयस्य । प्रयता । मघानि । प्रति । अयभीष्म । नृतमस्य । नृणां ॥ १२ ॥

रुशम इति कश्चिज्जनपदविशेषः । अत्र रुशमशब्देन तत्रत्या जना उच्यन्ते । रुशमा ऋणंचयनाम्नो राज्ञः किंकरा हे अग्ने भद्रं कल्याणमिदं कर्माक्रन् । अकुर्वन् । कीदृशाः । गवां धेनूनां चत्वारि चतुःसंख्यायुक्तानि सहस्रा सहस्राणि ददतो मय्यं प्रयच्छंतः । राज्ञा हि दीयमानानि धनानि राजपुरुषा एव प्रयच्छन्तीत्यर्थः । नरां नेतृणां मध्ये नृतमस्यातिशयेन नेतृतमस्य ऋणंचयस्यैतन्नामकेन राज्ञा प्रयता प्रयतानि दत्तानि मघानि गोरूपाणि धनानि वयं प्रत्ययभीष्म । प्रति-गृहीतवन्तः स्मः । पूजार्थं बहुवचनं ॥

॥ अथ त्रयोदशी ॥

सुपेशसं माव सृजंत्यस्तं गवां सहस्रै रुशमासो अग्ने ।

तीव्रा इंद्रमममंदुः सुतासोऽक्तोर्व्युष्टौ परितक्म्यायाः ॥ १३ ॥

सुपेशसं । मा । अव । सृजन्ति । अस्तं । गवां । सहस्रैः । रुशमासः । अग्ने ।

तीव्राः । इन्द्रं । अममंदुः । सुतासः । अक्तोः । विऽउष्टौ । परिऽतक्म्यायाः ॥ १३ ॥

हे अग्ने रुशमासो रुशमा ऋणंचयस्य किंकराः सुपेशसं संरूपमलंकाराच्छा-दनादिभिः संस्कृतं मा मामस्तं गृहं गवां धेनूनां सहस्रैः सहावसृजन्ति । प्रापयन्ति स्म । तदनंतरमेव तीव्रा रसवन्तः सुतासो लब्धबहुधनेन मयाभिषुताः सोमाः परितक्म्यायाः । तमसा भूतानि परितस्तकति गच्छतीति परितक्म्या । तस्या अक्तो रात्रेर्व्युष्टौ व्युच्छने सति । उषःकाल इत्यर्थः । इन्द्रमममंदुः । अमादयन् । बभुर्गवां प्राशनंतरमविलंबितमेव सोमेनेज इत्यर्थः ॥

॥ अथ चतुर्दशी ॥

औच्छत्सा रात्री परितक्म्या याँ ऋणंचये राजनि रुशमानां ।

अत्यो न वाजी रघुरज्यमानो बभुश्चत्वार्यसनत्सहस्रा ॥ १४ ॥

औच्छत् । सा । रात्री । परिऽतक्म्या । या । ऋणंचये । राजनि । रुशमानां ।

अत्यः । न । वाजी । रघुः । अज्यमानः । बभुः । चत्वारि । असनत् । सहस्रा ॥ १४ ॥

रुशमानां रुशमनाम्नां जनानां राजनि प्रभावृणंचय एतत्संज्ञके तत्समीप एव
या रात्रिः परितक्म्या परितो गंची भवति सा रात्र्यौच्छत् । व्युष्टाभवत् । अन्यः
सततगामी वाजी न अश्व इव रघुः शीघ्रगाम्यज्यमानः प्रेर्यमाणो बभुरेतन्नामक
ऋषिश्चत्वारि चतुःसंख्याकानि सहस्रा सहस्राणि गोरूपाणि धनान्यसनत् ।
अलभत ॥

॥ अथ पंचदशी ॥

चतुःसहस्रं गव्यस्य पश्वः प्रत्ययभीष्म रुशमेष्वग्रे ।

घर्मश्चित्तपः प्रवृजे य आसीदयस्सयस्तमादाम विप्राः ॥१५॥

चतुःऽसहस्रं । गव्यस्य । पश्वः । प्रति । अयभीष्म । रुशमेषु । अग्रे ।

घर्मः । चित् । तपः । प्रऽवृजे । यः । आसीत् । अयस्सयः । तं । ऊं इति । आदाम । विप्राः ॥१५॥

हे अग्रे वयं रुशमेष्वेतत्संज्ञकेषु जनेषु गव्यस्य गवात्मकस्य पश्वः पशोः पशूनां ।
जातावैकवचनं । चतुःसहस्रं चत्वारि सहस्राणि प्रत्ययभीष्म । प्रतिगृहीतवतः
स्मः । प्रवृजे प्रवृजनेनार्थे तपः संतपः शोभनवर्णो घर्मश्चिन्महावीर इवायस्स-
योऽयोमयो हिरण्मयो यः कलश आसीत् अभवत् तमु दोहनार्थं कलशं च
विप्रा मेधाविनो वयं रुशमेष्वादाम । आदत्तवतः ॥

॥ इति चतुर्थस्य प्रथमेऽष्टाविंशो वर्गः ॥

इंद्रो रथायेति त्रयोदशर्चं सप्तदशं मूक्तं । अवस्युर्नामात्रेय ऋषिः । त्रिष्टुप्
छंदः । इंद्रो देवता । उग्रमयातं सं ह यद्वामिति पादयोः क्रमेण कुत्सोशनसौ
विकल्पेन देवता । इंद्राकुत्सा वहमानेत्यस्या इंद्रः कुत्सश्च । तथा चानुक्रांतं ।
इंद्रो रथाय सप्तोनावस्युर्यमिति कौत्स्यौशनसौ वा पादौ परैर्द्राकौत्सीति ॥
विनियोगो लैंगिकः ॥

॥ तत्र प्रथमा ॥

इंद्रो रथाय प्रवतं कृणोति यमध्यस्थान्मघवा वाजयंतं ।

यूथेव पश्वो व्युनोति गोपा अरिष्टो याति प्रथमः सिषासन् ॥१॥

इंद्रः । रथाय । प्रऽवतं । कृणोति । यं । अधिऽअस्थात् । मघऽवा । वाजऽयंतं ।

यूथाऽइव । पश्वः । वि । उनोति । गोपाः । अरिष्टः । याति । प्रथमः । सिषासन् ॥१॥

मघवा धनवानिन्द्रो वाजयंतमन्त्रमिच्छंतं यं रथमध्यस्थात् अधितिष्ठति तस्मै
रथाय प्रवतं प्रवणमाजिं कृणोति । करोति । अपि च गोपा गोपालः पश्वो
यूथेव पशोः पशूनां यूथानि यथा व्युनोति प्रेरयति तथा शत्रुसैन्यानि प्रेरयति ।
अरिष्टः शत्रुभिः स्वयमहिंसितः प्रथमो देवानां मुख्य इन्द्रः सिषासन् शत्रुधना-
नीच्छन् याति । गच्छति ॥

॥ अथ द्वितीया ॥

आ प्र द्रव हरिवो मा वि वेनः पिशंगराते अभि नः सचस्व ।

नहि तदिन्द्र वस्यो अन्यदस्य मेनांश्चिज्जनिवतश्चकर्थ ॥ २ ॥

आ । प्र । द्रव । हरिऽवः । मा । वि । वेनः । पिशंगऽराते । अभि । नः । सचस्व ।

नहि । तत् । इन्द्र । वस्यः । अन्यत् । अस्ति । अमेनान् । चित् । जनिऽवतः । चकर्थ ॥ २ ॥

हे हरिवो हरिवन्निन्द्र त्वमास्मानभिमुखं प्र द्रव । प्रकर्षेण गच्छ । किंतु मा
विवेनः । वेनतिः कांतिकर्मा । अस्मासु विगतकामो मा भूः । किंच हे पिशं-
गराते बहुरूपधनेन्द्र नोऽस्मानभिसचस्व । अभिसेवस्व । अपि च हे इन्द्र वस्यो
वसीयः श्रेयस्करं त्वत्त्वतोऽन्यन्न ह्यस्ति । अन्यद्वसुजातं नास्ति । अमेनांश्चित् ।
मेनाशब्दः स्त्रीवाची । अपगतस्त्रीकांश्चित् जनिवतो जायावतश्चकर्थ । करोषि ॥

॥ अथ तृतीया ॥

उद्यत्सहः सहस्र आजनिष्ट देदिष्ट इन्द्र इन्द्रियाणि विश्वा ।

प्राचोदयत्सुदुघा वव्रे अंतर्वि ज्योतिषा संववृत्वत्तमोऽवः ॥ ३ ॥

उत् । यत् । सहः । सहस्रः । आ । अजनिष्ट । देदिष्टे । इन्द्रः । इन्द्रियाणि । विश्वा ।

प्र । अचोदयत् । सुऽदुघाः । वव्रे । अंतः । वि । ज्योतिषा । संऽववृत्वत् । तमः ।

अवरित्यवः ॥ ३ ॥

यद्यदा सहः सूर्यसंबन्धि तेजः सहस्र उषःसंबन्धिनस्तेजस उदाजनिष्ट उप-
रिष्ठात् प्रादुर्बभूव तदेन्द्रो विश्वा विश्वानि सर्वाणीन्द्रियाणि धनानि । इन्द्रियमिति
धननामैतत् । देदिष्टे । यजमानेभ्यो दिशति । वव्रे निवारके पर्वतेऽतर्मध्ये बलेन
निरुद्धाः सुदुघाः सुष्ठु दोग्धीर्गाः प्राचोदयत् । प्रेरयत् । ज्योतिषा तेजसा संववृत्वत्
संवरणशीलं तमो विवः । निवारितवान् ॥

॥ अथ चतुर्थी ॥

अ॒न॒वस्ते॒ रथ॒म॒श्वाय॒ तक्ष॒न्त्वष्टा॒ वज्रं॑ पु॒रु॒हूत॒ द्यु॒म॒न्तं॑ ।

ब्र॒ह्मा॒ण॒ इ॒न्द्रं॑ म॒हय॑न्तो अ॒र्के॒र॒व॒र्धय॑न् अ॒ह॒ये॒ ह॒न्त॒वा॒ उ॒ ॥ ४ ॥

अ॒न॒वः । ते॒ । रथ॑ । अ॒श्वाय॑ । त॒क्षन् । त्वष्टा॑ । वज्रं॑ । पु॒रु॒हूत॑ । द्यु॒म॒न्तं॑ ।

ब्र॒ह्मा॒णः । इ॒न्द्रं॑ । म॒हय॑न्तः । अ॒र्केः॑ । अ॒व॒र्धय॑न् । अ॒ह॒ये॒ । ह॒न्त॒वै॒ । उ॒ इति॑ ॥ ४ ॥

हे पुरुहूत बहुभिराहूतेन्द्र ते त्वदीयं रथमश्वयाश्वाभ्यां संयोगार्हमनवः । अनवो मनुष्याः । ऋभवस्तक्षन् । अतक्षन् । अकुर्वन् । त्वष्टा च त्वदीयं वज्रं द्युमन्तं दीप्तिमन्तमकरोत् । उ अपि च महयन्त इन्द्रं पूजयन्तो ब्रह्माणोऽगिरसः परिवृढा मरुतो वा अहयेऽहिं वृचं हन्तवै हन्तुमर्केः स्तोत्रैरवर्धयन् । वर्धितवन्तः ॥

॥ अथ पंचमी ॥

वृ॒ष्णे॒ यत्ते॒ वृ॒ष॒णो॒ अ॒र्कम॑र्चा॒नि॒न्द्र॒ यावा॑णो॒ अ॒दि॒तिः॒ स॒जोषाः॑ ।

अ॒न॒श्वा॒सो॒ ये॒ प॒व॒योऽर॒था॒ इ॒न्द्रे॑षिता॒ अभ्य॑वर्त॑न्त॒ दस्यू॑न् ॥ ५ ॥

वृ॒ष्णे॒ । यत् । ते॒ । वृ॒ष॒णः॑ । अ॒र्केः॑ । अ॒र्चा॒न् । इ॒न्द्रं॑ । यावा॑णः । अ॒दि॒तिः॑ । स॒जोषाः॑ ।

अ॒न॒श्वा॒सः॑ । ये॒ । प॒व॒यः॑ । अ॒र॒थाः॑ । इ॒न्द्रे॑ऽऽषिताः । अ॒भि॒ । अ॒व॒र्त॑न्त । दस्यू॑न् ॥ ५ ॥

हे इन्द्र यद्यदा वृषणः सेचनसमर्था मरुतो वृष्णे कामानां वर्षिचे ते तुभ्यमर्के स्तोत्रमर्चान् अस्तुवन् । अकुर्वन्नित्यर्थः । तदादितिरदीनाः । वचनव्यत्ययः । यावाणोऽभिषवणपाषाणाः सजोषाः संगता बभूवुरिति शेषः । अनश्वासोऽश्ववर्जिता अरथा रथहीना इन्द्रेषिता इन्द्रेण प्रेषिताः पवयः पवमाना गच्छन्तो ये मरुतो दस्यून् शत्रून् अभ्यवर्तन्त अभिभूतान् कुर्वन्तो वर्तन्ते स्म ते मरुतोऽर्चानिति संबंधः ॥

॥ इति चतुर्थस्य प्रथम एकोनविंशो वर्गः ॥

॥ अथ षष्ठी ॥

प्र॒ ते॒ पू॒र्वी॒णि॒ कर॑णानि॒ वोचं॑ प्र॒ नू॒त॒ना॒ म॒घ॒व॒न्या॒ च॒क॒र्थं॑ ।

श॒क्ती॒वो॒ य॒द्वि॒भ॒रा॒ रो॒द॒सी॒ उ॒भे॒ ज॒य॒न्त॒पो॒ म॒न॒वे॒ दानु॑चि॒त्राः॑ ॥ ६ ॥

प्र॒ । ते॒ । पू॒र्वी॒णि॒ । कर॑णानि । वो॒चं॑ । प्र॒ । नू॒त॒ना॒ । म॒घ॒व॒न् । या॒ । च॒क॒र्थं॑ ।

श॒क्ती॒वः॑ । यत् । वि॒भ॒राः॑ । रो॒द॒सी॒ इति॑ । उ॒भे॒ इति॑ । ज॒य॑न् । अ॒पः॑ । म॒न॒वे॒ ।

दानु॑चि॒त्राः॑ ॥ ६ ॥

हे इन्द्र ते त्वदीयानि पूर्वाणि पुरातनानि करणानि कर्माणि प्रवोचं । अहं प्रकर्षेण ब्रवीमि । नूतना नूतनानि नवानि कर्माणि प्रवोचं । प्रब्रवीमि । हे मघवन् धनवन्निद्र या यानि कर्माणि चकर्ष कृतवानसि तानि प्रवोचमिति संबंधः । हे शक्तीवः शक्तिमन् । शक्तिर्वज्रं कर्म वा । तद्वन्निद्र यत् यस्त्वमुभे रोदसी द्यावापृथिव्यौ जयन्वशीकुर्वन् अप उदकानि मनवे मनुष्याय विभराः विविच्य विभर्षि । कीदृशीः । दानुचिवाः चिचदानाः ॥

॥ अथ सप्तमी ॥

तदिन्नु ते करणं दस्म विप्राहिं यद्वन्नोजो अत्रामिमीथाः ।

श्रुणस्य चित्परि माया अगृभ्णाः प्रपित्वं यन्नप दस्यूरसेधः ॥७॥

तत् । इत् । नु । ते । करणं । दस्म । विप्र । अहिं । यत् । घ्नन् । ओजः । अत्र । अमिमीथाः ।

श्रुणस्य । चित् । परि । मायाः । अगृभ्णाः । प्रऽपित्वं । यन् । अप । दस्यून् । असेधः ॥७॥

हे दस्म दर्शनीय विप्र मेधाविनिद्र त्वमचास्मिंल्लोकेऽहिं वृचमसुरं घ्नन् हिंसन् यदोजो यद्वलममिमीथाः प्रकाशितवानसि तदिन्नु तत्खलु ते त्वदीयं करणं कर्म विद्यते । अपि च श्रुणस्य चिदेतन्नामकस्याप्यसुरस्य संबंधिनीर्माया युवतीः पर्य-गृभ्णाः । परिगृहीतवानसि । हे इन्द्र त्वं प्रपित्वं संग्रामं समीपं वा यन् प्राप्तुवन् दस्यूनसुरानपासेधः । अपाबाधथाः ॥

॥ अथाष्टमी ॥

त्वमपो यदवे तुर्वशायारमयः सुदुघाः पार इन्द्र ।

उग्रमयातमवहो ह कुत्सं सं ह यद्वामुशनारंत देवाः ॥८॥

त्वं । अपः । यदवे । तुर्वशाय । अरमयः । सुऽदुघाः । पारः । इन्द्र ।

उग्रं । अयातं । अवहः । ह । कुत्सं । सं । ह । यत् । वां । उशना । अरंत । देवाः ॥८॥

हे इन्द्र त्वं पारे नदीनां तीरे । प्रवृद्ध इति शेषः । सुदुघा ओषधिवनस्पतीन् सुष्ठु दुहतीरप उदकानि यदवे यदुनामकाय राज्ञे तुर्वशायैतन्नामकाय राज्ञे चारमयः । रमितवानसि । हे इन्द्र युवां । त्वं कुत्सश्चेति शेषः । उग्रमुद्गूर्णं श्रुणमयातं । आगच्छतं । तदनंतरं त्वं श्रुणं हत्वा कुत्समवहो ह । स्वगृहं प्रापितवानसि खलु । यद्यदा वां युवामिन्द्राकुत्सावुशना भार्गवो देवाश्च समरंत ह संभेजिरे खलु ॥

॥ अथ नवमी ॥

इन्द्राकुत्सा वहमाना रथेना वामत्या अपि कर्णे वहंतु ।

निः षीमद्भ्यो धर्मथो निः षधस्थान्मघोनो हृदो वरथस्तमांसि ॥९॥

इन्द्राकुत्सा । वहमाना । रथेन । आ । वां । अत्याः । अपि । कर्णे । वहंतु ।

निः । सी । अत्ऽभ्यः । धर्मथः । निः । सधऽस्थात् । मघोनः । हृदः । वरथः । तमांसि ॥९॥

हे इन्द्राकुत्सेन्द्राकुत्सौ रथेन वहमाना वहमानाबुद्धमानौ वां युवामत्या अश्वाः कर्णेऽपि । स्तोत्राणि कृणोति करोतीति कर्णः स्तोता यजमानो वा । तत्समीपेऽपीति यावत् । आवहंतु । आ समन्ताद्वाहका भवंतु । युवामप्यद्भ्योऽसु प्रविष्टं सीमेनं शृण्णासुरं निर्धमथः । अवाधेयां । सीमिति शृण्णासुरो बुद्धिस्थः परामृश्यते । सधस्थात्स्वकीयात्स्थानान्निरवाधेयां । मघोनो मघवतो हविष्मतो यजमानस्य हृदो हृदयात्तमांस्यज्ञानरूपाणि पापानि वरथः । निवारयथः ॥

॥ अथ दशमी ॥

वातस्य युक्तान्सुयुजश्चिदश्वाङ्कविश्चिदेषो अजगन्नवस्युः ।

विश्वे ते अत्र मरुतः सखाय इन्द्र ब्रह्माणि तविषीमवर्धन् ॥१०॥

वातस्य । युक्तान् । सुऽयुजः । चित् । अश्वान् । कविः । चित् । एषः । अजगन् । अवस्युः ।

विश्वे । ते । अत्र । मरुतः । सखायः । इन्द्र । ब्रह्माणि । तविषी । अवर्धन् ॥१०॥

कविश्चित्प्राज्ञोऽप्यवस्युरेतन्नामक एष मंचद्रष्टा वातस्य वायोर्वेगेन युक्तान् संयुक्तान् सुयुजश्चित्सुष्ठु योजनीयानश्चानजगन् । प्राप्नोत् । अवस्योः सखायो विश्वे सर्वे मरुतो बहवः स्तोतारो हे इन्द्र अत्रास्मिंस्लोके ते त्वदीयां तविषी बलं ब्रह्माणि ब्रह्मभिः स्तोत्रैरवर्धन् । अवर्धयन् ॥

॥ इति चतुर्थस्य प्रथमे त्रिंशो वर्गः ॥

॥ अथैकादशी ॥

सूरश्चिद्रथं परितक्म्यायां पूर्वं कर्दुपरं जूजुवांसं ।

भरच्चक्रमेतशः सं रिणाति पुरो दधत्सनिष्यति क्रतुं नः ॥११॥

सूरः । चित् । रथं । परिऽतक्म्यायां । पूर्वं । कर्त् । उपरं । जूजुऽवांसं ।

भरत् । चक्रं । एतशः । सं । रिणाति । पुरः । दधत् । सनिष्यति । क्रतुं । नः ॥११॥

इंद्रः परितक्म्यायां संग्रामे । परितो गच्छंत्यस्यां भय इति परितक्म्या
संग्रामः । एतशाख्येन ऋषिणा सह योद्धुः सूरश्चित्सूर्यस्यापि संबंधिनं जूजुवांसं
वेगेन गच्छंतं रथमुपरमुपरतव्यापारं पूर्वं करत् । पुरोऽकरोत् । एतश्च एतशाय ॥
विभक्तिव्यत्ययः ॥ इंद्रः पूर्वं द्विचक्रस्य रथस्यैकं चक्रं भरत् । अहरत् । स इंद्रस्तेन
चक्रेणामुरान् संरिणाति । हिनस्ति । अपि च पुरो दधदस्मान्पुरस्कुर्वन् नोऽस्म-
दीयं क्रतुं यज्ञं सनिष्यति । संभजतु ॥

॥ अथ द्वादशी ॥

आयं जना अभिचक्षे जगामेन्द्रः सखायं सुतसोममिच्छन् ।

वदन्ग्रावाव वेदिं भ्रियाते यस्य जीरमध्वर्यवश्चरन्ति ॥ १२ ॥

आ । अयं । जनाः । अभिऽचक्षे । जगाम । इंद्रः । सखायं । सुतऽसोमं । इच्छन् ।

वदन् । ग्रावा । अवा । वेदिं । भ्रियाते । यस्य । जीरं । अध्वर्यवः । चरन्ति ॥ १२ ॥

हे जना अभिचक्षे युष्मानभिद्रष्टुमयमिन्द्रः सखायं स्तोतारं सुतसोममभिषु-
तसोमं यजमानमिच्छन्नभिलषन्नाजगाम । आगच्छति । अध्वर्यवो यस्य ग्रावणो
जीरं क्षेपणं प्रेरणं चरन्ति स ग्रावा सोमाभिषवपाषाणो वदन् शब्दं कुर्वन्
वेदिमवभ्रियाते । अभिह्रियते ॥

॥ अथ त्रयोदशी ॥

ये चाकनंत चाकनंत नू ते मर्ता अमृत मो ते अंह आरन् ।

वावंधि यज्यूरुतेषु धेह्वोजो जनेषु येषु ते स्याम ॥ १३ ॥

ये । चाकनंत । चाकनंत । नु । ते । मर्ताः । अमृत । मो इति । ते । अंहः । आ । अरन् ।

वावंधि । यज्यूर्न् । उत । तेषु । धेहि । ओजः । जनेषु । येषु । ते । स्याम ॥ १३ ॥

हे इंद्र धनार्थं ये जनास्त्वां चाकनंत अकामयंत । पुनश्च ते नु क्षिप्रमेव त्वां
चाकनंत हे अमृत अमरणशीलेन्द्र मर्ता मरणधर्माणस्ते जना अंहोऽनर्थं मो
आरन् । मा गमन् ॥ मा उ इति निपातसमुदायो मेत्येकनिपातार्थं वर्तते ॥ उत
अपि च यज्यून्यजमानान्ववांधि । संभजस्व । येषु जनेषु येषां जनानां मध्ये वयं
स्तोतारस्ते त्वदीयाः स्याम भवाम हे इंद्र त्वं तेषु जनेष्वोजो बलं धेहि ॥

॥ इति चतुर्थस्य प्रथम एकत्रिंशो वर्गः ॥

अद॑र्द॒रुत्स॒मि॒ति॒ द्वा॒द॒श॒र्च॒म॒ष्टा॒द॒शं॒ सू॒क्तं । गा॒तु॒र्ना॒मा॒त्रे॒य ऋ॒षिः । चि॒ष्टुप् छं॒दः ।
इ॒न्द्रो दे॒वता॑ । तथा॒ चानु॒क्रा॒न्तं । अद॑र्द॒द्वा॒द॒श गा॒तु॒रि॒ति ॥ ग॒तो वि॒न्यो॒गः ॥

॥ तत्र प्रथमा ॥

अद॑र्द॒रुत्स॒मसृ॒जो वि॒ खानि॒ त्वम॑र्ण॒वान्व॑द्व॒धानाँ अ॒र॒म्णाः ।

म॒हा॒न्त॑मि॒न्द्र प॑र्व॒तं वि॒ यद्वः॒ सृ॒जो वि॒ धारा॒ अव॑ दान॒वं ह॑न् ॥ १ ॥

अद॑र्दः । उ॒त्सं । अ॒सृ॒जः । वि॒ । खानि॑ । त्वं । अ॒र्ण॒वान् । ब॒द्व॒धा॒नान् । अ॒र॒म्णाः ।

म॒हा॒न्त॑ । इ॒न्द्र । प॑र्व॒तं । वि॒ । यत् । व॒रि॒ति॒ वः । सृ॒जः । वि॒ । धा॒राः । अव॑ । दान॒वं ।

ह॒न्ति॒ति॒ हन् ॥ १ ॥

हे इन्द्र त्वमुत्समुत्स्यंदमानं मेघमर्दः । विदारितवानसि । तदनंतरं खानि मेघस्थोदकानां निर्गमनद्वाराणि व्यसृजः । विशेषेण सृष्टवानसि । किंच बद्धधानान्बाध्यमानानर्णवानुदकवतो मेघानरम्णाः । विसर्जयसि । क्षारयसीत्यर्थः ॥ अत्र रम्णातिर्विसर्जनकर्मा ॥ हे इन्द्र यद्यस्त्वं ॥ यदिति लिंगव्यत्ययः ॥ महांतं प्रभूतं पर्वतं मेघं विवः । विवृतवानसि । धारा अपां विसृजः । विसृष्टवानसि । अपि च दानवं दनोः पुत्रं वृचमसुरं यद्वोदकस्य दातारं मेघं वावहन् । अभिहतवानसि । अत्र निरुक्तं । अहणा उत्सं । उत्स उत्सदनाद्वोत्स्यंदनाद्वोनत्तेर्वा स्यात् । व्यसृजोऽस्य खानि त्वमर्णवानर्णस्वत एतानित्यादि । नि० १०. ९. ॥

॥ अथ द्वितीया ॥

त्वमु॒त्साँ ऋ॒तुभि॑र्बद्ध॒धानाँ अ॒रंह॑ ऊ॒धः प॑र्व॒तस्य॒ वज्रि॑न् ।

अ॒हिं चि॒दु॒य प्र॑यु॒तं श॒यानं॒ जघ॑न्वाँ इ॒न्द्र त॑वि॒षी॒मध॑त्थाः ॥ २ ॥

त्वं । उ॒त्सान् । ऋ॒तुऽभिः॑ । ब॒द्व॒धा॒नान् । अ॒रंहः॑ । ऊ॒धः । प॑र्व॒तस्य॒ । व॒ज्रि॒न् ।

अ॒हिं । चि॒त् । उ॒य॒ । प्र॑यु॒तं । श॒यानं॒ । ज॒घ॒न्वान् । इ॒न्द्र । त॑वि॒षी॒ । अ॒ध॒त्थाः॒ ॥ २ ॥

हे वज्रिन् वज्रवन्निन्द्र त्वमृतुभिर्ऋतुषु वृष्टिकालेषु बद्धधानान्प्रतिबध्यमानानुत्सान्मेघान्प्रतिबंधनादमोचय इति शेषः । अपि च पर्वतस्य मेघस्य संबन्धूधो बलमरंहः । अगमयः । हे उय उद्गूर्णबलेन्द्र प्रयुतमुद्युक्तं शयानं जले शयनं कुर्वतमहिं चिद्वृचं च जघन्वान् हतवानसि । हे इन्द्र त्वं तविषी बलमधत्थाः । आधारयः । वृचवधानंतरमिन्द्रो लोके प्रख्यातो भवतीत्यर्थः ॥

॥ अथ तृतीया ॥

त्यस्य चिन्महतो निर्मृगस्य वधर्जघान तविषीभिरिन्द्रः ।

य एक इदं प्रतिर्मन्यमान आदस्मादन्यो अजनिष्ट तव्यान् ॥३॥

त्यस्य । चित् । महतः । निः । मृगस्य । वधः । जघान । तविषीभिः । इन्द्रः ।

यः । एकः । इत् । अप्रतिः । मन्यमानः । आत् । अस्मात् । अन्यः । अजनिष्ट । तव्यान् ॥३॥

निर्जघानायुधं शक्रो वृत्रेण क्षिप्रमोजसा । वृत्रस्य गात्रादन्यो यः प्रादुर्भूतो
महासुरः ॥ वृत्रं पूर्वं निहत्येन्द्रो द्वितीयं शृणुसंज्ञकं । पुनर्जघानेन्द्र इति पराभिः
कीर्तयत्यृषिरिति ॥ इन्द्रो महतः प्रभूतस्य मृगस्य मृगवच्छीघ्रगामिनस्यस्य चित् तस्य
वृत्रस्य संबन्धि वधरायुधं तविषीभिः स्वकीयेर्बलैर्निर्जघान । निःशेषेणावधीत् ।
एक इदं सहाय एवाप्रतिः प्रतिबन्धिरहितो मन्यमान आत्मानं योऽस्तीति शेषः ।
आत्तदानीमस्माद्वात्रात्तव्यान्प्रवृद्धतरोऽन्योऽसुरोऽजनिष्ट । प्रादुरभूत् ॥

॥ अथ चतुर्थी ॥

त्यं चिदेषां स्वधया मदंतं मिहो नपातं सुवृधं तमोगां ।

वृषप्रभर्मा दानवस्य भामं वज्रेण वज्री नि जघान शृणु ॥४॥

त्यं । चित् । एषां । स्वधया । मदंतं । मिहः । नपातं । सुऽवृधं । तमः । ऽगां ।

वृषऽप्रभर्मा । दानवस्य । भामं । वज्रेण । वज्री । नि । जघान । शृणु ॥४॥

एषां प्राणिनां स्वधयान्नेन मदंतं मोदमानं सर्वप्राणिनामन्नं स्वयमेव भुञ्जानं
मिहः सेचनसमर्थस्य मेघस्य नपातं पातारं रक्षितारं । अत्र नपाच्छब्दः पातरि
वर्तते । प्राणो वै तनूनपात्स हि तन्वः पातीति ब्राह्मणं । सुवृधं प्रवृद्धं तमोगं
तमोऽंधकारं गच्छंतं त्यं चित्तं च वृत्रं निजघानेति शेषः । वृषप्रभर्मा वर्षणशीलस्य
मेघस्य प्रहर्ता वज्री वज्रवानिन्द्रो वज्रेण स्वकीयेनायुधेन दानवस्य दनुजस्य
भामं । अत्र क्रोधवाचिभामशब्देन क्रोधादुत्पन्नः शृणासुरो लक्ष्यते । तं शृणासुरं
निजघान । हतवान् ॥

॥ अथ पंचमी ॥

त्यं चिदस्य ऋतुभिर्निषत्तममर्मणो विददिदस्य मर्म ।

यदीं सुक्षत्रं प्रभृता मदस्य युयुत्संतं तमसि हर्म्ये धाः ॥५॥

त्यं । चित् । अस्य । क्रतुऽभिः । निऽसत्तं । अमर्मणः । विदत् । इत् । अस्य । मर्म ।
यत् । ई । सुऽक्षत्र । प्रऽभृता । मदस्य । युयुत्संतं । तमसि । हर्म्ये । धाः ॥ ५ ॥

अमर्मणो मर्महीनमात्मानं मन्यमानस्यास्य वृत्रस्य निषत्तं निषत्तं त्यं चित्
त्यत्तदेव ॥ लिंगव्यत्ययः ॥ मर्म प्राणस्थानं । यत्र स्थाने विद्धो म्रियते तन्मर्म-
त्युच्यते । अस्य वृत्रस्य क्रतुभिः प्रज्ञानैर्हे इन्द्र त्वं विददित् । अज्ञासीरेव । यद्यदा
हे सुक्षत्र सुवलेंद्र त्वं मदस्य मादकस्य सोमस्य प्रभृता प्रभृतौ संभरणे सति
युयुत्संतं योद्धुमिच्छंतमीमेनं वृत्रं हर्म्ये हारके तमसि धाः न्यदधाः । वृत्र इन्द्रस्य
भयात्तमसि प्राविशदित्यर्थः ॥

॥ अथ षष्ठी ॥

त्यं चिदित्था कृत्पयं शयानमसूर्ये तमसि वावृधानं ।
तं चिन्मंदानो वृषभः सुतस्योच्चैरिन्द्रो अपगूर्यो जघान ॥ ६ ॥
त्यं । चित् । इत्था । कृत्पयं । शयानं । असूर्ये । तमसि । ववृधानं ।
तं । चित् । मंदानः । वृषभः । सुतस्य । उच्चैः । इन्द्रः । अपऽगूर्ये । जघान ॥ ६ ॥

सुतस्याभिषुतेन सोमेन मंदानो मोदमानो वृषभः कामानां वर्धितेन्द्र उच्चैरुर्ध्व-
मपगूर्ये वज्रमुद्यम्य तं चित्तमेव वृत्रासुरं जघान । अवधीत् । कीदृशं । इत्थामु-
त्रांतरिक्षलोके कृत्पयं । कत्सुखकरं पयो यस्य तं । शयानमप्सु शयनं कुर्वतमसूर्ये
सूर्यरहिते तमस्यंधकारे ववृधानं वर्धमानं । त्यं चिदिति पुनर्वचनं पूरणार्थं ॥

॥ इति चतुर्थस्य प्रथमे द्वाविंशो वर्गः ॥

॥ अथ सप्तमी ॥

उद्यदिन्द्रो महते दानवाय वधर्यमिष्ट सहो अप्रतीतं ।
यदी वज्रस्य प्रभृतौ ददाभ विश्वस्य जंतोरधमं चकार ॥ ७ ॥
उत् । यत् । इन्द्रः । महते । दानवाय । वधः । यमिष्ट । सहः । अप्रतिऽइत् ।
यत् । ई । वज्रस्य । प्रऽभृतौ । ददाभ । विश्वस्य । जंतोः । अधमं । चकार ॥ ७ ॥

यद्येन्द्रो महते प्रभृताय दानवाय वृत्रासुराय सहः शत्रूणामभिभवितुं अप्रतीतं
केनाप्यप्रतिगतं वधर्वज्रमुद्यमिष्ट उदयच्छत् । यद्यदा वज्रस्य प्रभृतौ प्रहतौ प्रहरणे

सति ॥ ह्यहोर्भ इति भत्वं ॥ ईमेनं वृचं ददाभ अहिंसीत् तदा विश्वस्य सर्वस्य
जंतोः प्राणिनोऽधमं नीचं चकार । अकरोत् ॥

॥ अथाष्टमी ॥

त्यं चिद्रेण मधुपं शयानमसिन्वं व्रं महाददुयः ।

अपादमचं महता वधेन नि दुर्योणे आवृण्मृधवाचं ॥ ८ ॥

त्यं । चित् । अरेण । मधुऽपं । शयानं । असिन्वं । व्रं । महि । आदत् । उयः ।

अपादं । अचं । महता । वधेन । नि । दुर्योणे । आवृणक् । मृधऽवाचं ॥ ८ ॥

उय उद्गूर्णबल इन्द्रो महि महांतं त्यं चित्तमेव वृचमादत् । आददौ । प्रत्यग्र-
हीत् । कीदृशं । अरेणं गंतारं जलं मेघं वावृत्य शयानं शयनं कुर्वतं । स्थित-
वंतमित्यर्थः । मधुपं मधुनोऽभसः पातारं पालयितारमसिन्वं सपत्नानामव-
क्षेपारं ॥ अस्यतेरिदं रूपं ॥ व्रं वृण्वंतं सर्वमप्याच्छादयंतं । स इमांल्लोकानवृ-
णोत्तद्वृचस्य वृचत्वं । तै० सं० २. ५. २. २. । इति तैत्तिरीयकं । तदनंतरमिन्द्रो दुर्योणे
संयामे महता प्रभूतेन वधेन वज्रेणापादं पादरहितममचममाचं परिमाणरहितं
मृधवाचं हिंसितवागिन्द्रियं । जृभाभिभूतमित्यर्थः । वृचं न्यावृणक् । नितरामहिं-
सीत् । तस्माज्जंजभ्यमानादग्नीषीमौ निरक्रामतां प्राणापानौ वा एनं तदजहितां
। तै० सं० २. ५. २. ४. । इति तैत्तिरीयकं ॥

॥ अथ नवमी ॥

को अस्य शुष्मं तविषी वरात् एको धना भरते अप्रतीतः ।

इमे चिदस्य जयसो नु देवी इन्द्रस्यौजसो भियसा जिहाते ॥ ९ ॥

कः । अस्य । शुष्मं । तविषी । वरात् । एकः । धना । भरते । अप्रतिऽइतः ।

इमे इति । चित् । अस्य । जयसः । नु । देवी इति । इन्द्रस्य । औजसः । भियसा ।

जिहाते इति ॥ ९ ॥

अस्येन्द्रस्य संबन्धिनी शुष्मं शोषणी तविषी बलं को वरात्ते । निवारयेत् ॥
शुष्मशब्दस्य स्त्रीलिंगविशेषणत्वेऽपि नियतलिंगत्वात्पुंल्लिंगत्वमेव ॥ अप्रतीतः
केनाप्यप्रतिगत इन्द्र एकोऽसहाय एव धना धनानि शत्रूणां वसूनि भरते ।
बिभर्ति हरते वा । देवी देव्यौ द्योतमाने इमे चिदेव द्यावापृथिव्यौ जयसो

वेगवतोऽस्येन्द्रस्य संबन्धिन ओजसो बलादुद्धूतेन भियसा भयेन नु क्षिप्रं जिहाते ।
गच्छतः । चलत इत्यर्थः ॥

॥ अथ दशमी ॥

न्यस्मै देवी स्वधितिर्जिहीत इन्द्राय गातुरुशतीव येमे ।

सं यदोजो युवते विश्वमाभिरनु स्वधावे क्षितयो नमंत ॥ १० ॥

नि । अस्मै । देवी । स्वऽधितिः । जिहीते । इन्द्राय । गातुः । उशतीऽइव । येमे ।

सं । यत् । ओजः । युवते । विश्वं । आभिः । अनु । स्वधाऽवे । क्षितयः । नमंत ॥ १० ॥

स्वधितिः स्वधृतिः स्वेन धृता देवी द्योतमाना द्यौरस्मा इन्द्राय निजिहीते ।
नीचत्वेन याति । गातुर्भूमिरुशतीव कामयमाना योषिदिवेन्द्राय येमे । आत्मानं
नियच्छति । यथेष्टमात्मानं विनियोक्तुं योग्या भवतीत्यर्थः । यद्येदं दोषा विश्वं समस्त-
मोजो बलमाभिः प्रजाभिः संयुवते संयोजयति । इन्द्रः स्वकीयं बलं सर्वासु प्रजासु
निहितवानित्यर्थः । अनु आनुकूल्यात् वर्तमानाः क्षितयो मनुष्याः । क्षितय इति
मनुष्यनामैतत् । स्वधावे बलवत् इन्द्राय नमंत । संनमंति । प्रह्वीभवन्ति ॥

॥ अथैकादशी ॥

एकं नु त्वा सत्पतिं पांचजन्यं जातं शृणोमि यशसं जनेषु ।

तं मे जगृभ्रे आशसो नविष्टं दोषा वस्तोर्हवमानास इंद्रं ॥ ११ ॥

एकं । नु । त्वा । सत्ऽपतिं । पांचऽजन्यं । जातं । शृणोमि । यशसं । जनेषु ।

तं । मे । जगृभ्रे । आऽशसः । नविष्टं । दोषा । वस्तोः । हवमानासः । इंद्रं ॥ ११ ॥

हे इंद्र त्वा त्वामेकं मुख्यमेव जनेषु सर्वेषु मनुष्येषु मध्येऽहं मंत्रद्रष्टा शृणो-
म्यृषिमुख्येभ्यः । कीदृशं । सत्पतिं सतां साधूनां पालकं पांचजन्यं पंचजनेभ्यो
मनुष्येभ्यो हितं जातमुत्पन्नं यशसं यशोयुक्तं । दोषा क्षपायां वस्तोर्वासरे च
बहमानासः स्तुवंत आशसः कामानां शंसमाना मे मदीयाः प्रजा नविष्टमति-
शयेन स्तुत्यं तमिंद्रं जगृभ्रे । गृह्णंतु । स्वीकुर्वंतु ॥

॥ अथ द्वादशी ॥

एवा हि त्वामृतुथा यातयंतं मघा विप्रेभ्यो ददंतं शृणोमि ।

किं ते ब्रह्माणो गृहते सखायो ये त्वाया निदधुः काममिंद्र ॥ १२ ॥

ए॒व । हि । त्वां । ऋ॒तु॒ऽथा । या॒तय॑तं । म॒घा । वि॒प्रेभ्यः । द॒दतं । ऋ॒णोमि॑ ।

किं । ते । ब्र॒ह्मा॒णः । गृ॒हते॑ । स॒खायः । ये । त्वा॒ऽया । नि॒ऽद॒धुः । का॒मं । इं॒द्र ॥ १२ ॥

एवैवमुक्तप्रकारेण हि ऋतुथा काले काले यातयतं जंतून्प्रेरयतं हे इंद्र त्वां विप्रेभ्यः स्तोतृभ्यो मघा मघानि धनानि ददतं यच्छतं ऋणोमि । निशमयामि । एतन्मृषैव प्रतिभाति । हे इंद्र त्वाया त्वयि ये स्तोतारः कामं स्वकीयाभिलाषं निदधुः न्यक्षिपन् ब्रह्माणो बृहंतस्ते त्वदीयाः सखायः स्तोतारः किं गृहते । त्वत्तः किं गृह्णते । ऋषिः स्वकीयाभिलाषप्राप्तिविलंबनादेवमुक्तवानित्यर्थः ॥

॥ इति चतुर्थस्य प्रथमे त्रयस्त्रिंशो वर्गः ॥

॥ इति पंचमे मंडले द्वितीयोऽनुवाकः ॥

वेदार्थस्य प्रकाशेन तमो हार्दं निवारयन् ।

पुमर्थोऽश्वतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सायणामात्येन विरचिते माधवीये वेदार्थप्रकाशे ऋक्संहिताभाष्ये चतुर्थाष्टके प्रथमोऽध्यायः समाप्तः ॥

॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वंदे विद्यातीर्थमहेश्वरं ॥

चतुर्थे प्रथमाध्यायं व्याख्याय व्याकृतिक्षमः ।

सुधीः श्रीसायणाचार्यो द्वितीयं व्याचिकीर्षति ॥

तत्रात्रेः पंचमे मंडले तृतीयेऽनुवाके द्वादश सूक्तानि । तत्र महि मह इति दशर्चं प्रथमं सूक्तं प्रजापतिपुत्रस्य संवरणस्यार्थं । इंद्रो देवता । चिष्टुप् छंदः । महि दश प्राजापत्यः संवरण इत्यनुक्रांतं । विनियोगो लैंगिकः ॥

॥ तत्र प्रथमा ॥

महि॑ म॒हे त॒वसे॑ दी॒ध्ये नृ॒नि॒न्द्रा॒येत्या॑ त॒वसे॑ अ॒त॒व्यान् ।

यो अ॒स्मै सु॒म॒तिं वा॒ज॒सातौ॑ स्तु॒तो जने॑ स॒म॒र्यश्चि॒केत॑ ॥ १ ॥

महि । महे । तवसे । दीध्ये । नृन् । इंद्राय । इत्या । तवसे । अतव्यान् ।

यः । अस्मै । सुऽमतिं । वाजऽसातौ । स्तुतः । जने । सऽमर्यः । चिकेत ॥ १ ॥

अहं संवरणोऽतव्यान्त्यंतमिव दुर्बलः सन् महि महत् प्रभूतं स्तोत्रं महे महते तवसे बलवत इंद्रायेत्येत्थं वक्ष्यमाणप्रकारेण दीध्ये । दीपयामि । प्रकाशयामि । किमर्थं । नृन् ॥ षष्ठ्यर्थे द्वितीया ॥ मनुष्याणामस्मदीयानां तवसे बलाय । यद्वा नृनस्मद्विरोधिनामभिभवायेति शेषः । तदर्थं तवसेऽस्मद्विलाय । य इंद्रोऽस्मै जने जनाय संवरणाय वाजसातौ संग्रामे वाजस्याक्षस्य वा लाभे निमित्ते सति स्तुतः सन् सुमतिं समर्यो मर्यः स्तोतृभिः सहितो यद्वा सह म्रियमाणैर्युध्यमानैर्मरुदादिभिरथवा समरार्हश्चिकेत जानाति ॥

॥ अथ द्वितीया ॥

स त्वं न इंद्र धियसानो अर्कैर्हरीणां वृषन्योक्तमश्रेः ।

या इत्या मघवन्ननु जोषं वक्षो अभि प्रार्यः सक्षि जनान् ॥ २ ॥

सः । त्वं । नः । इंद्र । धियसानः । अर्कैः । हरीणां । वृषन् । योक्तुं । अश्रेः ।

याः । इत्या । मघऽवन् । अनु । जोषं । वक्षः । अभिः । प्र । अर्यः । सक्षि । जनान् ॥ २ ॥

हे वृषन् वर्षकेन्द्रं स प्रसिद्धस्त्वं नोऽस्मान्धियसानो ध्यायन् अर्कैरर्चनसाधनैः स्तोत्रैर्निमित्तभूतैर्हरीणां रथे नियोज्यानामश्वानां योक्तुं नियोजनरज्जुमश्रेः । आश्रयसि । याः ॥ लिंगव्यत्ययः ॥ यानर्कान् हे मघवन् इत्येत्थं जोषं प्रीतिमनु वक्षोऽवहः तैर्निमित्तैर्योक्तमश्रेरिति । तथा कृत्वार्योऽस्मदरीन् जनानभि अभिमुख्येन प्र प्रकृष्टं सक्षि । पराभव ॥

॥ अथ तृतीया ॥

न ते तं इंद्राभ्यः स्मदृष्वायुक्तासो अब्रह्मता यदसन् ।

तिष्ठा रथमधि तं वज्रहस्ता रश्मिं देव यमसे स्वश्वः ॥ ३ ॥

न । ते । ते । इंद्र । अभि । अस्मत् । ऋष्व । आयुक्तासः । अब्रह्मता । यत् । असन् ।

तिष्ठ । रथं । अधि । तं । वज्रऽहस्त । आ । रश्मिं । देव । यमसे । सुऽअश्वः ॥ ३ ॥

हे ऋष्व महन्निद्रं यत् येऽस्मदस्मत्तस्वद्वक्त्रेभ्योऽन्येऽयुक्तासस्त्वयासंयुक्ता

असन् आसन् अभवन् अब्रह्मता । ब्रह्म परिवृढं कर्म । तद्रहितत्वात् ते नरास्ते
त्वदीया न भवन्ति । अतोऽस्मद्यज्ञमभ्यागतुं तं प्रसिद्धं रथमधितिष्ठ । हे वज्रहस्तेंद्र
देव स्वश्वस्त्वं यं रथमारोढुं रश्मिं प्रग्रहमायमसे नियमयसि तमधितिष्ठ ॥

॥ अथ चतुर्थी ॥

पुरु यत्त इन्द्र संत्युक्था गवे चकथोर्वरासु युध्यन् ।

ततक्षे सूर्याय चिदोक्तसि स्वे वृषा समत्सु दासस्य नाम चित् ॥४॥

पुरु । यत् । ते । इन्द्र । संति । उक्था । गवे । चकथ । उर्वरासु । युध्यन् ।

ततक्षे । सूर्याय । चित् । ओक्तसि । स्वे । वृषा । समत्सु । दासस्य । नाम । चित् ॥४॥

हे इन्द्र ते तव यद्यदा स्वभूतानि पुरु पुरुणि बहून्युक्थोक्थानि शस्त्राणि संति
तदोर्वरासु सस्योपेतासु भूमिषु निमित्तभूतासु गवे वृष्ट्युदकाय युध्यन् जलप्रतिबन्ध-
कान् (संहरन् चकथ । करोषि भेदनं । कुचेति । सूर्याय सूर्यस्य स्वे स्वकीय ओक्तसि
स्थाने । वृषा वर्षिता सन्) ततक्षे । संपादयसि । समत्सु संग्रामेषु दासस्य वृष्टिप्र-
तिबन्धकर्तुरेतन्नामकस्यासुरस्य नाम चिन्नामापि ततक्षे । नाशयसीत्यर्थः ॥

॥ अथ पंचमी ॥

वयं ते त इन्द्र ये च नरः शर्धो जज्ञाना याताश्च रथाः ।

आस्माञ्जगम्यादहिशुष्म सत्वा भगो न हव्यः प्रभृथेषु चारुः ॥५॥

वयं । ते । ते । इन्द्र । ये । च । नरः । शर्धः । जज्ञानाः । याताः । च । रथाः ।

आ । अस्मान् । जगम्यात् । अहिऽशुष्म । सत्वा । भगः । न । हव्यः । प्रभृथेषु । चारुः ॥५॥

हे इन्द्र ये च नरः कर्मणां नेतार ऋत्विग्यजमाना वयं स्मः ते वयं ते
त्वदीयाः । कीदृशा वयं । शर्धो बलं जज्ञाना उत्पादयन्तः स्तुतिभिर्याताश्च होतुं
त्वां प्राप्ताश्च रथा रंहणशीलाश्च । किंच हे अहिशुष्म । अहिरयनात् । सर्वतो
व्याप्तबलेंद्र त्वदनुग्रहाद्भव्यः स्तुत्यः प्रतिभटैराह्वातव्यो वा चारुः संगता सत्वा
भृत्यादिः प्रभृथेषु संग्रामेषु यज्ञेषु वास्मानाजगम्यात् आगच्छेत् । भगो न भग इव
हव्यश्चारुः । भगदेवो यथास्मत्सहाय आगच्छति तथा भृत्यादिरागच्छेदित्यर्थः ॥

॥ इति चतुर्थस्य द्वितीये प्रथमो वर्गः ॥

॥ अथ षष्ठी ॥

प॒पृ॒क्षे॒ण्य॒मिन्द्र॒ त्वे ह्यो॒जो॑ नृ॒म्णानि॑ च नृ॒तमा॑नो॒ अम॑र्तः ।

स न॒ ए॒नी॑ वस॒वानो॒ रयि॑ं दा॒ प्रा॒र्यः॑ स्तु॒षे तु॒विम॑घस्य॒ दानं॑ ॥ ६ ॥

प॒पृ॒क्षे॒ण्यं । इन्द्र॒ त्वे इति॑ । हि । ओजः॑ । नृ॒म्णानि॑ । च । नृ॒तमा॑नः । अम॑र्तः ।

सः । नः । ए॒नी॑ । वस॒वानः । रयि॑ं । दाः । प्रा॒र्यः । स्तु॒षे । तु॒वि॒म॒घस्य॑ । दानं॑ ॥ ६ ॥

हे इन्द्र पपृक्षेण्यं संपर्काहे पूज्यं वौजो बलं त्वे हि त्वयि खलु । त्वदधीन-
मित्यर्थः । नृतमानो नृत्यन् अमर्तोऽमरणधर्मा स त्वं वसवान आच्छादयन्
स्वतेजसा जगत् नृम्णानि नृमणानि द्रविणानि । वक्ष्यमाणरय्यपेक्षया चशब्दः ।
एनीमेनवर्णा श्वेतवर्णा रयिं धनं दाः । देहि । अहं च अर्य ईश्वरस्य तुविमघस्य
प्रभूतधनस्य च दानं प्रस्तुषे । स्तौमि ॥

॥ अथ सप्तमी ॥

ए॒वा न॑ इन्द्रो॒तिभि॑रव पा॒हि गृ॑णतः श्रू॒र का॒रुन् ।

उ॒त त्वचं॑ द॒दतो॒ वाज॑सा॒तौ पि॒प्री॒हि म॒ध्वः सु॒षुत॑स्य॒ चारोः॑ ॥ ७ ॥

ए॒व । नः । इन्द्र॒ उ॒ति॒भिः । अ॒व । पा॒हि । गृ॑णतः । श्रू॒र । का॒रुन् ।

उ॒त । त्वचं॑ । द॒दतः॑ । वाज॑सा॒तौ । पि॒प्री॒हि । म॒ध्वः । सु॒षु॒त॒स्य । चारोः॑ ॥ ७ ॥

हे श्रूरेन्द्र एवैवं नोऽस्मान् गृणतः स्तुवतः कारुन् कर्तृनृत्विज उतिभी रक्ष-
णैरव । पालय । उतापि च वाजसातौ संग्रामे त्वचमाच्छादकं रूपं ददतः
प्रयच्छतः सुषुतस्य सुषुभिषुतस्य चारोर्मनोहरस्य मध्वः सोमस्य पिप्रीहि । प्रीण-
यात्मानं । द्वितीयार्थे षष्ठी । उक्तलक्षणे सोमं पिबेत्यर्थः । अथवा तृतीयार्थे षष्ठी ।
उक्तलक्षणेन सोमपानेन प्रीणय ॥

॥ अथाष्टमी ॥

उ॒त त्वे मा॑ पौ॒रु॒कु॒त्स्य॑स्य॒ सू॒रे॒स्व॒स॒द॒स्यो॒र्हि॒र॒णि॒नो॒ ररा॑णाः ।

व॒हंतु॑ मा॒ द॒श॒ श्येता॑सो अस्य गै॒रि॒क्षि॒तस्य॑ क्रतु॒भिर्नु॑ स॒श्वे ॥ ८ ॥

उ॒त । त्वे । मा॒ । पौ॒रु॒कु॒त्स्य॑स्य । सू॒रेः । स्व॒स॒द॒स्योः । हि॒र॒णि॒नः । ररा॑णाः ।

व॒हंतु॑ । मा॒ । द॒श॒ । श्येता॑सः । अ॒स्य । गै॒रि॒क्षि॒तस्य॑ । क्रतु॒भिः । नु॒ । स॒श्वे ॥ ८ ॥

चसदस्युश्च विदथो ध्वन्यश्चेति त्रयो नृपाः । अश्वान्धनानि गाश्चादुर्द्ध्वेषये
तद्वदत्यृषिः ॥ उतापि च त्वे ते मा । चतुर्थ्यर्थे द्वितीया । मह्यमित्यर्थः । रराणाः ॥
रातेर्दानार्थस्य कर्मणि लिटः कानचि रूपं ॥ दत्ता इत्यर्थः । पौरुकुत्स्यस्य पुरुकुत्सा-
पत्यस्य सूरैः प्रेरकस्य हिरणिनो हिरण्यवतोऽस्य चसदस्योरेतन्नामकस्य राजर्षेणै-
रिक्षितस्य गिरिक्षितगोत्रोत्पन्नस्य श्येतासः शुभ्रवर्णा दशाश्वा मा मां वहंतु ।
प्रापयंतु । अहं च ऋतुभिः कर्मभी रथनियोजनादिभिर्यज्ञादिभिर्वा नु क्षिप्रं
सश्चे । गच्छेयं ॥

॥ अथ नवमी ॥

उत त्वे मा मारुताश्वस्य शोणाः ऋत्वा मघासो विदथस्य रातौ ।

सहस्रा मे च्यवतानो ददान आनूकमर्यो वपुषे नार्चत् ॥ ९ ॥

उत । त्वे । मा । मारुतऽश्वस्य । शोणाः । ऋत्वाऽमघासः । विदथस्य । रातौ ।

सहस्रा । मे । च्यवतानः । ददानः । आनूकं । अर्यः । वपुषे । न । आर्चत् ॥ ९ ॥

उतापि च त्वे तेऽश्वा वक्ष्यमाणा मारुताश्वस्य । मरुत्सदृशवेगाश्ववान्मरु-
ताश्वः । तदपत्यस्य विदथस्येतन्नामकस्य राज्ञः शोणाः शोणवर्णाः ऋत्वा मघासः
ऋतुना कर्मणा शीघ्रगमनादिलक्षणेन माहनीया अश्वा रातौ दाने विनियुक्ता
मां वहन्तीति शेषः । किंच सहस्रा सहस्राण्यपरिमितानि धनान्यर्थः पूज्यस्य
मे । चतुर्थ्यर्थे षष्ठी । पूज्याय मह्यं च्यवतानश्चावयन् ददानः प्रयच्छन् स
आनूकमाभरणं च वपुषे स्वशरीरालंकारायार्चत् । प्रायच्छत् । नेति चार्थः ॥

॥ अथ दशमी ॥

उत त्वे मा ध्वन्यस्य जुष्टा लक्ष्मण्यस्य सुरुचो यतानाः ।

महा रायः संवरणस्य ऋषेर्व्रजं न गावः प्रयता अपि गमन् ॥ १० ॥

उत । त्वे । मा । ध्वन्यस्य । जुष्टाः । लक्ष्मण्यस्य । सुऽरुचः । यतानाः ।

महा । रायः । संऽवरणस्य । ऋषेः । व्रजः । न । गावः । प्रऽयताः । अपि । गमन् ॥ १० ॥

उतापि च त्वे ते वक्ष्यमाणा रायो ध्वन्यस्य ध्वन्यनामकस्य लक्ष्मण्यस्य लक्ष्म-
णपुत्रस्य राज्ञः संबन्धिनोऽश्वा मा जुष्टा मां प्राप्ताः सुरुचः शोभनदीप्रयो यताना
वहमानाय यतमानाः । रायो महा महत्त्वेन युक्ता रायः प्रयता दत्ताः सत्यः

संवरणस्य ऋषेरपिग्मन् । अपिगताः । प्राप्ता मदृहमिति शेषः । व्रजं न गावो गोष्ठं गाव इव । यद्वा नेति चार्थे । गावश्च मम व्रजमपिग्मन् । अत्रैदे सूक्ते प्रायेण मरुतो राज्ञां च दानस्तुतयः । अनु० १.२. । इत्युक्तत्वाद्राज्ञां दानस्तुतिरविरुद्धा ॥

॥ इति चतुर्थस्य द्वितीये द्वितीयो वर्गः ॥

अजातशत्रुमिति नवर्चं द्वितीयं सूक्तं प्राजापत्यस्य संवरणस्यार्धमैंद्रं । नवमी त्रिष्टुप् शिष्टास्त्रिष्टुवंतपरिभाषया जगत्यः । अजातशत्रुं नव त्रिष्टुवंतमित्यनुक्रमणिका ॥ विनियोगो लैंगिकः ॥

॥ तत्र प्रथमा ॥

अजातशत्रुमजरा स्वर्वत्यनु स्वधामिता दस्ममीयते ।

सुनोतन पचत ब्रह्मवाहसे पुरुष्टुताय प्रतरं दधातन ॥ १ ॥

अजातऽशत्रुं । अजरा । स्वःऽवती । अनु । स्वधा । अमिता । दस्मं । ईयते ।

सुनोतन । पचत । ब्रह्मऽवाहसे । पुरुऽस्तुताय । प्रऽतरं । दधातन ॥ १ ॥

अजातशत्रुं । अनुत्पन्नाः शातयितारो यस्य तं । दस्मं शत्रूणामुपक्षपयितारमजराक्षीणा स्वर्वती स्वरणवत्यमितापरिमिता स्वधानं हविरन्वीयते । अनु-प्राप्नोति । तदर्थं हे ऋत्विजः सुनोतन । अभिषुणुत । पचत पुरोडाशादिकं । कस्मै । ब्रह्मवाहसे ब्रह्मणः परिवृढस्य स्तोत्रस्य वाहकाय पुरुष्टुताय बहुभिः स्तुतायेन्द्राय । प्रतरं प्रकृष्टतरं दधातन । धारयत स्वस्वोचितकर्म ॥

॥ अथ द्वितीया ॥

आ यः सोमेन जठरमपिप्रतामंदत मघवा मध्वो अंधसः ।

यदीं मृगाय हंतवे महावधः सहस्रभृष्टिमुशना वधं यमत् ॥ २ ॥

आ । यः । सोमेन । जठरं । अपिप्रत । अमंदत । मघऽवा । मध्वः । अंधसः ।

यत् । ईं । मृगाय । हंतवे । महाऽवधः । सहस्रऽभृष्टिं । उशना । वधं । यमत् ॥ २ ॥

यो मघवा सोमेन जठरं स्वकीयोदरमां सर्वतोऽपिप्रत अपूरयत् मध्वो मधुर-सस्यांधसः सोमस्य पानेनामंदत । अतृणत् । यद्यदेमयं मृगायैतन्नामकायासुराय हंतवे तं हंतुं महावधो महावज्रः सहस्रभृष्टिरपरिमिततेजा उशना कामयमानः शत्रुं यज्ञोशनसा सह वधं वज्रं यमत् उदयच्छत् तदापिप्रत अमंदत ॥

॥ अथ तृतीया ॥

यो अ॒स्मै॒ ग्रं॒स उ॒त वा॒ य ऊ॒र्धनि॒ सोमं॑ सु॒नोति॒ भव॑ति द्यु॒माँ अ॒हं ।

अपा॑प श॒क्रस्त॑तनु॒ष्टिमू॑हति त॒नूश्रु॑भं म॒घवा॒ यः क॒वास॒खः ॥३॥

यः । अ॒स्मै । ग्रं॒से । उ॒त । वा । यः । ऊ॒र्धनि॒ । सोमं॑ । सु॒नोति॒ । भव॑ति । द्यु॒ऽमा॒न् । अ॒हं ।

अप॑ऽअप । श॒क्रः । त॒तनु॑ष्टिं । ऊ॒हति॒ । त॒नूऽश्रु॑भं । म॒घऽवा॒ । यः । क॒वऽस॒खः ॥३॥

यो यजमानोऽस्मा इन्द्राय ग्रंसे । अहर्नामैतत् । गृह्यन्तेऽस्मिन्नसा इति ग्रंसः । तस्मिन् । उत वा अथवा यो यजमान ऊर्धनि । उद्धततरं भवत्युद्धमिति वोधो रात्रिः । स्नेहप्रदानरसाभ्यामूधसि रात्रौ च समत्वाद्रात्रिरपूध उच्यते । अहनि रात्रौ च सोमं सुनोति स भवति द्युमान् दीप्तिमान् । अहेति विनिग्रहार्थीयः । किंच शक्रः शक्तोऽयमिन्द्रस्ततनुष्टिं । ततं धर्मसंततिं नुदति वष्टि कामयते कामानिति ततनुष्टिः । तं तनूश्रुभं । तनूः श्रुभा शोभनीयालंकारादिभिर्यस्य तं । तादृशं स्वपोषकमयज्वानमपोहति । अपरोऽपशब्दः पूरणार्थः । मघवा धनवान्यः क्वासखः कुत्सितपुरुषसहायस्तमपोहतीति ॥

॥ अथ चतुर्थी ॥

यस्याव॑धीत्पि॒तरं॒ यस्य॑ मा॒तरं॒ यस्य॑ श॒क्रो भ्रा॑तरं॒ नात॑ ई॒षते॒ ।

वेती॑द्वस्य प्र॒यता॒ यतं॑करो न किल्बि॑षादी॒षते॒ वस्व॑ आ॒करः ॥४॥

यस्य॑ । अव॑धीत् । पि॒तरं॒ । यस्य॑ । मा॒तरं॒ । यस्य॑ । श॒क्रः । भ्रा॑तरं॒ । न । अतः॑ । ई॒षते॒ ।

वेति॑ । इत् । ऊं इति॑ । अ॒स्य॒ । प्र॒यता॒ । यतं॑ऽकरः । न । किल्बि॑षात् । ई॒षते॒ । वस्वः॑ ।

आऽकरः ॥४॥

शक्रो शक्तोऽयं यस्यायज्वनः पितरमवधीत् हतवान् । यस्य च मातरमवधीत् । यस्य च भ्रातरं अतोऽस्मादयज्वनः सकाशान्नेषते । न बिभेति न गच्छति वा । किंत्वस्य प्रयता दत्तानि हवींषि वेतीदु । कामयत एव । अयज्वानं शिक्षयित्वा नियोजयतीत्यर्थः । यतं करो यमनकर्ता वस्वो वसुनो धनस्याकर आभिमुख्यकर्ता यः किल्बिषान्पित्रादिवधयुक्तान्नेषते न चलति न बिभेति वा । इन्द्रस्यास्तोतृणां हतिरिन्द्रो यतीन् सालावृकेभ्यः प्रायच्छत् अंतरिक्षे पौलोमान्पृथिव्यां कालकांज्यानरुमुखान्यतीन् सालावृकेभ्यः प्रायच्छमित्यादिश्रुतिषु प्रसिद्धा ॥

॥ अथ पंचमी ॥

न पंचभिर्दशभिर्वष्ट्यारभं नासुन्वता सचते पुष्यता चन ।

जिनाति वेदमुया हंति वा धुनिरा देवयुं भजति गोमति व्रजे ॥५॥

न । पंचऽभिः । दशऽभिः । वष्टि । आऽरभं । न । असुन्वता । सचते । पुष्यता । चन ।

जिनाति । वा । इत् । अमुया । हंति । वा । धुनिः । आ । देवऽयुं । भजति । गोऽमति । व्रजे ॥५॥

अयमिंद्रः पंचभिर्दशभिर्वा सहायैरारभमारभं शत्रुहननायालंबनं न वष्टि । साहाय्यं नापेक्षत इत्यर्थः । यद्वामुमिंद्रं पंचभिर्दशभिर्वा यज्ञादन्यैरुपायैरारभमारब्धुमुद्योगं कर्तुं न वष्टि । न कामयते । असुन्वताभिषवमकुर्वता सह पुष्यता चन बंध्वादीनपोषयतापि न सचते । न संगच्छते । असुन्वंतमभिषवमकुर्वाणमयष्टारमपुष्णंतं च न प्राप्नोतीत्यर्थः । न केवलमप्राप्तिमात्रं किंतु जिनाति वा । वाशब्दश्चार्थः । जिनाति च । बाधते । इदिति पूरणः । हंति वामुयामुमयष्टारं धुनिः कंपकः शत्रूणां । देवयुं देवमिंद्रं कामयमानं यजमानं गोमति व्रज आभजति । योजयतीत्यर्थः ॥

॥ इति चतुर्थस्य द्वितीये तृतीयो वर्गः ॥

॥ अथ षष्ठी ॥

वित्वक्ष्णः समृतौ चक्रमासजोऽसुन्वतो विषुणः सुन्वतो वृधः ।

इंद्रो विश्वस्य दमिता विभीषणो यथावशं नयति दासमार्यः ॥६॥

विऽत्वक्ष्णः । संऽमृतौ । चक्रंऽआसजः । असुन्वतः । विषुणः । सुन्वतः । वृधः ।

इंद्रः । विश्वस्य । दमिता । विऽभीषणः । यथाऽवशं । नयति । दासं । आर्यः ॥६॥

समृतौ संग्रामे वित्वक्ष्णो विशेषेण तनूकर्ता शत्रूणां तदर्थं चक्रमासजो रथचक्रस्यासंजयितासुन्वतोऽयजमानस्य विषुणः पराङ्मुखः सुन्वतो यजमानस्य वृधो वर्धयितेन्द्रो विश्वस्य दमिता शिक्षयिता विभीषणो भयजनक आर्यः स्वामी यथावशं यथेच्छं दासं दासकर्माणं जनं नयति स्ववशं ॥

॥ अथ सप्तमी ॥

समीं पणेरजति भोजनं मुषे वि दाशुषे भजति सूनरं वसु ।

दुर्गे चन ध्रियते विश्व आ पुरु जनो यो अस्य तविषीमचुक्रुधत् ॥७॥

सं । ईं । प॒णोः । अ॒ज॒ति । भो॒ज॒नं । मु॒षे । वि । दा॒शु॒षे । भ॒ज॒ति । सू॒नरं । व॒सु ।
दुः॒ऽगे । च॒न । धि॒य॒ते । वि॒श्वः । आ । पु॒रु । ज॒नः । यः । अ॒स्य । त॒वि॒षी । अ॒चु॒क्रु॒धत् ॥ ७ ॥

ईमयमिन्द्रः पणोर्वणिज इव लुब्धकस्यादातुर्भोजनं धनमन्नं वा मुषे चोरयितुं समजति । सम्यक् गच्छति । गत्वा चादाय दाशुषे हविर्दात्रे यजमानाय विभजति सूनरं शोभनमनुष्यं वसु धनं । अयष्टुर्धनमाकृष्य यष्टे प्रयच्छतीत्यर्थः । न केवलं वणिग्धनप्रदानमात्रं किंतु पुरु पुरुणि दुर्गे चन दुःखेन गंतव्य आपद्यपि विश्वः सर्वोऽपि दातृजन आध्रियते । आस्थाप्यते । यो जनोऽस्येन्द्रस्य तविषी बलमचुक्रुधत् विहिताकरणादिना तस्य पणेरजतीति पूर्वशेषः । यद्वा योऽस्य तविषीमचुक्रुधत् स सर्वोऽपि जनो दुर्गे चनाध्रियत इन्द्रेण ॥ चनेत्येकपदमध्येतृसंप्रदायप्राप्तं ॥

॥ अथाष्टमी ॥

सं य॒ज्जनौ । सु॒धनौ । वि॒श्वश॑र्धसा॒ववे॑दि॒द्रो म॒घवा॒ गोषु॑ शु॒भिषु॑ ।
यु॒जं ह्य॑न्यम॒कृत॑ प्र॒वेप॑न्यु॒दी ग॒व्यं सृ॒जते॒ सत्त्व॑भिर्धु॒निः ॥ ८ ॥
सं । यत् । ज॒नौ । सु॒धनौ । वि॒श्वऽश॑र्धसौ । अ॒वेत् । इ॒न्द्रः । म॒घऽवा॑ । गो॒षु । शु॒भिषु॑ ।
यु॒जं । हि । अ॒न्यं । अ॒कृत॑ । प्र॒वेप॑नी । उ॒त् । ईं । ग॒व्यं । सृ॒जते॒ । सत्त्व॑भिः । धु॒निः ॥ ८ ॥

समवेत्संजानाति यद्यदा जनौ परस्परं प्रतिबुद्धिनौ सुधनौ शोभनधनौ विश्वशर्धसौ व्याप्तबलौ बहूत्साहौ वा मघवा धनवानिन्द्रो गोषु शुभिषु शोभनासु गोषु निमित्तभूतासु अन्यं यष्टारं युजं सहायमकृत कृतवान् प्रवेपनी शत्रूणां प्रवेपनवान् । ईमस्मै गव्यं गोसमूहमुत्सृजते सत्त्वभिर्मरुद्भिः सह धुनिर्मेघानां कंपयिता । इन्द्रो यजमानमयजमानं वा यं जानाति गोनिमित्तं ज्ञात्वा यज्जने गोसमूहं प्रयच्छतीत्यर्थः ॥

॥ अथ नवमी ॥

स॒ह॒स्र॒सामा॑ग्नि॒वेशिं॑ गृ॒णीषे॒ श॒चि॒म॒ग्न उ॒प॒मां के॒तुम॑र्यः ।
तस्मा॒ आपः॑ सं॒यतः॑ पी॒पय॑न्त॒ तस्मि॑न्क्ष॒त्रम॑म॒वत्त्रे॒षम॑स्तु ॥ ९ ॥
स॒ह॒स्र॒ऽसां । आ॒ग्नि॒ऽवे॒शिं । गृ॒णीषे॒ । श॒चिं । अ॒ग्ने । उ॒प॒ऽमां । के॒तुं । अ॒र्यः ।
तस्मै॑ । आ॒पः । सं॒ऽय॒तः । पी॒प॒य॒न्त॒ । तस्मि॑न् । क्ष॒त्रं । अ॒म॑ऽव॒त् । त्रे॒षं । अ॒स्तु ॥ ९ ॥

अग्निवेशमुतं शचिमसंख्यातधनप्रदं । आशास्त ऋषिरंत्यर्चा प्रजापतिमुतः

सुधीः ॥ अयोर्योऽहं सहस्रसामपरिमितधनप्रदमाग्निवेशिमग्निवेशसुतं शचिमेतन्ना-
मकं राजर्षिं गृणीषे । गृणे । स्तौमि । हे अग्ने अंगनादिगुणविशिष्टेन्द्र । कीदृशं
तं । उपमामुपमानभूतं केतुं प्रज्ञापकं । प्रख्यातमित्यर्थः । तस्मा आपः संयतः
सम्यक् गच्छत्यः पीपयंत । प्यायंतां । तस्मिन्नाज्ञि क्ष्वं धनममवद्धलसहितं
त्वेषं दीप्तमस्त्विति ॥

॥ इति चतुर्थस्य द्वितीये चतुर्थो वर्गः ॥

यस्ते साधिष्ठ इत्यष्टर्चं तृतीयं सूक्तं । अंगिरोगोत्रः प्रभूवसुर्नाम ऋषिः ।
अंत्या पंक्तिः । पंक्त्यंतपरिभाषया शिष्टा अनुष्टुभः । इन्द्रो देवता । यस्तेऽष्टौ प्रभूव-
सुरांगिरसः पंक्त्यंतमित्यनुक्रांतं ॥ सूक्तविनियोगो लैंगिकः ॥ आभिप्रविकेषूक्त्येषु
तृतीयसवन आद्यस्तृचोऽच्छावाकस्य वैकल्पिकोऽनुरूपः । सूचितं च । यस्ते सा-
धिष्ठोऽवसे पुरां भिंदुर्युवा कविः । आ० ७. ८. । इति ॥ द्वितीयतृतीययोः स्वर-
साम्नोश्चाद्यौ तृचावनुरूपौ । यस्ते साधिष्ठोऽवस इति षष्ठानुष्टुभः । आ० ८. ५. ।
इति हि सूचितं ॥

॥ तत्र प्रथमा ॥

यस्ते साधिष्ठोऽवस इन्द्रं क्रतुष्टमा भर ।

अस्मभ्यं चर्षणीसहं सस्त्रिं वाजेषु दुष्टरं ॥ १ ॥

यः । ते । साधिष्ठः । अवसे । इन्द्रं । क्रतुः । तं । आ । भर ।

अस्मभ्यं । चर्षणीऽसहं । सस्त्रिं । वाजेषु । दुष्टरं ॥ १ ॥

हे इन्द्र ते तव यः साधिष्ठोऽतिशयेन साधकः क्रतुरुक्तलक्षणं कर्म प्रज्ञा वास्ति
तं क्रतुं नोऽवसेऽस्मद्रक्षणायास्मभ्यमाभर । आहर । कीदृशं तं । चर्षणीसहं सर्वेषां
मनुष्याणामभिभवितारं सस्त्रिं संस्त्रातं शुद्धं वाजेषु संयामेषु दुष्टरमन्यैरनभिभाव्यं ॥

॥ अथ द्वितीया ॥

यदिन्द्र ते चतस्रो यच्छूर संति तिस्रः ।

यद्वा पंच क्षितीनामवस्तत्सु न आ भर ॥ २ ॥

यत् । इन्द्र । ते । चतस्रः । यत् । शूर । संति । तिस्रः ।

यत् । वा । पंच । क्षितीनां । अवः । तत् । सु । नः । आ । भर ॥ २ ॥

हे इन्द्र ते तव यत् या ऊतयश्चतस्रश्चतसृषु वर्णेषु संश्रिताः संति याश्च हे शूर
तिस्रस्त्रिषु लोकेषु वर्तमानाः । यद्वा । वाशब्दश्चार्थः । यद्याश्च पंच क्षितीनां पंचज-
नसंबन्धिन्य ऊतयः संति तत्सर्वमवो रक्षणं सु सुष्ठु नोऽस्मभ्यमाभर । आहरेति ॥

॥ अथ तृतीया ॥

आ तेऽवो वरेण्यं वृषन्तमस्य हूमहे ।

वृषजूतिर्हि जज्ञिष आभूभिरिन्द्र तुर्वणिः ॥ ३ ॥

आ । ते । अवः । वरेण्यं । वृषन्ऽतमस्य । हूमहे ।

वृषऽजूतिः । हि । जज्ञिषे । आऽभूभिः । इन्द्र । तुर्वणिः ॥ ३ ॥

हे इन्द्र वृषन्तमस्य फलानां वर्षकतमस्य ते तवावो रक्षणं गमनं वा वरेण्यं
वरणीयमाहूमहे । आहूयामः । हे इन्द्र वृषजूतिर्वर्षणगमनस्तुर्वणिस्तूर्णवनिर्हिसको
वा त्वमाभूभिः सर्वतो भवद्विर्व्याप्तिर्मरुद्भिः सहावो हि जज्ञिषे । उत्पादयसि
खलु । तेऽव आहूयाम इति । यद्वा वृषगमनः सन् अद्य यज्ञमागत्य फलं
जज्ञिषे तस्मात्तेऽवो हूमहे इति ॥

॥ अथ चतुर्थी ॥

वृषा ह्यसि राधसे जज्ञिषे वृष्णि ते शवः ।

स्वक्षत्रं ते धृषन्मनः सचाहमिन्द्र पौंस्यं ॥ ४ ॥

वृषा । हि । असि । राधसे । जज्ञिषे । वृष्णि । ते । शवः ।

स्वऽक्षत्रं । ते । धृषत् । मनः । सचाऽहं । इन्द्र । पौंस्यं ॥ ४ ॥

हे इन्द्र राधसे यजमानानां समृद्धये वृषा ह्यसि । फलस्य वर्षकोऽसि खलु ।
यद्वा वृषा खल्वसि । राधसे धनार्थं जज्ञिषे । उत्पद्यसे । ते शवो बलं वृष्णि
वर्षितु । ते मनः स्वक्षत्रं स्वायत्तबलं धृषत् धर्षकं विरोधिनां । हे इन्द्र ते पौंस्यं
पुंस्त्वं सचाहं संघहंतु ॥

॥ अथ पंचमी ॥

त्वं तमिन्द्र मर्यममित्रयन्तमद्रिवः ।

सर्वरथा शतक्रतो नि याहि शवसस्पते ॥ ५ ॥

त्वं । तं । इन्द्र । मर्त्यं । अमित्रं ऽयंतं । अद्रिं ऽवः ।

सर्वं ऽरथा । शतक्रतो इति शतं ऽक्रतो । नि । याहि । शवसः । पते ॥ ५ ॥

हे इन्द्र त्वं तममित्रयंतं शत्रुत्वमाचरंतं शत्रुं वेच्छंतं मर्त्यं हे अद्रिवो वज्र-
वन्निद्र सर्वरथा सर्वत्र व्याप्तेन रथेन ॥ सुपां सुलुगित्याकारः ॥ हे शतक्रतो हे
शवसस्पते बलस्य पालकेन्द्र नि याहि । नितरां गच्छाभिभवितुं ॥

॥ इति चतुर्थस्य द्वितीये पंचमो वर्गः ॥

॥ अथ षष्ठी ॥

त्वामिदृचहन्तम जनासो वृक्तवर्हिषः ।

उग्रं पूर्वीषु पूर्यं हवन्ते वाजसातये ॥ ६ ॥

त्वां । इत् । वृचहन् ऽतम । जनासः । वृक्तं ऽवर्हिषः ।

उग्रं । पूर्वीषु । पूर्यं । हवन्ते । वाजं ऽसातये ॥ ६ ॥

हे वृचहन्तमातिशयेन वृचाणां हन्तरिन्द्र त्वामित्त्वामेव जनासो जना वृक्तवर्हिष
आच्छादितदर्भाः । प्रवृत्तयज्ञा इत्यर्थः । उग्रमुद्गूर्णबलं पूर्वीषु बह्वीषु प्रजासु मध्ये
पूर्यं पुरातनं संतं वाजसातये संग्रामाय हवन्ते । आह्वयन्ते ॥

॥ अथ सप्तमी ॥

अस्माकमिन्द्र दुष्टरं पुरोयावानमाजिषु ।

सयावानं धनेधने वाजयन्तमवा रथं ॥ ७ ॥

अस्माकं । इन्द्र । दुष्टरं । पुरः ऽयावानं । आजिषु ।

सं ऽयावानं । धने ऽधने । वाजं ऽयन्तं । अव । रथं ॥ ७ ॥

हे इन्द्र अस्माकं रथं रंहणस्वभावं वा पुत्रमव । रक्ष । कीदृशं रथं । दुष्टरं दुःखेन
तरणीयमाजिषु संग्रामेषु पुरोयावानं पुरतो मिश्रयितारं सयावानमनुचरैः सह
गन्तारं धने धने सर्वेषु धनेषु वाजयन्तं संग्रामं धनं वेच्छन्तं ॥

॥ अथाष्टमी ॥

अस्माकमिन्द्रेहि नो रथमवा पुरंध्या ।

वयं शविष्ठ वार्यं दिवि श्रवो दधीमहि दिवि स्तोमं मनामहे ॥ ८ ॥

अ॒स्माकं॑ । इ॒न्द्र । आ । इ॒हि । नः॑ । रथं॑ । अ॒व । पुरं॑ऽध्या ।

वयं॑ । श॒वि॒ष्ट । वा॒र्ये॑ । दि॒वि । अ॒वः । द॒धी॒म॒हि । दि॒वि । स्तोमं॑ । म॒ना॒म॒हे ॥ ८ ॥

हे इन्द्र अस्माकमस्मदीय एव सन् एहि । आगच्छ । आगत्य च पुरंध्या शोभनबुद्ध्या नोऽस्माकं रथमव । रक्ष । वयं च हे शविष्ठ अतिशयेन बलवन् त्वदनुग्रहाद्वार्ये वरणीयं श्रवोऽन्नं कीर्त्तिं वा दिवि द्योतमाने त्वयि दधीमहि । स्थापयामः । तथा दिवि त्वयि स्तोमं स्तोत्रं मनामहे । करवामह इत्यर्थः ॥

॥ इति चतुर्थस्य द्वितीये षष्ठो वर्गः ॥

स आ गमदिति षडृचं चतुर्थे सूक्तं । आंगिरसः प्रभूवसुर्ऋषिः । तृतीया जगती शिष्टा अनुक्तत्वात् त्रिष्टुभः । इन्द्रो देवता । अनुक्रांतं च । स आ गमत् षट् तृतीया जगतीति ॥ विनियोगो लैंगिकः ॥

॥ तत्र प्रथमा ॥

स आ ग॒म॒दिन्द्रो॒ यो वसू॑नां चि॒केत॒हातुं॑ दा॒मनो॑ र॒यी॒णां ।

ध॒न्व॒च॒रो न वंस॑गस्तृषा॒णश्च॑क॒मानः॑ पि॒बतु॑ दु॒ग्धमं॑शुं ॥ १ ॥

सः । आ । ग॒म॒त् । इ॒न्द्रः । यः । वसू॑नां । चि॒केत॒त् । दा॒तुं । दा॒मनः॑ । र॒यी॒णां ।

ध॒न्वऽच॒रः । न । वंस॑गः । तृषा॒णः । च॒क॒मानः॑ । पि॒बतु॑ । दु॒ग्धं । अं॑शुं ॥ १ ॥

स इन्द्रोऽस्मद्यज्ञं प्रत्यागमत् । आगच्छतु । यो देवो वसूनां धनानां । कर्मणि षष्ठी । वसूनि धनानि चिकेतत् जानाति प्रदातुं । स कीदृशः । दामनो दाता दानमना वा रयीणां धनानां । गमने दृष्टांतः । धन्वचरो न धनुषा सह संचरन् धानुष्क इव वंसगो वननीयगमनस्तृषाणोऽत्यंतं तृषितश्चकमानः कामयमानश्च सन् दुग्धमभिषुतमंशुं सोमं पिबतु ॥

॥ अथ द्वितीया ॥

आ ते॒ ह॒नू ह॒रि॒वः॒ शूर॑ शि॒प्रे रु॒ह॒सोमो॑ न पर्व॑तस्य पृ॒ष्ठे ।

अ॒नु॒ त्वा रा॒ज॒न्नर्व॑तो न हि॒न्वन् गी॒र्भिर्म॑देम पु॒रु॒हूत॑ वि॒श्वे ॥ २ ॥

आ । ते । ह॒नू इति॑ । ह॒रि॒वः । शूर॑ । शि॒प्रे इति॑ । रु॒ह॒त् । सोमः॑ । न । पर्व॑तस्य । पृ॒ष्ठे ।

अ॒नु॒ । त्वा । रा॒ज॒न् । अ॒र्व॑तः । न । हि॒न्वन् । गीः॑ऽभिः । म॒दे॒म । पु॒रु॒हूत॑ । वि॒श्वे ॥ २ ॥

हे इन्द्र हे हरिवो हरिभ्यां तद्वन् शूर ते तव हनू हननसाधने । यद्यप्ययं

शिप्रावचनस्तथापि पुनः शिप्राभिधानाङ्गीणोऽवगंतव्यः । उक्तरूपे संहते वा शिप्रे आरुहत् आरोहतु प्राप्नोतु सोमोऽस्मद्वत्तः । पर्वतस्य पृष्ठे न रुहत् । नारोहति । तत्र न तिष्ठतीत्यर्थः । यद्वा नशब्दः पुरस्तात्प्रयुक्तोऽप्यचोपमार्थः । पर्वतस्य पृष्ठ उपरिप्रदेशे सोमो न । तत्र यथा विस्रंभेण प्रसरति तद्वत् । हे राजन् राजमानेन्द्र त्वा त्वामनु त्वया सह ॥ तृतीयार्थ इत्यनोः कर्मप्रवचनीयत्वं ॥ विश्वे वयमर्वतो नाश्वानिव जृणादिभिर्गीर्भिः स्तुतिभिर्हिन्वन् हिन्वंतस्त्वां प्रीणयंतः संतो मदेम । हृषेम । हे पुरुहूत बहुप्रकारं बहुभिर्वाहूतेन्द्र ॥

॥ अथ तृतीया ॥

चक्रं न वृत्तं पुरुहूत वेपते मनो भिया मे अमतेरिदद्रिवः ।

रथादधि त्वा जरिता सदावृध कुविन्नु स्तोषन्मघवन्पुरुवसुः ॥३॥

चक्रं । न । वृत्तं । पुरुऽहूत । वेपते । मनः । भिया । मे । अमतेः । इत् । अद्रिऽवः ।

रथात् । अधि । त्वा । जरिता । सदाऽवृध । कुवित् । नु । स्तोषत् । मघऽवन् । पुरुऽवसुः ॥३॥

हे पुरुहूत बहुभिराहूत हे अद्रिवो वज्रवन्निद्र मे मनोऽमतेरिद्वारिद्यादस्तो-
तुर्वा सकाशाद्भिया भीत्या वेपते । कंपते । वृत्तं चक्रं न भूमौ वर्तमानं चक्रमिव ।
यस्मादेवं तस्माद्रथादध्युपरि स्थितं त्वा त्वां हे सदावृध सर्वदा वर्धमान हे मघ-
वन्निद्र जरिता स्तोता पुरुवसुरहमृषिः कुविद्बहु नु क्षिप्रं स्तोषत् । स्तोषति ।
स्तूयात् ॥ अत्र कुविच्छब्दयोगेऽप्याख्यातस्य बहुलमहणान्निघातः ॥

॥ अथ चतुर्थी ॥

एष यावेव जरिता त इंद्रेयर्ति वाचं बृहदांशुषाणः ।

प्र सव्येन मघवन्यंसि रायः प्र दक्षिणिह्रिवो मा वि वेनः ॥४॥

एषः । यावाऽइव । जरिता । ते । इन्द्र । इयर्ति । वाचं । बृहत् । आंशुषाणः ।

प्र । सव्येन । मघऽवन् । यंसि । रायः । प्र । दक्षिणित् । हरिऽवः । मा । वि । वेनः ॥४॥

एष जरिता गरिता स्तोता यावेवाभिषवाश्मेव । स यथा रसं जनयति तद्वत्
हे इन्द्र ते तुभ्यं वाचं स्तुतिमियर्ति । प्रेरयतीत्यर्थः । बृहन्महत्प्रभूतं फलमांशुषाण
आंशु संभक्ता सन् हे मघवन् सव्येन हस्तेन रायो धनानि प्रयंसि । प्रयच्छसि ।
दक्षिणिह्रिणेनापि प्रयंसीति शेषः । मा विवेनः । विगतकामं मा कार्षीः ॥

॥ अथ पंचमी ॥

वृषा॑ त्वा॒ वृष॑णं॒ वर्ध॑तु॒ द्यौर्वृषा॑ वृष॒भ्यां वह॑से॒ हरि॑भ्यां ।

स नो॒ वृषा॑ वृष॒रथः॑ सु॒शिप्र॒ वृष॑क्रतो॒ वृषा॑ वज्रि॒भरे॑ धाः ॥ ५ ॥

वृषा॑ । त्वा॒ । वृष॑णं । वर्ध॑तु । द्यौः । वृषा॑ । वृष॑भ्यां । वह॑से । हरि॑भ्यां ।

सः । नः । वृषा॑ । वृष॑रथः । सु॒शिप्र॒ । वृष॑क्रतो॒ इति॒ वृष॑क्रतो॒ । वृषा॑ । वज्रि॒न् । भरे॑ । धाः ॥ ५ ॥

हे इंद्र त्वा त्वां वृषा वर्षिची द्यौर्द्यौतयिची स्तुतिः ॥ द्योततेदीव्यतेर्वा स्तुत्यर्थस्येदं रूपं ॥ वृषणं कामानां वर्षकं त्वां वर्धतु । वर्धयतु । वृषा त्वं वृषभ्यां सेकृभ्यां हरिभ्यां वहसे । यज्ञं प्रत्युह्यसे । हे सुशिप्र शोभनहनो वृषक्रतो वर्षणकर्मन् हे वज्रिन् वज्रयुक्तेन्द्र स त्वं वृषा वृषरथश्च सन् नोऽस्मान् भरे संयामे भरणवति यज्ञे वा धाः । धारय ॥

॥ अथ षष्ठी ॥

यो रोहि॑तौ वा॒जिनौ॑ वा॒जिनी॑वान्नि॒भिः श॑तैः सच॑माना॒वदि॑ष्ट ।

यूने॒ सम॑स्मै क्षि॒तयो॑ नम॑तां श्रु॒तर॑थाय मरु॒तो दुवो॑या ॥ ६ ॥

यः । रोहि॑तौ । वा॒जिनौ॑ । वा॒जिनी॑ऽवान् । चि॒ऽभिः । श॑तैः । सच॑मानौ । अदि॑ष्ट ।

यूने॑ । सं । अ॒स्मै । क्षि॒तयः॑ । नम॑तां । श्रु॒तऽर॑थाय । मरु॒तः । दुवः॑ऽया ॥ ६ ॥

इयं श्रुतरथस्य राज्ञो दानस्तुतिः । यो राजा वाजिनीवानन्नवान् श्रुतरथो रोहितौ रोहितवर्णौ वाजिनौ वेजनवंतावश्चौ चिभिः शतैर्गवां धनानां वा उक्तसंख्याभिः सचमानौ संगच्छमानावदिष्ट ॥ ददातेर्दिशतेर्वा लुङीदं रूपं ॥ यूने सर्वत्र मिश्रयिचे नित्यतरुणाय वास्मै श्रुतरथाय क्षितयः सर्वा प्रजा दुवोया ॥ तृतीयैकवचनस्य याजादेशः ॥ परिचर्यया संनमतां । प्रणता भवन्तु । सेवन्तामित्यर्थः । हे मरुत इतीन्द्रसहायभूतानां मरुतां संबोधनं ॥

॥ इति चतुर्थस्य द्वितीये सप्तमो वर्गः ॥

सं भानुनेति पंचर्चं पंचमं सूक्तमचेरार्धं त्रैष्टुभमैन्द्रं । सं भानुना पंचाचिरित्यनुक्रमणिका ॥ विनियोगो लैंगिकः ॥

॥ तत्र प्रथमा ॥

सं भानुना यतते सूर्यस्याजुहानो घृतपृष्ठः स्वंचाः ।

तस्मा अमृधा उषसो व्युच्छान्य इन्द्राय सुनवामेत्याह ॥ १ ॥

सं । भानुना । यतते । सूर्यस्य । आऽजुहानः । घृतऽपृष्ठः । सुऽअंचाः ।

तस्मै । अमृधाः । उषसः । वि । उच्छान् । यः । इन्द्राय । सुनवाम । इति । आह ॥ १ ॥

सूर्यस्य भानुना तेजसा सहाजुहानः सर्वत्र हूयमानः ॥ कर्मणि कर्तृप्रत्ययः ॥
 घृतपृष्ठः प्रदीपज्वालो घृतयुक्तपृष्ठप्रदेशो वा स्वंचाः स्वंचनोऽग्निः संयतते ।
 सम्यक् प्रयत्नं करोति । उदयकाले ह्यग्नयः प्रज्वाल्यन्ते । तस्मात्कारणाद्यो यजमान
 इन्द्राय सुनवामेत्याह ब्रूतेऽध्वर्युं प्रति तस्मै यजमानायामृधा अहिंसिता उषसो
 व्युच्छान् । व्युच्छंतु । उदयकालेऽग्निः प्रज्वालितस्तस्मात्सोमयागं कुर्म इति यो
 ब्रूते तस्य सुदिनानि भवन्तीत्यर्थः ॥

॥ अथ द्वितीया ॥

समिद्धाग्निर्वनवत्स्तीर्णबर्हिर्युक्तायावा सुतसोमो जराते ।

यावाणो यस्येषिरं वदंत्ययदध्वर्युर्हविषाव सिंधुं ॥ २ ॥

समिद्धऽअग्निः । वनवत् । स्तीर्णऽबर्हिः । युक्तऽयावा । सुतऽसोमः । जराते ।

यावाणः । यस्य । इषिरं । वदन्ति । अयत् । अध्वर्युः । हविषा । अव । सिंधुं ॥ २ ॥

समिद्धाग्निर्दीप्राग्निः स्तीर्णबर्हिः प्रस्तृतदर्भोऽयं यजमानो वनवत् । संभजते ।
 युक्तायावा नियुक्ताभिषवपाषाणः सुतसोमोऽभिषुतसोमो जराते । जरति । स्तौति ।
 यस्याध्वर्योर्ग्रावाणोऽभिषवसाधना इषिरमेषणीयं गमनशीलं वा शब्दं वदन्ति
 सोऽध्वर्युर्हविषा सहावायत् सिंधुं । पन्नेजनीरवगच्छति ॥

॥ अथ तृतीया ॥

वधूरियं पतिमिच्छन्त्येति य ईं वहति महिषीमिषिरां ।

आस्यं अवस्यादृष आ च घोषान्पुरु सहस्रा परि वर्तयाते ॥ ३ ॥

वधूः । इयं । पतिं । इच्छन्ती । एति । यः । ईं । वहति । महिषी । इषिरां ।

आ । अस्य । अवस्यात् । रथः । आ । च । घोषात् । पुरु । सहस्रा । परि । वर्तयाते ॥ ३ ॥

इयं वधूरिन्द्रस्य पत्नी पतिमिच्छन्ती स्वप्रियं यज्ञगमनाय प्रवृत्तमिच्छन्त्येति । अनुगच्छति । य इन्द्र ईमेनां महिषीं वहते वहतीषिरां गमनवतीं अस्येन्द्रस्य रथ आ अर्वागस्मदभिमुखं अवस्यात् । अन्नमिच्छति । आ च घोषात् । आघु-
ष्यति । शब्दयति । पुर्वत्यधिकं सहस्रा सहस्राणि धनानि परि परितो वर्तयान्ते ।
वर्तयति । प्रापयति । अवस्यादा च घुष्यादिति वा ॥

॥ अथ चतुर्थी ॥

न स राजा व्यथते यस्मिन्निन्द्रस्तीव्रं सोमं पिबति गोसखायं ।

आ सत्वनैरजति हन्ति वृचं क्षेति क्षितीः सुभगो नाम पुष्यन् ॥ ४ ॥

न । सः । राजा । व्यथते । यस्मिन् । इन्द्रः । तीव्रं । सोमं । पिबति । गोऽसखायं ।

आ । सत्वनैः । अजति । हन्ति । वृचं । क्षेति । क्षितीः । सुऽभगः । नाम । पुष्यन् ॥ ४ ॥

स राजा न व्यथते । व्यथितो न भवति । यस्मिन्नाजनि तदीये यज्ञ इन्द्रस्तीव्रं
मदजनकं सोमं पिबति गोसखायं । विकारे प्रकृतिशब्दः । क्षीरादिमिश्रणवन्तं ।
स राजा सत्वनैः सत्वभिरनुचरैरा सर्वतोऽजति । गच्छति । हन्ति च वृचं पापं
वैरिणं वा । क्षेति गच्छति क्षितीः प्रजाः । अथवा क्षितीर्निवासान्निवसते ।
सुभगः शोभनसुखो नाम नामकं धनमिन्द्रस्य स्तोत्रं वा पुष्यन् पोषयन् ॥

॥ अथ पंचमी ॥

पुष्यात्क्षेमे अभि योगे भवात्युभे वृत्तौ संयती सं जयाति ।

प्रियः सूर्ये प्रियो अग्रा भवाति य इन्द्राय सुतसोमो ददाशत् ॥ ५ ॥

पुष्यात् । क्षेमे । अभि । योगे । भवाति । उभे इति । वृत्तौ । संयती इति संऽयती । सं । जयाति ।

प्रियः । सूर्ये । प्रियः । अग्रा । भवाति । यः । इन्द्राय । सुतऽसोमः । ददाशत् ॥ ५ ॥

पुष्यात् पोषयेद्बन्धादीन् । क्षेमे प्राप्तस्य धनस्य रक्षणे योगेऽलम्ब्यस्य प्राप्तौ
चाभिभवाति । भवति । अभीत्यनर्थको धात्वर्थानुवादी वा । प्रभुर्भवतीत्यर्थः ।
तथोभे वृत्तौ वर्तमाने संयती नियते अहोरात्रे सं जयाति । सम्यक् जयति । ते
सुखकरे स्यातामित्यर्थः । किंच स प्रियो भवति सूर्ये तथाग्राग्री प्रियो भवति य
इन्द्राय सुतसोमो ददाशत् सोमं ददाति ॥

॥ इति चतुर्थस्य द्वितीयेऽष्टमो वर्गः ॥

उरोष्ट इति पंचर्चं षष्ठं सूक्तमचेरार्षमानुष्टुभमैन्द्रं । उरोरानुष्टुभमित्यनुक्रांतं ॥
विनियोगो लैंगिकः ॥

॥ तत्र प्रथमा ॥

उ॒रोष्ट॑ इ॒न्द्र रा॒धसो॑ वि॒न्धी रा॒तिः श॑त॒क्रतो॑ ।

अ॒धा नो॑ वि॒श्वच॑र्षणे॒ द्युम्ना॑ सु॒क्षत्र॑ म॒हय ॥ १ ॥

उ॒रोः । ते॒ । इ॒न्द्र । रा॒धसः॑ । वि॒न्धी । रा॒तिः । श॑त॒क्रतो॑ इति॑ शत॒क्रतो॑ ।

अ॒ध । नः॑ । वि॒श्वऽच॑र्षणे॒ । द्यु॒म्ना । सु॒क्षत्र॑ । म॒हय ॥ १ ॥

हे इन्द्र शतक्रतो बहुकर्मन् ते तवोरोः प्रभूतस्य राधसो धनस्य रातिर्दानं विन्धी महती । अधातः कारणात् नोऽस्मभ्यं हे विश्वचर्षणे सर्वस्य द्रष्टः सुक्षत्र शोभनधनेन्द्र । क्षत्रमिति धननाम । द्युम्ना द्युम्नानि धनानि महय । प्रयच्छ ॥

॥ अथ द्वितीया ॥

यदी॑मिन्द्र॒ अवा॒य्यमि॒षं श॒विष्ठ॑ द॒धिषे॑ ।

प॒प्रथे॑ दी॒र्घश्रु॑त्तमं॒ हिर॑ण्यवर्णं॒ दुष्ट॑रं ॥ २ ॥

यत् । ई॒ । इ॒न्द्र । अ॒वाय्यं॑ । इ॒षं । श॒विष्ठ॑ । द॒धिषे॑ ।

प॒प्रथे॑ । दी॒र्घश्रु॑त्तमं॒ । हिर॑ण्यऽवर्णं॒ । दु॒ष्टरं॑ ॥ २ ॥

हे इन्द्र शविष्ठ अतिशयेन बलवन् यदिषमन्नं अवाय्यं अवणीयमी सर्वतो दधिषे धारयसि ददासि वा ॥ इषशब्दो नपुंसकलिङ्गोऽप्यस्ति ॥ हे हिरण्यवर्णेन्द्र तदन्नं पप्रथे । प्रथते । कथं । दीर्घश्रुत्तममतिदूरश्रवणीयतमं । सर्वत्र कीर्त्यमित्यर्थः । दुष्टरमनमिभाव्यमुक्तलक्षणं प्रथते ॥

॥ अथ तृतीया ॥

शु॒ष्मासो॑ ये ते॒ अ॒द्रि॒वो मे॒हना॑ के॒तसा॑पः ।

उ॒भा दे॒वाव॑भि॒ष्टये॑ दि॒वश्च॑ ग॒मश्च॑ रा॒जयः॑ ॥ ३ ॥

शु॒ष्मासः॑ । ये । ते॒ । अ॒द्रिऽवः॑ । मे॒हना॑ । के॒तऽसा॑पः ।

उ॒भा । दे॒वौ । अ॒भि॒ष्टये॑ । दि॒वः । च॒ । ग॒मः । च॒ । रा॒ज॒यः॑ ॥ ३ ॥

हे अद्रिवो वज्रवन्निन्द्र ते त्वदीया ये शुष्मासो बलभूता मरुतः संति । कीट-

शास्ते । मेहना मंहनीयाः केतसापः प्रज्ञापकं कर्मातरिहं वा स्पृशंतः । उभौ देवौ
त्वं च मरुत्समूहश्चेत्युभौ युवां दिवश्च द्युलोकात् गमश्च भूमेः सकाशादभिष्टयेऽभितो
गमनाय राजयः । ईशाये ॥

॥ अथ चतुर्थी ॥

उतो नो अस्य कस्य चिदक्षस्य तव वृत्रहन् ।

अस्मभ्यं नृमणमा भरास्मभ्यं नृमणस्यसे ॥ ४ ॥

उतो इति । नः । अस्य । कस्य । चित् । दक्षस्य । तव । वृत्रऽहन् ।

अस्मभ्यं । नृमणं । आ । भर । अस्मभ्यं । नृऽमनस्यसे ॥ ४ ॥

उतापि च हे वृत्रहन्निद्र नोऽस्मभ्यं कस्य चिदनिर्देश्यस्य दक्षस्य प्रवृद्धस्य
दातुर्वास्य तव स्वभूतेभ्योऽस्मभ्यं । पुनः श्रुतिरादरार्था । नृमणं नृमणं धनमाभर ।
आहर । हे इन्द्र यतस्त्वमस्मभ्यं नृमणस्यसे धनमिच्छसि ॥

॥ अथ पंचमी ॥

नू त आभिरभिष्टिभिस्तव शर्मज्जतक्रतो ।

इन्द्र स्याम सुगोपाः शूर स्याम सुगोपाः ॥ ५ ॥

नू । ते । आभिः । अभिष्टिऽभिः । तव । शर्मन् । शतक्रतो इति शतऽक्रतो ।

इन्द्र । स्याम । सुऽगोपाः । शूर । स्याम । सुऽगोपाः ॥ ५ ॥

हे शतक्रतो इन्द्र ते तवाभिरभिष्टिभिरभिगमनैर्नु शीघ्रं समृद्धा भवेमेति शेषः
हे इन्द्र तव शर्मन् शर्मणि सुखे सति सुगोपाः स्याम । भवेम । हे शूर तव
शर्मणि सुगोपाः शोभनरक्षणाः स्याम । भवेम । पुनरुक्तिरादरार्था ॥

॥ इति चतुर्थस्य द्वितीये नवमो वर्गः ॥

यदिन्द्र चित्रेति पंचर्चं सप्तमं सूक्तमचेरार्षमिन्द्रं । अंत्या पंक्तिः शिष्टाः पंक्त्यंत-
परिभाषयानुष्टुभः । यदिन्द्र पंक्त्यंतमित्यनुक्रमणिका ॥ आभिष्वविकेषूक्थ्येषु तृती-
यसवन आद्यस्तृचोऽच्छावाकस्य वैकल्पिकः स्तोत्रियः । सूचितं च । यदिन्द्र चित्र
मेहना यस्ते साधिष्ठोऽवसे । आ० १. ८. । इति ॥

॥ तत्र प्रथमा ॥

यदि॑द्र चि॒त्र मे॒हनास्ति॒ त्वादा॑तमद्रि॒वः ।

राध॒स्तन्नो॑ वि॒द्वस॑ उ॒भया॑ह॒स्त्या भ॑र ॥ १ ॥

यत् । इ॒न्द्र । चि॒त्र । मे॒हना॑ । अ॒स्ति । त्वाऽदा॑तं । अ॒द्रिऽवः॑ ।

राधः । तत् । नः । वि॒द॒द्वसो॑ इति॑ वि॒दत्ऽव॑सो । उ॒भया॑ह॒स्ति । आ । भ॒र ॥ १ ॥

हे इन्द्र हे चित्र चायनीय हे अद्रिवो वज्रवन्निद्र यन्मेहना मंहनीयं त्वादातं त्वया दातव्यं राधो धनमस्ति तद्वनं हे विदद्वसो लब्धधनेन्द्र नोऽस्सभ्यमुभयाहस्त्युभाभ्यां हस्ताभ्यामाभर । आहर । अत्र यदिद्र चित्र चायनीय मंहनीयं धनमस्तीत्यादिनिरुक्तं द्रष्टव्यं । नि० ४. ४. ॥

॥ अथ द्वितीया ॥

यन्मन्य॑से॒ वरे॑ण्यमि॒न्द्र द्यु॑क्षं तदा भ॑र ।

वि॒द्याम॒ तस्य॑ ते व॒यम॑कूपारस्य दा॒वने॑ ॥ २ ॥

यत् । मन्य॑से । वरे॑ण्यं । इ॒न्द्र । द्यु॑क्षं । तत् । आ । भ॒र ।

वि॒द्याम॑ । तस्य॑ । ते । व॒यं । अ॒कूपार॑स्य । दा॒वने॑ ॥ २ ॥

हे इन्द्र यत् द्युक्षमन्नं वरेण्यं वरणीयं मन्यसे तत् द्युक्षमाभरास्सभ्यं । ते तव संबन्धिनी वयं तस्य तादृशस्योक्तलक्षणस्याकूपारस्य । अकुत्सितो पारोऽतो यस्य तादृशस्यान्नस्य दावने दाने विद्याम । स्याम ॥

वाजपेयेऽतिरिक्तोक्थ्ये यत्ते दि॒त्स्वेषा॑ । सू॒चितं॑ च । यत्ते दि॒त्सु॑ प्र॒राध्यं॑ त्वामिच्छ॒वस॑स्पते । आ० ९. ९. इति ॥

॥ सैषा तृतीया ॥

यत्ते॑ दि॒त्सु॑ प्र॒राध्यं॑ मनो॒ अस्ति॑ श्रु॒तं बृ॑हत् ।

तेन॑ ह॒ळ्हा चि॑दद्रि॒व आ॒ वाजं॑ दर्षि॒ सा॒तये॑ ॥ ३ ॥

यत् । ते । दि॒त्सु॑ । प्र॒राध्यं॑ । मनः॑ । अ॒स्ति । श्रु॒तं । बृ॑हत् ।

तेन॑ । ह॒ळ्हा । चि॒त् । अ॒द्रिऽवः॑ । आ । वाजं॑ । दर्षि॑ । सा॒तये॑ ॥ ३ ॥

हे इन्द्र ते तव यद्वि॒त्सु॑ दानेषु प्र॒राध्यं॑ प्रकर्षेण स्तु॒त्यं श्रु॒तं वि॒श्रु॒तं बृ॑हन्महन्म-

नोऽस्ति तेन मनसा हे अद्रिवो वज्रवन्निद्र दृळ्हा चिद्दृढमपि वाजमन्नमादर्षि ।
आदरयसि सातयेऽस्मत्संभजनाय लाभाय वा ॥

॥ अथ चतुर्थी ॥

मंहिष्ठं वो म॒घोनां॑ राजा॒नं च॑र्षणी॒नां ।

इ॒न्द्रमु॒प॒ प्रश॑स्तये पूर्वीभिर्जुजुषे गिरः ॥४॥

मंहिष्ठं । वः । म॒घोनां॑ । राजा॒नं । च॑र्षणी॒नां ।

इ॒न्द्रं । उ॒प॒ । प्र॒श॑स्तये । पूर्वीभिः । जुजुषे । गिरः ॥४॥

मघोनां हविल्लक्षणधनवतां वो युष्माकं मंहिष्ठमतिशयेन पूज्यं चर्षणीनां
मनुष्याणां राजानमिन्द्रमुपोषेत्य प्रशस्तये प्रशंसितुं पूर्वीभिः पुरातनीभिर्वा-
ग्भिर्गिरः स्तोतारो जुजुषे । सेवन्ते ॥

॥ अथ पंचमी ॥

अस्मा इ॒न्द्राय॑ वच उ॒क्त्यमि॑न्द्राय॒ शंस्यं॑ ।

तस्मा॑ उ ब्रह्म॒वाह॑से गि॒रो व॑र्ध॒त्यत्र॑यो गिरः श्रु॒भंत्य॑त्रयः ॥५॥

अस्मै । इत् । का॒व्यं । वचः । उ॒क्त्यं । इ॒न्द्राय॑ । शंस्यं ।

तस्मै । ऊं इति । ब्रह्म॑ऽवाहसे । गिरः । व॑र्ध॒ति । अ॒त्रयः । गिरः । श्रु॒भन्ति । अ॒त्रयः ॥५॥

अस्मा इदस्मा एवेन्द्राय काव्यं कवेः स्तोतुः संबन्धि । यद्वा कु शब्दे । शब्दनीयं
वचो वायूपमुक्त्यं शस्त्रं शंस्यं शंसनीयं । यस्मादेवं तस्मात्तस्मा उ तस्मा इन्द्रायैव
ब्रह्मवाहसे परिवृढस्य स्तोत्रस्य वाहकाय गिरः स्तुतीरत्रयोऽचिगोत्रा वर्धन्ति ।
वर्धयन्ति । अत्रयो गिरः श्रुभन्ति । दीपयन्ति । पुनरुक्तिरादरार्था ॥

॥ इति चतुर्थस्य द्वितीये दशमो वर्गः ॥

आ याह्यद्रिभिरिति नवर्चमष्टमं सूक्तं । अत्रेयमनुक्रमणिका । आ याहि नव
च्युष्णिगाद्यन्तानुष्टुप् मध्ये च सा सौरी तदादीतिहासः स्तुतिकर्मत्वादचिरेव देव इति ।
कृत्स्नस्य ऋषिश्चान्यस्मादिति परिभाषयात्रिर्ऋषिः । आद्यास्तिस्र उष्णिहः पंच-
मीनवम्यावनुष्टुभौ शिष्टाश्चतस्रस्त्रिष्टुभः । अत्रेः सूयमानत्वात् षष्ठ्याद्या अचिदे-
वताका अत्र्यार्धेयाश्च पंचमी सूर्यदेवत्या शिष्टा ऐंद्र्यः ॥ दशरात्रे तृतीयेऽहनि

प्रउगशस्त्र आद्यस्तृच ऐंद्रः पंचमः । सूचितं च । आ याह्यद्रिभिः सुतं सजूर्विश्वे-
भिर्देवेभिः । आ० १. १०. । इति ॥ महाव्रतेऽप्यौष्णिहतृचाशीतावयं तृचः ॥

॥ तत्र प्रथमा ॥

आ याह्यद्रिभिः सुतं सोमं सोमपते पिब ।

वृषन्निद्र वृषभिर्वृचहंतम ॥ १ ॥

आ । याहि । अद्रिऽभिः । सुतं । सोमं । सोमऽपते । पिब ।

वृषन् । इंद्र । वृषऽभिः । वृचहन्ऽतम ॥ १ ॥

हे इंद्र आयाहि । अस्मद्यज्ञमागच्छ । आगत्य च हे सोमपते सोमस्य स्वा-
मिन्निद्र अद्रिभिर्यावभिः सुतमभिषुतं सोमं पिब । हे वृषन् फलस्य वर्षयितवृ-
चहंतमातिशयेन शत्रूणां हंतृतम वृषभिर्वर्षकैर्मरुद्भिः सहायाहि पिब च ॥

॥ अथ द्वितीया ॥

वृषा यावा वृषा मदो वृषा सोमो अयं सुतः ।

वृषन्निद्र वृषभिर्वृचहंतम ॥ २ ॥

वृषा । यावा । वृषा । मदः । वृषा । सोमः । अयं । सुतः ।

वृषन् । इंद्र । वृषऽभिः । वृचहन्ऽतम ॥ २ ॥

यावाभिषवसाधनः पाषाणो वृषा वर्षकः सोमरसस्य फलस्य वा । मदः
सोमपानेन जनितो वृषा वर्षकः । अयं सुतोऽभिषुतः सोमो वृषा । तं सोमं
वृषभिः सह पिब ॥

॥ अथ तृतीया ॥

वृषा त्वा वृषणं हुवे वज्रिन् चित्राभिरूतिभिः ।

वृषन्निद्र वृषभिर्वृचहंतम ॥ ३ ॥

वृषा । त्वा । वृषणं । हुवे । वज्रिन् । चित्राभिः । ऊतिऽभिः ।

वृषन् । इंद्र । वृषऽभिः । वृचहन्ऽतम ॥ ३ ॥

हे वज्रिन् वज्रवन्निद्र वृषा सोमरसस्य सेक्ताहं वृषणं त्वां हुवे । आह्वयामि ।
किमर्थं । चित्राभिश्चायनीयाभिरूतिभी रक्षाभिर्निमित्तभूताभिः । शिष्टं गतं ॥

ऋजीषी वज्रीत्येषा ब्राह्मणाच्छंसिनः शस्त्रयाज्या । ऋजीषी वज्री वृषभस्तुराषाठिति याज्या । आ० ५. १६. । इति हि सूचितं ॥

॥ सैषा चतुर्थी ॥

ऋजीषी वज्री वृषभस्तुराषाट्शुष्मी राजा वृत्रहा सोमपावा ।

युक्ता हरिभ्यामुप यासद्वाङ्माध्यंदिने सर्वने मत्सदिन्द्रः ॥ ४ ॥

ऋजीषी । वज्री । वृषभः । तुराषाट् । शुष्मी । राजा । वृत्रहा । सोमपावा ।

युक्ता । हरिभ्याम् । उप । यासत् । अर्वाङ् । माध्यंदिने । सर्वने । मत्सत् । इन्द्रः ॥ ४ ॥

ऋजीषी । सवनद्वयेऽभिषुतस्य गतसारस्य सोमरसस्य तृतीयसवन आप्यायाभिषुतो योऽस्ति स ऋजीषः सोमः । सोऽस्यास्तीत्यृजीषी । वज्री वज्रवान् वृषभो वर्षिता तुराषाट् तुराणां त्वरमाणानां शत्रूणां सोढा शुष्मी बलवान् राजेश्वरः सर्वस्य वृत्रहा वृत्रस्य हन्ता सोमपावा सोमरसस्य पाता एवं महानुभाव इन्द्रो हरिभ्यां युक्ता रथं योजयित्वोपयासत् । उपगच्छतु । अर्वागस्मदभिमुखमागच्छतु । माध्यंदिने सर्वने मत्सत् । माद्यतु सोमेनेन्द्रः ॥

॥ अथ पंचमी ॥

यत्त्वा सूर्यं स्वर्भानुस्तमसाविध्यदासुरः ।

अक्षेत्रविद्यथा मुग्धो भुवनात्यदीधयुः ॥ ५ ॥

यत् । त्वा । सूर्यं । स्वःऽभानुः । तमसा । अविध्यत् । आसुरः ।

अक्षेत्रऽवित् । यथा । मुग्धः । भुवनानि । अदीधयुः ॥ ५ ॥

इदमादिचतुर्भिर्मन्त्रैरचीणां कर्म कीर्त्यते । हे सूर्य प्रेरक देव त्वा त्वां यद्यदासुरोऽसुरस्य प्राणापहर्तुरसुर्या वा पुत्रः स्वर्भानुः स्वर्भानुसंज्ञकस्तमसा मायानिर्मितेनाविध्यत् । आवृणोदित्यर्थः । तदा भुवनानि सर्वाण्यदीधयुः । दृश्यन्ते । यथा तत्रत्यः सर्वो जनोऽक्षेत्रवित् स्वस्वस्थानमजानन् मुग्धो मूढो भवति तथा ॥

॥ इति चतुर्थस्य द्वितीय एकादशो वर्गः ॥

॥ अथ षष्ठी ॥

स्वर्भानोरथ यदिन्द्र माया अवो दिवो वर्तमाना अवाहन् ।

गूळहं सूर्यं तमसापव्रतेन तुरीयेण ब्रह्मणाविन्दन्निः ॥ ६ ॥

जानो युंजन् । इन्द्रार्थं सोममभिषुण्वन्नित्यर्थः । तथा कीरिणा । कीर्यते विक्षिप्यत इति कीरि स्तोत्रं । तेन देवान् सपर्यन् पूजयन्नमसा मंचैः साधनैः सूर्यस्य सर्व-
प्रेरकस्य चक्षुः सर्वस्य व्यापकं मंडलं दिव्यंतरिक्ष आधात् । निस्तमस्कं कृतवा-
नित्यर्थः । तदेव स्पष्टयति । स्वर्भानोरेतन्नामकस्यासुरस्य मायाः । स्वाश्रयमया
मोहयन्ती परांस्तथा कुर्वन्ती मायेत्युच्यते । तादृशीर्मायाः । तुरीयेण ब्रह्मणेत्युक्तं ।
तदेतदुक्तं यत्तुरीयं ब्रह्म । तेनात्रिसहाय इन्द्रोऽपाघुक्षत् । अपजुगोप । न्यवारय-
दित्यर्थः । अथवा तृतीयपाद एवं व्याख्येयः । सूर्यस्य दिवि पूर्वमावृते प्रकाशे
तदपनोद्य स्वकीयं चक्षुराधात् । निवारणं तेजःसंस्त्यायं दृष्टवानित्यर्थः । स्वर्भानु-
मायया सूर्यस्यावृतिर्हारिद्रविके समाम्नाता । स्वर्भानुश्चासुरः सूर्यं तमसावि-
ध्यत्तस्मै देवाः प्रायश्चित्तमैच्छन् तस्य यत्प्रथमं तमोऽपाघ्नन् सा कृणाविरभवत्
यद्वितीयं सा फाल्गुनी यत्तृतीयं सा वलक्षी यदध्यस्थादपाकृतन्नित्यादि ॥

॥ अथ नवमी ॥

यं वै सूर्यं स्वर्भानुस्तमसाविध्यदासुरः ।

अत्रयस्तमन्वविन्दन्नन्ये अशक्नुवन् ॥ ९ ॥

यं । वै । सूर्यं । स्वः । भानुः । तमसा । अविध्यत् । आसुरः ।

अत्रयः । तं । अनु । अविन्दन् । नहि । अन्ये । अशक्नुवन् ॥ ९ ॥

अचिकृतं सामर्थ्यमनुवदति यं वै सूर्यमिति । निगतव्याख्यैषा । अत्रयस्तं
सूर्यमन्वविन्दन् । इन्द्रार्थं सोमयागदेवतास्तुतिनमस्कारैरनुक्रमेणेषदीषत्तमो विरुध्य
लब्धवंत इत्यर्थः । अन्ये नह्यशक्नुवन् । न लब्धवंतः खलु ॥

॥ इति चतुर्थस्य द्वितीये द्वादशो वर्गः ॥

को नु वामिति विंशत्यृचं नवमं सूक्तं भौमस्याचेरार्धं । षोडशीसप्तदश्याव-
तिजगत्या विंश्येकपदा विराट् शिष्टाः सप्तदश चिष्टुभः । विश्वे देवा देवता ।
तथा चानुक्रांतं । को नु विंशतिर्वैश्वदेवं वै तत् षोडश्याद्यतिजगत्यावन्त्यैकपदेति ॥
विनियोगो लैंगिकः ॥

॥ तत्र प्रथमा ॥

को नु वां मित्रावरुणावृतायन्दिवो वां महः पार्थिवस्य वा दे ।

अतस्य वा सदसि चासीथां नो यज्ञायते वां पशुषो न वाजान् ॥ १ ॥

कः । नु । वा । मि॒त्रा॒वरु॒णौ । ऋ॒त॒ऽयन् । दि॒वः । वा । म॒हः । पा॒रि॒व॒स्य । वा । दे ।
 ऋ॒त॒स्य । वा । स॒द॒सि । चासी॑थां । नः । य॒ज्ञ॒ऽय॒ते । वा । प॒शु॒ऽसः । न । वा॒जान् ॥ १ ॥

हे मित्रावरुणौ देवौ वां युवां को नु कः खलु यजमान ऋतायन्यज्ञमिच्छन् शक्रयादिति शेषः । तस्मात्कृतं मयैव । दिवः सदसि द्युलोकसंबन्धिनि स्थाने महो महतः पारिवस्य सदस्युतस्योत्पादकस्यांतरिक्षस्य सदसि । तद्धेतुत्वात्ताच्छब्दं । त्रिषु स्थानेषु नोऽस्मान् चासीथां । रक्षतं । वाशब्दश्चार्थे । किंच यज्ञायते दे वा हविर्दात्रे च मह्यं पशुषो न वाजान् पशुषु सीदतो वाजानन्वानि क्षीरदध्यादीनीव । तानि यथा प्रयच्छथः तद्धवतमिति । यद्वा नशब्दश्चार्थे । पशुषः पशून्वाजांश्च दत्तमित्यर्थः ॥

॥ अथ द्वितीया ॥

ते नो॑ मि॒त्रो वरु॑णो अ॒र्य॒मायुरि॑न्द्रं ऋ॒भु॒क्षा म॒रुतो॑ जुषंत ।
 नमो॑भिर्वा॒ ये दध॑ते सुवृ॒क्तिं स्तोमं॑ रु॒द्राय॑ मी॒ळ॒हुषे॑ स॒जोषाः ॥ २ ॥
 ते । नः । मि॒त्रः । वरु॑णः । अ॒र्य॒मा । आ॒युः । इ॒न्द्रः । ऋ॒भु॒क्षाः । म॒रुतः॑ । जुष॑न्त ।
 नमः॑ऽभिः । वा । ये । दध॑ते । सु॒ऽवृ॒क्तिं । स्तोमं॑ । रु॒द्राय॑ । मी॒ळ॒हुषे॑ । स॒ऽजोषाः ॥ २ ॥

ते मित्रादयो देवा नोऽस्माकं सुवृक्तिं स्तोमं शोभनपापादिवर्जनवत्स्तोत्रं नमोभिर्वा हविर्भिश्च जुषन्त । सेवन्तां । ये दधते धारयन्त्युक्तलक्षणं स्तोत्रं । देवा द्विविधाः स्तोत्रभाजो हविर्भाजश्च । अत्र स्तोत्रभाज उच्यन्ते । आयुः सततगतिर्वायुरुच्यते । अथ मरुत एव वियुज्य विशेषन्ते । रुद्राय मीळहुषे ॥ तृतीयार्थे चतुर्थी ॥ रुद्रेण सह सजोषाः सजोषसः सह प्रीयमाणाः । तेषां पुत्रत्वादिति भावः । केचन रुद्राय सजोषा इत्येतन्मित्रादिसर्वदेवताविशेषणमिति कथयन्ति ॥

॥ अथ तृतीया ॥

आ वां ये॒ष्टा॒श्विना॑ हु॒व॒ध्वै वा॒त॒स्य॑ प॒त्न॒व॒र्य॒स्य पु॒ष्टौ ।
 उ॒त वा॑ दि॒वो अ॒सुरा॑य॒ मन्म॑ प्रा॒धांसी॒व॒ य॒ज्य॒वे भ॒र॒ध्वं ॥ ३ ॥
 आ । वां । ये॒ष्टा । अ॒श्वि॒ना । हु॒व॒ध्वै । वा॒त॒स्य । प॒त्न॒न् । र॒र्य॒स्य । पु॒ष्टौ ।
 उ॒त । वा । दि॒वः । अ॒सुरा॑य । मन्म॑ । प्र । अ॒धां॑सि॒ऽइ॒व । य॒ज्य॒वे । भ॒र॒ध्वं ॥ ३ ॥

अनयाश्विनौ रुद्रश्चोच्यन्ते । हे अश्विनाश्विनौ येषां कामानां यन्तृतमौ वां

युवां वातस्य पत्नम् । धर्मसाम्याद्धर्मग्रहणं । वायुसमानगतेरश्वस्य गमने प्राप्नो
रथस्य रथस्य पुष्टौ च निमित्ते सति हुवथ्यै । हुवे । आह्वयामि । आह्वातुं प्रभ-
वामि । अथवा वायुवद्युवयोः शीघ्रगमनसाधनरथस्य पोषे च निमित्ते सति ।
उत वा किंचेत्यर्थः । दिवो द्योतमानाय ॥ चतुर्थ्यर्थे षष्ठी ॥ असुराय प्राणापहर्चे
रुदाय । यद्वा द्युलोकसंबन्धिनेऽसुराय प्राणदात्रे सूर्याय वायवे वा यज्यवे याग-
साधकाय मन्म मननीयं स्तोत्रं प्रभरध्वं । संपादयत हे ऋत्विजः । अंधांसी-
वान्नानि हविर्लक्षणानि हवींषि स्तोत्रं चेत्यर्थः ॥

॥ अथ चतुर्थी ॥

प्र स॒क्ष॒णो दि॒व्यः क॒ण्व॑होता चि॒तो दि॒वः स॒जोषा॑ वा॒तो अ॒ग्निः ।

पू॒षा भ॒गः प्र॒भृथे वि॒श्वभो॑जा आ॒जिं न ज॒ग्मु॒राश्व॑श्च॒तमाः ॥४॥

प्र । स॒क्ष॒णः । दि॒व्यः । क॒ण्व॑ऽहोता । चि॒तः । दि॒वः । स॒जोषाः॑ । वा॒तः । अ॒ग्निः ।

पू॒षा । भ॒गः । प्र॒भृथे । वि॒श्वऽभो॑जाः । आ॒जिं । न । ज॒ग्मुः । आ॒श्वश्च॑ऽतमाः ॥४॥

अत्र लिङ्गोक्तदेवताः । प्र जग्मुरिति संबंधः । सक्ष्णो यज्ञं सेवमानः शत्रूणां
सोढा वा दिव्यो दिवि भवः कण्वहोता । कण्वा ऋषयो मेधाविनो वा होतार
आह्वातारो यस्य स तथोक्तः । चितस्त्रिषु क्षित्यादिस्थानेषु तायमानो दिवः सूर्येण
सह सजोषाः समानगतिः समानप्रीतिर्वा वात उक्तलक्षणको वायुरग्निः पूषा
पोषक एतन्नामा भगश्च प्रभृथे प्रभरणवत्यस्मिन्यज्ञ उक्ताः सर्वदेवा विश्वभोजा
विश्वरक्षकाः कृत्स्नात्तारो वा आश्वश्चतमाः प्रकृष्टगमनाश्ववतां श्रेष्ठाः संत आजिं
न संपाममिव प्रजग्मुः । प्रगच्छन्ति ॥

॥ अथ पंचमी ॥

प्र वो र॒यिं यु॒क्ताश्व॑ भर॒ध्वं रा॒य एषे॑ऽव॒से द॒धीत॑ धीः ।

सु॒शेव॑ ए॒वैरौशि॒जस्य॑ होता॒ ये व॒ एवा॑ म॒रुत॑स्तुराणां ॥५॥

प्र । वः । र॒यिं । यु॒क्तऽश्व॑ । भ॒र॒ध्वं । रा॒यः । एषे॑ । अ॒व॒से । द॒धीत॑ । धीः ।

सु॒ऽशेवः॑ । ए॒वैः । औ॒शि॒जस्य॑ । होता॑ । ये । वः । ए॒वाः । म॒रुतः॑ । तुरा॒णां ॥५॥

हे मरुतो वो यूयं रयिं धनं युक्ताश्वमश्वसहितमश्वयोग्यं पुत्रं वा प्रभरध्वं ।
संपादयत । रायो धनानि गवाश्वादिलक्षणान्येषे प्राप्नुं । अवसे । अव इत्यन्नाम ।

अन्नाय प्राप्नानां धनानां रक्षणाय वा धीः स्तोता दधीत । धारयति स्तुतिं । स चौशिजस्य कक्षीवतो होताचिरेवैर्गतयैः कामैर्गमनसाधनैरश्वैर्वा सुशेवः । शेवमिति सुखनाम । सुसुखो भवतु । हे मरुतस्तुराणां त्वरमाणानां वो युष्माकं य एवाः कामा अश्वा वा संति तैरिति ॥

॥ इति चतुर्थस्य द्वितीये त्रयोदशो वर्गः ॥

प्र वो वायुमिति षष्ठी वायव्ये पशौ हविषो याज्या । प्र वो वायुं रथयुजं कृणुध्वमुत त्वामदिते महि । अ० ३. ८. । इति सूचितं । तत्पाठस्तु ॥

प्र वो वायुं रथयुजं कृणुध्वं प्र देवं विप्रं पनितारमर्केः ।

इषुध्वं ऋतसापः पुरंधीर्वस्वीर्नो अत्र पत्नीरा धिये धुः ॥ ६ ॥

प्र । वः । वायुं । रथयुजं । कृणुध्वं । प्र । देवं । विप्रं । पनितारं । अर्केः ।

इषुध्वं । ऋतसापः । पुरंधीः । वस्वीः । नः । अत्र । पत्नीः । आ । धिये । धुरिति धुः ॥ ६ ॥

हे मदीया ऋत्विजो वो यूयं वायुं वायुदेवं रथयुजं यज्ञगमनाय रथसंबद्धं कृणुध्वं । कुरुध्वं । प्र देवं द्योतमानं विप्रं विशेषेण कामानां पूरकं विप्रवत्पूज्यं वा पनितारं ॥ कर्मणि कर्तृप्रत्ययः ॥ स्तुत्यमित्यर्थः फलप्रदातारं वा अर्कैरर्चनसाधनैर्मन्त्रैः प्रकृणुध्वं । स्तुत । किंचेषुध्वो गन्धं ऋतसापो यज्ञस्पृशः पुरंधीः पुरंध्यः स्त्रीरूपा रूपवत्यो वा वस्वीः प्रशंस्याः पत्नीर्देवपत्न्योऽत्रास्मिन्यज्ञे नोऽस्मदीयाय धिये कर्मणे तन्निष्पत्तय आधुः । आगतवत्यः ॥

॥ अथ सप्तमी ॥

उप व एषे वंद्येभिः श्रूषैः प्र यही दिवश्चितयद्भिर्कैः ।

उषासानक्ता विदुषीव विश्वमा हा वहतो मर्त्याय यज्ञं ॥ ७ ॥

उप । वः । एषे । वंद्येभिः । श्रूषैः । प्र । यही इति । दिवः । चितयत् ऽभिः । अर्कैः ।

उषासानक्ता । विदुषी इवेति विदुषीऽइव । विश्वं । आ । हा । वहतः । मर्त्याय । यज्ञं ॥ ७ ॥

हे उषासानक्ता अहोरात्राभिमानिदेवते यही महत्यौ वंद्येभिर्वंदनार्हेरितरैर्देवैः सह दिवोऽंतरिक्षादविशेषेण सर्वप्रदेशाद्वा युष्मभ्यमुपप्रेषे । उपप्रापयामि हविः ॥ ईषिः प्रापणकर्मा स्यादुपप्राभिः समन्वितः ॥ श्रूषैः सुखकरैः चितयद्भिर्ज्ञापयद्भि-

रकैर्मचैः सहोपप्रापयामि । हे उक्तदेवते विश्वं सर्वं कर्तव्यजातं विदुषी इव
जानंत्याविव मर्त्याय यजमानाय यज्ञमावहतः । अभिमुखं प्रापयतः । हेति
पूरणः । यद्वा ऋषैरित्यादीनि तृतीयबहुवचनांतानि वंद्येभिरित्यस्य विशेषणा-
नीति केचिदाहुः ॥

॥ अथाष्टमी ॥

अभि वो अर्चे पोथावतो नृन्वास्तोष्पतिं त्वष्टारं रराणः ।

धन्या सजोषा धिषणा नमोभिर्वनस्पतीरोषधी राय एषे ॥ ८ ॥

अभि । वः । अर्चे । पोथाऽवतः । नृन् । वास्तोः । पतिं । त्वष्टारं । रराणः ।

धन्या । सऽजोषाः । धिषणा । नमःऽभिः । वनस्पतीन् । ओषधीः । रायः । एषे ॥ ८ ॥

अहं पोथावतो बहुपोथजनयुक्तानृन्कर्मनेतृन् वो युष्मानभ्यर्चे । अभिपूज-
यामि । स्तौमीत्यर्थः । के पुनस्ते यूयं । उच्यते । वास्तोष्पतिं त्वष्टारं रराणः
स्तोत्रादिभिः क्रीडन् हविर्ददद्वाहं । धन्या धनकरी सजोषा इतरदेवैः सह गच्छंती
प्रीणयंती वा धिषणा । वाङ्मैतत् । वाग्देवता ॥ एता द्वितीयार्थे प्रथमाः ॥
उक्तलक्षणां वाणीं वनस्पतीनोषधीश्च नमोभिः सहार्च इति संबंधः । किमर्थं ।
राय एषे धनानि प्राप्तुं ॥

॥ अथ नवमी ॥

तुजे नस्तने पर्वताः संतु स्वैतवो ये वसवो न वीराः ।

पनित आशो यजतः सदा नो वर्धातुः शंसं नर्यो अभिष्टौ ॥ ९ ॥

तुजे । नः । तने । पर्वताः । संतु । स्वऽएतवः । ये । वसवः । न । वीराः ।

पनितः । आशः । यजतः । सदा । नः । वर्धात् । नः । शंसं । नर्यः । अभिष्टौ ॥ ९ ॥

पर्वताः पर्वतः पूरणवन्तो वा मेघास्तने विस्तृते तुजे दाने । यद्वा तनेति
पुत्रनाम ॥ षष्ठ्यर्थे चतुर्थी ॥ पुत्रस्य दान इत्यर्थः । अथवा नस्तुजे पुत्रे तने
तत्पुत्रे च स्वैतवः शोभनगमनाः संतु । भवंतु । कीदृशास्ते । ये वसवो जगतो
वासयितारो वीरा न वीरा इव । किंच पनितः स्तुत आश आश्रयः सर्वैर्यजतो
यजनीय आदित्यः सदा सर्वदा नः शंसमस्माकं स्तुतिं नर्यो नरेभ्यो हितो
देवोऽभिष्टावभिगत एषणेऽभिगमने वा सति वर्धात् । वर्धयेत् ॥

॥ अथ दशमी ॥

वृ॒ष्णो अ॒स्तोषि॒ भूम्य॒स्य गर्भं॑ चि॒तो न॒पात॒मपां॑ सुवृ॒क्ति ।

गृ॒णीते॑ अ॒ग्निरे॒तरी॑ न श्रू॒षैः शे॒चिष्के॑शो नि रि॒णाति॑ वना॑ ॥ १० ॥

वृ॒ष्णः । अ॒स्तोषि॒ । भूम्य॒स्य । गर्भं॑ । चि॒तः । न॒पातं॑ । अ॒पां । सु॒ऽवृ॒क्ति ।

गृ॒णीते॑ । अ॒ग्निः । ए॒तरि॑ । न । श्रू॒षैः । शे॒चिः ऽके॑शः । नि । रि॒णाति॑ । वना॑ ॥ १० ॥

भूम्यस्य । भूमिरंतरिक्षं । तदर्हस्य । तादृशस्य वृष्णो वर्षकस्य पर्जन्यस्य । अथवा भूम्यो भूमेरेवार्हः । तदुचितवृष्टिप्रदानात् । तादृशस्य मेघस्य गर्भं गर्भस्थानीयमपां नपातं रक्षकं वैद्युतमग्निं सुवृक्ति । स्तोत्रकर्मतत् । शोभनपापादिवर्जनवता स्तोत्रेणास्तोषि । स्तुतवानहं । स चितस्तीर्णतमस्त्रिषु स्थानेषु चित्वापन्नेषु तायमानोऽग्निरेतरि गंतरि मयि श्रूषैः सुखकै रग्निमभिर्न गृणीते । न गरणं कुरुते । न क्रुध्यतीत्यर्थः । किंतु शेचिष्केशः प्रदीप्तरश्मिः सन् वनावनानि निरिणाति । हिनस्ति । दहतीत्यर्थः ॥

॥ इति चतुर्थस्य द्वितीये चतुर्दशो वर्गः ॥

॥ अथैकादशी ॥

क॒था म॒हे रु॒द्रिया॑य ब्र॒वाम॒ कद्रा॑ये चि॒कितु॑षे भ॒गाय॑ ।

आप॒ ओष॑धीरु॒त नोऽव॑न्तु द्यौर्व॒ना गि॒रयो॑ वृ॒क्षके॑शाः ॥ ११ ॥

क॒था । म॒हे । रु॒द्रिया॑य । ब्र॒वाम॒ । क॒त् । रा॒ये । चि॒कितु॑षे । भ॒गाय॑ ।

आपः॑ । ओष॑धीः । उ॒त । नः॑ । अ॒वन्तु॑ । द्यौः॑ । व॒ना । गि॒रयः॑ । वृ॒क्ष ऽके॑शाः ॥ ११ ॥

वयमत्रयः कथा केन प्रकारेण महे महते रुद्रियाय रुद्रपुत्राय मरुद्गणाय ब्रवाम स्तुतीः । कत् किं च स्तोत्रं राये धनलाभाय चिकितुषे सर्वं जानते भगायैतन्नामकाय देवाय ब्रवाम । उतापि चापोऽष्टेवता ओषधीरोषधयो द्यौर्द्युदेवता वना वनानि गिरयो वृक्षकेशाः । वृक्षा एव केशस्थानीया येषां ते । एता उक्ता देवता नोऽस्मानवन्तु । रक्षन्तु ॥

॥ अथ द्वादशी ॥

शृ॒णोतु॑ न ऊ॒र्जा प॒तिर्गि॒रः स न॒भस्तरि॑याँ इषि॒रः प॒रिज्मा॑ ।

शृ॒ण्वन्वापः॑ पुरो॒ न श्रु॒भ्राः प॒रि सु॒चो ब॒वृहा॒णस्यादेः॑ ॥ १२ ॥

शृणोतु । नः । ऊर्जा । पतिः । गिरः । सः । नभः । तरीयान् । इषिरः । परिऽज्मा ।

शृण्वंतु । आपः । पुरः । न । शुभ्राः । परि । सुचः । बबृहाणस्य । अद्रेः ॥ १२ ॥

नोऽस्माकं गिरः स्तुतीः शृणोतु । कः । ऊर्जा बलानां पतिर्वायुः । अथवा ऊर्जामन्नानां पतिः । प्राणोपाधिकस्य वायोः कृत्स्नान्नत्वं प्रसिद्धं । श्रुतिश्च भवति । प्राणस्यान्नमिदं सर्वं प्रजापतिरकल्पयदिति । स नभो नभसि चारी तरीयान्तरितव्य इषिरो गमनशीलः परिज्मा परितो गन्ता । किंचापः शृण्वंतु गिरः । कीदृश्यस्ताः । पुरो न पुराणीव शुभ्रा दीप्ता बबृहाणस्य वर्धमानस्या-द्रेर्मघस्य वा पर्वतस्य वा परि परितः सुचः सरणशीलाः ॥

॥ अथ त्रयोदशी ॥

विदा चिन्तु महांतो ये व एवा ब्रवाम दस्मा वार्ये दधानाः ।

वयश्च न सुभ्वः आवं यन्ति क्षुभा मर्तमनुयतं वधस्त्रैः ॥ १३ ॥

विद । चित् । नु । महांतः । ये । वः । एवाः । ब्रवाम । दस्माः । वार्ये । दधानाः ।

वयः । चन । सुऽभ्वः । आ । अव । यन्ति । क्षुभा । मर्त । अनुऽयतं । वधऽस्त्रैः ॥ १३ ॥

हे महांतो मरुतो नु क्षिप्रं यूयं विद । जानीथ स्तोत्रं । हे दस्मा दर्शनीया वो युष्मान्य एवा गन्तारो युष्मान्भजमाना वार्ये वरणीयं हविर्दधाना ददाना धारयन्तो वा वयं ब्रवाम स्तुतिं । यद्वा ये वो यूयमित्यर्थः । ये यूयमेवा अस्म-द्यज्ञमभिगन्तारस्ते विद । चिदिति पूरणः । वयश्चनागन्तारश्चैते मरुतः सुभ्वः सुष्टु भवंतः प्रवृद्धा आ अस्मदभिमुखमवयन्ति । गच्छन्ति । किं कुर्वन्तः । क्षुभा क्षो-भकेण सहितं मर्तं मरणधर्माणं वैरिणमनुयतमभिगतं वधस्त्रैरायुधैः परिह-रन्तोऽवयन्ति ॥

॥ अथ चतुर्दशी ॥

आ दैव्यानि पार्थिवानि जन्मापश्चाच्छा सुमंखाय वोचं ।

वर्धतां द्यावो गिरश्चंद्राया उदा वर्धतामभिषाता अर्णीः ॥ १४ ॥

आ । दैव्यानि । पार्थिवानि । जन्म । अपः । च । अच्छ । सुऽमंखाय । वोचं ।

वर्धतां । द्यावः । गिरः । चंद्रऽअयाः । उदा । वर्धतां । अभिऽसाताः । अर्णीः ॥ १४ ॥

दैव्यानि देवसंबन्धीनि पार्थिवानि पृथिवीसंबन्धीनि च जन्म जन्मान्यपश्चा-

पसाच्छाभिप्राप्तुं सुमखाय शोभनयज्ञाय मरुद्गणाय वोचं । ब्रवीमि । गिरः स्तुतयो वर्धतां । द्यावो द्योतमानाः स्वप्रतिपाद्यार्थप्रकाशिन्यश्चंद्राग्राः । आह्लादनं हिरण्यं वाये यासां ताः । तादृश्यः सत्यो वर्धतां । अर्णा नद्यश्चाभिषाता मरुद्भिः संभक्ता उदोदकेन वर्धतां । समृद्धा भवन्तु ॥

॥ अथ पंचदशी ॥

पदेपदे मे जरिमा नि धायि वरूची वा शक्रा या पायुभिश्च ।

सिषक्तु माता मही रसा नः स्मत्सूरिभिर्ऋजुहस्त ऋजुवनिः ॥ १५ ॥

पदेऽपदे । मे । जरिमा । नि । धायि । वरूची । वा । शक्रा । या । पायुऽभिः । च ।

सिषक्तु । माता । मही । रसा । नः । स्मत् । सूरिऽभिः । ऋजुऽहस्ता । ऋजुऽवनिः ॥ १५ ॥

जरिमा स्तुतिर्मे मदीया पदे पदे तदा तदा भूमौ निधायि । निधीयते । स्थाप्यते । क्रियत इत्यर्थः । या च शक्रा शक्ता सती पायुभी रक्षणैर्वरूच्यस्मदुपद्रववारयित्री भवति । वाशब्दश्चार्थः । माता सर्वस्य निर्मात्री मही महती पूज्या रसा सारभूता भूमिः सिषक्तु सेवतां नोऽस्माकं स्तुतिं । अथवा स्तुता नोऽस्मान् सिषक्तु । स्मच्छब्दः प्रशस्तवचनः । प्रशस्तैः सूरिभिर्मेधाविभिः स्तोतृभिर्निमित्तैः । तेषां परिचर्यया प्रीतेत्यर्थः । ऋजुहस्तास्मदनुकूलहस्ता ऋजुवनिः कल्याणदाना भवन्तु ॥

॥ इति चतुर्थस्य द्वितीये पंचदशो वर्गः ॥

॥ अथ षोडशी ॥

कथा दाशेम नमसा सुदानूनेवया मरुतो अच्छोक्तौ प्रश्रवसो मरुतो अच्छोक्तौ ।

मा नोऽहिर्बुध्नो रिषे धात्स्माकं भूदुपमातिवनिः ॥ १६ ॥

कथा । दाशेम । नमसा । सुऽदानून् । एवऽया । मरुतः । अच्छऽउक्तौ । प्रऽश्रवसः ।

मरुतः । अच्छऽउक्तौ ।

मा । नः । अहिः । बुध्न्यः । रिषे । धात् । अस्माकं । भूत् । उपमातिऽवनिः ॥ १६ ॥

वयं कथा केन प्रकारेण दाशेम परिचरेम नमसा स्तोत्रेणानेन वा सुदानून् शोभनदानान्मरुतः । एवयैवं क्रियमाणप्रकारेणाच्छोक्तावाभिमुख्येन वचने निमित्ते सति तान्मरुतः कथं परिचरेम । तेषां दुराराध्यत्वादिति भावः ।

कथं । प्रश्रवसः प्रकृष्टान्ना भवन्ति । अच्छोक्तौ । अभिगंच्युक्तिः स्तुतिर्यस्य तादृशे मयि । यद्वा प्रश्रवसः प्रकृष्टान्नस्य ममाच्छोक्तौ स्तोत्रनिमित्ते सति मरुतः कथा केन प्रकारेण दाशेम । पुनरुक्तिरादरार्था । अहिर्बुध्नो देवो नोऽस्मान् रिषे हिंसकाय मा धात् । मा स्थापयतु । स देवोऽस्माकं भूत् भवतूपमातिवनिः शत्रूणां हन्ता ॥

॥ अथ सप्तदशी ॥

इति चिन्नु प्रजायै पशुमत्यै देवासो वनन्ते मर्त्यो व आ देवासो वनन्ते मर्त्यो वः ।

अत्रा शिवां तन्वो धासिमस्या जरां चिन्मे निर्वृतिर्जयसीत ॥ १७ ॥

इति । चित् । नु । प्रजायै । पशुमत्यै । देवासः । वनन्ते । मर्त्यः । वः । आ ।

देवासः । वनन्ते । मर्त्यः । वः ।

अत्रा शिवां तन्वः । धासिं । अस्याः । जरां । चित् । मे । निः । निर्वृतिः । जयसीत ॥ १७ ॥

हे देवासो देवा वो युष्मानिति चिदित्यमेव नु क्षिप्रं प्रजायै पशुमत्यै पशुसहितायापत्याय वनन्ते भजन्ते मर्त्यो मनुष्यो यजमानः । आ देवास इति पुनरुक्तिरादरार्था । अत्रास्मिन्यज्ञे शिवां धासिमन्नं मे ममास्यास्तन्वो देवैरनुगृहीतस्य पुत्रस्य करोतु निर्वृतिर्देवता । जरां चिज्जरां च जयसीत । यंसतु ॥

॥ अथाष्टादशी ॥

तां वो देवाः सुमतिमूर्जयन्तीमिषमश्याम वसवः शसा गोः ।

सा नः सुदानुर्मृळयन्ती देवी प्रति द्रवन्ती सुविताय गम्याः ॥ १८ ॥

तां । वः । देवाः । सुमतिं । ऊर्जयन्ती । इषं । अश्याम । वसवः । शसा । गोः ।

सा । नः । सुदानुः । मृळयन्ती । देवी । प्रति । द्रवन्ती । सुविताय । गम्याः ॥ १८ ॥

हे देवा हे वसवो वासयितारो वो युष्माकं स्वभूतां तां प्रसिद्धां सुमतिं शोभनमननसाधनां । अन्नेन मतिवृद्धिरन्नमयं हि सोम्य मनः । छां० उ० ६. ५. ४. । इत्यादिषु प्रसिद्धा । ऊर्जयन्ती बलकरीमिषमेषणसाधनमन्नं क्षीरदध्यादित्लक्षणं शसा स्तुत्या गोः सकाशादश्याम । प्राप्नुयाम । सा देवी नोऽस्मान् सुविताय सुखाय प्रति गम्याः । गम्यात् । अभिगच्छेत् । सेददेवता विशेष्यते । सुदानुः शोभनदाना मृळयन्ती सुखयन्ती द्रवन्त्यस्मदभिमुखं गच्छन्ती ॥

॥ अथैकोनविंशी ॥

अभि न इळा यूथस्य माता सन्नदीभिर्वशी वा गृणातु ।

उर्वशी वा बृहद्दिवा गृणानाभ्यूर्खाना प्रभृथस्यायोः ॥ १९ ॥

अभि । नः । इळा । यूथस्य । माता । सत् । नदीभिः । उर्वशी । वा । गृणातु ।

उर्वशी । वा । बृहत् । दिवा । गृणाना । अभिऽऊर्खाना । प्रऽभृथस्य । आयोः ॥ १९ ॥

अभिगृणातु नोऽस्मानिळा भूमिर्यूथस्य गोसंघस्य माता निर्मात्री । यद्दे-
ळा गोरूपधरा मनोः पुत्रीत्याहुः । यद्वा यूथस्य मरुद्गणस्य निर्मात्रीळा
माध्यमिकी वाक् । अथवोर्वशी माध्यमिकी वाक् । नदीभिर्गंगादिभिः सह
गृणातु । सच्छब्दः प्रशस्तवचन इत्युक्तं । प्राशस्त्यं गृणातु । वाथवोर्वशी
बृहद्दिवा प्रभूतदीप्तिगृणाना शब्दयन्त्यस्मदीयं कर्म प्रशंसन्त्यभ्यूर्खानाच्छादयन्ती ।
कं । आयोरायुं मनुष्यं यजमानं । केन । प्रभृथस्य तेजसो वोदकस्य वा दानेन ।
प्रभृथस्य तेजसो वोदकस्येति निरुक्तं । ११. ४९. । अथवा प्रभृथस्य प्रभरणवत्
आयोर्यज्ञमभ्यूर्खानाच्छादयन्ती ॥

॥ अथ विंशी ॥

सिषक्तु न ऊर्जव्यस्य पुष्टेः ॥ २० ॥

सिषक्तु । नः । ऊर्जव्यस्य । पुष्टेः ॥ २० ॥

ऊर्जव्यस्यैतन्नामकस्य राज्ञः पुष्टेः पोषकस्य संबन्धिनो नोऽस्मान् सिषक्तु ।
सेवतां । सामर्थ्याद्देवसंघ इति गम्यते । अथवोर्वशी मरुद्गणो वा गृह्यते
प्रकृतत्वादिति ॥

॥ इति चतुर्थस्य द्वितीये षोडशो वर्गः ॥

प्र शंतमेत्यष्टादशर्चं दशमं सूक्तं भौमस्याचेरार्षं त्रैष्टुभं । पूर्वसूक्ते वै तदित्युक्त-
त्वादिदमपि वैश्वदेवं । तमु ष्टुहीत्येकादशी रुद्रदेवत्या । सप्तदश्येकपदैतयोरुपांन्यै-
कपदैत्यनुक्रमिष्यमाणत्वात् । अचानुक्रमणिका । प्र शंतमा झूनैकादशी रौद्रीति ॥
विनियोगो लैंगिकः ॥

॥ तत्र प्रथमा ॥

प्र शंतमा वरुणं दीधिती गीर्मिचं भगमदिति नूनमश्याः ।

पृषद्योनिः पंचहोता ऋणोत्वतूर्तपंथा असुरो मयोभुः ॥ १ ॥

प्र । शं॒ऽत॒मा । वरु॑णं । दी॒धि॒ती । गीः । मि॒त्रं । भ॒गं । अ॒दि॒तिं । नू॒नं । अ॒श्याः ।
पृ॒षत्॒ऽयो॒निः । पंच॑ऽहो॒ता । शृ॒णो॒तु । अ॒तूर्त॑ऽप॒न्थाः । अ॒सुरः । म॒यः॒ऽभुः ॥ १ ॥

प्र शंतमात्यंतं सुखकरी गीः स्तुतिरूपा वाग्वरुणं मित्रं भगमदिति च दीधिति दीधित्या कर्मणा हविःप्रक्षेपणात्मकेन सह नूनमवितथं प्राश्याः । प्राप्नोतु । किंच पृषद्योनिः पृषद्वर्णातरिक्षस्थः पंचहोता पंचविधस्य प्राणापानादिहोमस्य साधको वायुः । यद्वा पंचहोतेति वायोर्नाम । वायुः पंचहोता स प्राण इति हि श्रुतेः । स चातूर्तपन्था अहिंसितगतिरसुरः प्राणस्य दाता मयोभुः सुखस्यास्पदभूतः । एवमुक्तलक्षणो वायुः शृणोतु स्तोत्रमिति ॥

॥ अथ द्वितीया ॥

प्र॒ति मे॒ स्तोम॑म॒दि॒तिर्ज॒गृभ्या॑त्सू॒नुं न मा॒ता हृद्यं॑ सु॒शेवं॑ ।
ब्र॒ह्म प्रि॒यं दे॒वहि॑तं॒ यद॑स्त्य॒हं मि॒त्रे वरु॑णे॒ यन्म॑यो॒भु ॥ २ ॥
प्र॒ति । मे॒ । स्तोमं॑ । अ॒दि॒तिः । ज॒गृभ्या॑त् । सू॒नुं । न । मा॒ता । हृद्यं॑ । सु॒ऽशेवं॑ ।
ब्र॒ह्म । प्रि॒यं । दे॒वऽहि॑तं । यत् । अ॒स्ति । अ॒हं । मि॒त्रे । वरु॑णे । यत् । म॒यः॒ऽभु ॥ २ ॥

मे मदीयं स्तोमं स्तोत्रमदितिर्देवता प्रतिजगृभ्यात् । प्रतिगृह्णातु । सूनुं न माता स्वतनुजं जननीव । सा यथा प्रतिगृह्यालिंग्य परितुष्यति तद्वदित्यर्थः । कीदृशं तं । हृद्यं हृदयंगमं सुशेवं शोभनसुखकरं । एतद्वयं साधारणं । किंच ब्रह्म मंत्रजातं प्रियं प्रियकरं देवहितं देवैः प्राप्यं यदस्ति यद्ब्रह्म मयोभु सुखसाधनं तदहं मित्रे वरुणे च प्रापयामीति शेषः । यद्वा मित्रे वरुणे चाहोरात्राभिमानिदेवयोर्यदुक्तलक्षणं ब्रह्म परिवृढं यज्ञादिरूपं कर्मास्ति तदहं धारयामीति ॥

उदीरयेत्येवैकादशिने सावित्रे पशौ वपायाज्या । सूचितं च । उदीरय कवितमं कवीनां भगं धियं वाजयंतः पुरंधिमिति द्वे । आ० ३. ७. । इति ॥

॥ सैषा तृतीया ॥

उदी॑रय॒ क॒वि॒त॒मं क॒वी॒नामु॒न॒त्तैन॑म॒भि म॒ध्वा घृ॑तेन ।
स नो॒ वसू॑नि॒ प्र॒य॒ता हि॒तानि॑ च॒न्द्राणि॑ दे॒वः स॒वि॒ता सु॒वा॒ति ॥ ३ ॥
उत् । ई॒र॒य॒ । क॒विऽत॑मं । क॒वी॒नां । उ॒न॒त्त॑ । ए॒नं । अ॒भि । म॒ध्वा । घृ॑तेन ।
सः । नः । वसू॑नि । प्रऽय॑ता । हि॒तानि॑ । च॒न्द्राणि॑ । दे॒वः । स॒वि॒ता । सु॒वा॒ति ॥ ३ ॥

अनया सविता च स्तूयते । हे ऋत्विजः कवीनां कवितमं त्रांतदर्शिनममुं
पुरोवर्तिनमग्निं सवितारं वोदीरय । ऊर्ध्वं प्रापयत । हर्षयतेत्यर्थः । एनं देवं
मध्वा मधुरेण सोमरसेन घृतेन चाभ्युनक्त । अभिषिंचत । तर्पयतेत्यर्थः । स
सविता देवो नोऽस्मभ्यं वसूनि निवासयोग्यानि गवादिधनानि प्रयता प्रयतानि
हितानि चंद्राण्याह्लादकानि हिरण्यानि सुवाति । प्रयच्छत्वित्यर्थः ॥

॥ अथ चतुर्थी ॥

समिंद्र णो मनसा नेषि गोभिः सं सूरिभिर्हरिवः सं स्वस्ति ।
सं ब्रह्मणा देवहितं यदस्ति सं देवानां सुमत्या यज्ञियानां ॥४॥
सं । इंद्र । नः । मनसा । नेषि । गोभिः । सं । सूरिऽभिः । हरिऽवः । सं । स्वस्ति ।
सं । ब्रह्मणा । देवऽहितं । यत् । अस्ति । सं । देवानां । सुऽमत्या । यज्ञियानां ॥४॥

हे इंद्र नोऽस्मान्मनसा प्रकृष्टेन चेतसा गोभिः सह संनेषि । नयसि । अस्मभ्यं
गा दापयसीत्यर्थः । एवं सर्वत्र । हे हरिवो हरिभ्यां तद्वच्चिंद्र सूरिभिर्मैधाविभिः
पुत्रैर्ऋत्विग्भिर्वा संनेषि । तथा स्वस्तिभिः क्षेमैः संनेषि । ब्रह्मणा प्रभूतेनात्मेन
संनेषि । यदन्नं देवहितमस्ति तेन । किंच यज्ञियानां यज्ञार्हाणां देवानां सुमत्या-
नुग्रहबुद्ध्या संनेषि ॥

॥ अथ पंचमी ॥

देवो भगः सविता रायो अंश इंद्रो वृचस्य संजितो धनानां ।
ऋभुक्षा वाज उत वा पुरंधिरवंतु नो अमृतासस्तुरासः ॥५॥
देवः । भगः । सविता । रायः । अंशः । इंद्रः । वृचस्य । संजितः । धनानां ।
ऋभुक्षाः । वाजः । उत । वा । पुरंऽधिः । अवंतु । नः । अमृतासः । तुरासः ॥५॥

अत्र लिंगोक्ता देवताः । भगो देवः सविता च रायो धनस्य स्वाम्यंशस्त्वष्टा
वृचस्य हंतेंद्रश्च एते देवा धनानां संजितः सम्यग्जेतार ऋभुक्षा ऋभुर्वाजश्च उत
वापि च पुरंधिः । बहुधीर्विभोच्यते । एते चामृतासोऽमृता अमरणधर्माणो
भगादिदेवास्तुरासोऽस्मद्यज्ञं प्रति त्वरमानाः संतो नोऽस्मानवंतु । रक्षंतु ॥

॥ इति चतुर्थस्य द्वितीये सप्तदशो वर्गः ॥

॥ अथ षष्ठी ॥

मरुत्वतो अप्रतीतस्य जिष्णोरजूर्यतः प्र ब्रवामा कृतानि ।

म ते पूर्वे मघवन्नापरासो न वीर्यं नूतनः कश्चनाप ॥ ६ ॥

मरुत्वतः । अप्रतिऽइतस्य । जिष्णोः । अजूर्यतः । प्र । ब्रवाम । कृतानि ।

न । ते । पूर्वे । मघऽवन् । न । अपरासः । न । वीर्यं । नूतनः । कः । चन । आप ॥ ६ ॥

वयं यजमाना मरुत्वतो मरुद्भिस्तद्वत् इन्द्रस्य कृतानि कर्माणि प्रब्रवाम । प्रख्यापयाम । कीदृशस्य तस्य । अप्रतीतस्याप्रतिगतस्य युद्धेऽपलायमानस्य । न केवलं तावन्मात्रं । जिष्णोर्जयनशीलस्याजूर्यतोऽजीर्यमाणस्य । सर्वदा यून इत्यर्थः । अथ प्रत्यक्षेणोच्यते । हे मघवन्निन्द्र ते तव वीर्यं पराक्रमं पूर्वं पुरातनाः पुरुषा नापुः । नापरासोऽपरेऽपि नापुः । किं बहुना । नूतनः कश्चनाश्चर्यभूतो यः कोऽपि वीर्यं नाप । न प्राप्नोति ॥

॥ अथ सप्तमी ॥

उप स्तुहि प्रथमं रत्नधेयं बृहस्पतिं सनितारं धनानां ।

यः शंसते स्तुवते शंभविष्ठः पुरुवसुरागमज्जोहुवानं ॥ ७ ॥

उप । स्तुहि । प्रथमं । रत्नऽधेयं । बृहस्पतिं । सनितारं । धनानां ।

यः । शंसते । स्तुवते । शंभविष्ठः । पुरुऽवसुः । आऽगमत् । जोहुवानं ॥ ७ ॥

हे अंतरात्मन् त्वं प्रथमं मुख्यं । प्रकृष्टतममित्यर्थः । रत्नधेयं रमणीयधनदा-
तारं धनानां हविल्लक्षणानां सनितारं संभक्तारं । अथवा रत्नशब्देन मणि-
मुक्तादयो गृहीता इह धनशब्देन गवादयः । गवादिदातारं बृहस्पतिं बृहतो
मंचस्य पतिं स्वामिनं देवमुपस्तुहि । यो देवः शंसते शस्त्रैः स्तुवते सामभिर्यज-
मानाय शंभविष्ठः सुखस्य भावयितृ तमो भवति । यश्च जोहुवानमाह्वयंतं यजमानं
पुरुवसुः प्रभूतधनः सन्नागमत् आगच्छति तमुपस्तुहि ॥

॥ अथाष्टमी ॥

तवोतिभिः सचमाना अरिंष्टा बृहस्पते मघवानः सुवीराः ।

ये अश्वदा उत वा संति गोदा ये वस्त्रदाः सुभगास्तेषु रायः ॥ ८ ॥

तव । ऊ॒तिऽभिः । स॒च॒मा॒नाः । अ॒रि॒ष्टाः । वृ॒ह॒स्प॒ते । म॒घऽवा॒नः । सु॒ऽवी॒राः ।
ये । अ॒श्वऽदाः । उ॒त । वा । सं॒ति । गो॒ऽदाः । ये । व॒स्त्रऽदाः । सु॒भ॒गाः । तेषु । रा॒यः ॥ ८ ॥

हे बृहस्पते तवोतिभी रक्षाभिः सचमानाः संगच्छमाना अरिष्टा अहिंसिता मघवानो धनवन्तः सुवीराः शोभनपुत्राश्च भवन्ति । ये त्वदनुगृहीता अश्वदा बहूनामश्वानां दातारः संति । उत वाऽथवा गोदाः संति । ये च वस्त्रदाः सुभगाः शोभनधनाः संति तेषु सर्वेषु रायो धनानि संभवन्त्विति शेषः ॥

॥ अथ नवमी ॥

वि॒स॒र्मा॒णं कृ॒णु॒हि वि॒त्तमे॒षां ये भुं॒जते॒ अपृ॒णन्तो न उ॒क्थैः ।
अ॒प॒व॒तान्प्र॒स॒वे वा॒वृ॒धा॒नान्ब्र॒ह्म॒द्विषः॒ सूर्या॑द्यावयस्व ॥ ९ ॥
वि॒ऽस॒र्मा॒णं । कृ॒णु॒हि । वि॒त्तं । ए॒षां । ये । भुं॒जते॒ । अ॒पृ॒णन्तः । नः । उ॒क्थैः ।
अ॒प॒ऽव॒तान् । प्र॒ऽस॒वे । व॒वृ॒धा॒नान् । ब्र॒ह्म॒द्विषः॒ । सूर्या॑त् । य॒य॒य॒स्व ॥ ९ ॥

एषां वक्ष्यमाणानां वित्तं धनं विसर्माणं विसरणशीलं कृणुहि । कुरु । हे ब्रह्मणस्पते । एषामित्युक्तं केषामित्याह । ये भुञ्जतेऽपृणन्तोऽप्रयच्छन्तः । केभ्यः । उक्थैः स्तुतिप्रतिपादकैः शस्त्रैर्विशिष्टेभ्यो नोऽस्मभ्यं । तानपवतानपगतकर्मणः प्रसव उत्पत्तिमति मनुष्यलोके ववृधानान् वर्धमानान्ब्रह्मद्विषो ब्राह्मणद्वेष्टृन्मन्त्र-
द्वेष्टृन् वा सूर्याद्यावयस्व । पृथक्कुरु । अंधकारे स्थापयेत्यर्थः ॥

॥ अथ दशमी ॥

य ओ॒ह॒ते र॒क्ष॒सो दे॒व॒वी॒ताव॒च॒क्रेभि॒स्तं म॑रुतो नि यात ।
यो वः श॒मी॑ श॒श॒मा॒नस्य॒ नि॒दा॒त्तु॒च्छ्यान्कामा॑न्करते सि॒ध्वि॒दानः ॥ १० ॥
यः । ओ॒ह॒ते । र॒क्ष॒सः । दे॒वऽवी॒तौ । अ॒च॒क्रेभिः॒ । तं । म॒रुतः॒ । नि । या॒त ।
यः । वः । श॒मी॑ । श॒श॒मा॒नस्य॒ । नि॒दा॒त् । तु॒च्छ्यान् । का॒मा॒न् । क॒र॒ते । सि॒ध्वि॒दानः ॥ १० ॥

यो यजमानो रक्षसो बलिनो राक्षसानोहते प्रापयति देववीतौ । देवानां वीतिः प्राप्तिर्भक्षणं वा यत्र स तथोक्तः । तस्मिन्यज्ञे । अन्यथानुष्ठानादिनासुरं करो-
तीत्यर्थः । तं यजमानमचक्रेभिरचक्रे रथैर्हे मरुतो नि यात । नितरां प्रापयतां-
धकारं । यद्वाचक्रेभिरिति पूर्वचान्वयः । चक्रशब्देनांगान्युच्यन्ते । पुनः पुनरंगरहितैः

केवलैरेव प्रधानैरोहते प्रापयति । सांगं हि कर्म देवानभ्येति । यश्च वो युष्माकं शमी कर्म स्तुतिलक्षणं शशमानस्य मम संबन्धि निंदात् निंदेत् वैदिकं ज्योतिष्टोमादिरूपं कर्म निंदति स्वयं च तुच्छयान्नश्चरान् कामान् कृथादिजनितभोगान् करते कुरुते सिध्ददानः स्विद्यन्नात्मानं क्लेशयन् । अथवा युष्मासु कमनीयान्भोगान् तुच्छयान् करोति ॥

॥ इति चतुर्थस्य द्वितीयेऽष्टादशो वर्गः ॥

॥ अथैकादशी ॥

तमुं हृदि यः स्विषुः सुधन्वा यो विश्वस्य क्षयति भेषजस्य ।

यक्ष्वा महे सौमनसाय रुद्रं नमोभिर्देवमसुरं दुवस्य ॥११॥

तं । ऊं इति । स्तुहि । यः । सुऽइषुः । सुऽधन्वा । यः । विश्वस्य । क्षयति । भेषजस्य ।

यक्ष्वा । महे । सौमनसाय । रुद्रं । नमऽभिः । देवं । असुरं । दुवस्य ॥११॥

हे आत्मन् तमु तमेव रुद्रं स्तुहि । स्तुतिं कुरु । यः स्विषुः शोभनवाणः सुधन्वा च । विरोधिहंतृत्वात्सुष्ठुत्वं । यश्च विश्वस्य भेषजस्यौषधस्य क्षयति ईश्वरो भवति । शरीरस्य सांसारिकस्य वा रिष्टस्य शमनायेश्वरस्य व्यतिरिक्तस्यौषधस्याभावाद्भिषक्तमत्वाच्चास्य भेषजस्वामित्वं । भिषक्तमं त्वा भिषजां ऋणोमि । ऋग्वे० २. ३३. ४. । इत्यादिश्रुतेः । किंच तमेव रुद्रं दुःखात्तत्साधनादुरिताद्वा मोचयितारं देवं यक्ष्वा यज च महे महते सौमनसाय सुमनस्वाय । ईश्वराराधनाच्चित्तशान्तिः प्रसिद्धा । किंच नमोभिर्हविर्भिर्नमस्कारैर्वा देवं द्योतमानमसुरं प्रकृष्टासुं । बलवंतमित्यर्थः । यद्वा प्राणदातारं रुद्रं दुवस्य । परिचरेति ॥

॥ अथ द्वादशी ॥

दमूनसो अपसो ये सुहस्ता वृणः पत्नीर्नद्यो विभवतष्टाः ।

सरस्वती बृहद्विबोत राका दशस्यंतीर्वरिवस्यंतु शुभ्राः ॥१२॥

दमूनसः । अपसः । ये । सुऽहस्ताः । वृणः । पत्नीः । नद्यः । विभवऽतष्टाः ।

सरस्वती । बृहत्ऽदिवा । उत । राका । दशस्यंतीः । वरिवस्यंतु । शुभ्राः ॥१२॥

अत्र लिंगोक्तदेवताः । दमूनसो दानमनसो दांतमनसो वापसश्चमसाश्चर-
थगवादिशोभनकर्मवन्तः ॥ मत्वर्थो लुप्यते ॥ अत एव सुहस्ताः कुशलहस्ता ये

सन्ति त ऋभवो वृष्णो वर्षकस्येन्द्रस्य पत्नीः पत्न्यः पालयित्र्यो नद्यो नदनशीला
गंगाद्या विभवतष्टा ऋभूणां मध्यमेन कृताः सरस्वत्येतन्नामिका नदी वाग्देवी वा
बृहद्देवा प्रभूतदीप्तिरुतापि च राका देवी च दशस्यंतीर्दशस्यंत्यः कामान्प्रयच्छंत्यः
शुभा दीप्ताः ताश्च वरिवस्यंतु । अस्मभ्यं धनमिच्छंतु ॥

॥ अथ त्रयोदशी ॥

प्र सू महे सुशरण्या मेधां गिरं भरे नव्यंसी जायमानां ।

य आहना दुहितुर्वक्षणासु रूपा मिनानो अकृणोदिदं नः ॥ १३ ॥

प्र । सु । महे । सुऽशरण्या । मेधां । गिरं । भरे । नव्यंसी । जायमानां ।

यः । आहनाः । दुहितुः । वक्षणासु । रूपा । मिनानः । अकृणोत् । इदं । नः ॥ १३ ॥

सु सुष्ठु प्र भरे प्रकर्षेण संपादयामि महे महते सुशरण्या शोभनरक्षका-
येन्द्राय पर्जन्याय वा सुसुखाय वा । किं । मेधां मतौ धीयमानां गिरं स्तुतिं ।
कीदृशी । नव्यंसी नवतरामतिशयेन स्तुत्यां वा जायमानामिदानीमुत्पद्यमानां ।
नूतनामित्यर्थः । य इन्द्रः पर्जन्यो वा आहना आहंता सेक्ता दुहितुर्दुहितृस्थानी-
यायाः पृथिव्या हिताय वक्षणासु नदीषु रूपा रूपाणि मिनानः कुर्वाण इद-
मुदकं नोऽस्मभ्यमकृणोत् करोतु ॥

॥ अथ चतुर्दशी ॥

प्र सुष्टुतिः स्तनयंतं रुवंतमिळस्पतिं जरितनूनमश्याः ।

यो अन्दिमाँ उदनिमाँ इयर्तिं प्र विद्युता रोदसी उक्षमाणः ॥ १४ ॥

प्र । सुऽस्तुतिः । स्तनयंतं । रुवंतं । इळः । पतिं । जरितः । नूनं । अश्याः ।

यः । अन्दिऽमान् । उदनिऽमान् । इयर्तिं । प्र । विऽद्युता । रोदसी इति । उक्षमाणः ॥ १४ ॥

अत्र पर्जन्यः स्तूयते । सुष्टुतिः शोभना स्तुतिः स्तनयंतं गर्जेतं रुवंतं वर्षण-
जनितं शब्दं कुर्वाणमिळोऽन्नस्योदकस्य वा पतिं स्वामिनं हे जरितः स्तो-
तस्त्वदीया स्तुतिर्नूनं प्राश्याः । प्रकर्षेण व्याप्नोतु । यश्च पर्जन्योऽन्दिमान् । अन्दि-
रपां दानवान्मेघः । तद्वान् । उदनिमानुदकवान्विद्युता तडिता रोदसी द्यावापृथि-
व्याबुक्षमाणः सिंचन् प्रेर्यति गच्छति ॥

॥ अथ पंचदशी ॥

एष स्तोमो मारुतं शर्धो अच्छा रुद्रस्य सूनूर्युवन्यूरुद्रश्याः ।

कामो राये हवते मा स्वस्त्युप स्तुहि पृषदश्वाँ अयासः ॥ १५ ॥

एषः । स्तोमः । मारुतं । शर्धः । अच्छ । रुद्रस्य । सूनून् । युवन्यून् । उत् । अश्याः ।

कामः । राये । हवते । मा । स्वस्ति । उप । स्तुहि । पृषत् ऽअश्वान् । अयासः ॥ १५ ॥

एष मया संपादितः स्तोमः स्तोत्रं मारुतं शर्धो मरुतां बलमच्छाभिमुख-
मश्याः । प्राप्नोतु । समुदायरूपेण स्तुत्वा समुदायरूपेणाह । रुद्रस्य सूनून् । एषां
रुद्रेण पुत्रत्वेन परिकृप्तिरसकृदुक्ता । युवन्यून्यूनो मिश्रणेच्छून्वा उदुन्नतमत्यधिक-
मश्याः । व्याप्नुहि हे मनः । कामः संकल्पो राये धनार्थं मा मां स्वस्त्यविनश्वरं
हवते । आह्वयति । प्रेरयतीत्यर्थः । यस्मादेवं तस्मात्पृषदश्वान्पृषद्वर्णाश्वोपेतान-
यासो यज्ञगंतृनुपोपेत्य स्तुहि ॥

॥ अथ षोडशी ॥

प्रैष स्तोमः पृथिवीमंतरिक्षं वनस्पतीरोषधी राये अश्याः ।

देवोदेवः सुहवो भूतु मह्यं मा त्तो माता पृथिवी दुर्मतौ धात् ॥ १६ ॥

प्र । एषः । स्तोमः । पृथिवी । अंतरिक्षं । वनस्पतीन् । ओषधीः । राये । अश्याः ।

देवः ऽदेवः । सुऽहवः । भूतु । मह्यं । मा । नः । माता । पृथिवी । दुःऽमतौ । धात् ॥ १६ ॥

एष स्तोमः स्तुतिः पृथिव्यादिदेवताः प्राश्याः । प्राप्नोतु । किमर्थं । राये
धनार्थं । देवो देवः सर्वोऽपि देवो मह्यं मदर्थं सुहवो भूतु । स्वाह्वानो भवतु ।
नोऽस्मान्दुर्मतौ माता सर्वस्य निर्मात्री । यद्वाचेर्भौमत्वाद्विशेषेण माता । तादृशी
पृथिवी मा धात् । मा स्थापयतु ॥

॥ अथ सप्तदशी ॥

उरौ देवा अनिबाधे स्याम ॥ १७ ॥

उरौ । देवाः । अनिऽबाधे । स्याम ॥ १७ ॥

हे देवा युष्माकं संबन्धिन्युरौ महत्यनिबाधे नितरां बाधरहिते सुखे स्याम ।
भवेम वयमत्रयः ॥

॥ अथाष्टादशी ॥

समश्चिनोर्वसा नूतनेन मयोभुवा सुप्रणीती गमेम ।

आ नो रयिं वहतमोत वीराना विश्वान्यमृता सौभगानि ॥ १६ ॥

सं । अश्चिनोः । अर्वसा । नूतनेन । मयः ऽभुवा । सुऽप्रणीती । गमेम ।

आ । नः । रयिं । वहतं । आ । उत । वीरान् । आ । विश्वानि । अमृता । सौभगानि ॥ १६ ॥

वयमश्चिनोर्नूतनेन पूर्वमन्यैरननुभूतेन मयोभुवा सुखस्य भावयिच्चा सुप्रणीती शोभनप्रणयनवतावसा रक्षणेन संगमेम । संगच्छेमहि । हे अमृतामरणावश्चिनौ नोऽस्मभ्यं रयिं धनमावहतं । प्रापयतं । ओत वीरान् सुवीर्यवतः पुत्रानप्यावहतं । विश्वानि सौभगान्यप्यावहतं ॥

॥ इति चतुर्थस्य द्वितीय एकोनविंशो वर्गः ॥

आ धेनव इति सप्तदशर्चमेकादशं सूक्तमन्त्रैरार्षं त्रैष्टुभं वैश्वदेवं । अचानुक्रम-
णिका । आ धेनवस्त्र्यूनैतयोरुपांत्यैकपदेति ॥ विनियोगो लैंगिकः ॥ अपोनप्रीय
एकधनासु हविर्धानं प्रति नीयमानास्वाद्यानुवचनीया । सूचितं च । आ धेनवः
पयसा तूर्यैर्यथाः समन्या यंत्युप यंत्यन्याः । आ० ५. १. इति ॥

॥ तच्च प्रथमा ॥

आ धेनवः पयसा तूर्यैर्यथा अमर्धतीरुप नो यंतु मध्वा ।

महो राये बृहतीः सप्त विप्रो मयोभुवो जरिता जोहवीति ॥ १ ॥

आ । धेनवः । पयसा । तूर्यैः ऽअर्थाः । अमर्धतीः । उप । नः । यंतु । मध्वा ।

महः । राये । बृहतीः । सप्त । विप्रः । मयः ऽभुवः । जरिता । जोहवीति ॥ १ ॥

धेनवः प्रीणयिच्यो नद्यो मध्वा मधुरेण पयसा रसेन सहितास्तूर्यैर्यथास्वर-
माणगमनाः । अर्थोऽर्तेरिति यास्कः । अमर्धतीरहिंसंत्यः सत्यो नोऽस्मानुपायंतु ।
उपागच्छंतु । तदर्थं महे महते राये धनाय बृहतीर्महतीः सप्त सर्पणस्वभावाः
सप्तसंख्याका इमं मे गंगे । ऋग्वे० १०. ७५. ५. इति मंत्रोक्ता गंगाद्या वा ।
तच्च हि प्राधान्येन सप्तैवोक्ताः । मयोभुवः सुखस्य भावयित्रीर्विप्रो विशेषेण
प्रीणयिता जरिता स्तोता जोहवीति । आह्वयति ॥

॥ अथ द्वितीया ॥

आ सुष्टुती नमसा वर्तयध्वै द्यावा वाजाय पृथिवी अमृध्रे ।

पिता माता मधुवचाः सुहस्ता भरेभरे नो यशसावविष्टां ॥२॥

आ । सुऽस्तुती । नमसा । वर्तयध्वै । द्यावा । वाजाय । पृथिवी इति । अमृध्रे इति ।

पिता । माता । मधुऽवचाः । सुऽहस्ता । भरेऽभरे । नः । यशसौ । अविष्टां ॥२॥

अहं सुष्टुती सुष्टुत्या शोभनस्तोत्रेण नमसा हविषा चामृध्रे हिंसारहिते द्यावा-
पृथिवी द्यावापृथिव्यावावर्तयध्वै । आवर्तयितुमिच्छामि वाजायान्नार्थं । अन्नं
वै वाज इति हि श्रुतिः । पिता पालयित्री द्यौर्माता निर्मात्री पृथिवी मधुवचाः
प्रियवचना सुहस्ताभिमतदानेन शोभनहस्ता । एते उभयविशेषणे । यशसौ यशो-
युक्तौ द्यावापृथिव्यौ भरे भरे सर्वेषु संग्रामेषु यज्ञेषु वा नोऽस्मानविष्टां । रक्षतां ॥

॥ अथ तृतीया ॥

अध्वर्यवश्चकृवांसो मधूनि प्र वायवे भरत चारु श्रुक्रं ।

होतेव नः प्रथमः पाह्यस्य देव मध्वो ररिमा ते मदाय ॥३॥

अध्वर्यवः । चकृऽवांसः । मधूनि । प्र । वायवे । भरत । चारु । श्रुक्रं ।

होताऽइव । नः । प्रथमः । पाहि । अस्य । देव । मध्वः । ररिम । ते । मदाय ॥३॥

हे अध्वर्यवोऽध्वरं युंजाना मधूनि मधुररसानि सोमाज्यादीनि चकृवांसः
कुर्वाणा यूयं वायवे प्रथमं प्र भरत प्रकर्षेण संपादयत चारु चरणीयं श्रुक्रं
दीपं सोमं । हे वायो त्वं च होतेव होता यथा प्रथमं पिबति तद्वन्नोऽस्मदर्थ-
मस्यामुं सोमं प्रथम इतरदेवेभ्यः पूर्वं पाहि । पिब । हे देव वायो मध्वो मधुरं
सोमरसं ते मदाय ररिम । ददाम । वायोः पूर्वपानमसकृत्प्रपंचितं ॥

॥ अथ चतुर्थी ॥

दश क्षिपो युंजते बाहू अद्रिं सोमस्य या शमितारा सुहस्ता ।

मध्वो रसं सुगर्भस्तिर्गिरिष्ठां चनिश्चदद्दुहे श्रुक्रमंशुः ॥४॥

दश । क्षिपः । युंजते । बाहू इति । अद्रिं । सोमस्य । या । शमितारा । सुऽहस्ता ।

मध्वः । रसं । सुऽगर्भस्तिः । गिरिऽस्थां । चनिश्चदत् । दुदुहे । श्रुक्रं । अंशुः ॥४॥

अत्राभिषवस्य प्रतिपाद्यमानत्वात्सोमो देवता । यद्वा ऐंद्री । अद्रिमभिषवया-
वाणं दश क्षिपो दशसंख्याकाः क्षेप्योऽंगुलयो युंजते । गृह्णन्ति । यद्वा परस्परं
युक्ता भवन्ति । बाहू अप्यध्वर्युसंबन्धिनावद्रिं युंजाते । या यौ सुहस्ता शोभनंहननौ
सोमस्य शमितारावभिषोतारौ तौ बाहू युंजाते । मध्वो मधुरस्य सोमस्य रसं
गिरिष्ठां गिरिस्थायिनं गिरिवदुन्नतप्रदेशस्थितं वा सुगभस्तिः शोभनांगुलिरध्वर्यु-
श्चनिश्चददाह्लादयन् ॥ चदि आह्लादन इत्यस्माद्यङ्कुकि छांदसं रूपं ॥ दुदुहे ।
दोग्धि । स चांशुः शुक्रं निर्मलं रसं दुदुहे । दुग्धे । यद्वैकं वाक्यं । अंशुर्व्याघ्रः
सुगभस्तिः सुहस्तोऽध्वर्युर्मध्वो रसं दुदुहे । दोग्धि ॥

॥ अथ पंचमी ॥

असावि ते जुजुषाणाय सोमः ऋत्वे दक्षाय बृहते मदाय ।
हरी रथे सुधुरा योगे अर्वागिंद्र प्रिया कृणुहि हूयमानः ॥ ५ ॥
असावि । ते । जुजुषाणाय । सोमः । ऋत्वे । दक्षाय । बृहते । मदाय ।
हरी इति । रथे । सुधुरा । योगे । अर्वाक् । इंद्र । प्रिया । कृणुहि । हूयमानः ॥ ५ ॥

हे इंद्र ते तुभ्यं जुजुषाणाय सेवमानाय सोमोऽसावि । अभिषुतः । किमर्थं ।
ऋत्वे ऋतवे वृचवधादिकर्मणे दक्षाय बलाय बृहते मदाय च । यस्मादेवं तस्मात्
हे इंद्र त्वं हूयमानः सन् सुधुरा शोभनायां धुरि नियुक्तौ प्रिया प्रियौ हरी अश्वौ
योगे योगार्हे युक्ते वा रथे योजयित्वा तं रथमर्वागस्सदभिमुखं कृणुहि । कुरु ॥

॥ इति चतुर्थस्य द्वितीये विंशो वर्गः ॥

॥ अथ षष्ठी ॥

आ नो महीमरमतिं सजोषा ग्रां देवी नमस्ता रातह्व्यां ।
मधोर्मदाय बृहतीमृतज्ञामाग्ने वह पथिभिर्देवयानैः ॥ ६ ॥
आ । नः । मही । अरमतिं । सजोषाः । ग्रां । देवी । नमस्ता । रातह्व्यां ।
मधोः । मदाय । बृहती । ऋतज्ञां । आ । अग्ने । वह । पथिभिः । देवयानैः ॥ ६ ॥

अत्राग्निं संबोध्य मादेवताया आवाह्यत्वादस्याग्निर्ग्री वा देवता । हे अग्ने
सजोषा अस्माभिः सह प्रीयमाणस्त्वं ग्रां देवी सर्वैर्गतव्यामेतन्नामिकां देवतां ।
मेना ग्रा इति स्त्रीणामिति यास्कः । नोऽस्मदर्थं देवयानैर्देवैर्गतव्यैः पथिभिर्मार्गेरा

अभिमुखमावह । कीदृशी । मही महतीमरमतिमा समन्ताद्रममाणां सर्वत्र गंची
वा नमसा स्तोत्रेण सह रातहव्यां । रातं दत्तं दानाय संकल्पितं हव्यं यस्यास्तां ।
दत्तहविष्कामित्यर्थः । किमर्थं । मध्वो मधुरस्य सोमस्य मदाय । पुनः कीदृशी ।
बृहती प्रवृद्धामृतज्ञां यज्ञमभिजानती ॥

प्रवर्ग्ये महावीरेऽज्यमानेऽजंति यमित्येषा । सूचितं च । अजंति यं प्रथयंतो
न विप्रा इत्यज्यमाने । आ० ४. ६. इति ॥

॥ सैषा सप्तमी ॥

अजंति यं प्रथयंतो न विप्रा वपावंतं नाग्निना तपंतः ।

पितुर्न पुत्र उपसि प्रेष्ठ आ घर्मो अग्निमृतयन्त्रसादि ॥ ७ ॥

अजंति । यं । प्रथयंतः । न । विप्राः । वपाऽवंतं । न । अग्निना । तपंतः ।

पितुः । न । पुत्रः । उपसि । प्रेष्ठः । आ । घर्मः । अग्निं । मृतयन् । असादि ॥ ७ ॥

यं घर्मं महावीरं प्रथयंतो न ॥ नेति संप्रत्यर्थायः । अस्त्युपमार्थस्य संप्रत्यर्थे
प्रयोगः ॥ इदानीं प्रथयंतो विप्रा मेधाविन ऋत्विजोऽध्वर्यादयो वपावंतं न ।
वपावंतं प्रवृद्धं पशुं यथाग्नौ तपन्ति तद्वदग्निना तपंतोऽजंति । पितुर्न पुत्र उपसि
प्रेष्ठः पितुरुपस्थे प्रियतमः पुत्र इव घर्मो महावीरः । यद्वा इत्यतपत्तद्धर्मस्य घर्म-
त्वमिति हि श्रुतिः । स ऋतयन्यज्ञमिच्छन्नग्निमग्नावसादि । आसादितः । अत्र
पितृपुत्रदृष्टांतः स्फोटादिराहित्येन सुखवासप्रख्यापनार्थः ॥

॥ अथाष्टमी ॥

अच्छा मही बृहती शंतमा गीर्दूतो न गत्वश्विना हुवध्वै ।

मयोभुवा सरथा यातमर्वागंतं निधिं धुरमाणिर्न नाभिं ॥ ८ ॥

अच्छ । मही । बृहती । शंऽतमा । गीः । दूतः । न । गंतु । अश्विना । हुवध्वै ।

मयःऽभुवा । सऽरथा । आ । यातं । अर्वाक् । गंतं । निऽधिं । धुरं । आणिः । न । नाभिं ॥ ८ ॥

अच्छाभिमुखमश्विनाश्विनौ हुवध्वा आह्वातुं गीरस्मदीया स्तुतिर्दूतो न दूत
इवाह्वातेव गंतु । गच्छतु । गीर्विशेष्यते । मही पूज्या बृहती महती शंतमा
सुखतमा । हे अश्विनौ मयोभुवा सुखस्य भावयितारौ सरथैकरथौ संतौ निधिं
निहितं सोममर्वागभिमुखं यातं । गच्छतं । धुरं भारवाहिकां नाभिमाणिर्न कील

इव । यथा निष्कीला नाभी रथं न निर्वहति तद्वत् युवाभ्यां वियुक्तः सोमो
यागं न निर्वहतीति ज्ञापयितुमेवं दृष्टान्ति ॥

॥ अथ नवमी ॥

प्र तर्बसो नमउक्तिं तुरस्याहं पूष्ण उत वायोरदिक्षि ।

या राधसा चोदितारा मतीनां या वाजस्य द्रविणोदा उत त्मन् ॥ ९ ॥

प्र । तर्बसः । नमः ऽउक्तिं । तुरस्य । अहं । पूष्णः । उत । वायोः । अदिक्षि ।

या । राधसा । चोदितारा । मतीनां । या । वाजस्य । द्रविणः ऽदौ । उत । त्मन् ॥ ९ ॥

अहमृषिस्तर्बसः प्रकृष्टबलस्य तुरस्य त्वरमाणस्य पूष्णः पोषकस्य देवस्य ।
उक्तगुणकाय देवाय उतापि च वायोरुक्तलक्षणाय च नमउक्तिं । नम इति वचनं ।
स्तोत्रं प्रादिक्षि । प्रदिशामि । या यौ पूषवायू राधसा हविलक्षणेन निमित्तेन
मतीनां चोदितारा प्रेरयितारौ । यद्वा राधसेति षष्ठ्यर्थे तृतीया । राधसो धनस्य
मतीनां च चोदयितारौ । यौ च वाजस्यान्वस्य संग्रामस्य वा चोदयितारौ तौ
देवावुतापि च त्मन्नाम्न्यनन्यप्रेरणायैव द्रविणोदौ भवतमिति शेषः ॥

॥ अथ दशमी ॥

आ नामभिर्मरुतो वक्षि विश्वाना रूपेभिर्जातवेदो हुवानः ।

यज्ञं गिरो जरितुः सुष्टुतिं च विश्वे गंत मरुतो विश्वे ऊती ॥ १० ॥

आ । नामऽभिः । मरुतः । वक्षि । विश्वान् । आ । रूपेभिः । जातऽवेदः । हुवानः ।

यज्ञं । गिरः । जरितुः । सुऽस्तुतिं । च । विश्वे । गंत । मरुतः । विश्वे । ऊती ॥ १० ॥

हे जातवेदो जातप्रज्ञाग्रे हुवानो ऽस्माभिराहूयमानः सन् विश्वान्मरुतः सर्वा-
नपि स्तोत्रभाजो हविर्भाजश्च देवान् नामभिरिन्द्रवरुणेत्यादिलक्षणैरावक्षि ।
आवहसि । रूपेभिः सहस्राक्षवज्रहस्तत्वादिलक्षणै रूपैरावक्षि । वहसि यज्ञं ।
किंच हे मरुतो विश्वे सर्वे यूयं यज्ञमस्मदीयं यज्ञसंबन्धि हविर्वा जरितुः स्तोतुः
संबन्धिनीर्गिरः स्तुतिवचांसि सुष्टुतिं तत्साध्यां शोभनफलां स्तुतिं च ॥ अवय-
विन्याः स्तुतेरेकत्वादेकवचनं । अवयवानां बहुत्वाद्बहुवचनं ॥ उक्ते यज्ञस्तुती
अभिलक्ष्य गंत । आगच्छत । विश्वे च यूयमूती ऊत्या रक्षया च सह गंत ॥

॥ इति चतुर्थस्य द्वितीय एकविंशो वर्गः ॥

आ नो दिव इत्येकादशी व्यूढे दशरात्रे नवमेऽहनि प्रउगशस्त्रे सारस्वततृचे
द्वितीया । सूचितं च । आ नो दिव बृहतः पर्वतादा सरस्वत्यभि नो नेषि
वस्यः । आ० ७. ११. । इति ॥ तत्पाठस्तु ॥

आ नो दिवो बृहतः पर्वतादा सरस्वती यजता गंतु यज्ञं ।

हवँ देवी जुजुषाणा घृताचीं शग्मां नो वाचमुशती शृणोतु ॥ ११ ॥

आ । नः । दिवः । बृहतः । पर्वतात् । आ । सरस्वती । यजता । गंतु । यज्ञं ।

हवँ । देवी । जुजुषाणा । घृताचीं । शग्मां । नः । वाचं । उशती । शृणोतु ॥ ११ ॥

नोऽस्माकं यज्ञं यजता यष्टव्या देवी सरस्वती दिवो द्योतमानाद्युलोका-
दागंतु । आगच्छतु । तथा बृहतो महतः पर्वतान्पर्ववतः पूरणवतः प्रीणनवतो
वांतरिक्षान्मेघाद्वा सरस्वत्यागंतु । आगच्छतु । अनेन माध्यमिकी वागुच्यते ।
यद्वैतद्विव इत्यस्य विशेषणं । संति हि द्युलोकस्य त्रीणि पर्वणि तिस्रो दिवः
पृथिवीरित्यादि श्रुतेः । अस्मिन्पक्षे द्वितीय आकारः पूरणः । तदर्थं हवमस्मदी-
यमाह्वानं देवी सरस्वती जुजुषाणा स्तुतिं सेवमाना घृताची घृतमुदकमंचती
नोऽस्मदीयां शग्मां सुखकरी वाचं स्तुतिमुशती कामयमाना सती शृणोतु ॥

॥ अथ द्वादशी ॥

आ वेधसं नीलपृष्ठं बृहंतं बृहस्पतिं सदने सादयध्वं ।

सादद्योनिं दमे आ दीदिवांसं हिरण्यवर्णमरुषं सपेम ॥ १२ ॥

आ । वेधसं । नीलऽपृष्ठं । बृहंतं । बृहस्पतिं । सदने । सादयध्वं ।

सादत्ऽयोनिं । दमे । आ । दीदिऽवांसं । हिरण्यऽवर्णं । अरुषं । सपेम ॥ १२ ॥

एषा बार्हस्पत्या । हे ऋत्विजो यूयं बृहस्पतिं बृहतो मंचस्य स्वामिनं देवं
सदनेऽस्मद्यागगृह आसादयध्वं । स्थापयध्वं । कीदृशं देवं । वेधसं विविधकर्तारं
नीलपृष्ठं स्निग्धांगं बृहंतं महान्तं । तथा संतं वयमृत्विग्यजमानाः सपेम । परि-
चरेम । स एव विशेष्यते । सादद्योनिं योनौ सीदंतं दमे यागगृह आ सर्वतो
दीदिवांसं दीप्यमानं हिरण्यवर्णमरुषमारोचमानं । अथवेयमाग्नेयी । बृहतः
परिवृढस्य कर्मणः स्वामीति बृहस्पतिरग्निरुच्यते । तथा नीलवर्णधूमपृष्ठत्वसद-
नसादनहिरण्यवर्णत्वादिलिंगैरप्यग्निरेव बृहस्पतिः ॥

॥ अथ त्रयोदशी ॥

आ धर्णे॑सिर्वृ॒हद्वि॒वो ररा॑णो वि॒श्वेभिर्ग॑त्वो॒मभिर्हु॑वानः ।

मा वसा॑न् ओष॑धीर॒मृध॑स्त्रिधातु॑शृ॒गो वृष॑भो वयो॒धाः ॥ १३ ॥

आ । धर्णे॑सिः । वृ॒हत् ऽदिवः । ररा॑णः । वि॒श्वेभिः । ग॒तु । ओ॒म ऽभिः । हु॒वानः ।

माः । वसा॑नः । ओष॑धीः । अ॒मृधः । त्रि॒धातु॑ ऽशृ॒गः । वृष॑भः । व॒यः ऽधाः ॥ १३ ॥

इदमाद्युक्तयमाग्रेयं । अग्निरागंतु आगच्छत्वस्मद्यज्ञं धर्णेसिः सर्वस्य धारको बृहद्विवः प्रभूतदीप्ती रराणो रममाणः कामान् प्रयच्छन् आ विश्वेभिः सर्वैरोमभी रक्षणेः सह हुवान आहूयमानः । मा गंचीर्ज्वाला ओषधीश्च वसानोऽमृधोऽहिंसितस्त्रिधातुशृंगस्त्रिप्रकारशृंगवदुन्नतलोहितशुक्लकृष्णवर्णज्वालो वृषभो वर्षिता वयोधा अन्नस्य दाता हविषो वा धारकः ॥

॥ अथ चतुर्दशी ॥

मा॒तुष्प॑दे पर॒मे शु॒क्र आ॒योर्वि॑प॒न्यवो॑ रा॒स्पिरा॒सो अ॒गमन् ।

सु॒शेव्यं॑ नम॑सा रा॒तह॑व्याः शि॒शुं मृ॒जंत्या॒यवो॒ न वा॒से ॥ १४ ॥

मा॒तुः । प॒दे । पर॒मे । शु॒क्रे । आ॒योः । वि॒प॒न्यवः । रा॒स्पिरा॒सः । अ॒गमन् ।

सु॒ऽशेव्यं॑ । नम॑सा । रा॒त ऽह॑व्याः । शि॒शुं । मृ॒जंति॑ । आ॒यवः॑ । न । वा॒से ॥ १४ ॥

आयोर्मनुष्यस्य यजमानस्य विपन्यवः । स्तोतृनामैतत् । स्तोतारो होत्रादयो रास्पिरासः ॥ राधनं हविलक्ष्णं । तत्स्पृशन्ति रास्या जुह्वादयः । तद्वान् रास्पी । तद्वन्तो रास्पिराः ॥ उक्तविधा ऋत्विजो मातुर्निर्मातुः पृथिव्याः शुक्रे दीप्ते परमे पद उत्तरवेद्यां स्थितमगमन् । अगमन् । भजन्ते । तदर्थं सुशेव्यं सुखाय हितं शिशुमुत्पन्नमात्रं वासे वासाय नमसा स्तोत्रेण रातहव्या दत्तहव्याः । हविष्का इत्यर्थः । तादृशास्ते मृजन्ति संमार्जयन्ति । तत्र दृष्टान्तः । आयवो न लौकिका मनुष्या इव । ते यथा शिशुं वासाय मृजन्ति तद्वत् ॥

॥ अथ पंचदशी ॥

बृ॒हद्वयो॑ बृ॒हते॑ तु॒भ्यम॑ग्ने धिया॒जुरो॑ मिथु॒नासः॑ सच॑न्त ।

दे॒वोदे॒वः सु॒हवो॑ भूतु॒ मह्यं॑ मा नो॑ मा॒ता पृथि॒वी दु॒र्मतौ॑ धा॒त् ॥ १५ ॥

बृहत् । वयः । बृहते । तुभ्यं । अग्ने । धियाऽजुरः । मिथुनासः । सचंत ।

देवऽदेवः । सुऽहवः । भूतु । मह्यं । मा । नः । माता । पृथिवी । दुऽमतौ । धात् ॥ १५ ॥

बृहत्प्रभूतं वयोऽन्नं हे अग्ने बृहते तुभ्यं धियाजुरः कर्मणा जीर्णा मिथुनासो पत्नीभिः सहिताः सचंत । सेवन्ते । जायापती अग्निमादधीयातामित्यादिश्रुतेः । अधिकाराध्याये षष्ठे स्त्रिया अग्न्यधिकारः स च पत्या सहेति हि प्रतिपादितं । अवशिष्टं गतं ॥

॥ अथ षोडशी ॥

उरौ देवा अनिबाधे स्याम ॥ १६ ॥

उरौ । देवाः । अनिऽबाधे । स्याम ॥ १६ ॥

॥ अथ सप्तदशी ॥

समश्चिनोरवसा नूतनेन मयोभुवा सुप्रणीती गमेम ।

आ नो रयिं वहतमोत वीराना विश्वान्यमृता सौभगानि ॥ १७ ॥

सं । अश्चिनोः । अवसा । नूतनेन । मयऽभुवा । सुऽप्रणीती । गमेम ।

आ । नः । रयिं । वहतं । आ । उत । वीरान् । आ । विश्वानि । अमृता । सौभगानि ॥ १७ ॥

व्याख्याते द्वे ॥

॥ इति चतुर्थस्य द्वितीये द्वाविंशो वर्गः ॥

तं प्रलथेति पंचदशर्चं द्वादशं सूक्तं । अवत्सारो नाम ऋषिः स च कश्यप-
गोत्रः । यास्वृक्षु सदापृणबाहुवृक्तादयः श्रुतास्तासु तेऽपि समुच्चीयन्ते । चतुर्दशी-
पंचदश्यौ त्रिष्टुभौ शिष्टास्त्रिष्टुबन्तपरिभाषया जगत्यः । विश्वे देवा देवता ।
अनुक्रांतं च । तं प्रलथा पंचोना काश्यपोऽवत्सारोऽन्ये च ऋषयोऽत्र दृष्ट-
लिंगा द्विचिष्टुबन्तमिति ॥ वाजपेयेऽतिरिक्तोक्त्य आदितस्त्रयोदशर्चः शंसनीयाः ।
सूचितं च । तं प्रलथेति त्रयोदशानामेकां शिष्ट्वाहूय दूरोहणं रोहेत् । आ०
९. ९. इति ॥

॥ तत्र प्रथमा ॥

तं प्रलथा पूर्वथा विश्वथेमथा ज्येष्ठताति बर्हिषदं स्वर्विदं ।

प्रतीचीनं वृजनं दोहसे गिराशुं जयंतमनु यासु वर्धसे ॥ १ ॥

तं। प्रत्नऽथा। पूर्वऽथा। विश्वऽथा। इमऽथा। ज्येष्ठऽताति। बर्हिऽसदं। स्वऽविदं।
प्रतीचीनं। वृजनं। दोहसे। गिरा। आप्नुं। जयंतं। अनु। यासु। वर्धसे ॥१॥

इयमुक्तरा च द्वे ऐन्द्रावित्याहुः । तत्रोपपत्तिमेवाहुः । तं प्रत्नथेत्येषा शुक्रामं-
थिग्रहणे विनियुक्ता । ऐन्द्रौ च शुक्रामंथिनौ । यैदं शंसति तेन शुक्रामंथिना-
बुक्थवंतौ । ऐ० ब्रा० ३. १. इति हि ब्राह्मणं । अध्वर्युसंप्रैषोऽपि भवति । प्रातः
प्रातः सवस्य शुक्रवतो मधुश्चुत इन्द्राय सोमान्प्रस्थितान्प्रेष्य । शतप० ब्रा० ४. २.
१. २३. इति । प्रशास्तृप्रैषश्च भवति । होता यक्षदिदं प्रातः प्रातः सावस्य
। आ० ५. ५. इत्यादि । प्रस्थिता इन्द्राय सोमा इति याज्या चैद्री । इदं ते सोम्यं
मधु । आ० ५. ५. इति । तस्मादैन्द्र्यौ ॥ तमिदं प्रत्नथा पुरातना यजमाना इव
पूर्वथास्मदीयाः पूर्वं यथा विश्वथा विश्वे सर्वे प्राणिनो यथेमथेम इदानीं वर्त-
माना यजमानाः । ते यथेन्द्रस्य स्तुत्या फलमलभंत तद्वदयमपि हे अंतरात्मन्
त्वमपि ज्येष्ठतातिं ज्येष्ठं बर्हिषदं बर्हिषि सीदंतं स्वर्विदं सर्वज्ञं सर्वस्य लभयितारं
वा प्रतीचीनं प्रत्यस्मदभिमुखमंचंतं वृजनं । बलनामैतद्वलवति वर्तते । बल-
वंतमाप्नुं शीघ्रगामिनं व्याघ्रं वा जयंतं सर्वमभिभवंतमिदं गिरा स्तुत्या साधनेन
दोहसे । धुस्व सर्वदा सर्वान् कामान् । इत्यंतरात्मनः प्रैषः । यासु स्तुतिषु वर्धसे
प्रवृद्धो भवसि वर्धयसि वेदं यया स्तुत्येति । यास्विति व्यत्ययेन बहुवचनं ॥

॥ अथ द्वितीया ॥

अग्ने सुहशीरुपरस्य याः स्वर्विरोचमानः ककुभांमचोदते ।

सुगोपा असि न दभाय सुक्रतो परो मायाभिर्चृत आस नाम ते ॥२॥

अग्ने । सुऽहशीः । उपरस्य । याः । स्वः । विऽरोचमानः । ककुभां । अचोदते ।

सुऽगोपाः । असि । न । दभाय । सुक्रतो इति सुऽक्रतो । परः । मायाभिः । चृते ।

आस । नाम । ते ॥२॥

हे इन्द्र स्वः स्वर्गे विरोचमानस्त्वमचोदतेऽप्रेरयितुः ॥ षष्ठ्यर्थे चतुर्थी ॥ उपरस्य
मेघस्य संबन्धिन्यः सुहशीः सुरोचमाना या आपः संति तासामपां ककुभां सर्वासां
दिशां मध्ये अग्ने प्राणिनां श्रयणाय प्रेरको भवेति शेषः । हे सुक्रतो शोभन-
वृष्टिप्रदानादिकर्मकेन्द्र त्वं सुगोपाः प्राणिनां सुष्ठु गोपायितासि । अतो न दभाय

न दंभनाय वधाय प्राणिनां नासि । न प्रभवसि । त्वं च मायाभिरासुरीभिः परो
मायाभ्यः परस्ताद्वर्तमानः । यस्मात्ते त्वदीयं नाम नामकं रूपमृते सत्यलोक
आस आस्ते ॥

॥ अथ तृतीया ॥

अत्यं ह॒विः स॑च॒ते स॒च्च धा॒तु च॑रि॒ष्टगा॒तुः स॒ होता॑ स॒होभ॑रिः ।

प्र॒स॒र्त्ता॒णो अ॒नु ब॒र्हिर्वृ॑षा॒ शि॒शुर्म॑ध्ये॒ युवा॒जरो॑ वि॒सुहा॑ ह॒तः ॥ ३ ॥

अत्यं॑ ह॒विः । स॒च॒ते । स॒त् । च॒ । धा॒तु । च॒ । अ॒रि॒ष्टऽगा॒तुः । सः । होता॑ । स॒हः॑ऽभ॒रिः ।

प्र॒ऽस॒र्त्ता॒णः । अ॒नु । ब॒र्हिः । वृ॒षा । शि॒शुः । म॒ध्ये । युवा॑ । अ॒ज॒रः । वि॒ऽसु॒हा । ह॒तः ॥ ३ ॥

इयमाग्नेयी होतृत्वयुवत्वादिलिंगैः । अयमग्निरत्यं सततमतनार्हं हविराज्या-
दिकं सचते । सेवते । कीदृशं हविः । सत् । सत्फलसाधनत्वाच्चविरपि सत् ।
धातु च धारकं सर्वस्य । हूयमानस्य हविष आदित्यद्वारा वृष्टिसाधनत्वात् तथा
च वृष्ट्या प्रजोत्पत्तेर्धारकत्वं । तथा हि । अग्नौ प्रास्ताहुतिः सम्यगादित्यमुपतिष्ठते ।
आदित्याज्जायते वृष्टिर्वृष्टेरन्नं ततः प्रजा इति । अरिष्टगातुरहिंसितगमनः । सति
तस्य गमने यज्ञनिष्पत्त्या फलसिद्धेरिष्टगमनत्वं । तदेवाह । स खलु होता होम-
निष्पादकः सहोभरिर्बलस्य भर्ता बर्हिरनु प्रसर्त्ताणः प्रकर्षेण सरन् वृषा वर्षकः
फलस्य शिशुः स इव रक्षणीयोऽप्रौढो वा युवा सर्वत्र मिश्रयिताजरो जरारहितो
विसुहा विसुहाणामोषधीनां मध्ये हितो निहितः स्थापितः । एवंभूतः सचते ॥

॥ अथ चतुर्थी ॥

प्र व॑ ए॒ते सु॒युजो॑ या॒मन्नि॒ष्टये॑ नी॒चीर॑मु॒ष्मै य॒म्यं ऋ॒तावृ॑धः ।

सु॒य॒न्तु॑भिः सर्व॑श॒सैर॒भीशु॑भिः॒ क्रि॒विर्ना॒मानि॑ प्र॒व॒णे मु॑षायति ॥ ४ ॥

प्र । वः । ए॒ते । सु॒ऽयु॒जः । या॒मन् । इ॒ष्टये॑ । नी॒चीः । अ॒मु॒ष्मै । य॒म्यः । ऋ॒तऽवृ॑धः ।

सु॒य॒न्तु॑ऽभिः । स॒र्वऽश॒सैः । अ॒भीशु॑ऽभिः । क्रि॒विः । ना॒मानि॑ । प्र॒व॒णे । मु॑षा॒यति॑ ॥ ४ ॥

एषा सौरी वा । एते रश्मयः सुयुजः सुष्ठु परस्परं संयुक्ता यामन्यज्ञगमन
इष्टय एषणाय नीचीः । नीचं गच्छंतीति शेषः । अमुष्मै यजमानाय यम्यो यम्या
गमनार्हाः । अथवा यमो नियमितादित्यः । तस्य संबन्धिनः । ऋतावृधो यज्ञस्य
वर्धयितारश्च । अयमादित्यः सुयन्तुभिः सुगमनैः सर्वशसैः सर्वस्य शासकैरभीशुभी

रश्मिभिः क्रिविः कर्ता नामानि नामकान्युदकानि प्रवणे निम्ने भूप्रदेशे मुषा-
यति । मुष्णाति । आदत्त इत्यर्थः । अथवाग्निनावाह्यस्याग्नेरेतेऽश्वा इष्टये यज्ञग-
मनाय यामनि रथे सुयुजः प्रगच्छन्ति । शिष्टं समानं । क्रिविः क्रिविसदृशोऽग्निः
प्रवणे नामानि हवींषु क्तलक्षणाभिर्ज्वालाभिर्मुषायति । आदत्ते ॥

॥ अथ पंचमी ॥

संजर्भुराणस्तर्भुभिः सुतेगृभं वयाकिनं चित्तगर्भासु सुस्वरुः ।
धारवाकेष्वृजुगाथ शोभसे वर्धस्व पत्नीरभि जीवो अध्वरे ॥ ५ ॥
संजर्भुराणः । तर्भुभिः । सुतेऽगृभं । वयाकिनं । चित्तगर्भासु । सुऽस्वरुः ।
धारऽवाकेषु । ऋजुऽगाथ । शोभसे । वर्धस्व । पत्नीः । अभि । जीवः । अध्वरे ॥ ५ ॥

हे ऋजुगाथ शोभनस्तुतिकामे तर्भुभिस्तर्भुविकारैर्यहैः सुतेगृभमभिषुतेन रसेन
गृहीतं वयाकिनं । कुत्सिता वयाः शाखा वयाका लताः । तद्वतं सोमं चित्त-
गर्भासु चित्तयाहिणीषु स्तुतिषु स्तुतिभिः सह संजर्भुराणो गृभान् गृह्णन् सुस्वरुः
शोभनगमनः शोभनस्तुतिको वा त्वं धारवाकेषु । धारयन्ति वाकान् स्तोत्राणीति
धारवाका ऋत्विग्यजमानाः । तेषु मध्ये शोभसे । किंचाध्वरे जीवः सर्वस्य जीव-
यिता पत्नीः प्रालयित्रीरोषधीर्ज्वाला वा अभि अभिमुखं वर्धस्व । अभिवर्धय ॥

॥ इति चतुर्थस्य द्वितीये त्रयोविंशो वर्गः ॥

॥ अथ षष्ठी ॥

याहगेव ददृशे ताहगुच्यते सं छायाया दधिरे सिधयाप्स्वा ।
महीमस्मभ्यमुरुषामुरु जयौ बृहत्सुवीरमनपच्युतं सहः ॥ ६ ॥
याहक् । एव । ददृशे । ताहक् । उच्यते । सं । छायाया । दधिरे । सिधया । अप्सु । आ ।
मही । अस्मभ्यं । उरुऽसां । उरु । जयः । बृहत् । सुऽवीरं । अनपऽच्युतं । सहः ॥ ६ ॥

एषा वैश्वदेवी । याहगेव ददृशे याहग्रूपमेव दृश्यते ताहगुच्यते । ताहग्रूपमे-
वोच्यते । यथादृष्टमेव स्तूयते न तु परवचनप्रत्ययेन । यस्माच्छायाया दीप्ता
सिधया साधिकया सहाप्सु व्यापकासु स्तुतिषु अप्सवेव वासंदधिरे । सम्यग्धा-
रयन्ति स्वीयं रूपं स्तुतिं वा । ते देवा मही महती पूज्यामुरुषां बहुदात्री रयिमुरु

प्रभूतं जयो वेगं बृहन्महत्सुवीरं शोभनवीर्यमपत्यमनपच्युतमनुपक्षीणं सहो
बलं चाभिभावुकमस्मभ्यं प्रयच्छन्वित्यर्थः ॥

॥ अथ सप्तमी ॥

वेत्ययुर्जनिवान्वा अति स्पृधः समर्यता मनसा सूर्यः कविः ।

ग्रंसं रक्षंतं परि विश्वतो गर्यमस्माकं शर्म वनवत्स्वावसुः ॥ ७ ॥

वेति । अयुः । जनिऽवान् । वै । अति । स्पृधः । सऽमर्यता । मनसा । सूर्यः । कविः ।

ग्रंसं । रक्षंतं । परि । विश्वतः । गर्यं । अस्माकं । शर्म । वनवत् । स्वऽवसुः ॥ ७ ॥

इयं सौरी । सूर्यो देवोऽयुरयगामी जनिवान्वै जन्मवान् जायावान्वा । उषा
ह्यस्य जाया । वा इति प्रसिद्धौ । कविः क्रांतदर्शी समर्यता समरमिच्छता मनसा
स्पृधः संयामानतिवेति । अतिगच्छति मंदेहानसुरान्योद्धुं । ग्रंसं दीप्तं गयं गृहमं-
तरिक्षं वा विश्वतः सर्वतो रक्षंतं । परिचरेमेत्यर्थः । स देवोऽस्माकं शर्म सुखं
परि सम्यग्वनवत् । दद्यात् । स्वावसुः स्वायत्तधनः सन् ॥

॥ अथाष्टमी ॥

ज्यायांसमस्य यतुनस्य केतुन ऋषिस्वरं चरति यासु नाम ते ।

यादृशिमन्यायि तमपस्यया विदद्य उं स्वयं वहते सो अरं करत् ॥ ८ ॥

ज्यायांसं । अस्य । यतुनस्य । केतुना । ऋषिऽस्वरं । चरति । यासु । नाम । ते ।

यादृशिमन् । धायि । तं । अपस्यया । विदत् । यः । उं इति । स्वयं । वहते । सः ।

अरं । करत् ॥ ८ ॥

इयमाग्नेयी सौरी वा । हे देव ज्यायांसमतिशयेन प्रवृद्धमस्य यतुनस्य ॥
यततिर्गतिकर्मा ॥ गंतुरस्य सूर्यस्य ॥ कर्मणि षष्ठ्यौ ॥ अमुं गंतारं केतुना प्रज्ञा-
पकेन कर्मणोदयादिलक्षणेन विशिष्टमृषिस्वरमृषिभिः स्तुत्यं त्वां चरति । गच्छति ।
भजते यजमानः । केन साधनेन । यासु स्तुतिषु ते त्वदीयं नाम नमनं नामकं
वा रूपं वर्तते ताभिरित्यर्थः । यद्वास्य यतुनस्य गमनशीलस्य तव केतुना तमो-
निर्हरणादिकर्मणा विशिष्टं त्वां चरति । यादृशिमन्यादृशे कामे धायि धत्ते ॥
कर्तरि चिण् ॥ सामर्थ्यान्मनो गम्यते । तं । यथानिर्देशं प्रतिनिर्दिष्टव्यत्वात्तादृश-
मित्यर्थो ज्ञातव्यः । तादृशं काममपस्यया कर्मणा हविःस्तुत्यादिलक्षणेन विदत् ।

विंदते । य उ य एव स्वयमनन्यप्रेरितः सन् स्वमनीषयैव वहते धारयति फलं
सोऽरमलमन्यर्थं करत् । करोतीति शेषः । अथवा य उ य एव स्वयं वहते
स्वयमेवानुतिष्ठति सोऽन्यर्थं कुर्यात् । न ह्यन्येन कारितं फलवद्भवति ॥

॥ अथ नवमी ॥

समुद्रमासांमव तस्ये अग्निमा न रिष्यति सवनं यस्मिन्नायता ।

अत्रा न हार्दि ऋवणस्य रेजते यत्र मतिर्विद्यते पूतबंधनी ॥९॥

समुद्रं । आसां । अत्र । तस्ये । अग्निमा । न । रिष्यति । सवनं । यस्मिन् । आऽयता ।

अत्र । न । हार्दि । ऋवणस्य । रेजते । यत्र । मतिः । विद्यते । पूतऽबंधनी ॥९॥

इयमपि सौरी । आसां स्तुतीनां समुद्रं समुद्रवत्पर्यवसानभूतं सूर्यमग्निमात्यंतं
श्रेष्ठास्मदीया स्तुतिरवतस्ये । अवगच्छति । यद्वा आसां प्रजानामृत्विजां स्तुति-
रिति संबंधः । सवनं । सूयते सोमोऽचेति सवनं यज्ञगृहं । न रिष्यति । न
हिंस्यते । किंतु प्रवर्धत इत्यर्थः । यस्मिन्नायता विस्तीर्णानि स्तोत्राणि तत्सवन-
मिति । अत्रास्मिन्यजमानगृहे ऋवणस्य स्तुतिकर्तुर्हार्दि हृदयसंबन्धि हृदयगतं
काम्यं फलं न रेजते । न विचलति । न मृषा भवति । यत्र यस्मिन् स्तोतृगृहे
मतिः पूतबंधनी पूतं सूर्यमनुबध्मन्ती विद्यते अत्र न रेजत इति ॥

॥ अथ दशमी ॥

स हि क्षत्रस्य मनसस्य चित्त्रिभिरेवावदस्य यजतस्य सधैः ।

अवत्सारस्य स्पृणवाम रण्वभिः शविष्टं वाजं विदुषा चिदर्थं ॥१०॥

सः । हि । क्षत्रस्य । मनसस्य । चित्त्रिभिः । एवऽवदस्य । यजतस्य । सधैः ।

अवऽत्सारस्य । स्पृणवाम । रण्वभिः । शविष्टं । वाजं । विदुषा । चित् । अर्थं ॥१०॥

इयमपि सौरी । स हि स खलु सविता देवः सर्वैः स्तुत्यः । सर्वकामपूरक
इत्यर्थः । हिशब्दो लोकवेदयोः प्रसिद्धिद्योतकः । तस्मात्सकाशात् । अत्रान्ये च
ऋषयोऽत्र दृष्टलिंगा इत्युक्तत्वात् क्षत्रादय ऋषयः । क्षत्रस्य मनसस्यैवावदस्य
यजतस्य सधैरवत्सारस्य चैषामृषीणामस्माकं रण्वभी रमणीयाभिश्चित्त्रिभिः स्पृण-
वाम । पूरयाम । किं । शविष्टं वाजमतिशयेन बलवदन्नं । अन्नं वै वाज इति श्रुतेः ।
विदुषा चिद्विषश्चितार्थं समर्धनीयं स्पृणवाम । क्षत्रादयो वयमिति संबंधः ॥

॥ इति चतुर्थस्य द्वितीये चतुर्विंशो वर्गः ॥

॥ अथैकादशी ॥

श्येन् आसामदितिः कस्योऽमदो विश्ववारस्य यजतस्य मायिनः ।

समन्यमन्यमर्थयन्त्येते वे विदुर्विषाणं परिपानमन्ति ते ॥११॥

श्येनः । आसां । अदितिः । कस्यः । मदः । विश्वऽवारस्य । यजतस्य । मायिनः ।

सं । अन्यंऽअन्यं । अर्थयन्ति । एतवे । विदुः । विऽसानं । परिऽपानं । अन्ति । ते ॥११॥

मददेवत्येयं । विश्ववारादीनां त्रयाणामृषीणां स्वभूत आसामपां सोमरस-
लक्षणानां मदः श्येनः शंसनीयगमनः शीघ्रं पातृसकाशं गन्तादितिरदीनोऽति-
समृद्धः कस्यः कस्यपूरकश्च भवतीति शेषः । ते विश्ववारादयः सचे प्रवृत्ता एतवे
सोमं प्राप्तुं तत्पानायायन्यमन्यं परस्परं समर्थयन्ति । याचन्तेऽनुज्ञां । ते विषाणं
विशेषेण मदस्य दातारं परिपानमन्त्यन्तिके विदुः । जानन्ति लभन्ते वा ॥

॥ अथ द्वादशी ॥

सदापृणो यजतो वि द्विषो वधीद्बाहुवृक्तः श्रुतवित्तयौ वः सचा ।

उभा स वरा प्रत्येति भाति च यदी गणं भजते सुप्रयावभिः ॥१२॥

सदाऽपृणः । यजतः । वि । द्विषः । वधीत् । बाहुऽवृक्तः । श्रुतऽवित् । तयैः । वः । सचा ।

उभा । सः । वरा । प्रति । एति । भाति । च । यत् । ई । गणं । भजते । सुप्रयावऽभिः ॥१२॥

सदापृणः सर्वदा दानशील एतन्नामा यजतो यष्टा च बाहुवृक्तो बाहुभ्यां
वृक्तदर्भश्च श्रुतवित् श्रुतस्य वेत्ता च तयैश्च । एतेषां पंचानां परस्परापेक्षया
प्रत्येकमेकवचनं । स स ऋषिर्वि द्विष शचून्वधीत् हिंस्यात् वो युष्माकं सचा
सहितः । युष्माभिः सहित इत्यर्थः । स ऋषिर्वरा श्रेष्ठावुभोभाविहलोकपरलो-
कविषयौ कामौ प्रत्येति । अभिगच्छति । भाति च । यद्यस्मादीमेनं गणं देवसंघं
सुप्रयावभिः सुष्ठु प्रकर्षेण मिश्रयद्भिः स्तोत्रैर्भजते तस्मादेवं भातीति ॥

॥ अथ त्रयोदशी ॥

सुतंभरो यजमानस्य सत्पतिर्विश्वासाभूधः स धियामुदंचनः ।

भरद्भेनू रसवच्छिश्रिये पयोऽनुब्रुवाणो अध्येति न स्वपन् ॥१३॥

सुतंऽभरः । यजमानस्य । सत्ऽपतिः । विश्वासां । ऊधः । सः । धियां । उत्ऽअंचनः ।

भरत् । धेनुः । रसऽवत् । शिश्रिये । पयः । अनुऽब्रुवाणः । अधि । एति । न । स्वपन् ॥१३॥

यजमानस्यावत्सारस्य मम सुतंभरो यागनिर्वाहक एतन्नामा ऋषिः सत्पतिः सतां विद्यमानानां फलानां पालयिता होता भवतीत्यर्थः । स च विश्वासां धियां सर्वेषां कर्मणामूध उद्धततरं फलमुदंचन ऊर्ध्वमुन्नमयिता । फलप्रापक इत्यर्थः । धेनुगौ रसवत्सारवत्पयो भरत् । अहरत् । तत्र पयः शिश्रिये । अयति चास्य सामर्थ्यात् । तत्सर्वमनुब्रुवाणोऽनुक्रमेण संकीर्तयन् न स्वपन् स्वापम- कुर्वन् अनवरतमध्येति । स्मरत्यवत्सारः । सुतंभरस्तादृश इति ॥

॥ अथ चतुर्दशी ॥

यो जा॒गार॒ तमृचः॑ कामय॑न्ते॒ यो जा॒गार॒ तमु॒ सामा॑नि य॑न्ति ।

यो जा॒गार॒ तम॒यं सोम॑ आ॒ह तवा॒हम॑स्मि स॒ख्ये न्यो॑काः ॥ १४ ॥

यः । जा॒गार॑ । तं । ऋचः॑ । का॒म॒य॒न्ते॒ । यः । जा॒गार॑ । तं । ऊं इति॑ । सा॒मा॒नि॒ । य॒न्ति॒ ।

यः । जा॒गार॑ । तं । अ॒यं । सोमः॑ । आ॒ह । तव॑ । अ॒हं । अ॒स्मि॒ । स॒ख्ये॒ । निऽओ॑काः ॥ १४ ॥

यो देवो जागार सर्वदा विनिद्रो जागरूको गृहे वर्तते तमृचः सर्वशास्त्रात्मिकाः कामयन्ते । यश्च जागार तमु तमेव सामानि स्तोत्ररूपाणि यन्ति । प्राप्नुवन्ति । यो जागार तमयमभिषुतः सोम आह वक्ति मां स्वीकुर्विति । हे अग्ने तादृशस्य तव सख्ये समानख्याने हितकरणे न्योका नियतस्थानोऽहमस्मि । भवामि ॥

॥ अथ पंचदशी ॥

अ॒ग्निर्जा॑गार॒ तमृचः॑ कामय॑न्तेऽग्निर्जा॑गार॒ तमु॒ सामा॑नि य॑न्ति ।

अ॒ग्निर्जा॑गार॒ तम॒यं सोम॑ आ॒ह तवा॒हम॑स्मि स॒ख्ये न्यो॑काः ॥ १५ ॥

अ॒ग्निः । जा॒गार॑ । तं । ऋचः॑ । का॒म॒य॒न्ते॒ । अ॒ग्निः । जा॒गार॑ । तं । ऊं इति॑ । सा॒मा॒नि॒ । य॒न्ति॒ ।

अ॒ग्निः । जा॒गार॑ । तं । अ॒यं । सोमः॑ । आ॒ह । तव॑ । अ॒हं । अ॒स्मि॒ । स॒ख्ये॒ । निऽओ॑काः ॥ १५ ॥

पूर्वयैव निगदितव्याख्या । य इत्यस्य स्थानेऽग्निरिति विशेषः ॥

॥ इति चतुर्थस्य द्वितीये पंचविंशो वर्गः ॥

॥ इति पंचमे मंडले तृतीयोऽनुवाकः ॥

अथ चतुर्थेऽनुवाके द्वादश सूक्तानि । तत्र विदा दिव इत्येकादशर्चं प्रथमं सूक्तं । सदापृणो नामाचेय ऋषिः । चिष्टुप् छंदः । वै तदित्युक्तत्वादिदमपि वैश्वदेवं । विदा एकादश सदापृण इत्यनुक्रमणिका । विनियोगो लैंगिकः ॥

॥ तत्र प्रथमा ॥

वि॒दा दि॒वो वि॒षन्नद्रि॑मु॒क्थैरा॑य॒त्या उ॒षसो॑ अ॒र्चिनो॑ गुः ।

अ॒पाव॑त ब्र॒जिनी॑रु॒स्वर्गा॑द्वि दुरो॒ मानु॑षीदे॒व आवः॑ ॥१॥

वि॒दाः । दि॒वः । वि॒ऽस्यन् । अ॒द्रिः । उ॒क्थैः । आ॒ऽय॒त्याः । उ॒षसः । अ॒र्चिनः । गुः ।

अ॒पः । अ॒वृ॒त । ब्र॒जिनीः । उ॒त् । स्वः । गा॒त् । वि॒ । दुरः । मानु॑षीः । दे॒वः । आ॒व॒रि॒त्या॒वः ॥१॥

अत्रेन्द्रादयो लिङ्गोक्तदेवताः । अत्राङ्गिरसां पणिभिरपहत्य गिरेरधः स्थापितानां गवामिन्द्रेण विमोकः प्रतिपाद्यते । विदाः । अवेदयदिन्द्रः । किं । गा निगूढा इति संबंधः । किं कुर्वन् । उक्थैरङ्गिरसां स्तुतिभिर्निमित्तभूताभिरद्रिं वज्रं विष्यन् प्रक्षिपन् । रक्षकाणामुपरि गिरिभेदनाय च विष्यन् । आयत्या आगामिन्या उषसः संबंधिनोऽर्चिनो रश्मयो गुः । अगच्छन् । सर्वत्र प्रसृता अभवन् । अपावृत अपावृणोद्ब्रजिनीस्तमःपुञ्जवतीर्निशाः । स्वः स्वरणशील आदित्य उज्जात् । उदगात् । तथा कृत्वा मानुषीर्मनुष्यसंबन्धिनीर्दुरो द्वाराणि देवः सूर्यो व्यावः । व्यवृणोत् । अंधकारापनयनेन मनुष्यादिव्यवहारोयाकरोदित्यर्थः ॥

॥ अथ द्वितीया ॥

वि सूर्यो॑ अ॒मतिं॑ न अ॒श्रियं॑ सा॒दोर्वा॑ज्रवां मा॒ता जा॒न॒ती गा॒त् ।

ध॒न्व॒र्णसो॑ न॒द्यः॑ खा॒दो॒अ॒र्णाः॑ स्थू॒र्णो॒व सु॑मि॒ता ह॑ह॒त द्यौः॑ ॥२॥

वि । सूर्यः । अ॒मतिं॑ । न । अ॒श्रियं॑ । सा॒त् । आ । ऊ॒र्वा॒त् । ग॒वां । मा॒ता । जा॒न॒ती । गा॒त् ।

ध॒न्व॒ऽअ॒र्णसः॑ । न॒द्यः॑ । खा॒दः॑ऽअ॒र्णाः॑ । स्थू॒र्णाऽइ॒व । सु॑ऽमि॒ता । ह॑ह॒त । द्यौः॑ ॥२॥

सूर्यो देवः श्रियं दीप्तिं विसात् । विभजते । प्रकाशयतीत्यर्थः । अमतिं न । रूपनामैतत् । रूपमिव द्रव्यं । यथा द्रव्याणि घटपटादीनि नीलपीतादिरूपं लभन्ते तद्वत् । तथा गवां रश्मीनां मातोषा जानती सूर्य उदेत्यति मया च व्युच्छन्नं कर्तव्यमिति जानत्यूर्वान्महतोऽंतरिक्षादागात् । आगच्छति । तथा नद्यश्च धन्वर्णसः ॥ धन्वतिर्गतिकर्मा । धन्वन्ति गच्छन्त्यर्णसि यासु तास्तथोक्ताः । दीर्घाभावश्छांदसः ॥ खादोअर्णा भक्षितकूलोदकाः । कूलं कषा इत्यर्थः । नद्यश्चैवंरूपा भवन्ति । किंच द्यौश्च सुमिता सुष्ठु गृहे स्थापिता स्थूणेव गृहाधारस्तंभ इव हंहत । दृढाभवत् । एतत्सर्वं सूर्यस्याज्ञयेति भावः ॥

॥ अथ तृतीया ॥

अस्मा उक्थाय पर्वतस्य गर्भो महीनां जनुषे पूर्याय ।

वि पर्वतो जिहीत साधत द्यौराविवांसतो दसयंत भूम ॥ ३ ॥

अस्मै । उक्थाय । पर्वतस्य । गर्भः । महीनां । जनुषे । पूर्याय ।

वि । पर्वतः । जिहीत । साधत । द्यौः । आऽविवांसतः । दसयंत । भूम ॥ ३ ॥

अस्मै मह्यमुक्थाय स्तोत्रे पर्वतस्य पर्वततो मेघस्य गर्भो गर्भस्थानीयमुदकं जिहीत । चलति । चालयति वेन्द्रः । कीदृशयास्मै । महीनां महतीनां स्तुतीनां जनुष उत्पादयित्रे पूर्याय प्रत्नाय । तदेव पुनरुच्यते । पर्वतो मेघो विजिहीत । द्यौश्च साधत । साधयति वृष्टिं । आविवांसतः सर्वतः परिचरंतोऽंगिरसो भूमात्यधिकं दसयंत । उपक्षपयन्त्यात्मानं कर्मभिः ॥

॥ अथ चतुर्थी ॥

सूक्तेभिर्वो वचोभिर्देवजुष्टैरिन्द्रा न्वग्मी अवसे हुवध्यै ।

उक्थेभिर्हि ष्मा कवयः सुयज्ञा आविवांसतो मरुतो यजंति ॥ ४ ॥

सुऽउक्तेभिः । वः । वचःऽभिः । देवऽजुष्टैः । इन्द्रा । नु । अग्मी इति । अवसे । हुवध्यै ।

उक्थेभिः । हि । स्म । कवयः । सुऽयज्ञाः । आऽविवांसतः । मरुतः । यजंति ॥ ४ ॥

हे इन्द्रा हे अग्मी ॥ परस्परापेक्षया प्रत्येकं द्विवचनं । यद्यप्येकमेव पदं मध्ये व्यवधानं छांदसं ॥ हे इन्द्राग्मी वो युवां ॥ व्यत्ययेन बहुवचनं ॥ देवजुष्टैर्देवैः सेवनीयैः सूक्तेभिः सूक्तेः सुवचनैः शोभनगुणप्रकाशनप्रवणैर्वचोभिरवसेऽस्मद्रक्षणाय हुवध्यै । आह्वयामि । नु क्षिप्रं युवामुक्थेभिः स्तोत्रैः कवयोऽनूचानाः पूर्वं ऋषयः सुयज्ञाः शोभनयागा आविवांसतः स्तुत्यादिना परिचरंतो मरुतो मरुत्सदृशाः कर्मसु शीघ्रा यजंति । पूजयंति ॥ हि स्मेति पूरणौ ॥

॥ अथ पंचमी ॥

एतो न्वग्म्य सुध्योऽभवाम प्र दुच्छुनां मिनवाम वरीयः ।

आरे द्वेषांसि सनुतर्दधामायाम प्रांचो यजमानमच्छ ॥ ५ ॥

एतो इति । नु । अग्न्य । सुऽध्यः । भवाम । प्र । दुच्छुनाः । मिनवाम । वरीयः ।

आरे । द्वेषांसि । सनुतः । दधाम । अयाम । प्रांचः । यजमानं । अच्छ ॥ ५ ॥

अयमंगिरसां वादः । अद्यास्मिन्यागदिने नु क्षिप्रमेत । गच्छत । सुध्यः शोभ-
नकर्माणो भवाम । दुच्छुना द्विषः प्र मिनवाम । प्रकर्षेण हिंसाम वरीयः ।
अत्यंतमित्यर्थः । तदेवोच्यते । सनुतः संभक्षणे द्वेषांसि यजमानस्य द्वेष्टनारे दूरे
दधाम । स्थापयाम । यद्वा सनुतरित्यंतर्हितनाम । पूर्वं प्रकाशवैरिणां वध उक्त
इदानीं प्रच्छन्नानामिति विवेकः । तदर्थं यजमानं प्रांचः सदापृणमवत्सारं चाच्छा-
भिमुखमयाम । गच्छाम ॥

॥ इति चतुर्थस्य द्वितीये षड्विंशो वर्गः ॥

॥ अथ षष्ठी ॥

एता॒ धियं॑ कृ॒णवा॑मा सखा॒योऽप॒ या मा॒तां ऋ॒णुत॑ व्रजं गोः ।

यया॒ मनु॑र्विशिशि॒प्रं जि॒गाय॒ यया॑ व॒णिक् वंकु॑रापा॒ पुरी॑षं ॥ ६ ॥

आ । इत॒ । धियं॑ । कृ॒णवा॑म । सखा॒यः । अप॒ । या । मा॒ता । ऋ॒णुत॑ । व्रजं॒ । गोः ।

यया॑ । मनुः॑ । वि॒शिऽशि॒प्रं । जि॒गाय॑ । यया॑ । व॒णिक् । वंकुः॑ । आप॒ । पुरी॑षं ॥ ६ ॥

इदमयंगिरसां वाक्यं । एत । आगच्छत । आगत्य च धियं स्तुतिं कृणवाम ।
करवाम । हे सखायः परस्परं सखिभूता अंगिरस इत्यंगिरसां वचनं । या धीर्माता
गवां निर्मात्री गोर्गवां व्रजं षणिभिरपहतमप ऋणुत अपावृणोत् । यया च
मनुर्विशिशिप्रं विगतहनं शत्रुं जिगाय जितवान् । यद्वा मनुः सर्वस्य मतेन्द्रो
विशिशिप्रो वृत्रः । स तमस्माभिः कृतया स्तोमलक्षणया धिया जिगाय । यया
च वणिक् वणिगिवाल्पेन कर्मणा बहुफलाकांक्षी कक्षीवान् वंकुर्जलेच्छया
वनगामी पुरीषं पूरकमुदकमाप । याभिः सुदानू औशिजाय वणिजे दीर्घश्रवसे
मधु कोशः । ऋग्वे० १. ११२. ११. । इति हि श्रुतं ॥

॥ अथ सप्तमी ॥

अनू॒नो॒द॒त्र ह॒स्त॒यतो॒ अद्रि॒रार्च॑न्येन॒ द॒श मा॒सो न॒व॒ग्वाः ।

ऋ॒तं य॒ती स॒रमा॒ गा अ॒वि॒द्वि॒श्वानि॒ स॒त्यां गि॒राश्च॑कार ॥ ७ ॥

अनू॒नो॒त् । अ॒त्र । ह॒स्त॒ऽयतः॑ । अ॒द्रिः । आ॒र्चन् । येन॑ । द॒श । मा॒सः । न॒व॒ऽग्वाः ।

ऋ॒तं । य॒ती । स॒रमा॑ । गाः । अ॒वि॒द्वि॒त् । वि॒श्वानि॑ । स॒त्या । अ॒ंगि॒राः । च॒कार॑ ॥ ७ ॥

अत्रास्मिन्यज्ञेऽद्रिभिषवग्रावा हस्तयतो हस्तेन संहतः सन् अनूनोत् । नौति-

रत्रशब्दमात्रे वर्तते । अशब्दयत् । येन ग्राव्या तदभिषवेण दश मासो मासान्
दशमासपर्यंतं नवग्वाः । नवमासपर्यंतं गवार्थमनुतिष्ठंतोऽंगिरसो नवग्वाः ।
नवगोयुक्ता वार्चन् अपूजयन्निद्रं । यद्वा दशसंख्याकमासोपेता दशमासा-
नुष्ठाना अंगिरसोऽपरे नवग्वाश्चैते सर्वेऽपि येनार्चन्ति । नवग्वासः सुतसोमास
इंद्रं । ऋग्वे० ५. २९. १२. । इति हि निगमः । ऋतं सत्यं यज्ञं वा यती प्राप्नुवती
सरमा सरणीला स्तुतिरूपा वागंगिरसां गवार्थमिन्द्रेण प्रहिता देवशुनी वा
गा अविंदत् पणिभिरपहताः । विश्वानि सर्वाणि स्तुत्यादिलक्षणानि सत्या
सत्यानि चकारांगिराः ॥

॥ अथाष्टमी ॥

विश्वे अस्या व्युषि माहिनायाः सं यज्ञोभिरंगिरसो नवंत ।

उत्स आसां परमे सधस्य ऋतस्य पथा सरमा विदद्वाः ॥ ८ ॥

विश्वे । अस्याः । विऽउषि । माहिनायाः । सं । यत् । गोभिः । अंगिरसः । नवंत ।

उत्सः । आसां । परमे । सधऽस्ये । ऋतस्य । पथा । सरमा । विदत् । गाः ॥ ८ ॥

विश्वे सर्वेऽंगिरसो माहिनाया मंहनीयाया अस्या उषसो व्युषि व्युच्छने
सति गवामावरकेऽधकारेऽपवृते सति यद्यदा गोभिः संनवंत संजग्मिरे तदासां
गवामुत्सः क्षीराद्युत्सावः परम उत्कृष्टे सधस्ये सहस्थाने यज्ञ उपयुक्तोऽभव-
दित्यर्थः । ऋतस्य सत्यस्य पथा मार्गेण सरमा वाक् देवशुनी वा गा निगूढा
विदत् । अलभत् । यद्वासां गवां परमे सधस्ये सहस्थाने व्रजस्य निगूह-
नप्रदेश उत्स उदकस्य प्रस्रवणो वर्तते । बिलमित्यर्थः । तेन ऋतस्योदकस्य
पथा मार्गेण सरमा गा विदत् ॥

॥ अथ नवमी ॥

आ सूर्यो यातु सप्ताश्वः क्षेत्रं यदस्योर्विया दीर्घयाथे ।

रघुः श्येनः पतयदंधो अच्छा युवा कविदीदयज्ञोषु गच्छन् ॥ ९ ॥

आ । सूर्यः । यातु । सप्तऽश्वः । क्षेत्रं । यत् । अस्य । उर्विया । दीर्घऽयाथे ।

रघुः । श्येनः । पतयत् । अंधः । अच्छ । युवा । कविः । दीदयत् । गोषु । गच्छन् ॥ ९ ॥

सूर्यः सर्वस्य प्रेरको देवः सप्ताश्वः सर्पणस्वभावाश्वोपेतः सप्तसंख्याकाश्वो वा
आयातु । अस्मदभिमुखमागच्छतु । यद्यस्मादस्य सूर्यस्य दीर्घयाथे दीर्घगमने क्षेत्रं

गंतव्यप्रदेश उर्वियोरु अतिप्रभूतायामः । स एव देवो रघुर्लघुगमनः स श्येनः
शंसनीयगमनोऽंधो दीयमानं हविरच्छाभिलक्ष्य पतयत् । आगच्छति । युवा
सर्वत्र मिश्रयिता कविः क्रांतदर्शी सन् गोषु रश्मिषु गच्छन्मध्ये वर्तयन् दीदयत् ।
दीप्यते । यद्वा श्येनः सुपर्णोऽंधोऽच्छ पतयत् । द्युलोकस्थं सोमलक्षणं देवाना-
मन्नमस्सद्यागार्थमानेतुं तदभिमुखमगात् । युवेत्यादि शिष्टं समानं ॥

॥ अथ दशमी ॥

आ सूर्यो अरुहच्छुक्रमर्णोऽयुक्त यद्हरितो वीतपृष्ठाः ।

उद्गा न नावमनयंत धीरा आशृण्वतीरापो अर्वागतिष्ठन् ॥१०॥

आ । सूर्यः । अरुहत् । शुक्रं । अर्णः । अयुक्त । यत् । हरितः । वीतऽपृष्ठाः ।

उद्गा । न । नावँ । अनयंत । धीराः । आऽशृण्वतीः । आपः । अर्वाक् । अतिष्ठन् ॥१०॥

सूर्यो देवः शुक्रं दीप्तमर्ण उदकं प्रत्यारुहत् । सर्वतः प्रादुर्भवति । यद्यस्माद्यदा
वा हरितोऽश्वान्वीतपृष्ठाः क्रांतपृष्ठानयुक्त रथेऽयोजयत् तदा तं सूर्यं धीरा धी-
मंतो यजमानादय उद्गोदकेन नावं न नावमिवानयंत । तदाशृण्वतीः सर्व-
तोऽनुज्ञां कुर्वाणा आपोऽर्वागवाङ्मुखा अतिष्ठन् । अभवन् ॥

॥ अथैकादशी ॥

धियं वो अप्सु दधिषे स्वर्षा ययातरन्दश मासो नवग्वाः ।

अया धिया स्याम देवगोपा अया धिया तुतुर्यामात्यंहः ॥११॥

धियं । वः । अप्सु । दधिषे । स्वऽर्षा । यया । अतरन् । दश । मासः । नवऽग्वाः ।

अया । धिया । स्याम । देवऽगोपाः । अया । धिया । तुतुर्याम । अति । अंहः ॥११॥

हे देवा वो युष्माकं धियं स्तुतिमप्स्वप्निमिक्तां स्वर्षा सर्वस्य दात्री दधिषे ।
धारयामि ॥ व्यत्ययेन मध्यमः ॥ यया धिया कर्मणा नवग्वा अंगिरसो दश
मासोऽतरन् समनुतिष्ठंत अयानया धिया देवगोपा देवैर्गुप्ताः स्याम । भवेम ।
अया धियांहः पापमतितुतुर्याम । अतितरेम ॥

॥ इति चतुर्थस्य द्वितीये सप्तविंशो वर्गः ॥

हयो नेत्यष्टर्चं द्वितीयं सूक्तं प्रतिष्ठात्रस्यार्षं । अष्टमी द्वितीया च त्रिष्टुभौ
शिष्टाः षट् जगत्यः । आदितः षडैश्वदेव्यः सप्तम्यष्टम्योर्देवपत्न्यो देवता । तथा

चानुक्रांतं । हयोऽद्यौ प्रतिक्षत्रोऽंत्यो दृचो देवपत्नीस्तवोऽंत्या त्रिष्टुप् द्वितीया चेति ॥ सूक्तविनियोगो लैंगिकः ॥

॥ तत्र प्रथमा ॥

हयो न विद्वाँ अयुजि स्वयं धुरि तां वहामि प्रतरणीमवस्युवं ।
 नास्यां वशिम विमुचं नावृतं पुनर्विद्वान्पथः पुरएत ऋजु नेषति ॥ १ ॥
 हयः । न । विद्वान् । अयुजि । स्वयं । धुरि । तां । वहामि । प्रतरणी । अवस्युवं ।
 न । अस्याः । वशिम । विमुचं । न । आवृतं । पुनः । विद्वान् । पथः । पुरः । एता ।
 ऋजु । नेषति ॥ १ ॥

हयो न अथ इव विद्वान् सर्वज्ञः प्रतिक्षत्रः स्वयमनन्यप्रेरितः सन् धुरि यज्ञात्मिकायामयुजि । युक्तोऽभवत् । तां धुरं प्रतरणीं प्रकर्षेण तारयित्रीमवस्युवं रक्षयित्रीं वहामि । धारयाम्यहमध्वर्युर्होता वा । अस्या धुरो विमुचं विमोचनं परित्यागं न वशिम । न कामये । नावृतं पुनः पुनरावरणं धारणमपि न च वशिम । मम को भार इति तदेवोच्यते । विद्वान्मार्गाभिज्ञोऽन्तर्यामी देवः पुरएता पुरतो गन्ता सन् पथो यज्ञमार्गानृज्वकुटिलं नेषति । प्रापयति ॥

॥ अथ द्वितीया ॥

अग्र इंद्र वरुण मित्र देवाः शर्धः प्र यंत मारुतो विष्णो ।
 उभा नासत्या रुद्रो अध ग्राः पूषा भगः सरस्वती जुषंत ॥ २ ॥
 अग्रे । इंद्र । वरुण । मित्र । देवाः । शर्धः । प्र । यंत । मारुत । उत । विष्णो इति ।
 उभा । नासत्या । रुद्रः । अध । ग्राः । पूषा । भगः । सरस्वती । जुषंत ॥ २ ॥

हे अग्र इंद्र वरुण मित्र देवा यूयं शर्धो बलमस्माकं प्रयंत । प्रापयत ॥ अत्र सर्वत्र पूर्वस्याविद्यमानत्वेनोत्तरस्य पादादित्वादनिघातः । प्रथमस्य तु स्वत एव पादादित्वं ॥ उतापि च हे मारुत मारुतानि मरुतां बलानि हे विष्णो यूयं शर्धः प्रयंत ॥ विष्णोरित्यस्योतेत्यनेन व्यवधानान्निघातः ॥ किंचोभोभौ नासत्या सत्यभूतौ रुद्रोऽध अथ ग्रा एतेषां देवानां स्त्रियश्च पूषा भगः सरस्वती च जुषंत । सेवन्तामस्मदीयं यज्ञं स्तुतिं वा ॥

॥ अथ तृतीया ॥

इन्द्राग्नी मित्रावरुणादिति स्वः पृथिवी द्यां मरुतः पर्वता अपः ।

हुवे विष्णुं पूषणं ब्रह्मणस्पतिं भगं नु शंसं सवितारमृतये ॥३॥

इन्द्राग्नी इति । मित्रावरुणा । अदिति । स्वः । पृथिवी । द्यां । मरुतः । पर्वतान् । अपः ।

हुवे । विष्णुं । पूषणं । ब्रह्मणः । पतिं । भगं । नु । शंसं । सवितारं । उतये ॥३॥

इन्द्रादिसवित्रतान् चतुर्दश देवानृतयेऽस्मदक्षणाय हुवे । आह्वयामि स्तौमि वा ॥ स्वरित्यादित्य उच्यते स्वरणात् ॥

॥ अथ चतुर्थी ॥

उत नो विष्णुस्त वातो अस्त्रिधो द्रविणोदा उत सोमो मयस्करत् ।

उत ऋभवं उत राये नो अश्विनोत त्वष्टोत विभ्वानु मंसते ॥४॥

उत । नः । विष्णुः । उत । वातः । अस्त्रिधः । द्रविणः । उदा । उत । सोमः । मयः । करत् ।

उत । ऋभवं । उत । राये । नः । अश्विना । उत । त्वष्टा । उत । विभ्वा । अनु । मंसते ॥४॥

उतापि च नोऽस्माकं विष्णुर्वापको देवो मयस्करत् । मय इति सुखनाम । सुखं करोतु । उतापि च वातो वायुरस्त्रिधोऽहिंसकः सन् मयस्करत् । किंच द्रविणोदा धनस्य दाता सोमोऽपि मयस्करत् । उतापि च ऋभवो नोऽस्मभ्यं राये धनायानुमंसते । अनुमन्यतां । उताश्विनाश्विनौ च उत त्वष्टा देव उन्न विभ्वा ऋभूणामन्यतमो देवः । एते सर्वेऽयनुमंसते । यद्वा अनुमंस्त इति प्रत्येकं संबन्धनीयं ॥

॥ अथ पंचमी ॥

उत त्यन्नो मारुतं शर्ध आ गमद्विष्यं यजतं बहिरासदे ।

बृहस्पतिः शर्म पूषोत नो यमद्वरुथ्यं वरुणो मित्रो अर्यमा ॥५॥

उत । त्यत् । नः । मारुतं । शर्धः । आ । गमत् । दिविऽक्ष्यं । यजतं । बर्हिः । आऽसदे ।

बृहस्पतिः । शर्म । पूषा । उत । नः । यमत् । वरुथ्यं । वरुणः । मित्रः । अर्यमा ॥५॥

उतापि च त्यन्नमारुतं शर्धो मरुतां बलं संघो नोऽस्मानागमत् । आगच्छतु ।

कीदृशं तच्छर्धः । दिविक्ष्यं द्युलोके वर्तमानं यजतं पूज्यं । किमर्थमागमनमिति तदुच्यते । बर्हिर्बर्हिषासद् उपवेष्टुं । उपविश्य हविःस्वीकारायेत्यर्थः । किंच बृहस्पतिर्देवः शर्म सुखं यमत् । यच्छतु । उत नोऽस्मभ्यं पूषापि यमत् । कीदृशं शर्म । वरूथ्यं । वारयति शीतवातादिकमिति वरूथं गृहं । तदर्हं वरूथ्यं । किंच वरुणादयस्त्वयोऽपि प्रत्येकं शर्म यच्छतु ॥

॥ अथ षष्ठी ॥

उत॒ त्ये नः॒ पर्व॑तासः सुश॒स्तयः॑ सुदी॒तयो॑ न॒द्य॒ चाम॑रणे भुवन् ।

भगो॑ विभ॒क्ता शव॑सावसा ग॒मदु॑रूच्यचा॒ अदि॑तिः श्रोतु मे ह॒वँ ॥ ६ ॥

उत॒ । त्ये । नः॒ । पर्व॑तासः । सुऽश॒स्तयः॑ । सुऽदी॒तयः॑ । न॒द्यः । चाम॑रणे । भुवन् ।

भगः॑ । वि॒भ॒क्ता । शव॑सा । अव॑सा । आ । ग॒म॒त् । उ॒रुऽव्य॑चाः । अदि॑तिः । श्रो॒तु ।

मे । ह॒वँ ॥ ६ ॥

उतापि च त्ये ते पर्वतासः पर्ववन्तोऽद्रयः सुशस्तयः शोभनस्तुतयः किंच सुदीतयः सुदाना नद्यश्च चामरणे पालनेऽस्माकं भुवन् । भवन्तु । भगो देवो विभक्ता धनानां विभागकर्ता दाता सन् शवसानेनावसा रक्षणेन च सहागमत् । आगच्छतु । उरूच्यचाः प्रभूतव्याप्तिरदितिरदीना देवमाता मे हवं स्तुतिमाह्वानं वा श्रोतु । शृणोतु ॥

पत्नीसंयाजेषु देवपत्नीनां देवानां पत्नीरित्यादिके द्वे याज्यानुवाक्ये । सूचितं च । देवानां पत्नीरुशतीरवन्तु न इति द्वे । आ० १. १०. । इति ॥ आग्निमारुतशस्त्रेऽप्येते देवानां पत्नीरुशतीरवन्तु न इति द्वे राकामहमिति द्वे । आ० ५. २०. । इति ॥

॥ तयोर्मध्ये प्रथमा सूक्ते सप्तमी ॥

दे॒वानां॑ पत्नी॑रुश॒तीर॑वन्तु नः॒ प्राव॑न्तु नस्तुजये॒ वाज॑सातये ।

याः पार्थि॑वासो॒ या अपा॑मपि॒ व्रते॑ ता नो॒ देवीः॑ सुह॒वाः शर्म॑ यच्छत ॥ ७ ॥

दे॒वानां॑ । पत्नीः॑ । उ॒श॒तीः । अ॒व॒न्तु । नः॒ । प्र । अ॒व॒न्तु । नः॒ । तुज॑ये । वाज॑सातये ।

याः । पार्थि॑वासः । याः । अपा॑ । अपि॑ । व्र॒ते । ताः । नः॒ । दे॒वीः । सु॒ह॒वाः ।

शर्म॑ । य॒च्छ॒त ॥ ७ ॥

देवानामिन्द्रादीनां पत्नीः पत्न्य उशतीरुशत्योऽस्मदीयां स्तुतिं कर्म वा काम-

यमाना नोऽस्मान्वंतु । रक्षंतु । तथा नोऽस्माकं तुजये बलवते पुत्राय वाज-
सातयेऽन्नलाभाय संग्रामाय वा प्रावंतु । प्रकर्षेण रक्षंतु गच्छंतु वा । याः पार्थि-
वासः पृथिवीसंबन्धिन्यो याश्चापामुदकानां व्रते कर्मण्यंतरिक्षे वर्तन्ते ता हे
देवीर्देव्यो हे सुहवाः शोभनाह्वाना यूयं नोऽस्मभ्यं शर्म यच्छत ॥

॥ अथाष्टमी ॥

उत मा व्यंतु देवपत्नीरिंद्राण्यग्नाय्यश्विनी राट् ।

आ रोदसी वरुणानी ऋणोतु व्यंतु देवीर्य ऋतुर्जनीनां ॥ ८ ॥

उत । माः । व्यंतु । देवऽपत्नीः । इंद्राणी । अग्नयी । अश्विनी । राट् ।

आ । रोदसी इति । वरुणानी । ऋणोतु । व्यंतु । देवीः । यः । ऋतुः । जनीनां ॥ ८ ॥

उतापि च माः स्त्रियो देवपत्नीर्देवपत्न्यो देवाः पतयो यासां ताः । तादृश्यो
व्यंतु । हविर्भक्षयंतु । ता विविच्योच्यन्ते । इंद्राणीद्रस्य पत्न्यग्नाय्यग्नेः पत्न्यश्विन्य-
श्विनोः पत्नी राट् राजमाना । किंच रोदसी । रुद्रस्य पत्नीति यास्केनोक्तं । एवं
सति विषितस्तुका रोदसी । ऋग्वे० १. १६१. ५. । इत्यत्र यथाद्युदात्तप्रगृह्यते न
स्तस्तद्वद्वापि भाव्यं । तथापि शाकल्येन महर्षिणैवमुक्तत्वात्तथैव द्रष्टव्यं । वरुणानी
वरुणस्य पत्न्या सर्वतः प्रत्येकं ऋणोतु । किंच देवीः पत्नीसंयाजदेव्यो व्यंतु । खादंतु
हविः । यो जनीनां देवजायानामृतुः कालस्तदभिमाना देव्योऽपि ऋण्वंतु व्यंतु
च । अत्रापि च मा व्यंतु देवपत्न्यः । नि० १२. ४६. । इत्यादि निरुक्तं द्रष्टव्यं ॥

॥ इति चतुर्थस्य द्वितीयेऽष्टाविंशो वर्गः ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरं-
धरेण सायणामात्येन विरचिते माधवीये वेदार्थप्रकाशे ऋक्संहिताभाष्ये
चतुर्थाष्टके द्वितीयोऽध्यायः समाप्तः ॥

॥ श्रीभारत्यै नमः ॥

यस्य निःश्वसितं वेदा यो वेदेभ्योऽखिलं जगत् ।
निर्ममे तमहं वंदे विद्यातीर्थमहेश्वरं ॥

अथ तृतीयोऽध्याय आरभ्यते । तत्र प्रयुंजतीति सप्तर्चं तृतीयं सूक्तं प्रतिर-
थस्यार्घं त्रैष्टुभं । पूर्वत्र वैश्वदेवं वै तदित्युक्तत्वादिदमपि वैश्वदेवं । प्रयुंजती सप्त
प्रतिरथ इत्यनुक्रमणिका ॥ विनियोगो लैंगिकः ॥

॥ तत्र प्रथमा ॥

प्रयुंजती दिव एति ब्रुवाणा मही माता दुहितुर्बोधयंती ।

आविवासंती युवतिर्मनीषा पितृभ्य आ सद्ने जाहुवाना ॥ १ ॥

प्रऽयुंजती । दिवः । एति । ब्रुवाणा । मही । माता । दुहितुः । बोधयंती ।

आऽविवासंती । युवतिः । मनीषा । पितृभ्यः । आ । सद्ने । जोहुवाना ॥ १ ॥

एषोषस्या । प्रयुंजती प्राणिनः प्रस्तुतेषु कर्मसु दिवो द्युलोकादेति । आगच्छति
ब्रुवाणा स्तूयमाना ॥ कर्मणि कर्तृप्रत्ययः ॥ मही महती माता प्रकाशस्य देवानां
वा निर्मात्री दुहितुर्भूम्या बोधयंती बोधं कुर्वाणा । तदुपजीव्यत्वात् दुहितृत्व-
मुपचर्यते । यद्वा दुहितुर्दिव इति संबंधः ॥ उषसो दिवो दुहितृत्वं व्युच्छा
दुहितर्दिव इत्यादिषु प्रसिद्धं । अन्यत्र च दिवो दुहिता भुवनस्य पत्नी
। ऋग्वे० ७. ७५. ४. । इत्युषसो द्युदुहितृत्वमाम्नातं । अत इदमधिगम्यते । कदा-
चिद्व्यौरुषसो जायत उषाश्च दिव इति । प्रजापतिर्वै स्वां दुहितरमभ्यध्यायहि-
वमित्यन्य आहुरुषसमित्यन्ये । ऐ० ब्रा० ३. ३३. । इति हि श्रूयते । लिंगं च दृश्यते
कार्यकारणभावव्यत्ययेऽदितेर्दक्षोऽजायत दक्षादितिरिति ॥ किंच आविवा-
संती परिचरंती युवतिर्मिश्रयंती सर्वत्र नित्यतरुणी वा मनीषा स्तुतिमती
पितृभ्यः ॥ तृतीयार्थे पंचमी ॥ पितृभिः पालकैर्देवैः सह सद्ने यागगृह आ
सर्वतो जोहुवानाहूयमाना । यद्वा पितृभ्यः कर्मणां पालकेभ्यो यजमानेभ्य इष्ट-
प्रापणेन पालकेभ्यो वा तेषामर्थाय जोहुवाना ॥

॥ अथ द्वितीया ॥

अजिरासस्तदप इयमाना आतस्थिवांसो अमृतस्य नाभिं ।

अनन्तास उरवो विश्वतः सी परि द्यावापृथिवी यन्ति पन्थाः ॥२॥

अजिरासः । तत्तदपः । इयमानाः । आतस्थिऽवांसः । अमृतस्य । नाभिं ।

अनन्तासः । उरवः । विश्वतः । सी । परि । द्यावापृथिवी इति । यन्ति । पन्थाः ॥२॥

अजिरासो गमनशीलाः ॥ अजिरिरचप्रत्ययांतोऽजिरशिशिरेत्यादिना निपा-
तितः ॥ तदपस्तदेव प्रकाशनरूपं कर्म यस्य तत्तादृशमहरीयमाना गच्छंतोऽमृतस्य
सूर्यस्य नाभिं संनाहकं मंडलं अमृतस्योदकस्य वा नाभिमंतरिक्षमातस्थिवांस
आतिष्ठंतोऽनन्तासोऽपरिमिता उरवो व्याघ्राः पन्थाः पतनशीला रश्मयो द्यावा-
पृथिवी परि दिवं च पृथिवी चांतरिक्षं च विश्वतः परितो यन्ति । गच्छन्ति ।
सीमिति पूरणः ।

॥ अथ तृतीया ॥

उक्षा समुद्रो अरुषः सुपर्णः पूर्वस्य योनिं पितुरा विवेश ।

मध्ये दिवो निहितः पृश्निरश्मा वि चक्रमे रजसस्यान्तौ ॥३॥

उक्षा । समुद्रः । अरुषः । सुऽपर्णः । पूर्वस्य । योनिं । पितुः । आ । विवेश ।

मध्ये । दिवः । निऽहितः । पृश्निः । अश्मा । वि । चक्रमे । रजसः । पाति । अंतौ ॥३॥

सौर्योऽयं तृचः । उक्षोदकस्य कामानां वा सेक्ता समुद्रः समुदनः । यद्वा
संमोदंते तस्मिन्देवा इति समुद्रः । अरुष आरोचमानः सुपर्णः सुगमनः पूर्वस्य ।
अवयवलक्षणेयं । पूर्वदिगवयवस्य पितुः पालकस्यांतरिक्षस्य योनिमुत्पादक-
मवयवमाविवेश । आविष्टवान् । पश्चाद्विवो मध्ये निहितः पृश्निः । प्राश्रुत एनं
वर्णं इति पृश्निरादित्यः । अश्मा सर्वत्र व्याप्तः । लुप्तोपमा वा । अश्मसदृशो
रजसोऽंतरिक्षस्यांतौ पूर्वापरभागौ विचक्रमे । विक्रमते । पाति च जगत् ।
जगद्रक्षार्थं क्रमत इत्यर्थः ॥

॥ अथ चतुर्थी ॥

चत्वार ई विभ्रति क्षेमयन्तो दश गर्भं चरसे धापयन्ते ।

चिधातवः परमा अस्य गावो दिवश्चरन्ति परि सद्यो अंतान् ॥४॥

चत्वारः । ई । बिभ्रति । क्षेमऽयंतः । दश । गर्भे । चरसे । धापयंते ।

त्रिऽधातवः । परमाः । अस्य । गावः । दिवः । चरंति । परि । सद्यः । अंतान् ॥ ४ ॥

चत्वार ऋत्विज ईमेनमादित्यं क्षेमयंतः क्षेममात्मन इच्छंतो बिभ्रति । धारयंति हविर्भिः स्तुतिभिश्च । किंच दश दिशो गर्भे गर्भवन्मध्य उत्पन्नमेनं चरसे चरणायोदयास्तमयव्यवहाराय धापयंते । गमयंति । त्रिधातवस्त्रिप्रकाराः शीतोष्णवर्षभेदेन त्रिविधा अस्यादित्यस्य परमा उत्कृष्टा गावो रश्मयो दिवोऽंतरिक्षस्यांतान् परि परितः सद्य उदयानंतरमेव चरंति । गच्छंति ॥

॥ अथ पंचमी ॥

इदं वपुर्निवचनं जनासश्चरंति यन्नद्यस्तस्थुरापः ।

द्वे यदीं बिभृतो मातुरन्ये इहेह जाते यम्याऽऽ संबंधू ॥ ५ ॥

इदं । वपुः । निऽवचनं । जनासः । चरंति । यत् । नद्यः । तस्थुः । आपः ।

द्वे इति । यत् । ई । बिभृतः । मातु । अन्ये इति । इहऽइह । जाते इति । यम्या ।

संबंधू इति सऽबंधू ॥ ५ ॥

जनासो हे जना ऋत्विज इदं पुरतो दृश्यमानं वपुः शरीरं मंडलं निवचनं स्तुत्यं भवतीति शेषः । यन्मंडलमुपजीव्य नद्यश्चरंति प्रवहंति । आपश्च यन्मंडलमधितस्थुः । मंडलाधीनत्वात्तासां । ईमेतदुक्तलक्षणं यन्मंडलं द्वे अहोरात्रे मातुर्निर्मातुर्मातृस्थानीयादंतरिक्षादन्ये इहेह जाते इह चेह च सूर्ये जाते निष्पन्ने यम्या यम्ये नियमनीये युग्मभूते वा संबंधू समानबले समानबंधने उभयोरप्येक एव सूर्यो बंधकोऽक्षो ययोस्तादृश्यौ बिभृतः धारयतः ॥

॥ अथ षष्ठी ॥

वि तन्वते धियो अस्मा अपांसि वस्त्रा पुत्राय मातरौ वयंति ।

उपप्रक्षे वृषणो मोदमाना दिवस्पथा वध्वो यंत्यच्छ ॥ ६ ॥

वि । तन्वते । धियः । अस्मै । अपांसि । वस्त्रा । पुत्राय । मातरः । वयंति ।

उपऽप्रक्षे । वृषणः । मोदमानाः । दिवः । पथा । वध्वः । यंति । अच्छ ॥ ६ ॥

अस्मै सूर्याय धियः स्तुतीरपांसि कर्माणि च वितन्वते । विस्तारयंति

यजमानाः । पुत्रोऽथ पुत्रस्थानीयाय मातरो निर्मात्र्य उषसो दिशो वा वस्त्रा
वस्त्राणि वयंति । निष्पादयंति । वस्त्रसदृशानि तेजांसि निविडानि संपादयं-
तीत्यर्थः । वृषणः सेक्तुः सूर्यस्योपप्रक्ष उपपर्चने संपर्के सति मोदमाना हृथंतो
वध्वो वधूस्थानीया रश्मयो दिवस्पथा सूर्यसंबन्धिना मार्गेणाच्छास्मदभिमुखं
यंति । गच्छंति । प्रसरंति ॥

॥ अथ सप्तमी ॥

तदस्तु मित्रावरुणा तदग्ने शं योरस्मभ्यमिदमस्तु शस्तं ।

अशीमहि गाधमुत प्रतिष्ठां नमो दिवे बृहते सादनाय ॥ ७ ॥

तत् । अस्तु । मित्रावरुणा । तत् । अग्ने । शं । योः । अस्मभ्यं । इदं । अस्तु । शस्तं ।

अशीमहि । गाधं । उत । प्रतिऽस्थां । नमः । दिवे । बृहते । सादनाय ॥ ७ ॥

अत्र लिंगसिद्धा देवताः । हे मित्रावरुणा मित्रावरुणौ तदिदं सूक्तं शस्तं
स्तुतमस्तु । भवतु । हे अग्ने तत्सूक्तं शस्तमस्तु । अस्मभ्यं शं सुखाय योर्दुःखाना-
मभिश्चरणयेदं शस्तमस्तु । वयं चाशीमहि प्राप्नुयाम गाधं स्थितिं । उतापि च
प्रतिष्ठां स्थितेरविच्छिन्ति चाशीमहि । नमो नमस्करोमि दिवे द्योतमानाय
सूर्याय बृहते महते सादनायाश्चयाय विश्वस्य ॥

॥ इति चतुर्थस्य तृतीये प्रथमो वर्गः ॥

कदु प्रियायेति पंचर्चं चतुर्थं सूक्तं । प्रतिभानुर्नामात्रेय ऋषिः । जगती
छंदः । विश्वे देवा देवताः । अत्रानुक्रमणिका । कदु पंच प्रतिभानुर्जागतमिति ॥
आभिप्लविके पंचमेऽहनि वैश्वदेवशस्त इदं सूक्तं निविडानं । सूचितं च । कदु
प्रियायेति वैश्वदेवं । आ० ७. ७. । इति ॥

॥ तत्र प्रथमा ॥

कदु प्रियाय धाम्ने मनामहे स्वस्त्राय स्वयंशसे महे वयं ।

आमेन्यस्य रजसो यदभ्र आँ अपो वृणाना वितनोति मायिनी ॥ १ ॥

कत् । ऊं इति । प्रियाय । धाम्ने । मनामहे । स्वऽस्त्राय । स्वऽयंशसे । महे । वयं ।

आऽमेन्यस्य । रजसः । यत् । अभ्रे । आ । अपः । वृणाना । विऽतनोति । मायिनी ॥ १ ॥

अत्र वैद्युताग्निसंस्तवः । कदु कदा । उ इति पूरणः । प्रियाय सर्वेषां प्रियभूताय ।

वृष्टिद्वारा हविरादिप्रयोजकत्वात्सर्वप्रियत्वमस्य प्रसिद्धं । तादृशाय धाम्ने तेजसे
वैद्युताय । उत्तरवाक्येऽभेऽपो वितनोतीति वक्ष्यमाणत्वादिदं लभ्यते । कीदृशाय ।
स्वक्षत्राय स्वभूतबलाय किञ्च स्वयशसे स्वभूतान्नाय । सर्वमप्यन्नं ह्यस्य स्वं ।
महे महते पूज्याय वयं कदा मनामहे । स्तवाम । यत् ॥ उत्तरत्र स्त्रीलिंगनिर्दे-
शाच्चेति विपरिणामयितव्यं ॥ याग्नेयी शक्तिरामेन्यस्य समन्तान्मातव्यस्य रज-
सोऽन्तरिक्षस्य । अपरिमितमपि नभ इयदिति सर्वैर्मीयते । संबन्धिन्यभ्रे मेघ आ
अधि मेघस्योपर्यप उदकानि वृष्टिलक्षणाणि वितनोति विस्तारयति वृणा-
नाच्छादयन्ती सेव्यमाना वा मायिनी । मायेति प्रज्ञानाम । प्रज्ञावती सती ।
यद्यस्य संबन्धिनी माध्यमिकी वागिति वा योज्यं ॥

॥ अथ द्वितीया ॥

ता अलत वयुनं वीरवक्ष्णं समान्या वृतया विश्वमा रजः ।

अपो अपाचीरपरा अपेजते प्र पूर्वाभिस्तिरते देवयुर्जनः ॥ २ ॥

ताः । अलत । वयुनं । वीरऽवक्ष्णं । समान्या । वृतया । विश्वं । आ । रजः ।

अपो इति । अपाचीः । अपराः । अप । ईजते । प्र । पूर्वाभिः । तिरते । देवऽयुः । जनः ॥ २ ॥

इयमुषस्या । ता उषसोऽलत । वितन्वन्ति । किं । वयुनं प्रज्ञानं । कीदृशं ।
वीरवक्ष्णं वीरैर्ऋत्विग्भिर्वहनीयं । यद्वा वक्ष्णाः कार्यबोढारो येन प्रेर्यते तत्ता-
दृशं । किञ्च समान्यैकरूपया वृतयावरकया दीप्ता विश्वमा सर्वमपि रजो जग-
दलत । एवं सति देवयुर्देवकामो जनोऽपाचीरपांचनाः प्रतिनिवृत्तमुखीरपरा
अन्या आगामिनीरुषसोऽपेजते । अपचालयति । अपरोऽपशब्दः पूरणः । पूर्वा-
भिस्ताभिः प्रतिरते । प्रपूर्वस्तिरतिवर्धनार्थः । वर्धयति स्वमनीषां वर्धते वा स्वयं ॥

॥ अथ तृतीया ॥

आ यावभिरहन्येभिरक्तुभिर्वरिष्ठं वज्रमा जिघर्ति मायिनि ।

शतं वा यस्य प्रचरन्स्वे दमे संवर्तयंतो वि च वर्तयन्नाहा ॥ ३ ॥

आ । यावऽभिः । अहन्येभिः । अक्तुऽभिः । वरिष्ठं । वज्रं । आ । जिघर्ति । मायिनि ।

शतं । वा । यस्य । प्रऽचरन् । स्वे । दमे । संऽवर्तयंतः । वि । च । वर्तयन् । अहा ॥ ३ ॥

अत्र पूर्वार्द्धे इंद्र उच्यते उत्तरार्द्धे इंद्रात्मा सूर्यः । आ हूयत इति शेषः । कैः ।

अहन्येभिरहनि संपादितैरक्तुभी रात्रिभिः । तत्र निष्पन्नैरित्यर्थः । तथाविधैर्यो-
वभिः । साध्ये साधनशब्दः । ग्रावसाध्यैरभिषवैर्निमित्तभूतैः । आगत्यात्र सोमी सन्
मायिनि वृत्ते निमित्ते सति वरिष्ठमुरुतरं वज्रमा सर्वतो जिघर्ति । दीपयति ।
वा किंच । वाशब्दश्चार्थः । यस्येन्द्रात्मकस्यादित्यस्य शतं शतसंख्याका रश्मयः स्वे
दमे स्वकीये गृह आकाशे प्रचरन् प्रचरन्ति । किं कुर्वन्तः । संवर्तयन्तः प्राणिनो
नाशयन्तः । यद्वा अहाहानि दिवसान् संवर्तयन्तः सम्यक् प्रवर्तयन्तो वि च वर्तयन्
अहाहानि निवर्तयन्ति गतान्येव पुनः प्रापयन्ति च । तपनपरिस्थंदाधीनत्वात्प्रा-
णिनामायुःक्षयस्याहोरात्रादिव्यवहारस्य ॥

॥ अथ चतुर्थी ॥

तामस्य रीतिं परशोरिव प्रत्यनीकमख्यं भुजे अस्य वर्षसः ।

सचा यदि पितुमंतमिव क्षयं रत्नं दधाति भरहूतये विशे ॥ ४ ॥

तां । अस्य । रीतिं । परशोःऽइव । प्रति । अनीकं । अख्यं । भुजे । अस्य । वर्षसः ।

सचा । यदि । पितुमंतंऽइव । क्षयं । रत्नं । दधाति । भरहूतये । विशे ॥ ४ ॥

इयमाग्नेयी । तां प्रसिद्धामस्याग्ने रीतिं स्वभावं गतिं वा परशोरिव प्रति
परशोः प्रतिनिधिमिव पश्यामि । परशुर्यथा स्वस्वामिन्यभिमतं साधयति तद्व-
दित्यर्थः । अस्य वर्षसो रूपवतोऽस्यादित्यस्यानीकं रश्मिसमूहं भुजे भोगायाख्यं ।
कथयाम्यहं । यदि यस्मात्स च देवः सचास्मात्सहायः सन् पितुमंतमन्नवंतं क्षय-
मिव निवासमिव भरहूतये संग्रामे यज्ञे बाह्यानयुक्ताय विशे यजमानाय रत्नं
रमणीयं धनं दधाति धारयति । उभयमपि ददातीत्यर्थः ॥

॥ अथ पंचमी ॥

स जिह्या चतुरनीकं ऋजते चारु वसानो वरुणो यतन्नरिं ।

न तस्य विद्म पुरुषत्वता वयं यतो भगः सविता दाति वार्यं ॥ ५ ॥

सः । जिह्या । चतुःऽअनीकः । ऋजते । चारु । वसानः । वरुणः । यतन् । अरिं ।

न । तस्य । विद्म । पुरुषत्वता । वयं । यतः । भगः । सविता । दाति । वार्यं ॥ ५ ॥

सोऽग्निश्चतुरनीकश्चतुर्दिक्षु प्रसृतज्वालः सन् जिह्या ऋजते । गच्छति घृता-
दिकं । यद्वा जिह्या चतुरनीकः सन् ऋजते । अलंकरोति स्वात्मानं । किं कुर्वन् ।

चारु रमणीयं तेजो वसान आच्छादयन् वरुणस्तमोवारकः सन् अरिममित्रं
यतन् उद्धरन् । तस्य । तमित्यर्थः । तं न विद्म । न जानीमो वयं पुरुषत्वता
पुरुषत्वेन कामानां पूरकत्वेन वा युक्तं ॥ अपरो भावप्रत्ययः पूरणः ॥ यतोऽयं
भगो महान् भजनीयः सविता प्रेरको देवो दाति यच्छति वार्यं वरणीयं धनं ॥

॥ इति चतुर्थस्य तृतीये द्वितीयो वर्गः ॥

देवं व इति पंचर्चं पंचमं सूक्तमात्रेयस्य प्रतिप्रभस्यार्धं चैष्टुभं वैश्वदेवं । देवं
वः प्रतिप्रभोऽंत्या तृणपाणिरित्यनुक्रमणिका ॥ विनियोगो लैंगिकः ॥

॥ तत्र प्रथमा ॥

दे॒वं वो॑ अ॒द्य स॒वि॒ता॒र॒मे॒षे भ॒गं च॒ रत्नं॑ वि॒भ॒ज॑त॒मा॒योः ।

आ वा॑ न॒रा पु॒रु॒भु॒जा व॒वृ॒त्यां दि॒वेदि॑वे चि॒द॒श्वि॒ना स॒खी॒यन् ॥१॥

दे॒वं । वः । अ॒द्य । स॒वि॒ता॒रं । आ । ई॒षे । भ॒गं । च॒ । रत्नं॑ । वि॒भ॒ज॑तं । आ॒योः ।

आ । वा॑ । न॒रा । पु॒रु॒भु॒जा । व॒वृ॒त्यां । दि॒वेऽदि॑वे । चि॒त् । अ॒श्वि॒ना । स॒खि॒ऽयन् ॥१॥

देवं द्योतमानं सवितारं सर्वस्याभ्यनुज्ञातारं वः । त्वामित्यर्थः । यद्वा होतुरिदं
वाक्यं । वो यजमानेभ्यो युष्मभ्यमर्थायाद्येदानीमेषे । उपगच्छामि । भगं च
भजनीयं देवमायोर्मनुष्यस्य यजमानस्य रत्नं रमणीयं हविर्विभजंतं । भगो वां
विभजत्विति हि भगस्य विभजनं प्रसिद्धं । रायो विभक्ता संभरश्च वस्वः । ऋग्वे०
४. १७. ११. । भगो विभक्ता शवसा । ऋग्वे० ५. ४६. ६. । इति च श्रुतिः । यद्वा
चतुर्थ्यर्थे षष्ठी । यजमानार्थं रत्नं रमणीयं धनं विभजंतं । हे नरा नेतारौ हे
पुरुभुजा । पुरु भुंजाते इति पुरुभुजौ । हे अश्विनाश्विनौ वां युवां दिवे दिवे
प्रतिदिनमाववृत्त्यां । आवर्तयाम्यस्मदभिमुखं । सखीयन् युवयोः सखित्वमिच्छन् ।
चिदिति पूरणः ॥

॥ अथ द्वितीया ॥

प्र॒ति प्र॒या॒ण॒म॒सु॒रस्य॑ वि॒द्वान्सू॒क्तेर्दे॒वं स॒वि॒ता॒रं दु॒वस्य॑ ।

उप॑ ब्रु॒वी॒त न॒म॒सा वि॒जा॒नन् ज्येष्ठं॑ च॒ रत्नं॑ वि॒भ॒ज॑त॒मा॒योः ॥२॥

प्र॒ति । प्र॒ऽया॒नं । अ॒सु॒रस्य॑ । वि॒द्वान् । सु॒ऽउ॒क्तेः । दे॒वं । स॒वि॒ता॒रं । दु॒वस्य॑ ।

उप॑ । ब्रु॒वी॒त । न॒म॒सा । वि॒जा॒नन् । ज्येष्ठं॑ । च॒ । रत्नं॑ । वि॒भ॒ज॑तं । आ॒योः ॥२॥

असुरस्य शत्रूणां निरसितुः सवितुः प्रति प्रयाणं प्रत्यागतिं विद्वान् जानन्
सूक्तैः सवितारं देवं दुवस्य । परिचर हे अंतरात्मन् । किंचायोर्मनुष्याय ज्येष्ठं रत्नं
धनं च विभजंतं । दत्तमित्यर्थः । नमसा नमस्कारेण हविषा वा विजानन् ।
विशेषेण भावयन्नित्यर्थः ॥ यद्वांतर्णीतिर्यथोऽयं ॥ ज्ञापयन् उपब्रवीत । स्तौतु
भवान् ॥

॥ अथ तृतीया ॥

अद॒त्र॒या द॒यते॒ वार्या॑णि पू॒षा भ॒गो अ॒दि॒तिर्व॒स्ते उ॒स्रः ।

इ॒न्द्रो वि॒ष्णुर्व॒रु॒णो मि॒त्रो अ॒ग्नि॒रहा॑नि भ॒द्रा ज॒नय॑न्त द॒स्माः ॥३॥

अद॒त्र॒ऽया । द॒य॒ते । वार्या॑णि । पू॒षा । भ॒गः । अ॒दि॒तिः । व॒स्ते । उ॒स्रः ।

इ॒न्द्रः । वि॒ष्णुः । व॒रु॒णः । मि॒त्रः । अ॒ग्निः । अ॒हा॑नि । भ॒द्रा । ज॒न॒य॒न्त॒ । द॒स्माः ॥३॥

अयमग्निरदत्रयादनीयानि ॥ अद्भ्यैरौणादिकस्त्वप्रत्ययः । सुपां सुलुगिति याजा-
देशः ॥ अथवात्तीत्यदत्रा जिह्वा । तथा वार्याणि वरणीयानि काष्ठानि दयते ।
दयतिरनेककर्माच्च दहने वर्तते । दहतीत्यर्थः । सामर्थ्यादग्निरिति गम्यते । यद्वा-
दनीयानि वरणीयान्यन्नानि दयते । ददाति यजमानाय ॥ दय दानगतिहिंसा-
बलाख्यानेषु ॥ कीदृशोऽग्निः । पूषा पोषको भगो भजनीयोऽदितिरखंडनीयः ।
यद्वा पूषादयस्त्वयोऽपि प्रत्येकमदनीयानि वार्याणि चान्नानि दयते । उस्रः सूर्यो
वस्ते । आच्छादयति । सामर्थ्यात्तेजांसि । इन्द्रादयः पंचापि देवा दस्मा दर्शनीया
अहानि सर्वाण्यागंतृणि भद्रा शोभनीयानि जनयन्त । जनयन्ति । दिवसानां
यागदानादिविशिष्टत्वमेव भद्रत्वं ॥

॥ अथ चतुर्थी ॥

तन्नो॑ अ॒न॒र्वा स॒वि॒ता व॒रु॒थं तत्सि॑ध॒व इ॒षय॑न्तो अ॒नु॒ ग॒मन् ।

उ॒प॒ य॒ज्ञो॒चे॒ अ॒ध्व॒र॒स्य॒ हो॒ता रा॒यः स्या॑म॒ प॒त॒यो वा॒ज॒र॒त्नाः ॥४॥

तत् । नः । अ॒न॒र्वा । स॒वि॒ता । व॒रु॒थं । तत् । सि॑ध॒वः । इ॒ष॒य॑न्तः । अ॒नु॒ । ग॒मन् ।

उ॒प॒ । यत् । य॒ज्ञो॒चे॒ । अ॒ध्व॒र॒स्य॒ । हो॒ता । रा॒यः । स्या॑म॒ । प॒त॒यः । वा॒ज॒ऽर॒त्नाः ॥४॥

तत्प्रसिद्धं वरुथं वरणीयमस्मदभिमतं धनं नोऽस्मभ्यमनर्वाप्रत्युतः केना-
प्यतिरस्कृतः सविता देवः प्रयच्छत्विति शेषः । तद्धनं सिधवः स्यंदनशीला इष-
यन्तो गच्छन्त्यो नद्योऽनु अनुसृत्य गमन् । गच्छन्तु । धनं दातुं गच्छन्त्वित्यर्थः ।

यद्यस्मादध्वरस्य यागस्य होता होमनिष्पादकोऽहमुपवोचे उपेत्य ब्रवीमि
तस्मात्तत्प्रयच्छंत्विति शेषः । वयं चात्रयो रायो धनस्य बहुविधस्य पतयः स्वा-
मिनः स्याम । भवेम । वाजरत्ना अन्नेन बलेन वा रमणीयाः । अथवा यद्य-
स्माद्वोचे स्तौमि तस्मात्सविता नो वरूथमागच्छतु । तस्मान्नद्यश्च नो वरूथं
यज्ञमनुगमन् अनुगच्छंत्विति वा योज्यं ॥

॥ अथ पंचमी ॥

प्र ये वसुभ्य ईवदा नमो दुर्ये मित्रे वरुणे सूक्तवाचः ।

अवैत्वभं कृणुता वरीयो दिवस्पृथिव्योरवसा मदेम ॥ ५ ॥

प्र । ये । वसुऽभ्यः । ईवत् । आ । नमः । दुः । ये । मित्रे । वरुणे । सूक्तऽवाचः ।

अव । एतु । अभं । कृणुत । वरीयः । दिवः । पृथिव्योः । अवसा । मदेम ॥ ५ ॥

ये यजमाना वसुभ्यो यज्ञनिवासेभ्यो देवेभ्य ईवद्गमनवन्नमोऽन्नं पश्चात्तमकं
प्र दुः प्रादुः । ये च मित्रे देवे वरुणे च सूक्तवाचः सूक्तवचसो भवंति तानस्मा-
नभं महद्भनं तेजो वावैतु । अवगच्छतु । हे देवाः कृणुत कुरुत च एतेभ्यो वरीय
उरुतरं सुखं । दिवस्पृथिव्योर्द्वावापृथिव्योरवसा रक्षणेन मदेम । हृथेम ॥

॥ इति चतुर्थस्य तृतीये तृतीयो वर्गः ॥

विश्वो देवस्येति पंचर्चं षष्ठं सूक्तं स्वस्त्यात्रेयमुनेरार्षं वैश्वदेवं । पंचमी पंक्ति-
राद्याश्चतस्रोऽनुष्टुभः । तदुक्तमनुक्रमण्यां । विश्वः स्वस्त्यात्रेयः पंक्त्यंतमिति ॥
पृष्ठ्याभिप्लवषडहयोः प्रथमेऽहनि वैश्वदेवशस्त्रे विश्वो देवस्येति प्रतिपत्तृचस्याद्यः ।
सूचितं च । विश्वो देवस्य नेतुरित्येका । आ० ७. ६. । इति ॥ आभिप्लविकेषु द्विती-
यचतुर्थषष्ठेष्वहःस्वेषैव वैश्वदेवस्य शस्त्रस्य प्रतिपत् । युग्मेष्ट्वेवमभिप्लवे । आ० ७. ६. ।
इति सूचितत्वात् ॥

॥ तत्र प्रथमा ॥

विश्वो देवस्य नेतुर्मर्तो वुरीत सख्यं ।

विश्वो राय इषुध्यति द्युन्नं वृणीत पुथसे ॥ १ ॥

विश्वः । देवस्य । नेतुः । मर्तः । वुरीत । सख्यं ।

विश्वः । राये । इषुध्यति । द्युन्नं । वृणीत । पुथसे ॥ १ ॥

विश्वः सर्वो मर्तो नेतुर्देवस्य । सवितुरित्यर्थः । तस्य सख्यं वुरीत । वृणीत । विश्वो जनो राये धनस्येषुध्यति ॥ पंचमलकारः ॥ ईशीत । तस्यानुग्रहात् सर्वो जनो द्युम्नं धनं वृणीत सवितारं पुथसे पुष्ट्यै पर्याप्तं धनं ॥

॥ अथ द्वितीया ॥

ते ते देव नेत॒र्ये चेमाँ अनु॒शसे ।

ते रा॒या ते ह्या॒ऽपृचे स॒चेमहि स॒चथ्यैः ॥ २ ॥

ते । ते । दे॒व । ने॒तः । ये । च । इ॒मान् । अनु॒ऽशसे ।

ते । रा॒या । ते । हि । आ॒ऽपृचे । स॒चेमहि । स॒चथ्यैः ॥ २ ॥

हे नेत॒र्दे॒व ते तव स्वभू॒तास्ते वयं यज॑माना ये चान्य इ॒मान् ॥ विभक्ति॒व्यत्ययः ॥ इमे हो॒त्रादयोऽनु॒शसे शंसि॑तुं प्रभव॑न्ति तेऽपि त्वदीयाः । यद्वे॒मानन्यानि॑न्द्रादीननु॒शसे क्रमे॑ण शंसि॑तुं प्रभव॑न्ति । एकै॒व वा महाना॑त्मा दे॒वता स सूर्यः स हि सर्व॑भू॒तात्मेत्यु॒क्तत्वादित॑रासां दे॒वतानां तद॑न्तर्भा॒वादिति भावः । न के॒वलं त्वच्छं॒सका ए॒वेत्यर्थः । त उ॒भये वयं रा॒या धने॑न स॒चेम॒हीति संब॑धः । ते हि ते ख॒त्वापृ॒च आप॑र्चनीयाः ॥ कृत्यार्थे क्रेन्प्रत्ययः । कृन्मेज॑न्त इत्यथ्ययत्वाद्बिभक्तेरदर्शनं ॥ स॒चथ्यैः सर्वैः कामैः स॒चेमहि । संग॑च्छेमहि ॥

॥ अथ तृतीया ॥

अतो॑ न॒ आ नृ॒नति॑थी॒नतः पत्नी॑र्द॒शस्य॑त ।

आ॒रे विश्वं॑ प॒थेष्ठां द्वि॒षो यु॒योतु॑ यूयु॒विः ॥ ३ ॥

अतः । नः । आ । नृन् । अति॑थीन् । अतः । पत्नीः । द॒श॒स्य॒त ।

आ॒रे । विश्वं॑ । प॒थेऽ॒स्थां । द्वि॒षः । यु॒योतु॑ । यूयु॒विः ॥ ३ ॥

अतोऽस्मि॒न्यज्ञे ॥ सार्व॑विभक्ति॒कस्त॑सिः ॥ नोऽस्मा॑कमृ॒त्विजां नृ॒न्नेतृ॑नतिथीन् तद्वत्पू॒ज्यान्दे॒वाना द॑शस्यत । सर्वतः परिचरत । अतोऽस्मि॒न्यज्ञे पत्नी॑र्दे॒वानां पत्नी॑रथादशस्यत हविःप्रदानादिना । यद्वा नोऽस्म॒भ्यं नृन् पुत्र॑भृत्यादीनतिथीन् पत्नीश्चैतद्भूयमत्र दशस्यत । हे दे॒वाः प्रय॑च्छत । आ॒रे दूरे विश्वं सर्वं प॒थेष्ठां मार्गे वर्त॑मानं वैरि॒णं द्वि॒षोऽन्या॑नपि द्वि॒षो द्वेष्ट॑न्युयोतु पृथक्करोतु दे॒वसंघः स॒विता वा यूयु॒विः सर्व॑स्यामिश्रयि॒त् पृथक्कर्ता ॥

॥ अथ चतुर्थी ॥

यच्च वह्निरभिहितो दुद्रवद्रोण्यः पशुः ।

नृमणा वीरपस्त्योऽर्णा धीरेव सनिता ॥ ४ ॥

यच्च । वह्निः । अभिऽहितः । दुद्रवत् । द्रोण्यः । पशुः ।

नृऽमनाः । वीरऽपस्त्यः । अर्णा । धीराऽइव । सनिता ॥ ४ ॥

यच्च यस्मिन्यज्ञे वह्निर्यज्ञस्य वोढाभिहितो यूपं प्रापितो द्रोण्यो यूपार्हः पशुर्दुद्रवत् गच्छति यूपं प्रति तच्च नृमणा यजमानमनाः सविता वीरपस्त्यः । वीरा ऋत्विग्यजमानाः पुत्रभृत्यादयो वा तद्वत्पस्त्यं गृहं यस्य स तादृशः । प्रेरितगृहो वा । पुत्राद्युपेतगृहप्रद इत्यर्थः । सनिता संभक्ता भवति । अर्णारणकुशला धीरेव योषिदिव । यद्वाणानि हवींष्यभिलक्ष्य सनिता भवति ॥

॥ अथ पंचमी ॥

एष ते देव नेता रथस्पतिः शं रयिः ।

शं राये शं स्वस्त्ये इषःस्तुतो मनामहे देवस्तुतो मनामहे ॥ ५ ॥

एषः । ते । देव । नेतरिति । रथःपतिः । शं । रयिः ।

शं । राये । शं । स्वस्त्ये । इषःऽस्तुतः । मनामहे । देवऽस्तुतः । मनामहे ॥ ५ ॥

हे नेतर्देव सवितस्ते तवैष रथःपतिः सर्वस्य पालको रयिर्दातव्यधनवान् ॥ मत्वर्थो लुप्यते ॥ शं करोत्विति शेषः । वयं च राये धनस्य शं सुखाय । यद्वा राये धनाय शं सुखाय च स्वस्त्येऽविनाशायेषःस्तुत एषणीयस्य सवितुः स्तोतारो वयं मनामहे । स्तुमः । देवस्तुतो देवानां देवस्य वा सवितुः स्तोतारो मनामहे । स्तुमः ॥

॥ इति चतुर्थस्य तृतीये चतुर्थो वर्गः ॥

अग्ने सुतस्येति पंचदशर्चं सप्तमं सूक्तं । अत्रेयमनुक्रमणिका । अग्ने पंचोना चतस्रो गायत्र्यः षड्गुणिहस्तिस्त्रो जगत्यस्त्रिष्टुभो वांत्येऽनुष्टुभाविति । ऋषि-
श्चान्यस्मादिति परिभाषया स्वस्त्यात्रेय ऋषिः । आदितश्चतस्रो गायत्र्यः पंच-
म्याद्याः षड्गुणिह एकादश्याद्यास्त्रिस्त्रो जगत्यस्त्रिष्टुभो वा चतुर्दशी पंचदश्याव-
नुष्टुभौ । विश्वे देवा देवता ॥

॥ तत्र प्रथमा ॥

अग्ने॑, सु॒तस्य॑ पी॒तये॑ वि॒श्वैरु॒मेभि॒रा ग॑हि । दे॒वेभिर्ह॒व्यदा॑तये ॥ १ ॥

अग्ने॑ । सु॒तस्य॑ । पी॒तये॑ । वि॒श्वैः । उ॒मेभिः॑ । आ । ग॒हि । दे॒वेभिः॑ । ह॒व्यऽदा॑तये ॥ १ ॥

हे अग्ने त्वं सुतस्य पीतये सोमपानाय विश्वैरुमेभिरुमैः सर्वैरपि रक्षकैर्दे॒वेभिर्दे॒वैरिन्द्रा॑दिभिः सह हव्यादातयेऽस्माकं हविर्दानाय तद्वाचे यजमानाय वा आगहि । आगच्छ ॥

॥ अथ द्वितीया ॥

ऋ॒त॒धी॒तय॑ आ ग॒त॒ सत्य॑ध॒र्मा॒णो अ॒ध्व॒रं । अग्नेः॑ पि॒ब॒त जि॒ह्वा॑ ॥ २ ॥

ऋ॒त॒ऽधी॒तयः॑ । आ । ग॒त॒ । सत्य॑ऽध॒र्मा॒णः । अ॒ध्व॒रं । अग्नेः॑ । पि॒ब॒त॒ । जि॒ह्वा॑ ॥ २ ॥

हे ऋतधीतयः सत्यस्तुतयोऽबाध्यकर्माणो वा देवा अध्वरमस्मद्यज्ञमागत । आगच्छत । आगत्य च हे सत्यधर्माणः सत्यस्य धारयितारो यूयमग्नेर्जिह्वा पिबताज्यसोमादिकं ॥

॥ अथ तृतीया ॥

वि॒प्रेभिर्वि॒प्र संत्य॑ प्रा॒तर्या॑व॒भिरा॑ ग॒हि । दे॒वेभिः॑ सोम॑पी॒तये॑ ॥ ३ ॥

वि॒प्रेभिः॑ । वि॒प्र । संत्य॑ । प्रा॒तर्या॑व॒ऽभिः॑ । आ । ग॒हि । दे॒वेभिः॑ । सोम॑ऽपी॒तये॑ ॥ ३ ॥

हे विप्र मेधाविन् विविधकामानां वा पूरक हे संत्य संभजनीयाम्ने विप्रेभि॒रुक्तलक्ष्णैः॑ प्रातर्यावभिः प्रातःकाल आगंतृभिर्दे॒वेभिर्दे॒वैः साई॑मागहि । आगच्छ । किमर्थं । सोमपीतये सोमपानाय ॥

॥ अथ चतुर्थी ॥

अ॒यं सोम॑श्च॒मू सु॒तोऽम॑चे॒ परि॑ षिच्यते । प्रि॒य इ॒न्द्राय॑ वा॒यवे॑ ॥ ४ ॥

अ॒यं । सोमः॑ । च॒मू इति॑ । सु॒तः । अम॑चे॒ । परि॑ । सि॒च्यते॑ । प्रि॒यः । इ॒न्द्राय॑ । वा॒यवे॑ ॥ ४ ॥

अयं पुरतो वर्तमानः सोमश्चमू चक्षोरच्योरधिषवणफलकयोः सुतोऽभिषुतः सन् अमचे पाचे परिषिच्यते । पूर्यते । स चेन्द्राय वायवे च प्रियः । तं पातुं हे इन्द्रवायू आगच्छतमिति शेषः ॥

वायवा याहीत्येषा पृष्ठ्यस्य तृतीयेऽहनि प्रउगशस्त्रे वायव्यतृचस्याद्या । सूचितं च । वायवा याहि वीतय इत्येका वायो याहि शिवा दिव इति द्वे । अ० ७.१०. इति ॥

॥ सैषा पंचमी ॥

वाय॒वा या॒हि वी॒तये॑ जु॒षा॒णो ह॒व्यदा॑तये ।

पि॒वा सु॒तस्या॑ध॒सो अ॒भि प्र॒यः ॥ ५ ॥

वायो॒ इति॑ । आ । या॒हि । वी॒तये॑ । जु॒षा॒णः । ह॒व्यऽदा॑तये ।

पि॒व । सु॒तस्य॑ । अ॒ध॒सः । अ॒भि । प्र॒यः ॥ ५ ॥

हे वायो प्रयोऽन्नं सोमाख्यमभि अभिलक्ष्यायाहि वीतये भक्षनाय जुषाणः प्रीयमाणो हव्यदातये हविर्दात्रे यजमानाय तदर्थं । आगत्य च सुतस्याधसोऽभिषुतमंधोऽन्नं सोमलक्षणं पिब ॥

॥ इति चतुर्थस्य तृतीये पंचमो वर्गः ॥

पृष्ठस्य तृतीयेऽहनि प्रउगशस्त्र ऐंद्रवायवतृच इंद्रश्चेत्यादिके द्वे ऋचौ शंसेत् । तयोः प्रथमां द्वितीयां वावर्त्य तृचं संपादयेत् । तथा च सूचितं । इंद्रश्च वायवेषां सुतानामिति द्वयोरन्यतरां द्विः । आ० ७.१०. । इति ॥

॥ बृचे प्रथमा सूक्ते षष्ठी ॥

इंद्र॑श्च वाय॒वेषां सु॒तानां॑ पी॒तिम॑र्हथः ।

तान् जु॒षेथा॑मरे॒पसा॑व॒भि प्र॒यः ॥ ६ ॥

इंद्रः॑ । च । वा॒यो इति॑ । ए॒षां । सु॒तानां॑ । पी॒तिं । अ॒र्हथः॑ ।

तान् । जु॒षेथां॑ । अ॒रे॒पसा॑ । अ॒भि । प्र॒यः ॥ ६ ॥

हे वायो त्वं चेद्रश्चैषां पुरतो गृहीतानां सुतानामभिषुतानां सोमानां पीतिं पानमर्हथः । यस्मादेवं तस्मात्तान् सोमरसान् जुषेथां सेवेथामरेपसावहिंसकौ । तदर्थं प्रयः सोमाख्यमन्नमभिलक्ष्यागच्छतमिति शेषः । यद्वा प्रयोऽन्नरूपान् ॥

॥ अथ सप्तमी ॥

सु॒ता इंद्रा॑य वा॒यवे॒ सोमा॑सो॒ दध्या॑शिरः ।

नि॒म्वं न य॑न्ति॒ सिंध॑वोऽभि प्र॒यः ॥ ७ ॥

सु॒ताः । इंद्रा॑य । वा॒यवे॑ । सोमा॑सः । दधि॑ऽआशिरः ।

नि॒म्वं । न । य॑न्ति । सिंध॑वः । अ॒भि । प्र॒यः ॥ ७ ॥

इंद्राय वायवे च सोमासः सोमा दध्याशिरो दध्याश्रयणाः सुताः । अभि-
षुताः । संपादिताः । ते च निम्नं गते सिंधवो न नद्य इव हे इंद्रवायू युवाम-
भियंति प्रयोऽन्नरूपाः ॥

तृतीयेऽहनि प्रउगशस्त्रे सजूर्विश्वेभिरिति वैश्वदेवस्तृचः । सूचितं च । सजूर्वि-
श्वेभिर्देवेभिरुत नः प्रिया प्रियासु । आ० ७. १०. । इति ॥

॥ सैषा तृचे प्रथमा सूक्तेऽष्टमी ॥

सजूर्विश्वेभिर्देवेभिरश्विभ्यामुषसां सजूः ।

आ याह्यमे अचिवत्सुते रण ॥ ८ ॥

सऽजूः । विश्वेभिः । देवेभिः । अश्विभ्यां । उषसां । सऽजूः ।

आ । याहि । अग्ने । अचिवत् । सुते । रण ॥ ८ ॥

हे अग्ने विश्वेभिः सैर्वेदेभिर्देवैः सजूः संगतः सन् अश्विभ्यामुषसा च सजूः
समानप्रीतिः सन् आयाहि । आगहि । अचिवदचिरिव । अचेर्यज्ञे यथा तथेत्यर्थः ।
यद्वाचिर्यथा यज्ञे रमते तद्वत्सुतेऽभिषुते सोमे रण । रमस्व ॥

॥ अथ नवमी ॥

सजूर्मित्रावरुणाभ्यां सजूः सोमेन विष्णुना ।

आ याह्यमे अचिवत्सुते रण ॥ ९ ॥

सऽजूः । मित्रावरुणाभ्यां । सऽजूः । सोमेन । विष्णुना ।

आ । याहि । अग्ने । अचिवत् । सुते । रण ॥ ९ ॥

॥ अथ दशमी ॥

सजूर्आदित्यैर्वसुभिः सजूरिंद्रेण वायुना ।

आ याह्यमे अचिवत्सुते रण ॥ १० ॥

सऽजूः । आदित्यैः । वसुभिः । सऽजूः । इंद्रेण । वायुना ।

आ । याहि । अग्ने । अचिवत् । सुते । रण ॥ १० ॥

उत्तरे द्वे नवमीदशम्यौ स्पष्टे ॥

॥ इति चतुर्थस्य तृतीये षष्ठो वर्गः ॥

पृथ्व्यस्य षष्ठेऽहनि वैश्वदेवशस्त्रे स्वस्ति न इति तृचः । सूचितं च । स्वस्ति नो मिमीतामश्विना भग इति तृच इति वैश्वदेवं । अ० ६. १. । इति ॥ तथा बृहस्प-
तिसवे वैश्वदेवनिविद्धानार्थोऽयं तृचः । स्वस्ति नो मिमीतामश्विना भग इति
वैश्वदेवं । अ० ९. ५. । इति सूचितत्वात् ॥

॥ तृचे प्रथमा सूक्त एकादशी ॥

स्वस्ति नो मिमीतामश्विना भगः स्वस्ति देव्यदितिरनर्वणः ।

स्वस्ति पूषा असुरो दधातु नः स्वस्ति द्यावापृथिवी सुचेतुना ॥ ११ ॥

स्वस्ति । नः । मिमीतां । अश्विना । भगः । स्वस्ति । देवी । अदितिः । अनर्वणः ।

स्वस्ति । पूषा । असुरः । दधातु । नः । स्वस्ति । द्यावापृथिवी इति । सुचेतुना ॥ ११ ॥

नोऽस्मभ्यमश्विनाश्विनौ स्वस्त्यविनाशं क्षेमं मिमीतां । कुरुतां । भगश्च स्वस्ति
क्षेमं मिमीतां । तथा देव्यदितिश्च स्वस्ति मिमीतां । अनर्वणोऽप्रत्यूतः पूषा
असुरः शत्रूणां निरसिता प्राणानां बलानां दाता वा नः स्वस्ति दधातु ।
नोऽस्मभ्यं द्यावापृथिवी द्यावापृथिव्यावपि सुचेतुना शोभनेन प्रज्ञानेन विशिष्टे
स्वस्ति मिमीतां ॥

॥ अथ द्वादशी ॥

स्वस्तये वायुमुप ब्रवामहे सोमं स्वस्ति भुवनस्य यस्पतिः ।

बृहस्पतिं सर्वगणं स्वस्तये स्वस्तये आदित्यासो भवन्तु नः ॥ १२ ॥

स्वस्तये । वायुं । उप । ब्रवामहे । सोमं । स्वस्ति । भुवनस्य । यः । पतिः ।

बृहस्पतिं । सर्वेऽगणं । स्वस्तये । स्वस्तये । आदित्यासः । भवन्तु । नः ॥ १२ ॥

स्वस्तये क्षेमाय वायुमुपब्रवामहे । स्तुम इत्यर्थः । सोमं चोपब्रवामहे । यश्च
सोमो भुवनस्य पतिः पालकः । सर्वलोकजीवनस्य सोमायत्तत्वात् । तथा सर्वगणं
सर्वदेवगणोपेतं बृहस्पतिं बृहत्तः कर्मणो मन्त्रस्य पालयितारं स्वस्तये स्तुमः ।
आदित्यास आदित्या अदितेः पुत्राः सर्वे देवा अरुणादयो द्वादश वा नोऽस्माकं
स्वस्तये भवन्तु ॥

सत्रमध्ये दीक्षिते व्याधिते सति तस्मिन्नहनि वैश्वदेवशस्त्रेऽयं तृचो निविद्धानार्थः । सूचितं च । स्वस्त्यात्रेये निविदं दध्यात् । अ० ६. ९. । इति । स्वस्त्यात्रेयशब्दे-
नायं तृचो विवक्षित इति तत्र व्याख्यातं । तथा रूपादिके सत्ययं तृचो जप्यः ॥

॥ अथ त्रयोदशी ॥

विश्वे देवा नो अद्या स्वस्तये वैश्वानरो वसु॒रग्निः स्वस्तये ।

देवा अव॑न्तृभवः स्वस्तये स्वस्ति नो रु॒द्रः पा॒तृहंसः ॥ १३ ॥

विश्वे । देवाः । नः । अद्य । स्वस्तये । वैश्वानरः । वसुः । अग्निः । स्वस्तये ।

देवाः । अव॑न्तु । अ॒भवः । स्वस्तये । स्वस्ति । नः । रु॒द्रः । पा॒तु । अ॒हंसः ॥ १३ ॥

विश्वे सर्वेऽपि देवा नोऽस्मानद्यास्मिन्यागदिने स्वस्तये क्षेमायावन्तु । वैश्वानरः । विश्व एनं नरा नयन्तीति वैश्वानरः । वसुः सर्वस्य वासयिताग्निर्देवः । अयमेवाग्निर्वैश्वानर इति शाकपूणिः । नि० ७. २३. इति यास्कः । सोऽपि स्वस्तयेऽवतु । देवा अ॒भवोऽपि स्वस्तयेऽवन्तु । रु॒द्रो दुःखाद्वावयिता देवोऽप्यहंसः पापात् स्वस्ति पातु नोऽस्मान् ॥

॥ अथ चतुर्दशी ॥

स्वस्ति मि॒त्रावरु॑णा स्वस्ति प॒थ्ये रेव॑ति ।

स्वस्ति न इ॒न्द्रश्चाग्नि॑श्च स्वस्ति नो अ॒दिते कृ॑धि ॥ १४ ॥

स्वस्ति । मि॒त्रावरु॑णा । स्वस्ति । प॒थ्ये । रेव॑ति ।

स्वस्ति । नः । इ॒न्द्रः । च । अग्निः । च । स्वस्ति । नः । अ॒दिते । कृ॑धि ॥ १४ ॥

हे मित्रावरुणा अहोरात्राभिमानिदेवौ स्वस्ति कुरुतं । हे पथ्ये हे पथ्यास्वस्ति-देवि । पंथा अन्तरिक्षमार्गः । तच्च हिता मार्गाभिमानिनी देवी । हे तादृशि रेवति धनवति देवि स्वस्ति कृधि । इन्द्रश्चाग्निश्च प्रत्येकं नोऽस्मभ्यं स्वस्ति कृधि । हे अदिते देवि नः स्वस्ति कृधि । कुरु ॥

॥ अथ पंचदशी ॥

स्वस्ति प॒न्था॒मनु॑ चरेम सूर्याच॑न्द्रमसा॒विव ।

पुन॑र्द॒त्ताघ्न॑ता जा॒नता॒ सं ग॑मेमहि ॥ १५ ॥

स्वस्ति । प॒न्था । अ॒नु । च॒रेम । सूर्याच॑न्द्रमसा॒ऽइव ।

पुनः । द॒त्ता । अ॒घ्नता । जा॒नता । सं । ग॑मेमहि ॥ १५ ॥

पंथां पन्थानं स्वस्ति क्षेमेणानुचरेम सूर्याचन्द्रमसाविव । तौ यथा निरालंबे

मार्गे राक्षसादिभिरनुपदुतौ संचरतस्तद्वत् । किंच वयं प्रवसंतः पुनर्ददताभिमतमघ्नता चिरकालविलंबकोपेनाहिंसता जानताविस्मरता मदीयश्चिरकालं गतः कोऽयमिति संदेहमकुर्वता । मदीयोऽयमिति बुध्यमानेनेत्यर्थः । उक्तलक्षणेन बंधुजनेन संगमेमहि । यद्वा पूर्वाह्ने प्रवसतां वाक्यमुत्तराह्ने बंधूनां । वयं बंधवो ददताभिमतमुपार्जितं यच्छताघ्नता प्रयामकोपेनाहिंसता जानता सस्नेहमधिगच्छता प्रवसता संगमेमहि ॥

॥ इति चतुर्थस्य तृतीये सप्तमो वर्गः ॥

प्र श्यावाश्चेति सप्तदर्शचर्मष्टमं सूक्तं । अत्रेयमनुक्रमणिका । प्र श्यावाश्च च्यूना श्यावाश्चो मारुतं ह तत्पंक्तिः षष्ठ्यांत्या चेति । आत्रेयः श्यावाश्च ऋषिः । ह तदिति प्रयोगादिदमादीनि दश सूक्तानि मरुदेवत्यानि । षष्ठी सप्तदशी च पंक्त्यौ शिष्टाः पंक्त्यांतपरिभाषयानुष्टुभः ॥ गतो विनियोगः ॥

॥ तत्र प्रथमा ॥

प्र श्यावाश्च धृष्णुयार्चा मरुद्भिर्ऋक्भिः ।

ये अद्रोघमनुष्वधं श्रवो मदंति यज्ञियाः ॥ १ ॥

प्र । श्यावऽअश्च । धृष्णुऽया । अर्चं । मरुत्ऽभिः । ऋक्ऽभिः ।

ये । अद्रोघं । अनुऽस्वधं । श्रवः । मदंति । यज्ञियाः ॥ १ ॥

हे श्यावाश्च एतन्नामक ऋषे धृष्णुया धृष्णुस्त्वमृक्भिः स्तुत्यान्मरुद्भिर्मरुतः प्रार्चं ॥ द्वितीयार्थे तृतीया ॥ एवं स्वयमेव संप्रेष्यति । यद्वा यजमानो होतारं श्यावाश्चं ब्रूते । यद्वा मरुद्भिर्मरुत्सहस्रैर्ऋक्भिः स्तोतृभिः सह स्तोत्रैर्वार्चं । स्तुहीत्यर्थः । ये मरुतो यज्ञिया यज्ञार्हा अनुष्वधं प्रत्यहं । हविर्लक्षणाप्रदानं स्वधा । अनु पश्चाद्वा । अद्रोघमहिंसकं श्रवोऽन्नं लब्ध्वा मदंति हृष्यन्ति ॥

॥ अथ द्वितीया ॥

ते हि स्थिरस्य शर्वसः सखायः संति धृष्णुया ।

ते यामन्ना धृषद्विनस्मना पांति शश्वतः ॥ २ ॥

ते । हि । स्थिरस्य । शर्वसः । सखायः । संति । धृष्णुऽया ।

ते । यामन् । आ । धृषत्ऽविनः । त्मना । पांति । शश्वतः ॥ २ ॥

ते हि ते खलु स्थिरस्याविचलितस्य शवसो बलस्य सखायः संति । भवंति मह्यं । धृष्णुया धृष्णवः । ते च यामन्ना । आ इति चार्थे । गमनेऽपि धृषद्विनो धर्षणवंतस्त्मनात्मनानुग्रहेणैवास्मदुपकारमनपेक्ष्यैव शश्वतो बहूनस्मान्पुत्रभृत्यादीन्पांति । रक्षंति ॥

॥ अथ तृतीया ॥

ते स्यंद्रासो नोक्षणोऽति स्कंदंति शर्वरीः ।

मरुतामधा महो दिवि क्षमा च मन्महे ॥ ३ ॥

ते । स्यंद्रासः । न । उक्ष्णः । अति । स्कंदंति । शर्वरीः ।

मरुतां । अध । महः । दिवि । क्षमा । च । मन्महे ॥ ३ ॥

ते मरुतः स्यंद्रासः स्यंदनशीला उक्ष्णो जलस्य सेक्ताश्च । नेति चार्थे । यस्मात्स्यंद्रा अन्येषां तस्मात् शर्वरीः । शर्वर्यो रात्रयः । कालावयवानित्यर्थः । तानति स्कंदंति । अतिक्रम्य गच्छंति । नित्या इत्यर्थः । यस्मादेत एवंविधास्तस्मान्मरुतामधाधुना महस्तेजो दिवि द्युलोके क्षमा क्षमायां भूमौ च वर्तमानं मन्महे । स्तुमः ॥

॥ अथ चतुर्थी ॥

मरुत्सु वो दधीमहि स्तोमं यज्ञं च धृष्णुया ।

विश्वे ये मानुषा युगा पांति मर्त्यं रिषः ॥ ४ ॥

मरुत्सु । वः । दधीमहि । स्तोमं । यज्ञं । च । धृष्णुया ।

विश्वे । ये । मानुषा । युगा । पांति । मर्त्यं । रिषः ॥ ४ ॥

हे अध्वर्युहोत्रादयो वो यूयं मरुत्सु धृष्णुया धर्षकेषु दधीमहि ॥ व्यत्ययेनोत्तमः ॥ धत्त । किं । स्तोमं स्तोत्रं यज्ञं च । इज्यतेऽनेनेति यज्ञं हविः । तदुभयं किमर्थं दीयत इति । ये मरुतो विश्वे सर्वेऽपि मानुषा मानुषाणि युगा युगानि । सर्वेषु कालेष्वित्यर्थः । मर्त्यं मरणधर्माणं यजमानं रिषो हिंसकात्सकाशात्पांति रक्षंति ॥

॥ अथ पंचमी ॥

अर्हेतो ये सुदानवो नरो असांमिशवसः ।

प्र यज्ञं यज्ञियेभ्यो दिवो अर्चा मरुद्भ्यः ॥ ५ ॥

अर्हेतः । ये । सुऽदानवः । नरः । अस्मिऽश्वसः ।

प्र । यज्ञं । यज्ञियेभ्यः । दिवः । अर्चं । मरुत्ऽभ्यः ॥ ५ ॥

हे होतः हे आत्मन्वा येऽर्हेतः पूज्याः सुदानवः शोभनदाना नरो नेतारः कर्म-
णामसामिश्वसोऽनल्पबलाः संति तेभ्यो यज्ञियेभ्यो यज्ञार्हेभ्यो दिवो द्योतमा-
नेभ्यो मरुद्भ्यः ॥ विभक्तिवचनयोर्यत्ययः ॥ यद्वा कर्मणि षष्ठी ॥ दीप्तं यज्ञं यज्ञसाधनं
हविः प्रार्चं । पूजय । प्रयच्छेत्यर्थः । अथवा दिवोऽंतरिक्षादागतेभ्य इति संबंधः ॥

॥ इति चतुर्थस्य तृतीयेऽष्टमो वर्गः ॥

॥ अथ षष्ठी ॥

आ रुक्मैरा युधा नरं ऋष्या ऋष्टीरसृक्षत ।

अन्वेनाँ अहं विद्युतो मरुतो जम्भतीरिव भानुरर्तं त्मना दिवः ॥ ६ ॥

आ । रुक्मैः । आ । युधा । नरः । ऋष्याः । ऋष्टीः । असृक्षत ।

अनु । एनान् । अहं । विऽद्युतः । मरुतः । जम्भतीऽइव । भानुः । अर्तं । त्मना । दिवः ॥ ६ ॥

नरो वृष्टेर्नेतार ऋष्या महांतो मरुतो रुक्मै रोचमानैराभरणविशेषैरा रोचंत
इति शेषः ॥ उपसर्गश्रुतेः संगतक्रियाध्याहारः ॥ तथा युधा प्रहरणसाधनेनायुधे-
नारोचंते । एते मरुत ऋष्टीरायुधविशेषानसृक्षत । प्रक्षिपंति मेघभेदार्थं ।
एनान्मरुतो विद्युतोऽपि जम्भतीरिव शब्दकारिण्य आप इव । जम्भतीरापो
भवन्ति शब्दकारिण्यः । नि० ६. १६. । इति निरुक्तं । अन्वह अनुगच्छत्येव । दिवो
द्योतमानस्य मरुद्भ्यस्य भानुर्दीप्तिस्त्वना स्वयमेवार्तं । निरगात् ॥

॥ अथ सप्तमी ॥

ये वावृधंत पार्थिवा य उरावंतरिक्षे आ ।

वृजने वा नदीनां सधस्ये वा महो दिवः ॥ ७ ॥

ये । ववृधंत । पार्थिवाः । ये । उरौ । अंतरिक्षे । आ ।

वृजने । वा । नदीनां । सधऽस्ये । वा । महः । दिवः ॥ ७ ॥

ये मरुतः पार्थिवाः पृथिवीसंबद्धाः संतो ववृधंत वर्धन्ते । ये चोरौ महत्यंतरिक्षे
च ववृधंत । आ इति चार्थे । नदीनां नदनवतीनां वृजने वा बले ववृधंत ।

महो महतो दिवो द्युलोकस्य सधस्थे सहस्थाने च ववृधंत । उभयत्र वाशब्द-
श्चार्थः । एवं सर्वत्र वर्धमाना मरुतो वृष्ट्यर्थमृष्टीरमृक्षतेति पूर्वत्र संबंधः ॥

॥ अथाष्टमी ॥

शर्धो मारुतमुच्छंस सत्यशवसमृभ्वंसं ।

उत स्म ते शुभे नरः प्र स्यंद्रा युजत त्मना ॥ ८ ॥

शर्धः । मारुतं । उत् । शंस । सत्यऽशवसं । अमृभ्वंसं ।

उत । स्म । ते । शुभे । नरः । प्र । स्यंद्राः । युजत । त्मना ॥ ८ ॥

हे स्तोतृमारुतं शर्धो बलमुत् उत्कृष्टं शंस । स्तुहि । कीदृशं शर्धः । सत्यशवसं
सत्यवेगमृभ्वंसं महदतिप्रवृद्धं । उत स्मापि च नरो वृष्टेर्नेतारस्ते मरुतः शुभ
उदकार्थं प्रयुजत प्रायुजत समयोजयन् त्मनात्मनैव जगदृक्षाबुद्धौव स्यंद्राश्च-
लनस्वभावाः पृषतीरित्यर्थः ॥

॥ अथ नवमी ॥

उत स्म ते परुषाणामूर्णा वसत शुंध्यवः ।

उत पय्या रथानामद्रिं भिंदंत्योजसा ॥ ९ ॥

उत । स्म । ते । परुषाणां । ऊर्णाः । वसत । शुंध्यवः ।

उत । पय्या । रथानां । अद्रिं । भिंदन्ति । ओजसा ॥ ९ ॥

उत स्मापि च ते मरुतः परुषाणामेतन्नामिकायां नद्यां वर्तते । य ऊर्णा दीप्रीः
शुंध्यवः शोधिका वसत आच्छादयन्ति ते । उतापि च पय्या नेम्या रथानां स्वकी-
यानां रथचक्रेणोजसा बलेन चाद्रिं भिंदन्ति । मेघं गिरिं वा विदारयन्ति ॥

॥ अथ दशमी ॥

आपथयो विपथयोऽंतस्पथा अन्तपथाः ।

एतेभिर्मह्यं नामभिर्यज्ञं विष्टार ओहते ॥ १० ॥

आऽपथयः । विऽपथयः । अंतःऽपथाः । अन्तऽपथाः ।

एतेभिः । मह्यं । नामऽभिः । यज्ञं । विऽस्तारः । ओहते ॥ १० ॥

आपथयः । अस्मदभिमुखा मार्गा येषां ते तादृशाः । विपथयो विष्वङ्मार्गा

अंतस्पथा दरीसुषिरादिमार्गा अनुपथा अनुकूलमार्गाश्च ये मरुतः संति त एते-
भिरेतैश्चतुर्विधैर्नामभिर्नामकैः स्वरूपैर्मह्यं मदर्थं यज्ञं विस्तारो विस्तृताः संत
ओहते । वहन्ति । यद्वैतैर्नामभिरुदकैः सार्द्धं यज्ञमोहते ॥

॥ इति चतुर्थस्य तृतीये नवमो वर्गः ॥

॥ अथैकादशी ॥

अधा नरो न्योहतेऽधा नियुत ओहते ।

अधा पारावता इति चित्रा रूपाणि दर्श्या ॥ ११ ॥

अध । नरः । नि । ओहते । अध । निऽयुतः । ओहते ।

अध । पारावताः । इति । चित्रा । रूपाणि । दर्श्या ॥ ११ ॥

अधाय नरोऽभिमतवृष्ट्यादिनेतारो न्योहते । नितरां वहन्ति जगत् । अध
नियुतः स्वयमेव मिश्रयितारः संत ओहते । अधाय पारावताः । परावहूरदेशः ।
तत्संबन्धिनश्चांतरिक्षादिदूरदेशे ग्रहतारामेघादिधारकाः संत ओहत इत्यर्थः ।
इत्युक्तप्रकारेण तेषां रूपाणि चित्रा मानाविधानि चायनीयानि वा दर्श्या
स्वव्यापारैर्दर्शनीयानि भवन्त्विति शेषः ॥

॥ अथ द्वादशी ॥

छंदःस्तुभः कुभन्यव उत्समा कीरिणो नृतुः ।

ते मे के चिन्न तायव ऊमा आसन्हशि त्विषे ॥ १२ ॥

छंदःऽस्तुभः । कुभन्यवः । उत्सं । आ । कीरिणः । नृतुः ।

ते । मे । के । चित् । न । तायवः । ऊमाः । आसन् । हशि । त्विषे ॥ १२ ॥

छंदःस्तुभश्छंदोभिः स्तोतारः कुभन्यव उदकेच्छवः कीरिणः स्तोतार उत्सं
कूपमपेक्ष्य तृषिताय गोतमाय यान्मरुत आनृतुः सर्वतोऽकुर्वन् अनयन्वा
स्तोत्रं । यद्वा ये छंदःस्तुभश्छंदोभिः स्तुत्याः ॥ स्तोभतिः स्तुतिकर्मा ॥ कुभन्यवः
सेक्तारो वृष्ट्युदकस्य ॥ कुभिरुदनकर्मा ॥ कीरिणः स्तोतुर्गोतमस्य पानार्थमुत्सं
कूपमानृतुः आनीतवन्तः । असिचन्नुत्सं गोतमाय तृणजे । ऋग्वे० १. ८५. ११. ।
इति ह्युक्तं ॥ नृ नय इत्यस्य वा नर्ततेर्वा विक्षेपमाचार्यस्येदं रूपं ॥ ते मरुतः
के चिन्मे मह्यं तायवो न कदाचिदप्यहश्यास्तस्करा इव स्थिता ऊमा रक्षका

दृशि दर्शन आसन् । विषयभूता अभवन् । केचित्त्रिषे शरीरदीप्तौ बलाय वासन् । प्राणरूपेणेति भावः ॥

॥ अथ त्रयोदशी ॥

य ऋषा ऋष्टिविद्युतः कवयः संति वेधसः ।

तमृषे मारुतं गणं नमस्या रमया गिरा ॥ १३ ॥

ये । ऋषाः । ऋष्टिऽविद्युतः । कवयः । संति । वेधसः ।

तं । ऋषे । मारुतं । गणं । नमस्य । रमय । गिरा ॥ १३ ॥

ये मरुत ऋषा दर्शनीया ऋष्टिविद्युत आयुधैर्विद्योतमानाः कवयो मेधाविनो वेधसः सर्वस्य विधातारः संति तं तेषां मारुतं गणं रमया रमणीयया गिरा स्तुत्या हे ऋषे श्यावाश्च नमस्य । परिचर । स्तुहि ॥

॥ अथ चतुर्दशी ॥

अच्छ ऋषे मारुतं गणं दाना मित्रं न योषणा ।

दिवो वा धृणव ओजसा स्तुता धीभिरिषण्यत ॥ १४ ॥

अच्छ । ऋषे । मारुतं । गणं । दाना । मित्रं । न । योषणा ।

दिवः । वा । धृणवः । ओजसा । स्तुताः । धीभिः । इषण्यत ॥ १४ ॥

हे ऋषे मारुतं गणं मरुत्संघं मित्रं न आदित्यमिव दाना हविर्दानेन योषणा ॥ यौतेरिदं रूपं । यौतीति योषा स्तुतिः ॥ तथा चाच्छ आ गच्छेति शेषः । ऋषेरुत्तरार्द्धः प्रत्यक्षवादः । ओजसा बलेन हे धृणवो धर्षका मरुतो दिवो वा द्युलोकाद्वा । वाशब्दश्रुतेरितरलोकाद्वा । धीभिरस्मदीयाभिः स्तुतिभिः स्तुता इषण्यत । गच्छत यज्ञं ॥

॥ अथ पंचदशी ॥

नू मन्वान एषां देवाँ अच्छा न वक्षणा ।

दाना सचेत सूरिभिर्यामश्रुतेभिरंजिभिः ॥ १५ ॥

नू । मन्वानः । एषां । देवान् । अच्छ । न । वक्षणा ।

दाना । सचेत । सूरिऽभिः । यामऽश्रुतेभिः । अंजिऽभिः ॥ १५ ॥

नृ क्षिप्रमेषां मरुतां । एतान्मरुत इत्यर्थः । मन्वानः स्तुवन् देवान्मरुद्वति-
रिक्तान्वक्षणा वहनेन निमित्तेनाच्छ अभिप्राप्तुं न मनुते । स स्तोता सूरिभिर्मे-
धाविभिर्यामश्रुतेभिः शीघ्रगमनेन विश्रुतैरंजिभिः फलस्य व्यञ्जकैर्मरुद्भिः ॥ सर्वाः
पञ्चम्यर्थे तृतीयाः ॥ उक्तलक्षणेभ्यो मरुद्भ्यो दानाभिमतदानानि सचेत ।
संगच्छते ॥

॥ अथ षोडशी ॥

प्र ये मे बंध्वेषे गां वोचंत सूरयः पृश्निं वोचंत मातरं ।

अधा पितरमिष्मिणं रुद्रं वोचंत शिक्कसः ॥ १६ ॥

प्र । ये । मे । बंधुऽएषे । गां । वोचंत । सूरयः । पृश्निं । वोचंत । मातरं ।

अध । पितरं । इष्मिणं । रुद्रं । वोचंत । शिक्कसः ॥ १६ ॥

ये मरुतो मे मह्यं बंध्वेषे स्वेषां बंधूनामन्वेषणे सति सूरयः प्रेरका गां माध्य-
मिकां वाचं गोदेवतां वा प्रवोचंत प्रावोचन् ॥ अविशिष्टमृषेर्वाक्यं । ऋषिर्मरु-
द्वाक्यमनुवदति । तस्मादुत्तरयोराख्यातयोर्यच्छब्दानन्वयान्निघातः ॥ ते पृश्निं द्युदे-
वतां पृश्निवर्णां गां वा मातरं वोचंत । अब्रुवन् । पृश्नियै वै पयसो मरुतो जाता
इति श्रुतेः । अधाय पितरं स्वकीयमिष्मिणं गमनवंतमन्नवंतं वा रुद्रं वोचंत
शिक्कसः शक्तास्ते । मरुतां रुद्रेण पुत्रत्वपरिग्रहो बहुकृत्व उपपादितः ॥

॥ अथ सप्तदशी ॥

सप्त मे सप्त शाकिन एकमेका शता ददुः ।

यमुनायामधि श्रुतमुद्राधो गव्यं मृजे नि राधो अश्व्यं मृजे ॥ १७ ॥

सप्त । मे । सप्त । शाकिनः । एकैऽएका । शता । ददुः ।

यमुनायां । अधि । श्रुतं । उत् । राधः । गव्यं । मृजे । नि । राधः । अश्व्यं । मृजे ॥ १७ ॥

सप्त सप्तसंख्याकाः संघाः । सप्तगणा वै मरुत इति श्रुतेः । अदितिगर्भे वर्त-
मानं वायुमिन्द्रः प्रविश्य सप्तधा विदार्य पुनरेकैकं सप्तधा व्यदारयत् त एकोन-
पञ्चाशन्मरुद्वणा अभवन्निति पुराणेषु प्रसिद्धं । ते च सप्तसंख्याकाः शाकिनः
सर्वमपि कर्तुं शक्ताः । ते चैकमेकैकौ गणौ मे मह्यं शता शतसंख्यकानि
गवाश्चयूथानि ददुः । दत्तवंतः । प्रयच्छन्त्विति वाशीः । तैर्दत्तं यमुनायां नद्यामधि ।

अयं सप्तम्यर्थानुवादी । तत्र श्रुतं प्रसिद्धं गव्यं गोसमूहात्मकं गोसंबन्धि वा राधो धनमुन्मृजे । उन्मार्जयामि । तथा तैर्दत्तमन्धमश्वसमूहात्मकं तत्संबन्धि वा राधो धनं निमृजे । निमार्ज्मि ॥

॥ इति चतुर्थस्य तृतीये दशमो वर्गः ॥

को वेद जानमिति षोडशर्चं नवमं सूक्तं । श्यावाश्च ऋषिः । आद्यापंचमी-दशम्येकादशीपंचदश्यः ककुभः षष्ठीसप्तमीनवमीत्रयोदशीचतुर्दशीषोडश्यः सतो-बृहत्योऽष्टमी द्वादशी च गायत्री द्वितीया बृहती तृतीयानुष्टुप् चतुर्थी पुरउष्णिक् । मरुतो देवता । तथा चानुक्रांतं । को वेद षोडश ककुबृहत्यनुष्टुप् पुरउष्णिक् ककुप्ततोबृहत्यौ गायत्री सतोबृहती ककुभौ गायत्री सतोबृहत्यौ ककुप्ततोबृह-तीति ॥ विनियोगो लैंगिकः ॥

॥ तत्र प्रथमा ॥

को वेद जानमेषां को वा पुरा सुखेषां मरुतां ।

यद्युयुजे किलास्यः ॥ १ ॥

कः । वेद । जानं । एषां । कः । वा । पुरा । सुखेषु । आस । मरुतां ।

यत् । युयुजे । किलास्यः ॥ १ ॥

एषां ॥ मरुतां पूर्वसूक्ते प्रस्तुतत्वादचान्वादेशविषयत्वादेषामित्यस्य निघातता ॥ जानमुत्पत्तिं को वेद । जानाति कः पुमान् । को वा पुरा पूर्वमथेषां मरुतां सुखेषु सुखेष्व्वास । भवति । यद्यदैते किलास्यः किलासीः । पृषतीरित्यर्थः । ता युयुजे रथे योजितवतः तदैषां स्थितिं बललक्षणानि सुखानि च को जाना-तीत्यर्थः । वेगविषये सर्वत्र वायोरुपमास्पदत्वादिति भावः ॥

॥ अथ द्वितीया ॥

एतान्नयेषु तस्युषः कः शुश्राव कथा ययुः ।

कस्मै ससुः सुदासे अन्वापय इळाभिर्वृष्टयः सह ॥ २ ॥

आ । एतान् । रथेषु । तस्युषः । कः । शुश्राव । कथा । ययुः ।

कस्मै । ससुः । सुदासे । अन्तु । आपयः । इळाभिः । वृष्टयः । सह ॥ २ ॥

एतान्मरुतो रथेषु तस्युषः स्थितवतः क आशुश्राव । श्रावयेदित्यर्थः । यद्वैतेषां

क्रोशध्वनिं रथध्वनिं च कः शृणुयात् । कथा कथं ययुर्गच्छन्ति तदपि को जानाति ।
यद्वा तान् कथमन्ये देवादयोऽनुगच्छेयुः । कस्मै सुदासे सुदानायापयो बन्धुभूता
व्याप्ता वृष्टयो वर्षकाः ॥ अयं कर्तरि क्तिच् ॥ इळाभिर्बहुविधैरन्नैः सह सहिता
अनुससुः । अनुक्रमेणावतरेयुः ॥

॥ अथ तृतीया ॥

ते म आहुर्य आ॒य॒यु॒रु॒प॒ द्युभिर्विभि॒र्मदे॑ ।

नरो॒ मर्या॑ अ॒रे॒पस॑ इ॒मान्प॒श्यन्ति॑ स्तु॒हि ॥३॥

ते । मे । आ॒हुः । ये । आ॒ऽय॒युः । उ॒प । द्यु॒ऽभिः । वि॒ऽभिः । मदे॑ ।

नरः । मर्याः । अ॒रे॒पसः । इ॒मान् । प॒श्यन् । इति॑ । स्तु॒हि ॥३॥

ऋषिर्ऋग्व्याभ्यां मरुत्प्रादुर्भावमाख्यास्यन्ननया प्रादुर्भूतान्पश्यन्नाह । ते मरुत
इत्थं लपते मे मह्यमाहुः य उपाययुः ये मरुतो मां प्राप्ताः । कैः साधनैः ।
द्युभिर्द्योतमानैर्विभिर्गन्तृभिरश्वैः । किमर्थं । मदे मदाय सोमपानजनिताय । कि-
माहुरिति तदनुब्रूते । नरो नेतारो मर्या मनुष्येभ्यो हिता अरेपसोऽलेपास्ते ।
हे ऋषे इमानस्मान् पश्यन् तथा स्थितान् चक्षुषावलोकयन् स्तुहीत्याहुः । यदे-
तीत्थं पश्यन् स्तुहीति ॥

॥ अथ चतुर्थी ॥

ये अ॒जिषु॑ ये वाशी॑षु स्व॒भान॑वः स्र॒क्षु रु॒क्मेषु॑ खा॒दिषु॑ ।

आ॒या र॑थेषु धन्व॑सु ॥४॥

ये । अ॒जिषु॑ । ये । वाशी॑षु । स्व॒ऽभान॑वः । स्र॒क्षु । रु॒क्मेषु॑ । खा॒दिषु॑ ।

आ॒याः । र॑थेषु । धन्व॑सु ॥४॥

अनया मरुतां स्वरूपं निरूपयति । हे मरुतो युष्माकं ये प्रसिद्धाः स्वभानवः
स्वदीप्तयोऽजिष्वाभरणेषु आया आश्रयभूताः संति । ये च वाशीष्वायुधेषु । ये
च स्रक्षु माल्येषु । ये रुक्मेषूरोभूषणेषु । ये च खादिषु हस्तपादस्थितकटकेषु ।
हस्तेषु खादिश्च कृतिश्च । ऋग्वे० १. १६८. ३. । पत्सु खादयः । ऋग्वे० ५. ५४. ११. ।
इति हि श्रुती भवतः । रथेषु धन्वसु च ये च स्वभानवः आयाः संति । सुधन्वान
इषुमन्तः सुरथाः पृश्निमातरः । ऋग्वे० ५. ५७. २. । इति च निगमः । तान् सर्वान्

स्तुम इति शेषः । यद्वा ये स्वभानवः स्वायत्तदीप्तयो मरुतोऽजिष्ठाभरणेषु नि-
मित्तेषु, आया आश्रया भविष्यामः । ये च वाशीषु निमित्तेषु । एवं सर्वत्र योज्यं ।
तादृग्विधानिमान्पश्यन् स्तुहीति पूर्वत्र संबंधः । तेषामेवेदं वाक्यं ॥

॥ अथ पंचमी ॥

युष्माकं स्मा रथाँ अन्तु मुदे दधे मरुतो जीरदानवः ।

वृष्टी द्यावो यतीरिव ॥ ५ ॥

युष्माकं । स्म । रथान् । अन्तु । मुदे । दधे । मरुतः । जीरदानवः ।

वृष्टी । द्यावः । यतीः । इव ॥ ५ ॥

हे जीरदानवः शीघ्रदाना हे मरुतो युष्माकं रथाननूद्दिश्य मुदे मोदाय दधे ।
धारयामि । करोमीत्यर्थः । सामर्थ्यात्स्तुतीरिति लभ्यते ॥ स्मेति पूरणः ॥ वृष्टी
वृष्ट्यां यतीः सर्वत्र गच्छन्तीद्यावो दीप्तीरिव दृश्यमानान् रथानिति संबंधः ॥

॥ इति चतुर्थस्य तृतीय एकादशो वर्गः ॥

कारीर्या तिस्रः पिंड्यो होतव्याः । तत्र द्वितीयाया आ यं नर इत्यनुवाक्या ।
सूचितं च । आ यं नरः सुदानवो ददाशुषे विद्युन्महसो नरो अशमदिद्यवः
। आ० २. १३. । इति ॥

॥ सैषा षष्ठी ॥

आ यं नरः सुदानवो ददाशुषे दिवः कोशमचुच्यवुः ।

वि पर्जन्यं सृजन्ति रोदसी अन्तु धन्वना यन्ति वृष्टयः ॥ ६ ॥

आ । यं । नरः । सुदानवः । ददाशुषे । दिवः । कोशं । अचुच्यवुः ।

वि । पर्जन्यं । सृजन्ति । रोदसी इति । अन्तु । धन्वना । यन्ति । वृष्टयः ॥ ६ ॥

नरो नेतारः सुदानवः शोभनदाना मरुतो यं कोशं । मेघनामैतत् । अपां
कोशवद्धारकं मेघं ददाशुषे हविर्देवते यजमानाय दिवोऽंतरिक्षादाचुच्यवुः
आच्यावयन्ति पर्जन्यं मेघं रोदसी अन्तु द्यावापृथिव्यावनुसृत्य विसृजन्ति । विमो-
चयन्ति । पश्चात् धन्वना सर्वत्र गच्छतोदकेन सह वृष्टयो वृष्टिप्रदा मरुतो यन्ति ।
सर्वत्र व्याप्नुवन्ति ॥

॥ अथ सप्तमी ॥

त॒तृ॒दा॒नाः सि॒ध॒वः क्षो॒द॒सा र॒जः प्र स॒सु॒धे॒न॒वो यथा ।

स्य॒न्ना अ॒श्वा इ॒वा॒ध्व॒नो वि॒मो॒च॒ने वि य॒ज्ज॒त॒त ए॒न्यः ॥ ७ ॥

त॒तृ॒दा॒नाः । सि॒ध॒वः । क्षो॒द॒सा । र॒जः । प्र । स॒सुः । धे॒न॒वः । य॒था ।

स्य॒न्नाः । अ॒श्वाः ऽइ॒व । अ॒ध्व॒नः । वि॒मो॒च॒ने । वि । यत् । ज॒त॒ते । ए॒न्यः ॥ ७ ॥

सिंधवः स्यंदमाना अपस्तृतृदाना निर्भिदंतो मेघात् मरुतः क्षोदसोदकेन सह रजोऽंतरिक्षं प्रससुः । प्रसरंति । धेनवो यथा पयः सिंचन्त्यो नवप्रसूता गाव इव । किंच दृष्टांतं तं । स्यन्ना आप्नुगतयोऽश्वा इव यथाध्वनो विमोचने मनुष्याणां मध्वविमोकाय संचरंति तथेत्यर्थः । यद्यदैत्यः । नदीनामैतत् । नद्यो वि वर्तते विविधं संचरंति । अथवा प्रतिनिवृत्य वर्तते । प्रवर्धत इत्यर्थः । तदैवं कुर्वतीति पूर्वचान्वयः ॥

॥ अथाष्टमी ॥

आ या॒त म॒रु॒तो दि॒व आ॒न्तरि॒क्षाद्मा॒दु॒त ।

मा॒व॒ स्था॒त प॒रा॒व॒तः ॥ ८ ॥

आ । या॒त । म॒रु॒तः । दि॒वः । आ । अ॒न्तरि॒क्षात् । अ॒मा॒त् । उ॒त ।

मा । अ॒व॒ । स्था॒त । प॒रा॒ऽव॒तः ॥ ८ ॥

हे मरुतः परावतोऽत्यंतदूरदेशात् दिवो द्युलोकादायात । तथांतरिक्षादायात । उतापि चामादस्माल्लोकादायात । परावत इत्यत्र वा योज्यं । परावतो दूरदेशे तत्र तत्र द्युलोकादौ मावस्थात । अवस्थितिं मा कुरुत ॥

॥ अथ नवमी ॥

मा वो॑ र॒सानि॑त॒भा कु॒भा क्रु॒मु॒र्मा वः सि॒धु॒र्नि री॒र॒म॒त् ।

मा वः॒ परि॑ ष्ठा॒त्सर॒युः पु॒री॒षि॒ण्य॒स्मे इ॒त्सु॒भ्र॒म॒स्तु वः ॥ ९ ॥

मा । वः । र॒सा । अ॒नि॒त॒भा । कु॒भा । क्रु॒मुः । मा । वः । सि॒धुः । नि॒ । री॒र॒म॒त् ।

मा । वः । परि॑ । स्था॒त् । स॒र॒युः । पु॒री॒षि॒णी । अ॒स्मे इ॒ति । इ॒त् । सु॒भ्रं । अ॒स्तु । वः ॥ ९ ॥

हे मरुतो वो युष्मान् रसा । नदीनामैतत् । रसा नदी भवति । नि० ११.२५.।

इति निरुक्तं । रसनवती शब्दवती । अनितभा । इता प्राप्ता भा यस्याः सेतभा ।
न तादृश्यनितभा । कुभा कुस्तितदीप्तिश्च मा नि रीरमत् । मा निकृष्टं रमतु ।
क्रुमुः सर्वचक्रमणः सिंधुः समुद्रश्च मा नि रीरमत् । तथा पुरीषिणी । पुरीष-
मुदकं । तद्वती सरयुरपि मा परि ष्ठात् । परितस्तिष्ठतु । मा निरुणद्धु । अस्मे इत्
अस्मास्वेवास्तु सुखं तदागमनजनितं सुखं वो युष्माकं संबन्धि युष्मास्वभूतं ॥

॥ अथ दशमी ॥

तं वः शर्धे रथानां त्वेषं गणं मारुतं नव्यसीनां ।

अनु प्र यंति वृष्टयः ॥ १० ॥

तं । वः । शर्धे । रथानां । त्वेषं । गणं । मारुतं । नव्यसीनां ।

अनु । प्र । यंति । वृष्टयः ॥ १० ॥

तं मारुतमित्यनेन संबध्यते । वो युष्माकं प्रेरकं नव्यसीनां नूतनानां रथानां
शर्धे बलं त्वेषं दीप्तिं तं मारुतं गणं च स्तौमीत्यर्थः । यद्वा रथानां रंहणशी-
लानां वो युष्माकं शर्धे परेषामभिभावुकं गणं स्तौमीत्येकमेव वाक्यं । अथ
परोक्षकृतः । वृष्टयो युष्माननु प्र यंति । प्रकर्षेण गच्छंति । यद्वा वर्षका मरुतोऽनु
अनुकूलं प्रकृष्टं यंति । गच्छंति ॥

॥ इति चतुर्थस्य तृतीये द्वादशो वर्गः ॥

॥ अथैकादशी ॥

शर्धेशर्धे व एषां व्रातंव्रातं गणंगणं सुशस्तिभिः ।

अनु क्रामेम धीतिभिः ॥ ११ ॥

शर्धेऽशर्धे । वः । एषां । व्रातंऽव्रातं । गणंऽगणं । सुशस्तिऽभिः ।

अनु । क्रामेम । धीतिऽभिः ॥ ११ ॥

हे मरुत एषां वो युष्माकं शर्धे शर्धे तत्तद्वलं व्रातं व्रातं । अविवक्षि-
तगणो व्रातः । तं तं व्रातं वो गणं गणं तं तं सप्तसप्तसमुदायात्मकं गणं गणं
च सुशस्तिभिः शोभनस्तुतिभिर्धीतिभिः कर्मभिर्हविःप्रदानादिलक्ष्णैरनुक्रामेम ।
अनुगच्छेम ॥

॥ अथ द्वादशी ॥

कस्मा अद्य सुजाताय रातहव्याय प्र ययुः ।

एना यामेन मरुतः ॥ १२ ॥

कस्मै । अद्य । सुऽजाताय । रातऽहव्याय । प्र । ययुः ।

एना । यामेन । मरुतः ॥ १२ ॥

अद्यास्मिन्दिने कस्मै सुजाताय रातहव्याय दत्तहविष्काय प्र ययुः प्रकर्षेण गच्छेयुरेनानेन यामेन रथेन मरुतः ॥

॥ अथ त्रयोदशी ॥

येन तोकाय तनयाय धान्यं बीजं वहध्वे अक्षितं ।

अस्मभ्यं तद्वत्तन यद् ईमहे राधो विश्वायु सौभगं ॥ १३ ॥

येन । तोकाय । तनयाय । धान्यं । बीजं । वहध्वे । अक्षितं ।

अस्मभ्यं । तत् । धत्तन । यत् । वः । ईमहे । राधः । विश्वऽआयु । सौभगं ॥ १३ ॥

हे मरुतो येन सद्येन मनसा तोकाय पुत्राय तनयाय तत्पुत्राय धनाय वा धान्यं बीजमक्षितमक्षीणं वहध्वे धारयध्वे तेन चित्तेनास्मभ्यं तद्वान्यं बीजं धत्तन । यच्च वो युष्मानीमहे याचामहे राधो धनं विश्वायु सर्वान्नोपेतं कृत्वायुथोपेतं वा सौभगं सौभाग्यं च तद्वत्तनेति समन्वयः ॥

॥ अथ चतुर्दशी ॥

अतीयाम निदस्तिरः स्वस्तिभिर्हिंत्वावद्यमरातीः ।

वृष्टी शं योराप उस्मि भेषजं स्याम मरुतः सह ॥ १४ ॥

अति । इयाम । निदः । तिरः । स्वस्तिऽभिः । हिंत्वा । अवद्यं । अरातीः ।

वृष्टी । शं । योः । आपः । उस्मि । भेषजं । स्याम । मरुतः । सह ॥ १४ ॥

हे मरुतो वयं स्वस्तिभिः क्षेमैरवद्यं पापं हिंत्वा परित्यज्य निदो निंदकानरातीः शत्रून् तिरः प्राप्तान् । यद्वा तिरोऽंतर्हितं । अतीयाम । अतिक्रम्य गच्छेम । तिरस्कुर्म इत्यर्थः । अनेनानिष्टपरिहारः प्रार्थित उत्तरेणोष्टप्राप्तिरुच्यते । वृष्टी वृष्टिषु युष्मत्पेरितास्तु सतीषु शं सुखं योः पापानां यावनं चाप उदकानि ॥

शसः स्थाने जस् ॥ उस्मि गोयुक्तं भेषजं । यद्यप्येतदुदकनाम तथापि पृथगपा-
मभिधानादत्र तद्धेतुकार्यमन्नमुच्यते । तत् सर्वं सह स्याम । लभेमहि हे मरुतो
वयं । यद्वापो युष्मत्पेरिता उक्तं सर्वं कुर्वंतु । वयं सर्वे सहैव स्याम । भवेम
युष्मत्स्वभूताः ॥

॥ अथ पंचदशी ॥

सुदेवः समहासति सुवीरो नरो मरुतः स मर्त्यः ।

यं त्रायध्वे स्याम ते ॥ १५ ॥

सुदेवः । समह । असति । सुवीरः । नरः । मरुतः । सः । मर्त्यः ।

यं । त्रायध्वे । स्याम । ते ॥ १५ ॥

हे समह । प्रशस्तवचनः समहशब्दः । हे पूजित मरुतां गण सुदेवः कल्या-
णमरुत्संज्ञकदेवोपेतोऽसति । भवति । हे नरो नेतारो हे मरुतः स मर्त्यः सुवीरः
शोभनपुत्राद्युपेतश्चासति । भवति । यं मर्त्यं त्रायध्वे पालयध्वे । य एवं भवति
ते वयं स्याम युष्मदीयाः ॥

॥ अथ षोडशी ॥

स्तुहि भोजान्स्तुवतो अस्य यामनि रणगावो न यवसे ।

यतः पूर्वा इव सखीरन्तु ह्य गिरा गृणीहि कामिनः ॥ १६ ॥

स्तुहि । भोजान् । स्तुवतः । अस्य । यामनि । रणन् । गावः । न । यवसे ।

यतः । पूर्वान्ऽइव । सखीन् । अन्तु । ह्य । गिरा । गृणीहि । कामिनः ॥ १६ ॥

हे ऋषे स्तुवतः स्तुतिं कुर्वतोऽस्य यजमानस्य यामनि यज्ञे भोजान् दा-
तृन्मरुतः स्तुहि । गावो न यवसे । तृणादिभक्षणाय गच्छंत्यो गावो यथा रमंते
तद्वन्मरुतोऽपि रणन् । रमंतां । यतो गच्छतो मरुतः पूर्वान् पुरातनान् सखीनिवा-
न्तुह्य । आह्वय । कामिनः स्तुतीच्छावतो मरुतो गिरा स्तुत्या गृणीहि । स्तुहि ॥

॥ इति चतुर्थस्य तृतीये त्रयोदशो वर्गः ॥

प्र शर्धयेति पंचदशर्चं दशमं सूक्तं श्यावाश्वस्यार्धं मरुद्देवताकं । चतुर्दशी
त्रिष्टुप् शिष्टा जगत्यः । प्र शर्धाय पंचोना जागतमुपांत्या त्रिष्टुबित्यनुक्रांतं ॥
सूक्तविनियोगो लैंगिकः ॥ आद्यैंद्रामारुत्यां प्रधानस्य याज्या । सूचितं च । प्र
शर्धाय मारुताय स्वभानव इत्यैंद्रीमनूच्य मारुत्या यजेत् । आ० २. ११. इति ॥

॥ सैषा सूक्ते प्रथमा ॥

प्र शर्धाय मारुताय स्वभानव इमां वाचमनजा पर्वतच्युते ।

घर्मस्तुभे दिव आ पृष्ठयज्वने द्युम्नश्रवसे महि नृम्णमर्चत ॥ १ ॥

प्र । शर्धाय । मारुताय । स्वऽभानवे । इमां । वाचं । अनज । पर्वतऽच्युते ।

घर्मऽस्तुभे । दिवः । आ । पृष्ठऽयज्वने । द्युम्नऽश्रवसे । महि । नृम्णं । अर्चत ॥ १ ॥

प्र अनजेति संबंधः । मारुताय मरुत्संबन्धिने शर्धाय बलायेमां क्रियमाणां वाचं स्तुतिं प्रानज । प्रापय । स्वभानवे स्वायत्ततेजसे पर्वतच्युते पर्वतस्य च्या-
वयित्रे घर्मस्तुभे घर्मस्य स्तोभयित्रे दिव आ द्युलोकादागच्छते पृष्ठयज्वने षट्
पृष्ठै रथंतरबृहदादिभिरीजानाय द्युम्नश्रवसे द्योतमानान्नाय महि महत् प्रभूतं
द्युम्नं धनं हविल्लक्षणमर्चत । ददतेत्यर्थः ॥

कारीर्या प्रथमस्याः पिंड्याः प्र वो मरुत इति याज्या । सूचितं च । प्र वो
मरुतस्तविषा आ यं नरः । आ० २. १३. इति ॥

॥ सैषा द्वितीया ॥

प्र वो मरुतस्तविषा उदन्यवो वयोवृधो अश्वयुजः परिजयः ।

सं विद्युता दधति वाशति चितः स्वरन्त्यापोऽवना परिजयः ॥ २ ॥

प्र । वः । मरुतः । तविषाः । उदन्यवः । वयःऽवृधः । अश्वऽयुजः । परिऽजयः ।

सं । विऽद्युता । दधति । वाशति । चितः । स्वरंति । आपः । अवना । परिऽजयः ॥ २ ॥

हे मरुतो वो युष्माकं गणाः प्र प्रादुर्भवन्ति । कीदृशा गणाः । तविषा दीप्ता
महांतो वा उदन्यव उदकेच्छवो जगद्रक्षणार्थं वयोवृधोऽन्नस्य वर्धयितारोऽश्व-
युजो गमनाय रथेऽश्वानां योक्ताः परिजयः परितो गंतारो विद्युता संदधति ।
संगच्छन्ते । तदानीं चितस्त्रिषु स्थानेषु तायमानो मेघो मरुद्गणो वा वाशति ।
शब्दयति । अस्मिन्पक्षे संघवादोऽयं । तदापो परिजयः परितो गंच आपोऽव-
नावनौ भूमौ स्वरन्ति । अधः पतन्ति ॥

विद्युन्महस इति तृतीया कारीर्यामेव द्वितीयस्याः पिंड्या याज्या । सूचितं च ।
विद्युन्महसो नरोऽश्मदिद्यवः कृष्णं नियानं हरयः सुपर्णाः । आ० २. १३. इति ॥
तत्पाठस्तु ॥

विद्युन्महसो नरो अश्मदिद्यवो वातत्विषो मरुतः पर्वतच्युतः ।

अब्दया चिन्मुहुरा ह्रादुनीवृतः स्तनयदमा रभसा उदोजसः ॥ ३ ॥

विद्युत्समहसः । नरः । अश्मसदिद्यवः । वातसत्विषः । मरुतः । पर्वतसच्युतः ।

अब्दस्या । चित् । मुहुः । आ । ह्रादुनिऽवृतः । स्तनयत्समाः । रभसाः ।

उत्सओजसः ॥ ३ ॥

विद्युन्महसो विद्योतमानतेजसो नरो वृष्ट्यादेर्नेतारोऽश्मदिद्यवो व्याप्रायुधा
अश्मसारमयायुधा वा वातत्विषः प्राप्नदीप्नयः पर्वतच्युतः पर्वतानां मेघानां वा
च्यावयितारोऽब्दया चिन्मुहुरुदकानां दातारः ॥ शसो याजादेशः । चिदिति
पूरणः ॥ ह्रादुनीवृतो ह्रादुन्या अशनेः प्रवर्तकाः स्तनयदमाः । अमाशब्दः साहि-
त्यवाची । शब्दोपेतगणा इत्यर्थः । रभसा वृष्ट्यर्थमुद्युंजाना उदोजस उद्धतबला
मरुतो वृष्ट्यर्थे प्रादुर्भवन्तीत्यर्थः ॥

॥ अथ चतुर्थी ॥

व्यक्तून्नुद्रा व्यहानि शिक्कसो व्यन्तरिक्षं वि रजांसि धूतयः ।

वि यदजाँ अजथ नाव ई यथा वि दुर्गाणि मरुतो नाह रिष्यथ ॥ ४ ॥

वि । अक्तून् । रुद्राः । वि । अहानि । शिक्कसः । वि । अन्तरिक्षं । वि । रजांसि । धूतयः ।

वि । यत् । अजान् । अजथ । नावः । ई । यथा । वि । दुःगानि । मरुतः । न । अह ।

रिष्यथ ॥ ४ ॥

हे रुद्रा रुद्रपुत्रा मरुतः अक्तून् रात्रीर्यजथेत्युत्तरार्द्धगतेन संबध्यते । एवं
सर्वत्रेति । क्षिपथेति तस्यार्थः । अहाहान्यपि व्यजथ । हे शिक्कसः शक्ताः सर्वमपि
कर्तुमन्तरिक्षं व्यजथ । तथा रजांसि व्यजथ । हे धूतयः कंपका यद्यदाजान्मेघान्
व्यजथ गमयथ नाव ई ता यथा समुद्रं तद्वत् दुर्गाणि शत्रुनगराणि वि व्यजथ
हे मरुतो नाह रिष्यथ । नैव हिंस्यथ ॥

॥ अथ पंचमी ॥

तद्वीर्यं वो मरुतो महित्वनं दीर्घं ततान् सूर्यो न योजनं ।

एता न यामे अगृभीतशोचिषोऽनश्चदां यन्मयातना गिरिं ॥ ५ ॥

तत् । वीर्यं । वः । मरुतः । महिऽत्वनं । दीर्घं । ततान् । सूर्यः । न । योजनं ।

एताः । न । यामे । अगृभीतऽशोचिषः । अनश्चऽदां । यत् । नि । अयातन । गिरिं ॥ ५ ॥

हे मरुतो वो युष्माकं तद्वीर्यं प्रसिद्धं सामर्थ्यं महित्वनं महत्त्वं दीर्घमत्यंतमायतं ततान् । तनोति । लोके सूर्यो न योजनं सूर्यस्तेज इव । एता न एतवर्णा देवानामश्वा इव । ते यथा यामे गमने योजनं दीर्घं तन्वन्ति तद्वदित्यपरो दृष्टान्तः । ते चागृभीतशोचिषोऽगृहीततेजस्काः । यद्वैतन्मरुतां विशेषणं । हे मरुतो यूयमगृभीतशोचिषः संतो यद्यदानश्चदा व्यापकोदकादातारं पणिभिरपहतानामश्वानामप्रदातारं वा गिरिं मेघं पर्वतं वा न्ययातन निहतवन्तः ॥

॥ इति चतुर्थस्य तृतीये चतुर्दशो वर्गः ॥

॥ अथ षष्ठी ॥

अभ्राजि शर्धो मरुतो यदणसं मोषथा वृक्षं कपनेव वेधसः ।

अध स्मा नो अरमतिं सजोषसश्चक्षुरिव यंतमनु नेषथा सुगं ॥ ६ ॥

अभ्राजि । शर्धः । मरुतः । यत् । अणसं । मोषथ । वृक्षं । कपनाऽइव । वेधसः ।

अध । स्म । नः । अरमतिं । सऽजोषसः । चक्षुःऽइव । यंतं । अनु । नेषथ । सुऽगं ॥ ६ ॥

हे वेधसो वृष्टेर्विधातारो हे मरुतः शर्धो भवतां गणमभ्राजि । भ्राजते । यद्यस्मादणसमुदकवन्तं वृक्षं । वृश्चते विदार्यत इति वृक्षो मेघः । तं मोषथ ताडयत्यर्थः । कपनेव । इवेत्यनर्थकः । कपनाः संतः । यद्वा कपनाः क्रिमयो वृक्षं घुणादयः । ते यथा मुष्णन्ति तद्वत् । अधापि च । स्मेति पूरणः । नोऽस्मान् । मामित्यर्थः । हे सजोषसो युष्मास्तु परस्परं समानप्रीतयो यूयमरमतिमारमणं धनादिकं प्रति यंतं गच्छंतमनुनेषथ अनुक्रमेण नयथ सुगं सुगमनं मार्गं । तत्र दृष्टान्तः । चक्षुरिव । तद्यथा मार्गप्रदर्शनेन नायकं भवति तद्वत् ॥

॥ अथ सप्तमी ॥

न स जीयते मरुतो न हन्यते न स्नेधति न व्यथते न रिष्यति ।

नास्य राय उप दस्यन्ति नोतय ऋषिं वा यं राजानं वा सुषूदथ ॥ ७ ॥

न । सः । जीयते । मरुतः । न । हन्यते । न । स्नेधति । न । व्यथते । न । रिष्यति ।

न । अस्य । रायः । उप । दस्यन्ति । न । उतयः । ऋषिं । वा । यं । राजानं । वा । सुषूदथ ॥ ७ ॥

हे मरुतो यूयं यमृषिं मंचद्रष्टारं ब्राह्मणं राजानं वा सुषूदथ क्षारयथ
प्रेरयथ सत्कर्मसु स ऋषी राजा वा न जीयते । अन्यैर्न पराभाव्यते ॥ जि जये
ज्या वयोहानावित्यस्य वा रूपं ॥ हे मरुतो न हन्यते । न हिंस्यते । अत्यर्थं
प्राणैर्न वियुज्यते । न स्नेधति । न क्षीयते । न व्यथते । न पीड्यते । न रिषति ।
न हिंस्यते । अत्र हिंसा बाधमात्रं । अस्य रायो धनानि नोपदस्यन्ति । नोप-
क्षीयन्ते । तथा नोतयो रक्षा अप्युपदस्यन्ति ॥

कारीर्यामेव तृतीयस्याः पिंड्या याज्या नियुत्वंत इत्येषा । सूचितं च । नियुत्वंतो
ग्रामजितो यथा नरोऽग्रे बाधस्व वि मृधो वि दुर्गहा । आ० २. १३. इति ॥

॥ सैषाष्टमी ॥

नियुत्वंतो ग्रामजितो यथा नरोऽर्यमणो न मरुतः कबंधिनः ।

पिन्वंत्युत्सं यदिनासो अस्वरन्व्युदन्ति पृथिवी मध्वो अंधसा ॥ ८ ॥

नियुत्वंतः । ग्रामजितः । यथा । नरः । अर्यमणः । न । मरुतः । कबंधिनः ।

पिन्वंति । उत्सं । यत् । इनासः । अस्वरन् । वि । उदन्ति । पृथिवी । मध्वः । अंधसा ॥ ८ ॥

नियुत्वंतो नियुत्संज्ञकैश्चैस्तद्वन्तो मरुतो ग्रामजितः संघात्मकस्य पदार्थस्य
विश्लेषयितारो नरो नराकारा नेतारो वा । मरुतो नियुत्वंतः । अयं शब्दोऽत्रा-
श्रसामान्ये वर्तते । नितरां यवनवंतोऽश्ववंतो ग्रामजितो ग्रामस्य जेतारो नर
इव मनुष्या इव तथा भवन्ति । अर्यमणो न अर्यमप्रभृतय आदित्या इव । दीप्ता
इति शेषः । तादृशा मरुतः कबंधिन उदकवंतो भवन्ति । यद्यदेनास ईश्वरा उत्सं
कूपादिनिस्त्रप्रदेशं मेघं वा पिन्वंति प्यायंत्युदकेन । यदास्वरन् शब्दयन्ति यदा
व्युदन्ति पृथिवी मध्वो मधुरस्योदकस्यांधसा सारेण तदैवं भवन्ति । यद्वा यदास्वरन्
तदा पिन्वंत्युत्समिनासः तदांधसः पृथिवी व्युदन्तीति ॥

॥ अथ नवमी ॥

प्रवत्वंतीयं पृथिवी मरुद्भिः प्रवत्वंती द्यौर्भवति प्रवद्भिः ।

प्रवत्वंतीः पृथ्या अंतरिक्ष्याः प्रवत्वंतः पर्वता जीरदानवः ॥ ९ ॥

प्रवत्वंती । इयं । पृथिवी । मरुत्ऽभ्यः । प्रवत्वंती । द्यौः । भवति । प्रवत्ऽभ्यः ।

प्रवत्वंतीः । पृथ्याः । अंतरिक्ष्याः । प्रवत्वंतः । पर्वताः । जीरऽदानवः ॥ ९ ॥

इयं पृथिवी मरुद्भ्यो मरुतामर्थाय प्रवत्वती । प्रवतः प्रकर्षवन्तो विस्तीर्णाः
प्रदेशा यस्यां सा प्रवत्वती । तादृशी भवति । कृत्वापि भूमिर्मरुत्परा भवतीत्यर्थः ।
तां सर्वामपि व्याप्नुवन्तीति यावत् । तथा द्यौरपि प्रवद्भ्यः प्रकर्षेण गच्छद्भ्यस्तेभ्यः
प्रवत्वती भवति । सापि मरुतां संचाराय । तथांतरिक्ष्या अंतरिक्षे भवाः पथ्याः
स्रुगतयोऽपि प्रवत्वतीः प्रवत्वत्यो मरुद्भ्यो भवन्ति । पर्वता अद्रयो मेघा वा
प्रवत्वन्तो भवन्ति जीरदानवः क्षिप्रदाना मरुद्भ्यः ॥

॥ अथ दशमी ॥

यन्मरुतः सभरसः स्वर्णरः सूर्य उदिते मदथा दिवो नरः ।

न वोऽश्वाः श्रथयन्ताह सिंस्रतः सद्यो अस्याध्वनः पारमश्रुथ ॥ १० ॥

यत् । मरुतः । सऽभरसः । स्वऽनरः । सूर्य । उत् । उदिते । मदथ । दिवः । नरः ।

न । वः । अश्वाः । श्रथयन्त । अह । सिंस्रतः । सद्यः । अस्य । अध्वनः । पारं । अश्रुथ ॥ १० ॥

हे मरुतः सभरसः सहबलाः स्वर्णरः सर्वस्य नेतारो यूयं यद्यदा सूर्य उदित
उज्जते मध्याह्ने मदथ सोमेन हे दिवो द्युलोकस्य नरो नेतारः । यदा सोमं पातु-
मिच्छथेत्यर्थः । तदा वोऽश्वाः सिंस्रतः सरन्तो नाह श्रथयन्त । नैव श्रथयन्ति ।
सद्यस्तदानीमेवास्याध्वनो देवयजनमार्गस्य पारमश्रुथ । व्याप्नुथ । यद्वा यदा
सोमेन मदथ तदा त्वदीया अश्वा न शिथिला भवन्ति । यूयं च कृत्स्नस्य लोक-
चयमार्गस्य पारमश्रुथ ॥

॥ इति चतुर्थस्य तृतीये पंचदशो वर्गः ॥

॥ अथैकादशी ॥

असेषु व ऋष्टयः पत्सु खादयो वक्षःस रुक्मा मरुतो रथे शुभः ।

अग्निभाजसो विद्युतो गर्भस्त्योः शिप्राः शीर्षसु वितता हिरण्ययीः ॥ ११ ॥

असेषु । वः । ऋष्टयः । पत्सु । खादयः । वक्षःसु । रुक्माः । मरुतः । रथे । शुभः ।

अग्निभाजसः । विद्युतः । गर्भस्त्योः । शिप्राः । शीर्षसु । वि । वितताः । हिरण्ययीः ॥ ११ ॥

हे मरुतो वो युष्माकमसेषुष्टय आयुधानि भासन्त इति शेषः । पत्सु खादयः कट-
काः । वक्षःसु रुक्मा हाराः । रथे शुभो मधुरामुषा आपः । अग्निभाजसोऽग्निदीप्ता

विद्युतो गभस्त्योर्हस्तयोर्भासंत इत्यर्थः । शीर्षसु शिरःसु हिरण्ययीर्हिरण्यमय्यः
शिप्रा उष्णीषमय्यो वितता विस्तृताः । प्रतिवाक्यं वितता इति वा संबंधनीयं ॥

॥ अथ द्वादशी ॥

तं नाकमर्यो अगृभीतशोचिषं रुशत्पिप्पलं मरुतो वि धूनुथ ।

समच्यंत वृजनातिविषंत यत्स्वरंति घोषं विततमृतायवः ॥ १२ ॥

तं । नाकं । अर्यः । अगृभीतऽशोचिषं । रुशत् । पिप्पलं । मरुतः । वि । धूनुथ ।

सं । अच्यंत । वृजना । अतिविषंत । यत् । स्वरंति । घोषं । विऽततं । ऋतऽयवः ॥ १२ ॥

हे मरुतोऽर्यो गंतारो यूयं तं प्रसिद्धं नाकमादित्यं । नास्मिन्नकमस्तीति
नाकः । अगृभीतशोचिषमसुरैरनपहततेजस्कं तं रुशच्छुभ्रवर्णं पिप्पलमुदकं वि
धूनुथ । विविधं चालयथ ॥ अयं द्विकर्मकः ॥ यद्यदा वृजना बलानि समच्यंत
संगता बलिनो भवथ । हविर्भिरस्मद्वैरिति भावः । पञ्चादतिविषंत दीप्ता
भवथ ॥ उभयत्र पुरुषव्यत्ययः ॥ यद्वा यदासुरा वृजना बलैः समच्यंत अति-
विषंत तदा घोषं भयजनकं शब्दं विततं विस्तृतं स्वरंति । कुरुतेत्यर्थः । ऋतायव
उदकमिच्छंतो यूयं । यद्वोत्तरार्द्धं ऋत्विग्यजमानपरतया व्याख्येयः । यद्यदा ऋता-
यवो यज्ञकामा यजमानादयो यदा समच्यंत संगता वृजना बलान्यतिविषंत
च स्वरंति घोषं स्तोत्रं विततं तदानीं पिप्पलं विधूनुथेति संबंधः ॥

॥ अथ त्रयोदशी ॥

युष्मादक्षस्य मरुतो विचेतसो रायः स्याम रथ्योऽ वयस्वतः ।

न यो युच्छति तिथ्योऽ यथा दिवोऽस्मे रारंत मरुतः सहस्रिणं ॥ १३ ॥

युष्माऽदक्षस्य । मरुतः । विऽचेतसः । रायः । स्याम । रथ्यः । वयस्वतः ।

न । यः । युच्छति । तिथ्यः । यथा । दिवः । अस्मे इति । रारंत । मरुतः । सहस्रिणं ॥ १३ ॥

हे विचेतसो विविधप्रज्ञा हे मरुतो युष्मादक्षस्य युष्माभिर्दक्षस्य वयस्वतोऽन्न-
वतो रायो धनस्य स्याम । भवेम स्वामिनः । के । रथ्यो रथस्वामिनो वयं । यो
युष्माभिर्दक्षो रा न युच्छति न च्यवते । यथा दिवः सकाशात्तिथि आदित्यो न
युच्छति । तथास्मे अस्मासु सहस्रिणमपरिमितं रारंत । रमयत हे मरुतः ॥

॥ अथ चतुर्दशी ॥

यूयं रयिं मरुतः स्पार्हवीरं यूयमृषिमवथ सामविप्रं ।

यूयमर्वतं भरताय वाजं यूयं धत्थ राजानं श्रुष्टिमंतं ॥ १४ ॥

यूयं । रयिं । मरुतः । स्पार्हवीरं । यूयं । ऋषिं । अवथ । सामऽविप्रं ।

यूयं । अर्वतं । भरताय । वाजं । यूयं । धत्थ । राजानं । श्रुष्टिऽमंतं ॥ १४ ॥

हे मरुतो यूयं रयिं धनं स्पार्हवीरं स्पृहणीयैवीरैः पुत्रभृत्यादिभिरुपेतं धत्थ ।
दत्थ । हे मरुतो यूयं सामविप्रं साम्नां विविधं प्रेरयितारं यद्वा सामसहिता विप्रा
यस्य तादृशमृषिमवथ । रक्षथ । हे यूयमर्वतमश्वं वाजमन्नं च भरताय देवान्
बिभ्रते श्यावाश्वाय धत्थ । हे मरुतो यूयं राजानं दीपं स्वामिनं वा श्रुष्टिमंतं
सुखवंतं । पुत्रमित्यर्थः । धत्थ ॥

॥ अथ पंचदशी ॥

तद्वो यामि द्रविणं सद्यजतयो येना स्वर्णं ततनाम नृरभि ।

इदं सु मे मरुतो हर्यता वचो यस्य तरेम तरसा शतं हिमाः ॥ १५ ॥

तत् । वः । यामि । द्रविणं । सद्यऽजतयः । येन । स्वः । न । ततनाम । नृन् । अभि ।

इदं । सु । मे । मरुतः । हर्यत । वचः । यस्य । तरेम । तरसा । शतं । हिमाः ॥ १५ ॥

हे सद्यजतयः । तदानीमेव रक्षा येषां ते तादृशाः । सद्योगमना वा वो युष्मान्
तद्द्रविणं धनं यामि । याचामहे । येन धनेन नृनस्मत्पुत्रभृत्यादीनभिततनाम
स्वर्णं आदित्य इव रश्मीन् । हे मरुतो मे मम स्वभूतमिदमिदानीं क्रियमाणं
वचः स्तोत्रं सु सुष्ठु हर्यत । कामयध्वं । यस्य स्तोत्रवचसस्तरसा बलेन शतं
शतसंख्याकान् हिमा हेमंतान् तरेम । शतसंवत्सरं जीवेमेत्यर्थः ॥

॥ इति चतुर्थस्य तृतीये षोडशो वर्गः ॥

प्रयज्यव इति दशर्चमेकादशं सूक्तं श्यावाश्वस्यार्धं मारुतं । दशमी त्रिष्टुप्
शिष्टा जगत्यः । प्रयज्यवो दशांत्या त्रिष्टुबित्यनुक्रमणिका ॥ आभिष्रविके षष्ठेऽह-
न्याग्निमारुतं इदं सूक्तं मारुतनिविडानीयं । सूचितं च । प्रयज्यव इमं स्तोममि-
त्याग्निमारुतं । आ० १. १. इति ॥

॥ तत्र प्रथमा ॥

प्रयज्यवो मरुतो भ्राजदृष्टयो बृहद्वयो दधिरे रुक्मवक्षसः ।

इयंते अश्वैः सुयमेभिराशुभिः शुभं यातामनु रथा अवृत्सत ॥ १ ॥

प्रयज्यवः । मरुतः । भ्राजत् ऽच्छृष्टयः । बृहत् । वयः । दधिरे । रुक्म ऽवक्षसः ।

इयंते । अश्वैः । सुयमेभिः । आशुभिः । शुभं । यातां । अनु । रथाः । अवृत्सत ॥ १ ॥

प्रयज्यवः प्रकर्षेण यष्टारो भ्राजदृष्टयो दीप्तायुधा मरुतो बृहत् प्रभूतं वयो यौवनलक्षणं प्रभूतमन्नं वा दधिरे । धारयन्ति । रुक्मवक्षसो हारायतवक्षस्काः । ते मरुतः सुयमेभिः सुखेन नियमितुं शक्यैराशुभिः शीघ्रगैरश्वैरीयन्ते । प्राप्यन्ते । शुभं शोभनं यथा भवति तथा । यद्वोदकमभिलक्ष्य यातां गच्छतां मरुतां रथा अप्यन्ववृत्सत । अनुवर्तन्ते ॥

॥ अथ द्वितीया ॥

स्वयं दधिध्वे तविषी यथा विद बृहन्महांत उर्विया वि राजथ ।

उतांतरिक्षं ममिरे व्योजसा शुभं यातामनु रथा अवृत्सत ॥ २ ॥

स्वयं । दधिध्वे । तविषी । यथा । विद । बृहत् । महान्तः । उर्विया । वि । राजथ ।

उत । अंतरिक्षं । ममिरे । वि । व्योजसा । शुभं । यातां । अनु । रथाः । अवृत्सत ॥ २ ॥

हे मरुतो यूयं स्वयमसहायेनैव दधिध्वे । धारयध्वे । कुरुध्व इत्यर्थः । किं । तविषी बलं सामर्थ्यं । यथा विद जानीथ । अप्रतिबद्धसामर्थ्या इत्यर्थः । हे महान्तो यूयमुर्वियोरवः संतो विराजथ । उतापि चांतरिक्षमोजसा बलेन विममिरे । व्याप्नुथ । शुभमित्यादि गतं ॥

॥ अथ तृतीया ॥

साकं जाताः सुभ्वः साकमुक्षिताः श्रिये चिदा प्रतरं वावृधुर्नरः ।

विरोकिणः सूर्यस्येव रश्मयः शुभं यातामनु रथा अवृत्सत ॥ ३ ॥

साकं । जाताः । सुभ्वः । साकं । उक्षिताः । श्रिये । चित् । आ । प्रतरं । ववृधुः । नरः ।

विरोकिणः । सूर्यस्य ऽइव । रश्मयः । शुभं । यातां । अनु । रथाः । अवृत्सत ॥ ३ ॥

साकं सहैव जाता उत्पन्ना सुभ्वः सुष्ठु भवन्तः । महान्त इत्यर्थः । तथैव साकं

सहैवोक्षिताः सेक्तारो वर्षकाः श्रिये चित् शोभाया एव प्रतरं प्रकृष्टतरमा सर्वतो
ववृधुः । अवर्धयन् । नरः कर्मणां नेतारो विरोकिणः विरोचमानाः सूर्यस्येव
रश्मयः सूर्यरश्मय इव । शुभमित्यादि गतं ॥

॥ अथ चतुर्थी ॥

आभूषेण्यं वो मरुतो महित्वनं दिदृक्षेण्यं सूर्यस्येव चक्ष्णं ।

उतो अस्माँ अमृतत्वे दधातन् शुभं यातामनु रथा अवृत्सत ॥४॥

आभूषेण्यं । वः । मरुतः । महिऽत्वनं । दिदृक्षेण्यं । सूर्यस्यऽइव । चक्ष्णं ।

उतो इति । अस्मान् । अमृतऽत्वे । दधातन् । शुभं । यातां । अन्तु । रथाः । अवृत्सत ॥४॥

हे मरुतो वो युष्माकं महित्वनं महत्त्वमाभूषेण्यं स्तुत्यं । किंच सूर्यस्येव चक्ष्णं
रूपमिव दिदृक्षेण्यं दर्शनीयं । उतो अपि चास्मानमृतत्वे मोक्षे । स्वर्गं इत्यर्थः ।
तत्र दधातन् । धारयत । शिष्टं गतं ॥

कारीया प्रथमस्याः पिङ्गा उदीरयथेत्यनुवाक्या । सूचितं च । उदीरयथा
मरुतः समुद्रतः प्र वो मरुतस्तविषा उदन्यवः । आ० २. १३. । इति ॥

॥ सैषा पंचमी ॥

उदीरयथा मरुतः समुद्रतो यूयं वृष्टिं वर्षयथा पुरीषिणः ।

न वो दस्त्रा उप दस्यन्ति धेनवः शुभं यातामनु रथा अवृत्सत ॥५॥

उत् । ईरयथ । मरुतः । समुद्रतः । यूयं । वृष्टिं । वर्षयथ । पुरीषिणः ।

न । वः । दस्त्राः । उप । दस्यन्ति । धेनवः । शुभं । यातां । अन्तु । रथाः । अवृत्सत ॥५॥

हे मरुतो यूयं समुद्रतः समुद्रवणसाधनादंतरिक्षादुदीरयथ । प्रेरयथ वृष्टिं ।
अयमेवार्थः पुनरुच्यते । हे पुरीषिणः । पृणतेः प्रीणातेर्वा पुरीषमुदकं । हे तदंतो
यूयं वृष्टिं वर्षयथ । हे दस्त्रा दर्शनीयाः शत्रूणामुपक्षपयितारो वा वो युष्माकं
धेनवः प्रीणयितारो मेघा नोपदस्यन्ति । न श्रुयन्ति ॥

॥ इति चतुर्थस्य तृतीये सप्तदशो वर्गः ॥

॥ अथ षष्ठी ॥

यदश्वात्सृषु पृषतीरयुग्धं हिरण्ययान्प्रत्यक्ताँ अमुग्धं ।

विश्वा इत्स्पृधो मरुतो व्यस्यथ शुभं यातामनु रथा अवृत्सत ॥६॥

यत् । अश्वान् । धूः । सु । पृषतीः । अयुग्धं । हिरण्यान् । प्रति । अत्कान् । अमुग्धं ।
विश्वाः । इत् । स्पृधः । मरुतः । वि । अस्यथ । शुभं । यातां । अन्तु । रथाः । अवृत्सत ॥ ६ ॥

हे मरुतो यूयं यद्यदाश्वान् धूर्षु रथसंबन्धिनीषयुग्धं योजितवन्तः स्थ । कीदृशान्श्वान् । पृषतीः । पृषत्यो मरुतामित्युक्तत्वात् । पृषङ्गणी वडवाः । सारंगी वाचा-
श्वशब्दवाच्या । हिरण्ययान् हिरण्यवर्णानत्कान्कवचान् प्रत्यमुग्धं प्रत्यमुंचत । एवं
कृत्वा विश्वा इत् स्पृधः सर्वानपि संग्रामान् हे मरुतो व्यस्यथ । विक्षिपथ ।
शुभमित्यादि गतं ॥

॥ अथ सप्तमी ॥

न पर्वता न नद्यो वरन्त वो यत्राचिध्वं मरुतो गच्छथेदु तत् ।
उत द्यावापृथिवी याथना परि शुभं यातामन्तु रथा अवृत्सत ॥ ७ ॥
न । पर्वताः । न । नद्यः । वरन्त । वः । यत्र । अचिध्वं । मरुतः । गच्छथ । इत् । ऊं इति । तत् ।
उत । द्यावापृथिवी इति । याथन । परि । शुभं । यातां । अन्तु । रथाः । अवृत्सत ॥ ७ ॥

हे मरुतो वो युष्मान् पर्वताः शिलोच्चया न वरन्त । न वारयन्तु । तथा
नद्यश्च न वारयन्तु । किन्तु यत्र यस्मिन्यज्ञादिस्थानेऽचिध्वं जानीथ संकल्पयथ
तत्स्थानं गच्छथेदु । गच्छथैव । उतापि च द्यावापृथिवी च परि परितो याथन ।
याथ वृष्ट्यर्थमिति ॥

॥ अथाष्टमी ॥

यत्पूर्व्यं मरुतो यच्च नूतनं यदुद्यते वसवो यच्च शस्यते ।
विश्वस्य तस्य भवथा नवेदसः शुभं यातामन्तु रथा अवृत्सत ॥ ८ ॥
यत् । पूर्व्यं । मरुतः । यत् । च । नूतनं । यत् । उद्यते । वसवः । यत् । च । शस्यते ।
विश्वस्य । तस्य । भवथ । नवेदसः । शुभं । यातां । अन्तु । रथाः । अवृत्सत ॥ ८ ॥

हे मरुतो यूयं यत्पूर्व्यं पूर्वतनं पूर्वमनुष्ठितं यत्कर्मास्ति तदित्यर्थः । यच्च नूतनं
कर्मास्ति । यच्चोद्यत ऊर्ध्वं प्राप्यते । स्तूयत इत्यर्थः । हे वसवो वासका यच्च शस्यते
शंसनं क्रियते तस्य विश्वस्योक्तृष्टस्य नवेदसो जानन्तो भवथ ॥

॥ अथ नवमी ॥

मृ॒ळत॑ नो मरु॒तो मा व॑धि॒ष्टना॒स्मभ्यं॑ श॒र्मं बहु॑लं वि यं॑तन ।

अधि॑ स्तो॒त्रस्य॑ स॒ख्यस्य॑ गा॒तन॑ शु॒भं या॒तामनु॑ रथा॑ अ॒वृत्सत॑ ॥ ९ ॥

मृ॒ळत॑ । नः । म॒रुतः॑ । मा । व॑धि॒ष्टन॑ । अ॒स्मभ्यं॑ । श॒र्मं । बहु॑लं । वि । यं॑तन॑ ।

अधि॑ । स्तो॒त्रस्य॑ । स॒ख्यस्य॑ । गा॒तन॑ । शु॒भं । या॒तां । अ॒नु । रथा॑ । अ॒वृत्सत॑ ॥ ९ ॥

हे मरुतो नोऽस्मान् मृळत । सुखयत । मा वधिष्टन । असम्यक्करणदिज-
नितेन कोपेन मा वधिध्वं । किंत्वस्मभ्यं शर्म सुखं बहुलमत्यधिकं वियंतन ।
कुरुत । किंच स्तोत्रस्य स्तोत्रं सख्यस्य सख्यमधिगातन । अधिगच्छत । स्तुति-
मनुभूयास्मासु सख्यं कुरुतेत्यर्थः ॥

॥ अथ दशमी ॥

यू॒यम॒स्मान्न॑यत॒ वस्यो॑ अ॒च्छा निर॑ह॒तिभ्यो॑ मरु॒तो गृ॑णा॒नाः ।

जु॒षध्वं॑ नो ह॒व्यदा॑तिं यज॒त्रा व॒यं स्या॑म॒ पत॑यो रयी॒णां ॥ १० ॥

यू॒यं । अ॒स्मान् । न॒यत॑ । व॒स्यः । अ॒च्छ । निः । अ॒ह॒तिऽभ्यः॑ । म॒रुतः॑ । गृ॒णा॒नाः ।

जु॒षध्वं॑ । नः । ह॒व्यऽदा॑तिं । य॒ज॒त्राः । व॒यं । स्या॑म । प॒तयः॑ । रयी॒णां ॥ १० ॥

हे मरुतो यूयमस्मान्वस्यो वसीयो धनं स्वर्गादिलक्षणं स्थानं वाच्छा-
भिलक्ष्य नयत । प्रापयत । किंचां हतिभ्यः पापेभ्यो निर्णयत । निर्गमयत
गृणानाः स्तूयमानाः ॥ कर्मणि कर्तृप्रत्ययः ॥ जुषध्वं सेवध्वं नोऽस्माकं हव्यदातिं
हविर्दानवतं यज्ञं हे यजत्रा यष्टव्या यूयं । वयं च रयीणां बहुविधानां धनानां
पतयः स्याम । भवेम ॥

॥ इति चतुर्थस्य तृतीयेऽष्टादशो वर्गः ॥

अग्ने शर्धेतमिति नवर्चं द्वादशं सूक्तं श्यावाश्वस्यार्धं मारुतं । तृतीयासप्तम्यौ
सतोबृहत्यौ शिष्टा बृहत्यः । अग्ने नव बार्हतं तृतीयासप्तम्यौ सतोबृहत्यावित्य-
नुक्रमणिका ॥

॥ तत्र प्रथमा ॥

अग्ने॑ श॒र्धेत॑मा ग॒णं पि॒ष्टं रु॒क्मेभि॑र॒जिभिः॑ ।

वि॒शो अ॒द्य म॒रुता॒मव॑ ह॒ये दि॒वश्चि॑द्रो॒चना॑दधि ॥ १ ॥

अग्ने॑ । श॒र्ध॑तं । आ । ग॒णं । पि॒ष्टं । रु॒क्मे॑भिः । अ॒ंजि॑भिः ।

वि॒शः । अ॒द्य । म॒रुता॑ । अ॒व । ह॒ये । दि॒वः । चि॒त् । रो॒च॒नात् । अ॒धि ॥ १ ॥

हे अग्ने शर्धतं शत्रूनभिभवतं यज्ञायोत्सहमानं वा गणं मरुतां गणमाह्वयेति शेषः । कीदृशं गणं । रुक्मेभी रुक्मै रोचमाणैरंजिभिराभरणैश्च पिष्टमवयवितं । युक्तमित्यर्थः । अद्यास्मिन्यागदिने मरुतां विशः प्रजाः । गणानित्यर्थः । तान्नोच-
नाद्रोचमानात् दिवो द्युलोकात् । अधीति पंचम्यर्थानुवादी । चित्पूरणः । अवा-
वस्तादस्मदभिमुखं ह्वये । आह्वयामि ॥

॥ अथ द्वितीया ॥

यथा॑ चिन्मन्य॑से ह॒दा तदि॑न्मे जग्मु॒राश॑सः ।

ये ते॒ नेदि॑ष्टं ह॒व॒ना॒न्याग॑म॒न्तान्॒वर्ध॑ भी॒मसँ॑द॒शः ॥ २ ॥

यथा॑ । चि॒त् । म॒न्य॑से । ह॒दा । तत् । इत् । मे । जग्मुः । आऽश॑सः ।

ये । ते । नेदि॑ष्टं । ह॒व॒ना॒नि । आऽग॑मन् । तान् । वर्ध॑ । भी॒मऽसँ॑द॒शः ॥ २ ॥

हे अग्ने त्वं हृदा हृदयेन मरुतो यथा चिन्मन्यसे । चिंदिति पूजायां । येन प्रकारेणातिपूजितं जानासि । तेषादरं करोषीत्यर्थः । तदित्तथैव मे मदर्थं जग्मुर्गच्छंत्वाशस आशंसितार इच्छंतः शत्रून् हिंसन्तो वा । अनंतरं ये मरुतो नेदिष्टमत्यन्तांतिकं संनिधावेव ते तव हवनान्याह्वानानि श्रुत्वागमन् आगच्छन्ति तान् भीमसंदशः कालविलंबासहनेन भयंकरदर्शनान्वर्ध । वर्धय हविःप्रापणेन ॥

॥ अथ तृतीया ॥

मी॒ळु॒ष्म॑तीव पृथि॒वी परा॑हता म॒द॑त्येत्य॒स्मदा॑ ।

ऋ॒क्षो न वो॑ मरुतः शिमी॑वाँ अ॒मो दु॒धो गौ॑रिव भी॒मयुः ॥ ३ ॥

मी॒ळु॒ष्म॑तीऽइव । पृथि॒वी । परा॑ऽहता । म॒द॑ती । ए॒ति । अ॒स्मत् । आ ।

ऋ॒क्षः । न । वः । म॒रुतः । शिमी॑ऽवान् । अ॒मः । दु॒धः । गौःऽइव । भी॒मऽयुः ॥ ३ ॥

मीळुष्मती प्रबलस्वामिका पराहतान्यैरभिभूता पृथिवीव । अत्र पृथिवी-
शब्दस्तदधिष्ठितां प्रजां लक्षयति । सा यथा स्वस्वामिनमुपदुताभिगच्छति तद्व-
दिति । मरुतां साकल्येन सर्वथा प्राप्तेर्दृष्टांतः । एवं मदंती ह्वयंती मरुत्सेनास्मत् ।
अस्मानित्यर्थः । ऐति । आगच्छति । हे मरुतो वो युष्माकममो बलं गण ऋक्षो

न अग्निरिव शिमीवान् कर्मवान् दुध्रो दुर्धरो गौरिव भीमयुभीर्मैर्वृषभैर्युक्तो गौरिव । स यथा शिमीवान् कर्मवान् ॥

॥ अथ चतुर्थी ॥

नि ये रिणंत्योजसा वृथा गावो न दुर्धुरः ।

अश्मानं चित्स्वर्यं पर्वतं गिरिं प्र च्यावयन्ति यामभिः ॥४॥

नि । ये । रिणन्ति । ओजसा । वृथा । गावः । न । दुःधुरः ।

अश्मानं । चित् । स्वर्यं । पर्वतं । गिरिं । प्र । च्यावयन्ति । यामभिः ॥४॥

ये मरुत ओजसा स्वीयेन बलेन निरिणन्ति हिंसन्ति शत्रून् वृथानायासेन स्वसंचारमात्रेण गावो न दुर्धुरो दुःखेन हिंस्या अश्वा इव । ते मरुतः स्वर्यं शब्दयन्तमश्मानं व्याप्तं पर्वतं जगत्पूरकोदकवंतं । पर्ववान्पर्वतः पर्व पुनः पृणातेः प्रीणातेर्वा । नि० १. २०. । इति निरुक्तं । तादृशं गिरिं मेघं । यद्वा पर्वतमिति विशेष्यं गिरिमिति विशेषणं । निगिरत्युदकमिति गिरिः । तं यामभिर्गमनैः प्रच्यावयन्त्युदकनिर्गमनार्थं ॥

॥ अथ पंचमी ॥

उत्तिष्ठ नूनमेषां स्तोमैः समुक्षितानां ।

मरुतां पुरुतममपूर्थं गवां सर्गमिव ह्रये ॥५॥

उत् । तिष्ठ । नूनं । एषां । स्तोमैः । संऽउक्षितानां ।

मरुतां । पुरुऽतमं । अपूर्थं । गवां । सर्गंऽइव । ह्रये ॥५॥

हे मरुतो यूयमुत्तिष्ठ । उत्तिष्ठत ॥ व्यत्ययेनैकवचनं ॥ नूनं निश्चयमेषां स्तोमैः स्तोत्रैः समुक्षितानां वर्धितानां मरुतां । यद्वा स्तोमैरुपहृत्य इति संबंधः । तादृशां मरुतां पुरुतमं प्रभूततममपूर्थं । न विद्यते पूर्वो येभ्यस्तमपूर्थं सर्गं संघं गवामुदकानां प्रसिद्धानां गवां वा सर्गं संघमिव ह्रये । आह्रये ॥

॥ इति चतुर्थस्य तृतीय एकोनविंशो वर्गः ॥

॥ अथ षष्ठी ॥

युग्धं ह्यरुषी रथे युग्धं रथेषु रोहितः ।

युग्धं हरीं अजिरा धुरि वोळ्हवे वहिष्ठा धुरि वोळ्हवे ॥ ६ ॥

युग्धं । हि । अरुषीः । रथे । युग्धं । रथेषु । रोहितः ।

युग्धं । हरी इति । अजिरा । धुरि । वोळ्हवे । वहिष्ठा । धुरि । वोळ्हवे ॥ ६ ॥

हे मरुतो यूयं रथे युष्मदीये सर्वेषां साधारणभूतेऽरुषीरारोचमाना वडवा युग्धं । योजयध्वं । तथा रथेषु युष्मदीयेषु रोहितो रोहितवर्णा युग्धं । हरी अश्वा-
वजिराजिरावाप्नुगमनौ धुरि वोळ्हवे वहनाय युग्धं । आदरार्थं पुनर्वचनं ।
वहिष्ठा वोढृतमावश्चौ धुरि वोळ्हवे ॥

॥ अथ सप्तमी ॥

उत स्य वाज्यरुषस्तुविष्वणिरिह स्म धायि दर्शतः ।

मा वो यामेषु मरुतश्चिरं कर्त्तुं तं रथेषु चोदत ॥ ७ ॥

उत । स्यः । वाजी । अरुषः । तुविऽस्वनिः । इह । स्म । धायि । दर्शतः ।

मा । वः । यामेषु । मरुतः । चिरं । कर्त्तुं । प्र । तं । रथेषु । चोदत ॥ ७ ॥

उतापि च स्य स वाजी वेजनवानरुष आरोचमानस्तुविष्वणिः प्रभूतध्वनि-
रश्चः । अरुष इत्यनेन रोहित इत्युक्तं भवति । प्रष्टिर्वहति रोहितः । ऋग्वे० १.३९.६ ।
इति ह्युक्तं । इहेदानीं दर्शतो दर्शनीयः सन् धायि । रथे नियोजितः । स्मेति पूरणः ।
हे मरुतो वो यामेषु गमनेषु सोऽश्चश्चिरं विलंबं मा कर्त्तुं । मा करोतु । तं
रथेषु । रथे युक्तमिति शेषः । प्रचोदत । प्रेरयत । यथा विलंबं न कुर्यात्तथा प्रेरयत ॥

॥ अथाष्टमी ॥

रथं नु मारुतं वयं श्रवस्युमा हुवामहे ।

आ यस्मिन्तस्थौ सुरणानि बिभ्रती सचा मरुत्सु रोदसी ॥ ८ ॥

रथं । नु । मारुतं । वयं । श्रवस्युं । आ । हुवामहे ।

आ । यस्मिन् । तस्थौ । सुऽरणानि । बिभ्रती । सचा । मरुत्सु । रोदसी ॥ ८ ॥

वयमात्रेया रथं रंहनस्वभावं मारुतं मरुतां संबन्धिनं रथं श्रवस्युमन्नेच्छुं नु
अद्याहुवामहे । आह्वयामः । यस्मिन्नथे सुरणानि सुरमणानि जलानि बिभ्रती
धारयंती रोदसी रुद्रस्य पत्नी मरुतां माता । यद्वा रुद्रो वायुः । तत्पत्नी माध्य-
मिका देवी मरुत्सु सचा सहितांतस्थौ आस्थितवती तं रथमाहुवे ॥

॥ अथ नवमी ॥

तं वः शर्धे रथेषुभं त्वेषं पनस्युमा हुवे ।

यस्मिन्सुजाता सुभगा महीयते सचा मरुत्सु मीळहुषी ॥९॥

तं । वः । शर्धे । रथेऽशुभं । त्वेषं । पनस्युं । आ । हुवे ।

यस्मिन् । सुऽजाता । सुऽभगा । महीयते । सचा । मरुत्ऽसु । मीळहुषी ॥९॥

हे मरुतो वः शर्धे युष्मदीयं बलं गणं रथेषुभं रथे शोभनं त्वेषं दीप्तं पनस्युं स्तुत्यमाहुवे । आह्वये । यस्मिन् शर्धे सुजाता सुष्ठु प्रवृद्धा सुभगा शोभनभाग्या-
तिमहती मीळहुषी । मीळहुष्ठम शिवतमेत्यादौ दर्शनान्मीढ्वानुद्रः । तत्पत्नी
मीळहुषी । मरुत्सु सचा सह महीयते पूज्यते तं शर्धमाहुवे । आपस्तंबोऽपि
रुद्रपत्नी मीळहुषीसंज्ञया व्यवजहार । उत्तरया दक्षिणस्यामीशानमावाहयति
लौकिक्या वाचोत्तरस्यां मीळहुषी मध्ये जयंतमिति ॥

॥ इति चतुर्थस्य तृतीये विंशो वर्गः ॥

॥ इति पंचमे मंडले चतुर्थोऽनुवाकः ॥

पंचमेऽनुवाके षोडश सूक्तानि । तत्रा रुद्रास इत्यष्टर्चं प्रथमं सूक्तं श्यावाश्व-
स्यार्धं मारुतं । सप्तम्यष्टम्यौ त्रिष्टुभौ शिष्टाः षट् जगत्यः । आ रुद्रासोऽष्टौ द्वि-
त्रिष्टुबंतमित्यनुक्रमणिका ॥ विनियोगो लैंगिकः ॥

॥ तत्र प्रथमा ॥

आ रुद्रास इंद्रवंतः सजोषसो हिरण्यरथाः सुविताय गंतन ।

इयं वो अस्मत्प्रति हर्यते मतिस्तृणजे न दिव उत्सा उदन्यवे ॥१॥

आ । रुद्रासः । इंद्रेऽवंतः । सऽजोषसः । हिरण्यऽरथाः । सुविताय । गंतन ।

इयं । वः । अस्मत् । प्रति । हर्यते । मतिः । तृणऽजे । न । दिवः । उत्साः । उदन्यवे ॥१॥

हे रुद्रासो रुद्रपुत्रा इंद्रवंत इंद्रेण युष्मत्स्वामिना तद्वंतः सजोषसः परस्परं
समानप्रीतयो हिरण्यरथा हिरण्यमयरथाः संतः सुविताय सुगमनाय तत्साधनाय
सुष्ठु सर्वैर्गतव्याय यज्ञाय तदर्थमागंतन । आगच्छत । किमत्र विद्यत इति तदुच्यते ।
इयमस्मदस्मदीया मतिः स्तुतिर्वो युष्मान् प्रतिहर्यते । कामयते । तस्मादागच्छत ।

उदन्यव उदकेच्छवे तृणजे गोतमाय दिवो द्युलोकसकाशादुत्सा उदकनिथंदा
यथा युष्माभिः प्रेरितास्तद्वदस्मदर्थमप्यागत्याभिमतं ददतेत्यर्थः ॥

॥ अथ द्वितीया ॥

वाशीमंत ऋष्टिमंतो मनीषिणः सुधन्वान् इषुमंतो निषंगिणः ।

स्वश्वाः स्थ सुरथाः पृश्निमातरः स्वायुधा मरुतो याथना शुभं ॥ २ ॥

वाशीऽमंतः । ऋष्टिऽमंतः । मनीषिणः । सुऽधन्वानः । इषुऽमंतः । निषंगिणः ।

सुऽअश्वाः । स्थ । सुऽरथाः । पृश्निऽमातरः । सुऽआयुधाः । मरुतः । याथन । शुभं ॥ २ ॥

हे मरुतो यूयं वाशीमंतः । वाशीति तक्षणसाधनमायुधं । तद्वंतः स्थ ।
ऋष्टिमंतः । ऋष्टिर्नाम छुरिका । तद्वंतः स्थ । एवं सर्वत्र योज्यं । मनीषिणो मनस
ईश्वरा मनस्विनः सुधन्वानः शोभनधनुष्का इषुमंतो वाणवंतो निषंगिणो निषं-
गवंतः स्वश्वाः स्थ । शोभनाश्वा भवथ । सुरथाः शोभनरथाः पृश्निमातरः पृश्नेः
पुत्राः स्वायुधाः खड्गपरश्वादिसकलायुधोपेताः । एवं महात्मानः संतः शुभं
शोभनं यथा भवति तथा शुभमुदकाय वा रथेन याथन । गच्छथ ॥

॥ अथ तृतीया ॥

धूनुथ द्यां पर्वतान्दाश्रुषे वसु नि वो वना जिहते यामनो भिया ।

कोपयथ पृथिवी पृश्निमातरः शुभे यदुयाः पृषतीरयुग्धं ॥ ३ ॥

धूनुथ । द्यां । पर्वतान् । दाश्रुषे । वसु । नि । वः । वना । जिहते । यामनः । भिया ।

कोपयथ । पृथिवी । पृश्निऽमातरः । शुभे । यत् । उयाः । पृषतीः । अयुग्धं ॥ ३ ॥

हे मरुतो द्यां । दिवीत्यर्थः । पर्वतान्मेघान्दाश्रुषे हविर्दात्रे यजमानाय वसु
धनानि च धूनुथ । प्रापयथ । वो युष्माकं यामनो गमनस्य भिया भीत्या वना
वनानि वृक्षादिसमूहा नि जिहते । नितरां कंपन्ते । अवनता भृशं शंसंतीत्यर्थः ।
हे पृश्निमातरः पृश्नेः पुत्राः । पृश्नियै वै पयसो मरुतो जाता इति हि श्रुतिः ।
हे मरुतः पृथिवी कोपयथ । अभिवृष्ट्या शोभयथ । हे उया उद्गूर्णबला यूयं
यद्यदा शुभ उदकार्थं पृषतीर्युष्मदीया अश्वा अयुग्धं योजयथ तदा कोपयथ
पृथिवी ॥

॥ अथ चतुर्थी ॥

वा॒त॒त्वि॒षो म॒रु॒तो॑ व॒र्ष॒नि॒र्णि॒जो य॒मा इ॒व सु॒स॒ह॒शः सु॒पे॒श॒सः ।
 पि॒श॒ङ्गा॒श्वा अ॒रु॒णा॒श्वा अ॒रे॒प॒सः प्र॒त्व॒क्ष॒सो म॒हि॒ना द्यौ॒रि॒वो॒रवः ॥४॥
 वा॒त॒ऽत्वि॒षः । म॒रु॒तः । व॒र्ष॒ऽनि॒र्णि॒जः । य॒माः ऽइ॒व । सु॒ऽस॒ह॒शः । सु॒ऽपे॒श॒सः ।
 पि॒श॒ङ्ग॒ऽअ॒श्वाः । अ॒रु॒ण॒ऽअ॒श्वाः । अ॒रे॒प॒सः । प्र॒त्व॒क्ष॒सः । म॒हि॒ना । द्यौः ऽइ॒व । उ॒रवः ॥४॥

वा॒त॒त्वि॒षः सर्व॑दा संप्राप्नोतीत्यर्थः । वर्ष॑निर्णिजो वृष्टेः शोधयितारः । अथवा निर्णिगिति रूपनाम । वर्षमेव रूपं येषां ते तादृशाः । वृष्टिप्रदा इत्यर्थः । यमा इव युगलोत्पन्ना इव सुसहशः परस्परं बलरूपादिभिरत्यन्तं सरूपाः सुपेशसः शोभनरूपाः पिशङ्गाश्वाः पिशङ्गवर्णाश्चोपेतास्तथारुणाश्वा अरेपसोऽपायाः प्रत्वक्षसः प्रकृष्टं तनूकर्तारो वेष्टृणां महिना महत्त्वेन द्यौरिवांतरिक्षमिवोरवो विस्तीर्णाः । उक्तलक्षणा नाम भेजिर इत्युत्तरेण संबंधः ॥

॥ अथ पंचमी ॥

पु॒रु॒द्र॒प्सा अं॒जि॒मंतः॑ सु॒दान॑वस्त्वेषसंहशो अन॒व॒भ्रा॒धसः॑ ।
 सु॒जा॒ता॒सो ज॒न्तु॒षा रु॒क्म॑वक्षसो दि॒वो अ॒र्का अ॒मृतं॑ नाम भेजिरे ॥५॥
 पु॒रु॒ऽद्र॒प्साः । अं॒जि॒ऽमंतः॑ । सु॒ऽदान॑वः । त्वेष॑ऽसंहशः । अ॒न॒व॒भ्रा॒धसः॑ ।
 सु॒ऽजा॒ता॒सः । ज॒न्तु॒षा । रु॒क्म॑ऽवक्षसः । दि॒वः । अ॒र्काः । अ॒मृतं॑ । नाम॑ । भेजिरे ॥५॥

पुरु॒द्र॒प्साः प्रभू॑तोदका अंजिमंत आभरणवन्तः सुदानवः शोभनदानास्त्वेषसंहशो दीप्तरूपा अनवभ्राधसोऽनवभ्रष्टधनाः सुजातासः शोभनजनना जन्तुषा जन्मनैवोक्तरूपा रुक्मवक्षसो हारवक्षस्का अर्काः पूज्या मरुतो दिवो द्युलोकादागत्यामृतममरणसाधनं नामोदकं नमनहेतुकमुक्तलक्षणं हविर्वा भेजिरे । लब्धवन्तः ॥

॥ इति चतुर्थस्य तृतीय एकविंशो वर्गः ॥

॥ अथ षष्ठी ॥

ऋ॒ष्ट॒यो वो म॒रु॒तो॑ अंस॒यो॒रधि॒ सह॒ ओजो॑ बा॒ह्वो॒र्वो बलं॑ हितं ।
 नृ॒म॒णा शी॒र्ष॒स्वायु॑धा॒ रथेषु॑ वो वि॒श्वा वः॒ श्री॒रधि॑ त॒नूषु॑ पिपिशे ॥६॥

ऋ॒ष्टयः । वः । म॒रुतः । अ॒सं॒योः । अ॒धि । स॒हः । ओ॒जः । बा॒होः । वः । ब॒लं । हि॒तं ।
नृ॒म्णा । शी॒र्ष॒सु । आ॒यु॒धा । रथे॑षु । वः । वि॒श्वः । वः । श्रीः । अ॒धि । त॒नूषु । पि॒पि॒शे ॥ ६ ॥

हे मरुतो वो युष्माकमंसयोरध्यष्टय आयुधविशेषा हिताः । आश्रिताः ।
वक्ष्यमाणहितशब्दो विपरिणतयः । अधीति सप्रम्यर्थानुवादी । तथा वो बाहो-
रधि सहः शत्रूणामभिभावुकमोजः । ओज नामाष्टमो धातुः । तदूपं बलं हितं ।
निहितं । शीर्षसु शिरःसु नृम्णानि हिरण्यमयानि पट्टोष्णीषादीनि निहितानि ।
रथेष्वायुधायुधानि युद्धसाधनानि निहितानि । वः श्रीर्युष्माकं कांतिस्तनूषु
तदीयेष्वधिपिपिशे । अधिष्ठिता । आश्रिता ॥

॥ अथ सप्तमी ॥

गोम॒द॒श्वाव॒द्रथ॑वत्सु॒वीरं॑ च॒द्रव॒द्राधो॑ मरुतो ददा नः ।

प्रश॑स्तिं नः कृणुत रु॒द्रिया॒सो भ॒क्षी॒य वोऽव॑सो दैव्यस्य ॥ ७ ॥

गोऽम॑त् । अ॒श्वऽव॑त् । रथ॑ऽव॑त् । सु॒ऽवी॒रं । च॒द्रऽव॑त् । रा॒धः । म॒रुतः । द॒द । नः ।

प्रऽश॑स्तिं । नः । कृणु॑त । रु॒द्रि॒या॒सः । भ॒क्षी॒य । वः । अ॒व॑सः । दैव्य॑स्य ॥ ७ ॥

हे मरुतो नोऽस्मभ्यं गोमद्वहुभिर्गोभिरुपेतमश्वावद्वहुभिरश्वैरुपेतं रथवद्र-
थोपेतं सुवीरं सुष्ठु पुत्रोपेतं चद्रवद्विरण्योपेतं राधोऽन्नं दद । ददत ॥ व्यत्ययेनै-
कवचनं । अथवा लोडर्थस्य लिटो मध्यमबहुवचनं ॥ हे रुद्रियासो रुद्रपुत्रा
मरुतो नोऽस्मदीयां प्रशस्तिं । समृद्धिमित्यर्थः । तां कृणुत । कुरुत । वो युष्माकं
स्वभूतमवसोऽवो रक्षणं दैव्यस्य दैव्यं देवाहं भक्षीय । भजेय ॥

॥ अथाष्टमी ॥

ह॒ये न॒रो म॒रुतो॑ मृ॒ळता॑ न॒स्तु॒वीम॑घासो अमृ॒ता ऋ॒तज्ञाः ।

सत्य॑श्च॒तः क॒वयो॑ यु॒वानो॑ बृ॒हद्गिर॑यो बृ॒हदु॒क्षमा॑णाः ॥ ८ ॥

ह॒ये । न॒रः । म॒रुतः । मृ॒ळत॑ । नः । तु॒वि॒ऽम॑घासः । अ॒मृ॒ताः । ऋ॒तऽज्ञाः ।

सत्य॑ऽश्च॒तः । क॒वयः । यु॒वानः । बृ॒हत्॑ऽगिरयः । बृ॒हत् । उ॒क्षमा॑णाः ॥ ८ ॥

हये हे नरो नेतारो मरुतो नोऽस्मान्मृळत । सुखयत । अस्मभ्यं हिताय वा
सुखिनो भवत । हे तुवीमघासः प्रभूतधना अमृता अमरणस्वभावा ऋतज्ञा

उदकस्य यज्ञस्य वा ज्ञातारः । कर्तार इत्यर्थः । सत्यश्रुतः सत्येन सत्यफलत्वेन प्रसिद्धाः कवयो मेधाविनो युवानो नित्यतरुणा बृहज्जिरयः प्रभूतस्तुतयो बृहदत्यधिकमुक्षमाणा हविर्भिः सेविता उदकं वा सिंचन्तो यूयं मृळत ॥

॥ इति चतुर्थस्य तृतीये द्वाविंशो वर्गः ॥

तमु नूनमित्यष्टर्चं द्वितीयं सूक्तं श्यावाश्वस्यार्षं त्रैष्टुभं मारुतं । तस्वित्यनुक्रमणिका । विनियोगो लैंगिकः ॥

॥ तत्र प्रथमा ॥

तमु नूनं तविषीमंतमेषां स्तुषे गणं मारुतं नव्यसीनां ।

य आश्वश्चा अमवद्वहंत उतेशिरे अमृतस्य स्वराजः ॥१॥

तं । उं इति । नूनं । तविषीऽमंतं । एषां । स्तुषे । गणं । मारुतं । नव्यसीनां ।

ये । आश्वऽअश्वाः । अमऽवत् । वहंते । उत । ईशिरे । अमृतस्य । स्वऽराजः ॥१॥

तमु तमेव पूर्वं स्तुतमेव मारुतं मरुतां संबन्धिनं तं गणं तविषीमंतं दीप्तिमंतं नूनमद्य स्तुषे । कीदृशां मरुतां । नव्यसीनां ॥ लिंगव्यत्ययः ॥ नवतराणां स्तुत्यानां वा । एषां मारुतं गणं । गणावयवभूता मरुतः । कीदृशा इत्युच्यते । ये मरुत आश्वश्चाः शीघ्रगाम्यश्चोपेता अमवत् बलवन्तो यथा भवन्ति तथा वहन्ते गच्छन्ति । उतापि चेशिरे ईश्वरा भवन्त्यमृतस्योदकस्य स्वराजः स्वायत्तदीप्तयः स्वयमेव राजमानाः तेषां गणं स्तुषे ॥

॥ अथ द्वितीया ॥

त्वेषं गणं तवसं खादिहस्तं धुनिव्रतं मायिनं दातिवारं ।

मयोभुवो ये अमिता महित्वा वंदस्व विप्र तुविराधसो नृन् ॥२॥

त्वेषं । गणं । तवसं । खादिऽहस्तं । धुनिऽव्रतं । मायिनं । दातिऽवारं ।

मयःऽभुवः । ये । अमिताः । महिऽत्वा । वंदस्व । विप्र । तुविऽराधसः । नृन् ॥२॥

त्वेषं दीप्तं गणं मारुतं तवसं बलवन्तं खादिहस्तं कटकहस्तं धुनिव्रतं कंपयितृकर्माणं मायिनं प्रज्ञावन्तं दातिवारं दत्तधनं हे विप्र होतवंदस्व । स्तुहीति संबंधः । ये मरुतो मयोभुवः सुखस्य भावयितारो महित्वा महत्त्वेनामिता अपरिच्छिन्नाः । तान् तुविराधसः प्रभूतधनान् नृन् नेतृन् वंदस्व ॥

॥ अथ तृतीया ॥

आ वो यंतूदवाहासो अद्य वृष्टिं ये विश्वे मरुतो जुनन्ति ।

अयं यो अग्निर्मरुतः समिद्ध एतं जुषध्वं कवयो युवानः ॥३॥

आ । वः । यंतु । उदवाहासः । अद्य । वृष्टिं । ये । विश्वे । मरुतः । जुनन्ति ।

अयं । यः । अग्निः । मरुतः । संऽइद्धः । एतं । जुषध्वं । कवयः । युवानः ॥३॥

ये विश्वे व्याप्ता मरुतो वृष्टिं जुनन्ति प्रेरयन्ति त उदवाहास उदकस्य वोढारो मरुतोऽद्येदानीं वो युष्मानायंतु । आगच्छंतु ऋत्विग्यजमानाः । अथ प्रत्यक्षवादः । हे मरुतो यः प्रसिद्धोऽयमग्निः समिद्धः सम्यक् दीपित एतमग्निं जुषध्वं सेवध्वं हे कवयो मेधाविनो हे युवानो नित्यतरुणाः सर्वत्र व्याप्ता वा ॥

॥ अथ चतुर्थी ॥

यूयं राजानमिर्यं जनाय विभ्वतष्टं जनयथा यजत्राः ।

युष्मदेति मुष्टिहा बाहुजूतो युष्मत्सदृशो मरुतः सुवीरः ॥४॥

यूयं । राजानं । इर्यं । जनाय । विभ्वऽतष्टं । जनयथ । यजत्राः ।

युष्मत् । एति । मुष्टिहा । बाहुजूतः । युष्मत् । सत्ऽअश्वः । मरुतः । सुवीरः ॥४॥

हे मरुतो यूयं जनाय यजमानाय राजानं स्वामिनं राजमानं वेर्यं शत्रूणां प्रेरकं च्यावयितारं विभ्वतष्टं । विभ्वा नाम ऋभूणां मध्यमः । स कुशली । तेन निर्मितं । अत्यंतरूपवंतमित्यर्थः । तादृशं पुत्रं जनयथ । उत्पादयथ हे यजत्रा यष्टव्याः । हे मरुतो युष्मद्युष्मत् एति गच्छति पुत्रः । कीदृशः । मुष्टिहा । मुष्टिशब्दो बाहुपलक्षकः । स्वभुजबलेनैव हंता शत्रूणां । तदेवोच्यते । बाहुजूतः । बाहुः प्रेरकः शत्रूणां यस्य तादृशः पुत्र एति । तथा युष्मद्युष्मत् सदृशो विद्यमानाश्वः । बह्वश्व इत्यर्थः । सुवीरः शोभनवीर्यः पुत्र एति । जायत इत्यर्थः ॥

वरुणप्रघासे मारुत्या आमिक्षाया अरा इवेति याज्या । सूचितं च । अरा इवेदचरमा अहेवेमं मे वरुण श्रुधि । आ० २. १७. इति ॥ एकादशिने मारुते पशवेष्वेव पशुपुरोडाशस्य याज्या । सूचितं च । अरा इवेदचरमा अहेव या वः शर्म शशमानाय संति । आ० ३. ७. इति ॥

॥ सैषा पंचमी ॥

अ॒रा इ॒वेद॑च॒रमा॒ अहे॑व॒ प्र॒प्र जा॑यंते॒ अ॒क॒वा॒ महो॑भिः ।

पृ॒श्नेः पु॒त्रा उ॒प॒मा॒सो र॒भि॒ष्ठाः स्व॒या म॒त्या म॒रुतः॒ सं मि॒मि॒क्षुः ॥ ५ ॥

अ॒राऽइ॒व । इत् । अ॒च॒र॒माः । अ॒हाऽइ॒व । प्र॒प्र । जा॑यंते । अ॒क॒वाः । महो॑भिः ।

पृ॒श्नेः । पु॒त्राः । उ॒प॒मा॒सः । र॒भि॒ष्ठाः । स्व॒या । म॒त्या । म॒रुतः॒ । सं । मि॒मि॒क्षुः ॥ ५ ॥

अ॒रा इ॒वेत् रथ॑शंकव इ॒वाच॑रमा अ॒निकृ॑ष्टाः । सर्व॑स॒माः स॒हैवो॑त्पन्नाश्चेत्यर्थः । अ॒हेवा॑हानीव । दि॒वसा॑ यथा सर्वेऽपि षष्टिघटिकात्मकास्तद्वत्सप्तसंख्योपेतसप्तगणरूपेण समा इत्यर्थः । अ॒नेन॑ दृष्टांतद्वयने वैसदृश्याभावः प्रतिपादितः । ए॒वमु॒क्तल॑क्षणा महो॒भिस्तेजो॑भिः प्र प्र जायंते । प्र॒कर्षे॑ण प्रादुर्भवन्ति ॥ एकः प्रसमु॒पोदः॑ पादपूरण इत्युपसर्गाभ्यासः स च पूरणः ॥ ते चा॒क॒वा अ॒नल्पाः । यद्वा महो॒भिरित्य॑स्य विशेषणं । पृ॒श्नेर्मा॒ध्यमि॑काया वा॒चो गो॒रूपा॒या अ॒न्तरि॑क्षस्य वा पुत्रस्थानीया उपमासः प्रत्येकं समाना रभिष्ठा प्रकृष्टवेगाः । एवं महानुभावा मरुतः स्वया मत्या स्वकीयैवानुग्रहबुद्ध्या संमिमिक्षुः । वृष्ट्या सम्यक् सिंचन्ति ॥

॥ अथ षष्ठी ॥

यत्प्रा॒या॒सिष्ट॒ पृ॒ष॒तीभि॒रश्वैर्वी॒क्रुप॒विभि॑र्मरुतो रथेभिः ।

क्षोद॑न्त॒ आपो॑ रि॒ण॒ते व॒ना॒न्यवो॒स्रियो॑ वृष॒भः क्र॑दतु द्यौः ॥ ६ ॥

यत् । प्र । अ॒या॒सिष्ट॒ । पृ॒ष॒तीभिः । अ॒श्वैः । वी॒क्रुप॒विऽभिः । म॒रुतः॒ । रथे॑भिः ।

क्षोद॑न्ते । आपोः । रि॒ण॒ते । व॒ना॒नि । अ॒व । उ॒स्रियः॑ । वृष॒भः । क्र॑दतु । द्यौः ॥ ६ ॥

हे मरुतो यद्यदा प्रायासिष्ट प्रगच्छथ पृषतीभिः पृषत्संज्ञकैरश्वैर्वाहनसाधनैरश्वैः । अश्वशब्दोऽत्र वाहनसामान्यवचनः । अतः पुल्लिङ्गता । तथान्यत्र । यदश्वान्धूर्षु पृषतीरयुग्ध्वं । ऋग्वे० ५. ५५. ६. । रोहिदश्वोऽजाश्च इति समानाधिकरणप्रयोगः । एवंभूताश्वयुक्तैर्वीक्रुपविभिर्दृढरथनेमिभी रथेभिः प्रायासिष्ट । यद्वाश्वै रथैश्च सह मरुतो यदा प्रायासिष्ट तदापः क्षोदन्ते । क्षरन्ति । वनानि वृक्षसमूहा रिणते । हिंस्यन्ते । वेगेन भज्यन्ते । उ॒स्रियः । उ॒स्राः सूर्य॑रश्मयः । तत्संबन्धी पर्जन्यो वृषभोऽपां वर्षिता द्यौर्द्योतमानोऽव क्रदतु । अ॒वाङ्मुखं॑ शब्दयतु वृष्ट्यर्थे ॥

॥ अथ सप्तमी ॥

प्रथिष्ट यामन्पृथिवी चिदेषां भर्तेव गर्भं स्वमिच्छवो धुः ।

वातान्ध्यान्धुर्यायुयुजे वर्षं स्वेदं चक्रिरे रुद्रियासः ॥ ७ ॥

प्रथिष्ट । यामन् । पृथिवी । चित् । एषां । भर्ता । इव । गर्भं । स्वं । इत् । शवः । धुः ।

वातान् । हि । अश्वान् । धुरि । आ । युयुजे । वर्षं । स्वेदं । चक्रिरे । रुद्रियासः ॥ ७ ॥

एषां मरुतां यामन्यामनि गमने पृथिवी चित् भूमिः । चिदिति पूरणः ।
 प्रथिष्ट । प्रख्याताभवत् । गर्भयोग्याभवदित्यर्थः । ते च मरुतो भर्ता लौकिकः
 पतिर्गर्भमिव भार्यायास्तथा भूम्याः स्वमित्स्वभूतं गर्भं गर्भस्थानीयं शव उदकं
 धुः । स्थापितवन्तः । हि यस्माद्वातान् गन्तृन्धुर्यान् धुरि रथसंबन्धिन्यामायुयुजे
 आयोजितवन्तः तस्माद्वर्षं स्वेदं स्वेदस्थानीयं वृष्टिसंस्त्यायं चक्रिरे कुर्वन्ति रुद्रि-
 यासो रुद्रपुत्राः ॥

॥ अथाष्टमी ॥

हये नरो मरुतो मृळता नस्तुवीमघासो अमृता ऋतज्ञाः ।

सत्यश्रुतः कवयो युवानो बृहन्निरयो बृहदुक्षमाणाः ॥ ८ ॥

हये । नरः । मरुतः । मृळत । नः । तुवि । मघासः । अमृताः । ऋतज्ञाः ।

सत्यः । श्रुतः । कवयः । युवानः । बृहत् । गिरयः । बृहत् । उक्षमाणाः ॥ ८ ॥

हये नर इत्यष्टमी गता ॥

॥ इति चतुर्थस्य तृतीये त्रयोविंशो वर्गः ॥

प्र वः स्पृष्ट्यष्टर्चं तृतीयं सूक्तं श्यावाश्वस्यार्धं मारुतं । अष्टमी त्रिष्टुप् शिष्टाः
 सप्त जगत्यः । प्र वः स्पृष्ट् त्रिष्टुवंतमित्यनुक्रमणिका ॥ विनियोगो लैंगिकः ॥

॥ तत्र प्रथमा ॥

प्र वः स्पृष्टक्रन्सुविताय दावनेऽर्चं दिवे प्र पृथिव्या ऋतं भरे ।

उक्षन्ते अश्वान्तरुषन्त आ रजोऽनु स्वं भानुं अथयन्ते अर्णवैः ॥ १ ॥

प्र । वः । स्पृष्ट् । अक्रन् । सुविताय । दावने । अर्चं । दिवे । प्र । पृथिव्यै । ऋतं । भरे ।

उक्षन्ते । अश्वान् । तरुषन्ते । आ । रजः । अनु । स्वं । भानुं । अथयन्ते । अर्णवैः ॥ १ ॥

हे मरुतो वो युष्मभ्यं सुविताय सुष्ठु प्राप्तव्याय दावने हविःप्रदानाय स्पष्ट-
स्मृष्टा होता प्र प्रकर्षेणाक्रन् । क्रंदति । स्तौति । वो युष्मान् वा सुष्ठु प्राप्तव्याय
दानायाक्रन् ॥ क्रंदतेः शब्दकर्मणो लङर्थे लुङि तिपि रूपं ॥ हे होतर्दिवे द्योत-
मानाय द्युदेवाय प्रार्च । प्रकर्षेण स्तुहि हे आत्मन् । तथा पृथिव्याश्च ऋतं स्तोत्रं
भरे । संपादयामि । द्यावापृथिव्यावपि मरुतामाधारत्वादत्र निपातभाजौ भवतः ।
किंच ते मरुतोऽश्वान् व्यापकानुदकसंघानुक्षंते । सिंचन्ति । रज आ अंत-
रिक्षमा सर्वतस्तरुषन्ते । तरन्ति । संचरन्ति । स्वं भानुं स्वकीयं तेजोऽर्णवैर्मघैः
सहानुश्रयन्ते । अनुश्लेषयन्ति । अनुकूलं प्रापयन्तीत्यर्थः ॥

॥ अथ द्वितीया ॥

अमदिषां भियसा भूमिरेजति नौर्न पूर्णा क्षरति व्यथिर्यती ।

दूरेदृशो ये चितयन्त एमभिरन्तर्महे विदथे येतिरे नरः ॥ २ ॥

अमात् । एषां । भियसा । भूमिः । एजति । नौः । न । पूर्णा । क्षरति । व्यथिः । यती ।

दूरेऽदृशः । ये । चितयन्ते । एमऽभिः । अन्तः । महे । विदथे । येतिरे । नरः ॥ २ ॥

एषां ॥ अन्वादेशविषयत्वादनुदात्तः ॥ एषां मरुतां भियसा भयेन भूमिरेजति ।
कंपते नौर्न पूर्णा प्राणिभिः । सा यथोदकमध्ये क्षरति चलति व्यथिर्व्यथिता यती
गच्छन्ती । एतदुभयं नौविशेषणं । दूरेदृशो दूरे दृश्यमाना अपि ये मरुत एमभिर्ग-
मनैश्चितयन्ते ज्ञायन्ते ते महांतो मरुतो विदथे यज्ञे महे महते हविषे हविर्भक्ष-
णायांतर्द्यावापृथिव्योर्मध्ये येतिरे । यतन्ते । नरो नेतारो मरुतः ॥

॥ अथ तृतीया ॥

गवामिव श्रियसे शृंगमुत्तमं सूर्यो न चक्षू रजसो विसर्जने ।

अत्या इव सुभ्वश्चारवः स्थन मर्या इव श्रियसे चेतथा नरः ॥ ३ ॥

गवांऽइव । श्रियसे । शृंगं । उत्तमं । सूर्यः । न । चक्षुः । रजसः । विऽसर्जने ।

अत्याऽइव । सुऽभ्वः । चारवः । स्थन । मर्याऽइव । श्रियसे । चेतथा । नरः ॥ ३ ॥

हे मरुतो यूयं गवां शृंगमिवोत्तममुत्कृष्टमुष्णीषपट्टादिकं श्रियसे श्रिये धार-
यथेति शेषः । सूर्यो न सूर्य इव । स यथा रजसस्तेजसो विसर्जने चक्षुर्दर्शनसाधनं
मंडलं धत्ते तद्वद्रजसो वृष्टेर्विसर्जने विसर्जनाय चक्षुः सर्वस्य प्रकाशकं तेजो

धारयथ । अत्या इवाश्वा इव सुभ्वः सुष्ठु सर्वत्र भवन्तो वेगवन्तश्चारवो दर्शनीयाः
स्थन । भवथ । मर्या मर्या यजमाना इव । ते यथा श्रियसे जानन्ति यज्ञादिकं
तद्वच्छ्रिये चेतथ हे नरो नेतारो मरुतः ॥

॥ अथ चतुर्थी ॥

को वो महान्ति महतामुदश्ववत्कस्काव्या मरुतः को ह पौंस्या ।
यूयं ह भूमिं किरणं न रेजथ प्र यज्ञरध्वे सुविताय दावने ॥४॥
कः । वः । महान्ति । महतां । उत् । अश्ववत् । कः । काव्या । मरुतः । कः । ह । पौंस्या ।
यूयं । ह । भूमिं । किरणं । न । रेजथ । प्र । यत् । भरध्वे । सुविताय । दावने ॥४॥

हे मरुतो वो युष्माकं महतां पूज्यानां को यजमानो महान्ति श्रेयांस्युद-
श्ववत् । उक्तृष्टं प्राप्नुयात् । कश्च तदर्थं काव्या काव्यानि कवीनां युष्माकं संब-
धीनि स्तोत्रायुदश्ववत् । को ह कश्च पौंस्या पौंस्यानि पराक्रमानुदश्ववत् । आदरार्थं
पुनर्वचनं । यूयं ह यूयं खलु भूमिं किरणं न किरणमिव रेजथ । किरणं यथा
वृक्षार्थं चालयथ तद्वद्भूमिं रेजथ । यद्यस्मात् सुविताय सुष्ठु प्राप्नुयाय । प्राप्नु-
व्यस्येत्यर्थः । तादृशस्य धनस्य वृक्ष्युदकस्य वा दावने दानाय प्र भरध्वे प्रकर्षेण
संपादयथ वृष्टिं । यस्माद्वयमेवं कुरुष्व तस्मात्क एवं करोतीत्यर्थः ॥

॥ अथ पंचमी ॥

अश्वा इवेदरुषासः संबंधवः शूरा इव प्रयुधः प्रोत युयुधुः ।
मर्या इव सुवृधो वावृधुर्नरः सूर्यस्य चक्षुः प्र मिनन्ति वृष्टिभिः ॥५॥
अश्वाःऽइव । इत् । अरुषासः । सऽबन्धवः । शूराःऽइव । प्रऽयुधः । प्र । उत् । युयुधुः ।
मर्याःऽइव । सुऽवृधः । वऽवृधुः । नरः । सूर्यस्य । चक्षुः । प्र । मिनन्ति । वृष्टिऽभिः ॥५॥

मरुत एतेऽश्वा इव शीघ्रगन्तारोऽरुषास आरोचमानाः संबन्धवः । समान एक
एव बन्धुर्बन्धको रुद्रो येषां ते तादृशाः । परस्परं बन्धवः स्नेहयुक्ता वा शूरा भटा
इव प्रयुधः प्रयोद्धारो वैरिभिः सह तादृशा उतापि च प्र युयुधुः । प्रकर्षेण
युध्यन्ते । मर्या इव मनुष्या यथा वर्धन्ते तथा सुवृधः सुष्ठु वर्धयितारो वर्धमाना
वा नरो नेतारो ववृधुः । वर्धन्ते । एवं महात्मानः सूर्यस्य चक्षुस्तेजःसमूहं मंडलं
वा वृष्टिभिः प्र मिनन्ति । प्रकर्षेण हिंसन्ति । आवृण्वन्तीत्यर्थः ॥

॥ अथ षष्ठी ॥

ते अज्येष्टा अकनिष्ठास उद्भिदोऽमध्यमासो महसा वि वावृधुः ।
 सुजातासो जनुषा पृश्निमातरो दिवो मर्या आ नो अच्छा जिगातन ॥ ६ ॥
 ते । अज्येष्टाः । अकनिष्ठासः । उत्ऽभिदः । अमध्यमासः । महसा । वि । ववृधुः ।
 सुजातासः । जनुषा । पृश्निऽमातरः । दिवः । मर्या । आ । नः । अच्छ । जिगातन ॥ ६ ॥

ते मरुतोऽज्येष्टा अकनिष्ठासोऽकनिष्ठा उद्भिद उद्भेदयितारः शत्रूणाममध्य-
 मासोऽमध्यमाः सर्वप्रकारैः समा महसा तेजसा विववृधुः । विवर्धते । सुजातासः
 सुष्ठु संभूता जनुषा जन्मना पृश्निमातरः पृश्नेः पुत्रा मर्या मनुष्येभ्यो हिता यूयं
 दिवः सकाशान्नोऽस्मानच्छाभिमुखमा जिगातन । सर्वतः प्रशंसत साध्वनुष्ठित-
 मिति । उत्तरार्द्धः प्रत्यक्षकृतः । यद्वा ये सुजाता जनुषा पृश्निमातरश्च तान् दिव
 आगतान् हे ऋत्विजो मर्या यूयमाजिगातन आगच्छत ते नोऽच्छ । आगच्छ-
 तास्मदभिमुखं ॥

॥ अथ सप्तमी ॥

वयो न ये श्रेणीः पप्पुरोजसांतान्दिवो बृहत्तः सानुनस्परि ।
 अश्वास एषामुभये यथा विदुः प्र पर्वतस्य नभनूरचुच्यवुः ॥ ७ ॥
 वयः । न । ये । श्रेणीः । पप्पुः । ओजसा । अंतां । दिवः । बृहत्तः । सानुनः । परि ।
 अश्वासः । एषां । उभये । यथा । विदुः । प्र । पर्वतस्य । नभनून् । अचुच्यवुः ॥ ७ ॥

ये मरुतो वयो न पक्षिण इव श्रेणीः पंक्तयः संत ओजसा बलेन दिवोऽन्त-
 रिक्षस्यादित्यस्य वांतान् पर्यंतान् बृहतो महतः सानुनः समुन्नतस्याकाशव-
 लयस्य परि परितः पप्पुः पतन्ति एषामश्वासोऽश्वाः पर्वतस्य मेघस्य नभनून् ॥
 भनतेः शब्दकर्मणो नभ्राडितिवत् नभनवः ॥ उदकानि प्राचुच्यवुः । च्यावयन्ति ।
 उभये देवामनुष्याश्च यथा विदुर्जानन्ति तथा । मनुष्याणां ज्ञानं प्रसिद्धं । देवाश्च
 वृष्टौ सत्यामाग्रायणादौ हविःप्रदानेन जानन्ति । देवानां वृष्टिसंपूर्तिपरिज्ञान-
 माश्वलायनेनोक्तं । यदा वर्षस्य तृप्नः स्यादथाग्रयणेन यजेतेत्युपक्रम्यापि हि
 देवा आहुस्तृप्नो नूनं वर्षस्याग्रयणेन हि यजते । आ० २. ९. । इति ॥

॥ अथाष्टमी ॥

मिमा॑तु द्यौर॑दिति॒वी॒तये॑ नः॒ सं दानु॑चि॒त्रा उ॒षसो॑ य॒त॒तां ।

आ॒चु॒च्यवु॒र्दिव्यं॑ का॒शमे॒त ऋ॒षे रु॒द्रस्य॑ म॒रुतो॑ गृ॒णा॒नाः ॥ ८ ॥

मिमा॑तु । द्यौः । अ॒दि॒तिः । वी॒तये॑ । नः । सं । दानु॑ऽचि॒त्राः । उ॒षसः॑ । य॒त॒तां ।

आ । अ॒चु॒च्यवुः । दि॒व्यं । को॒शं । ए॒ते । ऋ॒षे । रु॒द्रस्य॑ । म॒रुतः॑ । गृ॒णा॒नाः ॥ ८ ॥

नोऽस्मद॑र्थे द्यौर॑न्तरि॒क्षं मिमा॑तु । निर्मि॑मातु वृ॒ष्टिं । तदनु॑कूलं करोत्वित्यर्थः । की॒दृशी । अ॒दि॒तिर॒दीना॑ । यद्वा द्यौर्मि॑मातु॒दिति॒भूमि॑श्च मिमा॑तु सु॒खं । किम॑र्थे । वी॒तय॑ उत्प॒त्तये॑ प्र॒जन॒नाय॑ वा । दानु॑चि॒त्रा वि॒चित्र॑प्रकाशादि॒दाना॑ उ॒षसः॑ संय॒त॒तां । हे ऋ॒षे त्वया॑ गृ॒णा॒नाः स्तूय॑माना म॒रुतः॑ । रु॒द्रस्य॑ पु॒त्रा इत्य॑र्थः । ए॒ते दि॒व्यं को॒शं मेघ॑मु॒दक॑माचु॒च्यवुः । आ॒च्याव॑य॒न्ति ॥ द्वि॒कर्म॑कोऽयं ॥

॥ इति चतुर्थस्य तृतीये चतुर्विंशो वर्गः ॥

ई॒ळे अ॒ग्निं स्व॑वसमित्यष्ट॑र्चं चतु॑र्थं सू॒क्तं श्या॑वाश्वस्या॑र्षे । स॒प्तम्य॑ष्टम्यौ जग॑त्यौ शि॒ष्टाः षट् त्रि॑ष्टु॒भः । मरु॑दे॒वता॑कम॒ग्निमरु॑दे॒वता॑कं वा । ई॒ळे द्वि॒जग॑त्यन्तमा॒ग्नेयं॑ च वे॒ति ॥ सू॒क्तवि॑नियोगो लै॒ङ्गिकः॑ ॥ आ॒द्या का॑री॒र्या सा॑मि॒धेनी॑षु या॒ज्या । सू॒चितं॑ च । ई॒ळे अ॒ग्निं स्व॑वसं नमो॒भिरि॑ति धा॒य्ये । आ० २. १३. । इति ॥

॥ सैषा प्रथमा ॥

ई॒ळे अ॒ग्निं स्व॑वसं नमो॒भिरि॑ह प्र॒स॒त्तो वि च॑यत्कृतं नः ।

रथै॑रिव प्र भरे वाज॒य॒ज्ञिः प्र॒दक्षि॑णिन्म॒रुतां॑ स्तोम॑मृ॒ध्यां ॥ १ ॥

ई॒ळे । अ॒ग्निं । सु॒ऽअ॒वसं॑ । नमः॑ऽभिः । इ॒ह । प्र॒ऽस॒त्तः । वि । च॒यत् । कृ॒तं । नः ।

रथैः॑ऽइव । प्र । भ॒रे । वा॒ज॒यत्ऽभिः॑ । प्र॒ऽदक्षि॑णित् । म॒रुतां॑ । स्तोमं॑ । ऋ॒ध्यां ॥ १ ॥

अ॒हं श्या॑वाश्वोऽग्निं स्व॑वसं स्वा॒यत्तर॑क्षणं नमो॒भिः स्तोत्रै॑री॒ळे । स्तोमि॑ । तत्स्तो॑त्रं कृतमि॒हेदा॑नी प्र॒स॒त्तः प्र॒स॒न्नः प्र॒कर्षे॑ण य॒ज्ञं प्राप्नो॑ वा सन् नोऽस्मद॑र्थे विच॒यत् । वि॒जाना॑तु । वाज॒य॒ज्ञिर॒न्नमि॑च्छ॒ज्ञिः स्तोत्रै॑ रथै॒रिव॑ रथैर्यथाभिमतं प्राप्नु॑वन्ति तद्ब॒द्रं ह॑णसाधनैः प्र भरे । प्र॒कर्षे॑ण संपा॒दया॑म्यभिमतं । प्र॒दक्षि॑णित् प्रा॒दक्षि॑ण्येन गच्छन् म॒रुतां॑ स्तोमं॑ स्तोत्रमृ॒ध्यां । वर्ध॑येयं ॥

॥ अथ द्वितीया ॥

आ ये तस्युः पृषतीषु श्रुतासु सुखेषु रुद्रा मरुतो रथेषु ।

वना चिदुग्रा जिहते नि वो भिया पृथिवी चिद्रेजते पर्वतश्चित् ॥२॥

आ । ये । तस्युः । पृषतीषु । श्रुतासु । सुखेषु । रुद्राः । मरुतः । रथेषु ।

वना । चित् । उग्राः । जिहते । नि । वः । भिया । पृथिवी । चित् । रेजते । पर्वतः । चित् ॥२॥

ये मरुतो रुद्रा रुद्रपुत्रा आतस्युः आतिष्ठन्ति पृषतीषु मरुतां वाहनेषु श्रुतासु आतासु प्रसिद्धासु वा सुखेषु । खमाकाशं छिद्रं । शोभनरथाक्षद्वारेषु रथेषु रथानातस्युः आतिष्ठन्ति । हे उग्रा उद्गूर्णबला मरुतो यूयं यदा रथमारूढाः स्थ तदानीं वना चित् वनान्यपि नि जिहते न्यगच्छन्ति वो युष्माकं भिया भीत्या । पृथिवी चित् पृथिव्यपि रेजते । पर्वतश्चित् पर्वतोऽपि रेजते । कंपते । उत्तरार्द्धः प्रत्यक्षकृतः । पूर्वार्द्धे य एवमकुर्वन् तेषां स्तोममृध्यामिति पूर्वचान्वयः ॥

कारीर्या मारुतस्य सप्तकपालस्य पर्वतश्चिदित्येषा याज्या । सूचितं च । पर्वतश्चिन्महि वृद्धो विभाय सृजन्ति रश्मिमोजसा । आ० २. १३. । इति ॥

॥ सैषा तृतीया ॥

पर्वतश्चिन्महि वृद्धो विभाय दिवश्चित्सानु रेजत स्वने वः ।

यत्क्रीळथ मरुत ऋष्टिमन्त आप इव सध्र्यंचो धवध्वे ॥३॥

पर्वतः । चित् । महि । वृद्धः । विभाय । दिवः । चित् । सानु । रेजत । स्वने । वः ।

यत् । क्रीळथ । मरुतः । ऋष्टिऽमन्तः । आपः । इव । सध्र्यंचः । धवध्वे ॥३॥

हे मरुतो वो युष्माकं स्वने भयंकरशब्दे सति पर्वतश्चित् पर्वतोऽपि महि महान्वृद्धः सन्नपि विभाय । विभेति । दिवश्चित् अंतरिक्षस्यापि सानु समुच्छ्रितः प्रदेशो रेजत । कंपते । यद्यदा क्रीळथ हे मरुतो यूयमृष्टिमन्त आयुधवन्तः संतस्तदाप इवोदकानीव सध्र्यंचः सहांचना धवध्वे । धावध्वे । गच्छथ ॥

॥ अथ चतुर्थी ॥

वरा इवेद्वैवतासो हिरण्यैरभि स्वधाभिस्तन्वः पिपिथे ।

श्रिये श्रेयांसस्तवसो रथेषु सत्रा महंसि चक्रिरे तनूषु ॥४॥

वराऽऽइव । इत् । रैवतासः । हिरण्यैः । अभि । स्वधाभिः । तन्वः । पिपिश्चे ।
 श्रिये । श्रेयांसः । तवसः । रथेषु । सत्रा । महंसि । चक्रिरे । तनूषु ॥ ४ ॥

वरा इव विवाहयोग्या युवान इव । ते यथा रैवतासो धनवंतो हिरण्यैर्हि-
 राण्यमयैराभरणविशेषैः स्वधाभिरुदकैश्च तन्वः स्वीयानि शरीराण्यभिपिपिश्चे
 संयोजयन्ति अलंकुर्वन्ति तद्वदेते मरुतोऽपि रैवतासो धनवंतो हिरण्यैर्हिरण्य-
 स्थानीयैर्विद्युदाख्यैराभरणैः स्वधाभिश्च तन्वः स्वीयानि शरीराणि पिपिश्चे ।
 श्रिये शोभायै श्रेयांसः श्रेष्ठास्तवसो बलवंतो मरुतो रथेषु सत्रा सत्यं सह वा
 तनूषु महंसि चक्रिरे । कृतवंतः । सर्वाभरणैरुदकैश्चोपेता रथानधिष्ठाय शरीरेषु
 तेजांस्यधारयन्नित्यर्थः ॥

॥ अथ पंचमी ॥

अज्येष्ठासो अकनिष्ठास एते सं भ्रातरो वावृधुः सौभगाय ।
 युवा पिता स्वपा रुद्र एषां सुदुघा पृश्निः सुदिना मरुद्भ्यः ॥ ५ ॥
 अज्येष्ठासः । अकनिष्ठासः । एते । सं । भ्रातरः । ववृधुः । सौभगाय ।
 युवा । पिता । सुऽअपाः । रुद्रः । एषां । सुऽदुघा । पृश्निः । सुऽदिना । मरुत्ऽभ्यः ॥ ५ ॥

अज्येष्ठासोऽकनिष्ठासः परस्परं ज्येष्ठकनिष्ठभावरहिताः सहैवोत्पन्नाः समान-
 बला एते मरुतो भ्रातरः परस्परं भ्रातृभूताः संतः सौभगाय सुभगत्वाय संववृधुः ।
 वर्धन्ते । युवा नित्यतरुणः स्वपाः शोभनकर्मेष्वां मरुतां रुद्रः पिता सुदुघा सुष्ठु
 दोग्ध्री पृश्निर्गोदेवता मातृभूता मरुद्भ्यो मरुदर्थं सुदिना शोभनदिनानि । अकु-
 रतामिति शेषः ॥

॥ अथ षष्ठी ॥

यदुत्तमे मरुतो मध्यमे वा यद्वावमे सुभगासो दिवि ष्ट ।
 अतो नो रुद्रा उत वा न्वस्याग्ने विज्ञाद्विषो यद्यजाम ॥ ६ ॥
 यत् । उत्ऽतमे । मरुतः । मध्यमे । वा । यत् । वा । अवमे । सुऽभगासः । दिवि । स्थ ।
 अतः । नः । रुद्राः । उत । वा । नु । अस्य । अग्ने । विज्ञात् । हविषः । यत् । यजाम ॥ ६ ॥

हे मरुतो यूयं यदुत्तम उत्कृष्ट उत्तमे चरमे वा दिवि द्युलोके मध्यमे वा
 दिवि यद्वावमे दिवि हे सुभगासः स्थ भवथ । त्रयो वा इमे त्रिवृतो लोका-

स्तिस्रो दिवः पृथिवीरित्यादिश्रुतेर्दुर्लोकस्य त्रैविध्यं । अतोऽस्मात् स्थानच-
यान्नोऽस्मदर्थं हे रुद्रा आगच्छतेति शेषः । उत वा अथवा नु अद्य यद्यजाम
यद्वविः प्रक्षिपामः हे अग्ने त्वमस्य हविष एतद्वविर्वित्तात् । विद्धि ॥

॥ अथ सप्तमी ॥

अग्निश्च यन्मरुतो विश्ववेदसो दिवो वहध्व उत्तरादधि णुभिः ।

ते मंदसाना धुनयो रिशादसो वामं धत्त यजमानाय सुन्वते ॥ ७ ॥

अग्निः । च । यत् । मरुतः । विश्वऽवेदसः । दिवः । वहध्वे । उत्तरात् । अधि । णुभिः ।

ते । मंदसानाः । धुनयः । रिशादसः । वामं । धत्त । यजमानाय । सुन्वते ॥ ७ ॥

हे विश्ववेदसः सर्वस्य ज्ञातारो विश्वधना वा हे मरुतो यद्वयमग्निश्च दिवो
दुर्लोकादुत्तरादुत्तरादधि उपरि णुभिः सानुभिरुपरिप्रदेशे वहध्वे उह्यध्वे । तत्र
निवसथेत्यर्थः । यद्वा ऋग्वेदेन तत्सदृशा अश्वा उच्यन्ते । तैर्वोह्यध्वे । ते यूयं
मंदसाना मोदमाना अस्मदीयैः स्तोत्रैर्हविर्भिश्च धुनयः शत्रूणां कंपयितारो रि-
शादसोऽस्मद्विंसकात्तामन्तारः संतो वामं वननीयं धनं धत्त । दत्त यजमानाय
सुन्वतेऽभिषवं कुर्वते ॥

अग्ने मरुद्भिरित्यष्टम्याग्निमारुतस्य याज्या । अग्ने मरुद्भिः शुभयद्भिर्ऋक्भिः
। अ० ५. २०. । इति सूचितत्वात् ॥

॥ सैषाष्टमी ॥

अग्ने मरुद्भिः शुभयद्भिर्ऋक्भिः सोमं पिब मंदसानो गणश्चिभिः ।

पावकेभिर्विश्वमिन्वेभिरायुभिर्वैश्वानर प्रदिवा केतुना सजूः ॥ ८ ॥

अग्ने । मरुत्ऽभिः । शुभयत्ऽभिः । ऋक्ऽभिः । सोमं । पिब । मंदसानः । गणश्चिऽभिः ।

पावकेभिः । विश्वऽइन्वेभिः । आयुऽभिः । वैश्वानर । प्रदिवा । केतुना । सजूः ॥ ८ ॥

हे अग्ने मरुद्भिः सह मंदसानः सन् सोमं पिब । कीदृशैर्मरुद्भिः । शुभयद्भिः
शोभमानैरन्यान् शोभयद्भिर्वा ऋक्भिः स्तुत्यैर्गणश्चिभिर्गणभावमाश्रयद्भिः पाव-
केभिः शोधकैर्विश्वमिन्वेभिर्विश्वं वृष्ट्या प्रीणयद्भिरायुभिरायुष्मद्भिः । हे वैश्वानर
विश्वनरहिताग्ने प्रदिवा पुराणेन केतुना ज्वालापुंजेन सजूः सहितः ॥

॥ इति चतुर्थस्य तृतीये पंचविंशो वर्गः ॥

के ष्टा नर इत्येकोनविंशत्यृचं पंचमं सूक्तं । अत्रानुक्रमणिका । के ष्टैकोना गायत्रं श्यावाश्वोऽत्र वैददश्वी तरंतपुरुमीळहौ दाल्भ्यं रथवीतिं मरुतश्च दानतुष्टः प्रशशंसं बुद्ध्वा च तरंतमहिषीं शशीयसीं पंचम्यनुष्टुप् नवमी सतोबृहतीति । श्यावाश्व ऋषिः । पंचम्यनुष्टुप् नवमी सतोबृहती शिष्टा गायत्र्यः । आद्याश्चतस्रो मरुद्देवताकाः । सनत्सेत्यादीनां चतसृणां शशीयसी नाम तरंतस्य राज्ञो भार्या देवता । उत मे रपदित्यस्या वैददश्विः पुरुमीळहो देवता । यो मे धेनूनामित्यस्या वैददश्विस्तरंतो राजा देवता । य ईं वहंत इत्याद्याः षण्णमारुत्यः । एतं म इत्यस्य तृचस्य दाल्भ्यो रथवीतिर्नाम राजा देवता ॥ विनियोगो लैंगिकः ॥

अत्राश्चर्यं पुरावृत्तमाहुरागमपारगाः । अर्चनानाः पुरात्रेयो दाल्भ्येन रथवीतिना ॥ आर्विज्याय वृत्तो यज्ञे वितते हौत्रः आस्थितः । रथवीतिसुतां कन्यां ददर्श पितुरंतिके ॥ ययाचे स्वकुमाराय श्यावाश्वाय च तां सुतां । स प्रदानमना भार्यामपृच्छत्किं प्रयच्छसि ॥ इति पृष्टा पुनः प्राह कथमस्मै प्रदास्यसि । इतः पूर्वं सुता दत्ता नासीदनुष्ये क्वचित् ॥ तत्तथैवेति निश्चित्य प्रत्याचष्टार्चनानसं । श्यावाश्वः संस्थिते यज्ञे तेन राज्ञा निराकृतः ॥ तत्प्रत्याशान्वितो विप्रस्तपस्तेपे सुदारुणं । ब्रह्मचर्यरतः शांतो भिक्षार्थं पर्यटन् द्विजः ॥ तरंतमहिषीं साध्वीं विभिक्षेऽसौ शशीयसी । सा संप्राप्यांतिकं पत्युः प्रोवाचागतवानृषिः ॥ इत्युक्तो नृपतिर्भार्यां प्रत्याहैनं प्रपूजय । सानुज्ञाता गवां यूथं प्रादादाभरणानि च ॥ तरंतोऽपि पुनस्तस्मै प्रादाडनमपेक्षितं । दत्त्वा च पुरुमीळहस्य स्वानुजस्यांतिकं प्रति ॥ प्रेरयामास तमृषिं सोऽपि त्वां मानयिष्यति ॥ तथेति राज्ञो वचनं निश्चम्य तद्भार्यया दर्शितसर्वमार्गः । गच्छन् शनैरईष्ये मरुद्गणान् समानरूपान् स्वदिदृक्षयागतान् ॥ विलोक्य विप्रः सभयः प्रणम्य कृतांजलिः कंटकितांगसंघः । तुष्टाव हृष्टात्मरुतो विशिष्टैरर्थैर्वचोभिः परितुष्टचित्तः ॥ संप्राप्य सर्वं स्वमनीषितं तदा मरुद्गणेभ्यो मुदितात्मवद्भ्यः ॥ तदाभवहृषिः सूक्तद्रष्टा श्यावाश्वनामकः । पश्चात्पुनर्गृहं गत्वा भूयो लब्ध्वा गवां शतं ॥ दाल्भ्यो मंचदृशे राज्ञ्या चोदितः स्वसुतां ददौ । पुरुमीळहस्तरंतश्च तद्भार्या च शशीयसी ॥ दाल्भ्यो यो रथवीत्याख्यः सप्त ये मरतां गणाः । ते तस्मै यहदुस्तुष्टास्तत्के ष्टेत्यत्र वर्ण्यते ॥

॥ तत्र सूक्ते प्रथमा ॥

के ष्टा नरः श्रेष्ठतमा य एकैक आयय । परमस्याः परावतः ॥ १ ॥

के। स्थ। नरः । श्रेष्ठऽतमाः । ये । एकैऽएकः । आऽयय । परमस्याः । पराऽवतः ॥ १ ॥

हे नरो नेतारो मरुतः श्रेष्ठतमा अत्यंतं श्रेष्ठा यूयं के ष्ट । के स्थ । के भवथ ।
एवं स्वरूपानिश्चयात्संदिह्य ब्रवीति । ये यूयमेक एकः प्रत्येकमायय आगच्छथ ।
कस्मादित्युच्यते । परमस्याः परावतोऽत्यंतदूरदेशात् । अंतरिक्षादित्यर्थः ॥

॥ अथ द्वितीया ॥

क्व॑ वोऽश्वाः॒ क्वा॑३भीश॑वः कथं॑ शेक॑ कथा॑ यय॑ । पृ॒ष्ठे स॒दो न॒सो॒र्यमः॑ ॥ २ ॥

क्वा॒वः।अ॒श्वाः।क्वा॒अभीश॑वः।कथं॑।शेक॑।कथा॑।यय॑।पृ॒ष्ठे।स॒दः।न॒सोः।र्यमः॑॥ २ ॥

हे मरुतो वो युष्माकमश्वाः क्व कुत्रत्याः । क्व चाभीशवो बंधनरज्जवः । कथं
च शेक । शीघ्रं गंतुं शक्ता भवथ । कथा कथं यय । याताः स्थ । पृष्ठेऽश्वानां पृष्ठदेशे
सदः । सीदति तिष्ठत्यचेति सदः पर्याणं । तत्र दृश्यते । तथा नसोर्नासिकयोर्यमो
नियमिता पलायनप्रतिबंधकारी पशोर्नासिकयोर्दृश्यते । तस्मादश्वादिलिंगैः
कुत्रापि त्वरितगमना इव प्रतिभांति के यूयमिति देवत्वमनवधार्याह ॥

॥ अथ तृतीया ॥

ज॒घने॒ चोद॑ एषां॒ वि स॒क्थानि॒ नरो॑ यमुः । पु॒त्रकृ॒थे न॒ जन॑यः ॥ ३ ॥

ज॒घने॑।चोद॑।ए॒षां।वि।स॒क्थानि॑।नरः॑।य॒मुः।पु॒त्र॒ऽकृ॒थे।न॑।जन॑यः॥ ३ ॥

एषामश्वानां जघने हंतव्यप्रदेशे चोदः प्रेरिका कशा अरायकाष्टविशेषो वा
वर्तते । शीघ्रगमनाय ताडयन्वर्तत इत्यर्थः । सक्थान्यूरुप्रदेशान्नरो नेतारो मरुतो
वि विविच्य यमुः । नियच्छंति । आशुधावनेन विवृता भवन्तीत्यर्थः । विवृतौ
दृष्टांतः । पुत्रकृथे पुत्रकरण उत्पादने जनयोऽपत्योत्पादयिच्यो योषित इव । ता
यथा पुत्रोत्पादनकाले संगमसमय ऊरू विवृतौ कुर्वन्ति तद्वदित्यर्थः ॥

॥ अथ चतुर्थी ॥

परा॑ वीरा॒स एत॑न॒ मर्या॑सो॒ भद्र॑जानयः । अ॒ग्नि॒तपो॒ यथा॑संथ ॥ ४ ॥

परा॑।वी॒रा॒सः।इ॒त॒न॒।मर्या॑सः।भ॒द्र॒ऽजान॑यः।अ॒ग्नि॒ऽतपः॑।यथा॑।अ॒संथ॑॥ ४ ॥

कशाताडनादिलिंगेन जिगमिषून्मत्वा ब्रूते । हे वीरासो वीरा अग्निचाणामी-
रयितारो हे मर्यासो मर्त्येभ्यो हिता हे भद्रजानयः । भद्रः स्तुत्यो जानिर्जन्म येषां ते
तथोक्ताः । रुद्रपुत्रा इत्यर्थः । अग्नि तपोऽग्निना तप्तास्तामादयो यथा दीप्तास्तद्वत्
प्रदीप्ता असंथ । भवथ । अथवाग्नि तप्ता दग्धदेहा यथा पलायन्ते तथा भवथेति ॥

॥ अथ पंचमी ॥

सनत्साञ्चं पशुमुत गव्यं शतावयं ।

श्यावाश्चस्तुताय या दोवीरायोपबर्बृहत् ॥ ५ ॥

सनत् । सा । अञ्चं । पशुं । उत । गव्यं । शतऽञ्चवयं ।

श्यावाश्चऽस्तुताय । या । दोः । वीराय । उपऽबर्बृहत् ॥ ५ ॥

सा तरंतमहिषी मह्यं सनत् । प्रादात् । किं । अञ्चमश्वात्मकं तत्समूहात्मकं वा पशुं । जातावेकवचनं । उतापि च गव्यं गोसमूहात्मकं पशुं शतावयमनेकैरविभिर्युक्तं सनदिति । सेत्युक्तं केत्याह । या श्यावाश्चस्तुताय श्यावाश्चेन मया स्तुताय वीराय तरंताय दोः स्वकीयं भुजमुपबर्बृहत् उपोदयच्छदालिंगनाय सा सनदिति । यतो भर्तृप्रेमास्पदा तस्मादेव बहुधनं दातुं शक्तेत्यर्थः ॥

॥ इति चतुर्थस्य तृतीये षड्विंशो वर्गः ॥

॥ अथ षष्ठी ॥

उत त्वा स्त्री शशीयसी पुंसो भवति वस्यसी । अदेवचादराधसः ॥ ६ ॥

उत । त्वा । स्त्री । शशीयसी । पुंसः । भवति । वस्यसी । अदेवऽचात् । अराधसः ॥ ६ ॥

उतापि च त्वैका शशीयसी । शशीयसीत्येतन्महिष्या नाम । सैव स्त्री । यद्वा उतेत्ययमेवकारार्थः । स्त्रीषु सैव प्रशस्येत्यर्थः ॥ त्वसमसिमनेमेत्यनुच्चानीति वचनात् त्वेति निघातः ॥ सैव पुंसः पुरषाद्वस्यसी वसीयसी भवति । कस्मात्पुंस इत्युच्यते । अदेवचात् । देवा न येन चायंते स्तुत्यादिना सोऽदेवचः । तस्मादराधसः । राधो धनं । दानार्हधनरहितात् । लुब्धकादित्यर्थः ॥

॥ अथ सप्तमी ॥

वि या जानाति जसुरिं वि तृथंतं वि कामिनं । देवचा कृणुते मनः ॥ ७ ॥

वि । या । जानाति । जसुरिं । वि । तृथंतं । वि । कामिनं । देवऽचा । कृणुते । मनः ॥ ७ ॥

या शशीयसी जसुरिं व्यथितं ॥ जसिस्ताडनकर्मोपक्षेपणकर्मा वा ॥ तं विजानाति । तथा तृथंतं विजानाति । कामिनं धनाद्यभिलाषवंतं विजानाति । अनुकंपयाभिमतं दत्तवतीत्यर्थः । देवचा देवेषु मनः कृणुते कुरुते देवप्रीत्यर्थं प्रदानबुद्धिं करोति या सैव स्त्रीति पूर्वच संबंधः ॥

॥ अथाष्टमी ॥

उ॒त घा॒ नेमो॒ अस्तु॑तः पु॒माँ इति॑ ब्रुवे प॒णिः । स वैर॑देय॒ इत्स॒मः ॥ ८ ॥

उ॒त। घा॒। नेमः॑। अस्तु॑तः। पु॒मान्। इति॑। ब्रु॒वे। प॒णिः। सः। वैर॑देये। इत्। स॒मः ॥ ८ ॥

उत घापि च । घेति पूरणः । नेमः । त्वो नेम इत्यर्द्धस्येति निरुक्तं । नेमोऽर्द्धः । जायापत्योर्मिलित्वैककार्यकर्तृत्वादेक एव पदार्थः । अर्द्धं शरीरस्य भार्येत्यादि स्मृतेः । शशीयस्या अर्द्धभूतस्तरंतः पुमानस्तुत इति ब्रूवे । बहुधा स्तुतोऽपि गुणस्याति-
बाहुल्यादस्तुत एवेति ब्रुवे पणिः स्तोताहं । स च तरंतो वैरदेये । वीरा धनानां
प्रेरयितारो दानशीलाः । तैर्दातव्यं धनं देयं । तस्मिन्धने समः । सर्वेभ्यो दाते-
त्यर्थः । इदिति पूरणः ॥

॥ अथ नवमी ॥

उ॒त मे॑ऽरपद्युव॒तिर्मे॑म॒दुषी॒ प्रति॑ श्या॒वाय॑ वर्त॒निं ।

वि रोहि॑ता पुरु॒मीळ्हाय॑ येम॒तुर्विप्रा॑य दी॒र्घय॑श॒से ॥ ९ ॥

उ॒त। मे॑। अ॒रप॒त्। यु॒वतिः॑। मे॒म॒दुषी॑। प्रति॑। श्या॒वाय॑। वर्त॒निं।

वि। रोहि॑ता। पुरु॒मीळ्हाय॑। येम॒तुः। विप्रा॑य। दी॒र्घय॑श॒से ॥ ९ ॥

उतापि च श्यावाय श्यावाश्वाय मे मह्यमरपत् । अलपत् । स्पष्टमाचष्ट ।
किं । वर्तनिं मार्गं । कीदृशी सा । युवतिः प्रवृत्तयौवना प्रतिममंदुषी प्रतिमोद्-
माना । कस्मै । दीर्घयशसे प्रभूतान्नाय प्रभूतकीर्तये वा पुरुमीळ्हायैतन्नामकाय
प्रभूतगृहाय ॥ क्रियार्थोपपदस्य च कर्मणि स्थानिनः । पा० २. ३. १४. । इति चतुर्थी ॥
पुरुमीळ्हं प्राप्नुमित्यर्थः । तदर्थं रोहिता रोहितवर्णावश्चौ शशीयस्या दत्तौ वि-
येमतुः । धृतवंतावित्यर्थः । याश्चाभ्यां युक्ते रथे स्थापयित्वा पुरुमीळ्हगृहस्य मार्गं
प्रदर्शयंती पुरतो गता सैव पुंसो भवति वस्यसीति पूर्वच संबंधः ॥

॥ अथ दशमी ॥

यो मे॑ धेनूनां श॒तं वैद॑द॒श्विर्यथा॑ द॒दत् । त॒रंत॑ इ॒व म॑ह॒ना ॥ १० ॥

यः। मे॑। धे॒नूनां। श॒तं। वैद॑त्। अ॒श्विः। यथा॑। द॒दत्। त॒रंतः॑। इ॒व। म॑ह॒ना ॥ १० ॥

इयं पुरुमीळ्हस्तुतिः । वैददश्विः पुरुमीळ्होऽपि यो मे मह्यं धेनूनां शतं
यथा येन प्रकारेण ददत् दत्तवान् । तथा मंहना मंहनीयानि धनान्यपि ददत्

तरंत इव । स यथा धेनुशतं बहुविधं धनं च दत्तवान् तद्वददश्विः पुरुमीळ्होऽपि ददत् तं स्तुव इति शेषः ॥

॥ इति चतुर्थस्य तृतीये सप्तविंशो वर्गः ॥

॥ अथैकादशी ॥

य ईं वहंत आशुभिः पिबंतो मदिरं मधु । अत्र श्रवांसि दधिरे ॥ ११ ॥

ये। ईं। वहन्ते। आशुऽभिः। पिबंतः। म॒दिरं। मधु॑। अत्र॑। श्रवांसि॑। द॒धिरे॑ ॥ ११ ॥

इदानीं मरुत एवैत इति निश्चित्य जनप्रसिद्धैर्माहात्म्यैः स्तौति । ये मरुत ईमिदानीमाशुभिः शीघ्रगामिभिरश्वैर्वहन्ते उह्यन्ते । किं कुर्वन्तः । मदिरं मदकरं मधु सोमरसं पिबन्तः । पाथेयत्वेन धृतं सोममित्यर्थः । ते मरुतोऽत्रास्मिन्दे श्रवांसि स्तुतिजनितानि यशांसि दधिरे । धारयन्ति ॥

॥ अथ द्वादशी ॥

येषां श्रियाधि रोदसी विभ्राजन्ते रथेषु । दिवि रुक्म ईवोपरि ॥ १२ ॥

येषां। श्रिया॑। अधि॑। रोदसी॑ इति॑। वि॒ऽभ्राजन्ते॑। रथेषु॑। आ॒। दिवि॑। रुक्मः॑ऽईव॑।
उपरि॑ ॥ १२ ॥

येषां मरुतां श्रिया कात्या रोदसी द्यावापृथिव्यावधि । अधिष्ठिते भवत इति शेषः । यस्मादेते मरुतो रथेषु विभ्राजन्ते विशेषेण दीयन्ते । आ इति चार्थः । तत्र दृष्टान्तः । उपर्युपरिभूते दिवि द्युलोके रुक्मो रोचमान आदित्य इव । यद्वोपरि रथस्योपरीति वा योज्यं ॥

॥ अथ त्रयोदशी ॥

युवा स मारुतो गणस्त्वेषरथो अनेद्यः । शुभंयावाप्रतिष्कृतः ॥ १३ ॥

युवा॑। स॒। मारुतः॑। ग॒णः। त्वे॒षऽरथः॑। अनेद्यः॑। शुभं॑ऽयावा॑। अ॒प्रति॑ऽस्कृतः॑ ॥ १३ ॥

स मारुतो गणो युवा सर्वत्र मिश्रयिता नित्यतरुणो वा त्वेषरथो दीप्तरथोऽनेद्योऽनिद्यः शुभंयावा शोभनं गन्ताप्रतिष्कृतोऽप्रतिगतोऽप्रतिशब्दितो वा । एवं महानुभावो गणो दीप्यत इति ॥

॥ अथ चतुर्दशी ॥

को वेद नूनमेषां यत्रा मदंति धृतयः । ऋतजाता अरेपसः ॥ १४ ॥

कः । वेद । नूनं । एषां । यत्र । मदंति । धृतयः । ऋतऽजाताः । अरेपसः ॥ १४ ॥

एषां मरुतां स्थानं को वेद । को जानाति । यत्र स्थाने धृतयः शत्रूणां कंपका मदंति हृथंति ऋतजाता जलार्थमुत्पन्ना यज्ञे वा प्रादुर्भूता अरेपसोऽपापाः ॥

॥ अथ पंचदशी ॥

यूयं मर्तं विपन्यवः प्रणेतारं इत्था धिया । श्रोतारो यामहूतिषु ॥ १५ ॥

यूयं । मर्तं । विपन्यवः । प्रऽनेतारः । इत्था । धिया । श्रोतारः । यामऽहूतिषु ॥ १५ ॥

हे विपन्यवः स्तुतिकामा मरुतो यूयं मर्तं मरणस्वभावं यजमानमित्थानया धियेदानीं कृतप्रकारयानुग्रहबुद्ध्या ईदृशेन स्तुतिकर्मणा वा निमित्तेन प्रणेतारः प्रकर्षेण प्रापयितारोऽभिमतं स्वर्गादिकं । यामहूतिषु । यामो गमनं । तदर्थं हूतयो यस्मिन्निति यामहूतयो यज्ञाः । तेषु श्रोतार आह्वानानां ॥

॥ इति चतुर्थस्य तृतीयेऽष्टाविंशो वर्गः ॥

॥ अथ षोडशी ॥

ते नो वसूनि काम्या पुरुश्चंद्रा रिशादसः । आ यज्ञियासो ववृत्तन ॥ १६ ॥

ते । नः । वसूनि । काम्या । पुरुऽचंद्राः । रिशादसः । आ । यज्ञियासः । ववृत्तन ॥ १६ ॥

हे रिशादसो हिंसकानां शत्रूणामन्तारो हे यज्ञियासो यज्ञार्हाः पुरुश्चंद्राः प्रभूता-ह्लादकधनास्ते यूयं नोऽस्मभ्यं वसूनि निवासयोग्यानि धनानि काम्या स्पृहणीयान्याववृत्तन । आवर्तयथेत्यर्थः । मरुतां दानप्रशंसाया अपेक्षितत्वान्न प्रार्थनोचिता ॥

॥ अथ सप्तदशी ॥

एतं मे स्तोममूर्त्ये दार्भ्याय परा वह । गिरो देवि रथीरिव ॥ १७ ॥

एतं । मे । स्तोमं । ऊर्त्ये । दार्भ्याय । परा । वह । गिरः । देवि । रथीऽइव ॥ १७ ॥

संपन्नऋषिभावस्य श्यावाश्वस्यार्चनानसः । रथवीतिसुतायाश्च विवाहं शौनकोऽब्रवीत् ॥ कथं । मरुत्सु तु प्रयातेषु श्यावाश्वः सुमहायशः । प्रादुर्भूतार्ष-मात्मानं ज्ञात्वा विकुलनंदनः ॥ रथवीतेर्दुहितरमगच्छन्मनसा तदा । स सत्यमु-

षिमात्मानं प्रवक्ष्यन्नथवीतये ॥ एतं मे स्तोममित्याभ्यां दौत्ये रात्रिं न्यवेदयत् ।
 ऋषेर्नियोगमाज्ञाय देव्या रात्र्या प्रचोदितः ॥ आदाय कन्यकां दातुमुपेयायार्च-
 नानसं । पादौ तस्योपसंगृह्य स्थित्वा प्रहूः कृताञ्जलिः ॥ रथवीतिरहं दार्ष्यं इति
 नाम शशंस सः । मया संयोगमिच्छंतं त्वां प्रत्याचक्षि यत्पुरा ॥ तत्क्षमस्व नम-
 स्तेऽस्तु मे मा स्म भगवन् क्रुधीः ॥ ऋषेः पुत्रः स्वयमृषिः पितासि भगवानृषेः ।
 हंत प्रतिगृहाणेमां सुषामित्येनमब्रवीत् ॥ तस्मै ददावश्वशतं स राजा स्वलंकृतां
 चापि सुतां सुषार्थं । विवाहकालेऽपि ददौ नरेन्द्रः शतं हयानां दुहितुः सहस्रं ॥
 गवां सहस्रं वसु च प्रभूतं तप्तुं तपोऽंतेऽथ वनं जगामेति ॥ हे ऊर्म्ये रात्रि देवि ।
 ऊर्म्येति रात्रिनाम । मे मदीयमेतं स्तोमं मरुद्भ्यः कृतं स्तोत्रमहं मंचदक् भूत्वा
 मरुतः स्तुतवानित्येवं दार्ष्याय श्यावाश्वाय परा पराङ्मुखी दार्ष्याभिमुखी सती
 वह । प्रापयेत्यर्थः । तदेवादरार्थमुच्यते । हे रात्रि देवि गिरः स्तुतीर्मरुद्विषयाः
 परावह रथीरिव । रथी यथा रथेऽभिप्रेतं वसु स्थापयित्वाभिमतं देशं प्राप-
 यति तद्वत् ॥

॥ अथाष्टादशी ॥

उत मे वोचतादिति सुतसोमे रथवीतौ । न कामो अर्प वेति मे ॥ १८ ॥

उत। मे। वोचतात्। इति। सुतऽसोमे। रथऽवीतौ। न। कामः। अर्प। वेति। मे ॥ १८ ॥

हे ऊर्म्ये उतापि च मे मां वोचतात् । ब्रूहि । किमित्युच्यते । इतीत्थं । कथ-
 मिति । सुतसोमे कृतसोमयागे रथवीतौ रात्रि मे कामस्तत्पुत्रीविषयो नापवेति ।
 नापगच्छति न विरमत इतीत्थं वोचतात् ॥

॥ अथैकोनविंशी ॥

एष क्षेति रथवीतिर्मघवा गोमतीरन्तु । पर्वतेष्वपश्चितः ॥ १९ ॥

एषः। क्षेति। रथऽवीतिः। मघऽवा। गोऽमतीः। अन्तु। पर्वतेषु। अपऽश्चितः ॥ १९ ॥

कन्यां दत्त्वा कृतार्थं तं श्यावाश्वोऽथ वनं गतं । रथवीतिं तपस्यन्तं संप्रे-
 क्ष्यार्षेण चक्षुषा । रम्ये हिमवतः पृष्ठ एष क्षेतीति सोऽब्रवीत् ॥ एष रथवीतिर्मघवा
 धनवान् गोमतीरन्तुदक्षवतीर्नदीरन्तु अनुसृत्य नदीनां तीरे क्षेति निवसति पर्वतेषु
 हिमवत्पर्वतप्रांतेष्वपश्चित आश्चितः ॥

॥ इति चतुर्थस्य तृतीय एकोनविंशो वर्गः ॥

ऋतेन ऋतमिति नवर्चं षष्ठं सूक्तमात्रेयस्य श्रुतविद् आर्षं चैष्टुभं मैत्रावरुणं ।
तथा चानुक्रम्यते । ऋतेन नव श्रुतविन्मैत्रावरुणं वै तदिति । वै तदित्युभयोः
प्रयोगान्नुद्यादिपरिभाषयैतदादीन्येकादश सूक्तानि मित्रावरुणदेवत्यानि ॥ विनि-
योगो लैंगिकः ॥

॥ तत्र प्रथमा ॥

ऋतेन ऋतमपिहितं ध्रुवं वां सूर्यस्य यत्र विमुचंत्यश्वांन् ।
दशं शता सह तस्युस्तदेकं देवानां श्रेष्ठं वपुषामपश्यं ॥ १ ॥
ऋतेन । ऋतं । अपिहितं । ध्रुवं । वां । सूर्यस्य । यत्र । विमुचंति । अश्वांन् ।
दश । शता । सह । तस्युः । तत् । एकं । देवानां । श्रेष्ठं । वपुषां । अपश्यं ॥ १ ॥

सूर्यस्य ऋतं सत्यभूतं मंडलमृतेनोदकेनापिहितमाच्छादितं ध्रुवं शाश्वतमप-
श्यमिति संबंधः । यत्र वां युवाभ्यां स्थितिस्तदित्यर्थः । सूर्यमंडले मित्रावरुणयोः
स्थितिश्चित्रं देवानामुदगादनीकं चक्षुर्मित्रस्य वरुणस्याग्नेः । ऋग्वे० १. ११५. १. ।
उद्वां चक्षुर्वरुण सुप्रतीकं देवयोः । ऋग्वे० ७. ६१. १. । इति चक्षुर्मित्रस्य वरुणस्य
। ऋग्वे० ७. ६३. १. । इत्यादिषु प्रसिद्धा । यत्र यस्मिन्मंडले स्थितानश्वांन् विमुचंति
विमोचयंति स्तोतारः । मंदेहादिभिर्निरुद्धानित्यर्थः । अथवा शीघ्रधावनाय स्तुत्या
प्रेरयंति । यस्मिंश्च मंडले दश शता शतानि सहस्रसंख्याका रश्मयस्तस्युः तिष्ठन्ति
तादृशं देवानां वपुषां वपुष्मतां तेजोवतामग्न्यादीनां श्रेष्ठं प्रशस्यं ॥ मत्वर्थलक्षणा ।
अथवा व्यधिकरणषष्ठी ॥ देवानां वपुषां शरीराणां श्रेष्ठं । मंडलं हि सूर्यस्य
वपुःस्थानीयं । तन्मंडलमपश्यं । अथवा वां युवयोर्मध्ये सूर्यस्य मंडलमपश्यमिति
व्याख्येयं मैत्रं वा अहरिति श्रुतेर्मित्रस्यैव सूर्यत्वादित्याशयेन ॥

॥ अथ द्वितीया ॥

तत्सु वां मित्रावरुणा महिन्ममीर्मा तस्युषीरहंभिर्दुदुहे ।
विश्वाः पितृव्यः स्वसरस्य धेना अन्तु वामेकः पविरा ववर्त ॥ २ ॥
तत् । सु । वां । मित्रावरुणा । महिन् । ईर्मा । तस्युषीः । अहंभिः । दुदुहे ।
विश्वाः । पितृव्यः । स्वसरस्य । धेनाः । अन्तु । वां । एकः । पविः । आ । ववर्त ॥ २ ॥
हे मित्रावरुणा वां युवयोस्तन्महितं महत्त्वं सु सुष्ठु । अतिप्रशस्तमित्यर्थः ।

किं तदित्युच्यते । ईर्मा सततगता सर्वस्य प्रेरको वादित्योऽहभिरहोभिर्वर्षतु-
संबन्धिभिस्तस्थुषीः स्थावरभूता अपो दुदुहे । दुग्धे । किंच स्वसरस्य स्वयं सतुरा-
दित्यस्य विश्वाः सर्वा धेना लोकानां प्रीणयन्तीर्द्युतीः पिन्वथः । वर्धयथः । वां
युवयोरेकोऽप्रतियोगी पविः । पविरिति रथस्य नेमिः पवी रथनेमिर्भवतीति
यास्कवचनात् । तथाप्यत्र लक्षितलक्षणया रथे वर्तते केवलचक्रस्यावर्तनायो-
गात् । युवयोरेको रथोऽन्वाववर्त । अनुक्रमेण प्ररिभ्रमते ॥

॥ अथ तृतीया ॥

अधारयतं पृथिवीमुत द्यां मित्रराजाना वरुणा महोभिः ।

वर्धयतमोषधीः पिन्वतं गा अव वृष्टिं सृजतं जीरदानू ॥३॥

अधारयतं । पृथिवी । उत । द्यां । मित्रराजाना । वरुणा । महःऽभिः ।

वर्धयतं । ओषधीः । पिन्वतं । गाः । अव । वृष्टिं । सृजतं । जीरदानू इति जीरदानू ॥३॥

हे मित्रराजाना । मित्रभूताः स्तोतारो राजानः स्वामिन ईश्वरा भवन्ति ययोः
सकाशात्तौ मित्रराजानौ । हे वरुणा ॥ प्रतियोग्यपेक्षया द्विवचनं । अत्र पादा-
दित्वादाद्यं पदं न निहन्यते । वरुणेत्येतस्य त्वामंचितं पूर्वमविद्यमानवदिति
पूर्वस्याविद्यमानवत्त्वेनास्यैव पादादित्वादनघातत्वं युक्तं । नैवं भवति । नामंचिते
समानाधिकरणे सामान्यवचनमिति वरुणेत्येतस्यामंचितसमानाधिकरणत्वादस्य च
सामान्यवचनत्वादविद्यमानवत्त्वाभावेन पादादित्वाभावादुत्तरस्य निघातत्वं युक्तं ॥
हे देवौ महोभिस्तेजोभिः स्वसामर्थ्यैः पृथिवीमुतापि च द्यामधारयतं । हे देवौ
युवामोषधीर्वर्धयतं वृष्टिप्रेरणेन । गाः पिन्वतं । गवाश्वादीन्वर्धयतं । तदर्थं वृष्टि-
मवसृजतं । अवाङ्मुखं प्रेरयतं हे जीरदानू क्षिप्रदानौ ॥

॥ अथ चतुर्थी ॥

आ वामश्वासः सुयुजो वहंतु यतरश्मय उप यन्तर्वाक् ।

घृतस्य निर्णिगन्तु वर्तते वामुप सिंधवः प्रदिवि क्षरन्ति ॥४॥

आ । वां । अश्वासः । सुयुजः । वहंतु । यतरश्मयः । उप । यन्तु । अर्वाक् ।

घृतस्य । निःऽनिक् । अन्तु । वर्तते । वां । उप । सिंधवः । प्रऽदिवि । क्षरन्ति ॥४॥

हे मित्रावरुणौ वां युवामश्वासोऽश्वाः सुयुजः सुष्ठु रथे युक्ताः संत आवहंतु ।

यतरश्मयः सारथिनियतप्रग्रहास्तेऽर्वागुपयंतुं । धृतस्योदकस्य निर्णिगूपं वाम-
नुवर्तते । अनुगच्छति । किंच प्रदिवि । पुराणनामैतत् । पुराणाः सिंधव उपक्ष-
रन्ति । उपगच्छन्ति युवयोरनुग्रहात् ॥

॥ अथ पंचमी ॥

अनु श्रुताममतिं वर्धदुर्वी बर्हिरिव यजुषा रक्षमाणा ।

नमस्वंता धृतदक्षाधि गर्ते मित्रासाथे वरुणेळास्वंतः ॥ ५ ॥

अनु । श्रुतां । अमतिं । वर्धत् । उर्वी । बर्हिःऽइव । यजुषा । रक्षमाणा ।

नमस्वंता । धृतऽदक्षा । अधि । गर्ते । मित्र । आसाथे इति । वरुण । इळासु ।

अंतरिति ॥ ५ ॥

श्रुतां विश्रुताममतिं । रूपनामैतत् । शरीरदीप्तिमित्यर्थः । तामनुवर्धदनुवर्ध-
यंतौ । बर्हिर्यज्ञः । स इव स यथा यजुषा मंत्रेण रक्ष्यते तद्वदुर्वी रक्षमाना पाल-
यंतौ नमस्वंतान्नवंतौ हे धृतदक्षात्तबलौ हे मित्र हे वरुण हे मित्रावरुणौ युवा-
मुक्तलक्ष्णौ संताविळासु यागभूमिष्वंतर्मध्ये गर्तेऽधि रथ आसाथे । उपविश्यः ।
रथोऽपि गर्त उच्यते । नि० ३. ५. । इति यास्कः । आ रोहथो वरुण मित्र गर्तं
। ऋग्वे० ५. ६२. ८. । इति ॥

॥ इति चतुर्थस्य तृतीये त्रिंशो वर्गः ॥

॥ अथ षष्ठी ॥

अक्रविहस्ता सुकृते परस्पा यं चासाथे वरुणेळास्वंतः ।

राजाना क्षत्रमहणीयमाना सहस्रस्थूणं बिभृथः सह द्वौ ॥ ६ ॥

अक्रविऽहस्ता । सुऽकृते । परऽपा । यं । चासाथे इति । वरुणा । इळासु । अंतरिति ।

राजाना । क्षत्रं । अहणीयमाना । सहस्रऽस्थूणं । बिभृथः । सह । द्वौ ॥ ६ ॥

अक्रविहस्ता अकूपणहस्तौ । दानशूरावित्यर्थः । कस्मै । सुकृते शोभनस्तुतिकर्त्रे
परस्पा परस्तात्पातारौ रक्षितारौ हे वरुणा मित्रवरुणौ युवां यं यजमानमिळासु
यागभूमिष्वंतर्मध्ये चासाथे रक्ष्यः तस्मै सुकृतेऽक्रविहस्ता परस्पा च भवथ
इति संबंधः । किंच युवां राजाना राजमानावहणीयमानाक्रुध्यंतौ द्वौ परस्परं
सह साहित्येन क्षत्रं धनं सहस्रस्थूणमनेकावष्टंभकस्तंभोपेतं सौधादिरूपं गृहं च

बिभृथः । धारयथः सुकृते यजमानाय । अथवा क्षत्रं बलमपरिमिताभिः स्थूणा-
भिरुपेतं रथं चागमनार्थं सह धारयथः ॥

॥ अथ सप्तमी ॥

हिरण्यनिर्णिगयो अस्य स्थूणा वि भ्राजते दिव्यं श्वाजनीव ।

भद्रे क्षेत्रे निमिता तिल्विले वा सनेम मध्वो अधिगर्तस्य ॥ ७ ॥

हिरण्यऽनिर्णिक् । अयः । अस्य । स्थूणा । वि । भ्राजते । दिवि । अश्वाजनीऽइव ।

भद्रे । क्षेत्रे । निऽमिता । तिल्विले । वा । सनेम । मध्वः । अधिऽगर्तस्य ॥ ७ ॥

अनयो रथो हिरण्यनिर्णिक् हिरण्यरूपः । निर्णिगिति रूपनाम । अस्य
रथस्य स्थूणा कीलकादयोऽयः । हिरण्यनामैतत् । अयोविकारा इत्यर्थः । अयो-
मया वा । तादृशो रथो दिव्यंतरिक्षे विभ्राजते । किमिव । अश्वाजनीव । अश्वा
व्यापनशीला मेघाः । तानजति गच्छतीत्यश्वाजनी विद्युत् । सेव दिवि भ्राजते । किंच
भद्रे कल्याणे स्तुत्ये वा क्षेत्रे देवयजने तिल्विले वा ॥ तिल स्नेहने ॥ तिलुः स्निग्धा
इला भूमिर्यस्य तत् क्षेत्रं तिल्विलं देवयजनं । घृतसोमादिना स्निग्धे भद्रे च
क्षेत्रे निमिता स्थूणा यूपयष्टिरवस्थितः । मध्वो मधुपूर्णं गर्तस्य गर्तं रथं सनेम ।
संभजेम ॥ कर्मणि षष्ठ्यौ । अधीति पूरणः ॥ अथवा गर्तस्याधि रथस्योपरि
मध्वो मधु सोमरसं सनेम । स्थापयेमेत्यर्थः ॥

॥ अथाष्टमी ॥

हिरण्यरूपमुषसो व्युष्टावयः स्थूणमुदिता सूर्यस्य ।

आ रोहथो वरुण मित्र गर्तमतश्चक्षाये अदितिं दितिं च ॥ ८ ॥

हिरण्यऽरूपं । उषसः । विऽउष्टौ । अयःऽस्थूणं । उत्ऽइता । सूर्यस्य ।

आ । रोहथः । वरुण । मित्र । गर्तं । अतः । चक्षाये इति । अदितिं । दितिं । च ॥ ८ ॥

उषसो व्युष्टौ । प्रातःकाल इत्यर्थः । सूर्यस्योदितोदितावुदये । स एव कालः
प्रकारांतरेणोक्तः । तस्मिन् काले हिरण्यरूपमयःस्थूणमयोमयशंकुं गर्तं रथं हे
वरुण हे मित्र युवां गर्तमारोहथो यज्ञं प्राप्तुं । अतोऽस्माद्धेतोरदितिमखंडनीयां
भूमिं दितिं खंडितां प्रजादिकां च चक्षाये । पश्यथः ॥

दाक्षायणयज्ञे यद्वंहिष्ठमिति नवमी द्वितीयस्याममावस्यायां मैत्रावरुणस्य
हविषो याज्या । सूचितं च । आ नो मित्रावरुणा यद्वंहिष्ठं नातिविधे सुदानू । आ०

२. १४.। इति ॥ मैत्रावरुणे पशौ हविष एषैव याज्या । सूचितं च । यद्वहिष्ठं नातिविधे सुदानू हिरण्यगर्भः समवर्तताये । आ० ३. ८.। इति ॥ तत्पाठस्तु ॥

यद्वहिष्ठं नातिविधे सुदानू अच्छिद्रं शर्म भुवनस्य गोपा ।

तेन नो मित्रावरुणावविष्टं सिषासंतो जिगीवांसः स्याम ॥ ९ ॥

यत् बहिष्ठं न । अतिऽविधे । सुदानू इति सुऽदानू । अच्छिद्रं शर्म भुवनस्य गोपा ।

तेन । नः । मित्रावरुणौ । अविष्टं । सिषासंतः । जिगीवांसः । स्याम ॥ ९ ॥

हे सुदानू शोभनदानौ हे भुवनस्य गोपा युवां बहिष्ठं बहुतमं यदच्छिद्रमन-
वच्छिन्नं शर्म सुखं गृहं वा नातिविधेऽतिवेद्भुमशक्यं शर्मेति शर्मविशेषणं ॥
व्यध ताडन इत्यस्मादत्युपपदे कृत्यार्थे केन् संप्रसारणं च ॥ तादृशं शर्म धारयथः
तेन शर्मणा नोऽस्मानविष्टं । रक्षतं । हे मित्रावरुणौ सिषासंतो धनानि संभक्तु-
मिच्छंतो वयं जिगीवांसः शत्रूणां धनानि जेतुमिच्छंतः स्याम । भवेम ॥

॥ इति चतुर्थस्य तृतीय एकत्रिंशो वर्गः ॥

वेदार्थस्य प्रकाशेन तमो हार्दं निवारयन् ।

पुमर्थोऽथतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरं-
धरेण सायणामात्येन विरचिते माधवीये वेदार्थप्रकाशे ऋक्संहिताभाषे
चतुर्थाष्टके तृतीयोऽध्यायः समाप्तः ॥

॥ श्रीभारत्यै नमः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वंदे विद्यातीर्थमहेश्वरं ॥

अष्टकस्य चतुर्थस्य तृतीयो व्याकृतः स्फुटं ।

अध्यायः सायणार्येण चतुर्थो व्याकरिष्यते ॥

ऋतस्य गोपाविति सप्रर्चं सप्रमं सूक्तं । अत्रेयमनुक्रमणिका । ऋतस्य सप्रार्च-
नाना जागतमिति । अत्रेयोऽर्चनानां नाम ऋषिः । जगती छंदः । तुह्यादि-
परिभाषया मित्रावरुणौ देवता ॥ विनियोगो लैंगिकः ॥

॥ तत्र प्रथमा ॥

ऋतस्य गोपावधिं तिष्ठथो रथं सत्यधर्माणा परमे व्योमनि ।

यमत्र मित्रावरुणावथो युवं तस्मै वृष्टिर्मधुमत्पिन्वते दिवः ॥१॥

ऋतस्य । गोपौ । अधि । तिष्ठथः । रथं । सत्यधर्माणा । परमे । विऽओमनि ।

यं । अत्र । मित्रावरुणा । अवथः । युवं । तस्मै । वृष्टिः । मधुऽमत् । पिन्वते । दिवः ॥१॥

हे ऋतस्योदकस्य गोपौ रक्षितारौ सत्यधर्माणा सत्यधर्माणौ युवां रथमधि-
तिष्ठथः । आरोहथोऽस्मद्यज्ञमागमनार्थं । कुत्र । परमे व्योमनि निरतिशय
आकाशे । हे मित्रावरुणौ युवं युवामत्रास्मिन्यज्ञे यं यजमानमवथो रक्षथः
तस्मै यजमानाय वृष्टिः पर्जन्यो मधुमदुदकं दिवो द्युलोकात्पिन्वते । सिं-
चति । वर्धयति ॥

॥ अथ द्वितीया ॥

सम्राजावस्य भुवनस्य राजथो मित्रावरुणा विदथे स्वर्हशा ।

वृष्टिं वां राधो अमृतत्वमीमहे द्यावापृथिवी वि चरन्ति तन्यवः ॥२॥

संऽराजौ । अस्य । भुवनस्य । राजथः । मित्रावरुणा । विदथे । स्वऽदृशा ।

वृष्टिं । वां । राधः । अमृतऽत्वं । ईमहे । द्यावापृथिवी इति । वि । चरन्ति । तन्यवः ॥२॥

हे मित्रावरुणौ सम्राजौ सम्यगाजमानौ युवामस्य भुवनस्य राजथः । ईशाथे ।
स्वर्हशा स्वर्गस्य द्रष्टारौ युवां विदथेऽस्मद्यज्ञे सम्राजाविति संबंधः । वां युवां
वृष्टिं राधो धनं वृष्ट्याख्यं धनममृतत्वं स्वर्गं चेमहे । प्रार्थयामहे । युवयोस्तन्यवो
विस्तृता रश्मयो द्यावापृथिवी वि चरन्ति । विविधं प्राप्नुवन्ति । अथवा वृष्टिं
धनममृतत्वं चेमहे ॥

॥ अथ तृतीया ॥

सम्राजा उग्रा वृषभा दिवस्पती पृथिव्या मित्रावरुणा विचर्षणी ।

चित्रेभिरभैरुप तिष्ठथो रवं द्यां वर्षयथो असुरस्य मायया ॥३॥

संऽराजौ । उग्रा । वृषभा । दिवः । पती इति । पृथिव्याः । मित्रावरुणा । विचर्षणी
इति विऽचर्षणी ।

चित्रेभिः । अभैः । उप । तिष्ठथः । रवं । द्यां । वर्षयथः । असुरस्य । मायया ॥३॥

सम्राजौ सम्यगाजमानावुग्रोद्गूर्णबली वृषभा वर्षितारौ दिवो ह्युलोकस्य
पती स्वामिनौ पृथिव्याश्च पती विचर्षणी सर्वस्य द्रष्टारौ मित्रावरुणौ । एवं
महानुभावौ चित्रेभिश्चायनीयैरभैर्मघैः सह रवं स्तोत्रमुपतिष्ठथः । पश्चात् द्वां च
वर्षयथोऽसुरस्योदकनिरसितुः पर्जन्यस्य मायया प्रज्ञया सामर्थ्येन ॥

॥ अथ चतुर्थी ॥

माया वां मित्रावरुणा दिवि श्रिता सूर्यो ज्योतिश्चरति चित्रमायुधं ।
तमभ्रेण वृष्ट्या गूह्यो दिवि पर्जन्य द्रप्सा मधुमंत ईरते ॥४॥
माया । वां । मित्रावरुणा । दिवि । श्रिता । सूर्यः । ज्योतिः । चरति । चित्रं । आयुधं ।
तं । अभ्रेण । वृष्ट्या । गूह्यः । दिवि । पर्जन्य । द्रप्साः । मधुऽमंतः । ईरते ॥४॥

हे मित्रावरुणा वां युवयोर्माया दिवि श्रिता । आश्रिता । कैषा युवयोर्मा-
योच्यते । सूर्यः सर्वस्य प्रेरको ज्योतिर्दीप्यमानश्चित्रं चायनीयमायुधमुक्तलक्षणा-
युधरूपश्चरति । परिभ्रमत्यंतरिक्षे । शत्रुमारकत्वादायुधमुच्यते । तं सूर्यमभ्रेण मेघेन
वृष्ट्या दिवि गूह्यः । गोपायथः । हे पर्जन्य देव त्वया मित्रावरुणाभ्यां प्रेरितेन
मधुमंतो द्रप्सा ईरते । ईर्यते । तत्सृष्टा वा गच्छंति ॥

॥ अथ पंचमी ॥

रथं युंजते मरुतः शुभे सुखं शूरो न मित्रावरुणा गविष्टिषु ।
रजांसि चित्रा वि चरन्ति तन्यवो दिवः सम्राजा पर्यसा न उक्षतं ॥५॥
रथं । युंजते । मरुतः । शुभे । सुऽखं । शूरः । न । मित्रावरुणा । गोऽष्टिषु ।
रजांसि । चित्रा । वि । चरन्ति । तन्यवः । दिवः । संऽराजा । पर्यसा । नः । उक्षतं ॥५॥

हे मित्रावरुणौ युवयोरनुग्रहात् मरुतः शुभ उदकार्थं सुखं शोभनाक्षद्वारं
रथं युंजते । अश्वैर्योजयन्ति । शूरो न शूर इव । स यथा युद्धार्थं रथं युनक्ति
तद्वत् । गविष्टिषु गवामुदकानामेषणेषु निमित्तेषु चित्रा चायनीयानि रजांसि
लोकान् तन्यवस्ततास्ते मरुतो वि चरन्ति । विविधं चरन्ति । तस्माच्चैः सहितौ हे
सम्राजा युवां दिवो ह्युलोकात्प्रयसोदकेन नोऽस्मानुक्षतं । सिंचतं ॥

॥ अथ षष्ठी ॥

वाचं सु मित्रावरुणाविरावती पर्जन्यश्चित्रां वदति त्विषीमती ।

अभ्रा वसत मरुतः सु मायया द्यां वर्षयतमरुणामरेपसं ॥ ६ ॥

वाचं । सु । मित्रावरुणौ । इराऽवती । पर्जन्यः । चित्रां । वदति । त्विषीऽमती ।

अभ्रा । वसत । मरुतः । सु । मायया । द्यां । वर्षयतं । अरुणां । अरेपसं ॥ ६ ॥

हे मित्रावरुणौ युवयोरनुग्रहात् पर्जन्यो मेघः सु सुष्ट्विरावतीमन्नवतीमन्न-
साधिकां चित्रां चायनीयां त्विषीमती दीप्तिमती वाचं गर्जनशब्दं वदति । शब्द-
यति वृष्ट्यर्थे । मरुतश्चाभ्राभ्राणि मेघान् सु सुष्ठु वसत आच्छादयन्ति मायया
स्वप्नया । युवां च पर्जन्येन मरुद्भिश्च सहारुणामरुणवर्णामरेपसमपापां वृष्ट्य-
विधातिनीं द्यां वर्षयतं ॥

॥ अथ सप्तमी ॥

धर्मणा मित्रावरुणा विपश्चिता व्रता रक्षेथे असुरस्य मायया ।

ऋतेन विश्वं भुवनं वि राजयः सूर्यमा धत्थो दिवि चित्र्यं रथं ॥ ७ ॥

धर्मणा । मित्रावरुणा । विपःऽचिन्ता । व्रता । रक्षेथे इति । असुरस्य । मायया ।

ऋतेन । विश्वं । भुवनं । वि । राजयः । सूर्ये । आ । धत्थः । दिवि । चित्र्यं । रथं ॥ ७ ॥

हे मित्रावरुणा विपश्चिता प्राज्ञौ युवां धर्मणा जगद्धारकेण वृष्ट्यादिल-
क्षणेन कर्मणा व्रता यज्ञादिकर्माणि रक्षेथे । पालयथः । असुरस्य मेघानां
निरसितुः पर्जन्यस्य मायया प्रज्ञया च ऋतेनोदकेन यज्ञेन वा निमित्तेन विश्वं
भुवनं सर्वं भूतजातं विराजयः । विदीपयथ इत्यर्थः । सूर्यमा सूर्यं च चित्र्यं पूज्यं
रथं रंहणस्वभावं दिवि द्युलोके धत्थः । धारयथो जगदुपकारार्थं ॥

॥ इति चतुर्थस्य चतुर्थे प्रथमो वर्गः ॥

वरुणं व इति सप्तर्चमष्टमं सूक्तमर्चनानस आर्षं मैत्रावरुणं । पंक्त्यन्तपरि-
भाषयानुष्टुभं । अन्त्या पंक्तिः । वरुणं पंक्त्यन्तं त्वित्यनुक्रमणिका । विनियोगो
लैंगिकः ॥

॥ तत्र प्रथमा ॥

वरुणं वो रिशादसमृचा मित्रं हवामहे ।

परि व्रजेव बाहोर्जगन्वांसा स्वर्णरं ॥ १ ॥

वरुणं । वः । रिशादसं । ऋचा । मित्रं । हवामहे ।

परि । व्रजाऽइव । बाहोः । जगन्वांसा । स्वःऽनरं ॥ १ ॥

वो युवयोर्मध्ये ॥ व्यत्ययेन बहुवचनं ॥ रिशादसं । रिशन्ति हिंसन्तीति रिशाः शत्रवः । तेषां प्रेरकं स्वर्णरं स्वर्गस्य नेतारं । एतद्व्यवहितमप्युभयत्र संबध्यते । एवंविधं वरुणमुक्तलक्षणं मित्रं च ऋचा मंत्रेण हवामहे । आह्वयामः । अथावयुत्योच्यते । व्रजेव गौयूथानीव बाहोर्बलेन परिजगन्वांसा परिगच्छन्तौ ॥

॥ अथ द्वितीया ॥

ता बाहवा सुचेतुना प्र यंतमस्मा अर्चते ।

शेवं हि जार्यं वां विश्वासु क्षासु जोगुवे ॥ २ ॥

ता । बाहवा । सुचेतुना । प्र । यंतं । अस्मै । अर्चते ।

शेवं । हि । जार्यं । वां । विश्वासु । क्षासु । जोगुवे ॥ २ ॥

ता तौ युवां बाहवा बाहुना सुचेतुना सुष्ठु प्रज्ञाचा । प्रयासभूयस्त्वं जानतेत्यर्थः । यद्यप्यात्मेव ज्ञाता न हस्तस्तथापि तद्धर्ममचारोप स्तूयते । यद्वैतज्ञावित्यस्य विशेषणं । सुज्ञानावित्यर्थः । शोभनहस्तेनास्मा अर्चते स्तुवते मह्यं प्रयतं । अभिमतं सुखं गमयतं ॥ अंतर्भावितरण्यर्थो द्रष्टव्यः । यमिर्दानकर्मा वा द्रष्टव्यः ॥ प्रयच्छतमित्यर्थः । जार्यं स्तुत्यं शेवं सुखं वां युवयोः संबन्धि युवाभ्यां कृतं वा विश्वासु सर्वासु क्षासु भूमिषु जोगुवे । गच्छति । व्याप्नोति । अवते गवत इति गतिकर्मसु पाठादयमपि गतिकर्मा । अथवा जोगुवे सर्वत्र शब्दयामीत्यर्थः ॥

॥ अथ तृतीया ॥

यन्नूनमश्यां गतिं मित्रस्य यायां पथा ।

अस्य प्रियस्य शर्मण्यहिंसानस्य सश्विरे ॥ ३ ॥

यत् । नूनं । अश्यां । गतिं । मित्रस्य । यायां । पथा ।

अस्य । प्रियस्य । शर्मणि । अहिंसानस्य । सश्विरे ॥ ३ ॥

यद्यदा नूनमिदानीं गतिं गमनमश्यां प्राप्नुयां ॥ यद्योगादनिघातः ॥ तदा मित्रस्य मित्रभूतस्य पथा मार्गेण मित्रप्रापकेण मार्गेण यायां । गच्छेयं । मित्रो नयतु विद्वान् । ऋग्वे० १. ९०. १. । इत्यादिषु मित्रस्येष्टदेशगमयितृत्वं प्रसिद्धं । न केवलमहमेक एव गन्ता किंतु सर्वेऽपि तथागमन्नित्याह । अस्य प्रियस्य । मित्र-स्येत्यर्थः । अहिंसानस्याहिंसतः । यतोऽयमहन्तातः प्रिय इत्यर्थः । तस्य शर्मणि सुखे गृहे स्थाने वा सन्धिरे । संगताः ॥

॥ अथ चतुर्थी ॥

युवाभ्यां मित्रावरुणोपमं धेयामृचा ।

यद्ध क्षये मघोनां स्तोतृणां च स्पर्धसे ॥४॥

युवाभ्यां । मित्रावरुणा । उपऽमं । धेयां । ऋचा ।

यत् । ह । क्षये । मघोनां । स्तोतृणां । च । स्पर्धसे ॥४॥

हे मित्रावरुणा युवाभ्यां दातव्यमुपममुप समीपे मीयमानं धनमृचा स्तुत्या साधनेन धेयां । धारयामि । यद्ध यत्खलु युवाभ्यां सकाशादाप्तं धनं मघोनां धनवतामदातृणां स्तोतृणां च क्षये गृहे स्पर्धसे स्पर्धनाय भवति । धनिकानां स्तोतृणां च धनाधिक्यविषये स्पर्धा भवतीत्यर्थः । अपरिमितं धनं भव-तीति भावः ॥

॥ अथ पंचमी ॥

आ नो मित्र सुदीतिभिर्वरुणश्च सधस्थ आ ।

स्वे क्षये मघोनां सखीनां च वृधसे ॥५॥

आ । नः । मित्र । सुदीतिभिः । वरुणः । च । सधस्थे । आ ।

स्वे । क्षये । मघोनां । सखीनां । च । वृधसे ॥५॥

हे मित्र त्वं च वरुणश्च सुदीतिभिः सुदीप्रियुक्तौ युवां नोऽस्मभ्यं सधस्थे सहस्थाने यज्ञ आगच्छतं । द्वितीय आकारोऽनर्थक आदरार्थो वा । किमर्थ-मित्युच्यते । मघोनां धनवतां हविष्मतां सखीनां च युवयोः सखीभूतानामस्माकं क्षये गृहे स्वे स्वकीये वृधसे वर्धनाय ॥

॥ अथ षष्ठी ॥

यु॒वं नो॒ येषु॑ वरु॒ण क्ष॒त्रं बृ॒हच्च॑ वि॒भृथः॑ ।

उ॒रु णो॒ वाज॑सातये कृ॒तं रा॒ये स्व॒स्तये॑ ॥ ६ ॥

यु॒वं । नः॑ । येषु॑ । वरु॒णा । क्ष॒त्रं । बृ॒हत् । च॒ । वि॒भृथः॑ ।

उ॒रु । नः॑ । वाज॑सातये । कृ॒तं । रा॒ये । स्व॒स्तये॑ ॥ ६ ॥

हे वरुणा मित्रावरुणौ युवं युवां नोऽस्माकं क्षत्रं बलं बृहत् ब्रह्म परिवृढमन्नं च येषु स्तोत्रेषु निमित्तेषु विभृथः धारयथः युवाभ्यां धृतमन्नं च नोऽस्मभ्यं वाजसातयेऽन्नस्य लाभाय यज्ञाय वा राये धनाय स्वस्तये क्षेमाय चोरु विस्तीर्णं कृतं । कुरुतं ॥

॥ अथ सप्तमी ॥

उ॒च्छ॒त्यां मे॒ यज॒ता दे॒वक्ष॑त्रे रु॒शद्ग॑वि ।

सु॒तं सोमं॑ न ह॒स्तिभि॑रा प॒द्भिर्धा॑वतं नरा॒ विभ्र॑तावर्च॒नान॑सं ॥ ७ ॥

उ॒च्छ॒त्यां । मे॒ । यज॒ता । दे॒वऽक्ष॑त्रे । रु॒शत्ऽग॑वि ।

सु॒तं । सोमं॑ । न । ह॒स्तिभिः॑ । आ । प॒द्भिः । धा॒वतं॑ । नरा॒ । विभ्र॑तौ । अ॒र्च॒नान॑सं ॥ ७ ॥

उच्छ्रत्यामुषसि । मे सोममिति संबंधः । यजता यष्टव्यौ रुशद्गवि रोचमान-
रश्मौ प्रातःसवने देवक्षत्रे । देवानां क्षत्रं बलं यस्मिन् यज्ञे तद्देवक्षत्रं । तस्मिन्ने
मदीयं सुतमभिषुतं सोमं न । नेति संप्रत्यर्थे । इदानीं हस्तिभिर्हस्तवद्भिः ॥ हंतेर्ग-
तिकर्मणो हस्तशब्दः ॥ गमनसाधनपादवद्भिरित्यर्थः । पद्भिः पादवद्भिश्च पादच-
तुष्टयोपेतैरश्वैराधावतं । आगच्छतं नरा हे नेतारौ मित्रावरुणौ ॥

॥ इति चतुर्थस्य चतुर्थे द्वितीयो वर्गः ॥

यश्चिकेतेति षडृचं नवमं सूक्तं रातहव्यस्यात्रेयस्यार्धं मैत्रावरुणं । यश्चिकेत
षड्रातहव्य इत्यनुक्रमणिका । पंक्त्यंतं त्वित्युक्तत्वात् पंक्त्यंतपरिभाषयानुष्टुभं । अंत्या
पंक्तिः ॥ विनियोगोऽलैंगिकः ॥

॥ तत्र प्रथमा ॥

यश्चि॒केत॒ स सु॒क्रतु॑र्दे॒वचा॒ स ब्र॑वीतु नः ।

वरु॒णो यस्य॑ दर्श॒तो मि॒त्रो वा॒ वन॑ते गिरः ॥ १ ॥

यः । चिकेत । सः । सुऽक्रतुः । देवऽचा । सः । ब्रवीतु । नः ।

वरुणः । यस्य । दर्शतः । मित्रः । वा । वनन्ते । गिरः ॥ १ ॥

यः स्तोता चिकेत जानाति स्तुतिं युवयोः स सुक्रतुः स एव शोभनकर्मा देवचा देवेषु स्तोतृमध्ये । यद्वा देवेषु मध्ये युवयोरेव स्तुतिं यश्चिकेत स सुक्रतुरिति । स सुकर्मा नोऽस्माकं ब्रवीतु । स्तुतिं परमुपदिशतु । यस्य दर्शतो दर्शनीयो वरुणो दर्शनीयो मित्रो वा मित्रश्च । वा शब्दश्चार्थः । गिरोऽस्मदीयाः स्तुतीर्वनन्ते संभजते ॥

॥ अथ द्वितीया ॥

ता हि श्रेष्ठवर्चसा राजाना दीर्घश्रुत्तमा ।

ता सत्पती ऋतावृधं ऋतावाना जनेजने ॥ २ ॥

ता । हि । श्रेष्ठऽवर्चसा । राजाना । दीर्घश्रुत्ऽतमा ।

ता । सत्पती इति सत्ऽपती । ऋतऽवृधा । ऋतऽवाना । जनेऽजने ॥ २ ॥

ता हि तौ खलु मित्रावरुणौ श्रेष्ठवर्चसा प्रशस्ततेजस्कौ राजानेश्वरौ दीर्घश्रुत्तमा दूरदेशादाह्वानश्रोतृतमौ । ता तौ सत्पती सतां यजमानानां स्वामिनावृतावृधा यज्ञस्योदकस्य वा वर्धयितारौ जने जने सर्वेषु स्तोतृषु निमित्तेष्वृतावाना गमनवन्तौ ॥

॥ अथ तृतीया ॥

ता वामियानोऽवसे पूर्वा उप ब्रुवे सचा ।

स्वश्वासः सुचेतुना वाजां अभि प्र दावने ॥ ३ ॥

ता । वां । इयानः । अवसे । पूर्वौ । उप । ब्रुवे । सचा ।

सुऽअश्वासः । सुऽचेतुना । वाजान् । अभि । प्र । दावने ॥ ३ ॥

ता तौ पूर्वौ पुरातनौ वां युवामियानो गच्छन् अवसे रक्षणाय सचा सहोपब्रुवे । उपेत्य स्तौमि । स्वश्वासः स्वश्वा वयमावेयाः सुचेतुना शोभनप्रज्ञानौ युवां वाजानभि अन्नान्यभिलक्ष्य प्र प्रकर्षेण दावने दानाय स्तुम इति शेषः । यद्वा स्वश्वासः स्वश्वा ॥ द्वितीयाद्विवचनस्य शसादेशः ॥ उपब्रुव इति संबंधः ॥

॥ अथ चतुर्थी ॥

मि॒त्रो अ॒होश्चि॒दादु॒रु क्षया॑य गा॒तुं व॑न॒ते ।

मि॒त्रस्य॑ हि प्र॒तूर्व॑तः सु॒मति॑रस्ति वि॒धतः॑ ॥ ४ ॥

मि॒त्रः । अ॒होः । चि॒त् । आ॒त् । उ॒रु । क्षया॑य । गा॒तुं । व॑न॒ते ।

मि॒त्रस्य॑ । हि । प्र॒तूर्व॑तः । सु॒मतिः॑ । अस्ति॑ । वि॒धतः॑ ॥ ४ ॥

मित्रो देवोऽहोश्चित् अंहस्वतोऽपि स्तोतुरादनंतरमेवोरुरवे क्षयाय गृहाय निवासाय वा गातुमुपायं वनते । प्रयच्छति । मित्रस्य हि मित्रस्य खलु देवस्य सुमतिः शोभनबुद्धिः प्रतूर्वतः प्रकर्षेण हिंसतोऽपि विधतः परिचरतः शुश्रूषकस्यास्ति हि । भवति खलु ॥

॥ अथ पंचमी ॥

व॒यं मि॒त्रस्या॑व॒सि स्या॑म स॒प्रथ॑स्तमे ।

अ॒ने॒हस॒स्त्वो॒तयः॑ स॒त्रा व॑रु॒णशेष॑सः ॥ ५ ॥

व॒यं । मि॒त्रस्य॑ । अ॒व॒सि । स्या॑म । स॒प्रथ॑ऽतमे ।

अ॒ने॒हसः॑ । त्वाऽ॒ऊत॑यः । स॒त्रा । व॑रु॒णऽशेष॑सः ॥ ५ ॥

वयं यजमाना मित्रस्य दुःखनिवारकस्य देवस्य सप्रथस्तमे सर्वतः पृथुतमेऽवसि रक्षणे वयं स्याम । भवेम । किंचानेहसोऽपापास्त्वोतयस्त्वया रक्षिता वरुणशेषसः । शेष इत्यपत्यनाम । वारकाः पुत्रा येषां ते । तादृशाः सत्रा वयं सर्वे सहैव भवेम ॥

॥ अथ षष्ठी ॥

यु॒वं मि॒त्रे॒मं ज॒नं य॑त॒थः स॑ च॒ न॒यथः॑ ।

मा म॒घो॒नः परि॑ ख्य॒तं मो॒ अ॒स्माक॑मृ॒षी॑णां गो॒पी॒थे न॑ उ॒रुथ॑तं ॥ ६ ॥

यु॒वं । मि॒त्रा । इ॒मं । ज॒नं । य॑त॒थः । स॑ । च॒ । न॒यथः॑ ।

मा । म॒घो॒नः । परि॑ । ख्य॒तं । मो॒ इति॑ । अ॒स्माक॑ । ऋ॒षी॑णां । गो॒ऽपी॒थे । नः । उ॒रुथ॑तं ॥ ६ ॥

हे मित्रा मित्रावरुणौ युवं युवामिमं जनं स्तोतारं मां प्रति यतथः । गच्छथः । आगत्य च सं च नयथः । संनयथश्च । कामान् प्रापयथः । यद्वा यतथ इत्यन्तर्या-

तण्यर्थोऽयं । अहनि यतथः । व्यापारेषु गमयथः । रात्रौ च संनयथः । निर्व्या-
पारं कारयथः । मघोनो हविल्क्षणांनवतोऽस्मान्मा परिख्यतं । मा परित्यजतं ।
मो मैव ऋषीणामस्माकं पुत्रानपि परिख्यतं । किंतु गोपीथे । गौः सोमरसः ।
तस्य पानं यस्मिन् स गोपीथो यज्ञः । तस्मिन् उरुथतं । रक्षतं ॥

॥ इति चतुर्थस्य चतुर्थे तृतीयो वर्गः ॥

आ चिकितानेति षडृचं दशमं सूक्तं रातहव्यस्यार्धमानुष्टुभं मैत्रावरुणं । अत्रा-
नुक्रमणिका । आ चिकितानानुष्टुभं त्विति ॥ आद्यस्तृचो दशरात्रे चतुर्थेऽहनि
प्रउगशस्त्रे मैत्रावरुणस्य । सूचितं च । आ चिकितान सुक्रतू त्वमु वो अप्रहणं
। आ० ७. ११. । इति ॥

॥ तत्र प्रथमा ॥

आ चिकितान सुक्रतू देवौ मर्त रिशादसा ।

वरुणाय ऋतपेशसे दधीत प्रयसे महे ॥ १ ॥

आ । चिकितान । सुक्रतू इति सुऽक्रतू । देवौ । मर्त । रिशादसा ।

वरुणाय । ऋतऽपेशसे । दधीत । प्रयसे । महे ॥ १ ॥

हे चिकितान जानन् स्तुतिं हे मर्त मनुष्य रातहव्य त्वमिति तस्यैव संबोधनं ।
सुक्रतू शोभनकर्माणौ रिशादसा हिंसकानां हिंसकौ देवावा । आकारयेति शेषः ।
आहूय च ऋतपेशसे । पेश इति रूपनाम । ऋतमुदकं । उदकमेव रूपं यस्य
तादृशाय वरुणाय प्रयसे ॥ मत्वर्थो लुप्यते ॥ हविल्क्षणांनवते महे महते पूज्याय
दधीत । दद्याः । हविरिति शेषः । द्वितीयार्थे वा चतुर्थी । महद्ब्रविर्दधीत ।
महतोऽन्नस्य लाभायेति वा योज्यं ॥

॥ अथ द्वितीया ॥

ता हि क्षत्रमविहुतं सम्यगसुर्यमाशान्ति ।

अथ व्रतेव मानुषं स्वर्णं धायि दर्शतं ॥ २ ॥

ता । हि । क्षत्रं । अविऽहुतं । सम्यक् । असुर्यं । आशान्ति इति ।

अथ । व्रताऽइव । मानुषं । स्वः । न । धायि । दर्शतं ॥ २ ॥

ता हि । हीति हेतौ । यस्मात्ता तौ क्षत्रं बलमविहुतमहिंस्यमसुर्यमसुरवि-

घाति महद्बलं सम्यगाशान्ते व्याप्नुतः अध अतो हेतोर्मानुषं मनुष्येषु प्रवृत्तं व्रतेव कर्मेव तद्यथा मनुष्येषु नियतं स्वर्णं सूर्य इव स यथा दिवि दृश्यते तद्वद्दर्शनं दर्शनीयं बलं धायि । यज्ञे निहितं ॥

॥ अथ तृतीया ॥

ता वा॒मे॒षे रथा॑नामु॒र्वी गव्यू॑तिमेषां ।

रा॒त॒ह॒व्यस्य॑ सु॒ष्टुतिं॑ द॒धृक्स्तोमै॑र्मनामहे ॥ ३ ॥

ता । वां । ए॒षे । रथा॑नां । उ॒र्वी । गव्यू॑तिं । ए॒षां ।

रा॒त॒ह॒व्यस्य॑ । सु॒ष्टुतिं॑ । द॒धृक् । स्तोमैः॑ । म॒नाम॒हे ॥ ३ ॥

हे मित्रावरुणौ ता तौ प्रसिद्धौ वां युवां रथानामस्मदीयानामेषां पुरतो वर्तमानानामुर्वी प्रभूतां गव्यूतिमतिविस्तृतं मार्गमेषे गंतुं । मार्गरक्षणायेत्यर्थः ॥ तुमर्थेऽसेन्प्रत्ययः ॥ तदर्थं वां मनामहे स्तुमो रातहव्यस्य ऋषे रातहव्यसंबन्धिभिः सुष्टुतिं सुष्टुतिभिः शोभनस्तुतिसाधनैः स्तोमैः दधृक् धर्षकौ युवां ॥

॥ अथ चतुर्थी ॥

अथा॒ हि का॒व्या यु॒वं दक्ष॑स्य पू॒र्भिर॑द्भुता ।

नि के॒तुना॒ जनानां॑ चि॒केथे॑ पू॒तदक्ष॑सा ॥ ४ ॥

अथ । हि । का॒व्या । यु॒वं । दक्ष॑स्य । पू॒ऽभिः । अ॒द्भुता॒ ।

नि । के॒तुना॒ । ज॒नानां॑ । चि॒केथे॑ इति । पू॒त॒ऽदक्ष॑सा ॥ ४ ॥

अथ अपि च । हि प्रसिद्धौ । काव्या स्तुत्यौ युवं युवां दक्षस्य प्रवृद्धस्य मम पूर्भिः पूरकैः स्तवैर्हे अद्भुता महांतावाश्चर्यभूतौ संतौ केतुना प्रज्ञानेनानुकूलेन मनसा जनानां । यजमानानामित्यर्थः । स्तोत्रं नि चिकेथे । नितरां जानीथः । हे पूतदक्षसा शुद्धबलौ युवां ॥

॥ अथ पंचमी ॥

तद॒तं पृ॒थिवि॑ बृ॒हच्छ्र॑व॒एष ऋ॒षीणां॑ ।

ज॒य॒सा॒नावरं॑ पृथु॒तिं क्ष॑रंति॒ याम॑भिः ॥ ५ ॥

तत् । ऋ॒तं । पृ॒थिवि॑ । बृ॒हत् । अ॒वः॒ऽएषे॑ । ऋ॒षीणां॑

ज॒य॒सा॒नौ । अ॒रं । पृथु॑ । अ॒ति । क्ष॑रंति॒ । याम॑ऽभिः ॥ ५ ॥

हे पृथिवि देवि त्वयि तत्सर्वैरर्थ्यमानत्वेन प्रसिद्धं बृहत् प्रभूतमृतमुदकमृषीणां
स्तोतृणामस्माकं अवएषेऽन्नस्यैषणे सति जयसानौ गच्छंतौ ॥ इदं स्यसानच्
शुजृभ्यां । उ० २. ८३. । इत्यसानच् जयतेरपि भवति । चित इत्यंतोदात्तः ॥ अरम-
लमत्यर्थं पृथु यथा भवति तथा यामभिर्गमनैरति क्षरंति । अत्यर्थं वर्षतः ॥
व्यत्ययेन बहुवचनं ॥

॥ अथ षष्ठी ॥

आ यद्वा॑मी॒यचक्ष॑सा॒ मित्रं॑ व॒यं च॑ सूर॒यः ।

व्यचि॑ष्टे बहु॒पाय्ये॒ यते॑महि स्व॒राज्ये॑ ॥ ६ ॥

आ । यत् । वां । इ॒यऽचक्ष॑सा॒ । मित्रा॑ । व॒यं । च॒ । सूर॒यः ।

व्यचि॑ष्टे । बहु॒ऽपाय्ये॑ । यते॑महि । स्व॒ऽराज्ये॑ ॥ ६ ॥

हे इ॒यचक्ष॑सा व्याघ्रदर्शनौ हे मित्रा मित्रावरुणौ वां युवां यत् ये वयं च सूरयः
स्तोतार आ आह्वयामः । व्यचिष्टेऽत्यंतविस्तृते बहुपाय्ये बहुभिर्गतये बहुभी
रक्षितये वा स्वराज्ये स्वराट्त्वाय एवंविधराज्यार्थं यतेमहि । गच्छेम ॥

॥ इति चतुर्थस्य चतुर्थे चतुर्थो वर्गः ॥

बळित्था देवेति पंचर्चमेकादशं सूक्तं । अत्रेयमनुक्रमणिका । बळित्था पंच
यजत इति । यजतो नामात्रेय ऋषिः । मित्रावरुणौ देवता । आनुष्टुभं त्रित्युक्त-
त्वादित्मयानुष्टुभं । विनियोगो लैंगिकः ॥

॥ तत्र प्रथमा ॥

बळि॒त्था दे॒वा निष्कृ॑तमा॒दित्या॑ यज॒तं बृ॒हत् ।

वरु॑ण॒ मित्रा॑र्यमन्व॒र्षिष्टं॑ क्ष॒त्रमा॑शाथे ॥ १ ॥

बट् । इ॒त्था । दे॒वा । निः॒ऽकृतं॑ । आ॒दि॒त्या । य॒ज॒तं । बृ॒हत् ।

वरु॑ण । मित्रं । अ॒र्यमन् । व॒र्षिष्टं॑ । क्ष॒त्रं । आ॒शा॒थे इति॑ ॥ १ ॥

हे देवा द्योतमानौ हे आदित्यादितेः पुत्रौ हे वरुण हे अर्यमन् अरीणां निय-
मितमित्रं देव युवां बट् सत्यमबाध्यमित्येत्थमिदानीं वर्तमानप्रकारेण यजतं
यष्टव्यं बृहदतिप्रवृद्धं वर्षिष्टं प्रवृद्धतमं क्षत्रं बलमाशाथे । अश्वुवाथे । यद्धार्यमा
पृथगेव निर्देष्टव्यः । द्विवचनं बहुवचनीकर्तव्यं ॥

॥ अथ द्वितीया ॥

आ यद्योनिं हिरण्यं वरुण मित्र सदयः ।

धर्तारा चर्षणीनां यंतं सुमं रिशादसा ॥ २ ॥

आ । यत् । योनिं । हिरण्यं । वरुण । मित्र । सदयः ।

धर्तारा । चर्षणीनां । यंतं । सुमं । रिशादसा ॥ २ ॥

यद्यस्माद्विरण्यं हितरमणीयं योनिं यज्ञभूमिं हे वरुण हे मित्र आसदयः
आगच्छथः तस्माच्चर्षणीनां मनुष्याणां धर्तारा धारकौ च हे रिशादसा हिंसकानां
क्षेप्रारौ युवामस्मभ्यं सुमं सुखं यंतं । कुरुतमित्यर्थः ॥

॥ अथ तृतीया ॥

विश्वे हि विश्ववेदसो वरुणो मित्रो अर्यमा ।

व्रता पदेव सश्विरे पांति मर्यं रिषः ॥ ३ ॥

विश्वे । हि । विश्वऽवेदसः । वरुणः । मित्रः । अर्यमा ।

व्रता । पदाऽदेव । सश्विरे । पांति । मर्यं । रिषः ॥ ३ ॥

विश्वे हि सर्वेऽपि । हीति चार्थे । विश्ववेदसः सर्वविदः सर्वधना वा वरुणो
मित्रोऽर्यमा चैते त्रयः सर्वे व्रतास्मदीयानि कर्माणि पदेव स्थानानीव सश्विरे ।
संगता भवन्ति । आगत्य च मां मर्यं रिषो हिंसकात्पांति । रक्षन्ति ॥

॥ अथ चतुर्थी ॥

ते हि सत्या ऋतस्पृशं ऋतावानो जनेजने ।

सुनीथासः सुदानवोऽंहोश्चिदुरुचक्रयः ॥ ४ ॥

ते । हि । सत्याः । ऋतऽस्पृशः । ऋतऽवानः । जनेऽजने ।

सुऽनीथासः । सुऽदानवः । अंहोः । चित् । उरुऽचक्रयः ॥ ४ ॥

ते हि खलु सत्याः सत्यभूताः सत्यफला वा ऋतस्पृश उदकस्पर्शत्वस्य कर्तार
ऋतावानो यज्ञवंतो जने जने सर्वेषु यजमानेषु सुनीथासः सुनयनाः सुदानवः
सुदानाः । हीति प्रसिद्धवाची सर्वत्र संबंधनीयः । एवं महानुभावा वरुणादयोऽंहो-
श्चित् । चिदप्यर्थे । पापिनोऽपि स्वस्तोतुरुचक्रयः प्रभूतधनादिकर्तारः ॥

॥ अथ पंचमी ॥

को नु वां मित्रास्तुतो वरुणो वा तनूनां ।

तत्सु वामेषते मतिरचिभ्य एषते मतिः ॥ ५ ॥

कः । नु । वां । मित्र । अस्तुतः । वरुणः । वा । तनूनां ।

तत् । सु । वां । आ । ईषते । मतिः । अचिभ्यः । आ । ईषते । मतिः ॥ ५ ॥

हे मित्र वां युवयोर्मध्ये त्वं च वरुणो वा को नु अस्तुतः । सर्वैरस्तूयमानः कोऽस्ति । उभावपि स्तुत्यावित्यर्थः । तनूनामिति तृतीयार्थे षष्ठी । तनुभिः स्तुतिभिरस्तुत इति संबंधः ॥ अत्र मित्रशब्देन मित्रस्यैकस्यैव संबोधनं वरुणेष्ठास्वतः । ऋग्वे० ५, ६२, ६, । इत्यत्रेवात्र द्विवचनसूचकस्याकारस्यानाम्नानात् । लोकेषु बहुषु संनिहितेष्वेकमेव संबोध्य युवयोरिदं युष्माकमिदमिति प्रयुजते ॥ तत्तस्मात् यस्मात्सर्वे स्तुवंति तस्मात् । तनूनामित्येतद्व्यवहितमप्युत्तरत्र वा योज्यं । तनूनामल्पमतीनामस्माकं मतिः स्तुतिर्वा युवामेषते । अभिगच्छति । अचिभ्योऽचिगोत्रेभ्योऽस्मभ्यमस्मदीयमतिरेषते । आदरार्थं पुनर्वचनं ॥

॥ इति चतुर्थस्य चतुर्थे पंचमो वर्गः ॥

प्र वो मित्रायेति पंचर्चं द्वादशं सूक्तमात्रेयस्य यजतस्यार्धं गायत्रं मैत्रावरुणं । तथा चानुक्रम्यते । प्र वो गायत्रमिति ॥ अग्निष्टोमे प्रातःसवने मैत्रावरुणशस्त्र एतत्सूक्तं । सूचितं च । प्र वो मित्राय प्र मित्रयोर्वरुणयोः । आ० ५, १०, । इति ॥ अभिस्रवषडहे पृष्ठ्यषडहे च स्तोमनिमित्तावापार्थमिदमादीनि द्वितीयवर्जितानि चत्वारि सूक्तानि । तथैव सूचितं । प्र वो मित्रायेति चतुर्णां द्वितीयमुद्धरेत् । आ० ७, ५, । इति ॥

॥ तत्र प्रथमा ॥

प्र वो मित्राय गायत वरुणाय विपा गिरा । महिष्यत्रावृतं बृहत् ॥ १ ॥

प्र । वः । मित्राय । गायत । वरुणाय । विपा । गिरा । महिऽक्षत्रौ । ऋतं । बृहत् ॥ १ ॥

हे मदीया ऋत्विजो वो । यूयमित्यर्थः । मित्राय वरुणाय च विपा व्याघ्रया गिरा स्तुत्या प्रगायत । स्तुतिं कुरुत । स्तुत्या स्तुवतेत्येतत्पाकं पचतीतिवत् । हे महिष्यत्रौ प्रभूतबलौ युवामृतं यज्ञं बृहन्महदतिप्रशस्तं । स्तुत्यर्थमागच्छतमिति शेषः । अथवा महत् प्रभूतं स्तोत्रं शृणुतमिति शेषः ॥

॥ अथ द्वितीया ॥

स॒म्रा॒जा॒ या घृ॒तयो॑नी मि॒त्रश्चो॒भा वरु॑णश्च । दे॒वा दे॒वेषु॑ प्र॒शस्ता ॥ २ ॥
सं॒ऽरा॒जा । या । घृ॒तयो॑नी इति॑ घृ॒तऽयो॑नी । मि॒त्रः । च । उ॒भा । वरु॑णः । च ।
दे॒वा । दे॒वेषु॑ । प्र॒ऽश॒स्ता ॥ २ ॥

या यौ मित्रश्च वरुणश्च । परस्परापेक्षया चशब्दः । उभोभौ सम्राजा सर्वस्य स्वामिनौ घृतयोनी उदकस्योत्पादकौ देवौ द्योतमानौ देवेषु मध्ये प्रशस्ता प्रकर्षेण स्तुत्यौ । तौ गायतेति पूर्वचान्वयः ॥

॥ अथ तृतीया ॥

ता नः॑ श॒क्तं पा॒र्थिव॑स्य म॒हो रा॒यो दि॒व्यस्य॑ । म॒हि वां क्ष॒त्रं दे॒वेषु॑ ॥ ३ ॥
ता । नः । श॒क्तं । पा॒र्थिव॑स्य । म॒हः । रा॒यः । दि॒व्यस्य॑ । म॒हि । वां । क्ष॒त्रं । दे॒वेषु॑ ॥ ३ ॥

ता तौ देवौ नोऽस्मदर्थं पार्थिवस्य पृथिवीसंबद्धस्य दिव्यस्य दिवि भवस्य च महो महतो रायो धनस्य शक्तं । समर्थौ भवतं । दातुमिति शेषः । हे देवौ वां युवयोर्महि महत्पूज्यं क्षत्रं बलं देवेषु प्रसिद्धं स्तुम इति शेषः ॥

॥ अथ चतुर्थी ॥

ऋ॒तमृ॒तेन॑ स॒पंते॑षिरं द॒क्षमा॑शाते । अ॒दुहा॑ दे॒वौ वर्ध॑न्ते ॥ ४ ॥
ऋ॒तं । ऋ॒तेन॑ । स॒पंता॑ । इ॒षिरं । द॒क्षं । आ॒शाते॑ इति॑ । अ॒दुहा॑ । दे॒वौ । वर्ध॑न्ते इति॑ ॥ ४ ॥

ऋतेनोदकेन निमित्तेन ऋतं यज्ञं सपंता स्पृशंता विषिरमेषणवंतं दक्षं प्रवृद्धं यजमानं हविर्वाशाते । व्याप्नुतः । अदुहाद्रोग्धारौ देवौ मित्रावरुणौ युवां वर्धन्ते । प्रवृद्धौ भवतः ॥

॥ अथ पंचमी ॥

वृ॒ष्टिद्या॑वा री॒त्यापे॒षस्पती॑ दानु॒मत्याः॑ । बृ॒हंतं॑ गर्त॑माशाते ॥ ५ ॥
वृ॒ष्टिऽद्या॑वा । री॒तिऽआ॑पा । इ॒षः । प॒ती इति॑ । दानु॒मत्याः॑ । बृ॒हंतं॑ । गर्तं॑ ।
आ॒शाते॑ इति॑ ॥ ५ ॥

वृष्टिद्यावा । वृष्ट्यर्था द्यौः स्तुतिर्ययोस्तौ वृष्टिद्यावा । अथवा वृष्टिर्वर्षिका द्यौरंतरिक्षं याभ्यां तौ तादृशौ । रीत्यापा ॥ री गतिरेषणयोः ॥ रीतिः प्राप्तिः ।

सैवापाग्निरभिमतप्राप्तिर्योस्तौ तादृशौ । इषोऽन्नस्य पती स्वामिनौ । वृष्टिप्र-
दत्वात् स्वामित्वं । दातुमत्यां दानवत्याः । दातृषूचिताया इत्यर्थः । एतदिद्वि-
शेषणं । एवं महानुभावौ बृहन्तं महान्तं गतं रथमाशते । व्याघ्रतः । अधि-
तिष्ठतो यागार्थं ॥

॥ इति चतुर्थस्य चतुर्थे षष्ठो वर्गः ॥

त्री रोचनेति चतुर्ऋचं त्रयोदशं सूक्तं । उरुचक्रिर्नामात्रेय ऋषिः । त्रिष्टुप्
छंदः । मित्रावरुणौ देवता । अनुक्रम्यते च । त्री रोचना चतुष्कमुरुचक्रिरिति ॥
विनियोगो लैंगिकः ॥

॥ तत्र प्रथमा ॥

त्री रोचना वरुण त्रीरुत द्यून्त्रीणि मित्र धारयथो रजांसि ।

वावृधानावमतिं क्षत्रियस्यानु व्रतं रक्षमाणौ वज्र्ये ॥ १ ॥

त्री । रोचना । वरुण । त्रीन् । उत । द्यून् । त्रीणि । मित्र । धारयथः । रजांसि ।

वावृधानौ । अमतिं । क्षत्रियस्य । अनु । व्रतं । रक्षमाणौ । अज्र्ये ॥ १ ॥

हे वरुण हे मित्र युवां त्री त्रीणि रोचना रोचनानि द्युलोकान् धारयथ
इति संबंधः । उतापि च त्रीन्द्यून् द्योतमानानंतरिक्षलोकान्धारयथः । तथा
त्रीणि रजांसि भूलोकान् । कीदृशौ युवां । वावृधाना वर्धमानौ क्षत्रियस्य ।
क्षत्रं बलं । तद्वत् इन्द्रस्य । यद्वा क्षत्रियजातीयस्य यजमानस्यामतिं । रूपनामैतत् ।
रूपं व्रतं कर्म चाज्र्यमजीर्णमविरतं वा रक्षमाणौ ॥

॥ अथ द्वितीया ॥

इरावतीर्वरुण धेनवो वां मधुमद्वा सिंधवो मित्र दुहे ।

त्रयस्त्रिंशुर्वृषभासस्त्रिसृणां धिषणानां रेतोधा वि द्युमंतः ॥ २ ॥

इरावतीः । वरुण । धेनवः । वां । मधुऽमत् । वां । सिंधवः । मित्र । दुहे ।

त्रयः । तस्थुः । वृषभासः । तिसृणां । धिषणानां । रेतःऽधाः । वि । द्युऽमंतः ॥ २ ॥

हे वरुण हे मित्र वां युवयोराज्ञया धेनवो गाव इरावतीः । इरा क्षीरलक्षणा ।
तद्वत्यो भवन्ति । तथा सिंधवः स्यंदनशीला मेघा नद्यो वा मधुमन्मधुररसमुदकं
दुहे । दुहन्ति । तथा त्रयस्त्रिंश्व्याका वृषभासो वर्षितारो रेतोधा उदकस्य धारका

द्युमंतो दीप्तिमंतोऽग्निवायादित्यास्त्रिमृणां त्रिसंख्याकानां धिषणानां स्थानानां
पृथिव्यंतरिक्षद्युलोकानां स्वामिनः संतो वि विविधं प्रत्येकं तस्युः । तिष्ठन्ति ।
युवयोरनुग्रहात् त्रयोऽपि देवास्त्रिषु स्थानेषु वर्तन्त इत्यर्थः ॥

॥ अथ तृतीया ॥

प्रातर्देवीमदितिं जोहवीमि मध्यंदिन उदिता सूर्यस्य ।

राये मित्रावरुणा सर्वतातेळे तोकाय तनयाय शं योः ॥३॥

प्रातः । देवी । अदितिं । जोहवीमि । मध्यंदिने । उत्त० इता । सूर्यस्य ।

राये । मित्रावरुणा । सर्व० ताता । ईळे । तोकाय । तनयाय । शं । योः ॥३॥

अहमृषिः प्रातः प्रातःकालेऽदितिमखंडनीयां देवानां जननीं दवीं द्योतमानां
जोहवीमि । आह्वयामि । तथा मध्यंदिने सूर्यस्योदितोदितौ तत्समृद्धिकाले मा-
ध्यंदिने सवने जोहवीमि । हे मित्रावरुणा युवां राये धनप्राप्तये सर्वतातौ यज्ञ
ईळे । स्तौमि । पुनः किमर्थं । तोकाय पुत्राय तनयाय तत्पुत्राय च शमरिष्टश-
मनाय योः सुखस्य मिश्रणाय चेळ इति ॥

॥ अथ चतुर्थी ॥

या धर्तारा रजसो रोचनस्योतादित्या दिव्या पार्थिवस्य ।

न वा देवा अमृता आ मिनन्ति व्रतानि मित्रावरुणा ध्रुवाणि ॥४॥

या । धर्तारा । रजसः । रोचनस्य । उत । आदित्या । दिव्या । पार्थिवस्य ।

न । वा । देवाः । अमृताः । आ । मिनन्ति । व्रतानि । मित्रावरुणा । ध्रुवाणि ॥४॥

या यौ रोचनस्य रोचमानस्य रजसो लोकस्य । स्वर्गाख्यस्येत्यर्थः । उतापि च
पार्थिवस्य रजसो या यौ धर्तारावादित्यादितेः पुत्रौ दिव्या दिवि भवौ तौ
युवामीळ इति पूर्वच संबंधः । हे मित्रावरुणा वां युवयोर्ध्रुवाणि व्रतानि कर्माणि
देवा अन्य इंद्रादयोऽमृता अमरणधर्माणोऽपि नामिनन्ति । न हिंसन्ति । यतो
ध्रुवाण्यत इत्यभिप्रायः ॥

॥ इति चतुर्थस्य चतुर्थे सप्तमो वर्गः ॥

पुरुषुरेति चतुर्चुचं चतुर्दशं सूक्तमुरुचक्रेरार्धं गायत्रं मैत्रावरुणं । पुरुषुराणां
गायत्रं त्वित्यनुक्रमणिका ॥ पृष्ठ्याभिप्लवषडहयोः प्रातःसवनं आवापार्थत्वेनेदमपि

सूक्तं पूर्वसूक्तेन सह प्र वो मित्रायेति चतुर्णां द्वितीयमुद्धरेदिति ह्युक्तं ॥ चातुर्वि-
शिकेऽहनि प्रातःसवने मैत्रावरुणशस्त्र आद्यस्तृचः षडहस्तोचियसंज्ञकः । सूचितं
च । पुरुषाणां चिद्व्यस्ति प्रति वां सूर उदिते । आ० ७. २. इति ॥

॥ तत्र प्रथमा ॥

पुरु॒रुणां चि॒द्व्यस्त्यवो॑ नूनं वां वरुण । मित्र॒ वंसि॑ वां सुम॒तिं ॥ १ ॥

पुरु॒ऽउरुणां॑ चि॒त् । हि॒ अस्ति॑ । अ॒वः । नूनं॑ । वां । वरु॒ण । मित्र॑ । वंसि॑ । वां । सु॒ऽम॒तिं ॥ १ ॥

हे मित्रावरुणौ वां युवयोः पुरुषाणां चित् ॥ अत्र सोः सुपां सुलुगित्या-
कारः ॥ पुरोरपि बहु उरु बहुतरं । अथवा पुरु च तदुरु च पुरुष । अत्यन्त-
मुरुरमित्यर्थः । तादृगवो रक्षणं नूनं निश्चयेनास्ति । हि प्रसिद्धौ । चिदिति
पूरणः । हे वरुण हे मित्र वां युवयोः सुमतिमनुग्रहबुद्धिं वंसि । संभजेय । यस्मा-
दवोऽस्ति तस्माद्वंसीति भावः ॥

॥ अथ द्वितीया ॥

ता वां स॒म्यग्दुहा॒णेष॑मश्याम॒ धाय॑से । व॒यं ते रु॒द्रा स्याम॑ ॥ २ ॥

ता । वां । स॒म्यक् । अ॒दुहा॒णा । इषं॑ । अ॒श्याम॒ । धाय॑से । व॒यं । ते । रु॒द्रा । स्या॒म ॥ २ ॥

हे अदुहाणा हे अद्रोग्धारौ ता तौ प्रसिद्धौ वां युवां सम्यक् स्तुम इति
शेषः । स्तोतारो वयमिषमन्नं धायसे पानाय भोजनायाश्याम । प्राप्नुयाम । हे
रुद्रा दुःखात् द्रावयितारौ रुदद्भिर्द्रवणीयौ वा ते स्तोतारो वयं स्याम । भवेम ।
समृद्धा इति शेषः । युवाभ्यां स्वभूता वा स्याम ॥

॥ अथ तृतीया ॥

पा॒तं नो॑ रु॒द्रा पा॒युभि॑रु॒त चा॑येथां सु॒त्रा॒चा । तु॒र्याम॒ दस्यू॑न्त॒नूभिः॑ ॥ ३ ॥

पा॒तं । नः । रु॒द्रा । पा॒युऽभिः॑ । उ॒त । चा॑ये॒थां । सु॒ऽत्रा॒चा । तु॒र्याम॑ । दस्यू॑न् । त॒नूभिः॑ ॥ ३ ॥

हे रुद्रोक्तरूपौ देवौ युवां नोऽस्मान् पायुभी रक्षणैः पातं । रक्षतं । उतापि
च सुत्राचा शोभनेन चाणेन चायेथां । पालयेथां । इष्टप्राप्तिपरिहारभेदेन
भेदः । स्तोत्रादिवैकल्याच्छत्रोर्वा चायेथां अभिमतप्रापणेन रक्षतमित्यर्थः । वयं
च तनूभिः पुत्रादिभिः सहिताः स्वीरैरंगैर्वा दस्यून् शत्रून् तुर्याम । हिंस्याम
तरेम वा ॥

॥ अथ चतुर्थी ॥

मा कस्याङ्गुतक्रतू यक्षं भुजेमा तनूभिः । मा शेषसा मा तनसा ॥ ४ ॥

मा । कस्य । अङ्गुतक्रतू इत्यङ्गुतऽक्रतू । यक्षं । भुजेम । तनूभिः । मा । शेषसा । मा । तनसा ॥ ४ ॥

हे अङ्गुतक्रतू आश्चर्यकर्माणौ वयं कस्यान्यस्य कस्यचन यक्षं पूजितं धनं मा भुजेम । मा भुंजीमहि तनूभिरस्मदीयैरवयवैः । युवयोरनुग्रहात्समृद्धा वयं । अन्यथा वयं कस्यचिद्धनेन शरीरपोषं न कुर्म इत्यर्थः । तथा शेषसापत्येन सहिता मा भुजेम । तनसा पौत्रादिना सहिता मा भुजेम । अस्मत्कुले न केऽपि भुंजीमहीत्यर्थः ॥

॥ इति चतुर्थस्य चतुर्थेऽष्टमो वर्गः ॥

आ नो गंतमिति तृचात्मकं पंचदशं सूक्तं बाहुवृक्तस्यावेयस्यार्धं गायत्रं मैत्रावरुणं । आ नस्तृचं बाहुवृक्त इत्यनुक्रमणिका ॥ उक्तः सूक्तविनियोगः ॥ अग्निष्टोमे प्रातःसवने मैत्रावरुणशस्त्रेऽयमनुरूपस्तृचः । सूचितं च । आ नो मित्रावरुणा नो गंतं रिशादसा । आ० ५. १०. । इति ॥

॥ तत्र प्रथमा ॥

आ नो गंतं रिशादसा वरुण मित्रं बर्हणा । उपेमं चारुमध्वरं ॥ १ ॥

आ । नः । गंतं । रिशादसा । वरुण । मित्रं । बर्हणा । उपे । इमं । चारुं । अध्वरं । १ ॥

हे वरुण हे मित्र हे रिशादसा शत्रूणां प्रेरकौ युवां नोऽस्माकमिमं चारुं चरणीयमध्वरमहिंसकं यज्ञमुपागतं । उपागच्छतं । कीदृशौ । बर्हणा परिवर्हणौ निवर्हणौ हंतारौ शत्रूणां ॥

॥ अथ द्वितीया ॥

विश्वस्य हि प्रचेतसा वरुण मित्रं राजथः । ईशाना पिप्यतं धियः ॥ २ ॥

विश्वस्य । हि । प्रचेतसा । वरुण । मित्रं । राजथः । ईशाना । पिप्यतं । धियः ॥ २ ॥

हे मित्र हे वरुण प्रचेतसा प्रकृष्टज्ञानौ युवां विश्वस्य राजथः । सर्वस्य स्वामिनौ भवथः । हीति प्रसिद्धौ । हे ईशाना अस्माकमीश्वरौ युवां धियोऽस्मदीयानि कर्माणि पिप्यतं । प्याययतं फलैः ॥

॥ अथ तृतीया ॥

उप० नः सु॒त॒मा ग॒तं वरु॑ण॒ मि॒त्रं दा॒श्रु॒षः । अ॒स्य सोम॑स्य पी॒तये ॥ ३ ॥

उप० । नः । सु॒तं । आ । ग॒तं । वरु॑ण॒ मि॒त्रं । दा॒श्रु॒षः । अ॒स्य । सोम॑स्य । पी॒तये ॥ ३ ॥

नोऽस्माकं सु॒तमभि॑षु॒तं सोमं॑ प्र॒ति हे वरु॑ण॒ हे मि॒त्र यु॒वामु॑पा॒गतं । उपा॒गच्छ॑तं दा॒श्रुषो॑ ह॒विर्दा॑तु॒र्ममा॑स्य सोमस्य पी॒तये॑ पा॒नाय ॥

॥ इति चतुर्थस्य चतुर्थे नवमो वर्गः ॥

आ मि॒त्रे वरु॑ण॒ इति॑ तृ॒चात्म॑कं षोड॒शं सू॒क्तं बा॒हुवृ॑क्त॒स्यार्ध॑मौ॒ष्णिहं॑ मै॒त्रा-
वरु॑णं । आ मि॒त्र औ॒ष्णिह॑मित्यनु॒क्रम॑णिका ॥ द॒शरा॑त्रे तृ॒तीयेऽह॑नि प्रउ॒गश॑-
स्त्रेऽयं॑ मै॒त्रावरु॑णस्य तृ॒चः । सू॒चितं॑ च । आ मि॒त्रे वरु॑णे व॒यम॑श्वि॒नावे॑ह गच्छ॑तं
। आ० ७. १०. । इति ॥

॥ तत्र प्रथमा ॥

आ मि॒त्रे वरु॑णे व॒यं गी॒र्भिर्जु॑हु॒मो अ॒चि॒वत् ।

नि ब॒र्हिषि॑ स॒दत्तं॑ सोम॑पी॒तये ॥ १ ॥

आ । मि॒त्रे । वरु॑णे । व॒यं । गी॒ःऽभिः॑ । जु॒हु॒मः । अ॒चि॒ऽवत् ।

नि । ब॒र्हिषि॑ । स॒दत्तं॑ । सोम॑ऽपी॒तये ॥ १ ॥

ष॒यमा॑त्रे॒या मि॒त्रे वरु॑णे मि॒त्रावरु॑णयो॒रर्था॑य गी॒र्भिर्मै॒त्राजु॑हु॒मः अ॒चि॒वत्
अ॒स्मज्जो॑त्रप्रव॒र्तको॑ऽचि॒रिव॑ । तस्मा॑त् मि॒त्रावरु॑णौ सोम॑पी॒तये ब॒र्हिषि॑ निष॒दत्तं॑ ।
निषी॑द॒तं ॥

॥ अथ द्वितीया ॥

व्र॒तेन॑ स्थो ध्रु॒वक्षे॑मा॒ धर्म॑णा या॒तय॑ज्ज॒ना ।

नि ब॒र्हिषि॑ स॒दत्तं॑ सोम॑पी॒तये ॥ २ ॥

व्र॒तेन॑ । स्थः । ध्रु॒वऽक्षे॑मा । धर्म॑णा । या॒तय॑त्ऽज॒ना ।

नि । ब॒र्हिषि॑ । स॒दत्तं॑ । सोम॑ऽपी॒तये ॥ २ ॥

हे मि॒त्रावरु॑णौ यु॒वां धर्म॑णा जग॒द्धार॑केण व्र॒तेन॑ कर्म॑णा यो॒गेन॑ ध्रु॒वक्षे॑मा
स्थः । अ॒विच॑लित॒स्थानौ॑ भव॒थः । या॒तय॑ज्ज॒ना । या॒तय॑न्तः कर्म॑सु प्रव॒र्तय॑न्तो

जना ऋत्विजो ययोस्तौ यातयज्जनौ । अथवा यातयंतो शचून् हिंसंतो जना
भृत्या ययोस्तौ । शिष्टं गतं ॥

॥ अथ तृतीया ॥

मि॒त्रश्च॑ नो॒ वरु॑णश्च जु॒षेतां॑ य॒ज्ञमि॒ष्टये॑ ।

नि ब॒र्हिषि॑ सद॒तं सोम॑पीतये ॥ ३ ॥

मि॒त्रः । च॒ । नः॒ । वरु॑णः । च॒ । जु॒षेतां॑ । य॒ज्ञं । इ॒ष्टये॑ ।

नि । ब॒र्हिषि॑ । स॒द॒तं । सोम॑पीतये ॥ ३ ॥

मित्रश्च वरुणश्चोभौ नोऽस्माकं यज्ञमिष्टयेऽभीष्टाय जुषेतां । आगत्य च बर्हिषि
निषदतं निषीदतं सोमपानाय ॥

॥ इति चतुर्थस्य चतुर्थे दशमो वर्गः ॥

॥ इति पंचमे मंडले पंचमोऽनुवाकः ॥

षष्ठेऽनुवाके पंचदश सूक्तानि । तत्र यदद्य स्थ इति दशर्चं प्रथमं सूक्तमात्रेयस्य
पौरनाम्न आर्षमानुष्टुभमाश्विनं । अनुक्रांतं च । यदद्य दश पौर आश्विनं तदा-
नुष्टुभं त्विति । तदित्युक्तत्वादिदमादीनि षट् सूक्तान्याश्विनानि । आनुष्टुभं त्विति
तुशब्दादिदमुत्तरं च द्वे आनुष्टुभे ॥ प्रातरनुवाक आश्विने क्रतावानुष्टुभे छंदस्या-
श्विनशस्त्रे चेदमादिके द्वे सूक्ते । यदद्य स्थ इति सूक्ते । आ० ४. १५. । इति सूचितं ॥

॥ तत्र प्रथमा ॥

यद॒द्य स्थः॑ प॒राव॑ति॒ यद॑र्वा॒वत्य॑श्विना ।

यद्वा॑ पु॒रु पु॑रुभुजा॒ यद॑न्तरि॒क्षे आ॑ गतं ॥ १ ॥

यत् । अ॒द्य । स्थः॑ । प॒रा॒ऽव॑ति । यत् । अ॒र्वा॒ऽव॑ति । अ॒श्वि॒ना ।

यत् । वा॒ । पु॒रु । पु॑रुऽभुजा॒ । यत् । अ॒न्त॒रि॒क्षे । आ॒ । ग॒तं ॥ १ ॥

हे पुरुभुजा बहुषु यज्ञेषु भोक्तारावधिकं रक्षितारौ वा हे अश्विना यद्यद्यद्या-
स्मिन् काले परावत्यत्यंतं दूरदेशे द्युलोके स्थो भवथः । यद्वा अर्वावत्यरणवति
गतुं शक्ये प्रदेशेऽतिके स्थः । यद्यदि वा अथवा पुरु बहुप्रदेशेषु स्थः । यद्यद्यन्त-
रिक्षे स्थः तस्मात्सर्वस्मादद्यागतं । आगच्छतं ॥

॥ अथ द्वितीया ॥

इह त्या पुरुभूतमा पुरु दंसांसि बिभ्रता ।

वरस्या याम्यग्निगू हुवे तुविष्टमा भुजे ॥२॥

इह । त्या । पुरुभूतमा । पुरु । दंसांसि । बिभ्रता ।

वरस्या । यामि । अग्निगू इत्यग्निगू । हुवे । तुविःऽतमा । भुजे ॥२॥

इहास्मिन्यज्ञे त्या तौ पुरुभूतमा पुरुणां बहूनां यजमानानां भावयितृत्तमौ
पुरु पुरुणि दंसांसि कर्माणि बिभ्रता धारयंतौ वरस्या वरणीयावग्निगू अन्यैर-
धृतगमनकर्माणौ यामि । उपागच्छामि । तुविष्टमा प्रभूततमौ भुजे भोगाय
पालनाय वा हुवे । आहूयामि ॥

॥ अथ तृतीया ॥

ईर्मन्यद्वपुषे वपुश्चक्रं रथस्य येमथुः ।

पर्यन्या नाहुषा युगा महा रजांसि दीयथः ॥३॥

ईर्मा । अन्यत् । वपुषे । वपुः । चक्रं । रथस्य । येमथुः ।

परि । अन्या । नाहुषा । युगा । महा । रजांसि । दीयथः ॥३॥

हे अश्विनौ युवां रथस्य युष्मदीयस्यान्यच्चक्रमीर्मा ॥ अर्तेरीमेति रूपं ॥
गंतर्यादित्ये वपुषे तस्य शोभायै वपुर्वपुष्मत् तेजोवत् चक्रं येमथुः । नियमित-
वन्तौ स्थः । अन्यान्येन चक्रेण महा महत्त्वेन स्वसामर्थ्येन नाहुषा युगा । नहुषा
मनुष्याः । तेषां युगा युगोपलक्षितान् कालान् प्रातरादिसवनान् अहोरात्रा-
दिकालान्वा रजांसि लोकांश्च परिदीयथः । परिगच्छथः । न्य११स्य मूर्धनि
चक्रं रथस्य येमथुः । ऋग्वे० १. ३०. १९. । इत्युक्तं ॥

॥ अथ चतुर्थी ॥

तदू षु वामेना कृतं विश्वा यद्वामनु ष्वे ।

नानां जातावरेपसा समस्मे बंधुमेयथुः ॥४॥

तत् । ऊं इति । सु । वां । एना । कृतं । विश्वा । यत् । वां । अनु । स्तवे ।

नानां । जातौ । अरेपसा । सं । अस्मे इति । बंधुं । आ । ईयथुः ॥४॥

हे विश्वा व्याप्नौ यत् येन स्तोत्रेण वां युवामनुष्टवे अनुस्तुवे तदु । उ इति पूरणः । एनानेन पौरेण सु सुष्टु वां युवाभ्यां कृतं संपादितं भवतु । नाना पृथगेव जातौ समृद्धावरेपसापापावस्मे अस्मभ्यं बंधुमन्नं धनं वा समेयथुः । सम्यक् गमयथः । सम्यक् प्रयच्छतमित्यर्थः ॥

॥ अथ पंचमी ॥

आ यद्वाँ सूर्या रथं तिष्ठद्रघुष्यदं सदा ।

परि वामरुषा वयो घृणा वरंत आतपः ॥ ५ ॥

आ । यत् । वां । सूर्या । रथं । तिष्ठत् । रघुऽस्यदं । सदा ।

परि । वां । अरुषाः । वयः । घृणा । वरन्ते । आऽतपः ॥ ५ ॥

हे अश्विनौ वां युवयोः सदा सर्वदा रघुष्यदं शीघ्रगं रथं सूर्या युवयोः पत्नी यत् यदातिष्ठत् आस्थितवती तदा वां परि वरन्ते । परितो वृण्वन्ति । के । अरुषा आरोचमाना घृणा दीप्ता आतप आतापनाः शत्रूणां वयोऽश्वाः । अथवातप इति विशेष्यं । वयो गन्तार, उक्तलक्षणा आतपः सर्वतस्तापयिच्यो दीपयः परिवरन्ते ॥

॥ इति चतुर्थस्य चतुर्थ एकादशो वर्गः ॥

॥ अथ षष्ठी ॥

युवोरचिश्चिकेतति नरा सुप्तेन चेतसा ।

घर्मं यद्वाँमरेपसं नासत्यास्त्रा भुरण्यति ॥ ६ ॥

युवोः । अचिः । चिकेतति । नरा । सुप्तेन । चेतसा ।

घर्मं । यत् । वां । अरेपसं । नासत्या । आस्त्रा । भुरण्यति ॥ ६ ॥

हे नरा नेतारावश्विनौ युवोर्युवयोः । युवामित्यर्थः । अचिरस्मत्पिता ऋषिः सुप्तेन सुखेनाग्निदाहोपशमरूपेण हेतुना चेतसादरयुक्तेन मनसा चिकेतति । जानाति । स्तुतवानित्यर्थः । सति दुःखे सुखमुपलभते । दुःखस्य कः प्रसंग इत्यत आह । यद्यस्मात् हे नासत्यौ वां युवयोरास्त्रास्येन तन्निष्पन्नेन स्तोत्रेण घर्मं दीपं दहंतमग्निमसुरैः स्वदाहाय प्रक्षिप्तमरेपसमपापं सुखकरं भुरण्यति प्राप्नवान् ॥ भुरण्यतिर्गतिकर्मा ॥ अचिरमेः सकाशाद्रक्षणं हिमेनाग्निं घ्नं । ऋग्वे० १. ११६. ८. । युवमृवीसमुत तप्तमचये । ऋग्वे० १०. ३९. ९. । इत्यादिभिः स्पष्टं प्रदर्शितं ॥

॥ अथ सप्तमी ॥

उ॒यो वा॑ ककुहो य॒यिः शृ॒खे यामे॑षु संत॒निः ।

यद्वा॑ दं॒सोभिर॑श्चि॒नाचि॑र्नराव॒वर्त॑ति ॥ ७ ॥

उ॒यः । वा॑ । क॒कुहः । य॒यिः । शृ॒खे । यामे॑षु । सं॒त॒निः ।

यत् । वा॑ । दं॒सः । भिः । अ॒श्चि॒ना । अ॒चिः । न॒रा । आ॒ऽव॒वर्त॑ति ॥ ७ ॥

उ॒य उ॒द्गूर्ण॑बलो वा॑ यु॒वयोः ककुह॑ उच्छि॒तो महान् ययि॑र्गता संत॒निः सत॑तं
गच्छन् रथो यामे॑षु गमनेषु यज्ञेषु वा शृ॒खे । श्रूय॑ते । हे अ॒श्चि॒ना हे न॒रा यद्वा॑-
स्माद्वा॑ युवां दं॒सोभिः कर्म॑भिरचिरस्मत्पिताव॒वर्त॑ति आवर्तयति ॥

॥ अथाष्टमी ॥

म॒ध्वं ऊ॒ षु म॑धूयुवा॒ रुद्रा॑ सि॒षक्ति॑ पि॒प्युषी॑ ।

यत्स॑मुद्राति॒ पर्ष॑थः प॒क्वाः पृ॒क्षो भ॑रंत वां ॥ ८ ॥

म॒ध्वः । ऊ॒ं इति॑ । सु । म॒धुऽयु॒वा । रु॒द्रा । सि॒स॒क्तिः । पि॒प्युषी॑ ।

यत् । स॒मु॒द्रा । अ॒ति । प॒र्ष॑थः । प॒क्वाः । पृ॒क्षः । भ॑रंत । वां ॥ ८ ॥

हे म॒धूयु॒वा म॒धुर॑स्य सोमादेर्मिश्रयितारौ हे रु॒द्रा । रु॒द्र स्तु॑तिः । तथा द्रव-
णीयौ रु॒द्रपु॒त्रौ वा वां म॒ध्वो म॒धुर॑रसेन सु पि॒प्युषी॑ सुष्ठु प्याययंती स्तुतिरस्मत्कृता
सि॒षक्ति॑ । सेवते । यद्वा॑ रु॒द्रा स॒मु॒द्रा स॒मु॒द्रव॑णसाधनान्यंतरिक्षाण्यतिपर्षथः अति-
पारयथः । यज्ञं प्राप्नुथ इत्यर्थः । प॒क्वाः पृ॒क्षोऽन्नादी॑नि हविल्लक्षणानि वां भ॑रंत ।
भ्रियंते यजमानैः ॥

॥ अथ नवमी ॥

स॒त्यमि॒द्धा उ॑ अ॒श्चि॒ना यु॒वामा॑हुर्मयो॒भुवा॑ ।

ता याम॑न्याम॒हूत॑मा॒ याम॑न्ना मृ॒ळय॑त्तमा ॥ ९ ॥

स॒त्यं । इत् । वै । ऊ॒ं इति॑ । अ॒श्चि॒ना । यु॒वां । आ॒हुः । म॒यः । भु॒वा ।

ता । याम॑न् । याम॑ऽहूतमा । याम॑न् । आ । मृ॒ळ॒य॒त् । अ॒हू॒त॒मा ॥ ९ ॥

हे अ॒श्चि॒ना यु॒वां स॒त्यमि॑त् सत्यमेव । वा इति पादपूरणः । मयो॒भुवा॑ सुखस्य
भावयितारावाहुः पुराविदः । ता तौ सुखकरत्वेन प्रसिद्धौ युवां याम॑न्यज्ञे याम-

हूतमा गमनार्थं भृशमाह्लातयौ भवतमिति शेषः । यामन्नस्मद्यज्ञेऽस्मदर्थोगमने
वा मृळयत्तमा चातिशयेन सुखयितारौ भवतं ॥

॥ अथ दशमी ॥

इ॒मा ब्र॒ह्मा॒णि॒ वर्ध॑ना॒श्विभ्यां॑ संतु श॑ंत॒मा ।

या त॒क्षाम॒ रथां॑ इ॒वावो॑चाम बृ॒हन्न॑मः ॥ १० ॥

इ॒मा । ब्र॒ह्मा॒णि॒ । वर्ध॑ना । अ॒श्विऽभ्यां॑ । संतु॑ । शं॑त॒मा ।

या । त॒क्षाम॑ । रथा॑न्ऽइव । अवो॑चाम । बृ॒हत् । नमः॑ ॥ १० ॥

अथ स्तुतिं निगमयति । इमेमानीदानीं कृतानि ब्रह्माणि परिवृढाणि स्तो-
त्राण्यश्विभ्यां वर्धना वर्धनानि समर्थकानि शंतमा सुखतमानि संतु । या यानि
तक्षाम संपादयाम रथानिव शिल्पी तद्वत्तक्षाम तानि संतु । वयं बृहत् प्रभूतं
प्रभूतफलप्रदं नमो नमस्करोक्तिमवोचाम ॥

॥ इति चतुर्थस्य चतुर्थे द्वादशो वर्गः ॥

कूष्ठ इति दशर्चं द्वितीयं सूक्तं पौरस्यार्घं । कूष्ठ इत्यनुक्रमणिका । पूर्वत्र
तुशब्दादिदमयानुष्टुभं । आश्विनं तदिति पूर्वोक्तत्वात् ॥ प्रातरनुवाकाश्विनशस्त्रयोः
पूर्वसूक्तेन सहोक्तो विनियोगः ॥

॥ तत्र प्रथमा ॥

कू॒ष्ठो दे॒वाव॑श्चि॒नाद्या॑ दि॒वो म॑नावसू ।

तच्छ्र॑वथो वृष॒ण्वसू॑ अ॒त्रिर्वा॒मा वि॑वासति ॥ १ ॥

कू॒ऽस्थः॑ । दे॒वौ । अ॒श्वि॒ना॒ । अ॒द्य । दि॒वः । म॒ना॒व॒सू॒ इति॑ ।

तत् । अ॒व॒थः । वृष॒ण्व॒सू॒ इति॑ वृषण्ऽवसू । अ॒त्रिः । वा॒ । आ॒ । वि॒वा॒स॒ति॒ ॥ १ ॥

हे देवौ हे मनावसू स्तुतिधनावश्चिनाद्यास्मिन्यागदिने दिवो द्युलोकादागत्य
कूष्ठः ॥ व्यत्ययेनैकवचनं ॥ कौ भूमौ तिष्ठंतौ संतौ तत्स्तोत्रं अवथः । शृणुथः ।
हे वृषण्वसू वर्षकधनौ वामत्रिरत्रेः पुत्र आ विवासति । सर्वतः परिचरति ॥
अथवा कू इत्यस्य निपातस्य स्थ इत्याख्यातेन सहेति योगविभागात्समासः ।
एकस्वर्यं चाध्येतृसमयप्राप्तं । अरा इव । ऋग्वे० ५. ५८. ५. । इत्यत्र यथेवशब्दः
कूचिज्जायते । ऋग्वे० १०. ४. ५. । कूचित्संतं । ऋग्वे० १०. ९३. ११. । इत्यादिवदत्रापि
द्रष्टव्यं ॥ क स्थितौ भवथः । अत्रिर्युवां स्तौति तं शृणुथ इत्यर्थः ॥

॥ अथ द्वितीया ॥

कुह॒ त्या कुह॒ नु श्रु॒ता दि॒वि दे॒वा नास॑त्या ।

कस्मिन्ना॒ यतथो॒ जने॒ को वा॑ न॒दीनां॒ सचा॑ ॥२॥

कुह॑ । त्या । कुह॑ । नु । श्रु॒ता । दि॒वि । दे॒वा । नास॑त्या ।

कस्मिन् । आ । यतथः । जने । कः । वा । न॒दीनां । सचा॑ ॥२॥

त्या तौ देवा देवौ नासत्याश्विनौ कुह कुच तिष्ठतः । नु अद्य कुह श्रुता कुच श्रुतौ दिवि द्युलोके निवसत इति शेषः । अथ प्रत्यक्षकृतः । हे देवौ युवां कस्मिन् जने यजमान आयतथः । आगच्छथः । कः स्तोता वां युवयोर्नदीनां स्तुतीनां सचा सहायः स्यात् ॥

॥ अथ तृतीया ॥

कं या॒थः कं ह॑ गच्छ॒थः कम॑च्छा॒ युंजा॑थे रथं ।

कस्य॒ ब्रह्मा॑णि रण्यथो व॒यं वा॑मुश्मसी॒ष्टये॑ ॥३॥

कं । या॒थः । कं । ह॑ । गच्छ॒थः । कं । अ॒च्छ । युंजा॑थे इति । रथं ।

कस्य॑ । ब्रह्मा॑णि । रण्य॒थः । व॒यं । वा॑ । उ॒श्म॒सि । इ॒ष्टये॑ ॥३॥

हे अश्विनौ युवां कं यजमानं यज्ञं वा प्रति याथः । अध्वानमुल्लंघ्य याथः । कं ह कं च प्रति गच्छथः । गत्वा च केन सह संगतौ भवथः । कं चाच्छाभिप्राप्तुं युंजाथे योजयथो रथमश्वैः । कस्य ब्रह्माणि परिवृढाणि स्तोत्राणि रण्यथः । रमेथे । वयं च वां युवामिष्टये गमनायैषणाय वोश्मसि । कामयामहे । तस्मात् कस्य च यागं प्रति न गंतव्यमित्यर्थः ॥

॥ अथ चतुर्थी ॥

पौरं॑ चि॒द्भु॒द॒मु॒तं पौरं॑ पौराय॒ जिन्व॑थः ।

यदी॑ गृभी॒तता॑तये सिंहमिव दुहस्पदे ॥४॥

पौरं॑ । चि॒त् । हि । उ॒द॒ऽमु॒तं । पौरं॑ । पौराय॑ । जिन्व॑थः ।

यत् । ई॒ । गृभी॒तऽता॑तये । सिंहं॑ऽइव । दुहः॑ । प॒दे ॥४॥

हे पौर । इदमश्विनोः संबोधनं । पौरेण स्तुत्यत्वेन संबंधादश्विनावपि पौरौ ।

उभयोश्छांदसमेकवचनं । हे पौरसंबन्धिनावश्विनौ युवां पौरं । चिदिति पूरणः ।
 पौरेण वृष्ट्यर्थं प्रार्थ्यमानत्वेन संबन्धान्मेघोऽपि पौरः । तमुदप्रुतमुदकप्रावकं
 मेघं पौराय ऋषये मह्यं जिवन्थः । प्रेरयथः । यद्यौ युवां । ईमिति पूरणः ।
 गृभीततातये गृहीतयज्ञसंतानाय पौरायेमेनं मेघं प्रतिगच्छथो दुहो द्रोहस्य पदे
 स्थानेऽरण्यदेशे सिंहमिव । गर्जितं प्रबलं सिंहं यथा बलाच्यावयन्ति शूराः
 तद्वज्जिवन्थ इति ॥

॥ अथ पंचमी ॥

प्र च्यवानाज्जुजुरुषो वत्रिमत्कं न मुंचथः ।

युवा यदी कृथः पुनरा काममृखे वध्वः ॥ ५ ॥

प्र । च्यवानात् । जुजुरुषः । वत्रिं । अत्कं । न । मुंचथः ।

युवा । यदि । कृथः । पुनः । आ । कामं । ऋखे । वध्वः ॥ ५ ॥

च्यवानाद्वेषेर्जुजुरुषो जरसा जीर्णात्सकाशाद्वत्रिं हेयं पुराणं रूपमत्कं न कव-
 चमिव प्रमुंचथः । प्रमुंचतं । प्रामुंचतं द्रापिमिव च्यवानादित्यादि मंचांतरं
 । ऋग्वे० १. ११६. १०. यदि यदा पुनर्युवा कृथः युवानं कुरुथ इत्यर्थः तदा वध्वः
 सुरूपायाः स्त्रियः कामं कमनीयं रूपमा ऋखे । प्राप्तवान् ॥

॥ इति चतुर्थस्य चतुर्थे त्रयोदशो वर्गः ॥

॥ अथ षष्ठी ॥

अस्ति हि वामिह स्तोता स्मसि वां संहशि श्रिये ।

नू श्रुतं म आ गतमवोभिर्वाजिनीवसू ॥ ६ ॥

अस्ति । हि । वां । इह । स्तोता । स्मसि । वां । संहशि । श्रिये ।

नू । श्रुतं । मे । आ । गतं । अवः । ऽभिः । वाजिनीवसू इति वाजिनीऽवसू ॥ ६ ॥

हे अश्विनौ वां स्तोता पौरोऽस्ति हि । वर्तते खलु । हे देवौ वां संहशि
 संदर्शने संनिधाने स्मसि । स्मः । भवेम । किमर्थं । श्रिये । नू अद्य मे मदीयमा-
 ह्वानं श्रुतं । शृणुतं । श्रुत्वागतं । आगच्छतं । किं तूष्णीं नेत्याह । अवोभी रक्षणेः
 सह वाजिनीवसू अन्नवसू ॥

॥ अथ सप्तमी ॥

को वा॒मद्य॑ पु॒रु॒णामा॑ व॒व्रे॒ म॒र्या॑नां ।

को वि॒प्रो वि॒प्रवा॑हसा॒ को य॒ज्ञैर्वा॑जिनीवसू ॥७॥

कः । वा॒ । अ॒द्य । पु॒रु॒णां । आ । व॒व्रे । म॒र्या॑नां ।

कः । वि॒प्रः । वि॒प्रऽवा॑हसा॒ । कः । य॒ज्ञैः । वा॒जि॒नी॒व॒सू इति॑ वाजिनीऽवसू ॥७॥

हे वाजिनीवसू अन्नवसू वां युवामद्यास्मिन्दिने पुरुणां मर्यानां मध्ये क आ वव्रे । सर्वतो भजति । हे विप्रवाहसा विप्रैर्मधाविभिर्वहनीयौ को विप्रो मेधावी वव्रे । को यजमानो यज्ञैर्वव्रे । अत्यंतविलंबमसहमानः पुनः पुनर्ब्रूते ॥

॥ अथाष्टमी ॥

आ वा॒ रथो॑ रथा॒नां येष्टो॑ यात्वश्विना ।

पुरु॑ चि॒दस्म॒युस्ति॒र आ॑ंगूषो म॒र्येषा॑ ॥८॥

आ । वा॒ । रथः॑ । रथा॒नां । येष्टः॑ । या॒तु । अ॒श्वि॒ना ।

पुरु॑ । चि॒त् । अ॒स्म॒ऽयुः । ति॒रः । आ॑ंगूषः । म॒र्येषु॑ । आ ॥८॥

हे अश्विनाश्विनौ वां युवयो रथ एको रथो रथानां येष्ट इतरदेवरथानां मध्येऽतिशयेन गन्ता सन् आयातु । कीदृशः सन् । पुरु चिद्वह्न्यप्यस्मद्विरोधिनास्तिरो हिंसकस्तिरस्कर्ता वास्मयुरस्मान् कामयमानो मर्येषु सर्वेषु यजमानेषु मध्य आंगूषः स्तुत्यः । आकारः पूरणः । अथवा आंगूषः स्तोमः । स्तवोऽस्मयुरस्मान् बलैर्योक्तुं कामयमानो मर्येषु मर्यैरस्मदीयैर्ऋत्विग्भिः प्रेरितः सन् । उक्तलक्षणाश्विनो रथस्य वा स्तुतिरा सर्वतः पुरु चित् पुरुण्यपि शत्रुबलानि तिरः । तिरस्करोति ॥

॥ अथ नवमी ॥

शमू॑ षु वा॒ मधू॒युवा॒स्माक॑मस्तु च॒र्कृतिः॑ ।

अ॒र्वा॒ची॒ना वि॒चेत॑सा॒ विभिः॑ श्येने॒व दी॒यतं॑ ॥९॥

शं । ऊं इति॑ । सु । वा॒ । म॒धुऽयु॒वा । अ॒स्माक॑ । अ॒स्तु । च॒र्कृतिः॑ ।

अ॒र्वा॒ची॒ना । वि॒ऽचे॒त॒सा । वि॒ऽभिः॑ । श्ये॒नाऽइ॒व । दी॒यतं॑ ॥९॥

हे मधूयुवा मधुमंतौ वां युवाभ्यां चकृतिः पुनःपुनः करणं युवाभ्यामर्थाय
पुनःपुनः क्रियमाणं स्तोत्रं युवयोरागमनस्याभ्यासो वास्माकं सु सुष्टु शमु
सुखकरमेव भवतु । हे अर्वाचीनार्वागस्मदभिमुखांचनौ हे विचेतसा विशिष्ट-
प्रज्ञौ श्येनेव श्येनाविव विभिर्गेतृभिरभीश्रुभिर्दीयितं । गच्छतं ॥

॥ अथ दशमी ॥

अश्विना यद्वा कर्हि चिच्छुश्रूयातमिमं हवँ ।

वस्वीरू षु वां भुजः पृंचन्ति सु वां पृचः ॥१०॥

अश्विना । यत् । ह । कर्हि । चित् । श्रुश्रूयातं । इमं । हवँ ।

वस्वीः । उं इति । सु । वां । भुजः । पृंचन्ति । सु । वां । पृचः ॥१०॥

हे अश्विना युवां यद्वा यत्र कर्हिचित् स्थितवन्तौ भवथः तत्र मे हवमाह्वानं
श्रुश्रूयातं । श्रुणुतं । श्रुत्वागच्छतमित्यर्थः । किमर्थमित्युच्यते । वस्वीः प्रशस्या
भुजो धनानि हविर्लक्षणानि सु सुष्टु वां युवां पृंचन्ति । मिश्रयन्ति । प्राप्नुवन्ति ।
उ इति पूरणः । कीदृश्यो भुजः । वां युवां सु सुष्टु पृचः संपर्चनाः । युवां प्राप्तुं
कामयमाना इत्यर्थः । अथवा सु पृचः सु संपर्चनाः स्तोतारो वस्वीर्भुजो वां
सुष्टु पृंचन्ति । संपर्चयन्ति ॥

॥ इति चतुर्थस्य चतुर्थे चतुर्दशे वर्गेः ॥

प्रति प्रियतममिति नवर्चे तृतीयं सूक्तं । अवस्युर्नामात्रेय ऋषिः । पंक्तिच्छंदः ।
अश्विनौ देवता । अनुक्रांतं च । प्रति नवावस्युः पांक्तमिति ॥ प्रातरनुवाक
आश्विने क्रतौ पांक्ते छंदस्याश्विनशस्त्रे चेदं सूक्तं । प्रति प्रियतममिति पांक्तं
। अ० ४. १५. । इति हि सूचितं ॥

॥ तत्र प्रथमा ॥

प्रति प्रियतमं रथं वृषणं वसुवाहनं ।

स्तोता वामश्विनावृषिः स्तोमेन प्रति भूषति माध्वी मम श्रुतं हवँ ॥१॥

प्रति । प्रियतमं । रथं । वृषणं । वसुवाहनं ।

स्तोता । वां । अश्विनौ । ऋषिः । स्तोमेन । प्रति । भूषति । माध्वी इति । मम । श्रुतं । हवँ ॥१॥

हे अश्विना । एकः प्रतिशब्दोऽनुवादः । वां युवयोः प्रियतमं रथं स्तोता

ऋषिरवस्युः स्तोमेन प्रतिभूषति । अलंकरोति । कीदृशं रथं । वृषणं वर्षितारं
फलानां वसुवाहनं धनानां वाहकं । ईदृशं रथमागमनाय स्तौतीत्यर्थः । तस्मात्
हे माध्वी मधुविद्यावेदितारौ मम हवमाह्वानं श्रुतं । श्रुणुतं ॥

॥ अथ द्वितीया ॥

अत्यायातमश्विना तिरो विश्वा अहं सना ।

दस्त्रा हिरण्यवर्तनी सुषुम्ना सिंधुवाहसा माध्वी मम श्रुतं हवं ॥२॥

अतिऽआयातं । अश्विना । तिरः । विश्वाः । अहं । सना ।

दस्त्रा । हिरण्यवर्तनी इति हिरण्यऽवर्तनी । सुऽसुम्ना । सिंधुऽवाहसा । माध्वी
इति । मम । श्रुतं । हवं ॥२॥

हे अश्विना अत्यायातं । सर्वान्यजमानानतिक्रम्यागच्छतं । यथाहमृषिर्विश्वाः
सर्वा अस्मद्विरोधिप्रजाः सना सदा तिरस्करोमि । अथवाहं तिरः । तिरः सत
इति प्राप्त्येति निरुक्तं । प्राप्ता विश्वाः सर्वाः क्रिया युष्मदीया अनुतिष्ठेयमि-
त्यर्थः । सना सनातनौ दस्त्रा शत्रूणामुपक्षपयितारौ हिरण्यवर्तनी हिरण्यरथौ
सुषुम्ना सुधनौ सिंधुवाहसा नदीनां प्रवाहयितारौ वृष्टिप्रेरणेन । तादृशौ युवा-
मत्यायातं ॥

॥ अथ तृतीया ॥

आ नो रत्नानि विभ्रतावश्विना गच्छतं युवं ।

रुद्रा हिरण्यवर्तनी जुषाणा वाजिनीवसू माध्वी मम श्रुतं हवं ॥३॥

आ । नः । रत्नानि । विभ्रतौ । अश्विना । गच्छतं । युवं ।

रुद्रा । हिरण्यवर्तनी इति हिरण्यऽवर्तनी । जुषाणा । वाजिनीवसू इति
वाजिनीऽवसू । माध्वी इति । मम । श्रुतं । हवं ॥३॥

हे अश्विना नोऽस्मभ्यं रत्नानि रमणीयानि धनानि विभ्रतौ धारयंतौ युवं
युवां नोऽस्मान्वागच्छतं । हे रुद्रा रुद्रपुत्रौ स्तुत्यौ वा हे वाजिनीवसू वाजि-
नधनौ युवां हिरण्यवर्तनी हिरण्यरथौ जुषाणा यज्ञं सेवमानौ संतावागच्छत-
मिति । माध्वी इत्यादि गतं ॥

॥ अथ चतुर्थी ॥

सुष्टुभो वां वृषण्वसू रथे वाणीच्याहिता ।

उत वां ककुहो मृगः पृक्षः कृणोति वापुषो माध्वी मम श्रुतं हवं ॥४॥

सुऽस्तुभः । वां । वृषण्वसू इति वृषण्वसू । रथे । वाणीची । आऽहिता ।

उत । वां । ककुहः । मृगः । पृक्षः । कृणोति । वापुषः । माध्वी इति । मम । श्रुतं । हवं ॥४॥

हे वृषण्वसू वर्षधनौ वर्षितारौ वा वसूनां हे अश्विनौ सुष्टुभः सुस्तोतुर्मम वाणीची वायूपा स्तुतिर्वा युवयो रथ आहिता । स्थापिता । अस्माभिः कृते-
त्यर्थः । उतापि च वां युवाभ्यां ककुहो महान् मृगो मृगयिता वापुषो वपुष्मा-
न्यजमानः पृक्षोऽन्नं हविः कृणोति । करोति । तस्मान्मम हवं श्रुतमिति ॥

॥ अथ पंचमी ॥

बोधिन्मनसा रथ्येषिरा हवनश्रुता ।

विभिश्चवानमश्विना नि याथो अद्वयाविनं माध्वी मम श्रुतं हवं ॥५॥

बोधित्मनसा । रथ्या । इषिरा । हवनऽश्रुता ।

विऽभिः । चवानं । अश्विना । नि । याथः । अद्वयाविनं । माध्वी इति । मम ।

श्रुतं । हवं ॥५॥

हे अश्विना बोधिन्मनसा बुध्यमानमनस्कौ रथ्या रथस्वामिनाविषिरा शीघ्र-
गंतारौ सर्वैर्गतयौ वा हवनश्रुता हवनस्य स्तुतेः श्रोतारौ युवां विभिरश्वैश्चवा-
नमृषिमद्वयाविनं मायारहितं नियाथः । यथा तमृषिं प्राप्नवंतौ तद्वन्मां प्रति पथि
नियाथः । नितरामागच्छतं । प्र च्यवानाज्जुजुषो वत्रिं । ऋग्वे० ५.७४.५. इति ह्युक्तं ॥

॥ इति चतुर्थस्य चतुर्थे पंचदशो वर्गः ॥

॥ अथ षष्ठी ॥

आ वां नरा मनोयुजोऽश्वसः प्रुषितस्वः ।

वयो वहंतु पीतये सह सुमेभिरश्विना माध्वी मम श्रुतं हवं ॥६॥

आ । वां । नरा । मनःऽयुजः । अश्वसः । प्रुषितऽस्वः ।

वयः । वहंतु । पीतये । सह । सुमेभिः । अश्विना । माध्वी इति । मम । श्रुतं । हवं ॥६॥

हे नरा कर्मणां नेतारौ हे अश्विनौ वां युवां मनोयुजो मनोमात्रेण युज्य-
मानाः । सुशिक्षिता इत्यर्थः । प्रुषितप्सवो विचित्ररूपा वयः शीघ्रगंतारोऽश्वा-
सोऽश्वा-आवहंतु पीतये सोमपानाय । सुम्नेभिः सह अस्मभ्यं देयैः सुखैस्तत्सा-
धनैर्धनादिभिर्वा सह वहंतु ॥

॥ अथ सप्तमी ॥

अश्विनावेह गच्छतं नासत्या मा वि वेनतं ।

तिरश्चिदर्यया परि वर्तिर्यातमदाभ्या माधी मम श्रुतं हवं ॥७॥

अश्विनौ । आ । इह । गच्छतं । नासत्या । मा । वि । वेनतं ।

तिरः । चित् । अर्यया । परि । वर्तिः । यातं । अदाभ्या । माधी इति । मम । श्रुतं । हवं ॥७॥

हे अश्विनाविहासिन्यज्ञ आगच्छतं । हे नासत्या मा विवेनतं । विगत-
कामौ मा भवतं ॥ वेनतिः कांतिकर्मा ॥ हे अदाभ्याहिंस्यौ पूज्यौ अर्ययार्यौ
स्वामिनौ युवां ॥ सुपां सुलुगित्यादिना सुपो याजादेशः ॥ तिरश्चित् अंतर्हि-
तादूरदेशादपि युवां वर्तिरस्मद्यज्ञगृहं परियातं । आगच्छतं ॥

॥ अथाष्टमी ॥

अस्मिन्यज्ञे अदाभ्या जरितारं शुभस्पती ।

अवस्युमश्विना युवं गृणंतमुप भूषथो माधी मम श्रुतं हवं ॥८॥

अस्मिन् । यज्ञे । अदाभ्या । जरितारं । शुभः । पती इति ।

अवस्युं । अश्विना । युवं । गृणंतं । उप । भूषथः । माधी इति । मम । श्रुतं । हवं ॥८॥

हे अदाभ्या अहिंस्यौ हे शुभस्पती उदकस्य स्वामिनावश्विना युवं युवाम-
स्मिन्यज्ञे जरितारं स्तोतारमवस्युं गृणंतं स्तुवंतं मामुपभूषथः । उपप्राप्तुं ॥

॥ अथ नवमी ॥

अभूदुषा रुशत्पशुराग्निरधाय्वृत्त्वियः ।

अयोजि वां वृषण्वसू रथो दस्रावमर्त्यो माधी मम श्रुतं हवं ॥९॥

अभूत् । उषाः । रुशत् ऽपशुः । आ । अग्निः । अधायि । वृत्त्वियः ।

अयोजि । वां । वृषण्वसू इति वृषण् ऽवसू । रथः । दस्रा । अमर्त्यः । माधी इति ।

मम । श्रुतं । हवं ॥९॥

उषा व्युष्टिरभूत् । अग्निश्च रुशत्पशुर्दीप्तिपशुमान् । प्रकाशितहविरित्यर्थः ।
अथवा पशवः किरणाः । रुशद्रश्मिः सन् अधायि । वेद्यामधीयत । हे वृषखसू
प्रदत्तधनौ हे दसौ वां युवयोरन्योऽमरणधर्मा ध्रुवो रथोऽयोजि । अश्वैर्युक्तो
भवत्वित्यर्थः ॥ छंदसि लुङ्लुङिट् इत्यनेकेष्वर्थेषु लुङ् भवति । इह प्रार्थनायां ॥
माध्वी इत्यादि गतं ॥

॥ इति चतुर्थस्य चतुर्थे षोडशे वर्गः ॥

आ भात्यग्निरिति पंचर्चं चतुर्थं सूक्तं भौमस्याचेरार्षं चैष्टुभमाश्विनं । अत्रानु-
क्रमणिका । आ भाति पंचाचिरिति ॥ प्रवर्ग्येऽभिष्टुवार्थमिदं सूक्तं । सूचितं च ।
आ भात्यग्निर्यावाणेव । आ० ४. ६. । इति ॥ प्रातरनुवाक आश्विने ऋतौ चैष्टुभे
छंदस्याश्विनशस्त्रे चेदमादिके द्वे सूक्ते । सूच्यते हि । आ भात्यग्निरिति सूक्ते । आ०
४. १५. । इति ॥ अप्रोर्थामे होतुरतिरिक्तोक्त्य इदं सूक्तं । सूचितं च । आ भात्यग्निः
क्षेत्रस्य पतिना वयमिति परिधानीया । आ० ९. ११. । इति ॥

॥ तत्र प्रथमा ॥

आ भात्यग्निरुषसामनीकमुद्धिप्राणां देवया वाचो अस्थुः ।

अर्वाचा नूनं रथ्येह यातं पीपिवांसमश्विना घर्ममच्छ ॥ १ ॥

आ । भाति । अग्निः । उषसां । अनीकं । उत् । विप्राणां । देवयाः । वाचः । अस्थुः ।

अर्वाचा । नूनं । रथ्या । इह । यातं । पीपिवांसं । अश्विना । घर्मं । अच्छ ॥ १ ॥

उषसामनीकमनीकभूतः । अनीकं मुखं । उषसि प्रबुध्यमान इत्यर्थः । तादृ-
शोऽग्निराभाति । दीप्यते । यद्वा उषसां मुखमाभाति । दीपयति । उषःकाले
ह्यग्नयः प्रतिबोध्यन्ते । किंच विप्राणां मेधाविनां स्तोतृणां देवया देवकामा वाचः
स्तोत्राण्युदस्थुः । उत्तिष्ठन्ति । यस्मादेवं तस्मात् हे रथ्या रथस्वामिनावश्विना-
वर्वाचास्मदभिमुखांचनौ नूनमद्यास्मिन्यागदिन इहायातं । कं प्रति । पीपिवांसं
स्वांगैः परिवृढं घर्मं प्रदीप्तं यज्ञं । यद्वा पीपिवांसमाध्यायितं वसतीवरीभिः
क्षरद्रूपं सोमरसं । अथवा घृतादिना पीपिवांसं घर्मं प्रवर्ग्यमच्छाभिलक्ष्येह
यातं । प्रवर्ग्येऽस्य सूक्तस्य विनियोगः ॥

॥ अथ द्वितीया ॥

न संस्कृतं प्र मिमीतो गमिष्ठांति नूनमश्विनोपस्तुतेह ।

दिवाभिपित्वेऽवसागमिष्ठा प्रत्यवर्तिं दाप्नुषे शंभविष्ठा ॥२॥

न। संस्कृतं। प्र। मिमीतः। गमिष्ठा। अंति। नूनं। अश्विना। उपऽस्तुता। इह।

दिवा। अभिऽपित्वे। अवसा। आऽगमिष्ठा। प्रति। अवर्तिं। दाप्नुषे। शंभविष्ठा ॥२॥

अश्विनौ संस्कृतं घर्म न प्रमिमीतः । न हिंस्तां । किंतु अंत्यंतिके घर्मसमीपे नूनमिदानीमिह यज्ञे गमिष्ठा गंतृतमावश्विनाश्विनावुपस्तुतोपस्तुतौ भवतः । दिवाभिपित्वे दिवसस्याभिपतने प्रातःकालेऽवसा रक्षणेन सहागमिष्ठागंतु-
तमौ । अवर्तिं प्रति ब्रह्मभूतौ । वर्तिंजीवनं । तदभावोऽवर्तिः । तद्रहितमन्नं यथा भवति तथागंतृतमौ । आगत्य च दाप्नुषे हविर्देवते यजमानाय शंभ-
विष्ठा सुखस्य भावयितारौ भवतां ॥

॥ अथ तृतीया ॥

उता यातं संगवे प्रातरहो मध्यंदिन उदिता सूर्यस्य ।

दिवा नक्तमवसा शंतमेन नेदानी पीतिरश्विना ततान ॥३॥

उत। आ। यातं। संऽगवे। प्रातः। अहः। मध्यंदिने। उत्ऽदिता। सूर्यस्य।

दिवा। नक्तं। अवसा। शंऽतमेन। न। इदानीं। पीतिः। अश्विना। आ। ततान ॥३॥

अहो वेधा वेधा पंचधा पंचदशधा समाना विभागाः संति । इह पंचधा विभाग आक्षः ॥ उतापि चायातं । आगच्छतं । कदा । संगवे संगवकाले । संगच्छंते गावो दोहनभूमिं यस्मिन्काले स संगवः । रात्र्यपरकाले हि गावो वने हिमतृणानि भक्षयित्वा पुनर्दोहाय संगवे प्रतिनिवर्तन्ते । तथा प्रातः प्रा-
तःकालेऽपि । तथा मध्यंदिनेऽहो मध्यकाले सूर्यस्योदितोदितावभ्युदयेऽत्यंतप्र-
वृद्धसमये । अपराह्ण इत्यर्थः । एतत्सायाहस्याप्युपलक्षणं । न केवलमुक्तेष्वेव कालेषु किंतर्हि दिवा नक्तं सर्वदा शंतमेन सुखतमेनावसा रक्षणेन हविषा वा निमित्तेनायातं । किमर्थमागम्यते पूर्वमेवान्येर्देवैः स्वीकृतत्वात् नेत्याह । इदानीमपि पीतिरितरदेवानां पानं नाततान न तनोत्यश्विनाश्विनौ विहा-
येति शेषः ॥

॥ अथ चतुर्थी ॥

इदं हि वां प्रदिवि स्थानमोक्त इमे गृहा अश्विनेदं दुरोणं ।

आ नो दिवो बृहतः पर्वतादाद्भ्यो यातमिषमूर्जे वहता ॥४॥

इदं हि वां प्रदिवि स्थानं ओक्तः इमे गृहाः अश्विना इदं दुरोणं ।

आ नः दिवः बृहतः पर्वतात् आ अत्भ्यः यातं इषं ऊर्जं वहता ॥४॥

हे अश्विना वां युवयोः प्रदिवि पुराणमिदं ह्योको निवासयोग्यं स्थानमुत्तर-
वेद्याख्यं । अथ सौमिकवेद्यभिप्रायेणाह । इमे गृहाः प्राचीनवंशादयः । इदं
दुरोणं देवयजनगृहं । नोऽस्मदर्थं दिवो द्युलोकाद्बृहतः पर्वतात् पर्ववतो मेघा-
दद्भ्योऽपां कारणादंतरिक्षादायातं । आगच्छतं । किं तूष्णीं । न । इषमूर्जे चान्नं
बलं च । बलसाधनमन्नं सारभूतमित्यर्थः । तादृशं वहता वहन्तौ ॥

॥ अथ पंचमी ॥

समश्विनोरवसा नूतनेन मयोभुवा सुप्रणीती गमेम ।

आ नो रयिं वहतस्रोत वीराना विश्वान्यमृता सौभगानि ॥५॥

सं । अश्विनोः । अवसा । नूतनेन । मयःऽभुवा । सुप्रणीती । गमेम ।

आ नः रयिं वहतं आ उत वीरान् आ विश्वानि अमृता सौभगानि ॥५॥

वयं संगमेम संगच्छेमाश्विनोर्नूतनेनावसानन्यकृतेन रक्षणेन मयोभुवा
सुखस्य भावयिष्या सुप्रणीती सुप्रणीत्या सुष्वागमनेन च । अपि वैते उभे
अवसो विशेषणे । उक्तलक्षणेन संगमेम । नोऽस्मभ्यं रयिमावहतं । उत
वीरान् पुत्रादीनावहतं । हे अमृतामरणधर्माणौ विश्वा विश्वानि सौभगा सुभ-
गत्वान्यावहतं ॥

॥ इति चतुर्थस्य चतुर्थे सप्तदशो वर्गः ॥

प्रातर्यावाणेति पंचर्चं पंचमं सूक्तमात्रेयं त्रैष्टुभमाश्विनं । प्रातर्यावाणेति
ह्यनुक्रांतं ॥ प्रातरनुवाकाश्विनशस्त्रयोः पूर्वसूक्तेन सहोक्तो विनियोगः ॥ अत्रोर्यामे
मैत्रावरुणातिरिक्तोक्त्य इदमेव शस्यं । तथा च सूचितं । प्रातर्यावाणा क्षेत्रस्य
पते मधुमंतमूर्मि । आ० ९. ११. इति ॥

॥ तत्र प्रथमा ॥

प्रातर्यावाणा प्रथमा यजध्वं पुरा गृध्रादररुषः पिबातः ।

प्रातर्हि यज्ञमश्विना दधाते प्र शंसन्ति कवयः पूर्वभाजः ॥ १ ॥

प्रातःऽयावाना । प्रथमा । यजध्वं । पुरा । गृध्रात् । अररुषः । पिबातः ।

प्रातः । हि । यज्ञं । अश्विना । दधाते इति । प्र । शंसन्ति । कवयः । पूर्वभाजः ॥ १ ॥

हे मदीया ऋत्विजः प्रातर्यावाणा प्रातरेव यज्ञगन्तारौ प्रथमात एवे-
तरेभ्यो देवेभ्यः पूर्वभाविनौ प्रकृष्टतमौ वाश्विनौ यजध्वं । किमर्थं । प्रथम-
यागनियोग उच्यते । गृध्रादभिकांक्षतोऽररुषोऽदातू रक्षःप्रभृतेः पुरा पूर्वं पि-
बातः । पिबतां । अनागतौ कथं यष्टुं शक्यावित्यत आह । अश्विनाश्विनौ प्रातर्हि
यज्ञं दधाते । धारयतः । संभजतः । पूर्वभाजः पूर्वकालीनाः कवयोऽनूचाना
ऋषयः प्रातरेवैतौ प्रशंसन्ति । ये वा अनूचानास्ते कवयः । ऐ० ब्रा० २. ३८. इति
हि निगमः ॥

॥ अथ द्वितीया ॥

प्रातर्यजध्वमश्विना हिनोत न सायमस्ति देवया अजुष्टं ।

उतान्यो अस्मद्यजते वि चावः पूर्वःपूर्वो यजमानो वनीयान् ॥ २ ॥

प्रातः । यजध्वं । अश्विना । हिनोत । न । सायं । अस्ति । देवऽयाः । अजुष्टं ।

उत । अन्यः । अस्मत् । यजते । वि । चा । आवः । पूर्वःऽपूर्वः । यजमानः । वनीयान् ॥ २ ॥

हे मदीयाः पुरुषा अश्विनाश्विनौ प्रातः प्रातरेव यजध्वं । पूजयध्वं । स्तुध्वं ।
हिनोत । प्रहिणुत हवींषि । सायं सायंकाले हविर्देवया देवगामि नास्ति । न
विद्यते । देवा न स्वीकुर्वन्तीत्यर्थः । अजुष्टमसेष्यं तद्भवति । पूर्वाह्नो वै देवाना-
मिति हि श्रुतिः । उतास्मदस्मत्तोऽन्यः कोऽपि यजते यजेत सोमेन वि चावः
वितर्पयेच्च हविषा । अतोऽस्मास्वन्येषु च मध्ये पूर्वःपूर्वो यजमानो यः पूर्वःपूर्वो
यष्टा भवति स वनीयान् देवानां संभजनीयः संभाव्यो भवति ॥

हिरण्यत्वगित्येषाश्विने पशौ हविषो याज्या । हिरण्यत्वङ्गधुवर्णो घृतसुरभि
ऋत्वेन्द्र भूरध ज्मन् । आ० ३. ८. इति हि सूत्रितं ॥

॥ सैषा तृतीया ॥

हिरण्यत्वङ्मधुवर्णो घृतस्रुः पृक्षो वहन्वा रथो वर्तते वां ।

मनोजवा अश्विना वातरंहा येनातियाथो दुरितानि विश्वा ॥३॥

हिरण्यत्वक् । मधुऽवर्णः । घृतऽस्रुः । पृक्षः । वहन् । आ । रथः । वर्तते । वां ।

मनऽजवाः । अश्विना । वातऽरंहाः । येन । अतिऽयाथः । दुऽइतानि । विश्वा ॥३॥

वां युवयो रथः पृक्षोऽन्नममृतं वहन्नावर्तते । अस्मादभिमुखमागच्छति । कीदृशो रथः । हिरण्यत्वक् हिरण्याच्छादितरूपो हिरण्यावृतो मधुवर्णो मनोहरवर्णो घृतस्रुरुदकस्य प्रस्रवन्तो मनोजवा मनोवेगो वातरंहा वातसहशवेगः । हे अश्विना येन रथेन विश्वा सर्वाणि दुरितानि दुर्गमनाम्भार्गान्वातियाथः अतिक्रम्य गच्छथः ॥

॥ अथ चतुर्थी ॥

यो भूयिष्ठं नासत्याभ्यां विवेष चनिष्ठं पित्वो ररते विभागे ।

स तोकर्मस्य पीपरच्छमीभिरनूर्द्ध्वासः सदमिहुतुर्यात् ॥४॥

यः । भूयिष्ठं । नासत्याभ्यां । विवेष । चनिष्ठं । पित्वः । ररते । विऽभागे ।

सः । तोकं । अस्य । पीपरत् । शमीभिः । अनूर्द्ध्वऽभासः । सदं । इत् । तुतुर्यात् ॥४॥

यो यजमानो विभागे हविर्विभागवति यागे नासत्याभ्यामश्विभ्यां भूयिष्ठं चनिष्ठं । चन इत्यन्ननाम । बह्वन्नं कर्म विवेष करोति । पित्वः ॥ कर्मणि षष्ठी ॥ अन्नं च ररते ददाति । स यजमानोऽस्यात्मन एव तोकं पुत्रं पीपरत् पालयेत् शमीभिः कर्मभिः । अनूर्द्ध्वासोऽनुन्नततेजस्कान् । यद्वोर्द्ध्वासोऽग्नयः । अग्नि-रहितानयष्टृन् सदमित् सदैव तुतुर्यात् । हिंस्यात् ॥

॥ अथ पंचमी ॥

समश्विनोरवसा नूतनेन मयोभुवा सुप्रणीती गमेम ।

आ नो रयिं वहतमोत वीराना विश्वान्यमृता सौभगानि ॥५॥

सं । अश्विनोः । अवसा । नूतनेन । मयऽभुवा । सुऽप्रणीती । गमेम ।

आ । नः । रयिं । वहतं । आ । उत । वीरान् । आ । विश्वानि । अमृता । सौभगानि ॥५॥

समश्विनोरिति पंचमी गता ॥

॥ इति चतुर्थस्य चतुर्थेऽष्टादशो वर्गः ॥

अश्विनावेहेति नवर्चं षष्ठं सूक्तं । अचानुक्रमणिका । अश्विनौ नव सप्तवध्नि-
स्युष्णिगादि चतुर्थीं त्रिष्टुप् पंचानुष्टुभ इति । सप्तवध्निर्नामात्रेय ऋषिः । आदि-
तस्मिन् उष्णिहश्चतुर्थीं त्रिष्टुप् शिष्टाः पंचानुष्टुभः ॥ प्रातरनुवाक अश्विने क्रता-
वौष्णिहे छंदस्याश्विने शस्त्रे चाद्यस्तृचो विनियुक्तः । सूत्रितं च । अश्विना वर्ति-
रस्मदाश्विनावेह गच्छतमिति तृचौ । आ० ४. १५. । इति ॥ दशरात्रे तृतीयेऽहनि
प्रउगशस्त्रेऽयमाश्विनस्तृचः । सूत्रितं च । अश्विनावेह गच्छतमा याह्यद्रिभिः
सुतं । आ० ७. १०. । इति ॥

॥ तत्र प्रथमा ॥

अश्विनावेह गच्छतं नासत्या मा वि वेनतं ।

हंसाविव पततमा सुताँ उप ॥ १ ॥

अश्विनौ । आ । इह । गच्छतं । नासत्या । मा । वि । वेनतं ।

हंसौऽइव । पततं । आ । सुतान् । उप ॥ १ ॥

हे अश्विनाविहास्मिन्याग आगच्छतं । हे नासत्या मा विवेनतं । वेनतिः
कांतिकर्मा । मा विकामौ भवतं । निःस्पृहावकामौ वां न भवतमित्यर्थः ।
हंसाविव तौ यथा निर्मलोदकमागच्छतस्तद्वत् सुतानभिषुतान् सोमानुपापततं ।
उपागच्छतं ॥

॥ अथ द्वितीया ॥

अश्विना हरिणाविव गौराविवानु यवसं ।

हंसाविव पततमा सुताँ उप ॥ २ ॥

अश्विना । हरिणौऽइव । गौरौऽइव । अनु । यवसं ।

हंसौऽइव । पततं । आ । सुतान् । उप ॥ २ ॥

हे अश्विनौ हरिणाविव गौराविव गौरमृगाविव च । तौ यथा यवसं घास-
मनुधावतः ताविव हंसाविव च सोममागच्छतं ॥

॥ अथ तृतीया ॥

अश्विना वाजिनीवसू जुषेथां यज्ञमिष्टये ।

हंसाविव पततमा सुताँ उप ॥३॥

अश्विना । वाजिनीवसू इति वाजिनीऽवसू । जुषेथां । यज्ञं । इष्टये ।

हंसौऽइव । पततं । आ । सुतान् । उप ॥३॥

हे वाजिनीवसू अन्नार्थं वासयितारावश्विना यज्ञमस्मदीयमिष्टयेऽभीष्टायैष-
णाय वा जुषेथां । सेवेथां ॥

॥ अथ चतुर्थी ॥

अचिर्यद्वामवरोहन्ब्रीसमजोहवीन्नाधमानेव योषा ।

श्येनस्य चिज्जवसा नूतनेनागच्छतमश्विना शंतमेन ॥४॥

अचिः । यत् । वां । अवरोहन् । ब्रीसं । अजोहवीत् । नाधमानाऽइव । योषा ।

श्येनस्य । चित् । जवसा । नूतनेन । आ । अगच्छतं । अश्विना । शंऽतमेन ॥४॥

अचिरस्मत्पिता यद्यदा वां युवामजोहवीत् अस्तौषीत् नाधमाना याचमाना
योषा योषिदिव । सा यथा पतिं प्रीणयति तद्वत्कुर्वन् ब्रीसं तुषाग्निमग्निकुंडे
क्षिप्रः सन् अवरोहन् विमुंचन् अजोहवीत् । श्येनस्य चिज्जवसा श्येनस्य गरुत्मत
इव वेगेन । चिदित्युपमार्थे । अथवा श्येनस्य जवसा वेगेन नूतनेन प्रथमोत्पन्नेन
सततं गच्छतः श्येनस्य प्रथमजवेन शंतमेनास्माकं सुखतमेन च रथेन तं रक्षि-
तुमागच्छतं हे अश्विना ॥

॥ इति चतुर्थस्य चतुर्थ एकोनविंशो वर्गः ॥

अत्र ब्रुवन्तीतिहासं सप्तवध्रेः पुराविदः ॥ भ्रातृव्याः पेटिकायां तमृषिं प्रक्षिप्य
यत्नतः । मुद्रं कृत्वा गृहे स्वीये रक्षयित्वा न्यवेशयन् ॥ न संगच्छेत भार्या स्वां
यथा रात्रौ तथा कृतं । प्रातः प्रातः समुद्घाट्य निर्मथिष्यन्ति तं मुनिं ॥ एवं
स्थित्वा चिरं कालं पेटिकायां दुःखितः कृशः । उपायं चिंतयामास निर्गमस्य चिरं
मुनिः ॥ हृदि निश्चित्य नासत्यावस्तौषीद्दृष्टमानसः । तमश्विनौ समागत्य समुद्घाट्य
च पेटिकां ॥ उद्भृत्य तमृषिं शीघ्रं तावदृष्टौ बभूवतुः । स ऋषिभार्यया सार्द्धं
रमित्वाथ पुनर्भयात् ॥ प्रातरेत्य पुनः पेटां प्रविश्य प्रागिव स्थितः । पेटानिवा-
ससमये दृष्टवानृग्वयं तदा ॥

तत्र इदं प्रथमा सूक्ते पंचमी ॥

वि जिहीष्व वनस्पते योनिः सूथंत्या इव ।

श्रुतं मे अश्विना हवं सप्तवध्रिं च मुंचतं ॥५॥

वि । जिहीष्व । वनस्पते । योनिः । सूथंत्याऽइव ।

श्रुतं । मे । अश्विना । हवं । सप्तवध्रिं । च । मुंचतं ॥५॥

हे वनस्पते वनस्पतिविकाररूपे पेटिके विजिहीष्व । विगच्छ । विवृता भव । सूथंत्या इव प्रसवोन्मुख्याः स्त्रिया योनिरिव भगो यथा विव्रियते तथा त्वमपि विवृता भव । तदर्थं हे अश्विनाश्विनौ मे हवमाह्वानं श्रुतं । श्रुतं । श्रुत्वा च सप्तवध्रिं च मामृषिं मुंचतं । मोचयतं ॥

॥ अथ षष्ठी ॥

भीताय नाधमानाय ऋषये सप्तवध्रये ।

मायाभिरश्विना युवं वृक्षं सं च वि चाचथः ॥६॥

भीताय । नाधमानाय । ऋषये । सप्तवध्रये ।

मायाभिः । अश्विना । युवं । वृक्षं । सं । च । वि । च । अचथः ॥६॥

भीताय निर्गमाद्भिभ्युषे नाधमानाय विमोक्षं याचमानाय सप्तवध्रये ऋषये हे अश्विनाश्विनौ युवं युवां मायाभिर्वृक्षं वृक्षविकारां पेटिकां सं चाचथः । मम निर्गमार्थं संगच्छथः । वि चाचथः । विभक्तं कुरुथः ॥

॥ अथ सप्तमी ॥

यथा वातः पुष्करिणीं समिंशयति सर्वतः ।

एवा ते गर्भे एजतु निरैतु दशमास्यः ॥७॥

यथा । वातः । पुष्करिणीं । संऽइंगयति । सर्वतः ।

एव । ते । गर्भः । एजतु । निऽऐतु । दशमास्यः ॥७॥

एतदाद्युक्तं गर्भसाविण्युपनिषत् ॥ एतदाद्युक्तेणासौ सप्तवध्रिः स्वयोषितः । गर्भिण्याः प्रसवायाशु स्तुतवानश्विनावृषिः ॥ यथा वातः पुष्करिणीं सरञ्चादिकं

सर्वतः समिङ्गयति सम्यक् चालयति एवैवं तव गर्भे एजतु । कंपतां । इतस्ततः
संचरतु । दशमास्यो दश मासान् गर्भे स्थितो निरैतु । निर्गच्छतु ॥

॥ अथाष्टमी ॥

यथा वातो यथा वनं यथा समुद्र एजति ।

एवा त्वं दशमास्य सहावेहि जरायुणा ॥ ८ ॥

यथा । वातः । यथा । वनं । यथा । समुद्र । एजति ।

एव । त्वं । दशमास्य । सह । अवे । इहि । जरायुणा ॥ ८ ॥

वातो यथा कंपमानो वनं कंपयति स्वयं । यथा समुद्रश्चलति चाल्यते
वाय वायुना ॥ स्थित्वा दशैव मासांस्त्वं गर्भोल्बेन सुवेष्टितः । निर्गच्छ जठ-
रान्मातुर्जरायुजस्ततः पतेत् ॥

॥ अथ नवमी ॥

दश मासाञ्छशयानः कुमारो अधि मातरि ।

निरैतु जीवो अक्षतो जीवो जीवत्या अधि ॥ ९ ॥

दश । मासान् । शशयानः । कुमारः । अधि । मातरि ।

निःऽऐतु । जीवः । अक्षतः । जीवः । जीवत्याः । अधि ॥ ९ ॥

दशमासानुषित्वासौ जननीजठरे सुखं । निर्गच्छतु सुखं जीवो जननी
चापि जीवतु ॥

॥ इति चतुर्थस्य चतुर्थे विंशो वर्गः ॥

महे नो अद्येति दशर्चं सप्रमं सूक्तमात्रेयस्य सत्यश्रवस आर्षं पांक्तमुषस्यं ।
अनुक्रम्यते च । महे दश सत्यश्रवा उषस्यं तु पांक्तमिति ॥ प्रातरनुवाक उषस्ये
ऋतौ पांक्ते छंदस्याश्विनशस्त्रे चेदं सूक्तं । सूच्यते हि । महे नो अद्येति पांक्तं
। अ० ४. १४. । इति ॥

॥ तत्र प्रथमा ॥

महे नो अद्य बोधयोषो राये दिविर्माती ।

यथा चिन्नो अबोधयः सत्यश्रवसि वाय्ये सुजाति अश्वसूनृते ॥ १ ॥

महे । नः । अद्य । बोधय । उषः । राये । दिवित्मती ।

यथा । चित् । नः । अबोधयः । सत्यऽश्रवसि । वाय्ये । सुऽजाते । अश्वऽसूनृते ॥ १ ॥

अद्यास्मिन्यागदिने हे उष उषो देवि दिवित्मती दीप्तिमती त्वं नोऽस्मान्महे महते राये धनप्राप्तये बोधय । प्रज्ञापय । प्रकाशयेत्यर्थः । सति प्रकाशे ऋतुद्वारा द्रव्यस्योपार्जयितुं शक्यत्वात् । यथा चित् यथैव पूर्वं नोऽस्मान्बोधयः अतीतेषु दिवसेषु यथा बोधितवती तद्वदद्यापीत्यर्थः । हे सुजाते शोभनप्रादुर्भूते अश्वसूनृते । अश्वार्था प्रियसत्यात्मिका स्तुतिवाग्यस्याः सा । हे तादृशि देवि वाय्ये वय्यपुत्रे सत्यश्रवसि मय्यनुगृहाणेत्यर्थः ॥

॥ अथ द्वितीया ॥

या सुनीथे शौचद्रथे व्यौच्छो दुहितर्दिवः ।

सा व्युच्छ सहीयसि सत्यश्रवसि वाय्ये सुजाते अश्वसूनृते ॥ २ ॥

या । सुऽनीथे । शौचत्ऽरथे । वि । व्यौच्छः । दुहितः । दिवः ।

सा । वि । उच्छ । सहीयसि । सत्यऽश्रवसि । वाय्ये । सुऽजाते । अश्वऽसूनृते ॥ २ ॥

हे दिवो दुहितर्दिवः सूर्यस्य पुंयुषो या त्वं सुनीथ एतन्नामके शौचद्रथे शुचद्रथस्यापत्ये पूर्वं व्यौच्छः व्यावासयस्तमांसि सा त्वं सहीयस्यतिशयेन बलवति वाय्ये वय्यपुत्रे सत्यश्रवसि मयि व्युच्छ । तमो विवासय । उच्छी विवासे । विवासो वर्जनं । शिष्टमुक्तं ॥

॥ अथ तृतीया ॥

सा नो अद्याभरद्वसुर्व्युच्छा दुहितर्दिवः ।

यो व्यौच्छः सहीयसि सत्यश्रवसि वाय्ये सुजाते अश्वसूनृते ॥ ३ ॥

सा । नः । अद्य । आभरत्ऽवसुः । वि । उच्छ । दुहितः । दिवः ।

यो इति । वि । व्यौच्छः । सहीयसि । सत्यऽश्रवसि । वाय्ये । सुऽजाते । अश्वऽसूनृते ॥ ३ ॥

हे दुहितर्दिव उष आभरद्वसुराहतधना सा प्रसिद्धा त्वं नोऽस्माकमद्यास्मिन्दिने व्युच्छ । तमो विवासय । हे सहीयसि यो या । उकारोऽनर्थकः । या त्वं पूर्वं व्यौच्छः साद्यापीति ॥

॥ अथ चतुर्थी ॥

अभि ये त्वा विभावरि स्तोमैर्गृणन्ति वह्नयः ।

मघैर्मघोनि सुश्रियो दामन्वन्तः सुरातयः सुजाति अश्वसूनृते ॥४॥

अभि । ये । त्वा । विभाऽवरि । स्तोमैः । गृणन्ति । वह्नयः ।

मघैः । मघोनि । सुऽश्रियः । दामन्ऽवन्तः । सुऽरातयः । सुऽजाति । अश्वऽसूनृते ॥४॥

हे विभावरि प्रकाशोपेते ॥ विभाशब्दाच्छंदसीवनिपाविति वनिप् । भातेर्वा कर्तरि वनिप् ॥ उषस्त्वा त्वामभि प्रति ये वह्नयो वोढार ऋत्विजः स्तोतारः स्तोमैः स्तोत्रैर्गृणन्ति स्तुवंति ते स्तोतारो मघैर्हे मघोनि धनैर्धनवति त्वदनुग्रहात् सुश्रियो भवन्ति । सुष्ठुर्यिभिराश्रयणीया भवन्ति । दामन्वन्तो दानवन्तो भवन्ति । सुरातयः । रातिर्दानं । सुदानाश्च भवन्ति ॥

॥ अथ पंचमी ॥

यच्चिद्धि ते गणा इमे छदयन्ति मघत्तये ।

परि चिद्धयो दधुर्ददतो राधो अह्नयं सुजाति अश्वसूनृते ॥५॥

यत् । चित् । हि । ते । गणाः । इमे । छदयन्ति । मघत्तये ।

परि । चित् । वष्टयः । दधुः । ददतः । राधः । अह्नयं । सुऽजाति । अश्वऽसूनृते ॥५॥

हे उषो यच्चिद्धि । हीति पूरणः । यत् ये केचन ते तव स्वभूता इमे पुरतो वर्तमाना गणाः संघभूता मघत्तये धनदातये धनदानाय धनवत्त्वाय वा छदयन्ति उपच्छंदयन्ति ते सर्वेऽप्यस्मान् परिदधुः परितो धारयन्ति वष्टयोऽस्मानेव कामयमानाः । किं कुर्वतः । अह्नयमह्नयमाणमक्षीणमलज्जावहं वा राधो धनं हविर्लक्षणं ददतो यजन्त इत्यर्थः । अर्थिभ्योऽक्षीणं ददतो वा । ये त्वां हविर्ददतः स्तुवंति ते सर्वेऽप्यस्मदर्थमेव फलं धारयन्ति । स्तुवन्तीत्यर्थः । अथवा यद्धीत्यत्र यद्यपीति व्याख्येयं । तस्मिन् पक्षे उत्तरवाक्ये तथापीत्यध्याहार्यं । अवशिष्टं समानं ॥

॥ इति चतुर्थस्य चतुर्थ एकविंशो वर्गः ॥

॥ अथ षष्ठी ॥

एषु धा वीरवद्यश् उषो मघोनि सूरिषु ।

ये नो राधांस्यह्नया मघवानो अरासत सुजाति अश्वसूनृते ॥६॥

आ । ए॒षु । धाः । वी॒रऽव॑त् । य॒शः । उ॒षः । म॒घो॒नि । सू॒रिषु॑ ।

ये । नः । राधाँ॑सि । अ॒ह॒या । म॒घऽवा॑नः । अ॒रा॑सत । सु॒ऽजा॑ति । अ॒श्व॑ऽसू॒नृ॒ते ॥ ६ ॥

हे उषो देवि मघोनि मघवति त्वं सूरिषु स्तोतृषु वा वीरवद्यशो वीरैः पुत्रा-
दिभिरुपेतमन्त्रं यशो वाधाः । आधेहि । आदेहि । आनय । ये मघवानो धन-
वंतो सूरयो नोऽस्मभ्यं तव स्तोतृभ्यो राधांसि धनान्यह्याक्षीणान्यरासत ददुः
तेष्वित्यर्थः ॥

॥ अथ सप्तमी ॥

तेभ्यो॑ द्यु॒म्नं बृ॒हद्य॑श् उ॒षो म॒घो॒न्या व॑ह ।

ये नो॑ राधा॒स्य॒श्व्या ग॒व्या भ॑जंत सूर॒यः सु॒जा॑ति अ॒श्व॑ऽसू॒नृ॒ते ॥ ७ ॥

तेभ्यः॑ । द्यु॒म्नं । बृ॒हत् । य॒शः । उ॒षः । म॒घो॒नि । आ । व॒ह ।

ये । नः । राधाँ॑सि । अ॒श्व्या । ग॒व्या । भ॑जंत । सूर॒यः । सु॒ऽजा॑ति । अ॒श्व॑ऽसू॒नृ॒ते ॥ ७ ॥

हे उषो मघोनि त्वं तेभ्यो द्युम्नं द्योतमानं हिरण्यादिरूपं धनं बृहद्यशो महदन्त्रं
महती कीर्तिं वा तेभ्यो यजमानेभ्य आवह । य आढ्यां नोऽस्मभ्यं राधांसि
धनान्यश्वैर्युक्तानि गव्या गोभिर्युक्तानि गोसमूहानश्वसमूहान् च भजंत भजेरन्
ददुः सूरयो दातारः ॥

॥ अथाष्टमी ॥

उ॒त नो॑ गोम॒तीरि॒ष आ व॑हा दु॒हित॑र्दिवः ।

सा॒कं सूर्य॑स्य र॒श्मि॒भिः शु॒क्रैः शोच॑द्भिर्चि॒भिः सु॒जा॑ति अ॒श्व॑ऽसू॒नृ॒ते ॥ ८ ॥

उ॒त । नः । गो॑ऽम॒तीः । इ॒षः । आ । व॒ह । दु॒हितः । दि॒वः ।

सा॒कं । सूर्य॑स्य । र॒श्मि॒ऽभिः । शु॒क्रैः । शोच॑त्ऽभिः । अ॒र्चि॒ऽभिः । सु॒ऽजा॑ति । अ॒श्व॑ऽसू॒नृ॒ते ॥ ८ ॥

उतापि च नोऽस्मभ्यं गोमतीर्गोभिरुपेतानीषोऽन्नान्यावह आनय हे दिवो
दुहितरुषः । कदा । सूर्यस्य रश्मिभिः साकं शोचद्भिर्दीपयद्भिः शुक्रैर्निर्मलैरर्चि-
भिरग्रेस्तेजोभिश्च साकं सूर्योदयकालेऽग्नीधनकाले चेत्यर्थः ॥

॥ अथ तवमी ॥

बृ॒ह॒च्छा दु॒हित॑र्दिवो॒ मा चि॒रं त॑नु॒था अ॒पः ।

ने॒त्वा स्ते॒नं यथा॑ रि॒पुं तपा॑ति॒ सूरौ॑ अ॒र्चि॒षा सु॒जा॑ति अ॒श्व॑ऽसू॒नृ॒ते ॥ ९ ॥

वि । उच्छ । दुहितः । दिवः । मा । चिरं । तनुथाः । अपः ।

न । इत् । त्वा । स्तेनं । यथा । रिपुं । तपाति । सूरः । अर्चिषा । सुजाते । अश्वसूनृते ॥ ९ ॥

हे दिवो दुहितरुषः त्वं व्युच्छ । विभातं कुरु । अपोऽस्मदीयं कर्म प्रति चिरं विलंबं मा तनुथाः । त्वा त्वां रिपुं स्तेनं यथा संतापयति राजादिस्तद्वत्सूरः सूर्योऽर्चिषा तेजसा नेत् नैव तपाति । तथात् । शीघ्रं नोदेत्वित्यर्थः ॥

॥ अथ दशमी ॥

एतावद्वेदुषस्त्वं भूयो वा दातुमर्हसि ।

या स्तोतृभ्यो विभावर्युच्छंती न प्रमीयसे सुजाते अश्वसूनृते ॥ १० ॥

एतावत् । वा । इत् । उषः । त्वं । भूयः । वा । दातुं । अर्हसि ।

या । स्तोतृभ्यः । विभावरि । उच्छंती । न । प्रमीयसे । सुजाते । अश्वसूनृते ॥ १० ॥

हे उषस्त्वमस्मभ्यं वाथवा दिक्षितं किमेतावदेव । इच्छन् एवकारार्थः । अस्मिन् सूक्ते प्रार्थितमेवेत्यर्थः । अथवा भूयो दातुमर्हसि । अप्रार्थितमपि । यदा-
तथमस्ति तत्सर्वं देहीत्यर्थः । हे विभावर्युषो या त्वं स्तोतृभ्यस्तेषां लौकिकवैदि-
क्यवहारार्थं व्युच्छंती तमो विवासयंती न प्रमीयसे । न हंसि । न क्रुध्यसीत्यर्थः ।
सा त्वं दातुमर्हसीति ॥ मीज् हिंसायामित्यस्मात् आस्थाने व्यत्ययेन श्यन् ॥

॥ इति चतुर्थस्य चतुर्थे द्वाविंशो वर्गः ॥

द्युतद्यामानमिति षडृचमष्टमं सूक्तं । तत्रानुक्रमणिका । द्युतद्यामानं षडिति ।
सत्यश्रवा ऋषिः । अनुक्तत्वात् विष्टुप् । उषस्यं त्वित्युक्तत्वादुषा देवता ॥ प्रातर-
नुवाक उषस्ये क्रतौ चैष्टुभे छंदस्याश्विनशस्त्रे चेदं सूक्तं । सूचितं च । द्युतद्यामा-
नमुषो वाजेन । आ० ४. १४. । इति ॥

॥ तत्र प्रथमा ॥

द्युतद्यामानं बृहतीमृतेन ऋतावरीमरुणस्सुं विभाती ।

देवीमुषसं स्वरावहंती प्रति विप्रासो मतिभिर्जरंते ॥ १ ॥

द्युतत्स्यामानं । बृहती । ऋतेन । ऋतवरी । अरुणस्सुं । विभाती ।

देवी । उषसं । स्वः । आऽवहंती । प्रति । विप्रासः । मतिभिः । जरंते ॥ १ ॥

द्युतद्यामानं दीप्तरथां बृहतीं महतीमृतेन सत्येन यज्ञेन वर्तावरीमृतवती-
मरुणप्सुमरुणरूपां विभातीं व्युच्छंतीं देवीं द्योतमानामुषसं स्वरावहंतीं सूर्यं
गच्छंतीं । एवं महानुभावामुषसं विप्रासो मेधाविन ऋत्विजो मतिभिः स्तुतिभिः
प्रतिजरंते । स्तुवंति ॥

॥ अथ द्वितीया ॥

एषा जनं दर्शता बोधयंती सुगान्पथः कृण्वती यात्यये ।

बृहद्रथा बृहती विश्वमिन्वोषा ज्योतिर्यच्छत्यये अह्ना ॥२॥

एषा । जनं । दर्शता । बोधयंती । सुऽगान् । पथः । कृण्वती । याति । अये ।

बृहत्ऽरथा । बृहती । विश्वंऽइन्वा । उषाः । ज्योतिः । यच्छति । अये । अह्ना ॥२॥

दर्शता दर्शनीयेषोषा बोधयंती । कं । जनं । प्रसुप्रमित्यर्थः । पथः सुगान्
सुगमनान् कृण्वत्यये सूर्यस्य पुरस्ताद्याति । गच्छति । कीदृश्युषाः । बृहद्रथा
प्रभूतरथा बृहती महती विश्वमिन्वा विश्वं व्याप्नुवाना विश्वतर्पणा वा । ईदृश्युषा
अह्नामये ज्योतिस्तेजो यच्छति ॥

॥ अथ तृतीया ॥

एषा गोभिररुणेभिर्युजानास्त्रेधंती रयिमप्रायु चक्रे ।

पथो रदंती सुविताय देवी पुरुष्टुता विश्ववारा वि भाति ॥३॥

एषा । गोभिः । अरुणेभिः । युजाना । अस्त्रेधंती । रयिं । अप्रऽआयु । चक्रे ।

पथः । रदंती । सुविताय । देवी । पुरुऽस्तुता । विश्वऽवारा । वि । भाति ॥३॥

एषोषा अरुणेभिररुणवर्णैर्गोभिर्वल्लीवर्दै रथं युजाना योजयंत्यस्त्रेधंत्यश्रुधंत्य-
क्षीणा वा । किं । रयिं धनमप्रायुप्रगंतुं अविचलितं चक्रे । करोति । किं कुर्वती ।
पथो मार्गान् रदंती प्रकाशयंती । किमर्थं । सुविताय सुष्टु गमनाय देवी द्योतमाना
पुरुष्टुता बहुभिः स्तुता विश्ववारा सर्वैर्वरणीया विभाति । प्रकाशं करोति ॥

॥ अथ चतुर्थी ॥

एषा व्येनी भवति द्विर्वही आविष्कृण्वाना तन्वं पुरस्तात् ।

ऋतस्य पंथामन्वेति साधु प्रजान्तीव न दिशो मिनाति ॥४॥

एषा । विऽएनी । भवति । द्विऽबर्हीः । आविऽकृण्वाना । तन्वं । पुरस्तात् ।
ऋतस्य । पंथां । अनु । एति । साधु । प्रजानतीऽइव । न । दिशः । मिनाति ॥ ४ ॥

एषोषा येनी भवति विशेषेण श्वेता भवति द्विबर्ही द्वयोः प्रथममध्यमयोः
परिवृढोषाः पश्चात्तन्वं स्वीयां तनूमाविष्कृण्वाना प्रकटीकुर्वती । कुत्र । पुरस्तात्
पूर्वस्यां दिशि । किंच ऋतस्यादित्यस्य पंथां पंथानं साधु सम्यगन्वेति । किंच
प्रजानतीव विश्वं प्रज्ञापयंती । इवेति संप्रत्यर्थे । न दिशो मिनाति । न हिनस्ति ।
प्रत्युत दिशः प्रकाशयति । अथवा प्रजानतीवानुगंतव्यमिति प्रकर्षेणावगच्छंती
चर्तस्य पंथामन्वेति ॥

॥ अथ पंचमी ॥

एषा शुभ्रा न तन्वो विदानोर्द्ध्वं स्नाती दृश्ये नो अस्थात् ।
अप वेषो बाधमाना तमांस्युषा दिवो दुहिता ज्योतिषागात् ॥ ५ ॥
एषा । शुभ्रा । न । तन्वः । विदाना । ऊर्द्ध्वं । इव । स्नाती । दृश्ये । नः । अस्थात् ।
अप । वेषः । बाधमाना । तमांसि । उषाः । दिवः । दुहिता । ज्योतिषा । आ । अगात् ॥ ५ ॥

एषोषाः शुभ्रा न शुभ्रवर्णा निर्मला स्वत्लंकृता योषिदिव तन्वोऽङ्गानि वि-
दाना प्रज्ञापयंती स्नाती स्नानं कुर्वाणोर्द्ध्वोन्नतेव स्नानादुत्तिष्ठंतीव नोऽस्म-
दर्धमस्माकं पुरतो वा दृश्ये सर्वेषां दर्शनायोदस्थात् । पूर्वस्यां दिश्युत्तिष्ठति ।
किं कुर्वती । वेषो वेष्टाणि तमांस्यपबाधमाना दिवो दुहितोषा ज्योतिषा तेजसा
सहागात् । आगच्छति ॥

॥ अथ षष्ठी ॥

एषा प्रतीची दुहिता दिवो नृत्योषेव भद्रा नि रिणीते अप्सः ।
व्यूर्ण्वती दाशुषे वार्याणि पुनर्ज्योतिर्युवतिः पूर्वथाकः ॥ ६ ॥
एषा । प्रतीची । दुहिता । दिवः । नृन् । योषाऽइव । भद्रा । नि । रिणीते । अप्सः ।
विऽऊर्ण्वती । दाशुषे । वार्याणि । पुनः । ज्योतिः । युवतिः । पूर्वथा । अकरित्यकः ॥ ६ ॥

एषोषाः प्रतीच्यभिमुखा सती दिवो दुहिता नृन् सर्वान् प्राणिनः प्रति
भद्रा योषेव कल्याणवेषा योषिदिवाप्सो रूपं निरिणीते । प्रेरयति । किंच
दाशुषे हविर्दात्रे यजमानाय वार्याणि वरणीयाणि धनानि व्यूर्ण्वती प्रयच्छंती

युवतिर्नित्ययीवना सर्वत्र मिश्रयन्ती वा पुनरद्यापि पूर्वथा पूर्वमिव ज्योति-
स्तेजोऽकः । करोति ॥

॥ इति चतुर्थस्य चतुर्थे त्रयोविंशो वर्गः ॥

युंजते मन इति पंचर्चं नवमं सूक्तं । अत्रेयमनुक्रमणिका । युंजते पंच श्या-
वाश्चः सावित्रं तु जागतमिति । श्यावाश्चो नामात्रेय ऋषिः । जगती छंदः ।
सविता देवता ॥ पृष्ठ्याभिप्लवषडहयोः प्रथमेऽहनि वैश्वदेवशस्त्रे सावित्रनिविद्वा-
नमिदं । सूचितं च । युंजते मन इहेह व इति चतस्रः । आ० ७. ५. । इति ॥ आद्या
यावत्सोत्रेऽपि । सूचितं च । युंजते मन उत युंजते धिय आ तू न इंद्र क्षुमंतं
। आ० ५. १२. । इति ॥

॥ तत्र प्रथमा ॥

युंजते मन उत युंजते धियो विप्रा विप्रस्य बृहतो विपश्चितः ।

वि होत्रा दधे वयुनाविदेक इन्मही देवस्य सवितुः परिष्टुतिः ॥ १ ॥

युंजते । मनः । उत । युंजते । धियः । विप्राः । विप्रस्य । बृहतः । विपः । ऽचितः ।

वि । होत्राः । दधे । वयुनः । ऽवित् । एकः । इत् । मही । देवस्य । सवितुः । परिः । ऽस्तुतिः ॥ १ ॥

विप्रा मेधाविन ऋत्विग्यजमानां मनः स्वीयं सर्वेषु कर्मसु युंजते । योजयन्ति ।
सवित्रनुग्रहाय संकल्पं कुर्वन्तीत्यर्थः । उतापि च धियः कर्माण्यपि युंजते । प्राप्नु-
वंति । कस्यानुज्ञयेत्युच्यते । विप्रस्य मेधाविनो बृहतो महतो विपश्चितः स्तुत्यस्य
ज्ञानवतो वा सवितुरनुज्ञयेति । सविता वै प्रसवानामीश इति हि श्रुतिः । स
एव सविता होत्राः सप्त होत्रकानामुचिताः क्रिया वयुनावित् । वयुनमिति
प्रज्ञानाम् । तत्तदनुष्ठानविषयप्रज्ञावेत्तैक इत् एक एव विदधे । करोति । पृथक्
पृथगवधारयति । किंच तस्य सवितुर्देवस्य परिष्टुतिः स्तुतिर्मही महत्यतिप्रभूता ।
स्तुत्यगोचरेत्यर्थः ॥

हविर्धानप्रवर्तने रराट्यामवनद्धायां विश्वा रूपाणीत्येषानुवचनीया । सूचितं
च । विश्वा रूपाणि प्रति मुंचते कविरिति व्यवस्तायां । आ० ४. ९. । इति ॥

॥ सैषा द्वितीया ॥

विश्वा रूपाणि प्रति मुंचते कविः प्रासावीद्भद्रं द्विपदे चतुष्पदे ।

वि नार्कमख्यत्सविता वरेण्योऽनु प्रयाणमुषसो वि राजति ॥ २ ॥

विश्वा। रूपाणि। प्रति। मुंचते। कविः। प्र। असावीत्। भद्रं। द्विऽपदे। चतुऽपदे।
वि। नाकं। अख्यत्। सविता। वरेण्यः। अन्तु। प्रऽयानं। उषसः। वि। राजति ॥२॥

कविर्मेधावी सविता विश्वा सर्वाणि रूपाण्यात्मनि प्रतिमुंचते । बध्नाति । धारयति । किंच भद्रं कल्याणं गमनादिविषयं प्रासावीत् । अनुजानाति । कस्मै । द्विपदे मनुष्याय चतुष्पदे गवाश्वादिकाय । किंच सविता सर्वस्य प्रेरको देवो वरेण्यो वरणीयः सन् व्यख्यत् । ख्यापयति । प्रकाशयति । किं । नाकं । नास्मिन्नकं दुःखमस्तीति नाकः स्वर्गः । यजमानार्थं स्वर्गं प्रकाशयतीत्यर्थः । स देव उषसः प्रयाणमुदयमनु विराजति । प्रकाशते । सवितुरुदयात्पूर्वं ह्युषा उदेति ॥

॥ अथ तृतीया ॥

यस्य प्रयाणमन्वय इद्युर्देवा देवस्य महिमानमोजसा ।

यः पार्थिवानि विममे स एतंशो रजांसि देवः सविता महित्वना ॥३॥

यस्य। प्रऽयानं। अन्तु। अन्ये। इत्। ययुः। देवाः। देवस्य। महिमानं। ओजसा।

यः। पार्थिवानि। विऽममे। सः। एतंशः। रजांसि। देवः। सविता। महिऽत्वना ॥३॥

अन्य इहेवा अन्येऽप्यग्न्यादयो देवा देवस्य द्योतमानस्य सवितुः प्रयाणमनु ययुः । गच्छति । प्राप्नुवन्ति । किं । महिमानं महत्त्वं । सवितुरुदयाभावेऽग्निहोत्राद्यनिष्पत्तेस्तेषां हविःस्तुत्याद्यभावात् । ओजसा बलेन च युक्ता भवन्ति । यः सविता पार्थिवानि रजांसि पृथिव्यादिलोकान्महित्वना स्वमहत्त्वेन विममे परिच्छिनत्ति स देव एतंश एतवर्णः शुभ्रः शोभमानः सन् । राजत इति शेषः ॥ युवशा ताकृणोतनेत्यादिवदेतंश इत्यादिशकारोपजनश्छांदसः ॥

॥ अथ चतुर्थी ॥

उत यांसि सवितस्त्रीणि रोचनोत सूर्यस्य रश्मिभिः समुच्यसि ।

उत रात्रीमुभयतः परीयस उत मित्रो भवसि देव धर्मभिः ॥४॥

उत। यांसि। सवितरिति। त्रीणि। रोचना। उत। सूर्यस्य। रश्मिऽभिः। सं। उच्यसि।

उत। रात्री। उभयतः। परि। ईयसे। उत। मित्रः। भवसि। देव। धर्मऽभिः ॥४॥

हे सवितर्देव उतापि च त्रीणि रोचना रोचमानान् द्युलोकान्यासि । गच्छसि । तिस्रो दिवः पृथिवीरित्युक्तं । उतापि च सूर्यस्य रश्मिभिः समुच्यसि । संगच्छसि ॥

उच्च समवाय इत्यस्येदं रूपं ॥ उदयात्पूर्वभावी सवितोदयास्तमयवतीं सूर्य इति ।
उतापि च रात्रीमुभयत उभयपार्श्वे परीयसे । परिगच्छसि । उतापि च हे देव
सवितस्त्वं धर्मभिर्जगद्धारकैः कर्मभिर्मित्रो भवसि । मित्राख्यो देवो भवसि ।
अथवा प्रकाशादिप्रदानेन सखा भवसि सर्वजगतां ॥

॥ अथ पंचमी ॥

उ॒तेशि॒षे प्र॒स॒वस्य॒ त्वमे॒क इ॒दुत॒ पू॒षा भ॒वसि॒ दे॒व॒ याम॑भिः ।

उ॒तेदं॒ वि॒श्वं भु॒वनं॒ वि॒ रा॒जसि॒ श्या॒वा॒श्वस्ते॒ सवि॒तः स्तोम॑मान॒शे ॥५॥

उ॒त । ई॒शि॒षे । प्र॒ऽस॒वस्य॑ । त्वं । ए॒कः । इ॒त् । उ॒त । पू॒षा । भ॒वसि॑ । दे॒व॒ । याम॑ऽभिः ।

उ॒त । इ॒दं । वि॒श्वं । भु॒वनं॒ । वि॒ । रा॒जसि॑ । श्या॒वा॒श्वऽश्वः । ते । स॒वि॒त॒रि॒ति॒ । स्तोम॑ । आ॒न॒शे ॥५॥

हे सवितस्त्वमेक इत् एक एव प्रसवस्य सर्वकर्मानुज्ञाकरणस्येशिषे । समर्थो
भवसि । ये लौकिकं गमनादिरूपं वैदिकमग्निहोत्रादिरूपं कर्मानुतिष्ठन्ते तेषां
सर्वेषामनुज्ञातुमेक एव प्रभवसि । उतापि च पूषा पोषको भवसि हे देव याम-
भिर्गमनैः । उतापि चेदं विश्वं भुवनं भूतजातं विराजसि । ईशिषे धारयितुं ।
यस्मादेवं महानुभावस्तस्मात् हे सवितस्ते तुभ्यं श्यावाश्व चृषिः स्तोमं स्तोत्र-
मानशे । व्याप्नोति । करोतीत्येवमात्मानं परोक्षतया निर्दिशन्नाह ॥

॥ इति चतुर्थस्य चतुर्थे चतुर्विंशो वर्गः ॥

तत्सवितुरिति नवर्चे दशमं सूक्तं श्यावाश्वस्यार्धं । अत्रेयमनुक्रमणिका । तत्स-
वितुर्नव गायत्रमाद्यानुष्टुबिति । प्रथमानुष्टुप् शिष्टा गायत्र्यः । सावित्रं त्वित्युक्त-
त्वात्सावित्रं ॥ अग्निष्टोमे वैश्वदेवशस्त्रस्याद्यस्तृचः प्रतिपत् अद्या नो देवेत्यनुचरः ।
सूचितं च । तत्सवितुर्वृणीमहेऽद्या नो देव सवितरिति वैश्वदेवस्य प्रतिपद-
नुचरौ । आ० ५. १८. । इति ॥

॥ तत्र प्रथमा ॥

तत्स॒वि॒तुर्वृ॑णीमहे॒ वयं॒ दे॒वस्य॒ भो॒जनं॒ ।

श्रेष्ठं॑ स॒र्वधा॒त॒मं॒ तुरं॒ भग॑स्य॒ धीम॒हि ॥ १ ॥

तत् । स॒वि॒तुः । वृ॒णीम॒हे । व॒यं । दे॒वस्य॑ । भो॒जनं॒ ।

श्रेष्ठं॑ । स॒र्वऽधा॒त॒मं॒ । तुरं॑ । भग॑स्य । धीम॒हि ॥ १ ॥

तत् प्राप्यत्वेन प्रसिद्धं भोजनं भोग्यं धनं वयं स्तोतारो वृणीमहे । प्रार्थयामः ।

कस्य धनं । सवितुः प्रेरकस्य देवस्य स्वभूतं । लब्ध्वा च श्रेष्ठं प्रशस्यं सर्वधातमं ।
सर्वधातुतमं । सर्वभोगप्रदमित्यर्थः । तुरं शत्रूणां हिंसकं । धनेन शत्रून्हतुं शक्य-
त्वात् । तादृशं धनं भगस्य भजनीयस्य सवितुरनुग्रहाद्दीमहि । धारयाम । उपभोगं
करवामेत्यर्थः । अथवा धनं वृणीमहेऽर्थित्वाच्च लभेमहीति ॥

॥ अथ द्वितीया ॥

अस्य हि स्वयंशस्तरं सवितुः कच्चन प्रियं । न मिनन्ति स्वराज्यं ॥२॥

अस्य । हि । स्वयंशऽतरं । सवितुः । कत् । चन । प्रियं । न । मिनन्ति । स्वऽराज्यं ॥२॥

अस्य सवितुः स्वयंशस्तरं स्वयमसाधारणं यशो यस्यातिशयेन भवति
तत्तादृशं प्रियं सर्वेषां प्रियभूतं स्वराज्यं स्वयमेव राजमानत्वमैश्वर्यं कच्चन केचि-
दप्यसुरादयो न मिनन्ति । न हिंसन्ति ॥

॥ अथ तृतीया ॥

स हि रत्नानि दाश्रुषे सुवाति सविता भगः । तं भागं चित्रमीमहे ॥३॥

सः । हि । रत्नानि । दाश्रुषे । सुवाति । सविता । भगः । तं । भागं । चित्रं । ईमहे ॥३॥

स हि स खलु सविता भगो भजनीयो देवो दाश्रुषे हविर्दाचे मह्यं रत्नानि
रमणीयानि धनानि सुवाति । प्रेरयति । प्रयच्छति । तं देवं भागं भजनीयं चित्रं
चायनीयं धनमीमहे । याचामहे ॥

अद्या न इति चतुर्थीपिंचमीभ्याममनोज्ञस्वप्नदर्शने प्रत्युचं जुहुयात् । अद्या
नो देव सवितरिति द्वाभ्यां । गृ० सू० ३. ६. । इति हि सूचितं ॥

॥ अथ चतुर्थी ॥

अद्या नो देव सवितः प्रजावत्सावीः सौभगं । परा दुःस्वप्न्यं सुव ॥४॥

अद्या । नः । देव । सवितरिति । प्रजाऽवत् । सावीः । सौभगं । परा । दुःस्वप्न्यं । सुव ॥४॥

हे सवितर्देव नोऽस्मभ्यमद्यास्मिन्यागदिने प्रजावत्पुत्राद्युपेतं सौभगं धनं
सावीः । प्रेरय । दुःस्वप्न्यं दुःस्वप्नं दुःस्वप्नवहुः खकरं दारिद्र्यं परासुव । दूरे प्रेरय ॥

॥ अथ पंचमी ॥

विश्वानि देव सवितर्दुरितानि परा सुव । यद्भद्रं तन्न आ सुव ॥५॥

विश्वानि । देव । सवितः । दुःस्वप्नानि । परा । सुव । यत् । भद्रं । तत् । नः । आ । सुव ॥५॥

हे सवितर्देव त्वं विश्वानि दुरितानि परासुव । यद्भद्रं प्रजापशुगृहादिकं
तन्नोऽस्मभ्यमासुव । अस्मदभिमुखं प्रेरय । प्रजा वै भद्रं पशवो भद्रं गृहं भद्र-
मिति हि श्रुतिः ॥

॥ इति चतुर्थस्य चतुर्थे पंचविंशो वर्गः ॥

॥ अथ षष्ठी ॥

अनागसो अदितये देवस्य सवितुः सवे । विश्वा वामानि धीमहि ॥ ६ ॥

अनागसः । अदितये । देवस्य । सवितुः । सवे । विश्वा । वामानि । धीमहि ॥ ६ ॥

वयमनुष्ठातारः सवितुः प्रेरकस्य देवस्य सवेऽनुज्ञायां सत्यामदितयेऽखंड-
नीयायै देव्यै भूम्या अनागसः स्याम । अनपराधिनो भवेम । भूम्यां हि पापाः
संभवन्ति । अपगतेष्वागःसु विश्वा सर्वाणि वामानि वननीयानि धनानि धी-
महि । धारयाम ॥

चातुर्मास्येषु वैश्वदेवे पर्वणि सावित्रस्य द्वादशकपालस्या विश्वदेवमित्यनु-
वाक्या । सूचितं च । आ विश्वदेवं सत्पतिं वाममद्य सवितः । आ० २. १६. । इति ॥
प्रायणीय एषैव सवितुरनुवाक्या । सूचितं च । आ विश्वदेवं सत्पतिं य इमा
विश्वा जातानि । आ० ४. ३. । इति ॥ देवसुवां हविःष्वेषैव सवितुरनुवाक्या । सूचितं
च । आ विश्वदेवं सत्पतिं न प्रमिये सवितुर्देव्यस्य तत् । आ० ४. ११. । इति ॥

॥ सैषा सप्तमी ॥

आ विश्वदेवं सत्पतिं सूक्तैरद्या वृणीमहे । सत्यसवं सवितारं ॥ ७ ॥

आ । विश्वऽदेवं । सत्ऽपतिं । सुऽउक्तैः । अद्या । वृणीमहे । सत्यऽसवं । सवितारं ॥ ७ ॥

विश्वदेवं । विश्वे देवा यस्य वशे भवन्ति तं तादृशं । तं हि सर्वात्मत्वादिदं सिद्धं
वरुणमग्निमाहु रित्यादिश्रुतेरितरेषां तद्विभूतित्वात् । सत्पतिं सतामनुष्ठातृणां पा-
लकं सत्यसवं सत्यानुज्ञं सवितारं देवमद्यास्मिन्यागदिने सूक्तैरावृणीमहे । संभ-
जामहे ॥

॥ अथाष्टमी ॥

य इमे उभे अहनी पुर एत्यप्रयुच्छन् । स्वार्धीर्देवः सविता ॥ ८ ॥

यः । इमे इति । उभे इति । अहनी इति । पुरः । एति । अप्रऽयुच्छन् । सुऽआधीः ।

देवः । सविता ॥ ८ ॥

यः सविता देवः स्वाधीः शोभनाध्यानः सुकर्मा वा सन् इमे अहनी रात्र्यहनी तयोः पुरः पुरस्तादप्रयुच्छन् अग्रमाद्यन्नेति गच्छति तमावृणीमह इति संबंधः ॥

प्रायणीये य इमा विश्वेति सवितुर्याज्या । सूचितं च । य इमा विश्वा जातानि सुचामाणं पृथिवीं द्यामनेहसं । आ० ४. ३. । इति ॥ अश्वमेधेऽश्वमुत्सृज्यान् सवनं सावित्रीष्टिः कार्या । तस्यामेषा माध्यंदिने सवनेऽनुवाक्या । सूचितं च । य इमा विश्वा जातान्या देवो यातु सविता सुरत्नः । आ० १०. ६. । इति ॥

॥ सैषा नवमी ॥

य इमा विश्वा जातान्याश्रावयति श्लोकेन । प्र च सुवातिं सविता ॥ ९ ॥

यः । इमा । विश्वा । जातानि । आऽश्रवयति । श्लोकेन । प्र च । सुवातिं । सविता ॥ ९ ॥

यो देव इमेमानि विश्वा सर्वाणि जातान्युत्पन्नान् प्राणिनः । जंगमानित्यर्थः । तान् श्लोकेन यशसाश्रावयति । सर्वेऽप्यस्य स्तुतिं शृण्वन्तीत्यर्थः । अथवा गर्जन-
शब्देन सर्वाणीमान्युत्पन्नान्याश्रावयति वृष्ट्युन्मुखः सन् । किंच सविता प्रसुवाति च प्रेरयति तं वृणीमह इत्यर्थः ॥

॥ इति चतुर्थस्य चतुर्थे षड्विंशो वर्गः ॥

अच्छा वदेति दशर्चमेकादशं सूक्तं भौमस्याचेरार्षे । अत्रेयमनुक्रमणिका । अच्छा दशाचिः पार्जन्यमुपाद्यास्तिस्रो जगत्य उपांत्यानुष्टुबिति । यत्पर्जन्येत्येषा नवम्यनुष्टुप् वि वृक्षानित्याद्यास्तिस्रो जगत्यः शिष्टाः षट् त्रिष्टुभः । पर्जन्यो देवता ॥ अनेन सूक्तेन प्रत्यृचं वा दिश उपस्थेयाः । सूचितं च । संस्थितायां सर्वा दिश उपतिष्ठेताच्छा वद तवसं गीर्भिराभिरिति चतसृभिः प्रत्यृचं सूक्तेन वा । आ० २. १३. । इति ॥

॥ तत्र प्रथमा ॥

अच्छा वद तवसं गीर्भिराभिः स्तुहि पर्जन्यं नमसा विवास ।

कनिक्कदवृषभो जीरदानू रेतो दधात्योषधीषु गर्भे ॥ १ ॥

अच्छ । वद । तवसं । गीऽभिः । आभिः । स्तुहि । पर्जन्यं । नमसा । आ । विवा॒स ।

कनिक्कदत् । वृष॒भः । जीर॒ऽदानुः । रेतः । द॒धा॒ति । ओष॒धीषु । गर्भे ॥ १ ॥

हे स्तोतस्तवसं बलवंतं पर्जन्यमच्छाभिप्राप्य वद । प्रार्थय ॥ पर्जन्यशब्दो यास्केन बहुधा निरुक्तः । पर्जन्यस्तृपेराद्यंतविपरीतस्य तर्पयिता जन्यः परो जेता

वा जनयिता वा प्रार्जयिता वा रसानां । नि० १०. १०. । इति ॥ आभिर्गीर्भिः
स्तुतिवाग्भिः स्तुहि । नमसान्नेन हविलक्षणेनाविवास । सर्वतः परिचर । यः
पर्जन्यो वृषभोऽपां वर्षिता जीरदानः क्षिप्रदानः कनिक्कदत् गर्जनशब्दं कुर्वन्नो-
षधीषु गर्भं गर्भस्थानीयं रेत उदकं दधाति स्थापयति तं स्तुहि ॥

॥ अथ द्वितीया ॥

वि वृक्षान् हंत्युत हंति रक्षसो विश्वं विभाय भुवनं महावधात् ।

उतानागा ईषते वृष्यावतो यत्पर्जन्यः स्तनयन् हंति दुष्कृतः ॥ २ ॥

वि । वृक्षान् । हंति । उत । हंति । रक्षसः । विश्वं । विभाय । भुवनं । महाऽवधात् ।

उत । अनागाः । ईषते । वृष्याऽवतः । यत् । पर्जन्यः । स्तनयन् । हंति । दुःकृतः ॥ २ ॥

अयं मंचो निरुक्ते स्पष्टं व्याख्यातः । तदेवात्र लिख्यते । पर्जन्यो विहंति
वृक्षान्विहंति च रक्षांसि सर्वाणि चास्माद्भूतानि बिभ्यति महावधात् महान्
ह्यस्य वधः । अप्यनपराधो भीतः पलायते वर्षकर्मवतो यत्पर्जन्यः स्तनयन्हंति
दुष्कृतः पापकृतः । नि० १०. ११. । इति ॥

॥ अथ तृतीया ॥

रथीव कश्याश्वाँ अभिक्षिपन्नाविदूतान्कृणुते वर्थाँ३ अहं ।

दूरात्सिंहस्य स्तनथा उदीरते यत्पर्जन्यः कृणुते वर्थँ१ नभः ॥ ३ ॥

रथीऽइव । कश्या । अश्वान् । अभिऽक्षिपन् । आविः । दूतान् । कृणुते । वर्थान् । अहं ।

दूरात् । सिंहस्य । स्तनथाः । उत । ईरते । यत् । पर्जन्यः । कृणुते । वर्थं । नभः ॥ ३ ॥

रथीव रथस्वामीव । स यथा कश्याश्वानभिक्षिपन् दूतान् भटानाविष्करोति
तद्वदसौ पर्जन्योऽपि कश्याश्वान्मेघानभिक्षिपन् अभिप्रेरयन् वर्थान् वर्षकान्
दूतान् दूतवद्वृष्टिप्रेरकान्मेघान् मरुतो वाविष्कृणुते । प्रकटयति । अहेति पूरणः ।
एवं सति सिंहस्य ॥ सहतेर्हिंसतेर्वा शब्दकर्मणः सिंहशब्दः ॥ अवर्षणेनाभिभ-
वितुः शब्दयितुर्वा मेघस्य स्तनथा गर्जनशब्दा दूरादुदीरते । उद्गच्छंति । कदा ।
यद्यदा पर्जन्यो नभोऽंतरिक्षं वर्थं वर्षोपेतं कृणुते करोति तदा ॥

प्र वाता इति चतुर्थी पर्जन्यस्य चरोर्याज्या । सूचितं च । प्र वाता वांति
पतयंति विद्युत इत्यग्न्याधेयप्रभृतीनि । आ० २. १५. । इति ॥ तत्प्राठस्तु ॥

प्र वाता वांति पतयंति विद्युत् उदोषधीर्जिहते पिन्वते स्वः ।

इरा विश्वस्मै भुवनाय जायते यत्पर्जन्यः पृथिवी रेतसावति ॥४॥

प्रावाताः।वांति।पतयंति।विद्युत्।उत्।ओषधीः।जिहते।पिन्वते।स्व१रिति स्वः।

इरा।विश्वस्मै।भुवनाय।जायते।यत्।पर्जन्यः।पृथिवी।रेतसा।अवति ॥४॥

प्र वांति वाता वृष्ट्यर्थे । पतयंति गच्छन्ति समन्तात्संचरन्ति विद्युत् । ओष-
धीरोषधय उज्जिहते । उद्गच्छन्ति । प्रवर्धते । स्वरंतरिक्षं पिन्वते । क्षरति । इरा
भूमिर्विश्वस्मै सर्वस्मै भुवनाय सर्वजगद्धिताय जायते । समर्था भवति । कदैव-
मिति । यद्यदा पर्जन्यो देवः पृथिवी रेतसोदकेनावति रक्षति अभिगच्छति वा
तदैव भवति ॥

॥ अथ पंचमी ॥

यस्य व्रते पृथिवी ननमीति यस्य व्रते शफवज्जर्भुरीति ।

यस्य व्रत ओषधीर्विश्वरूपाः स नः पर्जन्य महि शर्म यच्छ ॥५॥

यस्य।व्रते।पृथिवी।ननमीति।यस्य।व्रते।शफऽवत्।जर्भुरीति।

यस्य।व्रते।ओषधीः।विश्वऽरूपाः।सः।नः।पर्जन्य।महि।शर्म।यच्छ ॥५॥

यस्य पर्जन्यस्य व्रते कर्मणि पृथिवी ननमीति अन्त्यर्थे नमति सर्वेषामधो
भवति । यस्य व्रते शफवत् पादोपेतं गवादिकं जर्भुरीति भ्रियते पूर्यते गच्छतीति
वा । यस्य व्रते कर्मण्योषधीरषध्यो विश्वरूपा नानारूपा भवंति हे पर्जन्य स
महांस्त्वं नोऽस्मभ्यं महि शर्म महत् सुखं यच्छ । प्रयच्छ ॥

॥ इति चतुर्थस्य चतुर्थे सप्तविंशो वर्गः ॥

॥ अथ षष्ठी ॥

दिवो नो वृष्टिं मरुतो ररीध्वं प्र पिन्वत वृणो अश्वस्य धाराः ।

अर्वाङ्तेन स्तनयित्नुनेह्यपो निषिचन्नसुरः पिता नः ॥६॥

दिवः।नः।वृष्टिं।मरुतः।ररीध्वं।प्र।पिन्वत।वृणः।अश्वस्य।धाराः।

अर्वाङ्।एतेन।स्तनयित्नुना।आ।इहि।अपः।निऽसिचन्।असुरः।पिता।नः॥६॥

हे मरुतो यूयं दिवोऽंतरिक्षसकाशात् नोऽस्मदर्थं वृष्टिं ररीध्वं । दत्त । वृणो

वर्षकस्याश्वस्य व्यापकस्य मेघस्य संबन्धिन्यो धारा उदकधारा प्रपिन्वत । प्रक्षरत । हे पर्जन्य त्वमेतेन स्तनयित्नुना गर्जता मेघेन सहावाङ् अस्मदभिमुखमेहि । आगच्छ । किं कुर्वन् । अपोऽभांसि निषिंचन् स देवोऽसुर उदकानां निरसितापि सन् नोऽस्माकं पिता पालकश्च ॥

॥ अथ सप्तमी ॥

अभि क्रंद स्तनय गर्भमा धा उद्वता परि दीया रथेन ।

हतिं सु कर्ष विषितं न्यंच समा भवंतूदतो निपादाः ॥ ७ ॥

अभि । क्रंद । स्तनय । गर्भ । आ । धा । उदन्ऽवता । परि । दीय । रथेन ।

हतिं । सु । कर्ष । विऽसितं । न्यंच । समा । भवन्तु । उत्ऽवतः । निऽपादाः ॥ ७ ॥

अभि भूम्यभिमुखं क्रंद । शब्दय । तदेव पुनरुच्यते दाढ्याय । स्तनय । गर्ज । गर्भं गर्भस्थानीयमुदकमोषधीष्वाधाः । आधेहि । तदर्थमुदन्वतोदकवता रथेन परि दीय । परितो गच्छ । हतिं हतिवदुदकधारकं मेघं विषितं विशेषेण सितं बद्धं न्यंच न्यक् अधोमुखं सु सुष्ठु कर्ष । आकर्ष वृष्ट्यर्थे । यद्वा विषितं विमुक्तबंधनमेवं कर्ष । एवं कृत उद्वत ऊर्ध्ववत उन्नतप्रदेशा निपादा न्यग्भूतपादा निकृष्टपादा वा निम्नोन्नतप्रदेशाः समा एकस्था भवन्तु । उदकपूर्णा भवन्त्वित्यर्थः ॥

॥ अथाष्टमी ॥

महांतं कोशमुदचा नि षिंच स्यंदतां कुल्या विषिताः पुरस्तात् ।

घृतेन द्यावापृथिवी व्युंधि सुप्रपाणं भवत्वग्घ्राभ्यः ॥ ८ ॥

महांतं । कोशं । उत् । अच । नि । सिंच । स्यंदतां । कुल्याः । विऽसिताः । पुरस्तात् ।

घृतेन । द्यावापृथिवी इति । वि । उंधि । सुऽप्रपाणं । भवन्तु । अग्घ्राभ्यः ॥ ८ ॥

हे पर्जन्य त्वं महान्तं प्रवृद्धं कोशं कोशस्थानीयं मेघमुत्कृष्टमुदच । उन्नच्छ । उन्नमय वा । तथा कृत्वा निषिंच । नीचैः क्षारय । कुल्या नद्यो विषिता विष्पूताः सत्यः स्यंदतां प्रवहन्तु पुरस्तात् पूर्वाभिमुखं । प्रायेण नद्यः प्राच्यः स्यंदते । घृतेनोदकेन द्यावापृथिवी दिवं च पृथिवीं च व्युंधि । क्लेदयात्यधिकं । अग्घ्राभ्यो गोभ्यः सुप्रपाणं सुष्ठु प्रकर्षेण पातव्यमुदकं भवतु ॥

॥ अथ नवमी ॥

यत्प॒र्जन्य॒ कनि॑क्रदत्स्त॒नय॑न् हंसि॒ दुःकृ॑तः ।

प्रती॒दं वि॒श्वं मो॒दते॒ यत्किं॑ च॒ पृथि॒व्यामधि॑ ॥ ९ ॥

यत् । प॒र्जन्य॒ । कनि॑क्रदत् । स्त॒नय॑न् । हंसि॒ । दुः॑कृ॒तः ।

प्रति॑ । इ॒दं । वि॒श्वं । मो॒दते॒ । यत् । किं॑ । च॒ । पृथि॒व्यां । अधि॑ ॥ ९ ॥

हे प॒र्जन्य॒ यद्यदा॒ त्वं कनि॑क्रददत्यर्थं शब्दयन् स्त॒नय॑न् दुःकृ॒तः पाप॑कृतो मेघान् हंसि॒ विदार॑यसि तदानीमिदं वि॒श्वं जग॑त् प्रतिमोदते । वि॒श्वं वि॒शेष्य॑ते । यत्किंच॒ पृथि॒व्यामधि॑ भूम्यामधिष्ठितं यच्चराचरात्मकं तदिदं वि॒श्वं मो॒दते॒ । हृष्य॑ति । वृष्टेः सर्वजगत्प्रीतिकारणत्वं प्रसिद्धं ॥

॥ अथ दशमी ॥

अ॒व॒र्षी॑र्व॒र्षमु॒दु षू॒ गृ॒भा॒या॒क॒र्ध॒न्वा॒न्यत्ये॒त॒वा॒ उ॒ ।

अ॒जी॒जन॒ ओष॑धी॒र्भो॒र्जना॑य॒ क॒मु॒त प्र॒जा॒भ्यो॑ऽवि॒दो म॒नी॒षां ॥ १० ॥

अ॒व॒र्षीः॑ । व॒र्षे । उ॒त् । ऊं॒ इति॑ । सु॒ । गृ॒भा॒य॒ । अ॒र्कः॑ । ध॒न्वा॒नि । अ॒ति॑ऽए॒त॒वै । ऊं॒ इति॑ ।

अ॒जी॒जनः॑ । ओष॑धीः । भो॒र्जना॑य । कं । उ॒त् । प्र॒जा॒भ्यः॑ । अ॒वि॒दः॑ । म॒नी॒षां ॥ १० ॥

इयमतिवृष्टिविमोचनी ॥ हे प॒र्जन्य॒ त्वम॒व॒र्षीः॑ । वृष्टवानसि । व॒र्षमु॒दु षू॒ गृ॒भा॒य॒ । उ॒त्कृ॑ष्टं सु सुष्टु गृ॒भा॒य॒ । गृ॒हा॒ण । परि॒हरे॑त्यर्थः । ध॒न्वा॒नि निरु॑दकप्रदेशानकः । जल॒वतः॑ कृतवानसि । किमर्थं । अत्येतवा उ । अति॒क्रम्य॑ गंतुं । ओष॑धीरजीजनः । उ॒दपा॑दयः । किमर्थः । भो॒र्जना॑य ध॒नाय॑ भो॒गाय॑ वा । कमि॒त्ययं॑ शिशिरं जीव॒नाय॑ कं । नि० १. १०. । इतिवत्पादपूरणः । उ॒तापि॑ च प्र॒जा॒भ्यः॑ सकाशात् म॒नी॒षां स्तु॑तिमविदः । प्राप्न॒वानसि॑ ॥

॥ इति चतुर्थस्य चतुर्थेऽष्टाविंशो वर्गः ॥

ब॒ळि॒त्येति॑ तृ॒चा॒त्मकं॑ द्वाद॒शं सू॒क्तं भौ॒मस्या॑चेरा॒र्षे पृथि॒वीदे॒वता॑क॒मानु॑ष्टुभं । अ॒नु॒क्रा॒न्तं च॑ । ब॒ळि॒त्या तृ॒चं पा॒र्थि॒वमा॑नुष्टुभमिति ॥ सू॒क्तवि॒नियो॒गो लै॒ङ्गिकः॑ । आ॒द्या दे॒वानां॑ ह॒विःषु॑ पृथि॒व्या अ॒नु॒वा॒क्या । ब॒ळि॒त्या प॒र्वता॑नां दृ॒ळ्हा चि॒द्या व॒नस्प॑तीन् । आ० ६. १४. । इति हि सू॒चितं॑ ॥ भूमि॒स्तोमे॑ चैषा मरु॒त्वती॑यशस्त्रे सू॒क्तमु॒खीया॑ । आ० ९. ५. ॥

॥ सैषा प्रथमा ॥

व॒ळि॒त्था पर्व॑तानां खि॒द्रं वि॒भ॒र्षि पृ॒थि॒वि ।

प्र या भूमिं प्रव॑त्वति म॒हा जि॒नोषि॑ महि॒नि ॥१॥

वट् । इ॒त्था । पर्व॑तानां । खि॒द्रं । वि॒भ॒र्षि । पृ॒थि॒वि ।

प्र । या । भूमिं । प्रव॑त्वति । म॒हा । जि॒नोषि॑ । महि॒नि ॥१॥

द्विरूपा पृथिवी चैषा प्रत्यक्षदेवतापि च । मध्यस्थाना देवतोक्ता साच संबोध्य
वर्ण्यते ॥ हे पृथिवि प्रथनवति मध्यस्थानदेवते । त्वमित्येत्यममुत्रांतरिक्षे वा
वट् संत्यं पर्वतानां मेघानां वा खिद्रं खेदनं भेदनं विभर्षि । धारयसि । हे महिनि
महति हे प्रवत्वति प्रकर्षवति प्रवणोदकवति वा या त्वं भूमिं प्रत्यक्षां पृथिवी
महा महत्त्वेन महतोदकेन वा प्रजिनोषि प्रकर्षेण प्रीणयसि ॥

॥ अथ द्वितीया ॥

स्तोमा॑सस्त्वा वि॒चारि॑णि॒ प्रति॑ षोभ॑न्त्य॒क्तुभिः॑ ।

प्र या वाजं॑ न हे॒षंतं॑ पे॒रुमस्य॑स्यर्जु॒नि ॥२॥

स्तोमा॑सः । त्वा । वि॒चारि॑णि । प्रति॑ । स्तोभ॑न्ति । अ॒क्तुऽभिः॑ ।

प्र । या । वाजं॑ । न । हे॒षंतं॑ । पे॒रु । अस्य॑सि । अ॒र्जुनि॑ ॥२॥

हे विचारिणि विविधंचरणशीले पृथिवि देवि त्वां स्तोमासः स्तोतारोऽक्तु-
भिर्गमनशीलैः स्तोत्रैः प्रतिष्टोभन्ति । अभिष्टुवंति । किंच या त्वं हेषंतं शब्दयंतं
वाजं न अश्वमिवोद्धृतं पेरुं पूरकं मेघं प्रास्यसि प्रक्षिपसि हे अर्जुनि शुभ्रवर्णे
गमनशीले वा ॥

देवानां हविःषु दृळ्हा चिदिति पृथिव्या याज्या । एषैव भूमिस्तोमे निष्केवल्ये
सूक्तमुखीया । सूत्रं तु पूर्वमेवोदाहृतं ॥

॥ सैषा तृतीया ॥

दृळ्हा॑ चि॒द्या वन॑स्पती॒न्क्ष्म॒या दर्ध॑र्षो॒जसा॑ ।

यत्ते॑ अ॒भ्रस्य॑ वि॒द्युतो॑ दि॒वो वर्ष॑न्ति वृ॒ष्टयः॑ ॥३॥

दृळ्हा॑ । चि॒त् । या । वन॑स्पती॒न् । क्ष्म॒या । दर्ध॑र्षि । ओ॒जसा॑ ।

यत् । ते । अ॒भ्रस्य॑ । वि॒द्युतः॑ । दि॒वः । वर्ष॑न्ति । वृ॒ष्टयः॑ ॥३॥

हे पृथिवि या त्वं दृढा चित् ॥ सुपां सुलुगिति तृतीयाया आकारः ॥ दृढया
क्षमया भूम्या सह वनस्पतीन् वृक्षानोजसा बलेन दर्धर्षि धारयसि । अथवा दृढेति
विधेयविशेषणं । वनस्पतीन् दृढान् कृत्वा धारयसीत्यर्थः । यद्यस्यास्ते तव संबन्धिनो
वृष्टयो वर्षका मेघा विद्युतो विद्योतमानादभ्रस्य ॥ पंचम्यर्थे षष्ठी ॥ अभ्रादपां
हर्तुर्दिवोऽन्तरिक्षादादित्याद्वा वर्षति । अथवा यद्यस्यास्ते तवाभ्रस्य मेघस्य वृष्टय
उदकसंघाता विद्युतो विद्योतमानाया दिवः सकाशाद्वर्षति पतन्ति ॥

॥ इति चतुर्थस्य चतुर्थ एकोनत्रिंशो वर्गः ॥

प्र सम्राज इत्यष्टर्चं त्रयोदशं सूक्तमात्रेयं त्रैष्टुभं वारुणं । अनुक्रम्यते च । प्र
सम्राजेऽष्टौ वारुणमिति । विनियोगो लैंगिकः ॥

॥ तत्र प्रथमा ॥

प्र सम्राजे बृहदर्चा गभीरं ब्रह्म प्रियं वरुणाय श्रुताय ।

वि यो जघान शमितेव चर्मोपस्तिरे पृथिवी सूर्याय ॥ १ ॥

प्र । संऽराजे । बृहत् । अर्चं । गभीरं । ब्रह्म । प्रियं । वरुणाय । श्रुताय ।

वि । यः । जघान । शमिताऽइव । चर्मं । उपऽस्तिरे । पृथिवी । सूर्याय ॥ १ ॥

अत्रिः स्वात्मानं संबोध्य ब्रवीति । हे अत्रे त्वं सम्राजे सम्यग्राजमानायेश्वराय
श्रुताय सर्वत्र श्रूयमाणाय वरुणायोपद्रवस्य निवारकाय जनानामावरकायै-
तन्नामकाय देवाय बृहत् प्रभूतं गभीरं दुरवगाहं बह्मर्थोपेतं प्रियं प्रियभूतं ब्रह्म
स्तोत्ररूपं कर्म प्रार्चं । प्रार्चय । प्रोच्चारयेत्यर्थः । यो वरुणः शमितेव चर्मं शमिता
पशुविशसनकर्ता यथोपस्तरणाय चर्मं हन्ति तद्वत्पृथिवी विस्तीर्णमन्तरिक्षं ॥
तृतीयस्यां पृथिव्यामिति श्रुतेरन्तरिक्षस्यापि पृथिवीशब्दवाच्यत्वं ॥ सूर्याय सूर्य-
स्योपस्तिर आस्तरणाय विजघान विस्तारयामास । विस्तृतं हि व्यवहार-
योग्यं भवति तस्माद्व्यवहारायांन्तरिक्षं विस्तारितवान् । उरुं हि राजा वरुणश्च-
कार । ऋग्वे० १. २४. ८. इति ह्युक्तं ॥

॥ अथ द्वितीया ॥

वनेषु व्यन्तरिक्षं ततान् वाजमर्वत्सु पर्य उस्त्रियांसु ।

हत्सु क्रतुं वरुणो अप्सवर्गिं दिवि सूर्यमदधात्सोममद्रौ ॥ २ ॥

वनेषु । वि । अन्तरिक्षं । ततान् । वाजं । अर्वत्सु । पयः । उस्त्रियासु ।

हत्सु । ऋतुं । वरुणः । अप्सु । अग्निं । दिवि । सूर्ये । अदधात् । सोमं । अद्रौ ॥ २ ॥

अयं वरुणो वनेषु वृक्षायेष्वन्तरिक्षं विततान् । विस्तारितवान् । तथा वाज-
सनेयकं । वनेषु हीदमेषु वृक्षायेष्वन्तरिक्षं विततं तस्मादाह वनेषु व्यन्तरिक्षं तता-
नेति । वाजं बलमर्वत्स्वश्वेषु विततान् । पयः क्षीरमुस्त्रियासु गोषु । उस्त्रियेति
गोनाम । उत्साविणोऽस्यां भोगा इति तद्भुत्पत्तिः । हत्सु हृदयेषु ऋतुं कर्मसंकल्पं ।
यद्धि मनसा ध्याययति तत्कर्मणा करोति । अप्सूदकेष्वग्निं वैद्युतमौर्वं वा सर्वत्र
विततानेति संबंधः । किंच दिवि द्युलोके सूर्यमदधात् । स्थापितवान् । सोमं
चाद्रौ पर्वतेऽदधात् ॥

॥ अथ तृतीया ॥

नीचीनवारं वरुणः कबंधं प्र ससर्ज रोदसी अन्तरिक्षं ।

तेन विश्वस्य भुवनस्य राजा यवं न वृष्टिर्भूति भूम ॥ ३ ॥

नीचीनऽवारं । वरुणः । कबंधं । प्र । ससर्ज । रोदसी इति । अन्तरिक्षं ।

तेन । विश्वस्य । भुवनस्य । राजा । यवं । न । वृष्टिः । वि । उन्नति । भूम ॥ ३ ॥

नीचीनवारमधोमुखविलं प्रससर्ज । कृतवान् । कं । कबंधं । कवनमुदकं ।
तद्धीयतेऽचेति कबंधो मेघः । तं तथाकरोत् । अथवा कबंधमुदकं । तदुदकं नीची-
नवारं नीचीननिर्गमनविलं चकार । मेघं विदार्योदकमधोमुखं चकारेत्यर्थः ।
किं प्रतीत्युच्यते । रोदसी द्यावापृथिव्यावन्तरिक्षं च प्रति । लोकत्रयहितायेत्यर्थः ।
तेनोदकेन विश्वस्य सर्वस्य भुवनस्य भूतजातस्य राजा स्वामी वरुणो भूम भूमिं
व्युनक्ति । क्लेदयति । वृष्टिः सेक्ता पुमान्यवं न यवमिव यवान्यथा प्ररोहाय सर्वत्र
प्रसारयति तद्वद्भूमिं सर्वत्रोन्नति । अथवा वृष्टिर्वरुण इति संबंधः । वर्षकः पर्जन्य
इत्यर्थः । अस्मिन्पक्षे यवं पुरुष इवेति पुरुषशब्दोऽध्याहार्यः । अत्र नीचीनवारं
वरुणः कबंधं । नि० १०. ४. । इत्यादिनिरुक्तं द्रष्टव्यं ॥

॥ अथ चतुर्थी ॥

उन्नति भूमिं पृथिवीमुत द्यां यदा दुग्धं वरुणो वध्यादित् ।

समभ्रेण वसत पर्वतासस्तविषीयंतः श्रथयंत वीराः ॥ ४ ॥

उ॒न॒त्ति॑ । भूमि॑ । पृ॒थि॒वी । उ॒त । द्यां । य॒दा । दु॒ग्धं । वरु॑णः । व॒ष्टि॑ । आ॒त् । इ॒त् ।
सं । अ॒भ्रेण॑ । व॒स॒त । प॒र्व॒ता॒सः । त॒वि॒षी॒ऽय॑न्तः । अ॒थ॒य॑न्त । वी॒राः ॥ ४ ॥

वरुणो भूमिं पृथिवीं प्रथितमंतरिक्षं । अंतरिक्षस्यापि पृथिवीशब्दवाच्यत्वं पूर्वमुक्तं । उतापि च द्यां द्युलोकमुनत्ति । केदयति । यदायं दुग्धमुदकपूरणं वष्टि कामयते । अथवा दुग्धमुदकं । तेन तत्कार्यमोषध्यादिकं लक्ष्यते । ओषध्यादयः प्रवर्धतामिति यदा कामयते आदिदन्तरमेव संवसत । समाच्छादयन्ति । के । पर्वतासः पर्ववन्तोऽद्रयः । केन । अभ्रेण मेघेन । किंच तविषीयन्तो बलमिच्छन्तो वीरा विशेषेण वृष्टेः प्रेरयितारो मरुतः अथयन्त । अथयन्ति मेघान् ॥

॥ अथ पंचमी ॥

इ॒मामू॑ षा॒सुर॒स्य॑ श्रु॒तस्य॑ म॒ही मा॒यां वरु॑णस्य प्र वो॒चं ।
मा॒ने॒ने॒व त॒स्थि॒वाँ अ॒न्तरि॑क्षे वि यो म॒मे पृ॒थि॒वी सूर्ये॑ण ॥ ५ ॥
इ॒मां । ऊँ इति॑ । सु । आ॒सुर॒स्य॑ । श्रु॒तस्य॑ । म॒ही । मा॒यां । वरु॑णस्य । प्र । वो॒चं ।
मा॒ने॒न॒ऽइ॒व । त॒स्थि॒ऽवा॒न् । अ॒न्तरि॑क्षे । वि । यः । म॒मे । पृ॒थि॒वी । सूर्ये॑ण ॥ ५ ॥

आसुरस्यासुरसंबन्धिनः । असुराणामस्य च बध्यघातकभावः संबन्धः । असुर-
हंतुरित्यर्थः । अथवासुरो मेघः । प्राणदानात्तत्संबन्धिनः श्रुतस्य विश्रुतस्य मही
महतीमिमां मायां प्रज्ञां प्रवोचं । प्रब्रवीमि । कैषा मायेति सोच्यते । यो
वरुणोऽन्तरिक्षे तस्थिवान् तिष्ठन्मानेनेव दंडेनेव सूर्येण पृथिवीमन्तरिक्षं विममे
परिच्छिनत्ति तस्यैषा माया ॥

॥ इति चतुर्थस्य चतुर्थे त्रिंशो वर्गः ॥

॥ अथ षष्ठी ॥

इ॒मामू॑ नु क॒वि॒तम॑स्य मा॒यां म॒ही दे॒वस्य॑ न॒कि॒रा द॒ध॒र्ष ।
ए॒कं य॒दु॒ज्ञा न॑ पृ॒ण॒त्ये॒नी॒रासि॑च॒न्ती॒र॒व॒न॒यः॑ स॒मु॒द्रं ॥ ६ ॥
इ॒मां । ऊँ इति॑ । नु । क॒वि॒ऽत॒म॑स्य । मा॒यां । म॒ही । दे॒वस्य॑ । न॒किः । आ । द॒ध॒र्ष ।
ए॒कं । यत् । उ॒ज्ञा । न । पृ॒ण॒ति॑ । ए॒नीः । आ॒ऽसि॑च॒न्तीः । अ॒व॒न॒यः । स॒मु॒द्रं ॥ ६ ॥

कवितमस्य प्रकृष्टप्रज्ञस्य देवस्य द्योतमानस्य स्तुत्यस्य वा वरुणस्येमां सर्वप्र-

सिद्धां महीं महतीं मायां प्रज्ञां न किनैवादर्धम् । न हिनस्ति कश्चिदपि । ऊ न्विति पूरणौ । यद्यस्मादेकं समुद्रमुद्गोदकेन न पूरयन्ति न पूरयन्ति । काः । एनीरेत्यः शुभ्रा गमनशीला वासिचन्तीरुदकमासेचयन्त्योऽवनयो नद्यः । बह्व्यो नद्यः सर्वदोदकेन पूरयन्त्योऽपि नैकमपि समुद्रं पूरयन्तीति । इदं वरुणस्य महत्कर्मिति । अत्रांतरिक्षविस्तारादिसमुद्रापूरणपर्यन्तं कर्म परमेश्वरस्यैवोचितं न वरुणस्येति न वाच्यं तस्य वरुणादिरूपावस्थानात् । एष ब्रह्मेत्यादि श्रुतेः ॥

॥ अथ सप्तमी ॥

अ॒र्य॒म्यं व॒रु॒ण॒ मि॒त्र्यं वा स॒खायं वा स॒द॒मि॒द्भा॒तरं वा ।

वे॒शं वा नि॒त्यं व॒रु॒ण॒र॒णं वा य॒त्सी॒माग॑श्च॒कृ॒मा शि॒श्र॒थ॒स्तत् ॥ ७ ॥

अ॒र्य॒म्यं । व॒रु॒ण॒ । मि॒त्र्यं । वा । स॒खायं । वा । स॒द॒ । इ॒त् । भ्रा॒तरं । वा ।

वे॒शं । वा । नि॒त्यं । व॒रु॒ण॒ । अ॒र॒णं । वा । य॒त् । सी॒ । आ॒गः । च॒कृ॒म । शि॒श्र॒थः । तत् ॥ ७ ॥

हे वरुण अर्यम्यं । अर्यमैवार्यम्यः ॥ स्वार्थिको यत् । अर्तेरिदं रूपं ॥ प्रदातारमित्यर्थः । अथवेरणान्मननाच्च शास्तीत्यर्यमा गुरुः । तं । वा अथवा मित्र्यं ॥ जिमिदा स्नेहन इत्यस्मान्मित्रं । स्वार्थिको यत् ॥ अनुरक्तमित्यर्थः । वा अथवा सखायं समानख्यानं सदमित्सर्वदैव भ्रातरं वा । नित्यं निरन्तरं वेशं निकटनिकेतनवर्तिनं वा । अरणं वा । अशब्दमित्यर्थः । अथवारणमदातारं वा नित्यं निरन्तरं । एतान्प्रति यत्सी यदेतदागोऽपराधं चकृम तच्छिश्नः । अस्मत्तो विनाशय ॥

॥ अथाष्टमी ॥

कि॒त॒वा॒सो य॒द्रि॒रि॒पुर्न॑ दी॒वि य॒द्वा घा स॒त्य॒मु॒त य॒न्न वि॒द्म ।

स॒र्वा ता वि ष्य॑ शि॒थि॒रे॒व दे॒वाधा॑ ते स्या॒म व॒रु॒ण॒ प्रि॒यासः ॥ ८ ॥

कि॒त॒वा॒सः । य॒त् । रि॒रि॒पुः । न । दी॒वि । य॒त् । वा । घा । स॒त्यं । उ॒त । य॒त् । न । वि॒द्म ।

स॒र्वा । ता । वि । स्य । शि॒थि॒राऽई॒व । दे॒व । अ॒ध । ते । स्या॒म । व॒रु॒ण॒ । प्रि॒यासः ॥ ८ ॥

कितवासः कितवा द्यूतकृतः । किं तवास्ति सर्वं मया जितमिति वदतीति कितवः । न दीवि न देवने द्यूते यथा यद्रिरिपुर्लेपयन्ति पापमारोपयन्ति यदस्मासु द्वेष्टारो मयि त्वमेतत्पापमकरोरित्याक्षिपन्ति ॥ अत्र पुरस्तादुपचारोऽपि नकार उपमाधीयः ॥ वा अथवा । घेति पूरणः । यत्पापं सत्यमारोपमन्तरेण

कृतवन्तः स्मः । उतापि च यत्कृतं पापं न विद्म न जानीमः ता तानि सर्वा
सर्वाणि शिथिरेव शिथिलानीव शिथिलबन्धनानि फलानीव विष्य । वि-
मोचय ॥ स्यतिरुपसृष्टो विमोचने ॥ हे देव अधानन्तरं ते तव प्रियासः प्रियाः
स्याम । भवेम ॥

॥ इति चतुर्थस्य चतुर्थ एकत्रिंशो वर्गः ॥

इंद्राग्नी यमिति षडृचं चतुर्दशं सूक्तमचेरार्षमानुष्टुभमैन्द्राग्रं । षष्ठी विराट्पूर्वा ।
आद्यौ दशकावष्टकास्त्रय इति परिभाषितत्वात् । तथा चानुक्रांतं । इंद्राग्नी षष्ठै-
न्द्राग्रमानुष्टुभं विराट्पूर्वातमिति ॥ विनियोगो लैंगिकः ॥

॥ तत्र प्रथमा ॥

इंद्राग्नी यमवथ उभा वाजेषु मर्त्ये ।

ह॒व्वा चित्स प्र भेदति द्युम्ना वाणीरिव चितः ॥ १ ॥

इंद्राग्नी इति । यं । अवथः । उभा । वाजेषु । मर्त्ये ।

ह॒व्वा । चित् । सः । प्र । भेदति । द्युम्ना । वाणीः ऽइव । चितः ॥ १ ॥

हे इंद्राग्नी उभोभौ परस्परावियुक्तौ युवां यं मर्त्यमवथो रक्षथो वाजेषु
संग्रामेषु स मर्त्यो ह॒व्वा चित् हृढान्यपि द्युम्ना द्योतमानानि धनानि शत्रुसंब-
न्धीनि भेदति । भिनत्ति । चित् ऋषिर्वाणीरिव प्रतिवादिवाक्यानीव । अथवा
त्रिषु स्थानेषु वर्तमानोऽग्निः शत्रूणां वाक्यानीव ॥

॥ अथ द्वितीया ॥

या पृतनासु दुष्टरा या वाजेषु अवाय्या ।

या पंच चर्षणीरभीद्राग्नी ता हवामहे ॥ २ ॥

या । पृतनासु । दुष्टरा । या । वाजेषु । अवाय्या ।

या । पंच । चर्षणीः । अभि । इंद्राग्नी इति । ता । हवामहे ॥ २ ॥

या याविंद्राग्नी पृतनासु दुष्टरा दुष्टरावनभिभाष्यौ । या यौ च वाजेषु संग्रा-
मेष्वाय्या अवाय्यौ स्तुत्यौ । या यौ पंच चर्षणीः । चर्षणयो मनुष्याः ।
तानभि । रक्षत इति शेषः । ता तौ महानुभावौ हवामहे । स्तुमः ॥

॥ अथ तृतीया ॥

तयो॒रिद॑म॒वच्छ॑र्व॒स्तिग्मा॑ दि॒द्युन्म॒घोनोंः॑ ।

प्र॒ति॒ दु॒णा॒ ग॒भस्त्यो॒र्गवा॑ वृ॒त्र॒घ्न ए॒षते ॥३॥

तयोः॑ । इत् । अ॒म॒ऽवत् । श॒वः । ति॒ग्मा । दि॒द्युत् । म॒घोनोंः ।

प्र॒ति॒ । दु॒णा॒ । ग॒भस्त्योः॑ । ग॒वा॑ । वृ॒त्र॒ऽघ्ने । आ । ई॒षते ॥३॥

अमवदभिभावुकं शवो बलं तयोरित् तयोरेव । मघोनोर्मघवतोरन्नवतोर्ध-
नवतोर्वा तयोर्दिद्युत् वज्रं तिग्मा तीक्ष्णं वर्तते गभस्त्योर्हस्तयोः । एवंभूतौ
देवौ गवामुदकानां पणिभिरपहतानां वा गवां लाभाय दुणा दुविकारेण गमन-
शीलेन वैकेन रथेन वृत्रघ्न आवरकमेघहननाय तथाविधवृत्रासुरवधाय वा
प्रतीषते । प्रतिगच्छतः ॥

॥ अथ चतुर्थी ॥

ता वा॒मे॒षे रथा॑नामि॒न्द्रा॒ग्नी ह॒वाम॑हे ।

पती॑ तुर॒स्य रा॒धसो॑ वि॒द्वांसा॑ गिर्वे॒णस्त॑मा ॥४॥

ता । वा॒ । ए॒षे । रथा॑नां । इ॒न्द्रा॒ग्नी इति॑ । ह॒वा॒म॒हे ।

पती॑ इति॑ । तुर॒स्य । रा॒धसः॑ । वि॒द्वांसा॑ । गिर्वे॒णऽत॑मा ॥४॥

हे देवौ ता तौ वक्ष्यमाणगुणौ वां युवां हवामहे । स्तुमः । किमर्थं । रथा-
नामे॒षे यु॒द्धे रथा॑नां प्रेरणाय । कीदृशौ युवां । इन्द्रा॒ग्नी इन्द्र॑मग्निं च परस्परयुग्मभूतौ
तुर॒स्य जंग॑मरूपस्य रा॒धसो॑ धनादिलक्षणस्य पती स्वामिनौ विद्वांसा सर्वज्ञौ
गिर्वे॒णस्त॑मा गीर्भिर्वननीयतमौ । ईदृशौ युवां हवामहे ॥

॥ अथ पंचमी ॥

ता वृ॒धंता॒वन्तु॑ द्यून्म॒र्तीय॑ दे॒वाव॒द्भा ।

अ॒हे॒ता चि॒त्पुरो॑ द॒धेऽंशे॑व दे॒वाव॒र्वते ॥५॥

ता । वृ॒धंतौ॑ । अ॒न्तु । द्यून् । म॒र्तीय॑ । दे॒वौ । अ॒द्भा ।

अ॒हे॒ता । चि॒त् । पु॒रः । द॒धे । अं॒शाऽइ॒व । दे॒वौ । अ॒र्वते ॥५॥

ता तावन्तु द्यून् प्रतिदिनं वर्धन्तौ वर्धमानौ । सर्वदा प्रवृद्धावित्यर्थः । वर्धने दृष्टान्तः । मर्तेव मनुष्याविव । तौ यथा प्रतिदिनं वर्धन्ते । देवौ द्योतमानावदभा-
हिंस्यावर्हेता चित् प्रकर्षेण पूज्यौ । चिदिति पूजायां । तादृशौ महानुभावौ देवा-
वर्धन्ते ऽश्वलाभाय पुरोदधे पुरस्कुर्वे । अंशेव । अंशो नाम द्वादशादित्यमध्यवर्ती
देवः । स भगस्यापुपलक्षकः । अंशाविव । आदित्याविव । दीप्तावित्यर्थः ॥

॥ अथ षष्ठी ॥

एवेन्द्राग्निभ्यामहावि हव्यं श्रूषं घृतं न पूतमद्रिभिः ।

ता सूरिषु श्रवो बृहद्रयिं गृणत्सु दिधृतमिषं गृणत्सु दिधृतं ॥ ६ ॥

एव । इंद्राग्निभ्यां । अहावि । हव्यं । श्रूषं । घृतं । न । पूतं । अद्रिभिः ।

ता । सूरिषु । श्रवः । बृहत् । रयिं । गृणत्सु । दिधृतं । इषं । गृणत्सु । दिधृतं ॥ ६ ॥

एवैवमिदानीं क्रियमाणप्रकारेण । स्तुतिसाहित्येनेत्यर्थः । इंद्राग्निभ्यां हव्यं
हविरहावि । परित्यक्तमासीत् । कीदृशं तत् । श्रूषं बलकरं । किमिव । अद्रिभिर्ग्रा-
वभिः पूतमभिषुतं घृतं न सोमरसमिव । तद्यथा युवाभ्यां प्रदीयते तद्वच्चरुपुरोडा-
शादिकमपि । ता तौ देवौ सूरिषु मेधाविष्वस्मासु बृहत् प्रभूतं श्रवोऽन्नं यशो वा
रयिं धनं च दिधृतं । धारयतं । इषमन्नं गृणत्सु स्तुवत्सु दिधृतं । पुनरुक्तिरादरार्था ॥

॥ इति चतुर्थस्य चतुर्थे द्वाविंशो वर्गः ॥

प्र वो मह इति नवर्चं पंचदशं सूक्तमेवयामरुदाख्यस्यात्रेयस्य मुनेरार्षं मरुदे-
वताकमतिजगतीच्छंदस्कं । तथा चानुक्रमणिका । प्र वो नवैवयामरुन्मारुतम-
तिजागतमिति ॥ दशरात्रे षष्ठेऽहनि तृतीयसवने ऽच्छावाकशस्त्र इदं सूक्तं । सूचितं
च । एवयामरुदुक्तो वृषाकपिना । आ० ८. ४. इति ॥

॥ तत्र प्रथमा ॥

प्र वो महे मत्तयो यंतु विष्णवे मरुत्वते गिरिजा एवयामरुत् ।

प्र शर्धाय प्रयज्यवे सुखादये तवसे भंददिष्टये धुनिव्रताय शर्वसे ॥ १ ॥

प्र । वः । महे । मत्तयः । यंतु । विष्णवे । मरुत्वते । गिरिऽजाः । एवयामरुत् ।

प्र । शर्धाय । प्रयज्यवे । सुखादये । तवसे । भंदत् ऽइष्टये । धुनिऽव्रताय । शर्वसे ॥ १ ॥

प्रयंतु प्रगच्छंतु गिरिजा वाचि निष्पन्ना मृतयः स्तुतयः । कस्मै । वस्तुभ्यं ।
वचनव्यत्ययः । विष्णवे व्याघ्रायेंद्राय विष्णवे वा मरुत्वते मरुद्भिस्तद्वते । कस्य
स्तुतय इत्युच्यते । एवयामरुत् एतन्नामकस्य ऋषेः ॥ षष्ठ्या लुक् ॥ अथवायमृ-
षिर्गिरिजाः स्तुतेर्जनयिता भवति । उत्तरार्द्धे मरुत्स्तुतिः । किंच प्रयंतु स्तुतयः ।
कस्मै । शर्धाय बलाय मारुताय । इतरत्सर्वे बलविशेषणं । प्रयज्यवे प्रकर्षेण
यष्ट्याय सुखादये शोभनाभरणाय । खादिराभरणविशेषः । हस्तेषु खादिश्च
। ऋग्वे० १. १६८. ३. । पत्सु खादयः । ऋग्वे० ५. ५४. ११. । इति च श्रुतेः । तवसे
बलवते भृंददिष्टये । स्तुतिरूपेष्टिर्यस्य तद्वंददिष्टि । तस्मै धुनिव्रताय मेघानां
चालनं कर्म यस्य तादृशाय शवसे गमनवते ॥

॥ अथ द्वितीया ॥

प्र ये जा॒ता म॒हिना ये च॒ नु स्व॒यं प्र वि॒घ्नना॑ ब्रुव॑त ए॒वया॑मरुत् ।
क्र॒त्वा त॒द्वो म॒रुतो॑ ना॒धृषे॑ श॒वो दा॒ना म॒ह्ना तदे॒षाम॒धृष्टा॑सो ना॒द्रयः ॥ २ ॥
प्र । ये । जा॒ताः । म॒हिना । ये । च॒ । नु । स्व॒यं । प्र । वि॒घ्नना॑ । ब्रुव॑ते । ए॒वया॑मरुत् ।
क्र॒त्वा । तत् । वः । म॒रुतः॑ । न । आ॒धृषे॑ । श॒वः । दा॒ना । म॒ह्ना । तत् । ए॒षां ।
अ॒धृष्टा॑सः । न । अ॒द्रयः ॥ २ ॥

ये महिना महता विष्णुनेन्द्रेण वा सह प्रजाताः प्रादुर्भूतास्तान्ब्रुवते । ये च नु
क्षिप्रं स्वयमेव विघ्नना यज्ञगमनविषयज्ञानेन सह प्रजाताः प्रादुर्भूतास्तान्मरुत
एवयामरुद्ब्रुवते । स्तौति ॥ प्रेत्ययमाख्यातेन वा संबन्धनीयः । ब्रुवत इति व्यत्ययेन
बहुवचनं । एकवचने वा छांदसः शः । निघःताभावश्छांदसः ॥ अथ प्रत्यक्ष-
वादः । हे मरुतो वो युष्माकं तत्प्रसिद्धं शवो बलं क्रत्वा चालनादिरूपेण
कर्मणा युक्तं नाधृषे । कैश्चिदप्याधर्षणीयं न भवति । अन्येषामसुरादीनां क्रत्वा
कर्मणा वानभिभाव्यं भवति ॥ कृत्यार्थं केन् ॥ किंचैषां वो तत् बलं दानाभि-
मतदानेन मह्ना महत्त्वेन चोपेतं । यूयं प्रबलाः । अधृष्टासोऽधर्षनीयाः । तत्र
दृष्टान्तः । अद्रयो न । ते यथाधृष्टास्तद्वद्वयमपि ॥

॥ अथ तृतीया ॥

प्र ये दिवो बृहतः ऋण्विरे गिरा सुशुक्लानः सुभ्व एवयामरुत् ।

न येषामिरी सधस्थ ईष्ट आ अग्रयो न स्वविद्युतः प्र स्यद्रासो धुनीनां ॥ ३ ॥

प्र । ये । दिवः । बृहतः । ऋण्विरे । गिरा । सुऽशुक्लानः । सुऽभ्वः । एवयामरुत् ।

न । येषां । इरी । सधऽस्थे । ईष्टे । आ । अग्रयः । न । स्वऽविद्युतः । प्र । स्यद्रासः ।

धुनीनां ॥ ३ ॥

ये मरुतो बृहतो दिवो द्युलोकादागच्छन्तः प्र ऋण्विरे ऋण्वन्ति तान्मरुतो गिरैवयामरुत्स्तुतवान् । कीदृशास्ते । सुशुक्लानो दीप्ताः सुभ्वः सुष्टु भवन्तः । येषां मरुतां सधस्थे सहस्थाने स्वकीये निवासे तिष्ठतामिरीरिता प्रेरिता नेष्ट आ । नेशते च चालयितुं । आ इति चार्थे । अग्रयो न अग्रय इव स्वविद्युतः स्वयमेव विद्योतमाना धुनीनां नदीनां स्यद्रासो वर्षणेन चालयितारश्च ॥

॥ अथ चतुर्थी ॥

स चक्रमे महतो निरुरुक्रमः समानस्मात्सदस एवयामरुत् ।

यदायुक्त त्मना स्वादधि णुभिर्विष्पर्धसो विमहसो जिगाति शेवृधो नृभिः ॥ ४ ॥

स । चक्रमे । महतः । निः । उरुऽक्रमः । समानस्मात् । सदसः । एवयामरुत् ।

यदा । अयुक्त । त्मना । स्वात् । अधि । सुऽभिः । विऽस्पर्धसः । विऽमहसः ।

जिगाति । शेऽवृधः । नृऽभिः ॥ ४ ॥

स मरुद्गणो महतः प्रवृद्धात्समानस्मात्सर्वेषां साधारणात्सदसः स्थानादंतरिक्षादुरुक्रमो विस्तीर्णक्रमणः सन् निश्चक्रमे । निरगच्छत् । एवयामरुदृषिर्यदा स्वात्स्वकीयस्थानात् । अधीति पंचम्यर्थानुवादी । त्मनात्मनैव सुभिर्गंतृभिर्नृभिः स्वनेतृभिरश्वैरयुक्त युक्तोऽभवदागमनप्रार्थनाय । अथ बहुवदुच्यते । तदानीं विस्पर्धसो विविधस्पर्धाः । अहं पुरतो गच्छाम्यहं पुरतो गच्छामीति तेषां स्पर्धा । अथवा विगतस्पर्धाः । न ह्येषां सार्धं स्पर्धकाः संति । विमहसो विशिष्टबलाः शेवृधः शेवस्य सुखस्य वर्धयितारो जिगाति । निर्गच्छन्ति ॥ व्यत्ययेनैकवचनं ॥

॥ अथ पंचमी ॥

स्वनो न वोऽमवानेजयवृषा त्वेषो ययिस्तविष एवयामस्त ।
 येना सहंत ऋजत स्वरोचिषः स्थारश्मानो हिरण्ययाः स्वायुधास इष्मिणः ॥५॥
 स्वनः । न । वः । अमऽवान् । रेजयत् । वृषा । त्वेषः । ययिः । तविषः । एवयामस्त ।
 येन । सहंतः । ऋजत । स्वऽरोचिषः । स्थाऽरश्मानः । हिरण्ययाः । सुऽआयुधासः ।
 इष्मिणः ॥५॥

हे मरुतो वो युष्माकं स्वनो वेगजनितः शब्दो न रेजयत् न कंपयत्वे-
 वयामस्तं मां ॥ सुपां सुलुगिति द्वितीयालुक् ॥ स्वनो विशेष्यते । अमवान्
 बलवान् वृषा वर्षिता वृष्टेस्त्वेषो दीप्तो ययिर्गता तविषः प्रवृद्धः । येन स्वनेन
 सहंतः शत्रून्भिभवन्तो यूयमृजत । प्रसाधयथ ॥ लडर्थे लोट् ॥ कीदृशा यूयं ।
 स्वरोचिषः स्वायत्तरश्मयः स्थारश्मानः स्थिररश्मयो हिरण्यया हिरण्याभरणाः
 स्वायुधासः स्वायत्तायुधा इष्मिणोऽन्नवंतो गमनवंतो वा ॥

॥ इति चतुर्थस्य चतुर्थे त्रयस्त्रिंशो वर्गः ॥

॥ अथ षष्ठी ॥

अपारो वो महिमा वृद्धशवसस्त्वेषं शवोऽवत्वेवयामस्त ।
 स्थातारो हि प्रसितौ संहशि स्थन ते न उरुथता निदः श्रुश्रुक्कांसो नाग्रयः ॥६॥
 अपारः । वः । महिमा । वृद्धऽशवसः । त्वेषं । शवः । अवतु । एवयामस्त ।
 स्थातारः । हि । प्रऽसितौ । संऽहशि । स्थन । ते । नः । उरुथत । निदः । श्रुश्रुक्कांसः ।
 न । अग्रयः ॥६॥

हे मरुतो वो युष्माकं महिमापारोऽनवधिकः । हे वृद्धशवसः प्रवृद्धबलास्त्वेषं
 दीप्तं शवो युष्माकं बलमवतु रक्षत्वेवयामस्तं मां ॥ द्वितीयैकवचनस्य लुक् ॥
 यूयं प्रसितौ प्रबलबंधने नियमनवति यज्ञे संहशि संदर्शने निमित्ते स्थातारो हि
 स्थाननियमेन तिष्ठन्तो भवथ खलु । ते नोऽस्मान्निदो निंदकाच्छत्रोः सकाशा-
 दुरुथत । रक्षत । अग्रय इव श्रुश्रुक्कांसो यूयमिति ॥

॥ अथ सप्तमी ॥

ते रुद्रासः सुमखा अग्रयो यथा तुविद्युन्ना अवन्वेवयामरुत् ।

दीर्घं पृथु पप्रथे सन्न पार्थिवं येषामज्मेषा महः शर्धास्यङ्गुतैनसां ॥ ७ ॥

ते । रुद्रासः । सुऽमखाः । अग्रयः । यथा । तुविऽद्युन्नाः । अवन्तु । एवयामरुत् ।

दीर्घं । पृथु । पप्रथे । सन्न । पार्थिवं । येषां । अज्मेषु । आ । महः । शर्धासि ।

अङ्गुतऽएनसां ॥ ७ ॥

हे मरुतो रुद्रासो रुद्रपुत्राः सुमखाः शोभनयज्ञा अग्रयो यथा अग्रय इव तुविद्युन्नाः प्रभूतदीपयः । अथवा अग्निसदृशास्तुविद्युन्नाः प्रभूतधना अवन्तु रक्षन्वेवयामरुदेतन्नामानमृषिं मां । पार्थिवं । पृथिव्यन्तारिणं । तत्संबन्धि दीर्घमायत्तं पृथु विस्तीर्णं सन्न सदनं पप्रथे । मरुद्भिः प्रथितमभूत् । अङ्गुतैनसामपापानां येषामज्मेषु गमनेषु महो महान्ति शर्धासि चागच्छन्तीति शेषः ॥

॥ अथाष्टमी ॥

अद्वेषो नो मरुतो गातुमेतन् श्रोता हवँ जरितुरेवयामरुत् ।

विष्णोर्महः समन्यवो युयोतन् स्मद्रथ्योऽन दंसनाप द्वेषांसि सन्तुतः ॥ ८ ॥

अद्वेषः । नः । मरुतः । गातुं । आ । इतन् । श्रोतं । हवँ । जरितुः । एवयामरुत् ।

विष्णोः । महः । सुऽमन्यवः । युयोतन् । स्मत् । रथ्यः । न । दंसना । अप । द्वेषांसि ।

सन्तुतरिति ॥ ८ ॥

हे मरुतो अद्वेषोऽद्वेषसो यूयं नोऽस्माकं गातुं गमनस्वभावं स्तोत्रं प्रत्येतन् । आगच्छत । तदर्थं जरितुः स्तोतुरेवयामरुदेवयामरुतो मम हवँ श्रोत । शृणुत । विष्णोर्थापकस्येन्द्रस्य महो महतो हे समन्यवः समानयज्ञा यूयं स्मत् । अयं प्रशस्तनाम । प्रशस्ता रथ्यो न रथिनो योद्धार इव । ते यथा शत्रून्पाकुर्वन्ति तद्वदस्माकं दंसना कर्मणा सन्तुतः । अंतर्हितनामैतत् । अंतर्हितान् द्वेषांसि द्वेष्टन् अपयुयोतन् । दूरे वियोजयत । पृथक्कुरुत ॥

अध्यायोपाकरणीत्सर्गयोर्विनियुक्ता । गृ० सू० ३. ५. ॥

॥ अथ नवमी ॥

गन्तां नो यज्ञं यज्ञियाः सुशमि श्रोता हवमरक्ष एवयामरुत् ।

ज्येष्ठासो न पर्वतासो व्योमनि यूयं तस्य प्रचेतसः स्यात् दुर्धर्तवो निदः ॥९॥

गन्तं । नः । यज्ञं । यज्ञियाः । सुऽशमि । श्रोतं । हवं । अरक्षः । एवयामरुत् ।

ज्येष्ठासः । न । पर्वतासः । विऽव्योमनि । यूयं । तस्य । प्रऽचेतसः । स्यात् ।

दुऽधर्तवः । निदः ॥९॥

हे यज्ञिया मरुतो यूयं नोऽस्माकं यज्ञं गन्तं । आगच्छत । सुशमि शोभनकर्म यथा भवति तथा । सुकर्मत्वायेत्यर्थः । तदर्थं नो हवमस्मदीयमाह्वानं श्रोत । शृणुत । अरक्षो रक्षोवर्जिता यूयं ॥ लिंगवचनयोर्ब्यत्ययः ॥ ज्येष्ठासो न ज्येष्ठा इव पर्वतासो विंध्यादय इवातिप्रवृद्धा व्योमन्यंतरिक्षे वर्तमानाः प्रचेतसो यूयं तस्य निदो निदकस्य दुर्धर्तवो दुर्धराः स्यात् । भवत ॥

॥ इति चतुर्थस्य चतुर्थे चतुस्त्रिंशो वर्गः ॥

इति पंचमे मंडले षष्ठोऽनुवाकः समाप्तं चात्रेयं पंचमं मंडलं ॥

॥ ऋग्वेदः ॥

॥ अथ षष्ठं मंडलं ॥

भारद्वाजे षष्ठे मंडले षडनुवाकाः । तत्र प्रथमेऽनुवाके पंचदश सूक्तानि । तत्र त्वं ह्यग्ने इति त्रयोदशर्चं प्रथमं सूक्तं । त्वं ह्यग्ने सप्नोनेति बार्हस्पत्यो भरद्वाजः षष्ठं मंडलमपश्यदित्यनुक्रांतत्वात् मंडलद्रष्टा स एव भरद्वाज ऋषिः । अनादेशपरिभाषया त्रिष्टुप् । मंडलादिपरिभाषयाग्निर्देवता ॥ पशोर्हविष्यवदीयमाने मैत्रावरुणेनानुवचनीयमिदं मनोतासूक्तं । सूचितं च । त्वं ह्यग्ने प्रथम इत्यन्वाह । आ० ३. ६. । इति ॥ प्रातरनुवाक आग्नेये ऋतौ त्रैष्टुभे छंदस्येतदादिसूक्तषट्कं द्वितीयवर्जं । सूचितं च । त्वं ह्यग्ने प्रथम इति षष्ठां द्वितीयमुद्धरेत् । आ० ४. १३. । इति ॥ आद्योपाकरणे विनियुक्ता । सूत्रं तु पूर्वं मंत्र उक्तं ॥

॥ तत्र प्रथमा ॥

त्वं ह्यग्ने प्रथमो मनोतास्या धियो अभवो दस्म होता ।

त्वं सीं वृषन्नकृणोर्दुष्टरीतु सहो विश्वस्मै सहसे सहध्वै ॥ १ ॥

त्वं । हि । अग्ने । प्रथमः । मनोता । अस्याः । धियः । अभवः । दस्म । होता ।

त्वं । सीं । वृषन् । अकृणोः । दुष्टरीतु । सहः । विश्वस्मै । सहसे । सहध्वै ॥ १ ॥

हे अग्ने प्रथमो देवानां मध्ये प्रथमः प्रतमः प्रकृष्टतमः पूर्वभावी वा त्वं मनोता हि देवानां मनो यत्रोतं संबद्धं भवति तादृशो भवसि । हिशब्दोऽग्निः सर्वमनोताग्नौ मनोताः संगच्छन्ते । ऐ० ब्रा० २. १०. । इत्यादिब्राह्मणप्रसिद्धिद्योतनार्थः । हे दस्म दर्शनीय अस्या धियोऽस्य कर्मणो होता देवानामाह्वाताभवः । भवसि । हे वृषन् कामानां वर्षितः त्वं सीं सर्वतो दुष्टरीतु दुर्हित्यमहिंस्यं सहो बलमकृणोः । अकरोः । किमर्थं । विश्वस्मै सहसे सर्वस्यापि बलवतः शत्रोः सहध्या अभिभवनाय ॥

॥ अथ द्वितीया ॥

अथा होता न्यसीदो यजीयानिऋस्पद इषयन्नीड्यः सन् ।

तं त्वा नरः प्रथमं देवयंतो महो राये चितयंतो अनु गमन् ॥ २ ॥

अ॒ध । हो॒ता । नि । अ॒सी॒दः । य॒जी॒यान् । इ॒ळः । प॒दे । इ॒षय॑न् । ई॒द्भ्यः । सन् ।

तं । त्वा । न॒रः । प्र॒थ॒मं । दे॒वऽय॑न्तः । म॒हः । रा॒ये । चि॒त॒य॑न्तः । अ॒नु । ग॒मन् ॥ २ ॥

अधाधुना हे अग्ने यजीयानतिशयेन यथा त्वं होता होमनिष्पादकः सन् इळो भूम्या वेदिलक्षणायाः पदे स्थाने न्यसीदः । निषण्वानसि । किं कुर्वन् । इषयन् पशुपुरोडाशादिलक्षणमन्नमिच्छन् ईद्भ्यः स्तुत्यः सन् । तं तादृशं त्वा त्वां प्रथममितरदेवताभ्यः पूर्वं देवयन्तो देवं त्वामात्मन इच्छन्तो नरो नेतारो मनुष्या ऋत्विग्यजमाना महो महते राये धनाय चितयन्तो जानन्तः स्तुत्या ज्ञापयन्तो वा अनुगमन् । अन्वगच्छन् पूर्वं ॥

॥ अथ तृतीया ॥

वृ॒ते॒व॒ य॑न्तं॑ व॒हुभि॑र्वस॒थ्यै॒ऽस्वे र॒यिं जा॑गृ॒वांसो॒ अ॒नु ग॒मन् ।

रु॒श॑न्तम॒ग्निं दर्श॑न्तं॑ वृ॒ह॑न्तं॑ व॒पाव॑न्तं॑ वि॒श्वहा॑ दी॒दि॒वांसं॑ ॥ ३ ॥

वृ॒ताऽइ॒व । य॑न्तं॑ । व॒हुऽभिः॑ । व॒स॒थ्यैः । त्वे इति॑ । र॒यिं । जा॑गृ॒वांसः । अ॒नु । ग॒मन् ।

रु॒श॑न्तं॑ । अ॒ग्निं । दर्श॑न्तं॑ । वृ॒ह॑न्तं॑ । व॒पाऽव॑न्तं॑ । वि॒श्वहा॑ । दी॒दि॒वांसं॑ ॥ ३ ॥

वृतेव मार्गेण । इवेति संप्रत्यये । लोकद्वयमध्यगतेन मार्गेण बहुभिरनेकैर्वसथैर्वसुभिः ॥ स्वार्थिकस्तद्धितप्रत्ययः ॥ यजमानानां निवासयोग्यैर्वा सार्द्धं यन्तं गच्छन्तं त्वानुगमन् । अनुगच्छन्ति । संभजन्ते यजमानाः । कीदृशास्ते । त्वे त्वयि देवे रयिं धनं जागृवांसः । प्रयच्छन्त इत्यर्थः । कीदृशं त्वामित्युच्यते । रुशन्तं दीप्नवर्णमग्निमंगनादिगुणविशिष्टं दर्शन्तं दर्शनीयं वृहन्तं महान्तं वपावन्तं विश्वहा सर्वेषु कालेषु दीदिवांसं दीपमानं ॥

॥ अथ चतुर्थी ॥

प॒दं दे॒वस्य॑ न॒मसा॑ व्य॑न्तः अ॒व॒स्य॒वः अ॒व आप॑न्नमृ॒क्तं ।

नामा॑नि चि॒ह॒धिरे॒ य॒ज्ञिया॑नि भ॒द्रायां॑ ते र॒ण॒य॑न्तं॑ सं॒दृष्टौ॑ ॥ ४ ॥

प॒दं । दे॒वस्य॑ । न॒मसा॑ । व्य॑न्तः । अ॒व॒स्य॒वः । अ॒वः । आप॑न् । अ॒मृ॒क्तं ।

नामा॑नि । चि॒त् । द॒धिरे॒ । य॒ज्ञिया॑नि । भ॒द्रायां॑ । ते । र॒ण॒य॑न्तं॑ । सं॒दृष्टौ॑ ॥ ४ ॥

देवस्य द्योतमानस्याग्नेः पदमाहवनीयस्थानं नमसा हविषा स्तोत्रेण वा व्यन्तो गच्छन्तः अवस्यवोऽन्नमिच्छन्तः पूर्वं यजमानाः अवः सर्वत्र श्रूयमाणमन्नम-

मृक्तमन्यैरपरिबाध्यमापन् । आप्नुवंति । हे अग्ने ते तव भद्रायां स्तुत्यायां संहृष्टौ निमिन्नायां रणयन्त । रमयन्ति । यज्ञियानि यज्ञयोग्यानि नामानि नमनीयानि वैश्वानरो जातवेदा इत्यादीनि दधिरे । धारयन्ति । अथवा नमनसाधनानि स्तोत्राणि दधिरे ॥

॥ अथ पंचमी ॥

त्वां वर्धति स्तितयः पृथिव्यां त्वां राय उभयासो जनानां ।

त्वं चाता तरणे चेत्यो भूः पिता माता सदमिन्मानुषाणां ॥ ५ ॥

त्वां । वर्धति । स्तितयः । पृथिव्यां । त्वां । रायः । उभयासः । जनानां ।

त्वं । चाता । तरणे । चेत्यः । भूः । पिता । माता । सदा । इत् । मानुषाणां ॥ ५ ॥

हे अग्ने त्वां स्तितयो मनुष्या ऋत्विजः पृथिव्यां वेदिलक्षणायां वर्धति । वर्धयन्ति । उभयास उभयविधानि पञ्चपशुरूपाणि जनानां यजमानानां संबन्धीनि रायो धनान्यृत्विजोऽध्वर्यादयस्त्वां त्वामुद्दिश्य वर्धति । अथवोभयविधानि धनानि गवादीनि जनानां पुत्रादीनामर्थाय प्राप्तुं त्वां वर्धति । हे तरणे दुःखात्तारकाग्ने त्वं चेत्यो ज्ञातव्यः स्तुत्यः सन् चाता रक्षिता भूः । भवसि । किञ्च मानुषाणां मनुष्याणां स्तोत्राणामस्माकं सदमित्सर्वदा पिता माता मातापितृस्थानीयो भूः । भवसि ॥

॥ इति चतुर्थस्य चतुर्थे पंचविंशो वर्गः ॥

॥ अथ षष्ठी ॥

सपर्येण्यः स प्रियो विष्ट्वग्निर्होता मंद्रो नि षसादा यजीयान् ।

तं त्वा वयं दमे आ दीदिवांसमुप जुबाधो नमसा सदेम ॥ ६ ॥

सपर्येण्यः । सः । प्रियः । विष्टु । अग्निः । होता । मद्रः । नि । ससाद । यजीयान् ।

तं । त्वा । वयं । दमे । आ । दीदिवांसं । उप । जुबाधः । नमसा । सदेम ॥ ६ ॥

सोऽग्निः सपर्येण्यः पूज्यः प्रियः कामानां पूरको विष्टु प्रजासु होता होमनिष्पादको मंद्रो मदनीयो यजीयानतिशयेनेतरदेवानां यष्टा यजनीयो वा । एवं महानुभावोऽग्निर्निषसाद । निषण्णोऽभूत् । अथ प्रत्यक्षकृतः । तं त्वा तादृशं त्वा वयं यजमाना दमे गृहे दीदिवांसं दीपमानं जुबाधः जानुनी बाधयन्तोऽवन-

तजानवः प्रणताः संतो नमसा स्तोत्रेणोपासदेम । आसादयेम । अथवोपासी-
देमेत्येवमाशस्ते ॥

॥ अथ सप्तमी ॥

तं त्वा वयं सुध्योऽ नर्थमग्ने सुम्नायव ईमहे देवयंतः ।

त्वं विशो अनयो दीद्यानो दिवो अग्ने बृहता रोचनेन ॥ ७ ॥

तं । त्वा । वयं । सुऽध्यः । नर्थं । अग्ने । सुम्नऽयवः । ईमहे । देवऽयंतः ।

त्वं । विशः । अनयः । दीद्यानः । दिवः । अग्ने । बृहता । रोचनेन ॥ ७ ॥

हे अग्ने तं तादृशं महानुभावं नर्थं स्तुत्यं त्वा त्वां सुध्यः शोभनबुद्धयः सुम्नायवः
सुखमिच्छंतो देवयंतो देवं त्वामिच्छंतो वयमीमहे । याचामहे । स्तुम इत्यर्थः ।
हे अग्ने त्वं दीद्यानो दीप्यमानः सन् । केन । बृहता महता रोचनेन रोचमानेन
तेजसा दीद्यानो विशः प्रजाः स्तोतृनस्मान् दिवः स्वर्गमनयः । अगमयः ।
रोचनेनादित्येन दिवं गमयेति वा संबंधः । आदित्यमार्गेणेत्यर्थः ॥

॥ अथाष्टमी ॥

विशां कविं विशपतिं शश्वतीनां नितोशनं वृषभं चर्षणीनां ।

प्रेतीषणिमिषयंतं पावकं राजंतमग्निं यजतं रयीणां ॥ ८ ॥

विशां । कविं । विशपतिं । शश्वतीनां । निऽतोशनं । वृषभं । चर्षणीनां ।

प्रेतिऽइषणिं । इषयंतं । पावकं । राजंतं । अग्निं । यजतं । रयीणां ॥ ८ ॥

शश्वतीनां नित्यानां विशामृत्विग्यजमानलक्षणानां विशपतिं स्वामिनं कविं
क्रांतदर्शिनं नितोशनं शत्रूणां हिंसकं वृषभं कामानां वर्षकं चर्षणीनां स्तोतृणां
मनुष्याणां प्रेतीषणिं प्राप्नोममनमिषयंतमन्नं कुर्वतं पावकं शोधकं राजंतं दीप्यमानं
दीपयंतं वा रयीणां लाभाय यजतं यष्टव्यमग्निं स्तुम इति शेषः ॥

॥ अथ नवमी ॥

सो अग्न ईजे शशमे च मर्तो यस्तु आनट् समिधा हव्यदातिं ।

य आहुतिं परि वेदा नमोभिर्विश्वेत्स वामा दधते त्वोतः ॥ ९ ॥

सः । अग्ने । ईजे । शशमे । च । मर्तः । यः । ते । आनट् । संऽइधा । हव्यऽदातिं ।

यः । आऽहुतिं । परि । वेद । नमः । ऽभिः । विश्वा । इत् । सः । वामा । दधते । त्वाऽऊतः ॥ ९ ॥

हे अग्ने त्वां स मर्तः स यजमान ईजे । यजते । शशमे च । स्तौति । शशमान इति स्तुतिकर्मसु पाठादिदमपि स्तुतिकर्म । यो यजमानस्ते तव समिधा सह हव्यदातिं हविषां दानमानट् करोति । किंच यो यजमानो नमोभिः स्तुतिभिराहु-
तिमाज्यादिलक्षणां परि वेद परितो वेत्ति । ददातीत्यर्थः । स यजमानस्त्वोतस्वया रक्षितः सन् विश्वेत् सर्वाणि वामा वननीयानि धनानि दधते । धारयति ॥

॥ अथ दशमी ॥

अस्मा उ ते महि महे विधेम नमोभिरग्ने समिधोत हव्यैः ।

वेदीं सूनो सहसो गीर्भिरुक्थैरा ते भद्रायां सुमतौ यतेम ॥ १० ॥

अस्मै । उं इति । ते । महि । महे । विधेम । नमः ऽभिः । अग्ने । सं ऽइधा । उत । हव्यैः ।

वेदीं । सूनो इति । सहसः । गीः ऽभिः । उक्थैः । आ । ते । भद्रायां । सु ऽमतौ । यतेम ॥ १० ॥

हे अग्ने महे महते ऽस्मै ते तुभ्यं महि महदत्यधिकं विधेम । परिचरेम । कैरित्युच्यते । नमोभिर्नमस्कारैः समिधा वा उतापि च हव्यैर्हविर्भिः । हे सहसः सूनो वेदी वेद्यां गीर्भिः स्तोत्रैरुक्थैः शस्त्रैश्च विधेमेति संबंधः । किंच ते तव भद्रायां स्तुत्यायां सुमतौ शोभनानुग्रहबुद्ध्यावायतेम । आगच्छेम । भवेमेत्यर्थः ॥

॥ अथैकादशी ॥

आ यस्ततंथ रोदसी वि भासा अवाभिश्च अवस्य ऽस्तरुचः ।

बृहद्भिर्वाजैः स्थविरेभिरस्मे रेवद्भिरग्ने वितरं वि भाहि ॥ ११ ॥

आ । यः । ततंथ । रोदसी इति । वि । भासा । अवाः ऽभिः । च । अवस्यः । तरुचः ।

बृहत् ऽभिः । वाजैः । स्थविरेभिः । अस्मे इति । रेवत् ऽभिः । अग्ने । वि ऽतरं ।

वि । भाहि ॥ ११ ॥

हे अग्ने यस्त्वं रोदसी द्यावापृथिव्यौ भासा दीप्ता व्याततंथ व्यतनोः । किंच तरुचस्तारकस्त्वं अवाभिः स्तुतिभिः अवस्यश्च भवसि हे तादृशाग्ने बृहद्भिर्महद्भिर्वाजैरनैः स्थविरेभिः स्थविरैः स्थूलै रेवद्भी रयिमद्भिरस्मे अस्मदर्थं वितरं विशिष्टतरं वि भाहि । विशेषेण दीप्यस्व ॥

॥ अथ द्वादशी ॥

नृवडसो सदमिडैह्यस्मे भूरि तोकाय तनयाय पश्वः ।

पूर्वीरिषो बृहतीररेअघा अस्मे भद्रा सौअवसानि संतु ॥ १२ ॥

नृ॒ऽवत् । व॒सो॒ इति॑ । स॒द॒ । इत् । धे॒हि । अ॒स्मे इति॑ । भूरि॑ । तो॒काय॑ । तन॒याय॑ । प॒श्वः ।
पूर्वीः । इषः । बृ॒ह॒तीः । आ॒रेऽअ॒घाः । अ॒स्मे इति॑ । भ॒द्रा । सौ॒श्र॒व॒सानि॑ । सं॒तु ॥ १२ ॥

हे वसो वासक धनवन्वाग्ने नृवत् मनुष्यैरुपेतं धनं सदमित्सर्वदास्मे अस्मासु धेहि । स्थापय । किंच भूरि प्रभूतान् पश्वः पशूंश्च धेहि । किमर्थं । तोकायास्मत्पुत्राय तनयाय तत्पुत्राय । किंच पूर्वीः पूरयिष्यः कामानां बह्व्यो वा बृहतीर्महत्य आरेअघाः । आरे दूरेऽघानि यासु ताः । तादृश्य इष उक्तलक्षणान्यन्नानि भद्रा भद्राणि सौश्रवसानि सुश्रवस्त्वान्यस्मे अस्मासु संतु । भवंतु ॥

पुरु॒ण्य॒ग्ने इति॑ त्रयोदश्युखासंभरणीयेष्टावग्नेः क्षत्रवतोऽनुवाक्या । सूचितं च । पुरु॒ण्य॒ग्ने पुरु॒धा त्वा॒या स चि॒त्र चि॒त्रं चि॒तय॑तमस्मे । आ० ४. १. इति ॥ तत्पाठस्तु ॥

पु॒रु॒ण्य॒ग्ने पु॒रु॒धा त्वा॒या वसू॑नि राजन्वसुता॑ ते अ॒श्यां ।

पु॒रु॒णि॒ हि ते पु॑रुवार॒ संत्य॒ग्ने वसु॑ वि॒धते॒ राज॑नि॒ त्वे ॥ १३ ॥

पु॒रु॒णि॒ । अ॒ग्ने । पु॒रु॒धा । त्वा॒ऽया । वसू॑नि । राज॑न् । वसु॑ता॑ । ते । अ॒श्यां ।

पु॒रु॒णि॒ । हि । ते इति॑ । पु॒रु॒ऽवा॒र । संति॑ । अ॒ग्ने । वसु॑ । वि॒धते॒ । राज॑नि॒ त्वे इति॑ ॥ १३ ॥

हे अग्ने राजन् ते तव पुरुणि ब्रह्मणि पुरुधा गवाश्वादिरूपेण बहुप्रकाराणि वसूनि धनानि वसुता वसुतायै वसुमत्त्वायाश्यां । व्याप्नुयां भुंजीय वा ॥ अत्र भरतस्वामी वसुतेत्येतत्पदं सप्रम्यंतं चकार भट्टभास्करमिश्रोऽप्येकपदं संबुद्धांतं चकार ॥ हे पुरुवार बहुभिर्वरणीयाग्ने राजनि राजमाने त्वे त्वयि पुरुणि ब्रह्मणि वसु वसूनि त्वे त्वां विधते परिचरते मह्यं दातव्यानि संति ॥

॥ इति चतुर्थस्य चतुर्थे षट्त्रिंशो वर्गः ॥

वेदार्थस्य प्रकाशेन तमो हार्दं निवारयन् ।

पुमर्थोश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सायणाचार्येण विरचिते माधवीये वेदार्थप्रकाशे ऋक्संहिताभाषे चतुर्थाष्टके चतुर्थोऽध्यायः समाप्तः ॥

यस्य निःश्वसितं वेदा यो वेदेभ्योऽखिलं जगत् ।
निर्ममे तमहं वंदे विद्यातीर्थमहेश्वरं ॥

अथ पंचमोऽध्याय आरभ्यते ॥ षष्ठमंडलस्य षडनुवाकात्मकस्य प्रथमेऽनुवाके पंचदश सूक्तानि । तत्र त्वं हीत्येकादशर्चं द्वितीयं सूक्तं भरद्वाजस्यार्षमाग्नेयं । अंत्या षट्पंचाशदक्षरा शक्यार्थादितो दशानुष्टुभः । अनुक्रम्यते हि । त्वं ह्येकादशानुष्टुभं शक्यं तमिति ॥ प्रातरनुवाक आग्नेये क्रतावानुष्टुभे छंदसीदं सूक्तमुत्तमावर्जं विनियुक्तं । सूच्यते हि । त्वं हि क्षैतवदग्रा यो होताजनिष्ट । आ० ४. १३. । इति ॥ आश्विनशस्त्रे चैतत् शंसनीयं प्रातरनुवाकन्यायेनेत्यतिदिष्टत्वात् ॥ अंगिरसां द्विरात्रे द्वितीयेऽहनीदमेव सूक्तमाज्यशस्त्रं । सूचितं च । त्वं हि क्षैतवदिति चाज्यं । आ० १०. २. । इति ॥

॥ तत्र प्रथमा ॥

त्वं हि क्षैतवद्विशोऽग्ने मित्रो न पत्यसे ।

त्वं विचर्षणे अरवो वसो पुष्टिं न पुष्यसि ॥ १ ॥

त्वं । हि । क्षैतवत् । यशः । अग्ने । मित्रः । न । पत्यसे ।

त्वं । विचर्षणे । अरवः । वसो इति । पुष्टिं । न । पुष्यसि ॥ १ ॥

हे अग्ने त्वं हि त्वं खलु क्षैतवत् । क्षितिः क्षयोऽपचयः । तत्संबन्धि क्षैतं शुष्कं काष्ठं । तद्युक्तं यशोऽन्नं हविर्लक्षणं पत्यसे । अभिपतसि । गच्छसि । तत्र दृष्टान्तः । मित्रो न । अहरभिमानो देवो मित्रः । स इव । यद्वा यश इति गृहनाम । क्षैतवत् । क्षैतं निवासकं हविर्लक्षणमन्नं । तद्युक्तं यजमानगृहं मित्रभूतः पुरुष इवाभिपतसि । यद्वा पत्यतिरैश्वर्यकर्मा । ईदृशमन्नं पत्यसे । ईशिषे । अतः कारणात् हे विचर्षणे विशेषेण सर्वस्य द्रष्टव्यो वासकाग्ने त्वं अरवः अरवणीयमन्नं यजमानगृहस्थं न । अयं नशब्दश्चार्थः । अन्नकार्यभूतां पुष्टिं च पुष्यसि । वर्धयसि ॥

॥ अथ द्वितीया ॥

त्वां हि ष्मा चर्षणयो यज्ञेभिर्गीर्भिरीळते ।

त्वां वाजी यात्यवृको रजस्तूर्विश्वचर्षणिः ॥ २ ॥

त्वां । हि । स्म । चर्षणयः । यज्ञेभिः । गीऽभिः । ईळते ।

त्वां । वाजी । याति । अवृकः । रजऽतूः । विश्वऽचर्षणिः ॥ २ ॥

हे अग्ने त्वां हि स्म त्वामेव खलु चर्षणयो मनुष्या यज्ञेभिर्यज्ञसाधनैर्ह-
विर्भिर्गीर्भिः स्तुतिभिरीळते । स्तुवंति । अपि च वाजी । वाजो गमनं । तद्वान्
सूर्यस्त्वां याति । गच्छति । प्रविशतीत्यर्थः । तथा च श्रूयते । अग्निं वावादित्यः
सायं प्रविशति तस्मादग्निर्दूरान्नक्तं ददृश इति । वाजिशब्दश्च सूर्यवाचकत्वेन क्वचित्
श्रूयते । अग्निर्वायुः सूर्यस्ते वै वाजिन इति वायुः सप्तिरादित्यो वाजीति च ।
कीदृशो वाजी । अवृको हिंसकरहितो रजस्तूः । उदकमत्र रज उच्यते । तस्य
वृष्टिलक्षणस्य प्रेरयिता । यद्वा रजसां लोकानां तरिता गन्ता विश्वचर्षणिः
सर्वस्य द्रष्टा ॥

॥ अथ तृतीया ॥

सजोषस्त्वा दिवो नरो यज्ञस्य केतुमिंधते ।

यद्व स्य मानुषो जनः सुम्नायुर्जुहे अध्वरे ॥ ३ ॥

सऽजोषः । त्वा । दिवः । नरः । यज्ञस्य । केतुं । इंधते ।

यत् । ह । स्यः । मानुषः । जनः । सुम्नऽयुः । जुहे । अध्वरे ॥ ३ ॥

हे अग्ने सजोषः सजोषसः सह प्रीयमाणा दिवः स्तुतेर्नरो नेतार ऋत्विजो
यज्ञस्य केतुं प्रज्ञापकं त्वा त्वामिंधते । समिद्धं कुर्वन्ति । कदेति चेदुच्यते । यद्व यदा
खलु स्य स मानुषो मनोरपत्यभूतो जनो जातो यजमानो होता वा सुम्नायुः
सुम्नं सुखमात्मन इच्छन् अध्वरे हिंसाप्रत्यवायरहिते यज्ञे जुहे त्वामाह्वयति
तदेत्यर्थः ॥

॥ अथ चतुर्थी ॥

ऋधद्यस्ते सुदानवे धिया मर्तः शशमते ।

उती ष बृहतो दिवो द्विषो अंहो न तरति ॥ ४ ॥

ऋधत् । यः । ते । सुऽदानवे । धिया । मर्तोः । शशमते ।

ऊती । सः । बृहतः । दिवः । द्विषः । अंहः । न । तरति ॥ ४ ॥

ऋधत् । स यजमान ऋधुयात् हे अग्ने सुदानवे शोभनदानाय तुभ्यं ॥ षष्ठ्यर्थे चतुर्थी ॥ तव संबन्धिना धिया कर्मणा यो मर्तो मरणधर्मा यजमानः शशमते शाम्यति । यद्वा शमतिः स्तुतिकर्मा । त्वदर्थं कर्मणा युक्तः सन् स्तौति । स यजमानो बृहतो महतो दिवो दीप्तस्य तव संबन्धिन्योती ज्या रक्षया द्विषो वेष्टृनंहो न आहननशीलं पापमिव तरति । अतिक्रामति ॥

॥ अथ पंचमी ॥

समिधा यस्त आहुतिं निशितिं मर्त्यो नशत् ।

वयावंतं स पुष्यति क्षयमग्ने शतायुषं ॥ ५ ॥

संऽइधा । यः । ते । आऽहुतिं । निऽशितिं । मर्त्यः । नशत् ।

वयाऽवंतं । सः । पुष्यति । क्षयं । अग्ने । शतऽआयुषं ॥ ५ ॥

हे अग्ने समिधा-समिधनहेतुभूतेनेध्मेन सह ते त्वदीयां निशितिं निशितां तनूकृतां मंत्रसंस्कृतामाहुतिं यो मर्त्यो मनुष्यो नशत् व्याप्नुयात् । नशतिर्व्याप्ति-कर्मा । स मनुष्यो यजमानो वयावंतं । वयाः शाखाः पुत्रपौत्रादिलक्षणाः । तद्युक्तं शतायुषं बहुविधान्नं चिरकालजीवनं वा क्षयं गृहं पुष्यति । पोषयति । वर्धयति । तत्र चिरकालमवतिष्ठत इत्यर्थः ॥

॥ इति चतुर्थस्य पंचमे प्रथमो वर्गः ॥

॥ अथ षष्ठी ॥

लेषस्ते धूम ऋण्वति दिवि षञ्छुक्र आततः ।

सूरो न हि द्युता त्वं कृपा पावक रोचसे ॥ ६ ॥

लेषः । ते । धूमः । ऋण्वति । दिवि । सन् । शुक्रः । आऽततः ।

सूरः । न । हि । द्युता । त्वं । कृपा । पावक । रोचसे ॥ ६ ॥

हे अग्ने लेषो दीप्तस्य ते तव शुक्रो निर्मलः शुभवर्णो वा धूमो दिव्यंतरिक्ष आततो विस्तीर्णः सन् ऋण्वति । मेघात्मना परिणतो गच्छति । अपि च हे

पावक शोधकाग्रे सूर्यो न सूर्य इव कृपाभिमुखीकरणसमर्थया स्तुत्या स्तूयमाणस्त्वं
द्युता दीप्ता रोचसे हि । दीप्यसे खलु ॥

॥ अथ सप्तमी ॥

अधा हि विस्वीड्योऽसि प्रियो नो अतिथिः ।

रखः पुरीव जूर्यः सूनुर्न चययाय्यः ॥ ७ ॥

अध । हि । विस्वु । ईड्यः । असि । प्रियः । नः । अतिथिः ।

रखः । पुरिऽइव । जूर्यः । सूनुः । न । चययाय्यः ॥ ७ ॥

अधापि च विस्वु प्रजासु हे अग्रे त्वमीड्यः स्तुत्योऽसि । भवसि । हि यस्मादर्थे ।
यस्मादेवं तस्मान्नोऽस्माकमतिथिः । लुप्तोपममेतत् । अतिथिरिव प्रियोऽसि ।
यद्वा हविर्वहनाय सततगामी भूत्वास्माकं प्रियोऽसि । तथा पुरीव नगर्या जूर्यो
जीर्णो वृद्धो हितोपदेष्टा राजेव रखो रमणीयो गंतव्यो वा भवसि । तथा सूनुर्न
पुत्र इव चययाय्यो यजमानैस्त्रातव्यः पालयितव्यो भवसि ॥ चायतेरेतद्रूपं ॥ यद्वै-
तत्सूनोर्विशेषणं । विद्यातपःकर्मलक्षणं चयं यातीति चययाय्यः ॥ यातेरौणादिक
आय्यप्रत्ययः । स्पृहयाय्य इति यथा । अथवा चययाय्यो जन्मचयं प्राप्तः । जन्मचयं
स्मर्यते । मातुरग्रेऽधिजननं द्वितीयं मौजिवंधनात् । तृतीयं यज्ञदीक्षाया इति
जन्मचयं स्मृतमिति । तादृशः पुत्र इति । रखो रमणीयोऽसि ॥

॥ अथाष्टमी ॥

क्रत्वा हि द्रोणे अज्यसेऽग्रे वाजी न कृत्यः ।

परिज्मेव स्वधा गयोऽत्यो न ह्यार्यः शिष्टुः ॥ ८ ॥

क्रत्वा । हि । द्रोणे । अज्यसे । अग्रे । वाजी । न । कृत्यः ।

परिज्माऽइव । स्वधा । गयः । अत्यः । न । ह्यार्यः । शिष्टुः ॥ ८ ॥

हे अग्रे क्रत्वा कर्मणा मंथनरूपेण द्रोणे दुमे काष्ठेऽरण्यां विद्यमानस्त्वमज्यसे
हि । व्यज्यसे खलु । तथा वाजी न वेजनवानश्व इव कृत्यः । कृत्वीति कर्मनाम ।
हविर्वहनादीनां कर्मणां कर्ता । स यथा पुरुषं वहति तद्वद्विर्वहनमग्रेरश्वसा-
दृश्यं । तथा परिज्मेव परितः सर्वत्र गन्ता वायुरिव दावानलादिरूपेण सर्वत्र
गन्ता त्वं स्वधा । अन्ननामैतत् । अन्नं गयो गृहं च भवसि । उभयोर्दातेत्यर्थः ।

अपि च शिशुर्जातमात्रो बालोऽपि त्वमत्यो न सततगामी जात्यश्च इव ह्यार्यः
कुटिलमितस्ततो गन्तासि ॥ हृ कौटिल्य इत्यस्यैतद्रूपं ॥

कारिरीयामग्नेर्धामच्छदो वैकल्पिक्यनुवाक्या त्वं त्येति । सूचितं च । त्वं त्या
चिदच्युता धामन् ते विश्वं भुवनमधिश्रितं । अ० २. १३. । इति ॥

॥ सैषा नवमी ॥

त्वं त्या चिदच्युताग्ने पशुर्न यवसे ।

धामा ह यत्ते अजर वना वृश्चन्ति शिक्कसः ॥ ९ ॥

त्वं । त्या । चित् । अच्युता । अग्ने । पशुः । न । यवसे ।

धाम । ह । यत् । ते । अजर । वना । वृश्चन्ति । शिक्कसः ॥ ९ ॥

हे अग्ने त्वं त्या तानि काष्ठानि । चिच्छब्दोऽपिशब्दसमानार्थो भिन्नक्रमः ।
अच्युताच्युतानि च्यावयितुमशक्यान्यपि । अत्सीति शेषः । तत्र दृष्टान्तः । यवसे
घासे विमृष्टः पशुरिव । स यथा सर्वं भक्षयति तथा त्वं प्रौढकाष्ठादीनि क्षणमात्रेण
दहसीत्यर्थः । हे अजर जरारहिताग्ने यद्यस्य ॥ सुपां सुलुगिति षष्ठ्या लुक् ॥
शिक्कसो दीपस्य ते तव धाम धामानि तेजांसि वना वननीयानि संभजनीयान्य-
रण्यानि वृश्चन्ति छिंदन्ति तक्षन्ति स त्वमिति पूर्वचान्वयः । हेत्येतत्पादपूरणं ॥

॥ अथ दशमी ॥

वेषि ह्यध्वरीयतामग्ने होता दमे विशां ।

समृधो विशपते कृणु जुषस्व हव्यमंगिरः ॥ १० ॥

वेषि । हि । अध्वरिऽयतां । अग्ने । होता । दमे । विशां ।

संऽऋधः । विशपते । कृणु । जुषस्व । हव्यं । अंगिरः ॥ १० ॥

हे अग्ने अध्वरीयतामध्वरं यज्ञमात्मन इच्छतां विशां यजमानानां दमे गृहे
त्वं होता देवानामाह्वाता सन् वेषि हि स्तुतिं हवीषि वा यतः कामयसे अतः
कारणाद्विशपते विशां पालकाग्ने समृधः समृद्धानस्मान्यजमानान् कृणु । कुरु ।
कृत्वा च हे अंगिरोऽङ्गनादिगुणयुक्त अंगाररूप वाग्ने हव्यमस्मदीयं हविर्जु-
षस्व । सेवस्व ॥

॥ अथैकादशी ॥

अच्छा नो मित्रमहो देव देवानग्ने वोचः सुमतिं रोदस्योः ।

वीहि स्वस्तिं सुक्षितिं दिवो नृन्विषो अहांसि दुरिता तरेम ता तरेम तवावसा
तरेम ॥ ११ ॥

अच्छ । नः । मित्रमहः । देव । देवान् । अग्ने । वोचः । सुमतिं । रोदस्योः ।

वीहि । स्वस्तिं । सुक्षितिं । दिवः । नृन् । विषः । अहांसि । दुःइता । तरेम । ता ।
तरेम । तव । अवसा । तरेम ॥ ११ ॥

हे मित्रमहोऽनुकूलदीप्ते देव दानादिगुणयुक्ताग्ने रोदस्योर्द्वावापृथिव्योर्वर्त-
मानस्त्वं देवान्यष्टयानिन्द्रादीनच्छाभिमुख्येन नोऽस्माकं सुमतिं स्तुतिं वोचः ।
ब्रूहि । दिवः स्तुतेर्नृन्नेतृनस्मान् सुक्षितिं शोभननिवासयुक्तं स्वस्तिमविनाशं
वीहि । गमय ॥ वेतिरत्रांतर्भावितण्यर्थो द्रष्टव्यः ॥ वयं च विषो वेष्टृन् शत्रून्हांसि
पापानि दुरिता तत्फलरूपाणि दुर्गमनानि तरेम । अतिक्रामेम । तथा ता तानि
व्यवहितानि जन्मांतरकृतानि च पापादीनि तरेम । उक्त एवार्थो दाढ्याय पुन-
रुच्यते । हे अग्ने तवावसा रक्षणेन वेष्टृप्रभृतीनत्यंतं तरेम ॥

॥ इति चतुर्थस्य पंचमे द्वितीयो वर्गः ॥

अग्ने स शेषदित्यष्टर्चं तृतीयं सूक्तं भरद्वाजस्यार्घं त्रैष्टुभमाग्नेयं । अनुक्रांतं च ।
अग्नेऽष्टाविति ॥ प्रातरनुवाकाश्विनशस्त्रयोरुक्तो विनियोगः ॥

॥ तत्र प्रथमा ॥

अग्ने स शेषहतपा ऋतेजा उरु ज्योतिर्नशते देवयुष्टे ।

यं त्वं मित्रेण वरुणः सजोषा देव पासि त्यजसा मर्तमंहः ॥ १ ॥

अग्ने । सः । शेषत् । ऋतऽपाः । ऋतेऽजाः । उरु । ज्योतिः । नशते । देवऽयुः । ते ।

यं । त्वं । मित्रेण । वरुणः । सऽजोषाः । देव । पासि । त्यजसा । मर्तं । अंहः ॥ १ ॥

हे अग्ने स यजमानः शेषत् । क्षियति । निवसति । चिरकालं जीवेदित्यर्थः ।
कीदृशो यजमानः । ऋतपा ऋतस्य यज्ञस्य पालक ऋतेजा यज्ञनिमित्तं जातः ।
उषित्वा च ते त्वदीयं देवयुर्देवानात्मन इच्छन् स यजमान उरु विस्तीर्णं ज्योतिः

सूर्याख्यं नशते । प्राप्नोति । हे देव द्योतमानाग्ने यं मर्तं मनुष्यं यजमानं मित्रेण वरुणः ॥ तृतीयार्थे प्रथमा ॥ वरुणेन च सजोषाः सह प्रीयमाणस्त्वं त्यजसा त्याजन-साधनेनायुधेनांहोऽहसः पापात्पाप्मसि रक्षसि स यजमान इति पूर्वत्र संबंधः ॥

॥ अथ द्वितीया ॥

इ॒जे य॒ज्ञेभिः॑ श॒श॒मे श॒मीभिः॑ ऋ॒ध॒द्वा॒रा॒या॒ग्र॒ये द॒दा॒श ।

ए॒वा च॒न तं य॒श॒सा॒म॒जु॒ष्टिर्न॑हो॒ मर्तं॑ न॒श॒ते न प्र॒ह॒प्तिः ॥ २ ॥

इ॒जे । य॒ज्ञेभिः॑ । श॒श॒मे । श॒मीभिः॑ । ऋ॒ध॒त्वा॒रा॒य । अ॒ग्र॒ये । द॒दा॒श ।

ए॒व । च॒न । तं । य॒श॒सां । अ॒जु॒ष्टिः । न । अ॒हं । मर्तं॑ । न॒श॒ते । न । प्र॒ह॒प्तिः ॥ २ ॥

यो यजमान ऋधद्वााराय ऋधत्समृद्धं वारं वरणीयं धनं यस्य तादृशयाग्नये ददाश हवींषि ददाति स यजमानो यज्ञेभिः सर्वैर्यज्ञैरीजे । इष्टवान् भवति । तथा शमीभिः कर्मभिः कृच्छ्रचांद्रायणादिभिः शशमे । शांतश्च भवति । आग्नेयेन यागेन सर्वं फलं लभत इत्यर्थः । अपि च तं यजमानं यशसां यशस्विनां पुत्राणाम-जुष्टिरप्राप्तिर्नैव नशते । नैव प्राप्नोति । पुत्रवान्भवत्येवेत्यर्थः । तथा मर्तं मनुष्यं तमंहः पापं न नशते । तथा प्रहप्तिरनर्थहेतुः प्रदर्पश्च तं न प्राप्नोति ॥

॥ अथ तृतीया ॥

सू॒रो न॒ यस्य॑ दृ॒श॒तिर॒रे॒पा भी॒मा यदे॒ति शु॒च॒तस्त॒ आ धीः॑ ।

हे॒ष॒स्वतः॑ शु॒रु॒धो ना॒य॒म॒क्तोः॑ कु॒त्रा चि॒द॒र॒खो व॑स॒तिर्व॒ने॒जाः ॥ ३ ॥

सू॒रः । न । यस्य॑ । दृ॒श॒तिः । अ॒रे॒पाः । भी॒मा । यत् । ए॒ति । शु॒च॒तः । ते । आ । धीः ।

हे॒ष॒स्वतः॑ । शु॒रु॒धः । न । अ॒यं । अ॒क्तोः॑ । कु॒त्रा । चि॒त् । र॒खः । व॑स॒तिः । व॒ने॒जाः ॥ ३ ॥

सूरो न सूर्यस्येव यस्याग्नेर्दृशति दर्शनमरेपाः पापरहितं । हे अग्ने यत् यस्य ते तव शुचतो ज्वलतो धीर्धारयित्री ज्वाला भीमा भयंकरा सती आ समंतादेति गच्छति । योऽयमग्निर्हेषस्वतः शब्दयुक्ताः शुरुधो न शुचः शोकस्य रोधयित्रीर्गाश्चाक्तोः । अक्षुरिति रात्रिनाम । तेन च तत्र संचारी राक्षसादिर्लक्ष्यते । राक्षसादेः स्वभूता ददातीति शेषः । सोऽयं वसतिः सर्वेषामावासभूतो वनेजा अरण्ये जायमानः कुत्रा चित् क्वचिदेव स्थाने पर्वताद्यादौ रखो रमणीयो भवति ॥

॥ अथ चतुर्थी ॥

तिग्मं चिदेम महि वर्षो अस्य भसदश्वो न यमसान आसा ।

विजेहमानः परशुर्न जिह्वां द्रविर्न द्रावयति दारु धक्षत् ॥४॥

तिग्मं । चित् । एम । महि । वर्षः । अस्य । भसत् । अश्वः । न । यमसानः । आसा ।

विजेहमानः । परशुः । न । जिह्वां । द्रविः । न । द्रावयति । दारु । धक्षत् ॥४॥

अस्याग्रेरेम गमनभूतो मार्गस्तिग्मं तीक्ष्णं स्पष्टमशक्यत्वात् । अस्य च वर्षो रूपं महि महत् प्रभूतं भसत् । दीयते ॥ भस भर्तसनदीशोरिति धातुः ॥ कीदृशोऽग्निः । अश्वो न अश्व इवासास्येन यमसानस्तृणादिकं नियच्छन् । तथा परशुर्न । यथा परशुः स्वकीयां धारां काष्ठे प्रक्षिपति तथा स्वकीयां जिह्वां ज्वालां विजेहमानस्तरुगुल्मादौ प्रक्षिपन् । तथा दारु काष्ठं धक्षत् दहन् द्रविर्न । द्रविर्द्रावयिता स्वर्णकारः । स यथा स्वर्णादिकं द्रावयति तथा सर्वं वनं द्रावयति । मूर्तभूतं भस्मसात्करोतीत्यर्थः ॥

॥ अथ पंचमी ॥

स इदस्तेव प्रति धादसिथज्जिशीत तेजोऽयसो न धारां ।

चित्रध्रजतिररतिर्यो अक्तोर्वेर्न दुषडां रघुपत्नजंहाः ॥५॥

सः । इत् । अस्ताऽइव । प्रति । धात् । असिथन् । शिशीत । तेजः । अयसः । न । धारां ।

चित्रऽध्रजतिः । अरतिः । यः । अक्तोः । वेः । न । दुऽसडां । रघुपत्नऽजंहाः ॥५॥

स इत्स खल्वग्निरस्तेव वाणादेः क्षेप्रेव प्रतिधात् । स्वकीयज्वालां प्रतिधत्ते । यथा धन्वी लक्ष्याभिमुख्येन वाणं संधत्ते तथा ज्वालां संधत्त इत्यर्थः । प्रतिधाय चासिथन् ज्वालां प्रक्षेप्यन् तेजः स्वकीयं शिशीत । निश्चयति । तीक्ष्णीकरोति । तत्र दृष्टान्तः । अयसो न धारां । यथायोमयस्य परश्वादेर्धारां प्रक्षेपुकामस्तीक्ष्णीकरोति तद्वत् । तीक्ष्णीकृत्य च चित्रध्रजतिर्विचित्रगतिरक्तो रात्रेररतिरभिगन्ता वेर्न पक्षीव दुषडा वृक्षेषु सीदन् रघुपत्नजंहा लघुपतनसमर्थपादः । एवंभूतः सन् योऽग्निर्वर्तते स इति पूर्वचान्वयः ॥

॥ इति चतुर्थस्य पंचमे तृतीयो वर्गः ॥

॥ अथ षष्ठी ॥

स ई रेभो न प्रति वस्ते उस्माः शोचिषा रारपीति मित्रमहाः ।

नक्तं य ईमरुषो यो दिवा नृनमर्त्यो अरुषो यो दिवा नृन् ॥ ६ ॥

सः । ई । रेभः । न । प्रति । वस्ते । उस्माः । शोचिषा । रारपीति । मित्रऽमहाः ।

नक्तं । यः । ई । अरुषः । यः । दिवा । नृन् । अमर्त्यः । अरुषः । यः । दिवा । नृन् ॥ ६ ॥

स ई सोऽयमग्नी रेभो न स्तुत्यः सूर्य इवोस्मा दीप्ता ज्वालाः प्रतिवस्ते ।
आच्छादयति । तथा मित्रमहाः सर्वेषामनुकूलप्रकाशः सन् शोचिषा तेजसा रार-
पीति । भृशं शब्दं करोति । य ईमयमग्निर्नक्तं रात्रावरुष आरोचमानः सन् दिवा-
हनीव नृन्मनुष्यान् स्वस्वकार्ये प्रेरयति । पुनर्यच्छब्दः पूरकः । तथामर्त्योऽम-
रणधर्मरुष आरोचमानो रोषरहितो वा योऽग्निर्दिवा द्योतमानेन तेजसा नृन्ने-
तृनात्मीयान्शमीन् प्रेरयति स इति पूर्ववत्संबन्धः । यद्वा नक्तं रात्रौ योऽयमग्नि-
रुष आरोचमानो यश्च मरणरहितोऽग्निर्दिवाहि नृन्नेतृन् देवान्हविर्भिः संयोज-
यति । यो दिवा नृनिति पुनरुक्तिरादरार्था ॥

॥ अथ सप्तमी ॥

दिवो न यस्य विधतो नवीनोवृषा रुक्ष ओषधीषु नूनोत् ।

घृणा न यो ध्रजसा पत्नना यन्ना रोदसी वसुना दं सुपत्नी ॥ ७ ॥

दिवः । न । यस्य । विधतः । नवीनोत् । वृषा । रुक्षः । ओषधीषु । नूनोत् ।

घृणा । न । यः । ध्रजसा । पत्नना । यन् । आ । रोदसी इति । वसुना । दं । सुपत्नी

इति सुऽपत्नी ॥ ७ ॥

दिवो न दीप्तस्य सूर्यस्येव विधतो विधातू रश्मीकुर्वतो यस्याग्नेर्नवीनोत्
भृशं शब्दोऽभूत् । एतदेव व्याचष्टे । वृषा कामानां वर्षिता रुक्षो दीप्तः सोऽग्नि-
रोषधीषु दह्यमानासु नूनोत् । भृशं शब्दमकरोत् । यश्च घृणा न संचलन-
शीलेन दीप्तेन वा ध्रजसा गमनशीलेन तेजसा पत्ननेतस्तत उत्पतता यन्
गच्छन् वर्तते सोऽग्निर्दे अस्मच्छत्रून् दमयन् सुपत्नी शोभनपतिके रोदसी द्या-
वापृथिव्यौ वसुना धनेनापूरयति ॥

॥ अथाष्टमी ॥

धायोभिर्वा यो युज्येभिरकैर्विद्युन्न दविद्योत्स्वेभिः शुष्मैः ।

शर्धो वा यो मरुतां ततश्च ऋभुर्न त्वेषो रभसानो अद्यौत् ॥ ८ ॥

धायःऽभिः । वा । यः । युज्येभिः । अकैः । विऽद्युत् । न । दविद्योत् । स्वेभिः । शुष्मैः ।

शर्धः । वा । यः । मरुतां । ततश्च । ऋभुः । न । त्वेषः । रभसानः । अद्यौत् ॥ ८ ॥

योऽग्निर्धायोभिर्वा धारकैरश्वैरिव युज्येभिर्युज्यैः स्वयमेव युज्यमानैरकैरर्चनीयैर्दीप्तिभिर्गच्छति सोऽग्निर्विद्युन्न विद्युदिव स्वेभिः स्वकीयैः शुष्मैः शोषकैस्तेजोभिर्दविद्योत् । विद्योतते । यश्च मरुतामेतत्संज्ञकानां देवानां शर्धो वा बलमिव ततश्च तनूकरोति सर्वं तीक्ष्णीकरोति । शोषयतीति यावत् । सोऽयमृभुर्न उरु भासमानः सूर्य इव त्वेषो दीप्तो रभसानो वेगं कुर्वन् अद्यौत् । विद्योतते । प्रकाशते ॥

॥ इति चतुर्थस्य पंचमे चतुर्थो वर्गः ॥

यथा होतरित्यष्टर्चं चतुर्थं सूक्तं भरद्वाजस्यार्घं त्रैष्टुभमाग्नेयं । यथा होतरित्यनुक्रांतं ॥ प्रातरनुवाकाश्विनशस्त्रयोरुक्तो विनियोगः ॥

॥ तत्र प्रथमा ॥

यथा होतर्मनुषो देवताता यज्ञेभिः सूनो सहसो यजांसि ।

एवा नो अद्य समना समानानुशन्नम् उशतो यक्षि देवान् ॥ १ ॥

यथा । होतः । मनुषः । देवऽताता । यज्ञेभिः । सूनो इति । सहसः । यजांसि ।

एव । नः । अद्य । समना । समानान् । उशन् । अग्ने । उशतः । यक्षि । देवान् ॥ १ ॥

हे होतर्देवानामाह्वातः सहसः सूनो बलस्य पुत्राग्ने यथा येन प्रकारेण मनुषो मनोः प्रजापतेर्यजमानस्य देवताता । यज्ञनामैतत् । देवतातौ यज्ञे यज्ञेभिर्यजमानसाधनैर्हविर्भिर्यजांसि देवान्यजसि एवैवं हे अग्ने नोऽस्माकमद्यास्मिन्यज्ञे समानान् त्वत्सहशानिन्द्रादीनुशन् कामयमानस्त्वमुशतः कामयमानान्यष्टव्यान् देवान् समना क्षिप्रं यक्षि । यज । यद्वा समानं मन्यन्तेऽस्मिन् देवानिति समनो यज्ञः । तस्मिन्निति योज्यं ॥

॥ अथ द्वितीया ॥

स नो विभावा चक्षणिर्न वस्तोरग्निर्वंदारु वेद्यश्चनो धात् ।

विश्वायुर्यो अमृतो मर्त्येषूषभुङ्गूदतिथिर्जातवेदाः ॥ २ ॥

सः । नः । विभाऽवा । चक्षणिः । न । वस्तोः । अग्निः । वंदारु । वेद्यः । चनः । धात् ।

विश्वऽआयुः । यः । अमृतः । मर्त्येषु । उषःऽभुत् । भूत् । अतिथिः । जातऽवेदाः ॥ २ ॥

वस्तोरहनि चक्षणिर्न प्रकाशकः सूर्य इव विभावा विशेषेण दीप्यमानो वेद्यः सर्वज्ञातव्यो लभनीयो वा सोऽग्निर्नोऽस्मभ्यं वंदारु वंदनीयं स्तुत्यं चनोऽन्नं धात् । दधातु । प्रयच्छत्वित्यर्थः । विश्वायुः सर्वान्नः सर्वेषां जीवनहेतुर्वामृतो मरणरहितोऽतिथिर्हविर्वहनाय सततगामी जातवेदा जातानां वेदिता जातधनो वा एवंभूतो योऽग्निर्मर्त्येषु मनुष्येषु यजमानेषूषभुङ्गूत् उषःकालेऽग्निहोत्रहोमार्थं प्रबुद्धो भवति स इति पूर्वचान्वयः ॥

॥ अथ तृतीया ॥

द्यावो न यस्य पनयन्त्यभ्वं भासांसि वस्ते सूर्यो न शुक्रः ।

वि य इनोत्यजरः पावकोऽश्वस्य चिच्छिन्नथत्पूर्व्याणि ॥ ३ ॥

द्यावः । न । यस्य । पनयन्ति । अभ्वं । भासांसि । वस्ते । सूर्यः । न । शुक्रः ।

वि । यः । इनोति । अजरः । पावकः । अश्वस्य । चित् । शिच्छथत् । पूर्व्याणि ॥ ३ ॥

नेति संप्रत्यर्थे । उक्तं च । अस्त्युपमार्थस्य संप्रत्यर्थे प्रयोगः । नि० १. ३१. । इति ॥ द्यावः स्तोतारः संप्रतीदानीं यस्याग्नेरभ्वं महत्कर्म पनयन्ति स्तुवंति सोऽग्निः सूर्यो न सूर्य इव शुक्रः शुक्लवर्णः सन् भासांसि तेजांसि वस्ते । आच्छादयति । यश्चाजरो जरारहितः पावकः सर्वस्य शोधकोऽग्निर्वीनोति भासा सर्वं व्याप्नोति सोऽयमश्वस्य चित् व्यापनशीलस्यापि राक्षसादेः पूर्व्याणि चिरंतनानि पुराणि शिच्छथत् । हिनस्ति ॥ अथ क्रथ हिंसायामिति धातुः ॥

॥ अथ चतुर्थी ॥

वद्मा हि मूनो अस्यद्वसद्वा चक्रे अग्निर्जनुषाज्मानवं ।

स त्वं न ऊर्जसन् ऊर्जं धा राजेव जेरवृके क्षेप्यंतः ॥ ४ ॥

व॒द्मा । हि । सू॒नो॒ इति॑ । अ॒सि । अ॒ग्न॒ऽस॒वा । च॒क्रे । अ॒ग्निः । ज॒नुषा॑ । अ॒ज्म । अ॒न्नं ।
सः । त्वं । नः । ऊ॒र्ज॒ऽस॒ने । ऊ॒र्जं । धाः । रा॒जा॒ऽइ॒व । जेः । अ॒वृ॒के । क्षे॒षि । अ॒न्तरि॑ति ॥ ४ ॥

हे सूनो सहसः पुत्र । यद्वा षू प्रेरणे । सर्वस्य प्रेरकाग्ने वद्मा वदनीयः स्तुत्योऽसि हि । परः पादः परोक्षकृतः । अग्नसद्वाग्नस्वदनीयेषु हविःषु सीदन् हविःस्वीकरणायोपविशन्नग्निर्जनुषा जन्मना स्वभावत एवाज्म । गृहनामैतत् । गृहमन्नं च यजमानानां चक्रे । करोति । ऊर्जसन ऊर्जस्यान्नस्य दातरग्ने नोऽस्मभ्यं स तादृशस्त्वमूर्जमन्नं धाः । देहि । तथा राजेव जेः । अस्मच्छत्रून् जय । एतत्सर्वार्थमवृके राक्षसादिभिर्बाधकैर्वियुक्तेऽस्मदीयेऽग्न्यागारेऽतर्मध्ये क्षेपि । निवस ॥

॥ अथ पंचमी ॥

नि॒ति॒क्ति॒ यो वा॒र॒ण॒म॒न्न॒म॒त्ति॒ वा॒युर्न॑ रा॒ष्ट्र्य॒त्ये॒त्य॒क्तून् ।

तु॒र्या॒म॒ यस्त॑ आ॒दि॒श॒म॒रा॒ती॒र॒त्यो॒ न हु॒तः॒ प॒त॒तः॒ परि॑हु॒त् ॥ ५ ॥

नि॒ऽति॒क्ति॒ । यः । वा॒र॒णं॑ । अ॒न्नं । अ॒त्ति॒ । वा॒युः । न । रा॒ष्ट्रीं॑ । अ॒ति॒ । ए॒ति॒ । अ॒क्तून्॑ ।

तु॒र्या॒म॒ । यः । ते॒ । आ॒ऽदि॒शां॑ । अ॒रा॒तीः॑ । अ॒त्यः । न । हु॒तः॑ । प॒त॒तः॑ । परि॑ऽहु॒त् ॥ ५ ॥

योऽग्निर्वारणं तमसां निवारकं स्वकीयं तेजो नितिक्ति निश्चयति तीक्ष्णीकरोति ॥ तिज निशान इति धातुः ॥ यश्चान्नं यष्टुभिर्दीयमानं हविर्लक्षणमत्ति भक्षयति । तथा च श्रूयते । अन्नादो वा एषोऽन्नपतिर्यदग्निरिति । सोऽग्निर्वायुर्न वायुरिव राष्ट्री । ईश्वरनामैतत् । राष्ट्रं राज्यं । तद्वान् । वायुर्यथा स्वमाहात्म्येन सर्वमीष्टे तद्वत् । सर्वस्येश्वर इत्यर्थः । तादृशः सन् अक्तून् रात्रीरत्येति । अतिक्रामति । तद्गतमंधकारं तिरस्करोतीत्यर्थः । वयं च त्वत्प्रसादात्तुर्याम तं हिंस्याम यो जनस्ते तुभ्यमादिशामादिश्यमानानां दीयमानानां हविषामरातीररातिरदाता ॥ छांदसो दीर्घः ॥ यद्वा रातीर्धनस्यादातृन् ते त्वां प्रत्यादिशामादेष्टृणामाचक्षाणानामस्माकं यो जनो विरोधी तं हिंस्याम । त्वं चात्यो न शीघ्रगामी जात्यश्च इव हुतो हिंसकान्पतत आभिमुख्येन गच्छतः शत्रून् परिहुत् परिगत्य हन्ता भव ॥ हरतेर्हिंसार्थस्यैतद्रूपं ॥

॥ इति चतुर्थस्य पंचमे पंचमो वर्गः ॥

॥ अथ षष्ठी ॥

आ सूर्यो न भानुमद्भिरर्केरग्ने ततंथ रोदसी वि भासा ।

चित्रो नयत्परि तमांस्यक्तः शोचिषा पत्नन्नाशिजो न दीयन् ॥ ६ ॥

आ । सूर्यः । न । भानुमत् ऽभिः । अर्केः । अग्ने । ततंथ । रोदसी इति । वि । भासा ।

चित्रः । नयत् । परि । तमांसि । अक्तः । शोचिषा । पत्नन् । आशिजः । न । दीयन् ॥ ६ ॥

हे अग्ने रोदसी द्यावापृथिव्यौ भासा दीप्ता व्याततंथ । विशेषेणाच्छादयसि । तत्र दृष्टांतः । भानुमद्भिः प्रभावद्भिरर्केरर्चनीयैः किरणैः सूर्यो न । यथा सूर्य आतनोति तद्वत् । परो ऽर्द्धर्चः परोक्षकृतः । पत्नन् । पतत्यस्मिन्निति पत्न मार्गः । तस्मिन्नाशिजो न । उशिजः स्तोतारः । स्तुत्यतया तत्संबन्धौशिजः सूर्यः । स इव दीयन् गच्छन् शोचिषा तेजसाक्तः संश्लिष्टः अत एव चित्रश्चायनीयो ऽग्निस्तमांसि नैशान्यंधकाराणि परिणयत् । परिणयति । परितो गमयति । सर्वस्मादपि दिग्भागान्निवर्तयतीत्यर्थः ॥

॥ अथ सप्तमी ॥

त्वां हि मद्रतममर्कशोर्कैर्ववृमहे महि नः श्रोथग्ने ।

इंद्रं न त्वा शवसा देवता वायुं पृणन्ति राधसा नृतमाः ॥ ७ ॥

त्वां । हि । मद्र ऽतमं । अर्के ऽशोर्कैः । ववृमहे । महि । नः । श्रोषि । अग्ने ।

इंद्रं । न । त्वा । शवसा । देवता । वायुं । पृणन्ति । राधसा । नृ ऽतमाः ॥ ७ ॥

हे अग्ने मद्रतमं स्तुत्यतमं त्वामर्कशोर्केरर्चनीयैः पूजनीयैः शोर्कैर्दीप्तिभिर्युक्तं हि यस्मात् ववृमहे वृणीमहे संभजामहे । यद्वाकर्कशोर्केरर्चनीयैः प्रशस्यैर्दीप्तिकरणैः स्तोत्रैः साधनभूतैस्त्वां संभजामहे तस्मान्महि महन्नो ऽस्मदीयं स्तोत्रं श्रोषि । शृणु । हे अग्ने नृतमाः स्तुतीनां नेतृतमा ऋत्विजः शवसा बलेन वायुं गंतारं । यद्वा वायुमिव शवसा युक्तमिंद्रं न इंद्रमिव देवता देवतात्मानं त्वां राधसा हवितर्लक्षणेन धनेन पृणन्ति । प्रीणयन्ति ॥ देवताशब्दात् द्वितीयायाः सुपां सुलुगिति लुक् ॥

॥ अथाष्टमी ॥

नू नो अग्ने ऽवृकेभिः स्वस्ति वेषि रायः पथिभिः पर्थंहः ।

ता सूरिभ्यो गृणन्ते रांसि सुस्रं मदेम शतहिमाः सुवीराः ॥ ८ ॥

नृ॒ । नः॒ । अ॒ग्ने॒ । अ॒वृ॒केभिः॒ । स्व॒स्ति॒ । वे॒षि॒ । रा॒यः॒ । प॒थि॒ऽभिः॒ । प॒र्षि॒ । अ॒हं॑ ।
ता॒ । सू॒रि॒ऽभ्यः॒ । गृ॒ण॒ते॒ । रा॒सि॒ । सु॒म्नं॒ । म॒दे॒म॒ । श॒त॒ऽहि॒माः॒ । सु॒ऽवी॒राः॒ ॥ ८ ॥

हे अग्ने नोऽस्मानवृकेभिः । वृकाः स्तेनाः । तद्रहितैः पथिभिर्मार्गै रायो
धनानि नृ क्षिप्रं स्वस्ति क्षेमेण वेषि । गमय । प्रापय । अंहोऽहंसः पापात्पर्षि ।
उक्तलक्षणैर्मार्गैः पारय चास्मान् । यानि त्वया सूरिभ्यः स्तोतृभ्यो देयानि सुम्नानि
ता तानि सुम्नं सुम्नानि सुखानि गृणते स्तुवते मह्यं रासि । देहि । वयं च
शतहिमाः शतं हेमंतान् संवत्सरान् सुवीराः । वीर्याज्जायंत इति वीराः पुत्रादयः ।
शोभनपुत्रपौत्रादिसहिताः संतो मदेम । हृष्याम ॥

॥ इति चतुर्थस्य पंचमे षष्ठो वर्गः ॥

हुवे व इति सप्तर्चं पंचमं सूक्तं भरद्वाजस्यार्षं त्रैष्टुभमाग्नेयं । तथा चानु-
क्रम्यते । हुवे वः सप्तेति । प्रातरनुवाकाश्विनशस्त्रयोरुक्तो विनियोगः ॥

॥ तत्र प्रथमा ॥

हुवे वः॒ सू॒नुं॒ सह॑सो॒ युवा॑न॒मद्रो॑घवाचं॒ म॒तिभि॑र्यविष्ठं ।

य इ॒न्व॒ति॒ द्र॒वि॒णानि॒ प्र॒चे॒ता वि॒श्व॒वा॒राणि॒ पुरु॒वारो॑ अ॒ध्रुक् ॥ १ ॥

हुवे । वः॒ । सू॒नुं॒ । सह॑सः । युवा॑नं । अ॒द्रो॒घ॒ऽवा॒चं॒ । म॒ति॒ऽभिः॒ । य॒वि॒ष्ठं॒ ।

यः । इ॒न्व॒ति॒ । द्र॒वि॒णानि॒ । प्र॒ऽचे॒ताः॒ । वि॒श्व॒ऽवा॒राणि॒ । पुरु॒ऽवा॒रः॒ । अ॒ध्रुक् ॥ १ ॥

हे अग्ने वः ॥ व्यत्ययेन बहुवचनं ॥ त्वां मतिभिर्मननीयैः स्तोत्रैर्हुवे । आह्वयामि ।
कीदृशं । सहसो बलस्य सूनुं पुत्रं । अग्निर्हि बलेन मथ्यमानो जायते । युवानं
नित्यतरुणं फलस्य मिश्रयितारं वा अद्रोघवाचं । अद्रोघध्व्या प्रशस्ता स्तुतिरूपा
वाक् यस्मिन् प्रयुज्यते तादृशं । यविष्ठमतिशयेन युवानं । प्रचेताः प्रकृष्टज्ञानः
पुरुवारः पुरुभिर्बहुभिर्वरणीयः संभजनीयोऽध्रुगद्रोग्धा यजमानानां एवंभूतो
योऽग्निर्विश्ववाराणि सर्वैर्वरणीयानि संभजनीयानि प्रशस्यानि द्रविणानि धना-
नीन्वति प्रेरयति । स्तोतृभ्यो ददातीति यावत् । तं त्वां हुव इति पूर्वच संबंधः ॥

॥ अथ द्वितीया ॥

त्वे वसू॑नि पु॒र्वणी॑क होत॒र्दो॒षा व॒स्तो॒रेरि॑रे य॒ज्ञिया॑सः ।

क्षामे॑व॒ विश्वा॒ भुव॑नानि॒ यस्मि॑न्त्सं सौ॒भगा॑नि दधि॒रे पा॒वके॑ ॥ २ ॥

त्वे इति । वसूनि । पुरुऽअनीक । होतः । दोषा । वस्तोः । आ । ईरिरे । यज्ञियासः ।
क्षामऽइव । विश्वा । भुवनानि । यस्मिन् । सं । सौभगानि । दधिरे । पावके ॥ २ ॥

हे पुर्वणीक बहुज्वाल होतर्देवानामाह्वातरग्ने त्वे त्वयि दोषा रात्रौ वस्तो-
रहनि च यज्ञियासो यज्ञार्हा यजमाना वसूनि हविलक्षणाणि धनान्येरिरे ।
आभिमुख्येन प्रेरयन्ति । प्रापयन्ति । जुह्वतीत्यर्थः । विश्वा विश्वानि सर्वाणि भुव-
नानि भूतजातानि क्षामेव क्षमायां भूम्यामिव यस्मिन् पावके शोधकेऽग्नौ
सौभगानि धनानि संदधिरे देवाः सम्यग्निहितवन्तः । अग्नौ वामं वसु संन्यदध-
तेति ब्राह्मणं । तस्मिंस्त्वयीति पूर्वत्र योज्यं ॥

॥ अथ तृतीया ॥

त्वं विश्वु प्रदिवः सीद आसु ऋत्वा रथीरभवो वार्याणां ।

अत इनोषि विधते चिकित्वो व्यानुषक् जातवेदो वसूनि ॥ ३ ॥

त्वं । विश्वु । प्रऽदिवः । सीदः । आसु । ऋत्वा । रथीः । अभवः । वार्याणां ।

अतः । इनोषि । विधते । चिकित्वः । वि । आनुषक् । जातऽवेदः । वसूनि ॥ ३ ॥

हे अग्ने त्वं प्रदिवः । पुराणनामैतत् । पुरातनकालीनासु विश्वु प्रजास्वासु
परिदृश्यमानासु च सीदः । सीदसि । विश्वांतरात्मना वर्तसे । तथा ऋत्वात्मीयेन
कर्मणा वार्याणां वरणीयानां धनानां रथीरभवः । रंहयिता यजमानेभ्यः प्राप-
यिताभूः । अतः कारणात् हे चिकित्वो विद्वन् जातवेदो जातानां प्राणिनां
वेदितरग्ने विधते परिचरते यजमानाय वसूनि धनान्यानुषगनुषक्तं सततं यथा
भवति तथा वीनोषि । विविधं प्रेरयसि ॥

प्रवर्ग्येऽभिष्टवे यो नः सन्तुत्य इति इवृचः । सूचितं च । यो नः सन्तुत्यो अभि-
दासदग्ने भवा नो अग्ने सुमना उपेताविति इवृचाः । आ० ४. ६. इति ॥

॥ तयोः प्रथमा सूक्ते चतुर्थी ॥

यो नः सन्तुत्यो अभिदासदग्ने यो अंतरो मित्रमहो वनुथात् ।

तमजरेभिर्वृषभिस्तव स्वैस्तपा तपिष्ठ तपसा तपस्वान् ॥ ४ ॥

यः । नः । सन्तुत्यः । अभिऽदासत् । अग्ने । यः । अंतरः । मित्रऽमहः । वनुथात् ।

तं । अजरेभिः । वृषऽभिः । तव । स्वैः । तप । तपिष्ठ । तपसा । तपस्वान् ॥ ४ ॥

हे अग्ने यः शत्रुः सन्तुत्यः । सन्तुतरित्यंतर्हितनाम । अंतर्हिते देशे वर्तमानः
सन् नोऽस्मानभिदासत् उपक्षयति बाधते । यश्चांतरोऽभ्यंतरवर्ती सन् हे
मित्रमहोऽनुकूलदीप्ते मित्राणां महयितव्याग्ने वनुष्यात् हिंस्यात् तमुभयविधं हे
तपिष्ठ तृप्ततमाग्ने तपसा तेजसा तपस्वान्तेजस्वी त्वमजरेभिर्जरारहितैर्वृषभिर्वर्षि-
तृभिर्वृष्टिहेतुभूतैस्तव स्वैः स्वभूतैरसाधारणैस्तेजोभिस्तप । दह ॥

॥ अथ पंचमी ॥

यस्ते यज्ञेन समिधा य उक्थैरर्केभिः सूनो सहसो ददाशत् ।

स मर्त्येष्वमृत प्रचेता राया द्युम्नेन अवंसा वि भाति ॥५॥

यः । ते । यज्ञेन । संऽइधा । यः । उक्थैः । अर्केभिः । सूनो इति । सहसः । ददाशत् ।

सः । मर्त्येषु । अमृत । प्रऽचेताः । राया । द्युम्नेन । अवंसा । वि । भाति ॥५॥

हे सहसः सूनो बलस्य पुत्राग्ने ते त्वां यो यजमानो यज्ञेन यागेन ददाशत्
परिचरति । यश्च समिधा समिधनसाधनेनेध्मेन । यश्चोक्थैः शस्त्रैरर्केभिरर्चनीयैः
स्तोत्रैश्च परिचरति हे अमृत मरणधर्मरहिताग्ने स यजमानो मर्त्येषु मनुष्येषु
प्रचेताः प्रकृष्टज्ञानः सन् राया धनेन द्युम्नेन द्योतमानेन अवंसा अवणीयेनान्नेन
यशसा वा वि भाति । विशेषेण प्रकाशते ॥

॥ अथ षष्ठी ॥

स तत्कृधीषितस्तूयमग्ने स्पृधो बाधस्व सहसा सहस्वान् ।

यच्छस्यसे द्युभिरक्तो वचोभिस्तज्जुषस्व जरितुर्घोषि मन्म ॥६॥

सः । तत् । कृधि । इषितः । तूयं । अग्ने । स्पृधः । बाधस्व । सहसा । सहस्वान् ।

यत् । शस्यसे । द्युऽभिः । अक्तः । वचःऽभिः । तत् । जुषस्व । जरितुः । घोषि । मन्म ॥६॥

हे अग्ने स त्वमिषितः प्रेषितः सन् तूयं क्षिप्रं तत्कृधि । कुरु । किं तदित्यत
आह । सहस्वान् बलवांस्त्वं स्पृधः स्पर्धमानान् सहसा बलेन परेषामभिभव-
नसमर्थेन तेजसा वा बाधस्व । विनाशय । द्युभिर्द्योतमानैस्तेजोभिरक्तो संसिक्तस्त्वं
वचोभिः स्तुतिरूपैर्वाक्यैर्यच्छस्यसे यस्तूयसे । त्वामुद्दिश्य यत् स्तोत्रं स्तोतृभिः
क्रियत इत्यर्थः । तन्मन्म मननीयं घोषि घोषणीयं जरितुः स्तोत्रं जुषस्व ।
सेवस्व ॥

अग्रये कामाय पुरोडाशमष्टाकपालमित्यस्याश्यामेत्येषा याज्या । सूचितं च ।
अश्याम तं काममग्रे तवोतीति कामाय । आ० २. १०. । इति ॥

॥ सैषा सप्तमी ॥

अश्याम तं काममग्रे तवोती अश्याम रयिं रयिवः सुवीरं ।

अश्याम वाजमभि वाजयंतोऽश्याम द्युम्नमजरजरं ते ॥ ७ ॥

अश्याम । तं । कामं । अग्रे । तव । ऊती । अश्याम । रयिं । रयिऽवः । सुवीरं ।

अश्याम । वाजं । अभि । वाजयंतः । अश्याम । द्युम्नं । अजर । अजरं । ते ॥ ७ ॥

हे अग्रे ते तव संबन्धिन्योती ऊत्या रक्षया तं काममश्याम । प्राप्नुयाम । तमेव
कामं विवृणोति । हे रयिवो धनवन्नग्रे सुवीरं शोभनपुत्रादियुक्तं रयिं धनम-
श्याम । प्राप्नुयाम । तथा वाजयंतो वाजमन्नमात्मन इच्छंतो वयं वाजं त्वया
दत्तमन्नमभि आभिमुख्येनाश्याम । प्राप्नुयाम । हे अजर जरारहिताग्रे त्वदीय-
मजरं जरारहितं द्युम्नं द्योतमानं यशश्चाश्याम । प्राप्नुयाम ॥

॥ इति चतुर्थस्य पंचमे सप्तमो वर्गः ॥

प्र नव्यसेति सप्तर्चं षष्ठं सूक्तं भरद्वाजस्यार्घं त्रैष्टुभमाग्रेयं । प्र नव्यसेत्यनुक्रांतं ॥
प्रातरनुवाकाश्विनशस्त्रयोरुक्तो विनियोगः ॥

॥ तत्र प्रथमा ॥

प्र नव्यसा सहसः सूनुमच्छा यज्ञेन गातुमव इच्छमानः ।

वृश्चद्वनं कृणयामं रुशंतं वीती होतारं दिव्यं जिगाति ॥ १ ॥

प्र । नव्यसा । सहसः । सूनुं । अच्छ । यज्ञेन । गातुं । अवः । इच्छमानः ।

वृश्चत्ऽवनं । कृणयामं । रुशंतं । वीती । होतारं । दिव्यं । जिगाति ॥ १ ॥

गातुमुपगंतव्यं स्तोतव्यं वा सहसः सूनुं बलस्य पुत्रमग्निमवोऽन्नं रक्षणं वा
इच्छमान इच्छन् स्तोता नव्यसा नवतरेण यज्ञेन युक्तः सन् अच्छाभिमुख्येन प्र
जिगाति । प्रकर्षेण गच्छति । कीदृशमग्निं । वृश्चद्वनं वृक्षं छिन्नं दग्धं वनं येन
तादृशं कृणयामं कृणवर्त्मानं रुशंतं श्वेतवर्णं वीती वीत्या कांतेन यज्ञेन होतारं
यष्टारं दिव्यं दिवि भवं ॥

॥ अथ द्वितीया ॥

स श्वितानस्तन्यतू रोचनस्था अजरेभिर्नानदद्भिर्यविष्ठः ।

यः पावकः पुरुतमः पुरुणि पृथून्यग्निरनुयाति भवेन् ॥२॥

सः । श्वितानः । तन्यतुः । रोचनऽस्थाः । अजरेभिः । नानदत्ऽभिः । यविष्ठः ।

यः । पावकः । पुरुतमः । पुरुणि । पृथूनि । अग्निः । अनुऽयाति । भवेन् ॥२॥

सोऽग्निः श्वितानः श्वेतमानः श्वेतवर्णो वर्तते । तन्यतुः शब्दकारी रोचनस्थाः । रोचन्तेऽस्मिन् ग्रहनक्षत्रादीनीति रोचनमंतरिक्षं । तत्र स्थितोऽजरेभिर्जरारहितैर्नानदद्भिर्यथैव शब्दं कुर्वद्भिर्मरुद्भिर्युक्तो रश्मिभिर्वा यविष्ठो युवतमः । यः पावकः शोधकोऽग्निः पुरुतमोऽतिशयेन प्रभूतः सन् पुरुणि बहूनि पृथूनि स्थूलानि काष्ठानि भवेन् भक्षयन् अनुयाति अनुगच्छति स इत्थमित्यं वर्तत इति पूर्ववत् संबंधः ॥

गार्हपत्यादीनां मिथः संसर्गेऽग्नये विविचय इष्टिः कर्तव्या । तत्र वि त इत्येषानुवाक्या । आ० ३. १३. ॥

॥ सैषा तृतीया ॥

वि ते विष्टग्वातजूतासो अग्ने भामासः शुचे शुचयश्चरन्ति ।

तुविम्रक्षासो दिव्या नवग्वा वना वनन्ति धृषता रुजन्तः ॥३॥

वि । ते । विष्टक् । वातऽजूतासः । अग्ने । भामासः । शुचे । शुचयः । चरन्ति ।

तुविऽम्रक्षासः । दिव्याः । नवऽग्वाः । वना । वनन्ति । धृषता । रुजन्तः ॥३॥

हे शुचे शुद्ध दीप्न वाग्ने ते त्वदीया वातजूतासो वातेन प्रेरिताः शुचयो निर्मला भामासो दीप्नयो विष्टक् सर्वतो वि चरन्ति । विविधं गच्छन्ति । तुविम्रक्षासो बहुकाष्ठानि स्पृशन्तो दिव्या दिवि द्योतमानेऽग्नौ भवा नवग्वा नूतनगमनास्ते रश्मयो वना वनानि वनन्ति । संभजन्ते । दहन्तीत्यर्थः । किं कुर्वन्तः । धृषता धर्षकेण तेजसा रुजन्तो वनानि भञ्जयन्तः ॥

॥ अथ चतुर्थी ॥

ये ते शुक्रासः शुचयः शुचिष्मः स्थां वपन्ति विषितासो अश्वाः ।

अध भ्रमस्त उर्विया वि भाति यातयमानो अधि सानु पृश्ने ॥४॥

ये । ते । शुक्रासः । शुचयः । शुचिष्मः । क्षां । वपंति । विऽसितासः । अश्वाः ।
अध । भ्रमः । ते । उर्विया । वि । भाति । यातयमानः । अधि । सानु । पृश्नेः ॥ ४ ॥

हे शुचिष्मो दीप्तिमन्मग्ने ते तव शुक्रासः शुभ्रा ये शुचयो दीप्तयो क्षां पृथिवी
भूमिं वपंति मुंडयंति । केशस्थानीयानोषधिवनस्पतीन् दहंतीत्यर्थः । अग्निर्ह दाति
रोमा पृथिव्याः । ऋग्वे० १. ६५. ४. इति निगमांतरं । ते रश्मयो विषितासो
विमुक्ता अश्वा इव । इतस्ततो गच्छंतीति शेषः । अधास्मिन्काले ते त्वदीयो
भ्रमो भ्रमणशीलो ज्वालासमूहः पृश्नेर्नानारूपाया भूमेरधि उपरि सानु समुच्छ्रितं
देशं पर्वताग्रादिकं प्रति यातयमानः स्वकीयमग्रं व्यापारयन् उर्वियोरु बहुलं
वि भाति । विशेषेण प्रकाशते ॥

॥ अथ पंचमी ॥

अध जिह्वा पापतीति प्र वृष्णो गोषुयुधो नाशनिः सृजाना ।
शूरस्येव प्रसितिः क्षातिरग्नेर्दुर्वर्तुभीमो दयते वनानि ॥ ५ ॥
अध । जिह्वा । पापतीति । प्र । वृष्णः । गोषुऽयुधः । न । अशनिः । सृजाना ।
शूरस्यऽइव । प्रऽसितिः । क्षातिः । अग्नेः । दुऽवर्तुः । भीमः । दयते । वनानि ॥ ५ ॥

अधापि च वृष्णो वर्षितुरग्नेर्जिह्वा ज्वाला प्रपापतीति । प्रकर्षेण पुनःपुनः
पतति । गच्छति । तत्र दृष्टांतः । गोषुयुधो नाशनिः सृजाना । असुरप्रहतासु
गोषु युध्यन्निद्रो गोषुयुत् । तस्मात्सृज्यमानाशनिर्वज्र इव । तथा शूरस्येव शौर्यो-
पेतस्य नरस्य प्रसितिः प्रबंधनं यथान्यैर्दुःसहमेवमग्नेः क्षातिर्ज्वाला सोढुमश-
क्येत्यर्थः । क्षीयंते दह्यंतेऽस्यामोषधिवनस्पतय इति क्षायतेरधिकरणे क्तिन् ॥
अपि च दुर्वर्तुर्दुर्वारोऽन्यैर्वारयितुमशक्यो भीमो भयंकरोऽग्निर्वनानि दयते ।
दहति ॥ दयतिरत्र दहतिकर्मा ॥

॥ अथ षष्ठी ॥

आ भानुना पार्थिवानि जयांसि महस्तोदस्य धृषता ततंथ ।
स बाधस्वार्प भया सहोभिः स्पृधो वनुथन्वनुषो नि जूर्व ॥ ६ ॥
आ । भानुना । पार्थिवानि । जयांसि । महः । तोदस्य । धृषता । ततंथ ।
सः । बाधस्व । अप । भया । सहःऽभिः । स्पृधः । वनुथन् । वनुषः । नि । जूर्व ॥ ६ ॥

हे अग्ने भानुना दीक्षा पार्थिवानि पृथिव्यां भवानि जयांसि ॥ जयतिर्गति-
कर्मा ॥ गंतव्यानि स्थानानि महो महतस्तोदस्य प्रेरकस्य धृषता धर्षकेण रश्मिना
सहाततंथ । आस्तृणासि । आच्छादयसि । स त्वं भया भयकरणान्यपबाधस्व ।
तथा सहोभिरभिभवनसमर्थैर्बलैस्तेजोभिर्वा स्पृधः स्पर्धमानान्वनुष्यन् हिंसन्
वनुषो हिंसकान् शत्रून्निजूर्व । निजहि ॥ जूर्वतिर्हेतिकर्मा ॥

उखासंभरणीयेष्टावग्नेः क्षत्रवतः स चित्रेत्येषा याज्या । सूचितं च । स चित्र
चित्रं चितयंतमस्मे अग्निरीशे बृहतः क्षत्रियस्य । आ० ४. १. इति ॥

॥ सैषा सप्तमी ॥

स चित्रं चित्रं चितयंतमस्मे चित्रक्षत्रं चित्रतमं वयोधां ।

चंद्रं रयिं पुरुवीरं बृहतं चंद्रं चंद्राभिर्गृणते युवस्व ॥ ७ ॥

सः । चित्रं । चित्रं । चितयंतं । अस्मे इति । चित्रं ऽक्षत्रं । चित्रं ऽतमं । वयः ऽधां ।

चंद्रं । रयिं । पुरुऽवीरं । बृहतं । चंद्रं । चंद्राभिः । गृणते । युवस्व ॥ ७ ॥

हे चित्रं चायनीय हे चित्रक्षत्रं विचित्रवलं चायनीयधनं वा हे चंद्राह्लाद-
काग्ने स तादृशस्त्वं चंद्राभिराह्लादयित्रीभिः स्तुतिभिर्गृणते स्तुवते । वचनव्यत्ययः ।
स्तुवद्भ्योऽस्मे अस्मभ्यं दातुं रयिं धनं युवस्व । पृथक्कुरु । कीदृशं रयिं । चित्रं
चायनीयं चितयंतं ज्ञापयंतं । धनेन हि पुरुषः प्रख्यायते । चित्रतममतिशये-
नाश्चर्यभूतं वयोधां वयसोऽन्नस्य धातारं प्रदातारं चंद्रमाह्लादकं पुरुवीरं पुरुभिर्ब-
हुभिर्वीरैः पुत्रपौत्रादिभिर्युक्तं बृहतं महान्तं । ईदृशं धनमस्मभ्यं प्रयच्छेत्यर्थः ॥

॥ इति चतुर्थस्य पंचमेऽष्टमो वर्गः ॥

मूर्ध्नि नमिति सप्तर्चं सप्तमं सूक्तं भरद्वाजस्यार्षे वैश्वानराग्निदेवताकं । षष्ठी-
सप्तम्यौ जगत्यौ शिष्टाः पंच त्रिष्टुभः । तथा चानुक्रांतं । मूर्ध्नि नमिति वैश्वानरीयं
हि द्विजगत्यंतमिति ॥ गतः सूक्तविनियोगः ॥ विषुवत्याग्निमारुत आद्यस्तृचो
वैकल्पिकः स्तोत्रियः । तथैव सूचितं च । मूर्ध्नि नमिति दिवो अरतिं पृथिव्या मूर्ध्नि
दिवो नाभिरग्निः पृथिव्या इति वा । आ० ८. ६. इति ॥

॥ तत्र प्रथमा ॥

मूर्ध्नि नमिति दिवो अरतिं पृथिव्या वैश्वानरमृतं आ जातमग्निं ।

कविं सम्राजमतिथिं जनानामासन्ना पात्रं जनयंत देवाः ॥ १ ॥

मूर्द्धानं । दिवः । अरतिं । पृथिव्याः । वैश्वानरं । ऋते । आ । जातं । अग्निं ।
कविं । संऽराजं । अतिथिं । जनानां । आसन् । आ । पात्रं । जनयन्त । देवाः ॥ १ ॥

मूर्द्धानं शिरोभूतं । कस्य । दिवो ह्यलोकस्य पृथिव्याः प्रथिताया भूमेररतिं
गन्तारं । यद्वा गन्तव्यं स्वामिनं वैश्वानरं विश्वेषां नराणां संबन्धिनमृते । ऋत-
मिति सत्यस्य यज्ञस्य वा नाम । निमित्तसप्तम्येषा । ऋतनिमित्तमा आभिमुख्येन
जातं सृष्ट्यादावुत्पन्नं कविं क्रांतदर्शिनं सम्राजं सम्यग्राजमानं जनानां यजमा-
नानामतिथिं हविर्वहनाय सततं गन्तारं । यद्वातिथिवत्पूज्यं । आसन्नासत्यास्ये ॥
द्वितीयार्थे सप्तमी ॥ आस्यभूतं । अग्निलक्षणेनास्येन हि देवा हवींषि भुञ्जते ।
पात्रं पातारं रक्षकं । यद्वास्येन धारकं । एवंगुणविशिष्टं वैश्वानराग्निं देवाः
स्तोतार ऋत्विजो देवा एव वा आ जनयन्त । यज्ञाभिमुख्येनाजीजनन् । अरण्योः
सकाशादुदपादयन् ॥

॥ अथ द्वितीया ॥

नाभिं यज्ञानां सदनं रयीणां महामाहावमभि सं नवंत ।

वैश्वानरं रथ्यमध्वराणां यज्ञस्य केतुं जनयन्त देवाः ॥ २ ॥

नाभिं । यज्ञानां । सदनं । रयीणां । महं । आऽहावं । अभि । सं । नवंत ।

वैश्वानरं । रथ्यं । अध्वराणां । यज्ञस्य । केतुं । जनयन्त । देवाः ॥ २ ॥

यज्ञानां ज्योतिष्टोमादियागानां नाभिं नहनं बन्धकं तथा रयीणां धनानां
सदनं स्थानमेकनिलयं महं महान्तमाहावं । आहूयन्तेऽस्मिन्नाहुतय इत्या-
हावः । तादृशं । यद्वा वृष्ट्युदकधारणमाहावं निपानस्थानीयं । एवंभूतमग्निमभि
अभितः सं नवंत । स्तोतारः सम्यक् स्तुवंति । तथा वैश्वानरं विश्वेषां नराणां
संबन्धिनमध्वराणां यज्ञानां रथ्यं रथिनं । यथा रथी स्वरथं नयति तद्वन्नेतारं
याहयितारं गमयितारं यज्ञस्य केतुं प्रज्ञापकं । एवंविधमग्निं देवाः स्तोतार
ऋत्विजो देवा एव वा जनयन्त जनयन्ति । मन्थनेनोत्पादयन्ति ॥

॥ अथ तृतीया ॥

त्वद्भिप्रो जायते वाज्यं मे त्वद्दीरासो अभिमातिषाहः ।

वैश्वानर त्वमस्मासु धेहि वसूनि राजन्स्पृहयाय्याणि ॥ ३ ॥

त्वत् । विप्रः । जायते । वाजी । अग्ने । त्वत् । वीरासः । अभिमातिऽसहः ।
वैश्वानर । त्वं । अस्मासु । धेहि । वसूनि । राजन् । स्पृहयाय्याणि ॥ ३ ॥

हे अग्ने वाजी हविलक्षणाब्रवान्पुरुषस्त्वत् त्वत्तः सकाशात् विप्रो मेधावी जायते । तुभ्यं हविर्दानेन मेधावी भवति । तथा वीरासो वीरास्त्वत् त्वत्तोऽभिमातिषाहोऽभिमातीनां शत्रूणामभिभवितारो जायन्ते । यस्मादेवं तस्मात् हे वैश्वानर राजन् राजमानाग्ने त्वमस्मासु त्वङ्गक्तेषु स्पृहयाय्याणि स्पृहणीयानि वसूनि धनानि धेहि । निधेहि ॥

॥ अथ चतुर्थी ॥

त्वां विश्वे अमृत जायमानं शिशुं न देवा अभि सं नवंते ।
तव ऋतुभिरमृतत्वमायन्वैश्वानर यत्पित्रोरदीदेः ॥ ४ ॥
त्वां । विश्वे । अमृत । जायमानं । शिशुं । न । देवाः । अभि । सं । नवंते ।
तव । ऋतुऽभिः । अमृतऽत्वं । आयन् । वैश्वानर । यत् । पित्रोः । अदीदेः ॥ ४ ॥

हे अमृत मरणधर्मरहिताग्ने विश्वे सर्वे देवाः स्तोतारो जायमानमरणयोः सकाशादुत्पद्यमानं त्वां शिशुं न पुत्रमिवाभिसंनवंते । अभिसंस्तुवन्ति । यद्वा दीव्यन्तीति देवा रश्मयः । ते सर्वे जायमानं त्वामभिसंनवंते अभिसंगच्छन्ते यथा पितरः पुत्रमभिगच्छन्ति । अपि च हे वैश्वानराग्ने यद्यदा पित्रोः पालयिष्योर्द्वावापृथिव्योर्मध्येऽदीदेः दीप्यसे तदानीं तव त्वदीयैः ऋतुभिः कर्मभिर्ज्योतिष्टोमादिभिर्यागैरमृतत्वं देवत्वमायन् । यजमानाः प्राप्नुवन्ति ॥

॥ अथ पंचमी ॥

वैश्वानर तव तानि व्रतानि महान्यग्ने नकिरा दधर्ष ।
यज्जायमानः पित्रोरुपस्थेऽविंदः केतुं वयुनेष्वह्नां ॥ ५ ॥
वैश्वानर । तव । तानि । व्रतानि । महानि । अग्ने । नकिः । आ । दधर्ष ।
यत् । जायमानः । पित्रोः । उपऽस्थे । अविंदः । केतुं । वयुनेषु । अह्नां ॥ ५ ॥

हे वैश्वानर विश्वेषां नराणां संबंधिन्नाग्ने तव त्वदीयानि तानि प्रसिद्धानि व्रतानि कर्माणि महानि महान्ति नकिरादधर्ष । न कश्चनान्यो धर्षयति । बाधते । यद्यदा त्वं पित्रोर्द्वावापृथिव्योरुपस्थ उपस्थानेऽंतरिक्षे वयुनेषु गंतव्येषु मार्गेषु

जायमानः सन् अहां केतुं प्रज्ञापकं सूर्यं स्वर्भानुनावृतमविंदः अलंभयः । तमोरूपमसुरं स्वतेजसा निवारयन्नस्थापय इत्यर्थः । तदा तानि व्रतानीति पूर्वचान्वयः ॥

॥ अथ षष्ठी ॥

वैश्वानरस्य विमितानि चक्षसा सानूनि दिवो अमृतस्य केतुना ।

तस्येदु विश्वा भुवनार्धिं मूर्धनि वया इव रुरुहुः सप्त विसुहः ॥ ६ ॥

वैश्वानरस्य । विमितानि । चक्षसा । सानूनि । दिवः । अमृतस्य । केतुना ।

तस्य । इत् । जं इति । विश्वा । भुवना । अर्धि । मूर्धनि । वयाऽइव । रुरुहुः । सप्त ।

विऽसुहः ॥ ६ ॥

वैश्वानरस्य विश्वनरहितस्याग्रेष्वक्षसा तेजसामृतस्योदकस्य केतुना प्रज्ञापकेन दिवो द्युलोकस्य सानूनि समुच्छ्रितस्थलानि नक्षत्ररूपाणि विमितानि निर्मितानि । यद्वा दिवोऽंतरिक्षस्य सानूनि समुच्छ्रितप्रदेशा मेघात्मका विमितानि निर्मिताः । धूमविकारत्वात्तेषां । तस्येदु तस्यैव वैश्वानरस्य मूर्धनि मूर्धस्थानीय उपरिवर्तमाने धूमे मेघात्मना परिणते विश्वा विश्वानि व्याप्तानि भुवना भुवनान्युदकान्यधि वसन्ति । यद्वा वैश्वानरात्मकस्य परब्रह्मणो मूर्धन्युपरिप्रदेशे सर्वाणि भूतजातान्यधिवसन्ति । तथा वयाः शाखा इव सप्त सर्पणशीलाः सप्तसंख्या वा विसुहो नद्यश्च गंगाद्या रुरुहुः । रोहन्ति । अस्मादेव वैश्वानरात् प्रादुर्भवन्ति । आहुतिद्वारा सकलं जगदग्नेः सकाशादुत्पद्यत इत्यर्थः ॥

॥ अथ सप्तमी ॥

वि यो रजांस्यमिमीत सुक्रतुर्वैश्वानरो वि दिवो रोचना कविः ।

परि यो विश्वा भुवनानि पप्रथेऽदब्धो गोपा अमृतस्य रक्षिता ॥ ७ ॥

वि । यः । रजांसि । अमिमीत । सुऽक्रतुः । वैश्वानरः । विः । दिवः । रोचना । कविः ।

परि । यः । विश्वा । भुवनानि । पप्रथे । अदब्धः । गोपाः । अमृतस्य । रक्षिता ॥ ७ ॥

सुक्रतुः सुकर्मा वैश्वानरो विश्वेषां नराणां हितो योऽग्नी रजांस्युदकानि लोकान्वा व्यमिमीत निर्मितवान् । तथा दिवो द्युलोकस्य संबन्धीनि रोचना रोचमानानि दीप्यमानानि नक्षत्रादीनि कविः क्रांतदर्शी सन् योऽग्निर्यमिमीत । यश्च विश्वा सर्वाणि भुवनानि भूतजातानि व्याप्तान्युदकानि वा परिपप्रथे

परितोऽप्रथयत् सोऽयमदव्यः केनाप्यहिंसितो गोपाः सर्वस्य गोपायिता रक्षि-
तामृतस्यामरणहेतोरुदकस्य रक्षिता पालयिता सन् वर्तत इति शेषः ॥

॥ इति चतुर्थस्य पंचमे नवमो वर्गः ॥

पृक्षस्येति सप्रचर्मष्टमं सूक्तं भरद्वाजस्यार्षे वैश्वानराग्निदेवताकं । आदितः
षड्गुण्यः सप्रली त्रिष्टुप् । तथा चानुक्रांतं । पृक्षस्यांत्या त्रिष्टुबिति ॥ चातुर्विंशि-
केऽहन्याग्निमारुत इदं सूक्तं वैश्वानरीयनिविद्धानं । सूचितं च । पृक्षस्य वृष्णो
वृष्णे शर्धाय । आ० ७. ४. । इति ॥ आभिष्वविके पृष्ठ्याभिष्ववषडहयोः पंचमेऽह-
नीदमेव सूक्तं वैश्वानरनिविद्धानं । सूचितं च । पृक्षस्य वृष्णो वृष्णे शर्धाय
नू चित्सहोजा इत्याग्निमारुतं । आ० ७. ७. । इति ॥ विषुवत्याग्निमारुत आद्यौ
तृचौ स्तोत्रियानुरुपौ । सूचितं च । पृक्षस्य वृष्णो अरुषस्य नू सह इति स्तोत्रि-
यानुरुपौ । आ० ८. ६. । इति ॥

॥ तत्र प्रथमा ॥

पृक्षस्य वृष्णो अरुषस्य नू सहः प्र नु वोचं विदथा जातवेदसः ।

वैश्वानराय मतिर्नव्यसी शुचिः सोम इव पवते चारुः अग्नये ॥ १ ॥

पृक्षस्य । वृष्णः । अरुषस्य । नू । सहः । प्र । नु । वोचं । विदथा । जातवेदसः ।

वैश्वानराय । मतिः । नव्यसी । शुचिः । सोमः । इव । पवते । चारुः । अग्नये ॥ १ ॥

पृक्षस्य संपृक्षस्य व्याप्तस्य । यद्वा पृक्षं हवितर्लक्षणमन्नं । तद्वतः । वृष्णो वर्षितु-
रुषस्यारोचमानस्य जातवेदसो जातानां वेदितुर्वैश्वानराग्नेः सहो बलमभिभ-
वनसमर्थं विदथा विदथे यज्ञे नु क्षिप्रं प्र वोचं । प्रब्रवीमि । प्रकर्षेण स्तौमीत्यर्थः ।
एको नुशब्दः पूरकः । नव्यसी नवतरा शुचिर्निर्मला यद्वा स्तोत्रृणां शोधयित्री
चारुः शोभना मतिर्मननीया स्तुतिश्चास्मै वैश्वानरायाग्नये पवते । मत्सका-
शात्सवति । स्वयमेव निर्गच्छतीत्यर्थः । सोम इव । यथा सोमो दशापवित्रात्स-
वति तद्वत् ॥

॥ अथ द्वितीया ॥

स जायमानः परमे व्योमनि व्रतान्यग्निर्व्रतपा अरक्षत ।

व्यं१तरिक्षममिमीत सु॒क्रतुर्वैश्वान॒रो म॒हिना नाकमस्पृशत् ॥ २ ॥

सः । जायमानः । परमे । विऽओमनि । व्रतानि । अग्निः । व्रतऽपाः । अरक्षत ।
वि । अंतरिक्षं । अमिमीत । सुऽक्रतुः । वैश्वानरः । महिना । नाकं । अस्पृशत् ॥ २ ॥

स वैश्वानरोऽग्निर्व्रतपा व्रतस्य पालकः परम उत्कृष्टे व्योमनि व्योम्याकाशे जायमानः सूर्यात्मना प्रादुर्भवन् व्रतानि कर्माणि लौकिकानि वैदिकानि चारक्षत । रक्षति । अंतरिक्षं च अमिमीत । एतदुपलक्षितांस्त्रीन् लोकान्निर्मितवान् । तथा सुक्रतुः शोभनकर्मा वैश्वानरोऽग्निर्महिना स्वमहिम्ना तेजसा नाकं द्युलोकमस्पृशत् । स्पृशति स्म ॥

॥ अथ तृतीया ॥

व्यस्तभ्राद्रोदसी मित्रो अद्भुतोऽंतर्वावदकृणोज्ज्योतिषा तमः ।
वि चर्मणीव धिषणे अवर्तयद्वैश्वानरो विश्वमधत्त वृषण्यं ॥ ३ ॥
वि । व्यस्तभ्रात् । रोदसी इति । मित्रः । अद्भुतः । अंतःऽवावत् । अकृणोत् । ज्योतिषा । तमः ।
वि । चर्मणी इवेति चर्मणीऽइव । धिषणे इति । अवर्तयत् । वैश्वानरः । विश्वं । अधत्त ।
वृषण्यं ॥ ३ ॥

मित्रो मित्रभूतः सर्वेषामद्भुतो महान् आश्चर्यभूतो वा वैश्वानरोऽग्नी रोदसी द्यावापृथिव्यौ व्यस्तभ्रात् । विशेषेण स्तंभितवान् । यथाधो न पततस्तथा स्वकीयदेशे स्थापितवानित्यर्थः । तथा ज्योतिषा तेजसा तमोऽंधकारं चांतर्वावदंतर्हितं तिरोहितमकृणोत् । अकरोत् ॥ वावदिति वातेर्गतिकर्मणो यद्गुगंतस्य रूपं ॥ अपि च धिषणे धारयित्री द्यावापृथिव्यौ चर्मणी इव यथा पशोर्विशसिता द्वे चर्मणी शोषणार्थं प्रसारयति तथा व्यावर्तयत् । विवृते विस्तृते अकरोत् । किं बहुना वैश्वानरोऽयमग्निर्विश्वं सर्वं वृषण्यं वीर्यमधत्त । धत्ते । धारयति ॥

॥ अथ चतुर्थी ॥

अपामुपस्थे महिषा अगृभ्णत विशो राजानमुप तस्युर्ऋग्मियं ।
आ दूतो अग्निमभरद्विवस्वतो वैश्वानरं मातरिष्वा परावतः ॥ ४ ॥
अपां । उपऽस्थे । महिषाः । अगृभ्णत । विशः । राजानं । उप । तस्युः । ऋग्मियं ।
आ । दूतः । अग्निं । अभरत् । विवस्वतः । वैश्वानरं । मातरिष्वा । पराऽवतः ॥ ४ ॥

आप इत्यंतरिक्षनाम । अपामंतरिक्षस्योपस्थ उपस्थाने मध्ये महिषाः ।
महन्नामैतत् । महांतो मरुतोऽगृभ्णत । अगृह्णन् । इमं वैश्वानरं वैद्युतात्मना
वर्तमानमजानन्नित्यर्थः । गृहीत्वा च विशः प्रजा राजानं स्वामिनमृग्मियमर्च-
नीयमुपतस्थुः । अस्तुवन् । अपि चेमं वैश्वानरमग्निं पुरा सूर्यसमीपे विद्यमानं
दूतो वेगवान् देवानां दूतो वा मातरिष्या वायुः परावतो दूरदेशाद्विवस्वत
आदित्यादाभरत् । इमं लोकं प्रत्याजहार ॥

॥ अथ पंचमी ॥

युगेयुगे विदथ्यं गृणद्भ्योऽग्ने रयिं यशसं धेहि नव्यसी ।

पथ्येव राजन्नघशंसमजर नीचा नि वृश्च वनिनं न तेजसा ॥५॥

युगेऽयुगे । विदथ्यं । गृणत्ऽभ्यः । अग्ने । रयिं । यशसं । धेहि । नव्यसी ।

पथ्याऽईव । राजन् । अघऽशंसं । अजर । नीचा । नि । वृश्च । वनिनं । न । तेजसा ॥ ५ ॥

हे अग्ने युगे युगे काले काले विदथ्यं । विदथो यज्ञः । तदर्हं त्वामुद्दिश्य
नव्यसी नवतरां स्तुतिं गृणद्भ्य उच्चारयितृभ्योऽस्मभ्यं रयिं धनं यशसं यशस्विनं
पुत्रं च धेहि । विधेहि । कुरु । किंच हे राजन् राजमानाजर जरारहिताग्ने पथ्येव
वज्रेणेवात्मीयेन तेजसा वनिनं न वृक्षमिवाघशंसमघस्यानर्थस्य शंसितारं शत्रुं
नीचा नीचीनो न्यग्भूतो यथा भवति तथा निवृश्च । निजहि ॥

॥ अथ षष्ठी ॥

अस्माकमग्ने मघवत्सु धारयानामि क्षत्रमजरं सुवीर्यं ।

वयं जयेम शतिनं सहस्रिणं वैश्वानरं वाजमग्ने तवोतिभिः ॥६॥

अस्माकं । अग्ने । मघवत्ऽसु । धारय । अनामि । क्षत्रं । अजरं । सुऽवीर्यं ।

वयं । जयेम । शतिनं । सहस्रिणं । वैश्वानरं । वाजं । अग्ने । तव । ऊतिऽभिः ॥ ६ ॥

हे अग्ने अस्माकं ॥ सप्तम्यर्थे षष्ठी ॥ अस्मासु मघवत्सु हवितर्लक्षणेन धनेन
युक्तेषु क्षत्रं धनं धारय । स्थापय । कीदृशं । अनाम्यनमनीयमनपहार्यमजरं जरा-
रहितमनश्वरं सुवीर्यं शोभनवीर्योपेतं । किंच हे वैश्वानराग्ने तवोतिभिस्त्वत्संबं-
धिभी रक्षणेर्वयं शतिनं शतसंख्यायुक्तं शतपुरुषयुक्तं वा तथा सहस्रिणं वाजमन्नं
जयेम । लभेमहि ॥

॥ अथ सप्तमी ॥

अद्वेभिस्तव गोपाभिरिष्टेऽस्माकं पाहि विषधस्य सूरीन् ।

रक्षा च नो ददुषां शर्धो अग्ने वैश्वानर प्र च तारीः स्त्वानः ॥७॥

अद्वेभिः । तव । गोपाभिः । इष्टे । अस्माकं । पाहि । विऽसधस्य । सूरीन् ।

रक्षा । च । नः । ददुषां । शर्धः । अग्ने । वैश्वानर । प्र । च । तारीः । स्त्वानः ॥७॥

हे इष्टे यष्टव्य एषणीय वा विषधस्य विषु लोकेषु सहावस्थायिन् यद्वाहव-
नीयादिषु विष्टायतनेषु यष्टव्यैर्देवैः सहावतिष्ठमानाग्ने अद्वेभिः केनाप्यहिं-
सितैस्तव त्वदीयैर्गोपाभिर्गोपकै रक्षकैस्तेजोभिरस्माकं सूरीनस्मदीयान् स्तोतृन्
पाहि । रक्षा । हे वैश्वानराग्ने ददुषां हवींषि दत्तवतां नोऽस्माकं शर्धो बलं रक्षा
च । स्त्वानः स्तूयमानस्त्वं प्र च तारीः । प्रवर्धय च ॥

॥ इति चतुर्थस्य पंचमे दशमो वर्गः ॥

अहश्चेति सप्तर्चं नवमं सूक्तं भरद्वाजस्यार्षं वैश्वानराग्निदेवताकं । अनुक्रांतं च ।
अहश्चेति ॥ व्यूळ्हे दशरात्रे षष्ठेऽहन्याग्निमारुतशस्त्रे वैश्वानरनिविज्ञानमिदं ।
सूच्यते हि । अहश्च कृष्णं मध्वो वो नाम । आ० ८. ८. । इति ॥

॥ तत्र प्रथमा ॥

अहश्च कृष्णमहरर्जुनं च वि वर्तेते रजसी वेद्याभिः ।

वैश्वानरो जायमानो न राजावातिरज्ज्योतिषाग्निस्तमांसि ॥१॥

अहरिति । च । कृष्णं । अहः । अर्जुनं । च । वि । वर्तेते इति । रजसी इति । वेद्याभिः ।

वैश्वानरः । जायमानः । न । राजा । अवा । अतिरत् । ज्योतिषा । अग्निः । तमांसि ॥१॥

आहरति पुरुषोऽस्मिन्कर्माणीत्यहः । कृष्णं कृष्णवर्णं । एतत्सामानाधिकर-
ण्यादहःशब्दो रात्रिवाचकः । तमसा कृष्णवर्णा रात्रिश्चार्जुनं च सौरेण तेजसा
शुक्लवर्णमहो दिवसश्च रजसी स्वस्वभासा सर्वं जगद्रंजयंतौ वेद्याभिर्वेदितव्या-
भिरनुकूलतया ज्ञातव्याभिः स्वप्रवृत्तिभिर्विवर्तेते । विविधं पर्यावर्तेते । यद्वा
रजसी द्यावापृथिव्यौ । उपलक्षणमेतत् । लोकत्रयं प्रत्यावर्तेते । एतच्च वैश्वान-
राग्नेराज्ञयेति शेषः । स हि देवतात्वेनात्र प्रतिपाद्यः । स च वैश्वानरोऽग्निर्जाय-

मानो न राजा प्रादुर्भवन् प्रवर्धमानो राजेव ज्योतिषा तेजसा तमांस्यवातिरत् ॥
अवतिरतिर्वधकर्मा ॥ अवतिरति । विनाशयति ॥

॥ अथ द्वितीया ॥

नाहं तंतुं न वि जानाम्योतुं न यं वयंति समरेऽतमानाः ।

कस्य स्वित्पुत्र इह वक्त्रानि परो वदात्यवरेण पित्रा ॥ २ ॥

न । अहं । तंतुं । न । वि । जानामि । ओतुं । न । यं । वयंति । संऽअरे । अतमानाः ।

कस्य । स्वित् । पुत्रः । इह । वक्त्रानि । परः । वदाति । अवरेण । पित्रा ॥ २ ॥

वैश्वानरस्य महत्त्वमाख्यास्यन्नुषिस्तदर्थं यज्ञं वस्त्रात्मकतया रूपयन् तस्य दुर्ज्ञानत्वमनया प्रतिपादयतीति यज्ञवादिनो मन्यन्ते । तंतुं । तंतवः पटस्य प्रागा-
यतानि सूत्राणि । तानि च यज्ञात्मकस्य वस्त्रस्य गायत्र्यादीनि छंदांसि स्तुतश-
स्त्राणि च । तान्यहं न विजानामि । तथोतुं । ओतवस्तिरश्चीनानि सूत्राणि ।
तानि चात्र यजूंष्याध्वर्यवाणि कर्माणि च । तान्यहं न विजानामि । अपि चैतदु-
भयसाध्यं तं पटं यज्ञलक्षणं न विजानामि यं पटं यज्ञलक्षणं समरे संगमने
देवयजनेऽतमानाः सततं चेष्टमाना ऋत्विजो वयंति तंतूनोतून्श्च संतन्वन्ति ।
वस्त्ररूपेण निष्पादयन्तीत्यर्थः । इहास्मिन् लोके कस्य स्वित् । स्विदिति वितर्के ।
कस्य खलु पुत्रो मनुष्यो वक्त्रानि वक्त्रव्यानि तानीमानि परः परस्तादमुष्मिन्
लोके वर्तमानो यः सूर्यस्तस्य पित्रावरेणावस्तादस्मिन् लोके वर्तमानेन वैश्वा-
नराग्निनानुशिष्टः सन् वदाति । वदेत् । न कश्चिदपि प्रवदितुं शक्नोतीत्यर्थः ॥
एतच्च संप्रदायविद्भिर्रुक्तं । वैश्वानरस्य पुत्रोऽसौ परस्ताद्विवि यः स्थितः । छंदां-
स्यध्वरवस्त्रस्य स्तुतशस्त्राणि तंतवः ॥ यजूंषि चेष्टाश्चोतुः स्याद्वस्त्रं वातव्यमध्वरः ।
परः परः स्थितः सूर्यः पिताग्निः पार्थिवो मत इति ॥ रूपकतया जगत्सृष्टेर्दुर्ज्ञा-
नत्वमनया प्रतिपादयतीत्यात्मविदो मन्यन्ते । तंतुं तंतून् तंतुस्थानानि सूक्ष्माणि
वियदादीन्यपंचीकृतानि भूतानि न विजानामि । ओतुमोतून् पंचीकृतानि
स्थूलान्योतुस्थानीयान्यपि वियदादीनि न विजानामि । न च तत्कार्यं पटस्था-
नीयं प्रपञ्चं विजानामि यं प्रपञ्चं समरे तंतूनामोतूनां च संगमनेऽतमानाः
सततं चेष्टमानाः संसारिणो वयंति उत्पादयन्ति । तेषां भोगार्थमीश्वरः सृजतीति
कर्तृत्वमुपचर्यते । इहास्मिन्विषये परः परस्ताद्बुद्धेरविषये वर्तमानानि वक्त्रानि

वक्तव्यानीमान्यवरेणार्वाचीनेन सृष्ट्युत्तरकालमुत्पन्नेन पित्रा स्वजनकेनानुशिष्टः
सन् कस्य खलु पुत्रो वदाति । वदेत् । स्वोत्पन्नेः प्राचीनं वृत्तांतमजानानः
कश्चिदपि न वदेदित्यर्थः ॥

॥ अथ तृतीया ॥

स इत्तंतुं स वि जानान्योतुं स वक्तान्यृतुथा वदाति ।

य ई चिकेतदमृतस्य गोपा अवश्चरन्परो अन्येन पश्यन् ॥३॥

सः । इत् । तंतुं । सः । वि । जानाति । ओतुं । सः । वक्तानि । ऋतुऽथा । वदाति ।

यः । ई । चिकेतत् । अमृतस्य । गोपाः । अवः । चरन् । परः । अन्येन । पश्यन् ॥३॥

यद्यप्युक्तेन प्रकारेण दुर्ज्ञानानि तथाप्येतानि वैश्वानरोऽग्निर्जानाति वदति
चेत्यनया प्रतिपादयति । स इत् स एव वैश्वानरोऽग्निस्तंतुं तंतुस्थानीयानि
गायत्र्यादीनि छंदांसि स्तुतशस्त्राणि विजानाति । तथा स एवौतुमोतुस्थानी-
यानि यजूंषाध्वर्यवाणि च कर्माणि विजानाति । ऋतुथा काले काले तत्तद-
नुष्ठानसमये वक्तानि वक्तव्यानि च तानि वदाति । वदति । वदेत् । योऽयं
वैश्वानरोऽमृतस्य गोपा उदकस्य गोपायिता रक्षितावोऽवस्ताङ्गूलोके चरन्
पार्थिवाग्निरूपेण संचरन् परः परस्ताद्विद्यन्येन सूर्यात्मना पश्यन् सर्वं जगत्प्र-
काशयन् ईमिमानि परि दृश्यमानानि सर्वाणि भूतानि चिकेतत् जानाति स
एवेति पूर्ववच संबंधः । यद्वा स इत् स एव तंतुं तंतुस्थानीयानि सूक्ष्मभूतानि
विजानाति नान्यः कश्चित् । तथौतुमोतुस्थानीयानि स्थूलभूतानि च स एव
विजानाति । स एव वक्तानि । वक्तव्यान्युपदेष्टव्यानीमान्यृतुथा काले काले यदा
यदा विद्यासंप्रदायोच्छेदस्तदा तदा वदाति । वदेत् । कोऽसौ यो विजानीयाद्ब-
देच्चेत्यत आह । यो वैश्वानरो विश्वनरात्मकः परमात्मा मृतस्यामृतत्वस्य विमो-
क्षणस्य गोपा रक्षितावोऽवस्तात्संसारदशायां चरन् अंतःकरणोपेतो जीवात्म-
भावेन संचरन् परः परस्ताद्विद्याया ऊर्ध्वं वर्तमानेनान्येनोक्तविलक्षणेन नि-
रुपाधिकेन सच्चिदादिलक्षणेन रूपेण पश्यन् सर्वं जगत्प्रकाशयन् ईमिमानि
चिकेतत् जानाति । तथा च परमात्मानं प्रकृत्य श्रूयते । तमेव भांतमनुभाति
सर्वं तस्य भासा सर्वमिदं विभातीति ॥

॥ अथ चतुर्थी ॥

अयं होता प्रथमः पश्यतेममिदं ज्योतिरमृतं मर्त्येषु ।

अयं स जज्ञे ध्रुव आ निषत्तोऽमर्त्यस्तन्वाऽ३ वर्धमानः ॥४॥

अयं । होता । प्रथमः । पश्यत । इमं । इदं । ज्योतिः । अमृतं । मर्त्येषु ।

अयं । सः । जज्ञे । ध्रुवः । आ । निऽसत्तः । अमर्त्यः । तन्वा । वर्धमानः ॥४॥

अयं वैश्वानरोऽग्निः प्रथम आद्यो होता । मानुषो हि होता द्वितीयः । हे मनुष्यास्तमिमं पश्यत । भजतेत्यर्थः । मर्त्येषु मरणस्वभावेषु शरीरेष्वमृतं मरण-रहितमिदं वैश्वानराख्यं ज्योतिर्जाठररूपेण वर्तत इत्यर्थः । अपि च सोऽय-मग्निर्ध्रुवो निश्चल आ समंतान्निषत्तो निषणः सर्वव्यापी अत एवामर्त्यो मरण-रहितोऽपि तन्वा शरीरेण संबन्धात् जज्ञे । जायते । वर्धमानश्च भवतीत्युपचर्यते ॥

॥ अथ पंचमी ॥

ध्रुवं ज्योतिर्निहितं दृश्ये कं मनो जविष्ठं पतयत्स्वंतः ।

विश्वे देवाः समनसः सकेता एकं क्रतुमभि वि यंति साधु ॥५॥

ध्रुवं । ज्योतिः । निऽहितं । दृश्ये । कं । मनः । जविष्ठं । पतयत्ऽसु । अंतरिति ।

विश्वे । देवाः । सऽमनसः । सऽकेताः । एकं । क्रतुं । अभि । वि । यंति । साधु ॥५॥

ध्रुवं निश्चलं मनो मनसः तस्मादपि जविष्ठमतिशयेन वेगवत् ईदृशं वैश्वा-नराख्यं ज्योतिः पतयत्सु गच्छत्सु जंगमेषु प्राणिष्वंतर्मध्ये निहितं । प्रजापतिना स्थापितं । किमर्थं । दृश्ये कं । दर्शनार्थं । किंच विश्वे सर्वे देवाश्च समनसः समा-नमनस्काः सकेताः समानप्रज्ञाश्च संत एकं मुख्यं गंतारं वा क्रतुं कर्मणां कर्तारं साधु सम्यक् अभि वि यंति । आभिमुख्येन विविधं प्राप्नुवंति । सेवंत इत्यर्थः । यद्वा पतयत्सु गच्छत्सु प्राणिष्वंतर्मध्ये हृदये मनो जविष्ठं मनसोऽप्यतिशयेन वेगयुक्तं ध्रुवं निश्चलं निर्विकल्पं । तथा च वाजसनेयकं । अनेजदेकं मनसो जवीयः । वा० सं० ४०. ४. । इति । ज्योतिर्ब्रह्म चैतन्यं निहितं । न केनचित् स्थापितं । यो वेद निहितं गुहायां परमे व्योमन्निति हि श्रूयते । किमर्थं । दृश्ये दर्शनार्थं । ज्ञानेन हि सर्वे जानन्ति । अपि च । दीव्यंतीति देवा इन्द्रियाणि । विश्वे सर्वे देवा सर्वाणीन्द्रियाणि चक्षुराद्याः समनसो मनसा सह वर्तमानाः सकेताः सतेजस्काः

संत एकमद्वितीयं क्रतुं सृष्ट्यादीनां कर्मणां कर्तारं विश्वनरात्मकं परमात्मान-
मभिलक्ष्य साधु सम्यक् वि यन्ति । विविधं गच्छन्ति । देवा एव वेममभि वि
यन्ति । आभिमुख्येन विविधमुपयन्ति । उपासत इत्यर्थः । तथा च श्रूयते । तद्देवा
ज्योतिषां ज्योतिरायुर्होपासतेऽमृतमिति ॥

॥ अथ षष्ठी ॥

वि मे कर्णा पतयतो वि चक्षुर्वीरुदं ज्योतिर्हृदय आहितं यत् ।
वि मे मनश्चरति दूरआधीः किं स्विद्वक्ष्यामि किमु नू मनिथे ॥ ६ ॥
वि मे । कर्णा । पतयतः । वि । चक्षुः । वि । इदं । ज्योतिः । हृदये । आऽहितं । यत् ।
वि मे । मनः । चरति । दूरेऽआधीः । किं । स्वि । वक्ष्यामि । किं । ऊं इति । नु । मनिथे ॥ ६ ॥

वैश्वानरं श्रोतुकामस्य मे मम कर्णा कर्णा वि पतयतः । विविधं गच्छतः ।
श्रोतव्यानां तदीयगुणानां बहुत्वात् । तथा वैश्वानरं दिदृक्षमाणस्य मम चक्षु-
रिन्द्रियं वि पतयति । विविधं गच्छति । द्रष्टव्यानां तदीयरूपाणां बहुत्वात् । तथा
ज्योतिः प्रकाशकं हृदये हृदयपुंडरीक आहितं निहितं यद्बुद्ध्याख्यं तत्त्वमिदमपि
वि पतयति । विविधं गच्छति वैश्वानरात्मानं ज्ञातुं । अपि च दूरआधीः । दूरे
विप्रकृष्टे विषय आधीराध्यानं यस्य तादृशं ॥ छांदसो लिङ्गव्यत्ययः ॥ मे मदीयं
मनश्च वि चरति । विविधं प्रवर्तते । एवमहमहमिकया सर्वेष्विन्द्रियेषु प्रवृत्तेषु किं
स्विदहं वैश्वानरस्य रूपमिति वक्ष्यामि । किमु न किमु खलु संप्रति मनिथे ।
मनसा प्रपत्स्ये । वैश्वानरस्य गुणानामनंतत्वात् मंदप्रज्ञेन मया ज्ञातुं न शक्यत
इत्यर्थः ॥

॥ अथ सप्तमी ॥

विश्वे देवा अनमस्यन्भियानास्वामग्ने तमसि तस्थिवांसं ।
वैश्वानरोऽवतूतये नोऽमर्त्योऽवतूतये नः ॥ ७ ॥
विश्वे । देवाः । अनमस्यन् । भियानाः । त्वां । अग्ने । तमसि । तस्थिऽवांसं ।
वैश्वानरः । अवतु । ऊतये । नः । अमर्त्यः । अवतु । ऊतये । नः ॥ ७ ॥

हे वैश्वानर तमस्यंधकारे तस्थिवांसं स्थितवंतं त्वां विश्वे सर्वे देवा अन-
मस्यन् । नमस्कुर्वन्ति । कुतो हेतोः । भियाना अंधकाराङ्गीताः । तादृशोऽमर्त्यो

मरणरहितो वैश्वानरोऽग्निर्नोऽस्मानूतय ऊत्या रक्षणेनावतु । रक्षतु । पुन-
रुक्तिरादरार्था ॥

॥ इति चतुर्थस्य पंचम एकादशो वर्गः ॥

पुरो व इति सप्तर्चं दशमं सूक्तं भरद्वाजस्यार्घमाग्नेयं । सप्तमी विंशिका द्विपदा
विराट् शिष्टास्त्रिष्टुभः । तथा चानुक्रांतं । पुरो वो द्विपदांतं ॥ प्रातरनुवाक आग्नेये
ऋतौ चैष्टुभे छंदसीदमादीनि चत्वारि सूक्तानि । सूचितं च । पुरो वो मंद्रमिति
चत्वारि तं सुप्रतीकमिति षट् । आ० ४. १३. । इति ॥

॥ तत्र प्रथमा ॥

पुरो वो मद्रं दिव्यं सुवृक्तिं प्रयति यज्ञे अग्निमध्वरे दधिध्वं ।

पुर उक्थेभिः स हि नो विभावा स्वध्वरा करति जातवेदाः ॥ १ ॥

पुरः । वः । मद्रं । दिव्यं । सुऽवृक्तिं । प्रऽयति । यज्ञे । अग्निं । अध्वरे । दधिध्वं ।

पुरः । उक्थेभिः । सः । हि । नः । विभाऽवा । सुऽअध्वरा । करति । जातऽवेदाः ॥ १ ॥

हे ऋत्विग्यजमाना वो यूयं मद्रं मोदनं स्तुत्यं वा दिव्यं दिवि भवं सुवृक्तिं
सुष्ठु दोषैर्वर्जितं सुखेनावर्जनीयं वा एवंगुणमग्निं प्रयति प्रगच्छति प्रवर्तमा-
नेऽध्वरे रक्षःप्रभृतिभिरहिंस्ये हिंसाप्रत्यवायरहिते वास्मिन्यज्ञे पुरो दधिध्वं । पुर-
स्तादाहवनीयरूपेण धारयत । यद्वा पुरोधसं कुरुत । उक्थेभिः स्तुतशस्त्रैश्च पुरो
दधिध्वं । विभावा विशेषेण दीप्यमानो जातवेदा जातानां वेदिता सोऽग्निर्हि
यस्मात् नोऽस्मान् स्वध्वरा शोभनयागान् करति करोति तस्मात्पुरो दधिध्व-
मित्यन्वयः ॥

॥ अथ द्वितीया ॥

तमु द्युमः पुर्वणीक होतरग्ने अग्निभिर्मनुष इधानः ।

स्तोमं यमस्मै ममतेव श्रूषं घृतं न शुचिं मतयः पवंते ॥ २ ॥

तं । ऊं इति । द्युऽमः । पुरुऽअनीक । होतः । अग्ने । अग्निऽभिः । मनुषः । इधानः ।

स्तोमं । यं । अस्मै । ममताऽइव । श्रूषं । घृतं । न । शुचिं । मतयः । पवंते ॥ २ ॥

हे द्युमो दीप्तिमन् पुर्वणीक बहुज्वाल होतर्देवानामाह्वातरग्ने अग्निभिस्तवा-
वयवभूतैरन्यैरग्निभिः सार्द्धमिधानः समिध्यमानो दीप्तः सन् मनुषो मनुष्यस्य

स्तोतुस्तमु तं स्तोमं शृण्वति शेषः । उ इति पादपूरणं । यं स्तोमं स्तोत्रं शूषं
सुखकरं घृतं न पवित्राभ्यामुत्पूतं घृतमिव शुचि शुद्धमस्मा अग्नये मतयो मन्तारः
स्तोतारो ममतेव । ममता नाम ब्रह्मवादिनी दीर्घतमसो माता । सेव पवंते
पुनन्ति संस्कुर्वन्ति । दोषवर्जितमुच्चारयन्तीत्यर्थः । तं स्तोममित्यन्वयः ॥

॥ अथ तृतीया ॥

पीपाय स श्रवसा मर्त्येषु यो अग्नये द्वादश विप्र उक्थैः ।

चित्राभिस्तमूतिभिश्चित्रशोचिर्व्रजस्य साता गोमतो दधाति ॥ ३ ॥

पीपाय । सः । श्रवसा । मर्त्येषु । यः । अग्नये । द्वादश । विप्रः । उक्थैः ।

चित्राभिः । तं । उतिभिः । चित्रशोचिः । व्रजस्य । साता । गोमंतः । दधाति ॥ ३ ॥

स यजमानो मर्त्येषु मनुष्येषु श्रवसानेन पीपाय वर्धति विप्रो मेधावी यो
यजमान उक्थैः स्तुतिभिः सार्द्धं हवीषि द्वादश प्रयच्छति । तं यजमानं चित्र-
शोचिर्विचित्रदीप्तिरग्निश्चित्राभिराश्रयभूताभिरुतिभी रक्षाभिर्गोमतो गोभिर्युक्तस्य
व्रजस्य गोष्ठस्य साता सातौ संभजने दधाति धारयति ॥

॥ अथ चतुर्थी ॥

आ यः पप्रौ जायमान उर्वी दूरेदृशा भासा कृणाध्वा ।

अध बहु चित्तम उर्म्यायास्तिरः शोचिषा ददृशे पावकः ॥ ४ ॥

आ । यः । पप्रौ । जायमानः । उर्वी इति । दूरेदृशा । भासा । कृणाध्वा ।

अध । बहु । चित् । तमः । उर्म्यायाः । तिरः । शोचिषा । ददृशे । पावकः ॥ ४ ॥

कृणाध्वा कृणावर्त्मा योऽग्निर्जायमानः प्रादुर्भवन् उर्वी विस्तीर्णे द्यावापृ-
थिव्यौ दूरेदृशा दूरे दृश्यमानया भासा दीप्तापप्रौ आपूरयति स पावकोऽग्नि-
रधानन्तरमूर्म्यायाः । रात्रिनामैतत् । रात्रेः संबन्धि बहु चित् बह्वपि तमोऽंधकारं
शोचिषा दीप्ता तिरस्कुर्वन् ददृशे । दृश्यते ॥

॥ अथ पंचमी ॥

नू नश्चित्रं पुस्वाजाभिरुती अग्ने रयिं मघवद्भ्यश्च धेहि ।

ये राधसा श्रवसा चात्यन्यान्सुवीर्यैभिश्चाभि संति जनान् ॥ ५ ॥

नु । नः । चि॒त्रं । पु॒रु॒ऽवा॒जाभिः । ऊ॒ती । अ॒ग्ने । र॒यिं । म॒घव॑त्॒ऽभ्यः । च । धे॒हि ।
 ये । रा॒धसा॑ । अ॒वसा॑ । च । अ॒ति । अ॒न्यान् । सु॒ऽवी॒र्येभिः । च । अ॒भि । सं॒ति । ज॒ना॒न् ॥ ५ ॥

हे अग्ने मघवद्भ्यो हविल्लक्षणधनयुक्तेभ्यो नोऽस्मभ्यं पुरुवाजाभिर्वह्नैरूती
 ऊतिभी रक्षणेः सह चित्रं चायनीयं रयिं धनं नु क्षिप्रं धेहि । देहि । प्रयच्छ ।
 चशब्दो वक्ष्यमाणेन समुच्चयार्थः । ये राधसा धनेन अवसानेन च सुवीर्येभिः
 शोभनैर्वीर्यैश्चान्यान् जनान्मनुष्यान् अतिशयेनाभि संति अभिभवन्ति तादृ-
 शान्पुत्रांश्चास्मभ्यं देहीत्यर्थः ॥

॥ अथ षष्ठी ॥

इ॒मं य॒ज्ञं च॒नो॑ धा अ॒ग्न उ॒श॒न्यं तं आ॒सानो॑ जुहु॒ते ह॒विष्मा॑न् ।
 भ॒रद्वा॑जेषु दधिषे सुवृ॒क्तिम॑वी॒र्वाज॑स्य ग॒ध्यस्य॑ सा॒तौ ॥ ६ ॥
 इ॒मं । य॒ज्ञं । च॒नः । धाः । अ॒ग्ने । उ॒श॒न् । यं । ते । आ॒सानः । जुहु॒ते । ह॒विष्मा॑न् ।
 भ॒रत्॒ऽवा॒जेषु॑ । द॒धिषे॑ । सु॒ऽवृ॒क्तिं । अ॒वीः । वा॒ज॑स्य । ग॒ध्यस्य॑ । सा॒तौ ॥ ६ ॥

हे अग्ने उशन् कामयमानस्त्वमिमं पुरोवर्ति यज्ञं यागसाधनं चनो हविल्ल-
 क्षणमन्नं धाः । धेहि । स्वात्मनि धारय । यं च पुरोडाशादिकमासान आसीन्
 उपविशन् हविष्मान्हविर्युक्तो यजमानस्ते तुभ्यं त्वदर्थं जुहुते जुहोति तमिममि-
 त्यन्वयः । अपि च भरद्वाजेष्वृषिषु सुवृक्तिं सुष्ठु दोषैर्वर्जितां स्तुतिं दधिषे । धारय ।
 गध्यस्य ॥ गध्यतिर्मिश्रीभावकर्मा ॥ मिश्रणीयस्य प्राप्यस्य वाजस्यान्नस्य सातौ
 संभजने निमित्तभूतेऽवीः । तानृषीन्क्ष च ॥

॥ अथ सप्तमी ॥

वि द्वे॒षांसी॒नुहि॑ व॒र्धये॒ष्ठां म॑दे॒म श॒तहि॑माः सु॒वीराः ॥ ७ ॥
 वि । द्वे॒षांसि॑ । इ॒नुहि॑ । व॒र्धय॑ । इ॒ष्ठां । म॑दे॒म । श॒तऽहि॑माः । सु॒ऽवी॒राः ॥ ७ ॥

हे अग्ने द्वेषांसि द्वेष्टुन् शत्रून् वीनुहि । विविधं गमय । इष्ठांमन्नं चास्मदीयं
 वर्धय । वयं च सुवीराः शोभनैर्वीरैः पुत्रपौत्रादिभिरुपेताः संतः शतहिमाः शतं
 हेमंतान् संवत्सरान्मदेम । मोदेम । तृप्ता भूयास्म ॥

॥ इति चतुर्थस्य पंचमे द्वादशो वर्गः ॥

यजस्व होतरिति षडृचमेकादशं सूक्तं भरद्वाजस्यार्धं त्रैष्टुभमाग्नेयं । अनुक्रम्यते च । यजस्व षडिति ॥ प्रातरनुवाकाश्विनशस्त्रयोरुक्तो विनियोगः ॥

॥ तत्र प्रथमा ॥

यजस्व होतरिषितो यजीयानग्ने वाधो मरुतां न प्रयुक्ति ।

आ नो मित्रावरुणा नासत्या द्यावा होत्राय पृथिवी ववृत्याः ॥ १ ॥

यजस्व । होतः । इषितः । यजीयान् । अग्ने । वाधः । मरुतां । न । प्रयुक्ति ।

आ । नः । मित्रावरुणा । नासत्या । द्यावा । होत्राय । पृथिवी इति । ववृत्याः ॥ १ ॥

हे होतर्देवानामाह्वातरग्ने यजीयान्यष्टमस्त्वमिषितः प्रेषितोऽस्माभिः प्रार्थितः सन् । नेति संप्रत्यर्थे । संप्रति प्रयुक्ति प्रयुक्तौ प्रयुज्यमाने यज्ञे मरुतां देवानां वाधः शत्रूणां वाधकं गणं यजस्व । यज्ञैतद्वाक्यद्वयं । हे होतरग्ने यजस्व देवानित्येकं वाक्यं । प्रयुज्यत इति प्रयुक्ति बलं । मरुतां न प्रयुक्ति मरुतां बलमिवास्मच्छत्रून् वाधः । वाधस्वेति द्वितीयं वाक्यं । अपि च मित्रावरुणा । अहरभिमानो देवो मित्रो वरुणो रात्र्यभिमानो । तौ च नासत्या सत्यस्य नेतारौ सत्यस्वभावावेव वा नासिकाप्रभवौ वाश्विनौ द्यावापृथिवी दिवं च पृथिवी च एतांश्च देवान् होत्रायास्मद्यज्ञाय तदर्थमाववृत्याः । आवर्तय । आवहेत्यर्थः ॥

॥ अथ द्वितीया ॥

त्वं होता मंद्रतमो नो अध्रुगंतर्देवो विदथा मर्त्येषु ।

पावकया जुह्वा३ वह्निरासाम्ने यजस्व तन्वं१ तव स्वां ॥ २ ॥

त्वं । होता । मंद्रतमः । नः । अध्रुक् । अंतः । देवः । विदथा । मर्त्येषु ।

पावकया । जुह्वा । वह्निः । आसा । अग्ने । यजस्व । तन्वं । तव । स्वां ॥ २ ॥

हे अग्ने त्वं मर्त्येषु मनुष्येष्वंतर्मध्ये वर्तमाने विदथा विदथे यज्ञे होता देवानामाह्वाता भवसि । कीदृशस्त्वं । मंद्रतमः स्तुत्यतमो नोऽस्माकमध्रुगद्रोग्धास्मदर्थं द्रोहरहितो वा । सर्वदा मित्रभूत इत्यर्थः । देवो दानादिगुणयुक्तः । अपि च हे अग्ने जुह्वा । हूयंतेऽस्यामाहुतय इति जुहूर्ज्वाला । तथा पावकया शोधयित्वा-सास्येन देवानामास्यभूतया वह्निर्हविषां वोढा त्वं तव स्वां स्वभूतां स्विष्टकृदाख्यां तन्वं तनूं यजस्व ॥

॥ अथ तृतीया ॥

धन्यां चिद्धि त्वे धिषणा वष्टि प्र देवाज्जन्म गृणते यजध्वे ।

वेपिष्ठो अंगिरसां यद्व विप्रो मधु छंदो भनति रेभ इष्टौ ॥३॥

धन्यां । चिद्धि । हि । त्वे इति । धिषणा । वष्टि । प्र । देवान् । जन्म । गृणते । यजध्वे ।

वेपिष्ठः । अंगिरसां । यत् । ह । विप्रः । मधु । छंदः । भनति । रेभः । इष्टौ ॥ ३ ॥

धन्या धनमिच्छन्ती धनहेतुभूता धिषणा स्तुतिर्हे अग्ने ते त्वां वष्टि । कामयते । चिदित्येतत्पादपूरणं । किमर्थं । देवान्यष्टयानिंद्रादीन् प्र यजध्वे प्रकर्षेण यष्टुं त्वदीयं जन्म प्रादुर्भावं गृणते स्तुवते यजमानायेह्मभूतयजमानार्थं । यद्व यदा खल्वंगिरसामृषीणां मध्ये वेपिष्ठोऽतिशयेन स्तुतेः प्रेरयिता विप्रो मेधावी रेभः स्तोता भरद्वाज इष्टौ यज्ञे मधु मधुमन्मदकरं छंदः स्तोत्रं भनति उच्चारयति तदा धिषणा वष्टीत्यन्वयः ॥

॥ अथ चतुर्थी ॥

अदिद्युतस्वपाको विभावाम्ने यजस्व रोदसी उरूची ।

आयुं न यं नमसा रातहव्या अजंति सुप्रयसं पंच जनाः ॥४॥

अदिद्युतत् । सु । अपाकः । विभावाम् । अग्ने । यजस्व । रोदसी इति । उरूची इति ।

आयुं । न । यं । नमसा । रातऽहव्याः । अजंति । सुऽप्रयसं । पंच । जनाः ॥ ४ ॥

अयमग्निः स्वदिद्युतत् । सुष्टु द्योतते । दीप्यते । कथंभूतः । अपाकः । पाकः पक्तव्यप्रज्ञो मूर्खः । तद्विलक्षणोऽपाकः । विभावा दीप्तिमान् । शेषः प्रत्यक्षकृतः । हे अग्ने स त्वमुरूची उरु विस्तीर्णमंचत्यौ विस्तृते रोदसी द्यावापृथिव्यौ यजस्व । हविषा पूजय । आयुं न मनुष्यमतिथिमिव यं पंच जना मनुष्या ऋत्विग्यजमानलक्षणा रातहव्या दत्तहविष्काः संतः सुप्रयसं शोभनहविल्क्षणमग्निं नमसान्नेन हविल्क्षणेनाजंति सिंचन्ति तर्पयन्ति स त्वं यजस्वेत्यन्वयः ॥

॥ अथ पंचमी ॥

वृजे ह यन्नमसा बर्हिर्ग्रावयामि सुगधृतवती सुवृक्तिः ।

अम्यक्षि सद्य सदेने पृथिव्या अश्रायि यज्ञः सूर्ये न चक्षुः ॥५॥

वृजे । ह । यत् । नमसा । वहिः । अग्नौ । अयामि । सुक् । घृतऽवती । सुऽवृक्तिः ।
अम्यक्षि । सन्न । सद्ने । पृथिव्याः । अश्रायि । यज्ञः । सूर्ये । न । चक्षुः ॥ ५ ॥

यद् यदा खलु नमसा हविषा सहाग्रावग्निसमीपे वहिर्वृजे ॥ वृजिच्छेदनार्थः ॥
छिद्यते । आह्रियत इत्यर्थः । सुवृक्तिः सुष्ठु दोषैर्वर्जिता घृतवती घृतपूर्णा सुग-
यामि । नियम्यते । वहिषासाद्यते । तथा पृथिव्या भूमेः सद्ने स्थाने सन्न हवि-
रासादनार्था वेदिरम्यक्षि ॥ म्यक्षतिर्गतिकर्मा ॥ गम्यते । परिगृह्यते । तदानीं
यज्ञोऽश्रायि । यजमान आश्रितो भवति । तत्र दृष्टान्तः । सूर्ये न चक्षुः । यथा
सूर्ये सर्वस्य प्रेरक आदित्ये प्रकाशकं तेजः समवैति तद्वत् ॥

॥ अथ षष्ठी ॥

दशस्या नः पुर्वणीक होतर्देवेभिरग्ने अग्निभिरिधानः ।
रायः सूनो सहसो वावसाना अति ससेम वृजनं नाहः ॥ ६ ॥
दशस्य । नः । पुरुऽअनीक । होतः । देवेभिः । अग्ने । अग्निऽभिः । इधानः ।
रायः । सूनो इति । सहसः । ववसानाः । अति । ससेम । वृजनं । न । अहः ॥ ६ ॥

हे पुर्वणीक बहुज्वाल होतर्देवानामाह्वातरग्ने देवेभिर्देवैर्द्योतमानैरन्यैरग्निभि-
स्त्वद्विभूतिभूतैः सार्द्धमिधान इध्यमानो दीप्यमानः सन् नोऽस्मभ्यं रायो धनानि
दशस्य । प्रयच्छ । हे सहसः सूनो बलस्य पुत्राग्ने वावसाना हविषा त्वामाच्छाद-
यन्तो वयं वृजनं न शत्रुमिवाहः पापमतिस्सेम । अतिगच्छेम । अतिक्रामेमेत्यर्थः ॥

॥ इति चतुर्थस्य पंचमे त्रयोदशो वर्गः ॥

मध्ये होतेति षडृचं द्वादशं सूक्तं भरद्वाजस्यार्धे चैष्टुभमाग्नेयं । मध्य इत्यनुक्रांतं ॥
प्रातरनुवाकाश्विनशस्त्रयोरुक्तो विनियोगः ॥

॥ तत्र प्रथमा ॥

मध्ये होता दुरोणे बर्हिषो राऋग्निस्तोदस्य रोदसी यजध्वै ।
अयं स सूनुः सहस ऋतावा दूरात्सूर्यो न शोचिषा ततान ॥ १ ॥
मध्ये । होता । दुरोणे । बर्हिषः । राट् । अग्निः । तोदस्य । रोदसी इति । यजध्वै ।
अयं । सः । सूनुः । सहसः । ऋतऽवा । दूरात् । सूर्यः । न । शोचिषा । ततान ॥ १ ॥

होता देवानामाह्वाता बर्हिषो यज्ञस्य राट् राजाग्निस्तोदस्य । तुद्यते तपसा पीड्यत इति तोदो यजमानः । तस्य दुरोणे गृहे मध्ये निषीदतीति शेषः । किमर्थं । रोदसी द्वावापृथिव्यौ यजध्वै यष्टुं । स तादृशोऽयं सहसः सूनुः सहसस्पुत्र ऋतावा सत्यवान्यज्ञवान्वाग्निः सूर्यो न सूर्य इव दूरादूरत एव शोचिषा तेजसा ततान । आतनोति । विस्तारयति । दूरदेशे वर्तमानोऽपि सूर्य इव सर्वं जगज्जासयतीत्यर्थः ॥

॥ अथ द्वितीया ॥

आ यस्मिन्त्वे स्वपाके यजत्र यक्षद्राजन्सर्वतातेव नु द्यौः ।

त्रिषधस्थस्तर्षो न जंहो हव्या मघानि मानुषा यजध्वै ॥ २ ॥

आ । यस्मिन् । त्वे इति । सु । अपाके । यजत्र । यक्षत् । राजन् । सर्वताताऽइव । नु । द्यौः ।

त्रिऽसधस्थः । तर्षः । न । जंहः । हव्या । मघानि । मानुषा । यजध्वै ॥ २ ॥

द्यौः स्तोता सर्वतातेव । इवशब्दः पूरकः । यज्ञनामैतत् । सर्वतातौ सर्वैस्ता-
यमाने यज्ञे । यद्वा सर्वशब्दात्स्वार्थिकस्तातिल्प्रत्ययः । सर्वः स्तोता हे यजत्र यष्टव्य
राजन् राजमानाग्ने अपाके प्राज्ञे त्वे यस्मिन्त्वे त्वयि सु अत्यन्तं नु क्षिप्रमायक्षत्
आयजति हवींषि जुहोति त्रिषधस्थस्त्रिषु लोकेषु सह स्थितः । यद्वा गार्हपत्या-
दिरूपेण त्रिधावस्थितः । तादृशस्त्वं तर्षो न तरिता सूर्य इव जंहः शीघ्रं गन्ता
भव ॥ जंह इति हन्तेर्गतिकर्मणो रूपं । यद्वा तृ प्रवनतरणयोरित्यस्मात्कसौ रूपं
ततर्वानिति । तस्य षष्ठ्यां रूपमेतत्तर्ष इति ॥ तरितुः सूर्यस्येव जंहो वेगस्तव
भवत्वित्यर्थः । किमर्थं । मघानि मंहनीयानि प्रशस्यानि मानुषा मनुष्याणां
संबन्धीनि हव्या हव्यानि हवींषि यजध्वै यष्टुं देवेभ्यो दातुं ॥

॥ अथ तृतीया ॥

तेजिष्ठा यस्यारतिर्वनेराट् तोदो अध्वन्न वृधसानो अद्यौत् ।

अद्रोघो न द्रविता चेतति त्मन्नमर्त्योऽवर्च ओषधीषु ॥ ३ ॥

तेजिष्ठा । यस्य । अरतिः । वनेऽराट् । तोदः । अध्वन् । न । वृधसानः । अद्यौत् ।

अद्रोघः । न । द्रविता । चेतति । त्मन् । अमर्त्यः । अवर्चः । ओषधीषु ॥ ३ ॥

यस्याग्नेररतिर्गेत्री ज्वाला तेजिष्ठातिशयेन तेजस्विनी सती वनेराट् दावरू-
पेणारण्ये राजमाना वर्तते वृधसानो वर्धमानः सोऽग्निस्तोदो अध्वन् न । तोदः

सर्वस्य प्रेरकः सूर्यः । स इवाध्वनि स्वमार्गेऽन्तरिक्षेऽद्यौत् । प्रकाशते । अपि चाद्रोघो न अद्रोग्धव्यो यद्वा प्राणरूपेण सर्वेषामद्रोग्धा वायुरिव ताह-
शोऽमर्त्यो मरणरहितः सोऽग्निरोषधीषु । ओषः पाक एषु धीयत इत्योषधयो
वनानि । तेषु द्रविता शीघ्रगामी सन् अवर्चः केनाप्यवारणीयश्च भवन् तन्ना-
त्मना स्वप्रकाशेनैव चेतति । चेतयति । सर्वं जगत् ज्ञापयति ॥

॥ अथ चतुर्थी ॥

सास्माकेभिरेतरी न श्रूषैरग्निः ष्ट्वे दम आ जातवेदाः ।

दून्नो वन्वन् क्रत्वा नार्वोऽस्रः पितेव जारयायि यज्ञैः ॥ ४ ॥

सः । अस्माकेभिः । एतरि । न । श्रूषैः । अग्निः । स्तवे । दमे । आ । जातऽवेदाः ।

दुऽअन्नः । वन्वन् । क्रत्वा । न । अर्वा । उऽस्रः । पिताऽइव । जारयायि । यज्ञैः ॥ ४ ॥

जातवेदा जातधनो जातप्रज्ञो वा सोऽग्निरस्माकेभिरस्मदीयैः स्तोतृभिरेतरी
न । एतरि गन्तरि याचमाने पुरुषे विद्यमानानि स्तोत्राणि यथात्यन्तं सुखकराणि
तथा श्रूषैः सुखकरैः स्तोत्रैर्दमेऽस्मदीये यज्ञगृह आ आभिमुख्येन स्तवे । स्तूयते ।
अपि च दून्नः । दुर्दुमः । स एवान्नं यस्य स तथोक्तः । अत एव वन्वन् वनानि
संभजन् क्रत्वा न क्रन्तुनात्मीयेन कर्मणा चार्वा गन्ता भवति । तत्र दृष्टान्तः । उऽस्रः
पितेव । पिता पालयिता वत्सानां जनको वोस्रो वृषभ इव । स यथा मैथुनार्थं
शीघ्रं गच्छति तद्वत् । यज्ञैर्यज्ञवद्भिर्यजमानैश्च जारयायि । स्तूयते ॥ जरतेः स्तुति-
कर्मण एतद्रूपं ॥

॥ अथ पंचमी ॥

अध स्मास्य पनयन्ति भासो वृथा यत्तक्षदनुयाति पृथ्वी ।

सद्यो यः स्यंद्रो विषितो धवीयानृणो न तायुरति धन्वा राट् ॥ ५ ॥

अध । स्म । अस्य । पनयन्ति । भासः । वृथा । यत् । तक्षत् । अनुऽयाति । पृथ्वी ।

सद्यः । यः । स्यंद्रः । विऽसितः । धवीयान् । ऋणः । न । तायुः । अति । धन्व । राट् ॥ ५ ॥

अधास्मिंल्लोके । स्मेति पूरकः । अस्याग्नेर्भासो रश्मीन् पनयन्ति । स्तोतारः
स्तुवंति । यद्यदा वृथानायासेन तक्षत् तक्षन् तनूकुर्वन् वनानि सम्यग्दहनं पृथ्वी
विस्तीर्णामरण्यभुवमनुयात्यनुगच्छति तदानीं पनयन्तीत्यन्वयः । योऽग्निः स्यंद्रः

स्यंदनवान् विषितो विमुक्तः प्रतिबंधरहितः अत एव सद्यः शीघ्रं धवीयान्
गंतृतमो भवति । क इव । ऋणो न तायुः ॥ ऋणोतिर्गतिकर्मा ॥ तायुरिति
स्तेननाम । यथा स्तेनः शीघ्रं गंता भवति तद्वत्सोऽयमग्निर्धन्व मरुभूमिमति-
क्रम्य राट् । राजते । यद्वा धन्वंत्यस्मादाप इति धन्वांतरिक्षं । अतिशयेनांतरि-
क्षमाक्रम्य राजते ॥

॥ अथ षष्ठी ॥

स त्वं नो अर्वन्निदाया विश्वेभिरग्ने अग्निभिरिधानः ।

वेषि रायो वि यासि दुच्छुना मदेम शतहिमाः सुवीराः ॥ ६ ॥

सः । त्वं । नः । अर्वन् । निदायाः । विश्वेभिः । अग्ने । अग्निभिः । इधानः ।

वेषि । रायः । वि । यासि । दुच्छुनाः । मदेम । शतहिमाः । सुवीराः ॥ ६ ॥

हे अर्वन् गंतरग्ने स तादृशस्त्वं निदाया निन्दित्र्याः प्रजाया निन्दाया एव वा
पाहीति शेषः । कथंभूतः सन् । विश्वेभिः सर्वैरग्निभिस्त्वच्छाखाभूतैरिधान इध्य-
मानः सन् । रायो धनानि चास्मान् वेषि । गमय । यद्वा हविल्क्षणानि धनानि
वेषि । कामयसे । दुच्छुना दुःखकारिणीः शत्रुसेना वि यासि च । विविधं गमयसि
च । वयं च सुवीराः शोभनपुत्रपौत्राः संतः शतहिमाः शतं संवत्सरान्मदेम । मोदेम ॥

॥ इति चतुर्थस्य पंचमे चतुर्दशो वर्गः ॥

त्वद्विश्वेति षट्चं त्रयोदशं सूक्तं भरद्वाजस्यार्षे चैष्टुभमाग्नेयं । त्वद्विश्वेत्यनुक्रांतं ॥
प्रातरनुवाकाश्चिनशस्त्रयोरुक्तो विनियोगः ॥

॥ तत्र प्रथमा ॥

त्वद्विश्वा सुभग सौभगान्यग्ने वि यंति वनिनो न वयाः ।

श्रुष्टी रयिर्वाजो वृत्रतूर्ये दिवो वृष्टिरीड्यो रीतिरपां ॥ १ ॥

त्वत् । विश्वा । सुभग । सौभगानि । अग्ने । वि । यंति । वनिनः । न । वयाः ।

श्रुष्टी । रयिः । वाजः । वृत्रतूर्ये । दिवः । वृष्टिः । ईड्यः । रीतिः । अपां ॥ १ ॥

हे सुभग शोभनधनाग्ने विश्वा विश्वानि सर्वाणि सौभगानि धनानि
त्वत्त्वतो वि यंति । विविधं निर्गच्छन्ति । हिरण्यमूलत्वात्सर्वेषां धनानां हिरण्यं
चाग्नेः सकाशादुत्पन्नं । तस्य रेतः परापतत्तद्विरण्यमभवदिति श्रुतेः । निर्गमने

दृष्टान्तः । वनिनो न वयाः । यथा वृक्षाच्छाखा विविधं निर्गच्छन्ति तद्वत् । तथा रयिः पशुसंघश्च त्वत्सकाशादेव श्रुष्टी क्षिप्रं येति । निर्गच्छति । पशवो वै रयिः पशून्नेवावरुन्ध इति तैत्तिरीयकं । वृत्रतूर्ये वृत्राणां हिंसके संयामे शत्रून् जेतुं वाजो बलं च त्वत्तो येति । दिवोऽन्तरिक्षाद्या वृष्टिः सापि त्वत्त एव येति । अग्नौ प्रास्ताहुतिः सम्यगादित्यमुपतिष्ठते । आदित्याज्जायते वृष्टिर्वृष्टेरन्नं ततः प्रजा इति स्मरणात् । अतस्त्वमीदृजः सर्वैः स्तुत्यः सन् अपामुदकानां रीतिर्गमयिता भवसि ॥

॥ अथ द्वितीया ॥

त्वं भगो न आ हि रत्नमिषे परिज्मेव क्षयसि दस्मवर्चाः ।

अग्ने मित्रो न बृहत् ऋतस्यासि क्षत्ता वामस्य देव भूरः ॥ २ ॥

त्वं । भगः । नः । आ । हि । रत्नं । इषे । परिज्माऽइव । क्षयसि । दस्मऽवर्चाः ।

अग्ने । मित्रः । न । बृहत् । ऋतस्य । असि । क्षत्ता । वामस्य । देव । भूरः ॥ २ ॥

हे अग्ने भगो भजनीयस्त्वं नोऽस्मभ्यं रत्नं रमणीयं धनमेषे । आगमय । प्रयच्छ ॥ इण् गतावित्यस्यैतद्रूपं । हीति पूरकः ॥ दस्मवर्चा दर्शनीयदीप्तिस्त्वं परिज्मेव परितो गन्ता वायुरिव क्षयसि । सर्वत्र निवससि । यद्वा क्षयतिरैश्वर्य-कर्मा । सर्वस्येति । हे अग्ने मित्रो न प्रमीतेस्त्रायको देव इव बृहतो महत् ऋतस्योदकस्य यज्ञस्य वा क्षत्तासि ॥ क्षदतिरत्र दानकर्मा ॥ दाता भवसि । तथा हे देव द्योतमानाग्ने भूरेर्बहुलस्य वामस्य वननीयस्य धनस्य च दाता भवसीत्यनुषंगः ॥

॥ अथ तृतीया ॥

स सत्पतिः शर्वसा हन्ति वृत्रमग्ने विप्रो वि पणेर्भर्ति वाजं ।

यं त्वं प्रचेत ऋतजात राया सजोषा नम्रापां हिनोषि ॥ ३ ॥

सः । सत्ऽपतिः । शर्वसा । हन्ति । वृत्रं । अग्ने । विप्रः । वि । पणेः । भर्ति । वाजं ।

यं । त्वं । प्रऽचेतः । ऋतऽजात । राया । सऽजोषाः । नम्रा । अपां । हिनोषि ॥ ३ ॥

हे अग्ने सत्पतिः सतां पालयिता स पुरुषो वृत्रमावरकं शत्रुं शर्वसा बलेन हन्ति । स च विप्रो मेधावी सन् पणेर्वणिज एतन्नाम्नोऽसुरस्य वाजमन्नं बलं वा वि भर्ति । वियुज्य हरति ॥ ह्यहोर्भे इति भत्वं ॥ हे प्रचेतः प्रकृष्टज्ञान ऋत-जात । ऋतमिति यज्ञनाम । तदर्थं जाताग्ने अपां नम्रा न पातयित्रा पुत्रेण

मध्यमस्थानेन वैद्युताग्निना सजोषाः संगतस्त्वं यं पुरुषं राया ॥ चतुर्थ्यर्थे तृतीया ॥
धनार्थं हिनोषि प्रेरयसि स हंतीत्यन्वयः ॥

॥ अथ चतुर्थी ॥

यस्ते॑ सूनो॒ सहसो॑ गी॒र्भिरु॒क्थैर्य॒ज्ञैर्म॒र्तो॒ नि॒शितिं॑ वे॒द्यान॑ट् ।

वि॒श्वं स दे॒व॒ प्रति॒ वार॑मग्ने ध॒त्ते धान्यं॑ प॒त्यते॑ वस॒थ्यैः ॥ ४ ॥

यः। ते। सूनो॒ इति॑। सह॒सः। गीः॑ऽभिः। उ॒क्थैः। य॒ज्ञैः। म॒र्तः। निऽशितिं॑। वे॒द्या। आ॒न॑ट्।

वि॒श्वं। सः। दे॒व॒। प्रति॑। वा। अ॒रं। अ॒ग्ने॒। ध॒त्ते॒। धान्यं॑। प॒त्यते॑। वस॒थ्यैः ॥ ४ ॥

हे सहसः सूनो बलस्य पुत्राग्ने ते तव निशितिं तैक्ष्ण्यं यो मर्तो मनुष्यो
यजमानो गीर्भः स्तुतिभिरुक्थैः शस्त्रैर्यज्ञैर्यजमानसाधनैर्हविर्भिश्च वेद्या वेद्यायां
यज्ञभूमावानट् प्रापयति स मर्तो हे देव द्योतमानाग्ने विश्वं सर्वमरं पर्याप्तं। वा-
शब्दश्चार्थः। धान्यं च प्रतिधत्ते। प्रतिधारयति। वसथ्यैर्वसुभिश्च पत्यते। संगच्छते ॥

॥ अथ पंचमी ॥

ता नृ॒भ्य आ सौ॒श्रव॒सा सु॒वीरा॑ग्ने॒ सूनो॑ सहसः पु॒थसे॑ धाः ।

कृ॒णोषि॑ यच्छ॒र्वसा॒ भूरि॑ प॒श्वो वयो॑ वृ॒काया॒रये॑ जसुर॒ये ॥ ५ ॥

ता। नृ॑ऽभ्यः। आ। सौ॒श्रव॒सा। सु॒वीरा॑। अ॒ग्ने॒। सूनो॑ इति॑। सह॒सः। पु॒थसे॑। धाः॒।

कृ॒णोषि॑। यत्। श॒र्वसा॑। भूरि॑। प॒श्वः। वयो॑। वृ॒काय॑। अ॒रये॑। जसुर॒ये ॥ ५ ॥

हे सहसः सूनो सहसस्पुत्राग्ने सुवीरा शोभनैः पुत्रैरुपेतानि सौश्रवसा
सुश्रवांसि शोभनान्यन्नानि ता तानि नृभ्यः शत्रुजनेभ्य आहत्य धाः। अस्मासु
धेहि। किमर्थं। पुथसे पोषार्थं। यद्वा नृभ्यः स्तुतीनां नेतृभ्योऽस्मभ्यमाधेहि।
आभिमुख्येन प्रयच्छ। शर्वसा बलेन युक्तस्त्वं भूरि बहुलं पश्वः पशोः संबंधि
दध्यादिलक्षणं यद्वयोऽन्नं वृकायादात्रे जसुरय उपक्षपयित्रे कृणोषि करोषि
तदन्नमाहत्य प्रयच्छेत्यर्थः ॥

॥ अथ षष्ठी ॥

व॒द्मा सूनो॑ सहसो नो॒ विहा॑या अ॒ग्ने॒ तो॒कं तन॑यं वा॒जिनो॑ दाः ।

वि॒श्व।भि॒र्गी॒र्भिर॒भि पू॒र्तिम॑श्यां मदे॒म श॒तहि॑माः सु॒वीराः॑ ॥ ६ ॥

व॒द्म॒ । सू॒नो॒ इति॑ । स॒ह॒सः । नः । वि॒ऽहा॒याः । अ॒ग्ने॑ । तो॒कं । तन॑यं । वा॒जिनः॑ । दाः ।
वि॒श्वा॒भिः । गीः॒ऽभिः । अ॒भि । पू॒र्ति॑ । अ॒श्यां । म॒दे॒म । श॒त॒ऽहि॒माः । सु॒ऽवी॒राः ॥ ६ ॥

हे सहसः सूनोऽग्ने विहायाः । महन्ममैतत् । महान्स्वं नोऽस्माकं वद्म वदिता
हितोपदेष्टा भव । अपि च तोकं पुत्रं तनयं तत्पुत्रं च वाजिनोऽन्नयुक्तं नोऽस्मभ्यं
दाः । देहि । अहं स्तोता विश्वाभिः सर्वाभिर्गीर्भिस्त्वद्विषयाभिः पूर्तिं कामानां
पूर्तिमभ्यश्यां । अभिप्राप्नुयां । अन्यद्गतं ॥

॥ इति चतुर्थस्य पंचमे पंचदशो वर्गः ॥

अग्रा य इति षडृचं चतुर्दशं सूक्तं भरद्वाजस्यार्षमाग्नेयं । षष्ठी शक्करी शिष्टाः
पंचानुष्टुभः । तथा चानुक्रांतं । अग्रा य आनुष्टुभं शक्क्येतमिति ॥ प्रातरनुवाक
आग्नेये क्रतावाश्विनशस्त्रे चेदं सूक्तं । सूचितं च । अग्रा यो होताजनिष्ट । आ०
४. १३. । इति ॥ अत्रेश्वतुर्वीराख्ये चतूरात्रेऽहीने तृतीयेऽहनीदं सूक्तमाज्यशस्त्रं ।
सूचितं च । अग्रा यो मर्त्यो दुव इति तृतीये । आ० १०. २. । इति ॥

॥ तत्र प्रथमा ॥

अ॒ग्रा यो म॒र्त्यो॒ दुवो॒ धियं॑ जुजोष धी॒तिभिः॑ ।

भ॒स॒न्नु॒ ष॒ प्र॒ पू॒र्य॑ इ॒षं वु॒री॒ताव॑से ॥ १ ॥

अ॒ग्रा । यः । म॒र्त्यः । दु॒वः । धि॒यं । जु॒जोष॑ । धी॒ति॒ऽभिः॑ ।

भ॒स॒त् । नु॒ । सः । प्र॒ । पू॒र्यः॑ । इ॒षं । वु॒री॒त॒ । अ॒व॒से ॥ १ ॥

यो मर्त्यो मनुष्योऽग्राग्रावग्निविषयं दुवः परिचरणं धियं कर्म च यज्ञादि-
लक्षणं धीतिभिः स्तुतिभिः सार्द्धं जुजोष सेवते आचरति स मर्त्यः पूर्यः पूर्वेषां
मुख्यः सन् नु क्षिप्रं प्रभसत् । प्रभासेत । प्रकृष्टप्रकाशवान् भवेत् । अवसे पुत्रा-
दीनां रक्षणार्थमिषमन्नं च वुरीत । वृणीत । संभजेत । शत्रुसकाशाल्लभेतेत्यर्थः ॥

॥ अथ द्वितीया ॥

अ॒ग्निरि॒द्धि॒ प्र॒चे॒ता अ॒ग्निर्वे॒धस्त॑म॒ ऋषिः॑ ।

अ॒ग्निं हो॒ता॒रमी॒ळते॑ य॒ज्ञेषु॑ म॒नुषो॒ विशः॑ ॥ २ ॥

अ॒ग्निः । इ॒त् । हि॒ । प्र॒ऽचे॒ताः । अ॒ग्निः । वे॒धः॒ऽत॑मः । ऋ॒षिः ।

अ॒ग्निं । हो॒ता॒रं । ई॒ळ॒ते॒ । य॒ज्ञेषु॑ । म॒नुषः॑ । वि॒शः ॥ २ ॥

अग्निरिदग्निरेव प्रचेताः प्रकृष्टज्ञानवान् नान्यः कश्चित् । हि यस्मादेवं तस्मा-
द्वेधस्तमो विधातृतमोऽतिशयेन हविर्वहनादीनां कर्मणां कर्ता ऋषिः सर्वस्य
द्रष्टा च भवति । मनुषो मनुष्यस्य यजमानस्य विशः प्रजा ऋत्विग्लक्षणा होतारं
देवानामाह्वातारं तादृशमग्निं यज्ञेषु यागेष्वीकृते । स्तुवंति ॥

॥ अथ तृतीया ॥

नाना ह्यग्नेऽवसे स्पर्धते रायो अर्यः ।

तूर्वेतो दस्युमायवो व्रतैः सीक्षंतो अव्रतं ॥ ३ ॥

नाना । हि । अग्ने । अवसे । स्पर्धते । रायः । अर्यः ।

तूर्वेतः । दस्युं । आयवः । व्रतैः । सीक्षंतः । अव्रतं ॥ ३ ॥

हे अग्ने अर्योऽरेः शत्रो रायो धनान्यवसे त्वत्स्तोतृणां रक्षणार्थं नाना शत्रुस-
काशात्पृथग्भूताः स्पर्धते । अहमेव पालयान्यहमेव पालयानीति स्पर्धा कुर्वन्ति ।
आयवो मनुष्यास्ते च स्तोतारो दस्युमुपक्षपयितारं शत्रुं तूर्वेतो हिंसन्तो व्रतैस्त्वहे-
वत्यैर्यागैरव्रतं व्रतविरोधिनं च पुरुषं सीक्षंतः सोढुमभिभवितुमिच्छन्तो भवन्ति ॥

॥ अथ चतुर्थी ॥

अग्निरप्सामृतीषहं वीरं ददाति सत्पतिं ।

यस्य चसंति शवसः संचक्षि शत्रवो भिया ॥ ४ ॥

अग्निः । अप्सां । ऋतिऽसहं । वीरं । ददाति । सत्पतिं ।

यस्य । चसंति । शवसः । संऽचक्षि । शत्रवः । भिया ॥ ४ ॥

अयमग्निवीरं पुत्रं ददाति । स्तोतृभ्यः प्रयच्छति । कीदृशं पुत्रं । अप्सामपा-
माप्नथानां कर्मणां सनितारं संभक्तारमृतीषहमृतीनामरातीनां सोढारमभिभ-
वितारं सत्पतिं सतां कर्मणां पालयितारं । यस्य वीरस्य संचक्षि संदर्शने सति
शवसो बलात् भिया भीत्या शत्रवस्त्रसन्ति उद्विजन्ते तं वीरमिन्यन्वयः ॥

॥ अथ पंचमी ॥

अग्निर्हि विज्ञना निदो देवो मर्तमुष्यति ।

सहावा यस्यावृतो रयिर्वाजेष्ववृतः ॥ ५ ॥

अग्निः । हि । विद्मना । निदः । देवः । मर्तं । उरुथति ।

सहऽवा । यस्य । अवृतः । रयिः । वाजेषु । अवृतः ॥ ५ ॥

सहावा । सहो बलं । तद्वान् देवो दानादिगुणयुक्तोऽग्निर्विद्मना ज्ञानेन युक्तः सन् तं मर्तं मनुष्यं यजमानं निदो निंदकादुरुथति । रक्षति । हीति पूरकः । यस्य मर्तस्य रयिर्हविल्क्षणं धनमवृतो रक्षःप्रभृतिभिरनाच्छादितं वाजेषु यज्ञे-
ष्ववृतोऽन्यैर्यजमानैरसंभक्तं तं हविष्मन्तं यजमानमुरुथतीत्यन्वयः ॥

॥ अथ षष्ठी ॥

अच्छा नो मित्रमहो देव देवानग्ने वोचः सुमतिं रोदस्योः ।

वीहि स्वस्तिं सुक्षितिं दिवो नृन्दिषो अहांसि दुरिता तरेम ता तरेम तवावसा
तरेम ॥ ६ ॥

अच्छ । नः । मित्रऽमहः । देव । देवान् । अग्ने । वोचः । सुऽमतिं । रोदस्योः ।

वीहि । स्वस्तिं । सुऽक्षितिं । दिवः । नृन् । दिषः । अहांसि । दुःऽइता । तरेम । ता ।
तरेम । तव । अवसा । तरेम ॥ ६ ॥

व्याख्यातेयं ॥ अक्षरार्थस्तु । अनुकूलदीप्ते दानादिगुणयुक्ताग्ने द्यावापृथिव्योर-
भिगतस्त्वमस्मदीयां सुष्टुतिं यष्टव्यान् देवान्प्रतिवोचः । प्रब्रूहि । स्तुतेर्नेतृनस्मांश्च
सुनिवासमविनाशं गमय । वयं च त्वत्प्रसादाद्देष्टुन् पापानि तत्फलानि दुर्ग-
मनानि चाति क्रामेम । व्यवहितानि जन्मांतरकृतानि च तान्यतिक्रामेम ।
त्वदीयेन रक्षणेनात्यन्तमतिक्रामेमेति ॥

॥ इति चतुर्थस्य पंचमे षोडशो वर्गः ॥

इममू षु व इत्येकोनविंशत्युचं पंचदशं सूक्तमांगिरसस्य वीतहव्यस्य भरद्वाजस्य
वार्षभागेयं । आदौ नव जगत्यस्तृतीयाषष्ठ्यौ तु शक्यतिशक्यौ पंचदशी शकरी
सप्तदश्यनुष्टुबष्टादशी बृहती दशम्याद्याः पंच षोडशेकोनविंशी चेति सप्त त्रिष्टुभः ।
तथा चानुक्रांतं । इममू षेकोना वीतहव्य ऋषिर्वा जागतं प्राग्दशम्यास्तृतीया-
पंचदश्यौ शक्यौ षष्ठ्यतिशक्यनुष्टुबृहत्या उपांत्ये इति ॥ प्रातरनुवाक आग्नेये
क्रतावाश्चिनशस्त्रे चादितो नवर्चः । सूचितं च । इममू षु वो अतिथिमुषर्बुधं

। आ० ४. २३. । इति ॥ दशरात्रे पंचमेऽहनि नवर्चमाज्यशस्त्रं । सूचितं च । इममू
षु वो अतिथिमुषर्बुधमिति नवाज्यं । आ० ७. १२. । इति ॥

॥ तत्र प्रथमा ॥

इममू षु वो अतिथिमुषर्बुधं विश्वासां विशां पतिमृजसे गिरा ।

वेतीद्दिवो जनुषा कच्चिदा शुचिर्ज्योक्चिदक्षि गर्भो यदच्युतं ॥ १ ॥

इमं। ऊं इति। सु। वः। अतिथिं। उषः। ऽबुधं। विश्वासां। विशां। पतिं। ऋजसे। गिरा।

वेतिं। इत्। दिवः। जनुषा। कत्। चित्। आ। शुचिः। ज्योक्। चित्। अक्षि। गर्भः।

यत्। अच्युतं ॥ १ ॥

हे वीतहव्य ऋषे भरद्वाज वा वस्वं ॥ विभक्तिवचनयोर्यत्ययः ॥ इममु इममे-
वाग्निं गिरा स्तुत्या स्तृजसे । सुष्ठु प्रसाधय ॥ ऋजतिः प्रसाधनकर्मेति यास्कः ॥
कीदृशं । अतिथिं सततं गन्तारं । यद्वातिथिवत्पूज्यं । उषर्बुधमुषसि प्रबुद्धं विश्वासां
सर्वासां विशां प्रजानां पतिं पालयितारं । जनुषा जन्मना स्वत एव शुचिः
शुद्धो निर्मलो वाग्निः कच्चित् कदाचित् कस्मिंश्चिद्वागकाले दिवो द्युलोकादा-
वेति । आगच्छति । तदानीं प्रसाधयेत्यन्वयः । एवं प्रसाधितोऽग्निर्गर्भोऽरण्योर्मध्ये
गर्भवद्वर्तमानः । यद्वा द्यावापृथिव्योर्गर्भभूतः सन् यद्विरच्युतं च्युतिरहितं नित्य-
मग्निहोत्रादिसाधनभूतं पयःप्रभृतिकं तत् ज्योक्चित् चिरकालमक्षि । भक्षयति ॥

॥ अथ द्वितीया ॥

मित्रं न यं सुधितं भृगवो दधुर्वनस्पतावीड्यमूर्द्धशोचिषं ।

स त्वं सुप्रीतो वीतहव्ये अद्भुत प्रशस्तिभिर्महयसे दिवेदिवे ॥ २ ॥

मित्रं। न। यं। सुऽधितं। भृगवः। दधुः। वनस्पतौ। ईड्यं। ऊर्द्धऽशोचिषं।

स। त्वं। सुऽप्रीतः। वीतऽहव्ये। अद्भुत। प्रशस्तिऽभिः। महयसे। दिवेऽदिवे ॥ २ ॥

वनस्पतावरण्यां सुधितं सुष्ठु निहितमीड्यं स्तुत्यमूर्द्धशोचिषमुच्छ्रिततेजस्कं
यमग्निं त्वां मित्रं न मित्रमिव सखिभूतमिव भृगवो महर्षयो दधुः आदधुः गृहे
स्थापितवन्तः हे अद्भुत महन्नग्रे स तादृशस्त्वं वीतहव्य एतत्संज्ञ ऋषौ सुप्रीतः सुष्ठु
प्रीयमाणो भव । यतो दिवे दिवे प्रतिदिनं प्रशस्तिभिः प्रकृष्टैः स्तोत्रैर्महयसे
पूज्यसे । भरद्वाज ऋषिश्चेत् वीतहव्ये दत्तहविष्के भरद्वाज इति योजनीयं ॥

॥ अथ तृतीया ॥

स त्वं दक्षस्यावृको वृधे भूर्यः परस्यांतरस्य तरुषः ।

रायः सूनो सहसो मर्त्येषा छर्दिर्यच्छ वीतहव्याय सप्रथो भरद्वाजाय सप्रथः ॥ ३ ॥

सः । त्वं । दक्षस्य । अवृकः । वृधः । भूः । अर्यः । परस्य । अंतरस्य । तरुषः ।

रायः । सूनो इति । सहसः । मर्त्येषु । आ । छर्दिः । यच्छ । वीतहव्याय । सप्रथः ।

भरत्वाजाय । सप्रथः ॥ ३ ॥

हे अग्ने स तादृशोऽवृको वाधकरहितस्त्वं दक्षस्यानुष्ठानसमर्थस्य वृधो वर्धयिता भूः । भवसि । तथा परस्य विप्रकृष्टस्यार्योऽरेः शत्रोरंतरस्यांतिकतरस्य संनिकृष्टस्य शत्रोस्तरुषस्तरिता भवसि । अतः कारणात् हे सहसः सूनो सप्रथः सर्वतः पृथुस्त्वं मर्त्येषु मनुष्येषु मध्ये भरद्वाजाय संभृतहविलक्षणाया वीतहव्याय । वीतं गमितं हव्यं हविर्येन तादृशाय भरद्वाजायेति वा योज्यं । रायो धनानि छर्दिर्गृहमायच्छ । प्रयच्छ । सप्रथ इति पुनरुक्तिरादरार्था ॥

॥ अथ चतुर्थी ॥

द्युतानं वो अतिथिं स्वर्णरमग्निं होतारं मनुषः स्वध्वरं ।

विप्रं न द्युक्षवचसं सुवृक्तिभिर्हव्यवाहमरतिं देवमृजसे ॥ ४ ॥

द्युतानं । वः । अतिथिं । स्वःऽनरं । अग्निं । होतारं । मनुषः । सुऽअध्वरं ।

विप्रं । न । द्युक्षऽवचसं । सुवृक्तिभिः । हव्यऽवाहं । अरतिं । देवं । अंजसे ॥ ४ ॥

हे वीतहव्य त्वं सुवृक्तिभिः शोभनाभिः स्तुतिभिर्हव्यवाहं हविषां वोढारं देवमग्निमृजसे । प्रसाधय । कीदृशं । द्युतानं दीपमानं वो युष्माकमतिथिमतिथिवत्पूज्यं स्वर्णरं स्वर्गस्य नेतारं मनुषो मनोः प्रजापतेर्यज्ञे होतारं देवानामाह्वतारं स्वध्वरं शोभनयज्ञं विप्रं न मेधाविनं विपश्चितमिव द्युक्षवचसं । दीप्तेर्निवासभूतं द्युक्षं । तादृशवाक्योपेतमरतिमयं स्वामिनं ॥

॥ अथ पंचमी ॥

पावकया यश्चितयंत्या कृपा क्षामन्नुच उषसो न भानुना ।

तूर्वन्न यामन्नेतशस्य नू रण आ यो घृणे न तंतृषाणो अजरः ॥ ५ ॥

पावकया । यः । चितयन्त्या । कृपा । क्षामन् । रुरुचे । उषसः । न । भानुना ।
तूर्वेन् । न । यामन् । एतशस्य । नु । रणे । आ । यः । घृणे । न । ततृषाणः । अजरः ॥ ५ ॥

योऽग्निः पावकया शोधयिष्या चितयन्त्या चेतयन्त्या प्रज्ञापयन्त्या कृपा दीप्या
क्षामन् भूम्यां रुरुचे दीप्यते । उषसो न भानुना । यथोषसः प्रकाशेन भासन्ते
तद्वत् । अपि च यामन् यामनि संग्रामे तूर्वेन् शत्रून् हिंसन् पुरुष इवैतशस्यै-
तत्संज्ञस्य ऋषे रणे सूर्येण सह संग्रामे सहायार्थं योऽग्निर्नु क्षिप्रमाघृणे आदीप्यते ।
प्रैतशं सूर्ये पस्पृधानं । ऋग्वे० १. ६१. १५ । इति निगमांतरं । नूनं सर्वे देवास्तस्य
साहाय्यमकार्षुः । यश्च ततृषाणस्तृषितः प्रभावेन सर्वभक्षणशीलोऽजरो जरार-
हितश्च भवति तं देवमृजस इति पूर्वस्यामृचि संबंधः ॥

॥ इति चतुर्थस्य पंचमे सप्तदशो वर्गः ॥

॥ अथ षष्ठी ॥

अग्निमग्निं वः समिधा दुवस्यत प्रियं प्रियं वो अतिथिं गृणीषणि ।

उप वो गीर्भिरमृतं विवासत देवो देवेषु वनन्ते हि वार्यं देवो देवेषु वनन्ते हि
नो दुवः ॥ ६ ॥

अग्निंऽअग्निं । वः । संऽइधा । दुवस्यत । प्रियंऽप्रियं । वः । अतिथिं । गृणीषणि ।

उप । वः । गीऽभिः । अमृतं । विवासत । देवः । देवेषु । वनन्ते । हि । वार्यं । देवः ।
देवेषु । वनन्ते । हि । नः । दुवः ॥ ६ ॥

हे अस्मदीयाः स्तोतारो वो यूयं प्रियं प्रियमत्यंतं प्रियं वो युष्माकमतिथि-
मतिथिवत्पूज्यं गृणीषणि शब्दनीयं स्तुत्यमग्निमग्निमग्निमेव । नान्यं देवमित्यर्थः ।
समिधा समिधनेन समिद्धिर्वा दुवस्यत । परिचरत । यद्वा गृणीषणीति सप्तम्यंतं ।
गृणीषणि स्तोत्रे विषयतया वर्तमानं । अपि च वो यूयममृतममरणमग्निं गीर्भिः
स्तुतिभिरुपेत्य विवासत । परिचरत । हि यस्मात् देवेषु मध्ये देवो दानादिगु-
णयुक्तोऽग्निर्वार्यं वरणीयं समिदादिकं वनन्ते संभजते । हि यस्माच्च देवेषु मध्ये
देवोऽग्निर्नोऽस्माकं दुवः परिचरणं वनन्ते संभजते तस्मादुवस्यतेत्यन्वयः ॥

दशमेऽहन्याग्निमारुते समिद्धमिति तृचो जातवेदस्यनिविडानार्थः । सूचितं
च । समिद्धमग्निं समिधा गिरा गृण इति तृचश्च । आ० ८. १२. । इति ॥

॥ तत्र प्रथमा सूक्ते सप्तमी ॥

समिद्धमग्निं समिधा गिरा गृणे शुचिं पावकं पुरो अध्वरे ध्रुवं ।
विप्रं होतारं पुरुवारमदुहं कविं सुमैरीमहे जातवेदसं ॥ ७ ॥
संऽइडं । अग्निं । संऽइधा । गिरा । गृणे । शुचिं । पावकं । पुरः । अध्वरे । ध्रुवं ।
विप्रं । होतारं । पुरुऽवारं । अदुहं । कविं । सुमैः । ईमहे । जातऽवेदसं ॥ ७ ॥

समिद्धं सम्यग्दीप्तमग्निं समिधा समिधनहेतुभूतया गिरा स्तुत्या गृणे । स्तौमि ।
यद्वा समिधा समिद्धिर्दारुभिः समिद्धं सम्यगिद्धं । अपि च शुचिं स्वयं शुद्धं
पावकं सर्वेषां शोधकं ध्रुवं निश्चलं तमग्निमध्वरे यज्ञे पुरस्करोमीति शेषः । तथा
विप्रं मेधाविनं होतारं देवानामाह्वातारं पुरुवारं बहुभिर्वरणीयमदुहमद्रोग्धारं
सर्वेषामनुकूलं कविं क्रांतदर्शिनं जातवेदसं जातानां वेदितारमग्निं सुमैः सुख-
करैः स्तोत्रैरीमहे । संभजामहे । यद्वा द्वितीयार्थे तृतीया । सुम्नानि धनानीमहे ।
याचामहे ॥

॥ अथाष्टमी ॥

त्वां दूतमग्ने अमृतं युगेयुगे हव्यवाहं दधिरे पायुमीड्यं ।
देवासंश्च मर्तांसश्च जागृविं विभुं विश्वपतिं नमसा नि षेदिरे ॥ ८ ॥
त्वां । दूतं । अग्ने । अमृतं । युगेऽयुगे । हव्यऽवाहं । दधिरे । पायुं । ईड्यं ।
देवासः । च । मर्तांसः । च । जागृविं । विऽभुं । विश्वपतिं । नमसा । नि । षेदिरे ॥ ८ ॥

हे अग्ने त्वां देवासो देवाश्च मर्तासो मनुष्याश्च दूतं दधिरे । विदधिरे । कृतवन्तः ।
कीदृशं त्वां । अमृतममरणं युगे युगे काले काले तत्तद्यागानुष्ठानसमये हव्यवाहं
हव्यानां हविषां वोढारं पायुं पालयितारमीड्यं स्तुत्यं । अपि च त उभयविधा
जागृविं जागरणशीलं विभुं व्याप्तं विश्वपतिं विशां प्रजानां पालयितारं तमग्निं
नमसा नमस्कारेण हविर्लक्षणात्नेन वा निषेदिरे । उपसेदिरे ॥

॥ अथ नवमी ॥

विभूषन्नग्न उभयाँ अन्तु व्रता दूतो देवानां रजसी समीयसे ।
यत्ने धीतिं सुमतिमावृणीमहेऽध स्मा नस्त्रिवरूथः शिवो भव ॥ ९ ॥

वि॒भूषन् । अ॒ग्ने । उ॒भया॑न् । अ॒नु । व्र॒ता । दू॒तः । दे॒वानां॑ । रज॑सी॒ इति॑ । सं । ई॒यसे॒ ।
यत् । ते । धी॒तिं । सु॒ऽम॒तिं । आ॒ऽवृ॒णीम॑हे । अध॑ । स्म । नः । त्रि॒व॒रू॒थः । शि॒वः । भ॒व ॥ ९ ॥

हे अग्ने उभयानुभयविधान् देवान्मनुष्यांश्च विभूषन् विशेषेण भूषयन् अलं-
कुर्वन् त्वमनु व्रता व्रतान्यनु व्रतेषु कर्मसु यागेषु देवानां दूतः सन् रजसी द्या-
वापृथिव्यौ समीयसे । संचरसि । देवानानेतुं द्युलोकं गच्छसि हवीषि च नेतुमिमं
लोकं । किंच यद्यस्मात्ते तुभ्यं त्वदर्थं धीतिं कर्म सुमतिं शोभनां स्तुतिं चावृणीमहे
वयं संभजामहे अधातः कारणात् त्रिवरूथस्त्रिस्थानस्त्वं नोऽस्माकं शिवः सुख-
करो भव ॥ स्मेत्येतत्पादपूरणं ॥

प्रातरनुवाकाश्विनशस्त्रयोरग्नये ऋतौ चैष्टुभे छंदसि तं सुप्रतीकमित्याद्याः
षडृचः । सूचितं च । तं सुप्रतीकमिति षट् । आ० ४. १३. । इति ॥

॥ तत्र प्रथमा सूक्ते दशमी ॥

तं सु॒प्रती॑कं सु॒दृ॒शं स्व॑च॒मवि॑द्वांसो वि॒दुष्ट॑रं स॒पे॒म ।

स य॑क्ष॒द्वि॒श्वा व॒युना॑नि वि॒द्वान्प्र॑ ह॒व्यम॒ग्नि॒र॒मृते॑षु वोचत् ॥ १० ॥

तं । सु॒ऽप्र॒ती॑कं । सु॒ऽदृ॒शं । सु॒ऽअ॒चं । अ॒वि॒द्वांसः । वि॒दुऽत॑रं । स॒पे॒म ।

सः । य॒क्षत् । वि॒श्वा । व॒युना॑नि । वि॒द्वान् । प्र॒ । ह॒व्यं । अ॒ग्निः । अ॒मृते॑षु । वो॒चत् ॥ १० ॥

अविद्वांसो वैदुष्यरहिता अल्पमतयो वयं विदुष्टरं विद्वत्तरं सर्वज्ञं तमग्निं
सपेम । परिचरेम । कीदृशं । सुप्रतीकं शोभनांगं सुदृशं शोभनद्रष्टारं स्वचं
सुध्वंचंतं गच्छंतं । किंच स तादृशोऽग्निर्यक्षत् । देवान्यजतु । विश्वा सर्वाणि
वयुनानि । ज्ञाननामैतत् । इह तु ज्ञातये वर्तते । ज्ञातय्यान्यर्थजातानि विद्वान्
जानन्नग्निरमृतेषु मरणरहितेषु देवेषु हव्यमस्मदीयं हविः प्रवोचत् । प्रब्रवीतु ।
युष्मदर्थं हविः कल्पितं तदर्थं यूयमागच्छतेत्येवं कथयतु ॥

॥ इति चतुर्थस्य पंचमेऽष्टादशो वर्गः ॥

॥ अथैकादशी ॥

तम॑ग्ने पा॒स्युत॑ तं पि॒प॒र्षि यस्त॑ आ॒न॒द्वये॑ श्रू॒र धी॒तिं ।

य॒ज्ञस्य॑ वा नि॒शितिं॑ वो॒दिति॑ वा तमि॒त्पृ॒ण॒क्षि श॑र्व॒सो॒त रा॒या ॥ ११ ॥

तं । अग्ने । पा॒सि । उ॒त । तं । पि॒प॒र्षि । यः । ते । आ॒न॒ट् । क॒वये । शू॒र । धी॒तिं ।
य॒ज्ञस्य॑ वा । निऽशि॒तिं । वा । उ॒त् । इति॑ । वा । तं । इ॒त् । पृ॒ण॒क्षि । श॒व॒सा । उ॒त । रा॒या ॥ ११ ॥

हे अग्ने तं पुरुषं पासि । रक्षसि । उतापि च तं पिपर्षि । कामैः पूरयसि । यः पुरुषो हे शूर शौर्यवन्नग्ने कवये क्रांतदर्शनाय ते तुभ्यं त्वदर्थं धीतिं कर्म स्तुतिं वानट् प्राप्नोति । यद्वा क्रियाग्रहणं कर्तव्यमिति कर्मणः संप्रदानत्वाच्चतुर्थी । कविं त्वां धीतिमानट् प्रापयति । तं पासीत्यन्वयः । अपि च यज्ञस्य यागस्य वा तत्साधनभूतस्य हविषो वा निशितिं वा । निशितिः संस्कारः । तं वोदितिमुद्गमनं वानट् प्रापयति तमित्तमेव शवसा बलेन पृणक्षि । पूरयसि । उतापि च राया धनेन पूरयसि ॥

॥ अथ द्वादशी ॥

त्वम॒ग्ने व॒नु॒ष्य॒तो नि पा॒हि त्व॒मु नः॑ स॒ह॒सा॒व॒न्व॒द्यात् ।
सं त्वा॑ ध्व॒स्मन्व॒द॒भ्येतु॑ पाथः॒ सं र॒यिः स्पृ॒ह॒याय्यः॑ स॒ह॒स्री ॥ १२ ॥
त्वं । अ॒ग्ने । व॒नु॒ष्य॒तः । नि । पा॒हि । त्वं । ऊं इति॑ । नः । स॒ह॒सा॒ऽव॒न् । अ॒व॒द्यात् ।
सं । त्वा॒ । ध्व॒स्मन्ऽव॒त् । अ॒भि । ए॒तु । पाथः॑ । सं । र॒यिः । स्पृ॒ह॒याय्यः॑ । स॒ह॒स्री ॥ १२ ॥

हे अग्ने त्वं वनुष्यतो हिंसकाच्छत्रोर्नि नितरामस्मानक्ष । हे सहसावन् बलवन्नग्ने त्वमु त्वमेव नोऽस्मानवद्यात्पापात् निपाहि । त्वा त्वां ध्वस्मन्वत् ध्वंसनवत् ध्वस्तदोषं पाथो हविल्लक्षणमस्माभिर्देवमन्नं समभ्येतु । सम्यगभिगच्छतु । स्पृहयाय्यः स्पृहणीयः सहस्री सहस्रसंख्यायुक्तो रयिस्त्वया दत्तं धनं सम्यगभिगच्छतु ॥

यू०हे दशरात्रे पंचमेऽहन्याग्निमारुतेऽग्निर्होतेति तृचो जातवेदसनिविद्यानीयः । सूचितं च । अग्निर्होता गृहपतिः स राजेति तिस्रः । आ० ८. ८. । इति ॥ पत्नीसंयाजेषु गृहपतेराद्यानुवाक्या । सूचितं च अग्निर्होता गृहपतिः स राजा हव्यवाळग्निरजरः पिता न इति पत्नीसंयाजाः । आ० १. १०. । इति ॥ आश्विनशस्त्रस्यैषैव प्रतिपत् । सूचितं च । अग्निर्होता गृहपतिः स राजेति प्रतिपदेकपातिनी पच्छः । आ० ६. ५. । इति ॥

॥ सैषा सूक्ते त्रयोदशी ॥

अ॒ग्निर्हो॑ता गृ॒ह॒प॒तिः स राजा॑ वि॒श्वं वे॒द॒ ज॒नि॒मा जा॒तवे॑दाः ।
दे॒वानां॑ उ॒त यो म॒र्या॒नां य॒जि॒ष्ठः स प्र य॑जतामृतावा ॥ १३ ॥

अग्निः । होता । गृहऽपतिः । सः । राजा । विश्वा । वेद । जनिमा । जातऽवेदाः ।

देवानां । उत । यः । मर्त्यानां । यजिष्ठः । सः । प्र । यजतां । ऋतऽवा ॥ १३ ॥

होता देवानामाह्वाता राजा राजमानः सोऽग्निर्गृहपतिर्गृहाणां पतिरधिप-
तिर्भवति । तथा विश्वा विश्वानि सर्वाणि जनिम जन्मानि जन्मवंति भूतजा-
तानि जातवेदा जातप्रज्ञः सन् वेद । वेत्ति । जानाति । योऽग्निर्देवानामिन्द्रा-
दीनामुतापि च मर्त्यानां मनुष्याणां च मध्ये यजिष्ठोऽतिशयेन यष्टा भवति
ऋतावा । ऋतं सत्यं यज्ञो वा । तद्वान् सोऽग्निः प्र यजतां । प्रकर्षेण देवान्यजतु ॥

अग्ने यदद्येति दर्शपूर्णमासयोः स्विष्टकृतो याज्या । सूचितं च । अग्ने यदद्य
विशो अध्वरस्य होतरित्यनवानं यजति । आ० १. ६. । इति ॥

॥ सैषा सूक्ते चतुर्दशी ॥

अग्ने यदद्य विशो अध्वरस्य होतः पावकशोचे वेष्टुं हि यज्वा ।

ऋता यजासि महिना वि यद्ब्रूह्या वह यविष्ठ या ते अद्य ॥ १४ ॥

अग्ने । यत् । अद्य । विशः । अध्वरस्य । होतरिति । पावकऽशोचे । वेः । त्वं । हि । यज्वा ।

ऋता । यजासि । महिना । वि । यत् । भूः । ह्या । वह । यविष्ठ । या । ते । अद्य ॥ १४ ॥

हे अध्वरस्य होतर्यज्ञस्य निष्पादक पावकशोचे शोधकदीप्ते एवंभूत हे अग्ने
अद्यास्मिन्काले विशो मनुष्यस्य यजमानस्य यत्कर्तव्यं तद्वेः । कामयस्व । 'हि
यस्मात्त्वं यज्वा देवानां यष्टा भवसि तस्मात्त्वमृता ऋते यज्ञे यजासि । देवान्यज ।
अपि च महिना महिम्ना स्वमाहात्म्येन यद्यस्माद्विभूः विभवसि व्याप्तो भवसि
अतः कारणात् हे यविष्ठ युवतमाग्ने ते तुभ्यं त्वदर्थमद्येदानीं या यानि हव्यानि जुहु-
मस्तानि हव्या हव्यानि हवींषि वह । स्वकीयां स्विष्टकृदाख्यां तनुं प्रापय ॥

॥ अथ पंचदशी ॥

अभि प्रयांसि सुधितानि हि ख्यो नि त्वा दधीत रोदसी यजध्वै ।

अवा नो मघवन्वाजसातावग्ने विश्वानि दुरिता तरेम ता तरेम तवावसा तरेम ॥ १५ ॥

अभि । प्रयांसि । सुऽधितानि । हि । ख्यः । नि । त्वा । दधीत । रोदसी इति । यजध्वै ।

अव । नः । मघऽवन् । वाजऽसातौ । अग्ने । विश्वानि । दुऽइता । तरेम । ता ।

तरेम । तव । अवसा । तरेम ॥ १५ ॥

हे अग्ने सुधितानि सु निहितानि वेद्यामासादितानि प्रयांस्यन्नानि हवित्-

क्षणान्यभिख्यः । अभिपश्यसि । हि पूरकः । तादृशं त्वां रोदसी द्यावापृथिव्यावे-
तदुपलक्षितान् सर्वान् देवान्यजध्वै यष्टुं निदधीत । अयं यजमानो निहितवान् ।
हे मघवन्नग्ने नोऽस्मान्वाजसातौ संग्रामेऽन्नस्य संभजने वा निमित्तभूतेऽव ।
रक्ष । वयं च विश्वानि सर्वाणि दुरिता दुरितानि दुःखानि तरेम । अति-
क्रामेम । अन्यद्गतं ॥

॥ इति चतुर्थस्य पंचम एकोनविंशो वर्गः ॥

अग्निप्रणयनेऽग्ने विश्वेभिरित्येषानुवक्तव्या । सूचितं च । अग्ने विश्वेभिः
स्वनीक देवैरित्यर्द्धैर्च आरमेत् । आ० २. १७. । इति ॥

॥ सैषा सूक्ते षोडशी ॥

अग्ने विश्वेभिः स्वनीक देवैरूर्णावंतं प्रथमः सीद योनिं ।

कुलायिनं घृतवतं सवित्रे यज्ञं नय यजमानाय साधु ॥ १६ ॥

अग्ने । विश्वेभिः । सुऽअनीक । देवैः । ऊर्णाऽवंतं । प्रथमः । सीद । योनिं ।

कुलायिनं । घृतऽवतं । सवित्रे । यज्ञं । नय । यजमानाय । साधु ॥ १६ ॥

हे स्वनीक सुज्वालाग्ने विश्वेभिर्विश्वैः सर्वैर्देवैः सहोर्णावंतमूर्णास्तुकावंतं
योनिमुत्तरवेदिलक्षणं स्थानं प्रथमः सर्वेषु देवेषु मुख्यस्त्वं सीद । उपविश ।
कीदृशं योनिं । कुलायिनं । कुलायो नीडं । तत्सदृशं गुग्गुल्वादिसंभरणोपेतं ।
तथा च श्रूयते । कुलायमिव ह्येतद्यज्ञे क्रियते यत्पैतुदारवाः परिधयो गुग्गुलूर्णा-
स्तुकाः सुगंधितेजनानि । ऐ० ब्रा० १. २८. । इति । घृतवतं व्याधारणाज्ययुक्तं ।
एवमुत्तरवेद्यां निषण्णस्त्वं सवित्रे हविषां प्रेरयित्रे यजमानाय ॥ षष्ठ्यर्थे चतुर्थ्येषा ॥
ईदृशस्य यजमानस्य यज्ञं साध्वार्जवेन नय । देवान्प्रापय ॥

॥ अथ सप्तदशी ॥

इममु त्यमथर्ववद्मिं मंथंति वेधसः ।

यमंकूयंतमानयन्नमूरं श्याव्याभ्यः ॥ १७ ॥

इमं । ऊं इति । त्यं । अथर्वऽवत् । अग्निं । मंथंति । वेधसः ।

यं । अंकुऽयंतं । आ । अनयन् । अमूरं । श्याव्याभ्यः ॥ १७ ॥

वेधसः कर्मणां विधातार ऋत्विज इमं दृश्यमानं त्यं तं पूर्वोक्तगुणमग्निम-
थर्ववत् यथाथर्वीख्य ऋषिः पुरामथ्नात्तथा मंथंति । मथ्नुंति । अरण्योः सका-

द्वितीयेऽनुवाकेऽष्ट सूक्तानि । तत्र त्वमग्ने यज्ञानामित्यष्टाचत्वारिंशहचं प्रथमं सूक्तं भरद्वाजस्यार्षमाग्नेयं । आद्या षष्ठी च वर्धमाना गायत्री षट्सप्तकाष्टकाः सा वर्धमानेत्युक्तलक्षणोपेतत्वात् । सप्तविंश्यनुष्टुप् । आ ते अग्ने अग्निं देवास इत्येते ऋचावनुष्टुभौ । तयोः पूर्वा वीती यो देवमिति त्रिष्टुप् । शिष्टा द्वाचत्वारिंशहचो गायत्र्यः । तथा चानुक्रम्यते । त्वमग्नेऽष्टाचत्वारिंशद्वायत्रं वर्धमानाद्या षष्ठी च सप्तविंश्यनुष्टुप् त्रिष्टुप्पूर्वे चात्ये इति ॥ प्रातरनुवाकाश्विनशस्त्रयोराम्नेये क्रतौ गायत्रे छंदसीदं सूक्तमुच्यते । तत्रांत्यास्तिस्त्र ऋच उद्धर्तव्याः । सूच्यते हि । त्वमग्ने यज्ञानामिति तिस्र उक्तमा उद्धरेत् । आ० ४. १३. । इति ॥ विश्वजित्याग्निमारुते बृहत्साम यद्यग्निष्टोमसाम स्यात्तदानीमाद्याः षडृचः स्तोत्रियानुरूपार्थाः । सूचितं हि । त्वमग्ने यज्ञानामिति स्तोत्रियानुरूपौ । आ० ६. ७. । इति ॥

॥ तत्र प्रथमा ॥

त्वमग्ने यज्ञानां होता विश्वेषां हितः । देवेभिर्मानुषे जने ॥ १ ॥

त्वं । अग्ने । यज्ञानां । होता । विश्वेषां । हितः । देवेभिः । मानुषे । जने ॥ १ ॥

हे अग्ने त्वं विश्वेषां सर्वेषां सप्तसंस्थारूपेण भिन्नानां यज्ञानां होता होम-निष्पादकोऽसि । यद्वा यज्ञानां संबंधी देवानामाह्वाता भवसि । कुत इत्यत आह । यस्मात्त्वं मानुषे मनोः संबंधिनि मनुष्ये जने यजमाने देवेभिर्देवैर्हितो होतृत्वेन निहितोऽसि तस्मादित्यर्थः ॥

॥ अथ द्वितीया ॥

स नो मंद्राभिरध्वरे जिह्वाभिर्यजा महः । आ देवान्वक्षि यक्षि च ॥ २ ॥

सः । नः । मंद्राभिः । अध्वरे । जिह्वाभिः । यज । महः । आ । देवान् । वक्षि । यक्षि । च ॥ २ ॥

हे अग्ने स त्वं नोऽस्माकमध्वरे यज्ञे मंद्राभिर्मंदकरीभिः स्तुत्याभिर्वा जिह्वा-भिर्ज्वालाभिर्महो महतो देवान्यज । हविर्भिस्तर्पय । कथं तदित्युच्यते । देवा-न्यष्टव्यानिंद्रादीनावक्षि । आवह । ततो यक्षि च । यज च । हवींषि तेभ्यो देहीत्यर्थः ॥

पाथिकृत्यामग्नेः पथिकृतोऽनुवाक्या वेत्येत्येषा । सूचितं च । वेत्था हि वेधो अध्वन आ देवानामपि पंथामागन्म । आ० ३. १०. । इति ॥

॥ सैषा तृतीया ॥

वेत्था हि वेधो अर्ध्वनः पथश्च देवांजसा । अग्ने यज्ञेषु सुक्रतो ॥३॥

वेत्था हि वेधः । अर्ध्वनः । पथः । च । देव । अंजसा । अग्ने । यज्ञेषु । सुक्रतो इति सुऽक्रतो ॥३॥

हे वेधो विधातः सुक्रतो शोभनकर्मन्देव, दानादिगुणयुक्ताग्ने त्वं यज्ञेषु दर्श-
पूर्णमासादियागेष्वर्ध्वनो महामार्गान् पथश्च क्षुद्रमार्गाश्चांजसा जवेन वेत्थ ।
जानासि । हि यस्मादेवं तस्मात्कारणाद्यज्ञमार्गाद्भ्रष्टं यजमानं पुनस्तं मार्गं
प्रापयेत्यर्थः ॥

॥ अथ चतुर्थी ॥

त्वामीळे अर्धं द्विता भरतो वाजिभिः श्रुनं । ईजे यज्ञेषु यज्ञियं ॥४॥

त्वां । ईळे । अर्धं । द्विता । भरतः । वाजिऽभिः । श्रुनं । ईजे । यज्ञेषु । यज्ञियं ॥४॥

हे अग्ने त्वां भरतो दौष्यंतिरेतत्संज्ञो राजा वाजिभिः । वाजो हविल्लक्षणमन्नं ।
तद्वज्रिर्चृत्विग्भिः सह द्विता द्विविधमिष्टप्राप्त्यनिष्टपरिहाररूपेण द्विधा भिन्नं श्रुनं
सुखमुद्दिश्येळे । स्तुतवान् । स्तुत्वा च यज्ञियं यज्ञार्हं त्वां यज्ञेषु ॥ तृतीयार्थे सप्तमी ॥
यज्ञैरीजे । इष्टवान् । तस्मै त्वमुभयविधं सुखं प्रादा इत्यर्थः ॥

॥ अथ पंचमी ॥

त्वमिमा वार्या पुरु दिवोदासाय सुन्वते । भरद्वाजाय दाश्रुषे ॥५॥

त्वं । इमा । वार्या । पुरु । दिवःऽदासाय । सुन्वते । भरत्ऽवाजाय । दाश्रुषे ॥५॥

हे अग्ने त्वमिमानि हश्यमानानि पुरु पुरुणि बहूनि वार्या वार्याणि वर-
णीयानि संभजनीयानि धनानि दिवोदासाय सुन्वते । लुप्तोपममेतत् । यथा
सोमाभिषवं कुर्वते दिवोदासाख्याय राज्ञे प्रादास्तथा दाश्रुषे हवींषि दत्तवते
भरद्वाजाय ऋषये देहीति शेषः ॥

॥ इति चतुर्थस्य पंचम एकविंशो वर्गः ॥

॥ अथ षष्ठी ॥

त्वं दूतो अमर्त्य आ वह् दैव्यं जनं । शृण्वन्विप्रस्य सुष्टुतिं ॥६॥

त्वं । दूतः । अमर्त्यः । आ । वह् । दैव्यं । जनं । शृण्वन् । विप्रस्य । सुऽस्तुतिं ॥६॥

अमर्त्योऽमरणधर्मस्त्वं दूतो भूत्वा दैव्यं देवसंबन्धिनं जनमावह । अस्मद्यज्ञ
आनय । किं कुर्वन् । विप्रस्य मेधाविनो भरद्वाजस्य सुष्टुतिं शोभनां स्तुतिं शृण्वन् ॥

॥ अथ सप्तमी ॥

त्वामग्ने स्वाध्वोऽ३ मर्तासो देववीतये । यज्ञेषु देवमीळते ॥ ७ ॥

त्वां । अग्ने । सुऽआध्यः । मर्तासः । देवऽवीतये । यज्ञेषु । देवं । ईळते ॥ ७ ॥

हे अग्ने देवं द्योतमानं त्वां स्वाध्यः शोभनाध्याना मर्तासो मनुष्या देववीतये
देवानां तर्पनार्थं यज्ञेष्वीळते । स्तुवंति याचन्ते वा ॥

॥ अथाष्टमी ॥

तव प्र यक्षि संदृशं मुत क्रतुं सुदानवः । विश्वे जुषन्त कामिनः ॥ ८ ॥

तव । प्र । यक्षि । संदृशं । उत । क्रतुं । सुऽदानवः । विश्वे । जुषन्त । कामिनः ॥ ८ ॥

हे अग्ने तव संदृशं सम्यग्दर्शनीयं यद्वा सम्यग्द्रष्टारं सर्वस्य भासकं तेजः
प्रयक्षि । प्रयक्षे । प्रकर्षेण पूजयामि । उतापि च सुदानवः सुदानोः शोभन-
दानस्य तव क्रतुं कर्म प्रज्ञानं वा पूजयामि । न केवलमहमेव किंत्वन्ये विश्वे
सर्वेऽपि यजमानाः कामिनस्त्वदनुग्रहात्तैस्तैः कामैरुपेताः संतो जुषन्त । त्वदीयं
संदृशं क्रतुं च सेवन्ते ॥

॥ अथ नवमी ॥

त्वं होता मनुर्हितो वह्निरासा विदुष्टरः । अग्ने यक्षि दिवो विशः ॥ ९ ॥

त्वं । होता । मनुःऽहितः । वह्निः । आसा । विदुःऽतरः । अग्ने । यक्षि । दिवः । विशः ॥ ९ ॥

हे अग्ने त्वं होता होतृत्वेन मनुर्हितो मनुनाहितोऽसि । आसास्येनास्यभूतया
ज्वालाया वह्निर्हविषां वोढा विदुष्टरोऽतिशयेन विद्वान् । अतः कारणान्नं दिवो
द्युलोकसंबन्धिनीर्विशो दैवीः प्रजा यक्षि । यज ॥

दर्शपूर्णमासयोः सामिधेनीष्वग्न आ याहीत्याद्यास्तिस्रः । सूचितं च । अग्न
आ याहि वीतये गृणान ईळेत्यो नमस्यस्तिरः । आ० १. २. । इति ॥ गार्हप-
त्याहवनीययोर्मिथः संसर्गेऽग्नये वीतयेऽष्टारूपालः पुरोडाशः । तस्याग्न आ
याहीत्येषानुवाक्या । सूचितं च । अग्न आ याहि वीतये यो अग्निं देववीतये
। आ० ३. १३. । इति ॥

॥ सैषा सूक्ते दशमी ॥

अग्र आ याहि वीतये गृणानो हव्यदातये । नि होता सस्ति बर्हिषि ॥ १० ॥

अग्ने । आ । याहि । वीतये । गृणानः । हव्यऽदातये । नि । होता । सस्ति । बर्हिषि ॥ १० ॥

हे अग्ने त्वमायाहि । आगच्छ । किमर्थं । वीतये हविषां भक्षणार्थं । किंच हव्यदातये हव्यानि हवीषि देवेभ्यो दातुं । गृणानः स्तूयमानस्त्वं बर्हिष्यास्तीर्णे दर्भे होता सन् निषत्सि । निषीद । उपविश ॥

॥ इति चतुर्थस्य पंचमे द्वाविंशो वर्गः ॥

॥ अथैकादशी ॥

तं त्वा समिद्धिरंगिरो घृतेन वर्धयामसि । बृहच्छोचा यविष्ठ्य ॥ ११ ॥

तं । त्वा । समित् । ऽभिः । अंगिरः । घृतेन । वर्धयामसि । बृहत् । शोच । यविष्ठ्य ॥ ११ ॥

हे अंगिरोऽंगनादिगुणयुक्त अंगाररूप वांगिरसः पुत्र वाम्ने तं पूर्वोक्तगुणं त्वा त्वां समिद्धिः समिधनहेतुभिर्दारुभिर्घृतेनाज्येन च वर्धयामसि । वर्धयामः । अतो हे यविष्ठ्य युवतमाम्ने बृहन्महदत्यंतं शोच । दीप्यस्व ॥

॥ अथ द्वादशी ॥

स नः पृथु अवाय्यमच्छा देव विवाससि । बृहदग्ने सुवीर्यं ॥ १२ ॥

सः । नः । पृथु । अवाय्यं । अच्छ । देव । विवाससि । बृहत् । अग्ने । सुऽवीर्यं ॥ १२ ॥

हे देव द्योतमानाम्ने स पूर्वोक्तगुणस्त्वं पृथु विस्तीर्णे अवाय्यं अवणीयं प्रशस्यं बृहन्महत्सुवीर्यं शोभनवीर्योपेतं धनं नोऽस्मानच्छ विवाससि । अभिगमय । अत्र वाजसनेयकं । अच्छा देव विवाससीति तन्नो गमयेत्येवैतदाहेति ॥

अग्निमंथने त्वामग्ने पुष्करादधीत्याद्यास्तिस्त्र ऋचोऽनूच्याः । सूचितं च । त्वामग्ने पुष्करादधीति तिसृणामर्द्धं च शिष्टारमेत् । आ० २. १६. । इति ॥

॥ तत्र प्रथमा सूक्ते त्रयोदशी ॥

त्वामग्ने पुष्करादध्यथर्वा निरमंथत । मूर्द्धो विश्वस्य वाघतः ॥ १३ ॥

त्वां । अग्ने । पुष्करात् । अधि । अथर्वा । निः । अमंथत । मूर्द्धः । विश्वस्य । वाघतः ॥ १३ ॥

हे अग्ने अथर्वैतत्संज्ञक ऋषिस्त्वां पुष्करादधि पुष्करपर्णे निरमंथत । अरण्योः

सकाशादजनयत् । कीदृशात्पुष्करात् । मूर्द्ध्नो मूर्द्धवद्धारकाद्विश्वस्य सर्वस्य जगतो वाघतो वाहकात् । पुष्करपर्णे हि प्रजापतिर्भूमिमप्रथयत् तत्पुष्करपर्णेऽप्रथयदिति श्रुतेः । भूमिश्च सर्वजगत आधारभूतेति पुष्करपर्णस्य सर्वजगद्धारकत्वं । अत्र पुष्करशब्देन पुष्करपर्णमभिधीयत इति । एतच्च तैत्तिरीयके विस्पष्टमास्नातं । त्वामग्ने पुष्करादधीत्याह पुष्करपर्णे ह्येनमुपश्रुतमविन्ददिति ॥

॥ अथ चतुर्दशी ॥

तमु त्वा दध्यङ्घ्रिः पुत्र ईधे अथर्वणः । वृत्रहणं पुरंदरं ॥ १४ ॥

तं । ऊं इति । त्वा । दध्यङ् । ऋषिः । पुत्रः । ईधे । अथर्वणः । वृत्रहणं । पुरंदरं ॥ १४ ॥

हे अग्ने य उक्तगुणस्तमु तमेव त्वामथर्वणः पुत्रो दध्यङ् एतत्संज्ञ ऋषिरीधे । दीपितवान् । कीदृशं । वृत्रहणमावरकाणां शत्रूणां हंतारं पुरंदरमसुरपुराणां दारयितारं ॥

॥ अथ पंचदशी ॥

तमु त्वा पाथ्यो वृषा समीधे दस्युहन्तमं । धनंजयं रणेरणे ॥ १५ ॥

तं । ऊं इति । त्वा । पाथ्यः । वृषा । सं । ईधे । दस्युहन्तमं । धनंजयं । रणेरणे ॥ १५ ॥

पाथ्यो वृषा नाम कश्चिद्वृषिः । तमु तमेव त्वा त्वां हे अग्ने समीधे । समैध । समदीपयत् । कीदृशं । दस्युहन्तममतिशयेन दस्यूनामुपक्षपयितृणां शत्रूणां हंतारं रणे रणे युद्धे युद्धे धनंजयं धनानां जेतारं ॥

॥ इति चतुर्थस्य पंचमे त्रयोविंशो वर्गः ॥

उक्थ्ये ऋतौ तृतीयसवने मैत्रावरुणस्यैह्यु ष्वित्यादिकौ तृचौ स्तोत्रियानुरूपौ । आ० ६. १. ॥ अभिप्रविकेषूक्थ्येषु त्वेता वैकल्पिकौ स्तोत्रियानुरूपौ । अभिप्रविकेषूक्थ्येषु सूचितं च । एह्यु षु ब्रवाणि त आग्निरगामि भारतः । आ० ७. ८. । इति ॥ पौनराधेयिक्यामिष्टावुत्तराज्यभागस्यैह्यु ष्वित्यनुवाक्या । सूचितं च । एह्यु षु ब्रवाणि त इत्याग्नेयावाज्यभागौ । आ० २. ८. । इति ॥

॥ सैषा सूक्ते षोडशी ॥

एह्यु षु ब्रवाणि तेऽग्रं इत्येतरा गिरः । एभिर्वर्धास इंदुभिः ॥ १६ ॥

आ । इहि । ऊं इति । सु । ब्रवाणि । ते । अग्ने । इत्या । इतराः । गिरः । एभिः ।

वर्धासे । इंदुभिः ॥ १६ ॥

हे अग्न एहि । आगच्छ । ते तुभ्यं त्वदर्थं गिरः स्तुतीरित्येत्थमनेन प्रकारेण
सु सुष्ठु ब्रवाणीत्याशास्यते । ताः स्तुतीः शृण्वित्यर्थः । उ इत्येतत्पूरकं । इतरा असुरैः
कृताः स्तुतीः शृण्विति शेषः । तथा च ब्राह्मणं । अग्न इत्येतरा गिर इत्यसुर्या
ह वा इतरा गिरः । ऐ० ब्रा० ३. ४९. । इति । अपि चागतस्त्वमेभिरेतैरिन्दुभिः
सोमैर्वर्धासे । वर्धस्व ॥

॥ अथ सप्तदशी ॥

यच्च क्व च ते मनो दक्षं दधस उत्तरं । तत्रा सदः कृणवसे ॥ १७ ॥

यच्च । क्व । च । ते । मनः । दक्षं । दधसे । उत्तरं । तत्र । सदः । कृणवसे ॥ १७ ॥

हे अग्ने ते तव मनोऽनुग्रहात्मकमंतःकरणं यच्च यस्मिन्देहे क्व च कस्मिंश्चि-
द्यजमाने वर्तते तच्च तस्मिन्यजमान उत्तरमुद्धततरं श्रेष्ठं दक्षं बलकरमन्नं वा
दधसे । धारयसि । तथा सदः स्थानं च कृणवसे । तस्मिन्यजमाने करोषि ॥

॥ अथाष्टादशी ॥

नहि ते पूर्तमक्षिपद्भुवन्नेमानां वसो । अथा दुवो वनवसे ॥ १८ ॥

नहि । ते । पूर्तं । अक्षिपत् । भुवत् । नेमानां । वसो इति । अथा । दुवः । वनवसे ॥ १८ ॥

हे अग्ने ते त्वदीयं पूर्तं पूरकं तेजोऽक्षिपददृष्टोः पातकं विनाशकं न हि
भुवत् । न भवतु । सर्वदास्माकं दर्शनसामर्थ्यं करोतु । हे नेमानां वसो । नेम-
शब्दोऽल्पवाची । मनुष्याणां मध्ये कतिपयानां यजमानानां वासक । अधातः
कारणात् दुवोऽस्माभिर्यजमानैः कृतं परिचरणं वनवसे । संभजस्व ॥

॥ अथैकोनविंशी ॥

आग्निरंगामि भारतो वृत्रहा पुरुचेतनः । दिवोदासस्य सत्पतिः ॥ १९ ॥

आ । अग्निः । अगा । मि । भारतः । वृत्रहा । पुरुचेतनः । दिवः । दासस्य । सत्पतिः ॥ १९ ॥

अयमग्निरागामि । अस्माभिः स्तुतिभिरभ्यगम्यत । कीदृशः । भारतो हविषां
भर्ता दिवोदासस्यैतत्संज्ञस्य राज्ञो वृत्रहा वृत्राणां शत्रूणां हंता पुरुचेतनः
पुरुणां बहूनां चेतयिता ज्ञाता । सर्वज्ञ इत्यर्थः । सत्पतिः सतां यजमानानां
पालयिता ॥

॥ अथ विंशी ॥

स हि विश्वाति पार्थिवा रयिं दार्शन्महित्वना । वन्वन्वातो अस्तृतः ॥२०॥

सः । हि । विश्वा । अति । पार्थिवा । रयिं । दार्शत् । म॒हि॒ऽत्व॒ना । व॒न्वन् । अ॒वा॒तः ।
अस्तृतः ॥२०॥

स हि खल्वग्निर्विश्वा विश्वानि सर्वाणि पार्थिवा पृथिव्यां भवानि भूतजा-
तानि महित्वा महत्त्वेन स्वमहिम्नातिक्रामन् रयिं धनं दाशत् । अस्मभ्यं ददातु ।
यद्वा विश्वं सर्वं पार्थिवं पृथिव्यां विद्यमानं धनमतिशयेन दाशत् । ददातु ।
कीदृशोऽग्निः । महित्वना महत्त्वेन तेजसा वन्वन् काष्ठानि शत्रून्वा हिंसन् अवा-
तोऽन्यैः शत्रुभिरप्रतिगतोऽस्तृतः केनाप्यहिंसितः ॥

॥ इति चतुर्थस्य पंचमे चतुर्विंशो वर्गः ॥

॥ अथैकविंशी ॥

स प्रत्नवन्नवीयसाग्नें द्युम्नेन संयता । बृहत्तंतथ भानुना ॥२१॥

सः । प्र॒त्न॒ऽवत् । न॒वी॒यसा । अ॒ग्ने । द्यु॒म्नेन । सं॒यता । बृ॒हत् । त॒त॒थ । भा॒नुना ॥२१॥

हे अग्ने यः पूर्वोक्तगुणविशिष्टः स तादृशस्त्वं प्रत्नवत् प्रत्नेन पुराणेन नवीयसा
नवतरेण द्युम्नेन द्योतमानेन संयता संगच्छता सम्यग्व्याप्नुवता भानुना तेजसा
बृहन्महदंतरिक्षं ततंथ । विस्तारयसि ॥

॥ अथ द्वाविंशी ॥

प्र वः सखायो अग्नये स्तोमं यज्ञं च धृष्णुया । अर्चं गायं च वेधसे ॥२२॥

प्र । वः । स॒खा॒यः । अ॒ग्नये । स्तो॒मं । य॒ज्ञं । च । धृ॒ष्णु॒ऽया । अ॒र्चं । गा॒यं । च । वे॒धसे ॥२२॥

हे सखायः समानख्याना ऋत्विजो वो यूयं धृष्णुया शत्रूणां धर्षकाय वेधसे
विधात्रेऽग्नये स्तोमं स्तोत्रं गाय । गायत । तथा यज्ञं यजनसाधनं हविश्च
प्रार्च । प्रयच्छ ॥

॥ अथ त्रयोविंशी ॥

स हि यो मानुषा युगा सीदद्भोता कविर्ऋतुः । दूतश्च हव्यवाहनः ॥२३॥

सः । हि । यः । मा॒नु॒षा । यु॒गा । सी॒दत् । भो॒ता । क॒विऽऋ॒तुः । दू॒तः । च । ह॒व्य॒ऽवा॒हनः ॥२३॥

स हि स खल्वग्निः सीदत् । सीदत् । अस्मदीये यज्ञे बर्हिषुपविशतु । योऽग्निर्होता
देवानामाह्वाता कविऋतुः क्रांतप्रज्ञो मानुषा युगा मानुषाणि युगानि मनुष्य-
संबन्धिनो यज्ञार्हान्कालविशेषान् येषु यागा अनुष्ठीयन्ते ॥ अत्यंतसंयोगे द्वितीया ॥
एतावंतं कालं देवानां दूतः । स हव्यवाहनो हविषां वोढा च भवति ॥

॥ अथ चतुर्विंशी ॥

ता राजानां शुचिव्रतादित्यान्मारुतं गणं । वसो यक्षीह रोदसी ॥ २४ ॥

ता । राजानां । शुचिऽव्रता । आदित्यान् । मारुतं । गणं । वसो इति । यक्षि । इह ।
रोदसी इति ॥ २४ ॥

ता तौ प्रसिद्धौ राजाना राजमानौ शुचिव्रता शुचिकर्माणी मित्रावरुणावा-
दित्यानदितेः पुत्रान् धात्रादीन्मारुतं गणं मरुतां संघं च रोदसी द्यावापृथिव्यौ
च एतान्देवान् हे वसो वासकाम इहास्मिन्यज्ञे यक्षि । यज ॥

॥ अथ पंचविंशी ॥

वस्वी ते अग्ने संदृष्टिरिषयते मर्त्याय । ऊर्जो नपादमृतस्य ॥ २५ ॥

वस्वी । ते । अग्ने । संदृष्टिः । इषऽयते । मर्त्याय । ऊर्जः । नपात् । अमृतस्य ॥ २५ ॥

हे ऊर्जो नपाद्वलस्य पुत्राग्ने अमृतस्य मरणरहितस्य ते तव संदृष्टिर्दीप्तिर्वस्वी
वासयित्री । प्रशस्येत्यर्थः । सा मर्त्याय मनुष्याय यजमानायेषयते । इषमन्नमिच्छति ।
ददातीत्यर्थः ॥

॥ इति चतुर्थस्य पंचमे पंचविंशो वर्गः ॥

॥ अथ षड्विंशी ॥

ऋत्वा दा अस्तु श्रेष्ठोऽद्य त्वा वन्वन्सुरेक्षणाः । मर्तो आनाश सुवृक्तिं ॥ २६ ॥

ऋत्वा । दाः । अस्तु । श्रेष्ठः । अद्य । त्वा । वन्वन् । सुरेक्षणाः । मर्तः । आनाश । सुवृक्तिं ॥ २६ ॥

हे अग्ने अद्येदानीं ऋत्वा कर्मणा परिचरणात्मना त्वां वन्वन् संभजन् दा
हवींषि दाता यजमानः श्रेष्ठोऽतिशयेन प्रशस्योऽस्तु । सुरेक्षणाः शोभनधन-
श्चास्तु । तथा स मर्तो मनुष्यः सुवृक्तिं त्वद्विषयां सुष्टुतिं चानाश । व्याप्नोतु ।
तव सर्वदा स्तोता भवत्वित्यर्थः ॥

॥ अथ सप्तविंशी ॥

ते ते अग्ने त्वीता इषयंतो विश्वमायुः ।

तरंतो अर्यो अरातोर्वन्तो अर्यो अरातीः ॥ २७ ॥

ते । ते । अग्ने । त्वाऽर्कताः । इषयंतः । विश्वं । आयुः ।

तरंतः । अर्यः । अरातीः । वन्तः । अर्यः । अरातीः ॥ २७ ॥

हे अग्ने ते त्वदीया ये त्वां स्तुवंति स्तोतारस्त्वोतास्त्वयोता रक्षिता अत एवेषयंत इषमात्मन इच्छंतः संतो विश्वं सर्वमायुरन्नं लभंत इति शेषः । आयुरेव वा शतवर्षलक्षणमिषयंत इच्छंतः प्राप्नुवन्तीति शेषः । तथार्योऽरातीरभिगंचीररातीः काश्चिच्छत्रुसेनास्तरंतोऽतिक्रामंतोऽर्योऽभिगंचीररातीः काश्चन शत्रुसेना वन्तो हिंसंतश्च भवन्तीति शेषः ॥

॥ अथाष्टाविंशी ॥

अग्निस्तिग्मेन शोचिषा यासद्विश्वं न्यचिणं । अग्निर्नो वनते रयिं ॥ २८ ॥

अग्निः । तिग्मेन । शोचिषा । यासत् । विश्वं । नि । अचिणं । अग्निः । नः । वनते । रयिं ॥ २८ ॥

अयमग्निस्तिग्मेन तीक्ष्णेन शोचिषा तेजसा विश्वं सर्वमचिणमन्तारं राक्षसादिकं नियासत् । निहंतु । अपि च नोऽस्मभ्यमग्नी रयिं धनं वनते । ददातु ॥

॥ अथैकोनविंशी ॥

सुवीरं रयिमा भर जातवेदो विचर्षणे । जहि रक्षांसि सुक्रतो ॥ २९ ॥

सुऽवीरं । रयिं । आ । भर । जातऽवेदः । विऽचर्षणे । जहि । रक्षांसि । सुक्रतो इति सुऽक्रतो ॥ २९ ॥

हे जातवेदो जातप्रज्ञान जातधन वा विचर्षणे विशेषेण द्रष्टरग्ने सुवीरं शोभनैर्वीरैः पुत्रपौत्रादिभिरुपेतं रयिं धनमाभर । आहर । तथा हे सुक्रतो सुकर्मन्त्रग्ने रक्षांसि च जहि । विनाशय ॥

॥ अथ त्रिंशी ॥

त्वं नः पाह्यंहसो जातवेदो अघायतः । रक्षां णो ब्रह्मणस्क्वे ॥ ३० ॥

त्वं । नः । पाहि । अंहसः । जातऽवेदः । अघऽयतः । रक्ष । नः । ब्रह्मणः । क्वे ॥ ३० ॥

हे जातवेदस्त्वं नोऽस्मान्हसः पापात्पाहि । रक्ष । तथा हे ब्रह्मणस्क्वे स्तुति-
रूपस्य मन्त्रस्य कवे कावयितः शब्दयितरग्रे । अग्निर्हि शब्दमुत्पादयति । तथा
च स्मर्यते । मनः कायाग्निमाहंति स प्रेरयति मारुतं । मारुतस्तूरसि चरन्
मंद्रं जनयति स्वरमिति । तादृशाग्रेऽघायतोऽघमनर्थमस्माकमिच्छतः शत्रोश्च
नोऽस्मान्बध्न ॥

॥ इति चतुर्थस्य पंचमे षड्विंशो वर्गः ॥

॥ अथैकविंशी ॥

यो नो अग्ने दुरेव आ मर्तो वधाय दाशति । तस्मान्नः पाह्यंहसः ॥ ३१ ॥

यः । नः । अग्ने । दुरेवः । आ । मर्तः । वधाय । दाशति । तस्मात् । नः । पाहि । अंहसः ॥ ३१ ॥

हे अग्ने दुरेवो दुष्टाभिप्रायो यो मर्तो मनुष्यो वधाय स्वस्यायुधाय नोऽस्मा-
नादाशति अभिप्रयच्छति । आयुधेनास्मान्हंतीत्यर्थः । तस्मान्मनुष्यादंहसः पापाच्च
नोऽस्मान्पाहि । रक्ष ॥

॥ अथ द्वाविंशी ॥

त्वं तं देव जिह्या परि वाधस्व दुष्कृतं । मर्तो यो नो जिघांसति ॥ ३२ ॥

त्वं । तं । देव । जिह्या । परि । वाधस्व । दुःकृतं । मर्तः । यः । नः । जिघांसति ॥ ३२ ॥

हे देव द्योतमानाग्ने त्वं तं वक्ष्यमाणं दुष्कृतं दुष्कर्मकारिणं मनुष्यं जिह्या
ज्वालाया परिवाधस्व । सर्वतो जहि । यो मर्तो मनुष्यो नोऽस्मान् जिघांसति
हंतुमिच्छति ॥

॥ अथ त्रयस्त्रिंशी ॥

भरद्वाजाय सप्रथः शर्म यच्छ सहंत्य । अग्ने वरेण्यं वस्तु ॥ ३३ ॥

भरत्ऽवाजाय । सऽप्रथः । शर्म । यच्छ । सहंत्य । अग्ने । वरेण्यं । वस्तु ॥ ३३ ॥

हे सहंत्य शत्रूणामभिभवितरग्रे भरद्वाजाय मह्यमृषये सप्रथः सर्वतः पृथु वि-
स्तीर्णं शर्म सुखं गृहं वा यच्छ । देहि । तथा वरेण्यं वरणीयं वस्तु धनं च देहि ॥

पौरुषमास्यामाग्नेयाज्याभागस्यानुवाक्याग्निर्वृत्राणीत्येषा । सूचितं च । अग्निर्वृ-
त्राणि जघनदिति पूर्वस्याज्यभागस्यानुवाक्या । आ० १. ५. । इति ॥ इष्टिपशुसोमेषु
च यत्र वृधन्वंतौ पुष्टिमंतावित्यादिविशेषविधिर्न दृश्यते तत्र सर्वत्रैव प्रथमा-
ज्यभागानुवाक्या ॥ उपसद्वाग्नेयस्यैषानुवाक्या सायंकालीनस्य तेषैव याज्या ।

सूचितं च । अग्निर्वृत्राणि जंघनद्य उग्र इव शर्यहेति विपर्यासो याज्यानुवा-
क्यानां । अ० ४. ८. । इति ॥

॥ सैषा चतुस्त्रिंशी ॥

अग्निर्वृत्राणि जंघनद्रविणस्युर्विपन्यया । समिद्धः शुक्र आहुतः ॥ ३४ ॥

अग्निः । वृत्राणि । जंघनत् । द्रविणस्युः । विपन्यया । संऽइद्धः । शुक्रः । आऽहुतः ॥ ३४ ॥

विपन्यया स्तुत्या स्तूयमानो द्रविणस्युर्द्रविणं धनं स्तोतृणामिच्छन् यज्ञा
हविलक्ष्णं धनमात्मन इच्छन्नग्निर्वृत्राण्यावरकाणि रक्षःप्रभृतीनि तमांसि वा
जंघनत् । भृशं हंतु । कीदृशोऽग्निः । समिद्धः सम्यग्दीप्तः अत एव शुक्रः शुक्लवर्ण
आहुतो हविर्भिरभिहुतः ॥

॥ अथ पंचत्रिंशी ॥

गर्भे मातुः पितुष्पिता विदिद्युतानो अक्षरे । सीदन्नृतस्य योनिमा ॥ ३५ ॥

गर्भे । मातुः । पितुः । पिता । विऽदिद्युतानः । अक्षरे । सीदन् । नृतस्य । योनिं । आ ॥ ३५ ॥

अत्र मातृपितृशब्दाभ्यां भूद्यौश्चाभिधीयेते । द्यौः पिता पृथिवी मातेति
श्रुतेः । मातुर्भूम्या गर्भे गर्भस्थाने मध्येऽक्षरे क्षरणरहिते वेद्याख्ये स्थाने विदि-
द्युतानो विशेषेण दीप्यमानः पितुः पिता द्युलोकस्य पालयिता हविषां प्रदानेन ।
एवंभूतोऽग्निर्नृतस्य यज्ञस्य योनिमुत्तरवेद्याख्यं धिष्यं ॥ सप्रम्यर्थे द्वितीया ॥
आसीदन् उत्तरवेद्यामुपविशन् अग्निर्वृत्राणि जंघनदित्यन्वयः ॥

॥ इति चतुर्थस्य पंचमे सप्तविंशो वर्गः ॥

॥ अथ षट्त्रिंशी ॥

ब्रह्म प्रजावदा भर जातवेदो विचर्षणे । अग्ने यद्दीदयद्दिवि ॥ ३६ ॥

ब्रह्म । प्रजाऽवत् । आ । भर । जातऽवेदः । विऽचर्षणे । अग्ने । यत् । दीदयत् । दिवि ॥ ३६ ॥

हे जातवेदो जातानां वेदितर्विचर्षणे विशेषेण द्रष्टरग्ने प्रजावत्पुत्रपौत्रसहितं
ब्रह्मान्नमाभर । आहर । यद्ब्रह्म दिवि द्युलोके दीदयद्दीयते देवेषु मध्ये यत्प्रश-
स्तमन्नं राजते तदाहरेत्यर्थः ॥

॥ अथ सप्तत्रिंशी ॥

उप त्वा रण्वसंहशं प्रयस्वंतः सहस्कृत । अग्ने समृज्महे गिरः ॥ ३७ ॥

उप । त्वा । रण्वऽसंहशं । प्रयस्वंतः । सहऽस्कृत । अग्ने । समृज्महे । गिरः ॥ ३७ ॥

हे सहस्कृत सहसा बलेनोत्पन्नाग्ने प्रयस्वन्तो हविल्लक्षणान्नवन्तो वयं रत्न-
संहशं रमणीयसंदर्शनं स्तोतव्यसंदर्शनं वा त्वा त्वामुप प्रति गिरः स्तुतीः समृज्महे ।
विमृजामः । उच्चारयाम इत्यर्थः ॥

॥ अथाष्टचिंशी ॥

उप छायामिव घृणेरगन्म शर्म ते वयं । अग्ने हिरण्यसंहशः ॥ ३८ ॥

उप । छायाऽइव । घृणेः । अगन्म । शर्म । ते । वयं । अग्ने । हिरण्यसंहशः ॥ ३८ ॥

हे अग्ने हिरण्यसंहशो हितरमणीयतेजसो हिरण्यवद्रोचमानतेजसो वा घृणेर्दी-
प्तस्य ते तव शर्म शरणमाश्रयणमुपागन्म । उपगच्छाम । तत्र दृष्टान्तः । छाया-
मिव । यथा घर्मात्ताः संतप्ताच्छायामुपागच्छन्ति तद्वत् ॥

उपसदि प्रातःकालीनस्याग्नेयस्य य उग्र इवेति याज्या सायंकालीनस्य त्वेषै-
वानुवाक्या । सूचितं च । अग्निर्वृत्वाणि जघनद्य उग्र इव शर्यहा । आ० ४. ८. । इति ॥

॥ सैषात्रैकोनचत्वारिंशी ॥

य उग्र इव शर्यहा तिग्मशृंगो न वंसंगः । अग्ने पुरो रुरोजिथ ॥ ३९ ॥

यः । उग्रऽइव । शर्यहा । तिग्मशृंगः । न । वंसंगः । अग्ने । पुरः । रुरोजिथ ॥ ३९ ॥

योऽग्निरुग्र इवोद्गूर्णवलो धन्वीव शर्यहा शर्यैर्वाणैः शत्रूणां हन्ता तिग्मशृंगो
न वंसगस्तीक्ष्णशृंगो वननीयगतिर्वृषभ इव हे अग्ने स त्वं पुर आसुरीस्तिष्ठः
पुरी रुरोजिथ । भग्नवानसि । रुद्रो वा एष यदग्निरिति श्रुतेः । रुद्रकृतमपि त्रिपु-
रदहनमग्निकृतमेवेत्यग्निः स्तूयते । यद्वा त्रिपुरदहनसाधनभूते वाणेऽग्नेरनीकत्वे-
नावस्थानादग्निः पुराणि भग्नवानित्युच्यते । देवासुरा वा एषु लोकेषु समयन्तं
। ऐ० ब्रा० १. २३. । इत्यादिकं ब्राह्मणमनुसंधेयं ॥

अग्निमन्थने जायमानेऽग्नावा यं हस्त इत्येषानुवाक्या । सूचितं च । आ यं हस्ते
न खादिनमित्यर्द्धैर्च आरमेत् । आ० २. १६. । इति ॥

॥ सैषा चत्वारिंशी ॥

आ यं हस्ते न खादिनं शिशुं जातं न विभ्रति । विशामग्निं स्वध्वरं ॥ ४० ॥

आ । यं । हस्ते । न । खादिनं । शिशुं । जातं । न । विभ्रति । विशां । अग्निं । सुऽअध्वरं ॥ ४० ॥

मन्थनोत्पन्नं यमग्निं शिशुं जातं न जातं पुत्रमिव हस्त आविभ्रति हस्तेष्व-

भिमुखं धारयन्त्यध्वर्यवः । पूर्वो नशब्दः पुरस्तादुपचारोऽप्युपमार्थीयः । खादिनं न भक्षकं व्याघ्रादिमिव । यथा तं विभ्रतः पुरुषा अवहितास्तथाभूता इत्यर्थः । यद्वा संप्रत्यर्थे । संप्रतीदानीं खादिनं हविषां भक्षकं यमग्निं हस्ते धारयन्ति विशां जनानां स्वध्वरं शोभनयागस्य निष्पादकं तमग्निं हे ऋत्विजः परिचरतेति शेषः ॥

॥ इति चतुर्थस्य पंचमेऽष्टाविंशो वर्गः ॥

अग्निमंथने जातस्वाग्नेराहवनीये प्रहरणसमये प्र देवं देववीतय इति बृचोऽनुवक्तव्यः । सूचितं च । प्र देवं देववीतय इति द्वे अग्निनाग्निः समिध्यते । आ० २. १६. । इति ॥

॥ तत्र प्रथमा सूक्त एकचत्वारिंशी ॥

प्र देवं देववीतये भरता वसुवित्तमं । आ स्वे योनौ नि षीदतु ॥ ४१ ॥

प्र। देवं। देवऽवीतये। भरत। वसुवित्तमं। आ। स्वे। योनौ। नि। षीदतु ॥ ४१ ॥

हे अध्वर्यवो देवं द्योतमानं वसुवित्तमं वसूनां धनानां वेदयितारं लंभयितारमग्निं प्रभरत । प्रहरत । आहवनीयेऽग्नौ प्रक्षिपत । किमर्थं । देववीतये । देवानां भक्षणार्थं । तथा च ब्राह्मणं । प्र देवं देववीतये भरता वसुवित्तममिति प्रह्रियमाणायाभिरूपा यद्यज्ञेऽभिरूपं तत्समृद्धमा स्वे योनौ निषीदत्वित्येष ह वा अस्य स्वो योनिर्यदग्निरग्नेः । ऐ० ब्रा० १. १६. । इति । स चाग्निः स्वे योनौ कारणे स्थान आहवनीय आनिषीदतु । अभिनिषणो भवतु । ब्राह्मणं च भवति । एष वा अस्य स्वो योनिर्यदग्निरग्नेः । ऐ० ब्रा० १. १६. । इति ॥

॥ अथ द्वाचत्वारिंशी ॥

आ जातं जातवेदसि प्रियं शिंशीतातिथिं । स्योन आ गृहपतिं ॥ ४२ ॥

आ। जातं। जातऽवेदसि। प्रियं। शिंशीत। अतिथिं। स्योने। आ। गृहऽपतिं ॥ ४२ ॥

हे अध्वर्यवो जातं प्रादुर्भूतमतिथिं । लुप्तोपममेतत् । अतिथिमिव प्रियं अत एव गृहपतिं गृहाणां स्वामिनमग्निं जातवेदसि जातप्रज्ञे स्योने सुखकर आहवनीयेऽग्नौवाशिंशीत ॥ अंतर्णीतिग्यर्थस्य शीङ् एतद्रूपं ॥ शाययत । स्थापयत ॥ यद्वा श्यैङ् गतावित्यस्य छांदसं रूपं ॥ गमयत । प्रापयतेत्यर्थः ॥ शो तनूकरण इत्यस्य वा रूपं ॥ श्यत । तीक्ष्णीकुरुत । संस्क्रुत । प्रहरतेति यावत् । द्वितीय आकारः पूरकः । जात इतरो जातवेदा इतरः । ऐ० ब्रा० १. १६. । इत्यादिकं ब्राह्मणमचानुसंधेयं ॥

॥ अथ त्रिचत्वारिंशी ॥

अग्ने॑ यु॒ष्ट्वा हि॒ ये त॒वा॒श्वा॒सो दे॒व सा॒धवः॑ । अ॒रं व॒हंति॑ म॒न्यवे॑ ॥४३॥

अग्ने॑ । यु॒ष्ट्वा । हि॒ । ये । त॒व । अ॒श्वा॒सः । दे॒व । सा॒धवः॑ । अ॒रं । व॒हंति॑ । म॒न्यवे॑ ॥४३॥

हे देव द्योतमानाग्ने तानश्वान्युष्ट्व । आत्मीये रथे योजय । ये तव त्वदीयाः साधवः साधकाः सुशीला वाश्वासोऽश्वा अरमलं पर्याप्तं वहन्ति । किमर्थं । मन्यवे । मन्यते यष्टव्यत्वेन देवानचेति मन्युर्यागः । तदर्थं तानश्वान्नथे युष्ट्वेत्यर्थः । हि खलु ॥

॥ अथ चतुश्चत्वारिंशी ॥

अ॒च्छा नो॒ या॒ह्या व॒हाभि॑ प्र॒यांसि॑ वी॒तये॑ । आ दे॒वान्सोम॑पीतये ॥४४॥

अ॒च्छा । नः । या॒हि । आ । व॒हा । अ॒भि । प्र॒यांसि॑ । वी॒तये॑ । आ । दे॒वान् । सोम॑ऽपीतये ॥४४॥

हे अग्ने नोऽस्मानच्छाभिमुख्येन याहि । आगच्छ । तथा प्रयांसि हविर्लक्ष्णान्यन्नान्यभिलक्ष्य देवानावह । किमर्थं । वीतये तेषां हविषां स्वादनार्थं । तथा सोमपीतये सोमपानार्थं च तान्देवानावह ॥

॥ अथ पंचचत्वारिंशी ॥

उ॒दग्ने॑ भा॒रत॑ द्यु॒म॒द॒ज॒स्रेण॑ द॒वि॒द्युत॑त् । शो॒चा वि॒ भा॒ह्यज॑र ॥४५॥

उत् । अग्ने॑ । भा॒र॒त॒ । द्यु॒ऽम॒त् । अ॒ज॒स्रेण॑ । द॒वि॒द्युत॑त् । शो॒च । वि॒ । भा॒हि । अ॒ज॒र॒ ॥४५॥

हे भारत हविषां भर्तृरग्न उच्छोच । उद्गततरं दीप्यस्व । तदेव विवृणोति । हे अजर जरारहिताग्ने दविद्युतत् भृशं द्योतमानस्त्वं द्युमत् द्युमता दीप्तिमता ॥ सुपां सुलुगिति तृतीयाया लुक् ॥ अजस्रेणाविच्छेदेन तेजसा वि भाहि । विशेषेण प्रकाशयस्व । यद्वा भातिरचांतर्णीतित्यर्थः । त्वं प्रथममुद्दीप्यस्व पश्चादात्मीयेन तेजसा सर्वं जगत्प्रकाशयेति योजनीयं ॥

॥ इति चतुर्थस्य पंचम एकोनत्रिंशो वर्गः ॥

॥ अथ षट्चत्वारिंशी ॥

वी॒ती यो दे॒वं म॒र्तो दु॒व॒स्येद॒ग्निमी॑ळी॒ताध्व॑रे ह॒विष्मा॑न् ।

हो॒ता॒रं स॒त्य॒य॒जं रो॑द॒स्यो॒रु॒त्ता॒नह॑स्तो नम॒सा वि॒वासे॑त् ॥४६॥

वीती । यः । देवं । मर्तः । दुवस्येत् । अग्निं । ईळीत । अध्वरे । हविष्मान् ।
होतारं । सत्ययजं । रोदस्योः । उत्तानहस्तः । नमसा । आ । विवासेत् ॥४६॥

यो मर्तो मनुष्यो हविष्मान्हविर्भिर्युक्तो यजमानो वीती वीत्या कांतेन हविर्लक्षणेनानेन यं कंचन देवं दुवस्येत् परिचरेत् तस्मिन्ध्वरे यज्ञेऽग्निमीळीत । स्तुवीत । सर्वेषु यागेष्वग्निः पूज्यत इत्यर्थः । कीदृशमग्निं । रोदस्योर्द्वावापृथिव्योर्लोकाद्वये वर्तमानानां होतारमाह्वतारं सत्ययजं सत्येनावितथेन हविषा यष्टारं । किंचायं यजमान ईदृशमग्निमुत्तानहस्तः कृताञ्जलिपुटः सन् नमसा नमस्कारेण हविषा वाविवासेत् । परिचरेत् ॥

॥ अथ सप्तचत्वारिंशी ॥

आ ते अग्नं ऋचा हविर्हृदा तष्टं भरामसि ।

ते ते भवन्तूक्ष्णं ऋषभासो वशा उत ॥४७॥

आ । ते । अग्ने । ऋचा । हविः । हृदा । तष्टं । भरामसि ।

ते । ते । भवन्तु । उक्ष्णः । ऋषभासः । वशाः । उत ॥४७॥

अनयाध्ययनं प्रशस्यत इत्याश्वलायनो मन्यते । गृ० १. १. । हे अग्ने ते तुभ्यं हृदा हृदयेन तष्टं संस्कृतमृचा ऋग्यूपेण वर्तमानं हविर्चाचमेव हविः कृत्वाभरामसि । आहरामः । त इति तच्छब्देन प्रकृतमृगूपं हविः परामृश्यते । प्रतिनिर्दिश्यमानापेक्षया पुंस्त्वबहुत्वे । ऋग्यूपं तद्विस्ते तुभ्यमुक्ष्ण उक्षाणः सेचनसमर्था ऋषभास ऋषभा उतापि च वशाश्च भवन्तु । ऋषभवशारूपेण परिणतं सत् त्वद्विक्षणाय भवत्विति शेषः ॥

॥ अथाष्टाचत्वारिंशी ॥

अग्निं देवासो अग्नियमिंधते वृत्रहन्तमं ।

येना वसून्याभृता तृळ्हा रक्षांसि वाजिना ॥४८॥

अग्निं । देवासः । अग्नियं । इंधते । वृत्रहन्ऽतमं ।

येन । वसूनि । आऽभृता । तृळ्हा । रक्षांसि । वाजिना ॥४८॥

अग्नियं मुख्यं वृत्रहन्तममतिशयेन वृत्रस्य हन्तारमिममग्निं देवासो देवा इंधते । दीपयन्ति । येनाग्निना वसून्यसुरैरपहतानि धनानि हविर्लक्षणान्यन्नानि वाभृता-

सुरसकाशाद्यजमानाद्वाहतानि । येन च वाजिना बलवताग्निना रक्षांसि यज्ञ-
विरोधीनि तृळ्हा तृढानि हिंसितानि तमग्निमिधत इत्यन्वयः ॥

॥ इति चतुर्थस्य पंचमे त्रिंशो वर्गः ॥

वेदार्थस्य प्रकाशेन तमो हार्दे निवारयन् ।

पुमर्थैश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरं-
धरेण सायणाचार्येण विरचिते माधवीये वेदार्थप्रकाशे ऋक्संहिताभाष्ये
चतुर्थाष्टके पंचमोऽध्यायः समाप्तः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वंदे विद्यातीर्थमहेश्वरं ॥

चतुर्थाष्टके षष्ठोऽध्याय आरभ्यते ॥ षष्ठे मंडले द्वितीयेऽनुवाके प्रथमं सूक्तं
व्याख्यातं । तत्र पिबा सोममिति द्वितीयं सूक्तं भरद्वाजस्यार्षे चैष्टुभं । अंत्या
द्विपदा त्रिष्टुप् । तथा चानुक्रांतं । पिबा पंचोर्नैद्रं चैष्टुभं द्विपदांतमिति ॥ अभि-
जिति मरुत्वतीयशस्त्र एतन्निविद्धानं । सूचितं च । पिबा सोमं तमु द्रुहीति मध्यं-
दिनः । आ० ८. ५. । इति ॥ समूळ्हे दशरात्रेऽष्टमेऽहनि मरुत्वतीयशस्त्र एतत्सूक्तं ।
सूचितं च । पिबा सोममभि तमस्य द्यावापृथिवी । आ० ८. ७. । इति ॥ सूर्यस्तुन्नाभ्ये-
काहे मरुत्वतीय एतत्सूक्तं निविद्धानं । सूच्यते हि । सूर्यस्तुता यशस्कामः पिबा
सोममभि । आ० ९. ८. । इति ॥ महाव्रतेऽपि मरुत्वतीय एतत्सूक्तं । तथैव पंचमा-
रण्यके सूचितं । पिबा सोममभि यमुग्र तर्दः कया शुभा सवयसः सनीळाः
। ऐ० आ० ५. १. । इति ॥ माध्यंदिने सवन आद्यास्तिस्रो होतृमैत्रावरुणब्राह्मणाच्छं-
सिनां प्रस्थितयाज्याः । सूचितं च । पिबा सोममभि यमुग्र तर्द इति तिस्रोऽर्वाङेहि
सोमकामं त्वाहुः । आ० ५. ५. । इति ॥

॥ तत्र प्रथमा ॥

पिबा सोममभि यमुग्र तर्द ऊर्वं गव्यं महि गृणान ईद्र ।

वि यो धृष्णो वर्धिषो वज्रहस्त विश्वा वृत्रममिचिया शवोभिः ॥ १ ॥

पिब । सोमं । अभि । यं । उग्र । तर्दः । ऊर्वं । गव्यं । महि । गृणानः । इंद्र ।

वि । यः । धृष्णो इति । वधिषः । वज्रऽहस्त । विश्वा । वृत्रं । अमित्रिया । शवःऽभिः ॥ १ ॥

हे उग्रोद्गूर्णबलेन्द्र गृणानोऽंगिरोभिः स्तूयमानस्त्वं यं सोममभ्युद्दिश्य । पातु-
मित्यर्थः । महि महद्गव्यं गोसंबन्धूर्वं पणिभिराहतं समूहं तर्दः प्रकाशितवानसि ॥
तृदिर्हिंसाकर्माच्च प्रकाशनार्थः ॥ तं सोमं पिब । पानं कुरु । हे धृष्णो शत्रूणां
धर्षक वज्रहस्त वज्रपाणे हे इंद्र यस्त्वं शवोभिर्वलैः सहितः सन् विश्वा विश्वं
वृत्रमावरकममित्रियामित्रियं शत्रुं ॥ अमित्रशब्दात् द्वितीयैकवचनस्येयादेशः ॥
विवधिषः व्यवधीः स त्वं सोमं पिबेति संबंधः ॥

॥ अथ द्वितीया ॥

स ई पाहि य ऋजीषी तरुचो यः शिप्रवान्वृषभो यो मतीनां ।

यो गोत्रभिद्वज्रभृद्यो हरिष्ठाः स इंद्र चित्रां अभि तृधि वाजान् ॥ २ ॥

सः । ई । पाहि । यः । ऋजीषी । तरुचः । यः । शिप्रऽवान् । वृषभः । यः । मतीनां ।

यः । गोत्रऽभित् । वज्रऽभृत् । यः । हरिऽस्थाः । सः । इंद्र । चित्रान् । अभि । तृधि ।

वाजान् ॥ २ ॥

हे इंद्र ऋजीषी । ऋजीषशब्देन गतरसः सोमोऽभिधीयते । तद्वायस्त्वं तरुचः
शत्रूणां तारकोऽसि यस्त्वं शिप्रवान् शोभनहनुरसि यस्त्वं मतीनां स्तोतृणां ॥
मन्यतेः स्तुतिकर्मणः कर्तरि क्तिच् ॥ वृषभः कामानां वर्षितासि स त्वमीमेनं
सोमं पाहि । पिब । हे इंद्र यस्त्वं वज्रभृद्वज्रधरो यस्त्वं गोत्रभिद्वोत्राणां पर्वतानां
मेघानां वा भेत्तासि यस्त्वं हरिष्ठा हर्योः स्थातासि हे इंद्र स त्वं चित्रान् विचि-
त्रान् वाजानन्वायभितृधि । अस्मभ्यं प्रकाशय ॥

॥ अथ तृतीया ॥

एवा पाहि प्रत्नथा मंदंतु त्वा श्रुधि ब्रह्म वावृधस्वोत गीर्भिः ।

आविः सूर्यं कृणुहि पीपिहीषो जहि शत्रूरभि गा इंद्र तृधि ॥ ३ ॥

एव । पाहि । प्रत्नऽथा । मंदंतु । त्वा । श्रुधि । ब्रह्म । ववृधस्व । उत । गीऽभिः ।

आविः । सूर्यं । कृणुहि । पीपिहि । इषः । जहि । शत्रून् । अभि । गाः । इंद्र । तृधि ॥ ३ ॥

हे इंद्र त्वं प्रत्नथा प्रत्नान्पुराणान् सोमान्यथापिबस्तथैवैवमिममस्मदीयं सोमं

पाहि । पिब । स च सोमस्त्वया पीतः सन् त्वा त्वां मंदतु । मदयतु । ब्रह्मास्माभिः
कृतं स्तोत्रं श्रुधि । शृणु । उतापि च गीर्भिः स्तुतिरूपाभिर्वीग्भिर्ववृधस्व । त्वं
वर्धस्व । अपि च सूर्यं सर्वस्य प्रेरकं देवमाविष्कुरुहि । आविष्कुरु । वयं सूर्यं यथा
पश्येम तथा कुर्वित्यर्थः । इषोऽन्नानि च पीपिहि । अस्मभ्यं प्यायय । शत्रूनस्मत्स-
पत्नान् जहि । नाशय । हे इंद्र त्वं पणिभिरपहता गा अभितुंधि । प्रकाशय ॥

॥ अथ चतुर्थी ॥

ते त्वा मदा बृहदिंद्र स्वधाव इमे पीता उक्षयंत द्युमंतं ।

महामनूनं तवसं विभूतिं मत्सरासो जहृषंत प्रसाहं ॥ ४ ॥

ते । त्वा । मदाः । बृहत् । इंद्र । स्वधाऽवः । इमे । पीताः । उक्षयंत । द्युऽमंतं ।

महां । अनूनं । तवसं । विऽभूतिं । मत्सरासः । जहृषंत । प्रऽसहं ॥ ४ ॥

हे स्वधावोऽन्नवन्निंद्र मदा मदकरास्त इमे पीताः सोमा द्युमंतं दीप्तिमंतं त्वा
त्वां बृहदत्यंतमुक्षयंत । सिंचयंतु । अपि च हे इंद्र त्वां मत्सरासो मदकराः सोमा
जहृषंत । भृशं हर्षयंतु । कीदृशं । महं महान्तं प्रभूतमनूनं सर्वगुणैर्न्यूनतारहितं ।
संपूर्णगुणमित्यर्थः । तवसं प्रवृद्धं विभूतिं विभवतं प्रसाहं शत्रूणामभिभवितारं ॥

॥ अथ पंचमी ॥

येभिः सूर्यमुषसं मंदसानोऽवासयोऽप हृहानि दर्दत ।

महामद्रिं परि गा इंद्र संतं नृत्या अच्युतं सदसः परि स्वात् ॥ ५ ॥

येभिः । सूर्यं । उषसं । मंदसानः । अवासयः । अप । हृहानि । दर्दत ।

महां । अद्रिं । परि । गाः । इंद्र । संतं । नृत्याः । अच्युतं । सदसः । परि । स्वात् ॥ ५ ॥

हे इंद्र येभिर्यैः सोमैर्मंदसानो मोदमानस्त्वं सूर्यं सर्वस्य प्रेरकं देवमुषसमु-
षोदेवतां चावासयः स्वस्थाने न्यवासयः । अथवा सूर्योषसौ यथा तमांसि
विवासयतस्तथाकाशीः । किं कुर्वन् । हृहानि हृहानि तमांस्यपदर्दत । अपदा-
रयन् । किंच हे इंद्र त्वं पणिभिरपहता गाः परि संतं परितो विद्यमानं महं
महान्तमद्रिं पर्वतं नृत्याः । अनुदः । कीदृशं । स्वात्स्वकीयात्सदसः स्थानात्परि
परितोऽच्युतमविचालितं विनाशरहितं । स्थिरमित्यर्थः ॥

॥ इति चतुर्थस्य षष्ठे प्रथमो वर्गः ॥

॥ अथ षष्ठी ॥

तव॒ क्रत्वा॒ तव॒ तदंस॑नाभिरामासु॒ पक्कं॑ शच्या॒ नि दी॑धः ।

औ॒र्णो॒र्दुर॑ उ॒स्त्रिया॑भ्यो॒ वि दृ॒ळ्हो॒र्दूर्वा॑न्ना असृ॒जो अंगि॑रस्वान् ॥ ६ ॥

तव॑ । क्रत्वा॑ । तव॑ । तत् । दंस॑नाभिः । आ॒मासु॑ । पक्कं॑ । शच्या॑ । नि । दी॑धरिति दीधः ।

औ॒र्णोः । दुरः॑ । उ॒स्त्रिया॑भ्यः । वि । दृ॒ळ्हा । उ॒त् । ऊ॒र्वात् । गाः । असृ॒जः । अंगि॑रस्वान् ॥ ६ ॥

हे इंद्र तव क्रत्वा त्वदीयया प्रज्ञया तव दंसनाभिस्त्वदीयैः कर्मभिः शच्या सामर्थ्येनामास्वपक्कासु गोषु पक्कं परिणतं तत्प्रसिद्धं पयो निदीधः । नितरां धारयसि । अपि च हे इंद्र त्वमुस्त्रियाभ्यो गोभ्यः । गा निर्गमयितुमित्यर्थः । दृळ्हा दृढानि । वलेन पाषाणादिभिर्दृढीकृतानीत्यर्थः । दुरो द्वाराणि व्यौर्णोः । उद्धाटितवानसि । अंगिरस्वानंगिरोभिर्युक्तस्त्वमूर्वात्समूहात् । गोष्ठादित्यर्थः । गा उदसृजः । उदगमयः ॥

॥ अथ सप्तमी ॥

प॒प्राथ॒ क्षां॒ महि॒ दंसो॒ व्यु॑र्वीमुप॒ द्यामृ॑ष्वो बृह॒दिन्द्र॑ स्त॒भायः॑ ।

अ॒धार॒यो रो॒दसी॒ दे॒वपु॑त्रे प्र॒त्ने मा॒तरां॑ य॒ज्ञी ऋ॒तस्य॑ ॥ ७ ॥

प॒प्राथ॑ । क्षां॑ । महि॑ । दंसः॑ । वि । उ॒र्वी । उप॑ । द्यां । ऋ॒ष्वः । बृह॒त् । इं॒द्र । स्त॒भा॒यः॑ ।

अ॒धार॒यः । रो॒दसी॒ इति॑ । दे॒वपु॑त्रे॒ इति॑ दे॒वऽपु॑त्रे । प्र॒त्ने इति॑ । मा॒तरां॑ । य॒ज्ञी इति॑ ।

ऋ॒तस्य॑ ॥ ७ ॥

हे इंद्र त्वं महि महता दंसो दंससा कर्मणोर्वीं विस्तीर्णा क्षां भूमिं वि पप्राथ । विशेषेण पूरितवानसि ॥ प्रा पूरण इति धातुः ॥ हे इंद्र ऋष्वो महांस्त्वं बृहद्बृहती द्यां दिवमुपस्तभायः । उपस्तभासि । निरालंबं वितिष्ठंती द्यौर्यथा न पतंतीद्रस्तथा करोतीत्यर्थः । अपि च त्वं रोदसी द्यावापृथिव्यावधारयः । पोषणैर्धारयसि । कीदृश्यौ । देवपुत्रे । देवाः पुत्रा ययोस्ते । प्रत्ने पुराणे मातरा मातरौ निर्मात्र्यावृतस्योदकस्य यज्ञस्य वा यज्ञी यज्ञ्यौ महत्यौ । यद्वा विश्वस्य मातरावृतस्य ब्रह्मणो यज्ञी पुत्र्यौ । यद्वुरित्यपत्यनामैतत् ॥

॥ अथाष्टमी ॥

अ॒ध त्वा॒ विश्वे॑ पुर॒ इं॒द्र दे॒वा एकं॑ त॒वसं॑ दधिरे॒ भरा॑य ।

अ॒दे॒वो य॒द्भ्यो॑हि॒ष्ट दे॒वान्स्व॑र्षा॒ता वृ॑णत॒ इं॒द्रम॑त्रं ॥ ८ ॥

अ॒र्ध॒ । त्वा॒ । वि॒श्वे॒ । पु॒रः॒ । इ॒न्द्र॒ । दे॒वाः॒ । ए॒कं॒ । त॒व॒सं॒ । द॒धि॒रे॒ । भ॒रा॒य॒ ।

अ॒दे॒वः॒ । य॒त् । अ॒भि॒ । औ॒हि॒ष्ट॒ । दे॒वान् । स्वः॑ऽसा॒ता । वृ॒ण॒ते॒ । इ॒न्द्रं॒ । अ॒त्र ॥ ८ ॥

अधाधुनास्मिन्काले विश्वे देवाः सर्वे ब्रह्मादयो हे इन्द्र एकं मुख्यं तवसं प्रवृद्धं बलवन्तं त्वा त्वां भराय संयामाय पुरो दधिरे । पुरस्ताच्चक्रिरे । यद्यदादेवो वृचोऽसुरो देवानभ्यौहिष्ट संयामार्थमभिगतवान् ॥ ओहतिर्गतिकर्मा ॥ किंचास्मिन्काले स्वर्षाता स्वर्षातौ संयाम इन्द्रं वृणते । संभजंते स्म । मरुत इति शेषः । मरुतो हीन्द्रं देवेषु पलायितेषु समभजन्नित्यर्थः । अधुना पुरो दधिर इति संबंधः ॥

॥ अथ नवमी ॥

अ॒ध॒ द्यौश्चि॒त्ते॒ अप॒ सा॒ नु॒ वज्रा॑द्वि॒तान॑म॒ज्ञिय॑सा॒ स्वस्य॑ म॒न्योः॒ ।

अ॒हिं॒ यदि॑न्द्रो॒ अ॒भ्यो॒ह॒सानं॑ नि॒ चि॒द्वि॒श्वायुः॑ श॒यथे॑ ज॒घानं॑ ॥ ९ ॥

अ॒ध॒ । द्यौः॒ । चि॒त् । ते॒ । अप॒ । सा॒ । नु॒ । वज्रा॑त् । वि॒ता॒ । अ॒न॒म॒त् । भि॒य॒सा॒ । स्व॒स्य॒ । म॒न्योः॒ ।

अ॒हिं॒ । य॒त् । इ॒न्द्रः॒ । अ॒भि॒ । ओ॒ह॒सानं॑ । नि॒ । चि॒त् । वि॒श्वऽआ॒युः॒ । श॒यथे॑ । ज॒घानं॑ ॥ ९ ॥

सा प्रसिद्धा देवानामाश्रयत्वेन द्यौश्चित् द्युलोकोऽपि हे इन्द्र अधाधुनास्मिन्काले द्विता द्विधा द्विप्रकारात्ते त्वदीयावज्रात्स्वस्यात्मीयान्मन्योः क्रोधाच्च भियसा भयेनापानमत् । अपननाम । नु इति पूरणः । विश्वायुर्ब्रह्म इन्द्रो यद्यदाभ्योहसानमभिगच्छंतमहिं वृचं शयथे शयननिमित्ते । मरणायेत्यर्थः । जघान न्यवधीत् । चिदिति पूरणः । यदा वृचं जघानास्मिन्काले द्यौर्ननामेति संबंधः ॥

॥ अथ दशमी ॥

अ॒ध॒ त्वष्टा॑ ते॒ म॒ह उ॒ग्र॒ वज्रं॑ स॒हस्र॑भृष्टिं॒ ववृ॑तच्छ॒ताश्रिं॑ ।

नि॒का॒मम॒रम॑णसं॒ येन॑ न॒वत॑महिं॒ सं पि॑ण॒गृजी॑षिन् ॥ १० ॥

अ॒ध॒ । त्वष्टा॑ । ते॒ । म॒हः॒ । उ॒ग्र॒ । वज्रं॑ । स॒हस्र॑ऽभृष्टिं॒ । व॒वृ॒त॒त् । श॒तऽअ॒श्रिं॑ ।

नि॒ऽका॒मं॒ । अ॒रऽम॑नसं॒ । येन॑ । न॒वतं॑ । अ॒हिं॒ । सं॒ । पि॒ण॒क् । ऋ॒जी॒षि॒न् ॥ १० ॥

अधाधुना हे उग्रोद्गूर्णबलेन्द्र महो महत्तस्तव त्वष्टा देवशिल्पी वज्रं ववृतत् । न्यवर्तयत् । निष्पन्नं कृतवान् । कीदृशं । सहस्रभृष्टिं सहस्रधारं शताश्रिं शतपर्वणं । हे ऋजीषिन् गतरससोमवन्निन्द्र येन वज्रेण निकामं । नियतः कामो यस्य

तं । अरमणसं । शत्रूणामरमभिगंतु मनो यस्य तं । नवंतं शब्दायमानमहिं
वृत्रमसुरं संपिणक् संपिष्टवानसि तं वज्रं कृतवानित्यर्थः ॥

॥ इति चतुर्थस्य षष्ठे द्वितीयो वर्गः ॥

॥ अथैकादशी ॥

वर्धान्यं विश्वे मरुतः सजोषाः पचच्छतं महिषाँ इन्द्र तुभ्यं ।

पूषा विष्णुस्त्रीणि सरांसि धावन्वृत्रहणं मदिरमंशुमस्मै ॥ ११ ॥

वर्धान् । यं । विश्वे । मरुतः । सजोषाः । पचत् । शतं । महिषान् । इन्द्र । तुभ्यं ।

पूषा । विष्णुः । स्त्रीणि । सरांसि । धावन् । वृत्रहणं । मदिरं । अंशुं । अस्मै ॥ ११ ॥

सजोषाः सह प्रीयमाणा विश्वे मरुतः सर्वे देवा हे इन्द्र यं त्वां वर्धान् स्तो-
त्रैर्वर्धयन्ति हे इन्द्र तस्मै तुभ्यं पूषेतामको देवो विष्णुरेतन्नामकश्च शतं शतसं-
ख्याकान्महिषान् पुंपशून् पचत् । पचेत् । अपि चास्मै तुभ्यं सरांसि द्रोणक-
लशपूतभृदाहवन्त्याख्यानि स्त्रीणि पात्राण्यंशुं सोमं धावन् । अगच्छन् । सोमैः
पात्राणि पूर्येत इत्यर्थः । कीदृशं सोमं । मदिरं मदकरं वृत्रहणं वृत्राणां शत्रूणां
हन्तारं । अत्र वृत्रहन्शब्देन सोमोऽभिधीयते । पीते हि सति सोमे वृत्राणि
हन्तुमिन्द्रः समर्थो भवतीति यावत् ॥

॥ अथ द्वादशी ॥

आ क्षोदो महि वृतं नदीनां परिष्ठितमसृज ऊर्मिमपां ।

तासामनु प्रवतं इन्द्र पंथां प्रार्दयो नीचीरपसः समुद्रं ॥ १२ ॥

आ । क्षोदः । महि । वृतं । नदीनां । परिऽस्थितं । असृजः । ऊर्मि । अपां ।

तासां । अनु । प्रऽवतः । इन्द्र । पंथां । प्र । आर्दयः । नीचीः । अपसः । समुद्रं ॥ १२ ॥

हे इन्द्र त्वं महि महवृतं वृत्रेण परिवृतमाच्छादितं परिष्ठितं परितः स्थितं नदीनां
सिंधूनां संबंधि क्षोद उदकमासृजः । आ समन्तात्सृष्टवानसि । येन नद्यः पूर्णाः
प्रवहेयुस्तदित्यर्थः । अपामुदकानामूर्मिं समूहं सृष्टवानसि । पुनर्वचनमादरार्थं ।
हे इन्द्र तासां नदीनां संबंधिनः पंथां पथो मार्गान् प्रवतः प्रवणानन्वकाशीरिति
शेषः । अन्वित्युपसर्गयोग्यक्रियाध्याहारः । किंच नीचीः प्रवणाभिमुखीः । वेग-
युक्ता इत्यर्थः । अपसोऽप उदकानि । अपस इत्यप एवार्थे वर्तते । समुद्रमुदधिं
प्रार्दयः । प्रागमयः । अच्चादयतिर्नयनकर्मा ॥

॥ अथ त्रयोदशी ॥

ए॒वा ता वि॒श्वा च॒कृ॒वांस॒मिन्द्रं॑ म॒हामु॒ग्रम॒जुर्यं॑ स॒होदां॑ ।

सु॒वीरं॑ त्वा स्वा॒युधं॑ सु॒वज्र॒मा ब्र॒ह्म न॒व्यम॒वसे॑ व॒वृ॒त्यात् ॥ १३ ॥

ए॒व । ता । वि॒श्वा । च॒कृ॒ऽवांसं॑ । इन्द्रं॑ । म॒हा । उ॒ग्रं । अ॒जु॒र्यं । स॒हऽदां॑ ।

सु॒ऽवीरं॑ । त्वा । सु॒ऽआ॒युधं॑ । सु॒ऽवज्रं॑ । आ । ब्र॒ह्म । न॒व्यं । अ॒वसे॑ । व॒वृ॒त्यात् ॥ १३ ॥

हे इन्द्र त्वा त्वां नव्यं नूतनमन्यैरकृतपूर्वं ब्रह्मास्माभिः कृतं स्तोत्रमवसेऽस्माकं रक्षणायववृत्यात् । आवर्तयतु । कीदृशं त्वां । एवैवमुक्तप्रकारेण ता तानि प्रसिद्धानि विश्वा विश्वानि सर्वाणि कर्माणि चकृवांसं कृतवन्तमिन्द्रमीश्वरं महान् महान्तमुग्रमोजस्विनमजुर्यमजरं सहोदां सहसो बलस्य दातारं सुवीरं शोभना वीरा मस्तो यस्य तं स्वायुधं शोभनायुधं सुवज्रं शोभनवज्रोपेतं ॥

॥ अथ चतुर्दशी ॥

स नो॒ वाजा॑य॒ अ॒वस॒ इ॒षे च॒ रा॒ये धे॒हि द्यु॒मतं॑ इन्द्र॒ वि॒प्रा॒न् ।

भ॒र॒द्वा॒जे नृ॒वतं॑ इन्द्र॒ सू॒रीन्दि॒वि च॒ स्मै॒धि पा॒र्ये न॑ इन्द्र ॥ १४ ॥

सः । नः । वा॒जा॒य । अ॒वसे॑ । इ॒षे । च॒ । रा॒ये । धे॒हि । द्यु॒ऽमतं॑ । इन्द्र॒ । वि॒प्रा॒न् ।

भ॒रत्ऽवा॒जे । नृ॒ऽवतं॑ । इन्द्र॒ । सू॒रीन् । दि॒वि । च॒ । स्म॒ । ए॒धि । पा॒र्ये । नः । इन्द्र॒ ॥ १४ ॥

हे इन्द्र स त्वं द्युमतो दीप्तिमतो विप्रान्मेधाविनोऽस्मान्वाजाय बलाय अवस इषे चान्नाय च राये धनाय धेहि । धारय । अपि च हे इन्द्र भरद्वाजे मयि नृवतो मनुष्यवतः । परिचारकयुक्तानित्यर्थः । सूरीन् तव स्तोतृन् पुत्रपौत्रान् कुर्विति शेषः । हे इन्द्र त्वं पार्ये पारणीय आगामिनि च दिवि दिवस एधि स्म नः । अस्माकं रक्षिता खलु भवेत्यर्थः ॥

षष्ठेऽहनि तृतीयसवने ब्राह्मणाच्छंसि शस्त्रेऽनुरूपतृचस्याया वाजमिति तृतीया । सूचितं च । अया वाजं देवहितं सनेमेति स्तोत्रियानुरूपौ । आ० ८. ३. इति ॥

॥ सैषा पंचदशी ॥

अ॒या वा॒जं दे॒व॒हितं॑ स॒नेम॒ मदे॑म॒ श॒त॒हि॒माः सु॒वीराः॑ ॥ १५ ॥

अ॒या । वा॒जं । दे॒वऽहि॒तं । स॒नेम॒ । मदे॑म॒ । श॒तऽहि॒माः । सु॒ऽवीराः॑ ॥ १५ ॥

अयानया स्तुत्या देवहितं देवेन द्योतमानेनेन्द्रेण दत्तं वाजमन्त्रं सनेम । वयं
संभजेम । अपि च सुवीराः शोभनपुत्रोपेता वयं मदेम । हृष्याम ॥

॥ इति चतुर्थस्य षष्ठे तृतीयो वर्गः ॥

तमु दृहीति पंचदशर्चं तृतीयं सूक्तं भरद्वाजस्यार्षं त्रैष्टुभमैन्द्रं । तथा चानु-
क्रम्यते । तमु दृहीति ॥ अभिजिति निष्केवल्य एतन्निविद्धानं । सूचितं च । तमु
दृहीति मध्यंदिनः । आ० ८. ५. । इति ॥ इन्द्राग्न्योः कुलायनाभ्येकाहेऽपि निष्केवल्य
एतन्निविद्धानं । सूचितं च । तिष्ठा हरी तमु दृहीति मध्यंदिनः । आ० ९. १. ।
इति ॥ महाव्रतेऽपि निष्केवल्ये । तथैव पंचमारण्यके सूचितं । तमु दृहि यो
अभिभूत्योजाः सुत इत्वं निमिष्य इन्द्र सोम इति चीणि । ऐ० आ० ५. ८. । इति ॥

॥ तत्र प्रथमा ॥

तमु दृहि यो अभिभूत्योजा वन्वन्वातः पुरुहूत इन्द्रः ।

अषाढहमुयं सहमानमाभिगीर्भिर्वर्ध वृषभं चर्षणीनां ॥ १ ॥

तं । ऊं इति । स्तुहि । यः । अभिभूतिऽओजाः । वन्वन् । अवातः । पुरुऽहूतः । इन्द्रः ।

अषाढहं । उयं । सहमानं । आभिः । गीऽभिः । वर्ध । वृषभं । चर्षणीनां ॥ १ ॥

अभिभूत्योजा अभिभावुक्तेजा वन्वन् शत्रून् हिंसन् अवातः शत्रुभिरहिंसितः ॥
वनोतेर्निष्ठांतस्य नञ्पूर्वस्य रूपं । यद्वा वातेर्वातं ॥ अनभिगतः पुरुहूतो बहुभि-
राहूतो य इन्द्रोऽस्तीति शेषः । हे भरद्वाज तमु दृहि । तमेवैन्द्रं स्तुहि । अपि
चाभिर्वक्ष्यमाणाभिगीर्भिः स्तुतिरूपाभिर्वाग्भिस्तमिन्द्रं वर्ध । वर्धय । कीदृशं ।
अषाढहमनभिभूतमुयमुद्रूर्णमोजस्विनं वा सहमानं शत्रून् अभिभवन्तं चर्षणीनां
प्रजानां संबन्धिनं वृषभं वर्षितारं ॥

॥ अथ द्वितीया ॥

स युध्मः सत्वा खजकृत्समद्वा तुविम्रक्षो नदनुमाँ ऋजीषी ।

बृहद्रेणुश्च्यवनो मानुषीणामेकः कृष्टीनामभवत्सहावा ॥ २ ॥

सः । युध्मः । सत्वा । खजऽकृत् । समत्ऽवा । तुविऽम्रक्षः । नदनुऽमान् । ऋजीषी ।

बृहत्ऽरेणुः । च्यवनः । मानुषीणां । एकः । कृष्टीनां । अभवत् । सहऽवा ॥ २ ॥

बृहद्रेणुर्बृहतो महतो रेणोः पांसोरुत्थापकः । संग्रामेष्विति यावत् । एको

मुख्यः सहावा बलवान् स इन्द्रो मानुषीणां मनोः संबन्धिनीनां कृष्टीनां प्रजानां
यजमानानां च्यवनोऽभिगन्ताभवत् । आसीत् । कीदृशः । युध्मो योद्धा सत्वा दाता ॥
सनोतेरिदं रूपं ॥ खजकृत् खजानां संग्रामाणां कर्ता ॥ खज इति संग्रामनामैतत् ॥
समद्वा । यजमानैः सह मदः समत् तद्वान् । तुविम्रक्षः ॥ मृक्षतिः संस्नेहनकर्मा ॥
तुवीनां बहूनां वर्षणेन संस्नेहनकर्ता नदनुमान् शब्दवानृजीषी । ऋजीषशब्देन
सवनद्वयाभिषुतः पुनस्तृतीयसवनेऽप्यभिषुतः सोम उच्यते । तद्वान् ॥

॥ अथ तृतीया ॥

त्वं ह नु त्वदमयो दस्यूरेकः कृष्टीरवनोरार्याय ।

अस्ति स्विन्नु वीर्यं तत् इन्द्र न स्विदस्ति तद्वतुथा वि वोचः ॥ ३ ॥

त्वं । ह । नु । त्वत् । अदमयः । दस्यून् । एकः । कृष्टीः । अवनोः । आर्याय ।

अस्ति । स्वित् । नु । वीर्यं । तत् । ते । इन्द्र । न । स्वित् । अस्ति । तत् । ऋतुऽथा ।

वि । वोचः ॥ ३ ॥

हे इन्द्र त्वत्स्य स त्वं । त्वदिति तच्छब्दपर्यायः । अत्र लिंगव्यत्ययः । दस्यून्
कर्महीनान् जनान् नु क्षिप्रमदमयः । दांतानकरोः । हशब्दः पूरणार्थः । अपि
चैको मुख्यस्त्वं कृष्टीः पुत्रदासादीनार्याय कर्मकृते जनायावनोः । अददाः । एवं
स्तुवन्नपृषिरिन्द्रं यदा नाद्राक्षीत्तदा तस्य वीर्यसङ्गावे विचिकित्समानः परार्थर्च-
माह । हे इन्द्र ते तव यत्पूर्वमुक्तं तद्वीर्यं सामर्थ्यं स्विन्नुस्ति । किंस्विन्नवति ।
स्विन्विति विचिकित्सायां । यद्वा नास्ति स्वित् । तद्वलमृतुथा काले काले वि
वोचः । विशेषेण ब्रूहि ॥

॥ अथ चतुर्थी ॥

सदिद्धि ते तुविजातस्य मन्ये सहः सहिष्ठ तुरतस्तुरस्य ।

उग्रमुग्रस्य तवसस्तवीयोऽरध्रस्य रध्रतुरो बभूव ॥ ४ ॥

सत् । इत् । हि । ते । तुविजातस्य । मन्ये । सहः । सहिष्ठ । तुरतः । तुरस्य ।

उग्रं । उग्रस्य । तवसः । तवीयः । अरध्रस्य । रध्रऽतुरः । बभूव ॥ ४ ॥

पूर्वमंत्र इन्द्रस्य बलसदसङ्गावं संदिह्यानया बलमस्त्येवेत्यवधारयन्नाह । हि
यस्मादर्थे । हि यस्मात्कारणात् हे सहिष्ठ बलवत्तमेन्द्र तुविजातस्य बहुयज्ञेषु

प्रादुर्भूतस्य तुरतोऽस्मान् हिंसतस्तुरस्य शत्रूणां हिंसितुर्वलवतो वा ते तव सहो बलं सदिद्विद्यमानमेवाहं मन्ये । उग्रस्योजस्विनस्तवसः प्रवृद्धस्यारधस्य शत्रुभिर्वशीकर्तुमशक्यस्य ॥ रधेर्वशीकरणार्थस्य रूपं ॥ रधतुरो वशीकरणीयानां सपत्नानां हिंसकस्य तव बलं बभूव । भवत्येव । कीदृशं । उग्रमुद्गूणं तवीयः प्रवृद्धतरं । यतस्त्वं वृचादीन् शत्रून् हंस्यतस्ते बलं विद्यत एवेत्यर्थः ॥

॥ अथ पंचमी ॥

तन्नः प्रत्नं सख्यमस्तु युष्मे इत्या वदद्भिर्वलमंगिरोभिः ।

हन्त्रच्युतच्युदस्मेषयंतमृणोः पुरो वि दुरो अस्य विश्वाः ॥ ५ ॥

तत् । नः । प्रत्नं । सख्यं । अस्तु । युष्मे इति । इत्या । वदत् । ऽभिः । वलं । अंगिरः । ऽभिः ।

हन् । अच्युत । ऽच्युत् । दस्म । इषयंतं । ऋणोः । पुरः । वि । दुरः । अस्य । विश्वाः ॥ ५ ॥

प्रत्नं पुराणं । चिरकालानुवर्तीत्यर्थः । तत्प्रसिद्धं नोऽस्मदीयं सख्यं स्तुत्यस्तोतृ-
लक्षणं सखित्वं हे इंद्र युष्मे युष्मास्वस्तु । पूजार्थं बहुवचनं । हे अच्युतच्युदच्यु-
तानामविचलितानां च्यावक हे दस्म दर्शनीयेन्द्र त्वमिषयंतमायुधानि प्रेरयंतं
वलमेतन्नामानमसुरमित्या सत्यमेव वदद्भिस्त्वां स्तुवद्भिरंगिरोभिः सह हन् ।
हतवानसि । अपि चास्य वलस्य पुरो नगराणि व्यृणोः । व्यगमयः । वियुक्ता-
न्यकार्षीरित्यर्थः । विश्वाः सर्वा दुरः पुरीणां द्वारश्च व्यृणोः ॥

॥ इति चतुर्थस्य षष्ठे चतुर्थो वर्गः ॥

॥ अथ षष्ठी ॥

स हि धीभिर्हव्यो अस्त्युग्र ईशानकृन्महति वृत्रतूर्ये ।

स तोकसाता तनये स वज्री वितंतसाय्यो अभवत्समत्सु ॥ ६ ॥

सः । हि । धीभिः । हव्यः । अस्ति । उग्रः । ईशान । ऽकृत् । महति । वृत्र । ऽतूर्ये ।

सः । तोक । ऽसाता । तनये । सः । वज्री । वितंतसाय्यः । अभवत् । समत् । ऽसु ॥ ६ ॥

उग्र ओजस्वीशानकृत् । स्तोतृनीशानान् समर्थान्करोतीतीशानकृत् । स इंद्रो
महति प्रभूते वृत्रतूर्ये संग्रामे । वृत्रतूर्य इति संग्रामनामैतत् । धीभिः स्तोतृभिः
स्तुतिभिर्वा हव्यो जयार्थिभिराह्वातव्योऽस्ति । भवति । हिशब्दः पादपूरणः । तोक-

साता तोकस्य पुत्रस्य सातौ लाभे निमित्ते तनये तत्पुत्रे निमित्ते सति स इन्द्र
आह्वातव्योऽस्ति । वज्री वज्रवान् स इन्द्रः समत्सु संग्रामेषु वितंतसाय्यो विशेषेण
विस्तार्यः स्तोत्रैर्वेदनीयोऽभवत् । भवति । यद्वा वितंतसाय्यः शत्रूणां हिंसकः ॥
तंतस इति धातुर्हिंसाकर्मा । तस्य कर्तरि रूपं ॥

॥ अथ सप्तमी ॥

स मज्जना जनिम मानुषाणाममर्त्येन नाम्नाति प्र सस्र्मे ।

स द्युम्नेन स शर्वसोत राया स वीर्येण नृतमः समोकाः ॥ ७ ॥

सः । मज्जना । जनिम । मानुषाणां । अमर्त्येन । नाम्ना । अति । प्र । सस्र्मे ।

सः । द्युम्नेन । सः । शर्वसा । उत । राया । सः । वीर्येण । नृऽतमः । संऽओकाः ॥ ७ ॥

स इन्द्रोऽमर्त्येन विनाशरहितेन नाम्ना शत्रूणां नमयित्वा मज्जना बलेन ।
मज्जनेति बलनामैतत् । मानुषाणां मनुष्याणां जनिम जन्म । संघमित्यर्थः ।
अतिप्रसस्र्मे । अतिप्रपेदे । स इन्द्रो द्युम्नेन यशसा समोकाः समानस्थानो भवति ।
किंच स इन्द्रः शर्वसा बलेन समोका भवति । उतापि च नृतमो नेतृतमः स
इन्द्रो राया धनेन वीर्येण सामर्थ्येन च समोका भवति ॥

॥ अथाष्टमी ॥

स यो न मुहे न मिथू जनो भूत्सुमंतुनामा चुमुरिं धुनिं च ।

वृणक्पिप्रुं शंबरं शुष्णमिंद्रः पुरां च्यौत्नाय शयथाय नू चित् ॥ ८ ॥

सः । यः । न । मुहे । न । मिथु । जनः । भूत् । सुमंतुऽनामा । चुमुरिं । धुनिं । च ।

वृणक् । पिप्रुं । शंबरं । शुष्णं । इंद्रः । पुरां । च्यौत्नाय । शयथाय । नू । चित् ॥ ८ ॥

य इन्द्रो न मुहे संग्रामे कदापि न मुह्यति । यश्च मिथु मिथ्या वृथा जनो
जनयिता न भूत् न भवति किंतु सुमंतुनामा प्रज्ञाननामा । प्रख्यातनामेत्यर्थः ।
स इन्द्रः पुरां शत्रुसंबन्धिनीनां पुरीणां च्यौत्नाय च्यवनाय नाशनाय शयथाय
शत्रूणां मरणाय च नू चित् शीघ्रमेव कर्म कुरुत इति शेषः । तथा चुमुरिं धुनिं
चैतन्नामकावसुरौ वृणक् । अवृणक् । हिंसितवानसि ॥ वृणक्तिर्हिंसाकर्मा ॥ अपि
च पिप्रुं शंबरं शुष्णमेतन्नामकान् चीनसुरान् हिंसितवानसि ॥

॥ अथ नवमी ॥

उ॒दा॒व॒ता त्व॑क्ष॒सा प॒न्य॒सा च वृ॒त्र॒ह॒त्याय॒ रथ॑मिन्द्र तिष्ठ ।

धि॒ष्वा वज्रं॑ ह॒स्ते आ दक्षि॑ण॒त्राभि॒ प्र म॑न्द पुरु॒द॒त्र मा॒याः ॥ ९ ॥

उ॒त् ऽअ॒व॒ता । त्व॑क्ष॒सा । प॒न्य॒सा । च । वृ॒त्र॒ह॒त्याय॒ । रथं॑ । इ॒न्द्र । ति॒ष्ठ ।

धि॒ष्वा । वज्रं॑ । ह॒स्ते । आ । दक्षि॑ण॒त्रा । अ॒भि । प्र । म॑न्द । पुरु॒द॒त्र । मा॒याः ॥ ९ ॥

हे इन्द्र उदवतोऽज्ञता ॥ अवतिरत्र गतिकर्मा ॥ त्वक्षसा शत्रूणां तनूकत्रा पन्यसा स्तुत्यतरेण बलेन युक्तस्त्वं वृत्रहत्याय शत्रुहननाय स्वकीयं रथं च तिष्ठ । आरोह । तथा दक्षिणत्रा दक्षिणे हस्ते पाणौ वज्रं स्वकीयमायुधमाधिष्वा । आधस्व । तदनन्तरं हे पुरुदत्र बहुधनेन्द्र त्वमासुरीर्माया अभ्यभिगम्य प्रमन्द । प्रकर्षेण जहि । अत्र मन्दतिर्वधकर्मा ॥

॥ अथ दशमी ॥

अ॒ग्नि॒र्न शु॒ष्कं व॒नमि॑न्द्र हे॒ती र॒क्षो नि ध॑क्ष्य॒शनि॒र्न भी॒मा ।

गं॒भी॒रय॑ ऋ॒ष्ट्या यो रू॒रोजा॑ध्वानय॒दुरि॑ता दं॒भय॑च्च ॥ १० ॥

अ॒ग्निः । न । शु॒ष्कं । व॒नं । इ॒न्द्र । हे॒तिः । र॒क्षः । नि । ध॒क्षि । अ॒शनिः । न । भी॒मा ।

गं॒भी॒रया॑ । ऋ॒ष्ट्या । यः । रू॒रोज॑ । अध्व॒नय॑त् । दुः॒ऽइ॒ता । दं॒भय॑त् । च ॥ १० ॥

अग्निर्नाग्निरिव । नशब्द उपमाधीयः । यथाग्निः शुष्कं नीरसं वनं वृक्षसमूहं दहति हे इन्द्र हेतिस्त्वदीयं वज्रं तद्वच्छत्रून्नाशयति । तदेवाह । अशनिर्न भीमा । यथाशनिर्भीमा भवति तद्वज्रयंकरस्त्वं रक्षो राक्षसं नि धक्षि । वज्रेण नितरां दह । य इन्द्रो गंभीरया शत्रुभिरधर्षणीयया ऋष्ट्या महत्या ॥ ऋष्ट इति महन्नामैतत् ॥ हेत्या रुरोज शत्रून्बभञ्ज । अध्वनयत् युद्धे गर्जनलक्षणं शब्दं करोति । तथा च दुरिता दुरितानि दंभयच्च भिनत्ति च । स त्वं रक्षो नि धक्षीति पूर्वेणान्वयः ॥

॥ इति चतुर्थस्य षष्ठे पंचमो वर्गः ॥

॥ अथैकादशी ॥

आ स॒हस्रं॑ प॒थिभि॑रिन्द्र रा॒या तु॒विद्यु॑न्नु॒तुवि॒वाजे॑भिर्वाक् ।

या॒हि सूनो॑ स॒हसो॒ यस्य॒ नू चि॒दे॒व ई॒शे पुरु॑हू॒त योतोः॑ ॥ ११ ॥

आ । सहस्रं । पथिऽभिः । इंद्र । राया । तुविऽद्युम्न । तुविऽवाजेभिः । अर्वाक् ।
याहि । सूनो इति । सहस्रः । यस्य । नृ । चित् । अदेवः । ईशे । पुरुऽहूत । योतोः ॥११॥

हे तुविद्युम्न बहुधन हे सहस्रः सूनो बलस्य पुत्रेन्द्र । ओजसो जातमुत मन्य
एनं । ऋग्वे० १०. ७३. १०. । इति निगमांतरे बलपुत्रत्वं सिद्धं । राया धनेन युक्तस्त्वं
सहस्रं सहस्रेण । बहुभिरित्यर्थः । तुविवाजेभिर्बहुबलैः पथिभिः । पतन्ति गच्छं-
त्यमीभिरिति पंथानो वाहाः । तैरर्वाक् मदभिमुखः सन् आयाहि । आगच्छ ।
हे पुरुहूत बहुभिराहूतेन्द्र यस्य तव योतोर्बलादिभिः पृथक्कर्तुमदेवः कश्चिदसुरो
नृ चिदीशे नेष्टे । अत्र नृचिदिति निषेधार्थं वर्तते ॥

॥ अथ द्वादशी ॥

प्र तुविद्युम्नस्य स्थविरस्य घृष्टेर्दिवो ररप्शे महिमा पृथिव्याः ।
नास्य शत्रुर्न प्रतिमानमस्ति न प्रतिष्ठिः पुरुमायस्य सद्योः ॥१२॥
प्र । तुविऽद्युम्नस्य । स्थविरस्य । घृष्टेः । दिवः । ररप्शे । महिमा । पृथिव्याः ।
न । अस्य । शत्रुः । न । प्रतिऽमानं । अस्ति । न । प्रतिऽस्थिः । पुरुऽमायस्य । सद्योः ॥१२॥

तुविद्युम्नस्य बहुयशसो बहुधनस्य वा स्थविरस्य प्रवृद्धस्य घृष्टेः शत्रूणां घर्ष-
कस्येन्द्रस्य महिमा महत्त्वं दिवो द्युलोकात्पृथिव्या भूमेश्च प्ररप्शे । प्ररिचि ।
विरप्शीति महन्नामसु पाठात् नाम्नां च प्रायेण धातुजन्यत्वात् रप्शतिरच्वा-
तिशयवाची । पुरुमायस्य बहुप्रज्ञस्य सद्योः शत्रूणामभिभवितुरस्येन्द्रस्य शत्रुः
शातयिता नास्ति । प्रतिमानं प्रतिनिधिर्नास्ति । अस्य प्रतिष्ठिः प्रतिष्ठाश्रयो
नास्ति । स एव सर्वस्य प्रतिष्ठेत्यर्थः ॥

॥ अथ त्रयोदशी ॥

प्र तत्त्वे अद्या करणं कृतं भूत्कुत्सं यदायुर्मतिथिग्वमस्मै ।
पुरु सहस्रा नि शिंशा अभि क्षामुतूर्वयाणं धृषता निनेथ ॥१३॥
प्र । तत् । ते । अद्य । करणं । कृतं । भूत् । कुत्सं । यत् । आयुं । अतिथिऽग्वं । अस्मै ।
पुरु । सहस्रा । नि । शिंशाः । अभि । क्षां । उत् । तूर्वयाणं । धृषता । निनेथ ॥१३॥

अद्येदानीमपि हे इंद्र ते त्वया कृतं करणं तत्कर्म प्रभूत् । प्रभवति । प्रकाशते ।

किं तदित्युच्यते । कुत्सं श्रुणाद्राक्षसादेतन्नामानमृषिं चायुं शत्रुभ्यः सकाशादे-
तत्संज्ञकं पौरुरवसमतिथिग्वमतिथीनामभिगंतारं दिवोदासं च शंबरद्रक्षिष्येति
यत्करणं तत्प्रभवतीति पूर्वेण संबंधः । ररक्षिष्येति द्वितीयाश्रुतेरुचितक्रियाध्या-
हारः । अपि चास्मा अनंतरोक्तायातिथिग्वाय पुरु पुरुणि बहूनि सहस्रा सह-
स्राणि शंबरस्य धनानि निशिशाः । अददाः । इंद्रः शंबरं हत्वा तस्य धनानि
दिवोदासाय ददावित्यर्थः । तथा हे इंद्र धृषता धर्षणेन त्वदीयेन वज्रेण शंबरं
हत्वा क्षां पृथिवीमभि अभिलक्ष्य पृथिव्यां वर्तमानं तूर्वयाणं त्वरितगमनं दिवो-
दासमुन्निनेथ । आपद्भ्य उदगमयः ॥

अनुन्नीनाम्येकाहे मरुत्वतीयशस्त्रेऽनु त्वाहिम्न इति सूक्तमुखीया । सूचितं च ।
अनु त्वाहिम्ने अध देव देवा अनु ते दायि मह इन्द्रियाय । आ० ९. ५. । इति ॥

॥ सैषा सूक्ते चतुर्दशी ॥

अनु त्वाहिम्ने अध देव देवा मदन्विष्वे कवितमं कवीनां ।

करो यच्च वरिवो बाधिताय दिवे जनाय तन्वे गृणानः ॥ १४ ॥

अनु । त्वा । अहिम्ने । अध । देव । देवाः । मदन् । विष्वे । कविऽतमं । कवीनां ।

करः । यच्च । वरिवः । बाधिताय । दिवे । जनाय । तन्वे । गृणानः ॥ १४ ॥

हे देव द्योतमानेन्द्र त्वा त्वामधास्मिन्काले विष्वे सर्वे देवाः स्तोतारोऽहिम्ने
मेघहननाय । वृष्टिप्रदानायेत्यर्थः । अनुमदन् । अनुमदन्ति । अनुस्तुषन्ति । कीदृशं
त्वां । कवीनां मेधाविनां मध्ये कवितममत्यंतं कविं । यच्च यस्मिन्काले गृणानः
स्तोतृभिः स्तूयमानस्त्वं बाधिताय दारिद्र्यादिभिः पीडिताय दिवे स्तोत्रे जनाय
तन्वे स्तोतृणां तनयाय च वरिवो धनं करः अकरोः अददाः । अथवा हे देवेन्द्र
अधास्मिन्काले विष्वे सर्वे देवाः सुराः । अहिर्वृत्र एवोच्यते । तस्य हननाय
कवीनां कवितमं त्वामनुमदन्ति । यच्च यस्मिन् स्तोत्रे सति बाधितायासुरैः पीडि-
ताय दिवे द्युलोकनिवासाय जनाय तन्वे शोभायै वृत्रहननेन तव शोभार्थं
वरिवश्चकर्ष ॥

॥ अथ पंचदशी ॥

अनु द्यावापृथिवी तन्न ओजोऽमर्त्या जिहत इंद्र देवाः ।

कृष्ण कृत्नो अकृतं यत्ते अस्त्युक्थं नवीयो जनयस्व यज्ञैः ॥ १५ ॥

अनु । द्यावापृथिवी इति । तत् । ते । ओजः । अमर्त्याः । जिहते । इंद्र । देवाः ।

कृष्व । कृत्नो इति । अकृतं । यत् । ते । अस्ति । उक्थं । नवीयः । जनयस्व । यज्ञैः ॥१५॥

हे इंद्र ते त्वदीयं तत्प्रसिद्धमोजो बलं द्यावापृथिवी अनुजिहाते । अमर्त्या अमरणधर्माणो देवास्त्वदीयं बलमनुजिहाते । अनुगच्छन्ति । हे कृत्नो बहूनां कर्मणां कर्तस्ते त्वदीयमकृतं यत्कर्मस्ति तत्कृष्व । कुरुष्व । तदनन्तरं यज्ञैर्यज्ञेषु नवीयो नव-तरमुक्थं स्तोत्रं जनयस्व ॥

॥ इति चतुर्थस्य षष्ठे षष्ठो वर्गः ॥

महाँ इंद्र इति त्रयोदशर्चं चतुर्थं सूक्तं भरद्वाजस्यार्षं चैष्टुभमैन्द्रं । अनुक्रांतं च । महान्सप्नोनेति ॥ माध्यन्दिने सवने सोमातिरेके शस्त्रं भवति । तच्चेदं सूक्तं । सूचितं च । महाँ इंद्रो नृवद्विष्णोर्नु कं । आ० ६. ७. इति ॥ समूळ्हे द्वितीये छंदोमे मरुत्वतीयशस्त्र एतत्सूक्तं । सूचितं च । महाँ इंद्रो नृवदिति मरुत्वतीयं । आ० ८. ७. इति ॥

॥ तत्र प्रथमा ॥

महाँ इंद्रो नृवदा चर्षणिप्रा उत द्विर्वा अमिनः सहोभिः ।

अस्मद्भगवावृधे वीर्यायोरुः पृथुः सुकृतः कर्तृभिर्भूत् ॥ १ ॥

महान् । इंद्रः । नृऽवत् । आ । चर्षणिऽप्राः । उत । द्विऽवर्वाः । अमिनः । सहऽभिः ।

अस्मद्भक् । ववृधे । वीर्याय । उरुः । पृथुः । सुऽकृतः । कर्तृऽभिः । भूत् ॥ १ ॥

नृवत् यथा नेता राजा भूत्यादीनां कामानां पूरयिता तद्वत् चर्षणिप्राश्चर्ष-णीनां स्तोतृजनानां कामानां पूरको महान्प्रभूत इंद्र आगच्छतु । आ इत्युपसर्ग-दर्शनाद्गच्छत्वित्याख्यातस्याध्याहारः । उतापि च द्विर्वा द्वयोर्लोकयोः परिवृढः सहोभिः शत्रुबलैरमिनोऽहिंसनीय इंद्रोऽस्मद्भगस्मदभिमुखं यथा भवति तथा वीर्याय वीरकर्मकरणाय ववृधे । वर्धते । उरुः शरीरेण विस्तीर्णः पृथुर्गुणैः प्रथितः कर्तृभिर्यजमानैः सुकृतो भूत् । सुष्ठु परिचरितो भवति ॥

॥ अथ द्वितीया ॥

इंद्रमेव धिषणा सातये धादृहंतमृषमजरं युवानं ।

अषाळ्हेन शर्वसा शूश्रुवांसं सद्यश्चिद्यो वावृधे असामि ॥ २ ॥

इंद्रं । एव । धिषणा । सातये । धात् । बृहंतं । ऋषं । अजरं । युवानं ।

अषाळहेन । शवसा । शूशुऽवांसं । सद्यः । चित् । यः । ववृधे । असांसि ॥ २ ॥

धिषणास्मदीया स्तुतिः सातये दानायेंद्रमेव धात् । धारयति । कीदृशं । बृहंतं महान्तमृषं गंतारमजरं जरारहितं युवानं नित्यतरुणमषाळहेन शत्रुभिरनभिभूतेन शवसा बलेन शूशुवांसं प्रवृद्धं ॥ श्रयतेरिदं रूपं ॥ य इंद्रः सद्यश्चित्सद्य एव जातमात्रः सन् असांस्यनल्पमधिकं यथा भवति तथा ववृधे वर्धते ॥

॥ अथ तृतीया ॥

पृथू करस्त्रा बहुला गभस्ती अस्मद्यक्कसं मिमीहि श्रवांसि ।

यूथेव पश्वः पशुपा दमूना अस्माँ इंद्राभ्या ववृत्स्वाजौ ॥ ३ ॥

पृथू इति । करस्त्रा । बहुला । गभस्ती इति । अस्मद्यक्क । सं । मिमीहि । श्रवांसि ।

यूथाऽइव । पश्वः । पशुपाः । दमूनाः । अस्मान् । इंद्र । अभि । आ । ववृत्स्व । आजौ ॥ ३ ॥

हे इंद्र त्वं पृथू विस्तीर्णौ करस्त्रा कर्मणां कर्तारौ बहुला बहुप्रदौ गभस्ती त्वदीयौ बाहू श्रवांस्यन्त्रानि । दातुमिति शेषः । अस्मद्यगस्मदभिमुखं संमिमीहि । कुरु । किंच हे इंद्र दमूना दांतमनास्त्वमाजौ संग्रामेऽस्मानभ्याववृत्स्व । अभ्यावर्तस्व । तत्र दृष्टान्तः । पशुपाः पशूनां पालकः पश्वः पशूनां यूथेव यूथानि यथावर्तयति तद्वत् ॥

॥ अथ चतुर्थी ॥

तं व इंद्रं चितिनमस्य शकैरिह नूनं वाजयंतो हुवेम ।

यथा चित्पूर्वे जरितार आसुरनेद्या अनवद्या अरिष्टाः ॥ ४ ॥

तं । वः । इंद्रं । चितिनं । अस्य । शकैः । इह । नूनं । वाजऽयंतः । हुवेम ।

यथा । चित् । पूर्वे । जरितारः । आसुः । अनेद्याः । अनवद्याः । अरिष्टाः ॥ ४ ॥

नूनमद्येहास्मिन्यज्ञे वाजयंतोऽन्मिच्छंतो वयं स्तोतारः शकैः शक्तैः समर्थैरस्य तव सहायैर्मरुद्भिः सहितं चितिनं शत्रूणां चातकं । नाशकमित्यर्थः । इंद्रं परमेश्वरं तं वः प्रसिद्धं त्वां हुवेम । स्तुमः । यथा चिद्यथैव पूर्वं पुरातना जरितारः स्तोतारोऽनेद्या अनिद्या अनवद्याः पापरहिता अरिष्टा अहिंसिताश्चासुः बभूवुः हे इंद्र त्वत्प्रसादाद्ययमपि तथैव भवेमेत्यर्थः ॥

॥ अथ पंचमी ॥

धृतव्रतो धनदाः सोमवृद्धः स हि वामस्य वसुनः पुरुषुः ।

सं जग्मिरे पथ्याः रायो अस्मिन्समुद्रे न सिंधवो यादमानाः ॥ ५ ॥

धृतऽव्रतः । धनऽदाः । सोमऽवृद्धः । सः । हि । वामस्य । वसुनः । पुरुऽशुः ।

सं । जग्मिरे । पथ्याः । रायः । अस्मिन् । समुद्रे । न । सिंधवः । यादमानाः ॥ ५ ॥

स हि स खल्विन्द्रो धृतव्रतो धृतकर्मा । धनदाः स एव धनप्रदः । कीदृशस्य धनस्येत्याकांक्षायामुपसर्जनीभूतस्यापि धनस्य विशेषणे वामस्य वसुन इति । वामस्य वननीयस्य वसुनः श्रेष्ठस्य । यद्वा वसुनो धनस्य स्वामीति शेषः । सोमवृद्धः स एव सोमेन प्रवृद्धः । पुरुषुर्वहन्नः स एव । अस्मिन्निद्र एव पथ्याः स्तोतृणां हितानि रायो धनानि संजग्मिरे । संगच्छन्ते । तत्र दृष्टान्तः । सिंधवो नद्यः समुद्रे न यथा समुद्रे यादमाना अभिगच्छन्त्यस्तद्वत् ॥

॥ इति चतुर्थस्य षष्ठे सप्तमो वर्गः ॥

॥ अथ षष्ठी ॥

शविष्ठं न आ भर शूर शव ओजिष्ठमोजो अभिभूत उयं ।

विश्वा द्युम्ना वृष्या मानुषाणामस्मभ्यं दा हरिवो मादयध्वै ॥ ६ ॥

शविष्ठं । नः । आ । भर । शूर । शवः । ओजिष्ठं । ओजः । अभिऽभूते । उयं ।

विश्वा । द्युम्ना । वृष्या । मानुषाणां । अस्मभ्यं । दाः । हरिऽवः । मादयध्वै ॥ ६ ॥

हे शूर विक्रांतेन्द्र शविष्ठं बलवत्तमं शवो बलं नोऽस्मभ्यमाभर । आहर । हे अभिभूते शत्रूणामभिभावुकेंद्र उयमप्रसह्यमोजिष्ठमोजस्वितममोजो दीप्तिमस्मभ्यमाभर । विश्वा विश्वानि सर्वाणि वृष्या वृष्यानि सेचनसमर्थानि द्युम्ना द्युम्नानि द्योतमानानि यानि धनानि मानुषाणां मनुष्याणां भोग्यतया कल्पितानि हे हरिवो हरिवन्निद्र तानि धनानि मादयध्वै अस्मान्मादयितुमस्मभ्यं दाः । प्रयच्छ ॥

॥ अथ सप्तमी ॥

यस्ते मदः पृतनाषाठमृध्र इन्द्र तं न आ भर शूश्रुवासं ।

येन तोकस्य तनयस्य सातौ मंसीमहि जिगीवांसस्वोताः ॥ ७ ॥

यः । ते । मदः । पृतनाषाट् । अमृधः । इन्द्र । तं । नः । आ । भर । शूशुवांसं ।

येन । तोकस्य । तनयस्य । सातौ । मंसीमहि । जिगीवांसः । त्वाऽऊताः ॥ ७ ॥

पृतनाषाट् शत्रुसेनानामभिभवितामृधोऽहिंसितो यो मदो हर्षो हे इन्द्र ते त्वया देयः शूशुवांसं प्रवृद्धं तं मदं नोऽस्मभ्यमाभर । आहर । त्वोतास्त्वया रक्षिता जिगीवांसो जितवन्तो वयं तोकस्य पुत्रस्य तनयस्य तत्पुत्रस्य च सातौ लाभे निमित्तभूते सति येन हर्षेण मंसीमहि त्वां स्तुवीमहि तमाभरेति पूर्वेणान्वयः ॥

॥ अथाष्टमी ॥

आ नो भर वृषणं शुष्ममिन्द्र धनस्पृतं शूशुवांसं सुदक्षं ।

येन वंसाम पृतनासु शत्रून्तवोतिभिरुत जामीरजामीन् ॥ ८ ॥

आ । नः । भर । वृषणं । शुष्मं । इन्द्र । धनऽस्पृतं । शूशुवांसं । सुदक्षं ।

येन । वंसाम । पृतनासु । शत्रून् । तव । उतिऽभिः । उत । जामीन् । अजामीन् ॥ ८ ॥

हे इन्द्र त्वं वृषणं वर्षितारं शुष्मं सेनालक्षणं बलमस्मभ्यमाभर । आहर । कीदृशं । धनस्पृतं धनस्य पालकं शूशुवांसं प्रवृद्धं सुदक्षं शोभनबलं । हे इन्द्र तवोतिभिस्त्वदीयाभी रक्षाभिः पृतनासु संग्रामेषु ॥ पृतना इति संग्रामनाम ॥ येन बलेन शत्रून्वंसाम हनाम । उतैत्यत्र भिन्नक्रमः । जामीन्वंधूनुतापि चाजामीन् शत्रून् येन शुष्मेण वंसाम तं शुष्ममाभरेति पूर्वेण संबंधः ॥

॥ अथ नवमी ॥

आ ते शुष्मो वृषभ एतु पश्चादोत्तरादधरादा पुरस्तात् ।

आ विश्वतो अभि समेतर्वाङ् इन्द्र द्युम्नं स्वर्वङ्मेह्यस्मे ॥ ९ ॥

आ । ते । शुष्मः । वृषभः । एतु । पश्चात् । आ । उत्तरात् । अधरात् । आ । पुरस्तात् ।

आ । विश्वतः । अभि । सं । एतु । अर्वाङ् । इन्द्र । द्युम्नं । स्वःऽवत् । धेहि । अस्मे इति ॥ ९ ॥

हे इन्द्र वृषभो वर्षिता ते त्वदीयं शुष्मो बलमर्वाङ्स्मदभिमुखः सन् पश्चात्पश्चिमभागादितु । आगच्छतु । उत्तरादुत्तरभागादागच्छतु । अधरादक्षिणाच्चैतु । पुरस्तात्पूर्वभागाच्च गच्छतु । विश्वतः सर्वस्मादिग्भागादभि अस्मानभिलक्ष्या समेतु । सम्यगागच्छतु । हे इन्द्र त्वं स्वर्वत्सुखयुक्तं द्युम्नं धनमस्मे अस्मभ्यं धेहि । प्रयच्छ ॥

॥ अथ दशमी ॥

नृवत्तं इंद्रं नृतमाभिरूती वंसीमहि वामं श्रोमतेभिः ।

ईक्षे हि वस्वं उभयस्य राजन्धा रत्नं महि स्थूरं बृहन्तं ॥ १० ॥

नृऽवत् । ते । इंद्र । नृऽतमाभिः । ऊती । वंसीमहि । वामं । श्रोमतेभिः ।

ईक्षे । हि । वस्वं । उभयस्य । राजन् । धाः । रत्नं । महि । स्थूरं । बृहन्तं ॥ १० ॥

नृवन्मनुष्यैः परिचारकजनैर्युक्तं श्रोमतेभिः श्रोतव्यैर्यशोभिः सहितं वामं वन-
नीयं धनं हे इंद्र ते त्वत्तो नृतमाभिर्नृतमाभिरूती ऊतिभी रक्षाभिर्वंसीमहि ।
वयं संभजेमहि । हि यस्मात्कारणात् हे राजन् राजमानेन्द्र त्वमुभयस्य पार्थिवस्य
दिव्यस्य च वस्वो धनस्येक्षे ईशिषे तस्मात्कारणान्महि महान्तं स्थूरं विपुलं बृहन्तं
गुणैः परिवृढं रत्नं रमणीयं धनं ॥ अत्र रत्नशब्दः पुंस्त्रिङ्गः ॥ धाः । धेहि ॥

॥ अथैकादशी ॥

मरुत्वंतं वृषभं वावृधानमकवारिं दिव्यं शासमिन्द्रं ।

विश्वासाहमवसे नूतनायोयं सहोदामिह तं हुवेम ॥ ११ ॥

मरुत्वंतं । वृषभं । वावृधानं । अकवऽअरिं । दिव्यं । शासं । इन्द्रं ।

विश्वऽसहं । अवसे । नूतनाय । उयं । सहऽदां । इह । तं । हुवेम ॥ ११ ॥

इहास्मिन्यज्ञे नूतनायाभिनवायावसे रक्षणाय तं प्रसिद्धमिन्द्रं हुवेम । स्तुमः ।
आह्वयामो वा । कीदृशं । मरुत्वंतं मरुद्भिर्युक्तं वृषभं कामानां वर्धितारं वावृधानं
प्रवृद्धमकवारिमकुत्सितशत्रुं दिव्यं द्योतमानं शासं शासितारं विश्वसहं विश्वस्य
लोकस्याभिभवितारमुग्रमोजस्विनं सहोदां बलप्रदं ॥

॥ अथ द्वादशी ॥

जनं वज्रिन्महि चिन्मन्यमानमेभ्यो नृभ्यो रंधया येष्वस्मि ।

अधा हि त्वा पृथिव्यां शूरसातौ हवामहे तनये गोष्वप्सु ॥ १२ ॥

जनं । वज्रिन् । महि । चित् । मन्यमानं । एभ्यः । नृऽभ्यः । रंधय । येषु । अस्मि ।

अध । हि । त्वा । पृथिव्यां । शूरऽसातौ । हवामहे । तनये । गोषु । अप्सु ॥ १२ ॥

येषु येषां नृणां मध्येऽहमस्मि एको भवामि हे वज्रिन् वज्रवज्रिन्द्र त्वमेभ्यो

नृभ्यो मनुष्येभ्यो महि महदत्यन्तमात्मानं मन्यमानं जनं । बहुमन्यमानमित्यर्थः ।
रंधय । वशीकुरु । चिदिति पादपूरणः । अधाधुना पृथिव्यां भूम्यां शूरसातौ युद्धे
प्रवृत्ते सति तनये पुत्रे निमित्ते च गोषु पशुष्वसूदकेषु च निमित्तेषु हे इंद्र त्वा
द्युलोके स्थितं त्वां हवामहे । वयमाह्वयामः ॥

॥ अथ त्रयोदशी ॥

वयं तं एभिः पुरुहूत सख्यैः शचोः शचोरुत्तर इत्याम ।

घ्नतो वृत्राण्युभयानि शूर राया मदेम बृहता त्वोताः ॥ १३ ॥

वयं । ते । एभिः । पुरुहूत । सख्यैः । शचोः शचोः । उत्तरे । इत् । स्याम ।

घ्नतः । वृत्राणि । उभयानि । शूर । राया । मदेम । बृहता । त्वाऽर्जताः ॥ १३ ॥

हे पुरुहूत पुरुभिराहूतेंद्र एभिः प्रसिद्धैः सख्यैः स्तोत्रलक्ष्यैः सखिकर्मभिस्ते
त्वया सह वयमुभयानि जामिरूपाण्यजामिरूपाणि वृत्राण्यमित्राणि घ्नतो हिंसतः
शचोः शचोः सर्वस्माच्छचोरुत्तर इत्याम । अधिका एव भवेम । हे शूर विक्रातेंद्र
त्वोता वयं त्वया रक्षिताः संतो बृहता महता राया धनेन मदेम । हव्याम ॥

॥ इति चतुर्थस्य षष्ठेऽष्टमो वर्गः ॥

द्यौर्न य इंद्रेति त्रयोदशर्चे पंचमं सूक्तं भरद्वाजस्यार्षमिंद्रं त्रैष्टुभं । वि पिप्रोरि-
त्येषा सप्तमी दशाक्षरचतुष्टययुक्ता विराट् । अनुक्रम्यते च । द्यौर्न वि पिप्रोर्वि-
राडिति ॥ पृष्ठ्यषडहस्य षष्ठेऽहनि तृतीयसवन उक्थ्यस्तोत्राणि यदि द्विपदासु
स्तुवीरन् यदि वामिष्टोमसंस्थः स्यात्तदानीं माध्यंदिने सवनेऽच्छावाकः स्वशस्त्र
आरंभणीयाभ्य ऊर्ध्वमेतत्सूक्तं शंसेत् । सूचितं च । द्यौर्न य इंद्रेत्यच्छावाकः
। आ० ८. ४. । इति ॥ इदमेव सूक्तमिंद्राविष्णोरुत्क्रांतिनाम्येकाहे निष्केवल्यनि-
विज्ञानं । द्यौर्न य इंद्रेति माध्यंदिनः । आ० ९. ७. । इति ॥

॥ तत्र प्रथमा ॥

द्यौर्न य इंद्राभि भूमार्यस्तस्थौ रयिः शर्वसा पृतसु जनान् ।

तं नः सहस्रभरमुर्वरासां दृडि सूनो सहसो वृत्रतुरं ॥ १ ॥

द्यौः । न । यः । इंद्र । अभि । भूम । अर्यः । तस्थौ । रयिः । शर्वसा । पृतसु । जनान् ।

तं । नः । सहस्रं । भरं । उर्वरासां । दृडि । सूनो इति । सहसः । वृत्रसुतुरं ॥ १ ॥

यो रयिः पुत्ररूपं धनं शवसा बलेन पृत्सु संयामेष्वर्योऽरीन् शत्रून् जनानभितस्थौ आक्रामेत् । तच्च दृष्टान्तः । द्यौर्न । द्योतमानः सूर्यो यथा भूम भूतान्याक्रामति तद्वत् । हे सहस्रः सूनो बलस्य पुत्रेन्द्र त्वं तं पुत्रं नोऽस्मभ्यं दद्वि । देहि । कीदृशं । सहस्रभरं सहस्रस्य धनस्य भर्तारमुर्वरासामुर्वराणां सस्याद्यानां भूमीनां सनितारं संभक्तारं वृत्रतुरं वृत्राणां शत्रूणां तरितारं तुर्वितारं वा ॥

॥ अथ द्वितीया ॥

दिवो न तुभ्यमन्विद्र सत्रासुर्यं देवेभिर्धायि विश्वं ।

अहिं यद्वृत्रमपो वव्रिवांसं हन्वृजीषिन्विष्णुना सचानः ॥ २ ॥

दिवः । न । तुभ्यं । अन्तु । इन्द्र । सत्रा । असुर्यं । देवेभिः । धायि । विश्वं ।

अहिं । यत् । वृत्रं । अपः । वव्रिऽवांसं । हन् । ऋजीषिन् । विष्णुना । सचानः ॥ २ ॥

दिवो सूर्यायेव हे इन्द्र तुभ्यं सत्रा सत्यमेव विश्वं व्याप्नमसुर्यमसुरत्वं बलं देवेभिर्देवैः स्तोतृभिरनुधायि । व्यधायि । अकारि । स्तोत्रैः स्तूयमाना देवता बलवती भवतीत्यर्थः । हे ऋजीषिन् विगतरससोमेन्द्र विष्णुना सचानः संगच्छमानस्त्वं ॥ षच समवाय इति धातो रूपं ॥ यद्येनासुर्येणाप उदकानि वव्रिवांसं परिवृण्वन्तमहिमागत्य हन्तारं वृत्रमसुरं हन् अवधीः तद्वत् व्यधायीति पूर्वेण संबंधः ॥

॥ अथ तृतीया ॥

तूर्वन्नोजीयान्तवसस्तवीयान्कृतब्रह्मेन्द्रो वृद्धमहाः ।

राजाभवन्मधुनः सोम्यस्य विश्वासां यत्पुरां दर्नुमावत् ॥ ३ ॥

तूर्वेन् । ओजीयान् । तवसः । तवीयान् । कृतऽब्रह्मा । इन्द्रः । वृद्धऽमहाः ।

राजा । अभवत् । मधुनः । सोम्यस्य । विश्वासां । यत् । पुरां । दर्नुम् । आवत् ॥ ३ ॥

यद्येन्द्रो विश्वासां सर्वासां पुरां पुरीणां दर्नुं दारकं वज्रमावत् प्रापत् तदा सोम्यस्य सोममयस्य मधुनो मधुररसस्य राजाभवत् । स्वाम्यासीत् । कीदृशः । तूर्वेन् हिंसकान् हिंसन्नोजीयानतिशयेनौजस्वी तवसो बलवत्तस्त्ववीयान्बलवत्तरः कृतब्रह्मा । कृतं ब्रह्म स्तोत्रं यस्मै स्तोतृभिः सः । अथवा कृतं दत्तं ब्रह्मानं येन स्तोतृभ्यः सः । वृद्धमहा वृद्धतेजाः । एवंभूत इन्द्रो राजाभवदिति ॥

॥ अथ चतुर्थी ॥

शतैरपद्रुणय इन्द्राच्च दशोणये कवयेऽर्कसातौ ।

वधैः शुष्णस्याशुषस्य मायाः पित्वो नारिरेचीत्किं चन प्र ॥ ४ ॥

शतैः । अपद्रुन् । पणयः । इन्द्र । अत्र । दशोऽओणये । कवये । अर्कऽसातौ ।

वधैः । शुष्णस्य । अशुषस्य । मायाः । पित्वः । न । अरिरेचीत् । किं । चन । प्र ॥ ४ ॥

अत्रास्मिन्नर्कसातौ । अर्कोऽन्नं प्राप्यतेऽस्मिन्नित्यर्कसातिर्युद्धं । तस्मिन्दशोणये बहुविष्कात्कवये मेधाविनः ॥ पंचम्यर्थे चतुर्थी ॥ हे इन्द्र त्वत्सहायात्कुत्साद्विभ्यतः पणय एतन्नामाकासुराः शतैः शतसंख्याकैर्वलेः सार्द्धमपद्रुन् । अपाद्रवन् । अपलायन्त । अपि चन्द्रोऽशुषस्याशुषस्य । संपूर्णबलस्येत्यर्थः । शुष्णस्यैतन्नामकासुरस्य शत्रोर्मायाः कपटान्वधैर्हननसाधनैरायुधैर्न प्रारिरेचीत् । प्ररिक्तानतिरिक्तानाकरोत् । पित्वोऽन्नस्य । पितुरित्यन्ननामैतत् । किंचन किंचिदपि न प्रारिरेचीत् । तदीयमन्नं सर्वमप्यपाहारयत् ॥

॥ अथ पंचमी ॥

महो दुहो अप विश्वायु धायि वज्रस्य यत्पतने पादि शुष्णः ।

उरु ष सरथं सारथये करिन्द्रः कुत्साय सूर्यस्य सातौ ॥ ५ ॥

महः । दुहः । अप । विश्वऽआयु । धायि । वज्रस्य । यत् । पतने । पादि । शुष्णः ।

उरु । सः । सऽरथं । सारथये । कः । इन्द्रः । कुत्साय । सूर्यस्य । सातौ ॥ ५ ॥

यद्यदा स शुष्णोऽसुरो वज्रस्य पतने पाते पादि अगच्छत् । अभियतेत्यर्थः । तदा महो महतो दुहो द्रोघुः शुष्णस्य संबन्धि विश्वायु सर्वगतं । बलमिति शेषः । अपधायि । अपहितमकारि । तिरस्कृतमित्यर्थः । स इन्द्रः सारथये सारथिभूताय कुत्साय सरथं समानरथं सूर्यस्य सातौ भजने निमित्तभूत उरु विस्तीर्णं यथा भवति तथा कः । अकरोत् । तथा चोक्तं । कुत्सायेंद्रोऽसुरं शुष्णं जिघांसः कुत्समात्मनः सारथिं कल्पयित्वा । अस्य शत्रुं शुष्णमहंस्ततश्च कुत्सस्य रक्षां बहुलां चकारेत्यनयोच्यत इति ॥

॥ इति चतुर्थस्य षष्ठे नवमो वर्गः ॥

॥ अथ षष्ठी ॥

प्र श्येनो न म॒दि॒रमं॒श्रुम॒स्मै शिरो॑ दा॒सस्य॑ नमु॒चेर्म॒थाय॑न् ।

प्राव॒न्ममी॑ सा॒य्यं स॒संतं॑ पृ॒णया॒या समि॑षा सं स्व॒स्ति ॥ ६ ॥

प्र । श्ये॒नः । न । म॒दि॒रं । अं॒श्रुं । अ॒स्मै । शि॒रः । दा॒सस्य॑ । नमु॒चेः । म॒था॒य॑न् ।

प्र । आ॒व॒त् । न॒मी॑ । सा॒य्यं । स॒संतं॑ । पृ॒णक् । रा॒या । सं । इ॒षा । सं । स्व॒स्ति ॥ ६ ॥

श्येनः सुपर्णश्च । नेत्ययं शब्दः समुच्चये वर्तते । अस्मा इन्द्राय म॒दि॒रं म॒दक॒रमं॒श्रुं सोमं॑ । प्रेति आ इत्यस्यार्थे वर्तते । आहरत् । उपसर्गदर्शनाच्चाख्यातमध्याह्रियते । किंचायमिन्द्रोऽपि दासस्य प्राणिनामुपक्षपयितुर्नमुचेरेतन्नाम्नोऽसुरस्य शिरः शीर्षं मथायन् मथनं कुर्वन् साय्यं सयस्य पुत्रं ससंतं स्वपंतं नमीमेत्संज्ञकमृषिं प्रावत् । प्रारक्षत् । स्वस्त्यविनाशेन राया पश्वादिधनेनेषान्नेन च तमृषिं संपृणक् । समयोजयत् ॥

॥ अथ सप्तमी ॥

वि पिप्रो॑रहि॒माय॑स्य ह॒ळ्हाः पुरो॑ वज्रि॒ज्ज्व॒वसा॑ न द॒र्दः ।

सु॒दा॒मन्त॒रेक॑णो॒ अप्र॑मृ॒थमृ॒जिश्च॑ने दा॒त्रं दा॒श्रुषे॑ दाः ॥ ७ ॥

वि । पिप्रोः । अहि॑ऽमायस्य । ह॒ळ्हाः । पुरः । वज्रि॒न् । श॒वसा॑ । न । द॒र्द॒रिति॑ द॒र्दः ।

सु॒ऽदा॒मन् । तत् । रे॒कणः॑ । अप्र॑ऽमृ॒थं । अ॒जिश्च॑ने । दा॒त्रं । दा॒श्रुषे॑ । दाः ॥ ७ ॥

हे वज्रिन् वज्रवन्निद्र त्वमहिमायस्याहं चो माया यस्य पिप्रोरेतन्नाम्नोऽसुरस्य संबन्धिनीर्हळ्हा हृढानि पुरः प्राकारादीनि दुर्गाणि शवसा बलेन विदर्दः । विदारितवानसि । नेति पादपूरणः । त्वं पिप्रोर्नृमणः प्रारुजः पुरः । ऋग्वे० १. ५१. ५. । शतं पूर्भिरायसीभिर्नि पाहि । ऋग्वे० ७. ३. ७. । इति दर्शनात् । अपि च हे सुदामन् शोभनदानेन्द्र त्वं दात्रं हविल्लक्षणं धनं दाश्रुषे दत्तवत् ऋजिश्चन एतन्नामकाय राजर्षयेऽप्रमृथं केनाप्यबाध्यं तत्तस्य स्वभूतं रेकणो धनं दाः । अदाः । दत्तवानसि ॥

॥ अथाष्टमी ॥

स वे॒त॒सुं द॒श॒मायं॑ द॒शो॒णिं तू॒तुजि॒मि॒न्द्रः॑ स्व॒भिष्टि॒सु॒म्नः॑ ।

आ तु॒यं श॒श्वदि॒भं द्यो॒त॒नाय॑ मा॒तुर्न॑ सी॒मुप॑ सृ॒जा इ॒य॒थै ॥ ८ ॥

सः । वेतसुं । दशमायं । दशओणिं । तूतुजिं । इंद्रः । स्वभिष्टिसुम्नः ।
आ । तुग्रं । शश्वत् । इमं । द्योतनाय । मातुः । न । सी । उप । सृज । इयधै ॥ ८ ॥

स्वभिष्टिसुम्नः सुष्ठुभ्येषणीयान्यभिगम्यानि सुम्नानि सुखानि येन दैयानि स
इन्द्रो दशमायं बहुवंचनं वेतसुं वेतसुनामानमसुरं दशोणिमेतन्नामकं च तूतुजिं
तूतुजिनामकं च आ अपि च तुग्रं तुग्रनामकमसुरं तथेभमेतन्नामकमसुरं चेयध्या
एतुं द्योतनायैतत्संज्ञाय राज्ञे शश्वदुपसृज । उपासृजत् । वशीचकार । तत्र दृष्टान्तः ।
मातुर्न मातुर्जनन्या इव पुत्रं । यथा मात्रे पुत्रो वशीभवति तद्वद्वशंचकारेत्यर्थः ।
सीमिति पादपूरणः ॥

॥ अथ नवमी ॥

स ईं स्पृधो वनते अप्रतीतो विभ्रद्वजं वृचहणं गभस्तौ ।
तिष्ठद्वरी अध्यस्तेव गर्ते वचोयुजा वहत इंद्रमृषं ॥ ९ ॥
सः । ईं । स्पृधः । वनते । अप्रतिऽइतः । विभ्रत् । वज्रं । वृचऽहनं । गभस्तौ ।
तिष्ठत् । हरी इति । अधि । अस्ताऽइव । गर्ते । वचऽयुजा । वहतः । इंद्रं । ऋषं ॥ ९ ॥

गभस्तौ हस्ते वृचहणं वृचाणां शत्रूणां हंतारं वज्रं स्वकीयमायुधं विभ्रद्वारयन्
अप्रतीतः शत्रुभिरप्रतिगतः स इंद्रः स्पृधः स्पर्धमानानीमिमान्वृचप्रभृतीन् शत्रून्
वनते । हन्ति । हरी स्वकीयावश्चावधितिष्ठत् । आरोहति । तत्र दृष्टान्तः । अस्तेव
गर्ते । यथा क्षेप्रा शूरो रथेऽधितिष्ठति तद्वत् । तथा वचोयुजा वचोमात्रेण युज्य-
मानौ । यद्वा स्तोतृणां स्तुतिभिर्युज्यमानौ तौ हरी च ऋषं महान्तमिंद्रं वहतः ॥

॥ अथ दशमी ॥

सनेम तेऽवसा नय्य इंद्र प्र पूरवः स्तवंत एना यज्ञैः ।
सप्र यत्पुः शर्म शारदीर्द्विन्दासीः पुरुकुत्साय शिक्षन् ॥ १० ॥
सनेम । ते । अवसा । नय्यः । इंद्र । प्र । पूरवः । स्तवंते । एना । यज्ञैः ।
सप्र । यत् । पुः । शर्म । शारदीः । दत् । हन् । दासीः । पुरुऽकुत्साय । शिक्षन् ॥ १० ॥

हे इंद्र ते त्वदीयेनावसा रक्षणेन नय्यो नवीयो नवतरं त्वया दीयमानं धनं
सनेम । वयं स्तोतारो भजेमहि । पूरवो मनुष्याः स्तोतार एनानेन स्तोत्रेण
युक्तैर्यज्ञैः प्रस्तवंते । त्वां स्तुवंति । यद्यस्मात्कारणादासीः कर्मणामुपक्षपयि-

त्रीः शत्रुप्रजा हन् ग्नन् हिंसन् पुरुकुत्सायैतन्नामकाय राज्ञे शिक्षन् धनानि प्रयच्छन्
हे इंद्र त्वं शारदीः शरन्नाम्नोऽसुरस्य संबन्धिनीः सप्त सप्तसंख्याकाः पुरः पुरीः शर्म
शर्मणा वृजेण दर्त् विदारितवानसि तस्मात्कारणान्त्वां स्तोतारः स्तुवंतीत्यर्थः ॥

॥ अथैकादशी ॥

त्वं वृध इंद्र पूर्यो भूर्वरिवस्यन्नुशने काव्याय ।

परा नववास्वमनुदेयं महे पित्रे ददाथ स्वं नपातं ॥ ११ ॥

त्वं । वृधः । इंद्र । पूर्यः । भूः । वरिवस्यन् । उशने । काव्याय ।

परा । नवऽवास्वं । अनुऽदेयं । महे । पित्रे । ददाथ । स्वं । नपातं ॥ ११ ॥

हे इंद्र पूर्यः पुरातनस्त्वं काव्याय कविपुत्रायोशन उशनसे भार्गवाय वरि-
वस्यन् धनमिच्छन् वृधो भूः । स्तोतृणां वर्धको भवसि । अनुदेयमनुदातव्यं धनं
नववास्वमेतन्नामकमसुरं पराहत्य स्वं स्वकीयमौशनसं नपातं युद्धे शत्रुभिर्गृ-
हीतं पुत्रं महे महते पित्रे पालयितव्यायोशनसे पराददाथ । तस्य शत्रुं हत्वा
प्रकर्षेण दत्तवानसि ॥

॥ अथ द्वादशी ॥

त्वं धुनिरिन्द्र धुनिमतीर्जुणोरपः सीरा न स्रवंतीः ।

प्र यत्समुद्रमतिं श्रूर पर्विं पारया तुर्वशं यदुं स्वस्ति ॥ १२ ॥

त्वं । धुनिः । इंद्र । धुनिऽमतीः । जृणोः । अपः । सीराः । न । स्रवंतीः ।

प्र । यत् । समुद्रं । अतिं । श्रूर । पर्विं । पारय । तुर्वशं । यदुं । स्वस्ति ॥ १२ ॥

हे इंद्र धुनिः शत्रूणां कंपयिता त्वं धुनिमतीर्धुनिर्नामासुरो यासु निरोधकतया
विद्यते ता अप उदकानि सीरा न नदीरिव स्रवंतीः प्रवहन्तीर्जृणोः । अगमयः ।
धुनिं हत्वा तेन निरोधितान्युदकानि प्रवाहयतीत्यर्थः । हे श्रूर वीरेन्द्र यद्यदा समुद्र-
मति अतिक्रम्य प्रपर्विं प्रतीर्णो भवसि तदा समुद्रपारे तिष्ठन्ती तुर्वशं यदुं च पारय ।
अपारयः । समुद्रमतारयः ॥

॥ अथ त्रयोदशी ॥

तव ह त्यदिन्द्र विश्वमाजौ सस्तो धुनीचुमुरी या ह सिष्वप् ।

दीदयदिद्भ्यं सोमेभिः सन्वन्द्भीतिरिध्मभृतिः पक्थ्यपैकैः ॥ १३ ॥

तव । ह । त्यत् । इंद्र । विश्वं । आजौ । सस्तः । धुनीचुमुरी इति । या । ह । सिस्वप् ।
दीदयत् । इत् । तुभ्यं । सोमेभिः । सुन्वन् । दभीतिः । इध्मऽभृतिः । पक्थी । अकैः ॥ १३ ॥

हे इंद्र आजौ संग्रामे तव ह तवैव विश्वं व्याप्तं त्यक्तादृशं कर्म भवति । कीदृ-
शमिति तदुच्यते । या यौ धुनीचुमुरी । धुनिश्च चुमुरिश्चेत्येतन्नामकावसुरौ ।
सिष्णप् त्वमस्वापयः तावसुरौ सस्तः । संग्रामे सुप्रवन्तौ मृतावित्यर्थः ॥ भूतार्थे
व्यत्ययेन लट् । द्वितीयो हशब्दः पादपूरणः ॥ तदनन्तरं हे इंद्र तुभ्यं त्वदर्थं सुन्वन्
सोमानभिषुण्वन् पक्थी पक्थवान् हवींषि पक्त्वानिध्मभृतिरिध्मानां भर्ताहर्ता
वा दभीतिर्नाम राजर्षिः सोमेभिः सोमैरकैर्हविलक्ष्णैरन्वैदीदयदित् । दीपयत एव ।
धुनिं चुमुरिं तस्मै जघथेत्यर्थः । त्वं नि दस्युं चुमुरिं धुनिं चेति हि दर्शनात् ॥

॥ इति चतुर्थस्य षष्ठे दशमो वर्गः ॥

इमा उ त्वेति द्वादशर्चं षष्ठं सूक्तं भरद्वाजस्यार्घं त्रैष्टुभमैन्द्रं । नवम्येकादशी
च वैश्वदेव्यौ । तथा चानुक्रम्यते । इमा उ द्वादश नवम्येकादश्यौ वैश्वदेव्या-
विति ॥ उपहव्यनाम्येकाह इदं सूक्तं मरुत्वतीयनिविद्धानं । सूचितं च । इमा उ
त्वा य एक इदिति मध्यंदिनः । आ० ९. ७. इति ॥ इंद्राविष्णवोरुत्क्रांतिनाम्ये-
काहेऽपीदं मरुत्वतीयनिविद्धानं । सूचितं च । इमा उ त्वा द्यौर्न य इंद्रेति मध्यं-
दिनः । आ० ९. ७. इति ॥ तृतीये छंदोमेऽपि मरुत्वतीय इदं सूक्तं । सूचितं च । प्र
मंदिन इमा उ त्वेति मरुत्वतीयं । आ० ८. ७. इति ॥

॥ तत्र प्रथमा ॥

इमा उ त्वा पुरुतमस्य कारोर्हव्यं वीर हव्या हवन्ते ।

धियो रथेष्ठामजरं नवीयो रयिर्विभूतिरीयते वचस्या ॥ १ ॥

इमाः । उं इति । त्वा । पुरुऽतमस्य । कारोः । हव्यं । वीर । हव्याः । हवन्ते ।

धियः । रथेऽस्थां । अजरं । नवीयः । रयिः । विऽभूतिः । ईयते । वचस्या ॥ १ ॥

पुरुतमस्य बहुलं कामं कांक्षतः ॥ तमु अभिकांक्षायामिति धातुः ॥ कारोः
स्तोतुर्भरद्वाजस्य संबन्धिन्यो हव्याः स्तुत्याः प्रशस्या इमा धियः स्तुतयो हे वीर
शूरेन्द्र हव्यं त्वा त्वां हवन्ते । ह्वयन्ति । कीदृशं । रथेस्थां रथे स्थितमजरं जरारहितं
नवीयो नवीयांसं नवतरं । उ इति पूरणः । अपि च वचस्या स्तुत्या श्रेष्ठा विभू-
तिर्जगतो विभवहेतू रयिर्हविलक्ष्णं धनमीयते । त्वामभिगच्छति ॥

॥ अथ द्वितीया ॥

तमु स्तुष इंद्रं यो विदानो गिर्वाहसं गीर्भिर्यज्ञवृद्धं ।
 यस्य दिवमतिं महा पृथिव्याः पुरुमायस्य रिरिचे महित्वं ॥ २ ॥
 तं । ऊं इति । स्तुषे । इंद्रं । यः । विदानः । गिर्वाहसं । गीःऽभिः । यज्ञऽवृद्धं ।
 यस्य । दिवं । अति । महा । पृथिव्याः । पुरुऽमायस्य । रिरिचे । महिऽत्वं ॥ २ ॥

य इन्द्रो विदानः सर्वं विद्वान् सर्वेज्ञायमानो वा गिर्वाहसं गीर्भिर्वहनीयं
 यज्ञवृद्धं यज्ञैः प्रवृद्धं तमु तमेवेन्द्रं स्तुषे । स्तुवे । पुरुमायस्य बहुप्रज्ञस्य बहुवंचनस्य
 वा यस्येन्द्रस्य महित्वं माहात्म्यं दिवं दिवो द्युलोकात् ॥ पंचम्यर्थे द्वितीया ॥ पृथिव्या
 भूलोकान्महा महिम्नातिरिरिचे अतिरिच्यते तं स्तुव इति संबंधः ॥

॥ अथ तृतीया ॥

स इत्तमोऽवयुनं ततन्वत्सूर्येण वयुनवच्चकार ।
 कदा ते मर्ता अमृतस्य धामेयक्षंतो न मिनन्ति स्वधावः ॥ ३ ॥
 सः । इत् । तमः । अवयुनं । ततन्वत् । सूर्येण । वयुनऽवत् । चकार ।
 कदा । ते । मर्ताः । अमृतस्य । धाम । इयक्षंतः । न । मिनन्ति । स्वधाऽवः ॥ ३ ॥

स इत्त एवेन्द्रोऽवयुनमप्रज्ञानं । प्रज्ञाननाशनमित्यर्थः । ततन्वद्वृत्तेण वि-
 स्तीर्यमाणं तमोऽधकारं दिवि सूर्येण दिव्यारोपितेन देवेन वयुनवत् प्रकाश-
 वच्चकार । कृतवान् । परोऽर्द्धर्चः प्रत्यक्षकृतः । हे स्वधावो बलवन्निद्र मर्ता
 मनुष्या अमृतस्य नित्यस्य ते त्वदीयं धाम स्वर्गाख्यं स्थानं । तत्रस्थान्देवा-
 नित्यर्थः । इयक्षंतो यष्टुमिच्छंतः कदा कदाचित् । सर्वदेत्यर्थः । न मिनन्ति ।
 किमपि प्राणिजातं न हिंसन्ति ॥

॥ अथ चतुर्थी ॥

यस्ता चकार स कुहं स्विदिंद्रः कमा जनं चरति कास्तु विष्णु ।
 कस्ते यज्ञो मनसे शं वराय को अर्क इंद्र कतमः स होता ॥ ४ ॥
 यः । ता । चकार । सः । कुहं । स्वि । इंद्रः । कं । आ । जनं । चरति । कास्तु । विष्णु ।
 कः । ते । यज्ञः । मनसे । शं । वराय । कः । अर्कः । इंद्र । कतमः । सः । होता ॥ ४ ॥

य इन्द्रस्ता तान्युक्तप्रसिद्धानि वृत्रवधादीनि कर्माणि चकार अकरोत् स इन्द्रोऽद्य कुह स्वित् क्व स्विवर्तते कं जनं कमपि देशमाचरति कासु विश्वु प्रजासु वर्तत इतीन्द्रस्य विभूतिमहत्त्वान्न निश्चेतुं शक्यं । अथ प्रत्यक्षस्तुतिः । हे इन्द्र कः कीदृशो यज्ञस्ते तव मनसे चेतसे शं सुखकरो भवति । वराय तव वरणाय कः कीदृशोऽर्को मन्त्रः समर्थो भवति । होताह्वाता तव वरणाय यः समर्थो भवति स होता क्तमश्च भवति ॥

॥ अथ पंचमी ॥

इ॒दा हि ते॒ वे॒वि॒षतः॑ पु॒रा॒जाः प्र॒त्नास॑ आ॒सुः पु॒रु॒कृ॒त्सखा॑यः ।

ये म॒ध्य॒मास॑ उ॒त नू॒त॒नास॑ उ॒ताव॒मस्य॑ पु॒रु॒हूत॑ बो॒धि ॥ ५ ॥

इ॒दा । हि । ते॒ । वे॒वि॒षतः॑ । पु॒रा॒ऽजाः॑ । प्र॒त्नासः॑ । आ॒सुः । पु॒रु॒ऽकृ॒त् । सखा॑यः ।

ये । म॒ध्य॒मासः॑ । उ॒त । नू॒त॒नासः॑ । उ॒त । अ॒व॒मस्य॑ । पु॒रु॒ऽहूत॑ । बो॒धि ॥ ५ ॥

पुराजाः पूर्वस्मिन्काले जाताः प्रत्नासः पुराणा अंगिरःप्रभृतय इदा हीदानीमिव । हिशब्द उपामार्ये वर्तते । वेविषतः कर्माणि प्राप्नुवंतो हे पुरुकृत् बहूनां कर्मणां कर्तरिन्द्र ते तव सखायः स्तोतार आसुः । बभूवुः । ये मध्यमासो मध्यमकालजा उतापि च ये नूतनासोऽद्यतना यतस्तेऽपि सर्वे ते स्तोतारो बभूवुः अतः कारणादुतापिचावमस्यार्वाचीनस्य ममापि स्तोत्रं हे पुरुहूत बहुभिराहूतेन्द्र त्वं बोधि । बुध्यस्व ॥

॥ इति चतुर्थस्य षष्ठ एकादशो वर्गः ॥

॥ अथ षष्ठी ॥

तं पृ॒च्छंतोऽव॑रासः॒ परा॑णि प्र॒त्ना तं इ॒न्द्र श्रु॒त्यान्तु॑ ये॒मुः ।

अ॒र्चोम॑सि वी॒र ब्र॒ह्मवा॑हो॒ यादे॒व वि॒द्म ता॒त्त्वा म॒हांतं॑ ॥ ६ ॥

तं । पृ॒च्छंतः॑ । अ॒व॒रासः॑ । परा॑णि । प्र॒त्ना । ते॒ । इ॒न्द्र । श्रु॒त्या । अ॒न्तु॑ । ये॒मुः ।

अ॒र्चोम॑सि । वी॒र । ब्र॒ह्म॒ऽवा॒हः॑ । यात् । ए॒व । वि॒द्म । तात् । त्वा । म॒हांतं॑ ॥ ६ ॥

हे वीर शूर ब्रह्मवाहो ब्रह्मभिर्मन्त्रैर्वहनीयेन्द्र अवरासोऽर्वाचीना मनुष्यास्तमुक्तगुणोपेतं त्वां पृच्छंतोऽर्चतः ॥ पृच्छतिरर्चतिकर्मा ॥ पराणि प्रकृष्टानि प्रत्नानि पुराणानि श्रुत्या श्रुत्यानि श्रोतव्यानि ते त्वदीयानि कर्माण्यनुयेमुः ।

अनुयमनं निबन्धनं । स्तुतिरूपाभिर्वाग्भिर्निबन्धुः । तथा वयमपि महान्तं प्रभूतं
त्वा त्वामर्चामसि । अर्चामः । स्तुमः । यादेव यान्येव कर्माणि विद्म जानीमः
तातैः कर्मभिः स्तुम इति संबन्धः ॥

॥ अथ सप्तमी ॥

अभि त्वा पाजो रक्षसो वि तस्ये महि जज्ञानमभि तत्सु तिष्ठ ।

तव प्रत्नेन युज्येन सख्या वज्रेण धृष्णो अप ता नुदस्व ॥ ७ ॥

अभि । त्वा । पाजः । रक्षसः । वि । तस्ये । महि । जज्ञानं । अभि । तत् । सु । तिष्ठ ।

तव । प्रत्नेन । युज्येन । सख्या । वज्रेण । धृष्णो इति । अप । ता । नुदस्व ॥ ७ ॥

रक्षसो रक्षसां संबन्धि पाजः सेनालक्षणं बलं हे इन्द्र त्वाभि त्वामभिमुखं
वितस्ये । प्रतिष्ठते । तथा त्वमपि महि महज्जज्ञानं प्रादुर्भवत्तद्वलमभि अभिमुखः
सन् सु सुष्ठु तिष्ठ । स्थिरो भव । स्थित्वा च हे धृष्णो शत्रूणां धर्षकेन्द्र तव त्वदीयेन
वज्रेण ता तद्वलमपनुदस्व । अपगतं प्रेरय । छिन्धीत्यर्थः । कीदृशेन । प्रत्नेन
पुराणेन युज्येन योज्येन सख्या नित्यसहायेन ॥

॥ अथाष्टमी ॥

स तु श्रुधीन्द्र नूतनस्य ब्रह्मण्यतो वीर कारुधायः ।

त्वं ह्यापिः प्रदिवि पितॄणां शश्वद्बभूथ सुहव एष्टौ ॥ ८ ॥

सः । तु । श्रुधि । इन्द्र । नूतनस्य । ब्रह्मण्यतः । वीर । कारुऽधायः ।

त्वं । हि । आपिः । प्रऽदिवि । पितॄणां । शश्वत् । बभूथ । सुऽहवः । आऽइष्टौ ॥ ८ ॥

हे कारुधायः कारूणां स्तोतॄणां धारक हे वीरेन्द्र स प्रसिद्धस्त्वं नूतनस्येदानी-
तनस्य ब्रह्मण्यतो ब्रह्म स्तोत्रं कर्तुमिच्छतो मम स्तोत्रं तु क्षिप्रं श्रुधि । शृणुहि ।
यस्मात्कारणात् हे इन्द्र त्वमेष्टावायजनेऽभिकामने वा सति सुहवः शोभनाद्भानः
सन् प्रदिवि पूर्वस्मिन्काले पितॄणामंगिरसामापिर्बन्धुः शश्वच्चिरकालं बभूथ अभूः
तस्मात्कारणान्मदीयं स्तोत्रं श्रुधीति संबन्धः ॥

॥ अथ नवमी ॥

प्रोतये वरुणं मित्रमिन्द्रं मरुतः कृष्णवसे नो अद्य ।

प्र पूषणं विष्णुमग्निं पुरंधिं सवितारमोषधीः पर्वतांश्च ॥ ९ ॥

प्र । ऊ॒तये । व॒रुणं । मि॒त्रं । इ॒न्द्रं । म॒रुतः । कृ॒ष्व । अ॒वसे । नः । अ॒द्य ।

प्र । पू॒षणं । वि॒ष्णुं । अ॒ग्निं । पु॒रं॑ऽधिं । स॒वि॒तारं । ओ॒षधीः । प॒र्व॒तान् । च ॥ ९ ॥

अस्यामृचि विश्वे देवा स्तूयन्ते । हे भरद्वाज अद्येदानीं वरुणं रात्र्यभिमानिनं च मित्रमहरभिमानिनं चेन्द्रं च प्रसिद्धं मरुतो मरुद्गणांश्च नोऽस्माकमृतये तर्पणायावसे रक्षणाय च प्रकृष्व । अभिमुखीकुरुष्व । किंच पूषणमेतत्संज्ञकं च विष्णुं सर्वव्यापिनं देवं च पुरंधिं पुरुधियं पुरुकर्माणमग्निं च सवितारं सर्वस्य प्रेरकं देवमोषधीरोषध्यभिमानिनो देवान् पर्वतांश्चाद्रीनित्येतान् देवानस्माकं तर्पणाय रक्षणाय च प्रकृष्व । स्तुत्याभिमुखीकुरु ॥

॥ अथ दशमी ॥

इ॒म उ॒ त्वा पु॒रु॒शाक॑ प्र॒यज्यो॑ ज॒रि॒तारो॑ अ॒भ्यर्च॑न्त्य॒र्कैः ।

श्रु॒धी ह॒व॒मा हु॑वतो हु॒वानो॑ न त्वावाँ॑ अ॒न्यो अ॒मृत॑ त्व॒दस्ति ॥ १० ॥

इ॒मे। ऊं॒ इति॑। त्वा। पु॒रु॒ऽशा॒क। प्र॒य॒ज्यो॒ इति॑ प्र॒ऽय॒ज्यो। ज॒रि॒तारः॑। अ॒भि। अ॒र्च॑न्ति। अ॒र्कैः।

श्रु॒धि। ह॒वँ। आ। हु॒व॒तः। हु॒वा॒नः। न। त्वा॒ऽवा॒न्। अ॒न्यः। अ॒मृत॑। त्वत्। अ॒स्ति ॥ १० ॥

हे पुरुशाक बहुशक्ते हे प्रयज्यो प्रकृष्टेन यजनीयेन्द्र त्वा त्वामिमे जरितारः स्तोतारोऽर्कैरर्चनीयैः स्तोत्रैरभ्यर्चन्ति । अभिष्टुवंति । तथा हे अमृत अमरणशीलेन्द्र हुवानः स्तूयमानस्त्वमाहुवतोऽभिष्टुवतो मम हवं स्तोत्रं श्रुधि । शृणु । किंच त्वावान् त्वत्सदृशो देवस्त्वदन्यो नास्ति ॥

॥ अथैकादशी ॥

नू॒ म॒ आ वाच॑मु॒प॒ याहि॑ वि॒द्वान्वि॒श्वेभिः॑ सू॒नो स॒हसो॑ यज॒त्रैः ।

ये अ॒ग्निजि॒ह्वा ऋ॒त॒साप॑ आ॒सुर्ये॑ म॒नुं च॒क्रु॒रुप॑रं द॒साय ॥ ११ ॥

नु॒। मे॒। आ॒। वाचँ॑। उ॒प॒। या॒हि॒। वि॒द्वान्। वि॒श्वेभिः॑। सू॒नो॒ इति॑। स॒ह॒सः॑। यज॒त्रैः॑।

ये। अ॒ग्निऽजि॒ह्वाः। ऋ॒तऽसा॒पः। आ॒सुः। ये। म॒नुं। च॒क्रुः। उ॒प॒रं। द॒साय ॥ ११ ॥

इयं च वैश्वदेवीत्युक्तं । हे सहसः सूनो बलस्य पुत्रेन्द्र विद्वान् सर्वज्ञस्त्वं यजत्रैर्यजनीयैर्विश्वेभिः सर्वैर्देवैः सह नु क्षिप्रं मे मदीया वाचः स्तुतिरूपाणि वचांस्युपाभि आयाहि । आगच्छ । एवंभूतमिन्द्रं प्रार्थयत ऐन्द्रत्वात्सूक्तस्य । ये

देवा अग्निजिह्वाः । अग्निर्जिह्वास्थानीयो येषां ते । ऋतसाप ऋतं यज्ञं स्पृशन्त
आसुर्भवन्ति ये च देवा दसाय शत्रूणामुपक्षेपणाय मनुं राजर्षिमुपरं दस्यूनामु-
परिभवं चक्रुः कृतवन्तः तैः सहागच्छेति पूर्वेण संबंधः ॥

॥ अथ द्वादशी ॥

स नो बोधि पुरेता सुगेषूत दुर्गेषु पथिकृद्विदानः ।

ये अश्रमास उरवो वहिष्ठास्तेभिर्न इन्द्राभि वक्षि वाजं ॥ १२ ॥

सः । नः । बोधि । पुरः । एता । सुः । गेषु । उत । दुः । गेषु । पथिः । कृत् । विदानः ।

ये । अश्रमासः । उरवः । वहिष्ठाः । तेभिः । नः । इन्द्र । अभि । वक्षि । वाजं ॥ १२ ॥

हे इन्द्र पथिकृद्वर्त्मनां कर्ता विदानः सर्वे विद्वान् स त्वं सुगेषु सुखेन गंत्ये-
षूतापि च दुर्गेषु दुःखेन गंत्येषु च मार्गेषु नोऽस्माकं पुरेता पुरो गन्ता बोधि ।
भव ॥ बोधीति भवतेर्लोऽमध्यमपुरुषैकवचनस्य छांदसं रूपं ॥ अश्रमासः श्रम-
रहिता उरवो महांतो वहिष्ठा वोदृतमास्तव येऽश्वाः संति हे इन्द्र तेभिस्तैर-
श्वैर्नोऽस्मभ्यं वाजमन्नमभिवक्षि । अभिवह ॥

॥ इति चतुर्थस्य षष्ठे द्वादशो वर्गः ॥

य एक इदित्येकादशर्चं सप्तमं सूक्तं भरद्वाजस्यार्षे चैष्टुभमैन्द्रं । तथा चानुक्रांतं ।
य एक इदेकादशेति ॥ आभिप्लविके प्रथमेऽहनि दशरात्रस्य प्रथमेऽहनि च
माध्यंदिनसवने ब्राह्मणाच्छंसिश्वास्तेऽहीनसूक्तस्य स्थाने त्रीणि संपातसूक्तानि ।
तेष्विदं द्वितीयं सूक्तं । सूचितं च । य एक इद्यस्तिग्मशृंगः । आ० ७. ५. । इति ॥
उपह्वयनाम्येकाहेऽपीदं निष्केवल्यनिविद्वानं । सूचितं च । य एक इदिति
मध्यंदिनः । आ० ९. ७. । इति ॥

॥ तत्र प्रथमा ॥

य एक इड्व्यश्चर्षणीनामिन्द्रं तं गीर्भिरभ्यर्च आभिः ।

यः पत्यते वृषभो वृषण्यावान्सत्यः सत्वा पुरुमायः सहस्वान् ॥ १ ॥

यः । एकः । इत् । हव्यः । चर्षणीनां । इन्द्रं । तं । गीः । अभिः । अभि । अर्चं । आभिः ।

यः । पत्यते । वृषभः । वृषण्यः । वान् । सत्यः । सत्वा । पुरुः । मायः । सहस्वान् ॥ १ ॥

य इन्द्रश्चर्षणीनां प्रजानामापत्स्वेक इदेक एव हव्यो ह्यातव्य आभिर्गीर्भिः

स्तुतिरूपाभिर्वाग्भिस्तमिन्द्रमभ्यर्चे । अभिष्टौमि । य इन्द्रः पत्यते स्तोतृनभि-
गच्छति । यद्वा पत्यते लोकानामीष्टे । कीदृशः । वृषभः कामानां वर्षिता वृषण्या-
वान्बलवान् सत्योऽविसंवादी सत्वा शत्रूणां सादयिता कामानां दाता वा ॥
सदेवा सनोतेर्वेदं रूपं ॥ पुरुमायो बहुप्रज्ञः सहस्वानभिभवनवान् तमिन्द्रम-
भिष्टौमीति संबंधः ॥

॥ अथ द्वितीया ॥

तमु॑ नः॒ पूर्वे॑ पि॒तरो॑ नव॒ग्वाः स॒प्र वि॒प्रासो॑ अ॒भि वा॒जय॑न्तः ।

नक्ष॑द्वाभं॒ ततु॑रिं पर्व॒तेष्टाम॑द्रोघवाचं म॒तिभिः॑ श॒विष्टं॑ ॥ २ ॥

तं । उ॒ं इति॑ । नः । पूर्वे॑ । पि॒तरः॑ । नव॑ऽग्वाः । स॒प्र । वि॒प्रासः॑ । अ॒भि । वा॒जय॑न्तः ।

नक्ष॑त्ऽद्वाभं । ततु॑रिं । पर्व॒तेऽस्थां॑ । अ॒द्रोघ॑ऽवाचं । म॒तिऽभिः॑ । श॒विष्टं॑ ॥ २ ॥

पूर्वे प्रत्ना नवग्वा नवभिर्मसैः सन्नमनुष्ठितवन्तः सप्र सप्रसंख्याका विप्रासो
विप्रा मेधाविनो वाजयन्तो वाजमन्नं हविल्लक्षणमिन्द्रस्य कुर्वन्तः । इन्द्रं वा वाजिनं
बलिनं कुर्वन्तः ॥ तत्करोतीति णिच् ॥ एवंभूता नोऽस्माकं पितरोऽंगिरसस्तमु
तमेवेन्द्रं मतिभिः स्तुतिभिरभि । तुष्टुवुरिति शेषः । कीदृशं । नक्षद्वाभं ॥ नक्षतिर्ग-
तिकर्मा ॥ अभिगच्छतां शत्रूणां दंभितारं हिंसितारं ततुरिं तरितारं पर्वतेष्टां
पर्वतेष्टवस्थितमद्रोघवाचं । अद्रोघव्यानतिक्रमणीया वागाज्ञारूपा यस्य तं ।
शविष्टं बलवत्तमं ॥

॥ अथ तृतीया ॥

तमी॑मह॒ इन्द्र॑मस्य रा॒यः पु॒रुवी॑रस्य नृ॒वतः॑ पु॒रुक्षोः॑ ।

यो अ॒स्कृ॒धोयु॑र॒जरः॑ स्व॒र्वान्त॑मा भ॒र ह॒रिवो॑ मा॒दय॑थ्यै ॥ ३ ॥

तं । इ॒म॒हे । इन्द्र॑ । अ॒स्य । रा॒यः । पु॒रुऽवी॑रस्य । नृ॒ऽवतः॑ । पु॒रुऽक्षोः॑ ।

यः । अ॒स्कृ॒धोयुः॑ । अ॒जरः॑ । स्वः॑ऽवान् । तं । आ । भ॒र । ह॒रिऽवः॑ । मा॒दय॑थ्यै ॥ ३ ॥

पुरुवीरस्य बहुपुत्रपौत्रयुक्तस्य नृवतः परिचारकजनसहितस्य पुरुक्षोर्बहन्नस्य
बहुपशोर्वास्य राय इदं धनं ॥ द्वितीयार्थे षष्ठी ॥ तमिन्द्रमीमहे । याचामहे ।
यो रयिरस्कृधोयुरविच्छिन्नोऽजरः जराहानिरहितः स्वर्वान् सुखयुक्तो हे हरिवो
हरिवन् स्वकीयाश्वोपेतेंद्र त्वं तं रयिं मादयध्या अस्मान्मादयितुमाभर । आहर ॥

॥ अथ चतुर्थी ॥

तन्नो॒ वि वो॑चो॒ यदि॑ ते॒ पुरा॑ चि॒ज्जरि॑तारं॒ आन॑शुः सु॒ममि॑न्द्र ।
 कस्ते॑ भा॒गः किं॑ वयो॑ दु॒ध्रं खि॒द्वः पु॑रु॒हूत॑ पु॒रुव॑सोऽसुर॒घ्नः ॥ ४ ॥
 तत् नः॒ । वि॒ । वो॒चः । यदि॑ । ते॒ । पुरा॑ । चि॒त् । ज॒रि॒तारः॑ । आ॒न॒शुः । सु॒मं । इ॒न्द्र ।
 कः । ते॒ । भा॒गः । किं॑ । वयः॑ । दु॒ध्रं । खि॒द्वः । पु॑रु॒हूत॑ । पु॒रुव॑सो॒ इति॑ पु॒रुव॑सो ।
 असुर॒घ्नः ॥ ४ ॥

हे इन्द्र यदि ते तव पुरा चित्पूर्वस्मिन्काले जरितारः स्तोतारः सुमं सुख-
 मानशुः तत्तत्सुखं नोऽस्माकं विवोचः । विब्रूहि । दुध्रं दुर्धरं हे खिद्वः शत्रूणां
 खेदयितर्हे पुरुहूतं हे पुरुवसो इन्द्र असुरघ्नोऽसुराणां हंतुस्ते तव यज्ञेषु को भागः
 कृपः । वयो हविलक्षणमन्नं किं कृपः । यदि केचिच्चिरंतनाः पूर्वकालेऽपि त्वत्तः
 सकाशात्सुखं लेभिरे तर्ह्यहमपि तत्सुखं लप्स्ये इति विचार्य सुखप्राप्तिविलंबो
 ममासौढव्यो भवेदित्यर्थः ॥

॥ अथ पंचमी ॥

तं पृ॒च्छंती॒ वज्र॑हस्तं रथे॒ष्टामि॑न्द्रं वे॒पी व॑क्करी॒ यस्य॑ नू॒ गीः ।
 तुवि॒ग्राभं॑ तुवि॒कूर्मिं॑ र॒भोदां॑ गा॒तुमि॑षे नक्ष॑ते तु॒मम॑च्छ ॥ ५ ॥
 तं । पृ॒च्छंती॑ । वज्र॑हस्तं । रथे॒ष्टा॒मिन्द्रं॑ । वे॒पी । व॑क्करी । यस्य॑ । नू । गीः ।
 तुवि॒ग्राभं॑ । तुवि॒कूर्मिं॑ । र॒भः॒ऽदां॑ । गा॒तुं । इ॒षे । नक्ष॑ते । तु॒मं । अ॒च्छ ॥ ५ ॥

पूर्वयोपालब्ध इन्द्र ऋषये कामान्प्रायच्छत् ततः स कामपूर्णं ऋषिराह ।
 वज्रहस्तं वज्रपाणिं रथेष्टां रथे स्थितं तमिन्द्रं पृच्छंत्यर्चयंती ॥ पृच्छतिरर्चति-
 कर्मा ॥ वेपी । वेपो यागादिलक्षणं कर्म । तद्वती वक्करी गुणानां वक्त्री गीरीदृशी
 स्तुतिर्यस्य यजमानस्य भवति । कीदृशमिन्द्रं पृच्छंती । तुविग्राभं तुवीनां बहूनां
 यहीतारं तुविकूर्मिं बहुकर्माणं रभोदां रभसो बलस्य दातारं । नू इति पूरणः ।
 स यजमानो गातुं सुखमिषे । गच्छति । किंच तुमं स्नापयितारं शत्रुमच्छा-
 भिमुखं नक्षते । गच्छति ॥

॥ इति चतुर्थस्य षष्ठे त्रयोदशो वर्गः ॥

॥ अथ षष्ठी ॥

अ॒या ह॒ त्वं मा॒यया॑ वावृ॒धानं॑ म॒नोजु॒वा स्व॒तवः॑ पर्व॒तेन॑ ।

अ॒च्यु॒ता चि॒द्वी॒क्रिता॑ स्वो॒जो रु॒जो वि॒ द॒ळ्हा धृ॒ष॒ता वि॒र॒प्शिन् ॥ ६ ॥

अ॒या । ह॒ । त्वं । मा॒यया॑ । वावृ॒धानं॑ । म॒नः॒ऽजु॒वा । स्व॒त॒वः॑ । पर्व॒तेन॑ ।

अ॒च्यु॒ता । चि॒त् । वी॒क्रिता॑ । सु॒ऽओ॒जः । रु॒जः । वि॒ । द॒ळ्हा । धृ॒ष॒ता । वि॒ऽर॒प्शिन् ॥ ६ ॥

हे स्वतवः स्वभूतवलेन्द्र त्वं मनोजुवा मनोवद्वच्छतानेन पर्वतेन बहुपर्वणा स्वकीयेनायुधेन वज्रेण । वज्रेण शतपर्वणा । ऋग्वे० १. ८०. ६. । इति दर्शनात् । अयानया मायया वावृधानं वर्धमानं त्वं प्रसिद्धं वृचं व्यरुजः । विशेषेणाभांक्षीः । तथा हे स्वोजः शोभनतेजो हे विरप्शिन् हे महन्निद्र त्वमच्युताच्युतानि चिद्विनाशरहितान्यपि वीक्रिता वीक्रितान्यशितिलीकृतानि दळ्हा दढानि पुराणि धृषता धर्षकेण वज्रेण व्यरुजः । भगवानसि ॥

॥ अथ सप्तमी ॥

तं वो॑ धि॒या न॒य॒स्या॒ श॒वि॒ष्टं॑ प्र॒त्नं॑ प्र॒त्न॒वत्प॑रित॒स॒य॒धै॑ ।

स नो॑ व॒क्ष॒दनि॑मानः सु॒व॒ह्नेन्द्रो॑ वि॒श्वान्य॑ति दु॒र्गहा॑णि ॥ ७ ॥

तं । वो॑ । धि॒या । न॒य॒स्या॒ । श॒वि॒ष्टं॑ । प्र॒त्नं॑ । प्र॒त्न॒वत् । प॑रि॒त॒स॒य॒धै॑ ।

सः । नः॑ । व॒क्ष॒त् । अ॒नि॒ऽमा॒नः । सु॒व॒ह्ना॑ । इ॒न्द्रः । वि॒श्वानि॑ । अ॒ति॑ । दुः॒ऽग॒हानि॑ ॥ ७ ॥

नयस्या नवतरया धिया स्तुत्या शविष्टं बलवत्तमं प्रत्नं पुराणं हे इन्द्र तं वक्त्वां प्रत्नवत् चिरंतना ऋषय इव परितंसयधै परितो विस्तारयितुं । अहं प्रवृत्तोऽस्मीति शेषः । अनिमानोऽपरिमाणः सुवह्ना शोभनवहनः स इन्द्रो विश्वानि समस्तानि दुर्गहाणि दुर्गाणि नोऽस्मभ्यमतिवक्षत् । अतिवहतु ॥

॥ अथाष्टमी ॥

आ जना॑य॒ दु॒ह॒णे॒ पा॒र्थि॒वानि॑ दि॒व्यानि॑ दी॒पयो॑ऽन्तरि॒क्षा ।

तपा॑ वृष॒न्वि॒श्वतः॑ शो॒चिषा॑ तान्ब्र॒ह्म॒द्विषे॑ शोच॒य॒ क्षाम॑प॒श्च ॥ ८ ॥

आ । जना॑य । दु॒ह॒णे॒ । पा॒र्थि॒वानि॑ । दि॒व्यानि॑ । दी॒प॒यः॑ । अ॒न्तरि॒क्षा ।

तप॑ । वृष॒न् । वि॒श्वतः॑ । शो॒चिषा॑ । तान् । ब्र॒ह्म॒ऽद्विषे॑ । शोच॒य॒ । क्षां॑ । अ॒पः । च॒ ॥ ८ ॥

हे इन्द्र त्वं द्रुहणे साधुजनानां द्रोग्धुर्जनाय जनस्य राक्षसादेः ॥ षष्ठ्यर्थे चतुर्थी ॥
पार्थिवानि पृथिव्यां भवानि दिव्यानि दिवि भवान्यंतरिक्षांतरिक्षे भवानि च
स्थानान्या दीपयः । आ समन्तान्नापय । हे वृषन् कामानां वर्षितरिन्द्र त्वं विश्वतः
सर्वतो विद्यमानान् तान्नाक्षसादीन् शोचिषा त्वदीयया दीप्ता तप । दह । किंच
ब्रह्मद्विषे ब्राह्मणद्वेष्टे राक्षसादये । ब्रह्मद्विषं दग्धुमित्यर्थः । क्षां पृथिवीमपश्चा-
न्तरिक्षं शोचय । दीपय । आप इत्यन्तरिक्षनामैतत् ॥

॥ अथ नवमी ॥

भुवो जनस्य दिव्यस्य राजा पार्थिवस्य जगतस्त्वेषसंहक् ।

धिष्ण्व वज्रं दक्षिणे इन्द्र हस्ते विश्वा अजुर्य दयसे वि मायाः ॥ ९ ॥

भुवः । जनस्य । दिव्यस्य । राजा । पार्थिवस्य । जगतः । त्वेषऽसंहक् ।

धिष्ण्व । वज्रं । दक्षिणे । इन्द्र । हस्ते । विश्वाः । अजुर्य । दयसे । वि । मायाः ॥ ९ ॥

हे त्वेषसंहक् दीप्तदर्शनेन्द्र दिव्यस्य दिवि भवस्य जनस्य राजेश्वरो भुवः ।
भवसि । जगतो जंगमस्य पार्थिवस्य च राजा भवसि । दक्षिणे हस्ते वज्रं धिष्ण्व ।
निधेहि । तेन च निहितेन वज्रेण विश्वाः सर्वा आसुरीर्माया विदयसे । विबाधसे ॥
दय दानहिंसागतिरक्षणेऽपि धातुः ॥ हे इन्द्राजुर्य जुरयितुमशक्तेन्द्र त्वमिति ॥

॥ अथ दशमी ॥

आ संयतमिन्द्र णः स्वस्तिं शत्रुतूर्याय बृहतीममृधां ।

यया दासान्यार्याणि वृत्रा करो वज्रिन्सुतुका नाहुषाणि ॥ १० ॥

आ । संयतं । इन्द्र । नः । स्वस्तिं । शत्रुऽतूर्याय । बृहती । अमृधां ।

यया । दासानि । आर्याणि । वृत्रा । करोः । वज्रिन् । सुऽतुका । नाहुषाणि ॥ १० ॥

हे इन्द्र शत्रुतूर्याय शत्रूणां तारणाय बृहती महतीममृधामहिंसितां संयतं
संयती संगच्छमानां स्वस्तिं क्षेमलक्षणां संपदं हे इन्द्र नोऽस्मभ्यमाभर । वज्रिन्-
ज्वन्निन्द्र यया स्वस्त्या दासानि कर्महीनानि मनुष्यजातान्यार्याणि कर्मयुक्तानि
करः अकरोः । नाहुषाणि मनुष्यसंबन्धीनि । नहुषा इति मनुष्यनामैतत् । वृत्रा
वृत्राणि शत्रून् सुतुका सुतुकानि शोभनहिंसोपेतान्यकरोः ॥

॥ अथैकादशी ॥

स नो॑ नि॒यु॒द्धिः पु॒रू॒हूत वे॒धो वि॒श्ववा॑राभि॒रा ग॑हि प्रय॒ज्यो ।

न या अ॒दे॒वो व॑र॒ते न दे॒व आ॑भि॒र्याहि॑ तू॒य॒मा म॑द्वा॒द्रिक् ॥ ११ ॥

सः।नः।नि॒यु॒त्ऽभिः।पु॒रू॒ऽहूत।वे॒धः।वि॒श्वऽवा॑राभिः।आ।ग॒हि।प्र॒य॒ज्यो॒ इति॑ प्रऽय॒ज्यो।

न।याः।अ॒दे॒वः।व॑र॒ते।न।दे॒वः।आ।आ॒भिः।या॒हि।तू॒यं।आ।म॒द्वा॒द्रिक् ॥ ११ ॥

हे पुरुहूत हे वेधो विधातर्हे प्रयज्यो प्रकृष्टेन यजनीयेन्द्र स त्वं विश्ववाराभिर्विश्वैर्वरणीयाभिः संभजनीयाभिर्नियुद्धिरश्चैर्नोऽस्मानागहि । आगच्छ । अदेवोऽसुरो या नियुतो यानश्चान्न वरते न वारयति देवश्च न वरते आभिर्नियुद्धिस्तूयमा क्षिप्रमेव मद्वाद्रिक् मदभिमुखः सन् आयाहि । आगच्छ ॥ अद्वागमस्य द्विर्वचनं छांदसं ॥

॥ इति चतुर्थस्य षष्ठे चतुर्दशे वर्गः ॥

सुत इदिति दशर्चमष्टमं सूक्तं भरद्वाजस्यार्घं त्रैष्टुभमैन्द्रं । सुत इदृशेत्यनुक्रांतं ॥ विषुवति निष्केवल्य इदं सूक्तं । सूचितं च । सुत इत्त्वमेष प्र पूर्वीः । आ० ८. ७. । इति ॥ महाव्रतेऽपि निष्केवल्य इदमादीनि त्रीणि सूक्तानि । तथैव पंचमारण्यके सूचितं । सुत इत्वं निमिष्य इन्द्र सोम इति त्रीणि । ऐ० आ० ५. ८. । इति ॥

॥ तत्र प्रथमा ॥

सु॒त इ॒त्वं नि॒मि॒ष्य इ॒न्द्र सो॒मे स्तो॒मे ब्र॑ह्म॒णि श॒स्य॒मा॒न उ॒क्थे ।

य॒ज्ञा यु॒क्ताभ्यां॑ म॒घव॒न्हरि॑भ्यां॒ विभ्र॑द्वा॒जं बा॒होर्हि॑न्द्र॒ यासि॑ ॥ १ ॥

सु॒ते। इ॒त्। त्वं। नि॒ऽमि॒ष्यः। इ॒न्द्र। सो॒मे। स्तो॒मे। ब्र॑ह्म॒णि। श॒स्य॒मा॒ने। उ॒क्थे।

य॒त्। वा। यु॒क्ताभ्यां॑। म॒घऽव॒न्। हरि॑ऽभ्यां। विभ्र॑त्। व॒ज्रं। बा॒होः। इ॒न्द्र। यासि॑ ॥ १ ॥

सोमे सुत इदभिषुत एव सति ब्रह्मणि बृहति महति स्तोमे स्तोत्र उच्चार्यमाणे सत्युक्थे शस्त्रे शस्यमाने सति हे इन्द्र त्वं निमिष्यो निमिष्यः सन् हरी संयोजयन् हे मघवन्धनवन्निन्द्र त्वं बाहोर्हस्तयोर्वज्रं स्वकीयमायुधं विभ्रद्धारयन् युक्ताभ्यां रथे नियुक्ताभ्यां हरिभ्यामश्वाभ्यां यासि यद्वागच्छसीति यच्च तत्सोमेऽभिषुत इति संबंधः ॥

॥ अथ द्वितीया ॥

यद्वा दिवि पार्ये सुष्टिमिन्द्र वृत्रहत्येऽवसि शूरसातौ ।

यद्वा दक्षस्य विभ्युषो अविभ्यदरंधयः शर्धत इन्द्र दस्यून् ॥ २ ॥

यत् । वा । दिवि । पार्ये । सुस्वि । इन्द्र । वृत्रऽहत्ये । अवसि । शूरऽसातौ ।

यत् । वा । दक्षस्य । विभ्युषः । अविभ्यत् । अरंधयः । शर्धतः । इन्द्र । दस्यून् ॥ २ ॥

हे इन्द्र त्वं दिवि द्युलोके शूरसातौ शूरैर्भटैः संभजनीये वृत्रहत्ये युद्धे च पार्ये प्राप्नव्ये सति सुष्टिमभिषोतारं यजमानमवसि यद्वा रक्षसीति यच्च । वेति समुच्चये । दक्षस्य यज्ञादिषु समर्थस्य विभ्युषः शत्रुभ्यो विभ्यतो जनस्य शर्धतः संग्राम उत्स-
हमानान्दस्यून्पक्षपयितृन् शत्रून् हे इन्द्र त्वमविभ्यङ्गीतिरहितः सन् अरंधयो
यद्वा वशीकरोषीति यच्च तत्सर्वं सोमेऽभिषुत इति पूर्वेण संबंधः ॥ तथा चोक्तं ।
यद्वाहोर्धारयन्वज्रं हरिभ्यां यासि वृत्रहन् । यच्च रक्षसि संग्रामे नृन् सोमम-
भिषुण्वतः ॥ यच्च कर्म सुदक्षस्य यजमानस्यापारयः । वशीकरोषि तांस्तस्मै विभ्यते
भीतिवर्जितः ॥ तत्सोमेऽभिषुते स्तोत्रशस्त्रयोश्च प्रवृत्तयोः । इति वृचोऽयमेकार्थः
सुत इत्त्वमिति द्वयमिति ॥

॥ अथ तृतीया ॥

पातां सुतमिन्द्रो अस्तु सोमं प्रणेनीरूपो जरितारमृती ।

कर्ता वीराय सुष्टय उ लोकं दाता वसु स्तुवते कीरये चित् ॥ ३ ॥

पातां । सुतं । इन्द्रः । अस्तु । सोमं । प्रऽनेनीः । उयः । जरितारं । ऊती ।

कर्ता । वीराय । सुस्वये । ऊं इति । लोकं । दाता । वसु । स्तुवते । कीरये । चित् ॥ ३ ॥

इन्द्रः सुतमभिषुतं सोमं पातास्तु । पानशीलो भवतु ॥ तृनंतत्वान्न लोकाव्य-
यनिष्ठेति षष्ठीप्रतिषेधः ॥ कीदृशः । ऊती ऊत्या मार्गेण जरितारं स्तोतारं प्रणेनीः
प्रकर्षेण नेतोय उद्गूर्णो वीराय यज्ञादिकर्मसु दक्षाय संष्टये सोमाभिषवं कुर्वते
यजमानाय लोकं स्थानं कर्ता । दातेत्यर्थः । उ इति पादपूरणः । स्तुवते स्तोत्रं
कुर्वते कीरये चित् ॥ चिदिति चार्थः ॥ स्तोत्रे च । कीरिरिति स्तोतृनामैतत् ।
वसु धनं दातास्तु ॥

॥ अथ चतुर्थी ॥

गन्तेयांति सवना हरिभ्यां बभ्रिर्वज्रं पपिः सोमं ददिर्गाः ।

कर्ता वीरं नर्यं सर्ववीरं श्रोता हवं गृणतः स्तोमवाहाः ॥ ४ ॥

गन्ता । इयंति । सवना । हरिऽभ्यां । बभ्रिः । वज्रं । पपिः । सोमं । ददिः । गाः ।

कर्ता । वीरं । नर्यं । सर्वऽवीरं । श्रोता । हवं । गृणतः । स्तोमऽवाहाः ॥ ४ ॥

इन्द्रो हरिभ्यां स्वकीयाभ्यामियंति हृदयस्थानि चीणि सवना सवनानि गन्ता गमनशीलो भवतु । कीदृशः । वज्रं स्वकीयमायुधं बभ्रिर्भर्ता धारकः सोममभिषुतं पपिः पाता गा ददिर्दाता नर्यं मनुष्यहितं सर्ववीरं बहुपुत्रोपेतं वीरं पुत्रं कर्ता यजमानाय दाता गृणतः स्तुवतः स्तोतुः संबन्धि हवं स्तोत्रं श्रोता श्रावकः स्तोमवाहाः स्तोमैः स्तोत्रैर्वहनीयः ॥

॥ अथ पंचमी ॥

अस्मै वयं यद्वावान तद्विविष्म इन्द्राय यो नः प्रदिवो अपस्कः ।

सुते सोमे स्तुमसि शंसदुक्थेन्द्राय ब्रह्म वर्धनं यथासत् ॥ ५ ॥

अस्मै । वयं । यत् । ववान् । तत् । विविष्मः । इन्द्राय । यः । नः । प्रऽदिवः । अपः । करिति कः ।

सुते । सोमे । स्तुमसि । शंसत् । उक्था । इन्द्राय । ब्रह्म । वर्धनं । यथा । असत् ॥ ५ ॥

प्रदिवः पुराणो य इन्द्रो नोऽस्मदर्थमपः पोषणादिकं कर्म कः करोति अयमिन्द्रो यस्तोत्रादिकं ववान कामयतेऽस्मा इन्द्राय वयं तद्विविष्मः । व्याप्नुमः । कुर्म इत्यर्थः । सोमे सुतेऽभिषुते सति स्तुमसि । स्तुमः । इन्द्राय स्तोत्राणि कुर्मः । उक्थोक्त्यानि शस्त्राणि शंसत् शंसतः ॥ प्रथमाबहुवचनस्य लुक् ॥ ब्रह्म हविल्लक्षणमन्नमिन्द्रायेन्द्रार्थं वर्धनं यथा वृद्धिकरमसत् स्यात् तथा कुर्म इत्यर्थः ॥

॥ इति चतुर्थस्य षष्ठे पंचदशो वर्गः ॥

॥ अथ षष्ठी ॥

ब्रह्माणि हि चकृषे वर्धनानि तावत् इन्द्र मतिभिर्विविष्मः ।

सुते सोमे सुतपाः शंतमानि रांश्चा क्रियास्म वक्ष्णानि यज्ञैः ॥ ६ ॥

ब्रह्माणि । हि । चकृषे । वर्धनानि । तावत् । ते । इन्द्र । मतिऽभिः । विविष्मः ।

सुते । सोमे । सुतऽपाः । शंऽतमानि । रांश्चा । क्रियास्म । वक्ष्णानि । यज्ञैः ॥ ६ ॥

हे इन्द्र त्वं हि यस्मात्कारणात् ब्रह्माणि स्तोत्राणि वर्धनानि स्वयमेव वृद्धि-
कराणि चकृषे कृतवानसि तस्मात्कारणात्तावत्तावन्ति तादृशानि स्तोत्राणि ते तुभ्यं
मतिभिर्बुद्धिभिर्वयं विविष्मः । व्याप्नुमः । वर्धनानि स्तोत्राणि मम यथा भवेयुस्त्वं
तादृशानि कल्पितवानसीत्यर्थः । अपि च हे सुतपा अभिषुतस्य सोमस्य पातस्त्वं
शंतमानि सुखकृत्तमानि रांश्चा रांश्चाणि रमणीयानि यज्ञैर्हविर्भिर्युक्तानि वक्ष-
णानि वाहकानि स्तोत्राणि क्रियास्म । करवाम ॥

॥ अथ सप्तमी ॥

स नो बोधि पुरोऽष्टाशं रराणः पिबे तु सोमं गोऽञ्जुजीकमिन्द्र ।

एदं बर्हिर्यजमानस्य सीदोऽरुं कृधि त्वायत उ लोकं ॥ ७ ॥

सः । नः । बोधि । पुरोऽष्टाशं । रराणः । पिबे । तु । सोमं । गोऽञ्जुजीकं । इन्द्र ।

आ । इदं । बर्हिः । यजमानस्य । सीद । उरुं । कृधि । त्वाऽयतः । उं इति । लोकं ॥ ७ ॥

हे इन्द्र रराणो रममाणः स त्वं नोऽस्मदीयं पुरोडाशमेतल्लक्षणं हविर्बोधि ।
बुध्यस्व । किंच गोऽञ्जुजीकं गोविकारदध्यादिभिः संस्कृतमभिषुतं सोमं तु क्षिप्रं
पिब । पिबेः । तदर्थं च यजमानस्य संबन्धीदं बर्हिरासीद । अभिविश । तद-
न्तरं त्वायतस्वामिच्छतो यजमानस्य लोकं स्थानमुरु विस्तीर्णं कृधि । कुरु ॥ उ
इति पूरणः ॥

॥ अथाष्टमी ॥

स मंदस्वा ह्यनु जोषमुय प्र त्वा यज्ञास इमे अश्रुवन्तु ।

प्रेमे हवासः पुरुहूतमस्मे आ त्वेयं धीरवसे इन्द्र यम्याः ॥ ८ ॥

सः । मंदस्व । हि । अनु । जोषं । उय । प्र । त्वा । यज्ञासः । इमे । अश्रुवन्तु ।

प्र । इमे । हवासः । पुरुऽहूतं । अस्मे इति । आ । त्वा । इयं धीः । अवसे । इन्द्र । यम्याः ॥ ८ ॥

हे उग्रोद्गूणबलेंद्र स त्वमनु जोषं कामानुगुणं यथा भवति तथा मंदस्व ।
मोदस्व ॥ हिशब्दः पादपूरणः । हियोगे मंदस्वेत्याख्यातस्य व्यत्ययात्सर्वानुदात्तत्वं ॥
इमे यज्ञासो यज्ञाः सोमास्त्वा त्वां प्राश्रुवन्तु । प्राश्रुवन्तु । हे पुरुहूत बहुभिराहूतेंद्र
त्वामस्मे अस्मदीयानीमे हवासो हवाः स्तोत्राणि प्राश्रुवन्तु । इयं धीः स्तुतिस्त्वा-
मवसेऽस्माकं रक्षणायायम्याः । आयच्छतु । नियच्छतु ॥

॥ अथ नवमी ॥

तं वः सखायः सं यथा सुतेषु सोमेभिरी पृणता भोजमिंद्रं ।

कुवित्तस्मा असति नो भराय न सुष्टिमिंद्रोऽवसे मृधाति ॥ ९ ॥

तं । वः । सखायः । सं । यथा । सुतेषु । सोमेभिः । ई । पृणत । भोजं । इंद्रं ।

कुवित् । तस्मै । असति । नः । भराय । न । सुस्वि । इंद्रः । अवसे । मृधाति ॥ ९ ॥

हे सखायः स्तोतारो वो यूयं सोमेषु सुतेष्वभिषुतेषु सत्सु भोजं दातारं तमी-
मेतमिंद्रं सोमेभिः सोमैर्यथाकामं संपृणत । संपूरयत । तस्मा इन्द्राय कुविद्धूप-
करणं । कुविदिति बहुनामैतत् । असति । अस्तु । किमर्थं । नोऽस्माकं भराय भर-
णाय पोषणाय । इंद्रः सुष्टिमभिषवणशीलं यजमानमवसे तर्पणाय न मृधाति ।
न बाधते ॥

॥ अथ दशमी ॥

एवेदिंद्रः सुते अस्तावि सोमे भरद्वाजेषु क्षयदिन्मघोनः ।

असद्यथा जरिच उत सूरिरिंद्रो रायो विश्ववारस्य दाता ॥ १० ॥

एव । इत् । इंद्रः । सुते । अस्तावि । सोमे । भरत् । ऽर्वाजेषु । क्षयत् । इत् । मघोनः ।

असत् । यथा । जरिचे । उत । सूरिः । इंद्रः । रायः । विश्व । ऽवारस्य । दाता ॥ १० ॥

मघोनो धनवतो हविष्मतो यजमानस्य क्षयदीश्वर इंद्रः सोमे सुतेऽभिषुते
सति भरद्वाजेषु भरद्वाजे मय्येवैवमस्तावि । स्तुतोऽभूत् । इंद्रो जरिचे स्तोत्रे सूरिः
सन्मार्गे प्रेरको यथासत् भवेत् । उतापि च विश्ववारस्य विश्वैर्वरणीयस्य रायो
धनस्य दाता यथा भवेत् तथास्तावीति संबंधः ॥ इदिति द्वयं पूरणं ॥

॥ इति चतुर्थस्य षष्ठे षोडशो वर्गः ॥

॥ इति षष्ठे मंडले द्वितीयोऽनुवाकः ॥

तृतीयेऽनुवाके विंशति सूक्तानि । तत्र वृषा मद इति दशर्चं प्रथमं सूक्तं
भरद्वाजस्यार्धं त्रैष्टुभमिंद्रं । वृषेत्यनुक्रांतं ॥ विषुवति निष्केवल्य एतत्सूक्तं । सूचितं
च । वृषा मदः प्र मंहिष्ठाय । आ० ८. ६. इति ॥

॥ तत्र प्रथमा ॥

वृषा॒ मद॒ इ॒द्रे॒ श्लोक॒ उ॒क्था॒ स॒चा॒ सोमे॑षु॒ सु॒त॒पा॒ ऋ॒जी॒षी ।

अ॒र्च॒त्र्यो॑ म॒घ॒वा॒ नृ॒भ्य॒ उ॒क्थै॒द्यु॒क्षो॒ राजा॑ गिरामक्षितोतिः ॥ १ ॥

वृषा॑ । मदः॑ । इ॒द्रे॑ । श्लोकः॑ । उ॒क्था॑ । स॒चा॑ । सोमे॑षु । सु॒त॒पाः॑ । ऋ॒जी॒षी ।

अ॒र्च॒त्र्यः॑ । म॒घ॒वाः॑ । नृ॒भ्यः॑ । उ॒क्थैः॑ । द्यु॒क्षः॑ । राजा॑ । गिरां॑ । अक्षितोऽङ्गतिः ॥ १ ॥

सोमेषु सोमवत्सु यागेष्विद्रे सोमपानजनितो मदो वृषा यजमानस्य कामानां वर्षको भवति । यद्वा सर्वजनाह्लादकस्य वर्षणस्य कर्ता भवति । उक्थोक्थेन शस्त्रेण सचा सह श्लोकः स्तोत्ररूपः शब्दो वृषा भवति । सुतपा अभिषुतस्य सोमस्य पाता ऋजीथृजीषं गतरसमपि सोमं न परित्यजन्मघवा धनवान् स चेन्द्रो नृभ्यः स्तुतीनां नेतृभ्य उक्थैः स्तोत्रैरर्चत्र्योऽर्चनीयो भवति । द्युक्षो द्युलो-
कनिवासो गिरां स्तुतीनां राजेश्वर इन्द्रोऽक्षितोतिरक्षीणरक्षश्च भवति ॥

॥ अथ द्वितीया ॥

त॒तु॒रि॒वी॒रो॒ न॒र्यो॑ वि॒चे॒ताः॒ श्रो॒ता॒ ह॒वँ॑ गृ॒ण॒त॒ उ॒र्थू॒तिः॑ ।

व॒सुः॒ शंसो॑ न॒रां का॒रु॒धाया॑ वा॒जी स्तु॒तो वि॒दथे॑ दा॒ति॒ वाजं॑ ॥ २ ॥

त॒तु॒रिः॑ । वी॒रः॑ । न॒र्यः॑ । वि॒चे॒ताः॑ । श्रो॒ता॑ । ह॒वँ॑ । गृ॒ण॒तः॑ । उ॒र्वि॒ऽङ्ग॒तिः॑ ।

व॒सुः॑ । शंसः॑ । न॒रां । का॒रु॒ऽधायाः॑ । वा॒जी । स्तु॒तः॑ । वि॒दथे॑ । दा॒ति॒ । वाजं॑ ॥ २ ॥

वाज्यन्नवानिन्द्रो विदथे यज्ञेऽस्माभिः स्तुतः सन् वाजमन्नं दाति । अस्मभ्यं ददाति । कीदृश इन्द्रः । ततुरिः शत्रूणां हिंसको वीरो विक्रांतो नर्यो नरहितो विचेता विविक्तज्ञानो हवमस्मदीयं स्तोत्रं श्रोता गृणतः स्तुवतः स्तोतृजन-
स्योर्थूतिर्विस्तृतरक्षो वसुर्वासयिता नरां नृणां स्तोतृजनानां शंसः शंसनीयः
कारुधायाः कारूणां स्तोतृणां धारयिता । एवंभूत इन्द्रो वाजं ददातीति संबंधः ॥

॥ अथ तृतीया ॥

अ॒क्षो॒ न च॒क्र्योः॑ शूर॒ बृ॒हन्प्र॒ ते॒ म॒हा रि॒रि॒चे॒ रो॒द॒स्योः॑ ।

वृ॒क्षस्य॒ नु ते॒ पु॒रु॒हूत॒ व॒या व्यू॒ऽत॒यो रुरु॒हु॒रि॒द्र॒ पू॒र्वीः॑ ॥ ३ ॥

अ॒क्षः॑ । न । च॒क्र्योः॑ । शूर॒ । बृ॒हन् । प्र । ते॒ । म॒हा । रि॒रि॒चे॒ । रो॒द॒स्योः॑ ।

वृ॒क्षस्य॑ । नु । ते॒ । पु॒रु॒ऽहूत॒ । व॒याः॑ । वि । उ॒त॒यः॑ । रुरु॒हुः॑ । इ॒न्द्र॒ । पू॒र्वीः॑ ॥ ३ ॥

हे शूर विक्रांतेन्द्र बृहन् महान् ते त्वदीयो महा महिमा रोदस्योर्द्यावापृथिव्योः
प्ररिचिचे। अतिरिच्यते। द्यावापृथिवीभ्यामित्यर्थः। अत्र दृष्टांतः। चक्र्योश्चक्रयोरक्षो
न। रथसंबन्धक्षो यथा चक्राभ्यां बहिर्गतस्तद्वत्। हे पुरुहूत बहुभिराहूतेन्द्र त्वदीयाः
पूर्वीर्बह्व्य ऊतयो रक्षा वि रूहुः। विशेषेण रोहन्ति। तत्र दृष्टांतः। वृक्षस्य नु।
यथा वृक्षस्य वयाः शाखा विरोहन्ति तद्वत् ॥

॥ अथ चतुर्थी ॥

शचीवतस्ते पुरुशाक शाका गवामिव सुतयः संचरणीः।

वत्सानां न तंतयस्त इन्द्र दामन्वतो अदामानः सुदामन् ॥ ४ ॥

शचीऽवतः। ते। पुरुऽशाक। शाकाः। गवांऽइव। सुतयः। संऽचरणीः।

वत्सानां। न। तंतयः। ते। इन्द्र। दामन्ऽवतः। अदामानः। सुऽदामन् ॥ ४ ॥

हे पुरुशाक बहुकर्मन्निन्द्र शचीवतः प्रज्ञावतस्ते त्वदीयाः शाकाः शक्तयः कर्माणि
वा सर्वतः संचरन्तीति शेषः। तत्र दृष्टांतः। गवामिव धेनूनां सुतयो मार्गा
यथा संचरणीः सर्वत्र संचारिणो भवन्ति तद्वत्। अपि च वत्सानां न तंतयः।
तन्तिर्नाम दीर्घप्रसारिता रज्जुः। यत्र नियतैर्विशाखदामभिर्बहवो वत्सा बध्यन्ते।
यथा तंतयो बहूनां वत्सानां बंधका हे सुदामन् शोभनदानेन्द्र तथा ते त्वदीयाः
शाका दामन्वतो बंधनवन्तो बहूनां शत्रूणां बंधका अदामानः स्वयमन्यैरबद्धाः ॥

॥ अथ पंचमी ॥

अन्यद्द्व कर्वैरमन्यदु श्वोऽसच्च सन्मुहुंराचक्रिर्द्रिः।

मित्रो नो अत्र वरुणश्च पूषार्यो वशस्य पर्येतास्ति ॥ ५ ॥

अन्यत्। अद्य। कर्वैरं। अन्यत्। ऊं इति। श्वः। असत्। च। सत्। मुहुः। आऽचक्रिः। इन्द्रः।

मित्रः। नः। अत्र। वरुणः। च। पूषा। अर्यः। वशस्य। परिऽएता। अस्ति ॥ ५ ॥

अयमिन्द्रोऽद्यास्मिन्दिवसेऽन्यत्कर्वैरं। कर्मनामैतत्। कर्म करोति। अन्यदु
अन्यदेवोक्तविलक्षणमेव कर्म श्वः परस्मिन्दिने करोति। एतदेव विव्रियते।
असच्चाणुभमशनिपातनादिकं सत् वर्षणादिकं शोभनं कर्म च। यद्वा विशि-
रसो विश्वरूपस्य वधादिकमसत्कर्म लोकोपद्रवकारिणो वृत्रादेरसुरस्य वधादिरूपं
सत्कर्म च मुहुः पुनः पुनरसाविन्द्र आचक्रिः कर्ता भवति। एवं परस्परविलक्षणं

कर्म स्वमहिम्ना पुनः पुनरावर्तयन् प्रतिदिवसमन्यदेव परेषामसाधारणं कर्म करोतीत्यर्थः । एवंविध इन्द्रोऽत्रास्मिन्यज्ञे नोऽस्माकं वशस्य कामयितव्यस्य फलस्य स्वर्गादेः पर्येतास्ति । परिगमयिता भवतु ॥ अस्तेर्लेटि रूपं ॥ मित्रोऽहरभिमानी देवो वरुणो रात्र्यभिमानी पूषा पोषको देवोऽर्यः प्रेरकः सवितैते चंदेण नियम्यमाना अस्मदीयस्य कामस्य परिगमयितारः संतु । यद्वा मित्रादयोऽप्यत्र स्वप्रधान्येनाभिधीयन्ते । मित्रादय इन्द्रः प्रत्येकमस्मदीयस्य कामस्य पर्येतास्तु । तथा बृहदेवतायामुक्तं । प्रोतयेऽन्यदिति त्वेते वैश्वदेव्यावृचौ स्मृते इति ॥

॥ इति चतुर्थस्य षष्ठे सप्तदशो वर्गः ॥

॥ अथ षष्ठी ॥

वि त्वदापो न पर्वतस्य पृष्ठादुक्थेभिरिन्द्रानयन्त यज्ञैः ।

तं त्वाभिः सुष्टुतिभिर्वाजयन्त आजिं न जग्मुर्गिर्वाहो अश्वः ॥ ६ ॥

वि । त्वत् । आपः । न । पर्वतस्य । पृष्ठात् । उक्थेभिः । इन्द्र । अनयन्त । यज्ञैः ।

तं । त्वा । आभिः । सुस्तुतिभिः । वाजयन्तः । आजिं । न । जग्मुः । गिर्वाहः । अश्वः ॥ ६ ॥

हे इन्द्र त्वत्त्वत्सकाशादुक्थेभिरुक्थैः शस्त्रैर्यज्ञैर्हविर्भिश्च स्तोतारः कामानात्मनो व्यनयन्त । विविधं प्रापयन्ति । तत्र दृष्टान्तः । पर्वतस्थादेः पृष्ठादुपरिभागादापो न अप उदकानि यथा तद्वत् । अपि च हे गिर्वाहो गीर्भिः स्तुतिरूपाभिर्वाग्भिर्वाहनीयेन्द्र तं प्रसिद्धं त्वा त्वां वाजयन्तो बलिनं कुर्वन्तः । यद्वा वाजमन्त्रमिच्छन्तो भरद्वाजाः स्तोतार आभिः पूर्वोक्ताभिः सुष्टुतिभिः शोभनाभिः स्तुतिभिर्जग्मुः । प्रापुः । क्षिप्रगमने दृष्टान्तः । अश्व वाहा आजिं न संयामं यथा शीघ्रं प्रापुस्तद्वत् ॥

॥ अथ सप्तमी ॥

न यं जरन्ति शरदो न मासा न द्याव इन्द्रमवकर्षयन्ति ।

वृद्धस्य चिद्धर्धतामस्य तनूः स्तोमेभिरुक्थैश्च शस्यमाना ॥ ७ ॥

न । यं । जरन्ति । शरदः । न । मासाः । न । द्यावः । इन्द्र । अवऽकर्षयन्ति ।

वृद्धस्य । चित् । वर्धतां । अस्य । तनूः । स्तोमेभिः । उक्थैः । च । शस्यमाना ॥ ७ ॥

शरदः संवत्सरा यमिन्द्रं न जरन्ति न जरयन्ति नापक्षीणयन्ति । तथा मासाश्च नापक्षीणयन्ति । तथा द्यावो दिवसाश्च यमिन्द्रं नावकर्षयन्ति नाल्पीभावयन्ति

वृद्धस्य चित् प्रवृद्धस्याप्यस्येन्द्रस्य तनूः शरीरं स्तोमेभिरस्मदीयैः स्तोत्रैरुक्थ्यैश्च
शस्त्रैश्च शस्यमाना स्तूयमाना सती वर्धतां । प्रवृद्धा भवतु ॥

॥ अथाष्टमी ॥

न वी॒ळवे॒ नम॑ते॒ न स्थि॒राय॒ न श॑र्धते॒ दस्यु॑जूताय॒ स्त॒वान् ।

अ॒जा इ॒न्द्रस्य॒ गिर॑यश्चि॒दृषा॒ गंभी॑रे चि॒द्वव॑ति गा॒धम॑स्मै ॥ ८ ॥

न । वी॒ळवे॒ । नम॑ते । न । स्थि॒राय॒ । न । श॑र्धते । दस्यु॑जूताय । स्त॒वान् ।

अ॒जाः । इ॒न्द्रस्य॒ । गिर॑यः । चि॒त् । ऋ॒षाः । गंभी॑रे । चि॒त् । भ॒वति॒ । गा॒धं । अ॒स्मै ॥ ८ ॥

स्तवानस्माभिः स्तूयमान इन्द्रो वीळवे दृढगात्राय यजमानाय न नमते । न
वशीभवति । स्थिराय युद्धेऽविचलिताय च न नमते । शर्धते उत्सहमानाय
दस्युजूताय कर्मवर्जितैः प्रेरिताय यजमानाय न वशीभवति । यद्यपि स्तोतारो
बहुगुणाः संति तथापीदृस्तेभ्यो दस्युसहितेभ्यो न वशीभवतीत्यर्थः । अपि च
ऋषा महान्तो गिरयश्चित्पर्वता अपीदृस्याजाः सुगमनाः श्लेषणीया भवन्ति ।
गंभीरे चिदगाधेऽपि स्थानेऽस्मा इन्द्राय गाधमेव स्थानं विषयो भवति ॥

॥ अथ नवमी ॥

गंभी॒रेण॑ न उ॒रुणा॑म॒मचि॒न्मेषो॑ यं॒धि सु॒तपा॑वन्वा॒जान् ।

स्था ऊ॒ षु ऊ॒र्ध्व ऊ॒ती अ॒रिष॑ण्यन्॒क्तोर्व्यु॑ष्टौ॒ परि॑त॒कम्या॑यां ॥ ९ ॥

गंभी॒रेण॑ । नः । उ॒रुणा॑ । अ॒मचि॒न् । प्र । इ॒षः । यं॒धि । सु॒तऽपा॑वन् । वा॒जान् ।

स्थाः । ऊं॒ इति॑ । सु॒ । ऊ॒र्ध्वः । ऊ॒ती । अ॒रिष॑ण्यन् । अ॒क्तोः । वि॒ऽउ॒ष्टौः । परि॑त॒कम्या॑यां ॥ ९ ॥

हे अमचिन् । अमचं बलं । तद्वन् हे सुतपावन् सुतस्य सोमस्य पातरिन्द्र
गंभीरेण केनापि दुरवगाहेनोरुणा विस्तीर्णेन मनसा नोऽस्मभ्यमिषोऽन्नानि
वाजान्बलानि च प्रयंधि । प्रयच्छ । किंचाक्तो रात्रेर्व्युष्टौ विवासेऽहि परि-
तकम्यायां रात्रौ हे इन्द्र त्वमूती अस्माकं रक्षायै हे इन्द्र अरिषण्यन्नहिंसंस्त्वमूर्ध्व
उद्युक्तः स्था ऊ षु । सुष्ठु तिष्ठैव ॥

॥ अथ दशमी ॥

सच॑स्व ना॒यम॑वसे॒ अ॒भीक॑ इ॒तो वा॒ तमि॑न्द्र पाहि रि॒षः ।

अ॒मा चै॒नम॑र॒ण्ये पा॒हि रि॒षो म॑दे॒म श॒तहि॑माः सु॒वीराः॑ ॥ १० ॥

सचस्व । नायं । अर्वसे । अभीके । इतः । वा । तं । इंद्र । पाहि । रिषः ।

अमा । च । एनं । अरण्ये । पाहि । रिषः । मदेम । शतऽहिमाः । सुऽवीराः ॥ १० ॥

हे इंद्र त्वं नायं कर्मणां स्तुतीनां च नेतारमभीके संग्रामेऽवसे रक्षणाय सचस्व । सेवस्व । इतो वास्मात्संनिकृष्टाच्च रिषः शत्रोरमुतो विप्रकृष्टाच्छत्रोश्च । वाशब्दोऽनुक्तेन विवक्षितेन समुच्चयः । हे इंद्र तं स्तोतारं पाहि । रक्ष । तथामा च गृहे च । अमेति गृहनाम । अरण्ये कानने च रिषः शत्रोः पाहि । तं रक्ष । तदन्तरं सुवीराः शोभनपुत्रा वयं शतहिमाः शतसंवत्सरान्मदेम । हृथाम ॥

॥ इति चतुर्थस्य षष्ठेऽष्टादशो वर्गः ॥

या त ऊतिरिति नवर्चे द्वितीयं सूक्तं भरद्वाजस्यार्षे चैष्टुभमैंद्रं । तथा चानु-
क्रांतं । या ते नवेति ॥ पृष्ठ्याभिप्लवषडहयोर्द्वितीयेऽहनीदं सूक्तं निष्केवल्यनि-
विद्वानं । सूचितं च । या त ऊतिरवमेति मध्यंदिनः । आ० ७. ६. इति ॥

॥ तत्र प्रथमा ॥

या त ऊतिरवमा या परमा या मध्यमेन्द्रं शुष्मिन्नस्ति ।

ताभिर्हृषु वृचहृत्येऽवीर्न एभिश्च वाजैर्महान् उय ॥ १ ॥

या । ते । ऊतिः । अवमा । या । परमा । या । मध्यमा । इंद्र । शुष्मिन् । अस्ति ।

ताभिः । ऊं इति । हृषु । वृचऽहृत्ये । अवीः । नः । एभिः । च । वाजैः । महान् । नः । उय ॥ १ ॥

हे शुष्मिन् बलवन्निद्र ते त्वदीया योतिर्या रक्षावमाधमास्ति । या पर-
मोत्कृष्टास्ति । या मध्यमास्ति ताभिर्हृतिभिर्वृचहृत्ये युञ्जे नोऽस्मान् सु अत्यंत-
मवीः । पालय । किंच हे उग्रोद्गूणेंद्र महांस्त्वमेभिर्भोज्यसाधनैर्वाजैरन्वैश्च नोऽस्मान्
संयोजयेति शेषः ॥

॥ अथ द्वितीया ॥

आभिः स्पृधो मिथतीररिषण्यन्नमित्रस्य व्यथया मन्युमिंद्र ।

आभिर्विश्वा अभियुजो विषूचीरार्याय विशोऽव तारीदासीः ॥ २ ॥

आभिः । स्पृधः । मिथती । अरिषण्यन् । अमित्रस्य । व्यथय । मन्युं । इंद्र ।

आभिः । विश्वाः । अभिऽयुजः । विषूचीः । आर्याय । विशः । अव । तारी । दासीः ॥ २ ॥

हे इन्द्र आभिरस्मदीयाभिः स्तुतिभिर्मिथ्यतीः शत्रुसैन्यानि हिंसतीः स्पृधोऽस्मदीयाः सेना अरिषण्यन्नहिंसन् । पालयन्नित्यर्थः । अमित्रस्य शत्रोर्मन्युं संग्रामादिषु विद्यमानं कोपं व्यथय । नाशय । अपि चाभिः स्तुतिभिरेवाभियुजोऽभियोक्तीर्विषूचीः सर्वतो विद्यमाना दासीः कर्मणामुपक्षपयित्रीर्विश्वाः सर्वा विशः प्रजा आर्याय यज्ञादिकर्मकृते यजमानायावतारीः । विनाशय ॥

॥ अथ तृतीया ॥

इन्द्रं जामयं उत येऽजामयोऽर्वाचीनासो वनुषो युयुजे ।

त्वमेष्टां विथुरा शवांसि जहि वृष्ण्यानि कृणुही पराचः ॥ ३ ॥

इन्द्र । जामयः । उत । ये । अजामयः । अर्वाचीनासः । वनुषः । युयुजे ।

त्वं । एषां । विथुरा । शवांसि । जहि । वृष्ण्यानि । कृणुहि । पराचः ॥ ३ ॥

हे इन्द्र जामयो ज्ञातिरूपाः संनिकृष्टा ये शत्रवः । उतापि चाजामयो दूरदेशे स्थिता ये शत्रवोऽर्वाचीनासोऽस्मदभिमुखा वनुषो हिंसन्तो युयुजे उद्युक्ता भवन्ति एषामुभयविधानां शत्रूणां संबन्धीनि शवांसि बलानि विथुरा विथुराणि हीनानि त्वं कुर्विति शेषः । तस्मा वृष्ण्यान्येषां वीर्याणि जहि । नाशय । किञ्च पराच उभयविधान् शत्रून्पराचः पराङ्मुखान् कृणुहि । कुरु ॥

॥ अथ चतुर्थी ॥

शूरो वा शूरं वनते शरीरैस्तनूरुचा तरुषि यत्कृण्वेते ।

तोके वा गोषु तनये यदप्सु वि क्रंदसी उर्वरासु ब्रवैते ॥ ४ ॥

शूरः । वा । शूरं । वनते । शरीरैः । तनूऽरुचा । तरुषि । यत् । कृण्वेते इति ।

ताके वा गोषु । तनये । यत् । अप्सु । वि । क्रंदसी इति । उर्वरासु । ब्रवैते इति ॥ ४ ॥

हे इन्द्र शूरस्त्वदनुगृहीतो वीरः शरीरैरंगैः शूरं वा वीरमपि वनते । हन्ति । वेत्ययमपीत्यस्यार्थं वर्तते । यद्वा वेत्यनेन विकल्पाभिधायकेनाशूरो वा त्वदनुगृहीतः सन् शूरं वनते । कदा वनत इत्येतदाह । तनूरुचा शरीरेण शोभमानौ परस्परविरोधिनौ तरुषि युद्धे यद्यदा कृण्वेते संग्रामं कुर्वन्ते । यद्यदा च तोके वा पुत्रनिमित्ते वा गोषु निमित्तभूतासु वा तनये पौत्रे निमित्तभूते वाप्सूदकेषु

निमित्तेषु वोर्वरासु सर्वसस्याद्यासु भूमिषु निमित्तासु क्रंदसी क्रंदमानावाक्रो-
शंतौ विव्रवैते विवदेते । हे इंद्र पुत्रादिलाभजयस्वदनुगृहीतस्य भवतीत्यर्थः ॥

॥ अथ पंचमी ॥

नहि त्वा शूरो न तुरो न धृष्णुर्न त्वा योधो मन्यमानो युयोध ।

इंद्र नकिंष्ट्वा प्रत्यस्त्येषां विश्वा जातान्यभ्यसि तानि ॥ ५ ॥

नहि । त्वा । शूरः । न । तुरः । न । धृष्णुः । न । त्वा । योधः । मन्यमानः । युयोध ।

इंद्र । नकिं । त्वा । प्रति । अस्ति । एषां । विश्वा । जातानि । अभि । असि । तानि ॥ ५ ॥

हे इंद्र त्वा त्वया सह शूरो विक्रांतजनो नहि युयोध । न युध्यते । तथा
तुरोऽन्येषां शत्रूणां हिंसकोऽतस्त्वया न युयोध । धृष्णुर्धर्षको न युयोध । मन्य-
मानो युद्धे क्रुध्यन् योधो भटस्त्वा त्वया न युयोध । हे इंद्र एषां शूरादीनां मध्ये
कश्चन त्वा तव नकिं प्रत्यस्ति । प्रतिनिधिर्नास्ति । विश्वा विश्वानि जातानि
प्रादुर्भूतानि तानि शूरादीनि त्वमभ्यसि । अभिभवसि ॥

॥ इति चतुर्थस्य षष्ठ एकोनविंशो वर्गः ॥

॥ अथ षष्ठी ॥

स पत्यत उभयोर्नृम्णमयोर्यदी वेधसः समिधे हवन्ते ।

वृचे वा महो नृवति क्षये वा व्यचस्वन्ता यदि वितन्तसैते ॥ ६ ॥

सः । पत्यते । उभयोः । नृम्णं । अयोः । यदि । वेधसः । संऽइधे । हवन्ते ।

वृचे । वा । महः । नृऽवति । क्षये । वा । व्यचस्वन्ता । यदि । वितन्तसैते इति ॥ ६ ॥

अयोरनयोरुभयोर्मध्ये स जनो नृम्णं धनं पत्यते । ईष्टे । कयोर्मध्ये क ईष्ट
इत्येतदुभयमाह । यदि यस्य जनस्य । यदीति निपातो यस्यार्थे वर्तते । समिधे
यज्ञे वेधसः कर्मणां विधातार ऋत्विजो हवन्ते इंद्रं स्तुवंति स ईष्ट इति संबंधः ।
महो महति प्रभूते वृचे वा निरोधे निमित्ते वा नृवति परिचारकमनुष्ययुक्ते
क्षये वा गृहनिमित्ते वा व्यचस्वन्तौ यदि यौ जनौ । यदीति यावित्यर्थे वर्तते ।
वितन्तसैते वियुध्येते तयोर्मध्य इति संबंधः ॥ तसेरुपक्षयकर्मणो विपूर्वाद्धितंतसैते
इति भवति । यद्वा तंतस इति धातुः कंडादिषु पठ्यते तस्मादिदं रूपमिति ॥

॥ अथ सप्तमी ॥

अध स्मा ते चर्षणयो यदेजानिंद्रं चातोत भवा वरूता ।

अस्माकासो ये नृतमासो अर्य इंद्रं सूरयो दधिरे पुरो नः ॥ ७ ॥

अध । स्म । ते । चर्षणयः । यत् । एजान् । इंद्रं । चाता । उत । भव । वरूता ।

अस्माकासः । ये । नृतमासः । अर्यः । इंद्रं । सूरयः । दधिरे । पुरः । नः ॥ ७ ॥

अथ स्मापि च हे इंद्र ते त्वदीयाश्चर्षणयः पुरुषा यद्यदेजान् एजेयुर्भीत्या कंपेयुः त्वं तेषां चाता पालको भव । उतापि च वरूता संभक्ता भव । अस्माकासोऽस्मदीया नृतमासो नेनृतमा ये मनुष्या हे इंद्र त्वामर्योऽरयो । प्रापयितार इत्यर्थः । तेषां चाता भव । हे इंद्र सूरयो ये स्तोतारो नोऽस्मान्पुरोदधिरे पुरश्चक्रिरे तेषां च चाता भवेति ॥

साकमेधेषु माहेन्द्रामिष्टाविंद्रस्य वृचघ्नो याज्या । सूचितं च । अनु ते दायि मह इन्द्रियाय विश्वकर्महविषा वावृधानः । आ० २. १८. । इति ॥ अनुन्नीनाम्येकाहे निष्केवल्य एषैव सूक्तमुखीया । सूचितं च । अनु ते दायि मह इन्द्रियाय कथो नु ते परि चराणि विद्वानिति द्वे । आ० ९. ५. । इति ॥

॥ सैषा सूक्तेऽष्टमी ॥

अनु ते दायि मह इन्द्रियाय सत्वा ते विश्वमनु वृचहत्ये ।

अनु क्षत्रमनु सहो यजचेंद्रं देवेभिरनु ते नृषह्ये ॥ ८ ॥

अनु । ते । दायि । मह । इन्द्रियाय । सत्वा । ते । विश्वं । अनु । वृचऽहत्ये ।

अनु । क्षत्रं । अनु । सहः । यजत्र । इंद्रं । देवेभिः । अनु । ते । नृऽसह्ये ॥ ८ ॥

हे इंद्र महे महते ते तुभ्यमिन्द्रियायैश्वर्यार्थमनुदायि । अन्वदायि । अनुदीयते स्म । वृचहत्ये वृचवधे निमित्ते ते तुभ्यं विश्वं समस्तं सत्वा सत्यमनुदायि । कैः किमनुदायीति तदुभयमाह । येन विश्वं विभर्ति तत्क्षत्रं बलमनुदायि । येन शत्रून्भिभवति तद्गुणविशिष्टं सहो बलमनुदायि । हे यजत्र यजनीयेंद्र ते तुभ्यं नृषह्ये युद्धे देवेभिः सैवदेवैरेतत्सर्वमनुदायि ॥

॥ अथ नवमी ॥

ए॒वा नः॑ स्मृ॒धः स॒मजा॑ स॒मत्स्वि॑न्द्रं रा॒रंधि॑ मि॒थती॒रदे॑वीः ।

वि॒द्याम॒ वस्तो॑र्वसा गृ॒णंतो॑ भ॒रद्वा॑जा उ॒त ते॑ इ॒न्द्र नू॑नं ॥ ९ ॥

ए॒व । नः॑ । स्मृ॒धः । सं । अ॒ज । स॒मत् । इ॒न्द्र । र॒रंधि॑ । मि॒थती॑ । अ॒दे॒वीः ।

वि॒द्याम॑ । वस्तोः॑ । अ॒र्वसा॑ । गृ॒णंतः॑ । भ॒रत् । इ॒न्द्रा॒जाः । उ॒त । ते॑ । इ॒न्द्र । नू॑नं ॥ ९ ॥

हे इन्द्र एवैवं स्तुतस्त्वं नोऽस्मदीयाः स्मृधः शत्रुसेनाः समत्सु संग्रामेषु समज । शत्रुवधार्थं प्रेरय । किंच मिथतीर्हिंसीतीरदेवीरासुरीः सेना ररंधि । अस्मदर्थं वशीकुरु । उतापि च हे इन्द्र ते गृणंतस्त्वां स्तुवंतो भरद्वाजा वयमवसानेन सह वस्तोर्वीरस्यं । निवासमित्यर्थः । नूनमवश्यं विद्याम । लभेमहि ॥

॥ इति चतुर्थस्य षष्ठे विंशो वर्गः ॥

श्रुधी न इन्द्रेत्यष्टर्चं तृतीयं सूक्तं भरद्वाजस्यार्घं त्रैष्टुभमैन्द्रं । तथा चानुक्रम्यते । श्रुधी नोऽष्टाविति । विनियोगो लैंगिकः ॥

॥ तत्र प्रथमा ॥

श्रु॒धी न॑ इ॒न्द्र ह्य॑मसि त्वा म॒हो वा॑जस्य सा॒तौ वा॑वृषा॒णाः ।

सं य॒द्विशोऽय॑न्त॒ शूर॑साता उ॒ग्रं नोऽवः॑ पा॒र्ये अ॒हन्दाः॑ ॥ १ ॥

श्रु॒धि । नः॑ । इ॒न्द्र । ह्य॑मसि । त्वा॒ । म॒हः । वा॑जस्य । सा॒तौ । व॒वृषा॒णाः ।

सं । यत् । वि॒शः । अ॒यन्त॑ । शूर॑ । इ॒न्द्रा॒जाः । उ॒ग्रं । नः॑ । अ॒र्वः । पा॒र्ये । अ॒हन् । दाः॑ ॥ १ ॥

हे इन्द्र ववृषाणाः सोमैस्त्वां सिंचन्तो वयं स्तोतारो महो महतो वाजस्यान्नस्य सातौ लाभार्थं त्वा त्वां ह्वयामसि । आह्वयामः । हे इन्द्र त्वं नोऽस्माकं तदाह्वानं श्रुधि । शृणु । यद्यदा विशो जनाः शूरसाता शूरसातौ युद्धे समयन्त संगच्छन्ते तदा पार्येऽन्तिमेऽहन्नहनि दिवसे नोऽस्मभ्यमुग्रमूढूर्णमवो रक्षणं दाः । अदाः । प्रयच्छ ॥

॥ अथ द्वितीया ॥

त्वां वा॒जी ह॑वते वाजिने॒यो म॒हो वा॑जस्य ग॒र्धस्य॑ सा॒तौ ।

त्वां वृ॒चेषि॑न्द्र॒ सत्प॑तिं त॒रुच॑ त्वां च॒ष्टे मुष्टि॑हा गोषु यु॒ध्यन् ॥ २ ॥

त्वां । वा॒जी । ह॒व॒ते । वा॒जि॒ने॒यः । म॒हः । वा॒ज॒स्य । ग॒ध॒स्य । सा॒तौ ।

त्वां । वृ॒त्रेषु॑ । इ॒न्द्र । स॒त्प॒तिं । त॒रु॒वं । त्वां । च॒ष्टे । मु॒ष्टि॒हा । गो॒षु । यु॒ध्यन् ॥ २ ॥

वाजी हविलक्षणाबान्वाजिनेयो वाजिन्याः पुत्रो भरद्वाजो हे इन्द्र त्वां गधस्य सर्वैः प्राप्यस्य महो महतो वाजस्यान्नस्य सातौ लाभे निमित्ते हवते । स्तौति । अपि च हे इन्द्र सत्पतिं संज्जनानां पालकं तरुवं दुर्जनानां तारकं त्वां वृत्रेषूपद्रवेषु निमित्तेषु भरद्वाजो हवते । मुष्टिहा मुष्टिवलेन शत्रूणां हन्ता गोषु निमित्तभूतासु युध्यन् शत्रुभिः सह युद्धं कुर्वन् भरद्वाजस्त्वां चष्टे । पश्यति । प्रतिभालयते ॥

॥ अथ तृतीया ॥

त्वं क॒विं चो॒दयो॒ऽर्क॒सा॒तौ त्वं कु॒त्सा॒य शु॒ष्णं दा॒शुषे॑ व॒र्क ।

त्वं शि॒रो अ॒म॒र्म॒णः प॒रा॒ह॒न् अ॒ति॒थि॒ग॒वाय॑ शं॒स्यं॑ क॒रि॒ष्यन् ॥ ३ ॥

त्वं । क॒विं । चो॒द॒यः । अ॒र्कऽसा॒तौ । त्वं । कु॒त्सा॒य । शु॒ष्णं । दा॒शुषे॑ । व॒र्क ।

त्वं । शि॒रः । अ॒म॒र्म॒णः । प॒रा॒ । अ॒ह॒न् । अ॒ति॒थि॒ग॒वाय॑ । शं॒स्यं॑ । क॒रि॒ष्यन् ॥ ३ ॥

हे इन्द्र त्वमर्कसातावनल्लभार्थं कविं भार्गवमृषिं चोदयः । अचोदयः । प्रेरय । किंच हे इन्द्र त्वं दाशुषे हविर्देत्तवते कुत्साय शुष्णमसुरं वर्क । छेदितवानसि ॥ वर्गिति वृणक्तेच्छेदनार्थस्य लुङि रूपं ॥ तथा त्वमतिथिगवायातिथीनामभिगंवे दिवोदासाय शंस्यं स्तुत्यं सुखं करिष्यन् अमर्मणो मर्महीनमात्मानं मन्यमानस्य शंवरस्य शिरः शीर्षं पराहन् । अवधीः ॥

॥ अथ चतुर्थी ॥

त्वं रथं॑ प्र॒ भर॒रो यो॒ध॒मृष॑मावो॒ यु॒ध्यंतं॑ वृष॒भं द॒श॒द्युं ।

त्वं तु॒यं वे॒त॒स॒वे स॒चा॒ह॒न्त्वं तु॒जिं गृ॒णंतं॑ मि॒न्द्र तू॒तोः ॥ ४ ॥

त्वं । रथं॑ । प्र॒ । भर॒रः । यो॒धं । ऋ॒ष॒भं । आ॒वः । यु॒ध्यंतं॑ । वृष॒भं । द॒श॒द्युं ।

त्वं । तु॒यं । वे॒त॒स॒वे । स॒चा॒ । अ॒ह॒न् । त्वं । तु॒जिं । गृ॒णंतं॑ । इ॒न्द्र । तू॒तो॒रिति॑ तूतोः ॥ ४ ॥

हे इन्द्र त्वं वृषभसंज्ञकाय राज्ञे योधं युद्धसाधनमृषं महान्तं रथं प्रभरः । प्रापयः । अपि च युध्यंतं शत्रुभिः सह युद्धं कुर्वंतं दशद्युं दश दिवसा युध्यतो यस्य गतास्तं वृषभमेतदाख्यं राजानमावः । युद्धादपीपलः । किंच त्वं वेतसव एतन्नाम्ने राज्ञे

सचा सहायभूतः सन् तुयमसुरमहन् । हतवानसि । वेतसुर्नाम कश्चिदसुरः ।
अत्र तस्मादन्योऽसावुच्यते । यद्वा वेतसव इति तृतीयार्थे चतुर्थी । वेतसुनासुरेण
सहितं तुयं हतवानसि । तथा च मंत्रान्तरे श्रूयते । अहं पितेव वेतसूरभिष्टये तुयं
कुत्साय स्मदिभं च रंधयं । ऋग्वे० १०.४९.४. इति । हे इंद्र त्वं गृणंतं त्वां स्तुवंतं
तुजिमेतदाख्यं राजानं तूतोः । अवर्धयः ॥

॥ अथ पंचमी ॥

त्वं तदुक्थमिंद्र बर्हणा कः प्र यच्छता सहस्रा शूर दर्षि ।

अव गिरेदासं शंबरं हन्प्रावो दिवोदासं चित्राभिरूती ॥ ५ ॥

त्वं । तत् । उक्थं । इंद्र । बर्हणा । करिति कः । प्र । यत् । शता । सहस्रा । शूर । दर्षि ।

अव । गिरेः । दासं । शंबरं । हन् । प्रा । आवः । दिवः । दासं । चित्राभिः । ऊती ॥ ५ ॥

हे इंद्र बर्हणा बर्हणः शत्रूणां हिंसकस्त्वमुक्थं प्रशस्यं तत्कर्म कः । अकरोः ।
किं तत्कर्मेत्युच्यते । हे शूर वीरेंद्र त्वं शता शतानि सहस्रा सहस्राणि च शंबर-
स्यानुचरान् भटान्प्रदर्षि । विदारितवानसि । तथा च निगमांतरे । अध्वर्यवो यः
शतं शंबरस्य । ऋग्वे० २.१४.६. इति । तथा त्वं दासं यज्ञादिकर्मणामुपक्षपयितारं
गिरेः पर्वतान्निर्गतं शंबरमसुरमवहन् । अवावधीः । तथापि श्रूयते । यः शंबरं
पर्वतेषु क्षियंतं । ऋग्वे० २.१२.११. इति । किंच चित्राभिर्विचित्राभिरूती ऊतिभी
रक्षाभिर्दिवोदासं राजानं प्रावः । प्रकर्षेण पालयसि स्म ॥

॥ इति चतुर्थस्य षष्ठ एकविंशो वर्गः ॥

॥ अथ षष्ठी ॥

त्वं अद्वाभिर्मंदसानः सोमैर्दभीतये चुमुरिमिंद्र सिष्वप् ।

त्वं रजिं पिठीनसे दशस्यन्षष्टिं सहस्रा शच्या सचाहन् ॥ ६ ॥

त्वं । अद्वाभिः । मंदसानः । सोमैः । दभीतये । चुमुरिं । इंद्र । सिस्वप् ।

त्वं । रजिं । पिठीनसे । दशस्यन् । षष्टिं । सहस्रा । शच्या । सचा । अहन् ॥ ६ ॥

हे इंद्र अद्वाभिः अद्वापुरःसरमादरातिशयेनानुष्ठितैः कर्मभिर्मंदसानो मोद-
मानः । यच्छ्रद्धया युक्तं कर्म तत्सारवद्भवति । तथा च श्रूयते । यदेव विद्यया
करोति अद्वायोपनिषदा तदेव वीर्यवत्तरं भवति । छा० उ० १.१.१०. इति ।

सोमैश्च मंदसानस्त्वं दभीतय एतन्नामकाय राजर्षये चुमुरिमेतदाख्यमसुरं सिष्वप् ।
अस्वापयः । अवधीरित्यर्थः । किंच हे इंद्र त्वं पिठीनस एतन्नामकाय रजिमेतदाख्यां
कन्यां वा राज्यं वा दशस्यन् प्रयच्छन् शच्या प्रज्ञया षष्टिं षष्टिसंख्याकानि
सहस्रा भटानां सहस्राणि सचा सह युगपदेवाहन् । अवधीः ॥

॥ अथ सप्तमी ॥

अहं चन तत्सूरिभिरानश्यां तव ज्याय इंद्र सुम्नमोजः ।

त्वया यत्स्तवंते सधवीर वीरास्त्रिवरूथेन नहुषा शविष्ठ ॥ ७ ॥

अहं । चन । तत् । सूरिऽभिः । आनश्यां । तव । ज्यायः । इंद्र । सुम्नं । ओजः ।

त्वया । यत् । स्तवंते । सधऽवीर । वीराः । त्रिऽवरूथेन । नहुषा । शविष्ठ ॥ ७ ॥

हे सधवीर वीरैः सहित शविष्ठ बलवत्तमेन्द्र वीराः स्तोतारस्त्रिवरूथेन । त्रीणि
वरूथान्यावरकाणि भुवनानि यस्य तेन । नहुषा शत्रूणां बंधकेन त्वया दत्तं
यत्सुम्नं सुखमोजो बलं च स्तवंते स्तुवंति हे इंद्र तव त्वया दत्तं ज्यायोऽति-
शयेन प्रशस्यं तत्सुम्नमोजोऽहं चनाहमपि भरद्वाजो सूरिभिर्मदीयैः स्तोतृभिः
सहानश्यां । प्राप्नुयां ॥

॥ अथाष्टमी ॥

वयं ते अस्यामिंद्र द्युम्नहूतौ सखायः स्याम महिन प्रेष्टाः ।

प्रातर्दनिः क्षत्रश्रीरस्तु श्रेष्ठो घने वृत्राणां सनये धनानां ॥ ८ ॥

वयं । ते । अस्यां । इंद्र । द्युम्नऽहूतौ । सखायः । स्याम । महिन । प्रेष्टाः ।

प्रातर्दनिः । क्षत्रऽश्रीः । अस्तु । श्रेष्ठः । घने । वृत्राणां । सनये । धनानां ॥ ८ ॥

हे महिन पूजनीयेन्द्र ते त्वर्थं सखायः स्तोतारो वयमस्यां द्युम्नहूतावस्मिन्ध-
ननिमित्ते स्तोत्रे प्रेष्टा अतिशयेन प्रियाः स्याम । भवेम । प्रातर्दनिः । प्रतर्दनो
नाम राजा । तस्य पुत्रः क्षत्रश्रीरेतन्नामको मम याज्यो राजा श्रेष्ठोऽस्तु । सर्वेषा-
मुत्कृष्टो भवतु । किमर्थं । वृत्राणां शत्रूणां घने वधाय च धनानां वसूनां सनये
संभजनाय च श्रेष्ठोऽस्त्विति संबंधः ॥

॥ इति चतुर्थस्य षष्ठे द्वाविंशो वर्गः ॥

किमस्य मद इत्यष्टर्चं चतुर्थं सूक्तं भरद्वाजस्यार्धं । अनुक्रांतं च । किमस्यांत्या

चायमानस्याभ्यावर्तिनो दानस्तुतिः । भरद्वाज ऋषिः । त्रिष्टुप् छंदः । अंत्या-
यास्तु दानस्तुतिरूपत्वाद्या तेनोच्यत इति न्यायेन दानमेव देवता ॥ विनि-
योगो लैंगिकः ॥

॥ तत्र प्रथमा ॥

किमस्य मदे किम्वस्य पीताविंद्रः किमस्य सख्ये चकार ।

रणा वा ये निषदि किं ते अस्य पुरा विविद्रे किमु नूतनासः ॥ १ ॥

किं। अस्य। मदे। किं। जं इति। अस्य। पीतौ। इंद्रः। किं। अस्य। सख्ये। चकार।

रणाः। वा। ये। निऽसदि। किं। ते। अस्य। पुरा। विविद्रे। किं। जं इति। नूतनासः ॥ १ ॥

भरद्वाजं ऋषिः फलविलंबनासहिष्णुः सन् अनयेन्द्रमाक्षिपति । अस्य सोमस्य
मदे सतींद्रः किं चकार । कृतवान् । किमु किंचास्य सोमस्य पीतौ पाने सति
किं चकार । अस्य सोमस्य सख्ये सखित्वे किं चकार । पानात्पूर्वमिंद्रः सोमेन
सह वसतीत्यर्थः । अस्य सोमस्य निषदि गृहे रणा वा ये स्तोतारश्च संति ते
स्तोतारः पुरा पूर्वं हे इंद्र ते त्वत्तः किं विविद्रे । किं लेभिरे । नूतनासो नूतना
इदानीतनाः स्तोतारश्च किमु लेभिरे ॥

॥ अथ द्वितीया ॥

सदस्य मदे सवस्य पीताविंद्रः सदस्य सख्ये चकार ।

रणा वा ये निषदि सत्ते अस्य पुरा विविद्रे सदु नूतनासः ॥ २ ॥

सत्। अस्य। मदे। सत्। जं इति। अस्य। पीतौ। इंद्रः। सत्। अस्य। सख्ये। चकार।

रणाः। वा। ये। निऽसदि। सत्। ते। अस्य। पुरा। विविद्रे। सत्। जं इति। नूतनासः ॥ २ ॥

एवमाक्षिप्त इंद्रस्तस्मा ऋषय ईप्सितं धनं प्रददौ । तदनंतरमृषिरिंद्रसकाशात्सं-
पूर्णकामः सन् पुरा यान्युपालंभप्रतिपादकानि वाक्यान्युवोचेदानीं तानि निरा-
करोति । इंद्रोऽस्य सोमस्य मदे सत् शुभं कर्म चकार । अस्य सोमस्य पीतौ
पाने सत् शुभं कर्म चकार । अस्य सख्ये सत् शुभं चकार । ये रणा वा स्तो-
तारश्च ते निषदि गृहे । यज्ञगृह इत्यर्थः । पुरा पूर्वं हे इंद्र ते त्वत्तः सत् शुभं कर्म
विविद्रे । लेभिरे । नूतनास इदानीतनाः स्तोतारः सदु शुभमेव कर्म लेभिरे ॥

॥ अथ तृतीया ॥

नहि नु ते महिमनः समस्य न मघवन्मघवत्त्वस्य विद्म ।

न राधसोराधसो नूतनस्येन्द्र नकिर्ददृशे इन्द्रियं ते ॥ ३ ॥

नहि । नु । ते । महिमनः । समस्य । न । मघऽवन् । मघवत्ऽत्वस्य । विद्म ।

न । राधसःऽराधसः । नूतनस्य । इन्द्र । नकिः । दृदृशे । इन्द्रियं । ते ॥ ३ ॥

हे मघवन्धनवन्निन्द्र ते त्वदीयस्य समस्य समस्तस्य महिमनो महिमो महिमानं नहि विद्म । वयं न जानीमः ॥ नुशब्दः पूरणः ॥ तथा मघवत्त्वस्य त्वदीयस्य धनिकत्वस्य च वयं न जानीमः । नूतनस्य स्तुत्यस्य राधसो राधसस्त्वदीयं सर्वं धनं च न जानीमः ॥ सर्वत्र द्वितीयार्थे षष्ठी ॥ हे इन्द्र ते त्वदीयमिन्द्रियं सामर्थ्यं नकिर्ददृशे । केनापि न दृश्यते ॥

॥ अथ चतुर्थी ॥

एतत्स्यैव इन्द्रियमचेति येनावधीर्वरशिखस्य शेषः ।

वज्रस्य यत्ते निहतस्य शुष्मात्स्वनाच्चिदिन्द्र परमो ददार ॥ ४ ॥

एतत् । त्यत् । ते । इन्द्रियं । अचेति । येन । अवधीः । वरऽशिखस्य । शेषः ।

वज्रस्य । यत् । ते । निऽहतस्य । शुष्मात् । स्वनात् । चित् । इन्द्र । परमः । ददार ॥ ४ ॥

हे इन्द्र येन वीर्येण वरशिखस्य । वरशिखो नाम कश्चिदसुरः । शेषः शेषांसि पुत्रान् । शेष इत्यपत्यनामैतत् । अवधीः अहिंसीः ते त्वदीयमेतत्सत्तत्तदिन्द्रियं वीर्यमचेति । अस्माभिरज्ञायि । हे इन्द्र यद्यस्माच्छुष्माद्वलान्निहतस्य प्रेरितस्य त्वदीयवज्रस्य स्वनाच्चित् ध्वनेरेव परमो वरशिखस्य पुत्राणां मध्ये बलाद्याधिक्येनोत्कृष्टः कश्चित्पुत्रो ददार अदीर्यत ॥

॥ अथ पंचमी ॥

वधीदिन्द्रो वरशिखस्य शेषोऽभ्यावर्तिने चायमानाय शिक्षन् ।

वृचीर्वतो यद्धरियूपीयायां हन्पूर्वे अर्धे भियसापरो दर्त् ॥ ५ ॥

वधीत् । इन्द्रः । वरऽशिखस्य । शेषः । अभिऽआवर्तिने । चायमानाय । शिक्षन् ।

वृचीर्वतः । यत् । हरिऽयूपीयायां । हन् । पूर्वे । अर्धे । भियसा । अपरः । दर्त् ॥ ५ ॥

पूर्वोक्तमेवार्थमनया विवृणोति । अयमिन्द्रश्चायमानाय चयमानस्य राज्ञः पुत्रायाभ्यावर्तिन एतन्नामकाय राज्ञे शिक्षन् ईप्सितानि वसूनि प्रयच्छन् वर-
शिखस्यासुरस्य शेषः पुत्रान्वधीत् । अवधीत् । अहिंसीत् । वरशिखस्य पुत्रान्
कथमवधीदित्युच्यते । यद्यदायमिन्द्रो हरियूपीयायां । हरियूपीया नाम का-
चिन्नदी काचिन्नगरी वा । तस्यां पूर्वेऽर्धे प्राग्भागे स्थितान् वृचीवतः । वृची-
वान् नाम वरशिखस्य कुलोत्पन्नः पूर्वः । तन्नोचजान्वरशिखस्य पुत्रान् हन् अवधीत्
तदापरोऽपरभागे स्थितो वरशिखस्य श्रेष्ठः पुत्रो भियसा भीत्या दर्त् । दीर्णोऽभूत् ॥
॥ इति चतुर्थस्य षष्ठे त्रयोविंशो वर्गः ॥

॥ अथ षष्ठी ॥

त्रिंशच्छतं वर्मिण इन्द्र साकं यय्यावत्यां पुरुहूत अवस्या ।

वृचीवतः शरवे पत्यमानाः पात्रा भिन्दाना न्यर्थान्यायन् ॥ ६ ॥

त्रिंशत्शतं । वर्मिणः । इन्द्र । साकं । यय्याऽवत्यां । पुरुऽहूत । अवस्या ।

वृचीवतः । शरवे । पत्यमानाः । पात्रा । भिन्दानाः । निऽअर्थानि । आयायन् ॥ ६ ॥

इदानीमुक्तमेवार्थं विवृणोति । हे पुरुहूत बहुभिराहूतेन्द्र अवस्या अवस्यया ।
अवोऽन्नं यशो वा । तद्वाञ्छया युञ्जे त्वां जित्वा न्नं प्राप्नुयाम यशो वा प्राप्नुयामेति
कामयमानाः शरवे हिंसायै । त्वां हिंसितुमित्यर्थः । पत्यमाना अभिपतन्तोऽभि-
गच्छन्तः पात्रा पात्राणि यज्ञसाधनानि भिन्दाना भिन्दन्तो वर्मिणः कवचभृतस्त्रिं-
शच्छतं त्रिंशदधिकशतसंख्याका वृचीवन्तो वरशिखस्य पुत्राः साकं युगपदेव
यय्यावत्यां पूर्वोक्तायां हरियूपीयायां न्यर्थान्यर्थान्नान्यायन् । अगच्छन् । विनाशं
प्राप्नुवित्यर्थः ॥

॥ अथ सप्तमी ॥

यस्य गावावरुषा सूयवस्यू अंतरू षु चरतो रेरिहाणा ।

स सृजयाय तुर्वशं परादावृचीवतो दैववाताय शिक्षन् ॥ ७ ॥

यस्य । गावौ । अरुषा । सूयवस्यू इति सुऽयवस्यू । अन्तः । ऊं इति । सु । चरतः । रेरिहाणा ।

स । सृजयाय । तुर्वशं । परा । अदात् । वृचीवतः । दैवऽवाताय । शिक्षन् ॥ ७ ॥

अरुषारुषौ रोचमानौ सुयवस्यू शोभनतृणानीच्छन्तौ रेरिहाणा लेलिहानौ
पुनः पुनर्धासमास्वादयन्तौ । यद्वा गतिविशेषं कुर्वन्तौ । यस्येन्द्रस्य संबन्धिनौ गा-

वावश्चावंतर्द्यावापृथिव्योर्मध्येऽंतरिक्षे चरतो गच्छतः ॥ उ सु इतीमौ पूरणौ ॥ स
इंद्रः सृजयायैतन्नामकाय राज्ञे तुर्वशं राजानं परादात् । प्रददौ । किं कुर्वन् ।
वृचीवतो वारशिखान् देववाताय देववातवंशोत्पन्नायाभ्यावर्तिने राज्ञे शिक्षन्
वशीकुर्वन् । तेषां धनानि प्रयच्छन्निति वा ॥

॥ अथाष्टमी ॥

इ॒याँ अ॒ग्ने र॒थिनो॑ विंश॒तिं गा व॒धू॒म॒न्तो म॒घवा॒ मह्यं॑ सं॒राट् ।

अ॒भ्या॒व॒र्ती चा॒यमा॒नो द॑दाति दू॒णाशे॒यं दक्षि॑णा पार्थ॒वानां॑ ॥ ८ ॥

इ॒यान् । अ॒ग्ने । र॒थिनः॑ । विंश॒तिं । गाः । व॒धूऽम॒न्तः । म॒घऽवा॑ । मह्यं॑ । सं॒राट् ।

अ॒भिऽआ॒व॒र्ती । चा॒यमा॒नः । द॑दाति । दुः॒ऽन॒शा । इ॒यं । दक्षि॑णा । पार्थ॒वानां॑ ॥ ८ ॥

अधुना भरद्वाजः स्वस्मा अभ्यावर्तिना दत्तं धनजातमग्नये प्रकथयति । हे
अग्ने मघवा धनवान् प्रभूतदानो वा सम्राट् राजसूययाजी चायमानश्चयमानस्य
पुत्रोऽभ्यावर्त्येतदाह्नयो राजा रथिनो रथसहितान्वधूमतः स्त्रीयुक्तान् इयान्मि-
थुनभूतान् विंशतिं विंशतिसंख्याकान् गाः पशून्मह्यं ददाति । प्रायच्छत् । पार्थ-
वानां पृथोर्वैशजस्याभ्यावर्तिनो राज्ञः संबन्धिनी ॥ पूजार्थं बहुवचनं ॥ इयं दक्षिणा
दुर्नशा केनापि नाशयितुमशक्या भवति ॥

॥ इति चतुर्थस्य षष्ठे चतुर्विंशो वर्गः ॥

आ गाव इत्यष्टर्चं पंचमं सूक्तं । अत्रेयमनुक्रमणिका । आ गावो गव्यं द्विती-
येंद्री वांत्यश्च पादोऽन्त्यानुष्टुप् जागतस्तृचो द्वितीयादिरिति । भरद्वाज ऋषिः ।
इंद्रो यज्वन इत्याद्यस्तृचो जागतः । उपेदमित्यन्त्यानुष्टुप् शिष्टाश्चतस्रस्त्रिष्टुभः ।
कृत्स्नस्य गौर्देवता द्वितीयायाः सूक्तांत्यपादस्य च विकल्पेनेंद्रो देवता ॥ गवामु-
पस्थान एतत्सूक्तं । सूचितं च । आगावीयमेक इति ॥

॥ तत्र प्रथमा ॥

आ गा॒वो अ॒गम॑न्तु भ॒द्रम॑क्र॒न्सीद॑ंतु गो॒ष्ठे र॒णय॑न्त्व॒स्मे ।

प्र॒जाव॑तीः पु॒रुरू॒पा इ॒ह स्यु॑रिंद्रा॒य पू॒र्वी॒रुष॑सो दु॒र्हानाः॑ ॥ १ ॥

आ । गा॒वः । अ॒गम॑न् । उ॒त । भ॒द्रं । अ॒क्रन् । सी॒द॑ंतु । गो॒ऽस्थे । र॒णय॑न्तु । अ॒स्मे इति॑ ।

प्र॒जाऽव॑तीः । पु॒रुऽरू॒पाः । इ॒ह । स्युः । इ॒ंद्राय॑ । पू॒र्वीः । उ॒षसः॑ । दु॒र्हानाः॑ ॥ १ ॥

गाव आगमन् । अस्मदीयं गृहमागच्छन्तु । उतापि च भद्रं भजनीयं शुभमक्रन् ।
कुर्वन्तु । तथा गोष्ठेऽस्मदीये गवां स्थाने सीदन्तु । उपविशन्तु । तदनंतरमस्मे
अस्मासु रणयन्तु । रमन्तां । अपि चेहास्मिन् गोष्ठे पुरुरूपा नानावर्णा गावः
प्रजावतीः प्रजावत्यः संततिसहिताः पूर्वीर्विह्य इन्द्रायेंद्रार्थमुषस उषःकालान्
प्रति दुहाना दोहमानाः स्युः । भवेयुः ॥

॥ अथ द्वितीया ॥

इन्द्रो यज्वने पृणते च शिक्षत्युपेहदाति न स्वं मुषायति ।

भूयोभूयो रयिमिदस्य वर्धयन्नभिन्ने खिल्ये नि दधाति देवयुं ॥ २ ॥

इन्द्रः । यज्वने । पृणते । च । शिक्षति । उपे । इत् । ददाति । न । स्वं । मुषायति ।

भूयःऽभूयः । रयिं । इत् । अस्य । वर्धयन् । अभिन्ने । खिल्ये । नि । दधाति । देवऽयुं ॥ २ ॥

इन्द्रो यज्वने यजनशीलाय पृणते च स्तुतिभिः प्रीणयित्रे च स्तोत्रे शिक्षति ।
अपेक्षितं धनं ददाति । न केवलं सकृदेव दानमपि तु सर्वदेत्याह । उपेहदाति ।
उपेत्य सर्वदा ददात्येव । यज्वनः स्तोतुश्च स्वं स्वभूतं धनं न मुषायति । कदाचिदपि
नापहरति । अपि चास्योभयविधस्य रयिं धनमात्मना दत्तं भूयो भूयः पुनः पुनर्वर्ध-
यन्नित् वृद्धिं प्रापयन्नेव देवयुं देवमिन्द्रमात्मन इच्छन्तं तं जनमभिन्ने शत्रुभिरभेद्ये
खिल्ये । खिलमप्रतिहतं स्थानं । तदेव खिल्यं । स्वार्थिको यत् ॥ अन्यैर्गन्तुमशक्ये
स्थले निदधाति । निक्षिपति । निवासयतीत्यर्थः ॥

देवीनां हविःषु न ता नशन्ति न ता अर्वेति गोदेवताया याज्यापुरोचुवाक्ये
। आ० ६. १४. ॥ गोस्तोमेऽपि मरुत्वतीयनिष्केवल्ययोरेते सूक्तमुखीये । सूचितं च ।
न ता अर्वा रेणुककाटो अश्रुते न ता नशन्ति न दभाति तस्करः । आ० ९. ५. । इति ॥

॥ तत्र तामेतां सूक्ते तृतीयामाह ॥

न ता नशन्ति न दभाति तस्करो नासामामित्रो व्यथिरा दधर्षति ।

देवांश्च याभिर्यजते ददाति च ज्योगित्ताभिः सचते गोपतिः सह ॥ ३ ॥

न । ताः । नशन्ति । न । दभाति । तस्करः । न । आसां । आमित्रः । व्यथिः । आ । दधर्षति ।

देवान् । च । याभिः । यजते । ददाति । च । ज्योक् । इत् । ताभिः । सचते । गोऽपतिः । सह ॥ ३ ॥

ता गावो न नशन्ति । अस्मत्सकाशान्न नश्यन्तु । किंच तस्करश्चोरोऽपि न

दभाति । अस्सदीया गा न हिंस्यात् । तथामित्रोऽमित्रस्य शत्रोः संबन्धि व्यधिः
शस्त्रमासामिमा गा नादधर्षति । नाक्रमतु । गोपतिरेवंभूतानां गवां स्वामी
यजमानो याभिर्गोभिर्देवांश्चिद्रादीनुद्दिश्य यजते यजनं करोति । यो गा इन्द्रार्थं
ददाति च प्रयच्छति च ताभिस्तादृशीभिर्गोभिः सह ज्योगित् चिरकालमेव
सचते । संगच्छतां ॥

॥ अथ चतुर्थी ॥

न ता अर्वा रेणुककाटो अश्रुते न संस्कृतचमुप यन्ति ता अभि ।

उरुगायमभयं तस्य ता अनु गावो मर्तस्य वि चरन्ति यज्वनः ॥ ४ ॥

न । ताः । अर्वा । रेणुऽककाटः । अश्रुते । न । संस्कृतऽचं । उप । यन्ति । ताः । अभि ।

उरुऽगायं । अभयं । तस्य । ताः । अनु । गावः । मर्तस्य । वि । चरन्ति । यज्वनः ॥ ४ ॥

रेणुककाटो रेणोः पार्थिवस्य रजस उद्भेदकः ॥ कटिर्भेदनकर्मा ॥ अर्वा
युद्धार्थमागतोऽश्वो ता गा नाश्रुते । न प्राप्नुयात् । तथा ता गावः संस्कृतचं
विशसनादिसंस्कारं नाभ्युपयन्ति । नाभिगच्छन्तु । अपि च ता गावो यज्वनो
यागशीलस्य तस्य मर्तस्य मनुष्यस्योरुगायं विस्तीर्णगमनमभयं भयवर्जितं प्रदे-
शमनूद्दिश्य वि चरन्ति । विशेषेण गच्छन्तु ॥

॥ अथ पंचमी ॥

गावो भगो गाव इन्द्रो मे अच्छान् गावः सोमस्य प्रथमस्य भक्षः ।

इमा या गावः स जनास इन्द्र इच्छामीहृदा मनसा चिदिन्द्रं ॥ ५ ॥

गावः । भगः । गावः । इन्द्रः । मे । अच्छान् । गावः । सोमस्य । प्रथमस्य । भक्षः ।

इमाः । याः । गावः । सः । जनासः । इन्द्रः । इच्छामि । इत् । हृदा । मनसा । चित् । इन्द्रं ॥ ५ ॥

गाव एव मह्यं भगो धनं भवन्तु । इन्द्रश्च मे मह्यं गावो गा अच्छान् । यच्छतु ।
गावः प्रथमस्य हविषां श्रेष्ठस्य सोमस्य भक्षो भक्षणं भवन्तु । अभिषुतस्य हि
सोमस्य गव्येनाज्यादिना संश्रयणत्वात् । हे जनासो जना इमा एवंभूता या गावः
सन्ति सः । ता इत्यर्थः । ता एव गाव इन्द्रो भवन्ति । दधिघृतादिरूपेणोदस्यापायन-
त्वात् । एवंभूतमिन्द्रं हृदा श्रद्धायुक्तेन मनसा चित् ॥ चिदित्यप्यर्थः ॥ इच्छामीत् ।
कामय एव । साधनभूताभिर्गोभिरेवंभूतमिन्द्रं यष्टुमिच्छामीत्यर्थः ॥

॥ अथ षष्ठी ॥

यूयं गावो मेदयथा कृशं चिदश्रीरं चिक्कृणुथा सुप्रतीकं ।
 भद्रं गृहं कृणुथ भद्रवाचो बृहद्वो वयं उच्यते सभासु ॥ ६ ॥
 यूयं । गावः । मेदयथ । कृशं । चित् । अश्रीरं । चित् । कृणुथ । सुऽप्रतीकं ।
 भद्रं । गृहं । कृणुथ । भद्रऽवाचः । बृहत् । वः । वयः । उच्यते । सभासु ॥ ६ ॥

हे गावो यूयं मेदयथ । आपायनं कुरुथेत्यर्थः । तथा कृशं चित् क्षीणमप्यश्रीरं
 चिदमंगलमपि सुप्रतीकं शोभनांगं कृणुथ । कुरुथ । हे भद्रवाचः कल्याणध्वन्यु-
 पेता गावोऽस्मदीयं गृहं भद्रं कल्याणं कृणुथ । गोभिरुपेतं कुरुथ । सभासु
 यागपरिषत्सु हे गावो युष्माकं बृहन्महद्वयोऽन्नमुच्यते । सर्वैर्दीयत इत्यर्थः ॥

॥ अथ सप्तमी ॥

प्रजावतीः सुयवसं रिशन्तीः शुद्धा अपः सुप्रपाणे पिबन्तीः ।
 मा वः स्तेन ईशत माघशंसः परि वो हेती रुद्रस्य वृज्याः ॥ ७ ॥
 प्रजाऽवतीः । सुऽयवसं । रिशन्तीः । शुद्धाः । अपः । सुऽप्रपाणे । पिबन्तीः ।
 मा । वः । स्तेनः । ईशत । मा । अघऽशंसः । परि । वः । हेतिः । रुद्रस्य । वृज्याः ॥ ७ ॥

हे गावो यूयं प्रजावतीः प्रजावत्यो वत्साभिर्युक्ता भवतेति शेषः । सुयवसं
 शोभनतृणं रिशन्ती रिशन्त्यो भक्षणार्थं हिंसन्त्यो भवत । सुप्रपाणे सुखेन पातये
 तटाकादौ शुद्धा निर्मला अप उदकानि पिबन्तीः पिबन्त्यश्च भवत । वो युष्मान्
 स्तेनस्तस्करो मेशत । मेशिष्ट । ईश्वरो मा भूत् । तथाप्यघशंसो व्याघ्रादिः शत्रुर्मेशत ।
 अपि च वो युष्मानुरुद्रस्य कालात्मकस्य परमेश्वरस्य हेतिरायुधं च परिवृज्याः ।
 परिवृणक्तु । परिहरतु ॥

॥ अथाष्टमी ॥

उपेदमुपपचैनमासु गोषूप पृच्यतां ।
 उप ऋषभस्य रेतस्युपेद्र तव वीर्यं ॥ ८ ॥
 उप । इद्रं । उपऽपचैनं । आसु । गोषु । उप । पृच्यतां ।
 उप । ऋषभस्य । रेतसि । उप । इद्रं । तव । वीर्यं ॥ ८ ॥

आसु गोष्विदमुपपर्चनमाप्यायनमुपपृच्यतां । संपृच्यतां । हे इन्द्र तव वीर्यं
त्वदीयवीर्ये निमित्तं ऋषभस्य गवां गर्भमादधानस्य वृषभस्य रेतसीदमुपपर्चनः
माप्यायनं । गोषु ह्याप्यायितासु सतीषु तत्संबन्धिक्षीरादिहविर्द्वारेणेंद्र आप्यायितो
भवतीत्यर्थः । उपेति पुनर्वचनं पादभेदानां पूरणार्थमिति ॥

॥ इति चतुर्थस्य षष्ठे पंचविंशो वर्गः ॥

वेदार्थस्य प्रकाशेन तमो हार्दं निवारयन् ।

पुमर्थीश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरं-
धरेण सायणाचार्येण विरचिते माधवीये वेदार्थप्रकाशे ऋक्संहिताभाष्ये
चतुर्थाष्टके षष्ठोऽध्यायः समाप्तः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वंदे विद्यातीर्थमहेश्वरं ॥

अथ सप्तमोऽध्याय आरभ्यते । षष्ठस्य मंडलस्य तृतीयेऽनुवाके पंच सूक्तानि
व्याकृतानि । इन्द्रं व इति षट्चं षष्ठं सूक्तं भरद्वाजस्यार्षं चैष्टुभमैन्द्रं । अनुक्रम्यते
च । इन्द्रं षडिति । गतो विनियोगः ॥

॥ तत्र प्रथमा ॥

इन्द्रं वो नरः सख्याय सेपुर्महो यंतः सुमतये चकानाः ।

महो हि दाता वज्रहस्तो अस्ति महामु रखमवसे यजध्वं ॥ १ ॥

इन्द्रं । वः । नरः । सख्याय । सेपुः । महः । यंतः । सुऽमतये । चकानाः ।

महः । हि । दाता । वज्रऽहस्तः । अस्ति । महां । ऊं इति । रखं । अवसे । यजध्वं ॥ १ ॥

हे यजमाना वो युष्माकं संबंधिनो नरो नेतार ऋत्विजः सख्याय सखिभा-
वार्थमिन्द्रं सेपुः । परिचरन्ति । स्पृशन्ति वा । कथंभूताः । महो महान्ति स्तोत्राणि
यंत उपयंतः प्राप्नुवंतः । कुर्वन्त इत्यर्थः । तथा । सुमतये । सुमतिः शोभनानुय-

हात्मिका तदीया बुद्धिः । तां चकानाः कामयमानाः ॥ क्रियायहणं कर्तव्यमिति
कर्मणः संप्रदानसंज्ञा । चकाना इति कामयतेच्छादसं रूपं ॥ यद्वा महो महत्कर्म
यतोऽनुतिष्ठतः सुमतये सुमतिं शोभनां स्तुतिं चकानाः शब्दयंतः ॥ कै गै शब्द
इत्यस्मात्त्रिंशः कानचि रूपं ॥ हि यस्माद्वज्रहस्तो वज्रपाणिरिंद्रो महो महतो
धनस्य दातास्ति भवति तस्माद्रणं रमणीयं महं महान्तं तमेवावसे रक्षणाय
यजध्वं । हविर्भिः पूजयत ॥

॥ अथ द्वितीया ॥

आ यस्मिन्हस्ते नर्या मिमिक्षुरा रथे हिरण्यये रथेष्टाः ।

आ रश्मयो गर्भस्त्योः स्थूरयो राध्वन्श्चासो वृषणो युजानाः ॥ २ ॥

आ । यस्मिन् । हस्ते । नर्याः । मिमिक्षुः । आ । रथे । हिरण्यये । रथेऽस्थाः ।

आ । रश्मयः । गर्भस्त्योः । स्थूरयोः । आ । अध्वन् । अश्वासः । वृषणः । युजानाः ॥ २ ॥

यस्मिन्निंद्रे नर्या नृभ्यो हिता राय आमिमिक्षुः आसिच्यंते आपूर्यंते ॥
व्यत्ययेन कर्मणि कर्तृप्रत्ययः ॥ इंद्रे कुचेति चेत् । हस्ते तदीये बाहौ । यद्वैतत्स-
मानाधिकरणमिंद्रस्य विशेषणं । हस्ते हंतर्यस्मिन्निंद्र इत्यर्थः । उक्तं यास्केन ।
हस्तो हंतः प्राशुर्हनने । नि० १. ७. इति । यद्वैदशे यस्मिन्निंद्रे वर्तमाना राय
आमिमिक्षुः आसिचंति आपूरयंति स्तोतृन् । यश्चंद्रो रथेष्टा रथे स्थाता तत्स्व-
भावः सन् हिरण्यये सुवर्णमये रथ आतिष्ठति । यद्वा रथेष्टा रथेऽवस्थिता
रायो धनानि हिरण्यमये रथे तिष्ठन् य इंद्र आसिचति अभिवर्षति । यस्य च
स्थूरयोः स्थूलयोर्विस्तृतयोर्गर्भस्त्योः । बाहुनामैतत् । बाह्वो रश्मयोऽभीशव
आसिच्यंते आयम्यंते । यस्य चाश्वासोऽश्वा वृषणः सेक्तारो युवानो युजाना
रथे युज्यमाना अध्वन्ध्वनि मार्ग आमिमिक्षुः आसिचंति आपूरयंति । आगच्छं-
तीत्यर्थः । तमिंद्रं स्तुम इति शेषः ॥

॥ अथ तृतीया ॥

श्रिये ते पादा दुव आ मिमिक्षुर्धृष्णुर्वज्जी शर्वसा दक्षिणावान् ।

वसानो अत्कं सुरभिं हशे कं स्वर्णं नृतविषिरो बभूथ ॥ ३ ॥

श्रिये । ते । पादा । दुवः । आ । मिमिक्षुः । धृष्णुः । वज्जी । शर्वसा । दक्षिणाऽवान् ।

वसानः । अत्कं । सुरभिं । हशे । कं । स्वः । न । नृतो इति । इषिरः । बभूथ ॥ ३ ॥

हे इन्द्र श्रिय ऐश्वर्यार्थं ते त्वदीययोः पादा पादयोर्दुवः परिचरणमामिमिष्युः ।
आसिंचन्ति । समर्पयन्ति । भरद्वाजः समर्पयति । व्यत्ययेन बहुवचनं । यद्वा ते तव
पादौ श्रिये श्रियितुं सेवितुं दुवः परिचरणमासिंचन्ति । अनुतिष्ठन्ति । यस्त्वं शवसा
बलेन धृणुः शचूणां धर्षको वज्री वज्रवान् दक्षिणावान् । दक्षिणां स्तोतृभ्यो
दातव्यं धनं । तद्वा न् हे नृतो नेतरिन्द्र स त्वं सुरभिं प्रशस्तमत्कं सततगमनशी-
लमात्मीयं रूपं दृशे सर्वेषां दर्शनार्थं वसान आच्छादयन् स्वर्णं सूर्यं इव इषिरो
गन्तैषणीयो वा बभूथ । भवसि । कमिति पूरकः ॥

॥ अथ चतुर्थी ॥

स सोम आमिष्यतमः सुतो भूद्यस्मिन्पक्तिः पच्यते संति धानाः ।

इन्द्रं नरः स्तुवंतो ब्रह्मकारा उक्था शंसंतो देववाततमाः ॥ ४ ॥

सः । सोमः । आमिष्यतमः । सुतः । भूत् । यस्मिन् । पक्तिः । पच्यते । संति । धानाः ।

इन्द्रं । नरः । स्तुवंतः । ब्रह्मकाराः । उक्था । शंसंतः । देववाततमाः ॥ ४ ॥

यः सोमो वक्ष्यते स सोमः सुतोऽभिषुतः सन् आमिष्यतम आभिमुख्येन
मिश्रतमो भूत् । इन्द्रेणात्यर्थं संगच्छते । यस्मिन् सोमेऽभिषुते सति पक्तिः पक्तव्यः
पुरोडाशादिः पच्यते । भूद्यवा धानाः । ताश्च संति हविरर्थं संस्कृता भवन्ति ।
यस्मिंश्च सोमेऽभिषुते नरो नेतारो ब्रह्मकारा ब्रह्मणोऽन्नस्य हविर्लक्षणस्य कर्तार
ऋत्विज इन्द्रं स्तोत्रैः स्तुवंत उक्थोक्थानि शस्त्राणि च शंसन्त उच्चारयन्तो देववा-
ततमा देवानतिशयेनोपगता भवन्ति स सोम इन्द्रेण संमिश्रितोऽभूदित्यन्वयः ॥

॥ अथ पंचमी ॥

न ते अंतः शवसो धाय्यस्य वि तु बाबधे रोदसी महित्वा ।

आ ता सूरिः पृणति तूतुजानो यूथेवाप्सु समीजमान ऊती ॥ ५ ॥

न । ते । अंतः । शवसः । धायि । अस्य । वि । तु । बाबधे । रोदसी इति । महित्वा ।

आ । ता । सूरिः । पृणति । तूतुजानः । यूथाऽइव । अप्सु । संऽईजमानः । ऊती ॥ ५ ॥

हे इन्द्र ते तवाप्तोक्तगुणस्य शवसो बलस्यांतोऽवसानं न धायि । अत्र
केवलोऽपि दधातिरवपूर्वार्थो द्रष्टव्यः । नावाधायि । अस्माभिर्नाज्ञायीत्यर्थः ।
यद्वलं रोदसी द्यावापृथिव्यौ महित्वा महत्त्वेन तु क्षिप्रं विबाबधे । यस्माच्च-

लाद्यावापृथिव्यौ विभीत इत्यर्थः । ता तद्वलं सूरिः स्तोता तूतुजानस्वरितः
सन् ऊती ऊत्या तर्पकेण हविषा समीजमानः सम्यग्यजन् आपृणति । आपूर-
यति । तत्र दृष्टान्तः । यूथेवाप्सूदकेषु गवां यूथानीव यथा गोपालोऽपः पाय-
यन्नङ्गिस्तर्पयति तद्वत् ॥

॥ अथ षष्ठी ॥

एवेदिंद्रः सुहव चृष्टो अस्तूती अनूती हिरिशिप्रः सत्वा ।

एवा हि जातो असमात्योजाः पुरु च वृत्रा हनति नि दस्यून् ॥ ६ ॥

एव । इत् । इद्रः । सुऽहवः । चृष्टः । अस्तु । ऊती । अनूती । हिरिऽशिप्रः । सत्वा ।

एव । हि । जातः । असमातिऽओजाः । पुरु । च । वृत्रा । हनति । नि । दस्यून् ॥ ६ ॥

एवैवमुक्तेन प्रकारेण चृष्टो महानिंद्रः सुहवोऽस्तु सुखेनाह्वातव्यो भवतु ।
इदिति पूरणः । हिरिशिप्रः । शिप्रे हनू नासिके वा । हरितवर्णे शिप्रे यस्य तादृश
इंद्र ऊती ऊत्यागमनेनानूती अनूत्यानागमनेन वा सत्वा गमयिता भवति
धनानां । स्वयमागतोऽनागतोऽपि स्तोतृभ्यो धनं प्रयच्छतीत्यर्थः । एवा ह्येवं
हि जातः पादुर्भूतोऽयमिंद्रोऽसमात्योजा असमात्यसमानमनुपममुत्कृष्टतरमोजो
बलं यस्य तादृशः सन् पुरु पुरुणि बहूनि च वृत्रा वृत्राण्यावरकाणि रक्षःप्रभृ-
तीनि हनति । हिनस्तु । तथा दस्यून्पक्षपयितृन् शत्रूंश्च निहंतु ॥

॥ इति चतुर्थस्य सप्तमे प्रथमो वर्गः ॥

भूय इदिति पंचर्चं सप्तमं सूक्तं भरद्वाजस्यार्षे चैष्टुभमैंद्रं । भूयः पंचेत्यनु-
क्रांतं । अग्निष्टोमे माध्यंदिनसवनेऽच्छावाकशस्त्र एतत्सूक्तं शंसनीयं । सूचितं च ।
उदिक्त्वस्य रिच्यते भूय इत् । आ० ५, १६. । इति ॥ महाव्रतेऽपि निष्केवल्य
एतत्सूक्तं । तथैव पंचमारण्यके सूचितं । भूय इद्वावृधे वीर्याय नृणामु त्वा । ऐ०
आ० ५, ६. । इति ॥

॥ तत्र प्रथमा ॥

भूय इद्वावृधे वीर्याय एको अजुर्यो दयते वसूनि ।

प्र रिरिचे दिव इंद्रः पृथिव्या अर्द्धमिदस्य प्रति रोदसी उभे ॥ १ ॥

भूयः । इत् । वृधे । वीर्याय । एकः । अजुर्यः । दयते । वसूनि ।

प्र । रिरिचे । दिवः । इंद्रः । पृथिव्याः । अर्द्धं । इत् । अस्य । प्रति । रोदसी इति । उभे इति ॥ १ ॥

अयमिन्द्रो भूय इद्बहुतरमेव वावृधे । प्रवृद्धोऽभूत् । किमर्थे । वीर्याय वीर-
कर्माणि वृत्रवधादीनि कर्तुं । एको मुख्योऽजुर्यो जरयितुमशक्यो स चंद्रो वसूनि
धनानि दयते । स्तोतृभ्यो ददाति । तथा दिवो द्युलोकात्पृथिव्या भूमेश्चायमिन्द्रः
प्ररिरिचे । अतिरिच्यते । किंचास्येन्द्रस्योभे रोदसी द्यावापृथिव्यावर्द्धमिदं मेव
प्रति । अस्येन्द्रस्यार्द्धो भागो द्यावापृथिव्योः प्रतिनिधिर्भवतीत्यर्थः ॥

॥ अथ द्वितीया ॥

अधा मये बृहदसुर्यमस्य यानि दाधार नकिरा मिनाति ।

दिवेदिवे सूर्यो दर्शतो भूद्धि सद्मान्युर्विया सुक्रतुर्धात् ॥ २ ॥

अध । मये । बृहत् । असुर्यं । अस्य । यानि । दाधार । नकिः । आ । मिनाति ।

दिवेऽदिवे । सूर्यः । दर्शतः । भूत् । वि । सद्मानि । उर्विया । सुऽक्रतुः । धात् ॥ २ ॥

अधाधुनास्येन्द्रस्य बृहन्महदसुर्यमसुरहननकुशलं बलं मये । स्तौमि ॥ मन्यतिः
स्तुतिकर्मा ॥ स चंद्रो यानि कर्माणि दाधार धारयति तानि नकिरामिनाति ।
न कश्चिदपि हिनस्ति । कानि पुनस्तानि । उच्यते । दिवे दिवे प्रतिदिनं वृत्रेणावृतः
सूर्यो दर्शतो दर्शनीयो भूत् । भवति । आवरकस्यासुरस्य वधेन सूर्यं प्रकाशित-
वानित्येकं कर्म । सुक्रतुः शोभनकर्मा स इंद्रः सद्मानि भुवनान्युर्वियोरूणि वि-
स्तीर्णानि विधात् । व्यधात् । अकार्षीत् । इदमपरं कर्म । एतदादीनि बहूनि
कर्माणि कृतवानित्यर्थः ॥

॥ अथ तृतीया ॥

अद्या चिन्नु चित्तदपो नदीनां यदाभ्यो अरदो गातुमिन्द्र ।

नि पर्वता अन्नसदो न सेदुस्त्वया दृळ्हानि सुक्रतो रजांसि ॥ ३ ॥

अद्य । चित् । नु । चित् । तत् । अपः । नदीनां । यत् । आभ्यः । अरदः । गातुं । इंद्र ।

नि । पर्वताः । अन्नऽसदः । न । सेदुः । त्वया । दृळ्हानि । सुक्रतो इति सुऽक्रतो ।

रजांसि ॥ ३ ॥

हे इंद्र अद्या चिदद्यापि नू चित्पुरापि तव नदीनां संबंधिकं तदपः कर्म
वर्तते । आभ्यो नदीभ्यो गातुं मार्गमरदः प्रवहनार्थं व्यलिख इति यत्कर्म
तत्सर्वदानुपक्षीणं सङ्कर्तत इत्यर्थः । अपि च त्वदाज्ञया पर्वता गिरयो निषेदुः ।

निषणाः । उत्पतनं परित्यज्य क्वचिदेव स्थाने नैश्चल्येनोपविष्टा बभूवुः । अन्नसदो न । अन्नादनीयमन्नं । तदर्थं सीदंतः पुरुषा इव । यथा ते भोजनार्थं नैश्चल्येनासते तथेत्यर्थः । अतः कारणात् हे सुक्रतो शोभनकर्मन्निद्र त्वया रजांसि सर्वे लोका दृढहानि हंहितानि स्थिरीकृता आसन् ॥

॥ अथ चतुर्थी ॥

सत्यमित्तन्न त्वावाँ अन्यो अस्तींद्र देवो न मर्त्यो ज्यायान् ।

अहन्नहिं परिशयानमर्णोऽवांसृजो अपो अच्छा समुद्रं ॥ ४ ॥

सत्यं । इत् । तत् । न । त्वाऽवान् । अन्यः । अस्ति । इंद्र । देवः । न । मर्त्यः । ज्यायान् ।

अहन् । अहिं । परिऽशयानं । अर्णः । अवाँ । असृजः । अपः । अच्छ । समुद्रं ॥ ४ ॥

हे इंद्र वक्ष्यमाणं तत्सत्यमित्सत्यमेव नानृतं । त्वावान् त्वत्सदृशोऽन्यो देवो नास्ति । त्वत्सदृशोऽन्यो मर्त्यो मनुष्योऽपि नैव विद्यते । ज्यायानधिकोऽपि देवो मनुष्यो वा न खल्वस्ति । इति यज्ञीयते तत्सत्यमेवेत्यर्थः । अपि च त्वमर्ण उदकं परिशयानं परिवृत्य शयानमहिं मेघमहन् । अवधीः । हत्वा च समुद्रमंतरिक्षं जलधिं वाच्छाभिमुख्येनाप उदकान्यवासृजः । अवाङ्मुखतया विसृष्टवानसीत्यर्थः ॥

॥ अथ पंचमी ॥

त्वमपो वि दुरो विषूचीरिंद्र दृढमरुजः पर्वतस्य ।

राजाभवो जगतश्चर्षणीनां साकं सूर्यं जनयन्द्यामुषासं ॥ ५ ॥

त्वं । अपः । वि । दुरः । विषूचीः । इंद्र । दृढं । अरुजः । पर्वतस्य ।

राजा । अभवः । जगतः । चर्षणीनां । साकं । सूर्यं । जनयन् । द्यां । उषासं ॥ ५ ॥

हे इंद्र त्वं दुरो वृत्रेणावृता अपो विषूचीर्विविधमचंत्यो यथा सर्वतः प्रसृता भवंति तथा व्यसृजः । यतस्त्वं पर्वतस्य पर्ववतो मेघस्य दृढं दृढमपां बंधकप्रदेशमरुजः अभांक्षीः । अपि च त्वं जगतः संबन्धिनीनां चर्षणीनां प्रजानां राजाभवः । अधिपतिर्भवसि । किं कुर्वन् । सूर्यं द्यां द्युलोकमुषासं च तमसावृतमेतत्त्रितयं साकं युगपदेव जनयन् प्रादुर्भावयन् । प्रकाशयन्नित्यर्थः ॥

॥ इति चतुर्थस्य सप्तमे द्वितीयो वर्गः ॥

अभूरेक इति पंचर्चमष्टमं सूक्तं भरद्वाजस्य सुहोत्रस्यार्थं । उपांत्या शक्नरी

शिष्टाश्चतस्रस्त्रिष्टुभः । इन्द्रो देवता । अनुक्रम्यते च । अभूरेकः सहोत्रस्तु चतुर्थी
 शक्नोतीति ॥ महाव्रतस्य निष्केवल्य इदमादीन्यष्ट सूक्तानि शंसनीयानि । तथा
 पंचमारण्यकं । अभूरेको रयिपते रयीणामित्यष्टौ सूक्तानि । ऐ० आ० ५. ८. । इति ॥
 पृष्ठ्यस्य षष्ठेऽहनि निष्केवल्य इदं सूक्तं निविज्ञानं । सूत्रितं च । इन्द्र याह्युप नः
 प्र घा न्वस्याभूरेक इति निष्केवल्यं । आ० ८. १. । इति ॥ विश्वजिति माध्यंदि-
 नेऽच्छावाकशस्त्रे सामसूक्ताख्यमेतच्छंसनीयं । सूत्रितं च । अभूरेको रयिपते
 रयीणामिति सामसूक्तानि । आ० ८. ७. ॥

॥ तत्र प्रथमा ॥

अभूरेको रयिपते रयीणामा हस्तयोरधिथा इन्द्र कृष्टीः ।

वि तोके अप्सु तनये च सूरैर्वोचंत चर्षणयो विवाचः ॥ १ ॥

अभूः । एकः । रयिपते । रयीणां । आ । हस्तयोः । अधिथाः । इन्द्र । कृष्टीः ।

वि । तोके । अप्सु । तनये । च । सूरैः । अवोचंत । चर्षणयः । विवाचः ॥ १ ॥

हे रयिपते धनस्य पालकेन्द्र एकः प्रधानभूतस्त्वं रयीणां धनानां स्वाम्यभूः ।
 भवसि । यद्वा रयीणां रयिपत इति संबंधः । एको रयिशब्दोऽनुवादो यथा
 गवामसि गोपतिरेकं इन्द्रः । ऋग्वे० ७. ९८. ६. । इति । तदानीमेको मुख्यस्त्वं
 भवसीति योजनीयं । अपि च हे इन्द्र त्वं हस्तयोरात्मीययोर्बाह्वोः कृष्टीः प्रजा
 अधिथाः । आधत्से । सर्वं जगत्तवाज्ञायां वर्तत इत्यर्थः । किंच चर्षणयो मनुष्या-
 स्तोके पुत्रेऽप्सूदकेषु सूरैः शत्रूणां प्रेरके तनये पौत्रेषु चैतेषु निमित्तभूतेषु सत्सु
 विवाचो विशिष्टाः स्तुतीर्व्यवोचंत । विविधं ब्रुवन्ति ॥

॥ अथ द्वितीया ॥

त्वद्भियेन्द्र पार्थिवानि विश्वाच्युता चिद्भ्यावयन्ते रजांसि ।

द्यावाक्षामा पर्वतासो वनानि विश्वं हव्यं भयते अज्मन्ता ते ॥ २ ॥

त्वत् । भिया । इन्द्र । पार्थिवानि । विश्वा । अच्युता । चित् । च्यवयन्ते । रजांसि ।

द्यावाक्षांमां । पर्वतासः । वनानि । विश्वं । हव्यं । भयते । अज्मन् । आ । ते ॥ २ ॥

हे इन्द्र त्वत्त्वत्तो भिया भयेन विश्वा विश्वानि व्यापकानि पार्थिवानि । पृथि-
 व्यंतरिक्षनाम । तत्र भवानि रजांस्युदकान्यच्युता चित् च्यावयितुमशक्यान्यपि

च्यावयन्ते । मेघाः प्रच्यावयन्ति । वर्षेतीत्यर्थः । अपि च हे इन्द्र ते तवाज्मन्नागमने
सति द्यावाक्षामा द्यावापृथिव्यौ पर्वतासो गिरयो वनानि वृक्षाश्च भयं प्राप्नु-
वन्ति । किं बहुना विश्वं सर्वं द्रुहं स्थिरं प्राणिजातं भयते । विभेति ॥

॥ अथ तृतीया ॥

त्वं कुत्सेनाभि शुष्णमिन्द्राशुषं युध्य कुर्यवं गविष्टौ ।

दशं प्रपित्वे अध सूर्यस्य मुषायश्चक्रमविवे रपांसि ॥ ३ ॥

त्वं । कुत्सेन । अभि । शुष्णं । इन्द्र । अशुषं । युध्य । कुर्यवं । गोऽइष्टौ ।

दशं । प्रऽपित्वे । अध । सूर्यस्य । मुषायः । चक्रं । अविवेः । रपांसि ॥ ३ ॥

हे इन्द्र त्वं कुत्सेन सहाशुषं शोषयितुमशक्यं प्रवत्तं शुष्णं सर्वस्य शोषक-
मेतत्संज्ञमसुरमभियुध्य । अभियुध्यः । कुत्सस्य साहाय्यार्थं तेनासुरेण सह युद्धं
कृतवानसीत्यर्थः । तथा गविष्टौ । गावो बाणा इष्यन्ति गच्छन्तीति गविष्टिः
संयामः । तस्मिन्कुयवमेतत्संज्ञमसुरं च दश । अदशः । हिंसितवानसि ॥ दन्श
दशन इत्येतस्माच्छांदसे लोटि रूपं ॥ अधापि च प्रपित्वे प्रपतने युद्धे सूर्यस्य
चक्रं रथावयवभूतं मुषायः । अशुष्णाः । तदाप्रभृति सूर्यस्य रथ एकचक्रोऽभूत् ।
तथा चास्मात् । सप्त युञ्जन्ति रथमेकचक्रं । ऋग्वे० १. १६४. २. इति । एतशाख्यस्य
ऋषेः सूर्येण सह युद्धे तत्साहाय्यार्थमागत इन्द्रः सूर्यस्य चक्रमपहतवानित्याख्यातं ।
सूरश्चक्रं प्र वृहज्जात ओजसा । ऋग्वे० १. १३०. ९. इति च निगमांतरं । अपि च
रपांसि पापकारीणि रक्षःप्रभृतीन्यविवेः । अस्माल्लोकादगमयः । अवधीरित्यर्थः ॥

॥ अथ चतुर्थी ॥

त्वं शतान्यव शंबरस्य पुरो जघंथाप्रतीनि दस्योः ।

अशिक्षो यत्र शच्या शचीवो दिवोदासाय सुन्वते सुतक्रे भरद्वाजाय गृणते
वसूनि ॥ ४ ॥

त्वं । शतानि । अव । शंबरस्य । पुरः । जघंथ । अप्रतीनि । दस्योः ।

अशिक्षः । यत्र । शच्या । शचीऽवः । दिवःऽदासाय । सुन्वते । सुतऽक्रे ।

भरत्ऽवाजाय । गृणते । वसूनि ॥ ४ ॥

हे इन्द्र त्वं शतानि शतसंख्यानि दस्योरुपक्षपयितुरसुरस्य शंबरस्यैतत्संज्ञस्य

पुरः पुरीरप्रतीनि ॥ लिंगव्यत्ययः ॥ केनाप्यप्रतिगता अवजघंथ । अवाहन् । हे शचीवः प्रज्ञावन् हे सुतक्रे अभिषुतेन सोमेन क्रीतेन्द्र यत्र यस्मिन्काले सुचते सोमाभिषवं कुर्वते दिवोदासाय शच्या प्रज्ञयाशिष्यो धनानि प्रादा गृणते स्तुवते भरद्वाजाय च वसूनि प्रादाः तस्मिन्काले शंबरीः पुरोऽवजघंथेत्यन्वयः ॥

॥ अथ पंचमी ॥

स सत्यसत्वन्महते रणाय रथमा तिष्ठ तुविनृम्ण भीमं ।

याहि प्रपथिन्नवसोप मद्विक्प्र च श्रुत आवय चर्षणिभ्यः ॥ ५ ॥

सः । सत्यऽसत्वन् । महते । रणाय । रथं । आ । तिष्ठ । तुविऽनृम्ण । भीमं ।

याहि । प्रऽपथिन् । अवसा । उप । मद्विक् । प्र । च । श्रुत । अवय । चर्षणिऽभ्यः ॥ ५ ॥

हे सत्यसत्वन् । सत्याः सत्वानो भटा यस्य स तथोक्तः । हे तुविनृम्ण । तुवि बहुलं नृम्णं धनं यस्य स तथोक्तः । हे तादृशेन्द्र स त्वं महते रणाय संग्रामाय तदर्थं भीमं भयंकरमात्मीयं रथमातिष्ठ । हे प्रपथिन् प्रकृष्टमार्गेन्द्र अवसा रक्षणेन सह तेन च रथेनोपयाहि आगच्छ मद्विक् मदभिमुखः । तथा हे श्रुत विश्रुतेन्द्र चर्षणिभ्यः प्रजाभ्यः प्रश्रावय च । अस्मान् प्रख्यापय च । सर्वासु प्रजासु मध्येऽस्मान्प्रख्यातान् कुर्वित्यर्थः ॥

॥ इति चतुर्थस्य सप्तमे तृतीयो वर्गः ॥

अपूर्व्येति पंचर्चं नवमं सूक्तं त्रैष्टुभमैन्द्रं । द्वितीये छांदोगिकेऽहनि निष्केवल्य एतत्सूक्तं । सूचितं च । अपूर्व्या पुरुतमानि तां सु ते कीर्त्ति । आ० ६. ७. । इति ॥ महाव्रतेऽपि निष्केवल्येऽस्य सूक्तस्य विनियोग उक्तः ॥

॥ तत्र प्रथमा ॥

अपूर्व्या पुरुतमान्यस्मै महे वीराय तवसे तुराय ।

विरप्शिने वज्रिणे शंतमानि वचांस्यासा स्थविराय तक्षं ॥ १ ॥

अपूर्व्या । पुरुऽतमानि । अस्मै । महे । वीराय । तवसे । तुराय ।

विऽरप्शिने । वज्रिणे । शंऽतमानि । वचांसि । आसा । स्थविराय । तक्षं ॥ १ ॥

अपूर्व्यापूर्व्याणि पूर्वैरकृतानि नूतनानि पुरुतमानि बहुतमानि शंतमानि सुखकृत्तमानि वचांसि स्तुतिरूपाणि वाक्यान्यासास्येनास्मा इन्द्राय तक्षं ।

अतक्षं । करोमि । कीदृशाय । महे महते वीराय विविधशत्रूणां मारयिचे
तवसे तवस्विने बलवते तुराय त्वरमाणाय विरप्शिने विशेषेण स्तुत्याय
वज्रिणे वज्रवते स्थविराय प्रवृद्धाय ॥

॥ अथ द्वितीया ॥

स मातरा सूर्येणा कवीनामवासयदुजदद्रिं गृणानः ।

स्वाधीभिर्ऋक्भिर्वावशान उदुस्त्रियाणामसृजन्निदानं ॥ २ ॥

सः । मातरा । सूर्येण । कवीनां । अवासयत् । रुजत् । अद्रिं । गृणानः ।

सुऽआधीभिः । ऋक्ऽभिः । वावशानः । उत् । उस्त्रियाणां । असृजत् । निऽदानं ॥ २ ॥

स इन्द्रो मातरा मातरौ दिवं च पृथिवी च कवीनां क्रांतदर्शिनामंगिरसा-
मर्थाय सूर्येणावासयत् । प्राकाशयत् । किं कुर्वन् । अद्रिं गवामदर्शनाय बलेन
स्थापितं पर्वतं रुजङ्गन् । यद्वा कवीनामंगिरसामिति तृतीयार्थे षष्ठी । अंगि-
रोभिर्गृणानः स्तूयमान इति संबंधः । अपि च स्वाधीभिः शोभनध्यानैर्ऋक्भिः
स्तोतृभिरंगिरोभिर्वावशानः पुनः पुनः काम्यमानः सन् उस्त्रियाणां बलस्य
भृत्यैः पणिभिरपहतानां गवां निदानं बंधनमुदसृजत् । अमोचयत् ॥

॥ अथ तृतीया ॥

स वह्निभिर्ऋक्भिर्गोषु शश्वन्मितज्ञुभिः पुरुकृत्वा जिगाय ।

पुरः पुरोहा सखिभिः सखीयन्दृढा रुरोज कविभिः कविः सन् ॥ ३ ॥

सः । वह्निऽभिः । ऋक्ऽभिः । गोषु । शश्वत् । मितज्ञुऽभिः । पुरुऽकृत्वा । जिगाय ।

पुरः । पुरऽहा । सखिऽभिः । सखिऽयन् । दृढाः । रुरोज । कविऽभिः । कविः । सन् ॥ ३ ॥

पुरुकृत्वा बहुकर्मकृत्स इन्द्रो वह्निभिर्हविषां वोढुभिर्ऋक्भिः स्तोतृभिः शश्व-
त्सर्वदा मितज्ञुभिः संकुचितजानुभिरंगिरोभिः सह गोषु निमित्तभूतेषु जिगाय ।
असुरान् जितवान् । जित्वा च पुरोहा पुराणां हंता स इन्द्रः सखिभिः समान-
ख्यानैः कविभिः क्रांतप्रज्ञैरंगिरोभिः सह सखीयन् सखित्वमात्मन इच्छन् कविः
सन् स्वयमपि क्रांतप्रज्ञो भवन् दृढा स्थिराः पुर आसुरीः पुरी रुरोज ॥

॥ अथ चतुर्थी ॥

स नी॒व्याभिर्ज॑रितार॒मच्छा॑ महो॒ वाजे॑भिर्महद्भिश्च॒ ऋषैः॑ ।

पुरु॒वीरा॑भिर्वृषभ क्षिती॒नामा॑ गिर्व॒णः सुवि॒ताय॒ प्र या॑हि ॥ ४ ॥

सः । नी॒व्याभिः । ज॒रितारं॑ । अ॒च्छ । महः॑ । वाजे॑भिः । महत्॑भिः । च । ऋषैः॑ ।

पुरु॑ऽवीरा॑भिः । वृष॒भ । क्षि॒तीनां॑ । आ । गिर्व॒णः । सुवि॒ताय॑ । प्र । या॒हि ॥ ४ ॥

हे वृषभ कामानां वर्षक हे गिर्वणो गिरा स्तुत्या संभजनीयेन्द्र स त्वं महो महद्भिर्वाजेभिर्वृषभैर्महद्भिः ऋषैर्वलैश्च सह क्षितीनां प्रजानां मध्ये जरितारं स्तोतारमच्छाभिमुख्येन नीव्याभिर्नव्याभिर्नवतराभिः पुरुवीराभिः पुरुणां बहूनां वीरयित्रीभिर्वडवाभिराप्रयाहि । आगच्छ । किमर्थं । सुविताय शोभनाय । सुख-प्राप्त्यर्थमित्यर्थः ॥

॥ अथ पंचमी ॥

स सर्गे॑ण शर्वसा त॒क्तो अ॒त्यैर॒प इ॒न्द्रो दक्षि॑णतस्तुरा॒षाट् ।

इ॒त्था सृ॒जाना॑ अ॒न॒पावृ॑त्तं दि॒वेदि॑वे वि॒विषु॑रप्रमृ॒ष्यं ॥ ५ ॥

सः । सर्गे॑ण । शर्व॒सा । त॒क्तः । अ॒त्यैः । अ॒पः । इ॒न्द्रः । द॒क्षि॒णतः॑ । तुरा॒षाट् ।

इ॒त्था । सृ॒जानाः॑ । अ॒न॒पऽवृ॑त् । अ॒र्थं । दि॒वेऽदि॑वे । वि॒विषुः॑ । अ॒प्रऽमृ॑ष्यं ॥ ५ ॥

तुराषाट् तुराणां हिंसकानां सोढाभिभविता स इन्द्रः सर्गेण सर्वदोद्युक्तेन शवसा बलेनात्यैरश्वैः सततगामिभिस्तेजोभिर्वा तक्तः संगतः सन् दक्षिणतो दक्षिणायनेऽप उदकानि विसृजतीति शेषः । इत्येत्यमनेन प्रकारेण सृजानाः सृज्यमानास्ता आपोऽर्थं गंतव्यमप्रमृष्यमन्यैरक्षोभ्यं समुद्रं दिवे दिवे प्रतिदिन-मनपावृत् अपावर्तनं पुनरागमनं यथा न भवति तथा विविषुः । व्याप्नुवन्ति ॥ अर्तेस्थन्प्रत्ययांतस्य रूपमर्थमिति ॥

॥ इति चतुर्थस्य सप्तमे चतुर्थो वर्गः ॥

य ओजिष्ठ इति पंचर्चं दशमं सूक्तं श्रुनहोचस्यार्षे चैष्टुभमैन्द्रं । अनुक्रम्यते च । य ओजिष्ठः श्रुनहोचस्त्विति ॥ महाव्रतेऽपि निष्केवल्य उक्तो विनियोगः ॥

॥ तत्र प्रथमा ॥

य ओजिष्ठ इन्द्र तं सु नो दा मदो वृषन्स्वभिष्टिदास्वान् ।

सौवर्च्यं यो वनवत्स्वश्चो वृत्रा समत्सु सासहदमित्रान् ॥ १ ॥

यः । ओजिष्ठः । इन्द्रः । तं । सु । नः । दाः । मदः । वृषन् । सुऽअभिष्टिः । दास्वान् ।

सौवर्च्यं । यः । वनवत् । सुऽअश्वः । वृत्रा । समत्सु । सासहत् । अमित्रान् ॥ १ ॥

हे वृषन् कामानां वर्षयितरिन्द्र त्वं यः पुत्र ओजिष्ठ ओजस्वितमो बलवत्तमो मदस्तव मादयिता । स्तुतिभिः स्तोतेत्यर्थः । स्वभिष्टिः शोभनाभ्येषणो दास्वान् । हविषां दानं दाः । तद्वान् । एवंगुणविशिष्टं तं पुत्रं नोऽस्मभ्यं सु सुष्ठु दाः । देहि । यः पुत्रः स्वश्वः सन् समत्सु संयामेषु सौवर्च्यं शोभनाश्वानां समूहं वनवत् हिंस्यात् । तथा वृत्रा वृत्रान् वारयितृनमित्रान् शत्रूंश्च सासहत् अत्यर्थमभिभवेत् तं दा इत्यन्वयः ॥

॥ अथ द्वितीया ॥

त्वां ही३द्रावसे विवाचो हवन्ते चर्षणयः शूरसातौ ।

त्वं विप्रेभिर्वि पणीरशायस्त्वोत् इत्सनिता वाजमर्वा ॥ २ ॥

त्वां । हि । इन्द्रः । अवसे । विवाचः । हवन्ते । चर्षणयः । शूरऽसातौ ।

त्वं । विप्रेभिः । वि । पणीन् । अशायः । त्वाऽऊतः । इत् । सनिता । वाजं । अर्वा ॥ २ ॥

हे इन्द्र त्वां हि त्वामेव विवाचो विविधस्तुतिरूपा वाचो येषां तादृशाश्चर्षणयो मनुष्याः शूरसातौ शूरैः संभजनीये संयामेऽवसे रक्षणार्थं हवन्ते । आह्वयन्ति । किंच त्वं विप्रेभिर्विप्रेर्मेधाविभिरंगिरोभिः सार्द्धं पणीन् । बलस्यानुचरा असुराः पणयः । तान्व्यशायः । विशेषेणाशाययः । हतवानित्यर्थः । अतस्त्वोत् इत् त्वयोतो रक्षित एव सनिता संभक्ता पुरुषो वाजमन्त्रमर्वाभिगन्ता भवति ॥

॥ अथ तृतीया ॥

त्वं ताँ इन्द्रोभयाँ अमित्रान्दासा वृत्राण्यार्या च शूर ।

वधीर्वनेव सुधितेभिरत्कैरा पृत्सु दर्षि नृणां नृतम ॥ ३ ॥

त्वं । तान् । इन्द्रः । उभयान् । अमित्रान् । दासां । वृत्राणि । आर्या । च । शूरः ।

वधीः । वनाऽइव । सुऽधितेभिः । अत्कैः । आ । पृत्सु । दर्षि । नृणां । नृतम ॥ ३ ॥

हे इन्द्र त्वं तानुभयानुभयविधानमिच्चान् शत्रून्वधीः । अहिंसीः । के त उभय-
विधाः । दासोपक्षपयितृन्कर्मविरोधिनो बलप्रभृतीनसुरान् ॥ सुपां सुलुगिति
शस आकारः ॥ आर्यार्याणि कर्मानुष्ठातृत्वेन श्रेष्ठानि वृत्राण्यावरकानि विश्वरू-
पादीनि च तानुभयविधान् हे शूर त्वं हतवानित्यर्थः । नृणां नेतृणां मध्ये
नृत्तमातिशयेन नेतर्हे इन्द्र पृत्सु संग्रामेषु सुधितेभिः सुष्ठु निहितैरत्किरात्मीयैरा-
युधैरादर्षि । अन्यानपि शत्रूनादृणासि । विदारयसि । तत्र दृष्टान्तः । वनेव वना-
नीव । यथा वृक्षजातानि कुठारादिभिश्छिनत्ति तद्वत् ॥

॥ अथ चतुर्थी ॥

स त्वं न इन्द्राकवाभिरूती सखा विश्वायुरविता वृधे भूः ।

स्वर्षाता यद्वयामसि त्वा युध्यंतो नेमधिता पृत्सु शूर ॥ ४ ॥

सः । त्वं । नः । इन्द्र । अकवाभिः । ऊती । सखा । विश्वऽआयुः । अविता । वृधे । भूः ।

स्वःऽसाता । यत् । ह्वयामसि । त्वा । युध्यंतः । नेमऽधिता । पृत्ऽसु । शूर ॥ ४ ॥

हे इन्द्र स तादृशस्त्वमकवाभिरकुत्सिताभिरूती ऊतिभी रक्षाभिर्नोऽस्माकं वृधे
वर्धनायाविता रक्षिता भूः । भव । तथा विश्वायुः सर्वतो गन्ता त्वमस्माकं सखा
च भव । नेमधिता । नेमशब्दोऽर्द्धवाची । उक्तं च । त्वो नेम इत्यर्द्धस्येति । अर्द्धाः
कतिपयाः पुरुषा धीयन्त एष्विति नेमधितयः संग्रामाः । तादृशेषु पृत्सु पृतनासु
संग्रामेषु युध्यन्तो युद्धं कुर्वन्तो वयं स्वर्षाता स्वः सुष्ठुरणीयं धनं तस्य संभजनार्थं
हे शूर त्वां यद्यदा ह्वयामसि आह्वयामः तदानीं त्वमविता सखा च भवेत्यर्थः ॥

॥ अथ पंचमी ॥

नूनं न इन्द्रापराय च स्या भवा मृळीक उत नो अभिष्टौ ।

इत्था गृणंतो महिनस्य शर्मन्दि वि धाम पार्यै गोषतमाः ॥ ५ ॥

नूनं । नः । इन्द्र । अपराय । च । स्याः । भव । मृळीकः । उत । नः । अभिष्टौ ।

इत्था । गृणंतः । महिनस्य । शर्मन् । दिवि । स्याम । पार्यै । गोसऽतमाः ॥ ५ ॥

हे इन्द्र त्वं नूनमद्य नोऽस्माकं स्याः । अस्मदीयो भव । अपराय चापरस्मिन्न-
न्यस्मिन्नपि कालेऽस्मदीयो भव । उतापि च त्वं नोऽस्माकमभिष्टावभिगमने
सति मृळीकः सुखयिता भव । इत्थेत्यमनेन प्रकारेण गृणन्तः स्तुवंतो वयं गोष-

तमा महिनस्य महत्तव संवन्धिनि दिवि द्योतमाने पार्ये दुःखस्य पारके शर्मन्
शर्मणि सुखे स्याम । वर्तमाना भवेम ॥

॥ इति चतुर्थस्य सप्तमे पंचमो वर्गः ॥

सं च ते जग्मुरिति पंचर्चमेकादशं सूक्तं श्रुनहोचस्यार्धं । सं च ते इत्यनुक्रांतं ॥
तृतीये छांदोगिकेऽहनीदमादिके द्वे सूक्ते । सूचितं च । सं च ते जग्मुरिति सूक्ते
। आ० ८. ७. । इति ॥ महाव्रतेऽपि निष्केवल्य उक्तो विनियोगः ॥

॥ तत्र प्रथमा ॥

सं च ते जग्मुर्गिरं इंद्रं पूर्वीर्वि च त्वद्यंति विभ्वो मनीषाः ।

पुरा नूनं च स्तुतय ऋषीणां पस्पृध इंद्रे अद्युक्थार्का ॥ १ ॥

सं च ते इति । जग्मुः । गिरः । इंद्रः । पूर्वीः । वि । च । त्वत् । यंति । विऽभ्वः । मनीषाः ।

पुरा । नूनं । च । स्तुतयः । ऋषीणां । पस्पृधे । इंद्रे । अधि । उक्थऽअर्का ॥ १ ॥

हे इंद्र ते त्वयि पूर्वीर्विभ्वो गिरः स्तुतयश्च संजग्मुः । संगच्छंते । त्वत्त्वतो
विभ्वो विभवो विस्तृता मनीषाः स्तोत्राणां मतयश्च वियंति । विविधं निर्गच्छंति ।
शेषः परोक्षकृतः । पुरा पूर्वस्मिन्काले नूनमद्य च ऋषीणामतीन्द्रियार्थदर्शिनां
भरद्वाजादीनां स्तुतयः स्तोत्राणीन्द्रेऽध्यधिकं पस्पृधे । अस्पृधंत । अहमहमिक-
येन्द्रस्य स्तवने त्वरिता बभूवुरित्यर्थः । तथोक्थार्का । उक्थं शस्त्रं । तदूपांग्यर्का-
ण्यर्चनसाधनानि स्तोत्राणि च पस्पृधे । अस्पृधंत ॥

॥ अथ द्वितीया ॥

पुरुहूतो यः पुरुगूर्तं ऋभ्वाँ एकः पुरुप्रशस्तो अस्ति यज्ञैः ।

रथो न महे शर्वसे युजानोऽस्माभिरिंद्रो अनुमाद्यो भूत् ॥ २ ॥

पुरुऽहूतः । यः । पुरुऽगूर्तः । ऋभ्वाँ । एकः । पुरुऽप्रशस्तः । अस्ति । यज्ञैः ।

रथः । न । महे । शर्वसे । युजानः । अस्माभिः । इंद्रः । अनुमाद्यः । भूत् ॥ २ ॥

पुरुहूतो बहुभिराहूतः पुरुगूर्तो बहुभिरुद्यमित ऋभ्वा महानेकः प्रधानभूत
एवंगुणविशिष्टो य इंद्रो यज्ञैर्यष्टृभिः पुरुषैर्यजनसाधनैः स्तोत्रैर्वा पुरुप्रशस्तोऽस्ति
बहुधा प्रशस्तः स्तुतो भवति स इंद्रो रथो न रथ इव महे महते शर्वसे बलाय

तदर्थं युजानोऽस्मत्स्तुतिभिर्युज्यमानः सन् अस्माभिः स्तोतृभिरनुमाद्यो भूत् ।
सर्वदा स्तुत्यो भवतु ॥

॥ अथ तृतीया ॥

न यं हिंसंति धीतयो न वाणीरिद्रं नक्षंतीदभि वर्धयंतीः ।

यदि स्तोतारः शतं यत्सहस्रं गृणंति गिर्वेणसं शं तदस्मै ॥ ३ ॥

न। यं। हिंसंति। धीतयः। न। वाणीः। इद्रं। नक्षंति। इत्। अभि। वर्धयंतीः।

यदि। स्तोतारः। शतं। यत्। सहस्रं। गृणंति। गिर्वेणसं। शं। तत्। अस्मै ॥ ३ ॥

यमिद्रं धीतयः कर्माणि परिचरणानि न हिंसन्ति न बाधन्ते । वाणीर्वाण्यः
स्तुतयश्च यं न बाधन्ते । दातुमसमर्थः पुरुषोऽन्यकृतैः परिचरणैः स्तुतिभिश्च भृशं
खिद्यतेऽस्य चेद्रस्य बहुधनत्वाद्दातृत्वाच्च तस्मिन्प्रयुज्यमानानि परिचरणानि स्तो-
त्राणि च बाधहेतवो नाभूवन्नित्यर्थः । किं तर्हीन्यत आह । तमिद्रं वर्धयंतीर्व-
र्धयंत्योऽभिनक्षन्ति । अभिगच्छन्ति । अपि च गिर्वेणसं गिरां संभक्तारमिद्रं शतं
शतसंख्याकाः स्तोतारो यदि गृणन्ति स्तुवंति । यद्यदि च सहस्रं सहस्रसंख्याकाः
स्तोतारः स्तुवंति तत्सर्वं स्तोत्रमस्मा इन्द्राय शं सुखकरं भवति ॥

॥ अथ चतुर्थी ॥

अस्मै एतद्दिव्यं चैव मासा मिमिक्ष इन्द्रे न्ययामि सोमः ।

जनं न धन्वन्भि सं यदापः सत्रा वावृधुर्हवनानि यज्ञैः ॥ ४ ॥

अस्मै। एतत्। दिवि। अर्चाऽइव। मासा। मिमिक्षः। इन्द्रे। नि। अयामि। सोमः।

जनं। न। धन्वन्। अभि। सं। यत्। आपः। सत्रा। ववृधुः। हवनानि। यज्ञैः ॥ ४ ॥

एतदेतस्मिन्दिवि दिवसे सौत्येऽहन्यर्चेवार्चनसाधनेन स्तोत्रेणैव मासा माने-
नेन्द्राय त्वा वृचघ्न इत्यादिमन्त्रसाध्येन युक्तो मिमिक्षो वसतीवर्येकधनाख्याभिरङ्गि-
रासिक्तः सोमोऽस्मै ॥ विभक्तित्यत्ययः ॥ अस्मिन्निन्द्रे न्ययामि । नियतोऽभूत् ।
यद्वास्मा इन्द्रायैतत्स्तोत्रं ब्रवाणीति शेषः । दिवि द्युलोकेऽर्चेवार्कः सूर्य इव मासा ।
लुप्तोपपमेतत् । माति परिच्छिनत्तीति मासश्चन्द्रमाः । स इव मिमिक्षो वृष्ट्युद-
कानां सेक्ता य इन्द्रो वर्ततेऽस्मिन्निन्द्रेऽभिषुतः सोमो नियम्यते स्म । किंच तमिद्रं
यज्ञैर्यजनसाधनैः पुरोडाशादिभिर्हविर्भिः सार्द्धं हवनानि स्तोत्राणि सत्रा सह

वावृधुः । अवर्धयन् । तत्र दृष्टान्तः । धन्वन्धन्वनि मरुदेशेऽभि अभिमुखं संयत्
सम्यग्यत्यो गच्छन्त्य आपो जनं प्राणिनमिव । यथा मरुदेश उपलभ्यमाना
आपः प्राणिनं वर्धयन्ति तद्वत् ॥

॥ अथ पंचमी ॥

अस्मा एतन्मह्यांगूषमस्मा इन्द्राय स्तोत्रं मतिभिरवाचि ।

असद्यथा महति वृत्रतूर्ये इन्द्रो विश्वायुरविता वृधश्च ॥ ५ ॥

अस्मै । एतत् । महि । आंगूषं । अस्मै । इन्द्राय । स्तोत्रं । मतिऽभिः । अवाचि ।

असत् । यथा । महति । वृत्रऽतूर्ये । इन्द्रः । विश्वऽआयुः । अविता । वृधः । च ॥ ५ ॥

अस्मा इन्द्राय महि महदेतदांगूषं स्तोत्रं मतिभिः स्तोतृभिरवाचि । उक्तमभूत् ।
अस्मा इन्द्राय स्तोत्रमिति पुनरुक्तिरादरार्था । विश्वायुः सर्वत्र गन्ता स इन्द्रो
महति प्रभूते वृत्रतूर्ये संग्रामे यथा येन प्रकारेणास्माकमविता रक्षको वृधो
वर्धयिता चासत् भवेत् तथावाचीत्यन्वयः ॥

॥ इति चतुर्थस्य सप्तमे षष्ठो वर्गः ॥

कदा भुवन्निति पंचर्चं द्वादशं सूक्तं नरस्यार्धं त्रैष्टुभमैन्द्रं । तथा चानुक्रांतं ।
कदा नरस्त्विति ॥ तृतीये छंदोमे महाव्रते च निष्केकस्य उक्तो विनियोगः ॥

॥ तत्र प्रथमा ॥

कदा भुवन्नर्थक्षयाणि ब्रह्म कदा स्तोत्रे सहस्रपोथं दाः ।

कदा स्तोमं वासयोऽस्य राया कदा धियः करसि वाजरत्नाः ॥ १ ॥

कदा । भुवन् । रथऽक्षयाणि । ब्रह्म । कदा । स्तोत्रे । सहस्रऽपोथं । दाः ।

कदा । स्तोमं । वासयः । अस्य । राया । कदा । धियः । करसि । वाजऽरत्नाः ॥ १ ॥

हे इन्द्र ब्रह्म ब्रह्माणि स्तोत्राण्यस्मदीयानि रथक्षयाणि रथनिवासानि कदा
कस्मिन्काले भुवन् । भवेयुः । रथेऽवस्थितं त्वां कदा प्राप्नुवंतीत्यर्थः । कदा
कस्मिन्काले स्तोत्रे स्तुवते मह्यं सहस्रपोथं सहस्रसंख्याकपुरुषपोषकं गोसमूहं
पुत्रं वा दाः । कदा चास्य मम स्तोतुः स्तोमं स्तोत्रं राया धनेन वासयः । व्यापयेः ।
धियः कर्माणि चाग्निहोत्रादीनि वाजरत्ना वाजैरन्नै रमणीयाः कदा कस्मिन्काले
करसि कुर्याः । एवं स्तोता फलस्य विलंबमसहमान इन्द्रमनया पृष्टवान् ॥

॥ अथ द्वितीया ॥

कहिं स्वि॒त्तदि॑द्र॒ यन्नृ॑भिर्नृ॒न्वीरै॑र्वी॒रान्नी॒ळया॑से जया॒जीन् ।

त्रि॒धातु॑ गा अ॒धि जया॑सि गो॒ष्विद्र॑ द्यु॒म्नं स्व॑र्व॒द्धेह्य॑स्मे ॥ २ ॥

कहिं॑ । स्वि॒त् । तत् । इ॒द्र । यत् । नृ॒ऽभिः । नृ॒न् । वी॒रैः । वी॒रान् । नी॒ळया॑से । जय॑ । आ॒जीन् ।

त्रि॒ऽधातु॑ । गाः । अ॒धि । ज॒या॒सि । गो॒षु । इ॒द्र । द्यु॒म्नं । स्वः॑ऽवत् । धे॒हि । अ॒स्मे इति॑ ॥ २ ॥

फलस्य विलंबमसहमान ऋषिरनयापीदं पृच्छति । हे इन्द्र कहिं स्विक्कदा खलु तद्भवेत् । नृभिरस्मदीयैः पुरुषैर्नृन् शत्रुपुरुषान् तथा वीरैरस्मदीयैः पुत्रैर्वीरान् शत्रुपुत्रांश्च यन्नीळयासे त्वं संश्लेषयेः संयोजयेः ॥ नीळयतिः संश्लेषणकर्मा ॥ ईदृशं युद्धे यत्संश्लेषणं तत्कदा भवेदिति वितर्कः । अपि चास्मदर्थं त्वमाजीन् संग्रामान् कदा जय । जयेः । कदा च गोष्वभिगंतृषु शत्रुषु विद्यमानास्त्रिधातु त्रिधातूनां क्षीरदधिघृतानां त्रयाणां धारयित्रीणां अधिजयासि । अधिकं जयेः । हे इन्द्र त्वं स्वर्वत् व्याप्तिमत् द्युम्नं धनमस्मे अस्मासु कदा धेहि । धारयेः ॥

॥ अथ तृतीया ॥

कहिं स्वि॒त्तदि॑द्र॒ यज्जरि॑त्रे वि॒श्वप्सु॑ ब्र॒ह्म कृ॑णवः श॒विष्ट॑ ।

क॒दा धि॒यो न नि॒युतो॑ यु॒वासे॑ क॒दा गोम॑घा ह॒व॒नानि॑ ग॒च्छाः ॥ ३ ॥

कहिं॑ । स्वि॒त् । तत् । इ॒द्र । यत् । ज॒रि॒त्रे । वि॒श्वऽप्सु॑ । ब्र॒ह्म । कृ॑णवः । श॒विष्ट॑ ।

क॒दा । धि॒यः । न । नि॒ऽयुतः॑ । यु॒वा॒से । क॒दा । गो॒ऽम॑घा । ह॒व॒नानि॑ । ग॒च्छाः ॥ ३ ॥

अनयापि कतिचित् प्रश्नाः क्रियन्ते । हे इन्द्र कहिं स्विक्कदा खलु तद्भवेत् । हे शविष्ट बलवत्तमेन्द्र त्वं जरित्रे स्तोत्रे विश्वप्सु बहुविधरूपं ब्रह्मानं कृणवः करोषीति यत् तत्कदा भवेदिति वितर्कः । कदा च धियः कर्माणि । नेति समुच्चये । नियुतः स्तुतीश्च युवासे । आत्मनि योजयेः । कदा च त्वं गोमघा गोमघानि गवां दातृणि ॥ मंहतेदानार्थस्य रूपमुत्तरपदं ॥ हवनानि स्तोत्राणि गच्छाः । अभिगच्छेः ॥

॥ अथ चतुर्थी ॥

स गोम॑घा ज॒रि॒त्रे अ॒श्वश्च॑न्द्रा॒ वाज॑श्च॒वसो॑ अ॒धि धे॒हि पृ॑क्षः ।

पी॒पि॒ही॒षः सु॒दु॒र्घा॒मिन्द्र॑ धे॒नुं भ॒र॒द्वा॒जेषु॑ सु॒रु॒चो रू॒च्याः ॥ ४ ॥

सः । गोऽमघाः । जरिचे । अश्वऽचंद्राः । वाजऽश्रवसः । अधि । धेहि । पृक्षः ।

पीपिहि । इषः । सुऽदुघां । इंद्र । धेनुं । भरत्ऽवाजेषु । सुऽरुचः । रुरुच्याः ॥ ४ ॥

हे इंद्र स त्वं जरिचे स्तोत्रे गोमघा गवां दात्रीरश्वश्चंद्रा अश्वैराह्लादयंतीर्वा-
जश्रवसो वाजैर्बलैः प्रसिद्धा एवंभूताः पृक्षोऽन्नानि भरद्वाजेषु भरद्वाजपुत्रेष्व-
स्मास्वधि धेहि । धारय । तथेषस्तान्यन्नानि सुदुघां शोभनदोग्ध्री धेनुं गां च हे
इंद्र पीपिहि । प्यायय । अपि च ता इषो गौश्च सुरुचः शोभनदीप्यो यथा भवन्ति
तथा त्वं रुरुच्याः । दीपयेः । शोभनदीप्तिमुक्ताश्च ताः संत्वित्यर्थः ॥

॥ अथ पंचमी ॥

तमा नूनं वृजनमन्यथा चिच्छूरो यच्छक्र वि दुरो गृणीषे ।

मा निररं शुक्रदुघस्य धेनोरांगिरसान्ब्रह्मणा विप्र जिन्व ॥ ५ ॥

तं । आ । नूनं । वृजनं । अन्यथा । चित् । शूरः । यत् । शक्र । वि । दुरः । गृणीषे ।

मा । निः । अरं । शुक्रऽदुघस्य । धेनोः । आंगिरसान् । ब्रह्मणा । विप्र । जिन्व ॥ ५ ॥

हे इंद्र त्वं नूनमद्यतनं वृजनं बाधकमस्मदीयं शत्रुमन्यथा चिदन्येनैव प्रकारेण
योजय । येन प्रकारेण सर्वे जीवन्ति तद्विलक्षणं प्रकृतरं मरणाख्यं प्रापयेत्यर्थः ।
आकारः पूरकः । हे शक्र सर्वकार्येषु शक्तेंद्र शूरः शौर्योपेतो वि दुरो विशेषेण
दारयिता शत्रूणां । यद्वा दुरो द्वाराणि शत्रुसंबन्धीनि विघटयंस्त्वं यद्यस्माद्गृणीषे
अस्माभिः स्तूयसे तस्मात्कारणात् शुक्रदुघस्य शुक्राणां निर्मलानां दोग्धुरिंद्रस्य
धेनोर्वाचः स्तोत्रान्मा निररं । मा निर्गच्छेयं । यद्वा शुक्रस्य पयसो दोग्ध्या
धेनोस्त्वया दत्ताया गोः सकाशान्मा निर्गच्छेयं ॥ अरमित्याख्यातम् गतावित्यस्य
रूपं ॥ सा सर्वदास्मासु निवसत्वित्यर्थः । हे विप्र प्राज्ञेन्द्र आंगिरसानंगिरोगोत्र-
जानस्मान् ब्रह्मणान्नेन जिन्व । प्रीणय ॥

॥ इति चतुर्थस्य सप्तमे सप्तमो वर्गः ॥

सत्रा मदास इति पंचर्चं त्रयोदशं सूक्तं नरस्यार्थं त्रैष्टुभमैंद्रं । सचेत्यनुक्रांतं ॥
पृष्ठ्यस्य पंचमेऽहनि निष्केवल्य एतत्सूक्तं शस्यं । सूचितं च । प्रेदं ब्रह्मेन्द्रो मदाय
सत्रा मदास इति निष्केवल्यं । आ० ७. १२. । इति ॥ विश्वजिति माध्यंदिनसवने
प्रशास्तुः शस्त्र इदं सामसूक्ताख्यं शंसनीयं । सूचितं च । सत्रा मदासो यो जात

एवाभूरेक इति सामसूक्तानि । अ० ८. ७. । इति ॥ महाव्रतेऽपि निष्केवल्य उक्तो विनियोगः ॥

॥ तत्र प्रथमा ॥

स॒त्रा म॒दास॒स्तव॑ वि॒श्वज॑न्याः स॒त्रा रा॒योऽध॒ ये पा॒र्थि॒वासः ।

स॒त्रा वा॒जा॒नाम॒भवो॑ वि॒भक्ता॑ यद्दे॒वेषु॑ धा॒रय॑था अ॒सुर्ये॑ ॥ १ ॥

स॒त्रा । म॒दासः । तव॑ । वि॒श्वऽज॑न्याः । स॒त्रा । रा॒यः । अध॑ । ये । पा॒र्थि॒वासः ।

स॒त्रा । वा॒जा॒नां । अ॒भवः । वि॒भ॒क्ता । यत् । दे॒वेषु॑ । धा॒रय॑थाः । अ॒सुर्ये॑ ॥ १ ॥

हे इंद्र तव त्वदीया मदासः सोमपानजनिता मदाः सत्रा । सत्यनामैतत् । सत्यं विश्वजन्याः सर्वजनहिता भवन्ति । यद्वा सचेति महन्नाम । महांतस्तव मदा इति योज्यं । अधापि च पार्थिवासः पृथिव्युपलक्षिते लोकत्रये भवास्त्वदीया ये रायो धनसमूहाः संति तेऽपि सत्रा सत्यं विश्वजनहिता भवन्तीत्यन्वयः । किंच त्वं वाजानामन्नानां सत्रा सत्यं विभक्ता दाताभवः । भवसि । यद्वा सत्रा महतां वाजानामिति योज्यं । यद्यस्मात्तं देवेषु मध्येऽसुर्ये बलं धारयथा अतः कारणात्त्वमेवं करोषीत्यर्थः ॥

॥ अथ द्वितीया ॥

अ॒नु॒प्र॒ येजे॒ जन॒ ओज॑ अस्य स॒त्रा द॑धिरे॒ अ॒नु॒ वी॒र्या॑य ।

स्यू॒म॒गृ॒भे दु॒धये॑ऽर्वते च॒ क्रतुं॑ वृंज॒न्त्यपि॑ वृ॒त्रह॑त्ये ॥ २ ॥

अ॒नु॒ । प्र॒ । येजे॒ । जनः॑ । ओजः॑ । अ॒स्य॒ । स॒त्रा । द॑धिरे॒ । अ॒नु॒ । वी॒र्या॑य ।

स्यू॒म॒ऽगृ॒भे । दु॒धये॑ । अ॒र्वते॑ । च॒ । क्रतुं॑ । वृंज॒न्ति॑ । अपि॑ । वृ॒त्रऽह॑त्ये ॥ २ ॥

अस्येंद्रस्यौजो बलं जनो यजमानोऽनु प्र येजे । संततं प्रकर्षेण यजते । पूजयति । अपि च तमिंद्रं वीर्याय वीरकर्म कर्तुं सत्रा सत्यमनुदधिरे । पुरोदधिरे यजमानाः । यद्वा सत्रा महांतमिंद्रमिति योज्यं । अपि च स्यूमगृभे स्यून्नः स्यूतानविच्छेदेन वर्तमानान् शत्रून् गृह्णते दुधये । दुधिर्हिंसाकर्मा । तेषां हिंसकायार्वते शत्रूणामभिगंचे च तस्मा इंद्राय क्रतुं कर्म परिचरणात्मकं वृंजति निष्पादयति । किमर्थं । वृत्रहत्ये वृत्रस्य वारकस्य शत्रोर्हनननिमित्तं ॥

॥ अथ तृतीया ॥

तं स॒ग्नीची॑रु॒तयो॑ वृ॒ष्ण्यानि॑ पौ॒स्यानि॑ नि॒युतः॑ स॒श्वुरि॑न्द्रं ।

स॒मुद्रं॑ न॒ सि॒धव॑ उ॒क्थ॑शु॒ष्मा उ॒रु॒व्यच॑सं गिर॒ आ वि॑श॒न्ति ॥ ३ ॥

तं । स॒ग्नीचीः॑ । उ॒तयः॑ । वृ॒ष्ण्यानि॑ । पौ॒स्यानि॑ । नि॒युतः॑ । स॒श्वुः । इ॒न्द्रं ।

स॒मुद्रं॑ । न । सि॒धवः॑ । उ॒क्थऽशु॒ष्माः । उ॒रु॒व्यच॑सं । गिरः॑ । आ । वि॒श॒न्ति ॥ ३ ॥

तमिन्द्रमूतयो मरुतः सग्नीचीः सहांचंत्यः संगता भूत्वा सश्वुः । सचन्ते । सेवन्ते । यज्ञोतयस्तर्पकाण्यन्त्रानि सह वर्तमानानि भूत्वा सेवन्ते । तथा वृष्ण्यानि वीर्याणि पौस्यानि बलानि च नियुतो रथे युज्यमाना वडवाश्च तमिन्द्रं सेवन्ते । अपि चोक्थशुष्माः । उक्थं शस्त्रं । तदेव बलं यासां तादृश गिरः स्तुतयश्चोरुव्यचसं विस्तीर्णव्याप्तिकं तमिन्द्रमाविशन्ति । प्रविशन्ति । तत्र दृष्टान्तः । समुद्रं न सिधवः । यथा स्यन्दनशीला नद्यः समुद्रमाविशन्त्याविश्य च विभक्ततया न दृश्यन्ते एवं सर्वा अपि स्तुतय इन्द्रेणैकीभवन्तीत्यर्थः ॥

॥ अथ चतुर्थी ॥

स रा॒यस्त्वामुप॑ सृ॒जा गृ॒णानः॑ पु॒रु॒श्च॒न्द्रस्य॑ त्वमि॒न्द्र वस्वः॑ ।

पति॑र्ब॒भूथा॑स॒मो ज॒नाना॑मे॒को वि॒श्वस्य॑ भुव॒नस्य॑ राजा ॥ ४ ॥

सः । रा॒यः । खां । उप॑ । सृ॒ज् । गृ॒णानः॑ । पु॒रु॒श्च॒न्द्रस्य॑ । त्वं । इ॒न्द्र । वस्वः॑ ।

पतिः॑ । ब॒भूथ॑ । अ॒समः॑ । ज॒नानां॑ । ए॒कः । वि॒श्वस्य॑ । भुव॒नस्य॑ । राजा ॥ ४ ॥

हे इन्द्र गृणानः स्तूयमानः स त्वं रायो धनस्य खां । नदीनामैतत् । अत्र तत्संबद्धा धारा लक्ष्यते । धारामुपसृज । विमुंच । अस्माभिः संयोजयेत्यर्थः । कीदृशस्य धनस्य । पुरुश्चन्द्रस्य बहूनामाह्लादकस्य वस्वो निवासकस्य । अपि चासमोऽनुपमः सर्वोत्कृष्टस्त्वं जनानां सर्वेषां प्राणिनां पतिरधिपतिर्बभूथ । तथा विश्वस्य सर्वस्य भुवनस्य भूतजातस्यैकोऽसाधारणो राजेश्वरश्च बभूविथ ॥

॥ अथ पंचमी ॥

स तु श्रु॒धि श्रु॒त्या यो दु॒वो॒यु॒द्यौर्न॑ भूमा॒भि रा॒यो अ॒र्यः॑ ।

अ॒सो यथा॑ नः॒ शर्व॑सा चका॒नो यु॒गेयु॒गे वर॑सा॒ चेकि॑तानः ॥ ५ ॥

सः । तु । श्रुधि । श्रुत्या । यः । दुवःऽयुः । द्यौः । न । भूम । अभि । रायः । अर्यः ।
असः । यथा । नः । शवसा । चकानः । युगेऽयुगे । वयसा । चेकितानः ॥ ५ ॥

हे इंद्र श्रुत्या श्रुत्यानि श्रोतव्यानि स्तोत्राणि तु क्षिप्रं श्रुधि । शृणु । यस्त्वं
दुवोयुरस्मदीयं परिचरणमात्मन इच्छन् अर्योऽरेः संबन्धीनि रायो धनानि भूम
बहुतराणि द्यौर्न सूर्य इवाभिभवसि स त्वं श्रुधीत्यन्वयः । अपि च शवसात्मीयेन
बलेन श्रोतव्येन युक्तश्चकानः स्तूयमानो युगे युगे काले काले वयसा हविल्-
क्षणेनानेन चेकितानः प्रज्ञायमानस्त्वं यथा येन प्रकारेण नोऽस्माकमसाधार-
णोऽसि तथासः । स्याः ॥

॥ इति चतुर्थस्य सप्तमेऽष्टमो वर्गः ॥

अर्वायथमिति पञ्चर्चं चतुर्दशं सूक्तं भरद्वाजस्यार्धं चैष्टुभमैन्द्रं । अर्वायथमि-
त्यनुक्रांतं ॥ महाव्रते निष्केवल्य उक्तो विनियोगः ॥

॥ तत्र प्रथमा ॥

अर्वायथं विश्ववारं त उग्रेंद्रं युक्तासो हरयो वहंतु ।
कीरिश्चिद्वि त्वा हवते स्वर्वानृधीमहि सधमादस्ते अद्य ॥ १ ॥
अर्वाक् । रथं । विश्वऽवारं । ते । उग्र । इंद्रं । युक्तासः । हरयः । वहंतु ।
कीरिः । चित् । हि । त्वा । हवते । स्वःऽवान् । ऋधीमहि । सधऽमादः । ते । अद्य ॥ १ ॥

हे उग्रोद्गूर्णबलेंद्रं युक्तासो रथेन युक्ता हरयोऽश्वास्ते त्वदीयं विश्ववारं विश्वैर्व-
रणीयं रथमर्वागस्मदभिमुखं वहंतु । आनयंतु । हि यस्मात् स्वर्वान् । स्वः सुष्ठु-
रणीयं गुणजातं । तद्वान् कीरिश्चित् स्तोता भरद्वाज ऋषिस्त्वा त्वां हवते आहू-
यति तस्मात्कारणान्नदीयं रथमभिमुखं वहन्त्वित्यर्थः । वयं चाद्येदानीं ते त्वया
सधमादः सह माद्यंत ऋधीमहि । समृद्धा भवेम ॥

तृतीये पर्यायेऽच्छावाकस्य प्रो द्रोण इत्येषा शस्त्रयाज्या । सूचितं च । प्रो
द्रोणे हरयः कर्मागमन्निति याज्या । आ० ६. ४. इति ॥

॥ सैषा द्वितीया ॥

प्रो द्रोणे हरयः कर्मागमन्पुनानास ऋज्यंतो अभूवन् ।

इंद्रो नो अस्य पूर्व्यः पपीयाद्युक्षो मदस्य सोम्यस्य राजा ॥ २ ॥

प्रो इति । द्रोणे । हरयः । कर्म । अग्मन् । पुनानासः । ऋज्यंतः । अभूवन् ।
इंद्रः । नः । अस्य । पूर्यः । पपीयात् । द्युक्षः । मदस्य । सोम्यस्य । राजा ॥ २ ॥

हरयो हरितवर्णाः सोमाः कर्मास्मदीयं यज्ञं प्रो अग्मन् । प्रकर्षेण गच्छन्ति ।
प्राप्नुवन्ति । प्राप्य च पुनानासः पूयमाना द्रोणे द्रोणकलशं ऋज्यंतं ऋजु गच्छं-
तोऽभूवन् । भवन्ति । पूर्यः पुरातनो द्युक्षो दीप्तेर्निवासभूतो द्युस्थानो वा मदस्य
मदकरस्य सोम्यस्य सोमस्य राजेश्वर एवंभूत इन्द्रश्चास्येमं सोमं पपीयात् । पिबतु ॥

॥ अथ तृतीया ॥

आसस्राणासः शवसानमच्छंद्रं सुचक्रे रथ्यासो अश्वः ।

अभि श्रवं ऋज्यंतो वहेयुर्नू चिन्नु वायोरमृतं वि दस्येत् ॥ ३ ॥

आऽसस्राणासः । शवसानं । अच्छं । इंद्रं । सुऽचक्रे । रथ्यासः । अश्वः ।

अभि । श्रवं । ऋज्यंतः । वहेयुः । नु । चित् । नु । वायोः । अमृतं । वि । दस्येत् ॥ ३ ॥

आसस्राणासः परितो गच्छंतो रथ्यासो रथे युक्ता अश्वः ऋज्यंतं ऋजुगमनाः
संतः सुचक्रे शोभनचक्रे रथेऽवस्थितं शवसानं बलमिवाचरंतमिंद्रं श्रवं श्रव-
णीयमस्मदीयं हविरच्छाभिमुख्येनाभिवहेयुः । आवहेयुः । नूचिदिति निपातो
निषेधेऽत्र वर्तते । अमृतममरणहेतुभूतं सोमलक्षणं हविर्वायोर्हेतोर्नू इदानीं
नूचित् नैव विदस्येत् । क्षयं न प्राप्नुयात् । पात्रे गृहीतः सोमो वायुनां शुष्यति
ततः पुरैव तत्पानार्थमश्वः इंद्रमभिवहेयुरित्यर्थः ॥

॥ अथ चतुर्थी ॥

वरिष्ठो अस्य दक्षिणामियतींद्रो मघोनां तुविकूर्मितमः ।

यया वज्रिवः परियास्यंहो मघा च धृष्णो दयसे वि सूरीन् ॥ ४ ॥

वरिष्ठः । अस्य । दक्षिणां । इयति । इंद्रः । मघोनां । तुविकूर्मितमः ।

यया । वज्रिऽवः । परिऽयासि । अंहः । मघा । च । धृष्णो इति । दयसे । वि । सूरीन् ॥ ४ ॥

वरिष्ठ उरुतमस्तुविकूर्मितमोऽतिशयेन बहुविधकर्मेंद्रो मघोनां मघवतां
हविर्लक्षणधनोपेतानां मध्येऽस्य यजमानस्य दक्षिणां यज्ञे दातव्यामियति ।
प्रेरयति । यद्वा मघोनामित्यस्येत्यनेन समानाधिकरणं । वचनव्यत्ययः । मघोनां

हविष्मतोऽस्य यजमानस्येत्यर्थः । शेषः प्रत्यक्षकृतः । हे वज्रिवो वज्रवन्निद्र यया दक्षिण्या दत्तयांहः पापं यज्ञसंबन्धि परियासि विनाशयसि हे धृष्णो धर्षक मघा मघानि धनानि सूरीन् स्तोतृन् पुत्रांश्च यया च दक्षिण्या विदयसे प्रयच्छसि तादृशी दक्षिणां प्रेरयसीत्यर्थः ॥

॥ अथ पंचमी ॥

इंद्रो वाजस्य स्थविरस्य दातेन्द्रो गीर्भिर्वर्धतां वृद्धमहाः ।

इंद्रो वृचं हनिष्ठो अस्तु सत्वा ता सूरिः पृणति तूतुजानः ॥ ५ ॥

इंद्रः । वाजस्य । स्थविरस्य । दाता । इंद्रः । गीःऽभिः । वर्धतां । वृद्धऽमहाः ।

इंद्रः । वृचं । हनिष्ठः । अस्तु । सत्वा । आ । ता । सूरिः । पृणति । तूतुजानः ॥ ५ ॥

अयमिन्द्रः स्थविरस्य वाजस्यान्नस्य बलस्य वा दाता भवतु । स चेन्द्रो वृद्धमहाः प्रवृद्धतेजस्कः सन् गीर्भिरस्मदीयाभिः स्तुतिभिर्वर्धतां । सत्वा शत्रूणां शातयिता स इंद्रो वृचमावरकं शत्रुं हनिष्ठो हंतृतमोऽस्तु । भवतु । अपि च सूरिः प्रेरकः स इंद्रस्तूतुजानस्वरमाणस्ता तानि धनान्यापृणति । अस्मभ्यं प्रयच्छतु ॥

॥ इति चतुर्थस्य सप्तमे नवमो वर्गः ॥

अपादित इति पंचचं पंचदशं सूक्तं भरद्वाजस्यार्षं त्रैष्टुभमैन्द्रं । अपादित्यनु-
क्रांतं ॥ महाव्रते निष्केवल्य उक्तो विनियोगः ॥

॥ तत्र प्रथमा ॥

अपादित उदु नश्चिचतमो मही भर्षद्युमतीमिंद्रहूतिं ।

पन्यसी धीतिं दैव्यस्य यामन् जनस्य रातिं वनते सुदानुः ॥ १ ॥

अपात् । इतः । उत् । ऊं इति । नः । चिचऽतमः । मही । भर्षत् । द्युऽमतीं । इंद्रऽहूतिं ।

पन्यसी । धीतिं । दैव्यस्य । यामन् । जनस्य । रातिं । वनते । सुऽदानुः ॥ १ ॥

चिचतमश्चायनीयतम आश्चर्यतमो वा स इंद्रो नोऽस्मदीयादितोऽस्माद्ब्रह्म-
चमसादेरपात् । सोमं पिबतु । यज्ञेतोऽस्माच्छत्रोर्नोऽस्मानपात् । पातु । रक्षतु ।
उदु इत्येतौ पूरणौ । तथा मही महती द्युमती दीप्तिमतीमिंद्रहूतिमिंद्रस्य स्तुतिं
भर्षत् । स इंद्रो विभर्तु । धारयतु । दैव्यस्य देवसंबन्धिनो जनस्य यामन् यामनि

यज्ञे क्रियमाणां पन्थसी स्तुत्यतमां धीतिं परिचरणरूपां क्रियां रातिं दातव्यं
हविश्च सुदानुः शोभनदान इन्द्रो वनते । संभजतु ॥

॥ अथ द्वितीया ॥

दूराच्चिदा वसतो अस्य कर्णा घोषादिन्द्रस्य तन्यति ब्रुवाणः ।

एयमेनं देवहूतिर्ववृत्यान्मद्यं गिन्द्रमियमृच्यमाना ॥ २ ॥

दूरात् । चित् । आ । वसतः । अस्य । कर्णा । घोषात् । इन्द्रस्य । तन्यति । ब्रुवाणः ।

आ । इयं । एनं । देवऽहूतिः । ववृत्यात् । मद्यक् । इन्द्रं । इयं । ऋच्यमाना ॥ २ ॥

अस्येन्द्रस्य कर्णा कर्णौ दूराच्चित् दूरदेशादप्यावसतः । स्तोत्रंश्रवणार्थमा-
गच्छतः । इन्द्रस्य घोषाद्घोषणीयात्स्तोत्राच्चेतोर्ब्रुवाणः स्तुवन् स्तोता तन्यति । शब्दं
करोति । यद्वा सर्वत्र विस्तारयति । देवहूतिर्देवस्येन्द्रस्याह्वानरूपेयं स्तुतिश्च ऋच्य-
माना स्वयं प्रेर्यमाणा सत्येनमिन्द्रं मद्यक् मदभिमुखमाववृत्यात् । आवर्तयतु ।
पुनरियमिति पूरणः ॥

॥ अथ तृतीया ॥

तं वो धिया परमया पुराजामजरमिन्द्रमभ्यनूषकैः ।

ब्रह्मा च गिरो दधिरे समस्मिन्महान्श्च स्तोमो अर्धं वर्धदिन्द्रे ॥ ३ ॥

तं । वः । धिया । परमया । पुराऽजां । अजरं । इन्द्रं । अभि । अनूषि । अर्कैः ।

ब्रह्म । च । गिरः । दधिरे । सं । अस्मिन् । महान् । च । स्तोमः । अर्धं । वर्धत् । इन्द्रे ॥ ३ ॥

हे इन्द्र तं तादृशमिन्द्रं वस्त्वां । व्यत्ययेन बहुवचनं । परमयोत्कृष्टतमया धिया
स्तुत्यार्कैरर्चनसाधनैर्हविर्भिः सार्द्धमभ्यनूषि । अभिष्टौमि । कीदृशं । पुराजां पूर्व-
स्मिन्काले जातं चिरंतनमजरं जरारहितं नित्यं । अतः कारणादस्मिन्निन्द्रे ब्रह्म
ब्रह्माणि हविर्लक्ष्णान्यन्नानि गिरः स्तुतयश्च संदधिरे । संधीयन्ते । संश्लिष्यन्ते ।
महान् प्रवृद्धः स्तोमश्चाधि वर्धत् । अधिकं वर्धते ॥

॥ अथ चतुर्थी ॥

वर्धाहं यज्ञ उत सोम इन्द्रं वर्धाब्रह्म गिर उक्था च मन्म ।

वर्धाहैनमुषसो यामन्नक्तोर्वर्धान्मासाः शरदो द्याव इन्द्रं ॥ ४ ॥

वर्धात् । यं । यज्ञः । उत । सोमः । इन्द्रं । वर्धात् । ब्रह्म । गिरः । उक्था । च । मन्म ।
वर्ध । अह । एनं । उषसः । यामन् । अक्तोः । वर्धान् । मासाः । शरदः । द्यावः । इन्द्रं ॥ ४ ॥

यमिन्द्रं यज्ञो यागो वर्धात् वर्धयति । उतापि च तत्साधनभूतः सोमश्च यमिन्द्रं वर्धयति । तथा ब्रह्म हविलक्षणमन्नं च पुरोडाशादिकं यमिन्द्रं वर्धात् वर्धयति । गिरः स्तोत्राणि मन्म मननीयान्युक्त्योक्त्यशस्त्राणि च यं वर्धयन्ति एनमिन्द्रमुषसश्चाक्तो रात्रेर्यामन् यामनि गमने सति वर्ध । वर्धयन्ति । मासाः शरदः संवत्सराश्च द्यावो दिवसाश्चैनमिन्द्रं वर्धान् । वर्धयन्ति ॥

॥ अथ पंचमी ॥

एवा जज्ञानं सहसे अस्मि वावृधानं राधसे च श्रुताय ।
महामुयमवसे विप्र नूनमा विवासेम वृचतूर्येषु ॥ ५ ॥
एव । जज्ञानं । सहसे । अस्मि । ववृधानं । राधसे । च । श्रुताय ।
महां । उयं । अवसे । विप्र । नूनं । आ । विवासेम । वृचऽतूर्येषु ॥ ५ ॥

हे विप्र मेधाविन्निन्द्र एवैवं जज्ञानं प्रादुर्भवंतं सहसे शत्रूणामभिभवार्थमस्मि बहुलं वावृधानं वर्धमानं महं महान्तमुयमुद्गूणबलं त्वां नूनमद्य वृचतूर्येषु श्रुताय विश्रुताय राधसे धनाय चावसे रक्षणाय चाविवासेम । परिचरेम ॥

॥ इति चतुर्थस्य सप्तमे दशमो वर्गः ॥

मन्द्रस्य कवेरिति पंचर्चं षोडशं सूक्तं भरद्वाजस्यार्धं चैष्टुभमैन्द्रं । मन्द्रस्येत्यनुक्रांतं ॥ गतो विनियोगः ॥

॥ तत्र प्रथमा ॥

मन्द्रस्य कवेर्दिव्यस्य वहेर्विप्रमन्मनो वचनस्य मध्वः ।
अपा नस्तस्य सचनस्य देवेषो युवस्व गृणते गोञ्जयाः ॥ १ ॥
मन्द्रस्य । कवेः । दिव्यस्य । वहेः । विप्रऽमन्मनः । वचनस्य । मध्वः ।
अपाः । नः । तस्य । सचनस्य । देव । इषः । युवस्व । गृणते । गोऽञ्जयाः ॥ १ ॥

मन्द्रस्य मोदनस्य मदकरस्य वा कवेर्विक्रांतस्य दिव्यस्य दिवि भवस्य वहेर्वोदुर्विप्रमन्मनः । विप्रा मेधाविनो मन्मनः स्तोतारो यस्य स तथोक्तः । तस्य

वचनस्य वचनीयस्य स्तुत्यस्य तस्य सर्वत्र प्रसिद्धस्य सचनस्य सेव्यस्य एवंभूतस्य मध्वो मधुनः सोमस्य ॥ क्रियाग्रहणं कर्तव्यमिति कर्मणः संप्रदानत्वाच्चतुर्थ्यर्थे षष्ठी ॥ एवंभूतं नोऽस्मदीयं सोमं हे इंद्र त्वमपाः । पिब । अपि च हे देव द्योतमानेन्द्रं गृणते स्तुवते ॥ तृतीयार्थे चतुर्थी ॥ स्तुवता मया गोअयाः । गावोऽग्रे प्रमुखे यासां तादृशा इषोऽन्नानि युवस्व । संयोजय ॥

॥ अथ द्वितीया ॥

अयमुशानः पर्यद्रिमुस्मा ऋतधीतिभिर्ऋतयुग्युजानः ।

रुजदरुणं वि वलस्य सानुं पणीर्वचोभिरभि योधद्विन्द्रः ॥ २ ॥

अयं । उशानः । परि । अद्रि । उस्माः । ऋतधीतिऽभिः । ऋतऽयुक् । युजानः ।

रुजत् । अरुणं । वि । वलस्य । सानुं । पणीन् । वचःऽभिः । अभि । योधत् । इंद्रः ॥ २ ॥

अयमिन्द्रोऽद्रिं वलेन गोपिधानाय निर्मितं शिलोच्चयं परि परितः पर्वत-समीपे विद्यमाना उस्मा गा उशानः कामयमान ऋतधीतिभिः सत्यकर्मभिरंगि-रोभिर्युजानः संगच्छमान ऋतयुक् ऋतेन तत्कृतेन स्तोत्रेण युक्तश्च भूत्वा वल-स्यासुरस्य स्वभूतं सानुमुच्छ्रितं पर्वतमरुणमन्यैरभग्नं विरुजत् । व्यभांक्षीत् । किंच पणीन्बलानुचरानेतत्संज्ञानसुरांश्च वचोभिः स्तुत्यैरायुधैः संतर्जनरूपैर्वाक्यैरेव वायमिन्द्रोऽभियोधत् । अभ्ययुध्यत् ॥

॥ अथ तृतीया ॥

अयं द्योतयदद्युतो व्यक्तून्दोषा वस्तोः शरद इन्द्रिन्द्र ।

इमं केतुमदधुनू चिदह्नां शुचिजन्मन उषसश्चकार ॥ ३ ॥

अयं । द्योतयत् । अद्युतः । वि । अक्तून् । दोषा । वस्तोः । शरदः । इन्द्रः । इंद्र ।

इमं । केतुं । अदधुः । नु । चित् । अह्नां । शुचिऽजन्मनः । उषसः । चकार ॥ ३ ॥

हे इंद्र त्वया नियम्यमानः पीयमानो वायमिन्दुः सोमोऽद्युतोऽद्योतमाना-नक्तून् । अक्तुरिति रात्रिनाम । अत्र च तत्संबन्धात्पक्षमासादयो लक्ष्यन्ते । पक्ष-मासादीन् तथा दोषा रात्रिं वस्तोर्दिवसं शरदः संवत्सरांश्च विद्योतयत् । व्यदी-पयत् । कुत इत्यत आह । नूचित् पुरा देवा इमं सोमं चंद्रात्मना नभसि वर्त-मानमह्नां दिवसानां केतुं प्रज्ञापकं यस्माददधुः व्यदधुः अकुर्वन् तस्मादनेन

पक्षमासादयः सर्वे प्रकाश्यन्ते । चंद्रगत्यधीनत्वात्त्रिषिविभागानां । अपि चायं सोम उषस उषःकालान् शुचिजन्मनात्मीयेन तेजसा शुद्धोदयान् चकार । करोति ॥

॥ अथ चतुर्थी ॥

अयं रोचयद्रुचो रुचानोऽयं वासयद्भृतेन पूर्वीः ।

अयमीयत ऋतयुग्भिरश्वैः स्वर्विदा नाभिना चर्षणिप्राः ॥ ४ ॥

अयं । रोचयत् । अरुचः । रुचानः । अयं । वासयत् । वि । ऋतेन । पूर्वीः ।

अयं । ईयते । ऋतयुक् ऽभिः । अश्वैः । स्वः ऽविदा । नाभिना । चर्षणि ऽप्राः ॥ ४ ॥

अयमिन्द्रो रुचानो रोचमानः सूर्यात्मना दीपमानोऽरुचः प्रकाशरहितान् तमसा मलीमसान् सर्वोल्लोकान् रोचयत् । प्रकाशयति । तथा पूर्वीर्बह्वीरुषसश्चायमिन्द्र ऋतेन सत्यभूतेन सर्वत्र गमनशीलेन वा तेजसा विवासयत् । व्यापयति । तत्रत्यानि तमांसि निवर्तयतीत्यर्थः । तथा ऋतयुग्भिर्ऋतेन स्तोत्रेण युज्यमानैरश्वैर्नाभिना संनडेन स्वर्विदा सुष्ठुरणीयस्य धनस्य लंभकेन रथेन चर्षणिप्राश्चर्षणीनां मनुष्याणां कामैः पूरयिता सन् अयमेवेन्द्र ईयते । गच्छति ॥

॥ अथ पंचमी ॥

नू गृणानो गृणते प्रत्न राजन्निषः पिन्व वसुदेयाय पूर्वीः ।

अप ओषधीरविषा वनानि गा अर्वतो नृनृचसे रिरिहि ॥ ५ ॥

नू । गृणानः । गृणते । प्रत्न । राजन् । इषः । पिन्व । वसु ऽदेयाय । पूर्वीः ।

अपः । ओषधीः । अविषा । वनानि । गाः । अर्वतः । नृन् । ऋचसे । रिरिहि ॥ ५ ॥

हे प्रत्न पुरातन राजन् राजमानेन्द्र गृणानः स्तूयमानस्त्वं वसुदेयाय वसूनि धनानि त्वया देयानि यस्मै तादृशाय गृणते स्तुवते पूर्वीर्बह्वीरिषोऽन्नानि नृक्षिप्रं पिन्व । सिंच । प्रयच्छेत्यर्थः । किंच ऋचसे ऽर्चयित्रे स्तोत्रे ऽपो वृष्टिलक्षणाव्युदकान्योषधीर्व्रीह्यादीन् अविषा विषरहितानि रक्षकाणि वा वनानि वृक्षजातानि चूतपनसादीनि गा अर्वतोऽश्वानृन्मनुष्यांश्च कर्मकरान् रिरिहि । देहि ॥

॥ इति चतुर्थस्य सप्तम एकादशो वर्गः ॥

इंद्र पिबेति पंचर्चं सप्तदशं मूक्तं भरद्वाजस्यार्घं चैष्टुभमैन्द्रं । इंद्र पिबेत्यनुक्रांतं ॥

गतः सूक्तविनियोगः ॥ प्रथमे रात्रिपर्यायेऽच्छावाकस्याद्या शस्त्रयाज्या । सूचितं च । इंद्र पिब तुभ्यं सुतो मदाय । आ० ६. १४. । इति ॥

॥ सैषा तत्र प्रथमा ॥

इंद्र पिब तुभ्यं सुतो मदायाव स्य हरी वि मुचा सखाया ।

उत प्र गाय गणे आ निषद्याथा यज्ञाय गृणते वयो धाः ॥ १ ॥

इंद्र। पिब। तुभ्यं। सुतः। मदाय। अवा। स्य। हरी इति। वि। मुच। सखाया।

उत। प्र। गाय। गणे। आ। निऽसद्य। अथ। यज्ञाय। गृणते। वयः। धाः ॥ १ ॥

हे इंद्र तं सोमं पिब यः सोमस्तुभ्यं मदाय मदार्थं सुतोऽभिषुतः । यतस्त्वया सोमः पातव्योऽतः कारणात्सखाया समानख्यानौ मित्रभूतौ वा हरी अश्वाववस्य । अवस्थापय । तदनंतरं विमुच । रथाद्विमुच । उतापि च गणेऽस्मत्स्तोतृसंघ आ अभिमुख्येन निषद्योपविश्य प्रगाय । अस्माभिः कृतं स्तोत्रमुपश्लोकय । अथानंतरं यज्ञाय यजमानाय गृणते स्तुवते वयोऽन्नं धाः । देहि ॥

द्वितीये रात्रिपर्यायेऽच्छावाकस्य पिबेति शस्त्रयाज्या । सूचितं च । अस्य पिबेति याज्या । आ० ६. ४. । इति ॥

॥ सैषा सूक्ते द्वितीया ॥

अस्य पिब यस्य जज्ञान इंद्र मदाय ऋत्वे अपिबो विरप्तिन् ।

तमु ते गावो नर आपो अद्रिरिदुं समह्यन्पीतये समस्मै ॥ २ ॥

अस्य। पिब। यस्य। जज्ञानः। इंद्र। मदाय। ऋत्वे। अपिबः। विऽरप्तिन्।

तं। ऊं इति। ते। गावः। नरः। आपः। अद्रिः। इदुं। सं। अह्यन्। पीतये। सं। अस्मै ॥ २ ॥

हे इंद्र अस्येमं सोमं पिब । हे विरप्तिन् महन् जज्ञानो जायमान एव त्वं यस्य यं सोममपिबः पूर्वं पीतवानसि । किमर्थं । मदाय हर्षाय ऋत्वे कर्मणे वृचवधादिलक्षणं वीर्यकर्म कर्तुं च । तमु तादृशमेवेदुं सोमं गावो गवि भवाः अपणसाधनाः क्षीरादयो नरो नेतारोऽध्वर्यव आपो वसतीवर्याख्या अद्रिरभिषवार्थो यावा एते सर्वेऽस्मा अस्येन्द्रस्य ते तव पीतये पानार्थं समह्यन् । समगमयन् ॥ हि गतावित्यस्यैतद्रूपं । पुनः समिति पूरकः ॥

॥ अथ तृतीया ॥

समिद्धे अग्नौ सुत इन्द्र सोम आ त्वा वहंतु हरयो वहिष्ठाः ।

त्वायता मनसा जोहवीमीद्रा याहि सुविताय महे नः ॥ ३ ॥

संऽइद्धे । अग्नौ । सुते । इन्द्र । सोमै । आ । त्वा । वहंतु । हरयः । वहिष्ठाः ।

त्वाऽयता । मनसा । जोहवीमि । इन्द्र । आ । याहि । सुविताय । महे । नः ॥ ३ ॥

अग्नौ समिद्धे दीप्ते सोमे सुतेऽभिषुते सति हे इन्द्र त्वा त्वां वहिष्ठा वोदृतमा हरयोऽश्वा आवहंतु । इमं यज्ञं प्रत्यानयंतु । अहं च त्वायता त्वां कामयमानेन मनसा जोहवीमि । पुनः पुनराह्वयामि । हे इन्द्र त्वं नोऽस्माकं महे महते सुविताय कल्याणायायाहि । आगच्छ ॥

॥ अथ चतुर्थी ॥

आ याहि शश्वदुशता ययाथेन्द्र महा मनसा सोमपेयं ।

उप ब्रह्माणि शृणव इमा नोऽथा ते यज्ञस्तन्वे३ वयो धात् ॥ ४ ॥

आ । याहि । शश्वत् । उशता । ययाथ । इन्द्र । महा । मनसा । सोमऽपेयं ।

उप । ब्रह्माणि । शृणवः । इमा । नः । अथ । ते । यज्ञः । तन्वे । वयः । धात् ॥ ४ ॥

हे इन्द्र पुरा शश्वद्बहुकृत्वो ययाथ । सोमपानार्थं यज्ञं गतवानसि । अतः कारणादुशतास्मान्कामयमानेन महा महता मनसा सह सोमपेयं सोमः पीयते यस्मिन् तादृशमस्मदीयं यज्ञमायाहि । अभिगच्छ । आगत्य च ब्रह्माणि स्तोत्राणीमेदानीं प्रयुज्यमानानि नोऽस्मदीयान्युपशृणवः । उपशृणु । अथानंतरं यज्ञो यजमानस्ते तव तन्वे शरीराय त्वच्छरीरपोषार्थं वयोऽन्नं सोमात्मकं धात् । ददातु ॥

॥ अथ पंचमी ॥

यदिन्द्र दिवि पार्ये यहधग्यद्वा स्वे सदेने यत्र वासि ।

अतो नो यज्ञमवसे नियुत्वान्सजोषाः पाहि गिर्वणो मरुद्भिः ॥ ५ ॥

यत् । इन्द्र । दिवि । पार्ये । यत् । ऋधक् । यत् । वा । स्वे । सदेने । यत्र । वा । असि ।

अतः । नः । यज्ञं । अवसे । नियुत्वान् । सऽजोषाः । पाहि । गिर्वणः । मरुत्ऽभिः ॥ ५ ॥

हे इन्द्र पार्ये पारगे दूरदेशे दिवि द्युलोकाख्ये यद्यदि त्वं वर्तसे । यदि वा

ऋधक् । एतत्पृथक्शब्देन समानार्थं । पृथगन्यस्मिन्देहे वर्तसे । यद्वा स्वे स्वकीये
सदने गृहे । अथवा किमनेन विशेषणेन यत्र यस्मिन्देहेऽसि भवसि अतोऽस्मा-
त्स्थानादागत्य हे गिर्वणो गिरां संभक्तरिन्द्रं नियुत्वान् । नियुतोऽश्वाः । तद्वान्म-
रुद्भिः सजोषाः सह प्रीयमाणस्त्वं नोऽस्माकमवसे रक्षणाय यज्ञमस्मदीयं यागं
पाहि । रक्ष । यद्वा यज्ञं यजनसाधनमस्मदीयं सोममवसे तर्पणाय पाहि । पिब ॥

॥ इति चतुर्थस्य सप्तमे द्वादशो वर्गः ॥

अहेळमान इति पंचर्चमष्टादशं सूक्तं भरद्वाजस्यार्धं चैष्टुभैमैन्द्रं । अनुक्रांतं च ।
अहेळमान इति ॥ गतो विनियोगः ॥

॥ तत्र प्रथमा ॥

अहेळमान् उप याहि यज्ञं तुभ्यं पवंत इंदवः सुतासः ।

गावो न वज्रिन्स्वमोको अच्छेन्द्रा गहि प्रथमो यज्ञियानां ॥ १ ॥

अहेळमानः । उप । याहि । यज्ञं । तुभ्यं । पवंते । इंदवः । सुतासः ।

गावः । न । वज्रिन् । स्वं । ओकः । अच्छे । इन्द्र । आ । गहि । प्रथमः । यज्ञियानां ॥ १ ॥

हे इन्द्र अहेळमानोऽक्रुध्यस्त्वं यज्ञमस्मदीयमुपयाहि । उपगच्छ । यतः कार-
णात्तुभ्यं त्वदर्थं सुतासोऽभिषुता इंदवः सोमाः पवंते पूयंते दशापवित्रेण शोध्यंते ।
हे वज्रिन् वज्रवन्निन्द्र गावो न गावः स्वकीयं गोष्ठमिव स्वं स्वकीयमोकः स्थानं
द्रोणकलशादिलक्षणमच्छाभिमुख्येन । प्राप्नुवंतीति शेषः । अतः कारणात् हे इन्द्र
यज्ञियानां यज्ञार्हाणां देवानां मध्ये प्रथमो मुख्यस्त्वमागहि । आगच्छ ॥

॥ अथ द्वितीया ॥

या ते काकुत्सुकृता या वरिष्ठा यया शश्वत्पिबसि मध्वं ऊर्मि ।

तया पाहि प्र ते अर्ध्युरस्थात्सं ते वज्रो वर्ततामिन्द्र गव्युः ॥ २ ॥

या । ते । काकुत् । सुऽकृता । या । वरिष्ठा । यया । शश्वत् । पिबसि । मध्वः । ऊर्मि ।

तया । पाहि । प्र । ते । अर्ध्युर्युः । अस्थात् । सं । ते । वज्रः । वर्ततां । इन्द्र । गव्युः ॥ २ ॥

हे इन्द्र या ते तव काकुत्सुक्ता सुकृता सुष्ठु धात्रा निर्मिता । या च वरिष्ठो-
रुतमा विस्तीर्णतमा । यया च मध्वो मधुनः सोमस्योर्मि रसं शश्वद्बहुकृत्वः पिबसि

तया जिह्वास्मदीयं सोमं पाहि । पिब । तदर्थमध्वर्युरध्वरस्य नेता ऋत्विग्गृ-
हीतसोमः सन् प्रास्थात् । हविर्धानादुत्तरवेदिदेशं प्रत्यगमत् । अपि च हे इंद्र
गन्धुः शत्रुसंबन्धिनीर्गा आत्मन इच्छन् ते त्वदीयो वज्रः संवर्ततां । शत्रुभिः संगतो
भवतु । तान् हन्त्वित्यर्थः ॥

॥ अथ तृतीया ॥

एष द्रप्सो वृषभो विश्वरूप इन्द्राय वृष्णे समकारि सोमः ।

एतं पिब हरिवः स्थातरुय यस्येशिषे प्रदिवि यस्ते अन्नं ॥ ३ ॥

एषः । द्रप्सः । वृषभः । विश्वरूपः । इन्द्राय । वृष्णे । सं । अकारि । सोमः ।

एतं । पिब । हरिः । उय । यस्य । ईशिषे । प्रदिवि । यः । ते । अन्नं ॥ ३ ॥

द्रप्सो द्रवणशीलो वृषभः कामानां वर्षिता विश्वरूपो बहुविधरूपोपेत
ईहग्विध एष सोमो वृष्णे कामानां वर्षित्र इन्द्रायेन्द्रस्य पानार्थं समकारि । अभि-
षवादिभिः संस्कृतोऽभूत् । हे हरिवः । हरी अश्वौ । तद्वन् हे स्थातः सर्वेषामधिष्ठा-
तरुयोद्गूर्णबलेन्द्र एतमीदृशं सोमं पिब । यस्य सोमस्य प्रदिवि । जातावेकवचनं ।
प्रभूतेषु दिवसेषु प्रगतेष्वहःसु वेशिषे त्वमेवेश्वरो भवसि । यश्च सोमस्ते तवान्न-
मन्त्रवेन परिकल्पित एतं पिबेत्यन्वयः ॥

॥ अथ चतुर्थी ॥

सुतः सोमो असुतादिन्द्र वस्यानयं श्रेयान् चिकितुषे रणाय ।

एतं तित्तिर्व उप याहि यज्ञं तेन विश्वास्तविषीरा पृणस्व ॥ ४ ॥

सुतः । सोमः । असुतात् । इंद्र । वस्यान् । अयं । श्रेयान् । चिकितुषे । रणाय ।

एतं । तित्तिर्वः । उप । याहि । यज्ञं । तेन । विश्वाः । तविषीः । आ । पृणस्व ॥ ४ ॥

हे इंद्र सुतोऽभिषुतोऽयं सोमोऽसुतादकृताभिषवात्सोमादन्यदीयावस्यान् वसी-
यान् वसुमत्तरः प्रशस्यतरः । तथा चिकितुषे विदुषेऽभिज्ञाय तुभ्यं रणाय रम-
णीयाय तदर्थं श्रेयान् श्रेष्ठश्च भवति । त्वामतिशयेन रमयितेत्यर्थः । हे तित्तिर्वः
शत्रूणां तरितरिन्द्र यजनसाधनमेतं सोममुपयाहि । उपगतेन च सोमेन विश्वा-
स्तविषीः सर्वाणि बलान्यापृणस्व । आपूरय ॥

॥ अथ पंचमी ॥

ह्यामसि त्वेद्र याह्यर्वाङरं ते सोमस्तन्वे भवाति ।

शतक्रतो मादयस्वा सुतेषु प्रास्माँ अव पृतनासु प्र विक्षु ॥ ५ ॥

ह्यामसि । त्वा । आ । इंद्र । याहि । अर्वाङ् । अरं । ते । सोमः । तन्वे । भवाति ।

शतक्रतो इति शतऽक्रतो । मादयस्व । सुतेषु । प्र । अस्मान् । अव । पृतनासु ।

प्र । विक्षु ॥ ५ ॥

हे इंद्र त्वा त्वां ह्यामसि । आह्यामः । अतः कारणान्त्वमर्वाङ्स्मदभिमुखः सन् आयाहि । आगच्छ । अस्मदीयः सोमश्च ते तन्वे तव शरीरायारं पर्याप्तं भवाति । भवतु । त्वदीयं शरीरं यथाभिलाषं तर्पयत्वित्यर्थः । हे शतक्रतो बहुविधकर्मन्निद्र त्वं च सुतेष्वभिषुतेष्वस्मदीयेषु सोमेषु मादयस्व । तृप्यस्व ॥ मद तृप्ति-योगे ॥ तदनंतरं पृतनासु संग्रामेष्वस्मान्प्राव । प्रकर्षेण रक्ष । न केवलं पृतनासु किंतु विक्षु सर्वासु प्रजास्वस्मान्प्राव । प्ररक्ष ॥

॥ इति चतुर्थस्य सप्तमे त्रयोदशो वर्गः ॥

प्रत्यस्मा इति चतुर्चमेकोनविंशं सूक्तं भरद्वाजस्यार्धमैन्द्रं । चतुर्थी बृहती शिष्टा अचुष्टुभः । तथा चानुक्रांतं । प्रत्यस्मै चतुर्ष्कमाचुष्टुभं बृहत्यंतमिति ॥ प्रातःसवनेऽच्छावाकस्येदमुन्नीयमानसूक्तं । सूचितं च । प्रत्यस्मा इत्युन्नीयमाना-यानूच्य । आ० ५. ७. । इति ॥

॥ तत्र प्रथमा ॥

प्रत्यस्मै पिपीषते विश्वानि विदुषे भर ।

अरंगमाय जग्मयेऽपश्चाद्दघ्ने नरे ॥ १ ॥

प्रति । अस्मै । पिपीषते । विश्वानि । विदुषे । भर ।

अरंऽगमाय । जग्मये । अपश्चात्ऽदघ्ने । नरे ॥ १ ॥

हे अध्वर्यो अस्मा इंद्राय प्रतिभर । अभिहर । सोमं प्रयच्छेत्यर्थः । कीदृशा-येन्द्राय । पिपीषते पातुमिच्छते विश्वानि सर्वाणि वेद्यानि विदुषे जानतेऽरंगमाय पर्याप्तगमनाय जग्मये यज्ञेषु गमनशीलायापश्चाद्दघ्ने ॥ दधिर्गतिकर्मा ॥ अप-श्चाद्गमनाय सर्वेषामग्रगामिने नरे नेत्रे यज्ञानां ॥

तृतीये स्वरसामि निष्केवल्य एमेनमिति स्तोत्रियस्तृचः । सूत्रितं च । एमेनं प्रत्येतनेत्याद्यो वा सर्वेषां । आ० ८. ५. । इति ॥

॥ तत्र प्रथमा सूक्ते द्वितीया ॥

एमेनं प्रत्येतन सोमेभिः सोमपातमं ।

अमत्रेभिर्ऋजीषिणमिंद्रं सुतेभिरिंद्रुभिः ॥ २ ॥

आ । ई । एनं । प्रतिऽएतन । सोमेभिः । सोमऽपातमं ।

अमत्रेभिः । ऋजीषिणं । इंद्रं । सुतेभिः । इंद्रुभिः ॥ २ ॥

हे अध्वर्यवः सोमेभिः सोमैः करणभूतैः सोमपातममतिशयेन सोमस्य पातारमेनमिंद्रमा अभिमुखं प्रत्येतन । प्रतिगच्छत । ईमिति निपातोऽनर्थकः । कीदृशमिंद्रं । अमत्रेभिरमत्रैः सोमपात्रैर्यहचमसादिभिर्ऋजीषिणं । ऋजीषं शत्रूणामुपार्जकं बलं । तद्वतं । यद्वा ऋजीषिणमित्युत्तरत्र संबंधनीयं । सुतेभिरभिषुतैरिंद्रुभिः सोमैर्ऋजीषिणं । गतसारः सोम ऋजीषः । तद्वतं । अथवामत्रेभिरमत्रैरमात्रैरपरिमितैरभिषुतैः सोमैर्ऋजीषिणं ॥ ऋजेर्गत्यर्थाद्भावसाधन ऋजीषशब्दः । ततो मत्वर्थीय इतिः ॥ संगतमित्यर्थः । एवंविधमिंद्रं प्रतिगच्छतेत्यन्वयः । अन्य आह । अमत्रेभिर्यहचमसादिगतैरभिषुतैः सोमैर्ऋजीषिणं बलवतमेनमिंद्रं प्रतिगच्छतेति ॥

॥ अथ तृतीया ॥

यदीं सुतेभिरिंद्रुभिः सोमेभिः प्रतिभूषथ ।

वेदा विश्वस्य मेधिरो धृषत्तंतमिदेषते ॥ ३ ॥

यदि । सुतेभिः । इंद्रुभिः । सोमेभिः । प्रतिऽभूषथ ।

वेद । विश्वस्य । मेधिरः । धृषत् । तंऽतं । इत् । आ । ईषते ॥ ३ ॥

हे अध्वर्यवः सुतेभिरभिषुतैरिंद्रुभिरुदनशीलैर्दीप्तैर्वा सोमेभिः सोमैर्यदि प्रतिभूषथ इंद्रं प्रति यूयं प्रतिगच्छथ ॥ भू प्राप्तावित्यस्यैतदूषं ॥ तदानीं मेधिरो मेधावी । मेधो यज्ञस्तद्धान्वा । स इंद्रो विश्वस्य विश्वं सर्वं भवदीयं कामं वेद । वेत्ति । जानाति । ज्ञात्वा च धृषत् शत्रूणां धर्षकः सन् तं तमित्तं तं काममेवैषते । प्रापयति ॥

॥ अथ चतुर्थी ॥

अस्माअस्मा इदं धसोऽध्वर्यो प्र भरा सुतं ।

कुवित्समस्य जेन्यस्य शर्धतोऽभिशस्तेरवस्परत् ॥ ४ ॥

अस्मैऽअस्मै । इत् । अंधसः । अध्वर्यो इति । प्र । भर । सुतं ।

कुवित् । समस्य । जेन्यस्य । शर्धतः । अभिऽशस्तेः । अवऽस्परत् ॥ ४ ॥

अस्मा अस्मा इत् अस्मा एवेन्द्राय नान्यस्मै हे अध्वर्यो त्वमंधसः सोमलक्ष-
णस्यान्नस्य सुतमभिषुतं रसं प्रभर । संप्रहर । प्रयच्छेति यावत् । स चेन्द्रः समस्य
सर्वस्य जेन्यस्य जेतव्यस्य शर्धत उत्सहमानस्य शचीरभिशस्तेरभिशंसनात् तत्कृ-
ताङ्गिसनात्कुविद्बहुशोऽवस्परत् । अस्मान्पालयतु ॥

॥ इति चतुर्थस्य सप्तमे चतुर्दशे वर्गः ॥

यस्य त्यदिति चतुर्चूचं विंशं सूक्तं भरद्वाजस्यार्षमौष्णिहमैन्द्रं । अनुक्रम्यते
च । यस्यौष्णिहमिति ॥ महाव्रतेऽपि निष्केवल्येऽप्यौष्णिहतृचाशीतावेतसूक्तं ।
तथैव पंचमारण्यके सूचितं । यस्य त्यच्छंवरं मद इति त्रयस्तृचा गायत्र्यः
। ऐ० आ० ५. ११. । इति ॥

॥ तत्र प्रथमा ॥

यस्य त्यच्छंवरं मदे दिवोदासाय रंधयः ।

अयं स सोम इन्द्र ते सुतः पिब ॥ १ ॥

यस्य । त्यत् । शंवरं । मदे । दिवःऽदासाय । रंधयः ।

अयं । सः । सोमः । इन्द्र । ते । सुतः । पिब ॥ १ ॥

हे इन्द्र यस्य सोमस्य मदे पानेन जनिते हर्षे सति शंवरमसुरं दिवोदासाय
राज्ञे रंधयः अहिंसीः । यद्वा वशीकृतवानसि ॥ रध्यतिर्विशगमन इति यास्कः ॥
त्यदिति क्रियाविशेषणं । त्यत्तत्प्रसिद्धं यथा भवति तथारंधय इत्यर्थः । हे इन्द्र
सोऽयं सोमस्ते त्वदर्थं सुतोऽभिषुतः । अतस्तं पिब ॥

॥ अथ द्वितीया ॥

यस्य तीव्रसुतं मदं मध्यमंतं च रक्षसे ।

अयं स सोम इन्द्र ते सुतः पिब ॥ २ ॥

यस्य । तीव्रऽसुतं । मदे । मध्यं । अंतं । च । रक्षसे ।

अयं । सः । सोमः । इंद्र । ते । सुतः । पिब ॥ २ ॥

हे इंद्र त्वं यस्य सोमस्यावयवभूतं तीव्रसुतं । तीक्ष्णं सुतमभिषन्तो यस्य स तीव्रसुतः प्रातःसवनिकः । तं मदे मदकरं सोमरसं मध्यं मध्यं दिनसवनगतमंतं तृतीयसवनगतं च सोमरसं रक्षसे रक्षसि सोऽयं सोमस्त्वदर्थमभिषुतस्त्वं पिबेति ॥

॥ अथ तृतीया ॥

यस्य गा अंतरश्मनो मदे ह॒ळ्हा अवासृजः ।

अयं स सोम इंद्र ते सुतः पिब ॥ ३ ॥

यस्य । गाः । अंतः । अश्मनः । मदे । ह॒ळ्हाः । अव॒ऽअसृजः ।

अयं । सः । सोमः । इंद्र । ते । सुतः । पिब ॥ ३ ॥

यस्य सोमस्य मदे मदकरे रसे पीते सत्यश्मनो वलासुरेण निहितस्य पर्वतस्यांतर्मध्ये विद्यमाना ह॒ळ्हा ह॒ळ्हापिधानाश्च गाः पणिभिरपहता अवासृजः वलस्य बंधनाद्वसृजः स सोम इत्यादि गतं ॥

॥ अथ चतुर्थी ॥

यस्य मंदानो अंधसो माघोनं दधिषे शर्वः ।

अयं स सोम इंद्र ते सुतः पिब ॥ ४ ॥

यस्य । म॒दा॒नः । अ॒ंध॒सः । मा॒घो॒नं । द॒धि॒षे । श॒र्वः ।

अयं । सः । सोमः । इंद्र । ते । सुतः । पिब ॥ ४ ॥

हे इंद्र त्वं यस्यांधसः सोमलक्षणस्यान्नस्य पानेन मंदानो मंदमानो हृष्टः सन् माघोनमैंद्रं शवोऽसाधारणं बलं दधिषे धारयसि । येन सोमेन तवेंद्रत्वं जातमित्यर्थः । सोऽयं सोमः सुतोऽभिषुतस्त्वं पिब ॥

॥ इति चतुर्थस्य सप्तमे पंचदशो वर्गः ॥

॥ इति षष्ठे मंडले तृतीयोऽनुवाकः ॥

चतुर्थेऽनुवाके षट् सूक्तानि । तत्र यो रयिव इति चतुर्विंशत्यृचं प्रथमं सूक्तं बृहस्पतिपुत्रस्य शंयोरार्षमैंद्रं । आदितः षडनुष्टुभः सप्तम्यष्टमीनवम्यो विरा-

जोऽष्टम्येकैव वा विराट् शिष्टास्त्रिष्टुभः । तथा चानुक्रांतं । यो रयिवश्चतुर्विंशतिः
शंयुर्बाहस्पत्यो ह्यादौ षडनुष्टुभस्त्रिष्टुश्च विराजो मध्यमैव वासामिति ॥ गतः
सूक्तविनियोगः ॥

॥ तच्च प्रथमा ॥

यो रयिवो रयिंतमो यो द्युन्नैर्द्युन्नवत्तमः ।

सोमः सुतः स इंद्र तेऽस्ति स्वधापते मदः ॥ १ ॥

यः । रयिऽवः । रयिंऽतमः । यः । द्युन्नैः । द्युन्नवत्ऽतमः ।

सोमः । सुतः । सः । इंद्र । ते । अस्ति । स्वधाऽपते । मदः ॥ १ ॥

हे रयिवो धनवन्निद्र यः सोमो रयिंतमोऽतिशयेन रयिमान् धनवान् । यश्च
द्युन्नैर्द्योतमानैर्यशोभिर्द्युन्नवत्तमोऽतिशयेन यशस्वी हे स्वधापते स्वधाया अन्नस्य
सोमलक्षणस्य पालकेन्द्र स सोमोऽभिषुतः सन् ते तव मदो मदकरोऽस्ति । भवति ॥

॥ अथ द्वितीया ॥

यः शग्मस्तुविशग्म ते रायो दामा मतीनां ।

सोमः सुतः स इंद्र तेऽस्ति स्वधापते मदः ॥ २ ॥

यः । शग्मः । तुविऽशग्म । ते । रायः । दामा । मतीनां ।

सोमः । सुतः । सः । इंद्र । ते । अस्ति । स्वधाऽपते । मदः ॥ २ ॥

हे तुविशग्म बहुसुखेन्द्र यः शग्मः सुखकरस्ते त्वदीयः सोमो मतीनां स्तोतृणां
रायो धनस्य दामा दाता भवति हे स्वधापते इंद्र स सोमोऽभिषुतस्तव मद-
करो भवति ॥

॥ अथ तृतीया ॥

येन वृद्धो न शर्वसा तुरो न स्वाभिऋतिभिः ।

सोमः सुतः स इंद्र तेऽस्ति स्वधापते मदः ॥ ३ ॥

येन । वृद्धः । न । शर्वसा । तुरः । न । स्वाभिः । ऋतिऽभिः ।

सोमः । सुतः । सः । इंद्र । ते । अस्ति । स्वधाऽपते । मदः ॥ ३ ॥

इमौ नशब्दौ समुच्चयार्थौ । येन पीतेन सोमेन वृद्धो न प्रवृद्धश्च सन् स्वाभि-

रूतिभिरात्मीयैर्मरुद्भिः सार्द्धं शवसा बलेन तुरः शवूणां हिंसकश्च भवसि स सोम इत्यादि पूर्ववत् ॥

पृष्ठ्यषडहस्य चतुर्थेऽहनि प्रउगशस्त्रे त्यमु व इत्यिंद्रस्तृचः । सूचितं च । त्यमु वो अप्रहणमप त्यं वृजिनं रिपुं । आ० ७. ११. । इति ॥

॥ तत्र प्रथमा सूक्ते चतुर्थी ॥

त्यमु वो अप्रहणं गृणीषे शवसस्पतिं ।

इंद्रं विश्वासाहं नरं मंहिष्ठं विश्वचर्षणिं ॥ ४ ॥

त्यं । ऊं इति । वः । अप्रऽहनं । गृणीषे । शवसः । पतिं ।

इंद्रं । विश्वऽसहं । नरं । मंहिष्ठं । विश्वऽचर्षणिं ॥ ४ ॥

हे ऋत्विग्यजमाना वो युष्मदर्थं त्यमु तमेवेंद्रं गृणीषे । स्तौमि । यद्वा वो यूयं गृणीषे । गृणीत । स्तुत । वचनव्यत्ययः । कीदृशमिंद्रं । अप्रहणमप्रहंतारं भक्तानामनुग्राहकं शवसो बलस्य पतिं पालकं विश्वासाहं विश्वस्य शत्रोरभिभवितारं नरं नेतारं मंहिष्ठं दातृतमं विश्वचर्षणिं सर्वस्य द्रष्टारं ॥

॥ अथ पंचमी ॥

यं वर्धयंतीद्गिरः पतिं तुरस्य राधसः ।

तमिन्वस्य रोदसी देवी शुष्मं सपर्यतः ॥ ५ ॥

यं । वर्धयंति । इत् । गिरः । पतिं । तुरस्य । राधसः ।

तं । इत् । नु । अस्य । रोदसी इति । देवी इति । शुष्मं । सपर्यतः ॥ ५ ॥

गिरः स्तुतय इंद्रसंबन्धिनं यमित् यमेव शुष्मं बलं वर्धयंति । कीदृशं । पति-मीश्वरं । कस्य । तुरस्य हिंसकस्य शत्रो राधसो धनस्य । शत्रुधनानामपहतारमित्यर्थः । अस्येन्द्रस्य तमित्तमेव शुष्मं शोषकं बलं देवी देवनशीले रोदसी द्यावापृथिव्यौ नु क्षिप्रं सपर्यतः । परिचरतः ॥

॥ इति चतुर्थस्य सप्तमे षोडशो वर्गः ॥

॥ अथ षष्ठी ॥

तद्व उक्थस्य बर्हणेन्द्रायोपस्तृणीषणिं ।

विपो न यस्योतयो वि यद्रोहंति सक्षितः ॥ ६ ॥

तत् । वः । उक्थस्य । बर्हणा । इंद्राय । उपऽस्तृणीषणि ।

विपः । न । यस्य । ऊतयः । वि । यत् । रोहंति । सऽक्षितः ॥ ६ ॥

हे स्तोतारो वो युष्मदीयस्योक्थस्य स्तोत्रस्य तद्बर्हणा बहुलं माहात्म्यमिन्द्रायें-
द्रार्थमुपस्तृणीषणि । उपस्तरणीयं । उपेत्य विस्तरणीयं । इंद्रो यथा स्तोत्रस्य
माहात्म्यं जानीयात् तथा विस्तार्येत इत्यर्थः । यस्येन्द्रस्योतयो रक्षा विपो न मेधा-
विन इव भवन्ति । सर्वकार्यकुशला इत्यर्थः । यद्वा नेति पूरकः । विपो विप्रस्य
मेधाविनो यस्येन्द्रस्येति योज्यं । यद्यस्मिंश्चन्द्रे सक्षितः समाननिवासाः संहता
ऊतयो विरोहन्ति प्रादुर्भवन्ति तस्मा इंद्रायेत्यर्थः ॥

॥ अथ सप्तमी ॥

अविददक्षं मित्रो नवीयान्पपानो देवेभ्यो वस्यो अचैत् ।

ससवान्स्तौलाभिर्धौतरीभिरुथा पायुरभवत्सखिभ्यः ॥ ७ ॥

अविदत् । दक्षं । मित्रः । नवीयान् । पपानः । देवेभ्यः । वस्यः । अचैत् ।

ससऽवान् । स्तौलाभिः । धौतरीभिः । उरुथा । पायुः । अभवत् । सखिभ्यः ॥ ७ ॥

स इंद्रो दक्षं कर्मसु समर्थं प्रवृद्धं वा यष्टारमविदत् । जानाति । कीदृशः ।
मित्रो मित्रभूतो नवीयान्नवतरः कल्याणतरः स्तुत्यतरो वा । स च पपानः सोमं
पिबन् देवेभ्यः स्तोतृभ्यो वस्यो वसीयः श्रेष्ठं धनमचैत् । चिनोति । उमचितं
करोति । ददातीति यावत् । अपि च ससवान् । ससमित्यन्नाम । हविल्लक्ष-
णान्नोपेतः स इंद्रः स्तौलाभिः स्थूलाभिः प्रवृद्धाभिर्धौतरीभिः कंपनकारिणी-
भिर्वडवाभिरीदृशैर्मरुद्भिर्वा युक्तः सन् सखिभ्यः स्तोतृभ्य उरुथा रक्षणेच्छयागत्य
पायुरभवत् । रक्षको भवति । यद्वा ससवानिति सनतेः कसौ रूपं । स्तौला-
भिर्धौतरीभिः ससवान् संभजमान इति संबंधः ॥

॥ अथाष्टमी ॥

अतस्य पथि वेधा अपायि श्रिये मनांसि देवासो अक्रन् ।

दधानो नाम महो वचोभिर्वपुर्हृशये वेन्यो व्यावः ॥ ८ ॥

अतस्य । पथि । वेधाः । अपायि । श्रिये । मनांसि । देवासः । अक्रन् ।

दधानः । नाम । महः । वचः । भिः । वपुः । हृशये । वेन्यः । वि । आवरित्यावः ॥ ८ ॥

ऋतस्य यज्ञस्य पथि मार्गे वेधा विधाता सर्वस्य द्रष्टा सोमोऽपायि । इंद्रेण पीतोऽभूत् । यद्वा वेधा विधातेन्द्रोऽपायि । सोमं पिबतु ॥ व्यत्ययेन कर्तरि चिण् ॥ तस्मिन् सोम इंद्रस्य मनांसि श्रिये श्रियितुं देवाः स्तोतार ऋत्विजोऽक्रन् । कर्माणि कुर्वन्ति । स चेन्द्रो नाम शत्रूणां नामकं महो महदात्मीयं वपुः शरीरं दधानो धारयन् वचोभिः स्तुतिभिर्वैन्यो वननीयः संभजनीयश्च सन् दृश्ये दर्शनार्थं व्यावः । विवृणोतु । प्रकाशयतु । अनुकूलं तेज इति शेषः । यद्वा वेन्य इति वेनतेः कान्तिकर्मणो रूपं वपुरिति च रूपनाम । वेन्यः कमनीयो वपुर्भास्वरं रूपं दृश्ये दर्शनार्थं व्यावः विवृणोतु वचोभिः स्तूयमानः सन् ॥

॥ अथ नवमी ॥

द्युमत्तमं दक्षं धेह्यस्मे सेधा जनानां पूर्वीररातीः ।

वर्षीयो वयः कृणुहि शचीभिर्धनस्य सातावस्माँ अविद्धि ॥ ९ ॥

द्युमत्तमं । दक्षं । धेहि । अस्मे इति । सेध । जनानां । पूर्वीः । अरातीः ।

वर्षीयः । वयः । कृणुहि । शचीभिः । धनस्य । सातौ । अस्मान् । अविद्धि ॥ ९ ॥

हे इंद्र द्युमत्तमं दीप्तिमत्तमं दक्षं बलमस्मे अस्मास्तु धेहि । धारय । जनानां स्तोतृणामस्माकं पूर्वीर्बह्वीररातीः शत्रुसेनाः सेध । निषेध । निवारय । अपि चास्माकं वर्षीयो वृद्धतरं वयोऽन्नं शचीभिरात्मीयाभिः प्रज्ञाभिः कृणुहि । कुरु । तथा धनस्य सातौ संभजनेऽस्मानविद्धि । गमय । यद्वा धनस्य संभजनार्थमस्मानवक्ष ॥

॥ अथ दशमी ॥

इंद्र तुभ्यमिन्मघवन्नभूम वयं दाचे हरिवो मा वि वेनः ।

नकिरापिर्दहशे मर्त्यचा किमंग रघ्रचोदनं त्वाहुः ॥ १० ॥

इंद्र । तुभ्यं । इत् । मघऽवन् । अभूम । वयं । दाचे । हरिऽवः । मा । वि । वेनः ।

नकिः । आपिः । दहशे । मर्त्यऽचा । किं । अंग । रघ्रऽचोदनं । त्वा । आहुः ॥ १० ॥

हे मघवन् धनवन्निंद्र दाचे कामानां दाचे तुभ्यमित् तुभ्यमेव वयं शेषभूता अभूम । यद्वा त्वदर्थमेव दाचे हविषां दाने वर्तमाना अभूम । हे हरिवो हरिवन्निंद्र अतः कारणान्मा विवेनः । मा विगतकामो भूः । अस्मान् सर्वदा कामयस्व ॥

वेनतिः कांतिकर्मा ॥ मर्त्यत्रा मर्त्येषु मनुष्येषु मध्य आपिर्बन्धुस्त्वत्तोऽन्यः कश्चिदपि नकिर्ददृशे । नैव दृश्यते । किमनेन विशेषकथनेन । अंग हे इंद्र त्वां त्वां रध्रचोदनं रध्रस्य राधकस्य समृद्धस्य धनस्य चोदनं चोदयितारमाहुः कथयन्ति पुराजाः ॥

॥ इति चतुर्थस्य सप्तमे सप्तदशो वर्गः ॥

॥ अथैकादशी ॥

मा जस्वने वृषभ नो ररीथा मा ते रेवतः सख्ये रिषाम ।

पूर्वीष्ट इंद्र निःषिधो जनेषु जह्यसुस्वीन् प्र वृहापृणतः ॥ ११ ॥

मा । जस्वने । वृषभ । नः । ररीथाः । मा । ते । रेवतः । सख्ये । रिषाम ।

पूर्वीः । ते । इंद्र । निःसिधः । जनेषु । जहि । असुस्वीन् । प्र । वृह । अपृणतः ॥ ११ ॥

हे वृषभ कामानां वर्षितरिंद्र जस्वने ॥ जसिरुपक्षयकर्मा ॥ उपक्षपयित्रे राक्षसादये नोऽस्मान् मा ररीथाः । मा दाः । रेवतो धनवतस्ते तव सख्ये सखित्वे वर्तमाना वयं मा रिषाम हिंसिता मा भूम । हे इंद्र ते त्वदीयाः पूर्वीर्बह्वीर्निःषिधो निःषेधा निवारणानि जनेषु शत्रुषु निहिताः संति । यद्वा निःषिधो निषेधार्था रज्जवः । ताः शत्रुजनेषु तव बह्व्यो विद्यन्ते । अतः कारणादसुस्वीन-नभिषोतृतृनयजमानान् जहि । मारय । अपृणतो हवींष्यप्रयच्छतश्च प्रवृह । उन्मूलय ॥ पृण दान इति धातुः ॥

॥ अथ द्वादशी ॥

उद्भ्राणीव स्तनयन्नियतीन्द्रो राधांस्यश्वानि गव्या ।

त्वमसि प्रदिवः कारुधाया मा त्वादामान आ दभन्मघोनः ॥ १२ ॥

उत् । अश्वानिऽइव । स्तनयन् । इयति । इंद्रः । राधांसि । अश्वानि । गव्या ।

त्वं । असि । प्रऽदिवः । कारुऽधायाः । मा । त्वा । अदामानः । आ । दभन् । मघोनः ॥ १२ ॥

अश्वानीव स्तनयन् गर्जयन् पर्जन्यो यथा मेघानुद्गमयत्येवमिन्द्रोऽश्वान्यश्व-संबन्धीनि गव्या गव्यानि गोसंबन्धीन्येतत्समूहद्वयरूपाणि राधांसि धनान्युदियति । उदीरयति । उद्गमयति स्तोतृभ्यो दातुं । उत्तरार्द्धः प्रत्यक्षकृतः । हे इंद्र प्रदिवः पुराणस्त्वं कारुधायाः कारूणां स्तोतृणां धारयितासि । भवसि । तादृशं त्वां मघोनो धनवंतः कृपणा अदामानो हविषामदातारो मादभन् । मा हिंसिषुः । यद्वा वचनव्यत्ययः । मघवानं धनवंतं त्वामिति संबंधः

॥ अथ त्रयोदशी ॥

अध्वर्यो वीर प्र महे सुतानामिन्द्राय भर स ह्यस्य राजा ।

यः पूर्याभिरुत नूतनाभिर्गीर्भिर्वावृधे गृणतामृषीणां ॥ १३ ॥

अध्वर्यो इति । वीर । प्र । महे । सुतानां । इन्द्राय । भर । सः । हि । अस्य । राजा ।

यः । पूर्याभिः । उत । नूतनाभिः । गीऽभिः । ववृधे । गृणतां । ऋषीणां ॥ १३ ॥

हे वीर हविषां विशेषेण प्रेरयितरध्वर्यो महे महतेऽस्मा इन्द्राय सुतानां ॥ कर्मणि षष्ठी ॥ सुतानभिषुतान् सोमान् प्रभर । प्रहर । प्रगमय । स हि खल्विन्द्रोऽस्य सोमस्य राजा स्वामी भवति । य इन्द्रः पूर्याभिः पूर्वकाले कृताभिरुतापि च नूतनाभिरिदानीं क्रियमाणाभिर्गृणतां स्तुवतामृषीणां संबन्धिनीभिर्गीर्भिर्भयविधाभिः स्तुतिभिर्वावृधे वर्धते । स इन्द्रो यस्मात्सोमस्य राजा तस्मादस्मै सोमः प्रदेय इत्यर्थः ॥

प्रथमे रात्रिपर्याये मैत्रावरुणस्यास्य मद इति शस्त्रयाज्या । सूचितं च । अस्य मदे पुरु वर्षासि विद्वानिति याज्या । आ० ६. ४. इति ॥

॥ सैषा सूक्ते चतुर्दशी ॥

अस्य मदे पुरु वर्षासि विद्वानिन्द्रो वृत्राण्यप्रती जघान ।

तमु ग्र होषि मधुमंतमस्मै सोमं वीराय शिप्रिणे पिबध्वै ॥ १४ ॥

अस्य । मदे । पुरु । वर्षासि । विद्वान् । इन्द्रः । वृत्राणि । अप्रति । जघान् ।

तं । उं इति । प्र । होषि । मधुऽमंतं । अस्मै । सोमं । वीराय । शिप्रिणे । पिबध्वै ॥ १४ ॥

अस्य सोमस्य पानेन मदे हर्षे सति विद्वानभिज्ञ इन्द्रः पुरु पुरुणि बहूनि वर्षास्यावरकाणि वृत्राणि शत्रूनप्रति स्वयमन्यैरप्रतिगतः सन् जघान । हतवान् । यद्वा वर्ष इति रूपनाम । बहूनि वर्षास्यसुरमायया निर्मितानि रूपाणि विद्वान् जानन्निन्द्रो वृत्राण्यावरकाणि रक्षःप्रभृतीनीतः पूर्वमन्यैरप्रतिगतानि जघान । हतवान् । मधुमंतं माधुर्यवंतं तमु तमेव सोमं शिप्रिणे शोभनहनुकायास्मै वीराय शत्रूणां वीरयित्र इन्द्राय पिबध्वै पातुं प्रहोषि । हे अध्वर्यो प्रजुहुधि ॥

द्वितीये रात्रिपर्याये मैत्रावरुणस्यैव पाता सुतमिति शस्त्रयाज्या । सूचितं च । पाता सुतमिन्द्रो अस्तु सोमं हन्ता वृत्रमिति याज्या । आ० ६. ४. इति ॥

॥ सैषा पंचदशी ॥

पाता सुतमिंद्रो अस्तु सोमं हंता वृचं वज्रेण मंदसानः ।

गंता यज्ञं परावतश्चिदच्छा वसुधीनामविता कारुधायाः ॥ १५ ॥

पाता । सुतं । इंद्रः । अस्तु । सोमं । हंता । वृचं । वज्रेण । मंदसानः ।

गंता । यज्ञं । परावतः । चित् । अच्छ । वसुः । धीनां । अविता । कारुधायाः ॥ १५ ॥

अयमिंद्रः सुतमभिषुतं सोमं पातास्तु । साधु पाता भवतु ॥ साधुकारिणि तृन् । अत एव न लोकाव्ययेति षष्ठीप्रतिषेधात् द्वितीया । एव हंतेत्यादावपि द्रष्टव्यं ॥ तेन च सोमेन मंदसानो माद्यन् वज्रेणायुधेन वृचमावरकं शत्रुं हंतास्तु । भवतु । एतदुभयार्थं परावतश्चित् दूरदेशादपि यज्ञमच्छास्मदीयं यज्ञमभि गंता भवतु । दूरदेशस्थोऽपि शीघ्रमस्मद्यज्ञे सोमपानायागच्छत्वित्यर्थः । कीदृश इंद्रः । वसुः सर्वेषां निवासयिता धीनां ध्यातृणां स्तोतृणां कर्मणां वाविता रक्षिता कारुधायाः कारुणां कर्तृणां यजमानानां धारयिता ॥

॥ इति चतुर्थस्य सप्तमेऽष्टादशो वर्गः ॥

तृतीये रात्रिपर्याये प्रशास्तुरिदं त्यदिति शस्त्रयाज्या । सूचितं च । इदं त्यत्पात्रमिंद्रपानमिति याज्या । आ० ६. ४. । इति ॥

॥ सैषा सूक्ते षोडशी ॥

इदं त्यत्पात्रमिंद्रपानमिंद्रस्य प्रियममृतमपायि ।

मत्सद्यथा सौमनसाय देवं व्यस्मद्द्वेषो युयवञ्जहः ॥ १६ ॥

इदं । त्यत् । पात्रं । इंद्रपानं । इंद्रस्य । प्रियं । अमृतं । अपायि ।

मत्सत् । यथा । सौमनसाय । देवं । वि । अस्मत् । द्वेषः । युयवत् । वि । अंहः ॥ १६ ॥

पात्रं पातव्यमिंद्रपानमिंद्रस्य पानार्हमिंद्रस्य प्रियमनुकूलं त्यत्तिदं सोमात्मकममृतमपायि । इंद्रः पिबतु ॥ व्यत्ययेन कर्तरि चिण् ॥ यद्वैतदमृतमपायि । इंद्रेण पीयतां । यथा येन प्रकारेण पीतः सोमः सौमनसाय सुमनस्वाय देवमिंद्रं मत्सत् मादयेत्तथा पीयतामित्यर्थः । स पीतसोम इंद्रो द्वेषो द्वेष्टुनस्मदस्मत्तो वियुयवत् । वियोजयतु । अंहः पापं चास्मत्तो वियोजयतु ॥

॥ अथ सप्तदशी ॥

ए॒ना म॑दा॒नो ज॒हि श्रू॒र श॒चू॒ञ्जामि॒मजा॑मिं म॒घव॑न्मि॒त्रान् ।

अ॒भिषे॒णाँ अ॒भ्या॒देदि॑शानान्परा॑च इ॒द्र प्र॑ मृ॒णा ज॒ही च॑ ॥ १७ ॥

ए॒ना । म॑दा॒नः । ज॒हि । श्रू॒र । श॒चू॒न् । जा॒मिं । अ॒जा॑मिं । म॒घऽव॑न् । अ॒मि॒त्रान् ।

अ॒भिऽसे॒नान् । अ॒भि । आ॒देदि॑शानान् । परा॑चः । इ॒द्र । प्र । मृ॒ण । ज॒हि । च॑ ॥ १७ ॥

हे मघवन् धनवन् श्रूर शौर्यवन्निद्र एनैनेन प्रकृतेनानेन सोमेन मंदानो मंदमानो माद्यन् जामिं ज्ञातिमजामिं तद्विलक्षणमेवमुभयविधानमित्रानस्मत्प्रतिकूलाचरणपरान् शचून् जहि । हिंसिताङ्कुरु । किंचाभिषेणान् प्रत्यभिगताः सेना येषां तादृशानस्मदभिमुखमादेदिशानानायुधानि पुनः पुनरादिशतो विसृजतः शचून्श्च हे इन्द्र पराचः प्रमृण । ते यथा पराङ्मुखा भवन्ति तथा बाधस्व । तदनन्तरं तान् जहि च ॥

॥ अथाष्टादशी ॥

आ॒सु ष्मा॑ णो म॒घव॑न्नि॒द्र पृ॒त्स्व॑स्म॒भ्यं म॒हि व॑रि॒वः सु॒गं कः॑ ।

अ॒पां तो॒कस्य॑ त॒नय॑स्य जे॒ष इ॒द्र सू॒रीन्कृ॑णुहि स्मा॑ नो अ॒र्द्धं ॥ १८ ॥

आ॒सु । स्म । नः । म॒घऽव॑न् । इ॒द्र । पृ॒त्ऽसु । अ॒स्म॒भ्यं । म॒हि । व॑रि॒वः । सु॒ऽगं । क॒रि॒ति॒ कः ।

अ॒पां । तो॒कस्य॑ । त॒नय॑स्य । जे॒षे । इ॒द्र । सू॒रीन् । कृ॑णुहि । स्म । नः । अ॒र्द्धं ॥ १८ ॥

हे मघवन् धनवन्निद्र नोऽस्मदीयास्वासु पृत्सु पृतनासु संग्रामेष्वस्मभ्यं महि महत्सुगं सुखेन प्राथं वरिवो धनं कः । कुरु । स्मेति पूरणः । अपि च हे इन्द्र अपामाप्रथ्यानां धनानामुदकानां वा तोकस्य पुत्रस्य तनयस्य पौत्रस्य च जेषे जयार्थं सूरीन् स्तोतृन् नोऽस्मानर्द्धमर्द्धान् समृद्धान् कृणुहि । कुरु । यद्वार्द्धकारिणः शचूणां खंडयितृन् कुरु । स्मेति पूरकः ॥

॥ अथैकोनविंशी ॥

आ॒ त्वा॒ हर॑यो॒ वृष॑णो॒ युजा॑ना॒ वृष॑रथा॒सो वृष॑रश्मयो॒ऽत्याः॑ ।

अ॒स्म॒चांचो॑ वृष॑णो॒ वज्र॑वा॒हो वृ॒ष्णे म॑दा॒य सु॒युजो॑ व॒हंतु॑ ॥ १९ ॥

आ । त्वा । हर॑यः । वृष॑णः । युजा॑नाः । वृष॑रथासः । वृष॑रश्मयः । अ॒त्याः ।

अ॒स्म॒चांचः॑ । वृष॑णः । व॒ज्रऽवा॑हः । वृ॒ष्णे । म॑दा॒य । सु॒युजः॑ । व॒हंतु॑ ॥ १९ ॥

हे इन्द्र त्वा त्वां हरयोऽश्वा वृष्णे वर्षिचे मदाय मदकराय सोमायेदं सोमं
पाययितुमावहंतु । कीदृशा अश्वाः । वृषणः कामानां वर्षितारो युजानाः स्वयमेव
रथे युज्यमाना वृषरथासः । वृषा कामाभिवर्षको रथो येषां ते तथोक्ताः । वृषर-
श्मयः । वर्षितारो रश्मयः प्रग्रहा येषां तादृशाः । अत्याः सततगामिनोऽस्म-
त्तांचोऽस्मान्प्रत्यंचंतो गच्छंतो वृषणो नित्यतरुणा वज्रवाहो वज्रादीन्यायुधानि
वहंतः सुयुजः शोभनयोजनाः ॥

॥ अथ विंशी ॥

आ ते वृषन्वृषणो द्रोणमस्युर्धृतप्रुषो नोर्मयो मदंतः ।

इन्द्र प्र तुभ्यं वृषभिः सुतानां वृष्णे भरंति वृषभाय सोमं ॥ २० ॥

आ । ते । वृषन् । वृषणः । द्रोणं । अस्युः । घृतऽप्रुषः । न । ऊर्मयः । मदंतः ।

इन्द्र । प्र । तुभ्यं । वृषऽभिः । सुतानां । वृष्णे । भरंति । वृषभाय । सोमं ॥ २० ॥

हे वृषन् कामानां वर्षितरिन्द्र वृषणः सेक्तारो युवानस्वदीया अश्वा घृतप्रुषो
नोर्मयो घृतमुदकं सिंचंतः सामुद्रास्तरंगा इव मदंतो हृष्यंतो मत्ताः संतस्ते त्वदीयं
द्रोणं दुममयं रथमास्युः । आतिष्ठंत । अतस्त्वमागच्छेति भावः । कुत इत्यत आह ।
हे इन्द्र वृष्णे यूने नित्यतरुणाय वृषभाय कामानां वर्षयिचे तुभ्यं वृषभिः कामा-
भिवर्षकैर्यावभिः सुतानामभिषुतानां सोमानां मध्ये त्वद्भागरूपं सोमं यस्मा-
दध्वर्यवः प्रभरंति प्रहरंति होमार्थं प्रणयंति तस्मादागच्छेत्यर्थः ॥

॥ इति चतुर्थस्य सप्तम एकोनविंशो वर्गः ॥

॥ अथैकविंशी ॥

वृषासि दिवो वृषभः पृथिव्या वृषा सिंधूनां वृषभः स्तियानां ।

वृष्णे त इंदुर्वृषभ पीपाय स्वादू रसो मधुपेयो वराय ॥ २१ ॥

वृषा । असि । दिवः । वृषभः । पृथिव्याः । वृषा । सिंधूनां । वृषभः । स्तियानां ।

वृष्णे । ते । इंदुः । वृषभः । पीपाय । स्वादुः । रसः । मधुऽपेयः । वराय ॥ २१ ॥

हे इन्द्र त्वं दिवो द्युलोकस्य वृषासि । हविर्भिः सेक्ता भवसि । पृथिव्या भूमेश्च
वृषभः कामानां वर्षिता । सिंधूनां स्यंदनशीलानां च नदीनां वृषा वर्षेण पूर-
यितासि । तथा स्तियानां संधीभूतानां स्थावरजंगमात्मनां प्राणिनां वृषभः का-

मानां वर्षिता भवसि । यद्वा स्त्रियाः संघीभूता आपः । तासां वर्षितासि । वृषभ
कामाभिवर्षकेन्द्र वराय श्रेष्ठाय वृष्णे सेक्ते ते तुभ्यं त्वदर्थं स्वादुर्मधुरो रसो रस-
नीयः प्रशस्यो रसवान्वा रसात्मको वा मधुपेयो मधुवत्पातय इन्दुः सोमः पीपाय ।
प्यायते । वर्धते । अतस्त्वमागत्य तं सोमं पिबेति भावः ॥

॥ अथ द्वाविंशी ॥

अयं देवः सहसा जायमान इन्द्रेण युजा पणिमस्तभायत् ।

अयं स्वस्य पितुरायुधानीदुरमुष्णादशिवस्य मायाः ॥ २२ ॥

अयं । देवः । सहसा । जायमानः । इन्द्रेण । युजा । पणिं । अस्तभायत् ।

अयं । स्वस्य । पितुः । आयुधानि । इन्दुः । अमुष्णात् । अशिवस्य । मायाः ॥ २२ ॥

देवो द्योतमानोऽयमिन्दुः सोम इन्द्रेण युजा सख्या सह जायमानः प्रादुर्भवन्
पणिं वणिजं गवामादातारं वलाख्यमसुरं । यद्वा पणीनां स्वामित्वात्पणिरि-
त्युच्यते । तमसुरं सहसा बलेनास्तभायत् । अस्तभात् । न्यरुधत् । अपि च स्वस्य
धनस्य गोरूपस्य पितुः पालयितुरशिवस्यासुखकरस्य वलस्यायुधानि वज्रादी-
न्यमुष्णात् । अपाहरत् । तदीया मायाश्चामुष्णात् । हे इन्द्र त्वत्सख्यबलादेतत्सर्वं
सोमः कृतवान् अतस्त्व महिमा केन वर्णयितुं शक्यत इतीन्द्रस्तुतिः ॥

॥ अथ त्रयोविंशी ॥

अयमकृणोदुषसः सुपत्नीरयं सूर्ये अदधाज्ज्योतिरंतः ।

अयं त्रिधातुं दिवि रोचनेषु त्रितेषु विन्दमृतं निगूळ्हं ॥ २३ ॥

अयं । अकृणोत् । उषसः । सुऽपत्नीः । अयं । सूर्ये । अदधात् । ज्योतिः । अंतरिति ।

अयं । त्रिऽधातुं । दिवि । रोचनेषु । त्रितेषु । विन्दत् । अमृतं । निऽगूळ्हं ॥ २३ ॥

अयं सोम उषस उषःकालान् सुपत्नीः शोभनः पतिः पालकः सूर्यो यासा-
मुषसां तादृशीरकृणोत् । अकरोत् । अयमेव सूर्ये सूर्यमंडलेऽंतर्मध्ये ज्योतिस्ते-
जोऽदधात् । निहितवान् । त्रिधातुं सवनत्रयरूपेण त्रिप्रकारमयं लतारूपः सोमो
दिवि द्युलोके रोचनेषु रोचमानेषु त्रितेषु तृतीये स्थाने तत्रेषु विस्तृतेषु देवेषु
निगूळ्हं नितरां गूढमदृश्यतया वर्तमानममृतममृतत्वकारणं पीयूषं विन्दत् ।
अविन्दत् । अलभत । हे इन्द्र त्वत्साहाय्यादेवमेवं सोमः कृतवानितीन्द्रस्य स्तुतिर-

धिगंतव्या । यद्वेदंश्चेनेन्द्र एव परामृश्यते । अयमिन्द्र उषसः शोभनपतिका अकरोत् । अयमेव सूर्ये तज्ज्योतिरदधात् । दिवि द्युलोके रोचमानेषु त्रिस्थानगतेषु देवेषु मध्येऽयमेवेन्द्रस्त्रिधातुः सवनत्रयात्मना त्रिप्रकारं निगूढं पात्रैः संवृतममृतममरणहेतुभूतं सोममविन्दत् । अलभत ॥

॥ अथ चतुर्विंशी ॥

अयं द्यावापृथिवी वि ष्कभायद्यं रथमयुनक्सप्ररश्मिं ।

अयं गोषु शच्या पक्वमंतः सोमो दाधार दशयंचमुत्सं ॥ २४ ॥

अयं । द्यावापृथिवी इति । वि । स्कभायत् । अयं । रथं । अयुनक् । सप्ररश्मिं ।

अयं । गोषु । शच्या । पक्वं । अंतरिति । सोमः । दाधार । दशयंचं । उत्सं ॥ २४ ॥

अयं सोमो द्यावापृथिवी दिवं च पृथिवीं च विष्कभायत् । विविधमस्थापयत् । अपि चायं सोमः सूर्यस्य च रथं सप्ररश्मिं सप्र रश्मिभिः किरणैरुपेतं सप्ताश्वं सप्तचक्रं वायुनक् । अयोजयत् । तथायं सोमो गोष्ठंतर्मध्ये पक्वं निष्पन्नं शच्या प्रज्ञया संकल्परूपयोत्समुत्सरणशीलं पयो दाधार । धारयति । दशयंचं । उत्सस्य हेतुगर्भविशेषणमेतत् । उत्सरणहेतुभूतैर्दशभिश्चक्षुःश्रोत्रादिभिर्यच्चैरुपायैर्युक्तं । इदं च पदं खैलिकेन मंत्रांतरेण व्याख्यायते । चक्षुश्च श्रोत्रं च मनश्च वाक्च प्राणापानौ देह इदं शरीरं । द्वौ प्रत्यंचावचुलोमौ विसर्गावेतं तं मन्ये दशयंचमुत्समिति । यद्वायमिन्द्रो द्यावापृथिवी विष्कभायत् । स्वे स्वे स्थाने स्थिते अकरोत् । अयमेव सप्ररश्मिं सूर्यस्य रथमयुनक् । अयमेवेन्द्रो गोष्ठंतः शच्यात्मीयेन कर्मणा पक्वं पयो धारयति । एवंभूतैर्द्रार्थं सोमो दशयंचं दशसंख्याकैरेन्द्रवायवादिभिर्यहैर्यचितैर्गृहीतैरुपेतमुत्समुत्सरणशीलं रसं दाधार । धारयति । प्रातःसवन ऐन्द्रवायवादयो दश ग्रहा गृह्यन्ते । तथा च ब्राह्मणं । नव प्रातर्यहा गृह्यन्ते नवभिर्बहिष्पवमाने स्तुवते स्तुते स्तोमे दशमं गृह्णाति । ऐ० ब्रा० ३. १. इति । अन्यत्राम्नातं । दशैतानध्वर्युः प्रातःसवने ग्रहान् गृह्णातीति । तदभिप्रायेणेदं दशयंचमिति विशेषणं ॥

॥ इति चतुर्थस्य सप्तमे विंशो वर्गः ॥

य आनयदिति त्रयस्त्रिंशत्युचं द्वितीयं सूक्तं बृहस्पतिपुत्रस्य शंयोराषे । पुरुतममित्येषातिनिचृत् । त्रयः सप्तकाः पादनिचृत् मध्यमः षट्क्षेत्रेदितिनिचृदित्युक्त-

लक्षणात् त्रयस्त्रिंशन्नुष्टुप् शिष्टा गायत्र्यः । अधि बृबुः पणीनामित्यस्मिन्नन्त्ये
तृचे बृबुर्नाम तक्षा स्तूयते । अतः स तृचस्तदेवताकः । शिष्टास्त्रिंशदैन्द्र्यः । तथा
चानुक्रांतं । य आनयन्नयस्त्रिंशद्गायत्रं पुरुतममतिनिचृदंत्यानुष्टुप् तृचेऽन्त्ये बृबु-
स्तक्षा दैवतमिति ॥ महाव्रतेऽपि निष्केवल्येऽन्त्यतृचवर्जमेतत्सूक्तं । तथैव पंचमा-
रण्यकं । य आनयत्परावत इति तिस्र उक्तमा उद्धरति । ऐ० आ० ५. ११. । इति ॥

॥ तत्र प्रथमा ॥

य आनयत्परावतः सुनीती तुर्वशं यदुं । इन्द्रः स नो युवा सखा ॥ १ ॥

यः । आ । अनयत् । परावतः । सुनीती । तुर्वशं । यदुं । इन्द्रः । सः । नः । युवा । सखा ॥ १ ॥

य इन्द्रस्तुर्वशं यदुं चैतत्संज्ञौ राजानौ शत्रुभिर्दूरदेशे प्रक्षिप्तौ सुनीती सुनीत्या
शोभनेन नयनेन परावतस्तस्माद्दूरदेशादानयत् आनीतवान् युवा तरुणः स इन्द्रो
नोऽस्माकं सखा भवतु ॥

॥ अथ द्वितीया ॥

अविप्रे चिद्वयो दधदनाश्रुना चिदर्वता । इन्द्रो जेता हितं धनं ॥ २ ॥

अविप्रे । चित् । वयः । दधत् । अनाश्रुना । चित् । अर्वता । इन्द्रः । जेता । हितं । धनं ॥ २ ॥

अविप्रे चित् । विप्रः स्तोता । तद्विलक्षणेऽपि पुरुषे वयोऽन्नं दधत् । इन्द्रो
धारयति । किमु वक्तव्यं स्तोतरि धारयतीति । स इन्द्रोऽनाश्रुना चित् अक्षिप्रग-
मनेनाप्यर्वताश्वेन हितं शत्रुषु निहितं स्थापितं धनं जेता जयशीलो भवति ॥
जयतेस्ताच्छीलिकस्तृन् । अतो न लोकाव्ययेति षष्ठीप्रतिषेधः ॥

॥ अथ तृतीया ॥

महीरस्य प्रणीतयः पूर्वीरुत प्रशस्तयः । नास्य क्षीयन्त ऊतयः ॥ ३ ॥

महीः । अस्य । प्रऽनीतयः । पूर्वीः । उत । प्रऽशस्तयः । न । अस्य । क्षीयन्ते । ऊतयः ॥ ३ ॥

अस्येन्द्रस्य प्रणीतयः प्रकृष्टा नीतयः प्रापणानि महीर्मह्यो महत्यो भवन्ति ।
उतापि च प्रशस्तयः प्रकृष्टाः स्तुतयः स्तोतृभिः क्रियमाणाः पूर्वीर्बह्यो भवन्ति ।
तथास्येन्द्रस्योत्तयो रक्षा न क्षीयन्ते । नापचीयन्ते । किन्तु सर्वदा वर्धन्त एव ॥

॥ अथ चतुर्थी ॥

सखायो ब्रह्मवाहसेऽर्चन्त प्र च गायत । स हि नः प्रमतिर्मही ॥ ४ ॥

सखायः । ब्रह्मऽवाहसे । अर्चन्त । प्र । च । गायत । सः । हि । नः । प्रऽमतिः । मही ॥ ४ ॥

हे सखायः समानख्यानाः स्तोतारो ब्रह्मवाहसे ब्रह्मभिर्मन्त्रैर्वहनीयाय प्राप्त-
व्यायेन्द्रायार्चत । शस्त्राणि शंसत । प्रगायत च स्तोत्राणि । स हि स खल्विन्द्रो
नोऽस्माकं मही महती प्रमतिः प्रकृष्टा बुद्धिः । ईदृश्या बुद्धेः प्रदातेत्यर्थः ॥

॥ अथ पंचमी ॥

त्वमेकस्य वृत्रहन्विता द्वयोरसि । उतेहशे यथा वयं ॥ ५ ॥

त्वं । एकस्य । वृत्रेऽहन् । अविता । द्वयोः । असि । उत । ईदृशे । यथा । वयं ॥ ५ ॥

हे वृत्रहन् वृत्राणां शत्रूणां हन्तरिन्द्र त्वमेकस्य स्तोतुर्द्वयोश्च स्तोत्रोरविता
रक्षितासि । सर्वेषां स्तोतृणां रक्षको भवसीत्यर्थः । उतापि चेदृशे जनेऽप्यविता
भवसि यथा यादृशा वयं । त्वया रक्षिता बहुविधपुत्रपौत्रा अभूम् । ईदृशस्यापि
जनस्य त्वमेव रक्षको नान्य इत्यर्थः ॥

॥ इति चतुर्थस्य सप्तम एकविंशो वर्गः ॥

॥ अथ षष्ठी ॥

नयसीद्वति द्विषः कृणोष्युक्थशंसिनः । नृभिः सुवीर उच्यसे ॥ ६ ॥

नयसि । इत् । जुं इति । अति । द्विषः । कृणोषि । उक्थऽशंसिनः । नृऽभिः ।

सुऽवीरः । उच्यसे ॥ ६ ॥

हे इन्द्रेत् त्वमेव द्विषो द्वेषुनति नयसि । अस्मान्नयसि । तारयसि । उ इति
पूरकः । तथोक्थशंसिन उक्थानि शस्त्राणि शंसतः स्तोतृनस्मान्कृणोषि । समृद्धान्क-
रोषि । यस्मात्त्वं नृभिः स्तुतीनां नेतृभिः पुरुषैः सुवीरः शोभनैर्वीरैः पुत्रपौत्रा-
दिभिः स्तोतृभ्यो दातयैरुपेत इत्युच्यसे स्तूयसे अतस्तानप्यस्मभ्यं प्रयच्छेति शेषः ॥

॥ अथ सप्तमी ॥

ब्रह्माणं ब्रह्मवाहसं गीर्भिः सखायमृग्मियं । गां न दोहसे हुवे ॥ ७ ॥

ब्रह्माणं । ब्रह्मऽवाहसं । गीऽभिः । सखायं । ऋग्मियं । गां । न । दोहसे । हुवे ॥ ७ ॥

ब्रह्माणं परिवृढं ब्रह्मवाहसं ब्रह्मभिः स्तुतिरूपैर्मन्त्रैर्वहनीयं सखायमस्माकं
सखिभूतमृग्मियं । ऋग्मा ऋचः । तदर्हं । स्तुत्यर्हमित्यर्थः । एवंभूतमिन्द्रं दोहसे
दोग्धुं गां न गामिव गीर्भिः स्तुतिभिर्हुवे । आह्वयाम्यस्मदीयान्कामान्दोग्धुं ॥

॥ अथाष्टमी ॥

यस्य विश्वानि हस्तयोरुचुर्वसूनि नि द्विता । वीरस्य पृतनासहः ॥ ८ ॥

यस्य । विश्वानि । हस्तयोः । ऊचुः । वसूनि । नि । द्विता । वीरस्य । पृतनाऽसहः ॥ ८ ॥

वीरस्य वीर्यवतः पृतनासहः । पृतनाः शत्रुसेनाः । तासामभिभवितुर्यस्येन्द्रस्य हस्तयोर्बाहोर्विश्वानि सर्वाणि द्विता दिव्यपार्थिवरूपेण द्वैधं वर्तमानानि वसूनि विद्यन्त इति न्यूचुः ऋषयो नितरां वदन्ति तमिन्द्रं हुव इति पूर्वत्र संबंधः ॥

॥ अथ नवमी ॥

वि दृळ्हानि चिदद्रिवो जनानां शचीपते । वृह माया अनानत ॥ ९ ॥

वि । दृळ्हानि । चित् । अद्रिऽवः । जनानां । शचीऽपते । वृह । मायाः । अनानत ॥ ९ ॥

हे अद्रिवः । आदृण्यनेनेत्यद्रिर्वज्रः । तद्वन् शचीपत इन्द्र जनानां शत्रूणां दृळ्हानि चित् दृढानि स्थिराण्यपि पुराणि बलानि वा विवृह । विभिन्धि । विविधमुन्मूलयेत्यर्थः । हे अनानत अप्रह्वीभूत सर्वोच्छ्रितेन्द्र मायाश्च शत्रुभिर्निर्मिता विवृह । विनाशय ॥

॥ अथ दशमी ॥

तमु त्वा सत्य सोमपा इन्द्र वाजानां पते । अहूमहि अवस्यवः ॥ १० ॥

तं । ऊं इति । त्वा । सत्य । सोमऽपाः । इन्द्र । वाजानां । पते । अहूमहि । अवस्यवः ॥ १० ॥

हे सत्य अवितथस्वभाव सोमपाः सोमस्य पातर्हे वाजानां पते अन्नानां पालयितरेवंभूत हे इन्द्र अवस्यवः श्रवोऽन्नमात्मन इच्छन्तो वयं तमु त्वा तादृशं त्वामेवाहूमहि । आह्वयामः । स्तुम इत्यर्थः ॥

॥ इति चतुर्थस्य सप्तमे द्वाविंशो वर्गः ॥

॥ अथैकादशी ॥

तमु त्वा यः पुरासिंथ यो वा नूनं हिते धने । हव्यः स श्रुधी हवँ ॥ ११ ॥

तं । ऊं इति । त्वा । यः । पुरा । आसिंथ । यः । वा । नूनं । हिते । धने । हव्यः । सः । श्रुधि । हवँ ॥ ११ ॥

हे इन्द्र तमु त्वा तमेव त्वां स्तुम इति शेषः । यस्त्वं पुरा पूर्वस्मिन्काले हव्यो

ह्रातव्य आसिथ बभूविथ धनलाभार्थं । यो वा यश्च त्वं हिते शत्रुषु निहिते
धने निमित्तभूते सति नूनमद्यापि हव्यो ह्रातव्यो बभूविथ स त्वमस्मदीयं हवं
स्तोत्रं श्रुधि । शृणु ॥

॥ अथ द्वादशी ॥

धीभिरर्वञ्जिरर्वतो वाजाँ इन्द्र अवाय्यान् । त्वया जेष्य हितं धनं ॥ १२ ॥

धीभिः । अर्वत्ऽभिः । अर्वतः । वाजान् । इन्द्र । अवाय्यान् । त्वया । जेष्य । हितं । धनं ॥ १२ ॥

हे इन्द्र धीभिः स्तुतिभिस्त्वद्विषयाभिः प्रीतेन त्वयानुगृहीता वयमर्वञ्जिरस्मदी-
यैरश्वैरर्वतः शत्रुसंबन्धिनोऽश्वान् अवाय्यान् अवाणीयान् प्रशस्यान् वाजानन्त्रानि
च हितं शत्रुषु निहितं धनं च जेष्य । त्वदनुग्रहाज्जयेम ॥

॥ अथ त्रयोदशी ॥

अभूरु वीर गिर्वणो महौ इन्द्र धने हिते । भरे विततसाय्यः ॥ १३ ॥

अभूः । ऊं इति । वीर । गिर्वणः । महान् । इन्द्र । धने । हिते । भरे । विततसाय्यः ॥ १३ ॥

हे वीर विविधमीरयितः शत्रूणां हे गिर्वणो गीर्भिर्वननीयेन्द्र हिते शत्रुषु
निहिते धने निमित्तभूते सति महान् प्रवृद्धस्त्वं भरे संपाते विततसाय्यः शत्रूणां
जेताभूः ॥ ततस इति धातुर्जयार्थः कंडादौ पठ्यते । तस्माद्भुपसृष्टादौणादिकः
कर्तर्याय्यप्रत्ययः ॥

॥ अथ चतुर्दशी ॥

या तं ऊतिरमित्रहन्मश्रुजवस्तमासति । तया नो हिनुही रथं ॥ १४ ॥

या । ते । ऊतिः । अमित्रहन् । मश्रुजवः । तमा । असति । तया । नः । हिनुहि । रथं ॥ १४ ॥

हे अमित्रहन् अमित्राणां शत्रूणां हन्तरिन्द्र ते त्वदीया मश्रुजवस्तमातिशयेन
शीघ्रजवा योतिर्गतिरसति अस्ति तया गत्या नोऽस्माकं रथं हिनुहि । प्रेरय ।
शत्रुजयार्थं शीघ्रं गमय ॥

॥ अथ पंचदशी ॥

स रथेन रथीतमोऽस्माकेनाभियुग्वना । जेषि जिष्णो हितं धनं ॥ १५ ॥

सः । रथेन । रथिऽतमः । अस्माकेन । अभिऽयुग्वना । जेषि । जिष्णो इति ।

हितं । धनं ॥ १५ ॥

हे जिष्णो जयशीलेन्द्र रथीतमोऽतिशयेन रथी महारथः स त्वमस्माकेनास्म-
दीयेनाभियुग्वनाभियोक्ता शत्रूणामभिभवित्रा रथेन हितं शत्रुषु निहितं धनं
जेषि । अस्मदर्थं जय ॥

॥ इति चतुर्थस्य सप्तमे त्रयोविंशो वर्गः ॥

॥ अथ षोडशी ॥

य एक इत्तमुं षुहि कृष्टीनां विचर्षणिः । पतिर्जज्ञे वृषक्रतुः ॥ १६ ॥

यः । एकः । इत् । तं । ऊं इति । स्तुहि । कृष्टीनां । विऽचर्षणिः । पतिः । जज्ञे । वृषऽक्रतुः ॥ १६ ॥

विचर्षणिर्विशेषेण सर्वस्य द्रष्टा वृषक्रतुर्वर्षकर्मा य इन्द्र एक इदेक एव कृष्टीनां
प्रजानां पतिरधिपतिर्जज्ञे अजायत नान्यः कश्चित् तमु तमेवेन्द्रं हे स्तोतः स्तुहि ॥

॥ अथ सप्तदशी ॥

यो गृणतामिदासिथ्यापिरूती शिवः सखा । स त्वं न इन्द्र मृळय ॥ १७ ॥

यः । गृणतां । इत् । आसिथ्या । आपिः । ऊती । शिवः । सखा । सः । त्वं । नः । इन्द्र । मृळय ॥ १७ ॥

हे इन्द्र यस्त्वमूती ऊत्या रक्षया शिवः सुखकरोऽत एव सखा मित्रभूतश्च
सन् गृणतामित् स्तुवतामस्माकमेवापिर्वधुरासिथ पुरा बभूविथ स तादृशस्त्वं
नोऽस्मानिदानीं मृळय । सुखय ॥

॥ अथाष्टादशी ॥

धिष्ण्व वज्रं गभस्त्यो रक्षोहत्याय वज्रिवः । ससहीष्ठा अभि स्पृधः ॥ १८ ॥

धिष्ण्व । वज्रं । गभस्त्योः । रक्षःऽहत्याय । वज्रिऽवः । ससहीष्ठाः । अभि । स्पृधः ॥ १८ ॥

हे वज्रिवो वज्रवन्निद्र गभस्त्योरात्मीययोर्हस्तयोर्वज्रं कुलिशं धिष्ण्व । धारय ।
किमर्थं । रक्षोहत्याय रक्षसां हननार्थं । धृत्वा च स्पृधः स्पर्धमाना अभिगञ्ची-
रासुरीः सेनाः ससहीष्ठाः । अत्यर्थमभिभव ॥

॥ अथैकोनविंशी ॥

प्रत्नं रयीणां युजं सखायं कीरिचोदनं । ब्रह्मवाहस्तमं हुवे ॥ १९ ॥

प्रत्नं । रयीणां । युजं । सखायं । कीरिऽचोदनं । ब्रह्मवाहऽस्तमं । हुवे ॥ १९ ॥

प्रत्नं चिरंतनं सर्वेषामाद्यं रयीणां धनानां युजं योजयितारं दातारं सखायं

मित्रभूतं कीरिचोदनं कीरीणां स्तोतृणां चोदयितारं ब्रह्मवाहस्तममतिशयेन ब्रह्म-
भिर्मन्त्रैर्वहनीयमेवंविधमिंद्रं हुवे । आहूयामि ॥

॥ अथ विंशी ॥

स हि विश्वानि पार्थिवाँ एको वसूनि पत्यते । गिर्वेणस्तमो अग्निगुः ॥ २० ॥

सः । हि । विश्वानि । पार्थिवा । एकः । वसूनि । पत्यते । गिर्वेणः । स्तमः । अग्निः । गुः ॥ २० ॥

स हि स खल्विंद्रो विश्वानि सर्वाणि पार्थिवा पृथिव्यां भवानि वसूनि
धनान्येक एव पत्यते ईष्टे नान्यः कश्चित् । पत्यतिरैश्वर्यकर्मा । कीदृश इंद्रः ।
गिर्वेणस्तमोऽतिशयेन गीर्भिः स्तुतिभिः संभजनीयोऽग्निगुरधृतगमनः । अप्र-
तिहतगतिरित्यर्थः ॥

॥ इति चतुर्थस्य सप्तमे चतुर्विंशो वर्गः ॥

॥ अथैकविंशी ॥

स नो नियुज्जिरा पृण कामं वाजेभिरश्विभिः । गोमज्जिर्गोपते धृषत् ॥ २१ ॥

सः । नः । नियुत् । ऽभिः । आ । पृण । कामं । वाजेभिः । अश्विः । ऽभिः । गोमत् । ऽभिः ।

गोऽपते । धृषत् ॥ २१ ॥

हे गोपते गवां पालयितः स त्वं नोऽस्माकं कामं नियुज्जिर्वडवाभिर्धृषद्भृष्टं
दारिद्र्यनाशनसमर्थं यथा भवति तथापृण । आपूरय । यद्वा धृषदितींद्रविशेषणं ।
शत्रूणां धर्षकस्त्वमित्यर्थः । तथा गोमज्जिर्बहुभिर्गोभिर्युक्तरश्विभिर्बहुभिरश्वैरुपेतैर्वा-
जैरनैश्चास्मदीयं काममापूरय ॥

॥ अथ द्वाविंशी ॥

तद्धो गाय सुते सचा पुरुहूताय सत्त्वे । शं यद्ववे न शाकिने ॥ २२ ॥

तत् । वः । गाय । सुते । सचा । पुरुः । हूताय । सत्त्वे । शं । यत् । गवे । न । शाकिने ॥ २२ ॥

हे स्तोतारो वो यूयं सुतेऽभिषुते सोमे सति पुरुहूताय बहुभिर्यजमानैराहूताय
सत्त्वे शत्रूणां सादयित्रे धनानां वा सनित्रे दात्र इंद्राय तत्स्तोत्रं सचा सह संहता
भूत्वा गाय । गायत । यत्स्तोत्रं शाकिने शक्तिमत इंद्राय शं सुखकरं भवति
गवे न । यथा गवे यवसं सुखकरं तद्वदित्यर्थः ॥

॥ अथ त्रयोविंशी ॥

न घा वसुर्नि यमते दानं वाजस्य गोमंतः । यत्सीमुप श्रवन्निरः ॥२३॥

न।घ।वसुः।नि।यमते।दानं।वाजस्य।गोऽमंतः।यत्।सी।उप।श्रवत्।गिरः॥२३॥

वसुर्वासयिता स इन्द्रो गोमतो बहुभिर्गोभिर्युक्तस्य वाजस्यान्नस्य बलस्य वा दानं प्रदानं न घ न खलु नियमते । नियच्छति । उपरतं करोति । यद्यदि सीमयं गिरोऽस्मदीयाः स्तुतीरुपश्रवत् उपशृणुयात् । स्तोत्रश्रवणे सति सर्वदा ददातीत्यर्थः ॥

॥ अथ चतुर्विंशी ॥

कुवित्सस्य प्र हि व्रजं गोमंतं दस्युहा गमत् । शचीभिरप नो वरत् ॥२४॥

कुवित्ऽसस्य । प्र । हि । व्रजं । गोऽमंतं । दस्युऽहा । गमत् । शचीभिः । अप ।

नः । वरत् ॥२४॥

कुवित्सस्य । कुविद्बहुशः स्यति हिनस्तीति कुवित्सो नाम कश्चित् । तस्य स्वभूतं गोमंतं बहुभिर्गोभिर्युक्तं व्रजं गोष्ठं दस्युहा दस्यूनामुपक्षपयितृणां हंतेंद्रः प्र गमत् । प्रकर्षेण गच्छति । हि यस्मादेवं तस्मात् शचीभिरात्मीयैः कर्मभिः प्रज्ञाभिर्वा नोऽस्माकं ता गा अपवरत् । निगूढास्ता अपावृणोत् ॥

॥ अथ पंचविंशी ॥

इमा उ त्वा शतक्रतोऽभि प्र णोन्नुवुर्गिरः । इन्द्र वत्सं न मातरः ॥२५॥

इमाः । उं इति । त्वा । शतक्रतो इति शतऽक्रतो । अभि । प्र । नोन्नुवुः । गिरः ।

इन्द्र । वत्सं । न । मातरः ॥२५॥

हे शतक्रतो बहुविधकर्मन् बहुविधप्रज्ञ वेन्द्र त्वा त्वामभीमा अस्मदीया गिरः स्तुतयः प्रणोन्नुवुः । प्रकर्षेण पुनः पुनर्गच्छन्ति । नौतिरत्र गतिकर्मा । तत्र दृष्टान्तः । वत्सं न मातरः । यथा मातरो गावो गृहे वर्तमानं वत्सं शीघ्रमभिगच्छन्ति तद्वत् । यद्वास्मदीया वाचस्त्वामभि नोन्नुवुः । अभितः शब्दयन्ति । स्तुवंति । यथा गावो वत्समभिलक्ष्य हंभारवं कुर्वन्ति तद्वत् ॥

॥ इति चतुर्थस्य सप्तमे पंचविंशो वर्गः ॥

॥ अथ षड्विंशी ॥

दू॒णा॒शं स॒ख्यं तव॒ गौर॑सि वी॒र ग॒व्य॒ते । अ॒श्वो अ॒श्वाय॑ते भ॒व ॥ २६ ॥

दुः॒ऽन॒शं स॒ख्यं । तव॑ । गौः । अ॒सि । वी॒र । ग॒व्य॒ते । अ॒श्वः । अ॒श्व॒ऽय॒ते । भ॒व ॥ २६ ॥

हे इंद्र तव त्वदीयं सख्यं सखित्वं दूणाशं दुर्णाशं नाशयितुमशक्यं । अतिह-
ठमित्यर्थः । अतो हे वीर वीरयितरिंद्र गव्यते गामात्मन इच्छते त्वं गौरसि ।
गवां प्रदाता भवसि । उपचारात्कारणे कार्यशब्दः । तथाश्वायतेऽश्वानात्मन
इच्छतेऽश्वो भव । अश्वप्रदो भवसि ॥

॥ अथ सप्तविंशी ॥

सं म॑दस्वा॒ ह्य॒धंसो॒ राध॑से त॒न्वा म॒हे । न स्तो॒तारं॑ नि॒दे क॑रः ॥ २७ ॥

सः । म॑दस्व । हि । अ॒धंसः । राध॑से । त॒न्वा । म॒हे । न । स्तो॒तारं॑ । नि॒दे । क॑रः ॥ २७ ॥

हे इंद्र स तादृशस्त्वमधंसः सोमस्य पानेन हृष्टया तन्वात्मीयेन शरीरेण
मदस्व । मोदस्व । किमर्थं । महे महते राधसे धनार्थं । हि पूरणः । अपि च
त्वदीयं स्तोतारं निदे निंदकाय तस्य वशं न करः । न कुर्याः ॥

॥ अथाष्टाविंशी ॥

इ॒मा उ॑ त्वा सु॒तेसु॑ते नक्ष॑ते गिर्व॒णो गि॑रः । व॒त्सं गा॒वो न धे॑नवः ॥ २८ ॥

इ॒माः । उ॑ इति । त्वा । सु॒ते॒ऽसु॑ते । नक्ष॑ते । गि॒र्व॒णः । गि॑रः । व॒त्सं । गा॒वः । न । धे॑नवः ॥ २८ ॥

हे गिर्वणो गीर्भिर्वननीयेंद्र सुते सुते सोमेऽभिषुतेऽभिषुते सतीमा अस्मदीया
गिरः स्तुतयस्त्वा त्वां नक्षते । व्याप्नुवन्ति । धेनवो दोग्ध्यो गावो न गाव इव
वत्सं । यथा शीघ्रं वत्सं व्याप्नुवन्ति तद्वत् ॥

॥ अथैकोनविंशी ॥

पु॒रु॒तमं॑ पु॒रु॒णां स्तो॑तृ॒णां वि॒वाचि॑ । वा॒जेभि॑र्वाज॒यतां॑ ॥ २९ ॥

पु॒रु॒ऽत॒मं । पु॒रु॒णां । स्तो॑तृ॒णां । वि॒ऽवा॒चि । वा॒जेभिः॑ । वा॒ज॒ऽय॒तां ॥ २९ ॥

हे इंद्र पुरुतमं पुरुणां बहूनां शत्रूणां तमयितारं ग्लपयितारं त्वां पुरुणां
बहूनां स्तोतृणामस्माकं स्तुतिः प्राप्नोत्विति शेषः । कीदृशानां । विवाचि विविधाः
स्तुतशस्त्रात्मिका वाचो यस्मिन्यज्ञे तस्मिन्वाजेभिर्वाजैर्हविल्क्षणेनैर्वाजयतां वा-
जवंतं बलवंतं वा त्वां कुर्वतां ॥

॥ अथ त्रिंशी ॥

अ॒स्माक॑मिन्द्र॒ भूतु॒ ते स्तो॒मो वा॒हिष्ठो॒ अ॒न्तमः॑ । अ॒स्मान्ना॒ये म॒हे हि॒नु ॥ ३० ॥

अ॒स्माकं॑ इन्द्र॒ भूतु॒ ते स्तो॒मः । वा॒हिष्ठः॑ अ॒न्तमः॑ । अ॒स्मान् रा॒ये म॒हे हि॒नु ॥ ३० ॥

हे इन्द्र वाहिष्ठो वोदृतमोऽस्माकं स्तोमः स्तोत्रं ते तवांतमोऽतिक्रमो भूतु । भवतु । त्वं चास्मान्महे महते राये धनाय हिनु । प्रेरय ॥

॥ अथैकत्रिंशी ॥

अधि॑ वृ॒बुः प॒णीनां॑ व॒र्षिष्ठे॑ मूर्ध॒न्न॒स्यात् । उ॒रुः क॒क्षो न गा॒ंग्यः ॥ ३१ ॥

अधि॑ । वृ॒बुः । प॒णीनां॑ । व॒र्षिष्ठे॑ । मूर्ध॒न् । अ॒स्यात् । उ॒रुः । क॒क्षः । न । गा॒ंग्यः ॥ ३१ ॥

वृबुर्नाम पणीनां तक्षा । तत्सकाशाल्लब्धधनो भरद्वाजस्तदीयं दानमनेन तृचेनास्तौत् । एतच्च मनुना स्मर्यते । भरद्वाजः क्षुधार्तस्तु सपुत्रो निर्जने वने । बह्वीर्गाः प्रतिजग्राह वृबोस्तद्वर्णो महायशः । म० १०. १०७. । इति ॥ पणनात्पणयो वर्णिज एतत्संज्ञा असुरा वा । तेषां तक्षा वृबुर्वर्षिष्ठे मूर्धन्मूर्धनि मूर्ध्वदुच्छ्रिते स्थलेऽध्यस्थात् अधिष्ठितोऽभूत् गांग्यो गंगायाः कूल उन्नते भवः कक्षो न कक्ष इवोरुर्विस्तीर्णः सन् । जातितो हीनोऽपि दातृत्वात्सर्वत्र श्रेष्ठो भवतीत्यर्थः ॥

॥ अथ द्वात्रिंशी ॥

यस्य॑ वा॒योरि॒व द्र॒व॒ज्ज॒द्रा रा॒तिः स॒हस्रि॒णी । स॒द्यो दा॒नाय॑ म॒हंते ॥ ३२ ॥

यस्य॑ । वा॒योः । ऽइ॒व । द्र॒व॒त् । भ॒द्रा । रा॒तिः । स॒हस्रि॒णी । स॒द्यः । दा॒नाय॑ । म॒हंते ॥ ३२ ॥

वायोरिव द्रवत् क्षिप्रगामिनो यस्य वृबोर्भद्रा कल्याणी सहस्रिणी सहस्र-संख्यायुक्ता रातिर्दानं सद्यः स्तुतिसमय एव दानाय दानकामाय याचमानाय मह्यं महते अपेक्षितं धनं ददाति तं वृबुमित्युत्तरस्यामृचि संबंधः ॥

॥ अथ त्रयस्त्रिंशी ॥

तत्सु॑ नो॒ वि॒श्वे अ॒र्ये आ॒ सदा॑ गृ॒णन्ति॑ का॒रवः॑ ।

वृ॒बुं स॒हस्र॑दा॒त॒मं सूरिं॑ स॒हस्र॑सा॒त॒मं ॥ ३३ ॥

तत् । सु॒ । नः॒ । वि॒श्वे । अ॒र्ये । आ॒ । सदा॑ । गृ॒णन्ति॑ । का॒रवः॑ ।

वृ॒बुं । स॒हस्र॑ऽदा॒त॒मं । सूरिं॑ । स॒हस्र॑ऽसा॒त॒मं ॥ ३३ ॥

तत्तं वृबुं नोऽस्मदीया विश्वे सर्वेऽर्यः स्तुतीनामीरयितारः कारवः स्तोतारः
सु सुष्वागृणन्ति । अभिगृणन्ति । अभिष्टुवंति । कीदृशं । सहस्रदातममतिशयेन
सहस्रसंख्यस्य धनस्य दातारं सूरिं प्राज्ञं यद्वा प्रेरयितारं सहस्रसातममतिशयेन
सहस्रसंख्यस्य स्तोत्रस्य धनस्य वा संभक्तारं ॥

॥ इति चतुर्थस्य सप्तमे षड्विंशो वर्गः ॥

त्वामिद्धीति चतुर्दशर्चं तृतीयं सूक्तं बृहस्पतिपुत्रस्य शंयोरार्षमैन्द्रं । प्रथमातृ-
तीयाद्या अयुजो बृहत्यो द्वितीयाचतुर्थ्याद्या युजः सतोबृहत्यः । तथा चानुक्रांतं ।
त्वामिद्धि षडूना प्रागाथमिति ॥ सूक्तविनियोगो लैंगिकः ॥ यदि ज्योतिःष्टोमो
बृहत्पृष्ठः स्यात्तदानीं निष्केवल्यस्याद्यः प्रगाथः स्तोत्रियः । सूचितं च । यद्यु वै
बृहत्त्वामिद्धिं हवामहे । आ० ५. १५. । इति ॥ महाव्रतेऽपि निष्केवल्येऽयं प्रगाथः
शंसनीयः । तथैव पंचमारण्यके सूचितं । त्वामिद्धि हवामहे त्वं ह्येहि चेरव इति
बृहतः स्तोत्रियानुरूपौ । ऐ० आ० ५. ६. । इति ॥

॥ तत्र प्रथमा ॥

त्वामिद्धि हवामहे साता वाजस्य कारवः ।

त्वां वृचेष्विन्द्र सत्पतिं नरस्त्वां काष्ठास्वर्वतः ॥ १ ॥

त्वां । इत् । हि । हवामहे । साता । वाजस्य । कारवः ।

त्वां । वृचेषु । इन्द्र । सत्ऽपतिं । नरः । त्वां । काष्ठासु । अर्वतः ॥ १ ॥

कारवः स्तोतारो वयं वाजस्यान्वस्य साता सातौ संभजने निमित्तभूते सति
हे इन्द्र त्वामिद्धि त्वामेव हवामहे । स्तुतिभिराह्वयामः । हे इन्द्र सत्पतिं सतां
पालयितारं श्रेष्ठं त्वां नरोऽन्येऽपि मनुष्या वृचेष्वावरकेषु शत्रुषु सत्सु हवन्ते ।
आह्वयन्ति तज्जयार्थं । अपि चार्वतोऽश्वस्य संबन्धिनीषु काष्ठासु यत्राश्वः क्रांत्वा
तिष्ठति तासु काष्ठासु संग्रामेषु युद्धकामाश्च त्वामेवाह्वयन्ति । अतो वयं त्वामे-
वाह्वयाम इत्यर्थः ॥

॥ अथ द्वितीया ॥

स त्वं नश्चिच वज्रहस्त धृष्णुया म॒हः स्त॒वानो अ॒द्रिवः ।

गामश्च र॒थ्यमिन्द्र॒ सं कि॒र स॒त्रा वाजं॒ न जि॒ग्युषे ॥ २ ॥

सः । त्वं । नः । चि॒त्र । व॒ज्र॒ऽह॒स्त । धृ॒ष्णु॒ऽया । म॒हः । स्त॒वा॒नः । अ॒द्रि॒ऽवः ।
गां । अ॒श्वं । र॒थ्यं । इ॒न्द्र । सं । कि॒र । स॒चा । वा॒जं । न । जि॒ग्यु॒षे ॥ २ ॥

हे चित्र चायनीय वज्रहस्त वज्रबाहो अद्रियो वज्रवन् । यद्वाहणात्यनेनेत्य-
द्रिरग्निः । तद्वन् । एवंभूतं धृष्णुया धृष्णुः शत्रूणां धर्षयिता महो महान् स
तादृशस्त्वं स्तवानोऽस्माभिः स्तूयमानः सन् गां रथ्यं रथवाहनमश्वं च संकिर ।
सम्यक् प्रयच्छ । जिग्युषे जितवते पुरुषाय भोगार्थं सचा महत्प्रभूतं वाजं नान्न-
मिव । यथा शत्रून् जितवते भोगार्थं बहून् प्रयच्छसि तद्वत् ॥

महाव्रते निष्केवल्ये यः सचाहेत्यादिसूक्तशेषः शंसनीयः । सूच्यते हि । यः
सचाहा विचर्षणिरिति शेषोऽयं ते अस्तु हर्यत इति सूक्ते । ऐ० आ० ५. १०. । इति ॥
चातुर्विंशिकेऽहनि माध्यंदिनसवने यः सचाहेति प्रगाथो वैकल्पिकोऽनुरूपः ।
सूचितं च । यः सचाहा विचर्षणिः स्वादोरित्या विषूवतः । आ० ७. ४. । इति ॥

॥ प्रगाथे प्रथमा सूक्ते तृतीया ॥

यः स॒चा॒हा वि॒चर्ष॑णिरि॒न्द्रं तं हू॑महे व॒यं ।

सह॑स्रमुष्क॒ तुवि॑नृ॒म्ण स॒त्प॒ते भ॒वां स॒मत्सु॑ नो वृ॒धे ॥ ३ ॥

यः । स॒चा॒ऽहा । वि॒ऽचर्ष॑णिः । इ॒न्द्रं । तं । हू॑महे । व॒यं ।

सह॑स्रऽमुष्क । तुवि॑नृ॒म्ण । स॒त्ऽप॒ते । भ॒व । स॒मत्ऽसु॑ । नः । वृ॒धे ॥ ३ ॥

य इन्द्रः सचाहा महतां शत्रूणां हन्ता विचर्षणिविशेषेण सर्वस्य द्रष्टा तमिन्द्रं
वयं हूमहे । स्तुतिपदैराह्वयामः । उत्तरार्थः प्रत्यक्षकृतः । हे सहस्रमुष्क सहस्रशेफ ।
यां कां च स्त्रियं संभवन्निद्रो भोगलोलुपतया स्वशरीरे पर्वणि पर्वणि शेफान्
ससर्जेति कौषीतकिभिराम्नातं । तदभिप्रायेणेदं संबोधनं । हे तुविनृम्ण बहुधन
सत्पते सतां पालयितरिन्द्र समत्सु संग्रामेषु नोऽस्माकं वृधे वर्धनाय भव ॥

॥ अथ चतुर्थी ॥

बा॒ध॒से ज॒ना॒न्वृ॒ष॒भे॒व म॒न्यु॒ना घृ॒षौ मी॒ळ॒ह ऋ॒ची॒ष॒म ।

अ॒स्माकं॑ बो॒ध्य॒वि॒ता म॒हा॒ध॒ने त॒नू॒षु स॒ूर्ये ॥ ४ ॥

बा॒ध॒से । ज॒ना॒न् । वृ॒ष॒भा॒ऽइ॒व । म॒न्यु॒ना । घृ॒षौ । मी॒ळ॒हे । ऋ॒ची॒ष॒म ।

अ॒स्माकं॑ । बो॒धि । अ॒वि॒ता । म॒हा॒ऽध॒ने । त॒नू॒षु । अ॒प्ऽसु॑ । स॒ूर्ये ॥ ४ ॥

हे ऋचीषम ऋचा सम ऋग्याहशं रूपं प्रतिपादयति तादृगूपेन्द्र घृषौ शत्रूणां
घर्षके बाधके मीळहे संग्रामे जनानस्मदीयान् शत्रून् वृषभेव वृषभेणैव बलवता
मन्युना क्रोधेन बाधसे । बाधस्व । तथा महाधने महतो धनस्य निमित्तभूते
संग्रामे चांस्माकमविता रक्षिता बोधि । बुध्यस्व । रक्षितृत्वेनात्मानं जानीहि ।
रक्षको भवेति यावत् । किमर्थं । तनूषु तनयेष्वप्सूदकेषु सूर्ये च लब्धयेषु सत्स्वे-
तेषां लाभार्थं । सूर्यस्य लाभः संदर्शनं । तदर्थमित्यर्थः ॥

चातुर्विंशिकेऽहनि माध्यंदिनसवने ब्राह्मणाच्छंसिन इन्द्र ज्येष्ठं न आ भरेति
प्रगाथो वैकल्पिकोऽनुरूपः । सूत्रितं च । इन्द्र ज्येष्ठं न आ भरा त्वा सहस्रमा
शतं । आ० ७. ४. । इति ॥

॥ तत्र प्रथमा सूक्ते पंचमी ॥

इन्द्र ज्येष्ठं न आ भरँ ओजिष्ठं पपुर्नि श्रवः ।

येनेमे चित्रं वज्रहस्तं रोदसी ओभे सुशिप्र प्राः ॥ ५ ॥

इन्द्र । ज्येष्ठं । नः । आ । भर । ओजिष्ठं । पपुर्नि । श्रवः ।

येन । इमे इति । चित्रं । वज्रहस्तं । रोदसी इति । आ । उभे इति । सुशिप्र । प्राः ॥ ५ ॥

हे इन्द्र ज्येष्ठं प्रशस्यतममोजिष्ठमोजस्वितममतिशयेन बलकरं पपुर्नि पूरकं
श्रवोऽन्नं नोऽस्मभ्यमाभर । आहर । प्रयच्छ । हे चित्रं चायनीय वज्रहस्तं वज्र-
बाहो हे सुशिप्र शोभनहस्तक एवंभूत हे इन्द्र येनान्नेनेमे परिदृश्यमाने उभे
रोदसी द्यावापृथिव्यावाप्रा आपूरयसि तदन्नमाभरेत्यन्वयः ॥

॥ इति चतुर्थस्य सप्तमे सप्तविंशो वर्गः ॥

॥ अथ षष्ठी ॥

त्वामुग्रमवसे चर्षणीसहं राजन्देवेषु हूमहे ।

विश्वो सु नो विधुरा पिच्छना वसोऽमित्रान्सुषहान्कृधि ॥ ६ ॥

त्वां । उग्रं । अवसे । चर्षणीऽसहं । राजन् । देवेषु । हूमहे ।

विश्वो । सु । नः । विधुरा । पिच्छना । वसो इति । अमित्रान् । सुऽसहान् । कृधि ॥ ६ ॥

हे राजन् राजमानेन्द्र देवेषु देवानां मध्य उग्रमुद्गूर्णबलं चर्षणीसहं चर्षणीनां
शत्रुभूतानां प्रजानामभिभवितारं त्वामवसे रक्षणाय हूमहे । आह्वयामः । त्वं

विश्वा सर्वाणि पिबन्ना पिबन्नानि रक्षांसि । पिहितमव्यक्तं शब्दयंत इति पिबन्-
नानि । पृषोदरादिः । तानि सु सुष्ठु विथुरा व्यथितानि बाधितानि कुरु । हे
वसो वासकेन्द्र नोऽस्मदीयानमिचान् शत्रूँश्च सुषहान् सुखेनाभिभवितुं शक्यान्
कृधि । कुरु ॥

॥ अथ सप्तमी ॥

यदिन्द्र नाहुषीषाँ ओजो नृम्णं च कृष्टिषु ।

यद्वा पंच क्षितीनां द्युम्नमा भर सत्रा विश्वानि पौंस्या ॥ ७ ॥

यत् । इन्द्र । नाहुषीषु । आ । ओजः । नृम्णं । च । कृष्टिषु ।

यत् । वा । पंच । क्षितीनां । द्युम्नं । आ । भर । सत्रा । विश्वानि । पौंस्या ॥ ७ ॥

हे इन्द्र नाहुषीषु । नहुष इति मनुष्यनाम । तत्संबन्धिनीषु कृष्टिषु प्रजासु ।
आकारः समुच्चये । यच्चोजो बलं नृम्णं धनं च विद्यते । यद्वा यच्च पंच पंचानां
क्षितीनां । निषादपंचमाश्रितारो वर्णाः पंच क्षितयः । तेषां स्वरूपं द्युम्नं द्योत-
मानमन्नं तत्सर्वमस्मभ्यमाभर । आहर । प्रयच्छ । तथा सत्रा महान्ति विश्वानि
सर्वाणि पौंस्यानि बलानि चास्मभ्यमाहर ॥

॥ अथाष्टमी ॥

यद्वा नृक्षौ मघवन्दुह्यावा जने यत्पूरौ कच्च वृष्यं ।

अस्मभ्यं तद्रिरीहि सं नृषाह्येऽमिचान्पृत्सु तुर्वणे ॥ ८ ॥

यत् । वा । नृक्षौ । मघऽवन् । दुह्यौ । आ । जने । यत् । पूरौ । कत् । च । वृष्यं ।

अस्मभ्यं । तत् । रिरीहि । सं । नृषाह्ये । अमिचान् । पृत्सु । तुर्वणे ॥ ८ ॥

हे मघवन् धनवन्निन्द्र नृक्षावेतत्संज्ञे राजनि यद्वा यच्च बलं विद्यते दुह्यावा
दुह्यौ चैतत्संज्ञे च जने यद्वलमस्ति । पूरावेतत्संज्ञे नृपे च यत्कच्च यत्किंचन वृष्यं
वीर्यं विद्यते तत्सर्वमस्मभ्यं स्तोतृभ्यं सं सम्यगिरीहि । प्रयच्छ । कदा । नृसह्ये
नृभिर्योद्धृभिः सोढव्ये युद्धे प्रवृत्ते । किमर्थं । पृत्सु पृतनासु संयामेष्वमिचान्
शत्रून् तुर्वणे तुर्वितुं हिंसितुं ॥

चातुर्विंशिकेऽहनि निष्केवल्य इन्द्र त्रिधात्विति वैरूपस्य सामप्रगाथः शंस-
नीयः । सूचितं च । इन्द्र त्रिधातु शरणं त्वमिन्द्र प्रतूर्तिषु । आ० १. ३. । इति ॥

॥ तत्र प्रथमा सूक्ते नवमी ॥

इंद्रं त्रिधातुं शरणं त्रिवरुथं स्वस्तिमत् ।

छर्दिर्यच्छ मघवन्नश्च मह्यं च यावयां दिद्युमेभ्यः ॥ ९ ॥

इंद्रं । त्रिऽधातुं । शरणं । त्रिऽवरुथं । स्वस्तिऽमत् ।

छर्दिः । यच्छ । मघवत्ऽभ्यः । च । मह्यं । च । यवय । दिद्युं । एभ्यः ॥ ९ ॥

हे इंद्र त्रिधातुं त्रिप्रकारं त्रिभूमिकं त्रिवरुथं त्रयाणां शीतातपवर्षाणां वारकं स्वस्तिमदविनाशयुक्तं छर्दिश्छर्दिष्मदाच्छादनयुक्तमेवंगुणविशिष्टं शरणं गृहं मघ-
वन्नश्च । मघं हविल्लक्षणं धनं । तद्वन्नश्चास्मदीयेभ्यो मह्यं भरद्वाजाय च यच्छ ।
देहि । अपि त्रैभ्यः सकाशादिद्युं शत्रुप्रेरितं द्योतमानमायुधं यवय । पृथक्कुरु ॥

॥ अथ दशमी ॥

ये गव्यता मनसा शत्रुमादभुरभिप्रमंति धृष्णुया ।

अध स्मा नो मघवन्नद्रिर्वणस्तनूपा अंतमो भव ॥ १० ॥

ये । गव्यता । मनसा । शत्रुं । आऽदभुः । अभिऽप्रमंति । धृष्णुऽया ।

अध । स्म । नः । मघऽवन् । इंद्रं । गिर्वणः । तनूऽपाः । अंतमः । भव ॥ १० ॥

ये जना गव्यता शत्रूणां गा इच्छता मनसा युक्ताः संतः शत्रुं शातयितारं
वैरिणमादभुः अहिंसिषुः । ये च धृष्णुया धृष्णवो धृष्टाः संतोऽस्मानभिलक्ष्य
प्रमंति प्रकर्षेण हिंसंति हे मघवन् धनवन् गिर्वणो गिरां संभक्तरिंद्र अध स्मा-
स्मिन्काले तेभ्यः सकाशात् नोऽस्माकं तनूपास्तनूनां शरीराणां रक्षिता सन्
अंतमोऽंतिकतमो भव ॥

॥ इति चतुर्थस्य सप्तमेऽष्टाविंशो वर्गः ॥

॥ अथैकादशी ॥

अध स्मा नो वृधे भवेन्द्रं नायमेवा युधि ।

यदंतरिक्षे पतयंति पर्णिनो दिद्यवस्तिग्ममूर्द्धानः ॥ ११ ॥

अध । स्म । नः । वृधे । भव । इंद्रं । नायं । अव । युधि ।

यत् । अंतरिक्षे । पतयंति । पर्णिनः । दिद्यवः । तिग्मऽमूर्द्धानः ॥ ११ ॥

हे इंद्र अध स्म तदानीं नोऽस्माकं वृधे वर्धनाय भव । अपि च नायं
योऽस्माकं नयो नेता युधि युद्धे तमप्यव । रक्ष । तदेत्युक्तं कदेत्यत आह । परिणः
पक्षवंतस्तिग्ममूर्धानस्तीक्ष्णास्या दिद्यवो दीप्ता वाणा यद्यदांतरिक्षे व्योम्नि पत-
यन्ति शत्रुभिर्विसृष्टाः पतन्ति तदानीं वृधे भवेत्यन्वयः ॥

॥ अथ द्वादशी ॥

यत्र शूरासस्तन्वो वितन्वते प्रिया शर्म पितॄणां ।

अध स्मा यच्छ तन्वे तने च छर्दिश्चित्रं यावय द्वेषः ॥ १२ ॥

यत्र । शूरासः । तन्वः । विऽतन्वते । प्रिया । शर्म । पितॄणां ।

अध । स्म । यच्छ । तन्वे । तने । च । छर्दिः । अचित्रं । यावय । द्वेषः ॥ १२ ॥

यत्र यस्मिन्काले शूरासः शूराः शौर्यवंतो योद्धारस्तन्वः स्वकीयानि शरी-
राणि वितन्वते विस्तारयन्ति स्वामिनो जयाय शत्रूणां पुरतो दर्शयन्ति । तथा-
स्मिन्काले प्रिया प्रियाणि शर्म शर्माणि स्थानानि पितॄणां जनकानां संबंधीनि ।
तैरर्जितावीति यावत् । एतानि च वितन्वते शत्रूणां पुरस्ताद्विस्तारयन्ति । परि-
त्यजन्तीति यावत् । अध स्मास्मिन्काले तन्वे शरीराय तने तनयाय च छर्दिश्चा-
दनमायुधानां निवारकं क्वचमचित्तं शत्रुभिरज्ञातं यथा भवति तथा यच्छ ।
प्रयच्छ । शत्रुज्ञानात्पूर्वमेव देहीत्यर्थः । अपि च द्वेषो द्वेषृन् शत्रून्यावय । तेभ्यो
वियोजय ॥

॥ अथ त्रयोदशी ॥

यदिंद्र सर्गे अर्वतश्चोदयासे महाधने ।

असमने अध्वनि वृजिने पथि श्येना इव अवस्यतः ॥ १३ ॥

यत् । इंद्र । सर्गे । अर्वतः । चोदयासे । महाऽधने ।

असमने । अध्वनि । वृजिने । पथि । श्येनान्ऽइव । अवस्यतः ॥ १३ ॥

हे इंद्र महाधने जेतव्यस्य महतो धनस्य निमित्ते महति संग्रामे सर्ग उद्योगे
सत्यसमने विषमेऽध्वनि मार्गेऽर्वतोऽस्मादीयानश्चान्यद्यदा चोदयासे प्रेरयसि ।
वृजिने कुटिले पथि भार्गेऽंतरिक्षलक्षणे अवस्यतः श्रवोऽन्नमामिषरूपमात्मन
इच्छतः श्येनानिव यथामिषार्थिनः श्येना अंतरिक्षे शीघ्रं गच्छन्ति तथास्मदीया-

नश्चान्यदा त्वं शीघ्रं गमयसि तदानीमस्माकं तन्वे तनयाय च छर्दिर्यच्छेति पूर्व-
स्यामृचि संबंधः ॥

॥ अथ चतुर्दशी ॥

सिंधूरिव प्रव॒ण आ॒श्रुया य॒तो यदि॒ क्लोश॒मनु॒ ष्वणि॑ ।

आ ये वयो॒ न वर्वृ॑त॒त्यामि॒षि गृ॒भीता॒ बा॒ह्मोर्ग॒वि ॥ १४ ॥

सिंधून्ऽइव । प्र॒व॒णे । आ॒श्रुऽया । य॒तः । यदि॑ । क्लो॒शं । अ॒नु । स्व॒नि ।

आ । ये । वयः । न । वर्वृ॑तति । आ॒मि॒षि । गृ॒भी॒ताः । बा॒ह्मोः । ग॒वि ॥ १४ ॥

उक्तस्यैवार्थस्यातिशयप्रतिपादनार्थेयं । प्रवणे निम्नदेशे सिंधूत्तिव स्यंदमाना
नदीरिवाश्रुयाश्रु शीघ्रं यतो गच्छतोऽश्चान् हे इन्द्र यदि चोदयासे प्रेरयसि । कदा ।
क्लोशमनु । क्लोश इति भयनाम । भयमनुलक्ष्य स्वनि स्वन आक्रोशे सति ।
कीदृशास्तेऽश्वाः । बाह्मोर्बाहुमूलयोगृभीताः कक्षया बद्धा येऽश्वा गवि गोरूपे
धने जेतव्ये सत्यावर्ततति पुनः पुनरावर्तते । आमिष्यामिषे मांसे ग्रहीतव्ये सति
वयो न यथा श्येनादयः पक्षिणः पुनः पुनरावर्तते तद्वत् । एवंभूतानश्चान् भयेन
क्रोशे सति यदा त्वं प्रेरयसि तदानीमस्मदीयेभ्यश्छर्दिः प्रयच्छेति संबंधः । यद्यप्यृ-
षेर्युद्धे प्रसक्तिर्नास्ति तथापि राजपुरोहितत्वेन राजकीयानां पुरुषाणां जयः
प्रार्थ्यत इति न कश्चिद्विरोधः ॥

॥ इति चतुर्थस्य सप्तमे नवविंशो वर्गः ॥

स्वादुरित्येकत्रिंशद्वचं चतुर्थं सूक्तं भरद्वाजपुत्रस्य गर्गस्यार्षे । प्रस्तोक इन्द्रित्येषा
त्रिष्टुप् दशाश्वानित्यनुष्टुप् दश रथानिति गायत्री महि राध इति द्विपदा द्वेका-
दशका युजानो हरितेत्येषा बृहती दिवस्पृथिव्या इति जगती शिष्टास्त्रिष्टुभः ।
आदितः पंचानामृचां सोमो देवता । अगव्यूति स्नेत्रमित्यर्द्धचंद्रप्रथमपादे देवा उक्त-
रस्य भूमिस्तृतीयस्य बृहस्पतिश्चतुर्थस्येन्द्रः । प्रस्तोक इत्याद्याश्चतस्रः संजयपुत्रस्य
राज्ञो दानस्तुतिरूपत्वात्तदेवताकाः । वनस्पते वीडुंग इत्ययं तृचो रथदेवत्यः । उप
श्वासयेति तृचो दुंदुभिदेवत्यः । समश्चपर्णा इत्यर्द्धचंद्र एन्द्रः । शिष्टा इन्द्रदेवताकाः ।
तथा चानुक्रांतं । स्वादुरेकत्रिंशद्गर्गः पंचादौ सौम्यो गव्यूत्यर्द्धचंद्रो लिंगोक्तदेवतः
प्रस्तोक इति त्रिष्टुबनुष्टुगायत्री द्विपदा सार्जयस्य प्रस्तोकस्य दानस्तुतिः परौ
तृचौ रथदुंदुभिदेवत्यावैन्द्रोऽत्योऽर्द्धचंद्रो युजानो बृहती दिवस्पृथिव्या जगती ॥

आग्निमारुत आदितश्चतस्रः शंसनीयाः । सूचितं च । स्वादुष्किलायमिति चतस्रो मध्ये चाह्वानं । आ० ५. २०. । इति ॥

॥ तत्र प्रथमा ॥

स्वादुष्किलायं मधुमाँ उतायं तीव्रः किलायं रसवाँ उतायं ।

उतो न्व॑स्य प॒पि॒वांस॑मिंद्रं न कश्चन सहत आह॒वेषु ॥ १ ॥

स्वादुः । किल । अयं । मधुऽमान् । उत । अयं । तीव्रः । किल । अयं । रसऽवान् । उत । अयं । उतो इति । नु । अस्य । प॒पि॒वांसं । इंद्रं । न । कः । चन । सहते । आऽह॒वेषु ॥ १ ॥

अयमभिषुतः सोमः स्वादुरास्वादनीयः किल भवति । उतापि च मधुमान्माधुर्यवांश्चायं सोमो भवति । तथायं सोमस्तीव्रः किल मदोत्पादने तीक्ष्णः खलु भवति । उतापि चायं सोमो रसवान् सारवांश्च भवति । अनेन वाक्यचतुष्टयेन सोमस्य माधुर्यातिशयत्वं च प्रतिपादितं । उतो अपि चास्य सोमस्य ॥ द्वितीयार्थे षष्ठी ॥ इमं सोमं पपिवांसं पीतवन्तमिंद्रमाहवेषु संग्रामेषु न कश्चन न कोऽपि सहते । अभिभवति । नु इति पूरकः ॥

॥ अथ द्वितीया ॥

अयं स्वादुरिह मदिष्ठ आस॒ यस्येंद्रो॑ वृत्र॒हत्ये॑ म॒माद॑ ।

पुरु॒णि॒ यश्च्यौ॒ल्ना शं॒बर॒स्य॒ वि न॒वतिं॑ न॒व च॒ दे॒ह्यो॑३ हन् ॥ २ ॥

अयं । स्वादुः । इह । मदिष्ठः । आस । यस्य । इंद्रः । वृत्रऽहत्ये । म॒माद॑ ।

पुरु॒णि॒ । यः । च्यौ॒ल्ना । शं॒बर॒स्य॒ । वि । न॒वतिं॑ । न॒व । च॒ । दे॒ह्यः॑ । हन् ॥ २ ॥

इहास्मिन्यज्ञेऽयं सोमः स्वादुरास्वादितः पीतः सन् मदिष्ठोऽतिशयेन मदयितास । बभूव । यस्य सोमस्य पानेनेंद्रो वृत्रहत्ये वृत्रहननकाले ममाद मत्तो बभूव । यः सोमः शंबरस्यासुरस्य पुरुणि बहूनि च्यौल्ना च्यौल्नानि बलानि जघान । तथा देह्यो दिग्धा उपचिता आसुरीः पुरीः तदीयान् देहान् वा नवतिं नव च नवोत्तरनवतिसंख्याका यः सोमो विहन् व्यहन् अयं सोम इति प्रथमपादेन संबंधः ॥

॥ अथ तृतीया ॥

अयं मे पीत उदियति वाचमयं मनीषामुशतीमजीगः ।

अयं षठ्ठुर्वीरमिमीत धीरो न याभ्यो भुवनं कच्चनारे ॥ ३ ॥

अयं मे पीतः । उत् । इयति । वाचं । अयं । मनीषां । उशती । अजीगरिति ।

अयं । षट् । उर्वीः । अमिमीत । धीरः । न । याभ्यः । भुवनं । कत् । चन । आरे ॥ ३ ॥

अयं सोमः पीतः सन् मे मम वाचमुदियति । उन्नमयति । अयमेव सोम उशती कांतां मनीषां बुद्धिमुदजीगः । उद्गारयति । प्रकाशयति ॥ गृ निगरण इत्यस्माख्यंताल्लुडि चडि रूपं ॥ अपि चायं धीरो धीमान् सोमः षठ्ठुर्वीः षण्मोर्वीरिंहसस्यांतु द्यौश्च पृथिवी चाहश्च रात्रिश्चापश्चौषधयश्चेति प्रतिपादिता द्युपृथिव्याद्याः षडमिमीत । निर्मितवान् । याभ्य उर्वीभ्य आरे दूरे विप्रकृष्टे देशे कच्चन किंचन भुवनं भूतजातं न भवति अपि त्वास्वेव सर्वं भूतजातं वर्तते तादृशीरुवीर्निर्मितवान् ॥

॥ अथ चतुर्थी ॥

अयं स यो वरिमाणं पृथिव्या वर्षमाणं दिवो अकृणोदयं सः ।

अयं पीयूषं तिसृषु प्रवत्सु सोमो दाधारोर्वंतरिहं ॥ ४ ॥

अयं । सः । यः । वरिमाणं । पृथिव्याः । वर्षमाणं । दिवः । अकृणोत् । अयं । सः ।

अयं । पीयूषं । तिसृषु । प्रवत्सु । सोमः । दाधार । उरु । अंतरिहं ॥ ४ ॥

स खल्वयं सोमो यः पृथिव्या वरिमाणमुरुत्वं विस्तृतत्वमकृणोत् अकरोत् । तथायं सोमो दिवो द्युलोकस्य वर्षमाणं संहतत्वं दृढत्वमकृणोत् अकरोत् । अयं सोमः स हि भवति । अपि चायं सोमस्तिसृष्वोषधीष्वप्सु गोषु च प्रवत्सु प्रकृष्टास्वेतासु पीयूषं रसं दाधार । धारयति । तथोरु विस्तीर्णमंतरिहं च धारयति । तथा च मंत्रांतरं । त्वमिमा ओषधीः सोम विश्वास्त्वमपो अजनयस्त्वं गाः । त्वमा ततंथोर्वंतरिहं । ऋग्वे० १. ९१. २२. इति ॥

॥ अथ पंचमी ॥

अयं विदच्चित्रहशीकमर्णः शुक्रसंघनामुषसामनीके ।

अयं महान्महता स्कंभनेनोद्यमस्तन्नाद्वृषभो मरुत्वान् ॥ ५ ॥

अयं । विदत् । चित्रदृशीकं । अर्णः । शुक्रसदनां । उषसां । अनीके ।

अयं । महान् । महता । स्कंभनेन । उत् । द्यां । अस्तभ्रात् । वृषभः । मरुत्वान् ॥ ५ ॥

अयं सोमश्चित्रदृशीकं विचित्रदर्शनं यद्वाश्चर्यत्वेन दर्शनीयमर्णः सर्वस्य प्रेरकं सौरं ज्योतिर्विदत् । लंभयति । कस्मिन्काले । शुक्रसदनां शुक्रं निर्मलमंतरिक्षं सन्न सदनं यासां तासामुषसामनीके प्रमुखे । उषःकाल इत्यर्थः । अपि च महान् प्रवृद्धोऽयं सोमो महता स्थविष्टेन स्कंभनेन स्कंभनसाधनेन मध्यवर्तिनांतरिक्षेण द्यां द्युलोकमुदस्तभ्रात् । ऊर्ध्वमस्थापयत् । यथाधो न पतति तथांतरिक्षं तस्या-
धारत्वेन कृतवानित्यर्थः । कीदृशः सोमः । वृषभो वृष्टेर्जनयिता । सोमाहुत्या हि वृष्टिर्जन्यते । मरुत्वान्मरुद्भिर्युक्तः ॥

॥ इति चतुर्थस्य सप्तमे त्रिंशो वर्गः ॥

॥ अथ षष्ठी ॥

धृषत्पिब कलशे सोममिन्द्र वृत्रहा शूर समरे वसूनां ।

माध्यंदिने सर्वन् आ वृषस्व रयिस्थानो रयिमस्मासु धेहि ॥ ६ ॥

धृषत् । पिब । कलशे । सोमं । इन्द्र । वृत्रहा । शूर । संऽअरे । वसूनां ।

माध्यंदिने । सर्वन् । आ । वृषस्व । रयिऽस्थानः । रयिं । अस्मासु । धेहि ॥ ६ ॥

हे शूर शौर्यवन्निन्द्र वृत्रहा वृत्राणामावरकाणां शत्रूणां हन्ता त्वं वसूनां धनानां समरे संग्रामे निमित्तभूते सति कलशे द्रोणकलशेऽवस्थितं सोमं धृषत् धृष्टं यथा भवति तथा पिब । अपि च माध्यंदिने सवनं आवृषस्व । आसिंचस्व । जठरं सोमेन पूरय । सैर्विद्रं हि माध्यंदिनं सवनं । किंच रयिस्थानो रयीणां धनानां स्थानभूतत्वं रयिं धनमस्मासु धेहि । धारय ॥

॥ अथ सप्तमी ॥

इन्द्र प्र णः पुरएतेव पश्य प्र नो नय प्रतरं वस्यो अच्छ ।

भवा सुपारो अतिपारयो नो भवा सुनीतिरुत वामनीतिः ॥ ७ ॥

इन्द्र । प्र । नः । पुरएताऽइव । पश्य । प्र । नः । नय । प्रऽतरं । वस्य । अच्छ ।

भव । सुऽपारः । अतिऽपारयः । नः । भव । सुऽनीतिः । उत । वामऽनीतिः ॥ ७ ॥

हे इन्द्र त्वं पुरएतेव पुरतो गन्तेव नोऽस्मान् प्र पश्य । प्रकर्षेणेष्वस्व । यथा

मार्गरक्षकः स्वयं पुरतो गच्छन्ननुगच्छतो रक्षणीयान् पथिकान्पश्यति तथा पश्येत्यर्थः । तथा वस्यो वसीयः श्रेष्ठं धनमच्छाभिमुख्येन प्रतरं प्रकृष्टतरमतिशयेन प्रणय । अस्मान्प्रापय । तथा सुपारः सुष्ठु पारयिता दुःखेभ्यस्तारयिता भव । तथा नोऽस्मान् स्तोतृन्ततिपारयः । शत्रून्ततिक्रामय । सुनीतिः शोभननयनश्चास्माकं भव । उतापि च वामनीतिर्वामानां वननीयानां धनानां नेता भव । यद्वास्मदर्थं श्रेष्ठप्रापणो भव ॥

ऐन्द्रे पशवुरुं न इत्येषा वपाया याज्या । सूचितं च । उरुं नो लोकमनु नेषि विद्वान् प्र ससाहिषे पुरुहूत शत्रून् । आ० ३. ७. इति ॥ होत्रकैः सदःप्रसर्पणसमयेऽप्येषा जप्या । सूचितं च । उरुं नो लोकमनु नेषि विद्वानिति जपंतः । आ० ५. ३. इति ॥ चातुर्विंशिकेऽहन्यहर्गणेषु च द्वितीयादिष्वहःसु माध्यंदिनसवनेऽच्छावाकस्यैषा चारंभणीया । सूचितं च । उरुं नो लोकमनु नेषि विद्वानिति कद्वय आरंभणीया । आ० ७. ४. इति ॥

॥ सैषा सूक्तेऽष्टमी ॥

उरुं नो लोकमनु नेषि विद्वान्स्वर्वज्ज्योतिरभयं स्वस्ति ।

ऋषा ते इन्द्र स्थविरस्य बाहू उप स्थेयाम शरणा बृहन्ता ॥ ८ ॥

उरुं नः । लोकं । अनु । नेषि । विद्वान् । स्वः । ऽवत् । ज्योतिः । अभयं । स्वस्ति ।

ऋषा । ते । इन्द्र । स्थविरस्य । बाहू इति । उप । स्थेयाम । शरणा । बृहन्ता ॥ ८ ॥

हे इन्द्र विद्वान् जानंस्वमुरुं विस्तीर्णं लोकं स्थानं स्वर्गाख्यं नोऽस्माननुनेषि । अनुगमय । तथा स्वर्वत्सुखवदभयं भयरहितं ज्योतिश्च स्वस्ति क्षेमेणानुनेषि । अस्माननुगमय । हे इन्द्र स्थविरस्य स्थूलस्य वृद्धस्य ते तव संबन्धिनावृषा दर्शनीयौ बृहन्ता महान्तौ बाहू त्वदीयौ हस्तौ शरणा शरणौ रक्षकौ रक्षकतयोपस्थेयाम । उपतिष्ठेम । सेवेमहि ॥

॥ अथ नवमी ॥

वरिष्ठे न इन्द्र वंधुरे धा वहिष्ठयोः शतावन्नश्वयोरा ।

इषमा वक्षीषां वर्षिष्ठां मा नस्तारीन्मघवन्नायो अर्यः ॥ ९ ॥

वरिष्ठे । नः । इन्द्र । वंधुरे । धाः । वहिष्ठयोः । शतऽवन् । अश्वयोः । आ ।

इषं । आ । वक्षि । इषां । वर्षिष्ठां । मा । नः । तारीत् । मघऽवन् । रायः । अर्यः ॥ ९ ॥

हे इंद्र वरिष्ठ उरुतमे विस्तीर्णतमे वंधुर आत्मीये रथे नोऽस्मान् धाः । धेहि ।
धारय । अपि च हे शतावन् शतसंख्यधनेन्द्र वहिष्ठयोर्वोद्धृतमयोः । आकारः
समुच्चये । अश्वयोरा त्वदीययोरश्वयोश्चास्मान् धारय । तथेषामन्नानां मध्ये वर्षिष्ठां
वृद्धतमामिषमन्नमावक्षि । अस्मदर्शमावह । आनय । हे मघवन् धनवच्चिन्द्र अर्यो
धनस्य स्वाम्यन्यः कश्चिन्नोऽस्माकं रायो धनानि मा तारीत् । मा हिंसीत् ॥

॥ अथ दशमी ॥

इंद्रं मृळं मह्यं जीवातुमिच्छ चोदय धियमयसो न धारां ।

यत्किंचाहं त्वायुरिदं वदामि तज्जुषस्व कृधि मा देववंतं ॥ १० ॥

इंद्रं । मृळं । मह्यं । जीवातुं । इच्छ । चोदय । धियं । अयसः । न । धारां ।

यत् । किं । च । अहं । त्वाऽयुः । इदं । वदामि । तत् । जुषस्व । कृधि । मा । देवऽवंतं ॥ १० ॥

हे इंद्र मृळ । मृळय । अस्मान् सुखय । जीवातुं जीवनौषधं च मह्यं दातु-
मिच्छ । तथा धियं बुद्धिं चोदय । स्तुतिविषयां कर्मविषयां वा प्रेरय । तीक्ष्णी-
कुरु । अयसो न धारामयोमयस्य खड्गादेर्धारामिव । सा यथा सूक्ष्मा तद्वत्सूक्ष्म-
विषयां धियं चोदयेत्यर्थः । किंच त्वायुस्त्वामात्मन इच्छन् इदमिदानीं यत्किंच-
नाहं वदामि समीचीनमस्मीचीनं वा तज्जुषस्व । मा मां च देववंतं रक्षकैर्दे-
वैरुपेतं कृधि । कुरु ॥

॥ इति चतुर्थस्य सप्तम एकविंशो वर्गः ॥

आयुष्कामेष्ट्यामिन्द्रस्य चातुस्त्रातारमित्यनुवाक्या । सूत्रितं च । चातारमिन्द्रम-
वितारमिन्द्रं मा ते अस्यां सहसावन्परिष्टौ । आ० २. १०. । इति ॥

॥ सैषात्रैकादशी ॥

चातारमिन्द्रमवितारमिन्द्रं हवेहवे सुहवं शूरमिन्द्रं ।

ह्वयामि शक्रं पुरुहूतमिन्द्रं स्वस्ति नो मघवा धात्विन्द्रः ॥ ११ ॥

चातारं । इंद्रं । अवितारं । इंद्रं । हवेऽहवे । सुऽहवं । शूरं । इंद्रं ।

ह्वयामि । शक्रं । पुरुऽहूतं । इंद्रं । स्वस्ति । नः । मघऽवा । धातु । इंद्रः ॥ ११ ॥

चातारं शत्रुभ्यः पालयितारमिन्द्रमाह्वयामि । तथावितारं कामैस्तर्पयितार-
मिन्द्रमाह्वयामि हवे हवे सर्वेष्वाहवनेषु सुहवं सुखेनाह्वानुं शक्यं शूरं शौर्यवंतं

शक्रं सर्वकार्येषु शक्तं पुरुहूतं पुरुभिर्बहुभिः पालनार्थमाहूतमेवंविधमिंद्रं ह्यामि । आह्वयामि । एवमाहूतो मघवा धनवान् स इंद्रः स्वस्त्यविनाशं नोऽस्मभ्यं धातु । ददातु । यद्वास्माकं विदधातु ॥

॥ अथ द्वादशी ॥

इंद्रः सुचामा स्ववाँ अवीभिः समृच्छीको भवतु विश्ववेदाः ।

बाधतां द्वेषो अभयं कृणोतु सुवीर्यस्य पतयः स्याम ॥१२॥

इंद्रः । सुऽचामा । स्वऽवान् । अवऽभिः । सुऽमृच्छीकः । भवतु । विश्वऽवेदाः ।

बाधतां । द्वेषः । अभयं । कृणोतु । सुऽवीर्यस्य । पतयः । स्याम ॥१२॥

सुचामां सुष्ठु चाता स्ववान्धनवान् स इंद्रोऽवीभी रक्षणैः समृच्छीकः सुष्ठु सुखयिता भवतु । तथा च विश्ववेदाः सर्वधनः सर्वविद्वान्वा स इंद्रो द्वेषो द्वेष्टन् शत्रून् बाधतां । हिनस्तु । अभयं भयरहितं चास्माकं कृणोतु । करोतु । वयं च तत्प्रसादात्सुवीर्यस्य शोभनवीर्यस्य पतयः स्याम । भवेम ॥

॥ अथ त्रयोदशी ॥

तस्य वयं सुमतौ यज्ञियस्यापि भद्रे सौमनसे स्याम ।

स सुचामा स्ववाँ इंद्रो अस्मे आराच्चिद्वेषः सन्तुत्युयीतु ॥१३॥

तस्य । वयं । सुऽमतौ । यज्ञियस्य । अपि । भद्रे । सौमनसे । स्याम ।

सः । सुऽचामा । स्वऽवान् । इंद्रः । अस्मे इति । आरात् । चित् । द्वेषः । सन्तुतः । युयोतु ॥१३॥

यज्ञियस्य यज्ञार्हस्य सुमतौ शोभनायामनुग्रहात्मिकायां बुद्धौ वयं स्याम । विषयभूता भवेम । तथा भद्रे कल्याणे सौमनसे सुमनसो भावेऽपि तदीये स्याम । भवेम । स इंद्रोऽस्मास्वनुग्रहात्मिकां बुद्धिं सौमनस्यं च करोत्वित्यर्थः । सुचामा सुष्ठु चाता स्ववान्धनवान् स इंद्रश्चास्मे अस्मत् आराच्चित् दूरदेश एव द्वेषो द्वेष्टन् सन्तुतः । अंतर्हितनामैतत् । अंतर्हितान्युयोतु । पृथक्करोतु ॥

॥ अथ चतुर्दशी ॥

अव त्वे इंद्र प्रवतो नोर्मिर्गिरो ब्रह्माणि नियुतो धवंते ।

उरु न राधः सर्वना पुरुण्यपो गा वज्रिन्युवसे समिंदून् ॥१४॥

अव॑ । त्वे॒ इति॑ । इ॒न्द्र । प्र॒ऽवतः॑ । न । ऊ॒र्मिः । गि॒रः । ब॒र॒सा॒णि । नि॒ऽयुतः॑ । ध॒व॒न्ते ।
उ॒रु । न । रा॒धः । स॒र्व॒ना । पु॒रु॒णि । अ॒पः । गाः । व॒जि॒न् । यु॒व॒से । सं । इ॒न्द्र॑न् ॥ १४ ॥

हे इन्द्र त्वे त्वां नियुतः स्तोतुर्गिर उक्थात्मिका वाचो बरसाणि सामरूपाणि
स्तोत्राणि चावधवन्ते । अवगच्छन्ति । तत्र दृष्टान्तः । ऊर्मिर्जलसंघः प्रवतो न
प्रवणदेशानिव । यथोच्छ्रितात्स्थलान्निम्नदेशं शीघ्रं गच्छति तद्वत् । नशब्दः समुच्चये ।
उरुरूणि राधो राधांसि च हविल्लक्षणानि धनानि पुरुणि बहूनि सवना सव-
नानि बहवोऽभिषुताः सोमाश्च त्वामेवाभिगच्छन्ति । हे वजिन् वज्रवच्चिन्द्र अपो
वसतीवर्याख्या गा गोविकारान् शृतदध्यादीन् श्रपणार्थानिन्द्रन् सोमांश्च सं युवसे ।
सम्यक् मिश्रयसि । त्वां यष्टुं वसतीवरीभिरभिषुत्य तं सोममाशिरादिभिः श्रप-
णद्रव्यैः संस्कुर्वेतीत्यर्थः ॥

॥ अथ पंचदशी ॥

क ई॑ स्त॒व॒त्कः॑ पृ॒णा॒त्को य॑जा॒ते य॒दु॒ग्र॒मि॒न्म॒घ॒वा वि॒श्व॒हावे॑त् ।

पा॒दा॒वि॒व॒ प्र॒हर॑न्न॒न्य॒म॒न्यं कृ॑णोति॒ पूर्॒व॒म॒परं॑ श॒ची॑भिः ॥ १५ ॥

कः । ई॑ । स्त॒व॒त् । कः । पृ॒णा॒त् । कः । य॑जा॒ते । यत् । उ॒ग्रं । इत् । म॒घ॒ऽवा । वि॒श्व॒हा । अ॒वे॑त् ।

पा॒दा॑ऽइव । प्र॒ऽहर॑न् । अ॒न्यं॒ऽअ॒न्यं । कृ॑णोति॒ । पूर्॒वं । अ॒परं । श॒ची॑भिः ॥ १५ ॥

कः स्तोतेमेनमिन्द्रं स्तवत् । स्तुयात् । स्तोतुं शक्नुयात् । को वा पृणात् । एनं
प्रीणयेत् । कश्च यजाते । एनं हविर्भिर्यजेत । यद्यस्मादयं मघवा धनवानिन्द्र
उग्रमिदुर्गुणमेव विश्वहा सर्वदावेत् आत्मानं वेत्ति जानाति सर्वदाय एव
भवति तस्मात्कारणात् न कोऽप्येनं स्तोतुं प्रीणयितुं यष्टुं वा शक्नोतीति भावः ।
इतोऽपि स्तुत्यादेरविषय इत्याह यस्मादयमिन्द्रः शचीभिरात्मीयाभिः प्रज्ञाभिः
पूर्वं प्रथमभाविनं संतं स्तोतारमपरं पश्चाद्भाविनं चान्यमन्यं परस्परव्यतिहारेण
कृणोति करोति । यः प्रथमभावी मुख्यः स्तोता तं जघन्यं करोति यश्च जघन्यः
स्तोता तं मुख्यं करोति । तत्र दृष्टान्तः । प्रहरन् पादाविव । यथा पादौ प्रहरन्
मार्गे प्रक्षिपन् पुरुषः पूर्वं पादमपरं करोत्यपरं च पूर्वं तद्वत् । अतोऽपि कार-
णादिन्द्रः स्तुत्यादेरविषय इति भावः । एतदादिकेन पंचर्चेनेन्द्रस्यातिस्वातंत्र्यं
प्रतिपाद्यते ॥

॥ इति चतुर्थस्य सप्तमे द्वाविंशो वर्गः ॥

॥ अथ षोडशी ॥

शृण्वे वीर उग्रमुग्रं दमायन्नन्यमन्यमतिनेनीयमानः ।

एधमानद्विभयस्य राजा चोष्कूयते विश इन्द्रो मनुष्यान् ॥ १६ ॥

शृण्वे । वीरः । उग्रऽउग्रं । दमऽयन् । अन्यंऽअन्यं । अतिऽनेनीयमानः ।

एधमानऽद्वि । उभयस्य । राजा । चोष्कूयते । विशः । इन्द्रः । मनुष्यान् ॥ १६ ॥

अयमिन्द्रो वीरो वीर्यवानिति शृण्वे । श्रूयते । किं कुर्वन् । उग्रमुग्रमुद्गूणमुद्गूणं बलिनं शत्रुं प्रति दमायन् । दमः दमनं । बाधनमिच्छन् । अन्यमन्यं प्रथमं नेतव्यमन्यं पश्चान्नेतव्यं चान्यं पूर्वमपरं परस्परव्यवहारेण स्तोतृनृतिनेनीयमानोऽत्यन्तं पुनः पुनर्नयन् । अपि चैधमानद्वि एधमानानां वर्धमानानामसुवतां द्वेष्टोभयस्य दिव्यस्य पार्थिवस्य च धनस्य राजेश्वरोऽयमिन्द्रो विशो निवेशयितृन् स्वस्य परिचारकान्मनुष्यान् चोष्कूयते । रक्षणार्थं पुनः पुनराह्वयति ॥

॥ अथ सप्तदशी ॥

परा पूर्वेषां सख्या वृणक्ति वितर्तुराणो अपरेभिरेति ।

अनानुभूतीरवधून्वानः पूर्वीरिन्द्रः शरदस्तर्तरीति ॥ १७ ॥

परा । पूर्वेषां । सख्या । वृणक्ति । विऽतर्तुराणः । अपरेभिः । एति ।

अननुभूतीः । अवधून्वानः । पूर्वीः । इन्द्रः । शरदः । तर्तरीति ॥ १७ ॥

अयमिन्द्रः पूर्वेषां पूर्वभाविनां प्रशस्तानां कर्मणां कुर्वतां पुरुषाणां सख्या सखित्वानि परावृणक्ति । वर्जयति । अपि च वितर्तुराणस्तान् हिंसन् अपरेभिरपरैरमुख्यैरप्रशस्तेरपि कर्मानुष्ठातृभिरेति । सख्यं प्राप्नोति । तथानानुभूतीरपरिचरणाः प्रजा अवधून्वानः परित्यजन् पूर्वीर्बह्वीः शरदः संवत्सरानयमिन्द्रस्तर्तरीति । भृशमतिक्रामति । स्तोतृभिः सह सख्यं कुर्वन् चिरकालं वसतीत्यर्थः ॥

॥ अथाष्टादशी ॥

रूपंरूपं प्रतिरूपो बभूव तदस्य रूपं प्रतिचक्षणाय ।

इन्द्रो मायाभिः पुरुरूपं ईयते युक्ता ह्यस्य हरयः शता दश ॥ १८ ॥

रूपंऽरूपं । प्रतिऽरूपः । बभूव । तत् । अस्य । रूपं । प्रतिऽचक्षणाय ।

इन्द्रः । मायाभिः । पुरुऽरूपः । ईयते । युक्ताः । हि । अस्य । हरयः । शता । दश ॥ १८ ॥

अयमिन्द्रः प्रतिरूपो रूपाणां प्रतिनिधिः सन् रूपं रूपं तत्तदग्न्यादिदेवता-
स्वरूपं बभूव । प्राप्नोति ॥ भू प्राप्नाविति धातुः ॥ इन्द्रः स्वमाहात्म्येन तत्तद्देव-
तारूपो भवतीत्यर्थः । अस्य चन्द्रस्य तत्प्राप्तमग्न्यादिदेवतास्वरूपं प्रतिचक्षणाय
प्रतिनियतदर्शनायायमग्निरयं विष्णुरयं रुद्र इत्येवमसंकीर्णदर्शनाय भवति । अपि
चायमिन्द्रो मायाभिः ॥ ज्ञाननामैतत् ॥ ज्ञानैरात्मीयैः संकल्पैः पुरुरूपो बहुवि-
धशरीरः सन् ईयते । बहून्यजमानान् गच्छति । ननु द्वावेवास्याश्चावेकश्च रथः
कथमेनेन युगपद्बहून् गच्छतीत्यत आह । अस्येन्द्रस्य हरयोऽश्वा युक्ता रथे यो-
जिताः शता दश सहस्रसंख्याका अपरिमिताः संति । हि यस्मादेवं तस्माद्बहुश-
रीराणि स्वीकृत्य युगपद्बहिष्मतो यजमानान् गच्छतीत्यर्थः ॥ अन्ये मन्यन्त इदि
परमैश्वर्य इत्यस्य धातोर्थानुगमादिन्द्रः परमात्मा । स चाकाशवत्सर्वगतः सदा-
नन्दरूपः । स एवोपाधिभिरन्तःकरणैः प्रतिशरीरमवच्छिन्नः सन् जीवात्मेति व्यप-
दिश्यते । स एवानादिमायाशक्तिभिर्वियदादिजगदात्मना विवर्तते शब्दादिवि-
षयहरणशीला इन्द्रियवृत्तयश्च तेनैव संबद्धाः । एतत्सर्वं तस्य परमात्मनो यद्वास्तवं
रूपं तस्य दर्शनायेति । अयमर्थोऽनया प्रतिपाद्यते । रूपं रूपं । रूप्यत इति रूपं
शरीरादि । प्रतिशरीरं चिद्रूपः सर्वगतः परमात्मा प्रतिरूपः प्रतिबिम्बरूपः सन्
सर्वाणि शरीराणि बभूव । प्राप्नोत् । तच्च प्राप्तं प्रतिबिम्बरूपमस्य परमात्मनः
प्रतिचक्षणाय प्रतिनियताकारस्य दर्शनाय भवति । स चन्द्रः परमेश्वरो माया-
भिर्मायाशक्तिभिः पुरुरूपो वियदादिभिर्बहुविधरूपैरुपेतः सन् ईयते । नेष्टते ।
एतदप्यस्य परमात्मनः प्रतिचक्षणाय भवति । अस्य च दश शता सहस्रसंख्याका
हरय इन्द्रियवृत्तय युक्ता विषयग्रहणायोद्युक्ताः संति । तदप्यस्य वास्तवरूपस्य
दर्शनाय भवतीति । एवं स्थूलसूक्ष्मशरीरयोर्वियदादिमहाप्रपञ्चस्य च तत्त्वज्ञा-
नहेतुत्वमनया प्रत्यपादीति ॥

॥ अथैकोनविंशी ॥

युजानो ह॒रिता रथे भूरि॒ त्वष्टे॒ह राज॑ति ।

को वि॒श्वाहा॑ द्विष॒तः पक्ष॑ आ॒सत॒ उ॒तासी॑नेषु सूरिषु ॥ १९ ॥

युजानः । ह॒रिता । रथे । भूरि॑ । त्वष्टा॑ । इ॒ह । राज॑ति ।

कः । वि॒श्वाहा॑ । द्विष॒तः । पक्षः॑ । आ॒सते॒ । उ॒त । आसी॑नेषु । सूरिषु ॥ १९ ॥

हरिता हरितावश्चौ रथे युजानो युंजन् त्वष्टा दीप्त इन्द्र इह चैलोके भूरि

भूरिषु बहुषु प्रदेशेषु राजति । दीप्यते । उतापि च सूरिषु स्तोतृष्वस्मादशेषासीनेषु सत्सु विश्वाहा सर्वदेन्द्रादन्यः को नाम द्विषतः शत्रोः पक्षः पाचको बाधकः सन् आसते । आस्ते । इन्द्र एव सर्वदा शत्रून्बाधत इत्यर्थः । यद्वा पक्ष इति सकारान्तं समीपवचनं । इन्द्रादन्यः को नाम द्विषतः शत्रोः समीप आसते । आस्ते । इन्द्र एव निर्भयः सन् शत्रुसमीपे स्थातुं शक्नोतीति भावः ॥

॥ अथ विंशी ॥

अगव्यूति स्नेचमागन्म देवा उर्वी सती भूमिरंहूराभूत् ।

बृहस्पते प्र चिकित्स गविष्टावित्था सते जरित्र इन्द्र पंथां ॥ २० ॥

अगव्यूति । स्नेचं । आ । अगन्म । देवाः । उर्वी । सती । भूमिः । अंहूराणां । अभूत् ।

बृहस्पते । प्र । चिकित्स । गोऽइष्टौ । इत्था । सते । जरित्रे । इन्द्र । पंथां ॥ २० ॥

अत्रोक्तं । अरण्ये निर्जने गर्गो देवान् भूमिं बृहस्पतिं । इन्द्रं चास्तौत्स्वरक्षार्थ-
मृचा मार्गच्युतोऽनयेति ॥ अगव्यूतीत्यत्र देवान् पादे भूमिमथोत्तरे । बृहस्पतिं
तृतीये तु इन्द्र एवोत्तमे स्तुत इति च ॥ हे देवा अगव्यूत्यगोचरं गोसंचाररहितं
स्नेचं देशमागन्म । आगताः स्मः । अतो मां रक्षतेति शेषः । उर्वी विस्तीर्णा
सती भूमिश्चांहूराणा । अंहव आहंतारो दस्यवः । तेषां रमेणा रमयिष्यभूत् ।
भवति । अस्मानतः सापि रक्षतु । हे बृहस्पते त्वं गविष्टौ गवामन्वेषणं उपाये
प्रचिकित्स । प्रवेदय । इत्थेत्यमनेन प्रकारेण सते भवते दुःखमनुभवते जरित्रे
स्तोत्रे मह्यं हे इन्द्र पंथां पंथानं मार्गं प्रचिकित्स । प्रज्ञापय ॥

॥ इति चतुर्थस्य सप्तमे त्रयस्त्रिंशो वर्गः ॥

॥ अथैकविंशी ॥

दिवेदिवे सहशीरन्यमर्द्धं कृष्णा असेधदप सन्ननो जाः ।

अहन्दासा वृषभो वस्रयंतोदव्रजे वर्चिनं शंबरं च ॥ २१ ॥

दिवेऽदिवे । सऽहशीः । अन्यं । अर्द्धं । कृष्णाः । असेधत् । अप । सन्ननः । जाः ।

अहन् । दासा । वृषभः । वस्रऽयन्ता । उदऽव्रजे । वर्चिनं । शंबरं । च ॥ २१ ॥

अयमिन्द्रः सन्ननः सद्नात्स्वकीयादंतरिक्षैकदेशात्स्थानाज्जा जायमानः सूर्या-
त्मना प्रादुर्भवन् सहशीस्तुल्यरूपाः कृष्णाः कृष्णवर्णा रात्रीदिवे दिवे प्रतिदिव-

समपासेधत् । निवर्तयति । किमर्थं । अन्यमर्द्धमहरर्द्धमपरं भागं प्रकाशयितुं ।
अहोरात्रात्मकस्य दिवसस्य हि रात्रिरेको भागः । अपि च वृषभो वर्षयिता स
इंद्रो दासा दासावुपक्षपयितारौ यज्ञकर्मणां वस्त्रयन्ता । वस्त्रं निवासहेतुभूतं धनं ।
तदिच्छन्तौ वर्चिनं शंबरं चैतत्संज्ञावसुरावुदव्रजे । उदकानि व्रजन्त्यस्मिन्नित्युदव्रजो
देशविशेषः । तस्मिन्नहन् । हतवान् ॥

॥ अथ द्वाविंशी ॥

प्रस्तोक इन्नु राधसस्त इन्द्र दश कोशयीर्दश वाजिनोऽदात् ।

दिवोदासादतिथिग्वस्य राधः शंबरं वसु प्रत्ययभीष्म ॥ २२ ॥

प्रस्तोकः । इत् । नु । राधसः । ते । इन्द्र । दश । कोशयीः । दश । वाजिनः । अदात् ।

दिवःऽदासात् । अतिथिऽग्वस्य । राधः । शंबरं । वसु । प्रति । अयभीष्म ॥ २२ ॥

एतदाद्यासु चतसृषु मृजयपुत्रस्य प्रस्तोकस्य राज्ञो दानस्तुतिः । स एव दिवो-
दासोऽश्वथोऽतिथिग्व इति चाख्यायते । हे इन्द्र ते तव राधस आराधयितुः
स्तोतुः । चतुर्थ्यर्थे षष्ठी । त्वां स्तुवते मत्स्यं गर्गाय प्रस्तोको राजा दश कोशयीः
सुवर्णपूर्णान्दशसंख्याकान् कोशान्दश वाजिनोऽश्वांश्च नु क्षिप्रमदात् । प्रायच्छत् ।
इदिति पूरणः । वर्यं च तस्माद्विवोदासादेतत्संज्ञात्प्रस्तोकाद्वसु धनं प्रत्ययभीष्म ।
प्रतिगृहीतवन्तः । कीदृशं । अतिथिग्वस्य तस्यैव प्रस्तोकस्य स्वभूतं राधो राधकं
शंबरं शंबरादसुरादागतं । शंबरं हत्वा त्वया दत्तं तदीयमित्यर्थः ॥

॥ अथ त्रयोविंशी ॥

दशाश्वान्दश कोशान्दश वस्त्राधिभोजना ।

दशो हिरण्यपिंडान्दिवोदासादसानिषं ॥ २३ ॥

दश । अश्वान् । दश । कोशान् । दश । वस्त्रा । अधिऽभोजना ।

दशो इति । हिरण्यऽपिंडान् । दिवःऽदासात् । असानिषं ॥ २३ ॥

दश दशसंख्याकान् अश्वान् दशसंख्याकान् हिरण्यपूर्णान् कोशानधिभोजना । भो-
जनमिति धननाम । अधिकं धनं येषां मूल्यं । तादृशानि दशसंख्यानि वस्त्राणि
दशो दश च दशसंख्याकांश्च हिरण्यपिंडान् सुवर्णपिंडानेतान् सर्वान्दिवोदासात्प्र-
स्तोकादहमसानिषं । समभजं । लब्धवानस्मि ॥

॥ अथ चतुर्विंशी ॥

दश रथान्प्रष्टिमतः शतं गा अथर्वभ्यः । अश्वथः पायवेऽदात् ॥ २४ ॥

दश। रथान्। प्रष्टिऽमतः। शतं। गाः। अथर्वऽभ्यः। अश्वथः। पायवे। अदात् ॥ २४ ॥

दश दशसंख्याकान् प्रष्टिमतः । प्रष्टिस्त्रिपद आधारः । तद्वद्वहंतीति प्रष्ट-
योऽश्वाः । तद्युक्तान्नथान् शतं शतसंख्याका गाश्चाथर्वभ्योऽथर्वगोत्रेभ्य ऋषिभ्यः
पायवे भरद्वाजपुत्रायैतत्संज्ञायास्मद्भावे चाश्वथोऽश्ववानेतत्संज्ञः प्रस्तोकोऽदात् ।
दत्तवान् ॥

॥ अथ पंचविंशी ॥

महि राधो विश्वजन्यं दधानान्भरद्वाजान्सार्ज्यो अभ्ययष्ट ॥ २५ ॥

महि। राधः। विश्वऽजन्यं। दधानान्। भरत्ऽवाजान्। सार्ज्यः। अभि। अयष्ट ॥ २५ ॥

विश्वजन्यं सर्वजनहितं महि महद्राधो धनं दधानान्धारयतो भरद्वाजान् भर-
द्वाजपुत्रानस्मान् सार्ज्यः सृजयपुत्रः प्रस्तोकोऽभ्ययष्ट । अपूजयत् ॥

॥ इति चतुर्थस्य सप्तमे चतुस्त्रिंशो वर्गः ॥

वनस्पत इत्येषा रथारोहणे विनियुक्ता । सूचिनं च । वनस्पते वीडुंगो हि
भूया इत्येतयान्यान्यपि वानस्पत्यानि । गृ० सू० २. ६. । इति ॥

॥ सैषा षड्विंशी ॥

वनस्पते वीडुंगो हि भूया अस्मत्सखा प्रतरणः सुवीरः ।

गोभिः संनद्धो असि वीळयस्वास्थाता ते जयतु जेतानि ॥ २६ ॥

वनस्पते । वीळुऽअंगः । हि । भूयाः । अस्मत्ऽसखा । प्रतरणः । सुऽवीरः ।

गोभिः । संनद्धः । असि । वीळयस्व । आऽस्थाता । ते । जयतु । जेतानि ॥ २६ ॥

हे वनस्पते वनस्पतिविकार रथ त्वं वीडुंगो दृढावयवो भूयाः । भव । अस्मत्सखा
वयं सखायो यस्य स तादृशश्च भव । प्रतरणः प्रवर्धयिता सुवीरः शोभनैर्वीरैः
शूरभटैः पुत्रादिभिर्वा युक्तश्च भव । अपि च त्वं गोभिर्गोविकारैश्चर्मभिः संनद्धोऽसि ।
सम्यग्बद्धो भवसि । तादृशस्त्वं वीळयस्व । अस्मान्दृढीकुरु । ते तवास्थाता त्वय्य-
वस्थितो रथी च जेतानि जेतव्यानि शत्रुसैन्यानि जयतु ॥

॥ अथ सप्तविंशी ॥

दिवस्पृथिव्याः पर्योजं उद्धृतं वनस्पतिभ्यः पर्याभृतं सहः ।

अपामोज्मानं परि गोभिरावृतमिंद्रस्य वज्रं हविषा रथं यज ॥ २७ ॥

दिवः । पृथिव्याः । परि । ओजः । उत् । भृतं । वनस्पतिभ्यः । परि । आभृतं । सहः ।

अपां । ओज्मानं । परि । गोभिः । आवृतं । इंद्रस्य । वज्रं । हविषा । रथं । यज ॥ २७ ॥

दिवो द्युलोकात्पृथिव्या भूमेश्चोद्धृतमुद्धृतं सारत्वेनोपात्तं यदोजो बलमस्ति तद्रूपं । वनस्पतिविकारत्वाद्रथस्य । वनस्पतयो हि पृथिव्याः सारभूताः ते च द्युसंबन्धिभिरुदकैः प्रवृद्धाः । अतो रथस्य लोकद्वयसारत्वमुपपन्नं ॥ परि पंचमर्थानुवादी ॥ अपि च वनस्पतिभ्यो वृक्षेभ्यः । परि पूर्ववत् । आभृतमादृतं सहो बलरूपमपामुदकानामोज्मानं प्रेरकं । यद्वोज्मा वेगः । अपां वेग इव वेगवंतं गोभिर्गोविकारैश्चर्मभिः परित आवृतमावेष्टितमिंद्रस्य वज्रं वज्रैकदेशं । श्रूयते हि । इंद्रो वृत्राय वज्रमुदयच्छत् स वेधा व्यभवत् वज्रस्तृतीयं रथस्तृतीयं यूपस्तृतीयमिति । एवंगुणविशिष्टं रथं हविषा पुरोडाशादिना हे अध्वर्यो यज ॥ नूनमेषोत्तरा च रथदेवत्यस्य हविषो याज्यानुवाक्ये लिंगादवगंतव्ये ॥

॥ अथाष्टाविंशी ॥

इंद्रस्य वज्रो मरुतामनीकं मित्रस्य गर्भो वरुणस्य नाभिः ।

सेमां नो हव्यदातिं जुषाणो देवं रथं प्रति हव्या गृभाय ॥ २८ ॥

इंद्रस्य । वज्रः । मरुतां । अनीकं । मित्रस्य । गर्भः । वरुणस्य । नाभिः ।

सः । इमां । नः । हव्यदातिं । जुषाणः । देवं । रथं । प्रति । हव्या । गृभाय ॥ २८ ॥

यो रथ इंद्रस्य वज्र उक्तप्रकारेण वज्रैकदेशो मरुतामेतत्संज्ञानां देवगणानामनीकमग्रभूतं तद्वच्छीघ्रगामी मित्रस्याहरभिमानिनो देवस्य गर्भो गर्भवदंतवर्तमानः । अहनि हि रथः संचरति । वरुणस्य रात्र्यभिमानिदेवस्य नाभिर्नाभिस्थानीयः । नाभिर्यथा देहमध्ये नैश्चल्येनावतिष्ठते तद्वद्रात्रौ ऋचिदेव स्थितः । हे देव द्योतमान रथ य उक्तगुणः स तादृशस्त्वमिमां नोऽस्मदीयां हव्यदातिं हविर्दानवती यागक्रियां जुषाणः सेवमानः सन् हव्या हव्यान्यस्मदीयानि हवीषि प्रतिगृभाय । प्रतिगृहाण ॥

परेण तृचेन संग्रामे दुंदुभिरभिमर्शनीयः । सूचितं च । उपश्वासय पृथिवीमुत
द्यामिति तृचेन दुंदुभिमभिमृशेत् । गृ० सू० ३. ११. । इति ॥

॥ सैषाचैकोनविंशी ॥

उपश्वासय पृथिवीमुत द्यां पुरुचा ते मनुतां विष्टितं जगत् ।

स दुंदुभे सजूरिंद्रेण देवैर्दूराहवीयो अप्रं सेध शत्रून् ॥ २९ ॥

उप । अश्वासय । पृथिवी । उत । द्यां । पुरुऽचा । ते । मनुतां । विऽस्थितं । जगत् ।

सः । दुंदुभे । सऽजूः । इंद्रेण । देवैः । दूरात् । दवीयः । अप्रं । सेध । शत्रून् ॥ २९ ॥

हे दुंदुभे पृथिवीमुतापि च द्यां दिवमुपश्वासय । आत्मीयेन जयघोषेणा-
श्वासय । यथा लोकद्वयं त्वदीयेन शब्देनापूरितं भवति तादृशं शब्दं कुर्वित्यर्थः ।
अपि च विस्थितं विशेषेण स्थितं स्थावरं जंगमं चोभयविधं प्राणिजातं ते
त्वदीयं शब्दं पुरुचा बहुधा मनुतां । मन्यतां । जानातु । हे दुंदुभे स त्वमिंद्रेणा-
न्यैर्देवैश्च सजूः सह दूराहवीयो दूरादपि दूरतरं शत्रून्स्मदीयानपसेध । अप्रगमय ।
अत्र निरुक्तं । दुंदुभिरिति शब्दानुकरणं दुमो भिन्न इति वा दुंदुभ्यतेर्वा स्याद्व-
धकर्मणः । नि० ९. १२. । इत्यादि ॥

॥ अथ विंशी ॥

आक्रंदय बलमोजो न आधा निःस्तनिहि दुरिता बाधमानः ।

अप्रं प्रोथ दुंदुभे दुच्छुना इत इंद्रस्य मुष्टिरसि वीळयस्व ॥ ३० ॥

आ । क्रंदय । बलं । ओजः । नः । आ । धाः । निः । स्तनिहि । दुऽइता । बाधमानः ।

अप्रं । प्रोथ । दुंदुभे । दुच्छुनाः । इतः । इंद्रस्य । मुष्टिः । असि । वीळयस्व ॥ ३० ॥

हे दुंदुभे आक्रंदय । अस्मच्छत्रूनोदय । बलं सेनारूपमोजः शरीरबलं च
नोऽस्मभ्यमाधाः । आधेहि । प्रयच्छ । तथा दुरिता दुरितानि दुर्गमनानि बाध-
मानो हिंसस्त्वं निःस्तनिहि । नितरां शब्दं कुरु ॥ स्तन शब्द इति धातुः ॥ हे दुंदुभे
दुच्छुना अस्मद्दुःखहेतुभूतं श्रुतं सुखं यासां तादृशीः शत्रुसेना इतोऽस्मात्स्थाना-
दप्रोथ । बाधस्व । त्वं चंद्रस्य मुष्टिरसि । मुष्टिरिव शत्रूणां हंता भवसि ।
अतोऽस्मान्वीळयस्व । दृढीकुरु ॥

॥ अथैकत्रिंशी ॥

आमूरज प्रत्यावर्तयेमाः केतुमहुं दुभिर्वावदीति ।

समश्वपर्णाश्चरन्ति नो नरोऽस्माकमिन्द्र रथिनो जयन्तु ॥ ३१ ॥

आ । अमूः । अज । प्रतिऽआवर्तय । इमाः । केतुऽमत् । दुंदुभिः । वावदीति ।

सं । अश्वऽपर्णाः । चरन्ति । नः । नरः । अस्माकं । इन्द्र । रथिनः । जयन्तु ॥ ३१ ॥

अस्याः पूर्वाद्धो दुंदुभिदेवत्य उत्तराद्धैन्द्रः । यज्ञोभावप्यर्द्धैर्विंदौ । हे इन्द्र अमूः शत्रुषु स्थितास्ता गा आज । अस्मान्प्रत्यागमय । इमा अस्मदीया गाः शत्रुभिर्जिघृक्षिताः प्रत्यावर्तय । प्रतिनिवर्तय । अयं च दुंदुभिः केतुमत् प्रज्ञानवत् यथा सर्वज्ञायते तथा वावदीति । भृशं शब्दं करोति । अश्वपर्णा अश्वपतना अश्ववाहाश्च नोऽस्मदीयाश्च नरः पुरुषाः संचरन्ति । शत्रुभिर्युध्यमाना वर्तन्ते । तथा सति हे इन्द्रं अस्माकं रथिनो रथारूढाः पुरुषाः शत्रून् जयन्तु ॥

॥ इति चतुर्थस्य सप्तमे पंचत्रिंशो वर्गः ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सायणाचार्येण विरचिते माधवीये वेदार्थप्रकाशे ऋक्संहिताभाष्ये चतुर्थाष्टके सप्तमोऽध्यायः समाप्तः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वंदे विद्यातीर्थमहेश्वरं ॥

अथाष्टमाध्याय आरभ्यते । षष्ठमंडलस्य चतुर्थेऽनुवाके चत्वारि सूक्तानि व्याख्यातानि । यज्ञायज्ञेति द्वाविंशत्यृचं पंचमं सूक्तं बृहस्पतिपुत्रस्य शंयोरार्षे । अत्रानुक्रम्यते । यज्ञायज्ञा अधिका शंयुस्तृणपाणिकं पृश्निमूक्तं प्रगाथौ बृहती

महासतोबृहती महाबार्हतबार्हतौ प्रगाथावित्याग्नेयः काकुभः प्रगाथः पुर-
उष्णिग्बृहत्यतिजगतीति मारुत्योऽत्यास्तिस्रो वासां लिंगोक्तदेवताः काकुभः
प्रगाथः पुरउष्णिग्बृहतीति पौष्ण्यो बृहती महाबृहती यवमध्यान्त्यानुष्टुप् मारु-
त्योऽत्या द्यावाभूम्योर्वा पृश्नेर्वेति । यज्ञायज्ञा व इत्येषा बृहती । तृतीयद्वादशका
अष्टकेति तल्लक्षणसद्भावात् । द्वितीया सतोबृहती । अयुजौ जागतौ सतोबृह-
तीत्युक्तलक्षणोपेतत्वात् । तृतीया चतुर्थी बृहतीसतोबृहत्यौ पंचमी बृहती षष्ठी
महासतोबृहती । अष्टाक्षरास्त्रयः पादा द्वादशाक्षरा द्वौ पादौ सा महासतोबृहती ।
सप्तमी महाबृहती । अष्टाक्षराश्चत्वारः पादा एको द्वादशाक्षरः सा महाबृहती ।
अष्टमी महासतोबृहती । अष्टिनस्त्रयो द्वौ जागतौ सा महासतोबृहती । नवमी
बृहती दशमी सतोबृहती । एता दशाग्निदेवत्याः । एकादशी ककुप् । मध्यमो यदि
द्वादशाक्षर उभयतोऽष्टकौ द्वौ पादौ सा ककुप् । द्वादशी सतोबृहती त्रयोदशी
पुरउष्णिक् । आद्यो जागतो द्वितीयतृतीयौ गायत्रौ सा पुरुउष्णिक् । चतुर्दशी
बृहती पंचदश्यतिजगती द्वापंचाशदक्षरा । एकादश्याद्याः पंच मरुदेवताकाः ।
त्रयोदश्यादीनां तिसृणां लिंगोक्ता इंद्रादयो वा देवताः । षोडशी ककुप् सप्तदशी
सतोबृहत्यष्टादशी पुरुउष्णिगेकोनविंशी बृहती । षोडश्यादीनां चतसृणां पूषा
देवता । विंशी बृहत्येकविंशी यवमध्या महाबृहती । आद्यौ द्वावष्टकौ तृतीयो
द्वादशकश्चतुर्थपंचमावष्टकौ सा यवमध्या महाबृहती । विंशेकविंश्योः पृश्नि-
सूक्तमित्युक्तत्वान्मरुतां माता पृश्निर्देवता । द्वाविंश्यनुष्टुप् । स चापि पृश्निदेवत्या
द्यावाभूमिदेवत्या वा ॥ सूक्तविनियोगो लैंगिकः । आग्निमारुते यज्ञायज्ञा व इत्ययं
स्तोत्रियप्रगाथः । सूचितं च । यज्ञायज्ञा वो अग्नये देवो वो द्रविणोदा इति
प्रगाथौ स्तोत्रियानुरूपौ । आ० ५. २०. । इति ॥

॥ तत्रैषा प्रथमा ॥

यज्ञायज्ञा वो अग्नये गिरागिरा च दक्षसे ।

प्रप्र वयममृतं जातवेदसं प्रियं मित्रं न शंसिषं ॥ १ ॥

यज्ञाऽयज्ञा । वः । अग्नये । गिराऽगिरा । च । दक्षसे ।

प्रऽप्र । वयं । अमृतं । जातऽवेदसं । प्रियं । मित्रं । न । शंसिषं ॥ १ ॥

हे स्तोतारो वो यूयं यज्ञा यज्ञा यज्ञे यज्ञे सर्वेषु यागेषु दक्षसे प्रवृद्धायाग्नये
गिरा गिरा स्तुतिरूपया वाचा वाचा स्तोत्रं कुरुतेति शेषः । चशब्दो भिन्नक्रमो

व इत्यस्मात्परो द्रष्टव्यः । यूयं च स्तोत्रं कुरुत । वयमपि तमग्निं प्रशंसिषं ॥ प्रसमु-
पोदः पादपूरण इति प्रशब्दस्य द्विरुक्तिः पादपूरणार्था । व्यत्ययेनैकवचनं । छांदसो
लुङ् ॥ प्रशंसाम । कीदृशं । अमृतं मरणरहितं जातवेदसं जातानां वेदितारं
जातप्रज्ञं जातधनं वा मित्रं न सखिभूतमिव प्रियमनुकूलं ॥ यद्वा व्यत्ययेन
त्वमित्यस्य वसादेशः । अग्रय इति च कर्मणि चतुर्थी । क्रियाग्रहणमपि कर्तव्य-
मिति कर्मणः संप्रदानत्वात् । चशब्दश्चलिति निपातश्चेदर्थे वर्तते । दक्षस इति च
दक्षेर्वृद्धिकर्मणोऽतर्भावितव्यर्थाल्लटि रूपं । चणा योगात् निपातैर्यद्यदिहंतेति
निघातप्रतिषेधः ॥ तत्रायमर्थः । हे स्तोतस्त्वं यज्ञे यज्ञ इममग्निं गिरा गिरा स्तुत्या
दक्षसे च वर्धयसि चेत् वयमप्यमृतत्वादिगुणकं तं प्रशंसाम ॥

॥ अथ द्वितीया ॥

ऊ॒र्जो न॒पातं॑ स हि॒नाय॑म॒स्मयु॑र्दा॒शेम॑ ह॒व्यदा॑तये ।

भुव॒द्वाजे॑ष्वि॒ता भुव॑द्बृ॒ध उ॒त चा॒ता त॒नूनां॑ ॥ २ ॥

ऊ॒र्जः । न॒पातं॑ । सः । हि॒न । अ॒यं । अ॒स्म॒ऽयुः । दा॒शेम॑ । ह॒व्य॒ऽदा॑तये ।

भुव॑त् । वाजे॑षु । अ॒वि॒ता । भुव॑त् । बृ॒धः । उ॒त । चा॒ता । त॒नूनां॑ ॥ २ ॥

ऊर्जोऽन्नस्य बलंस्य वा नपातं पुत्रं प्रशंसिषमित्यनुषंगात् प्रशंसामेत्यर्थः ।
हिनेति निपातद्वयसमुदायो हीत्यस्यार्थः । स खल्वयमग्निरस्मयुरस्मान्कामयमानो
भवति । वयं च हव्यदातये हव्यानां हविषां देवेभ्यो दात्रे तस्मा अग्रये दाशेम ।
हवीषि दद्याम । स चाग्निर्वाजेषु संयामेष्वविता रक्षिता वृधो वर्धकश्चास्माकं
भुवत् भवतु । उतापि च तनूनां तनयानामस्मत्पुत्राणां च चाता रक्षिता भवतु ॥

॥ अथ तृतीया ॥

वृषा॒ ह्यग्ने॑ अ॒जरो॑ म॒हान्वि॒भास्य॑र्चिषा ।

अ॒ज॒से॒ण शो॒चिषा॑ शो॒शुच॑च्छुचे सु॒दी॒तिभिः॑ सु दी॒दिहि॑ ॥ ३ ॥

वृषा॑ । हि । अ॒ग्ने । अ॒ज॒रः । म॒हान् । वि॒भा॒सि । अ॒र्चिषा॑ ।

अ॒ज॒से॒ण । शो॒चिषा॑ । शो॒शुच॑त् । शु॒चे । सु॒दी॒ति॒ऽभिः॑ । सु । दी॒दिहि॑ ॥ ३ ॥

हे अग्ने वृषा वर्षिता कामानां वृष्टेः कर्ता वाजरो जरारहितो महान् गुणैर-
धिक एवंभूतस्त्वमर्चिषा दीप्ता विभासि हि । विशेषेण प्रकाशसे खलु । हे शुचे

दीप्ताग्ने अजस्रेणाविच्छिन्नेन शोचिषा तेजसा शोशुचत् भृशं दीपमानस्त्वं सुदी-
तिभिः सुदीप्तिभिः सु दीदिहि । सुधुस्मान्दीपय । प्रकाशय ॥

॥ अथ चतुर्थी ॥

म॒हो दे॒वान्यज॑सि॒ यक्ष्या॑न्नु॒षक्त॑व॒ ऋत्वा॑त॒ दंस॑ना ।

अ॒र्वाचः॑ सी॒ कृणु॑ह्यग्नेऽव॑से॒ रास्व॒ वाजो॑त॒ वंस्व ॥४॥

म॒हः । दे॒वान् । यज॑सि । यक्षि॑ । आ॒नुषक्॑ । तव॑ । ऋत्वा॑ । उ॒त । दंस॑ना ।

अ॒र्वाचः॑ । सी॒ । कृणु॑हि । अ॒ग्ने । अव॑से । रास्व॑ । वाजा॑ । उ॒त । वंस्व ॥४॥

हे अग्ने त्वं महो महतो देवान्यजसि । यजमानानां यज्ञे हविर्भिः पूजयसि ।
अतोऽस्माकमपि यज्ञ आनुषक् अनुषक्तं संततं यथा भवति तथा यक्षि । तान्दे-
वान्यज । तदर्थं तव ऋत्वा प्रज्ञयोतापि च दंसना कर्मणा च । सीमिति परिग्र-
हार्थीयः । तान् सर्वान्देवानर्वाचोऽस्मदभिमुखान् कृणुहि कुर्ववसेऽस्मद्रक्षणार्थं ।
तथा वाजा वाजान् हविल्लक्षणान्यन्नानि रास्व । तेभ्यो देवेभ्यो देहि । उतापि च
त्वमपि वंस्व । तुभ्यं प्रज्ञानि हवींषि संभजस्व ॥

॥ अथ पंचमी ॥

यमापो॒ अद्र॑यो॒ वना॒ गर्भ॑मृतस्य॒ पिप्र॑ति ।

सह॑सा॒ यो म॑थितो जायते॒ नृभिः॑ पृथि॒व्या अधि॑ सान॒वि ॥५॥

यं । आपः॑ । अद्र॑यः । वना॑ । गर्भ॑ । ऋ॒तस्य॑ । पिप्र॑ति ।

सह॑सा । यः । म॒थितः॑ । जाय॑ते । नृ॒भिः । पृथि॒व्याः । अधि॑ । सान॒वि ॥५॥

आपो वसतीवर्याख्या अद्रयो ग्रावाणो वना वनानि काष्ठानि च ऋतस्य
यज्ञस्योदकस्य वा गर्भं गर्भवदंतर्वर्तमानं यमग्निं पिप्रति पूरयंति । यद्वापः समु-
द्रिया अद्रयो मेघा वनान्यरण्यानि च ऋतस्य गर्भं वाडववैद्युतदावरूपेण वर्तमानं
यमग्निं पिप्रति पूरयंति । यश्चाग्निर्नृभिर्नेतृभिर्ऋत्विग्भिः सहसा बलेन मथितः
सन् पृथिव्या अधि भूमेरुपरि सानवि समुच्छ्रित उत्कृष्टे देवयजनदेशे जायते
प्रादुर्भवति स त्वं वंस्वेत्यन्वयः । यद्वा यः प्रप्रावित्यनया संबन्धः ॥

॥ इति चतुर्थस्याष्टमे प्रथमो वर्गः ॥

॥ अथ षष्ठी ॥

आ यः प॒प्रौ भानु॒ना रोद॑सी उ॒भे धूमे॑न॒ धाव॑ते दि॒वि ।

ति॒रस्त॑मो द॒दृश॑ ऊ॒र्म्यास्वा श्या॒वास्वरू॑षो वृ॒षा श्या॒वा अरू॑षो वृ॒षा ॥ ६ ॥

आ । यः । प॒प्रौ । भानु॒ना । रोद॑सी इति । उ॒भे इति । धूमे॑न । धाव॑ते । दि॒वि ।

ति॒रः । तमः । द॒दृशे॒ । ऊ॒र्म्यासु॒ । आ । श्या॒वासु॒ । अरू॑षः । वृ॒षा । आ । श्या॒वाः ।

अरू॑षः । वृ॒षा ॥ ६ ॥

योऽग्निर्भानुना दीप्तोभे रोदसी द्यावापृथिव्यावापप्रौ आपूरयति स धूमेन दिव्यंतरिक्षे धावते । गच्छति । धूमो हि मेघात्मना परिणतः सन् अंतरिक्षे गच्छति । कार्यकारणयोरभेदविवक्षया तद्रमनमग्रावुपचर्यते । अपि चायमरूष आरोचमानो वृषा वर्षिता कामानामेवंगुणकोऽग्निः श्यावासु श्याववर्णासु कृष्णासूर्म्यासु । रात्रिनामैतत् । निशासु तमोऽंधकारं तिरस्कृत्या समंताद्दृशे । दृश्यते । श्यावाः श्याववर्णा रात्रीश्चा तिष्ठति । अरूषो वृषेति पुनरुक्तिरादरार्था पादपूरणार्था वा ॥

॥ अथ सप्तमी ॥

बृ॒हद्भि॑रमे अ॒र्चिभिः॑ श्रु॒क्तेण॑ देव शो॒चिषा॑ ।

भ॒रद्वा॑जे॒ समि॒धानो॑ य॒विष्य॑ रे॒वन्नः॑ श्रु॒क् दीदि॑हि द्यु॒मत्पा॑वक दीदिहि ॥ ७ ॥

बृ॒हत्ऽभिः॑ । अ॒ग्ने । अ॒र्चिऽभिः॑ । श्रु॒क्तेण॑ । दे॒व । शो॒चिषा॑ ।

भ॒रत्ऽवा॑जे । सं॒ऽद्धानः॑ । य॒विष्य॑ । रे॒वत् । नः॑ । श्रु॒क् । दी॒दिहि॑ । द्यु॒मत् । पा॒वक॑ ।

दी॒दिहि॑ ॥ ७ ॥

हे देव दानादिगुणयुक्त यविष्य युवतम श्रुक् दीप्ताग्ने श्रुक्तेण निर्मलेन शोचिषा तेजसा भरद्वाजेऽस्मद्भातरि समिधानः समिध्यमानस्त्वं बृहद्भिर्महद्भि-
रर्चिभिस्तेजोभिर्नोऽस्मदर्थं रेवन्नयुक्तं यथा भवति तथा दीदिहि । दीपस्व ।
तथा पावक हे शोधकाग्ने द्युमत् द्योतमानेन च युक्तं यथा भवति तथा
दीदिहि । दीपस्व ॥

॥ अथाष्टमी ॥

विश्वासां गृहपतिर्विशामसि त्वमग्ने मानुषीणां ।

शतं पूर्भिर्यविष्ठ पाह्यंहसः समेद्वारं शतं हिमाः स्तोतृभ्यो ये च ददति ॥ ८ ॥

विश्वासां । गृहऽपतिः । विशां । अस्ति । त्वं । अग्ने । मानुषीणां ।

शतं । पूऽभिः । यविष्ठ । पाहि । अंहसः । संऽएद्वारं । शतं । हिमाः । स्तोतृऽभ्यः ।

ये । च । ददति ॥ ८ ॥

हे अग्ने त्वं मानुषीणां मनोरपत्यभूतानां विश्वासां सर्वासां विशां प्रजानां गृहपतिरसि । गृहस्वामी भवसि । हे यविष्ठ युवतमाग्ने अतस्त्वं शतं हिमाः शतं हेमंतान् संवत्सरान् समेद्वारं त्वां सम्यगिदं कृतवन्तं मां शतं शतेन शतसंख्याकैः पूर्भिः पालकैरंहसः पापादाहंतुः शत्रोर्वा पाहि । रक्ष । ये च स्तोतृभ्यो ददति धनं तव समिधनस्य कर्तरि प्रयच्छन्ति तांश्च पाहि ॥

॥ अथ नवमी ॥

त्वं नश्चित्र ऊत्या वसो राधांसि चोदय ।

अस्य रायस्त्वमग्ने रथीरसि विदा गाधं तुचे तु नः ॥ ९ ॥

त्वं । नः । चित्रः । ऊत्या । वसो इति । राधांसि । चोदय ।

अस्य । रायः । त्वं । अग्ने । रथीः । अस्ति । विदाः । गाधं । तुचे । तु । नः ॥ ९ ॥

हे वसो वासकाग्ने चित्रो दर्शनीयस्त्वमूत्या रक्षया सह राधांसि धनानि नोऽस्मभ्यं चोदय । प्रेरय । अस्य सर्वत्र लोके परिदृश्यमानस्य रायो धनस्य त्वं रथीरसि । रंहिता नेता भवसि । अतः कारणादस्मभ्यं धनानि प्रेरयेत्यर्थः । अपि च नोऽस्माकं तुचे । अपत्यनामैतत् । अपत्यायापतनहेतुभूताय पुत्रादये गाधं प्रतिष्ठां तु क्षिप्रं विदाः । लभय ॥

॥ अथ दशमी ॥

पर्षिं तोकं तनयं पतृभिष्टुमदब्धैरप्रयुत्वभिः ।

अग्ने हेळांसि दैव्या युयोधि नोऽदेवानि हूरांसि च ॥ १० ॥

पर्षिं । तोकं । तनयं । पतृऽभिः । त्वं । अदब्धैः । अप्रयुत्वऽभिः ।

अग्ने । हेळांसि । दैव्या । युयोधि । नः । अदेवानि । हूरांसि । च ॥ १० ॥

हे अग्ने त्वमदव्यैः केनाप्यहिंसितैरप्रयुत्वभिः । यौतिरत्र पृथग्भावार्थः । अपृथग्भूतैः संहतैः पतृभिः पालनसाधनैस्तोत्रं पुत्रं तनयं पौत्रं च पर्वि । पालय । दैव्या देवसंबंधीनि च हेळांसि क्रोधान्नोऽस्मत्तो युयोधि । पृथक्कुरु । अदेवानि मनुष्यसंबंधीनि च हूरांसि हिंसनानि चास्मत्तः पृथक्कुरु ॥

॥ इति चतुर्थस्याष्टमे द्वितीयो वर्गः ॥

॥ अथैकादशी ॥

आ सखायः सबर्दुघां धेनुमजध्वमुप नव्यसा वचः ।

सृजध्वमनपस्फुरां ॥ ११ ॥

आ । सखायः । सबः ऽदुघां । धेनुं । अजध्वं । उप । नव्यसा । वचः ।

सृजध्वं । अनपऽस्फुरां ॥ ११ ॥

हे सखायः समानख्याना अध्वर्यवः सबर्दुघां । सबरिति पयसो नाम । अमरणहेतुभूतस्य पयसो दोग्ध्री धेनुं गामाजध्वं । अभिगच्छत । प्राप्तुत । केन साधनेन । नव्यसा नवीयसा नवतरेण वचो वचसाह्वानरूपेण शब्देन । तदनंतरमनपस्फुरां । स्फुरतिर्बधकर्मा । अनपवाध्यां तां धेनुमुपसृजध्वं । वत्सेनोपसृष्टां कुरुत । मरुद्देवत्वत्वात् मरुतां यागाय पयो दोग्धुमिति शेषः । अथवा मरुतां माता पृथ्याख्या माध्यमिका वाग्धेनुः । हे सखायः स्तोतारः सबर्दुघां मरुज्जनहेतुभूतस्य पयसो दोग्ध्री धेनुं पृश्निं नव्यसा नवतरेण वचसा स्तोत्रेणोपाजध्वं । उपागच्छत । अनपस्फुरामनपवाधनीयां तां सृजध्वं । बंधनाद्विमृजत । मुंचत । ईदृशी महती धेनुर्मरुतां माता किमु वक्तव्यं तेषां माहात्म्यमिति मरुस्तुतिः ॥

॥ अथ द्वादशी ॥

या शर्धाय मारुताय स्वभानवे श्रवोऽमृत्यु धुक्षत ।

या मृळीके मरुतां तुराणां या सुमैरेवयावरी ॥ १२ ॥

या । शर्धाय । मारुताय । स्वऽभानवे । श्रवः । अमृत्यु । धुक्षत ।

या । मृळीके । मरुतां । तुराणां । या । सुमैः । एवऽयावरी ॥ १२ ॥

या धेनुरमृत्युमरणहेतु श्रवोऽन्नं पयोऽलक्षणं मारुताय मरुत्संधाय धुक्षत अधुक्षत । कीदृशाय । शर्धाय प्रसहनशीलाय स्वभानवे स्वायत्तदीप्तये । या च

तुराणां क्षिप्रकारिणां मरुतां मृळीके सुखे तत्परा वर्तते । या च सुम्नैः सुखैर्हे-
तुभूतैरेवयावर्यैर्वैर्गतृभिरश्वैर्मध्यमस्थानैरुदकैर्वा सह यात्यन्येषामपि सुखार्थं वृष्टि-
जलैः सहागच्छन्ती तां धेनुमुपाजध्वमिति पूर्वचान्वयः । अत्रापि पूर्ववत्मरुस्तु-
तिरधिगंतव्या ॥

॥ अथ त्रयोदशी ॥

भरद्वाजायाव धुक्षत द्विता ।

धेनुं च विश्वदोहसमिधं च विश्वभोजसं ॥ १३ ॥

भरत्ऽवाजाय । अ० । धुक्षत । द्विता ।

धेनुं । च । विश्वऽदोहसं । इधं । च । विश्वऽभोजसं ॥ १३ ॥

हे मरुतो भरद्वाजायास्मद्भावे द्विता द्वितयमवधुक्षत । किं तद्वितयं । धेनुं च
गां चेषं चान्नं च । कीदृशी धेनुं । विश्वदोहसं विश्वस्य व्याघ्रस्य बहुलस्य दोग्ध्री ।
कीदृशमन्नं । विश्वभोजसं सर्वेषां भोगपर्याप्तं ॥

॥ अथ चतुर्दशी ॥

तं व इद्रं न सुक्रतुं वरुणमिव मायिनं ।

अर्यमणं न मद्रं सुप्रभोजसं विष्णुं न स्तुष आदिशे ॥ १४ ॥

तं । वः । इद्रं । न । सुऽक्रतुं । वरुणंऽइव । मायिनं ।

अर्यमणं । न । मद्रं । सुप्रभोजसं । विष्णुं । न । स्तुषे । आऽदिशे ॥ १४ ॥

हे मरुद्गण तं तादृशं वस्त्वां स्तुषे । स्तौमि । किमर्थं । आदिश आदेशनाय
धनानामतिसर्जनाय प्रदानाय । कीदृशं त्वां । इद्रं नेद्रमिव सुक्रतुं सुकर्माणं
वरुणमिव मायिनं मायावंतं प्रज्ञावंतमर्यमणं नार्यमणमिव मद्रं स्तुत्यं विष्णुं
न विष्णुमिव सुप्रभोजसं प्रसृप्तधनं । यदा त्वस्या लिंगोक्तदेवतास्तदानीं नेवशब्दौ
चशब्दार्थे द्रष्टव्यौ ॥

॥ अथ पंचदशी ॥

तेषां शर्धो न मारुतं तुविष्वग्यन्वाणं पूषणं सं यथा श्रुता ।

सं सहस्रा कारिषच्चर्षणिभ्य आँ आविर्गूळहा वसू करत्सुवेदा नो वसू करत् ॥ १५ ॥

त्वेषं । शर्धः । न । मारुतं । तुविऽस्वनिं । अनर्वाणं । पूषणं । सं । यथा । शता ।
 सं । सहस्रा । कारिषत् । चर्षणिऽभ्यः । आ । आविः । गूळ्हा । वसु । करत् ।
 सुऽवेदा । नः । वसु । करत् ॥ १५ ॥

नेति संप्रत्यर्थे । न संप्रतीदानीं त्वेषं दीप्तं तुविष्णि बहुस्वनमनर्वाणमप्रत्युतं
 शत्रुभिरनभिगतं पूषणं पोषकं मारुतं मरुत्संघरूपमीदृशं शर्धो बलं स्तौमीति
 शेषः । स च मरुद्गणो यथा येन प्रकारेण शता शतसंख्याकानि धनानि सं सहैव
 चर्षणिभ्यो मनुष्येभ्योऽस्मभ्यं कारिषत् कुर्यात् । आकारः समुच्चये । यथा वा सहस्रा
 सहस्रसंख्याकानि धनानि च सं सहैव कारिषत् कुर्यात् तथा स्तौमीति पूर्वचान्वयः ।
 अपि च स मरुद्गणो गूळ्हा गूढानि संवृतानि वसु वसूनि धनान्याविष्करत् ।
 अस्मभ्यमाविष्करोतु । तथा वसु वसूनि धनानि सुवेदा सुलभानि च नोऽस्माकं
 करत् । करोतु । यदा तु लिंगादियं पौष्णी तदा मारुतं शर्ध इव त्वेषं पूषणं
 पूषकमेतत्संज्ञं देवं स्तौमीति योजनीयं ॥

॥ अथ षोडशी ॥

आ मा पूषन्नुप द्रव शंसिषं नु ते अपिकर्णे आघृणे ।

अघा अर्यो अरातयः ॥ १६ ॥

आ । मा । पूषन् । उप । द्रव । शंसिषं । नु । ते । अपिऽकर्णे । आघृणे ।

अघाः । अर्यः । अरातयः ॥ १६ ॥

हे पूषन् मा मामाद्रव । रक्षणार्थमभिगच्छ । हे आघृणे आगतदीप्ते अघा
 आहंवीरयोऽरीरभिगंवीररातयः शत्रुभूताः प्रजा उपद्रव । बाधस्व ॥ उपपूर्वो
 द्रवतिर्बाधायां वर्तते । यथा प्रजां पशून्यजमानस्योपदोद्रावयति ॥ अहं च ते
 तवापिकर्णे कर्णावपिगते समीपदेशे स्थितः सन् नु क्षिप्रं शंसिषं । प्रशंसामि ॥

॥ इति चतुर्थस्याष्टमे तृतीयो वर्गः ॥

॥ अथ सप्तदशी ॥

मा कांकवीरमुवृहो वनस्पतिमशस्तीर्वि हि नीनशः ।

मोत सूरो अहं एवा चन यीवा आदधते वेः ॥ १७ ॥

मा । का॒कं॒बीरं । उ॒त् । वृ॒हः । व॒न॒स्पतिं । अ॒श॒स्तीः । वि । हि । नी॒न॒शः ।

मा । उ॒त् । सू॒रः । अ॒ह॒रिति । ए॒व । च॒न । ग्री॒वाः । आ॒ऽद॒धते । वे॒रिति॒ वेः ॥ ११ ॥

ऋषिः पुत्रपौत्रसहितमात्मानं बहुपक्ष्याश्रयवनस्पतित्वेन रूपयन् तस्या-
नुष्ठारमाशास्ते । हे पूषन् मा काकंवीरं काकानां भर्तारं वनस्पतिं वृक्षं मोद्वृहः ।
उद्धर । मा बाधस्व । पुत्रपौत्रादिभिः सखीभूतेरुपेतमन्यैश्च बहुभिराश्रितं मां मा
हिंसीरित्यर्थः । हिशब्दश्चार्थः । अशस्तीरशंसनीया अशंसनीयस्य दुःखस्य कीर्तयि-
चीर्वा शत्रुभूताः प्रजा विनीनशो हि । विनाशय च । मोत मा च सूरः प्रेरकः
शत्रुरेवैवमहः । अस्मान्मा हाषीत् । एवमित्यभिसंबन्धादाख्यातस्योदात्तवत्त्वाच्चाश्रु-
तोऽपि यथेत्येतद्वाक्येऽध्याह्रियते । ग्रीवाः । गिरंत्यंतरवस्थापयन्ति बध्मन्तीति ग्रीवा
दामानि । यथा व्याधा वेः पक्षिणो हरणार्थं ग्रीवा दामानि जालरूपाण्यादधते
भूम्यां निदधते तैश्च निहितैः पक्षिणो हरंत्येवमस्मान् बध्नोपायैः शत्रुर्मा
हाषीदित्यर्थः ॥

॥ अथाष्टादशी ॥

ह॒तेरि॒व ते॒ऽवृ॒कम॒स्तु स॒ख्यं ।

अ॒च्छि॒द्रस्य॒ दध॒न्वतः॒ सु॒पूर्ण॑स्य॒ दध॒न्वतः॑ ॥ १८ ॥

ह॒तेः॒ऽइ॒व । ते । अ॒वृ॒कं । अ॒स्तु । स॒ख्यं ।

अ॒च्छि॒द्रस्य॒ । द॒धन्॑ऽवतः । सु॒ऽपूर्ण॑स्य । द॒धन्॑ऽवतः ॥ १८ ॥

हे पूषन् ते तव सख्यं सखित्वमवृकं बाधकरहितं सर्वदैकरूपेण वर्तमा-
नमस्माकमस्तु । सर्वदा भवतु । हतेरिव । यथा हतेस्त्वदीयं सख्यमविच्छिन्नं
तद्वत् । कीदृशो हतिः । अच्छिद्रस्य छिद्ररहितस्य संश्लिष्टस्य दधन्वतो दधिमतः
सुपूर्णस्य दध्ना सुष्ठु पूरितस्य । पुनर्दधन्वत इति दध्मोऽधिकत्वद्योतनार्थः ।
ईदृशो हतिः सर्वदा पूष्णो रथे वर्तते । स इव वयमपि तव सखायो भवेमे-
त्युभिराशास्ते ॥

॥ अथैकोनविंशी ॥

प॒रो हि म॒र्त्यैर॒सि स॒मो दे॒वैरु॒त श्रि॒या ।

अ॒भि ख्यः॑ पू॒षन्पृ॒तना॒सु न॒स्त्वमवा॑ नूनं यथा पुरा ॥ १९ ॥

परः । हि । मर्त्यैः । असि । समः । देवैः । उत । श्रिया ।

अभि । ख्यः । पूषन् । पृतनासु । नः । त्वं । अवं । नूनं । यथा । पुरा ॥ १९ ॥

हे पूषन् मर्त्यैर्मर्त्येभ्यो मनुष्येभ्यः परः परस्तात्स्थितोऽसि । श्रिया संपदा देवैरुत सर्वैर्देवैश्च समः समानोऽसि । अतस्त्वं पृतनासु संयामेषु नोऽस्मानभिख्यः । अभिपश्यानुग्रहदृष्ट्या विलोकय । यथा पुरा येन प्रकारेण पूर्वकालीनान्पुरुषान्वरक्षिथ एवं नूनमद्येदानीमव । अस्मान्वक्ष ॥

॥ अथ विंशी ॥

वामी वामस्य धूतयः प्रणीतिरस्तु सूनृता ।

देवस्य वा मरुतो मर्त्यस्य वेजानस्य प्रयज्यवः ॥ २० ॥

वामी । वामस्य । धूतयः । प्रऽनीतिः । अस्तु । सूनृता ।

देवस्य । वा । मरुतः । मर्त्यस्य । वा । इजानस्य । प्रऽयज्यवः ॥ २० ॥

हे धूतयः कंपयितारः प्रयज्यवः प्रकर्षेण यष्ट्या मरुतः सा सूनृता प्रियसत्यात्मिका माध्यमिका युष्मदीया वाक् प्रणीतिरस्तु । अस्मदर्थं धनानां प्रणेची भवतु । देवस्य वा मर्त्यस्य मनुष्यस्य वेजानस्येष्टवत उभयविधस्य पुरुषस्य वामी प्रशस्ता या वाक् वामस्य वननीयस्य धनस्य प्रणीतिः प्रणेची सा सूनृतेत्यन्वयः । प्रणीतिरस्त्वस्मदर्थं ॥

॥ अथैकविंशी ॥

सद्यश्चिद्यस्य चर्कृतिः परि द्यां देवो नैति सूर्यः ।

त्वेषं शवो दधिरे नाम यज्ञियं मरुतो वृचहं शवो ज्येष्ठं वृचहं शवः ॥ २१ ॥

सद्यः । चित् । यस्य । चर्कृतिः । परि । द्यां । देवः । न । एति । सूर्यः ।

त्वेषं । शवः । दधिरे । नाम । यज्ञियं । मरुतः । वृचऽहं । शवः । ज्येष्ठं । वृचऽहं । शवः ॥ २१ ॥

यस्य च मरुद्गणस्य चर्कृतिः कर्म सद्यश्चित्सद्य एव द्यां पर्येति परिगच्छति दिष्यन्तरिक्षे परितो वर्तते देवो न देवो द्योतमानः सूर्य इव तादृशा गणात्मका मरुतस्त्वेषं दीप्तं नाम शचूणां नमयितुं यज्ञियं यज्ञार्हं शवो बलं दधिरे । अधारयन् । तच्च शवो बलं वृचहं वृचादेरसुरस्य हन्तुं भवति । तच्च वृचहं शवो ज्येष्ठं सर्वेभ्यः प्रशस्ततमं भवति ॥

॥ अथ द्वाविंशी ॥

सकृच्च द्यौरजायत सकृद्धूमिरजायत ।

पृथ्वा दुग्धं सकृत्पयस्तदन्यो नानु जायते ॥ २२ ॥

सकृत् । ह । द्यौः । अजायत । सकृत् । भूमिः । अजायत ।

पृथ्वाः । दुग्धं । सकृत् । पयः । तत् । अन्यः । न । अनु । जायते ॥ २२ ॥

सकृच्च सकृदेव द्यौरजायत । उदपद्यत । सकृदुत्पन्नैव स्थिता भवति । न पुनस्तस्यां नष्टायामन्या तत्सदृशी द्यौरजायते । भूमिश्च सकृदेवाजायत । पृथ्वा मरुतां मातुर्गोः पयश्च सकृदेकवारमेव दुग्धं यस्मात्पयसो मरुतो जज्ञिरे । पृथ्व्यै वै पयसो मरुतो जाता इति तैत्तिरीयकं । यथा द्यावापृथिव्यौ सकृदेवोत्पद्येते एवं पृथ्विरपि सकृद्दुग्धेनैव पयसा मरुतोऽजीजनत् । ततः परमन्यः पदार्थो नानुजायते । तत्सदृशो नोत्पद्यते ॥

॥ इति चतुर्थस्याष्टमे चतुर्थो वर्गः ॥

स्तुषे जनमिति पंचदशर्चे षष्ठं सूक्तं भारद्वाजस्य ऋजिश्चन आर्षं वैश्वदेवं । अंत्या षट्पंचाशदक्षरा शकरी शिष्टास्त्रिष्टुभः । तथा चानुक्रांतं । स्तुषे पंचोना ऋजिश्वा ह वैश्वदेवं ह शर्क्यंतमिति ॥ ब्रूहे दशराचे पंचमेऽहनीदं वैश्वदेवनिविद्धानं । सूचितं च । ऋभुर्विभ्वा स्तुषे जनमिति वैश्वदेवं । आ० ८. ६. इति । आद्या महानाम्नीवते जप्या ॥

॥ सैषा प्रथमा ॥

स्तुषे जनं सुव्रतं नव्यसीभिर्गीर्भिर्मित्रावरुणा सुमयंता ।

त आ गमंतु त इह श्रुवंतु सुश्वासो वरुणो मित्रो अग्निः ॥ १ ॥

स्तुषे । जनं । सुव्रतं । नव्यसीभिः । गीः । अग्निः । मित्रावरुणा । सुमयंता ।

ते । आ । गमंतु । ते । इह । श्रुवंतु । सुश्वासः । वरुणः । मित्रः । अग्निः ॥ १ ॥

सुव्रतं सुकर्माणं जनं दैव्यं जनं देवसंघं नव्यसीभिर्नवतराभिर्गीर्भिः स्तुतिभिः स्तुषे । अहं स्तुवे । तथा मित्रावरुणा । मित्रः प्रमीतेस्त्रायको वरुणः पापान्निवारयिता । एतावपि देवौ स्तौमि । कीदृशौ । सुमयंता सुमं सुखं स्तोतृणां मिच्छंतौ । सुश्वासः शोभनबलास्ते वरुणादयः सर्वे देवा इहास्मिन्यज्ञ आगमंतु ।

आगच्छन्तु । ते तादृशाः श्रुवन्तु । अस्मदीयाः स्तुतीः श्रुण्वन्तु च । अत्र मित्रादीनां परिगणनमुपलक्षणं सूक्तस्य सर्वदेवताप्रतिपादकत्वात् । अत एव पूर्वं जनमिति सामान्यनिर्देशः ॥

॥ अथ द्वितीया ॥

विशोविश ईदमध्वरेष्वहमक्रतुमरतिं युवत्योः ।

दिवः शिष्टुं सहस्रः सूनूमग्निं यज्ञस्य केतुमरुषं यजध्वै ॥ २ ॥

विशःऽविशः । ईदम । अध्वरेषु । अहमऽक्रतुं । अरतिं । युवत्योः ।

दिवः । शिष्टुं । सहस्रः । सूनुं । अग्निं । यज्ञस्य । केतुं । अरुषं । यजध्वै ॥ २ ॥

विशो विशः सर्वस्याः प्रजाया अध्वरेषु यज्ञेष्टीदमृत्विग्भिः स्तुत्यमहमक्रतुं दर्परहितकर्माणममूढप्रज्ञं वा युवत्योर्द्वावापृथिव्योररतिमभिगन्तारमयं स्वामिनं दिवो द्युलोकस्य शिष्टुं पुत्रं । दिवस्परि प्रथमं जज्ञे अग्निः । ऋग्वे० १०. ४५. १. । इति निगमः । यद्वा दिवः स्तोतुः पुत्रभूतं । तथापि निगमो भवति । त्वं पुत्रो भवसि यस्ते विधत् । ऋग्वे० २. १. ९. । इति । सहस्रो बलस्य सूनुं पुत्रं यज्ञस्य यागस्य केतुं प्रज्ञापकमरुषमारोचमानमेवंगुणकमग्निं यजध्वै यष्टुं । स्तुष इत्यनुषज्यते । स्तुषे । स्तुवे ॥

॥ अथ तृतीया ॥

अरुषस्य दुहितरा विरूपे स्तृभिरन्या पिपिशे सूरौ अन्या ।

मिथस्तुरा विचरन्ती पावके मन्म श्रुतं नक्षत ऋच्यमाने ॥ ३ ॥

अरुषस्य । दुहितरा । विरूपे इति विरूपे । स्तृभिः । अन्या । पिपिशे । सूरः । अन्या ।

मिथःऽतुरा । विचरन्ती इति विचरन्ती । पावके इति । मन्म । श्रुतं । नक्षतः ।

ऋच्यमाने इति ॥ ३ ॥

इयमहोरात्रयोः स्तुतिः । अरुषस्य रोचमानस्य सूर्यस्य दुहितरा दुहितरौ । सूर्येण अहोरात्रयोर्विभागः क्रियते । अतस्तदधीनात्मलाभत्वात्तस्य दुहितरावित्युच्यते । विरूपे शुक्लकृष्णतया नानारूपे । तयोरन्यैका रात्रिः स्तृभिर्नक्षत्रैः पिपिशे । पिश्यते । संस्त्रिष्यते ॥ पिश अवयव इति धातुः ॥ अन्याहरात्मिका दुहिता सूरः सूर्येण पिपिशे । संस्त्रिष्यते । ते च नक्षत्रैः सूर्येण चालंकृते भवत

इत्यर्थः । मिथस्तुरा परस्परं बाधयंत्यौ । अहा रात्रिर्निवर्त्यते रात्र्या चाहरिति परस्परं बाधः । अत एव विचरंती विविधं पृथक्चरंत्यौ पावके सर्वस्य शोधयित्री । एवंभूते अहश्च रात्रिश्च ऋच्यमाने अस्माभिः स्तूयमाने सत्यौ श्रुतं श्रोतव्यं मन्म मननीयं स्तोत्रमस्मत्कृतं नक्षतः । व्याप्नुतां ॥

॥ अथ चतुर्थी ॥

प्र वायुमच्छा बृहती मनीषा बृहद्रयिं विश्ववारं रथप्रां ।

द्युतद्यामा नियुतः पत्यमानः कविः कविमियक्षसि प्रयज्यो ॥ ४ ॥

प्र । वायुं । अच्छ । बृहती । मनीषा । बृहत्ऽरयिं । विश्वऽवारं । रथऽप्रां ।

द्युतत्ऽद्यामा । निऽयुतः । पत्यमानः । कविः । कविं । इयक्षसि । प्रयज्यो इति

प्रऽयज्यो ॥ ४ ॥

बृहती महती मनीषास्मदीया स्तुतिर्वायुमच्छाभिमुख्येन प्रगच्छतु । उपसर्ग-
श्रुतेर्योग्यक्रियाध्याहारः । कीदृशं वायुं । बृहद्रयिं महाधनं विश्ववारं विश्वैर्व-
रणीयं संभजनीयं रथप्रां रथस्यात्मीयस्य प्रातारं पूरयितारं । यद्वा स्तोतृणां रथं
धनैः पूरयितारं । अथ प्रत्यक्षस्तुतिः । हे प्रयज्यो प्रकर्षेण यष्टव्य वायो द्युतद्यामा
प्रदीपयानो नियुत आत्मीयरथयोज्या वडवास्ताः पत्यमानोऽभिपतन्नभिगच्छन् ।
यद्वा पत्यतिरैश्वर्यकर्मा । तासां वडवानामीश्वरः कविः क्रांतदर्शी । एवंभूतस्त्वं
कविं मेधाविनं स्तोतारमियक्षसि । धनेन पूजय ॥

॥ अथ पंचमी ॥

स मे वपुश्छदयदश्विनोर्यो रथो विरुक्मान्मनसा युजानः ।

येन नरा नासत्येषयद्यै वर्तिर्याथस्तनयाय त्मने च ॥ ५ ॥

सः । मे । वपुः । छदयत् । अश्विनोः । यः । रथः । विरुक्मान् । मनसा । युजानः ।

येन । नरा । नासत्या । इषयद्यै । वर्तिः । याथः । तनयाय । त्मने । च ॥ ५ ॥

अश्विनोः स्वभूतः स रथो मे मदीयं वपुः शरीरं छदयतु । छादयतु । तेज-
साच्छादयतु । यो रथो विरुक्मान् विरोचनवान् विशेषेण दीपमानो मनसा
मनोव्यापारमात्रेण युजानोऽश्वैः संयुज्यमानो भवति । हे नरा नेतारौ हे नासत्या
सत्यस्वभावौ सत्यस्य नेतारौ नासिकाप्रभवौ वाश्विनौ येन रथेन वर्तिः स्तोतृगृहं

तनयाय पुत्राय तमने तत्पित्रे स्तोत्रे चेषयध्वै कामान्प्रापयितुं यायः गच्छथः सरथ इति पूर्वचान्वयः ॥

॥ इति चतुर्थस्याष्टमे पंचमो वर्गः ॥

॥ अथ षष्ठी ॥

पर्जन्यवाता वृषभा पृथिव्याः पुरीषाणि जिन्वतमप्यानि ।

सत्यश्रुतः कवयो यस्य गीर्भिर्जगतः स्थातर्जगदा कृणुध्वं ॥ ६ ॥

पर्जन्यवाता । वृषभा । पृथिव्याः । पुरीषाणि । जिन्वतं । अप्यानि ।

सत्यऽश्रुतः । कवयः । यस्य । गीः । ऽभिः । जगतः । स्थातः । जगत् । आ । कृणुध्वं ॥ ६ ॥

हे पर्जन्यवाता पर्जन्यवायू वृषभा वृष्टेः कर्तारौ पृथिव्याः । अंतरिक्षनामैतत् । अंतरिक्षादप्यान्याप्रव्यानि पुरीषाणि पूरकाण्युदकानि जिन्वतं । प्रेरयतं । उत्तरोऽर्द्धचो मास्तः । हे सत्यश्रुतः सत्यस्य स्तोत्रस्य श्रोतारः कवयो मेधाविनो मरुतो यस्य स्तोतुर्गीर्भिः स्तुतिभिर्युयं स्तुता भवथ तस्य स्तोतुर्जगत्स्थावरजंगमात्मकं सर्वं प्राणिजातमा कृणुध्वं । अभिमुख्येन कुरुत । हे जगतः स्थातः । गणाभिप्रायमेकवचनं । स्थावरजंगमात्मकस्य जगतोऽवस्थापक हे मरुद्गणेति योज्यं ॥

अन्वारंभणीयायां सारस्वतस्य हविषो याज्या पावीरवीत्येषा । सूचितं च । पावीरवी कन्या चित्रायुः पीपिवांसं सरस्वतः । आ० २. ८. । इति ॥ एकादशने सारस्वते पंशावेषैव पुरोडाशस्य याज्या । सूचितं च । पावीरवी कन्या चित्रायुर्यस्ते स्तनः शशयो यो मयोभूः । आ० ३. १. । इति ॥ आग्निमारुते शस्त्रेऽप्येषा । सूचितं च । राकामहमिति द्वे पावीरवी कन्या चित्रायुः । आ० ५. २०. । इति ॥

॥ सैषा सूक्ते सप्रमी ॥

पावीरवी कन्या चित्रायुः सरस्वती वीरपत्नी धियं धात् ।

ग्राभिरच्छिद्रं शरणं सजोषा दुराधर्षं गृणते शर्मं यंसत् ॥ ७ ॥

पावीरवी । कन्या । चित्रऽआयुः । सरस्वती । वीरऽपत्नी । धियं । धात् ।

ग्राभिः । अच्छिद्रं । शरणं । सऽजोषाः । दुःआधर्षं । गृणते । शर्मं । यंसत् ॥ ७ ॥

पावीरवी शोधयित्री कन्या कमनीया चित्रायुश्चित्रगमना चित्राच्चा वा वीरपत्नी । वीरः प्रजापतिः पतिर्यस्यास्तादृशी । यद्वा वीराणां पालयित्री । एवं-

भूता सरस्वती धियमस्मदीयं कर्म यज्ञाख्यं धात् । दधातु । धारयतु । ददातु वा ।
शब्देन प्रतिपादितो ह्यर्थोऽनुष्ठीयते । अपि च ग्राभिर्देवपत्नीभिः सजोषाः सह
प्रीयमाणा । यद्वा ग्रा गायत्र्यादीनि छंदांसि । छंदांसि वै ग्रा इति श्रुतेः । तैः
सह प्रीयमाणा गृणते स्तुवते मन्त्रमच्छिद्रं छिद्ररहितं दुराधर्षं शत्रुभिः शीतवा-
तादिभिश्च धर्षितुमशक्यं शरणं गृहं शर्म सुखं च यंसत् । प्रयच्छतु ॥

एकादशिने पौष्णे पशौ पथस्पथ इति हविषो याज्या । सूचितं च । पथस्पथः
परिपतिं वचस्या बृहस्पते या परमा परावदिति द्वे । आ० ३. ७. । इति ॥

॥ सैषा सूक्तेऽष्टमी ॥

पथस्पथः परिपतिं वचस्या कामेन कृतो अभ्यानठ्के ।

स नो रासच्छुरुधश्चंद्राया धियंधियं सीषधाति प्र पूषा ॥ ८ ॥

पथःऽपथः । परिऽपतिं । वचस्या । कामेन । कृतः । अभि । आनट् । अके ।

सः । नः । रासत् । शुरुधः । चंद्रऽअयाः । धियंऽधियं । सीसधाति । प्र । पूषा ॥ ८ ॥

पथस्पथ सर्वस्य मार्गस्य परिपतिमधिपतिमर्कमर्चनीयं पूषणं कामेन काम्य-
मानेन फलेन कृतो वशीकृतः स्तोता वचस्या स्तुत्याभ्यानट् । अभ्यश्रुतां ।
प्राप्नोतु । स च पूषा नोऽस्मभ्यं शुरुधः शुचो रोधयित्रीर्गाश्चंद्रायाः । चंद्रमिति
हिरण्यनाम । हिरण्यप्रमुखा यद्वा स्वर्णशृंगा रासत् । ददातु ॥ रा दाने । अस्माह्लेदि
रूपं ॥ तथा धियं धियं सर्वमस्मदीयं कर्म स पूषा प्रसीषधाति । प्रसाधयतु ॥

त्वाष्ट्रे पशौ प्रथमभाजमिति हविषो याज्या । सूचितं च । प्रथमभाजं यशसं
वयोधां सोमापूषणा जनना रयीणां । आ० ३. ८. । इति ॥

॥ सैषा सूक्ते नवमी ॥

प्रथमभाजं यशसं वयोधां सुपाणिं देवं सुगर्भस्तिमृभ्वं ।

होता यक्षद्वजतं पस्त्यानामग्निस्त्वष्टारं सुहवं विभावा ॥ ९ ॥

प्रथमऽभाजं । यशसं । वयःऽधां । सुऽपाणिं । देवं । सुऽगर्भस्तिं । ऋभ्वं ।

होता । यक्षत् । यजतं । पस्त्यानां । अग्निः । त्वष्टारं । सुऽहवं । विभाऽवा ॥ ९ ॥

प्रथमभाजं प्रथम उत्पत्तिकाल एव विभक्तारं जंतूनां । यावच्छो वै रेतसः
सिक्तस्य त्वष्टा रूपाणि विकरोति तावच्छो वै तत्प्रजायत इति श्रुतेः । यशसं

यशस्विनं वयोधां वयसोऽन्नस्य हविर्लक्षणस्य धातारं धारयितारं यद्वा स्तोतृ-
भ्योऽन्नप्रदं सुपाणिं । हस्तस्य मणिवंधादूर्ध्वप्रदेशः पाणिः । शोभनपाणिकं देवं
दानादिगुणयुक्तं सुगभस्तिं । गभस्तिरिति बाहुनाम् । शोभनदोर्दंडमृध्वमुरु भास-
मानं महान्तं वा पस्त्यानां । पस्त्यमिति गृहनाम् । तत्स्थानां यजतं यष्ट्यं ।
गृहस्थैर्यजनीयमित्यर्थः । सुहवं सुखेन ज्ञातुं शक्यं । एवंभूतं त्वष्टारं होता देवाना-
माह्वाता विभावा दीपमानोऽग्निर्यक्षत् । यजत् । अनेन हविषा यजतु ॥

॥ अथ दशमी ॥

भुवनस्य पितरं गीर्भिराभी रुद्रं दिवा वर्धया रुद्रमक्तौ ।

बृहन्तमृध्वमजरं सुषुम्नमृध्वघुवेम कविनेषितासः ॥ १० ॥

भुवनस्य । पितरं । गीःऽभिः । आभिः । रुद्रं । दिवा । वर्धय । रुद्रं । अक्तौ ।

बृहन्तं । ऋध्वं । अजरं । सुऽसुम्नं । ऋधक् । हुवेम । कविना । इषितासः ॥ १० ॥

भुवनस्य भूतजातस्य पितरं पालयितारं रुद्रं । रुद्रः खं । तद्वावयितारमीश्वर-
माभिर्गीर्भिः स्तुतिभिर्दिवाहनि हे स्तोतर्वर्धय । अक्तौ रात्र्यां च तमेव रुद्रं स्तुति-
भिर्वर्धय । वयं च कविना प्राज्ञेन रुद्रेणेषितासः प्रेरिताः संतो बृहन्तं महान्तमृध्वं
दर्शनीयमजरं जरारहितं सुषुम्नं शोभनसुखमेवंगुणविशिष्टं रुद्रमृधक् ऋध्वं समृद्धं
यथा भवति तथा हुवेम । स्त्वाम् ॥

॥ इति चतुर्थस्याष्टमे षष्ठो वर्गः ॥

॥ अथैकादशी ॥

आ युवानः कवयो यज्ञियासो मरुतो गन्त गृणतो वरस्यां ।

अचित्रं चिद्धि जिन्वथा वृधन्त इत्या नक्षन्तो नरो अंगिरस्वत् ॥ ११ ॥

आ । युवानः । कवयः । यज्ञियासः । मरुतः । गन्त । गृणतः । वरस्यां ।

अचित्रं । चित् । हि । जिन्वथ । वृधन्तः । इत्या । नक्षन्तः । नरः । अंगिरस्वत् ॥ ११ ॥

हे युवानो नित्यतरुणाः कवयः प्राज्ञा यज्ञियासो यज्ञार्हा एवंभूता हे मरुतो
गृणतः स्तुवतो वरस्यां वरणीयां स्तुतिं प्रत्यागन्त । आगच्छत । अपि च हे नरो
नेतारो मरुत इत्येत्यमनेन प्रकारेण वृधन्तो वर्धमानाः । यद्वेत्यामुचांतरिक्षे
नक्षन्तो व्याप्नुवन्तोऽंगिरस्वत् । अंगिरसो गमनशीला रश्मयः । ते यथा शीघ्रं

नभस्तलं व्याप्नुवन्ति तद्वत् । यद्वा ऋषय एवांगिरसः । तद्वच्छीघ्रगामिनः । एवं-
भूता यूयमचित्रं चित् । ओषधिवनस्पतिभिर्निविडो देशश्चित्रं । तद्विलक्षणमोष-
ध्यादिभिर्वियुक्तमपि देशं जिवन्थ । वृष्ट्या तर्पयथ । हीति पूरणः ॥

॥ अथ द्वादशी ॥

प्र वीराय प्र तवसे तुरायाजा यूथेव पशुरक्षिरस्तं ।

स पिस्पृशति तन्वि श्रुतस्य स्तृभिर्न नाकं वचनस्य विपः ॥ १२ ॥

प्र । वीराय । प्र । तवसे । तुराय । अज । यूथाऽईव । पशुरक्षिः । अस्तं ।

सः । पिस्पृशति । तन्वि । श्रुतस्य । स्तृभिः । न । नाकं । वचनस्य । विपः ॥ १२ ॥

वीराय विक्रांताय विविधं शत्रूणाभीरकाय वा मरुद्गणाय प्राज । हे स्तोतः
स्तुतिं प्रगमय । तथा तवसे बलिने तुराय क्षिप्रगमनाय च तस्मै गणाय प्राज ।
तत्र दृष्टांतः । पशुरक्षिः पशुपालको यूथेव । स यथा गोयूथानि सायंकालेऽस्तं
गृहं शीघ्रं गमयति तद्वत् शीघ्रं स्तुतिं प्रेरयेत्यर्थः । स च मरुद्गणो वचनस्य
वक्तुर्विपो विप्रस्य मेधाविनः स्तोतुः श्रुतस्य ॥ क्रियाग्रहणमपि कर्तव्यमिति
कर्मणः संप्रदानत्वाच्चतुर्थ्यर्थे षष्ठी ॥ श्रुतं श्रोतव्यं स्तोत्रं तन्व्यात्मीये शरीरे पिस्पृ-
शति । स्पर्शयतु । संश्लेषयतु । तन्स्तोत्रं हृद्गतं भवत्वित्यर्थः । स्पर्शने दृष्टांतः ।
स्तृभिर्न नाकं । यथा नक्षत्रैर्नाकमंतरिक्षं स्पर्शयति संश्लेषयति तद्वत् ॥

॥ अथ त्रयोदशी ॥

यो रजांसि विममे पार्थिवानि त्रिंश्विद्विष्णुर्मनवे बाधिताय ।

तस्य ते शर्मन्नुपदद्यमाने राया मदेम तन्वा तना च ॥ १३ ॥

यः । रजांसि । विममे । पार्थिवानि । त्रिः । चित् । विष्णुः । मनवे । बाधिताय ।

तस्य । ते । शर्मन् । उपदद्यमाने । राया । मदेम । तन्वा । तना । च ॥ १३ ॥

यो विष्णुर्बाधितायासुरैर्हिंसिताय मनवे प्रजापतये तदर्थं पार्थिवानि पृथिव्या
संबद्धानि रजांसि लोकान् । त्रीँल्लोकानिति यावत् । त्रिर्विममे । चिदित्यवधारणे ।
त्रिभिरेव विक्रमणैः परिमितवान् हे विष्णो तस्य तादृशस्य ते तव ॥ तृतीयार्थे
षष्ठी ॥ ईदृशेन त्वयोपदद्यमानेऽस्मभ्यं दीयमाने शर्मन् शर्मणि गृहे सुखे वा

वर्तमानाः संतो वयं राया धनेन तन्वा रोगादिरहितेन शरीरेण च तना तनयेन पुत्रेण च मदेम । मोदेम । हृष्टा भवेम ॥

॥ अथ चतुर्दशी ॥

तन्नोऽहिर्बुध्नो अद्भिरकैस्तत्पर्वतस्तत्सविता चनो धात् ।

तदोषधीभिरभि रातिषाचो भगः पुरंधिर्जिन्वतु प्र राये ॥ १४ ॥

तत् । नः । अहिः । बुध्नः । अत्ऽभिः । अकैः । तत् । पर्वतः । तत् । सविता । चनः । धात् ।

तत् । ओषधीभिः । अभि । रातिऽसाचः । भगः । पुरंऽधिः । जिन्वतु । प्र । राये ॥ १४ ॥

बुध्नः । बुध्नमंतरिक्षं । तच्च भवोऽहिः । एतन्तरिक्ष इत्यहिः । उक्तं च । अहि-
रयनादेत्यंतरिक्ष इति । एतत्पदद्वयाभिधेयो देवोऽकैरर्चनसाधनैर्मन्त्रैः स्तूयमानः
सन् नोऽस्मभ्यं तत् लोके प्रसिद्धं चनोऽन्नमद्भिरुदकैः सार्द्धं धात् । दधातु ।
विदधातु । प्रयच्छतु । पर्वतः पूरयिता ॥ पर्व पूरण इति धातुः ॥ यद्वा पर्ववद्भजं
पर्वतः । तद्वान् । पर्वतस्य गिरेः शत्रुरिति वा पर्वतः । स च तच्चनो दधातु ।
तथा सविता प्रेरको देवश्च तच्चनो दधातु । अपि च रातिषाचः । रातिं दानं
सचन्ते सेवन्त इति रातिषाचो विश्वे देवाः । ते चौषधीभिः । ओषः पाक आस
धीयत इत्योषधयस्तिलमाषाद्याः । ताभिः सार्द्धं तदन्नमभिप्रयच्छंतु । तथा पुरं-
धिर्बुध्नोऽधिर्बुध्नो वा बहुकर्मा वा भगो भजनीय एतत्संज्ञो देवश्च राये धनार्थं
प्रजिन्वतु । अस्मान्प्रेरयतु ॥

॥ अथ पंचदशी ॥

नू नो रयिं रथ्यं चर्षणिप्रां पुरुवीरं मह ऋतस्य गोपां ।

क्षयं दाताजरं येन जनान्स्पृधो अदेवीरभि च क्रमाम विश आदेवीरभ्यश्नवाम ॥ १५ ॥

नू । नः । रयिं । रथ्यं । चर्षणिऽप्रां । पुरुऽवीरं । महः । ऋतस्य । गोपां ।

क्षयं । दात । अजरं । येन । जनान् । स्पृधः । अदेवीः । अभि । च । क्रमाम । विशः ।

आऽदेवीः । अभि । अश्नवाम ॥ १५ ॥

हे सर्वे देवा नोऽस्मभ्यं रयिं धनं क्षयं गृहं च दात । प्रयच्छत । कीदृशं रयिं ।
रथ्यं रथसंबन्धिनं । रथयुक्तमित्यर्थः । चर्षणिप्रां । चर्षणयो मनुष्याः । तेषां पूरयि-
तारं पुरुवीरं । वीर्योज्जायन्त इति वीराः पुत्रादयः । बहुभिर्वीरैरुपेतं । महो महत

ऋतस्य यज्ञस्य गोपां रक्षकं । दक्षिणारूपेण धनेन हि यज्ञो रक्ष्यते । मृतो यज्ञस्त्वदक्षिण इति वचनात् । कीदृशं क्षयं । अजरं जरारहितं । येन रयिणा क्षयेण च जनान् शत्रून् स्पृधः स्पर्धमाना अदेवीरदेवसंबन्धिनीरासुरीः सेनाश्चाभिक्रमाम' अभिभवेम । तथादेवीः । आगता देवा यासु हविःस्वीकारार्थं ता आदेव्यः । तादृशीश्च विशः प्रजा यज्ञानुष्ठायिनोर्येन धनेन गृहेण चाभ्यश्नवाम अभिप्राप्तवाम तादृशं धनं गृहं च दातेत्यन्वयः ॥

॥ इति चतुर्थस्याष्टमे सप्तमो वर्गः ॥

॥ इति षष्ठे मंडले चतुर्थोऽनुवाकः ॥

पंचमेऽनुवाके द्वादश सूक्तानि । तत्र हुवे व इति पंचदशर्चं प्रथमं सूक्तमृ-
जिश्चन आर्षे बहुदेवताकं त्रैष्टुभं । हुवे व इत्यनुक्रांतं ॥ गतः सूक्तविनियोगः ॥

॥ तत्र प्रथमा ॥

हुवे वो देवीमदितिं नमोभिर्मृळीकाय वरुणं मित्रमग्निं ।

अभिषदांमर्यमणं सुशेवं चातृन्देवान्सवितारं भगं च ॥ १ ॥

हुवे । वः । देवी । अदितिं । नमः । ऽभिः । मृळीकाय । वरुणं । मित्रं । अग्निं ।

अभिऽषदां । अर्यमणं । सुऽशेवं । चातृन् । देवान् । सवितारं । भगं । च ॥ १ ॥

हे देवा वो युष्माकं मातरं देवी द्योतमानामदितिमखंडनीयामदीनां वा एतत्संज्ञां देवतां मृळीकाय सुखार्थं नमोभिर्नमस्कारैः स्तोत्रैर्वा हुवे । ह्रियामि । स्तौमि । तथा वरुणं वारकं मित्रं प्रमीतेस्त्रायकं देवमग्निं चैतांश्च देवान्नमोभिर्हुवे । तथाभिषदां । क्षदिर्हिंसाकर्मा । अभिषत्तारं शत्रूणां हिंसितारं सुशेवं सुसुखमर्यमणं च नमोभिर्हुवे । सवितारं भगं च नमोभिर्हुवे । किं बहुना चातृन् पालयितृन् सर्वान्देवान्नमोभिः स्तोत्रैर्हुवे । स्तौमि ॥

॥ अथ द्वितीया ॥

सुज्योतिषः सूर्य दक्षपितृननागास्वे सुमहो वीहि देवान् ।

द्विजन्मानो य ऋतसापः सत्याः स्वर्वतो यजता अग्निजिह्वाः ॥ २ ॥

सुऽज्योतिषः । सूर्य । दक्षऽपितृन् । अनागाऽस्वे । सुऽमहः । वीहि । देवान् ।

द्विऽजन्मानः । ये । ऋतऽसापः । सत्याः । स्वऽर्वतः । यजताः । अग्निऽजिह्वाः ॥ २ ॥

हे सुमहः शोभनदीप्रे सूर्ये सर्वस्य प्रेरक दक्षपितृन् । दक्षः पितामहो येषां ते दक्षपितरः । पितृशब्दो हि सामान्येन पूर्वपुरुषत्वमात्रं ब्रूते । यथाहं पितृन्सु-विदत्राँ अविस्ति । ऋग्वे० १०. १५. ३. । इति । एषां दक्षपितृत्वं चादितिर्ह्यजनिष्टेति । ऋग्वे० १०. ७२. ५. । मंत्रादवगम्यते । ईदृशान् सुज्योतिषः शोभनज्योतिष्कान्देवाननागास्वेऽनपराधत्वे वीहि । कामयस्व । यथास्माकमपराधं ते न कुर्वन्ति तथा कुर्या इत्यर्थः । ये देवा द्विजन्मानो ज्योर्लोकयोर्जायमानाः प्रादुर्भवन्तं ऋतसाप ऋतं यज्ञं स्पृशन्तः सत्या अवितायाः सत्यवादिनो वा स्वर्वन्तो धनवन्तो यजता यष्टव्या अग्निजिह्वाः । अग्निर्जिह्वास्थानीयो येषां ते । एवंभूता ये देवाः संति तान्देवान्वीहीत्यन्वयः ॥

॥ अथ तृतीया ॥

उत द्यावापृथिवी क्षत्रमुरु बृहद्रोदसी शरणं सुसुम्ने ।

महस्करथो वरिवो यथा नोऽस्मे क्षयाय धिषणे अनेहः ॥ ३ ॥

उत । द्यावापृथिवी इति । क्षत्रं । उरु । बृहत् । रोदसी इति । शरणं । सुसुम्ने इति सुऽसुम्ने ।

महः । करथः । वरिवः । यथा । नः । अस्मे इति । क्षयाय । धिषणे इति । अनेहः ॥ ३ ॥

उतापि च हे द्यावापृथिवी द्यावापृथिव्यावुरु विस्तीर्णं क्षत्रं बलं करथः । कुरुतं । तथा रोदसी द्यावापृथिव्यौ सुसुम्ने सुसुम्ने युवां बृहन्महच्छरणं गृहं च करथः । कुरुतं । महो महस्करिवो धनं नोऽस्माकं यथा स्यात्तथा कुरुतमित्यर्थः । अपि च हे धिषणे धारयिष्यौ द्यावापृथिव्यावनेहः पापराहित्यं चास्मे अस्माकं क्षयाय निवासाथं कुरुतं ॥

॥ अथ चतुर्थी ॥

आ नो रुद्रस्य सूनवो नमन्तामद्या हूतासो वसवोऽधृष्टाः ।

यदीमर्भे महति वा हितासो बाधे मरुतो अह्नाम देवान् ॥ ४ ॥

आ । नः । रुद्रस्य । सूनवः । नमन्तां । अद्य । हूतासः । वसवः । अधृष्टाः ।

यत् । ई । अर्भे । महति । वा । हितासः । बाधे । मरुतः । अह्नाम । देवान् ॥ ४ ॥

रुद्रस्य सूनवः पुत्रा मरुतोऽद्यास्मिन्काल आहूतास आहूताः संतो नोऽस्मान्प्रत्यानमन्तां । आनता भवन्तु । आगच्छन्तु । कीदृशाः । वसवो वासयितारोऽधृष्टा

अन्यैरहिंसिताः । यद्यदेमेनान्मरुतो देवानर्भेऽत्ये महति प्रभूते वा बाधे संग्रामे
हितासो निहिताः स्थिताः संतो वयमह्माम आह्वयाम तदानीमद्येत्यन्वयः ॥

॥ अथ पंचमी ॥

मिम्यस्त्वेषु रोदसी नु देवी सिषक्ति पूषा अभ्यर्धयज्वा ।

श्रुत्वा हवँ मरुतो यद्ध याथ भूमा रेजंते अर्ध्वनि प्रविक्ते ॥ ५ ॥

मिम्यस्त्वेषु । रोदसी । नु । देवी । सिषक्ति । पूषा । अभ्यर्धयज्वा ।

श्रुत्वा । हवँ । मरुतः । यत् । ह । याथ । भूम । रेजंते । अर्ध्वनि । प्रविक्ते ॥ ५ ॥

येषु मरुत्सु रोदसी रुद्रस्य पत्नी देवी द्योतमाना माध्यमिक्वाक् मिम्यस्त्वे
नु क्षिप्रं संगच्छते । तथाभ्यर्धयज्वा स्तोतृनभ्यर्धयन् समृद्धान्कुर्वन्त्यो यजति धनेन
पूजयति तादृशः पूषा पूषको देवश्च सिषक्ति यान्मरुतः सेवते । अभ्यर्धयज्वा-
भ्यर्धयन्त्यजति । नि० ६. ६. इति यास्कः । हे मरुतस्ते यूयं हवमस्मदीयमाह्वानं
श्रुत्वा यद्ध यदा खलु याथ आगच्छथ तदानीमर्ध्वनि मार्गे प्रविक्ते गमनार्थं
पृथक्कृते सति तत्र विद्यमानानि भूम भूतजातानि रेजंते । कंपंते । तथा च
मंचांतरं । प्र वेपयंति पर्वतान् विचंति वनस्पतीन् । ऋग्वे० १. ३९. ५. इति ॥

॥ इति चतुर्थस्याष्टमेऽष्टमो वर्गः ॥

॥ अथ षष्ठी ॥

अभि त्वं वीरं गिर्वेणसमर्चंद्रं ब्रह्मणा जरितर्नवेन ।

श्रवदिद्वमुप च स्तवानो रासद्वाजौ उप महो गृणानः ॥ ६ ॥

अभि । त्वं । वीरं । गिर्वेणसं । अर्चं । इंद्रं । ब्रह्मणा । जरितः । नवेन ।

श्रवत् । इत् । हवँ । उप । च । स्तवानः । रासत् । वाजान् । उप । महः । गृणानः ॥ ६ ॥

हे जरितः स्तोतव्यं तं प्रसिद्धं वीरं वीर्यवंतं विशेषेण शत्रूणामीरकं वा
गिर्वेणसं गिरां संभक्तारमेवंविधमिंद्रं नवेनाभिनवेन शोभनेन ब्रह्मणा स्तोत्रे-
णाभ्यर्चं । अभिष्टुहि । स च स्तवानः स्तूयमानः सन् हवमस्मदीयं स्तोत्रमुप-
श्रवदित् । उपशृणुयादेव । अपि च गृणानः स्तूयमानः इन्द्रो महो महतः प्रभू-
तान्वाजान्बानि चोपरासत् । प्रदेयात् । यत एवमतः स्तुहीत्यर्थः ॥

॥ अथ सप्तमी ॥

ओ॒मान॑मापो॒ मानु॑षी॒रमृ॑क्तं॒ धात॑ तो॒काय॑ तन॒याय॑ शं योः ।

यूयं॑ हि॒ ष्टा भि॒षजो॑ मा॒तृत॑मा॒ विश्व॑स्य॒ स्थातु॑र्जग॒तो ज॑नि॒चीः ॥ ७ ॥

ओ॒मानं॑ । आ॒पः । मा॒नुषीः॑ । अ॒मृक्तं॑ । धा॒त । तो॒काय॑ । तन॒याय॑ । शं । योः ।

यूयं॑ । हि । स्थ । भि॒षजः॑ । मा॒तृ॒ऽत॑माः । विश्व॑स्य । स्था॒तुः । जग॑तः । ज॒नि॒चीः ॥ ७ ॥

हे आपो मानुषीर्मनुष्यहिता यूयममृक्तमहिंसितमोमानं । अवति रक्षती-
त्योमा रक्षकमन्नं । तोकाय पुत्राय तनयाय तत्पुत्राय च धात । धत्त । प्रयच्छत ।
तथा शं शमनमुपद्रवाणां योर्यावनं पृथक्करणं च पृथक्कर्तव्यानां धत्त । प्रयच्छत ।
कुत इत्यत आहो हि यस्माद्यूयं मातृतमा, मातृभ्योऽप्यधिका भिषजः स्थ भवथ
तस्माद्वातेत्यन्वयः । कथं मातृभ्योऽप्यधिकं भैषज्यमस्तीत्यत आह । विश्वस्य
सर्वस्य स्थातुः स्थावरस्य जगतो जंगमस्य जनिचीर्जनयित्री भवथ । अतो यूयं
भिषजः स्थ ॥

॥ अथाष्टमी ॥

आ नो॑ दे॒वः स॒विता॑ चा॒यमा॑णो॒ हिर॑ण्यपा॒णिर्य॑ज॒तो ज॑ग॒म्यात् ।

यो द॒त्तवाँ॑ उ॒षसो॑ न॒ प्रती॑कं॒ व्यूर्णु॑ते दा॒शुषे॑ वा॒र्याणि॑ ॥ ८ ॥

आ । नः । दे॒वः । स॒वि॒ता । चा॒य॒मा॒णः । हिर॑ण्य॒ऽपा॒णिः । य॒ज॒तः । ज॒ग॒म्यात् ।

यः । द॒त्त॒ऽवा॒न् । उ॒ष॒सः । न । प्र॒ती॒कं । वि॒ऽऊ॒र्णु॑ते । दा॒शु॒षे । वा॒र्या॒णि ॥ ८ ॥

चायमाणो रक्षन् हिरण्यपाणिः सुवर्णहस्तो हितरमणीयपाणिर्वा यजतो
यष्ट्य एवंभूतः सविता प्रेरको देवो नोऽस्मानाजगम्यात् । आगच्छतु । यो देवो
दत्तवान्धनवानुषसो न प्रतीकमुषसः प्रमुखमिव दाशुषे हवींषि दत्तवते यजमानाय
वार्याणि वरणीयानि धनानि व्यूर्णुते विवृणोति प्रकाशयति स सवितेत्यन्वयः ॥

॥ अथ नवमी ॥

उ॒त त्वं॑ सू॒नो स॒हसो॑ नो अ॒द्या दे॒वाँ अ॒स्मिन्ध्व॑रे व॒वृत्याः॑ ।

स्याम॑हं ते स॒द॒मि॒द्रा॒तौ त॒व स्याम॑ग्ने॒ऽव॒सा सु॒वीरः॑ ॥ ९ ॥

उ॒त । त्वं । सू॒नो इति॑ । स॒ह॒सः । नः । अ॒द्या । आ । दे॒वा॒न् । अ॒स्मिन् । अ॒ध्व॒रे । व॒वृ॒त्याः ।

स्यां । अ॒हं । ते । स॒द॒ । इत् । रा॒तौ । त॒व । स्यां । अ॒ग्ने । अ॒व॒सा । सु॒ऽवी॒रः ॥ ९ ॥

उतापि च हे सहसः मूनो बलस्य पुत्राग्ने त्वमद्यास्मिन्काले नोऽस्मदी-
येऽस्मिन्नध्वरे यागे देवान्यष्टयानिन्द्रादीनाववृत्त्याः । आवर्तय । आगमय । अपि
चाहं ते तव रातौ धनस्य दाने सदमित्सर्वदैव वर्तमानः स्यां । भवेयं । तथा
हे अग्ने तवावसा त्वदीयेन रक्षणेन सुवीरः शोभनैर्वीरैः पुत्रपौत्रादिभिरुपेतश्च
स्यां । भवेयं ॥

॥ अथ दशमी ॥

उत त्या मे हवमा जग्म्यातं नासत्या धीभिर्युवमंग विप्रा ।

अत्रिं न महस्तमसोऽमुमुक्तं तूर्वेतं नरा दुरितादभीके ॥१०॥

उत । त्या । मे । हव । आ । जग्म्यातं । नासत्या । धीभिः । युवं । अंग । विप्रा ।

अत्रिं । न । महः । तमसः । अमुमुक्तं । तूर्वेतं । नरा । दुः । इतात् । अभीके ॥१०॥

उतापि च हे विप्रा प्राज्ञौ नासत्या सत्यस्वभावौ सत्यस्य नेतारौ वा हे
अश्विनौ त्या तौ प्रसिद्धौ युवं युवां धीभिः परिचरणकैः कर्मभिरुपेतं मे मदीयं
हवं स्तोत्रमंग क्षिप्रमाजग्म्यातं । आगच्छतं । आगत्य च महो महस्तमसोऽसु-
रकृतादंधकारात् अत्रिं न यथात्रिमृषिममुमुक्तं मोचितवन्तौ स्थः हे नरा नेता-
रावश्विनौ तथास्मान्यभीकेऽभ्यक्ते प्राप्ते संग्रामे दुरितादुखात् शत्रुकृतात्तूर्वेतं ।
अस्मांस्तारयतं ॥

॥ इति चतुर्थस्याष्टमे नवमो वर्गः ॥

॥ अथैकादशी ॥

ते नो रायो द्युमतो वाजवतो दातारो भूत नृवतः पुरुक्षोः ।

दशस्यंतो दिव्याः पार्थिवासो गोजाता अथा मृळता च देवाः ॥११॥

ते । नः । रायः । द्युऽमतः । वाजऽवतः । दातारः । भूत । नृऽवतः । पुरुऽक्षोः ।

दशस्यंतः । दिव्याः । पार्थिवासः । गोऽजाताः । अथाः । मृळत । च । देवाः ॥११॥

हे देवास्ते यूयं द्युमतो दीप्तिमतो वाजवतो बलयुक्तस्य नृवतो नृभिः पुत्रा-
दिभिरुपेतस्य पुरुक्षोर्बहुभिः कीर्तनीयस्य रायो धनस्य नोऽस्मभ्यं दातारो भूत ।
भवत । अपि च दशस्यंतः कामान्प्रयच्छंतो दिव्या दिवि भवा आदित्याः पार्थि-
वासः पृथिव्यां भवा वसवो गोजाताः । गौः पृथ्वीर्माध्यमिका वाक् । तत उत्पन्ना
मरुतोऽथा अप्स्वन्तरिक्षे भवा रुद्राश्च ते सर्वे यूयमस्मान्मृळत । सुखयत ॥

॥ अथ द्वादशी ॥

ते नो रुद्रः सरस्वती सजोषा मीळहुषंतो विष्णुर्मृळंतु वायुः ।

ऋभुक्षा वाजो दैव्यो विधाता पर्जन्यावाता पिप्यतामिषं नः ॥ १२ ॥

ते । नः । रुद्रः । सरस्वती । सऽजोषाः । मीळहुषंतः । विष्णुः । मृळंतु । वायुः ।

ऋभुक्षाः । वाजः । दैव्यः । विऽधाता । पर्जन्यावाता । पिप्यतां । इषं । नः ॥ १२ ॥

मीळहुषंतो वर्षणवंतस्ते देवा नोऽस्मान्मृळंतु । मृळयंतु । सुखयंतु । के त इति चेदुच्यते । रुद्रः सरस्वती च सजोषाः सह प्रीयमाणा विष्णुर्वायुश्च ऋभुक्षाः । ऋभुर्विष्वा वाज इति त्रयः सौधन्वनाः । तेषामाद्य ऋभुश्च वाजोऽंतिमश्च । उपलक्षणमेतत् । विष्वा च । दैव्यो देवेभ्यो हितो विधाता प्रजापतिश्च । अपि च पर्जन्यावाता पर्जन्यश्च वायुश्चोभौ नोऽस्मभ्यमिषमन्नं पिप्यतां । वर्धयतां ॥

॥ अथ त्रयोदशी ॥

उत स्य देवः सविता भगो नोऽपां नपादवतु दानु पप्रिः ।

त्वष्टा देवेभिर्जनिभिः सजोषा द्यौर्देवेभिः पृथिवी समुद्रैः ॥ १३ ॥

उत । स्यः । देवः । सविता । भगः । नः । अपां । नपात् । अवतु । दानु । पप्रिः ।

त्वष्टा । देवेभिः । जनिऽभिः । सऽजोषाः । द्यौः । देवेभिः । पृथिवी । समुद्रैः ॥ १३ ॥

उतापि च स्य स यः प्रेरकतया सर्वत्र प्रख्यातः स सविता देवो भगश्चापां नपाच्चापां मेघस्थानां पुत्रो माध्यमिकोऽग्निः स च नोऽस्मानवतु । रक्षतु । कीदृशोऽपां नपात् । दानु दातव्यं धनं पप्रिः प्राप्ता पूरयिता ॥ प्रा पूरण इत्यस्मादाहगमहन इति किनोऽलिङ्गुद्भावाच्च लोकाव्ययेति षष्ठीप्रतिषेधः ॥ तथा देवेभिर्देवैर्जनिभिस्तत्पत्नीभिश्च सजोषाः सहप्रीतिस्त्वष्टा च देवेभिर्देवैः सह प्रीयमाणा द्यौश्च समुद्रैः सह प्रीयमाणा पृथिवी चैताश्च सर्वा देवता अस्मानवंतु ॥

आग्निमास्त उत नोऽहिरित्येषा । सूचितं च । उत नोऽहिर्बुध्न्यः शृणोतु देवानां पत्नीरुशतीरवंतु नः । आ० ५. २०. । इति ॥

॥ सैषा सूक्ते चतुर्दशी ॥

उत नोऽहिर्बुध्न्यः शृणोत्वज एकपात्पृथिवी समुद्रः ।

विश्वे देवा ऋतावृधो हुवानाः स्तुता मंत्राः कविशस्ता अवंतु ॥ १४ ॥

उ॒त । नः । अ॒हिः । बु॒ध्नः । शृ॒णो॒तु । अ॒जः । ए॒कऽपा॒त् । पृ॒थि॒वी । स॒मु॒द्रः ।

वि॒श्वे । दे॒वाः । ऋ॒तऽवृ॒धः । हु॒वा॒नाः । स्तु॒ताः । म॒न्त्राः । क॒विऽश॒स्ताः । अ॒व॒न्तु ॥ १४ ॥

उतापि चाहिर्बुध्नो नोऽस्माकं स्तोत्रं शृणोतु । अजो जन्मरहितः । एकोऽसहाय एव पद्यते गच्छतीत्येकपात् । एतत्पदद्वयाभिधेयो देवश्च पृथिवी समुद्रश्चास्मदीयं स्तोत्रं शृणोतु । अपि च ऋतावृध ऋतस्य यज्ञस्य सत्यस्य वा वर्धयितारो हुवाना अस्माभिराहूयमानाः पूर्वैर्ऋषिभिश्च स्तोत्रैः स्तुता मन्त्रा मन्त्रणीया गुप्तं भाषितव्या मन्त्रप्रतिपाद्या वा कविशस्ताः कविभिर्मेधाविभिर्ऋषिभिः शस्त्रैः शंसिता ईदृशा विश्वे देवा अवन्तु । अस्मान्नक्षन्तु ॥

॥ अथ प्रचदशी ॥

ए॒वा न॒पा॒तो म॒म तस्य॑ धी॒भिर्भ॒र॒द्वा॒जा अ॒भ्यर्च॑न्त्य॒कैः ।

ग्रा हु॒ता॒सो व॒स॒वोऽधृ॑ष्टा वि॒श्वे स्तु॒ता॒सो भू॒ता य॒ज॒त्राः ॥ १५ ॥

ए॒व । न॒पा॒तः । म॒म । तस्य॑ । धी॒भिः । भ॒र॒त् । वा॒जाः । अ॒भि । अ॒र्च॑न्ति । अ॒कैः ।

ग्राः । हु॒ता॒सः । व॒स॒वः । अ॒धृ॑ष्टाः । वि॒श्वे । स्तु॒ता॒सः । भू॒त । य॒ज॒त्राः ॥ १५ ॥

एवैवं योऽहं देवान् स्तुतवान् तस्य मम ऋजिश्चनो नपातः पुत्रा भरद्वाजा भरद्वाजगोत्रजाः सुहोत्रादयो धीभिः स्तोत्रैरर्कैरर्चनसाधनैरभ्यर्चन्ति । अभिष्टुवंति । हे यजत्रा यष्टव्या देवा हुतासः पुरोडाशादिभिर्हविर्भिर्हुतास्तर्पिता वसवो निवासयितारोऽधृष्टाः कैरप्यहिंसिता एवंभूता विश्वे ते सर्वे यूयं ग्रा देवपत्न्यश्च स्तुतासो भूत । तैः सुहोत्रादिभिः स्तुता भवत ॥

॥ इति चतुर्थस्याष्टमे दशमो वर्गः ॥

उदु त्यदिति षोडशर्चं द्वितीयं सूक्तमृजिश्चन आर्षं वैश्वदेवं । त्रयोदश्याद्यास्तिस्र उष्णिहः षोडश्यनुष्टुप् शिष्टास्त्रिष्टुभः । तथा चानुक्रांतं । उदु त्यत्षोडश त्र्युष्णिगनुष्टुवंतमिति ॥ गतः सूक्तविनियोगः ॥

॥ तत्र प्रथमा ॥

उदु त्यच्चक्षुर्महि मि॒त्रयो॒राँ ए॒ति प्रि॒यं व॒रु॒णयो॒रद॒ब्धं ।

ऋ॒तस्य॑ शु॒चिं दर्श॑तमनी॒कं रु॒क्मो न दि॒व उ॒दि॒ता व्य॑द्यौत् ॥ १ ॥

उत् । ऊं इति । त्वत् । चक्षुः । महि । मित्रयोः । आ । एति । प्रियं । वरुणयोः । अदब्धं ।
ऋतस्य । शुचि । दर्शतं । अनीकं । रुक्मः । न । दिवः । उत् ऽइता । वि । अद्यौत् ॥ १ ॥

त्यक्तप्रसिद्धं चक्षुः प्रकाशकं महि महद्विस्तृतं मित्रयोर्वरुणयोः प्रियं । मित्र-
शब्दो वरुणशब्दश्चेतरेतरयोगान्मित्रावरुणावुभावप्याचष्टे । मित्रावरुणयोरतिप्रि-
यमदब्धं रक्षोभिरहिंसितं शुचि शुद्धं निर्मलं दर्शतं दर्शनीयं । एवंभूतमृतस्या-
दित्यस्थानीकं तेज आ सर्वेषामभिमुखमुदेति । उद्गच्छति । उदितोदितौ सूर्यस्योदये
सत्युदितं तत्तेजो दिवोऽंतरिक्षस्य रुक्मो न भूषणमिव व्यद्यौत् । विद्योतते ।
प्रकाशते ॥

॥ अथ द्वितीया ॥

वेद यस्त्रीणि विदथान्येषां देवानां जन्म सनुतरा च विप्रः ।

ऋजु मर्तेषु वृजिना च पश्यन् अभि चष्टे सूर्यो अर्य एवान् ॥ २ ॥

वेद । यः । त्रीणि । विदथानि । एषां । देवानां । जन्म । सनुतः । आ । च । विप्रः ।

ऋजु । मर्तेषु । वृजिना । च । पश्यन् । अभि । चष्टे । सूरः । अर्यः । एवान् ॥ २ ॥

यः सूर्यस्त्रीणि विसंख्यानि विदथानि वेदितव्यानि स्थानानि त्रीँल्लोकान्वेद
वेत्ति जानाति । एषामेतल्लोकत्रयवर्तिनां देवानां वसुद्रादित्यात्मनां सनुतः ।
अंतर्हितन्ममैतत् । अंतर्हितमप्रज्ञायमानं जन्म जननं च यो विप्रो मेधावी सूर्यो
वेत्ति । आकारः पूरकः । स सूरः सूर्यो मर्तेषु मनुष्येषु विद्यमानान्यृज्वृजूनि
शोभनानि कर्माणि वृजिना वृजिनान्यशोभनानि कर्माणि च पश्यन् साक्षितया
जानन् अभि चष्टे । अभितः सर्वं जगत्प्रकाशयति । तथार्यः स्वामी भूत्वैवान्
प्राप्तव्यान् कामांश्च मनुष्येषु प्रकाशयति ॥

॥ अथ तृतीया ॥

स्तुष उ वो मह ऋतस्य गोपानदिति मित्रं वरुणं सुजातान् ।

अर्यमणं भगमदब्धधीतीनच्छा वोचे सधन्यः पावकान् ॥ ३ ॥

स्तुषे । ऊं इति । वः । महः । ऋतस्य । गोपान् । अदिति । मित्रं । वरुणं । सुऽजातान् ।

अर्यमणं । भगं । अदब्धऽधीतीन् । अच्छ । वोचे । सऽधन्यः । पावकान् ॥ ३ ॥

हे देवा महो महत ऋतस्य यज्ञस्य गोपान् रक्षकान्वो युष्मान् स्तुषे । स्तुवे ।

उ इति पूरणः । तानेव देवानाह । अदितिमदीनां देवमातरं मित्रं वरुणं चैतान्
सुजातान् शोभनजननानर्यमणं भगं चादव्यधीतीनहिंसितकर्मणः सधन्यो धन-
सहितान् प्रावकान् विश्वस्य शोधकान् । ईदृशान् सर्वान्देवानच्छ वोचे ।
अभिप्रव्रवीमीत्यर्थः ॥

॥ अथ चतुर्थी ॥

रिशादसः सत्पतीरदव्यान्महो राज्ञः सुवसनस्य दातृन् ।

यूनः सुक्षत्रान्क्षयतो दिवो नृनादित्यान्याम्यदितिं दुवोयु ॥४॥

रिशादसः । सत्पतीन् । अदव्यान् । महः । राज्ञः । सुवसनस्य । दातृन् ।

यूनः । सुक्षत्रान् । क्षयतः । दिवः । नृन् । आदित्यान् । यामि । अदितिं । दुवः । यु ॥४॥

रिशादसो रिशतां हिंसकानामसितृन् क्षेपृन् यद्वा रिशानां हिंसकानामतृन्
भक्षयितृन् सत्पतीन् सतां पालयितृन् दव्यान् हिंसितान् महो महतो राज्ञो राज-
मानानीश्वरान्वा सुवसनस्य शोभननिवासस्य दातृन् यूनो नित्यतरुणान् सुक्ष-
त्रान् शोभनधनान् शोभनबलान्वा क्षयतः सर्वत्र निवसतः ॥ यद्वा क्षयतिरैश्वर्य-
कर्मा ॥ ईशानान् दिवो द्युलोकस्य नृन्नेतृनादित्यानदितेः पुत्रान् । ईदृशान् सर्वान्दे-
वान्दुवोयु ॥ लुप्तविभक्तिकमेतत् ॥ दुवोयुं दुवोऽस्मदीयं परिचरणं कामयमाना-
मदितिं देवमातरं च यामि । प्राप्नोमि । यद्वा यामि । याचामि ॥

॥ अथ पंचमी ॥

द्यौर्दृषितः पृथिवि मातरधुगमे भ्रातर्वसवो मृळता नः ।

विश्व आदित्या अदिते सजोषा अस्मभ्यं शर्म बहुलं वि यंत ॥५॥

द्यौः । पितरिति । पृथिवि । मातः । अधुक् । अग्ने । भ्रातः । वसवः । मृळतः । नः ।

विश्वे । आदित्याः । अदिते । सजोषाः । अस्मभ्यं । शर्म । बहुलं । वि । यंत ॥५॥

हे पितः पितृस्थानीय द्यौर्द्युलोक हे मातर्मातृस्थानीयेऽधुगद्रोग्नि पृथिवि
हे भ्रातर्भ्रातृस्थानीयाग्ने हे वसवो वासयितारो देवास्ते सर्वे यूयं नोऽस्मान्मृळत ।
सुखयत । हे विश्व आदित्याः सर्वेऽदितिपुत्रा देवा हे अदिते यूयं सजोषाः संगता
भूत्वास्मभ्यं बहुलमधिकं शर्म सुखं विस्तृतं वा गृहं वियंत । प्रयच्छत ॥

॥ इति चतुर्थस्याष्टम एकादशो वर्गः ॥

॥ अथ षष्ठी ॥

मा नो वृकाय वृक्ये समस्मा अघायते रीरधता यजत्राः ।

यूयं हि ष्ठा रथ्यो नस्तनूनां यूयं दक्षस्य वचसो बभूव ॥ ६ ॥

मा । नः । वृकाय । वृक्ये । समस्मै । अघायते । रीरधत । यजत्राः ।

यूयं । हि । स्थ । रथ्यः । नः । तनूनां । यूयं । दक्षस्य । वचसः । बभूव ॥ ६ ॥

हे यजत्रा यष्टव्या देवा नोऽस्मान्वृकाय हिंसकाय स्तेनाय वृक्ये तस्य स्त्रियै च मा रीरधत । मा वशं नैष्ट । मा वशीकुरुत । यद्वा वृकोऽरण्यश्वा तस्य स्त्री वृकी । अपि च समस्मै सर्वस्मा अघायतेऽघमनर्थमस्माकमिच्छते शत्रुजनाया-
स्मान्मा वशं नयत । यूयं हि यूयं खलु नोऽस्माकं तनूनां शरीराणां रथ्यो नेतारः स्थ । भवथ । यूयमेव क्षयस्यास्मदीयस्य बलस्य वचसो वाक्यस्य च नेतारो बभूव । अतः कारणादस्मान्मा रीरधतेत्यन्वयः ॥

॥ अथ सप्तमी ॥

मा व एनो अन्यकृतं भुजेम मा तत्कर्म वसवो यच्चयध्वे ।

विश्वस्य हि क्षयथ विश्वदेवाः स्वयं रिपुस्तन्वं रीरिषीष्ट ॥ ७ ॥

मा । वः । एनः । अन्यऽकृतं । भुजेम । मा । तत् । कर्म । वसवः । यत् । चयध्वे ।

विश्वस्य । हि । क्षयथ । विश्वऽदेवाः । स्वयं । रिपुः । तन्वं । रीरिषीष्ट ॥ ७ ॥

हे देवा वो युष्माकं स्वभूता वयमन्यकृतमन्यैः शत्रुभिः कृतमुत्पादितमेनः पापं मा भुजेम । मा भुङ्क्षमहि । हे वसवो वासयितारो देवा यद्येन कृतेन पापेन चयध्वे अस्मान्बाधध्वे ॥ चयतिर्हिंसाकर्मा ॥ तच्च पापं कर्म मा कर्म । मा कार्ष्णं ॥ करोतेर्माडि लुडि मंत्रे घसेति च्लर्लुक् ॥ हे विश्वदेवाः सर्वे देवा विश्वस्य सर्वस्य जगतो यूयं हि क्षयथ । ईश्वरा भवथ । अतः कारणादस्मदीयो रिपुः शत्रुस्तन्वं स्वशरीरं स्वयमेव रीरिषीष्ट । हिंस्यात् । यथैवं भवति तथा कुरुतेति भावः ॥

॥ अथाष्टमी ॥

नम इदुपं नम आ विवासे नमो दाधार पृथिवीमुत द्यां ।

नमो देवेभ्यो नम ईश एषां कृतं चिदेनो नमसा विवासे ॥ ८ ॥

नमः । इत् । उग्रं । नमः । आ । विवासे । नमः । दाधार । पृथिवी । उत । द्यां ।

नमः । देवेभ्यः । नमः । ईशे । एषां । कृतं । चित् । एनः । नमसा । आ । विवासे ॥ ८ ॥

आस्तां तावद्देवानां माहात्म्यं तदीयो नमस्कारोऽपीत्यमहाभाग इति ब्रुवाणः
कैमुतिकन्यायेन देवान् स्तौति । नम इत् नमस्कार एवोयमुद्गूर्णबलं सर्वोत्कृष्टं ।
तेन हि सर्वं लभ्यते । अतो नमो नमस्कारमाविवासे । परिचरामि । नमो
नमस्कार एव पृथिवीमुत द्यां द्युलोकं च दाधार । धारयति । द्यावापृथिव्यौ
प्राणिभिर्नमस्क्रियमाणे सत्यौ तदुपभोगाय चिरकालमवतिष्ठेते । अतो देवेभ्य
ईदृशं नमः करोमि । एषां देवानां नमो नमस्कार ईशे । ईष्टे । यतस्तेन ते वशी-
कृताः । कृतं चित्कृतमप्याचरितमप्येनः पापं नमसा नमस्कारेण विवासे । वि-
वासो वर्जनं । वर्जयामि । विनाशयामि ॥

॥ अथ नवमी ॥

ऋतस्य वो रथ्यः पूतदक्षानृतस्य पस्त्यसदो अदब्धान् ।

तां आ नमोभिरुरुचक्षसो नृन्विश्वान्व आ नमे महो यजत्राः ॥ ९ ॥

ऋतस्य । वः । रथ्यः । पूतऽदक्षान् । ऋतस्य । पस्त्यऽसदः । अदब्धान् ।

तान् । आ । नमः । ऽभिः । उरुऽचक्षसः । नृन् । विश्वान् । वः । आ । नमे । महः । यजत्राः ॥ ९ ॥

हे यजत्रा यष्टव्या देवा वो युष्मदीयस्य ऋतस्य यज्ञस्य रथ्यो रंहितृन्नेतृन्
पूतदक्षान् शुद्धबलानृतस्य यज्ञस्य पस्त्यसदो यज्ञसंबन्धिनि पस्त्ये देवयजन-
लक्षणे गृहे सीदतो निषण्णानदब्धान्नक्षः प्रभृतिभिरहिंसितानुरुचक्षसो बहुद्रष्टृन्ने-
तृन्महो महतस्तान्विश्वान् सर्वान् वो युष्मानाभिमुख्येन क्रियमाणैर्नमोभिर्नम-
स्कारैरानमे । आनतोऽस्मि ॥

॥ अथ दशमी ॥

ते हि श्रेष्ठवर्चसस्त उं नस्तिरो विश्वानि दुरिता नयंति ।

सुक्ष्त्रासो वरुणो मित्रो अग्निर्ऋतधीतयो वक्त्रराजसत्याः ॥ १० ॥

ते । हि । श्रेष्ठऽवर्चसः । ते । उं इति । नः । तिरः । विश्वानि । दुः । इता । नयंति ।

सुऽक्ष्त्रासः । वरुणः । मित्रः । अग्निः । ऋतऽधीतयः । वक्त्रराजऽसत्याः ॥ १० ॥

ये देवा वक्ष्यमाणगुणास्ते हि ते खलु श्रेष्ठवर्चसः प्रशस्यतमदीप्तयो भवन्ति ।

अतस्त उ त एव नोऽस्माकं विश्वानि सर्वाणि दुरिता पापानि तिरस्तिरोहि-
तानि यथा भवन्ति तथा नयन्ति । नयन्तु । विनाशयन्त्वित्यर्थः । ये वरुणादयो
देवाः सुश्रवांसः शोभनवलाः शोभनधना वा ऋतधीतयः सत्यकर्माणो वक्त्र-
राजसत्याः । वक्त्र वचनं स्तोत्रं । तस्य राजान ईशाना वक्त्रराजानः स्तोतारः ।
तेषु सत्या अवितथाः । एवंभूता ते हीत्यन्वयः ॥

॥ इति चतुर्थस्याष्टमे द्वादशो वर्गः ॥

॥ अथैकादशी ॥

ते न इन्द्रः पृथिवी क्षामं वर्धन्पूषा भगो अदितिः पंच जनाः ।

सुशर्माणः स्ववसः सुनीथा भवन्तु नः सुत्रावासः सुगोपाः ॥ ११ ॥

ते । नः । इन्द्रः । पृथिवी । क्षामं । वर्धन् । पूषा । भगः । अदितिः । पंच । जनाः ।

सुऽशर्माणः । सुऽस्ववसः । सुऽनीथाः । भवन्तु । नः । सुऽत्रावासः । सुऽगोपाः ॥ ११ ॥

ते देवा नोऽस्माकं क्षाम निवासभूमिं वर्धन् । वर्धयन्तु । के ते । इन्द्रः पृथिवी
च पूषा च भगश्चादितिरदीना देवमाता च पंच जना देवमनुष्याणां गंधर्वाप्स-
रसामित्यादिब्राह्मणोक्ता देवमनुष्यादयश्च ते च नोऽस्मदर्थं सुशर्माणः सुसुखाः
स्ववसः शोभनान्नाः सुनीथाः सुप्रापणाश्च भवन्तु । अस्मभ्यं शोभनसुखादिकं
प्रयच्छन्त्विति भावः । तथा सुत्रावासः सुष्ठु चातारः सुगोपाः शोभनगोपायितारश्च
भवन्तु । उपस्थितेभ्यः शत्रुभ्यो रक्षणं त्राणं । तेषामुत्पत्तिनिरोधेन रक्षणं गोपनं ॥

॥ अथ द्वादशी ॥

नू सद्भानं दिव्यं नंशि देवा भारद्वाजः सुमतिं याति होता ।

आसानेभिर्यजमानो मियेधैर्देवानां जन्म वसूयुर्व्वंद ॥ १२ ॥

नू । सद्भानं । दिव्यं । नंशि । देवाः । भारद्वाजः । सुऽमतिं । याति । होता ।

आसानेभिः । यजमानः । मियेधैः । देवानां । जन्म । वसूऽयुः । वऽर्व्वंद ॥ १२ ॥

अनया ऋषिरात्मानं परोक्षवदाह । हे देवा भारद्वाजो भरद्वाजगोत्रजो होता
स्तोतायमृषिर्दिव्यं दिवि भवं सद्भानं सदनं स्थानं नु क्षिप्रं नंशि । व्याप्नोतु । तथा
सुमतिं शोभनां मतिं युष्मदीयामनुग्रहबुद्धिं च याति । याचते । यातिर्याज्ञाकर्मा ।
तदर्थमासानेभिरासीनैः सत्रासनं कुर्वन्निर्मियेधैर्मध्येर्मधार्हैरन्ययजमानैः साधैः

यजमानो यागं कुर्वन्नयमृषिर्वसूयुर्वसूनि धनान्यात्मन इच्छन् देवानां जन्म जनं
संघं ववंद । वंदते । स्तौति ॥

दशरात्रस्य चतुर्थेऽहनि प्रउगशस्त्रेऽप त्वं वृजिनमित्येषा । वैश्वदेवस्तृचः । सूचितं
च । अप त्वं वृजिनं रिपुमंबितमे तदीतम इत्यानुष्टुभं प्रउगं । आ० ७. ११. । इति ॥

॥ तृचे प्रथमा सूक्ते त्रयोदशी ॥

अप त्वं वृजिनं रिपुं स्तेनमग्ने दुराध्यं ।

द्विष्टमस्य सत्पते कृधि सुगं ॥ १३ ॥

अप । त्वं । वृजिनं । रिपुं । स्तेनं । अग्ने । दुः॥आध्यं ।

द्विष्टं । अस्य । सत्पते । कृधि । सुगं ॥ १३ ॥

हे अग्ने त्वं त्वं तं प्रसिद्धं वृजिनं कुटिलं रिपुं पापकारिणं दुराध्यं दुःखस्या-
ध्यातारं दुष्टाभिप्रायमेवंभूतं स्तेनं हिंसकं द्विष्टं दूरतममपास्य । अपक्षिप ॥ असु
क्षेपण इति धातुः ॥ हे सत्पते सतां पालयितरग्ने अस्माकं सुगं शोभनेन गंतव्यं
सुखं कृधि । कुरु । अत्र सर्वदेवात्मकस्याग्नेः स्तवनाद्वैश्वदेवत्वं ॥

॥ अथ चतुर्दशी ॥

यावाणः सोम नो हि कं सखित्वनाय वावशुः ।

जही न्यचिणं पणिं वृको हि षः ॥ १४ ॥

यावाणः । सोम । नः । हि । कं । सखिऽत्वनाय । वावशुः ।

जहि । नि । अचिणं । पणिं । वृकः । हि । षः ॥ १४ ॥

हे सोम नोऽस्मदीया इमे यावाणोऽभिषवार्थाः पाषाणास्तव सखित्वनाय
सख्यार्थं वावशुः । कामयन्ते । कमिति पूरकः । हि यस्मादर्थे । यस्मादेवं तस्मात्त्वं
पणिं वणिजमदातारमचिणमदनशीलं राक्षसादिकं निजहि । विनाशय । स
पणिर्वृको हि । आदानपरः खलु । सर्वदास्मत्तोऽपहरणशीलः । अतस्त्वं जही-
त्यर्थः ॥ कृक वृक आदान इति धातुः ॥

॥ अथ पंचदशी ॥

यूयं हि ष्ठा सुदानव इंद्रेज्येष्ठा अभिद्यवः ।

कर्ता नो अध्वन्ना सुगं गोपा अमा ॥ १५ ॥

यूयं । हि । स्थ । सु॒ऽदान॒वः । इन्द्रो॑ऽज्येष्ठाः । अ॒भिऽद्य॒वः ।

कर्त॑ । नः । अ॒र्ध्वन् । आ । सु॒ऽगं । गो॒पाः । अ॒मा ॥ १५ ॥

हे सुदानवः शोभनदाना देवा यूयं हि ष्ट । यूयं खलु प्रभवथ । समृद्धाः स्थ । इन्द्रज्येष्ठाः । इन्द्रो ज्येष्ठो मुख्यो येषां ते । अभिद्यवोऽभिगतदीपयस्ते यूयमध्वनध्वनि मार्गे नोऽस्माकममा सहैव गोपा गोपायितारो रक्षितारः संतः सुगं सुखं । आकारः समुच्चये । सुखं च कर्त॑ । कुरुत ॥

प्रवासादागमनेऽपि पंथामित्येषा यजमानेन जप्या । सूचितं च । अपि पंथा-
मगन्महीति प्रत्येत्य समित्पाणिः । आ० २. ५. । इति ॥

॥ सैषा सूक्ते षोडशी ॥

अपि॒ पंथा॑मगन्महि स्वस्ति॒गाम॑नेहसं ।

येन॒ विश्वाः॒ परि॒ द्विषो॑ वृ॒णक्ति॑ वि॒दते॒ वसु॑ ॥ १६ ॥

अपि॑ । पंथा॑ । अ॒गन्म॒हि । स्व॒स्तिऽगां॑ । अ॒नेह॒सं ।

येन॑ । विश्वाः । परि॑ । द्विषः । वृ॒णक्ति॑ । वि॒दते॑ । वसु॑ ॥ १६ ॥

पंथां पंथानं मार्गमप्यगन्महि । अपिगताः प्राप्ताः स्मः । कीदृशं । स्वस्तिगां सुखेन गंतव्यमनेहसं पापरहितं । येन पथा गच्छन् विश्वाः सर्वा द्विषो द्वेष्टीः प्रजाः परिवृणक्ति परिवर्जयति बाधते वसु धनं च विंदते लभते तादृशं पंथानमित्यर्थः ॥

॥ इति चतुर्थस्याष्टमे त्रयोदशो वर्गः ॥

न तद्विवेति सप्तदशर्चं तृतीयं सूक्तमृजिश्चन आर्षं वैश्वदेवं । आदितः षट् त्रिष्टुभः सप्तम्याद्याः षट् गायत्र्यस्त्रयोदशी त्रिष्टुप् चतुर्दशी जगती शिष्टास्त्रिस्तु-
स्त्रिष्टुभः । तथा चानुक्रांतं । न तत्प्यूना सप्तम्याद्याः षड्गायत्र्यश्चतुर्दशी जगतीति ॥
गतो विनियोगः ॥

॥ तत्र प्रथमा ॥

न तद्दि॒वा न पृ॒थि॒व्यान् म॒न्ये न य॒ज्ञेन॒ नोत॑ श॒मीभि॑रा॒भिः ।

उ॒च्च॑न्तु॒ तं सु॒भ्वः॑ पर्व॑तासो॒ नि ही॑यतामति॒याज॑स्य॒ यष्टा॑ ॥ १ ॥

न । तत् । दि॒वा । न । पृ॒थि॒व्या । अ॒नु । म॒न्ये । न । य॒ज्ञेन॑ । न । उ॒त । श॒मीभिः॑ । आ॒भिः ।

उ॒च्च॑न्तु । तं । सु॒भ्वः । पर्व॑तासः । नि । ही॒यतां॑ । अ॒तिऽया॒जस्य॑ । य॒ष्टा ॥ १ ॥

अतियाजो नाम कश्चिद्विषिरस्मादजिश्चन उक्तृष्टः स्यामहमिति बुद्ध्या देवा-
न्यियक्षुरास । ऋषिस्तदीयं यजनं निराचष्टाद्यया ॥ न तदतियाजस्य ऋषेस्तद्यजनं
दिवा द्युलोकेन तत्रत्येन देवगणेन युक्तमित्यहं नानुमन्ये । नानुमतिं करोमि ।
न च पृथिव्या पार्थिवेनापि देवगणेन युक्तमिति नानुमन्ये । न च यज्ञेन मया-
नुष्ठितेन सदृशं तदित्यहं नानुमन्ये । उतापि चाभिः शमीभिरन्यैरपि मया
कृतैरेभिः कर्मभिः सदृशमित्यपि नानुमन्ये । मया वशीकृता देवास्तदीयं यजनं
नाङ्गीकुर्वन्ति स चानभिज्ञत्वात्सम्यग्यष्टुमपि न शक्नोतीति भावः । अपि च तमृषिं
सुभ्यः सुष्ठु भवंतः पर्वतासः पर्वता इन्द्रेण प्रहिताः संत उञ्जंतु । हिंसंतु ॥ उज्जिर्हि-
साकर्मा ॥ तथा तस्यातियाजस्य ऋजिश्चनोऽप्यतिशयेनाहं देवान्यज्ञामीति बुद्ध्या
युक्तस्य ऋषेयो यष्टा याजकः स नि हीयतां । नितरां हीनो भवतु ॥

॥ अथ द्वितीया ॥

अति वा यो मरुतो मन्यते नो ब्रह्म वा यः क्रियमाणं निनिस्तात् ।

तपूंषि तस्मै वृजिनानि संतु ब्रह्मद्विषमभि तं शोचतु द्यौः ॥ २ ॥

अति । वा । यः । मरुतः । मन्यते । नः । ब्रह्म । वा । यः । क्रियमाणं । निनिस्तात् ।

तपूंषि । तस्मै । वृजिनानि । संतु । ब्रह्मद्विषमभि । तं । शोचतु । द्यौः ॥ २ ॥

हे मरुतो यः पुरुषो नोऽस्मानतिमन्यते अतीत्य स्वस्याधिक्यं मन्यते
अस्मत्तोऽपि स्वयमधिक इति बुध्यते । अस्माभिः क्रियमाणं ब्रह्म स्तोत्रं वा यो
निनिस्तात् निन्दितुमिच्छेत् तस्मै पुरुषाय तपूंषि तेजांसि वृजिनानि बाधकानि
संतु । भवंतु । ब्रह्मद्विषं तं शत्रुं द्यौरादित्यश्चाभिः शोचतु । अभितपतु । अभिदहतु ॥

॥ अथ तृतीया ॥

किमंग त्वा ब्रह्मणः सोम गोपां किमंग त्वाहुरभिशस्तिपां नः ।

किमंग नः पश्यसि निद्यमानान्ब्रह्मद्विषे तपूंषि हेतिमस्य ॥ ३ ॥

किं । अंग । त्वा । ब्रह्मणः । सोम । गोपां । किं । अंग । त्वा । आहुः । अभिशस्तिपां । नः ।

किं । अंग । नः । पश्यसि । निद्यमानान् । ब्रह्मद्विषे । तपूंषि । हेति । अस्य ॥ ३ ॥

किमंगेति प्रसिद्धिद्योतकौ निपातौ । हे सोम त्वा त्वां खलु ब्रह्मणो मन्त्रस्य
कर्मणो वा ब्रह्मजातेर्वा गोपां गोपायितारमाहुः । कथयन्ति पुराविदः । तथा

नोऽस्माकमभिश्स्तिपामभिश्संकेभ्यः पालयितारं त्वामेव खत्वाहुः । यद्वांगे-
त्यभिमुखीकरणे । अंग हे सोम किंकारणं त्वां ब्रह्मणो गोपामाहुः । किंकारणं
वा त्वामस्माकमभिश्स्तिपामाहुः । निद्यमानान् परैर्दूषमाणान्नोऽस्मानंग हे
सोम किंकारणं पश्यसि । त्वामेव सर्वे ब्रह्मणो रक्षकं शत्रुभ्यः पालकं च कथयन्ति
अतोऽस्मासु परैर्निद्यमानेष्वौदासीन्यं तवानुचितं । अतो ब्रह्मद्विषे ब्राह्मणद्वेष्ट्रे
तस्मै तपुषिं तापकं हेतिमायुधमस्य । क्षिप । प्रेरय ॥

॥ अथ चतुर्थी ॥

अवँतु मामुषसो जायमाना अवँतु मा सिंधवः पिन्वमानाः ।

अवँतु मा पर्वतासो ध्रुवासोऽवँतु मा पितरो देवहूतौ ॥४॥

अवँतु । मा । उषसः । जायमानाः । अवँतु । मा । सिंधवः । पिन्वमानाः ।

अवँतु । मा । पर्वतासः । ध्रुवासः । अवँतु । मा । पितरः । देवहूतौ ॥४॥

जायमानाः प्रादुर्भवन्त्य उषसो मामवँतु । रक्षन्तु । तथा पिन्वमाना वर्धमानाः
सिंधवः स्युर्दनशीला नद्यश्च मामवँतु । तथा ध्रुवासो निश्चलाः पर्वतासः पर्व-
ताश्च मामवँतु । तथा देवहूतौ । देवानां हूतिराह्वानमस्मिन्निति देवहूतिर्यागः ।
तच्च विद्यमानाः पितरः पितृदेवताश्च मामवँतु ॥

॥ अथ पंचमी ॥

विश्वदानीं सुमनसः स्याम पश्येम नु सूर्यमुच्चरंतं ।

तथा करद्वसुपतिर्वसूनां देवाँ ओहानोऽवसागमिष्टः ॥५॥

विश्वऽदानीं । सुऽमनसः । स्याम । पश्येम । नु । सूर्ये । उत्ऽचरंतं ।

तथा । करत् । वसुऽपतिः । वसूनां । देवान् । ओहानः । अवसा । आऽगमिष्टः ॥५॥

हे देवा विश्वदानीं सर्वदा वयं सुमनसः स्याम । शोभनमनस्का भवेम ।
नुशब्दः समुच्चये । उच्चरंतमुद्यंतं सूर्यं सर्वदा पश्येम च । वसूनां वसुपतिरुत्कृष्ट-
धनाधिपतिरग्निर्देवानवसास्मदीयेन हविषौहानो वहन् प्रापयन् आगमिष्ट आगं-
तृतम एवंगुणविशिष्टः सन् तथा करत् । अस्मान्तथाविधानुक्तप्रकारान्करोतु ॥

॥ इति चतुर्थस्याष्टमे चतुर्दशे वर्गः ॥

॥ अथ षष्ठी ॥

इन्द्रो नेदिष्टमवसागमिष्टः सरस्वती सिंधुभिः पिन्वमाना ।

पर्जन्यो न ओषधीभिर्मयोभुरग्निः सुशंसः सुहवः पितेव ॥ ६ ॥

इन्द्रः । नेदिष्टं । अवसा । आऽगमिष्टः । सरस्वती । सिंधुऽभिः । पिन्वमाना ।

पर्जन्यः । नः । ओषधीभिः । मयऽभुः । अग्निः । सुऽशंसः । सुऽहवः । पिताऽइव ॥ ६ ॥

अयमिन्द्रो नेदिष्टमंतिकतमं यथा भवति तथावसा रक्षणेन सार्द्धमागमिष्ट आगंतुतमोऽस्तु । सिंधुभिः स्यंदनैरुदकैः पिन्वमाना वर्धमाना नदीरूपा सरस्वती चागंतुतमा भवतु । ओषधीभिः सार्द्धं पर्जन्यश्च नोऽस्माकं मयोभुः सुखस्य भावयिता भवतु । अग्निश्च पितेव पुत्रस्य जनक इव सुशंसः सुखेन शंसनीयः सुहवः सुखेनाह्लातव्यश्च भवतु ॥

आग्रयणे वैश्वदेवस्य चरोर्विश्वे देवास आ गतेत्यनुवाक्या । सूचितं च । विश्वे देवास आ गत ये के च जमा महिनो अहिमायाः । आ० २. ९. इति ॥

॥ सैषा सूक्ते सप्तमी ॥

विश्वे देवास आ गत शृणुता मे इमं हव । एदं बर्हिर्नि षीदत ॥ ७ ॥

विश्वे । देवासः । आ । गत । शृणुत । मे । इमं । हव । आ । इदं । बर्हिः । नि । सीदत ॥ ७ ॥

हे विश्वे देवासः सर्वे देवा आगत । आगच्छत । आगत्य च मे मृदीयमिमं हवमिदमाह्वानं शृणुत । श्रुत्वा चेदमास्तीर्णं बर्हिरानिषीदत । आस्तीर्णं बर्हिषि निषणा भवत ॥

॥ अथाष्टमी ॥

यो वो देवा घृतक्षुना हव्येन प्रतिभूषति । तं विश्व उप गच्छथ ॥ ८ ॥

यः । वः । देवाः । घृतऽक्षुना । हव्येन । प्रतिऽभूषति । तं । विश्वे । उप । गच्छथ ॥ ८ ॥

हे देवा वो युष्मान्यो जनो घृतक्षुना घृतप्रक्षरणेन हव्येन हविषा प्रतिभूषति परिचरति तं जनं विश्वे सर्वे यूयमुपगच्छथ । उपगता भवथ ॥

॥ अथ नवमी ॥

उप नः सूनवो गिरः शृण्वन्मृतस्य ये । सुमृळीका भवन्तु नः ॥ ९ ॥

उप । नः । सूनवः । गिरः । शृण्वन्तु । अमृतस्य । ये । सुऽमृळीकाः । भवन्तु । नः ॥ ९ ॥

अमृतस्य मरणरहितस्य प्रजापतेर्ये सूनवः पुत्राः ते देवा नोऽस्माकं गिरः
स्तुतीरुपशृण्वन्तु । नोऽस्माकं समृद्धीकाः सष्टु मृडयितारः सुखयितारश्च भवन्तु ॥

॥ अथ दशमी ॥

विश्वे देवा ऋतावृधं ऋतुभिर्हवनश्रुतः । जुषन्तां युज्यं पयः ॥ १० ॥

विश्वे देवाः । ऋतुऽवृधः । ऋतुऽभिः । हवनऽश्रुतः । जुषन्तां । युज्यं । पयः ॥ १० ॥

ऋतावृध ऋतस्य यज्ञस्य वर्धका ऋतुभिः कालविशेषैर्हवनश्रुतो हवनस्य
स्तोत्रस्य श्रोतारस्तस्मिन्तस्मिन्यागकाले स्तूयमाना ईदृशा विश्वे सर्वे देवा युज्यं
योग्यं पय आमिक्षारूपं जुषन्तां । सेवन्तां । श्रूयते हि । तप्ते पयसि दध्यानयति
सा वैश्वदेव्यामिक्षेति ॥

॥ इति चतुर्थस्याष्टमे पंचदशो वर्गः ॥

॥ अथैकादशी ॥

स्तोत्रमिन्द्रो मरुद्गणस्त्वष्टमान्मित्रो अर्यमा । इमा हव्या जुषन्त नः ॥ ११ ॥

स्तोत्रं । इन्द्रः । मरुत् । गणः । त्वष्टमान् । मित्रः । अर्यमा । इमा । हव्या । जुषन्त । नः ॥ ११ ॥

मरुद्गणो मरुतो गणभूताः परिजनभूता यस्य तादृश इन्द्रस्त्वष्टमान् त्वष्टसहितो
मित्रोऽर्यमा च नोऽस्माकं स्तोत्रमिमा हव्येमानि हवीषि च जुषन्त । सेवन्तां ॥

॥ अथ द्वादशी ॥

इमं नो अग्ने अध्वरं होतर्वयुनशो यज । चिकित्वान्दैव्यं जनं ॥ १२ ॥

इमं । नः । अग्ने । अध्वरं । होतः । वयुनऽशः । यज । चिकित्वान् । दैव्यं । जनं ॥ १२ ॥

हे होतर्देवानामाह्वातरग्ने दैव्यं देवसंबन्धिनं जनं संघं यजनीयं चिकित्वान्
ज्ञानंस्त्वं नोऽस्मदीयमिममध्वरं हिंसारहितं यज्ञं वयुनशो ज्ञानक्रमेण यथानु-
पूर्व्या देवा बुद्धिस्थाः तथा यज । यागं कुरु ॥

वैश्वदेवशस्त्रस्य विश्वे देवा इति याज्या । सूचितं च । आश्रुत्यै त्वेति शस्त्वा
जपेद्विश्वे देवाः शृणुतेमं हवं म इति याज्या । आ० ५. १८. । इति ॥ वैश्वदेवे
पशवेषैव याज्या । सूचितं च । विश्वे देवाः शृणुतेमं हवं मे ये के च जमा महिनो
अहिमायाः । आ० ३. ७. । इति ॥

॥ सैषा सूक्ते त्रयोदशी ॥

विश्वे देवाः शृणुतेमं हवँ मे ये अंतरिक्षे य उप द्यवि ष ।

ये अग्निजिह्वा उत वा यजत्रा आसद्यास्मिन्बर्हिषि मादयध्वं ॥ १३ ॥

विश्वे । देवाः । शृणुत । इमं । हवँ । मे । ये । अंतरिक्षे । ये । उप । द्यवि । स्थ ।

ये । अग्निजिह्वाः । उत । वा । यजत्राः । आसद्याः । अस्मिन् । बर्हिषि । मादयध्वं ॥ १३ ॥

हे विश्वे देवा मे मदीयमिमं हवमाह्वानं शृणुत । ये यूयमंतरिक्षे स्थ अंतरिक्षलोके वर्तमाना भवथ । ये चोप तत्समीपस्थे भूलोके भवथ । ये च द्यवि द्युलोके स्थ । ये चाग्निजिह्वाः । अग्निजिह्वास्थानीयो, येषां । यद्वाग्नेजिह्वा । तथा पोषमाणत्वादग्निजिह्वा इत्युच्यन्ते । उत वापि वा ये यजत्रा यजनीयाः ते सर्वे यूयमास्तीर्णेऽस्मिन्बर्हिष्यासद्योपविश्य मादयध्वं । सोमेनात्मानं तर्पयथ ॥

॥ अथ चतुर्दशी ॥

विश्वे देवा मम शृण्वंतु यज्ञिया उभे रोदसी अपां नपाच्च मन्म ।

मा वो वचांसि परिचक्ष्याणि वोचं सुमेध्विद्वो अंतमा मदेम ॥ १४ ॥

विश्वे । देवाः । मम । शृण्वंतु । यज्ञियाः । उभे इति । रोदसी इति । अपां । नपात् । च । मन्म ।

मा । वः । वचांसि । परिचक्ष्याणि । वोचं । सुमेध्वुः । इत् । वः । अंतमाः । मदेम ॥ १४ ॥

यज्ञिया यज्ञार्हा विश्वे देवा मम मदीयं मन्म मननीयं स्तोत्रं शृण्वंतु । चित्तेन धारयंतु । तथोभे रोदसी द्यावापृथिव्यावपां नपात् मध्यमस्थानोऽग्निश्चास्मदीयं स्तोत्रं शृण्वंतु । अथ प्रत्यक्षकृतः । हे देवा वो युष्मभ्यं परिचक्ष्याणि वर्जनीयानि वचांसि स्तोत्राणि मा वोचं । मा ब्रवीमि । अपि तु समीचीनानि । अतो वो युष्माकमंतमा अंतिकतमाः संतो वयं सुमेध्वित् युष्माभिर्दत्तेषु सुखेष्वेव वर्तमाना मदेम । मोदेम ॥

आययणे वैश्वदेवस्य ये के च जमेति याज्या । सूचितं च । विश्वे देवास आ गत ये के च जमा महिनो अहिमायाः । आ० २. ९. इति ॥ वैश्वदेवपुरोडाशस्यैषैव याज्या । सूचमुदाहृतं ॥

॥ सैषा सूक्ते पंचदशी ॥

ये के च जमा महिनो अहिमाया दिवो जज्ञिरे अपां सधस्थे ।

ते अस्मभ्यमिषये विश्वमायुः क्षप उस्ता वरिवस्यंतु देवाः ॥ १५ ॥

ये । के । च । जमा । महिनः । अहिमायाः । दिवः । जज्ञिरे । अपां । सधस्थे ।

ते । अस्मभ्यं । इषये । विश्वं । आयुः । क्षपः । उस्ताः । वरिवस्यंतु । देवाः ॥ १५ ॥

महिनो महांतोऽहिमायाः । माया प्रज्ञानाम् । आहंतृप्रज्ञाः । एवंभूता ये के चन देवा जमा । पृथिवीनामैतत् । पृथिव्यां जज्ञिरे प्रादुर्बभूवुः । ये के चन दिवो द्युलोकाज्जज्ञिरे । ये के चनापां सधस्थे सहांतरिक्षे जज्ञिरे ते सर्वे देवा अस्मभ्यमिषये । इष्यत इतीषिः पुत्रादिः । तस्मै च विश्वं सर्वमायुरन्न जीवनं वा क्षपः सर्वा रात्रीरुस्ताः सर्वाण्यहानि च सर्वदा नैरंतर्येण वरिवस्यंतु । प्रयच्छंतु ॥

॥ अथ षोडशी ॥

अग्नीपर्जन्याववतं धियं मेऽस्मिन्हवे सहवा सुष्टुतिं नः ।

इळामन्यो जनयद्गर्भमन्यः प्रजावतीरिष आ धत्तमस्मे ॥ १६ ॥

अग्नीपर्जन्यौ । अवतं । धियं । मे । अस्मिन् । हवे । सुहवा । सुऽस्तुतिं । नः ।

इळा । अन्यः । जनयत् । गर्भं । अन्यः । प्रजाऽवतीः । इषः । आ । धत्तं । अस्मे इति ॥ १६ ॥

हे अग्नीपर्जन्यौ मे मदीयं धियं कर्म यज्ञलक्षणमवतं । गच्छतं । रक्षतं वा । हे सहवा सुखेन ह्यातुं शक्यावस्मिन्हवे यज्ञे नोऽस्मदीयां सुष्टुतिं शोभनां स्तुतिं च रक्षतं । यद्वानुवृत्तोऽवतिः श्रवणार्थः । अवतं । शृणुतं । युवयोर्मध्येऽन्यः पर्जन्य इळामन्नं जनयत् । जनयति । वृष्ट्या ह्योषधिवनस्पतयो जायन्ते तेभ्यश्चान्नं जायते । अन्योऽग्निर्गर्भं जनयति । पुरुषेण भुक्तमन्नं जाठरेणाग्निना पक्वं सत् रेतोरूपेण परिणमते तदेव योषित्सु गर्भो भवति । अतो युवां प्रजावतीः प्रजाभिर्युक्ता इषोऽन्नान्यस्मे अस्मास्वाधत्तं । अवस्थापयतं ॥

॥ अथ सप्तदशी ॥

स्तीर्णे बर्हिषि समिधाने अग्नौ सूक्तेन महा नमसा विवासे ।

अस्मिन्नो अद्य विद्ये यजत्रा विश्वे देवा हविषि मादयध्वं ॥ १७ ॥

स्त्री॒र्णे । ब॒र्हिषि॑ । सं॒ऽइ॒धा॒ने । अ॒ग्नौ । सु॒ऽउ॒क्तेन॑ । म॒हा । नम॑सा । आ । वि॒वा॒से ।
अ॒स्मिन् । नः । अ॒द्य । वि॒दथे॑ । य॒ज॒चाः । वि॒श्वे । दे॒वाः । ह॒विषि॑ । मा॒द॒य॒ध्वं ॥ १७ ॥

हे विश्वे देवा बर्हिषि दर्भपुंजे वेद्यां स्त्रीर्णे सत्यग्नौ च समिधाने समिद्धे सत्यनेन
सूक्तेन स्तोत्रेण च महा महता नमसा नमस्कारेण चाविवासे । पर्यचरं । हे
यजचा यजनीया विश्वे देवा अद्यास्मिन्दिने नोऽस्मदोयेऽस्मिन्विदथे यज्ञे हविषि ॥
तृतीयार्थे सप्तमी ॥ हविषास्माभिर्दत्तेन मादयध्वं । तृप्यध्वं ॥

॥ इति चतुर्थस्याष्टमे षोडशो वर्गः ॥

वयमु त्वेति दर्शचं चतुर्थं सूक्तं भरद्वाजस्यार्षं पौष्णं । यां पूषन्नित्यनुष्टुप् शिष्टा
गायत्र्यः । तथा चानुक्रांतं । वयं दश पौष्णं तन्नायचं वै यां पूषन्ननुष्टुबिति ॥
अर्थार्थिभिः प्रवसद्भिरेतज्जप्यं । सूचितं च । वयमु त्वा पथस्पत इत्यर्थचर्या
चरिष्यन् । गृ० सू० ३. ७. । इति । जपेदिति शेषः ॥

॥ तत्र प्रथमा ॥

व॒यमु॑ त्वा पथ॑स्पते॒ रथं॑ न वाज॑सातये । धि॒ये पू॑षन्न॒युज्महि॑ ॥ १ ॥

व॒यं । जं॒ इति॑ । त्वा॒ । प॒थः । प॒ते । रथं॑ । न । वाज॑ऽसातये । धि॒ये । पू॑षन् । अ॒युज्महि॑ ॥ १ ॥

हे पथस्पते मार्गस्य पालयितः पूषन् धिये कर्मार्थं वाजसातयेऽन्नस्य लाभाय
च वयं रथं न युद्धे रथमिव त्वा त्वामयुज्महि । युज्महि । अस्मदभिमुखं कुर्मः ॥
उ इति पूरकः ॥

॥ अथ द्वितीया ॥

अ॒भि नो॒ नर्ये॑ वसु॑ वी॒रं प्र॑यतदक्षिणं । वा॒मं गृ॑हप॒तिं न॑य ॥ २ ॥

अ॒भि । नः । न॒र्ये । वसु॑ । वी॒रं । प्र॑यतऽदक्षिणं । वा॒मं । गृ॑हऽप॒तिं । न॒य ॥ २ ॥

हे पूषन् नर्ये नृभ्यो हितं वसु धनमभिप्राप्तुं वीरं दारिद्र्यस्य विशेषेणोरयितारं
गमयितारं प्रयतदक्षिणं पूर्वमन्येभ्योऽपि दत्तधनं । यद्वा प्रयतं शुद्धं दक्षिणं धनं
यस्य तादृशं । वामं वननीयमेवंविधं गृहपतिं गृहस्थं नोऽस्मान्नय । प्रापय ॥

॥ अथ तृतीया ॥

अदि॑त्संतं चि॒दाघृ॑णे पू॒षन्दा॑नाय चोद॑य । प॒णेऽश्चि॒द्वि म॑दा॒ मनः॑ ॥ ३ ॥

अदि॑त्संतं । चि॒त् । आ॒घृ॒णे । पू॒षन् । दा॑नाय । चो॒द॒य । प॒णेः । चि॒त् । वि॒ । म॑दा॒ । मनः॑ ॥ ३ ॥

हे आधृण आगतदीप्ते पूषन् अदित्संतं चित् दातुमनिच्छंतमपि पुरुषं दाना-
यास्महानार्थं चोदय । प्रेरय । पणेऽश्विर्वणिजोऽपि वार्धुषिकस्य लुब्धस्यापि मनो
हृदयं विम्रद । दानार्थं मृदूकुरु ॥

॥ अथ चतुर्थी ॥

वि पथो वाजसातये चिनुहि वि मृधो जहि । साधंतामुग्र नो धियः ॥ ४ ॥

वि । पथः । वाजऽसातये । चिनुहि । वि । मृधः । जहि । साधंतां । उग्र । नः । धियः ॥ ४ ॥

हे उग्रोद्गूर्णबल पूषन् पथो मार्गान् वाजसातयेऽन्नलाभाय विचिनुहि ।
शोधितान्कुरु । यैः पथिभिर्गता धनं लभेमहि तादृशान्पथः पृथक्कुर्वित्यर्थः ।
मृधो बाधकान् तस्करादींश्च विजहि । बाधस्व । तथा नोऽस्माकं धियः कर्मा-
ण्यन्नलाभार्थं क्रियमाणानि साधंतां । सिध्यंतु । सफलानि भवंतु ॥

॥ अथ पंचमी ॥

परि तृधि पणीनामारया हृदया कवे । अथेमस्मभ्यं रंधय ॥ ५ ॥

परि । तृधि । पणीनां । आरया । हृदया । कवे । अथ । ई । अस्मभ्यं । रंधय ॥ ५ ॥

हे कवे प्राज्ञ पूषन् पणीनां वणिजां लुब्धानां हृदया हृदयानि कठिनान्यारया ।
सूक्ष्मलोहाग्रो दंडः प्रतोद इत्यारेति चाख्यायते । तथा परितृधि । प्ररिविध्य । हृद्गतं
काठिन्यमपनयेत्यर्थः । अथानंतरमीमेनान्पणीनस्मभ्यं रंधय । वशीकुरु ॥

॥ इति चतुर्थस्याष्टमे सप्तदशो वर्गः ॥

॥ अथ षष्ठी ॥

वि पूषन्नारया तुद पणेर्विच्छ हृदि प्रियं । अथेमस्मभ्यं रंधय ॥ ६ ॥

वि । पूषन् । आरया । तुद । पणेः । विच्छ । हृदि । प्रियं । अथ । ई । अस्मभ्यं । रंधय ॥ ६ ॥

हे पूषन् आरया प्रतोदेन पणेर्वणिजो हृदयं वितुद । विविध्य । तस्य पणेर्हृदि
हृदये प्रियमस्मभ्यमनुकूलं धनमिच्छ । दातव्यमितीच्छां जनय । अथानंतरम-
स्मभ्यमीमेनानंधय । वशीकुरु ॥

॥ अथ सप्तमी ॥

आ रिख किकिरा कृणु पणीनां हृदया कवे । अथेमस्मभ्यं रंधय ॥ ७ ॥

आ । रिख । किकिरा । कृणु । पणीनां । हृदया । कवे । अथ । ई । अस्मभ्यं । रंधय ॥ ७ ॥

हे कवे प्राज्ञ पूषन् पणीनां वणिजां हृदया हृदयान्यारिख । आलिख । आलिख्य
च किकिरा कीर्णानि प्रशिथिलानि कृणु । कुरु । मृदूनि कुर्वित्यर्थः । अन्यन्नतं ॥

॥ अथाष्टमी ॥

यां पूषन्ब्रह्मचोदनीमारां बिभर्षीघृणे ।

तया समस्य हृदयमा रिख किकिरा कृणु ॥ ८ ॥

यां । पूषन् । ब्रह्मचोदनी । आरां । बिभर्षि । आघृणे ।

तया । समस्य । हृदयं । आ । रिख । किकिरा । कृणु ॥ ८ ॥

हे आघृण आगतदीप्ते पूषन् ब्रह्मचोदनी ब्रह्मणोऽन्नस्य प्रेरयित्री यामारां
बिभर्षि हस्ते धारयसि तया समस्य सर्वस्य लुब्धजनस्य हृदयमारिख । आलिख ।
किकिरा किकिराणि कीर्णानि प्रशिथिलानि च कृणु । कुरु ॥

॥ अथ नवमी ॥

या ते अष्टा गोओपशाघृणे पशुसाधनी । तस्यास्ते सुन्नमीमहे ॥ ९ ॥

या । ते । अष्टा । गोऽओपशा । आघृणे । पशुऽसाधनी । तस्याः । ते । सुन्नं । ईमहे ॥ ९ ॥

हे आघृण आगतदीप्ते पूषन् ते त्वदीया याष्टारा गोओपशा । उपशेरत इत्यो-
पशाः । गाव ओपशा यस्यास्तादृशी । अत एव पशुसाधनी पशूनां साधयित्री
भवति ते त्वदीयायास्तस्याः संबन्धि सुन्नं सुखमीमहे । याचामहे ॥

॥ अथ दशमी ॥

उत नो गोषणिं धियमश्वसां वाजसामुत । नृवत्कृणुहि वीतये ॥ १० ॥

उत । नः । गोऽसनिं । धियं । अश्वऽसां । वाजऽसां । उत । नृऽवत् । कृणुहि । वीतये ॥ १० ॥

उतापि च हे पूषन् गोषणिं गवां सनित्रीमश्वसामश्वानां सनित्री वाजसां
वाजानामन्नानां सनित्रीमुतापि च नृवत् नृवती नृणां वनित्री दात्रीमेवंभूतां
धियं बुद्धिं कर्म वा नोऽस्माकं वीतये खादनायोपभोगार्थं कृणुहि । कुरु ॥

॥ इति चतुर्थस्याष्टमेऽष्टादशो वर्गः ॥

सं पूषन्निति दशर्चं पंचमं सूक्तं भरद्वाजस्यार्षं पौष्णं गायत्रं । सं पूषन्नित्यनु-
क्रांतं ॥ नष्टधनमन्विच्छता पुरुषेणैतज्जप्यं । सूत्रितं च । सं पूषन्विदुषेति नष्टम-
धिजिगमिषन्मूळहो वा । गृ० सू० ३. ७. । इति ॥

॥ तत्र प्रथमा ॥

सं पूषन्विदुषा नय यो अंजसानुशासति । य एवेदमिति ब्रवत् ॥ १ ॥

सं पूषन् विदुषा नय यः । अंजसा । अनुशासति । यः । एव । इदं । इति । ब्रवत् ॥ १ ॥

हे पूषन् पोषक देव विदुषा जानता तेन जनेन संनय अस्मान् संगमय यो विद्वानंजसा ऋजुमार्गेणानुशासति अनुशास्ति नष्टद्रव्यप्राप्तुपायमुपदिशति । यश्चैवैवमिदं नष्टं भवदीयं धनमिति ब्रवत् ब्रवीति । नष्टं धनं दर्शयतीत्यर्थः । तेन विदुषेत्यन्वयः ॥

॥ अथ द्वितीया ॥

समु पूष्णा गमेमहि यो गृह्णा अभिशासति । इम एवेति च ब्रवत् ॥ २ ॥

सं । ऊं इति । पूष्णा । गमेमहि । यः । गृह्णान् । अभिशासति । इमे । एव । इति ।

च । ब्रवत् ॥ २ ॥

पूष्णानुगृहीता वयं संगमेमहि तेन जनेन संगच्छेमहि यो जनो गृह्णान् येषु गृहेष्वस्मदीया नष्टाः पशवस्तिष्ठन्ति तान् गृह्णानभिशासति अभिशास्ति आभिमुख्येन बोधयति । यश्चैमे त्वदीया नष्टाः पशव एवैवं तिष्ठन्तीति च ब्रवत् ब्रूयात् ॥

॥ अथ तृतीया ॥

पूष्णश्चक्रं न रिष्यति न कोशोऽव पद्यते । नो अस्य व्यथते पविः ॥ ३ ॥

पूष्णः । चक्रं । न । रिष्यति । न । कोशः । अव । पद्यते । नो इति । अस्य । व्यथते । पविः ॥ ३ ॥

पूष्णः पोषकस्य देवस्य चक्रमायुधं न रिष्यति । न विनश्यति । अस्य चक्रस्य कोशश्च नावपद्यते । न हीयते । अस्य पविर्धारा च नो नैव व्यथते । कुंठीभवति । तेन चक्रेण चोरान् हत्वास्मदीयं धनं प्रकाशयेति भावः ॥

॥ अथ चतुर्थी ॥

यो अस्मै हविषाविधत्तं तं पूषापि मृष्यते । प्रथमो विंदते वसु ॥ ४ ॥

यः । अस्मै । हविषा । अविधत् । न । तं । पूषा । अपि । मृष्यते । प्रथमः । विंदते । वसु ॥ ४ ॥

यो यजमानोऽस्मै पूष्णे हविषा चरुपुरोडाशादिनाविधत् परिचरति तं यजमानं पूषा नापि मृष्यते । अपिशब्द ईषदर्थे । ईषदपि न हिनस्ति । स च प्रथमो मुख्यः सन् वसु धनं विंदते । लभते ॥

॥ अथ पंचमी ॥

पूषा गा अन्वेतु नः पूषा रक्षन्त्वर्वतः । पूषा वाजं सनोतु नः ॥ ५ ॥

पूषा । गां । अन्तु । एतु । नः । पूषा । रक्षतु । अर्वतः । पूषा । वाजं । सनोतु । नः ॥ ५ ॥

पूषा पोषको देवो नोऽस्मदीया गा अन्वेतु । रक्षणार्थमनुगच्छतु । स च पूषाव-
तोऽश्वान्नक्षतु चोरेभ्यः । तथा वाजमन्नं च नोऽस्मभ्यं पूषा सनोतु । प्रयच्छतु ॥

॥ इति चतुर्थस्याष्टम एकोनविंशो वर्गः ॥

॥ अथ षष्ठी ॥

पूषन्ननु प्र गा इहि यजमानस्य सुन्वतः । अस्माकं स्तुवतामुत ॥ ६ ॥

पूषन् । अन्तु । प्र । गाः । इहि । यजमानस्य । सुन्वतः । अस्माकं । स्तुवतां । उत ॥ ६ ॥

हे पूषन् सुन्वतः सोमाभिषवं कुर्वतो यजमानस्य गाः पशूनन्नुप्रेहि । रक्षणार्थ-
मनुगच्छ । उतापि च स्तुवतां तद्विषयं स्तोत्रं कुर्वतामस्माकं गाश्चानुगच्छ ॥

॥ अथ सप्तमी ॥

माकिर्नेशन्माकीं रिषन्माकीं सं शारि केवटे । अथारिष्टाभिरा गहि ॥ ७ ॥

माकिः । नेशत् । माकीं । रिषत् । माकीं । सं । शारि । केवटे । अथ । अरिष्टाभिः ।

आ । गहि ॥ ७ ॥

हे पूषन् अस्मदीयं गोधनं माकिर्नेशत् । मा नश्यतु । माकिर्माकीमित्येतौ
प्रतिषेधमात्रे वर्तते । माकीं रिषत् । मा व्याघ्रादिभिर्हिंस्यतां । माकीं मा च
केवटे कूपे संशारि । संशीर्णं भूत् । कूपपातेनापि हिंसितं मा भवतु । अथैवं सत्य-
रिष्टाभिरहिंसिताभिर्गोभिः सहागहि । सायंकाल आगच्छ ॥

॥ अथाष्टमी ॥

शृण्वन्तं पूषणं वयमिर्यमनष्टवेदसं । ईशानं राय ईमहे ॥ ८ ॥

शृण्वन्तं । पूषणं । वयं । इर्यं । अनष्टवेदसं । ईशानं । रायः । ईमहे ॥ ८ ॥

अस्मत्स्तोत्राणि शृण्वन्तमिर्यं दारिद्रस्य प्रेरकमनष्टवेदसमविनष्टधनमीशानं
सर्वस्येश्वरमेवंविधं पूषणं देवं वयं रायो धनानीमहे । याचामहे ॥

चातुर्मास्येषु वैश्वदेवे पर्वणि पौष्णस्य हविषः पूषन्तव व्रत इत्येषानुवाक्या । सूचितं च । वाममद्य सवितर्वाममुश्वः पूषन्तव व्रते वयं । आ० २. १६. । इति ॥

॥ सैषा सूक्ते नवमी ॥

पूषन्तव व्रते वयं न रिथेम कदा चन । स्तोतारस्त इह स्मसि ॥ ९ ॥

पूषन् । तव । व्रते । वयं । न । रिथेम । कदा । चन । स्तोतारः । ते । इह । स्मसि ॥ ९ ॥

हे पूषन् पोषक ते त्वदीये व्रते कर्मणि वर्तमाना वयं कदा चन कदाचिदपि न रिथेम । हिंसिता न भवेम । तादृशाश्च वयमिहास्मिन्कर्मणि ते तव स्तोतारः स्मसि । स्मः । भवामः ॥

॥ अथ दशमी ॥

परि पूषा परस्ताद्वस्तं दधातु दक्षिणं । पुनर्नो नष्टमाजतु ॥ १० ॥

परि । पूषा । परस्तात् । हस्तं । दधातु । दक्षिणं । पुनः । नः । नष्टं । आ । अजतु ॥ १० ॥

पूषा पोषको देवः परस्तात्परस्मिन्देहे सुसंचारादन्यस्मिन् चोरव्याघ्रादिभिरुषिते देशे गच्छतो गोधनस्य निवारणाय स्वकीयं दक्षिणं हस्तं परिदधातु । परिधानं निवारकं करोतु । नोऽस्मदीयं नष्टं च गोधनं पुनराजतु । आगच्छतु । आगमयतु ॥

॥ इति चतुर्थस्याष्टमे विंशो वर्गः ॥

एहि वामिति षडृचं षष्ठं सूक्तं भरद्वाजस्यार्धं गायत्रं पौष्णं । अनुक्रम्यते च । एहि वां षडिति ॥ गतो विनियोगः ॥

॥ तत्र प्रथमा ॥

एहि वां विमुचो नपादाघृणे सं संचावहै । रथीर्ऋतस्य नो भव ॥ १ ॥

आ । इहि । वां । विमुचः । नपात् । आघृणे । सं । संचावहै । रथीः । ऋतस्य । नः । भव ॥ १ ॥

हे विमुचो नपात् । विमुचति सृष्टिकाले स्वसकाशात्सर्वाः प्रजा विमुजतीति विमुक् प्रजापतिः । तस्य पुत्राघृण आगतदीप्ते पूषन् वां । वाति गच्छति स्तुतिं प्राप्नोतीति वा स्तोता ॥ वा गतिगन्धनयोरित्यस्मादातो मनिन्निति विच् ॥ वां गंतारं स्तोतारं मामेहि । आगच्छ । आवां च संसंचावहै । समयाव । संगच्छावहै ।

तादृशस्त्वं नोऽस्माकमृतस्य यज्ञस्य रंथी रंहिता नेता भव । तथा सति तत्रत्यं हविस्त्वयापि लभ्यत इत्यर्थः ॥

॥ अथ द्वितीया ॥

रथीतमं कपर्दिनमीशानं राधसो महः । रायः सखायमीमहे ॥२॥

रथिऽतमं । कपर्दिनं । ईशानं । राधसः । महः । रायः । सखायं । ईमहे ॥२॥

रथीतममतिशयेन रथिनं । यद्वातिशयेन रंहितारं नेतारं कपर्दिनं । कपर्दश्चूडा । तद्वतं । राधोत्यनेनेति राधो धनं । महो महतो राधसो धनस्येशानं स्वामिनं सखायमस्माकं मित्रमेवंविधं पूषणं रायो धनानीमहे । याचामहे ॥

॥ अथ तृतीया ॥

रायो धारास्याघृणे वसो राशिरंजाश्च । धीवतोधीवतः सखा ॥३॥

रायः । धारा । अग्निः । आघृणे । वसोः । राशिः । अजऽअश्च । धीवतः । धीवतः । सखा ॥३॥

हे आघृण आगतदीप्ते पूषन् रायो धनस्य धारासि । प्रवाहो भवसि । स्तोतृभ्यो बहु धनं नैरंतर्येण प्रयच्छसीत्यर्थः । अजाश्च । अजाश्छागा एवाश्चा अश्वकार्योपन्ना यस्य तादृश पूषन् वसोर्वसुनो धनस्य राशिः संघश्च भवसि । धनसंघश्च त्वय्येव निवसतीत्यर्थः । धीवतो धीवतः सर्वस्य स्तोत्रवतः पुरुषस्य सखा मित्र-भूतश्च भवसि ॥

॥ अथ चतुर्थी ॥

पूषणं न्व॑जाश्चमुप॑ स्तोषाम वाजिनं । स्वसुर्यो जार उच्यते ॥४॥

पूषणं । नु । अजऽअश्च । उप॑ । स्तोषाम् । वाजिनं । स्वसुः । यः । जारः । उच्यते ॥४॥

अजाश्च छागवाहनं वाजिनमन्वतं बलवतं वा पूषणं पोषकं देवं नु अद्योपस्तोषोम । उपस्तवाम । यः पूषा स्वसुरुषसो जार उपपतिरित्युच्यते तं पूषणमित्यन्वयः ॥

॥ अथ पंचमी ॥

मातुर्दिधिषुमब्रवं स्वसुर्जारः शृणोतु नः । भ्रातेन्द्रस्य सखा मम ॥५॥

मातुः । दिधिषुं । अब्रवं । स्वसुः । जारः । शृणोतु । नः । भ्राता । इन्द्रस्य । सखा । मम ॥५॥

मातुर्निर्माच्या राचेर्दिधिषुं पतिं पूषणमब्रवं । स्तौमि । स्वसुरुषसो जारश्च
पूषा नोऽस्माकं स्तोत्राणि शृणोतु । इन्द्रस्य भ्राता सहजातः पूषा मम स्तोतुः
सखा मित्रभूतोऽस्तु ॥

॥ अथ षष्ठी ॥

आजासः पूषणं रथे निशृभास्ते जनश्रियं । देवं वहंतु विभ्रतः ॥ ६ ॥

आ । अजासः । पूषणं । रथे । निऽशृभाः । ते । जनऽश्रियं । देवं । वहंतु । विभ्रतः ॥ ६ ॥

अजासोऽजाश्छागा निशृभा निश्रथ्य संबध्य हर्तारस्ते पूषणो वाहनतया
प्रसिद्धाश्छागा जनश्रियं । जनं स्तोतृसंघं श्रयति गच्छतीति जनश्रीः । तं पूषणं
देवं रथे विभ्रतो-धारयंत आवहंतु । आनयंतु ॥

॥ इति चतुर्थस्याष्टम एकविंशो वर्गः ॥

य एनमिति षडृचं सप्तमं सूक्तं भरद्वाजस्यार्षे पौष्णं । अंत्यानुष्टुवादौ पंच
गायत्र्यः । तथा चानुक्रांतं । य एनमंत्यानुष्टुबिति ॥ गतो विनियोगः ॥

॥ तत्र प्रथमा ॥

य एनमादिदेशति करंभादिति पूषणं । न तेन देव आदिशे ॥ १ ॥

यः । एनं । आऽदिदेशति । करंभऽअत् । इति । पूषणं । न । तेन । देवः । आऽदिशे ॥ १ ॥

यः स्तौतैनं पूषणं पोषकं करंभात्करंभानां घृतमिश्रानां यवसक्तूनामत्तेत्या-
दिदेशति अभिष्टौति तेन पुरुषेणान्यो देवो नादिशे । आदेष्टव्यः स्तोतव्यो न भवति ।
पूष्ण एव सर्वस्याभिमतस्य धनस्य लाभात् देवतांतरं न स्तौतीत्यर्थः ॥

॥ अथ द्वितीया ॥

उत घा स रथीतमः सख्या सत्पतिर्युजा । इन्द्रो वृत्राणि जिघ्रते ॥ २ ॥

उत । घा । सः । रथिऽतमः । सख्या । सत्ऽपतिः । युजा । इन्द्रः । वृत्राणि । जिघ्रते ॥ २ ॥

उत घापि च स यः शत्रूणां हंतृत्वेन प्रसिद्धस्तादृशो रथीतमोऽतिशयेन
रथी महारथः सत्पतिः सतां पालयितैवंगुण इन्द्रः सख्या मित्रभूतेन पूष्णा
युजा सहायभूतेन युक्तः सन् वृत्राणि शत्रून् जिघ्रते । हंति । इन्द्रस्याप्ययमेव
साहाय्यकारीत्यर्थः ॥

॥ अथ तृतीया ॥

उतादः परूषे गवि सूरश्चक्रं हिरण्ययं । नैरयद्रथीतमः ॥ ३ ॥

उत । अदः । परूषे । गवि । सूरः । चक्रं । हिरण्ययं । नि । ऐरयत् । रथिऽतमः ॥ ३ ॥

उतापि च सूरः प्रेरको रथीतमोऽतिशयेन रथी नेतृतमो वा पूषा परूषे परूषमति पर्ववति भास्वति वा गवि । गच्छतीति गौरादित्यः । तस्मिन् हिरण्ययं हिरण्यमयं सुवर्णनिर्मितमदस्तद्रथस्य चक्रं नैरयत् । नितरां प्रेरयति स्म ॥

॥ अथ चतुर्थी ॥

यद्य त्वां पुरुष्टुत ब्रवाम दस्र मंतुमः । तत्स नो मन्म साधय ॥ ४ ॥

यत् । अद्य । त्वा । पुरुऽस्तुत । ब्रवाम । दस्रं । मंतुऽमः । तत् । स । नः । मन्म । साधय ॥ ४ ॥

हे पुरुष्टुत बहुभिर्यजमानैः स्तुत दस्र दर्शनीय मंतुमो ज्ञानवन् पूषन् अद्येदानीं यदुद्दिश्य त्वां ब्रवाम स्तवाम नोऽस्माकं मन्म मननीयं तद्धनं साधय । उत्पादय ॥

॥ अथ पंचमी ॥

इमं च नो गवेषणं सातये सीषधो गणं । आरात्पूषन्नसि श्रुतः ॥ ५ ॥

इमं । च । नः । गोऽएषणं । सातये । सीषधः । गणं । आरात् । पूषन् । असि । श्रुतः ॥ ५ ॥

हे पूषन् नोऽस्माकं सातये लाभायेमं च गणं मनुष्यसंघं गवेषणं गवामेषयितारं सीषधः । साधय । हे पूषन् आरात् दूरदेशेऽपि त्वं श्रुतो विश्रुतः प्रख्यातोऽसि । भवसि ॥

॥ अथ षष्ठी ॥

आ ते स्वस्तिमीमह आरेअघामुपावसुं ।

अद्या च सर्वतातये श्वश्च सर्वतातये ॥ ६ ॥

आ । ते । स्वस्ति । ईमहे । आरेऽअघां । उपऽवसुं ।

अद्य । च । सर्वऽतातये । श्वः । च । सर्वऽतातये ॥ ६ ॥

हे पूषन् ते त्वदीयां त्वया देयां स्वस्तिं कल्याणीं रक्षामारेअघां । आरे दूरेऽघं पापं यस्यास्तादृशी । उपावसुमुपगतधनां । ईदृशी स्वस्तिमद्य चास्मिंश्च काले

सर्वतातये । सर्वैर्ऋत्विग्भिस्तायत इति सर्वतातिर्यज्ञः । तदर्थं । यद्वा सर्वेषां भोगानां विस्ताराय । अथ परस्मिन्नपि दिने सर्वतातये सर्वदा सर्वतात्यर्थमेमहे । अभियाचामहे ॥

॥ इति चतुर्थस्याष्टमे द्वाविंशो वर्गः ॥

इन्द्रा नु पूषणेति षडृचमष्टमं सूक्तं भरद्वाजस्यार्धं गायत्रमैन्द्रापोष्णं । अनुक्रांतं च । इन्द्रा न्विन्द्रं चेति ॥ गतो विनियोगः ॥

॥ तत्र प्रथमा ॥

इन्द्रा नु पूषणा वयं सख्याय स्वस्तये । हुवेम वाजसातये ॥१॥

इन्द्रा । नु । पूषणा । वयं । सख्याय । स्वस्तये । हुवेम । वाजसातये ॥१॥

इतरेतरयोगादिन्द्रपूषन्शब्दयोरुभयत्र द्विवचनं । इन्द्रापूषणौ देवौ नु अद्य च वयं स्वस्तये सख्याय शोभनाय सखित्वाय वाजसातये वाजस्यान्वस्य बलस्य वा सातये संभजनाय च हुवेम । आह्वयाम । स्त्वाम ॥

॥ अथ द्वितीया ॥

सोममन्य उपासदत्पातवे चम्वोः सुतं । करंभमन्य इच्छति ॥२॥

सोमं । अन्यः । उप । असदत् । पातवे । चम्वोः । सुतं । करंभं । अन्यः । इच्छति ॥२॥

चम्वोरधिषवणफलकयोः सुतमभिषुतं सोममन्योऽनयोरेकतर इन्द्रः पातवे पातुमुपासदत् । उपसीदति । उपगच्छति । अन्य एकतरः पूषा करंभं घृतसिक्तं सक्तात्मकं हविर्भक्षयितुमिच्छति ॥

॥ अथ तृतीया ॥

अजा अन्यस्य वह्नयो हरी अन्यस्य संभृता । ताभ्यां वृचाणि जिघ्रते ॥३॥

अजाः । अन्यस्य । वह्नयः । हरी इति । अन्यस्य । संभृता । ताभ्यां । वृचाणि । जिघ्रते ॥३॥

अनयोरिन्द्रापूषणोरन्यस्यैकस्य पूषणोऽजाश्छागा वह्नयो वाहका अश्वाः । अन्यस्यापरस्येन्द्रस्य संभृता संभृतौ सम्यक् पुष्टौ हरी एतत्संज्ञावश्चौ वाहकौ । स चेन्द्रस्ताभ्यां वृचाणि शत्रून् जिघ्रते । हन्ति ॥

॥ अथ चतुर्थी ॥

यदिन्द्रो अनयद्रितो महीरपो वृषन्तमः । तत्र पूषाभवत्सचा ॥४॥

यत् । इन्द्रः । अनयत् । रितः । महीः । अपः । वृषन्तमः । तत्र । पूषा । अभवत् । सचा ॥४॥

यद्यदा वृषन्तमोऽतिशयेन वर्षितेन्द्रो रितो गन्त्रीर्महीर्महतीरपो वृष्ट्युदकान्य-
नयत् इमं लोकं प्रापयति तत्र तदानीं पूषा पोषको देवः सचाभवत् । अस्येन्द्रस्य
सहायो भवति ॥

॥ अथ पंचमी ॥

तां पूषणः सुमतिं वयं वृक्षस्य प्र वयामिव । इन्द्रस्य चा रभामहे ॥५॥

तां । पूषणः । सुमतिं । वयं । वृक्षस्य । प्र । वयां । इव । इन्द्रस्य । च । औ । रभामहे ॥५॥

पूषणः पोषकस्य देवस्येन्द्रस्य च तां प्रसिद्धां सुमतिं कल्याणीं मतिमनुग्रहबुद्धिं
वृक्षस्य महीरुहस्य प्र वयां प्रकृष्टां दृढां शाखामिव वयमारभामहे । अवलंबामहे ।
आश्रयामह इत्यर्थः ॥

॥ अथ षष्ठी ॥

उत्पूषणं युवामहेऽभीष्मूरिव सारथिः । मह्या इन्द्रं स्वस्तये ॥६॥

उत् । पूषणं । युवामहे । अभीष्मून् । इव । सारथिः । मह्यै । इन्द्रं । स्वस्तये ॥६॥

पूषणं पोषकं देवमिन्द्रं च मह्यै महत्यै स्वस्तये रक्षार्थमुद्युवामहे । उद्योजयामः ।
उद्योजनमाकर्षणं । तत्र दृष्टान्तः । सारथिः सूतोऽभीष्मूनिव । अभीष्मून्शमीन-
श्वबंधनार्थान्यथाकर्षति तद्वत् ॥

॥ इति चतुर्थस्याष्टमे त्रयोविंशो वर्गः ॥

शुक्रं त इति चतुर्ऋचं नवमं सूक्तं भरद्वाजस्यार्धे पौष्णं । द्वितीया जगती
शिष्टास्त्रिंशुभः । तथा चानुक्रांतं । शुक्रं चतुष्कं द्वितीया जगतीति ॥ वैश्वदेवे
पर्वणि वैश्वदेवस्य हविषः शुक्रं त इति याज्या । सूचितं च । शुक्रं ते अन्यद्यजतं
ते अन्यदिहेह वः स्वतवसः । आ० २. १६. । इति ॥ एकादशिनस्य पौष्णस्य पशोर्व-
पाया एषैव याज्या । सूचितं च । शुक्रं ते अन्यद्यजतं ते अन्यत्प्रपथे पथामजनिष्ट
पूषा । आ० ३. ७. । इति ॥ अमाभिष्टवेऽप्येषा । सूचितं च । शुक्रं ते अन्यद्यजतं
ते अन्यदपश्यं गोपामनिपद्यमानं । आ० ४. ६. । इति ॥

॥ सैषा प्रथमा ॥

शुक्रं ते अन्यद्यजतं ते अन्यद्विषुरूपे अहनी द्यौरिवासि ।

विश्वा हि माया अवसि स्वधावो भद्रा ते पूषन्तिह रातिरस्तु ॥ १ ॥

शुक्रं । ते । अन्यत् । यजतं । ते । अन्यत् । विषुरूपे इति विषुऽरूपे । अहनी इति ।

द्यौऽइव । असि ।

विश्वाः । हि । मायाः । अवसि । स्वधाऽवः । भद्रा । ते । पूषन् । इह । रातिः । अस्तु ॥ १ ॥

हे पूषन् ते तव शुक्रं शुक्लवर्णमन्यदेकमहर्भवति वासरात्मकं । तथा ते तव संबंधि यजतं । यजिरत्र संगतिकरणे वर्तते । यजनीयं प्रकाशेन संगमनीयं स्वतः कृष्णवर्णमन्यदेकमहर्भवति रात्र्याख्यं । इत्थं विषुरूपे शुक्लकृष्णतया नानारूपे अहनी तव महिम्ना निष्पद्येते । यद्वा हे पूषन् त्वदीयमन्यदेकं रूपं शुक्रं निर्मलं दिवस-स्योत्पादकं । त्वदीयमन्यदेकं रूपं यजतं केवलं यजनीयं न प्रकाशकं रात्रेस्त्या-दकं । अत एव विषुरूपे विषमरूपे अहनी अहश्च रात्रिश्च भवतः । अहोरात्र-योर्निर्माणे सूर्य एव कर्ता कथमस्य प्रसक्तिरिति तच्चाह । द्यौरिवासि । यथा द्यौरादित्यः प्रकाशयिता तथा त्वं प्रकाशकोऽसि । कुत इत्यत आह । हे स्वधा-वोऽन्नवन्पूषन् विश्वाः सर्वा मायाः प्रज्ञा हि यस्मात्कारणादवसि रक्षसि अतः कारणान्नं सूर्य इव भवसीत्यर्थः । तादृशस्य ते तव भद्रा कल्याणी रातिर्दानमि-हास्मास्वस्तु । भवतु ॥ यास्कस्त्वाह । शुक्रं ते अन्यत्सोहितं ते अन्यद्यज्ञियं ते अन्यद्यज्ञियं ते अन्यदिति वा विषमरूपे अहनी कर्मणा द्यौरिव चासि । सर्वाणि च प्रज्ञानान्यवस्यन्नवन् । नि० १२. १७. । इति ॥

॥ अथ द्वितीया ॥

अजाश्वः पशुपा वाजपस्त्यो धियंजिन्वो भुवने विश्वे अर्पितः ॥

अष्टा पृषा शिथिरामुद्वरीवृजत्संचक्षाणो भुवना देव ईयते ॥ २ ॥

अजऽअश्वः । पशुऽपाः । वाजऽपस्त्यः । धियंजिन्वः । भुवने । विश्वे । अर्पितः ।

अष्टा । पृषा । शिथिरां । उत्सवरीवृजत् । संसंचक्षाणः । भुवना । देवः । ईयते ॥ २ ॥

अजाश्वश्चागवाहनः पशुपाः पशूनां पालयिता वाजपस्त्यः । वाजा अन्नानि पस्त्ये गृहे यस्य तादृशः । धियंजिन्वः । धियः स्तोतारः कर्माणि वा । तेषां प्रीण-

यिता विश्वे विश्वस्मिन् सर्वस्मिन् भुवने लोकेऽर्पितः प्रजापतिना पोषकत्वेन
स्थापितः । अत एवभूतः पूषा पोषको देवोऽष्टामारां स्वहस्तगतां शिथिरां
शिथिलां सतीमुद्वरीवृजत् उद्यच्छन् भुवना भुवनानि सर्वान् लोकान् भूतजा-
तानि वा संचक्षाणः संपश्यन् सूर्यात्मना प्रकाशयन् ईयते । नभसि गच्छति ॥

पौष्णस्य पशोर्वपापुरोडाशयोक्त्यस्ते पूषन्नित्यादिके द्वे ऋचावनुवाक्ये । सूचितं च ।
यास्ते पूषन्नावो अंतः समुद्र इति द्वे पूषेमा आशां अनु वेद सर्वाः । आ० ७.३. इति ॥

॥ तयोः प्रथमा सूक्ते तृतीया ॥

यास्ते पूषन्नावो अंतः समुद्रे हिरण्ययीरंतरिक्षे चरन्ति ।

ताभिर्यासि दूयं सूर्यस्य कामेन कृतं अत्र इच्छमानः ॥३॥

याः । ते । पूषन् । नावः । अंतरिति । समुद्रे । हिरण्ययीः । अंतरिक्षे । चरन्ति ।

ताभिः । यासि । दूयं । सूर्यस्य । कामेन । कृतं । अत्र । इच्छमानः ॥३॥

हे पूषन् ते त्वदीया या हिरण्ययीर्हिरण्यमयो हितरमणीया नावः समुद्र
उद्धावंतर्मध्येऽंतरिक्षे नभसि चरन्ति संचरन्ति ताभिर्नोभिः सूर्यस्य दूयं यासि ।
गच्छसि । कदाचिद्देवैः साङ्गं सूर्येऽसुरवधार्थं प्रस्थिते सति तस्य भार्या स्वभर्तारि
संजातोत्सुका बभूव तां प्रति सूर्यः पूषणं प्राह्वीत् तेन, चात्र पूषा स्तूयते ।
अपि च त्वं अत्रो हवितर्लक्षणमन्नमिच्छमान इच्छन् कामेन पश्वादिविषयेण
स्तोतृभिः कृतो वशीकृतोऽसि ॥

॥ अथ चतुर्थी ॥

पूषा सुबन्धुर्दिव आ पृथिव्या इळस्पतिर्मघवा दस्सवर्चाः ।

यं देवासो अददुः सूर्यायै कामेन कृतं तवसं स्वंच ॥४॥

पूषा । सुऽबन्धुः । दिवः । आ । पृथिव्याः । इळः । पतिः । मघऽवा । दस्सऽवर्चाः ।

यं । देवासः । अददुः । सूर्यायै । कामेन । कृतं । तवसं । सुऽअंचं ॥४॥

पूषा पोषको देवो दिव आ द्युलोकस्य च पृथिव्याश्च सुबन्धुः शोभनो बन्धुर्भ-
वति । तथेळस्पतिरिळाया अन्नस्य पतिर्मघवा । मघमिति धननाम । तद्वान् ।
यद्वा मंहतेर्दानकर्मणो भावसाधनो मघशब्दः । दानवान् दस्सवर्चाः । वर्च इति
रूपनाम । दस्मं दर्शनीयं वर्चो यस्य तादृशः । यं पूषणं देवासः सर्वे देवाः सूर्यायै

सूर्यस्य पत्न्यै यद्वा सावित्र्यै सूर्याख्याया अश्विनोर्वरणायाददुः दत्तवन्तः । पुत्रः पितराववृणीत पूषा । ऋग्वे० १०. ८५. १४. । इति हि श्रूयते । कीदृशं पूषणं । कामेन पञ्चादिविषयेण कृतं स्तोतृभिर्वशीकृतं तवसं बलवन्तं प्रवृद्धं वा स्वंच स्वंचनं सुष्ठु गच्छन्तं । एवंविधं यं पूषणं ददुः स पूषा सुबन्धुरित्यन्वयः ॥

॥ इति चतुर्थस्याष्टमे चतुर्विंशो वर्गः ॥

प्र नु वोचेति दशर्चं दशमं सूक्तं भरद्वाजस्यार्षमिन्द्राग्निदेवताकं । सप्तम्याद्या-
श्चतस्रोऽनुष्टुभः शिष्टाः षट् बृहत्यः । तथा चानुक्रांतं । प्र नु दशैन्द्राग्रं तु बार्हतं
चतुरनुष्टुबन्तमिति ॥ गतो विनियोगः ॥

॥ तत्र प्रथमा ॥

प्र नु वो॒चां सु॒तेषु॑ वां वी॒र्या॒ꣳ या॒नि च॒क्रथुः॑ ।

ह॒तासो॑ वां पि॒तरो॑ दे॒वश॑च॒व इ॒न्द्राग्नी॑ जी॒वथो॑ यु॒वं ॥ १ ॥

प्र । नु । वो॒च । सु॒तेषु॑ । वां । वी॒र्या॑ । या॒नि । च॒क्रथुः॑ ।

ह॒तासः॑ । वां । पि॒तरः॑ । दे॒वऽश॑च॒वः । इ॒न्द्राग्नी॑ इति । जी॒वथः॑ । यु॒वं ॥ १ ॥

हे इन्द्राग्नी यानि वीर्याणि वीरकर्माणि चक्रथुः कृतवन्तौ युवां सुतेष्वभिषुतेषु
सोमेष्वस्मद्यज्ञे वां युवयोस्तानि वीर्याणि नु स्निग्धं प्रवोच । प्रवोचं । प्रब्रवीमि ।
तदेव वीर्यं दर्शयति । हे इन्द्राग्नी देवशचवः । देवाः शचवः शातयितारो येषां
तादृशाः । असुराः पितरो हिंसकाः ॥ पीयतिर्हिंसाकर्मा । तस्यैतद्रूपं ॥ ईदृशा असुरा
वां युवाभ्यां हतासो हता आसन् । युवं युवां तु जीवथः । जीवनवन्तौ भवथः ।
असुरैर्न बाधिताविति यावत् ॥

॥ अथ द्वितीया ॥

ब॒ळि॒त्था म॒हि॒मा वा॒मिन्द्रा॑ग्नी॒ प॒निष्ठ॑ आ ।

स॒मा॒नो वां॑ ज॒नि॒ता भ्रा॑त॒रा यु॒वं य॒मावि॑हे॒हमा॑तरौ ॥ २ ॥

ब॒ट् । इ॒त्था । म॒हि॒मा । वां । इ॒न्द्रा॑ग्नी॒ इति॑ । प॒निष्ठः॑ । आ ।

स॒मा॒नः । वां । ज॒नि॒ता । भ्रा॑त॒रा । यु॒वं । य॒मौ । इ॒हे॒हऽमा॑तरा ॥ २ ॥

हे इन्द्राग्नी वां युवयोर्भहिमा महत्त्वमित्येत्थमनेन प्रकारेण बट् सत्यं । युष्म-
द्विषयं यज्जन्ममहत्त्वं प्रतिपाद्यते तत्सर्वं यथार्थमित्यर्थः । प॒निष्ठ आ प॒निष्ठः

सुतेषु वां सोमेषु स्तौति तेषु तस्य वर्धयितारौ न तस्याश्रीथः । योऽयं जोषवाकं वदति विजंजपः प्रार्जितहोषिणौ देवौ न तस्याश्रीथः । नि० ५. २२. । इति ॥

॥ अथ पंचमी ॥

इंद्राग्नी को अस्य वां देवौ मर्तेश्चिकेतति ।

विषूचो अश्वान्युयुजान ईयत एकः समान आ रथे ॥ ५ ॥

इंद्राग्नी इति । कः । अस्य । वां । देवौ । मर्तः । चिकेतति ।

विषूचः । अश्वान् । युयुजानः । ईयते । एकः । समाने । आ । रथे ॥ ५ ॥

हे देवौ द्योतमानाविंद्राग्नी वां युवयोरस्येदं कर्म को मर्तो मनुष्यश्चिकेतति । जानीयात् । न कोऽपीत्यर्थः । किं तत्कर्म । विषूचो नानांचतो गच्छतोऽश्वान् समान उभयार्थे एकस्मिन्नथे युवयोरेक इंद्रः सूर्यात्मना वर्तमानो युयुजानस्ता- हशानश्चान्योजयन् एयते । सर्वे जगदभिगच्छति । यद्वा विषूचो नानारूपानश्वान् व्यापकान् समान एकरूपे रथे संवत्सरात्मके युयुजानो योजयन् युवयोरेकः सूर्यात्मिंद्र एयते । आगच्छति । एतद्युवयोः कर्म को यथावज्जानीयादित्यर्थः ॥

॥ इति चतुर्थस्याष्टमे पंचविंशो वर्गः ॥

॥ अथ षष्ठी ॥

इंद्राग्नी अपादियं पूर्वागात्पद्मतीभ्यः ।

हिवी शिरो जिह्या वावदच्चरत्त्रिंशत्पदा न्यक्रमीत् ॥ ६ ॥

इंद्राग्नी इति । अपात् । इयं । पूर्वा । आ । अगात् । पत्ऽवतीभ्यः ।

हिवी । शिरः । जिह्या । वावदत् । चरत् । त्रिंशत् । पदा । नि । अक्रमीत् ॥ ६ ॥

हे इंद्राग्नी अपात्पादरहितेयमुषाः पद्मतीभ्यः पादयुक्ताभ्यः सुप्ताभ्यः प्रजाभ्यः पूर्वा प्रथमभाविनी सत्यागात् । आगच्छति । तथा प्राणिनां शिरो हिवी प्रेरयित्री । यद्वा शिरो हित्वा त्यक्त्वा स्वयमशिरस्का सती । जिह्या प्राणिस्थया तदीयेन वागिंद्रियेण वावदत् भृशं शब्दं कुर्वती चरत् । एवं चरंत्युषास्त्रिंशत्पदान्यवयवभूतान्विंशन्मुहूर्तान्यक्रमीत् । एकेन दिवसेनातिक्रामति । एतच्च युवयोः कर्म । तत्को जानीयादिति पूर्वचान्वयः ॥

॥ अथ सप्तमी ॥

इन्द्राग्नी आ हि तन्वत नरो धन्वानि बाह्वोः ।

मा नो अस्मिन्महाधने परा वक्तं गविष्टिषु ॥ ७ ॥

इन्द्राग्नी इति । आ । हि । तन्वते । नरः । धन्वानि । बाह्वोः ।

मा । नः । अस्मिन् । महाधने । परा । वक्तं । गोऽर्द्धिषु ॥ ७ ॥

हे इन्द्राग्नी नरो योद्धारो मनुष्या बाह्वोर्हस्तयोर्धन्वानि धनूंष्यातन्वते हि ।
आततज्यानि कुर्वते हि । युवां चास्मिन्महाधने जेतव्येन महाधनेनोपेते संग्रामे
गविष्टिषु गवामन्वेषणेषु नोऽस्मान् मा परावक्तं । मा परित्यजतं ॥

॥ अथाष्टमी ॥

इन्द्राग्नी तपन्ति माघा अर्यो अरातयः ।

अप द्वेषांस्या कृतं युयुतं सूर्यादधि ॥ ८ ॥

इन्द्राग्नी इति । तपन्ति । मा । अघाः । अर्यः । अरातयः ।

अप । द्वेषांसि । आ । कृतं । युयुतं । सूर्यात् । अधि ॥ ८ ॥

हे इन्द्राग्नी अघा आहंच्योऽर्योऽभिगंच्योऽरातयः शत्रुसेना मा तपन्ति । मां
बाधन्ते । ता अपाकृतं । अपाकुरुतं । तथा द्वेषांसि द्वेष्टन् शत्रून् सूर्यादधि । अधिः
पंचम्यर्थानुवादकः । सूर्यदर्शनाद्युयुतं । पृथक्कुरुतं च । यथा ते सूर्यं न पश्यन्ति
तथा कुरुतं । मारयतमित्यर्थः ॥

॥ अथ नवमी ॥

इन्द्राग्नी युवोरपि वसु दिव्यानि पार्थिवा ।

आ न इह प्र यच्छतं रयिं विश्वायुपोषसं ॥ ९ ॥

इन्द्राग्नी इति । युवोः । अपि । वसु । दिव्यानि । पार्थिवा ।

आ । नः । इह । प्र । यच्छतं । रयिं । विश्वायुऽपोषसं ॥ ९ ॥

हे इन्द्राग्नी युवोर्युवयोर्दिव्यानि दिवि भवानि पार्थिवा पृथिव्यां भवानि
लोकद्वयसंबन्धीनि वसु वसून्यपिहितानि युवयोरेव वर्तन्ते । अतः कारणादिहा-
स्मिन्यज्ञे नोऽस्मभ्यं रयिं धनमा अभिप्रयच्छतं । कीदृशं रयिं । विश्वायुपोषसं ।

आयव इति मनुष्यनाम । सर्वेषां मनुष्याणां पोषणाय पर्याप्तं । यद्वा सर्वस्यायुषः
पोषणे शक्तं ॥ छांदसो वर्णलोपः ॥

॥ अथ दशमी ॥

इंद्राग्नी उक्थवाहसा स्तोमेभिर्हवनश्रुता ।

विश्वाभिर्गीर्भिरा गतमस्य सोमस्य पीतये ॥ १० ॥

इंद्राग्नी इति । उक्थऽवाहसा । स्तोमेभिः । हवनऽश्रुता ।

विश्वाभिः । गीऽभिः । आ । गतं । अस्य । सोमस्य । पीतये ॥ १० ॥

हे उक्थवाहसोक्थैः स्तुतिभिर्वहनीयौ हे हवनश्रुता हवनस्याह्वानस्य श्रो-
तारौ एवंभूतौ हे इंद्राग्नी स्तोमेभिः स्तोत्रैर्विश्वाभिः सर्वाभिर्गीर्भिः शस्त्ररूपा-
भिर्वाग्भिश्च हेतुभूताभिरागतं । आगच्छतं । किमर्थं । अस्यास्मदीयस्य सोमस्य
पीतये पानार्थं ॥

॥ इति चतुर्थस्याष्टमे षड्विंशो वर्गः ॥

अथद्वचमिति पंचदशर्चमेकादशं सूक्तं भरद्वाजस्यार्धमैन्द्राग्रं । आदौ तिस्रस्त्रिष्टु-
भश्चतुर्थ्याद्या नव गायत्र्यस्तयोदशी त्रिष्टुप् चतुर्दशी बृहती पंचदश्यनुष्टुप् । तथा
चानुक्रांतं । अथत्पंचोना गायत्रं तु त्रिष्टुष्टुवादि त्रिष्टुष्टुहृत्यनुष्टुवंतमिति ॥ गतः
सूक्तविनियोगः ॥ वरुणप्रघासैष्ट्वैन्द्राग्रस्य हविषः अथदित्येषा याज्या । सूचितं च ।
इंद्राग्नी अत्रसा गतं अथद्वचमुत सनोति वाजं । आ० २. १७. १ इति ॥

॥ सैषा प्रथमा ॥

अथद्वचमुत सनोति वाजमिन्द्रा यो अग्नी सहुरी सपर्यात् ।

इरज्यंता वसव्यस्य भूरेः सहस्तमा सहसा वाजयंता ॥ १ ॥

अथत् । वृत् । उत । सनोति । वाजं । इंद्रा । यः । अग्नी इति । सहुरी इति । सपर्यात् ।

इरज्यंता । वसव्यस्य । भूरेः । सहऽतमा । सहसा । वाजऽयंता ॥ १ ॥

स पुरुषो वृत्रमावरकं शत्रुं अथत् । हिनस्ति । उतापि च वाजमन्नं बलं वा
सनोति । लभते । यः पुरुषः सहुरी शत्रूणामभिभविताराविंद्राग्नी सपर्यात् परि-
चरेत् ॥ इतरेतरयोगादुभयत्र पूर्ववद्विवचनं ॥ कीदृशाविंद्राग्नी । भूरेः प्रभूतस्य
वसव्यस्य वसुसमूहस्य ॥ यद्वा स्वार्थिको यत् ॥ धनस्येरज्यंतेशानौ स्वामिनौ ॥

इरज्यतिरैश्वर्यकर्मा ॥ सहसा बलेन सहस्रमातिशयेनाभिभवितारौ शत्रूणां वाज-
यन्ता वाजं हविल्लक्षणमन्नमात्मन इच्छतौ । यद्वा वाजं स्तोतृभ्यो दातव्यमन्नं
कामयमानौ ॥

॥ अथ द्वितीया ॥

ता योधिष्टमभि गा इन्द्र नूनमप्रः स्वरुषसो अग्रे ऊळहाः ।

दिशः स्वरुषस इन्द्र चित्रा अपो गा अग्रे युवसे नियुत्वान् ॥ २ ॥

ता । योधिष्टं । अभि । गाः । इन्द्र । नूनं । अपः । स्वः । उषसः । अग्रे । ऊळहाः ।

दिशः । स्वः । उषसः । इन्द्र । चित्राः । अपः । गाः । अग्रे । युवसे । नियुत्वान् ॥ २ ॥

हे इन्द्र हे अग्रे ता तौ युवां गा अप उदकानि स्वः सूर्यमुषस उषःकाला-
नूळहाः पणिभिरपहता एतान् गवादीनभिलक्ष्य योधिष्टं । तैरसुरैर्युद्धं कृतवन्तौ ।
नूनमिति पादपूरणार्थः । हे इन्द्र त्वं दिशः प्राच्याद्याः स्वः सूर्यमुषसश्च चित्राश्चा-
यनीया अप उदकानि च गाश्च पणिभिरपहतानेतान्युवसे । अनेन लोकेना-
योजयः । यद्वासुरैरावृतान्दिगादीनसुरवधेनावरणमपनीय पृथक्कृतवानसीत्यर्थः ।
हे अग्रे नियुत्वान् नियुद्भिरश्वैर्युक्तः सन् त्वमप्येवमकाषीरित्यर्थः ॥

ऐन्द्राग्रस्य पशोर्वपाया आ वृत्रहणेत्यनुवाक्या । सूचितं च । आ वृत्रहणा
वृत्रहभिः शुष्मैरा भरतं शिक्षतं वज्रबाहू । आ० ३. ७. इति ॥

॥ सैषा तृतीया ॥

आ वृत्रहणा वृत्रहभिः शुष्मैरिन्द्र यातं नमोभिरग्रे अर्वाक् ।

युवं राधोभिरकवेभिरिन्द्राग्रे अस्मे भवतमुत्तमेभिः ॥ ३ ॥

आ । वृत्रहणा । वृत्रहभिः । शुष्मैः । इन्द्र । यातं । नमः । अग्रे । अर्वाक् ।

युवं । राधः । अभिः । अकवेभिः । इन्द्र । अग्रे । अस्मे इति । भवतं । उत्तमेभिः ॥ ३ ॥

हे वृत्रहणा वृत्रस्यासुरस्य हन्तारौ हे इन्द्र हे अग्रे वृत्रहभिर्वृत्रस्य हन्तृभिर्वृत्र-
हनननिमित्तैः शुष्मैर्वलैर्नमोभिरस्मभ्यं दातव्यैरन्नैश्च सार्द्धमर्वागस्मदभिमुखमा-
यातं । आगच्छतं । हे इन्द्र हे अग्रे युवं युवामकवेभिरकुत्सितैर्महद्भिरुत्तमेभि-
रुत्कृष्टतमै राधोभिर्धनैः सहास्मे अस्मासु भवतं । आविर्भवतं ॥

चातुर्विंशिकेऽहनि प्रातःसवनेऽच्छावाकशस्ते ता हुवे इति षडहस्तोचिय-

स्तृचः । सूचितं च । ता हुवे ययोरिदमियं वामस्य मन्मनः । आ० १. २. । इति ॥
पृष्ठ्याभिप्रवषडहयोः स्तोमवृद्धौ ता हुव इत्याद्या नवर्च आवापार्थाः । सूचितं च ।
ता हुवे ययोरिदमिति नवेयं वामस्य मन्मन इत्येकादश । आ० १. ५. । इति ॥

॥ तत्र प्रथमा सूक्ते चतुर्थी ॥

ता हुवे ययोरिदं पन्ने विश्वं पुरा कृतं । इंद्राग्नी न मर्धतः ॥ ४ ॥

ता । हुवे । ययोः । इदं । पन्ने । विश्वं । पुरा । कृतं । इंद्राग्नी इति । न । मर्धतः ॥ ४ ॥

ता तौ तादृशाविंद्राग्नी हुवे । आह्वये । ययोरिंद्राग्न्योः पुरा पूर्वस्मिन्काले
कृतं विश्वं सर्वमिदं पूर्वास्वृक्षु कीर्तितं वीर्यं पन्ने पन्यते ऋषिभिः स्तूयते । ता-
विंद्राग्नी हुवे इत्यन्वयः । तौ चेंद्राग्नी न मर्धतः । स्तोतृन् हिंस्रः । अतोऽस्मा-
नयाहूतौ रक्षतामिति भावः ॥ मर्धतिर्हिंसाकर्मा ॥

॥ अथ पंचमी ॥

उया विघनिना मृध इंद्राग्नी हवामहे । ता नो मृळात ईदृशे ॥ ५ ॥

उया । विघनिना । मृधः । इंद्राग्नी इति । हवामहे । ता । नः । मृळातः । ईदृशे ॥ ५ ॥

उयोयावुद्गूर्णबलावत एव मृधः शत्रून्विघनिना विघनिनौ विशेषेण हतवं-
ताविंद्राग्नी हवामहे । आह्वयामहे । तौ चेंद्राग्नी ईदृशेऽस्मिन् संग्रामे नोऽस्मान्मृ-
ळातः । सुखयतां । यद्वा मृळतिरुपदयाकर्मा । नोऽस्माकं मृळातः । उपदयां कुरुतां ॥

॥ इति चतुर्थस्याष्टमे सप्तविंशो वर्गः ॥

॥ अथ षष्ठी ॥

हतो वृत्राण्यार्या हतो दासानि सत्पती । हतो विश्वा अप द्विषः ॥ ६ ॥

हतः । वृत्राणि । आर्या । हतः । दासानि । सत्पती इति सत्पती । हतः । विश्वाः ।

अप । द्विषः ॥ ६ ॥

ताविंद्राग्नी आर्यार्यैः कर्मानुष्ठातृभिः कृतानि वृत्राण्युपद्रवजातानि हतः ।
हिंस्रः । तथा सत्पती सतां पालयिताराविंद्राग्नी दासानि । दासाः कर्महीनाः
शत्रवः । तैः कृतानि चोपद्रवजातानि हतः । अपि च विश्वाः सर्वा द्विषो
वेष्टीः शत्रुभूताः प्रजा अपहतः । विनाशयतः । अतोऽस्माकमप्येवमेव कुरुता-
मिति भावः ॥

चातुर्विंशिकेऽहनि प्रातःसवनेऽच्छावाकशस्त्र इन्द्राग्नी युवामिति षडहस्तो-
त्रियस्तृचः । सूचितं च । इन्द्राग्नी युवामिमे यज्ञस्य हि स्थ ऋत्विजेत्यच्छावाकस्य
। आ० ७. २. । इति ॥

॥ तृचे प्रथमा सूक्ते सप्तमी ॥

इन्द्राग्नी युवामिमेऽभि स्तोमा अनूषत । पिबतं शंभुवा सुतं ॥ ७ ॥

इन्द्राग्नी इति । युवां । इमे । अभि । स्तोमाः । अनूषत । पिबतं । शंभुवा । सुतं ॥ ७ ॥

हे इन्द्राग्नी युवामिमे स्तोमाः स्तोतारोऽभ्यनूषत । अभिष्टुवंति । हे शंभुवा
सुखस्य भावयिताराविन्द्राग्नी सुतमभिष्टुतमस्मदीयं सोमं पिबतं ॥

॥ अथाष्टमी ॥

या वां सन्ति पुरुस्पृहो नियुतो दाशुषे नरा । इन्द्राग्नी ताभिरा गतं ॥ ८ ॥

या । वां । सन्ति । पुरुस्पृहः । निऽयुतः । दाशुषे । नरा । इन्द्राग्नी इति । ताभिः । आ । गतं ॥ ८ ॥

हे नरा नेताराविन्द्राग्नी वां युवयोः स्वभूताः पुरुस्पृहः पुरुभिर्बहुभिः स्पृह-
णीया दाशुषे हवींषि दत्तवते यजमानार्थमुत्पन्ना या नियुतोऽश्वाः सन्ति हे
इन्द्राग्नी ताभिर्नियुद्गिरागतं । आगच्छतं ॥

॥ अथ नवमी ॥

ताभिरा गच्छतं नरोपेदं सवनं सुतं । इन्द्राग्नी सोमपीतये ॥ ९ ॥

ताभिः । आ । गच्छतं । नरा । उप । इदं । सवनं । सुतं । इन्द्राग्नी इति । सोमऽपीतये ॥ ९ ॥

हे नरा नेतराविन्द्राग्नी । सूयतेऽभिषूयत इति सवनः सोमः । इदं सवनमिमं
सोमं सुतमभिष्टुतमुप प्रति । यद्वेदं प्रातःसवनमुपास्मिन् सवने सुतमभिष्टुतं सोमं
प्रति ताभिर्नियुद्गिरागच्छतं । किमर्थं । सोमपीतये तस्य सोमस्य पानार्थं ॥

॥ अथ दशमी ॥

तमीळिष्व यो अर्चिषा वना विश्वा परिष्वजत् । कृणा कृणोति जिह्या ॥ १० ॥

तं । ईळिष्व । यः । अर्चिषा । वना । विश्वा । परिऽस्वजत् । कृणा । कृणोति ।

जिह्या ॥ १० ॥

हे स्तोतस्तमग्निमीळिष्व स्तुहि योऽग्निरर्चिषा ज्वालारूपेण तेजसा विश्वा

सर्वाणि वनान्यरण्यानि परिष्वजत् परिष्वजति परितो वेष्टयति । यश्च तानि वनानि जिह्वा ज्वालाया दग्ध्वा कृष्णा कृष्णवर्णानि कृणोति करोति ॥

॥ इति चतुर्थस्याष्टमेऽष्टाविंशो वर्गः ॥

॥ अथैकादशी ॥

य इह आ॒वि॒वा॒स॒ति सु॒स्र॒मि॒द्र॒स्य॒ म॒र्त्यैः । द्यु॒म्नाय॑ सु॒तरा॑ अपः ॥ ११ ॥

यः । इ॒हे । आ॒ऽवि॒वा॒स॒ति । सु॒स्र॒ । इ॒न्द्र॒स्य॒ । म॒र्त्यैः । द्यु॒म्नाय॑ । सु॒ऽतरा॑ । अपः ॥ ११ ॥

यो म॒र्त्यो म॒नुष्य॑ इ॒हे दी॒प्तेऽग्नौ॑ सु॒स्रं सु॒ख॒करं॑ ह॒विरि॒न्द्र॒स्येन्द्रा॒यावि॒वा॒स॒ति परि॒च॒र॒ति प्र॒यच्छ॑ति ॥ चतुर्थ्यर्थे षष्ठी ॥ तस्य म॒र्त्यस्य॑ द्यु॒म्नाय॑ द्योत॒माना॒या॒न्नाय॑ तदर्थे सु॒तराः सु॒खेन॑ तर॒णीया॑ अप उ॒द॒का॒नि वृ॒ष्ट्या॒त्म॒का॒नी॒न्द्रः करो॑तीति शेषः ॥

॥ अथ द्वादशी ॥

ता नो॒ वा॒ज॒वती॒रिष॑ आ॒शून्पि॒पृ॒त॒म॒र्वतः॑ । इ॒न्द्र॒म॒ग्निं च॒ वो॒ळ॒ह॒वे ॥ १२ ॥

ता । नः । वा॒ज॒ऽवती॑ । इ॒षः । आ॒शून् । पि॒पृ॒तं । अ॒र्वतः । इ॒न्द्रं । अ॒ग्निं । च॒ । वो॒ळ॒ह॒वे ॥ १२ ॥

हे इ॒न्द्रा॒ग्नी ता तौ यु॒वां वा॒ज॒वती॒र॒न्न॒वती॒रिष॑ इ॒थमा॒णा वृ॒ष्टीः । य॒ज्ञा वा॒जो बलं॑ । तद्वती॒रिषो॑ऽन्नान्या॒शून् शीघ्र॑गान॒र्वतो॑ऽश्वांश्च नो॑ऽस्मभ्यं पि॒पृ॒तं । पू॒रय॑तं । प्र॒यच्छ॑तं । कि॒मर्थं॑ । इ॒न्द्र॒म॒ग्निं च॒ यु॒वां वो॒ळ॒ह॒वे वो॒ढुं ह॒विर्भिः॑ प्रा॒पयि॑तुं ॥

ऐ॒न्द्रा॒ग्रस्य॑ प॒शोर्ह॒विषो॑ऽन्नु॒वा॒क्यो॒भा वा॒मि॒त्येषा॑ । सू॒चि॒तं च॑ । उ॒भा वा॒मि॒न्द्रा॒ग्नी आ॒हु॒व॒ध्यै शु॒चिं नु॑ स्तो॒मं न॒वजा॑तमद्य । आ० ३. ७. । इति ॥

॥ सैषा सूक्ते त्रयोदशी ॥

उ॒भा वा॒मि॒न्द्रा॒ग्नी आ॒हु॒व॒ध्या उ॒भा रा॒ध॒सः स॒ह मा॒द॒य॒ध्यै ।

उ॒भा दा॒ता॒रा॒वि॒षां र॒यी॒णामु॒भा वा॒ज॒स्य सा॒तये॑ हु॒वे वां ॥ १३ ॥

उ॒भा । वां । इ॒न्द्रा॒ग्नी इति॑ । आ॒ऽहु॒व॒ध्यै । उ॒भा । रा॒ध॒सः । स॒ह । मा॒द॒य॒ध्यै ।

उ॒भा । दा॒ता॒रौ । इ॒षां । र॒यी॒णां । उ॒भा । वा॒ज॒स्य । सा॒तये॑ । हु॒वे । वां ॥ १३ ॥

हे इ॒न्द्रा॒ग्नी उ॒भोभौ॑ संह॒त्य वर्त॑मानौ वां यु॒वां हु॒वे । आ॒हू॒यामि॑ । कि॒मर्थं॑ । आ॒हु॒व॒ध्या आ॒भि॒मुख्येन॑ होतुं । तयो॒भोभौ॑ यु॒वामा॒हू॒ये रा॒ध॒सो रा॒ध॒सा रा॒ध॒केन॑ ह॒विषा॑ सह यु॒गप॑दे॒व मा॒द॒य॒ध्यै मा॒द॒यि॑तुं तर्प॑यितुं । सर्वेषु दे॒वेषु॑ स॒त्स्वाव॑यो॒रा॒ह्म॒ने किं॑ का॒रण॒मिति॑ चेदुच्यते । उ॒भोभौ॑ तौ यु॒वामि॒षाम॒न्नानां॑ र॒यी॒णां

धनानां च दातारौ स्थः । अतः कारणादुभोभौ वां युवां वाजस्यान्नस्य सातये
संभजनाय हुवे । आह्वये ॥

॥ अथ चतुर्दशी ॥

आ नो गव्येभिरश्वैर्वसव्यैरुप गच्छतं ।

सखायौ देवौ सख्याय शंभुवैद्राग्नी ता हवामहे ॥ १४ ॥

आ । नः । गव्येभिः । अश्वैः । वसव्यैः । उप । गच्छतं ।

सखायौ । देवौ । सख्याय । शंभुवा । इंद्राग्नी इति । ता । हवामहे ॥ १४ ॥

हे इंद्राग्नी गव्येभिर्गोसमूहैरश्वैरश्वसमूहैर्वसव्यैर्वससमूहैश्च साङ्गं नोऽस्माना-
भिमुख्येनोपगच्छतं । शेषः परोक्षकृतः । सखायौ समानख्यानौ देवौ दानादिगु-
णयुक्तौ शंभुवा शंभुवौ सुखस्य भावयितारौ ता तादृशाविंद्राग्नी सख्याय सखि-
त्वार्थं वयं हवामहे । आह्वयामहे ॥

॥ अथ पंचदशी ॥

इंद्राग्नी ऋणुतं हवं यजमानस्य सुन्वतः ।

वीतं हव्यान्या गतं पिबतं सोम्यं मधु ॥ १५ ॥

इंद्राग्नी इति । ऋणुतं । हवं । यजमानस्य । सुन्वतः ।

वीतं । हव्यानि । आ । गतं । पिबतं । सोम्यं । मधु ॥ १५ ॥

हे इंद्राग्नी सुन्वतः सोमाभिषवं कुर्वतो यजमानस्य हवमाह्वानं स्तोत्रं ऋणुतं ।
श्रुत्वा च तदीयानि हव्यानि हवीषि वीतं । कामयेथां । कामयित्वा चागतं ।
आगच्छतं । आगत्य च सोम्यं सोमात्मकं मधु पिबतं ॥

॥ इति चतुर्थस्याष्टम एकोनविंशो वर्गः ॥

इयमददादिति चतुर्दशर्चं द्वादशं सूक्तं भरद्वाजस्यार्धं सरस्वतीदेवताकं । आदि-
तस्मिन्सौ जगत्यस्त्रयोदश्यपि जगती चतुर्दशी त्रिष्टुप् शिष्टा गायत्र्यः । तथा
चानुक्रांतं । इयं षट्कूना सारस्वतं त्रिजगत्यादि जगतीत्रिष्टुवंतमिति ॥ अत्र
शौनकः । इयमित्येतदाद्यं तु सूक्तं सारस्वतं जपेत् । द्विजः प्रातः शुचिर्भूत्वा
वाग्मी भवति बुद्धिमान् । ऋग्वि० २. २३. इति ॥ पार्श्विके षष्ठेऽहनि प्रउग
इयमददादिति सारस्वतस्तृचः । सूचितं च । इयमददाद्रभसमृणच्युतमिति प्रउगं
। आ० ८. १. इति ॥

॥ तत्र प्रथमा ॥

इ॒यम॑द॒दाद्र॑भ॒समृ॑ण॒च्युतं॑ दि॒वो॒दा॒सं व॒ध्नि॒श्राय॑ दा॒शुषे॑ ।

या श॒श्वंत॑मा॒चखा॑दा॒वसं॑ प॒णिं ता ते॑ दा॒त्राणि॑ त॒विषा॑ सर॒स्वति॑ ॥ १ ॥

इ॒यं । अ॒द॒दात् । र॒भ॒सं । अ॒ण॒ऽच्युतं॑ । दि॒वः॒ऽदा॒सं । व॒ध्नि॒ऽश्राय॑ । दा॒शुषे॑ ।

या । श॒श्वंतं॑ । आ॒ऽच॒खाद॑ । अ॒व॒सं । प॒णिं । ता । ते॑ । दा॒त्राणि॑ । त॒विषा॑ । सर॒स्वति॑ ॥ १ ॥

इयं सरस्वती रभसं वेगवन्तमृणच्युतं वैदिकस्य देवऋषिपितृसंबन्धिनो लौकिकस्य च ऋणस्य च्यावयितारं दिवोदासमेतत्संज्ञं पुत्रं दाशुषे हवीषि दत्तवते वध्निश्रायैतत्संज्ञाय ऋषयेऽददात् । दत्तवती । या सरस्वती शश्वन्तं बहुलं पणिं पणनशीलं वणिजमदातृजनमवसं केवलं स्वात्मन एव तर्पकमाचखाद आजघान सेयमददादित्यन्वयः । अथ प्रत्यक्षीकृत्य स्तौति । हे सरस्वति देवि ता तानि पुत्रदानादीनि ते त्वदीयानि दात्राणि दानानि तविषा तविषाणि महान्ति भवन्ति ॥

॥ अथ द्वितीया ॥

इ॒यं शु॒ष्मे॒भिर्वि॑स॒खा इ॒वारु॑ज॒त्सानु॑ गिरी॒णां त॒विषे॑भि॒रु॒र्मिभिः॑ ।

पा॒रा॒वत॒घ्नीम॑व॒से सु॒वृ॒क्तिभिः॑ सर॒स्वती॒मा वि॑वा॒सेम॒ धी॒तिभिः॑ ॥ २ ॥

इ॒यं । शु॒ष्मे॒भिः । वि॒स॒खाः॒ऽइ॒व । अ॒रु॒ज॒त् । सा॒नु । गिरी॒णां । त॒विषे॑भिः । उ॒र्मि॒ऽभिः॑ ।

पा॒रा॒वत॒ऽघ्नी॑ । अ॒व॒से । सु॒वृ॒क्ति॒ऽभिः॑ । सर॒स्वती॑ । आ । वि॒वा॒सेम॒ । धी॒ति॒ऽभिः॑ ॥ २ ॥

सरस्वती देवतारूपेण नदीरूपेण च वर्तते । देवतारूपा स्तुता । अधुनानया नदीरूपां सरस्वतीं स्तौति । इयं नदीरूपा सरस्वती शुष्मैः शोषकैरात्मीयैर्बलैस्तविषेभिर्महद्भिर्रुर्मिभिस्तरंगैर्गिरीणां पर्वतानां तीरसंबद्धानां सानु सानून्यरुजत् । भनक्ति । विसखा इव । विसं खनतीति विसखाः । स यथा विसार्थं पंकं रुजति तद्वत् । तां सरस्वतीं पारावतघ्नी परावति दूरदेशे विद्यमानस्यापि वृक्षादेर्हन्त्री सुवृक्तिभिः स्तुतिभिर्धीतिभिः कर्मभिश्चावसे रक्षणार्थमाविवासेम । परिचरेम । यद्वा पारावतघ्नी पारावारे पारावाची तीरे । तयोर्धातिनी । उक्तं च । पारावतघ्नी पारावारघातिनी । नि० २. २४. । इति ॥

॥ अथ तृतीया ॥

सर॒स्वति॑ दे॒वनि॒दो नि॒ ब॒र्ह॒य प्र॒जां वि॒श्वस्य॑ वृ॒स॒यस्य॑ मा॒यिनः॑ ।

उ॒त श्चि॒तिभ्यो॑ऽव॒नीर॑वि॒दो वि॒षमे॑भ्यो अ॒स्रवो॑ वा॒जिनी॑वति ॥ ३ ॥

सरस्वति । देवऽनिदः । नि । बर्हय । प्रऽजा । विश्वस्य । बृसयस्य । मायिनः ।

उत । क्षितिऽभ्यः । अवनीः । अविन्दः । विषं । एभ्यः । अस्रवः । वाजिनीऽवति ॥ ३ ॥

हे सरस्वति देवनिदो देवानां निंदकानसुरान्निबर्हय । न्यबर्हयः । अवधीः । तथा विश्वस्य व्याप्तस्य मायिनो मायाविनो बृसयस्य । बृसय इति त्वष्टुर्नामधेयं । त्वष्टुः प्रजां पुत्रं वृचासुरं च न्यवधीः । तत्साहचर्यादेवेन्द्रो हतवानित्यर्थः । उतापि च हे वाजिनीवति अन्नवति सरस्वति त्वं क्षितिभ्यो मनुष्येभ्योऽवन्रीरसुरैरपहता भूमीरविन्दः । अलंभयः । एभ्यो मनुष्येभ्यो विषमुदकं चास्रवः । अक्षारयः । यद्वा क्षितयोऽसुरजनाः । तेभ्यः सकाशादवनीर्भूमीरविन्दः । लब्धवानसि । तान् हत्वैभ्यश्चासुरेभ्यो विषं मृतिहेतुभूतं गरलमस्रवः ॥

॥ अथ चतुर्थी ॥

प्र णो देवी सरस्वती वाजेभिर्वाजिनीवती । धीनामविच्यवतु ॥ ४ ॥

प्र । नः । देवी । सरस्वती । वाजेभिः । वाजिनीऽवती । धीनां । अविची । अवतु ॥ ४ ॥

देवी दानादिगुणयुक्ता वाजिनीवती । वाजोऽन्नं यस्यां क्रियायां सा वाजिनी । तद्युक्ता । धीनां ध्यातृणां स्तोतृणामविची रक्षिची । एवंभूता सरस्वती वाजेभिरन्नैर्नोऽस्मान्प्रावतु । प्रकर्षेण तर्पयतु ॥

॥ अथ पंचमी ॥

यस्त्वा देवि सरस्वत्युपब्रूते धने हिते । इन्द्रं न वृचतूर्ये ॥ ५ ॥

यः । त्वा । देवि । सरस्वति । उपऽब्रूते । धने । हिते । इन्द्रं । न । वृचऽतूर्ये ॥ ५ ॥

हे देवि सरस्वति यः स्तोता वृचतूर्ये संग्रामे धने हिते निहिते निमित्तभूते सतीन्द्रं न इन्द्रमिव त्वामुपब्रूते स्तौति तं रक्षेति शेषः ॥

॥ इति चतुर्थस्याष्टमे त्रिंशो वर्गः ॥

॥ अथ षष्ठी ॥

त्वं देवि सरस्वत्यवा वाजेषु वाजिनि । रदा पूषेव नः सनिं ॥ ६ ॥

त्वं । देवि । सरस्वति । अव । वाजेषु । वाजिनि । रद । पूषाऽइव । नः । सनिं ॥ ६ ॥

हे देवि दानादिगुणयुक्ते हे वाजिनि । वाजो बलमन्नं वा । तद्युक्ते । हे सरस्वति त्वं वाजेषु संग्रामेष्वव । अस्मान्नक्ष । अपि च नोऽस्मभ्यं पूषेव पोषको देव इव सनिं संभजनीयं धनं रद । विलिख । प्रयच्छेति यावत् ॥

॥ अथ सप्तमी ॥

उत स्या नः सरस्वती घोरा हिरण्यवर्तनिः । वृचघ्नी वहि सुष्टुतिं ॥ ७ ॥

उत । स्या । नः । सरस्वती । घोरा । हिरण्यऽवर्तनिः । वृचऽघ्नी । वहि । सुऽष्टुतिं ॥ ७ ॥

उतापि च स्या सा प्रसिद्धा सरस्वती घोरा शत्रूणां भयकारिणी हिरण्य-
वर्तनिः । वर्ततेऽनेनेति वर्तनी रथः । हिरण्यमयो वर्तनिर्यस्याः सा तथोक्ता ।
वृचघ्नी वृचाणां शत्रूणां हन्त्री । एवंभूता सा सरस्वती नोऽस्मदीयां सुष्टुतिं शोभनां
स्तुतिं वहि । कामयतां ॥

॥ अथाष्टमी ॥

यस्या अमंतो अहुतस्त्वेषश्चरिणुरर्णवः । अमश्चरति रोरुवत् ॥ ८ ॥

यस्याः । अमंतः । अहुतः । त्वेषः । चरिणुः । अर्णवः । अमः । चरति । रोरुवत् ॥ ८ ॥

यस्याः सरस्वत्या अमो बलमनंतोऽपर्यतोऽपरिमितोऽहुतोऽहिंसितोऽकु-
टिलो वा त्वेषो दीप्तश्चरिणुश्चरणशीलः । सर्वत्राप्रतिहतगतिरित्यर्थः । अर्णव
उदकवान् । उदकप्रद इत्यर्थः । एवंभूतः सन् रोरुवत् भृशं शब्दं कुर्वन् चरति
वर्तते सा नो विश्वा इत्युत्तरत्र संबंधः ॥

॥ अथ नवमी ॥

सा नो विश्वा अति द्विषः स्वसृन्त्या ऋतावरी । अतर्ह्वेव सूर्यः ॥ ९ ॥

सा । नः । विश्वाः । अति । द्विषः । स्वसृः । अन्त्याः । ऋतऽवरी । अतर्ह्वेव । सूर्यः ॥ ९ ॥

सा सरस्वती नोऽस्मान् विश्वाः सर्वा द्विषो द्वेष्ट्रीः प्रजा अतिनयतु । अतिता-
रयतु । तथा स्वसृः स्वयं सारिणीः सहोत्पन्ना वा ऋतावरीः । ऋतमित्युदक-
नाम । तद्युक्ता अन्याश्च नदीरस्मानतिनयतु ॥ यद्वा जस्येव वा छंदसीति पूर्वस-
वर्णदीर्घः ॥ उदकवत्यः स्वसारो भगिन्योऽन्या गंगाद्या नद्यश्चास्मान् शत्रूनति-
नयंतु । तत्र दृष्टान्तः । सूर्यः सर्वस्य प्रेरक आदित्योऽतन् सततं गच्छन् अहेवाहानीव ।
यथाहानि शीघ्रमतिनयति तद्वत् ॥

दशरात्रे तृतीयेऽहनि प्रउग उत नः प्रियेति सारस्वतस्तृचः । सूचितं च ।
उत नः प्रिया प्रियास्वित्यौष्णिहं प्रउगं । आ० १. १०. । इति ॥ पवित्रेष्ठ्यामुत नः
प्रियेति सारस्वतस्य हविषोऽनुवाक्या । सूचितं च । उत नः प्रिया प्रियास्विमा
जुह्वाना युष्मदा नमोभिः । आ० २. १२. । इति ॥

॥ तृचे प्रथमा सूक्ते दशमी ॥

उ॒त नः॑ प्रि॒या प्रि॒यासु॑ स॒प्रस्व॑सा सु॒जुष्टा॑ । सर॑स्वती स्तो॒म्या भू॒त् ॥ १० ॥

उ॒त । नः॑ । प्रि॒या । प्रि॒यासु॑ । स॒प्रऽस्व॑सा । सु॒जुष्टा॑ । सर॑स्वती । स्तो॒म्या । भू॒त् ॥ १० ॥

उतापि च नोऽस्माकं प्रियासु प्रियाणां मध्ये प्रिया प्रियतमा सप्रस्वसा । गायत्र्यादीनि सप्त छंदांसि स्वसारो यस्यास्तादृशी । नदीरूपायास्तु गंगाद्याः सप्त नद्यः स्वसारः । सुजुष्टा सुष्ठु पुरातनैर्ऋषिभिः सेविता । एवंभूता सरस्वती देवी स्तोम्या भूत् । स्तोतव्या भवतु ॥

॥ इति चतुर्थस्याष्टम एकत्रिंशो वर्गः ॥

॥ अथैकादशी ॥

आ॒प॒प्रुषी॑ पा॒र्थि॒वान्यु॒रु रजो॑ अ॒न्तरि॑क्षं । सर॑स्वती नि॒द॒स्यातु॑ ॥ ११ ॥

आ॒ऽप॒प्रुषी॑ । पा॒र्थि॒वानि॑ । उ॒रु । रजः॑ । अ॒न्तरि॑क्षं । सर॑स्वती । नि॒दः । पा॒तु ॥ ११ ॥

पार्थिवानि पृथिव्याः संबन्धीन्यूरूणि विस्तीर्णानि रजो रजांसि लोकानन्तरिक्षमन्तराक्षांतं नभश्चापप्रुषी स्वतेजसा पूरितवती सरस्वती देवी निदो निंदकाच्छचोः पातु । अस्मानक्षतु ॥

॥ अथ द्वादशी ॥

त्रि॒ष॒ध॒स्था स॒प्रधा॑तुः पंच॑ जा॒ता वर्ध॑यंती । वाजे॑वाजे ह॒व्या भू॒त् ॥ १२ ॥

त्रि॒ऽस॒ध॒स्था । स॒प्रऽधा॑तुः । पंच॑ । जा॒ता । वर्ध॑यंती । वाजे॑ऽवाजे । ह॒व्या । भू॒त् ॥ १२ ॥

त्रिषधस्था त्रिषु लोकेषु सहावतिष्ठमाना त्रिलोकव्यापिनी सप्रधातुः । सप्रधातवोऽवयवा गायत्र्याद्या गंगाद्या वा यस्याः सा तथोक्ता । पंच जाता जातानि निषादपंचमांश्चतुरो वर्णान् गंधर्वादीन्वा वर्धयन्त्यभिवृद्धान्कुर्वती । ईदृशी सरस्वती वाजे वाजे युद्धे युद्धे सर्वेषु युद्धेषु हव्या भूत् । ह्यातव्या भवति ॥

॥ अथ त्रयोदशी ॥

प्र॒ या म॑हि॒म्ना म॑हि॒नासु॑ चे॒किते॑ द्यु॒म्नेभि॑र॒न्या अ॒पसा॑म॒पस्त॑मा ।

रथ॑ इव बृ॒हती॑ वि॒भ्वने॑ कृ॒तोप॑स्तु॒त्या चि॒कितु॑षा सर॑स्वती ॥ १३ ॥

प्र॒ । या । म॑हि॒म्ना । म॑हि॒ना । आ॒सु । चे॒किते॑ । द्यु॒म्नेभिः॑ । अ॒न्याः । अ॒पसा॑ । अ॒पऽत॑मा ।

रथः॑ऽइव । बृ॒हती॑ । वि॒ऽभ्वने॑ । कृ॒ता । उ॒पऽस्तु॒त्या । चि॒कितु॑षा । सर॑स्वती ॥ १३ ॥

महिम्ना माहात्म्येन महिना महती द्युम्नेभिर्द्युम्नैर्द्योतमानैर्यशोभिरक्षैर्वा युक्ता सत्यास्वासां नदीनां देवतानां मध्ये या सरस्वती प्र चेकिते प्रकर्षेण ज्ञायते । या चान्या अन्यासां ॥ सुपां सुलुगिति षष्ठीबहुवचनस्य जस् ॥ अप्रसां वेगवतीनां नदीनां मध्येऽपस्तमा वेगवत्तमा । या च एष इव विभवने विभुत्वाय बृहती परिवृढा गुणैरधिका कृता प्रजापतिना निर्मिता सा सरस्वती चिकितुषा जानता स्तोत्रोपस्तुत्या । उपस्तोतव्या भवति ॥

॥ अथ चतुर्दशी ॥

सरस्वत्यभि नो नेषि वस्यो मापं स्फरीः पर्यसा मा न आ धक् ।

जुषस्व नः सख्या वेश्या च मा त्वत्क्षेत्राण्यरणानि गन्म ॥ १४ ॥

सरस्वति । अभि । नः । नेषि । वस्यः । मा । अप । स्फरीः । पर्यसा । मा । नः । आ । धक् ।

जुषस्व । नः । सख्या । वेश्या । च । मा । त्वत् । क्षेत्राणि । अरणानि । गन्म ॥ १४ ॥

हे सरस्वति नोऽस्मान्वस्यो वसीयः प्रशस्तं वसु धनमभिनेषि । अभिप्रापय । मापस्फरीः । अप्रवृद्धान्मा काषीः ॥ स्फारो वृद्धिः । उपसर्गवशात्तद्विपरीते वर्तते ॥ तथा पयसोदकेनाधिकेन नोऽस्मान्मा धक् । नाभिदह । न बाधस्व । अपि च नोऽस्माकं सख्या सख्यानि सखिकर्माणि वेश्या प्रवेशनानि च जुषस्व । सेवस्व । वयं च त्वत्सकाशादरण्यरमणानि निकृष्टानि क्षेत्राणि मा गन्म । मा प्राप्नवाम । अपि तु रमणीयान्येव ॥

॥ इति चतुर्थस्याष्टमे द्वात्रिंशो वर्गः ॥

॥ इति षष्ठे मंडले पंचमोऽनुवाकः ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरं-

धरेण सायणाचार्येण विरचिते माधवीये वेदार्थप्रकाशे ऋक्संहिताभाषे

चतुर्थोऽष्टकेऽष्टमोऽध्यायः समाप्तः ॥

ओं

॥ श्रीगणेशाय नमः ॥

वागीशाद्याः सुमनसः सर्वार्थानामुपक्रमे ।
यं नत्वा कृतकृत्याः स्युस्तं नमामि गजाननं ॥
यस्य निःश्वसितं वेदा यो वेदेभ्याऽखिलं जगत् ।
निर्ममे तमहं वंदे विद्यातीर्थमहेश्वरं ॥

अथ पंचमाष्टके प्रथमोऽध्याय आरभ्यते । षष्ठमंडलस्य षष्ठेऽनुवाके चतुर्दश सूक्तानि । तत्र स्तुषे नरेत्येकादशर्चं प्रथमं सूक्तं । अत्रेयमनुक्रमणिका । स्तुष एकादशाश्विनं त्विति । मंडलद्रष्टा बार्हस्पत्यो भरद्वाज ऋषिः । अनुक्तत्वात्त्रिष्टुप् । अश्विनौ देवता ॥ प्रातरनुवाक आश्विने क्रताविदमादिके द्वे सूक्ते । आश्विनशस्त्रे चैते एव । सूचितं च । स्तुषे नरेति सूक्ते । आ० ४. १५. । इति ॥

॥ तत्र प्रथमा ॥

स्तुषे नरा दिवो अस्य प्रसंताश्विना हुवे जरमाणो अर्केः ।
या सद्य उस्मा व्युषि ज्मो अंतान्युयूषतः पर्युरु वरांसि ॥१॥
स्तुषे । नरा । दिवः । अस्य । प्रऽसंता । अश्विना । हुवे । जरमाणः । अर्केः ।
या । सद्यः । उस्मा । विऽउषि । ज्मः । अंतान् । युयूषतः । परि । उरु । वरांसि ॥१॥

दिवो द्युलोकस्य नरा नेतारावस्य भुवनस्य प्रसंता प्रसंतौ प्रभवन्तावीश्वरा-
वश्विनाश्वनावश्वैरन्वितौ स्तुषे । प्रगीतमंत्रसाध्यैः स्तोत्रैः स्तोतुमर्कैरर्चनीयमंत्र-
साध्यैः शस्त्रैर्जरमाणः स्तुतिं कुर्वन्हुवे । आह्वयामि । कौहशावित्यपेक्षायां । या
यौ सद्य एवोस्मा शत्रूणां निवारकौ व्युषि व्युष्टौ निशायाः समाप्नौ ज्मः पृथिव्या

अंतान् पर्यंतानुरुहूणि वरांसि रूपस्यावरकाणि तमांसि च परि परितो युयूषतः
पृथक्कुरुतः । अथवा वरांसि तेजांसि तमोनिवारणात्परियुयूषतः । विस्तारयतः ॥

॥ अथ द्वितीया ॥

ता यज्ञमा शुचिभिश्चक्रमाणा रथस्य भानुं रुरुचु रजोभिः ।

पुरु वरांस्यमिता मिमानापो धन्वान्यति यायो अजान् ॥२॥

ता । यज्ञं । आ । शुचिऽभिः । चक्रमाणा । रथस्य । भानुं । रुरुचुः । रजऽभिः ।

पुरु । वरांसि । अमिता । मिमाना । अपः । धन्वानि । अति । यायः । अजान् ॥२॥

किंच ता तौ प्रसिद्धावश्विनौ यज्ञमस्मदीयं यागमाचक्रमाणाभिचक्रमाणा
शुचिभिर्निर्मलै रजोभिः स्वीयैस्तेजोभिः । रजो रजतेज्योती रज उच्यते । नि०
४. १९. । इति यास्केनोक्तत्वात् । रथस्य स्वकीयस्य रथस्य भानुं दीप्तिं रुरुचुः ।
रोचयेते । अपि च पुरु बहूनि वरांसि तमोनिवारकाणि तेजांस्यमितापरिमि-
तानि मिमाना निर्मिमाणावप उद्दिश्य धन्वानि मरुप्रदेशानजान् स्वकीयान-
श्चानतियायः । अतिक्रामयथः ॥

॥ अथ तृतीया ॥

ता ह त्यद्वर्तिर्यदरध्रमुयेत्या धिय ऊहयुः शश्वदश्वैः ।

मनोजवेभिरिषिरैः शयध्वै परि व्यथिर्दाशुषो मर्त्यस्य ॥३॥

ता । ह । त्यत् । वर्तिः । यत् । अरध्रं । उया । इत्या । धियः । ऊहयुः । शश्वत् । अश्वैः ।

मनऽजवेभिः । इषिरैः । शयध्वै । परि । व्यथिः । दाशुषः । मर्त्यस्य ॥३॥

ता ह तौ खलूयोयावश्विनौ युवां यदरध्रमसमृद्धं त्यद्वर्तिर्यजमानस्य तद्गृहं
समर्धयितुं गच्छथः । किंचेत्येत्यं धियः स्तोतृनिषिरैरेषणीयैः काम्यैर्मनोजवे-
भिर्मनोवेगैरश्वैः स्वीयैरश्वैः शश्वत्सर्वदोहयुः । स्वर्गं प्रापयथः । मर्त्यस्य मनुष्यस्य
दाशुषो यजमानस्य व्यथिर्हिंसकः परिशयध्वै परिशयनाय दीर्घनिद्रायै युवाभ्यां
क्रियतां ॥

॥ अथ चतुर्थी ॥

ता नर्थसो जरमाणस्य मन्मोषं भूषतो युयुजानसंघ्नी ।

शुभं पृक्षमिषमूर्जे वहता होता यक्षत्प्रत्नो अघ्न्युयुवाना ॥४॥

ता । नव्यसः । जरमाणस्य । मन्म । उप । भूषतः । युयुजानसंघी इति युयुजानऽसंघी ।
शुभं । पृक्षं । इषं । ऊर्जं । वहंता । होता । यक्षत् । प्रत्नः । अधुक् । युवाना ॥ ४ ॥

ता तावश्चिनौ युयुजानसंघी रथे युज्यमानाश्चौ शुभं शोभनं पृक्षमेन्नं । पयः
पृक्ष इत्यन्ननामसु पाठात् । इषं पुष्टिमूर्जे रसं च वहंता वहंतौ नव्यसो नवतरस्य
जरमाणस्य स्तुतिं कुर्वतो मन्म 'मननीयं स्तोत्रमुपभूषतः । उपगच्छतः । यद्वा
स्तोत्रसमीपे भवतः- किंच युवाना नित्यतरुणौ तौ होता देवानाम्नाह्वाताधुग-
द्रोग्धा प्रियः प्रत्नः पुराणोऽग्निर्यक्षत् । यजतु ॥

॥ अथ पंचमी ॥

ता वल्गू दस्त्रा पुरुशाकतमा प्रत्ना नव्यसा वचसा विवासे ।

या शंसते स्तुवते शंभविष्ठा बभूवतुर्गृणते चित्रांती ॥ ५ ॥

ता । वल्गू इति । दस्त्रा । पुरुशाकऽतमा । प्रत्ना । नव्यसा । वचसा । आ । विवासे ।

या । शंसते । स्तुवते । शंभविष्ठा । बभूवतुः । गृणते । चित्रांती इति चित्रऽरांती ॥ ५ ॥

या यौ शंसते शस्त्रैः स्तुतिं कुर्वते स्तुवते स्तौत्रैः स्तुतिं कुर्वते जनायं शंभवि-
ष्ठातिशयेन सुखस्य भावयितारावतिशयेन सुखस्वरूपौ वा गृणते स्तोत्रशस्त्रव्य-
तिरिक्तलौकिकस्तुतिभिः स्तुवते च चित्रांती विचित्रदानौ बभूवतुः ता तौ
वल्गू वलनशीलौ रुचिरौ वा पुरुशाकतमातिशयेन बहुकर्माणौ ब्रह्मसहायौ
वा प्रत्ना प्रत्नौ पुराणौ । प्रत्नं प्रदिव इति पुराणनामसु पाठात् । दस्त्रा दर्शनी-
यावश्चिनौ नव्यसा नवतरेण वचसा स्तुत्याविवासे । परिचरामि ॥

॥ इति पंचमस्य प्रथमे प्रथमो वर्गः ॥

॥ अथ षष्ठी ॥

ता भुज्युं विभिरद्भ्यः समुद्रात्तुयस्य सूनूमहथू रजोभि ।

अरेणुभिर्योजनेभिर्भुजंता पतत्रिभिरर्णसो निरुपस्थात् ॥ ६ ॥

ता । भुज्युं । विऽभिः । अत्ऽभ्यः । समुद्रात् । तुयस्य । सूनूं । ऊहथुः । रजःऽभिः ।

अरेणुऽभिः । योजनेभिः । भुजंता । पतत्रिऽभिः । अर्णसः । निः । उपऽस्थात् ॥ ६ ॥

ता तावश्चिनौ युवां तुयस्य सूनूं भुज्युं भुज्युनामकं समुद्रमध्ये भग्ननावं भुजंता

रक्षन्तावरेणुभी रेणुरहितैरांतरिक्षै रजोभिर्मार्गैर्योजनेभी रणयुक्तैः पतत्रिभिः पत-
नवज्जिर्विभिरश्चैरणसो जलस्योपस्थाद्योनेः समुद्रादग्नौ निरूहयुः । निरगमयतं ।
समुद्रादग्न इति प्रयोगो मातुर्गृहाद्वच्छतीतिवत् ॥

॥ अथ सप्तमी ॥

वि जयुषा रथ्या यातमद्रिं श्रुतं हव वृषणा वधिमत्याः ।

दशस्यन्ता शयवे पिष्यथुर्गामिति च्यवाना समतिं भुरण्यू ॥ ७ ॥

वि । जयुषा । रथ्या । यातं । अद्रिं । श्रुतं । हव । वृषणा । वधिऽमत्याः ।

दशस्यन्ता । शयवे । पिष्यथुः । गां । इति । च्यवाना । सऽमतिं । भुरण्यू इति ॥ ७ ॥

रथ्या हे रथारूढावश्विनौ जयुषा जयशीलेन रथेनाद्रिं मार्गे स्थितं पर्वतं
वियातं । व्यवाधेशां । यातिरत्र वधकर्मा । तथा च निगमांतरं । विभिन्दुना
नासत्या रथेन वि पर्वतां अजरयू अयातं । ऋग्वे० १. ११६. २०. । इति । वृषणा
कामानां वर्षितारौ वधिमत्याः पुत्रार्थिन्या हवमाह्वानं श्रुतं । श्रुणुतं । दशस्यन्ता
स्तोतृभ्यः । कामान्प्रयच्छन्तौ शयवे युवां स्तुवते गां निवृत्तप्रसवां पिष्यथुः । क्षीरे-
णापाययतं । तथा च निगमांतरं । शयवे चिन्नासत्या शचीभिर्जसुरये स्तयै
पिष्यथुर्गां । ऋग्वे० १. ११६. २२. । इति । इतीत्थं समतिं सुष्टुतिं च्यवाना गच्छन्तौ
भुरण्यू सर्वत्र गन्तारौ यज्ञस्य भर्तारौ वा भवतं ॥

॥ अथाष्टमी ॥

यद्रोदसी प्रदिवो अस्ति भूमा हेळो देवानामुत मर्त्यत्रा ।

तदादित्या वसवो रुद्रियासो रक्षोयुजे तपुर्घं दधात ॥ ८ ॥

यत् । रोदसी इति । प्रऽदिवः । अस्ति । भूम । हेळः । देवानां । उत । मर्त्यऽत्रा ।

तत् । आदित्याः । वसवः । रुद्रियासः । रक्षऽयुजे । तपुः । अघं । दधात ॥ ८ ॥

रोदसी हे द्यावापृथिव्यौ हे आदित्या हे वसवो रुद्रियासो हे रुद्रपुत्रा मरुतो
मर्त्यत्रा मर्त्येष्वश्विनोः परिचारकेषु देवानां यद्धेळः क्रोधो भूम महानस्ति तद्धेळ-
स्तपुस्तापकं रक्षोयुजे रक्षोभिर्युक्ताय रक्षसां स्वामिने प्रेरकाय वाघमाहंतु दधात ।
कुरुत । अथवा रक्षोयुजे रक्षोभिर्युक्ताय यज्वनेऽघमाहंतु कुरुत ॥

॥ अथ नवमी ॥

य ई राजानावृतुथा विदधद्रजसो मित्रो वरुणश्चिकेतत् ।

गंभीराय रक्षसे हेतिमस्य द्रोघाय चिद्वचंस आनवाय ॥९॥

यः । ई । राजानी । ऋतुऽथा । विऽदधत् । रजसः । मित्रः । वरुणः । चिकेतत् ।

गंभीराय । रक्षसे । हेति । अस्य । द्रोघाय । चित् । वचसे । आनवाय ॥९॥

यो नरो रजसः सैमस्तस्य लोकस्य । लोका रजांस्युच्यन्त इति यास्केनोक्तत्वात् । राजानावीमेतावश्चिनावृतुथा काले काले विदधत् परिचरति तं मित्रो वरुणश्च चिकेतत् । जानीयात् । मित्रवरुणप्रभृतयो देवा एनं विदुरित्यर्थः । किंचायं परिचारको गंभीराय महाबलाय रक्षसे राक्षसाय हेति घातकमायुधमस्य । अस्यति । क्षिपति ॥ प्रथमपुरुषस्य मध्यमपुरुषेण व्यत्ययः ॥ द्रोघायाभिद्रोहात्मकायानवाय मनुष्यसंबन्धिने वचसे चित् वचनायैव हेतिमस्यति । मनुष्याणामभिद्रोहायैनमास्कंदतीति ॥

॥ अथ दशमी ॥

अंतरैश्चक्रैस्तनयाय वर्तिर्द्युमता यातं नृवता रथेन ।

सनुत्येन त्यजसा मर्त्यस्य वनुष्यतामपि शीर्षा ववृक्तं ॥१०॥

अंतरैः । चक्रैः । तनयाय । वर्तिः । द्युऽमता । आ । यातं । नृऽवता । रथेन ।

सनुत्येन । त्यजसा । मर्त्यस्य । वनुष्यतां । अपि । शीर्षा । ववृक्तं ॥१०॥

हे अश्विनावंतैरनिकृष्टैश्चक्रैर्युक्तेन द्युमता दीप्तिमता नृवता नेत्रा सारथिना युक्तेन यद्वाश्वयुक्तेन । पतंगा नर इत्यश्वनामसु पाठात् । रथेन वर्तिरस्माकं गृहं तनयाय तनयं दातुमायातं । अपि च सनुत्येन तिरोहितेन त्यजसा क्रोधेन । हणिस्त्यज इति क्रोधनामसु पाठात् । मर्त्यस्य मनुष्यस्य वनुष्यतां बाधमानानां । वनुष्यतिर्हेतिकर्मेति यास्केनोक्तत्वात् । शीर्षा शिरांस्यपिववृक्तं । प्रवृक्तं ॥

॥ अथैकादशी ॥

आ पदनाभिरुत मध्यमाभिर्नियुद्धिर्यातमवमाभिर्वाक् ।

हळहस्य चिद्गोमतो वि व्रजस्य दुरो वर्तं गृणते चिचराती ॥११॥

आ । पर॒माभिः । उ॒त । म॒ध्य॒माभिः । नि॒युत्॑ऽभिः । या॒तं । अ॒व॒माभिः । अ॒र्वाक् ।
 दृ॒ळ्हस्य॑ । चि॒त् । गोऽ॒म॒तः । वि । व्र॒जस्य॑ । दु॒रः । व॒र्तं । गृ॒ण॒ते । चि॒त्रा॒ती इति॑
 चि॒त्रा॒ती ॥ ११ ॥

हे अश्विनौ परमाभिरुत्कृष्टाभिरुतापि च मध्यमाभिरनुत्कृष्टाभिरवमाभिर्नि-
 कृष्टाभिश्च नियुज्जिर्वाहैरर्वागस्मदभिमुखमायातं । दृळ्हस्य चिदृळ्हापिधानस्यापि
 गोमतो गीयुक्तस्य व्रजस्य गोष्ठस्य दुरो द्वाराणि विवर्तं । विवृणुतं । किंच गृणते
 स्तुवते मह्यं चित्राती विचित्रदानौ भवतं ॥

॥ इति पंचमस्य प्रथमे द्वितीयो वर्गः ॥

क्व त्वेत्येकादशर्चं द्वितीयं सूक्तं भरद्वाजस्यार्धे । अवेयमनुक्रमणिका । क्व त्वैक-
 पदांतं चैष्टुभमिति । आ वां सुस्र इत्येकादशेकपदा चिष्टुप् शिष्टास्तिष्टुभः । आश्विनं
 त्वित्युक्त्वादस्यापि सूक्तस्याश्विनौ देवता ॥ प्रातरनुवाकाश्विनशस्त्रयोस्त्वैष्टुभे छंदसि
 विनियोगः ॥

॥ तत्र प्रथमा ॥

क्व॑त्या व॒ल्गू पु॑रु॒हूताद्य॑ दू॒तो न स्तो॒मोऽवि॒द॒न्नम॑स्वान् ।
 आ यो अ॒र्वाङ्नास॑त्या व॒वर्त॑ प्रे॒ष्टा ह्यस॑थो अस्य॒ मन्म॑न् ॥ १ ॥
 क्व॑ । त्या । व॒ल्गू इति॑ । पु॒रुऽहू॒ता । अ॒द्य । दू॒तः । न । स्तो॒मः । अ॒वि॒द॒त् । नम॑स्वान् ।
 आ । यः । अ॒र्वाक् । नास॑त्या । व॒वर्त॑ । प्रे॒ष्टा । हि । अस॑थः । अस्य॒ । मन्म॑न् ॥ १ ॥

क्व कुत्र स्थितौ वल्गू रुचिरौ पुरुहूता बहुभिराहूतौ त्या तावश्विनौ नम-
 स्वान्हविषा युक्तः । नम आयुरित्यन्ननामसु पाठात् । स्तोमः पंचदशादिः स्तो-
 मोऽद्य दूतो न प्रेरितो दूत इवाविदत् । विंदेत् । यः स्तोमोऽर्वागस्मदभिमुखं
 नासत्यावश्विनाववर्त आवर्तयत् । हे अश्विनौ युवामस्य स्तोतुर्मन्मन् स्तोत्रे
 प्रेष्टा हि प्रियतमौ ह्यसथः । भवथः ॥

॥ अथ द्वितीया ॥

अ॒रं मे ग॑तं ह॒र्व॒नाया॒स्मै गृ॑णा॒ना यथा॑ पि॒वाथो॑ अ॒ंधः ।
 परि॑ ह॒ त्य॒द्वर्ति॑र्यथो रि॒षो न यत्प॑रो ना॒ंतर॑स्तु॒तुर्यात् ॥ २ ॥

अरं । मे । गंतं । हवनाय । अस्मै । गृणाना । यथा । पिबाथः । अंधः ।

परि । ह । त्यत् । वर्तिः । याथः । रिषः । न । यत् । परः । न । अंतरः । तुतुर्यात् ॥ २ ॥

हे अश्विनौ युवां मे मदीयायास्मै हवनायाह्वानायारं पर्याप्तं गंतं । गच्छतं । गृणाना स्तूयमानाबंधः सोमं यथा पिबाथः पिवतं । रिषो हिंसकस्य शत्रोस्त्य-
द्वर्तिस्तद्गृहं परि याथः परितो याथः यद्वर्तिः परो विप्रकृष्टो न तुतुर्यात् न
हिंस्यात् । अंतरः संनिकृष्टोऽपि न तुतुर्यात् । यद्वा त्यद्वर्तिस्तदस्मदीयं गृहं रिषो
हिंसकात्परियाथः । त्यद्वर्तिः परो विप्रकृष्टोऽंतरः संनिकृष्टोऽपि न तुतुर्यात् । अयं
भावः । यथास्मदीयं गृहं दूरस्थः संनिकृष्टोऽपि न हिंस्यात्तथा रक्षां कुरुष्व इति ॥

॥ अथ तृतीया ॥

अकारि वांमंधसो वरीमन्वस्तारि बर्हिः सुप्रायणतमं ।

उत्तानहस्तो युवयुर्व्वंदा वां नक्षंतो अद्रय आंजन् ॥ ३ ॥

अकारि । वां । अंधसः । वरीमन् । अस्तारि । बर्हिः । सुप्रऽअयनतमं ।

उत्तानऽहस्तः । युवयुः । व्वंद । आ । वां । नक्षंतः । अद्रयः । आंजन् ॥ ३ ॥

वां युवयोरर्थेऽंधसः सोमस्य वरीमन् विस्तृतेऽभिषवादौ यत्कृत्यमस्ति तद-
कारि । कृतं । सुप्रायणतमं मृदुतमं बर्हिरस्तारि । स्तीर्णं । उत्तानहस्तः कृतांज-
लिर्युवयुर्युवां कामयमानो होता व्वंद । स्तौति । वां युवां नक्षंतो व्याप्नुवतः ॥
तृक्ष पृक्ष नक्ष गताविति धातुः ॥ अद्रयो ग्रावाण आंजन् । सोमरसमा समं-
ताद्व्यक्तीकृतवतः ॥

॥ अथ चतुर्थी ॥

ऊर्ध्वो वांमग्निरध्वरेष्वस्थात्प्र रातिरेति जूर्णिनी घृताची ।

प्र होता गूर्तमना उराणोऽयुक्त यो नासत्या हवीमन् ॥ ४ ॥

ऊर्ध्वः । वां । अग्निः । अध्वरेषु । अस्थात् । प्र । रातिः । एति । जूर्णिनी । घृताची ।

प्र । होता । गूर्तऽमनाः । उराणः । अयुक्त । यः । नासत्या । हवीमन् ॥ ४ ॥

अग्निर्वा युवयोर्यज्ञार्थमूर्ध्वोऽस्थात् । उदतिष्ठत् । अध्वरेषु यज्ञेषु प्रैति । समिद्ध
आहवनीयं गच्छति च । रातिर्धनं हविर्जूर्णिनी प्रगामिनी ॥ जूर्णिर्जवतेर्वेति

यास्केनोक्तत्वात् ॥ घृताची घृतेनाक्ता । उपस्तीर्णाभिघारितेत्यर्थः । किंच होतो-
राण उरु कुर्वाणः प्रगूर्तमनाः प्रकर्षणोद्युक्तमना भवति यो होता नासत्याव-
श्विनौ हवीमन्नाह्वाने स्तोत्रे वायुक्त योजयति ॥

॥ अथ पंचमी ॥

अधि श्रिये दुहिता सूर्यस्य रथं तस्थौ पुरुभुजा शतोतिं ।

प्र मायाभिर्मयिना भूतमत्र नरा नृतू जनिमन्यज्ञियानां ॥५॥

अधि । श्रिये । दुहिता । सूर्यस्य । रथं । तस्थौ । पुरुऽभुजा । शतऽर्कतिं ।

प्र । मायाभिः । मायिना । भूतं । अत्र । नरा । नृतू इति । जनिमन् । यज्ञियानां ॥५॥

पुरुभुजा हे पूर्णभुजौ बहूनां रक्षकावश्विनौ युवयोः शतोतिं बहुरक्षकं बहु-
गमनं वा रथं सूर्यस्य दुहिता सूर्या श्रिये श्रियितुमधितस्थौ । अध्यतिष्ठत् । अपि
च यज्ञियानां देवानामत्र जनिमन्नास्मिन् जन्मनि प्रादुर्भावे मायाभिः प्रज्ञानैः ॥
शची मायेति प्रज्ञाननामसु पाठात् ॥ मायिनौ प्रज्ञावंतौ नरा नेतारौ नृतू
नृत्यंतौ भूतं । भवतं । यद्वा हे मायिनौ प्राज्ञौ नरा नेतारौ नृतू नृत्यन्तावश्विनौ
यज्ञियानां देवानामत्र जनिमन् जन्मनि प्रादुर्भावे प्रभूतं प्राज्ञतममग्न्यादिकं देवं
मायाभिः प्रज्ञानैः कौशलैर्वा जितवंतौ स्थ इत्यर्थः । अयमर्थः प्रजापतिर्वै सोमाय
राज्ञे दुहितरं प्रायच्छत्सूर्या सावित्री । ऐ० ब्रा० ४. ७. । इत्यादिना स्पष्टीकृतः ॥

॥ इति पंचमस्य प्रथमे तृतीयो वर्गः ॥

॥ अथ षष्ठी ॥

युवं श्रीभिर्दर्शताभिराभिः शुभे पुष्टिमूहयुः सूर्यायाः ।

प्र वां वयो वपुषेऽनु पप्रन्नश्चवाणी सुष्टुता धिषण्या वां ॥६॥

युवं । श्रीभिः । दर्शताभिः । आभिः । शुभे । पुष्टिं । ऊहयुः । सूर्यायाः ।

प्र । वां । वयः । वपुषे । अनु । पप्रन् । नक्षत् । वाणी । सुऽस्तुता । धिषण्या । वां ॥६॥

हे अश्विनौ युवं युवां दर्शताभिर्दर्शनीयाभिराभिः श्रीमतां परिदृश्यमानाभिः
श्रीभिर्लक्ष्मीभिः कांतिभिर्वा सूर्याया युवयोः पत्न्याः शुभे शोभनार्थं पुष्टिं
पूर्तिमूहयुः । प्रापयथः । किंच वां युवां वयोऽश्वा वपुषे शोभायै प्रानुपप्रन् ।

प्रकर्षेणान्वपतन् । अपि च हे धिष्ण्या स्तुत्यर्हावश्विनौ वां युवां सुष्टुता वारण्य-
षीणां स्तुतिर्नक्षत् । व्याप्नोति ॥

॥ अथ सप्तमी ॥

आ वां वयोऽश्वासो वहिष्ठा अभि प्रयो नासत्या वहंतु ।

प्र वां रथो मनोजवा असर्जिषः पृक्ष इषिधो अन्तु पूर्वीः ॥७॥

आ । वां । वयः । अश्वासः । वहिष्ठाः । अभि । प्रयः । नासत्या । वहंतु ।

प्र । वां । रथः । मनःऽजवाः । असर्जि । इषः । पृक्षः । इषिधः । अन्तु । पूर्वीः ॥७॥

हे नासत्यौ वां युवां वयो गंतारो वहिष्ठा वोढृतमा अश्वासोऽश्वाः प्रयः
सोमरूपमन्नमभ्यावहंतु । प्रापयंतु । वां युवयोर्मनोजवा मनोवेगो रथः पृक्षः
संपर्चनीय इषिध एषणीयाः पूर्वीर्बह्वीरिषोऽन्नानि सोमाननूपासर्जि । विसृष्टः ॥

॥ अथाष्टमी ॥

पुरु हि वां पुरुभुजा देणं धेनुं न इषं पिन्वतमसक्रां ।

स्तुतश्च वां माधी सुष्टुतिश्च रसाश्च ये वामन्तु रातिमग्मन् ॥८॥

पुरु । हि । वां । पुरुऽभुजा । देणं । धेनुं । नः । इषं । पिन्वतं । असक्रां ।

स्तुतः । च । वां । माधी इति । सुऽस्तुतिः । च । रसाः । च । ये । वां । अन्तु । रातिं । अग्मन् ॥८॥

पुरुभुजा हे पूर्णभुजौ बहुपालकौ वां युवयोर्देणं दातव्यं धनं पुरु बहु हि
भवति । अतः कारणान्नोऽस्मभ्यं धेनुं प्रीणयित्रीमसक्रां मत्तोऽन्यचासंक्रमणी ।
असक्रामसंक्रमणी । नि० ६. २९. । इति यास्कनोक्तत्वात् । इषमन्नं पिन्वतं ।
प्रयच्छतं । यद्वेषमेषणीयां धेनुमित्यन्वयः । किंच वां स्तुतः । स्तुवंतीति स्तुतः
स्तोतारः । संति । माधी मदयितारावश्विनौ सुष्टुतिः शोभना स्तुतिश्च स्तोतृषु
भवति । रसाः सोमरसाश्च संति । ये रसा वां युवयो रातिं दानमनूद्दिश्याग्मन्
देवयजनं प्राप्ताः । अयं भावः । सुष्टुतिं श्रुत्वा देवयजनं प्राप्तान् सोमरसान् पीत्वा
स्तोतृभ्यः कामान्प्रयच्छतमिति शेषः ॥

॥ अथ नवमी ॥

उत र्म ऋजे पुरयस्य रधी संमीळहे शतं पेरुके च पङ्गा ।

शांडो दाद्विरणिनः स्रद्धिष्टीन्दश वशासो अभिषाच ऋष्वान् ॥९॥

उत । मे । ऋजे इति । पुरयस्य । रघी इति । समीळ्हे । शतं । पेरुके । च । पक्का ।
शंडः । दात् । हिरणिनः । स्मत्दिष्टीन् । दश । वणसः । अभिऽमाचः । ऋषान् ॥ ९ ॥

उतापि च पुरयस्य पुरयनामकस्य स्वभूते ऋजे ऋजुगमने रघी क्षिप्रगा-
मिन्यौ वडवे मेऽश्विनोः स्तुतिं कुर्वतो ममाभूतां । समीळ्हे राज्ञि विद्यमानाः
संतः शतं गावो ममाभूवन् । पेरुके राज्ञि विद्यमानानि पक्का पक्कान्यन्त्रानि
ममासन् । शंडश्च राजा हिरणिनो हिरण्यवतः स्मदिष्टीन् प्रगस्तदर्शनान्-
थानश्चान्वा देश दशसंख्याकान्वणसोऽनुगुणानभिषाचः शत्रूणामभिभावुकानृ-
ष्वान्दर्शनीयान्पुरुषानश्विनोः स्तोतृभ्यो दात् । ददातु ॥

॥ अथ दशमी ॥

सं वां शता नासत्या सहस्राश्वानां पुरुषंथां गिरे दात् ।
भरद्वाजाय वीर नू गिरे दाडता रक्षांसि पुरुदंससा स्युः ॥ १० ॥
सं । वां । शता । नासत्या । सहस्रा । अश्वानां । पुरुऽपंथाः । गिरे । दात् ।
भरत्ऽवाजाय । वीर । नू । गिरे । दात् । हता । रक्षांसि । पुरुऽदंससा । स्युरिति स्युः ॥ १० ॥

नासत्या हे अश्विनौ वां युवयोर्गिरे । गृणातीति गीः स्तोता । तस्मा अश्वानां
शता शतानि सहस्रा सहस्राणि पुरुपंथाः पुरुपंथा नाम राजा संदात् । संददाति ।
वीर हे वीरावश्विनौ ॥ द्विवचनस्य लुक् ॥ गिरे युवयोः स्तोत्रे भरद्वाजाय
मह्यमपि न क्षिप्रं दात् । ददातु । किंच हे पुरुदंससा बहुकर्माणावश्विनौ युवयो-
रनुग्रहाद्रक्षांसि हता हतानि स्युः ॥

॥ अथैकादशी ॥

आ वां सुम्ने वरिमन्सूरिभिः स्यां ॥ ११ ॥

आ । वां । सुम्ने । वरिमन् । सूरिऽभिः । स्यां ॥ ११ ॥

हे अश्विनौ वरिमन्विस्तृते सुम्ने वां युवाभ्यां दत्ते सुखावहे धने । जलापं
सुन्नमिति सुखनामसु पाठात् । सूरिभिर्विद्वद्भिः सहा समंतात्स्यां । भवेयं ॥

॥ इति पंचमस्य प्रथमे चतुर्थो वर्गः ॥

उदु श्रिय इति षडृचं तृतीयं सूक्तं भरद्वाजस्यार्धं त्रैष्टुभमुषोदेवताकं । अन्त-

क्रम्यते च । उदु श्रिये षट्षस्यं त्विति ॥ प्रातरनुवाक उषस्ये क्रतौ चैष्टुभे छंद-
स्याश्विनशस्त्रे चैतदादिके द्वे सूक्ते । सूच्यते हि । उदु श्रिय इति सूक्ते । आ०
४. १४. । इति ॥

॥ तत्र प्रथमा ॥

उदु श्रिय उषसो रोचमाना अस्थुरपां नोर्मयो रुशंतः ।

कृणोति विश्वा सुपथा सुगान्यभूदु वस्वी दक्षिणा मघोनी ॥ १ ॥

उत् । ऊं इति । श्रिये । उषसः । रोचमानाः । अस्थुः । अपां । न । ऊर्मयः । रुशंतः ।

कृणोति । विश्वा । सुऽपथा । सुऽगानि । अभूत् । ऊं इति । वस्वी । दक्षिणा । मघोनी ॥ १ ॥

रोचमाना दीप्यमाना रुशंतः शुक्लवर्णाः ॥ रुशदिति वर्णनामेति यास्कः ॥
उषसः श्रिये जगतः शोभायै जगद्धातुं वांपामूर्मयो न उदकसंबन्धिनस्तरंगा इवो-
दस्युः । उत्तिष्ठन्ति । अनंतरमेकवन्निगमः । उषा विश्वा विश्वानि, स्थानानि
सुपथा सुमार्गाणि सुगानि सुखेन गम्यानि कृणोति । करोति । अपि च मघोनी
धनवत्युषा वस्वी प्रशस्ता दक्षिणा समर्धयित्री चाभूत् ॥

॥ अथ द्वितीया ॥

भद्रा ददृक्ष उर्विया वि भास्युते शोचिर्भानवो द्यामपप्रन् ।

आविर्वक्षः कृणुषे शुभमानोषो देवि रोचमाना महोभिः ॥ २ ॥

भद्रा । ददृक्षे । उर्विया । वि । भासि । उत् । ते । शोचिः । भानवः । द्यां । अपप्रन् ।

आविः । वक्षः । कृणुषे । शुभमाना । उषः । देवि । रोचमाना । महः । ऽभिः ॥ २ ॥

हे उषो देवि भद्रा कल्याणी ददृक्षे । दृश्यसे । उर्विया विस्तीर्णा च विभासि ।
ते तव शोचिः शोचिषः ॥ जसो लुक् ॥ दीप्यमाना भानवो रश्मयो द्यामंतरि-
क्षमुदपप्रन् । उत्पतन्ति । किंच हे उषो देवि महोभिस्तेजोभिः शुभमाना शोभ-
माना रोचमाना दीप्यमाना वक्षस्वदीयं रूपमाविष्कृणुषे । प्रकटीकरोषि ॥

॥ अथ तृतीया ॥

वहंति सीमरुणासो रुशंतो गावः सुभर्गामुर्विया प्रथानां ।

अपेजते शूरो अस्तेव शत्रून्बाधते तमो अजिरो न वोळ्हा ॥ ३ ॥

वहन्ति । सी । अरुणासः । रुशंतः । गावः । सुऽभगा । उर्विया । प्रथानां ।

अप । ईजते । शूरः । अस्ताऽडव । शत्रून् । बाधते । तमः । अजिरः । न । वोळ्हा ॥३॥

अरुणासो लोहितवर्णा रुशंतो दीप्यमाना गावो रश्मयः ॥ किरणा गाव इति रश्मिनामसु पाठात् ॥ सुभगासुर्वियोर्वी विस्तीर्णा प्रथानां प्रथमानं सीमेना-
मुषोदेवतां वहन्ति । सेयमुषोदेवता शूरोऽस्तेव वीरः क्षेप्तेव शत्रून् तमोऽपेजते ।
अपगमयति । वोळ्हा सेनाया अजिरो न क्षिप्रगामी शत्रून्यथा बाधते तथा
तमांसि बाधते च ॥

॥ अथ चतुर्थी ॥

सुगोत ते सुपथा पर्वतेष्ववाते अपस्तरसि स्वभानो ।

सा न आ वह पृथुयामन् ऋषे रयिं दिवो दुहितरिष्यथ्यै ॥४॥

सुऽगा । उत । ते । सुऽपथा । पर्वतेषु । अवाते । अपः । तरसि । स्वभानो इति स्वऽभानो ।

सा । नः । आ । वह । पृथुऽयामन् । ऋषे । रयिं । दिवः । दुहितः । उष्यथ्यै ॥४॥

हे उषो देवि पर्वतेषूत दुर्गेष्वप्यवाते गमनसाधनरहिते देशे सुपथा सुपथानि
मार्गाणि सुगा सुगानि सुखेन गम्यानि ते तव भवन्ति । स्वभानो हे स्वप्रका-
शेऽपोऽन्तरिक्षमाकाशं ॥ आप इत्यन्तरिक्षनामसु पाठात् ॥ सामुद्रिकीरपो वा
तरसि । पृथुयामन् पृथुरथ ऋषे दर्शनीये दिवो दुहितरन्तरिक्षसुते हे उषो देवि
सा त्वमिष्यथ्या एषणीयं धनं नोऽस्मभ्यमावह ॥

॥ अथ पंचमी ॥

सा वह योक्षभिरवातोषो वरं वहसि जोषमनु ।

त्वं दिवो दुहितर्या ह देवी पूर्वहूतौ मंहना दर्शता भूः ॥५॥

सा । आ । वह । या । उक्षऽभिः । अवाता । उषः । वरं । वहसि । जोषं । अनु ।

त्वं । दिवः । दुहितः । या । ह । देवी । पूर्वऽहूतौ । मंहना । दर्शता । भूः ॥५॥

हे उषः सा त्वं वरं धनं मय्यमावह । या त्वमवाताप्रतिगता जोषं प्रीतिम-
नूक्षभिरनङ्घ्रिरश्वैर्वा स्तोतृभ्यो वरं वहसि । किंच हे दिवो दुहितरन्तरिक्षसुते या
त्वं देवी द्योतमाना पूर्वहूतौ प्रथमाह्वाने प्रातरनुवाके मंहना पूजनीया भवसि

सा त्वं दर्शता दर्शनीयाभूरिति योजना । या दर्शता भूरित्यन्वये यद्वृत्तेन सामा-
नाधिकरण्यात् भूरित्यस्य निघातो न स्यात् ॥

॥ अथ षष्ठी ॥

उत्ते वयश्चिद्वसतेरपन्नरश्च ये पितुभाजो व्युष्टौ ।

अमा सते वहसि भूरि वाममुषो देवि दागुषे मर्त्याय ॥ ६ ॥

उत् । ते । वयः । चित् । वसतेः । अपन्नन् । नरः । च । ये । पितुऽभाजः । विऽउष्टौ ।

अमा । सते । वहसि । भूरि । वामं । उषः । देवि । दागुषे । मर्त्याय ॥ ६ ॥

हे उषो देवि ते तव व्युष्टौ सत्यां वयश्चित्पक्षिणोऽपि वसतेर्निवासस्थाना-
दुदपन्नन् । उत्पतन्ति । ये पितुभाजो हविषां संभक्तारोऽन्नस्योपार्जका वा ॥ पितु-
रित्यन्ननामसु पाठात् ॥ नरश्च तेऽपि चोत्पतन्ति । किंच हे उषो देवि त्वममा
समीपे सते वर्तमानाय दागुषे हविषां प्रदात्रे मर्त्याय भूरि प्रभूतं वामं धनं वहसि ॥

॥ इति पंचमस्य प्रथमे पंचमो वर्गः ॥

एषा स्येति षडृचं चतुर्थं सूक्तं भरद्वाजस्यार्षं त्रैष्टुभं । अनुक्रम्यते च । एषा
स्येति । उषस्यं त्विति पूर्वसूक्त उक्तत्वादिदमप्युषोदेवताकं ॥ प्रातरनुवाकाश्विन-
शस्त्रयोरुक्तो विनियोगः ॥

॥ तत्र प्रथमा ॥

एषा स्या नो दुहिता दिवोजाः क्षितीरुच्छंती मानुषीरजीगः ।

या भानुना रुशता राम्यास्वज्ञायि तिरस्तमसश्चिदक्तून् ॥ १ ॥

एषा । स्या । नः । दुहिता । दिवःऽजाः । क्षितीः । उच्छंती । मानुषीः । अजीगरिति ।

या । भानुना । रुशता । राम्यासु । अज्ञायि । तिरः । तमसः । चित् । अक्तून् ॥ १ ॥

एषा स्या सा दिवोजा दिवो जाता अत एव दुहिता दिवः पुत्र्युषा नोऽस्म-
दर्धमुच्छंती तमांसि वर्जयन्ती क्षितीः प्रजा मानुषीरजीगः । उन्निरति ॥ जी-
गर्तिर्गिरतिकर्मा वेति यास्कः ॥ प्रकाशेयतीति यावत् । या रुशता दीप्यमानेन
भानुर्ना युक्ता राम्यासु याम्यासु रात्रिषु ॥ रेफ्यकारयोर्व्यत्ययः ॥ अक्तून्क्षत्रा-
दितेजांसि तमसश्चित् तमांसि च तिरस्तिरस्कुर्वत्यज्ञायि दृश्यते ॥

॥ अथ द्वितीया ॥

वि तद्युररुणयुग्भिरश्वैश्चित्रं भान्युषसश्चंद्ररथाः ।

अयं यज्ञस्य बृहतो नयतीर्वि तां बाधते तम ऊर्म्यायाः ॥२॥

वि । तत् । ययुः । अरुणयुक्ऽभिः । अश्वैः । चित्रं । भान्ति । उषसः । चंद्ररथाः ।

अयं । यज्ञस्य । बृहतः । नयतीः । वि । ताः । बाधते । तमः । ऊर्म्यायाः ॥२॥

चंद्ररथाः क्रांतिरथाः ॥ चंद्रश्चदतेः कान्तिकर्मणः । नि० ११. ५. । इति यास्कः ॥
ता उषसस्तत्तदानीं प्रातःकाले बृहतो बृहणशीलस्य यज्ञस्यायं मुखं नयतीः
संपादयंत्योऽरुणयुग्भिररुणवर्णयुक्तरश्वैर्वि ययुः । विस्तीर्णं यांति । चित्रं यथा
भवति तथा भान्ति च । ऊर्म्याया रात्रेः ॥ अक्तुहर्म्येति रात्रिनामसु पाठात् ॥
तमो वि बाधते । सम्यगपनयंति च ॥

॥ अथ तृतीया ॥

श्रवो वाजमिषमूर्जे वहंतीनि दाशुष उषसो मर्त्याय ।

मघोनीवीरवत्पत्यमाना श्रवो धात विधते रत्नमद्य ॥३॥

श्रवः । वाजं । इषं । ऊर्जं । वहंतीः । नि । दाशुषे । उषसः । मर्त्याय ।

मघोनीः । वीरऽवत् । पत्यमानाः । श्रवः । धात । विधते । रत्नं । अद्य ॥३॥

हे उषसो दाशुषे हविषां दात्रे मर्त्याय श्रवः कीर्तिं वाजं बलमिषमन्त्रमूर्जे
रसं च वहंतीर्वहंत्यो यूयं मघोनीर्धनवत्यः पत्यमाना गच्छंत्योऽद्य विधते परि-
चरते मह्यं वीरवत्पुत्रपौत्रादिसहितमवोऽन्नं ॥ सिनमव इत्यन्नामसु पाठात् ॥
रत्नं धनं च ॥ श्रात्रं रत्नमिति धननामसु पाठात् ॥ निधात । नितरां धत्त ॥

॥ अथ चतुर्थी ॥

इदा हि वो विधते रत्नमस्तीदा वीराय दाशुष उषासः ।

इदा विप्राय जरते यदुक्था निष्मा मावते वहथा पुरा चित् ॥४॥

इदा । हि । वः । विधते । रत्नं । अस्ति । इदा । वीराय । दाशुषे । उषसः ।

इदा । विप्राय । जरते । यत् । उक्था । नि । स्म । माऽवते । वहथा । पुरा । चित् ॥४॥

हे उषस इदा हीदानीमेव वो युष्माकं विधते परिचरते दातुं रत्नं धनमस्ति ।

इदा हीदानीमेव वीराय प्रेरयित्रे हविषां दाशुषे यजमानाय दातुं वो रत्नमस्ति ।
इदा हीदानीमेव विप्राय प्राज्ञाय जरते स्तुवते दातुं वो रत्नमस्ति । यद्यस्मिन्विप्र
उक्थोक्थनामकानि स्तोत्राणि विद्यन्ते मावते मत्सदृशाय यजमानाय तद्रत्नं
वहथ । पुरा चित् पुरापि रत्नं मह्यं दत्तं ॥

॥ अथ पंचमी ॥

इदा हि ते उषो अद्रिसानो गोत्रा गवामंगिरसो गृणन्ति ।

अर्केण विभिदुर्ब्रह्मणा च सत्या नृणामभवद्देवहूतिः ॥ ५ ॥

इदा हि ते उषः । अद्रिसानो इत्यद्रिसानो । गोत्रा । गवां । अंगिरसः । गृणन्ति ।

वि । अर्केण । विभिदुः । ब्रह्मणा । च । सत्या । नृणां । अभवत् । देवऽहूतिः ॥ ५ ॥

हे उषोऽद्रिसानो आहतसानो ते तव प्रसादादिदा हि सद्य एव गवां गोत्रा
संधानंगिरसो गृणन्ति । उत्सृजन्ति । तथा च निगमांतरं । गवां गोत्रमुदसृजो
यदंगिरः । ऋग्वे० २. २३. १८. । इति । अर्केणार्चनीयेन ब्रह्मणा स्तोत्रेण विविभिदुः ।
तमांसि विदारयन्ति च । नृणां नेतृणां तेषामंगिरसां देवहूतिर्देवविषया स्तुतिः
सत्या सत्यफलाभवत् ॥

॥ अथ षष्ठी ॥

उच्छा दिवो दुहितः प्रत्नवन्नो भरद्वाजवद्धिधते मघोनि ।

सुवीरं रयिं गृणते रिरीह्युरुगायमधि धेहि श्रवो नः ॥ ६ ॥

उच्छ । दिवः । दुहितरिति । प्रत्नऽवत् । नः । भरद्वाजऽवत् । विधते । मघोनि ।

सुऽवीरं । रयिं । गृणते । रिरीहि । उरुऽगायं । अधि । धेहि । श्रवः । नः ॥ ६ ॥

हे दिवो दुहितरुषः प्रत्नवत्पुरातनेभ्य इव नोऽस्मदर्थमुच्छ । तमांसि वर्जय ।
हे मघोनि भरद्वाजवद्धिधते परिचरते । भरद्वाजवदिति वचनादन्योऽप्यस्ति भर-
द्वाजः । तथा च ब्राह्मणं । प्राणो वै भरद्वाजवदिति । गृणते स्तुतिं कुर्वते मह्यं
सुवीरं कल्याणपुत्रपौत्रादियुक्तं रयिं धनं रिरीहि । देहि । किंच नोऽस्मभ्यमुरु-
गायं बहुभिर्गतव्यं श्रवोऽन्नमधि धेहि । अधिकं प्रयच्छ ॥

॥ इति पंचमस्य प्रथमे षष्ठी वर्गः ॥

वपुर्नृत्तदित्येकादशर्चं पंचमं सूक्तं भरद्वाजस्यार्घं त्रैष्टुभं मास्तं । तथा चानु-

क्रम्यते । वपुर्वेकादश मारुतमिति ॥ व्यूळ्हे दशरात्रे षष्ठेऽहन्याग्निमारुत इदं
सूक्तं मारुतनिविद्धानं । सूचितं च । हविष्पातं वपुर्नु तत् । आ० ८. ८. । इति ॥
वैश्वदेवे पर्वणि मारुतसप्तकपालस्य प्र चित्रमर्कमिति याज्या । प्र चित्रमर्कं गृणते
नवानुयाज्याः । आ० २. १६. । इति ॥ एकादशिने मारुते पशौ प्र चित्रमर्कमित्येषैव
याज्या । सूचितं च । प्र चित्रमर्कं गृणते तुरायारा इवेदचरमा अहेव । आ० ३. ७. । इति ॥

॥ तत्र प्रथमा ॥

वपुर्नु तच्चिकितुषे चिदस्तु समानं नाम धेनु पत्यमानं ।

मर्तेष्वन्यदोहसे पीपाय सकृच्छुक्रं दुदुहे पृश्निरूधः ॥ १ ॥

वपुः । न । तत् । चिकितुषे । चित् । अस्तु । समानं । नाम । धेनु । पत्यमानं ।

मर्तेषु । अन्यत् । दोहसे । पीपाय । सकृत् । शुक्रं । दुदुहे । पृश्निः । ऊधः ॥ १ ॥

तत्प्रसिद्धं समानमेकरूपं । मरुतः सर्वदा समानरूपाः । तथा च निगमांतरं ।
अज्येष्ठासो अकनिष्ठास एते । ऋग्वे० ५. ६०. ६. । इति । नाम स्थिराणामपि
नामकं धेनु प्रीणयितृ पत्यमानं सर्वदा गच्छद्बपुर्मरुतां रूपं चिकितुषे विदुषे
स्तोत्रे नु क्षिप्रमस्तु । प्रादुर्भवतु । चिदिति पूरकं । किंच तदूपं मर्त्येषु मर्त्यलो-
केऽन्यदोषधिवनस्पत्यादिकं दोहसे कामान्दोग्धुं पीपाय । आप्याययति । किंच
मरुतामेव निर्देशात्पृश्निरंतरिक्षं सकृत्संवत्सरस्य वर्षासु शुक्रं शुक्लवर्णमूध उदकं
दुदुहे । श्ररति ॥

॥ अथ द्वितीया ॥

ये अग्रयो न शोशुचन्निधाना द्विर्यन्त्रिर्मरुतो वावृधंत ।

अरेणवो हिरण्ययास एषां साकं नृमणैः पौंस्येभिश्च भूवन् ॥ २ ॥

ये । अग्रयः । न । शोशुचन् । इधानाः । द्विः । यत् । त्रिः । मरुतः । ववृधंत ।

अरेणवः । हिरण्ययासः । एषां । साकं । नृमणैः । पौंस्येभिः । च । भूवन् ॥ २ ॥

ये मरुत इधाना अग्रयो न समिध्यमाना अग्रय इव शोशुचन् दीप्यन्ते । यद्ये
मरुतो द्विर्द्विगुणं त्रिस्त्रिगुणं च ववृधंत इच्छानुरूपं वर्धते ॥ संहिताया दीर्घच्छां-
दसः ॥ एषां मरुतां रथा अरेणवो रेणुरहिता हिरण्ययासो हिरण्यमया लंकाराश्च
भवन्ति । ते मरुतो नृमणैर्धनैः पौंस्येभिर्बलैश्च साकं सार्धं भूवन् । प्रादुर्भवन्ति ।
तथा च निगमांतरं । ये पृषतीभिर्ऋष्टिभिः । ऋग्वे० १. ३७. २. । इति ॥

॥ अथ तृतीया ॥

रुद्रस्य ये मीळहुषः संति पुत्रा यांश्चो नु दाधृविर्भरंघ्यै ।

विदे हि माता महो मही षा सेत्पृश्निः सुभ्वेऽर्गर्भमाधात् ॥३॥

रुद्रस्य । ये । मीळहुषः । संति । पुत्राः । यान् । चो इति । नु । दाधृविः । भरंघ्यै ।

विदे । हि । माता । महः । मही । सा । सा । इत् । पृश्निः । सुऽभ्वे । गर्भे । आ । अधात् ॥३॥

मीळहुषः सेतू रुद्रस्य पुत्रा ये मरुतः संति दाधृविर्धरिची पृश्निरंतरिक्षं यांश्चो नु यांश्च मरुतो नु भरंघ्यै भर्तुं क्षमा भवति । विदे हि सर्वज्ञाता हि महो मह-
तमेषां माता सा पृश्निर्मही महती । किंच सा पृश्निः सुभ्वे नृणां सम्यक्
भवनाय गर्भमुदकमाधात् । आदधाति ॥

॥ अथ चतुर्थी ॥

न य ईषंते जनुषोऽया न्वं॑तः संतोऽवद्यानि पुनानाः ।

निर्यदुहे शुचयोऽनु जोषमनु श्रिया तन्वमुक्षमाणाः ॥४॥

न । ये । ईषंते । जनुषः । अया । नु । अंतरिति । संतः । अवद्यानि । पुनानाः ।

निः । यत् । दुहे । शुचयः । अनु । जोषं । अनु । श्रिया । तन्वं । उक्षमाणाः ॥४॥

ये प्रसिद्धा मरुतो जनुषो जनान् स्तोतृन्प्रत्ययायेन गमनसाधनेन नेषंते न
गच्छन्ति । किं तेषां रक्षणीयत्वाभावाद्गमनाभावो नेत्याह । अंतः संतः सर्वेषां हृदि
वर्तमाना एवावद्यानि पापानि पुनानाः शोधयंतः । तथा च निगमांतरं । प्राणा वै
मरुतः स्वापय इति । अतः सर्वप्राणिनां हृदि वर्तमानानां तेषां गमनं नास्तीति ।
अध्यात्मं प्राणरूपेणावस्थानं दर्शितं भवति शीघ्रगामित्वं तु तेषामधिदैवतरूपे-
णेति द्रष्टव्यं । यद्यदा शुचयो दीप्यमाना मरुतो जोषमनु स्तोतृणां काममनु
निर्दुहे नितरां दुहंत्युदकं । तथा श्रिया दीप्मान्वनुगतास्तन्वमात्मीयं शरीरं प्रका-
शयंत उक्षमाणा भूमिं सिंचन्तो भवन्ति । यद्वा तन्वं विस्तीर्णं यथा भवति तथोक्ष-
माणा भूमिं सिंचन्तो भवन्तीत्यर्थः ॥

॥ अथ पंचमी ॥

मक्षू न येषु दोहसे चिदया आ नाम धृणु मारुतं दधन्तः ।

न ये स्तौना अयासो मूहा नू चित्सुदानुरव यासदुयान् ॥५॥

म॒क्षु । न । ये॒षु । दो॒हसे । चि॒त् । अ॒याः । आ । ना॒म । धृ॒ष्णु । मा॒रु॒तं । द॒धा॒नाः ।
न । ये । स्तौ॒नाः । अ॒यासः । म॒ह्ना । न । चि॒त् । सु॒ऽदा॒नुः । अ॒व । या॒स॒त् । उ॒या॒न् ॥ ५ ॥

येषु प्रसिद्धेषु मरुत्सु धृष्णु धर्षकं मारुतं नाम मरुत्संज्ञकं शस्त्रमादधाना उच्चारयन्तोऽया उपगच्छन्तः स्तोतारो मक्षु क्षिप्रं दोहसे कामान्दोग्धुं क्षमा भवन्ति । नेति संप्रत्यर्थे । ये स्तौनाः स्तेनास्तिरोहिता वा स्तोतृधनानामपहतारोऽयासो गंतारो भवन्ति । मह्ना महत्त्वेन युक्ताश्च भवन्ति उयान्तान्क्रुद्धान् सुदानुः शोभनहविर्धानो यजमानोऽवयासत् । अवयजते । अपगतक्रोधान् करोति । नेति संप्रत्यर्थे ॥

॥ इति पंचमस्य प्रथमे सप्तमो वर्गः ॥

॥ अथ षष्ठी ॥

त इ॒दु॒याः श॒वसा धृ॒ष्णुषे॑णा उ॒भे यु॒जन्त॒ रोद॑सी सु॒मेके ।
अ॒र्ध स्मै॑षु रोद॒सी स्व॒शोचि॑राम॒वत्सु त॒स्थौ न रो॑कः ॥ ६ ॥
ते । इत् । उ॒याः । श॒वसा । धृ॒ष्णुऽसे॑नाः । उ॒भे इति॑ । यु॒जन्त॒ । रोद॑सी इति॑ ।
सु॒मेके इति॑ सु॒ऽमेके ।

अ॒र्ध । स्म । ए॒षु । रोद॑सी । स्व॒ऽशोचिः । आ । अ॒म॒वत्सु । त॒स्थौ । न । रो॑कः ॥ ६ ॥

ते मरुत् उया शवसा बलेन वेगेन युक्ता धृष्णुषेणा धर्षकसेनाः सुमेके सुरूपे उभे रोदसी द्यावापृथिव्यौ युजन्त । योजयन्ति । वृष्ट्या पृथिवी तर्पयन्तीत्यभिप्रायः । अर्ध स्मापि चैषु येषु मरुत्सु रोदसी रुद्रस्य पत्नी माध्यमिकी वाक् स्वशोचिः स्वदीप्तिर्वर्ततेऽमवत्सु बलवत्सु तेषु रोको दीप्तिर्बाधको वा नातस्थौ । न तिष्ठति । न निःसरत्येवेत्यर्थः ॥

॥ अथ सप्तमी ॥

अ॒ने॒नो वो॑ म॒रुतो॒ यामो॑ अ॒स्त्वन॒श्चि॒द्यम॒ज॒त्यर॑थीः ।
अ॒न॒व॒सो अ॒न॒भी॒शू र॒ज॒स्तू॒र्वि रोद॑सी प॒थ्या या॒ति सा॒धन् ॥ ७ ॥
अ॒ने॒नः । वः । म॒रुतः । या॒मः । अ॒स्तु । अ॒न॒श्चः । चि॒त् । यं । अ॒ज॒ति । अ॒र॒थीः ।
अ॒न॒व॒सः । अ॒न॒भी॒शुः । र॒जः॒ऽतूः । वि । रोद॑सी इति॑ । प॒थ्याः । या॒ति । सा॒धन् ॥ ७ ॥
हे मरुतो वो युष्माकं संबन्धी यामो रथोऽनेनः पापरहितं यथा भवति

तथास्तु । प्रादुर्भवतु । किंच यं याममरथीः । रथिः सारथिः । न रथिररथीः ।
असारथिरपि स्तोताजति प्रेरयति स रथोऽनश्चश्चिदश्चरहितोऽप्यनवसः पथ्य-
दनरहितोऽनभीशुः पाशरहितोऽपि रजस्तूरुदकस्य प्रेरकः साधन् स्तोतृणां का-
मान् साधयन् रोदसी द्यावापृथिव्यौ पथ्याः पथोऽंतरिक्षमार्गान् वि याति ।
विविधं गच्छति ॥

॥ अथाष्टमी ॥

नास्य॑ वर्ता॑ न त॑रुता॑ न्वस्ति॑ मरुतो॑ यमवथ॑ वाज॑सातौ ।

तोके॑ वा गोषु॑ तनये॑ यमप्सु॑ स व्रजं॑ दर्ता॑ पार्ये॑ अध॑ द्योः ॥ ८ ॥

न। अस्य। वर्ता। न। तरुता। नु। अस्ति। मरुतः। यं। अवथ। वाजऽसातौ।

तोके। वा। गोषु। तनये। यं। अप्सु। सः। व्रजं। दर्ता। पार्ये। अध। द्योः ॥ ८ ॥

हे मरुतो वाजसातौ संग्रामे यमवथ रक्षथ अस्य जनस्य वर्ता प्रेरको नास्ति ।
अस्य तरुता नु हिंसिता च नास्ति । अधापि च तोके पुत्रे तनये पौत्रे धने वा
गोषु वाप्सु वा निमित्तभूतेषु यमवथ स पार्ये संग्रामे द्योर्दीप्तिस्यापि विजिगी-
षोर्वा शत्रोर्व्रजं गवां संधं दर्ता दारयिता भवति ॥

॥ अथ नवमी ॥

प्र चिच॑मर्के॑ गृण॑ते तुराय॑ मारुताय॑ स्वत॑वसे भर॑ध्वं ।

ये सहा॑सि॑ सहसा॑ सह॑न्ते रेज॑न्ते अग्ने॑ पृथि॒वी म॒खेभ्यः॑ ॥ ९ ॥

प्र। चिचं। अर्के। गृणते। तुरायं। मारुताय। स्वऽतवसे। भरध्वं।

ये। सहांसि। सहसा। सहन्ते। रेजन्ते। अग्ने। पृथिवी। मखेभ्यः ॥ ९ ॥

हे अग्ने गृणते शब्दं कुर्वते स्तूयमानाय वा तुराय त्वरिताय स्वतवसे स्वभू-
तबलाय मारुताय मरुतां गणाय चिचं दर्शनीयमर्कमन्नं हविः ॥ स्वधार्क इत्यन्न-
नामस्ते पाठात् ॥ प्रभरध्वं । त्वत्सहायभूता ऋत्विजस्त्वं च सर्वे यूयं प्रभरत ॥ यथा
लोके बहुष्वेककार्यकरेषु मुख्यमेकं संबोध्य यूयमेवं कुरुतेति प्रार्थना तद्वदत्रापि
मुख्यमग्निमेकमेव संबोध्य प्रभरध्वमिति बहुवचनप्रयोगः ॥ ये मरुतः सहांसि
शत्रूणां बलानि सहसा बलेन सहन्ते अभिभवन्ति मखेभ्यो मंहनीयेभ्यो मरुद्भ्यो
भयात्पृथिवी रेजते । कंपते ॥ मारुतायेति तद्धितवृत्तावंतर्भूतानामपि मरुतां बुद्ध्या

प्रविभागात् य इति प्रत्यवमर्शः । यथा महाभाष्ये । अथ शब्दानुशासनं । केषां
शब्दानामिति । यथा वा लोके । राजपुरुष इत्युक्ते कस्य राज इति ॥

॥ अथ दशमी ॥

त्विषीमंतो अध्वरस्येव दिद्युत्तृषुच्यवसो जुहो३ नाग्नेः ।

अर्चत्रयो धुनयो न वीरा भ्राजज्जन्मानो मरुतो अधृष्टाः ॥ १० ॥

त्विषिऽमंतः । अध्वरस्यऽइव । दिद्युत् । तृषुऽच्यवसः । जुहः । न । अग्नेः ।

अर्चत्रयः । धुनयः । न । वीराः । भ्राजत्ऽजन्मानः । मरुतः । अधृष्टाः ॥ १० ॥

मरुतोऽध्वरस्येव यज्ञस्येव दिद्युत् द्योतमानास्तृषुच्यवसः शिप्रगमना अग्नेर्जुहो
न रश्मय इव त्विषीमंतो दीप्तिमंतोऽर्चत्रयोऽर्चनीया धुनयो न सपत्नान्कंपयंत
इव वीराः शूरा भ्राजज्जन्मानो दीप्तिशरीरा अधृष्टाः परैरनभिभूताश्च भवंति ॥

॥ अथैकादशी ॥

तं वृधंतं मारुतं भ्राजदृष्टिं रुद्रस्य सूनं हवसा विवासे ।

दिवः शर्धाय शुचयो मनीषा गिरयो नाप उया अस्पृधन् ॥ ११ ॥

तं । वृधंतं । मारुतं । भ्राजत्ऽदृष्टिं । रुद्रस्य । सूनं । हवसा । आ । विवासे ।

दिवः । शर्धाय । शुचयः । मनीषाः । गिरयः । न । आपः । उयाः । अस्पृधन् ॥ ११ ॥

तं प्रसिद्धं वृधंतं वर्धमानं भ्राजदृष्टिं भ्राजमानञ्चृष्टिं रुद्रस्य सूनं पुत्रं मारुतं
मरुद्गणं हवसा स्तोत्रेणाविवासे । परिचरामि । किंच दिवः स्तोतुः शुचयो निर्मला
मनीषाः स्तुतय उया उद्गूणाः शर्धाय मारुताय बलाय ॥ तृक्षः शर्ध इति बल-
नामसु पाठात् ॥ आप आप्रुवंतो गिरयो न मेघा इव ॥ गिरिर्व्रज इति मेघनामसु
पाठात् ॥ अस्पृधन् । अस्पृधंत ॥

॥ इति पंचमस्य प्रथमेऽष्टमो वर्गः ॥

विश्वेषां व इत्येकादशर्चं षष्ठं सूक्तं भरद्वाजस्यार्धं त्रैष्टुभं मैत्रावरुणं । तथा
चानुक्रम्यते । विश्वेषां मैत्रावरुणमिति ॥ सूक्तविनियोगो लैंगिकः । मैत्रावरुणे
पशावा यातं मित्रावरुणेति पशुपुरोडाशस्यानुवाक्या । सूचितं च । आ यातं
मित्रावरुणा सुशस्त्या नो मित्रावरुणा हव्यजुष्टिं । आ० ३. ८. । इति ॥ व्यूळ्हे

दशरात्रे सप्तमेऽहनि प्रउगशस्त्रे प्र यद्वामिति मैत्रावरुणस्तृतीयस्तृचः । सूचितं च । प्र यद्वा मित्रावरुणा स्पर्धन्ना गोमता नासत्या रथेन । आ० ८. ९. । इति ॥

॥ तत्र प्रथमा ॥

विश्वेषां वः सतां ज्येष्ठतमा गीर्भिर्मित्रावरुणा वावृधै ।

सं या रश्मैव यमतुर्यमिष्टा द्वा जना असमा बाहुभिः स्वैः ॥ १ ॥

विश्वेषां । वः । सतां । ज्येष्ठतमा । गीः । ऽभिः । मित्रावरुणा । ववृधै ।

सं । या । रश्माऽइव । यमतुः । यमिष्टा । द्वा । जनान् । असमा । बाहुऽभिः । स्वैः ॥ १ ॥

विश्वेषां सतां मध्ये ज्येष्ठतमा ज्येष्ठतमौ मित्रावरुणौ वो वां गीर्भिः स्तुति-
भिर्ववृधै वंर्धयितुं प्रवृत्तोऽस्मि । या यौ द्वा द्वौ सहितावसमा विषमौ । चिरञ्चिं
हन्ति चतुरश्रिरुयः । ऋग्वे० १. १५२. २. । इति निगमांतरेणासाम्यं दर्शितं । यमिष्टा
यंतुतमौ स्वैरात्मीयैर्बाहुभौ रश्मेव रश्मिनेवाश्चान् जनान् संयमतुः संयच्छतः ।
बाहुभिरिति बहुवचनं पूजार्थं ॥

॥ अथ द्वितीया ॥

इयं मद्वां प्र स्तृणीते मनीषोप प्रिया नमसा बहिरच्छ ।

यंतं नो मित्रावरुणावधृष्टं छर्दिर्यद्वां वरूथ्यं सुदानू ॥ २ ॥

इयं । मत् । वां । प्र । स्तृणीते । मनीषा । उप । प्रिया । नमसा । बहिः । अच्छ ।

यंतं । नः । मित्रावरुणौ । अधृष्टं । छर्दिः । यत् । वां । वरूथ्यं । सुदानू इति सुदानू ॥ २ ॥

हे मित्रावरुणौ वां युवां मत् ममेयं मनीषा स्तुतिः प्रस्तृणीते । प्रच्छादयति ।
प्रिया हे प्रियौ युवां नमसानेन हविषा सहोपगच्छति च । युवयोर्बहिर्यज्ञ-
मच्छाभिगच्छति च । हे मित्रावरुणौ नोऽस्मभ्यमधृष्टमनभिभूतं छर्दिर्गृहं यंतं ।
प्रयच्छतं । हे सुदानू शोभनदानौ वां युवयोः संबन्धि युवाभ्यां देयं यद्गृहं वरूथ्यं
शीतवातातपानां वारयितुं भवति ॥

॥ अथ तृतीया ॥

आ यातं मित्रावरुणा सुशस्त्युप प्रिया नमसा हूयमाना ।

सं यावप्रःस्थो अपसेव जनाञ्छुधीयतश्चिद्यतथो महित्वा ॥ ३ ॥

आ । या॒तं । मि॒त्रा॒व॒रु॒णा । सु॒ऽश॒स्ति । उ॒प । प्रि॒या । न॒म॒सा । हू॒य॒मा॒ना ।
सं । यौ । अ॒प्रः । स॒स्थः । अ॒प॒सा॒ऽइ॒व । ज॒नान् । श्रु॒धि॒ऽय॒तः । चि॒त् । य॒त॒थः । म॒हि॒ऽत्वा ॥ ३ ॥

हे मित्रावरुणौ सुशस्ति शोभनशंसनं नमसान्नेन हविषा स्तोत्रेण वा हूय-
माना स्तूयमानौ प्रिया विश्वस्य प्रियावुपायातं । उपागच्छतं । यौ महित्वा
महत्त्वेन युक्तौ युवां श्रुधीयतः श्रुधिमन्नं यशो, वात्मन इच्छतो जनान् अप्रःस्थः
कर्मण्यधिकृतः पुरुषः ॥ अप अप्र इति कर्मनामसु पाठात् ॥ अपसेव कर्मणेव
संयतथः संयच्छथः ॥

॥ अथ चतुर्वी ॥

अ॒श्वा॒ न॒ या॒ वा॒जि॒ना॒ पू॒त॒ब॒धू॒ ऋ॒ता॒ य॒ज्ञ॒र्भ॒म॒दि॒ति॒र्भ॒र॒ध्वै ।
प्र॒ या॒ म॒हि॒ म॒हां॒ता॒ जा॒य॒मा॒ना॒ घो॒रा॒ म॒र्ता॒य॒ रि॒प॒वे॒ नि॒ दी॒धः ॥ ४ ॥
अ॒श्वा॒ । न॒ । या॒ । वा॒जि॒ना॒ । पू॒त॒ब॒धू॒ इति॑ पू॒त॒ऽब॒धू॒ । ऋ॒ता॒ । य॒त् । ग॒र्भे॒ । अ॒दि॒तिः॑ । भ॒र॒ध्वै॑ ।
प्र॒ । या॒ । म॒हि॒ । म॒हां॒ता॒ । जा॒य॒मा॒ना॒ । घो॒रा॒ । म॒र्ता॒य॒ । रि॒प॒वे॒ । नि॒ । दी॒ध॒रि॒ति॑ दी॒धः ॥ ४ ॥

या यावश्चा नाश्वाविव वाजिना वाजिनौ बलिनौ पूतबंधू पूतस्तोत्रावृता
सत्यौ च । यत् यौ गर्भे गर्भभूतावदितिर्देवी भरध्वै बभार । किंच या यौ जायमाना
जायमानावेव महि महतो महांता महत्तरौ प्रभूतौ मित्रावरुणौ मर्ताय मर्त्याय
रिपवे हिंसकाय घोरा घोरो घातकौ निदीधः निदधारादितिः स्वोदरे ॥

॥ अथ पंचमी ॥

वि॒श्वे॒ य॒ज्ञां॑ म॒ह॒ना॒ म॒द॒मा॒नाः॒ स्र॒वं॑ दे॒वा॒सो॒ अ॒द॒धुः॒ स॒जो॒षाः॑ ।
परि॒ य॒ज्ञू॒थो॒ रो॒द॒सी॒ चि॒दु॒र्वी॑ संति॒ स्प॒शो॒ अ॒द॒व्या॒सो॒ अ॒मू॒राः ॥ ५ ॥
वि॒श्वे॑ । य॒त् । वां॑ । म॒ह॒ना॑ । म॒द॒मा॒नाः॑ । स्र॒वं॑ । दे॒वा॒सः॑ । अ॒द॒धुः॑ । स॒ऽजो॒षाः॑ ।
परि॑ । य॒त् । भू॒थः॑ । रो॒द॒सी॒ इति॑ । चि॒त् । उ॒र्वी॒ इति॑ । संति॑ । स्प॒शः॑ । अ॒द॒व्या॒सः॑ । अ॒मू॒राः ॥ ५ ॥

विश्वे सर्वे देवासो देवाः सजोषाः परस्परं प्रीतियुक्ता यद्यौ वां युवां महना
महत्त्वेन मंदमानाः स्तुवंतः स्रवं बलप्रदधुः धत्तवंतः । किंच यद्यौ युवामुर्वी
विस्तीर्णे रोदसी द्यावापृथिव्यौ परिभूथः परिभवथः तयोर्युवयोरदव्यासोऽहिं-
सिता अमूरा अमूढाः स्पशो रश्मयश्चरा वा संति ॥

॥ इति पंचमस्य प्रथमे नवमो वर्गः ॥

॥ अथ षष्ठी ॥

ता हि क्षत्रं धारयेथे अन्तु द्यून् हंहेथे सानुमुपमादिव द्योः ।

हृहो नक्षत्र उत विश्वदेवो भूमिमातान्द्यां धासिनायोः ॥ ६ ॥

ता । हि । क्षत्रं । धारयेथे इति । अन्तु । द्यून् । हंहेथे इति । सानु । उपमात् ऽइव । द्योः ।

हृहः । नक्षत्रः । उत । विश्वदेवः । भूमि । आ । अतान् । द्यां । धासिना । आयोः ॥ ६ ॥

ता तौ मित्रावरुणौ युवामन्तु द्यून् दिवसे दिवसे क्षत्रं बलं धारयेथे हि ।
द्यौरंतरिक्षस्य सानुं समुच्छ्रितप्रदेशं मेघं सूर्यं वा हंहेथे । हृहीकुरुत । उपमादिव ।
उपमीयते प्रक्षिप्यत इत्युपमात्स्यूणा । सा यथा वत्सं धारयति तद्वदित्यर्थः ।
हृहो युवाभ्यां हृहीकृतश्च मेघो नक्षत्रोऽंतरिक्षं व्याप्नुवान उतापि च विश्वदेवः
सूर्यो भूमिं द्यां दिवं चायोर्मनुष्यस्य ॥ दुह्यव आयव इति मनुष्यनामसु पाठात् ॥
धासिनान्नेन हविषा ॥ क्षुत् धासिरित्यन्ननामसु पाठात् ॥ आप्यायितः सन्
आतान् । आतनोति युवाभ्यां हृहीकृत एव ॥

॥ अथ सप्तमी ॥

ता विग्रं धैथे जठरं पृणध्या आ यत्सन्न सभृतयः पृणन्ति ।

न मृथन्ते युवतयोऽवाता वि यत्पयो विश्वजिन्वा भरन्ते ॥ ७ ॥

ता । विग्रं । धैथे इति । जठरं । पृणध्या । आ । यत् । सन्न । सऽभृतयः । पृणन्ति ।

न । मृथन्ते । युवतयः । अवाताः । वि । यत् । पयः । विश्वजिन्वा । भरन्ते ॥ ७ ॥

ता तौ मित्रावरुणौ युवां विग्रं प्राज्ञं यजमानं ॥ विप्रो विग्र इति मेधावि-
नामसु पाठात् ॥ धैथे धारयथो जठरमुदरं पृणध्या सोमेन पूरयितुं । यद्यदा सभृतयः
सह भ्रियमाणा ऋत्विजः सन्न यज्ञसदनमापृणन्ति आपूरयन्ति । विश्वजिन्वा हे वि-
श्वजिन्वानौ यद्यदा पयो जलं भवद्भ्यां प्रहितं तदा युवतयो नद्यो दिशो वा न
मृथन्ते । रजसा नाभिभूयन्ते । अवाता अशुष्काश्च वि भरन्ते । विभूतिं धारयन्ति ॥

॥ अथाष्टमी ॥

ता जिह्या सद्मेदं सुमेधा आ यज्ञां सत्यो अरतिर्ज्ञते भूत् ।

तद्वा महित्वं घृतान्नावस्तु युवं दाशुषे वि चयिष्टमहः ॥ ८ ॥

ता। जिह्या। स॒दं। आ। इ॒दं। सु॒मे॒धाः। आ। यत्। वां। स॒त्यः। अ॒र॒तिः। ऋ॒ते। भू॒त्।
तत्। वां। म॒हि॒ऽत्वं। घृ॒त॒ऽअ॒न्नौ। अ॒स्तु। यु॒वं। दा॒शु॒षे। वि। च॒यि॒ष्टं। अ॒हं॥ ८॥

ता तौ मित्रावरुणौ युवां सुमेधाः प्राज्ञो जिह्या वाचा स॒दं सर्वदे॒दं जल॑मा
याचते । आ इत्युपसर्गदर्शनाद्योग्यक्रियाध्याहाराद्याचत इत्याध्याह्रियते । पूर्वस्या-
मृचि जलस्य प्रकृतत्वात् बुद्धौ विपरिवर्तमानं जलमिदंशब्देन परामृश्यते ।
यद्यदा वां युवयोररतिरभिगता ऋते यज्ञे सत्यो मायारहित आभूत् आववति
हे घृतान्नौ तन्महित्वमपेक्षितप्रदातृत्वलक्षणं वां युवयोरस्तु । किंच युवं युवां
दाशुषे दाशुषो यजमानस्य ॥ षष्ठ्यर्थे चतुर्थी ॥ अ॒हंः पापं विचयिष्टं । विना-
शयतमित्यर्थः ॥

॥ अथ नवमी ॥

प्र य॒ज्ञां मि॒त्राव॒रु॒णा स्पर्ध॑न्प्रि॒या धाम॑ यु॒व॒धि॒ता मि॒न॒न्ति॑ ।
न ये दे॒वास॒ ओ॒ह॒सा न॒ म॒र्ता अ॒य॒ज्ञ॒सा॒चो अ॒थो न पु॒त्राः ॥ ९॥
प्र। यत्। वां। मि॒त्राव॒रु॒णा। स्पर्ध॑न्। प्रि॒या। धाम॑। यु॒व॒ऽधि॒ता। मि॒न॒न्ति॑।
न। ये। दे॒वासः॑। ओ॒ह॒सा। न। म॒र्ताः। अ॒य॒ज्ञ॒ऽसा॒चः। अ॒थः। न। पु॒त्राः ॥ ९॥

हे मित्रावरुणौ त्रां युवयोः प्रिया प्रियाणि धाम धामानि कर्माणि युवधिता
युवाभ्यां विहितानि यद्येऽयजंतो जनाः स्पर्धन् स्पर्धमानाः प्रमिनन्ति हिंसन्ति ।
ये च देवासो देवा ओहसा वहनसाधनेन स्तोत्रेण न युज्यन्ते । मर्ता मनुष्या-
श्चोहसा न युज्यन्ते । ये चाप्यः । अपः कर्म । तद्वन्तोऽयज्ञसाचो न यज्ञयुक्ताः ।
वृथाकर्माणि कुर्वन्त इत्यर्थः । ये च न पुत्राः । पृणन्तीति पुत्राः । न पुत्रा अपृणन्त
इत्यर्थः । तान् सर्वान्विचयिष्टमित्यनुषज्यते ॥

॥ अथ दशमी ॥

वि य॒ज्ञाचं॑ की॒स्तासो॒ भर॑न्ते शंस॒न्ति के॒ चि॒न्नि॒विदो॑ म॒ना॒नाः ।
आ॒ज्ञां ब्र॒वाम॑ स॒त्यान्यु॒क्था न॒किर्दे॒वेभि॑र्य॒तथो॒ महि॒त्वा ॥ १०॥
वि। यत्। वाचं॑। की॒स्तासः॑। भर॑न्ते। शंस॒न्ति। के। चि॒त्। नि॒ऽवि॒दः। म॒ना॒नाः।
आत्। वां। ब्र॒वा॒म। स॒त्यानि॑। उ॒क्था। न॒किः। दे॒वेभिः॑। य॒तथः॑। म॒हि॒त्वा ॥ १०॥

यद्यदा कीस्तासो मेधाविन उद्गातारः ॥ उशिजः कीस्तास इति मेधाविनामसु
पाठात् ॥ वाचं स्तुतिं वि भरंते पृथक् उच्चारयंति तदा केचिद्बृचा मनाना अग्न्या-
दीन् स्तुवंतो निविदः शंसन्ति । आत्तथा सति वां युवाभ्यां सत्यान्युक्थानि स्तो-
त्राणि वयं ब्रवाम । महित्वा महत्त्वेन देवेभिरन्यैर्देवैः सह न किर्येतथः । न गच्छथः ॥

॥ अथैकादशी ॥

अ॒वोरि॒त्या वां छ॒र्दिषो॑ अ॒भिष्टौ॑ यु॒वोर्मि॑त्रावरुणा॒वस्कृ॑धोयु ।

अ॒नु य॒द्गावः॑ स्फुरा॒नृजि॒ष्यं धृ॒ष्णुं य॒द्रेण॑ वृ॒षणं॑ यु॒नज॑न् ॥ ११ ॥

अ॒वोः । इ॒त्या । वां । छ॒र्दिषः॑ । अ॒भिष्टौ॑ । यु॒वोः । मि॒त्राव॒रुणौ॑ । अ॒स्कृ॒धोयु॑ ।

अ॒नु । यत् । गा॒वः । स्फुरा॒न् । जृ॒जि॒ष्यं । धृ॒ष्णुं । यत् । रे॒णं । वृ॒षणं॑ । यु॒नज॑न् ॥ ११ ॥

हे मित्रावरुणाववोरवतोर्वा युवयोरभिष्टावभिगमने छर्दिषो गृहाय सुखाय
वा ॥ चतुर्थ्यर्थे षष्ठी ॥ युवामभिगतेषु स्तोत्रेषु युवोर्युवयोः संबन्धि युवाभ्यां देयं
तद्गृहादिकमस्कृधोयुविच्छिन्नं भवति । तथा च यास्कः । अस्कृधोयुरकृध्वायुः ।
कृध्विति ह्रस्वनाम निकृत्तं भवति । नि० ६. ३. इति । इत्या सत्यमेव । कदा
मित्रावरुणयोरभिगमनमित्यत आह । यद्यदा गावः स्तुतयोऽनुस्फुरान् अनु-
स्फुरेयुः । यदा च जृजिष्यमृजुगामिनं धृष्णुं शत्रूणां धर्षकं वृषणं कामानां वर्षि-
तारं सोमं रेण रमणे यज्ञे युनजन् यजमाना युंज्युः ॥

॥ इति पंचमस्य प्रथमे दशमो वर्गः ॥

श्रुष्टी वामित्येकादशर्चं सप्तमं सूक्तं भरद्वाजस्यार्षे चैष्टुभमैन्द्रावरुणं । तथा
चानुक्रस्यते । श्रुष्टी वामैन्द्रावरुणमुपांत्ये जगत्याविति । प्र सम्राज इंद्रावरुणा
स्तुतपावित्येते जगत्यौ शिष्टास्त्रिष्टुभः । इंद्रावरुणौ देवता ॥ आभिप्रविकेषूक्थ्येषु
तृतीयसवने होत्रकशस्त्रेषु स्तोमवृद्धौ मैत्रावरुणस्येदमावापार्थं सूक्तं । सूचितं च ।
श्रुष्टी वां यज्ञो युवां नरा । आ० ७. ९. इति ॥ तृतीयसवन इंद्रावरुणा स्तुतपा-
विमं स्तुतमिति प्रशास्तुः प्रस्थितयाज्या । सूचितं च । इंद्रावरुणा स्तुतपाविमं
स्तुतमिन्द्रश्च सोमं पिबतं बृहस्पते । आ० ५. ५. इति ॥ उक्थ्ये तृतीयसवन इंद्रा-
वरुण मधुमेक्षमस्येति मैत्रावरुणस्य शस्त्रयाज्या । सूचितं च । इंद्रावरुणा मधु-
मेक्षमस्येति याज्या । आ० ६. १. इति ॥

॥ तत्र प्रथमा ॥

श्रु॒ष्टी वां य॒ज्ञ उ॒द्यतः स॒जोषा॑ म॒नुष्व॑वृ॒क्तव॑र्हिषो॒ यज॑ध्यै ।

आ य इ॒न्द्राव॑रु॒णावि॒षे अ॒द्य म॒हे सु॒न्नाय॑ म॒हे आ॑व॒वर्त॑त् ॥ १ ॥

श्रु॒ष्टी । वां । य॒ज्ञः । उ॒त् ऽय॑तः । स॒ ऽजो॑षाः । म॒नु॒ष्वत् । वृ॒क्त॒ ऽव॑र्हिषः । यज॑ध्यै ।

आ । यः । इ॒न्द्रा॒व॒रु॒णौ । इ॒षे । अ॒द्य । म॒हे । सु॒न्नाय॑ । म॒हे । आ॒ ऽव॑वर्त॑त् ॥ १ ॥

महे मंहन्त॑र्यौ हे इ॒न्द्रा॒व॒रु॒णौ वां यु॒वयो॑रर्थे श्रु॒ष्टी क्षि॑प्रः । तथा च यास्कः । श्रु॒ष्टीति॑ क्षि॒प्रना॑म श्रु अ॒ष्टीति॑ । य॒ज्ञः सो॒मः स॒जोषा॑ ऋ॒त्विग्भिः॑ सहितोऽद्या॒ सम॑न्तादुद्यतः प्रवृ॒त्तः । यः सो॒मो म॒नु॒ष्वत् म॒नोरि॑व वृ॒क्तव॑र्हिषः स्ती॒र्णव॑र्हिषो यज॑मानस्यैषेऽन्ना॒र्थे महे॑ मह॑ते सु॒न्नाय॑ सु॒न्नाय॑ च यज॑ध्यै यष्टुं॑ वामाव॒वर्त॑त् आ॒वर्त॑यति ॥

॥ अथ द्वितीया ॥

ता हि श्रे॒ष्ठा दे॒वता॑ता तु॒जा शू॒राणां॑ श॒विष्ठा॒ ता हि॑ भू॒तं ।

म॒घोनां॑ म॒हिष्ठा॒ तुवि॑शु॒ष्मं ऋ॒तेन॑ वृ॒चतु॒रा स॑र्व॒सेना॑ ॥ २ ॥

ता । हि । श्रे॒ष्ठा । दे॒व॒ ऽता॑ता । तु॒जा । शू॒रा॒णां । श॒वि॒ष्ठा । ता । हि । भू॒तं ।

म॒घो॒नां । म॒हि॒ष्ठा । तु॒वि॒ ऽशु॒ष्मां । ऋ॒ते॒न । वृ॒च॒ ऽतु॒रा । स॑र्व॒ ऽसे॒ना ॥ २ ॥

हे इ॒न्द्रा॒व॒रु॒णौ ता॒ तौ प्र॑सिद्धौ यु॒वां श्रे॒ष्ठा श्रे॒ष्ठौ दे॒वता॑ता दे॒वता॑तौ य॒ज्ञे ॥ इ॒ष्टिर्दे॒वता॑तेति य॒ज्ञना॑मसु पा॒ठात् ॥ तु॒जा ध॑नानां प्रेर॒कौ हि॑ भू॒तं । भ॒वतं॑ । किंच ता॒ तौ हि॑ यु॒वां शू॒राणां॑ म॒ध्ये श॒विष्ठा॑ति॒शये॑न व॒लव॑न्तौ भू॒तं । किंच॑ म॒घोनां॑ दान॒वतां॑ म॒हिष्ठा॒ दा॒तृ॒तमौ॑ तुवि॒शुष्मा॑ बहु॒बला॑वृ॒तेन॑ स॒त्येन॑ वृ॒चतु॒रा श॒चू॒णां हिंस॑कौ स॒र्वसे॒ना कृ॒त्स्न॑से॒नौ च॑ भू॒तमि॑ति ॥

॥ अथ तृतीया ॥

ता गृ॒णीहि॑ न॒मस्यै॑भिः शू॒षैः सु॒मेभि॑रि॒न्द्रा॒व॒रु॒णा च॑का॒ना ।

व॒ज्रेण॑न्यः श॒र्वसा॒ ह॑न्ति॒ वृ॒चं सि॑ष॒क्त्य॒न्यो वृ॒जने॑षु वि॒प्रः ॥ ३ ॥

ता । गृ॒णी॒हि । न॒म॒स्यै॒भिः । शू॒षैः । सु॒मे॒भिः । इ॒न्द्रा॒व॒रु॒णा । च॒का॒ना ।

व॒ज्रे॒ण । अ॒न्यः । श॒र्व॒सा । ह॑न्ति॒ । वृ॒चं । सि॑स॒क्ति । अ॒न्यः । वृ॒जने॑षु । वि॒प्रः ॥ ३ ॥

हे भरद्वाज नमस्येभिः स्तुत्यैः श्रूषैर्वलैः ॥ श्रूषमिति बलनामसु पाठात् ॥
सुमेभिः सुखैश्च सर्वैश्चकाना स्तुतौ ॥ कायतिः शब्दकर्मा । तस्य लिटः कानचि
रूपमिदं ॥ ता ताविन्द्रावरुणौ गृणीहि । स्तुहि । अन्यस्तयोरन्य इन्द्रो वृत्रं वृत्रना-
मकमसुरं वजेण हन्ति । अन्यो वरुणो विप्रः प्राज्ञो वृजनेषु स्तोतृणामुपद्रवेषु
रक्षितुं शक्ता बलेन सिषक्ति । संगच्छते ॥

॥ अथ चतुर्थी ॥

ग्राश्च यन्नरश्च वावृधंत विश्वे देवासो नरां स्वगूर्ताः ।

प्रेभ्य इन्द्रावरुणा महित्वा द्यौश्च पृथिवि भूतमुर्वी ॥४॥

ग्राः । च । यत् । नरः । च । ववृधंत । विश्वे । देवासः । नरां । स्वऽगूर्ताः ।

प्र । एभ्यः । इन्द्रावरुणा । महित्वा । द्यौः । च । पृथिवि । भूतं । उर्वी इति ॥४॥

नरां नृणां मनुष्याणां मध्ये ग्राश्च स्त्रियश्च ॥ मेना ग्रा इति स्त्रीणामिति
यास्कवचनात् ॥ नरश्च पुरुषाश्च विश्वे सर्वे देवासो देवाः ॥ देवास इत्यत्र पुमान्
स्त्रियेत्येकशेषात् देव्यश्च देवाश्च देवास इति निर्देशः पुंवन्निर्देशः ॥ स्वगूर्ताः
स्वयमुद्यता यद्यदा ववृधंत स्तुतिभिर्वर्धयन्ते तदा हे इन्द्रावरुणौ महित्वा महत्त्व-
युक्तावेभ्यः स्तोतृभ्यः प्रभूतं । प्रभवतं । हे द्यौः पृथिवि चोभे उर्वी विस्तीर्णे
युवामेभ्यः प्रभूतमित्यनुषंगः ॥

॥ अथ पंचमी ॥

स इत्सुदानुः स्ववाँ ऋतावेन्द्रा यो वाँ वरुण दार्शति त्मन् ।

इषा स द्विषस्त्रेहास्वान्वंसद्रयिं रयिवतश्च जनान् ॥५॥

सः । इत् । सुऽदानुः । स्वऽवान् । ऋतऽवा । इन्द्रा । यः । वाँ । वरुण । दार्शति । त्मन् ।

इषा । सः । द्विषः । तरेत् । दास्वान् । वंसत् । रयिं । रयिऽवतः । च । जनान् ॥५॥

हे इन्द्रेन्द्रौ वरुणा हे वरुणौ ॥ इतरेतरयोगादुभयत्र द्विवचनप्रयोगः । वरुणेत्यत्र
संहितायां ह्रस्वच्छांदसः ॥ वां युवाभ्यां यो यजमानस्त्वन् आत्मनैव दार्शति ।
हवींषि ददाति । स इत् स एव सुदानुः शोभनदानो भवति । स्ववान् धनवांश्च
ऋतावान् यज्ञवांश्च भवति । किंच स दास्वान् दानवान् द्विषो द्वेष्टुरिषाच्चेन

जयलब्धेन सह तरेत् । प्रापेत् । अपि च रयिं धनं रयिवतो धनवतो जनान्
पुत्रांश्च वंसत् । संभजेत् ॥

॥ इति पंचमस्य प्रथम एकादशो वर्गः ॥

॥ अथ षष्ठी ॥

यं युवं दाश्वधराय देवा रयिं धत्थो वसुमंतं पुरुक्षुं ।

अस्मे स इंद्रावरुणावपि ष्यात्प्र यो भनक्ति वनुषामशस्तीः ॥ ६ ॥

यं । युवं । दाश्वऽधराय । देवा । रयिं । धत्थः । वसुऽमंतं । पुरुऽक्षुं ।

अस्मे इति । सः । इंद्रावरुणौ । अपि । स्यात् । प्रायः । भनक्ति । वनुषां । अशस्तीः ॥ ६ ॥

देवा देवौ स्तूयमानौ हे इंद्रावरुणौ युवं युवां दाश्वधराय दत्तहविष्काय
वसुमंतं धनानुबंधिनं पुरुक्षुं बह्वन्नं पूर्णयशस्कं वा यं यादृशं रयिं धनं धत्थः
प्रयच्छथः । योऽपि च वनुषां हिंसकानामशस्तीरकीर्त्तिः । शत्रुकृतान्ययशांसीत्यर्थः ।
प्रभनक्ति प्ररुजति स तादृशो रयिरस्मे अस्मासु स्यात् । भूयात् ॥

॥ अथ सप्तमी ॥

उत नः सुचात्रो देवगोपाः सूरिभ्य इंद्रावरुणा रयिः ष्यात् ।

येषां शुष्मः पृतनासु साह्वान्प्र सद्यो द्युम्ना तिरते तनुरिः ॥ ७ ॥

उत । नः । सुऽचात्रः । देवऽगोपाः । सूरिऽभ्यः । इंद्रावरुणा । रयिः । स्यात् ।

येषां । शुष्मः । पृतनासु । साह्वान् । प्र । सद्यः । द्युम्ना । तिरते । तनुरिः ॥ ७ ॥

उतापि चेंद्रावरुणा हे इंद्रावरुणौ सूरिभ्यः स्तोतृभ्यो नोऽस्मभ्यं सुचात्रः
सुरक्षो देवगोपाः । देवा गोपा गोपारो यस्य स तथाविधः । रयिर्धनं स्यात् ।
भूयात् । किंच येषामस्माकं शुष्मो बलं पृतनासु युद्धेषु साह्वान् शत्रूणामभिभ-
विता तनुरिर्हिंसकश्च सन् द्युम्ना यशांसि सद्य एव प्रतिरते सम्यक्तिरस्कुर्यात् ॥

॥ अथाष्टमी ॥

नू न इंद्रावरुणा गृणाना पृक्तं रयिं सौश्रवसाय देवा ।

इत्था गृणंतो महिनस्य शर्धोऽपो न नावा दुरिता तरेम ॥ ८ ॥

न॒ । नः । इं॒द्राव॒रुणा॒ । गृ॒णा॒ना । पृ॒क्तं । र॒यिं । सौ॒श्रव॒साय॑ । दे॒वा ।
इ॒त्या । गृ॒णंतः॑ । म॒हि॒न॒स्य । श॒र्धः । अ॒पः । न । ना॒वा । दुः॒ऽइ॒ता । त॒रे॒म ॥ ८ ॥

हे इंद्रावरुणेन्द्रावरुणौ गृणाना स्तूयमानौ युवां नोऽस्मभ्यं सौश्रवसाय ।
सुश्रवसो भावः सौश्रवसं । तस्मै सुश्रवस्त्वाय रयिं धनं नु क्षिप्रं पृक्तं । प्रयच्छतं ।
किंच हे देवा देवौ महिनस्य महत्तोर्युवयोः शर्धो बलमित्येत्यं गृणंतः स्तुवंतो
वयं दुरिता दुरितानि नावापो न उदकानीव तरेम ॥

॥ अथ नवमी ॥

प्र॒ स॒म्राज॑ बृ॒हते॑ म॒न्म न॒ प्रि॒यम॑र्च॑ दे॒वाय॑ व॒रुणा॒य स॒प्रथः॑ ।
अ॒यं य उ॒र्वी म॒हि॒ना म॒हि॒व्रतः॑ क्र॒त्वा वि॒भात्य॒जरो॑ न शो॒चिषा॑ ॥ ९ ॥
प्र । स॒ं॒राज॑ । बृ॒हते॑ । म॒न्म । न॒ । प्रि॒यं । अ॒र्चं । दे॒वाय॑ । व॒रुणा॒य । स॒ऽप्रथः॑ ।
अ॒यं । यः । उ॒र्वी इति॑ । म॒हि॒ना । म॒हि॒ऽव्रतः॑ । क्र॒त्वा । वि॒ऽभाति॑ । अ॒जरः॑ । न ।
शो॒चिषा॑ ॥ ९ ॥

हे स्तोतः सम्राज आज्ञया राज्ञां शासकाय बृहते परिवृढाय देवाय द्योत-
मानाय वरुणाय प्रियं मनोहरं सप्रथः सर्वतः पृथु । तथा च यास्कः । सप्रथाः
सर्वतः पृथुरिति । मन्म स्तोत्रं नु अद्य प्रार्चं । प्रोच्चारय । अयं यो योऽयं वरुणो
महिना महिम्ना युक्तो महिब्रतो महाकर्मा क्रत्वा प्रज्ञया च युक्तः शोचिषा तेजसा
युक्तोऽजरो न जरारहितश्चोर्वी विस्तीर्णे द्यावापृथिव्यौ विभाति विभासयति ॥

॥ अथ दशमी ॥

इ॒न्द्राव॒रुणा॒ सु॒तपा॒विमं॑ सु॒तं सोमं॑ पि॒बतं॑ म॒द्यं धृ॒तव्र॑ता ।
यु॒वो रथो॑ अ॒ध्वरं॑ दे॒ववी॑तये॒ प्रति॒ स्व॒स॒रमु॑प॒ याति॑ पी॒तये॑ ॥ १० ॥
इ॒न्द्राव॒रुणा॒ । सु॒त॒ऽपौ । इ॒मं । सु॒तं । सो॒मं । पि॒बतं॑ । म॒द्यं । धृ॒त॒ऽव्र॒ता ।
यु॒वोः । रथः॑ । अ॒ध्वरं॑ । दे॒व॒ऽवी॒तये॑ । प्र॒ति । स्व॒स॒रं । उ॒प॒ । या॒ति॒ । पी॒तये॑ ॥ १० ॥

इन्द्रावरुणा हे इंद्रावरुणौ सुतपौ सुतस्य सोमस्य पात्रारौ युवां मद्यं मदकरं
सुतमभिषुतमिमं सोमं पिबतं । किंच हे धृतव्रता धृतकर्माणौ युवोर्युवयो रथोऽध्व-

रमुद्दिश्य देववीतये देवानां पानार्थं पीतये युवयोरपि सोमपानार्थं स्वसरं मार्गं प्रत्युपयाति ॥

॥ अथैकादशी ॥

इन्द्रावरुणा मधुमत्तमस्य वृष्णः सोमस्य वृष्णा वृषेयां ।

इदं वामंधः परिषिक्तमस्मे आसद्यास्मिन्बर्हिषि मादयेयां ॥ ११ ॥

इन्द्रावरुणा । मधुमत्तमस्य । वृष्णः । सोमस्य । वृष्णा । आ । वृषेयां ।

इदं वा । अंधः । परिऽसिक्तं । अस्मे इति । आऽसद्या । अस्मिन् । बर्हिषि । मादयेयां ॥ ११ ॥

इन्द्रावरुणा हे इन्द्रावरुणौ वृष्णा कामानां वर्षितारौ युवां मधुमत्तमस्याति-
शयेन मधुमंतं रसवंतं वृष्णो वर्षितारं सोमस्य सोममावृषेयां । अश्रीतं । तथा
च शतपथब्राह्मणं । यथाभागमावृषायध्वमिति यथाभागमश्रीतेत्येवैतदाह । २. ४.
२. २०. । इति । वां युवयोरर्थ इदमंधः सोमरूपमक्षमस्मे अस्माभिः परिषिक्तं
पात्रेषु । अत आसद्योपविश्यास्मिन्बर्हिषि यज्ञे मादयेयां सोमपान इति शेषः ॥

॥ इति पंचमस्य प्रथमे द्वादशे वर्गः ॥

सं वां कर्मणेत्यष्टमष्टमं सूक्तं भरद्वाजस्यार्षं त्रैष्टुभमैन्द्रावैष्णवं । अनुक्रम्यते
च । सं वामष्टावैन्द्रावैष्णवमिति ॥ उक्थे तृतीयसवनेऽच्छावाकशस्त्र एतत्सूक्तं ।
सूच्यते हि । सं वां कर्मणैन्द्राविष्णू मदपती मदानामिति याज्या । आ० ६. १. ।
इति ॥ सोमातिरेके प्रातःसवने नैमित्तिके शस्त्रे परिहिते सति गाणगारिमते
सं वामिति तस्य शस्त्रयाज्या । सूचितं च । ऐन्द्रावैष्णव्येति गाणगारिर्देवतप्रधान-
त्वात्सं वां कर्मणा समिषा हिनोमि । आ० ६. ७. । इति ॥ सोमातिरेके माध्यंदि-
नसवने या विश्वासामित्येषा शस्त्रयाज्या । सूचितं च । या विश्वासां जनितारा
मतीनामिति याज्या । आ० ६. ७. । इति ॥ उक्थे तृतीयसवनेऽच्छावाकस्येन्द्रा-
विष्णू मदपती इति शस्त्रयाज्या । सूचं तूदाहृतं ॥ तृतीयसवनेऽच्छावाकस्येन्द्राविष्णू
पिबतमिति प्रस्थितयाज्या । सूचितं च । इन्द्राविष्णू पिबतं मध्वो अस्येमं स्तोममर्हते
जातवेदसे । आ० ५. ५. । इति ॥

॥ तत्र प्रथमा ॥

सं वां कर्मणा समिषा हिनोमीन्द्राविष्णू अपसस्पारे अस्य ।

जुषेयां यज्ञं द्रविणं च धत्तमरिष्टैर्न पथिभिः पारयंता ॥ १ ॥

सं। वां। कर्म॑ना। सं। इ॒षा। हि॒नो॒मि। इ॒न्द्रा॒विष्णू॒ इति॑। अ॒प॒सः। प॒रे। अ॒स्य।
जु॒षेथां॑। य॒ज्ञं। द्र॒वि॒णं। च। ध॒त्तं। अ॒रि॒ष्टैः। नः। प॒थि॒ऽभिः। पार॑य॒न्ता ॥ १ ॥

हे इन्द्राविष्णू वां युवां कर्मणा स्तोत्रेणेषा हविषा च सं हिनोमि । सम्यक् प्रेरयामि । अपसः कर्मणोऽस्योक्थस्य पारे समानौ यज्ञं जुषेथां । सेवेथां । किंचारिष्टैरन्तुपद्रवैः पथिभिर्मार्गेर्नोऽस्मान्पारयन्ता पारं नयन्तौ युवां द्रविणं धनं धत्तं । अस्मभ्यं दत्तं ॥

॥ अथ द्वितीया ॥

या वि॒श्वा॒सां ज॒नि॒तारा॑ म॒ती॒नामि॒न्द्रा॒विष्णू॒ क॒ल॒शा सोम॑धाना ।
प्रं वां गि॒रः श॒स्य॑मा॒ना अ॒व॒न्तु॒ प्र स्तो॑मा॒सो गी॒य॑मा॒नासो अ॒र्कैः ॥ २ ॥
या। वि॒श्वा॒सां। ज॒नि॒तारा॑। म॒ती॒नां। इ॒न्द्रा॒विष्णू॒ इति॑। क॒ल॒शा। सोम॑ऽधाना ।
प्र। वां। गि॒रः। श॒स्य॑मा॒नाः। अ॒व॒न्तु॒। प्र। स्तो॑मा॒सः। गी॒य॑मा॒नासः। अ॒र्कैः ॥ २ ॥

या यौ प्रसिद्धाविन्द्राविष्णू विश्वासां सर्वासां मतीनां स्तुतीनां जनितारा जनितारौ ॥ जन जनन इत्यस्माद्वातोस्तृचीदं रूपं । यद्वा जनी प्रादुर्भाव इत्यस्माद्वातोरेव तृचि जनिता मन्त्र इति निपातनाखिलोपः ॥ कलशा कलशौ सोमधाना सोमस्य निधानभूतौ च स्यातां । अथ प्रत्यक्षस्तुतिः । हे इन्द्राविष्णू वां युवां शस्यमाना उच्चार्यमाणाः शस्त्ररूपा गिरो वाचः प्रावन्तु । प्राप्नुवन्तु । अर्कैः स्तोतृभिर्गीयमानासो गीयमानाः स्तोमासः स्तोमाः स्तोत्राणि च प्रावन्तु । प्राप्नुवन्तु ॥

॥ अथ तृतीया ॥

इ॒न्द्रा॒विष्णू॒ म॒द॒प॒ती म॒दा॒ना॒मा सोम॑ या॒तं द्र॒वि॒णो द॒धाना॑ ।
सं वा॒मंज॑त्तु॒भिर्म॑ती॒नां सं स्तो॑मा॒सः श॒स्य॑मा॒नास उ॒क्थैः ॥ ३ ॥
इ॒न्द्रा॒विष्णू॒ इति॑। म॒द॒प॒ती इति॑ म॒दऽप॒ती। म॒दा॒नां। आ। सोम॑। या॒तं। द्र॒वि॒णो॒ इति॑। द॒धाना॑ ।
सं। वां। अंज॑न्तु । अ॒क्तु॒ऽभिः। म॒ती॒नां। सं। स्तो॑मा॒सः। श॒स्य॑मा॒नासः। उ॒क्थैः ॥ ३ ॥

हे इन्द्राविष्णू मदानां सोमानां मदपती स्वामिनौ । मदपती इत्यत्र मद-
शब्दोऽनुवादः । द्रविणो द्रविणानि धनान्यपि ॥ द्रविणा उ इति पदद्वयमेकीभूय

द्रविणो इति पदं निष्पन्नं ॥ दधाना ददानौ युवां सोममभ्यायातं । मतीनां स्तोतृणां स्तोमासः स्तोत्राण्युक्थैः शस्त्रैः सार्द्धं शस्यमानास उच्चार्यमाणा वां युवामक्तुभिस्तेजोभिः समंजंतु । समर्धयंतु । सं समिति द्विरुक्तिरादरार्था ॥

॥ अथ चतुर्थी ॥

आ वा॒मश्वा॑सो अभि॒माति॑षाह॒ इंद्रा॑विष्णू॒ सध॒मादो॑ वहंतु ।

जुषेथां॑ वि॒श्वा ह॑व॒ना म॒तीना॑मुप॒ ब्रह्मा॑णि शृ॒णुतं॑ गि॒रो मे॑ ॥४॥

आ । वां । अश्वा॑सः । अभि॒मा॒ति॒ऽसहः॑ । इंद्रा॑विष्णू॒ इति॑ । स॒ध॒ऽमादः॑ । वह॑न्तु ।

जुषेथां॑ । वि॒श्वा । ह॑व॒ना । म॒ती॒नां । उप॑ । ब्रह्मा॑णि । शृ॒णुतं॑ । गि॒रः । मे॑ ॥४॥

हे इंद्राविष्णू॒वां यु॒वाम॑भिमातिषाहोऽभिमातीनां हिंसकानामभिभवितारः सधमादः सह माद्यंतोऽश्वासोऽश्वा आवहंतु । मतीनां स्तोतृणां विश्वा विश्वानि हवना हवन्तानि स्तोत्राणि जुषेथां । सेवेथां । तदर्थं मे मदीयानि ब्रह्माणि स्तोत्राणि गिरः शस्त्ररूपा वाचश्चोपशृणुतं ॥

॥ अथ पंचमी ॥

इंद्रा॑विष्णू॒ तत्प॑न॒याय्यं॑ वां सोम॑स्य॒ मदे॑ उ॒रु च॑क्रमाथे ।

अ॒कृ॒णुत॑म॒न्तरि॑क्षं॒ वरी॑योऽप्र॑थतं जी॒वसे॑ नो॒ रजांसि॑ ॥५॥

इंद्रा॑विष्णू॒-इति॑ । तत् । प॒न॒याय्यं॑ । वां । सोम॑स्य । मदे॑ । उ॒रु । च॒क्र॒मा॒थे॒ इति॑ ।

अ॒कृ॒णुतं॑ । अ॒न्तरि॑क्षं । वरी॑यः । अ॒प्र॒थतं॑ । जी॒वसे॑ । नः॑ । रजांसि॑ ॥५॥

हे इंद्राविष्णू॒वां यु॒वयो॑स्तत्कर्म पनयाय्यं स्तुत्यं । किं तत्कर्मेत्यत आह । सोमस्य मदे सति यदुरु विस्तीर्णं चक्रमाथे विचक्रमाथे । यद्यपि विष्णोरेव विक्रमस्तथाप्येकार्थत्वादुभयोरित्युच्यते । यच्चांतरिक्षं वरीय उरुतरमकृणुतं अकुरुतं । यदपि च रजांसि लोकान् सर्वान् । लोका रजांस्युच्यंत इति यास्कः । नोऽस्माकं जीवसे जीवनायाप्रथतं अप्रथयतं ॥

॥ अथ षष्ठी ॥

इंद्रा॑विष्णू॒ ह॒विषा॑ वावृ॒धा॒नाया॑द्धाना॒ नम॑सा रात॒हव्या॑ ।

घृ॒ता॒सृती॑ द्रवि॒णं ध॑त्तम॒स्मे सं॑मु॒द्रः स्थः॑ क॒लशः॑ सोम॒धानः॑ ॥६॥

इन्द्राविष्णू इति । हविषा । ववृधाना । अयंऽअज्ञाना । नमसा । रातऽहव्या ।
 घृतासुती इति घृतऽआसुती । द्रविणं । धत्तं । अस्मे इति । समुद्रः । स्थः । कलशः ।
 सोमऽधानः ॥ ६ ॥

घृतासुती घृतान्नाविन्द्राविष्णू युवां हविषा सोमेन वावृधाना वर्धमानाव-
 याज्ञाना सोमस्य शुक्रस्यात्तारौ नमसा नमस्कारेण रातहव्या दत्तहविष्कौ
 यजमानैरस्मे अस्मभ्यं द्रविणं धनं धत्तं । प्रयच्छतं । किंच युवां समुद्र उदधिरिव
 स्थः । भवथः । यतः सोमधानः सोमनिधानः कलशो भवथः ॥

॥ अथ सप्तमी ॥

इन्द्राविष्णू पिबतं मध्वो अस्य सोमस्य दत्ता जठरं पृण्णेषां ।
 आ वामंधांसि मदिराण्यग्मन्नुप ब्रह्माणि शृणुतं हवं मे ॥ ७ ॥
 इन्द्राविष्णू इति । पिबतं । मध्वः । अस्य । सोमस्य । दत्ता । जठरं । पृण्णेषां ।
 आ । वां । अंधांसि । मदिराणि । अग्मन् । उप । ब्रह्माणि । शृणुतं । हवं । मे ॥ ७ ॥

दत्ता हे दर्शनीयाविन्द्राविष्णू युवां मध्वोऽस्य मदकरं सोमस्य सोमं पिबतं ।
 किंच जठरमुदरं पृण्णेषां । सोमेन पूरयेथां । हे इन्द्राविष्णू वां युवां मदिराणि
 मदकराण्यंधांसि सोमात्मकान्यन्नान्यागमन् । अभिगच्छंतु । मे मदीयानि ब्रह्माणि
 स्तोत्राणि हवं मदीयमाह्वानं चोपशृणुतं ॥

॥ अथाष्टमी ॥

उभा जिग्यथुर्न परा जयेथे न परा जिग्ये कतरश्चैनोः ।
 इन्द्रश्च विष्णो यदपस्पृधेथां त्रेधा सहस्रं वि तदैरयेथां ॥ ८ ॥
 उभा । जिग्यथुः । न । परा । जयेथे इति । न । परा । जिग्ये । कतरः । चन । एनोः ।
 इन्द्रः । च । विष्णो इति । यत् । अपस्पृधेथां । त्रेधा । सहस्रं । वि । तत् । ऐरयेथां ॥ ८ ॥

हे इन्द्राविष्णू उभोभौ युवां जिग्यथुः । शत्रूनजैष्टं । न पराजयेथे । न पुनः
 कदाचन पराजयेथे । एनोरेनयोर्युवयोर्मध्ये कतरश्चनैकतरोऽपि न पराजिग्ये । न
 पराजैष्ट । हे विष्णो इन्द्रश्च त्वं च युवां यद्यद्वस्तु प्रत्यपस्पृधेथां असुरैः सहास्पृधेथां
 त्रेधा लोकवेदवागात्मना त्रिधा स्थितं सहस्रममितं च वि तदैरयेथां । व्यक्रमे-
 यामित्यर्थः ॥ तथा च ब्राह्मणं । उभा जिग्यथुरित्यच्छावाकस्योभौ हि तौ जिग्यथुर्न

पराजयेथे न पराजिग्य इति न हि तयोः कतरश्चन पराजिग्य इन्द्रश्च विष्णो यदपस्पृधेयां वेधा सहस्रं वि तैरयेथामितीदृश्च ह वै विष्णुश्चासुरैर्युधाते तान् ह स्म जित्वोचतुः कल्पामहा इति ते ह तथेत्यमरा ऊचुः सोऽब्रवीदिन्द्रो याव-
देवायं विष्णुस्त्रिविक्रमते तावदस्माकमथ युष्माकमितरदिति स इमांल्लोकांवि-
चक्रमेऽथो वेदानथो वाचं तदाहुः किं तत्सहस्रमितीमे लोका इमे वेदा अथो
वागिति ब्रूयादैरयेथामैरयेथां । ऐ० ब्रा० ६. १५. । इति ॥ यद्वा तत्सहस्रं गवां
सहस्रं वेधा व्यैरयेथामित्यर्थः ॥

॥ इति पंचमस्य प्रथमे त्रयोदशो वर्गः ॥

घृतवती भुवनानामिति षट्च नवमं मूक्तं भरद्वाजस्यार्षे जागतं द्यावापृथि-
वीदेवताकं । तस्मा चानुक्रम्यते । घृतवती षट् द्यावापृथिवीयं जगत्तमिति ॥
आभिप्लविके पंचमेऽहनि वैश्वदेवशस्त्र आद्यस्तृचो द्यावापृथिव्यनिविद्धानार्थः ।
सूचितं च । घृतवती भुवनानामभिध्रियेन्द्र ऋभुभिर्वाजवद्भिरिति तृचो । आ० ७. ६. ।
इति ॥ बृहस्पतिसंवेऽपि वैश्वदेवशस्त्र एष तृचः । सूचितं च । आ० ९. ५. ॥ आभि-
प्लविके तृतीयेऽहनि वैश्वदेवशस्त्रे घृतेन द्यावापृथिवी इति तिस्रो द्यावापृथि-
व्यनिविद्धानार्थाः । सूचितं च । घृतेन द्यावापृथिवी इति तिस्रोऽनश्वो जातः
। आ० ७. ७. । इति ॥

॥ तत्र प्रथमा ॥

घृतवती भुवनानामभिध्रियोर्वी पृथ्वी मधुदुधे सुपेशसा ।
द्यावापृथिवी वरुणस्य धर्मेणा विष्कभिते अजरे भूरिरेतसा ॥ १ ॥
घृतवती इति घृतऽवती । भुवनानां । अभिऽध्रियां । उर्वी इति । पृथ्वी इति ।
मधुदुधे इति मधुऽदुधे । सुऽपेशसा ।
द्यावापृथिवी इति । वरुणस्य धर्मेणा । विष्कभिते इति विऽस्कभिते । अजरे इति ।
भूरिऽरेतसा ॥ १ ॥

द्यावापृथिवी हे द्यावापृथिव्यौ घृतवती दीप्तिमत्यावुदकवत्यौ वा ॥ वनं घृत-
मित्युदकनामसु पाठात् ॥ भवत इति शेषः । भुवनानां भूतानामभिध्रियाभिध्र-
यणीये भवत इति सर्वत्रानुसंबंधनीयं । उर्वी विस्तीर्णे पृथ्वी बहुकार्यरूपेण
प्रथिते च मधुदुधे मधुन उदकस्य दोग्ध्रौ सुपेशसा सुरूपे वरुणस्य सर्वस्य

नियामकस्य धर्मणा धारणेन विष्कभिते पृथग्धारिते अजरे नित्ये भूरिरेतसा
बहुरेतस्के बहुकार्ये वा भवतः । अत्र साक्षात् द्यावापृथिव्योः स्तुतिप्रसंगाद्ब्रू-
णस्येति द्रष्टव्यं ॥

॥ अथ द्वितीया ॥

असंश्रंती भूरिधारे पयस्वती घृतं दुहाते सुकृते शुचिव्रते ।

राजंती अस्य भुवनस्य रोदसी अस्मे रेतः सिंचतं यन्मनुहितं ॥२॥

असंश्रंती इति । भूरिधारे इति भूरिऽधारे । पयस्वती इति । घृतं । दुहाते इति ।

सुऽकृते । शुचिव्रते इति शुचिऽव्रते ।

राजंती इति । अस्य । भुवनस्य । रोदसी इति । अस्मे इति । रेतः । सिंचतं । यत् ।

मनुऽहितं ॥२॥

असंश्रंती असज्यमाने व्युदस्यंत्यौ वा भूरिधारे बहुधारे । दिवो वृष्टिधाराः
पृथिव्याश्चाहुत्युद्धूतरसधाराः । एवमुभयोरपि बहुधारत्वं । पयस्वती उदकवत्यौ ।
तथा च यास्कः । असज्यमाने इति वा व्युदस्यंत्याविति वा बहुधारे उदकवत्यौ
। नि० ५. २. । इति । शुचिव्रते शुचिक्रिये द्यावापृथिव्यौ सुकृते शोभनकारिणे
यजमानाय घृतं सस्यादिसमृद्धिहेतूदकं दुहाते । अथ प्रत्यक्षस्तुतिः । रोदसी हे
द्यावापृथिव्यावस्य भुवनस्य भूतजातस्य राजंती ईशाने युवामस्मे अस्मासु रेतः
प्रजननसमर्थं वीर्यं सिंचतं । यदेतो मनुहितं मनुष्येभ्यो हितं ॥

॥ अथ तृतीया ॥

यो वामृजवे क्रमणाय रोदसी मर्तो ददाश धिषणे स साधति ।

प्र प्रजाभिर्जायते धर्मणस्परि युवोः सिक्ता विषुरुपाणि सर्वता ॥३॥

यः । वां । ऋजवे । क्रमणाय । रोदसी इति । मर्तः । ददाश । धिषणे इति । सः । साधति ।

प्र । प्रऽजाभिः । जायते । धर्मणः । परि । युवोः । सिक्ता । विषुऽरूपाणि । सऽव्रता ॥३॥

धिषणे धृष्टे सर्वस्य भुवनस्य निवासभूते वा हे रोदसी वां युवाभ्यां यो मर्तो
मर्त्य ऋजवे । क्रमणाय युवयोः सुखगमनाय ददाश हवीषि ददाति स मर्त्यः
साधति । कामान् साधयति । किंच प्रजाभिः पुत्रपौत्रादिभिः प्रजायते । प्रवृद्धो

भवति । धर्मणः कर्मणः पर्युपरि युवोर्युवयोः सिक्ता सिक्तानि रेतांसि विषरूपाणि नानावर्णानि सव्रता समानकर्माणि भूतानि जायन्ते ॥

॥ अथ चतुर्थी ॥

घृतेन द्यावापृथिवी अभिवृते घृतश्रिया घृतपृचा घृतावृधा ।

उर्वी पृथ्वी होतृवूर्यं पुरोहिते ते इक्ष्मा ईळते सुसमिष्टये ॥४॥

घृतेन । द्यावापृथिवी इति । अभिवृते इत्यभिऽवृते । घृतऽश्रिया । घृतऽपृचा । घृतऽवृधा ।

उर्वी इति । पृथ्वी इति । होतृऽवूर्यं । पुरोहिते इति पुरऽहिते । ते इति । इत् । विष्माः । ईळते । सुसं । इष्टये ॥४॥

द्यावापृथिवी द्यावापृथिव्यौ घृतेनोदकेनाभिवृते आवृते भवतः । घृतश्रियोदकं श्रयंत्यौ च घृतपृचा घृतसंपृक्ते च घृतावृधा घृतं वर्धयंत्यौ चोर्वी विस्तीर्णं पृथ्वी प्रथिते च भवतः । होतृवूर्यं यज्ञे पुरोहिते यजमानैः पुरस्कृते च भवतः । विष्माः प्राज्ञाः स्तोतारस्ते इत् द्यावापृथिव्यावेवेष्टये यज्ञाय ॥ होचेष्टिरिति यज्ञनामस पाठात् ॥ सुसं सुखमीळते । याचन्ते । सुखे सति हि यागाः प्रवर्तन्ते ॥

॥ अथ पंचमी ॥

मधु नो द्यावापृथिवी मिमिक्षतां मधुश्रुतां मधुदुधे मधुव्रते ।

दधाने यज्ञं द्रविणं च देवता महि श्रवो वाजमस्मे सुवीर्यं ॥५॥

मधु । नः । द्यावापृथिवी इति । मिमिक्षतां । मधुऽश्रुतां । मधुदुधे इति मधुऽदुधे । मधुव्रते इति मधुऽव्रते ।

दधाने इति । यज्ञं । द्रविणं । च । देवता । महि । श्रवः । वाजं । अस्मे इति । सुऽवीर्यं ॥५॥

मधुश्रुतोदकस्य क्षारयिच्यौ मधुदुधे उदकदोग्ध्यौ मधुव्रते उदकार्थकसीणौ देवता देवताभूते अस्मे अस्मासु यज्ञं द्रविणं धनं च महि महत् श्रवो यशो वाजमन्नं सुवीर्यं सुवीरत्वं च दधाने ददत्यौ द्यावापृथिवी द्यावापृथिव्यौ नोऽस्मान्मधु मधुना ॥ तृतीयैकवचनस्य लुक् ॥ मिमिक्षतां । सिंचतां ॥

॥ अथ षष्ठी ॥

ऊर्जं नो द्यौश्च पृथिवी च पिन्वतां पिता माता विश्वविदा सुदंससा ।
 संरराणे रोदसी विश्वशंभुवा सनिं वाजं रयिमस्मे समिन्वतां ॥ ६ ॥
 ऊर्जं नः द्यौः च पृथिवी च पिन्वतां पिता माता विश्वविदा सुदंससा ।
 संरराणे इति संरराणे । रोदसी इति । विश्वशंभुवा । सनिं । वाजं । रयिं ।
 अस्मे इति । सं । इन्वतां ॥ ६ ॥

पिता वर्षस्य सेक्तृत्वेन पितृभूता द्यौश्च माता धारकत्वेन मातृभूता पृथिवी
 चोभे नोऽस्मभ्यामूर्जमन्नं पिन्वतां । यच्छतां । किंच विश्वविदा विश्वं जानन्त्यौ
 विश्वस्य वेदयिद्यौ वा सुदंससा सुकर्माणौ संरराणे परस्परोपकार्योपकारकभावेन
 सह रममाणे विश्वशंभुवा सर्वस्य भावयिद्यौ रोदसी द्यावापृथिव्यावस्मे अस्मासु
 सनिं संभजनीयं पुत्रादिकं वाजं बलं रयिं धनं च समिन्वतां । संप्रेरयतां ॥

॥ इति पंचमस्य प्रथमे चतुर्दशो वर्गः ॥

उदु थ देव इति षट्चं दशमं सूक्तं भरद्वाजस्यार्धे सवितृदेवताकं । आद्यास्तिस्रो
 जगत्यश्चतुर्थ्याद्यास्तिस्रस्त्रिष्टुभः । तथा चानुक्रांतं । उदु थ सावित्रं चिचिष्टुवंतमिति ॥
 सूक्तविनियोगो लैंगिकः ॥ चातुर्विंशिकेऽहनि वैश्वदेवशस्त्र आद्यस्तृचः सावि-
 त्सूक्तस्थान आवपनीयः । सूचितं च । उदु थ देवः सविता हिरण्ययेति तिस्रस्ते
 हि द्यावापृथिवी । आ० ७. ४. । इति ॥ बृहस्पतिसवेऽपि वैश्वदेवशस्त्रे सावित्र-
 सूक्तस्थान एषस्तृचः । सूचितं च । उदु थ देवः सविता हिरण्ययेत्यनूत्तिष्ठेत्
 । आ० ९. ५. । इति ॥ ब्यूळहे पंचमेऽहनि वैश्वदेवशस्त्र उदु थ देवः सविता
 दमूना इति तृचः सावित्रनिविद्धानार्थः । सूचितं च । उदु थ देवः सविता
 दमूना इति तिस्रः । आ० ८. ८. । इति ॥ वैश्वदेवपर्वणि सावित्रद्वादशकपालस्य
 वाममद्येति याज्या । सूचितं च । वाममद्य सवितर्वाममु श्वः पूषन्तव व्रते वयं
 । आ० २. १६. । इति ॥

॥ तत्र प्रथमा ॥

उदु थ देवः सविता हिरण्यया बाहू अयंस्तु सर्वनाय सुक्रतुः ।
 घृतेन पाणी अभि प्रुष्णुते मखो युवा सुदक्षो रजसो विधर्मणि ॥ १ ॥

उत्। ऊं इति। स्यः। देवः। सविता। हिरण्यया। बाहू इति। अयंस्तु। सवनाय। सुऽक्रतुः।
घृतेन। पाणी इति। अभि। प्रुष्णुते। मखः। युवा। सुऽदक्षः। रजसः। विऽधर्मणि ॥ १॥

देवो द्योतमानः सुक्रतुः सुकर्मा स्य स प्रसिद्धः सविता हिरण्यया हिरण्य-
यावात्मीयौ बाहू सवनाय सुवनाय दानाय वोदगंस्त । उद्यच्छति । किंच मखो
मंहनीयो युवा नित्यतरुणः सुदक्षः सुप्रज्ञो रजसो लोकस्योदकस्य वा विधर्मणि
विधारणे स्थितो घृतेनोदकेन पूर्णो स्वौ पाणी अभिप्रुष्णुते । अभिप्रेरयति ॥

॥ अथ द्वितीया ॥

देवस्य वयं सवितुः सवीमनि श्रेष्ठे स्याम वसुनश्च दावने ।
यो विश्वस्य द्विपदो यश्चतुष्पदो निवेशने प्रसवे चासि भूमनः ॥ २ ॥
देवस्य । वयं । सवितुः । सवीमनि । श्रेष्ठे । स्याम । वसुनः । च । दावने ।
यः । विश्वस्य । द्विऽपदः । यः । चतुऽपदः । निऽवेशने । प्रऽसवे । च । असि । भूमनः ॥ २ ॥

तस्य देवस्य सवितुः प्रेरकस्य सवीमनि प्रसवेऽनुज्ञाने । तथा च यास्कः ।
सवीमनि प्रसवे । नि० ६. ७. । इति । श्रेष्ठेऽतिशयेन प्रशस्ते वसुनो धनस्य दावने
दाने च स्याम । समर्था भूयास्म । यस्त्वं विश्वस्य सर्वस्य द्विपदो निवेशने स्थितौ
प्रसवे च स्वतंत्रोऽसि । यस्त्वं भूमनो भूरेश्चतुष्पदो निवेशने प्रसवे च स्वतंत्रोऽसि ॥

॥ अथ तृतीया ॥

अदब्धेभिः सवितः पायुभिर्घृत् शिवेभिरद्य परि पाहि नो गयं ।
हिरण्यजिह्वः सुविताय नव्यसे रक्षा माकिर्नो अघशंस ईशत ॥ ३ ॥
अदब्धेभिः । सवितरिति । पायुऽभिः । त्वं । शिवेभिः । अद्य । परि । पाहि । नः । गयं ।
हिरण्यऽजिह्वः । सुविताय । नव्यसे । रक्ष । माकिः । नः । अघऽशंसः । ईशत ॥ ३ ॥

हे सवितरदब्धेभिरहिंसितैः पायुभिस्तेजोभी रक्षणसाधनैर्वा शिवेभिः सुखका-
रिभिर्नोऽस्माकं गयं गृहं धनं वा ॥ गयः कुदर इति गृहनामसु मीळ्हं गय इति
धननामसु पाठात् ॥ अद्य परिपाहि । रक्ष । हिरण्यजिह्वो हितरमणीयवाक् त्वं ।
तथा च यास्कः । हिरण्यं कस्मादित्युपक्रम्य हितरमणं भवतीति वेति । सुविताय

सुखाय नव्यसे नवतराय भव । रक्ष । अस्मान्पालय च । नोऽस्माकमघशं-
सोऽनर्थमाशंसमानः शत्रुर्माकिरीशत । मेशत ॥

॥ अथ चतुर्थी ॥

उदु ष देवः सविता दमूना हिरण्यपाणिः प्रतिदोषमस्थात् ।

अयोहन्त्यजतो मंद्रजिह्व आ दाशुषे सुवति भूरि वामं ॥४॥

उत् । ऊं इति । स्यः । देवः । सविता । दमूनाः । हिरण्यऽपाणिः । प्रतिऽदोषं । अस्थात् ।

अयःऽहन्तुः । यजतः । मद्रऽजिह्वः । आ । दाशुषे । सुवति । भूरि । वामं ॥४॥

देवो द्योतमानो दमूना दममना दानमना वा । तथा च यास्कः । दमूना
दममना वा । दानमना वा दांतमना वेति । हिरण्यपाणिर्हिरण्यपाणिरयोह-
न्तुर्हिरण्यहन्तुः ॥ रुक्मय इति हिरण्यनामसु पाठात् ॥ यजतो यष्ट्यो मद्र-
जिह्वो मोदमानवाक् स्य स सविता प्रतिदोषं प्रतिरात्रं रात्रेरवसान, उदस्थात् ।
उत्तिष्ठतु । यो दाशुषे यजमानाय मह्यं भूरि प्रभूतं वामं वननीयं संभजनीयमन्नं ।
वामं वननीयमिति यास्कः । आसुवति प्रेरयति ॥

॥ अथ पंचमी ॥

उदू अयाँ उपवक्तेव बाहू हिरण्यया सविता सुप्रतीका ।

दिवो रोहांस्यरुहत्पृथिव्या अरीरमतपतयत्कच्चिदभ्वं ॥५॥

उत् । ऊं इति । अयान् । उपवक्ताऽईव । बाहू इति । हिरण्यया । सविता । सुऽप्रतीका ।

दिवः । रोहांसि । अरुहत् । पृथिव्याः । अरीरमत् । पतयत् । कत् । चित् । अभ्वं ॥५॥

सवितोपवक्तेवास्माकमधिवक्तेव हिरण्यया हिरण्ययौ सुप्रतीका शोभनाव-
यवौ बाहू उदयान् । उद्यच्छतु । योऽयं पृथिव्याः पृथिवीपर्येतादिवोऽंतरिक्षस्य
रोहांस्युच्छ्रितप्रदेशानरुहत् रोहति । पतयत् गच्छत् कच्चित् यत्किंचिदभ्वं महत्सर्वं
वस्तुजातं तिरोहितमरीरमत् रमयति च ॥

॥ अथ षष्ठी ॥

वामैमद्य सवितर्वाममु श्वो दिवेदिवे वाममस्मभ्यं सावीः ।

वामस्य हि क्षयस्य देव भूरैरया धिया वामभाजः स्याम ॥६॥

वामं । अद्य । सवितः । वामं । ऊं इति । श्वः । दिवेऽदिवे । वामं । अस्मभ्यं । सावीः ।
वामस्य । हि । क्षयस्य । देव । भूरः । अया । धिया । वामऽभाजः । स्याम ॥ ६ ॥

हे सवितरस्मभ्यं वामं धनमद्य सावीः । सुव । श्वश्च वामं धनं प्रसुव । किं
बहूक्त्या । दिवे दिवे प्रतिदिनं वामं धनं प्रसुव । हे देव हि यस्मात् क्षयस्य निवा-
सभूतस्य भूरः प्रभूतस्य वामस्य दातासि अतो वयमयानया धिया स्तुत्या वाम-
भाजो धनवतः स्याम । भूयास् ॥

॥ इति पंचमस्य प्रथमे पंचदशो वर्गः ॥

इंद्रासोमा महीति पंचर्चमेकादशं सूक्तं भरद्वाजस्यार्षे त्रैष्टुभमिंद्रासोमदेवताकं ।
इंद्रासोमा पंचैंद्रासोममित्यनुक्रांतं ॥ सूक्तविनियोगो लैंगिकः ॥

॥ तत्र प्रथमा ॥

इंद्रासोमा महि तद्वा महित्वं युवं महानि प्रथमानि चक्रथुः ।

युवं सूर्ये विविदथुर्युवं स्वर्विश्वा तमांस्यहतं निदश्च ॥ १ ॥

इंद्रासोमा । महि । तत् । वां । महिऽत्वं । युवं । महानि । प्रथमानि । चक्रथुः ।

युवं । सूर्ये । विविदथुः । युवं । स्वः । विश्वा । तमांसि । अहतं । निदः । च ॥ १ ॥

इंद्रासोमा हे इंद्रासोमौ पां युवयोस्तन्महित्वं महत्त्वं महि महत् । किं तदित्यत
आह । युवं युवां महानि महानि प्रथमानि प्रतमानि मुख्यानि वा भूतानि ।
प्रथम इति मुख्यनाम प्रतमो भवतीति यास्कः । चक्रथुः । अकाष्टं । किंच
युवं युवां सूर्ये विविदथुः । अलंभयतं च जनान् । युवं युवां स्वरुदकं च
विविदथुः ॥ हेम स्वरित्युदकनामसु पाठात् ॥ अपि च विश्वा विश्वानि तमांसि
निदश्च निंदितृनसुरांश्चाहतं । अहिंस्तं ॥

॥ अथ द्वितीया ॥

इंद्रासोमा वासयथ उषासमुत्सूर्ये नयथो ज्योतिषा सह ।

उप द्यां स्कंभथुः स्कंभनेनाप्रथतं पृथिवी मातरं वि ॥ २ ॥

इंद्रासोमा । वासयथः । उषसं । उत् । सूर्ये । नयथः । ज्योतिषा । सह ।

उप । द्यां । स्कंभथुः । स्कंभनेन । अप्रथतं । पृथिवी । मातरं । वि ॥ २ ॥

इंद्रासोमा हे इंद्रासोमावुषसं वासयथः । विवासयथः । उषसं व्युच्छंतीं कारयथ
इत्यर्थः । किंच सूर्यं ज्योतिषा तेजसा सहोन्नयथः । अपि च द्यां दिवं स्तंभनेन
स्तंभनहेतुनांतरिक्षेण मध्ये स्थापितेनोपस्तंभयुः । अस्तंभयतं । मातरं विश्वस्य
मातृभूतां पृथिवीं व्यप्रथतं । व्यप्रथयतं ॥

॥ अथ तृतीया ॥

इंद्रासोमावहिमपः परिष्ठां हथो वृचमनु वां द्यौरमन्यत ।

प्राणींस्त्यैरयतं नदीनामा समुद्राणि पप्रथुः पुरुणि ॥३॥

इंद्रासोमौ । अहिं । अपः । परिऽस्थां । हथः । वृचं । अनु । वां । द्यौः । अमन्यत ।

प्र । अणींसि । ऐरयतं । नदीनां । आ । समुद्राणि । पप्रथुः । पुरुणि ॥३॥

हे इंद्रासोमावहिं जगत आहंतारमपो मेघस्थान्युदकानि परिष्ठां परिवृत्य
स्थितं वृचमसुरं हथः । हतं । तदानीं द्यौर्वो युवामन्वमन्यत । किंच नदीनामणी-
स्युदकानि प्रैरयतं । पुरुणि बहूनि ॥ तुवि पुर्विति बहुनामसु पाठात् ॥ समुद्राण्यु-
दकस्थानान्यापप्रथुः । उदकैरापूरयतं च । अथवा समुदंतीत्युदकान्येव समुद्राणि ।
तानि रसेनापूरयतमित्यर्थः । तथा च यास्कः । समुद्रः कस्मात्समुद्रवंत्यस्मादापः
समभिद्रवंत्येनमापः संमोदंतेऽस्मिन्भूतानि समुदको भवति समुनत्तीति वेति ॥

॥ अथ चतुर्थी ॥

इंद्रासोमा पक्वमामास्वंतर्नि गवामिदधथुर्वक्षणासु ।

जगृभथुरनपिनद्धमासु रुशच्चिचासु जगतीष्वंतः ॥४॥

इंद्रासोमा । पक्वं । आमासु । अंतः । नि । गवां । इत् । दधथुः । वक्षणासु ।

जगृभथुः । अनपिऽनद्धं । आसु । रुशत् । चिचासु । जगतीषु । अंतरिति ॥४॥

इंद्रासोमा हे इंद्रासोमावामास्वपक्वासु गवां वक्षणासूधःस्वतर्मध्ये पक्वं पयो
निदधथुः । किंच चिचासु नान्मवर्णास्वासु जगतीषु गोषु ॥ इळा जगतीति
गोनामसु पाठात् ॥ अंतर्मध्येऽनपिनद्धं केनाप्यबद्धं रुशत् शुक्लवर्णं पयो जगृ-
भथुः यथा पृथिव्यां स्वयं न क्षरति तथा धारितवंतावित्यर्थः । इदिति पूरकः ॥

॥ अथ पंचमी ॥

इंद्रासोमा युवमंग तरुचमपत्यसाचं श्रुत्यं रराथे ।

युवं शुष्मं नर्यं चर्षणिभ्यः सं विव्यथुः पृतनाषाहमुग्रा ॥५॥

इंद्रासोमा । युवं । अंग । तरुचं । अपत्यऽसाचं । श्रुत्यं । रराथे इति ।

युवं । शुष्मं । नर्यं । चर्षणिऽभ्यः । सं । विव्यथुः । पृतनाऽसहं । उग्रा ॥५॥

इंद्रासोमा हे इंद्रासोमौ युवं युवां तरुचं तारकमपत्यसाचं संतानयुक्तं श्रुत्यं श्रवणीयं रर्यं धनमंगं स्निग्धं रराथे । अस्मभ्यं धत्थः । किंचोग्रा हे उद्गृणाविंद्रासोमौ युवं युवां नर्यं नृभ्यो हितं पृतनासहं शत्रुसैन्याभिभावुकं शुष्मं बलं चर्षणिभ्यो मनुष्येभ्यः ॥ कृष्टयश्चर्षणय इति मनुष्यनामसु पाठात् ॥ संविष्यथुः । समतनुतं । परिवेष्टयथो वा ॥

॥ इति पंचमस्य प्रथमे षोडशो वर्गः ॥

यो अद्रिभिर्दिति तृचं द्वादशं सूक्तं बार्हस्पत्यं भरद्वाजस्यांषं चैष्टुभं । तथा चानुक्रांतं । यो अद्रिभितृचं बार्हस्पत्यमिति ॥ आभिप्रायिकेषूक्त्येषु तृतीयसवने ब्राह्मणाच्छंसि शस्त्रे स्तोमातिशंसनार्थमिदं सूक्तं । सूच्यते हि । यो अद्रिभिद्यज्ञे दिव इति सूक्ते । आ० ७. ९. ॥ वाजपेये बार्हस्पत्ये चरौ बृहस्पतिः समजयद्वसूनीति त्वामीळते अजिरं दूयाय । आ० ९. ९. इति ॥

॥ तत्र प्रथमा ॥

यो अद्रिभित्प्रथमजा ऋतावा बृहस्पतिरांगिरसो हविष्मान् ।

द्विबर्हज्मा प्राघर्मसत्पिता न आ रोदसी वृषभो रोरवीति ॥१॥

यः । अद्रिऽभित् । प्रथमऽजाः । ऋतऽवा । बृहस्पतिः । आंगिरसः । हविष्मान् ।

द्विबर्हऽज्मा । प्राघर्मऽसत् । पिता । नः । आ । रोदसी इति । वृषभः । रोरवीति ॥१॥

यो बृहस्पतिरद्रिभित्प्रणिभिर्विरचितानां शिलोच्चयानां भेत्ता मेघानां विदारको वा ॥ अद्रिर्यावेति मेघनामसु पाठात् ॥ प्रथमजाः प्रजापतेर्वीर्यात् प्रथमं जातं ऋतावा सत्यवान् उदकवान् आंगिरसः पश्चाज्जातः । तथा च निगूमः । येऽंगारा आसंस्तेऽंगिरसोऽभवन् यदंगाराः पुनरवशांता उददीप्यन्त तद्बृहस्पतिरभवत् । ऐ० ब्रा० ३. ३४. इति । हविष्मान् यज्ञभागवान् द्विबर्हज्मा द्वयोर्लोक-

योर्वृहितगमनः प्राघर्मसत् प्रकर्षेण दीप्तस्थाने वर्तमानो नोऽस्माकं पिता पालयिता भवति स बृहस्पतिर्वृषभो वर्षकः सन् रोदसी द्यावापृथिव्यावारोर्बीति । अभिगर्जति ॥

॥ अथ द्वितीया ॥

जनाय चि॒द्य ई॒वत॑ उ॒ लो॒कं बृ॒हस्प॑तिर्दे॒वहू॑तौ च॒कार॑ ।

म॒न्वृ॒चाणि॑ वि॒ पुरो॑ दर्द॒रीति॑ ज॒यञ्छ॒न्नूर॑मि॒चान्पृ॑त्सु स॒हन् ॥ २ ॥

जनाय । चि॒त् । यः । ई॒वते॑ । उ॒ं इति॑ । लो॒कं । बृ॒हस्प॑तिः । दे॒वऽहू॑तौ । च॒कार॑ ।

म॒न् । वृ॒चाणि॑ । वि॒ । पुरः । दर्द॒रीति॑ । ज॒यन् । श॒न्नून् । अ॒मि॒चान् । पृ॒त्सु । स॒हन् ॥ २ ॥

अपि च यो बृहस्पतिर्देवहूतौ यज्ञे वर्तमानायेवत उपगच्छते स्तोत्रे जनाय लोकं स्थानं चकार करोति । चिदिति पूरणः । स वृचाण्यावरकाणि तमांसि मन्निवारयन् पृत्सु युद्धेषु शन्नून् जयन् अमिचान् सहन् अभिभवन् पुर आसुरीः पुरीर्विदर्दरीति । भृशं विदारयति ॥

॥ अथ तृतीया ॥

बृ॒हस्प॑तिः स॒मज॑य॒द्वसू॑नि म॒हो व्र॒जान् गो॑म॒तो दे॒व ए॒षः ।

अ॒पः सि॒षास॑न्स्व॒रप्र॑तीतो बृ॒हस्प॑तिर्ह॒न्त्यमि॑च॒मकैः॑ ॥ ३ ॥

बृ॒हस्प॑तिः । स॒ं । अ॒ज॒यत् । व॒सू॒नि । म॒हः । व्र॒जान् । गो॑म॒तः । दे॒वः । ए॒षः ।

अ॒पः । सि॒षास॑न् । स्वः । अ॒प्रति॑ऽइतः । बृ॒हस्प॑तिः । ह॒न्ति॑ । अ॒मि॒च॑ । अ॒कैः ॥ ३ ॥

देवो द्योतमान एष प्रसिद्धो बृहस्पतिर्वसूनि पणीनामसुराणां वलस्य वा धनानि महो महतो गोमतो गोसहितान् व्रजांश्च समजयत् । तथा च निगमौ । बृहस्पतिर्गोवपुषो वलस्य निर्मज्जानं न पर्वणो जभार । ऋग्वे० १०. ६८. ९. । इति । दूरमित पणयो वरीय उद्गावो यंतु मिनतीर्चतेन । बृहस्पतिर्या अविन्दन्निगूळहाः सोमो यावाण ऋषयश्च विप्राः । ऋग्वे० १०. १०८. ११. । इति । किंच बृहस्पतिरप्रतीतः केनाप्यप्रतिगतः सिषासन् संभक्तुकामः स्वः स्वर्गस्यामिचमसुरमर्कैर्चनसाधनैर्मैचैर्हेति । अंको मंचो भवति यदेनेनार्चति । नि० प. ४. । इति यास्कः ॥

॥ इति पंचमस्य प्रथमे सप्तदशो वर्गः ॥

सोमारुद्रेति चतुर्ऋचं त्रयोदशं सूक्तं भरद्वाजस्यार्षे चैष्टुभं सोमारुद्रदेवताकं ।
अनुक्रम्यते च । सोमारुद्रा चतुष्कं सोमारौद्रमिति ॥ विनियोगो लैंगिकः ॥

॥ तत्र प्रथमा ॥

सोमारुद्रा धारयेथा॒मसुर्ये॑ । प्र॒ वा॒मि॒ष्टयोऽर॑मश्नु॒वन्तु॑ ।
दमे॑दमे स॒प्र रत्ना॑ द॒धाना॑ शं नो॒ भूतं॑ द्वि॒पदे॑ शं चतु॑ष्पदे ॥ १ ॥
सोमारुद्रा । धा॒रये॒थां । अ॒सुर्ये॑ । प्र । वां । इ॒ष्टयः॑ । अ॒रं । अ॒श्नु॒वन्तु॑ ।
दमे॑ऽदमे । स॒प्र । रत्ना॑ । द॒धाना॑ । शं । नः । भू॒तं । द्वि॒ऽपदे॑ । शं । चतुः॑ऽपदे ॥ १ ॥

सोमारुद्रा हे सोमारुद्रावसुर्यमसुरसंबन्धि बलमस्मासु धारयेथां । किंच दमे
दमे सर्वेष्वस्मद्गृहेष्विष्टयो यज्ञा वां युवामरमलं पर्याप्तं प्राप्नुवन्तु । प्रकर्षेण व्याप्नु-
वन्तु । अपि च युवां सप्र रत्ना रत्नानि दधाना धारयन्तौ नोऽस्मभ्यं शं सुख-
करौ सुखरूपौ वा भूतं । भवतं । द्विपदेऽस्मदीयाय पुत्रादये चतुष्पदे पश्चादये
च शं भूतं । भवतं ॥

॥ अथ द्वितीया ॥

सोमारुद्रा वि वृ॒हतं॑ वि॒षूची॑ममी॒वा या॒ नो॒ गय॑मावि॒वेश॑ ।
आ॒रे बा॒धेथां॑ नि॒र्ऋतिं॑ परा॒चैर॒स्मे भ॒द्रा सौ॒श्रव॒सानि॑ संतु ॥ २ ॥
सोमारुद्रा । वि । वृ॒हतं॑ । वि॒षूची॑ । अमी॒वा । या । नः । गय॑ । आ॒ऽवि॒वेश॑ ।
आ॒रे । बा॒धेथां॑ । निः॒ऽऋतिं॑ । परा॒चैः । अ॒स्मे इति॑ । भ॒द्रा । सौ॒श्रव॒सानि॑ । संतु ॥ २ ॥

सोमारुद्रा हे सोमारुद्रौ नोऽस्माकं गयं गृहं गृहगतं प्राणिजातं वा यामीवा
यो रोग आविवेश तां विषूचीं विष्वक् सर्वतो गच्छन्तीममीवां विवृहतं । वियो-
जयतं । अपि च निर्ऋतिमलक्ष्मीं पराचैः पराग्यथा भवति तथारे दूरे बाधेथां ।
निवारयतं । अस्मे अस्माकं भद्रा भद्राणि सौश्रवसान्यन्नानि यशांसि च संतु ।
भवन्तु । सुश्रवसो भावः सौश्रवसं । श्रवोऽन्नं यशश्च ॥

॥ अथ तृतीया ॥

सोमारुद्रा यु॒वमे॒तान्य॒स्मे वि॒श्वा त॒नूषु॑ भेष॒जानि॑ ध॒त्तं ।
अ॒व स्य॑तं मु॒च॒तं य॒ज्ञो अ॒स्ति त॒नूषु॑ ब॒द्धं कृ॒तमे॒नो अ॒स्मत् ॥ ३ ॥

सोमारुद्रा । युवं । एतानि । अस्मे इति । विश्वा । तनूषु । भेषजानि । धत्तं ।
अव । स्यतं । मुंचतं । यत् । नः । अस्ति । तनूषु । बद्धं । कृतं । एनः । अस्मत् ॥ ३ ॥

हे सोमारुद्रौ युवं युवामस्मे अस्माकं तनूष्वंगेष्वेतानि प्रसिद्धानि विश्वा
सर्वाणि भेषजानि धत्तं । धारयतं । किंच नोऽस्माकं तनूष्वंगेष्वस्माभिः कृतं बद्धं
च यदेनः पापमस्ति विद्यते तत्पापमवस्यतं । क्षपयतं । क्षथयतं । शिथिलबंधं
कुरुतमित्यर्थः । अस्मदस्मत्तो मुंचतं च ॥

॥ अथ चतुर्थी ॥

तिग्मायुधौ तिग्महेती सुशेवौ सोमारुद्राविह सु मृळतं नः ।

प्रं नो मुंचतं वरुणस्य पाशाद्गोपायतं नः सुमनस्यमाना ॥ ४ ॥

तिग्मऽर्थायुधौ । तिग्महेती इति तिग्मऽहेती । सुऽशेवौ । सोमारुद्रौ । इह । सु ।
मृळतं । नः ।

प्र । नः । मुंचतं । वरुणस्य । पाशात् । गोपायतं । नः । सुऽमनस्यमाना ॥ ४ ॥

हे सोमारुद्रौ तिग्मायुधौ दीपधनुष्कौ तिग्महेती तीक्ष्णशरौ सुशेवौ शोभन-
सुखप्रदौ सुमनस्यमाना शोभनं मनः स्तोत्रमिच्छन्तौ सुमनस्यमानौ स्तूयमानौ
सुमनसौ वा संतौ युवामिह लोके नोऽस्मान् सु अत्यंतं मृळतं । सुखयतं ।
नोऽस्मान्वरुणस्य पाशात्प्रमुंचतं । नोऽस्मान् गोपायतं । आपन्नो रक्षतं च ॥

॥ इति पंचमस्य प्रथमेऽष्टादशो वर्गः ॥

जीमूतस्येत्येकोनविंशत्यृचं चतुर्दशं सूक्तं भारद्वाजस्य पायोराधं । अनुक्रम्यते च ।
जीमूतस्यैवैकोना पायुर्भारद्वाजः संग्रामांगान्यृक्शोऽभितुष्टाव वर्म धनुर्ज्यामार्त्नी
इषुधिं जगत्यर्द्धे सारथिमर्द्धे रश्मीनश्चान् रथं रथगोपान् जगत्यादि लिंगोक्त-
देवता द्वाभ्यामिषूः प्रतोदं हस्तध्वं द्वाभ्यामिषूः पराः पंक्त्यादयो लिंगोक्तदेवताः
संग्रामाशिषोऽन्त्याऽनुष्टुबृजीत आलाक्तेति च द्वे द्वे इति । रथे तिष्ठन् ब्राह्मणास
इति षष्ठीदशम्यौ जगत्यावंत्या यो नः स्व इत्येषानुष्टुबृजीत आ जघंत्यालाक्ता-
वसृष्टा यो न स्व इति पंचानुष्टुभो यत्र वाणा इति पंक्तिः शिष्टास्त्रिष्टुभः । आद्यया
वर्म स्तूयते द्वितीयया धनुस्तृतीयया ज्या चतुर्थ्यार्त्नी पंचम्येषुधिः । अतः पंचानां
वर्माद्या देवताः । षष्ठ्याः पूर्वार्द्धेन सारथिः स्तूयते । अतः सोऽर्द्धस्तदेवताकः ।

उत्तरार्द्धेन रश्मयः स्तूयन्ते । सप्तम्याश्चा अष्टम्या रथो नवम्या रथगोपाः । अत-
स्तास्तद्देवताकाः । ब्राह्मणास इत्यस्यां ब्राह्मणपितृसोम्यद्यावापृथिवीपूषाणो लिं-
गोक्तदेवताः । एकादशीद्वादश्याविषुस्तुतिरूपत्वादेषुदेवताके । त्रयोदश्या प्रतोदः ।
चतुर्दश्या हस्तघ्नः । पंचदशीषोडश्याविषुदेवताके । सप्तदश्या युद्धभूमिब्रह्मणस्प-
त्यदितिरूपा लिङ्गोक्तदेवताः । अष्टादश्याः कवचसोमवरुणा देवताः । अंत्याया
देवा ब्रह्म च देवताः ॥ युद्धेऽनेन सूक्तेन राजानं संनाहयेत् । तथा चाश्वलायनः ।
संग्रामे समुपोळ्हे राजानं संनाहयेदा त्वाहार्यमंतरेधीति पश्चाद्रथस्यावस्थाय जी-
मूतस्येव भवति प्रतीकमिति कवचं प्रयच्छेत् उत्तरया धनुरुत्तरां वाचयेत्स्वयं
चतुर्थीं जपेत्पंचम्येषुधिं प्रयच्छेदभिप्रवर्तमाने षष्ठीं सप्तम्याश्चानष्टमीमिषूनवे-
क्षमाणं वाचयत्यहिरिव भोगैः पर्येति बाहुमिति तलं नक्ष्यमानं । गृ० सू० ३. ११. ।
इति । तथा चात्रमृष्टा परा पतेतीषून्विजयेद्यत्र वाणाः संपतन्ति युध्यमानेषु
जपेत्संश्लिष्याद्वा । गृ० सू० ३. ११. । इति ॥ अध्यायोपाकरणोत्सर्जनयोर्मंडलांत्य-
होमे यो नः स्व इत्येषा । गृ० सू० ३. ५. ॥

॥ तत्र प्रथमा ॥

जीमूतस्येव भवति प्रतीकं यद्धर्मी याति समदामुपस्थे ।

अनाविद्धया तन्वा जय त्वं स त्वा वर्मेणो महिमा पिपर्तु ॥ १ ॥

जीमूतस्यऽइव । भवति । प्रतीकं । यत् । वर्मी । याति । सऽमदां । उपऽस्थे ।

अनाविद्धया । तन्वा । जय । त्वं । सः । त्वा । वर्मेणः । महिमा । पिपर्तु ॥ १ ॥

समदां संग्रामाणामुपस्थ उपस्थाने सति यद्यदायं राजा वर्मी कवची याति
तदा लोहमयेन वर्मेणा संनद्धस्य राज्ञः प्रतीकं रूपं जीमूतस्येव मेघस्येव
भवति । मेघस्य यादृशं रूपं तादृशमस्य भवतीत्यर्थः । हे राजन् त्वमनाविद्धया
शत्रुभिरवाधितया तन्वा शरीरेण शत्रून् जय । वर्मेणः स तादृशो महिमा त्वा
त्वां पिपर्तु । पालयतु ॥

॥ अथ द्वितीया ॥

धन्वना गा धन्वनाजिं जयेम धन्वना तीव्राः समदो जयेम ।

धनुः शत्रोरपकामं कृणोति धन्वना सर्वाः प्रदिशो जयेम ॥ २ ॥

धन्वना । गाः । धन्वना । आजिं । जयेम । धन्वना । तीव्राः । सऽमदः । जयेम ।

धनुः । शत्रोः । अपऽकामं । कृणोतु । धन्वना । सर्वाः । प्रऽदिशः । जयेम ॥ २ ॥

धन्वना चापेन गाः शत्रूणां जयेम । वयं वशीकरवाम । धन्वनाजिं संग्रामं च जयेम । धन्वना तीव्रा उद्धताः समदोऽत्यंतं मदवतीः शत्रुसेनाश्च जयेम । तथा च यास्कः । समदः समदो वात्तेः समदो वा मदतेः । नि० ९. १७. । इति । धनुः शत्रोरपकामं कामस्यापायं कृणोति । करोतु । किंच धन्वना वयं सर्वाः प्रदिशः सर्वासु दिक्षु वर्तमानान् शत्रून् जयेम । प्रदिक्शब्दो लक्षणया तत्स्थेषु पुरुषेषु वर्तते मंचाः क्रोशंतीतिवत् । धन्वन्शब्दस्य जयतेश्चावृत्तिरादरार्था ॥

॥ अथ तृतीया ॥

वक्ष्यंतीवेदां गनीगंति कर्णे प्रियं सखायं परिष्वजाना ।

योषेव शिक्ते वितताधि धन्वन् ज्या इयं समने पारयंती ॥ ३ ॥

वक्ष्यंतीऽइव । इत् । आ । गनीगंति । कर्णे । प्रियं । सखायं । परिऽसस्वजाना ।

योषाऽइव । शिक्ते । विऽतता । अधि । धन्वन् । ज्या । इयं । समने । पारयंती ॥ ३ ॥

पूर्वच ऋग्वयेन कवचधनुषी स्तुते । अत्र ज्यास्तुतिः । इयं ज्या समने संग्रामे धन्वन् धन्वनि । अधीति सप्तम्यर्थानुवादः । वितता विस्तृता, पारयंती पारं नयंती प्रियं प्रियकरं वाक्यं वक्ष्यंतीव कर्णे धन्विनो राज्ञः कर्णप्रदेशमागनीगंति । आगच्छति । इदिति पूरणः । योषा नारी सखायं पतिमिव परिष्वस्वजानेषु परिष्वजमाना शिक्ते । शब्दायते च । तथा च यास्कः । वक्ष्यंतीवागच्छति कर्णे प्रियमिव सखायमिषुं परिष्वजमाना योषेव शिक्ते शब्दं करोति वितताधि धनुषि ज्येयं समने संग्रामे पारयंती पारं नयंती । नि० ९. १८. । इति ॥

॥ अथ चतुर्थी ॥

ते आचरंती समनेव योषा मातेव पुत्रं बिभृतामुपस्थे ।

अप शत्रून्विध्यतां संविदाने आत्नी इमे विस्फुरंती अमित्रान् ॥ ४ ॥

ते इति । आचरंती इत्याऽचरंती । समनाऽइव । योषा । माताऽइव । पुत्रं । बिभृतां । उपऽस्थे ।

अप । शत्रून् । विध्यतां । संविदाने इति संऽविदाने । आत्नी इति । इमे इति । विस्फुरंती

इति विऽस्फुरंती । अमित्रान् ॥ ४ ॥

अत्र धनुःकोट्योः स्तुतिः । ते धनुःकोट्यौ समनेव समनस्केव योषा पति-
समीपं न त्यजति तद्वदाचरंती अभितश्चरंत्यावुपस्थ उपस्थाने मातेव पुत्रं
यथा माता पुत्रं धारयति तद्वद्विभृतां । राजानं धारयेतां । किंचेमे धनुःकोट्यौ
संविदाने संजानाने विसंवादरहिते आत्नीं गच्छंत्यौ ॥ ऋ गताविति धातोश्चुर्य-
गिभ्यां निरिति बाहुलकात् निप्रत्ययो धातोर्गार्तभावश्च । ततः कृदिकारादक्तिन
इति ङीष् । द्विवचनस्य पूर्वसवर्णः ॥ अस्य राज्ञोऽमित्रान् विष्फुरंती विहिंसंत्यौ
शत्रूंश्चापविध्यतां । तथा च यास्कः । ते आचरंती समनसाविव योषे मातेव पुत्रं
विभृतामुपस्थ उपस्थानेऽपविध्यतां शत्रून् संविदाने आत्न्याविमे विघ्नत्यावमि-
त्रान् । नि० ९. ३९. । इति ॥

॥ अथ पंचमी ॥

ब॒ह्नीनां पि॒ता ब॒हुर॑स्य पु॒त्रश्चि॒श्वा कृ॒णोति॒ सम॑नाव॒गत्य॑ ।

इ॒षुधिः॑ सं॒काः पृ॒तना॑श्च॒ सर्वाः॑ पृ॒ष्ठे नि॒नङ्गो॑ जयति॒ प्रसू॑तः ॥ ५ ॥

ब॒ह्नीनां॑ । पि॒ता । ब॒हुः । अ॒स्य । पु॒त्रः । चि॒श्वा । कृ॒णोति॑ । सम॑ना । अ॒व॒ऽग॒त्य॑ ।

इ॒षु॒ऽधिः । सं॒काः । पृ॒त॒नाः । च॒ । सर्वाः॑ । पृ॒ष्ठे । नि॒न॒ङ्गः । ज॒य॒ति॑ । प्र॒ऽसू॒तः ॥ ५ ॥

इषुधिरच स्तूयते । इषुधिर्बह्नीनामिषूणां पिता भवति । रक्षणहेतुत्वात्पिते-
त्युच्यते । इषुशब्दस्योभयलिङ्गत्वाद्बह्नीनामिति प्रयोगः । अस्येषुधेः पुत्र इषुर्बहुर्भ-
वति । बहव इषवो हीषुधौ निधीयन्ते । इषूणां निधानत्वादिषुधिः । तथा च यास्कः ।
इषुधिरिषूणां निधानं । नि० ९. १३. । इति । चिश्वा कृणोति । चिश्वेति शब्दानुकृतिः ।
इषुषूड्वियमाणेष्विषुधिश्चिश्वाशब्दं करोति । किंचेषुधिः पृष्ठे निनङ्गो धन्विनो राज्ञः
पृष्ठभागे बद्धः समना युद्धान्यवगत्य प्राप्य प्रसूतः प्रसुवन् ॥ कर्तरि निष्ठा ॥ इषून्प्रे-
रयन् संकाः । सह कायन्ति शब्दायन्त इति संकाः पृतनाः । सर्वाः सेना जयति ॥

॥ इति पंचमस्य प्रथम एकोनविंशो वर्गः ॥

॥ अथ षष्ठी ॥

रथे॒ तिष्ठ॑न्नयति वा॒जिनः॑ पु॒रो यत्र॑यत्र का॒मय॑ते सुषा॒रथिः॑ ।

अ॒भी॒शूनां॑ म॒हि॒मानं॑ प॒नाय॑त॒ मनः॑ प॒श्चाद॑न्तु य॒च्छन्ति॑ र॒श्मयः॑ ॥ ६ ॥

रथे॑ । तिष्ठन् । न॒य॒ति॑ । वा॒जिनः॑ । पु॒रः । यत्र॑ऽयत्र । का॒म॒य॒ते॑ । सु॒ऽसा॒र॒थिः॑ ।

अ॒भी॒शूनां॑ । म॒हि॒मानं॑ । प॒ना॒य॒त॑ । मनः॑ । प॒श्चात् । अ॒न्तु॑ । य॒च्छ॒न्ति॑ । र॒श्म॒यः॑ ॥ ६ ॥

अत्र पूर्वार्द्धे सारथिस्तुतिरुत्तरार्द्धेऽभीशूनां स्तुतिः । सुषारथिः शोभनसारथी
रथे तिष्ठन् पुरः पुरस्ताद्वर्तमानान्वाजिनोऽश्वान्यत्र यत्र नेतुं कामयते तत्र तत्र
नयति । ये रथे रश्मयोऽश्वग्रीवाभ्यां व्याप्य वर्तमानाः पाशाः पश्चात् रथस्य
पृष्ठभागे विद्यमाना अश्वान् मनः सारथेर्मनोऽनुकूलमनुयच्छन्ति । नियच्छन्ति ।
तेषामभीशूनां रश्मीनां महिमानं महत्त्वं पनायत । हे जनाः स्तुत । तथा च
यास्कः । रथे तिष्ठन्नयति वाजिनः पुरस्तात्सतो यत्र यत्र कामयते सुषारथिः
कल्याणसारथिरभीशूनां महिमानं पूजयत मनः पश्चात्सतोऽनुयच्छन्ति रश्मयः
। नि० ९. १६. । इति ॥

॥ अथ सप्तमी ॥

तीव्रान्धोषान्कृण्वते वृषपाणयोऽश्व रथेभिः सह वाजयंतः ।

अवक्रामंतः प्रपदैरमित्रान् क्षिणन्ति शत्रून् अनपव्ययंतः ॥ ७ ॥

तीव्रान् । धोषान् । कृण्वते । वृषऽपाणयः । अश्वः । रथेभिः । सह । वाजयंतः ।

अवऽक्रामंतः । प्रऽपदैः । अमित्रान् । क्षिणन्ति । शत्रून् । अनपऽव्ययंतः ॥ ७ ॥

अत्राश्वस्तुतिः । अश्वो वृषपाणयः पांसूनां वर्षकखुरा रथेभी रथैः सह
वाजयंतो वेगमाचरंतस्तीव्रानुच्चतरान्धोषान् शब्दान् कृण्वते । कुर्वते । किंचान-
पव्ययंतोऽपलायमाना अमित्रान् हिंसकान् शत्रून् प्रपदैः पादाग्रैरवक्रामंतः
क्षिणन्ति । हिंसन्ति ॥

॥ अथाष्टमी ॥

रथवाहनं हविरस्य नाम यत्रायुधं निहितमस्य वर्म ।

तत्रा रथमुप शग्मं सदेम विश्वाहा वयं सुमनस्यमानाः ॥ ८ ॥

रथऽवाहनं । हविः । अस्य । नाम । यत्र । आयुधं । निऽहितं । अस्य । वर्म ।

तत्र । रथं । उप । शग्मं । सदेम । विश्वाहा । वयं । सुऽमनस्यमानाः ॥ ८ ॥

अस्य राज्ञो रथवाहनं शत्रून् जित्वा रथेनोद्यमानं धनं हविर्भवति । अग्नेर्ह-
विरिव वर्धकं भवतीत्यर्थः । नामेति समितिः । यत्र रथेऽस्य राज्ञ आयुधं धनुःश-
रादिकं वर्म कवचं च निहितं भवति तत्र तं ॥ तत्रेत्यव्ययस्य सर्वविभक्तिकत्वात् ॥
शग्मं सुखकरं विश्वाहा सर्वदा सुमनस्यमानाः सुखमनंसो भवन्तो वयं पायवो
भरद्वाजा उपसदेम । उपगच्छेम ॥

॥ अथ नवमी ॥

स्वा॒दु॒ष॒स॒दः पि॒त॒रो व॒यो॒धाः कृ॒च्छ्रे॒श्रितः श॒क्ती॒वंतो ग॒भी॒राः ।
 चि॒त्र॒से॒ना इ॒षु॒ब॒ला अ॒मृ॒धाः स॒तो॒वी॒रा उ॒र॒वो व्रा॒त॒सा॒हाः ॥ ९ ॥
 स्वा॒दु॒ऽस॒स॒दः । पि॒त॒रः । व॒यः॒ऽधाः । कृ॒च्छ्रे॒ऽश्रितः । श॒क्ति॒ऽवंतः । ग॒भी॒राः ।
 चि॒त्र॒ऽसे॒नाः । इ॒षु॒ऽब॒लाः । अ॒मृ॒धाः । स॒तः॒ऽवी॒राः । उ॒र॒वः । व्रा॒त॒ऽसा॒हाः ॥ ९ ॥

अत्र रथगपिस्तुतिः । पितरो रथस्य पालयितारः स्वादुषंसदः शत्रूणां स्वा-
 दुष्यन्ने संसीदंतः शत्रूणामन्नमवसादयंतो वा वयोधा अन्नस्य दातारः कृच्छ्रेश्रित
 आपदि श्रयंतः शक्तीवंतः । शक्तिरायुधविशेषः । तद्धंतः । शक्तीवंतः शक्तीहस्ता
 इति यावत् । यन्ना शक्तिर्बलं । तद्धंतः । गभीरा अनाधृष्याश्चित्रसेना दर्शनीयसेना
 इषुबला बाणबला अमृधा हिंसितुमशक्याः सतोवीराः प्राप्नवीर्याः । तथा च
 यास्कः । तिरः सत इति प्राप्नस्य तिरस्तीर्णं भवति सतः संसृतं भवतीति । उरवो
 महान्तो व्रतसाहाः समूहानामभिभवितारो भवन्तीति ॥

॥ अथ दशमी ॥

ब्रा॒ह्म॒णा॒सः पि॒त॒रः सो॒म्या॒सः शि॒वे नो॒ द्या॒वा॒पृ॒थि॒वी अ॒ने॒ह॒सा ।
 पू॒षा नः॑ पा॒तु दु॒रि॒ता॒ह॒ता॒वृ॒धो र॒क्षा मा॒कि॒र्नो अ॒घ॒शंस॑ ई॒शत ॥ १० ॥
 ब्रा॒ह्म॒णा॒सः पि॒त॒रः । सो॒म्या॒सः । शि॒वे इति॑ । नः॑ । द्या॒वा॒पृ॒थि॒वी इति॑ । अ॒ने॒ह॒सा ।
 पू॒षा । नः॑ । पा॒तु । दुः॒ऽइ॒तात् । ऋ॒त॒ऽवृ॒धः । र॒क्ष । मा॒किः । नः॑ । अ॒घ॒ऽशंसः॑ । ई॒शत ॥ १० ॥

ब्राह्मणासो हे ब्राह्मणाः पितर ऋतावृध ऋतस्य यज्ञस्य सत्यस्य वा वर्धयि-
 तार सोम्याः सोमार्हाः सोमसंपादिनो वा । तथा च यास्कः । सोम्याः सोमसं-
 पादिनः । नि० ११. १८. । इति । नोऽस्मान्नक्षत । रक्षेत्युपरितनमेकवचनांतं सत्यपि
 व्यवधाने बहुवचनांततया विपरिणतं सदत्र संबध्यतेऽध्याहारस्यातिजघन्यत्वात् ।
 किंचानेहसापापे द्यावापृथिवी द्यावापृथिव्यौ न्नेऽस्माकं शिवे सुखकृतौ भवतां ।
 पूषा पोषको देवोऽपि नोऽस्मान्दुरिताहुष्कृतात्पातु । रक्षतु । नोऽस्माकमघशंसः
 पापशंसः शत्रुरपि माकिरीशत । मेष्ट ॥

॥ इति पंचमस्य प्रथमे विंशो वर्गः ॥

॥ अथैकादशी ॥

सुप॑र्णे वस्ते मृ॒गो अ॒स्या द॑न्तो गोभिः संन॑द्धा पतति प्रसू॑ता ।

यत्रा॑ नरः॒ सं च वि च द्र॑वन्ति तत्रा॒स्मभ्य॑मिष॑वः शर्म॑ यंसन् ॥ ११ ॥

सु॒ऽप॑र्णे । वस्ते । मृ॒गः । अ॒स्याः । द॑न्तः । गोभिः । सं॒ऽन॑द्धा । प॒त॒ति । प्र॒ऽसू॑ता ।

यत्र॑ । नरः॒ । सं । च । वि । च । द्र॑वन्ति । तत्र॑ । अ॒स्मभ्य॑ । इष॑वः । शर्म॑ । यंसन् ॥ ११ ॥

अस्यामृचीषवः स्तूयन्ते । सुपर्णे शोभनं वाजं वस्ते । इयमिषुर्धरयति । अस्या इषोर्मृगो मृगावयवः शृंगं दन्तो भवति । इषवः काश्चिदंतमुखा भवन्ति हि । अथवास्या दन्तो मृगः शत्रून्मृगयमाणो भवति । किंच गोभिर्गोविकारैः स्नायुभिः संनद्धा सम्यग्बद्धा । अथवा गौरिति ज्यानाम । तथा संबद्धा । अत्र वचनव्यत्ययः । तथा च निगमः । वृक्षे वृक्षे नियता मीमयद्गौः । ऋग्वे० १०. २७. २२. । इति । अस्यायमर्थः । वृक्षे वृक्षे धनुषि धनुषि गौर्ज्या नियता मीमयत् शब्दं करोतीति । तथा च यास्कः । वृक्षे वृक्षे धनुषि धनुषि । वृक्षो ब्रश्चनाद्बृत्त्वा स्नां तिष्ठतीति वा । स्ना क्षियतेर्निवासकर्मणः । नियता मीमयद्गौः शब्दं करोति । मीमयतिः शब्दकर्म । नि० २. ६. । इति । प्रसूता प्रेरिता सती पतति । यत्र युद्धे नरः सं च सह च वि च पृथक्च द्रवन्ति चरन्ति तत्रास्मभ्यमिषवः शराः शर्म सुखं यंसन् । प्रयच्छन्तु । तथा च यास्कः । सुपर्णे वस्त इति वाजानभिप्रेत्य मृगमयोऽस्या दन्तो मृगयतेर्वा गोभिः संनद्धा पतति प्रसूतेति व्याख्यातं । यत्र नूराः संद्रवन्ति च विद्रवन्ति च तत्रास्मभ्यमिषवः शर्म शरणं प्रयच्छन्तु । नि० ९. १९. । इति ॥

॥ अथ द्वादशी ॥

ऋ॒जी॒ते॒ परि॑ वृ॒धि नोऽश्मा॑ भवतु नस्त॒नूः ।

सोमो॑ अधि॒ ब्रवी॑तु नोऽदि॒तिः शर्म॑ यच्छतु ॥ १२ ॥

ऋ॒जी॒ते । परि॑ । वृ॒धि । नः । अ॒श्मा । भ॒व॒तु । नः । त॒नूः ।

सोमः॑ । अधि॑ । ब्र॒वी॒तु । नः । अ॒दि॒तिः । शर्म॑ । य॒च्छ॒तु ॥ १२ ॥

ऋजीते । ऋजु गच्छतीत्यृजीतिरिषुः । हे इषो नोऽस्मान्परिवृधि । परितो वर्धय । नोऽस्माकं तनूः शरीरमश्मा भवतु । अश्मवदभेद्या दृढा भवतु । किंच नोऽस्मभ्यं सोमोऽधिब्रवीतु । पक्षपातेन ब्रवीतु । अदितिरपि शर्म सुखं यच्छतु ॥

॥ अथ त्रयोदशी ॥

आ जंघन्ति सान्वेषां जघनाँ उप जिघ्नते ।

अश्वाजनि प्रचेतसोऽश्वान्समत्सं चोदय ॥ १३ ॥

आ । जंघन्ति । सान्व । एषां । जघनान् । उप । जिघ्नते ।

अश्वऽअजनि । प्रऽचेतसः । अश्वान् । समत्सु । चोदय ॥ १३ ॥

अश्वाजन्त्यश्वानां श्लेष्मि कशे यया त्वया प्रचेतसः प्रकृष्टज्ञानाः सादिनः सारथ्यो वैषामश्वानां सानु सानूनि सक्थीन्याजंघन्ति आघ्नन्ति । जघनान् जघनान्युपजिघ्नते उपजिघ्नति सा त्वं समत्सु संयामेषुश्वान् चोदय । प्रेरय । तथा च यास्कः । आघ्नन्ति सानून्येषां सरणानि सक्थीनि । सक्थि सचतेरासक्तोऽस्मिन् कायः । जघनानि चोपघ्नन्ति । जघनं जंघन्यते । अश्वाजनि प्रचेतसः प्रवृद्धचेतसोऽश्वान् समत्सु समरणेषु संयामेषु चोदय । नि० ९. २०. । इति ॥

॥ अथ चतुर्दशी ॥

अहिरिव भोगैः पर्येति बाहुं ज्यायां हेतिं परिबाधमानः ।

हस्तघ्नो विश्वा वयुनानि विद्वान्पुमान्पुमांसं परि पातु विश्वतः ॥ १४ ॥

अहिःऽइव । भोगैः । परि । एति । बाहुं । ज्यायाः । हेतिं । परिऽबाधमानः ।

हस्तऽघ्नः । विश्वा । वयुनानि । विद्वान् । पुमान् । पुमांसं । परि । पातु । विश्वतः ॥ १४ ॥

अत्र धन्विनः प्रकोष्ठे बंधनीयस्य हस्तघ्नस्य स्तुतिः । हस्तघ्नः । हस्ते हस्तसमीपे वर्तिनि प्रकोष्ठे स्थितः सन् ज्याया हन्यत इति हस्तघ्नः ॥ घञर्थे कविधानमिति कः ॥ ज्याया हेतिं ज्याहेतुकां हिंसां परिबाधमानो निवारयन् भोगैः शरीरेण । वचनव्यत्ययः । अहिरिव सर्प इव बाहुं प्रकोष्ठं । लक्षणया बाहुशब्दः प्रकोष्ठे वर्तते । पर्येति । परिवेष्टयति । किंच विश्वा विश्वानि वयुनानि ज्ञानानि ज्ञातव्यानि ॥ माया वयुनमिति तन्नामसु पाठात् ॥ विद्वान् जानन् पुमान्पौरुषोपेतः स्वयं पुमांसं धन्विनं विश्वतः सर्वतः परिपातु । रक्षति । तथा च यास्कः । अहिरिव भोगैः परिवेष्टयति बाहुं ज्याया वधात्परिचायमाणो हस्तघ्नः सर्वाणि ज्ञानानि प्रजानन् पुमान्पुरुमना भवति पुंसतेर्वा । नि० ९. १५. । इति ॥

॥ अथ पंचदशी ॥

आला॑क्ता॒ या रु॒शीर्ण्य॑थो॒ यस्या॒ अयो॒ मुखं॑ ।

इ॒दं प॒र्जन्य॑रेतस॒ इष्वै॑ दे॒व्यै बृ॒हन्न॑मः ॥ १५ ॥

आल॑ऽअक्ता । या । रु॒ऽशी॑र्णी । अ॒थो इति॑ । यस्याः । अ॒यः । मुखं॑ ।

इ॒दं । प॒र्जन्य॑रेतसे । इष्वै॑ । दे॒व्यै । बृ॒हत् । नमः॑ ॥ १५ ॥

येषुरालाक्तालेन विषेणाक्ता रुशीर्णी हंतृशिरस्का ॥ अर्तेर्हिंसाकर्मणो रु-
शब्दोत्पत्तिः ॥ ऋगशीर्णी वा । अथो किंच यस्या इषोर्मुखमयोऽयोमयं भवति
पर्जन्यरेतसे । पर्जन्यो रेतो यस्याः सा पर्जन्यरेताः । तस्यै पर्जन्यकार्यभूतायै । शर-
कांडस्य पर्जन्यजन्यत्वात् । बृहत् बृहत्यै तस्यै देव्या इष्वा इदं नमः क्रियत इति ॥

॥ इति पंचमस्य प्रथम एकविंशो वर्गः ॥

॥ अथ षोडशी ॥

अव॑सृष्टा॒ परा॑ पत॒ शर॑व्ये ब्रह्म॑संशिते ।

गच्छा॑मित्रा॒न्प्र प॑द्यस्व॒ मामी॑षां कं च॒नोच्छि॑षः ॥ १६ ॥

अव॑ऽसृष्टा । परा॑ । प॒त । शर॑व्ये । ब्रह्म॑ऽसंशिते ।

गच्छ॑ । अ॒मित्रा॑न् । प्र । प॒द्य॒स्व । मा । अ॒मी॒षां । कं । च॒न । उ॒त् । शि॒षः ॥ १६ ॥

ब्रह्मसंशिते मंत्रेण तीक्ष्णीकृते शरव्ये हिंसाकुशल इषो त्वमवसृष्टा क्षिप्रा
परापत । परागच्छ । इतो देशाद्गच्छ च । अमित्रान्हिंसकान्प्रपद्यस्व । प्राप्नुहि च ।
अमीषाममित्राणां मध्ये कं चन कंचिदपि मोच्छिषः । अवशिष्टं मा कुरु ॥

॥ अथ सप्तदशी ॥

यत्र॑ बा॒णाः संप॑त॒न्ति कु॒मारा॑ विशि॒खा इ॒व ।

तत्रा॑ नो ब्रह्म॑णस्पति॒रदितिः॑ शर्म॑ यच्छतु॒ विश्वा॑हा शर्म॑ यच्छतु ॥ १७ ॥

यत्र॑ । बा॒णाः । संप॑त॒न्ति । कु॒माराः । विशि॒खाः । इ॒व ।

तत्र॑ । नः । ब्रह्म॑णः । पतिः । अ॒दितिः । शर्म॑ । यच्छतु॒ । विश्वा॑हा । शर्म॑ । यच्छतु ॥ १७ ॥

यत्र युद्धे कुमारा विशिखा इव मुंडिता इव बाणाः संपतन्ति तत्र नोऽस्मभ्यं
ब्रह्मणस्पतिः शर्म सुखं विश्वाहा सर्वदा यच्छतु । अदितिश्च शर्म यच्छतु ।
द्विरुक्तिरादरार्था ॥

॥ अथाष्टादशी ॥

म॒र्माणि॑ ते॒ वर्म॑णा॒ ह्याद॑यामि॒ सोम॑स्त्वा॒ राजा॑मृते॒नानु॑ व॒स्तां ।

उ॒रोर्वरी॑यो॒ वरु॑णस्ते कृ॒णोतु॑ ज॒यंतं॑ त्वा॒नु दे॒वा म॑दंतु ॥ १८ ॥

म॒र्माणि॑ । ते॒ । वर्म॑णा । ह्याद॑यामि । सोमः॑ । त्वा॒ । राजा॑ । अ॒मृते॑न । अनु॑ । व॒स्तां ।

उ॒रोः । वरी॑यः । वरु॑णः । ते॒ । कृ॒णोतु॑ । ज॒यंतं॑ । त्वा॒ । अनु॑ । दे॒वाः । म॑दंतु ॥ १८ ॥

हे राजन् ते त्वदीयानि मर्माणि । येषु स्थानेषु विद्धः सद्यो म्रियते तानि मर्माणि । वर्मणा कवचेन ह्यादयामि । सोमो राजा त्वा त्वामनु मर्मच्छादनानंतरममृतेन वस्तां । आच्छादयतु । किंच वरुणोऽपि ते तुभ्यमुरोर्वरीय उरुतरं सुखं कृणोतु । करोतु । जयंतं त्वा त्वां देवाः सर्वेऽप्यनुमदंतु । अनुहयंतु ॥

॥ अथैकोनविंशी ॥

यो नः॒ स्वो अ॒रणो॒ यश्च॒ नि॒ष्ट्यो॒ जिघाँ॑सति ।

दे॒वास्तं॑ सर्वे॒ धूर्वे॑तु॒ ब्रह्म॒ वर्म॒ ममा॑ंतरं ॥ १९ ॥

यः । नः॒ । स्वः॒ । अ॒रणः॒ । यः॒ । च॒ । नि॒ष्ट्यः॒ । जिघाँ॑सति ।

दे॒वाः । तं॑ । सर्वे॒ । धूर्वे॑तु । ब्रह्म॒ । वर्म॒ । मम॑ । अ॒न्तरं॑ ॥ १९ ॥

यः स्वो ज्ञातिररणोऽरममाणो यश्च निष्ट्यस्तिरोभूतो दूरे स्थितो नोऽस्मान् जिघांसति हंतुमिच्छति तं देवाः सर्वे देवा धूर्वेतु । हिंसंतु । ब्रह्म मंचो ममांतरं शराणां निवारकं वर्म विद्यते ॥

॥ इति पंचमस्य प्रथमे द्वाविंशो वर्गः ॥

॥ इति सायणाचार्यविरचिते दाशतम्याः षष्ठे मंडले षष्ठोऽनुवाकः समाप्तं मंडलं च ॥

॥ ऋग्वेदः ॥

॥ अथ सप्तमं मंडलं ॥

अथ सप्तमं मंडलमारभ्यते । तस्मिन्मंडले षडनुवाकाः । प्रथमेऽनुवाके सप्तदश सूक्तानि । तन्नामिं नर इति पंचविंशत्यृचं प्रथमं सूक्तं । अत्रेयमनुक्रमणिका । अग्निं पंचाधिका विराजोऽष्टादशाद्या इति । सप्तमं मंडलं वसिष्ठोऽपश्यदित्युक्तत्वान्मंडलद्रष्टा वसिष्ठ ऋषिः । आदितोऽष्टादश विराजस्येकादशकाः शिष्टा अनादेशपरिभाषया त्रिष्टुभः । मंडलादिपरिभाषयाग्निर्देवता ॥ विश्वजितीदं सूक्तमाज्यशस्त्रं । सूचितं च । विश्वजितोऽग्निं नर इत्याज्यं । आ० ८. १. इति ॥ अत्रेश्वतुर्वीराख्ये चतूरात्रे चतुर्थेऽहनीदमेव सूक्तमाज्यशस्त्रं । सूच्यते हि । अग्निं नर इति चतुर्थे । आ० १०. २. इति ॥ व्यूळहे दशरात्रे चतुर्थेऽहनीदं सूक्तं जातवेदस्यनिविद्धानं । सूचितं च । अग्निं नर इत्याग्निमारुतं । आ० ८. ८. इति ॥ महाव्रतेऽपीदमाज्यशस्त्रं । तथैव पंचमारण्यके सूच्यते । आज्यप्रउगे विश्वजितः । ऐ० आ० ५. १. इति ॥ प्रातरनुवाके त्वमग्ने वसूनिन्यादीनामनुष्टुभां स्थान आद्यस्तृचः प्रक्षेपणीयः । सूच्यते हि । दशमेऽहन्यनुष्टुभां स्थानेऽग्निं नरो दीधितिभिररण्योरिति तृचमाग्नेये ऋतौ । आ० ८. १२. इति ॥ आद्याः षडृचस्तस्मिन्नेवाहन्याग्निमारुते शस्त्रे स्तोत्रियानुरूपार्थाः । सूचितं च । अग्निं नरो दीधितिभिररण्योरिति स्तोत्रियानुरूपौ । आ० ८. १२. इति ॥ मंडलादिहोमेऽप्येषा ॥ आधाने तृतीयायामिष्टौ प्रेङ्ग इति स्विष्टकृतोऽनुवाक्या । सूचितं च । प्रेङ्गो अग्न इमो अग्न इति संयाज्ये । आ० २. १. इति ॥ एवमन्यत्रापि दीक्षणीयादिषु स्विष्टकृतोऽनुवाक्या । प्रायणीयेष्टौ सेदग्निरग्नीनित्यादिके द्वे स्विष्टकृतौ याज्यानुवाक्ये । सूचितं च । सेदग्निरग्नीरत्यस्वन्यानिति द्वे संयाज्ये । आ० ४. ३. इति ॥ आधाने तृतीयायामिष्टाविमो अग्न इति स्विष्टकृतो याज्या । सूचितं च । इमो अग्न इति संयाज्ये । आ० २. १. इति ॥ एवमन्यत्रापि दीक्षणीयादिष्वेषा सौविष्टकृती याज्या ॥ प्रातरनुवाक आग्नेये ऋतौ त्रैष्टुभे छंदस्याश्विनशस्त्रे च त्वमग्ने सुहव इत्याद्याः पंचर्चः । सूचितं च । त्वमग्ने सुहवो रण्वसंहक् । आ० ४. १३. इति ॥

॥ तत्र प्रथमा ॥

अग्निं नरो दीधितिभिररण्योर्हस्तच्युती जनयंत प्रशस्तं ।

दूरेदृशं गृहपतिमथर्यु ॥ १ ॥

अग्निं । नरः । दीधितिऽभिः । अरण्योः । हस्तऽच्युती । जनयंत । प्रऽशस्तं ।

दूरेऽदृशं । गृहऽपतिं । अथर्यु ॥ १ ॥

नरो नेतार ऋत्विजः प्रशस्तं प्रकर्षेण स्तुतं दूरेदृशं दूरे दृश्यमानं दूरे पश्यंतं वा गृहपतिं गृहाणां पालकमथर्युमागम्यमतनवंतं वाग्निमरण्योर्विद्यमानं हस्तच्युती हस्तप्रच्युत्या हस्तगत्या दीधितिभिरंगुलिभिर्जनयंत । दीधितयोऽंगुलयो भवंति धीयंते कर्मसु । अरणी प्रवृत एने अग्निः समरणाज्जायत इति वा । हस्तच्युती हस्तप्रच्युत्या जनयंत प्रशस्तं दूरेदर्शनं गृहपतिमतनवंतं । नि० ५. १०. इति ॥

॥ अथ द्वितीया ॥

तमग्निमस्ते वसवो नृखन्सुप्रतिचक्ष्मवसे कुतश्चित् ।

दक्षाय्यो यो दम् आस नित्यः ॥ २ ॥

तं । अग्निं । अस्ते । वसवः । नि । नृखन् । सुऽप्रतिचक्ष्म । अवसे । कुतः । चित् ।

दक्षाय्यः । यः । दम् । आस । नित्यः ॥ २ ॥

योऽग्निर्दमे गृहे दक्षाय्यः पूजनीयो हविर्भिः समर्धनीयो वा नित्योऽजस्र आस बभूव तं सुप्रतिचक्ष्मं सुप्रतिदर्शनमग्निं कुतश्चित् सर्वस्मादपि भयहेतोरवसे रक्षणाय वसवो वासका ये वसिष्ठा अस्ते गृहे नृखन् । न्यदधुः ॥

॥ अथ तृतीया ॥

प्रेद्धो अग्ने दीदिहि पुरो नोऽजस्रया सूर्या यविष्ठ ।

त्वां शश्वंत उप यंति वाजाः ॥ ३ ॥

प्रऽइद्धः । अग्ने । दीदिहि । पुरः । नः । अजस्रया । सूर्या । यविष्ठ ।

त्वां । शश्वंतः । उप । यंति । वाजाः ॥ ३ ॥

यविष्ठ युवतम हे अग्ने प्रेद्धः प्रकर्षेण समिद्धस्त्वमजस्रया सरणीलया सूर्या

ज्वालाया नोऽस्मदर्थे पुरः पुरस्तादाहवनीयायतने दीदिहि । दीपस्व । त्वां शश्वतो
बहवो वाजा अन्नानि हवींषुपयन्ति । उपगच्छन्ति ॥

॥ अथ चतुर्ची ॥

प्र ते अग्नयोऽग्निभ्यो वरं निः सुवीरासः शोशुचंत द्युमंतः ।

यत्रा नरः समासते सुजाताः ॥४॥

प्र । ते । अग्नयः । अग्निभ्यः । वरं । निः । सुऽवीरासः । शोशुचंत । द्युऽमंतः ।

यत्र । नरः । संऽआसते । सुऽजाताः ॥४॥

अग्निभ्यो लौकिकेभ्योऽग्निभ्यो वरमत्यंतं द्युमंतो दीप्तिमंतः सुवीरासः कल्या-
णपुत्रपौत्रप्रदास्तेऽग्नयो प्र निः शोशुचंत । प्रकर्षेण नितरां दीप्यन्ते । यत्र येष्वग्निषु
सुजाताः सुजन्मानो नरः कर्मणां नेतारो यजमाना ऋत्विजो वा समासते सहासते ॥

॥ अथ पंचमी ॥

दा नो अग्रे धिया रयिं सुवीरं स्वपत्यं सहस्य प्रशस्तं ।

न यं यावा तरति यातुमावान् ॥५॥

दाः । नः । अग्रे । धिया । रयिं । सुऽवीरं । सुऽअपत्यं । सहस्य । प्रऽशस्तं ।

न । यं । यावा । तरति । यातुऽमावान् ॥५॥

सहस्याभिभवकुशल हे अग्रे सुवीरं शोभनपुत्रपौत्रोपेतं स्वपत्यं शोभनपौ-
त्रोपेतं प्रशस्तं श्रेष्ठं रयिं धनं धिया स्तोत्रेण नोऽस्मभ्यं दाः । देहि । यं रयिं
यावाभिगन्ता शत्रुर्यातुमावान् हिंसाया निर्गतः ॥ नलोपाभावच्छांसः ॥ यद्वा
हिंसायुक्तः ॥ परो वतिर्मत्वथीयः पूरकः ॥ न तरति न बाधते ॥

॥ इति पंचमस्य प्रथमे त्रयोविंशो वर्गः ॥

॥ अथ षष्ठी ॥

उप यमेति युवतिः सुदक्षं दोषा वस्तोर्हविष्मती घृताची ।

उप स्वैनमरमतिर्वसूयुः ॥६॥

उप । यं । एति । युवतिः । सुऽदक्षं । दोषा । वस्तोः । हविष्मती । घृताची ।

उप । स्वा । एनं । अरमतिः । वसुऽयुः ॥६॥

सुदक्षं सुबलं यमयिं हविष्मती हविषा युक्ता घृताची । घृतमंचतीति घृताची
जुहूः । युवतिरग्निना नित्ययुक्ता दोषा वस्तो रात्रावहनि चोपैति उपगच्छति
तमेनं स्वा स्वकीयारमतिदीप्तिर्वसूयुः स्तोतृणां धनमिच्छंत्युपैति ॥

॥ अथ सप्तमी ॥

विश्वा अग्नेऽपं दहारातीर्येभिस्तपोभिरदहो जरूथं ।

प्र निस्वरं चातयस्वामीवां ॥ ७ ॥

विश्वाः । अग्ने । अपं । दह । अरातीः । येभिः । तपः । ऽभिः । अदहः । जरूथं ।

प्र । निऽस्वरं । चातयस्व । अमीवां ॥ ७ ॥

हे अग्ने विश्वा विश्वानरातीः शत्रून् तपोभिस्तेजोभिरपदह । येभिर्यस्तपो-
भिर्जरूथं परुषशब्दकारिणं राक्षसं ॥ गृणातेरूथन्प्रत्यये सति जरूथशब्दनिष्पत्तिः ॥
अदहः दहसि । किंचामीवां रोगं निस्वरं न्यकृतोपतापं यथा भवति तथा ॥
स्वृ शब्दोपताप्योरिति धातुः ॥ प्र चातयस्व । प्रकर्षेण नाशय ॥ चततिर्गत्यर्थो
वेति भट्टभास्करमिश्रः ॥

॥ अथाष्टमी ॥

आ यस्ते अग्न इधते अनीकं वसिष्ठ शुक्रं दीदिवः पावक ।

उतो न एभिः स्तवथैरिह स्याः ॥ ८ ॥

आ । यः । ते । अग्ने । इधते । अनीकं । वसिष्ठ । शुक्रं । दीदिऽवः । पावक ।

उतो इति । नः । एभिः । स्तवथैः । इह । स्याः ॥ ८ ॥

वसिष्ठ श्रेष्ठ शुक्र शुभ्र दीदिवो दीप्ता पावक शोधक हे अग्ने ते तवानीकं
तेजो य एधते समेधयति तस्येव नोऽस्माकमुतो अपि चैभिः स्तवथैः स्तोचै-
रिहास्मिन्यज्ञे स्याः । भव ॥

॥ अथ नवमी ॥

वि ये ते अग्ने भेजिरे अनीकं मर्ता नरः पित्र्यासः पुरुचा ।

उतो न एभिः सुमना इह स्याः ॥ ९ ॥

वि । ये । ते । अग्ने । भेजिरे । अनीकं । मर्ताः । नरः । पित्र्यासः । पुरुऽचा ।

उतो इति । नः । एभिः । सुऽमनाः । इह । स्याः ॥ ९ ॥

हे अग्ने ते तवानीकं तेजः पित्र्यासः पितृहिता आर्षेया वा मर्ता मनुष्या नरः कर्मणां नेतारो ये यजमानाः पुरुषा बहुषु देशेषु विभेजिरे विभजंते । आदधुरिति यावत् । तेषामिव नोऽस्माकमुतो अयेभिः स्तुतैः सह स्तोत्रैर्वा समना अनुयाहकमनाः सन् इह यज्ञे स्याः । भव ॥

॥ अथ दशमी ॥

इमे नरो वृत्रहृत्पेषु शूरा विश्वा अदेवीरभि संतु मायाः ।

ये मे धियं पनयंत प्रशस्तां ॥ १० ॥

इमे । नरः । वृत्रहृत्पेषु । शूराः । विश्वाः । अदेवीः । अभि । संतु । मायाः ।

ये । मे । धियं । पनयंत । प्रशस्तां ॥ १० ॥

ये मनुष्या मे मदीयां प्रशस्तां प्रकृष्टां धियं कर्म स्तुतिं वा पनयंत स्तुवंति ब्रुवंति वा त इमे मयि स्निग्धा नरो मनुष्या वृत्रहृत्पेषु संग्रामेषु शूरा अदेवी-
रासुरीर्विश्वाः सर्वा माया अभिसंतु । अभिभवंतु ॥

॥ इति पंचमस्य प्रथमे चतुर्विंशो वर्गः ॥

॥ अथैकादशी ॥

मा शूने अग्ने नि षदाम नृणां माशेषसोऽवीरता परि त्वा ।

प्रजावतीषु दुर्यासु दुर्य ॥ ११ ॥

मा । शूने । अग्ने । नि । षदाम । नृणां । मा । अशेषसः । अवीरता । परि । त्वा ।

प्रजाऽवतीषु । दुर्यासु । दुर्य ॥ ११ ॥

हे अग्ने शूने शून्ये पुत्रादिरहिते गृहे मा निषदाम । न निवसाम । नृणा-
मन्येषां च गृहे मा निषदाम । दुर्य गृहेभ्यो हित हे अग्ने अशेषसोऽपुत्राः ।
तोक्य शेष इति पुत्रनामसु पाठात् । अवीरतावीरतया युक्ताश्च संतस्त्वा त्वां
परिचरंतः प्रजावतीष्वेव दुर्यासु गृहेषु निवसामे ॥

॥ अथ द्वादशी ॥

यसश्ची नित्यमुपयाति यज्ञं प्रजावंतं स्वपत्यं क्षयं नः ।

स्वजन्मना शेषसा वावृधानं ॥ १२ ॥

यं । अ॒श्वी । नि॒त्यं । उ॒प॒ऽया॒ति । य॒ज्ञं । प्र॒जा॒ऽव॑न्तं । सु॒ऽअ॒प॒त्यं । क्ष॒यं । नः ।
स्व॒ऽज॑न्मना । शेष॒सा । व॒वृ॒धा॒नं ॥ १२ ॥

यं य॒ज्ञं य॒ज्ञा॒श्रय॑म॒श्व॒श्वान॑मि॒र्नित्य॑मु॒पया॑ति तं प्र॒जाव॑न्तं भृत्या॒दिस॑हितं
स्वप॒त्यं शो॑भन॒संतानो॑पेतं स्वजन्मनौर॒सेन॑ शेष॒सा पु॒त्रेण॑ ववृ॒धानं॑ वर्ध॒मानं॑
क्षयं गृहं नोऽस्मभ्यं हे अ॒ग्ने दे॒हीति॑ शेषः ॥

॥ अथ त्रयोदशी ॥

पा॒हि नो॑ अ॒ग्ने र॒क्ष॒सो अ॒जु॒ष्टा॒त्पा॒हि धूर्ते॑र॒र॒रू॒षो अ॒घा॒योः ।

त्वा यु॒जा पृ॒त॒ना॒यूर॑भि स्यां ॥ १३ ॥

पा॒हि । नः । अ॒ग्ने । र॒क्ष॒सः । अ॒जु॒ष्टा॒त् । पा॒हि । धूर्तेः । अ॒र॒रू॒षः । अ॒घ॒ऽयोः ।

त्वा । यु॒जा । पृ॒त॒ना॒ऽयू॒न् । अ॒भि । स्यां ॥ १३ ॥

हे अ॒ग्ने नो॑ऽस्मान॒जु॒ष्टाद॑प्रीतिविषयाद्र॒क्ष॒सो रा॒क्ष॒सा॒त्पा॒हि । र॒क्ष । किं॒चा॒र॒रू॒षोऽदा॑तुर॒घा॒योः पा॒पमि॑च्छतो धूर्तेर्हिंस॒का॒त्पा॒हि । अ॒पि च॑ त्वा त्वया यु॒जा सहा॒॑य॒भूते॑न पृ॒त॒ना॒यून् पृ॒त॒ना॒कामा॑नभिष्यां । अ॒हम॑भिभवेयं ॥

॥ अथ चतुर्दशी ॥

से॒द॒ग्निर॒ग्नीर॑त्य॒स्त्वन्या॑न्यच वा॒जी तन॑यो वी॒कु॒पा॒णिः ।

स॒हस्र॑पाथा अ॒क्षरा॑ स॒मेति॑ ॥ १४ ॥

सः । इत् । अ॒ग्निः । अ॒ग्नीन् । अ॒ति । अ॒स्तु । अ॒न्यान् । यच॑ । वा॒जी । तन॑यः । वी॒कु॒पा॒णिः ।

स॒हस्र॑ऽपाथाः । अ॒क्षरा॑ । सं॒ऽए॒ति ॥ १४ ॥

स इत् स एवा॒ग्निरा॑हवनीया॒दिर॑स्मदीयोऽन्या॒नित॑रान॒न्यदी॒यान॑ग्नी॒नत्य॑स्तु ।
अ॒तिभ॑वतु । यच॑ यस्मिन्न॒ग्नौ वा॒ज्यश॑नवान् बलवान्वा वी॒कु॒पा॒णिर्हृ॒दह॑स्तः ।
वी॒कु॒ च्यौत्न॑मिति बलनामसु पाठात् । सहस्र॑पाथा ब॒ह्वो बहु॑स्थानो वा
ब॒हू॒द॒को वा तन॑योऽस्त॒पुत्रो॑ऽक्षराक्षरेण क्षयरहितेन स्तोत्रेण सरोति सम्यक्
परिचरन्नेति । समर्थपुत्रवत् एवा॒ग्निर॑न्यदी॒यान॑ग्नी॒नभि॑भवतीति भावः ॥

॥ पंचदशी ॥

सेदग्निर्यो वनुष्यतो निपाति समेद्वारमंहस उरुष्यात् ।

सुजातासः परि चरन्ति वीराः ॥१५॥

सः । इत् । अग्निः । यः । वनुष्यतः । निऽपाति । संऽएद्वारं । अंहसः । उरुष्यात् ।

सुऽजातासः । परि । चरन्ति । वीराः ॥१५॥

यः समेद्वारं प्रबोधकं वनुष्यतो हिंसकात् । वनुष्यतिर्हतिकर्मेति यास्कः । उरुष्यात् अधिकादंहसः पापाच्च निपाति अत्यंतं रक्षति । यं च सुजातासः सुजन्मान एव वीराः स्तोतारः सुता वा परिचरन्ति स इत् स एवाग्निः ॥

॥ इति पंचमस्य प्रथमे पंचविंशो वर्गः ॥

॥ अथ षोडशी ॥

अयं सो अग्निराहुतः पुरुचा यमीशानः समिदिंधे हविष्मान् ।

परि यमेत्यध्वरेषु होता ॥१६॥

अयं । सः । अग्निः । आऽहुतः । पुरुऽचा । यं । इशानः । सं । इत् । इंधे । हविष्मान् ।

परि । यं । एति । अध्वरेषु । होता ॥१६॥

यमग्निमीशानः समृद्ध ऐश्वर्यमिच्छन् वा हविष्मान् यजमानः समिंधे सम्यक् दीपयति । यं चाध्वरेषु हिंसारहितेषु यज्ञेषु होता देवानामाह्वाताः प्रयैति परिगच्छति सोऽयमग्निः पुरुचा बहुषु देशेषु बहुषु यज्ञेषु बाहुत आहुतिभिरभिहुतः ॥

॥ अथ सप्तदशी ॥

त्वे अग्न आहवन्नानि भूरीशानास आ जुहुयाम नित्या ।

उभा कृण्वंतो वहतू मियेधे ॥१७॥

त्वे इति । अग्ने । आऽहवन्नानि । भूरि । ईशानासः । आ । जुहुयाम । नित्या ।

उभा । कृण्वंतः । वहतू इति । मियेधे ॥१७॥

हे अग्ने त्वे त्वयीशानासो धनानामीश्वराः संतो नित्या नित्यान्यग्निहोत्रादीन्युभोभौ वहतू वहनहेतू स्तोत्रं शस्त्रं च कृण्वंतः कुर्वंतो मियेधे यज्ञे भूरि बहून्याहवन्नानि हवीष्याजुहुयाम । आजुहवाम ॥

॥ अथाष्टादशी ॥

इ॒मो अ॒ग्ने वी॒तत॑मानि ह॒व्याज॑स्रो व॒क्षि दे॒वता॑ति॒मच्छ॑ ।

प्रति॑ न ई॒ सुर॒भीणि॑ व्य॒न्तु ॥ १८ ॥

इ॒मो इति॑ । अ॒ग्ने । वी॒त॑त॒मानि॑ । ह॒व्या । अ॒ज॑स्रः । व॒क्षि । दे॒व॑ता॒ति॑ । अ॒च्छ॑ ।

प्रति॑ । नः । ई॒ । सुर॒भी॒णि॑ । व्य॒न्तु ॥ १८ ॥

हे अग्ने त्वमजस्रोऽनवरतः सन् इमो इमानि वीततमान्यतिशयेन कांतानि हव्या हव्यानि देवतातिं देवानां समूहमभि वक्षि । वह । अच्छ गच्छ च । नोऽस्मदीयानि सुरभीणि शोभनानीमेतानि हव्यानि देवाः प्रति व्यन्तु । प्रत्येकं कामयन्तां ॥

॥ अथैकविंशी ॥

मा नो॑ अ॒ग्नेऽवी॒रते॑ परा॑ दा दु॒र्वास॑सेऽम॒तये॑ मा नो॑ अ॒स्यै ।

मा नः॑ क्षु॒धे ना र॒क्षसे॑ ऋ॒तावो॑ मा नो॒ दमे॑ मा वन॑ आ जु॒हूर्थाः॑ ॥ १९ ॥

मा । नः॑ । अ॒ग्ने । अ॒वी॒र॒ते॑ । परा॑ । दाः । दुः॒वा॒स॒से॑ । अ॒म॒त॒ये॑ । मा । नः॑ । अ॒स्यै॑ ।

मा । नः॑ । क्षु॒धे॑ । मा । र॒क्ष॒से॑ । ऋ॒त॒वः॑ । मा । नः॑ । दमे॑ । मा । वने॑ । आ । जु॒हूर्थाः॑ ॥ १९ ॥

हे अग्ने नोऽस्मानवीरतेऽपुत्रतायै मा परादाः । मा देहि । दुर्वाससे दुष्टवस्त्राय च नो मा परादाः । अस्या अमतयेऽभिहान्यै नोऽस्मान्मा परादाः । क्षुधेऽश्नायायै नोऽस्मान्मा च परादाः । रक्षसे बलिने चास्मान्मा परादाः । हे ऋतावः सत्यवन्नये नोऽस्मान् दमे गृहे मा जुहूर्थाः । मा हिंसीः ॥ हुच्छा कौटिल्य इति धातुः ॥ वने चास्मान्मा जुहूर्थाः ॥

॥ अथ विंशी ॥

नू मे॒ ब्रह्मा॑ण्यम् उच्छ॒शाधि॒ त्वं दे॒व म॒घव॑द्भ्यः सु॒षूदः॑ ।

रा॒तौ स्या॑मो॒भया॑स॒ आ ते॒ यूयं॑ पा॒त स्व॒स्तिभिः॑ सदा॑ नः ॥ २० ॥

नू । मे॒ । ब्रह्मा॑णि । अ॒ग्ने । उ॒त् । श॒शा॒धि॒ । त्वं । दे॒व । म॒घ॒व॒त् । अ॒भ्यः॑ । सु॒षू॒दः॑ ।

रा॒तौ । स्या॑म । उ॒भ॒या॑सः । आ । ते॒ । यू॒यं । पा॒त । स्व॒स्ति॑भिः । सदा॑ । नः॑ ॥ २० ॥

हे अग्ने मे मम मदर्थे ब्रह्माण्यन्नानि नु क्षिप्रमुच्छशाधि । उत्कर्षेण शोधितानि

कुरु । किंच हे देव द्योतमानाग्ने मघवद्भ्यो हविष्मद्भ्योऽस्मभ्यं सुषूदः । अन्नानि प्रेरय । ते त्वदीयायां रातौ दान उभयासः स्तोत्रिणः शस्त्रिणश्च अथवा स्तुवंतो यजमानाश्च वयमा स्याम । अत्यर्थं भवेम । नोऽस्मान्यूनं त्वं तत्परिवाराश्च सर्वे स्वस्तिभिरविनाशिभिर्मंगलैः । तथा च यास्कः । स्वस्तीत्यविनाशनामास्तिरभि-
पूजितः स्वस्तीति । सदा पात । रक्षत ॥

॥ इति पंचमस्य प्रथमे षड्विंशो वर्गः ॥

॥ अथैकविंशी ॥

त्वमग्ने सुहवो रण्वसंहक्सुदीती सूनो सहसो दिदीहि ।

मा ते सचा तनये नित्य आ धङ्गा वीरो अस्मन्नर्यो वि दासीत् ॥ २१ ॥

त्वं । अग्ने । सुऽहवः । रण्वऽसंहक् । सुऽदीती । सूनो इति । सहसः । दिदीहि ।

मा । ते इति । सचा । तनये । नित्ये । आ । धक् । मा । वीरः । अस्मत् । नर्यः ।

वि । दासीत् ॥ २१ ॥

सहसः सूनो सहसः सुत हे अग्ने सुहवः स्वाह्वानो रण्वसंहक् रमणीयसंदर्शनस्त्वं सुदीती शोभनया दीप्ता दिदीहि । दीप्यस्व । किंच तनये नित्य औरसे पुत्रे त्वे त्वं सचा सहायभूतो माधक् । माभिधाक्षीः । अपि चास्मत् पृथग्भूतोऽस्माकं वा ॥ षष्ठ्यर्थे पंचमी ॥ वीरः पुत्रो नर्यो नरहितो मा विदासीत् । मोपक्षीयत ॥

॥ अथ द्वाविंशी ॥

मा नो अग्ने दुर्भृतये सचैषु देवेद्वेष्वग्निषु प्र वोचः ।

मा ते अस्मान्दुर्मतयो भृमाच्चिदेवस्य सूनो सहसो नशंत ॥ २२ ॥

मा । नः । अग्ने । दुऽभृतये । सचा । एषु । देवऽइद्वेषु । अग्निषु । प्र । वोचः ।

मा । ते । अस्मान् । दुऽमतयः । भृमात् । चित् । देवस्य । सूनो इति । सहसः । नशंत ॥ २२ ॥

हे अग्ने सचा सहायभूतस्त्वं देवेद्वेष्वग्निभिः समिद्वेष्वग्निषु दुर्भृतये कृच्छ्र-
रणाय नोऽस्मान्मा प्रवोचः । न ब्रूहि । तत्सहायभूता अग्नयो यथा मामक्लृण
विभृयुस्तथा ब्रूहीत्यर्थः । किंच सहसः सूनो हे बलस्य पुत्राग्ने देवस्य द्योत-
मानस्य ते तव दुर्मतयो नियहबुद्धयो भृमाच्चित् भ्रमादपि ॥ अत्र संप्रसारणं

छादसं ॥ प्रमादादपीत्यर्थः । अस्मान्मा नशंत । मा व्याप्नुवंतु ॥ नशदिति व्याप्ति-
कर्मसु पाठात् ॥

॥ अथ त्रयोविंशी ॥

स म॒र्तो अ॒ग्ने स्वन॑ीक रे॒वानम॑र्त्ये॒ य आ॑जुहोति ह॒व्यं ।

स दे॒वता॑ वसु॒वनिं॑ दधाति॒ यं सूरि॑र॒थीं पृ॒च्छमा॑न॒ एति॑ ॥ २३ ॥

सः । म॒र्तः । अ॒ग्ने । सु॒ऽश्नी॑क॒ रे॒वान् । अम॑र्त्ये॒ यः । आ॑ऽजुहोति॒ ह॒व्यं ।

सः । दे॒वता॑ । वसु॒वनिं॑ । द॒धाति॒ । यं । सूरिः॑ । अ॒थीं । पृ॒च्छमा॑नः । एति॑ ॥ २३ ॥

स्वनीक सुतेजस्क हे अग्ने अमर्त्येऽमनुष्ये देवतात्मनि त्वयि हव्यं हविर्य
आजुहोति स मर्तो मनुष्यो रेवान् धनवान्भवति । यं मर्त्ये सूरिः प्राज्ञोऽर्थी
धनादिकामः पृच्छमानोऽसावुदारः क्वास्त इति पृच्छन्नेति अभिगच्छति स एव
मनुष्यो देवता देवताभ्यो वसुवनिं धनपोषं ददाति । धारयति । यद्वा स देव-
ताभिर्वसुवनिं यजमानं दधाति धारयति यमग्निं सूरिः स्तोतार्थी प्रयोजनवान्
पृच्छमानः कोऽसावग्निरिति पृच्छमान एति ॥

॥ अथ चतुर्विंशी ॥

म॒हो नो॑ अ॒ग्ने सु॒वित॑स्य॒ वि॒द्वान॒रि॒यिं सूरि॑भ्य॒ आ व॑हा वृ॒हंतं॑ ।

येन॑ व॒यं स॒हसा॑वन्मदे॒मावि॑क्षितास॒ आयु॑षा सु॒वीराः॑ ॥ २४ ॥

म॒हः । नः॑ । अ॒ग्ने । सु॒वित॑स्य॒ वि॒द्वान् । र॒यिं । सूरि॑भ्यः । आ । व॒ह । वृ॒हंतं॑ ।

येन॑ । व॒यं । स॒हसा॑वन् । मदे॒म । अवि॑क्षितासः । आयु॑षा । सु॒वीराः॑ ॥ २४ ॥

हे अग्ने नोऽस्मदीयस्य महो महतः सुवितस्य कल्याणस्य कर्मणो विद्वान् ।
अस्मदीयं कल्याणं कर्म जानन्नित्यर्थः । त्वं सूरिभ्यः स्तोतृभ्योऽस्मभ्यं वृहंतं महान्तं
रयिं धनमावह । रयिमेव विशिनष्टि । हे सहसावन् बलवन्नाग्ने येन धनेन वयं
स्तोतारोऽविक्षितासोऽविक्षीणा आयुषा पूर्णायुषः सुवीराः कल्याणपुत्रमौत्राश्च
संतो मदेम द्वयेम ॥

॥ अथ पंचविंशी ॥

नू मे॒ ब्र॒ह्मा॒ण्यम् उ॒च्छ॒श्राधि॒ त्वं दे॒व म॒घव॑द्भ्यः सु॒षूदः॑ ।

रा॒तौ स्या॑मो॒भया॑स॒ आ ते॒ यूयं॑ पा॒त स्व॒स्तिभिः॒ सदा॑ नः ॥ २५ ॥

नु । मे । ब्रह्माणि । अग्ने । उत् । शशाधि । त्वं । देव । मघवत्ऽभ्यः । सुसूदः ।
रातौ । स्याम । उभयासः । आ । ते । यूयं । पात । स्वस्तिऽभिः । सदा । नः ॥ २५ ॥

इयमुक्. प्रागेव व्याख्याता ॥

॥ इति पंचमस्य प्रथमे सप्तविंशो वर्गः ॥

वेदार्थस्य प्रकाशेन तमो हार्दं निवारयन् ।

पुमर्थोऽश्वत्थुरो देवादिद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरं-
धरेण सायणाचार्येण विरचिते माधवीये वेदार्थप्रकाशे ऋक्संहिताभाष्ये
पंचमाष्टके प्रथमोऽध्यायः समाप्तः ॥

यस्य निःश्वसितं वेदा यो वेदेभ्याऽखिलं जगत् ।

निर्ममे तमहं वंदे विद्यातीर्थमहेश्वरं ॥

जुषस्व न इत्येकादशर्चं द्वितीयं सूक्तं वसिष्ठस्यार्घं चैष्टुभं । आप्रशब्दोक्तत्वादितं
तनूनपाद्रहितं । समिद्धाद्या अग्निविशेषाः प्रत्यृचं देवता उक्ताः । तथा चानु-
क्रम्यते । जुषस्वैकादशाप्रमिति ॥ पशाविष्टाविदमाप्रीसूक्तं । सूचितं च । जुषस्व
नः समिधमिति वसिष्ठानां । आ० ३. २. इति ॥ पत्नीसंयाजे त्वाष्ट्रयागस्य याज्या
त्वाष्ट्रे पशावपि पुरोडाशस्यानुवाक्येयमिति पूर्वमुक्तं ॥

॥ तत्र प्रथमामृचमाह ॥

जुषस्व नः समिधमग्ने अद्य शोचा बृहद्यजतं धूममृण्वन् ।

उर्प स्पृश दिव्यं सानु स्तूपैः सं रश्मिभिस्ततनः सूर्यस्य ॥ १ ॥

जुषस्व । नः । संऽइधं । अग्ने । अद्य । शोच । बृहत् । यजतं । धूमं । ऋण्वन् ।

उर्प । स्पृश । दिव्यं । सानु । स्तूपैः । सं । रश्मिऽभिः । ततनः । सूर्यस्य ॥ १ ॥

हे अग्ने नोऽस्माकं समिधमद्य जुषस्व । सेवस्व । यजतं यजनीयं प्रशस्तं

धूममृग्वन् प्रेरयन् बृहदत्यन्तं शोच । दीपस्व च । किञ्च दिव्यमन्तरिक्षभवं सान्
समुच्छ्रितं स्तूपैस्तपै रश्मिभिरुपस्पृश । अपि च सूर्यस्य रश्मिभिस्तेजोभिः
सन्ततनः । संगच्छस्व ॥

॥ अथ द्वितीया ॥

नराशंसस्य महिमानमेषामुप स्तोषाम यजतस्य यज्ञैः ।

ये सुक्रतवः शुचयो धियंधाः स्वदन्ति देवा उभयानि हव्या ॥ २ ॥

नराशंसस्य महिमानं । एषां । उप । स्तोषाम । यजतस्य । यज्ञैः ।

ये । सुऽक्रतवः । शुचयः । धियंऽधाः । स्वदन्ति । देवाः । उभयानि । हव्या ॥ २ ॥

ये देवाः सुक्रतवः सुप्रज्ञाः सुकर्माणो वा शुचयो दीप्तिमन्तो धियंधाः कर्मणां
धारयितार उभयानि सौमिकानि च हविःसंस्थादीनि च हव्या हव्यानि स्वदन्ति
स्वदयन्ति भक्षयन्ति तेषामेषां मध्ये यज्ञैर्हविर्भिः स्तोत्रैर्वा यजतस्य यजनीयस्य
नराशंसस्य नरैः प्रशंसनीयस्याग्निविशेषस्य महिमानं महत्त्वमुपस्तोषाम । वयमु-
पस्तुमः । तथा च यास्कः । नरा आसीनाः शंसन्ति । अग्निरिति शाकपूणिर्नरैः
प्रशस्यो भवन्ति । तस्यैषा भवति । नराशंसस्य महिमानमेषामुप स्तोषाम यजतस्य
यज्ञैर्ये सुकर्माणः शुचयो धियं धारयितारः स्वदयन्तु देवा उभयानि हवींषि सोमं
चेतराणि च । नि० ८. ६. इति ॥

॥ अथ तृतीया ॥

इत्थेन्यं वो अस्तरं सुदक्षमन्तदूतं रोदसी सत्यवाचं ।

मनुष्वदग्निं मनुना समिद्धं समध्वराय सदमिन्महेम ॥ ३ ॥

इत्थेन्यं । वः । अस्तरं । सुऽदक्षं । अन्तः । दूतं । रोदसी इति । सत्यऽवाचं ।

मनुष्वत् । अग्निं । मनुना । संऽइद्धं । सं । अध्वराय । सदं । इत् । महेम ॥ ३ ॥

हे अध्वर्यवो वो यूयमीत्थेन्यं स्तुत्यमस्तरं बलवन्तं सुदक्षं सुप्रज्ञं रोदसी रोद-
स्योरन्तर्मध्ये दूतं देवानां हविर्वहनार्थं चरन्तं सत्यवाचं मनुष्वन्मनुष्यवन्मनुना
समिद्धं यथेदानीं मनुष्याः समिद्धते तथा पूर्वं मनुना प्रजापतिना समिद्धमग्नि-
मध्वराय यज्ञाय सदमित्सदैव संमहेम । संपूजयत ॥ मध्यमपुरुषस्य व्यत्यये-
नोत्तमपुरुषत्वं ॥

॥ अथ चतुर्थी ॥

सपर्यवो भरमाणा अभिज्ञु प्र वृजते नमसा बर्हिरग्नौ ।

आजुह्वाना घृतपृष्ठं पृषद्वध्वर्यवो हविषा मर्जयध्वं ॥४॥

सपर्यवः । भरमाणाः । अभिऽज्ञु । प्र । वृजते । नमसा । बर्हिः । अग्नौ ।

आऽजुह्वानाः । घृतऽपृष्ठं । पृषत्ऽवत् । अध्वर्यवः । हविषा । मर्जयध्वं ॥४॥

सपर्यवः परिचरणमिच्छन्तोऽभिज्ञु अभिगतजान्तुकै भरमाणाः पदैर्भरन्तो बर्हिर्नमसां हविषा सहाग्नौ प्रवृजते । प्रभरन्ति । तदेव विशदयति । हे अध्वर्यवो घृतपृष्ठं घृतसंसिक्तपृष्ठं पृषद्वत् स्थूलविन्दुभिर्युक्तं बर्हिर्हविषा सहाजुह्वाना मर्जयध्वं । अग्निं परिचरत ॥

॥ अथ, पंचमी ॥

स्वाध्वोऽ वि दुरो देवयंतोऽशिश्रयू रथयुर्देवताता ।

पूर्वीं शिश्रुं न मातरां रिहाणे समयुवो न समनेष्वंजन् ॥५॥

सुऽआध्यः । वि । दुरः । देवऽयंतः । अशिश्रयुः । रथऽयुः । देवऽताता ।

पूर्वी इति । शिश्रुं । न । मातरां । रिहाणे इति । सं । अयुवः । न । समनेषु । अंजन् ॥५॥

स्वाध्यः सुकर्माणो देवयंतो देवकामा यजमाना रथयू रथकामाश्च ॥ जसि पूर्वसवर्णो ह्रस्वश्च ॥ देवताता देवतातौ यज्ञे दुरो यज्ञगृहद्वाराणि व्यशिश्रयुः । आश्रितवन्तः । किंच समनेषु यज्ञेषु पूर्वी प्राचीने प्रागये जुह्व्यभृतौ शिश्रुं न वत्समिव मातरौ गावौ रिहाणे अग्निं लिहाने अयुवो न यथा नद्यः स्त्रेवाण्युदकेन तद्वत्समंजन् । अध्वर्यव आज्येन समंजन्ति ॥

॥ इति पंचमस्य द्वितीये प्रथमो वर्गः ॥

॥ अथ षष्ठी ॥

उत योषणे दिव्ये मही न उषासानक्ता सुदुघैव धेनुः ।

बर्हिषदा पुरुहूते मघोनी आ यज्ञिये सुविताय श्रयेतां ॥६॥

उत । योषणे इति । दिव्ये इति । मही इति । नः । उषासानक्ता । सुदुघाऽइव । धेनुः ।

बर्हिऽसदा । पुरुहूते इति पुरुऽहूते । मघोनी इति । आ । यज्ञिये इति । सुविताय ।

श्रयेतां ॥६॥

उतापि च योषणे युवत्यौ स्त्रीरूपे वा दिव्ये दिवि भवे मही महत्यौ बर्हिषदा बर्हिषि सीदंत्यौ पुरुहूते बहुभिः स्तुते मघोनी धनवत्यौ यज्ञिये यज्ञार्हे उषा-
सानक्ताहोरात्रे सदुधेव धेनुः कामधुग्धेनुरिव नोऽस्मान् सुविताय कल्याणा-
याश्रयेतां ॥

॥ अथ सप्तमी ॥

विप्रा यज्ञेषु मानुषेषु कारू मन्ये वां जातवेदसा यजध्वे ।

ऊर्ध्वं नो अध्वरं कृतं हवेषु ता देवेषु वनथो वार्याणि ॥ ७ ॥

विप्रा । यज्ञेषु । मानुषेषु । कारू इति । मन्ये । वां । जातवेदसा । यजध्वे ।

ऊर्ध्वं । नः । अध्वरं । कृतं । हवेषु । ता । देवेषु । वनथः । वार्याणि ॥ ७ ॥

हे दैव्यौ होतारौ विप्रा मेधाविनौ जातवेदसा जातधनौ मानुषेषु मनुष्यैः
क्रियमाणेषु यज्ञेषु कारू कर्मणां कर्तारौ वां युवां यजध्वे यष्टुं मन्ये । स्तौमि ।
किंच हवेषु हवनेषु स्तोत्रेषु सत्सु नोऽस्माकमध्वरमकुटिलं यज्ञमूर्ध्वं देवाभिमुखं
कृतं । कुरुतं च । अपि च ता तौ युवां देवेषु विद्यमानानि वार्याणि धनानि
वनथः । संभजथः । तान्यस्मभ्यं संप्रयच्छथ इत्यर्थः ॥

॥ अथाष्टमी ॥

आ भारती भारतीभिः सजोषा इळा देवैर्मनुष्येभिरग्निः ।

सरस्वती सारस्वतेभिर्वाक् तिस्रो देवीर्बर्हिरेदं सदंतु ॥ ८ ॥

आ । भारती । भारतीभिः । सजोषाः । इळा । देवैः । मनुष्येभिः । अग्निः ।

सरस्वती । सारस्वतेभिः । अर्वाक् । तिस्रः । देवीः । बर्हिः । आ । इदं । सदंतु ॥ ८ ॥

एतदाद्यृक्चतुष्टयं द्वितीयाष्टकस्याष्टमाध्याये । म० ३. ४. ८. । यद्यपि व्याख्यातं
तथापि व्यवधानात्संक्षेपतोऽत्राग्निः व्याख्यायते । भारती भरतस्यादित्यस्य पत्नी
भारतीभिः सजोषाः सहितेळा मनुष्येभिर्मनुष्यलोक्त्वैर्देवैः सार्धमग्निरागच्छतु ।
सरस्वती सारस्वतेभिः सारस्वतैर्मध्यमस्थानैर्देवैः सार्धमर्वागस्मदभिमुखमागच्छतु ।
आगत्य तिस्रो देवीर्देव्यः ॥ प्रथमार्थे द्वितीया ॥ बर्हिरिदमासदंतु ॥

॥ अथ नवमी ॥

तन्नस्तुरीपमधं पोषयित्नु देवं त्वष्टर्वि रराणः स्यस्व ।

यतो वीरः कर्मण्यः सुदक्षो युक्त्यावा जायते देवकामः ॥ ९॥

तत् । नः । तुरीपं । अधः । पोषयित्नु । देवं । त्वष्टः । वि । रराणः । स्यस्वेति स्यस्व ।

यतः । वीरः । कर्मण्यः । सुदक्षः । युक्त्यावा । जायते । देवकामः ॥ ९॥

देव द्योतमान हे त्वष्टा रराणो रममाणस्त्वं नोऽस्माकं तुरीपं त्वरितमाप्नुवत् पोषयित्नु पोषकरं तदेतो वि स्यस्व । विशेषेणावसानं प्रापय । विमोचयेत्यर्थः । यतो रेतसः कर्मण्यः कर्मसु साधुः सुदक्षः सुबलो युक्त्यावा सोमसुत देवकामो वीरः पुत्रो जायते ॥

॥ अथ दशमी ॥

वनस्पतेऽव सृजोप देवानग्निर्हविः शमिता सूदयाति ।

सेदु होता सत्यतरो यजाति यथा देवानां जनिमानि वेद ॥ १०॥

वनस्पते । अव । सृज । उप । देवान् । अग्निः । हविः । शमिता । सूदयाति ।

सः । इत् । ऊं इति । होता । सत्यतरोः । यजाति । यथा । देवानां । जनिमानि । वेद ॥ १०॥

हे वनस्पते देवानुपावसृज । अथ परोक्षस्तुतिः । अग्निर्वनस्पतिः शमिता शमिचरूपः सन् हविः सूदयाति । प्रेरयतु । सेत्स एव वनस्पतिर्होता देवानामाह्वाता सत्यतरोऽपि सन् यजाति । यजतु । देवानां जनिमानि जननानि यथा स्वयं वेद तथा ॥

॥ अथैकादशी ॥

आ याह्यग्ने समिधानो अर्वाङ्द्रेण देवैः सरथं तुरेभिः ।

बर्हिर्न आस्तामदितिः सुपुत्रा स्वाहा देवा अमृता मादयन्तां ॥ ११॥

आ । याहि । अग्ने । संऽद्धानः । अर्वाङ् । द्रेण । देवैः । सऽरथं । तुरेभिः ।

बर्हिः । नः । आस्तां । अदितिः । सुपुत्रा । स्वाहा । देवाः । अमृताः । मादयन्तां ॥ ११॥

हे अग्ने समिधान अर्वागस्मदभिमुखस्त्वमिन्द्रेण तुरेभिस्त्वरितैर्देवैश्च सस्य

समानरथं यथा भवति तथायाहि । आगच्छ । नोऽस्माकं बर्हिर्ध्यास्तामदितिश्च
सुपुत्रा कल्याणपुत्रा । स्वाहा देवाश्च सर्वेऽमृताः संतो मादयन्तामिति ॥

॥ इति पंचमस्य द्वितीये द्वितीयो वर्गः ॥

अग्निं वो देवमिति दशर्चं तृतीयं सूक्तं वसिष्ठस्यार्धं त्रैष्टुभमाग्नेयं । अत्रेयम-
नुक्रमणिका । अग्निं वो दशेति ॥ अग्निं वो देवमित्येतदादीनि दश सूक्तानि
तृतीयचतुर्थवर्जितानि प्रातरनुवाक आग्नेये ऋतौ त्रैष्टुभे छंदस्याश्विनशस्त्रे च
विनियुक्तानि । सूचितं च । अग्निं वो देवमिति दशानां तृतीयचतुर्थे उद्धरेत्
। आ० ४. १३. । इति ॥ व्यूह्ये दशरात्रेऽष्टमेऽहनीदं सूक्तमाज्यशस्त्रं । सूच्यते हि ।
द्वितीयस्याग्निं वो देवमित्याज्यं । आ० ८. १०. । इति ॥

॥ तत्र प्रथमा ॥

अग्निं वो देवमग्निभिः सजोषा यजिष्ठं दूतमध्वरे कृणुध्वं ।

यो मर्त्येषु निधुविर्ऋतावा तपुर्मूर्द्धा घृतान्नः पावकः ॥ १ ॥

अग्निं । वः । देवं । अग्निऽभिः । सऽजोषाः । यजिष्ठं । दूतं । अध्वरे । कृणुध्वं ।

यः । मर्त्येषु । निऽधुविः । ऋतऽवा । तपुऽमूर्द्धा । घृतऽन्नः । पावकः ॥ १ ॥

हे देवा वो यूयं देवं द्योतमानमग्निभिरन्यैरग्निभिः सजोषाः सजोषसं सहितं ॥
द्वितीयार्थे प्रथमा ॥ यजिष्ठं यष्टृतममग्निमध्वरे कौटिल्यरहिते यज्ञे दूतं कृणुध्वं ।
कुरुत । योऽग्निर्देवोऽपि सन् मर्त्येषु निधुविर्नितरां ध्रुवस्तिष्ठति ऋतावा यज्ञवान्
सत्यवान्वा तपुर्मूर्द्धा तापकतेजा घृतान्नः पावकः शोधकश्च भवति ॥

॥ अथ द्वितीया ॥

प्रोथदश्वो न यवसेऽविष्यन् यदा महः संवरणाऽऽस्थात् ।

आदस्य वातो अन्तु वाति शोचिरधं स्म ते व्रजनं कृणमस्ति ॥ २ ॥

प्रोथत् । अश्वः । नः । यवसे । अविष्यन् । यदा । महः । संऽवरणात् । वि । अस्थात् ।

आत् । अस्य । वातः । अन्तु । वाति । शोचिः । अधः । स्म । ते । व्रजनं । कृणं । अस्ति ॥ २ ॥

यवसे घासेऽविष्यन् भक्षयन् प्रोथत् शब्दं कुर्वन् संचरन्वाश्वो न अश्व इव महो
महतः संवरणाच्चिरोधात् दावरूपोऽग्निर्यदा व्यस्थात् सततेषु वृक्षेषु वितिष्ठते

आत्तदास्याग्नेः शोचिरर्चिरनु वातो वाति । अथ प्रत्यक्षस्तुतिः । अधानंतरं हे अग्ने ते तव व्रजनं वर्त्म कृष्णमस्ति । भवति । स्मेति पूरणः ॥

॥ अथ तृतीया ॥

उद्यस्य ते नवजातस्य वृष्णोऽग्ने चरत्यजरा इधानाः ।

अच्छा द्यामरूष धूम एति सं दूतो अग्ने ईयसे हि देवान् ॥३॥

उत् । यस्य । ते । नवजातस्य । वृष्णः । अग्ने । चरन्ति । अजराः । इधानाः ।

अच्छ । द्यां । अरूषः । धूमः । एति । सं । दूतः । अग्ने । ईयसे । हि । देवान् ॥३॥

हे अग्ने नवजातस्य नवप्रादुर्भावस्य वृष्णो वर्षितुर्यस्य ते तवाजरा जरारहिता ज्वाला इधाना उच्चरन्ति उद्गच्छन्ति अस्यारूष आरोचमानो धूमो द्यामच्छ दिवमभ्येति । गच्छति । हे अग्ने त्वं दूतः सन् देवान् समीयसे हि । संप्राप्नोषि च ॥

॥ अथ चतुर्थी ॥

वि यस्य ते पृथिव्यां पाजो अश्रेतृषु यदन्ना समवृक्त जंभैः ।

सेनेव सृष्टा प्रसितिष्ट एति यवं न दस्म जुह्वा विवेक्षि ॥४॥

वि । यस्य । ते । पृथिव्यां । पाजः । अश्रेत् । तृषु । यत् । अन्ना । संऽअवृक्त । जंभैः ।

सेनाऽइव । सृष्टा । प्रऽसितिः । ते । एति । यवं । न । दस्म । जुह्वा । विवेक्षि ॥४॥

हे अग्ने यस्य दावरूपस्य ते तव पाजस्तेजः पृथिव्यां भूम्यां तृषु क्षिप्रं व्यश्रेत् विश्रयति यद्यदन्नानि काष्ठादीनि जंभैर्देतैः । ज्वालाभिरित्यर्थः । समवृक्त वृक्ते खादति । तथा सेनेव सृष्टोद्युक्ता ते तव प्रसितिर्ज्वालैति । गच्छति । दस्म हे दर्शनीयाग्ने त्वं यवं न यवमिव जुह्वा ज्वालाया विवेक्षि । काष्ठादीनि भक्षयसि व्याप्नोषि वा ॥

॥ अथ पंचमी ॥

तमिहोषा तमुषसि यविष्ठमग्निमत्यं न मर्जयंत नरः ।

निशिशांता अतिथिमस्य योनौ दीदाय शोचिराहुतस्य वृष्णः ॥५॥

तं । इत् । दोषा । तं । उषसि । यविष्ठं । अग्निं । अत्यं । न । मर्जयंत । नरः ।

निऽशिशांताः । अतिथिं । अस्य । योनौ । दीदाय । शोचिः । आऽहुतस्य । वृष्णः ॥५॥

यविष्टं युवतममंतिथिमतिथिवत्पूज्यं तमित्तमेवाग्निं दोषा दोषायां रात्रावुषसि वासरेऽपि तमेवास्याग्नेर्योनौ स्थान आहवनीयायतने धिष्ये वा निशिशाना दीपयंतो नरो मनुष्या अत्यं न सततगमनयुक्तं वोढारमश्वमिव मर्जयंत । परिचरंति । आहुतस्य च वृष्णः कामानां वर्षितुरग्नेस्तस्य शोचिर्ज्वाला दीदाय । दीपते ॥

॥ इति पञ्चमस्य द्वितीये तृतीयो वर्गः ॥

॥ अथ षष्ठी ॥

सुसंहक्ते स्वनीकं प्रतीकं वि यदुक्त्रो न रोचसे उपाके ।

दिवो न ते तन्यतुरेति शुष्मश्चित्रो न सूरः प्रति चक्षि भानुं ॥ ६ ॥

सुऽसंहक् । ते । सुऽअनीक । प्रतीकं । वि । यत् । रुक्मः । न । रोचसे । उपाके ।

दिवः । न । ते । तन्यतुः । एति । शुष्मः । चित्रः । न । सूरः । प्रति । चक्षि । भानुं ॥ ६ ॥

स्वनीक हे सुतेजस्काग्ने यद्यदा रुक्मो न सूर्य इव । सुवर्णमिव वा । उपाकेऽतिके वि रोचसे विशेषेण दीप्यसे तदा ते तव प्रतीकं रूपमंगं वा सुसंहक् सुसंदर्शनं भवति । किंच ते तव शुष्मो दिवोऽंतरिक्षात्तन्यतुर्नाशनिरिवैति । निर्गच्छति । चित्रो दर्शनीयः सूर्यो न सूर्य इव भानुं स्वां दीप्तिं प्रतिचक्षि । प्रदर्शयसि ॥

॥ अथ सप्तमी ॥

यथा वः स्वाहाग्नये दाशेम परीक्षाभिर्घृतवद्भिश्च हव्यैः ।

तेभिर्नो अग्ने अमितैर्महोभिः शतं पूर्भिरायसीभिर्नि पाहि ॥ ७ ॥

यथा । वः । स्वाहा । अग्नये । दाशेम । परि । इक्षाभिः । घृतवत्ऽभिः । च । हव्यैः ।

तेभिः । नः । अग्ने । अमितैः । महःऽभिः । शतं । पूऽभिः । आयसीभिः । नि । पाहि ॥ ७ ॥

हे अग्ने अग्नयेऽयस्य नेत्रे वस्तुभ्यं स्वाहा स्वाहुतं हविः । किंच यथा वयमिष्ठाभिर्गोभिर्गोविकारैः क्षीरादिभिर्घृतवद्भिर्घृतसहितैर्हव्यैः पुरोडाशादिभिश्च दाशेम परिचरेम तथा त्वमपि तेभिः प्रसिद्धैरमितैरपरिमितैर्महोभिस्तेजोभिः शतमपरिमिताभिरायसीभिर्हिरण्यमीभिः । रुक्ममय इति हिरण्यनामसु पापात् । पूर्भिर्नगरीभिरेव नोऽस्मान् नि पाहि । नितरां रक्ष ॥

॥ अथाष्टमी ॥

या वा ते संति दाश्रुषे अधृष्टा गिरो वा याभिर्नृवतीरुषाः ।
 ताभिर्नः सूनो सहसो नि पाहि स्मत्सूरीजरितृजातवेदः ॥ ८ ॥
 याः । वा । ते । संति । दाश्रुषे । अधृष्टाः । गिरः । वा । याभिः । नृवतीः । उरुषाः ।
 ताभिः । नः । सूनो इति । सहसः । नि । पाहि । स्मत् । सूरीन् । जरितृन् । जातवेदः ॥ ८ ॥

सहसः सूनो हे बलस्य पुत्र जातवेदोऽग्रे दाश्रुषे दाश्रुषस्ते तव या वा याश्च
 ज्वालाः संति । अधृष्टा रक्षोभिरप्रधृषिता गिरो वा गिरश्च संति । याभिर्गीर्भिर्नृ-
 वतीः पुत्रवतीः प्रजा उरुषा रक्षेः ताभिरुभयीभिर्नोऽस्मान् । स्मदिति प्रशस्तव-
 चनः । प्रशस्तान् सूरीन् हविषां प्रेरकान् जरितृन् स्तोतृन् नि पाहि । नितरां रक्ष ॥

॥ अथ नवमी ॥

निर्यत्पूतेव स्वधितिः शुचिर्गात्स्वया कृपा तन्वाऽरोचमानः ।
 आ यो माचोरुशेन्यो जनिष्ट देवयज्याय सुक्रतुः पावकः ॥ ९ ॥
 निः । यत् । पूताऽइव । स्वधितिः । शुचिः । गात् । स्वया । कृपा । तन्वा । रोचमानः ।
 आ । यः । माचोः । उशेन्यः । जनिष्ट । देवयज्याय । सुक्रतुः । पावकः ॥ ९ ॥

यद्यदा शुचिरग्निः स्वया स्वकीयया तन्वा ततया कृपा कृपया दीप्ता रोचमानः
 पूतेव स्वधितिस्तीक्ष्णीकृता स्वधितिरिव निर्गात् काष्ठान्निर्गच्छति तदानीं देवय-
 ज्याय भवति । तदेव विशदयति । योऽग्निरुशेन्यः कर्मनीयः सुक्रतुः सुकर्मा पावकः
 शोधकश्च माचोररण्योराजनिष्ट आजायत स देवयज्याय भवतीति ॥

॥ अथ दशमी ॥

एता नो अग्ने सौभगा दिदीह्यपि क्रतुं सुचेतसं वतेम ।
 विश्वा स्तोतृभ्यो गृणते च संतु यूयं पात स्वस्तिभिः सदा नः ॥ १० ॥
 एता । नः । अग्ने । सौभगा । दिदीहि । अपि । क्रतुं । सुचेतसं । वतेम ।
 विश्वा । स्तोतृभ्यः । गृणते । च । संतु । यूयं । पात । स्वस्तिभिः । सदा । नः ॥ १० ॥

हे अग्ने एतैतानि परिदृश्यमानानि सौभगा सौभगानि शोभनानि धनानि
 नोऽस्मभ्यं दिदीहि । दीपय । देहि वा । अथपि च क्रतुं कर्म यज्ञानां कर्ता

वा सुचेतसं शोभनप्रज्ञानयुक्तं सुप्रज्ञानं पुत्रं वा वतेम । संभजेमहि ॥ वनतेः
संभजनार्थस्य वर्णीतरागमे सति रूपं ॥ विश्वा विश्वानि धनानि स्तोतृभ्य
उक्तातृभ्यो गृणते शंसते च संतु । यूयं त्वत्परिवाराश्च सर्वे यूयं नोऽस्मान्
स्वस्तिभिः क्षेमैः सदा सर्वदा पात । रक्षत ॥

॥ इति पंचमस्य द्वितीये चतुर्थो वर्गः ॥

प्र वः शुक्रायेति दशर्चं चतुर्थं सूक्तं वसिष्ठस्यार्थं वैदुभमाग्नेयं । प्र व इत्यनु-
क्रांतं ॥ प्रातस्नुवाकाश्चिनशस्त्रयोर्दशसूक्तमध्ये द्वितीयवेनोक्तः सूक्तविनियोगः ।
। अ० ४. १३. ॥ एकादशिन आग्नेये पशौ प्र वः शुक्रायेत्येषा वपाया याज्या । सूचितं
च । प्र वः शुक्राय भानवे भरध्वं यथा विप्रस्य मनुषो हविर्भिः । अ० ३. ७. । इति ॥

॥ तत्र प्रथमा ॥

प्र वः शुक्राय भानवे भरध्वं हव्यं मतिं चाग्रये सुपूतं ।

यो दैव्यानि मानुषा जनूंषंतर्विश्वानि विघ्नना जिगाति ॥ १ ॥

प्र । वः । शुक्राय । भानवे । भरध्वं । हव्यं । मतिं । च । अग्रये । सुऽपूतं ।

यः । दैव्यानि । मानुषा । जनूंषि । अंतः । विश्वानि । विघ्नना । जिगाति ॥ १ ॥

हे हविषां वोढारो वो यूयं शुक्राय शुभ्राय भानवे दीप्रायाग्रये सुपूतं सुशुद्धं
हव्यं मतिं स्तुतिं च प्रभरध्वं । योऽग्निदैव्यानि मानुषा मानुषाणि च विश्वा
विश्वानि जनूंषि जातान्यंतरंतरा विघ्नना प्रज्ञानेन मार्गेण वा जिगाति गच्छति ।
देवान्मनुष्यांश्चांतरा हवींषि नेतुं वर्तत इत्यर्थः ॥

॥ अथ द्वितीया ॥

स गृत्सो अग्निस्तरुणश्चिदस्तु यतो यविष्ठो अजनिष्ट मातुः ।

सं यो वना युवते शुचिदभूरि चिदन्ना समिदन्ति सद्यः ॥ २ ॥

सः । गृत्सः । अग्निः । तरुणः । चित् । अस्तु । यतः । यविष्ठः । अजनिष्ट । मातुः ।

सं । यः । वना । युवते । शुचिऽदन् । भूरि । चित् । अन्ना । सं । इत् । अन्ति । सद्यः ॥ २ ॥

स चित्स एव गृत्सो मेधावी । तथा च यास्कः । गृत्स इति मेधाविनाम ।
अग्निस्तरुणस्तारको भवति । तदा यतो यदा मातुररण्या यविष्ठो युवतमः सन्

अजनिष्ट । योऽग्निः शुचिदन् दीप्तदंतो वना वनानि संयुवते आत्मना संयोज-
यति । किंच भूरि चित् भूरीण्यपन्ना स्वीयान्यन्नानि सद्य इत्सद्य एव समन्त्रि
सम्यग्भक्षयति ॥

॥ अथ तृतीया ॥

अस्य देवस्य संसद्यनीके यं मर्तासः श्येतं जगृभे ।

नि यो गृभं पौरुषेयीमुवोच दुरोकमग्निरायवे शुशोच ॥३॥

अस्य । देवस्य । संऽसदि । अनीके । यं । मर्तासः । श्येतं । जगृभे ।

नि । यः । गृभं । पौरुषेयी । उवोच । दुऽओकं । अग्निः । आयवे । शुशोच ॥ ३ ॥

अस्य देवस्याग्नेरनीके मुखे संसदि स्थाने श्येतं श्येतं शुभं यमग्निं मर्तासो
मनुष्या जगृभे परिगृह्णन्ति । यश्चाग्निः पौरुषेयी पुरुषैः क्रियमाणां गृभं गृभीतं
न्युवोच ॥ अत्र वचिः सेवार्थं वर्तते ॥ निषेवत इत्यर्थः । सोऽग्निरायवे मनुष्यार्थं ॥
दुह्यव आयव इति मनुष्यनामसु पाठात् ॥ दुरोकं सपत्नैर्दुःसेवं यथा भवति
तथा शुशोच । दीप्यते ॥

॥ अथ चतुर्थी ॥

अयं कविरकविषु प्रचेता मर्तेष्वग्निरमृतो नि धायि ।

स मा नो अत्र जुहुः सहस्वः सदा ते सुमनसः स्याम ॥४॥

अयं । कविः । अकविषु । प्रऽचेताः । मर्तेषु । अग्निः । अमृतः । नि । धायि ।

सः । मा । नः । अत्र । जुहुः । सहस्वः । सदा । ते इति । सुऽमनसः । स्याम ॥ ४ ॥

कविः क्रांतहक् प्रचेताः प्रकाशकोऽमृतो मरणधर्मरहितोऽयमग्निरकविष्वक्रां-
तहस्तु मर्तेषु मरणधर्मकेषु निधायि । निहितः । अथ प्रत्यक्षस्तुतिः । सहस्वो
बलवन्ने ते यस्मिन् त्वयि सदा वयं सुमनसः सुमतयः स्याम स त्वमन्ना-
स्मिंल्लोके नोऽस्मान्मा जुहुः । मा हिंसीः ॥

॥ अथ पंचमी ॥

आ यो योनिं देवकृतं ससाद् ऋत्वा ह्यग्निरमृताँ अतारीत् ।

तमोषधीश्च वनिनश्च गर्भं भूमिश्च विश्वधायसं विभर्ति ॥५॥

आ। यः। योनिं। देवऽकृतं। ससाद। ऋत्वा। हि। अग्निः। अमृतान्। अतारीत्।
तं। ओषधीः। च। वनिनः। च। गर्भं। भूमिः। च। विश्वऽधायसं। विभर्ति ॥ ५ ॥

योऽग्निर्देवकृतं देवैः कल्पितं योनिं स्थानमाससाद अध्यास्ते । किमर्थं देवाः
स्थानं कल्पयन्त्यग्रेरित्यत आह । हि यस्मात्कारणादग्निः ऋत्वा प्रज्ञयामृतान्देवान-
तारीत् । विश्वधायसं विश्वस्य धारकमोषधीरोषधयो वनिनश्च वृक्षांश्च गर्भं गर्भं
संतं तं विभर्ति । भूमिश्च विभर्ति ॥ श्रुतमेव विभर्तीति पदं बहुवचनान्ततया विप-
रिणतं सदोषधीभिर्वनिभिश्च संवध्यते ॥

॥ इति पंचमस्य द्वितीये पंचमो वर्गः ॥

॥ अथ षष्ठी ॥

ईशे ह्यग्निमृतस्य भूररीणे रायः सुवीर्यस्य दातोः ।

मा त्वा वयं सहसावन्नवीरा माप्सवः परि षदाम मादुवः ॥ ६ ॥

ईशे। हि। अग्निः। अमृतस्य। भूरैः। ईशे। रायः। सुवीर्यस्य। दातोः।

मा। त्वा। वयं। सहसाऽवन्। अवीराः। मा। अप्सवः। परि। षदाम। मा। अदुवः ॥ ६ ॥

अमृतस्यान्नमुदकं वा ॥ द्वितीयार्थे षष्ठी ॥ भूरैरधिकं दातोर्दातुमग्निरीशे । ईशे
हि । सुवीर्यस्य शोभन्वीर्ययुक्तं रायो धनं दातुमीशे । ईशे । अथ प्रत्यक्षस्तुतिः ।
सहसावन् हे बलवन्ने वयं वसिष्ठा अवीराः पुत्रादिरहिताः संतो मा परिष-
दाम । मा पर्युपविशाम । अप्सवो रूपरहिताश्च संतो मा परिषदाम । तथा च
यास्कः । अप्स इति रूपनामेति । अदुवः परिचरणहीनाश्च मा परिषदाम ॥

॥ अथ सप्तमी ॥

परिषद्यं हरणस्य रेक्णो नित्यस्य रायः पतयः स्याम ।

न शेषो अग्ने अन्यजातमस्त्युचैतानस्य मा पथो वि दुक्षः ॥ ७ ॥

परिऽसद्यं। हि। अरणस्य। रेक्णः। नित्यस्य। रायः। पतयः। स्याम।

न। शेषः। अग्ने। अन्यऽजातं। अस्ति। अचैतानस्य। मा। पथः। वि। दुक्षः ॥ ७ ॥

अरणस्यानृणस्य रेक्णो धनं परिषद्यं पर्याप्तं भवति हि । अतो नित्यस्यापु-
नर्देयस्य रायो धनस्य पतयः स्याम । यद्धारणस्य रेक्णो धनं परिषद्यं परिहर्तव्यं

भवति । अतो नित्यस्यैरसस्य रायः पुत्राख्यस्य धनस्य पतयः स्याम । हे अग्ने अन्यजातमनौरसं शेषोऽपत्यं नास्ति । न भवति । अचेतानस्याविदुषः पथो मार्गान् पुत्रोत्पादनप्रमुखान्मार्गान् मा विदुषः । मा विदुदुषः ॥ दुष वैकृत्य इति धातुः ॥ तथा च यास्कः । परिहर्तव्यं हि नोपसर्तव्यमरणस्य रेक्णोऽरणोऽपाणो भवति रेक्ण इति धननाम रिच्यते प्रयतः । नित्यस्य रायः पतयः स्याम । न शेषो अग्ने अन्यजातमस्ति । शेष इत्यपत्यनाम शिष्यते प्रयतोऽचेतयमानस्य तत्प्रमत्तस्य भवति मा नः पथो विदूदुषः । नि० ३. २. १ इति ॥

॥ अथाष्टमी ॥

न॒हि यभा॒यार॑णः सु॒शेवो॑ऽन्यो॒दर्यो॑ मन॒सा म॑न्त॒वा उ॑ ।

अ॒ध चि॒दो॒कः पुन॑रि॒त्स ए॒त्या नो॑ वा॒ज्यभी॑षा॒ठे॒तु न॒व्यः ॥ ८ ॥

न॒हि । यभा॑य । अ॒रणः । सु॒ऽशेवः॑ । अ॒न्यऽउ॒दर्यः॑ । मन॒सा । म॑न्त॒वै । उं॑ इति ।

अ॒ध । चि॒त् । ओ॒कः । पुनः॑ । इ॒त् । स । ए॒ति । आ । नः॑ । वा॒जी । अ॒भी॒षाट् । ए॒तु । न॒व्यः ॥ ८ ॥

पूर्वस्यामृच्युक्त एवार्थोऽत्र प्रपंच्यते । अरणोऽरममाणोऽन्योदर्यः सुशेवः सुखतमो सन् यभाय पुत्रत्वेन ग्रहणाय मनसा मन्तवा उ मनसापि मन्तव्यो न भवति हि । अध चिदपि च सोऽन्योदर्य ओक इत् संस्थानमेव पुनरेति । प्राप्नोति । अतो वाज्यन्नवानभीषाट् शत्रूणामभिभविता नव्यो नवजातः पुत्रो नोऽस्मानैतु । आगच्छतु ॥

॥ अथ नवमी ॥

त्वम॑ग्ने व॒नुष्य॑तो नि पा॒हि त्वमु॑ नः सह॒साव॑न्न॒वद्यात् ।

सं त्वा॑ ध्व॒स्मन्व॑द्भ्येतु पाथः सं र॒यिः स्पृ॑ह॒याय्यः॑ सह॒स्री ॥ ९ ॥

त्वं । अ॒ग्ने । व॒नुष्य॑तः । नि । पा॒हि । त्वं । उं॑ इति । नः । स॒ह॒सा॒ऽवन् । अ॒व॒द्यात् ।

सं । त्वा॑ । ध्व॒स्मन्ऽवत् । अ॒भि । ए॒तु । पाथः॑ । सं । र॒यिः । स्पृ॑ह॒याय्यः॑ । स॒ह॒स्री ॥ ९ ॥

हे अग्ने त्वं वनुष्यतो हिंसंकान्त्रोऽस्मान्निपाहि । त्वमु त्वमेवावद्यात्मापात् नोऽस्मान्निपाहि । त्वा त्वां ध्वस्मन्वत् ध्वस्तदोषं पाथोऽन्नं हविः समभ्येतु । सम्यक् प्राप्नोतु । अपि चास्मान् स्पृहयाय्यः स्पृहणीयः सहस्री सहस्रसंख्याको रयिरभ्येतु ॥

॥ अथ दशमी ॥

ए॒ता नो॑ अ॒ग्ने सौ॒भगा॑ दि॒दीह्य॑पि॒ क्रतुं॑ सु॒चेत॑सं व॒तेम ।
 वि॒श्वा स्तो॒तृभ्यो॑ गृ॒णते॑ च॒ संतु॑ यू॒यं पा॑त स्व॒स्तिभिः॑ सदा॑ नः ॥ १० ॥
 ए॒ता । नः । अ॒ग्ने । सौ॒भगा । दि॒दीहि॑ । अ॒पि । क्रतुं॑ । सु॒चेत॑सं । व॒तेम ।
 वि॒श्वा । स्तो॒तृभ्यः । गृ॒णते॑ । च॒ । संतु॑ । यू॒यं । पा॑त । स्व॒स्तिभिः॑ । सदा॑ । नः ॥ १० ॥

एषा ऋग्व्याख्याता ॥

॥ इति पंचमस्य द्वितीये षष्ठो वर्गः ॥

प्रा॒ग्नये॑ तव॒स इति॑ नव॒र्चं प॑ंच॒मं सू॒क्तं व॑सिष्ठ॒स्यार्धं॑ चै॒ष्टुभं॑ वै॒श्वान॑राग्निदे॒वता॑कं ।
 तथा॑ चानु॒क्रांतं॑ । प्रा॒ग्नये॑ न॒व वै॒श्वान॑री॒यं त्वि॑ति ॥ वि॒नियो॑गो लं॒गिकः॑ ॥

॥ तत्र प्रथमा ॥

प्रा॒ग्नये॑ त॒वसे॑ भ॒रध्वं॑ गि॒रं दि॒वो अ॒रत॑ये॒ पृथि॒व्याः ।
 यो वि॒श्वेषा॑म॒मृता॑नामु॒पस्थे॑ वै॒श्वान॑रो वा॒वृधे॑ जा॒गृव॑द्भिः ॥ १ ॥
 प्र । अ॒ग्नये॑ । त॒वसे॑ । भ॒रध्वं॑ । गि॒रं । दि॒वः । अ॒रत॑ये । पृथि॒व्याः ।
 यः । वि॒श्वेषां॑ । अ॒मृता॑नां । उ॒प॒स्थे । वै॒श्वान॑रः । वा॒वृधे॑ । जा॒गृव॑त्भिः ॥ १ ॥

हे स्तोतारस्तवसे प्रवृद्धाय दिवेऽंतरिक्षस्य पृथिव्याश्चारतये गंचेऽग्नये वैश्वानरसंज्ञकायाग्नये गिरं स्तुतिं प्रभरध्वं । यो वैश्वानरो विश्वनरहितोऽग्निर्विश्वेषां सर्वेषाममृतानां देवानामुपस्थ उपस्थाने यज्ञे जागृवद्भिः प्रबुद्धैर्देवैः सहितः सन् ववृधे स्तुतिभिर्हविर्भिश्च वर्धते ॥

॥ अथ द्वितीया ॥

पृ॒ष्टो दि॒वि धा॒य्यग्निः॑ पृथि॒व्यां ने॒ता सि॑ंधू॒नां वृ॒षभः॑ स्ति॒यानां॑ ।
 स मा॒नुषी॑र॒भि वि॒शो वि॒ भा॑ति॒ वैश्वान॑रो वा॒वृधा॑नो व॒रेण॑ ॥ २ ॥
 पृ॒ष्टः । दि॒वि । धा॒यि । अ॒ग्निः । पृथि॒व्यां । ने॒ता । सि॑ंधू॒नां । वृ॒षभः॑ । स्ति॒यानां॑ ।
 सः । मा॒नुषीः॑ । अ॒भि । वि॒शः । वि॒ । भा॑ति॒ । वै॒श्वान॑रः । वा॒वृधा॑नः । व॒रेण॑ ॥ २ ॥

सिंधूनां नदीनां नेता स्तियानामपां । स्तिया आपो भवन्ति स्थायनादिति यास्कवचनात् । नि० ६. १७. । वृषभो वर्षिता पृष्टोऽर्चितस्तेजसा संपृक्तो वा

योऽग्निर्दिव्यंतरिक्षे पृथिव्यां च धायि न्यधायि स वैश्वानरो विश्वनरहि-
तोऽग्निर्वरेण श्रेष्ठेन हविषा तेजसा वा वावृधानो वर्धमानः सन् मानुषीर्वि-
शोऽभि मानुषीः प्रजाः प्रति विभाति ॥

॥ अथ तृतीया ॥

त्वद्भिया विश् आयन्नसिक्कीरसमना जहतीर्भोजनानि ।

वैश्वानर पूरवे शोशुचानः पुरो यदग्ने दरयन्नदीदेः ॥३॥

त्वत् । भि॒या । वि॒शः । आ॒यन् । अ॒सिक्कीः । अ॒स॒म॒नाः । ज॒हतीः । भो॒ज॒नानि ।

वै॒श्वान॒र । पू॒रवे॑ । शो॒शु॒चा॒नः । पु॒रः । यत् । अ॒ग्ने । द॒रय॑न् । अ॒दी॒देः ॥३॥

हे वैश्वानर विश्वनरहिताग्ने त्वत्त्वत्तो भिया भीत्यासिक्कीरसितवर्णा राजस्यः ॥
प्रथमार्थे द्वितीया ॥ विशः प्रजा असमनाः परस्परमसमेता भोजनानि धनानि
जहतीस्त्यजंत्य आयन् । आगच्छन् । कदेत्यत आह । यद्यदा पूरवे राज्ञे शोशुचानो
दीप्यमानः पुरस्तस्य शत्रूणां पुरो दरयन् दारयनदीदेः अज्वलः । तथा च निगमः ।
अंहो राजन्वरिवः पूरवे कः । ऋग्वे० १. ६३. ७. । इति ॥

॥ अथ चतुर्थी ॥

तव चिधातुं पृथिवी उत द्यौर्वैश्वानर व्रतमग्ने सचंत ।

त्वं भासा रोदसी आ ततंथाजस्त्रेण शोचिषा शोशुचानः ॥४॥

तव । चि॒धातुं । पृ॒थि॒वी । उ॒त । द्यौः । वै॒श्वान॒र । व्र॒तं । अ॒ग्ने । स॒च॒न्त ।

त्वं । भा॒सा । रो॒दसी॑ इति । आ । त॒तं॒थ । अ॒ज॒स्त्रेण॑ । शो॒चि॒षा । शो॒शु॒चा॒नः ॥४॥

हे वैश्वानर विश्वेषां नराणां नेतरग्ने । तथा च यास्कः । वैश्वानरः कस्मा-
द्विश्वान्नरान्नयति विश्व एनं नरा नयतीति वेति । तव व्रतं त्वत्प्रीतिकरं कर्म
चिधातुं पृथिवी च उतापि च द्यौरिति चयो लोकाः सचंत । सेजंते ।
चैलोक्यवर्तिन्यः प्रजास्त्वदर्थं कर्म कुर्वतीत्यर्थः । अपि च त्वमजस्त्रेण शोचिषा
प्रकाशेन शोशुचानो दीप्यमानो भासा दीप्ता रोदसी द्यावापृथिव्यौ चातर्तथ ।
विस्तारयसि ॥

॥ अथ पंचमी ॥

त्वामग्ने हरितो वावशाना गिरः सचन्ते धुनयो घृताचीः ।

पतिं कृष्टीनां रथ्यं रयीणां वैश्वानरमुषसां केतुमह्नां ॥ ५ ॥

त्वां । अग्ने । हरितः । वावशानाः । गिरः । सचन्ते । धुनयः । घृताचीः ।

पतिं । कृष्टीनां । रथ्यं । रयीणां । वैश्वानरं । उषसां । केतुं । अह्नां ॥ ५ ॥

हे अग्ने कृष्टीनां प्रजानां । क्षितयः कृष्टय इति मनुष्यनामसु पाठात् । पतिं स्वामिनं रयीणां धनानां रथ्यं नेतारमुषसामह्नां महान्तं केतुं प्रज्ञापकं वैश्वानरं विश्वनरहितं त्वां हरितोऽश्वा वावशानाः कामयमानाः सचन्ते । सेवन्ते । तथा गिरो नृणां स्तुतिरूपा वाचो धुनयः पापं धुन्वाना घृताचीर्घृतमचन्त्यः । हविषा सहिता इत्यर्थः । सचन्ते ॥

॥ इति पंचमस्य द्वितीये सप्तमो वर्गः ॥

॥ अथ षष्ठी ॥

त्वे असुर्ये वसवो न्यूखन्क्रतुं हि ते मित्रमहो जुषन्त ।

त्वं दस्यूरोक्सो अग्न आज उरु ज्योतिर्जनयन्नार्याय ॥ ६ ॥

त्वे इति । असुर्ये । वसवः । नि । न्यूखन् । क्रतुं । हि । ते । मित्रऽमहः । जुषन्त ।

त्वं । दस्यून् । ओक्सः । अग्ने । आजः । उरु । ज्योतिः । जनयन् । आर्याय ॥ ६ ॥

हे मित्रमहो मित्राणां पूजयितरग्ने त्वे त्वयि वसवो वासका देवा असुर्ये बलं न्यूखन् । न्यगमयन् । ते क्रतुं त्वत्प्रीतिकरं कर्म जुषन्त । असेवन्त हि । किंच त्वमार्याय कर्मवते जनायोरु ज्योतिरधिकं तेजो जनयन् दस्यून् कर्महीनानोक्सः स्थानादाजः । निरगमयः ॥

॥ अथ सप्तमी ॥

सत्रायमानः परमे व्योमन्वायुर्न पार्थः परि पासि सद्यः ।

त्वं भुवना जनयन्नभि क्रन्नपत्याय जातवेदो दशस्यन् ॥ ७ ॥

सः । त्रायमानः । परमे । विऽव्योमन् । वायुः । न । पार्थः । परि । पासि । सद्यः ।

त्वं । भुवना । जनयन् । अभि । क्रन् । अपत्याय । जातऽवेदः । दशस्यन् ॥ ७ ॥

हे वैश्वानर स प्रसिद्धस्त्वं परमे दूरस्थे व्योमन्तंरिष्ठे जायमानः सूर्यरूपेण प्रादुर्भवन् वायुर्न यथा वायुर्द्विदेवत्यग्रहेषु प्रथमं सोमं पिबति तथा पाथः सोमं सद्यः परिपासि । परिपिबसि । यद्वा वायुरिव पाथो जलं परिपासि । परिपिबसि । शोषयसीत्यर्थः । किंच हे जातवेदो जातधनाग्रे त्वं भुवना भुवनान्युदकानि ॥ भूतं भुवनमित्युदकनामसु पाठात् ॥ जनयन्नपत्यायापत्यवत्पालनीयाय यजमानाय दशस्यन् कामान् च यच्छन् अभिन्नन् । वैद्युतात्मनाभिर्क्रंदसि अभिगर्जसि वा ॥

॥ अथाष्टमी ॥

तामग्ने अस्मे इषमेरयस्व वैश्वानर द्युमतीं जातवेदः ।

यया राधः पिन्वसि विश्ववार पृथु श्रवो दाश्रुषे मर्त्याय ॥ ८ ॥

तां । अग्ने । अस्मे इति । इषं । आ । ईरयस्व । वैश्वानर । द्युऽमतीं । जातऽवेदः ।

यया । राधः । पिन्वसि । विश्वऽवार । पृथु । श्रवः । दाश्रुषे । मर्त्याय ॥ ८ ॥

हे जातवेदो जातप्रज्ञ वैश्वानर विश्वनरहिताग्रे तामिषमेषणीयां वृष्टिं द्युमतीं दीप्तिमतीमस्मे अस्मभ्यमेरयस्व । प्रेरयस्व । वृष्ट्या चैलोक्यं द्योतते, हि । यद्वा द्युमतीं तामिषमन्नमेरयस्व । तथा च श्रूयते । तस्माद्यस्यैवेह भूयिष्ठमन्नं भवति स एव भूयिष्ठं लोके विराजतीति । अथवेषमेषणीयां तां द्युमतीं भास्वतीं दीप्तिमेरयस्व । ययेषा राधो धनं पिन्वसि पालयसि । अपि च हे विश्ववार विश्वैर्वरणीयाग्रे पृथु विस्तीर्णं श्रवो यशो दाश्रुषे मर्त्याय यजमानाय पिन्वसि ॥

॥ अथ नवमी ॥

तं नो अग्ने मघवद्भ्यः पुरुक्षुं रयिं नि वाजं श्रुत्यं युवस्व ।

वैश्वानर महि नः शर्म यच्छ रुद्रेभिरग्ने वसुभिः सजोषाः ॥ ९ ॥

तं । नः । अग्ने । मघवत्ऽभ्यः । पुरुऽक्षुं । रयिं । नि । वाजं । श्रुत्यं । युवस्व ।

वैश्वानर । महि । नः । शर्म । यच्छ । रुद्रेभिः । अग्ने । वसुऽभिः । सऽजोषाः ॥ ९ ॥

हे अग्ने मघवद्भ्यो धनवद्भ्यः । हविष्मद्भ्य इत्यर्थः । नोऽस्मभ्यं पुरुक्षुं बहून्नं बहुयशस्कं वा तं प्रसिद्धं रयिं श्रुत्यं श्रवणीयं वाजं बलं च नि युवस्व । नितरां

मिश्रयस्व । किंच हे वैश्वानर विश्वनरहिताग्ने त्वं रुद्रेभी रुद्रैर्वसुभिश्च देवैः सजोषाः सहितश्च सन् नोऽस्मभ्यं महि महत् शर्म सुखं यच्छ । प्रयच्छ ॥

॥ इति पंचमस्य द्वितीयेऽष्टमो वर्गः ॥

प्र सम्राज इति सप्तर्चं षष्ठं सूक्तं वसिष्ठस्यार्धं । अनुक्रम्यते च । प्र सम्राजः सप्त । वैश्वानरीयं त्वित्युक्तत्वादस्यापि वैश्वानरोऽग्निदेवता ॥ विनियोगो लिंगिकः ॥

॥ तत्र प्रथमा ॥

प्र सम्राजो असुरस्य प्रशस्तिं पुंसः कृष्टीनामनुमाद्यस्य ।

इंद्रस्येव प्र तवसंस्कृतानि वंदे दारुं वंदमानो विवक्त्रि ॥१॥

प्र । संऽराजः । असुरस्य । प्रऽशस्तिं । पुंसः । कृष्टीनां । अनुऽमाद्यस्य ।

इंद्रस्यऽइव । प्र । तवसं । कृतानि । वंदे । दारुं । वंदमानः । विवक्त्रि ॥१॥

दारुं पुरां भेत्तारं वंदे । वंदमानः सन् सम्राजः सर्वस्य भुवनस्येश्वरस्यासुरस्य बलवतः पुंसो वीरस्य । पौंस्यमिति वीर्यमुच्यते । तथा च यास्कः । पुमान् पुरुमना भवति पुंसतेर्वेति । कृष्टीनां जनानामनुमाद्यस्य स्तुत्यस्य तवसो बलवत इंद्रस्येव तस्य वैश्वानरस्य प्रशस्तिं स्तुतिं कृतानि कर्माणि च प्रविवक्त्रि । प्रब्रवीमि ॥

॥ अथ द्वितीया ॥

कविं केतुं धासिं भानुमद्रेर्हिन्वन्ति शं राज्यं रोदस्योः ।

पुरंदरस्य गीर्भिरा विवासेऽग्नेर्व्रतानि पूर्या महानि ॥२॥

कविं । केतुं । धासिं । भानुं । अद्रेः । हिन्वन्ति । शं । राज्यं । रोदस्योः ।

पुरंऽदरस्य । गीःऽभिः । आ । विवासे । अग्नेः । व्रतानि । पूर्या । महानि ॥२॥

कविं प्राज्ञं केतुं विश्वस्य प्रज्ञापकं धासिमद्रेर्धर्तारमादर्तुः स्तोतुर्वा भानुं भासकं शं सुखकरं रोदस्योर्द्वावापृथिव्यो राज्यं राजानं वैश्वानरमग्निं हिन्वन्ति । मदीयाः प्रीणयन्ति प्रेरयन्ति वा देवाः । अहं च पुरंदरस्य पुरां दारयितुरग्नेः पूर्या पूर्याणि पुरातनानि महानि महान्ति व्रतानि कर्माणि गीर्भिराविवासे । परिचरामि ॥

॥ अथ तृतीया ॥

न्य॒क्र॒तून्प्र॒थिनो॑ मृ॒धवा॑चः प॒णीर॑श्च॒ङ्गाँ अ॒वृ॒धाँ अ॒य॒ज्ञान् ।

प्र॒प्र॒ ता॒न्दस्य॑र॒ग्निर्वि॑वाय॒ पूर्वे॑श्च॒कारा॑प॒राँ अ॒य॒ज्यून् ॥ ३ ॥

नि । अ॒क्र॒तून् । य॒थिनः॑ । मृ॒धऽवा॑चः । प॒णीन् । अ॒श्च॒ङ्गान् । अ॒वृ॒धान् । अ॒य॒ज्ञान् ।

प्र॒ऽप्र॒ । ता॒न् । द॒स्यून् । अ॒ग्निः । वि॒वा॒य॒ । पूर्वेः॑ । च॒कार॑ । अ॒प॒रान् । अ॒य॒ज्यून् ॥ ३ ॥

अक्रतूनयज्ञान् यथिनो जल्पकान्मृधवाचो हिंसितवचस्कान् पणीन् पणिना-
मकान्वार्धुषिकानश्चान्यज्ञादिषु श्रद्धारहितानवृधान् स्तुतिभिरग्निमवर्धयतोऽय-
ज्ञान्यज्ञहीनान् तान्दस्यून् वृथा कालस्य नेतृनग्निः प्रप्र अत्यन्तं नि विवाय । नि-
तरां गमयेत् । तदेवाह । अग्निः पूर्वो मुख्यः सन् अयज्यूनयजमानानपरान्
जघन्यान् चकार ॥

॥ अथ चतुर्थी ॥

यो अ॒पा॒चीने॑ तम॒सि॒ मद॑न्तीः प्रा॒चींश्च॒कार॒ नृ॒त॒मः॒ शची॑भिः ।

तमी॒शानं॑ व॒स्वो अ॒ग्निं गृ॑णी॒षेऽना॑न॒तं द॒मय॑न्तं पृ॒त॒न्यून् ॥ ४ ॥

यः । अ॒पा॒चीने॑ । तम॒सि॒ । मद॑न्तीः । प्रा॒चीः । च॒कार॑ । नृ॒ऽत॒मः । शची॑भिः ।

तं । ई॒शानं॑ । व॒स्वः । अ॒ग्निं । गृ॒णी॒षे । अ॒ना॒न॒तं । द॒मय॑न्तं । पृ॒त॒न्यून् ॥ ४ ॥

नृतमो नेतृतमो योऽग्निरपाचीनेऽप्रकाशमाने तमसि निमग्नाः प्रजा मदन्तीः
स्तुवंतीः शचीभिस्ताभ्यो दत्ताभिः प्रज्ञाभिः प्राचीर्ऋजुगामिनीश्चकार । यद्वा नेतृ-
तमो योऽग्निरपाचीने तमसि निशायां मदन्तीर्माद्यन्तीरुषसः शचीभिः प्रज्ञाभिः
प्राचीश्चकारेत्यर्थः । तं वस्वो धनस्येशानमनानतमग्रहं पृतन्यून युद्धकामांश्च
दमयन्तमग्निं गृणीषे । स्तौमि ॥

॥ अथ पंचमी ॥

यो दे॒ह्यो॒ऽअ॒न॒मय॑द्व॒धस्त्रै॒र्यो अ॒र्य॑प॒त्नीरु॒षसं॑श्च॒कार॑ ।

स नि॒रु॒ध्या न॑हु॒षो य॒हो अ॒ग्निर्वि॑शंश्च॒क्रे ब॒लि॒ह॒तः॒ सहो॑भिः ॥ ५ ॥

यः । दे॒ह्यः । अ॒न॒मय॑त् । व॒धऽस्त्रैः॑ । यः । अ॒र्य॑ऽप॒त्नीः । उ॒षसः॑ । च॒कार॑ ।

सः । नि॒रु॒ध्या । न॑हु॒षः । य॒हः । अ॒ग्निः । वि॒शः । च॒क्रे । ब॒लि॒ऽह॒तः । स॒हऽभिः॑ ॥ ५ ॥

योऽग्निर्देहो देहीरुपचिता आसुरीर्विद्या वधस्त्रैर्वधैरायुधैर्वानमयत् हीना
अकरोत् । यश्चार्यपत्नीः । अर्यः सूर्यः पतिर्यासां ता अर्यपत्न्यः । ता उषसश्च-
कार अकरोत् स यज्ञो महानग्निर्विशः प्रजाः सहोभिर्वलैर्निरुध्य नहुषो राज्ञो
बलिहतः करप्रदाश्चक्रे ॥

॥ अथ षष्ठी ॥

यस्य शर्मन्नुप विश्वे जनांस एवैस्तस्युः सुमतिं भिक्षमाणाः ।

वैश्वानरो वरमा रोदस्योराग्निः ससाद पित्रोरुपस्थं ॥ ६ ॥

यस्य । शर्मन् । उप । विश्वे । जनांसः । एवैः । तस्युः । सुऽमतिं । भिक्षमाणाः ।

वैश्वानरः । वरं । आ । रोदस्योः । आ । अग्निः । ससाद । पित्रोः । उपऽस्थं ॥ ६ ॥

विश्वे सर्वे जनासो जनाः शर्मन् शर्मणि मुखनिमित्तं यस्य वैश्वानरस्य सुमतिं
भिक्षमाणाः प्रार्थमाना एवैः कर्मभिर्हविर्भिर्वोपतस्युः यमेवोपतिष्ठन्ते स वैश्वा-
नरो विश्वनरहितोऽग्निः सूर्यः सन् पित्रोर्मातापित्रो रोदस्योर्धावापृथिव्योर्वर-
मुत्कृष्टमुपस्थं मध्यमंतरिक्षमाससाद । आगच्छत् ॥

॥ अथ सप्तमी ॥

आ देवो ददे बुध्या वसूनि वैश्वानर उदिता सूर्यस्य ।

आ समुद्रादवरादा परस्मादाग्निर्देदे दिव आ पृथिव्याः ॥ ७ ॥

आ । देवः । ददे । बुध्या । वसूनि । वैश्वानरः । उत्ऽदिता । सूर्यस्य ।

आ । समुद्रात् । अवरात् । आ । परस्मात् । आ । अग्निः । ददे । दिवः । आ । पृथिव्याः ॥ ७ ॥

वैश्वानरो विश्वनरहितोऽग्निर्देवो द्योतमानो बुध्या बुध्यान्यांतरिक्षाणि ।
बुधमंतरिक्षं । तथा च यास्कः । बुधमंतरिक्षं बद्धा अस्मिन्धृता आप इति वा
। नि० १०.४४. । इति । वसून्वाच्छादकानि तमांसि ॥ वस आच्छादन इति धातुः ॥
सूर्यस्योदितोदितावुदये सत्यादैर् । समुद्रादंतरिक्षात् ॥ सगरं समुद्र इत्यंतरिक्षनामसु
पाठात् ॥ अवरात्पृथिव्यास्तमांस्याददे । समुद्रात्परस्माद्दिवोऽपि तमांस्याददे ।
तर्देव दर्शयति । अग्निर्दिवस्तमांस्याददे पृथिव्याश्च तमांस्याददे ॥

॥ इति, पंचमस्य द्वितीये नवमो वर्गः ॥

प्र वो देवमिति सप्तर्चं सप्तमं सूक्तं वसिष्ठस्यार्घं त्रैष्टुभमाग्नेयं । प्र वो देवमित्यनुक्रांतं । प्रातरनुवाकाश्चिनशस्त्रयोर्दशसूक्त उक्तो विनियोगः ॥

॥ तत्र प्रथमा ॥

प्र वो देवं चित्सहसानमग्निमश्वं न वाजिनं हिषे नमोभिः ।

भवा नो दूतो अध्वरस्य विद्वान्मना देवेषु विविदे मितदुः ॥१॥

प्र । वः । देवं । चित् । सहसानं । अग्निं । अश्वं । न । वाजिनं । हिषे । नमः । ऽभिः ।

भव । नः । दूतः । अध्वरस्य । विद्वान् । मना । देवेषु । विविदे । मितदुः ॥१॥

हे अग्ने वस्त्वां देवं द्योतमानादिगुणयुक्तं सहसानं राक्षसात्रभिभवतं बलमाचरतं वाग्निमयस्य नेतारमश्वं न अश्वमिव वाजिनं वेगवंतं बलवंतं वा नमोभिः स्तुतिभिर्हविर्भिर्वा प्रहिषे । हे अग्ने त्वां क्षिप्रहिणोम्येव । किंच हे अग्ने त्वं विद्वान् जानन् नोऽस्माकमध्वरस्य यज्ञस्य दूतो भव । अथ परोक्षस्तुतिः । त्मनात्मना स्वयमेव देवेषु मितदुर्दग्धदुमोऽग्निरिव विविदे । प्रज्ञायते ॥

॥ अथ द्वितीया ॥

आ याह्यग्ने पथ्याऽं अन्तु स्वा मंद्रो देवानां सख्यं जुषाणः ।

आ सानु शुष्मैर्नदयन्पृथिव्या जंभेभिर्विश्वमुशधग्वनानि ॥२॥

आ । याहि । अग्ने । पथ्याः । अन्तु । स्वाः । मद्रः । देवानां । सख्यं । जुषाणः ।

आ । सानु । शुष्मैः । नदयन् । पृथिव्याः । जंभेभिः । विश्वं । उशधक् । वनानि ॥२॥

हे अग्ने त्वं मद्रो मदयिता स्तुत्यो वा देवानां सख्यं । देवैः सह सख्यमित्यर्थः । जुषाणः सेवमानः पृथिव्याः सानु समुच्छ्रितं तृणगुल्मादिकं शुष्मैः शोषकैर्दाहकैस्तेजोभिर्नदयन् शब्दायमानः । दह्यमानं हि शब्दायते । जंभेभिर्दंष्ट्राभिः । ज्वालाभिरित्यर्थः । विश्वं विश्वानि वनान्युशधक् कामयमानो दहन् स्वाः पथ्या अन्तु । स्वैर्मार्गैरित्यर्थः । आ आयाहि । आकारस्य पुनर्वचनमादरार्थं ॥

॥ अथ तृतीया ॥

प्राचीनो यज्ञः सुधितं हि बर्हिः प्रीणीते अग्निरीकृतो न होता ।

आ मातरा विश्ववारि हुवानो यतो यविष्ठ जज्ञिषे सुशेवः ॥३॥

प्राचीनः । यज्ञः । सुऽधितं । हि । बर्हिः । प्रीणीते । अग्निः । ईळितः । न । होता ।
 आ । मातरा । विश्ववारि इति विश्वऽवारि । हुवानः । यतः । यविष्ठ । जज्ञिषे ।
 सुऽशेवः ॥ ३ ॥

अयं यज्ञः प्राचीनः । सम्यगनुष्ठीयत इत्यर्थः । यद्वा यज्ञो यथा होता प्राचीनः ।
 यद्वा यज्ञो हविः प्राचीनः प्राचीनं प्राङ्मुखमासन्नं । बर्हिर्हि बर्हिश्च सुधितं
 सुनिहितं । ईळितः स्तुतोऽग्निः प्रीणीते । नृपश्च भवति । होता न होता च ।
 नेति चार्थे । विश्ववारि विश्वैर्वरणीये मातरा द्यावापृथिव्याविडायामाहुवानो
 भवति । कदेत्यत आह । यतो यदा यविष्ठ हे युवतमाग्ने त्वं सुशेवः सुसुखो
 जज्ञिषे जायसे ॥

॥ अथ चतुर्थी ॥

सद्यो अ॒ध्वरे र॒थिरं ज॒नंत॒ मानु॑षासो वि॒चेत॒सो य ए॒षां ।
 वि॒शाम॑धायि वि॒शप॑तिर्दुरो॒णेऽग्नि॑र्म॒द्रो मधु॑वचा ऋ॒तावा ॥ ४ ॥
 सद्यः । अ॒ध्वरे । र॒थिरं । ज॒नंत॒ । मानु॑षासः । वि॒चेत॒सः । यः । ए॒षां ।
 वि॒शां । अ॒धायि॒ । वि॒शप॑तिः । दुरो॒णे । अ॒ग्निः । म॒द्रः । मधु॑ऽवचाः । ऋ॒तऽवा ॥ ४ ॥

विचेतसो विविक्तप्रज्ञा मानुषासो मनुष्या अध्वरे यज्ञे रथिरं रथिनं नेतार-
 मग्निं सद्यो जनंत । जनयन्ति । य एषां हविर्वहति सोऽयमग्निर्विशपतिर्विशं
 पतिर्विश्वस्य प्रतिर्वा मद्रो मदयिता मधुवचा मादयितृवचस्क ऋतावा यज्ञवान्
 विशां मनुष्याणां दुरोणे गृहेऽधायि । आहितः ॥

॥ अथ पंचमी ॥

असा॑दि वृ॒तो वह्नि॑राजग॒न्वानग्नि॑र्ब्र॒ह्मा नृ॑षदने वि॒धर्ता ।
 द्यौश्च॒ यं पृ॑थि॒वी वा॑वृ॒धाते॒ आ॒ यं होता॒ यज॑ति वि॒श्ववारं ॥ ५ ॥
 असा॑दि । वृ॒तः । वह्निः । आ॒ऽजग॑न्वान् । अ॒ग्निः । ब्र॒ह्मा । नृ॑ऽसदने । वि॒ऽधर्ता ।
 द्यौः । च॒ । यं । पृ॑थि॒वी । व॒वृ॒धाते॒ इति॑ । आ॒ । यं । होता॑ । यज॑ति । विश्वऽवारं ॥ ५ ॥

वृतो होतृत्वेन वह्निर्विषां वोढा ब्रह्मा परिवृढो विधर्ता विश्वस्य धार-
 कोऽग्निराजगन्वान् द्युलोकादागत आगमनशीलो वा नृषदने होतुः स्थानेऽसादि ।

उपविष्टः । यमग्निं द्यौश्च पृथिवी चोभे ववृधाते वर्धयतः । यं च विश्ववारं विश्वैर्वरणीयं होता मानुष आयजति ॥

॥ अथ षष्ठी ॥

एते द्युन्नेभिर्विश्वमातिरंतं मंचं ये वारं नर्या अतक्षन् ।

प्र ये विशंस्तिरंतं श्रोषमाणा आ ये मे अस्य दीधयन्वृतस्य ॥ ६ ॥

एते । द्युन्नेभिः । विश्वं । आ । अतिरंतं । मंचं । ये । वा । अरं । नर्याः । अतक्षन् ।

प्र । ये । विशः । तिरंतं । श्रोषमाणाः । आ । ये । मे । अस्य । दीधयन् । वृतस्य ॥ ६ ॥

एते मदीयाः पुरुषा द्युन्नेभिरनैर्विश्वं पोषवर्गमातिरंतं । वर्धयन्ति । अथवा द्युन्नेभिर्यशोभिर्विश्वं जगदातिरंतं । अभ्यगच्छन्नित्यर्थः । क इत्यत आह । ये नर्या मानुषा मंचं स्तोत्रं स्तुत्यं वारं पर्याप्तमतक्षन् समस्कुर्वन् । वेति समुच्चये । ये च विशो जनाः श्रोषमाणाः ॥ शृणोतेः सत्यङोरिति द्वित्वं इको ऋलिति सनः कित्त्वं च सर्वे विधयश्छंदसि विकल्पंत इति न भवतः । ज्ञाश्रुस्मृदृशां सन इत्यात्मनेपदं च ॥ अतिरंतं वर्धयन्ति । मे मदीया ये वा ऋतस्यास्य सत्यमिममग्निं ॥ कर्मणि षष्ठी । मानुषाणामग्नीयादिनिवत् ॥ आदीधयन् आदीपयन् ॥

॥ अथ सप्तमी ॥

नू त्वामग्न ईमहे वसिष्ठा ईशानं सूनो सहसो वसूनां ।

इषं स्तोतृभ्यो मघवद्भ्य आनङ्गूयं पात स्वस्तिभिः सदा नः ॥ ७ ॥

नू । त्वां । अग्ने । ईमहे । वसिष्ठाः । ईशानं । सूनो इति । सहसः । वसूनां ।

इषं । स्तोतृभ्यः । मघवद्भ्यः । आनङ् । यूयं । पात । स्वस्तिभ्यः । सदा । नः ॥ ७ ॥

सहसः सूनो बलस्य पुत्राग्ने वसिष्ठा वयं वसूनामीशानं त्वामस्मदीयेभ्यः स्तोतृभ्यो मघवद्भ्यो हविष्मद्भ्यश्चेषमन्नं नु क्षिप्रमद्य चानट् । प्रापयेः ॥ नशेर्याप्ति-कर्मणोऽंतर्णीतण्यर्थाल्लुङि छंदस्यपि दृश्यत इत्यडागमः ॥ यूयं त्वत्परिवाराश्च सर्वे यूयं नोऽस्मान् सदा स्वस्तिभिः पातेत्येवमीमहे । याचामहे ॥

॥ इति पंचमस्य द्वितीये दशमो वर्गः ॥

इंधे राजेति सप्तर्चमष्टमं सूक्तं वसिष्ठस्यार्धं चैष्टुभमाग्नेयं । इंधे राजेत्यनुक्रांतं ॥

प्रातरनुवाकाश्विनशस्त्रयोर्विनियोगः ॥ आतिथ्यायां प्रप्रायमग्निरिति स्विष्टकृतो
याज्या । सूचितं च । प्रप्रायमग्निर्भरतस्य शृण्व इति संयाज्ये । आ० ४. ५. । इति ॥

॥ तत्र प्रथमा ॥

इ॒धे रा॒जा स॒म॒र्यो न॒मोभि॒र्यस्य॒ प्रती॑क॒माहु॑तं घृ॒तेन॑ ।

नरो॑ ह॒व्येभि॑री॒ळते स॒बाध॒ आ॒ग्निर॒ग्र उ॒षसा॑मशोचि ॥ १ ॥

इ॒धे । रा॒जा । सं । अ॒र्यः । न॒मःऽभिः । य॒स्य । प्रती॑कं । आऽहु॑तं । घृ॒तेन॑ ।

नरः॑ । ह॒व्येभिः॑ । ई॒ळते॒ । स॒बाधः॑ । आ । अ॒ग्निः । अ॒र्ये । उ॒षसा॑ । अ॒शोचि॑ ॥ १ ॥

राजा दीप्तोऽर्यः स्वामी हविषां प्रेरको वाग्निर्नमोभिः स्तुतिभिः सह समिधे ।
समिध्यते । यस्याग्नेः प्रतीकं रूपं घृतेनाहुतं भवति । यं च नरोऽस्मदीयाः
सबाधः संश्लिष्टाः संजातवाधा वा हव्येभिर्हव्यैः सार्द्धमीळते स्तुवंति सोऽग्निरु॒ष॒साम॒ग्य अ॒शोचि॑ । आदी॒ष्यते ॥

॥ अथ द्वितीया ॥

अ॒यमु॒ ष सु॒म॒हो अ॒वेदि॑ होता॑ म॒न्द्रो म॒नुषो॑ य॒ज्ञो अ॒ग्निः ।

वि॒भा अ॒कः स॒सृजा॑नः पृ॒थि॒व्यां कृ॒ष्णप॑वि॒रोष॑धीभिर्वव॒क्षे ॥ २ ॥

अ॒यं । ऊं इति॑ । स्यः । सु॒म॒हान् । अ॒वेदि॑ । होता॑ । म॒न्द्रः । म॒नुषः । य॒ज्ञः । अ॒ग्निः ।

वि॒भाः । अ॒क॒रित्य॑कः । स॒सृजा॑नः । पृ॒थि॒व्यां । कृ॒ष्णऽप॑विः । ओ॒ष॒धीभिः । व॒व॒क्षे ॥ २ ॥

स्य सोऽयं होता देवानां माहाता मन्द्रो मदयिता यज्ञो महानग्निर्मनुषो
मनुष्यस्य सुमहानवेदि । सुमहत्त्वेन प्रज्ञायते । अपि च सोऽयं भा दीप्तीर्यकः ।
विक्रोत्यन्तरिक्षे । किंच सोऽयं कृष्णपविः कृष्णमार्गोऽग्निः पृथिव्यां ससृजानः
सृज्यमानः सन्नोषधीभिर्ववक्षे । वर्धते ॥

॥ अथ तृतीया ॥

क॒या नो॑ अ॒ग्ने वि॒ वसः॑ सु॒वृत्तिं॑ का॒मुं स्व॒धामृ॑णवः श॒स्यमा॑नः ।

क॒दा भ॑वे॒म प॑त॒यः सु॒द॒त्र रा॒यो व॑न्तारो॑ दु॒ष्टर॑स्य सा॒धोः ॥ ३ ॥

क॒या । नः । अ॒ग्ने । वि॒ वसः॑ । सु॒वृत्तिं॑ । कां । ऊं इति॑ । स्व॒धां । ऋ॒ण॒वः । श॒स्यमा॑नः ।

क॒दा । भ॑वे॒म । प॑त॒यः । सु॒द॒त्र । रा॒यः । व॑न्तारः । दु॒ष्टर॑स्य । सा॒धोः ॥ ३ ॥

हे अग्ने त्वं कया स्वधया हविषा नोऽस्माकं सुवृक्तिं स्तुतिं विवसः । व्याप्नुषे
आच्छादयसि वा । कामुकां च स्वधां शस्यमानः स्तूयमानस्त्वमृणवः । प्राप्नुयाः ।
हे सुदत्र शोभनदानाग्ने । तथा च यास्कः । सुदत्रः कल्याणदान इति । वयं
कदा दुष्टरस्य शत्रुभिर्दुर्हिंसकस्य साधोः समीचीनस्य रायो धनस्य पतयः स्वा-
मिनो भवेम । वंतारः संभक्तारंश्च कदा भवेम ॥

॥ अथ चतुर्थी ॥

प्रप्रायमग्निर्भरतस्य शृण्वे वि यत्सूर्यो न रोचते बृहद्भाः ।

अभि यः पूरुं पृतनासु तस्थौ द्युतानो दैव्यो अतिथिः शुशोच ॥४॥

प्रऽप्र । अयं । अग्निः । भरतस्य । शृण्वे । वि । यत् । सूर्यः । न । रोचते । बृहत् । भाः ।

अभि । यः । पूरुं । पृतनासु । तस्थौ । द्युतानः । दैव्यः । अतिथिः । शुशोच ॥४॥

अयं प्रसिद्धोऽग्निर्भरतस्य यजमानस्य मम प्रप्राप्यतं शृण्वे । प्रथितो भवति ।
कदेत्यत्राह । यद्यदा सूर्यो न सूर्य इव बृहद्भा बृहद्भासमानो विरोचते प्रकाशते ।
किंच योऽग्निः पृतनासु संयामेषु पूरुं पूरुनामकमसुरमभितस्थौ अभिवभूव
सोऽयं द्युतानो दीप्यमानो दैव्योऽतिथिर्देवानामतिथिवत्पूज्यः सन् शुशोच ।
जज्वाल ॥

॥ अथ पंचमी ॥

असन्नित्वे आहव्नानि भूरि भुवो विश्वेभिः सुमना अनीकैः ।

स्तुतश्चिदग्ने शृण्विषे गृणानः स्वयं वर्धस्व तन्वं सुजात ॥५॥

असन् । इत् । त्वे इति । आहव्नानि । भूरि । भुवः । विश्वेभिः । सुऽमनाः । अनीकैः ।

स्तुतः । चित् । अग्ने । शृण्विषे । गृणानः । स्वयं । वर्धस्व । तन्वं । सुऽजात ॥५॥

हे अग्ने त्वे त्वय्याहव्नानि हवींथाहुतयो वा भूरि बहून्यसन्नित् । भवंत्येव ।
त्वं च विश्वेभिर्विश्वैरनीकैस्तेजोभिस्त्वद्विभूतिभिरग्निभिर्वा सह सुमना भुवः । भव ।
हे अग्ने स्तुतः स्तोतुः । स्तौतीति स्तुत् । स्तोत्रं शृण्विषे । शृणु । हे सुजात
कल्याणप्रादुर्भावाग्ने गृणानः स्तूयमानस्त्वं स्वयं स्वयमेव तन्वं स्वां तत्त्वं मम
तत्त्वं वा वर्धस्व । वर्धयस्व ॥

॥ अथ षष्ठी ॥

इदं वचः शतसाः संसहस्रमुदग्रये जनिषीष्ट द्विबर्हीः ।

शं यत्स्तोतृभ्य आपये भवाति द्युमदमीवचातनं रक्षोहा ॥६॥

इदं । वचः । शतऽसाः । संऽसहस्रं । उत् । अग्रये । जनिषीष्ट । द्विऽबर्हीः ।

शं । यत् । स्तोतृऽभ्यः । आपये । भवाति । द्युऽमत् । अमीवऽचातनं । रक्षऽहा ॥६॥

शतसा गवां शतस्य संभक्ता संसहस्रं गवां सहस्रेण च संयुतो द्विबर्ही द्वाभ्यां विद्याकर्मभ्यां बृहन् वसिष्ठो द्वयोः स्थानयोर्द्युलोकयोर्महान्वा । तथा च यास्कः । द्विबर्ही द्वयोः स्थातृयोः परिवृढ इति । इदं वच इदं स्तोत्रमग्रय उज्जनिषीष्ट । उदजीजनत् । किं तदित्यत आह । यद्वचो द्युमत् दीप्तिमत् । यशस्करमित्यर्थः । अमीवचातनं रोगाणां निवारकं रक्षोहा रक्षसां हंतुं च स्तोतृभ्य आपये तद्धवे पुत्रादिकायापि शं सुखदं भवाति भवेत् ॥

॥ अथ सप्तमी ॥

नू त्वामग्र ईमहे वसिष्ठा ईशानं सूनो सहसो वसूनां ।

इषं स्तोतृभ्यो मघवन्न आनङ्गूयं पात स्वस्तिभिः सदा नः ॥७॥

नू । त्वां । अग्रे । ईमहे । वसिष्ठाः । ईशानं । सूनो इति । सहसः । वसूनां ।

इषं । स्तोतृऽभ्यः । मघवत्ऽभ्यः । आनङ् । यूयं । पात । स्वस्तिऽभिः । सदा । नः ॥७॥

इयमृक् प्रागेव व्याख्याता ॥

॥ इति पंचमस्य द्वितीय एकादशो वर्गः ॥

अबोधि जार इति षडृचं नवमं सूक्तं वसिष्ठस्यार्षे चैष्टुभमाग्नेयं । अबोधि षडित्यनुक्रांतं ॥ प्रातरनुवाकाश्विनशस्त्रयोर्दशसूक्तमध्य उक्तो विनियोगः ॥

॥ जत्र प्रथमा ॥

अबोधि जार उषसांमुपस्थाद्धोता मंद्रः कवितमः पावकः ।

दधाति केतुमुभयस्य जंतोर्हव्या देवेषु द्रविणं सकृत्सु ॥९॥

अबोधि । जारः । उषसां । उपऽस्थात् । होता । मंद्रः । कविऽतमः । पावकः ।

दधाति । केतुं । उभयस्य । जंतोः । हव्या । देवेषु । द्रविणं । सकृत्ऽसु ॥९॥

जारः सर्वेषां प्राणिनां जरयिता होता देवानामाह्वाता च मंद्रो मदयिता स्तुत्यो वा कवितमः प्राज्ञतमः पावकः शोधकोऽग्निरुषसामुपस्थात् मध्येऽबोधि । अबुध्यत । किंचोभयस्य द्विपदश्च चतुष्पदश्च दैव्यस्य मानुषस्य वा जंतोः प्राणिनः 'केतुं प्रज्ञानं दधाति । विदधाति । देवेषु च हव्या हव्यानि दधाति । सुकृत्सु यजमानेषु च द्रविणं धनं दधाति ॥

॥ अथ द्वितीया ॥

स सुक्रतुर्यो वि दुरं पणीनां पुनानो अर्के पुरुभोजसं नः ।

होता मंद्रो विशां दमूनास्तिरस्तमो दहशे राम्याणां ॥ २ ॥

सः । सुऽक्रतुः । यः । वि । दुरं । पणीनां । पुनानः । अर्के । पुरुऽभोजसं । नः ।

होता । मंद्रः । विशां । दमूनाः । तिरः । तमः । दहशे । राम्याणां ॥ २ ॥

सोऽग्निः सुक्रतुः सुकर्मा सुप्रज्ञो वा भवति । योऽग्निः पणीनामसुराणां दुरो द्वाराणि गवां पिधानानि विवृतवान् । पुरुभोजसं बहुक्षीरमर्कमर्चनीयं गवां संघं नोऽस्मदर्थं पुनानः शोधयन् । हरन्नित्यर्थः । होता देवानामाह्वाता मंद्रो मदयिता स्तुत्यो वा दमूना दांतमना दममना दानमना वा राम्याणां रात्रीणां रमयित्रीणां वा विशां जनानां यजमानानां वा तमोऽंधकारं तिर-स्कुर्वन् दहशे दृश्यते च । यद्वा तमस्तिरो दहशे । नाशयतीत्यर्थः ॥

॥ अथ तृतीया ॥

अमूरः कविरदितिर्विवस्वान्सुसंसन्मित्रो अतिथिः शिवो नः ।

चित्रभानुरुषसां भात्ययेऽपां गर्भः प्रस्वो आ विवेश ॥ ३ ॥

अमूरः । कविः । अदितिः । विवस्वान् । सुऽसंसत् । मित्रः । अतिथिः । शिवः । नः ।

चित्रऽभानुः । उषसां । भाति । अये । अपां । गर्भः । प्रऽस्वः । आ । विवेश ॥ ३ ॥

योऽग्निरमूरोऽमूढः कविः प्राज्ञोऽदितिरदीनो विवस्वान्दीप्तिमान् सुसंसत् शोभनसदनः शोभनसंवेदनो वा मित्रः प्रमीतेस्त्राता सर्वेषामतिथिरतिथिवत्पूज्यः शिवः शिवकरो जगतश्चित्रभानुश्चित्रदीप्तिरुषसामये मुखे भाति सोऽयमपां गर्भः सन् प्रस्वो जायमाना ओषधीराविवेश ॥

॥ अथ चतुर्थी ॥

इ॒ळेन्यो वो॒ मनु॑षो यु॒गेषु॑ स॒मन॒गा अ॑णुच॒ज्जात॒वेदाः॑ ।

सु॒सं॒दृशा॑ भा॒नुना॒ यो वि॒भाति॑ प्र॒ति गा॒वः स॒मिधा॒नं बु॑ध॒न्त ॥४॥

इ॒ळेन्यः॑ । वः । मनु॑षः । यु॒गेषु॑ । स॒मन॒ऽगाः । अ॑णुच॒त् । जा॒तऽवे॒दाः ।

सु॒ऽसं॒दृशा॑ । भा॒नुना॑ । यः । वि॒ऽभा॒ति । प्र॒ति । गा॒वः । सं॒ऽद॒धानं॑ । बु॒ध॒न्त ॥४॥

हे अग्ने वस्त्वं ॥ अत्र विभक्तेर्वचनव्यत्ययः ॥ मनुषो मनुष्यस्य युगेषु याग-
कालेषु सर्वेष्वपि दिवसेषु वेळेन्यः स्तुत्यः । अतः परं परोक्षस्तुतिः । योऽग्निर्जा-
तवेदा जातधनः समनगा युद्धेषु संगता सन् अणुचत् दीप्यते । सुसंदृशा सुसं-
दर्शनेन भानुना तेजसा विभाति च । तमग्निं समिधानं समिध्यमानं गावः
स्तुतयः प्रतिबुधन्त । प्रतिबोधयन्ति ॥

वैश्वदेवे पशावग्ने याहीति हविषो याज्या । सूचितं च । अग्ने याहि दूत्यं मा
रिषण्य इंद्रं नरो नेमधिता हवन्त इति तिस्रः । अ० ३. ७. । इति ॥

॥ सैषात्र पंचमी ॥

अग्ने॑ या॒हि दू॒त्यं मा॑ रि॒षण्यो॑ दे॒वाँ अ॒च्छा ब्र॒ह्म॒कृता॑ ग॒णेन॑ ।

सर॑स्व॒ती म॒रुतो॑ अ॒श्विना॒पो यक्षि॑ दे॒वान् रत्न॑धेयाय वि॒श्वान् ॥५॥

अग्ने॑ । या॒हि । दू॒त्यं । मा॑ । रि॒षण्यः॑ । दे॒वान् । अ॒च्छ । ब्र॒ह्म॒ऽकृता॑ । ग॒णेन॑ ।

सर॑स्व॒ती । म॒रुतः॑ । अ॒श्विना॑ । अपः । यक्षि॑ । दे॒वान् । रत्न॑ऽधेयाय वि॒श्वान् ॥५॥

हे अग्ने दूत्यं दूतस्य कर्म हविर्वहनादि याहि । देवानच्छाभिगच्छ । गणेन
संधेन सह ब्रह्मकृता ब्रह्मकृतोऽस्मानस्मदीयांश्च तव स्तोतृन्मा रिषण्यः । मा
हिंसीः । सरस्वती मरुतोऽश्विनाश्विनावपश्च एतान् देवान् रत्नधेयायास्मभ्यं
रत्नदानाय यक्षि च ॥

॥ अथ षष्ठी ॥

त्वाम॑ग्ने स॒मिधा॒नो वसि॑ष्ठो ज॒रुथं॑ ह॒न्यक्षि॑ रा॒ये पु॒रंधि॑ ।

पु॒रु॒णी॒था जा॑तवे॒दो जर॑स्व यू॒यं पा॑त स्व॒स्तिभिः॑ सदा॑ नः ॥६॥

त्वां । अग्ने॑ । सं॒ऽद॒धानः॑ । वसि॑ष्ठः । ज॒रुथं॑ । ह॒न् । यक्षि॑ । रा॒ये । पु॒रं॑ऽधि ।

पु॒रु॒ऽनी॒था । जा॒तऽवे॒दः । जर॑स्व । यू॒यं । पा॑त । स्व॒स्ति॒ऽभिः॑ । सदा॑ । नः ॥६॥

हे अग्ने त्वां वसिष्ठ ऋषिः समिधानो भवति । त्वं च जरूथं परुषभाषिणं
जरणीयं वा रक्षोगणं हन् । जहि । राये धनवते यजमानाय पुरंधिं बहुधियं
देवगणं । तथा च यास्कः । पुरंधिर्बहुधीरिति । यस्मि । यज । किंच हे जात-
वेदोऽग्ने पुरुणीथा पुरुनीथेन बहुना स्तोत्रेण जरस्व । देवान् स्तुहि । यद्वा
पुरुणीथानेकमार्गाणि रक्षांसि जरयेत्यर्थः ॥

॥ इति पंचमस्य द्वितीये द्वादशो वर्गः ॥

उषो न.जार इति पंचर्चं दशमं सूक्तं वसिष्ठस्यार्घं चैष्टुभमाग्नेयं । तथा चानु-
क्रांतं । उषो न पंचेति ॥ प्रातरनुवाकाश्विनशस्त्रयोरुक्तो विनियोगः ॥

॥ तत्र प्रथमा ॥

उषो न जा॒रः पृथु॑ पाजो॑ अ॒श्रेह॒विद्युत॒दीद्य॒च्छोश्रु॑चानः ।

वृषा॑ हरिः॒ श्रुचि॑रा भा॒ति भा॒सा धियो॑ हि॒न्वान॒ उ॒श॒तीर॑जीगः ॥ १ ॥

उषः । न । जा॒रः । पृथु॑ । पाजः । अ॒श्रेत् । द॒विद्युत॑त् । दीद्यत् । शोश्रु॑चानः ।

वृषा॑ । हरिः । श्रुचिः । आ । भा॒ति । भा॒सा । धियः । हि॒न्वानः । उ॒श॒तीः । अ॒जीग॑रिति ॥ १ ॥

अग्निरुषो न जार उषसो जारः 'सूर्यस्तद्वत् पृथु विस्तीर्णं पाजस्तेजोऽश्रेत् ।
अयति । किंच दविद्युतत् दीद्यत् शोश्रुचान इति त्रयोऽपि शब्दा यद्यपि दीप्ति-
कर्माणस्तथापि दीप्तेर्भूयस्त्वज्ञापनाय प्रयुक्ता इति न पुनरुक्तिः । अत्यंतं दीपमाने
इत्यर्थः । वृषा कामानां वर्षिता हरिर्हविषां प्रेरकः श्रुचिः श्रुद्धिकृदग्निर्धियः
कर्माणि हिन्वानः प्रेरयन् भासा दीप्ताभाति । प्रकाशते । अपि चोशतीः कामय-
माना अजीगः । जागरयति । तमसा तिरोहिताः प्रजा उद्गिरति वा ॥

॥ अथ द्वितीया ॥

स्वर्णं॑ वस्तो॑रुषसा॒मरोचि॑ य॒ज्ञं त॑न्वा॒ना उ॒शिजो॑ न मन्म ।

अ॒ग्निर्जन्मा॑नि दे॒व आ वि वि॒द्वान्द्र॒वहू॑तो दे॒वया॑वो वनिष्ठः ॥ २ ॥

स्वः । न । वस्तोः । उ॒षसां । अ॒रोचिं । य॒ज्ञं । त॒न्वा॒नाः । उ॒शिजः । न । मन्म ।

अ॒ग्निः । जन्मा॑नि । दे॒वः । आ । वि । वि॒द्वान् । द्र॒वत् । दू॒तः । दे॒वऽया॑वो । वनिष्ठः ॥ २ ॥

अग्निर्वस्तोरहनि । वस्तोर्द्युरित्यहर्नामसु पाठात् । उषसामये स्वर्णं आदित्य

इव । तथा च यास्कः । स्वरादित्यो भवति सुञ्जरणः सुर्जरण इति । अरोचि । दीप्यते । उशिजो न ऋत्विजश्च यज्ञं तन्वाना विस्तारयन्तो मन्म मन्मानि मन-
नीयानि स्तोत्राणि पठन्तीति शेषः । नेति संप्रत्ययः । अपि च विद्वान् जानन्
दूतो देवानां देवयावा देवान् प्रति गच्छन् वनिष्ठो दातृतमोऽग्निर्थाद्रवत् ।
विविधमाद्रवति ॥

॥ अथ तृतीया ॥

अच्छा गिरो मतयो देवयन्तीरग्निं यन्ति द्रविणं भिक्षमाणाः ।

सुसंहशं सुप्रतीकं स्वंच हव्यवाहमरतिं मानुषाणां ॥ ३ ॥

अच्छ । गिरः । मतयः । देवऽयन्तीः । अग्निं । यन्ति । द्रविणं । भिक्षमाणाः ।

सुऽसंहशं । सुऽप्रतीकं । सुऽअंचं । हव्यऽवाहं । अरतिं । मानुषाणां ॥ ३ ॥

मतयः स्तुतिरूपा देवयन्तीर्देवानिच्छन्त्यो द्रविणं धनं भिक्षमाणा याचमाना
गिरो वाचः सुसंहशं कल्याणसंदर्शनं सुप्रतीकं सुरूपं शोभनांगं वा स्वंचं
सुष्ठु गच्छन्तं हव्यवाहं हव्यानां वोढारं मानुषाणामरतिं स्वामिनमग्निमच्छाभि
यन्ति । अग्निगच्छन्ति ॥

॥ अथ चतुर्थी ॥

इंद्रं नो अग्ने वसुभिः सजोषा रुद्रं रुद्रेभिरा वह्ना बृहन्तं ।

आदित्येभिरदितिं विश्वजन्यां बृहस्पतिमृक्कभिर्विश्ववारं ॥ ४ ॥

इंद्रं । नः । अग्ने । वसुऽभिः । सऽजोषाः । रुद्रं । रुद्रेभिः । आ । वह्ना । बृहन्तं ।

आदित्येभिः । अदितिं । विश्वऽजन्यां । बृहस्पतिं । ऋक्कऽभिः । विश्वऽवारं ॥ ४ ॥

हे अग्ने वसुभिर्देवैः सजोषाः संगतस्त्वं नोऽस्मदर्थमिन्द्रमावह । रुद्रेभी रुद्रेर्देवैः
संगतो बृहन्तं महान्तं रुद्रं चावह । आदित्येभिरादित्यैर्देवैः संगतो विश्वजन्यां
विश्वजनहितामदितिं चावह । ऋक्कभिः स्तुत्यैरंगिरोभिर्देवैः संगतो विश्ववारं विश्वैः
संभजनीयं बृहस्पतिं चावह ॥

॥ अथ पंचमी ॥

मंद्रं होतारमुशिजो यविष्ठमग्निं विश ईळते अध्वरेषु ।

स हि क्षपावाँ अभवद्रयीणामतंद्रो दूतो यजथाय देवान् ॥ ५ ॥

मंदं । होतारं । उशिजः । यविष्ठं । अग्निं । विशः । ईकृते । अध्वरेषु ।

सः । हि । क्षपाऽवान् । अभवत् । रयीणां । अतंद्रः । दूतः । यजथाय । देवान् ॥ ५ ॥

उशिजः, कामयमाना विशो मनुष्या मंदं स्तुत्यं होतारमाह्वतारं यविष्ठं युव-
तममग्निमध्वरेषु यागेष्ठीकृते । स्तुवंति । हि यस्मात्कारणात्सोऽग्निः क्षपावान्
रात्रिमान् । रात्रौ खल्वग्नयेऽग्निहोत्रं हूयते । रयीणां सूर्यस्य रयिमतां हविष्मतां
यजमानानां देवान्यजथाय यष्टुमतंद्रस्तंद्रारहितोऽभवत् । तथा च श्रूयते
यस्माद्दूतोऽभवत्तस्माद्विशस्तमध्वर ईकृत इति ॥

॥ इति पंचमस्य द्वितीये त्रयोदशो वर्गः ॥

महाँ असीति पंचर्चमेकादशं सूक्तं वसिष्ठस्यार्घं चैष्टुभमाग्नेयं । महानित्यनु-
क्रांतं ॥ प्रातरनुवाकाश्चिनशस्त्रयोरुक्तो विनियोगः ॥

॥ तत्र प्रथमा ॥

महाँ अस्यध्वरस्य प्रकेतो न ऋते त्वदमृता मादयंते ।

आ विश्वेभिः सरथं याहि देवैर्नग्ने होता प्रथमः सदेह ॥ १ ॥

महान् । असि । अध्वरस्य । प्रऽकेतः । न । ऋते । तत् । अमृताः । मादयंते ।

आ । विश्वेभिः । सऽरथं । याहि । देवैः । नि । अग्ने । होता । प्रथमः । सद् । इह ॥ १ ॥

हे अग्ने त्वमध्वरस्य प्रकेतः प्रज्ञापनः सन् महानसि । त्वहते त्वया विनामृतः
देवा न मादयंते । न माद्यंति । विश्वेभिर्विश्वेदेवैः सरथं यथा भवत्यायाहि च
इह स्तीर्णे बर्हिषि प्रथमो मुख्यो होताह्वता सन् निषद । निषीद च ॥

वाजपेये बार्हस्पत्यचरोः स्विष्टकृतोऽनुवाक्या । सूचितं च । त्वामीकृते अजिरं
दूत्यायामिं सुदीतिं सुदृशं गृणंतः । आ० ९. ९. इति ॥

॥ सैषात्र द्वितीया ॥

त्वामीकृते अजिरं दूत्याय हविष्मंतः सद्मिन्मानुषासः ।

यस्य देवैरासदो बर्हिरग्नेऽहान्यस्मै सुदिना भवन्ति ॥ २ ॥

त्वां । ईकृते । अजिरं । दूत्याय । हविष्मंतः । सद् । इत् । मानुषासः ।

यस्य । देवैः । आ । असदः । बर्हिः । अग्ने । अहानि । अस्मै । सुऽदिना । भवन्ति ॥ २ ॥

हे अग्ने अजिरं प्रगामिनं त्वां मानुषासो मानुषा हविष्मन्तो यजमानाः
सदमित्सदैव दूत्याय दूतकर्मणे हविर्वहनायेकृते । याचन्ते । किमर्थमित्यत आह ।
यस्य हविष्मन्तो बहिर्देवैः सार्धमासदः त्वमधितिष्ठसि अस्मै हविष्मतेऽहानि
सुदिना सुदिनानि शोभनदिनानि भवन्ति ॥

॥ अथ तृतीया ॥

विश्विदुक्तोः प्र चिकितुर्वसूनि ते अंतर्दाशुषे मर्त्याय ।

मनुष्वदग्र इह यक्षि देवान्भवां नो दूतो अभिशस्तिपात्रा ॥३॥

विः । चित् । अक्तोः । प्र । चिकितुः । वसूनि । ते इति । अंतः । दाशुषे । मर्त्याय ।

मनुष्वत् । अग्ने । इह । यक्षि । देवान् । भव । नः । दूतः । अभिशस्तिऽपात्रा ॥३॥

हे अग्ने ते त्वय्यंतर्मध्येऽक्तोरहः । यद्यप्यक्तुरिति रात्रेर्नाम तथाप्यत्राज्यंते
व्यज्यंते रूपादीन्यस्मिन्नित्यहो नाम । त्रिस्त्रिवारं त्रिषु सवनेषु वसूनि हवीषि
दाशुषे हविषां प्रदात्रे मर्त्याय मनुष्याय । तदर्थमित्यर्थः । प्रचिकितुः । प्रवेदयंत्यु-
त्विजः । यद्वाक्तोरहि चिस्त्वीनग्निमश्वमजं च त्वय्यंतर्निहितानि प्रचिकितुः । अवि-
दन्नित्यर्थः । अपि च मनुष्वत् मनोरिवेह ममास्मिन्यज्ञे दूतस्त्वं देवान्यक्षि । यज ।
नोऽस्माकमभिशस्तिपात्राभिशस्तेरभिशंसकात् शात्रवात्पात्रा रक्षिता भव ॥

॥ अथ चतुर्थी ॥

अग्निरीशे बृहतो अध्वरस्याग्निर्विश्वस्य हविषः कृतस्य ।

ऋतुं ह्यस्य वसवो जुषन्तायां देवा दधिरे हव्यवाहं ॥४॥

अग्निः । ईशे । बृहतः । अध्वरस्य । अग्निः । विश्वस्य । हविषः । कृतस्य ।

ऋतुं । हि । अस्य । वसवः । जुषन्त । अथ । देवाः । दधिरे । हव्यऽवाहं ॥४॥

बृहतो महतोऽध्वरस्य कौटिल्यरहितस्य यज्ञस्याग्निरीशे । ईष्टे । विश्वस्य सर्वस्य
कृतस्य संस्कृतस्य हविषश्चाग्निरेवेष्टे । हि यस्मादस्याग्नेः ऋतुं कर्म वसवो देवा जुषन्त
सेवन्ते । अथापि च देवा अग्निं हव्यवाहं हव्यानां वोढारं दधिरे चक्रिर इत्यर्थः ॥

॥ अथ पंचमी ॥

आग्ने वह हविरद्याय देवानिद्रज्येष्ठास इह मादयन्तां ।

इमं यज्ञं दिवि देवेषु धेहि यूयं पात स्वस्तिभिः सदा नः ॥५॥

आ । अग्ने । वह । हविःऽअद्याय । देवान् । इन्द्रऽज्येष्ठासः । इह । मादयन्तां ।

इमं । यज्ञं । दिवि । देवेषु । धेहि । यूयं । पात । स्वस्तिऽभिः । सदा । नः ॥ ५ ॥

हे अग्ने, हविरद्याय हविषां भक्षणाय देवानावह । किमर्थमत्यित आह । इहास्मिन्यज्ञ इन्द्रज्येष्ठास इन्द्रप्रमुखा देवा मादयन्तां । इमं यज्ञमिदं यष्टव्यं हविर्दिवि स्थितेषु देवेषु धेहि । निधेहि । देवान्वेह नयेदं हविर्वा देवेषु नयेति भावः । अंतिमः पादो व्याख्यातचरः ॥

॥ इति पंचमस्य द्वितीये चतुर्दशो वर्गः ॥

अगन्म महेति तृचात्मकं द्वादशं सूक्तं वसिष्ठस्यार्षे चैष्टुभूमामेयं । तथा चानु-
क्रांतं । अगन्म तृचमिति ॥ प्रातरनुवाकाश्चिनशस्त्रयोरुक्तो विनियोगः ॥ व्यूढे
दशरात्रे नवमेऽहनीदं सूक्तमाज्यशस्त्रं । सूचितं च । तृतीयस्यागन्म महेत्याज्यं
। आ० ९. ११. इति ॥

॥ तत्र प्रथमा ॥

अगन्म महा नमसा यविष्ठं यो दीदाय समिद्धः स्वे दुरोणे ।

चित्रभानुं रोदसी अंतरुर्वी स्वाहुतं विश्वतः प्रत्यंचं ॥ १ ॥

अगन्म । महा । नमसा । यविष्ठं । यः । दीदाय । संऽइद्धः । स्वे । दुरोणे ।

चित्रऽभानुं । रोदसी इति । अंतः । उर्वी इति । सुऽआहुतं । विश्वतः । प्रत्यंचं ॥ १ ॥

योऽग्निः स्वे दुरोणे स्वे स्थान आहवनीये समिद्धः काष्ठैः समिद्धः सन् दीदाय
दीप्यते तमिमं यविष्ठं युवतममुर्वीं विस्तीर्णयो रोदसी रोदस्योर्द्यावापृथिव्योरं-
तर्मध्येऽंतरिक्षे चित्रभानुं चित्रज्वालं स्वाहुतं सुष्ट्वाहुतिभिर्हुतं संतं विश्वतः सर्वतः
प्रत्यंचं प्रतिगच्छंतमग्निं महा महता नमसा नमस्कारेणागन्म । वयमुपगच्छाम ॥

॥ अथ द्वितीया ॥

स महा विश्वा दुरितानि साह्वानग्निः ष्ट्वे दम आ जातवेदाः ।

स नो रक्षिषद्दुरितादवद्यादस्मान्गृणत उत नो मघोनः ॥ २ ॥

सः । महा । विश्वा । दुऽइतानि । साह्वान् । अग्निः । ष्ट्वे । दमे । आ । जातऽवेदाः ।

सः । नः । रक्षिषत् । दुऽइतात् । अवद्यात् । अस्मान् । गृणतः । उत । नः । मघोनः ॥ २ ॥

योऽग्निर्महा महत्त्वेन विश्वा विश्वानि दुरितानि सहानभिभवन् जातवेदा
जातधनो जातप्रज्ञो वा दमे यज्ञगृहे स्तवे अस्माभिः स्तूयते सोऽग्निरस्मान्दुरि-
तात्पापादवद्यात् निंदिताञ्च कर्मणो रक्षिषत् । रक्षतु । अस्मान् गृणतः स्तुव-
तोऽपि रक्षिषत् । उतापि च सोऽग्निर्नो मघोनो हविष्मतो रक्षिषत् ॥

॥ अथ तृतीया ॥

त्वं वरुण उत मित्रो अग्रे त्वां वर्धेति मतिभिर्वसिष्ठाः ।

त्वे वसुं सुषण्णानानि संतु यूयं पात स्वस्तिभिः सदा नः ॥३॥

त्वं । वरुणः । उत । मित्रः । अग्रे । त्वां । वर्धेति । मतिऽभिः । वसिष्ठाः ।

त्वे इति । वसुं । सुऽसुननानि । संतु । यूयं । पात । स्वस्तिऽभिः । सदा । नः ॥३॥

हे अग्रे त्वं वरुणोऽसि । उतापि च त्वं मित्रोऽसि जगतः प्रमीतेस्वात्तासि ।
त्वां वसिष्ठा मतिभिः स्तुतिभिर्वर्धेति । वर्धयति । त्वे त्वयि विद्यमानानि वसु
वसूनि सुसंननानि सुसंभजनानि संत्विति । स्पष्टमन्यत् ॥

॥ इति पंचमस्य द्वितीये पंचदशो वर्गः ॥

प्राग्रयं इति तृचं त्रयोदशं सूक्तं वसिष्ठस्यार्धे चैष्टुभं वैश्वानराग्निदेवताकं ।
तथा चानुक्रांतं । प्राग्रये वैश्वानरीयमिति ॥ विनियोगो लैंगिकः ॥

॥ तत्र प्रथमा ॥

प्राग्रये विश्वश्रुचे धियंधेऽसुरग्ने मन्म धीतिं भरध्वं ।

भरे हविर्न बर्हिषि प्रीणानो वैश्वानराय यतये मतीनां ॥१॥

प्र । अग्रये । विश्वऽश्रुचे । धियंधे । असुरऽग्ने । मन्म । धीतिं । भरध्वं ।

भरे । हविः । न । बर्हिषि । प्रीणानः । वैश्वानराय । यतये । मतीनां ॥१॥

हे सखायो विश्वश्रुचे विश्वं यो दीपयति तस्मै धियंधे धियां कर्मणां यो धाता
तस्मा असुरग्नेऽसुराणां यो हंता तस्मा अग्रये मन्म मननीयं स्तोत्रं धीतिं कर्म
च-प्रभरध्वं । मतीनामभिमतानां कामानां यतये दात्रे वैश्वानराय विश्वनरहि-
तायाग्निविशेषाय बर्हिषि यज्ञे हविर्न हविरिव स्तुतिं प्रीणानः प्रीयमाणोऽहं
भरे । भरामि । यज्ञा हविः प्रीणानः प्रीणयन्नहं बर्हिषि हविर्भरे । संभरामि ।
नेति संप्रत्यर्थे ॥

॥ अथ द्वितीया ॥

त्वमग्ने शोचिषा शोऽनुचान आ रोदसी अपृणा जायमानः ।

त्वं देवाँ अभिशस्तेरमुंचो वैश्वानर जातवेदो महित्वा ॥२॥

त्वं । अग्ने । शोचिषा । शोऽनुचानः । आ । रोदसी इति । अपृणाः । जायमानः ।

त्वं । देवान् । अभिऽशस्तेः । अमुंचः । वैश्वानर । जातऽवेदः । महिऽत्वा ॥२॥

हे अग्ने त्वं शोचिषां दीप्ता शोऽनुचानो दीपमानो जायमानो जायमान एव रोदसी द्यावापृथिव्यावापृणाः । आपूरयः । अपि च जातवेदो जातप्रज्ञ जातधन वा वैश्वानर विश्वनरहित हे अग्ने त्वं देवान्महित्वा महत्त्वेनाभिशस्तेर-भिशंसकाच्छचोरमुंचः । अमोचयः ॥

॥ अथ तृतीया ॥

जातो यदग्ने भुवना व्यख्यः पशून् गोपा इर्यः परिज्मा ।

वैश्वानर ब्रह्मणे विंद गातुं यूयं पात स्वस्तिभिः सदा नः ॥३॥

जातः । यत् । अग्ने । भुवना । वि । व्यख्यः । पशून् । न । गोपाः । इर्यः । परिऽज्मा ।

वैश्वानर । ब्रह्मणे । विंद । गातुं । यूयं । पात । स्वस्तिभिः । सदा । नः ॥३॥

हे अग्ने जातः सूर्यात्मना जातस्त्वमिर्यः स्वामी प्रेरयन्वा परिज्मा परितो गता सन् पशून् गोपाः । यथा गवां पालकः पशून्पश्यति तद्वत् । यद्यदा भुवना भूतानि व्यख्यः रक्षार्थं पश्यसि तदा ब्रह्मणे । ब्रह्म स्तोत्रं । तदर्थं गातुं गतिं फलप्राप्तिं विंद । यद्वा ब्रह्मणे ब्राह्मणार्थं गातुं विंद । येन ब्रह्मणोपद-वाक्षिर्गच्छन्ति तं गातुं विदेत्यर्थः । स्पष्टमन्यत् ।

॥ इति पंचमस्य द्वितीये षोडशो वर्गः ॥

समिधा जातवेदस इति तृचं चतुर्दशं सूक्तं वसिष्ठस्यार्षमाग्नेयं । आद्या बृहती द्वितीयातृतीये त्रिष्टुभौ । तथा चानुक्रम्यते । समिधा बृहत्यादीति ॥ विनियोगो लैंगिकः ॥

॥ तत्र प्रथमा ॥

समिधा जातवेदसे देवाय देवहूतिभिः ।

हविभिः शुक्रशोचिषे नमस्विनो वयं दाशेमाग्रये ॥१॥

संऽइधा । जा॒तऽवे॒दसे । दे॒वाय॑ । दे॒वहू॑तिऽभिः ।

ह॒विःऽभिः । श्रु॒क्रऽशो॑चिषे । न॒म॒स्वि॒नः । व॒यं । दा॒शेम॑ । अ॒ग्नये॑ ॥ १ ॥

जातवेदसे जातवेदसं जातप्रज्ञमग्नयेऽग्निं समिधा वयं वसिष्ठा दाशेम । परिचरेम । देवाय देवं स्तुत्यमग्निं देवहूतिभिर्देवस्तुतिभिर्दाशेम । श्रुक्रशोचिषे श्रुक्रशोचिषं श्रुभ्रदीप्तिं नमस्विनो हविषमंतो वयं हविर्भिर्दाशेम ॥ अत्र दाशतियोगात्कर्मणि चतुर्थी । प्रायेण सर्वत्र दाशतियोगे कर्मणि चतुर्थी दृश्यते ॥

॥ अथ द्वितीया ॥

व॒यं ते॑ अ॒ग्ने स॒मिधा॑ वि॒धेम॑ व॒यं दा॑शेम सु॒ष्टुती॑ य॒जत्र॑ ।

व॒यं घृ॑ते॒ना॒ध्वर॑स्य हो॒त॒र्व॒यं दे॒व ह॒विषा॑ भ॒द्रऽशो॑चे ॥ २ ॥

व॒यं । ते॑ । अ॒ग्ने । संऽइ॒धा । वि॒धेम॑ । व॒यं । दा॑शेम । सु॒ऽस्तु॒ती । य॒ज॒त्र॒ ।

व॒यं । घृ॑ते॒न॒ । अ॒ध्व॒र॒स्य॒ । हो॒तः॑ । व॒यं । दे॒व । ह॒विषा॑ । भ॒द्रऽशो॑चे ॥ २ ॥

हे अग्ने ते त्वां वयं वसिष्ठाः समिधा विधेम । परिचरेम । हे यजत्र यष्ट्याग्ने वयं सुष्टुती शोभनया स्तुत्या दाशेम । त्वां परिचरेम । अध्वरस्य यज्ञस्य होतरग्ने वयं घृतेनाज्येन त्वां दाशेम । हे भद्रशोचे कल्याणज्वाल देव द्योतमानाग्ने त्वां वयं हविषा दाशेम ॥

॥ अथ तृतीया ॥

आ॒ नो॑ दे॒वेभि॒रुप॑ दे॒वहू॑ति॒मग्ने॑ या॒हि व॑षट्कृतिं जुषा॒णः ।

तु॒भ्यं दे॒वाय॑ दा॒शतः॑ स्या॒म यू॒यं पा॑त॒ स्व॒स्तिभिः॑ स॒दा नः॑ ॥ ३ ॥

आ॒ । नः॑ । दे॒वेभिः॑ । उ॒प॒ । दे॒वऽहू॑तिं । अ॒ग्ने॑ । या॒हि॒ । व॑षट्कृतिं । जुषा॒णः ।

तु॒भ्यं । दे॒वाय॑ । दा॒शतः॑ । स्या॒म॒ । यू॒यं । पा॑त॒ । स्व॒स्तिऽभिः॑ । स॒दा । नः॑ ॥ ३ ॥

हे अग्ने नोऽस्माकं देवहूतिं स्तोत्रं यज्ञं वा देवेभिर्देवैः सार्धं वषट्कृतिं हविर्जुषाणः सेवमानस्वमुपायाहि । देवाय द्योतमानाय तुभ्यं वयं दाशतः परिचरंतः स्याम । भवेम । सिद्धमन्यत् ॥

॥ इति पंचमस्य द्वितीये सप्तदशो वर्गः ॥

उपसद्भायेति पंचदशर्चं पंचदशं सूक्तं वसिष्ठस्यार्धं गायत्रमाग्नेयं । तथा चानु-

क्रांतं । उपसद्याय पंचोना गायत्रमिति ॥ प्रातरनुवाक आग्नेये ऋतौ गायत्रे
 छंदस्याश्विनशस्त्रे चेदं सूक्तं । सूचितं च । उपसद्याय त्वमग्ने यज्ञानामिति तिस्र
 उत्तमा उद्धरेत् । आ० ४. १३. । इति ॥ उपसदि पौर्वाह्निक्यामुपसद्यायेत्याद्यास्तिस्र
 ऋचः सामिधेन्यः । सूच्यते च । उपसद्याय मीळहुष इति तिस्र एकैकां चिरनवानं
 । आ० ४. ८. । इति ॥ पवित्रेष्ट्यामग्ने रक्षांसीत्येषा प्रथमाज्यभागानुवाक्या ।
 सूचितं च । पावकवंतावाज्यभागावग्नी रक्षांसि सेधति । आ० २. १२. । इति ॥
 अन्वारंभणीयायामग्नेर्भगिनो याज्या । सूचितं च । आ सर्वं सवितुर्यथा स नो
 राधांस्या भर । आ० २. ८. । इति ॥ स्वस्त्ययन्यामिष्टावग्ने रक्षा ण इति प्रथमा-
 ज्यभागानुवाक्या । सूचितं च । स्वस्त्ययन्यां रक्षितवंतावग्ने-रक्षा णो अंहसः
 । आ० २. १०. । इति ॥

॥ तत्र प्रथमा ॥

उपसद्याय मीळहुष आस्ये जुहुता हविः । यो नो नेदिष्टमायं ॥ १ ॥

उपसद्याय । मीळहुषे । आस्ये । जुहुत । हविः । यः । नः । नेदिष्टं । आयं ॥ १ ॥

हे अध्वर्यव उपसद्यायोपसदनीयाय मीळहुषे कामानां वर्षिचेऽग्नये तत्प्री-
 त्यर्थमास्ये तस्यैव मुखे हविर्जुहुत । योऽग्निर्नेदिष्टमासन्नतममायं भवति । आसन्न-
 तमो बंधुर्भवतीत्यर्थः ॥ आप्यमिति स्वार्थिकस्तद्धितः ॥

॥ अथ द्वितीया ॥

यः पंच चर्षणीरभि निषसाद् दमेदमे । कविर्गृहपतिर्युवा ॥ २ ॥

यः । पंच । चर्षणीः । अभि । निऽससाद् । दमेऽदमे । कविः । गृहऽपतिः । युवा ॥ २ ॥

योऽग्निः कविः प्राज्ञो गृहपतिर्गृहाणां पालयिता युवा नित्यतरुणः सन्
 पंच चर्षणीः पंच जनान् मनुष्यान् अभिमुखं दमे दमे गृहे गृहे निषसाद्
 निषीदति । उत्तरया वाक्यपरिसमाप्तिः ॥

॥ अथ तृतीया ॥

स नो वेदो अमात्यमग्नी रक्षतु विश्वतः । उतास्मान्पातंहसः ॥ ३ ॥

सः । नः । वेदः । अमात्यं । अग्निः । रक्षतु । विश्वतः । उत । अस्मान् । पातु । अंहसः ॥ ३ ॥

सोऽग्निर्नोऽस्माकं वेदो धनममात्यमंतिके भवं सहभूतं वा विश्वतः सर्वतो
 बाधकाद्रक्षतु । उतापिचास्मान्वसिष्ठानंहसः पापात्पातु । रक्षतु ॥

॥ अथ चतुर्थी ॥

नवं नु स्तोममग्रये दिवः श्येनाय जीजनं । वस्वः कुविद्वनाति नः ॥४॥

नवं नु स्तोमं अग्रये दिवः श्येनाय जीजनं वस्वः कुवित् वनाति नः ॥४॥

दिवो द्युलोकस्य श्येनाय श्येनसदृशाय नु क्षिप्रं गंचेऽग्रये यस्मै नवं नूतनं स्तोमं जीजनं जनयामि सोऽग्निर्नोऽस्मभ्यं कुविद्वह वस्वो वसु धनं ॥ कर्मणि षष्ठी ॥ वनाति । ददात्वित्यर्थः ॥

॥ अथ पंचमी ॥

स्पर्हा यस्य श्रियो हशे रयिर्वीरवतो यथा । अग्रे यज्ञस्य शोचतः ॥५॥

स्पर्हाः यस्य श्रियः हशे रयिः वीरवतः यथा अग्रे यज्ञस्य शोचतः ॥५॥

यज्ञस्याग्रे पुरस्ताद्भागे शोचतो दीप्यमानस्य यस्याग्रेः श्रियो दीप्प्रयो वीरवतः पुत्रवतो रयिर्धनं यथा तद्वत् हशे द्रष्टुं चक्षुषे वा स्पर्हाः स्पृहणीया भवन्ति तस्मै नवं स्तोमं जीजनमित्यनुषंगः । उत्तरत्र संबंधो वा ॥

॥ इति पंचमस्य द्वितीयेऽष्टादशे वर्गः ॥

॥ अथ षष्ठी ॥

सेमां वेतु वर्षदृतिमग्निजुषत नो गिरः । यजिष्ठो हव्यवाहनः ॥६॥

सः इमां वेतु वर्षदृतिं अग्निः जुषत नः गिरः यजिष्ठः हव्यवाहनः ॥६॥

यजिष्ठो यजनीयतमो यष्टतमो वा हव्यवाहनो हव्यानां हविषां वोढा सोऽग्निरिमां वर्षदृतिमस्माभिर्दीयमानामाहुतिं वेतु । कामयतां । भक्षयतु वा । नोऽस्माकं गिरः स्तुतीश्च जुषत । सेवतां ॥

॥ अथ सप्तमी ॥

नि त्वा नक्ष्य विशपते द्युमंतं देव धीमहि । सुवीरमग्र आहुत ॥७॥

नि त्वा नक्ष्य विशपते द्युमंतं देव धीमहि सुवीरं अग्रे आहुत ॥७॥

नक्ष्योपगंतव्य । नक्षतिर्ब्याघ्निकर्मा । विशपते विशां पते देव द्योतमानाहुत सवैर्यजमानैरभिहुत हे अग्रे द्युमंतं दीप्तिमंतं सुवीरं कल्याणस्तोत्रिकं त्वा त्वा वयं निधीमहि । निहितवतः ॥

॥ अथाष्टमी ॥

क्षपं उ॒स्रश्च दी॒दिहि स्व॒ग्नय॒स्त्वया व॒यं । सु॒वीर॒स्त्वम॒स्मयुः ॥८॥

क्षपः । उ॒स्रः । च । दी॒दिहि । सु॒ऽअ॒ग्नयः । त्वया । व॒यं । सु॒ऽवीरः । त्वं । अ॒स्म॒ऽयुः ॥८॥

हे अग्ने त्वं क्षपो रात्रीरुस्रोऽहानि च । सर्वदेति यावत् । दीदिहि । दीप्यस्व । दीप्यमानेन त्वया वयं वसिष्ठाः स्वग्नयः शोभमानाग्नयो भवाम । अस्मयुरस्मान् कामयमानः ॥ सुपं आत्मनः क्यजिति क्यचि कृते क्वाच्छंदसीत्युप्रत्ययः । दकारलोपश्छांदसः ॥ तथा च यास्कः । अस्मयुरस्मान् कामयमान इति ॥ त्वं सुवीरः सुस्तोत्रिको भव ॥

॥ अथ नवमी ॥

उप॑ त्वा सा॒तये॒ नरो॒ विप्रा॑सो यंति धी॒तिभिः॑ । उपा॒क्षरा॑ सह॒स्रिणी॑ ॥९॥

उप॑ । त्वा । सा॒तये॑ । नरः । विप्रा॑सः । यंति॑ । धी॒तिऽभिः॑ । उप॑ । अ॒क्षरा॑ । सह॒स्रिणी॑ ॥९॥

हे अग्ने त्वा त्वां नरो नेतारो यजमाना विप्रासो विप्रा मेधांविनो धीतिभिः कर्मभिः सातये धनाय कामानां लाभाय वोपयंति । उपगच्छंति । सहस्रिणी सहस्रसंख्याकाक्षरा क्षयरहिता स्तुतिरूपास्सदीया वाक् त्वामुपयाति च ॥

॥ अथ दशमी ॥

अ॒ग्नी रक्षांसि॑ सेधति शु॒क्रशो॑चिर॒मर्त्यः॑ । शुचिः॑ पाव॒क ईड्यः॑ ॥१०॥

अ॒ग्निः । रक्षांसि॑ । सेध॒ति॑ । शु॒क्रऽशोचिः॑ । अ॒मर्त्यः॑ । शुचिः॑ । पाव॒कः । ईड्यः॑ ॥१०॥

शुक्रशोचिः शुभ्रज्वालोऽमर्त्यो मरणरहितो देवतात्मा शुचिः स्वयं शुद्धः पावकोऽन्येषामपि शोधक ईड्यः स्तुत्योऽग्नी रक्षांसि राक्षसान् सेधति । बाधतां ॥

॥ इति पंचमस्य द्वितीय एकोनविंशो वर्गः ॥

॥ अथैकादशी ॥

स नो॒ राधा॑स्या भरे॒शानः॑ सहसो॒ यहो॑ । भर्गश्च॑ दातु॒ वार्यं॑ ॥११॥

सः । नः । राधा॑सि । आ॒भर॑ । ई॒शानः॑ । सह॒सः । य॒हो॒ इति॑ । भर्गः । च । दा॒तु॒ । वार्यं॑ ॥११॥

हे सहसो यहो बलस्य पुत्राग्ने स प्रसिद्धस्त्वमीशानः सर्वस्य जगत ईश्वरः सन् नोऽस्मभ्यं राधांसि धनानि ॥ रायो राध इति धननामसु पाठात् ॥ आभर ।

आहर । भगश्च भगो देवोऽपि वार्यं धनं दातु । अस्मभ्यं ददातु ॥ अभ्यासलो-
पच्छांदसः ॥ भगोऽत्र सूक्ते निपातभागिनी देवता ॥

॥ अथ द्वादशी ॥

त्वमग्ने वीरवद्यशो देवश्च सविता भगः । दितिश्च दाति वार्यं ॥ १२ ॥

त्वं अग्ने । वीरऽवत् । यशः । देवः । च । सविता । भगः । दितिः । च । दाति । वार्यं ॥ १२ ॥

हे अग्ने त्वं वीरवत्पुत्रपौत्रोपेतं यशोऽन्नं देहीति शेषः । देवश्च सविता सविता
देवोऽपि वार्यं वरणीयं धनं दाति । ददातु । भगश्च देवोऽपि ददातु । दितिश्च
दितिरपि देवी ददातु । सविचादिः सूक्ते निपातभागिनी देवता ॥

॥ अथ त्रयोदशी ॥

अग्ने रक्षा णो अंहसः प्रति ष्म देव रीषतः । तपिष्ठैरजरो दह ॥ १३ ॥

अग्ने । रक्ष । नः । अंहसः । प्रति । स्म । देव । रीषतः । तपिष्ठैः । अजरोः । दह ॥ १३ ॥

हे अग्ने त्वं नोऽस्मानंहसः पापाद्रक्ष । पाहि ॥ संहितायां दीर्घच्छांदसः ॥
अपि च हे देव द्योतमानाग्ने अजरो जरारहितस्त्वं रीषतो हिंसतः शत्रून् तपिष्ठै-
रतिशयेन तापकैस्तेजोभिर्दह । भस्मीकुरु ॥

॥ अथ चतुर्दशी ॥

अधा मही न आयस्यनाधृष्टो नृपीतये । पूर्ववा शतभुजिः ॥ १४ ॥

अधा । मही । नः । आयसी । अनाधृष्टः । नृऽपीतये । पूः । भव । शतऽभुजिः ॥ १४ ॥

अधाधुना हे अग्ने अनाधृष्टोऽप्रतिधर्षणीयस्त्वं नोऽस्माकं नृपीतये नृणां
रक्षणार्थं मही महत्यायस्ययसा निर्मिता शतभुजिरत्यंतं विस्तृता शतगुणा पूः
पुरी । तद्रक्षासाधनभूतप्रकारादिर्वा पूरुच्यते । भव । यथायसा निर्मिता पुरी
तद्रक्षासाधनभूतप्रकारादिर्वा-शत्रुभ्यो भीतान्रक्षति तद्वद्राक्षसेभ्यो भीतानस्मान्
पाहीत्यर्थः ॥

॥ अथ पंचदशी ॥

त्वं नः पाह्यंहसो दोषावस्तरघायतः । दिवा नक्तमदाभ्य ॥ १५ ॥

त्वं । नः । पाहि । अंहसः । दोषाऽवस्तः । अघऽयतः । दिवा । नक्तं । अदाभ्य ॥ १५ ॥

हे अदाभ्याहिंस्य दोषावस्ता रात्रेराच्छादयितः । तमसो वारयितरित्यर्थः ।
अग्ने त्वं नोऽस्मानंहसः पापादघायतः पापमिच्छतः शत्रोश्च दिवा नक्तमहनि
रात्रौ च सर्वदा पाहि । रक्ष ॥

॥ इति पंचमस्य द्वितीये विंशो वर्गः ॥

एना व इति द्वादशर्चं षोडशं सूक्तं वसिष्ठस्वार्षमग्निदेवताकं । अयुजो बृहत्यो
युजः सतोबृहत्यः । तथा चानुक्रांतं । एना वो द्वादश प्रगाथमिति ॥ प्रातर-
नुवाक आग्नेये क्रतौ बर्हते छंदस्यांश्चिनशस्त्रे चेदं सूक्तं । सूचितं च । एना वो
अग्निं प्र वो यज्ञं । आ० ४. १३. । इति ॥ आग्निमारुतशस्त्रे देवो वो द्रविणोदा
इति प्रगाथोऽनुरूपः । सूचितं च । देवो वो द्रविणोदा इति प्रगाथौ स्तोत्रि-
यानुरूपौ । आ० ५. २०. । इति ॥

॥ तत्र प्रथमा ॥

एना वो अग्निं नमसोर्जो नपातमा हुवे ।

प्रियं चेतिष्ठमरतिं स्वध्वरं विश्वस्य दूतममृतं ॥ १ ॥

एना । वः । अग्निं । नमसा । ऊर्जः । नपातं । आ । हुवे ।

प्रियं । चेतिष्ठं । अरतिं । सुऽअध्वरं । विश्वस्य । दूतं । अमृतं ॥ १ ॥

ऊर्जो बलस्य नपातं पुत्रं ॥ सूनुर्नपादित्यपत्यनामसु पाठात् ॥ प्रियं प्रियमस्माकं
चेतिष्ठमतिशयेन ज्ञातारं प्रज्ञापकं वारतिं गंतारं स्वामिनं वा स्वध्वरं सुयज्ञं
विश्वस्य सर्वस्य यजमानस्य दूतममृतं नित्यमग्निमेनैनेन नमसा स्तोत्रेण ॥ यद्य-
प्यत्रान्वादेशो नास्ति तथापि छांदसत्वाद्दिदंशब्दस्यैनादेशः । यद्वैनैनमित्यग्नेर्वि-
शेषणं । समानार्षत्वात्पूर्वेषु सूक्तेष्वदिष्टत्वाद्वासिष्ठेनान्वादिश्यते ॥ वो युष्मदर्थ-
माहुवे । आह्वयामि ॥

॥ अथ द्वितीया ॥

स योजते अरुषा विश्वभोजसा स दुद्रवत्स्वाहुतः ।

सुब्रह्मा यज्ञः सुशमी वसूनां देवं राधो जनानां ॥ २ ॥

सः । योजते । अरुषा । विश्वऽभोजसा । सः । दुद्रवत् । सुऽआहुतः ।

सुऽब्रह्मा । यज्ञः । सुऽशमी । वसूनां । देवं । राधः । जनानां ॥ २ ॥

सोऽग्निरुषारोचमानौ विश्वभोजसा विश्वस्य पालयितारावश्चौ योजते ।
 रथे युनक्तु । यद्वा सोऽरुषारोचमानेन तेजसा विश्वभोजसा विश्वस्य रक्षकेण
 योजते । अयुज्यत । किंच सोऽग्निर्दुद्रवत् । आनेतुं देवान् प्रति भृशं द्रवतु द्रवति
 वा । स्वाहुतः सुष्टाहुतः सुव्रक्षा सस्तुतिः शोभनाक्षो वा यज्ञो यष्टव्यः सुशमी
 सुकर्मा च भवति । तमिमं देवं द्योतमानं वसूनां वासकानां जनानां वसिष्ठानां
 राधो हविरभिगच्छत्विति शेषः । यद्वैवंगुणविशिष्टोऽग्निर्वसूनां धनानां मध्ये
 देवमत्यंतप्रकाशमानं राधो धनं जनानां यजमानानां धनवत् प्रियतम इत्यर्थः ॥

॥ अथ तृतीया ॥

उदस्य शोचिरस्यादजुहानस्य मीळहुषः ।

उद्धूमासो अरुषासो दिविस्पृशः समग्निमिंधते नरः ॥३॥

उत् । अस्य । शोचिः । अस्थात् । आऽजुहानस्य । मीळहुषः ।

उत् । धूमासः । अरुषासः । दिविऽस्पृशः । सं । अग्निं । इंधते । नरः ॥३॥

मीळहुषः कामानां वर्षितुराजुहानस्याभिहूयमानस्याग्नेः शोचिस्तेज उदस्थात् ।
 उत्तिष्ठति । अरुषास आरोचमाना दिविस्पृशोऽंतरिक्षस्पृशो धूमासो धूमाश्चो-
 दस्युः । अस्थादित्येकवचनांतं बहुवचनांततया विपरिणतं सदचान्वेति । तमिम-
 मग्निं नरः कर्मणां नेतार ऋत्विजः समिंधते । सम्यक् दीपयन्ति ॥

॥ अथ चतुर्थी ॥

तं त्वा दूतं कृणमहे यशस्तमं देवाँ आ वीतये वह ।

विश्वा सूनो सहसो मर्तभोजना रास्व तद्यत्वेमहे ॥४॥

तं । त्वा । दूतं । कृणमहे । यशःऽतमं । देवान् । आ । वीतये । वह ।

विश्वा । सूनो इति । सहस् । मर्तऽभोजना । रास्व । तत् । यत् । त्वा । ईमहे ॥४॥

हे सहसः सूनो बलस्य पुत्राग्ने यशस्तममतिशयेन यशस्विनं तं प्रसिद्धं यं त्वा
 त्वां दूतं कृणमहे कुर्मः स त्वं देवान्वीतये हविषां भक्षणायावह । किंच यद्यदा त्वा
 त्वामीमहे याचामहे तदैव विश्वा विश्वानि मर्तभोजनानि मनुष्याणां भोग्यानि
 कल्याणानि धनानि रास्व । अस्मभ्यं देहि ॥

॥ अथ पंचमी ॥

त्वमग्ने गृहपतिस्त्वं होता नो अध्वरे ।

त्वं पोता विश्ववार प्रचेता यक्षि वेषि च वार्ये ॥५॥

त्वं । अग्ने । गृहऽपतिः । त्वं । होता । नः । अध्वरे ।

त्वं । पोता । विश्वऽवार । प्रऽचेताः । यक्षि । वेषि । च । वार्ये ॥५॥

हे विश्ववार विश्वैर्वरणीयाग्ने त्वं नोऽस्माकमध्वरे यागे गृहपतिरसि । यजमानोऽसि । त्वं होता देवानामाह्वाता । त्वं त्वमेव पोतासि । अतः प्रचेताः प्रकृष्टमतिस्त्वं वार्ये वरणीयं हविर्यक्षि । यज । वेषि च । कामयस्व । भक्षय वा ॥

॥ अथ षष्ठी ॥

कृधि रत्नं यजमानाय सुक्रतो त्वं हि रत्नधा असि ।

आ न ऋते शिशीहि विश्वमृत्विजं सुशंसो यश्च दक्षते ॥६॥

कृधि । रत्नं । यजमानाय । सुक्रतो इति सुऽक्रतो । त्वं । हि । रत्नऽधाः । असि ।

आ । नः । ऋते । शिशीहि । विश्वं । ऋत्विजं । सुऽशंसः । यः । च । दक्षते ॥६॥

हे सुक्रतो शोभनकर्मन्त्रग्ने यजमानाय मह्यं रत्नं धनं ॥ श्वाचं रत्नमिति धननामसु पाठात् ॥ कृधि । कुरु । देहीत्यर्थः । हि यस्मात्त्वं रत्नधा रत्नस्य दातासि । नोऽस्माकमृते यज्ञे विश्वं सर्वमृत्विजमाशिशीहि । तीक्ष्णौकुरु । किंच यः सुशंसः सुस्तुतिरस्मात्पुत्रो दक्षते वर्धते तं वर्धय । यद्वा यः सुशंसो होता वर्धते तं वर्धयेत्यर्थः । होतुः पृथगुपादानमादरार्थं ॥

॥ इति पंचमस्य द्विद्विंशे एकविंशो वर्गः ॥

॥ अथ सप्तमी ॥

त्वे अग्ने स्वाहुत प्रियासः संतु सूरयः ।

यंतारो ये मघवानो जनानामूर्वान्दयंत गोनां ॥७॥

त्वे इति । अग्ने । सुऽआहुते । प्रियासः । संतु । सूरयः ।

यंतारः । ये । मघऽवानः । जनानां । ऊर्वान् । दयंत । गोनां ॥७॥

हे अग्ने स्वाहुत यजमानैः सुष्वाहुत त्वे तव सूरयः प्रेरकाः स्तोतारो वा प्रियासः

प्रियाः संतु । भवंतु । किंच ये मघवानो धनवंतो यन्तारः प्रदातारो जनानाम-
स्मदीयानामूर्वान् समूहान् गोनां गवां चोर्वान्दयन्त प्रयच्छन्ति ते च तव प्रियासः
सन्त्विति पूर्वैरणान्वयः ॥

॥ अथाष्टमी ॥

येषामिळा घृतहस्ता दुरोणे आ अपि प्राता निषीदति ।

तांस्त्रायस्व सहस्य दुहो निदो यच्छा नः शर्म दीर्घश्रुत् ॥ ८ ॥

येषां । इळा । घृतऽहस्ता । दुरोणे । आ । अपि । प्राता । निऽसीदति ।

तान् । त्रायस्व । सहस्य । दुहः । निदः । यच्छ । नः । शर्म । दीर्घऽश्रुत् ॥ ८ ॥

येषां दुरोणे गृहे घृतहस्ता । घृतयुक्तो हस्तो यस्या असी घृतहस्ता । घृतेना-
भिधारितेत्यर्थः । इळाचरूपा हविलक्षणा देवी ॥ इरेत्यन्ननामस पाठात् ॥
प्राता पूर्णानिषीदति आसीदति । अपीति पूरणः । तान्हविष्मतो यजमानान
हे सहस्य सहसे बलाय हिताग्रे दुहो दोग्धुर्निदो निंदकाच्च शत्रोस्त्रायस्व ।
नोऽस्मभ्यं दीर्घश्रुत् दीर्घकालं श्रोतव्यं शर्म सुखं गृहं वा यच्छ च । देहि ॥

॥ अथ नवमी ॥

स मंद्रया च जिह्या वह्निरासा विदुष्टरः ।

अग्ने रयिं मघवद्भ्यो न आ ब्रह्म हव्यदातिं च मूदय ॥ ९ ॥

सः । मंद्रया । च । जिह्या । वह्निः । आसा । विदुऽतरः ।

अग्ने । रयिं । मघवत्ऽभ्यः । नः । आ । ब्रह्म । हव्यऽदातिं । च । मूदय ॥ ९ ॥

हे अग्ने मंद्रया च मोदयिष्या देवान्प्रमासास्यस्थानीयया जिह्या ज्वालाया
वह्निर्विषां वोढा विदुष्टरो विद्वत्तरः स प्रसिद्धस्त्वं मघवद्भ्यो हविष्मद्भ्यो नोऽस्मभ्यं
रयिं धनमावह च । हव्यदातिं । हव्यानि ददातीति हव्यदातिर्यजमानः । तं ।
तथा च वाजसनेयिन आमन्त्रन्ति । यजमानो वै हव्यदातिरिति । मूदय च ।
कर्मसु प्रेरय च ॥

॥ अथ दशमी ॥

ये राधांसि दत्त्यश्वा मघा कामेन श्वसो महः ।

तां अंहसः पिपृहि पतृभिर्घृ शतं पूभिर्यैविष्य ॥ १० ॥

ये । राधांसि । ददति । अश्व्या । मघा । कामेन । श्रवसः । महः ।

तान् । अंहसः । पिपृहि । पतृभिः । त्वं । शतं । पूःभिः । यविष्य ॥ १० ॥

हे यविष्य युवतमाग्रे त्वं ये यजमाना महो महतः श्रवसो यशसः कामे-
नेच्छया । यशस्कामाः संत इत्यर्थः । राधांसि साधकान्यश्वाश्चात्मकानि मघा
मघानि ददति तान्दातृनंहसः पापात् शत्रोर्वा पतृभी रक्षासाधनभूतैः शतमप-
रिमिताभिः पूर्वभिर्नगरीभिश्च पिपृहि । पालय ॥

॥ अथैकादशी ॥

देवो वो द्रविणोदाः पूर्णा विवष्ट्यासिचं ।

उद्धा सिंचध्वमुप वा पृणध्वमादिद्धो देव ओहते ॥ ११ ॥

देवः । वः । द्रविणः । दाः । पूर्णा । विवष्टि । आसिचं ।

उत् । वा । सिंचध्वं । उप । वा । पृणध्वं । आत् । इत् । वः । देवः । ओहते ॥ ११ ॥

द्रविणोदा धनानां दाता देवोऽग्निर्वो युष्मदीयां पूर्णा हविषासिचमासिक्तां
सुचं विवष्टि । कामयते । अत उत्सिंचध्वं वा सोमेन पाचं । उपपृणध्वं वा
सोमं ॥ वाशब्दौ समुच्चयार्थौ ॥ ध्रुवगहेण होतृचमसं पूरयत चाग्नये सोमं यच्छत
चेत्यर्थः । आदिदनंतरमेव देवोऽग्निर्वो युष्मानोहते । वहति ॥

॥ अथ द्वादशी ॥

तं होतारमध्वरस्य प्रचेतसं वह्निं देवा अकृण्वत ।

दधाति रत्नं विधते सुवीर्यमग्निर्जनाय दाश्रुषे ॥ १२ ॥

तं । होतारं । अध्वरस्य । प्रचेतसं । वह्निं । देवाः । अकृण्वत ।

दधाति । रत्नं । विधते । सुवीर्यं । अग्निः । जनाय । दाश्रुषे ॥ १२ ॥

देवाः प्रचेतसं प्रकृष्टमतिमग्निमध्वरस्य यज्ञस्य वह्निं वोढारं होतारं चाकृण्वन् ।
अकुर्वन् । किमर्थमित्यत आह । स चाग्निर्विधते परिचरते दाश्रुषे हविषां प्रदाचे
जनाय सुवीर्यं शोभनवीर्योपेतं रत्नं रमणीयं धनं दधाति । ददात्वित्यर्थः ॥

॥ इति पंचमस्य द्वितीये द्वाविंशो वर्गः ॥

अग्रे भव सुषमिधेति सप्तर्चं सप्तदशं सूक्तं वसिष्ठस्यार्षमग्निदेवताकं । सप्तापि

द्विपदासिष्टुभः । तथैवानुक्रम्यते । अग्ने भव सप्त द्विपदं त्रैष्टुभमिति ॥ अतिरात्रे षष्ठेऽहनि तृतीयसवने मैत्रावरुणशस्त्रेऽग्ने भवेति तृचोऽनुरूपः । सूच्यते हि । अग्ने त्वं नोऽंतमोऽग्ने भव सुषमिधा समिद्ध इति स्तोत्रियानुरूपौ । आ० ८.२. । इति ॥

॥ तत्र प्रथमा ॥

अग्ने भव सुषमिधा समिद्ध उत बर्हिर्विया वि स्तृणीतां ॥ १ ॥

अग्ने । भव । सुऽसमिधा । संऽइद्धः । उत । बर्हिः । उर्विया । वि । स्तृणीतां ॥ १ ॥

हे अग्ने सुषमिधा शोभनया समिधा समिद्धो भव । सम्यक् दीप्तो भव । उतापि च बर्हिर्विया विस्तीर्णमुपस्तृणीतामध्वर्युः ॥

॥ अथ द्वितीया ॥

उत द्वार उशतीर्वि श्रयंतामुत देवाँ उशत आ वहेह ॥ २ ॥

उत । द्वारः । उशतीः । वि । श्रयंतां । उत । देवान् । उशतः । आ । वह । उह ॥ २ ॥

उतापि चोशतीर्देवान् कामयमाना द्वारो यज्ञगृहस्य देव्यो वा ॥ तथा च यास्कः । द्वारो जवतेर्वा द्रवतेर्वा वारयतेर्वा । नि० ८. ९. । इति ॥ विश्रयंतां । उतापि चोशतो यज्ञं कामयमानान्देवानिह यज्ञं आवह ॥

॥ अथ तृतीया ॥

अग्ने वीहि हविषा यक्षि देवान्स्वध्वरा कृणुहि जातवेदः ॥ ३ ॥

अग्ने । वीहि । हविषा । यक्षि । देवान् । सुऽअध्वरा । कृणुहि । जातऽवेदः ॥ ३ ॥

हे जातवेदो जातधनाग्ने वीहि । देवानभिगच्छ । हविषा देवान्यक्षि । यज च । स्वध्वरा स्वध्वरान् शोभनयज्ञांश्च कृणुहि । कुरु ॥

॥ अथ चतुर्थी ॥

स्वध्वरा करति जातवेदा यक्षद्देवाँ अमृतान्पिप्रयच्च ॥ ४ ॥

सुऽअध्वरा । करति । जातऽवेदाः । यक्षत् । देवान् । अमृतान् । पिप्रयत् । च ॥ ४ ॥

जातवेदा जातधनोऽग्निरमृतान्मरणरहितान्देवान् स्वध्वरा स्वध्वरान् शोभनयज्ञान् करति । करोतु । यक्षत् । हविषा यजतु च । पिप्रयत् । स्तोत्रैः प्रीणयतु च ॥

॥ अथ पंचमी ॥

वंस्व॒ विश्वा॒ वार्या॑णि प्रचेतः सत्या भवन्ता॒शिषो॑ नो अद्य ॥५॥

वंस्व॒ । विश्वा॒ । वार्या॑णि । प्र॒चेत॒ इति॑ प्रऽचेतः । सत्याः । भवन्तु॒ । आऽशिषः॑ ।
नः॑ । अद्य ॥ ५ ॥हे प्रचेतः प्रकृष्टमतिमन्त्रमे विश्वा विश्वानि वार्याणि वरणीयानि धनानि
वंस्व । अस्मभ्यं देहि । नोऽस्माकमाशिषोऽद्य सत्या यथार्था भवन्तु ॥

॥ अथ षष्ठी ॥

त्वामु॒ ते द॑धिरे हव्य॒वाहं॑ दे॒वासो॑ अग्न उ॒र्ज आ॒ नपा॑तं ॥ ६ ॥

त्वां । उं॒ इति॑ । ते । द॒धिरे॒ । हव्य॒ऽवाहं॑ । दे॒वासः॑ । अ॒ग्ने । उ॒र्जः । आ । नपा॑तं ॥ ६ ॥

हे अग्ने उर्जो बलस्य नपातं पुत्रं ॥ भूतुर्नपादित्यपत्यनामसु पाठात् ॥ त्वामु
त्वामेव ते प्रसिद्धा देवासो देवा हव्यवाहं हविषो वोढारमादधिरे । अकुर्वन्नित्यर्थः ॥

॥ अथ सप्तमी ॥

ते ते दे॒वाय॒ दा॑शतः स्याम म॒हो नो॒ रत्ना॒ वि द॑ध इ॒यानः॑ ॥ ७ ॥

ते । ते । दे॒वाय॒ । दा॑शतः । स्या॒म । म॒हः । नः॑ । रत्ना॒ । वि । द॑धः । इ॒यानः॑ ॥ ७ ॥

हे अग्ने देवाय द्योतमानाय ते तुभ्यं ते प्रसिद्धा वसिष्ठ वयं दाशतो हवीषि
ददतः स्याम । भवेम । अतो महो महांस्वमियान उपगम्यमानो याच्यमानो वा
नोऽस्मभ्यं रत्ना रत्नानि रमणीयानि धनानि विदधः । विधत्स्व ॥

॥ इति पंचमस्य द्वितीये त्रयोविंशो वर्गः ॥

॥ इति सप्तमे मंडले प्रथमोऽनुवाकः ॥

द्वितीयेऽनुवाके षोडश सूक्तानि । तत्र ते ह यत्पितर इति पंचविंशत्युचं प्रथमं
सूक्तं वसिष्ठस्यार्षं त्रैष्टुभमिंद्रदेवताकं । द्वाविंशदिभिश्चतसृभिः सुदासनाम्नो राज्ञो
दानं स्तूयते । अतस्तास्तद्देवताकाः । अनुक्रम्यते हि । ते ह यत्पंचाधिकंद्रं सुदासः
पैजवनस्य चतस्रोऽत्या दानस्तुतिरिति ॥ महाव्रत आदितः पंचदशर्चः शंस-
नीयाः । तथैव पंचमारण्यके सूचितं । ते ह यत्पितरश्चिन्न इंद्रेति पंचदश
। ऐ० आ० ५. ८. । इति ॥

॥ तत्र प्रथमा ॥

त्वे ह यत्पितरश्चिन्न इन्द्र विश्वा वामा जरितारो असन्वन् ।

त्वे गावः सुदुघास्त्वे ह्यश्वास्त्वं वसु देवयते वनिष्ठः ॥ १ ॥

त्वे इति । ह । यत् । पितरः । चित् । नः । इन्द्र । विश्वा । वामा । जरितारः । असन्वन् ।

त्वे इति । गावः । सुदुघाः । त्वे इति । हि । अश्वाः । त्वं । वसु । देवयते । वनिष्ठः ॥ १ ॥

हे इन्द्र त्वे ह त्वय्येव नोऽस्माकं पितरश्चित् पितरोऽपि जरितारः स्तोतारः संतो यद्यस्मात्कारणाद्विश्वा विश्वानि वामा वामानि वननीयानि धनानि । तथा च यास्कः । वामं वननीयं भवतीति । असन्वन् अलभन्त तस्माद्वयमपि धनकामास्त्वां स्तुमः । तद्युक्तं । हि यस्मात्कारणात्त्वे त्वयि गावः सुदुघा दोग्धुं सुशकाः संति त्वे त्वय्यश्वाः संति त्वं वसु धनं देवयते देवं त्वामिच्छते यजमानाय वनिष्ठो दातृतमो भवसि ॥

॥ अथ द्वितीया ॥

राजेव हि जनिभिः क्षेपेवाव द्युभिरभि विदुष्कविः सन् ।

पिशा गिरो मघवन्गोभिरश्वैस्त्वायतः शिशीहि राये अस्मान् ॥ २ ॥

राजाऽइव । हि । जनिऽभिः । क्षेपिः । एव । अर्वा । द्युऽभिः । अभि । विदुः । कविः । सन् ।

पिशा । गिरः । मघऽवन् । गोभिः । अश्वैः । त्वाऽयतः । शिशीहि । राये । अस्मान् ॥ २ ॥

हे इन्द्र त्वं जनिभिर्जायाभी राजेव द्युभिर्दीप्तिभिः सह क्षेपेव । निवसस्येव । हीति पूरणः । किंच हे मघवन् धनवच्चिन्द्र विदुर्विद्वान् कविः क्रांतकर्मा क्रांतप्रज्ञो वा सन् गिरः स्तोतृनस्मान् पिशा रूपेण हिरण्यादिना वा गोभिश्चाश्वैश्चाभि अभितो रक्ष । त्वायतस्त्वत्कामानस्मान् राये शिशीहि । धनार्थं च संस्कुरु ॥

॥ अथ तृतीया ॥

इमा उ त्वा पस्पृधानास्ये अर्वा मद्रा गिरो देवयंतीरुप स्युः ।

अर्वाचीं ते पथ्या राय एतु स्याम ते समताविन्द्र शर्मन् ॥ ३ ॥

इमाः । उं इति । त्वा । पस्पृधानासः । अर्वा । मद्राः । गिरः । देवयंतीः । उप । स्युः ।

अर्वाचीं । ते । पथ्या । रायः । एतु । स्याम । ते । सुऽमतौ । इन्द्र । शर्मन् ॥ ३ ॥

हे इंद्र त्वा त्वामत्र यज्ञे स्तोतरि वा प्रवर्तमानाः पस्पृधानासः स्पर्धमाना मद्रा मोदमाना इमा गिरः स्तुतय उपस्थुः । उपतिष्ठन्ति । अतस्ते तव रायो धनस्य पथ्या सृतिरर्वाच्यस्मदभिमुख्येतु । गच्छतु । हे इंद्र वयं च ते सुमतौ सुष्टुतौ वर्तमानाः शर्मन् शर्मणि सुखे स्याम । भूयास्म ॥

॥ अथ चतुर्थी ॥

धे॒नुं न त्वा॑ सू॒यव॑से दु॒दुक्ष॑न्नुप॒ ब्रह्मा॑णि ससृ॒जे व॑सिष्ठः ।

त्वामि॒न्मे गो॑प॒तिं वि॒श्व आ॒हा न॒ इंद्रः॑ सु॒मतिं॑ ग॒तव॑च्छ ॥ ४ ॥

धे॒नुं । न । त्वा॑ । सु॒यव॑से । दु॒दुक्ष॑न् । उप॑ । ब्रह्मा॑णि । ससृ॒जे । व॑सिष्ठः ।

त्वां । इत् । मे । गो॑प॒तिं । वि॒श्वः । आ॒ह । आ॑ । नः । इंद्रः॑ । सु॒म॒तिं । ग॒तु॑ । अ॒च्छ ॥ ४ ॥

हे इंद्र सुयवसे सुतृणे गोष्ठे वर्तमानां धेनुं न धेनुमिव सुहृविष्के यज्ञगृहे । दृष्टान्तसामर्थ्याद्दार्ष्टान्तिकलाभः । वर्तमानं त्वां दुधुक्षन् ॥ संहितायां व्यत्ययेन दकारः ॥ कामान् दोग्धुमिच्छन्वसिष्ठो ब्रह्माणि वत्सस्थानीयानि स्तोत्राण्युप-ससृजे । उपसृजते । मे मम विश्वः सर्वो जनस्त्वामिह्वामेव गोपतिं गवां स्वामिनमाह । ब्रवीति । अथ परोक्षस्तुतिः । नोऽस्माकं सुमतिं सुष्टुतिमच्छाभि इंद्र आगंतु । आगच्छतु ॥

॥ अथ पंचमी ॥

अ॒र्णी॑सि चि॒त्प्र॒थाना॑ सु॒दासे॑ इंद्रो॑ गा॒धान्य॑कृ॒णोत्सु॒पारा॑ ।

श॒र्धतं॑ शि॒म्यमु॒चथ॑स्य न॒व्यः शप॑ं सि॒धूना॑मकृ॒णोद॑श॒स्तीः ॥ ५ ॥

अ॒र्णी॑सि । चि॒त् । प्र॒थाना॑ । सु॒दासे॑ । इंद्रः॑ । गा॒धानि॑ । अ॒कृ॒णोत् । सु॒पा॒रा ।

श॒र्धतं॑ । शि॒म्युं । उ॒चथ॑स्य । न॒व्यः । शप॑ं । सि॒धूनां॑ । अ॒कृ॒णोत् । अ॒श॒स्तीः ॥ ५ ॥

नव्यः स्तुत्य इंद्रोऽर्णीसि शत्रुभिर्विदारितायाः परुषाया उदकानि प्रप्रथाना चित् प्रथमानान्यपि सुदासे राज्ञे गाधानि सुपारा सुपाराणि पारयितुं तर्तुं योग्यमनि चाकृणोत् । अकरोत् । अपि च शर्धतमुत्साहमानं शिम्युं बोधमानं शपं विश्वरूपोद्भवमात्मनोऽभिशापमशस्तीरभिशस्तीश्चोचथस्य स्तोतुः सिधूनां नदीनामकृणोत् । अकरोत् ॥

॥ इति पंचमस्य द्वितीये चतुर्विंशो वर्गः ॥

॥ अथ षष्ठी ॥

पुरो॒क्ता इ॒तुर्व॑शे॒ यक्षु॑रासी॒द्राये॒ मत्स्या॑सो॒ नि॒शि॒ता॒ अपी॑व ।

श्रु॒ष्टिं च॑क्रु॒र्भृ॒गवो॒ दु॒ह्यव॑श्च॒ सखा॒ सखा॑यम॒तर॒विषू॑चोः ॥ ६ ॥

पुरो॒क्ताः । इ॒त् । तु॒र्व॑शः । यक्षुः । आ॒सी॒त् । रा॒ये । मत्स्या॑सः । नि॒ऽशि॒ताः । अपि॑ऽइव ।

श्रु॒ष्टिं । च॒क्रुः । भृ॒गवः । दु॒ह्यवः । च॒ । सखा॑ । सखा॑यं । अ॒त॒र॒त् । वि॒षू॒चोः ॥ ६ ॥

यक्षुर्यज्ञकुशलः ॥ यजेः सन्प्रत्ययो न तु सनंतः । अतो न द्विर्भावः ॥ पुरोक्ताः पुरोगामी पुरोदाता वा । इदिति पूरणः । तुर्वशे नाम राजासीत् । स तुर्वशे राये धनप्राप्तय इन्द्रस्य सखायं सुदासं जगाम । मत्स्यास इव जले निहिता मत्स्या इव निशिता नियंत्रिता अपि भृगवो दुह्यवश्च योधाश्च सुदासस्तुर्वशस्य च श्रुष्टि-माशुप्राप्तिं चक्रुः । विषूचोर्विष्वगंचतोरुभयोर्मध्ये सखा सुदासश्चेन्द्रः सखायं सुदासमतरत् । अतारयत् । तुर्वशं चावधीदित्यर्थः । यद्वा यक्षुर्यज्ञशीलः पुरोक्ताः पुरोदाता तुर्वशे नाम राजासीत् । तेन मत्स्यासो मत्स्यजनपदा निशिता बाधिता आसन् । अपि च भृगवो दुह्यवश्च श्रुष्टिं सुखं तुर्वशस्य चक्रुः । विषूचोर्विष्वगंचतोरुभयोर्मध्ये सखा तुर्वशस्य सखेन्द्रः सखायं राजानमतरत् । अतारयत् ॥

॥ अथ सप्तमी ॥

आ प॒क्थासो॑ भ॒लान॑सो॒ भन॑न्तालि॒नासो॒ विषा॑णिनः॒ शि॒वासः॑ ।

आ योऽन॑यत्स॒ध॒मा आ॒र्य॑स्य ग॒थ्या तृ॒त्सु॑भ्यो अ॒जग॑न्मु॒धा नृ॒न् ॥ ७ ॥

आ । प॒क्थासः॑ । भ॒लान॑सः । भ॒नन्त॑ । आ । अलि॒नासः॑ । वि॒षा॒णिनः॑ । शि॒वासः॑ ।

आ । यः । अ॒न॑यत् । स॒ध॒माः । आ॒र्य॑स्य । ग॒थ्या । तृ॒त्सु॑भ्यः । अ॒ज॒ग॒न् । मु॒धा । नृ॒न् ॥ ७ ॥

पक्थासः पक्था हविषां पाचका भलानसो भद्रमुखाः । भलेति भद्रवाची । अलिनासोऽलिनाः । तपोभिरप्रवृद्धा इत्यर्थः । विषाणिनः कंडूयनार्थं कृष्णविबाणहस्ताः । दीक्षिता इत्यर्थः । शिवासः शिवा यागादिना सर्वस्य लोकस्य शिवकराः । यागेन हि शिवं भवति लोकस्य । आभनंत । अभिष्टुवंति तमिंद्रं ॥ भनतिः शब्दकर्मा नौति भनतीति शब्दकर्मसु पाठात् ॥ य इन्द्रः सधमाः । सोमपानेन सह माद्यतीति सधमादः । सधमाद एव सधमाः । आर्यस्य कर्मशीलस्य

गव्या गोसंघान् तृत्सुभ्यो हिंसकेभ्य आनयत् । अजगन् अजगत् स्वयं च गोसं-
घान् लेभे । युधा युद्धेन तानृन् शत्रून् जघान चेति शेषः ॥

॥ अथाष्टमी ॥

दुरा॒ध्यो॒ऽअदि॑तिं स्वेव॒यंतो॑ऽचेत॒सो वि ज॑गृ॒भ्रे परु॑णी ।

म॒हावि॒व्यक्पृ॑थि॒वी पत्य॑मानः प॒शुष्क॒विर॑शय॒च्चाय॑मानः ॥ ८ ॥

दुः॑ऽआ॒ध्यः । अ॒दि॒तिं । स्वेव॒यंतः । अ॒चेत॒सः । वि । ज॑गृ॒भ्रे । परु॑णी ।

म॒हा । अ॒वि॒व्यक् । पृ॑थि॒वी । पत्य॑मानः । प॒शुः । क॒विः । अ॒शय॑त् । च॒ाय॑मानः ॥ ८ ॥

दुराध्यो दुष्टाभिसंधयोऽचेतसो मंदमतयः सुदासः शत्रुकोऽदितिमदीनां परुणी
नदी स्वेवयंतो विजगृभ्रे । वियहः कूलभेदः । तमकुर्वन् । परुषायाः कूलं विभि-
दुरित्यर्थः । स सुदासो महेंद्रप्रसादलब्धेन महिम्ना पृथिवीमविव्यक् । तदैव
व्याप्नोत् । न पुनरुदकेनाबाध्यत । ततः सुदासः शत्रुश्चायमानश्चयमानस्य पुत्रः
कविः कविनामा पत्यमानः पाल्यमानः पशुर्यागे संज्ञप्तः पशुरिवाशयत् ।
अशेत । सुदासा निहत इत्यर्थः ॥

॥ अथ नवमी ॥

इ॒युर॒र्थे न न्य॒र्थे परु॑णीमा॒शुश्च॒नेद॑भिपि॒त्वं ज॑गाम ।

सु॒दास इ॒ंद्रः सु॒तुकाँ॑ अ॒मि॒त्रान॑रं॒धय॑न्मानु॒षे व॒ध्नि॒वाचः ॥ ९ ॥

इ॒युः । अ॒र्थे । न । नि॒ऽअ॒र्थे । परु॑णी । आ॒शुः । च॒न । इत् । अ॒भि॒ऽपि॒त्वं । ज॑गाम ।

सु॒ऽदा॒से । इ॒ंद्रः । सु॒ऽतुकाँ॑ । अ॒मि॒त्रान् । अ॒रं॒धय॑त् । मा॒नु॒षे । व॒ध्नि॒ऽवा॒चः ॥ ९ ॥

अथेन्द्रः परुषाया विच्छिन्नानि पर्वाणि संदधे । ततः परुषाया आपो यथा-
पूर्वमर्थं गंतव्यमेव प्रवणदेशं प्रति परुणीमीयुः । आययां चक्रुः ॥ इण् गता-
विति धातोर्नतर्भावितण्यर्थ्यात् लिटीयुरिति । अतो द्विकर्मकमाख्यातं ॥ न्यर्थम-
गंतव्यं परुषायाः पार्श्वयोः स्थितं निम्नं देशं प्रति परुणी नेयुः । आशुश्चन राज्ञः
सुदासोऽश्वोऽप्यभिपित्वमभिप्राप्तव्यमेव जगाम । इन्द्रश्च सुदासे राज्ञे मानुषेऽल्लोके
वध्निवाचो जल्पकानमित्रान् शत्रून् सुतुकान् सुतोकान् ॥ तुक् तोकमित्यपत्य-
नामसु पाठात् ॥ अरंधयत् । वशमानयत् ॥

॥ अथ दशमी ॥

इ॒युर्गा॒वो न॒ यव॑सा॒दगो॑पा यथाकृतम॒भि मि॒त्रं चि॒तासः॑ ।

पृ॒श्नि॒गावः॑ पृ॒श्नि॒निप्रे॑षितासः श्रु॒ष्टिं च॑क्रु॒र्नियु॑तो रं॒तय॑श्च ॥ १० ॥

इ॒युः । गा॒वः । नः । यव॑सात् । अ॒गोपाः । यथा॑ऽकृतं । अ॒भि । मि॒त्रं । चि॒तासः ।

पृ॒श्निऽगा॒वः । पृ॒श्निऽनि॒प्रेषि॑तासः । श्रु॒ष्टिं । च॒क्रुः । नि॒ऽयु॒तः । रं॒तयः॑ । च ॥ १० ॥

यदे॒द्रः सु॒दासो॑ रक्ष॒णार्थ॑मागच्छति तदा पृ॒श्नि॒निप्रे॑षितासः पृ॒श्नि॒निप्रे॑षिताः
पृ॒थ्वा मा॒त्रा नित॑रां प्रहि॒ताश्चि॑तासः संह॒ता जान॑न्तो वा पृ॒श्नि॒गावः । पृ॒श्नि॒वर्णो॑
गा॒वोऽश्वा॑ येषां ते पृ॒श्नि॒गावो म॑रुतो यथाकृतमिन्द्रस्य साहाय्यं करवामेति यथा
पूर्वं समयः कृतस्तं समयमनतिक्रम्य मित्रमिन्द्रं यवसात् ॥ निमित्तार्थं पंचमी ॥
यवसं निमित्रीकृत्यागोपा गोपालेनारक्षिता गावो न गाव इवाभीयुः । अभि-
जग्मुः । रंतयो रममाणा नियुतो मरुतामश्वाश्च श्रुष्टिं शीघ्रप्राप्तिं चक्रुः । तस्मिन्पुङ्गे
मरुत इन्द्रं साहाय्यार्थमभ्यगच्छन्नित्यर्थः ॥

॥ इति पंचमस्य द्वितीये पंचविंशो वर्गः ॥

॥ अथैकादशी ॥

एकं॑ च॒ यो विं॑शतिं च॒ अव॑स्या वै॒कर्ण॑यो॒र्जनान्ना॒जा न्य॑स्तः ।

द॒स्मो न स॒न्नन्नि॑ शि॒शाति॑ ब॒र्हिः श्रू॒रः सर्ग॑मकृ॒णोदि॑द्र एषां ॥ ११ ॥

ए॒कं । च॒ । यः । विं॑शतिं । च॒ । अव॑स्या । वै॒कर्ण॑योः । ज॒नान् । रा॒जा । नि॒ । अ॒स्त॒रित्य॑स्तः ।

द॒स्मः । न । स॒न्नन् । नि॒ । शि॒शाति॑ । ब॒र्हिः । श्रू॒रः । सर्ग॑ । अ॒कृ॒णोत् । इ॒न्द्रः । ए॒षां ॥ ११ ॥

यो सुदासो राजा अवस्या यशसं इच्छयान्नेच्छया वा परुषायाः पार्श्वस्थ-
योवैकर्णयोर्जनपदयोर्विद्यमानानेकं च विंशतिं च जनान् न्यस्तः आत्मनाहन् स
राजा दस्मो न दर्शनीयो युवाध्वर्युरिव सन्नन्यज्ञगृहे बर्हिर्यस्मिन्पुङ्गे सपत्नान्नि
शिशाति नितरां लुनाति तस्मिन्पुङ्गे श्रूर इन्द्र एषां मरुतां सर्गं प्रसवमकृणोत्
सुदासः साहाय्यार्थमकरोत् ॥

॥ अथ द्वादशी ॥

अ॒र्धं श्रु॑तं क॒वर्षं वृ॒द्धम॑प्स्वन्तु॒ दु॒स्युं नि वृ॑ण॒ग्वज्र॑बाहुः ।

वृ॒णा॒ना अ॒र्चं स॒ख्याय॑ स॒ख्य त्वा॒यन्तो॑ ये अ॒मद॑न्नन्तु॒ त्वा ॥ १२ ॥

अध० । श्रुतं । कवषं । वृडं । अप्सु । अन् । दुह्युं । नि । वृणक् । वज्रं बाहुः ।
वृणानाः । अत्र । सख्याय । सख्यं । त्वाऽयंतः । ये । अमदन् । अन् । त्वा ॥ १२ ॥

अथापि च वज्रबाहुरिंद्रः श्रुतं कवषं च वृडं च वीन् तथा दुह्युमन् आनु-
पूर्व्येणाप्सूदकेषु निवृणक् । न्यमज्जयदित्यर्थः । अत्रास्मिन्नवसरे ये त्वायंतस्त्वक्ता-
मास्वा त्वामन्वमदन् अस्तुवन् ते सखायः सख्याय सख्यार्थं त्वां वृणानाः सख्यं
लेभिर इति शेषः ॥

॥ अथ त्रयोदशी ॥

वि सद्यो विश्वा हंहितान्येषामिंद्रः पुरः सहसा सप्त दर्दः ।
आनवस्य तृत्सवे गयं भाग्जेष्म पूरुं विदथे मृध्रवाचं ॥ १३ ॥
वि । सद्यः । विश्वा । हंहितानि । एषां । इंद्रः । पुरः । सहसा । सप्त । दर्दरिति दर्दः ।
वि । आनवस्य । तृत्सवे । गयं । भाक् । जेष्म । पूरुं । विदथे । मृध्रऽवाचं ॥ १३ ॥

एषां कवषादीनां विश्वा विश्वानि हंहितानि दृढानि दुर्गाणि पुरो नगरीश्च
तद्रक्षासाधनभूतान् सप्त प्रकारांश्चंद्रः सहसा बलेन सद्य एव विदर्दः । विदार-
यामास । अपि चानवस्यानोः संबन्धिनो बलस्यानोः पुत्रस्य वा गयं गृहं धनं
वा तृत्सवे तृत्सुनामकाय राज्ञे तृत्सूनां गणाय वा विभाक् । व्यभजत् । अदा-
दित्यर्थः । इत्यमिंद्रं स्तुवंतो वयं विदथे युद्धे मृध्रवाचं बाधवाचं पूरुं मनुष्यं
जेष्म । जयेम ॥

॥ अथ चतुर्दशी ॥

नि गय्वोऽनवो दुह्यवश्च षष्टिः शता सुषुपुः षट् सहस्रा ।
षष्टिवीरासो अधि षट् दुवोयु विश्वेदिंद्रस्य वीर्या कृतानि ॥ १४ ॥
नि । गय्वः । अनवः । दुह्यवः । च । षष्टिः । शता । सुषुपुः । षट् । सहस्रा ।
षष्टिः । वीरासः । अधि । षट् । दुवऽयु । विश्वा । इत् । इंद्रस्य । वीर्या । कृतानि ॥ १४ ॥

गय्वो गोकामा अनवोऽनोः संबन्धिनो दुह्यवो दुह्योः संबन्धिनश्च वीरासो
वीराः षष्टिः शता शतानि । सहस्राणीत्यर्थः । षट् सहस्रा सहस्राणि च षष्टि-
श्चाधि षडधिकाः षट् दुवोयु दुवोयुवे ॥ चतुर्थी लुक् ॥ परिचरणकामाय सुदासे ॥
नमस्यति दुवस्यतीति परिचरणकर्मसु पाठात् ॥ नि सुषुपुः । नितरां शेरते ।

निहता इत्यर्थः । तान्येतानि विश्वा विश्वानि कृतानि कार्याणीन्द्रस्येत् इन्द्रस्यैव वीर्या वीर्याणीति ॥

॥ अथ पंचदशी ॥

इंद्रेणैते नृत्सवो वेविषाणा आपो न सृष्टा अध्वंत नीचीः ।

दुर्मित्रासः प्रकलविन्मिमाना जहुर्विश्वानि भोजना सुदासे ॥ १५ ॥

इंद्रेण । एते । नृत्सवः । वेविषाणाः । आपः । न । सृष्टाः । अध्वंत । नीचीः ।

दुःमित्रासः । प्रकलऽवित् । मिमानाः । जहुः । विश्वानि । भोजना । सुऽदासे ॥ १५ ॥

कदाचिदिंद्रेण रक्षिता अथन्यदा तेनैव बाध्यन्ते । एते नृत्सवो दुर्मित्रासो दुष्टमित्राः प्रकलविदजानंत इंद्रेण वेविषाणा युद्धार्थं संगताः सृष्टाः पलायनार्थ-मुद्युक्ता नीची नीचीना आपो न आप इवाध्वंत । अध्वंत । ततो मिमानाः सुदासा बाध्यमाना विश्वा विश्वानि भोजना भोग्यानि धनानि सुदासे राज्ञे जहुः ॥

॥ इति पंचमस्य द्वितीये षड्विंशो वर्गः ॥

॥ अथ षोडशी ॥

अर्द्धं वीरस्य शृतपामनिद्रं परा शर्धंत नुनुदे अभि क्षां ।

इंद्रो मन्युं मन्युम्यो मिमाय भेजे पथो वर्तनिं पत्यमानः ॥ १६ ॥

अर्द्धं । वीरस्य । शृतऽपां । अनिद्रं । परा । शर्धंतं । नुनुदे । अभि । क्षां ।

इंद्रः । मन्युं । मन्युऽम्यः । मिमाय । भेजे । पथः । वर्तनिं । पत्यमानः ॥ १६ ॥

इंद्रोऽभि क्षां भूमिमभि । भूम्यामित्यर्थः । वीरस्य वीर्ययुक्तस्य सुदासोऽर्द्धं हिंसकं ॥ अर्द्धं हिंसाकर्मणोऽर्द्धशब्दस्य निष्पत्तिः ॥ अनिद्रं । यस्य बुद्धाविद्रो नास्त्य-सावनिद्रः । तं । इंद्रमगणयंतमित्यर्थः । शृतपां शृतस्य क्षीरादेर्हविषः पातारं शर्धंतमुत्सहमानं परानुनुदे । किंच मन्युम्यो मन्युकर्तुर्मन्युना मिनतो हिंसतो वा शत्रोर्मन्युं क्रोधं मिमाय । त्रवाधे । अथ सुदासः शत्रुः पथो मार्गान् पत्यमानो गच्छन् वर्तनिं पलायनमार्गं भेजे । प्राप ॥

॥ अथ सप्तदशी ॥

आध्रेण चित्तवेकं चकार सिंहां चित्पेत्वेना जघान ।

अव सक्तीर्वेश्यावृश्चदिद्रः प्रायच्छद्विश्वा भोजना सुदासे ॥ १७ ॥

आध्रेण । चित् । तत् । उं इति । एकं । चकार । सिंहं । चित् । पेत्वेन । जघान् ।
अव । सक्तीः । वेश्या । अवृश्चत् । इंद्रः । प्र । अयच्छत् । विश्वा । भोजना । सुऽदासे ॥ १७ ॥

इंद्रस्तत्तदाध्रेण चित् दरिद्रेणापि सुदासैकं मुख्यं दानकर्म चकार । कारया-
मास । सिंहं चित् । प्रवयाः सिंहः सिंहः । तमपि पेत्वेन छागेन जघान ।
घातयामास । वेश्या । वेशी सूची । तथा सक्तीर्युपादेरश्रीनवावृश्चत् । अववृक्त-
वान् । वेश्यादेः कृत्यं सूच्यैवाकरोदित्यर्थः । तान्येतानि त्रीणि कर्माण्यसंभावि-
तानीति नाशङ्कनीयानीन्द्रस्य महिम्नोऽधिकत्वात् । विश्वा विश्वानि भोजना
भोजनानि भोग्यानि धनानि सुदासे राज्ञे प्रायच्छत् । अदाच्च ॥

॥ अथाष्टादशी ॥

शश्वंतो हि शचवो ररधुष्टे भेदस्य चिच्छर्धतो विंद रंधिं ।
मर्तो एनः स्तुवतो यः कृणोति तिग्मं तस्मिन्नि जहि वज्रमिंद्र ॥ १८ ॥
शश्वंतः । हि । शचवः । ररधुः । ते । भेदस्य । चित् । शर्धतः । विंद । रंधिं ।
मर्तान् । एनः । स्तुवतः । यः । कृणोति । तिग्मं । तस्मिन् । नि । जहि । वज्रं । इंद्र ॥ १८ ॥

हे इंद्र ते तव शचवोऽरयः शश्वंतो बहवो ररधुः । वशमीयुः । चिदपि च
शर्धत उत्सहमानस्य भेदस्य । भिनत्ति मर्यादा इति भेदो नास्तिकः । त्वत् । यद्वा
भेदो नाम सुदासः शचुः कश्चित् । तस्येत्यर्थः । रंधिं वशीकरं विंद । लभ । यो
भेदः स्तुवतस्त्वां स्तुवतो मर्तान्मर्त्यान् प्रत्येनः पापं कृणोति करोति तस्मिन् भेदे
तिग्मं निशितं योद्धारमुत्साहयंतं । तथा च यास्कः । तिग्मं तेजतेरुत्साहकर्मणः
। नि० १०. ६. इति । वज्रं । वज्रति गच्छत्येव शचुं न प्रतिहन्यत इति वज्रः ।
तं ॥ वज्रशब्दो वजेर्ज्ज्वेन्द्रोयवज्रविप्रेत्यादिना रन्प्रत्ययांतो निपातितः ॥ तं
जहि । वज्रेण भेदं प्रहरेत्यर्थः ॥

॥ अथैकोनविंशी ॥

आकदिंद्रं यमुना नृत्सवश्च प्राच भेदं सर्वताता मुषायत् ।
अजासश्च शिषवो यक्षवश्च बलिं शीर्षाणि जभुरध्वानि ॥ १९ ॥
आवत् । इंद्र । यमुना । नृत्सवः । च । प्र । अच । भेदं । सर्वऽताता । मुषायत् ।
अजासः । च । शिषवः । यक्षवः । च । बलिं । शीर्षाणि । जभुः । अध्वानि ॥ १९ ॥

अत्रास्मिन् सर्वताता सर्वतातौ युद्धे य इन्द्रो भेदं नास्तिकं भेदनामकं वा
सुदासः शत्रुं प्रमुषायत् प्रामुष्णात् । अवधीदित्यर्थः । तमिन्द्रं यमुनावत् । अतो-
षयत् । तत्तीरवासी जनः सर्वोऽप्यतोषयदित्यर्थः । तृत्सवस्तृत्सोः पुरुषाश्चावन् ।
आवदित्येकवचनं बहुवचनांततया विपरिणतं सदत्र संवध्यते । किंचाज्ञासोऽज्ञा
जनपदाः शिग्रवो जनपदा यक्षवश्च जनपदा अश्वान्यश्वसंबंधीनि शीर्षाणि
शिरांसि । युद्धे हतानामश्वानां शिरांसीत्यर्थः । वलिमुपहारं तस्मा इन्द्रायो-
पजभुः । उपजहुः । यद्वाश्वानि शीर्षाणि युद्धे गृहीतान्मुख्यानश्वानिन्द्रायोप-
हारं जहुरित्यर्थः ॥

॥ अथ विंशी ॥

न त इन्द्र सुमतयो न रायः संचक्षे पूर्वी उषसो न नूत्नाः ।

देवकं चिन्मान्यमानं जघंथाव त्मना बृहतः शंबरं भेत् ॥ २० ॥

न । ते । इन्द्र । सुऽमतयः । न । रायः । संऽचक्षे । पूर्वीः । उषसः । न । नूत्नाः ।

देवकं । चित् । मान्यमानं । जघंथ । अर्वा । त्मना । बृहतः । शंबरं । भेत् ॥ २० ॥

हे इन्द्र ते तव पूर्वाः पुरातनाः सुमतयः शोभनमतयो रायो धनानि चो-
षसो न उषस इव न संचक्षे संख्यातुं न शक्याः । न नूत्ना नूतनाश्च सुमतयो
रायश्च न संचक्षे । किंच त्वं मान्यमानं मन्यमानस्य पुत्रं देवकं देवकनामानं
शत्रुं जघंथ । अवधीः । त्मना स्वयमेव बृहतो महतः शैलात् शंबरं चावभेत् ।
अवाभैत्सीरिति ॥

॥ इति पंचमस्य द्वितीये सप्तविंशो वर्गः ॥

॥ अथैकविंशी ॥

प्र ये गृहादममदुस्त्वाया पराशरः शतयातुर्वसिष्ठः ।

न ते भोजस्य सख्यं मृषंताधा सूरिभ्यः सुदिना व्युच्छान् ॥ २१ ॥

प्र । ये । गृहात् । अममदुः । त्वाऽया । पराऽशरः । शतऽयातुः । वसिष्ठः ।

न । ते । भोजस्य । सख्यं । मृषंत । अध । सूरिऽभ्यः । सुऽदिना । वि । व्युच्छान् ॥ २१ ॥

हे इन्द्र पराशरः शतयातुर्बहुरक्षाः । बहूनि रक्षांसि बाधितुं यं कामयन्ते स
शतयातुर्बहूनां रक्षसां शतंयिता वा । शक्तिर्वसिष्ठश्चैवमादयो ये ऋषयस्त्वाया

त्वदिच्छया गृहाद्गृहं प्राप ॥ त्यब्रूोपे द्वितीयार्थे पंचमी । पा० २. ३. २८. १. ॥ यद्वा ।
गृहात् गृहे ॥ सप्तम्यर्थे पंचमी ॥ प्राममदुः त्वां प्रतुष्टुवुः प्रकर्षेण तर्पितवन्तो वा
ते पराशरप्रभृतयो भोजस्य भोजकस्य पालस्य ते तव सख्यं सख्युः कर्म स्तोत्रं
यजनं वा न मृषंति । न विस्मरन्ति । मृष मर्षे । मर्षो मर्षणं । तन्न कुर्वतीत्यर्थः ।
यतो न विस्मरन्त्यधातो हेतोः सूरिभ्यः सूरीणां स्तोत्राणामेषां ॥ अत्र विभक्तिव्य-
त्ययः ॥ सुदिना सुदिनानि व्युच्छान् । व्युच्छन्ति । निवसन्ति । उपगच्छन्तीत्यर्थः ॥

॥ अथ द्वाविंशी ॥

द्वे नम्रुर्देववतः शते गोर्द्धा रथा वधूमंता सुदासः ।

अर्हन्नग्ने पैजवनस्य दानं होतेव सन्न पर्येमि रेभन् ॥ २२ ॥

द्वे इति । नम्रुः । देवऽवतः । शते इति । गोः । द्वा । रथा । वधूऽमंता । सुऽदासः ।

अर्हन् । अग्ने । पैजऽवनस्य । दानं । होताऽइव । सन्न । परि । एमि । रेभन् ॥ २२ ॥

देववतो राज्ञो नम्रुः पौत्रस्य पैजवनस्य पिजवनपुत्रस्य सुदासो राज्ञो गोर्गवां
द्वे शते वधूमंता वधूसंयुक्तौ द्वा द्वौ रथा रथौ च देयं दानं दानभूतान् रेभन् इन्द्र
स्तुवन् अत एवार्हन्न्योग्योऽहं वसिष्ठो हे अग्ने सन्न यज्ञगृहं होतेव वषट्कर्त्तव्यं
पर्येमि । अत्राग्नेः संबोधनं सर्वदेवमुख्यत्वप्रतिपादनार्थं न तु देवताविज्ञापनार्थ-
मतद्देवताकत्वादस्य सूक्तस्य ॥

॥ अथ त्रयोविंशी ॥

चत्वारो मा पैजवनस्य दानाः स्मद्दिष्टयः कृशनिनो निरेके ।

अृज्जासो मा पृथिविष्ठाः सुदासस्तोकं तोकाय श्रवसे वहन्ति ॥ २३ ॥

चत्वारः । मा । पैजऽवनस्य । दानाः । स्मत्तऽदिष्टयः । कृशनिनः । निऽरेके ।

अृज्जासः । मा । पृथिविऽस्थाः । सुऽदासः । तोकं । तोकाय । श्रवसे । वहन्ति ॥ २३ ॥

पैजवनस्य पिजवनपुत्रस्य सुदासो राज्ञः स्मद्दिष्टयः प्रशस्तातिसर्जनश्रद्धा-
दिदानांगयुक्ताः कृशनिनो हिरण्यालंकारवन्तो निरेके दुर्गतौ सत्यामृज्जास अृजु-
गामिनः पृथिविष्ठाः पृथिव्यां सुप्रतिष्ठिता दाना देयभूताश्चत्वारोऽश्वास्तोकं पुत्र-
वत्पालनीयं मां वसिष्ठं रथे स्थितं तोकाय तोकस्य पुत्रस्य ॥ षष्ठ्यर्थे चतुर्थी ॥
श्रवसेऽन्नाय यज्ञसे वा वहन्ति । पुनर्मेति पूरणः ॥

॥ अथ चतुर्विंशी ॥

यस्य श्रवो रोदसी अंतरुर्वी शीर्णेऽशीर्णे विवभाजा विभक्ता ।

सप्तेदिंद्रं न स्रवतो गृणन्ति नि युध्यामधिर्मगिणाद्भीके ॥ २४ ॥

यस्य श्रवः । रोदसी इति । अंतः । उर्वी इति । शीर्णेऽशीर्णे । विऽवभाज । विऽभक्ता ।

सप्त । इत् । इंद्रं । न । स्रवतः । गृणन्ति । नि । युध्यामधिं । अगिणात् । अभीके ॥ २४ ॥

यस्य सुदासः श्रवो यश्च उर्वी विस्तीर्णे रोदसी द्यावापृथिव्यावन्तः । विस्तीर्णे-योर्द्यावापृथिव्योर्मध्ये वर्तत इत्यर्थः । यश्च सुदा विभक्ता धनस्य प्रदाता शीर्णे-शीर्णे श्रेष्ठाय श्रेष्ठाय विवभाज धनं प्रददौ तं सुदासं सप्तेत् सप्तैव लोका इंद्रं न इंद्रमिव गृणन्ति । स्तुवन्ति । किंच स्रवतो नद्योऽभीके युद्धे युध्यामधिं युध्याम-धिनामकं सपत्नं न्यशिशत् । न्यहन् ॥

॥ अथ पंचविंशी ॥

इमं नरो मरुतः सश्वतानु दिवोदासं न पितरं सुदासः ।

अविष्टना पैजवनस्य केतं दूणाशं क्षत्रमजरं दुवोयु ॥ २५ ॥

इमं । नरः । मरुतः । सश्वतः । अनु । दिवः । दासं । न । पितरं । सुऽदासः ।

अविष्टनः । पैजऽवनस्य । केतं । दुऽनशं । क्षत्रं । अजरं । दुवऽयु ॥ २५ ॥

हे नरो नेतारो मरुत इमं सुदासं राजानं सुदासो राज्ञः पितरं दिवोदासं न दिवोदासमिव । दिवोदास इति पिजवनस्यैव नामान्तरं । अनुसश्वत । अनुसेवध्वं । किंच दुवोयु परिचरणकामस्य ॥ षष्ठ्या लुक् ॥ पैजवनस्य पिजवनपुत्रस्य सुदासः केतं मंत्रं गृहं वाविष्टन । रक्षत । अपि चास्य सुदासः क्षत्रं बलं दूणाशं दुर्नश-मविनाश्यजरमशिथिलं चास्तु ॥

॥ इति पंचमस्य द्वितीयेऽष्टाविंशो वर्गः ॥

यस्तिग्मशृंग इत्येकादशर्चं द्वितीयं सूक्तं वसिष्ठस्यार्षे चैष्टुभमैंद्रं । तथा चानु-क्रांतं । यस्तिग्मशृंग एकादशेति ॥ आभिष्वविके पंचमेऽहन्येतच्चिविज्ञानं । सूचितं च । कथा शुभा यस्तिग्मशृंग इति माध्यंदिनः । आ० १. १. । इति ॥ विष्टुवति निष्केवल्यशस्त्रेऽप्येतत्सूक्तं । सूचितं च । यस्तिग्मशृंगोऽभि त्वं मेघं । आ० ८. ६. ।

इति ॥ महाव्रते निष्केवल्येऽप्येतत्सूक्तं । सूचितं च । यस्तिग्मशृंगो वृषभो न भीम उग्रो जज्ञे वीर्याय स्वधावान् । ऐ० आ० ५. ८. । इति ॥ आयुष्कामेष्ट्यां मा ते अस्यामितींद्रस्य, चातुर्याज्या । सूचितं च । मा ते अस्यां सहसावन्परिष्टौ पाहि नो अग्ने पायुभिः । आ० २. १०. । इति ॥

॥ तत्र प्रथमा ॥

यस्तिग्मशृंगो वृषभो न भीम एकः कृष्टीश्चावयति प्र विश्वाः ।

यः शश्वतो अदाशुषो गयस्य प्रयंतासि सुषितराय वेदः ॥ १ ॥

यः । तिग्मऽशृंगः । वृषभः । न । भीमः । एकः । कृष्टीः । च्यवयति । प्र । विश्वाः ।

यः । शश्वतः । अदाशुषः । गयस्य । प्रऽयंता । असि । सुस्विऽतराय । वेदः ॥ १ ॥

य इंद्रस्तिग्मशृंगस्तीक्ष्णशृंगो वृषभो न वृषभ इव भीमो भयंकरः सन् एकोऽस-
हाय एव विश्वाः सर्वान् कृष्टीः शत्रुजनान् स्थानात् प्रच्यावयति । यश्चेन्द्रोऽदा-
शुषोऽयजमानस्य शश्वतो बहोर्गयस्य गृहस्य धनस्य वापहर्ता भवतीति शेषः ।
हे इंद्र स त्वं सुषितरायातिशयेन सोमाभिषवं कुर्वते जनाय वेदो धनं प्रयंता
प्रदातासि ॥ तृनंतत्वादत्र षष्ठ्या अभावः । असीत्यस्याख्यातस्यानुदात्तत्वाद्यद्वृत्त-
योगाच्चानुदात्तत्वासंभवात् यद्वृत्तयुक्तं माख्यातांतरमध्याहृत्य योजना कृता ॥

॥ अथ द्वितीया ॥

त्वं ह त्यदिंद्र कुत्समावः शुश्रूषमाणस्तन्वां समर्ये ।

दासं यच्छुष्णं कुर्यवं न्यस्मा अरंधय आर्जुनेयाय शिक्षन् ॥ २ ॥

त्वं । ह । त्यत् । इंद्र । कुत्सं । आवः । शुश्रूषमाणः । तन्वां । सऽमर्ये ।

दासं । यत् । शुष्णं । कुर्यवं । नि । अस्मै । अरंधयः । आर्जुनेयाय । शिक्षन् ॥ २ ॥

हे इंद्र त्वं ह त्वं खलु त्यत्तदा तन्वा शरीरेण शुश्रूषमाण उपचरन् समर्ये
मर्यैर्मर्यैर्योद्धृभिः सहिते युद्धे कुत्समावः । अरक्षः । कदेत्यत्राह । यद्यदार्जुनेया-
यार्जुन्याः पुत्रायास्मै कुत्साय शिक्षन् धनं प्रयच्छन् दासं दासनामकमसुरं शुष्णं
च कुर्यवं च न्यरंधयः नितरां वशमानयः ॥

॥ अथ तृतीया ॥

त्वं धृ॒णो धृ॒ष॒ता वी॒तह॑व्यं प्रा॒वो वि॒श्वाभि॑रु॒तिभिः सु॒दासं॑ ।

प्र पौरु॑कु॒त्तिं च॒सद॑स्यु॒मावः॑ शे॒च॒साता॑ वृ॒त्रह॑त्येषु पू॒रुं ॥३॥

त्वं । धृ॒णो॒ इति॑ । धृ॒ष॒ता । वी॒त॒ऽह॒व्यं । प्र । आ॒वः । वि॒श्वा॒भिः । उ॒ति॒ऽभिः । सु॒ऽदा॒सं ।

प्र । पौरु॑ऽकु॒त्तिं । च॒सद॑स्युं । आ॒वः । शे॒च॒ऽसा॒ता । वृ॒त्र॒ऽह॒त्येषु॑ । पू॒रुं ॥३॥

हे धृ॒णो श॒चूणा॑ धर्ष॒केन्द्र॑ धृ॒ष॒ता धर्ष॑केण व॒ज्रेण॑ व॒लेन॑ वा वी॒तह॑व्यं दत्तह॒विष्कं॑
प्रज॑नितह॒विष्कं॑ वा सु॒दासं॑ राजानं वि॒श्वाभिः॑ सर्वाभि॒रु॒तिभी॑ रक्षाभिः प्रा॒वः ।
प्रकर्ष॑णारक्षः । किंच वृ॒त्रह॑त्येषु यु॒द्धेषु॑ शे॒च॒साता॑ शे॒च॒साता॑ शे॒च॒स्य भूमे॑र्भ॒जने॑
निमित्ते पौरु॑कु॒त्तिं पु॒रुहु॑त्सस्यापत्यं च॒सद॑स्युं पू॒रुं च प्रा॒वः ॥

॥ अथ वतुर्षी ॥

त्वं नृ॒भिर्नृ॑म॒णो दे॒ववी॑तौ भू॒रीणि॑ वृ॒त्रा ह॑र्य॒श्च हंसि॑ ।

त्वं नि दस्युं॑ चु॒मु॒रिं धु॒निं चा॒स्वाप॑यो द॒भीत॑ये स॒हन्तु॑ ॥४॥

त्वं । नृ॒ऽभिः । नृ॒ऽम॒नः । दे॒व॒ऽवी॒तौ । भू॒री॒णि । वृ॒त्रा । ह॒रि॒ऽअ॒श्च । हंसि॑ ।

त्वं । नि॒ । द॒स्युं । चु॒मु॒रिं । धु॒निं । च॒ । अ॒स्वा॒प॒यः । द॒भी॒त॒ये । स॒ऽह॒न्तु॑ ॥४॥

हे नृ॒म॒णो नृ॒भि॒र्य॒ज्ञानां॑ ने॒तृभिः॑ स्तो॒तृभि॑र्मननीय स्तो॒तव्येन्द्र॑ । नृ॒षु म॒नो
यस्येति॑ बहु॒व्रीहि॑र्वा । दे॒ववी॑तौ यज्ञे क्रिय॒माणे॑ सति सं॒ग्रामे॑ वा । दे॒वा वि॒जि॒
गी॒षवो॑ यस्मिन् वि॒यन्ति॑ गच्छ॒न्तीति॑ सं॒ग्रामो॑ दे॒ववी॑तिः । नृ॒भिर्म॑रुद्भिः सह
भू॒रीणि॑ बहू॒नि वृ॒त्रा वृ॒त्राणि॑ श॒चून् हंसि॑ । मारि॒तवा॑नसि । किंच हे ह॒र्य॒श्चेन्द्र॑
त्वं द॒भी॒त॒ये द॒भी॒तिना॑म॒काय॑ राजर्ष॒ये । तदर्ध॑मित्यर्थः । दस्युं चु॒मु॒रिं च धु॒निं च
स॒हन्तु॑ स॒हन्तु॑ना व॒ज्रेण॑ नि नित॒राम॑स्वाप॒यः । मारि॒तवा॑नसीत्यर्थः ॥

॥ अथ पंचमी ॥

त्वं च्यौ॒त्नानि॑ व॒ज्रह॑स्त॒तानि॑ न॒व॒ यत्पु॑रो न॒व॒तिं च॑ स॒द्यः ।

नि॒वेश॑ने श॒तत॑मा॒वि॒वे॒षी॒रह॑न् च वृ॒त्रं न॑मु॒चिमु॑ताह॒न् ॥५॥

त्वं । च्यौ॒त्नानि॑ । व॒ज्र॒ऽह॒स्त॒ । तानि॑ । न॒व॒ । यत् । पु॒रः । न॒व॒तिं । च॒ । स॒द्यः ।

नि॒ऽवे॒श॒ने । श॒त॒ऽत॒मा । अ॒वि॒वे॒षीः । अ॒ह॒न् । च॒ । वृ॒त्रं । न॑मु॒चिं । उ॒त । अ॒ह॒न् ॥५॥

हे वज्रहस्त तव च्यौत्नानि बलानि तानि तादृशानि । यद्यदा त्वं शंबरस्य
नव नवतिं च पुरः सद्यो युगपदेव विदारितवानसीति शेषः । तदा निवेशने
निवेशनार्थं शततमा शततमी पुरमविवेधीः । व्याघ्रोः । वृत्रं चाहन् । उतापि
च नमुचिंमहन् ॥

॥ इति पंचमस्य द्वितीय एकोनविंशो वर्गः ॥

॥ अथ षष्ठी ॥

सना ता त इन्द्र भोजनानि रातहव्याय दाशुषे सुदासे ।

वृष्णे ते हरी वृषणा युनज्मि व्यंतु ब्रह्माणि पुरुशाक वाजं ॥ ६ ॥

सना । ता । ते । इन्द्र । भोजनानि । रातऽहव्याय । दाशुषे । सुऽदासे ।

वृष्णे । ते । हरी इति । वृषणा । युनज्मि । व्यंतु । ब्रह्माणि । पुरुऽशाक । वाजं ॥ ६ ॥

हे इन्द्र ते तव रातहव्याय दत्तहव्याय दाशुषे यजमानाय सुदासे ता तानि
त्वया दत्तानि भोजनानि भोग्यानि धनानि सना सनानि सनोतनानि बभूवु-
रिति शेषः । हे पुरुशाक बहुकर्मन्निन्द्र वृष्णे कामानां वर्षिचे ते तुभ्यं । त्वामानेतु-
मित्यर्थः । वृषणा वृषणौ हरी अश्वौ युनज्मि । रथे योजयामि । ब्रह्माण्यस्म-
दीयानि स्तोत्राणि वाजं बलिनं त्वां व्यंतु । गच्छंतु ॥

॥ अथ सप्तमी ॥

मा ते अस्यां सहसावन्परिष्टवघाय भूम हरिवः परादै ।

चायस्व नोऽवृकेभिर्वरुथैस्तव प्रियासः सूरिषु स्याम ॥ ७ ॥

मा । ते । अस्यां । सहसाऽवन् । परिष्टौ । अघायं । भूम । हरिऽवः । पराऽदै ।

चायस्व । नः । अवृकेभिः । वरुथैः । तव । प्रियासः । सूरिषु । स्याम ॥ ७ ॥

हे सहसावन् बलवन् हरिवो हरिवन्निन्द्र ते तवास्यां स्तोत्रेणास्माभिः क्रिय-
माणायां परिष्टावन्वेषणायां परादै परादानायाघायोहंवे वयं मा भूम । किंच
नोऽस्मानवृकेभिरवाधैर्वरुथैः । वारयंत्युपद्रवेभ्य इति वरुथानि रक्षणाणि ।
तैस्तायस्व । पाहि । तव सूरिषु स्तोत्रेषु मध्ये वयं प्रियासः प्रियाः स्याम ।
भूयास् ॥

॥ अथाष्टमी ॥

प्रियास इत्ते मघवन्नभिष्टौ नरो मदेम शरणे सखायः ।

नि तुर्वशं नि याङ् शिशीह्यतिथिग्वाय शंस्यं करिष्यन् ॥ ८ ॥

प्रियासः । इत् । ते । मघऽवन् । अभिष्टौ । नरः । मदेम । शरणे । सखायः ।

नि । तुर्वशं । नि । याङ् । शिशीहि । अतिथिऽग्वाय । शंस्यं । करिष्यन् ॥ ८ ॥

हे मघवन् धनवन्निद्र ते तवाभिष्टावभ्येषणे नरः स्तोत्राणां नेतारो वयं सखायः समानख्यातयः प्रियासः प्रियाश्च संतः शरण इत् गृह एव मदेम । मोदेम । किंचातिथिग्वाय । पूजयातिथीन् गच्छतीत्यतिथिग्वः । तस्मै सुदासे दिवोदासाय वास्मदीयस्य राज्ञे शंस्यं शंसनीयं सुखं करिष्यन् कुर्वन् तुर्वशं राजानं निशिशीहि । वशं कुरु । याङ् च राजानं निशिशीहीत्यर्थः ॥

॥ अथ नवमी ॥

सद्यश्चिन्नु ते मघवन्नभिष्टौ नरः शंसंत्युक्थशासं उक्था ।

ये ते हवेभिर्वि पणीरदाशन्नस्मान्वृणीष्व युज्याय तस्मै ॥ ९ ॥

सद्यः । चित् । नु । ते । मघऽवन् । अभिष्टौ । नरः । शंसन्ति । उक्थऽशासः । उक्था ।

ये । ते । हवेभिः । वि । पणीन् । अदाशन् । अस्मान् । वृणीष्व । युज्याय । तस्मै ॥ ९ ॥

हे मघवन् धनवन्निद्र ते तव नु अद्याभिष्टावभ्येषणे ये नर उक्थशास उक्थानां शंसितार उक्थोक्थानि शस्त्राणि सद्यश्चित् सद्य एव शंसन्ति । किंच ते तव हवेभिः स्तोत्रैः पणीनप्रदानशीलान् वणिजोऽपि व्यदाशन् । धनानि विशेषेणादापयन्नित्यर्थः । तानस्मान् तस्मै युज्याय सख्याय तत्सख्यमनुवर्तयितुं वृणीष्व । परिगृहाण ॥

॥ अथ दशमी ॥

एते स्तोमा नरा नृतम तुभ्यमस्मद्यंचो ददतो मघानि ।

तेषामिन्द्र वृत्रहत्ये शिवो भूः सखा च शूरोऽविता च नृणां ॥ १० ॥

एते । स्तोमाः । नरा । नृतम । तुभ्यं । अस्मद्यंचः । ददतः । मघानि ।

तेषां । इन्द्र । वृत्रऽहत्ये । शिवः । भूः । सखा । च । शूरः । अविता । च । नृणां ॥ १० ॥

हे नृतम नेतृतमंद्र तुभ्यं नरां नेतृणां य एते स्तोमाः संघा मघानि मंहनी-
यानि हवींषि ददतो ददंतोऽस्मद्यंचोऽस्मदभिमुखा अभूवन्निति शेषः । तेषां
नृणां वृत्रहत्ये संग्रामे शिवः कल्याणकृत् भूः । भव । सखा च भूः । अविता
रक्षिता च भूः ॥

॥ अथैकादशी ॥

नू इंद्र शूर स्तवमान ऊती ब्रह्मजुतस्तन्वा वावृधस्व ।

उप नो वाजान्मिमीह्युप स्तीन्यूयं पात स्वस्तिभिः सदा नः ॥ ११ ॥

नू । इंद्र । शूर । स्तवमानः । ऊती । ब्रह्मजुतः । तन्वा । वावृधस्व ।

उप । नः । वाजान् । मिमीहि । उप । स्तीन् । यूयं । पात । स्वस्तिभिः । सदा । नः ॥ ११ ॥

हे शूरेंद्र न अद्य स्तवमानः स्तूयमानो ब्रह्मजुतो ब्रह्मणा स्तोत्रेण प्रेरितस्तन्वा
शरीरेण ववृधस्व । अपि च नोऽस्मभ्यं वाजानन्नान्युपमिमीहि । प्रयच्छेत्यर्थः ।
स्तीन् गृहांश्चोपमिमीहि । स्पष्टमन्यत् ॥

॥ इति पंचमस्य द्वितीये त्रिंशो वर्गः ॥

वेदार्थस्य प्रकाशेन तमो हार्दं निवारयन् ।

पुमर्थोश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरं-
धरेण सायणाचार्येण विरचिते माधवीये वेदार्थप्रकाशे ऋक्संहिताभाषे
पंचमाष्टके द्वितीयोऽध्यायः समाप्तः ॥